


# 





د حرمينو شريفينو خادم او د سعودي عربستان پاچا سلمان بن عبد العزيز آل سعود د قرآنکريم د معانيو ددي ژباړي د چاپ کولو په حکم مشرف شوې دې





وَقفُ لِله تعَالىٰ منَ خَادم الحَرَمَيْن الشَّريفَيْن اللَّالِكِ سَيِّا مُمَانَ بَرْغَيُّ لَا الْمَحِود اللَّلِكِ سَيِّا مُمَانَ بَرْغَيُّ لَا المَحْود ولا يَحُوز بَيْعُهُ ولا يحُوز بَيْعُهُ يَكُونَ عَمَجَّاكًا

المنظمة المنظمة المنظمة المنطقة المنط

إعداد هيئة من علماء أفغانستان

الجُحُلَّدُ الأَوَّلَ مِن بِدَاية سُورَةِ الفَاتِحة إلى خِصَاية سُورَةِ الكَهْفِ

جُجِّعُ الْمِلَاكِ فَهُ الْطَبَاعِ الْمُحَدِّحِ فِلْتَيْرَافِيْ بالديت قِرة د قرآن كريم دا پښتو ترجمه او تفسير د خادم الحرمين الشريفين پاچا سلمان بن عبد العزيز آل سعود لخوا د الله تعالى د رضا لپاره وقف دى خرڅول يې منع دي وړيا ويشل كيږي

په پښتو ژبه د قرآن کريم د معانيو ژباړه او تفسير

> تياروونكى د أفغانستان د علماؤ علمي هيئت

لومړې ټوک د سورة الفاتحة له پيل څخه د سورة الکهف تر پاي پوري

په مدينه منوره کښي دقرآنکريم د چاپ لپاره د پاچافهد چاپخانه

### بِسْ مِ ٱللَّهِ ٱلرَّحَيْنِ ٱلرَّحِيهِ

#### مقدمة

بقلم معالي الشيخ الدكتور عبد اللطيف بن عبد العزيز بن عبد الرحمن آل الشيخ وزير الشؤون الإسلامية والدعوة والإرشاد المشرف العام على المجمع

الحمد لله رب العالمين، القائل في كتابه الكريم:

﴿... قَدْ جَاءَ كُم مِّرَ ٱللَّهِ نُورٌ وَكِتَبٌ مُّيِينٌ ﴾.

والصلاة والسلام على أشرف الأنبياء والمرسلين، نبينا محمد، القائل:

«خيركم من تعلُّم القرآن وعلَّمه».

أما بعد:

فإنفاذاً لتوجيهات خادم الحرمين الشريفين، الملك سلمان بن عبدالعزيز آل سعود، حفظه الله-، بالعناية بكتاب الله، والعمل على تيسير نشره، وتوزيعه بين المسلمين، في مشارق الأرض ومغاربها، وتفسيره، وترجمة معانيه إلى مختلف لغات العالم.

وإيهاناً من وزارة الشؤون الإسلامية والدعوة والإرشاد بالمملكة العربية السعودية بأهمية ترجمة معاني القرآن الكريم إلى جميع لغات العالم المهمة تسهيلاً لفهمه على المسلمين الناطقين بغير العربية، وتحقيقاً للبلاغ المأمور به في قوله على «بلغوا عنى ولو آية».

وخدمةً لإخواننا الناطقين بلغة البشتو يطيب لمجمع الملك فهد لطباعة المصحف الشريف بالمدينة المنورة أن يقدم للقارئ الكريم هذه الترجمة لمعاني القرآن الكريم إلى لغة البشتو المسهاة بـ «تفسير كابلي»، وهي التي أعدها هيئة من علهاء أفغانستان بتحويلها من اللغة الأردية، وقد راجعها من قبل المجمع لجنة مؤلفة من الدكتور محمد بلال محمد أمين، والدكتور عبد السميع عبدالأول، والدكتور إسهاعيل محمد عبد الغفار.

ونحمد الله سبحانه وتعالى أن وفق لإنجاز هذا العمل العظيم الذي نرجو أن يكون خالصاً لوجهه الكريم، وأن ينفع به الناس.

إننا لندرك أن ترجمة معاني القرآن الكريم -مها بلغت دقتها- ستكون قاصرة عن أداء المعاني العظيمة التي يدل عليها النص القرآني المعجز، وأن المعاني التي تؤديها الترجمة إنها هي حصيلة ما بلغه علم المترجم في فهم كتاب الله الكريم، وأنه يعتريها ما يعتري عمل البشر كلّه من خطأ ونقص.

ومن ثم نرجو من كل قارئ لهذه الترجمة أن يوافي مجمع الملك فهد لطباعة المصحف الشريف بالمدينة النبوية بها قد يجده فيها من خطأ أو نقص أو زيادة للإفادة من الاستدراكات في الطبعات القادمة إن شاء الله.

والله الموفق، وهو الهادي إلى سواء السبيل، اللُّهُمَّ تقبل منا إنك أنت السميع العليم.

### 

#### سريزه

د اسلامي چارو، دعوت او ارشاد وزير او په مدينه منوره کښي دقر آنکريم د چاپ لپاره د پاچا فهد مرکز د اعلي سرپرست عاليقدر شيخ داکتر عبد اللطيف بن عبد العزيز بن عبد الرحمن آل الشيخ ليکنه

الحمد لله رب العالمين، القائل في كتابه الكريم: (... قَدُجَآءُكُوْضَ اللهِ نُونُ وَّكِتْبُ مَّبِدُنَ المائدة: ١٥، يعني بي شكه تاسو ته د الله تعالى لخوا رڼا او داسى كتاب راغلې دې چه پخپله هم واضح او د حق او باطل واضح كونكى هم دې، يعنى قرآنكريم.

والصلاة والسلام على أشرف الأنبياء والمرسلين، نبينا محمد القائل: «خَيْرُ كُمْ مَنْ تعلَّمَ القُرآنَ وَعَلَّمَه»، يعنى په تاسو كښى بهتر او غوره هغه څو ك دې چه پخپله قرآنكريم زده كړي، او هم يي نورو ته وښايي... أما بعد: د سعودى عربستان پاچا خادم الحرمين الشريفين سلمان بن عبد العزيز آل سعود - حفظه الله - دهغه امر په اساس چه په قرآنكريم دي هر اړ خيز اهتمام وشي، او د نړۍ په شرق او غرب كښى دى مسلمانانو ته قرآنكريم او د هغه د معانيو ترجمه او تفسير په بيلابيلو ژبو سره خپور او ورورسول شي.

همداراز د اسلامي چارو، او دعوت وارشاد وزارت پدی باور دې چه د قرآنکريم د معانيو ترجمه او تفسير د نړۍ مهمو ژبو ته ژباړل خورا ډير اهميت لري، تر څو چه غير عرب مسلمانان په قرآنکريم او د هغه په معنی او تفسير او په هغی کښی په راليږل شو و احکامو باندي په آسانی سره پوهه شي، او د رسول الله ﷺ هغه حکم عملي شي چه فرمايي: «بلّغوا عَنّي ولو آية»، يعنی ځما لخوا ددين احکام نورو خلکو ته ورسوۍ اګر که يو آيت کريمه هم وي. نو په همدی خاطر د پښتنو او پښتو لوستو نکو وروڼو سره د خواخو ږۍ او د هغو ځ د خدمت لپاره په مدينه منوره کښی د قرآنکريم د چاپ لپاره د پاچا فهد د چاپونی مرکز ډير په خوشحالۍ سره پښتنو او د پښتو ژبی لوستو نکو وروڼو ته دقرآنکريم د معانيو دا ترجمه او تفسير وړاندی او (ډالۍ)کوی.

دا ترجمه او تفسير په اصل کښي په اردو ژبه ليکل شوي وو، او بيا د افغانستان دعلماؤ د يو ټولي لخوا پښتو ژبې ته ژباړل شوې، چه په «کابلي» تفسير شهرت لري، او د «مجمّع» لخوا د يو علمي هيئت (دکتور محمد بلال «اميني»، دکتور عبد السميع، او دکتور اسماعيل) لخوا د هغې مراجعه او نظر ثاني شوې دې.

د الله جل جلاله ډیر شکر ګزار یو چه ددي لوي کار د پوره کیدو توفیق یي راکړ، او د الله سبحانه و تعالی څخه امید لرو چه زمونږ دا عمل خالص د خپلی رضا لپاره و ګرزوي، او ددي جو ګه شي چه خلک ور څخه استفاده و کړي. مونږ پوهیږو چه د قرآنکریم دمعانیو ترجمه او ژباړه - که هر څومره دقیقه هم وي - کله د هغو لویو معانیو ترجماني کولې شي کوم چه د قرآنکریم په الفاظو کښی نغښتی وي؛ ځکه دا ترجمه خو یواځی د هغو معانیو تعبیر او ژباړه ده چه دمترجم او ژباړن علم د قرآنکریم په پوهه او فهم کښی ورته رسیدلې دې.

نو دا ترجمه او تفسير هم لکه د هر انساني او بشري عمل په څير د خطا او نقصان څخه محفوظ نه ده، نو له دی کبله له هر محترم لوستونکي څخه هيله کوو چه که پدي ترجمه کښي ور ته کومه خطا کمې او يا هم زياتې په مخه ورشي، نو په نبوي مدينه کښي د قر آنکريم د چاپ مر کز «مجمع الملک فهد» ته دي راواستوي، تر څو چه په راتلونکو چاپونو کښي ور څخه استفاده وشي إن شاء الله تعالى، والله الموفق وهو الهادي إلى سواء السبيل، اللَّهم تقبل منا إنک أنت السميع العليم.

### د قرآنکريم د ترجمي او تفسير په هکله لنډ معلومات تمهيد

قرآنکریم د الله تعالی هغه کلام دې چه حروف او معاني یي په خپل پیغمبر محمد الله باندي رالیږلي دي، داسی پیغمبر چه د ټولو عالمونو لپاره رحمت دې، او هم مؤمنانو ته په نعمت او راحت زیرې ورکونکې او سر غړوونکو ته له عذاب او جهنم څخه ویروونکې دې، چه د الله تعالی په امر باندی دالله تعالی دین ته بلونکې او د عالم لپاره رڼا کوونکې څیراغ دې.

په راتلونکو څو صفحو کښي دقرآنکريم او دهغه د پيغام لنډه پيژندنه د لوستونکو مخې ته وړاندې کوو:

د قرآنکریم پیژندنه:

لومړې: د قرآنکريم پيژندنه، او دهغه د نومونو او صفتونو بيان:

قرآنکريم د الله جل جلاله هغه کلام دې چه پخپل پيغمبر محمد کي يي نازل کړې دې، او دقرانکريم لفظ او معنا دواړه رسول الله کي ته د وحيى په واسطه راغلي دي، په مصاحفو او قرآنکريمونو کښي ليکل شوې دې، او په تواتر سره له محمد کي څخه تر اوسه پورې رانقل شوې دې، تلاوت او لوستل يي عبادت محرزول شوې، او په لمونځونو کښې لوستل يې هم متعين دې.

او دا ډول وحیی چه الله سبحانه و تعالی په محمد ﷺ باندی نازله کړی ده، الله جل جلاله په قرآنکریم باندی نومولی ده، لکه چه فرمایي: ﴿ إِنَّا نَحُنُ نَزَّلُنَا عَلَيْكَ الْقُرُ الْ تَلْزِيلًا ﴾ الدهر: ٢٣، یعنی بیشکه مونږ په تا باندی ابندی ده، لکه چه فرمایی: ﴿ وَاتَّا نَحُنُ نَزَّلُنَا عَلَیْكَ الْقُرُ الْ تَلُولُهُ الدهر: ٢٣، یعنی بیشکه مونږ په تا باندی داې محمده - قرآنکریم لږ لږ او د ضرورت او حاجت په مناسبت رالیږلې دې؛ ځکه د قرآنکریم شان دا دې چه ولوستل شی، تلاوت یی وشی او مهمل پرینښودل شی.

همداراز الله جل جلاله ورته «الكتاب» هم ويلې دې، لكه چه فرمايي: ﴿إِنَّا اَنْزَلْنَا اللَّهْ بَالِكُ اللَّهُ بَالُخِقّ ﴾ النساء: ١٠٥، يعنى الله عز وجل فرمايي: بيشكه ليږلې مو دې تا ته - أې محمد ﷺ - دا كتاب - قرآنكريم - په حقه؛ نو كتاب ورته ځكه ويل شوې چه د قرآنكريم شان دا دې چه وليكل شي، او مهمل پرينښودل شي، تر څو له ضايع كيدو څخه و ژغورل شي.

همدارنګه الله تعالى د قر آنکريم مختلف صفتونه بيان کړي دي، لکه:

«فرقان» يعني: د حق او باطل ترمنځ فرق كونكې او بيانوونكې.

«ذكر» يعنى: پند او نصيحت.

«هُدًى» يعنى : پخپله هدايت، او هم هدايت كوونكې.

«نور» یعنی: پخپله رڼا، او مؤمنانو ته رڼا کوونکی.

«شفاء» يعنى: د روحي او بدني مرضونو لپاره روغتيا او شفا ده.

«حكيم» يعنى: د حكمتونو كتاب.

«موعظة» يعنى: د وعظ او نصيحت كتاب.

او همداسی نور ډیر صفتونه چه د قرآنکریم په لوي شان او دهغه درسالت په کمال باندي دلالت کوي، الله تعالی پخپل قرآنکریم کښی یاد کړي دي.

قرآنکریم ته «مُصْحَف» ځکه ویل کیږي چه د «مصحف» کلمه له هغه صحیفو څخه اخستل شوی ده چه قرآنکریم به ورباندی لیکل کیدلو.

او د «مصحف» نوم دصحابه كرامو رضي الله عنهم لخوا په هغه ليكل شوي كتاب باندي ايښودل شوې چه قر آنكريم پكښي ليكل شوې دې.

قرآنكريم د الله جل جلاله لخوا هغه وحيى ده چه جبريل عليه السلام د الله تعالى لخوا زمونږ د پيغمبر محمد ﷺ په زړه باندى نازل كړې دې، لكه چه الله جل جلاله فرمايي: ﴿وَإِنَّهُ لَتَنْزِينُ رُبِّ الْعَلَمِينَ \* نَزَل دِهِ الله عَلْمَ يَنْ الله بُلْهُ وَرُبُنَ \* بِلِينَانِ عَرِيقَهُمْ الله عراء: ١٩٢ – ١٩٥.

ترجمه: بیشکه ددی قرآنکریم نازلیدل دعالمیانو دپالونکي لخوا شویدي، او راوړونکې یي جبریل أمین علیه السلام دې، او نازل کړې یي دې ستا پر زړه – أی محمد ﷺ -؛ ددي لپاره چه ته د الله سبحانه و تعالی له عذابونو څخه د ویروونکو له جملی ځینی شی، او دا قرآنکریم په واضحه عربی ژبه باندی دې.

او زمونږ خوږ پیغمبر محمد علیه نورو پیغمبرانو علیهم الصلاة والسلام څخه بدل او نا آشنا کوم شې نه دې راوړې؛ ځکه دده وروڼو مخکنیو پیغمبرانو علیهم الصلاة والسلام ته به هم جبریل علیه السلام له الله تعالی څخه وحیی راوړله، او الله جل جلاله پخپله ددي لوي امانت د اداء لپاره هغه څوک غوره کوي چه ورته خوښه یي شي، الله سبحانه وتعالی فرمایي: ﴿اَللهُ يَصُلُونُ مِنَ اللهُ الله سَبَعَانُهُ وَمِنَ اللهُ الله سَبَعانه وتعالی فرمایي:

ترجمه: الله سبحانه وتعالى غوره كوي له فرښتو نه رسولان، او هم يي غوره كوي -پيغمبران- له انسانانو څخه، بيشكه الله جل جلاله اوريدونكې او ليدونكې دې.

او الله عز وجل هغه څوک ډير ښه پيژني چه د رسالت او نبوت لپاره صالح او مناسب وي، او هم هغه څوک چه ددي امانت لپاره صالح نه وي؛ ځکه دا ټول خلک د الله تعالى مخلوق دې، او هم هغه يي ښه پيژني، الله سبحانه و تعالى فرمايي: ﴿وَرَتُبُكَ يَغُلُقُ مَالِيَتُا أُو يَغُتَارُ القصص: ۶۸.

تر جمه: ستا رب جل جلاله پيدا کوي هغه څه چه و يي غواړي، او غوره کوي هغه څو ک چه و يی غواړي.

دوهم: د قرآنکريم نزول:

په پیغمبر محمد ﷺ باندي د وحیی نزول د دوشنبی په ورځ د رمضان د میاشتی په اوولسم تاریخ، شپږ سوه لسم میلادي کال باندي په غار حراء کښی شروع شو، چه حراء دمکی مکرمی له غرونو څخه یو غر دې، کله چه جبریل علیه السلام محمد ﷺ ته غار حراء ته راغلو او دا آیاتونه یي ورباندي نازل کړل چه: ﴿ اِقْرَا إِبْاسُورَ بِّكَ الَّذِي عَلَمَ الْرِنْسَانَ مَالُويَعُلُو ﴾ الذِي عَلَمَ الْرِنْسَانَ مَالُويَعُلُو ﴾ الفاتي: ١ – ۵.

ترجمه: ولوله! په نوم د هغه رب او پالونکي چه دا هر څه يي پيدا کړي دي، او انسان يي له يوي ټو ټی و يی وي په وينی څخه پيدا کړې دې، ولوله، او ستا رب او پالونکې ډير عزتمند او د مهربانۍ خاوند دې، هغه الله چه ښو دنه يي کړی ده په قلم باندي، او انسان ته يي هغه څه ښو دلي دي، چه مخکی له دي څخه پري نه پو هيده.

او دقر آنكريم همدا آياتونه لومړني آياتونه دي چه په رسول الله ﷺ باندي نازل شوي دي.

بيا پيغمبر ﷺ له دغه آيتونو سره خپل کور ته په داسي حال کښي لاړ چه زړه يي له ويري څخه رپيده، او خپله قصه يي خپلي بي بي أم المؤمنين خديجه بنت خويلد رضي الله عنها ته و کړه، او ورته يي وويل: «بي شکه چه زه خو پخپل ځان باندي ووريدم».

هغی ورته وویل: «هیڅکله داسی نه ده، ته مه ویریږه، بلکه ته خوشحاله او مطمئن شه؛ زما دی په الله تعالی قسم وي چه الله تعالی هیڅکله تا نه شرموي؛ ځکه ته له خپلوانو سره خپلوي پالی، او له هغوي سره نیکي او ښیګړه کوی، او په خبرو کښی رښتیا وایی، او ټپ شوی او کمزوری له ځان سره په سورلۍ سوروی، او میلمنو ته میلمستیا ورکوي، او په هر ډول پیښو کښی له خلکو سره مرسته او کومک کوی».

بيا يي هغه ورقة بن نوفل ته بوتلو؛ ځکه هغه يو عالم او هوښيار سړې وو، نو خديجي رضي الله عنها ورته وويل: «أى کاکا! ته خو دي ددي وراره قصه واوره» چه دې څه وايي؟

کله چه پیغمبر ﷺ خپله قصه و کړه، او هغه څه چه یي لیدلي وو ورته یي وویل، ورقة بن نوفل ورته وویل: «همدا ناموس یعنی جبریل علیه السلام همغه پرښته ده چه موسی علیه السلام ته یي هم وحیی راوړی وه، اي ارمان چه زه په هغه وخت کښی یو تکړه ځوان واي، او ارمان چه زه په هغه وخت کښی ژوندې واي کله چه تا خپل قوم له خپل کلی کور څخه وباسی» یعنی ما به ستا مرسته او کومک کړې وو.

نو رسول الله ﷺ ورته وویل: (آیا دوی به ما له خپل کلی هم وباسی؟)، ورقة ورته وویل: «هو، هیچا دغه ستا په څیر دین نه دې راوړې مګر له هغه سره دښمني شوی ده، او که زه هغه وخت ته ورسیدم چه ته پکښی ددغه دین اعلان کوی نو زه به ستا په کلکه مرسته او کومک و کړم»، خو ورقة بن نوفل بیا لږ وخت وروسته وفات شو.

او قرآنكريم په رسول الله ﷺ باندي ټول يو ځل نه دې نازل شوې، لكه چه مخكني كتابونه په پخوانيو پيغمبرانو عليهم الصلاة والسلام باندي ټول يو ځل نازل شوي وو.

بلکه قرآنکریم ددرویشتو کلنو په زمانه کښی لږ لږ او ټوټه ټوټه نازل شوې دې، کله به پوره سورت نازلیده، او کله به د کوم سورت یو څو آیاتونه نازلیدل.

د قرآنکریم په لږ لږ او ټو ټه ټو ټه نازلیدو کښی حکمت دا وو چه د خوږ پیغمبر محمد گی زړه ورباندي کلک او قوي شي، او کله چه جبریل علیه السلام ور ته وحیی راوړي نو ده ته ورباندی قوت حاصلیږی او ملا یي پری کلکیږي؛ تر څو د پیغمبرۍ په لمړنیو شیبو کښی د مشرکانو د سرغړونی او سر تمبګی، او دهغوي ددي دین سره ددښمنۍ په مقابل کښی ور ته قوت او ثابت قدمي حاصله شي.

لكه چه الله سبحانه و تعالى فرمايي: ﴿وَقَالَ الَّذِينَ كَفَرُوالُولَائِزِّلَ عَلَيْهِ الْقُرُانُ جُمْلَةً وَاحِدَةً }كذالك النَّبِيَّةَ الْفُوادُكُ وَالْوَلَائِزِّلَ عَلَيْهِ الْقُرُانُ جُمْلَةً وَاحِدَةً }كذالك النَّبِيَّةُ فَوَادَكَ وَرَتَّلُنُهُ تُوْتِدُلًا ﴾ الفرقان: ٣٢.

ترجمه: او وايي كافران چه: ولى نه نازلولې شي په محمد ﷺ باندي قرآنكريم ټول يو ځلى؟ نو فرمايي الله جل جلاله چه: نازل كړې مو دې دا قرآنكريم لږ لږ ددي لپاره چه قوي كړو پدي قرآنكريم سره زړه ستا په حفظ او فهم د معنى سره او لوستلې دې مونږ دا قرآنكريم پر تا باندي لږ لږ په آرام لوستلو سره.

همداراز د قرآنکريم په لږ لږ نزول کښې يوه بله تربوي او روزنيزه ګټه شته او هغه دا چه مؤمنان هم د قرآنکريم په زده کړه او د هغه د احکامو په پوهيدو کښې په تدريجي شکل سره اشنا شي، چه پدي تو ګه د هغې زده کول په هغې باندې په عمل کولو کښې وار او تدرج و کړې شي؛ ترڅو د هغې زده کول او پرې پوهيدل، او هم په هغې باندي د کفر او شرک له تيارو څخه د ايمان او توحيد رڼا طرف ته وتل ورته آسان وي.

دريم: د قرآنکريم تدوين او ليکنه:

د نصوصو د حفظ او ساتني تر ټولو ښه وسیله د هغه لیکل دي، او هغه نص او خبره چه ونه لیکل شي د هیریدو امکان او احتمال یي ډیر وي، او هر کله چه قرآنکریم دقیامته پوری د خلکو د هدایت او لارښوونی لپاره نازل شوې وو، نو ډیر ضروري او اړین وو چه ولیکل شی.

نو ځکه خو قرآنکريم د پيغمبر محمد ﷺ له ځانګړي اهتمام څخه برخمن وو، پدي غرض يي خپلو ځينو هغو ملګرو او اصحابو رضي الله عنهم ته - چه ليک لوست يي زده وو - امر کړې وو چه قرآنکريم وليکي، او هغوي يي د قرآنکريم لپاره خپل کاتبان او ليکوالان ټاکلي وو، چه په هغوئ کښي ډير مشهور زيد بن ثابت الأنصاري رضي الله عنه وو.

په رسول الله ﷺ چه به كله د قرآنكريم وحيى راغله، نو لومړې به يي هغه پخپله حفظ كولو، او بيا به يي دغه وحيى يو كاتب او ليكوال صحابي باندي ولوستلو چه ويى ليكي، او ويل به يي: (ضعوا هذه الآيات في السورة التي يُذكّرُ فيها كذا وكذا).

یعنی دا آیاتونه په هغه سورت کښی کیږدۍ چه فلانی فلانی شي یادونه پکښی شوی ده.

نو هغوئ ته به يى ددغه آياتونو لپاره همغه ټاكلې سورت او دهغو ځاي ورپه كوته كړ، او امر به يى وكړ چه دغه آياتونه پكښى وليكل شي، بيا به يى د هغه نازل شوي قرآنكريم په هكله خپلو صحابه كرامو رضي الله عنهم ته امر وكړ چه په دغو آياتونو ځان پوهه كړي، او هم دغه آياتونه حفظاً له يادو زده كړي، او په همدي تو كه ټول قرآنكريم زمونږ دخوږ رسول الله ﷺ په ژوند كښى په ټوټو او څرمنو كښى وليكل شو.

 ترجمه: بیشکه پر مونږ باندي راجمع کول او راټولول ددي قرآنکریم دي په سینه ستاکښی، او لوستل ددی قرآنکریم په ژبه د ملائکو، نو ته یي متابعت ددی قرآنکریم په ژبه د ملائکو، نو ته یي متابعت و کړه ددغه لوستلو، یعنی غوږ ورته نیسه.

همدارنكه الله سبحانه وتعالى فرمايلي دي: ﴿سَنُقُرِ مُكَ فَلَاتَنْسَى ﴾ الأعلى: ٤.

ترجمه: زر دې چه مونږ به ولولو پر تا باندي قرآنکريم په ژبه د جبريل اې محمد ﷺ نو بيا به يي ته نه هيروي.

څلورم: په صحيفو او ورقو کښي د قرآنکريم راجمع کول او راټولول:

د رسول الله ﷺ له وفات څخه وروسته لومړني راشد خليفه ابوبكر الصديق رضي الله عنه امر وكړ چه قرآنكريم په منظمو او مرتبو صحيفو كښى راټول شي؛ ځكه كه د قرآنكريم حافظان وفات شي او يا هم هغه ټوټى او څرمنى چه قرآنكريم ورباندي ليكل شوې دې، تلف شي، نو چه دقرآنكريم كومه برخه له منځه ولاړه نشي، او ددي كار مشري د وحيى پخواني كاتب او ليكوال زيد بن ثابت رضي الله عنه په غاړه واخستله.

او كله چه قرآنكريم راټول شو، او د هغى دوباره كتنه او له صحت څخه ښه تأكد وشو چه دا ليكلې مصحف له هغه قرآن سره بلكل موافق او مطابق دې كوم چه په ټوټو او څرمنو كښى ليكل شوې او له هغه سره چه خلكو حفظاً په يادو ياد كړې وو، بيا نو دغه مصحف د ابوبكر الصديق رضي الله عنه په كور كښى وساتل شو.

او كله چه هغه وفات شو، نو بيا ددوهم خليفه عمر بن الخطاب رضي الله عنه په كور كښي وساتل شو، او كله چه هغه هم وفات شو، نو د أم المؤمنين حفصة بنت عمر رضي الله عنهما په كور كښي وساتل شو.

او کله چه د اسلام مقدس دین په نړۍ کښی خپور شو، او مسلمانان دی ته اړ شول چه له دوي سره دی لیکل شوي قرآن کریمونه وي چه په هغو کښي قرآنکریم لولي، نو ځینی صحابه کرامو رضي الله عنه مه مشوره ورکړه چه د ټولو مسلمانانو لپاره یو مصحف عنهم دریم خلیفه عثمان بن عفان رضي الله عنه ته مشوره ورکړه چه د ټولو مسلمانانو لپاره د امام او ولیکل شي، او په هغی باندي ټول مسلمانان سره راټول شي، او د اوسنو او روستنو مسلمانانو لپاره د امام او معتمدی نسخی په تو که و ټاکل شي، نو عثمان بن عفان رضي الله عنه د صحابه کرامو هغه یو ټولي ته امر و کړ چه د قرآنکریم له حافظانو څخه وو، او لیکل یي هم زده وو، چه دغه کار په غاړه واخلي، چه ددوي سر کښی هم زید بن ثابت رضي الله عنه راتلو.

او په دى كار كښى ددوي اعتماد به په هغه مصحف او صحيفو باندى وي چه د أبوبكر الصديق رضي الله عنه په وخت كښى پكښى قرآنكريم ليكل شوې وو، نو هغوئ دغه ټولى صحيفى په يو مصحف كښى راټولى كړى، او له هغى څخه يي څو نسخى وليكلى، او هر يو لوي اسلامي ښار ته ترى يوه يوه نسخه وليږل شوه، او بيا يي نورو مسلمانانو ته امر وكړو چه له دغى معتمدى نسخى څخه ځانته نور مصاحف وليكى.

اوس په نړۍ کښې ټول مصحفونه – هغه که خطي نسخې وي، او که چاپ شوي مصحفونه وي ـ ددي ټولو اصل همغه مصحفونه دي چه د عثمان بن عفان رضي الله عنه په زمانه کښې لیکل شوي او

بيا نورو غټو غټو اسلامي ښارونو ته ليږل شوي دي، او ټول له هغو سره يو شان دي، او له هغو سره هيڅ اختلاف – په نص او ترتيب کښي – نلري.

او تر نن ورځى همدا لړۍ روانه ده چه مسلمانان د مصحف شريف په چاپولو ډير ښه اهتمام كوي، او د چاپ دنوو وسايلو او نوى ټكنالوژى سره برابر او له هغو څخه په استفاده مسلمانان كوښښ كوي چه دقر آنكريم د نص ضبط په ډيره ښه اعلى درجى سره وشي، او په هغه رسم او طرز باندي وليكل شي په كوم چه د عثمان بن عفان رضي الله عنه په زمانه كښى ليكل شوې وو، كوم چه په رسم عثماني باندي پيژندل كيږي.

په نبوي مدينه کښى د قرآنکريم د چاپ لپاره د ملک فهد مرکز هم ددغى لړۍ يوه ښکاره نښه ده، چه په قرآنکريم او دهغى په خدمت باندي د مسلمانانو عموماً او سعودي عربستان د حکومت خصوصاً د ډير زيات اهتمام او حرص ښکارندوي دې، چه دوي خپل نهايي کوښښ او زيار باسي چه په ډير ښه ډول د قرآنکريم خدمت وشي او د نړۍ مسلمانان په آسانۍ سره و کولې شي چه قرآنکريم ور ته په ډير ښايسته چاپ، مزيدار شکل، ښه تجليد او په پوره حفظ او اتقان سره په لاس ورشي.

پنځم: د مصحف شریف ترتیب او تقسیم:

قرآنکريم د «الفاتحة» په سورت باندی شروع کیږي، او د «الناس» په سورت باندي پاي ته رسيږي، او ټول سورتونه يي (۱۱۴) يو سل او څوارلس دي، او دا ترتيب يي توقيفي دې، يعنی له رسول الله عضخه رانقل شوې دې، او همدا موجوده مصحف په نزولي ترتيب باندي مرتب نه دې؛ ځکه په نزول کښی لومړنې سورت د «العلق» سورت دې، او هغه په مصحف کښی (۹۶)م سورت دې، او صحابه کرامو رضي الله عنهم به د آياتونو او سورت ترتيب د رسول الله عليه له قراءت څخه پيژندلو، کله چه به هغه هنه قرآنکريم لوستلو.

او اوسني مصاحف (۳۰) ديرش پارو ته ويشل شوې دې، او هره پاره يي دوه (نصفونو، نيمو) او څلورو پاوونو ته ويشل شوى ده، او دا تقسيم اکثر يي د علماوو د اجتهاد په اساس دې، او غرض يي دا دې چه د قرآنکريم لوستل ورته پدى شکل آسان و کرزي، او په تلاوت او حفظ کښى مسلمانان و کولې شي اندازه يي کړي، او په آسانه يي اندازه وپيژني.

شپرم: د قرآنکریم زده کول:

مسلمانانو د قرآنکریم په زده کولو او دهغی د نص په حفظ کولو او دهغی په تلاوت او لوستلو باندي ډیر سخت اهتمام کړې دې، تر څو هغه شان یي ولولي لکه چه په رسول الله پی باندی نازل شوې دې، دصحابه کرامو رضي الله عنهم قاریانو او حافظانو دغه قرآنکریم – هغه شان چه یي له رسول الله پی څخه زده کړې وو – خپلو شامکردانو تابعینو ته ورزده کړ، تر څو دقرآنکریم نص یی ورته ضبط کړ، او په هر آیت کریمه کښی به یي ودرول تر څو په معنا یی ښه پوهه شي، چه په دي تو ګه تابعین رحمهم الله په قرآنکریم ښه پوهه شول، او هم یی پری عمل کول زده کړل.

بیا د تابعینو حافظانو او دقرآنکریم متخصصینو علماو د قرآنکریم د لوست او لولولو لپاره مدرسی جوړی کړی، او په هغه طریقه به یی خپلو شاګردانو ته قرآنکریم ورزده کولو کومه طریقه چه دوي له صحابه كرامو رضي الله عنهم څخه زده كړى وه، لكه په مختلفو وجوهو سره دقر آنكريم تلاوت كول، د نص ضبط او حفظ، د حروفو او كلماتو شمار، د سور تونو او آياتونو ترتيب، د قراءت اتقان او دترتيل كيفيت، نو پدي ډول همغه شان چه دوي قر آنكريم زده كړې وو، همغه طريقه مسلسله پاتى شوه، چه قر آنكريم لفظ او معاني زده كيږي، او الفاظ يي حفظاً ياديږي، او په همغه ډول لوستل كيږي، او هر زده كونكې يي له خپل شيخ او معلم او قاري څخه مخامخ خوله په خوله په عربي فصيحه ژبه ترو تازه - لكه څرنګه چه په رسول الله عليه باندى نازل شوې وو - زده كوي.

قرآنکریم په بیلا بیلو قراءتونو باندي لوستل کیږي، چه په حقیقت کښی دا د قرانکریم د کلماتو، حروفو، او په هغه د نطق د طریقی څرنګوالې ښایي.

او دا قراءتونه هم تابعینو رحمهم الله له خپلو استاذانو حافظانو او قاریانو صحابه کرامو رضي الله عنهم څخه زده کړي وو، او هغوي ته یي په دغه قراءتونو باندي د قرآنکریم د لوستلو اجازه هم ورکړی وه.

له دغه قراءتونو څخه په دي وخت کښي ډير مشهوريي:

7د نافع رحمه الله قراءت دې کوم چه د هغه شاګرد عثمان بن سعید یی – چه د «ورش» په لقب شهرت لري – روایت کوي.

او له دوي څخه يو ددُوْري رحمه الله روايت دې چه له عَمْرو البصريّ رحمه الله څخه يي نقل کوي، او همدا شان د قالون روايت چه له نافع رحمه الله څخه يي نقل کوي.

اووم: د قرآنکریم تفسیر:

د قرآنکریم د تفسیر معنی: یعنی د هغی د معانیو وضاحت او بیان، او دیو کلام او خبری څخه هدف او مقصد هم تر هغه په لاس نه راځي تر څو چه اوریدونکې دهغه په معانیو او مفهوم پوهه نشي؛ نو ځکه خو الله تعالی د قرآنکریم لوستونکي دي ته هڅولي دي چه د قرآنکریم د معانیو په فهم او تدبر کښی سوچ او فکر و کړي، او هغه په پوره کوښښ زده کړي، لکه چه الله سبحانه و تعالی فرمایي: (کِنْتُ اَنْوَلْنُهُ اِللهُ اَلله مُالِکٌ مُالِکٌ مُالِکٌ مُالله وَالله وَالله مُولِدُهُ وَلَالله وَالله وَال

یعنی الله تعالی فرمایي: دا قرآنکریم داسی کتاب دې چه مونږ تاته - اي محمد کی ازل کړې دې، د برکت والا کتاب دې، او ددي لپاره مو درلیږلې دې چه دا خلک یي په آیاتونو کښي سوچ تدبر او فکر و کړي، او بل ددي لپاره چه عقلمند خلک ورڅخه پند او نصیحت واخلي.

او د تدبر معنى: په هغه پوهيدل او په هغه کښي سوچ او فکر کول.

کله چه به صحابه کرامو رضي الله عنهم ته د کوم آیت کریمه په معنی کښی اشکال پیدا شو او پوهه به پری نشو، نو رسول الله کی به ورته د هغی تفسیر او توضیح کوله، خو لدي کبله چه هغوئ په هغه وخت کښی په لغت عربي کښی ښه مهارت لرلو، او قرآنکریم هم د هغوئ په ژبه نازل شوې وو، نو د قرآنکریم د ډیرو آیاتونو د تفسیر له پوښتنی څخه مستغني وو؛ ځکه دغه ډیر څه هغوئ ته معلوم

او ورڅرګند وو، خو څومره چه کلونه او زمانه تیره شوه، او د نبوت د زماني نه خلک لری شول، نو هغومره د خلکو تفسیر ته ضرورت زیات شو.

نو هغه څه چه د قرآنکريم د آياتونو په تفسير کښې له رسول الله کښې ، صحابه کرامو رضي الله عنهم او دهغوئ له شاګردانو تابعينو څخه رانقل شوي دي د علم تفسير لومړنۍ أساس تشکيلوي، چه هغې ته د علم تفسير په اصطلاح کښې تفسير بالمأثور وايي، کوم چه د قرآنکريم په فهم او پوهه کښې ډيره مهمه وسيله ګڼل کيږي.

ځکه دا ډول روايات مونږ ته د قرآنکريم په هکله د لومړنيو پيړيو فهم او پوهه څرګندوي؛ ځکه هغه پخوانۍ پيړۍ د قرآنکريم په فهم او د الله تعالى او درسول الله ﷺ په مراد باندي تر نورو ښه پوهيدل؛ پدي سبب چه يو خو هغوئ په لغت عربي کښي ډيره پوهه لرله، او بل دا چه دوئ هغه واقعات پخپله پخپلو ستر کو ليدلي وو د کومو د حکم د بيان لپاره چه دغه آياتونه نازل شوي وو.

١/د تفسير انواع او ډولونه:

د علم تفسير د علماو نظرونه دعلمي اهتمام په سبب بيلابيل دي، لدي کبله مختلف ډول تفسيرونه ليکل شوي دي، چه ځيني يي د قرآنکريم په لغوي اړخ زيات اهتمام کوي، ځيني نور يي بيا په قرآنکريم کښي د فقهي احکامو اړخ زيات څيړي، او ځينې نور يي نور اړخونه څيړي، لکه: تاريخي، عقلي او سلوکي او داسې نور اړخونه، نو لدي کبله علماء تفسيرونه دوه ډولو ته ويشي:

لومړې: تفسير بالمأ ثور: او دا هغه تفسير دې چه د آيت کريمه تفسير په هغو رواياتو سره کوي چه له رسول الله عليه يا دصحابه کرامو رضي الله عنهم او يا د تابعينو رحمهم الله څخه نقل وي.

دوهم: تفسير بالرأي والاجتهاد: او دا هغه تفسير دې چه په قرآنکريم کښي له فکر، تدبر او اجتهاد په وسيله وي، او په صحيح علمي اصولو باندي ولاړ وي.

٢/د تفسير ښه طريقه او د هغې قواعد او ضوابط:

د تفسير په تيرو يادو شوو ډولونو کښي تفسير بالمأثور لمړيتوب لري؛ ځکه دا هغه تفسير دې چه له رسول الله عليه يا صحابه کرامو رضي الله عنهم او ياهم له تابعينو رحمهم الله څخه رانقل شوې وي، او همدوي د الله جل جلاله په مراد له بل هر چا ښه پوهيږي، او کله چه د قرآنکريم د آياتونو تفسير لازيات وضاحت او بيان ته حاجتمند شي، او په تفسير بالمأثور کښي دغه مقصد نه وي اداء شوې، نو يو مفسر باندي لازم دي چه لانديني قواعد او ضوابط په نظر کښي ونيسي:

۱/د آیاتونو د تفسیر په وخت کښی د هغه څه مراعات کول چه په تفسیر بالمأثور کښی ثابت وي، نو داسې تفسیر دی نکوي چه د تفسیر بالمأثور سره ټکر ولري.

۲/ تفسیر باید د شریعت له هغه عامو أصولو او قواعدو سره موافق وي چه د قرآنکریم په نورو آیاتونو کښی راغلي وي، او یا هم د پیغمبر پی په صحیحو سنتو کښی بیان شوي وي، نو یو مفسر باید پخپل تفسیر کښی داسی څه راوړلو څخه ځان وساتي چه له دغه عامو أصولو او قواعدو سره ټکر ولري؛ ځکه د قرآنکریم ځینی آیاتونه د ځینی نورو تفسیر او توضیح کوي، خو دغه آیاتو پخپل منځ کښی سره ټکر او تعارض نلري، او همدارنګه نبوي سنت هم د هغه څه توضیح او بیان کوي چه په قرآنکریم کښی په اجمال سره ذکر شوی وی، نه دا چه دهغی معارضه کوي.

٣/ مفسر بايد د لغت عربي قواعدو باندي پوره علم ولري، لکه دالفاظو دلالتونه، د جملو ترکيب، د يو لفظ يا دجملي استعمال او په هر ځاي کښي د هغې مقصود او معني؛ ځکه قرآنکريم په عربي ژبه نازل شوې دې، نو بايد د عربي ژبې د قواعدو په رڼا کښي تفسير او توضيح شي.

۴/ اړینه اوضروري ده چه دمتشابهاتو آیاتونو تفسیر دمحکمو آیاتونو په رڼا کښی وشي؛ ځکه د قرآنکریم ځینی آیاتونه د ځینو نورو تفسیر او توضیح کوي، او د قرآنکریم أکثر آیاتونه محکم او د معانیو په لحاظ واضحه او څرګند دي، خو ځینی آیاتونه یي متشابه دي، چه معاني یا دلالت یي ښه واضح نه وي، کله کله په ځینو لوستونکو باندي د هغی تفسیر ګرانیږي، نو کله چه د دغه متشابه آیاتونو تفسیر په نورو محکمو آیاتونو سره وشي، نو معنا یي ښه واضحه کیږي، الله سبحانه و تعالی فرمایي: ﴿ هُو الَّانِی اَنْزَلَ عَلَیْكَ الْلِاتْ عَمْنَهُ الله عُمَّاتُ هُنَّ اُمُّ اللَّالِی وَانْحُرُ مُتشْفِه عُنْ فَالله الله مُو وَالله عَمْنَ الله الله مُو والله و الله و ا

ترجمه: الله جل جلاله هغه ذات دې چه نازل کړې يي دې پر تاباندی کتاب(قرآن)، چه ځينی له دغه قرآنکريم څخه محکم آياتونه دي، چه معاني يی ښکاره دي، دا محکم آياتونه د کتاب (قرآن) اصل دې، او ځينی نور آياتونه يي متشابهات دي، چه معاني يي ښه واضحه او ښکاره نه دي، نو هغه کسان چه دهغوي په زړونو کښی کوږوالې وي، نو هغوي ورپسی کيږي په هغو آياتونو پسی چه هغه متشابهات وي، او معاني يي ښه واضح نه وي له دي قرآنکريم څخه؛ لپاره د فتنی لټولو، او دهغی د حقيقي معنی پيژندلو په خاطر، او دهغه متشابه آيت تأويل او تفسير د خپل خواهش موافق و ګرزوي، حال دا چه په حقيقی معنی ددی متشابهاتو باندی بل څوک نه پوهيږي پر ته له الله تعالی او راسخينو علماو څخه، هغوځ وايي: مونږ ايمان راړې دې په دی قرآنکريم چه هغه محکم وي او که متشابه؛ ځکه ټول زمونږ د رب له لوری رانازل شوي دي، او پند نه اخلی مګر خاوندان د خالصو عقلونو.

۵/ علمي ثابت حقائقو باندی د کوني آیاتونو د تفسیر په مهال استئناس کولې شي، خو مفسر باید ددغه شان علمي نظریاتو د قرآنکریم په تفسیر کښی له ننباسلو څخه اجتناب و کړي او له دغه کار څخه ځان وساتي، تر څو د قرآنکریم په تفسیر کښی هغه څه ونه ویل شي چه قرآنکریم هغی ته هیڅ تعرض نه وي کړې.

% مفسر ته اړينه او ورباندې لازمي ده چه ډير احتياط و کړي او ځان له هغو فاسدو تأويلاتو څخه وساتي چه د الله جل جلاله د کلام معاني له هغو شرعي معانيو څخه لرى باسي چه زمونږ پاک شريعت راوړي دي، او يا يي د عربي ژبې له قواعدو څخه وباسي، او په دي کښې دده نيت ته اعتبار نشته، چه دده نيت ددغه آيتونو تحريف او له خپلې صحيح معني څخه بلې معنا ته اړول وي، او که دغه نيت يې نه وي، خو سبب يي د عربي قواعدو او دلالتونو او د استعمال په وجوهو باندې د ناپوهې له کبله وي، او يا هم د هغه فاسدو معانيو له کبله وي چه مفسر يي توهم کوي، او په حقيقت کښې د الله کلام له هغې څخه منزه او پاک وي.

اتم: دقر آنكريم اعجاز:

اعجاز په اصطلاح کښی هغه صفت دې چه د يوکار کولو يا رأي يا تدبير کښی له انساني قدرت او توان څخه پورته وي.

او معجزه يوه حادثه اصطلاح ده چى په متاخرينو كښى يى اطلاق د پيغمبرانو د نبوت او رسالت په نښو، آيتونو، او براهينو باندي كيږي، په قرآنكريم كښى دا لفظ ددي معنى لپاره نه دې استعمال شوې ، بلكه ددي معنى لپاره نور ألفاظ استعمال شوي دي، لكه «آية»، «برهان» او داسى نور.

او قرآنکریم د الله جل جلاله کلام دې، په معانیو کښی یی داسی کمال، او په آیتونو، کلماتو او الفاظو کښی یی داسی کمال، او په آیتونو، کلماتو او الفاظو کښی یی داسی کمال جمال او ښایست دې چه مخلوقات له دغسی آیتونو له راوړلو څخه عاجز دي، الله سبحانه و تعالی فرمایي: ﴿الرِّسُكِيْتُ اللهُ تُعْرِفُكُ اللهُ تُعْرِفُكُ مِنْ لَكُنُ وَكِيْدٍ ﴾ هود: ١.

ترجمه: قرآنکریم یو داسی کتاب دې چه محکم کړې شوي دي آیاتونه یي، بیا په تفصیل سره بیان شوي دي دغه آیاتونه، (او رالیږل شوې دې دا قرآنکریم) له طرفه دهغه الله تعالی چه ډیر د حکمت خاوند دې، او ډیر ښه خبردار دې.

مشرکانو ډیر کوښښونه کړي دي چه د قرآنکریم د مصدر په هکله خلکو ته شکونه پیدا کړي، او په دي لاره کښي یي ډیر دروغ جوړ کړي دي، او شبهات یي راپارولي او خوری کړي دي.

ترجمه: آیا وایی دوي چه(محمد) له ځانه جوړ کړې دې دغه(قرآن)، ووایه (ای محمده دوي ته): چه نو راوړۍ یو سورت په شان دده (په اعجاز کښی)، او راوبولۍ تاسی هغه څوک چه ستاسې له لاسه کیږي (دی معارضی ته لپاره د معاونت خپل) غیر له الله تعالی څخه که یي تاسی صادقان (رښتینی په دغه دعوا د افتراء کښی).

بيا قرآنكريم يو ډاكيزه اعلان وكړ او دا خبره يى ورسره زمزمه كړه چه بشر خو لا څه چه پيريان هم د قرآنكريم په شان د كوم كتاب د راوړلو او جوړولو څخه عاجز او ناتوانه دي، بلكه كه دا انسانان او پيريان سره راټول شي او يو له بله سره مرسته هم وكړي، نو دا كار نشي كولې، الله سبحانه و تعالى فرمايي: ﴿ قُلُ لَكِنِ اَجْتَمَتَتِ الْاِلْشُ وَالْجِنُّ عَلَى اَنْ يَاتُو اِ بِعِشِ هٰذَا الْقُرُ إِن لاَ يَانُونَ بِعِثْلِهُ وَلَوْ كَازَيْتُهُمُ لَهُ لِيَعْضِ ظَهِيْرًا ﴾ بنى اسرآئيل: ٨٨.

ترجمه: اي پيغمبره! ته خلکو ته ووايه: کچيری انسانان او پيريان په دي خبره سره راټول شي چه ددي قرآنکريم په څير يو کتاب راوړي او جوړ يي کړي، نو هيڅکله يي نشي جوړولې، اګر که ددوي ځينی له ځينی نورو سره کومکيان او ملاتړي هم شی.

او قرآنکریم ځکه معجز دې چه د الله تعالی کلام دې، او د مخلوق کلام له هغه سره هیڅ مشابهت او یو رنګوالې نلري، بلکه دا قرآنکریم د لغت، کلماتو ، آیاتونو په اعتبار او د هغه بلاغي او بیاني صورتونو، او په دي کښې د پخوانیو او روستنیو اخبارو او رښتینو قصصو او حکایاتو، او احکامو او

تشريعاتو، او د نفسي او وجداني تأثير، او علمي حقايقو په اعتبار د رسول الله ﷺ په رسالت او ددي قرآن په صداقت يوه معجزه او نښه ده.

او قرآنکريم څومره د طبيعي علومو علماء، د فلکياتو، ژويو او طب او داسې نورو علماء او متخصصين په دهشت او حيرانتيا کښې اچولي دي؛ ځکه قرآنکريم د علمي حقايقو او هغه کوني اشاراتو څخه چه دغه علماء پکښې مشغول وي په داسې دقيق علمي عباراتو بحث او خبرې کوي چه د چا په خيال کښې نه راځي چه له داسې امي شخصيت څخه دي صادر شي پخپله هم په يوه امّي امت کښې لوي شوې وي، او په يو داسې عالم کښې پاتې شوې وي چه له دغه معلوماتو څخه هيڅ در ک ور ته نه وي.

همدا سبب وو چه يو شمير خلكو چه پكښى سوچ او فكر وكړ نو مسلمانان شول؛ ځكه هغوي پدي پوهه شول چه هغه څه چه قرآنكريم كښي راغلي دي ممكن نه ده چه هغه دي د بشر كلام وي، بلكه هغه د بشر د خالق، او ددي ټول كون د خالق او پيدا كوونكي كلام دې.

په قرآنکريم کښي څومره ډير دلايل دي چه هغه په دي خبره دلالت کوي چه الله تعالى په ربوبيت، الوهيت او اسماو صفاتو کښى يو لا شريک له دې، چه څومره نا آشنا او غير مسبوق کون يي پيدا کړې دې، الله تعالى فرمايي: ﴿سَنُوبِيُهِمُ الْيَاتِيَافِى الْاَقَاقِ وَفَى اَنْفُسِهُم حَتَّى يَتَبَكِنَ لَهُمُ اَنَهُ الْحَقُ اَوَلَوْ يَكْفِي بِرَتِكِ اَنَّهُ عَلَى كُلِّ شَيُ مُنْهُ مُنْ الله دې، الله تعالى فرمايي: ﴿سَنُوبِيُهِمُ الْيَاتِيَافِى الْاَقَاقِ وَفَى اَنْفُسِهُم حَتَّى يَتَبَكِنَ لَهُمُ اَنَهُ الْحَقُ اَوَلَوْ يَكْفِي بِرَتِكِ اَنَّهُ عَلَى كُلِّ شَيْهَ يَدُه خَمَ السجدة: ۵۳.

ترجمه: زر دې چه وبه ښايو دوئ ته خپل دلايل د اسمانونو او ځمکې په اطرافو او څنډو کښي، او ددوي په ځانونو کښي به يي هم ورته وښايو، تردې چه دوي ته ښه واضحه او څر ګنده شي چه دا قر آنکريم حق او رښتينې دې، آيا ستا رب او پالونکې (الله تعالى) کافي او بس نه دې چه هغه په هر څه باندې ګواه او شاهد دې؟.

نهم: د قرآنکريم د معانيو ترجمه او ژباړه:

ترجمه دى ته وايي چه يو كلام او خبره د يوى ژبى څخه بلى ژبى ته وژباړل شي، او هيڅ ترجمه له مشكلاتو څخه خالي نه وي؛ ځكه د يو كلام لغوي صياغت او جوړښت د يو نص له مكوناتو څخه مهم عنصر دې، او كله كله بيا د يو نص په ژباړه كښى همغه لغوي صياغت ساتنه ګرانه وي، اګر كه دغه ترجمه د هغو نصوصو هم وي چه انسانانو يي صياغت او تأليف كړې وي.

نو که دغه ژباړه د قرآنکريم د نصوصو وي نو دا ګرانوالې نور هم زياتيږي؛ ځکه قرآنکريم د الله سبحانه و تعالى کلام دې، او هم له هغه څخه په عربي ژبه نازل شوې دې، چه لفظ او معنا دواړه يي د الله تعالى لخوا د وحيى په واسطه راغلي دي، او د يو انسان له وسه پوره نه ده چه دا دعوا و کړي چه هغه د قرآنکريم په ټولو پوره معانيو باندى احاطه کړى ده، او يا دا چه ژباړن کولې شي چه د قرآنى نص او الفاظو دوباره صياغت او جوړونه په هغه طريقه کولې شي په کومه طريقه چه هغه الله تعالى په عربي ژبه راليږلې دې.

نو سره له دی چه د قرآنکریم ترجمه او ژباړنه یو ډیر ګران کار دی، خو سره له دی هم د مسلمانانو علماء په دی خبره ډیر تاکید کوي چه د نړۍ ټولو خلکو ته - چه هغوي په هره ژبه خبری کوي- د قرآنکریم او په هغی کښی د راغلو پیغامونو رسول هم یو ډیر ضروري کار دې، او دا کار پر ته له دي چه دقرآنکریم ترجمه وشي، او و ژباړل شي په بله طریقه سر ته نه رسیږي.

او نورو ژبو ته د قرانکريم ژباړه په څو ډوله ده:

۱/دا چه د قرآنکريم د معانيو ترجمه او ژباړه وشي پر ته له کوم تفسير څخه، يعني يواځي د قرآنکريم دالفاظو معاني بلي ژبي ته وژباړل شي.

۲/ دا چه د تر جمی او ژباړی برسیره څه توضیح او تفسیر هم ورسره ذکر شي، نو دا به داسی وي لکهچه له عربی ژبی پر ته پر بله ژبه د قرآنکریم تفسیرونو څخه یو تفسیر وي.

خو د قرآنکريم د معانيو ترجمه او ژباړه که هر څومره دقيقه وي، او هر څومره که مترجم او ژباړن په دواړو ژبو ښه مهارت ولري، او د قرآنکريم د آياتونو په معانيو باندي ښه احاطه هم ولري، خو سره له دي ټولو دغه ترجمي او ژباړي ته قرآن نه ويل کيږي، ددې خبرې لاملونه دوه دي:

لومړې دا چه قرآنکريم د الله تعالى کلام دې او د الله تعالى لخوا په عربي ژبه نازل شوې دې، او هغه د بيان، ضبط او قوت په اعلى درجه کښى دې، نو ددى د آياتونو په بله ژبه صياغت او تأليف ددي لپاره کافي ده چه دغه ترجمي ته قرآن ويل او په قرآن نومول يو باطل کار دې.


دوهم دا چه ترجمه او ژباړه د مترجم او ژباړن لـه هغه فهم او پوهـی څخه تعبیر دې چه دې يي د قرآنکړیم له معانیو څخه فهموي، نو لکه څرنګه چه په عربي ژبه یو تفسیر ته قرآن نه ویل کیږي، نو همدارنګه دقرآنکړیم د معانیو ترجمی او ژباړی ته هم قرآن ویل ممکن نه دي.

خو ددى لپاره چه د قرآنكريم د معانيو يوه ترجمه او ژباړه مقبوله او د علماو په نزد منل شوى ترجمه او ژباړه وي بايد هغه ضوابط او قواعد چه علماو د قرآنكريم د معانيو د بيان لپاره ايښي دي په دغه ترجمه او ژباړه كښى مو جود وي.

او په عین وخت کښی مترجم او ژباړن له دي څخه ځان وساتي چه د قرآنکریم د ترجمی په وسیله خلکو کښی غلطی او محرّفی معناګانی خپری کړي، او یا ترجمه په هغه څه باندی مشتمله وي چه دمسلمانانو شعایرو او مقدساتو ته پکښی سپکاوې او بد وضعیتي وي، او دا داسی څه دي چه په یو شمیر هغو ترجمو کښی شته کومی چه دمستشرقینو او یا اسلام ته په درواغو منسوبو خلکو لخوا لیکل شوی دي، دوي په اصل کښي فاسدی عقیدی لري، چه له دی کبله کوشش کوي ددی عظیم اسلام نښی او شعارونه ونړوي، او د مقدس دین اسلام صحیح عقیدی او غوره شریعت کښی طعن ته لار پیدا کړي.

له همدى كبله د قرآنكريم د چاپولو لپاره دملك فهد مركز د قرآنكريم د موثقو او صحيحو ترجمو او ژباړو چاپ او خپرونه په غاړه واخستله، تر څو وكولاي شي د قرآنكريم لوړ او اعلى پيغام هغه خلكو ته – چه په عربى ژبه نه پوهيږي، – په ښه شان د هغوي په خپلو ژبو ورسول شي.

والحمد لله رب العالمين، وصلى الله على نبينا محمد وعلى آله وصحابته أجمعين، والتابعين ومن تبعهم بإحسان إلى يوم الدين.





اول جزء اول منزل

«د «الفاتحة» سورت مكي دى، (٧) آيتونه لري»

«د»المدثر «سورت نه وروسته نازل شوی دی، په تلاوت کې (۱) او په نزول کې (۵) سورت دی، او (۱) رکوع لري»

### **بِسُوِاللَّهِ الرَّحُلِي الرَّحِيُو**ِ

(شروع کوم) په نامه د الله چې ډېر زيات مهربان او ډېر رحم کوونکی دی.

تفسير: «رحمن» او «رحيم» دواړه دمبالغې صيغې دي، مګر په «رحمن» کې له «رحيم» څخه مبالغه زياته ده، په دغه ترجمه کې ددغو ټولو نکتو لحاظ شوی دی.

#### الحمكيله

ټولې ستاينې ( د كمال صفتونه) خاص الله لره دي.

تفسير: تر ټولو ښې او غوره ستاينې (صفتونه) چې له پيله تر آخره پورې شوي دي، يا کيدونکي دي هغه واړه خاص الله تعالى لره ښايي، ځکه چې الله تعالى د هر نعمت او هر څيز پيدا کوونکى او بخښونکى دى، او بښنه يې عامه ده که بې واسطې وي او که په واسطې سره وي.

تنبيه: دفاتحې په سورت کې الله تعالى د (٧) څيزونو يادونه کړې ده:

(١) دنعمت يادونه لكه چې فرمايې:

### رَبِّ الْعٰلَمِينَ ﴿

چې پالونکي د ټولو مخلوقاتو دي.

تفسير: دمخلوقاتو جمعې ته (عالم) ويل كيږي، نو لدې كبله دجمعې په شكل نه راوړل كيږي، مگر په دې آيت كې دعالم دهر جنس دښودلو لپاره دجمعې په شكل راغلى دى، لكه دملائكو عالم، دانسانانو عالم، دپيريانو عالم، او نور تر څو چې دا خبره ښه روښانه شي، چې دعالم ټول افراد دالله تعالى مخلوق دى.

(٢) دښو ښو څيزونو د ور کولو او بخښلو تمه او هيله (اميد) لکه چې فرمايي:

### التحكن الرّحيمولا

ډېر زيات مهربان پوره رحم كوونكى

تفسیر: یعنې ټولې ستاینې (صفتونه) خاص الله تعالی لره دي، چې د ټولو مخلوقاتو پالونکی او روزونکی (تربیت کوونکی) دی، او ډېر زیات مهربان دی چې هر ساکښ (ذي روح) ته د روغ، بدن او رزق ورکوونکی دی، او پوره رحم کوونکی دی چې یواځې مؤمنانو ته داجر او ثواب، دجنت دنعمتونو او خپلې رضا او دیدار بخښونکی دی.

(٣) درب العزت «جل شأنه وأعظم برهانه» په عظمت او قدرت کې فکر کول لکه چې فرمايې:

### مْلِكِيُوْمِ الدِّيْنِيْ

څښتن (مالک) (دټولو امورو) دورځي دسزا دی.

تفسير: دسزا د ورځې (قيامت) د تخصيص لومړۍ وجه داده: چې په هغه ورځ به داسې لويې او ويروونکې پېښې (حادثې) واقع شي چې دهغو په شان به نه پخوا تېرې شوې وي، او نه به وروسته راشي، بله وجه يې داده: چې په هغه ورځ به د الله تعالى د پاک ذات له حقيقي حکومت څخه پر ته دبل هيچا کوم ظاهري او مجازي واک (اختيار) او حکومت هم هيڅ نه وي (لِمَن الْمُلُكُ الْيُومُ ﴿بِلُمُ الْوَلْمِي الْمُومُ الْوَلْمَ اللّه اللّه اللّه الله و مالله و مالله و مالله و وي (لِمَن الْمُلْكُ الْيُومُ اللّه اللّه الله و مالله و مال

(۴) په عبادت کې اخلاص لرل لکه چې فرمايي:

### اِیّاكَ نَعُبُنُ

خاص تاته عبادت كوو.

تفسير: مونږ يواځې ستا عبادت کوو، او خاص له تا څخه مرسته (مدد) غواړو، ښکاره ده چې دغسې خطاب پر اختصاص ډير ښه دلالت کوي.

(۵) دمرستې (مدد) غوښتنه لکه چې فرمايي:

### وَإِيَّاكُ نَسُتُعِينٌ ٥

او خاص له تا څخه مرسته (مدد) غواړو.

تفسير: له دې آيت شريف څخه معلوميږي چې بې دالله تعالى له پاک ذات څخه بل چا ځنې ما فوق الأسياب مرسته غوښتل بيخې روا نه دي.

(۶) دهغې سمې او روښانې لارې د ښودلو غوښتنه چې مقصود ته رسوونکې ده، لکه چې فرمايې:

## إهْ بِنَاالصِّرَاطُ الْمُسْتَقِيْءُ فِرَاطُ الَّذِيْنَ اَنْعَمَّتُ عَلَيْهِمُ الْ

وښيه مونږ ته لاره سمه، لاره دهغو کسانو چې انعام کړي تا پر هغو باندې

تفسير: پر هغو کسانو چې انعام شوی دی څلور طايفې دي:

- (۱) پیغمبران. (۲) صدیقین. (۳) شهداء. (۴) صالحین. ددغو څلورو طایفو تصریح دپاک قرآن په بل ځای کې شوې ده، لکه د النساء سورت په ۶۹ آیت کې چې فرمایي: ﴿فَاُولَلّٰكِ مَعَالّٰذِینَ اَنْعَمَاللّٰهُ عَلَیْهِمُ مِّنَ النّٰبَیّنَ وَالصِّیدَیْقِیْنَ وَالشّٰهِیَا وَالسّٰلِیْنَ وَالصِّیدَیْقِیْنَ وَالشّٰهِیَا وَالسّٰلِیْنَ وَحْمُهُ وَحَمُنُ اولیّلاً کَویْقاً و علماوو ویلي دي: چې مطلب له ﴿الْمَعْفُوكِ عَلَیْهِمُ و خخه «یهود « او له ﴿الصّّکالیّنَ و خخه «نصاری» مراد دي، چې ددې مطلب دتاییدولو لپاره ډېر آیتونه او روایتونه شاهد دي، له ﴿الصّّکاطُ النّسُتَقِیْمُ و یعنې له مستقیمې لارې څخه پاتې کسان دوه ډوله دي: یو ډول هغه کسان چه په ناپوهۍ سره له سمې لارې څخه محروم او بېرته پاتې وي، بل هغه کسان دي چې دوی سره له پوهې قصدا سرکشي غوره کړیده، پخواني او وروستني محمراهان له دغو دوه وو طایفو څخه و تلی نشي، «نصاری» په لومړۍ او «یهود» په دویمه طایفه کې داخل دی.
  - (٧) له خرابو او ناوړو (غلطو) کارونو څخه دځان ساتلو غوښتنه او دپاکۍ او عصمت امید لکه چې فرمایې:

### عَيُرِالْمَغُضُوبِ عَلَيْهِمُ وَلَا الضَّالِّينَ فَ

نه «لاره دهغو بدو کسانو چې» غضب کړی شوی پر هغو باندې او نه «لاره دهغو بدو کسانو چې» کمراهان دی.

تفسير: (يعنې مونږ ته دهغو كسانو سمه او صافه لاره وښيه چې په هغو باندې انعام شوى دى، او له هغو كسانو له كږو وږو لارو مو چې پرې غضب شوى او ګمراهان دي چپ (بچ) كړه، او له بدانو له متابعت څخه مو وساته).

الله تعالى دغه سورت دخپلو بند كانو له ژبو څخه فرمايلى دى، يعنې كله چې تاسو زمونږ دربار ته حاضريږئ نو له مونږ څخه دا رنګه سوال و كړئ، نو ځكه ددې سورت يو نوم «تعليم المسئله يعنې دغوښتلو ښودنه » هم دى.

ددې سورت په لومړۍ برخه کې دالله تعالى ثنا او صفت دى، دويمه برخه يې دبند کانو ددعا لپاره ده.





«د «البقرة» سورت مدني دی، پرته له (۲۸۱)م آيت څخه چې د «حجة الوداع» په کال په منی کې نازل شوی دی». --

«دوه سوه شپږ اتيا (۲۸۶) آيتونه او څلو پښت (۴۰) رکوع لري».

«د » المطففين «له سورت څخه وروسته نازل شوی دی، په تلاوت کې (۲) او په نزول کې (۸۷) سورت دی».

#### 

(شروع کوم) په نامه د الله چې ډېر زيات مهربان او پوره رحم کوونکی دی.

#### الكن

تفسير: دغو حروفو ته «مقطعات» وايي، ددغو حروفو په اصلي معنا باندې پرته له الله تعالى څخه بل هيڅوک نه شي پوهيدى، او څوک وائي چه دغه حروف د الله تعالى او دده درسول صلى الله عليه وسلم تر منځ مخصوص رموز دي، چې مونږ ته دځينو مصالحو او حکمتونو لامله نه دي راښکاره شوي.

#### ذلك الكتاب لاريب أفيه

دا کتاب نشته هیڅ شک په ده کې (چې د الله تعالی له لوري نازل شوی دی).

تفسير: يعنې په دې خبره کې هيڅ شک او شبهه نشته چې قرآن د الله تعالى کلام دى، او ټول مضامين يې رښتيني او واقعى دي.

#### هُدًى لِلْمُتَّقِيْنَ ﴿

(دغه کتاب) لارښوونکي دي لپاره د پرهيز ګارانو.

تفسير: له دغه ځايه دعظيم الشان قرآن تر آخره پورې د ﴿إِهُـ كِانَاالصِّرَاطَ الْمُسْتَقِيْرَ ﴾ ځواب دی، چې دبندګانو له خوا غوښتل شوی وو.

يعنې دغه کتاب هغو بندګانو ته لار ښيي، چې له الله تعالى څخه و ېره لري، ځکه هغه څوک چې د الله تعالى څخه و ير يږي هغه خامخا د ښو او بدو امورو «طاعت او معصيت» غوښتنه او پلټنه (لټون) کوي، او د چا په زړه کې چې د الله تعالى و ېره نه وي، نو هغه به له طاعت سره څه علاقه او له معصيت ځنې به څه انديښنه ولري؟.

### الَّذِينَ يُؤْمِنُونَ بِالْغَيْبِ وَ يُقِيمُونَ الصَّلَوةَ وَمِمَّارَزَقَتَاهُمُ أَيْفِقُونَ ۗ

هغه کسان چې ایمان (باور) لرونکي دي په غیب باندې او قائموي دوی (سم اداء کوي سره د ټولو حقوقو) لمونځ او ځینې له هغو شیانو چې ورکړي مونږ دوی ته صرفوي یې (د الله تعالی د رضا لپاره).

تفسیر: یعنې هغه شیان چې دهغوی له عقولو او حواسو څخه پټ دي لکه وحدانیت، رسالت، حشر، نشر، قیامت، حساب، کتاب، ملائک، جنت، دوزخ، او نور دغه واړه د الله تعالی او دهغه درسول صلی الله علیه وسلم له ارشاد سره

سم حق او يقيني ګڼيي، له دې څخه دا راښکاره شوه چې ددغو غايبو او پټو شيانو منکران د هدايت له فيضه محروم او بې برخې دي.

دلمانځه له اقامت څخه مطلب دادی چې هغه تل دخپلو ټولو حقوقو او آدابو په مراعات کولو سره په ټاکلو (مقررو) وختونو کې اداء کړی شي.

د ټولو عباداتو اصل درې شيان دي:

- (١) هغه امور چې دزړه سره تعلق او اړه لري.
- (۲) هغه امور چې په بدن پورې متعلق او تړلي وي.
  - (٣) هغه امور چې په مال پورې مربوط وي.

په دې مبارک آيت کې دا درې واړه اصول په ترتيب سره ياد شوي دي.

### وَالَّذِينَ يُؤْمِنُونَ بِمَاأَنُولَ الدِّك وَمَا أُنْزِلَ مِنْ قَبْلِكَ وَبِالْاخِرَةِهُ وَيُوقِنُونَ ۗ

او هغه کسان چې ایمان لري (دوی) په هغه (کتاب) چې نازل کړی شوی دی تاته او (په) هغو (کتابونو) چې نازل کړی شوي دي له مخه د تا او په آخرت دوی یقین کوي (چې ضرور راتلونکی دی).

تفسير: په تير آيت كښى دهغو كسانو يادونه وه چه له شرك نه وتلى او مسلمانان شوي دي، لكه دمكى خلك، او په دغه آيت كښى هغه كسان ياد شوي دي چه أهل كتاب ؤ او په اسلام مشرف شوى دى لكه يهود او نصارى.

## ٱۅڵٙؠٟٚڬؘعَلْ هُدًى مِّنُ رَبِّهِمْ وَاوْلِيِّكَ هُمُ الْمُفْلِحُونَ۞

دغه (ستایل شوي) کسان (دي) په هدایت له (جانبه) درب خپل او دغه (ستایل شوي) کسان دي هم دوی په مراد رسېدلي، (یا) او دغه (ستایل شوي) کسان هم دوی په مراد رسېدلي دي.

تفسير: يعنې دايماندارانو دغو دواړو ډلو ته چې پاس يادې شوي؛ په دنيا کې دوی ته هدايت ور په برخه شو، او په آخرت کې خپلو مرادونو ته رسيږي، له دې څخه معلوم شو؛ چې هر هغه څوک چې دايمان له نعمت او له ښو اعمالو څخه محروم او بې برخې دی؛ د هغه دنيا او آخرت دواړه برباديږي اوس دمؤمنانو د دغو دوه ډلو له يادونې څخه وروسته د کافرانو دحالاتو يادونه کيږي.

### اِتَ الَّذِيْنَ كَفَرُ واسَوَاءُ عَلَيْهِمُ ءَ أَنْكُ رَبُّهُ مَ أَمْ لَمُ يُتُنْفِرُهُمْ لَا يُؤْمِنُونَ ٠

بېشکه هغه (خاص) کسان چې کافران شوي دي؛ برابر دي په دوی و ېرول ستا دوی لره او نه و ېرول ستا دوی لره او نه و ېرول ستا دوی لره؛ دوی ایمان نه راوړي، (یا دا خبره) که وو ېروې ته هغوی یا که ته نه و ېروې هغوی؛ ایمان نه راوړي.

تفسير: له دې كفارو څخه خاص هغه خلق مراد دي، چې هغوى ته كفر مقرر شوى دى، او دايمان له دولت څخه تل بې برخې دي (لكه أبو جهل، أبو لهب، او نور) كه نه، نو ښكاره ده چې ډېر كسان له هغو خلقو ځنې چې كافران وو په اسلام مشرف شوي دي، او وروسته له دې نه هم مسلمانيږي.

# خَتَمَ اللهُ عَلَى قُلُوْ بِهِمْ وَعَلَى سَمْعِهِمْ وَعَلَى ٱبْصَارِهِمْ غِشَا وَةٌ ۚ وَلَهُمْ عَذَابٌ عَظِيْكُ

مهر لګولي دی الله پر زړونو د دوی او پر غوږونو د دوی، او پر سترګو د دوی (یوه ځانته) پرده ده، او دی دوی لره عذاب ډېر لوي.

تفسير: دهغوى پر زړنو مهر لګول شوى دى (يعنې دحق پر خبرو باندې نه پوهيږي) او پر غوږونو باندې يې مهر لګولى شوى دى (يعنې رښتيا خبرو ته په غور سره غوږونه نه ږدي) او پر ستر ګو باندې يې پرده ده (يعنې دحق لاره نه ويني) د کفارو بيان هم ختم شو، اوس په دغو وروستيو دريارلسو آيتونو کې دمنافقانو حالات راځي:

## وَمِنَ النَّاسِ مَنْ تَقُولُ امَّنَّا بِاللهِ وَبِالْيُؤمِ الْاخِرِ وَمَاهُمْ بِمُؤْمِنِينَ ۞

او ځينې له خلقو هغه څو ک دي چې وايې ايمان راوړی دی مونږ په الله او په ورځ وروستۍ (چې قيامت او د جزا وخت دی)، حال دا چې نه دي دوی مؤمنان.

تفسير: يعنې د زړه له کومې يې ايمان نه دي راوړي؛ چې هغه ته حقيقي ايمان ويلي شي، يواځې په ژبې سره دمسلمانانو دتېرايستلو لپاره دايمان اظهار کوي.

# يُغْدِ عُونَ اللهَ وَالَّذِينَ الْمَنُوا وَمَا يَخْلَ عُونَ إِلَّا أَنْفُسُهُمْ وَمَا يَنْنَعُرُونَ ۞

ټګي کوي دوی (په خپل ګمان) له الله سره او له هغو کسانو سره چې ايمان يې راوړی دی حال دا چې نه کوي ټګي دوی مګر له ځانو خپلو سره، حال دا چې دوی شعور نه لري، (او نه پوهيږي چې ضرر يې هم دوی ته رسېږي).

تفسیر: یعنې ددوی دا تېر ایستل نه په الله تعالی باندې چلیږي چې عالم الغیب دی، او نه په مؤمنانو باندې څه اثر اچولی شي، ځکه هغوی دخپل رسول صلی الله علیه وسلم په ژبه او نورو دلائلو او قراینو په وسیله د دوی له فرېبکارۍ او دغابازۍ څخه خبریږي، بلکه ددې فرېب وبال او دهغې خرابي په حقیقت کې هم دوی ته بېرته ور ګرځي، خو سره له دې دوی دخپل غفلت، ګناه، او جهالت له امله په غور سره ورته نه ګوري، او دهغې په نقصان او زیان نه پوهیږي.

«او دغه منافقان دخیل ځان په ضرر او نقصان ځکه نه پوهیږي چې»:

### فِي قُلُوبِهِمُ مَرضٌ فَزَادَهُمُ اللهُ مَرضًا ،

په زړونو ددوی کې مرض (دشک او نفاق) دی، نو زیات کړ دوی لره الله مرض.

تفسير: دهغوى په زړونو كې دنفاق، او داسلام له دين څخه دنفرت او له مسلمانانو سره د كينې او عناد مرض لا له پخوا موجود وو، اوس دقر آنكريم د نزول، او داسلام دشوكت د ظهور، او دمسلمانانو د ترقى، نصرت، او لوړتيا (او چتوالى) له كبله د دوى هغه ناروغتيا لا سخته او درنه شوه.

### وَلَهُمُ عَذَاكِ اللهُ اللهُ

او (مقرر) دی دوي ته عذاب ډېر دردناک په سبب ددې چې وو دوی چې دروغ به يې ويل (په اظهار د ايمان سره).

تفسیر: له دې دروغو ویلو څخه هماغه داسلام په اړه ددروغو دعوی چې ویل به یې ﴿امْنَایاللهِ وَبِالْیَوُوالُاخِرِ ﴾ مراد ده، چې پاس تېره شوه، یعنې ﴿عَنَابُ اَلِیْهُ ﴾ په حقیقت کې د دوی دنفاق سزا ده، نه دمطلقو دروغ ویلو.

## وَإِذَ اقِيلَ لَهُمُ لَا تُفْسِدُ وَافِي الْأَرْضِ قَالُوْ ٱلنَّمَانَعُنُّ مُصْلِحُونَ ٠

او کله چې وويلی شي دې منافقانو ته: فساد مه کوئ په ځمکه کې نو وايي دوی بېشکه هم دا خبره ده چې مونږ هم دغه اصلاح کوونکي يو.

تفسير: لناه ه دا چې منافقانو به ډول ډول فسادونه خپرول (خورول):

(١) په نفساني خواهشونو کې غرق او دشرعي احکامو له منلو څخه نفرت کوونکي او سستي کوونکي وو.

(٢) له مسلمانانو او كافرانو (دواړو) سره به يې تګ راتګ درلود (لرلو) دخپل قدر او منزلت د لوړتيا (ترقۍ) لپاره به يې دمسلمانانو خبرې كافرانو او د كافرانو به يې مسلمانانو ته رسولې، او يو بل ته به يې چغلي او شيطاني كوله.

(٣) له كافرانو سره يې په ډير دار او مدار سره كلهون، ملاقات او معاملې كولې.

## ٱلرَّاِنَّهُ مُهُمُّ الْمُفْسِدُونَ وَلَكِنَ لَا يَشْعُرُونَ ۞

خبردار اوسئ ! بېشکه دوي دي هم دوي فساد کوونکي مګر نه لري دوي شعور (پخپل فساد).

تفسير: هغه چارې چه منافقان يې دمصلحت او صلح په بهانې او پلمې سره کوي، هغه ټولې په حقيقت کې فساد او نفاق دى، مګر دوى نه پرې پوهيږي او شعور نه لري.

### وَإِذَا قِيْلَ لَهُمُ الْمِنُواكَمَا الْمَنَ النَّاسُ قَالُوَّا انْوُمِنْ كَمَا الْمَنَ السُّفَهَاءُ

او کله چې وویلی شي دوئ ته چې ایمان راوړئ لکه چې ایمان راوړی دی نورو خلقو؛ نو وایي دوی: آیا ایمان راوړو مونږ لکه چې ایمان راوړی دی ناپوهانو؟!

تفسیر: دا خبرې به یې په خپلو زړونو کې راګرځولې، یا به یې یو له بل سره کولې، یا به یې له هغو ضعیفو مسلمانانو سره یا دولې، چې په کومه و جه له دوی سره په پټو خبرو کې شریک وو، دا کسان چې دمنافقانو په نظر «سفهاء» ورځي، په حقیقت کې داسې ریښتیني مسلمانان دي چې د الله تعالی په احکامو باندې خپل ځانو نه جاروي، او دخلکو له مخالفت څخه هیڅ اندیښني او پروا نه کوي، ددوئ پر عکس منافقانو به له مسلمانانو او کافرانو دواړو سره ددنیوي ګټو په خاطر ظاهر داری کوله، او د آخرت فکر ورسره نه وو نو ځکه یې اسلامی شریعت ته غاړه ایښودل ناپوهي ګڼله.

### الرَّاِتَهُمُ هُمُ الشَّفَهَاءُ وَلكِنَ لَا يَعْلَمُونَ @

خبر دار اوسئ ! بېشکه دوي دي هم دوي ناپوهان، مګر نه پوهيږي دوي (په ناپوهي خپلې).

تفسير: په حقيقت کې همدا منافقان ناپوهان دي، چې ددنيوي بې ثباته او فنا کيدونکې اغراضو او ګټو (فائدو) له امله يې آخرت تر شا کړی، او ورڅخه بې پروا شوي دي، د فاني شي غوره کول او د باقي شي پريښودل څومره حماقت دی؟ خو منافقان تر دې درجې پورې ناپوهان دي چې په دې ښکاره حقيقت هم نه پوهيږي.

# وَإِذَالَقُواالَّذِينَ الْمَنُواقَالُوْآالْمَنَا ﴿ وَإِذَا خَلُوا إِلَى شَيْطِيْنِهِمْ قَالُوْآ إِنَّامَعَكُمُ إِنَّمَا نَحُنُ مُسْتَهُزِءُونَ ﴿ وَالْمَالِكُونَ الْمَنْكُمُ لِالْمَالَكُونَ الْمُسْتَهُزِءُونَ ﴾

او کله چې ملاقات و کړي (منافقان) له هغو کسانو سره چې ايمان يې راوړی دی، نو وايې دوی: ايمان مو راوړی دی، او کله چې يواځې شي له شيطانانو (مشرانو) خپلو سره نو وايي دوی: بېشکه مونږ له تاسو سره يو، بېشکه همدا خبره ده چې مونږ مسخرې کوونکي يو (په مؤمنانو پورې). تفسیر: له شیاطینو (شریرانو) څخه یا هغه کفار مراد دي: چې ټولو خلقو ته به یې خپل کفر ښکاره کاوه، یا هغه منافقین مراد دي، چې دمنافقانو غټان او رئیسان ګڼل کېدل، یعنې منافقانو به خپلو مشرانو ته ویل چې: په کفر او نورو دیني معتقداتو کې مونږ بیخي له تاسو سره یو او له تاسو څخه هیڅکله نشو جلا (جدا) کېدی، او ځمونږ دغه ظاهري موافقت چې له مسلمانانو سره یې کوو، داسې ونه ګڼئ چې ګوندې مونږ په رښتیا له هغو سره موافق یو، مونږ خو پر دوی ملنډې (پسخند) وهو، او مسخرې پرې کوو.

## اَللهُ يَسْتَهْزِئُ بِهِمْ وَيَهُدُ هُمْ فِي طُغْيَانِهِمْ يَعْمَهُونَ @

الله ټوقې او مسخرې کوي په دوی پورې، او مهلت ورکوي دوی ته په سرکشۍ د دوي کې، حال دا چې دوی حیران دي (په خپل کار کې).

تفسیر: څرنګه چې الله تعالی مؤمنانو ته فرمایلي دي چې له منافقانو سره هم دمسلمانانو په شان معامله و کړئ، او دهغوی دمال او ځان سره څه غرض ونکړئ، نو ځکه منافقانو دخپلې ناپوهۍ له امله داسې ګمان و کړ، چې دایمان له راوړلو څخه هغه فائدې چې مسلمانانو ته وررسیږي همغه ګردې مونږ ته هم د خولې په تشو خبرو رارسیږي، او داسلام په ظاهري اظهار سره بیخي ډاډه او هوسا (مطمئن) شوي یو، حال دا چې دا کار په پای (آخر) کې منافقین په یوې سختې بلا اخته کوي، او دهغوی انجام ور خرابوي، نو اوس انصاف و کړئ، چې په حقیقت کې دا تمسخر پر مسلمانانو دی که یه منافقانو ؟.

تنبيه: په دې آيت کې ﴿فَيُطُغُيَانِهِمُ﴾ د ﴿وَيَمُنَّهُهُمُ﴾ له فعل سره متعلق دی، مګر په ځينو نورو ډيلوي ترجمو کې له ﴿يَعُمُهُوُنَ﴾ سره تړل شوی دی، چې له هغه څخه معنی خرابه او دمعتزله وو له مسلک سره موافقه او دسنيانو له اصولو او دعربو له استعماله بيخي مخالفه او غلطه ده، چې پوهان پرې ښه پوهيږي.

## اُولِلِكَ الَّذِيْنَ اشْتَرَوُ االصَّلْلَةَ بِالْهُدَى فَمَارَعِتَ تِجَارَتُهُمْ وَمَا كَانُوا مُهْتَدِيْنَ ا

دا هغه کسان دي چې پېرودلې (اخيستلې، غوره کړې) يې ده ګمراهي په هدايت سره، نو هيڅ ګټه (فائده) ونه کړه سوداګري د دوی (بلکه زيان يې و کړ) او نه وو دوی لار موندونکي (حق ته).

تفسير: له تجارت څخه مراد هماغه د هدايت په ځای د ګمراهۍ او ضلالت غوره کول دي، چې اوس يې ذکر وشو، يعنې منافقانو په ښکاره ډول ايمان ومانه، او په زړه کې يې کفر غوره کړ، چې دهغه له امله په آخرت کې خوار او په دنيا کې بي اعتباره شول.

# مَثَلْهُ مُكَتَّلِ الَّذِي اسْتَوْقَكَ نَا رًا قَلَمَّا اضَاءَتْ مَا حَوْلَهُ ذَهَبَ اللهُ بِنُوْرِهِمُ وَتَرَّكَهُمُ فِي مُثَلِّهُمُ لِللهُ عِلَيْكِ اللهُ بِنُورِهِمُ وَتَرَّكَهُمُ فِي فُلْلُتِ لَا يُنْجِرُونَ فَ

مثال د منافقانو (په نفاق کې) په شان د مثال د هغه چا دی، چې بل کړی وي اور (په تپو تورو تيارو کې) نو کله چې روښانه کړي دغه (اور) هغه ځايونه چې چاپېر د هغه دي، نو مړه کړي الله رڼا د دوی او پريږدي دوی په تيارو کې په دی حال کې چې هيڅ نه ويني.

تفسير: د منافقانو حال داسې دى، لكه چې څو ك په يوه تپه (توره) تياره شپه كې د لارې د موندلو او له ضررناكو شيانو څخه د ځان په امن كولو له امله اور بل كړي، او په لوى بيابان كې يوه نرۍ لاره ځانته پيدا كړي، كله چې په رڼا كې لار ورښكاره شي، نو الله تعالى هغه رڼا ترې مړه كړي، او هغه په همغه توره تياره شپه او ډا<sup>م</sup>ګ ميدان كې وچ كلګ ولاړ وي، او هيڅ څيز الله نه ورښكاروي، همداسې منافقانو هم د مسلمانانو له وېرې د شهادت د كلمې له رڼا ځنې غوښته چې كار واخلي، خو سم د لاسه يې لږ څه فايده (لكه د ځان او مال ساتنه) ترې واخيسته، چې ناڅاپه د شهادت د كلمې رڼا او نور منافع محرد ورک شول، نو وروسته له مړ كېدلو څخه په دردناک عذاب اخته شول.

### صُوْ لِكُوْ عُمْى فَهُو لايرْجِعُون ﴿

(دوى) كاڼه دي، ګونګيان دي، ړانده دي، نو بېرته نه راګرځي دوى (له ګمراهۍ نه)

تفسير: يعنې كاڼه دي چې رښتيا او حقه خبره نه شي اورېدى، ګونګيان دي دحق له اقراره او رښتيا ويلو، ړانده دي دحق له ليدلو، او دخپلې ګټې (فائدې) او تاوان له كتلو نه چې څو ك كوڼ هم وي، ګونكى هم وي، نو هغه به په څه ډول په لار راشي؟ هو! كه يواځې ړوند واى، نو يا به يې چاته غږ كاوه، يا به يې د كوم سړي خبره اورېده، نو له دوى ځنې هيڅ هيله او توقع نه كيږي، چې له ګمراهى او بې لار توب ځنې مخ واړوي او په سمه لار شي.

## اَوْ كَصِيّبٍ مِّنَ السَّمَآءِ فِيهِ ظُلْلْتُ وَرَعُنُ وَّبَرْقُ أَيَجُعَلُوْنَ اصَابِعَهُمُ فِيَ اذَا نِهِمُ مِّنَ الصَّواعِقِ حَنَرَ الْمَوْتِ وَاللهُ عُجِيْطًا بِالكَفِرِينَ

يا (مثال د دوی) په شان د صاحبانو د زورور غټ څاڅکي باران دی (چې اوري) له طرفه د آسمانه، چې وي په دې کې تيارې، تندر، او برېښنا، نو ننه باسي دوی ګوټې خپلې په غوږونو خپلو کې له امله د سخت آواز د تندرونو له وېرې د مرګه، او الله احاطه کوونکی دی په کافرانو (په علم او قدرت خپل).

تفسير: دويم مثال د دغو منافقانو په شان د هغو كسانو دى، چې پر دوى له آسمانه يعنې له بره -د پاسه- نه په ډېر شدت سره باران اوري، او څو ډوله تيارې هم په هغه كې وي.

همداسې منافقان هم له يو لوري د خپلو دنيوي اغراضو او مصالحو له امله په يوه عجيبه پريشانۍ، و ېره، او کشمکش کې اخته دي، او په خپلو چټي تدبيرونو سره دخپلو ځانونو ژغورل (ساتل) غواړي، مګر د الله تعالى قدرت له هر لوري کافران چار چاپېر نيولي او احاطه کړي يې دي، او دهغه له نيولو او له عذابه په هيڅ ډول نشي خلاصيدي.

### ڲٵۮٵڵڹؘۯؘڽۢڲۼٛڟڡٛٵۘڹڞٵۯۿؙؿڴڴؠۧٵٙڞٵۧٷۿۿؗۄٞۺٙۏٛٳڣؽٷۨٝۅٳۮٚٙٱڶڟػۄؘۼڷؽۿٟؗؗۿۊٵڡؙۅٛٲٷڶٷۺؘٵۧٵۨۺؖۿ ڶؘؘڬۿؘڹؚۺؠ۫ۼۿؚؠؗٞۅؘٲڹڞٵۧڔۿؚؿڔ۠ٳڽۜٵٮڵۿۼٙڸػ۠ڸؚٚۺؗٞؿؙٞۊؘۑؽڒۣٛ۞۫

نژدې ده چې برېښنا و تښتوي (نور) د سترګو د دوی، کله چې رڼا کړي (برېښنا) دوی ته لاره؛ نو روان شي دوی پکې، او کله چې تياره کړي په دوی نو ودريږي، او که اراده کړې وای الله (د دوی د کوڼوالي او ړوندوالي) نو خامخا زائل کړي به يې وو (ظاهري قوت) د اورېدلو د دوی، او (ظاهري قوت) د ليدلو د دوی، بېشکه الله په هر څيز ښه قادر دی (چې ځينې يې کڼول او ړندول دي).

تفسير: حاصل يې دا چې منافقان په خپل ضلالت او ظلماتي خيالاتو کې مبتلا دي، خو کله چې د اسلام د نور غلبې او د قو تناکو معجزو ظهور ته ګوري، او شرعي تهديد او تاکيد اوري، نو لږ څه منتبه او په ښکاره ډول د «صراط مستقيم» په لوري متوجه کيږي، او هر کله چې څه دنيوي اذيت او مشقت په نظر ورشي، نو خپل کفر باندې ټينګيږي، لکه چې

د باران په شدت او تپه (توره) تياره کې د برېښنا له برېښيدلو سره په تللو باندې شروع کوي، او بيا بېرته وچ کلک دريږي، مګر څرنګه چې الله تعالى په هر شي باندې پوه او عليم دى، او هيڅ څيز د هغه له قدرت څخه د باندې نه دى، نو دوى ته له داسې هيلو او تدبيرونو ځنې هيڅ يوه ګټه (فائده) نه ور رسيږي.

(فائده): ددې سورت له شروع څخه تر دې ځايه پورې يې ددريو ډلو ذکر وفرمايه، لمړى: دمؤمنانو، دويمه: د کافرانو چې دهغوى پر زړونو باندې داسې مهر لګول شوى دى چې هيڅکله به ايمان رانه وړي، دريمه: دمنافقانو، چې په ظاهر لکه مسلمانان ښکاري، مګر دهغوى زړونه په هيڅ يو لوري نه دي.

### يَّاكَتُهُا النَّاسُ اعْبُكُوْ ارَّبُكُوْ الَّذِي خَلَقَكُوْ وَالَّذِينَ مِنْ قَبْلِكُمْ لَعَلَّكُوْ تَقَفُونَ الَّذِي جَعَلَ لَكُوُ الْأَرْضَ فِرَاشًا وَالتَّمَاءَ بِنَاءً وَانْزَلَ مِنَ السَّمَاءِ مَاءً فَاخْرَجَ بِهِ مِنَ الثَّمَرَ لِتِ رِفْهً قَالَكُوْءَ فَلا تَجْعُلُوا لِلهِ اَنْدَادًا وَانْتُمْ تَعْلَمُونَ صَ

اۍ خلقو! عبادت و کړئ درب خپل هغه (رب چې) پیدا کړي یې یئ تاسې، او (پیدا کړي یې دي) هغه کسان چې وو پخوا له تاسې څخه؛ لپاره ددې چې تاسې ځان وساتئ (له عذابه د الله)، هغه (رب) چې ګرځولې یې ده تاسو ته ځمکه فرش، او (ګرځولی یې دی) آسمان چت، او نازلې کړي یې دي له (طرفه) د آسمانه اوبه، پس راویې ایستې په دې (اوبو) سره له هر ډول میوو څخه روزي تاسې ته، نو مه ګرځوئ له الله تعالی سره شریکان حال دا چې تاسې پوهیږئ (چې الله شریک نه لري).

# وَإِنْ كُنْتُوْ فِي رَيْكِ مِّمَا نَزَلْنَا عَلْى عَبْدِ نَا فَأَنُوا بِسُورَةٍ مِّنْ مِّشُلِهُ

او که چېرې يئ تاسې په شک کې له هغه قرآنه چې ټو ټه ټو ټه نازل کړی دی مونږ په بنده خپل (محمد باندې) نو راوړئ تاسې يو سورت په شان دده !

تفسیر: دیوه کلام په نسبت شبهه یا له دې جهته کېدای شي چې څه خلل او ریب په کې وي، نو دهغه دفعه یې په (ذلك الکتنځ لارتیځ نویه کې د پوهې له لږوالي یا د عناد د زیاتوالي له امله څه شک او شبهه پیدا کیږي، نو څرنګه چې دا صورت ممکن بلکه موجو د وو، نو ددې د لرې کولو عمده او آسان صورت یې بیان و فرمایه، چې که تاسې ددې کلام په نسبت داسې خیال لرئ چې د بشر کلام دی؛ نو تاسې هم د دی قرآن د یوه سورت جوړ او ورسره یې مقابل کړئ، کله چې تاسې سره له ډیر فصاحت او بلاغت، د پاک قرآن د یوه وړو کي سورت له مقابلې څخه عاجزیئ، نو باور و کړئ چې دا د الله تعالی کلام دی، او د هیڅ کوم بنده خبره نه ده، په دی آیت کې د محمد صلی الله علیه وسلم نبوت لا ښه څر ګند او مدلل شو.

## وَادْعُوْاشْهُكَ آءَكُمْ مِّنُ دُونِ اللهِ إِنْ كُنْثُمُ صٰى قِينَ ﴿

او راوبولئ (اۍ مشرکانو !) مددګاران خپل بې له الله څخه که يئ تاسې رښتيا ويونکي (په دې دعوی کې چې دا د انسان کلام دی).

تفسير: يعنې که تاسې په دې دعوى کې رښتيني يئ چې دا د بنده خبره ده، نو هومره پوهان، عالمان، شاعران، فصحاء، او بلغاء چې موجود دي پرته له الله تعالى؛ له ټولو ځنې مدد او کومک وغواړئ، او معاونت ترې واخلئ! او په دې سره يې ولمسوئ چې ټول سره کيني او يو لنډ سورت دقرآن دڅو آيتونو په شان جوړ کړئ! يا يې دا مطلب دى چې

له الله تعالى نه په غير ستاسې هومره معبودان چې دي؛ له ټولو ځنې په ډيره تضرع او زارۍ او په دعاګانو سره غوښتنه وکړئ ! چې په دې مشکل کې له تاسو سره مدد وکړي، او څه آسانتيا در ورسوي.

### وَإِنْ لَكُو تَفْعَلُواْ وَلَنْ تَفْعَلُواْ فَاتَّقُواالتَّارَالَّتِي وَقُودُهَا التَّاسُ وَالْحِجَارَةُ الْعَتْ لِلكَفِرِيْنَ التَّاسُ وَالْحِجَارَةُ الْمُعَلِّولِ السَّارَالِيَّ وَقُودُهَا التَّاسُ وَالْحِجَارَةُ الْمُعَلِّولِ السَّارِ اللَّهِ فِي السَّارِ اللَّهِ فَي السَّارِ اللَّهِ فَي السَّارِ اللَّهِ فَي السَّارِ اللَّهِ فَي السَّارِ اللَّهُ السَّالُ السَّارُ اللَّهُ السَّارُ اللَّهُ السَّامُ السَّامُ السَّالُ السَّامُ السَ

پس که ونه کړی شو تاسو (دا کار) او له سره به يې ونه کړی شئ، پس وساتئ تاسو (ځانونه) له هغه اوره چې خس (خاشاک) د هغه بنيادمان او تيږي (ګټې) دي، چې تيار کړی شوی دی (دا اور) لپاره د کافرانو.

### وَبَشِّرِ الَّذِينَ امَنُواوَعَلُواالصِّلِحْتِ اَنَّ لَهُوْجَبَّتٍ تَجْرِيْ مِنْ تَعْتِهَا الْاَنْهُلُّ كُلَّمَا رُزِقُوامِنْهَامِنْ ثَمَرَةٍ رِّزُقًا كَالُواهِذَ الَّذِي رُزِقُنَامِنُ قَبْلُ وَالْوُابِمِ مُتَنَابِهًا \*

او زېرۍ ورکړه (اۍ محمده) هغو کسانو ته چې ايمان يې راوړی دی (په ټولو مؤمن به شيانو) او کړي يې دي ښه (عملونه) په دې چې بېشکه دوی ته جنتونه دي چې بهيږي لاندې (تر ماڼيو او ونو) دهغو ويالې، هر کله چې روزي ورکړه شي دغو (جنتيانو) ته له جنتو څخه څه ميوه لپاره دخوړلو؛ نو وايې دا (جنتيان): دا همغسې ميوه ده چې راکړای شوې وه مونږ ته پخوا له دې نه، او را به وړه شي دوی ته ميوه همرنګه (او په خوند کې سره بېله).

تفسير: دجنت مېوې به د دنيا له مېوو سره مشابه وي، چې په شکل او صورت کې به عينا بيخي همغسې ښکاري، مګر په خوند، مزه، رائحه، خوږوالي، لطافت، او نزاکت کې به ډېر زيات فرق سره لري، او د دې دواړو په مينځ کې به دځمکې او آسمان توپير (فرق) وي.

### وَلَهُمْ فِيْهَا اَذُواجٌ مُّطَهَّرَةٌ وَهُمْ فِيْهَا خَلِدُونَ اللهُ عَلَيْهُ وَنَهُا خَلِدُونَ اللهُ

او وي به دوی لپاره په دغو (جنتونو) کې ښځې ښې پاکې ستره، او دوی به وي په دغو (جنتونو ) کې هميشه.

تفسير: د جنت ښځې به له ظاهري او باطني نجاساتو (او رذيله ؤ اخلاقو) ځنې ټولې پاکې، صافې وي.

فائده: تر دې ځايه پورې يې ددرې شيانو ذکر وفرمايه، چې په هغو پوهيدل ضروري وو:

اول: «مبدأ» يعني چې مونږ له كومه راغلي يو؟ او تر دې پخوا څه شۍ وو؟

دويم: «معيشت» چې څه خورو، او چېرې اوسو؟

درېم: «معاد» چې ځمونږ پای او انجام به څه کیږي؟

### إِنَّ اللهَ لَا يُسْتَعُمَّ أَنْ يَضْرِبَ مَثَلًا تَابِعُوْضَةً فَمَا فَوْقَهَا اللهَ لَا يَسْتَعُم

بېشکه الله حيا نکوي (نه شرميږي ددې خبرې نه) چې بيان کړي يو مثال (له مثالونو څخه) په مياشي سره يا چې پورته وي ترې.

تفسير: کفارو وويل چې: «مونږ په بل دليل سره ددې خبرې دشهادت وړاندې کوو، چې دا د الله کلام نه بلکه د بنده وينا ده، او هغه دا دی، چې يو لوی عظيم الشان سړی تل پخپلو خبرو اترو کې د ذليلو او حقيرو شيانو له يادولو ځنې ځان ساتي، او له سره ژبه نه پرې خوځوي، نو حق تعالى چې له ټولو لويانو ځنې اعلى، اعظم، او اکبر دی، څرنګه په

خپل پاک کلام کې د مياشي، يا له هغه ځنې د کومې لو يې خوځندې (حشرات الأرض) لکه مچ او غڼې (جولاګۍ) مثال بيانوي، ځکه چې له (مثال) نه د (ممثل له) توضيح او تفصيل مطلوب دی، او په هغه کې د حقارت او عظمت څه خبره او مباحثه نه وي، او دا مطلوب به هلته حاصليږي چې د (مثال) او د (ممثل له) په منځ کې پوره مطابقت وي، که (ممثل له) حقير وي، نو ښايي چې د هغه (مثال) هم حقير وي، که نه هغه (تمثيل) بېکاره ګڼل کيږي» د (نځانونځ) هم معنی داسې هم کيدی شي، چې له مياشي ځنې په حقارت او صغارت کې زيات وي، لکه چې په ځينو احاديثو کې د دنيا مثال دمياشي د وزر سره کړی شوی دی.

# فَأَمَّا الَّذِيْنَ امَنُواْ فَيَعْلَمُوْنَ اللَّهُ الْحَقُّ مِنْ تَيِجْمُ وَاتَّا الَّذِيْنَ كَفَرُواْ فَيَقُولُوْنَ مَا ذَا اللهُ يَهْذَا مَثَلًا مِيْضِكُ مِهِ كَثِيرًا وَاللهُ يَهْذَا

پس هر هغه کسان چې مؤمنان دي، پس پوهيږي (په يقين سره) چې بېشکه دا مثال حق دی له ربه د دوی څخه، او هر هغه کسان چې کافران شوي دي نو وايي: (له ډېرې ناپوهۍ او عناد نه) چې د څه څيز اراده کړې ده الله په دې مثال سره (داسې کړی ده الله چې:) ګمراه کوي په دې مثال سره ډېرو خلقو ته.

تفسیر: یعنې مؤمنان داسې مثالونه حق او مفید ګڼي، او کافران د حقارت په ډول وایي چې: «له داسې حقیرو او سپکو مثالونو ځنې الله تعالی څه مطلب او اراده لري؟» ځواب ورکړی شوی دی چې: دغه کلام له سره تر پایه پورې هدایت دی، خو د ده نه اورېدلو څخه ډېر خلق د ګمراهۍ په کنده کې لویږي، او ډېر خلق د هغه په مرسته د هدایت په سمه لاره درومي، یعنې دې څخه دحق د طرفدارانو او د باطل د هوا خواهانو پوره تمیز بیلوالۍ او جلاوالۍ (جداوالې) مقصود دی، چې هغه خورا مفید او ضروري شۍ دی.

### وَمَايُضِكُ بِهَ إِلَّا الْفَسِقِيْنَ ﴿ الَّذِيْنَ يَنْقُضُونَ عَهُدَاللهِ مِنَ بَعُدِمِيْنَاقِهُ ۗ وَتَقَطَعُونَ مَا أَمَرَاللهُ بِهَ إَنْ يُوْصَلَ وَنْفُسِدُ وَنَ فِي الْأَرْضِ اولِلِكَ هُمُ الْخَسِرُونَ ﴾

او نه کمراه کوي (الله) په دې مثال سره مګر فاسقان، هغه کسان چې ماتوي دوی عهد د الله وروسته د محکموالي د هغه عهد او پرې کوي هغه چې حکم کړی دی الله په هغه سره، چې پیوند دې کړی شي، او فساد کوي دوی په ځمکه کې، او دغه کسان هم دوی دي زیان کاران (په دنیا او عقبی کې).

تفسیر: د (مَاَآمَراللهُ) قطع لکه قطع الرحم، له انبیاوو، علماوو، واعظانو، مؤمنانو، لمونځو، او نورو خیریه وو امورو نه مخ اړول چې د الله تعالی د رضا په خلاف دی، له فساد نه مراد دا دی چې: خلق به یې له ایمان ځنې زړه توري کول، او د هغه نفرت او کرکه به یې د هغوی په زړونو کې ور اچوله، او د اسلام مخالفان به یې په دې باندې تیزول چې له مسلمانانو سره مقاتله و کړي، او د مؤمنانو مقاتلې ته ملا و تړي، او د لویو اصحابو او د امت د صلحاوو عیوب ولټوي، یا یې پرې و تړي، او بیا یې مشهور کړي، چی د رسول الله (صلی الله علیه وسلم) او د محمدي دین بې احترامي د خلقو په زړونو کې کیني، او راز راز رسوم او بدعتونه به یې خپرول (خورول)، او داسلام په مخالفت کې به یې زور لګاوه.

مطلب دا دی چې د دې نا مناسبو حرکتونو له امله خپلو ځانونو ته زیان رسوي، چې له هغو ځنې نه د اسلام توهین او نه د امت د صلحاوو څه تحقیر کیدای شي.

## كَيْفَ تَكُفْرُ وْنَ بِاللَّهِ وَكُنْتُمُ آمُواتًا فَاحْيَا كُوْتُمَّ يُبِينُكُونُهُ يُغِينِكُمُ نُتُمَّ الدِّهِ تُرْجَعُونَ ﴿

څرنګه کافران کیږئ په الله باندې، حال دا چې وئ تاسې مړه، بیا (الله) ژوندي کړی تاسې (دروح په درکولو سره) بیا به (الله) مړه کړي تاسې، بیا به (الله) ژوندي کړي تاسې (په بعث سره) بیا به خاص هم ده ته وګرځول شئ (دخپلو اعمالو د جزا لپاره).

تفسیر: یعنې په اوله کې تاسې بې ځانه اجسام وئ، چې حس او حرکت در کې نه وو، لومړی عناصر وئ، وروسته د مور او پلار خواړه او غذا شوئ، او بیا نطفه او رپسې کلکه و ینه او بیا یوه ټو ټه غوښه شوئ، له لومړنیو حالاتو څخه وروسته په تاسې کې روح (سا) پو کړی شو، چې د هغه له امله لومړۍ دمور په رحم کې او بیا په دنیا کې ژوند کوئ، کله چې په دنیا کې د مر څک وخت راشي، او مړه شئ بیا به په قیامت کې ژوندي کیږئ چې حساب ورکړئ او خپلې عملنامې واخلئ، یعنې له قبرونو څخه به ووځئ، او د الله تعالی په حضور کې به د حساب او کتاب لپاره و درولی شئ، نو اوس تاسې خپله انصاف و کړئ، هر کله چې تاسې له اوله تر آخره پورې د الله تعالی د احساناتو او فائدو ګرو یئ، او په هر حالت او حاجت کې ور ته محتاج یئ، او هم ده ته امید او هیله لرئ، نو په سر د هغه کفر غوره کول او د پا ک الله جل جلاله نافرمانۍ ته ملا تړل څومره د تعجب، افسوس، او حیرانۍ خبره ده.

### هُوَالَّذِي كَخَلَقَ لَكُوْهَا فِي الْاَرْضِ جَبِيُعَا ۚ نُتَّرَ اسْتَوْنَ إِلَى السَّمَآ ۚ فَسَوَّ بَصُّ سَلُعَ سَلُوتٍ ۗ وَهُوَ بِكُلِّ شَنُ عَلِيْهُ ۚ ﴾

الله هغه ذات دی چې پیدا کړی یې دي تاسې ته هغه شیان چې په ځمکه کې دي ټول، بیا یې قصد و کړ آسمان ته (دپیدا کولو) نو برابر یې کړل دوی اووه آسمانونه، او دې په هر څه باندې ښه عالم دی.

تفسير: په دې آيت کې دبل نعمت بيان وفرمايه، يعنې الله تعالى تاسې پيدا کړي يئ او ستاسې د بقاء او <sup>°</sup>کټې لپاره يې په ځمکه کې هر ډول شيان خورا زيات پيدا کړل، لکه دخوړلو، څکلو، او آغوستلو شيان، هو، دهر شي لپاره يې جلا جلا سامانونه او وسيلې، او وروسته له هغه يې متعدد آسمانونه پيدا کړل، چې په هغو کې تاسې ته راز راز منافع او <sup>°</sup>کټې (نفعې) شته دي.

# وَادْ قَالَ رَبُّكَ لِلْمَلَلِكَةِ إِنِّى جَاعِلٌ فِي الْأَرْضِ خَلِيْفَةً قَالُوْٓ الْجَعَلُ فِيُهَامَنُ يُّفُسِدُ فِيُهَا وَيَسُفِكُ الدِّمَاءَ وَنَحُنُ شُرِبِّحُ بِحَمُدِكَ وَفُقَدِّسُ لَكُ

او (ياد کړه اۍ محمده!) هغه وخت چې وويل پرود ګار ستا پرښتو ته چې بېشکه زه پيداکوونکی يم په ځمکه کې د يوه خليفه، نو وويل پرښتو: آيا پيداکوې ته په ځمکه کې هغه څوک چې فساد به کوي په دې ځمکه کې او تويوي به (په ناحقه سره) وينې، حال دا چې مونږ تسبيح وايو سره د ثنا ستا او نسبت د پاکۍ کوو تاته.

تفسير: دا خبره چې پرښتو ته د بنيادمانو احوال څرنګه څرګند شوي وو؟ په دې کې ډېر احتمالات شته، يا به يې په پيريانو باندې قياس کړی و ي، يا به الله تعالى پوهولې وي، يا به پوهيدلې وي چې خليفه ته خو هلته ضرورت پيښيږي، چې ظلم، فساد، او تجاوز موجود وي.

## قَالَ إِنَّ آعُلَمُ مَالاَتَعُلَمُونَ©

وويل (الله): بېشكه زه پوهيږم په هغو اسرارو چې تاسې پرې نه پوهيږئ.

# وَعَكَمَ ادَمَ الْاَسْمَاءَ كُلَّهَا ثُمَّ عَرَضَهُمُ عَلَى الْمَلَيِّكَةِ فَقَالَ انْبِئُونِ فِي بِاَسْمَاءِ هَؤُلِاءِ إِنْ كُنْتُمُ صِدِقِيُنَ<sup>®</sup> قَالُوُ اسْبُحْنَكَ لاَعِلْمُ الْمُكَانِّرُةُ الْمُكِينُةُ الْعَلِيْمُ الْعَلَيْمُ الْعَلِيْمُ الْعَلِيْمُ الْعَلِيْمُ الْعَلِيْمُ الْعَلَيْمُ الْعَلِيْمُ الْعَلَيْمُ الْعَلِيْمُ الْعَلَيْمُ الْعَلَيْمُ الْمَلْوَلِيْمُ الْعَلَيْمُ الْعَلِيْمُ الْعَلَيْمُ الْعَلِيْمُ الْعَلَيْمُ الْعَلَيْمُ الْعَلَيْمُ الْعَلَيْمُ الْعُلِيْمُ الْعَلِيْمُ الْعَلَيْمُ الْعَلَيْمُ الْعَلَيْمُ الْعَلَيْمُ الْعَلَيْمُ اللْعَلِيْمُ اللْعَلِيْمُ الْعَلِيْمُ الْعَلِيْمُ الْعَلِيْمُ الْعَلِيْمُ الْعَلِيْمُ الْعِلْمُ الْعَلِيْمُ الْعِلْمُ الْعِلْمُ الْعَلِيْمُ الْعِلْمُ الْعَلِيْمُ الْعِلِيْمُ الْعَلِيْمُ الْعِلْمُ الْعَلِيْمُ الْعِلْمُ الْعِلْمُ الْعِلْمُ الْعَلِيْمُ الْعَلِيْمُ الْعَلِيْمُ الْعِلْمُ الْعَلِيْمُ الْعَلِيْمُ الْعِلْمُ الْعَلِيْمُ الْعِلْمُ الْعِلْمُ الْعَلِيْمُ الْعِلْمُ ا

او وښودل (الله) آدم ته نومونه ټول (دپاسنيو او ځمکنيو شيانو) بيا يې وروړاندې کړل هغه ټول شيان پرښتو ته، نو ويې ويل: خبر راکړئ تاسې ما ته په نومونو ددې شيانو سره که يئ تاسې رښتيا ويونکې (پخپلې دغې وينا کې) وويل پرښتو: نسبت دپاکۍ کوو تاته (له ټولو عيبونو او اعتراضونو) نشته هيڅ علم مونږ لره مګر په هغه شي چې ښودلی دی تا مونږ ته، بېشکه ته هم دا ته ښه عالم او ښه د حکمت خاوند يې.

تفسير: لنډه يې دا چې حق تعالى آدم عليه السلام ته د هر شي نوم او د هغه حقيقت او خاصيت، ګټه (فائده) او تاوان وروښود، وروسته له دې چې ددې لپاره چې د هغه خاص حکمت او اساسي مصلحت پرښتو ته څرګند شي، ددغو پاسنيو ياد شوو شيانو پوښتنه يې له پرښتو څخه وفرمايله، مګر هغوى په ځواب کې پخپل عجز او قصور اعتراف و کړ، او ښې و پوهېدلې چې بې له دې عمومي معلوماتو څخه هيڅو ک پر ځمکه خلافت نشي کولاى.

# قَالَ يَاْدُمُ ٱنِبْنُهُ مُ بِاَسُمَآ بِهُ فَلَتَا ٱنْتَاَهُمُ بِاَسُمَآ بِهُمْ قَالَ اَلَمُ اَقُلُ لَكُمُ إِنَّ آعْلَوْ غَيْب السَّملوتِ وَالْرَضِ وَاعْدُونَ وَمَا لُنْتُو كُنْتُمُونَ ۞

وويل (الله) اۍ آدمه! خبر کړه دوی په نومونو ددې شيانو، نو کله چې آدم خبر ورکړ دوی ته په نومونو دهغو شيانو، وويل (الله): آيا نه وو ويلي ما تاسو ته، چې بېشکه زه پوهيږم په پټو شيانو د آسمانونو او د ځمکې او پوهيږم پر هغو شيانو چې ښکاره کوئ يې تاسې (په ژبه) او په هغو شيانو چې يئ تاسې چې پټوئ يې (په زړونو کې).

تفسير: وروسته له دې د آدم عليه السلام څخه د عالم د ټولو شيانو په نسبت سوال وشو، نو هغه ژر تر ژره هغه ټول ملائکو ته وربيان او ټولې پرښتې يې داسې متعجبې او حيرانې کړې، چې دده په علمي احاطه يې تحسين او آفرين وو يل، نو دلته الله تعالى ملائکو ته وفرمايل: «آيا تاسو ته مو نه وو ويلي، چې بېشکه زه ښه پوهيږم په پټو شيانو د آسمانونو او دځمکې، او ښه خبر يم په هغه شيانو چې يې څرګندوئ، او پټ يې ساتئ په خپلو زړونو کې».

فائده: له دې څخه پر عبادت باندې دعلم فضیلت ثابت شو، و ګورئ چې په عبادت کې پرښتې دې حد ته رسېدلې وې، چې معصومې دي، مګر څرنګه چې په علم کې د انسان څخه کمې دي، نو ځکه یې د خلافت مرتبه انسان ته داسې ورکړه چې پرښتې هم ورته تسیلمې شوې.

## وَإِذْ قُلْنَالِلْمَلَيِّكَةِ اسُجُنْ والِادَمَ فَسَجَدُ وَالرَّرِ الْبِلِيْسَ " إِلَى وَاسْتَنَكَبَرَ وَكَانَ مِنَ الْكَلِفِرِيْنَ ®

او (ياد كړه اى محمده!) كله چې وويل مونږ پرښتو ته چې: سجده و كړئ آدم ته (دتحيې) پس سجده و كړه اى محمده!) له پول سجده ونكړه) ابليس، منع يې راوړه (له سجدې نه) او لويي يې وكړه او وو دى (لا له پخوا څخه په علم د الله كې) له كافرانو څخه).

تفسير: کله چې د آدم عليه السلام خلافت مسلم شو، نو پرښتو او پيريانو ته امر وشو چې د آدم عليه السلام په لوري د تحيې (تعظيم) سجده و کړئ او هغه د خپلې سجدې قبله وګرځوئ، ددې امر دمنلو له امله ټولې پرښتې په سجده ولو ېدې، مګر يواځې (ابليس) له سجدې کولو څخه سر وغړاوه، چې په اصل کې له پيريانو څخه وو.

دالله تعالى په علم كې له اوله دى كافر وو، مګر نورو ته اوس د هغه عصيان او كفر ورښكاره شو، يا يې داسې وبوله چې اوس كافر شو، ځكه چې د پاك الله امر يې د تكبر او لويي له امله ونه مانه، او دالله جل جلاله حكم يې له مصلحت او حكمت څخه مخالف او د ننګ او عار موجب و ګاڼه، او يواځې له دې جهته كافر نه شو چې سجده يې ونكړه.

# وَقُلْنَا يَاْدَمُ السُكُنُ اَنْتَوَدُوجُكَ الْجَنَّةَ وَكُلَامِنْهَا رَغَمًا اَحَبُثُ شِئْتُهَا وَلَاَتَقُرْبَا هٰذِهِ الشَّجَرَةَ فَتُكُونَا مِنَ الطَّلِمِيْنَ ۞

او وويل مونږ اى آدمه! واوسيږه! ته او ښځه ستا په جنت كې، او خورئ! له ميوو د جنته (څه چې مو زړه غواړي) پر ېمانه هر چېر ته مو چې خوښه وي، او مه نږدې كيږئ دې ونې ته (دمېوې خوړولو لپاره) (كه نږدې شوئ) نو شئ به له ظالمانو څخه.

## ۗ فَٱزَّلَهُمُ الشَّيْطُنُ عَنْهَا فَٱخْرَجَهُمَامِمَّا كَانَا فِيهُ وَقُلْنَا اهْبِطُوْ ابَعْضُكُمْ لِبَعْضِ عَلُوُّ وَلَكُمْ فِي الْرَئْضِ مُسْتَقَرُّوَّمَنَنَاعُ إلى حِيْنِ

پس وښويول دوی دواړو لره شيطان له جنته (د ونې نږدېوالي په واسطه) نو ويې ايستل دواړه له هغه جنت څخه چې وو دوی په هغه کې، او وويل مونږ چې کوز شئ (له جنته ځمکې ته) حال دا چې ځينې ستاسې به له ځينې نورو سره دښمنان وي، او شته تاسې ته په ځمکه کې ځای دهستو ګنې او اسباب د ګټې (فائدې) اخستلو تر يوه وخته پورې (چې اجل قيامت دی).

تفسير: يعنې په دنيا كې به تل نه اوسيږئ، بلكه تر يوې ټاكلې مودې پورې به هلته اوسيږئ، او د هغه ځاى له شيانو څخه به كټه (فائده) اخلئ، بيا به له ما سره مخامخ كيږئ، او هغه ټاكلى وخت هر چا لره د مړينې وخت دى، او ټولو مخلوقاتو ته په مجموعي ډول دقيامت ورځ ده.

## فَتَكُفَّى الْدَمُ مِنْ رَّبِهِ كَلِمْتِ فَتَابَ عَلَيْهِ إِنَّهُ هُوَ التَّوَّابُ الرِّحِيْمُ®

پس زده کړل آدم له پروردګار خپل څخه څو کلمې پس رجوع وکړه (الله) په هغه باندې (په رحمت سره) بېشکه هم دې دی ښه توبه قبلوونکې ښه مهرباني کوونکي.

تفسير: کله چې ادم عليه السلام د الله تعالى دا عتاب واورېد، او له جنت نه ووت، نو د ندامت او پښېماني په حالت کې په ژړا او واوېلا او په زاري مشغول شو، په دې وخت کې حق تعالى په خپل فضل او مرحمت سره ده ته څو کلمې د القاء او الهام په توګه ورزده کړې، چې دهغو په لوستلو د ده توبه قبوله شوه، هغه کلمې دادي: ﴿رَبَّبَا ظَلَمْنَا أَنْفُسَنَا وَانْ لَوْتَغُولُنَا وَتَرْحُمُنَا لَكُوْنَ مِنَ الْخُيرِيْنَ ﴾ د (الأعراف سورت لمړۍ رکوع، ۲۳ آيت).

### قُلْنَا اهْبِطُوْا مِنْهَا جَبِيْعًا

(بيا) وويل مونږ چې: کوز شئ له جنته ټول.

تفسير: مطلب دا دى چې حق تعالى د آدم عليه السلام توبه قبوله كړه خوجنت ته يې سمدلاسه ورتګ امر ورنكړ، بلكه امر يې وكړ چې په دنيا كې هستو ګنه وكړي، ځكه چې دهغه حكمت او مصلحت اقتضاء همداسې وه، ښكاره خبره

ده چې دې يې د ځمکې لپاره «خليفه» ټاکلی وو، نه د جنت لپاره، او الله تعالی همداسې فرمايلي دي: هر هغه څو ک چې زما تابع او منونکی وي نو هغه ته به د دنيا هستوګنه هيڅ ضرر نه رسوي، بلکه ګټه ورته لري، هو! نافرمانو خلقو ته دوزخ دی، د دغو دوه وو متضادو عنصرونو د بيلوالي او امتحان لپاره همدا دنيا مناسب ځای دی.

# فَإِنَّا يَانِيَنَّكُوْمِيِّنِي هُدَّى فَهَنَّ تَبِعَ هُدَاى فَلَاخَوْثٌ عَلِيهِمْ وَلَاهُمْ يَعُزَنُونَ®

پس که راغی تاسې ته له ما ځنې کوم هدایت پس هر څوک چې پیروي وکړي د هدایت زما پس نه به وي هیڅ قسم و ېره پر دوی باندې او نه به دوی (هیچېرې) خپه کیږي (او جنت ته به ځی).

تفسير: هغه صدمه او اندېښنه چې چاته د کوم مصيبت له پېښيدو څخه پخوا پېښيږي هغې ته خوف وايې، او هغه غم او خپګان چې انسان ته له مصیبته وروسته رسیږي، هغه ته حزن وایي، مثلا هغه کیفیت ته چې د یوه مریض د مړ کېدلو له تصور نه چاته ورسيږي خوف دی، او هغه کيفيت ته چې د هغه له مړ کېدلو څخه وروسته پيدا کيږي حزن وايې، مثلا د هغه خوف او حزن نفي چه په دې آيت کې شوې ده، که له هغه څخه دنيوي (خوف) او (حزن) مراد شي، نو د هغه معنى به داسې كيږي: هغه كسان چې زما له هدايت سره سم تك كوي نو دوى ته هيڅ ددې اندېښنې ځاى نشته چې دا به حق هدايت نه وي، او د شيطان له لوري به فرېب او مغالطه وي، او نه به دوی د دې له امله غمجن وي، چې اوس خو د دوی له پلار څخه جنت اخیستۍ شوی دی، ځکه د هدایت لار موندونکي ته ژر تر ژره جنت ور رسېږي او که اخروي «حزن» او «خوف» مراد وي، نو به يې مطلب داسې وي چې په قيامت کې به د هدايت خاوندانو ته نه (خوف) وي، او نه (حزن) مګر د (حزن) په نشتوالي کې خو هیڅ دشک او شبهې ځای نشته، ځکه د (خوف) له نفي څخه دا اندېښنه په زړه کې رالويږي چې دجزا په ورځ کې تر انبياوو عليهم السلام پورې به هم په (خوف) او وېره کې وي، او هيڅ څوک به بې وېرې نه وي خبره داده چې (خوف) په دوه ډوله دي: کله د خوف باعث او مرجع په و ېړيدونکي کې ليدل کيږي لکه چې پاچاهي مجرم له پاچا ځنې و ېريږي، نو د (خوف) موجب جرم دی چې نسبت يې ورته کيږي، او کله د خوف منشأ (مخوف منه) وي، يعنې لکه چې يو بې ګناه شخص چې د بادشاه يا د زمري له . هیبت څخه و ېریږي، نو د دې و ېرې سبب دا نه دی چې ګواکې دغه شخص د پاچا یا د زمري په مقابل کې کومه ګناه کړیده، بلکه د پاچا قهر او جلال، یا د زمري سبعیت، غضب او هیبت، ددغه خوف موجب ګرځېدلی دی، چې منشأ يې د پاچا خلاف يا د زمري هيبت دی، نو په دې آيت کې يې لومړی ډول (خوف) نفي کړ نه دوهم ډول، دا شبهه خو هلته واردېدله چې د ﴿فَلاَخَوْنُ﴾ په ځای یې (لا خُوف فیهم) یا ﴿لا یخافون﴾ فرمایلي وی.

### وَالَّذِينَى كَفَرُوا وَكَنَّ بُوا بِالْتِنِنَآاوُلَلِكَ اَصْحٰبُ التَّارِ هُمُ فِيهُا خلِكُ وَنَ شَي يَبَنِيَ إِسْرَا وِيلَ اذْكُرُوا نِعُمَتِيَ الَّتِيُّ اَنْعَمُتُ عَلَيْكُمُ وَاوَفُوا بِعَهُ مِنْ أَوْفِ بِعَهْ مِكُمُّ وَاتَاى فَارْهَبُونِ ۞

او هغه کسان چې کافران شوي دي او دروغ ګڼي آياتونه ځمونږ هم دغه کسان صاحبان د اور (دوزخ) دي، هم دوی به په هغه (اور د دوزخ) کې همېشه وي. اۍ بني اسرائيلو! (اولاد ديعقوبه!) ياد کړئ نعمت زما هغه چې انعام مې کړی دی پر تاسې او وفا و کړئ په عهد زما (په متابعت د نبي) چې زه هم وفا و کړم په عهد ستاسې (په دخول د جنت) او خاص له ما نه پس وويرېږئ د نبي او مناهيو ځان وساتئ، او د دنيوي منافعو له لاس و تلو څخه مه وېرېږئ!).

تفسير: اول ﴿يَايَّهُمَا النَّاسُ اعُبُنُوا﴾ عام خطاب وو، او په هغه کې د هغو نعمتونو ذکر وو، چې ګردو بنیادمانو ته په عمومي ډول ورکړی شوی وو، مثلا د ځمکې، آسمان، او نورو ګردو شیانو پیدایښت، بیا د آدم علیه السلام د پیدایښت، او د هغه د خلافت او جنت ته د ادخال او نورو یادونه وشوه، اوس له بنیادمانو څخه خاص بني اسرائیلو ته خطاب کړی شوی دی، او هغه خاص نعمتونه یې ور په یاد کړي دي چې وخت په وخت او پشت په پشت یې پر دوی انعام کړی دی، او هغه ناشکري چې دوی د نعمتونو په مقابل کې کړې ده، د هغو ګردو یادونه په مفصل ډول سره کولی شي، ځکه چه بنی اسرائیل دبنیادمانو په ټولو فرقو کې ممتاز وو، د علم خاوندان د آسماني کتابونو، انبیاوو، او دنبوت پیژوندونکي او لرونکي وو، او د ګردو عربو ستر کې د هغوی په لور وې چې آیا بني اسرائیل زمونږ د پیغمبر محمد صلی الله علیه وسلم د رسالت تصدیق کوي که نه؟ نو له دې امله یې د انعاماتو او خرابیو یادونه په تفصیل سره فرمایلې ده چې دوی ښه پرې متأثر شي او د خجالتۍ په سبب ایمان راوړي، او که نه نور خلق خو به په دې وسیله د دوی له دې حرکاتو څخه واقف شي، او بیا به د هغوی په نورو خبرو باور نه کوي.

اسرائيل د يعقوب عليه السلام نوم دى چې معنى يې بنده د الله يعنى عبد الله ده.

(اُدُنُوُوْلِغُمَقَ) الآية - ياد کړئ ای بني اسرائيلو! نعمت زما هغه چې انعام مې کړی دی پر تاسې، چې په زر ګونو انبياء يې په دوی کې مبعوث کړي دي، (تورات) او نور کتابونه يې پر دوی نازل فرمايلي دي، دوی يې د فرعون له عذابه ژغورلي دي، د دوی تصرف او تسلط يې د شام پر هيواد قائم کړی دی، پر دوی يې د (من) او (سلوی) خواړه نازل کړي دي، له يوې تيږې څخه يې د اوبو دولس چينې دوی ته بهولي دي، او هسې نعمتونه او د عاداتو خوارق يې ور په برخه کړي دي چې د نورو خلقو په برخه شوي نه دي.

﴿وَٱوْفُوْا بِعَهُرِينَ﴾ الآية - او وفا وكړئ په عهد زما په متابعت د نبي چې زه هم وفا وكړم په عهد ستاسې په دخول د جنت.

په (تورات) کې هسې امر شوی وو، چې تاسې د (تورات) پر احکامو ټینګ اوسۍ ! او په هر نبي علیه السلام باندې چې در و یې لیږم ایمان راوړئ ! او له هغه سره ملګر تیا و کړئ ! چې د (شام) هیواد ستاسو په قبضه کې پاتې شي، بني اسرائیلو دا ګر دې خبرې منلې وې، مګر بیا دوی په خپلو دغو وعدو ونه درېدل، په بد نیتۍ یې پیل و کړ، په رشو تونو باندې یې خبرې او مسئلې اړولې او غلطې یې ورښوولې – او حق به یې پټاوه – وروسته له دې چې خپل ریاست یې قائم کړ، د انبیاوو له اطاعت څخه یې سر وغړاوه، بلکه د ځینو په وژلو یې لاس هم پورې کړ، د (تورات) په هر ځای کې چې د محمد صلی الله علیه وسلم صفتونه او ستاینې وې هغه یې بدلې کړې، نو ددې شیانو له امله ګمراهان شول.

## وَالْمِنُوْابِمِكَ ٱنْزَلْتُ مُصَدِّقًالِمَامَعَكُوْ وَلَاتُكُونُواۤ اَوَّلَ كَافِرْبِهٖ ۗ وَلَاتَثْتَرُوُا بِالنِتِيُ ثَمَنًا قِلِيُلَا وَالْيَاى فَاتَّقُوْنِ® وَلَاتَلِسُوااْ كَتَّ بِالْبَاطِلِ وَتَكْتُمُواالْحَقَّ وَٱنْتُوْ تَعْلَمُونَ۞

او ايمان راوړئ! په هغه کتاب چې نازل کړی دی ما حال دا چې (تصديق کوونکی دی د هغه کتاب) چې تاسې سره دی، او مه کېږئ! اول کافر (نه منونکي) په دې (قرآن) باندې او مه پېرئ (مه آخلئ) په آيتونو زما قيمت لږ، او خاص له ما نه وو ېرېږئ! (دا کار مه کوئ!) او مه ګلهوئ حق له باطل سره (خپل دروغ له رښتيا د «تورات» سره) او (مه) پټوئ! حق حال دا چې تاسې پوهېږئ (په دې خلط او پټولو سره).

تفسير: په (تورات) کې ليکل شوي وو، هغه پيغمبر چې د (تورات) تصديق و کړي هغه صادق دی، نو تاسې يې ومنځ او که (تورات) ونه مني دروغ وايي.

(تنبیه): قرآني احکام په اوامرو، نواهیو او د انبیاوو په عقایدو، سوانحو، اخبارونو، او د آخرت په احوالو، او نورو شیانو کې له (تورات) او نورو پخوانیو کتابونو سره سم او موافق دی، هو ! د هغوی ځینې اوامر او نواهي منسوخ شوي دي، مګر هغه د تصدیق ځنې مخالف نه دي، د تصدیق مخالف تکذیب دی، او د الله جل جلاله د کتابونو تکذیب بیخي کفر دی، ځینې قرآني آیتونه هم منسوخ شوي دي، مګر (نعوذ بالله) هغه ته څوک تکذیب نه وایې، ځکه چې نسخ په انشاء او تکذیب په اخبار کې راځي.

﴿ وَلَا تُكُونُوا اَقَالَ كَانِوَا بِهِ ﴾ الآية – او مه كيږئ اول كافر نه منونكي په دې قرآن باندې، يعنې تاسې سره له پوهې لومړني تكذيب كوونكي مه شئ ! چې تر قيامته پورې به د منكرانو كناه ستاسو په غاړه كې لويږي، كه د مكې مشركان تكذيب او انكار كوي، خو هغه د دوى له جهل او بېخبرۍ ځنې دى، او په قصد سره نه دى، نو سره له پوهې اول منكران تاسو يئ ! او دا كفر له لومړني كفر څخه ډېر سخت دى.

### وَاقِيْمُواالصَّلْوَةَ وَاتُواالرُّلُوةَ وَازْكَعُوامَعَ الرُّكِويْنَ @

او سم قائموئ (په ښه ترتیب سره ادا کوئ) لمونځ! او ورکوئ زکات! او رکوع و کړئ! سره له رکوع کوونکو (لمونځ کوونکو مسلمانانو).

تفسیر: یعنی په جماعت سره لمونځ و کړۍ، خلاصه دا چه په ټولو أصولو کښی د آخر الزمان نبی صلی الله علیه وسلم پیروي و کړۍ او لمونځ هم دهغه په طریقه أدا کړۍ.

## ٱتَامُوُونَ النَّاسَ بِالْبِرِّ وَتَنْسَوُنَ انْفُسَكُمْ وَٱنْتُمْ تَتْلُونَ الْكِتَابُ ٱفَلاَتَعْقِلُونَ ۗ

آیا امر کوئ تاسې نورو خلقو ته په نېکۍ سره او هېروئ ځانونه خپل؟ حال دا چې تاسې لولئ کتاب (چې په کې د قول او عمل په نه سمون وعید دی) آیا تاسې نه پوهیږئ(دخپلو افعالو په بدۍ).

تفسیر: دیهو دانو ځینو عالمانو به داسې کول، چې نورو خلقو ته به یې ویل چې «داسلام دین ښه دی، او دوی به په خپله نه مسلمانېدل» دې یهودي پوهانو او نورو ظاهربینو خلقو ته به په دغسې مواردو کې داسې شبهې پیدا کېدې «کله چې مونږ د شریعت د احکامو په تعلیم کې قصور نه کوو او حقه خبره نه پټوو نو دېته به څه ضرورت پاتې وي، چې مونږ په خپله هم پرې عمل و کړو، لکه چې زمونږ له هدایت سره سم ډېر خلق شرعي احکام ادا کوي نو د (الدال علی الخیر کفاعله) په حکم سره د دوی عملونه ځمونږ دي»، نو په دې آیت کې ددې دواړو مفکورو بطلان فرمایل شوی دی.

ددې آيت مطلب دا دي چې واعظ ته ښايې چې په خپل وعظ باندې خامخا عمل و کړي، او دا غرض نه دي چې فاسق دي چا ته نصيحت نه کوي.

## ۅؘٳۺؾؘۼؽؙٷٳڽٳڵڞڹڔۅٳڵڞڵۅۊٷٳٮۜٛۿٵڵڲؚؠؽڔٷٞٳڵڒۼٙڶٵڬؿؿۼؽؽ۞ٚٵڵڽ۬ؽؽؽڟ۠ڹۨٛۏؽٲڣٚۿؙۄ۫ۺ۠ڵڡٛۊؙٳۯؾؚۜۿٟۿۅؘٲڹۜۧۿۿؗ ٳڶؽٷڒڿ۪ۼؙۏؽ۞۫

او مدد وغواړئ (په هره سختۍ کې له الله) په صبر او لمانځه سره او په تحقیق دا لمونځ خامخا ډېر دروند دی مګر (نه دی دروند) په عاجزي کوونکو (خوند آخیستونکو له طاعته). هغو کسانو چې یقین کوي چې بېشکه دوی مخامخ کیدونکي دی له پروردګار خپل سره او په تحقیق سره دوی هم ده ته (په آخرت کې) بېرته ورتلونکي دي.

تفسیر: د اهل کتاب عالمانو چې د حقانیت له څرګندېدلو نه وروسته یې هم په محمد صلی الله علیه وسلم ایمان نه راووړ، د هغه لوی سبب دمال او جاه سره مینه او محبت وو؛ چې الله تعالی ددې دواړو علاج دلته ورښودلی دی، د صبر کولو په سبب د مال مینه او حرص له مینځه ځي، او د لمونځ کولو په اثر عبودیت او تذلل پیدا کیږي، او د لویوالي مینه کمیږي، او په تحقیق لمونځ ډېر دروند دی مګر نه دی دروند په عاجزي کوونکو خوند اخیستونکو له طاعته، یعنې صبر او د زړه په حضور لمونځ کول ډیر دروند او سخت کار دی، مګر دا سخت کار یواځې په هغه چا آسان دی چې عاجزي کوي او له الله تعالی نه ویریږي، او ددوی خیال او فکر په همدې لوري وي چې مونږ خامخا له الله تعالی سره مخامخ او د هغه الله په لوري ور تلونکي یو، یعنې په لمانځه کې د الله تعالی تقرب حاصلیږي، ګواکې (ګویا کې) له هغه سره کتنه ده، یا به په قیامت کې د حساب او کتاب لپاره ور وړاندې کیدونکي یو.

### ينبَى إِسْرَاءِيل ادْكُولُوانِعُمْتِي الَّتِيُّ أَنْعَمْتُ عَلَيْكُووَ أَنِّ فَصَّلْتُكُمْ عَلَالْعُلِمْيْ

ای بني اسرائيلو (ديعقوب اولادې!) ياد کړئ نعمت زما هغه چې انعام مې کړی دی په تاسې او (بل دا ياد کړئ! چې) بېشکه ما غوره کړي يئ تاسې (نيکونه ستاسې) په خلقو (د زمانې خپلې).

تفسير: څرنګه چې تقوى او کامل ايمان حاصلول د صبر، حضور، او په عبادت کې د غرق کيدلو په وسيله سخت وو، نو آسانه لاره يې ښيي چې هغه شکر دى، نو ځکه حق تعالى خپل هغه انعامات او احسانات ور په يادوي چې وخت په وخت يې په دوى باندې کړي دي، او هم د دوى د ناوړو (نارواوو) کارونو ذکر کوي، دا يوه فطري مسئله ده، چې نه يواځې انسان، بلکه حيوانات هم د خپل منعم سره مينه لري، او د هغه پيروي کوي، هم دغه مضمون په څو رکوع ګانو کې په مفصل ډول بيان شوى دى.

فائده: په عالميانو باندې دبني اسرائيلو له فضيلت څخه مطلب دا دى چې دوى د پيدايښت له ابتدا څخه ددې خطاب تر نازلېدو پورې په نورو ګردو فرقو فضيلت درلود، او هيڅو ک د دوى سارى (سيال) نه وو، کله چې هغوى د پاک قرآن او د آخرې زمانې د پيغمبر صلى الله عليه وسلم په مقابل کې ودرېدل، نو د دوى فضيلت له منځه لاړ، او د (الْمَغْضُوبُ عَلَيْهِمُ ) او (الضَّالِيْنَ) لقب ور په برخه شو، او د محمد صلى الله عليه وعلى آله وأصحابه وسلم پيروانو (تابعدارانو) ته د (کُنْتُمْ خُنْدُامْتُهُ صفت ورکړ شو.

# وَاتَّقُوُابَوْمًا لَا يَجْزِى نَفْسُ عَنُ تَفْسِ شَيْئًا وَلا يُقْبَلُ مِنْهَا شَفَاعَةٌ وَلا يُؤْخَذُ مِنْهَا عَدُلُ وَاتَّقُوا بَوْمًا لَا يَعْفِرُونَ ﴿ وَلا هُمُونِيْ صَرُونَ ﴿ وَلا هُمُونِيْ صَرُونَ ﴾

او وو ېر ېږئ (له عذابه) د هغې ورځې چې لرې كولى به نه شي هيڅ نفس له هيڅ (كافر) نفس څخه هيڅ شۍ (له عذابه) او نه به منل كيده شي له دغه نفس څخه شفاعت (سپارښت د هيچا) او وابه نه خيستئ شي له دغه نفس څخه بدل (فديه) او نه به له دوى سره مدد و كړى شي (په دفع د عذاب كې).

تفسير: کله چې څوک په کومه بلا اخته کیږي؛ نو د هغه دوستان زیاتره له دې وسیلو څخه کار اخلي، لومړی د هغه د حق د ادا کولو لپاره زیار (محنت) کوي، که په دې وسیله کار ونه شو، نو د سپارښت په وسیله زیار (محنت) کوي چې هغه له دې بلا نه وژغوري (وساتي)، که یې په دې سره هم څه له لاسه ونشوه، نو خپل دوستان او مرستیالان سره ټولوي، څو د هغه د ژغورلو (ساتلو) لپاره څه تدبیر جوړ کړي، که په دې توګه هم څه کار ونه شو نو بیا څه تاوان او فدیه وروړاندې کوي چې خپل عزیز له هغې بلا نه خلاص کړي، که په دې څلورو طریقو هم څه ونه شي، نو خپل مرستیالان (مدد ګاران) راټولوي، څو چې د مټو په ډور او قوت سره هغه وژغوري، حق تعالی هم له پورتني ترتیب سره سم دلته ارشاد فرمایي چې: کوم سړی که په هره اندازه وي، د الله تعالی دښمنانو ته له دې څلور ګونو صورتونو څخه په هیڅ یو صورت کې څه ګټه نشي رسولی.

بني اسرائيلو به ويل: كه مونږ هر څومره زياته كناه هم وكړو، الله تعالى په مونږ عذاب نه نازلوي، او نه له مونږ ځنې پوښتنه كوي، ځكه چې ځمونږ پلرونه او نيكونه انبياء تېر شوي دي، هغوى له الله تعالى ځنې ځمونږ مغفرت او برائت حاصلوي، نو الله تعالى فرمايي چې: ستاسې دا خيال غلط دى.

ددې آیت په سبب له هغه شفاعت څخه انکار نه کیږي، چې په هغه باندې مونږ (اهل السنت والجماعت) قائل یو لکه چې په نورو آیتونه د (فَمَالْنَاصِنُ شٰوِمِیُنَ) (الشعراء لکه چې په نورو آیتونه د (فَمَالْنَاصِنُ شٰوِمِیُنَ) (الشعراء سورت سلم آیت) په اساس یواځې په هغه شفاعت پورې تخصیص لري؛ چې شافع یا مشفوع له یا شفاعت کې کفر، شرک، او یا له مړو څخه شفاعت غوښتل شوی وي.

# وَإِذْ نَجَيْنَكُمُ مِّنَ الِ فِرْعَوْنَ يَسُوْمُونَكُمْ سُوْءَ الْعَنَابِ بُنَا بِّعُوْنَ اَبْنَا ءَكُمُ وَكَيْتَحُيُونَ فِي الْمَاءَ كُمُ وَكَيْتَحُيُونَ فِي الْمَاءَ كُمُ وَكَيْتَحُيُونَ الْمَاءَكُمُ وَكِيْتَحُيُونَ الْمَاءَكُمُ وَكِيْتَحُيُونَ الْمَاءَكُمُ وَكِيْتَحُيُونَ الْمَاءَ عُولَا لَهُ وَكِيْتَحَيْدُونَ الْمَاءَ فَي اللّهُ الللّهُ اللّهُ الللّهُ اللّهُ الللّهُ الللّهُ اللّهُ اللّهُ الللّهُ الل

او (یاد کړئ) هغه وخت چې نجات در کړی وو، مونږ (نیکونو) ستاسې ته له عملې د فرعون څخه؛ چې رساوه به یې تاسې ته سخت عذاب، چې ذبح کول به یې ځامن ستاسې او ژوندي به یې پرېښودې (دخدمت لپاره) ښځې (لوڼې) ستاسې، او په دې (حلالولو یا خلاصولو یا ټولو کې مصیبت یا نعمت یا ...) کې امتحان وو له (طرفه) د پرودګار ستاسې ډېر لوی.

تفسير: ﴿رَكِلَا ﴾ څو معنى ګانې لري، که د ﴿ډُلِکُر ﴾ اشاره د ذبحې په لورې واخيستلى شي، نو معنى به يې «مصيبت» وي، که نجات ته اشاره وي نو د ﴿رَكِلَا ﴾ معنى به «نعمت» وي، او که د ذبحې او نجات دواړو په لوري اشاره وي، نو له ﴿رَكِلا ﴾ ځنې به مطلب «امتحان» او ازموينه وي.

### وَإِذْ فَرَقُنَا بِكُوْ الْبَحْرَفَا تَغَيْنِكُمْ وَاغْرَقْنَا ال فِرْعَوْنَ وَانْتُوْتَنْظُرُوْنَ®

او (ياد کړئ) هغه وخت چې څيري کړ مونږ د تاسې لپاره بحر؛ نو نجات در کړ مونږ تاسې ته، او غرق کړل مونږ عمله د فرعون (سره له فرعون) حال دا چې تاسې ور ته کتل.

تفسیر: یعنې ای بني اسرائیلو یاد کړئ هغه لوی نعمت چې ستاسې پلرونه او نیکونه د فرعون له و ېرې و تښتېدل، او داسې یو ځای ته ورسېدل، چې وړاندې مخامخ دوی ته لوی دریاب او وروسته په دوی پسې د فرعون لوی لښکر راته، چې هغوی را چاپېر او ټول سره ګیر او په لوی عذاب او ویر کې اخته کړي، نو مونږ تاسې ته نجات او خلاصی در کړه، او د فرعون لښکر مو ټول ډوب کړ، دا قصه وروسته په تفصیل سره راځي.

# وَلِذُ وْعَدُنَامُوسَى اَرْبَعِيْنَ لَيْلَةً ثُمَّالَتَّخَذُنْتُمُ الْعِجْلَ مِنْ بَعْدِ وَأَنْتُمُ ظَلِمُونَ®

او (ياد کړئ) هغه وخت چې وعده کړې وه مونږ له موسى سره څلوېښت شپې، بيا ونيوه تاسې خوسى (سخى) (معبود) پس له (تللو) د موسى (طور ته) او وئ تاسې (په دې کار کې په خپلو نفسونو) ظالمان.

تفسير: دا قصه او احسان هم د يادولو وړ (لائق) دى چې مونږ له موسى عليه السلام سره د (تورات) د وركولو وعده څلوېښت شپې او ورځې كېښوده، وروسته له دې چې موسى د (طور) غره ته تشريف يوووړ، بني اسرائيل د خوسي (سخي) په عبادت مشغول او لګيا شول، نو تاسې ډېر بې انصاف يې چې خوسى (سخى) مو په خپلې خدايۍ و ټاكه (ونيوه) دا قصه هم په تفصيل سره راځي.

### تْرَعَقُونَا عَنْكُوْمِنَ بَعْدِ ذلكَ لَعَكَّكُمْ تَشْكُوْونَ

بيا عفوه و كړه مونږ له تاسې نه وروسته له دغه (دخوسي «سخي» دعبادت كولو نه) لپاره ددې چې تاسي شكر گذار شئ.

تفسير: مطلب دا چې مونږ ستاسې له دې ښكاره شركه سره بيا هم ستاسې له دې ګناه نه تېر شو، او ستاسې توبه مو ومنله، او تاسې مو سمدلاسه لكه د فرعونيانو په شان ونه وژلئ، كه څه د هغوى ګناه نسبت تاسو ته لږه هم وه، خو هلاك مو كړل چې تاسې يې شكر ادا كړئ، او ځما احسان ومنئ.

### وَإِذْ الْتَيْنَا مُوْسَى الْكِتْبُ وَالْفُرْقَانَ لَعَلَّكُمْ تَهْتَدُاوْنَ®

او (ياد کړئ) هغه وخت چې ورکړی وو مونږ موسی ته کتاب (تورات) او بيلوونکی (دحق او باطل) لپاره ددې چې تاسې سمه لاره ومومئ (په تورات سره).

تفسیر: کتاب خو (تورات) دی، له (فرقان) نه هغه شرعیه احکام مراد دي چې د هغوی له مخې جائزې او نا جائزې مسئلې راڅرګندیږي، یا له (فرقان) نه مقصد د موسی علیه السلام معجزې دي، چې دهغوی له مخې به د رښتیا او دروغو او دمؤمن او کافر تمیز کېده، یا به (فرقان) د همغه کتاب (تورات) بدل وي، چې په هغه سره هم حق او نا حق جلا (جدا) کیږي.

#### وَإِذْ كَالَ مُوسَى لِقَوْمِهِ

او (یاد کړئ !) هغه وخت چې وویل موسی قوم خپل ته

تفسير: له قوم نه خاص همغه خلق مراد دي، چې هغوی خوسي (سخي) ته سجدې کولې.

### لِقَوْمِرِ إِنَّكُوْ ظَلَمْتُهُ أَنْفُسَكُمْ بِالِتِّخَاذِكُمُ الْعِجْلَ فَتُوْبُوْ آالًا بَارِيكُمْ فَاقْتُكُوْ آانفُسَكُمْ

اى قومه زما ! بېشكه تاسې (چې يئ) ظلم كړى دى تاسې پر ځانو خپلو په سبب د نيولو د تاسې خوسي (سخي) لره (په الوهيت سره) پس توبه وباسئ (ټول) خالق خپل ته نو ووژنئ ځانونه خپل؛

تفسیر: یعنې هغه کسان چې خوسي (سخي) ته یې سجده نه ده ایښې، هغوی دې هغه کسان ووژني چې خوسی (سخی) یې معبود ګڼلی، او سجده یې ورته کړې وه.

# ذلِكُمُ خَيُرٌ لَّكُمُ عِنْ مَا بَارِيكُمُ فَتَابَ عَلَيْكُمُ النَّهُ هُو التَّوَّابُ الرَّحِيُمُ @

دغه (ځان وژل) ستاسې بهتر دي تاسې ته په نزد د خالق ستاسې، پس قبوله يې کړه توبه ستاسې! بېشکه الله هم دی ښه توبه قبلوونکي ښه مهربان دي (په توبه کوونکو).

تفسير: عالمان په دې خبره کې سره اختلاف لري چې آيا همدا وژل کېدل توبه وه؟ او که د توبې تتمه وه؟ لکه چې ځمونږ په «محمدي شريعت» کې د عمد د قاتل د توبې د مقبوليت لپاره دا خبره هم ضروري ده، چې قاتل دې د مقتول د ور ثې په لاس کې وسپارلی شي، د مقتول وار ثان واک او اختيار لري چې هغه قاتل ووژني، که يې بخښي.

# وَاذُ ثُلْتُمْ لِيُولِسِ لَنَ تُؤْمِنَ لَكَ حَتَّى نَزَى اللهَ جَهُرَّةٌ فَأَخَذَنَّكُمُ الصَّعِقَةُ وَاَنْتُمْ تَنُظُرُونَ ﴿ وَاللَّهُ جَهُرَّةٌ فَأَخَذَنَّكُمُ الصَّعِقَةُ وَاَنْتُمْ تَنَظُرُونَ ﴿ ثُمَّ يَعَنُكُمُ تَسْتُكُمُ تَسْتُكُرُونَ ﴾ ثُمَّ يَعَنُكُمُ قِتُلُهُ مِنْ اللَّهُ عَلَيْكُمْ تَسْتُكُمُ وَنَ

او (یاد کړئ!) هغه وخت چې وویل تاسې: ای موسی! له سره به باور ونکړو مونږ په خبره ستا تر هغه پورې چې په خپله ووینو الله ښکاره، پس ونیولئ تاسې تندر حال دا چې تاسې (ورته) کتل، پس له هغه بیا ژوندي کړئ مونږ تاسې پس له مرګه ستاسې لپاره ددې چې تاسې شکر ګادار شئ.

تفسير: هغه وخت هم ضرور ياد كړئ! چې سره له دومره احسانونو او ښيګڼو تاسې موسى عليه السلام ته وويل چې: «مونږ په دې خبره تر هغه پورې باور نشو كولى چې دا د پاك الله خبرې دي، ترڅو مونږ پخپلو ستر ګو الله تعالى ونه و ينو» ستاسې دهمدې غوښتنې په سبب وو چې د برېښنا په وسيله ووژل شوئ، بيا د موسى عليه السلام په دعا سره بېرته ژوندى شوئ.

دا د هغه وخت قصه ده چې موسى عليه السلام اويا (٧٠) تنه غوره سړي له ځانه سره د (طور) غره ته بيولې وو، چې د الله تعالى كلام واوري، كله چې دوى په خپلو غوږونو د پاك الله خبرې واورېدلې نو د بني اسرائيلو هم دې اويا تنو منتخبو سړيو وويل چې: «مونږ په داسې خبرو باندې چې ويونكى يې نه راښكاري او نه يې وينو؛ باور نشو كولى، مونږ ته الله تعالى راوښيه! چې په خپلو ستر ګو يې په عين المشاهده ووينو، او په غوږونو سره د هغه خبرې واورو، ددې غوښتنې له امله و چې ورباندې ټكه (تندر) ولوېده، او د تندر له اثره ټول سره مړه شول.

# وَظَلَّلُنَاعَلَيْكُمُ الْغَمَامَ وَ اَنْزَلْنَا عَلَيْكُمُ الْمَنَّ وَالسَّلُوٰى كُلُوْامِنَ طَيِّبِتِ مَا رَزَقْنَكُمُ وَ وَمَاظَلَمُوْنَ ﴿ وَمَاظَلَمُونَا وَلَكِنْ كَانُوْآانَفُسُهُ مُ يَظْلِمُونَ ﴿

او (یاد کړئ) هغه وخت چې سوری ګرځولی وو مونږ په تاسې ورېځ (د تیه په میدان کې) او نازل کړی وو مونږ په تاسې من (ترنجبین) او سلوی (مړځان) وخورئ ! له پاکیزو د هغو شیانو نه چې در کړې دي مونږ تاسې ته، او ظلم نه وو کړی دوی پر مونږ باندې (هیڅ په دغه عصیان سره) او لیکن وو دوی چې په ځانونو خپلو به یې ظلم کاوه (په کفران او عصیان سره).

تفسیر: کله چې فرعون ډوب شو او بني اسرائیل د الله تعالی په امر سره له (مصره) نه د (شام) په لوري رهي (روان) شول، په یوه سپېره ډاګک (صفا میدان) کې د هغوی خیمې وشلېدې، او دوی د لمر له تو دوالي نه سخت په عذاب شول، دلته د الله تعالی په فضل سره دوی باندې د ورېځې سوری وشو، څرنګه چې دوی ته دخوړلو لپاره څه شی نه پیدا کېده، د پاک الله له لوري د دوی د خوړلو لپاره (من) او (سلوی) ورنازل شول، (من) لکه نبات یو ډېر خواږه خواړه وو، او دانې به یې ترنجبین (دځوزو ګوړی) ته ورته وې، کله چې دوی د شپې له مخې ویده کېدل، سحر (ګهیځ) به ددې لښکر په شاوخوا کې د (من) انبارونه پراته وو، چې هر چا به له هغی څخه دخپل حاجت سره سم اخیسته، او «سلوی» یو مرغه دی چه مونږ ور ته مړځ وایو، چې هر ماښام به ددې مړځانو په زرهاوو دانې سره ټولېدلې، چې د لږ څه تیارې یو مرغه دی چه مونږ ور ته مړځ وایو، چې هر ماښام به ددې مړځانو په زرهاوو دانې سره ټولېدلې، چې د لږ څه تیارې څخه وروسته به هر سړي له هغو ځنې خپل ضرورت سره سم نیول، وریتول او خوړل به یې، تر ډېرې مودې پورې د دوی خواړه همدا (من) او (سلوی) وو.

﴿كُلُوُامِنَ كَلِيِّبِ مَارَزَقَنْكُوْ ﴾ - خورئ تاسې له پاكيزه د هغو شيانو چې روزي دركړى ده مونږ تاسې ته، يعنې په دې لطيفې او خوندورې غـذا باندې اكتفاء وكړئ، او په ډېره خوښۍ سره يې وخورئ، او د بلې ورځې لپاره يې د ذخيرې (زېرمې) په ډول مه ساتئ، او له نورو سره د هغه د مبادلې غوښتنه مه كوئ.

﴿وَمَاظَاکَوْنَا﴾ الآیه – او هیڅ ظلم نه ووکړئ دوی پر مونږ باندې په دغه عصیان سره، لیکن دوی په خپلو ځانونو باندې ظلم کوي په کفران او عصیان سره، اول یې داسې ظلم وکړ چې ددې په زېرمه (ذخیره) کولو یې پیل (شروع) وکړ، چې هغه به ورستېده، بدبویي به یې ختله، دوهم یې د هغې د مبادلې غوښتنه وکړه چې نسک، هوږه، پیاز، او نورې غلې او ترکارۍ راکړی شي، چې ددې له امله په راز راز تکلیفونو اخته شول.

# وَإِذْ قُلُنَا ادُخْلُوا هٰذِهِ الْفَرُيّةَ فَكُلُوا مِنْهَا حَيْثُ شِئْتُهُ رَغَمًا وَادْخُلُوا الْبَابِ سُجّمًا وَقُولُوا حِطّةٌ تَعْفِرُ الْمُحْادِينَ مَنْ الْمُحْسِنِينَ ﴿

او (ياد کړئ!) هغه وخت چې وويل (مونږ بني اسرائيلو ته د موسى په ژبه) چې ننوځئ! دغې قريې (أريحا) ته، پس خورئ! له (ميوو د) دې څخه هر چېرته چې مو خوښه وي (څه چې مو زړه غواړي) پرېمانه او ننوځئ! په دروازه (ددې ښار) کې سجده کوونکي او ووايئ! (ای ربه وبخښه ځمونږ ګناهونه!) چې وبخښو تاسې ته ګناهونه ستاسې، او ژر ده چې زيات به کړو نېکانو ته (اجر).

تفسير: كله چې بني اسرائيل په دې پاس ډاك كې له ډېرو كرځېدلو څخه تنګ شول، او د ډېر (من) او (سلوى) له خوړلو ستړي شول، نو پر دوى امر وشو چې په هغه ښار كې ننوځي ! چې نوم يې (اريحا) وو، او په هغه كې د (عمالقه) قوم چې د (عاد) له قومه څخه وو هستو كنه درلوده (لرله)، ځينې وايې چې: دا ښار بيت المقدس وو.

﴿وَّادُخُلُواالْبِكَابَسُجِّدًا وَقُوْلُوا﴾ او ننوځئ په دروازه ددې ښار كې سجده كوونكي (يعنې) ددې ښار په دروازه كې د شكر سجده و كړئ !، او بيا په كې ننوځئ، دا خو بدني شكر شو، ځينې وايي چې: د تواضع او عاجزۍ له امله خپل ملاوې لږ څه كږې كړئ ! او په ژبه سره د خپلو ګناهونو بخښنه وغواړئ ! دا خو لساني شكر شو، هر هغه څوك چې دا دواړه كارونه كوي، دهغه ګردې خطاوې بخښلى كيږي، او د نيكو بندګانو ثوابونه ورزياتوو.

#### ڣٙؠۜڐۜڶٳؾڽؽڹڟؠۯٳۊۅٛڒۼؽڒٳڷۮؚؽۊؽڶڵۿڿؙٷٛڶٷٛڷڬٵٵٚٵڷۮؚؽؽڟڬؠۅٛٳڔڿۘڒۧٳڝؚۜڹٳۺؠٵٚ؞ٟ ؠؠٵػٵٮؗۅ۠ٳؽۿؙٮڠؙۅؙؽۿؙ

پس بدله کړه هغو کسانو چې ظلم يې کړی وو (په خپلو ځانونو) خبره په بل شان له هغې خبرې څخه چې و يلې شوې وه دوی ته؛ پس نازل کړ مونږ پر هغو کسانو چې ظلم يې کړی وو عذاب له (طرفه) د آسمانه په سبب ددې چې وو دوی چې سر به يې غړاوه (د الله له فرمانه).

تفسير: داسې تبديلي يې په کې و کړه، چې د (حطة) په ځاى يې د ټو کو او مسخرو په ډول (حنطة) وويل (چې معنى يې غنم دى) او دسجدې په ځاى به په خپلو کوناټيو ښوئيدل، کله چې هغه ښار ته ورسېدل، نو په هغوى کې طاعون ور ګکډ شو، او په يوه ماسپښين کې اويا زره يهودان مړه شول.

### وَإِذِاسْتَسْقَى مُوسَى لِقَوْمِهِ فَقُلْنَا اضُرِبُ بِعَصَاكَ الْحَجَرُ فَانْفَجَرَتُ مِنْهُ اثْنَتَا عَشُرَةَ عَيْنًا ا

او (ياد کړئ !) هغه وخت چې اوبه وغوښتې موسى خپل قوم ته (په ميدان د تيه کې)پس وويل مونږ (موسى ته) چې ووهه په همسا خپلې سره تيږه (ګټه) (نو چې ويې وهله تيږه) پس وخو ټېدلې (روانې شوې) له هغې تيږي څخه دوولس چينې.

تفسیر: دا قصه هم دهغه میدان ده، کله چې هغوی اوبه ونه میندلې، نو موسی علیه السلام پر یوه تیږه باندې خپله همسا ووهله، نو دولس چینې وبهېدې، حال دا چې د بني اسرائیلو قبیلې هم دولس دي، دځینو قبیلو سړي زیات او دځینو قبیلو سړي لږ وو، د هر قوم په تناسب یوه چینه وه، او دپیژند کلوی نښه یې هم دغه موافقت وو، یا داسې ټاکلی (مقرر) شوی وه چې ددې تیږې له فلانی خوا چې په فلاني لوري کومې اوبه بهیږي، هغه به د فلاني قوم اوبه وي، هغه لنډ نظره چې له هسې معجزاتو ځنې انکار کوي، نو (سړي نه دي، دوی دي چپ له سړیتوبه) و ګورئ ! چې «مقناطیس» په څه ډول سره اوسپنه خپل لوري ته کشوي (را کاږي) نو دې تیږې ته هم الله تعالی هسې یو قوت وربخښلی وو چې له هر لوري ځنې به یې اوبه ځانته کشولې (راښکلې) او بیا به یې خپلو شاوخواوو ته بهولې.

### قَدُعَلِمَ كُلُّ أَنَاسٍ مَّشَرَبَهُ مُرْكُلُوا وَاشْرَبُوا مِنْ رِّزُقِ اللهِ وَلاَ تَعْتَوْا فِي الْأَرْضِ مُفْسِدِيْنَ®

په تحقیق سره وپېژانده هر قوم ځای د اوبو څښلو خپلو (وویل مونږ) خورئ! او څښئ! له (خاصې) روزی د الله څخه (بې له واسطې د اسبابو) او مه تېرېږئ له حده په ځمکه کې حال دا چې وراني کوونکي اوسئ تاسې (په خپل فساد اچولو سره).

تفسیر: یعنی بیا الله تعالی و فرمایل چې: له (من) او (سلوی) ځنې خورئ، او ددغو چینو له اوبو ځنې څښئ، او په جهان کې فساد مه اچوئ !

### وَإِذْ قُلْنُهُ لِهُوْسِ لَنَ تُصْبِرَعَلَى طَعَامِر قَاحِدٍ فَادْعُ لِنَارِتَكِ يُخْرِجُ لَنَامِمَ تَعْبُبُ الْأَرْضُ مِنَ بَقْلِهَا وَقِتَا إِنِهَا وَفُوْمِهَا وَعَدَسِهَا وَبَصَلِهَا \*

او (ياد کړئ) هغه وخت چې وويل تاسې اى موسى ! هيڅکله صبر نشو کولى مونږ پر طعام يو (قسم د من او سلوى) باندې، پس وغواړه ځمونږ لپاره له خپل پروردګار نه چې راوباسي مونږ ته له هغو شيانو څخه چې زرغونوي يې ځمکه له سابو (ساګو) ددې، او له بادرنګو (ترو) ددې، او له هوږې (يا غنمو يا نخودو) ددې او له نسکو ددې، او له پيازو ددې.

تفسير: دا قصه هم د همغه ميدان ده، بني اسرائيلو چې د هغو غيبي طعامونو له خوړلو څخه ماړه شول نو يې په داسې و ينا شروع و کړه.

### قَالَ أَتَسْتَبُكِ لُونَ الَّذِي هُوَ آدُنْ بِالَّذِي هُو خَيْرٌ \*

نو وويل (موسى) آيا بدلوئ ! (آخلئ) تاسې هغه شي چې هغه ناکاره دی په هغه شي چې هغه ډېر غوره دی.

تفسير: يعنې هغه (من – ترنجبين) او (سلوی – مړځان) چې له هره حيثه تاسې ته ښه دي په هوږو، پيازو، او نورو سره يې ولي بدلوئ؟

### اِهْبِطُوامِصُرًا فَإِنَّ لَكُمْ مَّاسَأَلْنُهُ

(كله چې مو داسې وكړل نو) كوز شئ (دشام له تيه نه) يوه ښار ته پس بېشكه تاسې ته شته دي هغه شي چې غواړئ يې.

تفسير: که ستاسې زړه همداسې شيانو ته کيږي، نو کوم ښار ته لاړ شئ چې ستاسې دا مطلوبه شيان ټول درورسيږي لکه چې بيا همداسې وشول.

### وَضُرِبَتُ عَلَيْهِمُ الذِّلَّةُ وَالْمَسْكَنَةُ وَبَاءُ وُبِغَضَبٍ مِّنَ اللهِ

اومقرر کړی شو پر دوی (دنعمت دکفران او په خپل قسمت د نارضایۍ په سبب) ذلت او محتاجی، او اخته شول دوی په غضب له (جانبه د) الله.

تفسير: ذلت او خواري هم دا ده چې يهودان تل د مسلمانانو او نصاری وو رعيت او محکوم دي، که څه هم له دوی سره ډېر مال وي، خو د پت او عزت خاوندان نه بلل کيږي، نو دا مال د هغو دخوارئ سبب او ددوی د ځان وبال کرځي، يهودان له حکومت او خپلواکۍ ځنې چې د پت او عزت سبب دی، بيخي بې برخې دي، ولې چې دوی له هغه عظمت او عزت څخه چې الله تعالى دوی ته وربخښلى وو مخونه واړول، او رجوع يې ترې و کړه، نود الله تعالى په دې قهر او غضب اخته شول.

# ذلك بِأَنَّهُمُ كَانُوْ اِيَكُفُرُ وَى بِاليتِ اللهِ وَيَقْتُلُوْنَ النَّبِ بِنَ بِغَيْرِ الْحَقِّ ذلك بِمَا عَصَوُا وَكَانُوْ اَيَعُتَ لُوْنَ ﴿ عَصَوُا وَكَانُوْ اَيَعُتَ لُوْنَ ﴿ عَصَوُا وَكَانُوْ اَيَعُتَ لُوْنَ ﴿

دا (خواري او عاجزي) په سبب ددې وه چې بېشکه دوی وو کافران (منکران) په آیتونو د الله او وژل به یې انبیاء په نا حقه سره، دا (کفر او قتل) په دې سبب وو؛ چې سرکشي یې کوله (له احکامو د الله نه) او وو دوی چې له حدودو به تېریدل (دعصیان په سبب).

تفسير: يعنې ددې ذلت او مسکنت او دالهي غضب باعث د دوی کفر او د انبياوو عليهم السلام وژل وو، او د کفر او قتل باعث؛ دالله تعالى د احکامو مخالفت او نافرماني او دشريعت له حدودو څخه وتل وو.

### إِنَّ الَّذِيْنَ امَنُوُ اوَ الَّذِيْنَ هَادُوُ اوَ النَّصٰرَى وَالصِّبِيِّنَ مَنُ امَنَ بِاللهِ وَالْيَوْمِ الْآخِروَعَمِلَ صَالِحًا فَلَهُمُ آجُرُهُمُ عِنْدَرَيِّهِوْءٌ وَلَاخُوثُ عَلَيْهِمْ وَلَاهُمْ يَعُزَنُوْنَ ﴿

بېشکه هغه کسان چې ايمان يې راوړی دی او هغه کسان چې يهودان شوي دي، او نصرانيان او بې دينان؛ هر هغه چا (له دوی ځنې) چې ايمان راوړی دی په الله او په ورځ د قيامت باندې او عمل يې کړی دی د نېکو (سم له محمدي شريعت سره) نو وي به دوی ته ثواب ددوی په نز د د رب ددوی او نه به وي (هيڅ قسم) و ېره په دوی باندې او نه به دوی هيچېرې خپه کيږي (په وخت د جزا کی).

تفسير: يعنې دا عنايت په کومې خاصې فرقې پورې موقوف نه دى، ايمان راوړل شرط دي، نېک عمل چې د هر چا په برخه شو، همغه ثواب به مومي، نو ځکه يې وفرمايل چې: بني اسرائيل په دې خبره مغرور وو چې: «مونږ د انبياوو عليهم السلام اولاده يو مونږ له هره خوا الله تعالى ته نږدې او ښه يو».

فائده: د موسی علیه السلام امت ته (جهود) یا (یهود) او د عیسی علیه السلام امت ته (نصاری) یا (ترسا) وایې، (صابئین) داسې فرقه ده چې هغوی په خپل ګمان سره ښه ښه شیان له هره دینه خپلو ځانونو ته غوره کړي دي، لکه چې دوی ابراهیم علیه السلام مني، د پرښتو عبادت کوي، زبور لولي، د کعبې شریفې په لوري لمونځ کوي.

### وَاذْ أَخَذُنَا مِيْتَا قَكُمُ وَرَفَعُنَا فَوْقَكُمُ الطُّوْرَخُذُنُ وَامَا التَيْنَكُمُ بِقُوَّةٍ وَادْكُرُوا مَا فِيْهِ لَعَلَّكُمْ تَتَقُونَ ٣

او (ياد کړئ) هغه وخت چې واخيست مونږ محکم عهد ستاسې څخه، او پورته کړ مونږ په سر

ستاسې د طور (غر) واخلئ هغه څه (احكام) چې دركړي دي مونږ تاسې ته په ښه كوښښ سره، او ياد كړئ هغه (احكام) چې په هغه كې دي؛ لپاره ددې چې تاسې ځانونه وساتئ (له ګناهونو څخه).

تفسير: وايې کله چې (تورات) نازل شو، نو بني اسرائيلو له شرارته ويل: «د (تورات) حکم دروند او مشکل دی، د هغه تعميل ځمونږ له لاسه نه دی پوره»، ددې وينا له امله الله تعالى يوه غره ته امر و کړ چې د دوی په سرونو باندې راټيټ شي، نو په شاوخوا کې يې اورونه بل شول، او دوی ته هيڅ يو داسې فرصت او موقع پاتې نه شوه چې د (تورات) له منلو نه سر وغړوي، نو يې مجبورا د هغه احکامو ته غاړه کېښوده.

پاتې شوه دا شبهه چې د (تورات) په منلو کې د هغوی په سر باندې د غره ځړېدل څرګنده اکراه او اجبار دی چې د (کَالکُرَاکَوْ اللِّدِیْنُ له آیت څخه چپ او د تکلیف له قاعدې نه بیخي خلاف دی، ځکه چې د تکلیف بناء خو په اختیار باندې ده، او اکراه له اختیار سره مناقضه ده.

نو ددې شبهې ځواب دادی چې: بني اسرائيلو د موسی عليه السلام دين لا له پخوا څخه منلی وو، او څو څو ځلې يې له موسی عليه السلام ځنې غوښتنه کړېوه چې «کوم هسې آسماني کتاب مونږ ته راوړئ، چې مونږ د هغه په احکامو عمل و کړو» او پر دې باندې يې معاهده سره کړې وه، نو کله چې (تورات) راغی، او هغوی ته وسپارل شو، عهد ماتولو ته يې ملاوې و تړلې، دلته پر دوی باندې د غړه تعليق د وعده خلافۍ له امله وشو، نه د موسی عليه السلام د دين د نه منلو له سبه.

# ثُمَّ تَوَكَيْ تُوْمِنَ ابعُبِ ذَلِكَ فَلَوْ لِافَضُلُ اللهِ عَلَيْكُمْ وَرَحْمَتُهُ لَكُنْتُمْ مِنَ الْخَسِرِينَ ٠

بيا شاه کړه تاسې (د الله له فرمانه و ګرځېدئ) پس له دغه عهده؛ نو که چېرې نه وای فضل د الله پر تاسې او رحمت (مهرباني) دده (د توبې په قبلولو او يا تاسې ته د محمد په درليږلو) نو هرومرو (خامخا) به شوي وئ تاسې له زيانکارانو څخه.

تفسير: يعنې وروسته له عهد او ميثاقه بيا له خپلو خبرو نه واوښتئ، که د الله تعالى فضل په تاسې باندې نه وى شوى، نو بيخي به پنا کيدئ، يعنې په همغه وخت کې به هلاکيدئ، يا دا چې سره له توبې او استغفاره او د آخر الزمان نبي صلى الله عليه وسلم له متابعته سره به مو هم هغه ګناهونه نه معافېدل.

# وَلَقَتُ عَلِمَتُمُ الَّذِينَ اعْتَكَ وَامِنَكُمْ فِي السَّبْتِ فَقُلْنَا لَهُمْ كُونُوا قِرَدَةً خسِيلِينَ ﴿

او خامخا په تحقیق سره ښه پیژندلي دي تاسې هغه کسان چې تجاوز یې کړی وو له تاسې څخه (د ماهیانو په ښکار) په (ورځې د) شنبې کې نو وویل مونږ دوی ته چې: شی ! بیزوګان ذلیلان (خوار شوی).

تفسیر: بني اسرائیلو ته په (تورات) کې حکم شوی وو چې «دشنبې ورځ عبادت ته مقرره ده، په دې ورځ کې د ماهي (کب) ښکار مه کوئ !» دې خلقو په چل او فرېب سره د شنبې په ورځ هم ښکار کاوه، نو الله تعالى دوی مسخ کړل، او د هغوی صور تونه یې د بیزوګانو په شان واړول، په دوی کې که څه هم انساني پوهه او شعور وو، او یوه به بل ته کتل، مګر خبرې یې نه شوې سره کولی او ژړل به یې، له درې ورځو وروسته ټول مړه شول، دا واقعه د داود علیه السلام په زمانه کې شوې ده، ددې پېښې تفصیل د (الأعراف) په سورت کې راځي.

### فَجَعَلْنْهَا نَكَالًالِمَا بِينَ يَدَايُهَا وَمَا خَلْفَهَا وَمَوْعِظَةً لِلْمُتَّقِينَ ﴿

نو وګرځاوه مونږ دا (عقوبت او مسخه) عبرت پند لپاره د هغو خلقو چې حاضر وو (ددې عقوبت په زمانه کې) او لپاره د هغو خلقو چې وروسته له دې (عقوبت څخه تر قیامته راځي) او پند لپاره د پرهېزګارانو.

### وَإِذْ قَالَ مُوسَى لِقَوْمِهُ إِنَّ اللهَ يَامُوْكُمُ أَنْ تَنْ بَحُوابَقَرَةً ﴿

او (یاد کړه ای محمده !) هغه وخت چې وویل موسی خپل قوم ته چې بېشکه الله امر کوي تاسې ته چې حلاله کړئ یو غوا (چې قاتل در معلوم شي).

تفسير: يعنې ياد کړئ هغه وخت چې په بني اسرائيلو کې يو سړى ووژل شو، او د هغه وژونکى نه وو معلوم، او دوى هغه يو په بل باندې سره اړاوه، نو موسى عليه السلام وفرمايل: «د الله تعالى دا امر دى، چې يوه غوا حلاله کړئ او دهغې يوه ټو ټه په هغه مړي ووهئ ! نو دا مړى به ژوندى شي او خپل قاتل به په خپله دروښيي»، الله تعالى په همدې ډول هغه مړى ژوندى کړ، او هغه خپل قاتل چې وارث يې وو وروښود چې د ده د مال په طمع يې وژلى وو، په نتيجه کې قاتل په قصاص ورسېد، او ور ثه يې له ميرا ثه محروم پاتې شول.

#### قَالُوْآاتَةَ فِنُنَاهُزُواا

وويل (بني اسرائيلو) آيا کرځوې ته مونږ مسخره؟

تفسیر: یعنې له مونږ سره مسخرې کوې؟ ځکه چې د غوا په حلالولو کله قاتل معلومیږي؟ او مونږ دا نه لیدلي دي، او نه مو اورېدلي دي؛ چې د غوا د غوښې دیوې ټوټې له وهلو څخه به مړی ژوندی کیږي.

#### قَالَ اعْوُدْ بِاللهِ اَنْ اكْوُنَ مِنَ الْجِهِلِيْنَ ®

وويل (موسى) پناه غواړم په الله له دې نه چې شم له ناپوهانو (مسخره کوونکو څخه).

تفسير: يعنې ټو کې او مسخرې کول د ناپوهانو او جاهلانو کار دي، په تېره بيا دا کار په شرعي احکامو کې نشته، او له (نبي) څخه هيڅکله کيدونکي نه دي.

### قَالُواادُعُ لَكَا رَبِّكَ يُبَيِّنُ لَكَامَاهِي الْمُعَالِينَ لَكَامَاهِي الْمُ

وويل (بني اسرائيلو) چې وغواړه لپاره ځمونږ له پروردګار خپل چې بيان کړي مونږ ته چې څنګه ده هغه غوا.

تفسیر: یعنې څرنګه ده هغه غوا چې مړی پرې ژوندی کیږي، یعنې د هغې عمر څومره دی؟ او د هغې حالات څرنګه دي؟ زړه ده که وړه ده؟ او په څه ډول یې ومومو؟

### قَالَ إِنَّهُ يَقُولُ إِنَّهَا بَقَرَةٌ لَا فَارِضٌ وَلَا بِكُوْ عَوَانٌ بَيْنَ ذَٰ لِكُ فَافْعَلُوْ امَا تُؤْمَرُونَ اللَّهِ فَالْعَلُوْ امَا تُؤْمَرُونَ اللَّهِ فَالْعَلُوْ امَا تُؤْمَرُونَ اللَّهِ اللَّهُ اللّلَا اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّلّ

وويل (موسى) چې: بېشکه الله وايي: بېشکه هغه يوه غوا ده؛ چې نه ډېره زړه ده، او نه ډېره وړه ده، ميانه حاله ده په منځ ددغو (زوړوالي او وړو کوالي) کې، پس و کړئ هغه څه چې پرې مامور شوي يئ !.

تفسير: يعني هغه غوا حلاله كړئ.

### قَالُواادُعُ لَنَارَبَّكَ يُبَيِّنُ لَنَامَا لَوُنْهَا ﴿قَالَ إِنَّهُ يَقُولُ إِنَّهَا بَقَرَةٌ صَفَرَاءُ 'فَاقِعُ لُوَنْهَا شَـُـرُّ النِّطِرِيْنَ ﴿قَالُواا دُعُ لَنَارَبُكَ يُبَيِّنُ لَنَامَا هِيَ

بيا وويل (بني اسرائيلو) چې وغواړه (اى موسى) لپاره ځمونږ له پروردګار خپل، چې بيان کړي مونږ ته چې څرنګه دى رنګ يې؟ وويل (موسى) چې بېشکه الله وايي: بېشکه هغه يوه غوا ده زېړه چې تک زيړ دى رنګ يې، چې خوشالوي (زړونه د) دليدونکو وويل (بني اسرائيلو) چې وغواړه لپاره ځمونږ له پروردګار خپل چې بيان کړي مونږ ته چې څه قسم ده دغه غوا؟ (کار کوونکې ده که صحرايي ده؟).

تفسير: يعنې په ښکاره ډول سره يې راوښيئ چې هغه غوا څه قسم ده، او د څه کار لپاره ده ؟.

### اِقَ الْبَقَرَ تَشْبَهُ عَلِيْنَا وَالنَّالِنُ شَاءً اللهُ لَهُ فَتَدُونَ<sup>©</sup>

بېشكه غوا شبهه اچولې پر مونږ (ځكه زېړې غواګانې ډېرې دي) او بېشكه مونږ كه اراده وكړي الله، خامخا لار موندونكي يو.

تفسير: يعنې ددغې غوا يا قاتل موندونكي يو، په حديث كې راغلي دي چې كه «ان شاء الله» يې نه وى ويلي، نو هيچېرې به يې دغه غوا نه وه موندلې.

### قَالَ إِنَّهُ يَقُولُ إِنَّهَا بَقَرَةٌ لَّا ذَلُولٌ ثُيثِيرُ الْأَرْضَ وَلَا تَسْقِى الْخُرُكَ مُسَلَّمَةٌ لَّا شِيةَ فِيهَأَ

وويل (موسى) بېشكه الله وايي: بېشكه دا يوه غوا ده چې نه رېړ (تكليف) ايستونكي ده چې قلبه كوي ځمكه، او نه اوبه كوي (په ارټ سره) كښت (فصل)، ساتلى شوې ده (له كارونو، عيبونو، يا له نورو رنګونو) نشته هيڅ يو داغ په رنګ ددې كې.

تفسير: يعنې په اعضاوو کې يې هيڅ نقصان نشته، او په رنګ کې يې د بل کوم رنګ هيڅ يو داغ او خال نشته، بلکه تکه زېړه ده.

### قَالُواالُنْ وِبُنْتَ بِاللَّحِقِّ فَنَا يَعُوْهَا وَمَا كَادُوا يَفْعَلُونَ ٥٠٠

وویل (بني اسرائیلو موسی ته چې) اوس دې راوړه روښانه خبره، نو حلاله کړه دوی هغه غوا، او نه وو نږدې دوی (دې خبرې ته) چې دا کار به یې کړی وی. (دقیمت له ډېروالي یا د قاتل د پیدا کېدو له شرمه).

تفسير: دا غوا د داسې يوه نېکبخت سړي وه، چې دخپلې مور خدمت به يې زيات کاوه، خلقو هغه غوا له ده نه په دومره سرو زرو سره واخيسته، چې دهغې غوا په پوستکي کې ځائيدل، او بيا يې حلاله کړه، دوی داسې نه ګڼل چې دا غوا به په دومره ګران قيمت سره په لاس راځي، او که پوهيدلي وای نو نږدې وو چې لاس يې ترېنه اخيستی وای.

#### وَ إِذْ قَتَلْتُمُ نَفْسًا فَالْارَءْتُمْ فِيْهَا وَاللَّهُ مُخْرِجٌ مَّا كُنْتُمُ تَكُتُمُونَ<sup>®</sup>

او (ياد کړئ !) هغه وخت چې مړ کړ (پلرونو) ستاسې يو سړى نو په جګړه شوئ په هغه (مقتول) کې، او الله ښکاره کوونکى دى د هغه شي چې وئ تاسې چې پټاوه به مو هغه (قتل). تفسير: يعنى ستاسې پلرونو يو سړى وژلئ وو، بيا يې د هغه وژل يو په بل اړول، او هغه شى چې تاسې پټاوه يعنې ايماني ضعف يا د وژونكي احوال؛ الله تعالى درښكاره كړ.

#### فَقُلْنَا اضُرِيُولُا بِبَعْضِهَا \*

نو وويل مونږ چې: ووهئ دا مړي په يوې پو ټي د غوا (بيا ژوندي شو هغه مقتول)

تفسير: يعنې کله چې يې د هغې غوا يوه ټوټه غوښه په هغه مړي ووهله، هغه مړى د پاک الله په حکم ژوندى شو، او وينې د هغه له پرهارونو وبهېدې، او د خپل وژونکي نوم يې وروښود چې د هماغه مقتول ورېرونه وو، او د خپل تره د مال او ميراث په تمه يې په بيديا (صحراء) کې هغه وژلى وو، وروسته له هغه چې ژوندى شو، او خپل قاتلان يې وښودل، بېرته ولوېد او مړ شو.

### كَذَٰ لِكَ يُحِي اللهُ الْمَوْتَى وَيُرِيكُكُمُ الْيَتِهِ لَعَكَّدُ رَعَقَوْلُونَ ۞

همداسې (لکه چې دغه مړی يې ژوندی کړ) ژوندي کوي الله مړي (په قيامت کې) او درښيي تاسې تـه آيتونه د (قدرت) خپل لپاره ددې چې تاسې غور و کړئ.

تفسير: يعنې همداسې چې هغه مقتول يې ژوندى كړ، الله تعالى په خپل كامل قدرت د قيامت په ورځ كې ټول خلق هم ژوندي كوي، او دخپل كامل قدرت آيتونه تاسې ته درښيي، څو تاسې غور و كړئ او وپوهيږئ چې پاك الله مړي هم ژوندي كولى شي.

### ثُمَّ قَسَتُ قُلُو بُكُمُ مِّنَ بَعُدِ ذلِكَ فَهِي كَالْحِجَارَةِ آوُالشَّدُ قَسُولًا وَإِنَّ مِنَ الْحِبَارَةِ لَمَا يَتَفَجَرُ مِنْهُ الْاَنْهُرُ وَ إِنَّ مِنْهَا لَمَا يَشَقَّقُ فَيَغُرُجُ مِنْهُ الْمَاءُ وَإِنَّ مِنْهَا لَمَا يَهُبِطُ مِنْ خَشْيَةِ اللهِ وَمَا اللهُ بِغَافِلِ عَمَّا تَعْمَلُونَ ۞

بيا سخت شول زړونه ستاسې پس له دغه (ژوندي کولو د مړي) نو دغه (زړونه) په مثال د تيږې دي (په سختوالي کې) بلکه ډېر زيات دي په سختوالي کې، او بېشکه چې له ځينو تيږو ځنې خامخا هغه دي چې خو ټيږي (بهيږي) له هغو څخه لو يې لو يې و يالې، او په تحقيق سره ځينې له دې تيږو څخه خامخا هغه دي؛ چې چوي نو راوځي له هغو څخه او به، او بېشکه ځينې له دې تيږو څخه خامخا هغه دي؛ چې رارغړي (دغره له سره) له و ېرې د الله، او نه دې الله بې خبره له هغه څه چې کوئ يې تاسې (ای يهودانو!).

تفسير: يعنې له ځينو تيږو څخه ډېرې ګټې رسيږي، چې ډېرې اوبه او ويالې ور څخه وځي، او له ځينو تيږو څخه لږ اوبه وځي، او د هغه لومړني قسم په نسبت لږه فائده ور څخه اخيستل کيږي، که څه هم له ځينو تيږو څخه چاته څه فائده نه رسيږي، خو په هغو کې يو ځانته اثر او تأثر موجود وي، مګر د دوی زړونه له دې درې ډولو تيږو څخه سخت دي، نه په هغو کې فائده او نه په کې د خير کومه خبره شته، ای يهودانو!الله تعالى ستاسې له اعمالو څخه هيڅکله بېخبره نه دی.

### ٱفَتَطْمَعُوْنَ آنَ يُّوُمِنُوْ الكُوْ وَقَلُ كَانَ فَرِيْنَ مِّنْهُمْ يَسْمَعُوْنَ كَلْمَ اللهِ ثُمَّ يُحِرِّفُوْنَهُ مِنْ ابَعْدِ مَا عَقَلُوْهُ وَهُمُ بَعْلَمُوْنَ

آيا نو تمه کوئ تاسې (ای مسلمانانو) چې ايمان به راوړي دوی (په وينا ستاسو او بېشکه چې وه

يوه ډله (دپخوانيو) له دوی چې اورېده به يې کلام د الله، بيا به يې اړوله هغه خبره وروسته له هغه چې پوه به شول په هغې؛ حال دا چې دوی به پوهېدل (په دی تحريف او افتراء).

تفسير: له فريق څخه هغه خلق مراد دي چې د طور غره ته له موسى عليه السلام سره د الله تعالى د خبرو د اور ېدلو لپاره تللي وو، هغوى د طور څخه د بېرته راتګ په وخت کې له ځانه داسې خبرې تحريف او جوړې کړې، او ويې ويل: «څه چې مو له لاسه کيږي هغه و کړئ! او په څه چې مو وس نه رسيږي د هغه پرېښودل ستاسې په اختيار کې دي»، ځينې وايې چې: الله تعالى د کلام څخه مراد (تورات) دى، او له تحريف څخه دا مراد دى چې د هغه په آياتو کې يې لفظي او معنوي تحريفونه کول، کله به يې د رسول الله صلى الله عليه وسلم نعت بدلاوه، کله به يې د رجم او نور آيتونه له منځه ايستل.

### وَإِذَالَقُواالَّذِيْنَ الْمَنْوُاقَالُوَّالْمَنَّا ۗ وَإِذَاخَلَا بَعُضُهُمْ إِلَى بَعْضٍ قَالُوَّا اَعُنِّ ثُوْنَهُمْ بِمَا فَتَرَ اللهُ عَلَيْكُمْ لِمُعِمَا هُوْكُمْ رِهِ عِنْدَرَتِكُمْ أَفَلاَ تَعْقِلُونَ۞

او کله چې ملاقات و کړي (يهودان) له هغو کسانو سره چې مؤمنان دي، وايي چې: ايمان راوړی دی مونږ، او کله چې يواځې شي ځينې د دوی له ځينو نورو سره نو وايي دوی: آيا خبروئ تاسې (ای يهودانو) مؤمنان په هغه شي چې پرانستلی دی الله په تاسې (په تورات کې) ددې لپاره چې جګړه و کړي له تاسې سره مؤمنان په نزد د پروردګار ستاسې، آيا نو نه پوهېږئ؟ (په دې چې دښمن ته حجت ورښيئ).

تفسير: د يهودانو منافقانو به د خوشامند په توګه د رسول اکرم صلى الله عليه وسلم هغه خبرې چې د دوى په مذهبي کتاب کې وې، مسلمانانو ته ويلې، نورو يهودانو به دوى ملامتول چې «د خپل کتاب سند ولې د نورو په لاسو کې ورکوئ؟ آيا تاسې نه پوهېږئ چې مسلمانان به ستاسې د پروردګار په مخ کې په همدې خبرو پر تاسې الزام اړوي؛ چې يهودان سره له دې چې ګرد سره آخر الزمان رسول الله صلى الله عليه وسلم پيژني، خو بيا هم ايمان نه راوړي، نو دلته تاسى بى ځوابه کېږئ».

### ٱۅؖڵڒؾۼڷؠؙۏٛڹٲؾٞٳڛٚۿؾۼڷۄؙؚڡٵؽؙڛڗ۠ۏڹۜۅٙڡۜٵؽۼڸڹؙۏن۞

آیا نه پوهیږي دغه (یهودان) چې بېشکه الله تعالی عالم دې په هغه څه (کفر او نفاق) چې پټوي یې دوی، او په هغه څه (ایمان) چې ښکاره کوي یې.

تفسير: يعنى الله تعالى ته د دوى ټول ظاهري او باطني احوال معلوم دي، او د دوى د كتاب له <sup>م</sup>كر دو حجتو څخه خبر وركوي، او وخت په وخت هغوى پرې پوهوي، د رجم آيت اهل كتابو له مسلمانانو څخه پټ كړى وو، خو الله تعالى هغه مسلمانانو ته ورښكاره كړ، او دوى يې رسوا كړل، دا د هغوى د پوهانو او عالمانو حال وو چې له ټولو نه پوه او د كتاب د لوستلو مدعيان وو.

### وَمِنْهُمْ أُمِّيُّونَ لَا يَعْلَمُونَ الكِتَابِ إِلَّا آمَانِ وَإِنْ هُمْ إِلَّا يَظُنُونَ فَ

او ځينې له دغو (يهودانو) څخه آميان دي، چې نه پوهيږي په کتاب (تورات) باندې مګر خو (پوهيږي) په هيلو (آرزوګانو) د خپلو نفسونو او نه دي دوی مګر خو بې دليله ګمان کوي.

تفسير: او هغه کسان چې جاهلان دي، هغوی خو په هيڅ نه پوهيږي چې په (تورات) کې څه شي ليکل شوي دي؟

مګر په هغو څو آرزوګانو خبر دي؛ چې له خپلو پوهانو څخه يې په دروغو اورېدلې دي، لکه چې وايې: جنت ته به بې له يهودانو بل څوک نه ورننوځي، ځمونږ پلرونه او نيکونه هرومرو (خامخا) ځمونږ لپاره مغفرت غواړي، دا د هغوی هسې بې اصله خيالات دي چې هيڅ دليل ور ته نه لري.

# فَوَيْلٌ لِلَّذِيْنَ يَكْتُبُونَ الكِتْبَ بِاَيْدِيْهِمْ ثُمَّ يَقُولُونَ هٰذَامِنُ عِنْدِاللهِ لِيَثْ تَرُوا بِهِ ثَمَنًا قَلِيلًا فَوَيْلُ لِلهَ مُرَّالًا فَوَيْلُ لِلهَ مُرَامِنَ عَنْدِاللهِ لِيَثْ تَرُوا بِهِ ثَمَنًا قَلِيلًا فَوْيُلُ لِلهُمْ وَمِتَا يُلِيلُونَ اللهِ مُرَامِنَ اللهِ اللهُ اللهُ اللهُ اللهُ اللهِ اللهِ اللهِ اللهِ اللهُ اللهُ اللهِ اللهِ اللهُ اللهُ اللهِ اللهُ اللّهُ اللهُ الله

نو عذاب (هلاک او خرابي) دی لپاره د هغو کسانو چې لیکي کتاب (له خپله ځانه) په لاسو خپلو بیا وایې دغه (محرفین خلقو ته) چې دا (لیکل شوي) له طرفه د الله دي، لپاره ددې چې واخلي په دغه کتاب (اړولي) لیک قیمت لږ، نو (عذاب او) خرابي ده دوی ته له سببه د هغه شي چې لیکلي دي لاسونو د دوی او بیا خرابي ده دوی ته له سببه د هغه کار چې کوي یې (چې رشوت اخیستل دی).

تفسير: دا هغه کسان دي چې هغوي د عوامو جاهلانو په مذاق او خوښه سره سمې خبرې له خپل لوري جوړوي، ليکي يې، او الله تعالى ته يې نسبت کوي، مثلا په (تورات) کې ليکلي وو چې « آخر الزمان رسول صلى الله عليه وسلم ښکلى مخ، تکې تورې ګڼې ولول تاو شوې څڼې، تورې ستر ګې، ميانه قد، غنم رنګ لري»، دوى دا خبرې واړولې او داسې يې وليکل چې: «قد يې اوږد، ستر ګې يې شنې، او څڼې يې ساده، سمې او ځوړندې او زېړې دي»، چې عوام الناس د ده تصديق ونه کړي، او د هغوى په دنيوي منافعو کې څه نقصان پيدا نه شي.

### وَقَالُوْ النَّ تَمَسَّنَا التَّارُ إِلَّا آيَّا مَّامَّعُكُ وُدَةً \*

او وايي دوی (یعنې یهودان) هیچېرې به ونه رسیږي مونږ ته اور د (دوزخ) مګر څو ورځې شمیرلې شوې (لږې).

تفسير: ځيني وايي: اوه ورځې، او ځيني څلويښت ورځې؛ هومره ورځې چې دوی د خوسي (سخي) په عبادت کې بوخت وو، او ځينې څلويښت کاله؛ هومره وخت چې دوی د تيه په ميدان کې سرګردان وو، ځيني وايي: هر يوه ته دومره وخت اور رسيږي، چې په دنيا کې يې ژوند کړی وي.

### قُلُ آتَّخَذُ تُحْعِنُ كَاللهِ عَهُكَا فَكَنْ يُخْلِفَ اللهُ عَهُكَا اللهُ عَهُكَا أَمْ تَقُولُونَ عَلَى اللهِ عَالَا تَعْلَمُونَ ٥

ووايه ته (ای محمده ! دوی ته) آيا اخيستی دی تاسې په نز د د الله عهد (چې عذاب به نه در کوي؟) نو له سره مخالفت نه کوي الله له عهد خپل، يا وايئ (او جوړوئ) په الله هغه (دروغ) خبره چې نه پرې پوهېږئ (بلکه داسې نه دي لکه چې تاسې يې وايئ).

تفسير: يعنې دا خبره بيخي غلطه ده چې يهودان به تل په دوزخ کې نه پاتې کيږي، ځکه د «خلود في النار» او «دخول في الحبنة» هغه کليه قاعده چې وروسته له دې څخه يې بيان فرمايي؛ له ټولو سره به سم له هغې قاعدې سره معامله کيږي، او يهودان له دغې عمومي قاعدې نشي و تلي.

بَلْ مَنْ كَسَبَسَيِّتَةً وَآحَاطَتْ بِهِ خَطِيْنَتُهُ فَأُولِيِكَ آصُحْبُ التَّارِ هُوُ فِيُهَا خَلِدُ وَنَ وَالَّذِيْنَ امَنُوْا وَعَمِدُواالصَّلِحْتِ أُولِيِّكَ آصُحْبُ الْجَنَّةَ هُمُ فِيهَا خَلِدُ وَنَ خُولِدُ آخَذُ نَامِيْنَآقَ بَنِيَ

### اسُرَآءِيْلَ لَاتَعُبُ دُنَ اللهَ سَوَ بِالْوَالِدَيْنِ إِحْسَانَا وَذِى الْقُرُ بِى وَالْيَتْلَى وَالْمَسْكِيْنِ وَقُوْلُوْ اللِكَ اسِ حُسْنًا وَآقِيُمُوا الصَّلُولَا وَالثُوا النَّوْكُولَا هُدُّمَّ تَوَكِّيْتُمُ اللَّوَكُو وَ اَنْتُمُ مُّعُوضُونَ ﴿

بلکه (رسیږي تاسې ته دائمي اور) هر چا چې کسب کړه بدي او چاپېره شوه پر ده ګناه دده (چې تر مرګه پورې کفر دی) نو همدغه کسان صاحبان د اور (د دوزخ) دي، دوی به په هغه اور (د دوزخ) کې تل وي.

او هغه کسان چې مؤمنان دي، او عملونه کړي دي دوی د نیکی؛ همدغه کسان صاحبان د جنت دي، دوی به په هغه جنت کې تل وي.

او (ياد كړه اى محمده!) هغه وخت چې واخيست مونږ عهد محكم له بني اسرائيلو (اولاده د يعقوب او وويل مونږ دوى ته) چې عبادت مه كوئ! مگر يواځې د الله او (نيكي كوئ) سره له مور او پلار نيكي! او له خپلوانو سره، او له يتيمانو سره! او له مسكينانو سره! او ووايئ خلقو ته (ښې خوږې) ښايسته خبرې، او سم قائموئ لمونځ! (ادا كوئ يې د ټولو مقرراتو له رعايت سره) او ور كوئ زكات! بيا و ګرځېدئ تاسې (له دې عهده) مګر (ونه ګرځېدل) لږ له تاسې څخه حال دا چې همدا تاسې مخ ګرځوونكي يئ (له الهي احكامو نه).

تفسير: د ګناه احاطه کول يا له چا ځنې چار چاپېر ګناه تاوېدل دا معني لري چې: ګناه په هغه داسې غلبه و کړي چې هيڅ خوا يې داسې نه وي؛ چې ګناه هلته انبار نه وي، تر دې که يواځې د چا په زړه کې د ايمان او تصديق لږ اثر وي، هم ګناه په هغه احاطه نه کوي، نو دا صورت يواځې په کافرانو صادق کيدی شي، او بس.

يهو دو ته خطاب جاري دی؛ چې له الهي احکامو څخه اعراض او مخ اړول، ستاسې عادت بلکه په طبيعت کې داخل شوی دی.

### وَاذْ اَخَذُنَامِيْتَا قَكُمُ لَا شَفِكُونَ دِمَاءَكُمُ وَلَا تَخْرِجُونَ اَنْفُسْكُمُ مِّنْ دِيَارِكُمُ ثُمَّراً قُرَرُتُمُ وَاَنْتُمُ تَشْهَدُونَ ۞

او (یاد کړئ ای بني اسرائیلو) هغه وخت چې واخیست مونږ عهد محکم له (پلرونو) ستاسې په (تورات) چې مه تویوئ وینې خیلی او مه باسئ ځانونه خپل (یعنې یو بل په ظلم سره) له کورو خپلو، بیا عهد و کړ (پلرونو) ستاسې حال دا چې تاسې شاهدان یئ (په خپلو نفسونو په دې چې عهد تړلی وو پلرونو ستاسې او همدا مو دین دی).

تفسير: يعني مه خپل قوم وژنئ، او مه يې له وطنه د باندې شړئ.

### تُثُمَّ اَنْتُمْ لَهَوُٰلِآءَ تَقَتُلُونَ اَنُفْسَكُمْ وَتَخْرِجُونَ فَرِيْقَامِّنْكُمْ مِّنُ دِيَارِهِمُ تَظْهَرُونَ عَلَيْهِمُ يَالِاثْمِ وَالْعُنُ وَانِ

پس (له دې عهده) تاسې هغه کسان يئ چې وژنئ ځانونه خپل (يو بل سره يا وژنئ غريبان اقرباء خپل) او وباسئ تاسې يوه ډله خپله (چې مغلوبه شي) له کورونو د دوی څخه، مرسته (مدد) کوئ يو له بل سره په دوی باندې په ګناه او ظلم.

تفسیر: په مدینه منوره کې د یهودانو دوه فرقې وې، یوه (بني قریظه)، دویمه (بني نضیر)، دوی یو له بل سره جنګېدلې، د مشرکانو هم هلته دوه ډلې وې، یوه (اوس) دویمه (خزرج)، دې دواړو به هم په خپلو منځو کې جګړې کولې، د (بني قریظه) ملګری د (اوس) ټبر وو، او د (بني نضیر) ملګری د (خزرج) ټبر وو، د جنګ جګړو په وخت کې هره یوه ډله د بلې موافقې ډلې مرستې ته ورتله، او د هغې اعانت او حمایت به یې کاوه، کله به چې یوې ډلې پر بلې ډلې نصرت او برۍ وموند، نو هغه مغلوبه ډله به یې له وطنه د باندې شړله، او د هغو کورونه به یې لوټل، که کوم (کتابی، یهودي) سړی به دوی ته په دې جګړو کې په لاس ور ته؛ بندي کېده به، نو د هغه ملګرو به پیسې سره ټولولې او بسپنه (فدیه) به یې کوله، او هغه به یې له بنده خلاصاوه، لکه چې ددې کیفیت او چارې په نسبت په لاندنې آیت کې څه اشاره راځي.

### ۅٙٳڽۢؾٛٲؾ۠ٷؙڴۄ۫ٳڛ۠ڔؾؿؙڬۅٛۿڝٛۅۿۅٞمؙػڗۜۯ۠ۼۘڷؽػٛۄٳڂ۫ڔٙٳ۠ڿۿؗؠٞ۠ٵڣؘؾٛٷؙڡؚڹؙۅٛڹۑڹۼۻؚٳڵؽؚڗ۬ۑ ۘۅؘؾۘڬڨ۠ۯ۠ۏؘؽؠؚڹۼڞٟ

او که راشي دوی تاسې ته بندیان نو فدیه ورکوئ تاسې د دوی په ځای، شان دا چې حرام کړی شوی دی پر تاسې ایستل د هغو، آیا پس (منئ او) ایمان راوړئ تاسې پر ځینو (احکامو) دکتاب (چې فدیه ده) او کافران کېږئ په ځینو نورو (احکامو دکتاب چې بې ګناه وژنئ، په ګناه سره مرسته کوئ، د دوی مغلوبان له وطنه شړئ).

تفسير: يعنې كه د بل ټېر او قوم په لاس كې بندي شئ، نو د هغه په خلاصولو كې په ډېره مېړانه (بهادرۍ) ټول سره ولاړېږئ، او ملاوې تړئ، مگر په خپله د هغه د وينې د ځبيښلو او مرۍ غو څولو لپاره شنه ناست يئ، نو كه غواړئ چې د الله تعالى په احكامو باندې عمل او تك وكړئ، ښايي چې په دواړو ځايو كې له هغه سره معاونت او مرحمت وكړئ، او د هغه له اعانت او حمايت څخه سر ونه غړوئ!

### فَمَاجَزَآءُمَنُ يَفِعَلُ ذَلِكَ مِنَكُمُ إِلَّا فِزَنُ فِي الْحَيَوةِ التَّنْبَا وَيَوْمَ الْقِيمَةَ يُرَدُّونَ إِلَى آشَكِّ الْعَذَابِ وَمَا اللهُ بِغَافِلِ عَمَّا تَعْمُلُونَ

پس نه ده سزا د هغه چا چې کوي دا (کارونه) له تاسې څخه مګر خو رسوايي ده، په ژوند د دنيا کې، او په ورځ د قيامت کې ګرځول کيږي دوی ډېر سخت عذاب (د دوزخ) ته او نه دی الله غافل له هغه څه چې کوئ يې تاسې (ای يهودانو!).

# اُولِلِكَ الَّذِينَ اشُتَرُوا الْحَبَوةَ الدُّنْيَا بِالْاِخِرَةِ فَلَا يُخَفَّفُ عَنْهُمُ الْعَنَابُ وَلَاهُمُ

دا هغه کسان دي چې آخيستی دی دوی ژوند د دنيا په (بې انتها نعمتونو) دآخرت، سپک به نه کړی شي له دوی څخه (دنيوي او اخروي) عذاب، او نه به له دوی سره مرسته و کړی شي (په دفع د عذاب کې).

# وَلَقَكُ التَيْنَامُوسَى الْكِتٰبَ وَقَفْيُنَامِنَ بَعْدِ فِي الرَّسُّلِ وَالتَيْنَاعِيْسَى ابْنَ مَرْيَح الْبِيِتَاتِ وَالْيَكُ نَهُ بِرُوْجِ القُدُسُ

او خامخا، بېشکه ورکړی وو مونږ موسی ته کتاب (تورات)، او پر له پسې استولي وو مونږ پس له موسی نور رسولان (لکه یوشع، داود، سلیمان، یحیی، او زکریا)، او ورکړې وې مونږ عیسی ځوی د مریمې ته (معجزې) ښکاره او قوي کړی وو مونږ عیسی په روح پاک سره (چې جبریل یا انجیل یا عیسوي روح دی).

تفسير: د مړي ژوندي کول، د أکمه، او أبرص او د نورو رنځورانو روغول، او دپټو خبرو ښوول، د عيسي عليه السلام له ښکاره وو معجزاتو څخه دي، له (روح القدس) څه به جبرئيل عليه السلام مراد وي، چې تل به له مسيح عليه السلام سره وو.

### أَفْكُلَّهَا جَآءًكُوْرَسُولٌ 'بِهَالا تَهُوبَى أَنْفُسُكُوْاسْتَكُبُرَتُمْ ۚ فَفَرِيْقًا كَنَّ بَثُونَ وَفِريقًا تَقْتُلُونَ ©

آيا نو هر كله چې را به غى تاسې ته كوم رسول په هغو احكامو سره چې نه به خوښول نفسونو ستاسې، نو تكبر (لويي) كاوه تاسې (له منلو د هغو احكامو) نو د انبياوو يوه ډله دروغجنه وبلله تاسې (لكه محمد، عيسى، او موسى)، او بله ډله (دانبياوو) ووژله تاسې.

### وَقَالُوْا قُلُوْنُنَا عُلُفٌ بَلُ لَعَنَهُمُ اللهُ بِكُفْرٍ هِمُ فَقَلِيُ لَا مَّا يُؤْمِنُونَ ۞

او وايي (تمسخراً) زړونه مو په پردو کې دي (وينا پرې اثر نه کوي، داسې نه ده) بلکه لعنت کړی دی پر دوی الله په سبب د کفر ددوی، نو ډېر لږ (له دوی ځنې) ايمان راوړي.

تفسیر: یهودانو دخپلو نفسونو د ستایلو په وخت کې داسې ویل چې: ځمونږ زړونه په غلافو او کڅوړو کې ساتلی شوي دي، او پر ته ځمونږ له دین څخه بل کوم دین په کې نشي ننو تلی، او نه بله کومه خبره څه اثر ورباندې اچولی شي، مونږ د بل چا په چاپلوسی، سحر بیانی، او کرشمۍ نه غولیږو، او نه یې تابعداري کولی شو، حق تعالی فرمایي: «دوی بیخي دروغ ویونکي دي» ځکه چې دوی دخپل کفرپه سبب الله تعالی له خوا ملعون او د ده له رحمته شړل شوي دي، نو له دې امله په هیڅ ډول د حق منونکي نه دي، او له دوی څخه ډېر لږ کسان د ایمان په دولت مشرف کیږي.

# وَلَمَّاجَآءَهُمُ كِتْبٌ مِّنُ عِنْدِاللهِ مُصَدِّقٌ لِمَامَعَهُمُ وَكَانُوْامِنُ قَبُلُ يَسْتَفُتِحُونَ عَلَى الَّذِيْنَ كَفَرُوا ۚ فَلَمَّا جَآءَهُمُ مِّا عَرَفُوا كَفَرُوا بِهِ ۚ فَلَعْنَةُ اللهِ عَلَى الْكِفِرِيْنَ ۞

او هر كله چې راغى دوى ته (اهل كتابو ته) كتاب (قرآن) له طرفه د الله، چې مصدق دى د هغه كتاب چې له دوى سره دى، حال دا چې وو دوى پخوا له دې چې فتح به يې غوښته (له الله دقرآن او محمد په راتلو سره) په هغو كسانو چې كافران وو، نو كله چې راغى دوى ته هغه رسول چې پيژندلى وو دوى (هغه رسول د تورات په ستايلو سره) كافران شول پرې، نو لعنت د الله دى په كافرانو (چې حق يې پټ او باطل يې څر ګند كړ).

تفسير: هغه كتاب چې نازل شوى دى قرآن دى، او هغه كتاب چې له دوى سره پخوا له دى نه موجود وو (تورات) دى، د عظيم الشان قرآن له نزوله پخوا كله به چې يهودان د كافرانو په مقابل كې مغلوبېدل، نو دعا به يې كوله، او ويل به يې: اى الله، آخر الزمان نبي صلى الله عليه وسلم مبعوث كړه چې مونږ د هغه ملګري شو، او مشركين مړه كړو او ..

او يا دا چې دوى به مشركانو ته ويل: چې آخر الزمان رسول مبعوث شي، نو مونږ به د هغه ملګري او په تاسو به غالب شو، كله چې محمد صلى الله عليه وسلم مبعوث شو او د هغه د رسالت ټولې نښې يې وليدلې، نو ترې منكر او ملعون شول.

# بِشُكَهَا اشُتَرَوُا رِهَ آنُفُنَكُهُمُ اَنْ يَكُفُنُ وَابِهَا آنُزَلَ اللهُ بَغْيًا آنَ يُنَزِّلَ اللهُ مِنْ فَضُلِهِ عَلَى مَنْ يَيْتُكُونُ وَاللهُ عَلَى مَنْ يَيْتُكُونُ عِبَادِةٍ

بد دی هغه څه چې پلورلی (خرڅ کړي) دي دوی په هغه سره ځانونه خپل، (او هغه دا دی) چې کافران کیږي په هغه قرآن چې نازل کړی دی الله، (دا کفر) په سب ددې حسد او کینې دی، چې (ولمې) نازلوي الله له فضله خپله په هغه چا چې اراده و کړي له بندګانو خپلو.

تفسير: يعنې هغه شي چې دوی د هغه په بدل کې خپل ځانونه خر څوي؛ هغه د سپيڅلي پاک قرآن په مقابل کې د کفر او انکار غوره کول دي، حال دا چې د دوی دا کفر او انکار هم يواځې د دوی له ضد، کينې، او حسد نه پيدا شوی دی.

#### فَبَأَءُو بِغَضَبٍ عَلَى غَضَبٍ

نو اخته شول په يوه غضب (چې کفر دى په محمد او قرآن) له پاسه د بل غضب (چې کفر دى په عيسى او انجيل).

تفسير: يعنې غضب دا چې نه يواځې په قرآن، بلکه په خپل کتاب هم سره کافران او منکران شول، او بل غضب دا چې يواځې د حسد او ضد له امله يې د هغه وخت له رسول سره مخالفت و کړ، او ورځنې و ګرځېدل.

### وَلِلْكِغِمِ يُنَ عَذَاكُ مُولِينَ ۞

او (مقرر) دی لپاره د کافرانو عذاب سپکوونکی.

تفسير: له دې څخه معلوميږي چې هر عذاب د ذلت لپاره نه وي، بلکه هغه عذاب چې مسلمانانو ته ورکول کيږي، هغه د دوی د ګناهونو له امله دی؛ چې ترې پاک شي، نه د سپکتيا او تذليل لپاره، يواځې هغه عذاب چې کفارو ته ورکول کيږي هغه د تذليل عذاب دی.

### وَإِذَا قِيْلَ لَهُمُّ المِنْوَابِمَآاَنُزُلَ اللهُ قَالُوا نُؤُمِنُ بِمَآاُنُزِلَ عَلَيْنَا وَيَكُفُرُونَ بِمَآ وَرَآءَةٌ وَهُوَ الْحَقُّ مُصَدِّقًا لِّمَا مَعَهُمُّ

او کله چې وویل شي دوی ته چې ایمان راوړئ په هغو (کتابونو) چې نازل کړي دي الله، وایي دوی: ایمان راوړو مونږ په هغه (کتاب) چې نازل کړی شوی دی پر مونږ (یعنې تورات) حال دا چې کافران کیږي په هغو کتابونو چې بې لـه هغه دي (یعنې انجیل او قرآن) حال دا چې دا (نور کتابونه هم) حق دي، تصدیق کوونکي دي د هغه کتاب چې له دوی سره دی (چې د الله تعالی له خوا نازل شوی دی).

تفسير: هغه کتابونه چې بې له هغه دي، يعنې (انجيل) او (قرآن)، او هغه چې نازل شوی دی پر مونږ يعنی (تورات)، مطلب دا چې پر ته له (تورات) څخه له نورو کتابونو په ښکاره ډول منکران دي، د(قرآن) او (انجيل) منونکي نه دي، حال دا چې دا کتابونه هم رښتيا حق او د (تورات) تصديق کوونکي دي.

### قُلْ فَلِمَ تَقْتُلُوْنَ اَنْإِيمَاء اللهِ مِنْ قَبْلُ إِنْ كُنْ تُوْمُوُمِنِينَ®

ووايه (ای محمده ! دغو يهودانو ته) نو ولې به وژل تاسې انبياء د الله (لکه شعيب، زکريا، او يحيی) پخوا (له دې څخه) که چېرې وئ تاسې ايمان لرونکي (په تورات). تفسير: يعنې يهودانو ته ووايه: «كه تاسې په تورات ايمان لرونكي يئ، نو بيا مو ولې انبياء ووژل؟ ځكه چې په (تورات) كې داسې حكم شته: «هر هغه نبي چې د (تورات) تصديق و كړي، تاسې له هغه سره مرسته و كړئ، او خامخا ورباندې ايمان راوړئ!» او هغه انبياء مو وژلي دي؛ چې پخوا له دې څخه تېر شوي دي، لكه زكريا او يحيى عليهما السلام، چې د (تورات) په احكامو يې عمل كاوه، او د (تورات) د ترويج او تاكيد لپاره رالېږل شوي وو، په دې خبره كې هيڅ ناپوه ته كومه اندېښنه او شك نه پيدا كيږي، چې دې پيغمبرانو د (تورات) تصديق كاوه.

# وَلَقَالُ جَاءَكُمْ مُّولِى بِالبُيِّنْتِ ثُمَّرًا تَّخَذُ تُمُّ الْعِجْلَ مِنْ بَعْدِهِ وَانْتُمُ ظٰلِمُونَ ®

او خامخا په تحقیق سره راوړې وې تاسې ته موسی ښکاره (معجزې) بیا ونیوه تاسې خوسی (سخی) (په ألوهیت او معبودیت سره) پس د تللو د موسی (د طور غره ته) حال دا چې تاسې وئ ظالمان (پر ځانونو خپلو په دې معبود نیولو دخوسي).

تفسیر: یعنې پخپله موسی علیه السلام چې تاسې د هغه د شریعت دعوه لرونکي یاست، ددغې دعوا له امله د نورو شرائعو او حقه وو ادیانو څخه انکار کوئ، تاسو ته یې ډېرې ښکاره نښې او معجزې دروښودې، لکه همسا، ید بیضاء، د سیند څیرول او نور؛ مگر کله چې موسی علیه السلام د څو ورځو لپاره د طور غره ته لاړ، نو تاسې د هغه په غیاب کې خوسی (سخی) خپل معبود و ټاکه، حال دا چې موسی علیه السلام ژوندی او دنبوت خاوند وو، نو په هغه وخت کې پر موسی علیه السلام او د هغه په شریعت ستاسې ایمان چېرې وو، چې نن آخر الزمان رسول صلی الله علیه وسلم سره د بغض، او حسد له امله تاسې موسوي شریعت داسې ټینګ نیولی دی، چې د الله تعالی احکامو ته هم غوږ نه ږدئ، بېشکه چې تاسې ظالمان یئ، او ستاسې پلرونه او نیکونه هم ظالمان وو، دا وو د بني اسرائیلو احوال د موسي علیه السلام سره، وروسته له دې د (تورات) په نسبت د هغوی د ایمان حالت بیانوی.

# وَإِذُ آخَنُ نَا مِيْنَا فَكُمُ وَرَفَعُنَا فَوْ فَكُمُ الطُّوْرَ خُنُ وُامَّا التَّبُنَكُمُ بِقُوّةٍ وَاسْمَعُوا اللهُ عَوْ اللهُ عَوْا اللهُ عَنَا وَعَصَيْنَا وَعَصَيْنَا وَالشُّرِبُوا فِي قُلُو بِهِمُ الْعِجُلَ بِكُفْمِ هِمْ قُلُ بِسُّمَا يَأْمُو كُمْ بِهِمُ الْعِجُلَ بِكُفْمُ هِمْ قُلُ بِسُمَا لَكُو بِهُ إِيْمَا نُكُمْ إِنْ كُنْ تُومُ وَمِنِينَ ﴿

او (یاد کړئ) هغه وخت چې واخیست مونږ عهد محکم دتاسې (په منلو د تورات) او پورته کړ مونږ پاس په (سرو) د تاسې د طور (غراو حکم مو ورته و کړ چه)، واخلئ هغه (احکام) چې در کړي دي مونږ تاسې ته په ښه کوښښ، او واورئ (په تدبر سره)، وویل (یهودانو) اورېدلې ده مونږ (ستا خبره) او نه دی منلی مونږ (ستا حکم)، او ور څښلې شوې وه په زړونو ددوی کې (مینه د) خوسي (سخي) په سبب د کفر ددوی، ووایه (ای محمده ! دوی ته) بد دی هغه شی چې امر کوي تاسې ته په هغه (چې کفر دی په محمد او قرآن) ایمان ستاسې که چېرې یئ تاسې ایمان لرونکي.

تفسير: يعنى د (تورات) د احكامو په نسبت چې كوم احكام دركړى شوي دي، هغه په پوره همت او استقلال سره ټينګك ونيسئ !، څرنګه چې غر مو په سر ځوړند وو، نو د خپل ځان له وېرې خو مو تش په ژبه يا په هغه وخت كې وويل: ﴿سَهِعُنّا﴾ يعنې د (تورات) احكام مو واورېدل، او په زړه كې يا وروسته له هغه مو ويل: ﴿وَعَصَيْناً﴾ يعنې هغه احكام مو ونه منل.

### قُلْ إِنْ كَانَتُ لَكُمُ اللّهَ ارُ الْإِخِرَةُ عِنْدَاللّهِ خَالِصَةً مِّنْ دُونِ النّاسِ فَتَمَنَّوُ الْمَوْتَ إِنْ كُنْ تُمُر طيب قِينَ۞

ووایه (ای محمده ! دوی ته) که چېرې وي تاسې ته دار آخرنۍ په نزد د الله په خلوص (او خصوص سره یواځې) بې له (نورو) خلقو نو تمنا و کړئ د مر ګک که چېرې یئ تاسې صادقان (په دعوی د خالصوالي د جنت کې خپلو ځانو ته).

تفسير: يهو دانو به ويل: «پرته له مونږ به جنت ته بل هيڅ څو ک نه داخليږي، او مونږ ته هيڅ يو تکليف او عذاب نشته»، الله تعالى فرمايي: «که په رښتيا سره تاسې جنتيان يئ، نو له مړينې څخه ولې و ېرېږئ؟».

### وَلَنُ يَّتَمَنَّوُهُ اَبَكَالِهِمَا قَدَّمَتُ اَيُكِيهِمُ وَاللهُ عَلِيمُ وَالطَّلِمِينَ ﴿ وَلَتَجَدَّنَهُمُ اَحُرَصَ التَّاسِ عَلَى حَلُوةٍ وَمِنَ الَّذِينَ اَشْرَكُوا \* يَوَدُّ اَحَدُ هُمُ لَوْ يُعَمَّزُ الْفَ سَنَةٍ \* وَمَاهُوَ بِهُزَحُزِحِهِ مِنَ الْعَنَابِ اَنُ يُّعَمَّرُ وَاللهُ بَصِيُرُ لِمَا يَعْمَلُونَ ﴿

او له سره به هیله (امید) و نه کړي د مرګ هیڅکله په سبب د هغو عملونو چې وړاندې لیږلي دي لاسونو ددوی (لکه د انبیاوو او نورو قتل او تکذیب) او الله ښه عالم دی په (احوالو) دظالمانو. او خامخا به مومې ته هرومرو دوی ډېر حرصناک دخلقو نه په ژوندانه باندې، او (ډېر حارصان) له هغو کسانو ځنې (هم) چې مشر کان دي، خوښوي هر یو د هغوی (یهودانو) که عمر ورکړی شي (او اوږد شي عمر یې) زر کاله، او نه دی دا کس خلاصوونکی دده له عذابه دا چې عمر ډېر ورکړ شي، او الله ښه لیدونکی دی دهر څه چې دوی یې کوي.

تفسير: يعنې يهودانو داسې خراب كارونه كړي دي چې له مرګه ډېر لرې تښتي، او ويرېږي چې وروسته له مړينې مونږ ته هيڅ يوه ګټه نه رسيږي، تر دې حده پورې چې له مشر كانو څخه هم دوى ډېر په ژوندي پاتې كيدلو باندې حريصان دي، په دې سره د هغوى د دعوى تغليط په ښه ډول سره وشو.

### قُلُ مَنْ كَانَ عَدُوَّالِجِ بُرِيْلَ فَاتَهُ نَزَّلَهُ عَلْ قَلْبِكَ بِإِذْنِ اللهِ مُصَدِّقًالِمَا بَيْنَ يَدَيُهِ وَهُدًى وَّبُشُرَى لِلْمُؤْمِنِيْنَ ﴿ مَنْ كَانَ عَدُوَّا لِلْهِ وَمَلْإِكْتِهِ وَرُسُلِهِ وَجِبُرِيْلَ وَمِيْكُلُ فَاتَّ اللهَ عَدُوَّ لِلْكِغِيْرُيْنَ ﴾

ووايه (ای محمده ! دوی ته) هر څوک چې وي دښمن د جبريل (نو مړه دې شي له قهره) ځکه چې بېشکه هغه (جبريل) نازل کړی دی قرآن په زړه ستا په اذن (او حکم) د الله، حال دا چې تصديق کوونکی دی (دا کتاب) د هغو کتابونو چې پخوا له ده دي، (لکه تورات، او انجيل) او لارښوونکی دی، او زېرۍ ورکوونکی دی مؤمنانو ته (په جنت او د الله په لقاء سره).

هر څوک چې وي دښمن د الله او دملائکو دده او درسولانو د ده او(خصوصا) د جبريل او د ميکائيل پس بېشکه الله دښمن دی د کافرانو.

تفسير: يهو دانو به ويل: «هغه پرښته جبريل عليه السلام چې پر ( محمد صلى الله عليه وسلم) باندې وحي راوړي له مونږ سره دښمني لري، او ځمونږ پلرونو ته دده له لاسه لوى تكليفونه پېښ شوي دي، كه پرته له جبرئيل عليه السلام بلې كومې پرښتې دوى ته وحي راوړي وى، نو مونږ به په (محمد صلى الله عليه وسلم) ايمان راوړى واى»، نو د دوى ددې و ینا په نسبت الله تعالی داسې فرمایي: «ګردې پرښتې همغه شیان کوي چې د پاک الله له لوري دوی پرې مامورې شوي وي، او له خپله ځانه هیڅ شی نه شي کولی، نو هغه کسان چې له دوی سره دښمني کوي، بېشکه چې الله تعالی د هغوی دښمن دی».

# وَلَقَكُ ٱنْزَلْنَآ الْيَاكِ الْيَابِيِّنْتِ وَمَايَكُ فُنُ بِهَاۤ اِللَّالْفُسِقُوْنَ اوَكُلَّمَا عُهَدُوا عَهُدًا تَبَنَهُ فَرِيْنٌ مِّنْهُمْ بَلۡ ٱكْتَرُّفُهُ لِانْغُومِنُونَ ۞

او خامخا په تحقیق نازل کړي دي مونږ تاته آیتونه روښانه، او نه کافران کیږي په دې باندې مګر فاسقان (چې د الله له فرمانه و تونکي دي).

آيا هر کله چې کولو به دوي يو عهد؛ نو غورځاوه (هيراوه او ماتولو به ) دا عهد يوې ډلې له دوي څخه، بلکه اکثره د دوي ايمان نه راوړي.

تفسير: يعنې دا د هغوى پخوانى عادت دى؛ كله چې دوى له الله تعالى يا رسول الله صلى الله عليه وسلم يا له بل چا سره عهد او پيمان و تړي، نو بيا يوه ډله له دوى څخه له هغه عهد نه ستر كې پټوي، او تر شا يې غورځوي، بلكه ډېر داسې يهودان هم شته چې په (تورات) باندې يې هم لا ايمان نه دى راوړى، نو داسې كسانو ته عهد ماتول او په خپلو خبرو باندې نه درېدل كومه سخته خبره نه ده.

### وَلَمْنَاجَآءَهُمُ وَسُولٌ مِّنْ عِنْدِاللهِ مُصَدِّقٌ لِّهَامَعَهُمُ نَبَّنَ فَرِيْقٌ مِّنَ الَّذِيْنَ أُوْنُوا الكِلْتُبُّ كِتْبَ اللهِ وَرَآءَ ظُهُوْ رِهِمْ كَأَنَّهُمُ لا يَعْلَمُوْنَ ۞

او هر كله چې راغى دوى ته رسول (محمد) له طرفه د الله چې تصديق كوونكى دى د هغه كتاب (تورات) چې له دوى سره دى؛ نو وغورځاوه يوې ډلې له هغو كسانو چې وركړى شوى دى دوى ته كتاب؛ كتاب د الله لره وروسته د شاوو د دوى (او هيڅ عمل يې پرې ونه كړ) لكه چې دوى نه پوهيږي (چې دغه كتاب او رسول له جانبه د الله راغلي دي، يا په هغه كې څه صفت دى د محمد).

تفسیر: له «رسول» څخه محمد صلی الله علیه وسلم مراد دی، او له «ما معهم» ځنې مطلب (تورات) او له (کتاب الله) نه مقصد همدا (تورات) دی، یعنې کله چې رسول الله صلی الله علیه وعلی آله وأصحابه وسلم تشریف راوړ، نو دوی د (تورات) او نورو آسماني کتابونو تصدیق کوونکی وو، نو د یهودانو یوې ډلې په پخپله (تورات) خپلو شاوو ته داسې وغورځاوه لکه چې بیخي یې نه وي لیدلی، او هیڅ ورنه خبر نه وي؛ چې آیا هغه هم کوم کتاب دی که نه؟ او څه اوامر او نواهي هم پکې شته که نه؟ کله چې دوی په خپل کتاب عقیده او ایمان نه لري، نو له هغوی ځنې د نورو الهي احکامو په نسبت څه امید کول پکار دی؟.

وَاتَّبَعُوْامَاتَتُكُواالشَّيْطِينُ عَلَى مُلُكِ سُلَيْلُنَ وَمَا كَفَرَسُلَيْلُنَ وَلَاِنَّ الشَّيْطِينَ كَفَرُوا يُعَلِّمُونَ النَّاسَ السِّحُرَةَ وَمَآأُنُولَ عَلَى الْمُلكَيْنِ بِبَابِلَ هَارُونَ وَمَارُونَ وَمَايُعَلِّنِ مِنُ اَحَلٍ حَتَّى يَقُولَ إِنَّهَا نَحُنُ فِتُنَةٌ فَلا تَكَفَّلُ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمُوءِ وَزَوْجِهُ وَمَاهُمُ بِضَارِّيْنَ بِهِ مِنْ اَحَدٍ إلَّا بِإِذُنِ اللهُ وَيَتَعَلَّمُونَ مَا يَضُرُّهُمْ وَلا يَنْفَعُهُمُ وَلَا يَنْفَعُهُمُ وَلَقَتَ

# عَلِمُوْ الْبَنِ اشْتَرْنَهُ مَالَهُ فِي الْآخِرَةِ مِنْ خَلَاقٍ وَلَبِئُسَ مَا شَرَوْا بِهَ اَنْفُسَهُمُ الْوَكَانُوُ اللهِ عَلَيْ اللهِ خَايُرٌ لَوُ كَانُوْ ا يَعُلَمُونَ اللهِ خَايُرٌ اللهِ خَايُرٌ لَوُ كَانُوْ ا يَعُلَمُونَ اللهِ عَالِمُ اللهِ خَايُرٌ اللهِ خَايَرٌ اللهِ عَالَمُ اللهِ عَالَمُ اللهُ اللهِ عَالَمُ اللهُ عَلَمُونَ اللهُ اللهِ عَالِمُ اللهِ عَالَمُ اللهُ عَلَمُونَ اللهُ عَلَمُونَ اللهُ اللهِ عَالَمُ اللهُ عَلَمُ اللهُ عَلَمُ اللهُ اللهُ اللهُ عَلَمُ اللهُ عَلَمُ اللهُ عَلَمُ اللهُ عَلَمُ اللهُ عَلَمُ اللهُ اللهُ عَلَمُ اللَّهُ عَلَمُ اللَّهُ عَلَمُ اللَّهُ عَلَيْكُ اللَّهُ عَلَمُ اللَّهُ عَلَيْكُولَ اللَّهُ عَلَمُ اللَّهُ عَلَيْكُمُ اللَّهُ عَلَمُ اللَّهُ عَلَمُ اللَّهُ عَلَيْكُولُ اللَّهُ عَلَيْكُ اللَّهُ عَلَمُ اللَّهُ عَلَيْكُ اللَّهُ عَلَمُ اللَّهُ عَلَيْكُولُ اللَّهُ عَلَيْكُولُولَ اللَّهُ عَلَمُ اللَّهُ عَلَيْكُولُ اللَّهُ عَلَيْكُولُولُ اللّهُ عَلَيْكُ اللَّهُ عَلَيْكُولُولُ اللّهُ عَلَيْكُولُ اللّهُ عَلَيْكُولُولُ اللّهُ عَلَيْكُولُ اللّهُ عَلَيْكُولِ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُولُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُ اللّهُ عَلَيْكُولُولُ اللّهُ عَلَيْكُولُ اللّهُ عَلَيْكُولُ اللّهُ اللّهُ اللّهُ عَلَيْكُولُولُ اللّهُ اللّهُ عَلَيْكُولُولُ اللّهُ اللّهُ اللّهُ اللّهُ عَلَيْكُولُ اللّهُ اللّهُ اللّهُ اللّهُ عَلَيْكُولُ اللّهُ اللّهُ اللّهُ اللّهُ اللّهُ ال

او متابعت و کړ يهودانو د هغه څه چې لوست به شيطانانو په (زمانه د) باچاهۍ دسليمان کې، او نه وو کافر شوی سليمان، وليکن شيطانان کافران شوي وو، حال دا چې ښوده به يې خلقو ته سحر او (متابعت به يې کاوه) د هغه شي چې نازل کړی شوی وو په دوو پرښتو په (ښار د) بابل کې او (متابعت به يې کاوه) د هغه شي چې نازل کړی شوی وو په دوو پرښتو په (ښار د) بابل کې پورې چې وبه ويل دواړو: بېشکه همدا خبره ده چې مونږ ازميښت يو (له جانبه د الله) نو مه کافر کيږه (په زده کولو د سحر) نو زده کاوه به هغوی له دوی دواړو نه هغه شی چې بيلتون به يې کاوه په هغه سره په هغه سره په اذن (حکم) د الله سره؛ او زده کوي دوی (يعنې يهودان) هغه څه چې ضرر رسوي دوی ته، او خامخا په تحقيق پوهېدل دوی چې خامخا هغه څو ک رسوي دوی ته او نفع نه رسوي دوی ته، او خامخا په تحقيق پوهېدل دوی چې خامخا هغه څو ک چې اخلي (زده کوي) سحر؛ نشته ده لره په آخرت کي هيڅ برخه (دنيکې)؛ او خامخا ډير بد دی پوهېدلی (په بد انجام د سحر نو نه به يې زده کاوه)، او که په تحقيق دوی ايمان راوړی وای، او پوهېدلی (په بد انجام د سحر نو نه به يې زده کاوه)، او که په تحقيق دوی ايمان راوړی وای، او پې سحر او رشوت د تورات په تحريف)؛ که وای دوی چې پوهېدلی (په بهټرۍ د «تورات» نو حامخا ژواب له طرفه د الله څخه ډېر غوره دی (له سحر او رشوت د تورات په تحريف)؛ که وای دوی چې پوهېدلی (په بهټرۍ د «تورات» نو سحر به يې نه زده کاوه)، او له ياک الله ځنې به وې پوهېدلی (په بهټرۍ د «تورات» نو سحر به يې نه زده کاوه)، او له پاک الله ځنې به وې پوهېدلی (په بهټرۍ د «تورات» نو سحر به يې نه زده کاوه)، او له پاک الله ځنې به وې پوهېدلی (په بهټرۍ د «تورات» نو

تفسير: لنلهه يې دا چې يهودانو دين او كتاب پرېښود، او د سحر ، جادو، او كوډو تابع شول، او جادو له دوو خواوو په خلقو كې خور شو:

- (۱): د سلیمان علیه السلام په زمانه کې په دې سبب چې پیریانو او انسانانو ناسته او ولاړه سره درلو ده، نو بنیادمانو له شیطانانو ځنې کو ډې زده کولې، او دا به یې سلیمان علیه السلام ته منسوبولې؛ چې دا کو ډې مونږ ته له ده ځنې رارسېدلې دي، او ده دهمدې کو ډو په زور پر خلقو حکمونه چلول، نو ځکه الله تعالى فرمايي چې: «دا کار کفر دی، او د سلیمان نه دی».
- (۲) (هاروت) او (ماروت) دوه پرښتې چې (بابل) په ښار کې د بنيادمانو په صورت اوسېدلې، او دوى ته د سحر او جادو علم ښه معلوم وو، د سحر هر طالب به چې دوى ته ور ته، نو دوى به هغه ته نصيحت کاوه چې «سحر مه زده کوه! چې د سحر له امله سړى کافر او ايمان ته يې زوال وررسيږي»، که سره له دغه نصيحته به دا د سحر طالب د سحر له زده کولو څخه لاس نه آخيست، نو يې ورښود، پاک الله د (هاروت او ماروت) په ذريعه د خپلو بندګانو آزموينه کوله، نو ځکه فرمايي چې: «له هسې علومو ځنې آخرت ته هيڅ يوه فائده نه رسيږي، بلکه ډېر نقصان رسوونکي دي، او په دنيا او آخرت کې پر ته له نقصانه بل څه فائده په لاس نه ترې راځي، او بې د الله تعالى له حکم او ارادې هيڅ اثر نه پرې مرتبيږي، که دوى د دين علم او د کتاب علم زده کاوه، نو د دواړ و دارينو اجر او ثواب به يې په برخه کېده، کله چې دېن او کتاب يې پرېښود. ﴿خَيْرَالنَّانَيُّاوَالْخِرَةً ﴿﴾ شول.

### يَا يُتُهَا الَّذِينَ الْمَنُو الرَّتَقُولُو ارَاعِنَا وَقُولُوا انظُرْنَا وَاسْمَعُوا وَلِلْكِفِرِيْنَ عَذَا بُ الِيكُرْ @

ای هغو کسانو چې ايمان يې راوړي دي (يعنې اي مؤمنانو) مه وايئ تاسې (لفظ د) «راعنا» (رسول

الله ته) او ووايئ (په ځای د «راعنا» لفظ د) «انظرنا»، او واورئ تاسې (حق د زړه په غوږو)، او شته دی لپاره د کافرانو عذاب دردناک (د دوزخ).

تفسیر: یهودان به چې کله رسول الله مبارک په مجلس کې کېناستل او د دوی خبرې به یې اورېدلې، په ځینو خبرو به چې ښه نه پوهېدل، یا به یې نه اورېدلې؛ د هغو تحقیق به یې بیا په تکرار سره کاوه، او ویل به یې: ﴿رَاعِتَ)﴾، یعنې ځمونږ په لورې تو جه وفرمایئ! او رعایت مو و کړئ! ددې کلمې د اورېدلو په اثر به کله کله مسلمانانو هم داسې ویل، نو پاک الله منع کوي چې داسې مه وایئ، او که وایئ هم نو ﴿انْظُرْنَا﴾ ووایئ، چې د هغه معنی هم همغه ده، او د خبرو د شروع څخه پوره متوجه اوسئ! چې بیا پوښتنې ته محتاج نه شئ! یهودانو دا خبره د فرېب او بد نیتۍ له امله ویله، او دا کلمه به یې په داسې ژوولې ژبه ادا کوله چې «راعینا» تورې به هم ترې و خوت، چې معنی یې آی ځمونږ شپونه! ده، برسېره په دې د یهودانو په نزد ﴿رَاعِتَ)﴾ احمق او ناپوه معنی هم ورکوي.

### مَايَوَدُّ الَّذِيْنَ كَفَرُوُامِنَ اَهُلِ الكِتْبِ وَلَا الْمُشْرِكِيْنَ اَنْ يُتَزَّلَ عَلَيْكُوْمِّنَ خَيْرِمِّنَ تَرَبُّكُوْ وَاللهُ يَخْتَصُّ بِرَحْمَتِهِ مَنُ يَشَاءُ وَاللهُ ذُوالْفَضْلِ الْعَظِيْمِ

نه خوښوي (دوست نه ګڼي) هغه کسان چې کافران شوي دي له اهل کتابو څخه او (نه) له مشرکانو څخه دا (خبره) چې نازل کړي شي په تاسې کومه ښه خبره (لکه وحي، نصرت) له ربه ستاسې (دکینې له مخې)، أو الله خاصوي په رحمت خپل سره هغه څوک چې اراده (یې) و کړي (د تخصیص په رحمت سره)، او الله خاوند د فضل ډېر لوی دی.

تفسير: يعنې كفار كه يهودان دي، كه د مكې مشركان؛ په دې نه دي خوشحال چې پاك قرآن په تاسې باندې نازل شوى دى، بلكه يهودانو داسې غوښتل او هيله يې درلوده، چې وروستۍ نبي صلى الله عليه وسلم په (بني اسرائيلو) كې مبعوث شي، او د مكې د مشركانو خوښه دا وه، چې د دوى له ټېره دې وي، مګر دا خو د الله تعالى لوى فضل او مرحمت دى؛ چې وروستۍ نبي صلى الله عليه وسلم يې ستاسې د اميانو په ټېر كې پيدا كړ.

# مَانَنْسَخُ مِنْ ايَةٍ ٱوْنُنْسِهَا تَأْتِ بِغَيْرِقِيْنُهَا اَوْ مِثْلِهَا ﴿ اَكَمْ تَعْلَكُو اَتَّ اللهَ عَلى كُلِّ شَيْ قَدِيرُ®

هغه چې منسوخ کوو مونږ له کوم آیته یا هېروو یې (له زړونو) د مؤمنانو څخه؛ نو رالېږو بهتر له هغه (پخواني څخه په سهولت او کثرت د اجر کې) یا په مثل د هغه (په تکلیف او ثواب کې)، آیا نه پوهېږې ته چې بېشکه الله په هر څه ښه قادر دی(نو رالیږي بهتر له منسو خه یا د هغه په مثل)؟.

تفسير: دا هم د يهودانو پيغور دى، كله چې ستاسې په كتاب كې ځينې آيتونه منسوخ كيږي؛ نو وايي: «كه دا كتاب په رښتيا د پاك الله له لوري وي، نو كله چې الله تعالى دهغې نسخې له سببه چې مونږ او تاسې اوس پرې خبريږو؛ لا له پخوا څخه خبر وو؛ نو ولې به يې يو داسې آيت لېږه؟» نو الله تعالى فرمايي چې: نه په لومړنۍ خبره كې څه عيب وو، او نه په وروستۍ خبره كې كوم عيب شته، خو (آمُكُوُ الْحِكِمِيُن) د وخت په تناسب او ل هغه حكم مناسب و كاڼه، او بيا يې دغه حكم لازم وباله (وكڼه).

### ٱلمُرْتَعُكُمُ أَنَّ اللهَ لَهُ مُلْكُ السَّلْمُوتِ وَالْرَاضِ وَمَا لَكُمُّ مِّنْ دُوْنِ اللهِ مِنْ قرِّلِي وَلانصِيْرٍ @

آيا نه پوهيږې ته چې بېشکه الله (چې دى) همده لره دى سلطنت (او پاچاهي) د آسمانونو او دځمکې (سره له آسمانونو او ځمکې و ما فيهما ملکا، خلقا، وعبيدا)، او نشته تاسې ته غير له الله نه هيڅ دوست؛ (چې ومو ساتي له بلياتو) او نه مددګار (چې له نازله عذاب مو خلاص کړي).

تفسير: يعنې دلته خو د الله تعالى قدرت او ملكيت په ګردو باندې شامل دى، او هلته په خپلو بندګانو اعلى در جه عنايت او مرحمت لري، نو اوس دبندګانو په منافعو او مصالحو باندې غير دده له ذاته بل څو ك پوهېدى شي؟ او څو ك دده په اندازه بندګانو ته منافع او ښېګڼې رسولى شي؟.

### آمْ تُرِيكُونَ آنْ تَشْعَلُوا رَسُولَكُمْ كَمَا سُيِلَ مُولِى مِنْ قَبُلْ وَمَنْ يَبَتَكَلِ النَّفُمَ بِالْإِيمَانِ فَقَدُ ضَلَّ سَوَآء السِّبِيْلِ⊚

آيا اراده لرئ تاسې چې سوال و کړئ له رسول خپله (محمد ځنې) لکه چې سوال کړی شوی وو له موسی څخه پخوا له دې (راز راز نا مناسبو طريقو)، او هر څوک چې بدلوي (او غوره کوي) کفر په ايمان (چې ايمان ورکوي او کفر اخلي)؛ نو په تحقيق ورکه يې کړه سمه لاره (او له حقې لارې څخه چپ او بې لارې شو).

تفسير: يعنې د يهودو په شان بې ضرورته او د سر کشۍ پوښتنې مه کوئ، ځکه داسې پوښتنې د کفر او ګمراهۍ لار ده.

### وَدَّ كَثِيرُ يُّتِنُ اَهُلِ الْكِتْبِ لَوْيَرُدُّ وَنَكُمُ مِّنَ ابَعُدِ الْيُمَا مِنُ كُفَّارًا عُصَلَا الْمَنْ عِنْدِ اَنْفُسِهِمْ مِّنَ بَعُدِ مَا تَبَيِّنَ لَهُ مُ الْحَقُّ فَاعْفُوا وَاصْفَحُوا حَتَّى يَأْتِي اللهُ بِأَمْرِ لا "

خوښوي (او دوست ګڼي) ډېر د اهل کتابو څخه (دا) چې و ګرځوي دوی تاسې پس له ايمان راوړلو ستاسې کافران؛ دحسد (له سببه)، چې (له خبيثو) نفسونو د دوی (پيدا شوی) دی، وروسته له هغه چې ښکاره شو دوی ته حق (چې رسول، قرآن، او داسلام دين دی)، نو عفوه و کړئ! (دوی ته) او مخ ترې و ګرځوځ! (او جزا مه ورکوځ!) تر هغه پورې چې راوليږي الله امر خپل (په جهاد ددوی يا په جزيه اخيستلو له دوی نه).

تفسير: يعنې تر هغه پورې تاسو دهغوى په خبرو صبر او تحمل و کړئ ! چې ځمونږ له لوري تاسو ته کوم حکم راشي؛ لکه چې په پاى (آخر) کې محمد صلى الله عليه وسلم ته داسې حکم راغى چې ټول يهودان دمدينې منورې له چار چاپېره ځنې وشړئ !.

#### إِنَّ اللَّهُ عَلَى كُلِّ شَيْ اللَّهُ عَلَى كُلِّ شَيْ اللَّهُ عَلَى كُلِّ شَيْ

بېشكه چې الله په هر شي ښه قادر دى (نو هرومرو له دوى نه انتقام اخلي).

تفسير: يعنې له خپل ضعف له امله اندېښنه او تردد مه کوئ !، ځکه چې پاک الله په خپل قدرت سره تاسې غالب او عزيز، او يهودان مغلوب او ذليل کوي، يا دا چې ډيل او تعطيل د عجز له امله نه دی.

# وَاقِيمُواالصّلوة وَاتُواالرُّكُوة وَمَاتُقَ يِّ مُوالِكَنْفُسِكُمْ مِّنْ خَيْرِ يَجِّدُ وَهُ عِنْدَاللهِ إِنَّ اللهَ بِمَا تَعْمَلُونَ بَصِيرُ هِ

او سم دروئ (ادا كوئ له ټولو حقوقو سره) لمونځ، او وركوئ زكات، او هغه شي چې مخكې لېږئ لپاره د ځانو خپلو له نيكي (لكه صله رحمي، او صدقه) وبه مومئ (ثواب د) هغه په نزد د الله، بېشكه الله په هغه شي چې كوئ يې تاسې ښه ليدونكي دى (نو نه ضايع كيږي اعمال ستاسې، او جزا يې دركوي).

تفسير: يعنې د هغوى په ضرر او ايذاء باندې صبر و كړئ، او په عباداتو كې بوخت (مشغول) او لګيا اوسئ !، ځكه چې الله تعالى ستاسې له كار نشي ضايع كيدى.

### وَقَالُوْالَنَّ يَكُخُلُ الْجَنَّةَ إِلَّامَنُ كَانَ هُودًا أَوْنَضَرَى "

او وايي: (اهل کتاب) له سره به نه ننوځي جنت ته مګر هغه څوک (به ننوځي) چې وي يهودي يا نصراني؛

تفسير: يعنې يهو دان خو وايي چې: «پر ته له مونږ بل هيڅو ک جنت ته نشي ننو تلي»، او نصرانيان وايي چې: «پر ته له مونږ بل هيڅو ک جنت ته نشي ننو تلي».

### تِلُكَ آمَانِيُّهُمُ وَقُلُ هَاتُوا بُرُهَا نَكُمُ إِن كُنْتُمُ صِيقِيْنَ ﴿ بَلَ مَنْ آسُلَمَ وَجُهَا فَيَلُو وَهُوَ هُسِنُ فَلَهَ آجُرُهُ عِنْدَرَتِهِ ۖ وَلَاخَوُفُ عَلَيْهِمْ وَلَاهُمُ يَخْزَنُونَ ﴿

دا نفساني غوښتنې د دوی دي، ووايه (ای محمده !دوی ته) راوړئ دليل خپل (پر دې خبره) که چېرې يئ صادقان (په دې وينا کې، نه ده داسې) بلکه هر څوک چې وسپاري ځان خپل الله ته حال دا چې دی نيکوکار وي، نو دی ده لره اجر دده په نزد د رب دده، او نه به وي هيڅ (قسم) وېره په دوی باندې، او نه به دوی (هيچېرې) خپه کيږي (دجزا په وخت کې).

تفسير: يعنې چا چې د الله تعالى احكام ومنل، او د هغو متابعت يې وكړ، كه څه هم دا احكام د هر نبي له لوري ورته رسيدلي وي، او په خپل قوميت او اصولو باندې يې د يهودانو په شان تعصب ئي ونكړ، نو هغوى لره ښه اجر دى، او نه په هغوى كې داسې كومه خبره شته چې د هغې له امله به دوى په وېره كې وي، او نه به دوى غمجن وي.

# وَقَالَتِ الْيَهُوْدُ لَيْسَتِ النَّطرى عَل شَيْ قَقَالَتِ النَّطرى لَيْسَتِ الْيَهُوْدُ عَلى شَيُّ الْوَهُمُ يَتْلُوْنَ الْكِالْبُ

او وايي يهودان چې: نه دي نصرانيان په هيڅ شي (له حق دين څخه) او وايي نصرانيان چې: نه دي يهودان په هيڅ شي (له حق دين څخه) حال دا چې دغه (يهودان او نصرانيان) لولي دوی کتاب (دالله).

تفسیر: یعنې کله چې یهودانو (تورات) لوستلو؛ نو پوهه شول چې نصرانیان عیسی علیه السلام د الله جل جلاله ځوی بولي، او په دې مسئله ښه پوه شول چې دوی بېشکه کافران دي، او نصرانیان د (انجیل) له لوستلو ځنې په دې ښه و پوهېدل، چې یهودان د عیسی علیه السلام د نبوت د نه منلو له امله کافران شول.

### كَذْلِكَ قَالَ الَّذِيْنَ لَا يَعْلَمُوْنَ مِثْلَ قَوْلِهِمْ قَاللهُ يَعْكُمُ بَيْنَهُمْ يَوْمَ الْقِيمَة زِيْمَا كَانُوْا فِيْهِ يَغْتَلِفُوْنَ ®

همدارنګه ویل هغو کسانو چې نه پوهېدل (لکه مجوسیان او مشرکان) په شان د ویلو ددغو (کتابیانو) نو الله به حکم وکړي په منځ ددوی کې په ورځ د قیامت په هغه شي کې چې وو دوی چې په هغه کې به یې اختلاف (او جګړې) کولې.

تفسير: له دې جاهلانو څخه د عربو مشرکين او بت پرستان مراد دي، يعنې همغسې چې يهود او نصاري يو بل کافر او

ګمراه ګڼي؛ همداسې بت پرستان هم پرته له خپلو ځانو نور ټول ګمراهان او بې دینان بولي، نو دوی دې په دنیا کې هسې خبرې کوي، په قیامت کې به د هغو په نسبت فیصله وشي.

فایده: دلته داسې یوه شبهه پیدا کیږي، کله چې یې (کنرلاک) و فرمایل، نو بیا د (مِثُلُ قَوْلِهم) فرمایلو ته څه حاجت وو؟ ځینې مفسران هسې ځواب وایې چې: (مِثُلُ قَوْلِهم) د (کنرلاک) توضیح او تاکید دی، او ځینې وایې چې دلته جدا جدا دوه تشبیه مخانې دي؛ نو ځکه یې دوه لفظونه و فرمایل، له یوې تشبیه څخه دا غرض دی چې د دوی او د دوی د وینا په منځ کې مشابهت سره شته، یعنې څرنګه چې دوی نورو ته محمراه وایي، دوی پخپله هم محمراهان دي، او له بلې تشبیه ځنې دا غرض دی: لکه چې کتابیانو دا بې دلیله دعوی د خپلو نفساني اغراضو او عداو تونو له امله کوله، همداسې بت پرستان هم بې دلیله یواځې د نفساني غوښتنو له امله داسې دعوی کوي.

### وَمَنْ ٱظْلَمْ مِهَّنُ مَّنَعَ مَسْجِمَاللهِ آنْ يُثُكِّرُ فِيهَا اسْمُهُ وَسَعَى فِي خَرَابِهَا ا

او څوک دی لوی ظالم (بلکه نشته) له هغه چا څخه چې بندوي مسجدونه د الله له دې چې ياد کړی شي په هغو کې نوم د الله، او کوښښ کوي په ورانولو (او شاړولو) د هغو کې.

تفسير: که څه هم ددې آيت د نزول سبب نصاری دي؛ چې دوی له يهودانو سره مقاتله و کړه (تورات) يې وسوځاوه، او بيت المقدس يې خراب کړ، يا د مکې مشرکان دي، چې هغوی د بغض، عناد، او تعصب له کبله مسلمانان په (حديبيه) کې ستانه کړل، او د بيت الله له زيارت نه يې محروم و ګرځول، مګر هغه کسان چې هر کوم مسجد ورانوي، نو هغوی هم په دې حکم کې داخل دي.

### اوللِّكَ مَا كَانَ لَهُمُ إِنْ يَتِنْ خُلُوْهَا ٓ الْاخَالِفِينَة

دغه كسان نه دي لايق دوى ته؛ دا چې ننوځي دغو مسجدونو ته مگر و ېر ېدونكي (له مؤمنانو څخه).

تفسير: يعنې له دې كفارو سره خو لايق داسې وو چې د الله تعالى مساجدو ته سره له و ېرې او تواضع، ادب، او تعظيم ورننو تلى، نو دا خو ښكاره ظلم دى؛ چې كفارو هلته بې حرمتي و كړه، يا يې مطلب دا دى: چې په عزت او حكومت دوى په دې ملك كې د اوسېدلو وړ نه دي، لكه چې همداسې هم وشول؛ چې د الله تعالى له لوري مكه معظمه او (شام) مسلمانانو ته وركړل شول.

### لَهُ وَفِي النُّ اللَّهُ اللَّهُ الْمُعْرِفِي اللَّهِ وَفِي اللَّهِ وَفِي اللَّهِ عَنَابٌ عَظِيرٌ اللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهُ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهِ وَاللَّهُ وَاللَّهِ وَاللَّهُ وَاللَّهِ وَاللَّهُ وَاللّلِهُ وَاللَّهُ وَاللَّاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللّلَّالِي اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّ

دوي ته په دنيا کې ذلت دي، او (شته) دوي ته په آخرت کې عذاب ډېر لوي (په سبب د کفر او ظلم د دوي).

تفسير: يعنې په دنيا کې مغلوب شول، او په قيد کې و لوېدل، او مسلمانانو ته به يې جزيه ورکوله.

### وَلِلْهِ الْمُشْرِقُ وَالْمُغْرِبُ فَأَيْكُمَا ثُولُوا فَتُمَّ وَجُهُ اللَّهِ اللَّهِ

او خاص الله لره دی مشرق او مغرب، نو هر لوري ته چې مخ وګرځوئ (په لمانځه کې) نو همدغه لوري ته د الله مخ یا قبله ده.

تفسير: ځينې وايي چې: «په سفر کې په سورلو باندې د نوافلو د ادا کولو په نسبت، يا کله چې په سفر کې قبله مشتبه شوې وه؛ دا آيت نازل شوی وو».

#### إِنَّ اللَّهُ وَاسِعٌ عَلِيْمُ ﴿

بېشکه چې الله پراخ دى (رحمت د ده) ښه عالم دى.

تفسير: يعنې د هغه رحمت هر چېرې عام دى، تر يوه ځاى پورې څه اختصاص نه لري، د دوى له نيټونو، مصالحو، او اعمالو ځنې په ښه ډول خبر دى، او ښه پوهيږي چې د بندګانو په حق کې کوم شى مفيد او کوم شى مضر دى؟ او سم له هغه سره عمل کوي هغه ته ښه جزاء او هر څوک چې له هغه ځنې مخالف تګ کوي هغه ته بده سزا ور کوي.

# وَقَالُوااتَّخَنَااللهُ وَلَمَّاسُبُعْنَهُ بَلُ لَهُ مَا فِي السَّمُوٰتِ وَالْاَرْضِ لَمُنَّ لَهُ فَنِتُوْنَ ﴿ بَا يَعُ السَّمُوٰتِ وَالْاَرْضِ لَا اللهُ وَلِنَا اللهُ وَلَا اللهُ عَلَيْهُ وَلَا لَهُ كُنْ فَيَكُونُ ﴾ وَالْاَرْضِ وَ إِذَا قَضَى آمُرًا فَإِنَّهُمَا يَقُولُ لَهُ كُنْ فَيَكُونُ ﴾

او وايي (کفار: يهودان او نصرانيان داسې چې) نيولی دی الله ځوی، پاکي ده ده لره (له ځوی څخه)؛ بلکه دی ده لره هر هغه شيان چې په آسمانونو او ځمکه کې دي (سره له آسمانونو او ځمکی: ملکا، خلقًا، وعبيداً)؛ ټول ده لره حکم منونکي (او مغلوب) دي.

نوی (بې له نمونې) پيدا کوونکی د آسمانونو او دځمکې دی؛ او هر کله چې اراده و کړي د يوه کار نو بېشکه همدغه خبره ده چې وايي هغه کار ته چې وشه !نو هغه وشي.

تفسير: يهودانو عزير عليه السلام ته او نصرانيانو عيسى عليه السلام ته د الله تعالى ځوى و يل، الله تعالى فرمايي چې: د ده ذات له ټولو هسې خبرو ځنې پاک او منزه دى، بلکه ټول موجودات بيخي د ده مملوک، مخلوق، او مطيع دي.

### وَقَالَ الَّذِيْنَ لَا يَعْلَمُونَ لَوَلا يُكِلِّمُنَا اللهُ أَوْ تَا أَتِيْنَا ٓ اليَّةُ ﴿

او وايي هغه کسان چې دوی نه پوهيږي (يا ځان نه پوهوي) ولې خبرې نه کوي له مونږ سره الله (پخپله) يا ولې نه راځي مونږ ته يوه نښه (دقدرت (معجزه) په صدق ستا).

تفسير: يعنې هغه جاهلان يا متجاهلان چې په كتابيانو او بت پرستانو كې دي؛ هغوى ټول سره وايي چې الله تعالى ولې بې وسيلې له مونږ سره خبرې نه كوي؟ يا كومه يوه داسې نښه نه راښيي چې مونږ د هغې له اورېدلو يا ليدلو ځنې ستا د رسالت تصديق وكړو.

### ڪَٺٰ لِكَ قَالَ الَّذِيْنَ مِنْ قَبْلِهِمْ مِّنْ لَكُوْلِهِمْ تَشَا بَهَتُ قُلُوُبُهُمْ قَدُبَيَّتَا الْأِيْتِ لِقَوْمٍ يُوُونِنُونَ®

همدارنګه به ویل هغو کسانو (چې وو) پخوا له دوی ځنې په شان د خبرې د دوی؛ یو رنګ شوي دي زړونه ددوی؛ په تحقیق سره بیانې کړي دي مونږ معجزې (نښې د توحید او نبوت) هغو خلقو ته چې دوی یقین کوي (او هیڅ شبهه او عناد په کې نشته).

تفسير: الله تعالى فرمايي چې: «پخوانيو خلقو هم داسې د جهالت خبرې کولى» ، دا کومې نوې خبرې نه دي، او هغو کسانو ته چې يقين او باور کوونکي دي مونږ د بر حقه نبي نښې بيان فرمايلې دي، او هغه کسان چې په خپل ضد او عداوت باندې ټينګ ولاړ دي، او انکار کوي؛ نو دا يواځې حسد او عناد دى.

### إِتَّا ٱرْسَلْنَكَ بِالْحَقِّ بَشِيكُوا وَكَنِ يُرَّا وَلا تُسْتَلُ عَنْ أَصْحَبِ الْجَحِيْمِ ﴿

بېشکه مونږ لیږلی یې ته (ای محمده !) په حقه سره زېری ورکوونکی (په نعیم) او وېروونکی (له جحیم)، او ته به ونه پوښتل شې له صاحبانو د دوزخ څخه.

تفسير: يعنې پر تاسې باندې ددې خبرې هيڅ الزام نشته؛ چې هغوی مو ولې په اسلام نه دي مشرف کړي.

### وَلَنْ تَرْضَى عَنُكَ الْيَهُودُ وَلِا النَّصَارِي حَتَّى تَتَّبِعَ مِلَّاتُهُمْ اللَّهُ عَلَّا لَهُ

او هیڅ کله به راضي نه شي له تا نه (ای محمده !) یهودان او نه نصرانیان؛ تر هغې پورې چې متابعت و کړې ته د دین د دوی؛

تفسیر: یعنې یهو دان او نصرانیان دحق له منلو سره هیڅ علاقه او کار نه لري، دوی په خپل ضد باندې کلک ولاړ دي، او له سره ستاسې دین نه مني، که بالفرض تاسې د هغوی تابع شئ نو خوښیږي، او دا ممکنه او کیدونکي خبره نه ده، نو اوس دې د هغوی د موافقت امید ونه کړی شي.

#### قُلُ إِنَّ هُدَى اللهِ هُوَ الْهُدُى اللهِ هُوَ الْهُدُى

ووايه (اي محمده! دوي ته چې) بېشکه هدايت د الله (اسلام) هم دغه هدايت دي (او بس).

تفسير: يعنې په هره زمانه کې همغه دين معتبر او هدايت وو چې د هغه وخت نبي به د هغه هدايت کاوه، او اوس هغه دين؛ د اسلام پاکه طريقه ده، نه ديهو دانو او نصرانيانو دود (رواج) او دستور.

### وَلَيِنِ اتَّبَعَثَ اَهُوَاءَهُمُ بَعْدَ الذِي جَاءَكِمِنَ الْعِلْمِ مَالَكَ مِنَ اللهِ مِنْ وَلِيِّ وَلانَصِيْرِ ®

او قسم دى كه چېرې پيروي وكړې ته دخواهشاتو د دوى وروسته له هغه چې راغلى دى تا ته له علمه نو نه به وي تا لره له (عذابه د) الله هيڅ دوست (ساتونكى له بلياتو) او مدد كار (خلاصوونكى له ناز له وو عذابونو).

تفسير: دا يوه فرضي خبره ده، يعنې كه بالفرض تاسې داسى وكړئ؛ نو له الهي قهره هيڅوك خپل ځان نه شي ژغورلى (بچ كولى) يا يې منظور د امت تنبيه ده؛ چې كه كوم سړى مسلمان شي، او په قرآني احكامو پوهيږي، او بيا له اسلامه مخ واړوي، نو هيڅوك دې له عذابه نشي ژغورلى (ساتلى).

# ٱلّذِينَ اتَيْنَاهُمُ الكِتَبَ يَتُلُوْنَهُ حَقّ تِلَاوَتِهُ أُولِيِّكَ يُؤُمِنُونَ بِهِ وَمَنْ يَكُفْرُ بِهِ فَأُولَيِكَ هُمُ الْخَيْرُونَ صَ

هغه کسان چې ورکړی دی مونږ دوی ته کتاب لولي (دغه د اهل کتاب مؤمنان) دا کتاب په حق لوستلو د هغه سره؛ هم دغه کسان ایمان راوړي په دغه (کتاب پر ته له محرفینو)؛ او هغه څوک چې کافر شي په ده نو دغه کسان هم دوی دي زیانکاران (چې ایمان په کفر بدلوي).

تفسير: په يهو دانو كې لږ كسان منصفان هم وو چې خپل كتابونه يې داسې لوستلي او پرې پوهيدلي وو؛ چې په الفاظو كې يې تحريف نه كاوه، په معنى د هغه كې يې فكر چلاوه، او په مقتضى يې عمل كاوه، او په پاك قرآن يې ايمان راوړى وو، لكه (عبدالله بن سلام رضي الله عنه)، او د هغه ملګرى، يعنې دوى (تورات) په غور سره لوست، او هم دوى ته ايمان په برخه شو، او هغه كسان چې له خپل كتاب ځنې يې انكار وكړ، او په هغو كې ئي ګوتې ووهلې، او سره واېې ړاوه، او تحريف يې وكړ، نو دوى زيانكاران، خائنان، او خاسران شول.

# يَبَنِيُ إِسْرَآءِيُل أَذَكُرُوانِعُمَقِ الَّتِيُ آنُعُمُتُ عَلَيْكُو وَ إِنِّى فَضَّلْتُكُوعَلَى الْعَلِمِين ﴿ وَالتَّقُوا يَوْمَا لَا عَبُرُى نَفْلُ عَنْ أَنْفُو عَلَى الْعَلَمِينِ ﴿ وَالتَّقُوا يَوْمَا لَا عَبُرُونَ ۖ تَجُزِى نَفْلُ عَنْ أَنْفُعُهَا شَفَاعَةٌ وَلا هُمُو يُنْصَرُونَ ﴾ تَجُزِى نَفْلُ عَنْ أَنْفُعُها شَفَاعَةٌ وَلا هُمُو يُنْصَرُونَ ﴾

ای بني اسرائيلو (او لاده د يعقوبه!) ياد کړئ نعمت زما هغه چې انعام کړی دی ما پر تاسې، (او بل دا ياد کړئ چې) بېشکه ما غوره کړي يئ تاسې (يعنې نيکونه ستاسې) پر خلقو (د زمانې ستاسې). او وو ېر ېږئ له (عذابه د) هغې ورځې چې لرې کولی به نشي هيڅ نفس له هيڅ (کافر) نفس څخه هيڅ شۍ (له عذابه)، او نه به شي قبلولی له دغه نفس څخه بدل (فديه) او نه به نفع رسوي ده ته شفاعت (سپارښت د هيچا)، او نه به له دوی سره مدد و کړی شي (په دفع د عذاب کې).

تفسير: د هغو خبرو يادونه چې په شروع کې بني اسرائيلو ته شوې وه، اوس بيا د هغو ټولو حالاتو د يادولو ځنې وروسته بيا هم د همغو يادونه د تاکيد او تنبيه او ويښولو له امله کړی شوې ده، چې ښه يې په زړه شي او د هدايت په لوري راواوړي، او لا ښه څرګنده شي چې له دې قيصې څخه اصلي مقصد همدا دی.

### وَإِذِابُتَالَى إِبْرُهِمَ رَبُّهُ بِكِلِمْتٍ فَأَتَمَّهُنَّ

او (یاد کړه ای محمده !) هغه وخت چې وازمایه ابراهیم لره پرودګار د ده په څو خبرو؛ نو ده پوره کړې هغه (خبرې).

تفسير: لکه اوامر - نواهي - او سنن - د حج افعال - ختنه - سر بېلول (د سر لار ايستل) مسواک او نور چې ابراهيم عليه السلام د الله تعالى د احکامو سره سم هغه ټول په ډېر اخلاص سره په ځاى راوړي دي، او ټول يې په ډېر ښه ډول سره ادا او انتها ته رسولي دي، او له همدې امله د خلقو امام او پيشوا ګر ځول شوى دى.

### قَالَ إِنَّ جَاعِلُكَ لِلنَّاسِ إِمَامًا اللَّهُ

وويل (الله) چې بېشکه زه ګرځوونکی يم تا لره لپاره د خلقو مقتدا (په دين کې). تفسير: يعنې ټول (راتلونکي) انبياء به ستاسې په متابعت باندې تګ و کړي.

### قَالَ وَمِنْ ذُرِيَّتِيْ قَالَ لَا يَنَالُ عَهْدِي الظَّلِيثِينَ الْعَالِيثِينَ الْعَلِيثِينَ

وويل (ابراهيم) او له اولادې مې هم (مقتديان وګرځوه)، نو وفرمايل (الله) نه رسيږي عهد زما کافرانو ته.

تفسير: (بني اسرائيل) په دې ډېر مغرور وو؛ چې مونږ د ابراهيم عليه السلام اولاد يو، او الله تعالى له (ابراهيم عليه السلام) سره وعده فرمايلې ده؛ چې نبوت او مشري به ستا په اولاده او نسل کې پاتې وي، او مونږ د (ابراهيم عليه السلام) په دين باندې يو، او ګرد دهغه دين منو، اوس پاک الله دوی پوهوي، چې د الله تعالى هغه وعده له هغو کسانو سره وه، چې د نيکۍ پر لار يې تګ کاوه.

(ابراهيم عليه السلام) دوه ځامن درلودل (لرلو)، تر يوې مودې پورې د (اسحاق عليه السلام) په اولاده کې مشري او نبوت وو، اوس د (اسماعيل عليه السلام) خيلخانۍ او اولادې ته رسېدلي دي، ځکه چې ده د خپلو دواړو ځامنو په نسبت دعا کړېده، او فرمايلي يې دي چې: داسلام دين تل يو دی، ښايي چې ټول رسولان او امتيان په همغې يوې لارې لاړ شي، او هغه دا ده: کوم حکم چې پاک الله د رسولانو په وسيله راليږلی؛ ومنل شي، چې اوس په دغه دين

باندې يواځې مسلمانان تګ کوي، او تاسې له دې طريقې ځنې مخ اوړولی دی، په لومړنيو آياتو کې يې خپلې ښيګڼې (فائدو) او انعامات را و ښوول، او س د هغوی هغه شبهه ردوي او دفعه کوي، چې بني اسرائيل خپل ځانونه د ټول عالم امام او متبوع او له ټولو ځنې ښه او افضل ګڼل، نو ځکه يې د بل هيچا متابعت نه کاوه.

### وَإِذْجَعَلْنَا الْبَيْتَ مَثَابَةً لِلنَّاسِ وَامْنًا وْ

او (ياد کړه ای محمده!) هغه وخت چې وګرځوله مونږ کعبه ځای د ثواب (او اجتماع) خلقو ته او ځای د امن.

تفسير: يعنې هر كال د حج لپاره خلق هلته سره راټوليږي، او هلته د حج اركان ادا كوي، نو دا خلك له دوزخ له عذابه ساتلي او مأمون كيږي، يا هلته په بل هيچا څه تجاوز او تېرۍ نه كيږي.

### والتَّخِذُ وامِن مَّقَامِ إِبْرَهِمَ مُصَلَّىٰ

او ونيسئ (اى مؤمنانو!) له ځاى د (درېدلو د) ابراهيم ځنې ځاى دلمانځه (أو طواف او دعا).

تفسير: «مقام ابراهيم عليه السلام» هغه تيږه ده، چې ابراهيم عليه السلام د کعبې شريفې د ودانولو په وخت کې پرې درېده، په دې تيږې باندې د حج د دعوت لپاره درېده، په دې تيږې باندې د حج د دعوت لپاره درېدلی وو، اوس حکم دی، چې له دې تيږي (ګټې) نږدې لمونځ و کړل شي، او دا حکم استحبابي دی.

### وَعَمْنُوا إِلَّ إِبْوَهِمَ وَاسْلِعِيْلَ أَنْ طَهِرًا يَيْتِي لِلطَّآنِفِينَ وَالْعَكِفِيْنَ وَالْوَكَعِ السُّجُودِ

او حكم كړى وو مونږ ابراهيم ته او اسماعيل ته؛ چې پاك كړئ ! (او پاك وساتئ ! تاسې دواړه پلار او ځوى) كور (د عبادت) ځما لپاره د طواف كوونكو او معتكفينو (يا دمسافرانو او مقيمانو) او (لپاره د) ركوع كوونكو، سجده كوونكو، (لمونځ كوونكو).

تفسير:يعنې دلته دې خلق خراب کارونه ونه کړي !، او د هغه په چپ چاپېر (چار چاپېره) کې دې ناولي ونه ګرځي، او طواف دې په طهارت سره و کړي !، او له ټولو چټليو (ګندګيو) ځنې دې بيت الله شريف پاک، صفا وساتل شي !.

### وَإِذْ قَالَ إِبْرَهِمُ رَبِّ اجْعَلُ هَٰذَابِكَمَّا الْمِنَّا

او (یاد کړه ای محمده !) هغه وخت چې وویل ابراهیم: ای ربه ځما ! وګرځوه دا ښار (چې کعبه مې په کې ودانه کړېده) ځای دامن.

تفسير: د کعبې شريفې د ودانولو په وخت کې ابراهيم عليه السلام داسې دعا کړې وه، چې دا ميدان دې ودان او مأمون ښار وي !، لکه چې همداسې هم وشول.

### وَّارُزُقُ اَهْلَهُ مِنَ الثَّهَرَاتِ مَنَ الْمَنَ مِنْهُمُ بِاللهِ وَالْبَوْمِ الْاخِرْ

او روزي ورکړه اوسیدونکو ته یې له هر راز میوو نه، هر هغه چا لره چې ایمان یې راوړی دی له دوی ځنې په الله او په ورځ آخره باندې (چې د قیامت ورځ ده).

تفسیر: یعنې ددې ځای هغو اوسیدونکو ته چې مسلمانان وي، رزق او روزي ورورسوه !، او مېوې ور ډېرې کړه !، او کافرانو ته یې دعا ونه فرمایله، چې هغه پاک ځای د کفارو له پلیتۍ او ګندګۍ څخه پاک او صاف پاتې وي.

#### قَالَ وَمَنْ كَفَمَ فَأَمْتِعُ فَ قَلِيلًا ثُمَّ إَضْ طُولًا إلى عَذَابِ النَّارِ وَبِينُ الْمَصِيرُ و

وفرمایل (الله): او هر څوک چې کافر شو، نو فایده به ورکړم هغه ته لږه بیا به په زور (او خوارۍ) بوځم دی عذاب د اور (د دوزځ) ته، او بد ځای د ورتلو دی (هغه اور).

تفسير: حق تعالى فرمايي چې په دنيا کې کفارو ته رزق ورکاوه شي، او د رزق حال لکه (امامت) داسې نه دی؛ چې هغه ما سوا له ايمان لرونکي بل چا ته نه وررسيږي.

### وَإِذْ يَرْفَعُ إِبْرَهِمُ الْقُوَاعِدَ مِنَ الْبَيْتِ وَالسَّلِعِيْلُ رَبَّنَا تَقَبَّلُ مِثَا النَّكَ انْتَ السَّمِيْعُ الْعَلِيْمُ ®

او (یاد کړه ای محمده !) هغه وخت چې پورته کړل ابراهیم تاداوونه (بنیادونه) د کعبې او اسماعیل (هم ، او دواړو به ویل) ای ربه ځمونږ ! ته قبول کړه (دا کار) له مونږ څخه، بېشکه ته چې یې همدا ته ښه اورېدونکی، ښه پوهېدونکی یې.

تفسير: يعنى دا كار مونږ ته په خپل دربار كې قبول كړه !(چې د كعبې ودانول دي)، ته د ټولو دعاوې اورې، او د دوى په نيتونو باندې پوهېږې.

# رَتِنَاوَاجْعَلْنَامُسُلِمَيْنِ لَكَ وَمِنْ ذُرِّيَتِنَآ أُمَّةً مُّسُلِمَةً لَكَ وَارِنَامَنَاسِكَنَا وَتُبُعَلِينَا وَاتَكَ النَّوَاجُكُونَا مَنَاسِكَنَا وَتُبُعَلِينَا وَاتَكَ النَّوَالُهُ الْكِنَا وَالْعَلَيْهُ الْكِنْ الْمُعَلِّمُ الْكِنْ الْمُعَلِّمُ الْكِنْ الْمُعَلِّمُ الْكِنْ الْمُعَلِّمُ الْمُعَلِمُ الْمُعَلِمُ الْمُعَلِّمُ الْمُعَلِمُ الْمُعَلِّمُ الْمُعَلِمُ الْمُعَلِمُ الْمُعَلِمُ اللَّهُ الْمُعَلِمُ اللَّهُ الْمُعَلِمُ اللَّهُ عَلَيْهُ اللَّهُ اللَّهُ اللّهُ اللَّهُ اللَّالِمُ اللَّهُ اللّهُ اللّهُ اللّه

اى ربه ځمونږه! او و ګرځوه مونږه حکم منونکي ستا، او (و ګرځوه) له اولادې ځمونږ يوه ډله حکم منونکي ستا، او وښيه مونږ ته احکام د حج زمونږ، او قبوله کړه توبه ځمونږ، بېشکه ته همدا ته چې يې ښه توبه قبلوونکى، ښه مهربان يې.

ای ربه ځمونږ! پیدا کړه (ولیږه) په دوی کې یو رسول له دوی ځنې؛ چې دی لولي پر دوی باندې آیتونه ستا (چې د توحید او نبوت دلایل دي)، وښیي دوی ته کتاب (قرآن) او حکمت (شرعي احکام) او پاک کړې دوی (له ګناهونو)، بېشکه ته همدا ته یې ښه غالب دحکمت خاوند (په خپل کار کې).

تفسير: دا دعا ابراهيم او دده ځوي اسماعيل (عليهما السلام) دواړو کړېده، چې ځمونږ په نسل کې يوه حکم منونکې ډله پيدا کړه!، او يو داسې رسول په دوی کې وليږه! چې هغو ته کتاب او حکمت وښيي!، نو داسې يو نبي چې د دوی دواړو له اولادڅخه دی پر ته له خاتم المرسلين محمد صلی الله عليه وسلم څخه بل څوک نه دی، نو ددې له امله د يهودانو د پخوانيو خيالاتو پوره ترديد وشو.

له (علم الکتاب) ځنې قرآن او دهغه ضروري مطالب او معاني مراد دي، چې له عبارت څخه واضح او ښکاره کیږي، او له (حکمت) څخه سنت او د دین فهم مراد دی.

وَمَنْ كَيْرَغَبُ عَنْ مِلْةِ إِبْرُهِمَ إِلَّامَنُ سَفِهَ نَفْسَهُ وَلَقَدِاصُطَفَيْنَهُ فِي اللَّهُ نُبَاهُ وَإِنَّهُ فِي الْلَافِرَةِ لَمِنَ الْطَلِحِيْنَ ﴿ إِنَّهُ إِلَّا مَنْ السَّلَمُ لَكُونِ الْعَلَمِيْنَ ﴿ وَوَصَّى بِهَا آبُرُهِمُ بَنِيْهِ لَيَنَ السَّلَمُ لَكُونُ السَّلَمُ لَكُونَ السَّلَمُ اللَّهُ وَاللَّهُ اللَّهُ اللِّهُ اللَّهُ الْ

او څوک دی چې مخ ګرځوي له دین دابراهیم څخه (هیڅوک یې نه ګرځوي) مګر هغه څوک چې احمق ګرځولی وي ده ځان خپل، او البته په تحقیق غوره کړی وو مونږ ابراهیم په دنیا کې (په نبوت، خلت، او دبیت الله په تعمیر سره)؛ او بېشکه دې په آخرت کې له (خاصو) نېکانو څخه دي.

او (یاد کړه) کله چې وویل ابراهیم ته رب د ده، چې غاړه کیږده (ځما احکامو ته) نو وویل (ابراهیم): غاړه مې ایښې ده رب د عالمیانو ته.

او وصيت کړی وو په دېن خپل سره ابراهيم ځامنو خپلو ته، او يعقوب (هم)، چې ای ځامنو ځما ! بېشکه چې الله غوره کړی دی تاسې دين (د اسلام) نو له سره مه مرئ تاسې مګر په هغه حال کې چې تاسې مسلمانان يئ، چې (پر اسلام تر ځنکدن او مرګځ ثابت اوسئ !).

تفسير: د هغه ملت او مذهب چې شرف يې ذكر شو، د همدې ملت وصيت ابراهيم او يعقوب (عليهما السلام) خپلو اولادو ته فرمايلي وو، نو هر هغه څوك چې دا وصيت ونه مني، نو دى د هغو له ويناوو ځنې هم سر غړوي.

يهودان وايي چې: «يعقوب عليه السلام خپلو اولادو ته د (يهوديت) وصيت فرمايلي دي«، دا وينا بالكل دروغ ده، لكه چې په وروستني آيت كې راځي.

له دې آیت څخه مقصد نهي ده له تر که د اسلامه، نه له مرګه. لکه چې ویلی شي: «لا تصل إلا وأنت خاشع !» یعنې لمونځ مه کوه !ای لمونځ کوونکیه ! مګر په هغه حال کې چې یې ته ویرېدونکی د الله څخه.

# آمُرُكُنْتُمْ شُهَكَ آءَ إِذْ حَضَرَ يَغْقُوبَ النُونُ الْهَوْتُ إِذْ قَالَ لِبَنِيْهِ مَا تَعْبُكُ وْنَ مِنَ بَعْلِي قَالُوا نَعْبُكُ الهُونَ وَ اللهِ الْبَالِكَ وَ اللهُ الْبَالِكَ وَ اللهُ وَاللهُ الْبَالِكَ وَ اللهُ اللهُ وَاللهُ اللهُ وَاللهُ اللهُ اللهُ وَاللهُ اللهُ اللهُ وَاللهُ اللهُ اللهُ وَاللهُ اللهُ وَاللّهُ اللهُ وَاللهُ اللّهُ وَاللّهُ اللّهُ اللّهُ اللّهُ اللهُ وَاللّهُ اللّهُ وَاللّهُ اللّهُ اللّهُ اللّهُ اللّهُ اللهُ وَاللّهُ اللّهُ اللهُ اللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ

آيا وئ تاسې حاضران په هغه وخت کې، چې راغي يعقوب ته (اسباب د) مرګک، کله چې وويل (يعقوب) ځامنو خپلو ته چې: د څه شي عبادت به کوئ پس له (مرګه) ځما؟ نو وويل دوی چې: عبادت به کوو د معبود ستا، او د معبود د پلرونو ستا چې ابراهيم او اسماعيل او اسحاق دي، هغه الله ته چې يو دی (شريک نه لري) او مونږ ټول هغه ته غاړه ايښودونکي يو.

# تِلْكَ أُمَّةً قُنُ خَلَتُ لَهَا مَا كَسَبَتُ وَلَكُمْ مَّا كَسَبْتُهُ وَلاَتُسْعَلُونَ عَمَّا كَانُوا يَعْمَلُونَ ﴿

دغه يو ټولی وه چې په تحقيق تېر شوی دی، هغوی ته ده (جزا د) هغه څه چې کړي يې وي، او تاسې ته ده (جزا د) هغه څه چې کړي دي تاسې، او نه به تاسی پوښتل کيږئ له هغه څه چې وو دوی چې کاوه به يې (هغه).

تفسير: يعنې يهو دانو او نصرانيانو يقين درلو د (لرلو) چې «د مور او پلار په ګناهونو به ځامن نيول کيږي، او د هغوی په ثوابو کې به هم برخه آخلي»، دا وينا بيخي غلطه او چټي (بېکاره) ده، بلکه د هر چا عمل د ده د لارې مل، او چاره يې تر غاړه ده، څه يې چې کړي وي؛ هغه به يې په مخ کې راځي، ښه وي که بد .

#### وَقَالُوا كُونُواهُودُ الوَيْضِ لَي تَهُتَكُ وَالْ

او وايي دوى (كتابيان مسلمانانو ته): چې شئ ! يهودان يا (شئ) نصرانيان چې سمه لاره ومومئ.

تفسير: مطلب دا دی چې يهو دان مسلمانانو ته وايي چې يهو دان شئ ! او نصرانيان دوی ته وايي چې: نصرانيان شئ چې هدايت مو په برخه شي.

### قُلْ بَلْ مِلَّةَ إِبْرَاهِمَ حَنِيفًا وَمَا كَانَ مِنَ الْمُشُورِكِينَ®

ووايه (ای محمده ! دوی ته چې مونږ داسې نه کوو) بلکه (متابعت کوو) ددين د ابراهيم چې په يوه لوري وو (يعنې ټينګ ولاړ وو پر حق او بيزار وو له باطل څخه)، او نه وو دی له مشر کانو څخه.

تفسير: يعنې اى محمده! (صلى الله عليه وسلم) دوى ته ووايه چې ستاسې دا وينا هيڅ د منلو وړ نه ده، بلکه مونږ د ابراهيم عليه السلام له هغه ملت سره بالکل سم او موافق يو؛ چې له ګردو خرابو مذاهبو ځنې بېل دى. په دې خبره کې چې نه وو دى له شرک کوونکو ځنې؛ دې خبرې ته اشاره ده چې تاسې دواړه فرقې په شرک کې اخته يئ، بلکه د عربو نور مشرکان هم چې د ابراهيمي مذهب مدعيان وو، د شرک او کفر په سيند کې لاهو وو. له دې آيته په هغو هم رد وشو. له انصاف له مخې اوس له دې دوه وو فرقو څخه هيڅ يوه هم په ابراهيمي مذهب باندې نه ده، او يواځې مونږ مسلمانان په ابراهيمي مذهب پاتې يو.

#### فائده: په هر شريعت کې درې خبرې وي:

- (۱) عقاید، لکه توحید، نبوت، او نور مؤمن به شیان، نو په دې کې ټول آسماني دین لرونکي شامل، شریک، او موافق دي، او اختلاف له سره په کې ممکن نه دی.
- (۲) د شریعت کلیه قواعد، چې له هغو ځنې جزئیات او فرعي مسائل حاصلیږي، او په ټولو جزئیاتو کې تل هماغه کلیات ملحوظ او تر کتنې لاندې وي، او في الحقیقه ملت دهمدې اصولو او کلیاتو نوم دی، او د محمد صلی الله علیه وسلم د ملت (دین) او د ابراهیمي ملت توافق او اتحاد هم په همدغو کلیاتو کې دی.
- (٣) د ګردو کلیاتو او ټولو اصولو او فروعو مجموعه چې هغه ته شریعت وایي، چې ددې خلاصه داسې شوه چې د محمد رسول الله او ابراهیم خلیل الله (علیهما الصلاة والسلام) ملت سره یو دی، او د دوی شریعتونه سره بېل دي.

# قُولُوْآامَنَّا بِاللهوَمَآانُوْل إِلَيْنَا وَمَآانُوْل إِلَى إِبْرُهِمَ وَالسَّمِعِيْلَ وَاسْحَقَ وَيَعْقُوْب وَالْاَسْبَاطِ وَمَآاوُقِيَ فَوُلُوْآامَنَّا بِاللهِ وَمَآانُوْل إِلَيْنَا وَمَآانُوْنَ وَمَنْ النَّبِيْنُون مِنْ رَبِّهِ وَرَل فَيْرِيْنُ بَيْنَ اَحَدٍ مِنْ مُعُدُّو فَعَنْ لَهُ مُسْلِمُون النَّبِيِّ وُن مِنْ رَبِّهِ وَرَل فَيْرِيْنُ بَيْنَ اَحَدٍ مِنْ مُعُدُّو فَعَنْ لَهُ مُسْلِمُون النَّالِيَةُ وَالْمَالِمُونَ النَّالِيَةُ مُن النَّالِيَةُ وَالْمَالِمُونَ اللهِ اللهُولُونَ اللهُ المُعْلِمُون اللهُ اللهُل

ووایئ (ای مؤمنانو!) چې ایمان راوړی دی مونږ په الله او په هغه (قرآن) چې نازل کړی شوی دی په مونږ او په هغو (صحیفو) چې نازل کړی شوي دي، ابراهیم ته، او اسماعیل، او اسحاق، او یعقوب، او اولادې (ددوی) ته، او په هغو (کتابونو او معجزاتو) چې ورکړی شوي موسی ته، او (ورکړي شوي دي) عیسی ته، او (پر) هغو (کتابونو) چې ورکړی شوي دي (نورو) انبیاوو ته له ربه د ددوی نه، حال دا چې نه کوو فرق په منځ د یوه تن له دوی ځنې (په نبوت او نه نبوت سره) او مونږ الله ته غاړه ایښودونکی یو.

تفسير: يعنې مونږ په ټولو انبياوو او كتابونو ايمان لرو، او ټول حق ګڼو، او هر يو له دوى ځنې په خپله زمانه كې واجب الاتباع بولو. مونږ د الله تعالى حكم منونكي يو، او وايو چې په هره زمانه كې هر نبى عليه السلام چې هر الهي حكم له ځانه سره راوړى دى؛ د هغو منل او اتباع ضروري دي، پرته له كتابيانو ځنې چې له خپل دين څخه په غير د نورو ټولو ادیانو تکذیب کوي، اګر که د دوی دین منسوخ شوی هم و ي، او د انبیاوو هغه احکام دروغ ګڼي، چې د الله تعالی احکام دی.

# فَإِنَ الْمَنُوابِمِثُلِ مَا الْمَنْتُوبِمِ فَقَدِ الْهَتَكَ وَا وَإِنْ تَوَكُوا فَإِنْهَا هُمُ فِي شِقَاقٍ فَسَيكُفِيكَهُمُ اللَّهُ وَهُوَ السَّهِ عَلَيْهُ اللَّهُ وَهُوَ السَّمِينِ عُ الْعَلِيْمُ اللهُ عَلَيْهُمُ اللهُ وَهُوَ السَّمِينِ عُ الْعَلِيْمُ اللهُ الْعَلِيْمُ اللَّهُ اللَّهُ اللَّهُ عَلَيْمُ اللَّهُ عَلَيْمُ اللَّهُ عَلَيْمُ اللَّهُ عَلَيْمُ اللَّهُ عَلَيْمُ اللَّهُ الللّهُ الللّهُ اللّهُ اللّهُ اللّهُ الللّهُ اللّهُ اللّهُ اللّهُ الل

نو که ایمان راوړي (دا یهود او نصاری) لکه چې تاسې ایمان راوړی دی په هغه (مؤمن به شیانو بې له فرقه) نو په تحقیق یې ومونده سمه لاره، او که یې مخ وګرځاوه (له ایمانه) نو بېشکه خبره همدا ده چې دوی (له تاسې سره) په مخالفت کې دي، نو ژر ده چې کافي به شي په (دفع د شر) د دوی کې تا لره الله، او هم دې دی ښه اور ېدونکی (داقوالو) ښه عالم (په احوالو).

تفسیر: یعنې ددوی له دښمنۍ او ضد څخه مه و ېر ېږئ !، پاک الله د هغوی له شر او ضرر څخه ستاسې ساتونکی دی، هغوی تاسې ته هیڅ ورانۍ نه شي رسولی، الله تعالی د ټولو خبرې اوري، او په ټولو احوالو او نیتونو خبر او پوه دی.

### صِبْغَةَ اللهِ وَمَنْ أَحْسَنُ مِنَ اللهِ صِبْغَةُ وَقَنَحُنْ لَهُ عِبِدُاوُنَ ®

(او وایئ: ای مؤمنانو ! چې مونږ الله رنګ کړي یو) په رنګ د الله، او څوک ښه دی له الله ځنې له جهته د رنګه (ددین)، او مونږ خاص ده لره عبادت کوونکي یو.

تفسير: يهودان له دې آيتونو ځنې واوښتل او اسلام يې ونه مانه، او نصرانيانو هم انکار وکړ، او د لافو او باټو په ضمن کې به يې ويل چې: «له مونږ سره داسې يو رنګ شته چې له مسلمانانو سره نشته».

دنصرانیانو دا دود (رواج) وو چې یو ډول زېړ رنګک یې جوړ کړی وو، او کله به چې په دوی کې کوم وړو کی پیدا کېده، او یا به کوم سړی د دوی په دین کې داخلېده، نو دوی به په هغه رنګ رنګاوه، او په هغه کې به یې غوټه کاوه، چې سوچه او ستره نصراني شي، نو پاک الله فرمایي چې: «ای مسلمانانو! ووایئ چې مونږ د الله تعالی په رنګ سره رنګ شوي یو؛ چې ایمان دی، حق دین مو منلی دی چې ددې حق دین له منلو او ننو تلو څخه وروسته ټولې ناپاکۍ او ناولتیاوې او نور کثافات (خیري) بیخي لري کیږي، او هر مسلمان په کې پاک، صاف کیږی».

# قُلْ آيُّخَا بَّخُوْنَنَا فِي اللهِ وَهُوَرُتَّبَنَا وَرُبُّكُمُ وَلَنَا ٓ اَعْمَالُنَا وَلَكُمُ اَعْمَالُكُمُ وَنَحْنُ لَهُ مُخْلِصُونَ ۖ

ووايه (ای محمده! دوی ته) آيا جګړه کوئ تاسې له مونږه سره په (دين) د الله کې؛ حال دا چې هغه دی رب ځمونږ او رب ستاسې، او مونږ لره دي عملونه ځمونږ، او تاسې لره دي عملونه ستاسې، او مونږ خاص الله لره په اخلاص (عبادت کوونکي) يو.

تفسير: يعنې د الله تعالى په نسبت ستاسې داسې نزاع او جګړې کول او داسې ګڼل چې د الله تعالى د رحمت او عنايت لايق او مستحق پر ته له مونږ ځنې بل هيڅوک نشته؛خوشې بېکاره خبره ده، او هغه پاک ذات همغسې چې ستاسې رب دى، ځمونږ رب هم دى، او مونږ څه عملونه چې کوو، خالص الله تعالى لره يې کوو، مونږ تاسې غوندې يواځې په خپلو پلرونو او نيکونو افتخار نه کوو، او په تعصب، نفسانيت، او حسد کې اخته نه يو، نو بيا به ولې ځمونږ عملونه د پاک رب په دربار کى نه منل کيږي؟!

# آمُ تَقُولُونَ إِنَّ إِبْرَهِمَ وَ إِسْلِعِيْلَ وَ السُّحَقَ وَيَعْقُوبَ وَالْأَسْبَاطَ كَانُوْا هُوْدًا آوُنَصْرَى قُلْ ءَاَنْتُمْ آعُكُمُ آوِاللهُ وَمَنَ أَظُلَمُ مِتَّنُ كَتَوَشَهَا دَةً عِنْدَ لا مِنَ اللهِ وَمَا اللهُ يِغَافِلِ عَبَا تَعْمَلُونَ ®

آيا وايئ تاسې (اى كتابيانو !) چې بېشكه ابراهيم او (دده ځامن او لمسي) اسماعيل او اسحاق او يعقوب او اولاد (د دوى) وو دوى (ټول) يهوديان يا نصرانيان؛ ووايه (اى محمده ! دوى ته) آيا تاسې ښه پوهيږئ كه الله؛ او څوك دى زيات ظالم له هغه چا نه چې پټوي له خلقو (ثابته) شاهدي په نزد د ده له طرفه د الله؛ او نه دى الله بې خبره له هغه څه چې تاسې يې كوئ.

تفسير: د ابراهيم او اسماعيل او نورو انبياوو (عليهم السلام) په نسبت چې کتابيانو داسې دعوی کوله چې: دوی يهوديان يا نصرانيان وو؛ ښکاره او صريحه دروغ ده، برسېره پر دې حق تعالى فرمايي: ﴿مَاکَانَ اِبْرُهِيُهُوُدِيَّا وَلَافَمُرَانِيًّا﴾ (د آل عمران سورت ۶۷ آيت) نو اوس راوښيئ ! چې ستاسې پوهه او علم زيات دی، که د هغه (علام الغيوب الله تعالى)؟.

### تِلْكَ أُمَّةٌ قُلُ خَلَتْ لَهَا مَا كُسَبَتْ وَلَكُمْ مَّا كَسَبْتُهُمْ وَلِاشْكَلُونَ عَمَّا كَا نُوْا يَعُمَلُونَ ﴿

دغه يوه ډله وه چې په تحقيق تېره شوې وه، هغوى لره ده (جزا) د هغه څه چې کړي يې وي، او تاسې لره ده (جزا) د هغه څه چې کړي دي تاسې، او نه به تاسى پوښتل کيږئ له هغه څه چې وو دوى چې کول به يې.

تفسیر: همدا آیت وړاندې تېر شوی دی، هر کله چې ددې کتابیانو په زړونو کې تکبر او غرور ځای نیولی وو، او داسې یې ګڼل چې ځمونږ أعمال هر څومره چې خراب وي، بیا به هم ځمونږ پلرونه شفاعت کوي، او بخښنه به راته غواړي، نو ځکه دداسې چټي خیالاتو د لا ښه تردید کیدلو لپاره یې هغه آیت بیا مکرر بیان وفرمایه، داسې و پوهیږئ چې په پخواني آیت کې کتابیانو ته خطاب وو، او په دې آیت کې (محمدي) امت سره مخاطبه ده، چې په دې چټي خیال کې د هغوی متابعت او پیروي مه کوئ!، ځکه چې دا راز هیلې او توقعات هر سړی د خپلو مشرانو او مړو ځنې په خپل زړه کې کولی شي، چې داسې تخیلات او توقعات بیخي غلط او چټي دي، اوس وروسته له دېنه د یهودانو او نورو مشر کانو د یوې بلې ناپوهۍ او حماقت څخه اطلاع ور کول کیږي، چې د قبلې د تحویل په نسبت عنقریب راتلونکې ده.

# سَيَقُولُ السُّفَهَ أَءُمِنَ التَّاسِ مَا وَلَهُمُ عَنْ قِبْلَيْهِمُ الَّتِيْ كَانُوْ اعَلَيْهَا "

ژر ده چې وبه وايي ناپوهان له خلقو چې څه شي وګرځول دوی (یعنې رسول صلی الله علیه وسلم او مؤمنان) له قبلې د دوی څخه، هغې نه چې وو دوی په هغې باندې؟

تفسیر: کله چې رسول اکرم صلی الله علیه وسلم مکې شریفې څخه مدینې منورې ته تشریف راوړ، تر ۱۶ – ۱۷ میاشتو پورې یې د بیت المقدس په لوري لمونځ کاوه، وروسته مامور شول، چې د کعبې شریفې په لوري خپل مخ و ګرځوي، دلته یهودان اومشرکان، منافقان او ځینې ضعیف الاعتقاد مسلمانان په اندېښنو او شبهو کې ولوېدل، او مخالفانو په ټوقو او مسخرو لاسونه پورې کړل، او داسې به یې ویل: «دوی خو تر اوسه پورې د بیت المقدس په لورې چې د ټولو انبیاوو قبله وه، لمونځ کاوه، نو اوس په دوی څه وشول، چې هغه د پخوانیو انبیاوو قبله یې پرېښوده؟ او د کعبې په لوري یې مخ و ګرځاوه؟»، چا به ویل چې: «دیهودانو د عداوت له امله یې داسې و کړل»، ځینو به ویل چې: «دیهودانو د عداوت له امله یې داسې و کړل»، ځینو به ویل چې: «دې په خپل دین کې متردد او متحیر دی، چې له دې چارو ځنې د ده تذبذب او عدم نبوت راښکاره کیږي»، نو الله تعالی ځواب ور کړ چه:

### قُلْ تِلْهِ الْمُشْرِقُ وَالْمَغْرِبُ يَهْدِى مَنْ تَيْنَآ وَ إلى صِرَاطٍ مُسْتَقِيْدٍ ﴿

ووايه (ای محمده ! دوی ته) چې الله لره دی مشرق او مغرب (بلکه ټول جهات) هدايت کوي هغه چا ته چې اراده (دهدايت يې) و کړي (طرف) د لارې سمې ته (چې اسلام دی).

تفسير: يعنې اى محمده! دغو ناپوهانو ته ووايه چې: نه مونږ ديهودانو له عداوته، او نه د بل كوم نفساني تعصب له امله، او نه له خپلې شخصي رايې له متابعته، خپله قبله بدله كړېده، بلكه مونږ يواځې د الله تعالى د فرمان په اثر، چې ځمونږ د حق دين اساس دى، دا قبله بدله كړه، تر هغه وخته پورې چې مونږ مامور وو چې دبيت المقدس په لوري لمونځ و كړو، نو مونږ هغه حكم ومانه، اوس چې مونږ مامور شوي يو، چې د كعبې شرېفې په لورې مخ و ګرځوئ! نو مونږ دزړه له كومې دا حكم هم ومانه، نو ددې په نسبت له مونږ ځنې داسې پوښتنې، او پر مونږ دا راز اعتراضونه كول سخت حماقت دى.

### وَكَنَالِكَ جَعَلَنَكُمُ أُمَّةً قَسَطًالِّتَكُونُواشُهَلَاءً عَلَى التَّاسِ وَيَكُونَ الرَّسُولُ عَلَيْكُوشَ هِيُكَا

او همداسې (لکه چې هدايت مو درته کړی دی) ګرځولي يئ مونږ تاسې يوه ډله غوره لپاره ددې چې شئ شاهدان په نورو خلکو (دجزا په ورځ د انبياوو له خوا) او چې شي (محمد) رسول (د الله) پر تاسې (اۍ محمدي امته !) شاهد.

تفسیر: یعنې هماغسې چې کعبه ستاسو قبله ده، او د ابراهیم علیه السلام قبله ده، او له ټولو قبلو ځنې افضله ده، همدا راز مې تاسې هم له ټولو نبیانو او رسولانو څخه اکمل منتخب او غوره کړی دی، چې ددې فضیلت او کمال له سببه تاسې د نورو ټولو امتونو په مقابل کې داسې شاهدان چې مقبول الشهادت وي منل کیږي، او محمد رسول الله صلی الله علیه وسلم ستاسې په عدالت او صداقت شاهدي ورکوي، لکه چې په احادیثو کې راغلي دي «کله چې د پخوانیو امتونو کافران د خپلو رسولانو د دعوی تکذیب و کړي، او ووایي چې: مونږ ته په دنیا کې د هیچا له خوا هدایت او لار ښوونه نه ده شوې، نو په دغه وخت کې محمدي امت د رسولانو د دعوی په صداقت باندې شاهدي ورکوي»، او محمد صلی الله علیه وسلم ددوی په صداقت او عدالت باندې شاهدي ورکوي، د دوی شاهدي په مونږ او دوی سره لیدلي دي، نو د دوی شاهدي په مونږ څرنګه اور ېدله کیږي؟؟ «دلته به محمدي امت داسې ځواب ورکوي چې: «مونږ ته دا ټولې خبرې د الله تعالی له کتابه او د رسول الله صلی الله علیه وسلم له ښوونې څخه را څرګندې شوې، او دغه امر مونږ ته د خبرې د الله تعالی له کتابه او د رسول الله صلی الله علیه وسلم له ښوونې څخه را څرګندې شوې، او دغه امر مونږ ته د (علم الیقین) تر حده رسیدلی دی، نو ځکه مونږ پر تاسې شاهدي لولو.

فائده: د (وسط) معنى يعنې معتدل، مطلب دا دى چې: محمدي امت بيخي په سمه لار دى، چې په هيڅ ډول د هيڅ شانې كوږوالي شائبه په كې نشته، او له افراط او تفريط څخه بيخي پاك دى.

# وَمَاجَعَلْنَا الْقِبْلَةَ الَّتِي كُنْتَ عَلَيْهَ ٓ إِلَّالِلِنَعْلَى مَنْ يِّنَّبِعُ الرَّسُولَ مِتَّنَّ يَنْقَلَبْ عَلَى عَل

او نه ده ګرځولې مونږ (دا) قبله هغه چې وې ته (پخوا له هجرت نه) په هغې باندې مګر لپاره ددې چې مونږ معلوم کړو هغه څوک چې پيروي کوي د رسول له هغه چا چې بېرته ګرځي په پندو خپلو (کفر ته).

تفسير: يعنې اصلي قبله خو همدغه كعبه وه، چې د ابراهيم عليه السلام له زمانې را هيسې پاتې ده، د څو ورځو له مخې چې ستاسې قبله بيت المقدس ټاكلې (مقرر) شوې وه، يواځې د امتحان لپاره وه، چې څوك له تاسې امر منونكي پاتې کیږي؟ او څوک مخ اړوي؟ نو هر څوک له دوی څخه چې پر ایمان باندې قائم پاتې دي، د هغوی درجې لوړې دي.

فائدة: په دې آیت کې (لِنَعْلَمَ) چې د مستقبل صیغه ده، او په (حَتَّیْنَعُلَمَ) (فَلَیَعُلَمَنَ) (وَلَنَبُلُوْنَکُمُ ) (وَلَیّاَیْعُلَمَا) (اِللَّعْلَمَ ) او نورو آیتونو کې چې د مستقبل کلمې راغلي دي، محققین هغه علم حالي بولي، چې له وجود څخه وروسته ښکاره او متحقق کیږي، او په هغه باندې جزا او سزا – مدح او ذم متر تب کیږي، او همدا یې غوره کړی دی.

### وَإِنْ كَانَتُ لَكِينِيرَةً إِلَّاعَلَى الَّذِيْنَ هَدَى اللهُ \*

او بېشکه دی دا ګرځېدل (کعبې ته) هرو مرو (خامخا) ډېر درانه، مګر نه دي (درانه) په هغو کسانو چې سمه لاره ورته ښوولې ده الله.

تفسیر: لومړۍ ځمونږ د رسول صلی الله علیه وسلم لپاره بیت الله شریف قبله مقرره شوې وه، بیا د څه وخت لپاره د امتحان په توګه بیت المقدس قبله مقرره شوه، او ټول پوهیږي چې امتحان په هغه شي کې وي؛ چې په نفس باندې دروند وي، نو پاک الله فرمایي چې: بېشکه د کعبې شرېفې په ځای بیت المقدس قبله ګرځول په خلقو ښه ونه لګیدل، په عوامو مسلمانانو له دې سببه چې هغوی عموما عرب او قریش او د کعبې شریفې په افضلیت معتقد وو، کله چې په دوی د دوی له خیال، عادت، رسم، او رواج ځنې مخالف کار تحمیل شو، نو متأثر شول، او د خواصو و ېرېدلو سبب دا وو، چې د ابراهیمي دین ځنې دا عمل مخالف وو، چې دوی د هغه په موافقت مامور وو.

### وَمَا كَانَ اللَّهُ لِيُضِيِّعَ إِيْمَا نَكُمْ إِنَّ اللَّهَ بِالنَّاسِ لَرَءُ وَنُ تَحِيْثِ

او نه دى الله چې ضايع كړي ايمان (لمونځ) ستاسې (اى مؤمنانو !) بېشكه الله په خلقو (مؤمنانو) باندې خامخا ډېر مهربان دى (پوره رحم كوونكى دى).

تفسير: يهو دانو ويل: کله چې مو اصلي قبله بيت الله وه، نو ستاسې ددومره مو دې هغه لمونځونه چې د بيت المقدس په طرف مو کړي دي؛ ټول ضايع شول، ځينې مسلمانانو ته داسې شبهې ورولوېدې، کله چې بيت المقدس ځمونږ اصلي قبله نه وه، نو هغه مسلمانان چې په هغه حالت کې مړه شوي دي، د هغوی په ثواب کې به هم نقصان واقع شوی وي، البته ژوندي مسلمانان به په راتلونکې زمانه کې د هغه تلافي و کړي، نو دا آيت نازل شوو: کله چې تاسې يواځې دخپل ايمان او د پاک الله د اطاعت له کبله دبيت المقدس په لوري لمونځ کړی دی، نو ستاسې اجر او ثواب ته څه زيان نه پېښيري.

### قَدُنَرِى تَقَلُّبَ وَجُهِكَ فِي السَّمَآءِ فَلَنُو ّلِيَتَّكَ قِبُلَةً تَرْضَهَأْ

په تحقیق سره وینو مونږ (بیا بیا) ګرځول دمخ ستا په (طرف د) اسمان، نو مونږ به و ګرځوو خامخا تا هغې قبلې ته چې ته یي خوښوې.

تفسير: کله چې مسلمانانو ته يهودانو طعنې او پيغورونه ور کول او ويل يې: «دا نبي چې ځمونږ له شريعت ځنې مخالف او له ابراهيمي دين سره سم کار کوي، ولې ځمونږ د قبلې په لوري لمونځ کوي؟»، نو ځکه ددغو سببو له امله په هغه زمانه کې چې دوی د بيت المقدس په لوري لمونځ کاوه، نو دهغه په زړه کې تل داسې خبرې ګرځېدلې، که د الله تعالى له لورې حکم راکړی شي، چې بيا د کعبې په لوري لمونځ و کړم، او په دې شوق کې به يې کله کله د آسمان په لوري مخ اړاوه، او هر طرف ته به يې کتل، چې ښايي په هغې پرښتې باندې يې ستر ګې ولګيږي، چې داسې زيرۍ ور کړي، نو په دې مناسبت پر دوی دغه آيت نازل شو، او د کعبې شريفې د استقبال دا حکم راغی.

# فول وجهك شطر السيجد الحرام

نو وګرځوه مخ خپل په لوري د مسجد الحرام (کعبې ته په لمانځه کې).

تفسير: يعنې د کعبې شريفې په لورې، مسجد الحرام يې ځکه بولي؛ چې هلته مقاتله کول، د حيواناتو ښکار کول، د ونو او وښو پرې کول او نور شيان حرام دي، کله چې د قبلې د تحويل دا حکم نازل شو، صحابه کرامو رضي الله عنهم د قباء په مسجد کې د سهار لمونځ کولو، مخونه يې شام خوا ته وو، هغوی ته يو سړی راغی، ور ته ويې ويل چې: په رسول الله صلی الله عليه وسلم آيتونه نازل شول، چې په کې قبله د کعبې شريفې خوا ته و ګرځول شوه، نو لمونځ کوونکو په لمانځه کې کعبې شريفې ته مخونه را وه ګرځول، (صحيح البخارې، حديث (۴۴۹۰).

#### وَحَيْثُ مَا كُنْتُو فَوَلُّوا وُجُوهًامُ شَطْرَهُ \*

او په هر ځای کې چې اوسئ نو وګرځوئ (تاسې) مخونه خپل (په لمانځه کې) په لوري دهغې (کعبي).

تفسير: يعنې په سفر يا په حضر كې په مدينې منورې يا په بل ښار كې، په وچه يا په درياب كې، په غره يا په ډاګك (صحرا) كې، يا پخپله بيت المقدس، يا په بل كوم ښار كې، هر چېرې چې يئ دبيت الحرام په لوري لمونځ ادا كړئ!.

# وَإِنَّ الَّذِينَ أُوتُوا الكِرْبُ لَيَعْلَمُونَ انَّهُ الْحَقُّ مِنْ رَبِهِمْ وَمَا اللهُ بِغَافِلٍ عَمَّا يَعْمَلُونَ ®

او بېشکه هغه کسان چې دوی ته ورکړل شوی دی کتاب خامخا پوهیږي دوی چې بېشکه دا (استقبال الکعبة) حق دی له لوري د رب د دوی، او نه دی الله ! غافل له هغو کارو ځنې چې کوي یې دوی.

تفسیر: یعنې هغه اعتراضونه چې کتابیان یې د قبلې د تحویل په نسبت کوي، هغوی ته هیڅ غوږ مه ږدئ!، ځکه چې د هغوی په آسماني کتابونو کې دا خبره ښکاره ده، چې خاتم المرسلین صلی الله علیه وسلم به د څه مودې له مخې بیت المقدس په لوري لمونځ کوي، او په پای (آخر) کې به د کعبې شریفې په لوري لمونځ کوي، او دا هغو ټولو ته معلوم دی، چې د محمدي امت اصلي او دائمي قبله به د ابراهیمي دین سره سمه وي، نو ځکه هغوی دا د قبلې تحویل هم حق ګڼي، خو د حسد له مخې هر څه یې چې په خوله راځي هغه وایې، الله تعالی ددوی په ټولو خبرو ښه عالم دی، او د دوی د ویناوو نتائج به یوه ورځ هغوی ته څر ګند کړي.

# ۅٙڶؠۣڽ۬ٲؾؽؙؾٵڷۜۮؚؽؙؽٵٛۉڗؙۅٳاڵؽؚڷڹڮڴؚڷٳؽڐٟ؆ٵڽۧۼٷٳۊڹؙڵؾؘڬٷڡٵۧٲٮؙ۫ؾؘڽؚؾٵؚ*ؠۼٟۊ*ڹؙڵؾؘۿڎٶڡٵؠؘۼڞ۠ۿؙؗؗؗؗؗڡڛؘؚۧٳؠڿٟ ؿؚؚڵڎؘؠ*ڣؿ۫*ۣڽٝ

او قسم دی خامخا که ته راوړې هغو کسانو ته چې ورکړی شوی دی دوی ته کتاب په هر قسم دلیل سره؛ نه به شي تابع دوی د قبلې ستا، او نه یې ته (ای محمده !) تابع کیدونکی د قبلې د دوی، او نه دي ځینې د دوی تابع کېدونکي دقبلې دځینو (نورو).

تفسير: يعنې دوى داسې معتصب دي، كه ته هغه ټولې ممكن الوقوع نښې دوى ته وښيي، خو بيا هم ستا قبله نه مني، دوى خو په دې غوښتنه او آرزو كې دي، چې په څه ډول تاسې د خپل ځان تابع وګرځوي، مګر د دوى دا خيال چټي او باطل دى، ته هيڅكله د هغوى د قبلې متابعت نشې كولاى، ځكه چې دا د كعبې استقبال تر قيامته پورې نشي منسوخ

کیدای، أو کتابیان هم یو له بله سره د قبلې په امر کې ډېرې جګړې او خبرې لري، د یهودانو قبله د بیت المقدس صخره ده، او د نصرانیانو قبله د بیت المقدس هغه شرقي خوا ده، چې د عیسی علیه السلام د روح نفخ په کې شوی وو، کله چې دوی په خپلو مینځو کې نه جوړیږي، نو له مسلمانانو ځنې ددې نقیضو متابعت غوښتل، یواځې جهل او حماقت دی.

# وَلَيِنِ اتَّبَعَثَ الْهُوَاءُهُمُ مِنْ بَعُدِ مَا جَاءَكُ مِنَ الْعِلْمِرْ إِنَّكَ إِذَّ الَّيْسَ الظّليدينَ®

او خامخا که بالفرض تابع شې ته دخواهشاتو د دوی وروسته له هغه چې راغی تاته له علمه (چې وحيې ده) بېشکه ته به په دغه وخت کې خامخا يې له ظالمانو ځنې.

تفسیر: یعنې قطع نظر له دغو دلائلو ځنې که د لږې مودې له مخې دا ومنل شي، چې (نعوذ بالله) ځمونږ رسول صلی الله علیه وسلم د کتابیانو د قبلې متابعت د وحیې له نزوله او یقیني علم څخه په خلاف و کړي، نو په دې محال تقدیر دوی بېشکه د بې انصافانو له ډلې ځنې شمېرل کیږي، او له یو نبي ځنې دداسې شنیع امر کېدل ممکن الوقوع نه دي، نو ښکاره شوه چې د کتابیانو د قبلې متابعت له تاسې ځنې له سره ممکن نه دی، ځکه چې بیخي له علمه چپ دی، یعنې جهل او محمراهی ده.

# ٱلَّذِيْنَ النَّيْنَهُ مُ الْكِتْبَ يَعُرِفُوْنَهُ كَمَا يُعْرِفُوْنَ اَبْنَاءُهُمُّ وَإِنَّ فَرِيْقًا مِّنْهُمُ لِيَكْتُنْهُونَ الْحُقَّ وَهُمُ يَعُلَمُوْنَ ﴿ اللَّهُ اللَّلَّا اللَّهُ الللَّهُ اللَّا اللَّلْمُ ا

هغه كسان چې وركړى دى مونږ دوى ته كتاب؛ پيژني دوى هغه (يعنې محمد او اسلام د دوى د كتابو په تعريف) لكه چې پيژني دوى ځامن خپل، او په تحقيق چې يوه ډله له دوى ځنې خامخا پټوي حق (وصف د محمد) حال داچې دوى پوهيږي (په حقانيت د اسلام او نبوت د محمد «صلى الله عليه وسلم»).

حق ثابت دى له ربّ ستا نو مه كيږه ته خامخا له شك كوونكو څخه !.

تفسير: يعنى كتابيان تا ډېر په ښه شان سره پيژني، او ستا د نسب، قبيلې، مولد، مسكن، شكل، اوصاف، او له ټولو احوالو ځنې په ښه شان سره پوه او خبر دي، چې ددې علامو او ښه پيژند كلوى له امله هغوى ستاسې په موعوده نبوت ښه علم او باور لري، او داسې مو ښه پيژني لكه چې په ډېرو هلكانو كې خپل ځامن بې له تردده او تأمله پيژني، مگر د دوى له مخالفت ځنې هيڅ اندېښنه مه كوه! او هيڅ تردد په كې مه لره!.

#### ۅٙڸػؙڷۊؚڹٛۼۿةؙۿۅٞمُوٙڵؽۿٵڡۜۧٲڛٛڎٙۑڠؙۅاالْخَيُركِ ٓ آينَ مَا تَكُونُوْا يَانْتِ بِكُمُواللهُ جَمِيعًا واق الله عَلى كُلِّ شَيُّ قَدِيُرُّ

او هر يوه (امت) لره يوه قبله ده، چې هغه مخ ګرځوونکي دي هغې ته (په لمانځه کې)، نو تاسې وړاندې شئ ! (يو تر بله) نيکيو ته، هر چېرته چې يئ (تاسې) رابه ولي تاسې الله ټول (په قيامت کې لپاره د جزاء د اعمالو)، بېشکه چې الله په هر شي باندې قادر دی.

تفسير: يعنې الله تعالى هر ملت لره يوه قبله ټاكلې (مقرره كړې) ده، چې د هغې په لوري د عبادت په وخت كې مخ و ګرځوي، يا هغه مسلمانان ملتونه چې د كعبې په بېلو بېلو اړخونو لكه شرق، غرب، شمال، او جنوب كې پراته دي؛ نو په دې باب بحث كول، يا پخپله قبله او سمت باندې جګړې ته ملا تړل، عبث او خوشې خبره ده، هو! هغه نيكي چې مطلوب او مقصود ده، د هغې په لوري پېش قدمي او وړاندې تګ كول په كار دي.

# وَمِنْ حَيْثُ خَرَجْتَ فَوَلِّ وَيُهُكَ شَطْرَالْسَجِي الْحَرَامِ وَ إِنَّهُ لَلْحَقُّ مِنْ تَتِكَ وَمَا الله يَغَافِلِ عَالَعَهُ لُوْنَ اللهُ يَغَافِلِ عَالَعَهُ لُوْنَ وَمِنْ حَيْثُ مَا كُنْتُهُ وَلَوْا وُجُوهِ كُمُ شَطَرٌ لاَ

او هر ځاي ته چې ووځې ته (ای محمده !) نو وګرځوه ته مخ خپل په لوري د مسجد حرام (په لمانځه کې) او بېشکه دا مخ ګرځول کعبې ته خامخا حق دي له طرفه د رب ستا، او نه دی الله بې خبر له هغه شي چې تاسې يې کوئ.

او هر ځاي ته په هر وخت کنې چې ووځې ته (ای محمده ! سفر ته، او قصد د لمانځه و کړې) نو وګرځوه ته مخ خپل په لوري د مسجد حرام (په لمانځه کې) او په هر ځای او هر وخت کې چې یځ (ای مؤمنانو) نو وګرځوځ (تاسې) مخونه خپل په لوري د هغې (کعبې).

تفسیر: د قبلې تحویل یې مکرر او بیا بیا ځکه وفرمایه چې د هغه علل او عوامل متعدد دي، نو د هر علت د څرګندولو لپاره دغه حکم تکرار شوی دی، له ﴿قُدُنُوٰیَتَقُلُاٖ وَجُهِكَ﴾ الآیه – څخه معلومیږي چې د خپل رسول د خوښې او رضا او دهغه د تکریم لپاره یې هم دا حکم کړی دی.

﴿ وَلِكُلِّ وِّجُهَةٌ هُوْمُولِنِيْهَا﴾ ځنې معلوميږي چې د الله عادت په همدې باندې جاري دی، چې هر ملت او هر پيغمبر ته چې د مستقل شريعت خاوند وي، د هغه له شان سره مناسبه مستقله قبله ټاکي (مقرروي).

او د ﴿لِئَلَائُمُونَ لِلنَّاسِ عَلِيْكُوْ حُجَّةُ ﴾ څخه معلوميږي چې ددې ذكر شوي حكم علت دا دى چې د مخالفانو الزام عائد نشي، يا به د دې تكرار سبب داسې وي؛ چې اول: د قبلې مسئله د خاص اهتمام وړ (لائق) ده، دويم: په الهي احكامو كې نسخ واقع كېدل، د ناپوهانو له پوهې ځنې خورا (ډېر) لوړ كار دى، درېم: د قبلې تحويل اوله نسخه ده چې په محمدي شريعت كې ظاهره شوې ده، نو ځكه د هغې بيا بيا تكرار او تأكيد عين حكمت او بلاغت دى، يا به دا وجه وي چې په اول آيت كې د احوالو تعميم، او په دويم آيت كې د ازمنه وو تعميم مراد دى.

# لِئَلَا كُنُونَ لِلنَّاسِ عَلَيْكُمْ مُحَبَّةٌ اللَّالَذِينَ ظَلَمُوامِنْهُمْ فَلَا تَعْنَتُوهُمْ وَاخْشُونِ "

ددې لپاره چې نه وي خلقو (يعنې يهو دانو او مشر كانو) ته په تاسې هيڅ اعتراض، مګر (اعتراض) د هغو كسانو چې ظالمان دي له دوى ځنې، نو مه و ېر ېږئ له (اعتراضو) د دوى څخه او وو ېر ېږئ له ما ځنې (او زما نافرماني مه كوئ!).

تفسير: يعنې كعبې ته مخ كرځول؛ ددې لپاره چې په تورات كې ذكر شوي وو، چې د ابراهيم عليه السلام قبله بيت الله دى، او د آخرې زمانې نبي صلى الله عليه وسلم ته به هم د هغه په لوري د مخ كرځولو حكم كيږي، كه په محمد صلى الله عليه وسلم باندې د قبلې د تحويل حكم نه كېدى؛ نو يهو دانو به خامخا په دوى الزام اړاوه، له بل لوري به د مكې مشركانو داسې ويل چې: د ابراهيم عليه السلام قبله خو كعبه وه، دا نبي چې د ابراهيمي دين مدعي دى، نو د هغه له قبلې ځنې ولې مخالفت كوي؟ نو اوس د قبلې د تحويل د حكم له كبله دوى دواړو ته د اعتراض ځاى پاتې نه شو، مكر بې انصافان اوس هم پر تاسې باندې په څه نا څه الزام اړولو كې بوخت (مشغول) دي، نو د دغسې اعتراضاتو هيڅ پروا ونكړئ! او تل ځمونږ د حكمونو تابع اوسئ!.

#### وَلِاْتِمَّ نِعْمَتِي عَلَيْكُمْ وَلَعَلَّكُمْ تَهْتَكُوْنَ الْعَلَّكُمْ تَهْتَكُوْنَ الْعَلَّالُمُ تَهْتَكُوْنَ

او لپاره د دې چې پوره کړم زه نعمت خپل په تاسې باندې (په هدايت سره) او ښايي چې تاسې لار ومومئ (حق ته).

تفسير: يعنې دا قبله مو تاسې ته ددې له امله مقرره کړېده، چې د دښمنانو له پيغورونو ځنې خلاص شئ، او د هغو په سبب زمونږ د انعامونو، اکرامونو، مستحق او د انوارو او هداياتو پوره وړ شئ .

# كَمَّا الْسَلْنَافِيُكُورَسُولُ السِّنْكُو يَتُلُوا عَلَيْكُو النِّيَا وَيُزِكِّيُكُو وَيُعَلِّمُكُو الكِتْبَ وَالْحِكْمَةَ وَيُعَلِّمُكُو قَالَوْ تَكُونُوا تَعْلَكُونَ اللهِ اللهِ الْحَلَمُ وَالْعِلْمُكُونَ اللهِ اللهُ وَالْعَلْمُ وَاللَّهُ مِنْ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ اللَّهُ وَاللَّهُ وَاللَّهُ اللَّهُ اللَّهُ اللَّهُ وَاللَّهُ وَاللَّهُ اللَّهُ وَاللَّهُ اللَّهُ اللَّهُ اللَّهُ وَاللَّهُ اللَّهُ اللّلَهُ اللَّهُ اللَّالَةُ اللَّا اللَّهُ اللَّالَاللَّاللَّالَةُ اللَّالَةُ اللَّاللَّا الللَّالَا اللَّالْمُلْلِلل

لکه چې لېږلی دی مونږ په تاسې کې رسول له جنس د تاسې (لپاره د اتمام د نعمت خپل) چې لولي په تاسې آيتونه (قرآن) زمونږ، او پاکوي تاسې (له کفره) او ښيي تاسې ته کتاب (قرآن)، او (دهغه عميق اسرار او) احکام، او ښيي تاسې ته هغه شيان چې نه وئ تاسې چې پرې پوهېدئ.

تفسير: يعنې د نعمت د اتمام، او د هدايت تكميل پر تاسې داسې شوى دى، لكه چې پخوا له دې نه په تاسې كې داسې يو رسول مبعوث شوى دى، چې تاسې ته د الله تعالى احكام در ښيي.

# فَاذُكُو وَنِي آذُكُو كُو وَاشْكُو وَالِي وَلِا تَكُو وَنِ ﴿

نو ياد كړئ (تاسې) ما (په قلبي او بدني طاعت سره) نو زه به هم ياد كړم تاسې (په ثواب سره) او شكر وباسئ ! ما لره په (طاعت) او مه كافران كيږئ په ما باندې (په معصيت سره !).

تفسير: کله چې ځمونږ د لوري په تاسې مکررًا د نعمت اتمام شوی دی، نو اوس پر تاسې هم لازم دي، چې ما په ژبه، زړه، ذکر، فکر، او هر ډول سره ياد کړئ !، او حکم مې ومنځ !، چې مونږ به هم تاسې يادوو، او نوي نوي رحمتونه او عنايتونه به پر تاسې کوو، او زما د نعمتو شکريه په ښه شان سره ادا کړئ !، او زما له نا شکرۍ او معصيت ځنې ځانونه و ژغورئ (محفوظ کړئ)!.

# لَيَاتُهُا الَّذِيْنَ الْمَنُوا اسْتَعِيْنُوا بِالصَّابِوَ الصَّاوْةِ أَنَّ اللَّهُ مَعَ الصِّبِرُيُّ

ای هغو کسانو چې ایمان یې راوړی دی (یعنې ای مؤمنانو) مدد وغواړئ (تاسې) له (الله څخه) په صبر (له معصیته او مصیبت په طاعت ) او لمانځه سره، بېشکه چې الله له صبر کوونکو سره دی.

تفسير: کله چې ذکر، شکر، او دکفران ترک چې په لمړي آيت کې يې ذکر راغلی دی، ټولو شرعي طاعاتو او منهياتو ته شامل دی، چې د هغوی په ځای کول ډېر سخت کار دی؛ نو د هغه د سهولت او آسانۍ لپاره يې دا طريقه را ښوولې ده، چې د) صبر او صلاة (په وسيله، او د هغو د مداومت په ذريعه ټول کارونه په تاسې آسانيږي، او په دې آيت کې دې خبرې ته اشاره ده، چې په جهاد کې زيار (محنت) باسئ !او په هغه کې صبر لو يه درجه لري، چې د هغه ذکر وروسته راځي.

### وَلاَ تَقُولُوا لِمَنْ يُتَقِتُلُ فِي سِبِيلِ اللهِ اَمُواتُ بَلُ اَحْيَاءٌ وَاللِّنُ لاَ تَتُعُرُونَ

او مه وایئ تاسې هغه چا ته چې ووژل شي په لاره د الله (جهاد) کې چې (دوی) مړه دي، (دوی مړه نه دي) بلکه ژوندي دي، ولیکن تاسې نه پوهېږئ (د دوی په ژوندانه).

تفسير: يعنې هغه څوک چې د الله تعالى په لار کې ووژل شي هغه مړ نه دى، بلکه ژوندى دى، مګر تاسې د هغه په برزخي ژوندانه خبر نه يئ !، او نه يې کيفيت در ښکاره دى، او دا هم د صبر نتيجه ده.

# وَلَنَبُنُوْ تُكُوْشِنَيُ أَمِّنَ الْخَوْفِ وَالْحُوْعِ وَنَقْصِ مِّنَ الْأَمُوالِ وَالْأَنْفُسِ وَالتَّمَرُتِ

او خامخا مونږ آزمويو تاسې په يوه شي چې هغه عبارت دى (ددښمن) له وېرې، او له لوږې (قحط) او له كموالي د مالونو (په راز راز آفتونو سره) او د نفسو (په قتل، موت، مرض، او نورو) او د مېوو (په آسماني او ځمكني آفتونو سره).

تفسير: يا به مراد د الله خوف، د روژې لوږه، د زكات نقصان، د بدن امراض، او د اولاد موت وي چې (ثمرة الفؤاد (يې بولي، لومړى د هغو كسانو ذكر وو، چې د صبر لوړې مرتبې يې حاصلې كړې دي، يعنې «شهيدان»، اوس فرمايي چې: الله تعالى عموما په لږ لږ تكليف او مصيبت سره وخت په وخت له تاسې څخه امتحان اخلي، او د صبر آزموينه مو كوي، ځكه چې د صابرينو په ډله كې داخلېدل څه آسان كار نه دى، نو له همدې امله يې لا له پخوا څخه تنبيه و فرمايله.

# وَكِثِيِّرِ الطَّبِرِيْنَ ﴿ الَّذِيْنَ اِذَا اَصَابَتُهُمُ مِّصِينَبَةٌ ۚ قَالُوۡ الِثَالِلٰهِ وَاِثَاۤ الَّذِهِ وَحُوۡنَ ﴿ اُوۡلَٰہِكَ عَلَيْهِمُ مَا اللّٰهِ عَالَٰهُ اللّٰهُ عَلَيْهِمُ وَرَحُهُ ۗ وَاصْلَابُ وَاللّٰهِ عَلَيْهِمُ وَرَحُهُ ۗ وَاللّٰهِ عَلَيْهِمُ وَرَحُهُ ۗ وَاللّٰهِ عَلَيْهُمُ وَلَا اللّٰهِ وَاللّٰهِ وَاللّٰمِ اللّٰهِ وَاللّٰهِ وَاللّٰهِ وَاللّٰهِ وَاللّٰهُ وَاللّٰهِ وَاللّٰهِ وَاللّٰلّٰهِ وَاللّٰهِ وَاللّٰ اللّٰهِ وَاللّٰهِ عَلَى اللّٰهِ اللّٰهِ وَاللّٰهِ وَاللّٰهِ وَاللّٰهِ وَاللّٰهِ وَاللّٰهِ وَاللّٰهِ وَاللّٰهِ وَاللّٰهِ اللّٰهِ اللّٰهِ وَاللّٰهِ عَلَى اللّٰهِ وَاللّٰهِ وَاللّٰهِ اللّٰهِ اللّٰهِ اللّٰهِ الل

او زېرۍ ورکړه صبرکوونکو ته (په جنت سره، صبر کوونکي) هغه کسان دي؛ کله چې ورورسېږي دوی ته څه مصيبت، نو وايي دوی: بېشکه مونږ (مملوک) د الله يو، او بېشکه مونږ هم دغه (الله ته) بيا ورتلونکي يو (په آخرت کې)، دغه کسان په هم دوی ده ثناء او صفت او په نېکه يادونه (له طرفه د) رب د دوی، او مهرباني ده، او دغه کسان هم دوی دي سمه لاره موندونکی (حق ته).

تفسير: د ﴿صَلَوْتُ مِنَّ رَبِّمُ﴾ مراد: د الله تعالى لخوا ثناء ويل، د هغه نوم نښان پورته كول، او چتول، او ځان ته نژ دې كول دي، لكه په جلاء الأفهام لابن القيم كې چې راغلي دي (ص٧٨).

#### إِنَّ الصَّفَا وَالْمَرُولَةَ مِنْ شَعَايْرِ اللَّهِ

بېشکه صفا او مروه (چې په مکه کې دوه غرونه دي) له نښو (د عبادته) د الله ځنې دي.

تفسير: مخکې د قبلې د تحويل او په نورو قبلو باندې د کعبې د افضليت ذکر وو، اوس دهغه د محل او د حج او عمرې د ادا کولو ذکر فرمايي؛ څو چې د ﴿وَلِأَوْرَ نِعُبَقُ عَلَيْكُم ﴾ تصديق او تکميل په ښه ډول سره وشي، يا دا چې پخوا له دې يې د صبر د فضيلت ذکر وفرمايه، اوس فرمايي: و ګورئ ! صفا او مروه چې په (شعائر الله) کې داخل دي، او په حج او عمره کې د دوی په منځ کې له دې سببه «سعي» کول ضروري دي، چې همدا د صابرينو يعنې «بي بي هاجرې» د ځوی «اسماعيل» عليهما السلام له آثارو ځنې دي.

# فَنَ حَجِّ الْبَيْتَ اوِاعْتَمَرَ فَلَاجْنَاحَ عَلَيْهِ اَنْ يَطَوِّفَ بِهِمَا وْمَنْ تَطَوِّعَ خَيْرًا وْفَانَ اللهَ شَاكِرُ عِلَيْهُ

نو هر څوک چې (اراده د) حج و کړي د بیت الله یا (اراده د) عمري (و کړي) نو نشته هیڅ ګناه په ده باندې چې طواف و کړي په دې دواړو، (یعنې ددواړو ترمنځ سعي و کړي) او هر څوک چې و کړي په خپله خوښه څه نیکي نو بېشکه الله شکر قبلوونکی، ښه عالم دی.

تفسير: «صفا» او «مروه» په مکه معظمه کې دوه غرونه دي، د مکې خلق د ابراهيم(على نبينا وعليه الصلاة والسلام) له زمانې راهيسې همېشه حجونه کوي، او د حج کولو په وخت کې د دغو غرونو تر منځ سعي کوي، د کفر په زمانه کې کافرانو په دغو غرونو دوه بتان درولي وو، چې د هغو تعظيم به يې کاوه، او داسې به يې ګڼل، چې دا طواف او سعي د هغو دواړو د تعظيم لپاره دی، کله چې د اسلام پاک دين خپور (خور) شو، او خلق له بت پرستۍ ځنې تائب شول؛ نو داسې خيال وشو، چې د «صفا» او «مروه» طواف د هغو بتانو د تعظيم لپاره وو، نو څرنګه چې د بتانو تعظيم حرام شو، نو ښايي چې د «صفا» او «مروه» تعظيم هم ممنوع شي، ځکه چې دا خبره هغوی ته معلومه نه وه، چې د «صفا» او «مروه» طواف په اصل کې د حج لپاره وو، او کفارو که له خپله جهالته پر دوی باندې بتان درولي وو؛ هغه ترې لرې کړل شول، کله چې د مدينې منورې انصارو د کفر په زمانه کې هم د «صفا» او «مروه» طواف بد ګاڼه، نو داسلام په زمانه کې هم دوی ته د هغوی د طواف په نسبت څه اندېښنه پيدا شوه، او د رسول الله مبارک څخه يې په دې باره کې داسې هدايت وغوښت «مونږ پخوا د «صفا» او «مروه» طواف نه کاوه، او س د هغه په نسبت څه هدايت راکوئ؟» په دې مناسبت دا آيت نازل شو، او دواړو فرقو ته دا وروښوول شول؛ چې د «صفا» او «مروه» تر منځ به سعي طواف کې کومه ګناه او خرابي نشته، بلکه دا په اصل کې د الله تعالی نښې دي، او د هغوی طواف کول په کار دی.

# إِنَّ الَّذِيْنَ يَكُتُمُونَ مَا ٱنْزَلْنَامِنَ الْبَيِّنْتِ وَالْمَرْى مِنْ بَعْدِ مَا بَيِّنَهُ لِلنَّاسِ في الكِتْبُ

بېشکه هغه کسان چې پټوي (دوی له خلقو څخه) هغه شۍ چې نازل کړی دی مونږ له ښکاره وو (احکامو او واضحو دلائلو) او د هدايت (خبرې) پس له هغه چې بيان کړي دي مونږ هغه لپاره د خلقو (يعنې بني اسرائيلو) په کتاب (تورات) کې.

تفسير: له دغو خلقو څخه يهودان مراد دي، چې دوى د رسول الله صلى الله عليه وسلم د رسالت تصديق او د قبلې د تحويل خبره او نور چې په په تورات كې وو؛ پټول، او همدا راز هغه كسان چې د دنيوي اغراضو له امله يې د پاك الله حكمونه پټول، هغوى هم د دغه آيت په حكم كې داخل دي.

# ٱوللِّكَ يَلْعَنْهُمُ اللهُ وَ يَلْعَنْهُمُ اللَّعِنُونَ اللَّعِنُونَ اللَّعِنُونَ

دغه کسان چې دي لري کوي دوی لره الله له رحمت خپل، او لعنت وايي پر دوی لعنت و يونکي (له پرښتو، انسانانو، پيريانو، او نورو مخلوقاتو).

تفسير: لعنت کوونکي له جنياتو، انسانانو، ملائکو، بلکه له ټولو ذي روحو شيانو څخه عبارت دی، ځکه چې د دوی د حق پټولو له وباله په عالم (نړۍ) کې قحط، وبا، طاعون، او نورې راز راز بلاګانې خپريږي (خوريږي)، نو له دې سببه: نه يواځې حيواناتو ته، بلکه تر جماداتو پورې هم تکليف او صدمه ورپېښيږي، نو ځکه ټول کائنات پر دوی باندې لعنت کوي.

### إِلَّا الَّذِيْنَ تَابُوُ اوَ اَصْلَحُوا وَبِيَّنُوا فَأُولَإِكَ اتُّوبُ عَلَيْهِمْ وَانَا التَّوَابُ الرِّحِيثُو

مګر هغه کسان چې بېرته و ګرځېدل (له شرکه او پټولو د نعمت)، او نېک يې کړ عمل خپل، او بيان يې کړه (حقه خبره) نو دغه کسان (چې دي) رجوع به و کړم زه په رحمت سره په دوی باندې، او همدا زه ښه توبه قبلوونکی، پوره رحم کوونکی يم (دتوبې په منلو او د رحمت په نزول).

تفسیر: یعنې که څه هم د دوی د حق پټولو له امله ځینې خلق په ګمراهۍ کې لویږي، خو کله چې دوی د حق پټولو څخه توبه وباسي، او د حق اظهار په ښه ډول سره و کړي، نو مونږ د لعنت پر ځای په هغوی باندې خپل رحمت نازلوو، ځکه چې مونږ تواب او رحیم یو.

# إِنَّ الَّذِيْنَ كَفَرُ وَا وَمَا تُوْا وَهُمُ كُفًّا رُّ الْوِلْمِكَ عَلِيهِمُ لَعْنَةَ اللهِ وَالْمَلَيِكَةِ وَالنَّاسِ اَجْمَعِيْنَ ۗ

بېشکه هغه کسان چې کافران شي او مړه شوي دي حال دا چې دوی کافران وو (په وخت د مرګک کې)؛ دغه کسان (چې دي) پر دوی باندې دی لعنت د الله او (لعنت) د ملائکو او (لعنت) د خلقو ټولو (يعنې د ټولو هغو مخلوقاتو چې لعنت ته يې اهميت ورکاوه شي).

تفسير: يعنې هغه څوک چې پخپله حق پټ کړي، يا د بل چا د حق پټولو له سببه ګمراه شي، او تر آخره پورې کافر پاتې شي، او توبه يې په برخه نه شي، نو هغه تل ملعون او جهنمي دی، وروسته له مرګه د هغه توبه نه قبليږي.

# خْلِدِيْنَ فِيهُا لَا يُعَقَّفُ عَنْهُمُ الْعَدَابُ وَلَاهُمُ نَيْظُرُونَ اللَّهُ

حال دا چې همېشه به وي دوی په لعنت (يا اور) کې، نه به سپکاوه شي له دوی ځنې عذاب، او نه به دوی ته مهلت ورکړ شي (د توبې، يا به په رحمت سره ورته نه کتل کيږي).

تفسير: يعنې په دوی باندې به عذاب يو رنګ او دوام لرونکی وي، او داسې به نه کيږي چې د دوی په عذاب کې څه لږوالۍ پېښيږي، يا کومه شېبه به د هغوی عذاب لرې کيږي.

# وَالْهُكُوْ إِلَّهُ وَاحِثُنَّا لَا اللَّهُ إِلَّا هُوَ الرَّحْمَٰنُ الرَّحِيْدُ اللَّهِ الرَّحِيدُ

او معبود ستاسې معبود يو دی، نشته بل څو ک لايق د عبادت مګر همدی خورا (ډېر) مهربانه پوره رحم کوونکی دی.

تفسير: يعنې ستاسې د ټولو حقيقي معبود داسې يو ذات دی، چې د تعدد احتمالات له سره په کې نشته، نو هر هغه څوک چې د هغه له احکامو ځنې سر غړوي، هغه بيخي مردود او تباه دی.

#### إِنَّ فِيُ خَلْقِ السَّلُوتِ وَالْكُوْضِ وَاخْتِلَافِ النَّيْلِ وَالنَّهَارِ وَالْفَاْكِ الَّذِي تَجْرِي فِي الْبَحْ بِهَا يَنْفَعُ النَّاسَ وَمَّا اَنْزَلَ اللهُ مِنَ السَّهَاءِ مِنْ مَّاءٍ فَاحْيَابِهِ الْرَبُ ضَ بَعْدَ مَوْتِهَا وَ بَتَى فِيُهَا مِن كُلِّ دَاكِةً وَتَصُرِنُهِ الرِّياحِ وَالسَّحَابِ الْمُنَحَّرِ بَيْنَ السَّمَاءِ وَالْاَرْضِ لَا لِيَ لِقَوْمِ يَعْفِلُونَ ﴿

بېشکه په پیدا کولو د آسمانو او (په پیدا کولو) د ځمکې کې، او په اختلاف د شپې او د ورځې کې (چې اوږدیږي، لنډیږي پر له پسې رڼا او تیاره راځي، یخیږي او ګرمیږي) ، او په بېړیو هغو کې چې کې ډې روانې وي په دریاب کې، په هغه سره چې فائده رسوي خلقو ته، او په هغه څه کې چې نازلې کړي دي الله له (طرفه د) آسمانه له اوبو ځنې، نو ژوندی (زرغونه) کړې یې ده په هغو (اوبو) سره ځمکه وروسته د مرګه (وچوالۍ) د هغې، او خپاره (خواره) کړي یې دي په دې ځمکه کې له هر قسمه خوځېدونکو (حیواناتو) څخه، او په ګرځولو (بدلولو) د بادو کې، او په هغې ورېځې چې مسخّره کړی شوې ده په مینځ د اسمان او د ځمکې کې، خامخا دلیلونه دي (په وحدانیت د الله باندې) لپاره د هغه قوم چې د عقل څښتنان (خاوندان) دي.

فائدة: په ﴿لَالِلْهَالِّاهُوۗ﴾ کې دالوهيت او عبادت د توحيد ، او په ﴿الرَّحُمْنُ الرَّحِيْرُ﴾ کې د صفاتو، ثبوت دی، او په ﴿إِنَّ فِيُ خَلْق)﴾ الآيه - کې د ربوبيت د توحيد ثبوت دی، چې ددغو ستاينو او صفاتو په سبب د مشرکانو ټولې شبهې په کلي ډول سره رد شوې.

#### وَمِنَ النَّاسِ مَنْ يَتَّخِنْ مِنْ دُونِ اللهِ آنْ اللهِ

اوځينې له خلقو څخه هغه څوک دي چې نيسي بې له الله څخه شريکان (په عبادت کې).

تفسير: يعنې په بنيادمانو کې چې په عقل او شعور کې له ټولو مخلوقاتوځنې افضل دي، ځينې داسې هم دي، چې سره له ښکاره او سابقه دلائلو بيا هم غير له الله تعالى ځنې نور شيان د حق تعالى سره په عبادت کې شريک ګڼي، او د ده جل جلاله سره يې برابروي.

#### يُجِيُّنُونَهُمْ كَتْبِ اللهِ اللهِ

چې مينه او محبت کوي دوی د هغوی سره لکه چې مينه کوي د الله سره.

تفسير: يعنې يواځې په اقوالو او اعمالو كې خپل شريكان د حق تعالى سره نه برابروي، لكه آن تر قلبي محبت پورې چې د اعمالو د صدور اصل او اساس دى، د دوى شرك او مساوات رسيدلى دى، چې د شرك اعلى درجه ده، او شرك في الأعمال د هغه فرعه او تابع دى.

#### والنين امنواست كبايته

او هغه کسان چې ايمان يې راوړی دی، ډېر ټينګک دي له جهته د مينې له الله سره.

تفسير: يعنې هغه محبت چې مشركين يې له خپلو باطلو معبودانو سره لري، مؤمنان له هغه ځنې خورا زياته مينه له الله تعالى سره لري، ځكه چې د مشركانو مينه ددنيا په مصائبو كې زائليږي، او د آخرت د عذاب د ليدلو په اثر دوى له خپلو باطلو معبودانو ځنې بيخي بېزاره كيږي، لكه چې په وروستي آيت كې راځي، بالعكس د مؤمنانو محبت او مينه له خپل پاك الله سره په راحت او مصيبت، روغتيا او ناروغتيا، په دنيا او آخرت، په پټه او ښكاره كې برابره، او هيڅ تغيير نه مومي، او تل دوامداره او باقي وي، او هم هغه محبت چې اهل الايمان يې له الله تعالى سره لري، له هغه محبت ځنې خورا ډېر او زيات دى؛ چې مؤمنان يې له ما سوى الله يعنې انبياوو، اولياوو، ملائكو، عابدانو، صالحانو، علماوو، فضلاوو، آباوو، اجدادو، اموالو، اولادونو، ښځو، دوستانو، دنيا او ما فيها سره لري، ځكه چې مؤمنان له الله تعالى سره د هغه د عظمت او شان سره سم بالأصاله او بالاستقلال مينه او محبت لري، او له نورو سره بالواسطه، او د حق تعالى له حكم سره سم له هر يوه سره د هغه د مر تبې او مقام په مېچ (اندازه) مينه كوي.

هو! د الله تعالى او د ما سوى الله جل جلاله په محبت اومينه كې مساوات او برابري كول، كه هر څومره هغه لوى سړى هم وي، نو خالص شرك او د مشركانو كار دى.

په تعظیم ادب کې زیار کاږي صدیق \*\*\* د رتبې نه کوي فرق چېرې زندیق

# وَلَوْ يَرَى الَّذِيْنِي ظَلَمُوْ آ إِذْ يَرَوْنَ الْعَذَابُ أَنَّ الْقُوَّةَ بِللهِ جَمِينَعًا وَ اللهَ شَدِينُكُ لُعَذَابِ

او که وويني هغه کسان چې ظلم يې کړی دی (په خپلو نفسونو په شرک سره) په هغه وخت کې چې وويني دوی عذاب (هلته به وپوهيږي) چې بېشکه ټول قوت خاص الله لره دی ، او بېشکه چې الله سخت عذاب ورکوونکی دی (نو د الله تعالی پر ته د بل چا عبادت به يې نه کاوه).

### إِذْتَبَرَّا الَّذِينَ الَّهِ عُوْامِنَ الَّذِينَ التَّبَعُوْا وَرَاوْ الْعَذَابَ وَتَقَطَّعَتُ بِهِمُ الْكَسُبَابُ

کله چې بېزاره شي هغه کسان چې متبوعان (مشران) دي؛ له هغو کسانو څخه چې تابعان (او کشران) دي، او وويني دوي عذاب، او منقطع (غوڅ) شي په دوي (هغه ټول) اسبابونه (د خپلوۍ علايق).

#### وَقَالَ الَّذِينِيَ البَّعُوالَوُآنَ لَنَا كُتَّرَةً فَنَتَابَرَّآمِنْهُمْ كَمَا تَبَرِّرُوْامِنًا ﴿

او وايي هغه کسان چې تابعان وو: کاشکې وای مونږ لره بيا ورتلل (دنيا ته) نو بېزاره به شو مونږ له دې متبوعانو څخه، لکه چې بېزاره شوي دي دوی له مونږ ځنې.

# كَنْ لِكَ يُرِينِهِمُ اللهُ أَعْمَالَهُمُ مَسَرَتٍ عَلَيْهِمْ وَمَاهُمُ بِغِزْجِيْنَ مِنَ التَّارِ<sup>®</sup>

همداسې (لکه چې وښوده پاک الله دوی ته د عذاب سختي او د يوه بل نه بېزاري) وبه ښيي دوی ته الله (ناکاره) عملونه د دوی افسوسونه په دوی باندې، او نه به وي دوی وتونکي هيچېرې له اور (د دوزخ) نه.

تفسير: يعنې د هغوى ښې او بدې چارې ټولې د حسرت او ارمان مو جبات كيږي، او له هيڅ عمل ځنې به دوى ته هيڅ يوه ګټه او فائده ونه رسيږي، او تل به په دوزخ كې اوسيږي، بالمقابل مو حدين او د ايمان خاوندان كه د خپلو ګناهونو له سببه دوزخ ته لاړ هم شي؛ په پاى (آخر) كې ترې ووځي، او د خپلو ښو چارو ښه بدل مومي.

# يَاكَتُهُا النَّاسُ كُلُو المِتَافِ الْكَرْضِ حَلْلًا طِيِّبًا وَلَا تَتَّبِعُوْ اخْطُوتِ الشَّيْطِنِ ا

اۍ خلکو! خورئ تاسې له (ځینو هغو) شیانو څخه چې په ځمکه کې دي، حلال پاک (بې شبهې)، او پیروي مه کوئ تاسې د (اثر د) قدمونو د شیطان! (شیطان پسې مه ځئ، او دده په وسوسه د هوی او هوس متابعت مه کوئ).

تفسير: عربانو به بت پرستي کوله، او د بتانو په نامه به يې حيوانات سرخوشې ايله (آزاد) پر ېښو دل، او له هغو ايله خوشې شويو حيواناتو ځنې به يې ګټه او فائده اخيستل حرام ګڼل، چې دا هم يو راز شر ک دی، ځکه چې د حلال او حرام ټاکل او بېلول دالله تعالى کار دی، او پر ته (بغير) له الله تعالى ځنې په داسې کارونو کې د بل چا خبرې ګواکې شر ک ته تمايل او ترجيح ده، نو له همدې سببه يې په لومړني آيت کې د شر ک خرابي بيان کړه، اوس د حلال د تحريم ځنې ممانعت فرمايي، چې خلاصه او لنډه يې داده: هر هغه شي چې په ځمکه کې پيدا کيږي، تاسې له هغه ځنې خورئ!، په دې شرعا حلال، طيب، او روا وي، يعنې نه (في نفسه) حرام وي، لکه مرداره او خنزير، او ﴿مَاۤ أَهُلَّ بِهٖ لِغَيُولِلله﴾ يعنې هغه ساکښان (ذي روح) چې د هغو د حلالولو په وخت کې پر ته د الله تعالى له نامه ځنې د بل چا نوم پرې و يلي يعنې هغه ساکښان (ذي روح) چې د هغو د د سود مالونه، چې له دغو ټولو ځنې اجتناب او ځان ساتل ضروري دي، او پيدا شوى وي، لکه د غصب، غلا، رشوت، او د سود مالونه، چې له دغو ټولو ځنې اجتناب او ځان ساتل ضروري دي، او د شيطان پيروي هيڅکله مه کړئ! چې په خپل سر هر شي چې مو زړه غواړي؛ حلال يې و ګنئ لکه ﴿وَمَآ أَهُلَّ بِهٖ لِغَيُرِلله﴾ او د شيطان پيروي هيڅکله مه کړئ! چې په خپل سر هر شي چې مو زړه غواړي؛ حلال يې و ګنئ لکه ﴿وَمَآ أَهُلَّ بِهٖ لِغَيُرِالله﴾ او هر شي چې مو زړه غواړي؛ حلال يې و ګنئ لکه ﴿وَمَآ أَهُلَّ بِهٖ لِغَيُرِالله﴾ او هر شي چې مو زړه غواړي حرام يې وبولئ لکه (بحيره، سائبه، وصيله، او حام).

# ٳؾۜۘ؋ؙڵػ۠ۄٝ؏ٮؙۊۜ۠ۺؙؚؠؿؙ۩ؚٳؾؠٵۜؽٲٛڡؙۯؙڴۿڔۣٳڶۺؙٷٚ؞ؚۅٲڶڣػۺٵٝ؞ؚۅٲڹٛؾؘڠؙۅؙڵۅٛٵٸٙؽٳٮڵٶڡٵڵڒؾۘۼڷؠٮٛۏؾ

بېشکه چې شیطان تاسې لره دښمن دی ښکاره. بېشکه همدا خبره ده چې حکم کوي شیطان تاسې ته په بد او قبیح کار سره (چې عقلا او نقلا منفور وي)، او (امر کوي تاسو ته) چې ووایئ تاسې په الله هغه خبرې چې تاسې پرې نه پوهېږئ.

تفسير: يعنې مسئلې او شرعي احكام له خپل لورې جوړوئ، لكه چې په ډېرو ځايو كې ليده كيږي، چې سربېره پر جزئي امورو، په اعتقادي امورو كې هم له شرعي نصوصو څخه ستر ګې پټوئ، او له خپله ځانه نوي حكمونه جوړوئ، او په قطعي نصوصو او د سلفو په اقوالو كې تحريفونه، اړول راړول كوئ.

# وَإِذَاقِيْلَ لَهُدُاتَّبِعُوْامَآ اَنُزَلَ اللهُ قَالُوْابَلُ نَتَّبِعُ مَاۤ اَلْفَيْنَا عَلَيْهِ ابَآءَنَا ﴿ اَوَلَوْ كَانَ ابَاۤ وُهُمْ

او کله چې وویل شي دوی ته چې: پیروي وکړئ تاسې د هغه حکم چې نازل کړی دی الله (چې قرآن او سنت دی) نو وایي (چې د قرآن پیروي نه کوو) بلکه پیروي کوو د هغه حکم چې موندلي دي مونږ په هغه پلرونه خپـل(آیا دوی د خپلوپلرونو متابعت کوي؟) اګر که وو پلرونه د دوی چې نه پوهېدل په هیڅ شي (د دین له احکامو څخه) او نه یې لاره موندلې وه (حق ته).

تفسير: يعنې دوى وايي چې د حق تعالى د احكامو په مقابل كې، د خپلو پلرونو او نيكونو پيروي او متابعت كوو، او دا هم شرك دى، لكه چې ځينې ناپوهه مسلمانان د كونډو په نكاح او د ښځو د ميراث په نسبت او نورو باطلو رسومو كې هم داسې خبرې كوي، او ځينې كه څه هم په ژبه داسې چټي (بېكاره) او فضولې خبرې نه كوي، مگر د هغوى له عمل څخه دا خبرې ښكاره او څر ګنديږي، حال دا چې داسې اقوال او افعال داسلام له اصولو چپ او مخالف دي.

# وَمَثَلُ الَّذِيْنَ كَفَرُوا كَمَثَلِ الَّذِي يُنْعِقُ بِمَالَا يَيْمُمُ ۚ إِلَّادُعَآ وَتَذِنَآ أَ

او حال د هغو کسانو چې کافران شوي دي (او حق پرست يي حق ته رابلې) لکه حال د هغه چا دی چې ناري وهي هسې يو شي ته، چې نه اورې هيڅ مګر تشه بلنه او غږ.

تفسير: يعنې هدايت ته د کافرانو رابلل داسې دي لکه چې کوم شپون (شپونکی) يا غوبه څريدونکو ساکښانو (ذي روحو) ته په بيديا کې نارې وهي، چې هغوی پر ته له آوازه بل په هيڅ شي نه پوهيږي، همدارنګه حال د کافرانو دی، چې نه دوی پخپله پوهيږي، او نه د پوهانو او عالمانو خبرې مني.

#### صُوِّ بُكُوْ عُمْيُ فَهُو لَا يَغْقِلُونَ<sup>®</sup>

(دوى) كاڼه دي، ګونګيان دي، ړانده دي، نو دوى هيڅ عقل نه لري (چې حق ته لاره ومومي).

تفسير: يعنې دا كافران كاڼه دي، چې د حق خبرې بيخي نه اوري، او ګونګيان دي، چې د حق خبرې نه وايي، او ړانده دي، چې سمه لار نه ويني، لنډه يې دا چې: دوى په هيڅ شي نه پوهيږي، ځكه چې د دوى دا درې حواس او قوي فاسدې شوي دي، نو د علم تحصيل، او د پوهې زده كول به څرنګه صورت ومومي؟.

### يَاكِيُّهَا النَّنِيْنَ المَنْوَاكُلُو امِن طِيِّبِ مَارَى قَنْكُو وَاشْكُرُ وَاللّهِ إِنْ كُنْتُمْ اليَّاهُ تَعْبُكُ وَن ﴿

ای هغو کسانو چې ایمان یې راوړی دی ! (یعنې ای مؤمنانو) خورئ تاسې ! له پاکو حلالو هغوشیانو چې درکړي دي مونږ تاسې ته، او شکر وباسئ ! الله لره (په دغو حلالو شیانو) که چېرې یئ تاسې چې خاص ده لره عبادت کوئ.

تفسير: اوس پاک الله له کافرو څخه اعراض وفرمايه، او په خاصه توګه يې مسلمانانو ته توجه و کړه، او دوی يې مأمور کړل چې له روا او بې شبهې پاکو شيانو ځنې وخوري !، او خپل انعام يې ښکاره کړ، او د شکر د ادا کولو امر يې وفرمايه.

#### إنَّمَاحَرَّمَ عَلَيْكُمُ الْمَيْتَةَ

بېشکه همدا خبره ده چې حرام کړي دي (الله) په تاسې باندې (خوراک) د مردارې.

تفسیر: مرداره هغه ده چې دا په خپل سر ومري، یعنې حلال نه شي، یا له شرعي طریقې ځنې پر ته حلال یا ښکار کړای شي، لکه چې زندۍ کړی شي، یا د کوم ژوندي ساکښ (ذي روح) کومه عضوه (غړی) پرې کړی شي، یا په لر کي، تیږې، او ټوپک سره وویشتل شي، یا له پاسه ولویږي او مړ شي، یا د بل کوم حیوان د ښکر د وهلو په اثر مړ شي، یا یې کوم داړونکی یا څیروونکی ځناور وداړي، یا یې و څیري، یا د حلالولو په وخت کې قصدا پرې تکبیر ونه وایي یې کوم داړونکی یا څیروونکی ځناور وداړي، یا یې و څیري، یا د حلالولو په وخت کې قصدا پرې تکبیر ونه وایي او مړ شي، دا ټول سره په مردارو کې داخل او حرام دي، البته دوه ساکښان (ذي روح) یې له ذبحې مونږ ته حلال دي، چې کب (ماهي) او ملخ دي، او د استثناء دا امر هم د رسول اکړم صلی الله علیه وآله و آله و أصحابه وسلم د حدیث په موجب شوی دی.

#### واللآم

او (حرام کړی دی الله خوراک د) وينې (بهېدونکې).

تفسير: له وينې څخه مراد هغه وينه ده چې له رګو ځنې وبهيږي، او د ذبحې په وخت کې دارې ووهي، او راووځي، پاتې شوه هغه وينه چې په غوښه کې وي، يا ور پورې لګېدلې وي، هغه ناروا نه ده، بلکه حلاله او پاکه ګڼل کيږي، نو که څوک کله غوښه بې له مينځلو (وينځلو) پخه کړي، خوراک يې ناروا نه دی، خو دنظافت او سپېڅلتيا (پاکۍ) له اصولو ځنې لرې کار دی، د «ينې» او «توري» (چې تړلې شوې ويني دي) خوراک د رسول اکرم صلى الله عليه وآله وأصحابه وسلم د حديث په موجب حلال او روا شوي دي.

#### وكحكمانخأذير

او (حرام کړی دی الله خوراک د) غوښې د خنزير.

تفسير: خنزير ژوندی وي که مړ، له شرعي قاعدې سره سم حلال شوی وي که نه، په هر صورت سره قطعا حرام دی، او د خنزير ټول اجزا لکه غوښه، پوستکی، هډو کي، ويښتان، نو کان، پلې، غړي، وازده، او نور ټول ناپاک دي، او له هغوی ځنې فائده او کار اخيستل ناروا او حرام دی.

کله چې په دې ځای کې د خوراکي شیانو ذکر دی نو ځکه یواځې د غوښې حکم راښو دلی شوی دی، مګر په دی خبره باندې د ټول امت اجماع ده، چې خنزیر بېشکه «نجس العین» دی، ځکه چې په بېغیر تي، بې حیایی، او په حرص او نجاستونو ته په رغبت کې له ټولو ساکښانو (ذي روحو) ځنې وړاندې دی، او له همدې امله الله تعالی د خنزیر په نسبت فرمایي: ﴿وَإِنّهُ رِجُسُ ﴾ نو د هغه هیڅ یو جز نه پاک دی، او نه د هیڅ قسم فائدې اخیستلو وړ دی، هغه کسان چې د خنزیر غوښې ډېرې خوري، یا یې له نورو اجزاوو ځنې فائدې اخلي، په هغو کې هم د خنزیر رذیله افعال ډېر په واضح ډول سره لیدل کیږي.

#### وَمَآاُهِلَّ بِهِ لِغَيْرِالِلهُ

او (حرام کړی دی الله خوراک د) هر هغه حلال کړی شوی چې آواز کړی شوی وي په هغه باندې (په وخت د ذبحې کې) بې له پاک الله.

تفسیر: له ﴿وَمَاۤ اَهُوْلَ بِهِ لِغَیۡرِالِمُوٓ ﴾ ځنې دا مطلب دی چې: پر دې ساکښانو (ذي روحو) باندې پرته د الله تعالی له نامه د بل کوم بت، جن، خبیث روح، پیر، مرشد، نبي، یا دنورو په نامه و ټاکي (مقرر کړي)، او د هغه ساکښ (جاندار) روح هغه ته نذر کړي، د هغه د تقرب یا رضا غوښتنې په نیت یې ذبح کړي، او محض د ده دخوښۍ په غرض یې د هغه ساکښ (جاندار) ساه اخیستل مقصود وي، نو ددې ټولو

حيواناتو د غوښو خو ډل حرام دي، که څه هم د دوى د ذبحې په وخت کې تکبير هم وويل شي، او د الله تعالى لوى نوم هم پرې واخيستل شي، ځکه چې پر ته د روح له پيدا کوونکي څخه بل چا ته د روح نذر او نياز کول له سره درست نه دى، نو د هر جاندار روح چې «غير الله» ته نذر کړى شي، د هغه د مردارى او خباثت مر تبه د مردارې له خباثت ځنې زياته ده، ځکه چې په مرداره کې فقط دومره خرابي شته، چې د هغه روح د پاک الله په نامه نه دى و تلى، او دلته د هغه روح د غير الله په نامه نذر شوى دى، چې عين شرک دى، هماغسې چې خنځير او سپى د ذبحې په وخت کې د تکبير ويلو له امله نه حلاليږي، په مرداره باندې هم د الله تعالى د نامه له ويلو ځنې څه فايده نه حاصليږي، همداسې د هر جاندار روح چې غير الله ته نذر شي، يا يې په نامه کړى وي، نو د ذبحې په وخت کې په هغه باندې د الله تعالى د نامه له اخيستلو ځنې له سره هيڅ فايده نه حاصليږي، او نه حلال کيداى شي، که د غير الله په نامه باندې له ټاکلو څخه وروسته نذر کوونکى له خپل دې نيت ځنې رجوع او ترې توبه و کړي، او بيا يې ذبحه کړي، نو د هغه په حلالوالي کې هيڅ شک او شبهه نه پاتى کيږي.

عالمانو تصریح فرمایلي دي: که د کوم پاچا د راتګ په وخت کې د تعظیم په نیت ساکښ (ذي روح) ذبح کړ شي، یا د کوم جن (پیري) له اذیت څخه د نجات له امله، د هغه په نامه کوم ذي روح حلال کړ شي، یا د توپ ویشتلو، یا د نذر پخولو، یا د کوم نیاز ورکولو په وخت کې ساکښ (ذي روح) ذبح کړ شي، اګر که د ذبحې په وخت کې د الله تعالی نوم هم پرې یاد کړی شي، دا جاندار بیخي مردار او حرام او فاعل یې سخت ګناهګار دی.

په حدیث شریف کې هم راغلي دي: «لعن الله من ذبح لغیر الله» یعنې په هغه چا د پاک الله لعنت دی چې غیر الله ته د تقرب او تعظیم په نیت ذي روح ذبح کړي؛ که د ذبحې په وخت کې د الله تعالى نوم پرې یاد کړي، یا یې یاد نه کړي، هو! په دې کې هیڅ حرج نشته چې ذي روح د الله تعالى په نوم ذبح، او د هغه غوښه فقیرانو ته ورکړي، او ثواب یې کوم قریب ته وروبخښل شي، ځینی کاږه تلونکي په هسې مواقعو کې داسې پلمې جوړوي چه دپیرانو او نورو په نیازونو او نذرونو کې زمونږ مقصود دادی چې فقیران ماړه شي، او ثواب یې مړو ته صدقه شي، نو لومړی باید دوی و پوهیږي چه دالله تعالى په مخکې داسې پلمې پرته له ریا نه بل څه نفع نه رسوي، دوهم داچې که ددغه نذر شوي حیوان پر ځای هغو سره غوښه واخیستل شې، او فقیرانو ته ورکړل شې او یا هم ورباندې پخه وخوړل شي نو دغه خیرات او صدقه به پرې ادا شي آیا دا ښه کار نه دی.

# فَتَنِ اضُطُرِّ غَيْرَ بَاغٍ وَلَاعَادٍ فَلَآ اِنْتُمْ عَلَيْهِ

نو هغه څوک چې اړ (ضرورتمند) شي (د دې حرامو خوړلو ته) حال دا چې نه ظلم کوونکی او نه تجاوز کوونکی وي (له قدر د کفافه) نو نشته <sup>م</sup>کناه په ده باندې.

تفسير: يعنې دا ذكر شوي شيان خو حرام دي، مګر كه څوك د لوږې له امله مر ګ ته نږدې شوى وي، او د ناچارۍ په وخت كې يې وخوري، په داسې سړي باندې هيڅ ممانعت نشته، په دې شرط چې هيڅ نافرماني او زياتوالۍ ونه كړي، نا فرماني داده چې: د اضطرار او ناچارۍ له پېښيدلو څخه پخوا د هغو د خوړلو لپاره ملا و تړي. زياتوالۍ دا دى چې د ضرورت له اندازې ځنې ډېر و خوري، او خپله ګېډه ښه پرې و پړسوي، بلكه ښايي چې دومره و خوري، چې ونه مري، او يا يي هم له ځان سره زخيره او بل وخت ته وساتي.

#### اِنَّ اللهُ غَفُورُ رُّحِيمُ

بېشكه چې الله لوى بخښونكى پوره رحم كوونكى دى.

تفسير: يعنې پاک الله ډېر لوى بخښونکى دى، د بندګانو هر راز ګناهونه بخښي، نو بيا به نو دداسې ناچار او مضطر سړي ګناه ولې نه بخښي؟ !، او په خپلو بندګانو باندې ډېر مهربانه دى، چې د مجبورۍ په حالت کې يې دوى ته ښکاره اجازه ورکړې ده.

### إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتْبِ

بېشکه هغه کسان چې پټوي (دوی) هغه څه چې نازل کړي دي الله چې کتاب دی.

تفسير: يعنې هغه حکمونه چې الله تعالى د حلالو او حرامو په نسبت نازل کړي دي، يهو دانو پټ کړل، او له خپل لوري يې په هغو کې زياتوالى او کموالى و کړ، لکه چې په پخواني آيت کې ذکر شو، همداسې د محمد رسول الله صلى الله عليه وسلم هغه صفتونه چې په آسماني کتابونو کې ليکلي شوي وو، دوى پټ کړل، او په خپله خوښه يې تغيير په کې و کړ، چې دا دواړه لو يه ګتاه ده.

#### وَ يَشُتَرُونَ بِهِ ثَ**مَنَا قِل**ِيُلِا

او دوی (اخلي) د پټولو په عوض کې قیمت لږ .

تفسير: يعنې د الله تعالى په نافرمانۍ او د خلق الله په محمراهۍ باندې يې بسوالۍ ونه کړ، بلکه د هغه حق پټولو په عوض کې به يې له هغو کسانو ځنې چې د محمراهۍ په کندو کې يې غورځول؛ رشوت او بلډې هم اخيستلې، او په هغو مالونو باندې به يې د هديې، نذرانې، او شکرانې نومونه ايښودل، حال دا چې داسې حرامخوري د مردارو او د خنزيرو د خوړلو ځنې هم ډېره بده ده، نو اوس ښکاره ده چې د هسې بدو حرکاتو سزا هم خورا (ډېره) سخته ده، لکه چې وروسته بيانيږي.

# اوللِّكَ مَايَأْ كُلُوْنَ فِي بُطُوْنِهِمُ إِلَّا التَّارَ

نو دغه کسان (چې د حق پټوونکي دي) نه خوري (نه اچوي دوی) په ګېلډو خپلو کې مګر اور (د دوزخ او د اور موجبات).

#### وَلاَ يُكِلِّمُهُمُ اللَّهُ يَوْمَ الْقِيمَةِ

او نه به خبرې و کړي له دوی سره الله په ورځ د قيامت کې (په خوښۍ سره).

تفسیر: له دې آیت ځنې داسې شبهه لو ېدی شي، چې له نورو آیتو څخه هسې ښکاري چې الله تعالی به د قیامت په ورځ کې له دوی سره کلام کوي، نو دلته د کلام له نه کولو څخه مطلب څه دی؟ جواب: یعنې د لطف او مرحمت کلام به له دوی سره نه کوي، او د تخویف، تذلیل، تهدید، او وعید په ډول به له دوی سره غږیږي، چې له دې غږېدلو ځنې به دوی ته ډېر ربړ او تکلیف پېښیږي.

#### وَلا يُزَكِّيهُمُّ

او نه به پاک کړي (الله) دوی (له کفره).

تفسير: يعنې اهل د ايمان هر څومره چې ګناهګار وي، نو بيا هم په دوزخ کې د خپلې ګناه په اندازه يوه ټاکلې موده تېروي، او هر کله چې له ګناه څخه پاک شي، خامخا جنت ته داخليږي، پرته له کفارو چې هغوی تل تر تله په اور کې پاتې کيږي، او بيخي نه پاکيږي، او د جنت د داخلېدلو وړ او لايق نه ګرځي، ځکه چې دوی د شرکيه امورو په سبب

داسې «نجس العين» کرځېدلي وي، چې هغه نجاست په هيڅ ډول له دوى ځنې نه جلا (جدا) کيږي، او د عاصي مسلمان حال داسې وګڼئ ! لکه چې په يوه پاک شي نجاست لو ېدلي وي، هر کله چې هغه زايل شي، نو هغه شي بيا پاکيږي.

#### وَلَهُوْعَنَاكُ اللَّهِ اللَّهِ

او دى دوى لره عذاب دردناك.

#### أُولَيِكَ الَّذِينَ اشُّتَرُوا الضَّلاةَ بِالهُمَّاى وَالْعَدَابَ بِالنَّهُ غُفِي وَ"

دوی هغه کسان دي چې پېرودلې (اخيستې) (غوره کړې) يې ده ګمراهي په بدل د هدايت، او عذاب په بدل د مغفرت کې.

#### فَهَا آصُبُرهُ مُعَلَى النَّارِ

نو (ځای د تعجب دی چې) څومره صبر کوونکي دي دوی (یعنې کفار) په اور ( د دوز خ).

تفسير: يعنې په خپله خوښه د اور د ننو تلو مو جبات اختياروي، ګواکې اور د دوی په نېز دومره ډېر مرغوب او محبوب دی، چې په خپلو ځانونو او مالونو يې اخلي، که نه په دې خبره باندې خو هر څوک پوهيږي چې د اور په عذاب باندې صبر کول څرنګه دی؟.

### ذلك بِأَنَّ اللهَ نَرَّلَ الكِتْبَ بِالْحَقِّ وَإِنَّ الَّذِينَ اخْتَلَفُو إِنِ الكِتْبِ لَفِي شِعَاقًا بَعِيْدٍ ﴿

دا (عذاب دوى لره) ځکه دى چې بېشکه الله نازل کړى دى کتاب په رښتيا سره، او بېشکه هغه کسان چې اختلاف يې کړى دى په کتاب کې خامخا په (هسې) مخالفت کې دي (چې له حقه) لرى دى.

### لَيْسَ الْبِرَّآنُ تُولُوا وُجُوهَكُمْ قِبَلَ الْمُشْرِقِ وَالْمُعَزِّبِ

نه ده نيکي (يواځې دا کار) چې وګرځوئ مخونه خپل (په لمانځه کې) طرف د مشرق يا مغرب ته.

تفسير: «غوره او ښه نيکي چې د مغفرت او هدايت لپاره کافي وي، يواځې دا نه ده، چې تاسې تش خپل مخونه په لمانځه کې د مشرق يا مغرب په لوري وګرځوي، او د صحيحو عقايدو او ضروري اعمالو بيخي پروا ونه کړئ».

# ولكِتَّ الْبِرَّمَنُ الْمَنَ بِاللهِ وَالْبَوْمِ الْاَخِرُوالْمَلْلِكَةِ وَالكَتْبِ وَالنَّبِيِّنَ وَأَنَى الْمَالَ عَلَى حُبِّهِ ذَوِى الْقَدْرُ فِي وَلَيْتُلُى وَالْبَيْنُ وَالْمَلْفِي وَالْمَالُونَ وَالْمَالُونَ وَالْمَالُونَ وَلَيْكُ وَالسَّلَا فِي الْمِنْ وَفِي الْبِرَقَابِ وَآقَامُ الصَّلُوةَ وَالْقَالِ التَّكُونَ وَالنَّلُ وَالسَّلُونَ وَالنَّلُ وَالْمُولِي وَالنَّلُ وَالنَّلُ وَالنَّالُ وَالْمُولِي وَالنَّلُ اللَّالُولُونُ وَالنَّلُ وَالنَّلُ وَالنَّلُ وَالنَّلُ وَالنَّلُ وَالنَّلُ وَالنَّلُ وَالنَّلُ وَالنَّلُ وَالْمُولِي وَالنَّلُ وَالنَّلُ وَالنَّلُ وَالنَّلُ وَالنَّالُ وَالنَّلُ وَالنَّالُ وَالْمُولِي وَالْمُؤْلُونُ وَالْمُولِي وَالْمُولِي وَالْمُلْمُ وَالْمُنْ وَالْمُنْ وَالْمُؤْلُونُ وَالنَّلُ مُؤْلُولُ وَاللَّالِمُ وَاللَّالِمُ الللْمُ الللْمُ الللْمُ الللِّلُولِي وَاللَّالُ وَاللَّالِمُ الللْمُ الللْمُ اللَّالِمُ الللْمُ الللْمُ الللْمُ الللْمُ اللَّالِمُ اللللْمُ اللْمُ اللَّلُولُولُ وَاللْمُ الللْمُ الللْمُ الللْمُ الللْمُ اللللْمُ اللللْمُ الللْمُ الللْمُ الللْمُ الللَّهُ الللْمُ الللَّهُ الللَّهُ الللَّهُ اللَّهُ اللَّهُ الللْمُ الللَّهُ الللَّهُ اللللْمُ الللَّهُ الللللْمُ الللللْمُ الللللْمُ اللللْمُ الللللْمُ اللَّهُ اللَّهُ اللللْمُ الللللْمُ الللللْمُ اللللْمُ اللللْمُ اللللْمُ الللللْمُ اللللْمُ اللللْمُ الللللْمُ الللللْمُ الللللْمُ الللللْمُ الللللْمُ الللللْمُ الللللْمُ الللللْمُ الللللْمُ الللْمُ اللللْمُ الللللْمُ الللللْمُ الللللْمُ الللللْمُ الللللْمُ اللللْمُ الللللْمُ الللللْمُ اللللْمُ اللللْمُ اللللْمُ اللللْمُ الللللْمُ الللللْمُ الللللْمُ اللللْمُ اللللْمُ اللللْمُ اللللْمُ اللللْمُ اللللْمُ اللللْمُ اللللْمُ اللللْمُ الللْمُ الللْمُ الللَّمُ الللَّمُ اللللْمُ الللْمُ اللللْمُ اللللْمُ الللللَّمُ ال

وليكن غوره نيكي (نيكي) د هغه چا ده چې ايمان يې راوړى وي په پاك الله او (ايمان يې راوړى وي) په ورځ آخري، او په (ټولو) پرښتو، او په (ټولو) كتابو، او (ايمان يې راوړى وي) په (واړو) انبياوو، او وركوي (خپل) مال سره د محبت د مال نه (فقيرانو) خپلوانو ته، او (وركوي) خپل مال (فقيرانو) يتيمانو ته او مسكينانو ته، او (وركوي خپل مال) مسافرانو ته او نادارو سوالګرو ته، او په آزادولو (د مريو) كې، او سم دروي (په ترتيب ادا كوي سره له ټولو حقوقو) لمونځ (خپل)،

او ورکوي زکات، او (بل خاوند دنېکۍ) وفا کوونکی دی په وعدو خپلو کله چې دوی وعده کوي (له خالق يا له مخلوق سره)، او (صفت کوو د) صبر کوونکو په سختيو او په رنځونو کې او په وخت د جنګ (په لاره د پاک الله) کې.

تفسير: يعنې هغه نيكي او ښېگڼه دهدايت او مغفرت سبب كيداى شي چې په ټولو ايمانياتو ايمان ولري، او هم ددين نور اركان پر ځاى كړي.

کله چې یهودان او نصرانیانو په دغو ښو عقایدو، اعمالو او اخلاقو کې قاصر او ناقص وو، او په راز راز ډولو یې په دې ستایلو صفاتو کې خلل او نقصان پېښاوه، لکه چې په قرآني آیتونو کې دغه ذکر شته، نو اوس که یهودان او نصرانیان یواځې د قبلې په استقبال باندې نازیږي، او خپل ځانونه د هدایت په طریقې باندې مستقیم ګڼي، او ځانونه د مغفرت لایق بولي، نو دا د هغوی ناپوهي او چټي (بېکاره) خیال دی، تر هغه پورې چې دا کتابیان په دغو انتقاداتو، اخلاقو او اعمالو چې په دې کریمه آیت کې مفصلا ذکر شوي دي ټینګ ونه درېږي، او عمل پرې ونه کړي، یواځې د قبلې له استقبال څخه هغوی ته هدایت نه په برخه کیږي، او نه د الله تعالی له عذابه څخه نجات مومي.

### ٱولَيِّكَ الَّذِيْنَ صَلَّ قُوْاً وَٱولَيْكَ هُمُ الْمُتَّقُّونَ @

او دغه (ستایلي شوي) هغه خلک دي چې صداقت یې کړی دی (په دین، متابعت دحق، او غوښتنې د نېکۍ کې) او دغه کسان همدوی دي پرهېزګاران (ځان ساتونکي له ناوړو (بدو) اعمالو څخه).

تفسير: يعنې هغه خلک چې په ذکر شويو اعمالو، اخلاقو او اعتقاداتو سره متصف دي، همدغه خلک په اعتقاداتو، ايمان او دين کې، يا په خپل قول او اقرار کې، يا په خپلواخلاقو او اعمالو کې رښتوني دي، يا له ګناه او خرابو خبروځنې، يا د الله تعالى له عذاب څخه ځان ژغورونکي (ساتونکي) دي.

# يَاكِثُهَا الَّذِينَ المَنْوُ اكْتِبَ عَلَيْكُو الْقِصَاصُ فِي الْقَتُلِ "

اۍ هغو کسانو چې ايمان يې راوړی دی (اۍ مؤمنانو !) فرض کړی شوی دی په تاسو باندې قصاص (برابروالۍ) په وژلي شويو کې (که عمدا وي).

تفسیر: د جاهلیت په زمانه کې په عربو او یهودانو کې داسې دستور وو، چې د شریف النسب کسانو د وژل شویو غلامانو په بدل کې به یې نارینه، او غلامانو په بدل کې به یې د کمزور نسبه خلقو آزاد سړی، او د شریفانو د وژل شویو ښځو په بدل کې به یې نارینه، او د یو آزاد شریف سړي په بدل کې به یې دوه تنه قصاصول او وژل، نو پاک الله په دې آیت کې داسې حکم و فرمایه چې: «ای ایمان لرونکو ! مونږ په تاسې باندې په مقتولینو کې برابري او قصاص فرض کړی دی»، د «قصاص» معنی په لغت کې برابري او مساوات دی، نو دا دستور چې تاسې له ځانه ایستلی دی، چې د شریف نسب او د کمزوری نسب په منځ کې فرق کوئ، خوشې او فضول کار دی.

فائده: په ﴿يَاَيُّهُا الَّذِيْنَ الْمُنُوْ الْمُتَكُو الْقِصَاصُ فِي الْقَتُلُ ﴾ کې اشاره ده، چې يهودان او نور کسان چې په کوم دستور باندې په قصاص عمل کوي، هغه د دوی بې بنياده ايجاد دی، چې د الله تعالى له احکامو ځنې بيخي چپ (غلط) دی، چې د دوی له هسې چارو ځنې دا راښکاريږي، چې دوی د پخوانيو ياد شويو اصولو له کبله (وجهې) نه په کتابونو، او نه په پيغمبرانو په سم ډول سره ايمان لرونکي دي، او نه د الله تعالى په عهد باندې وفادار دي، او نه د سختى او مصيبت په حالت کې له صبر او تحمل سره څه علاقه لري، او نه د خپل کوم عزيز او قريب د وژلو په وخت کې له صبر او تحمل

څخه کار اخلي، او نه د نفسي غوښتنو څخه ځان ژغوري (ساتي)، بلکه د الله تعالى له احکامو او دانبياوو له ارشاداتو، او د کتاب الله له حکمونو ځنې غاړه غړوي، او د بېګناهو خلقو په وژلو حکم ورکوي.

#### ٱلْحُرُّ بِٱلْحُرِّ

اصيل په اصيل باندې (قصاصيږي).

تفسير: دا توضيح د هغې برابرۍ دې چې حکم يې صادر شو، مطلب يې دا دی: د هر آزاد نارينه په «قصاص» کې يواځې همغه يو آزاد نارينه وژل کيدې شي، چې د هغه و ژونکي دي، داسې نه چې د يوه قاتل په عوض کې له يوې قبېلې ځنې دوه تنه يا زيات له هغو څخه په خپله خوښه ووژل شي.

#### والعبث بالعبب

او مريۍ په مريي باندې (قصاصيږي).

تفسير: يعنې د هر مقتول غلام په مقابل کې هماغه غلام وژل کيږي، چې قاتل يې دی، داسې به نه کيږي چې د کوم شريف سړي د غلام په قصاص کې دهغه قاتل په ځای چې د کم نسبو خلقو غـلام دی، کـوم آزاد سړی ووژل شي.

#### وَالْأُنْثَىٰ بِالْأُنْثَىٰ

او ښځه په ښځه باندې (قصاصيږي).

تفسير: يعنې د هرې ښځې په «قصاص» کې يواځې همغه ښځه وژل کيږي، چې د هغې قاتله ده، داسې نه شي کېدی، چې د کومې شريفي ښځې په «قصاص» کې هغه کم نسبه ښځه ژوندی پرېښوده شي، چې قاتله ده، او د دې له ټېر ځنې کوم نارينه وواژه (قتل) شي.

خلاصه يې داسې شوه چې هر آزاد د بل آزاد سره، او هر غلام د بل غلام سره برابر دى، نو ښايي چې په قصاص كې هم مساوات وي، او هغه تعدي او تجاوز چې كتابيانو او د عربو جاهلانو كاوه، بيخي ممنوع دى.

# فَتَنْعُفِى لَهُ مِنَ أَخِيْهِ شَيٌّ قَالِتُّاعٌ وِالْمُعَرُوفِ وَلَدَاء اللَّهِ بِإِحْسَانِ

نو هغه څوک چې عفوه و کړه شي (مصلحتا) ده ته له (قصاصه د اسلامي) ورور د ده نه څه شي، نو لازمه ده (په دې عفو کوونکي) مطالبه د ديت (له قاتله) په ښه وجه سره، او ورکول (د ديت دي) هغه (عفوه کوونکي) ته په ښه وجه سره.

تفسير: يعنې که د مقتول له وارثانو ځنې کوم وارث خپل حق وبخښي، نو قاتل نه پرې قصاصيږي، بلکه ګورو به چې هغو وارثانو په څه ډول سره هغه قاتل بخښلی دی؟ بې له مالې معاوضې څخه يواځې د ثواب په غرض؟ يا د شرعي ديت په مقابل کې؟ يعنې له «قصاص» ځنې څرنګه تېر شوی دی؟ او د هغه په مقابل کې په څه شي راضي شوی دی؟ په اول صورت کې قاتل د وارثانو له مطالبې ځنې بيخي خلاصيږي، او په نورو صورتونو کې قاتل لره ښايي چې هغه معاوضه په ډېر ممنونيت او خوښې سره ادا کړي!.

#### ذلِكَ تَخْفِيْفُ مِنْ رَبِيْكُمْ وَرَحْمَةٌ \*

دا کار (د قصاص جواز يا ديت يا عفوه) آساني ده له (طرفه) د رب ستاسې، او مهرباني ده (چې اختيار يې تاسې ته درکړ).

تفسير: يعنې دا اجازه چې «په قتل عمد» کې که غواړئ قصاص واخلئ، که غواړئ ديت واخلئ، که مو زړه غواړي ويې بخښئ، دا د پاک الله له خوا تاسې ته يو لوی سهولت او خورا (ډېره) مهرباني ده، يعنې د مقتول په وارثانو او قاتلانو په دواړو باندې داسې يوه اساني او لورېينه (پېرزوينه) ده، چې په پخوانيو خلقو باندې نه وه، لکه چې په يهودانو «قصاص» او په نصرانيانو «ديت» يا عفو مقرره وه.

### فَهِنِ اعْتَلَى بَعْنَ ذَالِكَ فَلَهُ عَذَابٌ ٱلِيُحُ

نو هر چا چې زياتوالۍ و کړ (په ظلم او وژلو د قاتل) وروسته له دې فيصلې (چې ديت يا عفوه ده) نو ده لره دې عذاب دردناک (د دوزخ په عقبي کې، او قصاص په دنيا کې).

تفسير: يعنې كه وروسته له دې تخفيف او رحمت څخه هم څوك بيا مخالفت او د جاهليت په دود (رواج) او دستور باندې تګك كوي، يا د عفوې او ديت له منلو څخه وروسته قاتل وژني، نو ده ته په آخرت كې سخت عذاب دى، يا اوس هم هغه وژل كيږي.

#### وَلَكُمْ فِي الْقِصَاصِ حَيْوَةً

او تاسې لره دي په قصاص کې (لوي) ژوندون.

تفسير: يعنې اګر که «قصاص» په ښکاره سره سخت او دروند ښکاري، مګر پوهان ښه پوهيږي، چې دا حکم د يو لوی ژوندون سبب دی، ځکه چې هيڅوک د «قصاص» د و ېرې د بل قتل ته هيڅکله اقدام نه کوي، نو ددې له امله د دواړو ځانو نه محفوظ پاتې کيږي، او د قصاص په وسيله د قاتل او مقتول د دواړو ټبرونه هم له وژلو او د وينې له تويولو او بديو ځنې محفوظ او مطمئن کيږي.

په عربو کې (لکه دپښتنو په شان) داسې يو دود (رواج) او دستور وو چې هغوی به د قاتل او غير قاتل فرق نه کاوه، او په هر چا باندې به يې چې لاس بر کېده؛ هماغه به يې واژه، او په دواړو ډلو کې به دهمدې له امله تل جنګ او جګړه وه، او د يوه تن د وينې د تويولو په سبب به په زرهاوو کسان وژل کېدل، کله چې د اصلي قاتل څخه «قصاص» واخيستل شي، نو دا ټول انسانان محفوظ او مصون پاتې کيږي.

#### كَاوْ لِي الْكِلْبَابِ لَعَكَّلُوْتَ تَتَقُوْنَ @

اۍ خاوندانو د عقلونو ! لپاره ددې چې تاسې ځان وساتئ (له ناحقو وينو څخه).

تفسير: يعنې د «قصاص» له وېرې د بل چا له و ژلو ځنې ځانونه وساتئ، يا خپل ځانونه د «قصاص» په سبب د آخرت له عذابه وساتئ، يا کله چې تاسې ته د «قصاص» د حکم حکمت در څرګند شو، نو د هغه له مخالفت ځنې چې د «قصاص» ترک دی؛ ځانونه وساتئ!.

#### ڴؾؚڹۜۼڵؽڮڎؙٳڎٳڂڟؘڗٳؖڂٮۜٵػ۠ٳڷؠؙٷؗؿٳڶڗؘۘٷڂؽؗڗٲؖٳڶۅڝؚؾۜڎؙڸڷۅٳڸٮۜؽڹۣۅٲڵۯڨؙڔؠؙؚؽڹٳڷؠڠۯۅٛڣؚۧڂڡؖٞٵ ۼڮٙٵڷؙؠؙؾۜڡؽ۬ڹ<sup>۞</sup>

فرض کړی شوی دی په تاسې باندې کله چې حاضر شي يو له تاسې ته (اسباب) د مر ګک؛ که پرې ايښې يې وي څه مال: وصيت کول لپاره د مور او پلار او (نورو) خپلوانو په ښه انصاف سره، دا حکم لازم دی په پرهېز ګارانو باندې.

تفسیر: په خلکو کې داسې دود (رواج) او دستور وو، چې د مړي ټول مال به یې د هغه ښځې او او لادې ته ورکاوه، بلکه مخصوصا به هلکانو ته ورکاوه کېده، مور او پلار او نور خپلوان به له هغه څخه بې برخې پاتې کېدل، په دې آیت کې ارشاد وشو چې: مور او پلار او ټولو خپلوانو ته په انصاف سره وصیت کول پکار دي، او په مړ کېدونکي (محتضر) باندې سم له هغه سره وصیت کول فرض وو؛ چې د میراث آیت نه وو باندې سم له هغه سره وصیت کول فرض شول، او دا وصیت تر هغه وخته پورې فرض وو؛ چې د میراث آیت نه وو نازل شوی، کله چې د (النساء) په سورت کې د میراث احکام نازل شول، او پاک الله د ټولو برخې بیان کړې، نو اوس په میت باندې په خپله مترو که کې وصیت فرض نه دی، او ضرورت ور ته نشته، هو! د مستحب په اندازه منلی شوی دی، خو د وارث لپاره وصیت کول جائز نه دي، او هم د مال له یوه ثلث ځنې زیات وصیت کول نه دي روا، او که وصیت د سړي د پور (قرض)، امانت، و دیعت، او نورو راکړو ور کړو په متعلق وي؛ نو د هسې چارو وصیت اوس هم فرض دی.

# فَهَنَّ بَكَّ لَهُ بَعْدَ مَاسَمِعَهُ فَاتَّمَا اِثْمُهُ عَلَى الَّذِينَ يُنَايِدٌ لُوْنَهُ ﴿ إِنَّ اللهَ سَمِيعٌ عَلِيْدُهُ

نو هر چا چې بدل کړ دا وصیت وروسته له هغه چې وایې ورېده هغه، نو همدا خبره ده چې ګناه د دې (بدلولو) په هغو کسانو باندې ده چې بدلوي دا (وصیت) بېشکه چې الله ښه اورېدونکی (د ټولو اقوالو) ښه پوهیدونکی دی (په ټولو احوالو).

تفسير: يعنې مړي خو له انصاف سره سم وصيت و كړ او مړ شو، مګر وركوونكي (وارث) په هغه وصيت باندې عمل ونه كړ، نو په دې صورت كې په مړي باندې هيڅ ګناه نشته، مړي خو خپل فرض ادا كړى دى، او هغه كسان ګناهګار كيږي چې له وصيت څخه چپ (غلط) او مخالف كار كوي.

# فَمَنْ خَانَ مِنْ مُوْمِ جَنَفًا اوْرَاتْمًا فَآصُلَحَ بَيْنَهُمْ فَلْآلِتْمُ عَلَيْهُ

نو هغه څو ک چې و ېر ېږي له وصيت کوونکي څخه د ظلم (په خطا سره) يا د ګنا (په قصد سره) نو اصلاح و کړي په مينځ د دوی (د موصي او موصی له) کې، نو نشته هيڅ ګناه په ده باندې.

تفسیر: یعنې که چاته د مړي په وصیت کې داسې شبهه ور ولوېږي، یا پوه شي چې دا مړی له کوم سببه غلط شوی دی، او بې ځایه یې د کوم سړي رعایت کړی دی، او د بل سړي حق یې تر پښو لاندې کړی، یا یې د پاک الله له حکم ځنې مخالفت کړی دی، او دا مصلح د وارثانو په مینځ کې د شریعت له حکم سره سمه برابره مصالحه و کړي، نو په دغه مصلح باندې هیڅ ملامتي او ګناه نشته، او په وصیت کې داسې تغییر او تبدیل جایز بلکه بهتر دی.

#### النَّ اللهُ عَفُورُ رَّحِيْدُونَ

بېشکه الله ښه بخښونکی پوره رحم کوونکی دی (په هغه چا چې د الله د احکامو په اجراء کې ډېر احتياط کوي).

تفسیر: یعنې حق تعالی ګناهګاران بخښي، نو هر څوک چې د ا صلاح په غرض یوه خرابي له مینځه لري کوي، ده ته هرومرو مغفرت کوي، یا یې معنی داده چې د هغه وصیت کوونکي بخښونکی دی، چې نا جائز وصیت یې کړی وي، او بیا په خپل نا جایز وصیت باندې پوه شوی وي، او له هغه وصیت څخه په خپل ژوند کې بېرته ګرځېدلی وي.

# كَأَيُّهَا الَّذِينَ امَّنُوا كُنِت عَلَيْكُو الصِّيامُ كِمَا كُنِت عَلَى الَّذِينَ مِنْ قَيْلِكُور

اۍ هغو کسانو چې ايمان يې راوړی دی (ای مؤمنانو!) فرض کړی شوې ده په تاسې باندې روژه؛ لکه چې فرض کړی شوې وه په هغو کسانو چې پخوا له تاسې څخه وو (لکه پخواني امتونه او پيغمبران تر آدمه پورې).

#### لَعَلَّكُمُ تَتَّقُونَ ﴿

لپاره د دې چې تاسې ځان وساتئ (له ګناهونو څخه او پرهېزګاران شئ، ځکه چې روژه د شهواني قوې ماتوونکې ده).

تفسير: يعنې روژه مسلمان د نفسي خواهشونو پرېښودلو سره عادي کوي، او په دې وسيلې سره کولی شي چې خپل نفس له هغو نفساني خواهشونو او شرعي محرماتو څخه وساتي، چې نفس ته ډېر عزيز او ګران وي، روژه د انسانانو په نفسونو کې د شهواني قواوو په ضعيفولو کې ډېر ښه اثر کوي، او په انسانانو کې د تقوی او پرهېز ګارۍ روحيه تقويه کوي، په روژه کې لوی حکمت: د سرکښ نفس اصلاح، او د شريعت د هغو احکامو آساني او سهولت دی، چې د هغو کول پر نفس باندې ګران او درانه وي، تر څو چې روژتي متقي شي.

#### ايّامًامّعُكُوُدْتٍ ۗ

يو څو ورځې شمېرلې شوې (لږ چې د رمضان ۲۹ يا ۳۰ ورځې دي).

# فَمَنُ كَانَ مِنْكُومِّرِنْضَا أَوْعَلْ سَفِرِ فَعِتَّةٌ مِنْ أَيَّامِ الْخَرَ

پس هر څوک چې وي له تاسې څخه ناجوړ يا وي په سفر (او روژه وخوري) نو (پر ده باندې لازم دي روژه نيول) په شمار (د خوړليو شويو ورځو) له ورځو نورو.

تفسير: بيا په دې لږه موده کې يې دومره سهولت او آساني فرمايلې ده، چې که څو ک داسې ناروغ وي، چې روژه نيول ور ته تکليف پېښوي، يا مسافر وي، نو واک او اختيار لري چې روژه ونه نيسي، بيا دې د هغو ورځو قضايي وروسته له رمضان المبارک څخه ونيسي، چې په رمضان المبارک کې يې د معذرت له کبله (وجهې) خوړلې وې، خوښه يې چې دا قضايي جلا جلا (جدا جدا) راوړي او که يو ځای.

### وَعَلَى الَّذِيْنَ يُطِيقُونَهُ فِدْدَيَّةٌ طُعَامُ مِسْكِيْنٍ

او په هغو کسانو باندې چې د روژې نيول طاقت نه لري فديه ورکول دي، (يا) او په هغو کسانو باندې چې د روژې نيولو طاقت لري فديه ورکول دي (او دا حکم په اول کې وو بيا منسوخ شو) طعام د يوه مسکين (د يوې روژې په برابرۍ).

#### تفسير

- (۱) د ﴿يُطِيْقُونَكُ ﴾ ترجمه په «چې طاقت نه لري» سره په دې سبب ده، چې همزه لپاره د سلب شي، يا د «لا» کلمه په کې مقدره شي، يعنې چې طاقت ترې سلب شوی وي لکه شيخ فاني.
- (۲) او د ﴿يُطِيُقُونَهُ﴾ ترجمه په «طاقت لري» سره بنا په ظاهر د آيت سره ده، يعنې هغه خلق چې د روژې نيولو طاقت لري، خو په اول د اسلام کې د بيخي عادت نه لرلو په سبب، دوی ته د يوې کاملې مياشتې

# فَهُنْ تَطَوَّعَ خَيْرًا فَهُوْخَيْرُلُهُ \*

پس هر څوک چې پخپله خوښه (زيادت) و کړي کومه نيکي کې، نو دغه بهتره ده ده لره.

تفسير: يعنې د يوې ورځې له خوراک څخه زيات يوه مسکين ته ورکړي، يا د څو تنو مسکينانو ګېډې مړي کړي، نو سبحان الله دا ډېره ښه ده.

### وَانْ تَصُومُوا خَيْرُ لَكُمْ إِنْ كُنْتُمْ تَعْلَمُونَ 🐵

او روژه نیول ستاسې (سره د افطار له رخصته) ډېر بهتر دي تاسې ته (له خوړلو څخه) که چېرې یځ تاسې چې پوهیږئ (دروژې په فضیلت).

# شَهُرُومَضَانَ الَّذِي كَ انْنُولَ فِيهِ الْقُرُانُ هُكَى لِلنَّاسِ وَبَيِّنْتِ مِّنَ الْهُدُى وَالْفُنَّ قَانَ

مياشت د روژې هغه مياشت ده چې نازل کړى شوى دى په دې کې قرآن چې هدايت دى لپاره د خلقو، او دليلونه دي ښکاره (له جنسه د هغو شيانو) چې هغه لاره ښيي، او بېلوونکى د حق او باطل دى.

تفسیر: پاک قرآن رمضان المبارک کې له لوح محفوظ څخه اول آسمان ته ټول سره یو ځای نازل شوی دی، بیا له هغه ځای څخه له ضرورت سره سم او د احوالو په مقتضی په محمد رسول الله صلی الله علیه وسلم په (( کلونو کې ټو ټه ټو ټه (لږ لږ) نازل شوی دی، او «جبریل علیه السلام» د سید المرسلین خاتم النبیین صلی الله علیه و علی آله و صحبه و سلم په حضور په هر رمضان المبارک کې د نازل شوي قرآن عظیم ختم کاوه، او بیا بیا یې د تکرار په ډول ځمونږ رسول اکرم صلی الله علیه و سلم ته اوراوه، چې له دغو ټولو حالاتو او خبرو څخه د رمضان المبارک فضیلت او له قرآن عظیم الشان سره د هغې مناسبت او خصوصیت ښه ښکاریږي، او د همدې له امله په همدې میاشت کې «تراویح» هم مقررې شوي دی، نو ښایي چې په دې میاشت کې د پاک قرآن خدمت په ډېر شوق او ښه اهتمام سره و شي ! ځکه چې دا میاشت د همدې لپاره مقرره او معینه شوې ده.

#### فَمَنْ شَهِدَ مِنْكُمُ الشَّهُ رَفَلْيَصُمْهُ \*

نو هر څوک چې ومومي له تاسې (اۍ مکلفینو) دا میاشت نو ضرور دې روژه ونیسي د هغې (میاشتې).

# وَمَنْ كَانَ مَرِنْضًا أَوْعَلْى سَفْرِ فَعِتَّ ثُمُّونَ أَيَّامٍ أُخَرُّ

او هغه څوک چې وي ناجوړه يا په سفر کې بوزه وي، نو (پر ده باندې دي روژه نيول) په شمار (د خوړليو شويو ورځو) له ورځو نورو.

تفسیر: له دې عام حکم څخه دا معلومیږي چې ښایي مریض او مسافر ته به هم د افطار او د قضا اجازه نه وي پاتې، او لکه چې د روژې توان لرونکی اوس له افطار څخه منع شوی دی، همداسې به مسافر او مریض هم له افطار څخه منع شوی وي، نو ځکه یې د مسافر او مریض ذکر بیا په صاف ډول وفرمایه، چې دوی ته په رمضان المبارک کې د افطار کولو، او په نورو ورځو کې د هغه د قضا راوړلو اجازه اوس هم د پخوا په شان باقي پاتې ده.

#### ؽڔؽؙؽٵٮڵٷۑڮ۠ڎٵؽؙۺؙڗۘۅؘڵڒۑڔؽۮؠڴۉٲڵڡؙۺڗؗۅٙڸؿڴؠڵۊٳڷۼڰٷٙۅڸؿڲڹؚۯۅٳٳٮڵۿۼۜٙۜٛٛٚ۠ٛ۠ۿٵۿۮٮػٛۯۅٙڵۼڴڰۿؙۯ ؾۜۺؙػۯؙۅٛڹؘٙۘٛ

اراده لري الله په تاسې د آسانتيا، (چې مسافر او مريض يې مخير کړ)، او اراده نه لري په تاسې باندې د سختۍ، او لپاره د دې چې پوره کړئ (تاسې په قضا سره) شمار (دروژې د مياشتې) او چې په لويي سره ياد کړئ الله، په دې چې هدايت يې کړی دی تاسې ته، او لپاره د دې چې تاسې شکر وباسئ (د رخصت، آسانۍ او په نعمتونو باندې).

تفسیر: مطلب دا دی: الله تعالی چې په اول کې د رمضان المبار ک د روژې د نیولو حکم و فرمایه، او د معذرت له سببه یې مریض او مسافر ته د افطار کولو اجازه و فرمایله، او په نورو و ختونو کې یې د هغو قضا شویو ورځو په شمار د هغو قضایي په مونږ او تاسې باندې واجبه و ګرځوله، او په دې قضایۍ کې یې د یو ځای یا سره جلا جلا (جدا جدا) نیولو قید له مینځه وویست، نو په دې کې یې ځمونږ او ستاسې د سهولت او د آسانۍ لحاظ و کړ، چې په مونږ او تاسې باندې څه تکلیف واقع نه شي، او دا هم منظور دی چې: تاسې د خپلې روژې شمیر پوره کړئ، څو چې په ثواب کې مو څه لږوالۍ رانشي، او دا مو هم تر نظر لاندې وي، چې تاسې د دې خیر او خورا ښې طریقې په هدایت د پاک الله لویي او عظمت بیان کړئ، او د هغه د عزت، جبروت، او کبریا یادونه و کړئ!، او دا هم مطلوب دی چې پر دغو نعمتونو باندې شکر وباسئ!، او د شکر کوونکو په ډله کې ننوځئ!

#### وَإِذَاسَالَكَ عِبَادِيُ عَنِّيُ فَإِنِّ قَرِيْبُ الْجِيْبُ دَعُوَةً التَّاعِ إِذَا دَعَانِ فَلْيَسْتَجِيْبُوالِيُ وَلَيُؤَمِنُوا بِيُ كَعَلَّهُ مُ يَرِّشُكُ وَنَ ﴿

او کله چې پوښتنه و کړي (ای محمده!) له تا څخه بندګان ځما (له لریوالي او نږدیوالي) ځما، نو بېشکه زه نژدې یم (دوی ته په علم او اجابت سره) قبلوم زه سوال د غوښتونکي په هغه وخت کې چې وبولي ما، نو ښایي چې دوی هم ومني حکم زما (اطاعت) او ټینګ دې اوسي په ایمان په ما باندې؛ ښایي چې دوی په سمه لاره محکم پاتې شي.

تفسير: په لومړني آيت کې د الله تعالى د لويي او عظمت حکم بيان شوى وو، نو په دې نسبت ځينو خلقو پوښتنې و کړې چې: «ځمونـږ رب که لري وي نو مونږ به په زور سره ور غږ کړو، او که نژدې وي نو ورو ورو به ورسره وغږيږو»، په دې سبب د آيت نازل شو، يعنې الله تعالى نژدې دى، هره خبره اوري، که ورو ورو وغږېږئ!، او که په چيغو ورنارې کړئ!، هغه ټول اوري، په هغو ځايو کې چې په زور سره د تکبير ويلو حکم شوى وي؛ د هغو وجوه او اسباب نور په همغو ځايو پورې محدود او خاص دي، او سبب يې دا نه دى چې الله تعالى (معاذ الله) ورو خبره نه اوري.

### اُحِلَّ لَكُمْ لَكِلَةَ الصِّيَامِ الرَّفَّ إلى نِسَا إِكُمُ

حلال کړی شوی دی تاسې ته په شپه د روژې کې يو ځای والې (جماع) ښځو خپلو سره.

تفسير: د رمضان المبارك په شپو كې چې وروسته له خوبه خوړل او څښل او له خپلو ښځو سره نژدې كېدل حرام وو، په هغه كې يې هم آساني وفرمايله، اوس كه د شپې په هره برخه كې مو هرې مشروعې او مرغوبې چارې ته زړه كيږي، هغه وكړئ !.

# هُنَّ لِبَاسٌ لَكُوْ وَأَنْ تُوْلِبَاسٌ لَّهُنَّ "

دوى لباس دي تاسې لره، او تاسې لباس يئ دوى لره.

تفسير: له لباس او كاليو (جامو) څخه خورا (ډېر) اتصال او ډېر اختلاط مقصود دى، يعنې همغسې چې ستاسې په وجود كالي نښتي او پيوست دي، همدارنګه ښځه او نارينه هم ډېر سره نژدې او د شودو او شكرې په شان يو له بل سره ګهون او امتزاج لري.

### عَلِمَ اللهُ أَنَّكُمُ كُنْتُمْ تَغْتَانُوْنَ أَنْفُسَكُمْ

معلوم دي الله ته چې بېشکه تاسې يئ چې خيانت کوئ په ځانو خپلو.

تفسير: له خپل نفس سره له خيانت کولو ځنې مطلب دا دى، چې له ويديدلو څخه وروسته تاسې خپلو ښځو ته نژدې کيدئ !، او د پاک الله د حکم د مخالفت له سببه ستاسې نفس د عقاب مستحق ګرځېده، نو پاک الله په خپل فضل او کرم سره تاسې معاف کړئ، او وروسته له دې تاسې ته اجازه وشوه، چې په ټوله شپه کې هر هغه حلال عمل چې مو زړه غواړي ويې کړئ !.

# فَتَابَ عَلَيْكُمْ وَعَفَاعَنُكُمْ فَالْئِنَ بَاشِرُوهُ فَى وَابْتَغُوا مَا كَتَبَ اللهُ لَكُمُ

پس رجوع يې په رحمت سره و کړه په تاسې باندې او عفوه يې و کړه له تاسې (د تېر خيانت) نو اوس جماع کوئ ! له خپلو ښځو سره (د روژې په شپو کې) او وغواړئ هغه شۍ چې ليکلي (مقرر کړي دي) الله ستاسې لپاره.

تفسير: يعنې هغه اولاد چې په لوح محفوظ کې ستاسې لپاره د الله تعالى له لوري مقدر شوي دي، ښايي چې د ښځو په مباشرت کې همغه مطلوب وي، او تش شهواني کارونه مو مقصود نه وي، په دې کې د عزل کراهت، او د لواطت ممانعت ته هم اشاره ده.

# وَكُلُوْا وَاشْرُنُوْا حَتَّى يَتَبَيَّنَ لَكُوْ الْخَيْطُ الْرَبْيَضُ مِنَ الْخَيْطِ الْأَسُودِ مِنَ الْفَجْرِ

او خورئ ! او څښئ ! تاسې تر هغه پورې چې ښکاره شي تاسې ته تار سپين (جدا) له تاره توره (چې سپين تار) له سبا ځنې (دی).

تفسیر: یعنې همغسې چې په ټوله شپه کې د مجامعت اجازه ورکړی شوې ده، همداسې د رمضان المبارک په شپو کې هم تر سپېده داغه پورې د خوړلو او څښلو اجازه ورکړی شوې ده.

#### ثُقر آتِتُواالصِّيامَ إِلَى الَّيْلِ

بيا پوره کړئ ! روژه (خپله) تر شپې پورې،

#### وَلا تُبَاشِرُوهُنَّ وَانْتُمُ عَكِفُونَ فِي الْسَلحِية

او مه نژدې کیږئ ! ښځو ته (په جماع سره) حال دا چې تاسې معتکفان یئ په مسجدو کې.

#### تِلْكَ حُدُودُ اللهِ فَكَل تَقْر بُوهَا وَكَنْ لِكَ يُحَيِّنُ اللهُ الْيَتِهِ لِلتَّاسِ لَعَكَّهُ مُ يَتَّقُونَ ١

دا احکام او حدود د الله دي، نو مه نژ دې کیږئ دوی ته (په ماتولو سره)، همداسې (لکه چې دا یې در ته بیان کړل) بیانوي الله آیتونه خپل لپاره د خلقو چې دوی ځان وساتي (د دې حدودو له مخالفته).

تفسير: هغه د حل او حرمت حکمونه چې د روژې او اعتکاف په نسبت تېر شول، د الله تعالى له خوا مقرر شوي دي، ښايي چې له دغو څخه هيڅ تجاوز ونه کړئ ! بلکه هغو ته هيڅ مه نژدې کيږئ ! يا يې مطلب دا دى چې پخپله رأيه يا د بل کوم حجت په اساس د يوه ويښته په اندازه هم ځنې مه لرې کېږئ !.

#### وَلاَتَأَكُنُوْ آمُوالَكُمُ بَيْنَكُمُ بِالْبَاطِلِ

او مه خورئ مالونه خپل په خپل منځو کې په ناحقه سره.

تفسير: د حرام مال نه خوړل، او روژه ترې نيول، د ژوند په ټول عمر کې يو ضروري امر دی، او د هغه لپاره کومه ټاکلې زمانه او حد نشته، لکه غلا، خيانت، ټګي، رشوت، غصب، قمار، ناروا بيه، سود او نور چې په دغه ډول د مال ګټل بالکل حرام او نا جايز دي.

### وَتُكُ لُوا بِهَا إِلَى الْحُكَّامِ لِتَاكُنُوا فِرِيقًا مِنَ أَمُوالِ النَّاسِ بِالْإِنْتِمِ وَأَنْ تُعْلَمُونَ ٥

او مه رسوئ ! دا مال تر حاكمانو پورې لپاره د دې چې وخورئ (تاسې په دې رسولو سره) يو څه له مالو د خلقو ځنې په ظلم (نا حقه سره) او تاسې پوهيږئ (چې دا ظلم دي).

تفسير: «مه يې رسوئ تر حاكمانو پورې»: يعنې د كوم سړي د مال خبر ظالمو حاكمانو ته مه رسوئ، يا خپل مال د رشوت په ډول حاكمانو ته مه وركوئ! چې حاكم د خپل ځان مل كړئ، او د بل چا مال د هغه په زور سره و خورئ، همدا راز د دروغو په شاهدي، يا د دروغو په دعوى، د بل چا مال مه آخلئ! او حال دا چې تاسې په خپله ناحقي هم پوهېږئ.

#### يَنْعَلُونَكَ عَنِ الْأَهِلَّةِ الْمُ

پوښتنه کوي خلق له تا څخه (اۍ محمده !) له حاله د نويو مياشتو.

تفسير: خلقو د سپوږمۍ د دې زياتوالي او کموالي په نسبت ځمونږ له رسول اکرم صلی الله عليه وعلی آله وصحبه وسلم څخه پوښتنې وکړې، نو دا آيت نازل شو.

#### قُلُ هِي مَوَاقِيْتُ لِلنَّاسِ وَالْحَرِّرُ

ووایه (ای محمده ! دوی ته) چې دا میاشتې ټاکلي (مقرر) شوي وختونه دي لپاره د خلقو او دحج. تفسیر: یعنی ای محمده! دوی ته ووایه چې د سپوږمی په ختلو او بدلون سره ډېرې چارې او معاملې تعلق لري، او د سپوږمۍ په وسیله دیني ورځې، د عباداتو او معاملاتو وختونه، د قرض، اجارې، حمل، رضاعت، روژې، زکات، عقود، شروط، مزدوري، او د نورو شیانو نېټې څرګندیږي، او هره یوه نېټه او تاریخ له هغې څخه پر ډېر ښه شان سره ښکاریږي، په تېره بیا د «حج» د تخصیص بله وجه همدا ده چې: «ذو القعدة الحرام، ذو الحجة الحرام، محرم الحرام، او رجب المرجب» دا څلور میاشتې حرامې میاشتې بللې کیدې، چې په دغو میاشتو کې جنګ او وژل حرام وو، که په دغو میاشتو کې به عربو ته کوم جنګ پېښېده، نو هغوی به تاریخونه سره وړاندې وروسته کول، او په یوه پلمه (تدبیر) او بهانه سره به یې په هماغو حرامو میاشتو کې جنګونه کول، مثلا که په «ذو الحجة» یا «محرم» کې به له جنګ سره مخامخ کېدل، نو هغه به یې په «صفر» سره تعبیر کاوه، او کله چې به «صفر» کې کوم کار د دوی په مخ کې راته، نو هغه به یې په «ذو الحجة» یا «محرم» یاداوه، نو د دوی د دې خیال د ابطال له امله یې دلته د «حج» تصریح وفر مایله، هغه ورځې چې حق تعالی جل وعلی شأنه د «حج» لپاره ټاکلي دي، په هغو کې وړاندې وروسته کول، هیڅکله جایز نه دي، اوس له دې نه وروسته د «حج» او د هغه متعلقات او احکام تر ډېر ځای پورې ذکر کیږي.

# وَلَيْسَ الْبِرُّ بِإَنْ تَأْتُوا الْبُنُوْتِ مِنْ ظُهُوْرِهِ أَوَلَكِنَّ الْبِرَّمَنِ اتَّقَىٰ وَانْوُ الْبُنُوتِ مِنْ الْمَارِ اللهَ لَعَلَّكُمُ تَفْلِحُونَ ﴿ اللهَ لَعَلَّكُمُ تَفْلِحُونَ ﴿ اللهَ لَعَلَّكُمُ تَفْلِحُونَ ﴿

او نه ده نيکي (دا کار) چې راځئ (تاسې) کورو ته د شا له لوري د هغو، او ليکن (خاوند) د نېکۍ هغه څوک دی چې ويرېږي (له الله په ترک د مخالفت کې)، او راځئ ! کورو ته له طرفه د دروازو د هغوی، او وويرېږئ له الله څخه د دې لپاره چې تاسې خلاص شئ (د الله له عذاب) او په خپل مراد ورسېږئ.

تفسير: د جاهليت په زمانه کې داسې دود (رواج) او دستور وو، چې کله به دوی د «حج» احرام و تاړه، او له خپلو کورونو ځنې به و تل، او بيا به اتفاقا هغوی ته کوم هسې ضرورت پېښېده چې بېر ته به د خپل کورو ور تګ ته اړ کېدل، نو د دروازو له لارې به نه ور تلل، او په بام باندې به ور ختل، او له هغې لارې به خپلو کورو ته ورننوتل، يا به د شا له خوا پکې ننوتل، يا به يې د شا له لوري سورۍ واهه، او پکې به ننوتل، او دا کار به يې نيکي او ښېګڼه ګڼله، نو ځکه ياک الله دا کار غلط و ښود.

#### وَقَاتِلُوا فِي سَبِيْلِ اللهِ اللهِ اللهِ عَن يُقَاتِلُونَكُمُ

او جنګ کوئ (اۍ مؤمنانو !) په لاره د الله کې ! له هغو کسانو سره چې جنګ کوي له تاسې سره.

#### وَلَاتَعْتُدُوا ۗ

او مه کوئ تيري، زياتي (پر هيچا باندې اي مؤمنانو!).

تفسير: يعنې تېرۍ مه کوئ، ددې معنى دا ده چې په جنګ کې دې وړو کي، ښځې، او سپينږيري قصدا ونه وژل شي! او دننه په بيت الحرام کې دې په جګړو باندې لومړى پيل (ابتدا) ونه کړل شي.

#### إِنَّ اللهَ لَا يُحِبُّ الْمُعْتَى بِينَ ﴿ وَاقْتُلُوْهُ مُ حَيْثُ ثَقِفْتُهُ وَهُمْ وَاَخْرِجُوهُمْ قِنْ حَيثُ اَخْرَجُوْكُهُ

بېشکه چې الله تعالى محبت نه کوي تېري کوونکو سره له حده. او ووژنئ ! دوى په هر ځاى کې چې مومئ دوى، او وباسئ ! دوى له هغه ځايه چې ايستلي دي دوى تاسې لره.

تفسير: هر چېرې چې يې مومئ ويې باسئ، يعنې په «حرم» کې وي يا پر ته له حرمه، له هغه ځايه چې تاسې يې ايستلي يئ، يعنې له مکې معظمې څخه يې وباسئ.

#### وَالْفِتْنَةُ ٱشَكَّامِنَ الْقَتْلِ

او فتنه (شرک او له دین ځنې اړول) ډېر سخت دي له وژلو څخه.

تفسير: يعنې له دين ځنې ګرځېدل، يا له دين ځنې د بل چا ګرځول، له هغو وژلو څخه چې په أشهر الحرم کې واقع شي؛ ډيره لو يه ګناه ده، مطلب يې دا دی چې د مکې معظمې په حرم کې د کفارو شرک او کفر او نورو ته د کفر او شرک په لوري لارښوونه کول ډېر قبيح کار دی.

# وَلاَتُقْتِلُوْهُ مُرعِنْ مَالْمَسُجِدِ الْحَرَامِ حَتَّى يُقْتِلُوْكُمْ فِيْدَ قَالَ ثَعَلُوْكُمْ فَا فَعُلُوهُمْ وَلَا تُقَتِلُوْهُمُ وَلَيْدَ قَالَ ثَعَلُوهُمُ وَلَيْدَ فَالْفُوهُمُ وَلَيْدَ فَالْمُومِ الْمَكُونِ الْمَكُونِ الْمَكُونِ الْمَكُونِ الْمَكُونِ الْمَكُونِ الْمَكُونِ الْمَكُونِ الْمُعَلِيْنِ اللَّهِ الْمُعَلِيْنِ اللَّهِ الْمُعَلِينِ اللَّهُ اللّ

او جنګ مه کوئ ! له دوی سره د مسجد الحرام په خوا کې تر هغه پورې چې و جنګیږي دوی له تاسې سره په دغه (حرم) کې، پس که جنګ و کړي دوی له تاسې سره نو وژنئ ! دوی، همداسې (لکه تېرې شوې جزا) جزا ده د کافرانو.

تفسير: يعنې مکه معظمه خامخا د امن ځاى دى، ولې که هغوى پر تاسې باندې بريد و کړي، يا په ظلم باندې لاس پورې کړي، او په ايمان راوړلو کې له تاسې سره دښمني و کړي، چې دا خبره له وژلو ځنې هم سخته ده، نو بيا هغوى لره امان نه پاتې کيږي، او هر چېرې چې يې ومومئ ويې وژنئ ! آخر ته چې مکه معظمه فتح شوه، رسول اکرم صلى الله عليه وسلم همداسې امر وفرمايه: «هغه څوک چې د مسلمانانو په مخ کې توره په لاس ودرېږي، ويې وژنئ ! او نورو کسانو ته امن ورکړئ».

#### فَإِنِ انْتَهَوْ إِفَاقَ اللهَ غَفُوسٌ رَّحِيهُونَ

پس که منع راوړي (له شرکه، نو الله به يې وبخښي) نو بېشکه الله ډېر بخښونکی، پوره رحم کوونکی دی.

تفسير: يعنې سره له دومره خبرو كه اوس هم دوى ايمان راوړي، او له كفر او شرك ځنې توبه وباسي، نو د هغوى توبه منله كيږي.

# وَقْتِلُوْهُ مُرَحَتَّى لَا تَكُونَ فِتُنَةٌ وَكَنُوْنَ الدِّينُ بِلَهِ قِانِ انْتَهُوُ ا فَلَاعُدُوانَ اللَّاعَلَ الطَّلِيدِينَ ﴿ الطَّلِيدِينَ ﴾ الطَّلِيدِينَ

او جنګ کوئ تاسې ! له دوی سره تر هغه پورې چې پاتې نشي فتنه (شرک او فساد)، او شي دين (حکم) خاص الله لره، پس که چېرې و ګرځېدل (دوی له شرکه نو تاسې تجاوز مه کوئ پر دوی باندې) نو نشته هیڅ تېرۍ مګر (خو شته جزا د ظلم) پر ظالمانو باندې.

# اَلشَّهْرُالْحَرَامُ بِالشَّهُ وِالْحَرَامِ وَالْحُرُمْتُ قِصَاصُّ فَمَنِ اعْتَالَى عَلَيْكُمْ فَاعْتَكُ وَاعَيْهِ بِمِثْلِ مَااعْتَالَى عَلَيْكُمُ وَاتَّقُوااللهَ وَاعْلَمُوٓاَنَ اللهَ مَعَ الْمُتَّقِيْنَ ﴿

مياشته حرامه په بدل د مياشتې حرامې کې ده، او تعظيمونه (د دې شيانو) سره برابر دي، پس هر چا چې تېرۍ وکړ پر تاسې باندې نو تاسې هم تېرئ کوئ! په هغوی باندې په شان د هغه چې تېرۍ يې کړی وو پر تاسې باندې، او وويرېږئ له الله څخه ! او پوه شئ ! چې بېشکه الله له پرهېزګارانو سره دی (په علم او نصرت سره).

تفسير: دا د حرمت مياشت يعنې «ذو القعدة الحرام» چې د عمرې لپاره پکې درومئ، د هغه حرمت مياشتې په ځای ده، چې د پروسږ کال تېر شوي کال په «ذو القعدة الحرام» کې تاسې د کفارو له خوا د عمرې او د بيت الله شريف له زيارت څخه ممنوع شوي وئ، او پرې يې نه ښودئ چې مکې معظمې ته لاړ شئ.

# وَٱنُفِقُوا فِي سِبيُلِ اللهِ وَلَائُلُقُوا بِأَيْدِ يَكُمُ إِلَى التَّهُلُكُة ۚ

او صرفوئ (مالونه خپل) په لاره د الله کې ! او مه غورځوئ ځانونه خپل په هلاکت کې (چې جهاد ترک کړئ ! او خپل مالونه په غزا کې ونه لګوئ !).

# وَآحُسِنُوا ﴿ إِنَّ اللَّهَ يُحِبُّ الْمُحْسِنِينَ ۞

او نيکي کوئ ! (له هر چا سره مخصوصا له غازيانو سره) بېشکه چې الله دوستي کوي له نېکو کارانو سره.

# وَآتِهُ وَالْحَجِّ وَالْعُمْرَةَ لِللهِ فَإِنَ أُحْصِرُتُهُ فَمَا اسْتَيْسَرَمِنَ الْهَدَّيِّ وَلَا تَعْلِقُوا رُءُوسَكُمْ حَتَى يَبُلُغَ الْهَدَى عَلَيْهُ الْهَدَى عَلَيْهُ الْهَدَى عَلَيْهُ الْهَدَى عَلَيْهُ الْهَدَى عَلَيْهُ الْهَدَى عَلَيْهُ الْهَدَى الْهَدَى عَلَيْهُ الْهَدَى

او پوره ادا کړئ حج! او عمره خاص الله لـره، بيا که چېرې منع کړی شوئ (له تمامولو د حج او عمرې) نو (واجب دی پر تاسې) هغه څه چې آسان دي له هديې څخه (چې مذبوحه ده) او مه خريئ! (ای محصرانو!) سرونه خپل تر هغه پورې چې ورسيږي هديه (چې مذبوحه ده) ځای د حلالې خپلې ته.

تفسیر: مطلب دا دی: کله چې څو ک «حج» یا «عمره» شروع کړي یعنې احرام و تړي؛ نو پر هغه باندې دا خبره لازمه ده، چې پوره یې کړي، او روا نه ده چې هغه په نیمایي کې پر ېږدي، او له احرام څخه ځان وباسي، مګر که کوم دښمن یا مرض ورپېښ شي، او د هغه له سببه «حج» او «عمره» پای ته ونشي رسولی، نو پر ده باندې دم اوړي، چې له خپل توان سره سم حیوان حلال کړي، چې ادنی یې یو پسه دی، او دا حیوان به د بل چا په وسیله مکې شریفې ته لیږي، او دا دې هم ور ته ووایي چې: تر دغې ورځې پورې دا مذبوحه د حرم ځمکې ته ورسوه! او هلته یې ذبحه کړه! او هر کله چې ډاډه شي، چې اوس د ده مذبوحه ذبحه شوې ده، نو هلته دا خپل ویښتان لنه یا و خریي، او پخوا له هغه دې هیڅکله ځان نه حلالوي، داسې وینې ته د «حصار وینه» وایي، چې د «حج» یا د «عمرې» د نه تمامولو له سببه پر «حاجي» یا «معتمر» باندې اوړي.

# فكن كان مِنْكُوْمِ رِيضًا أَوْبِهَ أَذًى مِنْ رَاسِه فَفِدُ يَةٌ مِنْ صِيَامِ أَوْصَدَ قَةِ أَوْنُسُكِ

نو هر څوک چې وي له تاسې ځنې ناجوړه، يا وي په ده باندې تکليف له (طرفه) د سر د ده، نو لازمه ده په ده باندې فديه له روژې څخه، يا له خيراته، يا له حلالولو (دپسه).

تفسير: يعنې که د «احرام» په حالت کې څوک رنځور شي، يا د هغه په سر کې درد يا زخم وي، نو هغه لره د ضرورت له امله د احرام په حالت کې هم سر خرييل، يا د ويښتانو لنډول روا دي، مګر د هغه «فديه» دې ورکوي، چې هغه د درې ورځو روژه نیول، یا شپږو تنو مسکینانو ته طعام ورکول دي، یا د یوه پسه (ګکله) حلالول دي، دا وینه د «جنایت وینه» بولي، چې د «احرام» په حالت کې د ناچارۍ له کبله د «احرام» د مخالفو امورو په کولو باندې لازمیږي.

# فَاذَا المِنْ ثُوُّ فَمَنْ تَمَتَّعُ بِالْعُمْرَةِ إِلَى الْحَرِّ فَمَا اسْتَيْسَرَمِنَ الْهَدُيِّ

نو هر کله چې په امن شئ پس هر چا چې نفع واخيسته په عمرې سره (چې يو ځای يې کړه) له حج سره نو (واجب) دي پر ده باندې هغه چې آسان وي له هديې څخه (چې مذبوحه ده).

تفسير: يعنې هغه «محرِم» چې د دښمن اومرض له خوا مطمئن وي، اعم له دې نه چې هغه ته له سره کومه اندېښنه ورپېښه نه شي، يا خو دښمن يا رنځورى څه عارضه او حادثه ورپېښه شوي وي، خو په خير سره زائله او له مينځه ورکه شوي وي، او د هغه له امله د هغه په احرام او «حج» او «عمره» کې څه خلل ورپېښ شوى نه وي، هغه لره ښايي چې فکر و کړي که «حج» او «عمره» يې دواړه سره يو ځاى ادا کړي وي، يعنې «قران» يا «تمتُّع» يې کړى وي، او «افراد» يې نه وي کړى، نو په ده باندې يو پسه يا د غويي يا د اوښ اومه برخه قرباني اوړي، چې دې وينې ته د «قران» او «تمتع» وينه وايي.

# فَمَنُ لَوْ يَجِدُ فَصِيَامُ ثَلْثَةِ اَبَّامِ فِي الْحَجِّ وَسَبْعَةٍ إِذَارِحَبْنُوْ تِلْكَ عَشَرَةٌ كَامِلَةٌ "

هر چا چې ونه مونده هديه (چې مذبوحه ده) نو (واجب) دی په ده باندې روژې د درې ورځو په (ورځو د) حج کې، او اوه ورځې (نورې) کله چه وګرځئ (تاسې) دا لس ورځې دي پوره.

تفسير: يعنې هغه څو ك چې «قران» او «تمتع» يې و كړه، او مذبوحه ورته ميسره نشوه، نو هغه لره ښايي چې درې ورځې د «حج» په ورځو كې روژه ونيسي، چې د «عرفې» يعنې د «ذې الحجې» په نهمه ورځ كې پاى (آخر) ته ورسيږي، او اوه ورځې د «حج» له فراغت څخه وروسته روژه ونيسي، چې دا ټولې لس ورځې شوې.

# ذلك لِمَنْ لَمْ يَكُنْ آهُلُهُ حَاضِرِي الْسُجِدِ الْحَوامِرْ

دا (حکم د تمتع) هغه چا لره دي، چې نه وي عيال د ده اوسېدونکي په (حوالي «احاطه» د) مسجد حرام کې.

تفسير: يعنې قران او تمتع يا وجوب د هديې يا د لسو ورځو روژو حکم په نادار؛ هغه چا لپاره دی چې په مسجد الحرام کې يعنې په مکه معظمه کې يا هغې ته نږدې نه اوسيږي، بلکه د «حل» يعنې له «ميقات» څخه د باندې هستو ګنه ولري.

# وَاتَّقَوُّااللهَ وَاعْكَمُوَّالَ اللهَ شَدِينُ الْعِقَابِ<sup>®</sup> ٱلْحَجُّ اَشَهُوْمَعْلُوْمِكَ

او وويرېږئ له الله څخه او پوه شئ ! چې بېشکه الله ډېر سخت عذاب ورکوونکی دی. (وخت د) حج (څو) مياشتې معلومي دي.

تفسير: د شوال المكرم له اول څخه نيولې د لوى اختر يعنې د «ذي الحجة الحرام» د لسمې شپې تر سهاره پورې، ددې مياشتو نومونه (أشهر الحج) دي، ځكه چې د حج احرام د همدې مودې په منځ كې وي، كه پخوا له دې څوك د حج «احرام» و تړي، نو هغه ناجائز يا مكروه وي، يعنې د حج لپاره څو مياشتې مقررې دي، او ټولو ته ښكاره دي، هغه تغيير او تبديل چې د عربو مشركينو به د خپل ضرورت له مخې په دې مياشتو كې كاوه، او د هغو په نسبت په بل آيت كې داسې فرمايلي شوي دي: ﴿إِنَّمَاالنَّسِمُنُ زِيَادَةٌ فِى اللَّهُورُ ﴾ هغه بيخي بې اصله او باطل دى.

# فَتَنْ فَرَضَ فِيهِ قَالَحَةً فَلَارَفَكَ وَلَافْسُوقَ وَلَاحِبَالَ فِي الْحَجِّ وَمَاتَفْعَكُواْ مِنْ خَيْرٍ تَعْلَمُهُ اللَّهُ

نو هر چا چې فرض کړ (په خپل ځان) په دې مياشتو کې حج؛ نو نه دې کوي جماع (او نه دواعي د هغې) او نه ګناهونه او نه جګړې په (ورځو) د حج کې، او هر څه چې کوئ (تاسې) له نېک کار ځنې، نو پوهيږي په هغه باندې الله.

تفسير: «حج» يې لازم کړ يعنې «احرام» يې و تاړه په داسې ډول چې په زړه يې نيت و کړ، او په خوله يې «تلبيه» وويله.

#### وَتَزَوَّدُوا فَإِنَّ خَيْرًا لِزَّادِ التَّقُولِي وَاتَّقُونِ يَأُولِي الْأَلْبَابِ

او توښه واخلئ (له ځانو سره) نو بېشکه بهټره توښه ځان ساتل دي له سواله، او وو ېر ېږئ! له ما ځنې ای خاوندانو د (صافو) عقلو!.

تفسير: يو داسې غلط دود او دستور په كفر كې دا هم وو، چې بې د لارې دخرچه د تش لاس «حج» ته تلل يې ثواب ګڼل، او هغه ته به يې «تو كل» وايه، او هلته به تلل، له هر چا ځنې به يې سوال او غوښتنې كولې، نو الله تعالى هغو كسانو ته چې قدرت لري؛ امر وركوي چې هغوى دى د لارې خرچه له ځان سره اخلي، او بيا دې «حج» ته ځي، او بې له زاد او راحلې دې لاړ نه شي، چې هم پخپله دى سر ګردانيږي، او نورو ته هم سر ګرداني پېښوي.

### لَيْسَ عَلَيْكُمْ جُنَاحُ أَنْ تَنْبَتَغُواْ فَضَلَّامِ فَنْ تَرَبِّكُمْ

نشته په تاسې باندې هیڅ ګناه په دې کې چې غواړئ روزي له فضل د رب خپل.

تفسير: که د «حج» په سفر کې سوداګيري هم و کړۍ څه ګناه نه لري، بلکه مباح ده، خلق له دې خبرې څخه په شبهه کې وو، چې ښايي له تجارت کولو څخه به په «حج» کې څه نقصان پېښيږي، نو اوس داسې هدايت صادر شو: هغه څو ک چې اصلي مقصود يې «حج» وي، او د هغه په ضمن کې سوداګيري هم و کړي، نو د هغه په ثواب کې به څه نقصان نه راځي.

#### فَإِذْ آافَضْتُهُ مِّنَ عَرِفْتٍ فَاذْكُرُوا الله عِنْمَ الْمُشْعَرِ الْحَرَامِ"

نو هر کله چې راکوز شئ له عرفات څخه نو یادوئ الله په مشعر الحرام (مزدلفې) کې. تفسیر: په ټوله مزدلفه کې هر چیری ودریدل جائز او روا دي، پر ته دوادي محصر څخه، چې هلته دي نه ودریږي.

#### وَاذْ كُوُوْهُ كَهَاهَ لَ سَكُوْ وَإِنْ كُنْ تُمُوِّنُ قَبْلِهِ لَمِنَ الضَّالِّينَ @

او يادوئ دي (يعنې الله) لکه چې لاره يې در ښودلې ده تاسې ته، او بېشکه چې وئ تاسې پخوا له هدايته خامخا له ګمراهانو ځني.

تفسير: يعنې کفارو خو به هم د پاک الله ذکر کاوه مګر په شرک سره، نو ښايي چې هسې ذکر دې ونه کړی شي، بلکه سره له توحيده يې همغسې ذکر و کړئ، چې تاسو ته يې هدايت درکړی دی.

# ثُمَّ آفِيْضُوا مِنَ حَيْثُ أَفَاضَ النَّاسُ وَاسْتَغْفِرُ واللَّهُ اللَّهَ عَفُورٌ مَّ حِيْدُ الله

بيا راکوزېږئ! (اۍ قريشو د طواف لپاره) له هغه ځايه (عرفات څخه) چې راکوزيږي (نور) خلق (مزدلفې ته)، او مغفرت وغواړئ له الله څخه (د خپلو ګناهونو)، بېشکه چې الله ښه مغفرت کوونکی (د ګناهونو) پوره رحم کوونکی دی. تفسير: د كفر په زمانه كې يوه غلطي دا هم وه، چې مكيان (مكې والا) به تر عرفاته پورې نه تلل، ځكه چې عرفات له حرم څخه د باندې دى، بلكه د حرم په حد كې به چې مزدلفه ده، درېدل، او د مكې شريفې له قريشو څخه پرته نور ټول به تر عرفات پورې تلل، او بيا به له عرفات څخه د طواف لپاره مكې شريفې ته راتلل، نو ځكه يې وفرمايل: «له هغه ځايه چې ټول خلق دطواف لپاره راځي، تاسې هم همغه ځاى ته ورشئ، او له هغه ځايه (له عرفات) د طواف لپاره بېرته راشئ، او په خپلو پخوانيو مكناهونو باندې نادم اوسئ!».

# فَإِذَا قَضَيْتُمُ مِّنَاسِكَكُمُ فَاذُكُرُوااللهَ كَذِكْرُكُمُ الْبَآءَكُمُ أَوْ اَشَتَ ذِكْرًا لَ

نو هر کله چې ادا کړل تاسې افعال د حج خپل، نو يادوئ الله لکه چې يادول تاسې پلرونو خپلو لره (په جاهليت کې په فخر سره) بلکه يادوئ الله په ډېر زيات يادولو سره.

تفسير: يعنې د «ذي الحجة الحرام» په لسمه کې چې د «حج» د افعالو يعنې د جمرو ويشتلو، قرباني کولو، سر خرييلو، يا د ويښتانو لنډولو، د کعبې شريفې د طواف، او د صفا او مروى له سعيې فارغ شوئ، نو د منى د قيام په وخت کې د الله تعالى ذکر وکړئ!، لکه چې د کفر په زمانه کې تاسې د خپلو پلرونو او نيکونو ذکر کاوه، بلکه له هغه څخه دې هم زيات ذکر وکړى شي !.

دوى له قديمې زمانې راهيسې داسې عادت درلود، چې د «حج» له فراغت څخه وروسته به درې ورځې په منى كې دېره كېدل، او لوى بازار به يې جوړاوه، او د خپلو پلرونو او نيكونو ستاينه او يادونه به بې كوله، او د دوى لوينې او فضائل به يې بيانول، نو ځكه پاك الله له هسې ويناوو څخه هغوى منع كړل، او ويې فرمايل چې: په دې ورځو كې د الله تعالى ذكر ډېر وكړئ، او د هغه الله جلت عظمته د لويي او عظمت يادونه وكړئ!.

### فَمِنَ النَّاسِ مَنُ يَّغُولُ رَبَّنَا التِنَافِ الدُّنْيَا وَمَالَهُ فِي الْاِخِرَةِ مِنْ خَلَاقٍ ۞ وَمِنْهُمُ مِّنْ يَعْنُولُ رَبَّنَا التِنَافِ الدُّنْيَا حَسَنَةً وَفِي الْاِخِرَةِ حَسَنَةً وَقِنَا عَنَابَ الثَّارِ الْوَالُولِكَ لَهُمُ نَصِيبٌ مِّمَّا كَسَبُواْ وَاللهُ سَرِيتُهُ الْحِسَابِ ۞

نو ځينې له خلقو څخه هغه څو ک دي چې وايي ای ربه ځمونږ! راکړه مونږ ته په دنيا (لږ ژوند) کې (ځمونږ برخه، مال او جاه) او نشته ده لره په آخرت کې هيڅ برخه، او ځينې له دوی څخه هغه څو ک دي چې وايي: ای ربه ځمونږ! راکړه مونږ ته! په دنيا (لږ ژوند) کې نيکي(نعمت) او په آخرت کې نيکي (جنت)، او وساته مونږ له عذابه د اور (د دوزخ)، دغه کسان شته دوی لره لو په آخرت کې نيکي (جنت)، او وساته مونږ له عذابه د اور (د دوزخ)، دغه کسان شته دوی لره لو په آخرت کې نيکي د حساب د هغو (ښو اعمالو) چې کړي دي دوی (هغه)، او الله ژر اخيستونکی د حساب دی (چې ډېر ژر د ټولو مخلوقاتو حساب خلاصوي).

تفسیر: غوښتونکي په دوه ډوله دي: یو خو هغه دي چې د هغوی مطلوب یواځې دنیا ده، او د هغوی دعا هم دغه ده: «هر هغه دولت او عزت چې مونږ ته راکول کیږي، په همدې دنیا کې دې راکړ شي»، نو داسې خلق د آخرت له نعمتونو څخه بې برخې دي، بل هغه دي چې د هغوی مقصود آخرت دی، چې د دنیا ښېګڼې (فائدو) او نیکۍ یعنې د عبادت توفیق او نور، او د آخرت ښېګڼې (فائدو) او نیکۍ یعنې ثواب، رحمت او جنت دواړه غواړي، نو داسې کسانو ته په آخرت کې د هغوی د حج او دعا او حسناتو پوره برخه وررسیږي.

#### وَاذُكُرُواالله فِي آيًامِرمَّعُكُودُتٍ الله

او يادوئ ! الله (د تكبيراتو په ويلو سره) په څو ورځو شمېرل شويو (د تشريق) كې.

تفسير: له ﴿آيّامًامَّعُدُاوُدُتٍ﴾ څخه د «ذي الحجة الحرام» يوولسمه، دولسمه، او ديارلسمه ورځ مراد ده، چې په دې ورځو کې خلق له «حج» څه فارغيږي، او مامور دي چې په «منی» کې واوسيږي، په دې ورځو کې د جمرو ويشتل، او له هر لمانځه څخه وروسته د تکبيراتو ويل اجراء کړئ! او په نورو وختونو کې هم دلته تکبير او تهليل په ډېر محبت سره ووايئ!، او د پاک الله په ذکر کې کثرت او مداومت و کړئ!.

# فَهُنْ تَعَجَّلَ فِي يُومُ أَيْنِ فَلاَ إِنُّهُ عَلَيْ فَو مَن تَا خَد فَلاَ إِنْهُ عَلَيْهِ إِلْهُ إِن التَّقَيْ

نو هر چا چې بیړه (تلوار) و کړه (په تلو کې له منی مکې ته)په دوو ورځو کې (چې «۱۱» «۱۲» د ذې الحجې دي) نو نشته هیڅ ګناه پر دغه تلوار کوونکي، او هر چا چې تأخیر و کړ (او درې ورځې په منی کې پاتې شو) نو نشته هیڅ ګناه په ده باندې، دا بېګناهي هغه چا لره ده، چې پرهېز یې کړی وي (له مناهیو څخه).

تفسير: ګناه خو دا ده چې له شرعي ممنوعاتو څخه پرهېز ونه کړئ، او هغه څوک چې له الله تعالى څخه وو ېريږي، او په تېره بيا د «حج» په وخت کې تقوى او پرهېز ګاري هم و کړي، نو بيا په دې خبره هيڅ نه ګناهګاريږي؛ چې په «منى» کې دوه ورځې هستو ګنه و کړي، يا درې ورځې پکې واوسيږي، ځکه چې الله تعالى دا دواړه جايز فرمايلي دي، ولې افضل او بهټر خو په «منى» کې د درې ورځو قيام دى.

#### وَاتَّقُواالله وَاعْلَمُوْاَلَّكُمْ إِلَيْهِ تُعْشَرُونَ الله

او (تل) وويرېږئ! له الله څخه، او پوه شئ چې بېشکه تاسې خاص الله ته ورټولېږئ (په قيامت کې د مکافاتو «جزا او سزا» لپاره).

# وَمِنَ النَّاسِ مَنُ يُعَمِّمِكَ قَوْلُهُ فِى الْحَيْوَةِ التُّنْيَاوَيُشُهِكُ اللهَ عَلَى مَا فِي قَلْبَهَ وَهُوَ النَّا الْخِصَامِ وَوَ النَّالُ وَاللهُ لَا يُحِبُّ الْفَسَادَ وَ وَإِذَا تَوَلَّى اللهُ لَا يُحِبُّ الْفَسَادَ وَ وَإِذَا قِيْلَ لَهُ النَّيْلُ وَاللهُ لَا يُحِبُّ الْفَسَادَ وَ وَإِذَا قِيْلَ لَهُ النِّي اللهُ اَخَذَتُ اللهِ الْمِعَادُ وَ وَالْمَالُهُ جَهَنَّةٌ وَلَمِ أَسَى الْمِهَادُ وَ اللهُ الْمُعَادُ وَ اللهُ الْمُؤْمِدُ وَاللهُ اللهُ اللهُ اللهُ الْمُؤْمِدُ وَاللهُ اللهُ اللهُ اللهُ اللهُ الْمُؤْمِدُ وَاللهُ اللهُ اللهُ

او ځينې له خلقو څخه هغه څوک دي چې په تعجب کې آچوي تا خبره د ده په (کارو د دې) ژوندون لږ کې، او شاهد کوي دې الله په هغه شي چې په زړه د ده کې دي، حال دا چې دی ډېر سخت دی په جګړه او عداوت کې، او کله چې بېرته وګرځي (له تانه ای محمده!) نو ګړندی ګرځي په ځمکه (د مدينې) کې لپاره د دې چې فساد و کړي په ځمکه کې، او هلاکوي کښت (فصل) او ساکښان (ذي روح) (په سوځولو او و ژلو سره) حال دا چې الله نه خوښوي فساد (او معصيت).

او کله چې وویل شي ده ته: چې وویرېږه له الله! نیسي دی غرور (عار او ننګ په کولو د) ګناه، بس کافی دی ده لره (عذاب د اور) د دوزخ او هرومرو (خامخا) بد بستر دی (دا اور د دوزخ). تفسیر: دا حال د منافق دی، چې په ښکاره سره خوشامندي او تعلق کوي، او الله تعالی ځانته شاهد ګرځوي، او وایي چې: زه «رښتین یم، او په زړه کې مې د اسلام محبت دی»، خو د جګړې، داړې، غلا، لوټ او تالان ځنې هم خپل مخ نه اړوي، او که له هسې چارو یې څوک منع کړي؛ نه منع کیږي، بلکه ضد او مخالفت کوي، او په خپلو بدو چارو کې ترقي کوي.

# وَمِنَ النَّاسِ مَنْ لَيْشُرِي نَفْسَهُ ابْرَعَا ءَمَرُضَاتِ اللهِ وَاللهُ مَاءُوفٌ بِالْعِبَادِ

او ځنې له خلقو څخه هغه څوک دي چې خر څوي نفس خپل لپاره د طلب د رضا د الله (چې له خپله ځانه او ماله تېريږي)، او الله ډېر مهربان دی پر بندګانو باندې (چې د ده په توفيق له ځانه او ماله تېريږي).

تفسير: وايي چې صهيب رومي (رضي الله عنه) غوښتل چې د هجرت په اراده د رسول الله صلى الله عليه وعلى آله وصحبه وسلم حضور ته حاضر شي، په لار كې د مشركينو په لاس كښيوت (راګېر شو)، صهيب رضي الله تعالى عنه هغوى ته وويل: «زه خپل كور او ټول مال تاسو ته په دې شرط دركوم، چې ما خوشې كړئ ! چې مدينې ته لاړ شم، او له هجرت څخه مې مخه مه نيسئ !»، په دې باندې هغوى راضي شول، او صهيب رضي الله تعالى عنه يې پرېښود چې د رسول صلى الله عليه وسلم په حضور مشرف شي، نو دا آيت د مخلصينو په تعريف كې نازل شوى دى.

### يَاكِثُهَا الَّذِينَ الْمَنُواادُخُلُوْا فِي السِّلْمِ كَأَفَّهُ

اۍ هغو کسانو چې ايمان يې راوړی دی (يعنې ای مؤمنانو) ننوځئ ! په اسلام کې (دهغه له ټولو شرايطو سره) ټول.

تفسیر: یعنې په ظاهر او باطن، او په عقېده او عمل کې یواځې د اسلام د احکامو متابعت و کړئ!، او نه چې په خپل سر او عقل، یا د بل چا په خوله کوم حکم ومنئ!، یا کوم کار و کړئ!، نو له دې ځنې «بدعت» قلعه او قمعه او له بېخه ویستل مقصود دي، ځکه چې «بدعت» په حقیقت کې همدا شۍ دی، چې د بل چا کومه عقیده یا کوم عمل چې ښه او مستحسن و ګاڼه (و ګڼلی) شي، هغه له خپل لوري په دین کې داخل کړی شي، مثلا لمونځ او روژه چې أفضل د عباد تونو دي، که بې له شرعي حکمه یې څوک له خپله ځان مقرر کړي بدعت دی، لکه د اختر په ورځ په عید ګاه کې په نفلونو باندې امر ورکول، یا د اخترونو په ورځو کې د روژې نیول.

# وَلَاتَتَّبِعُوا خُطُو تِ الشَّيْطِنِ ۚ إِنَّهُ لَكُمْ عَدُوُّتُبِينَ ۗ

او مه کوئ پيروي د قدمونو د شيطان! بېشکه دا (شيطان) تاسې لره دښمن دی ښکاره.

تفسير: يعنې په خپلې وسوسې سره بې اصله شيان ستاسو په زړونو کې اچوي، او په دين کې بدعتونه شاملوي، او دين مو خرابوي، او تاسې هم هغه غوره کوئ.

# فَإِنْ زَلَلْتُمْ مِّنْ بَعْدِ مَا جَآءَتُكُمُ الْبَيِبَنْثُ فَاعْلَمُواْآقَ اللهَ عَزِيْزُ حَكِيمُ®

بيا كه وښويېدئ تاسې وروسته له هغه چې راغلي دي تاسې ته ښكاره دلائل؛ نو وپوهېږئ چې بېشكه الله ډېر غالب دى (په انفاذ د احكامو) لوى حكمت والا دى (چې هر كار په تدبير او مصلحت سره كوي).

# هَلُ يَنْظُرُونَ الْكَآنُ يَكَأْتِ يَهُمُ اللهُ فِي ظُلَالٍ مِنَ الْغَمَامِ وَالْمَلِيَّكَةُ وَقُضِى الْرَمُرُو وَ إِلَى اللهِ تُرْجَعُ الْرُمُنُورُهُ

انتظار نه کوي دوی مګر دېته چې راشي دوی ته الله په سیورو کې له ورېځو څخه او (راشي دوی ته) پرښتې (د عذاب) او خلاص شي کار (د اهلاک د دوی) او (خاص) الله ته بېرته ګرځول کیږي ټول کارونه (په قیامت کې د مجازاتو لپاره).

تفسير: يعنې هغه كسان چې د حق تعالى له دې صافو او ښكاره وو احكامو ځنې مخالف كار كوي، او له خپل كابره تكه نه اوړي، او سمې صافې لارې ته نه راځي، نو دوى په پاك قرآن او رسول معظم صلى الله عليه وسلم باندې يقين او باور نه لري، اوس كواكې دوى دې خبرې ته ستر كې نيولي دي، چې خپله الله تعالى او د هغه پرښتې پر دوى باندې راشي، او د جزا او سزا كومه واقعه چې په «قيامت» كې راتلونكې ده، هغه په همدا نن ورځ پاى (آخر) ته ورسيږي، او فيصله شي، خو بالآخره د ټولو امورو حساب او كتاب، ثواب او عقاب، او د ور تك ځاى همغه رب الأرباب دى، او د ټولو مرجع او مآب همغه عزيز الوهاب دى، او ټول احكام د همغه الملك القادر له حضوره صادريږي، او په دې كې هيڅ يوه د تردد خبره نشته.

### سَلْ بَنِي ٓ إِسْرَآءِيْلَ كَمُ التَيْنَاهُمُ مِّنَ الْيَةِ بَيِّنَةً \*

پوښتنه و کړه (اۍ محمده !) له بني اسرائيلو څخه: چې څومره ور کړي دي مونږ دوی ته له دلائلو څر ګندو څخه؟.

تفسير: له دې نه يې پخوا فرمايلي وو چې د حق تعالى د صاف حكم له ښكاره كېدلو څخه وروسته، له هغه ځنې مخالفت، د عذاب موجب دى، اوس د هغه په تاييد كې فرمايي چې: په خپله له بني اسرئيلو اولاده د يعقوب ځنې پوښتنه و كړي، چې مونږ دوى ته څومره ښكاره آيات او صريح او واضح احكام رالېږلي دي؟ كله چې دوى له هغو ځنې منحرف او چپ شول، نو ځمونږ په عذابو اخته شول، او داسې نه دى چې مونږ پخوا له نافرمانۍ څخه هغوى په عذاب اخته كړي وو.

#### وَمَنْ يُتَبِدِلُ نِعُمَةُ اللهِ مِنْ بَعُدِمًا جَاءَتُهُ فَإِنَّ اللهُ شَدِيدُ الْعِقَابِ

او هر څوک چې بدل کړي نعمت د الله (په نا شکرۍ سره) وروسته له هغه چې راغلی وو دا (نعمت) ده ته، نو بېشکه الله؛ سخت دی عذاب (د ده).

تفسير: يعنې دا قاعده خو خامخا محققه ده، هر هغه څوک چې د پاک الله له احکامو او هداياتو څخه مخالفت کوي، يا يې آيات بدلوي، او د هغه د احساناتو او انعاماتو کفران کوي، نو بيا د هغه عذاب ډېر سخت دی، په داسې ډول چې په دنيا کې دې ووژل شي، يا دې کور او مال لوټ کړ شي، يا دې جزيه پرې کېښوده شي، چې تل خوار او ذليل واوسيږي، په عقبی کې همېشه تل تر تله په دوزخ کې پاتې کيږي.

فائدة: له نعمت رسېدلو څخه دا مطلب دي چې په هغه باندې يې علم حاصل شي، يا بې له تكلفه يې په لاس ورشي.

### زُيِّنَ لِلَّذِيْنَ كَفَوُوا الْحَيْوةُ الدُّنْيَا وَيَسْحَرُونَ مِنَ الَّذِيْنَ الْمَنُوا ٢

ښايسته کړی شوی دی هغو کسانو لره چې کافران شوي دي دغه ژوند لږ خسيس، او مسخرې کوي دوی پر هغو کسانو چې ايمان يې راوړی دی (په سبب د فقر د دوی او غنی خپلې).

تفسیر: هر کله چې به د مشر کانو مشران پر «بلال رضي الله تعالی عنه» یا «عمار رضي الله تعالی» عنه یا «صهیب رضي الله تعالی عنه»، یا د مهاجرینو پر نورو فقراوو رضوان الله تعالی علیهم أجمعین باندې تېرېدل، یا به یې دوی لیدل، نو پر دوی باندې به یې تمسخر کاوه، او خندل به یې، او ویل به یې چې: «دغه ناپوهانو ته وګورئ! چې د آخرت په خیال د دنیا تکالیف، او مصائب پر ځانو باندې اخلي، او محمد صلی الله علیه وسلم ته وګورئ! چې د دغو فقیرانو په ملګر توب غواړي چې د عربو پر مشرانو برۍ ومومي، نو ځکه دوی تل د غلبې په فکر کې لګیا، او د دنیا د اصلاح په چورت کې مشغولتیا لري».

### وَالَّذِينَ اتَّقَوْا فَوْقَهُمُ يَوْمَ الْقِيلَةِ وَاللَّهُ يَرُزُقُ مَنْ يَشَآ ءُبِغَيْرِحِسَابِ ا

او هغه کسان چې يې ساتلي دي (ځانونه له شرکه) د پاسه د دوی (يعنې کفارو) به وي په ورځې د قيامت کې، او الله روزي ورکوي هغه چا لره چې اراده و کړي بې له حسابه (ډېره پراخه).

تفسیر: الله تعالی د هغوی په ځواب کې ارشاد فرمایي: دوی نه پوهیږي چې همدا فقیران او غریبان به د قیامت په ورځ له دوی ځنې اعلی او لوړ وي، او الله تعالی په دنیا او عقبی کې هغه چاته چې اراده وفرمایي بېشماره رزق او روزي ورکوی.

كَانَ النَّاسُ أُمِّةً وَّاحِدَةً قَ فَعَتَ اللهُ النَّبِينَ مُرَشِّرِينَ وَمُنْذِرِينَ وَاَنْزَلَ مَعَهُمُ الكِرْبَ بِالْحَقِّ لِيَحُكُمُ بَيْنَ النَّاسِ فِيمُ الْخُتَلَفُوا فِيهُ وَمَا اخْتَلَفَ فِيهِ اللَّا الَّذِينَ اُوْتُوهُ مُنَ الْحُقِّ بَعُدِ مَنَ الْحُقِّ بَعُدِ مَنَ الْحُقِّ بَاذُنِهُ وَاللهُ يَهُدِى مَنْ يَشَاءُ اللهُ عَلَا مِرَاطٍ مُّمُنَ تَقِيْمٍ ﴿

وو ټول خلک (په ابتدا کې) ټولی يو په يوه حق دين (بيا ځنې کافران او ځنې مسلمانان پاتې شول) پس ولېږل الله انبيا زيري ور کوونکي (مؤمنانو ته په نعيم سره) او وېروونکي (کافرانو ته په جحيم سره)، او راويې لېږه له دوی سره کتاب (بيانوونکی ددين) په حقه سره، لپاره ددې چې حکم و کړي (الله يا نبي يا کتاب) په مينځ د خلکو کې په هغه کار کې چې اختلاف کړی دی دوی په هغه کې، او اختلاف نه دی کړی په هغه (حق يا کتاب يا اسلام) کې مګر هغو کسانو چې ور کړی شوی وو دوی لره کتاب، (اختلاف يې چې کړی وو) وروسته له هغه چې راغلي وو دوی ته دليلونه ښکاره په سبب د کينې په مينځ د دوی کې، پس سمه صافه لاره وښووله الله هغو کسانو ته چې ايمان يې راوړی دی هغه شي ته چې جګړه کړې وه دوی په هغه کې (چې عبارت دی له حقه) په اذن دی هغه شي ته چې جګړه کړې وه دوی په هغه کې (چې عبارت دی له حقه) په اذن (حکم) خپل سره، او الله هدايت کوي هغه چا ته چې اراده (يې د هدايت) و کړي طرف د لارې سمې ته.

تفسير: د آدم عليه السلام له وخته راهيسې همدا يو حق دين پاتې دى، وروسته له هغه څخه تر يوې مودې پورې هغه دين پاتې وو، او بيا خلقو په هغه كې اختلاف وكړ، نو پاك الله د هغو د اختلافاتو د لرې كولو لپاره خپل انبياء ولېږل. فائدة: له دې آيت ځنې دوه خبرې معلوميږي:

(۱) دا چې الله تعالى هغه رسولان او متعدد كتابونه چې رالېږلي يي دي، ددې لپاره نه دي چې د هرې فرقې لپاره بېله لاره وښيي، بلكه ټولو لره الله تعالى اصلا هماغه يوه لاره مقرره كړېده، كله چې دوى له هغې سمې لارې ځنې وښوئېدل، نو الله تعالى دوى ته بيا رسول صلى الله عليه وسلم او كتاب ورولېږل، چې

سم د هغو له احکامو سره تګ و کړي، کله چې وروسته له هغه هغوی بیا ګمراهان شول، بیا بل نبي علیه السلام او بل کتاب الله دوی ته ورواستول شو، چې دوی په یوه لاره باندې قائم پاتې شي، ددې خبرې مثال داسې دی چې روغتیا یوه ده، او ناروغي ګانې بېشمارې دي، کله چې یوه ناروغي پیدا شوه نو سم د هغه له علاجه سره یې یوه دوا او پرهېز وفرمایه، څه وخت چې بل کوم مرض پیدا شو نو له هغه سره یې بله دوا او پرهېز وټاکه (مقرر کړ)، اوس یې په آخر کې هسې یوه طریقه او قاعده وفرمایله، چې په هغې سره له ټولو ناروغیو نجات ممکن دی، او د ټولو په بدل کفایت کوي، او هغه د اسلام پاکه طریقه ده، چې د هغې لپاره آخر الزمان رسول صلی الله علیه وآله وصحبه وسلم او دا عظیم الشان فرقان لېږلی شوی دی.

(۲) دا خبره معلومیږي چې د الله تعالی همدا سنت جاري دي، چې بدانو د رسولانو په خلاف په هر وخت او هره زمانه کې کار کاوه، او د هر آسماني کتاب په نسبت به یې اختلاف درلود (لرلو)، او دحق او حقانیت په نسبت به یې تل جنګ او جګړې کولې، او په همدې کې به بو خت (مشغول) او لګیا وو، نو اوس نه ښایي چې د ایمان اهل د کافرانو له بد سلو کۍ او فساد څخه زړه تنګي او خفه شي.

# آمُرْحَسِبْتُمُ أَنُ تَكُخُلُوا الْجَنَّةَ وَلَمَّا يَا تُتَكُّهُ مَّثَلُ الَّذِيْنَ خَلَوْا مِنْ قَبُلِكُمُ مَسَّتُهُمُ اللهِ الْبَالْسَاءُ وَالضَّارَاءُ وَنُ لِوَلُوا حَتَّى يَقُولَ الرَّسُولُ وَالَّذِيْنَ الْمَنُوا مَعَهُ مَثَى نَصُرُ اللهِ الْبَالْسَاءُ وَاللَّهِ اللَّهُ اللَّهِ اللَّهُ اللَّهُ اللَّهِ اللَّهُ الللَّهُ اللَّهُ اللَّهُ اللَّهُ اللَّهُ

آيا کمان کوئ تاسې (ای مؤمنانو!) چې ننه به وځئ تاسو جنت ته، حال دا چې راغلي به نه وي په تاسې باندې په مثل (د سختيو) د هغو کسانو چې تېر شوي دي پخوا له تاسې نه، چې رسيدلې وه دوی ته سختي (لکه فقر) او رنځ، او ګرځول شوي وو دوی (په سختيو سره) تر هغه پورې چې ويل به (هم) رسول او (هم) هغو کسانو چې ايمان يې راوړی وو سره له ده چې: کله به وي نصرت د الله بې خبر دار شئ! واورئ! چې بېشکه نصرت د الله نږدې دی (مؤمنانو ته).

#### يَسْعَكُونَكَ مَاذَ ايُنْفِقُونَ اللهُ

پوښتنه کوي له تا نه (اۍ محمده ! مؤمنان) چې څه شۍ خرڅ کړي دوی (په لاره د الله کې؟).

تفسير: په پخوانيو آيتو کې په کلي ډول دا مضمون په ډېر تاکيد سره بيان شو چې کفر او نفاق پر ېږدئ!، او په اسلام کې په پوره ډول سره ننوځئ، او د پاک الله جل جلاله د حکم په مقابل کې بل د هيچا خبرې ته غوږ مه ږدئ!، او د الله تعالى په خوښۍ کې خپل ځان او مال جار (قربان) کړئ!، او هر راز شدت او تکليف پر ځان باندې واخلئ!، له دې ځاى نه وروسته ددې کليې په نسبت د جزئياتو تفصيل بيانيږي، چې د ځان او دمال او نورو معاملاتو په نسبت لکه نکاح، طلاق، او نورو پورې تعلق لري، چې ددې کليې تحقيق او تاکيد په ښه ډول سره په زړه کې کښيني.

# قُلُمَآ اَنفَقَتُدُوسِ خَيْرٍ فَلِلْوَالِدَيْنِ وَالْاَقْرَبِيْنَ وَالْيَتْلَى وَالْسَلِكِيْنِ وَابْنِ السَّبِيْلِ وَمَاتَفَعَلُوا مِن خَيْرٍ فَإِن السَّبِيْلِ وَمَاتَفَعَلُوا مِن خَيْرٍ فَإِنَّ اللهَ بِهِ عَلِيْحٌ ﴿

ووايه (اۍ محمده !) هر شۍ (لږ يا ډېر) چې صرفوئ (خرچ کوئ) تاسې له مالو څخه؛ نو (يې صرف کړئ) لپاره د مور او پلار او (لپاره د) خپلوانو او (لپاره د) يتيمانو او مسکينانو (چې څه شۍ

نه لري) او (لپاره) مسافرانو، او هر هغه څه چې (يې) کوئ تاسې له نېک کاره؛ نو بېشکه چې الله په هغه باندې (لکه په نورو اشياوو) ښه عالم دی.

تفسير: ځينې اصحاب چې مالداران وو، له رسول اکرم صلى الله عليه وآله وصحبه وسلم ځنې يې پوښتنه و کړه چې: له مال ځنې مونږ څه صرف کړو؟ او په څه شي باندې يې ولګوو؟ نو ځکه داسې حکم وشو، چې لږ يا ډېر هر څه چې د الله تعالى لپاره صرفوئ (خرچ کوئ)، هغه د مور او پلار او أقاربو او يتيمانو، او محتاجانو او مسافرانو لپاره دي، يعنې که د ثواب د حصول لپاره يې ښندل او صرفول غواړئ، نو هغومره مو چې زړه غواړي صرف يې کړئ!، د هغه لپاره څه تعيين او تحديد نشته، هو! دا ضروري ده چې هغه په همغو مواقعو باندې صرف کړ شي، چې مونږ يې درښيو!.

#### كُتِبَ عَلَيْكُمُ الْقِتَالُ

فرض کړی شوی دی پر تاسې باندې جنګ کول (له کفارو سره). تفسیر: یعنې د دین له دښمنانو سره جنګېدل فرض کړی شوي دي.

فائده: تر هغه وخت پورې چې رسول الله صلى الله عليه وسلم په مكې شريفې كې اوسېده، په جنګ سره مجاز نه وو، كله چې يې مدينې منورې ته هجرت و فرمايه، نو دوى ته د مقاتلې اجازه و شوه، مګر يواځې د هغو كفارو په مقابل كې چې له مسلمانانو سره جنګيږي، و روسته تر دې له ټولو كفارو سره د مقاتلې اجازه و شوه، او «جهاد» فرض شو، او كه د دين د ښمنان پر مسلمانانو بريد او تعرض و كړي، نو پر مسلمانانو باندې «جهاد» فرض عين ګرځي، كه نه فرض كفايي دى، ولې په دې شرط سره چې د «جهاد» هغه ټول شرطونه و موندلى شي، چې په فقهيه وو كتابونو كې راغلي دي، هو! هغه خلق چې له هغو سره مسلمانان مصالحه و كړي، يا له دوى سره معاهده و لري، يا كفار د مسلمانانو تر حفاظت او امن لاندې راشي؛ نو له هسې كفارو سره جنګېدل، يا د دوى په مقابله كې د دوى له مخالفينو سره مرستې (مدد) كول؛ مسلمانانو ته هيڅكله روا نه دي.

#### وَهُوكُرهُ لَكُوْ

حال دا چې دغه (جنګ) بد ښکاري تاسې ته.

تفسیر: د بد ښکاره کېدلو مطلب دا دی چې: پر نفس باندې سخت او دروند معلومیږي، دا نه چې د رد او د انکار وړ په نظر راځي، او له حکمت او مصلحت څخه مخالف ورښکاري، او د تنفر او خفګان موجب وي، نو په دومره خبره باندې پر هیچا باندې هیڅ الزام نشته، ځکه چې انسانان بالطبع له ژوندانه سره ډېر عشق او مینه لري، او بل هیڅ شۍ له ژوندانه سره نه برابروي، نو ځکه جنګ او مقاتله انسانانو ته فطرتا دروند او سخت کار ښکاري.

#### ۅۘ۫ۼڵؽٲڹٛؾؙۘػؙۯۿؙۏٳۺؽٵٞۊۿۅؘڂؽڒؖڰڴؙۄ۫ۅؘۼڵؽٲڹڠؙؚڹؖۏٳۺؽٵٞۊۿۅۺڗۨڰڴۄٚۅٳڵڷۿؽۼڵۄؙۅٲڬؾؙۄ۫ ڒؾۼؙڵڹؙۅؙڹؘۿ۫

او ښايي چې بد ګڼئ تاسې يو شۍ حال دا چې هغه ډېر بهټر وي تاسې لره، او ښايي چې ښه و ګڼئ تاسې يو شی، حال دا چې هغه به ډېر بد وي، تاسې ته، او الله عالم دی (په خير ستاسې) او تاسې نه پوهېږئ (په خير خپل).

تفسير: يعنې دا خبره ضروري نه ده، چې هر هغه شۍ چې تاسې يې خپل ځان ته نافع يا مضر وګڼئ، هغه په رښتيا سره هم ستاسې په حق کې همغسې وي، بلکه کيدای شي، چې تاسې يو شۍ د خپل ځان لپاره بد وګڼئ، او هغه په واقع کې مفيد وي، يا كوم شي تاسې ښه و كڼي، او هغه په حقيقت كې مضر وي، دا چې تاسې وايئ: «په جهاد كې د ځان، او مال د ټولو شيانو نقصان دى، او د (جهاد) په پرېښودلو او ترك كې د ټولو حفاظت دى»؛ خوشې يو چټي او فضول خيال دى، تاسې نه پوهېږئ چې په جهاد كې د دنيا او آخرت لوى لوى منافع شته، او د جهاد په ترك كې ډېر ډېر نقصانات دي، ستاسې په گټه او تاوان، نفعه او نقصان باندې يواځې الله (تعالى جلت كلمتُه) ډېر ښه پوهيږي، او تاسې نه پرې پوهېږئ، نو ځكه هر هغه حكم چې الله تعالى يې پر تاسې كوي، هغه خامخا حق دى، او تاسو يې د زړه له كومي ومنئ، او په هسې چټي (بېكاره) خيالاتو پسې مه گرځئ!

# يَنْ كُونَكَ عَنِ الشَّهُ إِلْحُكَامِرِ قِتَالٍ فِيْهِ

پوښتنه کوي خلق له تا نه (اۍ محمده !) له مياشتې حرامې څخه له جنګ کولو په دې کې (چې روا دی که ناروا؟).

تفسير: فخر عالم صلى الله عليه وآله وصحبه وسلم د مسلمانانو يو ټولى د كفارو د مقابلې لپاره ولېږه، دوى كفار وو ژل، او مالونه يې په غنيمت سره راوړل، مسلمانان ښه پوهېدل چې هغه د «جهاد» وخت د جمادى الأخرى وروستنى عشره، او د رجب المرجب اوله شپه ده، كافرانو ددې په نسبت په طعنې ويلو باندې پيل (شروع) و كړ: چې محمد صلى الله عليه وسلم حرامه مياشته حلاله كړه، او خپلو امتيانو ته يې حكم وركړى دى چې په اشهر الحرم كې دې هم له خلكو سره جگړې و كړي، او د دوى مالونه دې په ولجه (غنيمت) او لوټ يوسي، په دې ملحوظ مسلمانان د رسول أكرم صلى الله عليه واله وصحبه وسلم په حضور كې حاضر او پوښتنه يې و كړه چې: «اوس څه حكم دى؟ له مونږ ځنې خو اشتباها دا كار صادر شوى دى؟» په دې تقريب دا آيت نازل شو.

#### قُلُ قِتَالٌ فِيهُ كِبُيُرٌ ا

ووايه (اۍ محمده ! دغو سائلينو ته) چې جنګ کول په دې (أشهر الحرم) کې (عمدا) لو يه ګناه ده.

تفسير: يعنې په حرامه مياشته کې جنګېدل، خو بېشکه د ګناه خبره ده، ولې لويو أصحابو رضي الله عنهم سم له خپلو پو هنو سره په جمادی الثاني کې «جهاد» کړی وو، او په حرام مياشته کې يې چې رجب المرجب دی؛ نه وو کړی، نو د دې له امله (وجهې) د عفوې مستحق دي، او په دوی باندې هيڅ يو الزام نه اوړي، نو په هغوی داسې الزام لګول بې انصافي ده.

# وَصَلَّ عَنُ سَبِيلِ اللهِ وَكُفُرْكِهِ وَالْمَسْجِدِ الْحَرَّامِ وَإِخْرَاجُ آهْلِهِ مِنْهُ ٱكْبَرْعِنْك الله

او منع كول له لارې (دين) د الله څخه، او كافر كېدل په الله، او (منع كول له) مسجد حرام نه، او ايستل د اهل د مسجد حرام له ده څخه (كناه) ډېره لو يه ده، په نز د د الله (له قتاله په أشهر الحرم كې).

تفسير: يعنې د اسلام څخه د مسلمانانو ممانعت، او پخپله د اسلامي ديانت څخه بغاوت، او د بيت الله شريف د زيارت څخه د خلکو مخ نيول، او د مکې معظمې اوسيدونکې د باندې شړل؛ دا خبرې د أشهر الحرم له مقاتلې څخه هم لو يې ګناوې دي، او حال دا چې کفار پرله پسې هسې کارونه کوي، لنله يې دا چې «په حرامه مياشته کې بې سببه او نا حقه جنګېدل خو بېشکه لو يه ګناه ده، مګر هغه خلق چې په حرم شريف کې کفر خپروي (خوروي)، او لوی لوی فسادونه په کې کوي، او په اشهر الحرم کې هم د مسلمانانو د (آزارولو) څخه لاس نه اخلي، نو له هسې کفارو سره د جنګېدلو

ممانعت نشته، برسېره په دې کله چې پخپله مشرکان په داسې بدو أمورو کې لګیا دي، نو په داسې یوه وړوکي <sup>م</sup>کناه باندې، چې هغه هم د لا علمۍ له امله واقع شوې ده، پر مسلمانانو باندې دداسې ظالمانو او متجاوزو (حد نه تېرېدونکو) کافرانو له لوري طعنې وهل؛ د شرم او تعجب خبره ده».

#### وَالْفِتُنَةُ أَكْبَرُ مِنَ الْقَتُلِ

او فتنه (له دين څخه د خلقو ايستل) ډېره لو يه (ګناه) ده له جنګ څخه.

تفسير: يعنې په دين کې فتنه او فساد اچول چې خلق له دين څخه وګرځي، له هغه قتل نه چې له مسلمانانو څخه سهوا په حرامه مياشت کې واقع شوی دی؛ په څو درجو بد دی.

مشركانو داسې عادت درلود، چې د اسلامي دين په خبرو كې يې راز راز شبهې او خدشې پيدا كولې، څو نور خلك په شبهو كې ولويږي، او د اسلام دين ونه مني، لكه چې په همدې پېښه كې چې دځينو مسلمانانو له لوري سهوا په أشهر الحرم كې واقع شوې وه، مشركانو ډېرې خبرې وكړې، او له دې ويناوو ځنې د هغوى مقصد دا وو چې نور خلك د اسلام له قبلولو ځنې متنفر كړي، نو يې لنډه داسې شوه: «په هغه قتل باندې چې د مسلمانانو له لاسه صادر شو؛ مشركان پيغورونه وركوي، چې خلق د حق دين له لارې واړوئ، حال دا چې دا د دوى فتنه، او له حق دين ځنې لغځول (ښويول) له قتل څخه په څو درجو مذموم او شنيع دى».

### وَلا يَزَالُونَ يُقَاتِلُونَكُم حَتَّى يَرُدُّ وَكُمْعَنَ دِيْنِكُمُ إِن اسْتَطَاعُوا

او همېشه به وي دوی (یعنې کافران) چې جنګ به کوي دوی له تاسې سره تر هغه پورې چې بېر ته وګرځوي دوی تاسې له دینه ستاسې که یې لاس ورسیږي (او موقع ومومي).

تفسیر: یعنی تر څو چې تاسې په حق دین باندې قائم او سېږئ، دا مشرکان په هیڅ یوه حالت او په هیڅ یوه موقع کې، ستاسې له مقاتلې او مخالفت څخه لاس نه اخلي، اګر که د مکې معظمې په حرم شریف او أشهر الحرم کې هم وي، لکه چې د حدیبیي په عمره کې یې همداسې و کړل، چې کافرانو نه د مکې شریفې حرمت وساته، او نه یې د حرامو میاشتې څه لحاظ و کړ، او بې سببه یې یواځې د بغض او عناد له امله قتل او جدال ته ملاوې و تړلې، او مسلمانان یې مکې شریفې ته له ور تګ څخه ستانه کړل، او پرې یې نه ښو دل چې عمره ادا کړي، بیا نو د داسې معاندینو طعنې او بد و یلو ته نه ښایي چې څه اهمیت و رکړ شي، او نه ښایي چې له هغوی سره په أشهر الحرم کې له مقاتلې کولو څخه ډه (څنګ) و شي.

#### وَمَنُ تِيَرْتِكِ دُمِنْكُمُ عَنُ دِيْنِهُ فَيَمُتُ وَهُوَكَا فِرُّ فَأُولِياتَ عَبِطَتُ اعْمَالُهُمُ فِي الثَّانَيَا وَالْاِخِرَةٌ وَالْوَلِلِكَ اَصْحُبُ النَّارِ ۚ هُمُ فِيهَا خِلِكُ وَنَ<sup>®</sup>

او هر څوک چې کرځي له تاسې نه له دینه خپل، پس مړ شي حال دا چې دی کافر وي، نو دغه کسان ضایع شوي دي (تېر) عملونه د دوی په دنیا او آخرت کې، او دغه کسان صاحبان د اور (د دوزخ) دي هم دوی به په دې (اور) کې همېشه وي.

تفسير: يعنې له اسلامي دين څخه غاړه غړول او په کفر باندې تر آخره پورې ټينګ پاتې کېدل داسې يوه سخته بلا ده، چې د ګرد عمر نيکي له منځه وړي، په دنيا کې د هغوی مال او ځان محفوظ نه پاتې کيږي، نکاح يې فسخ کيږي، له ميراث ځنې بې برخې پاتې کيږي.

### إِنَّ الَّذِينَ الْمَنُوْ اوَ الَّذِينَ هَاجُرُوْ اوَجْهَدُوْ الْفِي سَبِيلِ اللهُ الْوَلَلِكَ يَرْجُونَ رَحْمَتَ اللهِ وَاللَّهُ عَفُوْرٌ تَحِيْدُ اللهِ عَفُوْرٌ تَحِيْدُ اللهِ عَفُورٌ تَحِيْدُ اللهِ عَفُورٌ تَحِيْدُ اللهِ عَفُورٌ تَحِيْدُ اللَّهِ عَلْمُ اللَّهِ عَنْوُرُ تَحِيْدُ اللَّهِ عَنْوُرُ تَحِيْدُ اللَّهِ عَلَيْ اللَّهُ عَنْوُرُ تَحِيْدُ اللَّهُ عَنْوُرُ تَحِيْدُ اللَّهِ اللَّهُ عَنْوُرُ تَحِيْدُ اللَّهُ عَنْوُرُ تَحِيْدُ اللَّهُ عَنْوُرُ تَحِيْدُ اللَّهُ عَنْوُرُ اللَّهُ عَنْوُرُ اللَّهُ عَنْوُرُ وَاللَّهُ عَلَيْ اللَّهُ اللَّهُ اللَّهُ اللَّهُ اللَّهُ اللَّهُ عَنْوُرُ وَاللَّهُ عَلَيْكُ اللَّهُ اللَّ

بېشکه هغه کسان چې ایمان یې راوړی دی او هغه کسان چې هجرت یې کړی دی، او جهاد یې کړی دی په لاره (دین) د پاک الله کې، دغه کسان امید لري دوی د رحمت (مهربانۍ) د الله او الله ښه مغفرت کوونکی (د خطیاتو) پوره رحم کوونکی دی.

تفسیر: له لومړني آیت څخه پورتنیواصحابانو ته دا خبره معلومه شوه چې پر مونږ باندې په دې باره کې هیڅ مؤاخذه نشته، مګر په دې تردد کې پاتې وو چې: آیا مونږ ته د هغه «جهاد» چې مونږ کړی دی ثواب رارسیږي که نه؟ نو دا آیت نازل شو، هغه کسان چې ایمان یې راوړی دی، او هجرت یې کړی دی، او د الله تعالی لپاره بې د کوم شخصي غرض څخه یې د هغه له دښمنانو سره «جهاد» کړی دی، نو دوی بېشکه د الله تعالی د رحمت امیدوار، او د هغه مستحق دي، او پاک الله د خپلو بندګانو خطاوې بخښي، او پر دوی باندې رحم کوونکی دی، نو الله تعالی به هسې مطیعان او حکم منونکي بندګان نه محروموي.

#### يَسْتَكُونَك عَنِ الْخَمْرِ وَالْمَيْسِرِ ا

پوښتنه کوي دوی له تا نه (ای محمده !) (له حکمه د څښلو) د شرابو، او (له کولو د) قمار نه.

تفسير: د شرابو او قمارو (جواري) په نسبت څو آيتونه نازل شوي دي، او په هر يوه کې د هغو خرابي راښکاره شوې ده، آخر يې د (المائدة) په (۹۰) آيت (۱۲) رکوع کې په ښکاره ډول سره ممانعت و کړ شو، نو ټول هغه شيان چې نشه راوړونکي دي له يوه مخه حرام دي، او هغه شرطونه چې په کوم شي باندې تړل کيږي، او ګټل او بايلل په کې وي؛ حرام دي، او يوه طرفه شرط تړل حرام نه دي.

### قُلْ فِيهُمَا ٓ اِنْكُرُكِمِ يُرُوَّمَنَا فِعُ لِلتَّاسِ وَاِثْنُهُمَا ٓ اَكُبُرُمِنَ تَفْعِهِمَا و

ووايه (ای محمده ! دوی ته) په دې دواړو کې ګناه لو یه ده، او ګټې دي لپاره د خلقو، او ګناه د دې دواړو ډېره لو یه ده له ګټې دی دواړو نه.

تفسیر: د شرابو له څښلو څخه هغه عقل چې انسان له ټولو بدو امورو څخه ځان پرې ژغوري (ساتي)، زائل کیږي، او سړی د «مأمور به» پرېښولو او د ممنوع عنه کولو ته باعث کیږي، چې جنګ، قتل، او نورې خرابۍ ترې پیدا کیږي، او راز راز هسې روحاني او جسماني ناروغۍ ورځنې ځیږي، چې ډېر ځلې د هلاکت موجب ګرځي، او په قمار کې د حرام مال خوړل، غلا کول، او د مال او عیال تضییع او یو له بل سره دښمني مینځ ته راځي، او راز راز ظاهري او باطني مفاسد ترې پیدا کیږي، هو! په دوی کې څه سرسري ګټې هم شته، مثلا د شرابو له څښلو څخه مؤقتا خوند، لذت، خوښي او سرور ورحاصلیږي، او له قمار وهلو ځنې بې له مشقته و یړیا مال او شته په لاس ورځي.

#### وَيَسْعُلُونَكَ مَاذَاكِنُفِقُونَ أَهُ قُلِ الْعَفْولِ

او پوښتنه کوي دوی (اۍ محمده !) له تا ځنې چې څومره خرڅ کړي دوی (په لاره د الله کې؟) ووايه (اۍ محمده ! دوی ته: صرف کړۍ هغه چې وي) زيات (ستاسې له خرڅ نه). تفسير: ځمونږ له رسول اکرم صلى الله عليه وسلم څخه خلقو داسې پوښتنې کړې وې چې: «د الله تعالى لپاره څومره مال صرف کړ شي؟» حکم وشو چې: «هغه مال د پاک الله په لاره کې صرف کړئ ! چې ستاسې له ضروري مصارفو څخه زيات وي»، ځکه څنګه چې د آخرت فکر يو ضروري او حتمي کار دی، ددنيا فکر هم يو ضروري کار دی.

هو! که تاسې خپل ټول مال په يوه لاره کې صرفوئ، نو خپل ضروريات به څرنګه پوره کړی شئ؟ او هغه حقوق چې په تاسې باندې لازم دي، هغه به څنګه ادا شي؟ او په دې تقدير: الله تعالى خبر دی چې د دنيوي او اخروي په څه راز راز خرابيو کې به اخته کېږئ.

### كَنْ لِكَ يُبَيِّنُ اللهُ لَكُو الزُّنْتِ لَعَلَّكُمْ تَتَفَكُّرُونَ ﴿ فِي الدُّنْيَا وَالْإِخْرَةِ

همداسې (مخکني بيان په شان) بيانوي الله تاسې تـه احکام لپاره د دې چې تاسې فکر و کړئ د (الله تعالى په دلائلو او احکامو کې) په (کارونو د) دنيا او آخرت کې.

تفسير: يعنې فاني دنيا خو د حوائجو ځاى دى، او باقي عقبى خو د ثوابونو ځاى دى، نو ځکه په ډېر فکر او اندېښنه سره ښايي چې په هر امر کې سم د هغه له حال سره مال صرف کړ شي ! او اخروي او دنيوي مصالح دې دواړه په نظر کې ونيول شي.

#### وَيَشْتُلُونِكَ عَنِ الْيَتْلَى الْمَتَالَى الْمَتَالَى الْمَتَالَى الْمَتَالَى الْمَتَالَى الْمَتَالَى الْمَتَالَى الْمَتَالَى الْمُتَالَى الْمُتَالَمِينَا الْمُتَالَمِينَا الْمُتَالَمِينَا الْمُتَالَمِينَا الْمُتَالِمِينَا الْمُتَالِمِينَا الْمُتَالِمِينَا الْمُتَالَمِينَا الْمُتَالِمِينَا الْمُتَلِمِينَا الْمُتَالِمِينَا الْمُتَالِمِينَا الْمُتَالِمِينَا الْمُتَلِمِينَا الْمُلِمِينَا الْمُتَلِمِينَا الْمُتَالِمِينَا الْمُتَلِمِينَا الْمُتَ

او پوښتنه کوي دوی له تانه (ای محمده ! له معاملاتو د) يتيمانو؛

تفسیر: ځینو خلقو به د یتیمانو په مالو کې احتیاط نه کاوه نو د هغه په نسبت داسې حکم صادر شو ﴿وَلَاتَقُرَبُوُ امّالَ الیّنیّیُو اللّا بِالّیّیْوِ اللّه بِاللّه بِهِ اللّه بِهِ اللّه بِهِ اللّه بِهِ اللّه بِهِ کوله وو بر بدل اللّه بِهِ اللّه بِهِ اللّه بِهِ کوله وو بر بدل او د هغوی ډو ډی او نور لګښت (خر چه) یې له خپله ځانه بیخي جلا کړه، ځکه چې د یتیمانو مالونه د شرکت په حالت کې خوړل کېدل، دلته داسې یوه سختي پېښه شوه چې کوم شی به یتیم لپاره تیار ېده د هغه پاتې برخه به غوځار ېده، او په دا رنګه احتیاط کې د یتیمانو نقصان کېده، نو ځمونږ د رسول الله صلی الله علیه وسلم په حضور کې دا خبره عرض شوه؛ نو ددې په نسبت دا آیت نازل شو:

### قُلْ إِصْلَاحٌ لَهُمْ خَنْرٌ وَإِنْ تُعَالِطُوْهُمْ فَإِخْوَانُكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ

ووايه (اۍ محمده ! دوی ته چې سمول (برابرول) او ساتل او) اصلاح د مال د دوی بهتر دي (له بېزارۍ نه)، او که يو ځای کړئ (خرڅ د) دوی (له ځانه سره نو) دوی وروڼه ستاسې دي، او الله ته معلوم دی ضايع کوونکی د (مال له) اصلاح کوونکي نه.

تفسیر: یعنې مقصود خو یواځې هم دا خبره ده؛ چې د یتیم د مال اصلاح، اداره، او ساتنه دې په ښه ډول سره و کړی شي ! نو هر وخت چې په جداوالي کې د یتیم ګټه وي، هغه دې اختیار او غوره کړی شي ! او چېرې چې په شرکت کې د یتیم خیر او ښېګڼه (فائده) ولیده شي، نو د هغه خرڅ هم د خپل ځان له خرڅ سره ګله کړی شي !، په دې کې هیڅ یوه مضائقه او خبره نشته چې کله تاسې د هغوی له خوړو څخه و خورئ !، او کله په دوی باندې له خپلو خوړو ځنې و خورئ !، او کله په دوی باندې له خپلو خوړو ځنې و خورئ !، و کله په دوی باندې له خپلو خوړلو کڼې و خورئ !، ځکه چې هغه یتیمان خو ستاسې دیني یا نسبي وروڼه او خویندې دي، او د وروڼو ګلوون په خوړلو کې څه بده خبره نه ده، هو ! دا یوه ضروري خبره ده چې دیتیمانو د اصلاح او ګټو رعایت دې په پوره ډول سره و کړی شي !، او پاک الله ښه عالم دی چې په دې شرکت کې د چا مقصود خیانت او د یتیم د مال فساد دی؟ او د چا منظور د یتیمانو اصلاح او دوی ته نفع رسول دي؟

#### وَلُوشَاءُ اللهُ لَرَعْنَتَكُمْ

او که اراده کړي وای الله (دمشقت ستاسې) نو خامخا به یې مشقت راوستلی وو په تاسې باندې. تفسیر: مشقت راوستل یعنې په خوړلو او څښلو کې به یې د یتیمانو مشارکت د اصلاح په توګه (طور) هم مباح نه ګرځاوه، یا دا که بې علمه او بې قصده به په کې کوم کموالۍ یا ډېر والۍ پېښېده؛ په هغه کې به یې هم مؤاخذه که له.

#### إِنَّ اللَّهُ عَزِيْرُ عَكِيْمٌ ﴿

بېشکه چې الله ښه غالب (د احکامو په انفاذ کې قوي) ښه تدبير والا دی (چې هر کار په حکمت او مصلحت سره کوي).

#### ۅؘڵڗۘٮٙئؚڮٷٳٲؠٛۺ۫ڔڬؾؚڂؾ۠ؽؙٷؙڡؚؾۧٷٙڵڡؘڎٞ۠؆ؙٷؙڡڹڐٞڂؽڒۺؽؗڡۺ۫ڔػٙڐٟۊۜٷٙٱۼٛۼۘڹۘؾؙڬٛٷۅٙڵٮؙٮٛ۬ؽڮٷٳ ٲؠٛۺؙڔڮؽڹۜڂؾ۠ؽٷٛڡؚڹؙٷٝٷػؠؙػ۠؆ٷؙڡؚڽٛڂۘؠؙڒڝؙٞۺؙۺڔڮڎۣٷٷٙۼجؘڹڬٛۿ

او په نکاح مه آخلئ! مشرکې ښځې تر هغه پورې چې ایمان راوړي دوی، او خامخا وینځه مؤمنه بهتره ده له مشرکې اصیلې څخه، الګر که ښه درښکاره شي تاسې ته هغه (کافره)، او په نکاح مه ورکوئ (مسلمانانې ښځې) کافرانو ته تر هغه پورې چې ایمان راوړي دوی، او خامخا مریي مؤمن بهتر دی له کافر سړي نه، اګر که ښه درښکاره شي تاسې ته (هغه کافر).

تفسير: لومړۍ د مسلمان نارينه له کافرې ښځې سره او د کافر له مسلمې سره د نکاح اجازه وه، په دې آيت سره هغه امر منسوخ شو، که نارينه يا ښځه مشرکه وي، نو د هغې نکاح له مسلمان سره روا جائز نه ده، يا که وروسته له نکاح څخه يو له زوجينو ځنې مشرک شي؛ نو پخوانۍ نکاح ماتيږي.

او مشرك دېته وايې چې: يا خو د الله جل جلاله سره د هغه په ذات يا په صفاتو كې بل څوك مشابه او يو شان و ګڼي، او يا هم د الله تعالى سره د بند ګۍ او عبادت په يو ډول او نوع كې بل څوك شريكوال او برخمن و ګڼي، لكه په سجده، سر ټيټولو، په غياب كې چيغه و هلو، نذر او منښته منلو، او هر نوع ما فوق الأسباب حاجت غوښتلو او را بلنه كي.

فائدة: د اهل كتابو ښځو سره د مسلمان نارينه نكاح روا ده، ځكه دا د نورو آيتونو څخه ثابته ده.

#### ٱولله كَيْدُعُون إلى التَّارِ وَ اللهُ يَدُعُوا إلى الجَنَّةِ وَالْمَغُفِرَةِ بِإِذْنِهُ وَيُبَيِّنُ اللَّهِ ال لِلتَّاسِ لَعَلَّهُمُ يَتَنَكَّرُونَ شَ

دغه (كافر) كسان بولي (خلق په بد عمل سره) په لوري د اور (د دوزخ)، او الله بولي (خلق) په لوري د جنت او مغفرت په اذن (حكم او ارادې) خپلې سره، او بيانوي احكام خپل خلقو ته لپاره د دې چې دوى نصيحت ومني (پند واخلي).

تفسير: يعنې له مشركينو نارينه وو او مشركانو ښځو سره اختلاط او دهغوى أقوالو ته غوږ نيول، او دهغوى أفعالو ته كتل له هغوى سره نفرت كموي، او دهغوى سره دمينې او محبت سبب ګرځي، او ددې كار انجام دوزخ دې، نو ځكه له مشركانو سره نكاح بيخي حرامه او له هغي څخه اجتناب لازم كار دي.

#### وَيَسْتَكُونَكَ عَنِ الْمَحِيُضِ قُلْ هُوَ أَذَّى فَاعْتَزِلُوا النِّسَآءَ فِي الْمُحِيْضِ وَلِا تَقْرَبُوهُنّ حَتَّى يَظْهُرْنَ

او پوښتنه کوي دوی له تا نه (اۍ محمده !) له (احکامو د) حیض څخه، ووایه (اۍ محمده ! دوی ته) دا یوه پلیتي ده، نو په څنګ (جدا) شئ (له جماع د) ښځو (خپلو) په وخت د حیض کې، او مه نژدې کیږئ !(په جماع سره) دوی ته تر هغه پورې چې (ښې) پاکې شي.

تفسير: «حيض» هغو وينو ته وايي چې له ښځو ځنې د هغو له عادت سره سم بهيږي، په دې حالت کې مجامعت، لمونځ، روژه، طواف، د قرآن تلاوت، مسجد ته ننوتل ټول ناروا دي، خو هغه وينه چې بې له عادت څخه ليدل کيږي، هغه ناروغي ده، نو په دې ناروغۍ کې چې د فقهاوو په اصطلاح «استحاضه» وايي؛ دغه پاس ټول ممنوعه شيان راو دی، او د هغې وينې حال هسې دی لکه چې له کوم زخم يا پوزې يا رګ وهلو ځنې وينه بهيږي.

يهودانو او مجوسيانو د «حيض» په وخت کې له ښځو سره ډوډۍ خوړل، او په يوه کور کې هستو ګنه کول، او نور شيان هم ناجايز ګڼل، مګر نصرانيانو حتي د حائضاتو له مجامعت ځنې هم ځانونه نه ژغورل (ساتل)، مسلمانانو په دې مورد کې له رسول اکرم صلی الله عليه وآله وصحبه وسلم څخه پوښتنه و کړه، نو دا آيت نازل شو، پيغمبر صلی الله عليه وسلم په ښکاره ډول سره فرمايلي دي چې: د «حيض» په حالت کې مجامعت حرام دی، ليکن له دوی سره خوړل، څښل، هستو ګنه، ناسته ولاړه ټول روا دي، او د يهودانو افراط او د نصرانيانو تفريط دواړه مردود شول.

#### فَإِذَا تَطَهَّرُنَ فَأَتُوهُنَّ مِنْ حَبْثُ آمَرَكُمُ اللَّهُ

نو هر کله چې ښې پاکې شوې دوی؛ نو راځئ دوی ته (په جماع سره) له هغه ځایه چې حکم کړی دی تاسې ته الله.

تفسیر: له هغه ځای څخه چې د مجامعت اجازه په کې ورکړی شوې ده، یعنې د مخ له خوا چې له هغه ځایه کوچنیان (بچي) زیږي، او بل ځای ته راتګک (یعنې لواطت) حرام دی.

#### اِنَّ اللهَ يُحِبُّ التَّوَّابِيْنَ وَيُحِبُّ الْمُتَطَهِّدِيْنَ اللهَ

بېشكه چې الله خوښوي بيا بيا توبه ايستونكي (له <sup>ه</sup>كناهونو څخه) او خوښوي ځان ساتونكي (له پليتيو څخه).

تفسير: يعنې هغه كسان چې توبه كوي له هغې ګناه ځنې چې له دوى ځنې اتفاقا صادره شوي وي؛ مثلا د «حيض» په حالت كې د «وطي» مرتكب شوي وي، او هغه كسان چې له ناپاكۍ يعنې له ګناهونو او د «حيض» په حالت كې: له «وطي» او د نجسې موقعې له «وطي» ځنې ځان ژغوري (بچ كوي).

#### نِسَآؤُ لُمْحَرُثُ لَكُمْ ۖ فَأَتُواحْرَتُكُمُ اَنْ شِئْتُمُ

ښځې ستاسې ځای د کړلو (د نسل) ستاسې دي، نو راځئ ځای د کړلو خپلو ته (چې قُبُل دی) په هرې طريقې سره چې خوښه وشي ستاسې.

تفسير: يهودانو د شا له لوري په روا ځاى كې له ښځو سره مجامعت كول ممنوع ګڼل، او ويل به يې: «كه څوك داسې مجامعت و كړي؛ هغه كوچنى (بچى) چې له هسې مجامعت ځنې پيدا كيږي احول (كوږ ستر ګى) (چپي) به وي»، كله چې ځمونږ پاك رسول الله صلى الله عليه وآله وصحبه وسلم ځنې په دې مورد كې پوښتنه وشوه، نو دا آيت نازل شو، «يعنې ستاسې ښځې تاسو لره لكه ستاسو كښت (فصل) داسې دي، چې په دوى كې نطفه د تخم په شان او اولاد

د پيداوار غوندې دي، يعنې له هغه ځنې مقصد د نسل پاتې کېدل، او اولاد زېږېدل دي، نو تاسې واک (اختيار) لرئ چې: له خپلو ښځو سره د مخ له خوا، ناسته، يا ملاسته، يا ولاړه، يا په اړخ، يا د شا له لوري، د مخ په خوا په هر ډول مو چې زړه غواړي مجامعت و کړئ!، مګر دا خبره ضروري ده، چې تخم شيندل دې په همغه خاصه موقع کې وي، چې له هغه څخه مولو د موجو د يږي، يعنې مجامعت دې هرومرو (خامخا) په فرج کې وشي!، او له لواطت ځنې دى خامخا ځان و ژغوري! (وساتي)، ځکه چې هغه ځاى د مردارۍ او نجاست دى، د يهودانو دا خيال غلط دى چې؛ له هسې مجامعت ځنې احول «چپى» مولو د موجو د يږي».

#### وَقَتِّ مُوْالِانْفُسِكُمْ

او په مخ کې ولېږئ تاسې ! د پاره د ځانو خپلو (نيک عمل) !

تفسير: يعنې صالحه اعمال تل د ځان لپاره كوئ! يا دا چې له «وطي» ځنې مو ښايي صالح اولاد مطلوب وي، او يواځې نفساني حظ مو مقصود نه وي.

#### وَاتَّقُوااللهَ وَاعْلَمُواَاثَكُمْ مُّلْقُولًا وَ بَشِّرِالْمُؤُمِنِيُنَ ﴿ وَلَاجَّعُلُوااللهَ عُرْضَةً لِاَيْمَانِكُمْ اَنُ تَبَرُّوْا وَتَتَقُوْا وَتُصُّلِحُوْا بِيُنَ النَّاسِ

او ووېرېږئ! له الله څخه او وپوهېږئ! چې بېشکه تاسې ملاقات کوونکي يئ له الله سره، او زيرۍ ورکړه (اۍ محمده!) مؤمنانو ته (دجنت). او مه ګرځوئ! (نوم د) الله نښانه لپاره د قسمونو خپلو پر دې چې (نه) به نيکي کوئ، او (نه) به پرهېز ګاري کوئ او (نه) به روغه کوئ په مينځ د خلقو کي.

تفسير: يعنې د کوم ښه کار په نه کولو باندې په الله تعالى قسم يادوئ، مثلا له خپلې مور او پلار سره به خبرې نه کوم، يا فقيرانو ته به خير خيرات نه ورکوم، يا له هيچا سره به مصالحت يعنې روغه نه کوم، يعنې په هسې قسمو کې چې د پاک الله نوم د خرابو کارو وسيله ګرځوئ، نو وروسته له دې هسې قسمونه مه خورئ! که څوک بيا داسې قسمونه يا دوي، نو د هغه ما تول، او «کفاره» يي ورکول پرې واجبيږي.

#### والله سينع عِلْهُ

او الله ښه اورېدونکي (د ټولو اقوالو) ښه عالم (پر ټولو اعمالو) دي.

تفسير: يعنې هر څوک چې قسم يادوي الله تعالى يې اوري، که څوک د پاک الله د جلال او عظمت له وېرې له قسم خوړلو څخه ځان ساتي، نو (سميع عليم الله) د هغه په نيت ښه عالم او ښه خبردار دى، ستاسې هيڅ يوه پټه او ښکاره خبره له الله تعالى څخه پټه نه ده، نو ځکه د زړه په نيت او د ژبې په خبرو او نورو کارونو کې ډېر زيات احتياط په کار دى.

#### لَا يُؤَاخِنُ كُو اللهُ بِاللَّغُو فِي آيمًا نِكُمْ

نه نيسي الله تاسو لره په لغوه او بيهوده قسمونو ستاسو باندې.

تفسير: لغو او چټي (بېکاره) قسم هغه دى: چې له خولې ځنې سم له عادته يا عرفه سره چټي پټي ووځي، او د زړه له کومي او په عمدي او ارادي ډول سره نه وي، له هسې قسم يادولو ځنې نه په چا باندې «کفاره» اوړي، او نه پرې ګناهګاريږي، هو ! که څوک په قصد او ارادې سره د قسم الفاظ لکه «والله» «تالله» ووايي، او له دې قسم ځنې يې يواځې تاکيد مقصود وي، او قسم خوړل يې په زړه نه وي، نو پرې «کفاره» اوړي، د «کفارې» بيان وروسته راځي.

#### وَلِكِنَ يُؤَاخِنُ كُمْ بِمَاكْسَبَتُ قُلُونِكُمْ

او لېكن نيسي (الله) تاسې په هغه (قسم) چې قصد كړى وي (د هغه) زړونو ستاسې (پس له حنثه).

تفسير: يعنې هغه قسم چې عمدي او په قصد سره وي، او په هغه کې زړه او ژبه سره بيخي يو شۍ وي؛ نو دهسې قسم په ماتولو باندې هرومرو (خامخا) «کفاره» اوړي.

#### وَاللَّهُ غَفُورٌ حَلِيْكُ

او الله ښه مغفرت کوونکی (د خطیئاتو) دی ښه تحمل کوونکی دی (په تاخیر د عقوبت لپاره د اناىت).

تفسير: «غفور» يعنې مغفرت كوونكى دى، چې په لغو او چټي (بېكاره) قسمو باندې مؤاخذه نه كوي، او «حليم» دى چې په مؤاخذه كې تلوار نه كوي، ښايي چې بنده توبه وكړي.

### لِلَّذِيْنَ يُؤُلُونَ مِنُ نِسَآ إِهِمْ تَرَبُّصُ اَرْبَعَةِ اَشُهُرِ ۚ فَانَ فَآءُوْ فَإِنَّ اللَّهَ غَفُوُرُ رَّحِيْمُ ﴿ وَإِنْ اللَّهَ عَفُورُ رَّحِيْمُ ﴿ وَإِنْ اللَّهَ عَنْمُوا الطَّلَاقَ فَإِنَّ اللَّهَ سَعِيعُ عَلِيُرُ ﴿

دى هغو كسانو لره چې قسمونه كوي له (جماع د) ښځو خپلو نه (مطلقا يا تر څلورو مياشتو پورې) انتظار د څلورو مياشتو، نو كه بيا رجوع و كړه دوى (او سره يو ځاى شول) پس بېشكه چې الله ښه بخښونكى (د خطيئاتو) پوره رحم كوونكى دى. او كه قصد و كړ دوى د طلاق (او رجوع يې ونه كړه) پس بېشكه چې الله ښه اور ېدونكى (د ټولو اقوالو) ښه عالم دى (پر ټولو احوالو).

تفسير: ايلاء قسم او سوګند خوړولو ته وايي، که څوک قسم وخوري چې خپلې ښځې ته به تر ټاکلې مودې نه نژدې کيږم، نو دا موده که له څلورو مياشتو کمه وه، نو ورته روا ده چې ددغې مودې تر پايه انتظار و کړي، او بيا وروسته ورسره جماع و کړي، په دغه موده کې ښځه حق نه لري چې د رجوع مطالبه ورڅخه و کړي، لکه چې دا صورت د رسول الله صلى الله عليه وسلم څخه بخاري شريف او صحيح مسلم کې ثابت دي.

او که دغه موده تر څلورو میاشتو زیاته وه، نو د څلورو میاشتو په پوره کېدو سره ښځې ته روا ده، چې له سړي څخه وغواړي چې یا ورته طلاق ورکړي، او یا ورته رجوع وکړي، نو د جمهورو مذهب دا دی چې تش د څلورو میاشتو په تېرېدو سره طلاق نه واقع کیږي، او بعض علما وایي چې په بائن طلاق سره طلاقیږي.

#### وَالْمُطَلَّقَتُ يَتَرَبَّصُنَ بِأَنْشِهِنَ ثَلْتَةَ قُرُونَ ولا يَعِلُّ لَهُنَّ آنُ تَكْتُمُنَ مَاخَكَقَ الله فَ آرُعَامِهِنَ إِنْ كُنَّ يُؤُمِنَ بِاللهِ وَالْيَوْمِ الْاِخِرِ

او طلاقې کړی شوې ښځې دې انتظار کوي په ځانو خپلو (له نکاح نه تر) درېو حيضو (کاملو) پورې، او نه دي روا دوی لره چې پټوي به دوی هغه شۍ چې پيدا کړی دی الله په ارحامو د دوی کې (له ولده يا حيضه) که وي دوی چې ايمان لرونکي وي په الله او په ورځې آخرې (چې قيامت دی).

تفسير: کله چې نارينه خپلې ښځې ته طلاق ورکړي، نو هغه ښځه له بل چا سره تر هغه پورې خپله نکاح نشي تړلي، څو چې درې «حيضه» يې پوره نشي، دا د دې لپاره که چېرې حامله وي، حمل به يې ښکاره شي، او د يوه اولاد، به د بل چا نه شي، نو ځکه پر ښځې باندې فرض دي چې هر هغه شۍ چې د هغې په ګېډه کې وي؛ هغه ښکاره کړي، حمل وي، او که حيض وي، او دې مودې ته په شرع کې «عدت» وايي.

فائده: دلته له مطلقاتو ځنې خاص هغه ښځې مراد دي، چې هغوى ته له نكاح څخه وروسته د صحبت (مجامعت) يا «شرعي خلوت» نوبت وررسېدلى وي، او دې ښځو ته «حيض» هم ورځي، پر هغې ښځې باندې چې ورسره مجامعت يا «صحيحه خلوت» نه وي شوى، وروسته له طلاقه بيخي «عدت» نشته، او هغه ښځه چې بيخي نه حائضه كيږي، مثلا وړه يا داسې بوډى او زړه وي چې له وينې پاكه وي، يا حامله وي، نو په دوه وو وړاندنيو (اولنو) صورتونو كې؛ د دوى د عدت موده درې مياشتې ده، او د اولاد لرونكې (حاملې) عدت، د هغې د اولاد زېږول (د حمل وضعه) ده، هغه ښځه چې خپلواكه (آزاده) نه وي، بلكه وينځه وي، كه حائضه كيږي؛ نو د هغې د عدت موده دوه حيضه دي، كه نه حائضه كيږي، نو د صغارت او كبارت په صورت كې د هغې عدت يوه نيمه مياشته ده، او په هغه صورت كې چې حامله وي، نو د اولاد زېږول (د حمل و ضعه) ده، دا تفصيلات له نورو آيتونو او احاديثو څخه ثابت شوي دي.

#### وَبُعُولَتُهُنَّ آحَقُ بِرَدِّهِ مَ فِي ذَلِكَ إِن آرَادُ وَالصَّلَاحًا \*

او میړونه (خاوندان) د دوی ښه لائق (حقدار) دي په بیا کولو د ددې ښځو په دې موده کې که اراده لري دوی د جوړښت (په خپلو منځو کې).

تفسير: يعنې که نارينه د عدت په موده کې وغواړي چې هغه ښځه بېرته ځان ته وګرځوي؛ کولی شي، که څه هم د هغې ښځې خوښه نه وي، خو ښايي چې په دې ګرځولو کې مقصود ښه سلوک او اصلاح وي، او ښځه ونه ربړوي، او و يې نه وېروي، او په دې يې نه مجبوره وي چې خپل «مهر» ورپر ېږدي، چې دا ټول ظلم او تېری دی، که داسې کوي ګناهګاريږي، که څه هم رجعت يې صحيح دی.

### وَلَهُنَّ مِثُلُ الَّذِي مَ عَلَيْهِنَّ بِالْمُعُرُوفِ وَلِلرِّجَالِ عَلَيْهِنَّ دَرَجَهُ \*

او شته دي ښځو لره (حقوق په ميړونو (خاوندانو) باندې) په شان د هغو (حقوقو) چې په دوی دي (د خاوندانو) په معروف (ښه و جه) سره، او شته نارينه وو لره په دې ښځو باندې بهټروالۍ (فضيلت).

تفسیر: یعنې دا امر خو حق دی، همغسې چې د نارینه وو حقوق پر ښځو باندې دي، همغه شانې د ښځو حقوق په نارینه وو باندې هم دي، چې سم له اصولو سره د هغو حقوقو په ځای راوړل؛ پر دواړو باندې ضروري دي، نو اوس نارینه لره ښایي چې له خپلې ښځې سره په هیڅ ډول (طریقه) بده ګذاره او خراب سلوک ونه کړي، بلکه د ښځې هر راز حق تلفي ممنوعه ده، مګر دا یو فضیلت او فوقیت نارینه پر ښځو باندې لري، چې د رجعت واک او اختیار خامخا نارینه لره دی.

#### وَاللَّهُ عَزِيْزٌ حَكِيثُونَ

او الله ښه غالب (د احكامو په انفاذ) او د حكمت والا دى.

### ٱلطَّلَاقُ مَرَّشِنَ فَامْسَاكُ إِمَعُرُونٍ ٱوْتَسُرِيعُ إِبِاحْسَانٍ السَّلَّاقُ مَرَّشِينًا بِإِحْسَانٍ

(رجعي) طلاق دوه کرته دی، نو بیا ساتنه (د ښځو) ده (په رجوع سره) په معروف (ښه وجه) سره، یا پرېښودل دي (ددې ښځو) په ښه وجه سره.

تفسير: پخوا له اسلام څخه داسې دود (رواج) او دستور وو، چې لس شل ځلې هر څومره چې د نارينه زړه غوښته، خپلې ښځې ته به يې طلاق ورکاوه، مګر پخوا د عدت له ختمېدلو څخه به يې بيا رجعت ورته کاوه، او بيا به يې طلاق کوله، او په دې ډول ځينو نارينه وو خپلو ښځو ته زيات تکليف او زحمت ورپېښاوه، نو بنا پر دې دا آيت نازل شو، هغه طلاق چې رجعت په کې کيدې شي، ټول سره دوه ځلې دې، چې په هغه کې نارينه واکمن دي چې د «عدت» په شپو کې بېرته له سره رجعت و کړي، يا يې په ښه ډول سره خوشې کړي، وروسته د «عدت» له تېر ېدلو څخه «رجعت» نه پاتې کيږي، هو! که دوې دواړه بيا سره خوښ وو، بيا نکاح تړلي شي، او که درې طلاقه ور کړي، نو بيا سره له خوښې هم دوې نکاح نشي سره تړلي، تر څو چې هغه ښځه بل مېړه (خاوند) ونه کړي، او له هغه سره جماع او خلوت ونه کړي.

فائده: له «امساک بمعروف» او له «تسریح باحسان» څخه دا غرض دی چې که رجعت کوي نو ښايي چې د موافقت او حسن معاشرت لپاره وي، او د ښځې بند ساتل او رېړول (ازارول) مقصود نه وي، لکه چې د دوی په منځ کې دستور وو، که نه په سهولت او ښه ډول سره دې پرېږدي.

#### وَلا يَحِلُ لَكُمُ إِنْ تَاخُذُنُوا مِمَّا اتَّيْتُمُوْهُ يَ شَيْعًا إِلَّا آنَ يَخَافَا ٱلَّا يُقِيمُا حُدُ وُدَ اللَّهِ

او روا نه دي تاسو ته (اۍ خاوندانو) چې واخلئ تاسې له هغه مال څخه چې ورکړی وي تاسې دوی ته (په «مهر» کې) هیڅ شۍ، مګر که و ېریږي دوی (یعنې مېړه «خاوند» او زوجه) چې وبه نشي ساتلی دوی دواړه احکام د الله.

تفسير: يعنې نارينه وو لره دا روا نه ده؛ چې له ښځو ځنې د طلاق په بدل کې هغه مهر بېرته واخلي چې ور کړی يې دی، هو! دا هلته روا دی چې څه نا چاري وي، او په هيڅ ډول د دوی په منځ کې موافقت سره رانشي، او دوی له دې خبرې ځنې و ېريږي، چې دمخالفت له شدته د الله تعالى په احکامو باندې ټينګ نه شي پاتې کېدى، او په ښه ډول يو له بله سره معاشرت او ژوندون نشي کولى، او د نارينه له جانبه د زوجې د حقوقو په ادا کې څه تېرۍ او قصور هم نه وي، که نه دهغه مال اخيستل نارينه لره ناروا او حرام دي.

#### فَإِنْ خِفْتُو ٱلريْقِيْمَاحُدُودَ اللهِ فَلَاجُنَاحَ عَلَيْهِمَا فِيمَا امْتَنَتَ بِهُ

پس که و ېرېږئ تاسې چې وبه نشي ساتلی دوی (دواړه) حکمونه د الله (په زوجيه وو امورو کې) نو نشته هيڅ ګناه په دوی دواړو باندې په هغه شي کې چې فديه ورکړي په هغه سره (دا ښځه اوځان خلاص کړي).

تفسیر: یعنې ای مسلمانانو! که تاسې له دې نه وېرېږئ چې د نارینه او ښځې په منځ کې داسې جګړې او مخالفتونه دي؛ چې د هغوی په ژوندون کې موافقت نه سره راځي، نو په دې صورت کې په دوی باندې څه ګناه نشته، چې ښځه څه مال ورکړي، او خپل ځان د هغه د نکاح له قیده جدا کړي، او نارینه د هغې مال واخلي، دېته «خلع» وایي، کله چې د ضرورت په حالت کې د مېړه (خاوند) او د زوجې لپاره «خلع» روا شول، نو ټولو مسلمانانو ته ښایي چې په دې کې سعی و کړي.

فائده: يوه ښځه رسول اکرم صلی الله عليه وسلم حضور ته حاضره شوه، او ويې ويل: چې زه له خپل ميړه (خاوند) څخه خفه يم، او نه غواړم چې د هغه سره واوسم، رسول الله صلی الله عليه وسلم چې د دې موضوع تحقيق وفرمايه، هغې ښځې وويل چې: مېړه (خاوند) مې نه زما د حقوقو په ادا کولو کې کمي کوي، او نه زه د هغه په اخلاقو او ديانت باندې څه اعتراض لرم، خو زما هغه طبعا بدي شي، رسول اکرم صلی الله عليه وسلم له هغې ښځې ځنې «مهر» بېرته واخيست، او مېړه ته يې ورکړ چې طلاقه يې کړه، نو په دې مناسبت دا آيت نازل شو.

#### تِلْكَ حُدُودُ اللهِ فَكَلَ تَعْتَدُ وُهَا \* وَمَنْ يَتَعَدَّ حُدُودَ اللهِ فَأُولَإِكَ هُمُ الظَّلِمُونَ ١٠٠٠

دا (ذكر شوي احكام) حدود د الله دي، نو تاسې مه تېرېږئ ! له حدودو د الله، او هر (هغه) څوك چې تېريږي له حدودو د الله نه، نو دغه كسان هم دوى دي ظالمان.

تفسير: يعنې دا ټول مذكوره احكام: طلاق، رجعت، خلع، حدود او قواعد دي، د پاك الله مقرره اصول دي، نو د هغو تعميل او پابندي ډيره ضروري ده، او ښايي چې هيڅ يو قسم مخالفت تغيير او كوتاهي په هغه كې ونه كړه شي !.

#### فَإِنُ طَلَقَهَا فَلَاتَحِلُّ لَهُ مِنَ بَعُدُ حَتَّى تَنْكِحَ زَوْجًا غَيْرَةُ ۚ فَإِنَ طَلَقَهَا فَلَاجُنَاحَ عَلَيْهِ مِنَا آنُ يَتَنَرَاجَعَاۤ إِنْ ظَنَّاۤ آنُ يُنِقِيْمَا حُدُوْدَ اللهِ وَتِلُكَ حُدُودُ اللهِ يُبَيِّنُهَا لِقَوْمِ يَعُلَمُوْنَ ۞

نو (وروسته له دې دوو طلاقو څخه) که بيا يې طلاقه کړه دا ښځه (درېم ځلې) پس بيا حلاله نه ده (دا ښځه) ده لره پس (له دې نه)، تر هغه پورې چې په نکاح واخلي دا ښځه ميړه (خاوند) بل پر ته له ده نه، نو که طلاقه کړه دوهم مېړه (هم) دا ښځه (او عدت يې تېر شو) پس نشته هيڅ ګناه په دغو دواړو ښځه او لومړني مېړه، چې بيا سره رجوع و کړي دواړه، که ګمان وي ددې خاوند او ښځې په دې چې قائم به کړي دوی احکام د الله (او په ځای به يې کړي)، او دا (ذکر شوي احکام) حکمونه د الله دي چې بيانوي يې (دهغه) قوم لپاره چې پرې پوهيږي (او په مقتضى دعلم عمل کوي).

تفسیر: یعنې که مېړه (خاوند) خپلې ښځې ته درېم ځلې «طلاق» ورکړي، نو بیا به هغه ښځه ده ته هیڅ نه روا کیږي، او رڅو هغه ښځه له بل کوم سړي سره خپله نکاح ونه تړي، او هغه بل خاوند له دې سره صحبت (جماع) ونه کړي، او بیا پخپله خوښه سره «طلاق» ور نکړي، او د هغه دویم مېړه عدت هم پوره نشي، وروسته له دې نه چې د «فقهاوو» په اصطلاح ور ته «حلاله» وایي د هغه لومړني خاوند سره دویمه نکاح هلته تړل کیږي، چې د پاک الله د احکامو د ساتلو فکر له دوی سره وي، یعنې هر یو د بل حقوق په ښه شان سره وساتي، او پخپلو نفسونو باندې په ښه شان سره اعتماد او اطمینان ولري، که نه خامخا بیا د دوی په منځ کې جنګ جنجال او شور ماشور پېښیږي، او بیا د حقوقو اتلاف ته نوبت رسیږي، او په ګناه کې اخته کیږي، حال دا چې د نکاح اساس په محبت، مینه، الفت او ښه ژوندون د نکاح غرض او غایه ده، اګر که د صحت شرط یې نه دی.

#### وَإِذَا طَلَّقُ تُمُ النِّسَاءَ فَبَلَغُنَ اَجَلَهُ قَ فَامُسِكُوْهُ قَ بِمَعُرُوْفِ اَوُسَرِّحُوْهُ قَ بِمَعُرُوْفٍ وَلاتُنُسِكُوْهُ قَ ضِرَارًا لِتَعُتُكُوْهُ

او کله چې طلاقې کړئ تاسې ښځې پس ورسیدی دوی (آخر د) عدت خپل ته (یعنې چې د عدت ختمېدلو ته نژدې شي) نو وساتئ ! دوی په ښه ډول سره (یعنې رجوع ورته و کړئ !) یا

خوشې کړئ ! دوی په معروف (ښه ډول سره) او مه ساتئ تاسو ! دا ښځې (په رجعت سره) لپاره د ضرر رسولو له جهته ددې چې (پر دوی باندې) تېرۍ و کړئ !.

تفسير: يعنې د عدت تر ختمېدلو پورې مېړه (خاوند) واکمن او مختار دی، چې له هغې ښځې سره بيا موافقت او اتحاد وکړي، او رجوع ورته و کړي، يا يې په خوښې او خوشالۍ سره بيخي پرېږدي، دا هيڅکله ورته روا نه ده چې په بند کې يې وساتي، او د ربړولو (ازارولو) لامله بيا رجوع ورته و کړي، لکه چې ځينو سړيو همداسې کول.

#### وَمَنْ يَفْعَلْ ذَلِكَ فَقَدُ ظَلَمَ نَفْسَهُ ۚ وَلَا تَتَخِذُ وَاللَّهِ اللَّهِ هُزُوا ۚ وَاذْكُرُوا نِعْمَتَ الله عَلَيُكُمُ وَمَا اَنْزَلَ عَلَيْكُمُ مِّنَ الكِتْبِ وَالْحِكْمَةِ يَعِظُكُو بِهِ ۚ وَاتَّ هُوااللَّهَ وَاعْلَمُواَ اَنَّ اللَّهَ بِكُلِ شَيْ عَلِيْكُمْ

او هر څوک چې و کړي داسې کار نو په تحقیق سره ظلم یې و کړ په ځان خپل، او مه ګر ځوئ! آیاتونه د الله (داسې چې په اعراض او تهاون سره) مسخرې (پرې و کړئ!) او یاد کړئ! نعمت د الله (چې اسلام دی) په تاسې باندې، او (یاد کړئ!) هغه چې نازل کړی دی (الله) په تاسې باندې چې کتاب دی او حکمت (سنت د رسول الله صلی الله علیه وسلم) دی، چې پند در کوي الله تاسې ته په هغو (نازل شوو احکامو) سره، او وویرېږئ! له الله نه او پوه شئ! تاسې چې بېشکه الله په هر شی باندې ښه پوه دی.

تفسير: په نكاح، طلاق، ايلاء، خلع، رجعت، حلاله او نورو كې لوى لوى حكمتونه او مصلحتونه دي، په دوى كې پلمې (تدبيرونه) او بهانې كول، او د بيهوده او چټي اغراضو لامله مداخله كول؛ داسې دي لكه چې څوك د پاك الله جل وعلى شأنه په احكامو باندې مسخرې او ټوقې كوي (نعوذ بالله من ذلك)! مثلا چې څوك رجعت و كړي، او مقصود يې داسې وي، چې ښځه وربړوي (تكليف كړي)، نو پاك الله ته داسې خبرې او ارادې ټولې ښكاره دي، او له داسې پلمو (فريبونو) ځنې پر ته له ضرره بل كوم شۍ په لاس نه ورځي.

#### وَإِذَا طَلَّقَتُ مُ النِّسَاءَ فَبَلَغُنَ آجَلَهُ تَ فَكَلاَتَعُضُلُوْهُ يَّ أَنْ يَّنْكِصَ أَزُواجَهُ فَ إِذَا تَرَاضَوُا بَيْنَهُمُ بِالْبَعُرُونِ \*

او هر کله چې طلاقې کړئ تاسې ښځې، پس ورسېدې دوی ټاکلې (مقررې) مودې خپلې ته (په دې شانې چې عدت يې تېر شي) نو مه منع کوئ تاسې دوی ! له دې نه چې په نکاح واخلي دوی ميړونه خپل کله چې دوی سره خوښ وي په خپلو منځو کې په معروف (سم له دستوره) سره.

تفسير: يوې ښځې ته د دې خاوند يو يا دوه طلاقه ور کړل، او بيا يې «عدت» کې «رجعت» هم ور ته و نه کړ، کله چې د دې ښځې د عدت مو ده ختمه شوه، نو د نورو غوښتونکو په منځ کې د دې مخطوبې ښځې هغه پخوانۍ ميړه هم د خپلې نکاح پيغام ورولېږه، ښځه هم په دې خبره باندې خوښه وه، مګر د دې ښځې ورور ته قهر ورغي، او دا نگاح يې معطله کړه، په دې خبره باندې دا حکم نازل شو، چې ښايي د ښځې خوشالي او هوسايي (آرام) تر نظر لاندې و نيوله شي !، او لازم دي چې هغې له خوښې سره سم نکاح و تړله شي !، او نه ښايي چې د کوم بل چا خيال او ناخوښي پکې مداخله و کړي، دا خطاب عام دی، او ټولو هغو کسانو لره شامل دی، چې د ښځو د نکاح مخه نيسي، عام له دې نه چې له امنع کوونکي همغه لومړنۍ خاوند وي، چې دې ښځې ته يې طلاق ور کړي دی، او اوس د ښځې مخه نيسي چې له بل چا سره نکاح و نه تړي، يا د دې ښځې کوم ولي او وارث وي، چې د اښځه نه پر ېږدي چې همغه خپل پخوانۍ مېړه بل چا سره نکاح و نه تړي، يا د دې ښځې کوم ولي او وارث وي، چې د اښځه نه پر ېږدي چې همغه خپل پخوانۍ مېړه

يا بل كوم خاوند وكړي، خو ددې مقصد دا نه دى چې د ولي له اجازې پر ته نكاح كولى شي، ځكه چې د ولي اجازه په نكاح كې شرط ده، لكه چې په صحيحو أحاديثو كې د رسول الله صلى الله عليه وسلم څخه ثابت دي.

### ذلك يُوْعَظْ بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ الْاخِرِ الْخِرِ

دا (حکم د نه منع کولو) پند ورکاوه کیږي، په ده سره هغه چاته چې وي دی له تاسې نه؛ چې ایمان لري په الله او په ورځې آخرې باندې.

تفسير: يعنې له هغه حکمه چې مذکور شو ايماندارو ته پند ورکاوه شي، ځکه چې له دې پند څخه هم دوی ګټه اخلي، او که نه دا پند ورکول د ټولو خلقو لپاره دی، او په هغه کې د هيچا څه خصوصيت نشته، او دمؤ منانو له اختصاص څخه ضمنا نورو ته تهديد او دهغو تحقير هم ترې څرګنديږي.

### ذلِكُمُ أَزُكُ لَكُمُ وَ أَظْهَرٌ وَاللَّهُ يَعْلَمُ وَأَنْتُمُ لَا تَعْلَمُونَ ﴿

دا (د منع او ضرر ترک) ډير غوره دی تاسې (او دوی) ته، او ښه پاکيزه دی، او الله عالم دی (پر هر شي) او تاسې نه پوهېږئ (په خپل خير هم).

تفسير: يعنې د هغې ښځې په نه ستنولو (واپس کولو) له نکاح ځنې او د هغې ښځې په نکاح کې داسې ښېګڼه (فائده) او پاکيزګي ده چې د نکاح په ممانعت کې هغه هيڅ کله نشته، کله چې ښځه خپل لمړني مېړه ته راغبه وي، نو ښايي چې له هغه سره يې نکاح و تړله شي، ځکه په دې نکاح کې هسې ښېګڼه او پاکيزګي ده چې د بل چا په نکاح کې داسې ښېګڼه هيڅ نشته، الله تعالى ته د هغوى د زړه خبرې او راتلونکې ګټې او تاوان داسې ښه معلوم دى، چې تاسې پرې نه پوهېږئ.

#### وَالْوَالِلْ تُيُرْضِعُنَ اوْلِادَهُنَّ حَوْلَيْنِ كَامِلَيْنِ لِمَنْ آرَادَ أَنْ يُبْتِوَالرَّضَاعَةً ﴿

او میندې (مورګاني) دې شو دې(ېۍ) ور کوي اولاد خپل ته دوه کاله پوره، دا (حکم) هغه چا لره دی چې اراده لري د دې چې پوره کړي (نېټه د) تي ور کولو.

تفسير: يعنې په ميندو باندې حکم دي چې خپل اولاد ته دې تر دوو کلو پورې شودې ورکړي!، او دا موده هغه چا لره ده چې مور او پلار يې وغواړي؛ چې هغه موده پوره کړي، که نه په دې موده کې لږوالۍ هم روا دى، لکه چې په وروستني آيت کې راځي، او په دې حکم کې هغه ميندې هم داخلې دي، چې د هغوى نکاح باقي وي، يا طلاقې شوې وي، او يا د هغوى د «عدت» موده تېره وي، هو! دومره فرق شته چې په هر حال مېړه (خاوند)به نفقه او کالي (جامې) منکوحې ته او معتدې ته ورکوي، عام له دې نه چې ښځه هغه مولود ته شودې ورکوي، يا يې نه ورکوي، او کله يې چې «عدت» ختم شو، نو بيا به نفقه او کالي (جامې) د شودو ورکولو لامله ورکوي، او له آيت ځنې دا معلومه شوه چې د شودو ورکولو د مودې انتهاء پوره دوه کاله ده، چې ښايي هغه موده په مور يا په بله کومه ښځه باندې پوره شي!، او پلار هم په هم دغو دوو کلونو کې مجبور دى چې د خپل وړوکي د شودو اجرت اداء کړي!، او دا تر ېنه معلوميږي چې د شودو ورکولو موده له دوه کلونو ځنې زياته نه ده.

## 

او ده پر هغه چا باندې چې بچي زیږول شوی دی ورته (یعنې پلار)، روزي د دوی(یعنې د میندو) او کالي (جامې) د دوی (یعنې د میندو) په معروف (سم له دستوره) سره، او زور نشي کولی په هیڅ نفس باندې مګر په اندازه د توان د ده سره، نه دې ضرر رساوه کیږي مور ته په سبب د ولد ددې سره، او نه (دې ضرر رساوه شي) پلار ددې ولد ته په سبب د ولد د ده سره.

تفسیر: یعنې پلار ته ښایي چې د وړو کي مور ته ډوډۍ او کالي (کپړې) په هر حال کې ورکړي! په اول صورت کې د دې لامله چې هغه د ده په نکاح کې ده، او په دویم صورت کې د دې لپاره چې په «عدت» کې ده، او په درېم صورت د شودو ورکولو اجرت په ده باندې کیږي، او نه ښایي چې د وړوکي مور او پلار یو بل ته د هغه وړوکي لامله څه ربې (آزار) او تکلیف ورکړي، مثلا مور ته لازم نه دي چې بې سببه له شودو ورکولو څخه مخ واړوي، یا پلار بې سببه وړوکی له مور څخه جلا (جدا) کړي، او د بلې کومې ښځې په شودو یې وروزي، یا د هغه د مور په نفقه او پوښاک کې څه تنګي و کړي.

#### وَعَلَى الْوَارِثِ مِثْلُ ذَالِكَ

او شته په وارث (د پلار) باندې په شان د هغه (نفقه چې په پلار وه).

تفسير: يعنې که پلار مړ شي، نو په وړوکي او د وړوکي په وارثانو باندې هم دا خبره لازمه ده چې د شودو رودلو په موده کې د هغه مور ته د ډوډۍ او کاليو (جامو) مصارف ورکړي، او هيڅ څه تکليف ورته ونه رسوي !، او له وارث ځنې هغه وارث مراد دی چې محرم هم وي.

### فَإِن أَرَادَا فِصَالَاعَن تَرَاضٍ مِنْهُمَا وَتَتَاوُرٍ فَكَل جُنَاحَ عَلَيْهِمَا \*

نو که غواړي دوی دواړه (مور او پلار) بېلول (دماشوم له تي ځنې پخوا له دوه کلونو څخه) په خوښۍ سره چې وي له دوی دواړو نه او په مشورې (د دواړو سره) پس نشته هيڅ ګناه پر دوی باندې (په دې کې).

تفسير: يعنې که مور او پلار د کوم مصلحت له امله د دوه کلونو په منځ کې له مشورې او رضامندۍ څخه وروسته؛ وړوکۍ له تي بېلوي، او شودې نه ورکوي، نو پکې څه ګناه نشته، مثلا چې دمور شودې ښې نه وي.

### وَإِنْ أَرَدُتْ مُنَ تَنْ تَرْضِعُوا آوُلادَكُو فَلاجُنَاحَ عَلَيْكُو إِذَا سَكَمْتُو ثِمَا الْتَكْثُو بِالْمَعُرُونِ

او که قصد و کړئ تاسې چې دايي ونيسئ ! (بله ښځه لپاره) د تي ورکولو اولاد خپل ته؛ نو نشته هيڅ ګناه پر تاسې باندې کله چې وسپارئ تاسې هغه شۍ چې قصد د ورکولو کړي وي تاسې دوی ته په معروف (سم له دستوره) سره.

تفسير: يعنې اى نارينه وو! كه تاسې د كوم مصلحت او ضرورت لامله علاوه له موره د بلې كومې ښځې په شودو باندې خپل وړوكى وروزئ (وپالئ) نو په دې كې هم څه ګناه نشته، مګر داسې نه چې د مور له برخې او حق ځنې كوم شى كم شي، بلكه سم له دود (رواج) او دستور سره د كوم شي وركول چې مور لره وي؛ هغه پوره وركړئ! او دا مطلب هم كېدى شي چې د دايي حق پوره وركړئ!.

#### وَاتَّقَتُوااللهَ وَاعْلَكُو اللهَ بِمَا تَعْمُلُونَ بَصِيْرُ وَاللِي يُنَ يُتَوَقَّوْنَ مِنْكُمْ وَيَذَرُونَ أَزُولَجَا يَتَرَبَّعُنَ بِأَنْشِهِيّ اَرْبَعَةَ اللهُ مُورِقَعَشْرًا

او ووېرېږئ! له الله، او پوه شئ! چې بېشکه الله په هغو شيانو چې کوئ يې تاسې ښه ليدونکی

دى. او هغه کسان چې مړه شي له تاسې نه او پرېږدي دوی ښځې؛ انتظار دې کوي دا ښځې (د نکاح کولو څخه) په ځانو خپلو څلور مياشتې او لس (ورځې).

تفسیر: پخوا له دې نه دا خبره تېره شوه چې د طلاق په عدت کې د درې حیضونو انتظار دی و کړی شي !، اوس فرمایي چې د مر ک په عدت کې دې د څلورو میاشتو او لسو ورځو انتظار وباسي !، په دې موده کې که دا خبره ښکاره شوه، چې هغه ښځه حامله نه ده، نو له بل چا سره د نکاح تړلو اجازه ور ته شته، که نه وروسته د اولاد زېږولو څخه ور ته اجازه ده؟، ددې تشریح به د «الطلاق» په سورت کې راشي، په حقیقت کې درې حیضه یا د څلورو میاشتو او لسو ورځو انتظار د حمل د ښکاره کېدلو لپاره ټاکلی شوی دی، (او د وینځې عدت د اصیلې نیمایي دی).

### فَإِذَا بَكَغْنَ أَجَلَهُنَّ فَلَاجُنَاحَ عَلَيْكُمْ نِهُمَا فَعَلْنَ فِي ٓ أَنْفُسِهِنَّ بِالْمَعْرُوفِ

نو کله چې ورسیږي دوی مودې د عدت خپل ته، پس نشته هیڅ ګناه پر تاسې باندې په هغه کار کې چې کوي یې دا ښځې په (حق د) نفسونو خپلو کې په ښه توګه (سم له شرعي اصولو) سره.

تفسیر: کله چې کونډې ښځې خپل عدت پوره کړي، یعنې غیر حامله ښځه څلور میاشتې او لس ورځې، او حامله ښځه د اولاد تر راوړلو پورې معطله شوه، نو بیا دوی ته د شریعت له احکامو سره سم له بل چا سره د نکاح تړلو اجازه شته، او نه پرې ګناهګاریږي، زینت، عطر وهل، او د خوشبویی استعمالول ټول ورته جائز دي.

# وَاللهُ بِمَاتَعُمُلُوْنَ خَبِيُرُ وَلَاجُنَاحَ عَلَيْكُمْ فِيمُاعَرَّضَتُمُ بِهِ مِنْ خِطْبَةِ النِّسَآءِ أَوَالْنَنَمُ فِيَ أَنَفْسِكُمْ عَلَيْكُمْ عَلَيْكُمْ فِيمُاعَرِّضَتُمُ بِهِ مِنْ خِطْبَةِ النِّسَآءِ أَوَالْنَاتُمُ فِنَ أَنَفْسِكُمْ عَلَيْكُمُ عَلَيْكُمُ وَاعْدُوهُ فَي سِرَّا اللّهَ أَنْ تَقُولُوا قَوْلَا مَعُرُوقًا أَوَلا تَعَرُّمُوا عُقْلَاتًا عَلَيْكُاحِ حَتَّى يَبُلغَ الكِثْبَ آجَلَهُ \* النِّكَاحِ حَتَّى يَبُلغَ الكِثْبَ آجَلَهُ \*

او الله په هغو شيانو چې کوئ (يې) ښه خبردار دى (نو جزا به پرې در کړي). او نشته هيڅ ګناه په تاسې باندې په هغه (کار) کې چې اشاره کوئ تاسې په هغه سره، چې غوښتل (دهغو) ښځو دې (چې په عدت کې وي) يا (يې) پټ ساتئ په زړونو خپلو کې، معلوم دى الله ته چې بېشکه تاسې ژر به ياد کړئ په غوښتلو سره د نکاح دا ښځې، وليکن وعده مه کوئ ! له دوى سره (د نکاح) په پټه مګر (همدا) چې ووايئ تاسې ويل ښه! (نېک له شريعت او رواجه سره سم) او مه کوئ قصد (د تړلو) د غوټي د نکاح (د دوى) تر هغه پورې چې ورسيږي ټاکلۍ (مقرر) عدت انتها د نېټى خپلى ته.

تفسیر: ددې آیت خلاصه داده: کله چې ښځه د خپل مېړه (خاوند) له نکاح ځنې جلا شوه، نو تر هغه پورې چې د دې «عدت» پوره شوی نه دی، بل چا ته دا خبره جائزه نه ده، چې له هغې سره خپله نکاح و تړي، یا صافه وعده له هغې ځنې واخلي، یا په ښکاره ډول سره پیغام ورولیږي، لیکن که په زړه کې نیت و کړي، چې وروسته له عدته به له هغې سره خپله نکاح و تړم، یا په اشاره سره خپل مطلب ورواوروي، چې بل څو ک له ده نه وړاندې پیغام ور ونه لیږي، کله چې هغې ښځې ته واوروي چې: «ستا غوندې مېرمنې ته قدر او عزت هر څو ک ساتي، یا زه غواړم چې له کومې پتمنې (غیرتي) مېرمنې سره خپله نکاح و تړم» نو دی په هسې خبرو باندې هیڅ نه ګناهګاریږي، مګر صاف او ښکاره پیغام هیڅکله باید ور ونه لیږي.

#### وَاعْلَمُواَاتَ اللهَ يَعْلَمُ مَا فِي اَنْفُسِكُمْ فَاحْذَارُونُ وَاعْلَمُواَاتَ اللهَ عَفُورٌ حَلِيمٌ ﴿

او پوه شئ تاسې ! چې بېشکه الله معلوم دى ده ته هغه څه چې په زړونو ستاسې کې دي، نو ووېرېږئ ! له ده نه (او د نا مشروع شي قصد مه کوئ !) او پوه شئ تاسې ! چې بېشکه الله ښه بخښونکى (د خطيئاتو) ډېر تحمل والا دى (د عقوبت په تأخير لپاره د انابت).

# لاجُنَاحَ عَلَيُكُمُ إِن طَلَقُتُمُ النِّسَاءَ مَا لَهُ تَمَسُّوهُ قَا وَتَقَرِّصُوالَهُنَّ فَرِيْضَةَ } وَمَتِّعُوهُنَّ عَلَى الْمُوسِعِ قَدَرُهُ وَعَلَى الْمُقْتِرِقَدَرُهُ مَتَاعًا بِالْمَعُرُونِ حَقَّاعَلَ الْمُحُسِنِينَ ۞

نشته هیڅ تکلیف (ګناه) په تاسې باندې که طلاقې کړئ تاسې ښځې (خپلې) تر څو چې صحیح خلوت مو نه وي کړی له دوی سره، او مقرر کړی مو (نه) وي له پاره د دوی ټاکلی مهر، او څه خرڅ ورکړئ! دوی ته (واجب) دی پر غني (مېړه) باندې په اندازه (د توان) د ده، او (شته) په فقیر (مېړه) په اندازه (د توان) د ده، خرڅ چې په معروف (سم له اصولو) سره وي، حق (لازم) دی په نیکي کوونکو (مسلمانانو) باندې.

تفسير: که د نکاح تړلو په وخت کې د مهر ذکر ونشو، او بې د مهر له ټاکلو ځنې نکاح و تړله شوه، نو دا نکاح صحيح او روا ده، او مهر به وروسته له نکاح څخه مقرريږي، ليکن په دې صورت کې که پخوا له صحيحه خلو ته او لاس ورغځولو او مجامعت څخه مېړه طلاق ورکړي، نو څه مهر پرې نشته، خو په مېړه باندې لازم دي چې له خپله طرفه هغې ښځې ته څه شي ورکړي، هغه دا چې لږ تر لږه درې کالي (جامې)، کميس، پر تو ګ، او ټکرۍ دی سم له خپله حاله سره په ډېره خوښۍ او خوشالي سره ورکړي!.

#### وَإِنَ طَلَقَتُهُو هُنَّ مِنْ قَبُلِ اَنْ تَمَسُّوهُنَّ وَقَلْ فَرَضْ ثُو لَهُنَّ فَرِيْضَةً فَنِصُفُ مَا فَرَضْ تُو اِلْاَ اَنْ يَعْفُونَ اَوْيُعُفُوا الَّذِي بِيكِ مِعْقُدَةُ الذِّكَاحِ وَاَنْ تَعْفُواۤ اَقْرَبُ لِلتَّقُوٰى ۗ وَلَاتَنْسَوُا الْفَضُلَ بَيْنَكُمْ ۚ إِنَّ اللهَ بِمَا تَعُمُلُونَ بَصِيْرُ ﴿

او که طلاقې کړئ تاسې دوی (یعنې ښځې) پخوا له مسه کولو د دوی (یعنې د ښځو) او په تحقیق سره ټاکلی مو وو لپاره د دوی مهر، نو (لازم) دي (په تاسې باندې) نیمایي د هغه څه چې ټاکلي مو وي، مګر که عفوه و کړي دا ښځې (چې ټول مېړه ته ور پرېږدي) یا عفوه و کړي هغه سړی (مېړه) چې په لاس د ده کې ده غو ټه د نکاح (چې کامل مهر ورکړي)، او دا چې عفوه و کړئ تاسې (ای ښځو او مړونو دغه عفوه) ډېره نږدې ده پرهېزګارۍ ته، او مه هېروئ تاسې فضل (احسان کول) په خپلو منځو کې، بېشکه الله پر هغه څه چې کوئ یې تاسې ښه لیدونکی دی.

تفسیر: که د نکاح په وخت کې مهر مقرر شوی وي، او له لاس وروړلو څخه پخوا مېړه (خاوند) خپلې ښځې ته طلاق ورکړي، نو نیمایي مهر پرې لازمیږي، مګر که ښځه یا هغه نارینه چې د نکاح د غوټي ټیڼګول او پرانیستل د هغه په اختیار کې دي؛ له خپل حقه تېر شي؛ ښه دی، د ښځې ښېګڼه داده چې هغه نیم مهر هم ورپرېږدي، او د نارینه ښېګڼه داده چې هماغه مقرر مهر پوره ور ورسوي، او که پوره مهر یې رسولی وي، نو نیم دې ترې بېرته وانخلي، بلکه ټول مهر دې ورپرېږدي، بیا یي وفرمایل: «که نارینه ور تېر شي، نو له (تقوی) سره ډېر وړ او مناسب دی، ځکه چې پاک الله نارینه ته لویي ورکړې ده، او د نکاح د ساتلو، او دطلاق ورکولو واکمن او مختار یې ګرځولی دی»، کله چې د نکاح په سبب په ده باندې ټول «مهر» لازمیږي، او اوس دې غواړي چې په لاس نه وروړلو او په طلاق ورکولو سره

ځان د نيمايي مهر څخه خلاص کړي، نو دا کار له تقوی سره مناسب نه دی، ځکه چې د ښځې له پلوه هيڅ قصور نه دی شوی، او هر څه چې شوي دي، د نارينه له خوا شوي دي، نو بنا په دی نارينه لره ښايي چې له عفوې او مېړانې (بهادرۍ) ځنې کار واخلي.

#### حَافِظُوْاعَلَى الصَّلَوٰتِ وَالصَّلُوةِ الْوُسُطَىٰ وَقُومُو اللهِ قَنِتِينَ<sup>®</sup>

ساتنه کوئ تاسې ! پر (ټولو) لمونځونو باندې او (خصوصا) په لمانځه منځنې باندې (چې ماز ديګر دي)، او ودرېږئ تاسې ! الله ته وېرېدونکي (په ادب سره).

تفسير: له منځني لمانځه ځنې مراد د مازديګر لمونځ دی، چې د شپې او ورځې په منځ کې دی، ددې لمانځه تاکيد يې ځکه زيات وفرمايه، چې په دې وخت کې دنيوي مشاغل او کارونه ډېر پېښيږي، او ويې فرمايل چې و درېږئ په ادب سره !، يعنې په لمانځه کې هسې کوم حرکت ونه کړئ، چې له هغه څخه داسې څرګند شي، چې ګواکې تاسې لمونځ نه کوئ، يا مو لمونځ پرې مات شي، لکه خوړل، او څښل، يا له چا سره خبرې کول، يا خندل، يا يې د ټولو حقو قو ساتنه کوئ، لکه: طهارت، اذان، اقامت، جمعه او جماعت، د نيت خلوص، حضور، خشوع، خضوع، طمأنيت، فرائض، واجبات، سنن، او مستحبات.

فائده: د طلاق په حکمونو کې د لمانځه د حکم بیانول، یا دا وجه لري چې نه ښایي دنیوي معاملې، او یو له بله سره جګړې تاسې د پاک الله له یاده غافل کړي، یا یې دا وجه ده، چې د هوا او هوس بندګانو ته د حرص او بخل د غلبې له امله د عدل پوره کول، او له انصاف څخه کار اخیستل، او بیا هغه هم د رنځ او د طلاق په حالت کې، ډېر سخت او درانه دي، بیا په داسې صورت کې چې: د ﴿وَاَنَ تَعْفُوا ﴾ او د ﴿وَلَاتَنْسُو الْفَصُل ﴾ رعایت هم په کې وشي، له هغوی ځنې د هسې تعمیل توقع او هیله (امید) لرل، بیخي مستبعد او لرې په نظر راځي، نو چاره یې داسې وفرمایله چې: د لمانځه محافظت او دهغه ساتنه، او تل ادا کول، او د هغه د ټولو حقوقو او شرایطو رعایت، د هغو عمده علاج دی، ځکه چې لمونځ د فضایلو په تحصیل او د رذائلو په ازاله کې لوی اثر لري.

#### فَإِنْ خِفْتُهُ فِرِجَالًا أَوْرُكُبَانًا وَإِذَا المِنْتُمْ فَاذُكُو اللهَ كَمَاعَلَمَكُمْ مَّالَحَ تَكُونُوا تَعْلَمُونَ ف

نو كه و ېر ېدئ تاسې (له دښمنه يا له بل شي نه) نو (لمونځ كوئ تاسې !) په پياده تګ يا په سورلۍ سره، نو كله چې په امن شئ تاسې، نو يادوئ تاسې !الله لكه چې ښوولى يې دي تاسې ته هغه څه چې نه وئ تاسې چې نه وئ تاسې چې (پرې) پوهېدئ.

تفسير: يعنې د جنګ او ددښمن د وېرې په وخت کې له مجبوريته په سورلۍ او پياده تګ کې هم په اشاره سره لمونځ کول روا دي، اګر که د هسې لمونځ کوونکې مخ د قبلې په لوري هم نه وي.

#### وَالَّذِينَ اللَّهِ عَنْ اللَّهِ مَن كُمْ وَيَنَ رُونَ ازُواجًا وَصِيَّةً لِّازْوَاجِهِمْ مَّتَاعًا إلى الْحَول غَيْرَ إِخْراجٍ

او هغه کسان چې مړه شي له تاسې نه او پرېږدي دوی (خپلې) ښځې (لازم دی پر دوی باندې چې) وصیت دې و کړي لپاره د ښځو خپلو، د خرڅ ورکولو تر یوه کاله پورې، بې له ایستلو (له خپلو کورونو څخه).

تفسير: دا حکم پخوانۍ دی، کله چې د ميراث احکام نازل شول، او د ښځو برخې څرګندې شوې، او د ښځې د «عدت» موده څلور مياشتې او لس ورځې و ټاکلی شوې، نو وروسته له هغه د دې آيت حکم منسوخ شو.

### فَإِنْ خَرَجْنَ فَلَاغْبَنَاحَ عَلَيُكُمْ فِي مَا فَعَلْنَ فِي ٱنْفُسِهِنَّ مِنْ مَّعُرُونٍ وَاللهُ عَزْيُزُّ حَكِيمٌ ﴿

نو که پخپله ووتلې (دا ښځې له خپلو کورونو څخه) نو نشته هیڅ ګناه (او نفقه او مسکن) په تاسې باندې په هغه شي کې چې کوي یې دوی په خپلو ځانو کې له معروفه (له ښو کارونو چې پاکي او زینت دی) او الله ډېر غالب (قوي په انفاذ د احکامو) ښه حکمت والا دی (چې هر کار په حکمت او مصلحت سره کوي).

تفسير: يعنې که هغه ښځه په خپله خوښه د کال له ختمېدلو څخه پخوا له کوره ووځي، نو اۍ وارثانو! په دې کار کې چې پخه يې سم له شريعته سره د خپلو ځانو لپاره و کړي، په تاسې باندې هيڅ ګناه او وبال نشته، يعنې که وغواړي چې مېړه و کړي، يا ښه کالي واغوندي، او عطر استعمال کړي، په دې کې په دوی باندې هيڅ يو حرج نشته.

#### وَلِلْمُطَلَقْتِ مَتَاعُ بِالْمَعُرُوفِ حُقًّا عَلَى الْمُتَّقِينَ ﴿

او شته طلاقې کړی شویو ښځو ته خرڅ ورکول په معروفې (نېکې طریقې) سره، چې مقرر لازم کړی شوی دی په پرهېزګارانو باندې.

تفسير: پخوا له دې نه د خرخ يعنې د كاليو (جامو) وركولو حكم د هغه طلاق په نسبت راغلى وو، چې نه «مهر» ټاكلى شوى وي، او نه مېړه لاس وروړي، اوس په دې آيت كې همدغه حكم د نورو لپاره هم صادر شو، مګر دومره فرق شته، چې ټولو طلاق وركړى شويو لره كالي (جامې) وركول يواځې مستحب دي، او كوم ضروري امر نه دى، او په لومړني صورت كې ضرور دى.

### كَنْ لِكَ يُبَيِّنُ اللهُ لَكُمُ الْيَتِهِ لَعَلَّكُمُ تَعْقِلُونَ ﴿

همداسې (لکه چې دا احکام يې بيان کړل) بيانوي الله تاسې ته آيتونه (احکام) خپل، لپاره ددې چې تاسې و پوهېږئ! (او شرعي احکامو ته عقل متوجه کړئ)!.

تفسير: يعنې څرنګه چې الله تعالى دلته د نکاح، طلاق، او عدت احکام بيانوي، همدا راز خپل احکام او آيتونه واضح فرمايي، څو چې پرې و پوهېږئ !، او عمل پرې و کړئ.

# اَلَهُ تَرَالَ الَّذِيْنَ خَرَجُوامِنُ دِيَارِهِمُ وَهُوَ الْوُفَّ حَذَرَالْمَوْتِ فَقَالَ لَهُمُ اللهُ مُوْتُوا تُقَالَحُهُ اللهُ مُوْتُوا تُقَالَحُهُ اللهُ مُوْتُوا تُقَالَحُهُ اللهُ مُوْتُوا تُقَالَحُهُ وَاللهُ اللهُ لَكُونَ اللهُ لَنُكُونُونَ اللهَ لَنُوْ فَضَلِ عَلَى النَّاسِ وَلِكِنَّ اكْثَرَالنَّاسِ لَا يَشْكُرُونَ فَنَ لِللهَ لَا اللهُ ا

آیا نه دي لیدلي تا (یعنې نه دی رسېدلی علم ستا اۍ عبرت آخیستونکیه) قصې د هغو کسانو ته چې و تلي وو له کورونو خپلو نه، حال دا چې دوی په زر ګونو وو، (او و تلي وو) له و ېرې د مر ګه، پس وفرمایل دوی ته الله، چې مړه شئ (پس مړه شول) بیا یې ژوندي کړل دوی، بېشکه الله خامخا څښتن (خاوند) د فضل (مهربانۍ) دی په خلکو باندې، ولیکن ډېر د خلکو شکر نه باسي (لکه چې ښایي، او پند ترې نه اخلي).

تفسير: دا ديوه پخواني امت قصه ده چې څو زره سړي له خپلو کورنيو سره له خپل هيواد څخه ددې له امله و تښتېدل، چې له دښمن ځنې و ېرېدل، او له جنګ څخه يې خپل ځانونه ګوښه کول، يا له وبا ځنې و ېرېدل، او په تقدير او تو کل باندې يې يقين او باور نه وو، بيا کله چې دوی يوه ځای ته ورسېدل، د الله تعالى په حکم ټول سره مړه شول، او وروسته

د خپل نبي عليه السلام په دعا او غوښتنې سره بېرته ژوندي شول، چې له خپلو پخوانيو ګناهونو ځنې توبه و کړئ، او وروسته له دې نه په ښو کارونو مشغول شئ، د دې پېښې قيصه ځکه دلته فرمايي، چې د کافرانو له «جهاد» يا د في سبيل الله له خرڅه د مال او د ځانو د مينې او محبت له سببه نه ښايي چې سړى مخ واړوي، او ودې پوهيږي چې که الله تعالى حکم و کړي، نو له هغه ځنې د ژغورنې هيڅ يو صورت او چاره نشته، او که د ژوندون اراده وفرمايي، نو مړى په يوه سلګى کې بيا ژوندى کولى شي، د مر څک څخه د ژونديو ژغورنه کومه لو يه خبره نه ده، نو بيا د هغه د حکم په تعميل کې له مر څک ځنې وېرېدل، او له «جهاد» ځنې ځان ايستل يا د افلاس له وېرې له خيراتونو او صدقاتو ځنې لاس نيول او پر نورو باندې د احسان او فضل او عفوې ورونه تړل، برسېره په بد نيتۍ پوره ناپوهي او حماقت هم دى.

#### وَقَاتِلُوْا فِي سَبِيْلِ اللهِ وَاعْلَمُواَانَ اللهَ سَبِيعُ عَلِيْرُ مَنْ ذَاالَّذِي يُغُرِضُ اللهَ قَرْضًا صَنَافَيُضْعِفَهُ لَهُ اَضْعَافًا كَثِيرُةً وَاللهُ يَقْبِضُ وَيَنْضُطُ وَ الدُهِ تُرْجَعُونَ

او جنګ کوئ (اۍ مؤمنانو!) په لاره د الله کې (ددین د ترقۍ لپاره) او پوه شئ تاسې! چې بېشکه الله ښه اورېدونکی (د ټولو اقوالو) ښه عالم (په ټول احوالو) دی. څوک دی هغه سړی چې قرض ورکوي الله لره قرض نېک (د زړه له اخلاصه د الله په لاره په صرفولو سره) نو زیات به کړي الله (ثواب د) قرض ده لره په زیاتوالي ډېر، او الله تنګوي (رزق) او پراخوي (رزق) او هم (خاص) بیا به ده ته بیولي کیږئ! (د اعمالو د جزالپاره).

تفسیر: یعنې کله چې دا خبره ښکاره شوه چې: ستاسې ځان او مال د پاک الله په حکم کې دی، نو اوس تاسې ته ښايي چې د الله تعالى د دین لپاره د کافرانو سره جنګ و کړئ !، او و پوهیږئ چې پاک الله ټول شیان ګوري، او د بهانو کوونکو او د نورو ټولې خبرې اوري، او پرې پوهیږي، او ښایي چې د الله تعالى په لاره کې مال صرف کړئ !، او له تنګسۍ او فقیرۍ څخه هیڅ اندېښنه ونه لرئ، او و پوهیږئ چې تنګسه او پراخي او نور شیان ټول د پاک الله په واک او اختیار کې دي، او د ټولو مرجع او ور تګ دده په لوري دی. «قرض حسنه» هغه پور (قرض) ته وایي چې له ورکولو څخه وروسته د هغه د بېرته اخیستلو زیاته تقاضا ونه کړای شي، او پور (قرض) ورکوونکی په پوروړي باندې خپل منت او احسان کښېږدي، او عوض او بدل یې ونه غواړي، او هغه ته په سپکه ستر ګه ونه ګوري، او الله تعالی ته د مال ورکولو ځنې دا مراد دی، چې سړی د «جهاد» او «غزا» په لاره کې خپل مال صرف کړي، او په اخلاص یې وښندي، یا یې محتاجانو ته ورکړي.

#### ٱلْعُرْتُرَالَى الْمُكِامِنَ ابْنِي إِسْرَاء يُلَمِنَ بَعُدِامُوسي

ا یا نه ده کتلي تا (یعنې نه دی رسېدلی علم ستا ای عبرت اخیستونکیه په قیصې د!) ډلې له بني اسرائیلو وروسته له موسی نه.

تفسير: له دې قصې څخه د حق تعالى هغه قبض او بسط ښه ثابتيږي، چې ذكر يې پخوا له دې نه وشو يعنې فقير ته پاچايي وركوي، او له پاچايانو ځنې پاچايي اخلي، ضعيف قوي ګرځوي، او قوي ضعيف.

إِذْ قَالُوُالِنَهِ ۗ لَهُ هُو ابْعَثُ لَنَامَلِكَا نُقَاتِلْ فَي سِيلِ اللهِ قَالَ هَلْ عَسَيْتُمُ إِنْ كُرْبَ عَلَيْكُو الْقِتَالُ اللهِ قَالُ هَلْ عَسَيْتُمُ إِنْ كُرْبَ عَلَيْكُو الْقِتَالُ اللهِ وَقَلُ اخْرِجُنَا مِنْ دِيَارِنَا وَٱبْنَا إِنَا الْهُ عَلَيْهُ وَقَلُ اخْرِجُنَا مِنْ دِيَارِنَا وَٱبْنَا إِنَا الْهُ عَلَيْهُ إِللهِ عَنْ الْخُرِجُنَا مِنْ دِيَارِنَا وَٱبْنَا إِنَا الْعُلَمَ اللهِ عَلَيْهُ إِللهِ اللهِ عَلَيْهُ وَاللهُ عَلِيْهُ إِللهِ اللهِ عَلَيْهُ إِللهِ اللهِ عَلَيْهُ وَاللهُ عَلَيْهُ إِللهِ اللهِ عَلَيْهُ اللهِ عَلَيْهُ اللهِ عَلَيْهُ اللهِ عَلَيْهُ اللهِ عَلَيْهُ اللهِ عَلَيْهُ اللهِ اللهِ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ اللهِ عَلَيْهُ اللهُ عَلَيْهُ اللهُ عَلَيْهُ اللهُ عَلَيْهُ إِللَّهُ اللهُ عَلَيْهُ اللَّهُ عَلَيْهُ اللَّهُ عَلَيْهُ اللهُ عَلَيْهُ اللهُ عَلَيْهُ اللَّهُ عَلَيْهُ اللَّهُ عَلَيْهُ اللهُ عَلَيْهُ اللَّهُ اللَّهُ اللَّهُ عَلَيْهُ عَلَيْهُ اللَّهُ عَلَيْهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلِيْكُ اللَّهُ عَلَيْهُ اللَّهُ عَلَيْكُوا اللَّهُ عَلَيْهُ اللَّهُ عَلَيْهُ اللَّهُ عَلَيْهُ اللَّهُ عَلَيْكُوا اللَّهُ عَلَيْهُ اللَّهُ عَلَيْهُ اللَّهُ عَلَيْكُولُولُولُ اللَّهُ عَلَيْكُولُولُولُولُ اللَّهُ عَلَيْكُولُ اللَّهُ اللَّهُ عَلَيْكُولُولُولُ اللَّهُ عَلَيْكُولُولُولُولُولُولُولُ اللَّهُ عَلَيْكُولُولُولُ اللَّهُ عَلَيْكُولُولُ اللّهُ اللّهُ عَلَيْكُولُ اللّهُ اللّهُ اللّهُ اللّهُ عَلَيْكُولُولُولُولُولُولُولُ اللّهُ عَلَيْكُولُولُولُولُولُ اللّهُ اللّهُ عَلَيْكُولُولُولُولُ اللّهُ عَلَيْكُولُولُولُولُولُولُولُولُولُولُكُولُولُولُولُ الللّهُ عَلَيْكُولُولُ اللّهُ الل

کله چې وویل دوی یوه نبي ته (چې راغلی وو) دوی ته چې: مقرر کړه مونږ ته یو پاچا چې جنګ وکړو (مونږ په تدبیر او اتفاق د هغه) په لاره د الله کې، (نو) وویل (نبي): آیا نږدې یاست چې (يعنې توقع شته) كه فرض كړى شي په تاسو باندې جنګ؛ چې ونه كړئ جنګ (بلكه دا توقع شته)؟ وويل دوى: څه (مانع) دى مونږ لره چې وبه نه كړو جنګ په لاره د الله كې؟ حال دا چې په تحقيق سره ايستلي شوي يو مونږ له كورونو خپلو او له ځامنو خپلو (په ظلم سره او دا سبب د جنګ دى) نو كله چې فرض كړى شو په دوى باندې جنګ نو و ګرځېدل دوى (ټول له جنګه) مګر (ونه ګرځېدل) لږ له دوى نه، او الله ښه عالم دى په ظالمانو باندې (نو جزا وركوي دوى ته).

تفسير: له موسى عليه السلام څخه وروسته تر يوې مودې پورې د بني اسرائيلو چارې ښې وې، بيا کله چې د دوى نيتونه خراب شول، نو پر دوى باندې يو ظالم کافر پاچا چې جالوت نومېده، مسلط شو، دوى يې له ښاره وويستل، او د دوى کورونه يې لوټ کړل، او مريان يې وګرځول، بني اسرائيل و تښتېدل، او په بيت المقدس کې سره ټول شول، په دې وخت کې دوى له خپل نبي څخه وغوښتل، چې يو پاچا مونږ ته مقرر کړه! چې مونږ د هغه په ښوونه او ملګرتيا سره في سبيل الله «جهاد» و کړو.

# وَقَالَ لَهُمُ ذَبِينُهُمُ إِنَّ اللهُ قَدُبَعَثَ لَكُوُ طَالُوْتَ مَلِكًا قَالُوْا آثَى يَكُونُ لَهُ المُملُكُ عَلَيْنَا وَعَنَى اَحَتُ بِالْمُلُكِ عَلَيْنَا وَعَنَى الْحَالُمِ اللهُ اصْطَفْهُ عَلَيْكُمُ وَزَادَهُ بَسُطَةً فِي الْعِلْمِ وَالْجُسْمِ وَاللهُ يُؤْرِقُ مُلْكَهُ مَنْ يَشَاءُ وَاللهُ وَالسِعُ عَلِيهُ ﴿ ﴿

او وویل دوی ته نبي د دوی، چې بېشکه الله په تحقیق سره مقرر کړی دی تاسې ته طالوت پاچا، وویل دوی (یعنې بني اسرائیلو) چې: څرنګه به وي ده لره (یعنې طالوت لره) پاچاهي پر مونږ باندې؟ حال دا چې مونږ ډېر مستحق یو په پاچايي سره له ده نه، او نه ده ور کړی شوې (ده ته) پراخي له مال څخه، وویل (نبي): چې بېشکه الله غوره کړی دی دا طالوت په تاسې باندې او زیات کړی یې دی هغه له جهته د پراخۍ په علم او (په) جسم کې، او الله ور کوي ملک (سلطنت) خپل هر چا ته چې اراده و کړي (د ور کولو یې)، او الله پراخ دی (احسان، فضل رحمت، د ده) ښه عالم دی، (په استعداد او مراتب د هر چا).

#### 

او وویل دوی ته (د یعقوب اولادې ته) نبي د دوی چې بېشکه علامه د پاچایۍ د ده (د طالوت) دا ده، چې رابه شي تاسې ته (یو) صندوق «چې وي به» په هغه کې اطمینان او ډاډ د زړه، له (طرفه د) رب ستاسې او باقي پاتې شوي له هغه شیانو چې پرېښي وو اولادې د موسی او اولادې د هارون، حال دا چې بار کړي به وي هغه (صندوق) پرښتو، بېشکه چې په دې (راتلو د دې صندوق) کې خامخا علامه ده (په پاچایۍ د طالوت) تاسې ته که چېرې یئ تاسې مؤمنان (یقین لرونکي – نو و یې منځ).

تفسير: په بني اسرائيلو کې له پخوا زمانو راهيسې يو صندوق موجود وو، چې د هغه په منځ کې به د موسى او هارون اونورو انبياوو عليهم السلام ځينې ترکه او پاتې شوي شيان وو، کله چې جالوت برۍ وموند، نو دا صندوق يې هم له دوی ځنې واخيست، خو څرنګه چې د الله تعالى اراده داسې وه، چې هغه صندوق بېرته بني اسرائيلو ته ورکړي، نو

داسې وشوه چې دا صندوق ملائکو واخيست، او آسمان ته يې پورته کړو، او بېرته يې راکوز کړ، او د طالوت په مخ کې يې په داسې حال کې کېښود، چې بني اسرائيلو ورته کتل، بني اسرائيلو ددې علامو په ليدلو؛ د طالوت په پاچايۍ باندې باور و کړ، او په نتيجه کې طالوت د جالوت پر لښکر باندې سره له خپل فوځه حمله او يرغل ور ووړ، خو په دې وخت کې موسم خورا ګرم وو، او تودوخه (ګرمي) ډېره زياته وه.

> فَلَمَّافَصَلَ طَالُوْتُ بِالْجُنُوُوْ قَالَ إِنَّ اللهُ مُبْتَلِيُكُمْ بِنَهَرٍ فَمَنُ شَرِبَمِنُهُ فَلَيُس مِنِّيُ وَمَنْ لَمُ يُطْعُهُ فَالَّهُ مِنِّيُ الْآمَنِ اغْتَرَفَ غُرْفَةً بِيدِم فَشَرِبُوامِنْهُ الْآقِلِيُلَامِّنْهُمُ فَلَمَّا جَاوَزَهُ هُوَ وَالْمَنْ الْمُنُوا مَعَهُ قَالُوُ الْاَطَاقَةَ لَنَا الْيُؤَمِّ بِجَالُوتَ وَجُنُودِم قَالَ الَّذِينَ يَطُنُّونَ النَّهُمُ مُلْقُوااللهِ مُكَمِّ مِنْ فِتَةٍ قَلِيلُكَةٍ غَلَبَتُ فِنَةً كَوْيُرَةً لِإِذْنِ اللهِ وَاللهُ مَعَ الطّبِيرِينَ اللهِ

نو کله چې راووت طالوت سره د لښکرو (نو) وويل طالوت چې: بېشکه الله ازمويونکی ستاسې دی په يوه وياله (نهر) سره، نو هر هغه څو ک چې (اوبه) و څښي له هغې ويالې (نهر) څخه؛ نو نه دی له (تابعانو) زما، او هر هغه څو ک چې ونه څکي دا (اوبه) نو بېشکه دی له (تابعانو) زما دی، مګر (خو له تابعانو ځما دي) هغه څو ک چې اخلي يو ورغوی اوبه په لاس خپل، نو ويې څښلې (دوی اوبه) له هغې (ويالې، ټولو) مګر (ونه څښلې زيات له يوه ورغوي نه) لږو له دوی نه، نو کله چې تېر شو له هغه ويالې نه دی (يعنې طالوت) او هغه کسان چې ايمان لرونکي وو (تېر شول) له ده سره وويل دوی (متخلفينو) (وروستو پاتې کېدونکيو) چې: نشته طاقت مونږ لره نن ورځ له جالوت سره او لښکرو د ده سره (د جنګ کولو)، وويل هغو کسانو چې يقين يې وو (په دې) له جالوت سره او لښکرو د ده سره (د جنګ کولو)، له لږو ډلو (د مؤمنانو) غلبه کړې وه (دغې لږې مؤمنې ډلې) په ډلې ډېرې (د کفارو سر کښانو) په اذن (حکم) د الله سره، او الله سره له صابرانو دی (په نصرت او اثابت).

تفسير: خلق له هوسه، د طالوت سره د تللو او حرکت په نيت ټول سره تيار شول، بيا طالوت وغوښتل، چې دوی وازمويي، په لومړي مزل کې اوبه نه وې، خو کله چې په دوهم مزل د اوبو ويالې ته ورسېدل، نو طالوت حکم و کړ: «هغه ځلمې مجاهد چې له يوه ورغوي (لپې) ځنې زياتې اوبه و څښي، له ما سره دی نه درومي !» په نتيجه کې له دوی ځنې يواځې «٣١٣» تنه ځلميان پاتې شول، او نورو ډېرې اوبه و څښلې او جلا شول، هغه ځلميان چې له يوه ورغوي څخه يې زياتې اوبه نه وې څښلې، د هغوی تندې بيخي ماتې شوې، خو د هغو کسانو چې زياتې اوبه يې څښلې وې، د هغو تندې لا پسې زياتېدې، او د وړاندې تللو توان يې نه درلود (لرلو).

# وَكَمَّا بَرَزُوُالِجَالُوْتَ وَجُنُوْدِم قَالُوا رَبَّنَا آفَوْعُ عَلَيْنَاصَلُرا وَثَيِّتُ اَقْدَامَنَا وَاضُرُنَا عَلَى الْقَوْمِ اللهُ اللهُ الْمُلْكَ وَالْحِكْمَةَ وَعَلَمَهُ مِبَا يَشَاءُ وَلَكِيْرِ اللهُ الْمُلْكَ وَالْحِكْمَةَ وَعَلَمَهُ مِبَا يَشَاءُ وَلَوْلِادَ فَعُ اللهُ النّاسَ بَعُضَهُمُ بِبَعْضِ لَفَسَدَتِ الْرَصْ وَالْاِتَ اللهَ ذُوْفَضُلِ عَلَى الْعُلَمِينَ ﴿ وَلَوْلِادَ فَعُ اللهِ النّاسَ بَعُضَهُمُ بِبَعْضِ لَفَسَدَتِ الْرَصْ وَالْاِتَ اللهَ ذُوْفَضُلِ عَلَى الْعُلَمِينَ ﴿

او کله چې راووتل (مخامخ شول) دوی لپاره د (جنګ) د جالوت او دلښکرو د ده، نو وویل دوی (یعنې مؤمنانو): اۍ ځمونږ ربه! نازل (را توی) کړه پر مونږ صبر، او کلک کړه قدمونه ځمونږ (په جنګ کې) او مرسته و کړه له مونږ سره! په قوم کافرانو!. مات کړل مؤمنانو دوی (یعنې کافران) په اذن (حکم) د الله سره او مړ کړ داود جالوت لره، او ورکړ ده ته (یعنې داود ته) الله سلطنت او حکمت (نبوت) او و یې ښودل ده ته له هغو شیانو چې اراده یې کوله، او که چېرې

نه وي دفع (منع) کول د الله خلقو لره، ځينو د دوی لره، په ځينو نورو سره، (نو) خامخا به خرابه شوې وه ځمکه (هيواد په ظلم سره)، وليکن الله څښتن (خاوند) د فضل (احسان) دی په خلقو باندې (نو ځينې په ځينو نورو سره له فساد څخه منع کوي).

تفسير: داود عليه السلام له دې پخوا يو عادي سړى وو، كله چې هغه د طالوت په لښكر كې د جالوت مخې ته د غزا لپاره لاړ، او د جالوت په وژنه بريالى شو، نو په دې سره د جالوت لښكر ماته وخوړه، او الله تعالى داود عليه السلام ته نبوت، پاچاهي، د زغرو جوړول، او د مرغانو په خبرو باندې پوهه وركړه.

#### تِلْكَ الْيُثَالِلُهِ نَتُلُوهُا عَلَيْكَ بِالْحَقِّ وَإِنَّكَ لِمِنَ الْمُرْسَلِينَ ﴿

دا چې تېر شول آيتونه (دلائل) د الله دي چې مونږ يې لولو پر تا باندې (اۍ محمده!) په حقه سره، او بېشکه ته چې يې (اۍ محمده!) هرو مرو (خامخا) (ځمونږ) له مرسلانو څخه يې.

تفسير: دا دبني اسرائيلو قصه وه، چې تېره شوه، يعنې د زرهاوو سړيو وتل، او د هغوى ناڅاپه مړه کېدل او ژوندي کېدل، او دطالوت پاچا کېدل، دا ټول د الله تعالى د قدرت علامې دي، چې تاته اورولى کيږي، او ته اى محمده ! «صلى الله عليه وسلم» بېشکه د الله تعالى له رسولانو (استازو) څخه يې، يعنې همغسې چې پخوا له تا څخه مرسلان مبعوث شوي دي، ته هم د هغوى په شان په حقه او يقين مرسَل يې، چې د پخوانيو زمانو قصې په خورا (ډېر) ښه ډول بيانوي !، حال دا چې دا خبرې تا نه په کوم کتاب کې ليدلې دي !، او نه دې له چا ځنې اورېدلې دي.

#### تِلْكَ الرُّسُلُ فَصَّلْنَا بِعُضَهُمْ عَلَى بِعُضٍ مِنْهُمُ مَّنُ كَلَّمَ اللهُ وَرَفَعَ بَعُضَهُمْ دَرَجْتٍ و وَاتَيْنَا عِيْسَى ابْنَ مَرْيَحَ الْبَيِّنَاتِ وَاتِيَّ نُهُ بِرُوْجِ الْقَدُسُ لِ

دا ټول رسولان (چې له آدم تر محمده پورې ياد شول) فضيلت ورکړی دی مونږ ځينې د دوی ته پر ځينو نورو، ځينې له دوی څخه هغه دي چې خبرې کړي دي الله (له دوی سره چې آدم، موسی، او محمد دي) او پورته کړي يې دي ځينو د دوی ته درجې (لکه محمد) او ورکړی دی مونږ عيسی ځوی د مريمې ته ښکاره معجزې، او قوي کړی دی مونږ هغه په روح القدس (جبريل) سره.

تفسیر: دې رسو لانو ته چې ذکریې و شو، مونږ فضیلت ورکړی دی؛ ځینو ته پر ځینو نورو باندې (د رسالت نه برسېره په نورو صفاتو سره)، ځنې په دوی کې داسې دي چې الله جل جلاله له هغوی سره کلام کړی دی، لکه آدم، موسی او محمد علیهم السلام، ځینې د محرد جهان لپاره ټاکلی (مقرر) شوي دي، لکه ځمونږ محمد مصطفی صلی الله علیه وسلم چې په دغه شرف سره مخصوص او مبعوث شوی دی، او د ځینو درجې یې لوړې کړي دي، لکه چې ځینې د یوه کلي او ځینې د یو ښار، او ځینې د یوه قوم لپاره مقرر شوي دي، او عیسی علیه السلام ته ښکاره معجزې ورعنایت شوې دي، لکه: مړی ژوندی کول، د أکمهو (مورزاد ړندو) أبرصو (برګو) او نورو روغول، او مرسته ورکړه مونږ هغه ته په پاک روح سره یعنې جبریل علیه السلام مو د هغه د مرستې لپاره ولېږه.

#### وَلُوشَآ اللهُ مَا اقْتَلَ الَّذِيْنَ مِنْ بَعْدِ هِمْ مِنْ بَعْدِ مَا جَآءُ مُمُ الْبَيِّنْ وَلِكِنِ اغْتَلُوْا فَمِنْ هُمُومِّ امْنَ وَمِنْ هُوْمِّ مَنْ كَفَرُ وَلُو شَاء اللهُ مَا اقْتَتَلُوا " وَلَكِنَّ الله يَفْعَلْ مَا يُرِدِيُ شَ

او که اراده کړي وی الله (د ټولو خلقو د هدایت) نو نه به وو کړی جنګ (او اختلاف) هغو کسانو چې وروسته له دې رسولانو څخه وو (د دوی له امتونو څخه) وروسته له هغه څخه چې راغلي دوى ته ښكاره معجزې، وليكن دوى اختلاف (او جګړې) سره و کړې، نو ځينې له دوى څخه هغه له دوى څخه هغه له دوى څخه هغه څو ك دي چې ثابت پاتې شوي دي په ايمان، او ځينې له دوى څخه هغه څو ك دي، چې كافران شول، او كه اراده كړي وى الله (د دوى د هدايت) نو دوى به نه وو كړى (مخالفت او) مجادله، وليكن الله كوي هغه كار چې اراده لري (د چا د هدايت او ضلالت).

### يَايُّهُا الَّذِينَ الْمَنْوَ الْفَقْوُ الْمِهَارَزَقْنَكُمْ مِّنْ قَبْلِ آنَ يَأْلِي يَوْمُ لَّا بَيْعٌ فِيُهِ وَلَاخُلَّةٌ وَلَا شَفَاعَةٌ \*

اۍ هغو کسانو ! چې ايمان يې راوړی دی (يعنې اۍ مؤمنانو) خرچ کړئ (په زکات يا په جهاد يا په جهاد يا په نورو واجبو صدقاتو کې) ځينې له هغو مالونو څخه چې در کړي دي مونږ تاسې ته پخوا د راتلو د هغې ورځې نه چې نه پېردول (اخيستل) او نه پلورل (خرڅول) په کې شته (چې سړی مال پيدا کړي بيا پرې ځان له عذابه خلاص کړي)، او نه دوستي او نه شفاعت (او نه بې د الله د اذن او اجازې نه سپارښت پکې شته).

تفسير: يعنې د عمل كولو وخت همدا دى په آخرت كې نه عمل پلورل (خرڅول) او نه پېردول (اخيستل) كيږي، او نه په خپلوئ، دوستى، او آشنايۍ سره په لاس راځي، او نه په سپارښت سره څوك ځان خلاصولى شي، تر څو يې چې پاك الله پرې نه ږدي، چې د هغه نيوونكى دى، يا د ده په نسبت د شفاعت امر ونه كړي.

#### وَالْكُفِرُ وْنَ هُمُ الظَّلِبُونَ ١٠

او كافران هم دوى دي ظالمان (نو اى مؤمنانو تاسى د دوى په شان مه كېږئ!).

تفسير: يعنې په خپله کفارو په خپلو ځانونو باندې ظلم و کړ، چې د هغه له شامته، په سختو عذابونو ککړ شول، چې په آخرت کې نه د چا دوستي او خپلوي دوی ته ګټه او نفع رسولی شي، او نه يې سپارښت په ښه ورتلی شي.

#### اَللهُ لَا إِلهُ إِلَّاهُ وَأَلْحَى الْقَيُّومُ وَ

الله (چې دى)؛ نشته هيڅو ک لايق د عبادت مګر هم دى دى، چې تل ژوندى، په يو حال باقي، قايم، كامل، تدبير والا دى.

تفسیر: له لومړني آیت څخه د حق تعالی عظمت او شان هم معلومیږي، وروسته له هغه دا آیت نازل شو، چې د ذات توحید، او د هغه تقدس، جلال، او د عظمت غایت په ډېر وضاحت سره په کې بیان شوی دی، ددې آیت لقب «آیة الکرسي» دی، چې په مبارک حدیث کې د کتاب الله خورا (ډېر) لوی آیت ښودل شوی دی، او ډېر فضیلت او ثواب یې منقول دی، اصلي خبره دا ده چې حق تعالی پخپل کلام کې درې ډوله مضامین ځای په ځای بیان کړي دي:

- (۱) د توحید او صفاتو علم.
  - (٢) د احكامو علم.
- (٣) د قصصو او حكاياتو علم، چې له دغه علم څخه هم د توحيد او صفاتو تقرير او تاييد مقصو دى، يا د علم الأحكام تاكيد او ضرورت مطلوب دى، چې يو د بل لپاره لكه علت او علامت داسې دي، د حق تعالى صفات د شرعيه وو احكامو لپاره منشأ او اصل دى، او شرعيه احكام د الله جل جلاله صفاتو ته لكه ثمرات او فروع د داسې دي، «آية الكرسي» د توحيد او صفاتو په موضوع كې يو ممتاز حيثيت لري، او په دې سره يې د محردو

(ټولو) حکمونو اساس او ریښې (رېشې) په زړونو کې داسې ټینګې او مضبوطې کړې، چې که څوک یې د ایستلو کوښښ و کړي، ایستلی یې نه شي.

#### لَا تَأْخُنُ اللَّهِ اللَّهُ عَلَى السَّمُوتِ وَعَلَى الْكَرْضِ مَن ذَا الَّذِي يَشْفَعُ عِنْدَ الْآلِ بِإِذْنِهُ يَعْلَكُمَ اللَّهِ اللَّهِ اللَّهُ عَلَى السَّمُوتِ وَعَلَى السَّمُوتِ وَعَلَى اللَّهِ عَلَى اللَّهُ السَّمُوت وَالْارْضَ وَلَا يَتُودُهُ حِفْظُهُمَا وَهُو الْعَلِيُ الْعَظِيدُ ﴿

نه نيسي ده لره پر كالي د خوب (يعنې نه راځي په الله د خوب پر كالي او پرېشاني)، او نه په خپله خوب، الله لره دي هر هغه څه چې په آسمانونو كې دي، او هر هغه څه چې په ځمكه كې دي (سره له آسمانونو او ځمكې ملكا، خلقا، وعبيدا)، څو ك به وي هغه چې سپارښت (سفارش) و كړي په نزد د ده؟ (هيڅو ك يې نشي كولى!) مگر (خو كولى شي) په اذن (حكم) د ده سره، عالم دى په هغو شيانو چې په مخ د مخلوقاتو كې دي (د دنيا له امورو) او په هغو شيانو چې وروسته له دوى دي (د عقبى له امورو) او نه شي احاطه كولى دوى په هيڅ له معلوماتو د ده، مگر (احاطه كولى شي) په هغه شي چې اراده و كړي (الله د هغه شي د معلومولو دوى لره)، پراخه ده كرسۍ د ده په ټولو اسمانونو او ځمكې باندې، او نه ستومانه كوي ده لره ساتنه د اسمانونو او ځمكې، او هم دى (الله) دى (له مخرو و ځنې) خورا (ډېر) پورته، خورا (ډېر) لوى دى.

تفسیر: په دې آیت کې د پاک الله د ذات د توحید او د صفاتو د عظمت بیان شوی دی، چې الله یو او تل دی، او هیڅوک د هغه شریک نه دي، د ګردو مخلوقاتو موجد او مالک همدی دی، له ګردو (ټولو) نقصاناتو او هر راز تبدلاتو او فتورو ځنې پاک او منزه دی، په ګردو شیانو باندې ددې علم کامل او په ټولو باندې پوره قدرت لري، خورا لوړه درجه او عظمت ورته حاصلیږي، هیچا ته دومره مجال نشته، او نه حق لري چې بې د ده له حکمه څخه د بل سپارښت و کړی شي، او هیڅ یو داسې کار او امر نشته چې د هغه کول ده ته کومه سختي او مشکلات ولري، په ټولو شیانو لوړ او او چت او لوی دی، د الله تعالی د کبریاء او لویي په مقابل کې ګرد (ټول) حقیر دي، له دې ځنې دوه په زړه پورې مضمونونه څر ګندیږي:

- (۱) دحق تعالى ربوبيت او حكومت او ځمونږ او د نورو مخلوقاتو محكوميت او عبوديت، چې د هغه له مخې د حق تعالى ګرد ذكر شوي، او نا ذكر شوي احكام بې له څرنګه، او څه ويلو ځنې واجب التصديق او واجب التعميل كېدل، او د هغه په احكامو كې د هيڅ يو راز شك او شبهې اعتبار نه كول معلوم شول، او يواځې د داسې كمالي صفتونو خاوند ددې مستحق دى چې يواځې د همغه عبادت او بند ګكى وشى.
- (۲) کله چې له پخوانيو ذکر شوو ډېرو عباداتو او معاملاتو څخه او د نعمتونو او عذابونو له ليدلو ځنې چاته داسې شبهه پيدا کېده، چې د هر سړي دومره زيات معاملات او عبادات دي، چې هغه ګرد دومره زياتيږي، چې د حساب او کتاب او انضباط لاندې د هغو راتلل محال، بلکه نا ممکن په نظر راځي، بيا د هغو په مقابل کې هر يوه ته ثواب او عقاب ورکول، له عقله و تلې او نا ممکنه په نظر راځي، نو په دې آيت کې حق سبحانه و تعالى څو داسې خپل مقدس صفات بيان کړل، چې هغه ګرد خيالات او چرتونه په اسانۍ لرې شو، يعنې د هغه علم او قدرت داسې کامل دى، چې هيڅ يو شى داسې نه دى، چې د هغه ځنې بهر او خارج وي، د هغه کثير الصفات ذات علم او قدرت چې دومره لوړ او غير متناهي او تل يو شان قائم او باقي دى،

نو هغه ته د جهان د ګردو جزئیاتو انضباط، او دهغوی د ثواب اوعقاب ورکول کوم سخت او ګران کار نه دی، بلکه ډېر اسان دی.

#### لَا الْحُرَاهُ فِي اللِّينِيِّ قَدُنَّتِكِينَ الرُّشُدُمِي الْغَيَّ

نشته هیڅ زور په (منلو) د دین کې، په تحقیق سره ښکاره شوې ده سمه لار (د ایمان) له ګمراهۍ (کفر) ځني.

تفسير: کله چې د توحيد ګرد د لائل په ښه شان سره بيان شول، چې له هغو ځنې هيڅ يو کافر ته هم هيڅ يو عذر پاتې نه شو، نو اوس په زور او زياتي سره د هيچا مسلمانولو ته حاجت پاتې نه شو، ښايي چې عاقلان خپله و پوهيږي، او په شريعت کې هم داسې حکم نشته، چې په زور سره څو ک مسلمانۍ ته اړ (مجبور) کړی شي: د ﴿اَفَانَتُ تُكُوّ النّاسَ حَتَى يَرُونُواْمُؤُمِنيْنَ﴾ [سورت يونس ٩٩ آيت]، د نص په اساس هغه څو ک چې «جزيه» مني، د هغه ځان او مال محفوظ او ساتلی پاتې کيږي.

ځينې وايي چې: «دا اخبار دی په معنی د نهي، يعنې په زور او زياتي سره هيڅو ک دين ته مه اړ (مجبور) کوئ!، دغه نهيې يا خو عامه او د «التوبه» د (۱۰) رکوع په (۷۳) آيت سره چې ﴿يَايُّهُ اللَّيُّ جُاهِدِالْلُقَّارَوَالْمُنْفِقِيْنُ وَاغْلُظُ عَلَيهُمُ ﴾ دی، منسوخه ده، يا خو تر اهل کتابو پورې خاصه ده، چې په «جزيه» ورکولو سره خپل ځان ساتلی شي، نو په دغه تقدير سره به نه وي منسوخ».

#### فَمَنْ يَكُفُنُ بِالطَّاغُوْتِ وَيُؤُمِنَ بِاللهِ فَقَدِ اسْتَمْسَكَ بِالْعُزُوَةِ الْوُثْقَىٰ لَا انْفِصَامَ لَهَا وَاللهُ سَمِيعُ عَلِيْجُ

پس هر څوک چې کافر (منکر) شو له (عبادت د شیطان او) بتانو، او ایمان یې راوړو په (وحدانیت) د الله باندې، نو په تحقیق سره یې ټینګه نیولې ده کړۍ کلکه چې له سره نشته پرې کېدل هغې لره، او الله ښه اورېدونکی (د ګردو اقوالو) ښه عالم دی (پر ټولو احوالو).

تفسير: يعنې کله چې هدايت او ضلالت په منځ کې تمييز وشو، نو اوس څوک چې له ضلالت ځنې مخ اړوي، او هدايت خوښوي نو هغه داسې يوه ټينګه او مضبوطه کړۍ نيولې ده، چې د هغې د شکېدلو او خوشې کېدلو هيڅ خوف او وېره نشته، او حق تعالى ګرد (ټول) ښکاره اقوال ښه اوري، او په ټولو پټو کارونو او نيتونو او د زړونو په خبرو او احوالو باندې ډېر ښه عالم دى، او له ده ځنې د هيچا خيانت او بد نيتۍ پټې نه پاتې کيږي.

اَللهُ وَلِىٰ الَّذِيْنَ امَنُوا يُخْرِجُهُمُ مِّنَ الظُّلْمَةِ إِلَى النُّوْرِهُ وَالَّذِيْنَ كَفَرُ وَالَّذِيْنَ كَفَرُ وَالَّذِيْنَ كَفَرُ وَالْمَاعُونُ الطَّاعُونُ الطَّاعُونُ فَيُعَا خِلِدُ وَنَ هَا لَكُوتَرَ إِلَى الظَّلْمَةِ الْوَلاَكَ اَصْعُبُ التَّارِهُمُ وَفِيهَا خِلِدُ وَنَ هَا لَكُوتَرَ إِلَى الظَّلْمُةِ الْمُلْكَ الْمَاكُ وَلَا عَلَى النَّارِي اللَّهُ وَيُمِينُ قَالَ الْمُوهُ وَرَبِّى اللَّذِي يُحْمَ وَيُمِينُ قَالَ اللهَ عَلَى اللهُ عَلَى اللهُ الله

الله دوست (مددګار) دی د هغو کسانو چې مؤمنان دي، چې باسي دوی له تیارو (د کفر او ګمراهۍ نه) د رڼا (د ایمان او هدایت) لوري ته، او هغه کسان چې کافران (منکران) شوي دي، دوستان د دوی شیطانان دي، چې باسي دوی له رڼا (د فطري ایمان او هدایت نه) د تیارو (د کفر او ګمراهۍ) لورې ته دغه کسان (چې فطري ايمان يې په عملي کفر سره بدل کړی دی) صاحبان د اور (د دوزخ) دي، هم دوی په دې اور کې تل پاتې کيدونکي دي، آيا نه دی ليدلی تا (يعنې ای محمده ! ستا علم نه دی رسېدلی قصې د) هغه سړي (نمرود) ته چې جګړه (حجت بازي) يې کړې وه ابراهيم سره په (حق د) رب د ده کې، له دې جهته چې ور کړی وو ده ته الله ملک (سلطنت)، کله چې وويل ابراهيم: رب زما هغه ذات دی چې ژوندي کول کوي او مړه کول کوي، وويل (نمرود): چې زه (هم) ژوندي کول کوم (واجب القتل په عفوې سره) او مړ کول کوم (بېګناه په ظلم سره)، وويل ابراهيم: «نو بېشکه الله راولي لمر له (لوري د) مشرقه، نو ته (ای نمروده !) راوله هغه (لمر) له (لوري د) مغربه !»، نو حيران (او شرمنده) شو هغه څو ک چې کافر شوی وو (يعنې نمرود)، او الله نه ښيې (د خير سمه صافه لاره) قوم ظالمانو ته (په سبب د ظلم د دوی پر خپلو نفسونو).

تفسير: په لومړي آيت کې د مؤمنانو او د کافرانو او د اسلام د نور او د کفر د ظلمت ذکر وو، اوس د هغو د تاييد لپاره څو مثالونه راوړي، په لومړي مثال کې: د «نمرود» پاچا ذکر دی، چې ده د خپلې شهنشاهۍ په غرور خلق دې ته محبورول چې سجدې ورته و کړي، کله چې ابراهيم عليه السلام له ده سره مخامخ شو، ابراهيم عليه السلام وويل چې: «دوه تنه «زما رب هغه ذات دی چې ژوندي کول او مړه کول د ده په واک (اختيار) کې دي»، «نمرود» وويل چې: «واجب القتل بنديان چې يو واجب القتل او بل بېګناه وي ژر را حاضر کړئ!» نو سمدلاسه «نمرود» حکم و کړ، چې: «واجب القتل بندې دې خوشې (آزاد) شي! او بې ګناه بندي دې ووژل (قتل) شي!» او په پای (آخر) کې يې ابراهيم عليه السلام ته وويل: «ودې ليدل، چې زه هم هر سړی چې و غواړم؛ وژنم يې، او هر څوک چې وغواړم؛ ژوندی کوم يې»، دلته ابراهيم عليه السلام د لمر دليل ور وړاندې کړ، او هغه مغرور احمق يې ساکت او بې ځوابه کړ، خو هدايت يې په برخه نه شو، يعنې سره د بې ځوابه پاتې کېدو د ابراهيم عليه السلام ارشاد ته يي غوږ کښېنښود، او ايمان يې رانه وړ، يا داسې ووايئ چې د ابراهيم عليه السلام ددويم سوال ځواب يې ونشو ويلی، حال دا چې همغسې لکه نمرود چې د ده ولول سوال ځواب ور کړی وو، د هم داسې ځواب ور کولو امکان دلته هم وو، چې داسې يې ويلي وای: (چې د مشرق نه يې زه راخېژوم، ستا معبود دې له مغربه راوخېژوي).

#### ٱۅؙػٵڷڹؽؙڡۜ؆ۜۼڶ قَرْيَةٍ وَهِي خَاوِيةٌ عَلى عُرُوشِهَا ۚ قَالَ ٱلْيُحُي هٰذِهِ اللهُ بَعْلَ مَوْتِهَا ۚ فَامَاتَهُ اللهُ مِائَةَ عَامِر نُكِّرِبَعَتَه ۖ

يا (آيا ستا علم نه دى رسېدلى قصى د) هغه سړي (عُزَير) ته چې تېر شو په يوې قريې او هغه (قريه) پرېوتلې وه (ديوالونه يې) پر بامو د دوى باندې، (نو عزير) وويل: څرنګه به (بيا ودانه او) ژوندى کړي الله دا (قريه يا يې خلق) وروسته له (ورانېدا او) مړ کېدو (د اهل) دهغې؟ نو مړ کړ دى الله (او مړ يې پرېښود) سل کاله، بيا يې پورته (ژوندى) کړ دې.

تفسیر: هغه سړی چې عُزَیر علیه السلام وو، چې په لاره کې په یوه وران ښار باندې تېر شو، چې د هغه ګرد دیوالونه برسېره پر چتونو باندې لویدلې وو، نو د ده په زړه کې دا خبره تېره شوه، چې د دې ښار ګرد اوسېدونکي مړه شوي دي، نو دوی به څرنګه د حق تعالی له لوري بیا ژوندي شي؟ او دا ښار به بیاڅرنګه ودان شي؟ دلته د ده روح قبض او سا یې الله تعالی ته و کښله، او خر یې هم مړ شو، سل کاله همداسې مړ پاتې شو، عُزَیر علیه السلام وروسته له سلو کلونو بیا ژوندی کړ شو، ګوري چې د ده د خوړلو او څښلو شیان همغسې صاف، پاک، او تازه ور ته پراته دی، او د ده خر چې مړ شوی وو، هډو کې یې ګرد سره وراسته شوي، او کو ټه پراته وو، اوس همغه هډو کي د ده تر ستر ګو لاندې بیا ژوندي شول،

#### قَالَ كَمْ لِبِثْتُ ۚ قَالَ لِبِثْتُ يُومًا أَوْبَعْضَ يَوُمِ ۗ

وویل (الله عُزیر ته چې): «څومره ځنله (تاخیر) کړی دی تا (دلته)»، وویل (عُزیر): «ځنله (تاخیر) مې کړی دی یوه ورځ، یا یوه برخه د ورځې».

تفسير: کله چې عُزير عليه السلام مړ کېده، لمر لږ څه هسک (اوچت) راغلی وو، او کله چې بيا ژوندی شو، لا ماښام شوی نه وو، نو لمړی يې داسې خيال کړی وو، که زه دلته پرون ويده شوی يم، خو يوه ورځ، او که همدا نن ويده شوی يم، خو لا پوره يوه ورځ هم نه ده تېره.

# قَالَ بَلْ لِبَثْتَ مِائَةً عَامِرَ فَانْظُرُ إلى طَعَامِكَ وَشَرَابِكَ لَمُ يَتَسَنَّهُ وَانْظُرُ إلى حِمَادِكَ وَلَا يَكُونُ الْعَلَامُ وَلَا يَكُمُ اللَّهُ وَانْظُرُ إلى الْعِظَامِرَكَيْفَ نُنْشِرُهَا ثُمَّرً نَكُسُوهَا لَكُمَّا وَ انْظُرُ إلى الْعِظَامِرَكَيْفَ نُنْشِرُهَا ثُمَّرً نَكُسُوهَا لَكُمَّا وَ انْظُرُ إلى الْعِظَامِرَكَيْفَ نُنْشِرُهَا ثُمَّرً نَكُسُوهَا لَكُمَّا وَ انْظُرُ إلى الْعِظَامِرَكَيْفَ نُنْشِرُهُمَا ثُمَّ نَكُسُوهَا لَكُمَّا وَانْظُرُ اللّهُ الللّهُ الللللّهُ اللّهُ اللّهُ الللّهُ اللّهُ اللّهُ اللّهُ اللّهُ الللّهُ ا

وويل (الله داسې نه ده لکه چې ته وايي): بلکه ځنډ (تاخير) کړی دی تا (دلته) سل کاله، نو وګوره خوړو خپلو ته، او (شيانو) د څښلو خپلو ته، چې هيڅ نه دي خراب شوي (سره له تېرېدلو د سلو کلونو)، او وګوره خره ته دې (چې هډو کي يې څرنګه تک سپين ځليږي)، او لپاره ددې چې مونږ وګرځوو تا دليل (د قدرت) لپاره د خلقو (په بيا ژوندي کېدو سره) او وګوره طرف د هډو کو (د خره خپل) ته چې څرنګه راخوځوو (مونږ) هغه، بيا ور آغوندو هغوی ته غوښه.

تفسير: عُزير عليه السلام په مخ کې هغه ګرد (ټول) هڼوکي د بدن له ترکيب سره سم ټول کړل شول، بيا هغوی باندې غوښې زرغونې شوې، او پوستکي پرې وغوړ ېدل، بيا د الله تعالى په قدرت په هغه کې سا ننو تله، او له خپل ځای څخه پاڅېده ! او ودرېده، او ويې هنګل (اواز يې وکړو).

#### فَلَمَّا تَبَيَّنَ لَهُ \*قَالَ أَعْلَمُ أَنَّ اللهُ عَلَى كُلِّ شَمٌّ قَدِيرٌ ﴿

نو کله چې ور ښکاره شو ده ته (دا حال په مشاهده سره نو) وويل (عُزير چې اوس) پوهېږم (په مشاهده سره هم) چې بېشکه الله په هر شي باندې ښه قادر دی.

تفسير: کله چې عزير عليه السلام دا ګردې (ټولې) پېښې په خپلو ستر ګو وليدې، نو ويې ويل: چې لا مې ښه باور او يقين راغی چې پاک الله په هر شي باندې ښه قادر دی، يعنې په دې خبره باندې خو پخوا له دې نه هم معتقد وم، چې د مړي ژوندي کول الله جل جلاله ته ډېر آسان کار دی، خو اوس مې د ده دا قدرت په خپلو ستر ګو وليد، «دا يې مطلب نه دی چې پخوا يې په يقين کې څه کمۍ وو، هو! داسې ننداره يې په خپلو ستر ګو نه وه ليدلې».

### وَإِذْ قَالَ إِبْرَهِمُ رَبِّ آرِنْ كَيْفَ تُعْي الْمُوثِي قَالَ آوَلَهُ تُؤْمِنْ قَالَ بَلْ وَلَكِنُ لِيَطْهَبِ قَعَلْمِي وَلَانَ لِيَطْهَبِ قَعَلْمِي

او (ياد کړه ای محمده!) هغه وخت چې وويل ابراهيم: ای ربه زما وښيه ماته چې څرنګه ژوندي کوې ته مړي؟ وويل (ابراهيم): چې کوې ته مړي؟ وويل (ابراهيم): چې هو! (باور مې شته) وليکن (غواړم دا) د دې لپاره چې مطمئن شي زړه زما.

تفسير: لنډه يې دا چې يقين يې پوره وو، خو يواځې د مشاهدې او د عين اليقين غوښتونکی وو، چې هغه خامخا په کتلو باندې موقوف دی.

## قَالَ فَخُنُ ٱرْبَعَةً مِّنَ الطَّيْرِفَصُرُهُنَّ إِلَيْكَ ثُمَّ اجْعَلُ عَلَى كُلِّ جَبَلٍ مِّنْهُنَّ جُزُءًا ثُمَّ ادُعُهُنَّ بِالْتُلْكَ مُعَلِّ عَلَى كُلِّ جَبَلٍ مِّنْهُنَّ جُزُءًا ثُمَّ ادُعُهُنَّ بِالْتُلْنَكَ سَعْمًا وَمُ

وویل (الله): نو ونیسه! څلور له مرغانو نه، پس رانږدې کړه! دوی ځان خپل ته، (بیا یې حلال کړه!) بیا یې کېږده! په هر یوه غره باندې له دوی ځنې یوه یوه برخه، بیا راوبوله!(اۍ ابراهیمه!) دوی (یعنې دغه مرغان) رابه شي دوی تاته(اۍ ابراهیمه!) په منډو.

تفسیر: د پاک الله له ارشاد سره سم ابراهیم علیه السلام څلور مرغان واخیستل، او څلور واړه یې له خپله ځانه سره آموخته کړل، چې په بللو باندې به هر یو په تلوار سره ور ته راته، او د ده معرفت او پیژند ګلوي هم له هغو سره ډېره زیاته شوه، بیا یې د پاک الله په امر سره دا څلور واړه مرغان حلال کړل، او په څلورو غرونو یې د دې مرغانو اجزاء سره وویشلې، او دې په خپله د دې څلورو واړو غرونو په منځ کې و درېده، او یوه مرغه ته یې غږ و کړ، نو د هغه سر د یوه غره له سره والوت، او په هوا شو، د هغه پښې، څانګونه، او تنې هم ورسره والوت، او په هوا کې سره ونښتلې، او روغ رمټ بېرته په ځمکه کې کیناست، او د ابراهیم علیه السلام مخ ته په خپلو پښو راغی، همداسې د دویم، درېم، او څلورم مرغه اجزاء پرله پسې الوتلې، او په هوا کې سره پیوند کېدلې، او د خپلو جثو له جوړېدولو وروسته د خلیل الله ابراهیم په مخ کې په خپلو پښو راتلل، یا دا چې ځان ته یې رانژ دې کړه!، او حلال یې کړه، او غوښې، هډو کي، بڼې، او پښې یې ټول سره و ټکوه، او سرونه یې له ځان سره وساته!، دا ګلهه غوښه یې سره کلوله کلوله کړه!، او په څلورو غوښې یې ډونو باندې یې کېږده، بیا ورنارې کړه! نو رابه شي دوی تاته بېرته په تلوار سره.

#### وَاعْلَمُ أَنَّ اللَّهَ عَزِيْزُ كُلِيثُونَ

او پوه شه ! (اۍ ابراهيمه !) چې بېشکه الله ډېر غالب د ی(د احکامو په انفاذ) ښه حکمت والا دی (چې هر کار په تدبير او مصلحت سره کوي).

## مَثَلُ الَّذِينَ كَيْنِفِقُونَ آمُوالَهُ وَفَي سَبِيلِ اللهِ كَمْثَلِ حَبَّةٍ آنبُنَتُ سَبُعَ سَنَابِلَ فِي كُلِّ سُنْبُلَةٍ مِنْ اللهِ عَلَيْهُ وَاللهُ وَاللّهُ وَاللهُ وَاللهُ وَاللهُ وَاللهُ وَاللهُ وَاللهُ وَاللّهُ وَاللهُ وَاللّهُ ول

مثال (صفت د نفقې او ورکړې) د هغو کسانو چې صرفوي مالونه خپل په لاره د الله (په جهاد او نورو عبادتونو) کې په مثل د يوې دانې (د تخم) دی چې زرغونه کړي دا (دانه) اوه وږي، په هر يوه وږي کې سل (سل) دانې وي، او الله زياتوی (اجر) لپاره د هغه چا چې اراده وکړي (د اجر د ياتولو)، او الله پراخ دی (احسان، فضل، او رحمت دده)، ښه عالم دی (په ټولو احوالو).

تفسير: يعنې د الله تعالى په لاره كې د لږ مال ثواب هم ډېر دى، لكه چې له يوې دانې ځنې اوه سوه دانې پيدا كيږي، او الله تعالى چې هر چا ته اراده وفرمايي لا يې پسې زياتوي، او له اوو سوو ځنې اوه زره او له دې نه يې هم زياتوي، او الله جل جلاله لوى مغفرت كوونكى، او د هر صرف كوونكي په نيت، او د هغه د صرف شوي مال په مقدار، او د مال په كيفيت او په نورو شيانو باندې ښه عالم دى، او د هر يوه سره مناسبه معامله كوي.

# ٱلَّذِيْنَ يُنْفِقُونَ آمُوَالَهُمُ فِي سَبِيلِ اللهِ ثُمَّ لَا يُثَبِعُونَ مَا اَنْفَقُوْ امَثَا وَلَا اَذَى لَهُمُ اَجُرُهُمُ عَنْدَارَبِهِ مُعَوَلَا اللهِ عَنْدَارَتِهِ مُعَوَلَا اللهِ عَنْدَارَتِهِ مُعَوَلَا اللهِ عَنْدَادُونَ عَلَيْهِمُ وَلَاهُمُ يَعُزَنُونَ اللهِ عَنْدَادُونَ عَلَيْهِمُ وَلَاهُمُ يَعُزَنُونَ اللهِ عَنْدَادُونَ عَلَيْهِمُ وَلَاهُمُ يَعُزَنُونَ اللهِ عَنْدَادُونَ عَلَيْهِمُ وَلَاهُمُ مَعْدَا لِهُ اللهِ عَنْدَادُونَ اللهُ عَلَيْهُمُ وَلَاهُمُ اللهِ عَلَيْهُمُ وَلَاهُمُ اللهُ عَلَيْهُمُ وَلَاهُمُ اللهُ عَلَيْهُمُ اللهُ عَلَيْهُمُ اللهُ عَلَيْهُمُ اللهُ عَلَيْهُمُ اللهُ اللهُ عَلَيْهُمُ اللهُ عَلَيْكُونُونَ اللهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُونَ اللّهُ عَلَيْكُونُ اللّهُ عَلَى اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَى اللّهُ عَلَى اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ عَلَى اللّهُ عَلَيْكُونُ اللّهُ عَلَيْكُونُ اللّهُ عُلْمُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ اللّهُ عَلَيْكُونُ اللّهُ عَلَيْكُونُ اللّهُ اللّهُ اللّهُ اللّهُ عَلَيْكُونُ اللّهُ عَلَيْكُونُ اللّهُ اللّهُ عَلَيْكُونُ اللّهُ عَلَيْكُونُ اللّهُ عَلَيْكُونُ اللّهُ اللّهُ عَلَيْكُونُ اللّهُ اللّهُ عَلَيْكُونُ اللّهُ اللّهُ اللّهُ اللّهُ عَلَيْكُونُ اللّهُ ال

هغه کسان چې صرفوي مالونه خپل په لاره د الله (په جهاد او نورو عبادتونو) کې بيا نه ورپسې کوي (دوی) په هغه شي پسې چې خيرات کړی يې دوي (بارول د)احسان او نه (رسونه د) ضرر، (شته) لپاره د دوی اجر (د نفقې ثواب) د دوی، په نزد د رب د دوی، او نه به وي هیڅ ډول و ېره په دوی باندې او نه به دوی (هیڅکله) غمجن کیږي (د ثواب په نقصان سره).

تفسير: هغه خلق چې د الله تعالى په لاره كې مال مصرفوي، او دهغه صرف شوي مال په نسبت نه په ژبه چا باندې احسان ږدي، او نه چاته د هغه په مقابل كې په پيغور وركولو او خدمت اخيستلو، او تحقير كولو، زحمت پېښوي (يعنې هيڅ ډول قولي، يا فعلي رنځ او آزار نه ور رسوي)، نو د هغوى لپاره كامل ثواب شته دى، او نه د ثواب له كمېدلو څخه به دوى ته څه وېره او اندېښنه نه وي، او نه د ثواب له نقصانه غمجن كيږي.

#### قَوْلٌ مّعْرُونٌ وَمَغْفِي لَا خَيْرُضُ صَكَ قَوْ يَتَبُعُهَا أَذًى وَاللّهُ غَنِيٌّ حَلِيمٌ اللَّهُ

خبره معروفه نېكه(خوږه پسته فقير ته) او عفوه (ده ته كه الحاح يا شور وكړي) ډېره ښه ده له خيراته چې په هغه پسې وي ضرر (رسونه په منت يا په پيغور د سوال سره)، او الله غني دى (بې پروا له هر چا او له هر شي) نهايت تحمل والا (د عذاب په وروسته والي دپښېمانتيا لپاره).

تفسير: يعنې سوالګر ته په ورو ځواب ورکول، او د هغه له ټينګار او بدخو يې ځنې تېرېدل له هغه خيرات څخه ښه دی چې چې څو ځلې يې سپک کړي، او ويې شرموي، يا پيغور ورکړي، يا احسان پرې کېږدي، او الله تعالى «غني» دى، چې د هيچا (انفاق ته چې په من او اذى وي او) مال ته څه حاجت او اړه (احتياج) نه لري، هغه خيراتونه او «صدقې» چې تاسې يې د هغه په لاره کې ورکوئ، وپوهېږئ چې خپلو ځانونو ته يې ورکوئ، او «حليم» دى چې په هسې ربړولو (تکليف ورکولو) باندې د عذاب په مقررولواو لېږلو کې تلوار نه کوي.

# يَّا يُّهَا الَّذِيْنَ امَنُو الاَتُبُطِلُوا صَمَا قَيْكُو بِالْمَنِّ وَالْاَذِيْ كَالَّذِي يُنْفِقُ مَا لَهُ رِئَآءَ التَّاسِ وَلاَ يُؤْمِنُ بِاللهِ وَالْيَوْمِ الْاِحْرِ

اۍ هغو کسانو ! چې ايمان يې راوړی دی (يعنې اۍ مؤمنانو !) مه باطلوئ تاسې خيراتونه خپل (مه ضايع کوئ ثوابونه يې) په احسان بارولو او ايذا (او ضرر رسولو) سره په شان (د ابطال د ثواب او د انفاق) د هغه (سړي) چې صرفوي مال خپل لپاره د ښودنې د خلقو او ايمان نه لري په الله، او په ورځې آخرې باندې (چې قيامت دی).

تفسير: دا ارشاد چې هغه په الله تعالى او د قيامت په ورځې يقين نه لري؛ نو دا د «صدقې» د ابطال لپاره قيد او شرط نه دى، ځکه چې «صدقه» خو يواځې له رياء ځنې باطله کيدى شي، اګر که صرف کوونکى يې مؤمن هم وي، مګر دا قيد يې يواځې د دې لپاره زيات کړ، چې معلومه شي، چې رياء کاري د مؤمن له شانه لرې ده، بلکه دا کار د منافقانو له حاله سره وړ (لائق) او مناسب دى.

# فَمَثَلُهُ كَمَثَلِ صَفُواتٍ عَلَيُهِ ثُرَابٌ فَأَصَابَهُ وَابِلٌ فَتَرَكَهُ صَلْمًا ٱلْاَيَقُدِرُونَ عَلَى شَي مِّمَا كَسَبُوا وَاللهُ لَا يَهُدِي الْقَوْمُ الكَلِفِرِيسُ اللهَ الْعَلِمُ المُلْفِرِيسُ اللهَ الْعَلِمُ الْعَلِمِ الْعَوْمُ الكَلِفِرِيسُ اللهَ اللهُ اللهُ

نو مثال د دې (ريا کار په صرفولو د مال کې) په شان دصفت د هغې ښوئې تيږې (ګټې) دی، چې پر تې وي په هغې باندې څه خاورې، پس ورسيږي هغې ته زورور باران، نو پر ېږدي دغه تېږه (ګټه) پاکه (صافه له ګرده)، نه به قادريږي (دا ريا کاران) په هيڅ شي باندې (له ثوابه د) هغه شي چې کسب کړی دی دوی، او الله نه ښيي (سمه صافه لار د خير او ارشاد) قوم کافرانو ته (په سبب د ظلم د دوی پر خپلو نفسونو).

تفسير: مخکې وويل شول چې: په اخلاص سره خيرات ورکول هسي دي؛ لکه چې له يوې کرلې شوې دانې ځنې (۷۰۰) دانې پيدا شي، اوس فرمايي چې: په «خيرات» کې نيت شرط دی، که څو ک د «رياء» او خلقو ته د ځان ښوولو په نيت «صدقه» ورکړي، نو د هغه مثال هسې و ګنځ لکه چې څو ک کومه دانه پر يوه داسې ښويه تيږه (ګټه) باندې و کري، چې پر هغې باندې لږ څه خاوره پر ته وي، خو کله چې باران و دريږي، نو هغه بيخي صافه او پاکه شي، نو په هغې باندې به هغه دانه څنګه زرغونه شي؟ هم داسې به په صدقاتو کې رياکارانو ته څه ثواب ورسيږي؟ بلکه نه وررسيږي.

#### وَمَثَلُ الَّذِينَ بُنُفِقُونَ اَمُوَالَهُمُ الْبَعِنَاءَمُ رُضَاتِ اللهِ وَتَثُبِينًا مِّنَ اَفْشِهِمُ كَمَثِل جَنَّةٍ إِبِرَبُوَةٍ اَصَابَهَا وَابِلُ فَالْتَا اُكُهَا ضِعْفَيْنِ ۚ فَإِنْ لَمُرْشِلِهَا وَابِلُ فَطَلُّ ۖ وَاللهُ بِمَا تَعْمَلُونَ بَصِيْرُ

او مثال د هغو کسانو چې صرفوي (لګوي) مالونه خپل لپاره د طلب د رضا د الله، او لپاره د ثبات (د زړه او صدق چې پيدا دی) له نفسونو ددوی څخه (په ايمان باندې) په شان د يوه باغ دی په لوړه ځمکه (مستعده مامونه) باندې، چې ورسيږي دې (باغ) ته زورور باران؛ نو ورکړي مېوې خپلې دو چنده، نو که ونه رسيږي (باغ) ته زورور باران نو نرۍ باران (يا پرخه پرې اوري هم) کافي ده، او الله په هغو شيانو چې تاسې يې کوئ ښه ليدونکی دی.

تفسیر: له زورور باران ځنې مراد ډېر مال صرفول دي، او له نړي ځنې د لږ مال صرفول مقصد دي، د زړونو له تثبیت څخه مطلب داد دې، چې ثابت کړي زړونه په ثواب میندلو کې، یعنې یقین ولرئ چې د خیرات ثواب خامخا دوی ته رسېدونکی دی، که د دوی نیت سم وي، نو له ډېرو صرفولو څخه به دوی ته ډېر ثواب ور رسیږي، او په لږ خیرات سره د ثواب فائده ورحاصلیږي، لکه چې په خالصې (مستعدې، هوارې، معتدلې، هوادارې، او لمریزې) ځمکې (یو ښکلی ښه مېوه دار) باغ وي، نو څومره چې باران (متدرجا) ووریږي، هغومره ګټه به ور ورسیږي، که یې نیت سم نه وي، په هره اندازه چې زیات مال صرف کړي، هغومره مال یې ضایع، او دې زیانمن کیږي، ځکه چې په زیات مال ورکولو کې به ریا او ځان ښوول هم زیات وي، لکه چې په ښویه تیږه باندې دانه نه زرغونیږي، نو څومره زورور باران چې ووریږي، هغومره زیان رسوي.

### آيَوَدُ آحَدُكُمُ آنَ تَكُوْنَ لَهُ حَبَّةٌ مِنْ تَخِيْلٍ وَآعُنَابِ جَرِي مِنْ تَغِيمَا الْأَنْهُلُو لَهُ فِيهَا مِنْ كُلِّ التَّهَرُتِ وَأَصَابُهُ الكِبَرُولَةُ دُرِيَّةٌ ضُعَفَا أَءً فَأَصَا بَهَا آعُصَارُ فِيهِ نَارُ فَاحْتَرَ قَتُ كَنَالِكَ يُبَيِّنُ اللهُ لَكُمُ الْإِيتِ لَعَلَكُوْتَ تَقَلَّرُونَ هُ

آيا خوښوي يو له تاسو څخه دا چې وي دې ده لره يو باغ له خرماوو څخه، او له انګورو څخه، چې بهيږي له لاندې (د ونو) د هغو ويالې، چې وي ده لره په دغه (باغ) کې له (نورو) هر ډوله (قسمه) مېوو، او ورسيږي ده ته زوړوالۍ، او وي ده لره اولاد ضعيفان، پس ورسيږي هغه (باغ) ته سخت باد، چې وي په هغه کې اور؛ نو وسوځي دا (باغ) هم داسې (په شان د دې تېر شوي بيان)، بيانوي الله تاسې ته دلائل (د خپل قدرت) لپاره د دې چې تاسې فکر و کړئ! (په هغه کې او ترې پند واخلئ!).

تفسیر: دا مثال د هغه چا دی چې د ریا او ځان ښکارولو، او د خلقو د خبرولو لپاره خیر او خیرات کوي، یا د خیرات ور کولو په مقابل کې پر مسکینانو باندې خپل منت او احسان ږدي، یا ایذاء، او ضرر وررسوي، یعنې دا داسې دی لکه چې یو سړی د خپل ځلمیتوب، او قوت په وخت کې یو ښه باغ (بڼ) تیار کړي، چې د ضعف

او زړښت په وخت کې يې مېوې وخوري، او د ضرورت په وخت کې يې په ښه او کار ورشي، نو کله چې دی ضعيف او سپين ږيری شي، او د هغه باغ مېوې هم خپلې ترقۍ او زياتوالي ته ورسيږي، نو دا باغ د ده د عين احتياج او اړتيا (محتاجی) په وخت کې وسوځي، يعنې خير خيرات او صدقات لکه مېوه دار باغ داسې دی، چې د هغه مېوه په آخرت کې په کار ورځي، کله چې د چانيت خراب وي، نو د ده دا باغ سوځي، نو بيا د هغه مېوه چې ثواب دی، په آخرت کې څرنګه د هغه په ښه ورشي؟ حق سبحانه و تعالی داسې په ښکاره او صاف ډول سره خلقو ته پند ورکوي، او دوی پوهوي، څو ښه و پوهيږي، او د ده د قدرت په علائمو او آثارو ښه غور، او فکر و کړي.

# يَايَّهُاالَّذِيْنَ الْمُثُوَّا اَفْقُوُامِنُ طِيِّبِتِ مَا كَسَبُتُهُ وَمِتَّا اَخْرَجُنَا الْكُوْمِنَ الْاَرْضِ وَلَا تَيَتَهُوا الْخَبِيْتَ مِنْهُ تُنْفِقُونَ وَلَسَ تُورُ بِالْخِذِي عُو اللَّا اَنْ تُغْبِمْضُوا فِيْهِ وَاعْلَمُوْ اَنَّ اللهَ غَيْنٌ اللهَ غَيْنٌ عَمِيْكُ اللهَ عَيْنٌ عَمِيْكُ اللهَ عَيْنٌ عَمِيْكُ اللهَ عَيْنٌ عَمِيْكُ اللهَ عَيْنُ اللهُ عَيْنُ اللَّهُ عَلَيْنُ اللَّهُ عَيْنُ اللَّهُ عَلَيْنُ اللَّهُ عَلَيْنُ اللَّهُ عَلَيْنُ اللَّهُ عَلَيْلُهُ اللَّهُ عَلَيْنُ اللَّهُ عَلَيْنُ اللَّهُ عَلَيْنُ اللَّهُ عَلَى اللَّهُ عَلَيْنُ اللَّهُ عَلَيْنُ اللَّهُ عَلَيْلُ اللَّهُ عَلَيْنُ اللَّهُ عَلَى اللَّهُ عَلَى اللَّهُ عَلَيْلُونُ اللَّهُ عَلَيْنُ اللَّهُ عَلَيْنُ عَلَيْكُ اللَّهُ عَلَيْنُ اللَّهُ عَلَيْنُ اللَّهُ عَلَيْنُ اللَّهُ عَلَيْنُ اللَّهُ عَلَيْنَا اللَّهُ عَلَيْنُ اللَّهُ عَلَيْنُ اللَّهُ عَلَيْنَا لَاللَّهُ عَالِكُونُ اللَّهُ عَلَيْنَا اللَّهُ عَلَيْنُ اللَّهُ عَلَيْنَا لَاللَّهُ عَلَيْنُ اللَّهُ عَلَيْنَا اللَّهُ عَلَيْنُ اللَّهُ عَلَيْنُ اللَّهُ عَلَيْنُ اللَّهُ عَلَيْنِ اللَّهُ عَلَيْنَا لَاللَّهُ عَلَيْنُ اللَّهُ عَلَيْنَا اللَّهُ عَلَيْنُ عَلَيْنَا اللَّهُ عَلَيْنُ اللَّهُ عَلَيْنِ اللَّهُ عَلَيْنِ اللَّهُ عَلَيْنُ اللَّهُ عَلَيْنَا عُلِكُوا عَلَالِهُ عَلَالِهُ عَلَيْنَا عَلَالِكُولِ عَلَالِهُ عَلَالِهُ عَلَيْنَا عَلَالِهُ عَلَيْنُ الللَّهُ عَلَى عَلَيْنَا عَلَالِهُ عَلَيْنُ الللَّهُ عَلَيْنُوا عَلَالِهُ عَلَّا عَلَالِهُ عَلَيْنُ اللَّهُ عَلَالِهُ عَلَالِهُ عَلَالْمُ عَلِي عَلَالِهُ عَلَيْنُ الللَّهُ عَلَا عَلَا عَلَالِمُ عَلِي الللّ

اۍ هغو کسانو! چې ايمان يې راوړی دی (يعنې ای مؤمنانو!) خرچ کوی! له حلالو (پاکو، غورو) دهغو مالونو چې (په کسب سره) تاسې ګټلي او له هغو (شيانو) چې ايستلي دي مونږ تاسې لره له ځمکې څخه (د حلالو، پاکو، غورو شيانو)، او قصد مه کوئ تاسې د (ورکولو) دخبيثو (حرامو نابودو شيانو) له هغه ماله چې لګوئ يې تاسې (د الله په لاره کې) حال دا چې نه يئ تاسې اخيستونکي د هغه (ناکاره شي په خپل حق کې) مګر (خو يې داسې اخلئ) چې ستر ګې پټې کړئ په (اخيستو د) هغه کې، او پوه شئ! چې بېشکه الله غني دی (بې پروا له هر چا او هر شي، ور ته تل ښه ستاينه «صفت» او) ثنا ويلې شوی.

تفسير: يعني دالله تعالى په نز د دصدقاتو دمقبوليت شرط دا دي چې خيرات دې دحلال مال څخه وي او هيڅ شبهه دې په کې نه وي او هم په مال ښه او غوره شيان بايد خيرات او صدقه شي لکه څرنګه چې يو خراب مال قبلول ستاسې زړه نه غواړي، دالله په لار کې يې هم مه ورکوئ نو الله تعالى هم ښه او غوره شي خوښوي.

# ٱلشَّيْظُنُ يَعِدُكُمُ الْفَقُرُو يَأْمُرُكُمْ بِالْفَحْشَآءِ وَاللهُ يَعِدُكُمُ مَّغُفِي الْمِّنْهُ وَفَضُلَا وَاللهُ عَلِيمٌ اللهُ اللهُ اللهُ عَلِيمٌ اللهُ الل

شيطان وعده دركوي تاسې ته دخوارئ (او وېروي مو چې خوار به شئ)، او حكم كوي تاسې ته په (كولو د) ناوړو (غلطو) كارونو، (لكه بخل)، او الله وعده كوي له تاسې سره د مغفرت (د ګناهونو) له خپله (لوري) او د فضل (د انفاق په بدل كې)، او الله پراخ دى (رحمت، فضل، او احسان د ده)، ښه عالم دى (پر ټولو احوالو).

تفسیر: که د چا په زړه کې داسې خیال و ګرځي: «که خیرات ورکړم، نو خوار او مفلس به شم»، نو ښایي چې دې یقین او اعتماد ولري: چې دا خبره د شیطان له خوا دهغه په زړه کې لوېدلې ده، او داسې دې نه وایي چې: «ما خو د شیطان شکل په ستر ګو نه دی لیدلی، نو د هغه حکم به ماته څرنګه القاء کیږي؟» او که دا خیال یې په زړه کې و ګرځي، چې د «صدقې» او خیرات په وسیله یې مغفرت ور په برخه کیږي، او په مال کې یې زیاتوالۍ او برکت پیدا کیږي، نو ودې پوهیږي، چې دا خبره د الله تعالی له خوا د هغه په زړه کې لوېدلې ده، نو دالله جل جلاله شکر دې وباسي، او د الله عم نواله په خزانه کې د هیڅ شي کمۍ نشته، او د ګردو په ظاهر او باطن «خبیر» دی.

#### يُّؤُتِ الْحَكِلْمَةَ مَنْ يَشَاءُ وَمَنْ يُؤُت الْحِكْمَةَ فَقَدُ الْوُرِيِّ خَيْرًا كَثِيُرًا وَمَا يَنَّكُ رُالِّلَ الْوَلُوْ الْوَلْوَالْوَلْبَابِ @

ورکوي (الله) حکمت (نافع علم سره له عمله) هر چا ته چې اراده وکړي (د ورکولو يې) او هر چا ته چې ورکړ شو حکمت (نافع علم سره له عمله) نو په تحقيق سره ورکړی شو (ده ته) خير ډېر، او نه اخلي پند مګر خاوندان د عقلونو (صافو چې د وهم او نفسي غوښتنو شوائب په کې نه وي).

تفسير: يعنې هر هغه چا ته چې الله اراده و کړي، علم تحقيق، د عمل تدقيق، او د ديني خبرو او خيرات ور کولو پوهه ورکوي، چې په کوم نيت؟ او له کوم مال څخه؟ او چا ته؟ او کوم ډول سره يې محتاج ته ورکړي؟، او هر چا ته چې پوهه ورکړي شوې ده، هغه ته د دنيا او عقبي لوى نعمت او ښېګڼه په برخه شوې ده، ابو الليث رحمه الله وايي چې: «الله جل جلاله دنيوي مال ته (قُلُمَتَاءُ الدُّيُيَّ قِيْدُلُّ) او علم ته (خَيْدُ اکْرِيُدُولُ) فرمايلي دي، نو ښايي چې علم او پوهنې ته ډېر اهميت ورکړي شي !».

#### وَمَا اَنْفَقُ تُوْمِنُ تَفَقَةٍ آوُنَنَ رُتُومِنَ تَنُورِ فَاقَ اللهَ يَعُلَمُهُ وَمَالِلظّلِيدِينَ مِنْ اَنْفَنَارِ @

او هغه شۍ چې صرف کړئ تاسې له نفقې (لکه زکات او خیرات، لږ یا ډېر) یا (یې) لازم کړئ (پخپل ځان) له کوم نذره، نو بېشکه الله تعالی ته معلوم دی هغه، او نشته لپاره د ظالمانو (چې بېځایه مال صرفوي) هیڅ مدد کوونکی (ساتونکی له عذابه د الله).

فائده: «نذر» په منلو سره واجبيږي، نو که بيا يې ادا نه کړي ګناهګاريږي، «نذر» پر ته د الله تعالى په نامه؛ د بل چا په نامه روا نه دى.

#### ٳڹٛؾؙڹٮؙۅٳٳڵڞۜٙٙٙػۊ۬ؾؚڣٙۼؚؠ؆ٙۿؚێٷٳڹؖؿؙڂٛڡؙٛۅؙۿٵۅۧؿؙٷٛؿؙٵڶؙڡؙؙڡٞڗٳٓءؘڣۿۅٛڂؽۯۨڷڪؙۄٝ ۅؘؽػڡؚٞۯؙۼڹؙڬؙۄٛڡڹڛؾٳؾػٛۄٝٷٳڵڮ؋ؠؠٵؾڂؠڵۅؙڹڂؿؿۯٛ

که ښکاره کوئ تاسې خیراتونه پس ښه کار دی (ښکاره کول د) هغه، او که پټوئ یې تاسې (په وخت د ورکولو کې) او ورکوئ یې تاسې فقیرانو ته نو دا (پټ ورکول بهټر او) خیر دی تاسې ته، او لرې به کړي (الله) له تاسې نه ځینې د ګناهونو ستاسې، او الله په هغو کارونو چې کوئ یې تاسې ښه خبردار دی (او هیڅ شۍ ترې پټ نه دی).

تفسير: که خلقو ته د ورښوولو په نيت نه وي، نو خيرات ورکول په ښکاره ډول سره بهټر دی، چې د نورو شوق او رغبت هم ورته وشي، او په پټه سره هم خيرات ورکول ښه دي، چې اخيستونکي ته حيا ورنشي، لنډه يې دا چې اظهار او اخفاء دواړه بهټر دي، مګر د هرې موقع او مصلحت لحاظ يوه ضروري خبره ده.

#### كَيْسَ عَكَيْكَ هُلُاهُمُ وَلَكِنَّ اللهَ يَهُدِئُ مَنْ كَيْشَآءُ وَمَا تُنُفِقُوُ امِنْ خَيْرٍ فَلِانْفُسِكُمُ وَ وَمَا تُنْفِقُونَ إِلَّا ابْتِغَآءَ وَجُهِ اللهِ وَمَا تُنْفِقُوا مِنْ خَيْرٍ يُّوَفُّ اِلْيَكُمُ وَانْتُمُ لَ لَا تُظْلَمُونَ \*

نشته پر تا باندې (پر سمه صافه لاره) برابرول د دوی، ولیکن الله (په سمه صافه لاره) برابروي هغه څوک چې اراده و کړي (د برابروالي یې) او هر هغه شۍ چې صرفوئ (یې) تاسې له خیره (له مال نه) پس لپاره د نفسونو (ځانونو) ستاسې دی، او نه صرفوئ تاسې (کوم شې ای مؤمنانو!) مګر (صرفوئ يې) خاص لپاره دليدو د مخ د الله جل جلاله، او هر هغه شۍ چې صرفوئ (يې) تاسې له خيره (له مال نه) نو پوره به درکړ شي تاسې ته (ثواب د هغه) او په تاسې به ظلم ونه کړ شي (د ثواب په کموالی سره).

تفسير: کله چې رسول اکرم صلی الله عليه وآله وصحبه وسلم خپلو اصحابو ته امر ورکړ؛ چې له مسلمانانو ځنې پرته بل هيچا ته خيرات مه ورکوئ! او په دې امر سره دا مصلحت وو چې د مال او شتو له امله کافران د اسلام په لوري راغب شي، نو وروسته له دې نه يې داسې امر وفرمايه چې: دا ثواب به هلته دررسيږي، چې له خيرات ورکولو ځنې د الله تعالى خوښي مطلوبه وي، نو دا آيت نازل شو، او په دې کې عام حکم راغی، چې د پاک الله په لاره کې چې هر چا ته مال ورکړئ؛ د هغه ثواب تاسو درکاوه کيږي، د مسلم او غير مسلم څه تقييد نشته، يعنې هر چا ته صدقه ورکوئ، ښايي چې يواځې د پاک الله په نامه وي، په هغه کې د مسلمان او نا مسلمان څه تخصيص نه دې پکار، يواځې په صدقه ورکولو کې دغه خبره ضروري ده، چې محض «لوجه الله» وي.

#### لِلْفُقَرَآءِ الَّذِينَ الْحُصِــرُوْا فِي سَبِيلِ اللهِ لَاليَّهُ تَطِيعُونَ ضَرُبًا فِي الْاَرْضُ يَحْسَبُهُمُ النُجَاهِـ لُ اَغْنِينَاءَ مِنَ التَّحَقُّفِ تَعْرِفُهُمْ بِسِينَهُ هُوَ لَا يَسْتَلُونَ النَّاسَ اِلْحَاقَا \* وَمَا تُنْفِقُوْ ا مِنْ خَيْرٍ فَانَّ اللهَ بِهِ عَلِينُهُ ۚ

(خیراتونه) ستاسې لپاره د هغو فقیرانو دي چې بند کړی شوي دي په لاره د الله (په جهاد او نورو طاعاتو) کې، چې توان نه لري دوی د <sup>8</sup>کرځېدلو په ځمکه کې (لپاره د معاش او تجارت، د الله په اطاعت او عبادت کې د مشغولتیا په سبب)، <sup>8</sup>کمان کوي په دوی باندې ناپوه (په حال د دوی) د غنیانو، په سبب د نه سوال کولو په کوښښ سره، پیژنې به ته (ای سامعه!) دوی، په څېرو (علائمو د تواضع او اثر د مجاهدې) د دوی سره، نه کوي دوی سوال له خلقو ځنې په سختۍ (په الحاح او کوښښ) سره، او هر شۍ چې تاسې صرفوئ (یې په هر شي کې) له خیره (له مال نه) پس بېشکه الله په هغه باندې (هم) ښه عالم دی.

تفسیر: یعنې داسې خلقو ته صدقه ورکول ډېر ثواب لري، چې د الله جل وعلی شأنه په لاره کې او دهغه د دین په کار کې مشغول او مقید وي، او د تګ او راتګ او د خوړو، لباس، او نورو له ګټلو ځنې پاتې وي، او هیچا ته خپل حاجت او اړتیا (محتاجي) نه ښکاروي، لکه د رسول الله صلی الله علیه وسلم ځینې اصحاب داسې هم وو؛ چې دوی خپل کور کهول خوشې کړی وو، او د (صفې) په اصحابو کې شامل شوي وو، او پخپله خوښه او رضا سره د پاک محمد صلی الله علیه وسلم صحبت او خدمت یې خپلو ځانو ته غوره کړی وو، دیني علوم به یې زده کول، مفسدینو او شر اچوونکو سره به یې «جهاد» کاوه، همداسې اوس هم پر مسلمانانو باندې د هغو کسانو امداد او مرسته حتمي او ضروري ده، چې د قرآن عظیم الشأن په یادولو، یا د دینی علومو په تحصیل کې بوخت او مشغول دي، د څېرې له پېژندلو ځنې دا مطلب دی چې د هغوی څېرې ډېرې ژېړې او بدن یې نړۍ را برېښي، او د جد او جهد آثار د هغوی په مخونو کې له ورایه ښکاریږي.

# اَكَذِيْنَ يُنْفِقُونَ آمُوالَهُ مُ بِالنَّيْلِ وَالنَّهَارِسِرًّا وَعَلانِيَةً فَلَهُمُ آجُرُهُ مُ عِنْدَ رَبِّهِمُ وَلاَهُمُ يَعُزَنُونَ ﴿

هغه کسان چې صرفوي مالونه خپل (د الله په لاره کې) په شپه او ورځ کې په پټه او په ښکاره؛ پس (شته) دوی ته اجر (ثواب) د دوی، په نز د د رب د دوی، او نشته (هیڅ ډول) و ېره په دوی باندې، او نه به دوی هیڅکله غمجن کیږي (د ثواب په نقصان سره).

#### ٱلَّذِينَ يَاْ كُلُوْنَ الرِّبُوالاَيَقُوْمُوْنَ إِلَّاكِمَا يَقُوْمُ النَّذِي َيَتَخَبَّطُهُ الشَّيَطُنُ مِنَ الْمَسِّ ذَلِكَ بِإَنْهُمُ قَالُوْآلِتُمَا الْبَيْعُمِتُلُ الرِّيْوا وَاَحَلَّ اللهُ الْبُيْعُ وَحَرَّمَ الرِّيْوا \*

هغه کسان چې خوري (یعنې اخلي) سود (له خلقو)؛ نه پاڅیږي دوی (د قیامت په ورځ کې) مګر (پاڅیږي داسې) لکه چې پاڅیږي هغه څوک چې حواس یې خراب کړي وي شیطان له (خپله) اثره، دا (حال د دوی) په سبب د دې دی، چې دوی ویل چې: بېشکه هم دا خبره ده، چې تجارت خو هم داسې دی(په جواز کې) لکه سود، حال دا چې حلال کړی دی الله تجارت او حرام کړی یې دی سود.

تفسير: سود خور په قيامت کې داسې له خپل قبر ځنې پورته کيږي، لکه لېونۍ او هغه څوک چې حواس يې خراب شوي وي، او دا حالت به د دې له امله وي، چې ده حلال او حرام سره ګډول، او دا يې ځکه کول چې په دغو دواړو کې يې ګټه مقصوده وه، او دا دواړه يې حلال ګڼل، حال دا چې د «بيعې» او «ربا» په منځ کې ډېر فرق شته، «بيع» دالله تعالى لخوا حلاله، او «ربا» حرامه ده.

فائده: هغه نفع چې په «بيع» کې ده؛ هغه د مال په مقابل کې ده، لکه څو ک چې د يوې درهمې جامه په يوه نيمه درهمه خرڅه کړي، او «سود» هغه دی چې څو ک پکې بلا عوضه نفع واخلي، لکه چې د يوې درهمې په عوض کې دوې درهمې واخلي، په لومړني صورت کې کله چې جامې او درهمې دواړه سره بېل بېل شيان دي، او د دوی د هر يوه نفع او غرض سره جلا (جدا) دی، نو ځکه د هغوی په منځ کې موازنه او «مساوات في نفسه» صحيح نه دی، او کله چې خرڅولو او اخيستلو ته حاجت پيدا شي، نو د موازنې او مساوات لپاره دخلقو د ضرورت او حاجت څخه پر ته بل کوم شي نشته، او د دوی د هر يوه ضرورت او رغبت له حده زيات مختلف دی.

# فَهَنَّ حَبَاءً لا مَوْعِظَةٌ مُتِنَ تَدِّهِ فَانْتَهَىٰ فَلَهُ مَاسَلَفٌ وَأَمْرُلا إِلَى اللهِ ﴿ وَمَنْ عَادَ فَأُولِلِكَ أَصْعُبُ النَّارِهُ مُو فِيهُا خِلِكُ وَنَ ﴿

پس هر څوک چې راشي ده ته پند له (طرفه د) رب د ده؛ پس منع شو (له سوده) پس معاف دی ده ته هغه شۍ چې پخوا يې اخيستې دی، او معامله يې الله ته (سپارلې شوې) ده، او هر څوک چې بېرته وګرځېده (سود ته او حلال يې وګاڼه) نو دغه کسان صاحبان د اور (د دوزخ) دي، چې دوی به په دې اور کې تل وي.

تفسير: يعنې هغه سود چې له حرمت څخه يې پخوا اخيستى دى په دنيا كې؛ د هغه د استرداد امر د هغه خاوند ته نه وركاوه كيږي، يعنې تاسې حق نه لرئ چې د هغه مطالبه وكړئ، او په آخرت كې حق سبحانه و تعالىي اختيار لري؛ چې هغه پخپل فضل او مرحمت سره وبخښي، خو وروسته له حرمته، كه بيا هم څوك د سود له اخيستلو ځنې لاس وانخلي، بلكه بې پروا يې وخوري، نو هغه دوزخي دى، او د الله تعالى د حكمونو په مقابل كې د خپلو عقلي دليلونو د وړاندې كولو سزا يې همغه ده چې پاك الله يې فرمايي.

#### يَمُحَقُ اللهُ الرِّبُواوَيُرْ فِي الصَّدَافَةِ وَاللهُ لَا يُحِبُّ كُلُّ كَفَّارِ آشِيُو

ورک کوي الله (برکت د) سود، او زیاتوي (ثواب د) خیراتونو، او الله محبت نه کوي له هر سخت کافر ګناهګار سره (بلکه دغه ناشکر د حرامو حلالوونکی معذبوي هم).

تفسير: الله تعالى د سود مال نابود او تباه كوي، يعنې په هغه كې هيڅ خير او بركت نه وي، بلكه د هغه اصل مال هم ضائع كيږي، په حديث كې راغلي دي، چې: «د سود مال په هره اندازه چې زيات شي؛ آخر يې افلاس او تاوان دى»، او دخیرات د مال له زیادت ځنې دا مطلب دی چې په هغه مال کې زیادات راځي، او پاک الله په هغه کې خیر او برکت ږدي، او د هغه ثواب ډېروي، لکه چې په احادیثو کې هم راغلي دي.

# إِنَّ الَّذِيْنَ الْمَنُوُ وَعَمِلُوا الطَّلِحٰتِ وَآقَامُوا الصَّلُوةَ وَالتَّوَّا الرُّكُوةَ لَهُمُ اَجُرُهُمُ عِنْدَ رَبِّهِمُ عَلَيْهُمُ وَالْمُوا الصَّلُوةَ وَالتَّوَّا الرُّكُوةَ لَهُمُ اَجُرُهُمُ عِنْدَ رَبِّهِمُ عَلَيْهُمُ وَلَا هُو مُنْدَانُونَ هُو السَّالُونَ فَاللَّهُ اللَّهُ اللَّلُولُونَ اللَّهُ اللَّذِي اللَّهُ اللَّهُ اللَّهُ اللَّلِي اللَّهُ اللَّهُ اللَّهُ اللَّذَانُ اللَّهُ اللَّ

بېشکه هغه کسان چې ايمان يې راوړی دی (په ټولو مؤمن به شيانو) او کوي دوی ښه (عملونه) او قائموي دوی (سم ادا کوي سره له ټولو حقوقو په ترتيب) لمونځ، او ورکوي دوی زکات، شته دوی لره اجر (ثواب) د دوی په نزد د رب د دوی، او نشته (هيڅ ډول) وېره په دوی باندې، او نه به دوی (هيڅکله) غمجن کيږي (د ثواب په نقصان سره).

#### يَاكَتُهُا الَّذِينَ الْمَنُوا اتَّ قُوا الله وَذَرُوْلْ مَا بَقِي مِنَ الرِّبُوالِ ثُنْتُومْ فُومِنِينَ @

اۍ هغو کسانو چې ايمان يې راوړی دی (يعنې اۍ مؤمنانو !) وو ېر ېږئ ! له الله نه، او پر ېږدئ ! هغه چې پاتې شوي دي له سوده؛ که يئ تاسې مؤمنان (ايمان لرونکي په شريعت په رښتيا سره).

تفسير: يعنې پخوا له دې ممانعت ځنې؛ څه سود مو چې اخيستې ده بلا پسې، خو وروسته له دې ممانعته هغه سود چې اوښتې دی، مه يې اخلئ !.

## فَإِنُ لَّهُ تَفْعَلُواْ فَاذْنُوْ البِحَرْبِ مِّنَ اللهِ وَرَسُولِهُ وَإِنْ تُبَتَّمُ فَلَكُمْ رُءُوسُ المُوالِكُمُ اللهِ وَرَسُولِهُ وَإِنْ تُبَتَّمُ فَلَكُمْ رُءُوسُ المُوالِكُمُ الآنُظْلِمُونَ وَلا تُظْلَمُونَ اللهِ وَرَسُولِهُ وَإِنْ تُبَتَّمُ فَلَكُمْ رُءُوسُ المُوالِكُمُ الآنُظْلِمُونَ

پس که ونه کړ تاسې (دا کار) نو آګاه شئ (او ځان تيار کړئ) تاسې جنګ ته له (طرفه د) الله او رسول د ده، او که توبه ګاره شوئ تاسې (له اخيستلو د سوده) نو شته تاسو لره اصل د مالونو ستاسې، مه کوئ تاسې ظلم (چې سود به هم غواړئ) او نه دی ظلم کاوه شي پر تاسې (چې له رأس المال څخه مو څه ستون کړی شي).

تفسير: يعنې هغه پخوانۍ سود مو چې اخيستۍ دی، که هغه په خپل رأس المال کې حساب او له رأس المال ځنې يې کم کړئ، نو پر تاسې باندې ظلم او تېرۍ کيږي، او وروسته له ممانعته که تاسې اوښتی سود وغواړئ، نو دا ستاسو ظلم دی.

#### وَإِنْ كَانَ ذُوْعُسُرَةٍ فَنَظِرَةٌ إِلَّى مَيْسَرَةٍ وَإِنْ تَصَكَّ فُوْ إِخَيْرٌ لَّكُمْ إِنْ كُنْ تُمْ تَعْلَمُوْنَ @

او که وو پوروړى (قرض وړونکى) خاوند د نادارۍ نو پر تاسې لازم دى انتظار پوروړى (قرض وړونکى) او دا چې بخښنه و کړئ تاسې (دى پوروړي ته) خير (ډېره بهتره) ده تاسې ته که يئ تاسې چې پوهيږئ (په هغه خير).

تفسیر: یعنې کله چې د سود ممانعت وشو، او د هغه اخیستل او ورکول موقوف شول، نو اوس تاسې خپل پور (قرض) له مفلس پوروړي ځنې درګرده غواړئ، داسې غوښتنه نه ده پکار، بلکه ناداره لره مهلت ورکړئ! او که مو د لاسه کیږي هغه (قرض) وروبخښئ!.

#### وَاتَّقُوا يَوُمَّا تُرْجَعُونَ فِيهِ إِلَى اللَّهِ "نُحَّرُّونَى كُلُّ نَفْسٍ مَّا كَسَبَتُ وَهُمُ لِايُظْلَمُونَ ﴿

او وويرېږئ تاسې له (عذابه د) هغې ورځې چې بېرته بېول کيږئ تاسې په هغې کې طرف د الله ته، بيا به پوره ورکړی شي هر نفس ته (جزا) د هغه عمل چې (ده له خيره يا شره) کړی وي، او په دوی به ظلم ونه کړ شي (د عذاب په ډېروالي يا د ثواب په لږوالي سره).

تفسير: يعنې په قيامت کې به د ګردو اعمالو جزا او سزا ورکوله کيږي، نو اوس دې هر څوک فکر وکړي چې ښه کار کوي که بد؟ ګټه او سود اخلی؟ يا خيرات ورکوي؟

# ۗ يَاتَّهُا الَّذِيْنَ الْمَنْوَ الْذَاتَ الْيَنْتُوْ بِلِي أَنِ اللَّهَ اللَّهُ اللَّهُ اللَّهُ اللَّهُ اللَّهُ فَلْيَكُنْ فَا اللَّهُ اللَّهُ فَلْيَكُنْ فَا اللَّهُ فَاللَّهُ فَا لَهُ فَاللَّهُ فَاللَّهُ فَا لَهُ فَاللَّهُ فَا لَهُ فَاللَّهُ فَاللْلُهُ فَاللَّهُ فَاللْ

اۍ هغو کسانو چې ايمان يې راوړی دی (يعنې ای مؤمنانو!) کله چې يو له بله سره معاملې کوئ تاسې په پور (قرض) سره تر نېټې ټاکلې (مقرر کړې) شوې پورې؛ نو وليکئ تاسې هغه (پور – قرض)! او ودې ليکي (کاغذ د پور – قرض) په منځ ستاسې کې يو کاتب په عدل (انصاف سره واقعا، نه کم او نه زيات)، او منع دې نه راوړي (هيڅ يو) کاتب (د دې کاغذ) له ليکلو څخه، (او ښايي چې وليکي دا معامله) هغسې چې ښوونه کړېده کاتب ته الله، نو ودې ليکي، او بيان دې و کړي (کاتب ته) هغه څو ک چې په ده باندې حق (پور – قرض) دی، او ودې ويرېږي (کاتب) له الله چې رب د ده دی، او نه دې کموي له هغه (حقه) هيڅ شي، (يعنې دی دې هم په اقرار کې هيڅ زياتوالۍ او کموالۍ، تغيير او تبديل نه کوي).

تفسیر: د پور (قرض) په نسبت داسې معلومیږي چې دا ډول معامله جائزه ده، مګر هر کله چې دا معامله په راتلونکې مودې پورې اړه لري، او د هېرې، مړینې (مرګ)، نشتوالي، او د نورو جنګ جګړو احتمال هم په کې شته، نو ځکه ضروري ده چې د هغې د ادا کولو نېټه په داسې اهتمام سره وټاکله (مقرره) شي!، چې وروسته له هغه داسې کومه جګړه او مخالفت په کې پېښ نه شي، او د هغې صورت همدا دی چې دا خبره پر یوه کاغذ باندې ولیکئ، او د بېرته وررسولو نېټه وټاکله (مقرره) شي!، او د پور (قرض) ورکوونکي او پوروړي (قرض وړونکي) نومونه او ښکاره پېژند ګلوئ، او د هغې معاملې پورې نور تړلي تفصیلات او لازمي خبرې په صاف او ښکاره ډول سره ولیکلی شي!، او لیکونکي (کاتب) لره ښایي چې بې له انکاره همغسې چې د شرعې شریفې حکم دی؛ له هغه سره یې سم او برابر ولیکي!، او له عدل او انصاف څخه لرې نه شي!، ښه خو دا دی چې دا حجت خپله پوروړي (قرض وړونکی) پخپل قلم سره ولیکي!، یا یې لیکونکي ته ووایي، چې هغه یې سم د ده له وینا سره ولیکي، او د بل چا په حق کې هیڅ ډول نقصان او تاوان لیکونکي ته ووایي، چې هغه یې سم د ده له وینا سره ولیکي، او د بل چا په حق کې هیڅ ډول نقصان او تاوان پېښ نه کړی!.

#### فَإِنْ كَانَ الَّذِي عَلَيْهِ الْحَقُّ سَفِيهًا أَوْضَعِيفًا أَوْلا سَيْ تَطِيعُ أَنْ يُبِلُّ هُو فَلْيُمْلِلُ وَلِيُّهُ بِالْعُدُالِ ا

پس که وو هغه څوک چې په ده باندې حق (پور يا قرض) دی؛ کم عقل (مبذر، بې وقوف، او لېونی) يا ضعيف (لکه ووړ، يا ډېر زوړ «بوډا»)، يا يې توان نه وي چې اقرار و کړي (چې ګنګ وي، يا د کاتب په ژبه نه پوهيږي) دی پخپله، نو بيان دې وکړي ولي (واکدار) د ده په عدل (انصاف سره چې سمه خبره ووايي، نه کمه نه زياته).

تفسير: يعنې هغه مديون او پوروړى چې كم عقل يا ناپوه يا مبذر يا ضعيف يا سست يا بېړا وي، لكه چې ووړ، يا زوړ، او د معاملې د پوهېدلو پوهه نه لري، يا د هغې معاملې لازمي خبرې ليكونكي ته نشي ويلى (لكه چې ګونګۍ وي، يا د كاتب په ژبه نه پوهيږي) نو په داسې صورت كې د مديون – واكدار يا وارث يا ولي يا وصى دې هغه معامله په عدل او انصاف سره بې له زياتوالي او كموالي پاى ته ورسوي !، او ليكونكي ته دې ووايي چې و يې ليكي.

# وَاسْتَشْهِنُ وَاشْهِنْدَايْنِ مِنْ رِّحِالِكُوْفَانَ لَاَمْ يَكُونَا رَجُلَيْنِ فَرَجْبِلُ وَّامْرَاشِ مِبَّنْ تَرْضَوْنَ مِنَ الشُّهَدَاء أَنْ تَضِلَّ إِحْدَامُهُمَا فَتُنْ لِّرَاحُدَامُهَا الْأُخُرِي

او شاهد ونیسځ تاسې (په خپلو معاملاتو کې) دوه شاهدان له سړیو ستاسې (چې مسلمانان، عاقلان، او بالغان وي) پس که نه وو دوه نارینه (شاهدان) نو یو سړی دې وي او دوه ښځې له هغو کسانو چې تاسې ترې راضي یځ (د عدالت له کبله) له شاهدانو (د ښځو دا تعدد د دې لپاره دی که) هېره کړي (دا شاهدي) یوه له دې دواړو؛ نو ور په یاد به کړي هغه یوه له دې دواړو (چې ور په یادوي) هغې بلې (هېر زړې ته).

تفسير: او تاسې ته ښايي چې په دې معاملې کې لږ تر لږه دوه نارينه يا يو نارينه او دوې ښځې شاهدانې ونيسئ !، (ځکه چې په ښځو کې عقل کم او هېره ډېره وي) او شاهد هم ښايي د غوره کولو وړ يعنې لائق د اعتماد او د اعتبار خاوند وي «له سړيو ستاسې»؛ يعنې هغه دوه تنه مسلمانان، عاقلان، بالغان، او اصيلان وي، او د کافر شاهدي قبوله نه ده».

## وَلَا يَانْ الشُّهُ مَا آءُلِذَامَا دُعُوا وَلَا شَنْ مُوْآ اَنْ تَكْتُ بُوهُ صَغِيْرًا آوَكَبِ بُرَّالِ آجَلِه ذَالِكُوْ اَقْسَطُ عِنْدَالله وَآفُومُ لِللَّهُ هَا دُوْوَا دُنْ اللَّ تَوْتَا بُوْآ

او نه دي منع راوړي شاهدان کله چې وبلل شي دوی (شاهدي ته)، او مه خوابدي کیږئ (ای معامله دارانو!) له دې چې ولیکئ دا (حق که) لږ وي او که ډېر وي تر نېټې د هغې پورې، دا (لیکل) ستاسې پوره عدل دی په نز د د الله، او ښه مرسته کوونکی (ډېر محکم) دی لپاره (د اداء) د شاهدۍ، او ډېر نږدې دی دې ته چې شکمن نه شئ تاسې (د دې معاملې په نېټه او مقدار کې).

تفسير: يعنې هر كله چې څوك د شاهد كېدلو يا د شهادت د اداء كولو لپاره وغوښتل شي، نو منع دې نه راوړي، او نه دې انكار او نه دې په كې سستي كوي !، او ښايي چې د معاملاتو په ليكلو كې هيڅ ډول قصور او اهمال ونه كړ شي ! (تر دې چې نېټه دې هم په كې وليكلى شي !) عام له دې نه چې هغه معامله وړو كې وي، كه لويه، ځكه پوره عدل او انصاف په همدې كې دى، او په شهادت كې هم زيات ډاډ په همدې ليك باندې دى، او د نه هېرېدو او نه تېروتلو او د هيچا د حق د نه ضايع كېدلو اطمينان او تسلي هم په همدغه ليك باندې ده.

## الْاَ أَنْ تَكُوْنَ تِجَارَةً حَاضِرَةً ثُونِيُونَهَا بَيْنَكُمُ فَلَيْسَ عَلَيُكُمُ جُنَاحُ اللَّ تَكُتُبُوهَا وَاللَّهُ وَاللَّهُ وَلَا تَكُتُبُوهَا وَاللَّهُ وَلَا تَعَلَّمُ وَلَا يَعْدُونَ وَلَا يُضَالِّ كَارِبُ وَلَا شَهِيْنٌ هُ

مګر که وي (دا معامله) ستاسې تجارت په حضور (لاس په لاس) چې چلوئ يې تاسې (په راکړه او ورکړه سره) په خپلو منځو کې پس نشته پر تاسې باندې هيڅ ګناه چې ونه ليکئ تاسې دا

(معامله)، او شاهدان ونيسئ تاسې! کله چې يو له بله سره اخيستل او يا خرڅول کوئ تاسې!، او نه دې رسوي نقصان کاتب او نه شاهد، (يعنې په کتابت او شهادت کې دې څه زياتوالی او کموالی نه کوي – يا) او ضرر دې نه رسولی شي کاتب ته، او نه شاهد ته (يعنې که معذور وي، زور دې پر هيچا و نه کړ شي).

تفسیر: یعنې که د سوداګرۍ معامله لاس په لاس وي، د جنس په بدل کې جنس یا نغده معامله وي، او د پور (قرض) معامله نه وي، نو په دې صورت کې یې نه لیکل وبال نه دی، خو شاهد نیول په هسې معاملو کې ضرور دي، چې په هغې کې وروسته له دې نه کومه جګړه او جنجال پېښ نه شي، او ښایي چې لیکونکی او شاهد هیچا ته کوم تاوان ورپېښ نه کړي، یعنې نه دې مدعي او نه دې مدعی علیه ته څه نقصان او تاوان رسوي، بلکه همغه حق دې ادا کړي، چې د ده په غاړه واجب دی (او هم داسې کاتب او شاهد ته دې هم څه ضرر نه رسوي).

وَإِنْ تَفْعَلُوا فَائَهُ فَنُكُونَ بِكُمْ وَا تَتَقُواالله وَيُعَلِّمُكُمُ اللهُ وَاللهُ بِكُلِّ شَيَّعُلِيمٌ ⊕ وَإِنْ تَفَعُ اللهُ وَاللهُ بِكُلِّ شَيَّعُهُ وَاللهُ وَيُعَلِّمُكُمُ اللهُ وَاللهُ بِكُلِّ شَيَّعُهُ وَاللهُ وَيَعَلَّمُ اللهُ وَيَكُونَ الْمَانَتُهُ وَلَيْتَوْنَ اللهُ وَيَمَا تَعْمَلُونَ وَمَنْ تَكُمُّهُا فَإِنَّهُ الْمِثْ وَاللهُ بِمَا تَعْمَلُونَ عَلَيْدٌ ﴿ وَمَنْ تَكُمُّهُا فَإِنَّهُ الْمِثْ وَاللهُ بِمَا تَعْمَلُونَ عَلَيْدٌ ﴿ وَمَنْ تَكُمُّهُا فَإِنَّهُ الْمِثْ وَاللهُ بِمَا تَعْمَلُونَ عَلَيْدٌ ﴿ فَاللهُ مِنْ اللهُ مِنْ اللهُ مِنَا تَعْمَلُونَ عَلَيْدٌ ﴿ وَمَنْ تَكُمُّهُمُ اللهُ اللهُ مِنَا لَهُ مَا اللهُ مِنَا لَكُونُ اللهُ مِنْ اللهُ اللهُ مِنْ اللهُ مَا اللهُ مِنْ اللهُ مَنْ اللهُ مِنْ اللهُ مِنْ اللهُ مُنْ اللهُ اللهُ مُنْ اللهُ اللهُ مُنْ اللهُ مُنْ اللهُ مُنْ اللهُ مُنْ اللهُ اللهُ اللهُ اللهُ مُنْ اللهُ مُنْ اللهُ مُنْ اللهُ مُنْ اللهُ اللهُ اللهُ اللهُ اللهُ مُنْ اللهُ مُنْ اللهُ اللّهُ اللهُ اللهُ اللهُ اللهُ اللهُ اللّهُ اللّهُ اللّهُ اللهُ اللهُ اللّهُ اللّهُ اللهُ اللهُ اللّهُ الل

او که و کړ تاسې (دا کار د اضرار) نو بېشکه دا ګناه ده (لاحقه) په تاسې پورې، او وو ير ېږئ تاسې له الله نه، او ښوونه (د احکامو) کوي تاسې ته الله، او الله په هر شي باندې ښه عالم دی، (او ګرد شيان ور ته ښه معلوم دي). او که يئ تاسې په سفر باندې او ومو نه موند کوم کاتب نو (واخلئ) ګروې قبض کړی شوې، پس که امين (معتبر) و ګڼل ځينو ستاسې ځينې (نور، چې ګروي يې وانه خيستله) نو اداء دې کړي هغه څو ک چې امين ګرځولی شوی وي امانت د ده (يعنې د پور ور کوونکي)، او ودې و ير يږي له الله څخه چې رب د ده دی، او مه پټوئ شهادت (ای شاهدانو يا ای مديونانو ! چې ګويا اقرار هم په خپل ځان باندې شاهدي ده)، او هر چا چې پټه کړه دا (شاهدي) نو بېشکه شان دا دی چې: ګناهګار دی زړه د ده، او الله (په هغو کارونو) چې کوئ (يې تاسې) ښه عالم دی، (او هر شۍ ښه ور ته معلوم دی).

تفسير: يعنې که په سفر کې د قرض او پور معامله درپېښه شي، او حجت او سند ليکلو ته موقع او فرصت نه وي، او ليکونکي مو په لاس درنشي، نو پوروړی (قرض وړونکی) دې د خپل پور (قرض) په عوض کې کوم شۍ ګرو (ګاڼه) ور ته کيږدې.

فائده: په «سفر» کې د «حضر» په نسبت ګروي (ګاڼې) ته زیات ضرورت پېښیږي، ځکه لیکل او شاهدي په «حضر» په اسانۍ سره صورت موندلی شي، او پور (قرض) ورکوونکي ته په اسانۍ سره اطمینان او تسلي پیدا کیږي، نو ځکه په سفر کې د «رهن» او ګروۍ (ګاڼې) اخیستلو حکم وشو، که نه په «حضر» او د لیکونکي او شاهدانو په مو جو دیت کې هم د ګروۍ (ګاڼې) اخیستل روا دي، که پور (قرض) ورکوونکی پخپل پوروړي (قرض وړونکي) باندې اطمینان او اعتبار لري، او پرې ډاډه وي، او ترې ګروي (ګاڼه) ونه غواړي، نو پر پوروړي لازم دي چې د پور (قرض) د خاوند حق پوره او کامل ادا کړي!، او له الله تعالى جل جلاله ځنې وویرېږي!، او د حق د خاوند په حق کې دې په امانت سره معامله و کړي!.

### ڽڷٶڡٵڣۣالتّالهٰوتِ وَمَافِى الْاَرْضِ وَإِنْ تُبُكُ وَامَا فِئَ اَنْفُسِ كُمْ اَوْتُخْفُو هُ يُحَاسِبُكُمْ بِ٩اللهُ \* فَيَغْفِرُ لِمَنْ يَشِئَاءُ وَيُعَذِّبُ مَنُ يَّشَاءُ وَاللهُ عَلى كُلِّ شَىُّ قَدِيُرُۤ۞

(خاص) الله لره دي هر هغه څه چې په اسمانونو کې دي، او هر هغه څه چې په ځمکه کې دي: (له مواليدو، عناصر، او نورو ټولو علوياتو او سفلياتو، سره له اسمانو او ځمکې ملکاً وخلقاً وعبيدًا)، او که ښکاره کړئ تاسې هغه (ارادې او بد نيتونه) چې په زړونو ستاسې کې دي، يا پټ کړئ تاسې هغه، حساب به و کړي له تاسې سره په هغه باندې الله، پس مغفرت کوي هغه چاته چې اراده و کړي (الله د عذابولو يې) او په عذابوي به هغه څو ک چې اراده و کړي (الله د عذابولو يې) او الله په هر شي باندې ښه قادر دي (له ثوابه او عقابه او حسابه هم).

تفسیر: هغه پاک ذات چې پر مونږ باندې د عبادت استحقاق لري، ښایي چې مالک وي، هغه ذات چې ځمونږ د ټولو پټو او ښکاره وو کارونو حساب او کتاب اخیستی شي، ښایي چې په ګردو امورو باندې ښه «علیم» او «خبیر» وي، او هغه ذات چې ځمونږ د تمامو شیانو حساب اخیستی شي، او مونږ ته د ښو او بدو چارو په مقابل کې جزا او سزا راکولی شي، ښایي چې په ګردو شیانو باندې قدرت ولري، او ښه قادر وي، نو دلته یې بیا هم دا درې واړه کمالات بیان کړل؛ چې هغه «ملک، علم، قدرت» دی، او د همدې صفاتو ذکر یې په «آیت الکرسي» کې هم فرمایلی دی.

مطلب يې دا دى (حق سبحانه و تعالى) د ګردو شيانو مالک او خالق دى، د ده علم په ګردو مخلوقاتو او مو جو داتو باندې محيط دى، د ده قدرت پر ټولو حاوي او شامل دى، نو بيا د هسې مالک الملک، عليم، بصير، او قدير ذات احکام نه منل عام له دې نه چې د الله تعالى دغه نافرماني په پټه سره وي که په ښکاره سره، څرنګه به مناسب وي؟ او بيا به دا نافرمان بنده څنګه د الله تعالى له عذابه ځان ژغوري (ساتي)؟

# امَنَ الرَّسُولُ بِمَا أُنْزِلَ النَيه مِن رَّبِهِ وَالنَّهُ مِنُونَ كُلُّ امَن بِاللهِ وَمَلْبِكَتِهِ وَكُثِبه وَرُسُلِهِ ﴿ الْمُولِيلِهِ اللّهِ مَن اللّهِ مَا أُنْزِلَ النّه مِن اللّهِ وَالنّهُ وَاللّهُ مَا غَفْرَانَكَ رَبّنا وَالَيْكَ الْمُصِيرُ ﴿ لَا نُفُرِتُ مِن اللّهِ مِنْكُ اللّهُ مِنْكُ اللّهُ مِنْكُ اللّهُ مِنْكُونَ اللّهُ مِنْكُونُ اللّهُ مِنْكُونَ اللّهُ مِنْكُونَ اللّهُ مِنْكُونَ اللّهُ مِنْكُونَ اللّهُ مِنْكُونُ اللّهُ مِنْكُونَ اللّهُ مِنْكُونُ اللّهُ مِنْكُونَ اللّهُ مِنْكُونَ اللّهُ مُنْكُونُ اللّهُ مِنْكُونُ اللّهُ مِنْكُونُ اللّهُ مِنْكُونُ اللّهُ مِنْكُونُ اللّهُ اللّهُ مُنْكُونُ اللّهُ مَنْ اللّهُ مِنْكُونُ اللّهُ مِنْكُونُ اللّهُ مِنْكُونُ اللّهُ مِنْكُونُ اللّهُ مِنْكُونُ الللّهُ مِنْكُونُ اللّهُ مِنْكُونُ اللّهُ مُنْكُونُ اللّهُ مِنْكُونُ اللّهُ مِنْكُونُ اللّهُ مُنْكُونُ اللّهُ مِنْكُونُ اللّهُ مُنْكُونُ اللّهُ مِنْكُونُ اللّهُ مِنْكُونُ اللّهُ مِنْكُونُ اللّهُ اللّهُ مِنْ اللّهُ اللّهُ مِنْكُونُ اللّهُ اللّهُ مِنْكُونُ اللّهُ اللّهُ مِنْكُونُ اللّهُ مِنْ الللّهُ اللّهُ اللّهُ اللّهُ مِنْكُونُ اللّهُ اللّهُ اللّهُ اللّهُ الللّهُ اللّهُ الللّهُ اللّهُ الللّهُ الللّهُ الللّهُ الللّهُ اللّهُ الللّهُ الللّهُ الللّهُ الللّهُ الللللّهُ الللللّهُ الللللّهُ الللّهُ الللللّهُ الللّهُ الللللّهُ الللّهُ الللّهُ اللّهُ اللّهُ اللللللّهُ الللللّهُ اللللللللّهُ اللّهُ الللللّهُ الللللللّهُ اللّهُ اللّهُ الللللّهُ اللللللّهُ الللللللللللللللّهُ الللّه

ايمان راوړى دى رسول په هغه شي چې نازل كړى شوى دى ده ته له (طرفه د) رب د ده، او مؤمنانو (هم ايمان راوړى دى) ټولو (دوى) ايمان راوړى دى په الله باندې، او په پرښتو باندې د ده، او په كتابونو د ده، او په رسولانو د ده (په داسې حال كې چې وايي دوى) فرق نه كوو په منځ د هيڅ يو (رسول) له رسولانو د الله كې، او وايي (رسول الله او مؤمنان): واورېده مونږ (پيغام ستا)، او قبول كړ مونږ (حكم ستا، غواړو) مغفرت ستا اى ربه ځمونږ، او (خاص) تا ته دي درتلل (د هر چا).

تفسیر: کله چې له لومړني آیت څخه دا خبره ښکاره شوه چې د هغو خبرو هم پوښتنه او حساب اخیستل کیږي؛ چې په زړونو کې ګرځي، نو أصحاب کرام رضي الله عنهم وویرېدل، او له دې آیت ځنې داسې زیات متأثر شول، چې د هغه په شان له هیڅ یوه بل آیت ځنې نه وو متأثر شوي، نو دوی پاک رسول صلی الله علیه وسلم ته شکایت ور ووړ، رسول الله صلی الله علیه وسلم و فرمایل: ﴿وَقَالُوْاسَمِعُنَا وَاَطُعُنَا ﴾ یعنې که څه سختي مو په نظر درځي، یا څه خپګان درپېښ شي، نو د حق تعالی د دې امر او ارشاد په منلو او تسلیم کې لږ څه توقف او ډیل مه کوئ!، او د زړه له اخلاصه عرض ور ته و کړئ چې ﴿سَمِعُنَا وَاَطُعُنَا ﴾ دوی د رسول الله صلی الله علیه وسلم امر او ارشاد سره سم کار و کړ، نو دغه کلمات د زړه د انشراح په تو ګه (طور) د دوی پر ژبو باندې جاري شول، چې د هغه مطلب دا

دې چې: مونږ ايمان لرونکي يو پر الله تعالى چې (واحد، احد، صمد، لا شريک له، ازلي، ابدي، د کمال په ټولو صفاتو موصوف، او له هر عيب او نقصان څخه پاک دی، او يواځې همدې د عبادت او بندګی مستحق دی)، او ايمان لرونكيي يو پر ملائكو د الله چې: مقربې بندګانې د الله تعالى دي، نه ذكور دي، نه اناث، او د الله تعالى ډېرې مطيعي او حكّم منونكي، او يوه «طرفة العين» هم د الله تعالى له عبادت، تسبيح، او تقديس ځنې نه غافليږي، او ايمان لرونکي يو په ټولو کتابونو د الله تعالى چې دغه ټول کتابونه د الله تعالى له طرفه لېږل شوي دي، او ايمان لرونکي يو په رسوً لانو د الله چې ګرد په حق دي، او بیخي له دروغو معصوم دي، هر څه چې وایي او راوړي یې دي؛ هغه ټول له الله جل جلاله څخه دي، او فرق نه کوو مونږ په اصل د رسالت کې په منځ د هیڅ یو له دغو رسولانو، او د الله تعالى د حكم اطاعت مو وكړ، يعنې خپګان، خطره، او نورې ګردې خرخشې مو پرېښودې، او د الله تعالى ارشاد مو تعميل كړ، او د هغه لپاره مو خپله تياري او چمتوالۍ ښكاره كړ، حق تعالى دا خبره قبوله كړه، نو دا دواړه آيتونه نازل شول، اُول: ﴿امْنَ الرَّسُولُ﴾ الآيه - چې حق سبحانه وتعالى په ده كې د رسول صلى الله عليه وسلم او وروسته له هغه د ده د هغو اصحابو چې هغوی ته ذکر شوی تشویش پېښ شوی وو، او په دې سره یې دفع وشوه، د ایمان مدح او ستاینه (صفت) په تفصیل سره وفرمایله چې: له هغې څخه د هغوی زړونه ډاډه او اطمینان یې ترقي و کړي، او هغه پخوانۍ خطرې يې ورکې شي، او وروسته له دې نه په بل آيت کې چې ﴿لَايُكُلِّفُاللَّهُ نَفْمًا لِآلَاؤُسُعَهَا﴾ الآيه - دی فرمايي چې: له توان او مقدرت زيات هيچا ته تكليف نه وركاوه كيږي، او كه د چا په زړه كې د كناه خيال او كومه خطره وګرځي، خو په هغه باندې عمل نه کوي، نو پر ده باندې هيڅ ګناه نشته، او سهو او تېرواته يې هم معاف دي، لنډه يې دا چې صاف يې وفرمايل چې: له هغو خبرو ځنې چې ځان ژغورل (ترې سخت دي)، لکه د خراب کار خيال، خطره، تېرواته، او سهو په هغو باندې هيڅ مؤاخذه نشته، هو په هغو خبرو باندې چې د بنده په واک (قبضه) او اختيار دي نيول کيږي، نو پخوانۍ آيت چې ور څخه د اصحابو تشويش پيدا شوي وو، ښايي چې د هغه معني هم د دويمې قاعدې سره سمه واخيستله شي، لكه چې هم داسې وشوه، او دغه ياده شوې خطره داسې بيخي له منځه لاره، سبحان الله !.

فائده: له دې چې «نه کوو فرق په منځ د هیڅ رسول له رسولانو د الله کې» دا مطلب دی، چې مونږ د یهو دانو او نصرانیانو په شان نه یو، چې هغوی یو رسول مني، او بل رسول نه مني.

لَا يُكِلِّفُ اللهُ نَفْسًا إِلَّا وُسْعَهَا لَهَا مَا كَسَبَتُ وَعَلَيْهَا مَا اكْتَسَبَتُ وَرَبَّنَا لَا تُوَاخِذُ نَآ اِنُ يُسِينَا اوُ اَخْطَأْنَا وَلَا تَحْمِلُ عَلَيْنَا الصَّرًا كَمَا حَمَلُتَ فَعَلَى الَّذِينَ مِنْ قَبُلِنَا وَلَا تَحْمِلُ عَلَيْنَا الصَّرًا كَمَا حَمَلُتَ فَعَلَى الَّذِينَ مِنْ قَبُلِنَا وَلَا تُعْمِلُنَا وَلَا عُمِلُنَا اللّهِ اللّهُ وَلَا عُمِّلُنَا مَا لَا فَعُرُلَنَا اللّهُ وَلَا عُمِلُنَا مَا لَا فَا فَعُرُلُنَا وَ وَاعْفُولُنَا اللّهُ وَالْمَلْنَا مَا لَكُولُولُنَا عَالَمُ فَلَا اللّهُ وَلِمُ اللّهُ وَلَا اللّهُ وَلِمُ اللّهُ وَلَمُ اللّهُ وَلَا اللّهُ وَلِي اللّهُ وَلَا اللّهُ وَلِي اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلِي اللّهُ وَلَا اللّهُ وَلِي اللّهُ وَلَا اللّهُ وَلِي اللّهُ وَلَا اللّهُ وَلِي اللّهُ وَلِمُ اللّهُ وَلِي اللّهُ وَلِي اللّهُ وَلِي اللّهُ وَلِي اللّهُ وَلِمُ اللّهُ وَلِي اللّهُ وَلِمُ اللّهُ وَلِي اللّهُ وَلِمُ اللّهُ وَلِي عَلَا اللّهُ وَلِي اللّهُ وَلَا عُلَا اللّهُ وَلِمُ اللّهُ وَلَا اللّهُ وَلِي اللّهُ وَلِي اللّهُ وَلَا اللّهُ وَلَا اللّهُ وَلِي اللّهُ وَلَا اللّهُ اللّهُ وَلَا اللّهُ اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلِي اللّهُ وَلِي اللّهُ وَلَا اللّهُ وَلَا اللّهُ وَلَا اللّهُ وَلَا اللّهُ وَلِي الللّهُ وَلَا اللّهُ اللّهُ وَلَا اللّهُ وَلَا اللّهُ وَلَا اللّهُ وَلِي الللّهُ وَلِمُ الللّهُ وَلِي اللّهُ وَلَا اللّهُ وَلَا اللّهُ اللّهُ اللّهُ اللّهُ وَلِلللّهُ اللّهُ الللّهُ اللّهُ اللّهُ اللّهُ اللّهُ الللّهُ اللّهُ الللّهُ اللّهُ الللّهُ اللّهُ الللّهُ الللّهُ اللّهُ اللّهُ الللّهُ الللّهُ اللّهُ اللّهُ اللّهُ الللّهُ الللّهُو

تکلیف نه ورکوي، او نه مکلف کوي الله هیڅ نفس مگر (په اندازې د) طاقت د ده، (دی) دې نفس لره (ثواب د) هغه نیک عمل چې کړی (یې) دی، او (شته) په ده باندې (وبال د هغه بد عمل) چې کړی یې دی، ای ربه ځمونږه! مه نیسه مونږ که هېر کړو (حکم ستا)، یا په خطا سره وکړو (ګناه) ای ربه ځمونږه!، او مه باروه پر مونږ باندې دروند بار! لکه چې بار کړی وو تا دغه (بار) پر هغو کسانو چې وو پخوا له مونږ، ای رب ځمونږه! او مه باروه ته په مونږ باندې هغه (تکلیف) چې نه وي هیڅ طاقت مونږ ته په هغه سره، او محوه کړه (ګناهونه) له مونږه، او مغفرت و کړه مونږ ته، او رحم و کړه پر مونږ باندې، هم ته یې مولی (مدد مکار) ځمونږ؛ نو مدد و کړه له مونږ سره! پر قوم کافرانو باندې.

تفسير: په هغو دعا وو او غوښتنو سره چې مونږ مامور شوي يو، دهغو مقصود دا دې چې: «بېشكه ته پر مونږ باندې د هر ډول حكومت حق او دعبادت استحقاق لرې، مگر اى ځمونږ ربه! ښايي په خپل رحمت او كرم سره مونږ ته داسې حكم صادر كړې چې د هغه كول (تعميل) پر مونږ باندې سخت او دروند نه وي، او نه مونږ په تېروتلو او سهو باندې ونيسې!، او نه د پخوانيو امتونو په شان پر مونږ باندې شديد حكمونه نازل كړې! او نه ځمونږ له طاقته ځنې زيات كوم حكم پر مونږ مقرر كړې، سره له هسې آساني او سهولته كه له مونږ ځنې كومه خطا او تقصير څرګند شي له هغه ځنې را تېر شه!، او ومو بخښه! او پر مونږ رحم وكړه»، په حديث كې راغلي دي چې دا گردې دعاوې ومنلي شوې، او په هغو سختيو پسې چې لويو اصحابو رضي په حديث كې راغلي دي چې دا گردې دعاوې ومنلي شوې، او په فضل او كرم او رحمت سره ځمونږ له هرې يوې سختې ځنې ډاډ، امن او سلامتي په برخه شوې ده، نو اوس مونږ د دومره يوې خبرې هيلمند (اميدوار) يو چې د پاک الله په فضل او كرم سره په كفارو باندې هم برئ ومومو، او پاک الله دې پر مشر كينو باندې هم مونږ د پاک الله په فضل او كرم سره په كفارو باندې هم برئ ومومو، او پاک الله دې پر مشر كينو باندې هم هونږ زحمتونه او تكاليف، ديني او دنيوي هر ډول زحمتونه راوړاندې كيږي، او له هغه صعوبت او سختۍ ځنې چې د الله تعالى په فضل او كرم سره ژغورلي (ساتلي) شوي يو، د كفارو د غلبې په حالت كې به بيا هم همغه اندېښنه او خرخشه (بد خيال) زمونږ د سودا او خپګرځي.

تمت سورة «البقرة» بفضل الله رب البرية، يا من لك الكبرياء في الدنيا والآخرة، أدخلنا بكرمك في عبادك الكرام البررة.





«د«آل عمران« سورت مدني دى، دوه سوه آيتونه او شل ركوع لري، په تلاوت كې درېم، او په نزول كې (۸۹) يم سورت دى، د «الأنفال» له سورت څخه وروسته نازل شوى دى

#### بِسُ مِ اللهِ الرَّحْمِنِ الرَّحِيْمِ

(شروع کوم) په نامه د الله چې ډېر زيات مهربان پوره رحم کوونکي دي.

### الَيِّمْ أَنَّ اللهُ لِآ إِلهُ إِلَّاهُ وَالْحَيُّ الْقَيُّومُ ﴿

الله «چې دی» نشته هیڅو ک لایق د عبادت مګر هم دې دی، چې تل ژوندی، په یو حال باقي، قایم، کامل، تدبیر والا دی.

تفسیر: د نجران د عیسایانو یوه شپېته کسیزه جرګه د رسول اکرم صلی الله علیه وسلم په خدمت کې حاضره شوه، په دوی کې درې تنو ډېر شهرت او امتیاز درلود: (۱) »عبد المسیح عاقب «، په امارت او سیادت کې، (۲) »أیهم السید «، په رأیه او تدبېر کې، (۳) »أبو حار ثة بن علقمة «، په مذهبي علومو کې د نصرانیانو لوی عالم، »أبو حار ثة (اصلا له مشهورې قبیلې (بني بکر بن وائل) سره تعلق درلود (لړلو)، بیا پوخ نصراني شو، د روم سلاطینو د ده د مذهبي صلابت، مجد او شرف د لیدلو له امله یې زیات تعظیم او تکریم کاوه، او ډېره مالي مرسته یې ورسره کوله، او یوه کلیسا یې ور ته جوړه کړه، او د مذهبي چارو په اعلی منصب یې مأمور کړی وو، دا جرګه د رسالت په دربار کې په ډېر شان او شو کت سره حاضره شوه، او په متنازع فیها مسایلو کې یې له رسول صلی الله علیه وسلم سره خبرې و کړې، چې د هغو پوره تفصیل د محمد بن اسحاق رحمه الله په «سیرت» کې منقول دی.

د آل عمران د سورت اتيا، يا نوي لومړني آيتونه ددې واقعې په نسبت نازل شوي دي، عيسايانو لومړنۍ او بنيادي عقيده دا وه چې مسيح عليه السلام کټمټ (هو بهو) پخپله الله يا د الله ځوی، او يا له دريو معبودانو ځنې دی (معاذ الله).

ددې سورت په لومړني آيت کې د پاک الله د خالص توحيد ذکر راغلی دی، او د هغه د «حي» او «قيوم» کوم صفات چې ذکر شوي دي، په هغو سره د عيسايانو دعوی په ښکاره ډول باطله شوې ده، لکه چې ځمونږ پاک رسول صلی الله عليه وسلم د مناظرې په دوران کې دوی ته وفرمايل: «آيا تاسې نه پوهيږئ چې الله تعالی حي «ژوندی» دی، او هغه لوي ذات ته مر ګ هيڅکله نه پېښيږي، او پاک الله ګردو مخلوقاتو ته وجود ورکړی دی، او د دوی د ژوندانه اسباب يې ور پيدا کړي دي، او پخپل کامل قدرت سره د دوی ساتونکی او اداره کوونکی دی.

په خلاف د دې په عيسى عليه السلام باندې به د مر ك او فنا وار خامخا راتلونكى وي، او دا يوه ښكاره خبره ده؛ هغه څوك چې خپله هستي او ژوندون نشي ساتلى، نو د نورو مخلوقاتو ژوندون او هستي به په څه ډول سره وساتلى شي؟ هر كله چې هغو نصرانيانو، ځمونږ د پاك رسول صلى الله عليه وسلم دا وينا واورېده، نو ګردو سره وويل: بېشكه رښتيا ده، ښايي چې دوى به دا غنيمت ګڼلى وي، چې رسول الله صلى الله عليه وسلم له خپله اعتقاده سره سم د «عيسى يأتي عليه الفناء» سوال كوي، يعنې په عيسى عليه السلام باندې خامخا فنا راتلونكې ده، كه يې مونږ ځواب په نفي وركړو، نو رسول الله صلى الله عليه وسلم ځمونږ د عيسايانو له عقيدې سره سم چې «ډېره موده كيږي، چې عيسى عليه السلام مړى شوى دى» مونږ په صريح ډول سره لا زيات ملزم، مفحم، او ساكتولى شي، نو ځكه يې مصلحت ونه ليد چې په لفظي مناقشه كې خپل ځانونه وغورځوي.

او ممكن دى چې دا نصرانيان له هغو فرقو ځنې وي، چې له اسلامي عقيدې سره سم د مسيح عليه السلام له قتل او صلب ځنې انكار كوي، او د جسماني رفعې قائلان وي، لكه چې «حافظ ابن تيمية» په «الجواب الصحيح» كې او د «الفارق بين المخلوق والخالق» مصنف تصريح كړې ده، چې د شام او د مصر نصرانيان لومړى په عمومي ډول سره په همدې عقيده باندې وو، وروسته له ډېرې (زمانې) «پولوس» نومي د «صلب» د عقيدې اشاعت و كړ، بيا دا خيال له اروپا څخه مصر، شام او نورو ځايو ته ورسېد، په هر حال د نبي صلى الله عليه وسلم له لوري د «ان عيسي أتى عليه الفناء» په ځاى «يأتي عليه الفناء» فرمايل، په داسې حال كې چې په لومړنۍ جملې سره د مسيح د ألوهيت ترديد په ښه ډول سره كيږي، او په هغه موقع كې ښه ښكاره او مسكت جواب كېده، دا خبره دې ښكاره وي، چې ځمونږ پاك رسول الله عليه وسلم د الزام په وخت كې هم دا لازمه ونه ګڼله چې په مسيح عليه السلام باندې پخوا له مړ كېدو د مرسي اطلاق و كړي.

### نَزْلَ عَلَيْكَ الكِتْبَ بِالْحَقِّ

نازل کړي (ټو ټه ټو ټه لېږلي) دی په تا باندې کتاب (قرآن) په حقه (په رښتينو اخبارونو او واضحو دلائلو).

تفسير: يعنې قرآن كريم چې عين حكمت، او له مصالحو سره موافق دى، په نهايت ښه وخت كې سره له رښتيا او انصاف راښكته شوى دى.

## مُصَدِّقًالِّمَابَيْنَ يَدَيْهِ وَأَنْزَلَ التَّوْرَلَةَ وَالْإِنْجِيْلُ مِنْ قَبْلُ هُدًى لِلتَّاسِ

حال دا چې تصدیق کوونکی دی د هغو (کتابونو) چې پخوا له ده نه دي، او نازل کړی (یو ځلې لېږلی) دی تورات او انجیل پخوا (له دې قرآنه) لپاره د هدایت د خلقو.

تفسير: يعنې قرآن عظيم الشأن د پخوانيو أسماني كتابونو تصديق كوونكى دى، او هغو پخوانيو كتابونو تورات، انجيل او نورو هم لا له پخوا څخه د پاك قرآن د نزول زېرۍ خلقو ته وركړى وو، او د ده د راوړونكي په لوري يې خلقو ته لارښوونه كوله، او د خپل وخت له اقتضا سره يې سم خلقو ته احكام او هدايات وركول.

ګواکې دا یې راښکاره کړه چې د مسیح علیه السلام د «ألوهیت» یا د «ابنیت» عقیده په هیڅ یوه اسماني کتاب کې نه وه، ځکه چې د دین د اصولو په اعتبار ګرد اسماني کتابونه یو له بل سره متفق او متحد دي، او د مشر کانو د عقائدو تعلیمات په هغوی کې نشته.

### وَأَنْزَلَ الْفُرُقَانَةُ

او نازل کړی يې دی فرقان «يعنې هسې کتابونه چې د حق او باطل بېلوونکي دي».

تفسير: يعنې د هرې زمانې سره يې سم داسې شيان را نازل کړل، چې د حق او باطل، حلال او حرامو، دروغو او رښتيا په منځ کې فيصله کوونکي دي، په دې کې قرآن کريم، سماوي کتابونه، او د انبياوو عليهم السلام معجزات ګرد سره داخل دي، او په دې لوري هم اشاره وشوه چې په هغو مسايلو کې چې يهودان او نصرانيان له پخوا راهيسې جګړې کوي، د دې اختلافاتو فيصله هم د همدې پاک قرآن په وسيله کيږي.

# اِتَّ اللَّذِيْنَ كَفَرُوْا بِالبِي اللهِ لَهُمْ عَذَابٌ شَدِينٌ واللهُ عَزِيْزُدُوانْتِقَامِر ﴿

بېشکه هغه کسان چې کافران شوي دي په آياتونو د الله(چې قرآن او نور حقاني کتابونه دي) شته دوى لره عذاب سخت، او الله ډېر غالب (قوي د احکامو په انفاذ) څښتن (خاوند) د انتقام (او د سخت عذاب) دى.

تفسير: يعنې داسې مجرمان؛ نه بې سزا پاتې كيږي، او نه دوى د ده له زبردست اقتدار څخه ځان ژغورلى (ساتلى) او نه ترې تښتېدلى شي، په دې كې هم د مسيح عليه السلام د الوهيت د ابطال په لوري يوه لطيفه اشاره و شوه، ولې هر كله چې پوره اقتدار او اختيار الله تعالى لره ثابت شو، نو ښكاره ده چې هغه په مسيح عليه السلام كې نه موندل كيږي، بلكه مسيح عليه السلام به د نصرانيانو د عقيدې په اساس څرنګه كولى شي چې نورو ته سزا وركړي، هر كله چې پخپله ده سره له زياتې تضرع او الحاح د ظالمانو له مُنګلو ځنې خپل ځان و نه شو ژغورلى (ساتلى)، نو بيا دې پخپله الله! يا د الله ځوى! څرنګه كېدى شي؟ ځوى هغه څوك كيدي شي، چې د پلار له نوعې څخه وي، نو ځكه ښايي چې د الله جل جلاله ځوى خامخا لكه الله جل جلاله غوندې وي، يوه عاجز مخلوق ته د مطلق قادر ځوى ويل؛ په حقيقت كې پر الله تعالى او عيسى عليه السلام دواړو باندې سخت عيب لګول دي، العياذ بالله.

### إِنَّ اللهَ لَا يَحْفَى عَلَيْهِ شَيْءٌ فِي الْأَرْضِ وَلَا فِي السَّمَاءِ ٥

بېشکه الله؛ پټ نه دی په ده باندې هیڅ شۍ په ځمکه او په اسمان کې (د مخلوقاتو له ټولو احوالو).

تفسير: يعنې همغسې چې د هغه اختيار او اقتدار كامل دى، علم يې هم محيط دى، همدې سره تنبيه وركړه شوه چې مسيح عليه السلام هم دومره پوهيده چې الله تعالى ورښوولي وو، لكه چې ځمونږ د رسول الله صلى الله عليه وسلم په ځوا ب كې هم د نجران نصرانيانو اقرار وكړ، او نن د مروّجو انجيلو له مخې هم ثابته ده.

### هُوَالَّذِي يُصَوِّرُكُمْ فِي الْرَحْامِ كَيْفَ يَشَاءُ الْآلِكَ إِلَّا هُوَالْعَزِيْرُ الْحَكِيمُ®

الله هغه (ذات) دی چې جوړوي صورتونه ستاسې په رحمو (د میندو) کې، په هغه ډول چې اراده و کړي (د جوړولو یې)، نشته بل هیڅ لایق د عبادت مګر هم دې دی، ډېر غالب (قوي د احکامو په انفاذ) ښه تدبیر والا (چې هر کار په حکمت او مصلحت سره کوي).

تفسیر: یعنی الله تعالی له خپل علم، حکمت، کامل قدرت او کمال سره سم هر څنګه چې یې اراده و کړه، همغسې یې د مور په نس کې ستاسې صورت جوړ کړ، او جوړوي یې، نارینه یا ښځه، ښایسته یا بدرنګه، او څرنګه چې یې اراده وه، پیدا کوي یې له یوه څاڅکي اوبو ځنې، په څو ډولو تحولاتو یې د بنیادم بڼه (شکل) راباسي، او هغه ته پوهه او عقل ور کوي، هغه ذات چې قدرت او صنعت یې داسې وي؛ نو د هغه په علم کې به څه نقصان وي؟ یا هر هغه انسان چې ده پخپله د خپلې مور د ګېډې په څو تیارو کې هستو ګنه کړي وي، او د نورو وړو کیو غوندې خوري، او څښي، او له وړاندې او وروسته ځنې اودس ماتي ته کښیني، نو داسې یو شخص ته به د پاک الله شریک یا ځوی یا لمسۍ ویل څرنګه وي؟ ﴿کَبُرَتُ کُلِک هُ تَخُرُمُ مِنَ اَفْوَاهِهُ هُ وَالْرَیکا هُ عیسایانو به داسې پوښتنې کولې: «هر کله چې مسیح ویل څرنګه وي؟ ﴿کَبُرتُ کُلِک هُ اللَّرتُ الله تعالی به یې څو ک پلار وي؟» نو په ﴿یُصَوِّرُکُو فِ الْرَبُوا وَیک یَشا له کې ددې خبرې ځواب هم وشو، یعنې الله تعالی قدرت لري چې په رحم کې، چې په هر ډول سره یې اراده وي، د انسان شکل تیاروي، عام له دې نه چې د مور او پلار له یو ځای کېدلو څخه وي، یا که یواځې د مور ځنې، نو ځکه یې

وروسته له دې نه وفرمايل: ﴿هُوَالْعَزِيْزُالْحَكِيْمُ﴾ يعنې الله تعالى هسې لوى زورور ذات دى، چې د هغه قدرت هيڅ څو ک نشي محدودولې، او د داسې يوه حکمت څښتن (خاوند) دى، چې هر چېرې هر شۍ مناسب و ګڼي، هغه کوي، «بي بي حواء» يې بې موره، او مسيح عليه السلام يې بې پلاره، او آدم عليه السلام يې بې له موره او پلاره پيدا کړل، د الله تعالى په حکمتونو باندې څوک احاطه کولى شي؟

# هُوَالَّذِي َ اَنُزُلَ عَلَيْكَ الكِتْبِ مِنْهُ النَّ مُعَكَمْتُ هُنَّ الْمُ الكِتْبِ وَأُخَرُمُ تَشْبِهِ ثُ فَكَا اللَّذِينَ فِي فَكُوبِهِمْ ذَيْعٌ فَيَ تَبْوَعُونَ مَا تَشَابَهُ مِنْهُ النِيعَاءَ الْفِتْنَةِ وَابُتِعَاءَ تَأُويُلِهَ فَيُعَالَمُ فَي فَعُ النِيعَاءَ الْفِتْنَةِ وَابُتِعَاءَ تَأُويُلِهَ فَي مَا تَشَابَهُ مِنْهُ النِيعَاءَ الْفِتْنَةِ وَابُتِعَاءَ تَأُويُلِهَ

الله هغه (ذات) دی چې نازل کړی (لېږلی) يي دی پر تا باندې کتاب (قرآن)، چې ځينې له ده نه آيات محکمات دي (چې معاني يې ښکاره دي)، دا (محکم آيات) اصل د کتاب دي (چې د شرعيه وو احکامومبنی دي) او نور (ځينې آيات) متشابهات دي (چې معنی يې معلومه او معينه نه ده)، نو هر چې هغه کسان دي چې په زړونو د دوی کې کوږوالۍ دی؛ پس پيروي کوي دوی د هغو (کلماتو) چې متشابه وي له دې (قرآنه)، لپاره د طلب د فتنې (او محمراهي) او لپاره د طلب د معنی د هغو.

تفسير: يعنې هغه كسان چې د هغوى په زړونو كې له حق څخه باطل خوا ته ميلان دى، لكه بدعتيان او زنديقان، نو هغوى په قرآن كريم كې په متشابه ځايونو پسې كرځي، په كوم كې چې دوى خپل هغه خطا احتمال ويني؛ چې د دوى د شبهو او د خطا عقيدې لپاره دليل شي، لكه «كلمة الله» د عيسى عليه السلام په هكله، او همدارنگه «روح منه» د هغه په هكله، او حروف مقطعات د ځينو علماوو په نظر، او يا هم د الله تعالى د ذات او د صفاتو د كيفيت پيژندل، چې ددغه كيفيت علم د الله تعالى څخه پر ته بل چا ته نشته، ځكه د دوى اصلي هدف كمراهي او د فتنې لټول دي.

او هر چې د الله تعالى صفات دي، لكه «يد الله» يعنې د الله تعالى Kس، «و جه الله» يعنې د الله تعالى مخ، د الله تعالى راتلل، استواء يعنې په عرش بلكه په ټولو مخلوقاتو او چتوالى او پورته والى، په قيامت كې د قضاء ميدان ته دا لله تعالى راتلل، او د خلكو تر منځ فيصلې كول، دا او داسې نور هغه صفتونه دي چې الله تعالى په خپل كتاب قرآن شريف او يا هم د رسول الله صلى الله عليه وسلم په صحيحو احاديثو كې د الله تعالى لپاره ياد كړي وي نو مونږ ايمان لرو چې هغه دالله تعالى صفتونه دي، معنى يې ښكاره ده، هيڅ نوع اشكال نه لري، چې «يد الله» يعنې د الله تعالى Kس، او «و جه الله» يعنې د الله تعالى مخ، او داسې نور، خو څرنگه چې د الله تعالى له شان سره K يق او مناسب وي، ځكه حتى د مخلوقاتو د الله تعالى مخونو، ستر كو، قو تونو، او نورو صفاتو تر منځ سره توپير شته، او سره يو شان نه دي، نو الله تعالى چې د ټولو مخلوقاتو خالق او پيدا كوونكى دى، په طريق اولى سره په ذات او صفاتو كې د مخلوق د ذات او صفاتو څخه جلا و له هغوى څخه توپير لري، نو د الله تعالى سره په ذات او صفاتو كې هيڅ شى يو شان نه دي، نو مونږ په كې نه تمثيل كوو، نه تحريف، نه تعطيل، او نه تأويل.

تمثيل دېته وايي چې د الله تعالى سره په ذات او يا په صفاتو كې بل څوك يو شان وګڼل شي. تحريف دېته وايي چې د الله تعالى د صفاتو لفظ يا معنى له خپل اصل حقيقت څخه واړول شي.

تعطيل: دېته وايي چې په قرآنکريم او صحيحو أحاديثو کې د الله تعالى لپاره ثابت شوي نومونه يا صفتونه نفي او له هغه څخه انکار وشي.

تكييف: دېته وايي چې د الله تعالى د ذات او يا دصفاتو كيفيت بيان كړى شي، او دا ځكه چې د الله تعالى ذات مخلوقاتو نه دى ليدلى، او نه د هغه په شان بل څو ك شته؛ چې قياس يې ورباندې وشي، او نه هم الله او رسول صلى الله عليه وسلم دغه كيفيت بيان كړى دى، چې مونږ پرې اعتماد و كړو.

تأويل: دېته وايي چې د الله تعالى د صفاتو نصوص له خپلې صحيح معنى څخه ديو نوع شبهى له كبله بلې بدلې معنا ته واړول شي.

### وَمَا يَعُلَمُ تِنَاوُ سُلِكُ إِلَّا اللَّهُ مُ

حال دا چې نه پوهيږي په (حقيقي معني او) مطلب د هغه مګر الله «چې دغه متشابهات هم لکه نور ټول شيان ور معلوم وي).

تفسير: يعنې ددې متشابهاتو حقيقي كنهه او كيفيت بل هيڅ چا ته معلوم نه دى، مگر يواځې الله جل جلاله ته دا هر څه ښكاره دي، ځكه چې دهغه لفظ مراد چې ظاهر الدلالت نه وي، هغه پر ته له متكلمه بل هيچا ته معلوم نه وي.

# وَالرِّسِخُوْنَ فِي الْعِلْمِ يَقُولُونَ الْمَنَّالِهُ 'كُلُّ مِّنْ عِنْدِرَتِبَا ۚ وَمَايَثَكُرُ الْآلُولُواالْأَلْبَابِ<sup>©</sup>

او هغه کسان چې پاخه دي په علم کې وايي دوی چې: ايمان راوړی دی مونږ په دې (متشابه، په مثل د ايمان ځمونږ په محکم باندې چې دواړه حق دي، ځکه) دا ټول (محکم او متشابه) له طرفه د رب ځمونږ دي، او پند نه اخلي (په دې) مګر (خو پند اخلي) خاوندان د عقلونو (خالصو).

تفسير: هر كله چې د نجران نصرانيان له ګردو دلائلو ځنې عاجز شول، نو د معارضې په ډول يې وويل: «آخر تاسې خو مسيح «كلمة الله» او «روح الله» ګنئ، نو ځمونږ د مدعى داثبات لپاره همدومره الفاظ كافي دي»، دلته د هغې تحقيقي ځواب د يو عام اصل، قاعدى او ضابطې په صورت وركړ شوى دى، چې د هغه له پوهېدلو ځنې وروسته د زرګونو منازعاتو او مناقشاتو خاتمه كېدى شي، داسې و پوهيږئ چې نه يواځې په عظيم الشأن قرآن كې بلكه په ټولو اسماني كتابونو كې دوه ډوله آيتونه شته:

- (۱): هغه آيتونه دي چې مراد يې ښکاره او ټاکلي (مقرر) وي، يعنې د عبادت، لغت، ترکيب، او نورو په لحاظ د هغه په الفاظو کې څه اجمال او ابهام نه وي، او نه يې عبارت د څو معناګانو احتمال لري، او نه يې هغه مدلول چې ورڅخه پوهېدلي شوي دي له عامو مسلمو قواعدو ځنې چپ وي، نو داسې آيتونو ته (محکمات) وايي، او په حقيقت کې د کتاب د ګردو تعليماتو او احکامو بېخ او د اصولو اصل همدا محکمات آيتونه دي.
- (۲) د «متشابهاتو» آیتونه دي، چې د هغو مراد ښکاره نه دی، او باید چې د متشابهاتو آیتونه دې محکماتو آیتونو ته راجع کړل شي !، او ودې کتل شي چې هغه معناګانې چې له محکماتو ځنې مخالفې وي، د هغو دې بیخي نفي و کړه شي، او د متکلم مقصد همغه شۍ واخیستل شي چې د محکماتو له آیتونو ځنې مخالف نه وي، او که سره له اجتهاده او ډېر کوښښ د متکلم مراد په پوره ډول سره متعین نه کړ شي، نو د هر شي د پوهیدلو دعوی دې پرېښوده شي !، او له حده ځنې دی وړاندې تېری ونه کړل شي !، ځکه چې د علم لږوالۍ او د استعداد د قصور له امله په ډېرو حقایقو باندې ځمونږ فکر نشي رسېدی، او ځمونږ عقل د هغه له پوهیدلو ځنې قاصر دی، او دا دې هم په همغه فهرست کې شامل کړل شي !، خبردار چې داسې تأویلات او وړاندې وروستوالۍ دې ونه کړل شي ! چې د دین د مسلمو اصولو او محکمو آیتونو ځنې مخالف وي.

دقران چې څوک له ځانه کړي تأويل \*\*\* چې د شرعې پکې نه وي هيڅ دليل په مرض د ګمراهۍ سره عليل دی \*\*\* په عقبي به يې رب سپک کړي ډېر ذليل

مثلا قرآن حكيم د مسيح عليه السلام په نسبت تصريح فرمايلي ده: ﴿ إِنَّ هُوَ اِلَّاعَبُنُا اَنْعَبُنَا عَلَيْهِ ﴾ يا ﴿ إِنَّ مَثَلَ عِيسَى عِنْدَاللَّهِ كَمَثَلِ اللَّهِ كَمَثَلِ اللَّهِ كَمَثَلِ اللَّهِ كَمَثَلِ اللَّهِ عَلَى اللَّهُ عَلَى اللَّهِ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَيْكِ اللَّهُ عَلَيْكُولُ اللَّهُ عَلَى اللَّهُ عَلَيْكُولُ اللَّهُ عَلَى اللّهُ عَلَى اللَّهُ عَلَى عَلَى اللَّهُ عَلَى عَلْمُ عَلَى عَلَى اللَّهُ عَلَى اللَّهُ عَلَى عَلَى عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى عَلَى عَلَى اللَّهُ عَلَى الللَّهُ عَلَى اللَّهُ عَلَى الللّهُ عَلَى اللّهُ عَلَى اللّهُ عَلَّ عَلَّى عَلَّى عَلَى عَلْمَ عَلَى الللّهُ عَلَى اللّه

يې د هغه د الوهيت او ابنيت تر ديد کړی دی، اوس که يو سړی له دې ګر دو محکماتو آياتونو ځنې ستر ګې پټې کړي، او په ﴿وَکِلِبَتُهُ ٱلْقُلُهُ ٓ ٱلْفُلُهُ ٓ ٱلْفُلُهُ ٓ ٱلْفُلُهُ ٓ ٱلْفُلُهُ ٓ ٱلْفُلُهُ ٱلْفُلُهُ ٱلْفُلُهُ آلْفُلُهُ ٱلْفُلُهُ آلْفُلُهُ ٱلْفُلُهُ اَلْ نورو متشابها تو پسې منډې وهي، او د دغو معنی چې له محکماتو سره سمه وي؛ پرېږدي، او هسې يوه سطحي معنی غوره کوي، چې د کتاب الله له عمومي تصريحاتو او متواتر و بياناتو ځنې منافي وي، نو دا که کاږه تلل او سرزوري نه ده، نو څه ده؟ ځينې سخت زړي خو غواړي چې دا راز مغالطې واچوي، او خلق د ګمراهۍ په کنده کې نسکور کړي، او ځينې متزلزل او سست عقيده کسان له داسې متشابهاتو ځنې له خپلې رايې او غوښتنې سره سم تأويلات کوي، او غواړي چې په ډېر کوښښ او سعي سره څه نا څه مطلب ترې راواخلي، حال دا چې د هغوی صحيح مطلب خو يواځې الله تعالی ته معلوم دی، او همغه پخپل فضل او کرم سره هر چا ته چې هر څومره اراده و کړي همغومره ورښيي، هغه کسان چې مضبوط علم لري، دوی محکمات او متشابهات دواړه حق کېيې، او يقين لري چې دا دواړه له يوې چينې راو تلي دي، او په دوی کې د تناقض هيڅ امکانات نشته، نو دا مضبوط عالمان هغه متشابهات محکماتو ته راجع کوي، او د هغو له مخې په مطلب يې ځان پوهوي، او هغه برخه چې د دوی عالمان هغه متشابهات محکماتو ته راجع کوي، او د هغو له مخې په مطلب يې ځان پوهوي، او هغه برخه چې د دوی لاه ښه پوهيږي، ځمونې کار هم دا دی چې ايمان پرې راوړو.

کوم اجمال چې په کلام کې عارضيږي

خپل قائل پرې له هر چا نه ښه پوهيږي.

### رتبنا لانزُخْ قُلُوبَبَابعُن إذْ هَدَيْتَنا وَهَبُ لَنَامِنُ لَكُنْكَ رَحْمَةً أُلَّكَ أَنْتَ الْوَهَابْ

(وايي دغه راسخون) اۍ ربه ځمونږه! مه کږوه! زړونه ځمونږ وروسته له دې نه چې په سمه صافه لاره دې برابر کړي يو، او وبخښه (عنايت کړه) مونږ ته له نزده خپله رحمت، بېشکه ته همدا ته ډېر بخښونکی يې (د نعمت او رحمت).

تفسير: يعنې «راسخين في العلم» په خپل ايماني قوت او علمي كمالاتو باندې نه مغرور او نه ډاډه كيږي، بلكه تل له حق سبحانه و تعالى ځنې د لا زيات استقامت او د لا زيات فضل او عنايت غوښتونكي دي، چې ګټلې پانګه (سرمايه) يې له لاسه ضايع نشي، او الله دې نه كړي چې د زړونو له سمېدلو ځنې وروسته بيا دوى كاږه شي، په حديث شريف كې راغلي دي چې نبي كريم صلى الله عليه وسلم خپل امت ته د تعليم په تو ګه زياتره داسې دعاوې كولې «يا مقلب القلوب، ثبت قلبي على دينك»: اى اړونكيه د زړونو! ثابت وساته زړه زما پر دين خپل!

## رَتَبَأَ النَّكَ جَامِعُ التَّاسِ لِيَوْمِ لَّارَيْبَ فِيْهِ إِنَّ اللَّهَ لَا يُخْلِفُ البِّيعَادَ فَ

اۍ ربه ځمونږه! بېشکه ته يو ځای کوونکی د (ټولو) مخلوقاتو يې (په بعث سره په محشر کې) لپاره د (حساب د هغې) ورځې، چې نشته هيڅ شک شبهه په (راتلو د) د هغې کې، بېشکه چې الله نه کوي مخالفت له وعدې «خپلې» نه.

## إِنَّ الَّذِينَ كَفَرُوالَنْ تُغُنِّي عَنْهُمْ اَمُوالْهُمْ وَلَا ٱوْلِادُهُمْ مِّنَ اللَّهِ شَيْعًا وَأُولِإِكَ هُمْ وَقُودُ النَّارِنْ

بېشکه هغه کسان چې کافران شوي دي له سره به دفعه نه کړي له دوی ځنې مالونه د دوی او نه اولاد د دوی؛ له (عذابه د) الله نه هیڅ شۍ (نه لږ، نه ډېر، نه په دنیا نه په عقبې)، او دا کسان همدوی دي خس د اور (د دوزخ).

تفسير: د قيامت له ذكر سره يې د كافرانو انجام هم راوښود، چې هيڅ شۍ دوى په دنيا او آخرت كې د الله تعالى له عذاب ځنې نشي ژغورلى (ساتلى)، لكه چې د دې سورت په اوله كې وليكل شو، په دې آيتونو كې اصلي خطاب د نجران جر کكې ته دى، چې ښايي هغې ته د نصرانيانو د مذهب او د نصرانيانو د قوم لوى نماينده وويل شي.

# كَدَابُ الل فِرْعَوْنَ وَاللَّذِيْنَ مِنْ قَبُلِهِمْ كَتَّ بُوا بِالنِتِنَا قَالَحَدَ هُمُ اللهُ بِذُنُو بِهِمْ وَاللهُ شَدِيدُ الْعِقَابِ " الْعِقَابِ "

(حال د دوى داسې دى) لكه حال (عادت) د تابعانو د فرعون او (لكه حال عادت) د هغو كسانو چې پخوا له دوى ځنې وو، (لكه عاديان او ثموديان) چې نسبت د دروغو به يې كاوه آيتونو ځمونږ ته، پس ونيول دوى لره الله (په عذاب مهلك سره) په سبب د ګناهونو د دوى، او الله سخت دى عذاب (د ده، يعنې پر كافرانو يې عذاب سخت او عقاب يې تل دى).

تفسير: يعنې د هيچا پلمې (منصوبې) او بهانې نشي چلېدي، او لکه چې هغوی نيولي شوي دي، تاسې هم د الله تعالى له نيولو ځنې ځان نشئ ژغورلي، او نيولي کيږئ.

# قُلْ لِلَّذِينَ كَفَرُوا سَتُغْلَبُونَ وَتَحْتَرُونَ إلى جَهَنَهُ وَبِيشَ الْمِهَادُ

ووايه (اۍ محمده !) هغو کسانو ته چې کافران شوي دي: ژر به مغلوب کړی شئ تاسې (په وژلو يا شړلو سره په دنيا کې)، او جمع به کړی شئ تاسې (شړلی به شئ په عقبی کې) طرف د دوزخ ته، او بد ځای د هستو ګنې دی (دغه دوزخ).

تفسیر: یعنې هغه وخت راتلونکی دی، چې ژر به تاسې ګرد یهودان، نصرانیان او مشرکین د الله تعالی د لښکرو په مخ کې مغلوب شئ، او خپله وسله به ور واچوئ، دا خو د دنیا سپکتیا ده، د آخرت هغه خورا سور ځای چې تاسې ته تیار شوی دی؛ هغه خو بېل دی.

په ځينو روايتونو کې دي، چې د بدر له بري څخه وروسته رسول اکرم صلى الله عليه وسلم يهودانو ته وفرمايل: «اى محمده! «اى محمده! اتاسې هم حق دين ومنئ، که نه ستاسې حال به هم همغسې شي لکه چې د قريشو شو!» دوى وويل: «اى محمده! تاسې په دې باندې مه تېروځئ چې د قريشو په څو بې تجربو سړيو باندې مو برۍ موندلى دى، که ستاسې مقابله له مونږ سره وشي نو هلته به و پوهيږئ، چې مونږ څرنګه جنګياليان يو؟ نو په دې مناسبت دا آيتونه نازل شول.

ځينې وايي چې: د بدر د بري ليدلو په اثر ځينې يهودان د تصديق لوري ته متمايل شول، خو ځينو نورو دوى ته وويل: ګورئ تلوار مه کوئ! او صبر و کړئ! چې وروسته له دې نه څه پېښيږي؟، په دوهم کال کې د احد د عارضي ماتې له ليدلو ځنې د دوى زړونه لا پسې سخت شول، او حوصله يې زياته شوه، تر دې چې پخپل تړون باندې هم ونه درېدل، او د مسلمانانو د جنګ لپاره يې تيارۍ و کړ، کعب بن أشرف له شپېتو تنو سپرو (سورو) سره مکې معظمې ته لاړ، او د ابو سفيان او د قريشو د نورو غټانو سره ملګري شول، او ويي ويل: مونږ له تاسې سره متحد يو، او ښايي چې ګرد سره يو محاذ قايم کړو، او له محمد صلى الله عليه وسلم سره و جنګيږو!، نو په دې باره کې دا آيت نازل شو، والله أعلم.

په هر حال ! له لږو ورځو څخه وروسته الله تعالى دا راوښووله، چې په «جزيرة العرب» کې به د مشرکانو نوم پاتې نشي، بني قريظه عهد ماتوونکي يهودان په خپله سزا ورسېدل، بني نضير له مدينې منورې ځنې وشړل شول، د نجران نصارى داسې خوار او سپک شول، چې کلنۍ «جزيه» ورکول يې ومنل، او نږدې تر زرو کلونو پورې د دنيا ډېرو مغرورو او خورا (ډېر) متکبرو قومونو د مسلمانانو په تهذيب، تعليم، او ترقي اعتراف کاوه، فالحمد لله على ذلک.

# قَلْكَانَ لَكُمُ اليَةٌ فِي فِئَتَيْنِ الْتَقَتَا فِئَةٌ تُقَاتِلُ فِي سِيلِ اللهِ وَانْزى كَافِرَةٌ بَرَوْنَهُمُ مِثَلَيْهِمُ رَأَى الْعَيْنِ وَاللهُ يُؤَيِّدُ فِي مَنْ يَشَاءُ وَانَّ فِي ذَلِكَ لَعِبُرَةً لِآوُلِ الْاَبْصَارِ ﴿ الْعَلَى الْمُنْ اللَّهُ اللَّلَّا اللَّهُ ال

په تحقیق سره دی تاسې ته لوی عبرت (نمونه اۍ ناظرینو!) په هغو دوو فرقو کې چې سره مخامخ شولې (په «بدر» کې لپاره د جنګ)، یوه فرقه داسې وه چې جنګ یې کاوه په لاره د الله کې، او بله فرقه داسې وه چې کافره وه، لیدل به دوی هغوی لره دوه چنده د هغوی، په لیدلو د ستر ګو سره، او الله قوت ورکوي په نصرت (مرستې، مدد) خپل سره هر چا ته چې اراده و کړي (د نصرت)، بېشکه په دې (زیات او کم لیدلو) کې خامخا عبرت (پند) دی لپاره د خاوندانو د بصیرت.

تفسیر: د بدر په غزا کې د کافرانو شمېر نږدې زر تنه وو، چې له دوی سره اوه سوه اوښان، سل آسونه هم وو، په بل لوري کې مجاهدین له درې سوو ځنې لږ زیات وو، چې له هغوی سره اویا اوښان، دوه آسونه، شپږ زغرې، اته توري یا چړې وې، او یوه ننداره (تماشه) دا وه، چې هر یوه لښکر ته به بل مخامخ لښکر دوه چنده په نظر ور ته، چې د هغه نتیجه داسې شوه؛ چې کافرانو په زړونو د مسلمانانو د دې ډېروالي له تصوره وېره ور ولوېده، او مسلمانانو ته د کافرانو له دې دوه چنده شمېر ځنې په پاک الله باندې لا ډاډینه (تسلي) او اعتماد پیدا شو، او د ده په لوري متوجه، او په پوره تو کل، صبر، او استقلال سره یې د الله تعالی په دې وعدې باندې چې ﴿وَانَ ایکُنَ مِنْکُنُ مِنْکُنُ مِنْکُورُ مِنْکُورُ مِنْکُورُ مِنْکُورُ مِنْکُورُ مِنْکُورُ مِنْکُورُ مِن ده وه، اعتقاد او اعتماد وو، او د بري او نصر هیلمند (امید کوونکي) وو، که پوره شمېر دوی ته ورښکاره کېدی، چې درې چنده وو، نو ممکن وو چې وېره به دوی ته پېښېده، او دغو دواړو ډلو ته دوه چنده ښکارېدل په ځینو احوالو کې وو، که نه په ځینو احوالو کې وو، که نه په ځینو احوالو کې هر یوه لښکر ته بل مخامخ لښکر لږ په نظر ور ته، لکه چې د «الأنفال» په سورت کې به راشي.

په هر حال د هغسې يوې لږې، او بې سرو سامان ډلې، د داسې يوې مضبوطې او پياوړې (محکمې) ډلې په مقابل کې، دهغې پخوانۍ وينا سره سم چې په مکې معظمې کې شوې وه، دا رنګ بريالي (کامياب) کېدل د بصيرت او عقل خاوندانو ته يوه لو يه عبر تناکه واقعه، او ښه نمونه ده.

### رُيِّنَ لِلتَّاسِ حُبُّ الشَّهَونِ مِنَ النِّسَاءِ

ښايسته کړی شوي دي خلقو ته محبت (مينه) د مرغوبو خوندورو شيانو چې ښځې دي.

تفسير: يعنې كله چې سړى له هغو سره علاقمند (تعلق لرونكى)، او له الله تعالى څخه غافل شي، نو بناء پر دې په حديث كې راغلي دي: «ما تركت بعدي فتنة أضر على الرجال من النساء»: «ما نه ده پريښې وروسته له خپله ځانه يوه فتنه چې زياته ضرر رسوونكې وي نارينه وو ته له ښځو څخه».

هو! که له ښځو ځنې مقصود عفت او د اولادو کثرت وي، نو مذموم نه – بلکه مطلوب او مندوب دي، لکه چې رسول الله مبارک صلی الله علیه وسلم فرمایلې دي: «د دنیا ډېر ښه متاع هغه ښه ښځه ده، چې که هغې ته وګورې؛ خوښ شې، که حکم ورته و کړې؛ حکم دې ومني، که ورځنې غایب شې؛ نو مال دې او خپل عصمت او عفت په ښه شان سره ساتي».

همداسې هومره شیان چې وروسته له دې نه د دنیا د متاع په سلسله کې یاد شوي دي، د هغو ګردو ښه والۍ او بدوالۍ دنیت او عمل په تفاوت سره متفاوت کیږي، خو څرنګه چې په دنیا کې هسې افراد ډېر دي، چې د عیش او عشرت په سازونو او سامانونو کې ډوب پراته دي، او الله تعالی او خپل انجام هیروي، نو ځکه د «زین للناس» کلام په ظاهر کې عام راوړل شوی دی.

### وَالْبُنِيْنَ وَالْقَنَاطِيْرِ الْمُقَنْظَرَةِ مِنَ النَّهَبِ وَالْفِضَّةِ وَالْخَيْلِ الْمُسَوَّمَة

او ځامن دي او ډېر مالونه چې راټول کړی شوي دي له سرو زرو نه، او سپينو زرو نه، او آسونو نه؛ چې نښان داره (يا ښايسته) کړی شوي وي.

تفسير: يعنې هغه آسونه چې لمبر يا نښان پرې ايښود شوى وي، يا هغه ښايسته او ښکلي اسونه چې په لاسونو، پښو، او تندې باندې يې نښې وي، يا هغه آسونه چې په څړ ځاى (چراګکاه) ورشو کې د څړ لپاره خوشې پرېښودل شوي دي.

### وَالْرَنْعَامِ وَالْحَرَّثِ ذَلِكَ مَتَاعُ الْحَيْوِةِ الدُّنْيَا وَاللهُ عِنْكَ لَا حُسُنُ الْمَالِ®

او نور چارپایان (لکه اوښ، غویۍ، پسه) او کښت (یا مزرعه) دي، دغه (۶ واړه شهو تونه) فایده اخیستل د ژوندون د دنیا دي، او (خاص) دالله په نزد دی ښه ځای د ورتللو(چې جنت دی).

تفسير: يعنې ابدي فلاح له دې شيانو ځنې په لاس نه راځي، يواځې د دنيا د څو ورځو موقتي ګټه ترې اخيستل کيږي، که ډک له بري او کاميابۍ مستقل او ښه ځای غواړې؛ نو هغه د الله تعالى سره موندل کيږي، نو تل د الله جل جلاله د خوښې او د قرب د حصول په فکر کې ووسئ! په وروستني آيت کې دا راښيي چې هغه ښه ځای کوم دی، او هغه کومو خلقو ته ور رسيږي؟

### قُلُ اَوْنَبِسَكُكُمُ بِغَيْرِصِّنَ ذَلِكُمُ لِلَّذِيْنَ اتَّقَوا عِنْ مَرَبِّهِمُ جَنَّتُ تَعَوِّيُ مِنْ تَعْتِهَا الْاَنْهُرُ خَلِدِيْنَ فِيْهَا وَ اَذْوَاجُ مُّطَهِّرَةٌ

ووايه (اۍ محمده! دوی ته) آيا خبر درکړم تاسې ته په بهتر (څيز) له دغو (۶ واړو دنيوي خوندونو) نه؟، (شته) لپاره د هغو کسانو چې متقيان دي (د الله احکام تعميلوي) په نزد د رب د دوی؛ جنتونه چې بهيږي به لاندې له (ماڼيو او ونو د) هغوی ويالې، چې تل به وي (دوی) په دې (جنتونو) کې، او (دوی لپاره) ښځې به وي ښې پاکې.

تفسير: يعنې له هر راز صوري او معنوي نجاستونو او ګندګيو څخه به «چې دنيوي ښځې طبعا يا أخلاقا په هغو ککړې او ناولې کيږي» پاکې او صافې وي.

#### وَّرِضُوانُ مِّنَ اللهِ اللهِ

او رضامندي (لويه به وي له كريمه ربه دوى ته) له جانبه د الله.

تفسير: آيا له دغه ځنې به بل کوم لوی نعمت او کوم ښه احسان او انعام وي؟ نه! په حقيقت کې جنت د دې لپاره مطلوب او مرغوب دی، چې د رضا محل، او د الله د ليدلو ځای دی.

#### وَاللهُ بَصِيرُ مِالْعِبَادِ اللهُ مَصِيرُ مِالْعِبَادِ اللهُ

او الله ښه ليدونکي دی دبندګانو (نو هر چا ته به د خپل عمل جزا ورکړي).

تفسير: په حديث کې راغلي دي چې رسول الله مبارک فرمايي: «کله چې الله تعالى ته کوم بنده محبوب وي، نو دې له دنيا ځنې داسې لرې ساتي، او ترې پرهېزوي يي، لکه چې تاسې خپل کوم ناروغه له مضرو اوبو او ناوړه (ګنده) خوړو ځنې پرهېزوئ».

### اللَّذِينَ يَقُولُونَ رَبَّنَا إِنَّنَا المُّنَّا فَاغْفِرُ لَنَا ذُنُونَبّناً وَقِنَا عَذَابِ النّارِ ﴿

هغه (متقیان) چې وایي: «ای ربه ځمونږه!بېشکه مونږ ایمان راوړی دی (په ټولو مؤمن به شیانو)، نو مغفرت و کړه مونږ ته د ګناهونو ځمونږ، او وساته مونږ له عذابه د اور (د دوزخ)».

تفسير: معلومه شوه چې د ګناه د مغفرت لپاره ايمان راوړل شرط دي.

# الصّبِرِيْنَ وَالصّدِقِيْنَ وَالْقنِتِيْنَ وَاللَّهُ فَقِينِ فَاللَّهُ فَقِيلَ وَالنَّسْتَغَفِرِيْنَ بِالْكِسْحَارِ

(هسې متقیان چې) صبر کوونکي دي، (په طاعت او مصیبت او له معصیت څخه) او صادقان دي (رښتیني دي په ایمان) او په ځای راوړنکي دي د حکم (د الله) او خیرات ورکوونکي دي په رضا د (الله) او مغفرت غوښتونکي دي په آخر د شپو کې.

تفسیر: یعنې د الله تعالی په لاره کې لوی لوی ربړونه (مصیبتونه) او تکلیفونه په ځان اخلي، او د الله تعالی د احکامو په منلو کې ټینګ ولاړ وي، او له ګناه او معصیت ځنې تل ځان ژغوري (ساتي)، په ژبه، نیت، زړه، او په معامله کې بیخی رښتینی وي، په پوره تسلیم او انقیاد سره د الله تعالی ګرد احکام په ځای کوي، او د الله تعالی له خوا ور کړی شوی مال د هغه په ښوونې سره لازمو ځایو کې صرفوي، او د شپې په آخره برخه کې (چې د طمأنینت او اجابت وخت دی، او په هغه وخت کې له خوبه پاڅېدل کوم آسان کار نه دی) له خپل رب ځنې د خپلو ګناهونو او تقصیراتو مغفرت غواړي، لکه چې د ۲۶ جزء د (الذاریات) د لومړی رکوع په ۱۷ آیت کې راغلي دي: ﴿کَانُوْاوِّلِیُلُوْسِ الیُّلُ مُلْهُ عُوْنَ ﴾ یعنې د شپې و نیم کې تېروي، او د سبا ختو نه مخکې وخت کې استغفار وایي چې؛ ای الله! ځمونږ هغه تقصیرات او نیمګې تیاوې چې په عبادت کې رانه شوي دي، پخپل فضل او کرم سره یې و بښه!

### شَهِكَاللهُ آنَّهُ لِآلِالهُ إِلَّالهُ إِلَّاهُوِّ

شاهدي ادا کړې ده الله (د وحدانيت) په دې شان چې نشته هيڅ مستحق د عبادت مګر هم دې دي.

تفسیر: په ابتداء کې د نجران له نصرانیانو سره مخاطبه وه، او په ډېر لطیف صورت سره یې د مسیح علیه السلام د ألوهیت د عقیدې ابطال او د خالص توحید اعلان او د ایمان راوړلو ترغیب یې ورکړ، په منځ کې یې د هغو موانعو ذکر وفرمایه چې د حق له وضاحت سره انسان د ایمان له شرفه محروم او بې برخې کوي، چې مال، اولاد، او د عیش او عشرت نور ساز او سامان دی.

په دې آيتونو کې د مؤمنانو د صفاتو له بيانولو څخه وروسته بيا د توحيد او نورو اصلي مضمونونو په لوري رجوع وشوه، يعنې د خالص توحيد په منلو کې څه تردد او اندېښنه کېدی نه شي ځکه چې په خپله الله تعالی په خپلو کتابونو کې پرله پسې د همدې مضمون په حقانيت باندې شاهدي لولي، او د هغه د فعلي کتاب (د کائناتو پاڼي) هر يوه پاڼه، بلکه هره يوه نقطه شاهدي ورکوي، چې له رب العالمين جل وعلا شأنه څخه پر ته بل هيڅوک د عبادت وړ (لايق) نه شي کېدی.

«وفي كل شيء له آية \*\*\*\* تدل على أنه واحد» «په هر شي كې دى دليل، چې الله دى بې مثيل».

﴿ سَنُرِيْهِهُ النِتِنَافِى الْافَاقِ وَفِيَ ٱنْفُسِهُ مُ حَتَّى يَتَبَيِّنَ لَهُمُ اَنَّهُ الْحَقُّ آوَلَوَ يَتُفِي بِرَيِّكِ ٱنَّهُ عَلَى كُلِّ شَيْهِ يُنَّهُ ﴿ ٢٥م جزء، دحم السجده ٤ مه ركوع، ٥٣م آيت).

### وَالْمَلَيِّكَةُ

او (شاهدي اداء کړې ده) پرښتو (د وحدانيت په اقرار سره).

تفسير: ښكاره ده چې د پرښتو شاهدي د الله جل جلاله له شاهدي ځنې هيڅكله مخالفه كېدى نشي، پرښته خو د هغه مخلوق نوم دى، چې د صدق او د حق له لارې ځنې غاړه نشي غړولى، لكه چې د پرښتو ټولې تسبيح او ګرد تمجيد په عمومي ډول د باري تعالى په توحيد او تفريد باندې مشتمل دي.

#### وَاوْلُوا الْعِلْمِ

او (شاهدي اداء کړې ده) خاوندانو د علم (له انبياوو او مؤمنانو د وحدانيت په اعتقاد سره).

تفسير: علم والا په هره زمانه کې د توحيد شهادت ورکوي، او نن ورځ په عمومي ډول سره د توحيد په خلاف يو لفظ ويل، له مطلق جهل سره مرادف ګڼل کيږي، مشرکان هم په خپلو زړونو کې د توحيد اصول مني، او علمي اصول هم د شرک د عقائدو مؤيد نه دي، (له دې نه د علم فضيلت، او د پوهنې په لوري تشويق او رغبت ثابت شو، نو ښايي چې هر مؤمن د علم او معرفت په تحصيل کې بيړه (تلوار) او کوښښ وکړي!).

### تَآيِمًا يِالْقِسُطِ ولا إِللهُ إِلا هُوَالْعَزِيْزُ الْعَكِيْمُ ٥

په دې حال کې چې ثابت دی (الله) په عدل سره، نشته هیڅ مستحق د عبادت مګر همدی دی، ښه غالب (قوي په انفاذ د احکامو) ښه حکمت والا (چې هر کار په تدبیر او مصلحت سره کوي).

تفسير: د عدل او انصاف كولو لپاره دوه خبرې ضروري دي.

- (۱)دا چې منصف داسې زورور غالب وي، چې هيڅو ک د هغه له فيصلې نه سر ونشي غړولي.
- (۲) حکیم وي، چې په حکمت او پوهې سره د هر شي تدقیق او څېړنه (تحقیق) له هرې خوا ځنې و کړلی شي، او په پوره دقت او قوت سره و کړلی شي، چې خپله فیصله صادره کړي، او هیڅ یو نا مناسب او بې موقع حکم ونه کړي، څرنګه چې حق سبحانه و تعالی عزیز او حکیم دی، نو ځکه د هغه په مطلق عدالت هیڅ یوه شبهه نشي واردېدې.

غالبا په دې لفظ د «قائما بالقسط» سره د نصرانیانو د کفارې مسئله هم تردیده شوه، په رښتیا سره دا څه عدل او انصاف دی، چې د نړۍ جرمونه یواځې پر یوه سړي باندې بار کړل شي، او همغه یو مجرم چې سزا ومومي، نور به ټول مجرمان د تل لپاره پاک او بري شي، حال دا چې د عادل او حکیم الله تعالی لوی دربار له هسې ګستاخۍ او سپین ستر ګۍ ځنې خورا (ډېر) لوړ دی.

### إِنَّ الدِّينَ عِنْ مَاللهِ الْرِسْلَامُ اللهِ الْرِسْلَامُ اللهِ

بېشکه (غوره او مقبول) دين په نزد د الله دين د اسلام (يعنې محمدي شريعت) دي.

تفسير: د «اسلام» اصلي معنى ځان سپارل او غاړه كيښودل دي، اسلام ته هم له همدې امله «اسلام» ويلى شي، چې هر مسلمان بيخي خپل ځان الله تعالى ته سپاري، او د ده محردو احكامو ته غاړه ږدي، او په وحدانيت باندې اعتقاد او اقرار كوي.

ګواکې «اسلام» د انقیاد او تسلیم او د مسلمانۍ د احکامو د منلو بل نوم دی، هسې خو له شروع ځنې د آخر الزمان رسول الله صلی الله علیه وسلم تر زمانې پورې ټولو پیغمبرانو علیهم السلام همدا د «اسلام» دین راوړی، او په خپلو زمانو کې یې خپلو قومونو ته له وخت سره مناسب احکام وررسولي، او د طاعت او عبادت او د حکم منلو او د (الله واحد، احد، صمد) د خالص پېژندلو او عبادت کولو په جانب یې خلق بللي، خو په دې سلسله کې ځمونږ خاتم الأنبیاء محمد مصطفی صلی الله علیه وسلم ګرد عالم ته داسې یو اکمل او ډېر جامع او عالم شموله (ټول جهان ته شامل) او نه نسخ کېدونکی هدایت راوړی دی، چې دا مبار ک دین نه یواځې ګردو سابقه وو او حقه وو شرائعو لره شامل دی، بلکه د نورو زیاتو ښېګڼو او خصوصیاتو لرونکی هم دی، چې دا لارښوونې پخپل دې خصوصي رنګ سره د «اسلام» په نامه موسومی او ملقبې شوي دي.

په هر حال په دې آيت کې د نجران دنصرانيانو په مخ کې عموما اعلان کړی شوی دی، چې دين او مذهب يواځې د همغه شي نوم کېدی شي، چې بنده په هغه سره د زړه له اخلاصه خپل ځان او مال پاک الله ته ور وسپاري، او په هر وخت کې هر هغه حکم چې د هغه له جانبه وررسيږي؛ هغه بې له وړاندې او وروسته کولو، او څه ويلو ځنې ژر تر ژره ومني، او تعميل يې کړي، او تل د خپل تسليم غاړه الله ته کېږدي.

نو هغه څوک چې الله تعالى ته ځامن او لمسي ټاکي، او مسيح او مريمي عليهما السلام د تصويرونو او دصليب د شکل عبادت کوي او دخنزير (سوډر) غوښه خوري، انسان ته الله وائي او الله لکه دانسان په شان ګڼي، او دانبياو او اولياو وژل ور ته آسان کار ښکاري، دحق دين دمحو کولو لپاره کوششونه کوي، او دهغه رسول قصدا او عمداً تکذيب کوي، چې دموسي او عيسي عليهما السلام دبشار تونو سره سم مبعوث شوي او يا هغه ناپوهان چې د تيګو، ونو، ستورو، لمر، او سپوږمۍ او نورو عبادت کوي او دحلالو او حرامو معيار يواځي خپل نفساني خواهشات ګڼي، آيا له دوې څخه څو ک ددې خبري وړ دي چې ځان ته مسلم ووائي او دابراهيمي ملت د پيروۍ دعوه و کري؟.

## وَمَااخُتَكَفَ الَّذِينَ أُوْتُواالْكِتُ إِلَّامِنَ بَعْدِ مَاجَآءَهُ مُ الْعِلْمُ بَغْيًّا بَيْنَهُمُ

او اختلاف نه دی کړی هغو کسانو چې ور کړی شوی دی دوی ته کتاب (چې یهو دان او نصرانیان دي) مګر وروسته له هغه چې راغی دوی ته علم (په تو حید د الله او نبوت د محمد باندې) په سبب د د دد، کینې، چې وه په منځ د دوی کې.

تفسير: يعنې «اسلام» يو واضح او روښانه دين دى، هغه دلايل چې ثابتوي؛ چې موسى او عيسى عليهما السلام پيغمبران دي، او «تورات» او «انجيل» آسماني كتابونه دي، له هغو ځنې خورا ښه، ټينګ، قوي، او زورور دلائل د محمد صلى الله عليه وسلم په رسالت، او د القرآن العظيم په كلام الله توب باندې شته، بلكه پخپله همغه كتابونه د دوى په حقانيت باندې شاهدي وركوي، خالص توحيد يو صاف او ښكاره مضمون دى، چې د هغه په خلاف د ځوى او دپلار مفكوره يوه داسې چټي (بېكاره) دعوى ده، چې هيڅ علمي اصول د هغه تاييد نه كوي، اوس چې كتابيان له اسلام سره مخالف شوي دي، نو د دې روڼو حقائقو تكذيب ته يې ملاوې تړلي دي، او د الله تعالى له حكم منلو ځنې غاړه غړوي، نو د دې مخالفت سبب پر ته له ضد، حسد، عناد، او د مال او جاه له حرصه بل شي نشي كېدى.

### وَمَنْ تَكُفُرُ بِالبِتِ اللهِ فَإِنَّ اللهَ سَرِيعُ الْحِسَابِ®

او هر څوک چې کافر کیږي (انکار کوي) په آیتونو د الله (او احکام او د قدرت او وحدانیت علامې ونه مني) پس بېشکه الله ډېر ژر حساب والا دی (نو یې ژر په سزا رسوي).

تفسير: په دنيا کې هم، او په آخرت کې خو خامخا پوره حساب او کتاب ورسره کوي، بيا به يې هرومرو د عمل په قدر په سزا رسوي.

### فَإِنْ عَاجُولِكَ فَقُلُ اَسْلَمُتُ وَجُهِى بِلَهِ وَمَنِ التَّبَعِن \* وَقُلْ لِلَّذِيْنَ الْوُتُوا الكِتْبَ وَالْرُمِّتِينَ ءَاسْلَمْتُمُ وْفَانَ اَسْلَمُوا فَقَدِ اهْتَكَ وَا \* وَإِنْ تَوَلُّوا فَإِنَّمَا عَلَيْكَ الْبَلَغُ وَاللَّهُ بَصِيدٌ وَالْمُعِبَادِ قَ

پس که بیا جگړه کوي دا (کافران) له تا سره (له دغو دلائلو وروسته هم) پس ووایه: (ای محمده! دوی ته چې) ما خالص تابع کړی دی مخ خپل (یعنې ځان خپل احکامو د) الله ته، او هر هغه څوک چې متابعت کوي زما (هغه هم خپل ځان الله ته سپارلی دی)، او ووایه (ای محمده!) هغو کسانو ته چې ورکړی شوی دی دوی ته کتاب (یعنې یهودانو او نصرانیانو ته) او ناپوهانو (مشرکانو د عربو) ته: آیا اسلام راوړی تاسې؟ (یعنې اسلام راوړئ!) پس که اسلام راوړ دوی، پس په تحقیق چې وموندله دوی سمه صافه لاره، او که و ګرځېدل دوی (له اسلامه) پس بېشکه همدا خبره ده چې پر تا تش تبلیغ (د هدایت) دی، او الله ښه لیدونکی دی د بندګانو.

تنبيه: د عربو مشركانو ته يې ځكه اُمِّي (ناپوه) وويل، چې له دوى سره د سماوي كتابونو څه پوهه او تعليم نه وو.

اِنَّ الَّذِيْنَ يَكُفُرُوْنَ بِاللهِ وَيَقَتُنُوْنَ النَّبِبِيَ بِعَيْرِحَتِّ ﴿ وَيَقَتُلُوْنَ النَّذِيْنَ يَا مُرُوْنَ بِاللهِ وَيَقَتُنُونَ النَّبِيِّنَ بِعَيْرِحَتِّ ﴿ وَيَقَتُلُونَ النَّانِيَ اللهُ وَيَاللهُ مُورِيْنَ عَبِطَتُ اَعْمَالُهُمُ فِي اللهُ فَيَا لِلهُوْ وَاللهُ فَيَا لَهُمُ فِي اللهُ فَيَا لَهُ وَمِنْ اللهُ فَيَ اللهُ فَيَا لَهُ مُورِيْنَ ﴿ وَمَا لَهُ مُورِيْنَ ﴿ وَمَا لَهُ مُورِيْنَ ﴿ وَمَا لَهُ مُورِيْنَ ﴿ وَمَا لَهُ مُورِينَ ﴾

بېشکه هغه کسان چې کافران کیږي پر آیاتونو (احکامو) د الله باندې، او وژني دوی انبیاء په ناحقه سره، او وژني هغه کسان چې حکم کوي هغوی په عدل (او انصاف) سره له خلقو څخه؛ پس زېرۍ و کړه دوی ته په عذاب دردناک سره. دا همغه کسان دي چې باطل (ضائع) شوي دي (نېک) عملونه د دوی په دنیا کې (له لعنت او مذلت څخه یې پرې نجات ونه موند) او (هم) په آخرت کې (چې له دوزخه پرې خلاص نشول) او نشته دوی ته هیڅ مدد ګاران (د عذاب په دفعه کې).

## ٱلَهُ تَرَالَ اللَّذِينَ أُوْتُوانصِيْبًا مِّنَ الكِتْبِ

آيا نه ګورې ته هغو کسانو ته چې ورکړی شوی وو دوی ته څه برخه له کتابه (تورات) نه.

تفسير: يعنې هغه لږه يا ډېره برخه د «تورات» او «انجيل» او نورو چې له لفظي او معنوي تحريفاتو او اړولو ځنې پاتې ده، يا د کتاب هغه لږه يا ډېره برخه چې د هغې پوهه او فهم د دوی په برخه شوی دی.

# يُكْ عَوْنَ إلى كِتْبِ اللهِ لِيَحْكُمْ بَيْنَهُمْ ثُمَّ يَتَوَلَّى فَرِيْنَ مِّنْهُمْ وَهُمْ مُّعْرِضُونَ ®

حال دا چې وباله شي دوی طرف د کتاب د الله ته لپاره د دې چې حکم و کړي (دا کتاب) په منځ د دوی کې؛ بیا مخ ګرځوي یو ډله له دوی نه، حال دا چې دوی تل څنګ کوونکي دي (له قبوله د حقه په تغافل سره). تفسیر: یعنې کله چې دوی را وبلل شي، چې د هغه لوی قرآن په لوري راشي! چې ستاسې د منل شویو کتابونو له زیري سره سم راغلی دی، او ستاسې د ټولو جګړو فیصلې په ښه ډول سره کوي، نو د هغوی د پوهانو یو ډله ځان ناګاره (ناخبره) اچوي، او په تغافل سره ترې مخ ګرځوي، حال دا چې د لوی قرآن په لوري بلنه په حقیقت کې د «تورات» او «انجیل» په لوري بلنه ده.

# ذلِك بِأَنَّهُمُ قَالُوالَنْ تَمَسَّنَا التَّارُ الدَّالَيَّا مَا مَعْدُوْدَتٍ وَّغَرَّهُمْ فِي دِيْنِهِمْ مَا كَانُوا يَفْتَرُونَ ٥٠٠

دغه (ګرځېدل د دوی) په سبب د دې دي؛ چې بېشکه دوی (یهودان) وایي: له سره به ونه رسیږي مونږ ته اور (د دوزخ) مګر یو څو ورځې شمېرلې شوې (لږې)، او غره کړي (تېر ایستلي) دي دوی په دین خپل کې هغه شي چې وو دوی چې دروغ به یې جوړول (په دین کې). تفسیر: یعنې د هغو د تمرد او طغیان او په ګناهونو باندې د زړورتیا علت دا دی چې د سزا څخه وېره نه لري، د دوی خورا (ډېر) لوی دروغ چې له خپل ځانه یې جوړ کړي دي دا دي: «که مونږ ډېره سخته ګناه هم و کړو، نو فقط له شمېرلو ورځو ځنې زیاته موده به نه په عذابیږو» لکه چې تفصیل یې اول جزء د «البقرة» سورت په ۸۰ آیة ۸ رکوع کې تېر شو.

او همدا راز يې نور دروغ او چټي (بېكاره) خبرې له خپلې ګېډې څخه رايستلي دي، مثلا چې مونږ د الله منلي ځامن يو، يا د انبياوو له اولادې ځنې يو، او الله تعالى له يعقوب عليه السلام سره وعده كړېده، چې د هغه اولادې ته به سزا نه وركوي، او كه سزا يې هم وركوله، د قسم په ځاى كولو لپاره به يو جزئي او مؤقتي عذاب وي.

نصرانيانو خو د كفارې مسئله را ايستلې ده، او د خپلې ګناه او سوال او ځواب خبرې يې بيخي خلاصي كړي دي، «اللهم أعذنا من شرور أنفسنا».

# فَكَيْتُ إِذَا جَمَعُنْهُمْ لِيَوْمِ لِلْرَبْبِ فِينْةٌ وَوُقِيَتُ كُلُّ نَفْضٍ مَّا كُسَّبَتُ وَهُمُ لَانْفُلَهُونَ ﴿

نو څه حال به وي هغه وخت کله چې يو ځای کړو مونږ دوی لپاره د (حساب د هغې) ورځې چې نشته هيڅ شک په (راتلو د) هغې کې، او پوره به ورکړه شي هر نفس ته جزا د هغه عمل چې کړی يې وي، حال دا چې په دوی به ظلم ونه کړی شي (د حسناتو په کمولو يا د سيئاتو په زياتولو).

تفسير: يعنې په وهمي جرائمو باندې به سزا نه وركوله كيږي، بلكه پر هغو چارو باندې به دوى ته سزا وركوله كيږي، چې د هغه جرم ثابت وي، او دوى يې په خپله هم مني، او هومره چې دوى استحقاق لري، له هغې ځنې زياته سزا هغوى ته نه وركوله كيږي، او نه به د چا خورا لږه نيكي ضايع كېدى شي.

# قُلِ اللَّهُ عَلِكَ الْمُلْكِ تُوْرِقِ الْمُلْكَ مَنْ تَشَآءُ وَتَنْزِعُ الْمُلْكَ مِثَنْ تَشَآءُ وَتَعِزَّمُنْ تَشَآءُ وَتَعَرِّمُنَ تَشَآءُ وَيَعَرِّمُنَ تَشَآءُ وَتَعَرِّمُنَ تَشَآءُ وَيَعَرِّمُنَ تَشَآءُ وَيَعَرِينَ مَنْ اللَّهُ عَلَى مُلِكُ مَنْ تَشَآءُ وَيَعَرِينَ وَالْمُلْكَ مِثَنَى اللَّهُ عَلَى مُلِكُ مَنْ تَشَآءُ وَيَعَرِينَ وَالْمُلْكَ مِثَنَّ مَنْ اللَّهُ عَلَى مُلِكُ مَنْ مَنْ اللَّهُ عَلَى مُلِكُ مُنْ اللَّهُ عَلَى مُنْ اللَّهُ مَنْ اللَّهُ عَلَى مُنْ اللَّهُ عَلَى اللَّهُ عَلَى اللَّهُ عَلَى اللَّهُ عَلَى مُنْ اللَّهُ عَلَى اللَّهُ عَلَى مُنْ اللَّهُ عَلَى اللَّهُ عَلَى مُنْ اللَّهُ عَلَى اللَّهُ عَلَى مُنْ اللَّهُ عَلَى اللَّهُ عَلَى مُنْ اللَّهُ عَلَى اللْمُنْ عَلَى اللَّهُ عَلَى الللّهُ عَلَى اللّهُ عَلَمُ عَلَى اللّهُ عَلَمُ عَلَى اللّهُ

ووايه (اۍ محمده !) يا الله (اۍ) مالکه د سلطنت (واکداره د پاچاهۍ !) ورکوې ته سلطنت هر هغه چا ته چې اراده وکړي (يا الله د ورکولو يې) او بېرته اخلې سلطنت له هر هغه چا ځنې چې اراده وکړې (دبېرته اخيستو يې) او عزت ورکوې هر هغه چاته چې اراده وکړې (يا الله د عزت يې) او خوار ذليل كوي هر هغه څوك چې اراده و كړى (دذلت يې)، په لاس ستا كې (هر راز) خير (ښېكنې) دي، بېشكه ته (يا الله) پر هر شي باندې ښه قادر يې (هم په وركولو، هم په اخيستلو، هم په عزت، هم په ذلت).

تفسیر: یهودانو او منافقانو په مسخرو او د ټو کو په ډول سره ویل: «وګورئ! دا خواران چې د قریشو د حملې او یرغل له وېرې د مدینې په چار چاپېر کې خندقونه کندي، د (قیصر) او (کسری) د تاج او تخت د نیولو خوبونه ویني»، مګر الله تعالی د څو کلونو په منځ کې دا ټولې وعدې ټولو ته وروښودې، چې د (روم) او (پارس) د خزانو هغه ګردې کیلیګانې (کنجیانې) یې چې د هغو وعده یې له پاک رسول صلی الله علیه وسلم سره کړې وه، د عمر فاروق اعظم رضي الله عنه په زمانه کې یې څرنګه د مسلمانانو لاس ته وروستلې، او په څه ډول سره د اسلامي مجاهدینو په منځ کې وویشلی شوې؟

اصلي خبره خو داده چې دا مادي عزت او سلطنت څه شۍ نه دی، ګواکې دا دعا يو راز پېشګويي وه چې عنقريب د دنيا نقشه بدليدونکې ده، هغه قوم چې له دنيا څخه لرې او جلا پروت وو، د دنيا د لويو سلطنتونو او عزتو خاوند به شي، او هغه کسان چې پاچاهي يې کوله، دوی به د خپلو بدو عملونو له امله د خوارۍ او ذلت په کندو کې وغورځول شي.

### تُوْلِجُ النَّيْلَ فِي النَّهَ رَوْتُولِجُ النَّهَارَ فِي النَّيْلِ

ننه باسې (ته يا الله) شپه په ورځ کې (چې تل په پسرلي کې له شپو کموې، او په ورځو کې يې زياتوې) او ننه باسې (ته يا الله) ورځ په شپه کې (چې تل په مني کې له ورځو کموې، او په شپو کې يې زياتوې).

تفسير: يعنې كله چې شپه لناډه وې ورځ اوږده وې، او كله ددې عكس كوې، مثلا په يوه موسم كې (د جدي اوله) شپه ١۴ ګړۍ، او ورځ لس ګړۍ كوې، او څو مياشتې وروسته (د سرطان اوله) كې له شپې ځنې ګړۍ لناډوې، او په ورځ باندې يې زياتوې، او شپه لس ګړۍ كوې، ځكه چې لمر او سپوږمۍ او ګرد ستوري او نور بې ستا له ارادې څخه يو ذره هم حركت نشي كولى.

# وَغُوْرِجُ الْحَكَمِينَ الْمِيِّتِ وَغُوْرِجُ الْمَيِّتَ مِنَ الْحَيِّ

وباسې (ته يا الله !) ژوندي له مړي نه (لكه حيوان له نطفې نه، مرغه له هګي، كامل له ناقص) او وباسې (ته يا الله !) مړي له ژوندي نه (لكه نطفه له حيوان، هګۍ له مرغه، ناقص له كامل نه).

تفسير: يعنې لکه هګۍ له چرګې ځنې او چرګه له هګۍ ځنې، بنيادم له نطفې ځنې، او نطفه له بنيادم ځنې، له جاهل ځنې عالم، او له عالم ځنې جاهل، له کامل ځنې ناقص، او له ناقص ځنې کامل ايستل او جوړول همدا ستا کار دی.

### وَتُرْزُقُ مَنْ تَشَاءُ بِغَيْرِ حِسَابٍ ®

او روزي ورکوې (ته يا الله) هر هغه چا ته چې اراده وفرمايې (د روزي ورکولو يې ډېره زياته) بې حسابه.

تفسير: «يهودانو هسې ګڼله هغه لويي چې پخوا په مونږ کې وه؛ هغه به تل پاتې وي، او د الله تعالى له قدرت ځنې غافل وو، چې الله تعالى هر هغه چاته چې اراده و کړي، عزت او سلطنت ورکوي، او هغه چا ته چې اراده و کړي، ذلت او نکبت ورکوي، په جاهلانو کې کامل پيدا کوي (لکه چې د عربو په اميانو کې يې محمد صلى الله عليه وسلم) او له کاملانو ځنې جاهلان پيدا کوي، (لکه چې په بني اسرائيلو کې يې وکړ) او هر هغه چا ته چې اراده يې وشي، (حسي او معنوي) بې حساب رزق ورکوي».

# لَا يَتَّخِذِ النَّوُمِنُونَ الْكِفِي مِنَ اَوْلِيَآءَ مِنُ دُونِ الْمُؤْمِنِيْنَ وَمَنْ يَفْعَلُ ذَلِكَ فَلَيْسَ مِنَ اللهِ فِي اللهُ وَمِنْ يَفْعَلُ ذَلِكَ فَلَيْسَ مِنَ اللهِ فِي شَيْعً اللهِ فِي شَيْعً اللهِ فِي شَيْعً اللهِ فِي شَيْعًا اللهِ فِي شَيْعًا اللهِ فِي شَيْعًا اللهِ فِي اللهِ فِي اللهِ فَي اللهِ اللهِ فَي اللهِ فَي اللهِ فَي اللهِ اللهِ فَي اللهِ اللهِ فَي اللهِ فَي اللهِ فَي اللهِ اللهُ اللهِ اللهِ اللهُ اللهِ اللهُ اللهِ اللهُ اللهِ اللهُ اللهُ اللهُ اللهِ اللهُ ال

نه دې نیسي مؤمنان کافرانو لره دوستان بې له مؤمنانو (یعنې مؤمنان دې یو له بله سره دوستي و کړي)، او هر څوک چې و کړي دا (کار یعنې دوستي له کفارو سره) نو نه دی (د ده تعلق) له (د ین د الله یا د دوستۍ د) الله سره په هیڅ شي کې، مګر (خو روا ده دغه دوستي) که ځان ساتئ تاسې له دوی نه په ځان ساتنه سره.

تفسیر: یعنی کله چی د حکومت او د سلطنت او د جاه او عزت او د هر راز تقلباتو او تصرفاتو واګی یواځی د پاک الله په لاس کی دی، نو هغو مسلمانانو لره چې په صحیحه معنی سره باور لرونکي دی، نه ښایي چې دخپلو دوستانو په دوستی او د خپلو اسلامي وروڼو په ورورولۍ اکتفا ونه کړي، او خامخا د الله جل جلاله د دښمنانو سره دوستي او مدارات و کړي، ځکه چې الله جل جلاله او د رسول الله صلی الله علیه وسلم دښمنان هیچېرې د مسلمانانو دوستان نه شي کېدی، هو! د تدبیر او انتظام په درجه کې د کفارو له لوی ضرر څخه د خپلې ضروري ژغورنې (ساتنې) او د حفاظت صور تونه په مشروعو او معقولو طریقو سره غوره کول، د «ترک موالات» له حکم ځنې په دې ډول سره مستثنی دي، لکه چې د ۹ م جزء (د الأنفال په ۱۶ آیت ۲ رکوع) کې له هو لا تحرف و و د ستوی په حالت کې حقیقتا «فرار من الزحف» نه وي، او یواځې صورتا وي، دلته هم ﴿ اِلْاَنُ تَمُوُّا اِمِنْهُمْ اَشْتُهُ وَ د دی، او تش صوري «موالات» دې وګڼل شي! چې مونږ هغه د «مدارات» په نامه سره یادوو، حقیقي موالات نه دی، او تش صوري «موالات» دې وګڼل شي! چې مونږ هغه د «مدارات» په نامه سره یادوو، د دې مسئلې تفصیل دې (۶ جزء د «المائدة» په ۸ رکوع د دې ۵۱ آیت د فوائدو په شرح کې و کتل شي!) د دې مسئلې تفصیل دې (۶ جزء د «المائدة» په ۸ رکوع د دې ۵۱ آیت د فوائدو په شرح کې و کتل شي!)

### وَيُعَدِّرُ رُكُو اللهُ نَفْسَهُ وَالْ اللهِ الْمُصِيرُ

او ويروي تاسې لره الله له نفس خپل نه، او (خاص) طرف د الله ته دې ورتله (ستاسې او د ټولو).

تفسیر: یعنې د مؤمن په زړه کې ښایي اصلي و ېره له پاک الله څخه وي، او داسې کومه خبره دې نه کوي، چې د الله تعالى د ناراضۍ سبب شي، لکه چې له اسلامي جماعت ځنې تجاوز و کړي، او بې له ضرورته له کافرانو سره ظاهري یا باطني «موالات» و کړي، یا د ضرورت په وخت کې د موالاتو د غوره کولو په صورت کې له شرعي حدودو ځنې تېرۍ او تجاوز و کړي، یا یواځې موهوم او حقیر خطرونه یقیني او مهم ثابت کړي، یا دا ډول مستثنیات یا شرعي رخصتونه د خپلو نفساني غوښتنو آله و ګرځوي، نو داسې کسانو لره ښایي چې دا خبره هم په یاد ولري چې دوی ګرد د پاک الله لوی دربار کې حاضریدونکي دي، او هلته به دوی د خپلو دغو دروغو، حیلو، او پلمو (منصوبو) جزا مومی.

ښايي د قوي مؤمن شان، او دصحيح مسلمان ايمان داسې وي، چې له رخصت ځنې تېر شي !، او عزيمت او فعاليت ته متو جه او ځير شي !، او له مخلوق ځنې ونه و يرېږي، او تل تر تله له خالق جل و علا ځنې وو ېريږي.

# فُلْ إِنْ تُخْفُوْ امَا فِي صُدُورِكُمُ آوْتُبُكُ وَهُ يَعْلَمُهُ اللهُ اللهُ

ووايه (اۍ محمده ! دوی ته) که پټ کړئ تاسې هغه شۍ چې په سينو (زړونو) ستاسې کې دی، يا ښکاره کړئ تاسې هغه؛ معلوم دی هغه (هم) پاک الله ته.

تفسير: يعنې ممكن دى چې بنيادم خپل نيت او د زړه خبره له نورو ځنې پټه كړي، ولې په دې ډول الله تعالى نشي ترې ايستلى، ﴿وَاللّٰهُ يُعُلِّوُالْهُفُسِكَ مِنَ النِّصُلِحِ﴾، د (١) جزء د «البقرة» سورت ٢٧ ركوع، ٢٢٠ آيت.

# وَيَعْلَمُ مَا فِي السَّهُ وَتِ وَمَا فِي الْاَرْضِ وَاللَّهُ عَلَى كُلِّ شَيْ قَدِيرُ وَ

او معلوم دى (الله ته ټول) هغه شيونه چې په اسمانونو كې دي (له علوياتو) او هغه شيونه چې په ځمكه كې دي (له سفلياتو، نو الله ته ستاسې پټ او ښكاره هم معلوم دي) او الله پر هر شي باندې ښه قادر دى (چې ځينې يې د داسې متخلفينو تعذيب دى).

# يَوْمَ تَجِدُ كُلُّ نَفْسٍ مَا عَمِلَتُ مِنْ خَيْرِ عُضَرًا فَقَ مِلَ الْمَوْعِ تَوَدُّلُوْاَنَّ بَيْنَهَا وَبَيْنَهُ أَمَمَّا أَبَعِيْدًا الْ

(او وويرېږئ له) هغې ورځې چې مومي به هر نفس (په کې) هر هغه څه چې کړي وي له خيره (له نيکۍ په خپل مخ کې) حاضر کړی شوی، او هر هغه څه چې کړي وي ده له بدۍ نه، آرزو به کوي دا (نفس) د دې چې کاشکې په منځ د دې (نفس کې) او په منځ د دغه (بد عمل) کې مسافه وی لرې (اوږده).

### وَيُحَنِّ زُكْمُ اللَّهُ نَفْسَهُ وَاللَّهُ رَءُونًا بِالْعِبَادِجَ

او ويروي تاسې الله له نفس خپل نه، او الله ډېر مهربان دی پر بندګانو (خپلو).

تفسير: دا هم د ده له مهربانۍ ځنې ده؛ چې د هغې لو يې و يروونکې ورځې له راتګه تر مخه تاسې ور ځنې ډاروي، او په تکرار سره مو خبروي، چې له خرابو چارو څخه مخصوصا د کافرانو له دوستۍ ځنې مو ځانونه و ژغورئ (وساتئ)! او د ښېګڼې (خير) په لاره باندې سم لاړ شئ، او د قهار پرورد ګار له قهر ځنې مو ځانونه لا له پخوا وساتئ!، د پاک قرآن د اځان ته يو دستور دی، چې عموما له خوف سره د رجا مضمون ګه اوروي، دلته يې هم د ترهيب او و يرې د مضمون د معتدل کولو له امله ﴿وَاللّهُ رُوُونُ لِالْهِ بَاللّهُ عَلَيْهِ لَهُ الله جل جلاله څخه وو يرېږئ، او خراب او بد کارونه پرېږدئ!، نو د ده مهرباني به بيا تاسې د استقبال لپاره تياره ده.

# قُلْ إِنْ كُنْتُمْ يَجْبُونَ اللهَ فَالَتِّعُونَ يُحْبِبَكُمُ اللهُ وَيَغْفِي ٱلْمُرْذُنُو ٱللهُ عَفُور رَّحِيبُرُ ا

ووايه (ای محمده ! دوی ته) که چېرې يئ تاسې چې محبت کوئ له الله سره، پس متابعت و کړئ زما، چې محبت به و کړي الله له تاسې سره، او مغفرت به و کړي تاسې ته د ګناهونو ستاسې، او الله مغفرت کوونکی د (خطياتو) ډېر رحم کوونکی دی.

تفسير: د الله تعالى د دښمنانو د موالات او محبت له منع كولو څخه وروسته د الله تعالى د مينې او محبت معيار راښيي، يعنې كه په دنيا كې څوك د خپل حقيقي مالك د محبت دعوى ياخيال لري، نو لازم دي چې هغه د محمدي (صلى الله وسلم على محمد) دين د متابعت په محك (كسوټۍ) باندې وسولولى شي، چې دده دروغ او رښتيا ښكاره شي، هر سړى په هره اندازه چې د محمد صلى الله عليه وسلم په شريعت باندې سم ځي، او د اسلامي دين رڼا د خپلې لارې مشعل کرځوي، نو ښايي په همغه اندازه سره د الله تعالى په محبت کې صادق او سو چه و پېژندل شي، او په هره اندازه چې دى په دې دعوى کې رښتين وي، په همغه اندازه سره هغه د محمد صلى الله عليه وسلم د شريعت په پيروۍ کلک او ټينګ ګڼلى شي، چې د هغه مېوه به ده ته داسې په لاس ورځي، چې پاک الله به د ده سره مينه کوي، او د الله تعالى د ميني، او د رسول الله صلى الله عليه وسلم د متابعت په برکت به د ده هغه پخواني ګناهونه معاف، او وروسته له هغه به، د پاک الله د راز راز ظاهري او باطني مهربانيو مورد و ګرځي.

ګواکې د توحید له بیان څخه وروسته له دې ځایه د نبوت په بیان شروع کیږي، او د آخر الزمان پیغمبر رسول الله صلی الله علیه وسلم اطاعت ته بلنه کیږي.

# قُلُ ٱطِيعُوااللهَ وَالرَّسُولَ فَإِنْ تَوَكُّوا فَإِنَّ اللهَ لَا يُحِبُّ الْكَفِرِينَ ®

ووايه (اۍ محمده دوی ته) چې اطاعت کوئ تاسې د الله او د رسول (د الله چې محمد دی)، پس که وګرځېدل دوی (له دې اطاعت نه) پس بېشکه الله دوستي نه کوي له کافرانو سره (نو په عذابوي يې).

تفسیر: یهودانو او نصرانیانو به ویل چې: ﴿خَنُ ٱبْنَوُ الله وَالله وَاله وَالله وَالله وَالله وَالله وَالله وَالله وَالله وَالله وَالله

د نجران جر ګې همداسې ویلي وو، چې مونږ د مسیح علیه السلام تعظیم اوعبادت د الله تعالی د تعظیم او د محبت لپاره کوو، په دې سره د هغو ځواب هم ورکړ شو.

### إِنَّ اللَّهُ اصْطَفَى ادْمُ وَنُوْحًا وَالْ إِبْرَهِيْمُ وَالْ عِمْرَنَ

بېشکه چې الله غوره کړي دي آدم او نوح او اولاده د ابراهيم (او ابراهيم) او اولاده دعمران (او عمران).

تفسير: «يعنې بېشكه الله غوره كړى دى آدم عليه السلام په نبوت، رسالت، د اسماوو په تعليم، د ملائكو په سجده، په بې له مور او پلاره پيدا كولو او د ټولو انسانانو په پلارتوب سره، او غوره كړئ يې دى نوح عليه السلام په نبوت، رسالت، د عمر په اوږدوالي، او د پخواني شريعت په منسو خولو سره، او ابراهيم عليه السلام او آل د ده چې اسماعيل عليه السلام او اسحاق عليه السلام او د دوى اولاده؛ چې ځمونږ رسول الله صلى الله عليه وسلم هم په دغه اولاده او آل كې داخل دى، او آل د (عمران) چې موسى او هارون، او بي بي مريمه او عيسى عليهم السلام په كې شامل دي؛ په خلت، رسالت، او نورو مفاخرو او محامدو سره».

عمرانان دوه دي: يو د موسى عليه السلام پلار، دويم د مريمې رضي الله تعالى عنها پلار، زياتره پخواني او وروستني علما له دې (عمران) ځنې ثاني (عمران) مرادوي، ځکه چې ﴿إِذْقَالْتِامُرَاتُعِمُنَ ﴾ د همغه دويم (عمران) له کورنۍ څخه قصه کوي، او غالبا ددې سورت نوم به هم له همدې امله (آل عمران) ايښودل شوى وي، چې په هغه کې د ثاني (عمران) د کورنۍ (يعني د عيسى عليه السلام او مريمې رضي الله تعالى عنها) قصه په بسط او تفصيل سره ذکر شوې ده.

# عَلَى الْعُلَمِينَى ۚ ذُرِّيَّةً بَعُضُهَامِنَ بَعُضٍ وَاللَّهُ سَمِيْعٌ عَلِيُوْۗ

پر ټولو خلقو (د زمانې خپلې په رسالت او روحاني او جسماني خصائصو سره). حال دا چې اولاده وو ځينې د دوی له ځينو نورو څخه، او الله ښه اورېدونکی دی (د ګردو اقوالو) ښه عالم (پر ټولو احوالو).

تفسیر: د آدم علیه السلام دا انتخاب او غوره والی، فضل او شرف چې مونږیې په «نبوت» سره تعبیروو، د ده په شخصیت پورې محدود نه وو، بلکه د ده په اولاده کې نوح علیه السلام ته هم ورسېد، بیا له ده ځنې د ده په اولاده کې ابراهیم علیه السلام ته ورسېد، له دې ځایه یې یو نوی صورت پیدا کړ، له آدم او نوح علیهما السلام څخه وروسته څومره انسانان چې په جهان کې پیدا شوي دي، دوی محرد د همدې دوو معظمو رسولانو له اولادې ځنې وو، او الله تعالی په خپل محیط علم او کامل اختیار سره په راتلونکو پېړیو کې هم د زرهاوو کورنیو په منځ کې، د دې لوی منصب لپاره د ابراهیم علیه السلام کورنی مخصوصه کړه، څومره انبیاء او رسولان چې له ابراهیم علیه السلام څخه وروسته مبعوث شوي دي، هغه ټول د ده د دوو ځامنو «اسحاق علیه السلام» او اسماعیل علیه السلام» له اولادې څخه وو.

څرنګه چې د نسب سلسله عموما پلار ته منسوبيږي، او مسيح عليه السلام بې پلاره پيدا شوى وو، نو داسې وهم کيدى شو چې د ده نسل به د ابراهيم عليه السلام له نسل ځنې مستثنى وي، له دې کبله الله تعالى آل دعمران او (دُرِّيَّة بُخُهُهَامِنَ بُغُض و وفرمايه، او په دې سره يې تنبيه ورکړه: چې هر کله مسيح عليه السلام يواځې د خپلې مور له کې پيدا شوى دى، نو د هغه د نسب سلسله هم د مور له لوري اخيستل کيږي، نه چې معاذ الله د الله تعالى له لوري، او ښکاره ده چې د ده د مور صديقې مريمې رضي الله تعالى عنها د پلار د نسب سلسله بالآخره ابراهيم عليه السلام ته رسيږي، نو د (عمران) آل او د ابراهيم عليه السلام آل دواړه سره يو دي، او هيڅ يو رسول له ابراهيمي کورنۍ ځنې د باندې پاتې نه شو.

### إِذْ قَالَتِ امْرَاتُ عِمْرِنَ رَبِّ إِنِّى نَنَارُتُ لَكَ مَا فِي بَطْرِي هُوَّرًا فَتَقَبَّلُ مِيِّى إِنَّكَ انت السَّمِيعُ الْعَلَيْهُ

(ياد کړه اۍ محمده!) هغه وخت چې وويل ښځې د عمران چې: اۍ ربه زما! بېشکه ما، نذر کړه اۍ محمده!) هغه وخت چې وويل ښځې د عمران چې: اۍ ربه زما! بېشکه ما، نذر کړی مې دی تاته هغه شی چې په ګېډه زما کې دی، حال دا چې هغه به آزاد وي (له نورو مشاغلو د بيت المقدس خدمت ته)، پس قبول کړه ته (اۍ ربه! دا نذر) له ما نه، بېشکه ته چې يې هم دا ته يې ښه اورېدونکی (د ګردو اقوالو) ښه عالم (په ټولو احوالو).

تفسير: د «عمران» ښځې دخپلې زمانې له دوده (رواجه) سره سم پخپل ځان باندې نذر منلی وو، چې «ای ربه! هغه هلک چې زما په ګېډه کې دی، ستا په نامه دې آزاد او خوشې وي»، د دې خبرې مطلب دا دې چې هغه له ګردو دنيوي مشاغلو او له نورو شيانو ځنې خلاص او تل به د الله جل جلاله په عبادت کې بوخت (مشغول) او د معبد په خدمت کې به لګيا وي، ای الله جل جلاله! ته له خپلې مهربانۍ ځنې زما دا نذر قبول کړه! ته زما عرض اورې، او زما نيټ او اخلاص تا ته ښه معلوم دی، ګواکې په دې لطيف ډول سره يې وغوښت چې هلک ور په برخه شي، ځکه چې جينۍ د هغه خدمت لپاره نه قبلېده.

### فَلَمَّا وَضَعَتُهَا قَالَتُ رَبِّ إِنَّ وَضَعُتُهَا أَنُنَىٰ

پس کله چې و يې زېږاوه هغه (نذر) نو وويل (ښځې دعمران) چې: ای ربه زما، بېشکه زه چې يم ومې زېږاوه هغه (نذر) حال دا چې ښځه (جينۍ) ده.

تفسير: دا يې په حسرت او افسوس سره وويل، ځکه چې هغه پېښه د دې له توقع او هيلې ځنې پرته پېښه شوې وه، او د جونو د خدمت منلو دستور په معابدو کې نه وو.

## وَاللَّهُ أَعْلَمُ بِمَا وَضَعَتُ \* وَلَيْسَ الدُّكُوكُ وَلَالُأَتُنَّ

او الله ښه پوه دی په هغه شي چې زېږولی وو دې (د عمران ښځې)، او نه دی نارينه (چې هغې غوښتۍ وو لپاره د خدمت د بيت المقدس) په شان د دې ښځې (جينۍ).

تفسير: دا د الله جل جلاله کلام دی، چې د حکايت په منځ کې د معترضې جملې په ډول نازل شوی دی، يعنې هغې ته ښکاره نه وه چې څه يې زېږولي دي؟ د دې جينۍ قدر او قيمت الله تعالى ته ښه معلوم دی، هغه هلک چې دې غوښت دې جينۍ ته کله رسېدی شي، دا جينۍ بالذات مبار که ده، او د دې په وجود کې يو عظيم الشأن مبارک هلک پروت دي.

### وَا نِّنْ سَبَيْتُهُا مَرُيَمَ وَا نِّنَ أَعِيْثُ هَا بِكَ وَذُرِّيَّتَهَامِنَ الشَّيُظِنِ الرَّحِيْمِ

او بېشکه ما نوم کېښود د دې مريمه، او بېشکه زه پناه نيسم دې لپاره تا پورې او اولاد د دې (مريمې ته) له شيطان مردود (رټلي شوي) نه.

تفسير: حق تعالى دا دعا قبوله كړه، په حديث شريف كې دي: «هر كله چې د بنيادمانو اولاده د زېږېدلو په وخت كې له موره جلا شي، او په ځمكه ولويږي، نو شيطان يې مس كوي، مگر عيسى عليه السلام او مريمه رضي الله تعالى عنها له دې مس څخه مستثنى دي»، ددې حديث مطالب دنورو احاديثو له يو ځاى كولو سره داسې كيږي، چې هر مولود اصلا په صحيح فطرت پيدا كيږي، چې دغه فطرت له لوينې او د ده د عقل او تميز له ظهور څخه وروسته څر كنديږي، و لې د شاوخوا د حالاتو او خارجي اثراتو له امله ډېر ځلې د هغه اصلي فطرت وركيږي، چې د دغه مطلب تعبير په حديث كې په «فأبواه يهودانه و ينصرانه» سره شوى دى، بيا څنگه چې د ايمان او طاعت تخم د ده د فطرت په جوهر كې پټ او په غير مرئي ډول ايښود شوى دى، حال دا چې په هغه وخت كې ايمان لا څه، چې د غټو غټو محسوساتو له ادراك او شعور نه هم هغه مولود عاجز وي، په همدې تو ګه د ولادت په وخت كې په غير محسوس ډول د شيطان له ادراك او شعور نه هم هغه مولود عاجز وي، په همدې تو ګه د ولادت په وخت كې په غير محسوس ډول د شيطان په مس كولو سره خارجي اثر شروع كيږي، دا ضروري نه دى چې هر څو ك د شيطان د مس كولو اثر قبول كړي، يا په مس كولو سره خارجي اثر شروع كيږي، دا ضروري نه دى چې هر څو ك د شيطان د مس كولو اثر قبول كړي، يا په مې يې قبول نه كړي، نو وروسته له هغه؛ هغه اثر همغسې پاتې هم وي.

# فَتَقَبُّكُهَا رَبُّهَا بِقَبُولٍ حَسَنٍ وَّائِكَتُهَا نَبَّا تًا حَسَنًا ﴿ وَّكُفَّاكُهَا زُكْرِتِيا ﴿

پس قبول کړه دا (مريمه) رب د دې (د نارينه په ځای) په قبلولو ښو سره، او زرغونه (لويه) يې کړه په زرغونولو (لويولو) ښو سره، او (الله) کفيل و ګرځاوه دې لره زکريا عليه السلام.

تفسير: يعنې اګر که جينۍ وه، خو الله تعالى هغه له هلک ځنې زياته و ګر ځوله، او و يې منله، د بيت المقدس د مجاورينو په زړونو کې يې د اخبره واچوله، چې له عام دود (رواج) او دستور څخه پرته هغه جينۍ د بيت المقدس په خادمانو کې شامله کړي، او همغسې يې مريمې رضي الله تعالى عنها ته هم د قبول صورت ورعطا او خپل منلي بنده زکريا عليه السلام ته يې په کفالت ورکړه، او په خپل دربار کې يې په ښو منلو سره سر لوړي ورکړه، په جسماني، روحاني، علمي، اخلاقي، او له هر حيثه يې زياته ترقي ور په برخه کړه، کله چې په مجاورينو کې د دې د پالنې په نسبت جګړه پېښه شوه، نو د انتخاب قرعه د زکريا عليه السلام په نامه وخته، چې دا جينۍ د خپلې ترور د شفقت په غېږ کې تربيت

ومومي، او د زکريا عليه السلام له علم او ديانت څخه ګټوره شي، زکريا عليه السلام د مريمې رضي الله تعالى عنها په تربيت او مراعات کې څومره يې چې د لاسه کېده هم هغومره يې کوښښ کاوه، کله چې بي بي مريمه رضي الله تعالى عنها پېغله شوه، نو مسجد سره يې نږدې ور ته يوه ځانته حجره مخصوصه کړه، چې دې بي بي به ټوله ورځ هلته عبادت کاوه، او د شپې له مخې به بېرته خپلې ترور کړه ورتله.

# كُلَّمَادَخَلَ عَلَيْهَا زُكِرِيَّا الْمِحْرَابُ وَجَدَعِنْدَهَا رِنْ قًا

هر کله به چې ننوت دې ته زکريا په محراب (په عبادت خانه) کې نو موندله به يې له (مريمې) سره څه روزي (يعنې مېوې د ژمي په اوړي، او مېوې د اوړي په ژمي کې).

تفسير: د اکثرو اسلافو په نزد له (رزق) ځنې مراد ظاهري خواړه دي، وايې چې له بي بي مريمې رضي الله تعالى عنها سره بې موسمه مېوې پيدا کېدې، د اوړي تازه مېوې په ژمي کې، او د ژمي تازه مېوې به په اوړي کې له دې سره تل پرتې وې.

## قَالَ لِيَمْرَيْ حُانِّ لَكِ هٰذَا قَالَتُ هُومِنْ عِنْدِ اللهِ إِنَّ اللهَ يَرْزُنُ مُنَّ يَشَاءُ بِعَيْرِحِسَارِ

وويل (زكريا): اى مرېمې له كومه (راغلې) ده تاته دا روزي؟ وويل (مريمې زكريا ته): چې دا (روزي) له طرفه د الله ده، بېشكه چې الله روزي وركوي هغه چا ته چې اراده وفرمايي (د روزي وركولو يې ډېره پرېمانه) بېحسابه.

# هُنَالِكَ دَعَازَكِرِيّارَبَهُ \*قَالَ رَبِّ هَبْ لِيُ مِنْ لَكُنْكَ ذُرِّيَّةً طِيّبَةً \* اِتَّكَ سَمِيْعُ التُعَاءِ®

په دغه ځای (یا وخت) کې دعا (غوښتنه) وکړه زکریا له ربه خپله، وویل (زکریا): ای ربه راوبخښه ! (راکړه) ما ته له نزده خپل اولاد ښه پاکیزه ! بېشکه ته ښه اورېدونکی (قبلوونکی) د دعا یې.

تفسیر: زکریا علیه السلام بیخي سپین ږیری او (۱۲۰) کلن شوی وو، ښځه یې (۹۸) کلنه او بیخي شنډه وه، دوی ته د اولاد پیدا کېدلو هیڅ یوه ښکاره هیله نه وه، د بي بي مریمې د دې فوق العاده خیر او برکت او خوارقو د لیدلو په سبب ناڅاپه د زکریا علیه السلام په زړه کې یو جوش پیدا شو، او سمدلاسه یې دا په زړه کې و ګرځېده، چې ماته هم ښایي چې اولاد په نسبت د پاک الله په دربار کې دعا و کړم، هیله شته چې ماته به همدا مېوه بې له موسمه راکړه شي، یعني په دې زړښت (بوډا والي) کې به د پاک الله په مهربانۍ اولاد را په برخه شي، د «ذریة» اطلاق په واحد او کثیر یو رنګ کاوه شي.

# فَنَادَتُهُ الْمَلْيِكَةُ وَهُوقَا إِحْ يُصَلِّى فِي الْمِحْرَابِ ۚ أَنَّ اللهَ يُبَشِّرُكِ بِيحُيى

نو ور نارې کړې ده ته (زکريا ته) پرښتو (جبريل) حال دا چې دې ولاړ وو، لمونځ يې کاوه په محراب کې (عبادت خانه) کې چې بېشکه الله زېرۍ کوي په تا د يحيي (چې ستا ځوی به وي).

تفسیر: دعا یې ومنله شوه، زېرۍ ور ورسېد چې ستا په کور کې یو هلک پیدا کیږي، چې د هغه نوم یحیی علیه السلام ایښود شوی دی، د «الملائکة» کلمه د جمعې په صورت سره راوړل یا به تعظیما وي، یا به د ملائکو جنس ور څخه مراد وي.

### مُصَدِّقًا بُكِلِمَةٍ مِّنَ اللهِ

حال دا چې تصديق کوونکي به وي په يوه کلمه سره چې (له طرفه د) الله ده.

تفسير: له يوې كلمې ځنې دلته مسيح عليه السلام مراد دى، چې د الله تعالى د حكم سره سم بې له پلاره پيدا شوى دى، يحيى عليه السلام لا له پخوا څخه خلقو ته خبر وركاوه، چې مسيح عليه السلام پيدا كيدونكى دى.

#### وَسَيِّدًا وَحَصُورًا

حال دا چې سردار به وي (د خپل قوم په علم، حلم او تقوى سره) او ډېر منع راوړونكى به وي (له شهواتو سره له قدرته).

تفسير: يعنې له لذاتو او شهواتو ځنې به زيات ځان ساتونکی وي، او د الله تعالی په عبادت کې به دومره لګيا وي چې د ښځې په لوري به د التفات کولو وار هم نه ورته رسيږي، دا د يحيی عليه السلام د مخصوص حال بيا ن وو، چې له هغه څخه د محمدي امت لپاره کومه قاعده نشي کېدی، ځمونږ د محمد رسول الله صلی الله عليه وسلم پوره امتياز دا دی چې د عبادت له کمال سره يې د معاشرت کمال يو ځای کړ.

### وَّنِبِيًّامِّنَ الصَّلِحِينَ

او نبي به وي له (ډلې د) صالحانو نه (چې نه به خطا کیږي، او نه به ګناه ته قصد کوي).

تفسير: د صلاح او رشد په اعلى مرتبه باندې به فائز كيږي، چې هغه ته «نبوت» ويل كيږي، يا د «صالح» معنى نېك عمله وي، چې په هغه تقدير به د هغه معنى خورا (ډېر) نيك عمل كيږي.

# قَالَ رَبِّ اَنْ يَكُونُ لِي عُلْمُ وَقَدُ بَلَغَنِي الْكِبَرُ وَامْرَ إِنْ عَاقِرٌ قَالَ كَذَٰ لِكَ اللهُ يَفْعَلُ مَا يَشَاءُ®

وويل (زكريا) «اى ربه ځما! څرنګه به پيدا كيږي ما لره هلك؟ حال دا چې په تحقيق رسېدلى دى ماته زوړوالۍ او ښځه مې (هم) شنډه ده»، وويل (جبريل): همداسې (له زوړ او زړې شنډې څخه د اولاد پيدا كول په شان) الله كوي هغه كار چې اراده وفرمايي (د كولو يې كه مخالف وي له عادته يا موافق).

تفسیر: یعنې د هغه قدرت او مشیئت د اسبابو په سلسلې پورې تړلی نه دی، اګر که په دې عالم کې د هغه عادت همداسې دی چې له عادي اسبابو څخه مسببات پیدا کوي، خو کله کله د عادي اسبابو په خلاف په غیر معمولي طریقې سره د یوه شي پیدا کول هم د هغه خاص عادت دی، اصل دا دی چې مریمې صدیقي رضي الله تعالی عنها ته په خارق العاده ډول رزق رسېدل، او ډېر غیر عادي واقعات ورڅر ګندېدل، د دې وضعیت په لیدو سره د بي بي مریمې په حجره کې ناڅاپه د زړه له کومي د زکریا علیه السلام دعا کول بیا ده ته او د ده شنډې ښځې ته په عین زړښت کې په غیر عادي تو ګه اولاد ورکول، باید د الله تعالی دغه ګردې (ټولې) علامې د هغه عظیم الشأن آیت تمهید و ګڼلی شي، چې د بي بي مریمې رضي الله تعالی عنها له و جو ده بې د زوج له نږدې کېدلو په قریب مستقبل کی ظاهر کېدونکی وو.

ګواکې د یحیی علیه السلام په غیر معتاد ولادت باندې ﴿کَنْالِكَاللّٰهُیَفُعُلُمَایَشَآءٌ﴾ فرمایل تمهید وو لپاره د ﴿کَنْالِكِاللّٰهُ یَغُنْتُمَایَشَآءٌ﴾ چې وروسته له دې نه د مسیح علیه السلام د غیر معتاد ولادت په سلسله کې راتلونکی دی.

### قَالَ رَبِّ اجْعَلْ لِّيُ اللهُ اللهُ

ویل (زکریا) ای ربه ځما ! وګرځوه ما لره څه علامه (د حمل چې لا زما د شکر کولو سبب شي).

تفسير: يعنې چې له هغه ځنې څرګند شي چې اوس حمل قرار نيولي دي، تر څو ده ته د ولادت د آثارو د نږدېوالي د ليدلو له کبله يوه نوي خوشالي هم حاصله او د نعمت په شکر کې زياتره لګيا شي.

### قَالَ الْيَتُكَ الْأَتُكُلِّمُ النَّاسَ ثَلْثَةَ ٱبَّيَامِرِ الْأَرْمُزُا ﴿

نو وويل (جبريل): «علامه» ستا داده چې خبرې به نه کوې ته له خلقو سره درې ورځې (او شپې) مګر په اشاره سره.

تفسير: يعنې هلته به تاته دا حالت درپېش شي چې تر درې ورځو او شپو پورې به له خلقو سره پرته له اشارې هيڅ خبرې ونشې کړی، او ستا ژبه به يواځې د پاک الله په ذکر کې لګيا اوسي، نو وپوهيږه چې اوس حمل مستقر شوی دی، سبحان الله !هسې علامه يې ټاکلې (مقرر کړې) ده چې د علامو علامه وي، او د خبرېدلو ځنې کوم غرض چې د عدمت شکر دی، هغه هم علی وجه الکمال حاصل شي، ګواکې که وغواړي چې پرته د الله تعالی له ذکر او فکر ځنې کوم شۍ وويني، نو په خپله ژبه سره يې نشي ويلي.

## ۅٙٲۮ۬ڬ۠ۯڗۜؾڮػؿؽڔٵۊۧڛٙؠٞڂؠٳڵۼؿؿؾۅٲڵؚڔ<sup>ؠ</sup>ڰٳڕۿ

او يادوه رب خپل ډېر (لپاره د شکر)! او تسبيح وايه (لمونځ کوه)! په آخر د ورځې کې، او په اول د ورځې کې. او په اول د ورځې کې.

تفسير: يعنې په دغه وخت کې ښايي چې ډېر زيات د الله تعالى په ذکر او فکر کې مشغول، او سبا او بېګا په تسبيح او تهليل کې مصروف اوسې! معلوميږي چې له بنيادمانو سره خبرې نه کول يو اضطراري کار او د دې لپاره وو، چې هغه ورځې يواځې د پاک الله ذکر، شکر، او فکر ته فارغې او تشې پاتې شي، مګر په ذکر او شکر بوختېدل او مشغولېدل اضطراري نه وو، بلکه په هغه مأمور شوى وى.

# وَإِذْ قَالَتِ الْمَلْإِكَةُ لِيَمْرُيَهُ إِنَّ اللهَ اصْطَفْدِ وَطَهَّرَكِ وَاصْطَفْدِ عَلَى نِسَآءالْعَلَمِينَ®

او (یاد کړه اۍ محمده!) هغه وخت چې وویل پرښتو (یعنې جبریل): اۍ مریمې! بېشکه چې الله غوره کړې یې ته (له بدو اقوالو او احوالو څخه) او غوره کړې یې ته په ګردو (ټولو) ښځو د عالمیانو (یعنې پر ښځو د زمانې خپلې).

تفسیر: یعنې پرښتې بي بي مریمې رضي الله تعالی عنها ته وویل: چې ته د پاک الله له خوا ځنې لا پخوا غوره شوې یې، و چې سره له جلتوبه (جینکتوبه) د بیت المقدس په خادمانو کې د نذرانې په تو ګه منلی شوې یې، او راز راز لوړ احوال او عالمي کرامات در عنایت شول، ښه اخلاق، پاک طبیعت، ظاهري او باطني نزاهت یې دروباښه، او د خپل مسجد د خدمت وړ (لائقه) یې ور ګرځولې، او تا ته یې د ګرد (ټول) جهان پر ښځو په ځینو و جوهو کې فضیلت در کړ، مثلا په تا کې یې هسې یو استعداد کېښود، چې بې د بشر له مس کولو څخه یواځې د پاک الله په کامل قدرت لکه عیسی علیه السلام غوندې یو اولو العزم رسول له تا څخه پیدا شي، چې په دنیا کې داسې سرلوړي او امتیاز د هیڅ یوې بلې ښځې په برخه شوی نه دی.

# يْهُرُيْكُوا قُنْتِي لِرَبِّكِ وَاسْجُدِي

اۍ مريمې فرمان برداره شه ! (ولاړه شه ! بند کي کوه) لپاره د رب خپل ! او سجده کوه !

تفسير: يعنې كله چې الله تعالى داسې عزت او لوړه مرتبه تاته دركړه، نو ښايي چې ته له اخلاص او تذلل سره د خپل رب جل جلاله په مخ كې سر ښكته كړې ! او د عبو ديت د وظائفو په انجامولو كې لا زياته لګيا او مشغوله اوسې ! څو هغه لوى امر چې د هغه د ظهور لپاره ته د وسيلې په ډول درولې شوې يې؛ ښكاره شي.

### وَارْكُعِيْ مَعَ الرَّاكِعِيْنَ 🕾

او ركوع كوه ! له نورو ركوع كوونكو سره (له نورو لمونځ كوونكو سره په جماعت لمونځ كوه !).

تفسير: لکه چې رکوع کوونکي د پاک الله په مخ کې «رکوع» ته ځي، ته همغسې «رکوع» ته ولاړه شه! يا يې دا مطلب چې په جماعت سره لمونځ ادا کړه! او څنګه چې لږ تر لږه په رکوع کې له امامه سره شامليدونکې، د هغه رکعت نيوونکې ګاڼه شې، نو ښايي د دې له امله (وجې) لمونځ د رکوع په عنوان سره ياد کړی شوی وي، په دې تقدير سره که په «اقنتي» کې له «قنوة» ځنې «قيام» مراد شي، نو د «قيام» رکوع، او سجود يعنې د لمانځه د درې واړو هيئتونو ذکر به په آيت کې راځي.

(تنبیه): امکان لري چې په هغې زمانې کې به ښځې په عمومي ډول سره په جماعت کې شریکېدې، یا خاص له فتنې ځنې د مأمون پاتې کېدلو په صورت به دوی ته اجازه شوي وي چې جماعت و کړي، یا به دا د بي بي مریمې رضي الله تعالى عنها خصوصیت وي، یا به بي بي مریمې رضي الله تعالى عنها پخپله حجره کې یواځې، یا له نورو ښځو سره په ګلهه امام پسې اقتداء کوله، او لمونځونه به یې کول، دا ګرد احتمالات شته، والله أعلم.

### ذلك مِنُ ٱنْبَاء الْغَيْبِ نُوْمِيْهِ الْنِكَ

دا (د مريمې، زکريا، او د يحيي ذکر شوې قصې) له اخبارونو د غيبو څخه دي، چې مونږيې په وحيې سره درليږو تاته (اۍ محمده !).

تفسير: يعنې په ظاهره کې ته لوستونکی او ليکونکی نه يې، او نه پخوا له دې نه تا له اهل کتابو سره کوم د اعتبار وړ صحبت کړی دی، چې د هغه په وسيله د تېرو پېښو داسې تحقيقي معلومات ولري، او که هغوی سره صحبت و کړی شي، نو بيا هم له هغو ځنې نه شي مستفيد کېدی، ځکه چې هغوی پخپله د اوهامو او خرافاتو په تيارو کې لويدلې دي.

## وَمَا كُنْتَ لَدَ يُهِمُ إِذْ يُلْقُونَ آقُلًا مَهُمُ اللَّهُ هُو يَكُفُلُ مَرْيَحٌ وَمَا كُنْتَ لَدَ يُهِمُ إِذْ يَخْتَصِمُونَ ٠

او نه وې ته (اۍ محمده! حاضر) په نزد د دوی (یعنې احبارو د بیت المقدس) کله چې دوی غورځول قلمونه خپل (په اوبو کې چې په دې قرعې سره معلوم کړي) چې کوم له دوی ځنې تربیه و کړي د مریمې، او نه وې ته په نزد د دوی کله چې دوی جګړې سره کولې (په کفالت د مرېمي کي).

تفسير: کله چې بي بي مريمه رضي الله تعالى عنها د نذر په دود (دستور) ومنله شوه، نو د مسجد د مجاورانو په منځ کې سره جګړه شوه، چې د دې روزنه د چا په برخه شي؟ تر څو چې خبره قرعې اچولو ته ورسېده، ګردو مجاورانو خپل هغه قلمونه چې په هغو سره به يې «تورات» ليکه، په بهېدونکې اوبو کې واچول، او دا يې سره وويل: «د هر چا قلم چې د دې بهيدونکو اوبو په سر ودرېږي، او اوبه يې يونسې، بلکه د اوبو د جريان په ضد لاړ شي، ښايي همغه د دې بي بي پالونکی وپېژنده شي»، په دې کې قرعه د زکريا عليه السلام په نامه وختله، او حق خپل حقدار ته ورسېده.

# إِذْ قَالَتِ الْمَلَيْكَةُ لِمَرْيَمُ إِنَّ اللهَ يُبَيِّرُكِ بِكَلِمَةٍ مِنْهُ ۚ الْمُهُ الْسَيبُحُ عِيْسَى ابْنُ مَرْيَحَ وَحِيُهَا فِي اللهُ نَيَا وَالْاَحِرَةِ وَمِنَ النَّهُ عَتَى اللهُ نَيَا وَالْاَحِرَةِ وَمِنَ النَّهُ عَتَى إِنِي ﴿ اللهُ نَيَا وَالْاَحِرَةِ وَمِنَ النَّهُ عَتَى إِلَيْهِ عَلَى اللهُ مَنْ اللهُ عَلَى اللهُ عَلَيْنَ عَلَى اللهُ اللهُ عَلَى اللهُ عَلَى اللهُ عَلَى اللهُ عَلَى عَلَى اللهُ عَلَى اللهُ عَلَى اللّهُ عَلَى اللّ

(ياد كړه اى محمده!) هغه وخت چې وويل ملائكو (يعنې جبريل): اى مريمې! بېشكه الله زېرۍ در كوي تاته په يوې كلمې سره چې له طرفه د ده ده، نوم د هغه مسيح عيسى ځوى د مريمې دى، په دې حال كې چې مرتبي والا دى؛ په دنيا كې (په طاعت او نبوت) او آخرت كې (په رفعت او شفاعت) او (د الله) له مقربانو څخه دى.

تفسير: عيسى عليه السلام ته دلته او دقرآنكريم په نورو آيتونو كې «كلمة الله» له دې كبله ويل شوى دى چې د هغه ځېږېدل د عام عادت په خلاف پرته د پلار له واسطې څخه يواځې د الله تعالى په حكم سره وو، نو ځكه يې نسبت مستقيما د الله تعالى حكم ته وشو، لكه د الأنفال سورت په ١٧ آيت كې چې فرمايي: ﴿وَمَارَمَيْتَ وَلَاِنَ اللهَ وَكُه يې نسبت تنبيه: د «مسيح» لفظ اصلا عبراني دى، چې لومړى له دې نه «ماشيح» يا «مشيحا» وو، چې د هغه معنى «مبارك» او معرب يې «مسيح» دى، پاتې شوه دا خبره چې «د جال» ته مسيح ولې ويل كيږي؟ نو دغه لفظ بالاجماع عربي دى، چې د هغه د تسميې و جه پخپله موقع كې په څو ډولو سره بيان شوې ده، د مسيح عليه السلام بل نوم يا لقب عيسى عليه السلام دى، چې په عبرانې ژبه كې «ايشوع» وو، او د هغه معرب «عيسى» شو، چې معنى يې «سيد» دى.

دا خبره په خاص ډول د توجه وړ ده، چې دلته لوی قرآن د «ابن مریم» کلمه مسیح لره د عَـلَم او نوم د جزء په ډول استعمال کړه، ځکه چې پخپله یې بي بي مریمې رضي الله تعالی عنها ته د زیري ورکولو په وخت کې داسې وویل: چې تاته د «کلمة الله» زېرۍ درکول کیږي، چې د هغه نوم به «المسیح عیسی ابن مریم» وي.

ګواکې هغو کسانو ته «وجیه» وایي چې دوی په خصوصي ډول له دروغو، طعنو، او بدو الزاماتو ځنې د الله تعالی په مهربانۍ برائت حاصلوي، هغه د باطني خبث څښتنان (خاوندان) چې د مسیح علیه السلام د نسب په نسبت طعنې کوي، یا کوم انسان په دروغو سره د هغه پلار بولي، یا یې د واقع په خلاف مصلوب یا مقتول یا یې د ژوندانه په حالت کې مړ بولي، یا د ألوهیت او ابنیت او نورې باطلې عقیدې او د مشرکانو تعلیمات ده ته منسوبوي، نو پاک الله به مسیح علیه السلام له دې ګردو الزاماتو ځنې په دنیا او آخرت کې په ښکاره ډول سره پاک او بري و ګرځوي.

## وَبُكِيِّهُ النَّاسَ فِي الْمَهْدِ وَكُهْلًا وَمِنَ الصَّلِحِينَ

او خبرې به کوي له خلقو سره په مهد (د مور په غېږ يا په ځانګو يا په طفوليت) کې او په کهولت (پوره عمر) کې، او له صالحانو څخه به وي.

تفسير: يعنې خورا (ډېر) ښايسته او په اعلى درجه نېک به وي، اول به دمور په غېږ کې، او بيا به په لويوالي کې عجيبې او غريبې خبرې کوي، په دې الفاظو سره په حقيقت کې د بې بې مريمې رضي الله تعالى عنها پوره تسکين و کړ شو، له پخوانيو بشار تونو او زېرو ځنې ممکن وو چې هسې خيال و کړي چې دغه و جاهت خو به يو وخت ور ته حاصليږي، مګر د طعن او د پيغور سلسله د ولادت څخه وروسته سمدستي شروع کيږي، نو په دې وخت کې به په څه ډول سره ځان بري او پاک کړم؟، ددې خبرې ځواب يې ور کړ، چې مه ويرېږه! تاته به د ژبې خوځولو هيڅ ضرورت نه پاتې کيږي، بلکه ته دا ور ښکاره کړه چې «زه نن روژه يم، او له خبرو ځنې مې خوله تړلې ده، زما هلک به پخپله ژبه تاسې ته ځواب در کوي»، لکه چې دا مطلب د «مريم» په سورت کې په پوره تفصيل سره راځي.

## قَالَتُ رَبِّ اَنِّى بَيُّوْنُ لِيْ وَلَنَّ وَلَهُ عِنْسَسْنِيْ بَشَرُّ <del>"</del>

وويل (مريمې): «اۍ ربه ځما ! څرنګه به پيدا شي ما لره ځوی؟ حال دا چې مس کړې نه يم هيڅ بشر (نارينه، نه په نکاح سره، نه په سفاح «بدکارۍ» سره)».

تفسير: معلومه شوه چې بي بي مريمه رضي الله تعالى عنها له دې زيري ځنې داسې وپوهېده، چې هلک په همدې موجوده حالت کې پيدا کېدونکى دي، که نه د تعجب هيڅ يوه موقع نه وه.

## قَالَ كَذَٰ لِكِ اللهُ يَغُنُنُ مَا يَشَاءُ ﴿ إِذَا قَضَى آمُرًا فَإِنَّمَا يَقُولُ لَهُ كُنْ فَيَكُونُ ﴿

وويل (جبريل) همداسې (بې د نارينه له مس څخه) الله پيدا کوي هغه چې اراده وفرمايي (د پيدا کولو يې) هر کله چې اراده (حکم) و کړي (الله) د يوه کار، پس بېشکه همدا خبره ده چې ووايي هغه شي ته چې (پيدا) شه! پس (پيدا) شي.

تفسير: يعنې په همدې ډول بې د بشر د «مس» او لاس لګېدلو ځنې پيدا کيږي، د ده دعادت له مخالفت ځنې تعجب مه کوه !، الله تعالى د هر شي په هر رنګ چې اراده و کړي؛ هغه کېدونکى دى، د ده د قدرت تحديد امکان نه لري، د هر کار د کولو اراده چې و کړي، همغه کيږي، الله تعالى جل جلاله و أعظم شأنه نه مادې ته محتاج دى، او نه اسبابو ته ضرورت لري.

### وَيُعِيِّمُهُ الْكِتٰبَ وَالْحِكْمَةَ وَالتَّوْرِلَةَ وَالْإِنْجُيْلَ ﴿

او ورزده كوي هغه ته (الله) كتاب (ليك) او حكمت (د شرعي احكامو علم، ژورې خبرې) او «تورات» او «انجيل».

تفسير: يعنې ډېر ښه ليکل به ور زده کړي، يا به د ټولو کتابونو هدايت او د «تورات» او «انجيل» علم ده ته په خصوصي ډول سره ورښيي، او خورا (ډېر) زياتې د حکمت ژورې خبرې وريادوي، او ممکن دی چې له کتاب او حکمت ځنې قرآن او سنت مراد وي، ځکه چې مسيح عليه السلام به د نزول څخه وروسته ځمونږ د پاک قرآن او د رسول الله مبارک له سنتو سره سم کار کوي، او حکم به صادروي، او دا هم په هغه صورت کې امکان لري، چې ده ته ددغو شيانو علم او پوه ورکړه شي. والله أعلم.

### وَرُسُولِالِلْ بَنِي إِسْرَاءِنِلَ هُ إِنَّ قَدْ حِئْنُكُمْ بِالِيَةِ مِنْ تَسْكُمُ

او (ليږو يې) رسول طرف د بني اسرائيلو (اولادې د يعقوب) ته (چې وايي دوى ته) بېشكه زه په تحقيق راغلى يم تاسې ته په لو يه علامه (دخپل صدق سره) له ربه ستاسې نه.

تفسير: يعنې له مبعوث كېدلو څخه وروسته خپل قوم بني اسرائيلو ته به هسې وايي.

# اَنَّى ٱخْـنُقُ لَكُمْمِّنَ الطِّانِي كَهَيْئَةِ الطَّلْمِرِ فَانَفْخُرُ فِيْهِ فَيَكُونُ طَيْرًا بِإِذُنِ اللَّهِ

بېشکه زه جوړوم تاسې ته (اۍ بني اسرائيلو)! له خټو ځنې په شان د شکل د مرغه؛ نو پو کړم په دې (شکل)کې، پس کيږي (هغه شکل) مرغه (الوتونکی) په اذن (حکم) د الله سره.

تفسیر: یواځې د شکل او صورت جوړولو څخه په «خلق» سره تعبیر کول، تش ظاهري حیثیت دی، لکه چې په صحیح حدیث کې معمولي تصویر کښل په «خلق» سره تعبیر شوی دی: «أحیو ما خلقتم»، یا په الله باندې د «احسن الخالقین» اطلاق دا راوښوول چې دا لفظ یواځې د ظاهري صورت په لحاظ د ما سوی الله په نسبت ویل کېدی شي، که څه هم د تخلیق په لحاظ له الله تعالی ځنې پر ته بل هیچا ته خالق نشي ویل کېدی، ښایي چې له همدې کبله یې داسې نه دي فرمایلي: «أني أخلق لکم من الطین طیرا» «زه له خټو ځنې مرغه جوړوم» او داسې یې وفرمایل چې: «زه له خټو څخه د مرغه د شکل په شان جوړوم، او په هغه کې پو کوم، نو بیا هغه خټه د الله تعالی په حکم سره الوزي»، په هر حال دا معجزه یې دوی ته وروښوده.

### وَأَبْرِئُ الْاكْمَة وَالْاَبْرَصَ وَأَنْيِ الْمُوْتَىٰ بِإِذُنِ اللَّهِ

او روغوم مورزادې (پيدائشي) ړوند، او پيس (بر<sup>م</sup>ک) او ژوندي کوم مړي په اذن (حکم) د الله سره.

تفسير: په هغه زمانه (پېړۍ) کې د طبيبانو او حکيمانو ډېره ترقي او زور وو، نو مسيح عليه السلام ته داسې معجزې مرحمت شوې، چې د خلقو په منځ کې پر ګردو (ټولو) لويو طبيبانو باندې د ده تفوق او لويوالۍ ثبت کړي، او ګرد طبيبان د هغو له معالجو څخه عاجز وي، بلا شبهه د مړي ژوندي کول؛ د الله تعالى له صفاتو ځنې دى، لکه چې د «باذن الله» له قيده صافه ښکاره ده، مګر د دې له امله چې مسيح عليه السلام د هغه وسيله ګرځېدلى دى، نو يې توسعا په خپل لوري نسبت کوي.

تنبیه: «معجزه» هغه ده چې د پاک الله د عمومي عادت په خلاف د نبوت د مدعي له خوا د خپل تصدیق لپاره ښکاره شي، نو که داسې نصوص واخیستی شي، چې د کوم شي په نسبت د الله تعالی عمومي عادت په کې بیان شوی وي، او بیا ترې داسې استدلال و کړي؛ چې په دې سره د معجزاتو نفي کیږي، بیخي له معجزاتو څخه انکار، او د خپل غباوت او حماقت اظهار دی، که «معجزه» له عمومي قانون او عادت سره برابره راشي، نو هغې ته به څوک «معجزه» وایي؟ د مسیح علیه السلام بې پلاره پیدا کېدل د ابرص او اکمه روغول، د مړي ژوندي کول، او د نورو معجزاتو و رښوول، د مسلمانانو په محکردو اخلافو او اسلافو کې یوه منلې شوې خبره ده، د اصحابانو رضي الله تعالی عنهم او تابعینو (رحمهم الله) په اقوالو کې یوه خبره هم داسې نشته، چې د مسیح علیه السلام د دې معجزاتو په نسبت څه تر د د په کې ښکاره شوی وي.

### وَأُنَدِينَكُنَّهُ بِمَا تَأْكُلُونَ وَمَاتَكَّ خِرُونَ فِي بُيُونِكُمُ

او خبروم زه تاسې په هغه شي چې تاسې (يې) خورئ ! او (خبروم زه تاسې) په هغه شي چې تاسې (يې) ساتئ په کورونو خپلو کې.

تفسير: وروسته له دې نه په ځينو غيبي شيانو باندې عام له دې چې د ماضي وي، که د مستقبل؛ تاسې خبروم، له عملي معجزې څخه وروسته د يوې علمي معجزې ذکر فرمايي.

### لِنَّ فِيُ ذَٰلِكَ لَايَةً لُكُوْ إِنْ كُنْتُومُّ فُومِنِيُنَ ﴿ وَمُصَدِّقًا لِمَابَئِنَ بِيَكَى مِنَ التَّوْلِ وَ وَلِاُحِلَّ لَكُوْبَعُضَ الَّذِي يُ خُرِّمَ عَلَيْكُوْ

بېشکه په دې (معجزو) کې خامخا نښانه ده تاسې ته، که یئ تاسې مؤمنان (یقین لرونکي زما په نبوت) حال دا چې مصدق یم د هغه (کتاب) چې پخوا له ما (نازل شوی) دی چې تورات دی، او (بل راغلی یم تاسې ته) لپاره د دې چې حلال کړم لپاره ستاسې ځینې له هغو شیانو چې حرام کړی شوي وو په تاسې باندې.

تفسير: يعنې د «تورات» تصديق كوم، چې د پاك الله كتاب دى، او د هغه عمومي اصول او احكام پخپل حال باندې قايم پاتې دي، او د الله تعالى په حكم د دې زمانې په تناسب سره څه جزئي او فرعي تغييرات پكې كيږي، مثلا د هغه ځينې احكام چې ډېر سخت او درانه وو لري كيږي، (لكه چې په موسوي شريعت كې د خالي د ورځې تعظيم، د ماهي او د اوښ د غوښې او د وازدې تحريم چې د ۸ جزء د الأنعام سورت په (۱۴۷) آيت او (۱۸) ركوع كې راغلي ، هغه ور ته حلال شول، نو واك (اختيار) لرئ چې د هغه نوم نسخ ږدئ! او كه تكميل؟

# وَجِئُتُكُمْ بِالْيَةِ مِّنْ تَرِيْهُ فَاتَّقُوااللهَ وَالطِيعُونِ

او راغلی یم تاسې ته په (هر قسم) معجزې له (طرفه د) رب ستاسې، نو وویرېږئ تاسې له الله او ومنئ (وینا) زما (د الله په توحید او زما په اطاعت کې).

تفسير: يعنې کله چې تاسې زما د صداقت دلائل وليدل، نو اوس له الله جل جلاله څخه وويرېږئ! او د هغه بندګي وکړئ! او زما خبرې ومنئ!.

### إِنَّ اللَّهَ رَبِّ وَرَبُّهُ فَاعْبُكُوهُ لللَّهِ الْمِرَاظُ مُّسْتَقِيُّهُ ﴿

بېشکه چې الله رب ځما دي او رب ستاسې دي؛ نو بند کي کوئ تاسې د ده! هم دا لاره ده سمه صافه (رسوونکې مقصود ته).

تفسير: يعنې له ګردو خبرو ځنې يوه خبره، او له ګردو اصولو يو اصل هم دا دى: هغه دا چې پاک الله ومنئ ! چې زما او ستاسې يو شان رب او پالونکى دى، (او د پلار او ځوى تعلقات او نور) په کې مه پيدا کوئ ! او دهغه بندګي و کړئ ! د الهي رضا موندلو سمه لاره هم دا توحيد، تقوى، او د رسول اطاعت دى، ښايي چې تاسې پرې لاړ شئ ! چې هغه ته په ښه ډول سره ورسېږئ.

## فَكَمَّا أَحَسَ عِينِيلَى مِنْهُمُ الكُفْرَ

نو کله چې معلوم کړ عیسی (په محسوس ډول) له بني اسرائیلو څخه کفر (چې د مسیح د قتل اراده یې وکړه !).

تفسير: يعنې مسيح عليه السلام و پوهېده چې دغه يهودان ځما دين نه مني، بلکه ځما په دښمنۍ او ضرر رسولو پسې لوېدلی دي.

### قَالَ مَنُ ٱنْصَارِي ٓ إِلَى اللهُ وْ

وويل (عيسى عليه السلام چې) څوک دي مدد ګاران ځما په طرف (لاره) د الله کې؟.

تفسير: يعنې ځما مله او ملګري شئ ! او دپاک الله د دين انتشار او تعميم او ترويج کې له ما سره مدد او مرسته (تعاون) و کړئ ! او زما له انصارو ځنې شئ !.

### قَالَ الْحَوَارِثُّونَ خَنُ أَنْصَارُ اللهِ عَ

وويل حواريونو: مونږيو مدد ګاران د (دين د) الله!

تفسير: له الله تعالى سره مدد كول دا دي چې د هغه دين ته راشئ، او د هغه دين ومنئ، او د انبياوو مرسته (ملګرتيا) او مدد و كړئ، لكه چې د مدينې منورې انصارو ځمونږ د محمد رسول الله صلى الله عليه وعلى آله وصحبه وسلم او د حق دين په منلو كې خپلې مرستې ښكاره كړې.

### المَتَا بِاللهِ وَاشْهُدُ بِأَتَّا مُسْلِمُونَ ﴿

ايمان مو راوړي دي په الله، او شاهد شه ته (اي عيسي !) په دې چې بېشکه مونږ مسلمانان يو.

تفسير: «حواريون» کومو کسانو ته ويل کيږي؟ مشهوره داده چې لومړى هغه دوه تنه چې د عيسى عليه السلام تابعان شول، دوبيان وو، او د کاليو (جامو) وينځلو له امله به خلقو دوى ته «حواريون» ويل، عيسى عليه السلام دوى ته وويل چې: کالي وينځل پرېږدئ! راشئ! چې زه تاسې ته د زړه وينځل دروښيم! دوى له ده سره ملګري شول، وروسته له دې د ده دنورو ملګرو لقب هم داسې شو.

### رَبِّبَٱلْمَتَا بِمَاآنُزُلْتُ وَالتَّبَعْنَا الرَّسُولَ فَاكْتُبُنَا مَعَ السُّهِدِينَ ﴿

اۍ ربه ځمونږ! ايمان راوړي دي مونږ په هغه کتاب (انجيل) چې نازل کړي دي تا، او پيروي مو کړې ده د رسول (ستا عيسي عليه السلام) نو وليکه مونږ سره له شاهدانو (په وحدانيت او رسالت).

تفسير: وروسته له دې نه چې د رسول په مخ کې يې اقرار و کړ، د الله جل جلاله په حضور کې يې هم داسې اقرار و کړ، چې «مونږ پر انجيل باندې ايمان راوړی دی، او ستا د رسول متابعت مو هم کړی دی، نو ته پخپل فضل او توفيق او کرم سره ځمونږ نومونه د منونکو په فهرست کې وليکه ! او ځمونږ د ايماندارۍ تصديق وفرمايه، او هسې توفيق را په برخه کړه چې تل په ايمان باندې ټينګ اوسو، او ځمونږ د بيا کافر کېدلو احتمال له سره پاتې نشي».

### وَمَكُرُوْا وَمُكُرَالِتُهُ وَاللَّهُ خَيْرُ الْلَكِرِيْنَ هَ

او مکر و کړ کفارو (په عيسي باندې) او مکر و کړ الله، او الله خير (بهتر) د ماکرينو دي.

إِذْ قَالَ اللهُ لِعِيسُنَى إِنِّ مُتَوَقِيْكَ وَرَافِعُكَ إِلَى وَمُطِهِّرُكَ مِنَ الَّذِينَ كَفَرُوْ وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوْ اللَّي يَوْمِ الْقِيمَةِ " ثُمَّ إِلَىّ مَرْجِعُكُوْ فَأَخَكُوْ بَيْنَكُو فِيهَا كُنْ تُدُوفِيهِ تَخْتَلِفُوْنَ ﴿ فَأَمَّا اللَّذِينَ كَفَرُوْ ا فَأَعَذِبُهُمْ عَذَا بَاشَدِينًا فِي اللهُ نَيَا وَالاَجْرَةَ وَمَالَهُمُ مِنْ لَيْعِرِيْنَ ﴿ وَاللّهُ لَا يُعِرِينَ ﴾ وَمَاللَهُمُ مِنْ الْعُلِيلِينَ ﴿ وَاللّهُ لَا يُعِبُ الظّلِيلِينَ ﴿ وَاللّهُ لَا يُعِبُ الظّلِيلِينَ ﴾ وَمُعَرِيْنَ وَاللّهُ لَا يُعِبُ الظّلِيلِينَ ﴾

(یاد کړه ای محمده!) هغه وخت چې وویل الله: ای عیسی! بېشکه زه اخیستونکی یم تا لره له (له ځمکې) او پورته بېوونکی یم تا لره طرف ځما ته، او پاکوونکی (لرې کوونکی) یم تا لره له هغو کسانو څخه چې کافران (منکران) شوي دي او مکرزونکی یم دهغو کسانو چې متابعت یې کړی دی ستا؛ د پاسه د هغو کسانو چې کافران (منکران) شوي دي؛ تر ورځې د قیامته پورې، یا (خاص) طرف ځما ته دی راتګ ستاسی، او زه به حکم و کړم په منځ ستاسې کې په هغه شي کې چې وئ تاسې چې په هغه کې اختلاف به مو کاوه.

نو هر هغه کسان چې کافران شوي دي، نو زه به په عذاب کړم دوی په عذاب سخت سره، په دنيا او په آخرت کې، او نه به وي دوی ته هيڅ مدد کوونکی (د عذاب په دفع کې).

او هر هغه کسان چې ايمان يې راوړی دی او کړي يې دي ښه (عملونه) نو پوره به ورکړي (الله) دوی ته اجرونه (د عملونو) د دوی، او الله محبت نه کوي ظالمانو سره.

تفسیر: کله چې یهود سره را ټول شول، او د هغوی پاچا د عیسی علیه السلام د وژنې او په دار کولو فیصله و کړه، نو الله تعالی ددې په مقابل کې عیسی علیه السلام ته ډاډ ورکړ، چې دوی تاته هیڅ ضرر نشي رسولی، بلکه تا به زه روغ رمټ اسمان ته پورته کړم، او بیا به په مقرر وخت کې بېرته ځمکې ته راشې، او هغه مقصد به پوره کړې، د کوم لپاره چې ته لېږل شوی یې، او هغه څوک چې ستا پیروان دي؛ په نورو به یې سر لوړي کړم، او بیا به په اخرت کې ستاسو تر منځ په خلافي مسائلو کې فیصله و کړم.

د ﴿فَاكُا النَّذِينَ كَفَهُ وُوافَا عَلَيْ بُهُمُ عَذَا اللّهُ نَيْكَ اِفَ اللّهُ نَيَا ﴾ څخه معلوميږي، چې دا وعده په دنيا كې تر سره كيږي، او مؤمنانو ته به دنيوي او أخروي أجرونه وركول كيږي، د «اهل السنت والجماعت» عقيده دا ده چې كله يهو دو د عيسى عليه السلام د و ژنې پرېكړه و كړه، نو الله تعالى هغه ژوندى اسمان ته پورته كړ، او د رسول الله صلى الله عليه وسلم متواتر أحاديث په دې دلالت كوي چې كله دنيا له كفر او ظلم څخه ډكه شي، نو الله تعالى به عيسى عليه السلام د محمد صلى الله عليه وسلم په شريعت او دهغه دنفاذ لپاره دنيا ته راوه ليږي، بيا به عيسى عليه السلام د هغه پيروان يهود مړه كوي، تر دې چې كاڼې او بو ټې به مسلمان رابلي، چې راشه، زما تر شا يهودي پټ دى، مړ يې كړه.

عیسی علیه السلام به صلیب مات کړي، خنزیران به ووژني، او د مسلمانانو تر منځ به خلاف ورک شي، او د الله تعالی حق دین به په نړۍ کې نافذ شي.

د ﴿مُتَوَقِيْكَ﴾ په اړه د يادونې وړه ده چې «أبو البقاء الكفوي» په خپل كتاب «كليات» كې وايي چې: «توفي» په عام استعمال كې د مړ كولو، او روح اخيستلو په معنى دى، او د بلغاوو په استعمال د پوره اخيستلو په معنى دى، او «توقي» د مړ ك په معنى هم ځكه راځي چې په مر ك سره كوم خاص غړۍ نه بلكه روح له پوره بدن څخه اخيستل كيږي، لكه چې د بلغاوو اصطلاح ده، نو د عيسى عليه السلام روح د بدن سره پوره آسمان ته خېژول شوى كيږي، لكه چې داسې واقعات كم وي؛ چې روح او بدن دواړه دې الله تعالى پورته كړي، لكه د عيسى عليه السلام په شان، او په مقابل كې يې يواځې دروح اخيستل غالب وو، نو ځكه د «توفي» استعمال په مر ك كې ډېر كيږي،

او غالبا ورسره د «موت» لفظ ذکر کیږي، لکه په: ﴿آللهُ يَتَوَفَّى الْاَنْفُسُ حِیْنَ مُوتِهَا وَالَّیِّ یُ لُوَ تَیْکُونَ مُوتِها وَالَیْقِی اَو بل خوب، همدا راز په ﴿یَتَوَفِّی اُوْیَکُونَا جَرِکُتُونُ ﴾ دلته د «توفي» توفي النفس دوه صورتونه یاد شوي دي، چې د پوره روح قبض هم په کې نشته، نو له دې کبله که د «آل عمران»، او «المائدة» سورتونو په دوو آیتونو کې ((توفي)) د رفع الروح مع البدن په معنی شي، نو کوم ناشونی کار نه دی، او خصوصا همدا د جمهورو قول هم دی، او د ابن عباس رضي الله عنهما څخه په صحیح روایتونو کې ثابت دي، چې عیسی علیه السلام ژوندی اسمان ته خېژول شوی دی، او د هغه له ژوندي پورته کېدو او په آخره زمانه کې بېرته دنیا ته راتللو ځنې انکار له هیچا سلف او خلف ځنې منقول نه دی، بلکه امام ابن حجر عسقلاني په تلخیص الحبیر کې په دې باندې اجماع نقل کې ېده او له ده څه پخوا امام ابن کثیر، او نورو د عیسی علیه السلام د نزول احادیثو ته متواتر ویلي دي.

# ذلِكَ نَتَالُوهُ عَلَيْكَ مِنَ الْأَيْتِ وَالذِّكُوالْعَكِيْمِ ﴿ إِنَّ مَثَلَ عِيسَى عِنْكَ اللهِ كَمَثَلِ ادَمَ خَلَقَهُ مِنْ ثُرَابٍ ثُمَّ قَالَ لَهُ كُنْ فَيَكُونُ ﴿ ثُرَابٍ ثُمَّ قَالَ لَهُ كُنْ فَيَكُونُ ﴿ ثُرَابٍ ثُمَّ قَالَ لَهُ كُنْ فَيَكُونُ ﴾

دا (چې تېر شول) مونږ يې لولو پر تا (اۍ محمده !) له آيتونو او دين (يا پند ياقرآن يا لوح محفوظ) محکم څخه (چې هيڅ تغيير او تبديل نه لري).

بېشکه مثل (صفت) د عیسی په نزد د الله په شان د مثل (صفت) د آدم دی، چې (الله) جوړ کړ هغه (آدم) له خاورو څخه بیا یې وویل ده (آدم) ته (بشر) شه ! پس (بشر) شو.

تفسير: نصرانيانو په دې خبره ځمونږ له رسول الله صلى الله عليه وسلم سره ډېرې جګړې و کړې چې عيسى عليه السلام بنده نه دى، بلکه د الله تعالى ځوى دى، نو په آخر کې يې وويل: «که عيسى د الله ځوى نه دى نو ته ووايه چې پلار يې څوک دى؟» نو د دوى په ځواب کې دا آيت نازل شو چې آدم عليه السلام خو نه پلار درلود (لرلو) او نه مور، نو که اوس عيسي عليه السلام پلار نه لري، نو دا د الله جل جلاله د قدرت په مقابل کې کومه عجيبه خبره نه ده «موضح القرآن»، نو په دې حساب سره ښايي چې آدم عليه السلام ته د الله جل جلاله زوي ووايه شي، ځکه چې ستاسې په زعم دلته زورور د لائل شته، حال دا چې د دې خبرې ويونکي هيڅوک نه دي.

### ٱلْحَقُّ مِنْ رَبِّكِ فَكَلْتَكُنْ مِّنَ الْمُمْتَوِيْنَ®

حق (هغه دی چې) راغلی دی له جانبه د رب ستا (د عیسی په شان کې) نو مه کېږه له شک کوونکو څخه.

تفسير: يعنې د مسيح عليه السلام په نسبت كومه خبره چې الله جل جلاله فرمايلې ده هغه داسې حقه ده، چې د شك او شبهې هيڅ ځاى په كې نشته، او په صحيح او حقيقي خبره باندې په پوره ډول سره دوى وپوهول شو.

# فَكُنُ حَالِجُكَ فِيُهِ مِنَ الْعَلِيمَا جَاءَكُ مِنَ الْعِلْمِ فَقُلْ تَعَالُوا نَنُ عُ اَبْنَاءَ نَا وَابْنَاءَ كُمُ وَفِسَاءَ نَا وَفِسَاءَكُمُ وَانْفُسَنَا وَانْفُسَكَا وَانْفُسَكُمُ تُحَرِّفُ فَكُم عَلَى الْعُلِيدِ بِينَ اللَّهِ عَلَى الْكُذِبِ يُنَ اللَّهِ عَلَى الْكُذِبِ يُنَ اللَّهِ عَلَى الْكُذِبِ يُنَ اللَّهِ عَلَى اللَّهُ عَلَى الْ

نو هر څوک چې جګړه کوي له تا سره په (باره د) عیسی کې وروسته له هغه چې حاصل شو تا ته (صحیح) علم (د عیسی په بند ګۍ او نبوت) نو ووایه (ای محمده! دوی ته) راځئ! چې راوبولو ځامن ځمونږ، او ځامن ستاسې، اوښځې ځمونږ، او ښځې ستاسې، او ځانونه خپل، او ځانونه ستاسې، بیا به التجا عاجزي و کړو (په دعا کې) نو وبه ګرځوو مونږ (وبه وایو) لعنت د الله په دروغجنانو باندې.

تفسير: الله تعالى حكم وفرمايه: كه د نجران نصرانيان سره له دومره پوهولو بيا هم ونه پوهيږي، نو له دوى سره «مباهله» وكړه! چې د هغې لپاره داسې يو مؤثر او مكمل صورت تجويز كړى شو، چې دواړه ډلې دې له خپل اولاد سره حاضرې شي ! او د زړه له كومې دې په ډېر اصرار او عاجزۍ سره داسې دعاوې وكړي: «هر يو له مونږ ځنې چې دروغ وايي په هغه باندې دې دالله تعالى لعنت او عذاب ولو يږي !».

دا د «مباهلې» اقدام په اول سر کې د دې خبرې اظهار کوي چې کومه ډله تر کومې اندازې پورې په خپلو زړونو کې پخپل صداقت او حقانیت باندې باور او یقین لري؟ لکه چې د «مباهلې» د دعوت له اور ېدلو ځنې وروسته د نجران جر ګې مهلت واخیست، او ویې ویل چې: «مونږ په دې مورد کې مشوره سره کوو بیا به ځواب وایو»، د مشورې په معر کې کې د دوی پوهانو او تجربه کارانو وویل چې: «اۍ د نصرانیانو ډلې! تاسې پخپلو زړونو کې په یقین سره پوهېږئ؛ چې دا محمد نبي مرسل دی، او مسیح علیه السلام د ده په نسبت صافې فیصلې او ښکاره خبرې کړي دي، او تاسې ته دغه خبره هم څر ګنده ده، چې الله د اسماعیل علیه السلام په اولاده کې د نبي د لېږلو وعده کړې ده، او هیڅ لرې نه ده چې دا به همغه نبي وي، نو له نبي سره د کوم قوم د مباهلې او ملاعنې کولو همدا نتیجه کېدی شي چې د هغه هیڅ یو لوی او وړو کې د الله تعالی له عذاب ځنې نه خلاصیږي، او د نبي د لعنت اثر تر ډېرو نسلونو پورې پاتې کېږي.

ښه خو به دا وي چې اوس مونږ له ده سره روغه و کړو، او د خپلو کليو په لوري بېرته لاړ شو، ځکه چې له ګردو عربو سره د جنګ کولو قوت په مونږ کې نشته».

د نجرانيانو د جرګې ګردو سړيو همدا تجويز ومانه، او ځمونږ د رسول الله صلى الله عليه وسلم په لوري ورروان شول، په هم دې وخت کې محمد صلى الله عليه وعلى آله وصحبه وسلم سره له حسن، حسين، فاطمې، او علي المرتضى رضي الله تعالى عنهم اجمعين د باندې و تل.

کله چې د نجرانيانو د لوی پادري ستر ګې په دې نوراني صور تونو باندې ولګېدې، بې واکه يې وويل چې: «زه هسې پاک نوراني صور تونه وينم، چې د دوی په دعا به غرونه له خپل ځايونو ځنې وخوځولی شي، هسې نه چې د دوی له «مباهلې» ځنې مونږ هلاک شو، او نه چې د دوی د ښېرا له امله يو نصراني هم په ځمکه کې پاتې نشي»، بالآخر دوی مقابله پرېښوده او روغه يې سره و کړه، او کلنۍ «جزيه» يې ومنله، او صلحه يې سره و کړه، او بېرته ولاړل، د نبي صلی الله عليه وسلم حديث دی: «که نصرانيانو «مباهله» کړي وی نو دا ګر ده وادي به اور ګرځېدلې وای، او پر دوی باندې به اور اورېده، او الله تعالى به نجرانيان په کلي ډول له منځه وړي وای، او د يوه کال په منځ کې به ګرد نصرانيان مړه شوي وای».

تنبیه: لوی قرآن دا نه دي راښوولي چې وروسته له رسول الله صلی الله علیه وسلم به هم د «مباهلې» صورت اختياراوه شي، که نه؟ او دا چې د «مباهلې» اثر به همغسې ظاهريږي لکه چې د محمد صلی الله علیه وسلم له «مباهلې» ځنې ظاهرېدونکی وو؟ د ځينو اسلافو د عمل له طريقې او د ځينو حنفي فقهاوو رحمهم الله له تصريحاتو ځنې معلوميږي چې: د «مباهلې» جواز تر اوسه پورې هم باقي دی، مګر په هغو شيانو کې چې د هغوی شرعي ثبوت بيخي قطعي وي، او دا خبره ضروري نه ده چې په «مباهلې» کې دي کوچنيان (ماشومان) او ښځې هم شاملې کړلی شي، او نه پر «مباهله» کوونکو باندې د هغه ډول عذاب راتلل ضروري وي، چې ځمونږ د رسول الله عليه وسلم د «مباهلې» له امله راته، بلکه دا يو ډول د حجت اتمام دی، چې وروسته له هغه څخه د مناقشي ابواب تړل کيږي.

#### إِنَّ هٰذَالَهُوالْقَصَصُ الْحَتُّ وَمَامِنُ إِلَّهِ إِلَّا اللَّهُ \*

بېشکه دا (حال د عیسی او د مریمې چې تا ته بیان شو) خامخا دا بیان حق دی او نشته هیڅ بر حق معبود مګر یواځي الله دی.

تفسير: د «مباهلې» له بلنې څخه دا راڅر ګنده شوه، چې مباهله د دې لپاره وي چې هر هغه څه چې په قرآن کې د مسيح عليه السلام په باره کې ويلي شوي دي، هغه حق او رښتيا دي، او د الله تعالى دربار له هر ډول شرک او پلار او ځويتوب او نورو تعلقاتو ځنې بيخي مبرا او پاک دى.

#### وَإِنَّ اللَّهُ لَهُو الْعَزِيْزُ الْحَكِيْمُ ﴿

او بېشکه الله خامخا هم دې ډېر غالب قوي دي (د احکامو په انفاذ کې) ښه حکمت والا (چې هر کار په تدبير او مصلحت سره کوي).

تفسير: پخپل كامل قدرت او حكمت سره به د رښتين او دروغجن سره همغسې معامله و كړي، چې د هر يوه له حاله سره هغه وړ او مناسبه وي.

#### فَإِنْ تَوَكُّوا فَإِنَّ اللهَ عَلِيمُ وَاللَّهُ مِلْ المُفْسِدِينَ ﴿

نو که و ګرځېدل دوی (ایمان ته یې شا کړه او اسلامي احکام یې و نه منل) پس بېشکه الله ښه پوه دی په فساد کوونکو (نو جزا به ورکړي دوی ته).

تفسیر: که نه یې په دلائلو سره منې او نه «مباهلې» ته تیارېږې، نو پوه شه چې د دوی مقصود د حق اثبات نه دی، او نه پخپلو زړونو کې د خپلو عقایدو پر صداقت باندې څه یقین او باور لري، یواځې فتنه او فساد خورول د دوی مطلب دی، نو ته ښه وپوهېږه چې ګرد مفسدان د الله تعالی تر نظر لاندې دي (او بې له مجازاتو یې له سره نه پرېږدي).

#### فُّلُ يَاهُلُ الكِتٰبِ تَعَالُوْ إِلَى كَلِمَةٍ سَوَا ﴿ بَيْنَنَا وَبَيْنَكُمُ ٱلْانَعُبُكُ اللَّاللَّهَ وَلانْشُولِ وَبِهِ شَيْئًا وَلاَيَةَ خِذَ بَعُضْنَا بَعُضًا ٱرُبَا بَاصِّنُ دُوْنِ اللهِ ۚ

ووايه (ای محمده!) چې ای اهل کتابو! راشۍ تاسې په طرف د يوې کلمې (خبرې)، چې برابره ده په منځ ځمونږ او ستاسې کې (او هغه دا ده) چې عبادت به نه کوو مګر يواځې د الله، او شريک به نه نيسو په الله پورې هيڅ شی، او نه به نيسي ځينې ځمونږ ځينې نور معبودان غير له الله (لکه چې تاسي کتابيان احبار او رهبان نيسئ).

#### فَإِنْ تَوَكُوا فَقُولُواشُهَدُوابِأَتَّا مُسْلِمُونَ

نو که و ګرځېدل دوی (له توحید، او اسلامي احکامو ته یې شا واړوله) پس ووایئ تاسې (اۍ مؤمنانو کتابیانو ته چې) شاهدان شئ تاسې په دې چې په تحقیق مونږ مسلمانان یو (او تاسې نه یئ).

تفسیر: یعنی ای کتابیانو! تاسو د توحید او داسلام له دعوي سر ه دالله تعالی ځینی غاړی غړوۍ، او مونږ مسلمانان الحمد لله په هغی باندی ټینګ ولاړ یو، او خپل ځانونه یو الله ته سپارو او دهغه فرمان منو، او تاسي د خپل نبی حکم نه منۍ.

# يَاهُلَ الْكِتْبِ لِمَ عُكَاجُونَ فِنَ إِبْرِهِ يُمَوَ وَمَا انْزِلَتِ التَّوْلِيةُ وَالْإِنْجِيلُ الَّامِنَ بَعْدِ هِ اَفَلَا تَعْقِلُونَ ﴿ هَا اَنْ تُوْهُ فَوْلَاءِ حَاجَجُ ثُمُ وَيْهَا لَكُمُ بِهِ عِلْمٌ فَلِمَ تُحَاجُّونَ وَيُهَا لَكُمُ بِهِ عِلْمٌ وَاللهُ يَعْلَمُ وَانْتُمْ لَا تَعْلَمُونَ ﴿

ای اهل د کتابو! ولې جګړه کوئ تاسې (په شان د) ابراهیم کې (په دې شان چې هر یو له تاسې یې پخپل دین ګڼئ) حال دا چې نه دی نازل کړی شوی «تورات» او «انجیل» مګر (په سلهاوو کلونو) وروسته له ده، آیا نو هیڅ عقل نه لرئ تاسې (چې داسې چټي (بېکاره) خبرې کوئ؟). خبردار شئ! تاسې هغه کسان یئ چې جګړه مو کړې ده (له ډېره حماقته) په هغه شي کې چې وو تاسې په هغه کې څه علم، نو ولې جګړه کوئ تاسې په هغه شي کې چې نشته تاسې لره په هغه کې هیڅ علم، حال دا چې الله پوهیږي (په هغه شي هم چې تاسې په کې جګړه کوئ) او تاسې نه پوهېرئ (جاهلان یئ).

تفسیر: لکه چې په توحید او د اسلام په دعوی کې ګر د سره مشتر ک وو، هم داسې د ابراهیم خلیل الله علیه السلام په تعظیم او تکریم کې هم ټول سره شریکان وو، او له یهودانو او نصرانیانو ځنې هرې ډلې بېله دعوی کوله چې ابراهیم علیه السلام ځمونږ په دین وو، یعنې (معاذ الله) یهودي یا نصراني وو، ددې ځواب یې داسې ور کړ چې «تورات» او «انجیل» چې د هغو پیروانو ته یهودي او یا نصراني وایي، په سلهاوو کلونو وروسته له ابراهیم علیه السلام ځنې نازل شوی دی، نو بیا ابراهیم علیه السلام ته یهودي یا نصراني یودی یا نصراني یځ، په دې ډول چې تاسې یهودي یا نصراني یئ، په دې ډول چې تاسې یهودي یا نصراني یئ، په دې وصف او معنی پخپله موسی یا عیسی علیهما السلام ته هم یهودي یا نصراني نه ویل کیږي، او که دا مطلب وي چې د ابراهیم علیه السلام شریعت ځمونږ له مذهب سره ډېر نږدې وو، نو دا هم غلطه ده، ځکه چې تاسې په دې باندې له کومه پوه شوئ؟.

دا خو ستاسې په کتابونو کې نشته، نو تاسې ولې په هغو مواردو کې جګړه کوئ؟ چې تاسې بيخي له هغو څخه بېخبره يئ، او له سره پرې نه پوهېږئ؟ الله تعالى ته ښه معلومه ده، چې ابراهيم عليه السلام څه وو؟ او نن په دنيا کې د کومې ډلې مسلک هغه ته ډېر نږدې دي؟

#### مَا كَانَ إِبْلِهِ يُمُ يَهُودِ يَا وَلَا نَصْرَ إِنِيًّا وَلِكِنْ كَانَ حِنِيْفًا مُّسْلِمًا وَمَا كَانَ مِنَ الْمُشْرِكِيْنَ ۞

(پاک الله د ابراهیم علیه السلام د پاکوالي په باره کې فرمایي چې) نه وو ابراهیم یهودي او نه نصراني، ولیکن وو دی حنیف (په حق ټینګ ولاړ، او له باطل څخه بېزاره) مسلمان (حکم منونکی د الله) او نه وو (ابراهیم) له مشرکانو نه.

تفسير: يعنې ابراهيم عليه السلام به خپل ځان «حنيف» يا «مسلم» باله، د «حنيف» معنى دا ده چې د حق په سمه لاره باندې برابر درومي، او نورې محردې باطلې لارې پرېږدي، او د «مسلم» معنى حكم منونكى دى، نو اوس تاسې پخپله اټكل و كړئ ! چې نن كومې ډلې له محردو ځنې خپل غير مشروع تعلقات شكولي (پرېكړي) دي؟ او د الله تعالى لاره يې ټينگه نيولې ده؟ او خپل ځان يې بيخي الله جل جلاله ته سپارلى دى؟ نو همغه به ابراهيم عليه السلام ته زيات اشبه او نږدې وي.

تنبیه: دلته په «مسلماً» کې د اسلام څخه خاص محمدي شریعت مرادول ضروري نه دي، ځکه چې معنی یې تش تسلیم، تفویض، او فرمان منل دي، چې هغه د ګردو انبیاوو دین دی، خو ابراهیم علیه السلام په دې خصوصیت سره دا نوم او لقب زیات روڼ کړی دی.

### إِنَّ أَوْلَى النَّاسِ بِإِبْرُهِ مِيْمَ لَكُونِينَ اتَّبَعُوْهُ وَهٰذَا النَّبِيُّ وَالَّذِينَ الْمَنْوُا

بېشکه ډېر نږدې له خلقو نه ابراهيم ته خامخا هغه کسان دي، چې متابعت يې کړی وو د ده (يعنې خپل امت يې) او دا نبي (محمد) دی، او هغه کسان دي چې ايمان يې راوړي دي (له محمدي امته).

تفسير: الله تعالى راوښوده چې له ابراهيم عليه السلام سره د ده د زمانې امت زيات مناسبت درلود (لرلو)، او په وروستنيو امتونو کې يې محمدي امت، د دغه پيغمبر امت هم په نامه او هم په دود او دستور کې له ابراهيم عليه السلام سره زيات مناسبت لري، او د دې امت پيغمبر محمد رسول الله صلى الله عليه وسلم خَلْقا (په پيدايښت) خُلُقا (په عادت) صورت او سيرت کې له ابراهيم عليه السلام سره ډېر زيات شبيه دى.

#### وَاللَّهُ وَإِلَّ الْمُتُؤْمِنِينَ ٠٠

او الله ولي (دوست ناصر حافظ) د مؤمنانو دی (چې له دوی سره مرستې کوي، او ښه اجر ورکوي).

تفسير: يعنې د خپلې لارې په حقانيت باندې د بل موافقت او مشابهت يواځې هلته دليل راوړل کيږي، کله چې پخپله په ده باندې وحي نه راځي، نو الله جل جلاله د مسلمانانو «ولي» دی، چې دوی (مستقيما او په سمه لاره) د ده په حکم باندې درومي «موضح القرآن».

## وَدَّتْ طَّا إِفَةٌ ثُمِّنَ آهُلِ الْكِتْبِ لَوْ يُضِلُّونَكُمْ وَمَا يُضِلُّونَ الَّا اَنْفُسَهُمْ وَمَا يَتُنْعُرُونَ ٠

دوست ګڼي هیله کوي یوه طائفه له اهل کتابو څخه د دې چې (په کوم قسم وښویوي) ګمراه کړي تاسې، او نه ګمراه کوي (په واقع کې، نه ښویوي) دوی مګر نفسونه خپل (چې عذاب او وبال یې هم دوی ته راجع کیږي) او (په دې) نه پوهیږي دوی.

تفسیر: پخوا یې ویلي وو: (وَاللهُ وَرِلُ الْمُوُمِنِینَ) دلته یې راوښوده، لکه چې د مؤمنانو «ولي» الله تعالی دی، نو ستاسې مکر او پلمې (منصوبې) پر دوی باندې هیڅ نشي چلېدی، بېشکه چې ځینې کتابیان غواړي چې د خپلو ځانونو په شان مسلمانان هم له سمې لارې ځنې واړوي، خو مسلمانان د دوی په جال کې نه نښلي، هو! دغه خلق خامخا پخپله گمراهۍ او وبال کې زیادت کوي، او د دوی د دې اغوا کوونکو کوښښونو ضرر هم دوی ته بېر ته ور رسیدونکی دی، چې په هغه باندې دوی اوس نه پوهیږي.

#### يَا مُلَ الْكِتْبِ لِمَ تُكُفُّ أُونَ بِالْبِ اللَّهِ وَ أَنْ تُمْ تَتْهُ مَكُ وُنَ ۞

اۍ اهل کتابو ! ولې کافران (منکران) کیږئ تاسې په آیتونو د الله (قرآن) باندې حال دا چې تاسې شاهدان یئ (اقرار کوئ په حقانیت د کلام الله او نعمت د رسول الله).

تفسير: يعنې تاسې په «تورات» او نورو باندې قائلان يئ ! چې په هغو کې د «محمد صلى الله عليه وسلم» او دلوى قرآن په نسبت بشار تونه او زيري شته، او په هغو باندې تاسې ښه خبر يئ، او په پټو مرکو کې تاسې پر دې شيانو باندې اقرار او تصديق هم کوئ ! نو بيا ظاهرا او په ښکاره ډول ولې له هغو ځنې مخالفت کوئ؟ او پر پاک قرآن باندې ولې ايمان نه راوړئ؟ او د خاتم الأنبياء تصديق د څه لپاره نه کوئ؟ ښه و پوهېږئ چې له قرآن عظيم الشأن ځنې انکار په حقيقت کې له ټولو پخوانيو اسماني کتابونو ځنې انکار دى.

#### يَا هُلَ الكِتٰبِ لِمَ تَكْبِسُوْنَ الْحَقَّ بِالْبَاطِلِ وَتَكْتُنُوْنَ الْحَقَّ وَٱنْتُوْتِعُلَمُوْنَ فَ

اۍ اهل کتابو! ولې ګڼوئ تاسې حق له باطلو (خپل دروغ له رښتيا آسماني کتابونو) سره؟ او پټوئ تاسې حق (د محمد نبوت) حال دا چې تاسې پوهېږئ (په دې خلطولو او پټولو).

تفسير: دوى د «تورات» ځينې حكمونه د دنيوي غرضونو او مالونو له امله بيخي لغوه كړي وو، په ځينو آياتو كې يې لفظي تحريفات او د ځينو معنى يې بدله كړې، او ځينې شيان يې لكه د آخر الزمان نبي صلى الله عليه وسلم بشارتونه بيخي پټ كړي وو، او څوك يې پرې نه خبرول.

## وَقَالَتُ كَا إِنْهَةٌ مِّنَ آهُلِ الكِتْلِ المِنْوَا بِالَّذِي أُنْزِلَ عَلَى الَّذِينَ امَنُوُا وَجُهَ النَّهَارِ وَالْفُنُ وَآ الْخِرَةُ لَعَلَاتُ كَا يَعْدُونَ الْمَنُوا وَجُهَ النَّهَارِ وَالْفُنُ وَآ الْخِرَةُ لَكَالَّهُ مُ يَرْحِعُونَ اللَّهَارِ وَالْفُنُ وَآ الْخِرَةُ لَكُلُّهُ مِنْ اللَّهُ الللَّهُ اللَّهُ اللَّلَاقُ اللَّهُ اللللْمُ اللَّهُ اللَّهُ اللَّهُ اللَّهُ اللَّهُ اللللللِّهُ اللللللِّلْمُ الللللِّهُ اللللللِّلْمُ اللللْمُ اللَّهُ اللَّهُ اللَّهُ اللللللللللللْمُ اللَّهُ الللللْمُ اللَّهُ اللَّهُ اللللْمُ اللَّهُ الللللْمُ اللَّهُ الللللْمُ الللْمُ اللَّهُ اللللْمُ الللللْمُ الللْمُ اللَّهُ اللللللْمُ الللْمُ اللللْمُ الللللْمُ اللللْمُ الللْمُ اللللْمُ الللْمُ الللْمُ اللَّ

او وويل يوې طائفې له اهل كتابو (بلې طائفې ته) چې ايمان راوړئ په هغه (قرآن)! چې نازل كړى شوى دى په هغو كسانو چې مؤمنان دي، (يعنې اى كتابيانو ايمان راوړئ) په اول د ورځې كې او كافران شئ (اى كتابيانو بيا) په آخر د ورځې كې؛ لپاره د دې چې دوى (يعنې مؤمنان هم لكه كتابيان) (له ايمانه) و كرځي.

تفسیر: په دې آیت کې د کتابیانو د چالاکیو او د خیانتونو ذکر کیږي، چې یو له هغو ځنې دا وو، چې د دوی ځینې سړي د ګهیځ (سهار) په وخت کې په ښکاره ډول سره مسلمانېدل، او له مسلمانانو سره به یې لمونځونه کول، او د ماښام په وخت کې به یې ویل: «مونږ له خپلو لویو لویو علماوو ځنې تحقیق کړی دی، چې دا هغه رسول نه دی چې زېرۍ یې راکړی شوی دی، او د تجربې له مخې هم د ده حالات د اهل الحق په شان را څر ګند نه شول، نو ځکه له اسلامه ځنې بېرته اوړو».

ښکاره ده چې نتیجه به داوی چې د هسې اوضاعو له امله به نور ډېر ضعیف الایمان کسان هم بېرته واوړي، او داسې به وګڼي چې ضرور به د اسلام په دین کې دوی څه نه څه عیب او نقص لیدلی وي، چې دې خلقو وروسته د هغه له منلو ځنې له هغه څخه مخ واړاوه، او هم د عربو په جاهلانو کې د کتابیانو د علم او فضل لوی شهرت وو، نو ځکه دا سې یو خیال هم پیدا کېده، چې که دا نوی مذهب حق وای، نو داسې پوهانو به غاړه ترې نه غړوله، بلکه له ګردو ځنې به یې پخوا هغه مانه.

#### وَلَا تُؤْمِنُواۤ إِلَّالِهَنْ تَبِعَ دِنْيَكُمْ

او مه منځ تاسې (اۍ کتابيانو د هيچا) مگر د هغه چا چې متابعت يې کړي وي د دين ستاسې (چې يهو د يت دي).

تفسیر: یعنې هغه یهودان چې مسلمانانو ته د نفاق په ډول خپل ځانونه مسلمانان څرګندوي، دوی ته دې دا ښه معلومه وي، چې هغوی په رښتیا مسلمانان شوي نه دي، بلکه همغسې یهودان دي، او په اخلاص سره د هغو یهودانو خبرې اوري؛ چې د هغوی په دین باندې رهي (روان) دي، او د موسوي شریعت د اتباع دعوی کوونکي دي.

ځينو د ﴿وَلَاتُؤُمِنُوۤ اِلْاَلِمَنَتَوِعَ دِنْيَكُمْ﴾ معنى داسې کړې ده چې: «په ظاهري ډول سره تاسې ايمان راوړئ! او خپل ځان مسلمان ښکاره کړئ! دا دې يواځې د هغو خلقو لپاره وي چې ستاسې پر دين باندې تګ کوي»، يعنې په دې تدبير سره ښايي د خپلو هم مذهبانو ساتنه مو مقصود وي، چې دوى مسلمانان نشي، يا هغه کسان چې مسلمانان شوي، په دې چل او تدبير سره بېرته مرتدان شي.

#### قُلُ إِنَّ الْهُلَّاى هُدَى اللَّهُ \*

(فرمايي الله چې اۍ محمده دوی ته) ووايه: بېشکه هدايت (حق دين) همدا هدايت د الله (اسلامي دين دي).

تفسير: يعنې هدايت خو د الله تعالى په وركولو سره مونده كيږي، د هر چا په زړه كې چې الله تعالى د هدايت رڼا واچوي، هغه ستاسې په هسې چلونو او فريبونو نه ګمراه كيږي.

## ٱن يُؤُقّ آحَكُ مِّثُلَ مَا أُوْتِيْتُوْ أَوْ يُعَا جُوْكُمُ عِنْدَ رَتِّكُمْ ۗ

او دا (تدبيرونه ستاسې اۍ کتابيانو د حسد له مخې دي، په دې) چې ولې ورکړی شي يو چا ته په مثل د هغو (فضائلو) چې در کړی شوي دي تاسې ته، او (لپاره د بد ګڼلو د دې خبرې چې مؤمنان) حجت قائم کړي، او غالب شي پر تاسې په نزد د رب ستاسې (د حجت له مخې).

تفسیر: یعنې هسې مکرونه او تدبیرونه یواځې د حسد له امله کوئ، هغه دا چې نورو ته داسې شریعت او نبوت او رسالت ولې ورکول کیږي؟ لکه چې پخوا دوی ته ورکړی شوی وو، یا په مذهبي او دیني جد او جهد کې نور خلق ولې پر تاسې باندې غالب او وړاندې ځي؟ او د الله تعالی په مخکې تاسې ملزم کوي.

يهودانو تل داسې خيالات شائع كول چې «په دنيا كې يواځې هم دا ځمونږ قوم د شرعي علومو اجاره داران دي، «تورات» پر مونږ باندې رانازل شوى دى، موسى عليه السلام غوندې يو أولوا العزم نبي په مونږ كې مبعوث شوى دى، نو د عربو اميانو له دې فضل او كمال سره څه تناسب لري؟».

#### قُلُ إِنَّ الْفَصُٰلَ بِيدِاللهِ ۚ يُؤُتِيُهِ مَنُ يَّشَآ الْمُ وَاللهُ وَاسِعُ عَلِيُمُّ ۚ يَّخْتَصُ بِرَحْمَتِهِ مَنْ يَشَآ الْأَوْ وَاللهُ ذُوالفُضُلِ الْعَظِيْمِ۞

ووايه (اۍ محمده!) چې بېشکه فضل (علم او حکمت) د الله په لاس کې دی، ورکوي يې هغه چا ته چې اراده يي وکړي، او الله پراخ دی (رحمت، فضل، او احسان د ده)، ښه عالم دی (د احسان په اهل هم). خاصوي په مهربانۍ خپلې (چې اسلام يا قرآن يا نبوت دی) هغه څوک چې اراده وکړي، او الله څښتن د فضل (مهربانۍ) ډېرې لو يې دی (پر مؤمنانو باندې).

#### وَمِنَ اَهْلِ الكِتْبِ مَنْ إِنْ تَأْمَنُهُ بِقِنُطَارِتُنُوَدِّ إِلَيْكَ وَمِنْهُمُ مِّنَ إِنْ تَأْمَنُهُ بِدِينَارِ لَا يُؤَدِّهُ إِلَيْكَ إِلَامَا دُمْتَ عَكِيْهِ قَالِمًا \*

او ځينې له اهل کتابو څخه هغه څوک دي، که امين کړې ته دې په ډير مال باندې، نو بېر ته به وسپاري دا (مال) تاته، او ځينې له دوی څخه هغه دي، که امين کړې ته هغه په يوه دينار باندې، نو اداء به نه کړي دې دا دينار تاته، مګر که يې ته هميشه په ده ولاړ (لپاره د غوښتلو).

تفسير: د اهل کتابو د ديني خيانت او نفاق په سلسله کې د دنيوي خيانت ذکر هم راغی، چې له هغه ځنې دا خبره هم راڅر ګنديږي، هغه کسان چې د لږ شي له امله خپل نيتونه خرابوي، او د امانتدراۍ رعايت نه کوي، نو له دوی ځنې څرنګه داسې هيله او توقع کېدی شي، چې په ديني معاملاتو کې امين ثابت شي، په دوې کې ډېر داسې کسان شته دي، چې که له هغو سره زيات مال لا څه؟ که يو دينار په اندازه طلا هم امانته کېښوده شي، نو لږ موده وروسته پرې منکريږي، او تر څو چې څوک د غوښتلو او تقاضا لپاره هر وخت د دوی په سر باندې ولاړ نه وي، نه يې ادا کوي.

مګر په دې کې شک نشته، چې دوی ټول سره يو شان نه دي، په دوی کې ځينې داسې کسان هم شته، که له هغوی سره د سرو زرو يوه لويه ډېرۍ هم کېښوده شي، نو يو بڅر کۍ به هم ترې خيانت نه کړي، خو هم دا ښه معامله داران او امين کسان دي چې له يهوديت ځنې بېزار کيږي، او د اسلام په دائره کې ننوځي، لکه (عبد الله بن سلام) او نور رضي الله تعالى عنهم أجمعين.

#### ذلك بِأَنَّهُمْ قَالُوْ الدِّسَ عَيْنَا فِي الْأُمِّيِّن سَبِيلٌ ۚ

دغه (په امانت کې خيانت) په سبب د دې دی، چې بېشکه دوی (کتابيانو) وويل: نشته پر مونږ باندې په (حق) د دې اميانو کې هيڅ <sup>م</sup>کناه (چې مالونه يې وخورو).

تفسير: يعنې د پرديو د حق خوړلو لپاره يې دا مسئله جوړه کړېده، چې «د عربي اميانو د مالونو خوړل چې ځمونږ په دين کې نه دي داخل، په هر ډول سره چې ځمونږ لاس ته راشي؛ روا دي، که د نورو مذاهبو په امانت مال کې خيانت وکړ شي، نو په هغه کې هم هيڅ ګناه نشته، مخصوصا هغه عرب چې د خپلو پلرونو له دين څخه ګرځيدلي او مسلمانان شوي دي، الله تعالى د هغوى مال مونږ ته حلال ګرځولى دى»، نو الله «جل وعلا شأنه» د دغو کتابيانو عتاب کې چې د داسې شيانو نسبت الله جل جلاله ته کوي، داسې فرمايي:

#### وَيَقُوْلُونَ عَلَى اللهِ الْكَذِبَ وَهُمْ يَعُلَمُونَ <sup>©</sup>

او وايي دوی (کتابيان) پر الله باندې دروغ (په دې دعوی کې) حال دا چې دوی پوهيږي (پخپلو دغو دروغو تړلو باندې). تفسير: يعنې سره له پوهې په قصد سره دروغ خبرې الله جل جلاله ته منسوبوي، په امانت کې د خيانت کولو اجازه هيڅکله الله تعالى نه ده فرمايلې، نن هم ځمونږ د فقهي کتابونو مسئله همدا ده چې: «نه د مسلمان او نه د کافر په امانت کې خيانت جائز دى»، (بيا الله تعالى فرمايي):

#### كِلْ مَنْ أَوْفْ بِعَهْدِ ﴿ وَاتَّقَىٰ فَإِنَّ اللَّهَ يُحِبُّ الْمُتَّقِينَ ®

(ولې نشته عذاب) بلکه شته ! هو هر څوک چې وفا وکړي په عهد خپل (چې ايمان په نبي او د امانتونو ادا کول دي) او پرهېزګاري وکړي (ځان وساتي له کفر او خيانته) نو بېشکه الله مينه او محبت کوي پرهېزګارانو سره.

## اِتَّالَّذِيْنَ يَثْنَرُوْنَ بِعَهْدِاللهِ وَاَيْمَانِهِمُ ثُمَنَا قَلِيُلااُولَلِكَ لاَخَلاقَ لَهُمُ فِي الْاِخْرَةِ وَلَا يُكَلِّمُهُمُ اللهُ وَلَا يَنْظُرُ الدَّهِمِ عَدَابُ اللهُ وَلَا يَنْظُرُ الدَّهِمِ عَدَابُ الدَّيْقِ

بېشکه هغه کسان چې اخلي دوی په عهد د الله باندې (چې ایمان په نبي او اداء د امانت دی) او په (دروغو) قسمونو خپلو باندې قیمت لږ (دنیوي، د هغه د نه منلو په عوض)، دغه کسان نشته هیڅ برخه د دوی لپاره په آخرت کې، او نه به خبرې و کړي له دوی سره الله (په خوښۍ) او نه به و ګوري دوی ته (الله په رحم سره) په ورځې د قیامت کې، او نه به پاک کړي دوی (الله له کفره) او (شته) دوی ته عذاب دردناک (په سبب د دغو بدو افعالو د دوی).

تفسير: دا د يهودانو صفت وو چې «الله تعالى له دوى ځنې اقرار اخيستى وو، او دوى ته يې قسمونه وركړي وو، چې له هر نبي سره به مرستې كوي !» بيا دوى د دنيوي مقاصدو له امله له هغه ځنې واوښتل، او هر هغه څوك چې د دنيوي مختبې اخيستلو لپاره په دروغو قسمونه خوري؛ د ده حال هم دا دى.

#### ۅؘٳڽۜٙڝڹؙۿؙۄؙڵڣۜڔٮ۫ؿٞٵۜؾڷۅؙڹٵۘڶڛؚڹؘؾۜۿۄ۬ۑٵڷڮڷۑؚڸؾؘڞٮۘؠ۠ۅ۠ؖؗڰ۠ڡۣڹٵڷڮڗ۬ۛڹؚۅؘڡؘٵۿۅڝڹٵڷڮڗ۠ڹؚ ۅؘيڤُو۠ڵۅ۠ڹۿۅؘڝؚڽؙۼٮؙڽٳ۩ڮۅؘڡٵۿۅڡؚڽؙۼڹؙۑٳ۩ؿۧ

او بېشکه ځينې له دوی څخه خامخا يو فريق دی، چې اړوي دوی ژبې خپلې په (لوستلو د) کتاب کې لپاره ددې چې و ګڼئ تاسې دا (محرف عبارتونه) له کتاب (حق منزّل نه) حال دا چې نه دي (دا محرف عبارتونه) له کتاب (منزل) څخه، او وايي دوی چې دا (محرف عبارتونه) له دا (محرف عبارتونه) له (جانبه د) الله دي، حال دا چې نه دي دا (محرف عبارتونه) له (جانبه د) الله.

تفسیر: یعني په اسماني کتاب کې يي ددغسي شیانو زیادت او حذف و کړ، او هغی ته به يې بیا دالله کلام و یلو او عوام به يي ورباندي تیر ایستل، خو دوئ پخپله هم دا تحریف شوی کتاب په مجموعي هیئت دالله تعالی کتاب نه ګاڼه ځکه په هغی کې يي قسم قسم تصرفات کړی وو، د (بایبل، انجیل) نسخې چې نن ورځ په دنیا کې شته، د هغوی په منځ کې هم داسې شدید اختلافات موندل کیږي، چې سړی ور ته حق حیران پاتې کیږي، او داسې مضامین هم په کې لوستل کیږي چې سړی له واره پرې پوهیږي؛ چې دا هیڅکله د الله تعالی له جانبه نه دي نازل شوي.

## وَيَقُولُونَ عَلَى اللهِ الْكَذِبَ وَهُمْ يَعُلَمُونَ ﴿ مَا كَانَ لِبَشَرِ اَنْ يُّؤُتِيَهُ اللهُ الْكِتْبَ وَالْحُكْمَ وَالنَّابُوَّةَ تُمَّ يَقُولَ لِلنَّاسِ كُونُو اعِبَادًا لِي مِنْ دُونِ اللهِ

او وايي دوی (يعنې کتابيان) په الله باندې دورغ، حال دا چې پوهيږي دوی (پخپلو دروغ ويلو). نه ښايي هيڅ بشر ته چې ورکړی ده ته الله کتاب او حکمت (شرعي احکام او سنت) او نبوت، بيا ووايي خلقو ته چې: شئ تاسې بندګان (عبادت کوونکي) ما لره بې له الله څخه.

تفسير: د (نجران) د جرګې د خبرو او اترو په ترڅ کې ځينو يهوديانو او نصرانيانو ويلي وو: «ای محمده! آيا تاسې دا غواړئ چې مونږ ستاسې همغسې عبادت و کړو، لکه چې نصرانيان د عيسی بن مريم عليه السلام عبادت کوي؟ « رسول الله صلی الله عليه وسلم وفرمايل: «معاذ الله چې مونږ د غير الله عبادت و کړو، يا نورو ته د هسې کارونو دعوت ورکړو، حق تعالی مونږ د دې کار لپاره نه يو راليږلي»، نو د دې خبرې په نسبت دا آيت نازل شو.

يعنې هر هغه بشر ته چې حق تعالى كتاب او حكمت او د فيصلې قوت وركړي، او د رسالت په منصب باندې يې سر لوړى و ګرځوي، چې دې په ډېر ښه ډول سره د الله تعالى پيغام نورو خلقو ته ورسوي، او د بند ګى او د وفادارۍ په طرف يې متوجه كړي، د هغه كار هيڅكله داسې نشي كېدى، چې خلق د الله تعالى له خالصه بند ګى ځنې واړوي، او د خپل ځان يا د بل كوم مخلوق بند ګى ته يې وبلي.

له همدې ځايه د انبياوو د عصمت مسئله څر ګنديږي «كما نبه عليه أبو حيان رحمه الله في البحر».

کله چې انبیاء علیهم السلام له ادنی عصیان ځنې هم پاک دي، نو بیا د شرک او د پاک الله په مقابل کې د بغاوت امکان چېرې پاتې کیږي؟ له دې ځنې د نصرانیانو د هغې دعوی تردید هم وشو، چې ویل به یي: «د مسیح علیه السلام د ابنیت او د ألوهیت عقیده مونږ ته پخپله مسیح علیه السلام راښوولي ده»، او هغو مسلمانانو ته هم نصیحت و کړل شو، چې هغوی د رسول الله مبارک حضور ته عرض کړی وو، چې مونږ ته اجازه راکړئ! چې د سلام اچولو په ځای تاسې ته سجده و کړو، او پر کتابیانو باندې هم تعریض وشو، چې هغوی خپلو احبارو او رهبانو ته د ألوهیت درجه ورکوله، العیاذ بالله.

تنبيه: په ﴿مَا كَانَ لِبَثَيرٍ ﴾ الآيه - كې د أبو حيان «رحمه الله» په نز د هم داسې نفي ده، لكه چې په ﴿مَاكَانَ لَلْمُ اَنُ تُنْبِئُو اللَّهِ﴾ كې ده، وهو أصوب عندي (يعنې نفي د امكان).

## وَلِكِنُ كُونُوْ ارَبّْزِيِّنَ بِمَا كُنْتُو تُعَلِّمُونَ الكِتْبَ وَبِمَا كُنْتُوْ تَكُ رُسُوْنَ ﴿

وليکن (وايي چې) شئ تاسې عالمان عاملان په سبب د دې چې يئ تاسې چې ښوونه کوئ (خلقو ته) کتاب (شرعي أحکام) او په سبب د دې چې يئ تاسې چې تدريس کوئ (او درس اخلئ، پخپله دا کتاب لولئ، او نورو ته يې هم لولوئ).

تفسير: يعني: «هر هغه څوک چې د الله تعالى له جانبه په نبوت سره وستايل شي، او دې خلق له کفر او شرک ځنې راباسي، او د مسلمانۍ په لوري يې راولي، نو بيا به دې څرنګه هغو ته کفر ورزده کوي؟ هو! تاسې ته (اۍ کتابيانو) داسې و يل کيږي، چې له تاسې ځنې هغه کسان چې پخوا له دې نه ديندار وو، اوس د هغوى په شان ديندار او د کتاب لوستونکي او زده کوونکي نه دي پاتې، او زما په صحبت کې اوس ممکن دي چې همغه کمال بيا حاصل کړئ! او عالم، حکيم، فقيه، مدبر، عارف، متقي، او ښه الله پرست شئ!، او دا شرف تاسې ته د لوى قرآن له لوستلو او لولولو او پوهېدلو څخه په لاس در تلى شي.

#### وَلاَ يَامُرُكُمُ إِنْ تَتَّخِذُ وا الْمُكَلِّكَةَ وَالنَّبِيِّنَ ٱرْبَابًا \*

او نه کوي امر تاسې ته (الله يا نبي) د دې چې ونيسځ تاسې پرښتې او انبياء معبودان.

تفسير: لکه چې نصرانيانو مسيح عليه السلام او روح القدس عليه السلام ته او ځينو يهودانو عُزير عليه السلام ته او ځينو مشرکينو پرښتو ته معبودان ويل، هر کله چې پرښتې او رسولان له الله جل جلاله سره په عبادت کې نشي شريکېدی، نو تيږې، صليب اونور په کوم شمېر کې راځي.

#### اَيَامُولُكُمْ بِالكُفْرِ بَعْكَ إِذْ أَنْتُمُ مُّسُلِمُونَ ٥

آيا امر كوي (الله يا نبي) تاسې ته په كفر سره، وروسته له دې نه چې يئ تاسې مسلمانان (غاړه ايښودونكي شرعي احكامو ته).

تفسیر: یعنې لومړی نبیانو کوښښ و کړ چې خلق رباني د الله خاص بندګان، موحدین، او مسلمانان وګرځوي، هر کله چې خلقو هغه ومانه، نو آیا هغوی بیا دوی د کفر او شرک په لوري بیایي، او خپل زیار (کوښښ) او ګرد زحمتونه په خپلو لاسونو سره ابته او بربادوي، دا خبره فهم ته نشي راتلی.

#### وَإِذَ أَخَنَا اللهُ مِيْفَاقَ النَّبِتِنَ لَمَا اتَيْتُكُمْ مِّنَ كِتْبِ وَحِكْمَةٍ نُتَّ جَآءَكُمْ رَسُولُ مُّصَبِّ قُ لِمَا مَعَكُمُ لَتُوُمِنُ فَي فِهِ وَلَتَنْصُرُ نَنَهُ قَالَ ءَاقُرُرُتُمْ وَاخَنْ ثُمُ عَلَى ذَلِكُمُ إِصْرِي قَالُوَا اَقْرَرُنَا وَقَالَ عَاشُهَكُ وَاوَانَامَعَكُمُ مِّنَ الشَّهِدِيْنَ ۞ فَاشْهَدُ وَاوَانَامَعَكُمُ مِّنَ الشَّهِدِيْنَ ۞

او (یاد کړه ای محمده!) هغه وخت چې واخیست الله عهد محکم له ټولو انبیاوو چې خامخا هغه شی چې در کړم زه تاسې ته، چې هغه کتاب او حکمت (شرعي احکام او سنت) دی، بیا راشي تاسې ته رسول (محمد)، چې مصدق (رښتیا کوونکی) دی د هغه کتاب چې له تاسې سره دی، نو هرومرو به ایمان راوړئ تاسې خامخا په هغه، او هرومرو مدد به کوئ تاسې خامخا ورسره، وویل (الله دوی ته): آیا اقرار و کړ تاسې په دغه (ایمان او نصرت) او واخیسته (قبوله کړه) تاسې پر دې (ایمان او نصرت) ټینګه وعده ځما وویل دوی: اقرار و کړ مونږ (په دې)، وفرمایل (الله): نو تاسې شاهدان اوسئ (پخپل نفس او اتباعو) او زه هم له تاسې سره له شاهدانو ځنې یم (پر تاسې او په هغوی باندې په دې اقرار کې).

تفسیر: یعنې هیڅ یو نبي د خپلې بندګۍ تعلیم نشي ورکولی، بلکه د یوه الله جل جلاله بندګي ورښیي، هو! رسولانو ته دا حق شته چې خلق دې پر دوی باندې هم ایمان راوړي، او د دوی خبرو ته دې غوږ کېږدي، او له دوی سره دې هر راز مرستې (مدد) و کړي، عام خلق لا څه بلکه الله تعالی له خپلو انبیاوو علیهم السلام ځنې هم داسې ټینګ عهد او پیمان اخیستی دي؛ چې هر کله له تاسې ځنې وروسته کوم نبي راشي، چې یقینا د پخوانیو انبیاوو علیهم السلام او د هغو د کتابونو به په اجمال یا په تفصیل سره تصدیق کوي، نو ضروري خبره ده، چې لومړی نبي دې د وروستني نبي پر صداقت باندې ایمان راوړي، او د هغه مرسته دې و کړي!، که عمر یې د هغه زمانې ته ورسېږي، نو بالذات پخپله او که نه خپل امت ته دې پوره هدایت ورکړي، چې په وروستني راتلونکي نبي باندې هرومرو ایمان راوړئ، او د هغه نصرت او اعانت و کړئ، ځکه چې داسې وصیت کول، هم د هغه په مرسته کی داخل دی.

له دې عامې قاعدې ځنې د سپېنې ورځې په شان ښکاره ده، چې ځمونږ په خاتم الأنبياء محمد رسول الله صلى الله عليه وسلم باندې ايمان راوړل او د هغوى د مدد کولو عهد به بلا استثناء له ګردو پخوانيو انبياوو عليهم السلام ځنې اخيستى شوى وي، او دوى له خپلو امتيانو ځنې دا قول او اقرار اخيستى دى.

### فَكَنُ تُوَلَّى بَعْدَ ذَالِكَ فَأُولَيِّكَ هُمُ الْفَسِقُونَ ®

نو هر څوک چې بېرته وګرځېد وروسته له دې (د ايمان او نصرت له عهده) نو دغه (شا ګرځوونکي کسان) هم دوی فاسقان دي (چې عهد ته يې شا کړې ده).

#### أَفَغَ يُرَدِيْنِ اللهِ يَبْغُونَ وَلَهُ آسُلَمَ مَنْ فِي السَّهٰوٰتِ وَالْأَرْضِ طَوْعًا وَكُرْهًا

آيا نو غير له دين د الله ځنې غواړي (دوى بل دين) حال دا چې (خاص) الله تـه غـاړه ايښې ده، هر هغه څه چې په آسمانونو کې دي (له علوياتو) او په ځمکه کې دي (له سفلياتو، سره له آسمانونو او ځمکو) په خوښه يا په زوره.

تفسير: يعنې هر كله چې د حق تعالى كوم حكم د صادق القول رښتين رسول په وسيله تاسې ته در ورسيږي، د هغه په مقابل كې غاړه كېږدئ! نو اوس كوم احكام او هدايات چې سيد المرسلين خاتم النبيين محمد رسول الله صلى الله عليه وسلم راوړي دي، هغه هم د الله تعالى دين دى، آيا تاسې هغه پر ېږدئ؟ او د نجات او فلاح بله كومه لاره لټوئ؟.

بنیادم ته نه ښایي چې پخپل شوق، مینه، رغبت، او خوښۍ سره د هغه پاک الله له احکامو څخه غاړه وغړوي، چې د هغه د تکویني حکم لاندې آسمان او ځمکه او ګرد موجودات دي، او د هغه دحکم په اثر موجود شوي دي، عام له دې نه چې هغه تکویني حکم د مخلوقاتو په اراده او خوښې سره وي، لکه د پرښتو او فرمان منونکو بندګانو په اطاعت کې، یا په مجبورۍ او ناچارۍ سره وي، لکه د دنیا په ذره ذره کې د هغو آثارو او حوادثو ظهور چې د هغوی وقوع او ظهور د مخلوق له مشیئت او ارادې ځنې پرته وي، او یواځې د پاک الله د احکامو او مشیئت او ارادو تابع وي.

#### وَ النَّهِ يُرْجَعُونَ ۞

او بيا (خاص) همدې الله تعالى ته بېر ته بيولي كيږي (د اټول خلق د مجازاتو لپاره، نو ښايي چې ټول هدايت او اسلام ځانته غوره كړي).

تفسير: د ګردو لومړنيو او وروستنيو ورتګ د همغه پاک الله په لوري دی، نو عقلمن ته ښايي چې له پخوا څخه خپل ځان تيار کړي ! او تل د الله تعالى په اطاعت اوعبادت کې مصروف اوسي ! که نه په آخرت کې به بې مخه، مايوسه، شرمنده، او ټيټ ستر ګۍ وي.

## قُلُ المَكَا بِاللهِ وَمَا أَنْزِلَ عَلَيْنَا وَمَا أُنْزِلَ عَلَى إِبْرِهِيهُمَ وَالسَّلْعِيْلَ وَاسْلَحَقَ وَيَعْقُوْبَ وَالْاَسُبَاطِ وَمَا أُوْقِيَ مُوالنَّبِيَّةُونَ مِنْ لَيْهِمُ لَالْفُرَاقُ بَيْنَ آحَدٍ مِّنْهُمُ ثُونَحُنُ لَهُ مُسْلِمُونَ ۞

ووایه (اۍ محمده! کتابیانو ته چې) ایمان راوړی دی مونږ په الله، او په هغه کتاب چې نازل کړی شوی دی پر مونږ (چې قرآن دی) او پر هغو (صحیفو) چې نازلې کړی شوي دي پر ابراهیم او (پر) اسماعیل او (پر) اسحاق او (پر) یعقوب او (پر) اولاده (د دوی) باندې، او (پر) هغو چې ور کړی شوي دي موسی ته (چې تورات دی)، او عیسی ته (چې انجیل دی)، او نورو انبیاوو ته

(چې نور آیتونه دي)؛ له (جانبه د) رب د دوی، (حال دا چې) نه کوو فرق په منځ د هیڅ یوه د دوی (په نبوت او نه نبوت کې، او داسې نه کوو چې ځینې به منو او ځینې به نه منو) او مونږ (خاص) الله ته غاړه ایښودونکي یو.

تفسير: يعنې هر هغه څه چې په هره زمانه کې د الله تعالى له جانبه نازل شوي، يا کوم رسول ته ورکړى شوي دي، مونږ هغه ګرد بلا تفريق منو، دا خبره د يوه حکم منونکي مسلم له وصف او شان ځنې لرې ده، چې لکه کتابيان ځينې رسولان ومني، او ځينې ونه مني.

ګواکې په آخر کې يې د (وَنَځُنُ لَهٔ مُسُلِمُون) له و يلو څخه د اسلام حقيقت راوښود، او خبر يې راکړ چې اسلام د هيڅ يوه حقاني رسول او د هيڅ يو آسماني کتاب تکذيب نه کوي، بلکه ګرد شرعي احکام په ډېر محبت او اهتمام سره قبلوي، او د اسلام په نزد څرنګه چې د لوی قرآن او د عربي نبي عليه السلام نه منل کفر دی، هم داسې له بل کوم نبي عليه السلام او آسماني کتاب ځنې انکار کول هم کفر دی.

بېشکه د نبي آخر الزمان صلی الله علیه وسلم شان ښايي چې هم داسې وي؛ چې دې د ګردو پخوانیو کتابونو او رسولانو مصدق شي، او په دې ډول سره هغه ګردو اقوامو ته چې د دوی لپاره محلي او مقامي (نذیر) او (هادي) راغلی وو، د «جمعیة الکبری» تر لویې جنډې لاندې دجمع کېدلو لاره وروښیي.

تنبيه: همداسې يو مضمون په اول جزء د «البقرة» سورت په (۱۳۶) آيت ۱۶ رکوع کې تېر شوی دی، ښايي چې دلته دې هم له همغه څخه استفاده وشي.

#### وَمَنْ يَبْتَةِ غَيْرًا لِأِسْ لَامِرِدِينًا فَكُنْ تُقْبَلَ مِنْهُ وَهُوَ فِي الْاِخِرَةِ مِنَ الْخْسِرِيْنَ

او هر څوک چې غواړي غیر له اسلامه (چې توحید او د الله احکامو ته انقیاد دی) بل دین، نو له سره به ونه منل شي له ده نه، حال دا چې وي به دی په آخرت کې له زیانکارانو (چې د اسلام د پرېښودلو په سبب به تل په دوزخ کې پاتې کیږي).

تفسير: يعنې هر كله چې د الله جل جلاله دين «اسلام» پخپل مكمل صورت سره راورسېد، نو وروسته له هغه هيڅ څوك كوم د دروغو يا نا مكمل دين نشي منلى، د لمر د راختلو څخه وروسته د تيلي، ډېوې، يا ګيس لګول يا د برېښنا او د ستوري د رڼا لټول چټي كار او ناپوهي ده، د محلي نبيانو د هدايت رڼا تېره شوه، اوس له ګردو ځنې لوى او وروستني او عالمګير نبوت او هدايت څخه رڼا اخيستل په كار دي.

## كَيْفَ يَهُدِى اللهُ قَوْمًا كَفَنَ وَابَعْدَ إِيُمَانِهِمْ وَشَهِدُ وَالتَّالَّ الرَّسُولَ حَقَّ وَجَآءَهُمُ الْبَيِّنَتُ وَاللهُ لا يَهُدِى الْقَوْمُ الظّلِدِينَ اللهُ لا يَهُدِى الْقَوْمُ الظّلِدِينَ اللهُ اللهِ اللهُ لا يَهُدِى الْقَوْمُ الظّلِدِينَ اللهُ اللهِ اللهُ اللهِ اللهُ اللهِ اللهُ الل

څرنګه به سمه صافه لار وښيي الله (بلکه نه ښيي هغه) قوم ته چې کافران شوي دي وروسته له ايمان راوړلو د دوئ، حال دا چې شاهدي ورکړې ده دوی په دې چې بېشکه رسول حق دی، او راغلي دي دوی ته معجزې ښکاره، او الله نه کوي هدايت (نه ښيي سمه صافه لاره) قوم ظالمانو ته (چې اسلام په کفر بدلوي).

تفسير: يعنې هغه کسان چې د حق له ښکاره کېدو څخه وروسته سره له پوهې کفر اختيار کړي، يعنې په زړه کې يقين لري، او په سترګو يې ګوري، بلکه پخپلو خاصو مرکو (جرګو) کې اقرار کوي چې؛ دا رسول رښتين دی، د ده د حقانيت او صداقت روښانه دليلونه، ښکاره علامې، او څرګند زيري دوی ته رسېدلي دي، خو سره له هغه هم کبر، حسد، حب د جاه او مال او نو ر د اسلام له منلو ځنې د دوی مخه نيسي، او د کفر او عدوان له پرېښودلو څخه مانع کيږي، لکه چې د يهوديانو او نصرانيانو هم دا حال وو، له هسې معاندينو ځنې چې سرزوري او ضديت لري؛ څه توقع او هيله کېدی شي، چې سره له هسې رويې به دوی ته د الله تعالی له خوا نجات او فلاح ور په برخه کيږي؟ او دوی به په هسې لاره باندې بيايي چې دی ترې خوښ او دوی جنت ته رسوي؟

## اُولَلِكَ جَزَاؤُهُمُ أَنَّ عَلَيْهِمُ لَعْنَةَ اللهِ وَالْمَلَلِكَةِ وَالتَّاسِ اَجْمَعِينَ ٥

دغه کسان جزا د دوی دا ده چې بېشکه پر دوی دی لعنت د الله (چې لرې کوي دوی له رحمت خپل) او (لعنت) د پرښتو او (لعنت) د خلقو د ټولو (مخلوقاتو).

تفسير: يعنې الله تعالى، پرښتې، او مسلمانان ګرد لعنت پرې وايي، بلکه هر انسان حتى پخپله دغه ملعونان هم پر خپل ځان باندې لعنت وايي، يعنې کوم وخت چې دوى داسې وايي: «پر ظالمانو او دروغ ويونکو باندې دې د الله لعنت وي !» اګر که دوى په هغه وخت کې په دې باندې نه پوهيږي، چې دا لعنت پخپله پر دوى باندې هم واقع کيږي.

#### خلِدِينَ فِيُهَا ۚ لَا يُخَفَّفُ عَنُهُمُ الْعَنَابُ وَلَاهُمْ نَيْظُرُونَ ۞ إِلَّا الَّذِينَ تَا بُوَامِنَ ابعُدِ ذَلِكَ وَأَصْلَحُوا اللهَ عَلَا اللهَ عَفُورُ لَّرَحِيْحُ ۞

حال دا چې تل به وي دوى په دغه (لعنت يا اور يا عقوبت) كې، نه به سپكولى شي له دوى ځنې عذاب (د دوزخ)، او نه به دوى ته مهلت وركړ شي، (د توبې، يا به نه كتلى كيږي دوى ته په رحمت سره). مګر هغه كسان چې توبه يې وكښله (بېرته اسلام ته راو کرځېدل) وروسته له دې (ارتداده)، او نېك يې كړل (عملونه خپل)، نو بېشكه الله ښه مغفرت كوونكى (د خطياتو) ډېر رحم كوونكى دى.

## إِنَّ الَّذِينَ كُفَرُ وُابَعُكَ إِيمُانِهِمُ ثُمَّ ازُدَادُوا كُفُرً النَّ تُقْبَلَ تَوْبَنَّهُمْ وَاوْلَلِكَ هُمُ الصَّالُوْنَ ﴿

تفسير: يعنې هغه كسان سره له دې چې په حق پوهيږي، او بيا په قصد سره تړې منكران شوي دي، او تر آخره پورې په همغه انكار كې ترقي او پرمختګ كوي، نه له كفر ځنې د مخ ګرځولو نوم اخلي، او نه د حق او د اهل حق له عداو ته څخه لاس نيسي، بلكه حق خوښوونكو سره بحث، مناظره، جنګ او جنجال كوي، او كله چې د مر ګ وخت ورسيږي، او پرښته د دوى سا راكاږي، دلته نو د توبې په فكر كې ولويږي.

یا کله د کوم شخصي مصلحت له امله په ښکاره ډول او په رسمي صورت سره توبه کوي، یا په کفر باندې پوره ټینګ ولاړ وي، خو له ځینو هغو اعمالو ځنې توبه وباسي چې دې یې پخپل زعم سره ګناه ګڼي، نو له دغې توبې څخه هیڅ ګټه نه اخیستله کیږي، او نه د الله جل جلاله په دربار کې د هغې د منلو امید او انتظار کیږي، او داسې خلقو ته په رښتیا سره هسې توبه نه ور په برخه کیږي، چې د قبلولو وړ وي، تل تر تله د دوی کار: د ګمراهۍ په بیدیا (صحرا) کې لالهانده او سر ګردان ګرځېدل دي.

## إِنَّ الَّذِينَ كَفَمْ وُا وَمَا تُوا وَهُمْ كُفَّارُ فَكُنَّ يُقْبَلَ مِنْ اَحَدِهِمْ مِسْلُ أُلْأَرْضِ ذَهَبًا

بېشکه هغه کسان چې کافران شوي دي، او مړه شوي دي، حال دا چې دوی کافران دي؛ نو له سره به قبول نشي له يوه د دوی څخه په اندازه د ډکوالي د ځمکې سره زر.

تفسیر: یعنې لکه د دنیوي حکومتونو په شان هلته د سرو او سپینو زرو په رشوت سره کار نه چلیږي، هلته خو یواځې د ایمان دولت پکار راځي، فرض یې کړئ! که له یوه کافر سره د سرو زرو دومره لوی لوی امبارونه پراته وي، چې له هغو ځنې د <sup>م</sup>کردې ځمکې مخ ډک شي، او هغه بیخي خیرات کړي، نو د الله تعالی په دربار کې د یوې ذرې په اندازه هم هغه څه ارزښت او اهمیت نه لري، او نه په آخرت کې له داسې اعمالو ځنې څه فایده وررسیږي، ځکه چې د عمل روح ایمان دی، نو هر عمل چې له ایمان ځنې تش وي، هغه د مړ عمل په شان <sup>م</sup>کڼل کیږي، چې د آخرت په ابدي ژوندون کې هیڅ کار نه ترې اخیستل کیږي.

## و كَوافْتَكَاى بِهِ الْولْلِكَ لَهُمُ عَنَاكِ ٱلْمُعْرَقِدَا اللَّهُ وَمِّنَ نُصِرِينَ ﴿

او اګر که فدیه ورکړې دې دغه (ټول سره زر) سره، دغه کسان (چې په کفر مړه دي) شته دوی لره عذاب دردناک، او نشته دوی لره هیڅ مددګاران (چې مرسته ورسره وکړي).

تفسير: يعنې فرض يې کړئ ! که له کافرو سره هلته دومره مال وي، او پخپله دی له خپل لوري دا وغواړي، چې هغه د فديې په ډول الله جل جلاله ته وړاندې کړي، چې دا له ما ځنې واخله ! او ما پرېږده، نو بيا هم دا فديه ترې نه منله کيږي، دا مقصدپه ۶ جزء المائدة ۳۶ آيت، شپږمه رکوع کې هم راځي.

### كَنْ تَنَالُوْ اللِّبِّرَحَتَّى تُنْفِقُو المِمَّا يَحُبُّونَ لَه وَمَا تُنْفِقُوا مِنْ شَيٍّ فَإِنَّ الله بِه عَلِيْمُ ٠

له سره به ونه مومئ تاسې (پوره) نېكي، تر هغه پورې چې خرچ كړئ تاسې (په لاره د الله كې) ځينې له هغو شيانو چې ستاسې خوښ وي، او هغه چې خرچ كوئ (يې) تاسې له يوه شي (لږ وي كه ډېر) پس بېشكه الله په هغه (هم) ښه عالم دى.

تفسير: يعنې الله جل جلاله ته معلوم دي چې تاسې څه شۍ او له كوم ځايه او د څه مقصد لپاره خرځ كړى دى؟، څومره محبوب او په زړه پوري شيان چې په هره طريقه په اخلاص او ښه نيت سره چې د الله جل جلاله په لاره صرفوئ! سم له هغه سره د الله تعالى له لوري تاسې ته هم د هغه بدل در كول كيږي، چې تاسې يې هيلمن (اميدوار) يئ! كه د اعلى در جې نيكي حاصلول غواړئ؟؛ نو له خپلو ډېرو محبوبو او ډېرو محرانو شيانو ځنې څه شۍ د الله تعالى د لارې لپاره و ټاكئ! (مقرر كړئ).

#### كُلُّ الطَّعَامِرِكَانَحِلَّالِبَنِيَ إِسُرَاءِيْلَ إِلَامَا حَرَّمَ إِسُرَاءِيْلُ عَلَى فَفْسِهِ مِنْ فَبُلِ اَنُ تُنَزَّلَ التُورِّلَةُ \*

ټول طعام (د خوړلو شيان) وو حلال بني اسرائيلو (ځامنو د يعقوب) ته مګر هغه (طعامونه) چې حرام کړي وو اسرائيل (يعقوب) پر ځان خپل (د اوښانو له غوښو او شو دو) پخوا له هغه چې نازل (لېږل) کېده تورات.

تفسير: يهو دانو ځمونږ (رسول الله صلى الله عليه وسلم) او مسلمانانو ته ويل چې: «تاسې خپل ځانونه د ابراهيم عليه السلام د دين تابعان بولئ ! حال دا چې تاسې داسې شيان خورئ چې هغه د الله تعالى له جانبه په ابراهيم عليه السلام او د ده په کورنۍ حرام شوي وو، لکه د اوښې شودې او غوښې»، الله جل جلاله فرمايي: ټول هغه شيان چې اوس يي خلق خوري د ابراهيم عليه السلام په وخت هم حلال وو، او د «تورات» له نزوله پخوا نه وو حرام شوي، هو! په «تورات» له کې ځينې شيان په خاص ډول سره پر بني اسرائيلو باندې حرام شول، مګر د اوښ له غوښې ځنې پخوا د «تورات» له نزوله اسرائيل (يعقوب) عليه السلام قسم کړی وو، چې د ده په پيروۍ ګردې اولادې يې د اوښ د غوښې د خوړلو ځنی ځانونه وساتل.

#### قُلْ فَاتُواْ بِالتَّوْرُلِةِ فَا تُلُوْهَا إِنْ كُنْ تُمْ صِدِقِينَ اللهُ وَلَا يَاللهُ وَلِينَ

ووايه (اۍ محمده ! يهودانو ته) نو راوړئ تاسې (صحيح) تورات، پس ويې لولئ تاسې (د خپل تصديق لپاره) که يئ تاسې صادقان.

تفسير: يعنې که تاسې (رښتين يئ چې دا شيان د ابراهيم عليه السلام په وخت کې حرام وو، نو راشئ ! او دا حکم پخپل منلي کتاب «صحيح تورات» کې راښکاره کړئ ! که په هغه کې مو راونه ښوده؛ نو په دې خبره کې د هيڅ شک او شبهې ځای نشته، چې تاسې کاذبان او مفتريان يئ !.

په روايتونو کې راغلي دي چې يهودان د دې زورور اعلان او بلنې استقبال ته حاضر نشول، او په دې طريقه سره ځمونږ د «نبي صلى الله عليه وسلم» په صداقت باندې يو بل دليل هم قائم شو.

#### فَيْنِ افْتَرَى عَلَى اللهِ الكَيْنِ بَ مِنْ بَعُ يِ ذَٰلِكَ فَأُولِيْكِ هُمُ الظَّلِمُونَ®

(نو فرمايي الله) پس هر چا چې و تړل په الله دروغ وروسته له هغه (چې د حرمت، حجت، اوجهت يې ښکاره شو) پس دغه کسان (چې حق پر ېږدي او باطل خوښوي) هم دوی دي ظالمان.

تفسير: يعنې دا به لو يه بې انصافي وي؛ که د دې حجت له ظهوره مو وروسته بيا هم تاسې په همدې باندې ټينګ اوسئ او وايئ چې: دا شيان د ابراهيم عليه السلام له زمانې راهيسې حرام دي، او مونږ د ابراهيمي دين اصلي پيروان يو.

#### قُلْ صَدَقَ الله فَ قَالَتْبِعُوْ إِلِلَّةَ إِبْرُهِيمَ حِنْيُفًا وَمَا كَانَ مِنَ الْتُشْرِكِينَ®

ووايه (اۍ محمده! دوی ته) رښتيا فرمايلي دي الله (په دې تحليل او تحريم کې هم) نو متابعت وکړئ تاسې د دين د ابراهيم چې حنيف وو (په حق ټينګ ولاړ او له باطل څخه بېزاره) او نه وو له مشر کانو.

تفسير: يعنې الله تعالى د حلالو او حرامو په نسبت او هم د محمد مصطفى صلى الله عليه وسلم او د اسلام په باب كې هسې صافې صافې او رښتيا رښتيا خبرې اورولې دي، چې هغه هيڅو ك دروغولى نشي، اوس ښايي چې تاسې هم د مسلمانانو په شان د ابراهيم عليه السلام د اصلي دين تابعان شئ! او د ابراهيمي اصولو متابعت و كړئ! چې په هغه كې ډېر لوى شى خالص توحيد وو، او د عُزير عليه السلام، مسيح عليه السلام احبارو (علماء) او رهبانانو (پيرانو) عبادت پرېږدئ! او پاخه موحدان مسلمانان شئ!.

#### ٳڽۜٲۊۜڶؠؘؽؾٟٷ۠ۻۼڸڷٮٛٵڛڶڷۜؽؽؠؚؠۘڴؘڎؘ

بېشکه لومړنۍ کوټه (بیت الله) چې جوړه شوې ده (له ګردو نه پخوا د عبادت لپاره) خلقو ته خامخا (هغه کوټه) هم دا ده چې مکه کې ده. تفسير: د مسلمانانو په دې دعوى چې: مونږ له هر چا ځينى زيات ابراهيم عليه السلام ته نږدې يو؛ يهودو اعتراض كولو چې «د ابراهيم عليه السلام او د هغه د اولاد څخه راليږل شوي پيغمبران خو په شام كې استو كن او بيت المقدس يې قبله وه، او تاسو په حجاز كې استو كن او كعبه مو قبله ده، نو د ابراهيم عليه السلام پيروي او نږديوالې مو له كومه شو؟».

جواب وشو چې له ټولو ځنې لومړنۍ برکتي خونه (کور) چې د خلکو د مخ ګرځولو لپاره جوړه شوې ده؛ هغه همدا کعبه ده، چې په مکه مکرمه کې ده، او همدا د ابراهيم عليه السلام قبله وه، او مقام ابراهيم په هغې کې دی.

### مُنْرِكًا وَهُدًى لِلْعَلَمِينَ شَيْهِ النَّئَ بَيِّنْتُ مَقَامُ إِبْرِهِيْمَةً وَمَنْ مَخَلَهُ كَانَ امِنَا ا

حال دا چې برکت ناکه او لاره ښوونکې ده خلقو ته (د جنت). (شته) په دې کو ټه کې آثار ښکاره (ځینې یې) مقام د ابراهیم دی، او هر څوک چې ننووت په دې (کعبه) کې نو شي به په امان کي.

تفسير: حق تعالى له ابتداء څخه (بيت الله شريف) په ظاهري او باطني، حسي اومعنوي بركاتو سره معمور كړى دى، او د گرد جهان د هدايت سرچينه يې گرځولې دى، همدې ځاى ته د (حج) د مناسكو د اداء كولو لپاره د جهان ګرد (ټول) انسانان ور دعوت شوي دي، د اسلام د جهان نيوونكي دين تابعان په مشرق او مغرب، شمال او جنوب كې مامور دي چې د هم دې (بيت الله شريف) په لوري خپل مخونه و ګرځوي، او لمونځونه اداء كړي، د دې په طواف كوونكو باندې د بركاتو او انوارو عجيب او غريب افاضات اوري، پخواني انبياء عليهم السلام هم د حج د اداء كولو لپاره په ډېر شوق او ذوق سره تلبيه ويونكي له همدې شمعې پروانه كېدل، او تل تر تله د دې داخلېدونكي مأمون او مصون ګڼل كېدل، له دې سره نږدې د ابراهيم عليه السلام د مقام و جود دا راښيي چې د داير د ايراهيم عليه السلام پرې درېده، او د (كعبې انكاره منل شوى دى) دا راښيي، چې دا هم هغه تيږه (ګټه) ده، چې ابراهيم عليه السلام پرې درېده، او د (كعبې شريفې) ديوالونه يې جوړول، پر دغې تيږې (ګټې) باندې د ابراهيم عليه السلام د قدم اثر ثابت او تر نن ورځې پورې محفوظ پاتې دى.

## وَيِدِعَلَى النَّاسِ حِبُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَيِنٌ الْعَلَمِينَ ®

او (واجب دى) الله لره پر خلقو حج (قصد كول په نيت د حج) د (دې) بيت (الله، دا) دى پر هغه چا چې قدرت لري طرف د ده ته د لارې، او هر څو ك چې كافر شو (و يې نه مانه) نو بېشكه الله بې پروا دى له ټول عالم (يعنې له هر چا او هر شي).

#### ثُلْ يَاهُلَ الكِتنِ لِمَ تَكُفُّرُونَ بِالنِتِ اللهُ فَوَاللهُ شَهِيْكَ عَلَى مَا تَعَمُلُونَ ®

ووايه (اۍ محمده !) اۍ اهل کتابو ! ولې کافران (منکران) کیږئ تاسې په آیتونو د الله، او الله ښه شاهد دی پر هغو کارونو (هم) چې تاسې یې کوئ.

تفسير: يعنې د حق او صداقت د واضحو دلائلو او د قرآن عظيم د داسې رښتيا او پخو خبرو له اورېدلو څخه وروسته په تاسې باندې څه شوي دي، چې سره له کتابيت پرله پسې د کلام الله او د هغه د راوړونکي په انکار باندې ټيڼګ ولاړ يمځ؟.

## قُلْ يَاهُلُ الكِتْبِ لِمَ تَصُدُّونَ عَنْ سَبِيْلِ اللهِ مَنْ امَنَ تَبْغُوْنَهَا عِوَجًا وَّانَتُمْ شُهَدَاءُ وَمَاللهُ فِنْ إِلَى اللهِ مَنْ امْنَ تَبْغُوْنَهَا عِوَجًا وَّانَتُمْ شُهَدَاءُ وَمَاللهُ فِنَافِلِ عَمَّا لَعُمُدُونَ اللهِ عَمَّا لَعُمُدُونَ اللهُ اللهِ اللهُ اللهُ

ووايه (اۍ محمده!) چې اۍ اهل د کتابونو! ولې تاسې منع کوئ (أړوی) له لارې د الله څخه هغه څو ک چې ايمان يې راوړی؟ لټوئ تاسې لارې د الله ته کوږوالۍ (عيب) حال دا چې تاسې يئ شاهدان (عالمان په حقانيت د محمدي دين)، او نه دی الله بې خبره له هغه شي نه چې تاسو يې کوئ (نو تاسې ته جزا در کوي).

تفسير: يعنې نه يواځې دا چې تاسې پخپله د ايمان د سعادت له حاصلولو ځنې محروم يئ، بلکه غواړئ چې نور هم د الله تعالى له لارې ځنې ستانه (واپس) کړئ ! او تاسې دا حرکتونه يواځې د جهل او ناپوهې له امله نه کوئ !، بلکه سره له پوهې په قصد سره يې کوئ، او سمې خبرې کږوئ، او تل د هم داسې نا مناسبو حرکاتو د جوړولو په فکر کې مشغول يئ، الله تعالى ستاسې له دې ګلهو و ډ، او کږو خبرو څخه يې خبره نه دى، او په مناسب وخت کې به د دې ګردو خبرو سزاوې يو ځاى در کړي.

### يَا يُهَا الَّذِينَ الْمَنُوا إِنْ تُطِيعُوا فَرِيقًا مِّنَ الَّذِينَ أُونُوا الكِتْبَ يَرُدُّ وَكُمْ بَعُكَ إِبْمَا بِكُو كَفِرِينَ ۞

اۍ هغو کسانو چې ايمان يې راوړی دی (اۍ مؤمنانو !) که تاسې حکم ومنئ د يوه فريق له هغو کسانو چې ورکړی شوی دی دوی ته کتاب، نو بېر ته به وګرځوي تاسې وروسته له ايمانه ستاسو کافران.

تفسیر: دلته مسلمانانو ته نصیحت کیږي، چې تاسې ولې د دې مفسدانو په دې اشارو باندې فرېب خورئ؟ د دوی له دې تېر ایستلو ځنې ځان وساتئ! که نه دا اندېښنه شته چې ورو ورو به تاسې د ایمان له رڼا ځنې باسي، او د کفر په توره تیاره کنده کې به مو غورځوي.

## وَكَيْفَ تَكُفُرُونَ وَانْنُثُوتُ تُلَى عَلَيْكُوالِتُ اللهِ وَفِيكُورُسُولُهُ وَمَنْ يَعْتَصِمُ بِاللهِ فَقَدُهُ دِي إلى صِرَاطِ مُسْتَقِيْهِ شَ

او څرنګه به تاسې کافران کیږئ، حال دا چې لوستل کیږي پر تاسې آیتونه د الله، او دی په تاسې کې رسول د الله، او هر څوک چې منګولې خښې کړي (د الله په دین) نو په تحقیق ښو دنه و شوه ده ته په طرف د لارې سمې.

تفسیر: یعنې هغه قوم چې د دوی په منځ کې پیغمبر صلی الله علیه وسلم تشریف لري، او شپه او ورځ د الله تعالی له جانبه دوی ته په زړه پورې خبرې آوروي، او د هغه روح پالونکي لوی آیتونه او مهم دلائل ښکاروي، نو ډېره لرې ده چې وروسته له ایمان راوړلو څخه داسې قوم بیا کافر شي، یا د کافرانو په شان کار و کړي.

فائده: د مدینې منورې د انصارو دوو قبیلو «اوس» او «خزرج» پخوا له اسلامه پخپلو منځونو کې سخت عداوت او دښمني درلوده (لرله)، په ډېرو وړو وړو خبرو باندې به په داسې سختو جنګونو او وینو تویولو سره نښتل، چې تر کلونو کلونو پورې دا جنګ اوږدېده.

لکه چې د «بعاث» مشهور جنګ «۱۲۰» کلونو پورې اوږد شو، آخر د اسلام د تعلیم او د رسول الله صلی الله علیه وسلم د صحبت په اثر دغه دواړه قبیلې سره ملې، او پخپلو منځونو کې لکه شودې او شکرې شولې، او د اخوت او صمیمیت (دوستۍ) ډېر ټینګ تعلقات د دوی په منځ کې سره قائم شول.

د مدینې منورې یهودان د دې دواړو دښمنو او غلیمو قبیلو په دې طریقه مینه او محبت ډېر خپه او غمجن وو، یو ړوند یهودي (شماس بن قیس) یو فتنه اچوونکی سړی ولمساوه چې ته په داسې یوې لوئې جر کې کې چې دا دواړه قبیلې سره په کې ناستې وي، په یو چم (چل) د (بعاث) د جنګ خبره وښوروه! کله چې هغه فتنه اچوونکي سړي یوه مناسبه موقع پیدا کړه او د (بعاث) څو غیرت پاروونکي اشعار یې ولوستل، د دې اشعارو له اورېدلو ځنې سمدلاسه خبره د خولې له خبرو ځنې تېره او تر تورو او نېزو پورې ورسېده، مګر پخوا له دې نه اورېدلو ځنې سمدلاسه خبره د خولې له خبرو ځنې تېره او تر تورو او نېزو پورې ورسېده، مګر پخوا له دې نه او ویې ویني تویې شي، رسول اکرم صلی الله علیه وسلم د معظمو مهاجرینو له یوې ډلې سره پر موقع ورورسېدل، او ویې فرمایل: «ای د مسلمانانو ډلې! له الله تعالی څخه وویرېږئ! زه ستاسې په منځ کی موجود یم، بیا دا د جاهلیت خبرې او بلنې د څه لپاره کیږي؟ الله تعالی تاسې ته هدایت و کړ! او په اسلام یې مشرف کړئ، او د جاهلیت خبرې او بلنې د څه لپاره کیږي؟ الله تعالی تاسې ته هدایت و کړ! او په اسلام یې مشرف کړئ، او د ناپوهۍ له تیارو څخه هم دا اوس د باندې و تلي یځ؟»، د رسول الله صلی الله علیه وسلم د دې رسالت د مؤ ثرې و ینا په اثر (اوس) او (خزرج) دواړو خپلې وسلې وغورځولې، او یو له بله سره یې په ډېره مینه، روغېړ، معانقه، او مصافحه و کړله.

#### بَايَّهُا اللَّذِينَ المَنُوااتَّقُوااللهَ حَقَّ تُقْتِهِ وَلاَتَنُوثَى الرَّوَانَثُوهُ مُّسْلِمُونَ<sup>©</sup>

اۍ هغو کسانو چې ايمان يې راوړی دی (اۍ مؤمنانو !) ووير ېږئ له الله نه په حق و ېرې د ده !، او مه مرئ مګر په دې حال کې چې يئ تاسې مسلمانان (موحدان).

تفسير: يعنې ستاسې مسلمانانو په زړونو کې ښايي د الله تعالى پوره و ېره وي، او سم له خپله توانه د پرهېز ګارۍ او تقوى له لارې لرې ولاړ نه شئ ! او تل د الله جل جلاله نه د استقامت غوښتونکي اوسئ.

#### واعْتَصِمُوْ إِيحَبْلِ اللهِ جَمِيْعًا وَلاَ تَعَرَّفُوا

او منګولې ولګوئ (اۍ مؤمنانو !) په رسئ د الله (چې قرآن دی) ټول او مه سره مختلف کېږئ (وروسته له اسلامه).

تفسیر: یعنې ګرد سره یو شئ ! او د پاک قرآن احکام ټینګ ونیسئ ! چې د پاک الله کلکه رسۍ ده، د «تمسک بالقرآن» مطلب داسې نه دی، چې پاک قرآن د خپل ځان او د خپلو آراوو ، هواوو، او د هوسونو تابع و ګرځولی شي، بلکه د لوی قرآن صحیح مطلب هم هغه دی، چې د صحیحو احادیثو او د صالحینو اسلافو له متفقو تصریحاتو ځنې مخالف نه وي.

#### وَاذْكُرُوانِعُمَتَ اللهِ عَلَيْكُمُ إِذْ كُنْتُمُ اعْدَاءً فَالَّفَ بَيْنَ قُلُولِمُ فَأَصْبَعُتُمْ بِنِعْمَتِهَ إِخْوَانًا \*

او ياد كړئ تاسې (اۍ مؤمنانو!) نعمت (احسان) د الله پر تاسې، كله چې وئ تاسې دښمنان نو ألفت (مينه) يې پېدا كړه په منځ د زړونو ستاسې كې، نو و ګرځېدئ تاسې په نعمت (رحمت) د الله سره (اسلامي) وروڼه.

تفسير: يعنې د سلهاوو كلونو عداوتونو او كينې يې له منځه وركې كړې، او الله تعالى د خپل محبوب رسول الله صلى الله عليه وسلم په سبب تاسې اسلامي خواږه وروڼه سره وګرزولۍ چې د هغه په اثر ستاسې دين او دنيا سم شول.

#### وَكُنْتُوعَلَى شَفَا حُفْرَةٍ مِّنَ النَّارِ فَأَنْقَ ذَكُمْ مِّنْهَا اللَّهُ وَفَانُقَ ذَكُمْ مِّنْهَا ا

او وئ تاسې په غاړه د کندې له اوره (د دوزخ، په سبب د ګمراهۍ او کفر) نو خلاص يې کړئ تاسې له هغه (اور په اسلام سره).

#### كَنْ لِكَ يُبَيِّنُ اللهُ لَكُمْ الْيَتِم لَعَكَّكُمْ تَهْتَدُونَ ۞

هم داسې (لکه چې د اتفاق مفاد او د نفاق ضرر يې بيان کړل) بيانوي الله تاسې ته دلائل خپل لپاره د دې چې تاسې په سمه صافه لاره ثبات او دوام ومومئ!

تفسير: يعنې د دې خبرو له داسې ښكاره او صاف ويلو ځنې دا مقصود دى، چې تاسې تل په سمه او صافه لاره باندې لاړ شئ! او دهسې مهلكو او خطر لرونكو غلطيو بيا اعاده ونه كړئ! او د هيڅ شيطان په اغواء سره د استقامت لاره پرې نه ږدئ!.

## وَلْتَكُنْ مِّنْكُمُ اللَّهُ تَيَّنُ عُوْنَ إِلَى الْخَيْرِوَيَأْمُرُونَ بِالْمَغُرُوفِ وَيَنْهُونَ عَنِ الْمُنْكَرِ وَالْوَلَإِكَ هُمُ الْمُنْكُرِ وَالْوَلَإِكَ هُمُ الْمُنْكُرِ وَالْوَلَإِكَ هُمُ الْمُنْكِرِ وَالْوَلَإِكَ هُمُ الْمُنْكِرِ وَالْوَلَإِكَ هُمُ الْمُنْكُرِ وَالْوَلَإِكَ هُمُ اللَّهُ فَالْحُونَ اللَّهُ اللّ

او وي دې (تل) له تاسې څخه يوه ډله چې بولي (خلق) په طرف د خير (اسلام) او امر (حکم) کوي (خلقو ته) په معروف (نېکۍ) سره او منعه کوي (خلق) له منکر (بدۍ) نه، او دغه (آمرين بالمعروف ناهين عن المنکر) هم دوی دي په مراد رسيدلي او کامياب.

تفسیر: یعنې تقوی، اعتصام بحبل الله، اتحاد، اتفاق، او اسلامي مؤاخات دا ټول هلته باقې پاتې کېدی شي، چې په مسلمانانو کې یوه ډله خاص د دعوت او ارشاد لپاره وي، او د دې ډلې وظیفه هم دا وي، چې د خپل قول او عمل په وسیله د دنیا اهل د قرآن او سنت په لوري وبولي، او کله چې خلق په ښو کارونو کې سست یا په خرابو کارونو کې اخته وویني، نو دوی د نېکۍ په لوري وبولي، او متوجه یې کړي، او له بدو کارونو ځنې یې وژغوري (وساتي)، او په دې کار کې د خپل توان او قدرت په اندازه کو تاهي ونه کړي!

ښکاره ده چې دا کار هم هغه کسان کولی شي چې د معروف او منکر په علم باندې خبر وي، او د قرآن او سنت له پوهې سره، هوښيار، ذکي، موقع پېژندونکی هم وي، که نه امکان لري، چې يو جاهل سړی به معروف منکر، او منکر معروف وګڼي، او د اصلاح په ځای به ګرد (ټول) نظام خراب او مختل کړي.

يا به د يوه منکر اصلاح داسې کوي، چې له هغه څخه نور ډېر منکرات پيدا کيږي، يا د نرمۍ په ځای به سختي او د سختي په ځای کې به نرمي کوي.

ښايي له همدې امله له مسلمانانو ځنې يو مخصوص جماعت د همدې کار لپاره مأمور کړی شوی دی، چې له هره پلوه دوی د «دعوت الی الخیر» او «امر بالمعروف» «نهي عن المنکر» وړ او لایق وي، چې نبوي حدیث کې راغلي دي، «کله چې خلق په منکراتو کې اخته شي، او هیڅو ک نه وي چې دوی له هغو څخه وژغوري (وساتي)، نو د عمومي عذاب د راتګ اندېښنه شته».

## وَلاَ تُكُونُوْا كَالَّذِيْنَ تَقَمَّ قُوْا وَاخْتَلَفُوْا مِنْ بَعْدِ مَاجَآءَهُمُ الْبَيِّنْتُ وَالْوِلَلِكَ لَهُمْ عَذَابٌ عَظِيمُوْ

او مه کېږئ تاسې په شان د هغو کسانو چې سره جلا (جدا) شول، او اختلاف (جګړې) يې وکړې د دين په اصولو کې وروسته له هغه چې راغلی وو دوی ته دلائل ښکاره (د اسلام د حقیقت)، او دا (متفرقان مختلفان مقرر دی) دوی ته عذاب ډېر لوی (د دوزخ).

تفسیر: یعنې لکه یهودانو او نصرانیانو غوندې مه کېږئ چې د الله تعالی د صافو او ښکاره وو احکامو له رسېدلو څخه وروسته بیا هم په تشو اوهامو او هوسونو پسې ولوېدل، او د شرعې په اصولو کې سره متفرق او په فروعو کې سره مختلف او جلا جلا (جدا جدا) شول، په پای کې ګوند او ګوند بازۍ د دوی مذهب او قومیت وران او ویجاړ او تباه کړ، او ګرد (ټول) سره د الله تعالی په عذاب بېل بېل ککړ شول.

تنبیه: له دې آیت ځنې د هغو اختلافاتو او ډلې ډلې کېدلو مذمومیت او تباهي معلومه شوه؛ چې د شریعت د صافو احکامو له خبرېدلو وروسته پیدا شي، د افسوس ځای دی چې د ننیو مسلمانانو په منځ کې په سلهاوو ګوندونه (ډلې) د اسلامي شریعت له ښکاره وو صریحو، مسلمو او ټینګو اصولو ځنې جلا (جدا) شوي دي، او د دوی په منځ کې اختلافونه اچول شوي دي، او د دې اختلاف او انشقاق عاملین د همدې عذاب لاندې راغلی دی.

بيا هم د شكر ځاى دى، چې د دې بې تميزۍ په طوفان كې د الله تعالى او د ده د رسول الله صلى الله عليه وسلم له وعدې سره سم يو عظيم الشأن جماعت د پاك الله دا رسۍ ټينګه نيولې ده، او د «ما أنا عليه وأصحابي» په مسلك باندې قائم دي، (الحمد لله) او د قيامت تر ورځې به قائم وي.

پاتې شول هغه فرعي اختلافونه چې د لويو اصحابو رضي الله عنهم او د مجتهدينو ائمه وو په منځ کې شته، هغه له دې آيت سره هيڅ تعلق نه لري، د دې فرعي اختلافونو پر اسبابو باندې شاه ولي الله «رحمه الله» په خپلو تصانيفو کې کافي او شافي بحث کړی دی.

## <u>ؠۜٛۏ</u>ۄۘڗڹؽڞٷ؋ٷٷڮڗڎٷڎٷۼ

په هغه ورځ چې سپين به شي (ځينې) مخونه (د مؤمنانو) او تور به شي (ځينې) مخونه (د کافرانو).

#### فَأَمَّا الَّذِينَ السُولَاتُ وُجُوهُ هُونَ ٱلفَنْ تُحْرَبَعُكَ إِيْمَا نِكُمْ

پس هر هغه كسان چې تور شوي دي مخونه د دوى (نو و به ويل شي دوى ته) آيا كافران شوي يئ تاسې وروسته له ايمان راوړلو ستاسې؟.

تفسير: د دې الفاظو اطلاق پر مرتدانو، منافقانو، كتابيانو، او عامو كافرانو يا پر كردو مبتدعينو، فساقو، او فجارو باندې كيږي:

«مرتد» هغه ته ويل كيږي، چې وروسته له ايمان راوړلو ځنې بيا كافر شي.

«منافق» هغه دي چې په ژبې سره اقرار كوي، خو په زړه كې ترې انكار لري، او كافر وي.

«کتابي»: پخپلو انبياوو او کتابونو باندې د ايمان لرلو مدعي وي، چې د دې مطلب داسې کيږې چې دوی هغه ګر د زيري چې د نبي کريم صلی الله عليه وسلم په نسبت ورکړی شوي دي؛ ومني، او سم له هغو هداياتو سره ځمونږ پر

رسول الله صلى الله عليه وسلم باندې ايمان راوړي، مګر دوى په خپل انکار کې له ګردو ځنې په مخ لاړل، ګواکې دوى وروسته له ايمان راوړلو پر خپل کتاب او نبي بيا کافريږي.

«مبتدع» هغه دی چې تش په خوله دعوی کوي چې مونږ د قرآن شریف او سنت تابعان یو، او پر نبي کریم صلی الله علیه وسلم باندې مو ایمان راوړی دی، مګر وروسته له هغه ډېر بې اصله او باطل شیان په دین کې شاملوي، یا د دین له ځینو ضروریاتو ځنې انکار کوي، او له اصلي دین څخه د باندې وځي، همدا طریقه دوی هم تر یوه درجې پورې په ﴿اللَّهُ اَنْهُ بَعُدُالِیْهَا بِنْکُوْ ﴾ سره مخاطبوي.

پاتې شول «فساق» چې د هغو ی عقیده صحیحه وي، که دغه خطاب هغوی ته وي، نو مطلب به یې داسې وي چې د ایمان له راوړلو ځنې وروسته دوی خپل عمل د کافرانو په شان ولې وګرځاوه؟ ګواکې له کفر څخه به عملي کفر مراد وي.

او که د عامو کفارو په حق کې دا خطاب ومنل شي، نو حاصل يې دا دی: پاک الله ګرد د فطرت په دين باندې پيدا کړئ، نو تاسې هغه ايماني فطرت ولې ضائع کړی دی؟ او ولې کافران شوي يئ؟ نور د آيت له ښکاره سياقه را معلوميږي چې دلته کفر فعلي کفر، يعنې مذموم اختلاف او تفريق مراد دی.

#### فَنْ وَفُوا الْعَنَابِ بِمَا كُنْتُوْتَكُفُرُ كُفُونَ وَامَّا الَّذِيْنَ ابْيَضَّتُ وُجُوهُمُ فَفِي رَحْمَةِ اللهِ هُمُ فِيهَا خلِكُ وَنَ

نو و څکئ عذاب په سبب د دې چې وئ تاسې کافران کېدلئ. او هر هغه کسان چې سپين شوي دي مخونه د دوی نو وي به دوی په رحمت د الله (کې)، چې دوی به په هغه کې تل وي.

تفسير: ځکه چې جنت يواځې په عمل سره نه موندل کيږي، او سره له عمله د الله تعالى رحمت او فضل هم ورته پکار دى، او جنت همداسې يو ځاى دى، چې هلته الله تعالى د هوسايۍ (قرارۍ) او آرامۍ او ښه ژوندون هر راز اسباب او سامان مهيأ (تيار) کړى دى.

## تِلْكَ النَّاللهِ نَتُكُونَ هَا عَلَيْكَ بِالْحَقِّ وَمَااللهُ يُرِيدُ ظُلْمًا لِلْعَلَمِيْنَ وَرَللهِ مَا فِي السَّلُوتِ وَمَا فِي الْأَرْضُ وَرَاللهِ مَا فِي السَّلُوتِ وَمَا فِي الْأَرْضُ وَرُبُ

دا (چې تېر شول) آيتونه د الله دي، مونږيي لولو پر تا باندې (ای محمده!) په حقه سره، او نه دی الله چې اراده به کوي دظلم لپاره د عالميانو (د عقاب په زياتوالي يا د ثواب په لږوالي). او (خاص) الله لره دي هر هغه څه چې په آسمانونو کې دي، او هر هغه څه چې په ځمکه کې دي، (سره له اسمانونو، ځمکو، ملکا، خلقاً، او عبيدا) او (خاص) الله ته بېر ته محرځول کيږي محرد کارونه (نو هر چا ته به د دوی له اعمالو سره سمه جزا ورکوي).

#### كُنْ تُمْ خَابِرُ أُمَّةٍ الْخُرِجَتُ لِلتَّاسِ

يئ تاسې (اۍ محمدي امته!) خير (بهتر د هر هغه) امت چې ايستلي شوي دي لپاره د خلقو.

تفسیر: یعنې اۍ مسلمانانو ! الله تعالی تاسې له ګر دو (ټولو) امتو ځنې افضل او بهټر ګرځولي یئ ! د الله تعالی په ازلي علم کې له پخوا څخه هم دا مقرر او مقدر شوي وو، چې د هغه خبر ځینو پخوانیو انبیاوو علیهم السلام ته هم ورکړی شوى وو، څرنګه چې محمد رسول الله صلى الله عليه وسلم له ګردو (ټولو) انبياوو عليهم السلام ځنې افضل او بهټر دى، د ده امت هم له ګردو (ټولو) ځنې اشرف او اکرم رسول الله صلى الله عليه وسلم د دوى په برخه شوى دى، او ډېر زيات پاتې کيدونکى او ښه کامل يې په نصيب دى.

تنبیه: د دې آل عمران سورت په ۸۱ آیت ۹ رکوع په ﴿وَإِذْاَخَنَاللهُ مِیْثَاقَ النَّبِهِ بِنَ الآیة ـ کې ځمونږ د نبي کریم (علیه أفضل الصلاة والتسلیم) د کُبری امامت او جامعیت بیان شوی وو، د آل عمران سورت په ۹۶ آیت ۱۰ رکوع کې په ﴿إِنَّ اَوَّلَ بَیْتٍ وُضِعَ لِلثَّاسِ لَلّاِی مُیْبَدُّةُ مُبُرگا ﴾ الآیة ـ کې د ده امت د قبلې علویت او لوړه مرتبه وښووله شوه، د آل عمران سورت په ۱۰۳ آیت ۱۱ رکوع کې په ﴿وَاعْتَصِمُولِ عَبْلِ اللهِ جَمِیتًا ﴾ الآیة ـ کې یې د ده د امت د کتاب او د شریعت مضبوطي ښکاره کړه، او د لته د دې آل عمران د سورت په ۱۱۰ آیت ۱۱ رکوع کې د دې مرحومه امت د فضیلت او عظمت اعلان کولی شی.

#### تَأْمُسُرُوْنَ بِالْمُعُرُوْفِ وَتَنْهَوُنَ عَنِ الْمُنْكِرِ

چې حکم کوئ تاسې (هر چاته) په معروف (نېکۍ) سره، او منع کوئ تاسې (هر څو ک) له منکر (بدۍ) ځنې.

تفسير: په «منکر» کې خراب کارونه: لکه کفر، شرک، بدعتونه، قبيحه رسوم، فسق فجور، هر راز بد اخلاق، او غير معقولې خبرې شاملې دي، له دې منکراتو ځنې ممانعت هم په څو ډولونو وي، کله په ژبه، کله په لاسونو، کله په قلم، کله په توره او ټوپک لکه په «اکبر جهاد» سره، الغرض هر راز جهاد په دې کې داخل دی، دا صفت په داسې عموميت او اهتمام سره چې په محمدي امت کې ليده کيږي، په پخوانيو امتونو کې د هغه مثال او نظير نه موندل کيږي.

#### وَنُومِنُونَ بِاللَّهِ "

او ايمان لرئ په الله باندې (په دوام او ثبات سره).

تفسير: په الله جل جلاله باندې په ايمان لرلو کې د ده پر توحيد، د ده پر رسولانو، د ده پر کتابونو، د ده پر پرښتو او نورو مؤمن به شيانو باندې ايمان لرل هم داخل دي، رښتيا خو دا ده چې د خالص توحيد شيوع (خورول) او اهتمام په دې اندازې سره چې «لله الحمد» په محمدي شريعت کې شته؛ په نورو امتونو کې نه وو، عمر رضي الله عنه فرمايلي دي: «هر سړی چې له تاسې ځنې غواړي چې په دی امت (خير الأمم) کې داخل شي، ښايي چې د الله تعالی شرط پوره کړي !»، يعني «امر بالمعروف، نهي عن المنکر» او «ايمان بالله» چې د هغه حاصل پخپله د ځان اصلاح او د نورو اصلاح ده، ځان ته دې غوره کړي، چې د اکار د صحابه وو «رضوان الله تعالی عليهم أجمعين» له شان څخه دي.

## وَلَوْالْمَنَ اَهُلُ الْكِتْبِ لَكَانَ خَيْرًا لَهُمْ مِنْهُمُ الْنُؤْمِنْوُنَ وَٱلْثُوهُمُ الْفْسِقُونَ®

او که ایمان راوړی واي اهل کتابو (په قرآن او محمد نو) خامخا به وو (دا ایمان بهتر) خیر دوی لره، ځنې له دوی څخه مؤمنان دي، او زیات د دوی فاسقان دي (نافرمانان متمردان په کفر).

#### ڶؽؾۜڟ۠ڗ۠ۉؙڮٛ؞ٳٳڒۜٳڎؘؽٷٳڶؾؙۜڠٵؾڵٷڮٛڎؙؽۅڷؙٷڴۿٳڵڮۮڹٳڮۜڎ۫ڿۜڮڒؽڹ۫ڞۯۏڹ

له سره به ضرر ونه رسوي تاسې ته (دغه فساق په هیڅ باب کې) مګر په (لږ) تکلیفولو (د ژبې)، او که جنګ و کړي دوی له تاسې سره نو وبه ګرځوي دوی تاسې ته شاوې (خپلې تېښتې ته)، بیا به له دوی سره مرسته ونه کړه شي، (بلکه له تاسې سره به د خالق مرستې وي).

تفسیر: لله الحمد دغه پخوا و یل حرف په حرف ثابت شول، او دلویو اصحابو رضوان الله تعالی علیهم أجمعین په زمانه کې دا ګر دې پېښې پر کتابیانو باندې اجراء او تطبیق شوې، کتابیانو د اسلام او مسلمانانو د ناکامۍ او تباهۍ لپاره ډېر زیات تکلیفونه و ګالل، او راز راز پلمې او دسیسي یې جوړې کړې، او زیات زور یې ولګاوه، مګر د مسلمانانو یوه و یښته ته یې هم څه نقص او ضرر و نه شو رسولی، هر چېرې چې مقابله وشوه، د «حمر مستنفره» په شان تښتېدل، او په هر ځای کې به د الله تعالی نصرت او امداد د همدغه خیر الأمم په نصییب وو، او دښمنان به د بد حواسۍ او بېکسۍ په حال کې مقهور او مخذول کې د الله الحمد والمنه. کېدل، هر لوري ته به تښتېدل، یا به بندیان کېدل، یا به یې د تسلیم غاړه کېښوده، یا به جهنم ته رسېدل، فلله الحمد والمنه.

### ضُرِيَتْ عَلَيْهِمُ الذِّلَّةُ أَبْنَ مَا ثُقِفُوْ آ إِلَّا عَبْلٍ مِّنَ اللهِ وَحَبْلٍ مِّنَ النَّاس

مقرر کړی شو په دوی باندې ذلت (خواري په سبب د کفران د نعمت) په هر ځای کې چې وموندلی شي دوی (هیڅ وخت به عزت دوی ته نه وي) مګر (چې منګولې ولګوي) په رسۍ د الله او په رسۍ د خلقو (پناه د مسلمانانو).

تفسیر: دا آیات د کتابیانو له جملې څخه خاص په یهودانو پورې متعلق ښکاري، لکه چې د کلام له سیاقه او د قرآن کریم له نورو آیتونو ځنې ظاهر دی، یعنې خورا (ډېر) دولتمندان یهودان هم په آزادۍ او خپلواکۍ سره د خپل ځان او مال حفاظت نشي کولی، ځکه چې دوی هیچېرې د کوم آزاد او مستقل حکومت مالکان نه دي، او په محرده دنیا کې بې پته او بې عزته پراته دي، او یواځې (وَکَبُلِصِّنَ النَّاسِ) په وسیله دوی لږ څه هوسایي (آرام) او ژوندون کوي، ځینو مفسرینو له (وَکَبُلِصِّنَ النَّاسِ) څخې د الله تعالی ذمه او د مسلمانانو عهد مراد کړی دی، یعنې پرته له دې چې له مسلمانانو سره عهد و کړي، او د الله تعالی په ذمه کې راشي.

## وَبَآءُوْنِغَضَبٍ مِّنَ اللهِ وَضُرِبَتُ عَلَيْهِمُ الْمَسُكَنَةُ ۚ ذَٰلِكَ بِأَنَّهُمُ كَا نُوْا يَكُفُرُونَ بِالْبِ اللهِ وَيَقْتُلُونَ الْأَبْكِ اللهِ وَعَيْرَحَقِّ ذَٰ لِكَ بِمَا عَصَوُا وَكَانُواْ يَعُتَكُ وَنَ ۚ

او و ګرځېدل (اخته شول) دوی په غضب (قهر) له (جانبه د) الله او مقرر کړل شو پردوی باندې مسکنت (محتاجي) دا (محتاجي او غضب) په سبب د دې دي؛ چې بېشکه دوی وو چې کافران کېدل په آیتونو د الله، او وژل به یې انبیاء په نا حقه سره (پخپل اعتقاد هم)، دا کفر او قتل په هغه سبب وو چې سرکښي کوله، او وو دوی چې له حدودو به تېرېدل (د عصیان په سبب). تفسیر: همدغه مضمون د «البقرة» سورت په ۶۱ آیت ۷ رکوع کې تېر شوی دی، د هغه فائده دې دلته هم ولوستل شي !.

لَيُسُوْاسَوَآءً مِنَ اَهْلِالْكِتْكِ أُمَّةً ثَآلِمَةٌ يَّتُنُونَ البِّاللهِ انَآءَ الَّيْلِ وَهُمُ يَسْجُدُونَ ﴿ يُؤْمِنُونَ بِاللهِ وَالْبَوْمِ الْلاِحْرِ وَ يَامُرُونَ بِاللّٰهَ عَرُوْفِ وَيَنْهَوْنَ عَنِ الْمُثَكِّرِ وَيُسَارِعُونَ فِي الْخَيْرِتِ \* وَاوُلْإِكَ مِنَ الصَّلِحِيْنَ ﴿

نه دي دوى (ټول اهل كتاب سره) برابر، ځينې د اهل كتابو يوه فرقه ده، چې سمه ولاړه ده (په حق باندې) چې لولي دوى آيتونه د الله په ساعتونو د شپې، حال دا چې دوى سجدې كوي. ايمان راوړي په الله باندې او په ورځې آخرې، (د قيامت) باندې، او امر (حكم) كوي (خلقو ته) په معروف (نېكۍ) سره، او منعه كوي (خلق) له منكر (بدۍ) ځنې، او تلوار كوي په ښو كارونو كې (تاخير نه كوي)، او دغه كسان له صالحانو ځنې دي.

تفسير: د دې ګردو (ټولو) کتابيانو حال يو شان نه دی، د دومره بدانو په منځ کې څه ښه کسان هم شته، او د دې مسخه شويو اشقياوو په منځ کې ځينې سعيد ارواح هم موجود دي، چې دوی ته (حق سبحانه وتعالی) د حق منلو توفيق ورکړی دی، او د اسلام په غيږ کې ننو تلي دي، لکه عبد الله بن سلام او د هغه ملګري (رضي الله تعالى عنهم).

#### وَمَا يَفْعَلُوا مِنْ خَيْرٍ فَكَنْ يُكُفُّوكُوهُ \*

او هر څه چې کوي دوی له خیره (ښه) پس له سره به ضایع نه کړی شي، د دوی (ثواب د) هغه کار.

تفسير: بلکه دوه مثله اجر به مومي، لکه چې د «القصص» په ۵۴ آيت ۶ رکوع کې داسې يو آيت لولو: ﴿اوُلَلْإِكَ يُؤْتَونَ آجُرَهُ مُرَّرَّتَيُنِ بِمَاصَبَرُوا﴾ او په صحيح حديث کې نبي کريم «عليه الصلاة والتسليم» د هغه تشريح فرمايلې ده.

## وَاللَّهُ عَلِيْتُمُّ بِالْمُتَّقِيْنَ ١

او الله ښه عالم دی پر (احوالو) د پرهېز کارانو (هم).

تفسير: د همدې له امله چېرې چې د يهودانو د خرابيو ذکر راځي، حق سبحانه وتعالى دا پرهېزګاران ترې مستثنى کوي، او سم د دوى له تقوى او پرهېزګارۍ سره په دنيا او آخرت کې له هغوى سره بيخي ممتازه معامله کوي.

إِنَّ الَّذِيْنَ كَفَرُوْ النَّى تُغُنِى عَنْهُمُ آمُوالهُمُ وَلاَ اَوُلادُهُمُ مِّنَ اللهِ شَيْئًا وَاوُلِإِكَ اَصُعٰبُ النَّارِ فَهُمُ مِّنَ اللهِ شَيْئًا وَاوُلِإِكَ اَصُعٰبُ النَّارِ هُمُ مِّنَ اللهِ شَيْئًا وَلَا مُنْ اللهِ مَثَلُ مَا يُنْفِقُونَ فِي هٰذِهِ الْحَيْوةِ الثُّنْيَا كَمَثَلِ رِيْحٍ فِيهَا صِرُّ لَصَابَتُ حَرْثَ هُمُ وَاهُمُ لَكُنُهُ وَاللهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُ وَالللّهُ وَاللّهُ اللّهُ اللللّهُ وَاللّهُ اللّهُ اللّهُ وَاللّهُ اللّهُ اللّهُ اللّهُ اللّهُ اللّهُ وَاللّهُ اللّهُ وَاللّهُ وَاللّهُ ولَا لَا اللّهُ الللللّهُ اللّهُ اللّهُ الللللّهُ وَاللّهُ وَلَ

بېشکه هغه کسان چې کافران شوي دي له سره به دفعه نه کړي له دوی ځنې مالونه د دوی، او نه اولادونه د دوی له (عذابه) د الله هیڅ شی !، او دغه کسان صاحبان د اور (د دوزخ دي)، دوی به په هغه (اور) کې تل وي (بې انتهاء، بلا انقطاع)، مثال د هغه مال چې صرفوي (یې کافران د الله په لاره کې) په دې ژوندانه د دنیا (لږ خسیس) کې؛ په شان د مثال د هغه باد دی، چې وي په دې باد کې ډېره یخني (یا اور) چې ورسیږي (دا باد) کښت (فصل) د یوه قوم ته چې ظلم یې کړی دی پر ځانونو خپلو، پس هلاک کړي دغه کښت (فصل).

تفسير: د صالحانو او د متقيانو په مقابل کې د لته د کافرانو د حال او د انجام ذکر فرمايي: کافران هر څومره چې مال او قوت په دنيا کې ولګوي، اګر که دوی يې پخپل زعم لوی ثواب او ښه خيرات وګڼي، په آخرت کې يې هيڅ قدر او پوښتنه نه کيږي.

پرته له ايمان د هر عمل مثال داسې و ګڼځ، لکه چې کوم شرير يا ظالم فصل و کړي، يا په باغ کې نيالګي کيږدي، او د هغه له څو ورځو زرغونتيا او ښکلي نندارې ځنې خوښ شي، او راز راز هيلي او اميدونه د هغو په نسبت پخپل زړه کې و ګرځوي، چې ناڅاپه د هغه دشرارت او د بدبختۍ په اثر سخته سيلۍ ولګيږي، او پر هغو شينکو باندې دومره واوره او ږلۍ ولويږي، چې يو په يو هغه تک شين فصل او باغ خراب کړي، او و يې سوځوي، او دې په پای (آخر) کې د دې تباهۍ په نسبت خپلې ګوتې و چيچي، او خاورې په سر باد کړي، نه يې اميدونه په ځای شي، او نه د اړې او احتياج په وخت کې د هغه له پيداواره منتفع شي.

او كله چې دا تباهي دظلم او د شرارت سزا وه، نو ځكه پر دغه مصيبت باندې څه اخروي اجر هم لكه چې مؤمنانو ته په داسې مواردو كې ور رسيږي؛ په لاس نه ورځي، كټ مټ (هو بهو) همدا د هغو كفارو احوال دي، چې په شر ك او كفر باندې ټينګ ولاړ دي، او پخپلو خيالاتو او چرتونو (وهمونو) ډېر خير او خيرات وركوي.

#### وَمَا ظَلَمَهُمُ اللهُ وَلِكِنْ أَنْفُسَهُمُ يَظُلِبُونَ ®

او نه دې ظلم کړي پر دوی باندې الله، ولیکن پر ځانو خپلو ظلم کوي دوی (په کفر سره چې د حسناتو د ضیاع موجب دی).

تفسیر: داسې دې ونه ګڼل شي، چې «هر کله د کافرانو هیڅ یوه نیکي نه منله کیږي، نو پر دوی باندې معاذ الله د الله تعالی له جانبه ظلم او تېری شوی دی»، داسې نه ده! ځکه چې دوی دا ظلم پخپلو ځانونو باندې پخپل لاس کړی دی، که دوی کفر او شرک خپلو ځانونو ته نه غوره کولی، نو دغه بده ورځ به ورته نه پېښېده.

## ۗ يَائِهُا الَّذِيْنَ الْمَنُوْ الاِتَتَّخِنُ وَا بِطَانَةً مِّنَ دُونِكُو لَا يَأْلُونَكُوخَبَالِّهِ وَدُُوْ الْمَا عَنِتُّهُ ۚ قَلْ بَكَتِ الْمُؤْمِّلُ الْمُؤَالُولِيتِ اِنْ كُنْتُو تَعْقِلُونَ ۞ الْبَغْضَاءُمِنَ افْوَاهِهِ فَحُونَا مُؤْفِي صُدُورُهُمُ اكْبُرُ قَلْ بَيَتَنَا لَكُوالْإِلْيِتِ اِنْ كُنْتُو تَعْقِلُونَ ۞

اۍ هغو کسانو چې ایمان یې راوړی دی (ای مؤمنانو!) مه نیسځ تاسې دوستان د راز (له هیڅ فرقې نه چې وي) غیر له تاسې (مؤمنانو)، هیڅ کمۍ نه کوي دوی له تاسو سره د فساد (او ضرر رسولو)، دوست ګڼي دوی ضرر ستاسې، په تحقیق ښکاره شوی دی بغض او دښمني له خولو د دوی نه، او هغه بغض چې پټوي یې سینې (زړونه) د دوی؛ ډېر لوی دی (له هغه چې په خوله یې وایي)، په تحقیق بیان کړي دي مونږ تاسې ته علامې (د نفاق د دوی)، که یځ تاسې عقل چلوئ پکی (پوهېرئ).

تفسير: حق تعالى دلته په صاف او ښكاره ډول سره تنبيه راكړه، چې مسلمانان دې د خپل حقيقي مسلمان ورور ځنې پر ته بل چا ته د خپل د زړه خبره او پټه مركه (راز) نه ورښيي، ځكه كه يهودي وي يا نصراني، منافق وي كه مشرك؛ له دوى ځنې هره يوه ډله چې وي ستاسې حقيقي خير غوښتونكي نه دي، بلكه دا خلق تل په دې كوښښ كې لګيا دي، چې تاسې تېر باسي، او په هر فرېب سره چې وشي، څه زيان در ورسوي، او په ديني او دنيوي خرابيو كې تاسې دي، چې تاسې په تكليف كې اوسئ، او په يوه نه يوه تدبير تاسې ته كوم ديني يا دنيوي نقصان درورسيږي.

هغه دښمني او بغض چې د دوی په زړونو کې دی، هغه خو ډېر زيات دی، ليکن ډېر ځلې داسې هم کيږي، چې دوی د عداوت او غيظ د جذباتو په مقابل کې مغلوبيږي، د همدې حسد او دښمنۍ له امله د دوی ژبې د دوی په واک (قبضه) او اختيار کې نه دي. نو د عقلمند سړي دا کار نه دی، چې هسي خبيث باطن دښمنان خپل رازداران وګرځوي، حق تعالى د دوست او دښمن علامې، او د موالاتو او نورو احکامو په ښکاره ډول سره بيان فرمايلي دي، په هر هغه چا کې چې عقل وي، له هغه ځنې به کار اخلي، (د کفارو د موالاتو په نسبت څه تفصيل پخوا له دې نه په همدې سورت کې تېر شوى دى، او څه نور په «المائده» او نورو کې راځي.

## ۿٙٲڹٚؿؙۉٳۅؙڵٵۼؙڹ۠ٷۛڹۿۉۅؘڵٳؽؙۼؚڹٞٛۅ؆ڴۄڎٮؙٷؙڡڹؙۏڹڽٳڰێڹڮڵؚؠٙ؋

واورئ خبردار شئ ! تاسې هغه کسان يئ چې دوستي کوئ له دوی سره، او نه کوي دوستي دوی له تاسې سره، او تاسې ايمان لرونکي يئ پر ټولو کتابونو.

تفسير: يعنې دا څومره بې موقعه خبره ده چې تاسې د هغوى په دوستۍ باندې نازېږئ! او هغوى ستاسې دوستان نه دي، بلکه ستاسې بيخ ايستونکي دښمنان دي، او عجيبه لا دا ده چې تاسې آسماني کتابونه اعم له دې چې هغه د هر قوم وي، او په هره زمانه کې معمول وي، پر هر نبي الله باندې چې نازل شوي وي؛ ګرد منئ، (پر هغو باندې چې حق تعالى يې نومونه راښودلې دي بالتفصيل، او پر هغوى باندې چې نومونه يې نه دي راښودلي بالاجمال ايمان لرئ)، په خلاف د دې دا خلق ستاسې کتاب او نبي عليه السلام نه مني، بلکه دوى پر خپلو کتابونو او انبياوو باندې هم صحيح ايمان نه لري، په دې لحاظ سره ښه خو به داسې وو چې هغوى به له تاسې سره مينه او محبت کولي، او تاسې به له دوى ځنې لري ګرځېدئ! او نفرت او بېزاي به مو ښکاروله، مګر دلته خو معامله سرچپه او بالعکس ده.

#### ولذالقوكم قالوآامتاة

او کله چې يو ځای شي دوی له تاسې سره نو وايي دوی: ايمان مو راوړی دی.

تفسير: منافقينو خو به تل هم داسې ويل: «عامو يهو دانو او نصرانيانو هم پخپلو خبرو او اترو او مباحثو کې آمنا ـ مونږ مؤمنان يو !» ويل، له دې وينا ځنې د هغو مقصد دا وو چې مونږ په خپلو کتابونو باندې ايمان لرو، او هغه منو !.

#### وَإِذَا خَلُوا عَضُّوا عَلَيْكُو الْكِنَامِلَ مِنَ الْغَيْظِ

او کله چې يواځي شي دوی نو چيچي دوی په تاسې باندې سرونه د ګوتو له (ډېره) قهره.

#### قُلُ مُؤتُوا بِعَيْظِكُمُ

ووايه (ای محمده ! دوی ته) مړه شئ په قهر (او بغض) خپل سره.

تفسير: يعنې الله تعالى اسلام او مسلمانانو ته لا زيات ترقيات او فتوحات ور په برخه كوي، نو تاسې پخپل غيظ، غضب، او غصه كې ومرئ! كه له ډېرو لغتو وهلو ځنې مو سا وخيژي، خو بيا به هم ستاسې دا هيلي او آرزوګانې نه پوره كيږي، او الله تعالى هرو مرو اسلام غالب او مسلمانان بريالي كوي.

#### إِنَّ اللهُ عَلِيثُورُ بِذَاتِ الصُّدُونِ

بېشکه چې الله عالم دی په هغو (خبرو هم) چې په سینو (زړونو) کې دي (نو دوی ته پرې جزاء ورکوي).

## إِنْ تَسْسَلُمُ وَحَسَنَةٌ شَنْوُهُمُ وَإِنْ نَصِٰبُكُمُ سَيِبِّعَةٌ يَقْمَ حُوا بِهَا ﴿

که ورسیږي تاسې ته کومه ښېګڼه (لکه فتح یا غنیمت) نو خپه کوي دوی، او که ورسیږي تاسې ته کومه بدي (خپګان، لکه قتل یا هزیمت) نو خوشالیږي دوی په سبب د هغه.

تفسير: که ستاسې لږ څه ګټه او فائده د دوی تر ستر ګو شي، مثلا ستاسې اتحاد يو جهتي، پر دښمنانو باندې غلبه، او نور وو يني، نو د رخې (کينې) او حسد په اور کې نينې نينې کيږي، او که چېرې پر تاسې کوم مصيبت يا خپګان راشي، نو دوی له ډېرې خوښۍ او خوشالۍ پخپلو کاليو (جامو) کې نه ځاييږي.

## وَلَنْ تَصْبِرُوْا وَتَتَّقُوْ الرَيْضُرُّكُو كَيْنُ هُمُو شَيْئًا ﴿إِنَّ اللَّهَ بِمَا يَعْمَلُوْنَ مُحِيثًا ۞

او که صبر و کړئ تاسې (پر اضرارو د دوی) او ځان وساتئ تاسې (له دوستۍ د دوی) نو ضرر به ونه رسوي تاسې ته مکر، فریب د دوی هیڅ شۍ، بېشکه چې الله په هغو کارونو چې دوی (یې) کوي (هم) ښه احاطه کوونکی (او هر شې ورته معلوم) دی.

تفسير: ممكن وو چې چاته دا خيال پيدا كېده، چې كه مونږ له دوى سره دوستانه تعلقات ونه لرو، نو دوى ته به لا زيات غيظ او غضب ورځي، او ځمونږ په خلاف به تدبيرونه كوي، او لا زيات زيان به راورسوي، ددې ځواب يې داسې وركړ چې: كه تاسې په صبر او استقلال، تقوى او طهارت باندې ټينګ ولاړ اوسئ، نو د هغوى به هيڅ ډول مكر او فريب پر تاسى نه چليږي.

وَاذْ غَدَاوْتَ مِنُ اَهْلِكَ تُبَوِّئُ الْمُؤْمِنِيُنَ مَقَاعِدَ لِلْقِتَالِ وَاللهُ سَمِيْعُ عَلِيْهُ ﴿ اِذْ هَتَتُ كَا إِفَاتِن مِنْكُمُ اَنُ تَفْشَارُ وَاللهُ وَلِيُّهُمَا وَعَلَى اللهِ فَلْيَتَوَكِّلِ الْمُؤْمِنُونَ ﴿ وَلَقَدُ نَصَرَكُمُ اللهُ بِبَدُدٍ وَانْتُمُ اَذِلَةٌ قَاتُقُوا اللهَ لَعَلَيْمُ تَشْكُرُونَ ﴿

او (یاد کړه ای محمده!) چې راووتې ته په اول د ورځې کې له کوره خپله چې تیارول دې مؤمنانو ته (په احد کې) ځایونه لپاره د جنګ، او الله ښه اور ېدونکی دی (د ټولو اقوالو) ښه عالم دی (پر ګردو احوالو). کله چې قصد و کړ دوو طائفو له تاسې د دې خبرې چې بې زړه شي دوی (له جنګه) حال دا چې الله ولي (مددګار) د دوی وو، او خاص پر الله دې نو تو کل و کړي مؤمنان. او خامخا په تحقیق مرسته (مدد) کړی وو له تاسې سره الله په (جنګ ) د بدر کې، حال دا چې تاسې کمزوري وئ، نو وویر ېږئ له الله نه، لپاره د دې چې شکر و کړئ تاسې (د نعمتونو او احسانونو د ده).

تفسير: په دې آيت کې د (احد) د غزا واقعه ياده شوې ده، دا واقعه داسې وه، چې د هجرت په (٢) کال د رمضان المبارک په مياشت د (بدر) په مقام کې د مسلمانانو او قريشو د فوځونو په منځ کې لوی تصادم واقع شو، چې په هغه کې د مکې معظمې له کفارو (٧٠) نوميالي سړي مقتول او (٧٠) تنه بنديان شول، له دې تباه کوونکې او سپکوونکې ماتې څخه د قريشو د انتقام لمبې پورته شوې، او د هجرت په (٣) کال له قريشو سره نورې قبيلې هم پر (مدينې منورې) باندې د تعرض په قصد ووتلې، تر دې چې له دوی سره ښځې هم د جنګ په نيت او د دې لپاره چې د ضرورت په وخت کې نارينه وو ته غيرت ورکړي، او د دوی د ماتې مخه ونيسي؛ روانې شولې.

کله چې دغه درې زريزه لښکر په وسلو او تجهيزاتو (تيارو) سره له مدينې منورې ځنې (۳) يا (۴) ميله لرې (د احد) د غره سره نږدې د چهارشنبې په ورځ د شوال (۱۲) د هجرت په درېم کال واړول، نو رسول اکرم صلي الله عليه وسلم له خپلو اصحابوسره جرګه او مشوره و کړه، د رسول الله مبارک رایه داسې وه، چې پخپله په مدینې منورې کې اسلامي مجاهدین پاتې شي، ځکه چې په هم هغه ځای کې هم د مکې معظمې له کفارو سره په ډېر آسانۍ سره غزا کېدی شي،او د دې فکر تایید د دوی له یوه خوب څخه هم شوی وو.

دا لمړى ځل وو چې له رئيس المنافقين (عبد الله بن أبيّ) ځنې هم رايه واخيسته شوه، چې د ده رايه هم د رسول الله مبارک له رايې سره موافقه وه، مګر ځينې هغه پر جوش مسلمانان چې د بدر په غزا کې نه وو شامل شوي، او د غزا او شهادت په درجې موندلو پسې مضطرب وو، په دې باندې ټينګ شول چې مونږ ته ښايي چې له ښاره د باندې ووځو، او هلته له کفارو سره مقابله و کړو، تر څو د ښمن د ضعف او د و ېرې ګمان پر مونږ باندې ونه کړي، د آراوو اکثريت په و تلو باندې غو ټه شو.

په همدې شور ماشور کې رسول الله صلى الله عليه وسلم کورته ولاړ او ځغره يې واغوسته، او خپله وسله يې واخيسته، او د غزا په نيت د باندې ووت، د پاک رسول الله صلى الله عليه وسلم په غياب کې ځينو کسانو ته هسې يو خيال پيدا شو چې «مونږ ولې د رسول الله صلى الله عليه وسلم له خياله مخالف دوى ته عرض و کړ، چې د غزا لپاره د باندې ووځي !» نو ځکه د رسول الله صلى الله عليه وسلم له کور ځنې د راوتلو په وخت کې د دوى په لوړ حضور کې عرض وشو: «يا رسول الله! کله چې ستاسې پاکه اراده پر دې باندې ده چې هم دلته مدافعه و کړو، نو راځئ چې هم دلته سنګر ونيسو»، رسول الله صلى الله عليه وسلم و فرمايل: «يو نبي ته دا خبره مناسبه نه ده، کله چې دې ځغره واغوندي، او وسله په لاس واخلي، او غزا ته خپله ملا و تړي، بيا بې له قتاله وسله له ځانه لرې کړي».

کله چې دوی له مدینې منورې ځنې د باندې تشریف یووړ، نږدې زر تنه مجاهدین له دوی سره وو، مګر عبد الله بن أُبَی نږدې سره له (۳۰۰) سړیو (چې ځینې مسلمانان هم په کې وو) له لارې بېرته و ګرځېدل، او ویل به یې: «کله چې ده زما په خبره باندې غوږ کښېنښود، او زما په مشوره یې عمل ونه کړ، نو مونږ هم دې ته اړ نه یو چې و جنګیږو، او خامخا خپل ځانونه مړه کړو»، ځینو مشرانو (ابن أُبیّ) و پوهاوه چې «راځه! چې غزا ته ولاړ شو! چېرې ځې» خو (ابن أبیّ) ونه منله، او ټول سره ستانه (واپس) شول.

په پای کې رسول الله مبارک سره له (۷۰۰) مجاهدينو د جنګ ډګر (ميدان) ته ورسېدل، او رسول الله مبارک بالندات د لښکرو صفونه و تړل، او هر يو ټولی يې په مناسب ځای کې و ټاکه (مقرر کړه)، او هغوی ته يې خپل وظيفې وروښودلې، او امر يې وفرمايه: «تر څو چې زه د جنګ حکم در نه کړم ؛ تاسې مه جنګېږئ!، او په خپلو ځايونو کې منتظر اوسئ!».

په دې منځ کې د عبد الله بن أَبَى د جلا والي او د تحريک په اثر د دوو قبيلو بنو حارثه او بنو سلمه په زړونو کې څه کمزوري ورپيدا شوه، او د مسلمانانو د لږ تعداد له کبله يې زړونه سره ورېږدېدل، او داسې خيال ورپيدا شو چې د جنګ له ډګره ځان بېرته و کابږي، مګر «حق جل وعلى شأنه» د دوى لاس ونيوه، او له دوى سره يې مرسته و کړه، او زړونه يې ټينګ کړل، او دا يې ور په زړه کړ، چې د مسلمانانو اعتماد او ډاډينه ښايي يواځې په الله تعالى باندې وي، او ښايي تل تر تله د الله تعالى په اعانت او نصرت باندې متو کلان وي، تعداد، سامان، لوازم او تجهيزات او نور دومره اهميت نه لري، کله چې الله تعالى څوک غواړي چې مظفر او منصور و ګرځوي؛ نو له ګرد ساز او سامان ځنې يې مستغني او بې پروا کوي، او غيبي تاييد «فتح مبين» ور په برخه کوي، لکه چې د «بدر» په غزا کې داسې وشو.

نو مسلمانانو ته ښايي چې تل له الله تعالى ځنې وويرېږي، څو د الله تعالى له جانبه دوى ته لا انعام او احسان او د ډېر شكر كولو موقع په لاس ورشي، د «بدر» دغزا پوره تفصيل د «الأنفال» په سورت كې راځي، د هغه په فوائدو كې دې وكتل شي. تنبیه: له دوو فرقو ځنې مراد «بنو حار ثه» او «بنو سلمه» دي، اګر که په دې آیت کې دوی ته نرۍ شانته «اخطار» ورکړی شوی دی، مګر ددې قبیلې ځینو مشرانو به فرمایل چې: «د دې آیت په نه نازلېدو مونږ نه وو خوښ، بلکه پر نزول یې خوښ یو» ځکه چې ﴿وَاللّٰهُ وَلِیُّهُ مُهٔ) زېرۍ د ده له وېرې ځنې لوی دی».

## إِذْ تَقُولُ لِلْمُؤْمِنِيْنَ النَّ تَكُفِيكُمْ اَنْ يُمِدَّ كُمْ رَبُّكُمْ بِثَلْثَةِ الْفٍ مِّنَ الْمَلْلِكَةِ مُنْزَلِيْنَ اللَّهِ

(ياد کړه اۍ محمده!) کله چې و يل تا مؤمنانو ته چې: آيا کافي (بس) به نه شي ستاسې دا چې مرسته (مدد) و کړي له تاسې سره رب ستاسې په درې زرو له پرښتو چې رالېږلي شوي وي (له آسمانه).

تفسير: يعنې چې له آسمانه خاص د همدې کار لپاره نازل کړی شوي وي، د اکثرو علماوو په نزد دا راجح دی، چې دا واقعه د «بدر» د غزا ده، کله چې مسلمانانو ته د کفارو د جمعيت او کثرت او اسلحې او تجهيزاتو له ليدلو ځنې اندېښنې او تشويش پيدا شو، نو رسول الله مبارک د دوی د تسلۍ لپاره داسې وفرمايل، او داسې وشوه، لکه چې د پرښتو مرسته (مدد) له اسمانه ورسېده، د «الأنفال» په سورت کې ددې مفصل بيان راځي.

#### بَكَ اِنُ تَصْيِرُوْاوَتَتَّقُوُاوَيَاتُوُكُوْمِّنَ فَوُرِهِمُ هٰنَايُنْدِدُكُوْرَبُّكُوْ بِغَمْسَةِ الْنِي مِّنَ الْمَلَلِكَةِ مُسَوِّمِيْنَ®

هو! (درې زره بس کیږي)! که تاسې صبر و کړئ او وویرېږئ (له الله) او راشي مشرکان پر تاسې؛ په دغه ساعت (بې له ټاله یو ناڅاپه) مرسته (مدد) به و کړي له تاسې سره رب ستاسې په پنځو زرو سره له پرښتو چې علامې لرونکې به وي.

تفسير: څرنګه چې په «بدر» کې د کفارو شمېر يو زر تنه وو، لومړۍ يې د هغه په تناسب د يو زر پرښتو وعده وفرمايله، لکه چې د «الأنفال» په سورت کې راځي، بيا يې د مسلمانانو د وېرې د لرې کولو لپاره د دوی شمېر درې چنده وفرمايه، ځکه چې د کفارو شمېر د مسلمانانو د شمير په نسبت درې چنده وو.

وروسته له دې نه د (شَعبي) له روايت سره سم كله چې مسلمانانو ته دا خبره ورسېده چې (كرز بن جابر) د لوى كومك سره د مشركانو په مرسته راځي، نو يو نوې اضطراب پيدا شو، په دې وخت كې الله تعالى د زيات تسكين لپاره وعده و فرمايله: كه له صبره او تقوى څخه كار واخلئ، نو مونږ به پنځه زره پرښتې ستاسې د مرستې لپاره دروليږو، كه د مشركانو مرسته ناڅاپه ورورسېده، نو بيا هم څه اندېښنه مه كوئ! ځكه چې الله تعالى سم د لاسه په عين وخت كې بيا تاسى سره مرسته كوي.

ښايي چې د پنځو زرو شمېر ددې له امله ويلی شوي وي، چې لښکر په پنځو برخو ويشلی کيږي، نو هرې برخې ته يو يو زر مرسته ور کوله کېده، څرنګه چې د (کرز بن جابر) مرسته ونه رسېده، نو ځکه ځينې وايي چې: د پنځو زرو وعده هم پوره نه کړي شوه، ولې چې هغه وعده په ﴿وَيَاتُوْتُومِّوْمُهُنَا﴾ پورې معلقه وه.

د ځينو قول داسې دی چې پنځه زره پرښتې نازلې شوې. والله أعلم.

## وَمَاجَعَكَهُ اللهُ إِلَّا بُشِّرَى لَكُمْ وَلِتَظْمَرِنَ قُلُونُكُمْ بِ وَمَا النَّصَرُ الَّامِنَ عِنْدِ اللهِ الْعَذِيْزِ الْحَكِيْدِ

او نه ده کرځولې الله دا مرسته مګر لپاره د خوشالتيا ستاسې، او لپاره د دې چې تسکين ومومي زړونه ستاسې په دې سره، او نه ده مرسته مګر له (جانبه د) الله چې ښه غالب قوي دی (د احکامو په انفاذ) ښه حکمت والا (چې هر کار په تدبير او مصلحت سره کوي).

تفسیر: یعنې دا ګرد غیبي سامان په فوق العاده ډول سره د ظاهري اسبابو په صورت یواځې دې لپاره مهیا کړی شوی دی، چې ستاسې له زړونو ځنې و ېره او اضطراب لري شي، سکون او اطمینان ستاسې په برخه شي، که نه د الله تعالی مرسته په هسې شیانو باندې محدود او مقصور نه دی، او نه له اسبابو او سامان سره څه اړه او تعلق لري، که الله تعالی اراده و فرمایي، نو یواځې پخپل قوي قدرت سره بې د پرښتو له اشتراکه هم تاسې بریالي کوي، یا بې ستاسې له جهاده او ربړ ګاللو (تکلیف تېرولو) څخه کافران نا مراد او زیانمن کوي، یا له یوې پرښتې ځنې همدا کار اخلي، چې اوس یې له (۵۰۰۰) ځنې اخلي.

#### لِيَقْطَعَ طَرَفًا مِّنَ الَّذِيْنَ كَفَرُ وَآاوَ يَكْمِتَهُمْ فَيَنْقَلِبُوْ اخَآبِبِينَ ٠

(الله کومک درکړ) ځکه چې هلاک کړي ځينې له هغو کسانو چې کافران شوي دي، يا يې ذليل (خواروزار) کړي، پس بېرته ولاړ شي (په ماتې سره) محروم.

تفسير: يعنې د پرښتو له لېږلو ځنې ستاسې امداد مقصود وو، چې ستاسې زړونه ډاډه او کلک شي! او د الله تعالى له جانبه پوره بشارت او اطمينان ومومئ! او په سکون سره په ډېره بهادرۍ د دښمن مقابله و کړئ! چې له هغه ځنې دا غرض وو چې دا د کفارو زور مات شي، او د دوى مټونه پرې شي او څه نوميالي (نامور) ووژلى شي، او څه ترې په ذلت سره بنديان شي.

## لَيْسَ لَكَ مِنَ الْأَمْرِشَى أُ أَوْنَيُونَ عَلَيْهِمْ أَوْنُكُنِّ بَهُمْ فَانَّهُمْ ظَلِمُونَ ﴿

نشته تا لره له امره هیڅ شۍ (بلکه الله اختیار لري دهر شي) یا به رجوع و کړي (الله په قبلولو د توبې سره) په دوی باندې، یا به عذابوي (الله) دوی، پس بېشکه دوی ظالمان دي.

تفسير: د (احد) په غزا کې (۷۰) تنه لوی اصحابان شهيدان شوي وو، چې په هغوی کې ځمونږ د رسول الله صلی الله عليه وسلم تره سيد الشهداء حمزه رضي الله تعالی عنه هم وو، مشر کانو په ډېره وحشيانه ډول سره شهدا مثله کړي هم وو، يعنې پوزې، غوږونه، او نور اعضاء يې ترې پرې او ګېلېې يې ورڅيرې کړې وې، تر دې چې د حمزه رضي الله تعالی عنه زړه او ځيګر هم هندې (د أبو سفيان ښځې) وايستل، او و يې ژوول، ددې غزا مفصله واقعه به وروسته راشي، لنلهه يې دا چې نبي کريم «عليه افضل الصلاة والتسليم» ته په دغې غزا کې د ستر ګو د بد نظر ضرر ورسېد، او له مخنيو خلور غاښونو ځنې لاندې ښې غاښ په شهادت ورسېد، د (خول) کړۍ يې ماتې شوې، او د ده مبار ک په مخ کې ننو تې، او د ده مبار ک تندې زخمي شو، او دده مبار ک وجود په وينو تک سور شو، په همدې وخت کې د ده مبار ک پخبې او د ده مبار ک تندې ورخت کې د ده مبار ک خبرې له اور ېدلو ځنې ګر د مسلمانان وارخطا شول، په دغه وخت کې د ده له مبار کې خولې ځنې دا جمله وو ته: «هغه خبرې له اور ېدلو ځنې څکې د اجمله وو ته: «هغه قوم به څنګه فلاح ومومي چې د خپل هغه رسول مخ يې په وينو سور (ژوبل) کړ، چې دوې د الله جل جلاله په لوري وم به څنګه فلاح ومومي چې د خپل هغه رسول مخ يې په وينو سور (ژوبل) کړ، چې دوې د الله جل جلاله په لوري بولي؟»، هو! د مشر کانو د وحشيانه شدائدو او ظلمونو دليدلو په اثر دوې متأثر شول، او د کفارو څو نومياليو (نومورو) متجاوزينو ته يې د ښېرا کولو اراده وفرمايله.

څه موده وروسته الله جل جلاله دوى ګرد سره په خپلو کړو پښيمانه کړل، او د اسلام په سر تېرو لښکرو کې شامل شول، الغرض په (لکین لک مِن الزَمُرشَیُنُ) کې يې محمد صلى الله عليه وسلم ته تنبيه وفرمايله، چې بنده لره اختيار نشته او نه د هغه علم محيط دى، د هر شي اراده چې الله تعالى وفرمايي هم هغه کوي، که څه هم کافران ستاسې دښمنان دي، او پر تاسې ظلم کوي، خو که الله جل جلاله اراده وفرمايي هغوى ته هدايت کوي، او که يې اراده وشي عذاب ورکوي، نو ته له خپله ځانه هغوى ته ښېرا مه کوه !.

په ځینو روایتونو کې د دې آیتونو په شان نزول کې بل رنګ معلومیږي چې دلته د هغوی د تفصیل د لیکلو ځای نشته، په «فتح الباري» کې څو ځایه پر هغه باندې پوره بحث شوی دی، فلیراجع.

## وَبِلَّهِ مَا فِي السَّهُوتِ وَمَا فِي الْأَرْضِ يَغْفِرُلِهَنُ يَّيْنَا ءُ وَيُعَذِّبُ مَنْ يَّيَنَا أَوْ وَاللهُ غَفُورُ رَّحِيْدُ ﴿

او (خاص) الله لره دي هر هغه څه چې په آسمانونو کې دي او هر څه چې په ځمکه کې دي (سره له آسمانونو او ځمکې ملکا خلقًا او عبيداً)، بخښنه کوي الله هر هغه چاته چې اراده وفرمايي د بخښنې يې، او په عذابوي الله هر چا ته چې اراده وفرمايي د عذاب يې، او الله ښه بخښوونکی د خطياتو) ډېر رحم کوونکی دی.

#### يَاكِتُهَا الَّذِينَ المَنْوُ الرِّتَأْكُلُو الرِّبْوا

اۍ هغو کسانو چې ايمان يې راوړی دی (يعنې اۍ مؤمنانو !) مه خورئ سود !

#### أَضْعَا فَامُّ ضَعَفَةً "

په دې حال چې دوه چنده پر دوه چنده وي.

تفسير: د دې مطلب داسې نه دی چې لږ سود اخلئ! خو دوه چنده او درې چنده يې مه اخلئ! خبره داده چې د جاهليت په زمانه کې به خلقو سود او سوايي اخيستل، لکه چې نن ورځې په عامو او اکثرو بينکونو کې رواج دی، همدا صورت يې په ﴿ اَمَعُمَا فَامُّطْعَفَ هُ ﴾ سره تعبير وفرمايه، يعنې اول خو سود مطلقا حرام او قبيح دی، او بيا دا صورت خو يې ډېر زيات شنيع او بد دی، لکه چې څوک ووايي: «خانه! په مسجد کې ښکنځلې مه کوه!» نو ددې خبرې مطلب داسې نه کيږي، چې له مسجد د باندې د ښکنځلو اجازه شته، بلکه داسې الفاظ د زيات تقبيح او تشنيع په موقع کې ويل کيږي.

#### وَاتَّقُوااللهَ لَعَلَّكُمْ تُقُلِمُونَ أَ

او وويرېږئ له الله څخه ښايي چې په مراد به ورسيږئ (خلاص به شئ تاسې د الله له قهره). تفسير: يعنې په سود خوړلو کې هيڅ نيکي نشته، بلکه ښېګڼه (ښه والۍ) په دې کې ده، چې له الله جل جلاله ځنې وويرېږئ!او د سود خوراک پرېږدئ.

#### وَاتَّكُو النَّارَالَّةِ أَاعِدٌ تُ لِلْكُفِرِينَ أَ

او وويرېږئ ! له اوره چې تيار کړی شوی دی لپاره د کافرانو. تفسير: يعنې سود خور دوزخ ته ځي، چې هغه اصلا د کفارو لپاره جوړ کړی شوی دی.

#### وَالْطِيعُواالله وَالرَّسُولَ لَعَكَّكُوْ تُرْحَمُون ﴿

او حکم ومنځ د الله او (حکم ومنځ) د رسول (د الله)، لپاره د دې چې پر تاسې رحم و کړی شي. تفسير: د رسول الله صلى الله عليه وسلم د حکم منل هم په حقيقت کې د الله جل جلاله حکم منل دي، ځکه چې همده حکم راکړی دی، چې مونږ د ده د رسول الله صلى الله عليه وسلم حکم هم ومنو، او د هغه پوره اطاعت و کړو،

هغه احمقان چې د اطاعت او عبادت په منځ کې څه فرق نه کوي، دوی د رسول الله صلی الله علیه وسلم اطاعت په شرک سره تعبیروي، څرنګه چې د أحد په غزا کې د رسول الله صلی الله علیه وسلم له حکم ځنې مخالفت شوی وو، لکه چې وروسته راځي، نو ځکه د راتلونکې زمانې لپاره تنبیه ورکوله کیږي، چې د الله تعالی د رحمت او د فلاح او بري هیله هلته کېدلی شي، چې د الله جل جلاله او د رسول الله صلی الله علیه وسلم په خبرو باندې عمل او تک و کړی شی.

#### وَسَارِعُوْ اللَّهُ مُغْفِرًا قِ مِّنْ دَّتِكُمُ وَجَّنَّةٍ

او تلوار و کړئ په طرف د (هغو اعمالو چې سبب د) مغفرت د رب ستاسې او (سبب د دخول د) جنت (دي).

تفسير: يعنې دهغو اعمالو او اخلاقو په لوري منډې ووهئ ! چې د الله تعالى له وعدې سره سم د هغه په کولو سره د بخشش وړ (لايق) او د جنت مستحق ګرځئ.

#### عَرْضُهَا السَّلَوْتُ وَالْأَرْضُ \*

چې پلنوالۍ د هغه جنت (لکه پلنوالۍ د) آسمانونو او ځمکې دی.

تفسیر: څرنګه چې د بنیادمانو په مغزو کې د ځمکو او آسمانونو له وسعت څخه زیات بل کوم وسعت نشي راتلی، نو ځکه یې د پوهولو لپاره د جنت عرض له هغه سره تشبیه کړ، ګواکې دا یې راوښودل چې د جنت عرض له دې ځنې زیات و ګڼځ، کله چې د جنت عرض (سور) دومره وي، نو الله تعالی ته ښه معلوم دی، چې د هغه طول (اوږدوالی) به څومره وي؟

#### اُعِكَّتُ لِلْمُتَّقِينِيُّ الَّذِينِيُ يُنْفِقُونَ فِي السَّيِّرَاءِ وَالضَّرَّاءِ

تيار کړى شوى دى دغه (جنت) لپاره د پرهېز ګارانو. هغه کسان چې نفقه ورکوي (مال لګوي د الله په نامه) په خوښۍ (يا ارازانۍ يا شتمنۍ کې) او تکليف (يا قيمتي يا تنګسه کې).

تفسير: يعنې نه په عيش او خوښۍ كې الله تعالى هيروي، او نه دتنگسى اوتكليف په وخت كې د الله تعالى په نامه باندې له وركړې څخه ځان ساتي، په هره موقع او په هر حال كې سم له خپله توانه د خيراتو او صدقاتو لپاره تيار وي، او د سود خورانو په شان بخيلان او خزانه داران نه دي، كواكې سره له بدني جهاده مالي جهاد هم كوي.

#### وَالْكَظِمِيْنَ الْغَيْظُ وَالْعَافِيْنَ عَنِ التَّاسِ وَاللَّهُ يُعِبُّ الْمُحْسِنِيْنَ ﴿

او چې زغمونکي د قهر دي (سره له قدرته) او عفوه کوونکي دي له خلقو (چې پرې وکړي زياتۍ او ظلم) او الله خوښوي نيکي کوونکي.

تفسیر: د قهر او غوصې زغمل لوی کمال دی، برسېره پر هغه دا ډېر ښه او لوی کار دی، چې د خلقو تجاوزات او غلطیانې هم بیخي معافوي، او نه یې یواځې معافوي، بلکه له هغوی سره احسان، او نیکي هم کوي، غالبا پخوا له دې نه د کومو خلقو په نسبت چې د نه ښېرا کولو امر، ارشاد، او اشاره ور ته شوې وه، دلته د هغوی په نسبت د غصې او د قهر زغمل، او دعفوې او د تېرېدلو ځنې د کار اخیستلو ترغیب ورکړی شوی دی.

#### وَالَّذِينَ إِذَا فَعَلُوا فَاحِشَةً أَوْظَلَمُوْ آ أَنْفُسُهُم

او هغه کسان کله چې و کړي دوی کومه لویه <sup>م</sup>کناه یا ظلم و کړي دوی پر ځانونو خپلو بان*دې* (په کولو د وړو ګناهونو).

تفسير: يعنې بيخي په ښکاره ډول سره که څوک داسې د بې حيايۍ کوم کار وکړي، چې د هغه اثر متعدي وي، او نورو ته هم ورسيږي، يا د کوم داسې خراب حرکت مرتکب شي، چې د هغه ضرر لازمي او يواځې د ده په ځان پورې محدود وي.

# ذَكَرُوااللهَ فَاسْتَغْفَرُوالِدُنُوْبِهِمُ وَمَن يَغْفِرُ النَّنُوُبِ إِلَّا اللهُ وَلَمُرْيُصِرُّوا عَلَى مَا فَعَلُوُا وَلَمْ يُصِرُّوا عَلَى مَا فَعَلُوُا وَهُمْ يَعْلَمُونَ ﴿ وَجَنَّتُ جَرِّيُ مِن عَيْمَا الْاَنْهُرُ وَهُمْ يَعْلَمُونَ ﴾ أوللٍ كَ جَزَا وُهُمُ مُ مَعْفِورَةٌ فِينَ لَا يَهِمِ مُ وَجَنَّتُ جَرِّي مِن عَيْمَا الْاَنْهُرُ خَلِدِينَ فِيها وَنِعُمَ اَجُرُ الْعُبِلِينَ ﴾ خلِدِينَ فِيها وَنِعُمَ اجُرُ الْعُبِلِينَ ﴾

نو ياد کړي دوی الله پس مغفرت وغواړي دوی لپاره د ګناهونو خپلو، او څوک دي چې مغفرت کوي د (ټولو) ګناهونو (هيڅوک يې مغفرت نه کوي) مګر (مغفرت يې کوي) الله، او نه کوي مداومت دوی پر هغه ګناه چې کړې ده دوی، حال دا چې دوی پوهيږي (چې مونږ بد کړي دي)، همدا (متقيان چې ذکر شول) جزاء د دوی مغفرت دی (له جانبه) د رب د دوی، او جنتونه دي چې بهيږي لاندې له (ونو او ماڼيو د) هغو ويالې، چې تل به وي دوی په هغو (جنتونو) کې، او څومره ښه دی اجر دعاملينو (دغه مغفرت او جنت).

تفسیر: یعنې د الله تعالی عظمت او جلال، د ده عذاب او ثواب، د ده حقوق او احکام، د ده د عدالت سره مخامخ کېدل، او د ده وعد او وعید په زړه کې یاد کړي، او د ده یادونه په ژبه سره هم شروع کړي، ورڅخه وویرېږي، او په نامه سره یې وبولي، او د ده د لویي او کبریاء په مقابل کې سر په سجده کېږدي، بیا په هغې شرعي طریقې چې د ګناهونو د استغفار لپاره مقرره ده؛ عفوه او مغفرت وغواړي، مثلاً چې دحقدارانو حق أداء کړي او یا هم ورڅخه عفوه وغواړي او د الله تعالی په حضور کې توبه او استغفار و کړي، او په هغې ګناه باندې چې دبشریت په مقتضا ترې صادره شوي ده مدوامت و نکړئ بلکه په دي باندې و پوهیږي، چې حق تعالی د بندګانو رښتیانۍ توبه مني، که دی په ندامت او اقلاع سره توبه وباسي، او د ده په حضور کې په خلوصیت او انابت سره حاضر شي، نو دغه خلق هم په دو یمه درجه متقیانو کې داخل دي، چې د هغوی لپاره جنت تیار شوی دی، حق تعالی د دې تائیینو ګناه عفوه کوي، او دوی ته په په په به عوض ورکول کیږی.

#### قَدُ خَلَتُ مِنْ قَبْلِكُمُ سُنَى فَسِيرُو إِنِي الْرَضِ فَانْظُرُوا كَيْفَ كَانَ عَاقِبَةُ الْمُكَذِّبِينَ®

په تحقیق تېرې شوي دي پخوا له تاسې ډېر طریقې (د کفارو د هلاک) نو وګرځئ! (تګ و کړئ) تاسې په ځمکه (جهان) کې پس وګورئ! چې څرنګه وو عاقبت (انجام) د نسبت کووْنکو د دروغو (رسولانو ته).

تفسير: يعنې پخوا هم له تاسې څخه ډېر اقوام او ملل تېر شوي دي، او لو يې پېښې شوي دي، او د الله تعالى عادت هم وار په وار معلوم کړى شوى دى، که له دوى ځنې هغه کسان چې د انبياوو عليهم السلام په عداوت، او د حق د تکذيب لپاره يې ملاوې تړلي دي، او د الله جل جلاله او د ده (رسول) له تصديق او اطاعت څخه يې مخ اړولى دى، او

په حرامخورۍ، ظلم او عصیان باندې یې اصرار کړی دی، دهغوی انجام څومره خراب شوی دی ! او د دوی د تباهۍ علائم او آثار وګورئ، چې نن هم ستاسې د مملکت په شاوخوا کې نږدې موجود دي.

## هٰنَا بَيَانُ لِلنَّاسِ وَهُدًى وَمُوْعِظَةٌ لِلنُتَّقِينِ

دا (قرآن) بیان دی لپاره د (ټولو) خلقو او هدایت (لارښوونه) او موعظت (نصیحت) دی پرهېزګارانو ته.

تفسير: يعنې د عامو خلقو د غوږونو د خلاصولو لپاره دغه قرآني مضامين بيانيږي، چې د هغو د اورېدلو څخه له الله تعالى ځوف نه وي، تعالى ځنې و يرېدونکي خلق هدايت او پند اخلي، مګر هغه کسان چې د دوى په زړونو کې د الله تعالى خوف نه وي، نو دوى به د نصيحت کوونکو له تنبيهاتو ځنې څه ګټه واخلي؟

#### وَلاَتِهِنُوْاوَلا تَعْزَنُوْا وَانْنُهُ الْرَعْلُونَ إِنْ كُنْتُمُ مُّؤُمِنِينَ ا

او مه سستېږئ تاسې! او مه خپه کېږئ تاسې! او هم دا تاسې غالبان یئ که یئ تاسې مؤمنان (په حقه سره).

#### إِنْ يَنْسُسُكُوْ قَرْحٌ فَقَدْ مَسَ الْقَوْمَ قَرْحٌ مِّتْ لُهُ ﴿ وَتِلْكَ الْأَيَّامُ نُكَ اوِلْهَا بَيْنَ التَّاسِ

که ورسیږي تاسې ته زخم نو په تحقیق رسېدلی دی قوم (د کفارو) ته (هم) زخم په شان د زخم ستاسې، او دا ورځې (د ژوندون) اړوو راړوو یې (په وار) په منځ د خلقو کې.

تفسير: هغه شديد نقصان چې مسلمانانو ته په جنګ کې رسېدلی وو، دوی له هغه ځنې ډېر خپه او غمجن وو، برسېره پر هغه د منافقانو او دښمنانو د ډېرې طعنې څخه هم ډېر په ربړونو کې وو، منافقانو به ويل: «که محمد په رښتيا سره د الله رسول وای، نو دومره نقصانونه به ولې ور ته رسېدل؟ يا دلږې مودې له مخې به ولې ماتې ور ته پېښېدې؟.

په دې آيتونو کې الله تعالى مسلمانانو ته تسلي ورکړه، چې که په دې غزا کې تاسې ته ربړ او تکليف در پېښ شو، نو تر دې د مخه همدا راز تکليفونه مقابل لوري ته هم رسيدلي دي، د «احد» په غزا کې ستاسې (۷۵) سړي شهيدان او ډېر غازيان زخميان شول، حال دا چې يو کال پخوا له دې نه د «بدر» په غزا کې د کفارو او يا سړي مردار، ډېر سړي

يې زخميان، او يا تنه يې ګرفتار شول، او لومړى په هم دې «أحد» کې د دوى ډېر جنګيالي مقتول او مجروح شول، لکه چې د ﴿وَلَقَنَ صَدَ ۗ گُوُاللهُ وَعُدَةُ اِذْ تَكُسُّوْنَهُمُ بِإِذْنِه﴾ له الفاظو ځنې ښکاره ده، لنډه يې دا چې خپل نقصان د هغوى له نقصان سره موازنه او پر تله کړئ ! څو دغه خبره له ورا درښکاره شي، چې تاسې ته د غم او خپګان هيڅ يوه موقع نه ده پاتې.

#### وَلِيَعْلَمُ اللهُ الَّذِينَ الْمَنُوا

او لپاره د دې چې معلوم کړي الله هغه کسان چې ايمان لرونکي دي.

تفسير: يعنې د دې لپاره چې الله تعالى رښتين ايمان لرونكي له منافقانو ځنې جلا (جدا) كړي، او د دواړو رنګونه او بڼې جلا جلا په نظر راشي.

### وَيَتَّخِذَ مِنْكُوْ شُهَدَآءٌ وَاللهُ لَا يُحِبُ الطَّلِمِينَ ﴿

او (بل د دې لپاره چې) ونیسي (الله) له تاسې څخه شهیدان، او الله محبت نه کوي ظالمانو (کافرانو) سره.

تفسير: له ظالمانو ځنې که د مشرکانو هغه ډله مراد وي، چې د «احد» په غزا کې د مسلمانانو په مخامخ کې ولاړ وو، نو مطلب به يې داسې کيږي چې: د دوی د دې عارضي بري سبب دا نه دی چې پاک الله له دوی سره محبت لري، بلکه دا برۍ نورو اسبابو باندې بنا دی، او که له ظالمانو څخه هغه منافقين مراد وي چې په عين موقع کې له مسلمانانو ځنې جلا (جدا) شول، نو دا راښکاروي: چې دوی د الله تعالى په نزد مبغوض دي، نو ځکه د ايمان او شهادت له لو يې درجې ځنې بې برخې او لکه مرداره لرې وغورځول شول.

#### وَلِيُمَحِّصَ اللهُ الَّذِينَ المَنُوْا وَيَمْحَقَ الْكِفِرِينَ الْمَنُوْا وَيَمْحَقَ الْكِفِرِينَ ®

او (بل لپاره د دې چې پاک او صاف کړي) الله (له ګناه څخه) هغه کسان چې ايمان لرونکي دي او هلاک کړي (الله) کافران.

تفسير: يعنې ماتې او برۍ دواړه بدليدونکي شيان دي، خو په دې غزا کې يې مسلمانانو لره د شهادت د لوړې درجې ور کړه مطلوب وه، او د مؤمنانو او منافقانو آزموينه او معلومول يا له ګناهونو ځنې پاکول مقصود وو، او په ورو ورو سره د کافرانو فنا او محو کول منظور وو، چې هغوی په عارضي غلبې او مؤقتي بري باندې مسرور اومغرور شي، او په کفر او طغيان کې له پخوا نه لا زياته ترقي او پرمختګ و کړي، او ښه په کې بوخت او لګيا شي، او د الله تعالى د قهر او غضب ښه وړ او مستحق و ګرځي، نو د دې له امله دا عارضي ماته د مسلمانانو په برخه شوه، که نه پاک الله له کفارو ځنې خوښ او راضي نه دى.

## اَمْ حَسِبْتُهُ أَنْ تَنْ خُلُوا الْجَنَّةَ وَلَمَّا يَعْلَمِ اللهُ الَّذِيْنَ جَهَدُ وَالمِنْكُمْ وَيَعْلَمَ الصَّيرِيْنَ ®

(بلکه) آیا ګمان کوئ تاسې د دې چې ننه به وځئ جنت ته، حال دا چې معلوم کړی به نه وي الله (په علم الظهور سره هم) هغه کسان چې جهاد یې کړی دی له تاسې ځنې، او (نه وي په علم الظهور سره) معلوم کړي (الله) صابران (ثابتان په سختیو کې).

تفسير: يعنې الله تعالى تاسې د جنت دغه اعلى مقاماتو او لوړو درجو ته رسوي، نو آيا تاسې داسې ګڼئ چې هم داسې بې له هيڅ سختۍ تېرولو څخه آرام هم هغه ځاى ته رسېږئ؟ او الله تعالى به له تاسې ځنې څه پوښتنه نه کوي؟ او امتحان به له تاسې څخه نه اخلي؟، چې څومره کسان له تاسې ځنې د الله تعالى په لاره کې جنګيدونکي دي؟ او څومره کسان د جنګ په وخت کې ثابت قدم پاتې کېدونکي دي؟ داسې خيال مه کوئ، ځکه چې لوړو ځايونو ته هم هغه سړى رسېدلى شي، چې د الله تعالى په لاره کې هر ډول مصائب او متاعب پر ځان اخلي، مشکلات تېروي، او دځان قربانولو او مصاعبو لپاره تل تيار ولاړ وي.

## وَلَقَدَّكُمُنْ تُوْتَمَنُّوْنَ الْمُوْتَ مِنْ مَّبْلِ أَنْ تَلْقَوَّةٌ ۖ فَقَدْ رَائِيتُمُوهُ وَاَنْتُوْتَمُظُووْنَ ﴿

او خامخا په تحقيق وئ تاسې چې آرزو به مو كوله د مر ك پخوا له هغه چې تاسې پېښېدئ پر دغه (مر ك) نو په تحقيق وليد تاسې دا (مر ك) حال دا چې تاسې (ور ته) كتل.

تفسير: هم هغه اصحاب کرام رضي الله عنهم چې د «بدر» د غزا له شرکته بې برخې پاتې وو، دوی د «بدر» د شهيدانو د ډېرو فضائلو له اورېدلو ځنې داسې تمنا او ارزو کوله، چې کاشکې الله جل جلاله بيا موقع راولي، چې مونږ هم د الله په لاره کې ووژلی شو، او د شهادت دا لوړه مرتبه حاصله کړو، هم دوی د «أحد» په غزا کې دغه مشوره وړاندې کړې وه، چې راځئ له مدينې منورې نه د باندې ووځو ! او هلته له غليم سره و جنګيږو، دوی ته فرمايي: هغه شی چې تاسې يې تمنا کوله، ستاسې تر ستر ګو لاندې راغی، نو اوس د پرمختګ په ځای، بېرته ولې ځان باسئ؟، په حديث کې راغلي دي چې: «د دښمن د ليدلو تمنا مه کوئ! مګر که ورسره مخامخ شئ، نو ثابت قدم اوسئ».

## وَمَا مُحَمَّدُ الرَّرَسُولُ قَنُ خَلَتُ مِنْ قَبُلِهِ الرُّسُلُ أَفَايِنَ مَّاتَ اَوْقُتِلَ انْقَلَبْتُوعَلَى اعْقَابِكُو مَنْ يَنْقَلِبْ تُوعَلَى اللهُ الشَّيرِيْنَ ﴿ اعْلَا اللهُ الشَّيرِيْنَ ﴿ اعْلَا اللهُ الشَّيرِيْنَ ﴿ اعْلَا اللهُ الشَّيرِيْنَ ﴿ اللهُ اللهُ الشَّيرِيْنَ ﴿ اللهُ ا

او نه دى محمد مگر (دى) يو رسول (د الله)، په تحقيق تېر شوي دي له ده نه پخوا (ډېر) رسولان، آيا نو كه مړ شي (محمد) يا شهيد كړى شي نو بېرته به و ګرځئ تاسې پر پوندو خپلو (كفر ته)، او هر څوك چې بېرته و ګرځېد، په پوندو خپلو (كفر ته) نو له سره به زيان ونه رسوي الله ته هيڅ شۍ، او ژر به جزاء وركړي الله شكر ګذارانو ته (د اسلام په نعمت).

تفسیر: واقعه داده چې د «احد» په غزا کې نبي کريم صلی الله عليه وسلم د جنګ نقشه جوړه کړه، د ګردو صفونو له جوړولو څخه وروسته يوه دره پاتې شوه، چې له هغې درې (وټ) څخه اندېښنه وه چې د کفارو لښکر د شا له لوري يرغل (حمله) رانه وړي، نو د دې درې په يوې لوړې څو کې کې رسول مبارک صلی الله عليه وسلم پنځوس تنه زورور غشي ويشتونکي وټاکل، چې د هغوی رئيس عبد الله بن جُبير رضي الله عنهم وو، او پر دوی يې زيات تاکيد و کړ چې «مونږ په هر حالت چې يو، ودې اوسو خو تاسې هرو مرو (خامخا) همدا څو که وساتئ! او پخپلو غشو سره د همدغې درې ساتنه و کړئ! اعم له دې نه چې نور مجاهدين غالب وي، که مغلوب، تر دې که تاسې ووينئ چې مرغان د هغوی غوښې خوري، خو بيا هم له خپله ځايه مه خوځيږئ!.

خو کله چې دښمن مات شو، او مجاهدينو د غنيمت پر اموالو باندې قبضه کول شروع کړل، کله چې دغه ننداره هغو (۵۰) تنو غشو ويشتونکو ته ورڅرګنده شوه، نو يې داسې ګومان و کړ چې ګواکې فتح کامله شوه، او دښمن تښتي، نو ځمونږ دلته چټي (بېکاره) کيناستل څه پکار دي؟ ښه خو داده چې د غليم تعقيب و کړو، او په غنيمت کې هم خپله برخه واخلو، عبد الله بن جُبير (رضي الله عنه) د رسول اکرم صلی الله عليه وسلم توصيه او ارشاد دوی ته ور په ياد کړ، خو دوی هسې و ګڼل چې لکه مونږ د رسول الله صلی الله عليه وسلم اصلي مقصد او هدف بيخي پوره کړی دی، اوس نو په دې ځای کې ولې وز ګار کينو.

په دې خيال کې ګرد تېروتل، يواځې عبد الله بن جبير رضي الله تعالى عنه له (١١) تنو نورو ملګرو رضوان الله تعالى عليهم سره د هغې درې د ساتنې لپاره پاتې شول، د مشر کينو سواره د خالد بن وليد په رياست چې تر دغه وخت پورې په اسلام لا مشرف شوى نه وو، د تېښتې په منځ کې يو ځلې بېرته واپس شوه، او د هم دغې درې له لورې يې پر مسلمانانو حمله (يرغل) يوووړ، لسو دولسو غشو ويشتونکو ونشو کولى چې د هغو سورو مخه ونيسي، خو سره له هغه هم عبد الله بن جُبير سره د خپلو ملګرو رضي الله تعالى عنهم ښه په بهادرۍ سره تر دې حده پورې مدافعه و کړه، چې ځانونه يې ګرد سره قربان کړل.

مسلمانان مجاهدين چې د شاه له جانبه بيخي مطمئن وو، ناڅاپه پر دوى باندې د مشركانو سواره ورغلل، او دمخې له لوري د مشركينو هغه فوځونه هم بېرته وروګرځېدل چې پخوا له دې نه تښتېدلي وو، او سخت جنګونه سره ونښتل، او مجاهدين د كفارو له لوري محصور او سخت ويروونكي جنګ ته مجبور شول، نو ځكه ډېر مسلمانان سره شهيدان او زخميان شول.

په همدې تهلکه او پرېشانۍ کې (ابن قميئه) يوه غټه تيږه (ګټه) د رسول الله مبارک په لوري وروويشته، چې د هغې په اثر د رسول الله مبارک پاک غاښ شهيد او منوره څېره يې زخمي او ژوبله شوه، (ابن قميئه) غوښتل چې د رسول الله صلى الله عليه وسلم و ژلو ته هم اقدام و کړي، مګر اسلامي علّم وړونکی «مصعب بن عُمير رضي الله عنه» مدافعه و کړه خو رسول الله مبارک د زخم له شدته پر ځمکه ولو ېد، کوم شيطان غږ و کړ، چې «محمد وو ژل شو»، د دې بدې خبرې په اورېدلو سره مسلمانان وارخطا شول، او پښې يې سستې شوې، او لاس تر زنې پاتې شول، ځينې مسلمانان مبهوت او حيران کيناستل، ځينو ضعفاوو ته هسې خيال پيدا شو، چې د مشر کانو له رئيس ابو سفيان ځنې پناه وغواړي، ځينو منافقانو وويل: «کله چې محمد وو ژل شو، نو مونږ اسلام بيخي پرېږدو، او خپلو پخوانيو مذهبونو ته بېرته مګر ځو».

په دې وخت کې أنس بن النضر د أنس بن مالک تره وويل: «که محمد صلى الله عليه وسلم په شهادت ورسېد، نو د محمد صلى الله عليه و سلم رب خو ژوندى دى، او وروسته د محمد صلى الله عليه وسلم له شهادت څخه ځمونې ژوند څه پکار دى؟ په دې مبار که لاره کې چې رسول الله مبارک خپل ځان قربان کړى دى، ښايي چې مونې هم ځانونه قربان کړه دا يې وويل او پر کفارو يې حمله او يرغل ورووړ، او د جنګ ډ ګر ته لکه زمرى ور وړاندې شو، او تر هغه پورې په بهادرى و جنګېد، چې په شهادت ورسېد، رضي الله عنه !.

#### په دې وخت کې د رسول الله مبارک غږ پورته شو:

«إلي عباد الله! أنا رسول الله» «ځما په لوري راشئ! ای د الله بندګانو، زه د الله رسول یم» کعب بن مالک رضي الله عنه د رسول الله مبارک غږ و پېژاند او چیغه یې و کړه: «ای مسلمانانو! زېرۍ مې درباندې، چې رسول الله مبارک لله الحمد ژوندی دی!»، دلته ددې غږ د اورېدلو په اثر ګرد مسلمانان هم هغه لور ته ورتګ شروع کړ، او سمدلاسه (۳۰) تنه اصحاب د ده مبارک په ګرد چاپېر کې غونډ شول، او په سخته مدافعه یې شروع و کړه، او د مشرکانو فوځ یې بیا سره تیت او پرک (منتشر) کړ، په دې موقع کې سعد بن أبي وقاص، طلحه، أبو طلحه، قتاده بن النعمان، او نورو أصحابو رضي الله عنهم أجمعین ډېر زیات ربړونه و ګالل (تکلیفونه تېر کړل)، او خپل سرونه یې پخپلو ورغویو کې ونیول، او سخت جنګونه یې له کفارو سره و کړل، تر دې چې مشرکانو بیخي میدان پرېښود، او بیا تېښتې ته اړ او مجبور شول، او دا آیت نازل شو: ﴿وَمَا مُحَمَّدُ الله دی، الله خو نه دی، الله علیه وسلم هم یو بنده او رسول د الله دی، الله خو نه دی، له ده ځنې پخوا ډېر رسولان تېر شوي دي، چې وروسته له هغوی ځنې هغوی تابعانو د هغوی دین ساتلی دی، او دی، له ده ځنې پخوا ډېر رسولان تېر شوي دي، چې وروسته له هغوی ځنې هغوی تابعانو د هغوی دین ساتلی دی، او خپل ځان او مال ترې جار (قربان) کړی دی، مګر هغه دین یې له لاسه نه دی ایستلی، او تل یې قائم ساتلی دی.

د رسول الله صلى الله عليه وسلم انتقال له دې فاني دنيا ځنې كومه د تعجب خبره نه ده، كه دا وخت نه وي نو په بل كوم وخت كې خو هرو مرو (خامخا) دې وفات كيږي، كه كوم وخت دې وفات يا بالفرض په شهادت ورسيږي، نو آیا تاسې به د دین له خدمت، یا د هغه له حفاظت نه ژر تر ژره پر خپلو پوندو بېرته ګرځئ؟ او له «جهاد» في سبیل الله ځنې به مخ اړوئ؟ لکه چې اوس د ده د قتل د خبر له اور ېدو ځنې ډېر کسان بې حوصلې شول، او له پښو ولو ېدل، یا د منافقینو له مشورو سره سم العیاذ بالله بیخي مخ اړوئ؟ او بېرته کافران کیږئ؟ له تاسې ځینې داسې هیله هیڅکله نه کیږي، که څوک داسې و کړي نو خپل ځان ته به نقصان ورسوي، اوالله تعالی ته هیڅ زیان نشي رسولی، الله جل جلاله ستاسې مرستې (مدد) ته محتاج نه دی، بلکه تاسې شکر و کړئ که هغه تاسې ته د دین لار نه وي درښودلې، او د دین په خدمت کې یې نه وځ مشغول کړي نو ستاسې حال به څه و؟

«او شکر هم دا دی چې مونږ لا زیات د دین په خدمت کې مضبوط او ثابت قدم اوسو»، په دې کې اشاره ده چې د رسول کریم صلی الله علیه وسلم د وفات په تقریب کې به ځینې خلق له دین څخه اوړي، او هغه کسان چې په دین باندې قائم پاتې وي، هغوی ته به لوی اجر وي، لکه چې هم داسې پېښه هم وشوه، چې ډېر خلق مرتدان شول، او د صدیق اکبر رضي الله تعالی عنه په وسیله بېرته په اسلام مشرف شول، او ځینې ترې ووژل شول.

## وَمَا كَانَ لِنَفْسِ أَنْ تَمُونَ إِلَّا بِإِذْنِ اللهِ كِتْبًا مُّؤَجَّلًا

او نشته هیڅ نفس لره دا چې مړ شي مګر په اذن (حکم) د الله سره، چې لیکلی شوی دی (دا مرګک) په یوه مقرر وخت کې (چې نه وړاندې او نه وروسته کیږي).

تفسير: نو هر کله چې هيڅوک بې د الله تعالى له حکمه نه شي مړ کېداى، اګر که د موت ډېر اسباب هم سره غونلې شوي وي، او د هر سړي موت په مقرر وخت کې راتلونکى دى، نو پر الله تعالى باندې توکل کوونکو ته له دې مر ګه وير ېدل نه ښايي، او نه د کوم لوي يا واړه د موت د اور ېدلو له خبره ښايي چې سړى مايوس او نا اميده شي، او بيخي غمجن کيني.

## وَمَنْ يُرِدِ ثُوَابَ الدُّنْيَا نُؤْتِهِ مِنْهَا ،

او هر څوک چې غواړي (په عمل خپل سره بدل) ثواب د دې دنيا نو ور به کړو مونږ هغه ته له هم دغه (دنيوي بدل).

تفسير: يعنې که الله جل جلاله اراده وفرمايي، لکه چې په (۱۵) جزء د (بني اسرائيل سورت) په ۱۸ آيت ۲ رکوع کې مونږ داسې يو آيت لولو: ﴿عَجَلْنَالَهُ فِيْهَامَانَتُمَا اُرْلِينَ ثُوِيْدُ﴾.

#### وَمَنْ يُسُرِدُ ثُوَابَ الْإِخْرَةِ نُؤْتِهِ مِنْهَا \*

او هر څوک چې غواړي (په عمل خپل سره بدل) ثواب د آخرت، نو ور به کړو مونږ هغه ته له هم دغه (أخروي ثواب).

#### وَسَنَجُزِي الشَّكِرِيْنَ ١٠

او ژر به جزا (ثواب) ورکړو مونږ شکر ګذارو (احسان منونکو) ته.

تفسیر: یعنې هغه کسان چې پر دغه دین ثابت قدم پاتې کیږي، هغوی ته هم په دین او هم په دنیا کې اجر ور په برخه کیږي، خو که څوک د دې لوی نعمت په قدر باندې پوهیږي (کذا في الموضح).

# وَكَايِّنُ مِّنُ تَّبِيِّ قَٰتَلَ مَعَهُ رِبِّيُّوْنَ كَثِيرٌ ۚ فَمَا وَهَنُوالِمَا اَصَابَهُمُ فِي سَبِيلِ اللهِ وَمَاضَعُفُوا لِمَا اَصَابَهُمُ فِي سَبِيلِ اللهِ وَمَاضَعُفُوا وَمَا اسْتَكَانُوْ أَوَاللهُ يُحِبُ الصِّبِرِيْنَ ۞

او ډېر له انبياوو ځنې وو چې د دوى په مرسته (مدد) جنګېدلي وو رباني سړي ډېر، نو هيڅ قدر به نه سستېدل هغوى له سببه د هغه تکليفه چې رسېدلى به وو دوى ته په لاره د الله کې، او نه ضعيفان کېدل (په جنګ کې) او نه به سر ټيټاوه دوى (دښمن ته)، او الله محبت کوي صبر کوونکو سره.

تفسير: يعنې له تاسې څخه پخوا ډېر د الله تعالى خاص بندګان له انبياوو عليهم السلام سره مله شوي، له كفارو سره يې جنګ كړى دى، چې په هغو كې ډېر زيات تكاليف او رېړونه يې ګاللي دي، خو په دغو شدائدو او مصائبو كې هم دهغوى په ارادو كې هيڅ يوه سستي نه وه واقع شوې، نه يې همت بايلودلى وو، نه يې خپل ځان كمزورى ښكاراوه، نه يې د دښمن په مخ كې سر ښكته كاوه، الله تعالى له هسې ثابت قدمو بندګانو سره خاص محبت لري.

په دې سره هغو مسلمانانو ته تنبيه ورکوي او په غيرت يې راولي، چې په «أُحُد» کې له دوی ځنې کمزوري څرګنده شوي وه.

# وَمَا كَانَ قَوُلَهُ مُرِالِّا آنُ قَالُوُا رَبَّنَا اغْفِمُ لَنَا ذُنُو بَنَا وَ الْسَرَافَنَا فِيَ آمُرِنَا وَتَبِّتُ اقْدَامَنَا وَانْصُرُنَا عَلَى الْقَوْمِ الكَفِرِينَ ۞

او نه وه وينا د دوى (يعنې وينا د مجاهدينو) مګر دا چې ويل دوى: اۍ ربه ځمونږه! وبخښه مونږ ته ګناهونه ځمونږ! او له حده تېرېدل ځمونږ! په (دې) کار ځمونږ کې، او ثابت (ټينګ کړه) قدمونه ځمونږ (په طاعت خپل کې)! او مرسته (مدد) و کړه له مونږ سره په قوم کافرانو!.

تفسير: يعنې د مصائبو او شدائدو په هجوم کې يې نه د وېرې کومه خبره وويله، او نه له مقابلې ځنې ستانه (واپس) شول، او نه يې د دښمن اطاعت ومانه، نه يې يوه خبره له خپلې خولې ځنې وويسته، که يې وويل، خو همدا يې وويل: «ای الله! ته ځمونږ ټول تقصيرات عفوه کړه! او ځمونږ ګرد تېري را معاف کړه! او ځمونږ زړونه مضبوط او ثابت وساته! څو ځمونږ قدمونه د حق له لارې ځنې ونه ښوييږي، او مونږ ته د کافرانو په مقابله کې مرسته (مدد) راکړه!».

دوی هسې ګڼي چې ډېر ځلې د مصائبو په راتګ کې د خلقو ګناهونه او د هغوی تقصیرات دخل لري، او له مونږ ځنې کوم سړی دا سې دعوی کولي شي، چې له هغه ځنې هیڅکله هیڅ یو تقصیر نه دی صادر شوی.

په هر حال د دې په ځای چې له مصیبت ځنې سړی وویریږي، او خلقو ته پناه یوسي، ښه خو داده چې پاک پروردګار ته پناه یوسي، او هغه مالک الملک والملکوت صاحب الکبریاء والجبروت ته دې سر ښکته کړي !.

#### فَالتَّهُمُ اللهُ ثَوَابَ الدُّنْيَا وَحُسْنَ ثَوَابِ الْلِخِرَةِ ﴿ وَاللهُ يُحِبُّ الْمُحْسِنِينَ ﴿

نو ورکړل دوی ته الله ثواب د دنیا او ښه ثواب د آخرت، او الله محبت کوي د نیکي کوونکو سره.

تفسير: يعنې په دنيا کې يې د هغوى فتحه او ظفر په برخه کړ، وجاهت او قبول يې ورعطا کړ، او د آخرت لوى ثواب يې په برخه شو، وګورئ! هغه کسان چې له الله تعالى سره خپله معامله په ښه ډول سره ساتي، او ښه کارونه کوي، له هغوى سره الله تعالى داسې محبت کوي، او هغوى ته داسې ثمره ورکوي.

## يَا يُهَا الَّذِينَ الْمَنْوُ آ إِنْ تُطِيعُوا الَّذِينَ كَفَنْ وَايَرُدُّ وَكُمْ عَلَى اَعْقَا بِكُمْ فَتَنْقَلِبُوْ الْحِيرِينَ ﴿

اۍ هغو کسانو چې ایمان یې راوړی دی (یعنې اۍ مؤمنانو!) که اطاعت وکړئ تاسې د هغو کسانو چې کافران شوي دي؛ نو بېرته به وګرځوي دغه (کفار) تاسې په پوندو ستاسې (د کفر خوا ته) نو وبه ګرځئ تاسې زیانکاران (یعنې بیا به مو کافران کړي).

## بَلِاللهُ مَوْلِكُمْ وَهُوَخَيْرُ النَّصِرِيْنَ ﴿

بلکه الله مولی مرسته کوونکی، یا (دوست لرونکی) ستاسې دی، او هم دی ډېر ښه د ټولو مرسته کوونکو دي.

تفسير: نو ځکه ښايي د هم دغه الله تعالى چې ځمونږ مولى او (خير الناصرين) دى؛ خبره ومنله شي ! او په مرسته باندې يې اطمينان وشي !، د هرچا چې مددګار الله تعالى وي، هغه به دې ته څه احتياج لري، چې د الله تعالى د دښمنانو د معاونت او مرستې انتظار ولري، يا به د هغوى په مخ کې د اطاعت غاړه ږدي.

### سَنُكُقِى فِى قَلُوْبِ الَّذِينِيَ كَفَرُ واالرُّعُبِ بِمَا اَشُكُوْ الْ بِاللهِ مَا لَمُ يُنَزِّلُ بِهِ سُلُطْنَا \* وَمَا وُلْهُمُ النَّادُ وَ بِشُنَ مَثْوَى الطَّلِمِينَ @

ژر به وغورځووو مونږ په زړونو د هغو کسانو کې چې کافران شوي دي رعب (هیبت ـ و ېره) په سبب د شریک نیولو د دوی د الله سره هغه شۍ چې نه دی نازل کړی (الله) په (شریک نیولو د) هغه کوم برهان (دلیل) او ځای د هستو ګنې د دوی اور (د دوزخ) دی، او بد ځای د هستو ګنې د ظالمانو دی (دا اور د دوزخ).

تفسير: يعنې څرنګه چې أبوسفيان سره له خپلو فوځونو د جنګ له ميدانه نا أميده و تښتېد، په لار کې داسې خيال ور ته پيدا شو چې: «مونږ ولې يو اسلامي ستړى ستومان ژوبل فوځ همغسې پرېښود؟ او ولې ترې راغلو؟ راځئ! چې بېر ته وګرځو، او د دوى کار سره تمام کړو»، مګر د حق تعالى د هيبت او د اسلام د رعب په اثر يې همت ونشو کړى، چې دا خيال عملي کړي، پرته له دې مسلمانانو مجاهدينو تر (حمراء الأسد) پورې کفار تعقيب کړل، او وروسته له هغه يې بيا کفارو ته هيڅ موقع ورنه کړه چې د «أحد» واقعات بيا اعاده شي.

تنبیه: تر هغه چې مسلمانان حقیقي مسلمانان وو، تل کفار له دوی ځنې خائف او مرعوب وو، بلکه تر نن پورې مونږ مشاهده کوو چې د مسلمانانو د سخت انتشار، تشتت، ضعف، او تنزل سره سره د دنیا ګرد کافران له دوی ویدو ځمریانو ځنې ویریږي، او تل په دې فکر کې دي چې دا توریالی قوم بیا ویښ نه شي، په علمي او مذهبي مناظرو کې هم د اسلام همدا رعب مشاهده کیږي، په حدیث شریف کې راغلي دي چې: «زما رُعب د یوې میاشتې له مسافې ځنې د د ښمنانو په زړونو کې اچول شوی دی»، بېشکه د هم هغه اثر دی، چې مسلمه أمت ته هم په برخه شوی دی: فلله الحمد علی ذلک والمنة.

#### وَلَقَدُ صَدَقَكُمُ اللهُ وَعْدَاةً إِذْ تَكُسُّونَهُمُ بِإِذْنِهُ

او خامخا په تحقیق رښتیا کړه تاسې ته الله وعده خپله په هغه وخت کې کله چې وژل تاسې کافران په اذن (حکم) د الله سره. تفسیر: لکه چې الله تعالى خپله وعده د «أحد» د جنګ په ابتداء کې رښتیا ښکاره کړه، او مسلمانانو د الله تعالى په امر باندې کافران تار په تار او ډګر یې په وینو سور کړ، (۷) یا (۹) هغه سړي چې د هغوی په لاسونو کې د مشرکانو بیرغ وو، پرله پسې یې ووژل، او ځای په ځای یې کو ټه کړل، او د ګردو ککرۍ هلته په وینو سرې او ککړې شوې، په آخر کې کفار د ډېرې و ېرې له لاسه بد حواسه شول، او ګرد و تښتېدل، مسلمانانو د فتح او بري څیره صافه ولیدله، او په مخ کې ور ته د غنیمت د اموالو انبارونه پراته وو.

# حَتَّى إِذَا فَيشِلُتُمْ وَتَنَازَعُ تُمْ فِي الْأَمْرِ وَعَصَيْتُمُ

تر هغه وخته پورې چې بې زړه شوئ تاسې او (پخپلو منځونو کې) سره مخالف شوئ په امر (د نبي) کې او نافرماني و کړه تاسې (د خپل نبي).

تفسیر: یعنې رسول الله صلی الله علیه وسلم چې کوم حکم غشو ویشتونکو ته ورکړی وو، له هغه ځنې مخالف کار وکړ شو، او دوی پخپلو منځونو کې په جګړو سره اخته شول، ځنیو وویل چې: «مونږ لره ښایي چې هم دلته ټینګ ودرېږو، او هیڅ ترې ونه خوځیږو»، ډېرو کسانو وویل چې: «اوس هیڅ ضرورت نشته، چې دلته وزګار کینو، ځئ! چې څو غنیمت حاصل کړو»، آخر زیاترو غشو ویشتونکو خپل سنګرونه (مورچې) پرېښودل، او مشرکانو له هم هغه ځایه ناڅاپه پرې حمله (یرغل) راوړ، له بلې خوا د رسول الله مبارک د قتل خبر مشهور شو، دغو شیانو د دوی پر زړونو کې کمزوري پیدا کړه، چې د هغه نتیجه د بې زړه توب سبب جګړه، او دجګړې سبب عصیان وو.

# مِّنَ بَعُدِ مَاۤ ٱرٰٮكُهُمَّا تُحِبُّونَ مِنْكُهُمَّنَ يُرِيْدُ الدُّنْيَا وَمِنْكُمْمَّنَ يُرِيْدُ الْإِخِرَةَ

له هغه وروسته چې دروښود تاسې ته (الله) هغه شۍ چې ستاسې خوښ وو (له نصرت او غنيمت څخه) ځينې له تاسې هغه دي چې خوښوي دنيا (دا ژوندون لږ خسيس) او ځينې ستاسې هغه دي چې خوښوي آخرت.

# ثُمُّ صَرَفَكُمْ عَنْهُمُ لِيَبْتَلِيَكُمُ ۗ

بيا (الله) وګرځولئ تاسې له کافرانو څخه (په تېښته سره) لپاره د دې چې وازمويي تاسي.

تفسير: يعنې پخوا خو كفار ستاسې لـه مخې تښتېدل، او اوس خو تاسـې مسلمانان د هغوى په مخ كې تښتئ ! ستاسې د غلطۍ او قصور له امله دغه معامله سرچپه شوه، او په دې كې ستاسې آزموينه ده، څو مخلص او غير مخلص مسلمانان صاف پكې ښكاره شي.

#### وَلَقَنْ عَفَا عَنْكُمْ اللَّهِ اللَّ

او خامخا په تحقيق عفوه و کړه (الله تاسې ته).

تفسير: يعنې کومه غلطي چې شوې وه هغه پاک الله تاسې ته بيخي معافه کړه، اوس دغه هيچا ته جائزه نه ده، چې د دې حرکت له سببه پر بل چا باندې طعن او تشنيع ووايي.

#### وَاللهُ ذُو فَضُلِ عَلَى الْمُؤُمِنِينَ ﴿

او الله څښتن (مالک) د لوى فضل (رحمت، مهرباني، احسان) دى پر مؤمنانو باندې.

تفسير: يعنې الله تعالى د داسې مهربانۍ او فضل څښتن (مالک) دى چې د مؤمنانو تقصيرات معافوي، او په عتاب كې هم د لطف او شفقت خوا تل د ده ملحوظه وي.

## إِذْ تُصْعِدُونَ وَلَا تَالُونَ عَلَى آحَدٍ وَالرَّسُولُ يَدُ عُوكُمْ فِي ٱلْخُولِكُمْ

(ياد کړئ) هغه وخت چې تلئ منډې وهلې تاسې (بېرته مو شا ګرځوله)، او نه مو کتل هيچا ته، حال دا چې رسول (د الله) بللئ تاسې وروسته ستاسې.

تفسير: يعنې تاسې تښتېدئ او پر غرونو او ميرو باندې ختلئ، او منډې مو وهلې، او له وارخطايۍ مو شا ته نه کتل، په دې وخت کې رسول الله مبارک ځای په ځای ثابت او مستقيم ولاړ وو، او تاسې يې له دې قبيح حرکت څخه منع کولئ، او تاسې يې خپل لور ته بللئ، مګر تاسې د ډېر تشويش او اضطراب له امله د هغه آواز کله اورېده؟ تر څو چې کعب بن مالک رضي الله تعالى عنه چيغې و کړې، او خلقو دا چيغې و اورېدې، او بېرته ستانه شول، او د خپل مقدس رسول صلى الله عليه وسلم په شاو خوا کې سره راټول شول.

## فَأَثَابَكُمْ غَمَّا بِغَيِّرِ لِكَيْلُ لَتَحْزَنُوا عَلَى مَافَا تَكُمْ وَلَا مَآ أَصَابَكُمُ وْ

نو سزا يې در کړه تاسې ته يو غم په سبب د بل غم، لپاره د دې چې خپه نه شئ تاسې په هغه شي چې پاتې شو له تاسې (له غنيمت څخه) او نه په هغه شي چې ورسېد تاسې ته (د جنګ له تکليف نه).

تفسير: يعنې تاسې د خپل رسول الله صلى الله عليه وسلم زړه تنګ کړ، چې د هغه په بدل پر تاسې باندې هم تنګي راغله، هو! د غم په عوض غم درورسېد تر څو چې وروسته له دې نه مو دا په ياد وي، چې په هر حالت کې ښايي د رسول الله صلى الله عليه وسلم پر حکم باندې تګ و کړئ! اعم له دې چې کوم منفعت لکه غنيمت او نور څه ستاسې له لاسه ووځي، يا کومه بلا ستاسې په مخه درشي.

تنبيه: اکثرو مفسرينو د ﴿وَاَتَابَكُمُ عَمَّا إِنْغَيِّرٌ ﴾ معنى داسې کړېده چې: الله تعالى تاسې ته د يوه غم د پاسه بل غم درکړ، يعنې يو غم د لومړنۍ فتحې او بري له لاسه و تلو له امله، او بل غم ستاسې د سړيو د وژل کېدلو، او د نبي کريم صلى الله عليه وسلم د شهادت د خبر خورېدلو په سبب وو.

ځينو داسې مطلب اخيستى دى چې د فتحې او غنيمت له لاسه و تلو، او د مالي او بدني نقصان ګاللو کوم غم چې وو، دهغه د پاسه يو بل لوى غم تاسې ته درورسېد؛ چې د هغه له امله هغه پخواني غمونه ګرد له تاسې څخه هېر شول، يعنې د نبي کريم صلى الله عليه وسلم د شهادت آوازه چې د دې غم له شد ته وړاندنۍ وروستنۍ ګردې خبرې له تاسې هېرې شوې، تر دې چې د رسول کريم «عليه أفضل الصلاة والتسليم» غږ مو هم وانه ورېد، لکه چې پر يوه لوري د بيخي ملتفت کېدلو په وخت کې له بل لوري ځنې طبعا غفلت او ذهول پېښېږي.

#### وَاللهُ خَبِيْنُ بِمَاتَعُمَلُونَ ١

او الله ښه خبردار دی په هغه شي چې تاسې يې کوئ (لکه نور شيان).

تفسير: يعني ستاسې له احوالو او نيتونو ځنې ښه خبر دار دي، او سم له هغو سره به درسره معامله كوي.

# تْقَانَزُلَ عَلَيْكُوْمِّنَ بَعُبِ الْغَوِّامَنَةَ تْعَاسًا يَّغْشَى طَإِيفَةً مِّنْكُمُ

بيا يې نازل کړ (راولېږه) پر تاسې باندې وروسته له دې غمه امن (بېغمي) پرکالي د خوب چې لاندې يې کړه يوه طائفه له تاسې (چې مؤمنان وو).

تفسیر: یعنی په دې غزا کې د هر چا په برخه کې چې شهادت وو شهیدان شول، او د هر چا په برخه کې چې ما تې وه ما تې و کړه، او هغه مخلص مجاهدین چې د «جهاد» په میدان کې باقي پا تې شول، حق تعالی په هغوی باندې یو راز داسې د خوب پر کالي راوستله، چې په عین و لاړه کې پر کالي یو ړل، د طلحه رضي الله تعالی عنه له لاسه څو ځلې چاړه پر ځمکه ولو ېده، د ایو حسي اثر له هغه باطني اطمینان او سکون څخه وو، چې په هسې لو یه هنګامه او ډېر سخت شور ماشور کې د مؤمنانو پر زړونو باندې محض د الله تعالی په فضل او مرحمت سره وارد شو، او وروسته له هغه د دوی له زړونو څخه د دښمن خوف او وېره بیخي ور که شوه، دغه کیفیت په عین هم هغه وخت کې ورپېښ شو، چې د مجاهدینو په لښکر کې د نظم او نسق قائم نه وو، او ډېر شهیدان په خاورو او وینو رنګ پرا ته وو، مجاهدین د ډېرو ز خمو نو له امله ټُکر ټُکر وو، د رسول اکرم صلی الله علیه وسلم د قتل آوازه د دوی ګرد فکر، هوښ، حواس وړي وو، ګواکې دغه خوب د و پښېدلو د رسول اکرم صلی الله علیه وسلم د قتل آوازه د دوی هغه څر ده ستوماني او ستړ تیا یې له منځه ور که کړه.

#### وَطَإِيفَةُ قُنُ الْهَمَّتُهُمُ انْفُسُهُمُ

او بله طائفه وه (له تاسې چې منافقان وو) په تحقیق په فکر کې غورځولي وو دوی نفسونو د دوي.

تفسير: دا ويريدونكي او خائفان منافقان چې له دوى سره نه د اسلام غم او نه د نبي اكرم صلى الله عليه وسلم څه درد وو، له دوى سره يواځې د دوى د ځان فكر وو، او په هغه كې بيخي ډوب تللي وو، او په خپلو زړونو كې به يې دا فكرونه كول، نه چې د أبو سفيان لښكر بيا كومه حمله او يرغل راوړي، او مونږ ته بيا كوم جنګ او جنجال راپېښ كړي، كه داسې وشي نو ځمونږ حال به هلته څه وي؟ نو په هسې وېره، اندېښنو، او چرتونو كې پر دوى باندې نه پركالي او نه خوب راته.

#### بَظُنُّونَ بِاللهِ غَبْرَالُحَقِّ ظَنَّ أَكِاهِلِيَّةً

چې ګمانونه به کول دوی په الله باندې (ګمان) نا حقه (لکه) ګمان د جاهليت.

تفسير: يعنې داسې ګمان کوي چې د الله تعالى وعدې چېرې ولاړې؟ معلوميږي چې اوس د اسلام قصه پاى (آخر) ته ورسېده، اوس رسول او مسلمانان خپلو کورونو ته بيا بېرته تلونکي نه دي، ګرد هم دلته شهيدان کيږي، لکه چې په ۲۶ جزء د «الفتح» سورت په ۱۲ آيت ۲ رکوع کې فرمايي: ﴿بَلُ طَنْنُتُوانَ كُنْ يَنْقُلِبَ الرَّسُولُ وَالْمُؤْمِنُونَ إِلَى اَهُولِيْهُمُ اَبِدًا﴾.

### يَقُولُونَ هَلُ لَنَامِنَ الْأَمْرِمِنُ شَيْ

وايي دوی چې آيا شته مونږ لره له امره (د نصرت له کاره) څه برخه؟ (هيڅ نشته).

تفسير: يعنې آيا ځمونږ کار څه لا باقي دی، يا بيخي خلاص شوی دی، يا دا چې مونږ ته چې د محمد صلی الله عليه وسلم د مرستيانو څخه يو څه فتح او ظفر په لاس راغی؟. يا دا معنى څه چې د الله تعالى اراده وه، هغه يې و كړه، ځمونږ يا د بل په هغه كې څه واك دى؟ دا د الفاظو ظاهري معنا وه، ليكن هغه چې د دوى د زړونو نيت وو، وروسته له دې نه راځي.

#### قُلُ إِنَّ الْأَمْرُكُلَّهُ يِللَّهِ

ووايه (ای محمده ! دوی ته چې) بېشکه امر (د نصرت يا هزيمت کار) ټول خاص الله لره دی، (او هر شۍ د الله په حکم کيږي).

تفسير: يعنې دا د منافقانو قول «كلمة حق أريد بها الباطل» دى، بېشكه دا صحيح ده چې ستاسې په لاسونو كې هيڅ نشته، او ټول كارونه د الله تعالى په قدرت او اختيار كې دي، د هر چا په نسبت چې اراده وفرمايي، د هغه حال سنبالوي، يا يې له جنجاله ډكوي، غالب يا يې مغلوبوي، آفت ور رسوي، يا راحت برۍ يې په برخه كوي، يا ناكامي، هم دا يوه واقعه د يوه قوم لپاره رحمت او د بل قوم لپاره زحمت محرځوي.

## يُخْفُونَ فِي أَنفْسِهِمْ مَّا لايُبُدُونَ لَكَ يَقُولُونَ لَوْ كَانَ لَنَامِنَ الْمُرْشَىٰ مَّا قُتِلْنَا هُلْنَا "

پټوي دا (منافقان) په نفسونو (زړونو) خپلو کې هغه (خبرې) چې نه يې درښکاروي تاته (اۍ محمده !)، وايي دغه (منافقان يو تر بله): «که چېرې وای مونږ لره له امره (د نصرت له کاره) يو شۍ، نو نه به وو وژلي شوي مونږ دلته (په دې غزا د «أحد» کې).

تفسیر: د دوی د زړه پټه خبره دا وه چې (هَلُ لَنّامِنَ الْکَرُمِنَ شَیّاً) به یې ویل، او په زړه کې به یې د هغه معنی داسې کوله (تاقیتُلنّاهٔ پُنّا) او له مخلصو مسلمانانو ځنې به جلا کېدل، او پخپلو منځونو کې به یې سره ویل: «خانه! دوی په اول کې ځمونږ خبرو ته غوږ کېنښود، او د څو سر تېرو او نا تجربه کارو ځلمیانو په وینا سره له مدینې څخه د باندې د غزا لپاره وو تل، آخر یې پخپلو مخونونو باندې سختې څپېړې و خوړلې، که لږ څه واک (قبضه) او اختیار ځمونږ په لاس کې وی، او ځمونږ په مشورو باندې یې عمل کړی وای؛ نو دومره نقصانونه به یې ولې ګالل (تېرول)، او ځمونږ له ګوند ځنې به ولې دومره سړي وژل کېدل؟ (زیاتره منافقین نسبا د مدینې منورې له انصارو سره شامل وو، نو ځکه یې په (ټاقیتُلَاهُهُمّا) کې د هغوی وژل د خپل ځان وژل وبلل)، یا دا مطلب که د رسول الله مبارک له وینا سره سم فتح او ظفر او غلبه د مسلمانانو لپاره وای، نو دا د قتل او جرحی مصیبت به ولې پر مونږ باندې راته.

## قُلْ تُؤُكُنْتُهُ فِي بُيُوتِكُمُ لَبَرِزَ اللَّذِينَ كُنِبَ عَلَيْهِمُ الْقَتُلُ إِلَى مَضَاجِعِهِمْ

نو ووایه (اۍ محمده ! دوی ته) که وی تاسې په کورونو خپلو کې (نو) خامخا به راوتلي وو هغه کسان چې مقرر شوی وو په دوی باندې وژل طرف د ځایو د پر ېوتلو خپلو ته.

تفسير: يعنې له دې افسوس څخه هيڅ په لاس نه درځي، الله تعالى د هر چا د اجل او سبب وخت ليکلى دى، هيڅکله هغه نه بدليږي، که تاسې پخپلو کورونو کې هم پټېدئ، او فرض يې کړئ که ستاسې رايه هم آورېده کېدى، نو بيا به هم هغه کسان چې د هغوى وژل کېدل د «أحد» په نږدې ځايونو کې مقدر وو، خامخا به په يو نه يو سبب سره هم هغه خوا ته تلل، او هم هغلته به وژل کېدل، دا د الله تعالى انعام دى په کوم ځاى کې چې د هغوى وژل مقدر وو، هم هغلته ووژل شول، مګر د الله تعالى په لاره کې په ډېره زړورتيا او خوښى سره شهيدان شول.

## وَلِيَبْتَلِى اللهُ مَا فِي صُدُورِكُمُ وَلِيُهَرِّصَ مَا فِي قُلُو بِكُمُ وَاللهُ عَلِيمٌ بِذَاتِ الصَّدُ ور

او (دغه معامله الله تعالى په أحد كې وكړه) لپاره د دې چې وازمويي الله هغه شى چې په سينو (زړونو) ستاسې كې (زړونو) ستاسې كې دى، او لپاره د دې چې ښكاره كړي (الله) هغه شى چې په زړونو ستاسې كې دى، او الله ښه عالم دى په هغو خبرو چې په سينو كې پرتې دي (لكه نور شيان).

تفسير: مقصود دا وو چې ستاسې له ګردو څخه يو امتحان واخيستل شي، تر څو هر هغه شيان چې ستاسې په زړونو کې دي هغه د باندې ووځي، د امتحان په بټۍ کې سره او ناسره پخپله سره بيل کړي، مخلصين د خپلو بريو صله او انعام ومومي، او د هغوی زړونه د سبا لپاره له وسوسو او کمزوريو ځنې پاک او صاف شي، او د منافقانو د زړونو نفاق ښکاره شي، او خلق په ښکاره ډول د دوی له باطني پليتۍ څخه خبر کړي.

#### ٳؾؖٵۘۜؾٚڹؚؽۘؾۘۊۘڷۅؙٳڡؙؽؙڴؙۄٞڹؚٷٟٛؠٙٳۺؘؘؗۛۛۛٙڲٲۼۘؠۼڹ۫ٳؾٛؠۘٵٲۺؾؘۯڰۿؗۅٳڵۺۜؽڟؽؙؠؚۼۻٵڲٮڹٛۅ۫ٲۅٙڵؚڡٙۘۮۘڠڡٚٵٮڵۿ ۼٮ۫ۿؙڞ۠ٵۣؾٙٵٮڵڎۼٙڡ۫ۏؙۯ۠ػؚڸؽۿ۠

بېشکه هغه کسان (له تاسې) چې و ګرځېدل دوی (له جنګ نه) په هغې ورځې کې چې مخامخ شول سره دواړه فوځونه، بېشکه همدا خبره ده چې ښويولي وو دوی لره شيطان په سبب (د شامت) د ځينو هغو ګناهونو چې کړي وو دوی، او خامخا په تحقيق عفوه کړېده الله دوی ته، بېشکه الله ښه مغفرت کوونکی (د خطياتو) ښه تحمل کوونکی دی (د عقوبت په تأخير د رجوع لياره).

تفسیر: له مخلصینو څخه هم ځنې وختونه څه وړه یا لویه ګناه صادریږي، همغسې چې له یوه طاعت څخه د بل طاعت توفیق زیاتیږي، هم داسې د یوې ګناه له نحوسته شیطان ته موقع په لاس ورځي، او سړی د نورو غلطیو او ګناهونو په لوري ښویوي، او ورته چمتو (تیار) کوي یې.

د «احد» په غزا کې هم هغه مخلص مسلمانان چې خپل سنګرونه (مورچې) يې پريښې وو، دا کار يې د کومې پخوانۍ ګناه له شامته وو چې شيطان دوی تېر ايستل، او ويې ښويول يوه ګناه خو دا وه، چې ډېرو غشو ويشتونکو د رسول کريم صلی الله عليه وسلم د حکم اطاعت و نه کړ، مګر د الله تعالی فضل و ګوره چې د هغې مقابلې کې يې دوی ته د کومې سختې ماتې سزا ور نه کړه، برسېره پر هغه د دې حضراتو ګرد ګناهونه يې معاف کړل، چې هيڅ يو تن له دوی ځنې ګناهګار پاتې نه شو، او هيڅو ک حق نه لري چې په هغوی باندې طعن يا څه ملامتي ووايي.

#### يَا يُهَا الَّذِينَ الْمَنْوُ الْالتَّوْنُوا كَالَّذِينَ كَفَرُوا

اۍ هغو کسانو چې ایمان یې راوړی دی (اۍ مؤمنانو!) مه کېږئ تاسې لکه هغه کسان چې کافران شوي دي.

تفسير: يعنې تاسې لکه دا کافر منافقان هسې لغو او چټي خيالاتو ته پخپلو زړونو کې ځای مه ورکوئ، چې که مونږ پخپلو کورونو کې ناست وای؛ نو نه به وژل کېدلو.

#### وَقَالُوالِإِخْوَانِهِمْ

او ويل به دوی په (حق د) وروڼو خپلو کې.

تفسير: څرنګه چې منافقان په ظاهره کې مسلمانان شوي وو، نو ځکه يې مسلمانانو ته وروڼه ويل، يا دا چې په نسبي ډول دوی د مدينې منورې د انصارو له وروڼو ځنې وو، او څنګه يې چې دا خبرې د خير خواهۍ او همدردۍ په دود کولې، نو ځکه د «اخوان» لفظ سره يې تعبير و کړ شو.

# إِذَا ضَرَبُوا فِي الْاَرْضِ اَوْكَانُوا غُرَّى لَوْكَانُوا عِنْدَ نَامَا مَا تُوَاوَمَا فَتِلُوا لِيَجْعَلَ اللهُ ذَالِكَ حَسْرَةً فِي قُلُوبِهِمُ

کله به چې سفر ته وتل دوی په ځمکه (په ملک کې) کې، يا به وو دوی غزا کوونکي، که چېرې وای دوی له مونږ سره؛ نو نه به وو مړه شوي دوی، او نه به قتل کړی شوي وو دوی، لپاره د دې چې و ګرځوي الله دا (ګمان) حسرت (افسوس، ارمان) په زړونو د دوی کې.

تفسير: يعنې كه دا شهيدان شوي مسلمانان له مونږ سره پخپلو كورونو كې او سېدى نو ولې به وژل كېدل؟ دا وينا د دې له امله ده چې د آورېدونكو مسلمانانو په زړونو كې حسرت او افسوس پيدا شي، مگر مسلمانان داسې ناپوهان نه وو، چې په هسې فريبونو به غوليدل، بلكه له هسې خبرو څخه بالعكس د منافقانو غيرت او اعتبار لاړ.

ځينو مفسرينو چې په ﴿لِيَجْعَلَاللهُ ذَالِكَ حَسُرَةً فِنُوْيِهِمْ ﴾ كې «لام» د عاقبت لپاره اخيستى، نو داسې معنى يې كړېده: «د منافقانو پر ژبه او په زړه باندې ځكه داسې خبرې جاري و ې، چې الله تعالى تل دوى د افسوس او حسرت په اور كې وسوځوي، او په كې پرې يې ږدي»، او د دوى بل حسرت به دا وي چې مسلمانان ولې ځمونږ په شان نه شول، او ځمونږ په خبرو باندې ولې چا غوږ كېنښود؟ كواكې په دې تقدير سره د ﴿لِيَجْعَلَ ﴾ تعلق د ﴿لَاتَمُووُا ﴾ الآيه ـ سره هم كېدى شى.

#### وَاللَّهُ يُحْيِ وَيُرِينُكُ اللَّهُ يُحْيِ

او الله ژوندي كول (ژوندي پرېښودل) او مړه كول كوي.

تفسیر: یعنې ژوندي کول او مړه کول د الله تعالی کار دی، خورا ډېر کسان په خپل ګرد عمر کې سفرونه کوي، او په جنګونو کې شاملیږي، مګر مرګک دوی ته د هغوی په کورونو او د دوی په بسترو کې وررسیږي، مګر بیا هم هم دوی وایي: «سړی په خپل کور کې له هر ډول مصیبتونو او اندېښنو ځنې ساتلی وي»، ډېر کسان داسې شته دي، چې عادتًا په خپلو کورونو کې اوسیږي، مګر په پای (آخر) کې داسې یوه وسیله وربرابریږي، چې دوی له خپله کوره وځي، او هم هغلته د باندې مړه یا ووژل شي، د بندګانو په هسې تدبیرونو مرګک بېرته کېدونکی او بچ کېدونکی نه دی.

خالد بن ولید رضي الله عنه د خپل وفات په وخت کې وویل: «زما په بدن کې هسې یوه لوېشت ځای نشته چې د تورو، او غشو له زخمه خالي وي، مګر زه نن لکه یو اوښ غوندې په خپل بستر او کور کې مرم».

#### وَاللهُ بِمَا تَعْمَلُوْنَ بَصِيْرُ

او الله پر هغو (ټولو) شيانو چې تاسې يې کوئ ښه ليدونکی دی.

تفسير: يعنې الله جل جلاله ته معلوم دي چې منافقان او كافران پر كومه لاره باندې درومي؟ او مسلمانان تر كوم ځاى پورې د دوى له تشبه او پيروى ځنې ځانونه ساتي؟ نو هر يوه ته الله تعالى د ده له حاله سره مناسب بدل وركوي.

## ۅٙڵڽٟڹٛۊؙؾڷؾؙؙۄؗ؈۬ٛڛؚۑؽڸؚ١ٮڵڢٳؘۘۅؙڡؙؾؙؗۄؙڵٮۜۼؙڣؚۯٷ۠ۺۜٵڽڵڢۅٙۯڂؠڎ۠ڂؽ۬ڔؙڝؚۜؠۜٵۜؽڿؠۼٷڹ؈ۅٙڵڛؚٛ۠ڞؖؾ۠ۄ۫ ٵؘۅ۫ڨ۠ؾؚڶؙؾؙؙٷڵٳٳڶؽٳٮڵڣؾؙؙۼٛؿؘۯؙۅؙڹٛ

او قسم دى خامخا كه ووژلى شوئ تاسې په لاره د الله كې يا مړه شوئ تاسې (په لاره د الله كې) نو خامخا مغفرت له جانبه د الله او رحمت (مهرباني د الله) خير (ډېر ښه) دى له هغو (مالونو) چې دوى يې جمع كوي. او قسم دى كه مړه شوئ تاسې يا ووژلى شوئ تاسې نو خامخا به الله ته راجمع كړى شئ تاسي (ټول).

تفسیر: یعنې فرض یې کړئ چې که تاسې سفر یا «جهاد» ته ونه وځئ !او في الحال په یو چل ځان له مرګه وساتئ، مګر دا خبره ضروري ده چې کله نه کله به تاسې مرئ !، یا به وژل کیږئ، بیا به په هر حال سره تاسې ټول د الله تعالی په مخ کې حاضریدونکي او ګرد سره جمع کیدونکي یئ، هلته به تاسې و پوهېږئ، چې هغه بختور کسان چې د الله تعالی په لاره کې او په ښو کارونو کې مري یا وژل کیږي، دوی ته د الله تعالی له مغفرت او مهربانۍ څخه څومره ډېره برخه ور په برخه کیږي؟ چې د هغې په مقابل کې د نیوي ګټې او ګرد جمع کړی دولت او ثروت هیڅ دی.

# فَبِمَا رَحْمَةٍ مِّنَ اللهِ لِنْتَ لَهُمُ ۚ وَلَوْ كُنْتَ فَطَّا غَلِيُظَ الْقَلْبِ لَا نَفَضُّوا مِنُ حَوْلِكُ فَاعُفُ عَنْهُمُ وَاسْتَغُفِمُ اللهِ إِنَّ اللهَ يُعِبُ الْمُتَوكِّلِينَ ﴿ وَاسْتَغُفِمُ لَاللهِ إِنَّ اللهَ يُعِبُ الْمُتَوكِّلِينَ ﴿

نو په سبب د رحمت د الله (چې پر تا شوى دى اى محمده! تل) نرمي كوې ته دوى ته او كه وې ته (اى محمده!) بد خوى سخت زړى نو خامخا به تار په تار شوي وو (اصحاب) له چاپېره ستا څخه (اى محمده!) ، نو عفوه و كړه دوى ته (د دوى له تجاوز نه پر تا) او مغفرت وغواړه (له الله) دوى ته (د تقصيراتو د دوى) ، او مشوره و كړه له دوى سره (په كار) امر كې ، نو كله دې چې ټينګه اراده و كړه (اى محمده! د يوه كار كولو ته) نو تو كل (اعتماد) و كړه پر الله باندې ، بېشكه الله محبت كوي تو كل كوونكو سره (چې بريالي كوي يې او د رشد او صلاح لاره و رښيى).

تفسیر: الله تعالی مسلمانانو ته د هغوی په تقصیراتو باندې تنبیه وفرمایله، او د عمومي عفوې د اعلان له اورولو څخه وروسته یې دوی ته نصیحت و کړ، چې بیا د دې ډلې په خبرو باندې چې د لستوڼي ماران دي؛ مه تېروځئ! په دې آیت کې یې د هغوی د تقصیر د عفوې تکمیل و کړ.

﴿ فَهِمَّارَكُمْهُ مِنِّ اللّٰهِ اللّٰهِ الله تعالى څومره زيات رحمت پر تاسې او دوى باندې دى، چې تاسې يې دومره خوش اخلاق او خوش خوى و ګرځولئ، که کوم بل څوک وي نو الله تعالى خبر دى، چې په دغومره يوه لو يه واقعه کې به يې څه سخته رويه غوره کوله؟ او برسېره په دې دا د الله تعالى څومره مهرباني ده، چې تا غوندې شفيق او نرم زړه رسول يې هغوى ته وراستولى دى، فرض يې کړئ که په مزاج کې مو شدت واى، نو دا قوم کله ستاسې په خواوو شا کې ټولېدلى شو، که له دوى ځنې کومه غلطي کېدى، او تاسې له دوى سره سختي کولى، نو د شرم او دهشت له امله به ستاسې مخ ته نشوى راتلى، نو له دې امله به دوى له ډېر خير او سعادت څخه بې برخې پاتى کېدل.

#### ٳڽؗؾۜڹؙڞؙۯڬٛۄ۠ٳٮؾؗ؋ؙڡؘؘڵٳۼٵڸۘۘڹڵڵؙڎۧۅٳڹؖؾۼ۬ڶؙڷڵؙۄ۬ڣؘؠڹۮٳٳڷڹؽؾڹڞؙۯڬٛۄڝؚۧڹۼۛۑ؋ۨۅؘۼٙؼٳؠڵؠۅڣڵؽؾؘۅػؚۧڸ ٳڵؠٷؙڝڹ۠ۅٛڹ؈ٛ

كه مرسته وكړي له تاسې سره الله (لكه چې په بدر كې يې وكړه) نو نشته (هيڅ) غالب پر تاسې باندې، او كه مرسته ونه فرمايي له تاسې سره (الله لكه چې په أحد كې يې پرېښودئ) نو څوك دى هغه چې مرسته به وكړي له تاسې سره وروسته له هغه (خذلان د) الله؟(هيڅوك نشته!) او خاص پر الله دې پس توكل (اعتماد) وكړي مؤمنان.

تفسير: پخوا يې رسول صلى الله عليه وسلم ته فرمايلي ووچې «په الله تعالى توكل وكړئ!» دلته دا راښيي، چې د توكل او اعتماد وړ (مستحق) او لائق هم هغه لوى ذات دى چې له كردو(ټولو) ځنې قوي او غالب دى، كردو (ټولو) مسلمانانو ته ښايي چې د ده پر مرستې (مدد) باندې تو كل وكړي، پاك الله وروسته له دې نه له خپل لوري د مسلمانانو د تقصيراتو معافول او پر خپل رسول صلى الله عليه وسلم باندې يې د هغو د معافولو نصيحت هغوى ته فرمايي، چې د هيچا په خبرو باندې مه خطا وځي! او خالص پر الله تعالى باندې تو كل او اعتماد ولرئ! نو د هغه مرسته (مدد) به در ورسيږي، او هيڅ يو طاقت به پر تاسې باندې نه غالبيږي، لكه چې د «بدر» په غزا كې مو وليد، او كه د كوم مصلحت له امله ستاسې مرسته ونه كړي، نو بيا هيڅو ك تاسې ته مرسته نشي دررسولى، لكه چې د «احد» په غزا كې تاسې ته جربه وشوه.

#### وَمَا كَانَ لِنَبِيِّ آنُ يَّغُلُّ وَمَنْ يَغُلُلْ يَانِّتِ بِمَا غَلَّ بَوُمَ الْقِيمَةِ ۚ ثُمَّرَتُو فَى كُلُّ نَفْسٍ مَّا كَسَبَتُ وَهُمُ لِانْظِلَهُوْنَ®

او نه ښايي هيڅ نبي ته چې څه شۍ پټ کړي، او هر څوک چې څه شۍ پټوي نو را به وړي (دا پټوونکی) په هغه سره چې ده پټ کړی وي، په ورځې د قيامت کې، بيا به پوره ورکړی شي هر نفس ته (جزا د) هغه عمل چې کړی وي ده، او پر دوی به ظلم ونه کړي شي، (په تزييد د عذاب، يا تنقيص د ثواب کې).

تفسير: له دې ځنې غرض د مسلمانانو پوهول دي، چې د پيغمبر صلى الله عليه وسلم له عظمت، عصمت، او امانت څخه ځان خبر كړئ، او د رسول الله صلى الله عليه وسلم په نسبت هيڅكله چټي (فضول) او بيهوده خيالات په زړه كې ونه ګرځوئ! مثلا، داسې ګمان ونه كړئ! چې له غنيمت ځنې به يې څه مال پټ ساتلى وي، العياذ بالله، ښايي دا يې ځكه فرمايلي وي چې هغو غشو و يشتونكو ته چې د غنيمت لپاره يې خپل سنګرونه (مورچې) پر ېښودل؛ ګوندې داسې خيال په زړه كې ګرځېدلى وي، چې رسول الله صلى الله عليه وسلم به مونږ ته له غنائمو څخه برخه نه راكوي، يا به ځينې شيان له مونږ ځنې پټ ساتي.

تنبيه: د «غلول» اصلي معنى د غنيمت په مال كې خيانت كول دي، خو كله د مطلق خيانت په معنى هم راځي، خو كله محض د يوه شي په پټولو باندې هم د هغه اطلاق كيږي، لكه چې ابن مسعو د رضي الله عنه فرمايي: «غُلُّوا مصاحفكم».

# اَفَكِنِ النَّبَعَ رِضُوَانَ اللهِ كَكَنْ بَأَءَ بِسَخَطِمِّنَ اللهِ وَمَأْوَلهُ جَهَنَّهُ وَ بِئُسَ الْمَصِيْرِ®

آیا نو هغه څوک چې متابعت کوي د رضامندی د الله، په شان د هغه چا دی چې اخته شي په قهر سره له (طرفه د) الله (د الله دغوصې مورد و ګرځي؟ بلکه نه دی) او ځای د ده دوزخ دی، او بدځای د ورتلو دی (دا دوزخ).

تفسیر: یعنې رسول الله مبارک چې په هر حال کې نه یواځې د الله تعالی د مرضۍ تابع دی، بلکه غواړي چې نور خلق هم د الله تعالی د مرضۍ تابع وګرځوي، آیا دې د هغو خلقو کار کولی شي چې د الله تعالی د غضب وړ او د دوزخ مستحق وي؟ ممکن نه دی !.

# هُوُدَرَطِبُّ عِنْدَاللهِ وَاللهُ بَصِيْرُ بِمَا يَعْمَلُونَ اللهُ مُودَرِطِبًا يَعْمَلُونَ

دوی (د الله تعالی د رضا تابعان خاوندان د متفاوتو) درجو دي په نزد د الله کې، او الله ښه لیدونکی دی په هغو شیانو (هم) چې دوی (یې) کوي.

تفسير: يعنې نبي عليه السلام او بل مخلوق له سره نه دي برابر، له طمعې او له نورو سپکو او ذليلو کارونو سره انبياء عليهم السلام هيڅ تعلق نه لري، الله تعالى ته ټول معلوم دي، چې څه درجې لري؟ او ټول کارونه ورڅرګند دي، آيا الله تعالى به هسې ټيټ طبيعت لرونکو سړيو ته د نبوت منصب څرنګه ورکوي؟ (العياذ بالله).

# لَقَدُمَنَ اللهُ عَلَى الْمُؤْمِنِينَ إِذْبَعَتَ فِيهِمُ السُولًا مِن اَنْفُسِهِمُ

خامخا په تحقیق احسان کړی دی الله پر مؤمنانو باندې کله چې مبعوث کړ (راولېږه الله) په دی (مؤمنانو) کې رسول له نفس (جنس) د دوی نه.

تفسير: يعنې د هم دوى له جنسه او له قومه يې يو بنيادم رسول ورلېږلى دى، چې له هغه سره كيناستل، خبرې اترې كول په ژبه يې پوهېدل آسان دي، او د هغه له احوالو، اخلاقو، د ژوندانه له سوانحو، امانت، ديانت، طهارت او د الله تعالى ځنې له و ېرې څخه يې خبر يئ، او كله چې ستاسې د هم دې قوم او قبيلې له يوه سړي څخه معجزه ښكاره شي او تاسې هغه و ګورئ نو په يقين راوړلو كې زيات سهولت راځي.

فرض يې کړئ که کوم پېرى (جن) يا پرښته (ملک) د رسول په صفت لېږل کېدى، نو د ده د معجزاتو د کتلو په وخت کې هسې خيال ممکن وو: څرنګه چې هغه د بشر له جنسه جلا مخلوق دى، ښايي چې دغه خوارق د ده دملکى او جنّي طبيعت او د نوعي صورت خاصه نتيجه وي، ځمونږ عجز له هغه څخه د نبوت دليل نشي کېدى.

# يَتْلُوْاعَلَيْهِمْ البِيّهِ وَيُزَرِّيْهُمْ وَيُعَلِّمُهُمُ الكِتْبَ وَالْحِكْمَةَ وَانْ كَانُوْامِنْ قَبْلُ لَفِي ضَلْلِ مُّبِينٍ®

چې لولي (دغه رسول) پر دوی باندې ایتونه د الله، او پاکوي دوی (په توحید سره له ګناه، کینې، او شرکه) او ښیي دوی ته کتاب (قرآن) او حکمت (نبوي سنت او شرعي احکام) او بېشکه وو دوی (له دې نه) پخوا هرو مرو په ګمراهۍ ښکاره کې.

تفسير: هم دا مضمون د البقرې د سورت په (۱۲۹) او (۱۵۱) آيتونو کې تېر شوی دی، خلاصه يې داده چې څلور شيان يې بيا ن کړي دي:

- (۱) د آیتونو «تلاوت»: چې د هغو په ظاهري معنی باندې د دې له امله چې د ژبې خاوندان دي، پوهیږي او عمل پرې کوي.
- (۲) د نفسونو «تزكيه» (د نفساني ككړو او د شرك او معصيت له ګردو مراتبو څخه د دوى د زړونو پاكول او ښه صيقل كېدل): دا شۍ د «آيات الله» د عمومي مضامينو له تعميل او د رسول الله صلى الله عليه وسلم له صحبت او په آيات الله كې له تدبر څخه باذن الله حاصل شوى وو.

(۴) د «حکمت» تعلیم، یعنې د قرآن او سنت ښودنه او د هغې وضاحت او بیانول، او د غیر واضحو نصوصو تفسیر او توضیح کول.

رسول الله صلى الله عليه وسلم د الله تعالى په اعانت او توفيق دا پاتې قوم د علم او عمل په اعلى مراتبو باندې فائز كړ، چې له سلهاوو پېړيو را په ديخوا په انتهايي جهل او وحشت او ښكاره كمراهۍ او ضلالت كې ډوب وو، د رسول الله صلى الله عليه وسلم د څو ورځني تعليم او صحبت په بركت د ده اصحاب رضي الله عنهم أجمعين د كردې دنيا لارښوونكي او معلمان شول، نو دوى لره ښايي چې د دې لوى نعمت قدر وپيژني، او هيڅكله په هېره سره هم هسې كوم حركت ته اقدام ونه كړي، چې له هغه څخه د دوى زړه خوږ او متألم شي.

## ٱوَلَهَّا ٱصَابَتُكُومِ مُعِينَبَةٌ قُدُ ٱصَبْتُهُمِّ مِثْنَايُهُا ۚ قُلْتُمُ اللَّهُ اللَّهُ اللَّه

ا یا کله چې در ورسېد تاسې ته (په احد کې له کفارو څخه) یو مصیبت چې په تحقیق سره رسولی وو تاسې (کفارو ته په بدر کې) دوه چنده له دې غمه، نو وویل تاسې: له کومه دا (غم راغی مونږ ته؟) یا رسېدلي وئ تاسې په دوه چنده له نصر ته (اۍ مسلمانانو په بدر کې) نو وویل تاسی له کومه دا (غم راغی مونږ ته؟).

تفسير: يعنې د «احد» په غزا کې هغه تکليف او نقصان چې تاسې وګاله، د هغه په نسبت په تعجب سره وايئ چې: مونږ مسلمانان مجاهدين وو، او د الله تعالى په لاره کې د ده له دښمنانو سره د جنګېدلو لپاره و تلي وو، او الله تعالى د پاک رسول الله صلى الله عليه وسلم په مبار که ژبه مونږ ته د نصرت او مرستې وعده هم راکړې وه، نو بيا دا مصيبت پر مونږ باندې ولې نازل شو؟.

د هسې وينا کولو په وخت داسې فکر په کار دي، چې هومره تکليف تاسې ته رسېدلی دی، د هغه تکليف دوه چنده ستاسې (۷۰) تنه شهيدان شول، او په «بدر» کې د کفارو (۷۰) تنه ووژل شول، او (۷۰) تنه نور کافران داسې بنديان شول چې د هغوی وژل ستاسې په پوره واک (قبضه) کې وو.

بيا په «احد» کې هم لومړی د کفارو زيات له شلو تنو مقتولان شول.

که د لږې مودې له مخې تاسې مغلوبان شوئ ! نو په «بدر» کې تاسې کفارو ته سخته ماته وررسولې وه، او په «احد» کې هم کله چې تاسې خپلې پښې ټينګې او په مېړانه و جنګېدئ ! نو کفار و تښتېدل، او د جنګ ډګر يې پرېښود، نو په داسې صورت کې انصافا تاسې لره له خپلو تکاليفو څخه شکايت کولو او زيات خپه کېدلو موقع نه ده پاتې.

#### قُلُ هُومِنْ عِنْدِا نَفْسِكُمُ اللهُ

ووايه (ای محمده! دوی ته) چې دا (مصیبت او تکلیف) له جانبه د نفسونو ستاسې دی!

# إِنَّ اللهَ عَلى كُلِّ شَيْ قَدِيرٌ ﴿ وَمَا آصَابُكُو يَوْمَ الْتَقَى الْجَمَعْنِ فَبِإِذْنِ اللهِ وَلِيَعْلَمَ النَّوْمِنِينَ ﴿ وَمَا آصَابُكُو يَوْمَ الْتَقَى الْجَمَعْنِ فَبِإِذْنِ اللهِ وَلِيَعْلَمَ النَّهُ وَلِيَعْلَمَ النَّهِ وَلِيَعْلَمَ النَّهُ وَلِيَعْلَمُ النَّهُ وَلِيَعْلَمُ اللهِ وَلِيَعْلَمَ اللهِ وَلِيعُلَمَ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلُمُ النَّهُ وَلِيعُلُمُ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلَمُ النَّهُ وَلَيْعُلَمُ النَّهُ وَلِيعُلُمُ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلَمُ النَّهُ وَلِيعُلَمُ النَّهُ وَلَهُ وَلَيْعُلُمُ النَّهُ وَلِيعُلُمُ النَّهُ وَلِيعُلَمُ النَّهُ وَلَيْعُلُمُ النَّهُ وَلِيعُلُمُ النَّالُمُ وَلِيعُلُمُ النَّالُ اللهِ وَلِيعُلُمُ النَّهُ وَلِيعُلُمُ النَّالِ اللهِ وَلِيعُلُمُ النَّهُ وَلَيْكُمُ اللَّهُ وَلِيعُلُمُ اللَّهُ اللَّهُ اللَّهُ عَلَى اللَّهُ وَلِيعُلُمُ اللَّهُ اللَّهُ وَلِيعُلُمُ اللَّهُ وَلِيعُلُمُ اللَّهُ اللَّهُ اللَّلَقُلُولُ اللَّهُ وَلِيعُلُمُ اللَّهُ اللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ الللّهُ الللّهُ اللّهُ الللّهُ اللللّهُ الللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللللّهُ الللللّهُ اللللّهُ الللللّهُ الللللّهُ الللللّهُ اللّهُ الللّهُ الللللّهُ الللّهُ ال

بېشکه الله پر هر شي باندې ښه قادر دى (نو قادر دى په نصرت او خذلان هم). او کوم (غم) چې دررسېدلى دى تاسې ته په هغې ورځې کې چې سره يو ځاى شوي وو فوځونه پس (هغه) په اذن (حکم) د الله سره (وو)، او لپاره د دې چې معلوم (ښکاره) کړي (الله) مؤمنان، او (بل) لپاره د دې وو چې معلوم (ښکاره) کړي وو.

تفسير: کله چې الله تعالى اراده و فرمايي برۍ ورکوي، او کله چې اراده و فرمايي ماتې ور په برخه کوي، مغلوبيت د دې له امله نه دى چې الله تعالى په هغه وخت کې پر بري ورکولو باندې قادر نه وو، بلکه د دې لپاره دى چې ستاسى له کسب او اختيار څخه داسې يو صورت پيدا شوى دى، چې په کلي غلبي ورکولو کې مصلحت نه وو، په هر حال هر څه چې شوي دي د الله تعالى په حکم او مشيئت سره شوي دي، چې د هغه سبب تاسې و ئ، او په هغه کې حکمت دا وو، چې له يوه لوري د هر مخلص مؤمن د ايمان او د اخلاص، او له بل لوري د هر منافق د نفاق در جه ظاهره شي، کامل او ناقص سره جدا، او د مخلص او غير مخلص په منځ کې هيڅ التباس پاتې نشي، او دا ګرد په علم شهودي سره هم همغسې معلوم کړي، لکه چې په علم غيبي سره ورته معلوم دي.

# وَقِيْلَ لَهُمْ تَعَالَوْا قَاتِلُوا فِي سَبِيْلِ اللهِ آوِادُ فَعُوا

او وويلی شي دغو (بېرته تلونکو منافقانو) ته چې راځئ (احد ته) غزا و کړئ (له کفارو سره) په لاره د الله کې يا مدافعه و کړئ!(د دښمن له نفسونو او مالونو او کورونو څپلو!).

تفسیر: د جنګ له شروع کېدلو څخه پخوا کله چې رئیس المنافقین عبد الله بن أبي غوښتل چې له (۳۰۰) سړیو سره بېر ته ستانه شي، نو په دې وخت کې هغو ته وویل شول چې :«د جنګ په عین موقع کې چېرې تښتئ؟ که د اسلام په دعوی کې صادق یئ؟ دالله تعالی په لاره کې جنګ و کړئ! که د الله تعالی په لاره کې د دین لپاره نه جنګېږئ نو د وطني او قومي حمیت او غیرت یا د خپلو اموالو او اولادونو د حفاظت لپاره خو د دښمن مدافعه و کړئ، ځکه که د دښمن برۍ وموند، نو په انتقام اخیستلو کې به د مؤمنانو او منافقانو په منځ کې هیڅ تمیز او تفریق نه کوي، او د نورو مسلمانانو په شان به تاسې ته هم نقصان دررسیږي».

#### قَالُوْالُونَعُلَمُ قِتَالًا لَا تُبَعُنْكُمُ ﴿

نو وويل دې (منافقانو) که مونږ پوهيدئ په جنګ نو خامخا به مونږ متابعت کړی وو ستاسې.

تفسیر: یعنې جنګ پېښېدل مونږ ته یقیني په نظر نه راځي، او دا خوشې چټي یوه اوازه ده، که مونږ پوهېدو چې په رښتیا سره جنګ پېښېدونکی دی، نو خامخا به مو ستاسې ملګرتیا کوله، یا دا مطلب که کومه منظمه او با قاعده مقابله وای، نو مونږ به له تاسې سره پاتې کیدو، ښه نو دا کومه مقابله ده، چې له یوه جانبه (۳۰۰۰) لښکر، او له بله جانبه یواځې (۲۰۰۰) بې وسلې او بې سامانه مسلمانان وو، دا خو جنګ نه دی، محض خپل ځان په هلاکت کې غورځول دي.

«يا له ﴿لَوْنَعُلُمُ قِتَالًا﴾ څخه يې داسې ښکارول چې خانه! که مونږ په جنګي فنونو، اصولو، او ترتيباتو پوهيدئ، نو له تاسې سره به پاتې کېدو، ګواکې په زړه کې يې طعنې ورکولې، چې ځمونږ په مشورو باندې تاسې تګ ونه کړ، او د نورو په نظريو باندې تاسې عمل و کړ، نو مونږ ستاسې په نز د د جنګ له اصوله ناپوهان يو، او تاسې پوهان يئ! نو د

څه لپاره مونږ له خپلو ځانو سره بيايئ؟»، لنلهه يې دا چې د دروغو پلمې يې جوړې کړې، او بېرته لاړل، الله تعالى د منافقانو په تکذيب کې وايي:

#### هُمْ لِلْكُفْرِ يَوْمَبِنِ أَفْرَبُ مِنْهُمْ لِلْإِيْمَانِ

دوی کفر ته په دغې ورځې کې (چې دغه خبره يې کوله) ډېر نږدې وو له دوی نه په نسبت سره د ايمان.

تفسیر: منافقان په زړه کافران او په خوله مسلمانان وو، او تش په ژبه له مسلمانانو سره یو ځای وو، د «احد» د جنګ په عین موقع کې دوی له نبي علیه السلام او نورو مسلمانانو څخه جدا او بېرته شول، او حیلې او پلمې یې جوړې کړې، د دې دوه کارونو څخه د دوی نفاق څرګند شو، او په ظاهر کې هم دوی د ایمان په نسبت کفر ته ډېر نږدې شوي دي، او پخپل دې فعل سره مسلمانانو ته زیان او کفارو ته تقویه رسوي.

# يَقُوْلُوْنَ بِأَفْوَاهِمُ تَالَيْسَ فِي قُلُوْبِهِمْ وَاللَّهُ اَعْلَمُ بِمَا يَكْتُمُونَ<sup>®</sup>

وايي دوی (منافقان) په خولو خپلو سره هغه (خبره) چې نشته (پرې تصديق) په زړونو د دوی کې، او الله ښه پوه دی په هغه څه (هم) چې پټوي يې دوی (په زړونو خپلو کې له حسد او کفره).

تفسیر: یعنې په ژبه خو دوی ﴿لَوْنَعُلَمُ قِتَالَآ لَاَتَّبَعَنْكُمُ ﴾ ویل، او هغه شۍ چې د دوی په زړونو کې دی صاف یې نه وایي، د دوی په زړونو کې دا وو: «ښه دی چې مسلمانان مغلوب او ذلیل شي، او مونږ له ډېرې خوښۍ څخه اتڼونه واچوو».

#### ٱلَّذِيْنَ قَالُوا لِإِخْوَانِهِمُ وَقَعَدُ وَالْوَاطَاعُونَامَا فَيُتلُوا \*

هغه (منافقان) چې ویل یې په (حق د) وروڼو خپلو کې حال دا چې دوی (پخپله) ناست وو (له جنګه): که دوی (د احد غازیانو) ځمونږ خبرې منلې وې، نو نه به وو وژل شوي.

#### قُلْ فَادْرَءُوْا عَنْ أَنْفُسِكُمُ الْمَوْتَ إِنْ كُنْتُمُ صِدِقِينَ®

ووايه (اۍ محمده ! دوی ته) نو لرې کړئ تاسې له ځانونو خپلو څخه مرګک که يئ تاسې صادقان (رښتيني په دې خبره کې چې تاسې سره د مرګک دفعه شته).

تفسير: يعنې که د کور په کيناستلو سره ځانونه ژغورل (ساتل) کيږي، نو ګورو به چې د مرګ مخه به تاسې څرنګه نيسئ، چې تاسې کورو ته ننوځئ، که سره له دې چې په کورونو کې پاتې شوي يئ، بيا هم د مرګي له منګولو ځنې ځانونه نشئ ژغورلئ (بچ کولئ) نو بيا ولې د تورياليو غوندې د جنګ په ميدان کې د عزت مرګ نه غوره کوئ.

ۅؘڵڬٛڞڹۜؾۜٵڷۜڹؽؙڹٛڡؙؾ۠ڵۉٳؽؙڛؚؽڸؚٳٮڵٶٳٙڡؙۅٵؾٵ؇ؠڶٳؘڂؽٵٚٷۼٮ۫ڶػڔؾؚۿٟۿؽؙۯڒۊؙۅٛؽ۞ٚڣٙڔۣڂؽؽڔؠؠۜٵۧ ٳڶٮۿؙڂٳٮڵٷڡڹڡ۬ڞ۫ڸ؋ۅٚؽۺؘؾڹۺۯؙۅٛؽڽٳڷڋؽؽڶڎٟؽڬڠؙۅؙٳڽۿۣڿۺؽ۫ڂڶڣڟۼٵٚ۩ۜڒڂۅؙڡ۠ٛٵؽڣۿؚۿ ۅٙڵۿۿ۫ڿۘۼؙڒؘٮۏؙؽ<sup>۞</sup>ڲۺؘؾٛۺۯؙۅؙؽؠؚڹۼؠٙڐٟڝؚۜٵٮڵٶۅٙڣؘڞؙڸ؇ٚۊٞٲڽۜٵڵڶٷڵڔؽ۫ۻؽۼٵٛۼڒٵڷڮٷؙؙڡڹؽؙؽؘؖ۞۠

او له سره ګمان مه کوئ (اۍ محمده يا اۍ سامعه !) پر هغو کسانو چې وژل شوي دي دوی په لاره د الله (جهاد) کې د مړو (مړه نه دي)، بلکه ژوندي دي په نزد درب خپل رزق ور ته ورکولی شي (له جنتي مأكولاتو او مشروباتو څخه). په دې حال كې چې خوشاله دي دوى په هغه شي باندې چې وركړي دي دوى ته الله له فضله خپله، او خوشاليږي دوى (په راتلو د) هغو كسانو باندې چې لا نه دي رسيدلي دوى تر هغو پورې وروسته د دوى نه، په دې شان سره چې نه به وي باندې چې لا نه دي رابيدلي دوى باندې، او نه به دوى (هيچېرې) غمجن كيږي (د ثواب په نقصان سره). خوشاليږي دوى په نعمت باندې له (جانبه د) الله، او (دده په) فضل باندې، او (په دې چې) بېشكه الله تعالى نه ضايع كوي اجر د مؤمنانو (بلكه پوره يې وركوي).

تفسیر: یعنې د کور ناستي د مر<sup>م</sup>ک مخه نشي نیوی، هو! سړی له هغه مر<sup>م</sup>که بې برخې کوي، چې د مر<sup>م</sup>ک په ځای ور ته ابدي ژوندون ویلی شي، شهیدانو ته وروسته له شهادته یو مخصوص ډول ژوند ور په برخه کیږي، چې نورو مړو ته هغسې ژوند نه ورکول کیږي، دوی ته د الله تعالی ممتاز قرب حاصلیږي، او په ډېرو لویو درجاتو او مقاماتو باندې فائز کیږي، د جنت رزق دوی ته په ازادۍ سره وررسیږي.

څرنګه چې مونږ په يوه طياره کې کينو، او په ډېر لږ وخت کې هر چېرې چې مو زړه وغواړي؛ الوځو او درومو، د شهيدانو ارواح هم د شنو مرغانو په ججورو کې د جنت نندارې کوي، د دې شنو مرغانو کيفيت او لويوالۍ الله تعالى ته معلوم دى، د هغه ځاى شيونه ځمونږ د خيال په احاطه کې کله راتلى شي، په دې وخت کې شهيدان به بېشانه خوشحال وي، بيا نه يواځې دا چې دوى پخپلو احوالو باندې دومره خوښ او خوشحال دي، بلکه د هغو مسلمانانو غم هم ورسره وي چې له دوى څخه وروسته پاتې دي، او په في سبيل الله «جهاد» او نورو خيريه وو امورو کې مشغول دي، هغوى هم که ځمونږ په شان د الله تعالى په لاره کې ووژل شي، يا اقلا د ايمان له دولت سره ومړي، د دوى له ايماني رتبې او حيثيت سره سم همداسې خوندور او بې و برې ژوندون به ور په برخه کيږي.

په ځينو رواياتو کې راغلي دي چې د «احد» يا د «بئر معونه» شهيدان جنت ته رسيدلي دي، له الله تعالى څخه يې تمنا کړى: «کاشکې ځمونږ د دې عيش او تنعم خبر ځمونږ نورو وروڼو ته څوک ورسوي، چې هغوى د دې خوندور ژوند په لوري ژر راوځغلي، او ځانونه له مونږ سره ونښلوي، او له «جهاد» ځنې خپل ځانونه هيڅ ونه ساتي»، حق تعالى وفرمايل: چې زه يې ور رسوم، نو يې دا آيت نازل او دوى يې هم مطلع کړل، چې مونږ ستاسو له اميدونو سره سم دا خبر دنيا ته ورورساوه، نو هغه شهيدان له دې ځنې لا خوشاله شول.

اَلَّذِيْنَ اسْتَجَابُوْ اللهِ وَالتَّسُولِ مِنْ بَعْدِ مَا اَصَابَهُ الْقَرْحُ وَلِلّذِيْنَ اَحْسَنُوْ امِنْهُمْ وَالْقَوْا اَجُرُّ عَظِيْمٌ فَ اللّذِيْنَ اَحْسَنُوْ النّاسُ اِنَّ النَّاسَ قَدُ جَمَعُوا لَكُوْ فَاخْشُوهُمُ فَزَا دَهُمُ وَالْيَمَا نَا ﴿ وَقَالُوا حَسُبُنَا اللهُ وَنِعُمَ الْوَكِيلُ ﴿ وَمَعُمَ الْوَكِيلُ ﴾

هغه کسان چې حکم يې منلی دی د الله او (حکم يې منلی دی د) رسول (د الله) پس له هغه چې رسېدلی وو دوی ته زخم (تکليف مشقت) شته لپاره د هغو کسانو چې نيکي يې کړې له دوی نه (د الله د حکم په منلو سره) او پرهېزګاري يې کړې ده؛ اجر ډېر لوی (د جنت). (دوی) هغه کسان دي چې وويل دوی ته (ځينو) خلقو چې : بېشکه (دمکې) خلق په تحقيق سره راټول شوي دي ستاسې (د جنګ) لپاره، نو وويرېږئ! له دوی نه (يا) په تحقيق سره ټول کړی يې دی (سامان د مقابلې) ستاسې لپاره؛ نو وويرېږئ له دوی نه، پس (دغو ويرولو) لا زيات کړ ايمان د دوی(يقين زړورتوب)، او وويل دوی: بس دی مونږ ته الله، او څومره ښه و کيل (کار جوړوونکی) دی (الله).

تفسير: كله چې ابو سفيان له «احد» څخه د مكې معظمې په لوري بېرته روان شو، نو په لاره كې دا خيال ور ته پيدا شو، چې له مونږ ځنې لو يه غلطي و شوه، چې مجروح او مغلوب مسلمانان مو هم همغسې پرېښودل، او بېرته ترې راغلو، نو يې جر كه سره و كړه، او دا يې سره غو ټه كړه چې راځئ! بېرته مدينې ته لاړ شو، او د هغو قصه بيخي پاى ته ورسوو، كله چې دا خبر رسول الله صلى الله عليه وسلم ته ورسېد، نو اعلان يې و كړ، «هغه غازيان چې پرون له مونږه سره په غزا كې شريكان وو، نن دې بيا د د ښمن د تعقيب لپاره تيار شي !».

مجاهدین سره له دې چې ستړي او ستومان او له زخمونو ځنې یې وینې بهېدې، د الله تعالی او د رسول الله صلی الله علیه وسلم د دې دعوت ځواب یې په (لبیک) سره ووایه، رسول الله مبارک د مجاهدینو د لښکر سره تر یو ځای پورې چې (حمراء الأسد) نومږي، او له مدېنې منورې څخه تقریبا اته میله لرې دی؛ لاړل، د ابو سفیان په زړه کې د دې خبرې له اورېدلو څخه چې مسلمانان ځمونږ د تعقیب لپاره را درومي، سخته وېره ولوېده، او د خپلې دویم ځلي حملې اراده یې فسخ کړه، او په ډېر تلوار د مکې معظمې په لوري په منډو شول.

د عبد القیس یوه تجارتي قافله د مدینې منورې په لوري راتله، ابو سفیان د دې قافلې سړیو ته څه رشوت ورکړ، چې: «تاسې په مدینې منورې کې داسې اخبار نشر کړئ، چې د هغو له اور ېدلو څخه مسلمانان له مونږ مکیانو ځنې وویریږي، کله چې هغوی په مدینې منورې کې دا خبر مشهور او خور کړ، چې «مکیانو بیا یو لوی لښکر او ډېر سامان د مسلمانانو د بېخ ویستلو په نیت سره ټول کړی دی»، ددې د اور ېدلو په اثر مسلمانانو د خوف او وېرې په ځای وویل: (مَسُبُناًاللهُ وَنِعُمَالُوکِيُلُ) د ټولې دنیا په مقابل کې مونږ لره یواځې الله تعالی کافي دی! نو په دې مناسبت دا آ بت نازل شو.

# فَانْقَلَبُوْابِنِغْمَةِمِّنَ اللهِ وَفَضْلٍ لَكُوبِيْسَمُّهُمْ سُوَّا ۖ وَاللَّهُ وَاللَّهُ ذُوْفَضْلٍ عَظِيْمٍ

نو بېرته راو گرځېدل (دا مؤمنان) په نعمت سره له (جانبه د) الله او (په) فضل (احسان او رحمت سره له الله نه) چې ونه رسېده دوی ته هیڅ بدي (نه زخم نه قتل نه هزیمت) او تابعان شول دوی د رضامندۍ د الله، او الله څښتن (مالک) د فضل (احسان، رحمت) ډېر لوی دی.

تفسیر: یعنې د الله تعالى فضل ته وګورئ! چې نه جنګ او جګړه ورپېښه شوه، نه کوم اغزۍ د دوی په پښو کې مات شو، او ویړیا یې ثواب وګاټه، او له تجارت ځنې یې ګټې واخیستلې، او پر دښمنانو باندې یې خپله وېره کېښوده، او خپل شان او شوکت یې ور څرګند کړه، او د الله تعالى له خوښۍ سره بېرته صحیح سالم او (روغ، رمټ) خپلو کورونو ته وګرځېدل

تنبيه: د «حمراء الأسد» په غزا كې له يوې تجارتي قافلې سره د مالونو بيع او شراء شوې وه، او مسلمانانو له هغه تجارت څخه ډېره كټه اخيستې وه، اغلبا له «فضل» څخه همدغه مالي نفع مراد ده.

#### إِنَّمَا ذَلِكُوُ الشَّيْطُنُ يُغَوِّفُ أَوْلِيَاءَهُ ۚ فَلَا تَغَافُوهُمُ وَخَافُونِ إِنْ كُنْتُمُ مُّؤُمِنينَ

بېشکه دا سړی شیطان دی چې ویروي تاسې (اۍ مؤمنانو) له دوستانو خپلو (چې کفار دي) نو مه ویرېږئ تاسې له کفارو! او وویرېږئ زما (د أحکامو له ترک) څخه، که یئ تاسې مؤمنان (په حق سره).

تفسير: په ﴿يُخِوِّفُ ٱوْلِيَاءُمُ ﴾ کې اول مفعول محذوف دی، «أي يخوفکم أولياءه الکفار»،يعنې څوک چې له هغه لوري څخه راغی او ويروونکي خبرې خپروي هغه شيطان دی، يا د شيطان په اغواء سره داسې کوي، چې له دې نه د هغه

مقصد د ادی چې د خپلو لو يو ملګرو او د نورو خپلوانو خوف او وېره پر تاسې باندې واچوي، نو که تاسې مؤمنان يئ، نو له دې شيطانانو ځنې بيخي مه و يرېږئ!او يواځې له ما ځنې وو يرېږئ!.

#### ۅٙڵٳۼؙۯؙڬٵڷۮؚؽڹؽؙڛؙٵڔٷ۫ڹ؋ٵڰؙڣڕۧٵۣ؆ٛٛمؙڶؙڽؾۜڞ۫ڗؖۅٳۺڎۺؽٵٝؠؙڔؚؽٵۺ۠ٵڒؖؽۼ۪ۼڶڶۿؙۄ۫ڔڂڟٳڣٳڵٳڿۯۊٚ ۅٙڷؙؙؙٷۼڬٵڔ۠ۼۜۼڟؿڠ۞

او غمجن دې نه کړي تا هغه کسان چې منډې وهي (جلتي کوي) دوی په جانب د کفر (د منافقانو او مرتدانو)، بېشکه دوی به له سره هیڅ ضرر ونه رسوي الله ته د هیڅ شي (بلکه ضرر رسوي ځانونو خپلو ته)، اراده لري الله د دې چې مقرر نه کړي د دوی لپاره هیڅ برخه (نعمت) په آخرت کې او (مقرر) دی دوی لره عذاب ډېر لوی.

## اِنَّ الَّذِيْنَ اشَّتَرَوُّا المُفْرِيالِايْمَانِ لَنَ يَضُرُّوا اللهُ شَيْئًا وَلَهُمْ عَذَا الْ الدُوْ

بېشکه هغو کسانو چې اخیستلی یې دی (بدل کړی یې دی) کفر په ایمان سره؛ له سره به ضرر ونه رسوي دوی الله ته هیڅ شی، او (مقرر دی) دوی ته عذاب دردناک (د دوزخ).

تفسير: دغه تكرار د تاكيد لپاره دى، او د منافقانو او مرتدانو له تخصيص څخه وروسته ټولو كفارو ته شامل دى، يعنې هغه كسان چې فطري ايمان يې بدل او كفر يې اختيار كړ، اعم له دې نه چې يهودي وي كه نصراني وي، مشر ك وي كه منافق، يا بل څوك، او دوى ټول سره يو ځاى هم شي، خو بيا هم دوى د الله تعالى هيڅ شۍ نشي خرابولى، هو! دوى په خپل لاس خپله پښه په تبر وهي، چې په نتيجه كې به د دردناك عذاب مورد محرځي.

# وَلاِ يَعْسَبَنَ الَّذِيْنَ كَفَرُ وَ النَّمَا نُكُلِي لَهُ وَخَيْرٌ لِرَنْفُسِهِ وَ إِنَّمَا نُكُلِي لَهُمُ لِيَزُدَا دُوْاَ إِثْمَا وَلَهُ وَعَدَابُ مُهُدَّى ﴿ لِاللَّهُ اللَّهُ اللَّ

او ګمان دې نه کوي هغه کسان چې کافران شوي دي؛ چې بېشکه دا چې مهلت ورکوو مونږ دوی ته خیر (غوره) دی لپاره د ځانونو د دوی، (داسې نه ده بلکه) بېشکه هم دا خبره ده چې تل مهلت ورکوو مونږ دوی ته لپاره د دې چې زیاته کړي د دوی ګناه، او (مقرر) دی دوی ته عذاب سپکوونکی.

تفسیر: یعنی امکان لری چی کافران خپل اوږد عمر، خوښي، خوشالي، دولت، ثروت، عزت، او د نورو شیانو زیادت ته و ګوري، هسې اټکل و کړي: «که مونږ په رښتیا سره مغضوب او مطرود وای، نو دومره پراخي او مهلت ولې راکاوه کیږي؟ او دهسې ښه ژوندون او ارام په حالت کې د څه لپاره شپې او ورځې تېروو؟» نو واضحه دې وي، چې دغه مهلت ورکول د دوی په حق کې کومه ښه خبره نه ده، او د مهلت ورکولو نتیجه به هم داسې وي، چې دوی به بیخي په ګناهونو کې ډوبیږي، او د کفر په حالت کې به مري دوی هسې فکر کوي چې مونږ په خورا لوی عزت کې یو، حال دا چې ډېر ذلیل او خورا سپکوونکی عذاب د دوی لپاره تیار دی، نو اوس قضاوت او ښه فکر په کې و کړئ ! چې دغه مهلت د هسې کسانو په حق کې ښه دی که ؟ (نعو ذ بالله من شرور أنفسنا).

## مَاكَانَاللهُ لِيَنَدَالْمُؤُمِنِينَ عَلَىمَآ اَنَتُمُ عَلَيْهِ حَتَّى يَمِيْزُ الْخَبِيثَ مِنَ الطِّلِيْبِ وَمَا كَانَاللهُ لِيُطْلِعَكُمُ عَلَى الْغَيْبِ وَلِكِنَّ اللهَ يَعْتَمِى مِنُ رُسُلِهِ مَنْ يَّشَآ اُءُ

نه دى الله چې پرېږدي مؤمنان په هغه حال (د اختلاط) چې يئ تاسې (اۍ خلقو !) پر هغه، تر څو چې جلا کړي (الله) ناپاکه له پاکه ځنې، او نه دى الله چې خبر کاندي تاسې په غيب باندې (چې

د منافقانو تميز دى له مخلصانو څخه)، وليكن الله غوره كوي له رسولانو خپلو څخه چې اراده وفرمايي (د غوره كولو يې).

تفسير: يعنې همغسې چې د دنيا خو شالي ا و مهلت د كفارو په حق كې د مقبوليت دليل نه دى، همداسې كه مخلصو مسلمانانو ته مصيبتونه ورپېښ شي، نو هغه هم د دې خبرې دليل نشي كېدى، چې هغوى د الله تعالى په نزد مغضوب دى.

خبره داده چې الله تعالى مسلمانان هسې بې خبره نه پريږدي، چې تر اوسه پاتې دي، يعنې ډېرو كفارو به د نفاق له لارې د اسلام كلمه ويله، او د تېر ايستلو لپاره به له دوى سره ګلېېدل، چې د دوى د ظاهري احوالو په لحاظ د منافق د لفظ ويل ور ته مشكل وو، نو ځكه ضروري ده چې الله تعالى داسې واقعات او حالات وړاندې كړي چې د هغو په وسيله پاك، ناپاك، اومه، او پاخه په ښكاره ډول سره جلا شي.

بېشکه چې الله تعالى ته آسان وو، چې <sup>م</sup>کر د مسلمانان بې له امتحانه د منافقانو له نومونو او کارونو څخه خبر کړي، ليکن د هغه حکمت او مصلحت د دې مقتضي نه دى، چې ټول خلق له دې غيبي امورو ځنې خبر کړي، هو! دهسې کارونو لپاره خپل رسولان انتخابوي، او د څومره غيبي اطلاعاتو او يقيني اخبارونو د اطلاع ورکولو اراده چې وفرمايي هم هغومره ورکوي.

خلاصه يې داسې شوه چې «عامو خلقو ته بې واسطه د كومې پټې خبرې يقيني اطلاع نه وركوله كيږي، او انبياء عليهم السلام ته هومره اطلاع وركوي، چې د الله تعالى اراده وي».

## فَالْمِنُوْالِ اللهِ وَرُسُلِهُ وَإِنْ تُؤْمِنُوا وَتَتَقُوْا فَلَكُمْ آجُرُ عَظِيْمُ @

نو ایمان ولرئ تاسې (اۍ مؤمنانو !) پر الله او پر رسولانو د الله، او که په ایمان قائم پاتې اوسئ ! او پر هېزګاري و کړئ (له بدو کارونو) پس دی تاسې ته اجر ډېر لوی (په جنت کې).

## وَلاَ يَحْسَبَنَ الَّذِيْنَ يَبْخَلُونَ بِمَا اللهُ هُو اللهُ مِنْ فَضْلِهٖ هُوَخَيْرًا لَهُوْرَبَلُ هُوَشَرُّلُهُوُرُ سَيُطَوِّقُوْنَ مَا يَخِلُوْالِهِ يَوْمَ الْقِيْمَةِ ﴿

او ګمان دې نه کوي له سره هغه کسان چې بخیلي کوي دوی په هغه شي چې ورکړی دی دوی ته الله له فضله خپله، چې دا بخل خیر دی (غوره دی) دوی ته، بلکه دا (بخل ډېر بد) شر دی دوی ته، ژر به په غاړه کې ورته امیل کړ شي هغه چې بخیلي کړې ده دوی په هغه شي کې؛ په ورځی د قیامت.

تفسير: يهو دان، او منافقان هم هغسې چې د جهاد په موقع کې تښتي، د مال د صرفولو په وخت هم ځان بچ کوي، خو څرنګه چې له «جهاد» ځنې تښتېدل او د څو ورځو مهلت حاصلول د دوی په حق کې چندان ښه نه دي، هم دا راز د بخل او شومتيا له امله ډېر مال غونډول هم دوی ته هيڅ ګټه نشي ورسولی.

که په دنیا کې کوم مصیبت دوی ته ورپېښ شو، نو د قیامت په ورځ کې به یقینا دا ټول شوی مال د عذاب په صورت د دوی په غاړه کې طوق (غاړکۍ) غوندې ورلویږي، په دې ضمن کې یې مسلمانانو ته هم یادونه و کړه چې د «زکات» په ورکولو او د نورو ضروري مصارفو په صرفولو کې هیڅکله نه ښایي چې ځانونه وسپموي (بچ کړي)، که نه هر هغه چا چې په بخل او حرص او نورو سپکو خصلتونو کې د یهودانو منافقانو دستور اختیاروي، هغه ته به د

هغه د درجې سره سم سزا ورکوله کیږي، دوی دې منتظر اوسي لکه چې له صحیحه وو احادیثو ځنې ثابته ده، «چې د زکات د مانعینو مال به د سخت زهر لرونکي مار په صورت متمثل کیږي (جوړیږي) او د دوی تر غاړې به چاپېریږي»، نعوذ بالله منه !.

#### وَ بِلَّهِ مِيْرَاتُ السَّلَوْتِ وَالْرَضِ

او خاص الله لره دى ميراث د آسمانونو او د ځمكې (د دغو دواړو د اهل فنا څخه به وروسته هر څه هم هغه حقيقي وارث او مالك ته پاتې كيږي).

تفسير: يعني آخر تاسې مرئ، او ستاسې ګرد مال د هغه په لاس کې پاتې کيږي.

#### وَاللهُ بِمَا تَعْمَلُونَ حَبِيرُكُ

او الله پر هغو (کارونو هم) چې کوئ (يې) تاسې ښه خبردار دی (نو د ټولو جزا به درکړي).

#### لَقَ مُ سَمِعَ اللهُ قَوْلَ الَّذِينَ قَالُوْ آلِكَ اللهَ فَقِيْرٌ وَّ غَنْ آغُنِيٓ آءُ

خامخا په تحقیق اورېدلې ده الله خبره د هغو کسانو چې ویلي یې وو: بېشکه الله فقیر دی، او مونږ غنیان یو (چې له مونږه قرض غواړي).

تفسير: يعنې يواځې هم دومره نه ده چې يهودان د ډېر بخل له لاسه د پيسو په صرفولو باندې نه پوهيږي، بلکه هر کله چې د الله تعالى په لاره کې د صرفولو حکم اوري، نو ټو کې کوي او د حق تعالى په جناب کې سپين ستر کي کوي، او له چټي خبرو ځنې نه شرميږي، لکه څه و خت چې د (مَنْ دَاالّذِي يُغُرضُ الله وَمُعَاصَدًا) آيت نازل شو، ويې ويل چې: الله تعالى له مونږ ځنې قرض غواړي، نو الله تعالى فقير او محتاج او مونږ غنيان يو، حال دا چې يو ناپوه او جاهل هم په دې خبره باندې پوهېدى شي، چې د (انفاق في وجوه الخير) تعبير په قرض سره د انتهايي رحمت او شفقت اظهار دى، او دا ښکاره خبره ده چې الله تعالى مونږ ته امر کوي چې د هغه له راکړي مال ځنې د خپلو مصالحو، ديني، او دنيوي ګټو لپاره مصرف و کړو، او د ده لوى ذات ته ځمونږ له دې صرفولو هيڅ يوه فائده نه رسيږي، دا د هغه لوى کرم او احسان دى، چې د هغو د صرفولو ډېر ښه معاوضه ورکول يې هم پخپله ذمه نيولي دي، او هغه يې د قرض (پور) په لفظ سره داء کړې ده، او دا لزوم يې لا زيات مؤکد کړى دى، مګر يهودان د خپل باطني خبث په سبب د الله تعالى دې احسان منلو په ځاى په داسې الفاظو پورې خاندي، نو ځکه الله تعالى فرمايي چې: ما ستاسې دا ګر دې خبر اور بدلي دي، او د هغو په نسبت هره کاروايي چې لازمه وي کوم يې، تاسې منتظر اوسئ !.

## سَنَكْتُبُ مَا قَالُوا وَقَتُلَهُمُ الْأَنْبِيَآء بِغَيْرِ حَقٌّ إِوَّنَقُولُ ذُوْقُوا عَنَابَ الْحَرِيْقِ @

ژر به مونږ ليکلي و ساتو هغه خبرې چې دوی ويلي دي او (ليکلي به وساتو) وژل (د نيکونو) د دوی انبياوو لره په ناحقه سره (په خپل اعتقاد سره هم)، او وبه وايو مونږ (دوی ته چې) وڅکئ عذاب د اور سوځوونکي !.

تفسير: يعنې له عامې ضابطې سره سم ستاسې دا ملعون او ناپاكه اقوال د سيئاتو په هم هغه دفتر كې ليكو؛ چې هلته ستاسې د قوم ملعون او ناپاكه افعال هم درج دي، لكه د معصومو انبياوو عليهم السلام په نا حقه سره وينې تويول، ځكه همغسې چې دا نا مناسبه جمله ستاسې د الله تعالى د پېژندلو يوه نمونه ده، هغه نامناسبه كار هم ستاسې د انبياوو له تعظيم

څخه يوه نمونه ده،کله چې ستاسې دا پوره عملنامه در وړاندې کړه شي، نو هلته به وويل شي: چې اوس د خپلو بديو او شرارتونو خوند و څکئ ! او همغسې چې تاسې په طعن او تمسخر سره د اولياء الله «رحمهم الله» زړونه سوځول، نو اوس تاسې هم د الله تعالى د عذاب په بټۍ کې وسوځئ !.

#### ذ لِكَ بِمَا قَتَّامَتُ اَيْدِي لِكُمْ وَإِنَّ اللهَ لَيْسَ بِظَلَّامٍ لِلْعَبِيدِ ﴿

دا (عذاب) په سبب د هغه دی چې پخوا لیږلي دي (کړي دي) لاسونو ستاسې او بېشکه چې الله نه دی ظلم کوونکی په بندګانو.

تفسير: يعنې هر څه چې يې ګټلي وو؛ هم هغه يې په مخه ورغلل، د الله تعالى له جانبه د يوې ذرې په اندازه هم ظلم نه کيږي، لکه د «النساء» په (۴۰) آيت (۶) رکوع کې داسې لولو:﴿إِنَّ الله لاَنظِّلِوُمِثَقَالَذَرَّةِ﴾.

# ٱلَّذِيْنَ قَالُوْ آ إِنَّ اللَّهَ عَهِدَ إِلَيْنَا ٱلَّانِؤُمِنَ لِرَسُولٍ حَتَّى يَانِتِينَا بِقُرْبَانٍ تَأْكُلُهُ النَّارُ

هغه کسان چې وایي: بېشکه الله پیغام (وصیت) کړی دی مونږ ته چې ایمان به نه راوړو مونږ په هیڅ رسول تر هغه پورې چې راوړي مونږ ته (هسې) قرباني چې یې وخوري اور.

تفسیر: له ځینو رسولانو ځنې داسې معجزې ظاهرې شوي دي، چې قرباني یا بل کوم شۍ به یې د الله تعالی په نامه نذر کاوه، نو له آسمانه به اور راته، او هغه به یې خوړ، او دا به د قبول علامه وه، اوس یهودان بهانه کوي چې مونږ ته داسې حکم شوی دی، چې له هر چا څخه چې دا معجزه و نه وینئ! په هغه باندې یقین مه کوئ! او دا محض د دروغو بهانې دي، ځکه چې دا راز حکمونه هیچېرې د هغو په کتابونو کې نه وو، او نه نن ورځ په کې شته، او نه د ټولو پیغمبرانو په نسبت دا ادعا ثابته کېدی شي، چې هغوی ته هسې کومه معجزه ورکړی شوې وه، هر رسول علیه السلام ته الله تعالی د هغه د وخت او زمان سره سم مناسبې معجزې ورکړي دي، او دا لازم نه دي چې هر نبي علیه السلام ته دې هم هغه یوه معجزه ورکړي، چې د هغه له ورښودلو څخه د هغه صداقت ثابت شي.

# قُلْ قَدُ جَآءَكُهُ رُسُلُ مِنْ تَبْلِي بِالْبَيِّنْتِ وَبِالَّذِي قُلْتُهُ وَفِلِمَ قَتَلْتُهُ وُهُمُ إِنْ كُنْتُمُ صَابِقِيْنَ ﴿

ووايه (اۍ محمده! دوی ته چې) په تحقيق راغلي وو تاسې ته (ډېر) رسولان پخوا له ما په ښکاره وو معجزو او په هغه شي سره چې ويلي دي تاسې (چې قرباني ده بيا) نو ولې ووژل (نيکونو) ستاسې هغوی که يئ تاسې صادقان (چې هم هغه رسول به منئ چې قرباني يي په اور کي وسوځوي).

تفسير: يعنې که په رښتيا سره پخپلې دې دعوى کې تاسې رښتين يئ؟ او پر دې خاصې معجزې باندې ستاسې ايمان راوړل موقوف دي، نو تاسې پخوا له دې د هسې انبياوو عليهم السلام په وژلو باندې ولې جرأت و کړ، چې د خپل صداقت لپاره له نورو ښکاره وو معجزاتو سره دا معجزه يې هـم درښوولې وه، ستاسې د اسلافو دا فعل چې تاسې هم پر هغه باندې راضي يئ، او تر نن ورځې پورې پرې خوښي کوئ، آيا د دې خبرې دليل نه دى چې دا ټولې ستاسې پلمې (بهانې) حيلې، فساد او سرزوري ده چې وايئ: هر رسول عليه السلام تر څو همدا خاصه معجزه را ونه ښيي؛ مونږ به يې نه منو.

## وَإِنْ كُذَّ بُولِكَ فَقَدُ كُنِّ بَ رُسُلٌ مِّنْ قَبْلِكَ جَآءُ وُ بِالْبَيِّنْتِ وَالزُّبُرِ وَالكِتْبِ الْمُنِيرِ

پس که نسبت د دروغو و کړي دوی تاته (اۍ محمده ! نو مه خپه کیږه ! ځکه) پس په تحقیق

نسبت د دروغو کړی شوی وو ډېرو رسولانو ته پخوا له تا، چې راغلي وو دوی په ښکاره وو معجزو او په صحیفو (د شرعي احکامو) او په کتاب روښان (بیانوونکی د حلال او حرام).

تفسير: تاسې ته تسلي او ډاډ درکولی شي، چې د دې ملعونانو له دې کږو بحثونو او سر زوريو ځنې مه خپه کېږئ! او مه د نورو مکذبینو څه پرواکوئ! له تاسې ځنې پخوا نور داسې رسولان هم دروغجن بلل شوي دي، چې معجزې او وړوکې صحیفې او لوی کتابونه یې له ځانه سره راوړي وو، د صادقو انبیاوو علیهم السلام تکذیب د معاندینو پخوانۍ عادت دی، او تاسې ته ای محمده! «صلی الله علیه وسلم» کومه نوې خبره نه ده دروړاندې شوې.

# كُلُّ نَفْسٍ ذَ آبِعَةُ الْمَوْتِ وَإِنْمَا تُوقَوْنَ الْجُوْرَكُمْ يَوْمَ الْقِيمَةِ \*

هر يو نفس څکونکی د مر°ک دی، او بېشکه همدا خبره ده چې پوره به درکړی شي تاسې ته اجرونه ستاسي په ورځ د قيامت کې.

تفسير: يعنې د مرګې خوند به هر څوک څکي، وروسته له هغه به په قيامت کې هر مصدق او مکذب (ټول نيکانو او بدانو) ته د هغه دعمل پوره بدل ورکول کيږي، له کامل او پوره څخه ممکن دا مطلب وي چې د هغه لږ څه بدل به د قيامت څخه د مخه مثلا په دنيا يا په قبر کې به هم ورته رسيږي.

## فَكُنُ زُحُزِحَ عَنِ النَّارِ وَأُدْخِلَ الْجَنَّةَ فَقَلْ فَانَ وَمَا الْحَيُوةُ الدُّنْيَآ إِلَّامَتَاعُ الْعُنُووِ® الْعُرُورِ@

نو هر څوک چې لرې کړی شو له اوره (د دوزخ) او داخل کړی شو جنت ته، نو په تحقیق مراد یې وموند (بریالی شو)، او نه دی ژوندون لږ خسیس مګر پنګه د غولېدلو، (چې نفعه یې لږه او فنا یې ژر ده).

تفسیر: یعنې د دنیا دا مؤقتي بهار (سمسور) ډول او سینګار ډېر تېر ایستونکي شیان دي، چې په هغو باندې ډېر ناپوهان تېروځي، او بیخي په دنیوي امورو کې مشغول او له اخروي چارو ځنې غافلیږي، حال دا چې د هر انسان اصلي برۍ په دې کې دی چې پخپل دنیوي ژوندانه کې د خپل آخرت لپاره ګټې او هسې عملونه و کړي، چې د الله تعالی د عذاب ځنې سړی وژغوري (وساتي)، او جنت ته یې ورسوي.

تنبيه: په دې آيت کې د هغو ځينو متصوفينو ترديد هم وشو، چې دوی هسې ادعا کوله «مونږ نه جنت غواړو، او نه له دوزخه ويرېږو» معلومه شوه چې له دوزخ ځنې ځان ساتل او جنت ته ننوتل اصلي کاميابي او اساسي بری دی، او هيڅ يوه ډېره اعلی کاميابي د جنت له هستوګنې ځنې د باندې د هيچا په برخه نشي کېدی، په حديث کې راغلي دي: «وحولها نُدَنْدِن». او د الله تعالى د ليدلو نعمت هم په جنت کې حاصليږي.

الله تعالى دې له خپله فضله او كرمه ، مونږ ته هم دا برۍ او رحمت را په برخه كړي ! آمين.

### لَتُبْكُونَ فِي آمُوَالِكُمْ وَآنَفُسِكُمُّ وَلَسَّبَعُنَّ مِنَ الَّذِيْنَ اُوْتُوا الْكِتَّبِ مِنْ تَبْلِكُمُ وَمِنَ الَّذِيْنَ اَشُرَكُوْ آاَدًى كَثِيرًا ﴿ وَإِنْ تَصُيرُوْا وَتَتَّقُواْ فَإِنَّ ذَلِكَ مِنْ عَزُمِ الْأُمُوْرِ

قسم دی چې خامخا و به ازمویل شئ تاسې خامخا په مالونو خپلو (په زکات) او (په) ځانونو خپلو (په جهاد) او خامخا به واورئ تاسې بالضرور له هغو کسانو چې ورکړي شوي دي دوي ته کتاب له تاسې څخه پخوا، او له هغو کسانو چې شریکان نیسي (په الله پورې)؛ ضرر (بد ویل) ډېر، او که صبر و کړئ (په طاعت او مصیبت او له معصیت) او پرهېزګاري و کړئ تاسې (له بدو کارونو) نو بېشکه دا (صبر او تقوی) د همت له کارونو ځنې دی.

تفسیر: دا خطاب مسلمانانو ته دی چې وروسته له دې به هم په ځان او مال ستاسې ازموینه کیږي!، او هر راز ځان جارولو (قربانولو) ته به اړ کیږي! وژل کېدل، زخمي کېدل، د قید او بند تکلیفونه پر ځان ګالل، ناروغېدل، د مالونو زیانیدل، له خپلو خپلوانو ځنې جلا کېدل، او همدا راز د نورو مصیبتونو ګالل به درپېښیږي، او هم به د کتابیانو او د مشرکانو له ژبې ډېرې زړه دردوونکې خبرې آورئ!، چې د دغو ګر دو علاج په صبر او تقوی سره کیږي، که تاسې په صبر او استقلال او پرهېز ګارۍ سره د دغو سختیو مقابله و کړئ؛ نو دا به د ډېر همت او د اولوالعزمۍ کار وي، چې د هغه تاکید حق تعالی فرمایلی دی.

# وَإِذْ أَخَذَا للهُ مِيْتَاقَ الَّذِيْنَ أُوْتُواالْكِتْبَ لَتُبَيِّنُنَّهُ لِلنَّاسِ وَلَا تَكْتُمُوْنَهُ فَنَبَنُ وَلا قَكْتُمُونَهُ فَنَبَنُ وَلا قَكْتُمُونَهُ فَنَبَنُ وَلا قَكْتُمُونَهُ فَرَآءَ ظُهُورِهِمْ وَاشْتَرَوُا لِهِ ثَمَنَا قَلِيلًا فَيَشْلَ مَا يَشْتَرُونَ ١٠٠٠ فَلَا قَلْمُ لَا فَيَشْلَ مَا يَشْتَرُونَ ١٠٠٠

او (یاد کړه) هغه وخت چې واخیست الله عهد محکم له هغو کسانو ځنې چې ورکړی شوی دی دوی ته کتاب، چې خامخا به بیانوئ تاسې دا (کتاب) خلقو ته، او نه به یې پټوئ تاسې، نو وغورځاوه دوی دا (کتاب) وروسته له شاوو خپلو، او وایې خیست په (عوض د) دې (کتاب) قیمت لږ، نو بد اخیستل د دوی (دغه اخیستل) دي (یا نو څومره بد دی هغه شۍ چې دوی یې اخلی).

تفسير: يعنې د اهل الکتاب له علماوو ځنې عهد اخيستى شوى وو، هغه احکام او بشارتونه چې په کتاب الله کې دي؛ ښايي هغه په ښه ډول نورو خلقو ته وروښيئ! او هيڅ يوه خبره مه تړې پټوئ! او مه يې معناګانې بدلوئ! مګر دوى هيڅ ځمونږ د دې امرونو پروا ونه کړه، او د لږې ګټې لامله يې هغه ګرد عهدونه او پيمانونه مات او شرعي حکمونه يې بدل، او د الله تعالى په آيتونو کې يې لفظي او معنوي تحريفات و کړل، د هغه شي ښکاره کول چې ډېر زيات ضروري وو، يعنې د فخر الأولين خاتم المرسلين صلى الله عليه وسلم بشارت يې بيخي پټ کړ.

دلته يې ضمنا ځمونږ اسلامي علماوو ته هم تنبيه وفرمايله، چې كه تاسې د دنيا په مينه كې اخته شوي يي هسې مه كوئ! (بلكه په هر وخت ، هر ځاى او د هر چا په مقابل كې امر بالمعروف او نهي عن المنكر كوئ! او هيڅكله او هيچېرې شرعي احكام له خلقو ځنې مه پټوئ! ځكه چې رسول الله صلى الله عليه وسلم هم فرمايلي دي: «هر چا چې پټ كې علم له اهل د علم څخه؛ قيضه به شي په قيضه د اور سره».

### لاَتَّفَىٰبَقَ الَّذِيْنَ يَفُمَا حُوُنَ بِهَآ اَتَوَا قَيُعِبُّونَ اَنْ يُّعُمَّدُوْا بِمَالَوْ يَفْعَلُوْا فَلاَتَّفَسَبَنَّهُمُّ و بِمَفَازَةٍ مِّنَ الْعَذَابِ وَلَهُمُوعَذَاكِ الْيُعْ⊙

له سره مه کوه ګومان (اۍ محمده!) په هغو کسانو چې خوشالیږي په هغه کار چې کړی دی دوی (د خلقو له بې لارې کولو څخه) او مینه کوي دوی په دې؛ چې وستایل شي دوی په هغه کار چې نه وي کړی (له تمسکه په حق، او دوی ګمراهان دي)، پس له سره مه ګڼه ته دوی خلاصیدونکي له عذاب (بلکه په دوزخ کې دي)، او مقرر دی دوی لره عذاب درد رسوونکي.

تفسیر: یهودانو غلطې مسئلې ښوولې، رشو تونه (بډې) یې خوړلې، د محمد مصطفی صلی الله علیه وسلم صفتونه او بشار تونه یې عمدا پټول، او بیا به خوښ وو چې مونږ ښه کار کړی دی، او هیڅوک ځمونږ هسې چالاکۍ نشي نیولی، او امیدوار وو چې خلق هم ځمونږ تعریفونه (ستاینې) و کړي، او ووایي چې: لوی لوی عالمان، دیندار او حق خوښوونکی دي.

د بل لوري د منافقانو حال هم د دوی له احوالو سره مشابه (ورته) وو، کله چې د «جهاد» موقع راتله؛ دوی پخپلو کورونو کې پټېدل، او پخپل دې پټ کښېناستلو باندې هم خوښېدل، او يو له بله سره به يې ويل: «و ګورئ چې مونږ په ښه چالاکۍ سره خپل ځانونه وژغورل (بچ کړل) ».

تنبیه: اګر که په دې آیت کې د یهودانو او منافقانو یادونه ده، مګر ضمنا مسلمانانو ته هم دا مقصد اوراوه کیږي چې، د خرابو کارونو په کولو باندې مه خوښېږئ! او د ښو کارونو په کولو سره مه مغرورېږئ! او کوم کار چې ښه نه وي، د هغه په نسبت د تعریف هیله مه لرئ! بلکه د هغه له کولو څخه وروسته د هغه د مداحۍ (ستایلو) هوس مه کوئ!.

# وَرِبِلَّهِ مُلُكُ السَّمْوٰتِ وَالْأَرْضِ وَاللَّهُ عَلَى كُلِّ شَيٌّ قَدِيرٌ ۗ

او خاص الله لره دى سلطنت د آسمانونو او ځمكې (سره له آسمانونو او ځمكې ملكًا و خلقاً و عَبيداً)، او الله پر هر شي باندې ښه قادر دى (نو مسلمانانو ته ثواب، او كافرانو ته عذاب وركوي).

## إِنَّ فِي خَلْقِ السَّلُوتِ وَالْأَمْ ضِ وَاخْتِلَافِ الَّيْلِ وَالنَّهَادِ لَا إِن الْكُلْبَابِ ﴿

بېشکه په پیدا کولو د آسمانونو او ځمکې کې (سره له هغو شیانو چې په دې دواړو کې دي) او په اختلاف د شپې او ورځې کې (چې تل اوږدیږي، لنډیږي، پرله پسې ځي او راځي، کله رڼا کله تیاره، کله یخ او کله تو دیږي) خامخا دلائل دي (د الله) لپاره د خاوندانو د (خالصو) عقلونو.

تفسير: يعنې کله چې هوښيار انسان د آسمان او د ځمکې په پيدايښت، د هغوی په عجيبو غريبو احوالو او روابطو، او د شپې او د ورځې په مضبوط او محکم نظام کې غور کوي، نو يقين کوي چې دغه مرتبه او منظمه سلسله خامخا د يو کل اختيار، مطلق قادر، او د لوی خالق په لاس کې ده، چې په خپل عظيم قدرت او اختيار سره يې د هر وړو کي او لوی مخلوق حد بندي کړېده، او هيڅ يو شي ته د دې خبرې مجال نشته، چې د خپل حد او د عمل له دائرې ځنې د باندې پښه کېږدي، که د دې عظيم الشأن مشين يوه پرزه، يا د دې لو يې کارخانې يو مزدور هم د هغه على الاطلاق مالک له قدرت، او اختيار ځنې د باندې وای، نو د ټول عالم دا مکمل نظام به له سره ټينګ نه پاتې کېده.

(لنډه دا چې ددې دنيا په ټولو موجوداتو کې د هغه الله جل جلاله په يووالي او يواځې د هغه د بندګی په استحقاق څو څو قسمه دلائل دي، او په دې چې الله تعالى بلا شک او شبهه حکيم، عليم، أحد، صمد، رحيم، قادر او قاهر دى، نو يواځې همغه د عبادت د ټولو أنواعو مستحق دى.

## الَّذِيْنَ يَنْ كُرُونَ اللَّهَ وَيْمَّا وَّقَعُوْدًا وَّعَلَى جُنُو بِهِمْ

دغه (عاقلان) هغه کسان دي چې يادوي الله په ولاړې او په ناستې او په اړخونو خپلو (چې پراته وي).

تفسير: يعنې په هيڅ حال کې له الله تعالى ځنې نه غافليږي، او د هغه ياد تل تر تله د هغوى په زړه او ژبه جاري وي، لکه چې په حديث کې د رسول الله مبارک په نسبت عائشي صديقي رضي الله عنها فرمايلي دي: «کان يذکر الله على کل أحيانه»، چې په ولاړې لمونځ نشي كولى، په ناستې سره دې لمونځ اداء كړي، او كه په ناستې لمونځ نشي كولى، نو په ملاستې دې لمونځ ادا كړي.

#### وَيَتَفَكَّرُونَ فِي خَلْقِ السَّلَوْتِ وَالْأَرْضِ ۚ رَبَّنَا مَا خَلَقُتَ هَٰ نَا بَاطِلاً سُبُحٰنَكَ فَقِنَا عَذَابَ التَّارِ @

او فكر كوي دوى په پيدايښت د آسمانونو او ځمكې (او د ما فيهما) كې، (نو وايي) اۍ ربه ځمونږه! نه دى پيدا كړي تا دا مخلوقات عبث (بې حكمته)،پاكي ده تا لره (له ټولو عيبونو) نو وساته مونږ له عذابه د اور (د دوزخ نه)!.

تفسير: يعنې له ذكره او فكره وروسته اشاره يې وفرمايله چې: هر هغه ناپوه او احمق چې د هسې صافو او صريحو دلائلو او آثارو له ليدلو څخه وروسته بيا هم الله جل جلاله نه پيژني، يا د الله تعالى شان وړو كۍ ګڼي، يا د عالم دا كارخانه چټي (بېكاره)، عبث، او لوبې بولي، نو د الله تعالى دربار له دې ټولو هزلياتو، خرافاتو، او چټي (فضول) خبرو ځنې پاك او صاف دى.

له دې آیت ځنې دا راښکاره شوه، چې په آسمان او ځمکه او نور قدرتي مصنوعاتو کې غور او فکر کول هلته محمود کېدی شي، چې نتیجه یې د پاک الله یادول، او د آخرت په لوري توجه وي، پاتې شول هغه ماده پرستان چې د دې قدرتي مصنوعاتو د تارونو په حلقو کې نښتي دي، او د خالق تر صحیح معرفت پورې نشي رسېدی، اګر که دنیا هغه لوی محقق او د ساینس ښه عالم وبولي، مګر د پاک قرآن په ژبه هغه له «أولوا الألباب» ځنې نه دی، بلکه په اوله درجه جاهل او احمق دی.

## رَتَّبَنَآ إِنَّكَ مَنْ تُكْخِلِ النَّارَفَقَكُ اَخْزَيْتَهُ \*

اۍ ربه ځمونږه ! بېشکه ته هر څوک چې داخل کړې اور (دوزخ) ته نو په تحقیق رسوا کړ تا هغه (اۍ ربه !).

تفسير: څومره چې په دوزخ کې څوک پاتې شي، هومره خوار او رسوا ګاڼه شي، نو د دې قاعدې سره سم د کفارو لپاره دائمي رسوايي ده، پظه هغـو آيتونو کې چې له عامو مؤمنانو څخه د خزي (رسوايۍ) نفي کړی شوې ده، هلته دې د هغې ځنې هم داسې وفهميږي! (چې مسلمان ته دائمې رسوايي نشته).

#### وَمَالِلظِّلِمِينَ مِنْ أَنْصَارِ ﴿

او نشته ظالمانو (كافرانو) ته هيڅ مدد كاران (د عذاب په دفعه كې).

تفسير: يعنې الله تعالى چې د دوزخ اچولو ته د چا په نسبت اراده وفرمايي، بل څوک د هغه حمايت نشي کولى، او نه به د شفاعت اجازه ورکړه شي، هو ! د هغو لپاره به چې په اول يا په آخر کې يې پرېښودل، يا معافول مقصود وي (لکه ګناهګاران مؤمنان) د هغوى لپاره به شفعاوو ته اجازه ورکړى شي، او وروسته له شفاعته بخښل کيږي، او دا مطلب له دې آيت نه مخالف نه دى، بلکه له نورو آيتونو او صحيحو احاديثو څخه ثابت دى.

#### رَبِّنَآ إِتَّنَاسَمِعْنَا مُنَادِيًا شِّنَادِي لِلْإِيْمَانِ آنَ امِنْوَابِرَ سِّكُمُ فَأَمَنَّا ۗ

اۍ ربه ځمونږه !بېشکه مونږ واورېده (غږ) د يوه آواز کوونکي (چې قرآن يا محمد دی)، بلل يې (خلق) ايمان ته (داسې) چې ايمان راوړئ! په رب خپل نو ايمان راوړ مونږ (په رب خپل).

تفسير: يعنې نبي كريم (عليه أفضل الصلاة والتسليم) چې په ډېر جګ آواز سره يې ټولې دنيا ته غږ و كړ، يا لوى قرآن چې د هغه غږ هر كور ته رسېدلى دى، لومړى د عقلي ايمان ذكر وو، اوس په «آمنا» كې سمعي ايمان دى، چې په هغه كې ايمان بالرسول او ايمان بالقرآن هم درج دى.

#### رَبَّنَا فَاغْفِرُ لَنَاذُنُونِهَا وَكَفِّنُ عَنَّا سَبِّيَالِتِنَا وَتَوَقَّنَا مَعَ الْأَبُرَادِ ﴿

اۍ ربه ځمونږه! نو مغفرت و کړه مونږ ته ګناهونه (لوی) ځمونږ! او لرې کړه له مونږه، ګناهونه (واړه) ځمونږ، او وفات کړه مونږ (په داسې حال کې چې دا خل اوسو) سره له ډلې د نيکانو.

تفسير: يعنې ځمونږ لو يه ګناه را عفوه کړه ! او په وړوکو خرابيو مو پرده واچوه ! او کله چې مونږ بيا ژوندي کوې، د ښو بندګانو په ډله کې مو شامل کړه !.

## رَبَّنَا وَالْتِنَامَا وَعَدُلَّتَنَاعَلَى رُسُلِكَ وَلَا يُخْزِنَا يَوْمَ الْقِيمَةِ \*

اۍ ربه ځمونږه !او راکړه مونږ لره هغه چې وعده دې کړې ده تا له مونږ سره په (ژبو د) رسولانو خپلو، اومه رسوا کوه مونږ په ورځې د قيامت کې.

تفسير: يعنې كومې وعدې چې تا د رسولانو په ژبه پر هغو باندې د ايمان او تصديق څخه وروسته كړي دي، په هغو سره مونږ خوښ او مستفيد كړه !، مثلا په دنيا كې مونږ مسلمانان بالآخره پر اعداء الله باندې غالب او منصور و ګرځوه ! او په آخرت كې مونږ په جنت رضوان سره سرلوړي كړه ! او د قيامت په ورځ مو د دوى په لارښوونه بيخي له ادنى رسوايى او لږې بې عزتى څخه هم وساته !

#### إِنَّكَ لَا يُخْلِفُ الْمِيْعَادُ®

بېشکه ته (اۍ ربه) نه کوې مخالفت له وعدې (خپلې) نه.

تفسير: يعنې اى ربه ! ستا په لوى دربار كې د وعده خلافۍ هيڅ يو احتمال نشته، او په مونږ كې دا احتمالات شته، نه چې كومه داسې غلطي له مونږ ځنې څرګنده شي، چې د هغې له سببه ستا له وعدو ځنې مستفيد نه شو، نو ځكه دعا كوو چې مونږ ته پر هغو اعمالو د استقامت هسې يو توفيق راكړه ! چې پر هغه ستا له ګردو وعدو څخه فائده واخلو!.

# فَاسْتَجَابَ لَهُمْ رَبُّهُمْ أَنِّي لَا الْضِيْعُ عَمَلَ عَامِلٍ مِّنْكُمْ مِّنْ ذَكِر آوْانْتُنْ بَعُضُكُمْ مِّنْ بَعْضٍ

پس قبولې کړې دوی لره (دا دعاوې) رب د دوی (په دې شان چې) بېشکه زه نه ضايع کوم عمل د هيڅ عمل کوونکي له تاسې نه، نارينه وي (دا عامل) يا ښځه وي، (ځکه چې) ځينې ستاسې دي له ځينو نورو (او ماته په مکافات کې ټول سره يو يئ).

تفسير: يعنې نارينه وي كه ښځه، ځمونږ په دربار كې د هيچا خواري او تكليف نه ضايع كيږي، هر څو ك چې هر كار وكړي، د هغه ثمره به مومي، دلته عمل شرط دى، د نېك عمل په وسيله ښځه هم د خپل استعداده سره سم د آخرت هغه لو يې در جې حاصلولى شي، چې نارينه يې حاصلولى شي، كله چې تاسې نارينه او ښځې د انساني يوې نوعې افراد يئ، او له يوه آدم عليه السلام څخه پيدا شوي يئ! او په اسلامي رسۍ كې سره تړلي يئ، او يو اجتماعي ژوندون لرئ، او د معاشرت په چارو كې ګرد سره شريكان يئ؛ نو عملونه او د هغو ثمرات مو هم يو شي و ګڼځ !.

په روايتونو کې راغلي دي چې رسول صلى الله عليه وسلم ته ام سلمه رضي الله تعالى عنها عرض و کړ: «يا رسول الله صلى الله عليه وسلم! په قرآن کې هيچېرې ځمونږ د ښځو د هجرت او نورو حسنه اعمالو په نسبت کوم خاص ذکر نه دى راغلى»، نو د هغې ځواب په دې آيت سره ورکړ شو.

### ڬٲڷۜۮؚؽؙؽؘۿٵڿۯؙۅٛٳۅؘٲڂٛڔڿؙۅٳڝ۫؞ۑٵڔۿۭؠؙۅٲؙۅٛۮ۫ۅٛٳڣۣڛؠؽؽۅؘڨؾڵۅٛٳۅؘڨ۫ؾڵۏٳڵڒؙڲڣۜؠۜۜۜؾۜۼۿؙۿؗ ڛڽؚۜٳؾۿؚ؞ۅؘڵٳؙۮڿڵڹٞۿؙڂڿڐؾٟۼٛڔؽؙڝؙۼٞؾؚۿٵڶڒڬۿۯ۫

او هغه کسان چې هجرت کړی دی دوی (لپاره د دین) او ایستلي شوي دي دوی له کورونو خپلو (د الله په لاره کې) او ضرر رسولی شوی دی دوی ته په لاره زما کې، او جنګونه یې کړي دي (له کفارو سره) او وژل شوي دي (په غزا کې)، نو خامخا به لرې کړم له دوی نه ګناهونه د دوی، او خامخا به داخل کړم دوی په جنتونو کې، چې بهیږي له لاندې د (ماڼیو او ونو د) هغو ویالې.

تفسیر: یعنې کله چې د کوم عمل کوونکي هیڅ یو وړو کۍ او لوي عمل نه ضایع کیږي، نو بیا د الله تعالی خاصو هغو بند کانو ته زیاته خوښي او اجر په برخه کیږي، چې د کفر او عصیان په پرېښودلو سربېره وطن او خپلوان یې هم پرېښي، او له (دار الکفر) ځنې وتلي، او له خپلو اقاربو او دوستانو ځنې جلا (جدا) شوي، له اهل او عیال، مال او منال ځنې یې ستر کې پټې کړې، او د (دار الاسلام) په لوري روان شوي دي، ځکه چې کفارو پر دوی دومره ظلم، تېرۍ او تجاوز و کړ، چې پخپلو کورونو کې د دوی پاتې کېدل مشکل شول، د وطن له پرېښودلو او د کور او کورنیو له جدا والي سره، بیا هم د دښمنانو له ضرره په آرام نشول، او راز راز تکلیفونه یې د کفارو له لاسونو څخه ګالل، او دا ګرد ددې له امله وو، چې هغوئ د الله تعالی نوم یاداوه، او د تو حید کلمه یې ویله، لکه چې د «الممتحنة» سورت په (۱) رکوع کې راغلي دي: ﴿يُغُونُ السُولُ وَایّالُمُ اَنْ تُومُونُ اِللهُ اِللهِ اِلْعَرْیُرُ اِلْمَ اِللهُ اَلْعَرْیُرُ اَلْمَ اَلْ اَلْهُ وَلَ اَلْمَ اَلْهُ وَلَ اَلْهُ وَلَ اِللهُ اِلْعَرْیُرُ اَلْمَ اَلْهُ وَلَ اَلْهُ وَلَ اَلْهُ لَاره کې و جنګېدل، د دې بندګانو ګرد تقصیرات معاف کړی شوي دي، او جنت د دوی په انتظار کې دی.

#### ثُوابًامِّنْ عِنْدِاللهِ واللهُ عِنْدَهُ مُسْنَ التَّوَابِ®

(جزا د نېکيو به ورکړو مونږ دوی ته) په جزا ورکولو (نېکو) سره له نز ده د الله، او الله په نز د د ده دی ښه ثواب (نېکه جزا).

تفسير: يعنې ښه بدل خو الله تعالى سره دى، او بل په هيڅ ځآى كې نه پيدا كيږي، يا يې دا مطلب دى: چې له دې بدل ځنې ښه بدل له الله تعالى سره دى، چې هغه د الله تعالى د لوى ذات ليدل او رضاء ده (اى الله ! خپله لقاء دې ځمونږ او د ګردو (ټولو) مؤمنانو په برخه كړه !)، آمين.

# ڒؽۼؙڗۜؾۢػؘؾؘقڵڮٵڷڹؚؽؽؘػؘڡٞۯؙۅٛٳڣۣٳڷؚؠڵٳڎؚۿٙڡٙؾٵڠؙۊٙڸؽڵٞ<sup>ؾ</sup>ؿؙ؏ۜڡۧٵۅٝٮۿؙۄ۫ڿٙۿٮۜٛڡٛۯٷؠؚۺۧٳڷؚؠۿٵۮ<sub>ٛ</sub>

نه دې تېرباسي له سره تا (اۍ سامعه!) تلل راتلل د هغو کسانو چې کافران شوي دي (او تصرف د دوی) په ښارونو کې، (دا) فائده ده لږه، پس (له مرګه) ځای د دوی دوزخ دی، او بد ځای د هستو ګڼې دی (دا دوزخ).

تفسير: يعنې کفار چې دې خوا او هغې خوا د تجارت او نورو کارونو لپاره په ډېر تکبر او غرور سره په ګټې او فائدې پسې ګرځي، مسلمانانو ته نه ښايي چې پر دوی باندې تېروځي، ځکه چې دا د هغوی د څو ورځو بهار دی، که سړي ته د څو ورځو لپاره ښه ډوډۍ او مکلف خواړه ورکړل شي، او بيا يې په دار وځړي، يا يې په دائمي حبس محکوم کړي، نو آيا دې ته عيش ويلی شي؟ عيش هغه دی چې سړی د څو ورځو له مخې لږ ډېر زحمت او تکليف په ځان وګالي، او د خپل دائمي راحت او خوشالۍ اسباب په اعلی درجه سره مهيأ کړي.

## لِكِنِ الَّذِيْنَ اتَّقَوْ ارَبَّهُمُ لَهُمُ جَنَّتُ تَجْرِي مِنْ تَعْتِهَا الْاَنْهِ رُخْلِدِيْنَ فِيهَا

ليکن هغه کسان چې ويريږي دوی له ربه خپله، شته دوی لره جنتونه چې بهيږي له لاندې د (ونو او ماڼيو د) هغو ويالې، تل به وي دوی په هغو (جنتونو) کې.

#### نُزُلِامِّنْ عِنْدِاللهِ لَ

په دې حال کې چې (دغه جنتونه ځای د) میلمستیا (یو پیشکشې) ده له جانبه د الله.

تفسير: له دې کبله يې ورته په ميلمستيا سره تعبير و کړ چې له ميلمه سره د خوړلو چښلو فکر نه وي، او په عزت او آرامۍ سره ناست وي، او په خوشالۍ کې هر شۍ ورته تيار وررسيږي. (والله أعلم).

### وَمَاعِنُدَاللهِ خَيْرٌ لِلْاَبُرَادِ@وَانَّ مِنَ اَهُلِ الْكِتْبِ لَمَنُ يُّؤْمِنُ بِاللهِ وَمَّا أُنْزِلَ النَيْكُهُ وَمَا أُنْزِلَ النَّهِمْ خَيْعِيْنَ بِللهِ لَا يَشْتَرُونَ بِالنِ اللهِ نَمَنَا قَلِيْلَا اللهِ كَمُمُ اَجُرُهُمُ عِنْدَرَبِّهِمُ

او هغه (باقي شۍ) چې په نز د د الله دی؛ خیر (ډېر غوره) دی لپاره د نېکانو. او بېشکه ځینې له اهل کتابو څخه خامخا هغه څوک دي چې ایمان لري پر الله او پر هغه (قرآن) چې نازل کړی شوی دی تاسې ته (اۍ مسلمانانو) او پر هغه تورات او انجیل چې نازل کړی شوی دی دوی ته، حال دا چې ویریدونکي (متواضع) دي الله لـره، نه اخلي دوی په آیتونو د الله قیمت لږ، هم دغه کسان (مقرر) دی دوی لره اجر (ثواب) د دوی په نز د د رب د دوی.

تفسير: پورته د عامو متقيانو د حال بيان وشو، اوس په کتابيانو کې چې کوم متقيان دي د هغو ذکر په خصوصيت سره فرمايي، يعنې هغو کتابيانو چې پر الله تعالى باندې يې په ښه ډول سره ايمان راوړى او قرآن عظيم الشأن يې منلى دى، او څرنګه دا عظيم الشأن قرآن بالذات د تورات او انجيل تصديق کوونکى دى، نو دوى ګواکې هغه هم ومنل، مګر نه په دې ډول چې دنيا خوښوونکي (احبار) يې مني، چې د لږ دنيوي ګټې لپاره د الله تعالى آيتونه پټوي يا يې بدلوي، بلکه د الله تعالى په دېره عاجزۍ او اخلاص سره غاړه ږدي، او هم هغه ډول چې د الله تعالى له درباره کتاب را نازل شوي دي، هغه يې په هم هغه اصلي رنګ سره ومنل.

#### إِنَّ اللهَ سَرِيْعُ الْحِسَابِ®

بېشکه چې الله ډېر ژر دی حساب (د ده يعنې ډېر ژر حساب آخلي).

#### يَاكَيُّهَا الَّذِيْنَ الْمَنُوا اصْبِرُوْا وَصَابِرُوْا وَرَابِطُوُا ۖ وَاتَّقُوااللّهَ لَعَلَّكُمُ تُفْلِحُونَ ﴿

اۍ هغو کسانو چې ایمان یې راوړی دی (ای مؤمنانو!) صبر کوئ (په طاعت، مصیبت، او له معصیته) او ټینګ اوسئ! په صبر (د کفارو په مقابل کې) او محکم اوسئ (په اسلامي سرحداتو کې)! او و پینګ او سئ له الله! لپاره د دې چې په مراد ورسېږئ! (بریالي شئ! اود دوزخه نجات ومومئ!).

تفسیر: الله تعالی د دغه سورت په پای کې مونږ مسلمانانو ته یو جامع او مانع نصیحت و کړ، چې په واقع کې د دې ګرد سورت حاصل دی، یعنې ای مؤمنانو! که فتح او بری، او د دنیا او آخرت په مراد رسېدل غواړئ! نو سره د سختی تېرولو په طاعت کې ټینګ اوسئ! او له معصیت ځنې ځان وساتئ! او دښمنانو په مقابله کې خپله مضبوطي، ثابت قدمي، او مېړانه (بهادري) څرګنده کړئ! او د اسلام د حدودو په حفاظت کې تل مشغول او لګیا اوسئ! له هر ځایه چې د د ښمن د تعرض (یرغل) اندېښنه وي، هملته د اوسپنې د دیوال په شان خپل ټترونه سپر کړئ! او پښې مو ټینګې کړئ!.

﴿وَاَعِدُّوْالَهُوُمَّاالُسَتَطَعُتُوْمِنَ قُوَّةً وَّمِنَ رِّبَاطِالُخَيْلِ تُوْمِبُونَ بِهِ عَدُوَّاللهِ وَعَدُوَّكُوْمُ ﴾ (١٠ جزء د الأنفال سورت ٤٠ آيت، ٨ ركوع) او په هر وخت او هر كار كي له الله جلت كلمتُه څخه وويرېږئ ! كه تاسې داسې و كړل، نو و پوهېږئ چې په خپل مراد ورسېدئ.

تمت سورة «آل عمران» بفضل الله المنان نسأله الرحمة والغفران وخلود الجنة والرضوان ونصلى ونسلم الف الف مرة على رسوله وحبيبه سيد الإنس والجان.





د«النساء« سورت مدني دی، (۱۷۶) آيتونه او (۲۴) رکوع لري، په تلاوت کې څلورم، او په نزول کې ۹۲ يم سورت دی. وروسته د «الممتحنة» له سورت څخه نازل شوی دی.

#### بِسُ عِلْمِ اللهِ الرَّحْمِنِ الرَّحِيمُون

(شروع کوم) په نامه د الله چې ډېر زيات مهربان پوره رحم کوونکی دی.

#### ؽٙٲۘڹڠؙٵڵؾۜٵڛؙٲڷۜڠؙۅؗ۫ٳۯؾؖۘڮ۠ۿٳڷڬؚؽؙڂؘڷڟٞڴۄ۫ڡؚؚٚؽۨؾٛڣؗڛۊٳڿٮ؋ۣۊۜڂؘڷڨٙڡؚڹؙۿٙٳۯؘۅ۫جٙۿٳۅٙؠۜۜۜٛ ڡؚڹ۫ۿؙؠٵڔۣڿٳڰڒػؿ۬ؠؙڗؙٳۊٚڹۣٮٙٲٷٛ

اۍ خلقو (تل) وويرېږئ له ربه خپله ! هغه (رب) چې پيدا يې کړئ تاسې له نفسه يوه نه (چې آدم عليه السلام دی) او پيدا يې کړه له دې (نفسه) جوړه د ده (چې حواء ده) او خپاره (خواره) يې کړل له دې دواړو څخه سړي ډېر، او ښځې (ډېرې).

تفسیر: لومړی یې د آدم علیه السلام له کیڼې پُښتۍ ځنې بي بي حواء پیدا کړه، بیا یې له دوی دواړو ځنې ګرد نارینه او ښځې پیدا او په ځمکه کې یې خپاره (خواره) کړل، نو په حقیقت کې الله تعالی ټول انسانان له یوه نفس او یوه سړي ځنې پیدا کړي دي، مطلب یې دا دی: کله چې له عدم ځنې ستاسې د ګردو پیداکوونکی او بیا ستاسې باقي او قائم ساتونکی هم هغه یو ذات دی؛ نو ښایي چې تاسې له هغه څخه وویرېږئ! او د هغه د امر منل یو ډېر ضروري کار و ګڼئ ! له دې ځنې دوه مضمونونو ته اشاره وشوه:

(اول): دا چې الله تبارک و تعالى ستاسې د ټولو خالق او موجد دى.

(دويم): دا چې د ګردو انسانانو د وجود سبب هم هغه يو نفس دی، چې له هغه ځنې الله تعالى نور ګرد انسانان پيدا کړل، يعنې أبو البشر آدم عليه السلام.

#### وَاتَّقُوااللهَ الَّذِي تَمَاءَ لُوْنَ بِهِ وَالْرَحْامَ ا

او وويرېږئ له الله ! هغه (الله) چې سوال کوئ تاسې يو تر بله په (نامه د) ده سره، او (وويرېږئ له پرېځ له پرېکولو) د خپلوۍ څخه.

تفسير: سربېره پر دې چې الله جل جلاله ستاسې خالق او رب يعنې موجد او بقاء در کوونکی دی، د ده د اطاعت د وجوب يوه وجه دا ده، چې تاسې د ده په وسيله ګرځولو په خپلو منځونو کې خپل حقوق او فوائد غواړئ! او يو بل ته د هغه په نامه قسمونه ورکوئ!، وروسته له دې دا حکم دی چې له قرابته وويرېږئ! يعنې د اقاربو حقوق په ښه ډول سره اداء کوئ! او د خپلوۍ له پرېکولو او بد سلوکۍ ځنې ځانونه وژغورئ! (وساتئ).

#### إِنَّ اللهَ كَانَ عَلَيْكُمُ رَقِيبًا ٥

بېشکه الله دی پر تاسې ساتونکی (نو هیچېرې او هیڅکله ترې غافل نه شئ چې جزا در کوي).

تفسير: يعنې الله جل جلاله ستاسې له گردو (ټولو) اعمالو، افعالو، او احوالو څخه واقف دى، كه د هغه د حكم متابعت و كړئ؛ نو ثواب به ومومئ، كه نه د عذاب مستحق كيږئ، او ستاسې د ارحامو او خپلوۍ په تعلقاتو او مراتبو، او د هر يوه په مناسبو حقوقو باندې هم ښه پوهيږي، نو ځكه د هغه په نسبت هر هغه حكم چې الله جل جلاله دركړى، هغه حق و گڼئ ! او عمل پرې و كړئ!.

## وَاتُواالْيَتُمْ اَمُوَالَهُمُ وَلَاتَتَبَتَ لُواالْخَبِيْثَ بِالطَّلِيّبِ وَلاَتَأَكُلُوۤا اَمُوَالَهُمُ إِلَى اَمُوالِكُمُ ۗ إِنَّهُ كَانَحُوْبًا كِبَيْرًا ۞

او ورکړئ (اۍ د يتيمانو اولياوو!) يتيمانو ته مالونه د دوى (پس له رشده)، او مه اخلئ تاسې خبيث (بد، حرام مال) په طيب (ښه، حلال مال!)، او مه خورئ تاسې مالونه د دوى (يعنې د يتيمانو، ګله) له مالونو خپلو سره، (اى وليانو! او وصيانو!) بېشکه دا (د يتيمانو د مال خوړل) ګناه لو په ده.

تفسير: ديتيمانو او لياوو او سرپرستانو ته حکم دی، هر کله چې هغوی بالغ شي، نو د هغوی مال دې پرې وسپاري !، او د سرپرستۍ په وخت کې دې د يتيمانو يو ښه شۍ نه اخلي !، او نه دې په معاوضه کې خراب او ښکته شۍ د هغه په مال کې شامل کړي ! او نه دی دهغوی مال له خپل مال سره ګلې کړي !، چې و يې خوري، مثلا «ولي» لره اجازه شته چې د يتيم خواړه له خپلو خوړو سره مشتر ک او شامل کړي، مګر دا خبره ضروري ده چې د يتيم مال ته دې څه نقصان ونه رسوي !، او داسې دې ونه شي، چې د شرکت په پلمه (بهانه) د يتيم مال وخوري، او ور څخه استفاده و کړي، ځکه چې د يتيم د مال خوړل لو يه ګناه ده.

ښايي له دې امله به د يتيم حکم په هغو احکامو کې چې په ارحامو پورې تعلق لري مخکې ذکر شوی وي، چې يتيم د خپلې بېکسۍ، بې سرو سامانۍ، مجبورۍ، بېچاره ککۍ له کبله د زيادت رعايت، شفقت او حفاظت محتاج وی لکه چې له همدی جهته په تبديل او شرکت سره د يتيم د مال خوړل ممنوع کرځول شوي، او په راتلونکو متعددو آيتونو کې هم د يتيمانو په نسبت څو احکام ارشاد شوي دي، چې له هغو ځنې په يتيمانو باندی لا زيات اهتمام را څر ګنديږی او دا اهتمام د کردو (ټولو) يتيمانو په حق کي دي.

هو! هغه يتيم چې قريب او خپلوان وي، د ده په باره کې زيات تأکيد شوى دى، او همدا شان نزول او د دې آيتونو د ربط سبب هم دى، چې له عرف او عادت سره هم موافق دى، ځکه چې د يتيمانو (اولياء) غالبا هغه کسان وي چې د هغوى سره زياته خپلوى لرى.

#### وَإِنَ خِفْتُوْ الرِّتُقْسِطُوْ افِي اليُتلَمٰى فَانْكِحُوا مَا طَابَ لَكُمْ مِّنَ النِّسَاءَ مَثْنَى وَثُلْكَ وَرُبُعَ

او که وويرېږئ تاسې چې به ونه کړئ شئ عدل او انصاف په (حق د) يتيمانو کې نو په نکاح سره واخلئ تاسې (نورې) هغه ښځې چې خوښې (او حلالې) وي تاسو ته له ښځو؛ دوه دوه، او درې درې، او څلور څلور.

تفسير: په صحيحو احاديثو کې راغلي دي، هغه يتيمې جينکۍ چې د خپلو اولياوو تر تربيت لاندې به وي، او د هغې يتيمې او دهغې د ولي په مال او ځمکه او باغ کې به د خپلوۍ له لامله (له وجې) شرکت وو، نو دلته به دوه صورت وړاندې کېده:

- (۱) کله به داسې پېښېده چې «ولي» ته به د دې جمال او مال دواړه مرغوب وو، او د دې ولي به د لږ څه مهر په بدل کې له دې سره خپله نکاح تړله، ځکه چې دې جینۍ به بل څوک نه درلود (لرلو)، چې د دې د حق غوښتنه یې کړي وای:
- (۲): کله به داسې کېده چې د دې يتيمې جنۍ جمال به مرغوب نه وو، مګر «ولي» د دې خيال له امله: که زه د دې نکاح له بل چا سره و تړم، نو د دې جينۍ مال به زما له لاسه ووځي، او زما په مال کې به بل څو ک راسره شريک شي، نو د دې مصلحت له مخې به يې په يوه ډول له دې سره خپله نکاح تړله، خو له دې منکوحې سره به يې په زړه کې څه مينه او رغبت نه درلود (لرلو)، نو دا آيت نازل او اولياوو ته ارشاد وشو: «که تاسې له دې خبرې ځنې ويرېږئ چې د يتيمو نجونو په نسبت انصاف نشئ کولئ، او د دوی په مهر او حسن معاشرت کې له تاسې ځنې تقصير پېښيږي، نو تاسې له هغوی سره نکاح مه تړئ! بلکه نورو مرغوبه وو ښځو ځنې له يوې څخه نيولې تر څلورو پورې تاسې ته اجازه شته، چې د شريعت له قاعدې سره يې سم نکاح کړئ! چې له دې جهته يتيمو جونو ته څه نقصان ونه رسيږي، ځکه تاسې چې د هغوی د حقوقو حامي يئ؛ نو نه ښايي چې د حمايت لامله په کومې خرابي او ګناه کې ولوېږئ!».

تنبيه: د آزاد مسلمان لپاره له څلورو ښځو او د مريي لپاره له دوو ښځو ځنې زياتې په نکاح اخيستل جائز نه دي، او په احاديثو کې هم د دې په نسبت تصريحات موجود او ديني أئمه وو هم پر دې باندې اجماع کړېده، او ګرد (ټول) امت ته هم دا حکم راغلی دی، يواځې د رسول الله صلی الله عليه وسلم خصوصيت او امتياز وو، چې له دې ځنې د زياتو اجازه هم دوی ته وه.

فائده: د يتيمو جونو د نكاح درېم صورت هم په حديث كې راغلى دى: هغه يتيمه جينۍ چې د دې د مال او جمال د دواړو په نسبت د دې «ولي» بې رغبته وي، او د دغه عدم رغبت لامله د دې ولي د هغې نكاح له بل چا سره تړي، مګر ښكاره خبره ده، چې د دې آيت تعلق له دې صورت سره نشته.

په ﴿وَتُلُكَ وَرُابِعَ﴾ كې «و» په معنى د «او» دى.

د دې آیت حاصل ځینو مفسرینو داسې هم بیان کړی دی چې: «که د یتیم له مال څخه و ېره کوئ! نو له ما څخه هم سخت وویرېږئ!او له ښځو سره معامله په نکاح سره و کوئ! نه په سفاح سره !او له ډېرو ښځو هم وېره و کړئ! او له څلورو ښځو ځنې زیاتې مه کوئ!».

# فَإِنْ خِفْتُمْ ٱلْاتَعْلِ لُوْافَواحِدَةً أَوْمَامَلُكَتْ أَيْمَانُكُمْ

نو (بيا كه) وويرېږئ تاسې چې عدل (انصاف برابري) به ونه كړئ شئ (د ښځو په منځ كې په نفقه، نوبت، او نورو كې)؛ نو يوه (اصيله كوئ) يا هغه وينځې چې مالكان شوي دي د هغو (وينځو) ښې لاسونه ستاسې (تاسې يې ملكان يئ).

تفسير: يعنې كه تاسې له دې خبرې ځنې و ير ېږئ، چې په څو ښځو كې به سم له انصافه او مساواته معامله ونشئ كړئ؛ نو بيا فقط په يوې نكاح قناعت و كړئ! يا يواځې پر وينځو باندې يوه وي، كه ډېرې اكتفا و كړئ! او كه مو زړه غواړي له يوې منكوحې سره څو وينځې هم وساتئ!.

#### ذلك آدنى الرتعولوا

دا (نکاح د يوې اصيلې يا د ډېرو وينځو) ښه نږدې ده دې ته چې ظلم ونه کړئ تاسې (او يو جانب ته متمائل نشئ تاسي). تفسیر: یعنې یواځې له یوې ښځې سره له نکاح کولو څخه یا فقط په خپلې یوې وینځې یا ډېرو وینځو باندې په قناعت کولو کې یا له یوې نکاحي ښځې سره د یوې وینځې یا د څو وینځو په جمع کولو کې د دې خبرې امید او توقع شته، چې تاسې له بې انصافۍ او بې عدالتۍ څخه محفوظ پاتې شئ !، ځکه هغه حقوق چې زوجات یې لري، هغسې یې مملو کې وینځې نه لري، د هغوی په منځ کې د عدالت په نه کولو سره تاسې نه مؤاخذه کېږئ، نه هغوی لره مهر شته، او نه یې د معاشرت لپاره کوم حد مقرر دی.

فائده: هر هغه څوک چې څو ښځې لري، نو په ده باندې واجب دي، چې د دوی په خوراک، پوښاک، راکړه ورکړه او نورو کې مساوات و کړي، او د شپې له مخه د و يدېدلو لپاره هم سم له نوبته له هرې يوې ښځې سره بېل بېل هستو ګنه، او جلا جلا (جدا جدا) شپه تېره کړي، که کوم مېړه (خاوند) د خپلو ښځو په حقوقو کې عدالت او برابري نه کوي، نو هغه به د قيامت په ورځ کې مفلوج (ګوزنې و هلی) پاڅيږي، او داسې به درومي چې له خپله ځانه سره به يو لاس او يوه پښه او نور نيمايي بدن کش کاږي، او که د چا په نکاح کې يوه اصيله ښځه او يوه و ينځه وي، نو و ينځې ته د اصيلې ښځې نيمايي نوبت او وار دی، او هغه و ينځه هيڅ د نوبت حق نه لري، چې د خپل مالک په ملک کې وي بلکه له دوی سره ناسته او ملاسته د دې د بادار په خو ښې پورې مربوطه ده.

#### وَاتُواالنِّسَاءَ صَدُفْتِهِنَّ نِحْلَةً ﴿

او ورکوئ تاسې ښځو (خپلو) لره مهرونه د دوی په ورکړه د خوشالۍ سره (چې فرض شوي دي له طرفه د الله پر تاسې).

تفسير: يعنې د هغو ښځو مهرونه چې تاسې نکاح ورسره تړلې ده، په خوښۍ او رغبت سره پخپله اداء کړئ، بې له دې چې د هغوی کوم حامي يا بل څوک له تاسې ځنې د حصول څه تقاضاء و کړي، که تاسې پخپل شوق او رغبت سره د خپلو ښځو مهرونه ورکوئ! نو بيا د يتيمو نجونو په نکاح کولو کې هيڅ کوم حرج او ممانعت نشته، بلکه حرج او ممانعت خو به هلته وي، چې د دوی د مهر يا د بل کوم حق په اداء کولوکې څه دروندوالۍ وليدل شي.

# فَإِنْ طِبْنَ لَكُمْ عَنْ شَيْ أَمِّنُهُ نَفْسًا فَكُلُوهُ هَـِنْيَكَا مِّرِنْكًا ®

نو که راضي شوې دا (ښځې) تاسې ته (په بخښنه) له کوم شي له دې (مهره په خوشالۍ) د نفس خپل؛ نو خورئ تاسې دغه شۍ په داسې حال کې چې خوندوره حلاله بې ضرره وي.

تفسير: يعنې كه ښځه پخپله خوښه له مهر ځنې څه شۍ خپل مېړه (خاوند) ته معافوي، يا يې اخلي، او بيا يې ور هبه كوي، نو په دې كې هيڅ حرج نشته، او مېړه (خاوند) دې هغه په خوښۍ سره وخوري، «هنيء» هر هغو خوړو ته وايي چې په چې نوندور او لذيذ وي، او طبيعت يې په خوښۍ او رغبت سره قبول كړي، «مړيء» هر هغو خوړو ته وايي چې په زړه پورې هضم او په ډول سره د بدن جزء او د صحت او قوت موجب شي.

#### وَلَا تُؤْتُو السُّفَهَاءَ آمُوالَكُمُ الَّتِي جَعَلَ اللهُ لَكُهْ قِلمَّا وَالْمُنُوهُمُ فِيهَا وَالسُّوُهُمُ وَقُولُوْا لَهُمُ قَوْلًا مَعَدُو فِي ٥

او مه ورکوئ (مه سپارئ) تاسې ! بې عقلانو ته مالونه خپل هغه چې ګرځولي دي الله لپاره ستاسې سبب د ګزران، او روزي ورکوئ دوی ته په دې مالونو کې، او جامې ورکوئ دوی ته، او ووايئ دوی ته خوږه، پسته، معقوله).

تفسير: يعنې د ناپوهو هلکانو (ليونيانو، وړو اولادونو او ښځو) په لاس کې د دوی هغه مالونه مه ورکوئ! چې ستاسې په تصرف کې وي، او الله تعالى هغه انسانانو لره د معيشت سامان جوړ کړی دی، بلکه هغه په پوره حفاظت سره وساتئ! او د هلاکت له اندېښنې څخه يې وژغورئ (وساتئ)! او تر څو پورې چې دوی پخپله نفع او نقصان باندې ونه پوهيږي؛ تر هغه وخته پورې ورته له همغه ځنې خوراک او کالي (جامې) ورکوئ! او تسلي ورکړئ چې دا محرد مال ستاسې دی، مونږ ستاسې فائده غواړو، کله چې تاسې پوه شوئ؛ دا محرد مال تاسې ته درکاوه کيږي.

(يا دا معنى چې مه سپارئ كم عقلو، ليونيانو، يتيمانو، او ښځو خپلو ته، مالونه خپل د دوى د بلوغ تر وخته پورې، او خوراك او پوښاك دوى ته وركوئ! او د لاسه كوئ يې! او نه ښايي چې مالونه بې ځايه ولګول شي، ځكه چې مالونه د بدن د قوام او د ټولو كارونو د سرته رسولو سبب دى، يعنې د مالونو په وسيله په دنيا كې مأكول، مشروب، ملبوس، مسكن او نور، او په دين كې زكات، خيرات، حج، عمره، نفقه، صدقه او نور منځ ته راځي).

#### وَابُتَكُواالْيُتَلَى حَتَّى إِذَا بِلَغُواالنِّكَاحُ فَإِنَ الشَّنْثُرُ مِّنْهُمُ رُشْنًا فَادْفَعُوْآ إِلَيْهِمُ آمْوَالَهُمُّ

او وازمویئ تاسې یتیمان تر هغه پورې کله چې ورسیږي دوی (حد، د) نکاح ته، نو که ومونده تاسې له هغو نه هوښیاري (په معاملاتو او د مال په ساتنه کې) نو وسپارئ تاسې هغوی ته مالونه د هغوی !.

تفسير: يعنې يتيمانو ته ښوونه او د دوى روزنه او ازموينه د بلوغ تر وخته پورې كوئ!، كه وروسته له بلوغه په دوى كې د ګټې او د تاوان پوهه او د مال د انتظام او د حفاظت تميز ومومئ! نو د دوى مال وروسپارئ! د يتيمانو د ورښوونې او ازموينې عمده صورت همدا دى، چې د معمولي او د كم قيمت شيانو بيع او شراء په دوى باندې و كړل شي!، او د هغو طريقه دې دوى ته وروښوول شي!.

## وَلِا تَأْكُلُوْهِا لِسُرافًا وَبِدَارًا أَنُ يَكْبُرُوا ﴿

او مه خورئ تاسې دا (د يتيمانو ناپوهانو مالونه) په اسراف سره (چې له ضرورته زيات وي) او په جلتۍ سره (پخوا له حاجته، د ويرې د دې) چې دوی به لوي شي (نو وابه يې خلي).

تفسير: يعنې د يتيمانو مال له ضررورته زيات صرفول منع دي، لکه چې د يوې پيسې په ځاى دوه پيسې صرف کړي، او دا هم منع ده، چې له دې خبرې ځنې وويريږي! که دا يتيم لوى شي، نو خپل مال به له ما ځنې بېرته واخلي، نو په صرفولو کې يې تلوار په کار دى، خلاصه يې داسې شوه، چې بايد د يتيم مال د ضرورت په اندازه او د وخت له غوښتنې سره سم صرف شي.

## وَمَنْ كَانَ غَنِيًّا فَلْيَسُتَعُفِفٌ ۚ وَمَنْ كَانَ فَقِيْرًا فَلْيَأْكُلْ بِالْمَعُرُوفِ

او هر څوک چې وي مالداره نو ښايي ځان پاک وساتي (د يتيمانو له مالونو څخه) او هر څوک چې وي فقير، نو خوري دې له دې مال څخه په معروف (له دستور سره سم د مزدورۍ په اندازه) سره.

تفسير: يعنې «ولي» دى د يتيم مال د خپل ځان لپاره نه خر څوي، او كه د يتيم پالونكى او تربيه كوونكى محتاج وي، كولى شي چې د خپل خدمت په اندازه د يتيم له مال ځنې خپله مزدوري واخلي ! مګر غني ته له سره څه اخيستل روا نه دي.

## فَإِذَا دَفَعُ ثُوْ إِلَيُهِمُ آمُوالَهُمُ فَأَشْهِدُ وَاعْلَيْهِمْ وَكَفَى بِاللهِ حَيِيْبًا ®

نو کله چې ورکړئ (وسپارئ) تاسې دغو (يتيمانو) ته مالونه د دوی، نو شاهدان ونيسئ تاسې پر دوی باندې، او کافي دی الله په دې حال کې چې ښه حساب کوونکی (او جزا ورکوونکی) دی.

تفسير: کله چې د کوم وړوکي پلار مړ شي، نو ښايي چې د څو مسلمانانو په مخ کې د يتيم مال وليکل شي! او بيا يې امانتدار ته وسپاري! کله چې دا يتيم بالغ او هوښيار شي، نو سم له هغه ليک سره دې د هغه مال بېرته ورکړي! او څومره شۍ چې صرف شوی وي، د هغه حساب دې هم وروښيي، او هغه شۍ چې پر يتيم باندې سپاري، ښايي چې په هغه باندې هم شاهدان ونيسي، او ور ويې ښيي، څو د راتلونکي اختلاف او جګړې په وخت کې خبره په سهولت سره صافه، او شخړه ورکه شي.

# لِلرِّجَالِ نَصِيبُ مِّمَّا تَرَكَ الْوَالِلْنِ وَالْأَقْرَبُونَ وَلِلشِّمَا ۚ نَصِيبُ مِّمَّا تَرَكَ الْوَالِلْنِ وَالْأَقْرَبُونَ وَلِلشِّمَا ۚ فَصِيبُ مِّمَّا تَرَكَ الْوَالِلْنِ وَالْأَقْرَبُونَ مِمَّا قَلَّ مِنْهُ اَوْكَثُرُ ﴿ نَصِيبًا مَّقُرُوْضًا ۞

شته نارینه وو لره (هم، لوي وي که واړه) نصیب د دوی له هغه ماله چې پریښی وي مور او پلار او خپلوانو، او شته ښځو لره (هم، لویې وي که وړې) نصیب (برخه) له هغه ماله چې پریښی وي مور او پلار او خپلوانو هغه (مبلغ) چې لږ وي له دې ماله او که ډېر وي، نصیب (برخه) مقرر کړی شوی (له طرفه د الله نه).

تفسیر: د رسول اکرم صلی الله علیه و علی آله و صحبه و سلم له زمانې څخه پخوا دا رسم وو، چې لویو او وړو جینکو او نابالغانو هلکانو ته به یې میراث رسېده، او وارثان ګڼل کېدل؛ چې لویان او د دښمنانو د مقابلې او مقاتلې لیاقت به یې درلود، چې په دې سبب وړو یتیمانو ته له میراث ځنې هیڅ شی نه ورکول کېده، نو د دوی په نسبت دا آیت نازل شو، چې خلاصه یې داده: «دمور او پلار او نورو خپلوانو له متروکه مال ځنې نارینه وو یعنې ځامنو لره اعم له دې نه چې وړوکی وي یا ځلمی د دوی برخه رسیږي، او ښځو لره یعنې لوڼو ته اعم له دې چې وړوکې وي یا پېغلې د مور او پلار او نورو خپلوانو له ترکې ځنې د دوی برخه ورکولی کیږي، او دا برخې ټاکلې شوي دي، هغه متروکه مال لږ وي، که ډېر؛ د هغو ورکول ضروري دي، په دی سره د جاهلیت د بد رسم ابطال وشو، او د یتیمانو او د نورو د حقوقو حفاظت یې وفرمایه، او د دوی د حق تلفۍ مخه یې بیخي ونیوله.

فائده: په دې آیت کې د حق لرونکو حق او د هغه تقرر او تعیین بالاجمال راښوول شوی دی، په وروستنۍ رکوع کې د وار ثانو د برخې تفصیل راښوول کیږي.

#### وَإِذَا حَضَرَ الْقِسْمَةَ الْولُواالْقُرُبِي وَالْيَتْلِي وَالنَّسْكِيْنُ فَارْنُ فَوْهُمُ مِّنْهُ وَقُوْلُوْالَهُمُ قَوْلًا مَّعُرُوفًا ۞

او کله چې حاضر شي ویش (تقسیم د میراث) ته خاوندان د خپلوۍ (چې وارثان نه وي) او یتیمان او مسکینان؛ نو روزي ورکوئ تاسې دوی لره له هغه (میراثه) او ووایئ تاسې دوی ته خبره معروفه (خوږه معقوله).

تفسیر: یعنې د میراث د تقسیم په وخت کې چې ټول خپلوان یو تر بله سره ټول شي، که له دې خپلوانو څخه ځینې داسې وي چې هغوی ته میراث نه ورسیږي، یا یتیم او محتاج وي، نو دوی ته څه خواړه ورکړئ! او رخصت یې

کړئ! یا له موقع سره مناسب کوم شۍ له ترکې ځنې ورته ورکړئ! ځکه چې داسې سلوک مستحب دی، که د میراث په مال کې د خوراک وړ شۍ نه وي، یا یې موقع نه وي، لکه چې هغه د یتیمانو مال وي، او مړي وصیت هم نه وي کړی، نو له دې خپلوانو سره ښې مناسبې او معقولې خبرې و کړئ! او رخصت یې کړئ! یعنې په پسته ژبه سره له دوی ځنې معذرت وغواړئ! او داسې ورته ووایئ چې: «دا مال د یتیمانو دی، او مړي وصیت هم نه دی کړی، نو ځکه مونږ مجبور یو، چې له تاسې ځنې معذرت وغواړو».

# وَلَيُغْشَ الَّذِينَ لَوْ تَرَكُوْا مِنْ خَلْفِهِمْ ذُرِّيَّةً ضِعْفًا خَاصُوْا عَلَيْهِمْ وَلَيْتُقُوا الله وَلَيْقُولُوْا قَوْلًا سَدِينًا ۞

او ودې ویریږي (د یتیمانو پر ضیاع) هغه وصیان که پریږدي دوی پس له (مرګه) خپل اولاد ضعیفان (نو) ویریږي به دوی په دغو (اولادونو چې وروسته له مونږ به دوی هم داسې شي) پس ودې ویریږي دوی له الله څخه او ودې وایي دوی ته خبره سمه خوږه.

تفسير: په اصل کې دا ارشاد د يتيم د «ولي» او «وصي» لپاره دی، نورو ته هم درجه په درجه ښايي چې د دې خبرې خيال وساتي، مطلب دا چې هر سړي سره دې دا اندېښنه وي، «نه چې زما له مر ګه وروسته زما له اولادې سره څه سخته معامله و کړه شي»، نو ددې لامله تاسو لره هم ښايي چې له يتيمانو سره همغسې معامله و کړئ، چې تاسې يې خپلو ځامنو ته پس له مر ګه غواړئ، او له الله تعالى ځنې وويرېږئ! او له يتيمانو سره سمې ښې خوږې خبرې کوئ! يعنې هسې معامله له دوى سره و کړئ، چې په هغې باندې د دوى زړه مات نشي، او نه دوى ته څه تاوان ورسيږي، بلکه تل تر تله د هغوى د اصلاح، ښګڼې (ښه والي)، تعليم، تربيې، تأديب، او تهذيب خيال ولرئ، (او قريب الموت مريض ته نصيحت و کړئ! چې په وصيت کې د ور ژې د حقوقو له تضييع ځنې ځان وساتئ، او د شهادت کلمه او توبه په خوله کې ور کړئ! او د تر کې او د قسمت حاضرينو سره ښه د انسانيت او مېړانې وضعيت و کړئ!.

### إِنَّ الَّذِينَ يَأْكُلُونَ آمُوالَ الْيَتْلَى ظُلْمًا إِتَّمَا يَأْكُلُونَ فِي بُطُونِهِمُ نَامًا ﴿ وَسَيَصْلُونَ سَعِيُرًا ﴾

بېشکه هغه کسان چې خوري دوی مالونه د يتيمانو په ظلم سره (بې له شرعي اذنه) خبره دا ده چې خوري دوی (اچوی) په ګېډو خپلو کې سور اور، او ژربه ننه وځي دوی اور سخت ګرم ته.

تفسير: هر هغه څوک چې د يتيم مال بلا استحقاقه خوري، هغه خپله ګېلډه د جهنم له اوره ډکوي، يعنې د هسې خوراک انجام به داسې کيږي، او دا يې په آخره جمله کې راښکاره کړه.

## يُوْصِيْكُو اللهُ فِي اَوْلادِكُو الله كَرِمِثُلُ حَظِّ الْأَنْتَيَيْنِ

حکم کوي تاسې ته الله په (حق د ميراث د) اولاد ستاسې کې چې (تاسې مړه شئ)، شته نارينه لره (له ميراثه) په مثل د برخو د دوو ښځو.

تفسير: كه د كوم ميت په اولاده كې هلك او جينۍ دواړه وي، نو هغوى ته د ميراث وركولو دا قاعده ده، چې يوه هلك ته به د دوو جينكو حصه وركوله كيږي، مثلا كه يو هلك او دوه جينكۍ وي، نو نيمايي مال هلك ته او بله نيمه يې هغو دوو جونو ته وركوله كيږي، او كه يو ځوى او يو لور ترې پاتې وي، نو دوه ثلثه هلك ته او يو ثلث جينۍ ته ور رسيږي.

# فَإِنْ كُنَّ نِسَاءً فَوَقَ اتْنَتَيْنِ فَلَهُنَّ تُلْتًا مَا تَرَكِ وَإِنْ كَانَتُ وَاحِدَّةً فَلَهَا النِّصُفُ

نو که وو دا (اولاد خالصې) ښځې پورته له دوو څخه (يا دوه) نو (شته) دوی لره دوه ثلثه (دوه درېمې برخې) د هغه مال چې پريښی وي (مړي)، او که وه دا (مولوده لور) يوه؛ نو هغې لره نصف (يعنې نيمايي د ترکې دی).

تفسير: يعنې او که د کوم مړي په اولاده کې يواځې ښځې يعنې لوڼې پاتې شي، او ځوی نه وي ترې پاتې، نو که دا جونه له دوه ځنې زياتې، يا دوه وي، بيا هم هغو ته همدا دوه ثلثه (دوه درېمې) رسيږي، او که يواځې يو جينۍ ترې پاتې وي، نو دې ته د پلار نيمايي ترکه ور رسيږي.

تنبیه: د (لِلدَّكُومِتُلُ حُوِّا الْأُنْتَیَنِی) په ذیل کې دا راڅر ګنده شوه، چې یوې جینۍ ته له یوه هلک سره یو ثلث ور رسیږي، نو له دې ځنې معلومه شوه چې یوې جینۍ ته به له بلې جینۍ سره په طریق الأولی یو ثلث ور رسیږي، ځکه چې د هلک حصه د جینۍ له حصې ځنې زیاته ده، نو کله چې د هلک په سبب د دې برخه له یوه ثلث څخه کمه نشوه، نو د بلې جینۍ له سببه به څرنګه هغه برخه لږ کېدی شي؟ کله چې د دوو جونو حکم په پخواني آیت کې معلوم شوی وو، نو ځکه په دې کې له دوو ځنې د زیاتو لوڼو حکم هم راښیي، چې چاته داسې کومه شبهه پیدا نشي، کله چې د دوو لوڼو حق د یوې جینۍ له حق ځنې زیات وي، نو ښایي د درو او څلورو او د ډېرو برخې به له هغه زیات وي، حال دا چې خبره داسې نه ده، بلکه کله چې لوڼې له یوې ځنې زیاتي وي، دوه وي، که لس، که زیاتې، هغو ګردو ته به همغه دوه ثلثه رسیږي.

فائده: د اولاد د وراثت دوه صورتونه په آیت کې ذکر شول:

(١): دا چې هلک او جينۍ دواړه نوعه اولاد موجود وي.

(۲) دا چې لوڼې ولري، او دا دوه صورتونه لري، چې يوه لور وي، يا له يوې زياتې وي، نو اوس يواځې يو صورت پاتې دى چې يواځې يواځې يو اعم له دې پاتې دى چې يواځې هلكان ولري، نو دهغه حكم دادى چې كرد ميراث به هغوى ته وررسيږي، اعم له دې چې يو وي كه ډېر.

#### وَلِكِبَوَيْهِ لِكُلِّ وَاحِدِيمِنْهُمَاالسُّكُسُ مِثَاثَرُكَ إِنْ كَانَ لَهُ وَلَكُ ۚ

او شته مور او پلار د ده (مړي) ته لپاره د هر يوه له دې دواړو سدس (شپږمه برخه) له هغه مال چې پريښي وي (مړي) که وي مړي لره ولد (ځوځات).

تفسير: او س د مور او پلار د ميراث درې صورتونه بيان فرمايي: د اول صورت خلاصه داده: «که د ميت اولاده ځوی يا لور وي، نو د ميت مور او پلار ته د ده له ترکې ځنې هر يوه ته سدس، شپږمه برخه ور رسيږي».

# فَإِنْ لَوْ يَكُنْ لَهُ وَلَكُ وَوَرَيْكَ آبُولُهُ فَلِالْمِتِهِ الثُّلُكُ

نو که نه وي ده لره ولد (ځوځات) حال دا چې ميراث اخلي له ده (مړي څخه يواځې) مور او پلار د ده؛ نو دي مور د ده لره ثلث (درېمه برخه د ترکې، او نوره ټوله د پلار ده).

تفسير: د دوهم صورت خلاصه دا ده: «كه ميت هيڅ اولاد ونلري، او يواځې مور او پلار يې وارث وي، نو د هغه مور ته يو ثلث «درېمه» ور رسيږي، يعنې نور پاتې دوه ثلثه د هغه پلار ته ور رسيږي.

# فَأَنْ كَانَ لَهُ إِخْوَةٌ فَلِأُمِّيهِ السُّدُسُ

نو که وي مړي لره وروڼه (يا خويندې) نو شته مور د ده لره سدس (د ترکې شپږمه برخه).

تفسير: درېم صورت دا دى: كه د ميت له يوه څخه پورته وروڼه او خويندې وي، كه سكني وي، كه د پلار له لوري يا د مور له لوري وي، او اولاد هيڅ ونه لري، نو په دې صورت كې د ده مور ته سدس (شپږمه) برخه ور رسيږي، يعنې باقي ګرد د هغه پلار ته پاتې كيږي، ورور او خور ته هيڅ نه ور رسيږي.

# مِنْ بَعْدِ وَصِيَّةٍ يُوْصِى بِهَا اَوْدَيَنٍ

پس له (اداء کولو د) وصیت څخه چې وصیت و کړي میت په هغه سره، یا پس (له ادا کولو) د دَین څخه.

تفسير: يعنې هومره چې د وارثانو برخې ذكر شوي دي، دا ټولې د ميت د وصيت، او د هغه د قرض له اداء كولو څخه وروسته وارثانو ته وركولى كيږي، او د وارثانو حق فقط په هغومره مال كې كيږي، چې د وصيت او د قرض د مقدار له ايستلو څخه وروسته پاتې كيږي، او نصف (نيمايي) او ثلث (درېيمه برخه) او نور له همدې پاتې مال ځنې مراد دي، نه له محر د مال څخه.

فائده: د ميت مال دې اول د ده په ګور او کفن کې ولګاوه شي ! څه چې له هغه څخه پاتې شي، له هغه څخه دې د ده قرض ورکړ شي ! څه چې د ده له قرض څخه پاتې شي، له هغه ځنې تر يوه ثلثه پورې (درې يمې برخې) پورې دې د مړي په وصيت کې صرف کړ شي !، وروسته له ګور او کفن او قرض او پس له أداء د وصيت څخه (د مال په ثلث کې): په پاتې متروکه کې ګرد وارثان شريک دي، او هغه ترکه پر دوی باندې ويشله کيږي.

# ابَا فُكُوْ وَابْنَا فُكُوْ لاتَدُرُونَ إِنَّهُمُ اقْرَبْ لَكُونَفَعًا فَرِيضَةً مِّنَ اللهِ إِنَّ الله كان عَلِيمًا حَكِيبُمًا ٥

پلرونه ستاسې او ځامن ستاسې نه پوهيږئ تاسې چې کوم يو له دوی زيات نږدې دی تاسې ته له جهته د نفعې، (دا برخې فرض شوي دي) مقرره برخه له (جانبه) د الله، بېشکه چې الله دی ښه عالم (په ټولو احوالو) ښه حکمت والا (چې هر کار په تدبير او مصلحت سره کوي).

تفسیر: په دې آیت کې یې دوه ډوله (قسمه) میراث بیان کړ، د اولاد میراث او د مور او پلار، اوس فرمایي: څرنګه چې دا خبره تاسې ته معلومه نه ده، چې له کوم یوه ځنې به تاسې ته نفع؟ او څومره نفع در ورسیږي؟، نو ځکه په دې کې تاسو ته نه ښایي چې څه مداخله و کړئ، هره برخه او حصه چې الله تعالی هر چا ته مقرره کړېده، د هغه رعایت و کړئ ! ځکه چې الله تعالی پر هر شي باندې ښه خبردار او لوی حکمت والا دی.

# وَلَكُهُ نِصُفُ مَا تَرَكَ أَزُوَاجُكُهُ إِنْ لَهُ يَكُنُ لَهُنَّ وَلَكَ قَالَ كَانَ لَهُنَّ وَلَكَ فَلَكُو الرَّبُعُ مِمَّا تَرَكُنَ مِنْ بَعْدِ وَصِيَّةٍ يُتُوصِيْنَ بِهَا أَوْدَبُنِ

او شته تاسې ته نيم د هغه مال چې پريښي دى ښځو ستاسې كه نه وي دې ښځو لره ولد (ځو ځات)، نو كه وي دې ښځو لره ولد (ځو ځات) نو تاسې لره شته څلورمه بر خه له هغه ماله چې پريښي وي دې ښځو پس (له ادا كولو) د وصيت نه چې وصيت يې كړى وي (دې ښځو) په هغه سره يا (پس له اداء كولو د) دين څخه (چې وي په دې ښځو باندى څه قرض). تفسير: اوس د زوجينو د ميراث بيان كاوه شي، چې مېړه (خاوند) لره د ده د ښځې له مال ځنې نيمايي ور رسيږي، كه دا ښځه اولاد ونه لري، او كه اولاد ولري، اعم له دې چې يو ځوى يا يوه لور يا ډېر ځامن او لوڼې، له دې مېړه (خاوند) ځنې، يا له بل مېړه (خاوند) ځنې، يا له بل مېړه (خاوند) ځنې د دې له مال ځنې ربع (څلورمه برخه) وروسته له وركولو د قرض او وصيت څخه ور رسيږي.

# وَلَهُنَّ الرُّبُحُ مِبَّا تَرَكُنُو إِنَ لَكُو بَكُنَ لَكُوُ وَلَكَ ۚ فَإِنَّ كَانَ كَالُو وَلَكَ فَلَهُنَّ التَّهُنُ مِبَّا تَرَكُنُو مِنَّ ابْعُو وَصِيَّةٍ تُوْصُونَ بِهَا اَوْدَيْنٍ

او شته دې ښځو لره څلورمه برخه له هغه مال چې پريښى وي تاسې كه نه وي تاسې لره ولد (ځوځات)، نو كه وو تاسې لره ولد (ځوځات) نو دې ښځو لره ثمن (اتمه برخه) له هغه ماله چې پريښى وي تاسې پس له ادا كولو د وصيت چې وصيت كوئ تاسې په هغه سره، يا پس له اداء كولو د دّين (قرض، چې وي پر تاسو اى خاوندانو).

تفسير: او هم داسې ښځې لره چې مېړه (خاوند) يې اولاد نه لري، د دې د مېړه (خاوند) له مال څخه ربع (څلورمه برخه) ور رسيږي. که اولاد لري اعم له دې چې له همدې ښځې څخه وي که له بلې ښځې څخه؛ نو ښځې ته ثمن (اتمه برخه) د دې د مېړه (خاوند) له هغه مال څخه ور رسيږي، چې د وصيت او قرض له ادا کولو څخه وروسته پاتې وي، له هر قسم مال څخه نغد وي که جنس، وسله وي که ځاڼه (زېور)، سرای وي که باغ، پاتې شو د ښځې مهر، هغه له ميراث ځنې جلا او په قرض کې داخل دی، دا ټول دوه صور تونه لري، لکه چې د نارينه د ميراث صور تونه هم دا دوه وو.

# وَلَنْ كَانَ رَجُلُ يُوْرِثُ كَلِلَّةً أَوِامْرَأَةٌ وَلَهُ آخٌ أَوْانْفَتُ فَلِكُلِّ وَاحِدٍ مِّنْهُمَا السُّلُسُ

او که وو يو سړی چې ميراث ترې وړل کيږي کلاله (بې ولده بې والده) يا ښځه وه (هم داسې کلاله) حال دا چې وي دي مړي لره (يو اخيافي) ورور يا (اخيافي) خور پس شته هر يوه لره له دې (اخيافي) ورور او خوره سدس (شپږمه برخه د ترکې).

تفسير: له دې ځايه د «اخيافي» ورور او خور ذکر دی، چې يواځې په مور کې سره شريکان وي، نو ښايي وپوهيږئ! چې د پلار او ځوی د پاتې کېدلو سره ورور او خور ته هيڅ نه ور رسيږي، هو! که والد او ولد نه وي، نو ورور او خور ته به ميراث ورسيږي، ورور او خور په درې ډوله دي:

- (۱): سکني چې په مور او پلار کې سره شریکان وي، چې دوی ته «عیني یا أعیاني» وایي.
  - (٢) «علاَّتي» چې يواځې په پلار کې سره شريکان وي.
  - (٣) «أخيافي» چې يواځې په مور كې سره شريكان وي.

په دې آیت کې د «أخیافي» ذکر دی، کله چې د متعددو اصحابو کرامو په قرائتونو کې د ﴿وَّلَهُٓٱخُّٱوَاْتُکُتُ﴾ څخه وروسته د «من الأم» کلمه په تصریح سره شته، او په دې باندې د ګردو اصحابو اجماع ده، چې په دې ځای کې له (أخ) څخه أخیافي ورور مراد دی.

د دې آیت مطلب دا دی چې هر هغه میت نارینه وي که ښځه چې مور او پلار او لور او ځوی هیڅ نه لري، او یواځې یو «أخیافي» ورور یا خور ولري، نو له دې دواړو څخه هر یوه ته سدس (شپږمه برخه) ور رسیږي، او د نارینه او ښځې یعنې د «أخیافي» ورور او خور برخه برابره ده، او هیڅ زیادت او کمۍ په کې نشته، پاتې شو دوه ډوله ورور

او خور: يعنې «عيني» او «علاتي» نو د دې دواړو حکم لکه د اولاد داسی دی، په دې شرط چې د مړي پلار او ځوی هيڅ نه وي، مقدم «عيني» دی، که هغه نه وي نو «علاتي» دی، د «النساء» د سورت په آخر کې د دې دواړو د ميراث ذکر هم راځي.

# فَانَ كَانُوا ٱلْثَرُ مِنْ ذَلِكَ فَهُمْ شُرَكًا مُفِي الشُّلْفِ مِنْ بَعْدِ وَمِيَّةٍ يُّوضى بِهَا آوُدَيْنٍ غَيْرَمُضَالِّ

نو که وو (وروڼه خویندې د کلالې) زیات له دغه (یو ورور او خور څخه) نو دوی <sup>م</sup>ګرد سره شریکان دي په ثلث (درېمه برخه د ترکې) کې وروسته له (اداء کولو د) وصیت چې وصیت کولی شي په هغه سره، یا پس (له اداء کولو) د دین، په دې حال کې چې (نورو ته) نقصان ونه رسوئ (په دې وصیت کې).

تفسير: يعنې كه د «أخيافي» ورور او خور له يوه ځنې زيات وي، نو دوى ګردو (ټولو) ته همغه يو ثلث (درېمه برخه) په ميراث ور رسيږي، او په لومړني صورت كې هغه «سدس» (شپږمه) او په وروستني صورت هغه «ثلث» چې وركاوه كيږي، له وصيت او قرض ځنې وروسته څه مال چې باقي پاتې كيږي؛ له همغه ځنې دا «ثلث» يا «سدس» وركاوه كيږي، او وصيت هلته صحيح او پر ميراث باندې مقدم كېدى شي، چې په هغه كې د نورو څه زيان نه وي، او دا زيان دوه صور تونه لري:

(۱): دا چې له يوه «ثلث» ځنې يې د زيات مال وصيت کړی وي.

(۲): دا چې د هغه وارث لپاره چې هغه ته له ميراث ځنې هم برخه ور رسيږي؛ څه وصيت و کړي، په دې دواړو صور تونو کې وصيت صحيح نه دی، هو! که ګرد ور ثه هغه وصيت سره مني، نو ښه! که نه هسې وصيتونه ګرد مردود دي.

فائده: څرنګه چې له وار ثانو ځنې اندېښنه وه، چې د ميت له تر کې ځنې به د ميت وصيت او قرض اداء نه کړي، بلکه ټول مال به د خپلو ځانونو لپاره وساتي، نو ځکه يې له ميراث سره هر ځلې د وصيت او د دين د حکم تأکيد بيان کړ، او کله چې وصيت تبرع او احسان دی، او ډېر ځله يو معين سړی د دې مستحق نه وي، او له دې سببه د هغه د ضايع کېدلو احتمال قوي وو، نو ځکه يې د اهتمام او احتياط لامله په هر ځای کې له دين (پور) ځنې د وصيت ذکر د مخه فرمايلی دی، حال دا چې د وصيت درجه له دين څخه وروسته ده، لکه چې پخوا تېره شوه، (يعنې لکه چې هيڅو ک د دين په اداء کې غفلت نه کوي، همداسې دې په وصيت کې هم نه کوي!) او هم وصيت د مورث حق دی لکه تجهيز او تکفين، پر ته له وراثت او قرض څخه چې هغه د نورو حق دی، نو له دې حيثيته به وصيت له قرض ځنې مقدم وي، اګر که له بلې و جې قرض په وصيت باندې وړاندې دی، او دلته د ﴿غَيْرَمُضَارِ ﴾ قيد زيات شوی دی، همدا قيد به په نورو سابقه ځايونو کې هم معتبر وي.

#### وَصِيَّةً مِنَّ اللَّهِ وَاللَّهُ عَلِيْمٌ حَلِيْمٌ ﴿

وصيت كوي الله تاسې ته وصيت له (جانبه) د الله، او الله ښه عالم دى (په ټولو احوالو) ډېر تحمل والا (په تأخير د عقوبت لپاره د انابت).

تفسير: هغه ميراثونه چې د دې رکوع له شروع څخه تر دې ځايه پورې بيان شوي دي، پنځه دي:

(۱) ځوی ، لور (۲) مور ، پلار (۳) مېړه (خاوند) (۴) ښځه (۵) أخيافي ورور، خور.

همدې پنځو واړو ته ذوي الفروض يعنې د معلومو برخو خاوندان وايي (په استثناء د ځوی چې عصبه دی) د دې پنځو واړو د ميراث أحكام يې بيان كړل، په پاى كې يې د تاكيد په ډول وفرمايل: «دا حكم د پاك الله دى، او تعميل يې ضروري دى، او الله جل جلاله ته هر شى معلوم دى، چې كوم يو اطاعت كوي، او كوم يو غاړه غړه وي؟ او كوم يو په ميراث، وصيت، او قرض كې له حق او انصاف سره سم كار كوي، او كوم يو بې انصافي كوي، او ضرر رسوي؟ او په دې خبره دې هيڅوك ونه غوليږي، چې د ظلم او بې انصافۍ په سزا كې ولې تأخير كيږي؟ ځكه چې د الله تعالى حلم ډېر كامل دى.

فائده: ښايي و پوهيږو چې پر ته له «ذوي الفروضو» څخه چې د هغو ذکر په همدې رکوع کې تېر شو، يو بل قسم وارث هم دی، چې هغه ته «عصبه» وايي، او هغو لره کومه معينه برخه لکه نصف (نيمايي) او ثلث (درېيمه) او ثلثان (دوه برخې له درې برخو) او ربع (څلورمه برخه) او سدس (شپږمه برخه) او نور نه ده مقرره، بلکه هر هغه شی چې له «ذوي الفروضو» څخې کوم يو نه وي، نو د هغه ټول مال (عصبه) ته ور رسيږي، او که «ذوي الفروض» او «عصبه» دواړه وي، نو اول «ذوي الفروضو» ته او که ترې پاتې نشو «عصبې» ته هيڅ نه ور رسيږي، او اصلي «عصبه» هغه دی چې نارينه وي، ښځه نه وي، او د دوی در جې څلور دي:

- (١) ځوي او لمسي.
  - (۲) پلار او نیکه.
- (۳) ورور او وراره.
- (۴) تره او د تره ځوی يا د ده لمسي.

که څو تنه «عصبه» موجود وي، نو میراث همغو عصبه وو ته رسیږي؛ چې مړي ته نږدې وي، لکه د لمسي په مقابل کې ځوی، او د وراره په مقابل کې ورور وړاندی دی، نو بیا د «أخیافي» او «علاتي» په مقابل کې «أعیاني» مقدم دی، ددې څلورو واړو په استثناء او له ورور سره خور هم «عصبه» کیږي، دا اصلي «عصبه» نه دي، بلکه غیر اصلي دي، پرته له اولاده او وروڼو څخه د نورو نارینه وو سره ښځې نه «عصبه» کیږي، مثلا د تره ځوی «عصبه» دی، مګر ده سره د تره لور «عصبه» نشی کېدی.

فائده: د دې پاس ذكر شويو قسمونو يعنې «ذوي الفروضو» او «عصبه وو» څخه علاوه ځمونږ د امام أبو حنيفه «رحمه الله» په نزد درېم قسم وارث «ذوى الأرحام» هم شته، يعنې داسې قرابت لرونكي چې د ده او دمړي په منځ كې د ښځې واسطه وي، چې نه «ذوي الفروض» وي، او نه «عصبه» لكه لمسى، نيا، خوريي، ماما، ترور، توړۍ او د دوى اولاده، كله چې له كوم مړي څخه نه «ذوي الفروض» او نه «عصبه» يو هم نه وي پاتې، نو د هغه ميراث «ذوو الأرحامو» ته ور رسيږي، د دې تفصيل په كتابونو كې مذكور دى.

تِلُكَحُدُودُ اللهِ وَمَنَ يُطِعِ اللهَ وَرَسُولَهُ بُدُخِلُهُ جَنْتٍ تَجْرِئُ مِنُ تَحْتِمَ الْأَنْهُ رُخِلِدِينَ فِيهَا \* وَذَٰ لِكَ الْفَوْزُ الْعَظِيْمُ ﴿ وَمَنْ تَبْعُصِ اللهَ وَرَسُولَهُ وَيَتَعَدَّحُ دُودُهُ يُدُخِلُهُ نَارًا خَالِدًا فِيهَا ۗ وَلَهُ عَذَا بُ مُهِينً ﴾

دا (د يتيمانو، ميراثونو، وصيت، او د دين تېر شوي حکمونه) حکمونه د الله دي، او هر څوک چې ومني حکم د الله او د رسول د ده؛ نو داخل به کړي الله دغه (مطيع په هسې) جنتونو کې چې بهيږي به له لاندې د (ماڼيو او ونو د) هغو ويالې، هميشه به وي (دوی) په دې (جنتونو) کې، او

دا (ننو تل جنت ته) مراد موندل (برۍ) دي ډېر لوی، او هر څوک چې نافرماني کوي د الله، او د رسول د ده، او وځي له حدوده د الله؛ نو داخل به کړي (الله) دغه (معتدي) اور ته چې همېشه به وي (دې) په هغه (اور د دوزخ) کې او (شته) ده ته عذاب ډېر سپکوونکی.

تفسیر: یعنې دا پخواني ټول ذکر شوي احکام (چې د یتیمانو حقوق،وصیت او میراث دی) د الله جل جلاله مقررې کړی شوې ضابطې او قاعدې دي، هر هغه څوک چې اطاعت کوي، او د الله تعالی احکام مني، چې په هغو کې د وصیت او د میراث حکم هم شامل دی، نو د هغه لپاره تل جنت دی، او هر هغه څوک چې سر غړوي، او د الله تعالی له حدو دو څخه بیخي خار جیږي (یعنې حلال یې حرام او حرام یې حلال ګڼي) نو هغه له ذلت او خوارۍ سره تل د جهنم په عذاب کې پاتې کیږي.

# وَالِّيْ يُالْتِينُ الْفَاحِشَةَ مِنْ نِسَا إِكْمُ فَاسْتَشُهِ كُوْاعَكِيْهِ فَ اَرْبَعَةً وَّنْكُوْ فَإِنْ شَ شَهِكُ وَا فَامُسِكُوْهُ قَ فِى البُّيُوْتِ حَتَّى يَتَوَفَّهُ فَقَ الْهَوْتُ اوْ يَجْعَلَ اللهُ لَهُ قَ سَبِيلًا ۞

او هغه (مېرمنې) ښځې چې راځي فاحشې (د زنا قبيح کار) ته له ښځو ستاسې، نو شاهدان وغواړئ (ای قاضيانو له قاذفه) پر دوی باندې څلور تنه له تاسې (مسلمانانو نه)، نو که شاهدي وويله (شاهدانو پر زنا) نو بندي کړئ تاسې دا (ښځې) په کوټو کې تر هغه پورې چې وفاتې کاندي دوی لره موت، يا وګرځوي (مقرر کړي) الله دوی لره کومه لاره د (خلاصي له بنده).

تفسیر: «د ښځو تأدیب او سمول یو ضروري امر دی، خو پر دوی باندې هیڅ قسم ظلم او تعدي کول ښه کار نه دی»، د جاهلیت په زمانه کې په دې دواړو مواردو کې پر ښځو باندې ډېر تېرۍ او بې اعتدالي کېده، او په دې آیت کې د هغو د تأدیب په نسبت حکم دی: «که د کومي زوجې په نسبت د زنا ار تکاب معلوم شو، نو د دې لپاره څلور تنه شاهدان چې هر یو یې مسلمان، عاقل، بالغ، او آزاد وي، ونیسځ!، که دا څلور واړه پر زنا یې شاهدي ور کړي؛ نو دا ښځه دې په کو ټه کې مقیده وساتي، او هسې انتظام دې و کړي! چې له کوره ونه وځي، او له چا سره کتنه ونه کړی شي، تر څو چې هغه ښځه مړه شي، یا الله تعالی د هغې لپاره کوم حکم او سزا مقرره وفرمایي، د دې آیت د نزول تر وخته یې د زانیې لپاره کوم حد نه وو مقرر فرمایلی، بلکه د تعیین وعده یې کړه، کله چې څه موده وروسته یې په (۱۸) جزء د «النور» د سورت په (۲) آیت، اوله رکوع کې د هغې حد نازل کړه، چې د باکرې لپاره یې سل دُرې او د ثیبې لپاره «رجم» یعنې په ګټو سره ویشتل دي، تر څو چې مړه شي.

#### وَالَّذِنِ يَانْتِينِهَا مِنْكُمْ فَالْذُوهُمَا \*

او هغه دوه سړي چې راځي دې (قبيح کار ته) له تاسې، نو ايذاء ورسوئ دوی ته !.

تفسير: يعنې كه دوه تنه اعم له دې چې يو نارينه وي او بل ښځه وي، ياكه دواړه نارينه وي، يا دواړه ښځې (من حيث السحق) وي، او د بد فعل مرتكب شي، نو د هغوى سزا يې مجملا په ايذاء وركولو سره ارشاد وفرمايله، په ژبه سره وي، كه په خوله سره، هومره چې مناسب وي، د هغو د تأديب او تنبيه وركولو حكم شوى دى.

د لواطت لپاره يې کوم جدا بيان ونه فرمايه، او په هغه کې د عالمانو سره اختلاف دی، چې د «لواطت» لپاره هم هغه حد مقرر دی، چې د «زنا» لپاره ټاکلی شوی دی، يا د «لواطت» همغه سزا باقي پاتې ده چې پخوا وه، يا دهغه سزا په توره يا په بله کومه طريقه سره وژل دي. فائده: اكثر علما دا آيت پر زنا محمولوي، او ځينو پر «لواطت» حمل كړى دى، او ځينې يې پر دواړو شامـل ګڼي، (ځيـنې وايـي: ﴿وَالْإِنَّ﴾ - ﴿مِنْكُمْ ﴾ ... » په لواطت كوونكو او ﴿ ٱلزَّانِيَّةُ وَالزَّانِيُ ﴾ وينې وايـي: ﴿وَالْإِنَّ ﴾ - ﴿مِنْكُمْ ﴾ ... » په لواطت كوونكو او ﴿ ٱلزَّانِيَّةُ وَالزَّانِيُ ﴾ په زانيانو پورې مخصوص دى، نو په دغه تقدير پاس آيت نه دى منسوخ).

# فَإِنْ تَا بَا وَ أَصْلَحَا فَاعْرِضُوا عَنْهُمَا أِنَّ اللهَ كَانَ تَوَّابًا رَّحِيبًا

نو که توبه ویستله دې دواړو او اصلاح کړ دواړو (عمل خپل) نو څنګ وکړئ (مخ واړوۍ) تاسې له دې دواړو نه، بېشکه چې الله دی ښه توبه قبلوونکی (د ګناهګارانو) ډېر رحم کوونکی.

## ٳٮۜٛؠؘٵٳڷۜٷ۫ڹ؋۠عؘٙڸٙٳڸڡٳڷڹڔؙؽؘؽۼؙؠڵۏؽٳڵۺؙۅٞٚۼڔؚجۿٵڬڐٟؿ۠؏ۜؽؾ۠ۏؙڹۅؙؽڡؚؽ۬ۊٙڔؽۑؚڡؘٛٲۅڵؠؚٟٟٙ ؘؘۘؿؿؙۅؙٛٮؚ۠ٳڵڵۿؙۼۘڲؽۣۿؚٟؗۿڒٷػٳڹٳڵۿؙۼؚڶؽؠڴٳڂڮؽؠڴٵ۞

بېشکه (قبلول د) توبې په الله (د وفاء له مخې) دي لپاره د هغو کسانو چې کوي دوی ناکاره عمل په ناپوهۍ سره، بيا توبه وباسي دوی، په نږدې زمانه کې (له موت نه پخوا) نو دغه کسان رجوع به کوي په رحمت سره الله په دوی باندې، او دی الله ښه عالم (په پټو او ښکاره وو) ښه حکمت والا (چې هر کار په تدبير او مصلحت سره کوي).

تفسير: يعنې توبه خو بېشكه داسې شۍ دى، چې په هغه سره د «زنا» او د «لواطت» په شان درانه جرمونه هم الله تعالى معافوي، لكه چې له پخواني آيت څخه مفهوم شو، ليكن د دې خبرې لحاظ هم ښايي خامخا و كړو، الله تعالى په خپل فضل او كرم سره د توبې د قبلولو وعده فرمايلې ده، هغه اصلاً په هغو خلقو پورې مخصوصه ده، چې په بې خبرۍ او ناپوهۍ سره كومه كبيره يا صغيره "كناه ترې صادره شي، مگر هر كله چې په خپلې خرابى باندې منتبه او مطلع شي، نو سمدلاسه پښېمانه او توبه و كړي، نو الله تعالى داسې خطاوې خامخا (تفضلا) ور معافوي، او پاك الله پر هر شي باندې پوهيږي، او دا خبره ور ته ښكاره ده چې كوم يوه په ناپوهي سره "كناه كړې ده؟ او كوم يوه په اخلاص سره توبه ايستلې ده؟ او د حكمت څښتن (خاوند) دى، د هر چا توبه چې سم له حكمته سره وي قبلوي يې.

فائده: د «جهالت» او د «قریب» له قیدونو معلومیږي، هر څوک چې د ناپوهۍ لامله ګناه کوي، او وروسته له تنبیه ژر توبه کوي، نو (تفضلا) د عدالت او د حکمت له قاعدې سره سم د هغه توبه قبلوي، او هر څوک چې په قصد او عمد سره د پاک الله له احکامو ځنې د غاړې غړولو جرأت و کړي، یا وروسته د خپلې ګناه له پوهیدلو څخه په توبه ایستلو کې تأخیر او په همغه پخواني حالت باندې قیام او دوام کوي؛ نو د عدل او انصاف له قاعدې سره سم د هغه خطا اصلا د معافولو وړ نه ده، او د هغې قبلول یواځې د الله تعالی فضل او کرم دی، چې په خپلې مهربانۍ سره د دوی دواړو توبې قبلوي، دا خو د پاک الله احسان دی، او (تفضلا) ذمه واري فقط په اول صورت کې ده، او په نورو کې نشته.

# وَلَيْسَتِ التَّوْيَةُ لِلَّذِيْنَ يَعْمَلُوْنَ السَّيِّ التِّحَتِّى إِذَاحَضَرَاحَكَ هُمُ الْمَوْتُ قَالَ إِنِّ تُبْتُ الْنَ وَلَا الَّذِيْنَ يَمُوْتُوْنَ وَهُمُ كُفَّالُوا وُلَيِّكَ آعْتَدُنَا لَهُمُ عَذَا بَا اَلِيْمًا ۞

او نشته (وعده د قبول د) توبې لپاره د هغو کسانو چې کوي دوی ګناهونه، تر هغه پورې چې راحاضر شي يو د دوی ته مرګئ، نو وايي: چې بېشکه ما توبه وويسته اوس، او نه (قبلېدی شي توبه) لپاره د هغو کسانو چې دوی مړه شي حال دا چې دوی کافران وي، دغه کسان (چې د کفر په حالت کې مري، په عين غرغره کې توبه کوي) تيار کړی دی مونږ دوی ته عذاب دردناک.

تفسير: يعنې د داسې خلقو توبه نه قبليږي، چې پر له پسې ګناه کوي، او له ګناه ځنې مخ نه اړوي، تر څو چې د مر ګک علامې او اسباب په نظر ورشي، نو په هغه وخت کې وايي چې: زه اوس توبه کوم، او نه د هغه چا توبه قبليږي چې د کفر په حالت کې مړ شي، او وروسته د اخروي عذاب له ليدلو څخه توبه کوي، د داسې خلقو لپاره شديد عذاب تيار دی. تنبيه: دا دواړه آيتونه چې د توبې د قبول او د توبې د عدم قبول په نسبت دلته مذکور دي، د دوى کوم مطلب چې مونږ پاس بيان کړ، هغه د ځينو لويو محققينو له تحقيقاتو سره سم دى، او په هغه کې دا ښه والۍ دى چې د «جهالت» قيد او د «قريب» لفظ دواړه په خپلې ظاهر ي معنى باندې قائم پاتې دي، او د «على الله» معنى هم په سهولت سره جوړه شوه، او په دې موقع کې د توبې د قبول او عدم قبول د ذکر فرمايلو مقصد هم په ښه شان سره عيان شو، يعنې د «کيفما اتفق» توبه مقبوله نه ده، او د توبې څو صور تونه دي، او د دې په مقبوليت کې هم فرقونه شته، تر څو چې د توبې په اعتماد څو کې پر ګناهونو باندې جرأت ونه کړي، او د امقصد هم په دې صورت سره ښه حاصليږي.

مګر نورو مفسرینو حضراتو چې علی العموم د دې آیتونو مطلب یې ارشاد فرمایلې دی، د «جهالت» قید یې «احترازي» او «شرطي» قید نه دی اخیستی، بلکه (واقعي) قید یې ګڼي، او وایي چې: ګناه تل له جهله او حماقته څر ګندیږي، او د «قریب» معنی داسې کوي چې: د موت له راتللو څخه پخوا څومره وخت چې وي، هغه ګرد ته «قریب» ویلي شي، ځکه چې د دنیا ژوندون قلیل دی.

نو په دې صورت کې يې مطلب داسې کيږي چې: «د الله تعالى هغه وعده چې د توبې د قبلولو په نسبت يې فرمايلې ده، له هغو سره ده، چې د ناپوهۍ او د خپل پاى او انجام د نه کتلو لامله ګناه کوي، او بيا د موت له راتګه څخه پخوا تائب کيږي، او هغه کسان چې موت يې ليدلى او د نزعې حالت ته رسېدلي دي، يا هغه کسان چې کافران مړه شوي دي، نو د دوى توبه له سره نه قبليږي، له دې تقريره سره به سم د توبه کوونکو د هغو د دوو بين بين صورتونه چې په لومړني تقرير کې مذکور شوي دي، په اول شق (د توبې په قبول) کې شمېرل کيږي».

فائده: کله چې د موت یقین راشي، او بل عالم په سترګو وکتلی شي، نو په هغه وخت کې توبه نه قبلیږي، هو! د اخروي عالم له کتلو څخه پخوا توبه قبلیږي، چې له لومړني تفسیر سره په اول صورت کې د توبې قبول د عدل او انصاف له قاعدې سره سم دی، او په نورو صورتونو کې د توبې قبول یواځې د هغه په فضل او کرم سره دی.

#### يَايَّهُا الَّذِيْنَ امَنُوا لا يَحِلُّ لَكُوْ اَنْ تَرِثُوا النِّسَاءَ كَوْهَا ۚ وَلا تَعُضُلُوْهُنَّ لِتَنْ هَبُوا بِبَعْضِ مَاۤ اتَيْتُمُوْهُنَّ اِلْاَاَنْ يَاٰتِيْنَ بِفَاحِشَةٍ مُّبَيِّنَةٍ ۚ

اۍ هغو کسانو چې ايمان يې راوړی دی (اۍ مؤمنانو!) نه دی حلال تاسې لره دا (کار) چې په ميراث به اخلئ تاسې ښځې په زور سره، او مه منع کوئ تاسې دا (ښځې) د نکاح کولو نه لپاره د دې چې يوسئ (ترې واخلئ) تاسې ځينې د هغه مال چې ورکړی وي تاسې دوی ته (په مهرکې) مګر چې راشي (وکاندي) دوی فاحشه (قبيح کار: نشوز يا زنا) ښکاره.

تفسير: په پخواني بيان کې يې د ښځو د بد افعالۍ او د تأديب او سمولو حکم ورکړی وو، اوس د اهل جاهليت له هغه ظلم او تعدی څخه منع فرمايي، چې په ډول ډول صور تونو پر ښځو باندې اجراء کېدل، د هغو صور تونو له منځه يو صورت دا هم وو: «کله چې به څوک مړ کېده نو د دې مړي ښځه به د علاتي ځوی يا ورور يا د بل کوم وارث له لوري بندي ساتله کېده، بيا به يې که زړه غوښتل له هغې سره به يې نکاح تړله، يا به يې همغسې بې نکاح په خپل کور کې ساتله، او د هغې ټول مهر يا څه برخه به يې ترې آخيسته، يا به يې تر مرګه پورې هلته بندۍ ساتله، او د هغې د مال به وارث کېده»، نو د دې په نسبت دا آيت نازل شو، چې خلاصه يې دا ده: «کله چې څوک مړ شي نو د هغه

مړي ورور يا بل کوم وارث لره دا اختيار نشته، چې هغه ښځه په زور سره په خپله نکاح کې کې راولي، او نه هغه ښځه د بل چا له نکاح منع کولی شي، هو! که هغې کومه صريحه بد عملي و کړله، نو له هغې بد عملۍ څخه د هغې منع کول په کار دي».

# وَعَايِثرُوْهُنَّ بِالْمَعْرُوْفِ فَإِنْ كَرِهُتُمُوهُنَّ فَعَلَى أَنْ تَكُرَهُوْ اشْيَا وَيَجْعَلَ اللهُ فِيهِ خَيْرًا كَتِيْرًا ﴿

او ګزران کوئ تاسې (اۍ مَړُونو) له دې (ښځو) سره په نېکې طريقې سره !، پس که خوښې نه وې ستاسې دا ښځې نو (صبر و کړئ) ښايې چې نه به خوښوئ تاسې يو شۍ حال دا چې ګرځولی به وي الله په دې شي کې خير ډېر .

تفسیر: یعنې له ښځو سره په خبرو اترو (په افعالو او احوالو، په نفقه او کسوت، په مسکن او مأمن) او نورو معاملاتو کې په ښو خویونو سره معامله و کړئ! د جاهلیت په شان (چې د ذلت او د سختۍ سلوک له ښځو سره کېده) له هغوی سره خراب سلوک مه کوئ! بیا ستاسې د کومې ښځې کوم خصلت او خوی او عادت خوښ نه وي، نو صبر و کړئ، کیږي چې په هغې کې کومه فائده هم وي، او ممکن دی چې تاسې ته کوم شۍ ښه نه درښکاري، او الله تعالی په هغه کې ستاسې لپاره دیني یا دنیوي کومه مخټه ایښي وي، نو تاسې لره تحمل کول په کار دي، او له بد خوی سره بد خویي نه ښایي چې و کړه شي.

#### وَ إِنْ اَرَدَّتُمُ اسْتِبْدَالَ زَوْجٍ مُكَانَ زَوْجٌ وَالْتَكَتْمُ اِحْلُ هُنَّ قِنُطَارًا فَلَاتَأَخُذُ وَامِنُهُ شَيَّا التَاخُذُ وُنَهُ بُهْتَا كَاوَاتُهَا مَّبِيئًا ۞

او که اراده و کړئ تاسې (اۍ مرونو) د بدلولو د يوې ښځې په ځای د بلې ښځې (چې يوه طلاقه او بله نکاح کړئ!) حال دا چې ور کړی وي تاسې يوې ته د دوی ډېر مال (په مهر کې هم) نو مه اخلئ تاسې (ای مړونو! بېرته) له هغه مال نه هيڅ شی، آيا اخلئ به تاسې دغه (مال) په نا حقه (په دروغو بې موجبه) او په ګناه ښکاره (ظلم ظاهر سره).

تفسير: له اسلام څخه پخوا داسې هم كېده، كله چې به كوم مېړه (خاوند) غوښتل چې خپله پخوانۍ ښځه پرېږدي، او له بلې كومې ښځې سره نكاح و تړي، نو پر پخوانۍ ښځه باندې به يې تهمت لګاوه، او راز راز ظلم تېرۍ او سختي به يې پرې راوستې، تر څو هغه مجبوره شي، او خپل مهر بېرته وركړي، چې مېړه يې هغه مهر په خپلې نوې نكاح كې ولګوي، دا آيت د دې كار څخه د منعې راوړلو لپاره نازل شو.

# وَكِيْفُ تَاكُنُ وُنَهُ وَقَدُ أَفْضَى بَعُضْكُمُ إلى بَعْضٍ وَّاخَذُنَّ مِنْكُمْ تِينَا قَاغِلِيظًا

او څرنګه به اخلئ تاسې هغه مال، حال دا چې په تحقیق سره رسېدلي دي ځینې له تاسې ځینو (نورو) ته (په طریقه د مباشرت سره)، او اخیستئ دی (ښځو) له تاسې نه عهد کلک (د صحبت او ممازجت «قربت» په حق کې).

تفسير: يعنې کله چې نارينه او ښځه له نکاح څخه وروسته يو ځاى شي، او د ناستې ملاستې وار راشي، نو د هغې په معاوضه کې ټول مهر ورکول په مېړه باندې واجبيږي، نو اوس مېړه هغه مهر له دې ځنې په کوم سبب اخيستى شي؟! او که يې مهر نه وي ور رسولى نو د هغې مهر څرنګه معطلولې شي؟ اوس پرته له دې نه چې هغه مهر دا ښځه په خپله خوښه سره ور پرېږدي د نجات او د ژغورنې (بچ کېدلو) بله کومه لاره نه ده پاتې.

فائده: ښايي چې و پوهيږو: لکه چې و روسته له مجامعته ټول مهر د مېړه (خاوند) په غاړه لازميږي، هم داسې که مجامعت ته وار ونه رسيږي، مګر صحيحه خلوت يې ورسره کړی وي، نو بيا هم پوره مهر واجب الأداء ګرځي، هو! که صحيحه خلوت ته هم وار نه وي رسېدلی، او مېړه (خاوند) يې طلاق ورکړي؛ نو بيا د مسمی مهر نيمايي ورکول پرې لازميږي.

# وَلاتَتَكِحُوْامَا نَكُوَ ابْأَوْكُوْمِّنَ النِّسَآءِ الرِّلْمَا قَدْسَلَفْ إِنَّهُ كَانَ فَاحِشَةً وَّمَقْتًا وُسَآءَسِبْيلَهُ

او مه اخلئ تاسې په نکاح سره هغه (ښځې) چې نکاح کړي دي پلرونو ستاسې له ښځو، مګر هغه چې پخوا له دې تېرې شوي دي، بېشکه چې دا (کار) دی فاحش (ډېر ناکاره) او ډېر مبغوض (شرعې ته)، او بده (ده دا) لاره (عُرف ته).

تفسير: د جاهليت خلقو له خپلو ميرو ميندو، او نورو ځينو محرماتو سره هم نکاح کوله، چې د هغې ذکر اوس تېر شو، نو دلته له هسې نکاح ځنې هم ممانعت کاوه شي، چې تاسې له هغو ښځو سره چې ستاسې پلرونو نکاح ورسره تړلې وي؛ نکاح مه تړئ! ځکه چې دا بېحيايي او د الله تعالى د غضب سبب، او ډېر منفور کار، او ډېره بده طريقه ده، او د جاهليت په زمانه کې هم پوهانو هغه مذموم ګاڼه، او هسې نکاح ته يې د (مقت نکاح) او له دې نکاح څخه چې به کوم وړو کې پيدا کېده هغه ته به يې «مقتي» ويل، هسې نکاح هومره چې شوي دي، شوي دي، وروسته له دې نه دې بيخي ونه کړه شي!

فائده: کوم حکم چې د پلار د منکوحې په نسبت دی، په همغه حکم کې د پلارنيو او مورنيو نيکونو منکوحې هم داخلي دي، ا<sup>م</sup>کر که د ډېرو پورته نيکونو هم وي.

# حُرِّمَتْ عَلَيْكُمْ أُمَّهُ تُكُوْ وَبَنْتُكُوْ وَآخَوْتُكُوْ وَعَلْمُتُكُوْ وَخَلْتُكُوْ وَبَنْتُ الْأَخْتِ

حرامې کړی شوي دي پر تاسې ميندې ستاسې او لوڼې ستاسې او (حرامې شوي دي پر تاسې) خويندې ستاسې، او عمې (تروريانې) ستاسې، او خالې (توړيانې) ستاسې، او لوڼې د ورور (ورېرې ستاسې)، او لوڼې د خور (خورځې ستاسې).

تفسير: د ميرې د نکاح د حرمت له بيانولو نه وروسته اوس د هغو ګردو ښځو بيان کوي، چې له هغوی سره نکاح تړل جائز نه دي، او دا ښځې (۱۴) قسمه دي، ۷ نسبي، او ۷ سببي.

اول د هغو بيان کاوه شي، چې د نسب د علاقې له سببه حرامې دي، او هغه اوه دي: (۱) مور (۲) خور (۳) لور (۴) ترور (۵) توړۍ (۶) ورېره (۷) خورځه، چې له دوی ځنې له هيڅ يوې سره نکاح تړل جائز نه دي، (او حرمت يې ابدي دی).

فائده: د مور تر حکم لاندې مورنۍ او پلارنۍ نياګانې تر آخره پورې ګردې داخلي دي، هم داسې د لور تر حکم لاندې لمسۍ، کړوسۍ تر آخره پورې ټولې داخلې دي، او په خور کې عيني (سکه چې مور او پلار يې يو وي) علاتي (چې پلار يې پلار يې بېل بېل وي، او مور يې يوه وي) ګردې داخلې دي، او په ترور (عمې) کې د پلرونو، نيکونو، خويندې تر پورتنيو پېړيو پورې عيني وي، که علاتي يا أخيافي؛ ګردې داخلې دي، او په توړۍ (خالې) کې د مور نيا، د نيا نيا او د ګردو خويندې سره له درې واړو قسمونو داخلي دي، او په ورېره کې د درې قسمه خويندو أولاد الأولاد ټول داخل دي، او په خورځه کې د درې قسمه خويندو أولاد، أولاد الأولاد ګرد سره داخلي دي.

#### وَاُمَّهٰتُكُوالَّتِيُّ ٱرْضَعْنَكُوْ وَٱخْوٰتُكُوْمِّنَ الرَّضَاعَةِ

او (حرامې کړی شوي دي پر تاسې) میندې ستاسې هغه چې تۍ یې درکړی وي تاسې ته، او خویندې ستاسې له جهته د تي رودلو.

تفسير: په «نسبي» محرماتو پسې اوس د «رضاعي» محرماتو ذکر کیږي، او هغه دوه دي، (۱) رضاعي مور. (۲) رضاعي خور، او په دې کې اشاره ده چې اوه واړه خپلوۍ چې په نسب کې سره بیان شوي، په رضاعت کې هم حرامې دي، یعنې رضاعي لور، ترور، توړی، ورېره، او خورځه، ګرد سره محرماتې دي، لکه چې په احادیثو کې دا حکم شته.

#### ۅؘٱ۫مَّۿتُ نِسَآؠٟكُوْ وَرَبَآؠٍ بُكُو الِّتِي فِي جُوْرِكُومِّنَ نِسَآيِكُو الْتِي دَخَلْتُوْ بِهِنَّ فَإِنَ لَوْتُونُوا دَخَلْتُوْ بِهِنَّ فَكَرُجُنَا حَمَلَبُكُو ۗ وَحَلَاْ بِلُ اَبْنَآيِكُو الَّذِينَ مِنَ اَصْلَا بِكُوْ وَانْ تَجْمَعُوْ ابَيْنَ الْرُخْتَيُنِ إِلَّا مَا قَلُ سَلَفَ ۚ إِنَّ اللهَ كَانَ خَفُورًا رَّحِيْمًا ﴿

او (حرامې کړی شوي دي پر تاسې) ميندې د ښځو ستاسې، او پر کټيانې ستاسې هغه چې دخول په غېږو ستاسې کې (يې تربيت موندلی، او پيدا شوي) دي؛ له ښځو ستاسې هغه چې دخول (مجامعت) کړی دی (مجامعت) کړی دی تاسې له دوی سره؛ نو نشته هيڅ ګناه پر تاسې باندې (په نکاح) د پر کټيو کې، (او حرامې کړی شوي دي پر تاسې) ښځې د ځامنو ستاسې، هغه چې له شاګانو ستاسې (پيدا) دي، او (حرامې کړی شوي دي پر تاسې دا کار) چې جمع و کړئ په منځ د دوه وو خويندو کې مګر هغه چې په تحقيق پخوا تېرې شوي دي، بېشکه چې الله دی ښه مغفرت کوونکی (د خطياتو) ډېر رحم کوونکی دی.

تفسير: اوس د «مصاهرې» د محرماتو ذكر دى، يعنې د نكاح د علاقې له سببه چې له چا سره نكاح حراميږي، او هغه په دوه قسمه ده:

(اول): هغه چې له دې سره د تل لپاره نکاح نا جائزه ده، هغه د زوجې د مور او د دې زوجې لور ده، چې د هغې له موره سره تاسې جماع کړي وي، او په دوی کې تر لاندې پورې د لمسي او کړوسي ښځې هم داخليږي، او له دوی سره ستاسی نکاح له سره روا نه ده.

(دویم): قسم هغه ده، چې له دوی سره تل د نکاح ممانعت نه وي، بلکه تر هغه پورې چې کومه ښځه ستاسې په نکاح کې وي، تر هغه پورې د دې ښځې نورو خپلوانو ښځو سره د نکاح ممانعت وي، خو کله چې هغې ښځې ته طلاق ورکړئ! یا وروسته مړه شي، نو بیا له هغو سره به مو نکاح تړل روا کیږي، او دغه د هغې زوجې خور ده چې د زوجې په شتوالي کي له هغې سره نکاح نه ده روا، او وروسته له هغې ورسره نکاح جائزه ده، او همداسې د زوجې د عمې، خالې ورېرې او خورځې حکم دی.

فائده: دا يې چې وفرمايل: ښځې ستاسې د هغو ځامنو چې ستاسې له شاګانو وي، د هغه مطلب دا دی چې: ستاسې ځامن يا لمسي نسبي وي، نه د خولې، يعنې تش ستاسې په غېږو کې لوی شوي نه وي، چې هغه ته «متبنی» وايي، او له «رضاعي» ځني احتراز نه دی.

او د ﴿الْآِمَاقَدُسَلَفَ﴾ مطلب دا دی چې د جاهلیت په زمانه کې او له دې حکم څخه پخوا هغه اجتماع چې د دوه وو خویندو په منځ کې شوې ده، هغه معاف ده.

او ﴿فِي ۚجُوۡرِكُهُ﴾ له فرمايلو ځنې دا مطلب دى «هغه چې تاسې يې پخپلې غېږې کې روزنه او پالنه کوئ، يعنې د اولاد په شان له هغوى سره معامله کوئ»، ګواکې د زړه له کومي يې اولاد ګڼئ، له دې ځنې د دوى د نکاح حرمت لا ښکاره شو، او دا مطلب نه دى چې د هغوى د حرمت لپاره د هغوى پالل او روزل په غېږ کې ضروري دي.

# وَالْمُخْصَنْتُ مِنَ الرِّسَاءَ إِلَّا مَا مَلَكَتْ أَيْمَا مُكُو يَتْبَ اللهِ عَلَيْكُوْ

او (حرامې کړی شوي دي پر تاسې) مېړوښې (منکوحې) له ښځو مګر هغه (مېړوښې ـمنکوحې) چې مالکان شوي دي (د هغو) ښي لاسونه ستاسې، فرض کړی دی الله پر تاسې (تحریم د دې پورته محرماتو).

تفسیر: د محرماتو له ذکر کولو څخه وروسته اوس د هغو ښځو د حرمت بیان فرمایي؛ چې د بل چا په نکاح کې وي، یعنې هغه ښځه چې د بل چا په نکاح کې وي د هغې نکاح له بل سره نه روا کیږي، تر څو چې هغه په طلاق یا وفات له خپل میړه جدا او د طلاق یا موت عدت یې پوره نشي، نو تر دې وخته پورې هیڅو ک له دې سره خپله نکاح نشي تړلی، که کومه مېړوښه (منکوحه) ښځه ستاسې په «ملک الیمین» کې راشي، نو هغه له دې حکم څخه مستثنی او پر تاسې باندې روا ده، اګر که مېړه (خاوند) یې ژوندی هم وي، او دې ته یې طلاق هم نه وي ور کړی، او صورت یې دا دی چې یو کافر نارینه له یوې کافرې ښځې سره نکاح تړلي وي، او مسلمانان پر «دار الحرب» باندې یرغل (حمله) وروړي، او هغه مېړوښه (منکوحه) ښځه اسیره کړي، او «دار الاسلام» ته یې راولي، نو دا ښځه چې د هر مسلمان په لاس ورغلې وي هغه ته حلاله ده، آګر که د هغې مېړه په «دار الحرب» کې ژوندی موجود وي، او خپلې دې ښځې ته یې طلاق هم نه وي ور کړی.

د ګردو محرماتو له بیانولو څخه وروسته تأکید فرمایي چې دا د الله جل جلاله حکم دی، د هغه منل پر تاسې باندې لازم دي، (کتاب الله د محذوف فعل مصدر دی، یعنې کتب الله علیکم حرمة هذه المحرمات، لیکلي دي الله حرمت د دغو محرماتو پر تاسې باندې په لیکلو سره، او تقدیر یې کړی په تقدیر کولو سره).

# وَاحِلَّ لَكُمْ مَّا وَرَآءُ ذَلِكُمْ أَنْ تَبْتَعُواْ بِأَمُوالِكُمْ مُّصْنِيْنَ عَيْرَ مُسْفِحِيْنَ

او حلالې کړی شوي دي تاسې ته (ټولې ښځې) چې پر ته له دوی څخه دي (په دې شرط) چې طلب و کړئ تاسې (د هغو) په مالونو خپلو (چې مهر دی)، په دې حال کې چې ساتکوني شئ (د خپل دين په نکاح سره) نه زنا کوونکي.

تفسیر: یعنې بې له هغو (۱۵) اقسامو ښځو څخه د دوی د حرمت بیان وشو، نورې ګردې ښځې په څلورو شرطونو حلالی دي:

- (١): دا چې طلب يې کړئ! يعنې په ژبې سره «ايجاب» او «قبول» د دواړو له خوا وشي.
  - (٢) دا چې مهر ورکول ومنځ !.
- (٣) دا چې د هغې ښځې پخپل واک (اختيار) کې راوړل او په قيد او قبضه کې ساتل مقصود وي، او تش ورسره شهوت پرستي مقصود نه وي، لکه چې په زنا کې وي، يعنې د هميشه لپاره هغه د ده ارتينه (ښځه) شي، او بې له

پرېښودلو او طلاقولو له خپل مېړه څخه بېلېدلي نشي، مطلب دا چې کومه موده نه وي مقرره شوي، نو له دې ځنې د «متعه» حرمت ښکاره شو، چې د حق د خاوندانو پرې اجماع ده، (چې پر همدي داهل حقو اجماع هم ده).

(۴) شرط چې په نورو آيتونو کې مذکور دی، دا چې په مخفي ډول سره دوستي نه وي، يعنې لږ تر لږه دوه نارينه يا يو نارينه او دوې ښځې د دې نکاح په معامله کې شاهدان وي، که بې له شاهدانو ايجاب او قبول وشي، نو هغه نکاح نه صحيحه کيږي، او زنا بلله شي.

# فَهَاالْسَتَهْتَعْتُمْ رِبِهِ مِنْهُنَّ فَانْتُوهُنَّ أَجُوْرَهُنَّ فَرِيْضَةً ﴿

پس هر هغه ښځه چې نفع واخيسته تاسې په هغې سره له دې (منکوحو ښځو) څخه نو ورکړئ تاسې دوی ته مهرونه د دوی، په دې حال کې چې فرض کړی شوی دی.

تفسير: يعنې له هغې ښځې سره چې نكاح و تړله شوه، او مېړه له هغې څخه تر لږې يا ډېر ټاكلې مودې پورې نفع هم واخيسته، يا لږ تر لږه يو ځلې «وطي» يا صحيحه خلوت ته وار ورسېد، نو د دې ښځې پوره مهر ور كول لازميږي، تر څو چې هغه ښځه خپل مهر ور ونه بخښي، نو په هيڅ ډول هغه د ده له غاړې څخه نه خلاصيږي، كه ښځه بيخي په كار ورنشي، او پخوا له صحيحه خلوت مېړه يې طلاق وركړي، نو د مقرر مهر نيمايي پرې لازميږي.

#### وَلَاجُنَاحَ عَلَيْكُوْ فِيْمَاتُوا ضَيْتُو بِهِ مِنْ بَعْدِ الْفَرَايْضَةِ إِنَّ الله كَانَ عَلِيْمًا عَكِيمًا®

او نشته ګناه پر تاسې باندې (اۍ مېړونو او ښځو !) په هغه شي کې چې راضي شوي يئ تاسې په هغی باندې پس له مقررولو (د مهر)، بېشکه چې الله دی ښه عالم (په پټو او ښکارو) ډېر حکمت والا (چې هر کار په تدبير او مصلحت سره کوي.

تفسير: يعنې كه زوجين د مهر له مقررولو څخه وروسته پر كومه خبره باندې سره راضي شول، مثلا ښځه په خپله خوښه له مهر ځنې څه شۍ لږ كړي، يا نارينه پخپله رضا سره له مقرر مهر څخه څه زيات وركړي، نو مختار دى او په دې كې هيڅ وبال نشته، او داسې دې ونه كړي چې له مقرر مهر څخه مېړه څه شۍ لږ كړي!، يا ښځه له هغه څخه څه زيات وغواړي، هو ! د دواړو خواوو رضا شرط ده.

(يا دا معنی چې د نفقې، صحبت، مفارقت او نورو په کيفيت کې په هر شان چې بيا سره راضي شول).

په آخره کې يې وفرمايل چې: الله تعالى ته ستاسې ګرد مصالح او هر راز نفع او نقصان ښه معلوم دى، او هر حکم چې فرمايي هغه بيخي له ګټې او حکمت څخه ډک وي، د هغه په متابعت کې ستاسې د دارينو منافع او ښېګڼې او په مخالفت کې يې ستاسې نقصان او تاوان دى.

# وَمَنْ لَكُمْ يَسْتَطِعُ مِنْكُمْ طُولًا أَنْ يَنْكِحَ الْمُحْصَنْتِ الْمُؤْمِنْتِ فَمِنْ مَّامَلَكُ أَيْمَانُكُمُ مِنْ فَيَلْتِكُمُ الْمُؤْمِنْتِ

او هغه څوک چې توان نه لري له تاسې له جهته د غنی د دې چې په نکاح واخلي اصیلې مؤمنې ښځې، نو (په نکاح دې واخلي) له هغو ښځو چې مالکان شوي دي (د هغو) ښې لاسونه ستاسې، له (هغو) و ينځو ستاسې چې مؤمنې وي.

تفسير: يعنې هغه څو ک چې د دې خبرې قدرت نه لري، چې له آزادې ښځې سره خپله نکاح و تړي، او د هغې د مهر او د نفقې تحمل و کړی شي، نـو داسـې سړي لره دا بهټره ده چې له کومې داسې مسلمانانې وينځې سره خپله نکاح و تړي، چې د هغې مهر لږ او نفقه يې هم آسانه وي، او که مالک يې په خپل کور کې وساتي (لکه چې اکثر يې ساتي

هم) نو مېړه (خاوند) يې د هغې له نفقې څخه فارغ البال ګرځي، او که مېړه ته يې ور وسپاري، نو بيا هم د اصيلې د نفقې په نسبت د دې وينځې په نفقه کې خامخا تخفيف شته.

# وَاللَّهُ أَعْلَمُ بِإِيْمَا لِنَكُوْ لِبَعْضُكُمُ مِّنَ لَبَعْضٍ

او الله ته ښه معلوم دی ایمان ستاسې، ځینې ستاسې له ځینو نورو یئ ! (یعنې ټول د یوه پلار آدم اولاده یئ !).

تفسير: يعنې الله تعالى ته ستاسې د ټولو د ايمان اصلي كيفيت معلوم دى، تاسې لره ښايي چې په ښكاره باندې اكتفاء وكړئ!، د ځينو وينځو ايمان د الله تعالى په نزد د ځينو آزادو ښځو له ايمان ځنې بهټر او افضل كېدى شي، نو د ايمان له حيثيته د وينځې په نكاح كولو كې نه ښايي چې څه انكار و كړئ، ځكه تاسې په خپلو منځونو كې ګرد سره يو او له يوه اصله پيدا شوي يئ! او په يوه دين كې سره شريكان يئ، نو بيا له وينځو سره نكاح تړل ولې عيب او ننګ او عار ګڼئ؟ په دې كلام سره د وينځو د نكاح په لوري تو جه ور كول او له دوى ځنې د نفرت د احساس لرې كول مطلوب دي.

# فَانْكِوُهُنَّ بِإِذْنِ اَهْلِهِنَّ وَاتُوهُنَّ اجُوْرَهُنَّ بِالْمَعُرُونِ فُصَنَتٍ غَيْرَمُسْفِحْتٍ وَلَا مُتَّخِنَاتِ اَخُمَانٍ ۚ

نو په نکاح واخلئ (د بل چا) وینځې په اذن د بادارانو مولاګانو د دوی، او ورکړئ تاسې دوی ته مهرونه د دوی په معروف (سم له دستوره په نېکه وجه) سره، چې وي دوی عفیفې ساتلې شوې له زنا، چې نه وي زنا کوونکې په ښکاره، او نه وي نیوونکې د پټو یارانو.

# فَإِذَا أُحْصِنَّ فَإِنْ آتَيْنَ بِفَاحِشَةٍ فَعَلَيْهِنَّ نِصْفُ مَاعَلَى الْمُحْصَنْتِ مِنَ الْعَذَابِ

نو کله چې مېړوښې (واده) کړی شوې دوی، پس که راتله وکړه دوی په فاحشه (زنا) سره؛ نو په دوی باندې نصف (نيمائي) د هغه څه دی چې په اصيلو ښځو باندې دی د عذاب (له حده چې پنځوس دُري دي).

تفسير: يعنې هر هغه آزاد نارينه يا ښځه چې له نكاح ځنې يې فائده اخيستي وي، يعنې روا مجامعت يې كړى وي، او بيا زنا كوي، نو دا زاني دې سنګسار او په ګټو سره دې وويشتلى شي !او كه نكاح يې نه وي شوي، او پخوا له نكاح څخه يې زنا و كړه، نو د هغه لپاره حكم دى چې يو سل دورې دې وواهه شي، او مريي او وينځې لپاره مخكې او وروسته له نكاح څخه په هر حالت كې يواځې د پنځوسو درو وهلو حكم شته او بس.

# ذلِكَ لِمَنْ خَشِي الْعَنَتَ مِنْكُوْ وَأَنْ تَصْبِرُوا خَيْرُاكُمُوْ وَاللَّهُ غَفُورٌ تَحِيْمُ ﴿

دا (په نکاح اخیستل د وینځو) لپاره د هغه چا دي چې ویریږي له ضرره (چې زنا ده) له تاسې نه، او دا چې صبر و کړئ تاسې (له وینځو) خیر (غوره) دی تاسې ته، او الله ښه مغفرت کوونکی دی (د خطیاتو) ډېر رحم کوونکی دی.

تفسير: يعنې په تاسې کې له وينځو سره د نکاح کولو ارشاد او استحسان د هغه سړي په حق کې دی، چې له مشقت تکليف او ضرره يعنې د زنا له اخته کېدو ويريږي، که تاسې صبر و کړئ! او له وينځو سره نکاح ونه کړئ! نو دا ستاسې په حق کې ډېره ښه ده، ځکه چې ستاسې اولاد به آزاد وي، هو ! له هر چا سره چې څه اندېښنه وي، چې صبر او تحمل به ونشي کولی، نو هغه ته دا بهتره ده چې په هسې حالت کې کومې وينځې سره خپله نکاح و تړي، او الله ښه بخښونکی دی لپاره د صبر کوونکو.

# يُويْكُ اللهُ لِيُبَيِّنَ لَكُمْ وَيَهُدِيكُمُ سُنَى اللَّذِينَ مِنْ قَبْلِكُمُ وَيَتُوْرَعِكَنِكُمُ وَاللهُ عَلِيمُ عَلَيْكُمُ وَاللهُ عَلَيْكُمُ وَاللهُ عَلَيْكُمُ وَاللهُ عَلَيْكُمُ وَاللهُ عَلَيْكُمُ وَاللهُ عَلِيمُ عَلِيمُ وَاللهُ عَلِيمُ وَاللهُ عَلَيْكُمُ وَاللهُ عَلَيْكُمُ وَاللهُ عَلِيمُ وَاللهُ عَلَيْكُمُ وَاللهُ عَلِيمُ وَاللهُ عَلَيْكُمُ وَاللهُ عَلَيْكُمُ وَاللَّهُ عَلِيمُ وَاللَّهُ عَلَيْكُمُ وَلِيمُ وَاللَّهُ عَلَيْكُمُ واللَّهُ عَلَيْكُمُ وَاللَّهُ عَلَيْكُمُ وَاللّهُ اللَّهُ عَلَيْكُمُ وَاللَّهُ عَلَيْكُمُ وَاللَّهُ عَلَيْكُمُ عَلَيْكُمُ وَاللَّهُ عَلَيْكُمُ وَاللَّهُ عَلَيْكُمُ وَاللَّهُ عَلَيْكُمُ وَاللَّهُ عَلَيْكُمُ وَاللَّهُ عَلَيْكُمُ وَاللَّهُ عَلِيكُمُ وَاللَّهُ عَلَيْكُمُ اللَّهُ عَلَيْكُمُ اللَّهُ عَلِي عَلَاكُمُ عَلِي عَلَيْكُمُ اللَّهُ عَلَيْكُمُ الل

اراده لري الله چې بيان کړي تاسې ته (شرعي احکام) او وښيي تاسې ته لاره د هغو کسانو چې پخوا له تاسې وو (له انبياوو، او بوځې تاسې په همغه سمه صافه لاره) او رجوع و کړي په رحمت سره پر تاسې باندې، او الله ښه عالم دی (په پټو او ښکاره وو) ښه حکمت والا (چې هر کار په تدبير او مصلحت سره کوي).

تفسير: يعنې د الله تعالى اراده د دې احكامو له ارشاد څخه هم دا ده، چې تاسې ته د حلالو او حرامو حال معلوم شي، او د پخوانيو انبياوو لاره در په برخه شي، لكه ابراهيم عليه السلام او نورو او مغفرت ستاسې په برخه كړي، او الله جل جلاله ته ستاسې مصالح او نور كرد حالات پوره څركند دي، او د الله جل جلاله په هر حكم او تدبير كې حكمت دى، كه اوس د هغه د حكم اطاعت و نه كړئ؛ نو له هدايت څخه محرومېږئ، او د پخوانيو پيغمبرانو له سنتو څخه هم مخالفت كوئ! او د الله تعالى له رحمت او مغفرت نه هم بې برخې كېږئ، (نو ځكه تاسې ته بيانوي هغه څه چې مخهي وو له تاسې نه چې هغه د وينځو احكام او حقوق، د محرماتو حدود، د مباحو د اكتساب قيود، اخروي وعد او وعد او د د د يوي ژوند د اصلاحاتو تحديد دى، څو چې تاسې ته د هغو انبياوو او صالحانو لاره در وښيي، چې پخوا له تاسې نه تېر شوي دي، او تاسې هغوى پسې اقتدا و كړئ!.

# ۅؘٳڵڵؙؙڰؙؽؙڔۣؽؙۮ۪ٲ؈ٛۜؾؖٷٛڹۘۼڵؿڮؙڎ۫ۜٷؽڔؙؽؽٳڷڹؽؽؾۜؠٷڹٵۺۜۿۅ۬ؾؚٲؽڗؘؠؽڵۅٝٳڡؽڲۘۿؚڟۣڲؙٳؖۿ

او الله اراده لري چې رجوع و کړي په رحمت سره پر تاسې باندې، او اراده لري هغه کسان چې متابعت کوي د شهواتو(د نفس د آرزو ګانو) د دې چې کاږه شئ تاسې (د حق له لارې څخه) په کږېدلو ډېرو لو يو او لرې سره.

تفسير: يعنې دا مختلف قيو د چې پخوا له دې نه تېر شول، له هغو څخه پر تاسې باندې رحمت فرمايل مطلوب دي، او هغه کسان چې په خپلو شهواتو کې اخته دي، دا غواړي چې تاسې له سمې لارې لرې ولوېږئ، يعنې د هغوی په شان تاسې د خپلو شهواتو اتباع و کړئ، او ګمراهان شئ.

# يُرِنْدُاللهُ أَنْ يُخَوِّفَ عَنْكُوْ وَخُلِقَ الْإِنْسَانُ ضَعِيفًا ﴿

اراده لري الله ددې چې سپک کړي (بار) له تاسې نه، او پیدا کړی شوی دی انسان ضعیف (کمزوری چې د دروند بار طاقت نه لري).

تفسیر: یعنې الله تعالی انسان ضعیف پیدا کړی دی، او الله تعالی ته ښه معلومه ده، چې انسان له خپلو شهواتو او مرغوباتو څخه تر کومه ځایه پورې صبر کولی شي، او له هغه څخه زیات صبر نشي کولی، نو ځکه یې په هر حکم کې د تخفیف لحاظ هم فرمایلې دی، داسې نه ده چې هر هغه شۍ چې د انسان لپاره مفید لیدلی شوی دی، همغه یې ور په غاړه کړی دی، سخت وي که آسان، مثلا له ښځو ځنې ځان ساتل او له شهوت نه صبر کول د انسان لپاره ډېر سخت وو، نو ځکه الله تعالی جل وعلا شأنه د ده د خواهش د پوره کولو لپاره جائزې طریقې ور وښوولې، چې په هغو سره خپل مطلب حاصل کړی شي، او داسې یې نه دي فرمایلي چې: انسان د شهوت له سر ته رسولو څخه بیخي منع کړی شوی دی، حق تعالی په خپل رحمت سره په شریعت کې تنګي نه ده فرمایلې، چې خلق حلال پرېږدي، او د حرامو په لوري وځغلي.

# يَائِيُّهُ الَّذِيْنَ الْمَنْوُ الْا تَأْكُنُو الْمُوَالْكُوْ بَيْنَكُوْ بِالْبَاطِلِ الْآلَانُ تَكُوْنَ تِجَارَةً عَنْ تَرَاضٍ مِّنْكُوْ

اۍ هغو کسانو چې ايمان يې راوړی دی (يعنې اۍ مؤمنانو!) مه خورئ تاسې! مالونه د يو بل په منځونو خپلو کې په ناروا سره! مګر (خورئ يې) که وي دا (مالونه چې خورئ يې اموال د) تجارت (چې صادر وي) په خوښۍ سره له تاسو نه.

تفسير: مطلب دا دى چې هيچا لره د هيچا مال په ناحقه سره خوړل مثلا په رشوت، دروغ ويلو، ټګۍ او غلا کولو (يا په قمار يا په غصب، يا په ناحقه دعوى، يا په فاسدو عقو دو او نورو) سره بيخي روا نه دي، هو ! که سوداګري يا بيع او شراء د جانبينو په خوښې سره وشي، نو په دې کې هيڅ حرج نشته، او له دې مال ځنې وخورئ !.

#### وَلاَتَقْتُلُوْ النَّفُسُكُمْ إِنَّ اللَّهَ كَانَ بِكُمْ رَحِيمًا ®

او مه وژنئ تاسې سره ځانونه خپل (یعنې یو بل، یا مه کوئ تاسې هغه کار چې ستاسې د هلاک سبب وي) بېشکه چې الله دی پر تاسې باندې ډېر مهربان.

تفسير: يعنې په خپلو منځونو کې يو له بله سره مه وژنئ، بېشکه چې الله تعالى پر تاسې باندې ډېر مهربان دى، چې د بل چا په مال او ځان باندې له بې سببه تصرف کولو څخه يې منع فرمايلې ده، او تاسې ته يې داسې احکام درليږلي دي، چې په هغو کې بيخي ستاسې ښېګڼه او خير دى.

# وَمَنُ يَّفُعُلُ ذَلِكَ عُدُواِنَا وَظُلْمًا فَسَوْفَ نُصُلِيْهِ نَارًا وَكَانَ ذَلِكَ عَلَى اللهِ يَسِيْرًا ﴿

او هر څوک چې وکړي دغه (تېر منهيات) په تېرېدلو سره له حقه او ظلم (تعدې) سره، نو ژر به مونږ داخل کړو دې اور (د دوزخ) ته، او دي دا (د دوزخ اور ته د دوی ننه ايستل) پر الله باندې ډېـر آسان.

تفسير: يعنې هر څوک چې له ظلمه او تيري څخه لاس نه اخلي، بلکه په ناحقه سره د نورو مالونه خوري، يا په ظلم سره بل څوک وژني، نو د ده د هستوګنې ځای دوزخ دی، او د هسې ظالمانو په اور کې اچول الله ته څه سختي نه لري، بلکه بيخي سهل او آسان دي، نو اوس دې څوک داسې ګمان نه کوي، چې مونږ خو مسلمانان يو، نو څرنګه به په دوزخ کې لويږو؟ الله تعالى مالک او مختار دی، او هيڅوک دې له عدل او انصاف ځنې نشى اړولى.

# ٳؽٚۼۜٙؾؘڹڹؙۅؙٳػؠٳۧڔؘۣڡؘٲؾؙۿۅ۬ڹؘعَنهُ 'نكِفّ عَنكُمُ سِيّاتِكُمْ وَنن خِلكُمْ مُّلْ خَلاكِرِيْمًا®

که ځان وساتئ تاسې له لویو د (هغو) ګناهونو څخه چې منع کولی شئ تاسې له هغو نه؛ نو لرې به کړو مونږ له تاسې په ځای د ننو تلو ډېر ښه کړو مونږ تاسې په ځای د ننو تلو ډېر ښه کې (چې جنت دی).

تفسير: هغه څوک چې له کبيره وو ګناهونو څخه ځان وساتي، چې د هغو ذکر اوس تېر شو (لکه رشوت) د بل چا د مال غصب، سرقه، په ظلم سره د بل چا وژل، او نور) نو د هغه به ګر د صغيره معاصي بخښل کيږي.

په دې آيت کې څو خبرې بحث طلبي دي، مګر د ګردو اصل هم دا دی چې د دې آيت عمده او اصلي مطلب معلوم شي، تر څو په هغه سره د ګردو امورو پوهېدل آسان شي.

«معتزله» او د دوی نور ملګري په سرسري ډول سره د دې آیت په مضمون باندې داسې پوهیدلي دي: «که له کبیره و ګناهونو ځنې ځان و ژغوئ (وساتئ) یعنې یوه کبیره ګناه هم ونه کړئ، نو بیا که یواځې صغیره ګناه هر څومره و ګڼاه په ضرور دربخښل کیږي، او که له صغائرو سره کبیره هم یوه یا دوه شاملې شي، نو بیا یې معافي ممکنه نه ده، بلکه د ګردو سزاوې خامخا در رسیږي».

«اهل سنت» وايي چې: «په دې دواړو صورتونو کې الله تعالى ته د معافى او مؤاخذې اختيار بيخي محقق دى»، نو په اول صورت کې د مؤاخذې وجوب د معتزله وو بد فهمي او ناپوهي ده، او په دى آيت کريمه باندى دمعتزله و داستدلال په ځواب کي ځينى علماء داسي وايي: «د شرط له انتفاء ځنې د مشروط انتفاء کوم ضروري امر له سره نه دى».

ځينې داسې وايي چې: «د «کبائر» له دې لفظه چې په دې آيت کې مذکور دی، أکبر الکبائر يعنې خاص شرک مراد دی، او د کبائر د لفظ د جمعې راوړلو سبب د شرک د انواعو تعدد مراد دی».

مګر مونږ له هغو ټولو څخه تېريږو، او يواځې د همدې آيت داسې محققه او عمده معنى بيانوو چې د محققينو له ارشاد او قواعدو سره مطابقه وي، نو په غور يې واورئ:

داخو ښکاره خبره ده چې د (اِن تَجْنَبُوُ الْمَهُونَ عَنهُ نُكُمْ تَعَالُوهُ الآيه ـ ارشاد چې دلته موجود دی، اود (اَلَيْبُنَ وَالْهُواحِسُ اِلْاَالْلَمْهُ) ارشاد چې د (۲۷) جزء د «النجم» سورت په (۲۳) آیت (۱) رکوع کې موجود دی، د دواړو ارشاداتو مطلب یو شی دی، او یواځې په لفظونو کې یې لږ څه فرق سره شته، «عن ابن عباس رضي الله تعالی عنه قال: ما رأیت شیئا أشبه باللمم مما قال أبو هریرة عن النبي صلی الله علیه وسلم: إن الله کتب علی ابن آدم حظه من الزنا، أدر ک ذلک لا محالة، فزنی العین النظر، وزنی اللسان المنطق، والنفس تتمنی و تشتهي، والفرج یصدق ذلک و یکذبه. انتهی»، د پوهېدلو په شرط له دې حدیث څخه د دې دواړو پخوانیو آیتونو د واقعي او تحقیقي مطلب پوره پته ولګېده، مونږ د توضیح په غرض د ذکر شوي حدیث خلاصه لیکو، عبد الله بن عباس رضي الله عنه فرمایي چې: «د (لمم) لفظ چې په (النجم) کې راغلی او د هغه د معافی و عده شوې ده، د هغه د تعیین او تحقیق په نسبت مونږ د ابو هریره رضي الله تعالی عنه د حدیث څخه بهتر کوم بل شی نه دی معلوم، چې خلاصه یې داده، چې رسول کریم صلی الله علیه وسلم فرمایلې دي: الله تعالی د بني آدم په ذمه باندې د زنا کومه برخه چې مقرره فرمایلې ده، هغه هرو مرو ده ته رسیدونکې فرمایلې دی: الله تعالی د بني آدم په ذمه باندې د زنا کومه برخه چې مقرره فرمایلې دی وی د زنا د فعل مقدمات او اسباب ده نورجینو په عمل پورې موقوف دی، یعنې که د فرجینو ځنې د زنا صدور محقق شو، نو د ستر ګو، ژبې، او نفس او د فرجینو په ویه زنا کې واقع کېدل محقق شول.

که د ټولو وسائلو د شتوالي سره د فرجينو فعل متحقق نشي، بلکه له «زنا» ځنې يې «توبه» او اجتناب په نصيب شي، نو اوس د زنا هغه ګرد وسائط د مغفرت لايق شول، يعنې کله چې د فرجينو زنا کول باطل شو، ګواکې د دوی ماهيت قلب شوی: د ګناه په ځای عبادت و ګرځېد، مثلا يو سړی د غلا په نيت تر مسجد پورې ورسېده، مګر په مسجد او په عين موقع کې منتبه او ويښ شو، او له غلا يې توبه وايسته، او ګرده شپه يې د الله تعالى په عبادت کې تېره کړه، نو ښکاره ده هغه ور تګ چې د غلا وسيله په نظر راته؛ اوس همغه د توبې وسيله او د لمانځه سبب و ګرځېد.

نو د ابو هريره رضي الله عنه د دې حدېث له اورېدلو څخه عبد الله بن عباس رضي الله عنه وپوهېد، چې «لمم» هغه خبرې دي چې په اصل کې لو يه ګناه نه ده، مګر د ګناه د سبب کېدلو لامله ګناه ګرځي.

نو د آیت مطلب به داسې شي: هغه کسان چې له لویو او ښکاره وو ګناهونو ځنې ځانونه ژغوري (ساتي) خو (لمم) ورځنې صادریږي، مګر د لویې او اصلي ګناه له صدور څخه پخوا دوی له خپل قصور ځنې تائب او مجتنب کیږي، نو اوس لکه چې ابن عباس رضي الله عنه د ابو هریره رضي الله عنه د حدیث په اساس د (النجم) د سورت د آیت په مطلب باندې پوهېدلی دی؛ مونږ لره هم ښایي چې همغه معنی د ابن عباس رضي الله عنه له ارشاده سره سم د «النساء» د سورت د آیت په مطلب کې هم بې له تکلفه واخلو.

وروسته له هغه (الحمد لله) نه مونږ ته د دې خبرې ضروت پاتې کیږي چې د دې آیت په توضیح کې د صغیرې ګناه او د کبیرې ګناه مختلف تفسیرونه نقل کړو، او نه به راسره د معتزله وو د استدلال د ځواب ورکول څه فکر وي، د سیئاتو د تکفیر وجه او د جنت د دخول سبب آسان او له قواعدو سره سم په لاس راځي، او د اجتناب معنی هم ظاهریږي، او نورې ګردې وړې خبرې ان شاء الله تعالی په لږ تدبر سره حل کیږي.

د دواړو ذکر شويو آيتونو خلاصه د حديث له ارشاد او د ابن عباس رضي الله تعالى عنه له بيان سره سم داسې شوه: «هغه کسان چې خپل ځانونه له هسې ګناهونو ځنې ژغوري (ساتي) او د هغو د ارتکاب ځنې خپل نفسونه ساتي؛ چې د ګناهونو په سلسله کې مقصود او لويه ګڼل کيږي؛ نو د هغه اجتناب او ژغورنې (ساتنې) په وجه سره د دوى هغه بد کار چې د کومې لويې ګناه د حصول په طمعه يې کړى وي؛ معافيږي، او د ﴿وَاَمّا مَنُ خَافَ مَقامَرَتِ ٩ وَنَهَى النَّهُ سُحَنِ الْهُوٰى کار چې د کومې لويې ګناه د حصول په طمعه يې کړى وي؛ معافيږي، ولې په واقع کې مطلقا صغائر په حسناتو سره فران المرن الله تعالى: ﴿ إِنَّ الْحَدَنْ فِي اللَّهُ يَالِيُّ وَلَيْنَ اللَّهُ يَالَيْ وَكُنْ عَلَى اللَّهُ يَاللَّهُ وَكُنْ عَلَى اللَّهُ عَلَى اللّه عالى: ﴿ إِنَّ الْحَدَالِي اللَّهُ اللَّهُ عَلَى اللّه عَلَى اللَّهُ اللَّهُ عَلَى اللّهُ عَلَى اللَّهُ عَلَى اللّهُ عَلَى الل

# وَلِاتَتَنَنَّوُ إِمَّا فَضَّلَ اللَّهُ بِهِ بَعْضَكُمْ عَلَى بَعْضٍ

او ارمان مه کوئ تاسې د هغه شي چې غوره ګرځولی دی الله په هغه شي سره ځینې له تاسې پر ځینو نورو.

تفسير: يعنې حق تعالى چې چاته پر بل چا په كوم صفت كې شرافت، فضيلت، اختصاص او امتياز عنايت فرمايي، نو تاسې د هغه هوس او حرص مه كوئ!، چې د هغه دې نه وي، زما دې وي، ځكه دا هم ګواكې همغسې دى، چې د چا په خاص مال او ځان باندې له كوم سببه منګولې خښې كړئ! چې د هغه حرمت اوس تېر شو، او هم له دې ځنې ستاسې په منځو كې حسد او بغض پيدا كيږي، او د الله تعالى له حكمت څخه هم مخالفت لازميږي.

ځينو ښځو د رسول الله صلى الله عليه وسلم په خدمت کې عرض و کړ چې: «څه سبب دى چې په هر ځاى کې الله تعالى نارينه وو ته خطاب فرمايي، او هغوى باندې حکمونه کوي، او د ښځو ذکر نه کيږي، او په ميراث کې نارينه ته دوه برخې ورکولى شي؟» په دې آيت کې د دغو ګردو پوښتنو ځواب ورکړ شوى دى.

# لِلرِّحَالِ نَصِيْبٌ مِّمَّا كُنَّسَبُوْا وَلِلنِّسَاء نَصِبُبُ مِّمَّا اكْتَسَبَنَ وَسُعَلُو اللهَ مِنْ فَضْلِه إِنَّ اللهَ كَانَ بِكُلِّ شَيْ عَلِيمًا ®

شته نارینه وو لره نصیب (برخه، مقرره) په سبب د هغه عمل چې کړی وي دوی، او شته ښځو لره نصیب (برخه مقرره) په سبب د هغه عمل چې کړی وي دوی، او سوال و کړئ تاسې له الله نه د فضل (او مهربانۍ) د ده، بېشکه چې الله دی پر هر شي ښه عالم (ډېر دانا).

تفسير: يعنې هر يوه ته د هغه د عمل بدل پوره ورسيږي، او په هغه كې هيڅ قسم كمۍ نه كيږي، چې چا ته د شكايت موقع پاتې نه شي، هو! خبره بله ده چې الله تعالى سم له خپل حكمت او رحمت سره چا ته چې خاصه لويي او فضيلت عنايت كړي، نو د هغه په نسبت حرص او شكايت كول بيځايه هوس دى.

هو! که د خپل عمل په معاوضه نور زیات ثواب او انعام وغواړئ؛ دا بهټره او مناسبه ده، او هیڅ تاوان او خرابي په کې نشته، که څوک د فضل طالب وي، نو ده ته لازم دي، چې د عمل په وسیله دې د هغه طلب و کړي!، او د حسد او تمنا له پلوه دې د فضل طالب نشي! او الله تعالى ته هر شي پوره معلوم دى، او د هر یو شي درجه او د هغه استحقاق ډېر ښه ور څر ګند (ورښکاره) دى، او له هر یوه سره د هغه د شان سره مناسبه معامله کوي، نو که چاته الله جل جلاله فضیلت ور په برخه کوي، دا عطا یې بیخي د علم او حکمت سره سمه ده، او هیچا ته نه ښایي چې د خپلې ناپوهۍ له امله د هغه په نسبت څه اندېښنه و کړي.

# وَلِكُلِّ جَعَلْنَا مَوَالِيَ مِثَاتَرَكَ الْوَالِدُن وَالْكَثْرَبُونَ وَالَّذِيْنَ عَقَدَ اَيْمَانُكُمْ فَانوُهُمْ نَصِيبَهُمُّ إِنَّ اللهَ كَانَ عَلَى كُلِّ شَيْمًا لَكُوهُمْ نَصِيبَهُمُّ إِنَّ اللهَ كَانَ عَلَى كُلِّ شَيْمًا اللهَ عَلَى عَلَى عَلَى اللهَ عَلَى عَلَى عَلَى عَلَى اللهُ عَلَى اللّهُ عَلَى اللهُ عَلَى اللهُ عَلَى اللّهُ عَلَى اللهُ عَلَى اللهُ عَلَى اللّهُ عَلَى الللّهُ عَلَى اللّهُ عَلَى اللّهُ عَلَى اللّ

او لپاره د هر يوه (له نارينه وو او ښځو) ګرځولي دي مونږ وارثان (چې واخلي خپلې برخې) له هغه (ماله) چې پريښی وي مور او پلار او نورو اقاربو (خپلوانو، نو مه يې ورکوئ پرديو ته) او هغه کسان چې غو ټه شوي دي قسمونه ستاسې (په دوستۍ د دوی) نو ورکړئ نصيب (برخه) د دوی بېشکه چې الله دی پر هر شي باندې ښه خبردار.

تفسیر: ای مسلمانانو! مونږ ستاسې د هر یوه لپاره: نارینه وي که ښځه، له هغه مال ځنې چې مور او پلار او خپلوانو پریښی دی؛ وارثان ګرځولي دي، او هیڅو ک ورځنې بې برخې ګرځول شوي نه دي، او له هغو خلقو سره چې ستاسې معاهده شوې ده، هغوی ته برخې یې خامخا ورورسوئ! الله تعالی ته ښه معلومه ده، چې وارثانو ته څومره برخې ورکړی شي؟ او هغو ته چې معاهده ورسره شوې ده، څه ورکړی شي؟ او ځمونږ دا احکام څوک عملي کوي؟ او څوک ترې غاړه غړوي؟

فائده: ډېرو خلقو ځان ځانته په رسول الله صلى الله عليه وسلم باندې ايمان راوړى وو، او كورنى او نور خپلوان يې همغسې كافران پاتې شوي وو، نو په دې وخت كې رسول الله مبارك دوه دوه مسلمانان سره وروڼه او ملګري كړل، او هم دوى دواړه به يو د بل وارث كېدل، كله چې د دوى خپلوان هم مسلمانان شول، نو دا آيت نازل شو چې ميراث د اقرباوو او خپلوانو حق دى، پاتې شول هغه ايماني وروڼه نو هغوى ته ميراث نه ور رسيږى.

هو! په ژوندانه کې له هغوی سره ښه سلو ک لازم دي، او که د مر ګک په وخت کې هغوی ته څه وصیت و کړئ، ښه او مناسب دی، مګر په میراث کې دوی هیڅ برخه نه لري.

# ٱلرِّجَالُ قَوْمُونَ عَلَى النِّمَاءِ بِمَافَضَّلَ اللهُ بَعْضُهُمْ عَلَى بَعْضٍ وَّ بِمَا أَنْفَقُوْ امِنَ آمُو الِهِمُّ

سړي حاکمان (مقرر شوي) دي پر ښځو باندې په سبب د دې چې فضيلت ورکړی دی الله ځينې د دوی ته پر ځينو نورو باندې، او په سبب د دې چې نفقه (لګښت) کوي دوی (پر دغو ښځو) له مالونو خپلو.

تفسیر: په دې آیت کې د نارینه او د ښځې درجې راښیي چې د نارینه درجه د ښځې له درجې څخه لوړه ده، د درجو د فرق لامله کوم فرق چې په احکامو کې وي، هغه بیخي له حکمت سره سم او د رعایت کولو وړ دی، ښځه او نارینه د حکمت له قاعدې سره سم له سره برابرېدی نه شي، د ښځو دا غوښتنه بیخي بېځایه ده، خلاصه دا چې الله تعالی نارینه پر ښځو باندې په دوه وو وجهو سره حاکم او د حال کتونکی ګرځولی دی:

(۱): لویه او موهوبه وجه داده چې: الله تعالى په اصل کې ځينو ته پر ځينو نورو يعنې نارينه وو ته پر ښځو باندې په علم او عمل سره (چې دا دواړه د ګردو کمالاتو مدار دي) فضيلت عطا فرمايلې دى، چې د هغو تشريح په احاديثو کې شته، (يعنې په عقل، علم، صبر، حلم، پوهې، عصوبت، سهم، اذان، اقامت، جمع، جماعت، امامت، جمعه، خطبه، اعياد، عزت، شرافت، امارت، خلافت، نبوت، وحي، قوت، جهاد، عطا، سخا، حزم، عزم، او نورو سره الله تعالى نارينه ته پر ښځو باندې فضيلت او لويي ور عطا کړېده).

(۲): کسبي وجه دا ده چې نارینه پر ښځو باندې خپل مال صرفوي، او د مهر، خوړو کالیو او د نورو ضروریاتو تکفل کوي، مطلب دا دی چې ښځو لره ښایي چې د نارینه حکمونه ومني.

# فَالصِّلِكُ تُونِتُ خِفظتُ لِلْغَيْبِ بِمَاحَفظ اللهُ

نو نیکی ښځې هغه دي چې ، حکم منونکې دي (د مېړونو خپلو) ساتونکي دي په غیاب د مېړونو (خپلو کې د ځانونو خپلو او د خپلو مېړونو د کورونو، مالونو، او اولادونو) په سبب د هغه چې ساتلي دي الله (دوی ته له حقوقو پر مېړونو).

تفسير: يعنې هغه ښځې چې نېکې دي، دوی د خپلو مېړونو اطاعت کوي، او سم د الله تعالى له حکمه د خپل مېړه په غياب کې د هغه په خوښې او رضا خپل ځان، او د مېړه د مال او اولاد حفاظت کوي، او پخپل ځان او د مېړه په مال او اولاد او نورو کې هيڅ ډول خيانت نه کوي.

#### وَالْتِيْ تَخَافُونَ نُشُوزَهُ يَ فَعِظُوهُ يَ وَاهْجُرُوهُ يَ فِي الْمُضَاجِعِ وَاضْرِبُوهُنَّ

او هغه ښځې چې ويرېږئ تاسې له سرکشۍ (بد <sup>م</sup>کزرانۍ) د دوی نه، نو نصيحت و کړئ دوی ته، او پرېږدئ تاسې دوی په ځای د خوب کې (که په نصيحت سمې نه شوې) او ووهئ تاسې دوی (که په بېلتون هم سمې نه شوې).

تفسیر: یعنې که کومه ښځه له خپل مېړه سره بد ګزراني و کړي، نو ښایي (چې مېړه دې دغه ښځه د څېښتنانو په حقونو او تعظیم) په ژبه و پوهوي، چې نور دې هسې نه کوي، که یې ونه منله، نو بیا دې په همغه خونه (کور) کې په ګوښې (یواځې) بستره کې پر ېږدي، او که په دې هم سمه نه شوه، نو داسې دې ووهي، چې د دې په وجود کې د وهلو اثر پیدا نشي، یا یې هلهوکي مات نشي، د هر تقصیر لپاره یوه درجه وي، نو سم له هغې سره د هغې د تأدیب او تنبیه اجازه شته، چې د هغې درې درجې په تر تیب سره په آیت کې مذکوري دي، وهل وروستنۍ درجه ده، په معمولي او سرسري قصور باندې دې نه وهي، هو! که قصور یې زیات وي، نو بیا یې په وهلو کې هیڅ حرج نشته، او څومره چې مناسب و ګنړي هغومره دې ووهي، مګر د دې خبرې لحاظ په کار دی، چې هلهو کې یې مات نشي، او داسې یو پرهار ور ته ونه رسیږي، چې د هغه اثر باقي پاتې شي.

# فَإِنْ ٱطَعْنَكُهُ فَلَاتَ مُغُوْاعَلَيْهِنَّ سِبِيلًا إِنَّ اللهَ كَانَ عَلِيًّا كَبِيرًا ٠

نو که اطاعت یې و کړ (غاړه یې کېښوده) تاسو ته نو مه لټوئ تاسې پر دوی باندې لاره (د ضرر او اذیت) بېشکه الله دی ډېر پورته، ډېر لوی (له ټولو اشیاوو).

تفسير: يعنې كه هغه ښځې ستاسې په نصيحت يا بيلتون (جدايۍ) يا تأديب يا وهلو سمې شوې، او له نافرمانۍ ځنې يې لاس واخيست، نو تاسې هم لاس ترې واخلئ، او خامخا د دوى په پړكولو پسې مه ګرځئ ! او له الله څخه وويرېږئ ! بېشکه الله جل جلاله پر تاسې ټولو غالب او په ګردو باندې حاکم دی، مه د ښځو په معاملو کې هرو مرو له بد ګمانۍ ځنې کار اخلئ ! او مه په لږ قصور باندې دوی ته سخته سزا ورکوئ ! بلکه د هر قصور لپاره يو حد او اندازه ده، او د ښځو په تأديب کې وهل وروستنۍ درجه لري.

# وَإِنْ خِفْتُهُ شِقَاقَ بَيْنِهِمَا فَابْعَثُوْ احْكَمًا مِّنْ آهُلِهِ وَحَكَمًا مِّنْ آهْلِهَا \*

او که وویرېږئ تاسې له مخالفت څخه په منځ د مېړه او ښځې کې؛ نو ور ولېږئ (مقرر کړئ تاسې) یو منصف له خپلوانو د دې سړي او بل منصف له خپلوانو د دې ښځې نه.

تفسیر: یعنې ای مسلمانانو! که تاسې ته اندېښنه وي چې په مېړه (خاوند) او ښځې کې ضد او مخالفت دی، او دوی پخپله جګړه نشي پرېکولی، نو تاسې ته ښايي چې يو منصف د مېړه له خپلوانو نه، او يو منصف د ښځې له خپلوانو څخه مقرر کړئ! او د فيصلې لپاره يې زوجينو ته ولېږئ! ځکه چې اقاربو ته به د دوی نور حالات هم معلوم وي، او له دوی ځنې د خير غوښتلو اميد هم ډېر کاوه شي، دا دواړه منصفان به د حالاتو تحقيقات کوي، او د هر چا چې هومره قصور وي؛ هغه به پوهوي، او د دوی په منځ کې به د موافقت فضا پيدا کوي.

# إِنْ يُرِيْدِكَ ٱلصَّلَاحًا يُوقِقِ اللهُ بَيْنَهُمُ السَّالَةِ كَانَ عَلِيْمُ الْحَبِيْرُانَ

که اراده لري دغه (زوجين يا حکمين) د اصلاح (او جوړښت) نو موافقت به پيدا کړي الله د دغو (زوجينو) په منځ کې، بېشکه الله دی ښه عالم (د زوجينو په مصالحو هم) ښه خبردار (د حکمينو په مقاصدو هم).

تفسیر: یعنې که دواړه منصفان د زوجینو په منځ کې د اصلاح قصد کوي، نو الله جل جلاله د دوی د ښه نیت او کوښښ لامله د زوجینو په منځ کې موافقت پیدا کوي، بېشکه چې الله تعالی ته د ګردو شیانو علم شته، د نزاع د لرې کولو او د اتفاق د حصول اسباب او کیفیات ګرد هغه ته ښه معلوم دي، نو ځکه د زوجینو د نزاع په لرې کېدو به هیڅ سختې نه پېښیږي ان شاء الله تعالی.

#### وَاعْبُكُواالله وَلَاتُتْثُرِكُوْايِه شَيْئًا

او عبادت كوئ تاسى د الله ! او مه شريكوئ تاسى له ده سره هيڅ شى !

تفسير: په الله تعالى باندې ايمان ولرئ، او د آخرت د ثواب په اميد يي عبادت او بندګۍ و کړئ، فخر (وياړ) او رياء او ښودنې سره مال ورکول هم شرک دی، مګر په لږه درجه.

#### وَّيَالُوَالِدَيْنِ اِحْسَانًا وَيِنِى الْقُرُ بِي وَالْيُتْلَى وَالْهُسَكِيْنِ وَالْجَارِذِى الْقُرُ بِي وَالْجَارِ الْجُنْبِ وَالصَّاحِبِ بِالْجُنْبِ وَابْنِ السَّبِيْلِ \* وَمَامَلَكَتْ آيْمَا نُكُوْرًانَّ اللهَ لَا يُحِبُّ مَنْ كَانَ هُنْتَالًا فَخُورًا ۞

او (نيكي كوئ) له مور او پلار سره په نيكي كولو او (نيكي كوئ!) له خپلوانو سره، او (نيكي كوئ!) له همسايه كانو سره كوئ!) پتيمانو سره او (نيكي كوئ!) له همسايه كانو سره چې قريب وي (په نسب يا په همسايگۍ كې)، او (نيكي كوئ!) له همسايه سره چې بعيد وي

(په نسب يا په همسايګۍ کې) او (نيکي کوئ!) له هغه ملګري سره چې په څنګ کې و ي او (نيکي کوئ!) له هغو (وينځو، مريو) سره چې مالکان وي (ور ليکي کوئ!) له هغو (وينځو، مريو) سره چې مالکان وي (ور لره) ښې لاسونه ستاسې، بېشکه چې الله محبت نه کوي هغه چا سره چې وي کبر کوونکی، ډير فخر کوونکی.

تفسير: د يتيمانو، ښځو، وارثانو، او زوجينو حقوق او له دوى سره حسن معامله يې بيان کړه، اوس داسې ارشاد فرمايي چې: د هر يوه حق د هغوى د مرتبو په اندازه او د خپلوى او احتياج په تناسب ادا کړئ !، له ګردو څخه پخوا د الله تعالى حق دى، بيا د مور او پلار، بيا درجه په درجه د نورو خپلوانو او حاجتمندانو.

قریب او غیر قریب همسایه (ګاونډي) څخه به نسبي یا مکاني قرب او بعد مقصود وي، په نسبي قرب کې دا مطلب دی، چې د خپلوانو همسایه حق له پردي همسایه څخه زیات دی، او په مکاني قرب کې به دا مدعا وي چې: د نږدې همسایه حق د لري همسایه له حق څخه زیات دی، یعنې چې په لرې فاصله کې اوسیږي.

په ﴿وَالصَّاحِبِ بِالْجُنْبِ﴾ کې د سفر، حضر، او د کاروبار رفیقان اوشریکان او د یوه بادار (آقا) دوه نو کران او د یوه استاذ دوه شاګردان، دوست، شاګرد، او نور ټول داخل دي، په مسافرئ کې مېلمه او غیر مېلمه دواړه راغلل، او مملوک برسېره پر مړیې او وینځې نورو حیواناتو ته هم شامل دی.

په آخر کې يې وفرمايل: د هغو په مزاج کې چې تکبر (لويي) خودپسندي وي، هغه بل هيڅوک له خپل ځان سره برابر نه ګڼي، او په خپل مال باندې مغرور، او په عيش کې مشغول وي، نو هسې کسان چې دا حقوق نه اداء کوي، له دوی ځنې احتراز و کړئ، او ځانونه ترې وژغورئ (بچ کړئ!).

#### ٳڷڒؽؙؽٙؽڹٛۼٛڵۏٛؽؘۘۅؽٳؙؙٛؗ۫ٷٛؽٵڵڰٵڛٙٵؚڶڹؙڂؙؚڶۅٙڲڬؿؙؠٛۏٛؽڡٵۧٳؿ۬ۿؙۄؙٳٮڵۿڡؚؽۏؘڞ۫ڸۄۨٷٳٙۼٛؾۘۮؽٵ ڸڵؙڂۼۣڔؽؽؘعڎٳٵ۪ٞڝٝ۠ۿؽؙٵڰٛ

هغه کسان چې بخیلي کوي دوی او امر کوي (نورو) خلقو ته (هم) په بخیلۍ (شومتیا) سره، او پټوي دوی هغه شۍ چې ورکړی دی دوی ته الله له مهربانۍ خپلې، او تیار کړی دی مونږ کافرانو ته عذاب سپکوونکی.

تفسير: يعنې الله تعالى هغه متكبر سړى نه خوښوي، چې بخيلي كوي او خپل مال او دالله جل جلاله وركړى علم له خلقو ځنې پټوي، او هيچا ته نفع نه رسوي، او په قول او عمل سره نورو ته هم د بخيلۍ ترغيب وركوي، او د دې كافرانو لپاره مونږ د ذلت عذاب تيار كړى دى.

فائده: دا آیت د یهودانو په حق کې نازل شوی دی، چې د في سبیل الله د خرڅ په صرفولو کې یې هم پخپله بخیلي کوله، او هم به یې مسلمانان ترې منع کول، او د محمد صلی الله علیه وسلم اوصاف او د اسلام د حقانیت هغه آیتونه یې چې په «تورات» کې موجود وو؛ پټول، نو مسلمانانو لره له دې نه احتراز او ځان ساتنه پکار ده.

## وَالَّذِيْنَ يُنْفِقُونَ آمُوالَهُمُورِيَّاءَ النَّاسِ وَلائِؤُمِنُونَ بِاللهِ وَلابِالْيَحِمِ الْافِرِ وَمَنْ تَكُنِ الشَّيُظِنُ لَهُ قِرْنُيًا فَسَاءَ قِرْنِيًا ۞

او هغه کسان چې صرفوي دوی مالونه خپل لپاره د ښودنې خلقو ته، او نه لري ايمان په الله باندې، او نه په ورځې آخرې (د قيامت) باندې، او هر څوک چې وي شيطان د ده ملګری؛ نو بد ملګری دی (دا شيطان).

تفسیر: او دا متکبران هغه کسان دي؛ چې خپل مالونه نورو خلقو ته د ځان د ښوولو لپاره صرفوي، یعنې د الله تعالی لپاره له صرفولو څخه دې پخپله هم بخیلي کوي، او نورو ته هم د بخیلۍ ترغیب ورکوي، لیکن خلقو ته د ځان ورښوولو لپاره خپل مالونه صرفوي، دوی نه پر الله جل جلاله باندې ایمان لري، او نه په قیامت باندې باور لري؛ چې د حق تعالی د رضا حصول او د اخروي ثواب تحصیل د دوی مقصود وي، او د الله تعالی په دربار کې خوښ او مقبول کار دا دی، چې د امال هغه حقدارانو ته ورکړ شي، چې د هغوی ذکر وشو، او په ورکولو کې یې د الله تعالی خوښي او د آخرت د ثواب توقع وي.

له دې ځنې ښکاره شوه چې د الله تعالى په لاره کې همغسې چې بخل کول خراب کار دى، هم داسې رياکاري او د خلقو د ښوولو لپاره مال لګول هم خراب کار دى، او داسې کار همغه کسان کوي، چې د دوى رفيق شيطان وي، چې دوى پر هسې کارونو لمسوي، او تياروي يې.

# وَ مَا ذَا عَلَيْهِ مُ لَوْ اللَّهُ إِبَاللَّهِ وَالْبَوْمِ الْكِفِرِ وَانْفَقُوْ امِمَّا رَزَقَهُمُ اللهُ وَكَانَ اللَّهُ بِهُمْ عَلِيمًا ﴿

او څه نقصان به وو په دې کفارو (باندې) که ايمان راوړی وای دوی په الله او ورځې آخرې (د قيامت) باندې، او صرف کړی وای دوی ځينې د هغه شي چې ورکړی دی دوی لره الله، او دی الله په (ټولو اعمالو د) دوی باندې (هم) ښه عالم.

تفسير: يعنې د كافرانو په دې كې هيڅ نقصان نه وو كه دوى د كفر په ځاى پر الله تعالى او د قيامت په ورځ باندې ايمان راوړى واى، او د بخل او ريا په ځاي يې د الله تعالى په لاره كې خپل مال صرفولى، بلكه بيخي د دوى نفع وه، ضرر او زيان خو په دې كې دى چې دوى يې په څه؟ او په كوم نيت كوي؟ د همغه عوض به هغوى ته وركاوه شي.

په پخواني آیت ﴿وَالَّانِیْنَ یُنُفِقُونَ آمُوالَهُمُو ﴾ کې د مال نسبت د هغوی په لوري شوی وو، اوس د ﴿وَاَنْفَقُو اَمِمَّا اللهُ ﴾ په فرمایلو کې د اسې یوه لطیفه اشاره ده، چې هغو کسانو دغه مال د خپل ځان بللی، په هر څه یې چې زړه غواړي لګوي یې، دوی ته دا مناسب وو، چې هغه مال یې د الله تعالی مال ګڼلی، او همغه لاره کې یې لګولی چې الله جل جلاله له حکمه سره سم وای.

# إِنَّ اللهَ لِاَنْظِلِمُ مِثْقَالَ ذَرَّةً وَإِنْ تَكْ حَسَنَةً يُضْعِفُهَا وَيُؤْتِ مِنْ لَكُنْ فُ أَجُرًا عَظِيبًا ﴿

بېشکه چې الله نه کوي ظلم په اندازې د يوې ذرې، او که وي دا (ذره) نيکي (نو) دوه چنده به کړي هغه (نيکي) او ور به کړي (محسن ته الله) له نز ده خپله ثواب ډېر.

تفسير: يعني الله تعالى د هيچا حق د يوې ذرې په اندازه هم نه ضايع كوي، نو په دې كافرانو باندې چې عذاب مسلط كيږي؛ عين انصاف دى، او د دوى د بد عملۍ بدل دى، او كه د يوې ذرې په اندازه څوك نيكي ولري نو «اضعافا مضاعفه ـ څو چنده» به د هغه اجر مومي، او پاك الله به له خپل لوري عظيم ثواب د انعام په طور هم ور عنايت كوي.

## فَكَيْفَ إِذَاجِئْنَامِنُ كُلِّ أُمَّةٍ إِشْهِيْدٍ وَجِئْنَابِكَ عَلَ هَوُلَا شَهِيًا ۗ

نو څرنګه (حال) به وي په هغه وخت کې چې راولو مونږ له هر يوه (پخواني) امت څخه يو شاهد (د دوی له انبياوو څخه) او راولو مونږ تا (ای محمده!) پر دغه (محمدي امت باندې) شاهد (احوال و يونکی).

تفسیر: یعنې د دې کافرانو به څرنګه بد حال وي، کله چې مونږ له هر امت او هر قوم ځنې هسې شاهدان راولو چې د دوی د حالاتو بیان کوونکی او د دوی د واقعي معاملاتو ظاهر کوونکی دی.

له دې نه مراد د هر امت نبي او د هر عهد صالح او معتبر خلق دي، چې دوی به د قیامت په ورځ کې د نافرمانی او د فرمان منو نکو فرمان منل بیانوي، او په ګردو حالاتو باندې به شاهدي لولي، نو ای محمده! صلی الله علیه وسلم تا به هم پر دوی یعنې ستاسې پر امت لکه د نورو انبیاوو علیهم السلام په شان احوال ښوونکی او شاهدي لوستونکی دروو.

او داسې احتمال هم لري چې د «هؤلاء» اشاره د پخوانيو انبياوو عليهم السلام يا د پورته ذکر شويو کافرانو په لوري يي.

که انبياء عليهم السلام مراد شي؛ نو د هغوی پر صداقت باندې هغه وخت شاهدي لولي چې د دوی امتيان د دوی تکذيب کوي.

که کفار ترې مطلب شي نو مدعا به يې داسې کيږي: همغسې چې پخواني انبياء عليهم السلام د خپلو امتونو د کفارو او د فساقو په فسق باندې شاهدي لولي، ته به هم اۍ محمده! صلى الله عليه وسلم د هغوى پر بد عملۍ باندې شاهد کېږې، چې له دې شهادت څخه به د دوى خرابي او بدي لا ښه محققه کيږي.

#### يَوْمَبِذِ يَّوَدُّ الَّذِيْنَ كُفَرُ وَا وَعَصُواالرَّسُولَ لَوْشُوْى بِهِمُ الْأَرْضُ وَلاَيكَتُمُوْنَ اللهَ حَدِيْنَا هُ

په دغه ورځ کې به آرزو کوي هغه کسان چې کافران شوي وو او نافرماني يې کړې وه له رسوله، دا چې کاش که همواره کړی شوي وای پر دوی باندې ځمکه، او نه به پټوي دوی له الله څخه هيڅ خبره.

تفسیر: یعنې په همغه ورځ کې چې له هر امت ځنې به د دوی د حالاتو بیان کوونکي وبللی شي، نو کافران او نافرمانان به داسې تمنا کوي، چې کاشکې مونږ له ځمکې سره برابر او په خاورو کې <sup>۱</sup>ګاډ او بیخي فنا وای، او نن پیدا نه وای، چې له مونږ سره حساب او کتاب نه کېدی !، دا خلق به هیڅ یوه خبره له الله تعالی ځنې نشي پټولی، او د ذرې ذرې حساب به له دوی ځنې اخیستل کیږي.

په آخر کې بيا مسلمانانو ته صريح خطاب فرمايي او مخصوصا د لمانځه په نسبت چې: «له ګردو عباداتو ځنې اولی، اعلی، او افضل دی، او په شريعت کې چې هومره د هغه اهتمام شوی، او د هغه ارکان، شرايط، آداب او نور مفصل ښودلی شوي دي، د نورو عباداتو په دې اندازه سره اهتمام نه دی شوی» نو دلمانځه په اړه يي د دوه وو خبرو تاکيد فرمايلی دی، چې د لمانځه د متعلقه امورو جسم او روح دی، او پر نفس باندې ډېر اهم او شاق او درانه ښکاري:

- (۱): دا چې د نشې په حالت کې لمانځه ته مه نږدې کیږئ! تر څو د هغو الفاظو په معانیو ښه و پوهیږئ چې ستاسې له خولو ځني وځي.
- (۲): د جنابت په حال کې هم له لمانځه ځنې لرې اوسئ ! تر هغه پورې چې ولامبئ ! او خپل ځانونه په غسل سره ښه پاک کړئ ! ځکه چې په لمانځه کې دوه امره مهتم بالشأن دي، چې يو يې حضور او خشوع دی، او بل يې طهارت، نظافت، او د لمانځه د متعلقه وو امورو په منځ کې هم دا دوه امره پر نفس اهم او درانده هم دي،

نشه له خشوع او حضور څخه مخالف دى، او جنابت له طهارت او نظافت سره منافى دى، ددې خاص تاكيد او تقييد د ارشاد له فرمايلو ځنې دوه نفعې هم معلوميږي:

(اول): څرنګه چې د پاسنیو ډېرو ذکر شویو احکامو ادا (لکه حقوق، معاملات، بدني او مالي عبادات) او له بخل، ریاء، تکبر ځنې ځان ژغورل (ساتل) پر نفس باندې سخت دي، نو د دې سختی علاج راښیي، یعنې که لمونځونه د هغو له ظاهري او باطني شرائطوا او آدابو سره سم اداء کړئ، نو د دې پاسنیو ګردو اوامرو او عباداتو کې سهولت او رغبت او له ګردو منهیاتو او معاصیو ځنې نفرت پیدا کیږي.

(دويم): هر هغه څوک چې د لمانځه په کولو کې اهتمام او د هغه التزام کوي؛ هغه ته به د نورو مالي او بدني احکامو په تعميل کې هم آساني ورپېښيږي، او هر هغه څوک چې په نورو احکامو کې بې پروايي کوي؛ له هغه څخه د لمانځه په کولو کې هم قصور بعيد نه دی، والله أعلم.

#### يَائَيُّهَا الَّذِيْنَ امَنُوْ الاَتَقُرَبُواالصَّلُوةَ وَآنَتُمُ سُكُرِي حَتَّى تَعْلَمُوْ امَا تَقُولُونَ وَلاَجُنْبًا اِلْاعَابِرِيْ سَبِيْلِ حَتَّى تَغْتَسِلُوْا

اۍ هغو کسانو چې ايمان يې راوړی دی (يعنې ای مؤمنانو!) مه نږدې کېږئ تاسې لمانځه ته حال دا چې تاسې مست يئ (له نشې) تر هغه پورې چې پوه شئ تاسې پر هغه شي چې (يې) وايئ تاسې، او نه په داسې حال کې چې تاسې جنب اوسئ، مګر په هغه حال کې چې اوسئ تېرودونکي د لارې (نو لمانځه ته مه نږدی کيږۍ) تر هغه پورې چې تاسې غسل و کړئ.

تفسير: د كفارو او د كتابيانو دوه عيبونه په خاص ډول سره ذكر شول:

(١): په الله تعالى باندې ايمان نه راوړل.

(۲): خپل مال د الله تعالى په لار كې نه لكول، بلكه خلقو ته د ځان ورښوولو او د خپل عزت او پت څر ګندولو لپاره يې لګاوه، او ښكاره ده چې د لومړنۍ خرابۍ او عيب منشأ، خو د علم نقصان او د جهل غلبه ده، او د وروستۍ خرابۍ علت او سبب هوا، هوس، او ځان خوښى ده، چې له هغې څخه دا راښكاره شوه چې د ګمراهى سببونه دوه دى:

(اول): جهل چې په هغه کې د حق او باطل تميز بيخي نشي کېدی.

(٢) نفسي غوښتنه او شهوت، چې د هغو لامله د حق او باطل له تميزه سره؛ له حق سره سم عمل نشي كولى، ځكه چې له شهوت سره ملكي صفات ضعيف او بهيمي قواوې قوي كيږي.

# وَإِنْ كُنْتُهُ مِّرْضَى اَوْعَلَى سَفَرِ اَوْجَاءَ اَحَكُ مِّ نَكُمُ مِّنَ الْغَالِطِ اَوْللسَّتُهُ الشِّمَاءَ فَكَهُ تَجَّ لُوا مَاءَ فَتَسَيَّهُ مُوْ اصَعِيْمًا طَيِّمًا فَامْسَحُوْ ابِوْجُوْهِ كُمُ وَايُدِيكُمُّ

او که وئ تاسې مریضان (رنځوران) یا په سفر باندې (په حالت د بې او دسۍ یا جنابت کې) یا راشي یو له تاسې له بیدیا (له بولو) نه، یا جماع و کړئ تاسې ښځو سره نو ونه مومئ تاسې اوبه (یا یې نشئ استعمالولی) نو اراده و کړئ تاسې مخ د ځمکې (خاورې) پاکې ته، نو مسحه و کړئ تاسې په مخونو خپلو او په (دواړو) لاسو خپلو (تر څنګلو پورې).

تفسير: يعنې دجنابت په حالت کې دې لمونځ نه کوي، بلکه وروسته له غسل او لمبلو څخه دې ادا کړ شي !، دا حکم هلته دی چې کوم عذر نه وي، که يو داسې عذر پېښ شي، چې د اوبو استعمال د هغه لامله ممکن نه وي، او ترې معذور شي، او د طهارت حصول ضروري وي، نو په داسې وخت کې تيمم وهل کافي دي، د اوبو د استعمال معذوريت درې صورتونه لري:

- (١): ناروغي چې د اوبو استعمال ورته ضرر پېښوي.
- (۲): چې په سفر کې وي، او دومره اوبه ورسره وي، چې يواځې خپله ګزاره پرې کولی شي، او که اودس پرې و کړي، تنده به ور ته ضرر ورسوي، او نورې اوبه له ده ځنې لري وي.
- (٣): دا چې اوبه بيخي موجودې نه وي، د اوبو د نشتوالي په تقدير يې د طهارت د ضرورت دوه صورته ښودلي دی:
  - (اول): له بولو او غائطو څخه وروسته د اوداسه د ضرورت په وخت کې.
  - (دويم): له مجامعت ځنې وروسته د غسل او د لمبلو ضرروت په وخت کې.

فائده: د تيمم صورت دا دى چې پاكه ځمكه باندې دې دواړه لاسونه ووهي !، بيا دې پر خپل ټول مخ او لاسونو باندې په ښه ډول سره مسحه كړي ! خاوره طاهره ده، او د ځينو شيانو لپاره د اوبو په شان پاكوونكې هم ده، مثلا: موزه، بوټ، ماسې، چاړه، هنداره او نور.

#### إِنَّ اللَّهُ كَانَ عَفْقًا غَفْوْرًا

بېشکه الله دی ښه عفو کوونکی (چې داسې سختي یې را آسانه کړه) ښه مغفرت کوونکی (د تقصیراتو).

تفسیر: یعنې الله تعالى د ضرورت په وخت کې د تیمم اجازه راکړې ده، او خاوره یې د اوبو قائم مقام درولې ده، ځکه چې هغه سهولت او معافي ورکوونکى او د بندګانو د خطاوو معافرونکى ذات دى، او د خپلو بندګانو نفع او هوسايي (آساني) خوښوي، چې له دې ځنې دا هم ښکاره شوه، چې په لمانځه کې د نشې په حالت کې چې د یوه شي په ځای بل شۍ لوستلى شوى وو، هغه یې هم معاف کړى دى.

# اَلَمْ تَرَالَى الَّذِيْنَ أُونُوُ افِيبَاقِنَ الكِتْبِ يَشْتَرُونَ الصَّلَكَةَ وَيُرِيْدُونَ اَنُ تَضِلُوا السَّبِيْلَ ﴿ وَاللّٰهُ اَعُكُمْ بِأَعْدَا إِكْمُ وَكَفَى بِاللّٰهِ وَلِيَّا فَوَكَفَى بِاللّٰهِ نَصِيْرًا ﴿

آیا نه دي کتلي تا (نه یې خبر له حاله د) هغو کسانو چې ورکړی شوی ده دوی ته څه برخه له کتابه، چې پیري (اخلي) دوی ضلالت (ګمراهي په عوض د هدایت کې)، او اراده لري دوی د دې: چې ورکه کړئ تاسې (هم) لاره (د حق)، او الله ښه عالم دی په دښمنانو ستاسې (هم، نو خبروي مو پرې چې ترې په څنګ شئ!) او کافي (بس) دی الله ولي (دوست حمایت کوونکی ستاسې) او کافي (بس) دی الله مدد ګار (ستاسې).

تفسير: يهودانو ته له كتاب ځنې څه برخه وركړى شوې ده، يعنې د هغه د الفاظو د لوستلو برخه وركړى شوې ده، او د عمل كولو برخه چې اصلي مقصود ده، نه ده وركړى شوې، او كمراهي اخلي يعنې د (آخر الزمان نبي صلى الله عليه وسلم) له حالاتو او اوصافو ځنې به يې د دنيايي عزت او رشوت لامله خلق نه خبرول، او پټول يې، او عمدا

به يې ترې انكار كاوه، او غوښتل يې چې مسلمانان هم له دين ځنې واړوي؛ چې محمراهان شي، او الله تعالى تاسې ته ارشاد فرمايي چې اى مسلمانانو! ستاسې د ښمنان داسې ښه معلوم دي، چې تاسې ته نه دي معلوم، نو د الله تعالى په دې ارشاد باندې اطمينان ولرئ! او له دوى نه مو خپل ځانونه و ژغورئ (محفوظ كړئ!) الله تعالى تاسې ته د نفعې رسولو او د زيان څخه د ساتلو لپاره كافي دى، نو ځكه له د ښمنانو ځنې هيڅ ډول اندېښنې مه كوئ! او په دين باندې قائم اوسئ!.

#### 

ځينې له هغو کسانو چې يهودان شوي دي اړوي دوی خبرې (د شريعت او محمدي اوصاف) له ځايو د دې (خبرو) څخه او وايي دغه (يهودان) واورېدله مونږ (وينا ستا) سر غړونه مو وکړه د (حکم ستا)، او (وايې يهودان)واوره (ته) په داسې حال کې چې نه يې اورولی شوی، او (وايي يهودان لفظ د) «راعنا» په تاوولو د ژبو خپلو، او په عيب ويلو سره په دين کې.

تفسیر: په یهودانو کې داسې خلق هم دی، چې هغه «تورات» چې د الله تعالی له خوا نازل شوی دی؛ له خپله ځایه اړوي، یعني لفظي او معنوي تحریفونه په کې کوي، (﴿وَرَبَعُوْلُونَ سَرِعْنَاوَعُصَیْنَا) او وایي وامو ورېده سر غړونه کوو)، یعنې کله به چې رسول الله صلی الله علیه وسلم یهودانو ته کوم حکم اوراوه، نو دوی به په ځواب کې وویل: وامو ورېده! یعنې ومو منلو، خو ورو به یې وویل چې: مونږ نه دی منلی، یعنې یواځې مونږ په غوږ اورېدلی دی، او په زړه مو هغه نه دی منلی.

(﴿وَالسَّمَعْ غَيْرُ مُسْمَعِ ﴾ او وايي يهودان: واوره په داسې حال کې چې نه يې اورولی شوی) يعنې کله چې يهودان له محمد صلی الله عليه وسلم سره مخاطبه کوي، نو وايي: «واوره! دروا دې نه اورول شي!» يعنې داسې خبرې کوي، چې دوه معنا ګانې لري، که د يوې معنی په اعتبار دعا يا تعظيم وي، نو د بلې معنی په لحاظ ښېرا او تحقير هم کېدی شي، لکه چې دا خبره په ظاهره کې د خير دعا ده، مطلب دا چې: «ته تل غالب او معزز اوسې، هيڅکله دې تاته کومه بده او مخالفه خبره وانه اورولی شي!»، او په زړو کې به يې هسې نيت کاوه چې ته کوڼ شې! (العياذ بالله).

(﴿وَرَاعِنَا﴾ او وايې لفظ «راعنا» يعنې كله چې يهودان د رسول الله صلى الله عليه وسلم په خدمت كې راتلل، نو «راعنا» به يې هم ويل، چې د هغه معناوې هم دوه دي، يوه ښه او بله خرابه، چې د هغه بيان په اول جزء د البقره سورت په (۱۰۴) آيت (۱۳) ركوع كې شوى دى.

ښه معنی یې داده چې: «ته ځمونږ رعایت وکړه!او د شفقت نظر پر مونږ وفرمایه! چې ستا پر مطلب باندې ښه و پوهیږو،او د څه شي پوښتنه کول چې غواړو د هغه پوښتنه وکړی شو.

او بده معنی یې داده چې د یهودیانو په ژبه دا د تحقیر کلمه وه، یا به یې په ژوولې سره «راعینا» ویل، چې د هغه معنی «ځمونږ شپون» دی، او دا د هغوی شرارت وو، ځکه چې هغوی ډېر ښه پوهېدل چې موسی علیه السلام او نورو انبیاوو علیهم السلام هم پسونه څړ ته بیولې وو.

(﴿لَيَّا اِبَالْسِنَتِهِمُ ﴾ په تاوولو د ژبو خپلو...) يعنې يهو دانو به دا کلمې پخپلو خبرو کې سره ګڼولې، او په داسې يو ډول سره به يې ويلې، چې د اوريدونکي فکر به يې ښې معنى ته اړاوه، او د هغو بدې معنى ته به له سره د چا ذهن نه منتقل کېده، او پخپلو زړونو کې به يې همغه خرابه معنى قصدوله، او بيا به يې پر ده باندې داسې عيب لګاوه، چې که دا سړى په رښتيا سره نبي واى؛ نو ځمونږ په دې فرېب به هرو مرو (خامخا) پوهېده، نو الله تعالى د دوى دا فريبونه مسلمانانو ته په ښه ډول سره څر ګند کړل.

#### وَلَوَانَّهُمْ قَالُوْاسِمْعَنَا وَاطَعْنَا وَاسْمَعُ وَانْظُرْنَا لَكَانَ خَيْرًا لَّهُمْ وَأَقْوَمَ 'وَالْكِنْ لَّعَنَهُمُ اللهُ بِكُفْرِهِ هُ فَلَا يُؤْمِنُونَ الرَّقِلِيلًا ۞

او که بېشکه دوی ویلي وای: واورېده مونږ (وینا ستا) او ومانه (حکم ستا په بدل د «عصینا» کې) او (که دوی ویلي وای) واوره (بې له «غیر مسمع») او نظر لره پر مونږ (په بدل د «راعنا» کې) نو خامخا به خیر وو دوی ته، او ډېره سمه (وینا)، ولیکن لري کړي دي دوی الله (له خپله رحمته) په سبب د کفر د دوی، پس نه راوړي ایمان (له دغو یهودانو) مګر لږ خلق.

تفسیر: حق تعالی د یهودانو د دغو دریو مذمومو اقوالو له بیان کولو څخه وروسته اوس د ملامتیا او د هدایت په ډول ارشاد فرمایي: چې که یهودانو د (وَعَصَیْتُنا) په ځای (وَاطَعْنَا) او د (وَاسْمَعْ غَیْرَمُسْمَعِ) په عوض یې یواځې (وَاسْمَعُ) او د (وَاسْمَعْ غَیْرَمُسْمَعِ) په عوض یې یواځې (وَاسْمَعُ) او د (وَاسْمَعْ غَیْرَمُسْمَعِ) په ځای (وَانظُرْوَا) ویلی؛ نو دا به د دوی په حق کې بهتر وو، او دا خبره به په ځای او سمه وه، او هسې بېهود ګۍ او شرارت ته به ځای نه وو پاتې، چې له پاسنیو کلماتو څخه یهودان په خپلو زړونو کې بدې معناګانې اخیستلې، لیکن څرنګه چې الله تعالی دوی د خپل کفر په سبب له خپل رحمت او هدایت څخه بې برخې ګرځولي دي، نو ځکه دوی په سمه لاره باندې نه راځي، او په ګټورو خبرو باندې نه پوهیږي، او ایمان نه راوړي، مګر لږ خلق دي چې له دغو شرارتونو او خباثتونو څخه په څنګ او د الله جل جلاله له لعنت ځنې محفوظ پاتې دي، لکه (عبد الله بن سلام) او د هغه نور ملګري رضی الله تعالی عنهم.

# يَائِيُّهَا الَّذِيْنَ اوْتُواالكِيْبَ المِنُوْلِ بِمَا نَزَلْنَا مُصَدِّ قَالِّمَا مَعَكُوْمِ فَ فَبُلِ اَنْ نَظِس وُجُوْهًا فَنُرُدَّهَا عَلَى اَدْبَارِهَا الكِيْبَ المَّنْ المَّنْ السَّبُتِ وَكَانَ اَمْ اللهِ مَفْعُولًا ﴿ فَا عَلَى اَدْبَارِهَا المَّالِمَةُ المَّالِمَةُ المَّالِمَةُ المَّالِمِ السَّبُتِ وَكَانَ اَمْ اللهِ مَفْعُولًا ﴿ فَا عَلَى اللهِ اللهِ اللهِ اللهِ اللهِ اللهِ اللهِ اللهِ اللهُ اللّهُ اللهُ ال

ای هغو کسانو چې ورکړی شوی دی دوی ته کتاب! (ای کتابیانو!) ایمان راوړئ تاسې! په هغه (قرآن) چې نازل کړی دی مونږ، حال دا چې تصدیق کوونکی دی د هغه کتاب چې تاسې سره دی، پخوا له هغه چې هوار کړو مونږ ډېر مخونه، نو وګرځوو دا (هوار مخونه) په شاګانو د دوی، یا پخوا له دې چې لعنت و کړو پر دوی لکه چې لعنت کړی وو مونږ په اصحابو (د ورځې) د شنبې، او دی امر (حکم) د الله واقع کېدونکی (خامخا).

تفسير: «اۍ اهل کتابو!ايمان راوړئ! په هغه «قرآن» چې احکام يې له (تورات) سره موافق او د هغه مصدق دي، ايمان راوړئ! پخوا له هغه څخه چې مونږ ستاسې د مخ علامې يعنې ستر ګې، پوزې، او نور بدل کړو.

مطلب دا چې که تاسې ایمان را نه وړئ، نو ستاسې څېرې بدلوو، او بیا یې د شا په لوري اړوو، یعنې ستاسې مخ له چیت پیت کولو څخه وروسته د څټ په لوري او ستاسې څټ د مخ په لوري اړوو، (یا دا چې) ایمان راوړئ! پخوا له دې نه چې مونږ ډېر مخونه محوه کړو، او د څټونو په شان یوه تخته یې وګرځوو»، یا به د شنبې د ورځې د مسخ شویو خلقو په شان تاسې هم مسخ کړو، او له تاسې ځنې به ځناوران جوړ کړو.

د ﴿ اَصُحٰيَ السَّبُتِ ﴾ قصه د «الأعراف» په سورت کې مذکوره ده.

# اِتَاللَّهَ لَاَيَغُفِرُاكَ يُّثَرَكَ بِهِ وَيَغْفِرُمَا دُوْنَ ذَالِكَ لِمَنْ يَّشَاءُ وَمَنْ يُثَثُرِكُ بِاللهِ فَقَدِ افْ رَاكُ لِمَنْ يَشَاءُ وَمَنْ يُثُثُرِكُ بِاللهِ فَقَدِ افْ تَرْبَى اِثْمًا عَظِيْمًا ۞

بېشکه چې الله نه بخښي دا چې شریک ونیولی شي له (الله سره) او بخښي هغه (ګناه) چې ښکته وي له شرکه (لویه وي که وړه) هغه چاته چې اراده وفرمایي (د مغفرت یې)، او هر هغه

څوک چې شریک ونیسي له الله سره نو په تحقیق ویې تړل (په الله) دروغ لوی (او ویې کړه) ګناه ډېره لویه.

تفسير: يعنې مشرک ته له سره مغفرت نشته، بلکه دوزخ يې دائمي سزا ده، هو! له شرک ځنې ښکته چې کوم صغيره او کبيره ګناهونه دي يا کبيره، هغه ګرد د مغفرت وړ دي، الله تعالى د هر چا دمغفرت اراده چې وفرمايي؛ د هغه صغيره او کبيره ګناهونه سره له څه عذاب ورکولو يا بې له عذاب ورکولو معافوي، او دا د دې په لوري اشاره ده: څرنګه چې يهودان په کفر او شرک کې مبتلا دي؛ نو دوى دې د مغفرت توقع او هيله نه کوي!.

# ٱڵۿؘڗۜڒٳڶٙؽٳڵؽؽؽڒڴۏٛڹٲڡؙؙٛۺۘۿ؞۫؇ڽڸ١ڟۿؽڒڔٞؽٞڡؘڽؙؾۺۜٲٷۅٙڵؽڟڶؠٷڹۏؘؾؽڴۅ۞

آيا نه دي کتلي تا (نه يې خبر له حاله د) هغو کسانو چې پاک ګڼي دوی ځانونه خپل (او په واقع کې داسې نه دي) بلکه (خاص) الله پاکوي هغه څوک چې اراده وفرمايي (د پاکۍ يې)، او ظلم به ونه کړی شي پر دوی په اندازه د يوه نري تار (هم).

تفسير: يعنې يهو دان سره له دومره خرابيو بيا هم خپل ځانونه پاک او مقدس ګڼي، تر دې چې خپل ځانونه «أبناء الله» او «أحباء الله» هم بولي ـ چې بيخي چټي او لغوه خبره ده، بلکه د هر چا په نسبت چې الله تعالى اراده و فرمايي هغه مقدس او پاکيزه کوي، او د يهو دانو په تشه و ينا سره هيڅ نه کيږي، د دغو متکبرانو په ډله باندې به لږ ظلم هم نه کيږي، يعنې دغه ډله به د خپلو بدو عملونو له سببه په لوى عذاب اخته کيږي، او په دوى باندې به هيڅکله په ناحقه سره عذاب نه وارد يري.

فائده: يهودانو چې خوسي (سخي) ته عبادت كولو، او (عُزير عليه السلام) ته يې د الله تعالى ځوى ويل، كله چې هغوى دا آيت (اِتَّاللَهُ لَاَيَّهُ وَلَيْغُورُالَنَ يُشْرَكُ رِهِ) الآيه ـ واورېده، نو يې ويل چې: «مونږ خو مشركان نه يو، بلكه د الله تعالى خاص بندكان او د انبياوو ځامن يو، او پيغمبري ځمونږ ميراث دى»، نو الله تعالى د دوى دغې لويۍ او ځانمنۍ په مقابل كې دا آيت نازل كړ.

(فتيل هغې نرۍ پردې ته وايي چې د تارونو په شان د خرماوو د زړو په چاودنو کې وي).

# ٱنْظُرُكَيْفَ يَفْتَرُونَ عَلَى اللهِ الكَيْنِ بِ وَكَفَى بِهَ إِنْهَا مِّبِينًا ٥

وګوره اۍ (محمده !) چې څرنګه تړي دوی په الله باندې دروغ او (بس) دي دا (دروغ) ګناه ښکاره.

تفسير: يعنې څومره د تعجب خبره ده چې په الله تعالى باندې دا ډول تهمتونه كوي، او د كفر او شرك له ار تكاب سره خپلو ځانونو ته د الله تعالى دوستان وايي، او د الله تعالى په نزد د مقبوليت مدعيان دي، او داسې سخت تهمت كول د دوى د صريح ګناهګار كېدلو لپاره بيخي كافي دي.

# اَلَمُ تَرَالَ الَّذِيْنَ اُوْتُوانَصِيْبًامِّنَ الْكِتْبِ يُؤْمِنُوْنَ بِالْجِبْتِ وَالطَّاغُوْتِ وَيَقُولُوْنَ لِلَّذِيْنَ كَفَنُ وَالطَّاغُولِ اللَّذِيْنَ الْمُنْوَاسَبِيلُاهِ

آيا نه دي کتلي تا هغو کسانو ته چې ورکړی شوی دی دوی ته څه برخه له کتاب څخه، ايمان راوړي دوی په بت او په شيطان او وايي دوی په حق د هغو کسانو کې چې کافران شوي دي: دا (کفار) ښه لاره موندونکي دي له هغو کسانو څخه چې مؤمنان دي، له جهته د لارې.

تفسير: په دې آيت کې هم د يهودانو د شرارت او خباثت اظهار دی، خبره داده کله چې د يهودانو په زړونو کې د محمد صلى الله عليه وسلم عداوت زيات شو، نو د مکې معظمې د مشرکانو سره متفق شول، او د مشرکانو د خوښۍ او د ضرورت له مخې يې د بتانو تعظيم و کړ، او و يې و يل چې: «ستاسې د ين د مسلمانانو له د ين څخه بهتر دی»، او د دې کار سبب يواځې حسد وو، او غوښتل يې چې نبوت او د يني رياست پر ته له مونږ ځنې بل چاته ولې ورکړی شوی دی؟ نو په دې مناسبت الله تعالى په دوى باندې الزام اړوي، او په دې آيتونو کې هم دا خبرې مذکوري دي.

# اولَلِّكَ الَّذِيْنَ لَعَنَهُ مُ اللَّهُ وَمَنْ يَلْعَنِ اللَّهُ فَكَنْ يَجِدَ لَهُ نَصِيرًا اللهُ

دا (حکم کوونکي په غوره والي د کفارو) هغه کسان دي چې لعنت کړی دی (په دوی باندې) الله، او هر هغه څوک چې لعنت (پرې) وکړي الله، نو له سره نه مومي (ته) ده لره کوم مددګار (د عذاب دفع کوونکی).

تفسير: يعنې دا خلق سره له دې چې اهل کتاب دي، د نفساني اغراضو له سببه يې د بتانو تعظيم و کړ، او د کفر طريقه يې د اسلامي طريقې څخه افضله ښکاره کړه، نو په دوی باندې د الله تعالى لعنت دی، او په هر چا باندې چې الله تعالى لعنت و کړي، د هغه حامي او مددګار په دنيا او آخرت کې هيڅو ک نشي کېدی.

## آمُ لَهُ ونَصِيبٌ مِّنَ الْمُلْكِ فَإِذًا اللَّا يُؤْثُونَ النَّاسَ نَقِيرًا اللَّهُ

آيا شته يهودانو ته څه برخه له ملکه (له سلطنته؟ يعنې نشته ! او که شي) نو په دغه وخت کې به ور نکړي دوی خلقو ته (په اندازه د) نقير.

تفسير: يهودانو داسې خيال کاوه چې نبوت او د دين سرداري ځمونږ ميراث دی، او يواځې مونږ د هغه لياقت لرو، نو ځکه به يې د عربي نبي صلى الله عليه وسلم د منلو او متابعت کولو څخه عار کولو، او يو له بل سره به يې ويل، بالآخر حکومت او پاچاهي مونږ ته رسيږي، که د څو ورځو له مخې دا مشر توب نورو ته هم ور ورسيږي؛ هيڅ پروا نشته، نو په دې نسبت دا آيت نازل شو، چې مطلب يې دادی «آيا يهودانو ته په سلطنت کې څه برخه شته؟ يعنې له سره دوی په سلطنت کې څه برخه نه لري، که دوی ته سلطنت ته ورورسيږي؛ نو خلقو لره د يوې ذرې په اندازه هم فائده نه رسوي، يعنې دوی داسې بخيلان دي چې پخپله پاچاهۍ کې هم فقيرانو ته يوه ذره شۍ نه ورکوي، (حال دا چې له سلطنت سره عطاء سخاء او ورکړه لازمه ده).

(نقير هغه داغ ته وايي چې د خورما د زړي په شا باندې وي).

#### آمْ يَعْسُدُونَ التَّاسَ عَلَى مَا التَّهُمُ اللهُ مِنْ فَضَلِهِ \* فَقَدُ التَيْنَا الرَابُرْهِ يُوالْكِتْبَ وَالْحِكْمُةَ وَالتَيْنُهُمُ مُلْكًا عَظِمُا @

بلکه آیا حسد کوي دغه (یهودان) خلقو سره (له محمد او اصحابو سره یې) پر هغه شي چې ورکړی دی هغو ته الله له فضل (احسان، رحمت) خپل، نو په تحقیق ورکړی دی مونږ اولادې د ابراهیم ته کتاب (تورات، زبور، انجیل) او حکمت (شرعي علوم، ژورې خبرې) او ورکړی دی مونږ دوی ته سلطنت ډېر لوی.

تفسير: يعنې آيا که په محمد صلى الله عليه وسلم او د دوى په اصحابو باندې د الله تعالى (د نصرت، عزت، عظمت، سيادت، او د نورو) فضائلو او انعامونو له ليدلو څخه له ډېرې رخې او حسده مري؛ نو دا بيخي د دوى

لېونتوب او ناپوهي ده، ځکه چې مونږ د ابراهيم عليه السلام کورنۍ ته (چې اسحاق، اسماعيل، يعقوب، يوسف، موسى، داود، سليمان، عيسى، محمد صلى الله عليه وسلم او نور انبياء عليهم السلام دي) کتاب، علم، حکمت، او عظيم سلطنت عنايت کړى دى، نو بيا يهودان د څه له مخې د محمد رسول الله صلى الله عليه وآله وصحبه وسلم په نبوت او عزت باندې حسد او له دوى ځنې انکار کوي؟ ځکه چې اوس هم نبوت او عزت د ابراهيم عليه السلام په کورنۍ کې دى.

# فَينُهُوْمَ مَن امَنَ بِهِ وَمِنْهُوْمَ مَن صَلَّ عَنْهُ وَكَفَى بِجَهَلَّهُ سَعِيرًا الله

نو ځينې له دغو يهودانو هغه دي چې ايمان يې راوړى دى په محمد، او ځينې له دغو (يهودانو) هغه دي چې مخ يې اړولى دى له محمد څخه، او بس دى دوزخ (د كفارو د عذاب لپاره) خُوښ وهونكى.

تفسير: يعنې د ابراهيم عليه السلام كورنۍ ته الله تعالى تل تر تله بهتري او فضيلت وركړى دى، او محمد صلى الله عليه وسلم هم له همغې كورنى څخه دى، نو كه څوك بې سببه يواځې د كينې او حسد لامله محمد صلى الله عليه وسلم نه مني؛ نو دهغه د سوځولو لپاره د دوزخ لمبې وهونكى اور بس او كافى دى.

#### ٳؾۜٳؾٚڹؽ۬ؽػڡۜٞۯؙۅؙٳۑٳؽؾؚٮٚٳڛۅٛڬ نؙڞڸؽڔٟؗؗؗؗؗؗؠؙڬڒٵڒڂۼؾۘٛڿڵۅٛۮۿۄ۫ڔڹۜڰڵڹۿۄٛڿڵۅٛڐٵۼؽڕۿٳڸؽۮ۠ۅۛٷٳ ٳڶۼڬٳڹ

بېشکه هغه کسان چې کافران (منکران) شوي دي په آیتونو ځمونږ ژر به ننباسو مونږ دوی اور ته (چې په کې سوځولي شي)، هر کله چې پاخه شي (وسوځیږي) پوستکي د دوی (په اور کې نو) بدلوو مونږ دوی ته پوستکی غیر له هغو، لپاره د دې چې وڅکي دوی (تل تر تله نوی نوی) عذاب.

تفسير: يعنې د كافرانو په عذاب كې د نقصان او كمي د نه راتللو له سببه؛ د دوى د پوستكي له سوځېدو څخه وروسته دوى ته بل پوستكى ورآغوندو، او د هغه په عوض يې ور شين كوو، مطلب دا چې كافران به تل تر تله او يو شان په عذابونو كې آخته او مبتلا وي.

#### إِنَّ اللهُ كَانَ عِزِيْزًا حَكِيْبًا ۞

بېشکه چې الله دی ښه غالب قوي (د احکامو په انفاذ) لوی حکمت والا (چې هر کار په تدبير او مصلحت سره کوي).

تفسير: يعنې بېشکه الله تعالى ډېر زبر دست او غالب دى، د کافرانو په هسې سزا ورکولو کې الله تعالى جل جلاله ته هيڅ کومه سختي نشته، او د حکمت خاوند دى، چې کافرانو ته خپل د حکمت سره سمه دا سزا ورکوي.

# وَالَّذِيُنَ امْنُوْا وَعَلُوا الصِّلِي سَنُدُ خِلْهُمْ جَنَّتٍ تَجْرِي مِن تَعْتِهَا الْاَنْهُرُ خِلِدِيْنَ فِيهَا اللَّهُمُ فِيهَا الْوَاجْرَةُ مُطَهَّرَةٌ وَنُدُ خِلْهُمْ ظِلَّا ظَلِيلًا هِ

او هغه کسان چې ايمان يې راوړی دی او کړي يې دي ښه (عملونه) زر به ننه باسو مونږ دوی په (هغو) جنتونو کې چې بهيږي له لاندې د (ماڼيو او ونو) د دوی و يالې، همېشه به وي دوی په دغو

(جنتونو) کې تل (بې انتهاء بلا انقطاع)، وي به دوی ته په دې جنتونو کې ښځې پاکې کړی شوې (له ټولو ناپاکيو څخه) او ننه به باسو مونږ دوی په ګڼو سيورو (په دائمي نعمت او راحت) کې.

تفسير: يعنې مؤمنان به تل تر تله په جنت کې اوسيږي، او دوی ته به هسې ښايسته ښځې ور په برخه کيږي، چې له حيض، نفاس، او نورو دنيوي ککړتياوو ځنې به بيخي پاکې، صافې، او ستره وي، دوی به په ډېرو ګڼو سيورو کې داخل کړو، چې د لمر له تودوخې او نورو ځنې به بيخي محفوظ وي.

#### إِنَّ اللهَ يَامْرُكُمْ أَنْ تُؤَدُّوا الْأَمْنَةِ إِلَى الْهِلِهَا وَإِذَا كَلَمْتُمْ بَيْرَالِكَاسِ أَنْ تَحْكُمُوا بِالْعَدُ إِلَّ

بېشکه الله امر کوي په تاسې (اۍ مؤمنانو!) د دې چې وسپارئ تاسې امانتونه اهل د اماناتو ته، او کله چې حکم کوئ تاسې (اۍ قاضيانو! اۍ حاکمانو!) په منځ د خلقو کې نو (امر کوي الله چې) حکم و کړئ په انصاف سره!.

تفسير: په يهودانو کې دا عادت وو چې په امانتونو کې به يې خيانت کولو، او د خصوماتو په فيصلو کې به يې رشوتونه اخيستل، او په نورو اسبابو سره به يې د يوه پلو خاطر، لحاظ، او رعايت کولو، او د حق په خلاف به يې حکمونه کول، نو ځکه مسلمانان له هسې چارو ځنې ممنوع ګرځول شوي دي.

منقول دي چې د مکې شريفې د فتحې په ورځ رسول الله مبار ک اراده درلو ده (لرله) چې (بيت الله) شريف ته دننه ننوځي، د کعبې شريفې کلي ساتونکي (عثمان بن طلحة رضي الله تعالى عنه) د کعبې شريفې د کلي له ورکولو څخه انکار و کړ، نو (علي رضي الله عنه) د ده له لاسه کلي (چابي) په زوره واخيستله، او ور يې پرانيست، کله چې د الله تعالى جل جلاله رسول صلى الله عليه وسلم د کعبې شريفې نه د باندې وو تلو، عباس رضي الله تعالى عنه وغوښتل چې دا د (بيت الله شريف) کلي (چابي) دې ماته راکړه شي !، دلته دا آيت نازل شو، او کلي (چابي) بېر ته همغه (عثمان بن طلحة رضي الله تعالى عنه ) ته وروسپارل شوه، (او تر نن ورځې پورې هغه کلي (چابي) همغې کورنۍ سره پاتې ده، عثمان بن طلحة رضي الله تعالى عنه به تل ويل: که زه پوهېدى چې رسول الله صلى الله عليه وسلم کلي (چابي) غواړي؛ نو کلي به مى ترې منع کړي نه واى».

# اِنَّ اللهَ نِعِمَّا يَعِظْكُمْ نِهِ إِنَّ اللهَ كَانَ سَمِيْعًا بَصِيْرًا®

بېشکه الله ښه پند درکوي تاسې ته په هغه سره (چې د امانتونو اداء او په عدل سره حکم کول دي)، بېشکه چې الله دی ښه اوریدونکی (د ټولو اقوالو)، ښه لیدونکی.

## يَالَيُّهُا الَّذِينَ الْمَنْوَأَ الطِيعُوااللهَ وَاطِيعُوا الرَّسُولَ وَاوْلِي الْأَمْرِمِنْكُمْ

اۍ هغو کسانو چې ايمان يې راوړی دی (اۍ مؤمنانو!) حکم ومنئ تاسې د الله! او حکم ومنئ تاسې د الله! او حکم ومنئ تاسې د رسول (د الله) او (حکم ومنئ) د خاوندانو د حکم له تاسې (مسلمانانو يعنې حاکمانو او مشرانو!).

تفسیر: په پخواني آیت کې یې قاضیانو او حاکمانو ته د عدل حکم وفرمایه، اوس نورو ته د حاکمانو او قاضیانو د حکم په متابعت کولو سره حکم ورکولو کیږي، چې له دې څخه دا راښکاري چې د حکامو او قاضیانو حکم منل به هلته واجبیږي، چې دوی د حق اطاعت و کړي.

فائده: د اسلامي پاچا او د ده د وزيرانو، حاكمانو، قاضيانو، لښكري مشرانو او د نورو واكدارانو حكم منل ضروري دي، تر څو چې دوى د الله تعالى او د رسول الله صلى الله عليه وسلم له احكامو ځنې مخالف كوم حكم ونه كړي، مګر

که د الله تعالى او د رسول الله صلى الله عليه وسلم د صريحو احکامو په خلاف کوم حکم ورکوي؛ نو د دغه حکم منل له سره نه دى پکار!.

# فَإِنْ نَتَازَعْنُمْ فِي ثَمْنُ فَرُدُوهُ إِلَى اللهِ وَالرَّسُولِ إِنْ كُنْتُمْ تُومِنُونَ بِاللهِ وَالْيَوْمِ الْإِفِرِ

نو بيا كه خلاف مو پيدا شو په يوه شي كې نو و ګرځوئ تاسې (فيصله ددى كار) طرف د الله ته (د الله كتاب ته) او رسول ته (د رسول الله حديث ته) كه يئ تاسې چې (په اخلاص سره) ايمان لرئ تاسې په الله، او په ورځې آخرې (قيامت) باندې.

تفسیر: یعنې که تاسې او د أولو الأمر په منځ کې کوم اختلافات پېښ شي، چې د حاکم دا حکم د الله تعالی او د رسول الله صلی الله علیه وسلم سنتو ته رجوع و کړئ! او د هغو له مخې د دې خبرې فیصله و کړئ! چې آیا هغه حکم في الحقیقت د الله تعالی و د رسول الله صلی الله علیه وسلم سنتو ته رجوع و کړئ! او د هغو له مخې د دې خبرې فیصله و کړئ! چې آیا هغه حکم في الحقیقت د الله تعالی او د رسول الله صلی الله علیه وسلم له حکم سره موافق دی که مخالف؟ او هره هغه خبره چې محققه شي، نو ښایي چې هغه بالاتفاق مسلمه او معموله و ګڼئ ! او ښایي چې اختلاف له منځه ورک کړئ! که تاسې په الله تعالی او د قیامت په ورځې باندې له زړه نه ایمان لرئ، نو خامخا به د اختلاف په صورت کې د الله تعالی او د رسول الله مبارک د حکم په لوري رجوع و کړئ! او د کتاب الله او رسول الله صلی الله علیه وسلم د سنت د حکم له مخالفت ځنې به خامخا و یرېږئ! چې له دې ځنې دا حکم را څر ګند شو، هر هغه څوک چې د الله تعالی او د رسول الله مبارک له حکم څخه تښتي؛ مسلمان به نه وي، نو ځکه که د دوو مسلمانانو په منځ کې کومه جګړه پېښه شي، او یو د دوی هغه بل ته ووایي: راځه چې شریعت ته لاړ شو، او دا بل ووایي چې: زه شریعت نه پیژنم (نستغفر الله) یا زه (نعوذ بالله) له شریعت سره څه کار نه لرم، نو هغه ته مونږ په یقین سره کافر و یلی شو.

#### ذلك خَيْرُوّا حْسَنُ تَاوُنيلاهُ

دغه (رجوع الله او رسول الله ته) خير (ډېر غوره دى تاسې ته له ناقصه فكر ستاسې) او دا (رجوع) ډېره ښه ده د عاقبت له جهته.

تفسير: يعنې خپل منازعات او اختلافات الله تعالى او رسول الله صلى الله عليه وسلم ته راجع كول، او د الله تعالى او رسول الله صلى الله عليه وسلم حكم منل مفيد دي، له دې نه چې پخپلو منځونو كې سره جګړې او شخړې (جنګونه) و كړئ! يا له خپلې رايې سره سم كومه فيصله صادره كړئ، ځكه چې د شريعت په لوري د رجوع كولو انجام بهتر دى.

# اَلَهُ تَرَالَى الَّذِيْنَ يَزْعُمُونَ اَنَّهُمُ الْمَنُوابِمَا اُنْزِلَ اللَّهُ وَمَا انْزُلَ مِنْ قَبُلِكَ يُرِيُدُونَ اَنَّ تَتَحَاكَمُوْ اَلِهُ يُرِيدُ وَاللَّهُ يُولِدُونَ اَنْ يَكُونُهُ وَاللَّهُ يَظُنُ اللَّهُ يَظُنُ اَنْ يُضِلَّهُمُ اللَّهُ يَعْلَى اللَّهُ يَظُنُ اَنْ يُضِلَّهُمُ اللَّهُ يَعْلَى اللَّهُ يَظُنُ اللَّهُ يَعْلَى اللَّهُ يَعْلِي اللَّهُ يَعْلَى اللَّهُ يَعْلَى اللَّهُ يَعْلَى اللَّهُ يَعْلِي اللَّهُ يَعْلَى اللَّهُ عَلَى اللَّهُ يَعْلَى اللَّهُ يَعْلَى اللَّهُ يَعْلَى اللَّهُ يَعْلَى اللَّهُ عَلَى الْمُعْلِمُ اللَّهُ عَلَى اللْعُلِكُ عَلَى اللَّهُ عَلَى اللْعُلِكُ عَلَى الللْعُلِكِ عَلَى الللْعُلِكُ عَلَى اللَّهُ عَلَى اللللْعُ الْعَلَى الْعُلْمُ عَلَى اللللْعُ عَلَى اللللْعُلِكُ عَلَى الللللْعُ عَلَى اللَّهُ عَلَى اللْعُلِكُ عَلَى اللَّهُ الْعُلَالِمُ عَلَى اللْعُلِكُ عَلَى اللْعُلَالِكُ عَلَى الللللْعُ عَلَى اللللْعُ عَلَى الْعُلِكُ عَلَى الْعُلِكُ عَلَى الْعُلِمُ عَلَى الْعُلِكُ عَلَى الْعُلِكُ عَلَى الْعُلِكُ عَلَى الْعُلْمُ عَلَى الْعُلِكُ عَلَى الْعُلِكُ عَلَى الْعُلْمُ عَلَى الْعُلْمُ عَلَى الْعُلِمُ عَلَى الْعُلِكُ عَلَى الللللْعُلِكِ عَلَى الْعُلِمِ عَلَى الْعُلِكِ عَلَى الْعُلِكِ عَلَى الْعُلِكِ عَلَى اللللْعُلِكُ عَلَى الْعُلْمُ عَلَى الْعُلِمُ عَلَى اللْعُلِكُ عَلَى الل

آیا نه دي کتلي تا هغو کسانو ته چې (ظاهري) دعوی کوي دوی چې بېشکه دوی ایمان راوړی دی په هغه (قرآن) چې نازل کړی شوی دی تاته (ای محمده!) او په هغو (کتابونو) چې نازل کړی شوی دی پخوا له تا نه (ای محمده!)؛ اراده لري دوی چې وروړي (خصومت خپل) په طرف د شیطان (کعب بن أشرف) او په تحقیق حکم کړی شوی دی دوی ته چې له دغه طاغوت څخه انکار و کړي (و یې نه مني)، او اراده لري شیطان دا چې ګمراه کړي دوی په ګمراهۍ لرې سره (له حقه).

تفسیر: په (مدینې منورې) کې د یوه یهودي او د یوه منافق په منځ کې په کومه خبره باندې جګړه پېښه شوه، یهودي چې په رښتیا وو، ویې ویل: «راشه! چې محمد ته V په رښتیا وو، ویې ویل: «راشه ای چې محمد ته V په رښتیا وو، ویې ویل: «راڅه چې (کعب بن اشرف) ته V په په رښتیا وو، ویې ویل: «راڅه په حاضر شول، اشرف) ته V په چې د یهودانو عالم او مشر وو، باV په اور ېدلو څخه وروسته د یهودي حق ثابت کې، کله چې دوی دواړه د رسول الله صلی الله علیه وسلم له حضوره د باندې وو تل، منافق وویل: «راځه! چې عمر رضي الله عنه ته و V همغه به سره ومنو!، او د رسول الله صلی الله علیه وسلم په فیصله راضي نشو، او قناعت یې ونه کې.

اغلبا ده به هسې ګڼلې وي چې څرنګه زه د اسلام مدعي يم، نو خامخا به عمر رضي الله عنه د دې يهو دي په مقابل کې ځما رعايت کوي، نو عمر رضي الله عنه ته ولاړل، کله چې عمر رضي الله عنه دغه جګړه واورېده، او د يهودي له بيان ځنې ورښکاره شوه چې دا جګړه د رسول الله مبار ک حضور ته هم رسېدلې، او رسول الله صلى الله عليه وسلم د هغې قضيې په نسبت خپله فيصله هم صادره کړېده، او د نبي صلى الله عليه وسلم له فيصلې سره سم په دغه جګړه کې هغه يهودي رښتيني او غالب پېژندل شوى دى، نو عمر رضي الله تعالى عنه دغه منافق وواژه، او و يې فرمايل: «څو ک چې د داسې يو حقاني قاضي فيصله و نه مني، نو د هغه فيصله دې په دې ډول سره و کړه شي !»، د دې منافق مقتول وارث د رسول الله صلى الله عليه وسلم حضور ته راغي، او په عمر رضي الله تعالى عنه باندې يې د قتل دعوى دائره، او قسمونه يې ياد کړل، چې دې عمر رضي الله تعالى عنه ته د دې لامله تللى وو، چې ښايي هغه په دې معامله کې د دوى په منځ کې روغه او صلح و کړي، او داسې نه وو چې هغه د رسول الله مبار ک له فيصلې ځنې انکار او غاړه غړولې وه، نو دلته دا آيتونه نازل شول، او په دې آيتونو کې اصل حقيقت ښکاره کړى شو، او د عمر رضي الله تعالى عنه لقب «قاروق» و ټاکل شو.

#### وَإِذَا قِيْلَ لَهُمُ تَعَالَوْا إِلَى مَا آنُوْلَ اللهُ وَإِلَى الرَّسُوْلِ رَايَتَ الْمُنْفِقِينَ يَصُدُّونَ عَنْكَ صُدُودًا ﴿

او کله چې وويل شي دې (منافقانو) ته راځئ ! طرف د (حکم د) هغه (کتاب) ته چې نازل کړی (رالېږلی) دی الله (یعنې قرآن ته)، او طرف د (حکم د) رسول (د ده) ته (د جګړې د فیصلې لپاره) نو ګورې به ته منافقان چې ګرځي به له تا (له ډېرې دښمنۍ) په ګرځېدلو سره.

تفسیر: یعنې که په کومه جګړه کې منافقانو ته وویل شي چې: «د هغه حکم په لوري راشئ !چې د الله تعالی له لوري نازل شوی دی، او د هغه د رسول په مخ کې خپلې جګړې وړاندې کړئ !» کله چې دوی ظاهرا د اسلام مدعیان دي، نو ځکه په صاف ډول سره انکار نشي کولای، مګر ستاسې په حضور کې د راتللو او د الله جل جلاله د حکم له منلو څخه ځانونه ژغوري، او بېرته ستنیږي، او غواړي چې په کوم چل او فرېب سره ځان ترې ګوښه کړي، او له رسول الله مبارک څخه پرته بل کوم ځای ته چې د دوی زړونه یې غواړي لاړ شي، او هلته خپلې جګړې فیصله کړي.

#### ڡؙڰؽڡؙٛٳۮؘٳٲڝٵڹؙؙؖڠؙؗٛۄؗ۫ؗڝؙ۫ؽؠۘة۠ڔ۠ؠؠٵۊؘڰڡؙۘۘڡۘٵؽڽؚؽڡؚۣۄۛڎ۠؏ۜۻٙٲٷٛڮؽڂڸڡ۠ۏڹؖۑٳۺٳڶ۞ٳڽٵۯۮڽٵۧ ٳڰڒٳڂڛٵٵۊۘؾؙۅ۬ؽؙؚڡؾٵ۞

نو څه به وي (حال د دوی) کله چې ورسيږي دوی ته کوم مصيبت (د منافق د وژلو غم) په سبب د هغو (ګناهونو) چې وړاندې ليږلي دي لاسونو د دوی (چې د رسول الله د حکم نه منل دي) بيا به راشي دوی تاته (ای محمده !) چې قسمونه به خوري په الله چې اراده نه وه کړې مونږ (عمر ته په ورتلو) مګر د ښېګڼې (اصلاح) او موافقت (د جګړه کوونکو ـنه مخالفت ستا).

تفسير: كله چې پر دوى باندې عذاب نازل شي، نو هلته به دا منافقان څه وكړى شي، پرته له دې چې د رسول الله مبارك په خدمت كې راشي، او قسمونه وخوري، چې مونږ د عمر رضي الله تعالى عنه خدمت ته يواځې د دې مقصد لپاره تللي وو، چې ښايي هغه ځمونږ په منځ كې صلحه (روغه) وكړي، او ځمونږ مقصود د رسول الله صلى الله عليه وسلم له ارشاد ځنې ځان ژغورل يا غاړه غړول او اعراض نه وو.

#### ٳٛۅڵڵٟڮٳڷۜڹؽؘێڲڬڲٳڵڷۿؙڡٵڣٛٷؙٷۑڡؚڡٝڒٛۏؘٲۼؚ۠ڔۣڞٛۼؗڹٛٛؗٛؗؗؗۿؙۅۼۣڟ۠ۿ۬ؠٝۏؘڨؙڶڷۿۿڕ۬ڣٞٲڹۛڡ۬ڛٛڡؚۿڒؘڡؙ۬ۅؙڵ ڹؘڸؽؙۼۜٵۘۘ

دغه (منافقان) هغه کسان دي چې معلوم دي الله ته هغه شۍ (هم) چې په زړونو د دوی کې دی، نو څنګ (تغافل) وکړه! (مخ واړوه) له دوی څخه (او ناحقه معاذیر «عذرونه» یې مه منه!) او پند ورکړه دوی ته او ووایه (اۍ محمده!) دوی ته په حق د نفسونو د دوی کې خبره بلیغه (تأثیرناکه).

تفسير: يعنې د دوى نفاق او دروغ او نورې پلمې (تدبيرونه) ډېرې ښې ورته معلومې دي، نو اوس د الله تعالى پر حكم باندې اكتفاء او د منافقانو له خبرو څنې تغافل وفرمايه !او د دوى په خبرو باندې هيڅ غوږ مه ږده ! مګر دوى ته په پند ور كولو او د خبرو په ورښوولو كې هيڅ تقصير مه فرمايه !او د دوى له هدايت څخه مه نا اميده او مه مأيوس كېږه !.

# وَمَا اَرْسَلْنَا مِنُ تَسُولٍ اِللَّالِيُطَاعَ بِإِذْنِ اللَّهِ وَلَوْ اَنَّهُمُ إِذْ ظَلَمُوا اَنْفُسَهُمُ جَآءُوْكَ فَاسْتَغُفَّهُ والله وَاسْتَغُفَرُلهُ مُو السِّمُولُ لَوَجَدُوا الله تَوَّا بَارَّحِيْمًا

او نه دى لېږلى مونږ هيڅ رسول مګر (لېږلى مو دى) د دې لپاره چې حکم ومانه شي د ده په اذن (حکم) د الله سره، او که بېشکه دغه (منافقان) کله چې ظلم و کړي دوى پر ځانونو خپلو راغلي وى تاته، پس مغفرت غوښتى وى دوى له الله او مغفرت غوښتى واى دوى ته رسول (د الله هم)؛ نو خامخا به موندلى وو دوى الله ښه قبلوونکى د توبې ډېر رحم کوونکى.

تفسیر: یعنی الله جل جلاله هر هغه رسول چې د خپلو بند کانو په لوري لیږي، نو په دې غرض یې لیږي، چې د الله جل جلاله له حکم سره سم ګرد بند کان د هغه خبرې و مني، نو دا ضروري وه چې دې خلقو هم د رسول الله مبار ک ارشاد د زړه له کومې، بې تأمله لا له پخوا څخه منلی وی، او که له ګناه او خرابۍ کولو څخه وروسته هم و یښ او منتبه شوي وای، او له الله تعالی ځنې یې معافي غوښتي وی، او رسول الله صلی الله علیه وسلم هم د دوی لپاره د معافی دعا کړې وی، نو الله تعالی به د دوی توبه قبوله کړي وی، مګر دوی داسې خراب کار و کړ، چې اول یې د (رسول الله) له حکم ځنې چې هغه هم د الله تعالی په حکم وو؛ غاړه وغړوله، نو کله چې د هغه وبال پر دوی باندې ولو ېد، بیا هم منتبه او تائب نشول، بلکه د دروغو په قسمونو یې لاسونه پورې کړل، او په بې ځایه تأویلاتو پسې ولو ېدل، نو د داسې کسانو مغفرت به په څه ډول سره وشی؟

# فَلاوَرَيِّكَ لَا يُؤُمِنُونَ حَتَّى يُحَكِّمُوْكَ فِيمُا شَجَرَبَيْنَهُمُ ثُمَّلاَيَجِدُوافِئَ اَنْشِهِمُ حَرَجَامِّمَا قَضَيْتَ وَيُسَلِّمُوُ اسَّئِلِيمًا

پس قسم دی په رب ستا، چې نه مؤمنان کیږي دوی تر هغه پورې چې فیصله کوونکي او حَکَم کړي دوی تا په هغه جګړه کې چې پېښه شوې ده په منځ د دوی کې، بیا ونه مومي دوی په نفسونو (زړونو) خپلو کې خپګان (تنګي ـ ناراضګي) له هغه شي چې حکم (فیصله) کړې وه تا، او (ویې) مني دوی په منلو سره «بې له جګړې په خوښۍ سره».

وَلُوْاَتَا كَتَبُنَاعَلَيْهِمْ اَنِ اثْتُلُوْا انْفُسَكُمْ اَوِ اخْرُجُوا مِنْ دِيَادِكُمْ مَّافَعَلُوْ لُا اللَّا وَلِيُلُّ مِّنْهُمُ وَلَوْاَنَّهُمُ وَلَوْاَنَّهُمُ وَاللَّاكُمُ اللَّالِيَانُهُمُ مِّنَ لَلْكُنَا اَجْرًا وَلَوْاَنَهُمُ وَاللَّالِيَانُهُمُ مِنْ لَكُنَا اَجْرًا عَلْمُ اللَّهُ اللَّالَّةُ اللَّهُ اللَّهُ اللَّهُ اللَّهُ اللَّهُ اللَّهُ الْمُؤْمِنُ اللَّهُ الْمُعْلَمُ اللَّهُ اللَّهُ الْمُوالِمُ اللَّهُ اللَّهُ اللَّهُ اللَّهُ الْمُعْلَمُ اللَّهُ الْمُوالْمُوالْمُ اللَّهُ الْمُعَلِّمُ اللَّهُ اللَّهُ اللَّهُ الْمُعَلِمُ اللَّهُ الْمُعَالِمُ اللَّهُ الْمُعَالِمُ اللَّهُ الْمُلِمُ اللَّهُ الْمُعَلِمُ الْمُعَالِمُ اللَّهُ الْمُعَالِمُ الْمُلِمُ اللَّهُ الْمُعَالِمُ اللَّهُ الْمُعَالِمُ اللَّهُ الْمُعَالَ

او که په تحقیق مونږ فرض کړی وی پر دغو (مدعیانو د ایمان) دا چې مړه کړئ تاسې ځانونه خپل ! یا ووځئ تاسې له کورونو خپلو ! (لکه چې بني اسرائیلو ځانونه وژلي او وتلي وو) نو نه به وو کړی دوی هغه (قتل او جلا وطني) مګر لږو کسانو له دوی نه.

او که په تحقیق دوی کړی وی هغه کار چې پند ورکولی شو دوی ته په هغه سره؛ نو خامخا به وو دا کار خیر (ډېر غوره) دوی ته، او ډېر به کلک وو له جهته د محکموالي (د ایمان). او په دغه وخت کې به خامخا ورکړی وو مونږ دوی ته (خاص) له خپله درباره اجر (ثواب) ډېر لوی (جنت او نور). او خامخا به برابر کړي (بیولی) وو مونږ دوی لارې سمې ته (او رسېدل به خپل مقصود ته).

تفسیر: دوی و پوهوه! کوم حکم چې مونږ د دوی په نسبت ورکړی دی، هغه یواځې د دوی د پند او خیر غوښتلو لپاره دی، نه د ځان د هلاکولو حکم دوی ته ورکړی شوی دی، او نه له وطن ځنې د جلا کېدلو، که دوی په دې سهل او آسانه حکمونو باندې تګ و کړي، نو نفاق به بیخي ورک شي، او دوی به خالص مسلمانان شي، مګر افسوس چې دوی نه پوهیږي، او موجوده حالت غنیمت نه ګڼي، چې په لږ اخلاص او ښه عمل سره دوی ته د دین او دنیا ښېګڼې ور په برخه کیږي.

#### وَمَنْ يُطِعِ اللهَ وَالرَّسُولَ فَأُولِيِّكَ مَعَ الَّذِينَ أَنْعَمَ اللهُ عَلَيْهِمُ مِّنَ النَّبِيِّنَ وَالصِّيدَيْقِيْنَ وَالشُّهَدَاءِ وَالصَّلِيْنَ وَحَسُنَ اولَيِّكَ رَفِيْقًا ﴿

او هر څوک چې حکم ومني د الله او د رسول (د الله)؛ نو دغه کسان به له هغه چا سره وي (په جنت کې) چې انعام کړی دی الله پر دوی باندې، چې انبياء دي، او صديقان دي، او شهيدان دي، او صالحان دي، او ښه دي دغه کسان له جهته د رفاقته (چې ښه ملګري دي).

تفسير: «نبي» هغه دی چې د الله جل جلاله «وحي» پرې راځي، يعنې پرښته ظاهرا د پاک الله پيغام ورته وايي، «صديق» هغه دی چې هغه پيغام او احکام چې د الله تعالى له لوري رسولانو ته راځي؛ د ده زړه پخپله په هغه باندې شهادت ورکړي او پرته له چون و چرا څخه د هغه تصديق وکړي.

«شهید» هغه دی چې د الله تعالی او انبیاوو علیهم السلام په احکامو خپل ځان په شهادت ورسوي، او تل ورته حاضر وي.

«صالح» او نېک بخت هغه دي چې له خرابو خبرو ځنې يې خپل نفس او بدن اصلاح او صفا کړي وي.

مطلب دا چې دا څلور واړه ياد شوي قسمونه د امت له نورو افرادو ځنې افضل دي، ځکه چې د دوی ګر د اقوال، افعال، او احوال له شرعې سره موافق دي، او پرته له دوی ځنې نور مسلمانان که څه هم له دوی سره په درجه کې برابر نه دي، خو که د الله تعالى او د پاک رسول په امر منلو کې مشغول وي، نو دا کسان به هم د همدوی په ذيل

کې راځي، او د دې حضراتو رفاقت د ډېرې ښېګڼې او د فضیلت خبره ده، او هیڅوک دې هغه حقیر ونه ګڼي. فائده: په دې آیت کې دې ته اشاره ده، هغه منافقین چې دهغوی ذکر شوی یا کیږي؛ له دې رفاقت او معیت څخه بې برخې دي.

#### ذلك الفضلُ مِن الله وكفي بِالله عِلمُكانَ

دا (ملګرتیا) فضل (احسان، رحمت) د ی له (جانبه د) الله نه، او کافي دی الله ښه پوه (په ټولو نیتونو او عملونو هم).

تفسير: يعنې الله تعالى او دپاک رسول حکم منونکو ته د انبياوو (عليهم السلام) او صديقانو (رضي الله تعالى عنهم) او شهيدانو (رحمهم الله) او صالحانو (رحمهم الله) رفاقت ميسر کېدل د الله تعالى لوى انعام او د ده محض فضل دى، او د دوى داطاعت په عوض کې نه دى، نو له هغه ځنې منافقان بيخي محروم دي، او الله کافي دى ښه پوهيدونکى او ښه خير لرونکى، چې د هر مخلص او منافق احوال او د هر مطيع طاعت او د ده د طاعت اصلي استحقاق او د فضل مقدار مفصلا ور معلوم دى، نو اوس دې هيچا ته د دې امورو د تفاصيلو له امله د الله جل جلاله د وعدې په پوره کېدلو کې څه اندېښنه او خلجان پيدا نشي.

### يَاكِتُهَا الَّذِينَ الْمَنْوَاخُدُ وَاحِذُ رَكْمُ فَانْفِرُوا ثَبَّاتٍ آوِانْفِرُوا جَبِيعًا

اۍ هغو کسانو چې ایمان یې راوړی (اۍ مؤمنانو!) واخلئ تاسې وسلې خپلې (یا ځان له کفارو وساتئ! او ورته هوښیار اوسئ!) بیا ووځئ تاسې (غزا ته) ډلې ډلې (جلا جلا فوځ) یا ووځئ تاسې ګرد سره یو ځای.

تفسير: دلته د «جهاد» ذكر شروع كيږي، يعني: «اى مسلمانانو! د منافقانو كيفيت خو تاسې ته لا له پخوا څخه معلوم شوى دى، او ستاسې خير په دې كې دى، چې تاسې د خپلو ځانونو هر قسم مدافعه و كړئ، او له با خبرۍ او احتياط ځنې كار واخلئ! اعم له دې نه چې دا كار د وسلې په قوت سره وي، كه د تدبير يا د عقل او سامان په وسيله، او د دښمنانو د مقابلې لپاره له كوره د باندې ووځئ! په متفرق صورت، يا د جمعيت په ډول، څنګه چې موقع وي.

#### وَإِنَّ مِنْكُوْ لَكَنَّ لَيْبُطِّعُنَّ \*

او بېشكه ځينې له تاسې خامخا هغه څو ك دي چې خامخا تأخير به كوي (په تللو كې غزا ته).

تفسير: يعنې اى مسلمانانو! ستاسې په جمعيت كې ځينې هغسې كسان هم ننو تلي دي، چې «جهاد» ته په تللو كې ځناپ كوي، او بېر ته ترې پاتې كيږي، او د الله جل جلاله د حكم تعميل نه كوي، بلكه دنيوي منافعو ته يې ستر ګې نيولي دي، او له دوى څخه مراد منافقان دي لكه (عبد الله بن أُبي) او د هغه ملګري، چې دې خلقو په ښكاره سره اسلام منلى وو، مګر د دوى مقصود له دې خبرو څخه فقط دنيوي منافع وو، او د الله تعالى له امر منلو سره يي هيڅ ارتباط او علاقه نه وه.

#### فَإِنْ اَصَابَتُكُوْمٌ صِّيبَةٌ قَالَ قَنْ اَنْعَكُواللَّهُ عَلَيَّ اِذْلَهُ النَّيْمَ هُمْ شَهِيدًا ا

نو که ورسیږي تاسې ته کوم مصیبت (لکه قتل یا هزیمت) نو وایي دا (متخلف منافق): په تحقیق انعام (فضل، احسان) کړی دی الله پر ما باندې ځکه چې نه وم (زه) له دوی سره حاضر (په جهاد کې).

فرمايي: وروسته د غزا له ورتللو به كه مسلمانانو ته په «جهاد» كې كوم ربړ ورپېښېده، لكه چې زخميان يا شهيدان كېدل، يا به يې ماتې موندله، نو منافقان به ډېر خوشالېدل، او ويل به يې چې: د الله تعالى لوى فضل وو چې په جنګ كې مونږ له دوى سره يو ځاى نه وو، كه نه ځمونږ هيڅ خير په كې نه وو، (الحمد لله) چې په ښه چم (چل) سره ترې خلاص شو.

# ۅٙڵڛ۬ٲڝٵۘ؉ؙؙۿۏڞؙڵڞۭڹٙٳڵؿڠ۠ۅ۬ڵؿۜٷڵڽۜػٲڽؙڵڎؾۘؽؙڹؽؽڴۿۅؘڹؽؽ؋ڡۘۅۜڐ؋۠ۺڵؽؾؽؽؙڴڹٛؾؙڡٙۼۿۿ

او که ورسیږي تاسې ته فضل (احسان، رحمت) له (طرفه د) الله (لکه فتح یا غنیمت) نو خامخا هرو مرو به وایي دا (متخلف منافق) ګواکې چې نه وه په منځ ستاسې او په منځ د ده کې هیڅ دوستي (او وایې به): اۍ کاشکې زه (هم) وی له دوی سره، نو بریالی شوی به وم په بري ډېر لوی سره (له غنائمو).

تفسیر: یعنې که په مسلمانانو باندې د الله تعالی فضل وشي، لکه چې برۍ ومومي، یا د غنیمت ډېر مال لاس ته ورشي، نو منافقان ډېر خپه کیږي، لاسونه سره مښي (مروړي)، غاښونه چیچي او لکه د ښمنان د حسد د غلبې له کبله وایي: «هۍ ! د افسوس ځای دی ! چې مونږ ولې له مسلمانانو سره په «جهاد» کې شریکان نه شو، او له دې لو یې ولجې (غنیمت) او بري څخه خوشې چټي بې برخې پاتې شو، که مونږ له مسلمانانو سره ملګر توب کړې وای؛ نو زیات مال به مو په لاس راغلی وی»، یعنې منافقانو ته به یواځې په خپله محرومي باندې افسوس نه وي، بلکه له خپلې محرومۍ څخه به زیات د مسلمانانو په بري باندې لا ډېر زیات د حسد په رنځ او اضطراب کې لو یږي، نو الله تعالی فرمایی:

# فَلْيُقَاتِلُ فِي سَبِيلِ اللهِ الَّذِيْنَ يَشُرُونَ الْحَيُوةَ التَّانِيَا بِالْإِخْرَةِ وَمَنْ يُقَاتِلُ فِي سَبِيلِ اللهِ فَيُقْتَلُ اوْنَعُولِبُ فَسَوْفَ نُؤُنِيْ اللهِ فَيُعْتَلُ اوْنَعُولِبُ فَسَوْفَ نُؤُنِيْ الْجُرَاعِظِيمًا ﴿

پس جنګ دې و کړي په لاره د الله کې هغه کسان چې خر څوي دوی حیات دنیوي (ژوندون لږ خسیس) په آخرت، او هر څوک چې جنګ و کړي په لاره د الله کې (د دین د ترقۍ لپاره) پس شهید کړی شي، یا غالب (غازي او بریالی شي پر دښمن)؛ نو ژر به ورکړو مونږ ده ته اجر ډېر لوی.

#### وَمَا لَكُوْ لَا تُقَاتِنُوْنَ فِي سَبِيلِ اللهِ وَالْمُسْتَضَعِفِينَ مِنَ الرِّجَالِ وَالرِّسَاءَ وَالْوِلْدَانِ الَّذِينَ يَقُولُوْنَ رَبَّنَا اَخْرِجُنَامِنُ هُذِهِ الْقَرْيَةِ الطَّالِمِ اَهُلُهَا وَاجْعَلُ تَنَامِنُ لَدُنْكَ وَلِيَّا \* وَاجْعَلُ لَنَامِنُ لَدُنْكَ نَصِيْرًا ﴿

او څه شوي دى پر تاسې چې جنګ نه کوئ تاسې په لاره د الله کې (د دين د ترقۍ لپاره) او په (خلاصولو) د ضعيفانو کې چې سړي دي، او ښځې دي، او هلکان دي، هغه کسان چې وايې دوى: «اۍ ربه ځمونږه! وباسه مونږه له دې کلي (د مکې) څخه! چې ظالمان دي اوسيدونکي د هغې، او وګرځوه مونږ ته له خپله درباره کوم ولي (حامي، ساتونکی)! او وګرځوه مونږ ته له خپله درباره کوم مددګار!».

تفسير: يعني ستاسي جنګېدل له کفارو سره له دوه جهته ضروري دي:

(١): د الله تعالى د دين د لوړولو او غالبولو په غرض.

(۲): د هغو مظلومو مسلمانانو د خلاصولو لپاره؛ چې د کافرانو په لاسونو کې خوارو زار پراته دي، په مکې معظمې کې ډېر داسې مسلمانان وو، چې ځمونږ له رسول الله صلى الله عليه وسلم سره يې د مدينې منورې په لوري «هجرت» ونشو کړی، او کفارو د دغو مسلمانانو خپلوان ربړول (کړول)، او دې ته يې مجبورول چې بېرته کافران شي، نو پاک الله مسلمانانو ته امر و کړ چې تاسې ته له کافرانو سره جنګېدل ضروري دي.

#### ٱكَّذِيْنَ الْمَنُوا يُقَاتِلُونَ فِي سَهِيلِ اللهِ وَالَّذِيْنَ كَفَرُوا يُقَاتِلُونَ فِي سَبِيلِ الطَّاغُوتِ فَقَاتِلُوْآ ٱولِيَآءَ الشَّيْطِنِ ۚ إِنَّ كَيْدَ الشَّيْطِنِ كَانَ ضَعِيْفًا ﴿

هغه کسان چې ایمان لرونکي دي جنګ کوي دوی په لاره دالله کې (د دین د ترقۍ لپاره)، او هغه کسان چې کافران شوي دي جنګ کوي دوی په لاره د شیطان کې، نو جنګ و کړئ تاسې له دوستانو د شیطان سره !، بېشکه چې مکر د شیطان ضعیف دی.

تفسیر: یعنې څنګه چې دا خبره ښکاره ده چې مسلمانان د الله تعالی په لاره کې او کافران د شیطان په لاره کې جنګیږي، نو بیا مسلمانانو ته د شیطان له دوستانو یعنې کافرانو سره بلا تأمل جنګېدل ضروري دي، هر کله چې الله جل جلاله د دوی مددګار دی؛ نو نور هیڅ ډول تردد نه دی پکار، او وپوهیږئ چې د شیطان حیله او فریب کمزوری او ضعیف دی، او پر مسلمانانو باندې نه چلیږي، له دي ځنې مقصد جهاد ته د مسلمانانو ترغیب او تشجیع ده.

#### ٱلَمْ تَرَالَى الَّذِينَ قِيلَ لَهُمُ كُفُّواۤ آيُدِيكُمُ وَاقِيمُواالصَّلْوَةَ وَانْوُاالَّزَكُوةَ ۖ

آيا نه دي کتلي تا (نه دی رسېدلی تاته حال د) هغو کسانو چې وويل شو دوی ته: ونيسئ تاسې لاسونه خپل (له جنګه په مکه کې) او قائم کړئ (سم اداء کړئ سره له ټولو حقوقو) تاسې لمونځ او ورکړئ! تاسې زکات!.

تفسير: په مکې معظمې کې پخوا له هجرته کافرانو په مسلمانانو باندې ظلم او تېرۍ کول خپل کار ګرځولی وو، مسلمانان به ځمونږ د پاک رسول الله حضور ته ورتلل، او شکايتونه به يې وړاندې کول، او اجازه به يې غوښتله چې له کفارو سره مقاتله و کړي، رسول الله مبارک به مسلمانان له مقاتلې ځنې منع کول، او ويل به يې چې: «ماته لا د مقاتلې حکم نه دی راکړی شوی، تاسې صبر و کړئ! او حوصله له لاسه مه باسئ! ځکه پر مونږ باندې د صبر او ثبات او استقامت حکم شوی دی، او د لمانځه او زکات هغه حکمونه چې په تاسې باندې شوي دي؛ هغه برابر په ځای راوړئ! ککه تر څو چې انسان د الله تعالى په اطاعت کې له خپل نفس سره «جهاد» ونه کړي، او د جسماني تکاليفو په ګاللو او دخپل مال په صرفولو زړور نشي، نو ده ته «جهاد» او خپل ځان ځارول ډېر دروند وي»، همدا خبره مسلمانانو هم منلې وه (چې لمونځ کوو، زکات ورکوو، او «جهاد» ته منتظر يو).

#### فَكُمَّاكُمْتِ عَلَيْهِمُ الْفِتَالُ إِذَا فَرِيْقٌ مِّنْهُمُ يَغْتُونَ النَّاسَ كَخَشْيَةِ اللهِ اَوُالشَّكَ حَشْيَةً وَقَالُوا رَتَّبَالِعَ كَتَبْتَ عَلَيْنَا الْقِتَالَ لَوُلْآ اَحْرُتَنَا إِلَى آجَلٍ قِرِيْتٍ

نو کله چې (په مدينه کې) فرض کړ شو په دوی باندې (له کفارو سره) جنګ، په دې وخت کې يوه ډله له دوی نه ويرېدله له خلقو نه په شان د ويرې (د دوی) له الله نه، بلکه ډېر زيات له جهته د و ېرې، او وو يل دوى: اى ربه ځمونږه ! ولې دې فرض کړ په مونږ باندې جنګ، ولې دې وروسته نه کړو مونږ تر هغې نېټې نږدې پورې.

تفسير: يعنې له هجرت وروسته كله چې مسلمانانو ته له كفارو سره د جنګېدلو حكم ور كړ شو؛ نو بايد چې مسلمانان د خوشحاله شوي وى، چې ځمونږ غوښتنې ومنلې شوې، او خپلو مرادونو ته ورسېدو، مگر ځنې ناقص مسلمانان د كفارو له مقاتلې ځنې داسې ويرېدل لكه چې څو ك د الله تعالى له عذابه ويرېږي، يا له هغه څخه هم زيات ويرېدل، او هيله او آرزو به يې كوله كه د لږ څه مودې له مخه بيا هم د قتال امر (وروستو شي) ښه به وي، چې مونږ ژوندي پاتې شو.

(ځينې مفسرين ليکي چې: له مر ک څخه دا و ېره د طبيعي کراهت له امله وه، نه د الله تعالى له حکم څخه د غاړې غرولو له کبله).

### قُلْ مَتَاعُ الدُّنْيَا قِلِيْلُ وَالْخِرَةُ خَيْرِلْمِنِ اتَّفَى وَلِاتُظْلَمُونَ فَتِيلًا

ووايه (ای محمده ! دغو ويرېدونکو ته) متاع (فائده) د دې دنيا ډېره لږه ده، او آخرت ډېر غوره دی هغه چا ته چې ويريږي (له الله نه)، او ظلم به ونه کړی شي پر تاسې (په اندازه) د يوه ډېر نري تار.

تفسیر: یعنې څرنګه چې د ژوندانه او د دنیوي منافعو د رغبت له امله دې خلقو ته د «جهاد» حکم دروند ښکاره شو، نو ځکه حق تعالی فرمایي چې: دوی ته ووایه، دنیوي ګرد منافع حقیر او سریع الزوال دي، او اخروي ثواب هغو ته ښه او بهتر دی، نو ښایي چې تاسې په پوره شوق او همت سره په «جهاد» کې مصروف اوسئ، (او یقین و کړئ چې پر تاسې باندې به په اندازه د هغه ډېر نري تار چې د خرما د زړو په چاو دونو کې دی، او د ګو تې په مښلو سره څر ګندیږي، ظلم ونه کړی شي).

#### آيْنَ مَا تَكُوْنُوا يُدُرِكُكُمُ الْهُونُ وَلَوْكُنْتُمْ فِي بُرُوجٍ مُّشَيَّدَةً إِ

هر چېر ته چې اوسئ تاسې وبه مومي تاسې لره مر ګک، اګر که اوسئ تاسې په بر جونو (په کلاګانو، ماڼيو) ډېرو لوړو محکمو مضبوط کړي شو يو کې.

تفسير: يعنې که هر څومره مضبوط، محفوظ، مأمون، او بې و يرې ځاى کې واوسيږئ، خو بيا هم د مر کمي له لاسه ځان نه شي ژغورلئ، او خامخا مر ک تاسې ته در رسيږي، ځکه چې هر يوه لره موت مقرر شوى دى، او په خپل وخت کې خامخا هر چاته هر چېرې راتلونکى دى، نو که «جهاد» ته هم لاړ نشئ، خو بيا هم له موت څخه له سره ځان نشئ ژغورلى، خو اوس له جهاده مه ويرېږئ!، ځکه چې له موت او د کافرانو له مقاتلې څخه ويرېدل بيخي ناپوهي او په اسلام کې د مسلمانانو د نقصان دليل دى.

### وَإِنْ تَضِبْهُمْ مَسَنَةٌ يَتَقُولُوا هَنِ ﴿ مِنْ عِنْدِ اللَّهِ ۚ وَإِنْ تَصِبْهُمُ سَبِيَّكَ \* يَقُولُوا هَنِ ﴿ مِنْ عِنْدِ اللَّهِ ۚ وَإِنْ تَصِبْهُمُ سَبِيَّكَ \* يَقُولُوا هَنِ ﴿ مِنْ عِنْدِ اللَّهِ ۚ وَإِنْ تَصِبْهُمُ سَبِيِّكَ \* فَيَعْدُ اللَّهِ اللَّهِ وَاللَّهِ اللَّهِ اللَّهِ وَاللَّهِ اللَّهِ اللَّهِ وَاللَّهُ اللَّهِ اللَّهِ وَاللَّهِ اللَّهِ وَاللَّهُ اللَّهِ اللَّهِ اللَّهُ اللَّهُ اللَّهِ اللَّهِ عَلَيْكُ اللَّهُ اللَّهِ اللَّهُ اللّ

او که ورسیږي دوی ته څه نیکي (لکه پراخي) نو وایي: دا (نیکي) له (جانبه) د الله ده، او که ورسیږي دوی ته څه بدي (لکه قحط) نو وایي دوی: دا (بدي) له جانبه ستا ده.

يعنې د دې منافقانو يوه بله عجيبه خبره واوره! که د جنګ تدبيرونو ښه نتيجه ورکړه، او فتح او برۍ حاصل شو، او مسلمانانو ته د غنيمت او ولجې مالونه په لاس ورغلل، نو وايي: «دا د الله له

لوري دي»، يعنې يوه اتفاقي خبره پېښه شوې ده، او د رسول الله صلى الله عليه وسلم له تدبيرونو ځنې انكار كوي، او كه تدبير په ظاهر كې نتيجه ورنه كړه، او د هغه له امله هزيمت او نقصان پېښ شو، نو دلته د رسول الله صلى الله عليه وسلم په تدبيرونو باندې الزامات لګوي، (يهودانو) به ويل: «له هغه كال څخه چې د محمد قدم په مدينه كې ايښود شوى دى، د غلو نرخونه پورته او د ځمكې او د باغونو حاصلات ښكته شوي دي !».

### قُلْ كُلُّ مِنْ عِنْدِ اللهِ فَمَالِ هَوُلِزَ الْقَوْمِ لَا يَكَادُونَ يَفْقَهُونَ حَدِيثًا ©

ووايه (اۍ محمده ! دوی ته) دا ټول (خير او شر) له (جانبه) د الله دی، پس څه سبب دی، دې قوم لره چې نه دي نږدې (دې ته) چې پوه شي دوی په هيڅ خبره باندې.

تفسير: الله تعالى فرمايي چې اى محمده! (صلى الله عليه وسلم) دوى ته هسې ځواب وركړه چې ښه او بد (تنګي او پراخي، قحطي او ارزاني بلكه هر خير اوشر) كرد د الله تعالى له لوري دى، په هسې خبرو كې بل هيڅوك كو تې نشي وهلى، او نه څوك په كې مداخله كولى شي، ستاسې دا الزام په نبي باندې بيخي غلط او له يوې مخې ناپوهي ده، كوم تدبير كه ظاهري نتيجه ورنه كړي، خراب يې مه ګڼئ! دا د الله تعالى حكمت دى چې تاسې ته ښوونه كوي، په سمه صافه لاره مو راولي، او ستاسې ازموينه كوي.

#### مَّا اَصَابَكَمِنْ حَسَنَةٍ فَيْنَ اللهِ وَمَا اَصَابَكَ مِنْ سَبِّمَةٍ فَمِنْ نَفْسِكُ وَاَلْسَلُنْكَ لِلنَّاسِ رَسُوُلًا وَكَفَى بِاللهِ شَهِيبًا هِ

هر هغه شى چې ورسېد تاته (اى انسانه!) له نېكى راحت، او خوشحالى څخه نو (هغه) له (جانبه د) الله دى، او هر هغه شى چې ورسېد تاته (اى انسانه!) له بدى، زحمته، او مصيبته نو (هغه) له (جانبه د) نفس ستا دى، او لېږلى يې مونږ ته (اى محمده!) لپاره د (ټولو) خلقو رسول، او بس دى الله شاهد (په رسالت ستا اى محمده!).

تفسير: يعنې اصلي خبره خو همدا ده چې د ګردو نېكيو او بديو موجد اګر كه الله جل جلاله دى، مګر بنده لره ښايي چې نيكي او ښېګڼه د الله تعالى انعام، فضل، او احسان و ګڼي، او بدي، خرابي، او سختي د خپلو اعمالو له شامته وبولي، او د هغه الزام په رسول الله صلى الله عليه وسلم باندې وا نه چوي، ځكه چې رسولان د هسې امورو موجد او سبب نشي كېدى، بلكه موجد يعنې د دې خبرې پيدا كوونكى الله تعالى دى، او سبب يې ستاسې اعمال دي.

#### مَنْ يُطِعِ الرَّسُولَ فَقَدُ أَكَاعَ اللَّهَ وَمَنْ تَوَلَّى فَهَا آوَسَلْنَكَ عَلَيْهِمْ حَفِيْظًا ٥

هر چاچې حکم ومنلو د رسول (د الله) نو په تحقيق چې حکم و يې ومنلو د الله، او هر څوک چې و کړ ځېد (له اطاعته نو مه خپه کېږه اۍ محمده! ځکه چې) نه يې لېږلی مونږ ته په دوی باندې ساتونکی (څارونکی د اعمالو).

#### وَيَقُولُوْنَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَأَنِفَةٌ مِّنْهُمُ عَيْرَالَّذِي تَقُولُ وَاللهُ يَكُتُبُ مَا يُبَيِّتُوْنَ فَاعْرِضُ عَنْهُمُ وَتَوَكَّلُ عَلَى اللهِ وَكَفَى بِاللهِ وَكِيْلاَ

او وايي دوی (ځمونږ کار ستا) اطاعت دی، نو کله چې راووځي دوی له تا څخه نو د شپې (په مشوره سره وايي) يو ډله له دوی غير له هغې خبرې نه چې وايې (دا طائفه تاته)، او الله ليکي هغه

خبرې چې د شپې يې (په مشوره سره) وايي دوی، نو په څنګ شه ته ! له دوی نه (او ترې تغافل و کړه ته !) او توکل (اعتماد) و کړه په الله باندې ! او بس دی الله و کيل (کار جوړوونکی).

تفسير: د دغو منافقانو يوه بله مكاري واورئ! ستاسې به مخكې وايي: ستاسې حكم مو ومنلو، او چې د باندې لاړ شي؛ ستاسې په مخالفت مشورې سره كوي، يعنې ستا په نافرمانۍ او مخالفت په خپلو منځونو كې سره جر ګې كوي، او د الله تعالى په دربار كې د دوى دا ګردې مشورې هم ليكلي كيږي، او دوى ته د دوى د ګردو اعمالو او اقوالو سزا ور كوله كيږي، نو اى نبي عليه السلام! ته له دوى ځنې خپل مخ و ګرځوه! او د دوى د هيڅ خبرې پروا مه لره! او خپل ټول كارونه الله جل جلاله ته وسپاره، پاك الله تاته كافي او بس دى.

«طاعةً» د محذوفي مبتدأ خبر دي، چې هغه «أمرُنا» دي.

ځينې مفسرين وايي چې: ﴿تَقُولُ﴾ د غائب مؤنث صيغه او فاعل يې ﴿طَأَرِهَٰهُ ۗ﴾ دى، لکه چې په دغه پاس ترجمه او تفسير کې يې ګورئ.

ځينې مفسرين يې په مخاطب مذكر سره ترجمه كوي، چې فاعل يې محمد رسول الله صلى الله عليه وسلم دى.

#### اَفَلاَ يَتَكَبَّرُوْنَ الْقُرْانَ وَلَوْكَانَ مِنْ عِنْدِ غَيْرِ اللهِ لَوَجَكُ وَافِيُو اخْتِلافًا كَثِيرًا®

آيا نو فكر غور نه كوي دوى په دې (فصيح بليغ معجز) قرآن كې، او كه وي (دا قرآن) له جانبه د غير د الله څخه نو خامخا موندلى به وو (دوى)په هغه كې اختلاف ډېر (لكه چې د بشريت كلام كې د معناګانو تناقض او د الفاظو تفاوت موندل كيږي).

تفسير: دا خلق په قرآن کريم کې غور نه کوي، چې دوی ته په صاف ډول سره دا ورڅرګنده شي، چې قرآن عظيم د الله تعالى کلام دى، وګورئ ! که لوی قرآن د الله تعالى کلام نه وی، لکه چې تاسې ګمان کوئ؛ نو ضرور به د (قرآن شريف) په ډېرو مواقعو کې راز راز اختلافونه ليدل کېدل.

و ګورئ! انسان له هر حالت سره سمې خبرې کوي، او له هغه حالت سره موافقې خبرې کوي، هر نوې حالت چې پیښیږي؛ د هغه بل حالت خیال انسان ته نه پاتې کیږي، که دا قرآنکریم د الله تعالی کلام نه وي، نو د غصې په حالت کې به یې د مهربانۍ وړ کسانو ته تو جه نه کوله، او د مهربانۍ په وخت کې به یې د غصې خبرې هیرولې، او د دنیا په بیان کې به یې د آخرت لحاظ نه ساته، او د آخرت په بیان کې به یې د دنیا څه خبرې نه کولې، په بې پراویۍ کې به د عنایت څه ذکر نه وی، او په عنایت کې به د بې پروایۍ فکر نه وی، بالجمله د هر حال کلام به یې وایه، او د یوه حال کلام به یې د بل حال کلام ځنې مختلف په نظر راته، لیکن څرنګه چې (قرآن عظیم الشأن) د خالق کلام دی، نو په دې کې د دغو ګر دو حالاتو او جوانبو لحاظ شته، او تر نظر لاندې نیولی شوی دی، له غور او فکر څخه وروسته معلومیږي چې په (قرآن شریف) کې د هر شي بیا د هر مقام په اقتضاء په همغه یو اسلوب سره دی.

فائده: په دى كې دې خبرې ته هم اشاره وشوه، هر څوك چې له تدبر او فهم څخه كار وانخلي، نو ده ته په دې قرآن عظيم كې عظيم كې د شبهاتو او اختلافاتو وهم هم لو بدى شي، مكر پوه او فهيم سړى له سره داسې نه كوي، په دې مقام كې كه څوك له فهم او تدبر څخه كار وانخلي، نو ويلى شي چې اول يې وفرمايل: ﴿قُلُكُنُّ مِنْ وَلَيْ اللهِ ﴾ بيايې وفرمايل: ﴿قُلُكُنُّ مِنْ وَلِي اللهِ ﴾ بيايې وفرمايل: ﴿وَمَا لَكُونُ سِبِّبَةٍ فَمِنُ نَفْسِكُ ﴾ نو دلته خو تناقض او اختلاف راغى، (حال دا چې مونږ له هغه پاس تقرير سره هيڅ يو اختلاف نشته) والله أعلم.

#### وَإِذَا جَآءَهُمُ أَمُرُقِنَ الْكُمْنِ أَوِالْخُونِ أَذَا غُوْالِهِ

او کله چې راشي دې (منافقانو) ته کوم امر (خبره) له امن (نصرت) يا (کوم خبر له) ويرې (هزيمت) نو مشهوروي دوی هغه (خبر).

تفسير: يعنې په دې منافقانو او ناقصو مسلمانانو کې داسې خرابي شته، کله چې د امن کومه خبره وړاندې شي، لکه چې رسول الله صلى الله عليه وسلم له چا سره د صلحې او روغې اراده وفرمايي، يا د اسلامي لښکرو د بري زېرۍ واوريدل شي، يا کومه ويروونکې خبره واوري، لکه چې دښمنان چېرې سره ټول شوي وي، يا د مسلمانانو د ماتې خبره واوري؛ نو داسې خبرې بې له تحقيقه مشهوروي او خوروي يې، چې له هغو څخه على الأکثر مسلمانانو ته نقصان او فساد پېښيږي، منافق د ضرر رسولو په قصد او ناپوه مسلمان د ناپوهي له امله داسې کوي.

#### وَلَوْرَدُّوُهُ إِلَى الرَّسُولِ وَإِلَى اوْلِي الْكِمْرِمِنْهُمْ لَعِلْمَهُ الَّذِيْنَ يَسْتَنْبُطُوْنَهُ مِنْهُمْ

او که دوی وررسولې (او پریښي) وی دا خبر رسول (د الله) ته او حاکمانو خپلو ته له دوی نه؛ نو خامخا معلوم به وی (تدبیر) د دې کار هغو کسانو ته چې ایستلی (او بېلولی شي ښه له بدو) له دوی ځنې (رسول الله او اُمراء، نو تحقیق به یې شوی وی).

تفسير: يعنې که له کوم ځای څخه کوم خبر وررسيږي، نو ښايي چې لومړی يې خپل مشر او د هغه نائبانو ته ووايي، کله چې دوی د دې خبرې تحقيق او تسليم و کړي، نو بيا دې د دوی له وينا او فيصلې سره سم د هغه نقل دې بل چا ته و کړي، او پر هغه باندې دې عمل و کړي.

### وَلَوْلِا فَضَلْ اللهِ عَلَيْكُمُ وَرَحَمَتُهُ لَاتَّبَعْتُمُ الشَّيْطِي الرَّاقِلِيُلَّا

او که نه وی فضل د الله پر تاسې (په اسلام) او رحمت د ده (په نزول د قرآن) نو خامخا به متابعت کړی وو تاسې د شیطان مګر (متابعت به نه وو کړی له تاسې څخه) لږو.

تفسير: يعني كه الله جل جلاله پخپل فضل ستاسي د اصلاح او تربيت لپاره احكام نه وى ليږلي، او تاسې ته يې وخت په وخت سم له ضرورته هدايت او تنبيه نه وى فرمايلې، لكه چې په دې موقع كې يې رسول الله صلى الله عليه وسلم او مشرانو ته د رجوع كولو هدايت وفرمايه؛ نو تاسې به محمراه شوي وئ، مكر څو خواص چې كامل العقل او كامل الايمان دي، همغسې به په ايمان قائم او ثابت پاتې واى، (د الله تعالى دا تنبيهات) انعام و كڼئ ! او په شكر ايستلو سره د هغه پوره تعميل و كړئ !.

## فَقَاتِلْ فِي سَبِيْلِ اللَّهَ لَا تُكَلَّفُ إِلَّا نَفْسَكَ وَحَرِّضِ الْمُؤْمِنِيْنَ عَسَداللَّهُ أَنْ يُلْقَابَالْسَ الَّذِينَ كَفَرُوْأ

نو جنګ و کړه ته په لاره د الله کې (لپاره د ترقۍ د دین پخپله ااۍ محمده! که بل چا درسره ملګرتیا نه کوله)، نه یې مکلف کړی شوی ته مګر په حق د ځان خپل او تېزوه مؤمنان (په جهاد او ور ترغیبوه یې!)، نږدې ده چې الله بنده کړي (سختي د) جنګ د هغو کسانو چې کافران شوي دی.

تفسير: يعنې که د کافرانو له جنګ څخه دا منافقان او ناقص مسلمانان (چې د هغوی ذکر پاس تېر شو) و يريږي، نو اۍ رسوله ! ته يواځې بالذات په خپل سر په «جهاد» کولو کې توقف مه کوه !الله جل جلاله ستا مددګار دی، او مسلمانانو

ته د «جهاد» تاکید و کړه ! هغه کسان چې له تاسې سره ملګرتیا نه کوي، د دوی هیڅ پروا مه کوه ! هیله (امید) شته چې الله تعالی د دې کافرانو د جنګ مخه ونیسي.

#### والله الشكر بأساق الشك تنكيلك

او الله ډېر سخت دی له جهته د هیبت، جنګ، او ډېر سخت دی له جهته د عذاب ورکولو (له دغو کفارو نه).

تفسیر: یعنې د الله تعالی عذاب او له کافرانو سره د هغه جنګ ډېر سخت دی، نو هغه کسان چې د کافرانو له جنګ او د هغوی له لاسه له وژل کېدو څخه و یریږي، نو دوی به د الله جل جلاله د قهر او د ده د عذاب تحمل په څه ډول سره و کړی شی؟

### مَنْ يَيْنُفَعْ شَفَاعَةً حَسَنَةً بَيْنُ لَهُ نَصِيْبٌ مِّنْهَا وَمَنْ يَيْنَفَعْ شَفَاعَةُ سَيِّمَةً بَيْنُ لَهُ كِفُلُ مِنْهَا

او هر څوک چې سپارښت و کړي سپارښت نېک (له شرعې سره سم) نو وي به دې (سپارښت کوونکي) لره يوه برخه (د ثواب) په سبب د هغه سپارښت سره، او هر څوک چې سپارښت و کړي سپارښت ناکاره (له شرعې خلاف) نو وي به دې (سپارښت کوونکي) لره يو بار «برخه د ګناه» په سبب د هغه سپارښت سره.

تفسیر: یعنې که څوک په نېکو کارونو کې سعي او سپارښت و کړي، لکه چې نبي صلی الله علیه وسلم مسلمانانو ته د جهاد ترغیب ورکوي، یا څوک په خرابو چارو کې کوښښ کوي، لکه چې منافقان او سست مسلمانان چې هم پخپله له جهاده ویریږي، او هم د نورو د ویرولو اسباب برابروي، نو په لومړي صورت کې به د ثواب او په وروستني صورت کې به د ګناه برخه دوی ته وررسیږي، هم داسې که څوک د کوم محتاج سپارښت و کړي، او له کوم دولتمن ځنې څه ورته واخلي، نو دې به هم د هغه خیرات په ثواب کې داخلیږي، که څوک د کوم کافر یا مفسد یا سارق او نورو سپارښت و کړي، او هغه د حاکم یا د نورو له لاسه خلاص کړي، او هغه بیا فساد او غلا و کړي نو دې هم په هغه فساد او غلا کې ورسره شریک دی.

#### وَكَانَ اللَّهُ عَلَى كُلِّ شَيْ مُعْفِيتًا ٥

او دى الله پر هر شي باندې قدرت لرونكى (نو وربه كړي جزا هر چا لره په عمل د ده سره).

تفسير: يعنې الله تعالى پر ټولو شيانو قادر او د هر شي د برخې تقسيم كوونكى دى، نو د نېكى او بدى په حصه كولو كې ده ته هيڅ كوم تكليف نه پېښيږي.

#### وَإِذَا خِيِّيْتُكُو بِتَحِيَّةٍ فَحَيُّوا بِأَحْسَنَ مِنْهَا آوُرْدُّوهَا الله كَانَ عَلَى كُلِّ شَيًّا صيبيبًا

او هر كله چې سلام وكړه شي تاسې ته په يوه سلام سره؛ نو تاسې هم (جواب د) سلام وكړئ (هغه ته)په سلام ښه سره له هغه نه، يا ور وګرځوئ همغه (سلام)، بېشكه چې الله دى پر هر شي باندې ښه حساب كوي او جزا دركوي).

تفسير: يعنې اۍ مسلمانانو! کله چې کوم مسلمان تاسې ته دعا وکړي يا سلام واچوي، نو تاسې هم خامخا د هغه ځواب ووايئ! يا همغه کلمه تاسې هم هغه ته وايئ! يا له هغه ځنې ښه او بهتره دعا وکړئ! مثلا که څوک «السلام عليكم» ووايي؛ نو پر تاسې باندې واجب دي چې د هغه په ځواب كې «وعليكم السلام» ووايئ، او كه زيات ثواب غواړئ، نو «ورحمة الله» هم پرې زيات كړئ، او كه هغه دا لفظ زيات كړي، نو تاسې پرې «وبركاته» زيات كړئ! او د الله تعالى په دربار كې به د هر هر شي حساب وي، او د همغه اجر به يې در رسيږي، سلام او د هغه ځواب هم په همدې كې راغلل.

فائده: په دې کې د شفاعت حسنه پوره ترغیب وشو، او د شفاعت سیئه خرابي او مضرت هم معلوم شو، ځکه الله جل جلاله هغه چا ته چې په حق یې شفاعت شوی وي؛ امر کوي چې له شفاعت کوونکي سره نېکه معامله وساتي، په خلاف د سیئه شفاعت، چې له هغه څخه د محرومیت او معصیت نه پر ته بل هیڅ شۍ نه په برخه کیږي.

# ٱللهُ لاَ إِلهُ إِلاَهُو لِيَجْمَعَنَّكُمُ إِلَى يَوْمِ الْقِيمَةِ لارَيْبَ فِيهِ وَمَنْ أَصْدَقُ مِنَ اللهِ حَدِينًا ﴿

الله چې دی، نشته هیڅ لایق د عبادت مګر یواځې هم دی دې، خامخا راجمع به کړي، هرومرو تاسې ورځې د قیامت ته، چې نشته هیڅ شک په هغې (ورځې یا په دې جمع) کې او څوک دي ډېر رښتیني له الله نه له جهته دخبرې؟ (هیڅ څوک نشته !).

تفسير: يعنې د قيامت راتګ او د ثواب او عقاب د ګردو مواعيدو پوره کېدل ټول حق او رښتيا دي، او په کې به له سره تخلف نه وي، نه ښايي چې دا خبرې دې معمولي او سرسري وګڼلی شي.

# فَمَالَكُمْ فِي الْمُنْفِقِيْنَ فِئَتَيْنِ وَاللهُ أَرُكَمَهُمْ بِمَاكَمَكُبُولِهِ آثُرِيُدُوْنَ آنُ تَهُدُوْا مَنَ آضَلَ اللهُ وَمَنُ يُضُلِلِ اللهُ فَكَنُ تَجِدَ لَهُ سَبِيلُكُ

نو څه شوي دي پر تاسې په (معامله) د منافقانو کې چې دوه ډلې (شوي یئ)، او الله نسکور کړي دي دوی (رد کړي یې دي کفر ته) په سبب د هغو بدو اعمالو چې کړي دي دوی (لکه نفاق او له مشر کانو سره ملحق کېدل)، آیا اراده لرئ تاسې (ای مؤمنانو!) د دې چې په سمه صافه لاره برابر کړئ تاسې هغه څو ک چې ګمراه کړي دي الله، او هر څو ک چې ګمراه (یې) کړي الله؛ پس نه به مومې ته ده ته هیڅ لاره (د هدایت).

تفسير: په دې منافقانو کې هغه خلق هم داخل دي، چې په ښکاره ډول سره يې ايمان نه وو راوړى، بلکه ظاهراً او باطناً په کفر باندې ټينګ ولاړ وو، ليکن د ( محمد صلى الله عليه وسلم) او د مسلمانانو سره به يې په ښکاره ډول سره ناسته ولاړه او د مينې او محبت معامله درلوده (لرله)، او د دوى غرض دا وو چې که دمسلمانانو لښکر ځمونږ په قوم باندې يرغل (حمله) راوړي، نو ځمونږ مال او ځان به په دې چم (بهانه) او حيله سره محفوظ پاتې شي، هر کله چې مسلمانانو ته معلوم شو چې د دوى تګ او راتګ په دې مقصد دى، او مونږ سره د زړه مينه او محبت نه لري، نو ځينو مسلمانانو وويل چې: «ښايي له داسې شريرانو سره ناسته ولاړه پر ېښودل شي، تر څو دوى له مونږ ځنې جلا شي»، او ځينو وويل چې: «ښايي له دوى سره ناسته ولاړه ولرو، ګوندې ايمان راوړي»، نو دا آيت نازل شو چې: «هدايت او ضلالت د الله تعالى په اختيار کې دى، تاسې د هغه په فکر کې له سره مه اوسئ!، ښايي له دې خلقو سره بالاتفاق همغسې معامله و کړل شي چې وروسته له دې راځي، او په خپلو منځونو کې دوه پلي مه کېږئ».

#### ۅٙڎ۠ۉٵڬۉ؆ػڡؙٚۯ۠ۉڹڮؠٵڬڣٙڔٛۉٳڣؘؾڴؙۉڹٛۉڹڛۅٙٳٞۼڣڵڗؾۜڿڹٝۉٳڝڹۿؗۄؗٳٛۉڸێؖٳٚٷڝؖٚؽۿٳڿٛۉٳ؈ٛ ڛؚٙڽؽڸٵۺڎٷؘڶڽؾۅڰۅٛٳڣڂڎؙۉۿۿۄٵڨ۫ؿڵۉۿۿڿؽؿٷۅٙڿۮؾ۫ؠٛٷۿۿۜۅڵڒؾؾڿڎؗۉٳڡؚڹؙۿۿۄۅڸڲٵ ٷڒڹڝؚؽڔؙٳ۞

دوست ګڼي دوی (او غواړي دا مرتدان) که تاسې (هم) کافران شئ لکه چې کافران شوي دي (دوی) نو شئ به تاسې او دوی (ګرد سره) برابر (په کفر کې)، نو مه نیسئ تاسې (هیڅو ک) له دوی نه دوستان تر څو چې (د زړه نه ایمان راوړي او) هجرت (هم) و کړي په لاره د الله کې، نو که و ګرځېدل دوی (له لارې د الله) نو ونیسئ تاسې دوی (او بندیان یې کړئ) او و یې و ژنئ تاسې دوی، هر چېرې چې وموندل تاسې دوی، او مه نیسئ تاسې (هیڅو ک) له دوی څخه دوست او نه مدد ګار (په خپلو نورو دښمنانو باندي).

تفسیر: یعنې دا منافقان په کفر باندې داسې ټینګ ولاړ دي، چې پخپله خو ایمان نه راوړي، بلکه دا غواړي چې تاسې هم د هغوی په شان کافران او واړه سره برابر او یو شان شئ، نو اوس تاسې ته ښایي تر څو چې دوی ایمان رانه وړي، او خپل ګرد نفساني اغراض پرې نه ږدي، (او د حق او حقانیت په جانب په صدق او اخلاص سره روان نشي)، تر هغه پورې تاسې له دوی سره دوستي مه کوئ! که دا خلق د زړه له کومي ایمان رانه وړي، او د الله جل جلاله په لاره کې هجرت ونه کړي، نو دوی بندیان کړئ! او هر چېرې چې ومومئ ویې وژنئ! او له دوی ځنې په کلي ډول سره اجتناب و کړئ! او ځانونه تري وژغورئ (بچ کړئ) او هیڅ راز تعلق او ارتباط له دوی سره مه لرئ!.

#### ٳ؆ٳ؆ڹؽؘۑڝڵۅؙؽٳڶ قو۫ۄٟڔؽؽڬؙۄ۫ۅۜڔؽؽؙۿؙۄ۫ڛؖؽؿٵؿ۠ٲۅؙۼٵۜٷػؙۏػڝؚڗؖڞڞڎۅۯۿ۠ۄٲؽ ؿؙڡۜٵؾڵٷؙڬؙۿٳۅؙؽ۠ڡۜٵؾٷٵڡۜۅٛڡۿؙۄ۫ٷٷۺٵٙٵ؆ۿؙڶڛڰڟۿۄؙۼڬؽڬؙۄ۫ۏؘڵڡ۬ؾۘڶٷڬ۠ۄٞٚۏٳڹٳٵۼڗؘۯڮٛػۄ۫ڶػ ؽ۠ڡۜٵؾٮ۠ٷؙڬ۫ۿۅٵڶڡٞۅؙٳڵؽڴؙۿؙٳڶڛۜڵڝڒ۫ڣؠٵ۫ڿۼڶٳ؇ۿڵؘڴۼڲڣۣۿڛؚڹؽڰ؈

مګر (مه وژنئ او مه بندي کوئ) هغه کسان چې و تړي دوی ځانونه خپل (او امان وروړي) هغه قوم ته چې په منځ ستاسې او په منځ د دوی کې عهد، پيمان وي، يا راشي دوی تاسې ته حال دا چې تنګې شوي وي سينې (زړونه) د دوی، (او بد ګڼي دا خبره) چې جنګ و کړي له تاسې سره (د خپل قوم په مرسته)، يا جنګ و کړي دوی له قوم خپل سره (ستاسې په مرسته)، او که اراده کړي وای الله نو خامخا زورور کړي به يې وی دوی په تاسې نو خامخا به جنګېدل له تاسې سره، نو که څنګ و کړ دوی له تاسې، پس ونه کړ جنګ دوی له تاسې سره، او دروړاندې کړه دوی تاسې ته روغه (او امان وغواړي له تاسې نه)؛ نو نه ده ګرځولې الله تاسې ته پر دوی هيڅ لاره (د نيولو او و ژلو او مال اخيستلو).

تفسير: يعنې د دې ظاهري او باطني مينې او محبت له امله د دوی له قيد او قتل څخه ځانونه مه ژغورئ (ساتئ)! مګر په دوه حالتونو کې:

- (۱): له هغو خلقو سره چې تاسې روغه کړي وي، له هغوی سره دوی هم معاهده او مصالحه ولري، نو دوی هم په صلح کې داخليږي.
- (٢): هغه کسان چې له جنګ ځنې عاجزان شي، او له تاسې سره صلح و کړي، او د دې خبرې عهد او پيمان و کړي؛ چې نه به د خپل قوم په طرفدارۍ له تاسې سره جنګ و کړي، او نه به له تاسې سره ملګري شي چې له خپله

قومه سره و جنګیږي، او پر دې عهد باندې ټینګ هم پاتې شو، نو له هسې خلقو سره مه جنګېږئ، او د دوی مصالحه منظور کړئ! او دا د الله تعالی له احسانه وګڼئ، چې دوی ستاسې له جنګ څخه مخ اړوي، که الله تعالی اراده فرمایلي وی، نو دوی به یې پر تاسې باندې زړور، زورور او غالب ګرځولي وای.

سَتَجِكُوْنَ اخْرِيْنَ يُرِيكُوْنَ اَنْ يَأْمَنُوْكُمْ وَ يَأْمَنُوْا قَوْمَهُمْ كُلّمَالُدُّوْ اَلِى الْفِتُنَةِ الْرَكِسُوا فِيهَا ﴿ فَإِنْ لَكُونُ اللّهَ لَمَ وَيَكُفُّوْا اَيْنِ يَهُمُ فَخُذُو هُمُ وَاقْتُلُوهُمُ حَيْثُ وَاللّهُ عَلَيْهُمُ حَيْثُ تَقِفْتُهُوهُمُ وَكُلُقُوا اللّهُ عَلَيْهُمُ السّكَمَ وَيَكُفُّوْا اَيْنِ يَهُمُ فَخُوا وَلَيْكُمُ وَاقْتُلُوهُمُ حَيْثُ اللّهُ وَعَلَيْهُمُ السّكَمَ وَيَكُفُّوا اَيْنِ يَهُمُ وَاللّهُ اللّهُ وَعَلَيْهُمُ السّكَمَ وَيَكُفُوا اللّهُ الللّهُ اللّهُ اللّهُ اللّهُ اللّهُ اللّهُ

ژر به ومومئ تاسې يو بل (قوم) چې اراده به لري دوی د دې، چې په امان شي له تاسې (هم) او په امان شي له قومه خپله (هم)، هر کله چې وبلل شي دوی فتنې (فساد، کفر) ته نو نسکور پريوځي په فساد کې، بيا که ونشول په څنګ دوی له تاسې نه او دروړاندې يې نکړه تاسې ته روغه (او د امان طلب) او بند يې نه کړل لاسونه خپل (له جنګه) نو ونيسئ تاسې دوی (او بندي يي کړئ) او ووژنئ تاسې دوی په هر ځای کې چې ومومئ تاسې دوی، او دا ټول خلک ګرځولې دي مونږه تاسې لره پر دوی باندې برهان (دليل) ښکاره (د دوی په قتل، او بند چې د دوی د ټګۍ په سبب وررسيږی).

تفسير: يعنې ځينې خلق داسې هم دي چې له تاسې سره عهد كوي، چې نه به له تاسې سره جنګيږي، او نه به له خپله قومه سره، تر څو ستاسې او د خپل قوم له لوري يعنې د دواړو خواوو څخه مأمون او ډاډه شي، ليكن دوى په دې عهد باندې ټينګ نه پاتې كيږي، بلكه هر كله چې د خپل قوم برى او غلبه و ګوري، له هغوى سره مرسته كوي، نو د هسې خلقو له تجاوز ځنې تاسې هم مه تېرېږئ ! ځكه چې ستاسې لاس ته خو صريح حجت راغلى، او دوى خپل عهد پخپله مات كړى دى.

#### وَمَا كَانَ لِمُؤْمِنِ أَنْ يَقْتُلُ مُؤْمِنًا إِلَّاخَطَّا \*

او نه ښايي (يا نه دي روا) هيڅ مؤمن ته (يا نه دی د مؤمن کار) دا چې مړ کړي (بل) مؤمن مګر په خطا سره.

تفسير: په دې موقع کې د خطا د قتل احکام بيان فرمايي، او دا را څرګندوي چې د اسلامي کلمې د ويونکي وژل لويه ګناه ده، هو ! که چېرې په خطا سره ووژل شي؛ نو دا د مجبورۍ خبره ده، او د هغه احکام بيانيږي، او په دې ضمن کې د مجاهدينو فضيلت او (دار الکفر) ځخه د (دار الاسلام) په لوري د هجرت کولو ضرورت او د سفر او د خوف د لمونځونو کيفيت هم بيانيږي.

فائده: د خطا قتل یعنې د مسلمان وژل په خطا سره څو صورتونه لري، لکه چې پر کوم مسلمان باندې د ښکار په ګکمان په غلطه ګزار وکړي، او ویې وژني، یا ګکولۍ یا غشۍ یا نور له ښکار ځنې وتلی، یا ختلی، پر کوم مسلمان باندې ولګیږي.

د خطا قتل يو صورت دا هم كېدى شي، چې يو مسلمان له (دار الاسلام) څخه د خپلو چارو لپاره (دار الاسلام) ته لاړ شي، او د كافرانو په منځ كې وي، او پر هغه باندې كوم بل مسلمان د كافر كمان و كړي، او په بې خبرى سره يې ووژني، او دلته د همدې صورت بيانول مقصود دي، ځكه چې مجاهدينو ته على الأكثر داسې پېښې ورپېښې دي.

#### ۅٙڡٙؽ۬ڨٙؾؘڶٙٛٛٛٛڡؙٷ۫ڡؚؽٵڂؘڟٵٞڣۼۧڔۣؽۯڗڣؠٙۊ۪ۿٷؙڡؚڹۊڐۅؽڎ۠ۺٛ؊ۜؠؿؙ۠ٳڵٙٲۿؙؚڸۿٳڵۘڒٲڽ۫ؾۜڞۜڐٷٛٳ۠ڣؘٳڽٛػٵڹڡؽۊۅ۫ڡؚٟۘڡٮؖۅۣۜ ؆ڴۄٛۅۿۅٞڡٷؙڝڽٛ؋ؾڂٛڔؿڒٛڒڣٙڹ؋ٟۿٷؙڡؚڹ؋۠ٷڶؽػٳڹڡؽۊۅ۫؇ؚڹؽڴۿۅؘڹؽڹ۫ۿۅ۫ؿؿٵؿٛڣڮڹڎ۠ۺ۠؊ٚػڎ۠ٵڵٙٲۿڶؚۄ ۅػٙۯؚؽڒٛڒۊۜڹ؋ۨڞؙؙؙؙ۠ٶڹۼۼٚڡۜؽؙڵڎ؞ۣۼؚۮڣڝؚؽٵۿۺؘۿڗؽؙڹۣڡ۠ؾؘؿٵؠۼؽڹ<sup>ڎ</sup>ٷ۫ڹ؋ٞڝۜٵۺٷٷڮٵؾٵۺٚۿؙۼڸڰؙٵڂؚڮؽؙٵ۠

او هر څوک چې مړ کړي کوم مؤمن په خطا سره نو (شته پر قاتل) آزادول د غاړې (د مريي) مؤمن، او (بل) ديت دی سپارلی شوی اهل (وارثانو) د مقتول ته، مګر دا که معاف کړي دا (وارثان دغه قاتل)، پس که وو (دا مقتول) له (هسې) قومه چې دښمن وي تاسې لره، حال دا چې دا (مقتول) مؤمن وي؛ نو (شته پر قاتل تش) آزادول د غاړې (د مريي) مؤمن (بې له ديته)، او که و دا مقتول له (هسې) قومه چې په منځ ستاسې او په منځ د هغه قوم کې عهد وي، نو (شته پر قاتل يو) ديت سپارلی شوی اهل (وارثانو) د مقتول ته، او (بل) آزادول د غاړي (د مريي) مؤمن دي، پس هر څوک چې ونه مومي (مريي يا مال چې پرې مريي واخلي)؛ نو (پرې) روژه نيول د دوو مياشتو دي پرله پسې (بلا انقطاع، لپاره د قبلولو د) توبې له (جانبه د) الله، او دی الله ښه عالم (په ټولو احوالو) لوی حکمت والا (چې هر کار په حکمت او مصلحت سره کوي).

تفسير: په دې آيت کې د خطا قتل دوه جزاګانې ښوول شوي دي:

لومړی د مسلمان مریي آزادول، او که له قدرت یې پوره نه وي، نو دوې میاشتې متصلې روژه نیول دي، دا د الله تعالی په دربار کې کفاره او د قاتل د خطا تلافي ده.

دويم د هغه مقتول وارثانو ته د وينو بدل او ديت ورکول دي، چې دا د هغوی حق دی، او دغه ديت د دوی په معافولو سره معافېدي.

او د خطا قتل درې صورتونه لري، ځکه هغه مسلمان چې په خطا سره وژل شوی دی، د ده ور ثه به يا مسلمان وي، يا به کافر، که کافر وي، نو له ده سره به يې مصالحه وي، يا دښمني، په ړومبنيو دواړو صورتونو کې د مقتول وار ثانو ته د وينې بدل نه لازميږي، او کفاره به په درې واړو صورتونو کې لازم الأداء وي.

## وَمَنْ يَّقْتُلُمْؤُمِنَا مُّتَحِلًا فَجُزَازُهُ جَهَنَّمُ خَالِمًا فِيْهَا وَغَضِبَ اللهُ عَلَيْهِ وَلَعَنَهُ وَأَعَلَّا لَهُ عَذَا بَاعَظِمًا ®

او هر څوک چې مړکړي کوم مؤمن په قصد سره (او د مسلمان دغه قتل روا هم وګڼي) نو جزا د ده دوزخ دی، (په داسې حال کې) چې تل به وي دی (دغه حلال ګڼونکی د قتل) په هغه «دوزخ» کې، او غضب (قهر) کړی دی الله په ده باندې، او لرې کړی دی (الله) دا (قاتل) له خپل رحمت څخه، او تیار کړی یې دی ده ته عذاب ډېر لوی.

تفسير: يعنې كه يو مسلمان بل مسلمان په غلطى سره نه، بلكه په قصد سره او سره له دې چې ښه يې پېژني چې مسلمان دى، خو و ژني يې؛ نو د ده لپاره په آخرت كې جهنم او لعنت او لوى عذاب دى، او په كفاره سره ترې نه خلاصيږي، او دنيوي سزا يې همغه ده چې په (۲) جزء د البقره سورت په (۱۷۸) آيت (۲۲) ركوع كې تېره شوې ده، (چې هغه قصاص او كسات اخيستل دي).

فائده: د ګردو عالمانو په نزد (خلود في النار) هغه چا لره دی چې د مسلمان وژل حلال ګڼي، ځکه چې د هغه په کفر کې شک نشته، يا به له «خلود في النار» (تل تر تله) ځنې تر اوږدې مودې پورې په جهنم کې هستوګنه مراد وي، يا خو به داسې قاتل مستحق د همداسې لو يې سزا وي، وروسته الله تعالى پخپله مالک او مختار دى، او «خلود في النار» او «خروج عن النار» دواړه د ده کار دى، هر څه چې اراده يې وي؛ همغسې کوي، والله أعلم.

# ۗ يَاكِتُهَا الَّذِيْنَ الْمَنْوَا إِذَا ضَرَيْنَمْ فِي سِبْلِ اللهِ فَتَبَيَّنُواْ وَلاَتَقُوْلُوْ الِمَنَ الْقَى اِلْيَكُمُ السَّلَمَ لَسُتَ مُؤْمِنًا ۚ تَبُتَّغُوْنَ عَرَضَ الْحَيْوةِ الدُّنْيَا فَعِنْ كَاللهِ مَعَانِهُ كَثِيرُةٌ وَ

اۍ هغو کسانو چې ايمان يې راوړی دی (ای مؤمنانو!) کله چې سفر کوئ تاسې په لاره د الله کې (جهاد ته) نو ښه تحقيق و کړئ، او مه وايئ تاسې هغه چا ته چې در اچوي تاسې ته سلام چې: نه يې ته مؤمن (او د اسلام کلمه دې له ويرې ويلې ده)، غواړئ تاسې مال (اسباب) د دې حيات دنيوي (ژوندون لږ خسيس، او که واقعي غنيمت غواړئ) پس دې الله سره غنيمتونه ډېر.

تفسير: رسول اکرم صلی الله عليه وسلم يو لښکر د غزا «جهاد» په غرض پر يوه قوم باندې ورواستاوه، په دې قوم کې يو سړی (مرداس نامه) مسلمان وو، چې له خپل مال اسباب او مواشي سره له کفارو ځنې جلا شوی او بېل ولاړ وو، کله چې دی له مسلمانانو سره مخ شو نو «السلام عليکم» يې وويل، مګر أسامه بن زيد رضي الله تعالى عنه داسې ګومان و کړ چې دا هم کافر دی، او د خپل مال او ځان د خلاصولو لپاره ځان مسلمان راڅر ګندوي، نو هغه يې وواژه، او هغه مال او اسباب او مواشي يې مځرد ترېنه واخيستل.

(ځينې وايي: کله چې مقداد رضي الله تعالى عنه هغه سړى ووژاه، چې کلمه يې ويله، او د قتل سبب يې دا وباله، چې ده غوښتل چې په دې حيلې سره مال، عيال، او ځان خلاص کړي) نو دا آيت نازل شو، او مسلمانانو ته تنبيه او تاکيد وفرمايل شو، کله چې تاسې د «جهاد» لپاره سفر کوئ، له تحقيق څخه کار اخلئ !، او بې له فکره او پوهې څخه کوم کار مه کوئ ! او هغه څوک چې تاسې ته خپل ځان مسلمان درښکاره کړي، نو د ده د اسلام په منلو کې له سره انکار مه کوئ ! او له الله جل جلاله سره ډېر زيات غنائم شته، نو هسې حقير سامان ته له سره مه محورئ !.

(وايي چې رسول الله صلى الله عليه وسلم د دې واقعې لـه اورېدلـو سخت خپه شو، او پـه هغې صحابي باندې په قهر شو، او د دغه بې موجبه قتل د سبب له اورېدلو څخه وروسته يې وفرمايل: «هلا شققت قلبه» ـ آيا د ده زړه دې څيرې کړى وو؟ چې ته و پوهېدې، چې دې رښتيا وايي که دروغ؟).

#### كَنْ لِكَ كُنْنُوْمِ فَ فَبُلُ فَمَنَّ اللَّهُ عَلَيْكُو فَتَبَيَّنُواْ

همداسې وئ تاسې (هم چې يواځې د اسلام په اظهار سره مأمون شوي وئ) پخوا له دې، نو فضل و کړ الله په تاسې، نو ښه تحقيق کوئ (او هيچا ته تش په شبهه ضرر مه رسوئ!).

تفسير: تاسې پخوا له دې همداسې وئ، يعنې پخوا له اسلامه د دنيوي اغراضو له امله تاسې هم داسې په ناحقه وينې تو يولې، ليكن اوس سره له اسلامه داسې له سره مه كوئ!، بلكه د هغه چا په وژلو كې هم احتياط كوئ، چې دهغه د مسلمان كېدو احتمال وي.

یا یې دا مطلب دی چې له دې نه پخوا د اسلام په شروع کې تاسې هم د کافرانو په ښارونو کې اوسېدئ، او تاسې د کوم مستقل حکومت او د کوم مستقل ځای خاوندان نه وئ، نو لکه چې په هغه حالت کې هم ستاسې ظاهري اسلام اعتبار درلود او ستاسې د ځان او د مال حفاظت او رعایت شوی وو، نو همداسې په تاسې باندې هم لازم دي، چې د نورو ظاهري مسلمانانو د مال او د ځان رعایت او حفاظت و کړئ، او بې له تحقیقه څوک ونه وژنئ! او ښایي چې له احتیاط دقت او غور څخه کار واخلئ!.

#### اِتَّ اللهَ كَانَ بِمَاتَعْمُكُوْنَ خَبِيُرًا

بېشکه الله دی په هغه څه چې تاسې (يې) کوئ ښه خبر دار (نو پرې جزا در کوي).

تفسیر: یعنې الله تعالى ستاسې په ظاهري اعمالو او زړونو په پټو خبرو باندې خبر دی، نو وروسته له دې که څوک وژنئ محض (د الله تعالى) په حکم سره يې وژنئ ! او اصلا په هغه کې خپل هيڅ غرض ته مداخله مه ورکوئ ! او دا مقصد دې که کوم کافر د خپل مال او د ځان له ويرې ستاسې په مخ کې د اسلام اظهار وکړي، او تاسې تېر باسي، او په چم (بهانه) او فرېب سره خپل ځان وژغوري (بچ کړي)، نو الله تعالى ته ټول شيان معلوم دي، او د هغه له عذاب څخه هيڅوک خپل ځان نشي ژغورلي، (ساتلي) مګر تاسې هغه ته هيڅ مه وايئ ! دا ستاسې کار نه دى، مونږ به له هغو سره ګورو.

# الكَيْنَتُوى الْفَعِدُوْنَ مِنَ الْمُؤْمِنِيْنَ غَيْرُاوُلِى الصَّرَرِ وَالْمُجْهِدُوْنَ فِي سِيْلِ اللهِ بِأَمُوالِهِمُ وَانْفُيهِمُ وَضَّلَ اللهُ اللهُ اللهُ الْمُجْهِدِيْنَ بِأَمُوالِهِمُ وَانْفُيهِمُ عَلَى الْقَعِدِيْنَ دَرَجَةً وَكُلَّا وَعَدَ اللهُ الْخُسْنَىٰ وَفَصَّلَ اللهُ المُجْهِدِيْنَ عَلَى الْقَعِدِيْنَ الْجُرَاعِظِيمًا ﴿ دَرَجْتِ مِنْهُ وَمَغْفِرَ لاَ وَرَحْمَةً \* اللهُ ال

نه دي برابر (الله ته) کيناستونکي (په کور کې) له مؤمنانو نه (له جهاده) – بې له خاوندانو د عذره او جهاد کوونکي په لاره د الله کې (د دين د ترقۍ لپاره) په مالونو خپلو سره او ځانونو خپلو سره، فضيلت ورکړی دی الله جهاد کوونکو ته په (لګولو د) مالونو خپلو سره، او (په جارولو د) ځانونو خپلو سره پر کيناستونکو باندې (له معذرته) په درجه کې، او له ټولو سره (که مجاهد وي که معذور ناست) وعده کړې ده الله د ښې جزا (جنت)، او فضيلت ورکړی دی الله جهاد کوونکو ته پر کيناستونکو (له معذرته) په اجر عظيم ډېر لوی سره؛ چې مرتبې دي (لو يې چې په عزت او کرامت کې سره متفاوتې دي) له (جانبه د) الله او مغفرت دی او رحمت دی.

تفسير: له دې نه پخوا يې مسلمانانو ته د خطا او ناپوهۍ د قتل په نسبت عتاب او تنبيه فرمايلې وه، نو هسې احتمال کېدی شو چې څوک به له زړه «جهاد» ونشي کولی، ځکه چې مجاهدينو ته داسې پېښې ډېرې ورپېښيږي، نو ځکه يې د مجاهدينو د فضيلت بيان وفرمايه، او دوی ته يې د «جهاد» رغبت ورکړ.

ددې آیت خلاصه دا ده چې په ګوډو، شلو، ړندو، ناروغو او معذورو خلقو باندې د «جهاد» حکم نشته، باقي په نورو ګردو مسلمانانو کې د مجاهدینو درجې داسې لویې دي، چې د «جهاد» تارکین له سره هغسې درجې نه لري، اګر که هغوی هم جنتیان دي، له دې ځنې دا ښکاره شوه، چې «جهاد» فرض کفایي دی، او فرض العین نه دی، یعنې که د مسلمانانو یو تعداد د جهاد لپاره کفایت و کړي، او په هغوی باندې ضرورت رفع شي، نو پر «جهاد» نه کوونکو باندې هیڅ یوه ګناه نه اوړي، او که نه دوی ټول ګناهګاریږي.

#### وَكَانَ اللهُ غَفُوْرًا رَّحِيْمًا ﴿

او دى الله ښه بښونكى (د خطياتو) ډېر رحم كوونكى.

تفسير: يعنې حق تعالى غفور او رحيم دى، د «جهاد» كوونكو په باره كې د اجر مغفرت او رحمت هغه وعدې چې شوي دي؛ خامخا پوره كوي، يا دا كه د مجاهدينو له خوا كوم مسلمان سړى په ناپوهى سره ووژل شو، نو دوى به حق تعالى معافوي، نو د دې اندېښنې له امله تاسې له جهاد څخه مه ستنېږئ!.

اِنَّا الَّذِينُ تَوَقِّمُ هُمُ الْمُلَلِّكَةُ ظَالِحِي اَنفُسِهِمُ قَالُوْا فِيهُ مَكُنْ تُمُ قَالُوا كُنَّا مُسْتَضْعَفِينَ فِ الْاَرْضِ قَالُوْا الْمُ تَكُنُ اَرْضُ اللهِ وَاسِعَةً فَتُهَا مِرُوا فِيهَا وَالْإِكَ مَا وُلهُمُ جَهَنَّمُ وَسَاءَتُ مَصِيرًا ﴿ الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيْلَةً وَلَا يَهْتَكُونَ سَبِيلًا ﴿ فَا وَلَيْكَ عَسَى اللهُ اَنْ يَتَعَفَّوَ عَنْهُمُ وَ كَانَ اللهُ عَفْقًا غَفْوُرًا ﴿

بېشکه هغه کسان چې وفات کړي وي دوی لره ملائکو (د مرګ) په داسې حال کې چې وي دوی ظلم کوونکي په ځانونو خپلو، وايې ور ته (ملائکې): په کوم حال کې وئ تاسې (په خپلو دينی چارو کې؟) وايې دوی چې: وو مونږ ضعيفان کړی شوي په ځمکه کې (د کفارو په لاس، بيا ملائکې ور ته) وايي چې: آيا نه وه ځمکه د الله ار ته (پراخه)؛ پس چې هجرت کړی وای تاسې په دې (ځمکه کې)، نو دا (تارکان د هجرت) ځای د دوی دوزخ دی، او ناکاره ځای د ور تلو دی (دا دوزخ). مګر (نه عذابيږي) هغه څوک چې په رښتيا سره ضعيفان دي له نارينه وو او له ښځو او له ماشومانو چې نه توانيږي (او نه لري هيڅ) حيله (تدبير) او نه پيژني دوی لاره (د چېرې تللو له دار الحربه). پس دا عاجزان (چې دي) ښايي چې الله (يعنې هيله ده له الله چې) عفوه و کړي تللو له دار الحربه). په دې او دی الله ښه عفوه کوونکی (د معذورانو) ښه بخښونکی (دخطياتو).

تفسير: دآيت خلاصه داده «هغه کسان چې پر خپلو ځانونو باندې ظلم کوي، يعنې له کافرانو سره يو ځاى اوسيږي، او هجرت نه کوي، نو پرښتې به له دوى ځنې د ځنکدن په وخت کې پوښتنې کوي، چې په کوم دين وئ تاسې؟» دوى به وايي چې: «مونږ مسلمانان يو، مګر په دنيا کې مو د ضعف او کمزورۍ له امله د دين خبرې نشوې کولى»، نو بيا پرښتې ورته ووايي چې: «د الله تعالى ځمکه خو ډېره پراخه او ارته وه، او ستاسې له واکه (اختياره) هم دا پوره وه، چې له هغه ځايه مو هجرت کړى واى»، نو د هسې خلقو ځاى دوزخ دى.

هو! هغه کسان چې په رښتيا سره ضعيفان دي، لکه ښځې او ماشومان چې نه هجرت کولی شي، او نه هغوی ته د هجرت تدبير او لاره معلومه وي، نو دوی د معافی وړ دي.

فائده: له دې څخه راښكاره شوه: په هر هغه ملك كې چې مسلمانان په ښكاره ډول سره شرعي ژوندون نشي كولى، له هغه ځايه هجرت كول پر دوى باندې فرض دي، پرته له هغه كسانو چې بيخي بې وزله او معذوران دي، نور هيچا ته اجازه نشته، چې هلته پاتې شي.

#### وَمَنُ يُّهَاجِرُ فِي سَبِيلِ اللهِ يَجِدُ فِي الْأَكَمُ ضِ مُلِغَمَّا كَثِيْرًا وَسَعَةً وَمَنُ يَخُرُجُ مِنْ بَيْتِهٖ مُهَاجِرًا إِلَى اللهِ وَرَسُولِهٖ نُتَّرَيْدُى مِنْ الْهَوْتُ فَقَدُ وَقَعَ آجُرُهُ عَلَى اللهِ وَكَانَ اللهُ غَفُوْرًا رَّحِيْمًا هَ

او هر څوک چې وطن پر یږدي او (او لاړ شي) په لاره د الله کې، نو وبه مومي (دی) په ځمکه کې (په مقابل د هجرت کې) د آرامۍ ځایونه ډېر، او پراخي (د روزۍ)، او هر څوک چې ووځي له کوره خپله په داسې حال کې چې هجرت کوونکی وي طرف د الله او رسول ته (جهاد، علم، او نورو مشروعو امورو ته) بیا ومومي (لاندې کړي) ده لره مر ک (بهر له کوره)؛ نو په تحقیق واقع شو اجر (ثواب) د ده پر الله باندې، او دی الله ښه بخښونکی (د خطیاتو) ډېر رحم کوونکی.

تفسیر: په دې آیت کې د هجرت ترغیب دی، او مهاجرینو ته تسلي او ډاډینه ورکوله شي، یعنې هر هغه څوک چې خاص د الله تعالی لپاره هجرت کوي، او خپل وطن (هیواد) پرېږدي (او د جهاد یاعلم یا حج یا اطاعت یا قناعت یا زهد یا حلال او طیب رزق لپاره سفر کوي) نو د ده د هستو ګنې لپاره به ډېر ځایونه پیدا کیږي، او د ده په روزۍ او خوړو کې به ډېره پراخي راشي، نو د هجرت کولو په وخت کې له هسې خبرو ځنې مه و یرېږئ! چې مونږ به چېرې اوسیږو؟ او څه شۍ به خورو؟ او له دې ځنې هم اندېښنه مه کړئ! نه چې په لاره کې مړه شو، او نه چې د دې لوري او هغه لوري له دواړو څخه بې برخې پاتې شو، ځکه چې په هسې صورت کې هم د هجرت پوره ثواب در رسیږي، او موت خو پوره په خپله نېټه راځي، او له خپل مقرر وخت څخه وړاندې او وروسته کیږي نه.

#### وَإِذَا ضَرَبْتُمُ فِي الْأَرْضِ فَكَيْسَ عَكَيْكُمْ جُنَاحٌ آنُ تَقْصُرُوا مِنَ الصَّلُوةِ ﴿ إِنْ خِفْتُمُ آنُ يَّفْتِنَكُمُ الَّذِيْنَ كَفَنُ وَالْإِنَّ الْكُفِي يَنَ كَا نُوْ الْكُمْ عَنْ وَالْكُمْ عَنْ وَالْمُ

او کله چې سفر کوئ تاسې په ځمکه (په ملکونو) کې پس نشته پر تاسې هیڅ ګناه (وبال) په دې کې چې څه لنډوالۍ و کړئ تاسې له لمانځه (له رباعي څخه، نه له ثلاثي او ثنایي نه) که ویر ېدئ تاسې له دې چې په فتنه کې به واچوي (ضرر به ورسوي) تاسې ته هغه کسان چې کافران شوي دي، بېشکه چې کافران دي تاسې لره دښمنان ښکاره.

تفسير: يعنې کله چې د «جهاد» او د نورو احکامو لپاره سفر کوئ او له کافرانو ځنې (چې ستاسې صريح دښمنان دي) ددې خبرې وېره وي، چې دوی به فرصت ومومي او تاسې به وربړوي (تکليف کړي)؛ نو خپل لمونځونه لنډ کړئ! يعنې هر هغه لمونځ چې تاسې په حضر کې څلور رکعته کاوه، او س هغه دوه رکعته وکړئ!.

فائده: د كافرانو د ضرر رسولو وېره په هغه وخت كې موجوده وه؛ چې دا حكم نازل شو، كله چې دا وېره له منځه وركه شوه، نو بيا هم ځمونږ رسول الله صلى الله عليه وسلم تل په سفرونو كې خپل (رباعي) لمونځونه قصر كول، او اصحابو ته يې هم د قصر په نسبت تأكيد فرمايه، اوس هم په مسافرۍ كې د قصر كولو حكم دى، دا ذكر شوې وېره وي كه نه وي، ځكه چې دا د الله تعالى فضل او مهرباني ده، او ښايي چې په ډېره خوښى سره ومنله شي، لكه چې د رسول الله صلى الله عليه وسلم په حديث كې هم داسې ارشاد شوى دى.

وَإِذَاكُنْتَ فِيهُومُ فَأَقَهُتَ لَهُمُ الصَّلَوةَ فَلْتَقُمُ طَآلِفَةٌ مِّنْهُمُ مَّعَكَ وَلَيَا خُنْ فَآسَلِحَتَهُمُّ وَالْمَائِفَةُ فَالْمَعُدُوا فَلَيْكُونُوا مِنْ وَرَآبِكُمُ وَلَيَاخُنْ وَالْمَائِفَةُ الْخُرى لَوَيْصَلُّوا فَلَيْصَلُّوا مَعَكَ وَلَيَاخُنْ وُا فَالْمَعَدُونَ عَنْ اللَّهِ مَا فَالْمُونَ عَنْ اللَّهِ مَا اللَّهُ فَيَعِيدُ فَيَعِيدُ وَلَيَاخُنْ وَالْمُتِعَتِّكُمُ وَالْمُتِعَتِّكُمُ فَيَعِيدُ وَلَيْ اللَّهُ وَالْمُتَعَتِّكُمُ وَالْمُتَعِتِّكُمُ وَالْمُتِعَتِّكُمُ وَالْمُتِعَتِّكُمُ فَيَعِيدُ فَيَعِيدُ وَالْمُتَعَتِّكُمُ وَالْمُتَعِتِّكُمُ وَالْمُتَعِتِكُمُ وَالْمُتَعَتِّكُمُ وَالْمُتَعِقِدُ فَيَعِيدُ اللّهُ وَلَيْ اللّهُ اللّهُ مَا مُنْ اللّهُ وَالْمُتَعِتِكُمُ وَالْمُتَعِيدُ وَالْمُتَعِتِكُمُ وَاللّهُ اللّهُ اللّهُ وَلَا لَوْ تَعْفُلُونَ عَنْ اللّهِ اللّهُ اللّهُ وَالْمُتَعِتِكُمُ وَاللّهُ اللّهُ الللّهُ اللّهُ الللّهُ الللّهُ اللّهُ اللّهُ اللّهُ الللّهُ الللّهُ اللّهُ اللّهُ اللّهُ اللّهُ ا

او کله چې اوسې ته (اۍ محمده!) په دوې کې (د دښمنانو د و ېرې په وخت کې)؛ پس اقامت و کړې ته دوی ته د لمانځه (نو لښکر خپل دوه طائفې کړه) پس ودې دريږي يوه طائفه له دوی څخه له تاسره، او وادې خلي دا (لمونځ کوونکي) وسلې خپلې، نو کله چې سجده و کړه (دوی د دوه رکعتي په اول رکعت کې او د درې رکعتي او څلور رکعتي په دويم رکعت کې) پس شي دې دوی له وروسته ستاسې، او رادې شي طائفه بله چې نه وي کړی لمونځ دوی؛ پس لمونځ دې و کړي دوی له تا سره، او وادې خلي دوی (هم اسباب د) بيدارۍ خپلې (او د ځان د مدافعې له دښمنه) او وسلې خپلې، خوښوي هغه کسان چې کافران شوي دي (دا) که په يو ډول (طريقه)

سره غافلان شئ تاسې له وسلو خپلو څخه، او له اسبابونو خپلو څخه، څو حمله و کړي دوی پر تاسي باندې حمله يوه.

تفسیر: پخوا د سفر د لمانځه بیان وو، اوس د خوف د لمانځه بیان دی، یعنې د کافرانو د لښکرو په مقابله کې دې د مسلمانانو لښکر دوه برخې شي !، یوه برخه دې د دښمن مخ ته و دریږي ! او بله برخه دې له امام سره نیم لمونځ اداء کړي !، او بیا دې دوی د دښمن مخې ته لاړ شي !، او هغه بله برخه خلق دې راشي !، او له امام سره دې هغه پاتې لمونځ اداء کړي !، او د امام له سلام ګرځولو څخه وروسته دې دواړه ډلې د خپلو لمونځونو پاتې برخې یواځې یواځې ادا کړي !، که د ماښام لمونځ وي، لومړۍ ډله دې دوه رکعته او دویمه ډله دې یو رکعت لمونځ له امام سره و کړي !، او په داسې حالت کې د لمانځه په منځ کې تګ راتګ معاف دی، او د توري، ځغرې، ډال، او د جنګ د نورو سامانونو د ځان سره لرل هم د رسول الله مبار ک صلی الله علیه وسلم ارشاد دی، او دا د دې لپاره چې کفارو ته کومه موقع په لاس ور نه شی، او یو ځلې ګرد سره په ګډه حمله او یرغل را نه وړي.

#### ۅٙڵٳۻؙؾؘٲڂٙۼٙؽؽؙڵۿڔٳڹڰٲڹڮۮٲۮ۬ڰڝۣٞڹٛۺۜڟٟڔٲۉڴڹٛؿ۠ۄ۫ۺۜۯڟؽٙٲڹؙؾؘڞۼؙۅؙٳٙٲڛ۫ڸؚڂؾؘػ۠ۿٷڿٛڬڡؙٳ ڿۮ۬ڒڴؿٝ

او نشته هیڅ ګناه (وبال) پر تاسې باندې که چېرې وي په تاسې باندې څه ضرر (تکلیف) له بارانه یا وئ تاسې ناجوړه چې کېږدئ تاسې وسلې خپلې، او ونیسئ (په هر حال کې اسباب) د بیدارۍ خپلې (د خپل ځان د مدافعې لپاره له دښمنه).

تفسیر: که د باران یا رنځورۍ یا د کمزورۍ له سببه د وسلو اخیستل او چلول مشکل و ي، نو په داسې حالت کې د هغو د کېښودلو اجازه شته، مګر د خپل ځان ساتنه دې کوي، مثلا ځغره، ډال (توره، تومانچه، ټوپک، ماشینګن او نور) دې له ځانه سره ولري.

فائده: که د دښمنانو له وېرې دومره مهلت او فرصت په لاس ورنشي، چې «صلاة الخوف» (د وېرې لمونځ) له پاس ترتیب سره سم اداء کړی شي، نو د جماعت لمونځ دې موقوف کړي، او هر مجاهد دې یواځې یواځې لمونځ وکړي!، که له سپرلۍ (سورلۍ) ځنې هم د ښکته کېدلو موقع ور میسره نشي، همغسې دې سپور (سور) په اشارې سره لمونځ وکړي!، که له سپرلۍ (ورته نږدې وي، او په هیڅ ډول لمانځه ته وز ګار نه وي، نو دلته دې لمونځ مؤخر او بیا دې قضایی راوړي.

#### اِتَّ اللهَ اَعَدُّ لِلُكِفِرِيْنَ عَذَا بَالْمُهِيْنَانَ

بېشکه الله تيار کړي دي لپاره د کافرانو عذاب سپکوونکي.

تفسیر: یعنې د الله تعالی له حکم سره سم له تدبیر، احتیاط، او اهتمام څخه کار و اخلئ !، او د الله تعالی فضل ته هیلمند او امیدوار اوسئ !، چې دی به کافران ستاسې په لاس سپک، خوار، او ذلیل کړي، نو له کافرانو ځنې مه و یرېږئ !.

#### فَإِذَا قَضَيْتُهُ الصَّلْوَةَ فَاذْكُرُوااللَّهَ نِيلِمَّا وَّقَعْنُوْ دًا وَّعَلَى جُنُوْ بِكُمْ

بيا كله چې اداء كړئ تاسې لمونځ نو يادوئ تاسې الله (يا) پس كله چې اراده وكړئ تاسې د ګزارلو د لمانځه؛ نو يادوئ تاسې الله په ولاړې، او په ناستې، او پر اړخونو خپلو، (يا) په ولاړې (كه روغ يئ) او په ناستې او پر اړخو خپلو (كه ناروغه يئ).

تفسير: يعنې كه د خوف په وخت كې د تنګى او بې اطمينانۍ له امله په لمانځه كې كوم ډول قصور راشي، نو د «صلاة المخوف» له تمامېدلو څخه وروسته په هر وخت او هر حالت كې (ولاړ يئ كه ناست يا ملاست) الله تعالى ياد كړئ!، تر دې چې عين د مقاتلې او هجوم او يرغل (حمله) په وخت كې هم، ځكه چې د وخت تعيين او د نورو قيودو رعايت كول د لمانځه په حالت كې وو، چې د زورورو د ښمنانو د مقابلې په وخت كې د هغو د اداء كولو له امله تنګي، او بې اطميناني او د نورو پېښو احتمال كېدى شي، پر ته له لمانځه څخه په هر حالت كې بې د و خت له تعيينه هم تاسې الله تعالى يادوئ!، او نه ښايي چې په هيڅ حالت كې د الله له ياده غافل شئ!.

عبد الله بن عباس رضي الله تعالى عنه د دې آيت په آخر كې فرمايلې دي: «هغه څوك چې عقل او حواس يې د كومې پېښې له امله له كاره لويدلې او معذور شوي وي، نو هغه معذور <sup>الا</sup>كن لكيږى، كه نه هيڅو ك په هيڅ وخت كې د پاك الله له يادولو ځنې نشي معذور كېدى».

#### فَإِذَا اطْمَأْنَنْتُمْ فَاقِيمُواالصَّلوةَ أِنَّ الصَّلوةَ كَانَتْ عَلَى الْمُؤْمِنِيْنَ كِثْبًا مَّوْقُوتًا ﴿

پس کله چې په آرام شوئ؛ نو قائموئ تاسې (سم اداء کړئ سره له ټولو حقوقو) لمونځ !، بېشکه چې لمونځ دی پر مؤمنانو باندې فرض کړی شوی په معلومو اوقاتو کې.

تفسير: يعنې کله چې ذکر شوى خوف لرې او زړونه مو ډاډه شي، نو هر لمونځ چې کوئ ښايي چې د ارکانو له تعديل، د شرايطو له رعايت، او د آدابو له محافظې او اطمينان سره يې اداء کړئ!، لکه چې د امنيت په حالت کې اداء کولى شي، د زائدو حرکاتو اجازه چې درکړى شوې ده، هغه د خوف په لمانځه پورې مخصوصه ده، بېشکه چې لمونځ په خپل معين او ټاکلي وخت کې فرض شوى دى، نو ښايي په سفر او حضر، په اطمينان او خوف، او په هر حالت کې پخپل ټاکلي وخت کې دې خامخا ادا کړ شي!، داسې نه چې هر کله مو زړه وشي؛ اداء يې کړئ!.

# وَلاَ تَهِنُوُا فِي ابْتِغَاءِ الْقُوَمِ إِنْ تَكُوْنُوا تَالْكُوْنَ فَانَّهُ مُ يَالْكُوُن كَمَا تَالْكُوْنَ وَتَرْجُوُنَ مِنَ اللهِ مَالاِيرُجُوْنَ وَكَانَ اللهُ عَلِيمًا حَكِيمًا اللهِ مَالاِيرُجُون وَكَانَ اللهُ عَلِيمًا حَكِيمًا اللهِ مَالاِيرُجُوْنَ وَكَانَ اللهُ عَلِيمًا حَكِيمًا اللهِ مَا لاَيرُجُونَ اللهُ عَلِيمًا حَكِيمًا اللهِ مَا لاَيرُهُ وَكَانَ اللهُ عَلِيمًا حَكِيمًا اللهِ مَا لاَيرُهُ وَاللهِ عَلَيْمًا حَكِيمًا اللهِ مَا لاَيْمُ اللهُ عَلِيمًا حَكِيمًا اللهِ مَا لاَيرُونُ اللهُ عَلَيْمًا حَلِيمًا عَلَيْمًا اللهِ مَا لاَيْوَا اللهُ عَلَيْمًا اللهُ عَلَيْمًا حَلِيمًا اللهُ عَلَيْمًا حَلِيمًا اللهُ عَلَيْمًا اللهُ عَلَيْمًا حَلِيمًا اللهُ عَلَيْمًا اللهُ عَلَيْمُ اللهُ عَلَيْمًا اللهُ عَلَيْمًا اللهُ عَلَيْمُ اللهُ عَلَيْمًا حَلَيْمًا اللهِ عَلَيْمُ اللهِ عَلَيْمُ اللهُ عَلَيْمُ اللهُ عَلَيْمًا حَلِيمًا اللهُ عَلَيْمُ اللهِ عَلَيْمُ اللهُ عَلَيْمًا حَلِيمًا عَلَيْمًا حَلِيمًا عَلَيْمًا عَلَيْمًا عَلَيْمُ اللهُ عَلَيْمًا عَلَيْمًا عَلَيْمُ اللّهِ عَلَيْمُ اللّهِ عَلَيْمًا عَلَيْمًا اللّهُ عَلَيْمًا حَلَيْمًا عَلَيْمًا عَلَيْمُ اللّهُ عَلَيْمُ اللّهُ عَلَيْمُ اللّهُ عَلَيْمًا حَلِيمًا عَلَيْمُ اللّهُ عَلَيْمُ اللّهُ عَلَيْمُ عَلَيْمًا عَلَيْمُ اللّهُ عَلَيْمًا عَلَيْمًا عَلَيْمًا عَلْمُ عَلَيْمُ اللّهُ عَلَيْمًا عَلَيْمًا عَلَيْمُ اللّهُ عَلَيْمُ اللّهُ عَلَيْمًا عَلَيْمًا عَلَيْمًا عَلَيْمًا عَلَيْمًا عَلَيْمًا عَلَيْمًا عَلَيْمًا عَلَيْمًا عَلَيْمُ اللّهِ عَلَيْمًا عَلَيْمُ اللّهُ عَلَيْمًا عَلَيْمُ اللّهُ عَلَيْمًا عَلَيْمُ اللّهُ عَلَيْمُ عَلَيْمُ عَلَيْمُ اللّهُ عَلَيْمُ اللّهُ عَلَيْمُ عَلَيْمًا عَلَيْمُ عَلَيْمُ عَلَيْمُ عَلَيْمُ عَلَيْمُ عَلَيْمًا عَلْمُ عَلَيْمُ عَلَيْمُ عَلَيْكُمُ اللّهُ عَلَيْمُ عَلَيْمُ عَلَيْمُ عَلَيْكُونُ عَلَيْكُمْ اللّهُ عَلَيْمُ عَلَيْمُ عَلَيْكُونُ عَلَيْكُونُ عَلَيْمُ اللّهُ عَلَيْكُمُ اللّهُ عَلَيْكُولُ

او سستي (بې همتي اۍ مؤمنانو!) مه کوئ! په طلب (تعقیب او جنګ) د قوم د کفارو کې، که یئ تاسې چې دردمن کېږئ!، نو بېشکه دوی (هم) دردمن کیږي همغسې چې تاسې دردمن کیږئ، او هیله لرئ تاسې له (جانبه د) الله د هغه (ثواب) چې نه لري دوی (کفار) (یې) او دی الله (په هر شي) ښه عالم ښه حکمت والا، (چې هر کار په تدبیر او مصلحت سره کوي).

تفسير: يعنې د كفارو په پلټنه (لټونه) او د دوى په تعقيب كې له همت ځنې كار واخلئ! او څه كو تاهي او سستي پكې مه كوئ، كه تاسې ته د دوى له جنګه كوم زخم او درد دررسېدلى دى؛ نو هغوى هم په همداسې تكاليفو كې آخته، او په دې كې له تاسو سره شريكان دي، او وروسته له دې نه هم تاسې له الله جل جلاله څخه د هسې شيانو اميدوار يئ!، چې دوى له سره په هغو كې څه برخه نه لري، يعنې په دنيا كې په كفارو باندې برې، او په آخرت كې لوى ثواب.

الله تعالى ته ستاسې ټول مصالح او اعمال ډېر ښه معلوم دي، او د الله تعالى د هر حكم (چې په هغه كې ستاسې ديني او دنيوي ډېر مصالح او خورا حكمتونه دي) امتثال او منل غنيمت او لوى نعمت و ګڼئ.

#### إِنَّا أَنْزُلْنَا اللَّهُ اللَّهُ بَالْحُقِّ لِعَنْكُم بَيْنَ النَّاسِ بِمَا أَرْلِكَ اللَّهُ وَلَا تَكُنْ لِلْخَالِينِينَ خَصِيمًا ٥

بېشکه مونږ نازل کړی (لېږلی) مو دی تاته (ای محمده !) کتاب (قرآن) په حقه سره لپاره د دې

چې حکم و کړې ته (ای محمده !) په منځ د خلقو کې په هغه طریقه سره چې ښوولې ده تاته الله ! او مه کېږه له جانبه د خیانتګرو او جګړه کوونکو.

تفسیر: له منافقانو او ضعیف الاسلام کسانو ځنې به کله چې کوم یو د کومې ګناه یا خرابۍ مر تکب کېده، نو د بدنامۍ او د سزا له وېرې به یې ځان ته حیلې جوړولې، او ځمونږ د پاک رسول الله صلی الله علیه وسلم په مخ کې به یې د هغې اظهار په هسې ډول سره کولو، چې د دوی برائت ترې څر ګند شي، بلکه په کوم بريء الذمه باندې به یې تهمت کولو، او د هغه په مجرم ګرځولو کې به یې زور او قوت صرفاوه، او راز راز بهانې او ګلړې و ډې خبرې به یې سره جوړولې، او په دې مورد کې به یې سره مشورې کولې د آیت مطلب دادی: «ای رسول الله! مونږ خپل رښتیا کتاب پر تا باندې نازل کړ، چې ځمونږ له پوهولو او ښوولو سره سم پر ګر دو خلقو باندې، نېک وي که بد، مؤمن وي که کافر؛ د عدالت او انصاف امر اجراء کړئ! او د هغو کسانو په خبرو باندې چې خائنان او ټګان دي؛ اعتبار مه کوه!، او مه یې طرفدار شه! او د دوی په قسمونو او شاهدۍ سره هیڅ یو بېګناه سړی مه مجرم کوه!، یعنې د دغو خائنانو په خوا مه شه!، او د یه خلاف خپل حکم مه صادروه!».

#### وَّاسْتَغُفِرِ اللهُ إِنَّ اللهُ كَانَ غَفُوْرًا لَحِيْمًا ﴿

او مغفرت وغواړه له الله ! بېشکه چې الله دی ښه مغفرت کوونکی (د خطیاتو) ډېر رحم کوونکی دی.

تفسير: يعنې له تحقيقه څخه پخوا تش په ظاهر سره غل بريء الذمه کول، او په نا حقه سره پر يهودي باندې د غله خيال کول، ستا د عصمت او د عظمت له شان سره مناسب نه دي، او له دې څخه استغفار په کار دی، په دې کې هغو مخلصانو اصحابو ته پوره تنبيه وشوه، چې د اسلامي تعلق، يا د قومي احساس او نورو عواملو له امله يې پر هغه باندې د حسن ظن له کبله د ښو ګمان کولو، او زيار (محنت) يې ايسته چې پر همغه يهودي باندې غلا ثابته شي.

#### وَلاَ ثُجَادِلُ عَنِ الَّذِينَ يَغُتَانُونَ اَنْفُسَهُمُ إِنَّ اللهَ لايُحِبُّ مَنْ كَانَ خَوَّانًا آشِيُمًا ﷺ يَّمُتَخُفُونَ مِنَ النَّاسِ وَلا يَمْتَخْفُونَ مِنَ اللهِ وَهُوَمَعَهُمُ إِذَيْبَيِّتُونَ مَالاَيْرَضَى مِنَ الْقَوْلِ وَكَانَ اللهُ بِمَا يَعْمَلُونَ مُحِيْطًا ۞

او مه کوه جګړه له (طرفه د) هغو کسانو چې خيانت کوي دوی له ځانونو خپلو سره، بېشکه الله محبت نه کوي هر هغه چا سره چې وي ډېر خيانت کوونکی ګنهګار. چې پټوي دوی (له شرمه دا خيانت) له خلقو څخه او نه يې پټوي (نه شرميږي) له الله نه، حال دا چې الله (تل) له دوی سره دی (په خپل علم) کله چې د شپې تدبيرونه تړي دوی هغه چې نه يې خوښوي (الله) له خبرو څخه، او دی الله پر هغو (کارونو)چې کوي (يې) دوی محيط (چاپېرېدونکی په علم او قدرت سره).

تفسیر: په پخواني آیت کې کله چې د هغوی خیانت او خرابي په ښکاره ډول سره وښووله شوه، نو ښایي چې رسول الله صلی الله علیه وسلم به د هغه زیات شفقت له امله چې ده په ګردو بالخصوص په خپل امت درلود (لرلو)، له حق تعالی ځنې د دوی د خطاوو د مغفرت په نسبت د څه دعا کولو په فکر کې وو، نو ځکه داسې ارشاد وشو، چې د دې خائنانو په طرفدارۍ له الله تعالی سره ولې جګړې کوي، الله تعالی داسې خلق نه خوښوي چې دوی له خلقو سره پټې پټې د شپې له مخې ناجائزې مشورې او جر ګې کوي، او له الله تعالی ځنې هیڅ نه شرمیږي، چې هر وخت له هغوی

سره دی، او د دوی پر کردو احوالو باندې محیط، علیم او خبیر دی، اګر که تاسې د دوی لپاره مغفرت نه دی غوښتی، ولې ستاسې د معافی غوښتلو احتمال خو یقینا موجود وو، وګورئ! په بل ځای کې د ابراهیم علیه السلام په نسبت د ﴿یُجَادِ لُنَافِی قُورِ لُوطِ اِنَّ اِبُرهِ یُو کَیَالِیُو اَوَّ اُمْریْتِ اَوْ اَلله اَعلی دا ارشاد و فرمایه او دی یې له سپارښت څخه منع کړ، والله أعلم.

# هَانَنُوُ هَوُلاَء جَادَ لَتُوْعَنُهُمْ فِي الْحَيْوِةِ اللُّنْيَا تَفَمَنَ يُجَادِلُ اللهَ عَنْهُمُ يَوْمَ القِيمَةِ آمُمَّنُ يَكُونُ عَلَيْهِمْ وَكِيلِانِ

واورئ خبردار شئ ! تاسې اۍ هغو کسانو چې جګړه کوئ له (طرفه د) دوی په دې حیات دنیوي (ژوند لږ خسیس) کې؛ پس څوک دی چې جګړه به وکړي له الله سره له (طرفه د) دغو (خیانتګرو) په ورځې د قیامت کې، بلکه آیا څوک دی چې وي به (د قیامت په ورځې کې) د دوی وکیل (ساتونکی؟ بلکه هیڅوک نشته !).

تفسير: دا خطاب د غله او هغو كسانو ته دى، چې د غله طرافداري يې كوله، يعنې الله تعالى ته هر شى معلوم دى، له دې بېځايه طرفدارۍ څخه د قيامت په ورځ غله ته هيڅ نفع نشي رسېدى.

#### وَمَنْ يَعْمَلُ سُوْءً الوَيُظْلِمُ نَفْسَهُ ثُمَّ يَسْتَغْفِر اللهَ يَجِدِ اللهَ عَفْوُرًا رَحِيْبًا

او هر څوک چې وکړي يوه ګناه (چې ضرر يې بل ته رسيږي) يا ظلم وکړي په خپل ځان، بيا مغفرت وغواړي له الله څخه (نو) وبه مومي الله ډېر مغفرت کوونکی (د خطياتو) ډېر رحم کوونکی.

تفسير: له «سوء» لو يه، او له «ظلم» څخه و په ګناه مراد ده او يا ددې عکس چې له «سوءا» څخه مراد و په ګناه، او ظلم څخه غټه ګناه مراد شي، يا له «سوء» څخه هغه ګناه مراد ده چې د هغې په کولو بل چاته ضرر رسيږي، لکه پر چا تهمت تړل، او له «ظلم» څخه دا مراد دی؛ چې ضرر يې يواځې د ده نفس ته رسيږي، يعنې هر قسم ګناه چې وي، د هغې علاج په توبه او استغفار سره کېدې شي، و روسته له توبې څخه به يې الله تعالى معافوي، که بنيادمان قصدا او عمدا په چل او فر ېب سره د کوم مجرم برائت او پاکي ثابته کړي، يا په غلطى سره مجرم بېګناه و ګڼي، نو له دې ځنې د هغه په جرم کې هيڅ تخفيف نه راځي، هو! په توبې سره به بيځي معافېدى شي، په دې سره هغه غل او د هغه ټول ګوند او طرفدارانو ته هيڅ سره له پوهې او علمه يې د غله خوا نيولې وه، يا يې په غلطى سره مجرم بې ګناه ګڼلو، ګردو ته د توبې او د استغفار چې سره له پوهې او علمه يې د غله خوا نيولې وه، يا يې په غلطى سره مجرم بې ګناه ګڼلو، ګردو ته د توبې او د استغفار ارشاد او هدايت و شو، او يوه لطيفه اشاره په دې لوري هم و شوه، چې که اوس هم څو ک همغسې پخپله خبره باندې ټينګ ولاړ وي، او توبه و نه کړي، نو د الله تعالى د مغفرت له وعدې، او د ده له رحمت ځنې بې برخې پاتې کيږي (او که الله تعالى يې تفضلا معافوي نو د ده اختيار دى).

#### وَمَنْ يَكُشِبُ إِنْمًا فَإِنَّمَا يَكُسِبُهُ عَلَى نَفْسِه و كَانَ اللَّهُ عَلِيمًا حَكِيمًا ﴿ وَمَن يَكُشِبُ إِنْمًا خَلِيمًا حَكِيمًا ﴿ وَمَن يَكُشِبُ إِنْمًا خَلِيمًا حَكِيمًا ﴿ وَمَن يَكُشِبُ إِن اللَّهُ عَلِيمًا خَلِيمًا حَكِيمًا ﴿ وَمَن يَكُسُبُ اللَّهُ عَلِيمًا خَلِيمًا خَلِيمًا حَلِيمًا حَلِيمًا حَلِيمًا حَلَيْمًا حَلِيمًا حَلِيمًا عَلَيْمًا حَلِيمًا عَلَيْمًا عَلَيْمُ عَلَيْمًا عَلَيْمًا عَلَيْمًا عَلَيْمًا عَلِيمًا عَلَيْمًا عَلَيْمُ عَلَيْمًا عَلِي عَلَيْمً عَلَيْمًا عَلِيمًا عَلَيْمًا عَلِي عَلَيْمًا عَلِيْمًا عَلْمَ عَلِيْمًا

او هر څوک چې و کړي ګناه نو بېشکه همدا خبره ده چې کوي دا (ګناه او ضرر يي دده) په خپل ځان باندې دي، او الله ښه عالم دی (په پټو او ښکاره وو) ښه حکمت والا دی (چې هر کار په تدبير او مصلحت سره کوي).

تفسير: يعنې څوک چې په قصد سره ګناه کوي، د هغې وبال يې په غاړه لويږي، او د هغې سزا خاص همغه ته ورکوله کيږي، نه بل چا ته، ځکه چې د يوه سزا بل ته هغه څوک ورکوي، چې له حقيقت څخه بې خبره يا له حکمت ځنې بيخي بې برخې دي، مګر حق سبحانه و تعالى بې له مبالغې په صيغه د مبالغې سره «عليم» او «حکيم» دی، د ده په لوی دربار کې داسې چارې هيڅ کيدونکې نه دي، او نه يې وهم او تصور کېدی شي، نو اوس له دې ځنې چې په خپله غلا و کړي، او بيا هغه غلا د يهودي په غاړه ورواچوي څه نفع وررسېدی شي؟

#### وَمَنْ يَكُسِبْ خَطِيْنَةً أَوْ إِنْهَا نُتَرَّيْرُمِرِهِ بَرِنْكًا فَقَدِ احْمَلَ بُهْمَا نَاوَ إِنْهَا مَبْمِينًا شَ

او هر څوک چې و کړي يوه وړه ګناه يا يوه لو يه ګناه او بيا (متهم کړي) په دې (ګناه) سره کوم پاک سړی؛ پس په تحقيق بار يې کړ (پر ځان خپل) ډېر غټ دروغ او ګناه ښکاره.

تفسير: يعنې هر څوک چې کومه وړه يا لو يه ګناه و کړي، او بيا هغه دبل کوم بيګناه په غاړه ورواچوي، نو په ده باندې دوه ګناوې لازميږي، يو د دروغو د تهمت وبال، بل د اصلي ګناه وبال، او ښکاره ده چې ګناه لو يه وي که وړه د هغې کفاره او علاج په خالصه توبه سره کيږي.

#### وَلَوُلا فَضُلُ اللهِ عَلَيْكَ وَرَحْمَتُهُ لَهَمَّتُ طَالَهَةٌ صِّنْهُمُ اَنْ يُضِلُوٰكَ وَمَا يُضِلُّوْنَ اِلآانَفُسَهُمُ وَمَا يَضُرُّونَكَ مِنْ شَمُّ وَاَنْزَلَ اللهُ عَلَيْكَ الْكِمْبُ وَالْحِكْمَةَ وَعَدَّمَكَ مَا لَحْ تَكُنْ تَعْلَمُ وَكَانَ فَضُلُ اللهِ عَلَيْكَ عَظِيمًا ۞

او که چېرې نه وی فضل (احسان) د الله پر تا باندې او رحمت (مهرباني) د ده؛ نو خامخا به قصد کړی وو يوې طائفې له دوی د دې چې تېر باسي تا (او ګکمراه کړي پخپل قصد سره تا)، او نه تېر باسي دوی مګر ځانونه خپل، او نشي ضرر رسولی تاته د هيڅ شي، او نازل کړی دی الله پر تا باندې (اۍ محمده!) کتاب او حکمت (سنت او شرعي احکام)، او درښوولې يې دي تاته هغه  $(\div, \gamma)$  ته نه وې پوهېدلی (پرې)، او دی فضل (احسان، رحمت) د الله پر تا باندې ډېر لوی.

تفسير: دا خطاب د رسول کريم (عليه أفضل الصلاة والتسليم) په لوري دی، چې رسول الله صلى الله عليه وسلم په علمي کمال کې پر ګردو اعلى او اولى دى، او د الله تعالى فضل او کرم پر ده باندې داسې بې نهايت دى، چې ځمونږ په بيان او پوهه کې له سره نشي راتلاى.

# لَاخَيْرَ فِي كَثِيْرِمِّنُ تَخُولِهُمُ إِلَّامَنُ آمَرَ بِصِكَاقَةٍ اَوْمَعُرُوْفٍ آوْلِصُلَاحِ بَكِبَى التَّاسِ وَمَنْ يَقَعْمَلُ ذَٰلِكَ ابْتِغَاءَ مَرْضَاتِ اللهِ فَسَوْفَ نُوُتِيْهِ اَجُرًا عَظِيمًا ۞

نشته هیڅ خیر په ډېرو کې له پټو خبرو (مشورو) د دوی نه، مګر (خیر شته په پټو خبرو) د هغه چا چې امر کوي په صدقه کولو یا په معروف (نېک کار) یا په اصلاح (روغه) په منځ د خلقو، او هر څوک چې و کړي دغه (صدقه، معروف، اصلاح) لپاره د غوښتنې د رضا د الله؛ پس ژر به ورکړو مونږ ده ته اجر (ثواب) ډېر لوی.

تفسير: منافقانو او حيله ګرانو د رسول الله صلى الله عليه وسلم په غوږ کې پټې خبرې کولې، تر څو په هغو سره په خلقو کې خپل اعتبار زيات کړي، او پخپلو منځو کې به يې هم چټې خبرې سره کولې، او د يوه او بل غيبت يا شکايت به يې سره کولو، نو ځکه ارشاد وشو: هغه کسان چې په خپلو منځو کې د يو بل په غوږونو کې خبرې او مشورې کوي، د دوی زياتره مشورې له خير څخه تشې وي، د صافو او رښتيا خبرو پټولو ته څه حاجت دی؟ هو! په کومه خبره کې چې تېرایستل او فریب وي، دوی هغه په پټه کوي، نو ښایي چې د صدقې او د خیرات خبرې په پټه و کړئ!، چې اخیستونکی پرې ونه شرمیږي، یا کوم ناپوه په خپله غلطی باندې پوهوي، یا کومه ښه خبره او صحیحه مسئله وروښیي، نو ښایي چې هغه په پټه سره ووایي، چې هغه ته خجالت رانشي، یا که د دوه وو تنو په منځ کې جنګ وي، او دوی د قهر او غصې له امله روغې ته غاړه نه ږدي، نو ښایي چې اول کوم یو داسې تدبیر وسنجوي (جوړ کړي) چې په هغه سره د دوی دواړو په منځ کې روغه وشي، او بیا دوي ښه و پوهوي، تر دې چې په دې ځای کې د «توریې ـ پټولو» اجازه هم شته، په آخر کې فرمایي: «هر څوک چې دا ذکر شوي امور د الله تعالی رضا او خوښۍ لپاره کوي؛ هغه ته به عظیم الشأن ثواب ورعنایت کیږي، یعنې په هسې ښو کارونو کې دې ښایي ریاکاري او دنیوی اغراض مقصو د نه وي،

(ځينو د ﴿رِصِّكَاقَةٍآوُمُعُرُوْفٍ﴾ تفسير داسې كړى دى: په خيرات وركولو يا په قرض وركولو يا د مظلوم په اعانت يا په هر نېك كار كې، يا مراد له «صدقې» ځنې «زكات» او له «معروف» څخه «خيرات» دى).

#### وَمَنْ يُشَاقِقِ الرَّسُول مِنْ بَعْدِ مَا تَبَيَّنَ لَهُ الْهُلٰى وَيَتَّبِعُ غَيْرَسَبِيْلِ الْمُؤْمِنِيْنَ نُولِّهِ مَا تَوَكَّى وَنُصُّلِهِ جَهَنَّمَ وَسَاءَتُ مَصِيُرًا۞

او هر څوک چې مخالفت کوي له رسوله وروسته له هغه چې ښکاره شوه ده ته سمه لاره او تابع شي (لاړ شي پر بله لاره) بې له لارې د مؤمنانو، نو وبه ګرځوو مونږ دی هغه لوري ته چې دی ورګرځېدلی دی، او داخل به کړو مونږ دی جهنم (دوزخ) ته، او بد ځای د ورتلو دی (دا دوزخ).

تفسير: يعنې كله چې كوم يوه ته حقه خبره واضح شوي وي، او وروسته له هغه بيا هم د رسول الله صلى الله عليه وسلم له حكمه مخالفت و كړي، او له ګردو مسلمانانو ځنې بېل او ځانته بله كومه جلا لاره غوره كړي؛ نو د ده د هستو ګنې ځاى جهنم دى.

فائده: اکابرو علماوو له دې آیت ځنې دا مسئله هم رایستلې ده، چې د امت د اجماع منکر او مخالف هم جهنمي دی، یعنې د امت اجماع منل هم فرض دي، په حدیث کې وارد دی چې «د الله تعالی حمایت او نصرت د مسلمانانو له ټولګي سره دی، هر چا چې ځانته جلا لاره غوره کړه، هغه په دوزخ کې ولوېد»، (اللهم أعذنا منه !).

#### إِنَّاللَّهُ لَا يَغْفِرُ أَنْ يُشْرَكِ بِهِ وَيَغْفِرُ مَا دُونَ ذَلِكَ لِمَنْ يَشَاءُ \*

بېشکه الله نه کوي مغفرت (نه بخښي) دا چې شریک ونیول شي له ده سره، او مغفرت کوي (بخښي) هغه (ګناه) چې ښکته وي له دې (شرک او کفر نه) هغه چا ته چې اراده وفرمایي د (مغفرت یې).

تفسير: يعنې له شرك او كفر ځنې هره ښكته كناه چې وي، كه الله تعالى اراده وفرمايي بخښي يې، مكر د شرك او كفر بخښل له سره نه كيږي، او د مشرك او كافر لپاره يې عذاب مقرر كړى دى، نو غلا او تهمت كول اكر چې كبيره كناه ده، مكر دا احتمال هم وو چې الله تعالى په خپل رحمت سره هغه بښلې وى، ليكن كله چې غل د رسول الله صلى الله عليه وسلم له حكم څخه و تښتېد، اوله مشر كانو سره كله او ملكرى شو؛ نو اوس د هغه د مغفرت احتمال هم له منځه ولار.

فائده: له دې نه دا هم راښكاره شوه چې شرك يواځې همدا نه دى، چې د ما سوى الله عبادت و كړى شي، بلكه د الله جلاله د حكم په مقابل كې د بل حكم غوره كول هم شرك دى.

#### وَمَنْ يُنْبُوكُ بِاللَّهِ فَقَلْ ضَلَّ ضَللًا بَعِيْدًا ١٠

او هر څوک چې شریک ونیسي (کوم شۍ) له الله سره؛ نو په تحقیق محمراه شوی دی په محمراهۍ لرې (له حقه).

تفسير: يعنې له هدايت څخه لرې ولوېد، ځکه چې له الله جل جلاله ځنې په صراحت سره منحرف شو، او د پاک الله په مقابل کې يې خپل معبود بل څو ګ و ګرځاوه، او د شيطان مطيع شو، او د الله تعالى له اطاعت او د هغه له رحمت ځنې بيخي مستغني شو، نو هر څوک چې دومره لرې ولويږي، هغه به په څه ډول سره د الله تعالى د رحمت او د ده د مغفرت مستحق شي ! بلکه د داسې سړي مغفرت ښايي له حکمت ځنې مخالف دى.

### إِنْ يَّدُعُونَ مِنْ دُونِهُ إِلَّا إِنْكَا وَإِنْ يَّدُعُونَ إِلَّا شَيْظِنَا مَّرِنِيًا اللهَ لَعَدُهُ اللهُ

نه بولي دوی (عبادت نه کوي دا مشرکان) بې الله نه مګر د ښځو، او نه بولي (عبادت نه کوي دوی) مګر د شیطان سرکښ چې لرې کړی دی الله (له رحمته خپله).

تفسیر: یعنې هغه شیان چې دغو مشرکانو له الله تعالی ځنې پر ته خپل معبودان ګرځولي دي، په هغو کې هغه بتان هم شامل دي، چې دوی پر هغو باندې د ښځو غوندې نومونه ایښي دي، لکه «عزی، مناة، نائلة، او نور» او که حقیقت ته وګورئ؛ نو دغه مشرکان د ملعون او سرکښ شیطان عبادت کوي، او همدې شیطان دا مشرکان تېرایستلي دي، او مشرکان په دې بت پرستۍ کې د شیطان امر مني، او د هغه زیاته خوښي ځان ته حاصلوي، په دې سره د مشرکانو انتهایی ضلالت او جهالت ښکارول مقصود دي، وګورئ!.

اول خو له دې څخه بل لوی ضلالت شته؟ چې بې له الله جل جلاله بل څوک خپل معبود وګرځوي؟، نو بيا چې معبود يې ګرځولی دی، څه شۍ دی؟ تيږې؛ چې په هغو کې هيڅ قسم حس او حرکت هم نشته، او د ښځو په نومونو سره هم موسوم دي، او د چا په و ينا او ښوونه؟، د هغه شيطان په لمسونه چې د پاک الله له درباره مردود ر ټلی او ملعون شوی دی، نو آيا د دې ضلالت او جهالت بل کوم نظير چېرې پيدا کېدی شي؟ او خورا (ډېر) لوی احمق هم دا خبره منلی شي؟

#### وَقَالَ لَا تَتَّخِذَ تَتَّمِنُ عِبَادِكَ نَصِيْبًا مَّفُرُوْضًا ﴿

او وویل (شیطان) چې خامخا به ونیسمه خامخا زه (اۍ الله !) له بندګانو ستا نه یوه برخه مقرره کړی شوې.

تفسير: يعنې کله چې شيطان د سجدې په نه کولو سره ملعون او مردود شو، نو په هغه وخت کې يې وويل: «زه خو تباه او فنا شوم، مګر ستا له بندګانو د آدم عليه السلام له اولادې ځنې به زه يو معلوم مقدار او لويه برخه لمسوم او خطا باسم، او له خپله ځانه سره به يې جهنم ته بيايم»، لکه چې په «الحجر» او په «بني اسرائيل» او نورو سور تونو کې مذکور دي، مطلب يې دا دی چې شيطان له متمرد او ملعون کېدلو څخه علاوه خو له اولې ورځې راهيسې د ګردو بني آدمانو د ښمن او بدي غوښتونکی دی، او خپله د ښمني يې په صاف ډول سره ښکاره کر بده.

د مقررې حصې اخیستلو یوه معنی دا هم ده، چې ستا بندګان به پخپلو مالونو کې ما لره هم یوه برخه ټاکي (مقرروي)، لکه چې خلق بتانو، جنیاتو، او پرته له الله نورو ته نذرونه او نیازونه ورکوي.

#### ٷٙڵۯؙۻؚڵۧڹۜۿؙڎ۫ۅؘڵڒؙڡؚڹٚؽڹۜۿڎۅؘڵڒڡٛڔۜێۛۿڎؙۄڣؘڲؠۢڹؾؚػؙؾٞٳۮۜٵؽٵڷٳؘڹۼٵؚ<u>ڡڔۅٙڵٳڡؙۯٮۨٞۿڎۄڣؘڲۼؾؚڔ۠ؾۜ</u> ۼۘڶؙؾؘٳٮڵؠ<sub>ٷ</sub>

او زه به هرو مرو (لازماً) ګمراه کړم دوی، او لازماً زه به په باطلو امیدو کې خامخا واچوم دوی، او لازماً څیروي به دوی خامخا غوږونه دوی، او لازماً زه به امر و کړم خامخا دوی ته چې پس لازماً څیروي به دوی خامخا پیدایښت د چارپایانو، او زه لازماً امر و کړم دوی ته؛ پس لازما تغییر به ورکړي دوی خامخا پیدایښت د الله ته.

تفسير: يعنې هغه كسان چې زما په برخه كې راځي؛ دوى له حقې لارې ځنې ګمراه كوم، او د دوى په زړونو كې به د دنيوي ژوندون او د فاني دنيا مينه اچوم، او دوى به له قيامت، حساب او كتاب، او نورو اخروي امورو څخه غافل كوم، او دا خبره به دوى ته ورښيم چې د ځناورانو غوږونه څيري كړي، او د بتانو په نامه يې خوشې كړي، او د الله تعالى پيدا كړي صور تونه او د هغو مقررې كړې څېرې واړوي.

فائده: د کافرانو دستور وو چې د غوا خوسی، د مېږې (ګلډې) وُری، او د اوښ جونګی به یې د بت په نامه کول، او د هغو غوږونه به یې څیرول، او په غوږونو کې به یې نښې اچولې، بیا به یې سرخوشي پرېښودل.

د صورت بدلول لکه خصي کول، یا په ستنو سره د بدن سوري کول، او په هغه سره شنه یا بل ډول خالونه ایښوول، یا زرغون داغ ورکول، یا د وړوکي پر سر باندې په کوم اسم او رسم سره کمڅۍ او بل رنګ ویښتان د بل چا په نامه پرېښوول دي (یا په منهیاتو کې د خپلو اندامونو خوځول، یا د حلالو تحریم یا د حرامو تحلیل او نور) چې په مونږ مسلمانان باندې لازم دي؛ چې له دغو ګردو کارونو ځنې خپل ځانونه وژغورو (وساتو)، د بریې خرییل هم په همدې تغییر کې داخل دي، او د الله تعالی هر څومره احکام چې دي؛ په هر یوه کې تغییر کول ډېره سخته خبره ده، هر هغه شۍ چې الله تعالی حلال کړی دی، د هغه حرامول، یا یې حرام ګڼل؛ انسان له اسلام ځنی باسی.

نو هر څوک چې په داسې خبرو کې مبتلا وي؛ په ياد دې ولري، چې د هغه شيطان په همغه ټاکلې (مقرره) برخه کې داخل دی، چې ذکر يې اوس تېر شو.

#### ۅؘڡؘڽٛؾۜؾڿؚۮؚالشَّيُڟڹۅٙڸؾۣٵڝؚۜڹؙۮؙۅؗڹؚٳڵۼۏڡؘٛؾۘٙۮڿٙڛۯڂٛؠٚڒڵٵۺؙؚؽێٵ۞۫ؾڝؚۮۿؙۄ۫ۅؘؽؠۘڔٚێؠڣۄؗڗ ۅٙڡٵؽۼؚۮۿ۠ۄؙٳڶۺۜؽڟؽٳڒڵۼٛۯؙٷڒٳ۞ٳۅڵڶ۪ٟڮڡٵؙۏٮۿۄ۫جؘۿؾۜۉؙٷڒٳۑڿؚۮؙۏڹؘۼؠؗٚٵڡٙڿؽڝٵ؈

او هر څوک چې ونیسي شیطان دوست بې له الله؛ نو په تحقیق زیان یې و کړ زیان ښکاره. وعده کوي (شیطان) له دوی سره، او په باطلو امیدونو کې غورځوي دوی، او نه کوي وعده له دوی سره شیطان مګر په فریب، دغه (تابعان د شیطان) ځای د دوی جهنم (دوزخ) دی، او نه به مومي دوی له دې دوزخه هیڅ ځای د تېښتې (او خلاصي).

تفسیر: یعنې کله چې د شیطان خباثت او شرارت، او د ده د عدوات کیفیت ښه معلوم شو؛ نو اوس په دې کې هیڅ شک پاتې نه شو، هر هغه څوک چې له خپل حقیقي معبو د څخه منحرف او د شیطان موافقت کوي، په سختو نقصانونو کې لویږي، د شیطان ټولې و عدې او امیدونه محض فرېب دی، او نتیجه یې داسې کیږي چې د دوی د ګردو د هستوګنې ځای دوزخ دی، او له دوزخ څخه د دوی د وتلو هیڅ یو امکان نشته.

#### ۅٙاڷۜۮؚؿۘؽؗامؘٮؙؙۏٛٳۅؘۼؠڵۅؗٳڶڟڸۣۣۣؗؗٝڂؾڛۘٮؙؙڬڿڵۿؙۄ۫ۘ۫ۼڹۨؾٟٮۜڿ۫ڔؚؽؙڡۣڽؙۼۘؿۿٵڶڒؘٮؙۿۯڂڸؚؚڔڽؽؘ؋ۣؽۿؖ ٲڹػٵٷۼۮٳؠڵۄؚڂڠٞٵٷڡؘڹؗٳڝؗػڨؙڝؚڽؘٳؠڵ؋ؚقؚؽڷڵ<sub>۞</sub>

او هغه کسان چې ایمان یې راوړی دی او کړي یې دي ښه (عملونه) نو ژر به داخل کړو مونږ دوی په دوی په جنتونو کې چې بهیږي له لاندې (د ماڼیو او ونو) د دوی ویالې، چې همېشه به وي دوی په دغو (جنتونو) کې تل تر تله، و عده کړېده الله حقه (و عده)، او څوک دی زیات صادق (رښتین) له الله نه په خبره (او و عده) کې.

تفسير: يعنې هغه خلق چې د شيطان له فساد ځنې محفوظ دي، او د الله تعالى له ارشاده سره سم يې ايمان راوړى دى، او ښه عملونه يې كړي دي، دوى به تل په داسې جنتونو او باغونو كې ښه ژوندون كوي، چې د تل لپاره په كې پسرلى وي، او دا د الله تعالى وعده ده، چې له دې څخه د بل هيچا وعده رښتيا كېدى نشي، نو بيا د هسې رښتيا او پخې وعدې پرېښودل، او د شيطان په دروغو خبرو باندې خطا و تل، څومره كمراهي او په څه اندازه ځانته ضرر رسول دي؟

#### لَيُسَ بِامَانِيِّكُةُ وَلِآامَانِ آهُلِ الكِتْبِ مَن يَعْمَلُ سُوَّءًا يُجْزَبِهٖ ۗ وَلاِيَرِ لُهُ مِنْ دُوْنِ اللهِ وَلِيَّا وَلاَنْصِيْرُا۞ وَمَنْ يَعْمَلُ مِنَ الطّلِحْتِ مِنْ ذَكِرِ اَوْانْثَىٰ وَهُوَمُوُمِّ فَاُ وَلَإِك يَكْ خُلُوْنَ الْجِئَةَ وَلاَيْطُلَمُوْنَ نَقِيُرًا۞

نه دى (ثواب او عقاب مرتب) پر اميدونو (ارزو ګانو) ستاسې او پر اميدونو (ارزو ګانو) د اهل کتابو، (بلکه پر ښو عملونو پورې مربوط دى)، هر څوک چې وکړي ناکاره کار؛ نو جزا به ورکړل شي ده ته په هغه سره، او نه به مومي دغه (ګناهګار) د ځان لپاره بې له الله نه هيڅ ولي (دوست)، او نه مدد ګار (چې دى له عذابه خلاص کړي). او هر څوک چې عمل وکړي له (ځينو) نېکو (کارونو) له نارينه وو او له ښځو، حال دا چې دى مؤمن وي؛ نو دغه (نېکو کاران) د اخل به شي په جنت کې، او ظلم به ونشي په دوى (په اندازه) د نقير (هم، يعنې پر دوى به هيڅ شي کې هيڅ ظلم نه کيږي).

تفسير: د کتابيانو يعنې د يهودانو او نصرانيانو دا خيال وو، چې مونږ د الله تعالى خاص بندګان يو، او پر هغو ګناهونو چې نور خلق نيول کيږي؛ مونږ نه نيول کيږو، انبياء عليهم السلام ځمونږ حمايت کوي، او مونږ ته نجات راکوي، او د اهل الاسلام نادانانو به هم داسې خيال کولو، نو الله جل جلاله وفرمايل: «چې نجات او ثواب د چا په اميد او خيال موقوف او منحصر نه دى، هر څو ک چې بد کوي بد به مومي، او تکليف به ګالي هر څو ک چې وي، د الله تعالى له حساب، کتاب، او عذاب ځنې ځان نشي ژغورلى، او نه يې څو ک حمايت او طرفداري کولى شي، پاک الله چې هر څو ک ونيسي؛ همغه يې خوشې کوي او نجات ورکوي، لکه چې په همدې لږه او خسيسه دنيا کې الله تعالى رنځ او درد د چا په برخه کړي، بې له الله جل جلاله بل هيڅو ک هغه نشي ترې لرې کولى، هر هغه څو ک چې ايمان ولري، او نيک عمل و کړي؛ نو هسې کسان به په جنت کې داخليږي، او د خپلو نېکيو پوره ثواب به مومي.

خلاصه داچې د ثواب او عقاب تعلق له عقائدو او اعمالو سره دی، د چا په امید او ارزو سره هیڅ نشې کېدی، نو داسې امیدونه په لغته ووهئ !، او په نېکو کارونو کې زیار (محنت) وباسئ !، او همت وکړئ !.

(نقير هغه داغ ته وايي چې د خرما د زړي په شا طرف باندې وي).

# وَمَنْ آحُسَنُ دِيْنًا مِّ بَنَّ اَسُلَمَ وَجُهَهُ لِللهِ وَهُوَمُحْسِنٌ وَاثْتَبَعَ مِلَّةَ اِبْرِهِيْمَ حَنِيْفًا وَاثَّخَنَ اللهُ اِبْرِهِيْمَ خَلِيْفًا وَاثْخَنَ اللهُ اِبْرِهِيْمَ خَلِيْلًا

او څوک دي ډېر غوره له جهته د دين له هغه چا چې تابع يې ګرځولی وي مخ خپل (يا ځان خپل خاص حکم د) الله ته، حال دا چې دی نېکو کار وي، او متابعت يې کړی وي د ملت (دين) د ابراهيم، حال دا چې دی حنيف وو (په حق دين کلک ولاړ وو او له باطل ځنې بيزار وو)، او نيولی دی الله ابراهيم دوست (خاص خپل).

تفسیر: پخوا معلومه شوه چې د الله تعالی په نزد یواځې اعتقاد او اعمال اعتبار لري، او خوشې چټي هیلې (بهانې)، امیدونه، او ارزوګانې هیڅ یوه نتیجه نه ورکوي، اهل کتابو او نورو ګردو لره همدا کلیه قاعده مقرره ده، چې په دې کې اهل د اسلام ته اشاره ده، یعنې د صحابه وو رضي الله تعالی عنهم تعریف او فضیلت او د اهل کتابو مذمت او خرابي ده، اوس په ښکاره ډول سره فرمایي چې په دیانت کې له داسې سړي سره څو ک مقابله کولی شي، چې د الله تعالی له حکمونو ځنې غاړه نه غړوي، او په نېکو کارونو پسې له زړه ګرځي؟ او په رښتیا سره د ابراهیم علیه السلام د ملت او دین ښه متابعت کوي، چې هغه له ګردو ځنې ځان شکولی، او له پاک الله سره یي خپل تعلق او ارتباط ټینګ کړی وو، او پاک الله هم هغه په خپلې دوستۍ او خلت سره غوره کړی وو، ښکاره ده چې دا درې واړه صفتونه په صحابه وو (رضوان الله تعالی علیهم أجمعین) کې د کمال په توګه موجود وو، نه په کتابیانو کې، نو په دې قیودو سره د اهل کتاب هغه ارزو او هیله چې پخوا تېره شوه، بېخي باطله او چټي ثابته شوه.

#### وَ لِلهِ مَا فِي السَّمْوْتِ وَمَا فِي الْأَرْضِ وَكَانَ اللهُ بِكُلِّ شَيٌّ فَيْنِطًا ﴿

او (خاص) الله لره دي هر هغه شيان چې په آسمانونو کې دي، او هر هغه شيان چې په ځمکه کې دي (سره له آسمانونو او ځمکې ملکا خلقاً وعبيداً)، او دی الله پر هر شي ښه احاطه کوونکی (په خپل علم او قدرت سره).

تفسير: يعنې په ځمکه او آسمان کې څه شيان چې دي سره له اسمانونو او ځمکو د هغو ګردو خالق الله تعالى دى، او دغه ګرد شيان د پاک الله بندګان، مخلوق، مملوک او د ده جل وعلا شأنه په واک (اختيار) او قبضه کې دي، او پخپل رحمت او حکمت سره له هر چا سره هره معامله چې اراده وفرمايي؛ همغه کوي، پاک الله هيچا ته څه اړه او احتياج نه لري، هيڅوک دې په دې سره ډاډه نشي، او نه دې تېروځي چې زه يې دوست او خليل يم، او د ټولو خلقو د خير او شر د ګردو اعمالو په جزا او سزا کې دې هيڅوک هيڅ يو تردد او اندېښنه ونه کړي!

#### وَيَتُ تَفْتُونَكَ فِى النِّسَاءُ قُلِ اللهُ يُفْتِيكُمُ فِيهِ قَنْ وَمَا يُتُلَى عَلَيْكُمُ فِى الْكَتْبِ فَيُ يَتُمَى النِّسَاءِ اللَّيْ لَا تُؤْتُونَهُ قَامُ مَا كُمِّتِ لَهُ قَ وَتَرْغَبُونَ أَنْ تَنْكِمُ وَهُنَّ وَالْمُسْتَضْعَفِيْنَ مِنَ الْوِلْدَانِ وَأَنْ تَقْدُمُ وُ اللِّيَتَلَى بِالْقِسْطِ \*

طلب د فتوی کوي دوی له تانه په باب (د میراث د) ښځو کې، ووایه (ای محمده! دوی ته) چې الله فتوی (حکم) در کوي تاسې ته به (باب د) دوی کې، او (بل د) هغه شي (حکم در کوي) چې الله فتوی شي پر تاسې په کتاب (قرآن) کې په (باب د)یتیمانو ښځو کې، هغه چې نه ور کوئ تاسې دوی ته هغه (میراث) چې فرض کړی شوی دی دوی ته، او مینه کوئ تاسې دې کار ته

چې نکاح کړئ تاسې دوی، او (حکم درکوي الله په حق) د ضعیفانو کې له وړو هلکانو نه، او (بل دا حکم درکوي) چې ودرېږئ تاسې په حق د یتیمانو کې په عدل (انصاف) سره (په میراث او مهر کې).

تفسير: ددې سورت په اول کې يې د يتيمانو د حق د اداء کولو تاکيد فرمايلی وو، د يتيمو جونو اولياء لکه د اکا ځوی که پوه شي، چې زه د دې پوره حق اداء کولی نشم، نو دی دې خپل ځان ته نه نکاح کوي !، بلکه بل چاته دې په نکاح ورکړي !، او دی دې د هغې حامي او کومکي (مدد ګار) شي.

خو له تجربې ځنې مسلمانانو ته دا ور معلومه شوه، چې په ځينو ځايونو کې د جونو په حق کې هم دا بهټر وو ؟ چې د خپل «ولي» په نکاح کې راشي، او «ولي» د دې رعايت داسې کوي ؟ چې بل څو ک يې نه کوي، نو له دې امله مسلمانانو له رسول الله صلى الله عليه وسلم څخه د داسې نکاح اجازه وغوښتله، د دې استدعا په نسبت دا آيت نازل شو، او دوى ته اجازه ورکړه شوه، او و يې فرمايل: «هغه ممانعت چې پخوا له دې نه شوى وو ؟ هغه خاص په هغه صورت کې وو چې د دوى حق په پوره ډول سره اداء نه کړئ، او د يتيمانو د حق د اداء کولو تاکيد يې فرمايلي وو، او که څو ک له يتيم سره د ښه سلو ک او ښېګڼې په اراده نکاح تړي، نو اجازه ده».

فائده: په عربو کې داسې عام دستور وو، چې ښځې، وړو کي او يتيمان به يې له ځينو حقوقو ځنې بې برخې او محروم ګرځول، او دوی ته به يې ميراث نه ور کاوه، او ويل به يې چې ميراث د هغه چا حق دی، چې له دښمنانو سره و جنګيږي، او له يتيمو جونو سره د دوی اولياوو نکاح تړله، او د دوی په نفقه، مهر، کسوت او نورو کي يې کمۍ کولو، او په مالونو کې به يې بېځايه تصرفات کول.

خلاصه داده: د الله تعالى حكم واجب الاتباع دى، او د الله تعالى د حكم په مقابل كې د هيچا عقل، فكر، ارزو، دستور، حكم، قياس، بيخي د اعتبار وړ او قابل كېدى نشي، او د الله تعالى دحكم په مقابل كې د بل چا د خبرو اورېدل او عمل پرې كول او د الله تعالى د حكم پرېښودل صريح كفر او "كمراهي ده، او دا مضمون يې په بليغو تاكيداتو سره ظاهر او ښكاره كړ، اوس د همغو پخوانيو آيتونو په حواله د ښځو او د يتيمو جونو نكاح په متعلق ځينې نورې مسئلې هم راښيي، څو چې له دې تاكيداتو څخه وروسته د ښځو د حقونو په وركولو كې د هيچا هيڅ يوه خبره پاتي نشى.

#### وَمَا تَفْعُلُو امِنْ خَيْرٍ فَإِنَّ اللهَ كَانَ بِهِ عَلِيمًا

او هر څه چې کوئ تاسې له خير (نېکۍ) پس بېشکه چې الله دی پر هغه ښه عالم (او هغه هم لکه نور اشياء ورمعلوم دي).

تفسير: يعنې الله تعالى ته ستاسې يوه يوه ذره نيكي هم معلومه ده، نو د يتيمانو او ښځو په حق كې هره ښېګڼه (ښه كار) چې و كړئ ! د هغې ثواب هرو مرو (خامخا) مومئ !.

#### وَإِنِ امْرَاةٌ خَافَتُ مِنْ بَعُلِهَا نُتُنُوزًا أَوْ اِعْرَاضًا فَلَاجُنَاحَ عَلَيْهِمَا آنَ يُصُلِحَا بَيْنَهُمَا صُلُحًا وَالصُّلُحُ خَيْرٌ

او که کومه ښځه ویرېده له مېړه خپله د سرکشۍ (د حقوقو په منع او د صحبت په ترک)، یا د مخ ګرځولو (له مجلسه او خبرو)؛ پس نشته ګناه پر دغو دواړو په دې کې چې صلح و کړي دوی پخپلو منځونو کې یو شان صلح، او صلح کول خیر (ډېر غوره) دي.

تفسير: يعنې كه كومه ښځه د خپل مېړه زړه له خپله ځانه خپه وويني، او د هغه د خوښۍ او متوجه كولو لامله له خپل مهر يا نفقې او نورو ځنې لږ څه ورپرېږدي، او هغه له خپله ځان خوښ كړي؛ نو په دې مصالحت كې د هيچا په ذمه <sup>٥</sup>كناه نشته، د زوجينو په منځ كې مصالحت او موافقه ډېره ښه خبره ده، هو! بې له سببه د ښځو خپه كول او بې له رضا د دوى په مال كې تصرف كول <sup>٥</sup>كناه ده.

ځينو مفسرينو د صلحې صورت داسې ليکلی دی: «ښځه مهر يا نفقه مېړه (خاوند) ته ورپرېږدي، کُلاّ يا بعضاً، يا خپل وار خپلې بنې ته خوشې کړي، او مېړه (خاوند) دې طلاق نه ورکوي ! او تري څنګ (ډډه) دې هم نه کوي !، او خبرې اترې دې ورسره کوي».

#### وَأُخْضِرَتِ الْإِنْفُسُ الشُّحَّرُ

او حاضر کړی شوی دی (ایښودل شوی دی) په زړونو کې حرص (او د زړونو په منځ کې بخیلي موجوده ده).

تفسير: يعنې د هر چا په زړه کې د خپل ځان نفع او د مال حرص او بخيلي شته، نو که ښځه نظر کوم مصلحت ته خپل مېړه (خاوند) ته کومه نفع ورسوي، نو نارينه ترې خوښيږي، «او که نارينه خپلې ښځې ته کومه نفع ورسوي؛ نو دا ښځه ترې خوشاليږي، ليکن د حرص، بخيلي، اعراض، او بې پروايۍ له کبله مېړه (خاوند) ته غاړه نه ږدي، او له خپلو حقوقو لږ څه هم نه ورته تېريږي، او مېړه (خاوند) هم د ښځې ښه ساتلو او د دې د لږو حقوقو اداء کولو ته نه تياريږي».

### وَإِنْ تُحْسِنُوا وَيَتَّقُوا فِإِنَّ اللهُ كَانَ بِمَا تَعْمُلُونَ خَبِيرًا

او كه نيكي وكړئ تاسې! (له خپلو ښځو سره) او پرهېز وكړئ تاسې (له نشوزه او خصومته) نو بېشكه چې الله دى په هغه شي چې كوئ يې تاسې (له محبته او خصومته) ښه خبردار (نو ستاسې د عمل سره به سمه جزا دركړي).

تفسير: يعنې که له ښځو سره ښه سلوک و کړئ ! او له بد سلوکۍ او جنګونو او جنجالونو ځانونه وژغورئ؛ نو الله تعالى ستاسې له ګردو خبرو ځنې خبردار دى، د نيکۍ ثواب به خامخا تاسې ته درکوي، ښکاره ده چې په دې صورت کې اعراض او خپګان نه پېښيږي، او د رضا کولو او له خپل حق ځنې د تېرېدلو ضرورت نه پاتې کيږي.

#### وَلَنُ تَسْتَطِيْعُوْاَ اَنْ تَعُدِ لُوُا بَيْنَ النِّسَآءِ وَلَوْ حَرَّصُتُمُ فَلَا تَمِيْلُوا كُلَّ الْمَيْلِ فَتَذَرُوْهَا كَالْمُعَلَّقَةِ "

او له سره به طاقت رانه وړئ تاسې (ای د ډېرو ښځو مېړونو!) د دې چې عدل و کړئ (او برابروالۍ وساتئ په هر شي کې) په ما بين د ښځو خپلو کې اګر که ډېر حرص و کړئ تاسې (عدل ته)، نو مخ مه ګرځوئ تاسې (له يوې ښځې) په کامل مخ ګرځولو سره؛ چې پس پرېږدئ دا (ښځه) په شان د ځوړندې شوې؛ (چې نه يې طلاقوئ، او نه د مېړه توب معامله ورسره کوئ).

تفسير: يعنې كه څو ښځې ستاسې په نكاح كې وي، -او دغه ستاسې له لاسه نه كيږي؛ چې د زړه مينه او په هر امر كې بيخي مساوات او برابري رعايت له هرې يوې سره وكړئ-؛ نو داسې ظلم او تېرۍ هم مه كړئ! چې بيخي يوه لوري ته و ښوييږئ او ميلان وكړئ، او هغه بله ښځه همغسې په منځ كې ځوړنده پرېږدئ، نه يې هوسا (خوشاله) او آرامه ساتئ، او نه يې بيخي جلا (جدا) كوئ چې له بل چا سره خپله نكاح و تړي.

#### وَإِنْ تُصْلِحُوا وَتَتَّقُواْ فَإِنَّ اللهَ كَانَ غَفُورًا رَّحِيمًا

او که اصلاح وکړئ تاسې (له خپلو ښځو سره) او پرهېز وکړئ (له ظلمه) نو بېشکه چې الله دی ښه مغفرت کوونکی (د خطیاتو) ډېر رحم کوونکی.

تفسير: يعنې که د اصلاح او د مصالحت معامله و کړئ، او حتى المقدور له ظلم، تعدي، او حق تلفۍ څخه خپل ځانونه و ژغورئ؛ نو الله تعالى بښونکى دى.

#### وَإِنْ يَتَفَرَّقَا يُغُنِ اللَّهُ كُلَّامِنْ سَعَتِهِ ﴿ وَكَانَ اللَّهُ وَاسِعًا حَكِيْمًا ١٠

او که سره بېل شول دواړه (زوجين په طلاق سره) نو بې پروا به کاندي الله هر يو له دوی نه په خپله پراخه مهربانۍ، او دی الله پراخ (رحمت، فضل، او احسان د ده) تدبير والا (چې هر کار له حکمت او مصلحت سره سم کوي).

تفسیر: یعنې که زوجین بېلوالۍ غوره کړي، او دطلاق وار ورسیږي، نو هیڅ حرج نشته، الله تعالی د هر یوه کار جوړوونکی دی، او د ګردو حاجاتو پوره کوونکی دی، په دې کې دې لوري ته اشاره ده، چې ښایي ښځه په راحت او هوسایۍ (آرام) کې وساتله شي !، او ایذاء او ربړ (تکلیف) ورته ونه رسوئ ! او که داسې ښه ژوندون یې له لاسه پوره نه وي، نو بیا ښه ده چې طلاق ورکړي، والله أعلم.

#### وَبِلهِ مَا فِي السَّمَاوِتِ وَمَا فِي الْرَضِ وَلَقَدُ وَطَيْنَا الَّذِيثَ اُوْتُوا الكِتْبُ مِنْ قَبْلِكُوْ وَإِتَاكُوْ أَنِ الْتَقُوا اللهَ وَإِنْ تَكُفُرُوْا فَإِنَّ بِلهِ مَا فِي السَّمَوْتِ وَمَا فِي الْأَرْضِ وَكَانَ اللهُ غَنِيًّا حَمِيْدًا ₪ وَبِلهِ مَا فِي السَّمَوْتِ وَمَا فِي الْأَرْضِ وَكَفَى بِاللهِ وَكِيبُكُا ۞

او (خاص) الله لره دي هر هغه شيان چي په اسمانونو کې دي، او هر هغه شيان چې په ځمکه کې دي (سره د اسمانو او ځمکې ملکا، خلقا، او عبيدا)، او خامخا په تحقيق حکم کړی دی مونږ هغو کسانو ته چې ورکړی شوی دی دوی ته کتاب پخوا له تاسې، او (هم خاص حکم کړی دی مونږ) تاسې ته د دې چې ووير ېږئ! له الله، او که تاسې کافران شئ؛ نو بېشکه (خاص) الله لره دي هر هغه شيان چې په اسمانونو کې دي، او هر هغه شيان چې په ځمکه کې دي (سره د اسمانو او ځمکې ملکا، خلقا، او عبيدا)، او دی الله ښه غني (ډېر بې پروا له هر چا او هر شي)، ښه ستايلی شوی (په ډېرو ښو صفاتو سره). او (خاص) الله لره دي هر هغه شيان چې په اسمانونو کې دي، او هر هغه شيان چې په ځمکه کې دي (سره د اسمانو او ځمکې ملکا، خلقا، او عبيدا)، او بس دی الله و کيل (ښه کار جوړوونکی).

تفسير: د دې دواړو آيتونو خلاصه دا ده چې: تاسې او له تاسې څخه ګردو پخوانيو خلقو ته دا حکم اورول شوی دی، چې له الله تعالى څخه وويرېږئ!، او د ده له احکامو ځنې نافرماني مه کوئ! او تړې غاړه مه غړوئ!، نو که اوس څوک د الله جل جلاله حکم نه مني؛ نو الله جل جلاله د ګردو شيانو مالک دی، او د هيچا پروا نه لړي، يعنې دی خپل ځان ته نقصان رسوي، او پاک الله ته هيڅ يو تاوان نشي رسولی، که د الله تعالى احکام ومنئ؛ نو په دې باور ولرئ! چې الله جل وعلا شأنه چې د ګردو شيانو مالک دی، ستاسې ګرد کارونه درجوړوي.

درې ځلې يې وفرمايل: هر هغه شيان چې په ګردو اسمانونو او ځمکه کې دي؛ د الله تعالى دي:

- له (١) نه پراخي او وسعت مقصود دی، يعنې د هغه په دربار کې د هيڅ يو شي کمۍ نشته.
- له (۲) نه د بې نيازۍ او بې پروايۍ بيان مقصود دی، يعنې که تاسې منکران يځ، الله (جل جلاله) د هيچا پروا نه لري.

له (٣) نه د رحمت او د کار جوړولو اظهار دی، په دې شرط سره چې تاسې پرهېزګاران او متقیان اوسځ !.

#### إِنْ يَشَأَيْنُ هِبُكُمُ آيُّهَا النَّاسُ وَيَانِت بِالْخِرِيْنَ وَكَانَ اللَّهُ عَلَى ذَلِكَ قَدِيْرًا ﴿

كه اراده و فرمايي (الله د بيولو او مړه كولو ستاسې) نو بو به ځي (فنا به كړي) تاسې (په موت سره) اۍ خلقو ! او رابه ولي نور خلق (په پيدا كولو سره)، او دى الله پر دغه (اعدام او ايجاد هم) ښه قادر (او پوره قدرت لري).

تفسير: يعنې الله تعالى پر دې باندې هم قادر دى، چې تاسى گرد سره فناء كړي، او د دنيا له مخې مو لرې كړي، او ستاسې په ځاى نور مطيعان او حكم منونكي خلق پيدا كړي.

له دې ځنې هم د الله تعالى د بې پروايۍ او د استغناء اظهار ډېر ښه راڅرګنديږي، او غاړه غړوونکو ته هم پوره تهديد او تخويف وشو.

#### مَنْ كَانَ يُرِيْدُ ثُوَابَ اللَّهُ نَيَا فَعِنْكَ اللَّهِ ثُوَابُ اللَّهُ نَيَا وَالْاخِرَةِ \*

هر څوک چې وي چې وغواړي ثواب (بدل) د دې دنيا؛ نو دی په نزد د الله ثواب (بدل) د دنيا او (ثواب) د آخرت.

تفسیر: یعنې که تاسې د الله تعالی د احکامو متابعت و کړئ؛ نو تاسې ته د دنیا او آخرت د دواړو ثوابونه او اجرونه در کول کیږي، نو بیا یواځې په دنیا پسې <sup>ه</sup>کرځېدل او د الله تعالی د احکامو د نه منلو په اثر له آخرت (بلکه له دنیا) څخه هم ځان محروم او بې برخې <sup>ه</sup>کرځول لویه ناداني ده.

#### وكان اللهُ سَمِيعًا بُصِيْرًا اللهُ

او دى الله ښه اورېدونكى (د ټولو اقوالو) ښه ليدونكى.

تفسیر: یعنې الله تعالی ستاسې ګرد کارونه ویني، او ستاسې ګردې خبرې اوري، هر شۍ چې غواړوئ، که اراده وفرمایی؛ نو همغه به درکوي.

#### يَايُّهُا الَّذِيْنَ امَنُوا كُونُوْا قَوْمِيْنَ بِالْقِسُطِ شُهَكَا ءَلِلْعِ وَلَوْعَلَ اَنْفُسِكُمْ آوِالُوالِكَيْنِ وَالْاَقْرَبِيْنَ

اۍ هغو کسانو چې ايمان يې راوړی دی (اۍ مؤمنانو !) اوسئ تاسې تل محکم ولاړ ! په انصاف سره شاهدان (خاص) لپاره د الله، اګر که وي (شاهدي) پر نفسونو ستاسې (چې زيان مو وي په کې) يا (په) والدينو (مور او پلار ستاسې) يا (په) اقاربو (خپلوانو ستاسې).

تفسير: يعنې ښايي چې په رښتيا او د الله تعالى له حكم سره سمه شاهدي وركړئ ! اګر كه په دې حقه شاهدي كې ستاسې يا ستاسې د كوم عزيز او قريب خپلوان زيان هم وي، هر هغه خبره چې رښتيا وي، ښايي چې په ښكاره ډول سره اظهار كړل شي، او د دنيوي نفعې لپاره اخروي نقصان وانخلئ.

#### إِنْ يُكُنْ غَنِيًّا أَوْفَقِيْرًا فَاللَّهُ أَوْلَى بِهِمَا "فَلَاتَتَّبِعُواالْهَوْنَى أَنْ تَعْدِللُوا

که وي دغه (مشهود عليه او مشهود له) غني (شتمن) يا فقير (محتاج) نو الله ډېر خير غوښتونکی دی پر دوی (له تاسې نه)، نو مه کوئ تاسې متابعت د هوا (د نفساني خواهشونو) چې انصاف و کړئ تاسې (او له حقه مه تېرېږئ! يا چې عدول و کړئ له حقه).

تفسير: يعنې په رښتيا شاهدۍ کې د خپلې کومې نفساني غوښتنې متابعت ونه کړئ ! چې د شتمنو رعايت و کړئ، او پر محتاجو باندې ورحمېږئ، او حقه خبره پټه کړئ، هر هغه شۍ چې حق وي؛ همغه ووايئ، الله تعالى له تاسې ځنې زيات د هغوى د خير او ښېګنې اراده لري، او د دوى په مصالحو باندې ښه پوه او خبردار دى، او د ده په دربار کې د هيڅ شي کمۍ نشته.

#### وَإِنْ تَلُوا اوْتَغُرِضُوا فِانَ اللهُ كَانَ بِمَا تَعْمَلُوْنَ خَبِيْرًا

که واړوئ تاسې (خپلې ژبې) يا څنګ و کړئ تاسې (له شاهدۍ نه) نو بېشکه الله دی پر هغه شي چې کوئ (يې) تاسې ښه خبردار (نو سم د عمل سره به سمه جزا در کړي).

تفسير: د ژبې اړول دا دي چې رښتيا خبره ووايئ، مګر خو په پېچلو او تاو کړيو الفاظو، چې د هغو له اورېدلو ځنې اوريدونکي په شبهه کې لويږي، يعنې صافه صافه او رښتيا خبره نه وايئ. او ځان ترې ژغورل (بچ کول) او په څنګ (ډډه) کېدل دا دي چې: پوره خبره ونه وايئ، بلکه هغه خبرې چې په کار راځي هغه پرېږدئ، نو په دې دواړو صور تونو کې يې اګر که دروغ نه دي ويلي، مګر د حق د نه ښکاره کولو له امله ګناهګاريږي، او ښايي چې هرو مرو شاهدي پوره او په رښتيا الفاظو ور کړه شي !، (يا دا چې د شهادت له اداء څخه مخ واړوئ، او پټ يې کړئ).

#### يَاكَيُّهَا الَّذِيْنَ الْمُنُوِّ الْمِنُوْ الْمِاللهِ وَرَسُوْلِهِ وَالْكِيْنِ الَّذِيُ ثَرَّلَ عَلَى رَسُوْلِهِ وَالْكِيْنِ الَّذِي أَنْزَلَ مِنْ قَبُلْ وَمَنْ تَكُفُرُ وَإِللهِ وَمَلِيكَتِهِ وَكُنْنِهِ وَرُسُلِهِ وَالْيُؤَمِ الْاِخِرِفَقَتُ ضَلَّ ضَلَاكَم بَعِيْدًا ۞

ای هغو کسانو چې ایمان یې راوړی دی (ای مؤمنانو!) ثابت او خالص کړئ تاسې ایمان خپل پر الله او رسول د ده (محمد) او په هغه کتاب (قرآن) چې ټو ټه ټو ټه یې نازل کړی دی پر رسول خپل (محمد) باندې، او پر هغه کتاب چې ټول یې یو ځل نازل کړی دی پخوا (له قرآن په نورو رسولانو)، او هر څوک چې کافر شي پر الله، او پر ملائکو (پرښتو) د دغه (الله) او پر کتابونو د دغه (الله) او پر ورځې آخرې (چې قیامت دی)؛ نو په تحقیق محمراه شوي دي په محمراهۍ لرې سره (له حقه).

تفسير: يعنې هر څوک چې ايمان راوړي نو ضرور دي چې د الله تعالى پر ګردو احکامو او ارشاداتو د زړه له کومي يقين ولري، که د الله تعالى له احکامو او ارشاداتو ځنې پر يوه حکم هم يقين ونه کړي؛ نو هغه مسلمان نه دى، او تش د ژبې و ينا او د خولې اظهار هيڅ کوم اعتبار نه لري.

#### ٳؾۜٲڷڹؚؽڹٵؗڡٮؙ۫ۅؙٲؿ۫؏ۘػڡٛۯؙۅٛٲؾٛ؏ٙٳڡٮؙٛۅٛٲؿ؏ۜڰؽۯۅٛٲؿؙڗٵۮؙۮٲۮؙۅٛٲڴڡ۫ٞٵڷۿؽؽؙڹٲۺؗ؋ڸۑۼ۫ڣؠؘڷۿۿۅؘۅڵڒڸؚؠۿٮؚؽۿؙ ڛؚؽڲڒۿ

بېشکه هغه کسان (یعنې یهودان) چې ایمان یې راوړی دی (په موسی) بیا کافران شوي دي (په عبادت د خُسي سره)، بیا یې ایمان راوړی دی (په توبه ایستلو سره)، بیا کافران شوي دي (په

انجيل او عيسى باندې) بيا زيات شوي له جهته د كفره (په محمد باندې) نه دى الله چې مغفرت و كړي دوى ته، او نه چې وښيي دوى ته سمه صافه لاره (څو چې دوى په خپل كفر كې دوام لري).

تفسیر: یعنې په ظاهر کې مسلمانان او په زړه کې مذبذب پاتې وو، او په آخر کې بې له یقین کولو مړه شول، نو دوی ته د نجات لاره نه موندله کیږي، دوی کافران دي، او ظاهري مسلماني یې هیڅ په کار نه ورځي، له دې نه منافقین مراد دي.

او ځينې وايي چې: دا آيت د يهودانو په باره کې نازل شوی دی، چې لومړی يې ايمان راوړ، بيا د خُسي په عبادت کولو سره کافران شول، بيا يې توبه و کړه او مؤمنان شول، بيا له عيسی عليه السلام څخه منکران او پرې کافران شول، وروسته له دې د محمد رسول الله (صلی الله عليه وسلم) له رسالته يې هم انکار و کړ، او په کفر کې يې لا پسې ترقي و کړه.

# بَشِّرِالْمُنْفِقِينَ بِأَنَّ لَهُمُّ عِنَا الْمُلِيمَا ﴿ لِلَّذِينَ لَيَّخِنُ وَنَ الْكَفِرِينَ آوُلِيآ عَنَ دُونِ الْمُؤْمِنِينَ ﴿ لَيَنْ اللَّهِ عَنْ اللَّهِ عَلَى الْمُؤْمِنِينَ ﴿ لَيَنْ اللَّهِ عَلَيْهَا ﴾ اَيُبْتَغُونَ عِنْنَ ﴾ الْعِزَّةَ فَإِنَّ الْعِزَّةَ لِللَّهِ جَبِيْعًا ۞

زېرۍ ورکړه (اۍ محمده !) منافقانو ته په دې چې بېشکه شته دوی ته عذاب دردناک. هغه کسان چې نیسي دوی کافران دوستان (خپل) بې له مؤمنانو، آیا لټوي دا (منافقان) له کافرانو څخه عزت، پس بېشکه (دنیوي او اخروي) عزت خاص الله لره دی ټول.

تفسير: يعنې منافقان چې له مسلمانانو ځنې جلاکيږي، او که کافرانو سره دوستي کوي، د هغوی لپاره سخت عذاب دی، د دی، د منافقانو دغه خيال چې «مونږ ته د کفارو د ناستې او ولاړې لامله دنيوي عزت رسيږي» بيخي غلط دی، ځکه چې ګرد عزتونه د الله تعالى له خوا دي، هر څوک يې چې اطاعت کوي؛ د ده په برخه عزت رسيږي، خلاصه يې داسې شوه چې داسې خلق به په دنيا او آخرت دواړو کې خوار او ذليل اوسي.

#### ۅؘقَۮؙڹۜڒٞڶۜۘۜۜڡٙڵڹٛڰؙۄؙڣٵڵڮڗ۬ۜڮٲڹؙٳۮ۬ٳڛؠۼڗؙٛۄؙٳێؾؚٳۺڮؽؙڡٚۯؙؠۿٵۅؽؽؾؘۿڒٙٳ۫ۑۿٵڣڵڒؾۜڠ۬ٮٛ۠ۅٛٳڡۘۼۿۄ۫ڂؾۨ ؾۼؙٛۏڞؙۅؙٳڣٞڂۑؽڎٟۼؽؙڔؚ؋ۧٵۣٞڰڮؙۅؙٳۮٞٳڝٞؿؙڵۿؙۄؙ؞ٳڽٵۺٚ؋ڂٳڝۼؙٵڵؠؙڹٚڣڣؿڹؽۅؘٲڵڬڣٚڕؠؽڹ؋؈ؙٛڿۿۺۜۄ جَؠؽۼٵۿ

او په تحقیق (پخوا) نازل کړی دی (الله) پر تاسې په کتاب (قرآن) کې دا حکم «هر کله چې واورېدل تاسې (په یوه مجلس کې) آیاتونه د الله چې کفر (او انکار) کولی شي په دې آیتونو، او مسخرې کولی شي په هغو پورې؛ نو مه کینئ تاسې له دوی سره (ای مؤمنانو!) تر هغه پورې چې مشغول شي دوی په خبره بله کې (که نه) په تحقیق تاسې (هم) په دې وخت کې د هغو په شان شئ (په ګناه کې)، بېشکه چې الله یو ځای کوونکی دی د منافقانو او د کافرانو په جهنم (دوزخ) کې د ټولو (په یو ځای کې).

تفسير: يعنې اى مسلمانانو! الله تعالى پخوا له دې نه په قرآن عظيم الشأن كې تاسې باندې داسې حكم نازل كړى دى: «په هر هغه مجلس كې چې د الله تعالى پر احكامو تمسخر او له هغو څخه انكار كيږي، هلته له سره مه كينئ! كه نه تاسې هم همغسې كڼل كيږئ، هو! كه هغوى په نورو خبرو كې مشغول شي؛ نو په هغه وخت كې له هغوى سره د كيناستلو هيڅ ممانعت نشته»، د منافقانو په مجلسونو او مركو كې د الله تعالى له احكامو او له آيتونو څخه انكار او

ورباندې تمسخر کېده، نو په دې مناسبت دا آيت نازل شو، او دا چې يې وفرمايل: «حکم نازل شوى دى پر تاسې باندې؛ دې آيت ته اشاره ده: ﴿وَ اِذَارَا يُتَ الَّذِينَ يَخُوضُونَ فِي التِينَا فَأَغْرِضُ حَمَّمُ ﴾ الآيه ـ چې پخوا له دې نه نازل شوى وو».

فائده: له دې نه معلومه شوه، هر هغه څو ک چې په مجلس کې په خپل دين باندې طعن او عيب اوري، او بيا هلته کيني، او اوري يې، اګر که هغه پخپله څه ونه وايي؛ «منافق» دی.

#### ٳڷۜڹؚؿؙؽؘؾؘڗۜۺۜٷڹڔڰؙڎٷٚڶػٵؽڵڰٛۏڣٙڠؗٷۨڝۜڶڵۼٷٵڵٷؖٵڵۄ۫ڹڰڽٛۿۜۼڬۿؙؖۯؖٷڶ؈ٛػٲؽڸڰڵڣؠۣۺ ٮؘڝؚؽۨڹٛٚٷٵڵٷٵؘڶڿؙڛؘؿؘۻٛۅۮ۫ۼڶؽؙڴؙۄ۫ۅؘڹؠؙڹۼڴۄ۫ڞؚٵڶؠٷؙڡڹڹ۫ؽ

هغه منافقان چې همیشه منتظر دي (حوادثو) ستاسې ته، نو که وو تاسې ته برۍ له (لوري) د الله، نو ووایي دا (منافقان مسلمانانو ته) چې: آیا نه وو مونږ له تاسې سره؟ او که وه کافرانو ته برخه (د بري) نو وایي دا (منافقان کفارو ته) چې: آیا غالب شوي نه وو مونږ پر تاسې او (آیا) ومو نه ژغورلئ (بچ مو نه کړئ) تاسې له مؤمنانو ځنې؟

تفسیر: یعنې دا منافقان هغه کسان دي چې پر له پسې ستاسې د کمۍ په انتظار کې دي، بیا که برۍ (فتح) ستاسې په برخه شوه؛ نو تاسو ته وایي: «آیا مونږ له تاسې سره نه وو؟ (بلکه وو)، د ولجې (غنیمت) په مال کې مونږ هم له خپلو ځانونو سره شریک کړئ! »، او که کافرانو ته په جنګ کې څه شۍ په لاس ورشي، یعنې کفار غالب شي؛ نو هغوی ته وایي: «آیا مونږ تاسې باندې غلبه نه وه کړې؟ یعنې پر تاسې باندې غالب او په دې قادر وو چې تاسې قتل کړو، خو مونږ له تاسې ځنې لاس واخیست، نو آیا مونږ ستاسې حفاظت نه دی کړی؟ آیا مونږ تاسې د مسلمانانو له ضرره نه وی ژغورلي (پچ کړي)؟ نو په ولجه (غنیمت) کې مونږ ته هم برخه راکړئ!».

فائده: له دې ځنې معلومه شوه، که څوک سره له دې چې په حقاني دين کې هم وي، او له ګمراهانو سره پټې خبرې او ځان ته جوړښت لري؛ نو دا وضعيت يې هم د «نفاق» خبره ده.

### فَاللَّهُ يَعُكُمُ بَيْنَكُمُ يَوْمُ الْقِيْمَةِ وَلَنْ يَجْعَلَ اللَّهُ لِلْكَفِرِ نِيَ عَلَى الْمُؤْمِنِينَ سَبِيلًا

نو الله به فیصله و کړي په مینځ ستاسې کې په ورځې د قیامت کې، او له سره به ونه ګرځوي الله لپاره د کافرانو پر مؤمنانو باندې هیڅ لاره (د حجت او د بري).

تفسير: يعنې الله تعالى ستاسې او د دوى په منځ كې حكم او فيصله كوي، چې تاسې جنت ته بيايي، او دوى په دوزخ كې اچوي، په دنيا كې هر څه چې د دوى له لاسه كيږي؛ هغه دې و كړي ! خو نتيجې به يې و ګوري، مګر سره له هغه دوى د مؤمنانو هيڅ شى نه شي خرابولى، او نه يې له مينځه لرې كولى شي، چې همدغه (مسلمانانو ته ضررونه) د دوى د زړه ارزو او تمنا ده.

### إِنَّ الْمُنْفِقِينَ يُغْلِي عُونَ اللَّهَ وَهُوخَادِ عُهُوءَ

بېشکه چې منافقان ټګي کوي (په اظهار د اسلام او اخفاء د کفر) له الله سره، او الله د دوی د ټګۍ په مقابل کې له دوی سره ټګي کوي.

تفسیر: یعنې په زړه کې کافر او په ښکاره مسلمان دی، څو د دواړو خواوو له ضرر او ایذاء څخه محفوظ پاتې وي، او له دواړو خواوو ګټې او فائدې واخلې، حق سبحانه و تعالی د دوی د دې غولونې او ټګۍ دا سزا ورکړه، چې د هغوی ګرد شرارتونه او پټ خباثت یې خپل پاک نبي صلی الله علیه وسلم ته ښکاره کړ،

او دوى يې داسې ذليل او خوار کړل؛ چې بيخي له کاره ووتل، او د هيڅ اعتبار وړ نشول، او ګرد چلونه او فرېبونه يې مسلمانانو ته ښکاره شول، او هغه سزا چې دوى ته په آخرت کې وررسيږي، هغه يې هم راڅر ګنده کړه، لکه چې په راتلونکو آيتونو کې يې ذکر راځي، خلاصه يې دا چې د دوى له دغې ټګۍ ځنې هيڅ ونشول، او د الله تعالى له لوري دوى په داسې يوه مغالطه کې ولوېدل، چې دنيا او آخرت دواړه د دوى له لاسه لاړل.

#### وَإِذَا قَامُوْا إِلَى الصَّلْوِةِ قَامُوا كُمَّا لِى مُيُوا وُنَ النَّاسَ وَلَا يَنُ كُرُوْنَ اللهَ وَاللَّا قَلِيلًا

او هر كله چې پاڅيږي دغه (منافقان) لمانځه ته؛ نو پاڅيږي سست، ښيي دوى خلكو ته (ځان خپل چې مونږ هم مسلمانان يو)، او نه يادوي دوى الله مګر (ريايې يادول) لږ.

تفسير: يعنې لمونځ چې نهايت ضرروي او خالص عبادت دى، او د هغه په اداء كولو كې هيڅ يو قسم ځاني او مالي ضرر او اندېښنه هم نشته؛ منافقان له هغه څخه هم ځانونه باسي، او كه كله يې له مجبوريته كوي، هغه هم تش د ريا او د نورو د ښوولو او تېر ايستلو لپاره يې كوي، څو نور د دوى له كفر ځنې خبر نشي، او مسلمانان و ګڼل شي، نو بيا له داسې خلقو ځنې د څه خبرې توقع كېدى شي، او دى څرنګه مسلمانان كېدى شي؟.

#### مُّنَابُذَبِينَ بَيْنَ ذَلِكَ ﴿ لَآ إِلَّ هَوُ لَا إِلَّ هَوُ لِآ إِلَّى هَوُ لِآء وَمَنْ تَتُفْلِلِ اللهُ فَكُنْ تَجِدَلَهُ سَبِيلًا

په دې حال کې چې دوی متحیران مترددان دي په مینځ د دغه (ایمان او کفر)، نه (بیخي) په طرف د دغو (مؤمنانو دي په باطن کې) او نه بیخي په طرف د هغو (کفارو) دي (په ظاهر کې)، او هر څوک چې ګمراه (یې) کړي الله؛ نو له سره به نه مومې ته ده ته لاره (د حق).

تفسير: يعنې منافقان خو بيخي په تردد او حيرت كې دي، نه دوى په اسلام باندې اطمينان لري، او نه په كفر ډاډه دي، او په سخته پرېشانۍ كې مبتلا دي، كله يوه لوري ته تمايل كوي، او كله بل لوري ته خپل ميلان ښكاره كوي، او الله تعالى چې د هر چا د ګمراهۍ او پرېشانۍ اراده وفرمايي؛ نو هغه به د نجات لاره چېرې ومومي؟.

# يَاكَيُّهُا الَّذِيْنَ الْمُنُوْالِاتَتَخِذُواالْكَفِرِيْنَ اَوْلِيَاءُ مِنْ دُوْنِ الْمُؤْمِنِيْنَ اَتَرْبُدُونَ اَنْ تَجْعَلُوْا لِللهِ عَلَيْكُوْسُلُطْنَامِّبُيْنًا ﴿ إِنَّ الْمُنْفِقِيْنَ فِي التَّدُرِكِ الْرَسُفَلِ مِنَ التَّارِ وَلَنْ تَجِدَ لَهُوْنَصِيرًا ﴿ لِللهِ عَلَيْكُو مِنَ التَّارِ وَلَنْ تَجِدَ لَهُوْنَصِيرًا ﴿

اۍ هغو کسانو چې ایمان یې راوړی دی (یعنې ای مؤمنانو!) مه نیسځ! تاسې کافران دوستان (خپل) بې له مؤمنانو ځنې، ایا اراده لرځ تاسې (ای مؤمنانو!) د دې چې پیدا کړځ الله لره پر تاسې برهان (حجت صریح الالزام) ښکاره. بېشکه منافقان دي په طبقه ډېره ښکته کې له اوره (د دوزخ)، او له سره به نه مومې ته دوی ته مدد کار (له عذابه خلاصوونکی).

تفسير: يعنې له مسلمانانو ځنې جلا كېدل، او له كفارو سره دوستي او يو ځاى كېدل، د نفاق دليل دى، لكه چې منافقان يې كوي، نو تاسې لره اى مسلمانانو! داسې كار بيخي نه ښايي!، كه نه د پاك الله صريح الالزام، ښكاره برهان، او پوره حجت به په تاسې قائم شي، چې تاسې هم منافقان يئ، او د منافقانو لپاره د دوزخ ډېره ښكته طبقه مقرره ده، او هيڅ څو ك له دوى سره مرسته او مدد كاري نشي كولى؛ چې دوى له هغې طبقې ځنې و كاډي، يا يې په عذاب كې څه تخفيف راولي، مسلمانانو لره ښايي چې له داسې خبرې ځنې بيخي لرې و كېرځى.

#### إِلَّا الَّذِيْنَ تَابُوُا وَاصْلَحُوا وَاعْتَصَمُوا بِاللهِ وَآخُلَصُوا دِيْنَهُمُ لِلهِ فَأُولَلِكَ مَعَ الْمُؤْمِنِيْنَ وَسَوْفَ يُؤْتِ اللهُ الْمُؤْمِنِيْنَ أَجْرًا عَظِيمًا ۞

مگر هغه کسان چې توبه وباسي (له نفاقه)، او اصلاح کړي (اعمال خپل) او منګولې خښې کړي په (دین د) الله، او خالص کړي دین خپل (له ریا او ښودنې) خاص الله لره؛ نو دغه (تائبین مصلحین، معتصمین، مخلصین) به وي سره له مؤمنانو (په دارینو کې)، او ژر به ورکړي الله (ټولو) مؤمنانو ته (په دنیا او په عقبی کې) ثواب ډېر لوي.

تفسير: يعنې هغه منافق چې له خپله نفاقه توبه وباسئ او خپل اعمال ښه کړي، او د الله تعالى غوره دين ښه مضبوط او کلک ونيسي، او پر پاک الله تو کل و کړي، او له ريا او له نورو خرابيو ځنې خپل دين پاک او صاف وساتي؛ نو هغه خالص مسلمان دى، او په دين او دنيا کې به له نورو مؤمنانو سره وي، مخصوصا ايمان لرونکو لره ډېر لوى ثواب رسيدونکى دى، او هغه منافقانو ته به هم له هغو حقيقي مؤمنانو سره ثواب رسېدونکى وي؛ چې له نفاقه يې په رښتيا توبه ايستلې وي.

#### مَا يَفْعَلُ اللهُ بِعَنَ الْكُمُ إِنْ شَكَوْتُمْ وَالْمَنْتُمُ ۗ وَكَانَ اللهُ شَاكِرًا عَلِيْمًا ﴿

څه کوي الله په عذاب ستاسې (او ولې به عذاب درکوي تاسې ته؟) که شکر وباسئ تاسې، (په دين دالله او په صدق توبه وباسئ) او ايمان ولرئ تاسې، او دى الله شکر قبلوونکى، ښه عالم (پر مکردو شيانو).

تفسير: يعنې الله تعالى د ښو كارونو قدر كوي، او د بندګانو پر ګردو كارونو او خبرو باندې ښه عالم دى، نو هر هغه څوك چې د الله جل جلاله حكم ته په امتنان او شكر ايستلو سره غاړه ږدي، او هغه باندې له زړه يقين لري؛ نو الله تعالى عادل او رحيم دى، او داسې خلق له سره نه په عذابوي، او د داسې كسانو تعلق او ارتباط له عذابه سره بيخي نه وي، بېشكه الله تعالى سركښان او غاړه غړوونكي په خپل عذاب اخته كوي.

«اللهم إنا نشكر ك ونؤمن بك فقنا العذاب، وارزقنا الثواب، وكان الله شاكرا عليما».

# المُعِبُّ اللهُ الْجَهْرَ بِالسُّوْءِمِنَ الْقَوْلِ الْامَنْ ظُلِمْ وَكَانَ اللهُ سَمِيْعًا عَلِيمًا ®

نه خوښوي الله ښکاره ویل د بدې خبرې (لکه چې نه خوښوي پټ ویل د دې بدو هم) مګر (ښکاره ویل) له هغه چا چې ظلم پرې شوی وي، او دی الله ښه اورېدونکی (د ټولو اقوالو) ښه عالم (په پټو او ښکاره وو).

تفسیر: یعنې که په چا کې کوم دیني یا دنیوي عیب وي، نو نه ښایي چې هغه مشهور کړ شي، الله تعالی د ټولو خبرې اوري، او پر ټولو کارونو باندې پوهیږي، او هر یوه ته سم له هغه سره جزا ورکوي، داسې بد ویلو ته «غیبت» ویل کیږي، هو! مظلوم لره اجازه ده، چې د ظالم ظلم خلقو ته بیان کړي، همدارنګه په ځینو نورو صورتونو کې هم «غیبت» روا دی، او ښایي دا حکم یې دلته د دې لپاره فرمایلی وي؛ چې مسلمانانو ته نه دي لازم چې د کوم «منافق» نوم مشهور او په ښکاره ډول یې بدنام کړي، چې په دې تور ونه خوري، او لا سرکښه، بېباکه او بې پروا نشي، بلکه مبهم نصیحت دې و کړ شي، «منافق» به خپله و پوهیږي، یا دې ځانته په ګوښه (تنهایۍ) کې نصیحت ور ته و کړي، په دې سره ممکن دی چې هدایت و مومي، او پند واخلي، لکه چې رسول اعظم صلی الله علیه وسلم هم داسې کول، او د هیچا نوم به یې نه مشهوراوه.

#### اِنْ تُنْدُ وَاخَيْرًا اَوْتُخْفُوْهُ اَوْتَعْفُوا عَنْ سُوْءٍ فَإِنَّ اللهَ كَانَ عَفْوًا قَدِيْرًا

که ښکاره کړئ تاسې خیر (نیکي ـ طاعت) یا پټوئ دغه (خیر) یا عفوه کوئ له بدۍ (چې ظلم دی)؛ نو بېشکه الله (هم) دی ښه عفوه کوونکی (ګناهګارانو ته سره له قوت او قدرته) ښه قادر (په عذاب د ظالم او ثواب د مظلوم او نورو).

تفسیر: په دې آیت کې مظلوم ته د معافولو ترغیب ورکول منظور دي، چې الله تعالی سره له قدرت او زبردستۍ د خطا کوونکو خطاګانې ورمعافوي؛ نو عاجز او لاس لاندې بنده ته په اولی طریقه سره ښایي چې د نورو قصور ور معاف کړي، خلاصه یې داده: مظلوم ته جائز دي چې له ظالم څخه خپل بدل واخلي! مگر افضل خو دادی چې صبر وکړي، او ور ځنې تېر شي!، په دغه آیت کې دې لوري ته اشاره ده، که د منافقانو اصلاح غواړئ نو د دوی پر ایذاء او ضرر رسولو صبر و کړئ! او په پسته ژبه او په پټه سره دوی و پوهوئ!، له ښکاره طعن او لعن او بد ویلو څخه خپل ځانونه وساتئ، او په ښکاره ډول هغوی سره مخالفت مه کوئ!.

# إِنَّ النَّذِيْنَ كَلُفُرُوْنَ بِاللهِ وَرُسُلِهِ وَيُرِيُدُوْنَ أَنْ يُفَرِّوُوْ ابَيْنَ اللهِ وَرُسُلِهِ وَيَقُولُوْنَ نُوْمِنُ بِبَعْضٍ وَكُلُولِهِ وَيُولِيْكُونَ اللهِ وَرُسُلِهِ وَيَقُولُونَ نُوْمِنُ بِبَعْضٍ وَكُفُولُولِهِ اللهِ مَا لَكُونُ وَنَ آَنْ يَتَخَذِنُ وَابَيْنَ ذَلِكَ سَبِيلًا هَا وُلَلٍكَ هُمُ الْكُونُ وَنَ كَفَا اللهِ مَعْدُلا اللهِ مَعْدُلا اللهِ مَعْدُلا اللهُ اللهُ

بېشکه هغه کسان چې کافران (منکران) کیږي پر الله، او پر رسولانو د الله، او اراده لري (غواړي) دوی چې تفریق (بیلتون) و کړي په منځ د الله، او رسولانو د الله کې، او وایي دوی چې: مونږ ایمان راوړو پر ځینو، او کافران (منکران) کیږو پر ځینو (نورو رسولانو)، او اراده لري (غواړي) دوی چې ونیسي په منځ د دې (کفر او اسلام کې) یوه لاره. دغه (تفریق کوونکي) هم دوی کافران دي (په کمال د کفر او) په حقه سره، او تیار کړی دی مونږ لپاره د کافرانو عذاب ډېر سپکوونکی (د دوز خ).

تفسير: له دې ځايه د يهودانو ذکر دی، څرنګه چې په يهودانو کې نفاق ډېر وو، او د رسول اکرم صلی الله عليه وسلم په زمانه کې چې منافقان عموما يهودان وو، يا يې له يهودانو سره رابطه او محبت درلود (لرلو) او د يهودانو پر مشورو باندې يې کار کولو؛ نو ځکه يې په پاک قرآن کې زياتره د دې دواړو ډلو ذکر يو ځای فرمايلی دی.

د دې ایت خلاصه دا ده: «هغه کسان چې له الله جل جلاله او د ده له رسولانو منکران دي، او غواړي چې د الله تعالى او د ده د رسولانو په مینځ کې فرق و کړي، یعنې پر الله باندې ایمان راوړي، او پر رسولانو یې ایمان را نه وړي، او ځینې رسولان یې ومني، او ځینې یې ونه مني، د هغوی مطلب دا دی چې د اسلام او کفر په مینځ کې یو نوی مذهب د خپلو ځانونو لپاره جوړ کړي، همدغه کسان اصلي او پاخه کافران دي، د دوی لپاره د خوارۍ او د ذلت عذاب تیار دی.

فائده: د الله تعالى منل هلته معتبر دي چې د خپلې زمانې د نبي عليه السلام تصديق هم و کړي، او د هغه حکم هم ومني، بې د نبي عليه السلام له تصديقه د الله تعالى منل بې فائدې دي، او څه اعتبار نه لري، بلکه د يوه نبي عليه السلام تکذيب د الله تعالى او د ګردو انبياوو عليهم السلام تکذيب ګڼل کيږي، کله چې يهودانو د رسول الله صلى الله عليه وسلم تکذيب و کړو؛ نو د الله تعالى او د ګردو انبياوو عليهم السلام په تکذيب کوونکو کې ګه او ډېر سخت کافران و ګڼل شول.

## وَالنَّنِيْنَ امَّنُوْا بِاللهِ وَرُسُلهِ وَلَمْ يُفَرِّقُوْا بَيْنَ آحَدٍ مِّنْهُمْ اُولَلِكَ سَوْفَ يُؤْتِيهُمُ الْجُورُهُمْ وَكَانَ اللهُ غَفْوُرًا رَّحِيْمًا ﴾

او هغه کسان چې ایمان یې راوړی دی پر الله او پر (ټولو) رسولانو د (الله)، او نه دی کړی دوی تفریق (بیلتون) په مینځ د هیڅ یوه کې له دوی نه (په نه منلو سره)، دغه (مؤمنان په ټولو مؤمن به شیانو)؛ ژر به ورکړي (الله) دوی ته اجرونه (ثوابونه) د دوی، او دی الله ښه مغفرت کوونکی (د خطیاتو) ډېر رحم کوونکی.

تفسير: يعنې هغه كسان چې په منځ د هيڅ يو له انبياوو عليهم السلام كې يې جلا (جدا) والې ونه كړ، بلكه په الله جل جلاله او د ده پر ګردو (ټولو) رسولانو عليهم السلام باندې يې ايمان راوړ؛ نو الله تعالى په خپل فضل او مرحمت سره دوى ګردو ته لوى ثواب وركوي، له دې ځنې هغه مسلمانان مراد دي، چې پر الله تعالى او پر محمد رسول الله صلى الله عليه وسلم او پر نورو ټولو رسولانو عليهم السلام او نورو ګردو مؤمن به شيانو باندې يې ايمان راوړى دى.

#### يَسْ عُلْكَ اَهُلُ الكِتْبِ اَنْ تُنْزِلَ عَلَيْهِ وَكِتْبًامِنَ السَّمَاءَ فَقَلْ سَأَلُوا مُوْسَى اكْبَرَمِن ذلِكَ فَقَالُوْا ارِنَا الله جَهُرَةً فَأَخَلَ نَهُمُ الصَّعِقَةُ بِظُلِهِ هِمَ "ثُمَّا اتَّخَنُ واالْعِجُلَ مِنْ ابَعُدِمَا جَآءَ نَهُمُ الْبَيِّنْكَ فَعَفَوْنَا عَنْ ذلِكَ وَالتَبْنَا مُوْسَى سُلُطْنَا مِّبِينًا ﴿

سوال کوي له تا نه (اۍ محمده!) اهل کتاب (یهودان) د دې چې نازل کړې ته پر دوی (لکه تورات یو لیکلی) کتاب له اسمانه، نو په تحقیق سوال کړی وو دوی (یعنې پلرونو د دغو یهودانو) له موسی څخه ډېر لوی له دغه (سواله)، پس ویلي وو دوی (موسی ته) چې: وښیه مونږ ته الله ښکاره (مخامخ)، نو ونیول دوی لره صاعقه (تندر) په سبب د ظلم د دوی (چې د الله د لیدلو سوال وو په دنیا کې)، بیا ونیوه دوی خُسی (په الوهیت سره) پس له هغه چې راغلې دوی ته ښکاره معجزې (په توحید)، پس عفوه و کړه (تېر شو) مونږ له دې څکناه (د دوی په توبه کولو سره)، او ور کړی وو مونږ موسی ته غلبه صریحه (برهان ښکاره).

تفسير: د يهودانو څو مشران د رسول اکرم صلى الله عليه وسلم په خدمت کې حاضر شول، او و يې و يل: «که ته په رښتيا سره رسول يې؛ نو يو ليکلى شوى کتاب يو ځلې له اسمانه راوړه! لکه چې موسى عليه السلام تورات راوړى وو»، نو پر دغې خبرې دا آيت نازل شو، او د دې رکوع ټول الزامات د دوى په ځواب کې ذکر کيږي، او وروسته له هغه تحقيقي ځواب ورکوي.

د آیت مطلب دا دی: ای محمده! (صلی الله علیه وسلم): یهودان له تا ځنې عناداً د هسې کتاب مطالبه کوي، د دوی داسې بېباکي او سرکښي د تعجب خبره نه ده، د دوی پلرونو له دې ځنې هم لویه او سخته غوښتنه له خپل نبي موسی علیه السلام ځنې کړې وه؛ چې مونږ ته الله تعالی په ښکاره ډول سره راوښیه!، که نه مونږ ستا خبره نه منو، لکه چې په اول جزء د البقره سورت په (۵۵) آیت (۶) رکوع کې تېر شو، نو ځکه پر داسې ویونکو باندې ټکه ولوېده، او محجزو له مره شول، بیا الله تعالی د موسی «علیه السلام» په دعا سره دوی ژوندي کړل، د دومره عظیم الشأنو معجزو له لیدلو سره بیا د خُسي په عبادت کې مشغول شول، بیا الله تعالی دوی وبخښل، دا واقعه د البقره په سورت کې لږ څه په تفصیل سره ذکر شوې ده.

## ورَفَعُنَا فَوْقَهُ مُ الطُّوْرَبِينَا قِهِمُ

او پورته کړی وو مونږ برسېره پر دوی (غر د) طور لپاره د (قبول د کلکې) وعدې د دوی (چې د موسوي شریعت په منلو سره یې کړې وه).

تفسير: يعنې هر كله چې يهودانو وويل: چې د «تورات» حكم سخت دى، مونږ يې نه منو، نو دلته د «طور» غر له ځمكې څخه ورپورته او د دوى پر سرونو باند ځوړند شو (چې له خپله عهده سره سم) د «تورات» احكام ومني، او مضبوط او كلك يې ونيسي، كه نه دا غر ستاسې په سر لويږي.

#### وَقُلْنَا لَهُمُ ادْخُلُوا الْبَابُ سُجَّمًا

او ويلي وو مونږ دوى ته چې ننوځئ ! په وره (د ايليا د ښار) سجده کوونکي.

تفسير: په يهودانو باندې حکم وشو، چې په سجده کولو سره ښار ته ننوځي، او د ننو تلو په وخت کې مو سرونه راښکته کړئ !، دوی د سجدې کولو پر ځای په خپلو کوناټيو وښورېدل، او وښوييدل.

## وَّقُلْنَا لَهُمُ لِا تَعُدُوا فِي السَّبْتِ وَاَخَذُنَا مِنْهُمُ مِّيْنَا قَاغِلِنُظًا

او ويلي وو مونږ دوى ته چې مه تېرېږئ له (حده) په (ورځې د) شنبې كې (د ماهيانو په ښكار سره)، او اخيستې وه مونږ له دوى څخه وعده محكمه (مضبوط قول په دغه خبره).

تفسير: په يهودانو باندې حکم شوى وو، چې د شنبې (خالي) په ورځ کې د ماهي (کب) ښکار مه کوئ! او په دې ورځ کې له ګردو ورځو ځنې ډېر کبان په اوبو کې دوى ته په نظر ورتلل، نو يهودانو داسې چل او حيله جوړه کړه، چې د سيند په غاړو کې يې حوضونه جوړ کړل، او د شنبې په ورځو کې به يې کبان په هغو حوضونو کې ننه ايستل، او ساتل، او په نورو ورځو کې به يې ښکار کول، د دې فرېب او عهد ماتولو لامله الله تعالى له دوى ځنې بيزوګان جوړ کړل، چې په ځناورانو کې ډېره خسيسه او مکاره طبقه ده.

## فَيِمَا نَقَيْضِهِمْ مِّيْتَا فَهُمْ وَكُفْرِهِمْ بِأَيْتِ اللهِ وَقَتْلِهِمُ الْاَنْبِيَآءَ بِغَيْرِحَقِّ قَقُولِهِمُ قُلُونُنَا غُلُفٌ بَلُ طَبَعَ اللهُ عَلَيْهَا بِكُفْرِ هِمْ فَلَا يُؤْمِنُونَ اللَّاقِلِيلَاقُ

پس (په سزا ورسولی شو دوی) په سبب د ماتولو د دوی د کلک عهد خپل، او په سبب د کفر د دوی په آیتونو د الله باندې، او په سبب دو ژلو د دوی انبیاوو لره په ناحقه (په خپلې عقیدې سره هم)، او په سبب دویلو د دوی (دا خبره نبي ته د تمسخر په ډول) چې زړونه مو په پردو کې پټ دي (ستا وینا پرې اثر نه کوي، نو الله د دغو یهودانو په رد کې فرمایي چې: داسې نه ده لکه چې تاسې یې وایئ) بلکه مهر (د غفلت) وهلی دی الله په زړونو د دوی په سبب د کفر د دوی، پس ایمان نه راوړي دوی مګر لږ (د دوی نه).

تفسير: يعنې يهودانو هغه عهد مات کړ، نو الله تعالى په دوى باندې په دې عهد ماتولو او د نورو آيتونو په انکار، او د انبياوو عليهم السلام په نا حقه وژلو او د دوى په دې وينا باندې چې ځمونږ په زړونو باندې پردې او پوښونه دي؛ خورا سخت سخت عذابونه نازل کړل. کله چې ځمونږ رسول صلی الله علیه وسلم یهودانو ته دحق دین دمنلو دعوت ورکولو نو، دوی به ویل چې: «ځمونږ زړونه په پردو کې دي، او ستا خبرې هلته نه رسیږي»، الله تعالی فرمایي چې: خبره داسې نه ده، بلکه د دوی د کفر او انکار په سبب د دوی پر زړو باندې الله جل جلاله مهر لګولی دی، چې د دغه مهر له امله ایمان د دوی په برخه نشي کېدی، مګر لږ څه کسان له دې نه مستثنی دي، لکه عبد الله بن سلام او د هغه نور ملګري (رضي الله تعالی عنهم).

## ۊۧۑڴڣ۫<sub>ۯ</sub>ۿ۪؞ۘۅۊؘٷؚڸۿ۪؞ٛۼڵؽٙۯؠؙۿؿٵڰٵۼڟؽٵ۞ٷۊؽڶۿ۪؞ٳڰٵڨؘؾڷڹٵڶؠڛؽڂۼۣؽڛؽٳڹؽؘۿۯؽۄڒڛؙۅڶٳڶڵۼۧ

او په سبب د کفر د دوی (مکررا) او (په سبب د) ویلو د دوی پر مریمې دروغ غټ (د زنا). او (په سبب د) ویلو د دوی (داسې چې): بېشکه و ژلی دی مونږ مسیح عیسی ځوی د مریمې رسول د الله (په ګومان خپل).

تفسیر: او له دې جهټه چې د عیسی علیه السلام څخه منکران شول، او بل یې کفر ځانونو ته غوره کړ، او پر بي بي مریمې رضي الله تعالی عنها یې لوی تهمت (تور) و کړ، او د دوی پر دې خبرې باندې چې په افتخار سره به یې ویل: «مونږ و ژلی دی عیسی ځوی د مریمې چې د ده له اظهار سره سم د الله تعالی رسول وو»، نو د دې ګر دو جهټونو له امله پر یهودانو باندې عذابونه او مصیبتونه نازل شولو، (که لفظ د «رسول الله» د یهودانو وینا وي نو استهزاء ده، او که د الله جل جلاله وي؛ نو استیناف یعنې ځانته جمله ده منصوب بالمدح ده، یعنې مدح کوم د رسول الله، نو فرمایي: الله په تکذیب د یهودانو کې).

# وَمَا قَتَاكُوهُ وَمَاصَلَبُوهُ وَلِكِنَ شَيِّهَ لَهُمُ وَإِنَّ النَّنِيْنَ اخْتَلَفُوْ اِفِيهِ لَفِي شَاكِّيِّ مِنْ الْهُورُ وَإِنَّ النَّهُ اللهُ النَّهُ اللهُ النَّهُ اللهُ اللهُ اللهُ عَلَيْمًا ﴿ اللهُ اللهُ اللهُ اللهُ اللهُ اللهُ عَلِيمًا ﴿ اللهُ الل

حال دا چې نه وو و ژلی دوی (عیسی واقعاً) او نه پر دار کړی وو دوی هغه (یقینا)، ولیکن مشتبه کړی شو (دغه و ژلی شوی په دار وهلی شوی په عیسی سره) دوی ته، او بېشکه هغه کسان چې اختلاف کړی دی دوی په (حق د) عیسی کې خامخا په شک کې دي په (شان) د ده کې، نشته دوی ته په (شان) د ده کې هیڅ علم مګر تش متابعت د ګومان (خپل)، او نه وو و ژلی دوی عیسی (په و ژلو یقیني سره). بلکه پور ته کړی وو دی الله طرف خپل ته، او دی الله ښه قوي غالب (د احکامو په انفاذ) ښه حکمت والا (چې هر کار په تدبیر او مصلحت کوي).

تفسير: الله تعالى د دوى د دې وينا تكذيب كوي، او فرمايي چې: دغو يهوديانو په واقع كې عيسى عليه السلام نه دى وژلى، او نه يې په دار كړى وو، هغه مختلفې خبرې چې يهودان يې په دې باره كې كوي؛ له خپله فكره او اټكله يې وايي، او د الله تعالى له لوري په شبهه كې اچول شوي دي، او له دوى څخه هيڅوك په اصلي خبرې نه دي خبر، رښتيا خبره دا ده چې الله تعالى عيسى عليه السلام آسمان ته وخېژاوه، او الله تعالى پر محردو شيانو باندې قادر او په هر كار كې يې يو حكمت دى.

خبره دا ده کله چې يهودانو د عيسى عليه السلام و ژلو ته عزم او قصد و کړ، نو لومړى يو سړى د عيسى عليه السلام کور ته ننوت، کله چې الله تعالى عيسى عليه السلام آسمان ته و خېژاوه، نو پاک الله د دې سړي شکل لکه د عيسى عليه السلام غوندې واړاوه، او ورسره مشابه يې کړ، څرنګه چې نور يهودان هغه پسې د عيسى عليه السلام کور ته ننوتل، هغه سړى يې چې نوم يې طيطاؤش وو؛ مسيح و ګاڼه، او و يې واژه، و روسته له هغه دوى ته داسې يو خيال پيدا شو، چې «د دې مصلوب مخ خو د مسيح له مخ سره ډېر مشابه دى، او نور بدن يې ځمونږ د ملګري په شان راښکاري»، چا ويل: «که

دا مقتول مسیح وي؛ نو ځمونږ سړی «طیطاؤش» چېرې لاړ؟ او که دا ځمونږ سړی دی؛ نو مسیح چېرې دی؟»، تش په اټکل او ګمان هر چا هر څه ویل، او اصلي خبره له دوی ځنې هیچا ته ښکاره نه وه، رښتیا خو همدا ده چې په یقین سره عیسی علیه السلام دوی له سره وژلی نه دی، بلکه الله آسمان ته پور ته کړی دی، او یهودان یې په شبهه کې اچولي دي.

## وَإِنْ مِّنُ اَهُلِ الْكِتْ إِلَّا كَيُؤُمِنَنَّ لِهِ قَبْلَ مَوْتِهِ ۚ وَيَوْمَ الْقِيهَةِ يَكُونُ عَلَيْهِمُ شَهِيلًا ﴿

او نشته هیڅوک له اهل کتابه مګر قسم دی خامخا چې ایمان به راوړي دوی خامخا (په وخت د نزعې خپلې یا په وخت د نزول د عیسی) پر دغه (عیسی) پخوا له مرګه د ده څخه، او په ورځ د قیامت به وي (عیسی) پر دوی باندې شاهد (چې یهودانو ونه منلم، او نصرانیانو «ابن الله» وبللم).

تفسير: عيسى عليه السلام پر آسمان كې ژوندى موجود دى، كله چې «دجال» پيدا شي؛ نو هله به عيسى عليه السلام بيا دغې ځمكې ته تشريف راوړي، او «دجال» به وژني، او يهودان او نصرانيان به په ده باندې صحيح ايمان راوړي، چې بېشكه عيسى ژوندى دى، مړ شوى نه دى، او د قيامت په ورځ كې به عيسى عليه السلام د دوى دغه محرد اعمال او حالات اظهاروي، «چې يهودانو ځما تكذيب او مخالفت كاوه، او نصرانيانو ما ته د الله جل جلاله ځوى ويل».

#### فَيُظْلُهِ مِنَ اللّذِيْنَ هَادُوْا حَرَّمُنَا عَلَيْهِمُ طِيّبَتِ الْحِلَّتُ لَهُمُ وَبِصَدِّهِمُ عَنَ سَبِيْلِ اللهِ كَيْنُولُ وَآخُذِهِمُ الرِّبُوا وَقَلُ نُهُوا عَنْهُ وَأَكُلِهِمُ الْمُولُ النَّاسِ بِالْبُاطِلِ وَآعْتَكُ نَالِلُكُفِي أَنَى مِنْهُمُ عَذَا بَا الِيْمًا اللهِ

نو په سبب د ظلم د هغو کسانو چې يهودان دي؛ حرام کړل مونږ پر دوى باندې طيبات (هغه ډېر پاک شيان) چې حلال کړى شوي وو دوى ته، او (په سبب د) اړولو (منع کولو) د دوى له لارې د الله څخه ډېر (خلق). او (په سبب د) اخيستلو د دوى سود (له خلقو نه) حال دا چې په تحقيق منع کړى شوي وو دوى (په تورات کې) له دغه (سوده)، او (په سبب د) د خوړلو د دوى مالونه د خلقو په نا حقه سره (چې رشوت او نور ناروا شيان دي)، او تيا رکړى دى مونږ لپاره د کافرانو له دوى څخه عذاب ډېر دردناک.

تفسیر: د موسی علیه السلام له زمانې راهیسې اهل کتاب پرله پسې په ډېرو سرغړولو، عهد ماتولو، او د انبیاوو علیهم السلام په ایذاء او ضرر رسولو کې مشغول وو، نو ای محمده صلی الله علیه وسلم! «اوس که دوی د عناد له مخې له تا څخه د (تورات) غوندې یو کتاب دفعتاً یو ځلې طلب کړي، او په قرآن عظیم الشأن باندې (چې له محردو کتابونو ځنې افضل دی) کفایت ونه کړي؛ نو له دې متعصبو او نالایقو ځنې هیڅ لرې او مستبعد نه ده، د دوی له هسې نالائقو حرکات مونږ ته حرکاتو څخه تعجب مه کوه! او مه حیرانېږه! د دوی محرد پخواني او وروستني وړو کي او لوی حرکات مونږ ته ښه معلوم دي، مونږ د دوی لپاره په دنیا کې خورا (ډېر) سخت شریعت معین کړی، او په آخرت کې مو هم ډېر سخت عذاب ورته مقرر او تیار کړی دی.

## لِكِنِ الرَّسِخُونَ فِي الْعِلْمِ مِنْهُمُ وَالْمُؤْمِنُونَ يُؤْمِنُونَ بِمَّا أُنْزِلَ الِيُكَ وَمَّا أُنْزِلَ مِنْ قَبْلِكَ وَالْمُوْمِيْنَ الصَّلُوةَ وَالْمُؤْثُونَ الرَّكُونَةَ وَالْمُؤْمِنُونَ بِاللهِ وَالْيُؤَمِ الْاِيْجِرُ أُولِيِكَ سَنُوْتِيكُمُ أَجُرًا عَظِيمًا ﴿

ليکن هغه (کسان) چې پاخه دي په علم کې له دوی ځنې او ايمان لرونکي دي؛ ايمان لري په هغه (کتاب) چې نازل کړی شوی دی تاته، او (ايمان لري) پر هغو (کتابونو) چې نازل کړی شوي دي پخوا له تا څخه، او (ايمان راوړي پر ټولو انبياوو) سم قائم کوونکو د لمانځه، او هغه کسان چې ورکوونکي دي زکات لره، (يا) او (صفت کوو د) سم قائم کوونکو د لمانځه، او هغه کسان چې ورکوونکي دي زکات لره، او ايمان راوړونکي په الله او په ورځې آخرې (چې قيامت دی)، دغه (کسان چې د صحيح ايمان او صالح عمل لرونکي دي) ژر به ورکړو مونږ دوی ته ثواب ډېر لوی (جنت، رضا، او لقا).

تفسیر: یعنې د بني اسرائیلو هغو کسانو چې مضبوط علم یې درلود (لرلو)، لکه عبد الله بن سلام او د هغه ملګري رضي الله تعالى عنهم، او هغه خلق چې د ایمان خاوندان دي، دوی قرآن، تورات، انجیل او نور ګرد مني، د لمانځه د سم اداء کوونکي له مدح او صفت او ښه حال څخه څه پوښتنې کوې!، او زکات ورکوونکي او ایمان لرونکي په الله او په قیامت چې دي؛ مونږ دغو ستایل شویو کسانو ته خورا (ډېر) لوی ثواب او اجر ورکوو، پرته له لومړني فریق چې د هغوی لپاره خورا سخت عذاب موجود دی.

(پاس په تحت اللفظ کې د ﴿ وَالْهُ يُمِينَ الصَّالُوةَ ﴾ دوه ترجمې ليکلې شوي دي:

(۱): چې «المقيمين» په ﴿ مِّمَّا أُنُولَ اللَّيْكَ ﴾ عطف، او ترې انبياء مراد شي، يعني «يؤمنون بالكتاب وبالأنبياء المقيمين الصلاة».

(۲): چې «يؤمنون» خبر شي د «الراسخون» چې مبتدأ دى، او «المقيمين» په مدح سره منصوب شي، چې د هغه ترکيب تقرير اوس تېر شو.

#### إِنَّا أَوْحَيْنَا إِلَيْكَ

بېشکه چې مونږ وحي مو کړېده تاته (اۍ محمده!)

تفسير: اهل کتابو او د مکې معظمې مشر کانو او نورو کفارو د قرآن مجيد په حقانيت او صداقت کې راز راز شبهې پيدا کولې، و ګورئ! چې دلته يې داسې وويل: «لکه چې تورات يو ځاى او يو ځلې آسمانه رانازل شو، ښايي هم هغسې ته هم يو کتاب له آسمانه راوړې، بيا تا رښتيني نبي ګڼو، » نو الله تعالى آيتونه نازل کړل، او حقيقت يې راښکاره کړ، او د وحي عظمت يې راڅر ګند کړ، او د کفارو د ګردو شبهاتو ترديد يې وفرمايه، او د الله تعالى د وحي متابعت يې په تعميم، او د قرآن مجيد اطاعت يې په تخصيص سره بيان وفرمايه، او دا يې راوښوده، چې د الله جل جلاله حکم منل پر ګردو باندې فرض دى، او د هيچا هيڅ يو عذر په دې کې نه منل کيږي، هر څو ک چې د ده په تسليم کې تردد يا تأمل يا انکار کوي؛ هغه ګمراه او بې دين دى، اوس له دې ځايه تحقيقي ځواب ور کول کيږي، دغه ده چې فرمايي:

## كَمَّا اَوْحَيْنَا إِلَى نُوْجِ وَالنَّيبِينَ مِنْ بَعْدِهِ

لکه چې وحي کړې وه مونږ نوح ته، او (نورو) انبياوو ته پس له ده (لکه هود، صالح، لوط، شعيب او نور).

تفسير: وحي خاص د الله تعالى حكم او د ده هغه پيغام دى، چې په انبياوو عليهم السلام باندې نازليږي، او همغسې چې پر پخوانيو انبياوو باندې د الله جل جلاله وحي نازله شوې ده؛ همغسې پر محمد صلى الله عليه وسلم باندې هم الله تعالى خپله وحي نازله كړېده، نو هر هغه چا چې هغه پخوانۍ وحي منلې ده؛ ښايي چې دا هم هرومرو ومني، او هر هغه چې له هغې ځنې انكار كوي.

د نوح عليه السلام له زمانې پخوا د الله جل جلاله او د انبياوو عليهم السلام د حكم پر مخالفت باندې عذاب نه نازلېده، بلكه دوى به معذور كڼل كېدل، او د تعطيل او تأخير رعايت به پكې كېده، او ډېر زيات كوښښ به د دوى په پوهولو صرفېده، د نوح عليه السلام په زمانه كې كله چې مذهبي تعليم ښه ظاهر شو، او خلقو ته د الله تعالى د احكامو په متابعت كې هيڅ يوه خفاء پاتې نه شوه؛ نو دلته پر غاړه غړوونكو باندې عذاب نازل شو، اول د نوح عليه السلام په زمانه كې طوفان نازل شو، وروسته له هغه د هو د عليه السلام او صالح عليه السلام او شعيب عليه السلام په زمانو كې كافرانو باندې نور راز راز عذابونه نازل شول، نو د محمد مصطفى صلى الله عليه وسلم د وحي تشبيه څخه د هغو پخوانيو انبياوو له وحيو سره اهل كتابو او د مكې معظمې مشر كانو ته پوره تنبيه ور كړل شوه، او دوى ته دا خبره لا څر كنده كړى شوه، هر څو ك چې د محمد رسول الله صلى الله عليه وسلم وحى يعنې قرآن عظيم الشأن نه مني، نو هغه هم د لوى عذاب وړ او مستحق محر ځى.

## وَاوْحَيْنَآ إِلَىٓ اِبْرُهِيهُمَوَ اِسُلِعِيْلَ وَاسْحَقَ وَيَعْقُوْبَ وَالْاَسُبَاطِ وَعِيْلَى وَايَّوْبَ وَيُوْشَ وَهْرُوْنَ وَسُلَيْمُنَّ وَالتَّيْنَا دَاوْدَ زَبُوْرًا ﴿ وَرُسُلَاقَكُ قَصَصْتُهُمُ عَلَيْكَ مِنْ قَبْلُ وَرُسُلًا لَآمَ نَقْصُصُهُمُ عَلَيْكَ ۚ وَكَلَّمُ اللّٰهُ مُوْسَى تَكْلِيمًا ﴿

او (لکه چې) وحي کړې وه مونږ ابراهيم ته، او اسماعيل ته، او اسحق ته، او يعقوب ته، او اولادې (د يعقوب) ته، او عيسى ته، او ايوب ته، او يونس ته، او هارون ته، او سليمان ته، او ورکړى وو مونږ داود ته زبور. (لېږلي وو مونږ نور داسې) رسولان چې په تحقيق سره قصه کړې ده مونږ د دوى پر تا (اى محمده!) پخوا له دې نه، او (لېږلي وو مونږ نور داسې) رسولان چې نه مو دي کړي قيصې د هغوى پر تا (اى محمده!)، او خبرې کړي دي الله له موسى سره په خبرو کولو سره.

تفسير: له نوح عليه السلام څخه وروسته انبياء عليهم السلام يې په اجمال، او هغه انبياء عليهم السلام يې چې په دوی کې مشهور او جليل القدر او اولوا العزم دي؛ په تخصيص او تفصيل سره ذکر کړل، چې له دی ځنې دا ښه معلومه شوه، هغه وحي چې پر محمد صلى الله عليه وسلم باندې نازله شوې ده، د هغې حقانيت او د هغې منل همداسې ضروري دي؛ لکه چې د نورو اولوا العزمو او مشاهيرو انبياوو عليهم السلام وحي منل ضروري وو.

او دا هم راښکاره شوه، چې پر نورو انبياوو باندې چې وحي راتلله: کله به دوی ته پرښتو پيغام راوړ، او کله به هغوی ته ليکلی کتاب ورورسېد، کله به د ملائکو له وسيلې پر ته په خپله الله تعالى خپل رسول سره خبرې کولې، مګر په دې مګر دو صور تونو کې څرنګه چې د الله تعالى حکم دی او د بل چا حکم نه دی؛ نو پر بندګانو باندې د هغه اطاعت يو شان فرض دی، اعم له دې چې تر بندګانو پورې د هغه د رسېدلو طريقه تحريري وي، که تقريري وي، او که پيغام وي، نو اوس د يهودانو دا وينا: «که تاسې د تورات غوندې يو کتاب يو ځلې له آسمانه په مونږ نازل کړئ؛ نو مونږ به تا رښتني مخپو، که نه نو دا ډېره د ناپوهۍ، بې ايماني، او حماقت خبره ده» صريح کفر او ښکاره حماقت دی.

#### ۯڛؙڵڒۺۜڹۺؚٚڔؽۣڹؘۅؘڡؙٮؙٛۮؚڔٮؙۣؽٙڸٸڵڒؽؙڵۅٛڹڶڵٵڛۼڶٙ؞ڶڵ؋ڿڿۜ؋۠ڹٛۼۘؽٵڵڗ۠ڛٛڵؚٷػٲؽٳٮڵۿۼڔ۬ؽڒۧٳ حَكِيْمًا

(او لېږلي مو دي) رسولان چې زيري کوونکي دي (مؤمنانو ته په جنت) او ويروونکي دي (د کفارو په جحيم)، لپاره د دې چې پاتې نشي خلقو ته پر الله باندې هيڅ حجت (دليل، عذر، بهانه) وروسته له (لېږلو) د رسولانو، او دی الله ښه غالب قوي (په انفاذ د احکامو) ښه حکمت والا (چې هر کار په تدبير او مصلحت سره کوي).

تفسیر: الله تعالى پرله پسې خپل انبیاء علیهم السلام رالېږلي دي، چې مؤمنانو ته زېرۍ ورکړي، او کافران وویروي، تر څو د قیامت په ورځ کې خلقو ته د دې عذر او بهانې ځای پاتې نشي؛ چې ووائي: مونږ ته ستا رضا او غیر رضا معلومه نه وه، ګنی خامخا به مو په هغی باندی تګ کړی وو، نو ځکه الله تعالی خپلو رسولانو ته معجزې ورکړې، او ور ویې لېږلې، او رسولانو هم د حق لارې خلقو ته وروښو دلې، نو وروسته له دې نه د حق دین په منلو کې د هیچا عذر او پلمه (بهانه) نه اور ېدل کیږي.

# الكِنِ اللَّهُ يَشْهَدُ بِمَآانَزُلَ الِيُكَ اَنْزَلَهُ بِعِلْمِهِ وَالْمَلَإِكَةُ يَنْهُدُ وُنَّ وَكَفَى بِاللهِ شَهِيًا اللهِ

ليكن الله شاهدي لولي (اظهار، اقرار كوي) په هغه شي چې نازل كړى يې دى تاته (اۍ محمده!)، چې نازل كړى يې دى دا (معجزه قرآن پر تا) په علم خپل سره، او ملائكې هم شاهدي لولي (په نبوت ستا)، او بس دى الله حق ظاهر كوونكى، (نو د دوى شهادت ته حاجت نشته).

تفسیر: یعنې وحي به په هر رسول باندې نازلېده، دا کومه نوې خبره نه ده، او <sup>م</sup>کردو ته معلومه ده، لیکن په دې قرآن کې الله تعالى خپل خاص علم رالېږلى دى، او الله تعالى به دا حق ظاهروي، لکه پوهان چې پرې پوهيږي، هغه علوم او حقائق چې له دې قرآن عظیم څخه حاصل شوي دي، او پرله پسې حاصليږي، هغه له نورو کتابونو ځنې له سره په لاس نه دي راغلي، او هومره هدايت چې خلقو ته د محمد صلى الله عليه وسلم له رسالته رسېدلى دى، د بل چا له رسالته نه دى رسېدلى، ځکه چې د ده نبوت عام دي ټولو خلکو، انسانانو او پيريانو ته.

#### إِنَّ الَّذِيْنَ كَغَمُّوا وَصَدُّوا حَنُ سِبِيلِ اللهِ قَدُ صَنُّوا صَلَّا بَعِيْدًا ﴿ إِنَّ الَّذِيْنَ كَفَمُ وَا وَظَلَمُوا لَوْ يَكِنُ اللهُ لِيغْفِرَ لَهُمْ وَلَالِيَهُدِيَيُمْ طَرِيُقًا ﴿ الْاَطْرِيْنَ جَمَّتُمَ خِلْدِيْنَ فِيُهَا أَبَكَا أَوْكَانَ ذلك عَلَى اللهِ يَسِيْرًا ﴿

بېشکه هغه کسان چې کافران شوي دي (د محمد له نبوت څخه)، او منعه کړي يې دي (خلق) له لارې د الله (اسلام) څخه؛ په تحقيق سره ګمراه شوي دي په ګمراهۍ ډېرې لرې سره (د حق له لارې نه). بېشکه هغه کسان چې کافران شوي دي، او ظلم يې کړی دی (په پټولو د نعت د محمد يا په منعه د مؤمنانو له ايمانه) نه دی الله چې مغفرت و کړي دوی ته، او نه چې وښيي دوی ته سمه صافه لاره (څو چې دوی کافران دي) مګر (وبه ښيي دوی ته) لاره د دوزخ چې همېشه به وي دوی په هغه کې تل تر تله (بې انتها بلا انقطاع)، او دی دغه (ادخال او خلود في النار) پر الله باندې ډېر آسان.

تفسیر: د قرآن مجید او د محمد صلی الله علیه وعلی آله وصحبه وسلم له تصدیق او توثیق څخه وروسته فرمایي: «هغه کسان چې ستا له رسالت څخه منکران شول، او ستا هغه اوصاف او حالات چې په «تورات» کې موجود وو، هغه یې مورد پټ کړل، او خلقو ته یې د هغو په ځای نور مهمل شیان ور څر ګند کړل، او نور یې هم له حقاني دین څخه واړول؛ نو داسې کسان له سره نه د هدایت وړ او نه د مغفرت مستحق دي»، له دې نه دا خبره ښه ښکاره شوه، چې هدایت یواځې د محمد صلی الله علیه وسلم په متابعت کې منحصر دی، او محمداهي د محمدي شریعت د مخالفت نوم دی، چې په دې سره د یهودانو پوره سرزنښ او تر ټنه وشوه، او د دوی د خیالاتو غلطول لا ښه واضح شول.

# لَيَايُّهُا النَّاسُ قَلُجَآءُكُو الرَّسُوُلُ بِالْحِقِّ مِنْ رَبِّكُو فَالْمِنُوْاخَيْرًالْكُوْ وَإِنْ تَكُفُّرُوا فَإِنَّ بِللهِ مَا فِي السَّهُ النَّاسُ فَالْوَتِ وَالْرَوْضِ وَكَانَ اللهُ عَلِيمًا حَكِيمًا ۞

ای خلقو! په تحقیق راغلی دی تاسې ته رسول (محمد) په حق (قرآن یا اسلام) سره له (طرفه د) ربه ستاسې، نو ایمان راوړئ (او قصد و کړئ! دهغه شي چې) خیر دی تاسې ته، او که کافران شوي یئ تاسې پس بېشکه خاص الله لره دي هغه شیان چې په آسمانونو کې دي، او (هغه شیان چې په) ځمکه کې دي (سره له آسمانونو او ځمکې ملکا، خلقاً او عَبیداً)، او دی الله ښه عالم (په ټولو احوالو) ډېر حکمت والا (چې هر کار په تدبیر او مصلحت سره کوي).

تفسير: ستاسې او ستاسې د كتاب تصديق، او ستاسې د مخالفينو يعنې د اهل كتاب تغليظ او تضليل يې بيان كړ، اوس گر دو خلقو ته ندا كولى شي چې: «اى خلقو! زما صادق رسول له رښتيني كتاب او حق دين سره تاسې ته درغلى دى، ستاسې خير په همدې كې دى، چې د هغه ګر دې خبرې ومنئ! او كه يې ونه منئ؛ نو ستاسې دغه كفر الله جل جلاله ته هيڅ ضرر نشي رسولى، ځكه چې خاص الله جل جلاله لره هغه شيان دي، چې په اسمانونو او ځمكو كې دي، او الله جل جلاله ستاسې په ګر دو احوالو او افعالو خبر دار دى، ستاسې د ټولو اعمالو پوره حساب او كتاب كوي، او بدل يې در كوي.

فائده: له دې ارشاداتو ځنې واضحه معلومه شوه، د هغو وحيو منل فرض دي؛ چې پر انبياوو عليهم السلام باندې نازلې شوي دي، او له هغو څخه انکار کول کفر دي.

### يَّاهُلَ الْكِتْبِ لَاتَعْنُلُوْا فِي دِيْنِكُوْ وَلَاتَقُونُلُواعَلَى اللهِ إِلَّا الْحَقَّ اِلْنَمَ الْمُسِيئِحُ عِيْسَى ابْنُ مَرْيَكُو رَسُولُ اللهِ وَكِلِمَتُهُ ۚ الْقُلْهَ ۚ إِلَى مَرْيَحَ وَرُوحٌ مِّنْهُ ۖ فَالْمِنُوا بِاللهِ وَرُسُلِهٖ ۖ وَلا تَقُوْلُوا ثَلْثَةً ۚ اِنْتَهُوْ اَخَبُرُ النَّهُ وَاتِّمَا اللهُ اللهُ وَاحِثُ اللهُ عَنْ اللهُ اللهُ اللهُ وَلا تَعْوُلُوا ثَلْتَهُ

اۍ اهل کتابو! مه کوئ! تاسې مبالغه (تجاوز له حدودو) په دین ستاسې کې او مه وایئ تاسې پر الله مګر (ویل) حق (رښتیا)، بېشکه همدا خبره ده بله نه ده چې مسیح عیسی ځوی د مریمې رسول د الله دی، او (داسې) کلمه د ده ده، (یعنې پیدا شوی دی په کلمې د «کن» سره) چې لېږلې یې وه دغه (کلمه د هغه مور) مریمې ته، او روح دی له جانبه د الله، نو ایمان راوړئ په الله او په رسولانو د ده (الله)!، او مه وایئ تاسې (داسې چې معبودان) درې دي، منع شئ (له دې وینا، اختیار کړئ توحید چې) خیر دی تاسې ته، بېشکه همدا خبره ده چې الله حق معبود یو دی (بې شریکه بې عیبه)، پاکي ده ده لره له دې چې شي ده ته (نسبت د) ولد،

تفسير: كتابيانو د خپلو انبياوو عليهم السلام په تعريف كې له مبالغې څخه كار آخيست، او له حدودو د باندې و تل، او خپل انبياء عليهم السلام يې د الله ځامن بلل، نو الله تعالى فرمايي چې: «د دين په خبرو كې مبالغه مه كوئ! هومره خبره چې محققه وي له هغې څخه څه زياتوالى مه كوئ! او د الله تعالى د مقدس شان په نسبت هم هغه خبرې وايئ؛ چې بيخي رښتيا او محققې دي!، او له خپله ځانه هيڅ شى مه وايئ!، له تاسې ځنې څومره لو يه غلطي شوې ده، چې عيسى عليه السلام ته چې د الله جل جلاله رسول او د الله جل جلاله په حكم پيدا شوى دى؛ د وحيې په خلاف د الله جل جلاله ځوى وايئ، او د درې معبودانو معتقدان شوي يئ، يو الله جل جلاله، دويم عيسى عليه السلام، درېم بي بي مريم رضي الله تعالى عنها، له داسې خبرو ځنې مو خولې ونيسئ!، او الله تعالى واحد احد دى، هيڅو ك له ده سره شريك نه دى،

او نه يې څوک اولاد کېدی شي، د ده پاک ذات له دې ګردو شيانو ځنې پاک او منزه او مقدس دی، دا ګردې خبرې له دې نه پيدا شوي دي، چې تاسې د وحي اطاعت و نه کړ، که تاسې د وحي اطاعت او متابعت کولی؛ نو الله تعالى ته به مو د اولاد نسبت نه کولو.

او د درې معبودانو په منلو سره به مو ځانونه صراحتاً نه مشر کانول، او د سید الرسل محمد رسول الله صلی الله علیه وسلم او د افضل الکتب قرآن مجید او فرقان حکیم تکذیب به مو نه کولو، او داسې پاخه کافران به نه کېدئ.

فائده: د کتابیانو یوې ډلې د عیسی علیه السلام رسالت هم ونه مانه، او د ده په وژلو پسې یې ملاوې و تړلې، چې د هغه ذکر پخوا تېر شو، بلې ډلې له دې نه تېرۍ کړی، عیسی علیه السلام یې د الله ځوی وګاڼه، او دواړه ډلې کافرانې شوې، د دې دواړو فرقو د ګمراهۍ سبب همدا شوه چې له وحیې ځنې یې مخالفت و کړ، له دې نه ښکاره شوه چې نجات یواځې د وحیې په متابعت پورې منحصر دی.

#### لَهُ مَا فِي السَّلْمُوتِ وَمَا فِي الْرَكْضِ وَكَفَى بِإِللَّهِ وَكِيْلًا اللَّهِ مَا فِي اللَّهِ وَكِيْلًا

خاص الله لره دي هر هغه څه چې په آسمانونو کې دي (له علوياتو) او هر هغه څه چې په ځمکه کې دي (له سفلياتو سره له آسمانونو او ځمکې ملکا، خلقاً او عبيدًا) او بس دی الله وکيل (کار جوړوونکي).

تفسير: يعنې په آسمانونو او ځمکو کې له لاندې تر پاس پورې هر څه شيان چې دي؛ ټول د الله تعالى مخلوقات، مملوکات، او بندګان دي، او بيا ووايئ چې: د الله تعالى شريک او ځوى څوک او څرنګه کېدى شي؟ او الله تعالى د ګردو کارونو جوړوونکى دى، او د ګردو کارونو د جوړولو لپاره هم هغه بس او کافي دى، بل هيچا ته حاجت نشته، نو اوس ووايئ چې: الله جل جلاله به شريک يا ځوى ته څرنګه محتاج شي؟.

خلاصه يې دا چې نه په كوم مخلوق كې د ده د شريك كېدلو څه قابليت او لياقت شته، او نه د ده په پاك ذات كې د هغه د ځاييدلو څه امكان شته، او نه دې ورته څه اړتيا (احتياج) او حاجت لري، نو له دې نه دا معلومه شوه چې له مخلوقاتو ځنې كوم يوه مخلوق ته د الله تعالى شريك يا ځوى ويل د هغه چا كار او فكر دى؛ چې له ايمان او عقل دواړو څخه محروم او بې برخې وي.

فائده: له پاس مضمون څخه دا خبره ښكاره شوه: هر هغه څوك چې د الله تعالى لپاره ځوى يا بل كوم شريك پيدا كوي؛ نو دى په حقيقت كې الله تعالى د ګردو موجوداتو پيدا كوونكى نه ګڼي، او ګرد موجودات د پاك الله مخلوق نه بولي، او هم الله جل جلاله د ګردو حاجتونو د پوره كولو او كار جوړولو لپاره كافي نه ګڼي، او ګواكې الله جل جلاله د الوهيت له مرتبې څخه وباسي، او په مخلوقاتو او ممكناتو كې يې داخلوي.

## كَنْ يَسْتَنْكِفَ الْسِيبُ أَنْ يَكُونَ عَبْمًا اللهِ وَلِا الْمَلْإِكَةُ الْمُقَرِّبُونَ \*

له سره ننګ (او عار) نه کوي مسیح له دې نه چې شي بنده لپاره د الله، او نه (ننګ او عار کوي) پرښتې چې مقربې دي (د الله له بندګۍ څخه).

تفسير: يعنې د الله جل جلاله عبوديت، عبادت او د ده حکمونه په ځاى راوړل يو اعلى درجه شرافت او عزت دى، د دې لوى نعمت د قدر، اهميت او د ضرورت پوښتنه دې له مسيح عليه السلام او نورو انبياوو عليهم السلام او مقربينو ملائکو څخه و کړى شي ! نو دوى د الله تعالى په عبادت ولې شرميږي؟ او عار او ننګ ترې کوي؟ هو ! ذلت او بېغيرتي خو د ما سوا الله په بندګۍ کې ده، لکه چې نصرانيان مسيح عليه السلام ته «ابن الله» وايي، او خپل معبود يې

ټاکلی دی، او مشرکان پرښتې د الله تعالی لوڼې ګڼي، د دوی او د بتانو عبادت کوي، او د دوی لپاره تل ترتله عذاب او ذلت او سیکاوۍ شته.

## وَمَنْ تَيْسَتَنَكِفُ عَنُ حِبَادَتِهٖ وَيَسْتَكُيرُ فَسَيَحُشُرُهُو الدَيهِ جَمِيْعًا ﴿ فَامَّا الَّذِيْنَ الْمَثُوُا وَعَمِلُوا الصّلِحٰتِ فَيُورِّفَيْهِ مَ الْجُورَهُ وَيَزِيْكُ هُوهِنَ فَضْلِهٖ وَامَّا الَّذِيْنَ الْسَتَنَكَفُوْا وَاسْتَكُبَرُوُا فَيُعَذِّبُهُ مُوعَذَابًا الِيُمَّا لِاقِلاَ بَحِبُ وَنَ لَهُ وَيِّنُ دُونِ اللهِ وَلِيَّا وَلانَصِيْرًا ﴿

او هر هغه څوک چې ننګ (او عار) و کړي له عبادت د دغه (الله) څخه او تکبر (لويي و کړي) نو ژر به راجمع کړي (الله) دوی طرف خپل ته ټول (لپاره د جزا ورکولو). پس هغه کسان چې ايمان يې راوړی دی او کړي يې دي ښه (عملونه) پس پوره به ورکړي (الله) دوی ته اجرونه د دوی (چې وعده يې ورسره کړی شوې ده)، او زيات به (هم) ورکړي دوی ته له مهربانۍ خپلې، او هغه کسان چې ننګ (او عار) يې کړی وي، او تکبر (لويي) يې کړي وي (د الله له عبادت څخه) نو عذاب به ورکړي دوی ته (الله) عذاب دردناک، او نه به مومې دوی ځان ته بې له الله هيڅ دوست (نافع په آفاتو کې) او نه هيڅ مدد ګار (د افع د عذاب).

تفسیر: یعنې هر هغه سړی چې د الله تعالی له عبادت څخه سرکښي کوي، او غاړه ترې غړوي؛ نو دی به له سره بې پوښتنې پاتې نه شي، بلکه یوه ورځ به دوی ګرد د الله تعالی په مخ کې ټول کړل شي، او حساب به ورسره وشي، نو هغه کسان چې ایمان یې راوړی وي، او ښه کارونه یې کړي وي، یعنې د پاک الله بندګي یې پوره په ځای کړي وي؛ نو دوی ته به د خپلو ښو کارونو پوره اجر او ثواب ورکړل شي، بلکه د الله تعالی په فضل او مهربانۍ به د هغوی له ثواب څخه زیات نور خورا لوی لوی نعمتونه هم ورکړی شي، او هغه کسان چې د پاک الله له عبادت نه یې سر غړولی وي، په لویو عذابونو کې به آخته شي، او هیڅوک به له هغو کسانو په داسې سختې کې هم د دوی خیر غوښتونکی او مددګار نه وي؛ چې دوی هغه د الله تعالی په بندګۍ کې شریک کړی وو.

## يَايَّهُا التَّاسُ قَدُ جَاءُكُو بُرُهَانٌ مِّنَ رَّبِّكُو وَانْزِلْنَآ اِلْيَكُو نُورًا مِّبِينًا ﴿ فَامَّا الَّذِينَ الْمُنُوا بِاللهِ وَاعْتَصَمُوْ ابِهِ فَسَيْدُ خِلْهُمُ فِي رَحْمَةٍ مِّنْهُ وَفَضُ لِل وَيَهُدِ يُهِمُ النَّهِ عِمَاطًا مُنْدَ تَقِيْدًا ﴾

ای خلقو! په تحقیق راغلی دی تاسې ته برهان (دلیل، سند، حجت چې محمد دی) له (طرفه د) رب ستاسې، او نازل کړی دی مونږ تاسې ته نور (رڼا) واضح ښکاره چې (قرآن دی). پس هغه کسان چې ایمان یې راوړی دی په الله او منګولې یې خښې کړي دي په (دین د) ده؛ نو ژر به داخل کړي (الله) دوی په رحمت کې چې له جانبه د ده دی، او په مهربانۍ کې او هدایت به و کړي (وښیي الله) دوی ته خپل لوري ته لاره سمه صافه (د اسلام او اطاعت).

تفسير: پخوا له دې نه د الله جل جلاله د وحي او بالخصوص د قرآن عظيم د عظمت او د هغه د حقانيت بيان او د هغه د متابعت د تاکيد ذکر وو، او د هغه په ذيل کې د مسيح عليه السلام د الوهيت او د ابن الله توب ابطال څخه وروسته بيا د هم هغه اصلي او ضروري خبرې په نسبت ګردو ته تاکيد کيږي: چې اۍ خلقو ! تاسې ته د رب العالمين جل جلاله له

خوا كامل حجت او روښانه رڼا در رسېدلې ده، چې ستاسې هدايت ته بيخي كافي او وافي ده، يعنې قرآن عظيم الشأن، نو هر هغه څو ك چې پر الله جل جلاله باندې ايمان راوړي او دغه مقدس كتاب مضبوط ونيسي؛ نو دى به د الله جل جلاله په رحمت او فضل كې داخليږي، او هر څو ك چې له هغه څخه مخالفت كوي، د دوى محمراهي او خرابي فقط همدغه مخالفت كوي، د دوى محمراهي او خرابي فقط همدغه مخالفت كڼل كيږي.

#### يَسْتَفْتُونَكَ قُلِ اللهُ يُفْتِيُّكُمْ فِي الْكَالَةِ ﴿

طلب د فتوی کوي دوی له تانه (اۍ محمده ! د کلالې) نو ووایه: چې الله فتوی درکوي تاسې ته په (میراث) د کلالې کې.

تفسير: د «کلاله» معنى کمزور او ضعيف او دلته ترې مراد هغه مړى دى؛ چې د ده په وار ثانو کې پلار او اولاد هيڅو ک نه وي، لکه چې پخوا له دې هم بيان شو، ځکه چې اصلي وارث والد او ولد دى، څو ک چې دا نه لري؛ نو د ده حقيقي ورور او خور د ځوى او لور حکم لري، او که «حقيقي» نه وي، نو همدا حکم په «علاتي» کې هم دى: چې په پلار کې سره شريکان وي، که يوه خور وي نيمايي، که دوه خويندې وي دوه ثلثه، که ورور او خور دواړه وي؛ نو نارينه ته دوه برخې او ښځې ته يوه برخه وررسيږي، که تش يو ورور وي، خور هيڅ نه وي؛ نو دى د خور د مال وارث کيږي، يعنې ده ته هيڅ يوه برخه معينه نه ده، بلکه ټول وړي، ځکه چې هغه «عصبه» دى، لکه چې په راتلونکي آيت کې دا محرد صور تونه مذکور دي، اوس پاتې شو، هغه خور او ورور چې يواځې په مور کې شريکان وي، چې دوى ته «أخيافي» وايي، نو د هغه حکم دغه سورت په شروع کې فرمايل شوى دى، او برخه يې معينه ده.

## إن امْرُوُّا هَلَكَ لَيْسَ لَهُ وَلَنَّ وَلَهُ أَخْتُ فَلَهَانِصُفْ مَا تَرَكَ

که يو سړي مړ شي چې نه وي ده لره ځوي (او نه پلار) او وي ده لره يوه خور (عينيه يا علاتيه) نو (مقرر) دي دې ته نصف (نيم) د هغه مال چې پريښي وي (مړي).

تفسير: يعنې که يو سړى مړ شي او يوه خور ولري، نه ځوى ترې پاتې وي او نه پلار؛ نو دې ته د ميراث نيمايي مال ور رسيږي.

## وَهُوَيَرِثُهَا إِنْ لَدْيَكُنْ لَهَا وَلَنَّا

او دا ورور ميراث وړي له دې خور څخه که نه وي دې لره ځوی (ځوځات).

تفسير: يعنې كه د دې په عكس كومه ښځه بې ولده مړه شي، او له دې ځنې «أعياني» يا «علاتي» ورور پاتې شي، نو دا ورور د خپلې خور د مال وارث كيږي، ځكه چې «عصبه» دى، او كه له دې ښځې ځنې ځوى پاتې وي؛ نو ورور ته يې هيڅ نه ور رسيږي، او كه ترې لور پاتې وي، نو هغه مال چې د لور د برخې وركولو څخه وروسته پاتې وي؛ ورور ته وررسيږي، كه «أخيافي» ورور يا خور يې پريښي وي، نو هغه ته شپږمه برخه معينه ده، لكه د دې سورت په ابتداء كي ارشاد وشو.

## فَإِنْ كَانَتَا اثْنَتَيْنِ فَلَهُمَا الثُّلُشِ مِسَّا تَرَكِ

نو که وي دا خویندې دوه (یا زیاتې) نو مقرر دی دواړو ته دوه ثلثان له هغه ماله چې پریښی دی (مړي).

تفسير: او كه دوه يا له دوو ځنې زياتې خويندې ترې پاتې شي، نو دوى ته دوه ثلثه رسيږي.

## وَإِنْ كَانْوَا إِخْوَةً رِبِّجَالًا وَّنِسَاءً فَلِلدَّ كُرِمِثُلُ حَظِّ الْأُنْتَيَايُنِّ

او که وو دا (وارثان) وروڼه او خویندې نارینه او ښځې؛ پس مقرر دی هر نارینه ته په اندازه د برخې د دوو ښځو.

تفسير: يعنې څه وروڼه او څه خويندې پرېږدي، نو ورور ته دوه برخې او خور ته يې يوه برخه ور رسيږي، لکه چې د اولاد حکم دی.

#### يُبَيِّنُ اللهُ لَكُمْ آنُ تَضِلُوْ أ

بيانوي الله تاسې ته (احكام د ميراث) چې محمراه (او خطا) نه شئ تاسې.

تفسير: يعنې رحيم او كريم الله محض د خپلو بندګانو د هدايت او د دوى د فلاح او نجات لپاره خپل صادق او حق احكام بيان فرمايي، لكه چې دلته يې د «كلاله» ميراث بيان كړى دى، الله جل جلاله له ګردو څخه غني او بې نياز دى، نو كه اوس څوك د الله تعالى د داسې مهربانى قدر ونه كړي، بلكه د ده د حكم څخه انحراف و كړي؛ نو هغه تل تر تله كمبخت او شقي پاتې كيږي.

له دې ځنې دا راښکاره شوه چې بندګانو ته ښايي چې د ګردو احکامو متابعت و کړي، او که په کوم معمولي او جزوي امر کې هم مخالفت کوي، نو ګمراه کیږي، نو بیا هغه کسان چې د ده په پاک ذات او په کمالیه وو صفاتو کې د ده د حکم څخه مخالفت کوي، او خپل اعتقاد او خپله غوښتنه د الله جل جلاله په مقابل کې د ځان مقتدا ګرځوي، د هغو د ضلالت او خباثت درجه همدې نه قیاس کړئ، چې په څه اندازه به وي.

#### وَاللَّهُ بِكُلِّ شَيْعً عَلِيهُ ﴿

او الله پر هر شي ښه عالم دی (نو د بندګانو مصالح هم په حیات او هم په ممات کې و رته معلوم دي).

تفسير: پخوا له دې نه معلومه شوې وه، چې الله تعالى د خپلو بندګانو هدايت خوښوي، اوس فرمايي چې ده ته ټول شيان معلوم دي، نو مطلب يې داسې شو، چې په ديني مسائلو كې كه تاسې ته كوم ضرورت پېښ شي، د هغه پوښتنه كوئ ! كله چې د دې ارشاد په تعميل كې لويو اصحابو رضي الله تعالى عنهم د «كلاله» د مسئلې پوښتنه و كړه؛ نو د هغوى د تحسين په لوري، او وروسته له دې نه د داسې سوالاتو كولو په نسبت د ترغيب اشاره فهميږي، او دا هم ترې مفهوميږي، چې الله جل جلاله ته ټول شيان معلوم دي او تاسې ته نه؛ نو دا هم نشئ ښوولئ چې په «كلاله» او په نورو صورتونو كې هغه برخې چې مقررې شوي دي، د هغوى حقيقي علت څه شۍ دى؟ او بيا د بني آدمانو عقل د دې خبرې قابل كله كېدى شي؛ چې د حق سبحانه و تعالى په ذات او صفاتو كې په خلاف د وحيې جرأت و كړي، كله چې دوى د خپلو تعلقاتو او د اقاربو او د خپلوانو له فرق او امتياز څخه عاجز او ناتوانه دي، نو د الله تعالى په بې مثله و بې سياله او بې شريكه ذات او صفاتو باندې د پاك الله له ښوونې څخه پر ته څرنګه و پوهيږي؟ او په څه ډول يې راښكارولى شى؟.

تمت سورة «النساء» بفضل الله خالق الأرض والسماء! ونرجو منه في الدنيا النعماء وفي الآخرة حسن اللقاء!



د«المائدة « سورت مدني دی، پرته له (۳) آيته چې په عرفات په «حجة الوداع» کې نازل شوی دی، په تلاوت کې (۵)، او په نزول کې (۱۱۲) سورت دی، (۱۲۰) آيتونه او (۱۶) رکوع لري. وروسته د «الفتح» له سورت څخه نازل شوی دی.

#### بِسُ عِراللهِ الرَّحْمِنِ الرَّحِيمِ

(شروع کوم) په نامه د الله چې ډېر زيات مهربان پوره رحم کوونکي دي.

#### يَأَيُّهُا الَّذِينَ امَّنُوْآاوْفُوْ الِالْعُقُوْدِ مُ

اۍ هغو کسانو چې ايمان يې راوړی دی (يعنې اۍ مؤمنانو !) پوره کړئ تاسې ګرد عهدونه.

تفسير: له عقو دو څخه ټول لوظونه او پيمانونه مراد دي، برابره خبره ده چې هغه د الله تعالى سره وي، او كه له مخلوق سره وي، له همدې تقرير سره سم د عقو دو او مواعيدو په تفسير كې هغه مختلف شيان چې له اسلافو ځنې منقول دي؛ هغه ټول سره تطبيقيږي، او په دې آيت كې د (اۍ مؤمنانو) د خطاب له لفظ څخه زيات لطف حاصليږي.

#### الْطِلَّتْ لَكُوْبَهِيْمَةُ الْأَنْعَامِ

حلال کړی شوي دي تاسې ته (پس له شرعي ذبحې بې ژبي) چارپايان د انعامو (لکه اوښان، غوايان او پسونه).

تفسیر: په (۶) جزء د «النساء» د سورت په (۱۶۰) آیت (۲۲) رکوع کې مونږ ولوستل چې: پر یهودانو باندې د دوی د ظلم او بد عهدی په سزا ځینې حلال او طیب شیان حرام، او دوی ترې محروم کړی شوي وو ﴿فَيُظُلُوصِّنَ الّاَنِيُنَ هَادُوْاحَوَّمُنَا وَلَمُ الله عهدی په سزا ځینې حلال او طیب شیان حرام، او دوی ترې محروم کړی شوي وو ﴿فَیُظُلُوصِّنَ الّاَنِیْنَ هَادُوْاحَوَّمُنَا وَلَمُ وَمِی وَهِ الله ایفاء له هدایت سره؛ له دې شیانو ځنې د انتفاع اجازه هم ور کړی شوې ده، یعنې اوښ، غویي، پسه، وزه او له دې جنسه څخه ګرد أهلي او وحشي (کورني او ځنګلي) چارپایان لکه هوسی، غش غویي او نور ستاسې لپاره په هر حالت کې حلال کړی شوي دي، بې له هغو حیواناتو یا حالاتو چې د هغو په متعلق؛ یا حق تعالی په قرآن عظیم، یا د خپل نبي کریم صلی الله علیه وسلم په ژبه د ده په احادیثو کې ستاسې د جسماني یا روحاني یا اخلاقي مصالحو له امله ممانعت فرمایلی وي.

#### الكرما يتلى عليكم

مگر (حلال نه دي) هغه چې لوستې به شي په تاسې باندې (وروسته له دې نه).

تفسير: غالبا له دې څخه مراد هغه شيان دي چې د همدې سورت په درېم آيت کې بيان کړی شوي دي، يعنې ﴿مُرِّمَتُ عَلَيْكُوْالْمَيْتَةُ﴾ څخه نيولې تر ﴿ذَٰلِكُوْنِشُقُ﴾ پورې.

#### غَيْرَ هِي الصَّيْبِ وَٱنْتُوْ حُرُمٌ

حال دا چې نه یئ تاسې حلال ګڼونکي د ښکار حال دا چې تاسې احرام تړونکي یئ !.

تفسير: د مُحرِم لپاره يواځې د و چې د ساکښانو (ذي روحو) ښکار روا نه دی، او د سيند د ښکار اجازه ور ته شته، کله چې د احرام دومره رعايت شوی دی، چې په هغه کې ښکار کول ممنوع ګرځول شوي دي، نو د حرم شريف د حرمت او عزت لحاظ ښايي له دې نه په درجو زيات وي، يعنې د حرم د ساکښانو (ذي روحو) ښکار د محرم او غير محرم د ګردو لپاره حرام وي، لکه چې د (لَاتِخُلُوْ اَشَعَآ لِهُ رَاللهِ) له عمومه څخه معلوميږي.

#### اِنَّ اللهُ يَعْكُمُ مِمَا يُرِيْدُ ٠

بېشکه الله حکم کوي (په تحليل او تحريم کې) د هر هغه څه چې اراده وفرمايي.

تفسير: يعنې هغه الله جل جلاله چې <sup>°</sup>کرد مخلوقات يې پيدا کړل، بيا يې پخپل حکمت او کمال سره د دوى په منځ کې د مراتبو فرق ښکاره کړو، په هره نوعه کې يې سم د هغه له استعداده بېل بېل فطري خواص او قواوې په وديعت کېښودې، د حيات او د ممات مختلف صورتونه يې تجويز کړل، بېشکه همغه الله جل جلاله ته پخپلو مخلوقاتو کې دا حق هم حاصل دى؛ چې د خپل کامل اختيار، محيط علم، بالغه حکمت په اقتضاء هر هغه شۍ چې هر چا ته په هر حالت کې اراده و فرمايي؛ حلال يا حرام يې کړي . ﴿لَايْمُنَالُ عَمَّايَفُعَالُ وَهُمُ يُسْتَالُونَ﴾.

#### يَايُّهُا الَّذِينَ امَنُوالانِّكُلُوا شَعَا بِرَاللهِ

اۍ هغو کسانو چې ايمان يې راوړی دی (يعنې اۍ مؤمنانو !) مه ګڼځ حلال (مه بې حرمته کوئ !) شعائر (نښې د دين) د الله (چې د حج مناسک دي).

تفسير: يعنې هغه شيان چې د حق تعالى د عظمت او معبوديت لپاره خاص علامات او نښې مقررې شوي دي؛ د هغوى بې حرمتي مه كوئ! چې دې كې حرم محترم، بيت الله شريف، جمرات، صفا، مروه، هدي، احرام، مساجد، آسماني كتابونه او نور كرد حدود او فرائض او ديني احكام شامل دي، وروسته له دې علائمو او نښو ځنې د ځينو مخصوصو شيانو ذكر فرمايي چې په مناسكو پورې تړلي دي، لكه چې له دې آيت څخه پخوا په بل آيت كې د مُحرِم ځينې احكام ذكر شول.

#### وَلَاالشُّهُوالْحُوَّامَ

او مه (بي عزته كوئ!) مياشته حرمت والا (په قتال او جدال سره).

تفسير: حرمت والا مياشتې څلور دي، لکه چې د «التوبة» د سورت په (۵) رکوع (۳۶) آيت (مِنُه ١ اَربُعَـة تُحُرُمُ پُ کې مذکور دی، او هغه (محرم، رجب، ذي القعدة، ذي الحجة) دي، او تعظيم او احترام يې دا دی، چې ښايي په دې مياشتو کې له نورو مياشتو ځنې د نېکۍ او تقوى زيات التزام و کړ شي !، او ښايي چې له شر او فساد څخه د ځان ژغورلو (بچ کولو) لپاره ډېر اهتمام وشي !، خصوصا نه ښايي چې حُجّاج وربړوي، يا د بيت الله له حج څخه يې ستانه (واپس) کړى.

اګر که دا امور د کال په دولسو مياشتو کې واجب العمل دي، مګر بالخصوص په دې محترمو مياشتو کې پرې ډېر زيات تاکيد شوي دي.

#### وَلِا الْهُدُى وَلِا الْقَلَابِيَ

او مه (بې حرمته کوئ ! د) هغه ساکښ (ذي روح) چې د کعبې هدیه وي (بې قلادې) او نه هغه (هدیه) چې په غاړه کې یې قلادې وي (او د کعبې په لوري بیولې کیږي).

تفسير: (قلائد) د قلاده جمع ده، چې له هغې څخه هغه طوق يا هار يا غاړ کۍ يا غړوندی مراد دی؛ چې د «هدي» د حيوان په غاړه کې د علامې او نښې په ډول اچول کيږي، څو د «هدي» حيوان پرې وپېژندل شي، او له تعرض څخه مأمون وي، او ليدونکي ته د هسې عمل د کولو ترغيب هم وشي، قرآنکريم د دې شيانو تعظيم او حرمت باقي پرېښود، او د «هدي» او د هغې د علائمو او نښو سره تعرض کول يې ممنوع کړل.

# وَلاَ الَّيْنَ الْبَيْتَ الْحُوَامَ يَبْتَعُونَ فَضُلَّامِ نُ تَبِهِمْ وَرِضُوا نَا اللَّهِ الْحَالَ

او مه (بې عزته کوئ !) قصد کوونکي (ورتلونکي) د کور حرمت والا ته (د حج يا د عمرې لپاره)، حال دا چې غواړي دوی فضل له (جانبه د) رب خپل او (د ده) خوښي.

تفسير: په ظاهر کې د غه وياړ (فخر) يواځې د مسلمانانو دى، يعنې هر هغه مخلص مسلمان چې د حج يا د عمرې لپاره ځي؛ د هغه تعظيم او احترام و کړئ ! او د دوى په لاره کې ډبرې مه اچوئ ! او رېړ (تکليف) مه ور رسوئ !.

#### وَإِذَا حَلَلْتُهُ فَاصْطَادُولُه

او كله چې (له احرامه څخه) حلال شوئ پس ښكار كوئ تاسې (كه مو خوښه وي).

تفسير: يعنې د ښکار هغه ممانعت چې د احرام په حالت کې کړي شوي وو، د احرام له اتمام نه وروسته پاتې نشو.

## وَلاَ يَجْرِمَنَّكُوشَنَاكُ قَوْمِ اَنْصَدُّ وَكُوعِنِ الْسَعْجِدِ الْعَزَامِ اَنْ تَعْتَدُوْا

او باعث دې نکړي تاسې دښمني د يوه قوم (لدی سببه) چې منعه کړي دي دوی تاسې لره له مسجد حرام څخه؛ په دې چې تاسې تجاوز وکړئ (پر هغوی په انتقام اخيستلو).

تفسیر: یعنې (د کافر قوم بغض او دښمني دې تاسې دې ته اړ او باعث نه کړي؛ چې له خپله حده تېر شئ، او د دې تېرو شیانو حرمت و نه ساتئ)، هغه شعائر چې په لومړني آیت کې د الله تعالی له خوا لوی او محترم ښودل شوي وو، د مشر کانو له لوري په شپږم کال کې توهین او سپک شول، رسول الله مبار ک نږدې له (۱۵۰۰) اصحابو سره د «ذې القعدة الحرام» په میاشت کې محض د عمرې د اداء کولو په قصد له مدینې منورې څخه رهي (روان) شول، کله چې «حدیبیې» ته ورسېدل، مشر کانو دوی د دې اسلامي عبادت له اداء کولو څخه منع کړل، دوی نه د احرام حالت، نه د کعبې شریفې د حرمت، نه د «شهر الحرام» د احترام، نه د «قلائد» او نه د «هدي» څه لحاظ او خاطر وکړ.

مسلمانانو د «شعائر الله» له دې توهين او د مذهبي فرائضو له دې ممانعت څخه چې د دې ظالم او وحشي قوم له لوري وشو؛ که هر څومره د غيظ، غضب، بغض او عدوات اظهار کړی وی؛ حق يې درلود (لرلو) او بېځايه نه وو، او که د دوی په مقابله کې د انتقام په ځوښ (جوش) کې له سده و تلي وی، او په کوم اقدام باندې يې لاس پورې کړی وی؛ هم ښاييدل او ممکن وو، ليکن د اسلام محبت او عدوات هم په عدل، انصاف او حقانيت بنا دي، لکه چې قرآن کريم د داسې جابرو او ظالمو د ښمنانو په مقابل کې هم مسلمانانو ته حکم ور کړ چې: «خپل جذبات دې تر ادارې لاندې ونيسي»، ځکه چې انسان د ډېر محبت او زيات عداوت په وخت کې په ځوښ (جوش) راځي، او د خپل ځان ادراه هيڅ نشي کولی، او له حده تېری کوي، نو ځکه يې و فرمايل چې: ښايي د خورا (ډېر) سختو د ښمنانو عداوت او د ښمني هم تاسې د عدل او انصاف له دائرې څخه و نه باسي، او د عدل او انصاف واګې مو له لاس څخه خوشې نه شي.

## وتَعَاوَنُوْ اعْلَى الْبِرِّ وَالتَّقُوٰيُ وَلِاتَّعَا وَنُوْاعَلَى الْإِنْثِم وَالْعُدُوانِ

او مرسته کوئ تاسې يو تر بله په نېک کار او تقوی (پرهېز ګارۍ) کې، او مه کوئ تاسې مرستې يو تر بله پر ګناه او پر عدوان (ظلم تجاوز).

تفسير: که کوم سړی بالفرض د انتقام په ځوښ (جوش) کې راشي، او تېرۍ و کړي؛ نو د هغه د ممانعت تدبير دا دی چې دمسلمانانو جماعت دې نه يواځې له ده سره په هغه ظلم او عدوان کې مرسته ونه کړي، بلکه ګر د سره دې لاس يو، او د نيکۍ او تقوی مظاهره دې وکړي! (او د ده د زيادت او بې اعتدالۍ مخه دې ونيسي!.

#### وَاتَّقُوا اللهُ وَإِنَّ اللهَ شَهِ يُكُ الْعِقَابِ ﴿

او وويرېږئ تاسې له الله څخه، بېشکه چې الله ډېر سخت دی عذاب ( د ده متخلفينو لره).

تفسير: يعنې د حق پرستۍ او انصاف خوښولو او د ګر دو ښو اخلاقو بيخ د پاک الله څخه و ېړه ده، او که د الله جل جلاله ځنې و ېره، او په نېکۍ کې تعاون او په بدۍ کې عدم تعاون نه وی؛ نو د عمومي عذاب د وقوع اندېښنه وه (أعاذنا الله منه !)، څرنګه چې الله جل جلاله د هغو شيانو د بيان اراده و فرمايله، چې و عده يې په ﴿ اِلْاَمَا يُنْتُلْ عَلَيْكُو ﴾ کې کړی شوې وه، نو دا آيت نازل شو:

# حُرِّمَتُ عَلَيْكُمُ الْمَيْتَةُ وَالدَّمُ وَكَحُمُ الْخِنْزِيْرِ وَمَا الْهِلَ لِغَيْرِ اللهِ بِهِ وَالْمُنْخَنِقَةُ وَالْمُوْفُوذَةُ وَالْمُتَرَدِّيَةُ وَالنَّطِيْحَةُ وَمَا النَّطِيْحَةُ وَمَا النَّطِيْحَةُ وَمَا النَّصِيبِ وَانْ تَسْتَقْسِمُوا بِالْأَزْلَامِ ذَٰ لِكُمُ وَسُتُنَّ وَالنَّطِيْحَةُ وَمَا اللَّهِ عَلَى النَّصِيبِ وَانْ تَسْتَقْسِمُوا بِالْأَزْلَامِ ذَٰ لِكُمْ وَسُتُنَّ

حرام کړی شوی دی پر تاسې (خوراک د) مردار (حیوان) او (د بهیدونکې) وینې، او د غوښې د خنځیر، او د هر هغه (حلال کړی شوي حیوان) چې آواز کړی شوی وي بې له (نامه) د الله (د بل شي) په هغه باندې (د ذبحې په وخت کې)، او د خپه کړی شوي، او د کو تک (او د نورو) وهلی شوي، او د غورځېدلي (له پاسه ژورې ته)، او د څیرې شوي په وهلو د ښکر، او د هغه چې (ترې) خوړلې وي ځناورانو، مګر (روا دی) هغه چې حلال (یې) کړئ تاسې (او روح په کې وي)، او (حرام دی) هغه چې ذبح کړی شوي وي (په نامه د کوم ممنوعه ځای یا شي) او دا چې تقسیم و کړئ تاسې په غشو د قمار سره، دغه (تېر محرمات یا تقسیم یا تفاؤل په دې غشو سره ګناه او) فسق دی.

#### تفسير: يعنې حرام کړی شوي دي پر تاسې دغه لس شيان:

- ۱ «میتة» یا مرداره چې بې ذبحې مړه شوي وي (بې له ماهي او ملخه) حرامه ده، «میتة» هغه واجب الذبح حیوان ته و یلی شي، چې بې له حلالولو په خپل مرګ مړ شي، او وینه او غریزي حرارت یې په غوښه کې محتقن او جذب شوې پاتې شي، چې د هغه له زهریله توب او ګندګۍ ځنې څو راز بدني او دیني ضررونه پیدا کیږي.
- ۲ د بهیدونکې وینې خوراک حرام دی، لکه چې په (۸) جزء د الأنعام په (۱۴۶) آیت (۱۸) رکوع کې ﴿اَوْدَمَّا مَّسَنْفُوْمًا﴾ راغلي دي.
- ۳ د خنځیر د غوښې خوراک حرام دی، او د خنځیر د نورو ګردو اجزاوو څخه تر نوکانو او ویښتانو پورې هم هر راز انتفاع ناروا ده.

- ۴ د هغه مذبوح خوراک حرام دی؛ چې بې د الله تعالی له نامه څخه د بل چا نوم پرې یاد کړی شوی وي.
  - ۵ د هغه مړه خوراک حرام دی؛ چې په خپه کېدلو (زندۍ کېدلو) يې روح (سا) ختلې وي.
    - ۶ د هغه مړه خوراک حرام دی، چې په کوتک يا په غونلډه تيږه (ګټه) چا وهلي وي.
    - ٧ د هغه مړه خوراک حرام دی؛ چې لوېدلي وي له غره يا له کمره يا په کوهي کې.
      - ٨ د هغه مړه خوراک حرام دى؛ چې بل غوايي په ښکر وهلي وي.
- ٩ د هغه مړه حیوان خوراک حرام دی؛ چې درندګانو ترې څه اندازه غوښه خوړلې وي او بیا یي روح ختلی
   وي، (مگر هغه مړ له دې پنځو واړو وروستنیو څخه چې ژوندی پاتې وي، او بیا یې په نامه د الله جل جلاله ذبح
   کړي، نو د هغه خوراک روا دی).
- ۱۰ د هغه مړه خوراک حرام دی؛ چې په هغو تیږو (ګټو) ذبح کړی شوی وي چې د «کعبې شریفې» نه ګېر چاپېره ولاړې دي، او مشرکانو به د تعظیم لپاره پرې قربانۍ کولې، یا ترې مطلق بتان مراد دي.

لږ څه وړاندې د «هدي» د ادب او احترام ذکر تېر شو، يعنې هغه ساکښ (ذي روح) چې د تقرب الى الله په نيت د الله تعالى له ګردو څخه د پخوانۍ معبد مکې معظمې ته د نذر په ډول بېول کېدل، او هلته به ذبح کېدل، د هغه په مقابل کې د هغه ساکښ (ذي روح) ذکر يې وفرمايه، چې د بل چا په نامه يا د بيت الله څخه ما سوى په بل کوم ځاى کې د بل چا يا د بيل ځاى د تعظيم لپاره ذبح کيږي (موضح القرآن).

په دې دوهم صورت کې د نذر نیت هم في الحقیقت د غیر الله په نامه وي، اګر که د ذبحې په وخت کې له ژبې څخه «بسم الله، الله اکبر» هم وویل شي، سم له دې تقریر سره د ﴿وَمَا الْهِلَ لِغَیْرِ الله به او د ﴿وَمَا أَهُلَ لِغَیْرِ الله به الله اکبر» هم وویل شي، سم له دې تقریر سره د ﴿وَمَا الْهِلَ لِغَیْرِ الله به الله اکبر» هم وویل شي، سم له دې تقریر سره د ﴿وَمَا الله لِغَیْرِ الله به الله اکبر» هم وویل شي، سم له دې تقریر سره د ﴿وَمَا الله به نامه وي، اګر که د ذبحې په وخت کې له ژبې (ابن کثیر رحمه الله).

﴿وَآنُ تَتَنَقُومُوُ الْوَالْاَرُولُومِ ﴾: «او حرام کړی شوي دي دا چې تقسیم و کړئ تاسې د قمار په غشو سره»، ځینې مفسرین د «از لام» ځنې د تقسیم غشي مرادوي، چې د جاهلیت په زمانه کې د ذبحې غوښې او د نورو تقسیم لپاره استعمالېدل، او هغه د قمار (جوارۍ) یو صورت وو، لکه نن ورځ د کاغذ اچولو (لاټرۍ) رسم دی، لیکن د «حافظ عماد الدین ابن کثیر رحمه الله» او نورو محققینو په نز د دا خبره راجحه ده، چې له «از لام» څخه غشي مراد دي، چې په هغه سره د مکې معظمې مشر کانو د کوم اشکال او تر دد په وخت کې به د خپلې ارادې او د چارې فیصله او پرېکړه پرې کوله، دا غشي به یې په بیت الله کې د قریشو خورا (ډېر) لوی بت (هُبل) سره کېښو دل، د دې غشو پر ځینو باندې داسې لیکل شوي وو «نهاني ربي» = «منع کړی یم وه «أمرني ربي» = «حکم راکړی دی ما ته رب ځما»، او پر ځینو یې داسې لیکلی شوي وو «نهاني ربي» = «منع کړی یم زه رب ځما» همداسې پر هر غشي یوه قیاسي او اټکلي خبره لېکلې شوې وه.

کله چې به دوی ته په کومه خبره کې څه تردد او اندېښنه پېښېده؛ نو دوی به تلل او يو غشۍ به يې راخيست، که د «أمرني ربي» والا غشۍ به يې په لاس ورته؛ نو په کار به يې شروع کوله، او که مخالف له هغه به يې په لاس ورته؛ نو له کار ځنې به تښتېدل، وعلی هذ القياس ګواکې دا له بتانو ځنې يو راز مشوره او استعانت وو، څرنګه چې د دې رسم بنا پر خالص شرک، جهل، او هام پرستۍ، او په افترا علی الله باندې وه؛ نو ځکه «قرآن کريم» په متعددو مواقعو کې په نهايت تغليظ او تشديد سره د هغه حرمت ښکاره کړ.

سم له دې تقرير سره د «ازلام» ذكر له «النصب» سره مناسبت پيدا كړ، او دا يې له مردارې وينې او خنځير او نورو ډېرو خبيثو او ګنده وو شيانو د تحريم له سلسلې سره منسلك، او دا يې راښكاره كړه چې د دوى معنوي او اعتقادي نجاست او خباثت، له دې شيانو له پليتي ځنې لږ نه دى، لكه چې په بل آيت كې د «رجس» له اطلاقه څخه دا خبره لا ښه څر ګنديږي.

## ٱلْيُؤَمَ يَسِِّ الَّذِيْنَ كَفَّ وَامِنْ دِيْنِكُمْ فَلَا تَخْتُنُوهُمُ وَاخْتُنُونِ

نن ورځ نا امیده شول هغه کسان چې کافران شوي دي له (ابطاله د) دین ستاسې، نو مه ویرېږئ له دغو (کفارو نه اۍ مؤمنانو) او وویرېږئ له ما نه (چې ستاسې خالق یم).

تفسير: دا آيت هغه وخت نازل شو چې د ژوندانه په ټولو څانګو او د هدايت د علومو د هرې موضوع په متعلق کې اصول او قواعد داسې ممهد، او د فروعو او جزئياتو بيان هم په هومره کافي تفصيل او جامعيت سره منظم شوی وو؛ چې د اسلام پيروانو ته تر قيامت پورې د الهي دين څخه ما سوا بل کوم دين بيخي د منلو او د التفات وړ (مستحق) او لايق نه وو پاتي شوی.

مکه معظمه فتحه شوې وه، اصحاب کرام رضوان الله تعالى عليهم أجمعين سره له کاملې وفا له خپل الله «جل وعلا شأنه» سره خپل عهد او پيمان پوره کولو، هغه قوم چې د ګنده او پليتو غذاګانو او د مردارو حيواناتو په خوړلو عادت درلود (لرلو)؛ له مادي او معنوي طيباتو څخه خوند اخيستى وو، د الله جل جلاله د شعائرو احترام په زړونو کې راسخ او ټينګ شوى وو، د ګومانونو او اوهامو تارونه او جالونه او د انصابو او ازلامو عقيدې بيخي شلېدلې وې، او شيطان د تل لپاره له دې څخه چې په «جزيرة العرب» کې يې عبادت وشي؛ بيخي مأيوس شوى وو، نو نظر دغو حالاتو ته ارشاد وشو: ﴿ اَلْيُوْمَرِيْسِ الَّذِيْنَ كُفُرُوْ اِلْمُوْمَوْمُ وَاَضْتَوْنُ ﴾ .

یعنې نن کفار له دې خبرې څخه مایوس کړی شوي دي، چې تاسې له خپل قیّم دین څخه واړوي، او بیا مو د «انصاب» او «ازلام» او نورو په لوري بوځي، یا د اسلامي دین د مغلوبولو توقعات په خپلو زړونو کې و ګرځوئ، یا په دیني احکامو کې د تحریف او تبدیل امیدونه ولرئ، نن تاسې ته یو کامل او مکمل دین در رسېدلی دی، چې وروسته په هغه کې د هیڅ یو قسم ترمیم ضرورت او امکان نشته، د الله جل جلاله انعام پر تاسې شوی دی، چې وروسته له دې نه ستاسې له طرفه د هغه د ضایع کېدو هیڅ اندېښنه نشته، پاک الله تر ابده پورې همدا د اسلام دین ستاسې لپاره غوره کړی دی، نو ځکه وروسته له دې نه د کوم ناسخ د راتللو احتمال هم نه دی پاتې.

په داسې حالاتو کې تاسې ته هيڅ سبب او دليل نشته، چې له کفارو ځنې وويرېږئ، ولې چې کفار تاسې ته هيڅ نقص او تاوان نشي در رسولی، هو ! د هغه لوی محسن او حقيقي منعم له قهره او ناراضۍ څخه تل وويرېږئ !، چې د ده په واک او اختيار کې ستاسې فلاح او نجاح او ګټه او زيان دی.

ګواکې په ﴿وَلَلَّغَنُتُوهُمُوُواْمُتَنُونِ﴾ کې يې په دې مطلب تنبيه فرمايلې ده، چې وروسته له دې نه مسلمانانو ته د کفارو له له لوري تر هغه وخته پورې هيڅ وېره او اندېښنه نه ده پکار؛ تر څو چې په دوی کې د الله «جل وعلا شأنه» وېره، او د تقوی شان موجود وي.

له ﴿ٱلْيُؤَمِّ﴾ ځنې دلته یوه معینه ورځ نه ده مقصود، بلکه حاضره زمانه، او ورپورې متصلې راتلونکې زمانې مقصد دی، او ځینې ترې یوم النزول مرادوي؛ چې هغه د هجرت د نهم کال د ذي الحجې د نهمې نېټې د جمعې او عرفې مازدیګر وو.

#### ٱلْبَيْوِمَ ٱلْمُلْتُ لَكُمْ دِيْنَكُمْ

نن ورځ مکمل (پوره) کړ ما تاسې ته دين ستاسې (اصُولاً او فروعاً).

تفسير: يعنې د ده په اخبارونو او قصصو كې پوره صداقت، او په بيان كې يې پوره تأثير، په احكامو كې يې پوره اعتدال شته، هغه حقائق چې په پخوانيو كتابونو او نورو آسماني اديانو كې محدود او نا تمام وو؛ د هغوى تكميل او تعميم هم دې قيم دين سره و كړ شو، هغه احكام چې كتاب الله او د رسول الله سنتو د «حل» او «حرمت» او نورو احكامو په نسبت تنصيصا يا تعليلا صادر كړى دى، د هغوى اظهار او ايضاح خو همېشه كيږي، ليكن د زيادت يا قلت د ترميم "كنجائش په كې له سره نشته.

#### وَآتُهُمُ عُلَيْكُمُ نِعُمَتِي

او تمام (پوره) مې کړ پر تاسې (ای مؤمنانو !) نعمت خپل (د دین په اکمال).

تفسير: له ګردو څخه لوي احسان خو همدا دي؛ چې اسلام غوندې يو مکمل او ابدي دين او د خاتم الأنبياء صلى الله عليه وسلم په شان يو لوي (نبي) يې تاسې ته مرحمت فرمايلي دي.

#### ورضِيْتُ لَكُو الْإِسْلَامَ دِينًا ا

او غوره کړ ما تاسې ته اسلام له جهت د دين (ډېر پاکيزه په ټولو اديانو کې).

تنبیه: دغه د (اَلْیُوْمُ اَکْمُلُتُ اَکْمُودِینَکُومُ) الآیه ـ آیت نازلول هم د لویو نعمتونو له جملې څخه یو نعمت دی؛ نو ځکه ځینو یهودانو د عمر فاروق رضي الله عنه په حضور کې عرض و کړ: «یا أمیر المؤمنین! که دا آیت پر مونږ نازل شوی وو؛ نو مونږ به یې «یوم النزول» د خپل ځان لپاره اختر ګرځولی وی»، عمر فاروق رضي الله تعالی عنه وفرمایل: «په هغې ورځې کې چې دا آیت نازل شو؛ پر مونږ مسلمانانو دوه اخترونه سره جمع شوي وو»، دا آیت د هجرت په (۹) کال د «حجة الوداع» په موقع د عرفې او جمعې په ورځې د مازیګر په وخت په داسې حالت کې نازل شو، چې د «عرفات» په میدان کې د نبي کریم «صلی الله علیه وعلی آله وصحبه أفضل الصلاة والتسلیم» د اوښې په چپ چاپېر کې له (۴۰۰۰۰) تنو څخه زیات اتقیاء او ابرار «رضي الله تعالی عنهم أجمعین» سره راټول شوي وو، وروسته له دې نه رسول الله مبار ک فقط (۹۱) یا (۸۱) نورې ورځې په دنیا کې تشریف درلود (لرلو).

## فَمَنِ اضُطْرٌ فِي مَخْمُصَةٍ عَبُرَمُنَكَ إِنْفٍ لِإِنْوُ قِأْنَ اللهَ غَفُورُرُتِّحِيْدُ<sup>®</sup>

نو هر څوک چې اړ شو (خوراک د حرام شي ته) په سخته لوږه کې، حال دا چې نه وي مائل ګناه ته (په خوراک زیات له کفافه یا د لذت لپاره)؛ پس بېشکه الله ښه مغفرت کوونکی دی (د خطیاتو) ډېر رحم کوونکی (چې نه یې نیسي په دغه خوراک).

تفسیر: یعنې د حلالو او حرامو قانون خو مکمل شوی دی، اوس په هغه کې هیڅ ډول تغییر او تبدیل نشي کېدی، هو! مضطر چې د لوږې او تندې له شدته بې تابه او ناچاره شوی وي، که حرام شۍ وخوري، یا یې و څښي، او خپل ځان له هلاکت څخه پرې و ژغوري (وساتي)، په دې شرط چې د ضرورت له مقداره متجاوز نشي، او لذت ترې مقصود نه وي ﴿غَيْرَبَا ﴿ وَلَاعَادٍ ﴾؛ نو حق تعالى به دا د حرامو تناول په خپل فضل او مهربانۍ سره ورمعاف کړي، کواکې هغه شۍ خو همغسې حرام پاتې دی، مګر هغه سړی چې د دې حرامو خوړونکی او څښونکی وي؛ د الله تعالى په نز د مجرم نه ګڼل کیږي، دا هم د نعمت د اتمام یوه نوعه ده.

## بَيْئُلُونَكَ مَاذَ ٱلْحِلَّ لَهُمْ قُلْ الْحِلَّ لَكُمُ الطِّيِّبَكُ

پوښتنه کوي دوی له تانه (اۍ محمده !) چې کوم شۍ حلال کړی شوی دی دوی ته؟ ووایه: حلال کړی شوي دي تاسې ته طیبات (پاک شیان). تفسير: په لومړني آيت کې د حرامو شيانو بيان وشو، نو په طبيعي ډول سره داسې يو سوال پيدا کيږي، چې حلال شيان کوم کوم دي؟ نو ځواب يې ورکړ شو، چې د حلالو دائره خو ډېره وسيعه ده، هغه شيان پرېږدئ چې په هغو کې ديني يا بدني نقصانونه دي، نور د دنيا ګرد پاکيزه او ستره شيان حلال دي.

# وَمَا عَكَمُنَوُسِّنَ الْجَوَارِجِ مُكِلِّدِينَ تُعَلِّمُونَهُنَّ مِمَّاعَكُمُ اللهُ فَكُلُوْامِمَّا أَمْسَكُنَ عَلَيْكُمُ وَاذْكُرُوااسُوَاللهِ عَلَيْهُ

او (حلال کړی شوی دی تاسو ته ښکار د) هغه چې ښوونه کړي وي تاسې له (ټولو اقسامو) ښکار کوونکو (حیواناتو یا مرغانو) څخه چې ښوونه کوونکي اوسئ تاسې (په ښکار ځغلولو د دوی) چې ښوونه و کړئ تاسې ور ته له هغه نه چې ښوولي دي تاسې ته الله، پس خورئ تاسې له هغه ښکاره چې نیولی یې وي تاسې ته (له انعامو او طیورو نه) او یادوئ تاسې نوم د الله په هغه (ښکاري حیوان کله چې ښکار ته یې لېږئ!) (یا) او یادوئ تاسې نوم د الله په (حلالولو د) هغه (ښکار کې که ژوندی مو مینده کړ).

تفسير: د ښکاري سپي او باز او نورو ښکار کوونکو ساکښانو (ذي روحو) ښکار په دې شرطونو سره حلال دى:

١ - دښكار كوونكو ذي روحو ښه عادت كول، چې تعليم يې موندلى وي.

۲ - پر ښکار باندې خوشې کړ شي.

۳ - په همغه طریقه سره تعلیم ورکړی شوی وي؛ چې په شریعت کې د اعتبار وړ وي، یعنې سپي او نورو ته داسې تعلیم ورکړی شوی وي؛ چې ښکار ونیسي، او همغسې یې خپل خاوند ته وروړي، او ویې نه خوري، او باز ته داسې تعلیم ورکړی شوی وي؛ چې د بلنې په وخت کې خپل خاوند او بلونکي ته ژر بېرته ورشي.

که سپی ښکار په خپله وخوري، يا باز چې په بلنه سره بېرته رانشي، نو داسې فهميږي کله چې دوی د خپل خاوند په بلنه بېرته نه بلکه خپلو ځانونو ته خاوند په بلنه بېرته نه راځي، او د ده په خوله نه کيږي؛ نو هغه ښکار هم د خپل خاوند لپاره نه، بلکه خپلو ځانونو ته يې کړی دی.

۴ – د خوشې کولو په وخت کې د الله تعالى نوم ياد کړ شي ! يعنې بسم الله وايي ! او ورخوشې يې کړي، د دې څلورو واړو شرطونو تصريح خو په قرآني نص کې شوې ده.

که له دې شرطونو ځنې يو شرط هم مفقود شي، نو هغه ښکار چې ښکاري ساکښ (ذي روح) وژلی وي؛ حرام دی، هو! که مړ شوی نه وي، او ذبح کړ شي، نو د ﴿اِلْاَمَاذَكُنَّتُوتُونَ ﴾ په قاعده سره جلا کيږي.

#### وَاتَّقُوااللهُ إِنَّ اللهُ سَرِيْعُ الْحِسَابِ®

او وويرېږئ تاسې له الله !، بېشکه چې الله ډېر چابک دی حساب (د ده، چې ډېر ژر د ګردو مخلوقاتو حساب خلاصوي).

تفسير: يعنې په هر حالت کې له الله تعالى څخه وويرېږئ ! چې چېرې د «طيبات» په استعمال او د ښکار او د نورو شيانو د منتفع کېدلو په وخت کې له شرعي حدودو څخه متجاوز نشئ !. الْيُؤَمَ الْحِلَّ لَكُوْ الطَّيِّبِكُ وَطَعَامُ الَّذِيْنَ اُوْتُوا الْكِتْبَ حِلَّ لَكُوْ وَطَعَامُكُوْ حِلَّ لَكُوْ وَطَعَامُكُو عِلَّ الْمُؤْمِنِيْ وَلَا لَكُوْ الْكِيْبَ مِنَ قَبْلِكُوْ إِذَا الْتَيْتُمُو هُنَّ الْجُوْرَهُنَّ مُحْصِنِيْنَ غَيْرَ الْمُؤْمِنِيْ وَالْمُحْصَنَّ مِنَ الَّذِيْنَ الْوَتُوا الْكِتْبَ مِنْ قَبْلِكُوْ إِذَا الْتَيْتُمُوهُ فَيَّ الْجُورَةُ مِنَ مَلْكُو اللَّهِ وَمَنْ يَكُورُ وَالْمِيْنَ فَقَلُ حَبَطَ عَمَلُهُ وَهُو فِي اللَّخِرَةِ مِنَ النِّيْرِيْنَ فَلَا مُعْبَلُهُ وَهُو فِي اللَّخِرَةِ مِنَ النِّيْرِيْنَ فَلَا مُتَعْفِي فِي اللَّهِ وَلَا مُنْ اللَّهُ وَمُو فِي اللَّهِ وَمَنْ يَكُورُ وَالْمِيْمُ وَاللَّهُ مِنْ اللَّهُ وَمُنْ اللَّهُ وَمُو فِي اللَّهُ وَمُو فِي اللَّهُ وَمُو مِنَ اللَّهِ وَمُنْ اللَّهُ اللَّهُ مِنْ اللَّهُ الْمُؤْمُ وَاللَّهُ مِنْ اللَّهُ وَالْمُوالِقُومُ الْمُؤْمُونُ وَالْمُؤْمُونُ فَقَالُ حَبِطَ عَمَلُهُ وَهُو فِي اللَّهُ وَمُنْ اللَّهُ وَالْمُؤْمُ الْمُؤْمُونُ وَاللَّهُ وَالْمُؤْمُ وَالْمُؤْمُونُ الْمُؤْمِنِ اللَّهُ اللَّهُ مُنْ اللَّهُ اللَّهُ اللَّهُ مُن اللَّهُ وَلَا مُنْ اللَّهُ اللَّهُ اللَّهُ مُنْ اللَّهُ عَلَيْلُولُ اللَّهُ مِن اللَّهُ اللَّهُ اللَّهُ اللَّهُ اللَّهُ اللَّهُ اللَّهُ الْمُؤْمُ وَاللَّهُ الْمُعْلِي اللَّهُ الْمُنْ الْمُؤْمُونُ الْمُولِيْنَ اللَّهُ اللَّهُ الْمُؤْمُونُ اللَّهُ الْمُؤْمُونُ اللَّهُ الْعَلَالُهُ الْمُؤْمُ اللَّهُ الْمُؤْمُ الْمُؤْمُ الْمُؤْمِنُ الْمُؤْمُونُ اللَّهُ الْمُؤْمُ الْمُؤْمُ الْمُؤْمُ الْمُؤْمُونُ اللَّهُ الْمُؤْمُونُ الْمُؤْمِنِ الْمُؤْمِلُولُ الْمُؤْمُ الْمُولِيْلِيْمُ اللَّهُ الْمُؤْمُ الْمُؤْمُ الْمُؤْمُ الْمُؤْمِنِي الْمُؤْمُ الْمُؤْمُ الْمُؤْمُ الْمُؤْمُ الْمُؤْمِ الْمُؤْمِ الْمُولُولُولُولُولُولُولُولُولُولُ الْمُؤْمُ الْمُؤْمُ الْمُؤْمُ ال

نن ورځ حلال کړی شوي دي تاسې ته ټول طیبات (پاکیزه شیان) او (هر قسم) طعام د هغو کسانو چې ورکړی شوی دی دوی ته کتاب حلال دی تاسې ته، او (هر قسم) طعام ستاسې حلال دی دوی ته، او (حلالې دي تاسې ته بې مېړه ـ بې خاونده) پاک لمنې اصیلې ښځې له مؤمنانو ښځو څخه او پاک لمنې (بې مېړه ـ بې خاونده) اصیلي ښځې له هغو کسانو چې ورکړی شوی دی دوی ته کتاب له تاسې پخوا، کله چې ورکړی دغو (ښځو) ته مهرونه د دوی (ای مېړونو د نکاح د قید راوړلو لپاره)، حال دا چې نکاح کوونکي یئ تاسې نه زنا کوونکي (ښکاره) او نه نیوونکي د یارانو (په پټه سره)، او هر څوک چې کافر (منکر) شو په ایمان (او مؤمّن به شیانو) پس په تحقیق ضایع (باطل) شو عمل د ده، او دی به آخرت کې له زیانکارانو ځنې وي.

تفسير: دلته له «طعام» ځنې مراد «ذبيحه» ده، يعنې که کوم يهودي يا نصراني (په دې شرط چې وروسته د اسلام له ار تداده يهودي يا نصراني نه وي پاتې) که د حلال ساکښ (ذي روح) د حلالولو په وخت کې د غير الله نوم وا نه خلي؛ نو د هغه خوراک مسلمان ته حلال دی، د مرتد احکام بېل دي.

د کتابیانو له یوه مخصوص حکم سره یې بل مخصوص حکم هم بیان کړ، یعنې له کتابۍ ښځې سره نکاح تړل په شریعت کې جایز، او له مشر کې ښځې سره ناروا دي، لکه چې د دویم جزء د البقره سورت په (۲۲۱) آیت (۲۷) رکوع کې مو ﴿وَلِاتَنْكِمُواالْنُشْيِرُكِتِ حَتَّى يُؤُمِنَ﴾ ولوست.

مګر دا خبره په یاد ولرئ چې ځمونږ په زمانه کې «نصاری» عموما په نامه «نصاری» پاتې دي، په دې نصرانیانو کې زیاتره داسې کسان دي، چې نه پر کوم آسماني کتاب قائلان دي، نه الله جل جلاله مني، نه رسول، نه مذهب لري، نو ځکه د اهل کتابو اطلاق پر دوی نه شي کېدی، لهذا د دوی په مذبوحو او ښځو باندې هغه احکام نه مرتب کیږي؛ چې د حقیقي کتابیانو په ذبائحو او ښځو مرتب دي.

دا خبره دې هم په نظر کې ونيول شي ! چې د يوه شي د حلالېدو دا معنى ده، چې پکې «في حد ذاته» د تحريم کومه و چه نه وي، ليکن که خارجي اثرات او حالات داسې وي، چې له هغه حلال شي څخه په ګټه اخيستلو کې د ډېرو محرماتو ارتکاب واقع کيږي، بلکه په کفر کې د مبتلا کېدو احتمال هم وي، نو له هسې حلال شي ځنې د ګټې اخيستلو اجازه نه ورکوله کيږي.

په موجوده زمانه کې له يهودو او نصاراوو سره خوړل او څښل، او بې ضرروته اختلاط او ګډون کول او د دوی د ښځو په جال کې ځان بندول، هسې خطرناک او ويروونکي نتايج لري، چې هغه د هيچا له نظره پټ نه دي، نو د داسې بدۍ او بې دينۍ له اسبابو، او ذرائعو څخه هرومرو (خامخا) اجتناب په کار دی !.

له كتابيانو ښځو سره چې د نكاح تړلو اجازه شوې ده، د هغه فائده ښايي دا وي چې د مؤمن حقانيت او اسلامي اخلاق د ښځې په زړه كې ځاى ونيسي، داسې نه چې مؤمن پر هغو كتابيانو هسې مين او مفتون شي، چې بالعكس خپله ايماني متاع له لاسه وباسي، او په سپېره ډاك ميدان كې كيني، او د (خَيرَاللَّانْيَاوَالْإِخْرَةَ)، مصداق شي، كله چې له كافرې

ښځې سره د دې فتنې احتمال قوي کېدی شي، نو ځکه د (وَمَنُ يَکَفُرُ بِالْاِيْمَانِ فَقَکُ حَبَطَ عَمَلُهُ) تحدید خورا (ډېر) مناسب او پر خپل ځای کې دی.

#### َيَايَّهُا الَّذِيْنَ امْنُوْآ إِذَا قُمْتُوْ إِلَى الصَّلْوِةِ فَاغْسِلْواْ وُجُوْهَكُوْ وَآيْدِ بَيْمُوْ إِلَى الْمَرَافِقِ وَامْسَحُوا بِرُّوْوْسِكُوْ وَارْجُلِكُوْ إِلَى الْكَعْبِيْنِ \*

اۍ هغو کسانو چې ايمان يې راوړی دی (يعنې اۍ مؤمنانو!) کله چې پاڅيږئ تاسې لمانځه ته (او بې اوداسه يئ) نو ووينځئ تاسې مخونه خپل او لاسونه خپل تر څنګلو پورې (سره له څنګلو) او مسح و کړئ تاسې په سرونو خپلو او (ووينځئ تاسې) پښې خپلې تر پړکيو پورې (سره له پړکيو)،

تفسیر: ﴿إِذَا قُبْدُتُو ۗ إِلَى الصَّلٰوِقِ ﴾ کله چې پاڅیږئ تاسې لمانځه ته یعنې که له خوبه پاڅېږئ یا دنیوي مشاغلو ځنې لاس باسئ او لمانځه ته ولاړ شئ، نو لومړی او دس و کړئ ! لیکن او دس کول هلته ضرور دي چې سړی او دس و نه لري، د دې آیت په آخر کې د دې احکامونو هغه غرض او غایې څخه چې په ﴿وَلٰاِنُ یُرِیدُالِیُطٰقِیٰ کُو ﴾ کې فرمایلی شوی دی؛ معلومیږي چې د لاسونو، خولې، او نورو اعضاوو د وینځلو وجوب د دې لپاره دی چې حق تعالی تاسې پاک کړي، او په خپل دربار کې تاسې ته ځای در کړي، نو که دا پاکي لا له پخوا څخه حاصله وي، او د او داسه کوم ما توونکی شی په مینځ کې پېښ شوی نه وي، نو د پاکو اندامونو د بیا پاکولو هیڅ ضرورت نشته، بلکه د هغه په ضروري کولو سره په «امت» باندې حرج پېښیږي، چې د هغه نفي په ﴿مَایُریکُاللهُ لِیَجْعَلُ عَلَیکُمُوسِنَ حَرِج ﴾ کې کړی شوې ده، هو ! که زیات نظافت، نورانیت، او نشاط حاصلولو لپاره نوی او دس و کړی شي، نو مستحب دی.

﴿ وَامْسَكُوْ الْمِوْدِينَ اللَّهِ عِنْ اللَّهِ عِنْ اللَّهِ عِنْ اللَّهِ اللَّهِ اللَّهِ اللَّهِ عِنْ اللَّهِ اللَّهُ اللَّهُ اللَّهُ اللَّهِ اللَّالِي اللَّهِ ال

﴿ وَٱرْخُلُكُو ْ إِلَىٰ ٱلْكُعْبَيْنِ ﴾ «او ووينځئ تاسې پښې خپلې تر پړ كيو پورې» د (أرجلكم) معطوف عليه مغسولات دي، يعنې همغسې چې د مخ او د لاسونو د وينځلو حكم دى؛ پښې دې هم تر پړ كيو پورې ووينځلى شي، او د سر غوندې مسح ور ته كافي نه ده، لكه چې ځمونږ «أهل السنت والجماعت» پرې اجماع كړېده، او له ډېرو احاديثو څخه هم دا ثابته شوې ده، چې كه په پښو موزې نه وي، نو وينځل يې فرض دي، (مګر پر بوټونو او موزو سم له هغو شرائطو چې په فقهي كتابونو كې مذكور دي؛ مقيم لره يوه شپه او ورځ او مسافر لره تر درې شپو او ورځو پورې مسح كول هم روا دي.

#### وران كن تموجبها فاطهروا

او که وئ تاسې جنبان (يعنې په جنابت کې وئ) نو ښه ځان پاک کړئ !

تفسير: يعنې له جنابت ځنې د پاکېدلو لپاره يواځې د همدې څلورو واړو اعضاوو وينځل او مسح کول کافي نه دي، بلکه د بدن ټولې سطحې ته تر هغو ځايونو پورې چې د اوبو رسونه ورته بې له ضرره ممکن وي؛ د اوبو رسونه ضروري ده.

> وَإِنُ كُنْتُمُ مَّرُضَى اَوْعَلَى سَفَرِ اَوْجَاءَ اَحَكْمِّنَكُمُ مِّنَ الْفَآيِطِ اَوُلْسَتُمُ وُالنِّسَآءَ فَكُو تَجِدُوْ اِمَآءً فَتَيَمَّمُوْ اصَعِيتُ الطِّيِّبَا فَامْسَحُوْ اِبُوجُوْ هِكُوْ وَايْدِيَكُوْ مِّنْهُ مَايُرِيكِ اللهُ لِيَجْعَلَ عَلَيْكُوْمِّنْ حَرَّج

او که وئ تاسې مریضان (رنځوران او اوبه در ته مضرې وې) یا په سفر (کې وئ) یا راغی یو له تاسې له ځو سره، نو ونه مومئ تاسې له ځایه د بولو څخه (یعنې بې او دسه شوئ) یا جماع و کړئ تاسې له ښځو سره، نو ونه مومئ

تاسې اوبه؛ نو قصد و کړئ تاسې د خاورې پاکې نو (ووهئ لاسونه دوه ځلې پر ځمکه او) ومښئ تاسې (دا لاسونه) په مخونو خپلو او لاسونو خپلو له هغې (خاورې) څخه، اراده نه لري الله (د تطهير په دې تکليف کې پر تاسې دا) چې مقرر کړي پر تاسې څه حرج (تنګوالي يا سختي).

تفسير: د اوداسه او غسل په تيمم کې هيڅ فرق نشته، ځکه د تيمم له مشروعيت څخه چې کوم غرض دی؛ هغه په هر صورت کې په يو شان حاصليږي.

تنبيه: د ﴿ آَوُلُلَسُ تُمُّ الرِّبِسَاءُ ﴾ ترجمه چې په جماع سره شوې ده، د ابن عباس رضي الله تعالى عنه او ابو موسى اشعري رضي الله تعالى عنه له تفسير سره موافقه ده، چې ابن مسعود رضي الله تعالى عنه هم هغه سكوتا منلې ده (كما في البخاري).

## وَالْكِنْ يُرِيدُ لِيُطَهِّرَ كُورُ لِيُتِوَّ نِعْمَتَهُ عَلَيْكُوْ لَعَ لَكُورُ تَشْكُرُونَ ۞

او ليکن اراده لري (الله د دې) چې پاک کړي تاسې (له صوري او معنوي پليتۍ نه) او د دې لپاره چې پوره کړي (الله) نعمت (احسان) خپل پر تاسې (په اسلام او د شرائعو په بيان) لپاره د دې چې تاسې شکر ګذار شئ !.

تفسیر: دا ښوونه هم في حد ذاته یو نعمت دی، او په ظاهري بدن باندې له اوبو تېرولو یا په خاورو سره له مسح کولو څخه بنده ته باطني پاکي ورکول بل نعمت دی، بنده لا د لومړنیو نعمتونو شکر نه وو ادا کړئ، او د هغو د شکر د اداء کولو په قصد وو، چې په دې نویو نعمتونو فائض شو، نو ځکه ارشاد و شو (لَعَ لَکُوُرَتُ تُحُوُونَ) یعنې د پخوانیو نعمتونو له یادولو څخه پخوا د دې جدیدو نعمتونو شکر ښایي اداء کړئ! چې د اوداسه د احکامو په ضمن کې پر تاسې شوی دی.

## وَاذْكُرُوْانِعْمَةَ اللهِ عَلَيْكُمُ وَمِيْتَاقَهُ الَّذِي وَاتَّقَكُمُ بِهِ الْذُقُلْتُمُ سَمِعْنَا وَاطَعْنَا وَاتَّقَوُا اللهُ إِنَّ اللهَ عَلِيمُ إِذَاتِ الصَّدُورِ

او ياد کړئ تاسې نعمت (احسان، رحمت) د الله پر تاسې (چې اسلام دی) او (ياد کړئ) عهد محکم د الله هغه (عهد) چې محکموالی کړی دی (الله) له تاسې سره په هغه سره کله چې وويل تاسې: وارېده مونږ (وينا ستا) او ومو منه (فرمان ستا)، او وويرېږئ له الله (په هېرولو د نعمت او ماتولو د بيعت کې) بېشکه چې الله ښه عالم دی په خبرو د سينو (او په حالاتو د زړونو هم).

تفسير: غالبا دا همغه عهد دى چې په «٣» جزء د «البقره» سورت په خاتمه په (٢٨٥) آيت (۴٠) ركوع كې يې د مؤمنانو له ژبې څخه نقل فرمايلى وو: ﴿وَقَالُوُاسَمِعُنَا وَاطَعُنَا عُفُوانَكَ رَتَبَا وَالَيْكَ الْمُوسَيْرُ ﴾ كله چې اصحاب كرام رضي الله تعالى عنهم د محمد صلى الله عليه وسلم پر مبارك لاس بيعت كولو، په دې وخت كې يې هم داسې اقرار كولو چې: «مونږ له خپل توان سره سم ستاسې هره خبره اورو، او منو يې، برابره ده چې هغه ځمونږ له طبيعت سره موافقه وي او كه مخالفه» دا خو عمومي عهد وو، وروسته له دې اسلام د ځينو اركانو له حاله سره مناسب د خپلو نورو اهمو شيانو په نسبت خصوصي عهد هم له دوى ځنې اخيستل كېده.

## لَيَايُّهُا الَّذِينَ الْمَنْوَاكُونُوا قَوْمِينَ بِلَّهِ شُهَدَاءَ بِالْقِسُطِ

اۍ هغو کسانو چې ايمان يې راوړی دی (يعنې ای مؤمنانو!) اوسئ تاسې محکم ولاړ (په حق باندې) لپاره د الله (اوسئ تاسې!) شاهدان په قسط (عدل او انصاف) سره.

تفسیر: (قَوْمِیُنَ بِلایِ) کې د حقوق الله او په (شُنُهَکَآءَ بِالْقِسُطِ) کې د حقوق العباد په لوري اشاره ده، همداسې يو آيت په (۵) جزء د «النساء» سورت په (۱۳۵) آيت (۲۰) رکوع کې تېر شوی دی، چې د دې دواړو په مينځ کې فقط دومره فرق شته، چې هلته «بالقسط» يې له «الله» څخه مقدم کړی دی، او ښايي چې وجه يې دا وي چې هلته د «حقوق العباد» ذکر له اوله جريان درلود (لرلو)، او دلته له پخوا راهيسې د «حقوق الله» تأکيد جريان لري، نو په دې ملاحظه هلته د «بالقسط» او دلته د «الله» تقديم مناسب شو، برسېره پر دې دلته په لحاق کې له مبغوض دښمن سره د معاملې کولو ذکر دی، چې له هغه سره د «قسط» تذکر ضرور دی، او هلته د سورت «النساء» د آيت په لحاق کې د محبوبو شيانو ذکر دی، نو ځکه هلته له مخرو ځنې محبوب د پاک الله د ذکر تذکر شوی دی.

## وَلاَ يَجْدِمَنَّكُمُ شَنَانُ قَوْمِ عَلَى الْاَتَعْنِ الْوَا

او باعث دې نکړي تاسې دښمني د يوه قوم په دې باندې چې عدل انصاف به ونه کړئ تاسې.

تفسير: د «عدل» معنى دا ده چې له بل چا سره بې له افراطه او تفريطه همغسې معامله و کړئ چې هغه واقعي د هغې مستحق وي، د عدل او د انصاف تله ښايي داسې سمه او برابره وي چې نه ډېره زياته دوستي، او نه ډېره سخته دښمني و کولى شي، چې د هغې يوه پله درنه کړي.

#### ٳڠۑڵٷٳۺۿۅٵڡ۫ۯڣڵڸؾۜڠؖۅ۬ؽ<sup>ۮ</sup>

عدل (انصاف) و کړئ تاسې !، همدا (عدل) ډېر نږدې دی تقوی (پرهېز ګارۍ) ته.

تفسير: «تقوى» د هغه معنوي كيفيت نوم دى، چې د هغو شيانو له اجتناب او ځان ژغورنې (ساتنې) ځنې حاصليږي، چې شرعاً مهلك يا په كومه درجه سره مضر وي، او يو خاص نوراني كيفيت دى چې د انسان په زړه كې راسخيږي، د «تقوى» د تحصيل نږدې او لرې اسباب ډېر دي، گرد حسنه اعمال او د خير خصال «د تقوى» له اسبابو او معداتو ځنې شمېرلى شي، ليكن معلوميږي چې «عدل» او «قسط» يعنې له دوسته او دښمنه سره يو شان معامله كول، او د حق په معامله كې د محبت او عداوت د جذباتو تر تأثير لاندې نه راتلل، د «تقوى» د حصول د خورا مؤثرو او د ډېرو قريبو اسبابو څخه دي، نو يې ځكه ﴿ اَفْرَبُ لِلتَّقُولى ﴾ وفرمايل، يعنې دا عدل چې حكم يې ور كړ شو «تقوى» ته ډېر نږدې دى، چې د هغه له ممارست او كولو څخه وروسته د «تقوى» كيفيت ډېر ژر حاصليږي.

## وَاتَّقُوااللهُ أَلَّ اللهُ خَبِيْرُابِمَاتَعُمْكُونَ۞

او وويرېږئ تاسې له الله (نو ظلم مه کوئ !) بېشکه چې الله ښه خبردار دی په هغو اعمالو چې کوئ يې تاسې.

تفسير: يعنې داسې عدل او انصاف و کړئ ! چې مخه يې هيڅ ډول دوستي يا دښمني نشي نيولی، او د هغه له غوره کولو ځنې انسان په آسانۍ سره متقي کېدی شي، د «تقوی» د حصول يواځينۍ لار د الله تعالى و ېره ده، او د هغه له انتقام څخه خوف دی، او دا خوف د ( إِنَّ الله خَبِيُرُومِمَا تَعْبَهُوْنَ) په مضمون کې له څو څو ځلې تفکر او تدبر کولو ځنې پيدا کيږي.

## وَعَكَاللَّهُ الَّذِينَ الْمَنْوَا وَعَمِلُوا الصَّلِحَتِ لَهُمْ مَّغُفِمَ اللَّهِ الَّذِينَ الْمَنْوا وَعَمِلُوا الصَّلِحَتِ لَهُمْ مَّغُفِمَ اللَّهُ الَّذِينَ الْمَنْوا وَعَمِلُوا الصَّلِحَتِ لَهُمْ مَّغُفِمَ اللَّهُ الَّذِينَ الْمَنْوا وَعَمِلُوا الصَّلِحَتِ لَهُمْ مَّغُفِمَ اللَّهُ اللَّهِ اللَّهِ اللَّهِ اللَّهِ اللَّهِ اللَّهِ اللَّهِ اللَّهِ اللَّهُ السَّلَّةُ اللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ اللَّهُ اللَّالَةُ اللَّاللَّالَةُ الللَّالَةُ اللَّهُ اللللْمُ اللَّهُ اللَّا الللللَّا الللللَّ اللَّالل

وعده کړېده الله له هغو کسانو سره چې ايمان يې راوړی دی او کړي يې دي ښه (عملونه د دې چې مقرر دی) دوی ته مغفرت او اجر ډېر لوی (په جنت کې). تفسیر: یعنې نه یواځې دا چې د هغوی هغه قصور به وربخښو چې د بشریت په اقتضاء له هغوی ځنې صادریږي، بلکه عظیم الشأن اجر او ثواب به هم دوی ته عطا فرمایو.

## وَالَّذِيْنَ كَفَنُوْا وَكَنَّ بُوُا بِالْنِنَآاوُلَلِكَ اَصْحٰبُ الْجَحِيْمِ ۞ يَاكَيُّهُا الَّذِيْنَ الْمَنُوا اذْكُرُوْانِعْمَتَ اللهِ عَلَيْكُمْ إِذْ هَحَّرَقُومُ اَنْ يَّبُسُطُوۤ اللَّيُ كُمُ اَيْدِيَهُمُ فَكَفَّ اَيْدِيهُمُ عَنُكُمْ ۖ وَاتَّقُوا اللهُ وَعَلَى اللهِ فَلْيَتَوَكَّلِ الْهُؤُمِنُونَ ۞

او هغه کسان چې کافران شوي دي او نسبت د دروغو يې کړی دی آياتو ځمونې ته؛ همدغه کسان دي صاحبان (ملګري د اور) د دوزخ. اۍ هغو کسانو چې ايمان يې راوړی دی (يعنې اۍ مؤمنانو!) ياد کړئ تاسې احسان د الله (چې) پر تاسې (دی) کله چې قصد و کړ يوه قوم د دې چې راوغځوي دوی تاسې ته لاسونه خپل (او تاسې مړه کړي) نو منع يې کړل لاسونه د دوی له تاسې څخه، او وو يرېږئ تاسې (په هېرولو د نعمتونو کې) له الله څخه، او خاص په الله پس خامخا تو کل دې و کړي مؤمنان (چې الله کافي دی په رسولو د خير او لرې کولو د شر کې).

او خامخا په تحقیق اخیستې ده الله وعده محکمه له بني اسرائیلو، او ولېږل (مقرر کړل) مونږ له دوی نه دوولس (تنه) مشران (ضامنان د قوم د دوی په وفا د وعدې سره)، او وفرمایل الله (بني اسرائیلو ته) بېشکه زه له تاسې سره یم (په معاونت او نصرت سره) (او ویې فرمایل: قسم دی) خامخا که قائم کړئ تاسې (سم اداء کړئ سره له ټولو حقوقو) لمونځ او ور کړئ تاسې زکات (د اموالو خپلو مستحقانو ته)، او ایمان راوړئ تاسې په رسولانو زما، او مدد (او تعظیم) و کړئ تاسې د دوی، او قرض ور کړئ تاسې الله ته قرض نېک (ښه ور کړه بې منته، بې احسانه، بې ضرره د زړه له اخلاصه نو)، خامخا لرې به کړم زه له تاسې څخه ګناهونه ستاسې، او خامخا داخل به کړم زه له تاسې هسې جنتونو ته چې بهیږي له لاندې (د ونو او ماڼیو د) هغو ویالې، نو هر څوک چې کافر شو وروسته له دې (وعدې) له تاسې نه؛ نو په تحقیق ور که کړې یې ده سمه صافه لاره (د حق).

تفسير: ﴿إِنِّى مَعَكُمُ ﴾ خطاب همغو د بني اسرائيلو دولسو سردارانو ته دى، يعنې تاسې خپل فرض اداء كړئ!، زما حمايت او امداد له تاسې سره دى، يا محردو بني اسرائيلو ته دى : چې زه له تاسې سره يم، يعنې هيڅ وخت ما له خپل ځانه لرې مه محنئ ! هر هغه معامله چې په هر ځاى او په هر وخت كې يې په پټه يا په ښكاره تاسې و كړئ زه يې محورم، او اورم يې، نو ځكه هر شى چې كوئ، ښايي چې په پوهه او هوښيارۍ سره يې و كړئ!.

﴿وَالْمَنُ نُوْرِبُوسُـلِى وَعَوَّرُمْتُهُوهُمُهُ﴾ «او ایمان راوړئ، یقین وکړئ تاسې په رسولانو ځما، او مدد او تعظیم وکړئ تاسې د دوی»، یعنې هر هغه رسول چې له موسی علیه السلام څخه وروسته راځي، د هغوی د ټولو تصدیق او د زړه له کومي د دوی تعظیم وکړئ! او د حق د دښمنانو په مقابل کې له هغوی سره په خپلو ځانونو او مالونو دواړو سره معاونت او مرستې (مدد) وکړئ.

﴿وَٱقُرَضُ تُوْالله ﴾ يعنې وركړه كوئ ! په لاره د الله لپاره د ترقۍ د دين، له قرض وركولو څخه مراد دا دى: چې د دين او د الله د رسولانو په حمايت او ساتنه كې خپل مالونه صرف كړئ ! همغسې چې قرض وركوونكي خپلې روپۍ په دې مقصد بل ته پور (قرض) وركوي، چې د ده روپۍ به بېرته ور رسيږي، او قرض اخيستونكي د هغه ادا كول په خپله ذمه لازمه گرځوي، همدا شان د همغه الله تعالى له وركړي شوي مال ځنې هر شي چې د لته د هغه په لاره كې صرف كړ شي، هغه به له سره نه لږ او نه ورك كيږي، حق تعالى د كومې مجبورۍ له امله (وجهې) نه بلكه محض په خپل فضل او رحمت سره يې دا په خپله ذمه لازمه كړېده، چې هغه شۍ به سره له ډېرې گټې در رسوي.

﴿قَرُضًا حَسَنًا﴾ «پور (قرض) نېک: ښه ورکړه، بې منته، بې احسانه، او بې ضرره د زړه له اخلاصه»، له نېک ځنې مراد دا دی چې په اخلاص يې ورکوئ! او له محبوبو او له مرغوبو شيانو او د حلالو، پاکو، صافو، او ښو مالونو څخه يې ورکړئ! (او ځواب د قسم دا دی):

﴿ لَا كُفَّا لَقُ عَنْكُمْ سَيِّ الْبِكُمْ ﴾ «نو خامخا به لرې كړم له تاسې څخه كناهونه ستاسې» يعنې كله چې نيكى ډېرې شي؛ بدى بدلوي او محوه كوي يې، كله چې انسان د الله تعالى د عهد په پوره كولو كې زيار باسي (محنت كوي)، او كوښښ كوي نو حق تعالى ترې نورې كمزورۍ او نيم كړ تياوې لرې كوي، او د خپلې خوښې او قرب په مقام كې ور ته ځاى ور كوي. ﴿ وَمَنْ كُفَّهُ ﴾ الآيه ـ يعنې له هسې صاف او پاخه عهد او پيمان څخه وروسته هم كه څوك د الله تعالى په عهد وفا ونه

کړي، او غدر او خيانت ته ملا و تړي، نو و پوهېږئ چې ده د کاميابۍ او د نجات سمه لار ورکه کړې ده.

فَبِهَانَقُضِهِمُ مِّيْنَاقَهُمُ لَعَنَّهُمُ وَجَعَلْنَاقُلُوْبَهُمُ قَسِيَةً ۚ يُحَرِّفُوْنَ الْكَلِمَ عَنْ مَّوَاضِعِهُ ۗ وَنَسُواحَطَّامِّهَا ذُكِّرُوُ الِهِ ۚ وَلاَ تَزَالُ تَطَّلِعُ عَلىٰ خَالِنَةٍ مِّنْهُمُ لِالْاَصَلِيكُ لِمِّنْ فَاعْفُ عَنْهُمُ وَاصْفَحُ ۚ إِنَّ اللهَ يُحِبُّ النُّحُسِنِينَ ۚ

نو په سبب د ماتولو د دوی د کلکې وعدې خپلې لعنت و کړ مونږ پر دوی او ګرځولي دي مونږ زړونه د دوی سخت (چې هیڅ پند نه آخلي) چې اړوي (لړې کوي) دوی کلمې (د تورات مخصوصا محمدي نعت) له ځایونو خپلو (او په خپلې ناپاکې مدعا یې اړوي)، او هېره کړې ده دوی (غټه) برخه اخیستل له هغه شي چې پند ور کړی شوی وو دوی ته په هغه سره (په تورات کې چې هغه متابعت د محمد وو)، او همېشه به یې ته (ای محمده!) چې خبرېږې په کوم خیانت له دې (یهودانو نه) مګر لږ (کسان) له دوی نه، نو عفوه و کړه (ای محمده!) دوی ته، او مخ و ګرځوه (له دوی نه)، بېشکه چې الله خوښوي احسان کوونکي.

تفسير: د «لعن» معنى (طرد، ابعاد، شړل او لرې كول) ده، يعنې د عهد ماتولو او د غدارۍ له سببه مونږ دوى له خپل رحمت څخه لرې وغورځول (يا مسخه مو كړل يا جزيه مو پرې كېښوده)، او د دوى زړونه مو سخت كړل، په ﴿فَيمَا نَقُضِهِمُ مِّيْتَا فَهُمُ ﴾ كې ظاهر وفرمايل چې د دوى د ملعونيت او زړه سخت كېدلو سبب هغه عهد ماتول او بې وفايي ده، چې د دوى خپل فعل دى، اما پر اسبابو باندې د مسبباتو مرتبول څرنګه چې د الله تعالى كار وو، نو په دې لحاظ ﴿وَجَعَلْنَا قُلُوْبَهُمُ قُسِيَةً ﴾ نسبت د الله جل جلاله په لوري و كړ شو.

(يُحُرِّفُونُ النَّكَلِمَ عَنُ مَّوَاضِعِه) «اړوي دوى كلام د تورات، مخصوصا محمدي نعت له ځايونو خپلو څخه په خپلې ناپاكې مدعا» يعنې د الله تعالى په كلام كې تحريف كوي، كله د هغه په الفاظو كې، كله د هغه په معانيو كې، كله په به الفاظو كې، كله د هغه په معانيو كې، كله په تعريف دغه محرد اقسام په قرآنكريم او د احاديثو په كتابونو كې ذكر شوي دي، چې پر هغو باندې لږ څه اعتراف د نن ورځې اروپايي نصاراوو هم كړى دى.

﴿وَنَسُوُاكُطًا﴾ يعني لازم خو دا وو چې اهل كتاب د دغو آسماني كتابونو له قيمتدارو پندونو ځنې فائدې اخيستلې واى، مثلا د نبي آخر الزمان صلى الله عليه وسلم د راتګ او د نورو ديني مهماتو په نسبت د هغو په كتابونو كې ارشادات موجود وو، مګر دوى په خپلو شرار تونو او غفلتونو اخته او دا ګرد شيان يې له ياده وويستل، بلكه د پندونو هغه ضروري برخې يې هم وركې كړې، او اوس هم هغه پندونه او مفيدې خبرې چې د خاتم النبيين صلى الله عليه وسلم له خولې هغوى ته كيږي؛ د هغو هيڅ يو اثر نه قبلوي.

﴿وَلِاَتَزَالُ تَطَّلِعُ عَلَىٰ خَالِمْتُ مِّ يُغْمُّمُ ﴾ يعنې د دوى د دغابازۍ او خيانت کارۍ سلسله تر نن و رځې پورې جاري ده، او وروسته له دې نه به هم جاري وي، نو ځکه تل تاسې د دوى پر يوې نه يوې دغابازۍ، مکر، فرېب، او خيانت باندې خبرېږئ، (په خائنة کې «ة» لپاره د مبالغې ده لکه علامة او نسابة کې).

﴿ اِلْآفَ لِيُكُلِّا مِّنْ هُ مُكُر لَهِ كَسَانَ لَه دوى نَه چې هغوي خيانت نه دى كړى او نه يې كوي، لكه عبد الله بن سلام او نور چې په اسلام كې داخل شوي دي، رضي الله تعالى عنهم.

(فَاعُفُ عَنْهُمُ الآية ـ قتاده او نورو «رحمهم الله» ويلي دي: چې دا آيت په (قَاتِلُواالآنيَنَ كَارُوُمِنُونَ بِاللهووَلَا بِالْيُوُمِ الْأَخِرِ ) سره منسوخ شوى دى، مكر دېته هيڅ حاجت نشته، ځكه د قتال له حكمه دا نه لازميږي؛ چې په هيڅ وخت او هيڅ موقع كې دې هم د داسې قوم په مقابله كې له عفوې او اغماض او تأليف القلوب او تېرېدلو ځنې كار وانخيستل شي، (بيضاوي وايي چې: عفو او صفح مشروط دي په دې شرط سره چې دوى توبه وباسي او ايمان راوړي، يا صلح وكړي او جزيه ومني، نو په دې تقدير سره نسخ نشته، او كه عفو او صفح دواړه مطلق وي، نو دا حكم به د سيف په آيت سره منسوخ وي).

#### وَمِنَ الَّذِيْنَ قَالُوْآ إِنَّا نَطِرَى آخَذُ نَامِيْنَا قَهُمُ فَنَسُوا حَظَّامِّمَّا ذُكِّرُوا بِهُ فَأَغُرَيْنَا بَيْنَهُ مُ الْعُكَاوَةَ وَالْبَغُضَاءَ إِلَى يَوْمِ الْقِيمَةِ وَسَوْفَ يُنَبِّعُهُمُ اللهُ بِهَا كَانُوْ ايضَنَعُوْنَ ﴿

او ځينو له هغو کسانو څخه چې وايي دوي: بېشکه مونږ نصرانيان يو؛ اخيستی وو مونږ محکم عهد د دوی، نو هېره کړه دوی (غټه) برخه آخيستل له هغه شي چې پند ورکړی شوی وو دوی ته په هغه سره، نو واچاوه مونږ په منځ د دوی کې عداوت (دښمني) او بغض (کينه) تر ورځې د قيامته پورې، او ژر به خبر ورکړي دوی ته الله په هغو کارونو چې وو دوی چې کول به يې.

تفسير: يعنې (و أخذنا من النصارى ميثاقهم كما أخذنا ممن قبلهم) د نصارى د كلمې مأخذ يا «نصر» دى، چې معنى يې مدد كول دي، يا د «ناصره» په لوري منسوب دى چې په شام كې د هغې قريې نوم دى، چې هلته مسيح عليه السلام هستو كنه درلوده (لرله)، نو ځكه ور ته ناصري مسيح عليه السلام هم وايي، هغه كسان چې خپل ځانونه يې «نصارى» بلل، كواكې دوى د دې خبرې مدعيان وو، «چې مونږ د الله تعالى د حق دين او د انبياوو عليهم السلام رښتيني حاميان او ناصران يو، او د ناصري مسيح له متابعانو ځنې يو»، د ژبې د دعوى او ظاهري افتخار سره سره هغه لاره چې دوى د دين په چارو كې غوره كړې وه په آينده كې به ذكر شي.

﴿ اَخَذُ تَامِيْتَا قَهُمُ ﴾ - «اخيستى وو مونږ محكم عهد له نصرانيانو نه هم په انجيل كې چې هغه د محمد صلى الله عليه وسلم متابعت وو » يعنې د يهودانو په شان له دوى ځنې هم كلك عهد اخيستلى شوى، ليكن دوى هم په عهد ما تولو او بې وفايۍ كې له خپلو پخوانيو څخه هيڅ كم نه وو، دوى هم له هغو ښو پندونو ځنې هيڅ يوه فائده وانخيسته، چې پر هغو باندې ابدي فلاح او نجات مرتب وو، بلكه په «انجيل ـ بايبل» كې يې د نصائحو هغه برخه بيخي پر ېنښوده،

چې في الحقيقت د مذهب مغز وه (او هم دمحمد صلى الله عليه وآله وصحبه وسلم د متابعت په نسبت يي د هغه احكام ونه منل).

﴿فَٱغۡرَیۡنَا﴾ الآیة ـ «نو واچاوه مونږ په منځ د دوی کې عداوت، دښمني، بغض او کینه» یعنې د نصرانیانو په منځ کې یا د یهودانو او نصاراوو په منځ کې به تل تر تله جګړې او عداوتونه قائمیږي، او د آسماني تعلیماتو له ضایع کېدلو او هېرولو ځنې کومه نتیجه چې پېښېدونکې وه؛ هغه پېښه شوه.

﴿وَسَوْنَ يُنَبِّئُهُمُ اللهُ﴾ الآية ـ يعنې په آخرت کې به په ښه ډول سره او په دنيا کې به هم د ځينو واقعاتو په وسيله هغوی د دوی د بدو کارونو نتيجه ور معلومه شي.

# يَاَهُلَ الْكِتٰبِ قَلْ جَآءَكُورَسُولُنَا يُبَيِّنُ لَكُوكَثِيرًا مِّمَّا كُنْتُو تُخْفُونَ مِنَ الْكُوتِبِ وَيَعُفُوا عَنُ كَلُورَسُولُنَا يُبَيِّنُ لَكُوكَثِيرًا مِّمَّا كُنْتُو تُخْفُونَ مِنَ الْكِتٰبِ وَيَعُفُوا عَنُ كَنِيرٍهُ

اۍ اهل د کتابو! په تحقیق درغلی دی تاسې ته رسول ځمونږ (محمد) چې بیانوي (ښکاروي) تاسې ته ډېر له هغو شیانو چې وئ تاسې چې پټول به مو له کتابه (تورات او انجیل نه لکه د رجم آیت او محمدي نعت) او عفو کوي (تېریږي) له ډېرو شیانو،

تفسير: دا ګردو يهودانو او نصرانيانو ته خطاب دى، چې هغه نبي آخر الزمان صلى الله عليه وسلم تشريف راووړ، چې د ده د راتګ بشارت ستاسې په کتابونو کې سره له دومره تحريفاتو لا هم څه نه څه په يوه نه يوه عنوان شته، او پاک الله د دې رسول صلى الله عليه وسلم ته خپل پاک کلام ورليږلى دى، او هغه حقايق يې تکميل کړل چې له مسيح عليه السلام څخه ناتمامه پاتې وو، د «تورات» او «انجيل» هغه خبرې چې تاسې پټولې او تغيير او تبديل مو پکې کولو، له هغو څخه ګردې ضرورې خبرې هم دې رسول آخر الزمان صلى الله عليه وسلم تاسې ته ظاهرې کړي دي، او له هغو خبرو ځنې تېر شوى دى چې اوس هغو ته دومره ضرورت نه دى پاتې، او يا په اظهار کې يې څه مصلحت نه وو.

#### قَدُ حَآءُكُوْ مِّنَ اللهِ نُوْرٌ وَ كِتْبُ مِّبِينَ ﴿ يَهُدِى بِهِ اللهُ مَنِ اتَّبَعَ رِضُوَاتَهُ سُبُلَ السَّلِمِ وَيُخْرِجُهُمُ مِّنَ الثُّلُلْتِ إِلَى النُّوْرِ بِإِذْنِهِ وَيَهُدِيهِمُ الل صِرَاطِ مَّسُتَقِيْمٍ ﴿

په تحقیق درغلی دی تاسې ته له (طرفه د) الله ځنې نور (رڼا یعنې محمد) او کتاب مبین (روښان بیانوونکی قرآن). چې هدایت کوي په (هر یوه) له دې سره الله هغه چا ته چې تابع وي د رضا د ده لارې د سلامتۍ ته، او باسي دوی له تیارو (د کفر، شک، جهل) څخه نور (رڼا د ایمان، یقین او علم) ته په اذن (حکم، اراده، توفیق) خپل، او هدایت (ښوونه) کوي دوی ته (په طرف د) لارې سمې صافې (د توحید).

تفسير: اۍ محمده! «صلى الله عليه وسلم» ووايه دوى ته چې: د الله تعالى په ډېرې زورورې رڼا سره ګرد جهان روڼ شوى دى، كه د ابدي نجات پر سمه لاره باندې تلل غواړئ نو په دې رڼا كې د الله تعالى د رضا او خوښې حاصلولو پسې شئ! چې د سلامتۍ ګردې لارې به سمې او خلاصې ومومئ، او له تيارو ځنې به ووځئ، په دغه رڼا كې به بې له ربړه (مصيبته) او تكليفه تللى شئ، او د هغه پاك الله د رضا او خوښې چې تابع شوي يئ د هغه په لارښوونې او لاس نيونې سره به (صِرَاطٍ مُّسُتَقِيبًم) بې تكليفه طئ كولى شئ.

## لَقَتُ كُفَرَ الَّذِينَ قَالُوْ آلِنَّ اللَّهَ هُوَ الْمُسِيِّحُ ابْنُ مَرْيَحُ

خامخا په تحقیق کافران شوي دي هغه کسان چې وایي دوی: بېشکه چې الله همدا مسیح ځوی د مریمي دي.

تفسير: يعنې دوى وايي چې: الله بې له مسيح عليه السلام څخه كوم بل شى نه دى (معاذ الله)، وايي چې په نصرانيانو كې دا د «يعقوبيه وو» د فرقې عقيده ده چې د دوى په نزد د مسيح عليه السلام په قالب كې الله تعالى حُلول كړى دى ( معاذ الله).

# قُلُ فَمَنُ يَّمُلِكُ مِنَ اللهِ شَيْئًا إِنْ آرَادَ أَنَ يُنْهُ لِكَ الْمَسِيْحَ ابْنَ مَرْيَمَ وَأُمَّةُ وَمَنْ فِي الْأَرْضِ جَمِيْعًا

ووايه (اۍ محمده ! دغو نصرانيانو ته) نو څو ک به مالک شي (د منعې) له الله ځنې د يوه شي؟ که اراده وفرمايي (الله) ددې چې هلاک کړي مسيح ځوی د مريمې او مور د ده او هومره خلق چې په ځمکه کې دي ګرد سره ټول (بلکه هيڅوک يې نشي کولی).

تفسير: يعنې فرض کړئ که قادر او قهار الله جل جلاله داسې اراده وفرمايي چې مسيح عليه السلام او بي بي مريم او ټول وړاندني او وروستني د ځمکې اوسيدونکي سره يو ځای کړي، او په يوه شېبه (يو ساعت) کې ګرد (ټول) سره مړه کړي، نو همدا تاسې وښيئ ! چې څوک به يې د ارادې مخه ونيولی شي؟

يعنې كه له ازله تر ابده پورې كرد انسانان هم سره فرضا ټول كړل شي، او الله جل جلاله په يوه أن كې د دوى د هلاكولو اراده وفرمايي؛ نو د دوى كرد (ټول) اجتماعي قوت هم د الله تعالى د ارادې مخه د لږ وخت لپاره هم نشي ځنډولى (ملتوي كولى)، ځكه چې د مخلوقاتو محدود او وركړ شوى قوت او قدرت د الله تعالى د قدرت په مقابل كې داسې پوره عاجز او لاشى دى؛ چې پر هغه همدا خلق اعتراف كوي، چې د دوى په رد كې دا خطاب كيږي، بلكه په خپله مسيح ابن مريم عليه السلام هم چې هغه خلق يې الله بولي؛ هم په دې باندې معترف دى لكه چې د «مرقس» په «انجيل» كې د مسيح عليه السلام دا مقوله موجوده ده، نو كله چې مسيح عليه السلام چې تاسې يې الله بولئ، او د هغه ماجده والده صديقه بي بي مريمه چې ستاسې په زعم د الله مور ده، كه دا دواړه هم سره له كردو (ټولو) هغو كسانو چې د ځمكې په سر هستو كنه لري، يو ځاي شي؛ د الله تعالى د مشيئت او ارادې په مقابل كې عاجز او ناتوان دي، نو تاسې پخپله فكر او اټكل و كړئ! چې پخپله د هغه يا د هغه د والدې يا د بل كوم مخلوق په نسبت به د الوهيت دعوى كول څومره كستاخي او سپين پخپله د هغه يا د هغه د والدې يا د بل كوم مخلوق په نسبت به د الوهيت دعوى كول څومره كستاخي او سپين ستر كې توب وي؟

## وَلِلْهِ مُلُكُ السَّلْوٰتِ وَالْأَرْضِ وَمَا بَيْنَهُمُا لِيَخُلُقُ مَا يَشَاءُ

او خاص الله لره دی ملک (سلطنت) د آسمانونو او (سلطنت) د ځمکې او (سلطنت) د هغو شیانو چې په مینځ د دوی کې دي، پیدا کوي (الله) هغه چې اراده یې وفرمایي د (پیدا کولو یې).

تفسير: يعنې هر څه يې چې اراده وي او په هر ډول چې اراده وفرمايي؛ هغه کوي، مثلا مسيح عليه السلام يې بې پلاره او حواء رضي الله تعالى عنها يې بې له موره او آدم عليه السلام يې بې له موره او بې له پلاره پيدا کړى دى.

#### وَاللَّهُ عَلَى كُلِّ شَيْءً قَدِيرٌ ﴿

او الله پر هر څيز باندې ښه قادر دی (نو بې له پلاره بې له موره او بې له والدينو يې هم پيدا کوي).

تفسير: د هيچا زور د الله جل جلاله په مقابل کې نه چليږي.

## وَقَالَتِ الْيَهُودُ وَالنَّصٰرَى نَحَنَّ ٱبْنَوْ اللهِ وَآحِبَّا أَوْهٌ قُلُ فَلِم يُعَذِّبُكُمْ رِبْ نُولِكُمْ

او ويل يهودانو او نصرانيانو چې مونږ ځامن د الله يو (په قرب او منزلت کې) او دوستان د ده يو، ووايه (اۍ محمده ! دې کتابيانو ته): نو ولې په عذابوي (الله) تاسې په سبب د ګناهونو ستاسې؟.

تفسير: څرنګه چې د حقيقت له مخې د کوم مخلوق «ابن الله» کېدل بالکل محال او بديهي البطلان دي، او د (يُجُهُمُ وَيُوبُونَهُ ) (۶ جزء د المائده سورت (۵۴) آيت (۸) رکوع) د مضمون له مخې الله تعالى محبوب ګرځېدل ممکن وو؛ نو ځکه په دې جمله کې اول د «محبوبيت» د دعوى ترديد وشو، يعنې هغه قوم چې د ښکاره بغاو تونو او ډېرو شديدو ګناهونو له سببه دلته په څو قسمو رسواييګانو او عذابونو کې نيولى شوى دى، او په آخرت کې هم عقلا او نقلا د حبس دوام د سزا استحقاق لري، آيا د داسې باغي او عاصي قوم په نسبت د يوې لمحې لپاره هم کوم ذي شعور داسې خيال کولى شي چې: دا به د الله تعالى محبوب او مکرم وي؟ پاک الله له هيچا سره نسبي علاقه نه لري، د ده مهرباني او محبت يواځې له اطاعت او حسن عمل څخه حاصلېدى شي.

#### بَلُ أَنْكُمْ بَشُرُمِ مِنْكُنْ خَلَقَ

بلکه تاسې (هم) يو بشر (بنيادم) يئ د هغو مخلوقاتو له جملې نه چې الله پيدا کړي دي.

## يَغْفِنُ لِمَنْ يَبْتَأَ أُو وَلُعَذِّ كُمَنُ يَبْتَأَأُو

مغفرت کوي (الله) هغه چا ته چې اراده و فرمايي (د مغفرت يې) او عذابوي هغه څوک چې اراده و فرمايي (د عذاب يې).

تفسير: ځکه چې همغه ته دغه خبره ښه معلومه ده چې څو ک دمغفرت وړ (لايق) او کوم يوه ته سزا ورکړه شي؟

#### وَ لِللهِ مُلُكُ السَّمْوْتِ وَالْأَرْضِ وَمَا بَيْنَهُمَا وَالْكِهِ الْمَصِيْرُ اللهِ مُلْكُ

او خاص الله لره دی ملک (سلطنت) د آسمانونو او (سلطنت) د ځمکې او (سلطنت) د هغو شیانو چې په منځ د دوی کې دي، او خاص هم ده ته دي بیا ورتلل (د ټولو، نو وربه کړي هر چا لره جزا د عمل د ده).

تفسير: نو د هر چا د معافولو اراده چې دى په خپل فضل او رحمت او حکمت سره وفرمايي، يا سم له عدل او انصاف سره د چا د سزا ورکولو اراده ولري، په دې کې څو ک له ده سره مزاحم کېدى نه شي، نه کوم مجرم ته د دې خبرې توان او قدرت شته، چې د ده له سلطنت او ځمکې او آسمان څخه د باندې ووځي، او نه دا چې په آخرت کې چېرې و تښتې.

#### ٙؽٳٛۿڵٳڵڮڗ۬ڹۊٙۮڿٳۧٷٛۯڛٛۅڵٮؙٵؽڹؾؚؽڷڰٛۄٛ؏ڵۏؘؿڗۣ؋ڝۜٵڵڗ۠ڛٛڸٲڽؙؾڠۅڷۅٚٳڡٵڿٳٚٷٵڝؽۺؽڕؚؚۊڵڒڹۮؠٟؗ ڣؘڡۜۮ۫ڿٳٚٷ۠ۮڔؾؿؽٷۊؽڹؽٷ

اۍ اهل د کتابو! په تحقیق درغلی دی تاسې ته رسول ځمونږ (محمد) بیانوي تاسې ته (شرعي أحکام) په (وخت د) انقطاع د رسولانو (او معطل کېدو د وحیې) کې چې بیا چېرې ونه وایئ تاسې (په قیامت کې) چې: نه وو راغلی مونږ ته هیڅ زېرۍ کوونکی (په نعیم سره) او نه ویروونکی (په جحیم سره) نو په تحقیق راغی تاسې ته زېرۍ کوونکی او ویروونکی،

تفسير: ﴿فَقَىٰ جَآعُرُوْتَنِوْتُوْنَ نِوْتُوْكَ وَنُو په تحقيق راغى تاسې ته زېرۍ ورکوونکى او ويروونکى» له مسيح عليه السلام نه نږدې (۶۰۰) کاله وروسته د انبياوو د راتګ سلسله منقطع شوې وه، او ګرده دنيا تر «ما شاء الله» پورې د جهل او غفلت هوسونو او اوهامو په تيارو کې لوېدلې وه، د هدايت ډيوه مړه شوې وه، د ظلم، عدوان، او الحاد تکې تورې ورېځې پر ګرد (آفاق) خورې شوې وې، په دې وخت کې د ګرد جهان د اصلاح لپاره پاک الله جل جلاله له ګردو ځنې لوى «هادي»، «بشير» او «نذير» راولېږه، چې جاهلانو ته د دارينو د فلاح لارې ور وښيي، او غافلان په خپل تخويف او انذار سره ويښ کړي، او ټيټ همتان د بشاراتو په آورولو سره په شوق راولي، په دې شان په ګردو مخلوقاتو کې د الله تعالى حجت تمام شو، که څو ک يې ومني، او که يې ونه مني.

#### وَاللَّهُ عَلَى كُلِّ شَيْعٌ قَدِيرُونَ ﴿

او الله پر هر شي ښه قادر دی (چې له هغې جملې نه د نبيانو عليهم السلام د سلسلې د قطع کېدو څخه وروسته د محمد صلي الله عليه وسلم ارسال دی).

تفسير: يعنې که تاسې د دې رسول خبره وا نه ورئ؛ نو الله تعالى قدير دى چې بل يو قوم ستاسې په ځاى ودروي، چې د الله تعالى کار په تاسې د الله تعالى کار په تاسې پيغام به په پوره ډول سره ومني، او د الله تعالى له رسول سره پوره ملګرتيا و کړي، د الله تعالى کار په تاسې باندې هيڅ نه دى موقوف.

### وَإِذْ قَالَ مُوْسَى لِقَوْمِه لِقَوْمِ اذْكُرُو انِعْمَةَ اللهِ عَلَيْكُمْ إِذْجَعَلَ فِيكُمُ آنِبُ يَآءَ وَجَعَلَكُمْ مُّلُوًكُا ۗ وَالتَّكُمْ مِنَا لَمُ يُؤْتِ اَحَدًامِّنَ الْعَلَمِينَ ۞

او (یاد کړه اۍ محمده!) هغه وخت چې وویل موسی قوم خپل ته اۍ قومه (ځما) یاد کړئ تاسې نعمت (احسان) د الله پر تاسې باندې کله چې و ګرځول (الله) په تاسې کې (ډېر) انبیاء او وګرځول (الله) په تاسې کې (یا له تاسې نه) پاچایان، او در یې کړ تاسې ته هغه چې نه یې وو ورکړی هیڅ یوه ته له خلقو (د زماني ستاسې).

تفسير: ﴿إِذْجُعَلَ فِيكُوْ آَيْكِيمَاءُ﴾ «كله چې و كرځول الله جل جلاله په تاسې كې ډېر انبياء يعنې ستاسې د أعلى جد ابراهيم عليه السلام له زمانې راهيسې تر نن ورځې پورې څومره ډېر انبياء عليهم السلام ستاسې په منځ كې پيدا شوي دي، مثلا اسماعيل، اسحق، يعقوب، يوسف، او پخپله موسى او هارون عليهم الصلوات والتسليمات، او وروسته له دوى نه هم دا سلسله تر يوې اوږدې زمانې پورې قائمه پاتې وه (چې تاسې ته به دوى ارشادات كول او پرې مشرف او معزز كبدلى به).

﴿وَجَعَلَكُومُ مُوْكُوكُا ﴾ او و گرځول (الله په) تاسې (كې يا له تاسې نه) پاچايان يعنې د (فرعون) له خورا ذلت، سپكتوب، او غلامۍ څخه مو آزادي در كړه، او د فرعونيانو په اموالو او املاكو مو مسلط ور گرځولئ، او له دې نه وړاندې ستاسې له منځه مويوسف عليه السلام ته څرنګه د (مصر) په خزائنو او سلطنت تسلط عطا فرمايلي وو، بيا ورپسې مو هم سليمان عليه السلام او نور انبياء عليهم السلام او پاچايان پيدا كړل، گواكې د دين او دنيا له دواړو لويو نعمتونو سره مو تاسې ته سرلوړي دركړه، ځكه چې په ديني مناصبو كې خورا لوى منصب نبوت، او په دنيا كې آخري اقبال آزادي او پاچاهي ده، چې دا دواړه شيان الله (جل وعلا شأنه) تاسې ته اى بني اسرائيلو در عطاء او مرحمت فرمايلي دي.

﴿وَالتُّكُمُ ﴾ الآية ـ «او در يې كړ تاسې ته اۍ بني اسرائيلو هغه شيان چې وركړي يې نه وو هيڅ يوه ته له خلقو د زماني ستاسي».

د ﴿ اَصَدَّامِنَ الْعُلَمِينَ ﴾ حمل پر عمومو باندې به ځکه صحیح نه وي؛ چې ځمونږ د محمدیه امت په نسبت په خپله په قرآن کریم کې تصریح ده: ﴿ کُفْتُمُ خَیْرَاُمَّةٍ انْخُرِجَتُ لِلنَّاسِ ﴾ (۴ جزء د آل عمران سورت ۱۱۰ آیت ۱۲ رکوع) ﴿ وَگَذَالِكَ جَعَلْنَكُوْ الْمَالِتَكُونُوالتُهُوَالتُهُوَالتُهُوَالتُهُوَالتُهُوَالتُهُوَالتُهُوَاللَّهُوَاللَّهُ لَا وَ كُوع ).

#### يلقَوُمِرادُخْلُوا الْإِرْمُضَ الْمُقَكَّسَةَ الَّتِيُّ كَتَبَاللهُ لَكُمْ وَلَا تَرُتَتُّوا عَلَى اَدُبَارِكُمُ فَتَنْقَلِبُوْا خِيرِيْنَ ®

اۍ قومه (ځما) ننوځئ تاسې ځمکې پاکې کړی شوې (د بیت المقدس، یا د شام، یاد ایلیا، یا د اریحا) ته، هغه ځمکه چې مقرر کړېده الله تاسې ته (په لوح محفوظ کې په شرط د ایمان ستاسې) او بېرته مه ځئ تاسې په شامکانو خپلو (له جهاده) نو وبه ګرځئ تاسې زیانکاران (په سعي خپلې).

تفسير: يعنې الله تعالى پخوا له دې نه له ابراهيم عليه السلام سره وعده فرمايلې وه، چې ستا اولادې ته به دا ملک ورکوم، او هغه وعده هرو مرو پوره کېدونکې ده، هغه خلق به نېکمرغه او بختور وي؛ چې د هغو په لاسو او وسيله دغه پوره شي.

«نو ننوځئ ! دې پاکې ځمکې ته ! او شا مه ګرځوئ ! له جهاده که نه نو سخت نقصان به وګالئ، يعنې په جهاد في سبيل الله کې بې زړه توب، و يره، او بې همتي مه کوئ ! او د مريتوب (غلامۍ) د ژوندون په لور منډې مه وهئ ! » .

#### قَالُوُّا لِبُمُوْسَى إِنَّ فِيهَا قَوْمًا جَبَّارِينَ ۗ وَإِنَّا لَنْ تَنَكُخُلَهَا حَتَّى يَغُرُجُوُا مِنْهَا فَإِنَّا دَخِلُوْنَ ۞

وویل دغو (بني اسرائیلو) اۍ موسی ! بېشکه په دې ځمکه کې یو قوم دی ډېر زورور (چې مونږیې د مقابلې طاقت نه لـرو ـ یعنې ډېـر قـوي هیکل، مېړنـی، پیاوړی او لـه رعبه ډک او ویـروونکـی دی) او بېشکه مونږ له سره نه ننوځو په دغې ځمکې کې تر هغې پورې چې ووځي دوی له دې (ځمکې نه) نو کـه ووځي دوی له دې ځایه (بې له جنګه) نو بېشکه مونږ ننو تونکي یو.

تفسير: يعنې د مقابلې همت په مونږ کې نشته، هو ! بې د لاسونو او پښو د خوځولو څخه پخه او تياره خورو، تاسې د خپلې معجزې په زور دوی وباسئ !.

#### قَالَ رَجُلِن مِنَ الَّذِينَ يَغَافُونَ اَنْعَهَ اللهُ عَلَيُهِمَا ادُخُلُوا عَلَيُهِمُ الْبَابَ ۚ فَإِذَ ادَخَلْتُهُولُا فَائْكُمُ غِلِبُونَ ةَ

وویل دوو سړیو له هغو کسانو چې وېرېدل (له الله نه) چې انعام (احسان) کړی وو الله په دوی دواړو چې ورننوځئ پر دوی (حمله کوونکي) په دروازو کې !، نو کله چې ورننوټئ تاسې دروازې ته نو بېشکه همدا تاسې به غالبان یئ (پر هغوی ځکه چې دوی بې زړه دي).

تفسير: دا دوه سړي يو «يوشع بن نون رحمه الله» او بل «كالب بن يوفنا رحمه الله» وو، چې له الله تعالى ځنې وير ېدل، نو ځكه د (عمالقه) او نورو څخه هيڅ نه وير ېدل.

## وَعَلَى اللهِ فَتَوَكَّلُوْ آاِنُ كُنْتُو مُّؤْمِنِيْنَ ﴿

او (خاص) پر الله پس توكل وكړئ تاسې !كه يئ تاسې مؤمنان (باور لرونكى په وعده د الله).

تفسير: معلومه شوه چې د مشروعو اسبابو پرېښودل «تو کل» نه دی، بلکه «تو کل» دا دی چې د کوم نېک کار په کولو کې انتهايي سعي او کوښښ او آخري جد او جهد و کړ شي، بيا د هغه په مثمر او منتج کېدلو کې پاک الله ته هيله او هغه ته اسره و کړئ! او په خپل زيار او کوښښ ونه نازيږئ! او مه مغروريږئ!، باقي د مشروعو اسبابو پرېښودل او تش تور اميدونه او هيلې لرل، له سره «تو کل» نه، بلکه تعطل دی.

## عَالْوَا لِيُوْسَى إِنَّالَنَ ثَنَ خُلَهَا آبَكَ اللَّا دَامُوا فِيهَا فَاذْهَبُ آنْتَ وَرَبُّكِ فَقَاتِلاً إِنَّاهُهُنَا قَعِدُونَ ٠٠

وويل دغو (بني اسرائيلو) اۍ موسى ! بېشکه چې مونږ له سره نه ننوځو دې ښار ته هيڅکله؛ څو چې وي دغه (عمالقه) پکې، پس ځه ته او (ځي دې) رب ستا نو جنګ وکړئ تاسې دواړه، بېشکه مونږ دلته ناست يو (له جنګه، په انتظار د بري ستا).

تفسير: دا د هغه قوم مقوله او وينا ده چې د ﴿نَحَنُ ٱبْنَاؤُاﷲ وَٱحِبَّاؤُهُ﴾ مدّعيان وو، مګر داسې ګستاخي او سپين سترګي کول د دوی د دائمي تمرد او پرله پسې سرکښۍ او طغيان ځنې هيڅ لرې او مستبعد نه دی.

## قَالَ رَبِّ إِنَّ لَا آمُلِكُ إِلَّا نَفْسِي وَ آخِي فَافَرْقُ بَيُنَنَا وَبَيْنَ الْقَوْمِ الْفُسِقِينَ ۞

وویل (موسی) اۍ ربه (ځما) بېشکه زه مالک نه یم (اختیار نه لرم) مګر د ځان خپل او د ورور خپل (چې هارون دی) نو بیلتون (جدایي) و کړه په منځ ځمونږ او په منځ د قوم فاسقانو کې (چې د فرمان له دائرې نه و تلي دي).

تفسير: موسى عليه السلام د دوى د دې وينا څخه خورا زيات خپه شو، او د خپګان په حالت کې يې دا پورتنۍ دعا وکړه، څرنګه چې له ګردو قومونو څخه د حکم نه منل او بې زړه توب او عصيان ليدل کېده، نو ځکه يې په دعاء کې پرته له خپل ځان او له خپل ورور چې هغه هم يو معصوم نبي وو، د بل چا ذکر و نه فرمايه، يوشع «رحمه الله» او کالب «رحمه الله» هم د دوى دواړو سره طبعا راغلل.

## قَالَ فَإِنَّهَا هُوَّمَةٌ عَلَيْهِمُ ٱرْبَعِيْنَ سَنَةً عَيْتِيهُوْنَ فِي الْاَرْضِ فَلَا تَاسَ عَلَى الْفَوْمِ الفْسِقِينَ شَ

نو وفرمایل (الله ) پس بېشکه دغه (مقدسه ځمکه) حرامه کړی شوې ده پر دوی باندې (ننو تل

هغې ته) څلو ېښت کاله، چې حيران سر ګر دان به ګرځي دوی په (همدې) ځمکه کې، نو مه خپه (او متأسف) کېږه پر قوم فاسقانو (و تونکي له فرمانه).

تفسير: يعنې د بيلتون دعاء په حسي او ظاهري ډول سره خو قبوله نشوه، هو! معناً بيلتون وشو، چې دوی ټول سره په الهي عذاب کې اخته شول، حيران او سرګردان به سره ګرځېدل، او موسى او هارون عليه السلام د رسالت په پوره اطمينان او ډاډه زړه سره خپل د ارشاد او اصلاح پر منصب قائم پاتې شول، لکه چې په کوم کلي کې عمومي طاعون يا وبا ګکډه شوي وي، او د زرهاوو ناروغانو په منځ کې دوه درې تنه پياوړې (مضبوط) او قوي القلب سړي وي، چې د دوی په دارو او درمل، معالجه، تفقد، او چاره جوړولو کې مشغول وي.

که د ﴿وَافَرُقُ بَیْنَنَا﴾ معنی د «بیلتون و کړه» په ځای په «فیصله و کړه» سره شوي وي، نو دا مطلب به لا زیات واضح شوی وي، شاه صاحب لیکي چې: دا ګرده قصه یې کتابیانو ته واوروله، په دې مناسبت که تاسې هم د نبي آخر الزمان صلی الله علیه وسلم رفاقت ونه کړئ! لکه چې ستاسې نیکه ګانو د موسی علیه السلام له رفاقته سر غړولی وو، او له جهاده څخه یې ځانونه بېرته ایستلي وو، نو دا نعمت به هم د نورو په برخه کیږي، لکه چې په برخه یې هم شو.

## وَاتُلُ عَلَيْهِمْ نَبَا أَبْنَى الدَّمْ بِالْحُقِّ

او ولوله (ای محمده !) پر دغو (بني اسرائيلو يا پر قوم خپل) خبر د دواړو ځامنو د آدم (چې هابيل او قابيل وو) په حقه سره.

تفسير: يعنې د آدم عليه السلام د دوو صُلبي ځامنو (قابيل) او (هابيل) قصه او واقعي حال دوی ته واوروه ! ځکه چې په دې قصه کې د هغه يوه ورور ذکر دی، چې د خپل بل ورور پر مقبوليت او تقوی يې حسد او رخه (کينه) کړېوه، او په همدې غيظ او قهر سره يې هغه په ناحقه سره وواژه، او د ناحقې وينې د عواقبو بيان پکې کړی شوی دی.

## إِذْ قَرَّبَا قُرْبَانًا فَنُقْبِلَ مِنَ اَحَدِهِمَا وَلَمُ يُتَقَبَّلُ مِنَ الْاخَوْ

کله چې پيش کړه دواړو قرباني (د پسه او د غنمو د سترۍ الله ته)، نو قبول کړ شو (پسه) له يوه د دې دواړو نه (چې هابيل وو) او قبوله نشوه (د غنمو سترۍ) له بله (چې قابيل وو).

تفسير: يعنې د هغې جينۍ نکاح چې آدم عليه السلام له خپل دستور سره سم له (هابيل) سره و تړله؛ (قابيل) د هغې غوښتونکی شو، آخر د آدم عليه السلام په اشاره سره دوی دواړو د الله تعالى په دربار کې څه نذر وړاندې کړ، تر څو دغه جينۍ د همغه چا شي، چې نذر يې د پاک الله په دربار کې مقبول شي، آدم عليه السلام ته داسې يقين پيدا شوی وو، چې همدا د (هابيل) نذر به ومنل شي، لکه چې همداسې و شو، او آسماني اور ښکاره شو، او د (هابيل) نذر يې يووړ، او همدا په هغه وخت کې د «قبول عند الله» قرينه او علامه وه.

#### قال لاقتاتك

وويل (قابيل) چې خامخا به ووژنم تا هرو مرو (خامخا) (اۍ هابيله !)،

تفسير: يعنې (قابيل) د دې مقبوليت له ليدلو ځنې د حسد او رخې (بغض) په اور کې وسوځېد، او د دې په ځای چې د مقبوليت وسائل ځان ته غوره کړي، له ډېره غيظه او غضبه يې په خپل حقيقي ورور باندې د وژلو توربرېښ و کړ.

## قَالَ إِنَّمَا يَتَقَبَّلُ اللهُ مِنَ الْمُتَّقِبْنَ ®

وويل (هابيل قابيل ته) چې بېشكه همدا خبره ده چې قبلوي الله (قرباني) له پرهېز ګارانو نه.

تفسير: يعنې (هابيل) وويل چې: په دې کې ځما څه قصور دی، د الله تعالى په دربار کې د هيچا زور او قوت نه چليږي، او يواځې هلته تقوى پکاريږي، ګکواکې ځما هغه نذرانه چې مقبوله شوه، د هغې سبب تقوى وه، که ته هم ځان ته تقوى غوره کړې؛ نو الله تعالى له تا سره څه مخالفت نه لري.

# لَيِنُ اَسَطْتَ إِلَىٰ يَكَ لِاَلْتَقْتُلَنِي مَا اَنَا بِبَاسِطِ بَيِي اِلَيْكَ لِاَقْتُلَكَ اِلْقَ اَخَانُ اللهَ رَبَّ الْعُلَيْدُينَ ﴿ اللَّهُ اللَّهُ مَا اللَّهُ اللَّهُ مَا اللَّهُ اللَّهُ مَا اللَّهُ مَا اللَّهُ مَا اللَّهُ مَا اللَّهُ اللَّهُ مَا اللَّهُ مِلَّا اللَّهُ مِنْ اللَّهُ مَا اللّ

قسم دى خامخا كه دې راوغځاوه تا (اى قابيله) ما ته لاس خپل لپاره د دې چې ته ووژنې ما؛ نو نه يم زه غځوونكى د لاس خپل تاته چې ووژنم تا، بېشكه زه ويرېږم له الله چې رب (پالونكى د ګردو) عالميانو دى.

تفسير: ﴿ إِنِّ ٓ ٱَكَافُ اللهُ وَبَالُهُ كَلِمِينَ ﴾ الآية ـ «بېشكه چې زه ويرېږم له الله چې پرورد ګار د ګرد جهان دى» يعنې زه له تا څخه نه ويرېږم، بلكه له الله تعالى څخه ويرېږم، او غواړم تر هغه پورې چې شرعا امكان وي، د خپل ورور په وينو خپل لاسونه ونه لړم.

أيوب سختياني (رحمه الله) به ويل: په محمدي امت كې هغه لومړنى سړې چې په دې آيت يې عمل و كړ، او خلقو ته يې خپل دا تعميل ورښكاره كړ؛ صاحب الحياء، جامع آيات القرآن ذو النورين سيدنا (عثمان بن عفان رضي الله عنه) وو «ابن كثير» ـ چې ده خپل سر جار (قربان) كړ، ولې په دې باندې خوښ او رضا نشو؛ چې د ده د سر په مقابل كې د يوه مسلمان كو ته هم پرې شي، رضي الله تعالى عنه.

# إِنَّ ٱرُبُ كُ آنَ تَنْبُوْ آ بِإِنْثِمِي وَإِنْفِكَ فَتَكُونَ مِنْ آصْابِ التَّارِ وَذَٰ لِكَ جَزَوُ الطّليم أِن

په تحقیق زه اراده لرم د دې چې رجوع و کړې (اخته شې) ته په ګناه د (وژلو) زما او په ګناه خپلې (چې پخوا دې کړې وه) نو شې به ته له صاحبانو (ملګریو) د اور (د دوزخ)، او همدا (اور) دی جزا د ظالمانو (چې په ناحقه ویني تویوي).

تفسیر: یعنې ځما د قتل ګناه هم له خپلو نورو ګناهو سره یو ځای کړه، ستا د ګرد عمر ګناهونه ستا پر غاړه ثابت دي، او زما د وینې ګناه به هم لا پرې زیاته شي، او د مظلومیت له امله (وجې) به زما ګرد ګناهونه رامعاف شي، ابن جریر «رحمه الله» د مفسرینو اجماع نقل کړېده چې ﴿رِیاتِنْهِی﴾ معنی همدا ده.

باقي هغه کسان چې دا يې ليکلي دي چې: په قيامت کې به د مظلوم ګناه په ظالم باندې اچوله کيږي؛ هغه مضمون هم په يوه حيثيت سره صحيح دي، مګر د محققينو په نزد هغه د دې آيت تفسير نه دي.

اوس د (هابيل) د کلام حاصل دا دی «که تا هم داسې نيت کړی وي، چې ځما د وژلو وبال پر خپله غاړه واخلې، نو ما داسې اراده کړېده، چې د خپل ځان هيڅ مدافعه له خپله لوري ونه کړم، تر څو چې د عزيمت د ترک خبره هم پر ما باندې رانشي».

#### فَطُوِّعَتْ لَهُ نَفْسُهُ قَتْلَ آخِيْهِ

نو ښايسته کړ دغه (قابيل) ته (امّاره) نفس د ده: وژل د ورور د ده (چې هابيل وو)

تفسير: ښايي په ابتداء کې لږ څه وېره او خوف ورپيدا شوی وي، او ورو ورو امّاره نفس به دا خيال پوخ کړی وي، او همدا کيفيت عمومًا د معاصيو په ابتداء کې پيدا کيږي.

## فَقَتَلَهُ فَأَصْبَحِمِنَ الْخُسِرِينَ ا

بيا وواژه (قابيل) دغه (هابيل) نو وګرځېد (قابيل په دنيا او عُقبى کې په سبب د قتل د هابيل) له زيان کارانو. تفسير: دنيوي خُسران خو دا دى چې داسې يو ښه ورور يې له لاسه وايست؛ چې د ده مټ او ملاتړ وو.

په حدیث شریف کې راغلي دي: «ظلم» او «قطع رحم» دا دواړه داسې ګناهونه دي، چې له آخرته پخوا په همدې دنیا کې د هغو سزا ور کوله کیږي»، او اخروي خسران یې دا دی چې په دنیا کې د ظلم، قطع رحم، قتل عمد، او د بد امنۍ د دروازې له خلاصولو څخه (قابیل) د هغو ګردو ګناهونو د سزا مستوجب هم کیږي؛ چې وروسته له دې نه له دې نوعې ګناهونو ځنې په دنیا کې و کړی شي، او دی به په هغو ګردو کې د باني کېدلو له وجې شریک ګاڼه شي، لکه چې په حدیث شریف کې هم مصرح ده.

### فَبَعَثَ اللهُ غُرَا بَالِيَبُحَثُ فِى الْاَرْضِ لِيُرِيهُ كَيْفَ يُوَارِيُ سَوْءَةَ اَخِيْةً قَالَ لِوَيْلَتَى اَعَجَزُتُ اَنُ ٱكُونَ مِثْلَ لِهَذَا الْغُرَابِ فَأْوَارِي سَوْءَةَ اَخِيُ قَاصَبَحَ مِنَ النّٰدِ مِيْنَ ﴿

نو ولېږه الله يو كارغه چې كيندل يې كول په ځمكه كې (په مښوكه او پنجو خپلو سره) لپاره د دې چې وښيي دغه (قابيل) ته چې څرنګه پټه كړي جثه د ورور خپل (هابيل)، وويل (قابيل): اۍ افسوسه ځما راشه دغه دې وخت دى (يعنې افسوس دى ماته) آيا عاجز وم زه له دې چې كېدى په شان د دې كارغه (په پوهه كې) نو پټه كړې به مې وه جثه د ورور خپل، نو و ګرځېد (قابيل په دې قتل د هابيل سره) له پښېماني كوونكو څخه.

تفسير: کله چې پخوا له دې نه بل کوم انسان نه وو مړ، نو ځکه (قابيل) پس له وژلو د (هابيل) څخه نه پوهېده چې دی د خپل ورور له مړي سره څه و کړي؟ تر څو چې يې يو کارغه وليد چې په ځمکه کې کنده کيني ـ او د بل کوم کارغه مړی پکې پټوي، نو د هغه له ليدلو ځنې د (قابيل) سر ته څه عقل ورغی، او له خپل ځانه سره يې وويل چې: «ښايي زه هم د خپل ورور مړی په ځمکه کې همداسې خښ کړم»، او ده ته ارمان او افسوس هم ورغی چې: «زه په پوهه، عقل او فهم او له ورور سره په خواخوږۍ او همدردۍ کې له دې کارغه څخه هم ښکته يم»، ښايي چې حق تعالى د دې له امله د يوه ادنې ساکښ (ذي روح) په وسيله (قابيل) ته داسې تنبيه ورکړه چې هغه له خپله وحشته او حماقته لږ څه وشرميږي، او متأثر شي.

په ساکښانو (ذي روحو) کې د کارغه دا خصوصيت دی، چې د خپل ورور د مړي په ښکاره پاتې کېدلو باندې ډېر زيات شور ماشور کوي.

﴿فَآصُبْتَحَ مِنَ السَّرِمِیْنَ﴾ «نو و ګرځېد قابیل په دې قتل د هابیل سره له پښېماني کوونکو څخه»، هغه افسوس او ارمان ښه نافع دی، چې له ګناه ځنې معذرت، انکسار، فکر او تدارک هم وي، په دې موقع کې د (قابیل) افسوس او ارمان کول د الله تعالی په عصیان او نا فرمانۍ نه وو، بلکه په خپل هغې بدحالۍ باندې وو، چې د خپل هغه ورور (هابیل) له وژلو څخه وروسته ور رسېدلې وه.

# مِنْ آجُلِ ذلِكَ أَكْتَبُنَا عَلَى بَنِي إِسُرَاءِيلَ آتَه مَنْ قَتَلَ نَفْسًا بِغَيْرِ نَفْسٍ آوُفَسَادٍ فِى الْأَرْضِ فَكَانَّمَا قَتَلَ النَّاسَ جَمِيْعًا وَمَنْ آحُياهَا فَكَانَّمَا آحُياالنَّاسَ جَمِيْعًا وَمَنْ آحُياهَا فَكَانَّما آحُياالنَّاسَ جَمِيْعًا وَمَنْ آحُياها فَكَانَّما آحُياالنَّاسَ جَمِيْعًا وَمَنْ

په سبب د دې (قتل) ليکلي وو (حکم کړی وو) مونږ پر بني اسرائيلو چې بېشکه شان دا دی: هر څوک چې ووژني يو نفس بې له (عوض، بدل د) بل نفس نه (يا بې) له فساده په ځمکه کې (چې په ملک کې يې فساد کړی وي) نو ګواکې وژلي يې دي خلق ټول، او هر چا چې ژوندی کړو دغه (يو نفس چې سبب شي د ژوندون يې) نو ګواکې ژوندي کړي يې دي خلق ټول.

تفسير: په ملک کې د فساد اچولو ډېر صورتونه دي، مثلا العياذ بالله اهل حق له حق دين ځنې منع کړي، يا د انبياوو عليهم السلام اهانت وکړي، يا مرتد شي، او د دې خبرې وسيله وګرځي چې نور کسان هم له خپله ځانه سره مرتد او بې دينۍ ته يې ترغيب کړي، (يا لاره وهل يا زنا د محصن) وقس على ذلک.

«او هر چا چې ژوندي کړ يو نفس: چې سبب شي د ژوندون يې؛ نو ګواکې ژوندي کړي يې دي خلق ټول».

لومړى د ځمکې په مخ کې لويه ګناه همدا پېښه شوه، چې (قابيل) د (هابيل) قاتل شو، او وروسته له هغه ناحقه قتل رسم شو، نو ځکه په «تورات» کې داسې فرمايل شوي دي: «که څو ک يو سړى ووژني؛ ګواکې چې ګرد خلق ووژني»، يعنې د يوې ناحقې وينې له تويولوځنې نور هم پر هغه جرم زړور کيږي، نو په دې حيثيت سره هر هغه سړى چې بل ووژني؛ ګواکې د بد امنۍ تاداو (بنياد) ږدي، او هغه د ګردو انسانانو د وژلو او د عمومي بد امنۍ ور پرانيځي، او هغه څو ک چې يو سړى ژوندى کوي، يعنې د کوم ظالم قاتل له لاسه يې ژغوري (ساتي)؛ يا هم د کوم ناروا قتل مخه نيسي، ګواکې دى په خپل دې عمل سره نورو ګردو انسانانو ته هم د ژغورلو (ساتلو) او مأمون پاتې کېدلو دعوت ور کوي، او دغې نېکۍ ته دوى ګرد سره رابولي.

## وَلَقَدُ جَاءَتُهُمْ رُسُلُنَا بِالْبَيِّنَاتِ نُتْحَ إِنَّ كَتْبُرُ الْمِنْهُمُ بَعُدَ ذَلِكَ فِي الْرَضِ لَسُيرِفُونَ ®

او خامخا په تحقیق راغلي وو دوی ته رسولان ځمونږ په حکمونو ښکاره، بیا په تحقیق سره ډېر له دوی نه پس له دې (راتلو د رسولانو نه هم) په ځمکه (په ملک) کې خامخا مسرفان (له حده تېریدونکي) دي.

تفسير: ځينې علماو له «بينات» څخه ښكاره حكم مراد كړى دى، او دا هم ممكن دي چې له «بينات» څخه هغه ښكاره معجزې او دلائل مراد وي، چې هغو سره د كوم رسول د (مِنُ عِنْبِوالله) كېدلو تصديق وشي، يعنې د (بني اسرائيلو) ډېرو خلقو داسې ښكاره آثار ليدلي دي، او ډېر هسې ښكاره حكمونه يې اورېدلي دي، خو سره له هغه هم له خپل ظلمه او طغيانه او تيري څخه يې لاسونه نه دي اخيستي، د معصومو انبياوو عليهم السلام وژل او په خپلو منځو كې ناحقې وينې تويول د دوى دائمي عادت دى، او نن ورځ هم د خاتم الأنبياء صلى الله عليه وسلم د قتل (معاذ الله) يا ايذاء او د مسلمانانو آزار او تذليل لپاره هر راز ناولي پلمې (منصوبې) او سازشونه كوي.

إِتَّهَا جَزَوُّاالَّذِيْنَ يُعَارِبُوْنَ اللهَ وَرَسُّولَهُ وَيَسْعَوُنَ فِي الْأَرْضِ فَسَادًا اَنْ يُّقَتَّلُوْاَ اَوْ يُصَلَّبُوُاَ اَوْتُقَطَّعَ اَيْدِيْهِهِ وَارْجُلُهُ مُ مِّنَ خِلانِ اَوْ يُـنْفَوُّا مِنَ الْاَرْضِ ۚ ذَٰلِكَ لَهُمُ خِزْئُ فِ السُّنْيَا وَلَهُمْ فِي الْاِخِرَةِ عَنَابٌ عَظِيْةٌ ۚ

بېشکه همدا خبره ده چې جزا د هغو کسانو چې جنګ کوي دوی له (دوستانو) د الله او د رسول

د ده سره، او سعي کوي (منډې وهي) دوی په ځمکه (په ملک) کې لپاره د فساد (او بد امنۍ غورځولو) چې دوی ووژلی شي، یا دې په دار کړ شي، یا دې پرې کړی شي لاسونه د دوی او پښې د دوی سره مخالفې (یعنې ښې لاس او کیڼه پښه یا عکس د دې) یا دې وشړلی شي له ځمکې (په حبس سره یا له هغه ځایه بل لري ځای ته) دا (مذکوره جزا) دغو (غلو) ته رسوایي ده، په دنیا کې او (شته) دغو (غلو) ته په آخرت کې عذاب ډېر لوی.

تفسير: اکثر مفسرين له دې څخه لاره شُو کول او داړه اچول مرادوي، مګر که دا الفاظ په خپل عموم باندې پرېښود شي؛ نو مضمون لا وسيع کيږي، د دې آيت هغه شان نزول چې په صحيحو احاديثو کې راغلی دی، هغه هم د همدې مُدّعا مُقتضي دی، چې دا الفاظ پر خپل عموم پرېښود شي.

«له الله جل جلاله يا د ده له رسول صلى الله عليه وسلم سره جنګ کول» يا «په ځمکه کې فساد يا بد امني خورول» دا دواړه لفظونه داسې دي، چې په دې کې د کفارو حملې، د ار تداد، فتنې، لار شکول، داړه اچول، نا حق قتلول، نهب، مجرمانه پلمې (منصوبې)، اغوا کوونکي نشرات، او مضر تبليغات ګرد سره داخلېدی شي، او له دې ځنې هر يو جرم داسې دی، چې د هغه مر تکب له دې څلورو واړو سزاګانو څخه چې پاس په دې آيت کې ذکر شوي دي، د يوې نه يوې هرو مرو مستحق ګرځي.

د غلو احوال څلور صورتونه لري:

۱ – چې مرګ يې کړی وي، مګر مال وړلو ته يې لاس نه وي رسېدلی. (نو داسې غله دې مړه کړی شي !).

۲ – چې هم يې مرګځ کړی وي، او هم يې مال وړی وي، (نو داسې غله دې وروسته له وژلو پر دار کړی شي !).

۳ - چې مال يې لوټ کړی وي، خو مر ګک يې نه وي کړی (نو د داسې غله دې لاسونه او پښې سره مخالفې پرې کړی شي).

۴ - چې نه يې وژل کړي و ي، او نه يې مال وړى وي، او د قصد او تيارۍ نيولو څخه وروسته نيول شوى وي، (نو داسې غله دې په بندې کولو سره د مځکې له مخ څخه ورک شي)، په دغو څلورو حالتونو کې بالترتيب هم دا څلور سزاګانې مقررې دي، چې پاس (په آيت او بين القوسين کې) ذکر شوي دي، د غلو بل کوم لرې ځاي ته فرارول او هلته يې بندي کول او قيد ساتل د امام (ابو حنيفه رحمه الله) مذهب دي.

# إِلَّا الَّذِيْنَ تَابُوُا مِنْ قَبْلِ أَنْ تَقْدِرُوا عَلَيْهِمْ ۚ فَاعْلَمُو ٓ اللَّهَ غَفُورٌ رَّحِيْمُ ﴿

مګر هغه کسان چې توبه وباسي پخوا له هغه نه چې قادر شئ (تاسې) پر هغوی باندې (نو دا حدود الله ترې ساقطیږي) نو پوه شئ په دې چې بېشکه الله ښه مغفرت کوونکی ډېر رحم کوونکی دی.

تفسير: دا پاس ذکر شوې سزاوې چې د حدود الله او «حق الله» پر ډول دي، دا ګر دې پخوا له نيولو څخه په توبه ايستلو سره معافېدی شي، مګر حقوق العباد نشي معافېدلی، يعنې که د چا مال يې اخيستی وي؛ نو ضمان ورکول پرې اوړي، که قتل يې کړی وي، نو قصاصيږي، هو د دې شيانو معافول د مال د خاوند او د مقتول د ولي حق دی.

تنبيه: له دې حد څخه ما سوا نور حدود په توبه باندې له سره نه ساقطيږي، لکه د زنا حد، د شرب الخمر حد، د سرقې حد، د قذف حد.

## لَا يَهُا الَّذِينَ الْمَنُوااتَّقُوا الله وَابْتَغُواۤ الَّهِ الْوَسِيلَةَ

اۍ هغو کسانو چې ايمان يې راوړی دی (يعنې ای مؤمنانو !) وويرېږئ تاسې ! له الله، او طلب کړئ ! ده ته وسيله (په طاعت سره).

تفسير: د «الوسيلة» تفسير ابن عباس رضي الله تعالى عنه، مجاهد، أبو وائل، حسن او نورو أسلافو او مشرانو رحمهم الله په «قربت» سره كړى دى، نو د وسيلې لټولو معنى به دا وي چې: د هغه د قرب وسيله ولټوئ !، قتادة «رحمه الله» ويلي دي: «أي تقربوا إليه بطاعته والعمل بما يُرضيه» «د الله تعالى نژد بوالى حاصل كړئ! په حكم منلو د ده او په غوره عمل»، يو شاعر وايي:

إذا غفل الواشون عُدنا لوصلنا \*\*\* وعاد التصافي بيننا والوسائل

په دې کې هم دغه د قرب او اتصال معنی مراد ده، او همداسې دی هغه چې په حدیث کې راغلي دي چې «وسیله» په جنت کې یو ډېر ښه اعلی منزل دی، چې د دنیا کوم یوه بنده ته ور رسیږي، رسول الله مبار ک ارشاد فرمایلی: «وروسته له آذانه له الله جل جلاله ځنې ځما لپاره هم دغه مقام وغواړئ!»، نو د هغه مقام نوم هم «وسیله» د همدې له امله ایښی شوی دی، چې د جنت له ګر دو منازلو ځنې هغه مقام (عرش الرحمن) ته نژدې دی، او حق تعالی د قرب په مقاماتو کې له ګر دو څخه پاس واقع دی.

په هر حال لومړی يې وفرمايل چې: وويرېږئ! له الله جل جلاله ځنې، ليکن دا ويرېدل داسې نه دي لکه چې سړی له مار يا لړم يا زمري يا ليوه يا نورو ځنې ويريږي! او ترې لرې تښتي؛ بلکه له دې خبرې څخه وويرېږئ چې د ده له مار يا لړم يا زمري يا ليوه يا نورو ځنې ويريږي! نو ځکه يې وروسته له ﴿اتّقُوّٰاالله ﴾ څخه ﴿وَابُتَغُوّاً لِلَيه الوّسِيلَة ﴾ وفرمايل، يعنې د ده له ناخوښۍ، لريوالي، او بيلتون څخه وويرېږئ!، او د وصول او قرب الی الله د حصول لپاره کوښښ و کړئ!، او ښکاره ده چې له کوم شي سره مونږ هلته قريب کېدی شو، چې تر هغه پورې د رسېدلو ګردې لارې قطعې (طی) کړو، او پر هغې باندې په تللو هغه ته ور رسېدی شو، نو د همدې په نسبت فرمايي: ﴿وَجَاهِدُو أُنِي سَمِيلِه ﴾ «جهاد و کړئ د ده په لاره کې» يعنې پر هغې باندې د تللو ښه پوره کوښښ و کړئ ﴿لَعَلَّكُمُ تُقُلِحُونَ ﴾ «څو تاسې دهغه قرب حاصل کړئ، او په خپل مراد ورسېرئ او برياليان (کامياب) شئ!».

«توسل» يوله هغه الفاظو ځنې دى چې په هغى كې اجمال او ابهام دى، نو دهغى نفي مطلقاً يا اثبات مطلقاً دواړه صحيح نه دي، بلكه په دې كې تفصيل دى، ځكه توسل په دوه ډوله دى:

لومړى: روا او مشروع توسل، لكه د الله تعالى په نومونو، صفتونو توسل كول، او هغه الله تعالى ته وسيله ګرځول، لكه چې ووايي: اى الله، ته رحيم يې، پر مونږ رحم و كړې، ته غفور، غفار يې، مونږ ته ګناهونه را معاف كړې، ته رزاق يې، مونږ ته روزي راكړې، ته خالق، وهاب يې؛ مونږ ته اولاد راكړې، او همداسې نور نومونه او صفتونه.

او يا هم پر خپل كوم نېك عمل، يا پر خپل ايمان، يا د الله تعالى سره، يا د هغه د رسول صلى الله عليه وسلم سره، يا د صحابه كرامو او نېكانو مسلمانانو سره پر محبت كولو توسل وكړي، يعنې الله تعالى ته يې وسيله كړي، او له الله تعالى څخه د دغه نېك عمل په وسيله كومه غوښتنه وكړي، لكه د آل عمران سورت په دې آيت كې چې راغلي: ﴿رَبَّبَنَاۤ إِنَّنَا مُتَا مُنَا اِينَا اِينَا اِينَا اِينَا اِينَا اِينَا اِينَا اِينَا اَنَ الْمِنُوْ اِيرَتِهُمُ فَاٰمَنَا أَدُورَا لَهُ اَلْمَا اَدْ نُورَاتُهُ اَلَهُ اَللهُ اَللهُ اَللهُ اَللهُ اَللهُ اَللهُ اَللهُ اللهُ ال

او يا لکه چې د حديث الغار هغه درې کسانو قيصه چې هغوى په يوې باراني ورځ په کوم غار کې ننوتي وو، او بيا د غار خوله پر کومه غټه تيږه بنده شوه، او هيڅ کومه لار د خلاصون نه وه، نو درې واړو سره مشوره و کړه چې نن ورځ بايد الله تعالى ته خپل هغه نېک عمل وسيله کړو چې مخکې مو کړى وو، او بيا هر يوه خپل خپل عمل الله ته وسيله کړ، او الله له دغه مصيبت څخه خلاص کړل.

او په آيت کې هم ورته اشاره شوې ده، چې د وسيلې د امر نه وروسته يې د جهاد في سبيل الله امر کړی دی، او دا هم يو بهټر عمل دی.

او يا هم كوم نېك صالح ژوندي انسان ته ورشي، او دعا ورڅخه وغواړي، چې ماته دعا وكړه، چې الله تعالى مې دغه مقصد پوره كړي، لكه چې صحابه كرام به رسول الله صلى الله عليه وسلم ته ورتلل، او دعا به يې ترې غوښتله.

دويم ډول: ممنوع توسل دي، او هغه په دوه ډوله دي:

لومړى ډول: شركي توسل، چې په هغه كې د الله تعالى څخه پرته بل چاته آواز، چيغه، او له هغه څخه د حاجت غوښتنه شوي وي، ځكه چې دا په اصل كې توسل نه بلكه دعا او استغاثه ده، چې په مافوق الأسباب امورو كې عبادت مخپل كيږي، او هغه يواځې د الله تعالى حق دى، نو بل څو ك په كې شريكول د الله تعالى سره شرك او كفر مخپل كيږي، لكه چې يو مړي يا غائب څخه څه حاجت وغواړي، يا ور ته ووايي چې: زما لپاره دغه حاجت له الله نه وغواړه.

دو يم ډول: بدعي توسل، چې پيغمبر صلى الله عليه وسلم د هغه له وفات څخه وروسته الله جل جلاله ته وسيله كړي، لكه چې ووايي: د پيغمبر صلى الله عليه وسلم په خاطر، وسيله، يا په روى زما دغه حاجت پوره كړه، نو دا كار بدعت كڼل كيږي، ځكه په شريعت كې د دې اجازه نه ده شوې، او نه هم د هغه صحابه كرامو دغه ډول توسل كړى دى.

#### وَجَاهِدُوْا فِي سَبِيْلِهِ لَعَلَّكُمْ تُفْلِحُوْنَ ®

او جهاد و کړئ په لاره د ده کې (د کلمة الله د اعلاء په غرض) لپاره د دې چې په مراد ورسېږئ (خلاص شئ له عذابونو).

# إِنَّ الَّذِيْنَ كُفَّرُ وُالَوُ أَنَّ لَهُمُ مِسَافِ الْأَرْضِ جَمِيْعًا وَّمِثُلَهُ مَعَهُ لِيَفْتَدُو الِهِ مِنْ عَنَابِ يَوْمِ الْقِيهِ عَاتُفُيُّ لَمِنُهُمُ وَلَهُمْ عَذَا كِ ٱلِيُمُنَّ

بېشکه هغه کسان چې کافران شوي دي، که وي دوی ته هغه (اقسام د اموالو) چې په ځمکه کې دي ټول، او په قدر د دې نور (هم) له دې سره شي، لپاره د دې چې فديه و کړي دوی په هغه سره له عذابه د ورځې د قيامت څخه؛ نو قبوله به نه کړه شي (دا فديه) له دوی څخه، او شته دوی ته عذاب ډېر دردناک.

تفسير: د آخرت برى او كاميابي په «تقوى»، «ابتغاء الوسيلة» او په «جهاد في سبيل الله» سره حاصلېدى شي، او په رشوت او فديه او نورو پلمو (منصوبو) سره له سره نه حاصليږي.

# يُرِيْكُونَ أَنْ يَخُرُجُوا مِنَ التَّارِ وَمَا هُمُ يِخْرِجِيْنَ مِنْهَا وَلَهُمُ عَذَابٌ مُّقِلِّمُ ﴿

اراده به کوي (غواړي به) دوی چې ووځي دوی له اوره (د دوزخ) حال دا چې نه به وي دوی و تونکي له هغه اوره، او شته دوی ته عذاب دائم (بې انتهاء بلا انقطاع).

تفسیر: له ډېرو احادیثو څخه ثابته شوې ده، چې ډېر ګناهګار مؤمنان به تر یوې مودې پورې په دوزخ کې پاتې کیږي، او بیا به ایستلی کیږي، او د الله تعالی په فضل او مرحمت سره به جنت ته داخلیږي، دا آیت له دغو احادیثو څخه مخالف نه دی، ځکه دلته په دې آیت کې له ابتداء څخه یواځې د کفارو حال بیان شوی دی، او د مؤمنانو په نسبت هیڅ یوه خبره نشته.

# وَالسَّارِقُ وَالسَّارِقَةُ فَاقُطَعُو الدِّيهِ يَهُمَا جَزَاءً لِبَا كَسَبَا نَكَا لَاصِّنَ الله ْ وَالله عَزين تُحكيمُ

او غل (نارینه) او غله (ښځه) نو پرې کړئ تاسې لاسونه د دوی (دواړو) لپاره د جزا د هغه عمل چې کړی دی دواړو د تنبیه لپاره له جانبه د الله، او الله ډېر قوي دی (غالب په انفاذ د احکامو) ښه حکمت والا (چې هر کار په تدبیر او مصلحت سره کوي).

تفسير: ﴿جَزَاءً"﴾ الآية ـ يعنې هغه سزا چې غله ته وركوله كيږي، هغه د مسروقه مال سزا نه ده، بلكه د ده د فعل «سرقې» سزا ده، تر څو چې په هغه سره نور غله ويښ او تنبيه شي، بلا شبهه پر هر هغه ځاى كې چې دا حدود جاري كيږي؛ نو دوه ـ درې غلو ته د سزا وركولو څخه وروسته د غلا وَر بيخي بنديږي.

نن ورځې د نوي «تهذیب» مدّعِیان دا راز حدود وحشیانه سزا بولي، لیکن که غلا کول د دې صاحبانو په نزد «یو مهذب کار» نه وي؛ نو یقینا د دوی «مهذبه» سزا د دې غیر مهذب کار (غلا) استیصال او له منځه وړلو کې له سره مؤثر نشي واقع کېدی، که د لږ څه سختۍ په تحمل سره ډېر غله مهذب شي؛ نو ښایي چې دغه د تهذیب حاملان او مدعیان خوښ شي، ځکه چې د دوی له «تهذیبي مشین» سره دغه «وحشت» مدد کوي.

ځينې په نامه مفسرين هم په دې کوښښ کې دي، چې «قطع اليد» لاس پرې کول د غلا انتهايي سزا و ټاکي! (مقرر کړي)، او له دې ځنې ښکته او خفيفه سزا له حق شريعت څخه حاصله او استخراج کړي، مګر مشکل خو دادی چې له دې ځنې ښکته سزا نه په قرآن کريم کې چېرې شته، او نه د نبوت په عهد او د لويو اصحابو په زمانو کې د هغې کوم نظير او مثال ليدلی شوی دی، آيا کوم سړی داسې دعوی کولی شي، چې په دومره اوږده زمانه کې په هغو غلو کې چې نيولي شوي دي يو تن هم ابتدايي غل نه وو، چې پر هغه باندې يواځې د جواز په ملحوظ د لاس پرې کولو په ځای کومه ابتدايي سزا تطبيق او جاري شوي وي؟.

کوم ملحد په پخوانۍ زمانه کې پر «حد السرقه» داسې يوه شبهه کړې وه: «کله چې شريعت د يوه لاس ديت پنځه سوه ديناره مقرر کړی دی، نو داسې يو قيمتدار لاس (چې پرې پرېکولو يې پنځه سوه ديناره واجبيږي) د پنځو يا لسو روپيو په غلا کولو به څرنګه امکان ولري، چې پرې کړی شي؟» يوه عالم د ده په ځواب کې څنګه ښه ويلي دي !: «إنها لما کانت أمينة کانت ثمينة، فلما خانت هانت» «کله چې هغه لاس امين وو؛ قيمت يې درلود (لرلو)، کله چې يې غلا و کړه او خائن شو؛ نو ذليل شو»، نو قيمت يې کم شو.

﴿ وَاللّهُ عَزِيْرُ كُوكَيْمُ ﴾ «او الله ډېر قوي غالب دى، ښه حكمت والا » لكه چې غالب دى نو ځكه حق لري هر هغه حكم چې اراده يې و كړي ؛ جاري يې كړي ، او هيڅو ك د ده په مقابل كې څه نشي ويلى ، او څنګه چې ورسره حكمت والا هم دى ؛ نو ځكه د دې خبرې هيڅ احتمال نشته ، چې تش د خپل كامله اختياره كار واخلي ، يا بېځايه حكم نافذ كړي ، او د خلو او د خپلو ناتوانو بند كانو د مالونو د ساتنې لپاره څه انتظام ونه كړي ـ دا د ده له عزت او غلبې سره منافي دى ـ او د غلو او داړه مارانو هم داسې خوى او آزاد (او بې له نښې) پرېښودل د ده له حكمت څخه مخالف كار دى.

## فَمَنْ تَابَمِنُ بَعْدِ ظُلِمِهِ وَأَصُلَحَ فَإِنَّ اللهَ يَتُوبُ عَلَيْهِ إِنَّ اللهَ غَفُورُرَّ عِيْدُ ا

نو هر چا چې توبه وويسته (له بدو كارونو) وروسته له ظلم خپل او اصلاح (ښه يې كړ عمل خپل)؛ پس بېشكه الله ډېر مغفرت والا دى (د خپل)؛ پس بېشكه الله ډېر مغفرت والا دى (د خطياتو) ښه مهربان دى.

تفسير: يعنې توبه که رښتيا او د زړه څخه وي، چې د هغې لپاره دا هم ضروري ده، چې د غلامال دې د هغه مالک ته بېرته ورکړي، او که ترې تلف شوی وي؛ نو ضمان دې ورکړي، او که ضمان هم نشي ورکولی؛ نو بښنه دې ترې وغواړي، او پر خپل دغه فعل دې نادم او پښېمانه شي، او وروسته له هغه دې ترې د ځان ژغورنې (بچ کولو) عزم وکړي، نو له داسې توبې ایستلو ځنې هیله (امکان) او امید شته چې حق تعالی له ده څخه اُخروي عقوبت هم لرې کړي، چې د هغه په مقابل کې دنیوي سزا هیڅ اهمیت نه لري.

## ٱلْهُ تَعْلَمُ أَنَّ اللهَ لَهُ مُلْكُ السَّمَلُوتِ وَالْأَرْضِ يُعَدِّبُ مَنْ يَشَاءُ وَيَغْفِرُ لِمَنْ يَشَاءُ وَاللهُ عَلَى كُلِّ شَكُمُّ قَدِيرُ ﴿

آیا نه پوهېږې (اۍ محمده! یا اۍ سامعه) چې بېشکه الله (خاص) دی ده ته ملک (سلطنت) د آسمانونو او ځمکې، په عذابوي (الله) هر هغه څوک چې اراده وفرمایي (د عذاب یې)، او مغفرت کوي هر هغه چا ته چې اراده وفرمایي (د مغفرت یې)، او الله پر هر شي باندې ښه قادر دی (نو په تعذیب او مغفرت هم قادر دی).

تفسير: کله چې حقيقي سلطنت او حکومت د الله تعالى دى، نو بلا شبهه دى اختيار لري، هر هغه څوک چې مناسب و ګڼي، معاف يې کړي، او هر هغه چا ته چې په خپل حکمت او عدل سره د سزا ورکولو اراده وکړي، سزا ورکوي، او نه يواځې دا چې د ده په معافولو او سزا ورکولو کې ده ته کلي اختيارات حاصل دي، بلکه د دې اختياراتو له استعمالولو څخه يې هيڅوک نشي منع کولى، ځکه چې دى پر هر شي باندې پوره قوت او قدرت لري.

### يَايُّهُا الرَّسُوُلُ لِا يَعُزُنُكَ الَّذِينَ يُسَارِعُوْنَ فِي الْكُفْرِ مِنَ الَّذِيْنَ قَالُوَّا امَنَّا بِاَفُواهِهِمْ وَلَمُ تُؤْمِنُ قُلُوبُهُمُ ۚ وَمِنَ الَّذِيْنَ هَادُوا ۚ سَمَّعُوْنَ لِلْكَذِبِ سَمَّعُوْنَ لِقَوْمِ الْخَرِيْنَ لَوُ يَأْتُولُو الْمُحَرِّفُوْنَ الْكِلِمِ مِنَ بَعُدِ مَوَاضِعِهٖ ۚ

اۍ (ځما) رسوله (محمده!) په غم کې دي نه آچوي تا (فعل د) هغو کسانو چې جلتي کوي (او عناداً ځانونه غورځوي) په کفر کې؛ له هغو کسانو چې ویل دوی: ایمان راوړی دي مونږ (تش) په خولو، حال دا چې ایمان نه وو راوړی زړونو د دوی، او ځینې له هغو کسانو چې یهودیان دي (یعنې د بني قریظې یهودیان او د مدینې منافقان) ډېر اورېدونکي دي لپاره د دروغ ویلو، ډېر اوریدونکي دي لپاره د دروغ ویلو، ډېر اوریدونکي دي (د خبرو ستا یعنې دوی جاسوسان دي لپاره د رسولو) قوم بل ته چې نه دي راغلي تاته، آړوي دوی کلمې (د تورات) وروسته له هغو ځایونو خپلو څخه (چې الله ایښي دي).

تفسير: په پخوانيو آياتونو کې د داړې، غلا او د نورو د حدودو بيان و کړ شو، اوس د ځينو هغو نورو اقوامو احوال اورول کيږي، چې دوی په حدود الله کې تحريفات و کړل، او خپل ځانونه يې د لوی عذاب مستحق و ګرځول، «بغوي» رحمه الله د دې واقعې تفصيل داسې ليکلی دی:

«د خيبر يو محصن نارينه يهودي له يوې يهودۍ ښځې سره چې محصنه وه؛ زنا و کړه، سره له دې چې په (تورات) کې د دې جرم سزا رجم (په ګټو سره ويشتل) وو، مګر د دې دواړو اعتبار او لويي د هغه «رجم» د اجراء کېدلو مانع و ګرځېدل، نو په خپلو منځونو کې يې سره مشوره و کړه، او ويې ويل: «دا سړى چې په يثرب کې دى محمد صلى الله عليه وسلم، د ده په کتاب کې د زاني لپاره د (رجم) حکم نشته، بلکه د دُرې وهلو حکم شته، نو د «بني قريظې» له يهودانو ځنې څو سړي ورولېږئ! ځکه چې «بني قريظې» له يمودانو ځنې څو سړي معلوم کړي»، هماغه وو چې يو څو تنه د دې خبرې لپاره ولېږل شول، چې د نبي کريم صلى الله عليه وسلم نظريه معلومه او د پې دا پوښتنه ترې و کړي چې د «محصن زاني» لپاره څه سزا تجويزوي؟ «که دې د دُرې وهلو د سزا حکم و کړي؛ نو ترې اقرار

واخلئ او ويې منئ، او که د (رجم) حکم واورئ؛ نو مه يې منئ!» د دوى د دې پوښتنې په نسبت رسول الله صلى الله عليه وسلم وفرمايل چې: «آيا تاسې زما پر فيصله قانع او راضي يئ؟» دوى اقرار و کړ چې «هو!» دلته د پاک الله له لوري جبرئيل عليه السلام د «رجم» حکم راووړ، مگر هغوى له خپل اقراره بېرته و ګرځېدل، بالآخر رسول اکرم صلى الله عليه وسلم وفرمايل: «ستاسې لوى عالم د «فدک» اوسېدونکى (ابن صُوريا) څنګه سړى دى؟ ګردو وويل چې: «نن په ګرد جهان کې د ده په شان په موسوي شرائعو ډېر پوه او ښه عالم بل څوک نشته»، رسول الله صلى الله عليه وسلم هغه راوغوښت، او په ډېر سخت حلف سره يې ترې پوښتنه و کړه چې په «تورات» کې پر دغې ګناه څه سزا مقرره ده؟ سره له دې چې نورو يهودانو د دغه حکم په پټولو کې له هر ممکن کوښښ څخه کار آخيست ولې د دوى دغه پر ده د عبد الله بن سلام په وسيله له منځه تللې وه، او حقيقت ښکاره شوى وو، خو سره له هغه (ابن صُوريا) چې د دوى مُسَلّم او معتمد عالم وو؛ په هر ډول سره چې وو، په دغې خبرې يې اقرار و کړ، چې د دې جرم سزا په «تورات» کې همدا (رجم) دى، وروسته له هغه (ابن صُوريا) هغه ګر د حقائق هم څر ګند کړل، چې يهودانو په څه ډول سره د (رجم) حکم ليرې او د هغه په ځاي يې دا حکم ليکلى دى چې: زاني دې په د درې سره ووهلى شي، او مخ يې تور او په خره باندې دې چپه سپور ګرځاوه شي.

الحاصل رسول أكرم صلى الله عليه وسلم پر هغو دواړو (نارينه او ښځې) باندې د (رجم) امر جاري كړ، او ويې فرمايل: «اى الله ! زه نن هغه لومړنى سړى يم، چې ستا دا حكم مې په داسې حال كې په دنيا كې جاري كړ؛ چې هغه مړ شوى وو».

د «سماعون» معنى ډېر اوريدونكي او غوږ جارايستونكي ده، نو بيا د «ډېرو اورېدلو» اطلاق كله كله په جاسوسۍ هم كيږي، او كله يې معنى په «زيات قبول كوونكو» هم كيږي لكه «سمع الله لمن حمده» يعنې د اورېدلو معنى قبول كول دى، شيخ الهند «رحمه الله» دلته اوله معنى مراد كړې ده، ليكن ابن جرير «رحمه الله» او نورو محققينو پر دويمې معنى حمل كړې ده.

﴿سَلُّمُونَ لِلْكَانِبِ﴾ يعني د دروغو او باطلو ډېر منونكي او قبول كوونكي.

﴿سَمُّعُونَ لِقَوْمِ اخْرِینَ ﴾ یعنې بل جماعت (چې د خیبر یهودان دي) چې د (بني قریظه) سړي یې لیږلي وو، او هغوی پخپله تاسې ته درنه غلل، د دوی د خبرو زیات منونکي، (او دغه یهودان داسې کسان دي چې) د الله تعالی په احکامو کې تحریف کوي، یا د یو ځای خبرې په بل ځای پورې لګوي، (لکه د «رجم» آیت پټوي، او د هغه په ځای دُرې او مخ تورول ښیي).

# يَقُولُونَ إِنْ أُوْتِيْتُمُ هَا اَفَخُنْ أُوَّهُ وَإِنْ لَكُمْ تُؤْتُوهُ فَاحْذَرُوا اللَّهِ تُوْتُونُهُ فَاحْذَرُوا

وايي دغه (د خيبر يهوديان خپلو لېږليو شويو ته): که درکړی شي تاسې ته دا (محرّف حکم) نو وايې خلئ! (او ويې منئ!) او که در نه کړی شو تاسې ته دا (حکم) نو ويرېږئ تاسې (له قبوله د هغه).

تفسير: يعنې که د دُرې وهلو حکم ومومئ، هغه ومنئ ! که نه ! <sup>م</sup>کواکې دوی غواړي چې د الله تعالى شريعت د خپل هوا او هوس تابع کړي.

### وَمَنْ يُرِدِ اللهُ فِتُنَتَهُ فَكَنْ تَمْلِكَ لَهُ مِنَ اللهِ شَيْئًا ﴿

او هر هغه څوک چې اراده وکړي الله د فتنې (د ګمراه کولو) يې نو له سره به مالک نشې ته (اۍ محمده !) د ده لپاره له الله نه د هيڅ شي (چې فتنه او هلاک ترې دفعه کړي).

تفسیر: هدایت او ضلالت، خیر او شر، هر شی بی د الله تعالی له ارادې څخه نشي موجود بدی، دا داسې یو اصل دی، چې انکار یې له تسلیم څخه ډېر مشکل دی، فرض یې کړئ! یو سړی د غلا کولو اراده و کړي، لیکن د الله تعالی اراده دا وي چې هغه غلا و نه کړي، نو که دا سړی په خپله اراده کې بری ومومي نو لازمیږي چې (معاذ الله) الله تعالی د ده په مقابل کې عاجز شو، او که د الله تعالی اراده د بنده پر ارادې غالبه شي، نو لازمیږي چې په دنیا کې دې هیچېرې د غلا او د نورو بدو کارونو هیڅ نوم او اثر پاتې نشي او که د الله تعالی د خیر او د شر د هیڅ یوه اراده نه کوي، نو له هغه څخه (معاذ الله) د ده تعطل، غفلت او سفاهت لازمیږي، «تعالی الله عن کل الشرور و تقدّس».

#### خو لنډ ځواب يې دا دی چې د الله تعالى اراده په دوه ډوله ده:

- ١ کتوني او قدري اراده: او هغه دا چې الله تعالى د کوم شي د وجود اراده په تقدير، او ازل کې کړې وه، نو دا کتوني قدري اراده ده، او هغه نه خطا کيږي، بلکه خامخا هغه شی موجوديږي، نو همغه يې په تقدير کې ليکلی وي، ځکه د الله تعالى علم دهغه په تقدير باندې لومړی دی، هغه ته معلومه ده چې کوم معين شخص که خپلې خوښې ته پرېښودل شي، نو هغه به څه کوي، نو په دغه تقديري اراده ثواب او عذاب مرتب نه دی، او نه ورسره د الله تعالى رضا او خوښي شرط ده.
- ۲ شرعي او دیني اراده: او هغه دا چې الله تعالی د خپل مخلوق څخه د خیر فعل او د شر څخه اجتناب غواړي، او د خیر او شر په کولو کې یې هغه ته اختیار ور کړی دی، او په همدې اراده باندې ثواب او عذاب مرتب دی، ځکه ددې ارادې په مقتضی که کوم شۍ موجودیږي، د الله تعالی خوښ دی، محبت ورسره لري.

او همدې ته په حديث شريف كې اشاره شوې ده چې: «اعملوا فكل ميسّر لما خُلق له» ـ ترجمه : «تاسې نېك عملونه كوئ، ځكه هر چا ته د هغه عمل توفيق وركول كيږي، چې د كوم لپاره پيدا شوى وي».

حاصل دا چې د معاصيو او ګناهونو واقع کېدو ته د الله جل جلاله دوه قسمه ارادې متوجه دي:

- (۱) شرعي اراده، چې له بنده څخه غواړي چې ګناه ونه کړي، نو دلته بنده ته اختيار دی، چې کوي او که نه، که و يې کړي؛ نافرماني شوه، او سزا به ورکوي، او که نه تابعداري شوه ثواب ورکوي.
- (۲) کوني اراده: کومه چې الله د خپل قديم علم مطابق ليکلې ده، چې فلانې شخص که خپلې خوښې ته پرېښودل شي، نو دغه ګناه کوي، او هغه يې ورباندې ليکلې ده، خو د ده دا ګناه کول دلته د شرعي ارادې خلاف، او د کوني ارادې سره برابر دي، ځکه په کوني اراده کې مراد نه بدليږي.

# ٱۅؙڵڹٟڮٵڷڹؽڹ ڬۄ۫ۑڔد اللهُ آنَ يُعَلِقِرَ قُلُوْبَهُمْ لَهُمُ فِي الدُّنْيَا خِزْيٌ ﴿ وَلَهُمْ فِي الْاِخِرَةِ عَنَا الْإِخْرَةِ عَنَا الْإِخْرَةِ عَنَا الْإِخْرَةِ عَنَا الْإِخْرَةِ عَنَا الْإِخْرَةِ ﴿ عَنَا اللَّهُ عَنِيْ اللَّهُ اللَّالَّذِي اللَّهُ اللَّ

دغه (یهودان او منافقان) همغه کسان دي چې اراده نه ده فرمایلې الله (د دې) چې پاک کړي زړونه د دوی (له کفر نـه)، (شته) دوی تـه پـه دنیا کې ذلت (شرمند کي) او شته دوی ته په آخرت کې عذاب ډېر لوی.

تفسیر: دا شبهه چې الله جل جلاله پر دې باندې قادر دی؛ چې د دوی هغه ګرد شرارتونه او غلطې چارې جبرا منع کړي، او دوی مجبور و ګرځوي، چې هیڅ ضد او سرزُوري ونشي کړی، نو بېشکه زه دا منم چې د الله تعالی د قدرت په مقابل کې دا کوم مشکل کار نه دی، لکه چې په (۱۱) جزء د یونس د سورت په (۹۹) آیت (۱۰) رکوع کې داسې یو آیت لولو: ﴿وَلَوْشَا اَرْبُرُكُوْلُو اَلْاَرْضِ كُلُهُمْ مَحْمُیْعًا﴾.

لیکن د دې دنیا ګرد نظام داسې کښېښود شوی دی، چې بندګان د خیر او شر په اکتساب کې مجبور نه دي، او که ټول یواځې د خیر په کولو سره مجبور شوي وي، نو د عالم د تخلیق حکمتونه او مصالح به نه پوره کېدل، او د حق تعالی ډېر صفات به نه راڅر ګندېدل، مثلا د عفو، غفور، حلیم، منتقم، ذو البطش، الشدید، قائم بالقسط، مالک یوم الدین او د نورو په مناظرو به نه پوهیدو، حال دا چې د دې عالم د پیدا کېدو اصلي غرض او غایه دا ده چې د الله تعالی صحیح بندګي او عبادت وشي، او د هغه د ګردو (ټولو) کمالیه وو صفاتو مظاهره وشي، هر هغه مذهب یا انسان چې الله تعالی فاعل مختار ګڼي، د خپلې دې دعوی په پای (آخر) کې پرته له دې غرض څخه بل شی نشي ښوولی، (لیکنوگو اکمانه دومره ایکل هم ځمونږ له موضوع ځنې زیات دي.

## سَمُّعُونَ لِلْكَذِبِ ٱكْلُونَ لِلسُّحْتِ فَإِنْ جَآءُولُو فَاحْمُ بَيْنَهُمْ ٱوْ آعْرِضُ عَنْهُمْ

(دوی) ډېر اوریدونکي (منونکي دي) لپاره د دروغ ویلو، ډېر خوړونکي دي د حرامو، نو که راغلل دوی تاته؛ نو حکم (پرېکړه) و کړه په منځ د دوی کې یا مخ وګرځوه له دوی نه.

تفسير: له ابن عباس، مجاهد، عكرمه او نورو اكابرو سلفو رضي الله عنهم څخه منقول دي، چې رسول الله صلى الله عليه وسلم ته دا اختيار په ابتداء كې وو، په آخر كې كله چې د اسلام تسلط او نفوذ كامل شو، نو داسې ارشاد وشو: ﴿وَارِن احْكُمُ بِينَهُ مُوبِكَٱلْزُلَ الله ﴾ «يعنې د دوى د منازعو فيصلې د شريعت له حكم سره سمې و كړه !» مطلب دا چې د اعراض او ځان په څنګ كولو څه ضرورت نه دى پاتې.

#### وَإِنْ تَغْرِضُ عَنْهُمُ فَكَنْ يَّفْرُولَا شَيْئًا وَإِنْ حَكَمْتَ فَاحُكُمْ بَيْنَهُمْ بِإِلْقِسْطِ إِنَّ اللهَ يُحِبُّ الْمُقْسِطِيْنَ ﴿

او که مخ و ګرځوې له دوی نه (او حکم ونه کړې) نو له سره به ضرر ونه رسوي دوی تاته د هیڅ شي، او که حکم (پرېکړه) دې کوله؛ نو حکم (پرېکړه) وکړه په منځ د دوی کې په عدل (انصاف) سره، بېشکه الله دوست ګڼي عدل کوونکي (په حکم کې).

#### وَكَيْفَ يُحَكِّمُونَكَ وَعِنْدَهُ هُ وَالتَّوْرَاةُ فِيهُا حُكُمُ اللهِ ثُمَّرَيَتُولُونَ مِنَ بَعُدِ ذَلِكَ وَمَا اوْلَيِكَ بِالْمُؤْمِنِينَ هُ

او څرنګه به حکم (منصف) و ګرځوي دوی تا (اۍ محمده !) حال دا چې له دوی سره تورات دی چې (شته) په هغه کې حکم د الله، بیا ګرځي دوی (له هغه حکم ستا څخه) پس له هغه (چې دوی ته حَکم و ګرځولې)، او نه دي دغه کسان له سره باور کوونکي (نه په تا او نه په کتاب خپل).

تفسير: يعنې يهو دان د هغه «تورات» په فيصله چې آسماني کتاب يې ګني؛ نه راضي کيږي، نو په حقيقت کې دوی پر هيڅ يو کتاب باندې ايمان نه لري، نه پر قرآنکريم، نه پر «تورات» باندې.

پخوانۍ رکوع کې يې د «تورات» او د «انجيل» مدح وفرمايله، او تنبيه يې راکړه چې دغو نالائقانو د داسې عمده کتاب (چې په کې ډېر علوم او هدايات وو) قدر ونه کړ، او داسې يې ضايع کړ، چې نن د اصلي شي پته لګول هم په کې مشکل شوي دي.

#### إِنَّا ٱنْزَلْنَا التَّوْرُكَ فِيهَاهُدًى وَنُورُ

بېشکه مونږ نازل کړی (لېږلی) مو دی تورات (چې شته) په هغه کې هدايت (لار ښوونه حق ته) او رڼا (چې شرعي احکام پرې منکشف کيږي).

تفسير: يعنې د وصول الى الله طالبانو ته هدايت ـ او د هغو كسانو لپاره چې د شبهاتو او مشكلاتو په تيارو كې بند پاتې دي؛ د رڼا كار وركوي.

## يَحُكُو بِهَا النَّبِيتُونَ الَّذِينَ آسُلَمُو اللَّذِينَ هَادُوْا وَالرَّبِّنِيُّوْنَ وَالْكَفْبَارُ

حکم به کاوه په هغه سره انبياوو (د بني اسرائيلو) هغو چې حکم منونکي وو دوی (د الله) هغو کسانو ته چې يهوديان وو، او (حکم به کاوه پرې) رباني عارفانو او عالمانو (د دوی).

تفسير: يعنې په «تورات» کې داسې عظيم الشأن دستور العمل وو؛ چې ډېرو انبياوو، اهل الله وو او علماوو به د هغه له هدايتونو سره سم حکمونه صادرول، او د منازعو او جګړو پرېکړې به يې په هغو سره کولې.

## بِمَا اسْتُحْفِظُوْا مِنْ كِتْبِ اللهِ وَكَانُوْ اعْلَيْهِ شُهَدَاءً

په سبب د هغه شي چې طلب د حفاظت يې شوی وو له دوی څخه چې کتاب د الله دی (يا) د دې لپاره چې دوی ساتونکي درولی شوي وو پر کتاب د الله باندې، او وو دوی په هغه باندې شاهدان (په حقانيت يې يا ساتونکي له تبديله).

تفسير: يعنې دوى د «تورات» د ساتنې ذمه واران <sup>م</sup>کرځولى شوي وو، او ځمونږ د قرآنکريم په شان د ﴿وَإِنَّالَهُ لَكُفِظُونَ﴾ وعده له هغه سره نه وه شوې ـ نو تر هغې پورې چې علماوو، احبارو، او نورو د خپلو ذمه واريو احساس كاوه؛ «تورات» محفوظ او معمول به وو، آخر د دنيا خوښوونكو بدو علماوو په لاسونو تحريف او ضايع شو.

# فَكُ نَعْتُهُ النَّاسَ وَاخْتُونِ وَلَا تَشْتُرُوا بِاللِّي ثُمَّنَّا قَلِيُ للَّا

نو مه ويرېږئ تاسې له خلقو نه (په اظهار او اجراء د حق کې) او وويرېږئ له ما (په پټولو د حق کې) او مه پېرئ (مه اخلئ) تاسې په آيتونو ځما قيمت لږ (چې هغه رشوت او جاه دی).

تفسیر: یعنې د خلقو له خوفه یا د دنیوي طمعې له امله (وجې) په آسماني کتاب کې تبدیل او تحریف مه کوئ! او د هغه احکام او اخبار مه پټوئ! او د الله تعالی له تعذیبه او انتقامه وویر ېږئ! د «تورات» د عظمت شان او مقبولیت له څرګندولو څخه وروسته دا خطاب یا خو د یهودانو هغو رئیسانو او عالمانو ته کړی شوی دی، چې د قرآنکریم د نزول په وخت کې وو، ځکه چې هم دوی د (رجم) له آیت څخه انکار کړی وو، او د نبي کریم «علیه أفضل الصلاة والتسلیم» په نسبت پخوا ویل یې پټ کړي وو، او د هغه په معناګانو کې یې عجیب قسم تحریف او تبدیل او وړاندې وروسته والی کړی وو، یا په دې منځ کې امت مسلمه ته نصیحت دی، چې تاسې د نورو اقوامو په شان په هیڅ و جه له هیچا څخه مه ویر ېږئ! یا د مال او جاه په محبت کې په دغه اندازه مه اخته کېږئ! ؛ چې آسماني کتاب ضایع کړئ، هیچا لکه چې لله الحمد دغه محمدي امت د خپل لوی قرآن یو توری هم نه دی لږ کړی، او نه یې ورک کړی، او تر نن پورې د پاک قرآن مطالب له هر راز تغییر او تحریف څخه محفوظ او مصون دي، او تل به په دې مقصد لکه نن او پرون بریالي او کامیاب وي، او د مبطلینو او محرفینو هر راز زیار (محنت) او کوښښ به په دغه مورد کې ېې اثره او ناکامه ثابتیری.

### وَمَنْ لَدُيخُكُمْ بِمَا آنُزَلَ اللهُ فَأُولِيِّكَ هُمُ الكَفِيْ وَنَ ﴿

او هر چا چې ونه کړ حکم په هغه شي چې نازل کړی (لېږلی) دی الله؛ نو دغه کسان هم دوی دی کافران.

تفسير: د ﴿ كَا اَنْزَلَ الله ﴾ سره سم له حكم نه كولو ځنې غالبا دا مراد دى، چې د منصوصو حكمونو له وجوده انكار و كړي، او د هغه په ځاى نور احكام په خپله رايه او غو ښتنه سره منځ ته راوړي، لكه چې يهودانو د (رجم) د حكم په نسبت همداسې كړي وو، نو د داسې خلقو په كفر كې هيڅ شبهه نشته، او كه داسې مراد وي، چې ﴿ كَا اَنْزَلَ الله ﴾ عقيدتاً مني، او پر خلاف د هغه عملا فيصله كوي، نو له كافر ځنې به عملي كافر مراد وي، يعنې د هغه عملي حالت د كافرانو يه شان دى.

# وَكَتَبْنَا عَلَيْهِمُ فِيهُا آنَ النَّفُسُ بِالنَّفُسِ وَالْعَيْنَ بِالْعَيْنِ وَالْاَنْفَ بِالْأَنْفِ وَالْاَدُنُ وَالْاَدُنُ وَالْاَنْفُ وَالْاَدُنُ وَالْمُدُومَ وَصَاصَ اللَّامُ وَالْمُحُرُومَ وَصَاصَ اللهُ الْمُعْرُومَ وَصَاصَ اللهُ وَالْمُحُرُومَ وَصَاصَ اللهُ وَاللهُ وَالْمُحُرُومَ وَصَاصَ اللهُ وَاللهُ وَاللّهُ وَالّهُ وَاللّهُ وَ

او ليکلي (فرض کړي) وو مونږ پر دغو (يهودانو) په دې (تورات) کې چې بېشکه نفس دې ووژلی شي په (بدل د بلې) سترګې کې، او پوژلی شي په (بدل د بلې) سترګې کې، او پوزه دې (پرېکړی شي) په (بدل د بل) غوږ، او غوږ دې (پرېکړی شي) په (بدل د بل) غوږ، او غاښ دې (وويستلی شي) په (بدل د بل) غاښ کې، او پرهارونه قصاص (بدل) دي برابر.

تفسير: د قصاص دا حکم په موسوي شريعت کې وو، او د اصولو ډېرو علماوو تصريح کړېده، چې هغه پخواني شرائع چې ځمونږ قرآنکريم يا ځمونږ رسول الله صلى الله عليه وسلم هغه نقل کړي دي، په دې شرط چې د هغو په نسبت رسول الله مبارک کوم انکار يا ترميم نه وي فرمايلي؛ د دې امت په حق کې هم تسليم دي، ګواکې بې له رده او له انکار د هغه اورول د تلقى بالقبول دليل دى.

# فَمَنُ تَصَدَّقَ بِهٖ فَهُوَّ كُفَّارَةٌ لَّهُ اللَّهُ

نو هر چا چې عفوه وکړه د دې قصاص نو دغه عفوه کفاره ده ده ته (يعنې دی په دغې عفوې سره له ګناه پاکيږي).

تفسير: يعنې د جروحو او زخمونو د قصاص معافول د مجروح د ګناهونو کفاره ګرځي، لکه چې په ځينو احاديثو کې د دې خبرې تصريح شوې ده، او ځينو مفسرينو دا آيت د جارح په حق کې ګڼلی دی، يعنې که مجروح جارح ته معافي و کړي، نو د جارح ګناه معافيږي، و الراجح هو الأول.

## وَمَنُ لَكُمْ يَحُكُمُ بِمَا آنْزُلَ اللهُ فَأُولِإِكَ هُمُ الظَّلِمُونَ ۞

او هر چا چې ونه کړ حکم په هغه شي چې نازل کړی (لیږلی دی) الله؛ نو دغه کسان هم دوی دي ظالمان.

تفسير: يهو دانو د قصاص له حکم څخه هم مخالفت و کړ، په دوی کې «بني نضير» چې ډېر معزز او قوي ګڼل کېده؛ له «بني قُريظه» څخه يې پوره ديت حصولاوه، او کله چې د دوی د تأديې نوبت راته؛ نو نيمايي ديت به يې ادا کاوه، ځکه چې «بني قُريظه» د کمزورۍ له امله (وجې) له دوی سره همداسې معاهده تړلې وه. اتفاقا د «بني قُريظه» له خوا د «بني نضير» سړى ووژل شو، دوى د خپل پخواني دستور سره سم خپل پوره ديت وغوښت، «بني قريظه» د دوى په ځواب كې وويل: «ځئ! هغه زمانه تېره شوه، چې مونږ ستاسې د زور او قوت په سبب مجبور شوي وو، او دغه ظلم مو په غاړه اخيستى وو، اوس محمد صلى الله عليه وعلى آله وصحبه وسلم مدينې منورې ته تشريف راوړى دى، او د ده مبار كه دوره ده، او دا امكان نه لري؛ چې مونږ د هغه ديت په مقابل كې چې له تاسې ځنې يې اخلو دوه چنده يې تاسې ته در كړو»، د دې و ينا غرض او غايه دا وه، چې اوس د محمد رسول الله صلى الله عليه وآله وصحبه وسلم په موجوديت كې محال دى، چې كوم قوي يو ضعيف لتاړ (چيت) او تر پښو لاندې كړي، يې وځبېښي، ځكه چې په دې خبره باندې د ګردو باور وو؛ چې محمد عليه السلام د هر ضعيف او قوي سره يو شان عدل او انصاف فرمايي، او د اقوياوو د ظلم او تيري په مقابل كې د ضعفاوو مرستې او لاس نيوۍ كوي.

د دې معاملې پای او انجام داسې شو، چې دوی ګرد سره محمدي دربار او عدلیې ته وروړاندې شول، او د «بني قُریظه» هغه خیال چې د هغه عدل او انصاف د مظهر په نسبت یې کړی وو؛ کټ مټ (هوبهو) درست او صحي وخوت.

د قصاص له حکم څخه وروسته (وَمَنَ لَمُوَيَكُمُ بِمَاآتُزَلَ الله هُ الآية ـ له فرمايلو څخه د دې واقعې په لوري اشاره ده، او څرنګه چې يې د «رجم» په شان د «قصاص» د حکم له مشروعيت څخه صريحا انکار نه وو کړی، بلکه وروسته له مفاهمې او مشاورې به يې د شرعي حکم په خلاف يو حکم قائموه، نو دا د عدل له قانون څخه اعتقادي مخالفت نه بلکه عملي مخالفت وو، نو ځکه يې د «کافرون» په ځای «ظالمون» وفرمايل، يعنې دا صريح ظلم دی، چې له قوي څخه کم او له ضعيف څخه زيات ديت واخيستل شي.

### وَقَفَّيْنَاعَلَ اثَارِهِمْ بِعِيْسَى ابْنِ مَرْيَمَ مُصَدِّقًا لِلمَا بَيْنَ يَدَيُهِ مِنَ التَّوْرِيةُ وَالتَيْنَاهُ الْاِنْجِيلَ فِيهُ هِ هُكًى وَنُورُ لَا مُصَدِّ قَالِمَا بَيْنَ يَدَيُهِ مِنَ التَّوْرِيةِ وَهُكًى وَمَوْعِظَةً لِلْمُتَّقِيثَ ﴿

او ولېږه مونږ وروسته له دغو انبياوو (يا پر پلو د دوی) عيسی ځوی د مريمې (يعنې چې د هغوی د پښو پر منډو، دی هم رهې «روان» وو) حال دا چې مصدق (رښتيا ګڼونکی) وو د هغه کتاب چې پخوا له ده وو له تورات (چې هغه هم حق سماوي کتاب دی) او ورکړی وو مونږ ده (عيسی) ته انجيل (حال دا) چې په هغه کې هدايت وو (حق ته) او نور (رڼا) وه (بيان وو د شرعي احکامو)، او حال دا چې مصدق (موافق) وو د هغه کتاب چې پخوا وو د ده نه له تورات څخه او هدايت (لار ښوونکی) وو او موعظه (پند) وو لپاره د پرهېز ګارانو.

تفسير: يعنې عيسى عليه السلام په خپله ژبه د «تورات» تصديق وفرمايه، او هغه كتاب «انجيل» چې هغوى ته وركړى شوى وو؛ هغه هم د «تورات» مصدق دى، او د «انجيل» نوعيت هم په رڼا او هدايت او لارښوونه كې د «تورات» په شان وو، د احكامو او شرائعو په اعتبار هم د دې دواړو په منځ كې لږ څه فرق وو، لكه چې (وَلِائِلَهُ لَمُؤْمِكُنَ الَّذِي حُوِّمَ عَلَيْكُم لا كې اشاره ده، او دا فرق د «تورات» له تصديق سره څه منافات نه لري، لكه چې نن مونږ عظيم الشأن قرآن منو، او يواځې د هغه د احكامو په تسليمولو سره لله الحمد د محردو سماوي كتابونو تصديق هم كوو؛ چې د الله تعالى له جانبه دي.

## وَلْيَحُكُوْ اَهُلُ الْإِنْجِيْلِ بِمَأَانُزَلَ اللَّهُ فِيهِ وَمَنْ لَّمْ يَعَكُمْ بِمَا اَنْزَلَ اللهُ فَأُولَإِكَ هُمُ الفَسِقُونَ @

او (فرمايلي وو الله) حکم دې و کړي اهل (عالمان) د انجيل په هغه شي چې نازل کړی (لېږلی) دی الله په هغه (انجيل) کې، او هر چا چې ونه کړ حکم په هغه شي چې نازل کړی دی الله؛ نو دغه کسان هم دوی دي فاسقان. تفسير: يا خو دا حکم هغو نصرانيانو ته چې د انجيل د نزول په وخت کې موجود وو؛ ور کړی شوی وو، چې د هغه نقل دلته فرمايي، او کيږي چې هغو نصرانيانو ته به چې د قرآن عظيم د نزول په وخت کې مخاطب وو؛ ويلی شوی وي، هر هغه څه چې الله تعالی په «انجيل» کې نازل کړي دي، سم له هغه سره دې عادلانه حکم و کړي! يعنې د هغو پخوا و يلو په پټولو يا په لغوو او مهملو تأويلاتو او بدلولو سره دې کوښښ نه کوي! چې په «انجيل» کې د آخر الزمان او مقدس رسول صلی الله عليه وسلم «فارقليط» په نسبت د مسيح عليه السلام له ژبې و يلي شوي دي، دا به د الله تعالی سخته نافرماني وي، چې د هغه جليل هادي او لوی مصلح په نسبت چې مسيح عليه السلام داسې فرمايلې دي: «کله چې هغه حق روح راشي، نو تاسې ته به رښتينې <sup>۵</sup>کردې لارې دروښيي»، نو تاسې د هغه تکذيب ته ملاوې مه تړئ! او ابدي ځسران مه قبلوئ، آيا د مسيح عليه السلام او د هغه د الله جل جلاله د حکم منلو معنی هم دا ده؟ (له سره نه ده! او ځينې مفسرين وايي چې: دغه امر د «انجيل» له نسخې څخه پخوا وو).

## وَٱنْزُلْنَاۤ الْكِتٰ الْكِتٰبَ بِالْحَقِّ مُصَدِّ قَالِّمَا بَيْنَ يَدَيْهِ مِنَ الْكِتٰبِ وَمُهَمِّنَا عَلَيْهِ

او نازل کړی (لېږلی) دی مونږ تاته (ای محمده !) کتاب (قرآن) په حقه سره چې مصدّق (حق ګڼونکی) دی د هغه چې (نازل شوی دی) مخکی له ده نه له کتابونو څخه او ساتونکی دی پر (مضامینو د) هغه (یعنې شاهد دی په حقانیت د جنس د هغه کتاب).

تفسیر: د «مهیمن» معنی داسې بیان کړی شوې ده: أمین، غالب، حاکم، محافظ او ساتونکی، او د هرې معنی په اعتبار چې وي، د قرآنکریم «مهیمن» توب د سابقه وو کتابونو لپاره صحیح دی، د الله تعالی هغه امانت چې په تورات، انجیل او نورو آسماني کتابونو کې په ودیعت ایښی شوی وو؛ هغه له زوائدو سره په قرآن کې محفوظ دی، چې په هغه کې هیڅ خیانت نه دی شوی، او هغه ځنې فرعي شیان چې په هغو کتابونو کې په هغې زمانې یا د هغو مخصوصو مخاطبینو لپاره حسب الحال وو؛ هغه د پاک قرآن له خوا منسوخ شو، او د هغو د ناتمامو حقائقو تکمیل یې وفرمایه، او له هغې برخې څخه یې چې د دې زمانې په اعتبار غیر مهم ووو؛ منصرف شو.

#### فَاحْكُوْ بَيْنَهُمُ بِمَا أَنْزَلَ اللهُ

نو حکم کوه (اۍ محمده !) په منځ د دغو (کتابيانو هم که تاته راغلل) په هغه وحي چې لېږلي دې الله (تاته).

تفسیر: د یهودانو په منځ کې څه جګړه سره پېښه شوې وه، یوه ډله یې (چې په هغې کې لوی لوی مشهور علماء او مقتدیان شامل وو) د محمد صلی الله علیه وسلم په خدمت کې حاضره شوه، او د هغې جګړې فیصله یې وغوښته، او دا یې هم وویل چې: تاسې ته ښکاره ده، چې ګرد یهوان ځمونږ په واک او اختیار کې دي، که تاسې خپله فیصله سم ځمونږ له غوښتنې سره و کړه؛ نو مونږ ګرد مسلمانیږو، رسول اً کرم صلی الله علیه وسلم دا رشو تي اسلام ونه مانه، او د دوی له دغې غوښتنې څخه یې صاف انکار و فرمایه، نو په دې مناسبت (او د دې نظریې په تأیید) دا آیت نازل شو (ابن کثیر).

#### وَلاَتَتَّبِعُ آهُوَاءَهُمُ عَمَّاجَآءَكَ مِنَ الْحَيِّنَّ

او مه کوه متابعت د خواهشاتو د دوی (او مه اوړه) له هغه شي څخه چې راغلی دی تاته له حق څخه. تفسير: هغه كسان چې دا راز آيتونه د نبي صلى الله عليه وسلم د عصمت له شان څخه مخالف تصور كوي؛ ډېر ناپوه او قاصر الفهم دى:

- ۱ له يوه شي څخه د چا منع کېدل د دې خبرې دليل نشي کېدی، چې د هغه شي مرتکب کېدل غواړي چې ورڅخه منع شوی وی.
- ۲ د انبياوو «عليهم الصلاة و السلام» له معصوميت څخه مطلب دا دی، چې له دوی څخه د الله تعالى معصيت نه صادريږي، يعنې هر کار باندې چې و پوهيږي هغه د الله جل جلاله خوښ نه دی؛ هغه نه کوي، او که اتفاقا کوم وخت په هېره او خطا يا د رايې او اجتهاد په غلطۍ سره د راجح او افضل په ځای مرجوح او مفضول اختيار کړي، يا غير مرضي؛ مرضي و ګڼي، او پرې عمل و کړي، چې هغه ته اصطلاحا (زلت «لغزش او ښويدنه» وايي)، نو داسې واقعات د عصمت له مسئلې سره منافي نه دي، لکه چې د آدم عليه السلام او دځينو نورو انبياوو «عليهم الصلاة و السلام» واقعات د دې قضيې شاهد دي، د دې حقيقت له پوهېدلو څخه وروسته د (وَلاَتَ نِبُعُ اَهُوَاءَهُ وَعَالَمُ اَدُونَ الله وَلَاكُنَ الله وَلاَهُ اَلله وَلاَهُ الله وَلاَهُ وَلاَهُ الله وَلاَهُ الله وَلاَهُ الله وَلاَهُ وَلاَعَ الله وَلاَهُ وَلاَهُ وَلاَهُ وَلَاهُ وَلاَهُ وَلَاهُ وَلِهُ وَلَاهُ و وَلَاهُ وَلَاهُو وَلَاهُ وَلَاهُ وَلَالَاهُ وَلَاهُ وَلَاهُ وَلَاهُ وَلَالَاهُ و

#### لِكُلِّ جَعَلْنَامِنْكُمْ شِيرُعَةً وَّمِنْهَاجًا ۗ

هر چا ته مقرر کړی مونږ له تاسې (ای امتونو!) يو شريعت (اصول) او لاره روښانه.

تفسير: يعنې الله تعالى د هر أمت لپاره د دوى له احوالو او استعدادونو سره مناسب او جلا دستور او د كار طريقه مقرره كړېده، او سره له دې كرد انبياء او ملل په هغو ديني آسماني اصولو او كُلي مقاصدو كې چې پرې د ابدي نجات مدار دى؛ يو له بل سره متحد او يو د بل مصدّق دي.

# وكؤشآء الله كجعكمة أمَّةً وَّاحِدَةً وَّلِكِنْ لِيَبْلُوكُو فِي مَّا اللَّهُ

او که اراده فرمايلې وای الله نو خامخا به يې ګرځولي وئ تاسې امت يو (متفق په يو دين)، او مګر (پې بېل بېل کړئ) ددی لپاره چې وازمويي تاسې په هغه کې چې تاسې ته يې درکړی دی (له مختلفو شرائعو چې مطيع او عاصي سره بېل کړي).

#### فاستبقواالخيري

پس وړاندې شئ تاسې يو تر بله نېکيو ته (او د فضائلو په اکتساب او له رذائلو څخه په اجتناب کې تلوار کوئ !).

تفسير: يعنې د شرائعو د اختلاف له ليدلو څخه په قيل او قال، جنګ او جنجال او کږو بحثونو کې مه لو ېږئ ! او وخت مه ضايع کوئ ! او د وصول الى الله د اراده کوونکو عملي ژوندون د تعقيب لپاره منډې ووهئ ! او د هغه عقائدو او اعمالو د محاسنو او د ښېګڼو (فائدو) په اخيستلو کې چالاکي ښکاره کړئ ! چې د آسماني شريعت له خوا تاسې ته دروړاندې کړی شوي دي.

## إِلَى اللَّهِ مُرْحِعُكُمْ مِمْيعًا فَيُتِبِّئُكُو بِمَا كُنْتُدُ وْيْهِ تَخْتَلِفُونَ ﴿

(خاص) طرف د الله ته بېرته ورتله دي ستاسې د ټولو، نو خبر به کړي تاسې (په قيامت کې) په هغه (امر د دين) چې وئ تاسې چې په هغه کې به مو اختلاف کاوه.

# وَإِنِ احْكُمُ بَيْنَهُمْ بِمَا أَنْزَلِ اللهُ وَلاَتَتْبِعُ اهُوَآءَهُمْ وَاحْذَرُهُمُ آنَ يَّفْتِنُولُ عَنْ بَعْضِ مَا آنْزَلَ اللهُ وَلاَتَتْبِعُ آهُوَآءَهُمْ وَاحْذَرُهُمُ آنَ يَفْتِنُولُ عَنْ بَعْضِ مَا آنْزَلَ اللهُ اللهُو

او (ته لېږلی یې مونږ او دغه حکم مو فرمایلی دی تاته) چې حکم کوه! په منځ د دوی کې په هغه شي چې نازل کړی (لېږلی) دی الله، او مه کوه متابعت د خواهشاتو د دوی، او ویره کوه! رځان ساته) له دوی نه، چې وا (نه) اړوي (ونه ګرځوي) تا له ځینې هغه شي څخه چې نازل کړی (لېږلی) دی الله تاته (اۍ محمده!).

تفسير: يعنې يو تر بله په اختلافاتو كې كه څه هم ټوله دنيا سره لاس او ګريوان وي، خو تاسې ته هم دا حكم دى چې سم له ﴿مَاۤ ٱنْزَلَ اللهُ﴾ سره حكم و كړئ ! او د هيچا د ويلو او د اورولو هيڅ پروا مه كوئ.

# فَانَ تَوَكُّوا فَاعْكُمُ أَمُّ الرِّيكُ اللَّهُ أَزَيُّ صَيْبَهُمْ بِبَعْضِ ذُنْوُ بِهِمْ

نو که وګرځېدل دوی (له نازل شوو حکمونو) پس پوه شه (ته اۍ محمده !) چې بېشکه هم دا خبره ده چې اراده لري الله چې ورسوي دوی ته (سزا په دنیا کې) په سبب د ځینو ګناهونو د دوی.

تفسير: پوره سزا به په قيامت کې مومي، ليکن لږ څه سزا دلته په دنيا کې هم مجرم ته ورکوله کيږي، تر څو نورو ليدونکو ته هم له هغې ځنې يو قسم تنبيه ورحاصله شي.

#### وَإِنَّ كِيثِيرًا مِّنَ النَّاسِ لَفْسِقُونَ ﴿

او بېشکه ډېر له خلقو څخه خامخا فاسقان دي (د الله د اطاعت څخه متمردين دي).

تفسير: يعنې تاسې د خلقو د اعراض او انحراف ځنې ډېر مه خپه کېږئ، په دنيا کې تل فرمانبردار بندګان لږ وي: (وَمَآ ٱکْتُوْالتّالِس وَلَوْ مَرَّصْتَ اِبْمُؤْمِنیْنَ) (۱۳ جزء د يوسف سورت (۱۱) رکوع (۱۰۳) آيت).

## ٱفْكُمْ الْجَاهِلِيَّةِ يَبْغُونَ وَمَنْ آحْسَنُ مِنَ اللهِ حُكُمًا لِتَقَوْمِ يُوفِونُنَ ٥

آيا پس حکم د جاهليت غواړي دوی؟ (او د الله له حکمونو څنګک کوي) او څوک ډېر ښه دي له الله څخه له جهته د حکم هغه قوم ته چې يقين لري (په الله يعنې هيڅوک نه دي).

تفسير: يعنې هغه كسان چې د الله تعالى په مالكيت او شاهنشاهۍ او كامل رحمت او محيط علم باندې كامل يقين لري؛ د دوى په نزد په دنيا كې د هيچا حكم د الله تعالى د حكم په مقابل كې د التفات وړ نشي كېدى، نو بيا ولې دا خلق د الله تعالى د احكامو د رڼا له راتللو څخه وروسته د ظنونو، اهواؤو، آراؤو، كفر، او جاهليت د تيارو په لوري تلل خوښوى؟.

#### يَالَيُهَا الَّذِينَ امَنُوا لاتَتَّخِنُ واللَّهُودَ وَالتَّصْرَى اَوْلِيَاءَ

اۍ هغو کسانو چې ایمان یې راوړی دی (یعنې اۍ مؤمنانو) مه نیسئ تاسې یهو دیان او نصرانیان دوستان ! (چې له دوی سره موالات او مودت وکړئ!).

تفسير: «أولياء» د ولي جمع ده، «ولي» دوست ته هم وايي، د «قريب، ناصر، مدد ګار» په معنی هم راځي، مقصد دا دی چې مسلمانان له يهودو او نصاراوو بلکه له ګردو کفارو سره (لکه چې په (۵) جزء د النساء سورت په (۲۱) رکوع (۱۴۴) آيت کې تصريح شوې وه چې مسلمانان دې له کفارو سره) دوستانه تعلقات نه قائموي، په دغه موقع کې دې دا ملحوظ وي، چې موالات، مروءت، حسن سلوک، مصالحت، رواداري، عدل او انصاف دا ګرد شيان سره بېل بېل د ما ملحوظ وي، چې موالات، مروءت، حسن سلوک، مصالحت، مشروع صلح، عهد او پيمان تړلی شي: ﴿وَإِنَ جَنَمُو اللَّمَالُونَ اللَّهِ اللَّهِ اللَّهِ اللَّهِ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللّهُ الللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ

د عدل او انصاف حکم لکه چې له تېرو آيتونو څخه معلوم شوی دی، د مسلم او کافر بلکه د بشر د هر فرد په حق کې لازم دی، دمروءت، حسن سلوک او د روادارۍ معامله له هغو کفارو سره کېدی شي، چې د اسلامي جماعت په مقابل کې د عناد او دښمنۍ مظاهره ونه کړي، لکه چې د «الممتحنه» په سورت کې په همدې خبره تصريح شوې ده، پاتې شو «موالات» يعنې دوستانه، اعتماد، او يو له بل سره د ورور ګلوۍ مرسته، مدد، او معاونت؛ نو هيڅ يو مسلمان حق نه لري، چې دغسې تعلقات له کوم غير مسلم سره قائم کړي، ـ هو! د صوري موالاتو چې تر ﴿إِلاَّآنُ تَنْقُوْامِهُمُ تُقُلَّهُ ﴾ لاندې داخل دي، او عمومي تعاون اجازه شته، چې ترې د اسلام او مسلمانانو په وضعيت او طرز عمل کوم خراب اثر نه لويږي، له ځينو راشدو خليفګانو څخه چې په دې مورد کې فوق العاده تشديد او تضييق منقول دی؛ هغه دې محض په سد ذرائع او مزيد احتياط مبني و ګڼل شي!

#### بَعُضُهُمُ أَوْلِيَاءُ بَعْضٍ

(دوی يو تر بله) ځينې دوستان دي د ځينو نورو (ځکه چې ټول سره په کفر کې شريک دي او ګر د سره تاسې ته متفق دي).

## وَمَنْ يَبْوَلَهُ وَمِّنْكُمْ فَاتَّهُ مِنْهُمْ

او هر چا چې دوستي وکړه له دوی سره له تاسې ځنې؛ نو بېشکه چې دی له همدوی ځنې دی (نو مؤمنان دې ځان وساتي له دوستۍ د کفارو).

تفسير: يعنې د هم دوى په ډله كې شامل دي، دا آيتونه د رئيس المنافقين «عبد الله بن أبَيّ» باره كې نازل شوي دي، د ده تعلقات له يهودانو سره زيات دوستانه وو، د ده داسې ګمان وو، كه پر مسلمانانو باندې كومه پېښه يا ربړ (تكليف) واقع شي، او محمدي جماعت مغلوب شي، نو له يهودانو سره به ځمونږ دا دوستي په ښه راشي، د همدې واقعې په لوري په پخواني آيت كې اشاره وشوه.

نو في الحقيقت له يهودانو سره د منافقانو د موالات اصلي منشأ همدا وه، چې يهودان د اسلامي جماعت مقابل او د اسلامي مذهب ډېر بد دښمنان وو، ظاهره ده: هر هغه څو ک چې له يهودو او نصاراوو يا له کفارو يا له بل کوم مشر ک جماعت سره په دې نيت او حيثيت موالات و کړي، چې هغه د اسلام دښمنان وي؛ نو د هغه په کفر کې هيڅ شبهه نشته، په منافقانو کې ځينې نور کسان هم وو، چې هغوی په «أحد» کې کله چې د جنګ وضعيت بدل شو، او د حرب فضاء يې مکدره او خړه پره وليده، داسې ويناوې يې کولې، چې اوس به مونږ له فلاني يهودي او فلاني نصراني سره دوستي او ملګرتيا کوو، او که ضرورت پېښ شو، د هغو په دين کې به هم داخليږو، نو د دا رنګ خلقو په نسبت هم د ﴿وَمَنُ يَّتُولَهُ وَيَّنُهُ وَاَنَّهُ مِنْهُمُ ﴾ ظاهري مدلول علانيه صادقيري.

پاتې شول هغه مسلمانان چې له داسې نیت او منشأ څخه پاک وي، او له یهودانو یا نصرانیانو سره خپل دوستانه تعلقات قائموي، نو د دوی په نسبت هم قوي خطره موجوده ده، چې دوی د کفارو له ډېرې ناستې ولاړې او اختلاط نه متأثر کیږي، او ورو ورو به د دوی مذهب اختیاروي، یا لږ تر لږه د کفر له شرکیه شعائرو او رسومو څخه دوی ته کراهت او نفرت نه پاتې کیږي، نو په دې اعتبار د (وَزَانَّهُمُهُمُ) اطلاق پر دوی باندې هم کېدی شي، لکه چې د (المرء مع من أحب) حدیث د همدې مضمون په لوري اشاره کوي.

#### إِنَّ اللهَ لا يَهُدِي الْقَوْمُ الظَّلِمِينَ ﴿

بېشکه الله هدایت نه کوي قوم ظالمانو ته (چې ظلم کوي په ځانونو خپلو په دوستۍ کولو د کفارو سره).

# فَتَرَى الَّذِيْنَ فِي قُلُوبِهِمُ مِّرَضٌ يُسْكِرِعُونَ فِيهِمْ يَقُولُونَ نَخْشَى آنَ تَصِيْبَنَا دَابِرَةٌ ا

نو وبه وینې ته هغه کسان چې په زړونو د دوی کې مرض (رنځ د نفاق) دی؛ چې ځغلي به په (دوستۍ د) دوی کې، وایي به دوی (په عذر کې چې): ویرېږو له دې نه چې وبه رسیږي مونږ ته کو مه حادثه.

تفسير: دا همغه کسان دي چې د دوی په زړونو کې د شک او نفاق مرض دی، او د الله تعالى پر وعدو باندې اعتماد او د مسلمانانو پر حقانيت يقين نه لري، نو ځکه په منډو منډو ځي، او د کافرانو په غېږو کې پناه نيسي، تر څو د موهومې غلبې په وخت کې د فتحې له ثمراتو ځنې متمتع شي، او د دوی په زعم کې له هغو آفاتو او ګردشونو څخه چې پر اسلامي جماعت راتلونکي دي؛ محفوظ پاتې شي.

د ﴿نَخْشَى اَنَ ثُوْمِيْبَا اَدَارِرَةٌ﴾ معنى همدا ده، چې د دوى په زړونو كې مكنونه وه، ليكن همدا د ﴿نَخْشَى اَنَ ثُومِيْبَا اَدَارِهٌ﴾ الفاظ كله چې د محمد صلى الله عليه وسلم او مخلصو مسلمانانو په مخ كې له يهودانو سره د دوستانه تعلقاتو لرلو لپاره ويل، نو د زمانې د ګردش مطلب به يې معذرتاً داسې ظاهراوه، چې يهودان ځمونږ بيپاريان او معامله داران دي، مونږ له دوى څخه قرض او پور آخلو، كه مصيبت يا قحط يا بله كومه پېښه راشي؛ نو دوى د همدې دوستانه تعلقاتو له امله (وجې) ځمونږ په ښه او كار راځي، او د اړتيا (احتياج) په وخت كې ځمونږ لاس نيسي»، د همدې خيالاتو ځواب وروسته له دې وركاوه كيږي.

# فَعَسَى اللهُ أَنْ يَأْتِيَ بِالْفَتْتِ اَوْ أَمْرِضِ عِنْدِهِ فَيُصْبِحُوا عَلَى مَا اَسَرُّوْ افِي أَنْفُسِهِمُ ندِمِينَ اللهُ

نو نژدې ده چې الله به راولی برۍ او فتح (د رسول خپل په تقویت د اسلام سره) یا (به راوړي بل) یو حکم له خپل جانبه (په اظهار د حال د منافقینو)؛ نو وبه ګرځي دوی په هغه شي چې پټ کړی دی دوی په نفسونو خپلو کې (له شک او دوستۍ د کفارو) پښېمانه.

تفسير: يعنې هغه وخت نژدې دى چې الله تعالى خپل نبي صلى الله عليه وسلم ته قاطعه فتوحات او څرګند برۍ عطا كړي، او مكې معظمې ته چې د ګردو عربو يو منلى شوى مركز وو، په فاتحانه صورت سره ننوځي، يا ما سوا له دې په خپل قدرت او حكم سره څه نور امور ور د مخه كړي؛ چې د هغو امورو له ليدلو څخه د منافقانو دا ګرد باطل توقعات خاتمه ومومي، او دوى ته دا ورڅر ګند شي، چې د اسلام له دښمنانو سره د موالاتو او دوستى نتيجه بې له دنيوي ذلت او رسوايى او اخروي دردناك عذاب څخه بل هيڅ شى نشته، كله چې د فضيحت او خُسران دا نتائج ورپېښ شي، نو هلته به بې له افسوسه او ارمانه بل هيڅ شى په لاس نه ورځي.

وَيُقُولُ اللّذِينَ امَنُوٓ المَّوْلَاءِ اللّذِينَ اَفْسَمُوا بِاللهِ جَهْدَ اِيْمَا نِهِمُ النَّهُمُ لَمَعَكُمُ حَبِطَتَ اَعْمَالُهُمُ فَاصَبُحُوا خِيرِيْنَ هَنُو اللهُ بِقَدُومِ يَعْجُمُمُ فَاصَبُحُوا خِيرِيْنَ ﴿ يَالَيُهُمُ اللّهُ بِقَدَوْمِ يَعْجُمُمُ وَالْحَيْنَ اللهُ وَلَا يَعْلَى اللهُ وَلِلّهُ اللهُ وَاللهُ وَاللّهُ وَاللّ

او وايي به هغه كسان چې مؤمنان دي (له تعجبه) آيا دا همغه كسان دي چې قسمونه كول دوى په الله سخت قسمونه خپل چې بېشكه دوى خامخا له تاسې سره دي (په دېن كې، نو فرمايي الله): باطل شول عملونه د دوى؛ نو و كرځېدل دوى زيانكاران. اى هغو كسانو چې ايمان يې راوړى دى (يعنې اى مؤمنانو!) هر څوك چې مرتد شو (و كرځېد) له تاسې نه له دين خپل څخه؛ نو عنقريب به راولي الله داسې يو قوم چې محبت كوي (الله) له هغوى سره، او محبت كوي دوى له الله سره، متواضع او مهربان به وي پر مؤمنانو، غالب زبردست به وي پر كافرانو باندې، جهاد به كوي دوى په لاره د الله كې (لپاره د ترقى د دين) او نه به ويريږي دوى له ملامت كوونكي، دا (مذكوره صفات) فضل د الله دى، وركوي يې هغه چا ملامتيا د هيڅ ملامت كوونكي، دا (مذكوره صفات) فضل د الله دى، وركوي يې هغه چا امواله و كړي، او الله پراخ دى (فضل، رحمت، احسان د ده) ښه عالم (خبردار په ټولو احوالو).

تفسير: د انسان لوى سعادت او برۍ او د الله جل جلاله فضل دا دى چې دى په خپله د فتنې په وخت كې د حق پر لاره ثابت قدم پاتې شي، او په دې فكر كې وي، چې نور مؤمنان هم له هلاكته وژغوري (وساتي)، هغو بند كانو ته چې د پاك الله اراده وي، له دې اعلى سعادت او لوى فضل ځنې وافره برخه وركوي، د ده فضل غير محدود دى، او هغه عليم او خبير ذات ته ښه معلوم دي، چې كوم يو بنده د هغه اهل او مستحق دى.

تنبيه: د رسول الله صلى الله عليه وسلم د وفات په تقريب كې د دې آيت د دغې پخوا وينا په تصديق د عربو درې طائفې مرتدې شوې:

- ۱ بني أسد (د طليحة بن خويلد) قوم چې د پيغمبرۍ دعوی يې کړې وه، او خالد بن وليد رضي الله تعالى عنه د رسول الله صلى الله عليه وسلم له جانبه د دوی په جهاد مأمور شو، چې طليحه ترې شام ته و تښتېد، او بيا يې اسلام راوړ.
- ٢ بني مُدلج د يمني (الأسود العَنْسي) قوم چې ده هم د پيغمبرۍ دعوه کړې وه، او پر تمام (يمن) متصرف شو، بياد نجاشي د خوريي (فيروز الديلمي) په لاس د رسول الله صلى الله عليه وسلم د وفات په شپه کې ووژلى شو.
- ۳ بني حنيفه د (مُسيلمة الكذاب) قوم چې ده هم د پيغمبرۍ دعوه كړې وه، بيا دې د رسول الله صلى الله عليه وسلم له وفاته وروسته د (صديق أكبر) په خلافت كې د وحشيّ بن حرب (د أمير حمزه رضي الله تعالى عنه د قاتل) په غشي او د (عبد الله بن زيد الأنصاري) په تورې ووژلى شو، او د صديق أكبر رضي الله تعالى عنه په عهد كې (٧) طائفې نورې هم مرتدې شوې:
- (۱) فزاره. (۲) كينده. (۳) غطفان. (۴) بنو بكره. (۵) بنو يربوع. (۶) بنو سُليم. (۷) د بنو تميم ځينې سړي، او د عمر فاروق رضي الله تعالى عنه په عهد كې غسّان د (جبلة بن الأيهم) قوم نصرانيان شول، او (شام) ته و تښتېدل.

# إِثْمَا وَلِيُّكُوُ اللهُ وَرَسُولُهُ وَالَّذِيْنَ الْمَنُوا الَّذِيْنَ يُقِيمُونَ الصَّلْوةَ وَيُؤْتُونَ الرَّكُوةَ وَهُمُ

بېشکه همدا خبره ده چې دوست ستاسې (خاص) الله او رسول د ده دی، او هغه کسان چې مؤمنان دي، (مؤمنان) هغه کسان دي چې قائموي (سم ادا کوي سره له ټولو حقوقو) لمونځ (يا) (صفت کوو د) هغو کسانو چې قائموي (سم ادا کوي سره له ټولو حقوقو) لمونځ، او ورکوي دوی زکات، او هم دوی رکوع (عاجزي) کوونکي دي (په لمونځ او زکات خپل کې) (يا) او ورکوي دوی زکات (خيرات) حال دا چې دوی په رکوع (د نفلی لمونځ) ولاړ وي.

تفسير: په دې آيت کې دا ښوولي شوي دي؛ چې د دوی اصلي رفيق ما سوا له الله جل جلاله او د رسول الله صلی الله عليه وسلم او مخلصو مسلمانانو څخه بل هيڅو ک نشي کېدی.

#### وَمَنُ يَتَوَكَّ الله وَرَسُولَه وَالَّذِينَ المَنْوَا فَإِنَّ حِزْبَ الله وَهُوالْغَلِبُونَ ﴿

او هر څوک چې دوستي کوي له الله سره، او له رسول د ده سره، او له هغو کسانو سره چې مؤمنان دي؛ نو بېشکه چې ډله د الله هم دوی دي غالبان (پر ټولو).

تفسير: په خصوصيت سره دغه آيت د عُباده ابن صامت رضي الله تعالى عنه په صفت کې نازل شوى دى، ځکه د ده تعلقات د (بني قينقاع) له يهودانو سره ډېر ښه وو، مګر ده د الله جل جلاله او د رسول الله صلى الله عليه و سلم د موالاتو او د مسلمانانو د رفاقت له امله (وجې) له هغوى سره خپل تعلقات پرې کړل، رضي الله تعالى عنه.

### يَايَّهُا الَّذِينَ امْنُوْ الاَتَتَخِدُو الَّذِينَ اتَّخَدُوْ ادِيْنَكُوْ هُزُوًا وَلَعِبَامِّنَ الَّذِينَ اوُتُواالُكِتَبَ مِنْ قَبْلِكُمْ وَالْكُفَّارَ اَوْلِيَآءَ وَاتَّقُوااللهَ إِنْ كُنْتُوُمُ مُؤْمِنِيْنَ @

اۍ هغو کسانو چې ایمان یې راوړی دی (یعنې ای مؤمنانو!) مه نیسئ! هغه کسان چې نیولي دي دوی دی دوی ته کتاب دي دوی دین ستاسې مسخره او لوبې؛ له هغو کسانو څخه چې ورکړی شوی دی دوی ته کتاب پخوا له تاسې، او (مه نیسئ) کافران دوستان، او وویرېږئ له الله څخه (په ترک د دوستۍ د کفارو کې) که یئ تاسې مؤمنان (په رښتیا سره).

تفسير: دلته له كفارو ځنې مشركين مراد دي، لكه چې له عطف ځنې ظاهر دى.

#### وَإِذَا نَادَيْتُمُ إِلَى الصَّلُوقِ اتَّخَنُ وُهَا هُزُوًا وَلِعِبًا ذُلِكَ بِأَنَّهُمُ قَوْمٌ لِآيعَ فِلُونَ @

او کله چې غږ کوئ تاسې (او خلق رابولئ) لمانځه ته (یعنې اذان کوئ !) نو نیسي دوی هغه (لمونځ یا اذان) مسخرې او لوبې (او ورپورې خاندي)، دا (مسخرې) په سبب د دې دي؛ چې دوی یو قوم دی چې هیڅ عقل نه لري.

تفسير: يعنې کله چې اذان کوئ؛ نو دوی سوځي، او له ډېره قهره پرې مسخرې کوي، چې دا تمسخر د دوی د لوی حماقت او بې عقلۍ دليل دی.

#### قُلْ يَاهُلُ الْكِيْفِ هَلْ تَنْقِبُونَ مِتَا إِلَّا أَنَّ الْمَثَا بِاللهِ وَمَا أُنْزِلَ اللَّهُ مَا أُنْزِلَ مِنْ قَبُلُ وَاتَّ ٱكْتُرَكُمُ فِيقُونَ®

ووايه (اۍ محمده!) چۍ اۍ اهل کتابو! آيا عيب ګنځ تاسې له مونږه (او کينه کوئ يعنې نه کوئ) مګر په دې سبب چې ايمان راوړی دی، مونږ پر الله او پرهغه کتاب چې لېږلی شوی دی مونږ ته، او پر هغو (کتابونو) چې ليږلي شوي دي پخوا (له دې نه) او (بل په دې سبب) چې بېشکه زيات له تاسې فاسقان دي.

تفسير: يعنې استهزاء کوونکي سره له دې چې د کتاب او په شريعتونو باندې د پوهې دعوى کوي؛ دوى دې لږ څه فکر و کړي! او د انصاف له مخې دې راوښيي! چې دوى له مسلمانانو سره دومره ضد او کينه ولې کوي؟ بې له دې چې مونږ د واحد لا شريک له «الله» او د ده پر ټولو منزلو کتابونو او د ده پر ګردو لېږل شويو رسولانو باندې په صدق سره ايمان لرو، او بالمقابل د استهزاء کوونکو دا حال دى؛ چې نه د الله تعالى په رښتيا او صحيح توحيد قائم دي، او نه د ګردو انبياوو عليهم السلام او رسولانو عليهم السلام تصديق او تکريم کوي، نو اوس همدا تاسې د انصاف له مخې ووايئ: چې د دغو د الله تعالى د منتها درجې نافرمانانو د الله تعالى پر فرمان منونکو بند ګانو باندې خندل، ملنډې وهل، طعن او تشنيع به څرنګه وي؟ او تر کومه ځايه پورې دوى ته دا حق حاصل دى؟.

# قُلُ هَلُ أُنِيِّكُمُ هِنَةٍ مِنَّ ذَٰلِكَ مَثُوْبَةً عِنْدَاللهِ مَنْ لَعَنَهُ اللهُ وَغَضِبَ عَلَيْهِ وَجَعَل مِنْهُمُ اللهُ وَغَضِبَ عَلَيْهِ وَجَعَل مِنْهُمُ اللهُ وَغَضِبَ عَلَيْهِ وَجَعَل مِنْهُمُ الْقِهَ دَةً وَالْخَنَازِيْرَ وَعَبَدَ الطَّاغُوْتُ أُولَيْكَ ثَرُّ مُّكَانًا وَّاضَلُ عَنْ سَوَاءِ السَّيِيلِ ﴿ الْقِيلِ اللهِ عَلَى الْعَلْمُ وَالْمَا غُوْتُ اللهُ عَنْ اللهُ عَلْمُ اللهُ عَنْ اللهُ عَلَا عَالِقُ اللهُ عَنْ اللهُ عَنْ اللهُ عَنْ اللهُ عَنْ اللهُ عَلَيْ اللهُ عَلَا اللهُ عَلْمُ اللهُ عَنْ اللهُ عَنْ اللهُ عَلَا عَاللهُ عَلَى اللهُ عَلَى اللهُ عَلَى اللهُ عَلَى اللهُ عَلَيْ اللهُ عِنْ اللهُ عَلَيْ اللهُ عَلَا عَلَا عَلَا عَلَا عَلَا عَلَا عَلَا عَلَيْ اللهُ عَلَا عَا عَلَا عَا عَلَا عَا عَلَا عَا

ووايه (ای محمده ! دوی ته) آيا خبر کړم تاسې په (هغه چا چې) ډېر بد (عيب لري) له دې (چې تاسو يې ځمونږ عيب ګڼځ) له جهته د جزا په نزد د الله (ډېر بد) هغه څو ک دی؛ چې لعنت کړی دی پر هغه الله او غضب يې کړی دی پر هغه، او ګرځولي يې دي له ځينو د دوی څخه بيزوګان او (له ځينو د دوی څخه) خنزيران او (هغه کسان دي چې) بندګي يې کړېده د شيطان، همدا (ملعونان) ډېر بد دي له جهته د ځای (چې دوزخ دی) او ډېر ګمراه دي له سمې صافې لارې (د حق دين څخه).

تفسیر: یعنې که پر «ایمان بالله» استقامت او په هغه شي د زړه تصدیق چې د الله تعالی له لوري په هره زمانه کې نازل شوی دی؛ ستاسې په زعم کې د مسلمانانو ډېر لوی جرم او زښته (ډېره) لویه ګناه ده، او له دې لامله تاسې دوی د طعن او ملامتۍ مورد ګرځوئ؛ نو راځئ چې زه تاسې ته د داسې یو قوم پته او سراغ در کړم، چې په خپل شرارت او ګند کی کې بدترین د مخلوقاتو دي، او د الله د لعنت او د غضب اثر نن هم پر دوی باندې ظاهره او ښکاره دی، او د دوی ډېر افراد د خپلو مکاریو او بېحیاییو او د دنیوي حرص په سزا، بیزوګان او بد ځناوران ګرځېدلي وو، او د الله جل جلاله له بند ګی ځنې و تلي د شیطان غلامي یې غوره کړې وه، که انصاف و کړئ شئ؛ نو په اصلي معنی سره بدترین د مخلوقاتو او ۴مدوی دي، او همدوی ستاسې د طعن او استهزاء مستحق کېدی شي.

#### وَلِذَاجَاءُوُكُمُ قَالُوْٓا الْمَنَّا وَقَلُ دَّخَلُوْا بِالْكُفْرِ وَهُمْ قَلُ خَرَجُوُا بِهِ وَاللهُ أَعْلَمُ بِمَا كَانُوْا بِكُتُهُون ®

او کله چې راشي (دا منافقان) تاسې ته وايي دوی چې ايمان راوړی دی مونږ، حال دا چې په تحقيق ننوتلي دي دوی (ستاسې په مجلس کې) په کفر سره، او دوی په تحقيق وتلي هم دي

(ستاسې له مجلس څخه) په کفر سره، او الله ښه عالم (ښه خبر) دی په هغه چې وو دوی چې پټول (به يې له نفاقه).

تفسير: دلته د ځينو هغو مخصوصو استهزاء كوونكو افرادو بيان دى، چې په غياب كې به يې پر اسلامي مذهب طعن او تشنيع او پر مسلمانانو به يې مسخرې كولې، ليكن كله به يې چې له نبي كريم صلى الله عليه وسلم يا له مخلصو مسلمانانو سره ليدل، نو د نفاق له لارې څخه به يې خپل ځان مسلمان ښكاره كولو، حال دا چې له اوله تر آخره پورې به د يوې شېبې له مخې هم د دوى تعلق له اسلامه سره نه وو، او نه به د رسول الله صلى الله عليه وسلم زباني وعظ او تذكير پر دوى څه اثر غورځاوه.

نو آیا دوی د ایمان او د اسلام په تش لفظ ویلو سره (معاذ الله) الله تېرایستی شي؟ که د هغه عالم الغیب والشهاده په نسبت چې پر هر قسم زړه او دهغی په پټو اسرارو مطلع دی، د دوی محمان داسې وي، چې د ده خوښي تش په لفظي ایمان او یواځې د خولې په وینا سره حاصلولی شو؛ نو له دې ځنې پورته بل کوم یو حرکت د استهزاء او تمسخر وړ (لائق) دی؟ محواکې له دې ځایه د یهودو او نصاراوو د هغو خندوونکو افعالو او حرکاتو بیان شروع شو، چې د هغو له تنبیه څخه وروسته د مسلمانانو د استهزاء کولو په ځای، هغوی پخپله د استهزاء وړ (لایق) محرځي، په وروستنیو آیتونو کې هم د همدې مضمون تتمیم او تکمیل دی.

#### وَتَرَى كَثِيْرًا مِّنْهُمُ يُسَارِعُونَ فِي الْإِنْحِ وَالْعُدُوانِ وَاكْلِهِمُ السُّمُتُ لِبَشِّ مَا كَانُوا يَعْمَدُونَ ٠٠٠

او ته به وینې ډېر له دغو (منافقانو) څخه چې منډې به وهي په ګناه کې (چې حصول د حرامو یا دروغ ویل دي) او په ظلم کې (چې زیادت دی په معاصیو کې) او په خوراک د دوی حرامو لره (لکه رشوت) خامخا بد دی هغه کار چې وو دوی چې کولو یې.

تفسير: غالبا له «اثم» څخه لازمي او له «عدوان» څخه متعدي ګناه مراد ده، يعنې د دې خلقو حال دا دی چې په ډېر شوق او رغبت سره د هر قسم ګناهونو په لوري منډې وهي، اعم له دې چې د هغو اثر د دوی په ذات پورې محدود پاتې شي، يا نورو ته هم ورورسيږي، د هغو خلقو چې اخلاقي حالت يې داسې سپک او وران وي، او په حرام خوړلو کې د دوی عمل داسې وي، نو د دوی په خرابۍ کې څه شبهه پاتې نه ده، دا د دوی د عوامو حال او خوی وو، وروسته له دې نه د دوی د خواصو بيان شوی دی.

#### كَوْلَا يَنْهُاهُمُ الرَّبْنِيَّوُنَ وَالْكَعْبَادُعَنْ قَوْلِهِمُ الْإِنْمَ وَاكْلِهِمُ السُّعْتُ لِبَشِّ مَاكَانُوْا يَصْنَعُوْنَ اللَّهِ اللَّهِ اللَّهِ اللَّهِ الْمُعَادُ عَنْ قَوْلِهِمُ الْإِنْمَ وَاكْلِهِمُ السُّعْتُ لِبَشِ

ولې نه منع کوي دوی رباني عارفان او عالمان له ویلو د دوی د ګناه (د دروغو خبرو) او له خوړلو د دوی د حرامو (لکه رشوت او سود)، خامخا ډېر بد دی هغه کار چې وو دوی چې کولو یې (چې هغه سکوت دی له نهي د منکر نه).

تفسير: هر كله چې الله تعالى كوم قوم تباه كوي، نو د هغو عوام په ګناهونو او نافرمانيو كې ډوبيږي، او د هغو خواص يعنې علماء او مشايخ ګونګي شيطانان ګرځي، د بني اسرائيلو هم دا حال شو، چې عوام يې عموما په دنيوي لذائذو او شهواتو كې لګيا او د الله تعالى عظمت او جلال او د ده قوانين او احكام يې هېر كړل، او هغه كسان چې علماء او مشايخ ګڼل كېدل، د «أمر بالمعروف» او «نهي عن المنكر» فريضه يې پريښوده، ځكه چې د دنيا په حرص او د شهوت

په اتباع کې دوی له عوامو ځنې هم وړاندې تللي وو، له مخلوق څخه خوف يا د دنيا طمع د حقاني غږ د پورته کولو مانع وګرځېدل.

#### وَقَالَتِ الْيَهُودُ يَدُاللَّهِ مَغُلُولَةً "

او وايي يهوديان لاس د الله بند کړی شوی دی (يعنې مونږ ته هيڅ نه راکوي، او روزي يې راباندې تنګه کړې ده).

تفسیر: یعنې د نبي کریم صلی الله علیه وسلم د بعثت په وخت کې د کتابیانو زړونه د دوی د شرارت، کفر، طغیان، بد کاریو، حرام خوړلو او د نورو خرابو کارونو له ممارسته دومره مسخ شوی وو؛ چې د الله تعالی په دربار کې له سپین ستر کی او ګستاخۍ څخه هم هیڅ نه ویرېدل، د پاک الله مرتبه د دوی په نزد د یوه معمولي انسان له مقام څخه څه زیاته نه وه، د حق تعالی په دربار کې به یې بې تکلفه داسې واهي او خوشي چټي (بېکاره) خبرې کولې، چې د هغو له اورېدلو څخه د هر چا ویښتان جګ (نېغ) درېدل.

کله به یې ویل: ﴿إِنَّ اللهَ فَقِیْرُوَّ عَنُ اَغُونِیٓاء ﴾ «بېشکه الله فقیر دی او مونږ غنیان یو» کله به دا الفاظ د دوی له خولې څخه څخه و تل: ﴿وَقَالَتِ الْیَهُوْدُ یَنُ الله فَقِیْرُ اَلله فَقِیْرُ ﴾ «د الله لاس بند شوی دی» د دوی مراد به یا هغه شی و و چې ﴿إِنَّ الله فَقِیْرُ ﴾ څخه یې مراداوه، چې معاذ الله الله تعالی فقیر شوی دی، او (استغفر الله) د ده په خزانه کې څه نه دي پاتې، یا به «غلّ الید» کنایه له بخل او امساکه وي، یعنې فقیر شوی خو نه دی، مګر په دې ورځو کې بخیلي او کنسکي (کنجوسي) کوي (العیاذ بالله).

## غْلَتُ أَيْدِيْهِمُ وَلُعِنُوْ ابِمَا قَالُوْ أَبَلْ يَلْ لُا مُبْسُوطَاتِنَ الْيُفِقُ كَيْفَ يَشَأَا

تړلي دې وي (يا تړلی شوي دي) لاسونه د همدوی، او لعنت کړی شوی دی پر دوی په سبب د هغه چې وايي دوی، بلکه دواړه لاسونه د ده غځولي (کشاده) دي، روزي ورکوي (هر چا ته او صرفوي يې) هر رنګه چې اراده و فرمايي.

تفسير: دا د ښېرا په ډول پخوا ويل يا د دوی د واقعي احوالو څخه خبر ورکول دي، لکه چې واقعي بخل او جبن (يا ذلت او مسکنت) د دوی د خيراتونو استعداد ورک کړی، او د خير لاسونه يې بيخي بند کړي وو، (بَلُيَلُهُمَبُسُوَطَتْنِ) «داسې نه ده، لکه چې دوی وايي، بلکه دواړه لاسونه د ده غځولي او جود يې ډېر او کرم يې له حده تېر دی».

چېرې چې الله تعالى ته «وجه» «يدين» «سمع» «بصر» «كلام» او نور نعتونه ذكر كړى شوي دي، نه ښايي چې سړى تېروځي، داسې توهم وكړي چې (معاذ الله) هغه پاك ذات هم د مخلوقاتو په شان دى، حال دا چې داسى نه دى، بلكه همداسې چې د الله تعالى ذات او وجود بېمثال او بې نظير او بې سارى وحده لا شريك له دى؛ د ده جل جلاله حيات، علم، او نور كرد نعتونه او صفتونه هم هيڅ يو نظير، او مثال نه لري.

خلاصه: همداسې چې د الله تعالى ذات دى؛ همغسې د الله د «وجه، سمع، بصر، يد» او د نورو نعتونو، او صفاتو كيفيت هم د ده د اقدس ذات سره لايق او د ده د اعلى شأن سره وړ دي، او ځمونږ تعبير او بيان له احاطې څخه بالكل و تلى او وراء الوراء دى: ﴿كَيْسُ كَمِثْنِلِهٖ شَكُمُ وَهُوَ السَّمِيمُ الْبَصِيْرُ﴾ (٢٥ جزء د الشورى سورت ١١ آيت ٢ ركوع).

البته د دې ټولو صفاتو معناګانې څرګندې دي، چې د «يد» معنى لاس، د «و جه» معنى مخ، او داسې نور، خو څرنګه چې د الله تعالى د شان سره لايق او مناسب دي، او د کيفيت علم يې يواځې الله ته معلوم دى. ﴿ اُنْفِقُ كَنَّفَ يَتُكَا اُ وَوَرِي وَرَكُوي هُرَ چَا ته او صرفوي يې هر رنګه چې اراده و فرمايي په بالغه حکمت او مصلحت خپل، خپل، يعنې په دې باندې هم دى ښه پوهيږي چې « په بالغه حکمت او کامله مصلحت او مطلقې ارادې او مشيئت خپل) په کوم وخت، او په چا، او په څه، او څومره صرف کړه شي؟ کله د امتحان يا اصلاح په غرض يو و فادار بنده په تنګسه او عسرت باندې مبتلا کوي، کله ده ته د و فادارۍ په مقابل کې له اخروي نعمتونو څخه د مخه د دنيوي بر کاتو وَرُونه هم خلاصوي.

بالمقابل يوه مجرم او متمرد ته پخوا د آخرت له سزا څخه؛ د تنګسی، د ژوند د تنګوالي او د دنيوي نورو مصيبتونو او آفتونو سزا ورکوي، او کله ورته دنيوي ساز او سامان پراخوي، او زيات مهلت ورکوي، چې يا د الله تعالى له احساناتو څخه متأثر او له خپل فسق فجور ځنې وشرميږي، يا د خپل شقاوت جام تر څنډو (غاړو) ډک کړي، او د انتهايي سزا مستحق شي، د دې مختلفو احوالو او اغراضو او متنوعو حکمتو په موجوديت کې د کوم سړي د مقبوليت يا د مردوديت فيصله د پاک الله په اطلاع سره يا په خارجي قرائنو يا د احوالو په بناء سره کولي شي، لکه چې د يوه غله لاس پرېکړي شي، د دواړو په نسبت مونږ د خارجي احوالو او قرائنو له مخې پوهېدلي شو؛ چې هغه د سزا په ډول (طريقه) او دغه د دواء په قسم د شفقت او علاج له امله (وجې) پرېکړي شوی دی.

#### وكَيَزِيْدَ كَكَنِيْزًا مِّنْهُمْ مَّا أُنْزِلَ إلَيْك مِنْ تَبِّك طُغْيَا نَا وَّكُفُرًّا

او خامخا زیاتوي هرومرو ډېرو ته له دوی نه هغه (قرآن) چې نازل کړی شوی دی تاته له ربه ستا سرکښي او کفر.

تفسير: د دوى د سپين ستر کى او ګستاخۍ ځواب ورکړى شوى دى، ليکن د قرآن کريم له هسې حکيمانه ځوابونو څخه د دې معاندينو او سفهاوو تسکين نه حاصليږي، بلکه د الله تعالى د کلام له اور ېدلو څخه دوى په خپل شرارت او انکار لا پسې ټينګار (همېشه والۍ) او زيادت کوي، که صحي غـذاء د يوه رنځور معدې ته ورسيږي، خو د هغې له سببه د ده مرض لا زيات شي؛ نو دا به د هغې غـذا خرابي او قصور نه وي، بلکه د مريض د مزاج ورانۍ او خرابۍ به وي.

﴿ كَتِيْزًا ﴾ د ﴿ وَلَكَوْنِيْنَ ﴾ لپاره مفعول دى او پر فاعل باندې چې ﴿ مَّآ أَثْوِلَ إِلَيْكَ ﴾؛ مقدم دى.

## وَالْفَيْنَالِيَنَهُمُ الْعُكَاوَةَ وَالْبَغْضَآءَ إِلَى يَوْمِ الْقِيمَةِ

او غورځولی دی مونږ په منځ د دوی کې عدوات (دښمني) او بغض (نفرت) تر ورځې د قیامت پورې.

تفسير: هومره چې د دوی شرارت او انکار ترقي کوي؛ هغومره د اسلام او مسلمانانو پر خلاف سازشونه او پلمې (منصوبې) جوړوي، او د جنګ د اور لګولو لاره تياروي، ليکن د دوی په خپلو منځونو کې هم داسې يو نفاق لو ېدلی دی، چې له سره نه ورکيږي، نو له همدې سببه د اسلامي أخوت په خلاف د دوی جنګي تيارۍ برۍ ونه مونده.

## كُلَّمَا ٓ اَوْقَدُو انَارًا لِلْحَرْبِ اَطْفَاهَا اللهُ وَيَسْعَوْنَ فِي الْرَضِ فَسَادًا وَاللهُ لا يُعِبُ الْمُفْسِدِينَ ﴿

هر کله چې بلاوه دوی اور لپاره د جنګ (د رسول الله سره نو) مړ کولو به هغه (اور) الله، او سعیه کوي (ځغلي) دوی په ځمکه کې لپاره د فساد اچولو، او الله نه خوښوي فساد کوونکي (نو په سزا یې رسوي).

تفسير: له دې نه معلومه شوه: تر څو په مسلمانانو کې يو له بل سره محبت او أخوت مُستحکم وي، او دوی د رُشد او صلاح په لاره سم رهي (روان) وي، او له فتنې او فساد ځنې اجتناب کوي، لکه چې په «اصحابو کرامو رضوان الله تعالى عليهم أجمعين» کې دغه خصلتونه وو، تر هغه وخته پورې د کتابيانو ګرد کوښښونه د دوی په مقابل کې بېکاره ثابتيږي.

## وَلَوْآنَ آهُلَ الْكِتْبِ الْمَنُوْ اوَاتَّقَوْ الكَّفَّرُنَا عَنْهُمْ سِيّاتِهِمْ وَلَادْخَلْنَهُمْ جَنْنِ النَّعِيْمِ

او که بېشکه اهل کتابو ايمان راوړی وی په (محمد صلی الله عليه وسلم)، او پرهېز يې کړی وی (له معاصيو څخه) نو خامخا لرې کړی به وی مونږ له دوی ځنې ګناهونه د دوی، او خامخا ننويستلي به وو مونږ دوی جنتونو د نعمتونو ته (هغه جنتونو ته چې نعمتونه په کې دي).

# وَلَوْاَنَّهُمْ اَتَامُوا التَّوْرِكَ وَلِي غِيلٌ وَمَا أُنْزِلَ النَّهِمُ مِّن تَبِّهِمُ لَاكُلُوا مِنْ فَوْقِهِمْ وَمِنْ تَعَبّ الدُّلِهِمْ

او که بېشکه دوی درولی وی (احکام د) تورات او انجیل (د احکامو په تعمیل سره یې) او هغه (کتاب) چې نازل کړی شوي دي دوی ته له (جانبه د) رب د دوی (د محمد صلی الله علیه وسلم په وسیله) نو خامخا خوړلې به یې (مېوې) له پاسه (د سرونو) خپلو او (غلې) له لاندې د پښو خپلو (د ځمکې نه).

تفسیر: یعنې که د قرآنکریم یې (چې له تورات او انجیل څخه وروسته د دوی د تنبیه او هدایت لپاره نازل شوی دی) په عمل سره قائم کړی وی، ځکه چې بې د قرآنکریم له تسلیم څخه د «تورات» او د «انجیل» او د ګردو آسماني کتابونو د اقامت مطلب اوس همدا کېدی شي، چې قرآن عظیم او رسول کریم صلی الله علیه وسلم ومني، چې د پخوانیو کتابونو له پېش بینیو او پخوا ویلو سره سم رالېږلی شوی دی، ګواکې د «توارت» او «انجیل» د اقامت حواله یې ورکړه، او تنبیه یې و فرمایله چې که دوی قرآن کریم ونه مني؛ نو د هغه مطلب د ادی چې دوی د خپلو کتابونو له منلو څخه هم منکران شوی دی.

## مِنْهُمُ أُمَّةً مُّنْقَتَصِكَةً وكَيْنِيرٌ مِّنْهُمُ سَأَءَ مَا يَعْمَلُونَ الله

ځينې له دوى نه يو امت دى مقتصد (يوه ډله ده منصفه او ميانه تلونكې)، او ډېر له دوى څخه بد دى هغه كار چې كوي يې دوى.

تفسير: دا هغه معدود افراد دي، چې دوى د فطري سعادت او د اعتدال د لارې د اختيارولو له امله (وجې) د حق غږ ته لبيک و يلي دى، لکه (عبد الله بن سلام) او د حبشې پاچا «نجاشي» او نورو رضي الله عنهم.

# يَاكَيُّهُ الرَّسُولُ بَلِغُمَّا أُنْزِلَ إِلَيْكَ مِنْ تَيِكَ وَإِنْ لَمُ تَفْعَلُ فَهَا بَكَغُتَ رِسَالَتَهُ وَ اللهُ لَا يَهُولُ وَ اللهُ اللهُ لَا يَهُولُ وَ الْعَوْمُ الْكَفِي أَنِيَ اللهُ اللهُ لَا يَهُولُ وَ الْقَوْمُ الْكَفِي أَنِي الْعَالِمُ النَّاسِ إِنَّ اللهُ لَا يَهُولُ وَ الْقَوْمُ الْكَفِي أَنِي اللهُ اللهُ لَا يَهُولُ وَ اللهُ اللهُولِي اللهُ اللهُ اللهُ اللهُ اللهُ اللهُ اللهُ اللهُ اللهُ الل

اۍ رسوله (ځما) ورسوه (ته ټول) هغه شۍ چې نازل کړی شوی دی تاته له (جانبه د) ربه ستا، او که دې ونه رساوه (ټول) نو نه دی رسولی تا هیڅ پیغام د ده، او الله ساتي تا له (شره د) خلقو، بېشکه الله نه ښیي (سمه لاره) قوم کافرانو ته.

تفسير: په تجربې رسېدلې ده، چې انسان د تبليغ د فريضې په اداء کولو کې د څو وجوهاتو له امله (وجې) مقصّر پاتې کيږي، يا خو له ده سره د خپلې فريضې د اهميت کافي احساس او مينه نه وي، يا د خلقو له عمومي مخالفت څخه د شدید نقصان رسېدلو ، یا کم له کم د ځینو فوائدو د فوت خوف وي، یا د مخاطبینو د عمومي طغیان او تمرد له امله (لکه چې په پخوانیو او وروستنیو آیتونو کې د کتابیانو په نسبت ښوولی شوی دی)، د تبلیغ له مثمر او منتج کېدلو ځنې مایوسي وي، د (۱) په ﴿وَاللّهُ يَعُومُكُ مِنَ النّاسِ او د (۳) مایوسي وي، د (۱) په ﴿وَاللّهُ يَعُومُكُ مِنَ النّاسِ او د (۳) په ﴿وَاللّهُ يَعُومُكُ مِنَ النّاسِ او د (۳)

یعنې ته خپل فرض اداء کړه! الله تعالی ستا د ځان، عزت او پت ساتونکی دی، الله تعالی به د ګردې ځمکې د مخ دښمنانو ته هم موقع ور نه کړي، چې ستا په مقابل کې د بري لاره ومومي، باقي هدايت او ضلالت د الله تعالی په لاس کې دی، داسې قوم چې فقط کفر او انکار ته يې خپلې ملاوې تړلي وي، که په سمه لاره رانشي؛ نو ته غم مه کوه! او مه مأيوسه کېږه! او خپله دغه مقدسه فريضه مه پر بېږده!، ځمونې نبي کړيم صلی الله عليه وسلم د دې ربّاني هداياتو او آسماني اصولو سره سم ګرد امت ته د هر وړوکي او لوی شي تبليغ وفرمايه، او د انساني نوعې خواصو او عوامو ته هره هغه خبره چې هرې طبقې ته لايقه، او د هر چا له استعداده سره موافقه وي؛ بې له زيادته او نقصانه او بې له خوفه او خطره وروښوده، او ويې رسوکه، او د الله تعالی څجت يې پر بندګانو تمام کړ، او له وفاته څخه تقريبا دوه نيمې يا درې مياشتې پخوا د «حجة الوداع» په موقع کې چې هلته له (۲۰۰،۰۰) تنو څخه زيات د اسلام خادمانو او د تبليغ محبّانو اجتماع درلوده، دوی ته «علی رؤوس الأشهاد» اعلان وفرمايه، چې «ای الله! ته شاهد اوسه! چې ما (ستا أمانت) ورساوه».

# قُلْ يَاهُلَ الْكِتْبِ لَمُتُتُمُ عَلَىٰ شَيْ حَتَّى تُقِيمُوا التَّوْرِيةَ وَالْإِنْجِينُلُ وَمَا ٱنْزِلَ اِلْكَكْمُومِنَ دَّتَكِمُو

ووايه (ای محمده !) چې ای کتابيانو ! نه يئ تاسې پر هيڅ شي (له حقه دينه) تر هغه پورې چې قائم کړئ تاسې (ودروئ په عمل سره ګرد احکام د) «تورات» او «انجيل» او هغه (کتاب) چې نازل کړی شوی دی تاسو ته له (لوري د) ربه ستاسې.

تفسير: يعنې قرآنكريم د ګردو سماوي كتابونو خاتم او مُهيمن دى، په ۶ جزء د المائده سورت په (۴۸) آيت (۷) ر كوع كې د دې آيت تفسير تېر شوى دى.

# وَلَيَزِنْيَ تَى كَثِيْرُ اللَّهِ مُمَّا الْنُولَ اللَّهِ فَ مِنْ تَتِكِ طُغْيَانًا وَكُفْمًا ۖ فَكَلَا تَالْسَ عَلَى الْقَوْمِ الكَّفِرِيْنَ ۗ

او خامخا زیاتوي هرو مرو (خامخا) ډېرو ته له دوی څخه هغه شۍ چې نازل کړی (لېږلی) شوی دی تاته له جانبه د رب ستا (یعنې چې قرآن زیاتوي دوی ته) سر کښي او کفر، نو مه خپه کېږه (او افسوس مه کوه) پر قوم کافرانو.

تفسير: يعنې د دې غم او افسوس له كبله (وجې) مه خپه كېږئ ! خپل فرض په امن او اطمئنان سره اداء كوئ !.

#### إِنَّ الَّذِيْنَ امَنُواْ وَالَّذِيْنَ هَادُوْاوَالصِّبِوُنَ وَالنَّصْرَى مَنْ امْنَ بِاللهِ وَالْيَوْمِ الْايْمِ وَعَلَ صَالِحًا فَلاَخَوْفُ عَلَيْمُ وَلاَهُمْ يَخُزَنُوْنَ ®

بېشکه هغه کسان چې ايمان يې راوړی دی (تش په ژبو) او هغه کسان چې يهوديان دي او (فرقه د) ترسايانو او نصرانيانو (د دوی حکم همداسې دی) هر څوک چې ايمان راوړي په الله او په ورځ آخره (چې ورځ د قيامت ده د زړه په صدق سره) او عمل و کړي نېک (عمل)؛ نو نشته (هيڅ قسم) و ېره پر دوی باندې او نه به دوی (هيڅکله) خپه کيږي (د اجر په نقصان سره).

تفسیر: د «ایمان بالله» لاندې دا محرد (ټول) شیان داخل دي: فرض کړئ! یو سړی د نبوت د روښانو دلائلو د موجودیت سره سره د رسول الله صلی الله علیه وسلم توهین کوي (او دی د نبوت په دعوی کې دروغجن ګڼي، چې همدا د هغه توهین دی) نو آیا د یوه حکومت د سفیر توهین او د سفارت د صافو او صریحو اسنادو تکذیب، د هغه حکومت تکذیب او توهین نه دی؟ همداسې و پوهېږئ! هر هغه څوک چې د یوه رښتین رسول علیه السلام تکذیب کوي، او هغه نه مني؛ دغه في الحقیقت د الله تعالی د هغو صافو او صریحو آثارو او دلائلو تکذیب دی، چې د ده د نبوت د تصدیق لپاره یې نازل کړي دي: ﴿وَإِنَّهُمُ لَایُکَنِّ الطِّلْمِیْنَ بِالْیْوَاللهِ یَعْبُحَکُونَ ﴾ (۷ جزء د الأنعام سورت (۳۳) آیت (۴) رکوع).

آيا د الله تعالى د صريحو آيتونو او ښكاره دلائلو له دروغ ګڼلو څخه وروسته د «ايمان بالله» دعوى پاتې كېدى شي؟ د هغو تفصيلاتو په لوري چې قرآن كريم د «ايمان بالله» او عمل صالح په اجمالي عنوان سره دلته اشاره فرمايلې ده؛ به نورو مواضعو كې هغه په ښه شرح او بسط مذكور دي.

ځما په نزد زیات صحیح او قوي قول همدا دی چې: «صابئین» په عراق کې یوه فرقه وه، چې د هغو مذهبي اصول عموما د اشراقي حکماوو او طبیعي فلاسفه وو له اصولو مأخوذ وو، دې خلقو د روحانیانو په نسبت زیاته غُلُو ّاو ډېره مبالغه کوله، بلکه د هغوی عبادت به یې کاوه، د دوی خیال داسې وو چې: یواځې د مجردو ارواحو او تش د فلکي مدبراتو او نورو په استعانت او استعداد مونږ تر «رب الأربابه» یعنې لوی معبود پورې رسېدی شو، نو ځکه مونږ ته ښایي چې په شاقه ریاضتونو او د شهواتو په کسر په روح کې تجرد او صفایي پیدا کړو، او له روحاني عالم سره خپله علاقه ټینګه کړو، بیا د دوی په خوشالۍ او لاس نیولو تر الله تعالی پورې رسېدی شو، د انبیاوو د اتباع ضرورت نشته، د کواکبو د مدبره ارواحو او همداسې د نورو روحانیاتو په خوشالولو کې به یې له خپله ځانه د هغوی هیکلونه (تصویرونه) جوړول، او د دوی په ارواحو به یې لمونځ، روژه، قرباني او نور شیان کول.

خلاصه دا چې د «حنفاوو» په مقابل کې د «صابئينو» جماعت وو، چې د هغه ډېره لويه حمله پر نبوت او د ده پر لوازمو او خواصو باندې وه، د حنيف ابراهيم عليه السلام د بعثت په وخت کې (د نمرود) قوم صابيُّ العقيده وو، چې د دوی په ترديد او ابطال کې د الله تعالى خليل د فداکارۍ او ايثار اظهار وکړ.

#### ڵڡۜٙڽٛٲڂؘڹؙٮؘٵڡؚؽؾؙٵٯۜڹڹٛٙٳڛۘڗٳ؞ؽڶۅؘٲۺڵٮؘٛٵڶؽۼؠۯڛؙڷٳڴڷؠٵڿٳٚۼۿڿۯڛٛۅڷ؈ؚؠٵڶڒؾۿۅٛؽٳڹ۫ڡٛۺؙؠٛؗؗؗ؋ ڣؚۯؿٵڬڽٛٛڹ۠ۅٛۅؘڣؚۯؿڰٵۣؿڡؙؿؙۮڹؿۜ

خامخا په تحقیق اخیستې ده مونږ وعده ټینګه له بني اسرائیلو (اولادې د یعقوب) څخه، او لیږلي وو مونږ دغو (بني اسرائیلو) ته رسولان (چې ور یاد کړي دغه عهد او ور بیان کړي شرعي احکام)، هر کله چې به راغی دوی ته کوم رسول په هغه (شرعي حکم) سره چې نه خوښاوه (هغه شرعي حکم لره) نفسونو د دوی، ځینې رسولان (لکه موسی او عیسی) یې دروغجن و ګڼل او ځینې رسولان (لکه یحیی، زکریا) به یې وژل.

#### وَحَسِبُواَالَّاكَّوْنَ فِتُنَةُ فَعَمُوا وَصَمُّوا ثُمَّ تَابَاللهُ عَلِيْهِمْ تُمَّاوًا وَصَمُّوا كَثِيرُمِّنَهُمُ وَاللهُ بَصِيرًا مِمَا يَعْمَلُونَ @

او ګومان کړی وو دغو (بني اسرائیلو) د دې چې نه به وي (او نه به رسیږي دوی ته) هیڅ فتنه (خرابي د انبیاوو په دغه تکذیب او قتل کې)، پس ړانده شول (د حقې لارې له لیدلو څخه)

او کاڼه شول (د حق له اورېدلو څخه) بيا رجوع (په رحمت سره) و کړه الله په دوی باندې، بيا (دوهم ځلي) ړانده او کاڼه شول (د حق له ليدلو او اورېدلو څخه) ډېر له دوی ځنې (په انکار سره له محمده)، او الله ښه ليدونکی دی د هغو کارونو (هم) چې کوي (يې) دوی.

تفسير: يعنې بني اسرائيلو پوخ عهد او پيمان مات او له الله تعالى سره يې بد عهدي او غداري وكړه، د ده رسولان يې دروغجنان كړل، او ځينې يې ووژل، دا خو د دوى د «ايمان بالله او صالح عمل» حال وو.

د «ايمان باليوم الآخر» اندازه يې له دې نه قياس كړئ ! چې د دومره شديدو مظالمو او ياغيانه جرائمو له ارتكاب سره سره بيخي هوسا (خوشاله) او بې غمه ناست دي، <sup>°</sup>كواكې دوى په دې فكر كې هيڅ نه دي، چې دوى د دغو خپلو بدو چارو د سزاوو <sup>°</sup>كالونكي (برداشت كوونكي) دي، يا د دې ظلم او بغاوت خرابې نتيجې به كله د دوى مخې ته راتلونكى وي.

په همداسې خيالاتو او چرتونو کې د الله تعالى له دلائلو او کلام څخه بيخي ړانده او کاڼه شول، او داسې کارونه يې و کړل، چې د کولو نه وو، تر دې چې ځينې انبياء عليهم السلام يې قتل او ځينې يې بنديان کړل، آخر الله تعالى پر دوى «بخت نصر» مسلط کړ، بيا د يوې اوږدې مودې څخه وروسته د «پارس» ځينو پاچاهانو دوى د «بخت نصر» د ذلت او رسوايۍ له قيده خلاص کړل، او له (بابل) څخه يې د (بيت المقدس) په لوري بېرته ولېږل، په دې وخت کې دې خلقو توبه وويسته، او د خپل حال د اصلاح په لوري متوجه شول، او الله تعالى هم د دوى توبه قبوله کړه، ليکن لږ څه موده وروسته بيا دوى په خپلو همغو شرارتونو او بدو چارو لاس پورې کړ، او بيخي ړانده او کاڼه شول، او د زکريا عليه السلام او يحيى عليهما السلام په قتل يې جرائت و کړ، او د عيسى عليه السلام او يحيى عليهما السلام په قتل يې جرائت و کړ، او د عيسى عليه السلام قتل ته هم تيار شول.

### ڵڡۜٙٮؙٛػڡؘٚۯٵڷۜڹؽؽۜڠٵڵؙٷٛٳڽۜٙٳٮڷؗۿۿۅٳڵڛؽڂؙٳڹٛٷؙؽؘؗڴ۪ٷڟڶٳڷؠڛؽڂۑڹڣٛٙٳۺۘٷٙؠؽڵٳڠۘڹٮ۠ۅٳڵڷۿڔۜڽ ۅؘڗڰۘڮؙؙۄٝٵؚڽۜۼؙڡڽؿ۠ؿٛڔؚۛڮۮۣۑٳٮڵۼۏؘڡٙۮڂڒۜڡٳڵؿۼۘڂؽۼٳڶۼڹۜٛڎٙۅؘڡٲۏٮۿؙٳٮٵٛۅ۠ٶؘٵڸڵڟؚ۠ڸؠؽؘؽ؈ٛٲٮڞٵڕٟ۞

خامخا په تحقیق کافران شوي دي هغه کسان چې وایي دوی (له ډېره جهله) چې بېشکه الله همدغه مسیح ځوی د مریمې دی، او ویل به مسیح چې: ای بني اسرائیلو (اولادې د یعقوبه!) عبادت کوئ تاسې د (یواځې هغه) الله چې رب ځما او رب ستاسې دی، بېشکه شان دا دی هر چا چې شریک ونیو له الله سره (په عبادت کې بل شی) نو په تحقیق حرام کړی دی الله په دغه (مشرک) باندې جنت، او ځای د ده اور (د دوزخ دی)، او نشته ظالمانو ته هیڅ مدد کوونکي (چې عذاب ترې دفعه کړي).

تفسیر: له دې ځایه د نصرانیانو د «ایمان بالله» کیفیت ښودل کیږي، د دوی د ایمان بالله حال دا دی، چې د عقل په خلاف او له سلیم فطرت څخه چپ (مخالف) او د مسیح علیه السلام له تصریحاتو ځنې مخالف د مسیح علیه السلام د بی بي بي مریمې له ځوی ځنې په خپله الله جوړوي، حال دا چې پخپله مسیح علیه السلام د الله تعالی په ربوبیت او لکه نور انسانان پخپل مربوبیت بند کی باندې ظاهر باهر اقرار او اعتراف کوي، او د هغه خرابې او ورانې یې په ډېر زور او شور سره بیان کړی دی، چې په هغه کې د ده امت مبتلا کېدونکی وو، بیا هم دا ړانده عبرت نه آخلي.

## لَقَنْكَفُرَ الَّذِينِي قَالُوْ آاِنَّ اللَّهُ ثَالِثٌ ثَلْثَةٍ

خامخا په تحقیق کافران شوي دي هغه کسان چې وایي دوی چې بېشکه الله درېیم له دریو (معبودانو) څخه دی.

تفسير: يعنې مسيح عليه السلام او روح القدس عليه السلام او الله جل جلاله يا مسيح عليه السلام او مريم رضي الله تعالى عنها او الله جل جلاله درې واړه معبودان دي (العياذ بالله) په دوى كې يوه برخه د الله شوه، بيا هغه درې واړه يو او هغه يو درې دي.

د عامو نصرانيانو عقيده همدا ده، او دغه د عقل او بداهت نه خلاف عقيده په عجيبو تاو کړو او پېچلو عباراتو سره اداء کوي، او کله چې په دغه مفهوم څوک نه پوهيږي، نو هغه يو ما وراء العقل حقيقت بولي.

#### وَعَامِنَ اللهِ اِلْآَ اللهُ وَّاحِدُ وَانْ لَهُ بَنِتَهُوْ اعَّايَقُوْلُونَ لَيَمَسَّنَ الَّذِينَى كَفَرُوْ امِنْهُمُ عَذَابُ الِيُهُ اَفَلاَ يَتُوْبُونَ اِلَى اللهِ وَيَسْتَغُفِرُونَهُ وَاللهُ غَفُورٌ دَّحِيبُهُ۞

حال دا چې نشته (بل) هیڅ لایق د عبادت مګر (خو شته) معبود یو (چې الله دی)، او که وانه اوښتل دوی (له شرکه توحید ته او) له هغې خبرې چې وایي؛ نو خامخا وبه رسیږي هرو مرو (خامخا) هغو کسانو ته چې کافران (پاتې) شوي دي له دوی ځنې عـذاب دردناک. آیا نو توبه نه کوي دوی الله ته (له دې ویلو) او (نه) غواړي بخښنه له ده څخه (له دې بدې وینا یعنې توبه دې وباسي او معافې دې وغواړي)، او الله ښه مغفرت کوونکی (د خطیاتو) ډېر مهربان دی.

تفسير: دا د هغه «غفور رحيم» شان دى، چې داسې ياغي او ګوستاخ مجرم هم کله چې په زړه کې وشرميږي، او د حقيقي اصلاح په عزم او ارادې حاضر شي، نو په يوه شېبه (ساعت) کې د ده د ګرد عمر جرائم ورمعافوي.

#### مَاالْمَسِيُحُابُنُ مُثَيَّمَ إِلَّا رَسُولُ قَدُخَلَتُ مِنْ قَبُلِهِ الرَّسُلُ وَأَمَّهُ صِدِّنِيقَةٌ كَانَايَاكُلِن الطَّعَامِّ أَنْظُرُكَيفَ نُبَيِّنُ لَهُمُ الْايْتِ ثُمَّالُظُواَ فَي يُؤُفَّكُونَ ﴿

نه دى مسيح ځوى د مريمې مګر يو رسول دى، (او معبود نه دى)، په تحقيق تېر شوي دي پخوا له ده څخه (نور ډېر) رسولان، او مور د ده صديقه (ډېره رښتينې) وه، وو دوى دواړه (مور او ځوى) چې خوړه به يې طعام (په شان د نورو مخلوقاتو، نو څرنګه به معبود او الله شي؟)، وګوره ! څرنګه بيانوو مونږ دوى ته دلائل (د توحيد) بيا وګوره (دوى ته) چې څرنګه چپ کولى شي دوى (له حقه).

تفسیر: یعنی له هغه مقدس او معصوم جماعت څخه دغه مسیح علیه السلام هم یو فرد دی، نو دی معبود ګرځول ستاسې سفاهت دی، د جمهور امت تحقیق همدادې چې په ښځو کې نبوت نه دی راغلی، او دا لوی او لوړ منصب نارینه وو لره مخصوص دی: ﴿وَمَاۤ اَرْسَلْنَامِنُ قَبُلِكَ اِلَّرْجِالَّانُوْمَ اَلِیُومِّتُ اَهُلِلْاَقُوْلِی﴾ (۱۳ جزء د یوسف د سورت (۱۰۹) آیت (۱۲) رکوع).

بتول بي بي مريم رضي الله تعالى عنها هم يوه وليه بي بي وه، نبي نه وه، له غور كولو څخه وروسته معلومېدى شي، هر هغه څوك چې خوړلو او څښلو ته اړ (مجبور) وي، نو دى د دنيا هر شي ته محتاج وي، ځمكه، هوا، لمر، حيوانات حتى له بولو او غائطو او نورو ضرورياتو څخه هم نشي مستغني كېدلى، بيا هم تاسې ووايئ !، هغه ذات چې د نورو انسانانو په شان د خپل ژوندون او بقاء لپاره له عالم أسباب څخه مستغني نه وي، نو دى څرنګه معبود كېدى شي؟ دا داسې قوي او واضح دليل دى، چې عالم او جاهل يو شان پرې پوهېدى شي، يعنې خوړل او څښل له الوهيت سره منافى دي.

### قُلْ اَتَّعَبْدُ وُنَ مِن دُونِ اللهِ مَا لَا يَمْلِكُ لَكُمُ ضَمًّا وَلَا نَفْعًا وَاللهُ هُوَ السَّمِيعُ الْعَلِيمُ

ووايه (اۍ محمده ! دوی ته چې) آيا عبادت کوئ تاسې بې له الله څخه د هغه شي؛ چې مالک نه دی لپاره ستاسې د (د فع کولو د) ضرر او نه د (رسولو د) نفع، او الله هم دی دی ښه اورېدونکی (د ګردو اقوالو) ښه عالم (په پټو احوالو).

تفسير: يعنې لکه چې مسيح عليه السلام ته يې الله ووايه؛ نو لازم دی چې معبود هم ور ته ووايي، مګر معبود ګرځېدل يواځې د هغه ذات سره مختص دی؛ چې د هر قسم نفع او ضرر مالک او پوره اختيار لرونکی وي، ځکه چې عبادت د انتهايي تذلل نوم دی، او انتهايي تذلل د هغه ذات په مقابل کې اختيار کولی شي، چې د انتهايي عزت او غلبې لرونکی وي، په هر آن کې د ګردو خبرو اورېدونکی او د ټولو پر احوالو پوهېدونکی وي، په دې سره د تثليث د شرکيې عقيدې او د ګردو مشرکينو د نورو باطله عقائدو رد هم وشو.

#### قُلْ يَاْهُلَ الْكِتٰبِ لَاتَغُلُوا فِي دِيُنِكُمْ غَيْرَالْحَقّ وَلاتَتَبِعُوااَهُوَآءَ قَوْمِ قَدُ ضَكُوا مِن قَبُلُ وَاضَنُّوْا كَشِيبًرًا وَّضَنُّوا عَنْ سَوَاء السِّينيلِ ﴾

ووايه (اۍ محمده !) چې اۍ اهل کتابو: مه کوئ تجاوز (له حده او مه کوئ مبالغه) په (خبره) د دين کې په ناحقه سره، او مه کوئ متابعت د چټي (بېکاره) خواهشونو د (هغه) قوم چې (له ډېره جهله) په تحقيق ګمراه شوي دي پخوا (له دې نه)، او ګمراهان کړي دي دوی ډېر (خلق)، او ګمراه شوي دي دوی له سمې صافې لارې.

تفسير: د عقيدې تجاوز او مبالغه دا ده چې يو بشري مولود معبود وګرځوئ، او په عمل کې مبالغه دا ده چې هغه ته «رهبانيت» وايئ ﴿وَرَهُبَانِيَّةً لِاُبَتَدَّعُوْهَامَاکَتَبُنْهَاعَلَيْهِمُ ﴾ (۲۷ جـز ـ د الحديد سورت (۲۷) آيت (۴) رکوع).

د يهودانو له هغو قبائحو څخه چې بيان كړل شول؛ ظاهريږي چې په دنيا پرستۍ كې د ډوبېدلو له سببه د دوى په نزد كې د دين او ديندارانو هيڅ څه عظمت او وقعت نه وو، تر دې چې د انبياوو عليهم السلام اهانت او قتل او نور د دوى خاص شعائر وو، پر خلاف د دوى نصرانيانو د انبياوو عليهم السلام په تعظيم كې دومره غُلُوّ وكړه، چې له دوى ځنې ځينو ته يې د الله ځوى هم ويل، او دنيا يې پرېښوده، او «رهبانيت» يې اختيار كړ.

﴿ وَلاَتَتَبِعُوا اَهُو اَمْ وَوَ هُ الآیه ـ «او مه کوئ تاسې متابعت د چټي (بېکاره) خواهشونو د قوم» یعنې په اصلي «انجیل» او نورو حقو آسماني کتابونو کې د دې شرکي عقیدې هیچېرې څه اثر او پته نه وه لګېدلې، وروسته بیا د «یوناني بت پرستانو په تقلید هغه د (پولوس) له خوا ایجاد شوه، چې پر همغې غلطې لارې نور ګرد سره رهي (روان) او ټینګ پاتې شول»، له داسې ډانده تقلید څخه د نجات هیله (امید) او توقع لرل هیڅ یو عاقل لره نه ده یکار.

#### ڵۼۘڹٵڷۜڹؽ۬ؽػڡؘۜۯؙۏٳڡۣؽۢڹڹؿٙٳڛٛڒٳٙۦؿڷۼڸڸڛٳڹۮٲۏۮۏۼۺؽٵۺؚڡٙۯؽػٷۮڸڰڔؠؠٵۼٙڞۅؖٳٷڮٵڹ۠ۅٵ ٮۼۛؾۘۮؙۏ۫ڹ۞

لعنت کړی شوی دی په هغو کسانو چې کافران شوي دي له بني اسرائيلو څخه په ژبه د داود سره او (په ژبه د) عيسی ځوی د مريمې، دا (لعنت پر دوی) په سبب د دې وو چې نافرماني يې کوله (له احکامو د الله) او وو دوی چې تېرېدل به (له حدودو د الله).

تفسیر: هسې خو په ګر دو آسماني کتابونو کې پر کافرانو لعنت ویل شوی دی، لیکن د بني اسرائیلو پر کافرانو څنګه چې دوی په عصیان او تمرد کې په داسې شان له حده تېر شول؛ چې نه مجرم په هیڅ ډول سره د جرائمو له ار تکابه بېر ته ګرځېده، او نه غیر مجرم د مجرم مخه نیوله، او د منکراتو او فواحشو پر مر تکبینو باندې د هیڅ یو قسم انقباض، تکدر، او خفګان اظهار هم نه کېده، نو دلته الله تعالی د داود او مسیح علیهما السلام په ژبه پر دوی لعنت ووایه، همغسې چې په ګناهونو کې د دوی جسارت له حده او اندازې تېری او تجاوز کړی وو؛ نو دا لعنت هم د داسې جلیل القدرو انبیاوو په توسط پر دوی وویل شو، چې په فوق العاده ډول سره تباه کوونکی ثابت شو، غالبا د همدې لعنت په نتیجه کې له دوی ځنې ډېر افراد ظاهرا او باطنا د بیزو ګانو او بدو ځناورو په شکل مسخ او بدل کړل شول.

#### كَانُوْالا يَتَنَاهَوْنَ عَنْ مُّنْكِرِ فَعَلُوْهُ

وو دوی چې يو بل به يې سره نه منع کول له هغه بد عمله چې کاوه به دوی هغه.

تفسير: د «لا يتناهون» دوه معنې كېدى شي: (١) نه ستانه كېدل (كما في روح المعاني). (٢) يو بل به يې نه ستناوه (كما هو المشهور)، كله چې بدي په يوه قوم كې منتشره او خوره شي، او په هغوى كې كوم يو منع كوونكى او ستنوونكى هم نه وي؛ نو د عمومي عذاب اندېښنه شته.

## لَبِئُسَ مَا كَانُوْ اَيَفُعَكُونَ ﴿ تَرَى كَثِيرًا مِّنْهُ مُو يَتَوَكُّونَ الَّذِيْنَ كَفَرُوْاْ

(قسم دی) خامخا بد وو هغه کار چې وو دوی چې کاوه به یې. ته به وینې ډېر له دوی چې دوستي به کوي له هغو کسانو سره چې کافران شوي دي.

تفسير: له کافرانو ځنې مراد مشرکين دي، او د دې آيتونو مصداق د مدينې منورې يهودان وو، چې دوی د مکې معظمې له مشرکانو سره جوړه او له مسلمانانو سره يې جنګ کړی وو.

# لِيَشْ مَا قَدَّمَتُ لَهُ مُ أَنْفُ مُهُمْ أَنْ سَخِطَ اللَّهُ عَلَيْهِمْ وَ فِي الْعَذَابِ هُمْ خِلْدُونَ ﴿

(بيا قسم دی چې) خامخا بد وو هغه شۍ چې پخوا ليږلي وو دوی ته ځانو د دوی (چې هغه شۍ موجب وو) د دې چې په غضب شو الله پر دوی، او په عذاب کې دوی به تل وي.

تفسير: يعنې د اعمالو هغه ذخيره چې پخوا له مرګکه يې آخرت ته لېږي؛ داسې ده چې دوی د الهي غضب او د ابدي عذاب مستحق ګرځوي.

# وَلَوْكَانُوْ ايُؤْمِنُوْنَ بِاللهِ وَالنَّدِيِّ وَمَّا انْزِلَ إِلَيْهِ مَااتَّخَذُوهُمُ أَوْلِيَّآءَ

او که وی دوی چې ایمان یې راوړی وی (د زړه نه) پر الله او نبي (محمد یا موسی) او په هغه کتاب چې نازل شوی دی ده ته، نو نه به وو نیولي دوی دا مشر کان دوستان.

تفسیر: له «النبي» څخه ځینې مفسرین موسی علیه السلام او ځینې محمد صلی الله علیه وآله وصحبه وسلم مرادوي، مطلب یې داسې شو: که یهودانو په رښتیا سره د موسی علیه السلام په صداقت او تعلیماتو یقین درلود (لرلی)، له مشرکانو سره به یې دوستي نه کوله، یا که دوی پر نبي علیه السلام په اخلاص سره ایمان راوړی وي؛ نو داسې حرکت به له دوی ځنې نه صادرېده، چې د اسلام له دښمنانو سره ناسته ولاړه او جوړه و کړي، په دې دوهم تقدیر سره به دا آیت د یهودو د منافقانو په حق کې وي.

## وَلٰكِنَّ كَيْبُرًامِّنُهُمُ فْسِقُونَ

او لېکن ډېر (کسان) له دوي ځنې فاسقان دي (د ايمان له دائرې څخه و تونکي).

تفسير: يعنې د الله تعالى او د خپل منلي رسول سره د ډېرې نافرمانۍ کولو له امله (وجې) دوى ته داسې يو حالت پيدا شو، چې اوس د موحدينو په مقابل کې مشرکينو ته ترجيح ورکوي، د افسوس ځاى دى چې نن هم زياتره په نامه سره مسلمانان همداسې دي، چې د مسلمانانو او د کفارو د مقابلې په وخت کې له کفارو سره دوستي کوي، او د کفارو حمايت او وکالت کوي.

«اللهم احفظنا من شرور أنفسنا ومن سيئات أعمالنا»

لَتَجِكَنَّ اَشَكَ التَّاسِ عَدَاوَةً لِلَّذِينَ الْمَنُوا الْيَهُوْدَ وَالَّذِيْنَ اَشْرَكُوْ أَ وَلَتَجِكَ قَ اَقُرَبَهُمُ شَوَدَةً لِلَّذِيْنَ الْمَنُوا الَّذِيْنَ قَالُوْ الْقَالَا تَاضَلِى فَالِحَدِيانَ مِنْهُمُ قِسِّيْسِينَ وَرُهْبَانًا وَالْهَمُ لَا يَسُتَكُبُرُوْنَ ﴿

خامخا مومي به ته ډېر سخت له ټولو خلقو له جهته د عدوات (دښمنۍ) له هغو کسانو سره چې مؤمنان دي؛ يهوديان او (بل) هغه کسان چې مشرکان دي، او خامخا مومې به ته ډېر نژدې له ګردو (ټولو) خلقو څخه له جهته د دوستۍ له هغو کسانو سره چې مؤمنان دي؛ هغه کسان چې وايي بېشکه مونږ نصاری يو، دا (دوستي) په سبب د دې ده؛ چې بېشکه ځينې له دوی رښتين عالمان او زاهدان پوهان دي، او بېشکه چې دوی نه کوي تکبر او لويي (له منلو د حقه).

وَإِذَا سَمِعُوا مَا أُنْزِلَ إِلَى الرَّسُولِ تَرَى اَعَيُنَهُ مُو تَفِينُ مِنَ الدَّمُعِ مِمَّا عَرَفُوا مِنَ الْحَقِّ وَلَا اَسْمِعُوا مَا أُنْزِلَ إِلَى الرَّسُولِ تَرَى اَعَيُنَهُ مُو تَفِينُ مِن اللهِ وَمَا جَاءَنَا مِنَ الْحَقِّ وَنَظْمَعُ اَنْ يَعُولُونَ وَرَبَا اللهُ عِنَا اللهُ عَلَى اللهُ اللهُ عَلَى اللهُ اللهُ عَلَى اللهُ اللهُ عَلَى اللهُ اللهُ اللهُ عَلَى اللهُ اللهُ اللهُ اللهُ عَلَى اللهُ عَلَى اللهُ عَلَى اللهُ اللهُ عَلَى اللهُ عَلَى اللهُ اللهُ عَلَى اللهُ عَلَى اللهُ عَلَى اللهُ اللهُ اللهُ عَلَى اللهُ اللهُ عَلَى اللهُ عَلَى اللهُ عَلَى اللهُ عَلَى اللهُ عَلَى اللهُ عَلَى اللهُ اللهُ عَلَى اللهُ اللهُ عَلَى اللهُ اللهُ عَلَى اللهُ عَلَى اللهُ عَلَى اللهُ عَلَى اللهُ عَلَى اللهُ عَلَى اللهُ اللهُ عَلَى الله

او کله چې واوري دوی هغه (کلام د الله قرآن) چې نازل (رالېږلی) شوی دی رسول ته (نو) و يني به ته ستر کې د دوی چې بهيږي (تو يوي) له او ښکو ؛ له جهته د دې چې و پېژانده دوی له حقو (خبرو د الله)، وايي دوی: ای ربه ځمونږه! ايمان راوړی دی مونږ (په قرآن او رسول ستا) نو وليکه مونږ له شاهدانو (منونکو). او څه باعث دی پر مونږ چې نه به راوړو ايمان په الله، او په هغه څه چې راغلی دی مونږ ته له حق څخه (چې رسول او قرآن دی) حال دا چې طمع (هيله، اميد) لرو د دې چې داخل به کړي مونږ رب ځمونږ سره له قوم صالحانو (چې محمدي امت دی په جنت کې)، پس بدل ور کړ دوی ته الله په سبب د هغه چې و يلې دوی جنتونه چې بهيږي له لاندې (د و نو او ماڼيو) د دوی و يالې، چې تل به وي دوی په هغو کې، او دا (جنت) جزاء د محسنانو (نيکۍ کوونکو) ده. او هغه کسان چې کافران (منکران) شوي دي او نسبت د دروغ يې کړی آيتونو ځمونږ ته؛ همدغه کسان صاحبان د جحيم (ملګري د دوزخ) دي.

تفسير: په دې آيتونو کې دا ښوولې شوي دي؛ چې د يهودانو دوستي له مشرکينو سره محض د اسلام او مسلمانانو د بغض او عداوت له سببه ده، د هغو قومونو له جملې څخه چې نبي کريم صلى الله عليه وسلم ورسره زياته سابقه درلوده (لرله)، یهودانو او مشرکینو دواړو قومونو په ترتیب سره له اسلام او مسلمانانو سره سخت بغض او عداوت درلود (لرلو).

د مکې معظمې د مشرکانو ضرر رسول الله صلى الله عليه وسلم ته خو «أظهر من الشمس» دى، ليکن ملعونو يهودانو هم له ډېرو سپکو او ناوړو حرکاتو څخه لاس نه آخيسته، په داسې حال کې چې رسول الله صلى الله عليه وسلم مطمئن او ډاډه ناست وو؛ لويه تيږه يې پرې ورورغړوله چې په شهادت يې ورسوي، په طعام کې به يې زهر وراچول، سحر او کوډې به يې پرې کولې.

لنډه يې دا چې يو غضب به يې وروسته له بل غضب او يو لعنت به يې پس له بل لعنته ځانته ګاټه، بالمقابل سره له دې چې نصاری هم په کفر کې مبتلا وو، او له اسلام سره يې حسد او رخه (کينه) درلوده، او داسې ستر ګې يې نه درلودې؛ چې په هغو سره د مسلمانانو عروج و کتلی شي، بيا هم په دوی کې د حق منلو استعداد له دې دواړو فرقو ځنې زيات وو، د دوی زړونه د اسلام او د مسلمانانو محبت او مينې ته نسبتا ژر مائل کېدل.

لکه چې د روم (قیصر) او د مصر پاچا (مقوقس) او د حبشې ټولواک (پاچا) نجاشي هغه سلوک چې د نبي کریم صلی الله علیه وسلم د رسالت له دعوت سره کړی دی؛ د دې خبرې شاهد دی، چې په هغه وخت کې د حق منلو او د مسلمانانو د دوستۍ صلاحیت او استعداد په دوی کې د نورو اقوامو په نسبت زیات وو.

کله چې د اصحابو يو ډله د مشر کانو د ظلم او تيري له لاسه پکو (تنګه) شوه؛ نو د (حبشې) په لورې يې هجرت و کړ، او مشر کان تر هغه ځايه پورې هم د مسلمانانو په تعقيب کې وو، او (نجاشي) ته يې د دوی په خلاف ويناوې و کړې، نو (نجاشي) يوه ورځ دغه مسلمانان خپل حضور ته وروغوښتل، او څه پوښتنې يې له دوی څخه و کړې، او د مسيح عليه السلام په نسبت يې هم د دوی عقيدې ځان ته ښکاره کړې، جعفر رضي الله عنه د «مريم» د سورت څو آيتونه ور ته ولوستل، او خپلې عقيدې يې په صاف ډول وربيان کړې، په (نجاشي) يې ډېر زيات تأثير و کړ، او اقرار يې و کړ: «څه شيان چې د مسيح عليه السلام په نسبت بيان فرمايلي شوي دي؛ بيخي رښتيا او بالکل صحيح دي»، (نجاشي) د پخوانيو کتابونو له بشار تونو سره سم محمد صلى الله عليه وسلم آخر راند مان نهې و مانه.

دا قصه اوږده ده، لناړه يې دا چې له هجرت څخه څو کاله وروسته د حبشې پاچا يوه جرګه (چې پر او يا تنو جديد الاسلامو عيسايانو مشتمله وه) د محمد رسول الله صلى الله عليه وسلم أقدس خدمت ته ولېږله، کله چې دا جرګه مدينې منورې ته ورسېده، او د قرآن کړيم له اورېدلو څخه خوندوره شوه؛ نو د الهي کلام له اورېدلو څخه دوى ته زيات رقت پيدا شو، او په ژړا شول، او په داسې حالت کې چې د دوى له سترګو اوښکې بهېدې؛ پر ژبو يې د «ربّنا آمنّا» کلمات جاري وو، په دى آيتونو کې دهمغى جرګى حال بيان شوي دې.

#### يَاكِيُّهَا الَّذِيْنَ الْمَثْوُالِا تُحَرِّمُوا طَيِّبَتِ مَا آحَلَّ اللهُ لَكُمُّ وَلَاتَعْتَكُوْا إِنَّ اللهَ لَا يُحِبُّ الْمُعْتَدِيْنَ © وَكُنُوْامِمَّا رَزَقَكُمُواللهُ حَللًا طِيِّبًا وَ النَّهُ اللهَ الَّذِي َانْتُوْرِهِ مُؤْمِنُونَ

اۍ هغو کسانو چې ايمان يې راوړی دی (يعنې ای مؤمنانو!) مه حراموئ تاسې پاک لذيذ له هغو شيانو نه چې حلال کړي دي الله لپاره ستاسې، او مه کوئ تېری تاسې (له حدودو د الله)، بېشکه الله نه خوښوي تېرېدونکي له حدودو. او خورئ تاسې له هغه څيزه چې رزق (روزي) در کړې ده تاسې ته الله (چې) حلاله پاکيزه (ده) او وو يرېږئ له الله څخه، هغه (الله) چې تاسې پرې ايمان لرونکې يئ!.

تفسير: هيڅ يو آسماني کتاب تر نن پورې داسې جامع، معتدل، او فطري تعليم د انساني ترقياتو د هرې شُعبې په نسبت نه دی وړاندې کړی، لکه چې په دغو دوو آيتونو کې د قرآنکريم له خوا وړاندې شوی دی، په دې آيتونو کې الله تعالي مسلمانان په صاف ډول سره له دې نه منع کړي دي، چې دوی کوم لذيذ، حلال، او طيب شی په خپلو ځانونو عقيدتاً يا عملا حرام و ګرځوي، نه يواځې هم دا بلکه دوی ته الله تعالى له حلالو او طيبو نعمتونو ځنې د متمتع کېدلو ترغيب هم ورکړی دی، مګر سره له سلبي او ايجابي شرطونو:

- (١) چې اعتداء (حد نه تجاوز) ونه کړئ، او له حده تېر نشئ.
- (٢) چې تقوى اختيار كړئ، او له الله جل جلاله څخه وويرېږئ.

د اعتداء دوه مطلبه کېدی شي، له حلالو شیانو سره لکه د حرامو په شان معامله کول، او د نصرانیانو په شان په رهبانیت کې مبتلا کېدل، یا د لذائذو او طیباتو په متمتع کېدلو کې د اعتدال له حده تېرېدل، تر دې چې په لذتونو او شهو تونو کې داسې لګیا او منهمک کېدل، چې د یهودانو په شان یواځې دنیوي ژوندون خپل مقصد او مطمح نظر وګرځوي.

الغرض د غُلُّو ، جفا، افراط او تفریط په منځ کې یوه متوسطه او معتدله لاره اختیارول په کار دي، نه په دنیوي لذتونو کې د ډوبېدلو اجازه شته، او نه د «رهبانیت» له لارې د مباحاتو او طیباتو پرېښودل په کار دي، د «رهبانیت» له لارې قید مو ځکه کېښود، چې په ځینو وختونو کې د بدني یا نفسي علاج لامله له کوم مباح څخه پرهېز کول په عارضي ډول سره په ممانعت کې داخل نه دی.

او همدا راز مسلمان په تقوى سره مأمور دى، چې د هغې معنى دا ده: چې له الله جل جلاله ځنې وويريږي، او له ممنوعاتو ځنې اجتناب و کړي، له تجربې څخه معلومه شوې ده، چې د ځينو مباحاتو استعمالول په ځينو وختونو کې د کوم حرام يا ممنوع شي ارتکاب ته مفضي کيږي، د داسې مباحاتو پر ېښودل ـ نه د عهد يا تقرب او قسم (لوړې) په توګه (طور) سره؛ بلکه د احتياط په ډول ښه دي، که کوم سړى يې په کوم وخت کې سره د اباحت له اعتقاده ترک کړي، نو دغه «رهبانيت» نه دى، بلکه په ورع او تقوى کې شامل دى: «لا يبلغ العبد أن يکون من المتّقين حتّى يدع ما لا بأس به حذراً ممّا به بأس ـ الترمذي»، الحاصل د اعتدا ترک او د تقوى د اختيار د قيد له ملحوظ سره له هر قسم طيباتو څخه استفاده کېدى شي، او د ژوندانه په هر اړخ کې د پرمختګونو وَرُونه پرانيستلى شي.

#### لَا يُؤَاخِنُ كُمُ اللهُ بِاللَّغُو فِي آيْمَانِكُم

نه نيسي تاسې الله په لغوه سره په قسمونو ستاسې کې.

تفسير: يعنې پر دوى په دنيا كې هيڅ كفاره نشته، لكه چې په «منعقد يمين» كې واجبه ده، د «لغو» او بېهوده قسم تفسير په (۲) جزء د البقره سورت په (۲۲۵) آيت (۲۸) ركوع كې پخوا ليكلي شوى دى.

> وَلكِنْ بُوَاخِنُ كُمْ مِمَاعَقَّنُ تُمُّالُائِمَانَ فَكَفَّارَتُ اَطْعَامُ عَشَرَةِ مَسْكِيْنَ مِنْ اَوْسَطِمَا تُطْعِمُونَ اَهْلِيُكُمُ اَوْكِسُوتُهُمْ اَوْتَحْرِيُرُ رَقِبَةٍ فَمَنْ لَمْ يَجِدُ فَصِيَامُ ثَلاَةِ اَيَّامِ دُلكِ كَفَّارَةُ اَيْمَانِكُمْ إِذَا حَلَفْ تُمُّوا اَحْفَظُو آاكِمَا نَكُمُّ كَنْ لِكَ يُبَيِّنُ اللهُ لَكُمُ النِيّهِ لَعَلَّكُمُ تَشَكُّرُونَ ﴿

وليكن نيسي تاسې په (ماتولو د) هغه (عهد) سره چې كلك كړي وي تاسې قسمونه (پر هغه، په قصد د زړه سره)؛ نو كفّاره (د ماتولو) د دې (قسم) طعام وركول دي لسو مسكينانو ته له اوسطې

(درجې) د هغو خوړو چې طعام ورکوئ تاسې (په هغه سره) کورنيو خپلو ته، يا جامې ورکول دي دغو (لسو مسکينانو) ته يا آزادول د (يوې) غاړې دي (د مريي)، نو هر څوک چې ونه مومي (له دغو درې واړو کفّاراتو يو هم) نو روژه نيول د درو ورځو دي، دا (مذکور شيان) کفاره د قسمونو ستاسې ده، کله چې قسم ياد کړئ تاسې (او بيا يې مات کړئ)، او ساتئ تاسې قسمونه خپل (له هر قسم نقصانه)، همداسې (چې د يمين احکام يې بيان کړل) بيانوي الله تاسې ته آيتونه خپل لپاره د دې چې شکر و کاږئ په دې نعمت او احسان او شرعي بيان.

تفسير: يعنې له قسم ماتولو څخه وروسته کفاره اوړي، چې هغه يو له دغو څلورو واړو کارونو څخه دی:

- (۱) طعام ورکول دي لسو تنو مسکينانو ته، په طعام ورکولو کې اختيار لرئ چې لس تنه مسکينان په خپل کور کې مېلمانه کوئ، او مړوئ يې، يا د «فطر» د صدقې په اندازه هر مسکين ته غَله ورکوئ (له اوسطې نه د دوو وختو طعام مراد د، سره د نُګلي ـ کتغ) ځکه چې اعلی يې (۳) وخته سره له نورو لوازمو دی، او ادنی يې يو وخته سپوره ډوډی ده).
- (٢) داسې جامه ورکول دي چې په هغې سره د مسکين د بدن اکثره برخه پټه شي، مثلا کميس، يا پر توګ يا ټيکرۍ (يا هغه چې د عورت ستر راولي، او لمونځ پرې وشي).
  - (٣) د يوه مريي آزادول دي، (او په دغو درې واړو کې سړى مخيّر دى چې هر يو کوي).
- (۴): روژه نیول دي، چې متواتر پرله پسې درې ورځې دې روژه ونیسي، د ﴿فَمَنَ لَوْیَکِهُ د «نه میندلو» څخه مراد دا دی، چې د نصاب خاوند نه وي، (کما في روح المعاني).

﴿وَاحْفَظُوْ ٓ اَكَیۡمَاٰکُوۡو﴾ «او ساتئ قسمونه خپل» یعنې اول خو د قسم له کولو څخه ژبه وساتئ، او که یې کله و کړئ، او په ماتولو کې یې خیر نه وو، نو بیا یې له ماتولو څخه وساتئ، او که در څخه مات شو، نو بیا یې د کفارت له تر ک کولو څخه وساتئ.

په بل عبارت: د قسمونو حفاظت دا دى: چې پر هرې خبرې بې له ضرورته قسم ونه خوري؛ چې دغه ښه عادت نه دى، او كه قسم يې وكړ؛ نو تر مقدوره دې وساتي (كه په ماتولو كې يې خير وي؛ مات دې كړي او كفاره دې وركړي!) او كه له كوم سببه يې مات كړي؛ نو كفاره دې اداء كړي، دا ګرد شيان د يمين په حفاظت كى داخل دي.

#### يَائَيُّهَا الَّذِيْنَ الْمَنُوْاَ اِنْمَا الْحَمَرُ وَالْمَيْسِرُ وَالْاَنْصَابُ وَالْاَزْلَامُ رِجُسٌ مِّنْ عَلِ الشَّيُطِن فَاجْتَنِبُوهُ لَعَكَّكُمْ تُقْلِحُونَ ۞

اۍ هغو کسانو چې ايمان يې راوړی دی (يعنې اۍ مؤمنانو!): بېشکه همدا خبره ده چې شراب او قمار او بتان او غشي (د فال، دا څلور واړه شيان) پليت دي له کار د شيطان څخه دي؛ نو ځان وساتئ تاسې له دې څخه لپاره د دې چې نجات ومومئ تاسې (په دې ځان ساتلو سره).

تفسير: د «انصاب» او د «از لام» تفسير په (۶) جزء د المائده سورت په (۳) آيت په اوله رکوع کې د ﴿وَمَاذُ بِعَ عَلَ النَّصُ وَاَن تَسَقُومُوُا يَالْاَزُلامِ ﴾ په ذيل کې تېر شو، له دې آيت څخه پخوا هم ځينې آيتونه د شرب الخمر (شراب څښلو) په نسبت نازل شوي وو، اول دا آيت نازل شوى وو: ﴿يَمُ عَكُوْنَكَ عَن الْخَمْرِ وَالْمَيْسِرِ قُلُ فِيْهِمَاۤ إِنْتُكُو مِّمَا فِيْهُماۤ اِنْتُحُومُ لِلنَّاسِ وَإِنَّهُهُماۤ اَكُبُرُونَ تَقْفِيهِماً ﴾ (٢ جزء د البقره سورت (٢١٩) آيت (٢٧) رکوع) اتحر که په دغه آيت کې هم د خمر د تحريم په لوري صريحه اشاره شته، مګر څرنګه چې په هغه کې په صاف طور سره د خمر د پرېښودلو حکم نه وو؛ نو ځکه عمر رضي الله تعالى عنه د هغه له اورېدلو څخه وروسته وويل: «اللهم بيّن لنابيانا شافيا»، وروسته له دې نه بل آيت راغى: ﴿يَاْيَهُا الَّذِيْنَاهُمُوْ الْمَانُوْ الْسَلَاقُ وَهُ الْكُوى الآيه ـ (۵ جزء د النساء سورت (۴۳) آيت (۷) رکوع)، په دې کې هم د خمرو د تحريم تصريح نه وه، اګر که د نشې په حالت کې له لمانځه ځنې ممانعت شوى دى، او دغه قرينه وه په دې خبره باندې چې غالباً دا شى عنقريب بيخي حرام کېدونکى دى، مګر څنګه چې په عربو کې د شرابو د څښلو رواج ډېر زيات وو، او له هغو څخه دفعتاً ځان ژغورل (بچ کول) د مخاطبينو په لحاظ سهل او آسان نه وو، نو ځکه په نهايت حکيمانه ډول سره يې متدرجاً لومړى د شرابو نفرت په زړونو کې ورواچاوه، او بيا ورو ورو د تحريم له حکم سره مأنوس کړل، لکه چې عمر رضي الله تعالى عنه د دې دويم آيت له اورېدلو څخه بيا هغه الفاظ تکرار کړل چې: «اللهم بيّن لنا بيانا شافيا»، څو د (المائده) سورت دا آيتونه چې مونږ يې په تلاوت سره اوس مشرّف يو؛ له ﴿يَانَهُ الَانَهُ الله الله م بيّن لنا بيانا شافيا»، څو د (المائده) سورت دا چې د بت پرستي په شان په دې کې په ډېر صاف او ښکاره ډول سره له دې ناولي او مردار شي څخه د اجتناب کولو چې د بت پرستي په شان په دې کې په ډېر صاف او ښکاره ډول سره له دې ناولي او مردار شي څخه د اجتناب کولو هدايت راکړى شوى دى، لکه چې عمر رضي الله تعالى عنه د ﴿فَهُلُ اَنْهُ اَلْهُ اَلَهُ اَلَهُ اَلَهُ الله الله اله الله اله شرابو څخه تشې شوې، د مدينې منورې په کوڅو کې لکه د باران اوبه شراب بهېدل.

# رِتَّمَا يُرِيْدُ الشَّيُظُنُ آنُ يُّوْقِعَ بَيْنَكُو الْعَكَاوَةَ وَالْبَغَضَاءَ فِي الْخَمْرِ وَالْبَيْرِ وَيَصُدَّكُو عَن ذِكْرِ اللهِ وَعَن السَّلُوةَ فَهَلَ النَّمُ عُنْتَهُونَ \* الصَّلُوةَ فَهَلَ انْتُمُ عُنْتَهُونَ \* الصَّلُوةَ فَهَلَ انْتُمُ عُنْتَهُونَ \*

بېشکه چې همدا خبره ده؛ غواړي شيطان چې واچوي په منځ ستاسې کې عداوت (دښمني) او بغض (کينه په څښلو) د شرابو کې او (کولو د) قمار کې، او اړوي تاسې له ياده د الله او له لمانځه څخه، نـو آيا يئ تاسې منع کيدونکي (اوښتونکي له دې بدو کارونو؟ بلکه واوړئ).

تفسیر: کله چې د شرابو د څښلو له اثره د سړي عقل او سد (هوش) له سر څخه لاړ شي، نو ډېر ځلې شرابیان د لیونیانو په شان په خپلو منځو کې جنګونه او جګړې سره کوي، او یو له بل سره وهي، او یو له بل سره عداو تونه او عنادونه کوي، همدغه حال بلکه له دې څخه زیات د قمار (جوارۍ) دی، د قمار په وړلو او بایللو کې سختې جګړې، منازعې او فسادونه پیښیږي، چې د هغو په وسیله شیطان ته ښه موقع د شور ماشور اچولو لپاره په لاس ورځي، دا خو یې ظاهري خرابي شوه، باطني نقصان یې دا دی، چې د هسې شیانو په مشغولېدو سره انسان د الله تعالی له یاد او عبادت څخه بیخي غافلیږي.

فائده: په دغو دواړو آيتونو کې د شرابو او قمار د حرمت تاييد او تاکيد په لس ډوله (قسمه) شوی دی:

- (۱) دا چې جمله يې په «انما» سره شروع فرمايلې ده، تاکيد افاده کوي.
  - (٢) د بت پرستۍ په شان يې وفرمايل.
    - (٣) پليت يې وبلل.
    - (۴) د شيطان عمل يې وباله.
  - (۵) د اجتناب امر يې ترې صادر کړ.
  - (۶) دا چې اجتناب يې د نجات سبب دی.
  - (۷) دا چې د بغض، عداوت، او کينې موجب دي.

- (۸) دا چې د الله له ذکر او ياد څخه ګرځوونکې دي.
  - (٩) دا چې حصاروونکي دي له لمانځه.

(۱۰) دا چې صریح امر صادر شوی دی، چې د شرابو له څښلو او قمار وهلو څخه واوړئ!.

### وَأَطِيعُواالله وَاطِيعُواالرَّسُولَ وَاحْدَرُواْ فَإِنْ تَوَلَّيْتُهُ فَاعْلَى ٓ اللَّهُ عَلَى رَسُولِنَا الْبَلغُ الْبُيدُين ﴿

او ومنئ تاسې (حکم د) الله، او ومنئ تاسې (حکم د) رسول (د الله)، او وساتئ تاسې (ځان له مخالفت د دوی)، پس که و ګر ځېدلئ تاسې (له احکامو د دوی) نو پوه شئ ! چې بېشکه همدا خبره ده چې: پر رسول ځمونږ (محمد) هم دا رَسَونه (د پيغام) ده ښکاره (روښان په ښه وجه سره).

تفسير: يعنې كه د يوه شي ګټې او ضررونه تاسې نشئ احاطه كولى؛ نو بيا هم د الله تعالى د احكامو امتثال و كړئ، او د الهي قانون له تخلّفه ځان وساتئ! او كه مو ځانونه ترې ونه ساتل؛ نو ځمونږ رسُول الهي احكام او قوانين تاسې ته په ښكاره ډول سره در رسولي دي، د تخلّف نتيجې ته تاسې پخپله فكر و كړئ! چې څه به كيږي؟ د هغه اضرار يقينا تاسو ته رسيدونكي دي.

#### لَيْسَ عَلَى الَّذِيْنَ المَنُوُ الصِّلِحُو الصَّلِحُو جُنَاحٌ فِيمَاطَعِمُوَ الدَّامَ الَّقَوُ اوَامَنُو اوَعَلَو الصَّلِحُو ثُمَّاتًا قَوْا الصَّلِحُونَ ثُمَّاتًا فَقُوا الصَّلِحُونَ ثُمَّاتًا فَعُوا الصَّلِحُونَ فُكُو اللَّهُ عَلَى اللْعَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى ال اللَّهُ عَلَى اللَّهُ عَلَ

نشته پر هغو کسانو چې ايمان يې راوړی وي او کړي يې وي ښه (عملونه) هيڅ ګناه په هغه شي کې چې خوړلي دي دوی (له حرمت څخه پخوا) کله چې راتلونکو څخه ځان وساتي، او ټينګ وي په ايمان کې، او کوي ښه (عملونه)، بيا ځان ټينګ کړي (له محرّماتو) او ايمان راوړي (په تحريم د محرّماتو هم)، بيا (وروسته له هغه) پرهېز کوي (له شبهاتو هم)، او احسان کوي (له خلقو سره يا ښه کړي ګرد اعمال خپل)، او الله خوښوي نيکي کوونکي.

تفسير: په نهايت قوي او صحيحو احاديثو کې راغلي؛ کله چې د خمر د تحريم آيتونه نازل شول، نو اصحاب کرام رضي الله تعالى عنهم سوال و کړ: «يا رسول الله صلى الله عليه وسلم! د هغو مسلمانانو احوال به څه وي، چې د تحريم له حکم څخه پخوا يې شراب څښلي، او په همغه حالت کې مړه شوي دي؟» مثلا هغه ځينې اصحاب چې شرا ب يې څښلي وو، او د «احد» په غزا کې شريک شوي وو، او په هغه حالت کې په شهادت ورسېدل، چې په معده کې يې شراب هم موجود وو، نو د دوى په ځواب کې دا آيت نازل شو.

د الفاظو له عموم او د نورو رواياتو له کتلو څخه د دې آيت مطلب دا دی: هغه کسان چې د ايمان او د نېک کار او صالح عمل خاوندان وي، ژوندي وي که مړه؛ هغوی ته د يوه مباح شي په خوړلو کې د اباحت په وخت کې هيڅ مضايقه نشته، خصوصا بيا هغو کسانو ته چې په عامو احوالو کې په تقوی او د ايمان په خصائلو سره متصف وي، او بيا په همدې خصائلو کې يې پرله پسې ترقي کړي وي، تر دې چې د ايمان او تقوی په مدارجو کې يې دومره ترقي کړي وي؛ چې د احسان تر مرتبې پورې رسيدلي وي.

د ايمان او يقين مراتب د قوت او ضعف په لحاظ تفاوت سره لري، له تجربو او شرعي نصوصو څخه ثابته ده، څومره چې سړی په ذکر او فکر په صالح عمل او په جهاد في سبيل الله کې ترقي وکړي، په همغه اندازه د الله تعالى خوف او زړه يې د ده د عظمت او جلال له تصوره معمور او ايمان او يقين يې مضبوط او مستحکم کيږي.

#### يَاَيُّهَا الَّذِيْنَ امَنُوْالِيَبُلُوَنَّكُوُ اللهُ بِشَى ُصِّنَ الصَّبُكِ تَنَالُهُ اَيْدِيْكُوْ وَرِمَاحُكُوْ لِيَعْلَمَ اللهُ مَنْ يَخَافُهُ بِالْغَيْبِۚ فَمَنِ اعْتَلَى بَعْتَ ذٰلِكَ فَلَهُ عَنَاكِ الِيُوْ

اۍ هغو کسانو چې ايمان يې راوړی دی (يعنې ای مؤمنانو!) خامخا ازمويي تاسې هرو مرو (خامخا) الله په يوه شي له ښکار نه (په وخت د احرام کې)؛ چې رسيږي (ځينو د) هغو ته لاسونه ستاسې (چې واړه دي)، او (ځينو د هغو ته) نېزې ستاسې (چې غټ دي، دغه ازمېښت) لپاره د دې دی چې ښکاره (معلوم) کړي الله هغه څو ک چې ويريږي له ده په غيب سره (بې له ليدلو او بېل يې کړي د ضعيف الايمان څخه)، نو هر هغه چې له حده تېری و کړي (په کولو د ښکار په احرام کې) پس له دې (منعې له ښکاره) نو دی ده ته عذاب دردناک.

تفسير: يعنې د احرام په حالت کې د ښکار له نه کولو څخه مطلب دا دی: چې د الله تعالى له طرفه په مُطيعو او امر منونکو بندګانو دغه امتحان دی، چې دوی د احرام په حالت کې کله چې له ښکار سره مخامخ شي، او په آسانۍ سره د هغه په ويشتلو او نيولو هم قادر وي؛ نو څوک دی چې بې له ليدلو څخه له الله تعالى څخه وويريږي؟ او د هغه د حکم امتثال و کړي؟ او له اعتداء (د الهي احکامو له تجاوز کولو) څخه د الهي سزا له امله (وجې) وويريږي؟.

#### َڸَٱيُّهُا الَّذِيُنَ امَنُواْ لاَ تَقَتُلُوا الصَّيْدَ وَاَنْتُمْ حُرُمٌ وَمَنْ قَلَهُ مِنْكُمُ مُّنَعِّدًا فَجَزَاءٌ مِّتَى مَا فَتَلَ مِنَ النَّعَمِ يَحُكُمُونِهٖ ذَوَاعَدُلٍ مِّنَكُمُ هَدُيًا للِغَ الْكَعُبُةِ آوَ كَقَّارَةٌ طَعَامُ مَسْكِيْنَ اَوْعَدُلُ ذلِكَ صِيامًا لِيَذُوْقَ وَبَالَ اَمْرِمْ عَفَااللهُ عَلَاسَكَفَ وَمَنْ عَادَ فَيَنْتَقِيمُ اللهُ مِنْهُ وَاللهُ عَزِيْزِذُ وَانْتِقَامِ

ای هغو کسانو چې ایمان یې راوړی دی (یعنې ای مؤمنانو!) مه وژنئ تاسې ښکار حال دا چې تاسې محرمان اوسئ، او هر هغه څو ک چې ووژني دا (ښکار) له تاسې څخه په قصد سره نو (پرې) بدل دی په مثل د هغه چې وژلی (یې) دی له چارپایانو څخه، چې حکم به کوي په هغه سره دوه خاوندان د عدل (انصاف) له تاسې (مسلمانانو) ځنې، په دې حال چې هغه (د بدل حیوان) د نذر په ډول (طریقې) ورسولی شي کعبې ته، یا (پرې) کفّاره ده طعام د (څو تنو) مسکینانو، یا په برابرۍ د هغه (طعام) روژه نیول دي، لپاره د دې چې و څکي سختي د عمل خپل، عفوه کړېده الله له هغه شي چې پخوا تېر شوي دي، او هر هغه څو ک چې بېر ته و ګرځېد (ښکار کولو ته په احرام کې) نو بدل به واخلي الله له ده څخه، او الله ښه قوي غالب دی (په انفاذ د احکامو)، څېښتن (خاوند) د بدل اخیستو دی (له مجرمینو نه).

تفسير: يعنې مه وژنئ ای مؤمنانو! ښکار کله چې تاسې په احرام کې اوسئ! يعنې هر هغه حيوان چې له تاسې څخه ترهېدونکی وي، غوښه يې حلاله وي او که حرامه، بې له ټپوس، غټ کارغه (باښه)، لړم، موږک، او خوړونکي سپي، چې د دې پنځو واړو قتل په احرام کې هم روا دی، او په يو روايت کې د لړم په ځای مار، او د سپي په ځای لېوه راغلی دی، او هر څه چې مياشي، ورږې، کنې، شمشتۍ او مېږې دی؛ ځمونږ د حنفيانو په مذهب عفوه دی.

﴿وَمَنَ ثَلَكُهُ مِنْكُومُتَكِمُا﴾ «او هر هغه څوک چې ووژني دا ښكار له تاسې په قصد سره» له دغه قصد څخه دا مطلب دى، چې خپل احرام يې په ياد وي، او په دې هم مستحضر وي، چې د احرام په حالت كې ښكار جائز نه دى، دلته يې يواځې د «متعمّد» حكم وفرمايه، چې د ده د فعل سزا دا ده، او الله تعالى كوم انتقام چې آخلي هغه بېل دى، لكه چې ﴿وَمَنُ عَادَفَيۡنَتَوُهُ اللهُ مُؤنّهُ ﴾ سره يې تنبيه وفرمايله.

﴿عَفَااللَّهُ عَاللَهُ عَاللَ عَه سزا نه وركوي، حال دا چې له اسلامه يخوا هم عربو د احرام په حالت كې داسې ښكار كول ډېر بد كاڼه، نو ځكه پر هغه هم مؤاخذه بېځايه نه وه، چې هغه شم عربو د احرام په جرائمو كې داخل وو؛ د هغه ارتكاب ولې كړى شوى دى؟.

﴿وَاللّهُ عَزِّبُرُّوْ اللّهِ بِهِ قَوْي غالب دى په انفاذ د احكامو، څېښتن (خاوند) د بدل اخيستو دى له مجرمينو څخه، يعنې نه كوم مجرم د ده له قبضې څخه تښتېدلى شي، او نه الله جل جلاله د عدل او حكمت په اقتضاء له هغو جرائمو ځنې چې د سزا وركولو وړ (لائق) دي تېرېدونكى دى (مګر هغه چا ته چې اراده و فرمايي دعفو كولو).

#### أُحِلَّ لَكُوْصَيْدُ الْبَحْرِ وَطَعَامُهُ مَتَاعًا لَكُوْ وَلِلسَّيَّارَةِ وَحُرِّمَ عَلَيْكُوْصَيْدُ الْبَرِّمَادُمُ تُوَعُّرُمًا وَاتَّقُوا الله الدِّنِي كَالِيْهِ تُحْشَرُونَ ٠٠٠

حلال کړی شوی دی تاسې ته (اۍ مسلمانانو) ښکار د بحر او طعام د بحر لپاره د نفع اخيستو ستاسې، او لپاره د (نورو) مسافرانو (چې وچ يې کاندي)، او حرام کړی شوی دی په تاسې ښکار د و چې څو چې اوسئ تاسې محرمان، او وويرېږئ تاسې له الله هغه چې هم ده ته به ورټول کړل شئ تاسې.

تفسير: «په احرام کې د درياب ښکار يعنې ماهي (کب) حلال دی، او د سيند خواړه يعنې هغه ماهي چې له اوبو ځنې بېل او مړ شوی وي، او ده هغه نه وي نيولی؛ هم حلال دی، الله تعالی وفرمايل چې: دا مو ستاسې د فائدې له امله (و جې) روا کړی دی، بيا دې څو ک داسې ګومان ونه کړي، چې دا د حج په طفيل حلال شوی دی، و يې فرمايل: چې د نورو ګر دو (ټولو) مسافرانو د فائدې لپاره ماهي اګر که په تالاو کې وي، هغه هم د سيند د ښکار حکم لري، دا د هغه ښکار حکم معلوم کړی شو چې په احرام کې وی (د مکې معظمې) په لوري قصد دی، چې په هغې او د هغې په شاوخوا کې تل ښکار کول حرام دي، بلکه هلته د ښکار و ېرول او تښتول هم حرام دي».

#### جَعَلَ اللهُ الْكَعْبَةَ الْبَيْتَ الْحُرَامَ قِيمًا لِلنَّاسِ وَالثَّهُ هُرَالْحَرَامَ وَالْهَدْيَ وَالْقَلَالِينَا

ګرځولې ده الله کعبه چې کوټه ده د بزرګۍ (او عبادت او دعزت) (باعث) د قیام (او انتظام) لپاره د خلقو، او میاشته بزرګه (هم) او مذبوحه نذر شوی کعبې ته (هم) او آمېل داره چارپایان (هم چې بیولی شي کعبې ته).

تفسیر: کعبه شریفه د خلقو د دیني او دنیوي دواړو حیثیتونو د قیام او انتظام باعثه ده، حج او عمره خو هغه عباد تو نه دي؛ چې د دوی اداء مستقیما په کعبې شریفې پورې اړه (احتیاج) لري، لیکن د لمانځه لپاره هم د قبلې استقبال شرط دی، په دې ډول سره کعبه شریفه د خلقو د دیني عباداتو د قیام سبب شوې ده، بیا کله چې په حج او نورو مواقعو کې له محردو (ټولو) اسلامي ملکونو ځنې په لکونو مسلمانان هلته سره ټولیږي، نو دوی بېشماره تجارتي، سیاسي، اخلاقي، مذهبي، او روحاني فوائد هم حاصلولی شي، الله تعالی دغه ځای «حرم آمن» محرځولی دی، نو ځکه نه یواځې هلته انسانانو، بلکه نورو ساکښانو (ذي روحو) ته هم امن په برخه کیږي.

د جاهلیت په زمانه کې چې ظلم او وینې تویول او فتنه او فساد خورول محض عادي او معمولي خبرو په شان وو، یوه سړي د خپل پلار په قاتل باندی هم په حرم شریف کې تعرض نشو کولی، له مادي حیثیته هر انسان د دې منظرې او نندارې له لیدلو څخه حیرانیږي، او په چرت (خیال) کې لویږي، چې په (بِوَادٍ غَیْرِ ذِیْ زَرْیَجٍ) کې په دومره افراط سره

د خوړلو او څښلو او د فواکهو او مېوو د نفيسو اقسامو او نورو څخه دومره زيات شيان له کومو کومو ځايونو څخه راوړل کيږي؟ دا ګرد (ټول) حيثيتونه ﴿قِيْمُالِلنَّاسِ﴾ کې معتبر کېدی شي.

محققانو په نزد د (قِیْمُالِلنَّاس) مطلب دا دی چې: د کعبې شریفې مبارک وجود د کل عالم د قیام او د بقاء باعث دی، د دنیا و دانتیا تر هغه و خته پورې ده، څو بیت الحرام او د ده احترام کوونکي مخلوقات موجود وي، او کله چې الله تعالی داسې اراده و فرمایي، چې دې عالَم او د هغه کارخانې ته خاتمه ورکړي؛ نو له ګردو (ټولو) کارونو څخه د مخه همدا مبارک محل چې «بیت الله شریف» ورته وایې؛ پورته کاوه شي، لکه چې د ځمکې د جوړولو په وخت کې له ګردو (ټولو) څخه د مخه همدا متبر ک محل جوړ شوی وو، ﴿إِنَّ اَوِّلُ بَیْتٍ وَیْضِعَ لِلنَّاسِ لَلَیْنِیُ بِبَکَنَّهُ ﴾ الآیه .

د بخاري «رحمه الله» په حدیث کې دي، چې یو تک تور حبشي (چې د «ذو السّویقتین» په نامه یې لقب یاد کړی دی) د کعبې د عمارت یوه یوه ډبره (<sup>۱</sup>کټه) به ونړوي، اما تر څو پورې چې الله تعالی د دې جهان د نظام او قوام اراده لري، هیڅ یو زورور او خورا قوي قوم هم دکعبې شریفې د انهدام په مقصد کې نشي بریالي (کامیاب) کېدی، او هیڅوک او هیڅ ملت په داسې ناپاکې ارادې له سره نشي کامیابېدی، د «أصحاب فیل» له قصې هر مسلمان خبر دی.

#### ذلك لِتَعْلَمُوا آنَّ اللهَ يَعْكُرُمَا فِي السَّلُوتِ وَمَا فِي الْرَضِ وَاَنَّ اللهَ بِكُلِّ شَيْ عَلِيُمْ ﴿

دا (تېر بيان) لپاره د دې دى چې پوه شئ تاسې چې بېشكه الله عالم دى په هر هغه شي چې دى په آسمانونو كې، او په هر هغه شي چې دى په ځمكه كې، او بېشكه الله په هر شي باندې ښه عالم دى.

تفسير: يعنې كعبه شريفه (قِيمُّالِلنَّاس) كرځول چې په هغې كې ديني او دنيوي مصالح رعايت شوي دي، او هغه خورا (ډېره) لو يه پېشكويي چې په ظاهر كې له قياس څخه مخالفه ښكاري؛ د دې دليل دى چې په ځمكه او آسمانونو كې هيڅ شي د پاك الله جل جلاله له علم څخه و تلي نشي.

#### إِعْلَهُوٓالَنَّ اللهَ شَكِينُ الْعِقَابِ وَأَنَّ اللهَ غَفُوْرٌ تَحِيْدُ ۞

پوه شئ چې بېشکه الله ډېر سخت دی عذاب د ده (هغه چا ته چې تل د حرامو ارتکاب کوي) او بېشکه الله ښه مغفرت کوونکی (د خطیاتو) ډېر مهربان دی.

تفسير: يعنې هغه حكمونه چې د احرام په حالت كې يا د كعبې شريفې د احترام او نورو په متعلق وركړى شوي دي، كه له هغوى ځنې عمداً مخالفت وكړئ! نو وپوهېږئ! چې د الله تعالى عذاب ډېر سخت دى، او كه په سهوې او نسيان سره تقصير در ځنې وشي، نو په كفّاره او نورو سره يې تلافي وكړئ! بېشكه چې الله جل جلاله لوى بښونكى او مهربان دى.

#### مَاعَلَى الرَّسُولِ إِلَّا الْبَالْغُ وَاللَّهُ يَعْلَمُ مَاتُبُدُونَ وَمَاتَكُتُنُونَ ۞

نشته په غاړه (په ذمه) د رسول ځما مګر رسونه (د پيغام) ده، او الله عالم دی په هغه شي (هم) چې ښکاره کوئ يې تاسې.

تفسير: رسول الله صلى الله عليه وسلم د الله تعالى د قانون په ابلاغ سره خپل فرض اداء كړ، او د حق تعالى حجت په گردو (ټولو) بندګانو تمام شوى دى، اوس هر څه او هر هغه عمل چې په ظاهر او باطن كې و كړئ! الله تعالى ته معلوم دى، د حساب او جزاء په وخت كې به يوه يوه ذره هم ستاسې په مخ كې ښكاره او در ايښوده كيږي.

### قُلُ لَا يَسُنَوِى الْخَبِيْثُ وَالطِّيِّبُ وَلَوْ آغَجَبَكَ كَثْرَةُ الْخَبِيْثِ ۚ فَاتَّقُوااللهَ يَاوُلِى الْأَلْبَابِ لَعَلَّمُمُ تُفُلِحُونَ ۚ

ووايه (اۍ محمده ! دوی ته) نه برابريږي خبيث (ناپاک) او طيّب (پاک) اګر که ښه درښکاره شي تاته ډېروالی د خبيث (ناپاکه)، نو وو يرېږئ ! تاسې له الله اۍ خاوندانو د (صافو) عقلونو لپاره د دې چې تاسې نجات ومومئ .

تفسیر: طیب او خبیث یو شان نه دي، (او بیخي بد له ښو سره نه برابریږي، یعنې حرام او حلال، ناپاک او پاک، کره او ناکره په اموالو کې او همداسې طالح او صالح، کافر او مسلم، کاذب او صادق په اشخاصو کې نه دي برابر، بلکه دغه حکم عام دی، او په هر څه کې جاري کیږي)، لږ شۍ چې طیب او حلال وي، له ډېرو خبیثو او حرامو شیانو څخه ښه او بهتر دی، عقلمند ته لازم دي، چې همېشه طیب او حلال شۍ اختیار کړي ! او د خرابو شیانو په لوري له سره ونه ګوري ! امګر که ډېر زیات او خورا (ډېر) ښه هم ښکاره شي.

## يَايَّهُا الَّذِيْنَ الْمَنْوَالِاَتَسْعَلُواعَنَ اَشْيَاعُرانَ تُبْدَ لَكُوْتَسُؤُكُوْوَانَ تَسْعَلُواعَنْهَاحِيْنَ يُنَزَّلُ الْقُرْالُ تُعْدُالُ مُثَالِدًا عَنْهَا وَاللهُ عَفُورٌ حِلِيْدُ۞

اۍ هغو کسانو چې ایمان یې راوړی دی (یعنې ای مؤمنانو!) مه کوئ تاسې پوښتنې له (هغو) شیانو که ښکاره کړی شي تاسې ته (ځواب د هغو) (نو) خپه به کړي تاسې (هغه ځواب)، او که پوښتنې و کړئ تاسې له (حاله) د هغو (شیانو) په داسې وخت کې چې نازل کاوه شي قرآن (یعنې وحیې راځي نو) ښکاره به کړی شي تاسې ته، عفوه کړېده الله له هغو (تېرو پوښتنو) او الله ښه بښونکی (د خطیاتو) ډېر تحمل والا دی (په تأخیر د عقوبت لپاره د انابت).

تفسیر: په دې آیتونو کې تنبیه فرمایي چې هغو شیانو په متعلق فضول، چټي (بېکاره) او له موضوع څخه لرې سوالونه مه کوئ ! چې په هغو کې شارع تصریحا څه نه دي بیان کړي، همغسې چې د تحلیل او تحریم په سلسله کې د شارع بیان د هدایت او بصیرت مو جب دی؛ د هغه سکوت هم د رحمت او سهولت سبب دی، هر هغه شی چې الله تعالی په خپل حکمت او عدل سره حلال یا حرام فرمایلی دی، همغه حلال یا حرام شوی دی، او له هغه شي څخه یې چې سکوت فرمایلی دی؛ په هغه کې توسع او پراختیا شته، مجتهدانو ته د اجتهاد موقع پاتې او د هغه په فعل او ترک کې عامل آزاد دی.

په حدیث کې دي چې «نبي کریم صلی الله علیه وسلم ارشاد وفرمایه چې: «اۍ خلقو! الله تعالی پر تاسې حج فرض کړی دی» یوه سړي پوښتنه و کړه: «آیا په هر کال کې یا رسول الله صلی الله علیه وسلم؟» ویې فرمایل: «که ما ویلي وی (هو!) نو د هر کال لپاره به واجبېده، او بیا به تاسې د هغه په اداء نه قادرېدئ، په هر هغه شي کې چې زه تاسې آزاد پرېږدم؛ تاسې هم له ما ځنې پوښتنې مه کوئ»، په یوه حدیث کې یې فرمایلي: «په مسلمانانو کې هغه سړی لوی مجرم دی، چې د ده په پوښتنې داسې یو شۍ حرام شوی وي؛ چې هغه حرام نه وو»، په هر حال دا آیت د شرعي احکامو په نسبت د داسې بې ضرورته او له موضوع څخه د لرې سوالونو وَرُونه بندوي.

#### قَدُسَالَهَا قَوْمٌ مِّنْ قَبْلِكُو ثُقَّ اصْبَحُوا بِهَا كَفِي بُنَ ا

په تحقيق پوښتنه کړېوه د داسې خبرو يو قوم پخوا له تاسې ، بيا و ګرځېدل پرې کافران (منکران).

تفسير: (لکه چې ثمو ديانو صالح عليه السلام ته ويلي وو: چې له کاڼي څخه مونږ ته اوښه راوباسه، او لکه چې بني اسرائيلو لپاره د غزا کولو له (اشموئيل) ځنې پاچا غوښتی وو، کله چې (طالوت) پاچا شو؛ نو بيا يې غزا ونه کړه، او د عيسی عليه السلام نه د ده قوم خنچه طلب کړې وه)، په صحيح حديث کې دي، چې پخواني قومونه د سوالونو له کثر ته او د خپلو انبياوو عليهم السلام سره د اختلاف له سببه هلاک شول.

# مَاجَعَلَ اللهُ مِنْ بَغِيْرَةٍ وَلاسَلِّمَةٍ وَلاوَصِيلَةٍ وَلاحَامِرُ وَلِكِنَّ الَّذِيْنَ كَفَرُوا يَفْتَرُونَ عَلَى اللهِ الْكَذِبَ وَ الْكَثَرُهُ وَلا يَعْقِلُونَ ﴿

نه دي روا کړي الله له هیڅ بحیرې او نه سائبې او نه وصیلې او نه حام، ولیکن هغه کسان چې کافران شوي دي؛ تړي پر الله دروغ (بهتان) او ډېر له دوی ځنې نه پوهیږي (په حق او باطل).

تفسیر: بحیره \_سائبه \_وصیله \_او حام دا <sup>م</sup>کردې (ټولې) د جاهلیت د زمانې له رسومو او شعائرو سره تعلق لري، مفسرینو د دغو په تفسیر کې ډېر اختلاف سره کړی دی، ممکن دی له دوی ځنې د هر لفظ اطلاق په مختلفو صور تونو باندې وشي.

مونږ يواځې د سعيد بن المسيّب «رحمه الله» تفسير له صحيح بخاري «رحمه الله» څخه نقلوو:

(«بحیره» هغه ساکښ (ذي روح) وو چې شودې یې د بتانو په نامه کېدې، او له هغو ځنې بل هیچا فایده نه اخیستله، «سائبه» هغه ساکښ وو چې د بتانو په نامه لکه د هندوانو «سانه» خوشې کېده، «وصیله» هغه ښځه او ښه وه، چې پر له پسې یې څو داسې ښځی جونګي (بچي) ځیږولي وي؛ چې په منځ کې به یې یو نر جونګی (بچی) نه وو، او بیا به د بتانو په نامه خوشې ګرځېده، «حام» هغه نر او ښ وو، چې پر خاصو څو او ښو باندې به ختلی وو، او بیا به خوشې کېده).

علاوه پر دې چې دا شيان د شرک د شعائرو ځنې وو، د هغو ساکښانو (ذي روحو) غوښې او شودې او سپرلۍ (سورلۍ) او نور شيان چې الله جل جلاله حلال کړي دي، او ښايي چې خلق له هغو ځنې منتفع شي، پر هغو باندې د حل او حرمت قيود له خپل لوري ايښودل، ګواکې د خپل ځان لپاره د تشريع منصب تجويز کولو په شان وو.

د دغو مشركينو بل لوى ظلم دا وو چې د خپل شرك رسوم يې د الله تعالى د خوښې او قربت ذريعه ګڼله، نو دغه ځواب داسې وركړ شو، چې الله تعالى دا رسوم نه دي مقرر كړي، د دوى مشرانو په الله تعالى دا بهتان تړلى وو، چې اكثرو بې عقلانو او عامو خلقو هم هغه منلى وو، الغرض دلته يې تنبيه فرمايلې ده، همغسې چې فضول او بېكاره سوالونه او په شرعي احكامو كې تشديد او سختي پېښول جرم دى؛ له هغه ځنې زيات لا دغه جرم دى، چې بې د شارع له حكمه يواځې په خپلو آراوو او اهواوو سره د حلالو او د حرامو تجويزونه و كړئ.

#### وَإِذَاقِيْلَ لَهُوْ تَعَالُوْ إِلَى مَا اَنْزَلَ اللهُ وَإِلَى الرَّسُولِ قَالُوْ احْسُبْنَا مَا وَجَدُنَا عَلَبْهِ ابْاَءَنَا ﴿ اَوَلَوْ كَانَ الْبَاوُهُ وَلَا يَعْلَكُونَ شَيْئًا وَلَا يَا مُنْ وَنَ € ابْنَا وُهُوْ لِلْيَعْلَمُونَ شَيْئًا وَلاَيَهْ تَدُونَ ۞

او کله چې وویل شي دوی ته چې راشئ تاسې هغه شي ته چې نازل کړی (رالېږلی) دی الله او (راشئ) په لوري (د حکم) د رسول (د الله) نو وايي دوی: بس دی مونږ ته هغه دین چې موندلي دي مونږ پر هغه (دین) پلرونه خپل، آیا (بس دی دوی ته) اګر که وو پلرونه د دوی چې نه به پوهېدل په هیڅ شي او نه به یې لاره موندله (حق ته).

تفسير: د جاهلانو له ګردو ځنې لوی حجت همدغه دی: «هغه کار چې مونږ ته له پلرونو او نيکه ګانو ځنې راپاتې دی، آيا مونږ له هغه ځنې څرنګه مخالفت و کړو؟» نو دوی ته وروښو دل شول: «که ستاسې اسلاف له بې عقلۍ يا ګمراهۍ د هلاکت په ژوره کنده کې لويدلي وي، نو آيا تاسې هم د همغو پر قدم (پله) باندې درومئ؟».

شاه صاحب لیکي: «که د پلار حال معلوم وي، چې د حق تابع او د علم خاوند وو، نو د هغه لاره دې ونیسي! که نه (د پلار متابعت) عبث دی»، یعنې کیفما اتفق د ړندو په شان تقلید جایز نه دی.

#### ٙؽٙٲؿۿٵڷڵڹؽؙؽٵڡٮؙؙۏٛٳۘۘۼۘػؽؙڴۄؘٲڡ۬ٛۺػٛۄٞٝٙڵڲڞ۠ڗؙڴۄ۫ڞٞڞؙڴٳۮٙٳٳۿؾؘػؽؾؙڎ۫ٳڶؽٳۺۅٙڡٚۯۼٟۼڴۄؙڿؠؽۼٵڣۑؙڹۜؾ۪ٸؙٛۿؙ ؠؠٵڴؙڬٛڎؙۊؙڗؘۼؠؙڵۏؽۛ

ای هغو کسانو چې ایمان یې راوړی دی (یعنې ای مؤمنانو!) لازمه ونیسئ پر ځانونو (اصلاح او ساتنه د) ځانونو او نفسونو خپلو، هیڅ زیان نه رسوي تاسې ته (ګکمراهي د) هغه چا چې ګکمراه شوی دی، کله چې په سمه صافه لاره اوسئ تاسې، (خاص) طرف د الله ته بېرته ورتله ستاسې دي د ټولو، نو خبر به کړي (الله په قیامت کې) تاسې په هغو عملونو چې وئ تاسې چې کول به مو (په دنیا کې).

تفسير: يعنې كه كفار د خپلو پلرونو او نيكونو له تقليده، له دومره پنده او پوهې سره هم نه راګرځي؛ نو تاسې مه غمجن كېږئ! زيات له دې نه خپل ځان مه رېړوئ (تكليف كوئ) د بل چا له ګمراهۍ ځنې تاسې ته هيڅ زيان نه در رسيږي!، په دې شرط چې تاسې پر سمه لاره تګ و كړئ! سمه لاره همدا ده چې انسان ايمان او تقوى غوره كړي، او له بدې څخه خپل ځان وژغوري (وساتي)، او د نورو د اصلاح او ژغورلو (بچ كولو) لپاره امكاني زيار (محنت) و كاږي، او كوښښ و كړي، كه بيا هم خلق له بدو كارونو څخه لاس وانخلي، نو هغه هيڅ زيان نه لري.

که له دې ځنې داسې يو مطلب واخيستل شي: «کله چې يو سړى خپل لمونځونه او روژې او نور واجبات په ښه ډول (طريقه) سره اداء کړي، نو د «امر بالمعروف نهي عن المنکر» له ترکه ده ته هيڅ يو تاوان نه رسيږي؛ بيخي غلط دى»، د «اهتداء» لفظ «امر بالمعروف» او د هدايت نورو ګردو (ټولو) وظائفو لره شامل دى، او له سره نه ښايي چې يو مسلمان سړى داسې ووايي: «د بل چا ګمراهي ما ته ضرر نه رسوي»، ځکه چې دغه خو پخپله ښه خبره نه ده، چې سړى د بل له منکره مانع نشي.

اګر که په دې آیت کې د خبرې مخ د مسلمانانو په لوري دی، لیکن په هغه سره د هغو کفارو تنبیه هم مقصود ده، چې د خپلو پلرونو او نیکونو د حق له لارې ځنې کاږه شوي هم وي؛ نو بیا هم تاسې عمداً د هغوی پیروي کوئ؟! ولې خپل ځانونه په دغه چټې (بېکاره) متابعت سره د هلاکت په کنده کې اچوئ؟! اوس هغوی پر ېږدئ! او د خپلو عاقبتونو په فکر کې ولوېږئ! او په خپلو ګټو او نقصانونو په ښه شان وپوهېږئ! که پلرونه او نیکونه ګمراهان وي، او د دوی اولاده پر خلاف د هغوی پر سمه لاره تګ و کړي؛ نو د پلار او نیکه نه داسې مخالفت اولادې ته له سره مضر نه دی، داسې خیالات بیخي ناپوهي او جهالت دی چې: «په هیڅ یوه حال کې اولادې ته نه ښایي چې د پلار او نیکه له طریقې څخه خپل قدم چپ او مخالف کېږدي، که نه پوزه به یې پرې شي؟».

عقلمنو لره ښايي چې د انجام خيال ولري ! ځکه چې وړاندې او وروسته د الله تعالى په مخ کې ټول سره يو ځاى وړاندې کېدونکي دي، او هلته به له هر چا سره خپل عمل مل وي، او خپله جزا به ومومي، او خپل کرلي به ريبي، (الى الله ومُوْعِدُ اُوْمِيُهُ الآيه ـ «خاص طرف د الله ته بېرته ورتله ستاسې دي د ټولو، نو خبر به کړي الله په قيامت کې تاسې په هغو عملونو چې وئ تاسې کول به مو» يعنې هغه چې ګمراه پاتې شوي، او هغه چې لاره يې موندلې؛ د هغو ټولو نېک او بد عملونه او نتائج به هغو ته ورمخامخ کيږي.

يَايَّهُا الَّذِينَ امَنُوْ اشَهَادَةُ بَيْنِكُمْ إِذَا حَضَر آحَكُمُو الْمَوْتُ حِيْنَ الْوَصِيَّةِ اثَنِي ذَوَاعَدُ إِلَّ مِنْكُمُ اَوْ الْمَوْتُ حِيْنَ الْوَصِيَّةِ اثَنِي ذَوَاعَدُ إِلْ مِنْكُمُ اَوْ الْمَوْتِ مِنْ غَيْرِكُمُ إِنَ اَنْتُمُ ضَرَبَتُمُ فِي الْأَرْضِ فَلَصَابَتُكُمُ مُصِيبَةُ الْمُوْتِ تَخْسُونَهُمَا مِنَ بَعْدِ الصَّلَوةِ فَيُقْسِمِن بِاللهِ إِن ارْتَبُتُمُ لَا نَشْتُرَى بِهِ ثَمَنًا وَلَوْكَانَ ذَاقُرُ بِي وَلاَنْكُتُمُ شَهَادَةً اللهِ إِنَّ اللهِ إِنَّ اللهِ إِنَّ اللهِ التَّالِقُ اللهِ التَّالِقُونَ اللهِ اللهِ اللهِ اللهِ التَّالِقُونَ اللهِ اللهُ اللهِ اللهُ اللهِ اللهُ اللهِ اللهُ اللهِ اللهُ اللهِ اللهُ اللهُ اللهِ اللهُ اللهُ اللهُ اللهُ اللهُ اللهُ اللهِ اللهُ اللهُ اللهُ اللهِ اللهُ اللهُولُ اللهُ ا

اۍ هغو کسانو چې ايمان يې راوړی دی (يعنې ای مؤمنانو!) شهادت په منځ ستاسې کې کله چې حاضر شي يوه د ستاسې ته (علامې د) مر ک په وخت د وصيت کې (شهادت) د دوو تنو دی، چې دواړه خاوندان د عدل (انصاف) وي له تاسې (مسلمانانو) څخه، يا دوه تنه نور شاهدان غير له تاسې (مسلمانانو يعنې د غير مسلم)، که تاسې سفر مو کاوه په ځمکه کې، بيا ورسيږي تاسې ته مصيبت د مر ک (هسې دوه تنه نور) چې بندوئ به تاسې دغه دواړه وروسته له لمانځه د مازيګر)، نو قسم دې و کړي دواړه په الله که شکمن يئ تاسې (په شهادت د دوی کې او وايي به): نه بدلوو په دې قسم سره مال اګر که وی دا (مشهو د له) خاوند د خپلوی (هم) او نه پټوو مونږ ساهدي د الله، بېشکه مونږ په وخت د پټولو د شهادت کې خامخا له ګناهګارانو به يو.

تفسير: په دې آيتونو کې يې د وصيت ډېرې ښې طريقې تلقين فرمايلې دي، يعنې که مسلمان د مړ کېدلو په وخت کې خپل مال او نور شيان بل چا ته حواله کړي، نو دا بهتره ده چې دوه معتبره مسلمانان دي پرې شاهدان ونيسي! که مسلمانان پيدا نشي، لکه چې په سفر يا نورو مواقعو کې داسې اتفاق ولويږي؛ نو دوه کافران دې «وصي» و درول شي!، بيا که وار ثانو ته شبهه ولويږي، چې دغو کسانو به څه مال پټ کړی وي، او وارث پرې دعوی و کړي، او د دغې دعوی لپاره شاهدان ونه لري؛ نو هغه دواړه کسان دې قسم و خوري چې مونږ هيڅ نه دي پټ کړي، او مونږ د کومې طمعې او قرابت له سببه دروغ نشو و يلی، او که يې ووايو نو ګناهګار به يو.

#### فَإِنُ عُثِرَعَلَى اَنَّهُمُ السَّعَقَّ الْثِمَّا فَاخْرِنِ يَقُومُنِ مَقَامَهُمَا مِنَ الَّذِيْنَ اسْتَحَقَّ عَلَيْهُمُ الْكُولَيْنِ فَيْقُيمِنِ بِاللهِ لَشَهَادَ ثَنَا اَحَقُّ مِنْ شَهَادَ تِهِمَا وَمَا اعْتَكَ بِيُنَا ۚ إِنَّا إِذَا لَيْنَ الظِّلِمِينَ ۞

نو که اطلاع حاصله کړه شوه پر دې چې بېشکه دا دواړه مستحق شوي دي د ګناه (د حقې خبرې د پټولو په سبب) نو نور دوه شاهدان دې و دريږي په ځای د دې دواړو (حلف ته، او که يو تن وي هم څه مضايقه نه لري) له هغو کسانو چې ثابت شوی دی پر هغو (وصيت يا شاهدي دغسې دوه تنه نور چې) قريبان وي (ميت ته يا غوره وي)، نو قسم دې و کړي دا دواړه په الله چې: خامخا شاهدي ځمونږ ښه حقه (او رښتيا) ده له شاهدۍ د هغو (لومړنيو) څخه، او څه تجاوز مو نه دی کړی، بېشکه مونږ په دغه و خت (د تجاوز) کې خامخا له ظالمانو به يو.

تفسير: يعنې كه له قرائنو او آثارو ځنې د وصيانو كوم قسم (لوړه) دروغ ښكاره شي، او دوى د شرعي شهادت په ذريعه خپل صداقت ثابت نشي كړى، نو د ميت وارثانو ته دې قسم وركړى شي، چې دوى ته د وصيانو د دې دعوى د واقعيت هيڅ علم او خبر نشته، او دا چې دغه شاهدي د وصيانو له شهادت ځنې زياته أحق بالقبول (يعنې د قبول لپاره ډېره مستحقه ده) ده.

ددې آيتونو شأن نزول دا دى: يو مسلمان چې (بُديل) نوميده له دوو سړيو (تميم) او (عُديّ) سره «چې په هغه و خت کې نصرانيان وو» د تجارت په قصد (شام) ته رهي (روان) شول، کله چې (شام) ته ورسېدل؛ (بديل) رنځور شو، او

د خپل مال فهرست (نومليک) يې وليکلو، او په خپلو اسبابونو کې يې کېښود، او د هغه نومليک اطلاع يې خپلو دغو دواړو ملګرو ته ور نه کړه.

کله چې مرض يې شدت و کړ، نو ده خپلو دغو دواړو نصراني ملګرو ته وصيت و کړ، چې ځما دا ټول اسباب ځما وار ثانو ته ورسوئ ! لکه چې دوی هغه ګرد (ټول) اسبابونه له ځانه سره يوړل، او د ده وارثانو ته يې وروسپارل، مګر يو د سپينو زرو جام يې (چې پرې د سرو زرو ملمع او نقش او سينګار وو) ترې ستون کړ.

کله چې د وارثانو په لاس کې هغه فهرست (چې د اسبابونو په منځ کې وو) هم ولوېد؛ دوی له هغو وصیانو ځنې پوښتنه و کړه چې: «آیا مړي د دې مالونو له منځه څه مال خرڅ کړی هم دی؟ یا یې ناروغي ډېره ځنډېدلې (اوږده شوې) او پرې دارو درمل شوي؟ او څه مال یې په معالجه کې لګېدلی دی؟» دوی د دې دواړو سوالو ځواب په نفي سره ورکړ.

آخر دا معامله د فخر کائنات رسول الله صلى الله عليه وسلم په حضور کې تقديم شوه، څرنګه چې له وار ثانو سره شاهدان نه وو، نو هغو دې دواړو نصرانيانو ته په دې الفاظو سره قسم ور کړ، چې «مونږ د هغه مړي په مال کې هيڅ ډول خيانت نه دى کړى، او نه مو څه شۍ له هغه څخه پټ کړي دي»، نو د دې قسم خوړلو له امله (وجې) د دغو وصيانو په ګټه فيصله و کړى شوه.

څه موده وروسته دا خبره څرګنده شوه، چې دوی هغه جام په يو زرګر باندې په مکه معظمه کې خرڅ کړی (پلورلی) دی، د دغې خبرې پوښتنه چې له دوی ځنې وشوه؛ نو دوی وويل چې: «هغه مو له (بديل) څخه په بيع اخيستی (پېردولی) وو، کله چې د پېرودلو شاهد نه وو موجود، نو ځکه مو په هغه باندې په خپل اول اظهار کې اقرار ونه کړ، څو ځمونږ تکذيب ونه کړ شي».

د «بدیل» وارثان بیا د رسول الله مبارک په حضور مشرف شول، او خپله دعوی یې مرافعه کړه، دا ځلې د اول صورت په عکس وصیان د شراء «د پېرودلو» مدّعیان وو، او وارثانو له هغه ځنې انکار درلود (لرلو)، او د شاهدانو د نشتوالي له سببه د وارثانو له منځه هغو دوو کسانو چې له میت سره یې ډېر نژدې قرابت درلود (لرلو) قسم یاد کړ؛ «چې هغه جام د هغه میت مملو ک وو، او دې دواړو نصرانیانو په دروغو سره قسم یاد کړی دی»، په پای (آخر) کې هغو نصرانیانو همغه قیمت (یو زر درهمه) د (بدیل) وارثانو ته ور کړې چې له زر ګر څخه یې د هغه جام په بدل کې اخیستې وې.

# ذلِكَ أَدْنَ أَنْ بَيَانُوُ إِلِاللَّهَ هَادَةِ عَلَى وَجُهِهَا أَوْ يَخَافُواۤ أَنْ تُرَدَّ اَيُمَانَ بَعْدَ أَيُمَانِ مَعْوَاللهَ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَمُ الفُسِقِينَ ﴿

دا (تېر حکم چې رد کول د قسم دي پر وارثانو) ډېر نژدې دی دې ته چې راتله و کړي دا (شاهدان) په شاهدۍ سره په هغه شان چې حق دی د دې، او (نژدې دی دې ته) چې وویریږي دوی له دې نه چې بېرته به رد کړل شي قسمونه (په ور ثه وو) پس له قسمونو د دغو (وصیانو)، او وویرېږئ تاسې له الله (او په دروغو قسم مه کوئ!) او واورئ تاسې (د الله احکام ـ د زړه په غوږونو سره)، او الله نه ښیي سمه صافه لاره (د خیر او د جنت) قوم فاسقانو ته.

تفسير: يعنې که وارثانو ته شبهه پيدا شي نو د قسم ورکولو حکم ور ته شته، څو د قسم له وېرې اول دروغ ونه وايي، بيا که د دوی خبرې دروغ ښکاره شي؛ نو ور ته دې قسم وخوري، دا هم د دې له امله چې دوی هم په قسم کې (ټګي) ونه کړي، او وپوهيږي چې همدا قسم پر مونږ هم اوړي. ﴿وَاتَّقُوااللَّهَ﴾ الآيه ـ «او ووير ېږئ تاسې له الله» ځکه چې د الله تعالى د نافرماني کوونکو انجام رسوايي او ذلت دى، او دوى د حقيقي بري او کاميابۍ مخ له سره نشي کتلى.

#### يَوْمَ يَجْمَعُ اللهُ الرُّسُلَ فَيَقُولُ مَاذَ ٱلْجِبْتُمْ

(ياد کړئ) هغه ورځ چې جمع به کړي الله ټول رسولان پس وبه وايي (الله رسولانو ته) چې څه ځواب در کړی شوی وو تاسې ته (له طرفه د امتيانو ستاسې په دنيا کې چې بلل تاسې دوی توحيد ته).

تفسیر: دغه پوښتنه په محشر کې د ګردو په مخ کې له انبیاوو علیهم السلام ځنې کیږي، یعنې لکه چې تاسې د حق تعالی له حق پیغام سره خلقو ته تللي وئ، نو دوی ستاسې دهغه دعوت ځواب څرنګه درکړی دی؟ او تر کومه ځایه د دعوت اجابت ته حاضر شوي دي؟.

#### قَالُوْالَاعِلْمَ لَنَا إِنَّكَ أَنْتَ عَلَّامُ الْغُيُونِ ٥

وبه وايي (ګرد رسولان الله ته): نشته هیڅ علم مونږ ته (ستا د علم په مخکې یا الله!) بېشکه ته چې یې هم ته یې لوی عالم په غیبو (اسرارو هم، نو بې له ویلو ځمونږ هم د دوی منل او نه منل درښکاره دی).

تفسیر: د ابن عباس «رضي الله تعالی عنه» په نزد د ﴿لَاعِلْمَ لَنّا﴾ مطلب دا دی چې ای ربه! ستا د کامل او محیط علم په مقابل کې ځمونږ هیڅ پوه او علم نشته، ګویا دا الفاظ د الله سره د ادب په ډول وایي»، د ابن جریج «رحمه الله» په نزد ﴿لَاعِلْمَ لَنّا﴾ څخه مراد دا دی، چې مونږ ته نه دی معلوم چې وروسته له مونږ ځنې هغو څه کړي؟ او څه یې نه دي کړي؟ ځکه چې مونږ یواځې د دوی په هغو افعالو او احوالو خبرېدلو چې دوی ځمونږ په مخکې ظاهرا کول، د بواطنو او سرائرو علوم خو یواځې له تا علام الغُیوب سره دي.

د همدې سورت په راتلونکې (۱۶) رکوع کې د مسيح عليه السلام له ژبې نه هغه ځواب چې په (۱۱۷) آيت کې نقل شوی دی: ﴿وَكُنْتُ عَلَيْهُمْ شَهِيْكًا اللَّهُ عُلَيْهُمْ شَهِيْكًا اللَّهُ عُلَيْهُمْ شَهِيْكًا اللَّهُ عُلَيْهُمْ شَهِيْكًا اللَّهُ عُليه وستۍ معنی تاييدوي، او په صحيح حديث کې دي، کله چې په حوض باندې د ځينو په باره کې ځمونږ رسول کريم صلی الله عليه وسلم داسې وفرمايي چې: «هؤلاء أصحابي !»، نو داسې ځواب به اوري «لا تدري ما أحدثوا بعد ک؟» «نه يې خبر چې له تا څخه وروسته دوی څه حرکات کړي دي».

#### إِذْ قَالَ اللَّهُ لِعِيْسَى ابْنَ مُرْيَمُ اذْكُرْ نِعْمَىقَ عَكَيْكَ وَعَلَى وَالِدَاتِكَ ۗ

(ياد کړئ) هغه وخت چې وبه فرمايي الله: اۍ عيسى ځوى د مريمې ياد کړه احسان ځما پر تا او په مور ستا (چې غوره کړې مې وه پر ښځو د زمانې خپلې).

تفسير: اول پر اولاد احسان کول من وجه په مور باندې احسان دى، هغو نورو ظالمو خلقو چې پر صدّيقې بي بي مريمې تهمتونه کول، حق تعالى د دې د برائت او نزاهت لپاره عيسى عليه السلام برهان مبين وګرځاوه، او د مسيح عليه السلام له تولده پخوا او وروسته يې بي بي مريمې ته عجيبې او غريبې نښې ورښکاره کړې، چې ګردې د دوى د تقويې او تسکين باعث شوي دي، دغه احسانات بلا واسطه پر دى باندې وو.

#### إِذْ اَيَّكُ تُنُكَ بِرُوْمِ الْقُكُسِ ثُكِلِّهُ التَّاسَ فِي الْمَهُدِ وَكَهُلَّا وَاِذْعَلَمْتُكَ الْكِبْبَ وَالْحِكُمَةَ وَالتَّوْرِلةَ وَالْإِنْفِيْنِلَ وَإِذْ نَعَنْكُنُ مِنَ الطِّلْيِ كَهَيْءَةِ الطَّيْرِ بِإِذْ نِيُ فَتَنْفُخُ فِيْهَا فَتَكُونُ طَيْرًا لِبَاذُنِيْ وَتُبْرِئُ الْاكْمَةَ وَالْاَبْرُصَ بِإِذْ نِنَّ وَاذْ نَخْرُجُ الْمَوْثَى بِإِذْ نِيْ

کله چې مې قوت در کړی وو تاته (ای عیسی) په روح القدس (جبریل) سره، چې خبرې به دې کولې له خلقو سره په مهد (د مور په غېږ یا په ځانګو یا په طفولیت) کې او په حال د کهولت (پوره عمر) کې، او کله چې مې در زده کړ تاته کتاب (لیکل) او حکمت (د شرعي احکامو د ژورو خبرو علم) او تورات او انجیل، او کله چې جوړه به دې کړله له خټو ځنې په مثل د صورت د مارغه په اذن (حکم) ځما، پس پو کول به دې په هغه صورت کې؛ پس شو به هغه (هیئت) مارغه په اذن (حکم) ځما، او روغول به دې مورزادي ړوند او بر ک (پیس) په اذن (حکم) ځما، او کله چې را ایستل به دې مړي (له قبرونو څخه او ژوندي کول به دې) په اذن (حکم) ځما.

تفسیر: تعجب دی چې عیسایان د مسیح علیه السلام د «تکلم في المهد» هیڅ ذکر نه دی کړی، هو! دا یې لیکلي دي چې مسیح علیه السلام په دولس کلنۍ کې د یهودانو په مخ کې داسې حکیمانه دلائل او براهین بیان فرمایلي دي؛ چې مسیح علیه السلام په دولس کلنۍ کې د یهودانو په مخ کې داسې حکیمانه دلائل او براهین بیان فرمایلي دي؛ چې محرد علماء ترې عاجز او مبهوت پاتې شوي دي، او سامعینو په شاباس او آفرین ویلو باندې پیل (شروع) و کړ، هسې خو په «روح القدس» سره حسب المراتب ذکر د انبیاوو علیهم السلام بلکه د ځینو مؤمنانو تأیید هم کیږي، لیکن عیسی علیه السلام ته چې و جو د یې د «جبرئیلیه نفخې» څخه شوی دی، کوم خاص قسم فطري مناسبت او تایید حاصل دی؛ چې هغه د انبیاوو د تفضیل په صدد کې بیان شوی دی: ﴿تِلْكَ الرُّسُلُ فَصَّلَنَا بِعَصَّمُ عَلَ بَعُضَ مِمْ مُرْمَدُ اللهُ وَرَفَحَ بَعُضَهُ مُرَيِّ مَرْمَدُ اللهُ وَرَفَحَ بَعُضَهُ مُرْمَنَ كُلُواللهُ وَرَفَحَ بَعُضَهُ مُرْمَدُ الله وَرت د ۲۵۳ آیت ۳۳ رکوع).

له هر رسول سره د الله تعالى څه امتيازي معاملې وي، چې د هغو د عللو او اسرارو احاطه همغه علاّم الغُيوب سره وي، همدغو امتيازاتو ته د علماوو په اصطلاح «جزئي فضائل» ويل کيږي، له داسې شيانو ځنې کلي فضايل نه ثابتيږي، څه چې ترې «الوهيت» ثابت شي !.

په ﴿وَإِذْ تَخُلُقُ مِنَ الطِّيْنِ ﴾ کې د «خلق» لفظ محض په صوري او حسّي لحاظ استعمال کړی شوی دی، که نه حقيقي خالق خو له ﴿آخُسُنُ النِّاقِيْنِ ﴾ ځنې ما سوا بل هيڅو ک نه دي، د همدې له امله د ﴿بِاَذْنِ الله و علي راغلی دی، او په «آل عمران» کې د مسيح عليه السلام له ژبې د ﴿بِاَدْنِ الله ﴾ تکرار کړی شوی دی، په هر حال هغه خوارق چې په دې آيتونو او د دې نه پخوا په «آل عمران سورت» کې مسيح عليه السلام ته منسوب شوي دي؛ له هغو ځنې انکار يا پکې تحريف يواځې د همغه ملحد کار کېدی شي، چې «آيات الله» د خپل شخصي عقل تابع ګرځول غواړي، يا پکې تحريف يواځي د هغه ځواب په يوه مستقل باقي همغه خلق چې د قدرت په قانون نامه سره د «خوارقو او معجزاتو» څخه انکار کوي؛ د هغه ځواب په يوه مستقل مضمون کې ورکړی شوی دی، چې د هغه له مطالعې څخه ان شآء الله د ټولو شکونو او شبهاتو ازاله کېدی شي.

## وَإِذْ كَفَفْتُ بَنِي اِسْرَاء يُلَ عَنْكَ إِذْ جِئْتَهُمْ بِالْبَيِّنْتِ فَقَالَ الَّذِيثَ كَفَرُ وَامِنْهُمُ اِنْ هَٰذَا الْاَسِمُرُمِّينِينَ اللهِ اللهُ اللهِ اللهُ اللهِ اللهِ اللهُ اللهِ اللهُ اللهُ اللهُ اللهُ اللهُ اللهِ اللهُ اللهِ اللهُ اللهُ

او کله چې مې بند کړ (شر د) بني اسرائيل له تا نه (اۍ عيسی چې ستا د قتل اختيار يې کړی وو) کله چې راوړی وو تا دوی ته واضح دلائل نو وويل هغو کسانو چې کافران شوي وو له دوي ځنې: چې نه دي دغه معجزې ستا مګر سحر دی ښکاره (هر چا ته). تفسیر: معجزاتو او فوق العاده تصرفاتو ته به یې سحر جادو (کوډې) ویلې، او په پای (آخر) کې یې د مسیح علیه السلام و ژلو ته ملا و تړله، حق تعالی پـه خپل لطف او کرم سره مسیح علیه السلام آسمان ته و خېژاوه، به دې ډول یهودان د خپل ناپاک مقصد په پای (آخر) ته رسولو کې ناکام شول.

# وَإِذْ أُوْحَيْتُ إِلَى الْحَوَادِيِّنَ أَنَّ امِنُوا فِي وَبِرَسُو لِيَّ قَالُوْ الْمَثَا وَاشْهَنَ بِأَتَّنَا مُسُلِمُونَ ﴿ ذَقَالَ الْحَوَارِيُّوْنَ يَعِيْسَى ابْنَ مَرْيَحَ هَلْ يَسْتَطِيعُ رَبُّكَ أَنْ يُتُوَلِّي عَلَيْنَا مَا إِنْ كَالْمَا إِنْ كَالْمَا إِنْ كَالْمَا إِنْ كَالْمَا إِنْ كَالْمَا إِنْ كَالْمُ اللّهُ وَاللّهُ وَلَا اللّهُ وَاللّهُ وَلَاللّهُ وَاللّهُ وَلّهُ وَاللّهُ وَاللّهُ

او کله چې په زړونو کې مې ور واچول (او امر مې و کړ د عیسی په ژبه قوم د عیسی) حواریونو ته چې ایمان راوړئ تاسې په ما (چې ستاسې الله یم)، او په رسول ځما (چې عیسی دی، نو) وویل حواریونو چې: ایمان مو راوړی دی (په الله او عیسی)، او شاهد اوسه (ای عیسی) په دې چې بېشکه مونږ مسلمانان یو (غاړه ایښودونکي حکم د الله ته). کله چې وویل حواریونو چې ای عیسی ځوی د مریمې! آیا قبلوي رب ستا (دا سوال) چې نازلې کړي پر مونږ ډکې خونچې له (طرفه د) آسمانه، وویل (عیسی): وویر ېږئ له الله (په داسې سوالونو کې) که یئ تاسې مؤمنان (په قدرت د الله او نبوت ځما).

تفسير: ﴿يَسُتَطِيْعُ﴾ يې ځکه وويل؛ چې ستا په رعايت او دعاء مونږ ته د «خرق عادت» په ډول نه دی معلوم چې داسې کولی شي؟ که نشي کولی؟.

﴿مَأَلِمَةً مِّنَ السَّمَآءِ﴾ «ډکې خونچې له طرفه د آسمانه» يعنې د آسمان له لوري بې له زحمته روزي راورسيږي، دا ضروري نه ده چې هغه دې فقط د جنت له دستر خوان څخه وي.

﴿قَالَ اتَّعُوااللهُ اِن كُنْ تُمُ مُّؤُونِيْنَ ﴾ (وويل عيسى: چې وويرېږئ له الله په داسې سوالونو كې كه يئ تاسې مؤمنان په قدرت د الله او نبوت ځما»، ايمانداره بنده ته دا لايقه نه ده، چې داسې فوق العاده غوښتنې و كړي، او پاك الله وازمايي، الاكه د ده له لوري د ډېرې زياتې مهربانۍ اظهار هم وشي، ښايي چې روزي په همغو ذرائعو سره وغوښتله شي، چې د الله له خوا د هغه د تحصيل لپاره مقررې شوي دي، كله چې بنده له الله تعالى ځنې وويريږي او تقوى اختيار كړي، او يواځې په الله تعالى باندې اعتماد او اعتقاد ولري، نو حق تعالى ده ته له داسې ځايه روزي ور رسوي، چې له هغه ځايه ئى وهم او كمان هم نه وي:

﴿ وَمَنْ يَنَتَقِ اللَّهَ يَعِكُلُ لَهُ عَزُيًّا ۚ فَرَيِّزُنْقُهُ مِنْ حَيْثُ لَا يَعَتَلِبُ ﴾ الآيه ـ (٢٨ جزء د الطلاق سورت (٢ او ٣) آيت (١) ركوع).

#### قَالْوُانِرْ بَيْ اَنْ تَأْكُلُ مِنْهَا وَتَظْمَيِنَ قُلُونْهَا وَنَعْلَمَ اَنْ قَدْصَدَ قُتَنَا وَنَكُونَ عَلَيْهَا مِنَ الشَّهِدِيْنَ "

وويل (حواريونو): اراده لرو مونږ ( په دغه سوال سره) چې وخورو له (خوړو د) دغې (خونچې) او مطمئن شي (په دغه خوراک سره) زړونه ځمونږ، او پوه شو مونږ په دې چې په تحقيق رښتيا ويلي وو تا مونږ ته (چې زه رسول الله يم د دې معجزې په اظهار سره) او اوسو مونږ پر دې (خونچې) له شاهدانو ځنې (هغوی ته چې غائبان دي يا له کتونکو).

تفسير: يعنې د ازموينې لپاره يې نه غواړو، بلکه د برکت په اميد يې غواړو چې له غيبه بې محنته روزي راورسيږي، څو د زړه په اطمينان او ډاډينه سره د الله تعالى په عبادت کې لګيا شو. (نو کله چې معلوم شو چې دغه سوال د حواريونو د تعنّت او سرکشۍ له پلوه نه دی، بلکه د يقين د زياتوالي لپاره دي نو)؛

## قَالَعِيْسَى ابْنُ مَرْئِيَو اللَّهُوَّرَتَبَنَآ اَنِّزِلُ عَلَيْنَا مَلِّينَا مَلِينَا مَلْكُونُ لَنَا عِبْيُالِإِنْ وَلَيْنَا وَالْجُرِيَا وَاللَّهُ مِنْكَ وَالرُّونُ فَيَا وَاللَّهُ مِنْكَ اللَّهُ مِنْ اللَّهُ مِنْكَ اللَّهُ مِنْكَ اللَّهُ مِنْكَ اللَّهُ مِنْكَ اللَّهُ مِنْكُونُ اللَّهُ مِنْ اللَّهُ مِنْ اللَّهُ مِنْ اللَّهُ مُنْكَ اللَّهُ مِنْ اللَّهُ مِنْ اللَّهُ مِنْ اللَّهُ مُنْكُونُ اللَّهُ مُنْكُونُ اللَّهُ مُنْكُونُ اللَّهُ مُنْكُولُكُ اللَّهُ مِنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْكُونُ اللَّهُ مُنْكُولُونُ اللَّهُ مُنْكُولُونُ اللَّهُ مُنْكُولُ اللَّهُ مُنْكُولُكُونُ اللَّهُ مُنْكُولُونُ اللَّهُ مُنْ اللَّهُ مُنْكُولُونُ اللَّهُ مُنْ اللَّهُ مُنْكُولُونُ اللَّهُ مُنْكُولُونُ اللَّهُ مُنْكُولُونُ اللَّهُ مُنْ اللَّهُ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْكُونُ اللَّهُ مُنْ اللَّهُ مُن اللَّهُ مُنْ اللَّهُ مُنْ اللَّهُ اللَّهُ مُنْ اللَّهُ اللَّهُ مُنْ اللَّهُ مُنْ اللَّهُ مُنْ اللَّهُ مُن اللَّهُ مُنْ اللَّهُ مُنْكُونُ اللَّهُ مُنْ اللَّالِي اللَّهُ مُنْ اللّ

وويل عيسى ځوى د مريمې اى الله ! ربه ځمونږ را نازله (را ښكته) كړه پر مونږ باندې ډكه خونچه له (طرفه د) آسمانه چې شي (وخت د نزول د دغې ډكې خونچې) مونږ ته اختر لپاره د لومړنيو ځمونږ او وروستنيو ځمونږ او (بل دا چې شي دغه خونچه) دليل له تا نه (ستا په قدرت او ځما په نبوت او صداقت)، او روزي راكړه مونږ ته، او هم ته يې (خير) غوره د روزي وركوونكو.

تفسير: يعنې هغه ورځ (چې مائده له آسمانه پکې نازله شي) ځمونږ د پخوانيو او وورستنيو په حق کې به اختر شي، چې تل ځمونږ قوم هغه ورځ د يادګار په ډول اختر وګرځوي، له دې تقرير سره سم د (تَگُوُنُكَاعِيُكًا) اطلاق داسې شو لکه چې د (اَلْبُوَمَ اَلْمُلُتُلُمُّودِيُنَكُمُ و آيت په متعلق په (بخاري) شريف کې د يهودانو دغه مقوله نقل شوې ده «إنکم تقرؤون آية لو نزلت فينا لاتخذناها عيدا» همغسې چې ددې آيت له اختر ګرځولو ځنې مطلب د هغه آيت د «يوم النزول» عيد ګرځول دي (کما هو مصرّح في الروايات الأُخر) پر همدې باندې د مائدې اختر هم قياس کړئ.

#### قَالَ اللَّهُ إِنَّ مُنَزِّلُهُا عَلَيْكُمْ فَهَنَّ يَكُفُرُ بِعَثُ مِنْكُمْ فَإِنَّ أُعَذِّبُهُ عَذَا بَالْكَ أَعَذِّبُهُ أَحَدًا مِتَّالَعُلُمِينَ ﴿

وفرمايل الله: زه نازل كوونكى يم د دې خونچې پر تاسو، نو هر څوك چې ناشكري وكړي وروسته (له نزوله د دې خونچې) له تاسې ځنې؛ نو بېشكه زه عذاب وركوم هغه ته داسې عذاب چې نه په عذابوم په هغه سره بل هيڅ يو له (نورو) مخلوقاتو.

تفسير: هر کله چې نعمت فوق العاده او عجيبه وي، نو د هغه د شکر ګذارۍ تاکيد هم ښايي چې له معمول ځنې زيات وي، او د هغه په نا شکرۍ هم فوق العاده او عجيبه عذاب راتلونکي.

ځينې وايي: چې هغه مائده تر (۴۰) ورځو پورې نازلېده، خو ځينو پرې نا شُکري و کړه، يعنې داسې حکم شوی وو، چې له هغې ځنې فقير او مريض وخوري، خو له هغې ځنې مړو، روغو رمټو سړيو هم خوړله، بيا نژدې اتيا تنه له دوی ځنې بيزو ګان او بد ځناوران شول، دا عذاب پخوا له دې نه پر يهودانو هم نازل شوی وو، وروسته له هغه بيا پر بل چا نه دی نازل شوی.

او ځينې وايي چې: دوی د دې تهديد له اورېدلو ځنې وويرېدل او د هغې له غوښتنې څخه پښېمانه شول، او ويې نه غوښتله.

### وَإِذْ قَالَ اللهُ يَعِيْسَى ابْنَ مَرْكِهَءَ اَنْتُ قُلْتَ الِلنَّاسِ اتَّخِنُ وَنَ وَالْمِي الْهَيْنِ مِنُ دُونِ اللهِ قَالَ سُجُعَنَكَ مَا يَكُونُ لِنَ اَنْ اَقُولُ مَالَيْسَ لِيُ بُعِقِّ إِنْ كُنْتُ قُلْتُهُ فَقَدُ عَلَمْنَهُ تَعْلَكُمَا فِي نَفْسِكُ لَّا اللهُ عَلَيْمُ الْفَيْدُونِ اللهِ اللهُ الْمُنْكُونِ اللهُ الْمُنْكُونِ اللهِ اللهُ الل

او كله چې وويل الله: اى عيسى ځوى د مريمې ! آيا تا ويلي وو خلقو ته چې ونيسئ ما او مور ځما (دواړه) معبودان بې له الله نه ؟، وبه وايي (عيسى): چې پاكې ده تا لره (اى الله ! له شريكه)، نه ده

لايقه ما ته دا چې ووايم زه هغه خبره چې نشته ما ته حق (د ويلو د هغې)، که وم زه چې ويلي مې وي دا خبره؛ نو په تحقيق معلومه به وه تاته هغه خبره، تا ته معلوم دی هر هغه شۍ چې په نفس ځما کې دی، او نه پوهېږمه زه په هغه شي چې په نفس ستا کې دی (له معلوماتو ستا)، بېشکه ته همدا ته يې لوی عالم پر غيبو (اسرارو هم).

#### ؆ٙڡؙٝڷؽؙ؇ٛؠٛ ٳ؆ڝۜٙٲؙڡۯؾٙؽ۬ۑ؋ٙڔؘڽٳۼۘڹٮٛۅٳۺۮڔؚۜڽٞۅٙڔؾۘڔٛٛۅٛڒؽؙڹٛؾؗٵٙؽۿؠٛۺٙۿ۪ؽڽٵ؆ۮڡؙؿڣۣۿۄٚۏؘڵۺٵ ؾۘۅؙڣٛؽؾٙؽ۬ػؙڹٛؾؘٲڹؾٳڗۊؽڽۼؘؽۿؚؠٝؗۅؘٲڹؙؾۼڵڮؙڵۣۺٞۼ۠ۺۿؽڰٛ<sup>۞</sup>

نه دي ويلي ما دوى ته (هيڅ شۍ) مګر هغه چې تا امر (حکم) کړى وو ماته په هغه سره، چې عبادت کوئ تاسې د الله؛ د رب ځما او رب ستاسې، او ومه زه (پر اقوالو او افعالو) د دوى باندې خبر دار (څارونکى په موعظو سره) تر څو چې ومه زه په دوى کې، پس کله چې ونيولم تا زه کامـل (پـه بيولو سره آسمان ته) نو وې ته همدا ته څارونکى (خبردار) پر دوى، او ته پر هر شي باندې ښه ګواه ښه خبرداريې.

تفسير: ما ستا له حکمه د يوه ويښته په اندازه هم تجاوز نه دى کړى، ما به ولې د خپل الوهيت تعليم دوى ته کاوه؟! بالمقابل ما تش ستا د بند ګۍ په لوري هغوى ته دعوت ورکاوه، او په صافو او ښکاره خبرو سره مې دوى ته د وحدانيت داسې ښوونه کوله چې: زما او ستاسې د ګردو رب (پالونکى) همغه يو الله تعالى دى چې «وحده لا شريک له» او يواځې د معبوديت وړ (لايق) دى.

لکه چې نن هم په (انجیل، بایبل) کې په دې مضمون ډېر صریح نصوص شته، نه یواځې دا چې ما مخلوق ته ستا په لوري د توحید او عبودیت دعوت ورکړی دی، بلکه تر هغه پورې چې زه د دوی په منځ کې اوسېدم؛ د دوی د احوالو کتنه او پوښتنه مې په ښه شان سره کړې ده، څو کومه غلطه عقیده، یا بې موقعه خیال قائم نه کړي، کله چې د دوی په منځ کې ځما د قیام هغه موده چې ستا په علم کې مقدره وه؛ پوره شوه، نو زه دې له دوی ځنې واخیستم (کما یظهر من مادة التوفي ومقابلة ما دمت فیهم)، نو بیا یواځې ته د دغه احوال کتونکی او خبردار یې، زه د دې موضوع په نسبت هیڅ عرض نشم کولی.

تنبيه: د مسيح عليه السلام د موت (يا رفع الى السّماء) او نور بحث دې په (٣ جزء د «آل عمران» سورت په (۵۵) آيت ﴿ إِنِّ مُتَوَّفِيْكَ وَرَافِعُكَ إِنَّ ﴾ (۶) ركوع) كې وكتل شي.

محقق شيخ الهند قدّس الله سرّه دلته د «فلما توفّيتني» ترجمه «تا زه واخيستلم» سره کړې ده، چې د محاورې په اعتبار «په موت» او په «رفع الى السماء» دواړو باندې صادقېدى شي، ګواکې تنبيه يې و کړه چې نه د «توفّى» لفظ لپاره «موت» لازم دى، او نه خاص هغه «توفّي» چې د موت په صورت دى؛ په دغه تر بحث لاندې مباحثه کې څه مداخله لرى.

#### إِنْ تُعَذِّبُهُمْ فَإِنَّهُمْ عِبَادُكُ وَإِنْ تَغْفِرْلَهُمْ فَإِنَّكَ آنْتَ الْعَزِيْرُ الْحَكِيمُ

که عذاب ورکړې ته (اۍ الله!) دوی ته نو بېشکه دوی بندګان ستا دي (او ته يې مالک يې نو نشته هيڅ اعتراض پر تاسې)، او که بخښنه وکړې دوی ته نو بېشکه ته همدا ته يې ښه غالب (په انفاذ د احکامو) لوی حکمت والا (چې هر کار په تدبير او مصلحت سره کوې).

تفسیر: یعنې ته په خپلو بندګانو ظلم او بېځایه سختي نه کوې، که دوی ته سزا ورکړې نو په عین عدل او حکمت بنا ده، او که فرضاً دوی و بښې؛ نو دغه عفوه هم عین لطف او مهرباني ده، او د عجز او سفاهت له کبله نه ده، ځکه چې ته «عزیز» زبردست او غالب یې !، او هیڅ کوم مجرم ستا له قبضې څخه نه و تلی او نه تښتېدلی شي، او ته په هر چا او هر ځای قوت، قدرت، او قابو لرې، او څرنګه چې «حکیم» حکمت والا یې؛ نو دا هم هیچېرې امکان نه لري چې کوم مجرم به بې موقع خوشې کړې، په هر حال هر هغه فیصله چې ته دمجرمانو په حق کې و فرمایې؛ هغه بیخي ستا په حکمت او قدرت مبنی ده.

څرنګه چې د مسیح علیه السلام دا کلام به په محشر کې ویل کیږي، چې هلته به دکفّارو په حق کې هیڅ کوم شفاعت او استرحام او نور شیان نه وي، نو ځکه مسیح علیه السلام د «عزیز حکیم» په ځای «غفور رحیم» او نورو صفاتو اختیار ونه کړ، د دې په خلاف ابراهیم علیه السلام په دنیا کې د خپل پروردګار په حضور کې عرض کړی وو: ﴿رَبِّ إِنَّهُنَّ اَضُلَنَ کَثِیرُ اِسِّ اللَّاسِ عَفَ مَن تَدِیمَیٰ فَالْنَهُ مِی فَوَانَهُ مِی فَالَانَ کَهُ مِی فَاللَّهُ اِسْ کَهُ و هم کړی او هم څو که چې له ما خلق ګمراهان کړي دي، نو همر یو له دوی ځنې چې ځما متابعت و کړي؛ هغه ځما امت دی، او همر څو ک چې له ما ځنې غاړه وغړوي؛ نو بیا ته غفور او رحیم یې»، یعنې اوس هم موقع ده، چې ته هغوی ته په خپل رحمت سره وروسته له دې نه د توبې او د رجوع الی الحق توفیق وروبښې! او پخواني ګناهونه ورمعاف کړې!.

# قَالَ اللهُ هَذَا يَوْمُ يَنْفَعُ الصّٰى قِبْنَ صِدْفَّهُمْ لَهُمْ جَنْتُ تَجْرِيْ مِنْ تَغْيَمَا الْانْهُرُ خِلِدِيْنَ فِيهَا اَبَكَا أَرَضِيَ اللهُ عَنْهُمْ وَرَضُوْ اعْنَهُ ذَٰ لِكَ الْفَوْزُ الْعَظِيمُ ﴿

وبه فرمايي الله (په قيامت کې): دا ورځ د دې ده چې نفع به رسوي صادقينو ته صدق د دوى (چې په دنيا کې يې کړى وي)، (مقرر) دي دوى ته (هسې) جنتونه چې بهيږي له لاندې (د ونو او ماڼيو) د هغو ويالې (د اوبو، شودو، شرابو، او شاتو)، تل به وي دوى په هغه کې هميشه، راضي شوى دى الله له دوى نه (په طاعت سره)، او راضي دي دوى له الله څخه (په موندلو د ثواب)، دا (خلود او رضوان) برى دى ډېر لوى.

تفسير: يعنې هغه كسان چې اعتقاداً او قولاً او عملاً رښتين او صادقان پاتې دي، لكه مسيح عليه السلام هغوى ته به د دوى د صداقت ثمره نن ورځ وررسيږي (چې هغه د جنت خلود او د رب العزت لقاء او رضا ده، اللهم ارزقنا !)، يعنې لو يه كاميابي د الله تعالى رضا ده، او جنت هم د دې له امله (وجې) مطلوب دى؛ چې د الله تعالى د رضا محل دى.

#### لِلهِ مُلْكُ السَّلُوتِ وَالْكَرْضِ وَمَا فِيهِنَّ وَهُوَعَلَى كُلِّ شَيًّ قَدِيْنَ

خاص الله لره دى ملک (سلطنت) د آسمانونو او (سلطنت د) ځمکې او (سلطنت) د هغو شيانو چې په دوى کې دي، او الله پر هر شي باندې ښه قادر دى (چې ځينې يې صادق ته ثواب او کاذب ته عذاب ورکول دي).

تفسير: يعنې له هر وفادار او مجرم سره همغه معامله كيږي؛ چې د يوه مطلق شاهنشاه له عظمته او جلاله سره وړ (لائق) او مناسب وي.

تمت سورة المائدة بفضل من به الإعاذة وإليه الإعادة ونسأله في البيان حسن الإفادة والإجادة وفي البنان نعم الإفازة والإنارة.



د «الأنعام» سورت مكي دى، په استثناء د نهو آيتونو چې د ځينو علماوو په نزد مدني دي، او هغه (۲۰، ۲۳، ۹۱، ۹۳، ۱۱۴، ۱۵۱، ۱۵۱، ۱۵۲) دي، يو سل او پنځه شپېته آيتونه او شل ركوع لري.

وروسته د «الحجر» له سورته نازل شوی دی، په تلاوت کې (۶) سورت دی، او په نزول کې (۵۵) دی.

#### بشروالله الرَّحْمَن الرَّحِيْمِ

(شروع کوم) په نامه د الله چې ډېر زيات مهربان پوره رحم کوونکی دی.

#### ٱڬۘۼۘٮؙڬٮؚڷڡؚٳڷڬؚؽڿؘػؘٙٵڶۺؙۜٙۿۏؾؚٷٳڵۯڞؘۏۼۼڶٳڶڟ۠ڵؠؾؚۘۏۘٳڵڹۨ۠ۏ۫ۯۿ۠ؿٚڟٙٳؽٚڹؽؘػؘڡٚۯؙۉٳؠؚۯؠؚؖۿۣۿ ڽۼؙۮؚڵۏٛؽ۞

ګر دې (ټولې) ثناوې او ستاينې (د کمال صفتونه) خاص هغه الله لره دي، چې پيدا کړي يې دي آسمانونه (بې له نمونې) او ځمکه (بې له مادې) او پيدا کړي يې دي (رنګارنګ) تيارې او رڼا، بيا (هم) هغه کسان چې کافران شوي دي؛ د رب خپل سره برابروي (نور شيان په عبادت کې يا د الله له عبادت څخه د غير الله عبادت ته عُدول کوي).

تفسير: مجوسيان دنيا ته دوه خالقان معبودان دروي، «يزدان» يې د خير خالق او «اهريمن» چې د شر خالق يې ګڼي، او دواړه به يې د نور او ظلمت په لقب سره ملقبول، د (هندوستان) مشرکان په درې دېرش کروړو معبودانو قائلان دي، (چې هر يو خپل بت معبود بولي)، د (اريه سماج) فرقه سره له دې چې د توحيد ادعا کوي، «ماده» او «روح» هم لکه الله غوندې غير مخلوق او ازلي بولي، او الله تعالى د تکوين او تخليق او په څه نورو صفاتو کې دې دواړو ته (نستغفر الله) محتاج ګڼي.

عيسايان د پلار او ځوي د توازن او تناسب لپاره بالآخره د دريو نه يو، او يو له دريو نه مشهوره عقيده غوره کړه.

يهودانو د الله تعالى لپاره داسې صفات تجويز كړل، چې يو عادي انسان هم نه يواځې (العياذ بالله) له هغه سره انډول او برابر بلكه بهتر هم كېدى شي.

د عربو مشرکانو د معبودانو په تقسیم کې تر دې ځایه پورې خپل سخاوت وښود، چې ښایي د دوی په نزد د یوه غره هره یوه ډبره (ګټه) هم د انسانانو د معبود ګرځېدلو صلاحیت ولري، او هر یوه موجود ته یې له الوهیت ځنې څه نا څه برخه ورکړه، او د عبادت او استعانت او په نورو وختونو کې به دوی د الله په ځای هغوی درول.

حال دا چې د الله تعالى پاک ذات د ګردو (ټولو) کمالي صفاتو د جامعيت شتوالۍ او د هر راز ښېګڼو (فائدو) د خالقيت له امله (وجې) د ګردو (ټولو) ستاينو (صفتونو) او هر راز حمد او ثنا بې د نورو له شرکته وړ (لايق) او مستحق دى، هغه لوى (ذات عمّ نواله) چې آسمانونه او ځمکې، يعنې ګرد هغه علويّات او سفليّات يې پيدا کړل (چې د ګردو عالميانو عقول د هغو له احاطې څخه عاجز دي)؛ شپه او ورځ، تياره او رڼا، هدايت او ضلالت، موت او حيات.

لنهه يې دا چې ګرد متقابل کيفيات او متضادّ احوال يې ظاهر وفرمايل، او ده ته د ده په ګردو افعالو کې د هيڅ يوه يار، مددګار، حصه دار، ښځې، اولاد او د نورو ضرورت نشته، د ده په معبوديت او الوهيت کې هيڅوک ورسره

شريكېدى نشي، او په ربوبيت كې هيڅوك د ده پر اراده غالبېدى نه شي، او په ده د هيچا قوت او زور چلېدى نشي. بيا د تعجب ځاى دى، چې د دغو حقائقو له ليدلو او پوهېدلو څخه وروسته بيا هم دوى په څه ډول نورو شيانو ته د الوهيت مرتبه وركوي؟ او د دوى په عبادت كې مشغوليږي؟ (يا د دغه خالق الكل او مالك الكل له وجوده بيخي منكران كيږي).

#### هُوَالَّذِي خَلَقًا كُوْمِنْ طِينٍ نُتَّةِ فَضَى آجَلًا وَآجَكُ مُّسَمَّى عِنْكُ الْتُمَّ أَنْتُمُ مَّنَرُونَ ۞

دغه (الله)هغه ذات دی چې پیدا کړي یې تاسې له خټو (چې آدم یې ترې ساز کړ) پس له هغه مقرر کړی یې دی یو وخت (لپاره د مرګ)، او یوه موده معلومه (د قیامت) ده په نزد د الله، بیا هم تاسې شک کوئ (په توحید او بعث کې).

تفسير: پاس د «عالم كبير» يعنې د جهان دپيدايښت ذكر وو، دلته د «عالم صغير» يعنې د انسان د خلقت بيان فرمايي، چې و ګورئ اول د بې ساه خاورې څخه يې د آدم عليه السلام كالبوت تيار كړ، او په څه ډول يې ژوندى كړ، او په څه انساني كمالاتو يې فائض كړ، او نن ورځ هم له دې خاورې ځنې ګرد خواړه وځي، او له غذا ځنې نطفه او له نطفې ځنى انسان جوړيږي.

غرض دا چې په دې ډول يې له عدم ځنې تاسې په وجود راوړي يئ، بيا يې د هر سړي د مر ګ لپاره يو وخت مقرر کړ، کله چې انسان بيا په خاورو کې خښ او بيا له هغې سره ګله يږي چې ترې پيدا شوی وو، نو په همدې باندې تاسې قياس کولی شئ چې د «عالم کبير» فنا ته هم يو وخت مقرر دی، چې هغه ته «قيامت کبری» وايي، «قيامت صغری» يعنې ځانګړي او انفرادي مر ګونه څنګه چې مونږ ته تل راځي؛ نو د هغه علم هم خلقو ته نه وي، ليکن د «قيامت کبری» د صحيح او برابر وخت علم يواځې پاک الله ته دی، نو تعجب دی چې د «عالم صغير» يعنې د انسانانو د بقا او فنا د سلسلې له ليدلو سره سره بيا هم چې انسان د «عالم الکبير» په فناء کې څرنګه تردد کوي؟.

#### وَهُوَاللَّهُ فِي السَّمُوتِ وَفِي الْأَرْضِ لَيعُكُمُ سِرَّكُمْ وَجَهُرَكُمْ وَيَعْلَمُ مَا تَكُسُبُونَ ®

او همدى دى الله (مستحق د عبادت) په آسمانونو كې او په ځمكه كې، عالم دى الله په پټ (حال) ستاسې، او (عالم دى الله) په ښكاره (حال) ستاسې، او عالم دى الله په هغو (اعمالو) چې كوئ (يې) تاسې.

تفسير: يعنې په ګردو (ټولو) آسمانونو کې يواځې همغه بر حق معبود، مالک، پاچا، متصرف او مدبر دی، او دغه مبارک نوم (الله) هم يواځې د همغه متعالي الصفاتو د ذات لپاره مخصوص دی، بيا نو نورو ته د معبوديت استحقاق له کومه راغی؟.

څنګه چې په ځمکه او آسمانونو کې د همغه حکومت دی، او همغه بلا واسطه په ټولو ظاهرو او باطنو شیانو په پټو او په ښورو په ښورو، وړو کو او لویو عملونو مطلع دی، نو عابد ته هیڅ ضرورت نشته، چې په خپلو عباداتو او استعاناتو او په نورو کې غیر الله شریک و ګرځوئ، مشرکانو به چې داسې ویل: (مَانَعَبُدُهُوُ اِلَالِیْقَرَبُونَا اَلَى اَلله وَلَائِي هُو نَالله ته کو بتانو ته، مګر کوو یې د دې لپاره چې نژدي کړي مونږ الله ته په نژدیوالي سره»، دغه د دوی او د دوی د نورو ملګرو ځواب شو.

او ړومبی په «أجل مسمّی» سره د قيامت په لوري اشاره وه، دلته يې د مجازاتو په سلسله تنبيه وفرمايله، چې په ځمکه او آسمان کې ځمونږ حکومت دی، او ستاسې ګرد (ټول) پټ او ښکاره، نېک او بد عملونه ځمونږ په علم کې شته، بيا نو هيڅ و جه نشته چې تاسې همداسې چټي (بېکاره) او مهمل پرېښودی شئ.

#### وَمَا تَانِيَهُومِ مِنَ اليَّةِ مِنَ البَّ رَبِّهُ إِلَّا كَانُوا عَنُهَا مُغْرِضِيُنَ۞ فَقَدُكُنَّ بُوابِالْخِ لَتَاجَاءَهُمُّ فَسَوْفَ يَاثَيْهِمُ اَنْبَكُوا مَا كَانُوابِهِ يَيْتَهُزِءُونَ۞

او نه راځي دې (کفارو) ته هیڅ کوم (تکویني یا تنزیلي آیت) له آیتونو د رب د دوی مګر وي دوی له هغه څخه مخ ګرځوونکي (تغافل کوونکي). نو په تحقیق نسبت د دروغو و کړ دوی حق ته کله چې راغی دوی ته، نو ژر به راشي (ظاهر به شي) دوی ته اخبار (حقیقت) د هغه شي چې وو دوی چې پرې خندل به یې.

تفسير: له حق څخه غالباً «قرآن کريم» مراد دی، چې د هغو کسانو بد انجامۍ او دنيوي او اخروي سزاوې بيانوي، چې له دلائلو ځنې تغافل او تجاهل کوي، او هر کله چې هغه اوري؛ ترې اعراض او انکار کوي، او تکذيب او استهزاء پرې کوي، او داسې ښکاروي چې په هغو خبرو چې تاسې خاندئ او تمسخر پرې کوئ ـ هغه به ډېر ژر يو ثابت حقيقت و تکرځي، او تاسې ته به په مخه درشي، وروسته له دې نه د هغو اقوامو احوال وربيانوي، چې د آيات الله د تکذيب او استهزاء او بدو عملو په سبب هلاک شوي دي.

## ٱلْوُبَرُوْاكُوْ آهُلَكُنَامِنُ قَبُلِهِهُ مِّنْ قَرُبِ مِّكَنَّهُمُ فِي الْرَضِ مَالَهُ كُلِّنُ كُمُ وَالْسَلَمَا وَعَلَيْهِهُ وَالْمَكُنَا السَّمَاءَ عَلَيْهِهُ فِي الْوَرْضِ مَالَهُ كُلِّنَا الْمَالِكُ الْمَالِكُ الْمُولِيَّةُ وَالْمُكَانِّهُ وَالْمُثَانَا الْمَالِكُ الْمُولِيُّ وَالْمُكَانِّهُ وَالْمُكَانِّهُ وَالْمُكَانِّهُ وَالْمُكَانِّهُ وَالْمُكَانِّهُ وَالْمُكَانِّمُ وَالْمُكَانِّهُ وَالْمُكَانِّمُ وَالْمُكَانِّمُ وَالْمُكَانِمُ وَالْمُكَانِمُ وَالْمُكَانِمُ وَالْمُكَانِمُ وَالْمُكَانِمُ وَالْمُنْكُونُ وَالْمُكَانِمُ وَالْمُكَانِمُ وَالْمُكُنِّفُ وَالْمُكَانِمُ وَالْمُكَانِمُ وَالْمُكَانِمُ وَالْمُكَانِمُ وَالْمُلْعُمُ وَالْمُكَانِمُ وَالْمُعَالِمُ وَالْمُؤْمِنِ وَالْمُعَالِمُ وَالْمُؤْمِنِ وَالْمُعَالِمُ وَالْمُؤْمِنِ وَالْمُؤْمِنِ وَالْمُؤْمِنِي وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنِ وَالْمُؤْمِنُ وَالْمُؤْمِنِ وَالْمُؤْمِنِ وَالْمُؤْمِ

آیا نه دي کتلي (نه دي خبر شوي) دوی چې څومره (ډېر) هلاک کړي دي مونږ پخوا له دی نه له (نورو امتونو) قرنونو ځنې، چې ښه قوت ورکړی وو مونږ دوی ته په ځمکه کې، دومره قوت چې نه مو دی درکړی تاسې ته، او راښکته کړی وو مونږ باران پر دوی پرله پسې ورېدونکی، او ګرځولې مو وې ویالې چې بهېدلې له لاندې د (ماڼیو او ونو د) دوی، نو هلاک کړل مونږ دوی په سبب د ګناهونو د دوی، او پیدا کړل مونږ وروسته له دوی نه (اهل) د قرن نور.

تفسير: يعنې عاد او ثمود چې هغوى ته ستاسې په نسبت ډېر طاقت، زور، قوت او قدرت ورکړى شوى وو، او د عيش او خوشالۍ په دوره کې يې ډېر ښه ژوندون درلود (لرلو)، کله چې دوى بغاوت او تکذيب ته ملاوې و تړلې؛ نو مونږ دوى د هغو جرمونو په سزا داسې سخت ونيول، چې نوم او نښان يې هم نه دى پاتې، وروسته له دوى نه مو نور امتونه پيدا کړل، او له متکبرانو او مکذبانو سره مو هم دغه سلسله جاري کړه.

(قرن)) د يوې زمانې اهل ته ويلی شي، چې د هغه په تحديد او تعيين کې ډېر اقوال دي، ځنې ( ۱۲) ځينې ( ( ) ځينې ( ) کلونو ته قرن وايي، خو په أصح الأقوال کې قرن د عمرونو له هغه متوسطه قدر او مشتر ک حد څخه عبارت دی، چې زياتره د يوې زمانې اهل پکې ژوندون کوي، يا هغومره موده چې د يوه کال د ځېګېدلو ځنې پکې يو تن هم ژوندی پاتې نشي، او ګرد ( ټول) سره ومري، خو اوسني پوهان سلو کلونو ته بالقطع قرن وايي.

#### وَلُونَرُّلْنَاعَلَيْكَ كِتْبًافِ قِرْطَاسٍ فَلَسُوْهُ بِأَيْدِيْهِ مُلَقَالَ الَّذِيْنَ كَفَرُ وَالنَ هٰذَا الرَّسِحُرُّمِّ بُيْنَ ©

او که نازل کړی وی مونږ پر تا کتاب (لیکلی) پر کاغذ، پس مَس کړی وی دوی دا کتاب په لاسونو خپلو (او په ستر ګو یې هم لیدلی وی)؛ نو خامخا ویلي به وو هغو کسانو چې کافران شوي دي، چې نه دی دا مګر خو سحر (کوډې) دي ښکاره.

تفسیر: د مکې معظمې ځینو مشرکانو ویلي وو: «که محمد صلی الله علیه وسلم یو تیار لیکلی شوی کتاب له آسمانه راوړي، چې څلور پرښتې هم ورسره وي، او ځمونږ په مخ کې شاهدي اداء کړي، چې بېشکه هم دا کتاب د الله تعالی له لوري لیږلی شوی دی؛ نو مونږ به ایمان راوړو»، د هغو ځواب داسې ور کوي، هغه خلق چې په موجوده حالت کې دي، لوی قرآن ته سحر، جادو او کوډې او راوړونکي ته یې ساحر او کوډګر وایي، که په واقع سره مونږ په کاغذ لیکلی شوی داسې کتاب هم له آسمانه ورولیږو، چې دوی یې د خپلو لاسونو په مښلو سره هم معلوم کړي، او ښه وپوهیږي چې څه تخییل او نظر بندي په کې نشته؛ نو بیا هم دوی عناداً هم داسې وایي چې: دا خو صریح جادو دی، هغو بدبختو ته چې هدایت نه دی ور په برخه شوی؛ د هغو شک او شبهه له سره نه ورکیږي.

#### وَقَالُوْ الْوَلَا الْنُزِلَ عَلَيْهِ مَلَكُ ۚ وَلَوْ اَنْزَلْنَا مَلَكًا لَقَضِى الْأَمْرُثُمَّ لَا يُنْظُرُونَ ۞

او ویلې (کفارو) ولې نه نازلیږي په دغه (محمد) پرښته (له آسمانه)؟ او که نازله کړي وی مونږ پرښته؛ نو خامخا فیصله شوې به وه خبره (د هلاک د دوی)، بیا به (دوی ته) مهلت نه وو ورکړی شوی.

تفسیر: یعنې کفارو ویل چې: ښایي پرښته مونږ ته مخامخ و دریږي، او د ده پر صداقت شاهدي ورکړي، نو الله تعالی فرمایي: «که پرښتې په خپل اصلي صورت سره راشي، نو دا خلق د یوې شېبې لپاره هم د هغوی تحمّل نشي کولی»، که د دې خلقو داسې عظیم الشأن او خارق العاده غوښتنه هم پوره کړی شي، او بیا یې هم ونه مني، لکه چې د دوی د نورو معاندانه احوالو او اقوالو څخه ښکاره ده، نو له سنت الله سره برابر بیا قطعاً دوی ته هیڅ مهلت نه ورکول کیږي، او د داسې سخت عذاب غوښتونکو باندې خامخا همغسې سخت عذاب نازلیږي، چې په هغه سره به دوی بیخي فنا کیږي، نو په دې لحاظ د داسې غوښتنې نه پوره کول هم ښایي د الله تعالی عین رحمت و مین د سی.

#### وَلَوْجَعَلْنٰهُ مَلَكًا لَجَعَلْنٰهُ رَجُلِا وَلَلْبَسْنَا عَلَيْهِ مُرمَّا يَلْبِسُونَ ﴿

او که ګرځولی وی مونږ دا رسول پرښته (نه بشر) نو خامخا ګرځولې به وه مونږ دغه پرښتنه (په صورت د سړي نو) خامخا په شبهه کې به اچولي وی مونږ پرښته په صورت د سړي نو) خامخا په شبهه کې به اچولي وو مونږ دوی په همغسې اشتباه کې چې اوس په کې پراته دي.

تفسیر: څرنګه چې په لومړني آیت کې د پرښتو د لېږلو ځنې په اصلي صورت سره نفي وشوه، اوس نو د دویم احتمال ځواب ور کوي، او هغه دا دی چې باید پرښتې د انسانانو په شکل ولېږلی شي، ځکه چې په دې صورت کې د صوري مجانست په بناء خلق د دوی د نمونې او تعلیم ځنې منتفع کېدی شي، لیکن په دې تقدیر سره هم د منکرانو د شبهاتو ازاله نشي کېدی، هغه شکونه او شبهې چې د رسول په بشریت کې یې کوي؛ همغه به په مَلک کې هم (که د بشر په شکل د دوی له غوښتنې سره سم راتلی) واردېدلی.

#### وَلَقَوِا شُتُهُونِ عَ بِرُسُلِ مِّنُ قَبُلِكَ فَحَاقَ بِاللّذِينَ سَخِرُوا مِنْهُمُ مِمَّا كَانُو ابِهِ يَسْتَهُوزِءُونَ ٥

او خامخا په تحقیق مسخرې کړی شوې دي په رسولانو چې پخوا وو له تا نه؛ نو چاپېر او محیط شو په هغو کسانو پورې چې مسخرې یې کولې په دوی پورې هغه (عذاب) چې وو دوی چې په هغه پورې به یې مسخرې کولې.

#### قُلُ سِيُرُوْا فِي الْأَرْضِ تُحَّالُظُرُوْاكَبِفَ كَانَ عَاتِبَةُ الْمُكَذِّبِيُنَ<sup>®</sup>

ووايه (ای محمده ! دوی ته که دوی نه وي قائله په هلاک د پخوانيو قرنو): وګرځئ تاسې په ځمکه کې بيا وګورئ چې څرنګه وو عاقبت (خاتمه) د دروغجن ګڼونکو (د رسولانو).

تفسير: يعنې د ملكونو د سير او سياحت او گرځېدلو او د تباه شويو أقوامو د آثارو له كتلو څخه وروسته كه د عبرت په نظر سره ماضي واقعاتو ته و گورئ؛ نو د هغو اقوامو انجام به تاسې ته صاف درښكاره او څرګند شي؛ چې د انبياوو تكذيب ته يې ملاوې تړلې وې، نو په همغو يې قياس كړئ! كله چې د مكذبينو حال هغسې شو، نو د استهزاء كوونكو حال به څرنګه وي؟.

## قُلْ لِبَنْ مَّافِى السَّمْوٰتِ وَالْاَرْضِ قُلُ يِتلُهِ كَتَبَ عَلَى نَفْسِهِ الرَّحْمَة لِيَجْمَعَ لَكُمُ إلى يَوْمِ الْقِيمَةِ لَرَيْبَ فِي السَّمْوَةِ الْفِيمَةِ لَرَيْبَ فِي الْقِيمَةِ لَا لَيُوْمِ الْقِيمَةِ لَا لَيْهُ مِنْ اللَّهُ اللَّهُ مُنْ اللَّهُ اللَّ

ووايه (اۍ محمده ! دوی ته) چې چا لره دي (خلقاً، ملکاً او عبيداً) هغه شيونه چې په آسمانونو کې او په ځمکه کې دي (سره له آسمانونو او ځمکې)؟ ووايه (ای محمده ! دوی ته) چې خاص الله لره دي (بل ځواب نشته)، لازم کړی دی الله (تفضلاً) پر نفس خپل رحمت، خامخا ټول به کړي (الله) هرو مرو تاسې په ورځ د قيامت کې چې نشته هيڅ شک په (راتلو د) هغې کې، هغه کسان چې زيان يې رسولی دی ځانونو خپلو ته (د اصلي فطرت او سليم عقل په ضياع)؛ نو دوی ايمان نه راوړی.

تفسير: کله چې په ګردې (ټولې) ځمکې او آسمانونو کې د الله تعالى حکومت دى، لکه چې مشرکان هم داسې اقرار کوي؛ نو مکذبانو او مستهزآنو ته کله له فوري سزا څخه نجات او پناه ورکوله کیږي؟ دا یواځې د الله جل جلاله عمومي رحمت دى، چې د جرائمو د لیدلو سره سره فوراً مجرم ته سزا نه ورکوي، نو د قیامت په ورځ کې چې یقیناً او بلا شُبهه راتلونکې ده، یواځې همغو بدبختانو ته به سزا ورکوي؛ چې په قصد سره یې خپل ځانونه د هلاکت په کنده کې اچولي دي.

# وَلَهُ مَاسَكَنَ فِى الْيُلِ وَالنَّهَ الْرِوَهُ وَالسَّمِيْعُ الْعَلِيهُ ﴿ قُلُ آغَيْرَاللهِ آخِينُ وَلِيًّا فَاطِرِ السَّمَوْتِ وَلَا مَاسَلَمُ وَلا تَالِيْ اللهِ اللهِ اللهِ اللهِ اللهِ اللهِ اللهِ اللهِ وَلَا تَالْمُونَ اللهُ الل

او خاص دغه (الله) لره دي هغه شيونه چې اوسيږي (آرام كوي) په شپه كې او په ورځ كې (يعنې دا ټول د الله مملوك دي)، او همدغه (الله) دى ښه اور ېدونكى (د ټولو اقوالو) ښه عالم (پر ټولو احوالو). ووايه (اى محمده! دوى ته) چې آيا بې له الله ونيسم زه (بل ولي) دوست مددګار؟ (هسې الله) چې پيدا كوونكى د آسمانونو او د ځمكې دى، (بلكه نه يې نيسم) حال دا چې دغه (الله) روزي ور كوي (ګردو مخلوقاتو ته) او ده ته روزي نشي ور كولى، ووايه (اى محمده! دوى ته) بېشكه زه مأمور يم (حكم راته شوى دى) چې شم اول د هغو چې غاړه يې ايښې ده (الله ته له دغه محمدي امته)، او (ويلي شوي دي ماته) چې مه كېږه له سره له مشر كانو نه.

#### قُلُ إِنَّ أَحَاثُ إِنْ عَصَيْتُ رَبِّ عَذَابَ يَوْمِ عَظِيْمٍ @

ووايه (ای محمده ! دوی ته) بېشکه زه و يرېږم که نافرماني و کړم له رب خپله له عذابه د ورځې ډېرې لو يې نه (چې قيامت دی).

تفسير: په پيغمبر صلى الله عليه وسلم يې ايښى او نورو ته يې اورولى دى، يعنې كه په فرض محال سره د الله تعالى له ډېرو معصومو او خورا (ډېرو) غوره بندګانو ځنې هم كوم ډول عصيان صادر شي؛ نو د الله تعالى د عذاب اندېښنه ور ته شته، نو بيا نورو ته كله لايق او وړ (مناسب) ده؛ چې سره له شركه او د انبياوو د تكذيبه او د نورو زرهاوو ډولونو جرائمو له ابتلاء سره د الله تعالى له عذابه بېفكره او مأمون شي.

#### مَن يُصْرَفُ عَنُهُ يَوْمَبِإِ فَقَدُ رَحِمَهُ وَذَلِكَ الْفَوْزُ الْبُهِ أَيْ®

هر هغه څوک چې چپ (بچ) کړی شي له عذابه په دې ورځ کې؛ نو په تحقیق رحم (مهرباني) کړې ده (الله) په ده او دا (مهرباني) بری دی ښکاره.

تفسير: د جنت او د الله جل جلاله رضا حاصلول خو د مدارجو اعلى او خورا (ډېر) لوړ مقام دى، كه له چا ځنې د آخرت عذاب لري شي، نو دغه هم لوى برى او ښه كاميابي ده، كما قال عمر رضي الله تعالى عنه: «وددت أني نجوت منها كفافاً لا لى ولا على».

#### ۅؘٳڽٛؾؠؙڛۜڛؙڬٳٮڵٷؠۻ۠ڗۣڣؘڵٳػٳۺڣؘڮڎٙٳ؆ۿٷٞۅٳڽؾؠۛڛۺڮۥؚۼؽڔٟڣۿۅٛۼڸٛٛٛٛڝ۠ڸٞۺٞؠ۠ٞۊٙۑؽؖۯ۠ ۅٙۿۅؘٲڶڨٵۿؠؙڣۘۅٛ۬ؾؘۼؚؠٵڋ؇ٷۿۅٲڵڿؚؽؽؙۄؙڵڂٙؠؚؽۯؙ۞

او كه ورسوي تاته الله څه سختي (لكه مرض او فقر) نو نشته هيڅ لرې كوونكى د هغه مګر همدى دى، او كه ورسوي تاته څه خير (لكه صحت او غنى) نو دى پر هر شي ښه قادر دى (نو تل خير او شر، نفع او ضرر هم د الله په اراده رسيږي) او هم دى غالب زورور دى له پاسه د بند كانو خپلو، او هم دى ښه حكمت والا ښه خبردار دى (له هر شي).

تفسير: هر چا ته چې الله تعالى په دنيا يا په آخرت كې كوم تكليف يا راحت ور رسوي، نه يې څو ك په مقابلې سره ستنولى (واپس كولى) شي، او نه د ده له غلبې او اقتداره چېرې تښتېدلى شي، همدا الله تعالى له بنده څخه ښه خبردار دى، چې څه څه اعمال او حالات لري، او د دوى له اعمالو او حالاتو سره كوم اجراءات او بدل لازم او مناسب او له حكمت سره قرين دي؟.

(دغه لاندې آیت هله نازل شو، چې ځمونږ رسول الله صلی الله علیه وسلم ته وویل شو، چې ته په خپل صداقت باندې کوم شاهد لرې؟ ځکه چې کتابیان ستا له نبو ته انکار کوي).

# قُلُ آئُ شَيَّعُ أَكُبُوشَهَادَةً فُلِ اللهُ تَشَهِيكَ بَيْنِي وَبَيْنَكُو وَالْوَحِي اِلِيَّ هِنَ القُولُ الْكُونُونِ رَكُهُ لِهِ وَمَنْ بَلَعَ أَلِثَ كُونَ اللهُ وَاللهُ وَاللّهُ وَاللّهُ وَاللّ

(ووایه ای محمده ! دوی ته) چې کوم یو شی لوی دی له جهته د شاهدۍ؟ ووایه (په ځواب کې دوی ته) چې الله (لوی دی د شهادت له جهته، بل ځواب نشته !) (او الله) ښه شاهد دی

ځما او ستاسې په منځ کې، او وحیې کړی شوې ده ماته د دې قرآن لپاره د دې چې وویروم (خبردار کړم) تاسې په دې سره، او هغه څوک چې ورورسیږي (ده ته دا قرآن په هر زمان او مکان کې)، آیا بېشکه تاسې خامخا شاهدي لولئ په دې چې شته د الله سره معبودان نور؟ ووایه (ای محمده! دوی ته) زه خو شاهدي (په دې سره) نه ور کوم، ووایه خبره همدا ده چې الله دی معبود یو، او بېشکه زه بېزار یم له هغو شیونو چې شریکان کوئ یې تاسې (له الله سره).

تفسير: يعنې که پوهېږئ نو ځما په صداقت د الله جل جلاله يقيني او ښکاره شهادت همدا موجود عظيم الشأن قرآن دی، چې پخپله په دې باندې دليل دی؛ چې الهي کلام دی، «د لمر دليل پخپله دغه لمر دی»، ځما کار دا دی چې تاسې او هر هغه چاته چې دا د الله تعالى کلام ورورسيږي، هغه د الله تعالى له پيغامه خبردار کړم، بيا هم تاسې دا وايئ چې غير له الله جل جلاله نور معبودان هم شته؟ تاسې اختيار لرئ هر څه چې مو زړونه غواړي هغه ووايئ! زه خو له سره داسې حرف په خپله ژبه نشم راوړی، بلکه صاف اعلان کوم چې د عبادت لايق او وړ يواځې هغه يو پاک الله دی، باقي هر هغه څه چې تاسې يې ورسره شريکان ګڼئ؛ زه له هغو څخه بيخي خپله بېزاري او نفرت څر ګندوم.

تنبيه: په ﴿وَمَنْ اَبَكَعُ﴾ سره يې وښود چې د نبي كريم «عليه أفضل الصلاة والتسليم» رسالت د گردو (ټولو) انسانانو، پيريانو، مشرق، مغرب، شمال، جنوب، ټولو مللو او اقوامو لپاره دى؛ (د نزول له وقته تر قيامته پورې، او د پاك قرآن ليدل داسې دي لكه د محمد رسول الله صلى الله عليه وسلم ليدل).

#### ٱلَّذِيْنَ اتَيُنَاهُمُ الْكِتَابَ يَعُرِفُونَهُ كَمَا يَعُرِفُونَ اَبْنَاءَهُمُ اَلَّذِيْنَ خَسِرُوۤ الفَّنَاهُمُ فَهُمُ لَايْنُوُمِنُوْنَ ٥٠

هغه کسان چې ورکړی دی مونږ دوی ته کتاب؛ پېژني دوی دا (رسول) لکه چې پېژني دوی ځامن خپل، هغه کسان چې زیان یې رسولی دی ځانونو خپلو ته، نو دوی ایمان نه راوړي.

تفسیر: یعنې علاوه په دې چې ځما په صداقت الله تعالی شاهد او قرآن کریم ناطق دی، او پرې غیر قابل تر دید شهادت ورکوي، هغه اهل کتاب یعنې یهود او نصاری هم (چې خلق هغوی ته د آسماني کتابونو د عالمانو په حیث ځما د خبرو او معاملو په باره کې رجوع کوي) په خپلو زړونو کې داسې پوره یقین لري، چې بلا شُبهه زه همغه (آخر الزمان نبي) یم، چې ځما زېری پخوانیو انبیاوو علیهم السلام پرله پسې کړی دی، دوی همغسې چې په ډېرو هلکانو کې خپل هلکان ژر پېژني، او په کې څه رېړ (زحمت) او تکلیف نه کوي؛ همداسې دوی د نبي کریم په رسالت، او د پاک قرآن په صداقت کې هم هیڅ شک او شبهه نه لري، او ګرد حقائق دوی ته ښکاره دي.

هو ! حسد، كبر، دپلرونو تقليد، د جاه او مال سره مينه او نور اغراض دوى ته اجازه نه وركوي، چې په ايمان مشرف شي، او خپل ځانونه له دائمي نقصان او ابدي هلاكت ځنې وژغوري (وساتي).

#### وَمَنَ أَظْلَهُ مِتِّنِ افْتَرَى عَلَى اللهِ كَذِبًا أَوْكَثَّ بَ بِالبِتِهُ إِنَّهُ لَا يُفْلِحُ الطّْلِمُونَ®

اوڅوک دی ډېر ظالم له هغه چا چې و تړي پر الله دروغ يا نسبت د دروغو کوي آيتونو د ده ته؟ (بلکه نشته !) بېشکه شان دا دی چې خلاصي نه مومي ظالمان.

تفسير: يعنې چې نبي نه وي او پر الله جل جلاله افتراء، او د نبوت غلطه دعوى و كړي، يا د داسې صادق نبي تكذيب و كړي، چې پر صداقت يې واضحه دلائل مو جود وي، او د الله تعالى پيغام خلقو ته اوروي، له دې دواړو څخه زيات بل هيڅو ك ظالم كېدى نشي، او د الله جل جلاله سنت هم داسې جاري دي، چې په پاى (آخر) كې برى او كاميابي ظالمانو ته نه په برخه كيري.

نو فرض يې کړئ که معاذ الله زه مفتري يم، نو له سره به برى ونه مومم، او که تاسې مکذبان يئ لکه چې له دلائلو ځنې ښکاريږي؛ نو تاسې به د خير مخ ونه وينئ! نو له دې کبله (وجې) ښايي چې پر ګردو (ټولو) حالاتو کې ښه غور او دقت و کړئ! او د آخرت او د انجام په فکر کې شئ، او د هغې ورځې له عاقبته وويرېږئ چې وروسته يې ذکر راځي.

#### وَيُومَ نَحْشُرُهُمْ جَمِيعًا ثُمَّ نَقُولُ لِلَّذِينَ اَشْرَكُواۤ اَيْنَ شُرَكّاۤ وُكُمُ الّذِينَ كُنْ تُحْدُونَ ۞

او (ياده کړه) هغه ورځ چې راجمع به کړو دوی (يعنې عابدان او معبودان) ټول، بيا به ووايو (زجراً) هغو کسانو ته چې شرک يې کړی دی، چې چېر ته دي؟ (او څه شول؟) شريکان ستاسې هغه (شريکان) چې وئ تاسې چې ګڼل به مو (د الله شريکان).

#### ثُمَّلَهُ تَكُنُ فِتُنَتُهُمُ إِلَّالَ قَالُوا وَاللهِ رَيِّنَامًا كُنَّا مُشْرِكِ بُنَ ﴿

بيا به نه وي دليل او ځواب د دوى (په هغه وخت كې چې عذابيږي، او امتحانيږي دوى په سبب د كفر او شرك د دوى)؛ مګر دا چې وايي به دوى چې: قسم په الله چې رب ځمونږ دى چې نه وو مونږ مشركان.

تفسير: يعنې د واقعاتو له انكار ځنې پر ته (علاوه) بله چاره نه لري، د هغو باطلو معبودانو حقيقت چې ګرد عمر د هغو په عقيده او محبت كې بيخي محو او مفتون شوي وو، هم دغومره پاتې كيږي چې؛ د هغوى د ګرد عمر له تعلق او عقيدې څخه منكريږي.

#### انْطُرُكِيفَكَكَنُ ابْوَاعَلَ اَنْفُسِهِمْ وَضَلَّ عَنْهُمْ مَّا كَانْوَايَفْتَرُونَ®

وګوره (ای محمده !) څرنګه دروغ یې وویل پر ځانونو خپلو (په نفي د شرک له ځانه) او ورک شو له دوی نه هغه چې وو دوی چې تړل به یې دروغ (پر الله په نیولو د شریکانو سره).

ۅٙڡ۪ڹٛۿؙڂٛۄۜ؆ۧؽؖۺؾؘڔۼٳڵؽڬٶۧۼۼڵٮٵۼڶڨؙڵۅۑۿؚڂٳڮڹۜڐٞٲڽؖؾڣۘڡۜۿۅؗۿۅٚڣٛٵۮٳڹۿ۪ڂۅۏۘ۫ٵٞڶٳڮٷڵڽ؉ۘۯڶڴڷ ٵؾڐٟڵڒؽؙٷؙڡڹؙٷٳڽۿٲڂڝؖٚٳۮٳڿٵٷڮۼٵؚڋڷؙٷڹػؽڡ۠ٷڷٳڹؽ۬ػڡؘۜۯ۠ٷٙٳڹۿڶڹۘٳڵٳٛٚٵٙڛٵڟؚؽۯٵڵٷۜڸؽٚؽ۞ ۅۿؙڂؿؿ۫ۿۅٛڹػڹٛۿٷؽۼٛٷؽۼٷؽػڎڰٷٳڶؿ۠ۿڸڴۏٛٵٳڵڒٵؘؿ۫ۺڰڿۅٵۺؿ۫ۼۯؙۏؽ۞

او ځينې له کفارو هغه څو ک دي چې غوږ نيسي تاته (د قرآن د قرائت په وخت کې) او اچولی دی مونږ په زړونو د دوی پردې (له دې جهټه) چې پوهه نشي دوی په دې (قرآن) او (ايښی مو دی) په غوږونو د دوی کې دروندوالی (کوڼوالی چې حق خبره وانه وري)، او که وويني دوي ګرد (ټول) د لائل (د قدرت نو بيا هم) ايمان نه راوړي دوی پر دغه (هر قسم معجزو عنادا)، تر هغه پورې کله چې راشي دوی تاته چې جګړې کوي له تاسره؛ وايي هغه کسان چې کافران شوي دي، نه دی دا قرآن مګر باطلې قصې دي د پخوانيو خلقو. او دا کسان منع کوي (خلق) له رسوله (يا له قرآنه يا له ايمان نه) او (پخپله هم) لري کيږي له ده (چې ايمان پې هم دوی ته عائد دی).

تفسیر: یعنې په دوی کې نه فهم پاتې دی، او نه انصاف، ایمان راوړل او له رباني هدایتونو ځنې انتفاع لا چېرې؟! د پیغمبر صلی الله علیه وسلم په حضور کې د دوی د راتللو څخه غرض یواځې مجادله، جګړه، تعریض، ټو کې او تفریح کول دي، کله چې قرآني حقائقو او بیاناتو ته به یې معاذ الله ﴿آسَاطِیْرُ الْاُوّلِیْنَ ﴾ ویل، بیا په دغه تکذیب، مجادله، او تمسخر یې اکتفا نه کوله، او کوښښ یې کاوه چې د نورو په اذهانو کې هم دغه رنځوري سرایت و کړي، لکه چې خلق یې له حق ځنې ستنول (واپس کول)، او دوی پخپله هم له حقائقو ځنې لرې تښتېدل، څو د دوی له لیدلو ځنې نور کسان هم د حق له منلو ځنې متنفر او بېزاره شي، مګر له دغو ټولو ناپاکو کوښښونو ځنې «لله الحمد» نه څه حق دین ته څه نقصان رسېدی شي، او هغه هرو مرو (خامخا) غالبیږي، او نه رسول اکرم صلی الله علیه وسلم ته څه نقصان رسېدی

#### وَلَوْتَزَى إِذَ وُقِفُوا عَلَى التَّارِفَقَالُوالِيَتِنَنَا نُرَدُّ وَلَا نُكُنِّ بَ بِالْيَٰتِ رَبِّنَا وَنَكُوْنَ مِنَ الْمُؤْمِنِيُنَ®

او که ووینې ته (ای محمده !) کله چې و درولی شي دوی پر اور (د دوزخ، د پل صراط په سر، نو وبه وینې یو لوی امر)، نو وبه وایي دوی (د عذاب د انواعو له لیدلو وروسته): ای کاشکې مونږ بیا بو تلی شو (دنیا ته) او نه به کړو تکذیب په آیتونو د رب خپل، او شو به مونږ له مؤمنانو (باور کوونکو نه).

#### بَلْ بَكَ الَهُمْ مِمَّا كَانْوُا يُخْفُونَ مِنْ قَبُلْ

(داسې نه ده لکه چې دوی وايي) بلکه ظاهر شو دوی ته هغه چې وو دوی چې پټول به يې پخوا (له دې نه په دنيا کې چې کفر او معاصي دي).

تفسیر: یعنې دوی اوس هم په صحیح عزم او ایماني شوق او رغبت دنیا ته د بېرته ورتګ هیله (امید) نه کوي، بلکه کله چې یې د هغه عمل د مکافاتو او مجازاتو منظره ولیدله، چې د ښکاره دلائلو سره سره یې ترې انکاره کاوه، او د دوی اوسني دروغ چې: ﴿وَاللّهِورَّيْزَاكَاكُنّا مُشْرِكِيْنَ﴾ وایي ښکاره شول، او د دوی د شرارت پټ او له ستر ګو پناه آثار چې د دغو نالایقانو په زړونو کې یې وده کړې وه، مختل شول، او د یوه در دناک عذاب په صورت ورته ممثّل او مخې ته یې و درېدل، نو اوس دوی تش د ځان د نجات لپاره دنیا ته د بېرته ورتګ هیله (امید) کوي.

#### وَلَوُرُدُّ وَالْعَادُ وَالِمَانُهُوْ اعَنْهُ وَالْهُمُ لَكُنِ بُوْنَ®

او که بېرته بو تله شي دوی (دنيا ته) نو خامخا به بيا هم راو ګرځي دوی همغه شي ته چې منع کړی شوي وو دوی له هغه شي څخه (چې کفر او معاصي دي) او بېشکه دوی هرومرو دروغجنان دي (په دغه دعوی د ايمان کې).

تفسیر: یعنې اوس هم دروغ وایي؛ چې «مونږ دنیا ته بېر ته لاړ شو، ایماندار به و ګرځو، او له سره به د آیات الله تکذیب ونه کړو»، خو دا اشقیاء که بېر ته دنیا ته هم ستانه کړل شي؛ نو بیا به هم له شرارت او بدۍ څخه لاس نه اخلي، او هغه رذیله قو تونه چې د دوی په وجود کې شته، بیا به یې په کار اچوي، او له هغه مصیبت څخه چې ویرېدلي وو، او د بېرته تللو تمنّا یې کړې وه، هغه به لکه یو خوب او خیال هېروي، لکه چې ډېر ځلې کله چې سړی په دنیوي مصائبو او مهالکو کې آخته کیږي، نو انابت او توبه غوره کوي، ولې همدا چې څو ورځې تېرې شي؛ بیا یې هیڅ شی په یاد نه پاتې کیږي، چې په هغه وخت کې مې څه عهد او پیمان کړی وو (گَانَ تُوریکُونَاللْنُ مُریمَتَهُ).

#### وَقَالُوْ آلِ هِي إِلَّا حَيَاتُنَا اللهُ نَيَا وَمَا نَحُنُ بِمَبْعُوْثِينَ وَ

او وايي دوى نه دى ژوندون مګر همدا ژوندون ځمونږ دنيوي (چې لږ او نژدې دى) او نه يو مونږ بيا راپاڅولي شوي (راپاڅيدونکي له قبرونو څخه حساب او کتاب ته).

تفسير: يعنې ښې مزې كوئ ! او دنيوي عيش او عشرت مو د آخرت په فكر او اندېښنه كې مه خرابوئ، همدا حال نن ورځ د اروپايي ماده پرستانو هم دى.

#### وَلَوْتَزَى إِذُوْقِفُوْاعَلَى رَبِّهِمُ قَالَ الَيْسَ هِذَا بِالْحَقِّ قَالُوْ اِبَلَى وَرَبِّبَا وَالْ فَذُوْفُوا الْعَذَابَ بِمَا كُنْتُوْتِكُفُرُونَ هُ

او که ووینې ته (ای محمده!) هغه وخت چې و درولی شي دوی رب خپل ته (په موقف د عرض کې د حساب لپاره نو وبه وینې یو لوی امر) فرمایي به (الله) آیا نه دی دا (دویم ژوندون) په حقه سره؟ وبه وایي دوی: هو بلکه دی، قسم دی وي په رب زمونږ! پس و څکئ تاسې دا عذاب په سبب د دې چې وئ تاسې چې کافران شوي وئ (په دنیا کې).

تفسير: يعنې کله چې حقيقت د دوى تر ستر ګو لاندې راشي، او د «بعث بعد الموت» او نورو له اقراره څه چاره ورپاتې نشي، نو دلته دوى ته ويل کيږي، چې اوس د حقيقت د انکار او د «کفر بالمعاد» خوند و څکئ !.

# قَىُ خَسِرَ الَّذِيْنَ كَنَّ بُوْ إِيلِقَا أَو اللهِ حَتَّى إِذَا جَاءَتُهُوُ السَّاعَةُ بَغْتَةً قَالُوْ الِحَثَرَتَنَا عَلَى مَا فَرَطْنَا فِيهَا لَّ وَهُمْ يَكِمِلُوْنَ اَوْزَارَهُمْ عَلَى ظُهُوْ رِهِمْ الرَسَاءُ مَا يَزِرُوْنَ ۞

په تحقیق زیانکاران (او تباه) شوي دي هغه کسان چې دروغ ګڼي ملاقات له الله سره (په عقبا کې)، تر هغه پورې کله چې راشي دوی ته قیامت ناڅاپه؛ (نو) وایي به دوی: ای افسوسه (او پښېمانۍ) ځمونږ په هغه شي چې تقصیر کړی وو مونږ په دنیا کې (چې هغه ایمان وو)، حال دا چې دوی به واخلي (پیټي د) ګناهونو خپلو پر شاوو خپلو، واورئ! خبردار شئ! چې بد دی هغه شۍ چې په شا یې ګرځوي دوی.

#### وَمَاالْحَيُوةُ التُّنْيَآاِلَالِعِبُ وَلَهُوْ وَلَلتَّاارُالْلِخِرَةُ خَبْرُ لِلَّذِيْنَ يَتَّقُونَ أَفَلاتَعْقِلُونَ ®

او نه دی حیات دنیوي (ژوندون لږ خسیس) مګر لوبې (د هلکانو) او ساعت تیري (د لیونیانو) ده، او خامخا دار آخرنی خیر (بهټر) دی لپاره د هغو کسانو چې پرهېزګاري کوي، نو آیا عقل نه چلوئ تاسې (چې دنیا ښه ده که عقبی؟ چې ایمان راوړئ!).

تفسیر: کفارو خو داسې ویل چې د دنیوي ژوندون څخه ما سوا بل هیڅ ژوندون نشته، لیکن واقعه دا ده؛ چې دغه فاني او مکدر ژوندون د اخروي ابدي حیات په مقابل کې بیخي هیڅ او بې حقیقته دی، د دې دنیا په ژوندون کې یواځې همغې شېبې او برخې ته ژوندون ویلی شو؛ چې د آخرت لپاره په کې څه تیاری او کار و کړ شي، باقي نور تمام وختونه چې د آخرت له فکره او تیاری څخه تش وي؛ یوه عاقبت اندېش ته له لهو او لعب څخه زیات اهمیت نه لري، پرهېز ګاران او پوهان پوهیږي چې د دوی اصلي کور د آخرت کور دی، او د هغوی حقیقي ژوندون د آخرت ژوندون دی. (اللهم ارزقناه).

#### قَدُ نَعُكُمُ إِنَّهُ لَيَحُزُنُكَ الَّذِي يَقُولُونَ فَإِنَّهُ مُلَا يُكَذِّبُونَكَ وَلِكَنَّ الطَّلِمِيْنَ بِالنِياللهِ يَجُحَدُ وَنَ ﴿ وَلَقَدَ كُذِّبَتُ رُسُلُ مِنْ قَبْلِكَ فَصَبَرُوْاعَلَى مَا كُذِّبُوا وَ اُوْذُنُوا حَتَّى اَتُهُمُ نَصُرُنَا ۚ وَلِامُبَدِّلَ لِكِلِمِ اللهِ وَلَقَدَ مُلَا عَلَى مَا اللهِ وَلَقَدَ اللهِ وَلَقَدَ مَنْ تَعَبَرُ

په تحقیق مونږ پوهیږو بېشکه شان دا دی چې خامخا خپه کوي تا (ای محمده!) هغه شی چې وایي دوی (ستا په تکذیب کې)، نو بېشکه دوی نه کوي تکذیب ستا (په واقع کې)، ولیکن دا ظالمین په آیتونو د الله انکار (او مسخرې) کوي. (نو ته مه خپه کېږه! ځکه چې) او خامخا په تحقیق دروغجن بللي شوي دي ډېر رسولان پخوا له تا نه، نو صبر به یې کاوه پر دروغجن ګڼلو او ضرر رسېدلو (د کفارو له جانبه) تر هغه پورې چې راغله دوی ته مرسته (مدد) ځمونږ، او نشته هیڅ بدلوونکی د احکامو اړوونکی د کلماتو د الله، او خامخا په تحقیق راغلې ده تاته (څه خبره) له حالاتو د (تېرو) رسولانو (چې پرې متسلّي شې).

تفسير: په دغو آيتونو کې اول رسول الله صلى الله عليه وسلم ته تسلّي ده او اشقياوو ته ډار (وېره) او انذار ورکړى شوى دى، يعنې تاسې د دوى له دې اعراض او تكذيب څخه دومره مه خپه او مه پرېشانېږئ! دا خلق چې ستا تكذيب كوي؛ في الحقيقت ستاسې تكذيب نه دى، ځكه چې تاسې لا له پخوا څخه بالاتفاق صادق او امين پېژندلي شوي يئ، بلكه دوى د الله تعالى د هغو آيتونو او نښو تكذيب كوي، چې د رسول كريم صلى الله عليه وسلم د تصديق او تبليغ لپاره ليږلي شوي دي، او په قصد سره او د ظلم او عناد له لارې ترې انكار كوي، نو تاسې هم د دې ظالمانو معامله الله تعالى ته وسپارئ! او مطمئن او ډاډه اوسئ، چې الله تعالى د دوى د ظلم نتيجه او ستاسې د صبر ثمره خامخا در كوي.

له پخوانيو انبياوو سره هم (چې د هغوى څه حالات تاسې ته آورول شوي دي) د دوى قومونو د تكذيب او ايذاء رسولو معامله كړې وه، چې پر هغو د الله تعالى هغو معصومو او نهايت أولوا العزمو رسولانو صبر كاوه، تر دې چې د الله تعالى له وعدې سره سم دوى ته مرسته (مدد) ورسېده، او د ډېرو لويو او زبردستو منكرينو او متكبرينو په مقابل كې دوى مظفر او منصور و ګرځول شول، له تاسې سره هم د نصرت او ظفر هغه وعدې چې شوي دي، ګردې (ټولې) يو په يو پوره كيدونكى دي.

#### وَإِنْ كَانَكُبُرْعَلَيْكَ إِعْرَاضُهُمْ فَإِنِ اسْتَطَعْتَ أَنْ تَنْبَيْغَ نَفَقًافِ الْرَضِ اَوْسُلَمَافِ السَّمَآءِ فَتَأْتِيَهُمُ بِالْيَةِ وَلَوْشَاءَ اللهُ لَجَمَعَهُمْ عَلَى الْهُلَى فَلَا تَلُوْنَنَّ مِنَ الْجَهِلِيْنَ۞

او که وي چې سخت وي پر تا باندې مخ ګرځول د دوی (له حق دین څخه)؛ پس که توان لرې ته چې ولټوې کوم سوری (سرنګ) په ځمکې کې (چې پکې کوز شې ځمکې ته) یا (ولټوې) کومه زینه په (طرف د) آسمان (چې پرې وخېژې آسمان ته) نو راوړې ته دوی ته کومه معجزه (چې دوی یې غواړي پس رایې وړه، خو فائده نه کوي، نو د دوی په ایمان حرص مه کوه، او تل خپل تبلیغ کوه)، او که اراده کړي وی الله (د هدایت د دوی) نو هرو مرو (خامخا) به یې راټول کړي وو دوی ګرد (ټول) په سمه صافه لاره، پس له سره مه کېږه له ناپوهانو څخه (چې د ازلي کفارو په ایمان حرص کوې، او د دوی په جهالت پخسېږې ـ حسد کوې).

تفسير: د ﴿ فَإِن اللَّهُ عَلَيْكَ ﴾ ځواب په آيت کې محذوف او په ترجمه کې په «پس رايې وړه» سره مذکور دی، د کفارو دا مطالبه وه، کله چې دی نبي دی؛ نو ښايي چې له ده سره تل داسې يوه علامه او نښه وي، چې د هغې په ليدلو سره هر سړى پرې يقين و كړي، او په ايمان راوړلو مجبور شي، څرنګه چې رسول الله صلى الله عليه وسلم د ګردې (ټولې) دنيا پر هدايت حريص وو، ښايي د دوى په زړه كې داسې كومه خبره تېره شوې وي، چې د كفّارو دا مطالبه پوره كړه شي، نو ځكه حق تعالى دا تربيت وفرمايه، چې په تكوينياتو كې د الله تعالى د مشيئت تابع اوسه! تكويني مصالح د دې خبرې مقتضي نه دي؛ چې ګرده (ټوله) دنيا په ايمان راوړلو مجبوره كړى شي، كه نه «الله تعالى» په دې باندې هم ښه قادر وو، چې بې له رسولانو او علائمو له ابتداء څخه ګرد (ټول) په سمه صافه لاره بوځي، او پوره هدايت يې ور په برخه كړي.

کله چې د الله تعالى حکمت د داسې مجبوروونکو معجزاتو او فرمايشي علائمو د ښوولو لپاره تيار او مقتضي نه دى؛ نو د الله تعالى د سنت او مشيئت پر خلاف به بل څوک داسې طاقت او قوت له کومه ولري، چې په ځمکې سرنګک وکيني، يا آسمان ته زينه ودروي (يا پکې پړى وځړوي)، او داسې فرمايشي او مجبور کوونکې معجزې ښکاره او وروښيي، د الله تعالى د تدبير او حکمت له قوانينو ځنې پرته د کوم بل شي د وقوع توقع لرل د ناپوهانو کار دى.

#### إِنَّمَالِشَقِينِهِ الَّذِيْنَ يَسْمَعُونَ وَالْمَوْنَى يَبْعَتْهُ وَاللَّهُ ثُمَّ الَّذِيثِ يَرُجَعُونَ 🗟

بېشکه قبلوي بلنه ستا (ايمان ته) هغه کسان چې اوري (پند ستا، او کفّار يې نه آوري لکه مړي) او مړي به ژوندي کړي الله، بيا خاص هم ده ته به وروستي شي دوي (د حساب او جزاء لپاره).

تفسير: يعنې تاسې له ګر دو (ټولو) ځنې داسې توقع مه لرئ، چې هغوی به ستاسې خبرې ومني، د هر چا د زړه غوږونه چې کاڼه شوي وي هغه نه اوري، نو بيا به يې هغه څرنګه ومني؟! هو! دغه کافران چې د قلبي او روحاني حيثيته د مړو په شان دي، په قيامت کې به د حقائقو په ليدلو يقين کوي، او هغه ګر د (ټول) شيان به ومني چې له هغو ځنې يې انکار کولو.

#### وَقَالُوۡالَوۡلِائِزِّ لَعَلَيۡهِ اللَّهُ مُّنَّ رَّبِهٖ

او وايي کفار ولې نه نازلولی شي په دغه (محمد) باندې کومه معجزه (دلیل د قدرت چې مونږ یې غواړو) له (جانبه د) رب د ده.

#### قُلْ إِنَّ اللهَ قَادِرُعَلَى أَنْ يُنَزِّلُ اليَّهُ وَالْكِنَّ ٱكْثَرَهُمُ لَا يَعْلَمُونَ ®

ووايه (ای محمده !دوی ته) بېشکه الله قادر دی په دې خبره چې نازل کړي (راوليږي) (مطلوبه) معجزه، ليکن اکثره کسان له دوی ځنې نه پوهيږي (چې هغه معجزه سبب د عذاب ده).

تفسير: يعنې الله تعالى د فرمايشي معجزاتو له ښوونو څخه عاجز نه دى، ليكن د حكمت او رحمت پر هغو قوانينو چې د تكوينياتو نظام قائم او مبني دى، له تاسې ځنې ډېر كسان د هغو له پوهېدلو څخه قاصر دي، د دغو قوانينو اقتضاء هم دا ده چې ګردې فرمايشي معجزې ورته ونه ښودلې شي.

#### وَمَامِنْ دَابَةٍ فِي الْاَرْضِ وَلِاظْيِرِ تَطِيْرُ بِعِنَاحَيْهِ إِلَّا أَمَّوْ اَمْنَالُكُوْ مَا فَرَطْنَا فِي الْكِتْبِ مِنْ شَيْ تُتَرِّ الْ رَبِّهِمُ يُغِيَّمُ وْنَ©

او نشته هیڅ حیوان (خوځیدونکی تلونکی) په ځمکه کې او نه هیڅ مارغه چې الوځي په دواړو وزرونو خپلو (په هواکې) مګر (ټول سره) امتونه (مخلوقات) دي په شان ستاسې، نه دی پریښی مونږ په کتاب (لوح محفوظ) کې هیڅ شی (بلکه ګرد لیکلي دي) بیا به (دا ګرد) رب خپل ته ور ټول کړی شي (د حساب او جزاء لپاره).

تفسير: په دې آيت کې پر ځينو هغو حکمتونو تنبيه کړی شوې ده، چې د فرمايشي معجزاتو په نه ورښوولو کې مرعي دي، له دي، يعنې ګرد هغه حيوانات چې پر ځمکه خوځيږي، يا په هوا کې الوځي، دوی هم د انسانانو په شان يو امت دی، له دوی ځنې هره نوعه الله تعالى په يوه خاصه وضع او فطرت پيدا کړې ده، چې دوی د خپلو افعالو او خواصو په معينه دائره کې کار کوي، او هيڅ يو ساکښ (ذي روح) د خپلو هغو افعالو او حرکاتو د محدودې حلقې له دائرې څخه يو پل هم د باندې نه ږدي، چې د الله تعالى له لوري د ده فطرت او استعداد په اعتبار مشخص او ټاکلي (مقرر) شوی دی، لکه چې د پيدايښت له ابتداء څخه تر نن پورې هيڅ يو حيوان د خپلې نوعې د عمل په محدوده دائره کې هيڅ قسم ترقي نه ده کړې، همداسې د هر شي استعداد او فطرت ته خيال و کړئ، د الله تعالى په قديم علم او لوح محفوظ کې د ګرو (ټولو) انواعو او اجناسو د تدبير او تربيت اصول او فروع منضبط شوي دي.

## وَالَّذِيْنَ كَنَّ بُوْ إِبَالِتِنَاصُمُّ وَكُبُونِ الظُّلُمَتِّ مَنْ يَشَيَا اللهُ يُضُلِلُهُ وَمَنْ يَّشَأَ يَجُعَلُهُ عَلَى صِرَاطٍ مُسْتَقِيدٍ اللهُ يَضُلِلُهُ وَمَنْ يَّشَأَ يَجُعَلُهُ عَلَى صِرَاطٍ مُسْتَقِيدٍ اللهُ اللهُ عَلَيْ اللهُ عَلَيْ اللهُ يَضُلِلُهُ وَمَنْ يَّشَأَ يَجُعَلُهُ عَلَى صِرَاطٍ مُسْتَقِيدٍ اللهُ اللهُ عَلَيْ اللهُ عَلَيْ اللهُ عَلَيْ عَلَيْ اللهُ عَلَيْ عَلَيْ عَلَيْ عَلَيْ اللهُ عَلَيْ عَلَيْ اللهُ عَلَيْ عَلَيْ اللهُ عَلَيْ عَلَيْ عَلَيْ عَلَيْ عَلَيْ اللهُ عَلَيْ عَل

او هغه كسان چې دروغ ګڼي آيتونه ځمونږ كاڼه دي او ګونګيان دي (د حق له اور ېدلو او ويلو نه) په تيارو كې دي (د كفر او جهل)، او هر چا ته چې اراده وفرمايي الله (د ګمراهۍ يې) نو ګمراه كوي يې (او د هدايت توفيق ترې اخلي)، او هر چاته چې اراده وفرمايي (الله د هدايت د ده) نو ګرځوي هغه په سمه صافه لاره (د حق).

تفسير: (کاڼه او ړانده دي چې) نه د ويونکي ځنې آوري، او نه پخپله له نورو ځنې پوښتنه کوي، او نه په تيارو کې څه شي ليدلې شي، کله چې د دوی ګر دې (ټولې) قواوې د بې اعتداليو له امله (وجې) بېکاره کړی شوي دي، نو د حق د تصديق او د هغه د قبلولو لپاره څه وسيله لري؟! الله تعالى د هغو کسانو د ګمراه کولو اراده فرمايي؛ چې دوی پخپله د هدايت وسايل په خپل ځان باندې مسدود کړي وي: ﴿وَلَوْشِنُنَالْوَفَعْنَهُ بِهَا وَلِاللَّهُ آخُلَدَالَى الْاَرْضِ وَاللَّهَ هَوْلُهُ (۹ جزء (۲۲) رکوع د الأعراف (۱۷۶) آيت).

#### قُلْ آرَءَيْتَكُمُ إِنَ ٱشْكُوْعَنَ ابْ اللهِ اَوْاتَتَكُمُ السَّاعَةُ أَغَبُرَ اللهِ تَدُعُونَ إِنَ كُنْتُوطِ وَيُن عَلَ إِبَّاهُ تَدُعُونَ فَيَكْشِفُ مَاتَكُ مُونَ الِيُهِ إِنْ شَاءًوتَشُونَ مَا شُهْرِكُونَ ۚ

ووايه (اى محمده ! دوى ته) خبر راكړئ ما ته كه راشي تاسې ته عذاب د الله، يا راشي پر تاسې قيامت آيا بې له الله بل څوك به بولئ تاسې (بلكه نه يې بولئ) كه يئ تاسې صادقان (رښتيني پخپله وينا كې). بلكه خاص همدغه الله بولئ تاسې، بيا لرې كوي الله له تاسې هغه (مصيبت) چې بولئ تاسې (الله) د هغه لپاره كه اراده وفرمايي، او هېروئ تاسې (په وخت د سختۍ كې) هغه (باطل معبودان) چې شريكوئ يې تاسې (له الله سره).

تفسير: کله چې ړانده، کاڼه او ګونګيان شئ، او د الله تعالى آيتونه دروغ و ګڼئ، او د ګمراهۍ په ژورې (ښکته) کندې کې ولو ېږئ، که په دغه سبب په دنيا يا په قيامت کې په سخت عذاب اخته شئ؛ نو رښتيا ووايئ چې بې له الله جل جلاله ځنې به تاسي بل کوم يوه ته نارې و کړئ؟.

د دنیا د ډېرو وړو کیو مصائبو سره هم هر کله چې مخامخ شئ نو مجبورا همغه یو الله جل جلاله ته نارې کوئ، او نور ګرد (ټول) شریکان ستاسې له یاده وځي: ﴿وَاَذَارَكِبُوْانِي اَلْفُاكِ دَعَوُّاالله مُخْلِصِیْن لَهُ اللّهِیْن) له هر هغه چې الله تعالی اراده و فرمایي نو هغه مصیبت ترې لرې کوي، نو له دې ځنې اندازه و کړئ، چې د عذاب له نزوله یا د قیامت له هوله به تاسې پرته د الله تعالی څخه بل څوک و ژغوري (وساتي)؟! نو بیا دا څومره حماقت او ډوندوالی دی؛ چې د هغه پاک الله عظمت او جلال هېروئ، او د ده د نازل کړی شویو آیتونو تکذیب او د فرمایشي آیتونو غوښتنه کوئ؟.

# وَلَقَكُ ٱلسَّلْنَا ٓ اللَّهُ الْمَحِمِّنُ قَبُلِكَ فَأَخَنُنُ مُ بِالْبَأْسَاءِ وَالضَّرَّاءَ لَعَلَّهُمْ يَتَحَنَّعُونَ ﴿ فَلَوَ الْأَدْجَاءَهُمْ بَالْسُنَا وَتَحْدَلُونَ ﴿ فَلَكُنَ اللَّهُ وَلَكُنَ لَهُمُ الشَّبُطُنُ مَا كَانُوا لِيَعْلُونَ ﴿ فَلَكُنَا نَسُوا مَا ذُكِّرُوا بِهِ فَتَحْنَا عَلَيْهِمُ الْبُونَ فَلَا اللَّهُ مُلْكُونَ ﴿ فَلَكُمْ اللَّهُ مِنْ اللَّهُ مِنْ اللَّهُ مِنْ اللَّهُ وَلَا اللَّهُ مَا اللَّهُ اللَّهُ وَلَا اللَّهُ مَا اللَّهُ مَا اللَّهُ اللَّهُ وَلَا اللَّهُ مَا اللَّهُ وَلَا اللَّهُ مَا اللَّهُ مِنْ اللَّهُ وَلَا اللَّهُ مُنْ اللَّهُ وَلَا اللَّهُ اللَّهُ وَلَا اللَّهُ مَا اللَّهُ مَا اللَّهُ اللَّهُ وَلَا اللَّهُ اللّلَهُ اللَّهُ ال

او خامخا په تحقیق استولي وو مونږ (رسولان) ډېرو امتونو ته پخوا له تا نه (ای محمده! پس دوی تکذیب و کړ د هغوی) نو ونیول مونږ دوی په سختیو او تکلیفونو سره، لپاره د دې چې دوی زاري عاجزي و کړي (خپل رب ته او مؤمنان شي). کله چې راغی دوی ته عذاب ځمونږ نو ولې عاجزي و نه کړه دوی (چې ترې لرې شوی وی عذاب)، او لیکن سخت شوی وو زړونه د دوی (نو ځکه یې ترې عبرت وانخیست) او ښایسته کړي وه دوی ته شیطان هغه کارونه چې وو دوی چې کول به یې. پس کله چې هېر کړ دوی هغه شی چې پند ور کړی شوی وو دوی ته په هغه سره، نو و پرانیست مونږ پر دوی باندې وَرونه (لارې) د هر قسم نعمت، تر هغه پورې کله چې خوشال شو دوی پر هغو شیانو چې ور کړی شوی وو دوی ته له انواعو د نعمتونو) نو ونیول مونږ دوی ناڅاپه، پس ناڅاپه په دې وخت (د لیدلو د عذاب) کی دوی ناامیده شی.

تفسیر: الله تعالی ګنهګار ته لږ څه تنبیه ورکوي، که دی ورته په زاری او عاجزۍ شو، او توبه یې او یسته ـ نو خلاصیږي، او که په هغې سپکې نیونې و یښ نه شو، نو بیا یې په هېره او مغالطه او تفرېح کې غورځوي، او د عیش او عشرت او د وسعت دروازې ورپرانیځي، کله چې د نعمتو د شکر ګذاري او د انعام او احسان ځنې د متأثر کېدلو په ځای ښه په ګناه کې ډوب شو؛ نو ناڅاپه بېخبره نیول کیږي، نو دلته دغه لارښودنه کیږي چې که چا ته پر ګناه تنبیه ورسیږي، نو ژر دې توبه و کړي، او دې ته دې نه ګوري چې که زیاته تنبیه وشوه نو زه به یقین و کړم.

#### فَقُطِعَ دَابِرُ الْقَوْمِ الَّذِينَ ظَلَمُوا وَالْحَمْدُ يِلْهِ رَتِ الْعَلَمِينَ ®

نو پرې کړی شو بېخ د قوم هغه (قوم) چې ظلم يې کړی وو، او ګردې (ټولې) ثناوې او صفتونه خاص الله لره دي، چې پالونکی د ټولو عالميانو دی (د ظالمانو په هلاکولو سره).

تفسير: د ظالمانو استيصال هم د ده د عامه ربوبيت اثر، او د عالم د مجموعې لپاره لوى رحمت دى، نو ځکه دلته يې د حمد او شکر اظهار وفرمايه.

#### قُلْ اَرَءَنْیَتْمُ اِنْ اَخَنَااللهُ سَمُعَكُمْ وَاَبْصَارَكُمْ وَخَتَمَعَلَى قُلُوْ بِكُمُّ آلِلهُ غَبُرُاللهِ يَأْتِيَكُمُ لِهِ النَّظُرُ كَيْفَ نُصَرِّفُ الْالِيتِ ثُمَّ هُمْ يَصُدِ فُونَ۞

ووايه (اى محمده! دوى ته) خبر راكړئ ماته كه واخلي الله (قوت د) اورېدلو ستاسې (چې كاڼه شئ) او (قوت د) ليدلو ستاسې (چې ډانده شئ) او مهر ولګوي الله پر زړونو ستاسې (چې نه اورېدلى او نه ليدلى او نه په هيڅ شي پوهېدلى شئ) (نو بل) كوم معبود دى بې له الله نه چې بېر ته راوړي (دركړي) تاسې ته هغه (اخستل شوي غوږونه، ستر كې، زړونه او عقلونه)، و كوره (اى محمده!) چې څرنګه مونږ راز راز (قسم قسم) بيانوو د لائل (د و حدانيت) بيا (هم) دوى (ترې) څنګ (ډډه) كوي.

تفسير: «يعنې په توبه کې ځنډ (تأخير) مه کوئ، ښايي چې دا غوږونه ستر ګې او زړونه په هغه وخت کې بيا ونه مومئ»، او د هغه له امله د توبې او استغفار توفيق درپيدا نشي.

#### قُلُ آرَءَيْتَكُمْ إِنْ آلتَكُمْ عَذَابُ اللهِ بَغْتَةً آوْجَهْرَةً هَلْ يُهْلَكُ إِلَّا الْقَوْمُ الظّلِبُونَ®

ووايه (ای محمده ! دوی ته) خبر راکړئ ما ته که راشي تاسې ته عذاب د الله ناڅاپه (د شپې) يا ښکاره (د ورځې يعنې په هر شان چې راشي) آيا هلاک به کړی شي (په دغه عذاب سره بل څوک؟) مګر قوم ظالمان (يعنې همدغه مشرکان پرې هلاکيږي).

تفسير: ناڅاپه يعنې داسې عذاب چې د هغه هيڅ علامې له پخوا څخه درښكاره نه وي، نو له دې سببه د ﴿جَهْرَةً﴾ څخه به مراد هغه عذاب وي، چې د هغه له راتلو څخه د مخه څه علامې يې څرګندې شي، يا به له ﴿بَغْتَةً﴾ څخه شپه او له ﴿جَهْرَةً﴾ څخه ورځ مراد وي (يعنې په هر شان او هر تقدير سره چې وي).

ځينو مفسرينو د (هَلْ يُهُكُلُ... ) الآيه ـ ترجمه داسې كړې ده: «آيا هلاك به كړى شي پرى څوك هم، يعنې هلاك به كړي هغه شى مگر قوم چې ظالمان دي»، يعنې په توبه ايستلو كې ځنله (تأخير) كول نه دي پكار، ښايي چې په دغه تعطيل كې د الله تعالى عذاب ورورسيږي، چې د هغه تكليف يواځې همغو ظالمانو ته ور په غاړه كيږي، كه له ظلم او عدوانه يې لا تر مخه توبه ايستلي وي، نو له دې عذاب څخه نجات مومي.

#### وَمَا نُوْسِلُ الْمُوْسِلِينَ إِلَّامُبَشِّرِيْنَ وَمُنْفِرِينَ فَمَنْ امَنَ وَاصُلَحَ فَلَاخُوفٌ عَلَيْهِمُ وَلَاهُمُ يَحْزَنُونَ ۞ وَالَّذِيثَنَكَ لَنُهُوا بِالْنِتِنَابِمَسُّهُمُ الْعَنَا الْبِ بِمَا كَانُوا يَفُسُقُونَ ۞

او نه لیږو مونږ رسولان مګر زیري کوونکي (مؤمنانو ته په نعیم سره) او وېروونکي (کفارو ته په جحیم سره)، پس هر چا چې ایمان راوړ او اصلاح یې کړ (عمل په طاعت سره)؛ نو نشته (هیڅ قسم) و ېره په دوی باندې، او نه به دوی (هیڅکله) خپه کیږي (د ثواب په نقصان سره). او هغه کسان چې نسبت د دروغو کوي دوی آیتونو ځمونږ ته، وبه رسیږي دوی ته عذاب په سبب د هغه چې وو چې فسق به یې کاوه (د الله جل جلاله له طاعت څخه په و تلو).

تفسير: يعنې تاسې چې د الله تعالى د عذاب څخه بې وېرې او بې فكره شوي يئ، او په چټي (بېكاره) فرمايشونو او بېځايه پوښتنو سره رسول الله صلى الله عليه وسلم خپه كوئ! او د دوى د تصديق لپاره له خپله ځانه جوړ كړي معيارونه مو تراشلي دي، ښه و پوهيږئ! چې رسول الله صلى الله عليه وسلم د الله جل جلاله له طرفه د دې لپاره لېږل شوى دى؛

چې فرمان منونکو ته زېری ورکړي، او نا فرمانان د دوی له انجامه خبر دار او هوښيار کړي، بيا نو د هر چا عمل د هغه د لارې مل دی، هر چا چې د انبياوو عليهم السلام په خبرو يقين او باور و کړ، او اعتقاداً او عملا يې خپل حالت سم او سنبال کړ، حقيقي او دائمي امن، هوسايي (آرام) او اطمينان يې ور په برخه شو، او هغه کسان چې د الله تعالى آيتونه يې دروغ وبلل، او د الله تعالى له هدايته يې مخ واړاوه، د نافرمانۍ او بغاوت له سببه په سخته تباهۍ او لوى عذاب اخته شول «العياذ بالله».

## قُلُّلَا اَقُولُ لَكُوْعِنْدِي خَزَابِنُ اللهِ وَلِأَاعُكُو الْغَيْبُ وَلَا اَقُولُ لَكُوْ إِنِّ مَلَكَ إِن اتَّبِعُ الْاِمَا يُوخَى اللهَ عَلَى اللهِ وَالْبَصِيرُ وَ اَفَكُلاتَ مَكَّرُونَ ۞

ووايه (اى محمده! دوى ته) چې نه وايم زه تاسې ته؛ چې ما سره خزانې د الله دي (چې در كړم تاسې ته هر څه چې غواړئ) او نه (وايم چې زه) پوهېږم په غيب باندې (چې خبروم به تاسې له هر شي نه بې له وحيې) او نه وايم تاسې ته چې په تحقيق زه پرښته يم (چې و كړم په ملكي قوت سره هغه امور چې ملائك يې كوي) نه كوم پيروي (د هيڅ شي) مگر د هغه شي چې وحيې كړى شوې ده ماته (د هغه)، ووايه (اى محمده! دوى ته) آيا برابر كېدى شي ړوند او ليدونكى؟ (نه! نه سره برابريږي!) آيا نو فكر (غور) نه كوئ تاسې (چې حق له باطله بېل كړئ! او ايمان راورئ؟!).

تفسیر: په دې آیت کې د رسالت د منصب پر حقیقت رڼا اچولې شوې ده، یعنې هر څوک چې د نبوت مدعي دی، د ده دعوی داسې نه وي چې د الله تعالی د مقدراتو ګردې (ټولې) خزانې د ده په قبضه کې دي، چې هر کله له ده څخه د کوم امر خواهش و کړ شي، هغه به یې هرومرو همغسې و کړي، او نورو ته به یې وروښیي !، یا پر ګردو غیبي او ښکاره معلوماتو که د رسالت په فرائضو پورې تعلق ولري یا نه دی مطلع کړی شوی دی چې هر شی ور څخه و پوښتي؛ همغه سمدلاسه هغوی ته وروښیي، یا دی د بشر له نوعې څخه برسېره کوم بل نوع مخلوق دی؛ چې د بشري لوازمو او خواصو ځنې د خپل برائت او نزاهت ثبوت دروړاندې کړي.

کله چې دی (پیغمبر) له دې ګردو خبرو ځنې د یوې خبرې مدعي هم نه دی، نو له ده ځنې د فرمایشي معجزاتو غوښتل، یا د تعنّت او عناد له لارې دا راز پوښتنې کول چې «قیامت به کله راځي؟»، یا د دوی داسې ویل چې: «دا څنګه رسول دی چې ډو ډۍ خوري؟ او بازارو ته د پېرودلو او پلورلو (خرید وفروخت) لپاره ځي؟» دغه امور د تکذیب او تصدیق لپاره معیار ګرځول صحیح نه دي.

(فُلُ هَلُ يَسُتُوِى الْاَعْلَى وَالْبَصِيرُ) «ووايه اى محمده! دوى ته، آيا برابر كېدى شي ړوند او ليدونكى؟ نه، نه برابريږي، ايا نو فكر، غور نه كوئ تاسې! چې حق له باطله بېل كړئ؟ او ايمان راوړئ؟، يعنې اگر كه رسول الله صلى الله عليه وسلم بې د بشر له نوعې ځنې له بلې كومې نوعې څخه نه دى، ليكن د ده او نورو انسانانو په منځ كې د ځمكې او آسمان فرق دى، انساني قو تونه دوه قسمونه دي، علمي ـ عملي، د علمي قو تونو په اعتبار د نبي او غير نبي په منځ كې د ړانده او ليدونكي په شان فرق شته، رسول صلى الله عليه وسلم په خپل قول او فعل او هر يوه حركت او سكون كې د الله تعالى د رضاء او د رباني حكم تابع او منقاد وي، د سماوي وحيې او د الهي احكامو په خلاف نه هغه كوم قدم پورته كوي، او نه هم د هغې په خلاف خپله ژبه خوځوي، د ده مقدس وجود، اخلاق او اعمال د ژوندانه په مېردو واقعاتو كې د رباني تعليماتو او د الهي مرضياتو روڼ تصوير او ډېر ښه ممثل دى، چې د هغه له ليدلو څخه غور كوونكو او فكر كوونكو ته د ده په صداقت او د الله جل جلاله له طرفه د ده په مأمور محرځودلو كې لې څه شك او شبهه نشي پاتې كېدى.

#### وَٱنۡذِرۡ بِهِ الَّذِيۡنَ يَغَا فُونَ اَنۡ يُغۡتَرُواۤ إلى رَبِّهِمۡ لَيۡسَ لَهُمۡمِّنَ دُونِهٖ وَ لِيُّ وَلاشَفِيْعُ لَّعَلَّهُمُ يَتَّقُونَ ۞

او وويروه (اى محمده!) په دې وحيې سره هغه كسان چې ويريږي دوى له دې چې ټول به كړل شي دوى رب خپل ته، په داسې حال كې چې نه وي دوى ته بې له دغه (الله) هيڅ ولي دوست (ناصر په دنيا كې) او نه شفاعت كوونكى (د عذابونو دافع په آخرت كې مګر د الله په اذن سره) لپاره د دې چې دوى وساتي ځانونه (خپل ستا په دغه اورولو سره له معاصيو).

# وَلَا تَطْرُدِ الَّذِيْنَ يَكُ عُونَ رَبَّهُمُ بِالْغَاوِةِ وَالْعَشِيِّ يُرِيكُ وَنَ وَجُهَة مَاعَلَيْك مِنْ صَالِحَةُ مِاعَلَيْك مِنْ صَالِعَةً مِنْ شَيْ وَكُهُ مَا مَلَيْك مِنَ الظّلِمِينَ ﴿ مِنَ الظّلِمِينَ ﴾

او مه شړه هغه کسان چې بولي دوی (عبادت کوي د) رب خپل په اول د ورځې او په آخر د ورځې (به آخر د ورځې (یعنې سبا او بېګا) کې، چې غواړي دوی په دې عبادت سره لیدل د مخ د الله تعالی، نشته په تا له حسابه (د اعمالو) د دوی هیڅ شی، او نه له حسابه (د عمل) ستا په دوی هیڅ شی، نو چې و شړې ته دوی؛ پس شې به ته له ظالمانو څخه.

تفسیر: یعنې هر کله چې د دوی ظاهري حال دا راښیي چې دوی شپه او ورځ د الله تعالی په عبادت او رضا غوښتلو کې مشغول دي، نو سم له دې له دوی سره مناسبه معامله و کړئ !، د دوی باطني حال څه دی یا به یې آخر انجام څه کیږي؟؛ د دوی پر دغه تفتیش او محاسبه باندې معاملات نشي موقوفېدی، نه ستاسې دغه حساب د دوی په غاړه دی، له او نه د هغو حساب ستاسې په غاړه دی، لهذا بالفرض که تاسې د دولتمندانو د هدایت په طمع داسې غریبان مخلصان له خپله مجلسه وشړئ؛ نو دا به د بې انصافۍ خبره وي. «د کفارو ځینو سردارانو د رسول الله صلی الله علیه وسلم نه دا وغوښتل، چې ځمونې زړونه غواړي چې ستاسې خبرې واورو، لیکن له تاسې سره خوار او غریب کسان (لکه ابن مسعود، بلال، مقداد، عمار، صهیب، خبیب، سلمان رضي الله تعالی عنهم) ناست وي، نو مونې د هغوی تر څنګ نشو کښېناستلی (که دوی له ځانه بېرته کړئ؛ نو مونې به له تا سره کښینو او پاڅو، ګوندې ستا دین هم قبول کړو، او له دوی سره یو ځای په کېناستو شرمیږو)، په دې خبره باندې دا آیت نازل شو، یعنې د الله تعالی د طالب لحاظ او خاطر (اګرکه غریب هم وي) پر دغو غنیانو او دولتمنو کفارو باندې مقدم دی».

#### وَكَنْ الِكَ فَتَنَّا بَعْضُهُمُ بِبَعْضِ لِيَقْوُلُوْ آهَ وَُلْاَءَمَنَّ اللهُ عَلَيْهِمُ مِّنَ بَيْنِنَا اللهُ بِأَعْلَمَ بِالشَّكِرِيْنَ

او (لکه چې ازمویلي مو وو سابقه امم په اختلاف د احوالو د دوی) همدارنګه ازمویلي دي مونږ ځینې (غنیان) د دې امت په ځینو (نورو فقیرانو) لپاره د دې چې ووایي (دا غنیان): آیا همدا (خواران) فضل کړی دی الله پر دوی په منځ ځمونږ کې (په هدایت سره)، آیا نه دی الله ښه عالم په شکر کوونکو (په نعمت د اسلام بلکه دی، نو ځکه تفضٌلا احسان پرې کوي).

تفسير: يعنې د دولتمندانو ازموينه يې په غريبانو مسلمانانو و کړه، چې دغو مسلمانانو ته خوار او ذليل ګوري، او تعجب کوي چې آيا دوی څرنګه د الله تعالى د فضل لايق دي، او الله تعالى د دوى زړونو ته ګوري، چې د الله تعالى حق منې.

# وَإِذَاجَآءَكَ الَّذِيْنَ يُؤُمِنُونَ بِالْيَتِنَافَقُلُ سَلَا عَلَيْكُونَكَ رَثَّكُوعَلَ نَفْسِهِ الرَّحْمَةُ أَنَّهُ مَنْ عَمِلَ مِنْكُولُونَ وَالْيَاتِنَافَقُلُ سَلَا عَلَيْكُونُكَ وَالْكُونُ وَكَالُكُ نَفْصِلُ الْلِيْتِ مِنْكُولُونَ وَالْمَلَحُ فَأَنَّهُ غَفُورٌ تَحِيْدُ ﴿ وَاصْلَحَ فَأَنَّهُ عَفُورٌ تَحِيْدُ ﴿ وَكَالِكَ نَفْصِلُ الْلِيْتِ وَلِمَنْ مَا لَهُ مُعِمِينًا فَهُ مُعِيدًا لَهُ اللهُ عَلَيْ اللهُ عَلَيْ اللهُ عَلَيْهُ وَاللَّهُ اللَّهُ اللَّ

او کله چې راشي تاته (ای محمده!) هغه کسان چې تصدیق کوونکي دي په آیتونو (د قرآن) ځمونږ؛ نو ووایه (ای محمده! دوی ته): سلام دی پر تاسې، لیکلی (لازم کړی) دی رب ستاسې پر ځان خپل (تفضُّلاً) رحمت (او داسې یې لازم کړی دی چې) بېشکه شان دا دی؛ هر څوک چې و کړي له تاسې ځنې بدي په ناپوهی سره (حقیقتاً یا حکماً) بیا توبه و کړي پس له (کولو د) هغې (بدۍ) او اصلاح کړي (ښه کړي عمل خپل) نو بېشکه الله ښه بښونکی (د خطیاتو) ډېر مهربان دی. او همداسې چې مو بیان کړل) په تفصیل سره بیانوو آیتونه او لپاره د دې چې ښکاره شي (حق او ظاهره شي) لاره د ګناهګارانو.

تنبيه: دا يې چې فرمايلي دي: «هر څوک چې په ناپوهۍ له تاسې ځنې بدي و کړي»، ښايي چې له دې ځنې دا غرض وي، چې هر مؤمن چې بدي او معصيت کوي، که په ناپوهۍ وي يا په عمد او قصده سره وي؛ هغه في الحقيقت د هغې بدۍ او ګناه له بد عاقبته تر يوه حده پورې نا واقفه او بېخبره وي چې يې کوي، که دی د ګناه د تباه کوونکو نتائجو څخه په پوره ډول خبر او مستحضر وی، نو ولې به يې د هغې په کولو جرأت کاوه؟.

### فُلُ إِنِّ نُهِيُكُ آنُ اَعُبُكَ الَّذِينَ تَكُ عُونَ مِنُ دُونِ اللَّهِ قُلُ لِآ اَتَّبِعُ اَهُوَ اَءَكُو ُ قَلُ صَلَلْتُ إِذًا قَلَمُ اللَّهُ اللَّهُ الْمُواءَكُو ُ قَلُ صَلَلْتُ إِذًا قَمَا اَنَا مِنَ اللَّهُ الْمُنْكِ اِنِينَ ۞

ووايه (ای محمده ! دوی ته) چې بېشکه زه منع کړی شوی يم له دې نه چې عبادت و کړم د هغو شيانو چې عبادت کوئ تاسې (د هغوی) چې غير دي له الله، ووايه (ای محمده ! دوی ته) چې متابعت نه کوم زه د خواهشونو ستاسې (په عبادت د دوی کې) په تحقيق به ګمراه شم زه په دغه وخت، کې او نه به يم زه له لارې موندونکو څخه.

#### قُلْ إِنِّ عَلَى بَيِّنَةَ مِنَ رَبِّ وَكَنَّ بُثُوْبِ مَا عِنْدِي مَا تَسْتَعُجِنُونَ بِهِ إِنِ الْحُكُو الآربلةِ ف يَقُصُّ الْحَقَّ وَهُو حَدِّيُ الْفَصِلِينَ @

ووايه (ای محمده ! دوی ته) بېشکه زه په ښکاره دليل (حجّت) يم له ربه خپله (چې قرآن او وحي ده) او تاسې دورغ ګڼلی دی هغه دليل، نشته ما سره هغه (عذاب) چې غواړئ تاسې په تلوار سره هغه، نه دی حکم (په تعجيل او تأخير د عذاب او نورو کې) مګر (خاص) الله ته دی، بيانوي (الله) حقه (خبره) او دی (الله) خير (بهتر) د فيصله کوونکو (يا د بيانوونکو) دی.

تفسیر: یعنې ما ته د الله تعالى صاف او صریح شهادت او واضح دلائل را رسیدلي دي، چې د هغو له منلو څخه زه د یوه ویښته په اندازه هم نشم منحرف کېدی، تاسې چې هغه ته د دروغو نسبت کوئ، نو د هغه پای او انجام ته هم فکر و کړئ!.

﴿مَاْعِنُدِىُمَاْتَسُتَعُمِّوُنُوْ يَوِ٩﴾ «نشته له ما سره هغه عذاب چې غواړئ په تلوار سره تاسې هغه» يعنې د الهي عذاب د نزول واک ځما په قدرت کې نه دی لکه چې کفارو و يل: ﴿اللّٰهُمَّ إِنُ كَانَ هٰذَاهُوَالْحُقَّ مِنْ عِنْدِكَ فَاَمُطِرُعَلَيْنَاجِجَارَةً مِّنَ السَّمَآءِ اَوِاكْتِنَا بِعَذَاهِ اَلِيُومِ) «ای الله ! که دا (پیغمبر او دین ئي) حق وي چې مونږ یې دروغ ګڼو؛ نو له آسمانه پر مونږ تیږې (ګټهې) راووروه ! یا پر مونږ سخت عذاب راولېږه !».

#### قُلْ لَوْ أَنَّ عِنْدِى مَا تَسْتَعُجِلُونَ بِهِ لَقُضِى الْأَمْرُ بَيْنِي وَبَيْنَكُو وَاللَّهُ أَعْلَمُ بِالظّلِمِينَ @

ووايه (اى محمده ! دوى ته) كه په تحقيق وى ما سره هغه شى چې تاسې په تلوار سره غواړئ هغه (چې عذاب دى نو) خامخا فيصله شوې به وه جګړه په منځ ځما او په منځ ستاسې كې (په هلاك ستاسې، ليكن تعذيب د الله كار دى) او الله ښه عالم دى په ظالمانو (او په وخت د عذابولو د دوى).

تفسير: يعنې الله تعالى پر هر چا او په هر وخت او هر ډول چې اراده وفرمايي عذاب ليږي، يا يې نه ليږي، يا ور ته د توبې او استغفار توفيق مرحمت فرمايي، دا ګرد د الله جل جلاله په اختيار او قبضه کې دي، او د ما سوا له الله د بل هيچا حکم او زور نه چليږي.

#### وَعِنَكُ مَفَاتِحُ الْغَيْبِ لَا يَعْلَمُهُمَ آلِ لَاهُوْ وَلَيْعُلَهُ مَا فِي الْبَرِّ وَالْبَغِرُومَا تَسْقُطُ مِنْ وَرَقَةٍ لِلَا يَعْلَمُهَا وَلاَحَبَّةٍ فِي ظُلْمَتِ الْرَرْضِ وَلاَنْظِ وَلاَيَاسِ الَّارِق كِتْبِ ثَمْبِينٍ ۞

او خاص هم دغه الله سره دي كيلي كانې (كنجيانې) د خزانې د غيب چې نه پوهيږي په هغو (بل هيڅو ك) مگر (عالم دى پرې) هم دى، او پوهيږي الله په هغه چې په بر (و چه) كې او په بحر (درياب) كې دي، او نه لويږي هيڅ يوه پاڼه (له ونې) مگر چې عالم دى په هغه الله، او نه (لويږي كومه) دانه په تيارو د ځمكې كې او نه دى هيڅ لوند او هيڅ و چ مگر (ثابت شوي دي) په كتاب مبين (لوح محفوظ) كې.

تفسير: يعنې د هر شي احوال په لوح محفوظ کې مندرج دي، او هر هغه شيان چې په لوح محفوظ کې دي؛ هغه ټول په علم د الله کې لا له پخوا څخه موجود وو، په دغه اعتبار د دې آيت مضمون حاصل داسې شو چې د ﴿عُلُو ٰ الْفَيْبُو َ الشَّهَا اَوّ ﴾ هيڅ يو وچ او لوند، وړوکی او لوی شی د الله تعالی د ازلي علم له محيط نه خارج کېدی نشي، بناء په دې د دې ظالمانو د ظاهري او باطني احوالو، او د دوی د سزا ورکولو د مناسب وخت او محل پوره او صحيح علم له ده سره شته.

تنبيه: هغه علماء چې «مفاتح» د «مَفْتَح» - بفتح الميم - جمع وايي؛ دوى د «مفاتح الغيب» تر جمه په «غيبي خزانو» سره كړى دى، او د هغوى په نزد چې د مِفتح -بكسر الميم - جمع ده، هغوى د «مفاتح الغيب» ترجمه په غيبي كِيلي <sup>م</sup>كانو (كنجيانو) سره كوي.

#### ۅؘۿۅٵڷڹؽؙؾؘۊؘڡۨٚڬؙۮڔٳڷؽڸؚۅؘؾۼۘڬۄ؆ؘجرؘۜڠؾؙۄ۫ڔٳڵڣٞۿٳڔؿؙڗۜؽؠ۫ۼؙؿؙڬٛۮڣؽڢڔڸؽڣٛۻۤؽٲڿڷ۠ۺ۠ڝۜؠۧؽۧؿ۠ڗٚٳڶؽٶ ۘڡۯٝڝؚۼؙڬؙۉؙؿ۫ۊٞؽۺؚۼؙڴۯؠؚؠٵڬٛؽؿ۠ۯؾؘڠؠڵۯؽ۞۫

او الله هغه (لوى ذات) دى چې وفاتوي (حصاروي او ويده كوي) تاسې په شپه كې، او پوهيږي په هر هغه څه چې كسب كړى وي تاسې په ورځې كې (له طاعت او معصيت څخه) بيا پاڅوي تاسې (له خوبه) په دغه (ورځ) كې چې پوره كړ شي اجل (نېټه) مقرره شوې، بيا خاص هم ده ته بېرته ورتلل ستاسې دي، بيا به خبر كړي (الله) تاسې په (جزاء) د هغه څه چې وئ تاسې چې كول به مو (په دنيا كې له خير او شره).

تفسير: يعنې د شپې د ويدېدلو په وخت كې ظاهري احساس او شعور نه پاتې كيږي، او انسان له خپلې شاوخوا بلكه د خپل جسم له احواله هم بېخبره پاتې وي، ګواكې په دغه وخت كې دغه قوه له ده څخه اخيستى شوې ده، (او پوهيږي الله په هر هغه څه چې كسب كړي دي تاسې په ورځې كې له طاعت او معصيت څخه): يعنې په ورځ كې څومره تګ، راتګ، نقل، حركت، كسب او اكتساب چې واقع كيږي؛ هغه ټول په پوره تفصيل سره د الله تعالى په علم كې موجود دي.

(بيا پاڅوي تاسې له خوبه په دې ورځ کې لپاره د دې چې پوره کړی شئ اجل «نېټه» مقرره شوې)، يعنې که ده اراده کړي وي نو تاسې همغسې چې ويده وئ؛ ويده به پاتې وئ، ليکن د مرګ د نېټې تر پوره کېدلو پورې تاسې در ګرده راويښوي.

(بيا خاص هم ده ته بېرته ورتلل ستاسې دي؛ بيا به خبر کړي دى تاسې په جزا د هغه څه چې وئ تاسې چې کول به مو په دنيا کې له خير او شره)، يعنې د ورځې کار او د شپې ويدېدل او بيا سبا پاڅېدل دا هره ورځنۍ منظمه سلسله د دنيوي ژوندون او ورپسې مړ کېدلو او بيا ژوندي کېدلو؛ يوه لنډه نمونه ده، نو ځکه د خوب او بيدارۍ د يادونې په وسيله د «معاد» پر مسئله هم تنبيه کړى شوې ده.

#### ۅؘۿؙۅٙاڵڡؘٵۿؚۯؙڡؘؙۅٛ۬ؾٙڝؚڹٵۘڍ؋ۅؙۑؙۯڛؚڸٛؗؗۼڷؽڬ۠ۄؙڂڡۜڟڐؖڂؾۨٚٳۮؘٳڿٵؘٵٙػٮػػ۠ۅؙٳڷؠۅ۫ؿؙؾۘۜۏۘٛؾ۫ؖڎؙۯڛؗڶٮٚٵۅؘۿؙؗۿ ڵڒؽڣٙڗڟۏڹ

او همدى (الله) دى غالب د پاسه په بندګانو خپلو، او ليږي پر تاسې ساتونکي (له ملائکو چې هغه ليکونکې د اعمالو ستاسې کرام الکاتبين دي) تر هغه پورې کله چې راشي يو ستاسې ته مرګک؛ قبضوي روح د ده ليږلې شوې (پرښتې ځمونږ چې ستاسې د ارواحو د قبضولو لپاره لېږلې کيږي)، او دوى هيڅ تقصير نه کوي (د امر په امتثال کې د اجل له پوره کېدلو څخه وروسته).

تفسير: «حفظة» يعني هغه پرښتې چې تاسې او ستاسې اعمال ساتي.

فائده: د دغو ملائکو په لېږلو کې ښايي دغه حکمت او مصلحت وي، چې مؤمنان د قيامت له شرمند ګۍ او رسوايۍ څخه وويريږي، او له سره ګناه ته زړه ښه نه کړي، او د خپلې اعمالنامې له لوستلو څخه په محشر کې د عامو په محضر کې غافل او بې پروا نشي ! څو د قيامت د ورځې له شرمند ګۍ او رسوايۍ څخه مأمون او مصون پاتې شي.

#### ثُمَّرُدُّ وْآلِلَ اللهِ مَوْلِهُمُ الْحَقِّ ٱلاللهُ الْعُكُمُّ وَهُوَ ٱسْرَعُ الْحَسِبِينَ ﴿

بيا به بېرته وروستل شي دوى طرف د الله ته (د خپل عمل د جزاء لپاره) چې مولى (مالک) د دوى دى حق (عادل)، واورئ! خبردار شئ! خاص هم ده ته دى حكم او همدى دى ډېر تيز جلت دى له ټولو حسابګرو.

تفسير: يعنې په يوه رپ (لحظه) کې د انسان د ټول عمر حسنات او سيئات ورښکاره کوي.

#### قُلْ مَنْ يُنَجِّيُكُوْ مِّنْ ظُلْمُتِ الْبَرِّ وَالْبَحْرِتَنْ عُوْنَهُ تَضَرُّعًا وَّنُفَيَةً لَمِنَ اَنْجُلنَا مِنْ هٰنِ لِلنَّكُوْنَنَّ مِنَ الشِّكِرِيْنَ ﴿ قُلِ اللهُ يُنَجِّيُكُوْ مِّنْهَا وَمِنْ كُلِّ كَرْبٍ ثُمَّا أَنْكُو شُثْرِكُوْنَ ﴿

ووايه (ای محمده !) څوک به خلاص کړي تاسې له تيارو د بر (وچې) او بحر (درياب څخه په هغه وخت کې چې) دعاء غواړئ تاسې له الله نه په ښکاره او په پټه سره (او داسې

وایئ چې قسم دی) که خلاص کړي (الله) مونږ له تیارو (او سختیو) څخه نو هرومرو شو به مونږ خامخا له شکر ایستونکو څخه (د نجات په دغه نعمت). ووایه (ای محمده! دوی ته) چې الله خلاصوي تاسې له دې (تیارو او سختیو) او له هرې سختې څخه بیا هم (پس له دغه نجاته) تاسې شریکوئ (له الله سره نور په عبادت کې).

تفسير: يعنې حق تعالى سره له هغه محيط علم او كامل قدرت چې (لږ څه) بيان يې پاس وشو، فوراً ستاسې د بد عمليو او شرار تونو سزا نه در كوي، بلكه څه مهال (وخت) چې د مصائبو او شدائدو په تيارو كې اخته كېږئ، او هغه په عاجزۍ او زارۍ سره يادوئ! او پخه وعده كوئ چې «د دې مصيبت څخه له و تلو وروسته به بيا هيچېرې شرارت نه كوو، او تل به ستا احسان په ياد لرو»، نو ډېر ځلې الله جل جلاله ستاسې لاس نيسي، او له دغو مهالكو او هر قسم سختيو څخه مو ژغوري (محفوظوي)، ليكن بيا هم تاسې پخپلو وعدو ټينګ نه دريږئ، او د مصيبت له آزادۍ څخه وروسته بيا سمدلاسه په بغاوت او ياغيتوب لاس پورې كړئ.

#### ڠؙڶۿۅٙٳڶڨٵڋۯ؏ڵٙٲڹؖؾؠ۬ۼػؘۘۼڬؽؙڴڗۼۮٵٵ۪ڝٚٷۊڮڎؙٳۏڡۣٛڹۼٛؾؚٵۯڿڸڴڎٳۯؽڵؚڛٮۘڮٛۺؽۼٵٷۜؽڹؽؿؘ ؠۼڞؘڮؙڎؚؠٵٛڛؘۼڞ۪ٵ۫ڟ۠ڒڲؽڡؙٮٛ۫ڝڔۜؖٷٵڒٳۑؾؚڵۼڵۿؙڎۛؽڣٛڨؘۿۅؙؽ®

ووايه (اى محمده!) هم دغه (الله) قادر دى په دې چې وليږي په تاسې عذاب له پاسه ستاسې (لكه د لوط قوم او اصحاب فيل) يا له لاندې د پښو ستاسې (لكه فرعونيان او قارون)، يا <sup>8</sup>كه و كړي تاسې فرقې فرقې (چې هره فرقه به بېله بېله مدعا لري، او دغه مخالفت به د مقاتلې سبب شي) او ورو څكوي (الله) ځينو ستاسې ته جنګ (او سختۍ) د ځينو (نورو)، و <sup>8</sup>كوره (اى محمده!) څرنګه راز راز (قسم قسم) بيانوو مونږ آيتونه (خپل) لپاره د دې چې دوى پوه شي (پرې او پند ترې واخلي).

تفسير: په دې کې يې د درې ډولو عذابونو بيان وفرمايه:

- (١) هغه چې له پاسه راځي، لكه د تيږو ورېدل، يا طوفاني هوا يا باران.
- (۲) هغه چې له پښو لاندې راځي، لکه خسف، زلزله، سیلاو یا نور (یا مراد له «فوق» څخه نه ورېدل د باران دي، او له «تحت» څخه نه زرغونیدل د غلې دي)، دا دواړه خارجي او باندني عذابونه دي؛ چې پر پخوانیو اقوامو مسلط شوي وو، د رسول الله صلی الله علیه وسلم په دعاء سره ځمونږ محمدي امت له داسې عمومي عذاب څخه محفوظ شوي دي، یعنې داسې عام عذاب چې د دې امت استیصال او بیخ کني و کړي، لکه چې په پخوانیو امتونو مسلطېده (بفضل الله و کرمه)؛ په دې امت نه نازلیږي، که جزئي او خصوصي واقعې پېښې شي؛ نو د هغو نفي نه ده شوې.
- (٣) عذاب چې ښايي د اخلي عذاب ورته وويل شي، د دې امت په حق کې باقي پاتې دی، چې هغه ګوند او ګوندبازي او په خپلو منځو کې سره جنګ، جنجال، جګړې او وينې تويول دي، په «قرآن شريف کې زياترو کافرانو ته د عذاب وعده ورکړی شوې ده، دلته يې دا را څر ګنده کړه، چې دا هم عذاب دی چې پر پخوانيو امتو باندې له آسمانه يا له ځمکې څخه نازل شوی دی، او دا هم عذاب دی، چې انسانان يو او بل په جنګ سره واچوي، او دوی قتل و کړي، يا يې قيد يا يې ذليل کړي، رسول الله مبار ک وپوهېد، چې پر دغه امت وروستنی عذاب نازليږي.

﴿عَنَاكِۖالَّكِيُّٵ﴾ او ﴿عَنَاكِتُهُوبِيُّ﴾ او ﴿عَنَاكِشَدِيْكُ﴾ او ﴿عَنَابٌعَظِيْمُ﴾ زياتره همدغه وروستني عذاب ته ويل كيږي، او د آخرت عذاب هم يواځې پر همغو كسانو همېشه مسلط كيږي، چې په كفر كې مړه شوي دي (او مړه كيږي).

﴿ اُنْظُرُکُیْکَ نُصِّرِفُ الْایْتِ لَعَکَهُمُونَهُ ﴿ وَکُوره ای محمده ! څرنګه مونږ راز راز بیانوو آیتونه خپل لپاره د دې چې دوی پوه شي پرې ، یعنې په قرآنکریم یا د عذاب په راتګ، ځکه دوی داسې ګڼل چې دا ګردې دروغ او چټي (بېکاره) ویروونکې خبرې دي، عذاب یا نور شیان له سره نه راځي.

#### ۅۘڲڵۜٛڹڽ؋ۊؘۄ۫مڮۅۿۅٳڂؾ۠۠ٷٛڵڛؖؿؗۼڵؽؙڴۄ۫ڔؚۅؘڮؽڸٟ<sup>ۿ</sup>ڸڴؚڸۜڹؘٳۺ۠ٮ۫ڡۜٙڗ۠ۊۜڛۅؙڡؘؾۘڠڵؠۅٛؽ

او دروغ وباله دا قرآن (يا دغه عذاب) قوم ستا (يعنې قريشو) حال دا چې دغه (قرآن يا عذاب) حق دى، ووايه (اى محمده ! دوى ته) نه يم زه په تاسې و كيل (ساتونكى). هرې خبرې ته يو وخت مقرر دى، او ژر به (پرې) و پوهېږئ تاسې.

تفسیر: یعنې ځما وظیفه دا نه ده، چې ستاسې په تکذیبونو زه پخپله پر تاسې عذاب نازل کړم، یا د هغه وخت یا نوعیت یا یې نور تفصیلات در وښیم، زما کار یواځې پوهول او تنبیه کول دي، (دا د قتال د امر څخه پخوا وو)، له دې نه زیات د هر شي د وقوع خُصوصیات د الله تعالی په علم کې مقدّر، او وخت یې مقرر دی، هر وخت چې یې نېټه ورسیږي، نو تاسې به خپله پرې خبر شئ، چې هغه شیان چې ما تاسې ترې و یرولی؛ هغه تر کومه ځایه پورې رښتیا دي؟.

## وَإِذَارَايَتَ الَّذِينَ يَغُوضُونَ فَيَ الْتِنَافَاعُرِضَ عَنْهُمُ حَتَّى يَغُوضُوا فِي حَدِيْثٍ غَيْرِ لِأَوَامَّا يُشِيبَنَّكَ الشَّيْطُنُ فَلاَتَقَعُدُ بَعُنَا الدِّيْرِ فَي الْقَوْمِ الْقُلِمِيْنَ ۞

او کله چې ووینې ته هغه کسان چې جګړې کوي (طعن ورپورې تړي، مسخرې پرې کوي، ننوځي غوټې وهي) په آیتونو ځمونږ کې؛ نو مخه واړوه له دوی نه (او ورسره مه کښینه! او که ناست وې تړی پاڅېږه!) تر هغې پورې چې مشغول شي دوی په خبرو (نورو کې) غیر له قرآن څخه، او که هیر کړ له تا نه (دا اعراض او څنګ کول) شیطان؛ نو مه کښینه وروسته له یادېدلو (د دې منعې) سره له قوم ظالمانو.

تفسير: يعنې هغه خلق چې د آيات الله په طعن، استهزاء او په ناحقه تنقيدونو کې مشغول دي، او خپل ځانونه د عذاب مستحق ګرځوي، تاسې له هغو سره ناسته ولاړه مه کوئ! او ګلړون او راشه درشه ورسره مه کوئ!، څو تاسې هم د هغو په ډله کې ګلړ نشئ! او د عذاب مورد ونه ګرځئ!، لکه چې په يو بل ځاى کې فرمايي: ﴿إِنَّكُو إِذًا مِّتُلْهُو وَ ﴾ د يوه مؤمن د غيرت تقاضا دا نه ده، چې په داسې مجلسونو کې ګلړون و کړي، لازم دي چې تل ترې کناره او په څنګ وي!، او که کله ناڅاپه يا سهوا پکې شريک شي؛ نو له ياد ېدلو څخه وروسته دې له هغه ځايه پاڅيږي، ځکه چې په همدې کې د عاقبت سمون (برابري)، د دين سلامتي، او طعن او استهزاء کوونکو ته عملي نصيحت او تنبيه ده.

#### وَمَاعَلَى الَّذِيْنَيَ يَتَّقُونَ مِنْ حِسَابِهِمُوسِّنَ شَيْعً وَّلِكِنْ ذِكْرِي لَعَلَّهُمْ يَتَقُونَ ®

او نشته پر هغو کسانو چې پرهېز ګاري کوي له حسابه د دغو (جګړه کوونکو په آيات الله تمسخراً) څخه هيڅ شي (له ګناه)، وليکن (دوي باندې) پند ورکول دي لپاره د دې چې ځان وساتي دوي (د هغو کسانو د مجلس له ګلړون څخه چې په قرآن پورې تمسخر کوي).

تفسیر: د دې آیت دوه معناګانې کېدی شي، یعنې که پرهېزګاران د جګړې کوونکو او طعن ویونکو له مجلس څخه پاڅیږي، او له دوی ځنې جلا (جدا) کیږي، نو د طاعنینو له ګمراهۍ او د دوی د ضلالت له دوام څخه هیڅ یوه مؤاخذه او ضرر پر دغو متقیانو نشي راتلی، هو! د دوی په ذمه د استطاعت په اندازه او له موقع سره مناسب نصیحت کول دي، ښایي چې هغه بدبختان د نصیحت له اورېدلو څخه په خپل خیر او شر و پوهیږي، او له خپله انجامه وویریږي.

یا دا مطلب دی؛ چې که پرهېزګارانو او محتاطانو ته د کومې معتدّ به دیني یا دنیوي واقعې د ضرورت له امله (وجې) د دوی په مجلس کې د دخول او د ورتګ ضرورت پېښ شي؛ نو دوی ته د طاعنینو د ګناه او پوښتنو هیڅ یو اثر نه ور رسیږي، هو ! د دوی په ذمه د قدرت په شرط نصیحت کول دي، ممکن دي چې کوم وخت په دوی باندې د نصحیت اثر ولویږي.

# وَذَرِ الَّذِينَ الْخَنْ وَادِيْنَهُمُ لَوَيَا وَلَهُوًا وَخَرَّتُهُمُ الْحَبَوَةُ الدُّنْيَا وَدَّرِيهَ اَنُ تُبْسَلَ نَفُسُ بِهَا كَسَبَتُ لَكُولِ اللّهِ مَنْ اللّهِ مَنْ اللّهِ مَنْ اللّهِ مَنْ وَلَا تَعْفِي اللّهُ عَلَى اللّهُ مَنْ اللّهِ مَنْ عَلَيْ اللّهِ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ الللّهُ الللّهُ الللّهُ الللّهُ الللّهُ الللّهُ اللّهُ اللّهُ الللللّهُ الللّهُ الللّهُ الللّهُ اللّهُ الللّهُ اللّهُ اللّ

او پرېږده ته هغه کسان چې ګرځولی دی دوی دین خپل (چې پرې مکلف وو) لوبې او عبث (چې پرې مسخرې کوي) او غړه کړي (غولولي) دي دوی لره حیات دنیوي (ژوندون لږ خسیس نو ځکه منکران شوي دي له حشره)، او پند ور کوه ته په دغه (قرآن سره خلقو ته) څو (ونه) سپارل شي (هلاک ته) هیڅ نفس په سبب د هغه عمل چې کړی یې وي، حال دا چې نه وي دغه نفس ته بې له الله نه کوم ولي (دوست مانع د آفت په دنیا کې) او نه شفاعتګر (دافع د مصیبت په عقبی کې)، او که فدیه ور کړي (دا نفس) هر قسم فدیه نو وابه نه خیستی شي دا (فدیه، یعنې قبوله به نشي له دې نفس څخه)، دا (مذکورین چې دین یې په لهو او لعب نیولی دی) هغه کسان دي چې سپارلی شوي دي (هلاک ته) په سبب د هغو کارونو چې کړي دي دوی، شته دوی لره څښل له ډېرو ګرمو اوبو او عذاب دی دردناک په سبب د دې چې وو دوی چې کافران کېدل.

تفسير: ﴿النُّخَنُّوْ[دِيْنَهُمُو ﴾ يعني خپل هغه دين چې قبلول يې د دوی په ذمه فرض وو، او هغه د اسلام دين دی.

﴿وَّغَتَرَتُهُمُّ الْمُنْيَا﴾ «او غره كړي (غولولي) دي دوى لره دنيوي حيات او ژوندون لږ خسيس، نو ځكه منكران شوي دي له حشره»، يعنې د دنيا په لذتونو مست شول، او عاقبت يې هېر كړ، او مطمئن او بېغمه زړه كښيناتل.

﴿لَيْسُ لَهُ اَمِنُ دُوْنِ اللّٰهِ وَ كُنَّ وَلَا شَفِيْهُ ﴾ الآيه ـ يعني داسې خلقو ته چې د تكذيب او استهزاء په ګناهونو نيولى شوي دي؛ هيڅ دوست او ملګرى نه پيدا كيږي، چې له دوى سره څه مدد او مرسته وكړي، او په زور يې له الهي عذابه وژغوري (محفوظ كړي)، او نه به كوم سپارښت كوونكي ولري، چې په سعيې او سپارښت سره د دوى څه كار وكړى شي، او نه ترې كوم قسم فديه او معاوضه قبليږي، بالفرض كه كوم مجرم وغواړي چې ټوله دنيا د خپل عذاب په بدل او معاوضه كې وركړي، او ځان خلاص كړي؛ بيا هم نشي خلاصيدى.

﴿اُوْلِلَكَاآلِذِینَ اَئْیِرُ اَلَیْکَاآلِیَا لَکَمَیُوّا﴾ الآیه ـ«دا مذکورین چې دین یې لهو او لعب نیولی دی، هغه کسان دي چې سپارلي شوي دي هلاک ته په سبب د هغو کارونو چې کړي دي دوی»، شته دوی لره چښل (څکل) له ډېرو <sup>م</sup>کرمو اوبو او عذاب دی در دناک، په سبب د دې چې وو دوی چې کافران کېدل.

قُلْ آنَنُ عُواْمِنُ دُوْنِ اللهِ مَالَا يَنْفَعُنَا وَلَا يَغُتُّوَا وَنُرَدُّ عَلَى ٱعْقَائِنَا بَعُنَ اِذْهَ لَ سَنَا اللهُ كَالَّذِي اللهِ اللهُ عَلَى اللهِ اللهُ عَلَى اللهِ اللهُ اللهِ اللهُ عَنْ اللهِ اللهُ ا

ووایه (ای محمده! دوی ته) آیا عبادت و کړو مونږ غیر له الله نه هغه شي ته چې نه نفع رسولی شي مونږ ته، او نه تاوان رسولی شي مونږ ته؟! ، او بېرته ور ګرځولی شو مونږ په پوندو خپلو (شرک) ته وروسته له هغه چې سمه صافه لاره و ښووله مونږ ته الله؛ په شان د هغه سړي چې بیولی وي دی پیریانو په ځمکه (چول بیابان) کې په داسې حال کې چې (له ور کېدلو د لارې) حیران وي، ده لره ملګري وي؛ بولي دوی دا سړی (له ډېره شفقته) په لوري د سمې صافې لارې چې (ور ته وایي) راځه مونږ ته! ، ووایه (ای محمده! دوی ته) چې بېشکه هدایت د الله (اسلام) همدا دی هدایت (نه نور)، او امر (حکم) کړی شوی دی مونږ ته چې اسلام راوړو (غاړه کېږدو) رب (پالونکي) د تمامو عالمیانو ته. او بل په دې (حکم شوی دی مونږ ته) چې قائموئ (سم اداء کوئ سره له ټولو حقوقو) تاسې لمونځ او وویرېږئ تاسې له دغه (الله) نه، او دغه الله همغه ذات دی چې سره له ټولو حقوقو) تاسې (په قیامت کې).

تفسیر: یعنې د مسلمانانو شان دا دی چې ګمراهانو ته نصیحت و کړي، نو له داسې موحد، مبلّغ، او مجاهد بنده ځنې دا توقع کول فضول ده چې: دی به د ما سوا الله په مخ کې خپل سر ټیټ کړي، چې د دغو غیر الله په قبضه کې نه نفع شته نه نقصان، یا به د اهل باطل د صحبت له امله (و جې) د تو حید او ایمان سمه لاره پرېږدي، او د شرک او نورو غولوونکو شیانو په لوري به ژر ژر په خپلو پوندو و لاړ شي، که معاذ الله داسې و شو، نو د ده مثال د هغه مسافر په شان دی، چې په لاره دخپلو بلدو ملګرو سره په یوه چول او بیابان کې سفر کوي، او ناڅاپه بیابانېي غول (خبیث جن) یې و غولوي، او لاره ترې و رکه کړي، دی په څلورو خواوو کې پرېشان او سرګردان ګرځي، او د ده ملګري د ده د خیر غوښتلو لپاره و رنارې کړي، چې «ځمونې په لوري راځه! چې سمه صافه لاره دا ده»، مګر دی د حیرانۍ او مخبوط الحواسۍ په حالت کې په هیڅ شي نه پوهیږي، او د دوی په لوري هم نه ورځي.

همداسې پوهېږئ! چې د آخرت مسافر ته هم د اسلام او توحید سمه صافه لاره ټاکلې (مقرر) شوې ده، او هغه څوک چې د هغه په رفاقت او معیت سره دغه سفر طي کیږي؛ هغه رسول الله صلی الله علیه وسلم او د ده تابعان دي، کله چې دا بدبخت د شیطانانو او مضلانو په منګلو کې ورشي، او د ضلالت په بیدیا کې سر ګردانه ګرځي، د ده هادیان او رفیقان د همدردۍ له لارې دی د حق د لارې په طرف رابولي، مګر دی هیڅ نه اوري، او نه پرې پوهیږي، نو ای د اشرارو ډلې! ستاسې هم دا مقصد دی، چې مونږ له خپلو ځانونو څخه همداسې مثال جوړ کړو؟ دا آیت د هغو مشرکانو په ځواب کې نازل شوی دی، چې دوی له مسلمانانو څخه د اسلام د ترک غوښتنه کړې وه.

# وَهُوَالَّذِ ى خَكَقَ السَّمَاوِتِ وَالْاَرْضَ بِالْحَقِّ وَيَوْمَ يَقُوْلُ كُنُّ فَيَكُوْنُ مْ قَوْلُهُ الْحَقُّ وَلَهُ الْمُكُ يَوْمَ لَيُعُولُ كُنُ فَيَكُونُ مْ قَوْلُهُ الْحَقُّ وَلَهُ الْمُلُكُ يَوْمَ لَيُعَالِمُ اللَّهُ وَالْعَالَةُ فَالْعَالَةُ فَالْعَالَةُ فَالْعَالَةُ فَالْعَالَةُ فَاللّهُ الْحَقْلُ وَالْعَلَمُ الْعَبِيُونُ اللّهُ الْحَقْلُ الْعَلَمُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ الللّهُ اللّهُ الللّهُ اللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّ

او دغه (الله) همغه ذات دى چې پيدا كړي يې دي آسمانونه او ځمكه په حقه سره (نه بې له فائدې) او (ياد كړه) هغه ورځ چې وبه وايي (الله هر شي ته) چې موجود شه! (يعنې پيدا شه!) نو موجود (يعنې پيدا) به شي، خبره د دغه (الله) حقه (رښتيا) ده، او خاص دغه (الله) لره دى ملك

(سلطنت) په هغه ورځ کې چې پوکی وکړ شي په صور (شپېلۍ) کې، عالم دی (الله) په ټولو پټو او ښکاروو، او هم دی دی ښه حکمت والا (چې هر کار په تدبیر او مصلحت سره کوي) خبردار (ښه پوه په هر شي).

# وَإِذْ قَالَ إِبْرِهِيُهُ لِاَبِيْهِ ازَرَ اَتَتَخِنْ اَصْنَامًا الِهَةَ ۚ اِنْ آرِيكَ وَقَوْمَكَ فِي ضَلِ شَبِيْنٍ ۖ

او (یاد کړه ای محمده !) هغه وخت چې وویل ابراهیم پلار خپل آزر ته: آیا نیسې ته بتان په ألوهیت سره، بېشکه چې زه وینم تا او قوم ستا په ګمراهۍ ښکاره کې.

تفسير: ﴿لِأَبِيْكِوالْزَرُ﴾ «پلار خپل آزر ته»، د انسابو عالمانو د ابراهيم عليه السلام د پلار نوم «تارخ» ليكلي دي، ممكن چې «تارخ» يې نوم او «آزر» يې لقب وي، ابن كثير «رحمه الله» له مجاهد «رحمه الله» او نورو ځنې نقل كړي دي چې «آزر» د بت نوم وو، ښايي د هغه بت په خدمت كې د ډېر پاتې كېدلو له امله (وجې) د ده لقب «آزر» كېښود شوى وي. والله أعلم.

﴿ اَتَكُونُ اَصَنَامًا الْهَةً ﴾ الآیه - «آیا ته نیسې بتان په ألوهیت سره، بېشکه چې زه وینم تا او قوم ستا په ګمراهۍ ښکاره کې » له دې نه به صافه او صریحه ګمراهي بله څه وي؟ چې أکرم المخلوقات «انسان» د خپلو لاسونو جوړې کړې تیږو او نورو ته د الله تعالی نوم او درجه ورکړي، او د هغه په مخ کې سر په سجده پریوځي، او له هغه څخه خپل مراد وغواړي.

### وَكَنَالِكَ نُرِئَ إِبْرُهِيْمَ مَلَكُونَ التَّمَاوِتِ وَالْرَضِ وَلِيَكُونَ مِنَ الْمُوْقِدِيْنَ @

او (لکه چې مو وروښوده ابراهيم ته د ده د قوم د ګمراهۍ قبحه) همدارنګه ښيو مونږ ابراهيم ته عجائبات د آسمانونو او د ځمکې (لپاره د دې چې دليل ونيسي په وحدانيت ځما) او لپاره د دې چې شي له يقين کوونکو (عياناً هم لکه چې وو بياناً).

تفسير: يعنې همغسې چې د بت پرستۍ شناعت، قبح او بدي مونږ ابراهيم عليه السلام ته ظاهره کړه، او د هغه قوم مو پرې قائل کړ؛ همداسې د علويّاتو او سفليّاتو د ترکيبي نظام له اعماقو او نهايت محکمو او عجيبو او غريبو اسرارو څخه مونږ ابراهيم عليه السلام مطلع کړ، چې د هغو په ليدلو د الله تعالى پر و جود او وحدانيت او د الوهيت په نورو صفاتو او د ارضي او سماوي مخلوقاتو پر محکومانه عجز او بېچار کې استدلال ونيسي، او د خپل قوم د کواکب پرستۍ او هيکل سازۍ عقيده هم على و جه البصيرت رد کړي، او دى پخپله هم د حق اليقين په اعلى مرتبه فائز شي.

#### فَكَتَاجَنَّ عَلَيْهِ النَّيْلُ رَا كُوَكَبًا قَالَ لَمْذَا رَبِّي فَكَتَّا أَفَلَ قَالَ لَا الْحِبُ الْإِفِلِينَ

نو کله چې تياره شوه په ده باندې شپه نو وليد (ابراهيم) يو ستوری، ويې ويل: دا رب ځما دی (ستاسې په زعم سره)، نو کله چې غروب يې و کړ (غائب شو) وويل (ابراهيم): چې زه دوست نه ګڼم غروب کوونکي (غائبيدونکي چې په الوهيت يې ونيسم بلکه بد يې ګڼم).

تفسير: آيا څوک دا خبره خوښوي چې يو مجبور بندي او بيګاري سړي د شهنشاهۍ پر تخت باندې کېنوي؟.

پاتي شو د «ابراهيم عليه السلام» (هذاريّ) ويل؛ يا خو د استفهام انكاري په لهجه دى، يعني آيا همدا ځما رب دى؟ يا د تهكم (قهر) او تبكيت (سرزنش) په ډول يې ويلي دي، يعنې همدا دى رب ځما ستاسې له عقيدې سره سم، لكه چې موسى عليه السلام فرمايلي دي: (وَانْظُرُ إِلَى اللهِ اَلْهِ اَلْهُ اَعْلَى اَلْهُ اَعْلَى الله مكدا راجح ده، والله أعلم.

# فَكَتَّارًاالْقَكَرَبَانِعًا قَالَ هِذَارَيِّ فَلَكَّااَفَلَ قَالَ لَمِنْ لَدُيَهُدِنْ رَبِّ كُلُوْنَ مِنَ الْقَوْمِ الصَّالِّينَ @

پس کله چې ولیده (ابراهیم) سپوږمۍ راختونکې ځلېدونکې وویل (ابراهیم) دا رب ځما دی (ستاسې په زعم)، نو کله چې غروب یې و کړ (غائبه شوه)؛ وویل (ابراهیم): قسم دی که هدایت ونه کړي ماته رب ځما نو هرومرو (خامخا) به ګرځم ضرور له قومه ګمراهانو.

تفسير: څرنګه چې سپوږمۍ ډېر حسين او ځليدونکی ستوری دی، که الله جل جلاله د سړي لاس ونه نيسي نو بېشکه چې انسان د هغه په ځلېدلو او ښايست مفتون کيږي.

### فَكُتَارًا الشَّهُسَ بَارِغَةً قَالَ هٰذَارَتِي هٰذَا ٱكْبُرُ فَلَتَا اَقْلَتْ قَالَ لِقَوْمِر اِنِّي بَرِثَي مُتِمَّا تُشْيُرِكُونَ ۞

بيا كله چې وليد (ابراهيم) لمر راختونكى (ځلېدونكى) وويل (ابراهيم): دا دى رب ځما (ستاسې په زعم سره) دا (له ګردو څخه) لوى دى، پس كله چې (لمر هم) غروب و كړ (غائب شو)؛ وويل (ابراهيم): اى قومه ځما! بېشكه زه يم بېزار له هغو شيانو چې تاسې (يې) شريكوئ (له الله سره).

تفسير: يعنې په فلکي نظام کې له ګردو څخه لو يه سيّاره لمر دی، مګر دغه ګرد لمر، سپوږمۍ، ستوري او نور ګرد د الله تعالى مخلوق او د هغه تابعان دي، چې په معين وخت ځمونږ په نظر راځي، او هيڅ يو له دوى څخه داسې قدرت او توان نه لري؛ چې يوه شېبه هم له خپله ځايه څه تقديم او تاخير و کولی شي، يا په خپل سر کوم حرکت و کړي، نو بيا دې مخلوق ته د خالق تعالى حقوق ورکول او شريک ګرځول څومره سپين سترګي او ګستاخي؟ او په کومه اندازه د نفرت وړ (لايق) يو کار دى؟.

#### إِنْ وَجَّهْتُ وَجُهِىَ لِلَّذِي فَ فَطَرَالسَّلُوتِ وَالْرَضَ حَنِيْفًا وَّمَا آنَامِنَ الْمُشْرِكِينَ فَ

بېشکه ما ګرځولی (متوجه کړی) مې دی مخ خپل هغه ذات ته چې پیدا کړي یې دي اسمانونه او ځمکې، حال دا چې حنیف یم (ګرځېدونکی یم له ګردو باطلو ادیانو څخه حق دین ته) او نه یم زه له مشرکانو.

تفسير: يعنې له ګردو مخلوقاتو ځنې يوه لوري ته شوى، صرف د خالق جل وعلا لوى دربار يې ټينګ ونيو، چې د هغه په قدرت کې ګرد علويّات او سفليّات دي.

# وَحَلَّجَهُ قَوْمُهُ قَالَ اَتُخَاَّجُوْنِي فِي اللهِ وَقَلْ هَلْ بِنْ وَلِاَلْخَافُ مَا شُؤُرُوْنَ بِهَ إِلَّالَ يَشَاءَ رَبِّيُ شَيَا الْ وَسَعَرَ بِي كُلُّ شَيُّا الْفَالْدَيْتَ نَكُوْوُنَ فَ اللهِ وَقَلْ هَلْ بِنْ وَلِاَلْخَافُ مَا شُؤُرُوْنَ بِهِ إِلَّالَ الْمُعَالَمُ الْفَالْدَيْتَ مَا لَا اللهِ وَقَلْ هَلْ بِنْ وَلِاَلْهَا فَاللهِ وَقَلْ هَلْ بِن وَلِا اللهِ وَقَلْ هَلْ بِن اللهِ وَقَلْ هَلْ مِنْ وَلَا اللهِ وَقَلْ اللهُ وَقُلْ اللهِ وَقَلْ اللهِ وَقَلْ اللهِ وَقَلْ اللهِ وَقَلْ اللهُ وَقُلْ اللهِ وَقَلْ اللهُ وَقُلْ اللهِ وَقَلْ اللهِ وَقُلْ اللهِ وَقُلْ اللهِ وَقُلْ اللهِ وَقَلْ اللهِ وَقَلْ اللّهُ وَاللّهُ اللّهُ وَلَا لَهُ اللّهُ اللّهُ وَلِي اللّهُ وَقُلْ اللّهُ وَقُلْ اللّهُ وَقُلْ اللّهُ وَقُلْلُ اللّهُ وَاللّهُ وَقُلْ اللّهُ وَلَا اللّهُ وَاللّهُ وَلَوْلُ اللّهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُ وَلَا اللّهُ وَلَا اللّهُ وَاللّهُ وَلَا اللّهُ وَاللّهُ وَلَا اللّهُ اللّهُ اللّهُ وَاللّهُ وَال

او جګړه وکړه له ده سره قوم د ده (په توحید کې) وویل (ابراهیم) آیا جګړه کوئ تاسې له ما سره په (وحدانیت د) الله کې، حال دا چې په تحقیق هدایت کړی (لاره د توحید ښوولي ده الله) ماته، او نه ويرېږم له (ضرره د) هغو (بتانو) چې تاسې يې شريكان كوئ له الله سره (په هيڅ وخت) مگر چې اراده وفرمايي رب ځما د څه (تكليف رسولو ما لره نو رسولى يې شي)، احاطه كړېده رب ځما په ټولو شيانو له جهته د علم، آيا نو تاسې پند نه اخلئ (فكر نه كوئ او عاجز له قادره نشئ بيلولئ؟).

تفسیر: د ابراهیم علیه السلام قوم به ویل چې: ته ځمونږ د معبودانو توهین کوې، نو وویرېږه چې چېرې ته د هغه له وباله لېونی نشې (معاذ الله)، یا په بل کوم مصیبت کې اخته نشي، نو د هغه ځواب داسې ورکوي چې: «زه به له دوی نه ولې ویرېږم؟ ځکه چې د دوی په لاس کې نفع، نقصان، راحت او زحمت هیڅ یو شی نشته، هو! که ځما پرورد ګار ماته څه تکلیف راورسوي؛ نو له هغه څخه په دنیا کې هیڅو ک نه دي مستثنی، هم ده ته په خپل محیط علم سره معلومه ده، چې کوم یو سړی په کوم یو حالت کې ښایي ژوندون و کړي، او کوم شی به ور ته وړ (لایق) او مناسب وي».

### وَكَيْفَ أَخَاتُهُمَ أَشُرِكُنُّمْ وَلَا تَخَافُونَ أَنَّكُمْ أَشْرَكُنُّمْ بِإِمَّا لِمُ يُنْزِلُ بِهِ عَلَيْكُمُ سُلْطِنًا "

او څرنګه به ویرېږم زه له هغو (بتانو) چې شریکان کړي دي تاسې (له الله سره په عبادت کې) او نه ویرېږئ تاسې له دې چې بېشکه تاسې شریک کړی دی له الله سره هغه شی چې نه دی رالېږلی (الله) پـه (شریک کولو) د هغه پر تاسې هیڅ برهان (دلیل سند).

تفسیر: یعنې ستاسې له معبودانو ځنې به زه ولې ویرېږم حال دا چې د دوی په واک (اختیار) او قبضه کې نه نفع ده نه ضرر، او نه د توحید غوره کول کوم جرم دی، چې له هغه څخه به زه اندېښنه کوم، هو! تاسې د الله تعالی باغیان او مجرمان یئ، او الله تعالی د نفع او ضرر مالک هم دی، نو تاسې ته له خپلو جرائمو ځنې و ېره پکار ده.

# فَأَىُّ الْفَرِيْقَيْنِ آحَقُ بِالْأَمْنَ إِنْ كُنْتُمْ تَعْلَمُونَ ﴿ اللَّذِيْنَ امَنُوا وَلَوْ يَلْبِسُوَ إِيمَانَهُمْ نِظُلُمِ الْوَلَيْكَ لَهُوْ الْوَلَيْكَ لَهُوْ الْوَلَيْكَ لَهُوْ الْوَلِيْكَ لَهُوْ اللَّهِ اللَّهِ اللَّهِ اللَّهِ اللَّهِ اللَّهُ اللّلْمُ اللَّهُ ا

نو كومه يوه له دې دواړو ډلو څخه مستحقه او لايقه ده په امن سره (له عذابه د الله ووايئ!) كه يئ تاسې چې پوهيږئ (په دې چې له چا نه ويره پكار ده؟ كله چې دوى لاځواب شول؛ نو پخپله الله ځواب فرمايي). هغه كسان چې ايمان يې راوړى دى او نه دى ګكډ كړى دوى ايمان خپل له ظلم (له لوى نقصان سره چې شرك دى)؛ دغه كسان (چې خپل ايمان يې له شركه ساتلى دى) هم دوى لره شته امن (له عذابه) او هم دوى دي لار موندونكي.

تفسير: په صحيحو احاديثو كې منقول دي، چې كريم نبي «عليه أفضل الصلاة والتسليم» دلته د ظلم تفسير په شرك سره فرمايلي دى، لكه چې په (۲۱ جزء د لقمان د سورت په (۱۳) آيت (۲) ركوع كې دي): ﴿ رَاتَ الشِّرُكَ لُظُانُو عَظِيْمُ ﴾ كواكې د ظلم تنوين د تعظيم لپاره دى، نو د مضمون حاصل به داسې كيږي، چې «مأمون او مهتدي يواځې همغه كسان كېدى شي، چې داسې يقين او ايمان ولري چې په هغه كې د شرك هيڅ اثر او نښه نه وي»، او كه سره له ايمان لرلو په الله تعالى شرك پرې نږدي؛ نو هغه شرعي ايمان نه دى، او نه يې د هغه په وسيله امن او هدايت په برخه كېدى شي، وهو كما قال الله تعالى: ﴿ وَمَا يَؤُمِنُ ٱكْثَرُهُمُ بِاللهِ اِلْاَوَهُوْمُ اللهُ اِلَّا وَمُهُ اِللهِ اِللهُ اَللهُ عَليه السلام د سورت (١٠٤) آيت (١٢) ركوع).

منقول دي كله چې دغه آيت نازل شو؛ اصحاب كرام «رضوان الله تعالى عليهم أجمعين» سخت وويرېدل، او دغه امر پر هغوى ډېر شاق او دروند واقع شو، بالآخر يې د رسول عليه السلام په حضور كې عرض وكړ، «أينا لم يظلم نفسه يا رسول الله؟» صلى الله عليه وسلم، «په مونږ كې كوم يو سړى به داسې وي چې پر خپل ځان باندې يې ظلم نه وي

كړى»، نو په دغه تقدير سره مونږ كرد د الله جل جلاه له عذابه غير مأمون، او له هدايته محروم شو؟ رسول الله صلى الله عليه وسلم د اصحابو په ځواب كې داسې ارشاد وفرمايل: «ليس كذلك، إنما هو الشرك، ألم تسمعوا قول لقمان لابنه: ﴿ يُبْنَى ٓ لَائْتُولُو بِاللَّهِ آلَ اللَّهِ وَلَا لَائِهُ وَعَلَيْهُ ﴾»

يعنې په ﴿وَلَوْيَلِسُوْلِايُهَانَهُوْمِظُلُو ﴾ کې له ظلم څخه شرک مراد دی، او مطلقه ګناه ترې مراده نه ده، نو په دغه صورت تاسې ته هيڅ تردّد او اندېښنه نه ده پکار، اګر که مفسرينو او محدثينو پر دغه آيت راز راز (قسم قسم) تقريرونه او بيانونه کړي دي، مګر په دغه ترجمه کې د هغو ګرد مطالب په کې ثابت پراته دي.

## وَتِلُكَ حُجَّتُنَا اَتَيْهَا كَابُرهِيْهَ عَلَى قَوْمِهِ ﴿ نَرْفَعُ دَرَهٰتٍ مَنْ تَشَاءُ اِنَّ رَبَّكَ حَكِيمُ عَلِيْهُ

او دا (چې تېر شو) دليل ځمونږ دى، چې ور کړى وو مونږ هغه ابراهيم ته په (مقابله د) قوم د ده (چې پرې غالب شي)، پورته کوو مونږ درجې هر چا ته چې اراده وفرمايو (د پورته کولو يې)، بېشکه رب ستا ډېر حکمت والا دى (چې هر کار په تدبير او مصلحت سره کوي)، ښه عالم (په ټولو احوالو).

تفسیر: یعنې ابراهیم علیه السلام ته داسې قاهره دلائل ورکول، او هغه ته په خپل قوم باندې بری عطا کول، او په دنیا او آخرت کې هغه سرلوړی ګرځول؛ د همغه علیم او حکیم له کارونو څخه کېدی شي، چې د هر سړي استعداد او قابلیت ورته معلوم دی، او پخپل حکمت سره هر شی د هغه په مناسبه موقع اومقام کې ږدي.

#### ۅٙۅؘۿڹؙڬٵڵۿٙٳۺ۠ڂؾؘۅؘؽۼڠؙۅؙۘؗڹ؇ؙڴ۠ڰۿۮؽؙڬٵ۫ۅڹٛۅ۫۠ڲٵۿۮؽ۫ڬٵڝڽؙۊؘڹؙڵۅٙڝؚؽ۬ۮ۠ڗؚؾؾؚ؋ۮٵۏۮۅڛٛڵؽؠؙڶؽ ۅٙٲؿۨۅ۠ڹۅؘؠؙٛۅؙڛؙڡؘۅٞمُوڶؠۅؘۿؙڕؙۅٛڹٞٷػۮٳڮۼڿؚۯؠٵڵؠؙڂڛؚؽؿۜ۞ۨ

او وباښه مونږ ابراهيم ته اسحاق (چې د ده ځوی او د اسرائيلي انبياوو پلار دی) او يعقوب (مو هم وروباښه چې لمسی يې وو، دغو) ټولو ته هدايت کړی وو مونږ، او نوح ته مو هدايت کړی وو له (ابراهيم څخه) پخوا، او (هدايت مو کړی وو) اولادې د ده ځنې داود او سليمان ته، او ايوب او يوسف ته، او موسی او هارون ته، او همداسې لکه چې (دغو انبياوو ته مو بدل ورکړ)؛ بدل ورکوو مونږ محسنانو (نيکو کارانو) ته.

تفسير: يعنې نه يواځې دا چې مونږ ابراهيم عليه السلام په ذاتي علم او فضل سره سرلوړى كړ، بلكه په زړښت كې د اسحاق عليه السلام په شان ځوى او يعقوب عليه السلام غوندې لمسى مو هم وروباښه، يعقوب عليه السلام همغه (اسرائيل) دى چې ده ته بني اسرائيل منسوب دى، چې په زرهاوو انبياء په كې مبعوث شوي دي، بلكه همغسې چې د قرآن كريم په يو بل ځاى كې مذكور دي، وروسته له ابراهيم عليه السلام د الله تعالى له جانبه نبوت اكثر د ده په اولاده كي ايښود شوى دى.

وَزَكِرِيَّاوَيَعَيٰى وَعِشِي وَالْيَاسِّ كُلَّ صِّنَ الصَّلِحِيْنَ ﴿ وَالْسَلِعِيْلَ وَالْيَسَعَ وَنُونْسَ وَلُوطًا وَكُلَّا فَضَلْنَا عَلَى الْعُلِمِیْنَ ﴿ وَمِنُ ابْآلِهِمُ وَذُرِیِّتِمْ وَالْحُوانِهِمُ وَالْحُبَيْنَ لَٰهُمُ وَهَدَیْنَاهُمُ واللهِ صَرَاطٍ مُّسُتَقِیْمٍ ﴿ عَلَى اللهِ يَهْدِي اللهِ يَهْدِي مِنْ يَشَاءُ مِنْ عِبَادِهِ وَلَوْ اَشْرَكُوْ الْحَبَطَ عَنْهُمُ مَّا كَانُوْ اِيَعْمَلُوْنَ ﴿ وَلَوْ اَشْرَكُوْ الْحَبَطَ عَنْهُمُ مَّا كَانُوا يَعْمَلُوْنَ ﴿ وَلَوْ اَشْرَكُوْ الْحَبَطَ عَنْهُمُ مَّا كَانُوا يَعْمَلُونَ

او (هدایت مو کړی وو) زکریا او یحیی ته او عیسی او الیاس ته، دوی <sup>ه</sup>کرد (ټول) دي له صالحانو (کاملانو) ځنې. او (هدایت مو کړی وو) اسماعیل او الیسع ته، او یونس او لوط ته، او دا ټولو ته فضیلت ورکړی وو مونږ پر تمامو عالمیانو. او (فضیلت مو ورکړی وو په نبوت او اسلام سره) ځينو ته له پلرونو د دوی، او له اولادې د دوی او له وروڼو د دوی، او غوره کړي وو مونږ دا ټول انبيا او لار ښوونه کړې وه مونږ دوی لره لارې سمې صافې ته. دا (دين د انبياوو) هدايت د الله دی چې لار ښوونه فرمايي (الله) په دې سره هغه چاته چې اراده وفرمايي له بندګانو خپلو نه، او که (فرضاً) شريک کړی وای دوی له (الله سره نور) نو خامخا به ضايع شوي وای له دوی نه هغه عمل چې وو دوی چې کاوه به يې.

تفسير: يعنې د خالص توحيد او د الله تعالى د معرفت او طاعت سمه صافه لاره همغه ده؛ چې پر هغې الله تعالى خپل مقبول بند کان په خپل فضل او توفيق سره بيايي، او په صله او جزا د هغه کې د دوى درجې د دوى استعداد او لياقت سره سم لوړوي.

﴿وَلَوْ اَشُرَكُوا﴾ الآيه: دا مونږ ته خبر راکړی شوی دی، چې شرک (داسې لویه ګناه ده چې) د انسان تمام ښه عملونه حبط او باطلوي، د نورو به څه حیثیت پاتې شي که معاذ الله په فرض محال سره داسې حرکت د پیغمبرانو او مقرّبانو څخه صادر شي؛ د دوی عمل به هم ضایع شي، (امّا صدور یې له دوی څخه متوقع نه دی، لکه چې مو په فرض محال سره دې خبرې ته اشاره و کړه).

#### اُولِيِّكَ الَّذِيْنَ التَيْنَهُ وُ الْكِتْبَ وَالْحُكْمَ وَالنَّبُوَّةَ \*فَانَ تَيْكُفُنُ بِهَا هَوُ لَآءٍ فَقَدُ وَكَلْنَا بِهَا قَوْمًا لَيْسُوْ ا بِهَا بِكِفِنِ يُنَ @

دغه (تېر پيغمبران) هغه کسان دي چې ورکړي دي مونږ دوی ته کتابونه او حکمت (علم د شريعت) او پيغمبري، پس که کافر (منکر) شي په دې (آيتونو د قرآن) دغه (کافران د مکې) پس په تحقيق مقرر کړي مونږ په (ايمان او عمل) د دې داسې يو قوم (ټولګی) چې نه دي دوی په دې (قرآن) کافران.

تفسير: يعنې كه د مكې كافران يا نور منكران له دې شيانو (كتاب، شريعت، او نبوت) څخه انكار و كړي، نو ځمونږ دين په هغو پورې موقوف او تړلى نه دى، ځكه چې مونږ يو بل قوم چې مهاجرين او انصار رضي الله تعالى عنهم او اتباع د دوى دي؛ لپاره د منلو، ساتنې، او ترويج د دې شيانو مقرر كړي دي، چې دوى ځمونږ د هيڅ خبرې څخه مخ اړونكى نه دي.

#### اُولِيْكَ الَّذِيْنَ هَكَى اللهُ فَبِهُل بهُ وَاقْتَدِهُ وَلَيْكَ النَّكُلُكُوْعَلَيْهِ اَجُرَّا وَانْ هُواللا ذِكُرِي لِلْعَلِيدِيْنَ أَ

دغه (انبياء) هغه کسان دي چې هدايت کړی دی الله (دوی ته) نو په طريقه د دوی اقتداء و کړه (ای محمده !) ووايه چې زه نه غواړم له تاسې په دغه (تبليغ د قرآن) څه اجر (مزدوري) نه دی دا (قرآن) مګر يواځي ذکر (پند، وعظ) دی لپاره د ټولو عالميانو.

تفسير: يعنې ګرد انبياء عليهم السلام په عقائدو او د دين په اصولو او کلّي مقاصدو کې سره متحد دي، نو د ګردو دستور يو دي، او هر يو نبي د هغو پر عمل مأمور دي، تاسې هم مأمور يئ چې پر همغې مستقيمې طريقې تګ و کړئ !.

ګواکې په دې آیت سره یې تنبیه و کړه چې په اصولي ډول ستاسې لاره د سابقینو انبیاوو له اصولو او لارې بېله نه ده، پاتې شول فرعي اختلافات نو هغه د هرې زمانې د مناسبت او استعداد په اعتبار پخوا له دې هم واقع کېدل، که اوس هم واقع شي؛ نو هیڅ مضائقه نه لري.

فائده: د اصولو علماوو د دې آیت د عموم څخه دغه مسئله ایستلې ده، چې که نبي کریم صلی الله علیه وسلم په کومه معامله کې د سابقه وو شرائعو ذکر وفرمایي؛ نو هغه د ده د امّت په حق کې هم سند دی، په دې شرط سره چې شارع له هغه څخه په کلّي یاجزئي ډول سره انکار نه وي فرمایلی.

﴿قُـٰلُ اُلْاَ اللّهِ الآیه ـ «ووایه! چې زه نه غواړم له تاسې څخه په تبلیغ د قرآن څه اجر (مزدوري) او اجرت غوښتونکی نه یم، ځما اجر خو د الله تعالی په دربار کې ثابت دی، هو! که تاسې له نصیحت څخه انحراف و کړئ، نو خپلو ځانونو ته به نقصان ور رسوئ، په محرد جهان کې یو نه یو خو به دا نصیحت ومني، هر هغه څو ک چې انکار و کړي؛ هغه به خپل ځان ته نقصان ورسوي، او ښایي چې په خپلې دغې محرومی، بدبختۍ او بدحالۍ وژاړي.

#### وَمَا قَكَ رُوااللهَ حَتَّى قَدُرِ ﴾ إِذْ قَالُوْ امَا ٱنْزَلَ اللهُ عَلى بَشَرِيِّنُ شَيُّ قُلُ مَنَ ٱنْزَلَ الْكِتَبَ الَّذِي جَاءَ يَهِ مُوْسَى نُوْرًا وَهُدًى لِلنَّاسِ تَجْعَلُونَهُ قَراطِيسَ تُبْدُونَهَا وَتُخْفُونَ كَيْثِيرًا ۚ وَعُلِّمُتُو مَا لَوْ تَعْلَمُوْا اَنْتُوْ وَلِاَ ابَا وُكُوْ

او نه دى كړى تعظيم دغو (يهودانو) د الله په حق تعظيم د ده سره كله چې وويل دوى چې: نه دى نازل كړى الله پر هيڅ بشر (انسان) باندې هيڅ شى، ووايه (اى محمده دوى ته!) چا نازل كړى وو كتاب هغه چې راوړى وو هغه موسى، حال دا چې نور (رڼا) او هدايت دى لپاره د خلقو، چې گرځوئ تاسې هغه (كتاب) پاڼه پاڼه، ښكاره كوئ يې (خلقو ته هغه چې ستاسې خوښې وي) او پټوئ تاسې ډېرې (ترې چې ستاسې نه وي خوښې لكه محمدي نعت)، او ښوولي شوي دي تاسې ته هغه (احكام د تورات) چې پوه نه وئ (پرې) تاسې، او نه پلرونه ستاسې.

تفسير: ﴿مَٱٱنْزُلَاللَّهُ عَلَىٰكِتَنْرِمِّنَ ثَتُىُ ﴾ الآيه ـ يعنې نه كتاب نه وحي او نه شرعي احكام، بلكه هيڅ شى الله تعالى نه دي راليږلي.

(قُلُمَنَ) آنَزُلَ الْكِتْبُ الَّذِي جَاءِ لِهِ مُوسَى بعنې كه په رښتيا سره الله تعالى پر هيڅ يو انسان هيڅ يو شى نه دى نازل كړى، نو د «مقدس تورات» په شان يو عظيم الشأن كتاب له كومه راغى ؟ چې په الهي احكامو او مرضياتو يې بند كان خبرول، او د رشد او هدايت عجيبه عجيبه رڼا يې په خپل منځ كې لرله، او د هغو شيانو علم يې تاسې ته درعطا كاوه، چې پرې نه تاسې او نه ستاسې پلار نيكه بلكه ټول انبياء عليهم السلام حتى ټول بني آدمان هم بې د الله تعالى له اعلامه تش په خپل عقل او حواس نه پوهيدل، او چا هغه په موسى عليه السلام نازل كړى؟.

دا منل کیږي چې نن ورځ تاسې هغه کتاب پاڼې پاڼې او ټوک ټوک کړی دی، او خلقو ته مو سم له خپلې خوښې سره ښوولی دی، او د هغه ډېر احکام او اخبار مو پټ کړي دي، او د هغه اصلي رڼا همغسې چې وه؛ اوس نه ده پاتې، بیا هم هغه برخه یې چې پاتې ده، همغه دا راښیي، کله چې د هغې عظیم الشأنې ماڼۍ کنډوالې هم داسې دي، نو الله خبر چې په خپله زمانه کې به یې عروج څومره عظیم الشأن وو؟ (نو کله چې دوی د دې سوال ځواب تاسې ته ای ځما رسوله در نه کړی، نو پاک الله فرمایي چې:

#### قُلِ اللهُ 'ثُمَّرَذَرُهُ مُ فِي خَوْضِهِمُ يَلْعَبُوْنَ <sup>®</sup>

ووايه (ای محمده !) چې الله (نازل کړی وو ! بل ځواب نشته) بيا پرېږده دوی چې په خرافاتو خپلو کې لوبې کوي (او په باطلو خپلو کې غوپې وهي؛ مشغوليږي).

#### ۅٙۿؚۮٙٳڮڗ۬ٵٛڹؙۯؙڵڹهؙڡؙڹڔڮ۠ٞڡٞ۠ڝۜؾؚۛۊؙٳڷڹؚؽۘؠؽ۬ؽؾػؽٷۅڶٟؾؙڹٝڹۯڷ۫ڡۜۧٳڷڨ۠ڵؽۅٙڡؽٞڂۅؙڵۿڵۅٳڷڹؽؽێٷؙڡؚ۫ڹؙۅٛ ڽٵڵٳڂۯۊؽٷۛڡؚڹؙۅؙٛؽۑ؋ۅۿؙڂۼڵڝؘڵٳؾۿؚۮۼۘٵڣڟؙۅٛڽؖ<sup>®</sup>

او دا قرآن هغه کتاب دی چې نازل کړی دی مونږ هغه برکتناک (فائده ناک) تصدیق کوونکی د هغه (کتابونو) دی، چې وړاندې له ده دي، او لپاره د دې چې وویروې ته اصل د ټولو کلیو (کلو) (یعنې اهـل د مکې) او هغه چې چاپېر دي له دې او هغه کسان چې ایمان یې راوړی دی (یقین یې کړی دی) په آخرت؛ ایمان لري دوی په دغه (قرآن یا په محمد) حال دا چې هم دوی په لمونځونو خپلو ساتنه کوي (د ټولو حقوقو د دوام او رعایت سره یې).

تفسير: ﴿وَلِتُنْذِرَالُمَّالُقُمُٰمِيوَمَنَ حُوْلَهَاۚ﴾: «او لپاره د دې چې وويروې ته اصل د ټولو کليو (کلو، يعنې مکيان ـ مکې والا) او هغه چې چاپېر له دې دي»، «أم القرى» د کليو (کلو) اصل او بېخ ته وايي.

مکه معظّمه د ګردو عربو دیني او دُنیوي مرجع وه، له جغرافیایي حیثیته هم د پخوانۍ دنیا د وسطي مرکز په ډول واقع ده، نوې دنیا (امرېکا) ترې لاندې پر ته ده، د حدیثو د روایاتو په مطابق له اوبو ځنې ځمکه جوړه شوې ده، نو لومړی همدغه ځای څرګند شوی وو، نو بنا پر دغو و جوهاتو مکه معظمه په «أم القری» سره یاده کړه شوه، او له شاوخوا څخه یې مراد یا عرب دي، ولې چې په دنیا کې لومړني مخاطبان همدوی وو، او د دوی په وسیله د دنیا نورو خلقو ته خطاب وشو، یا به ګرد جهان مراد وي.

#### ۅؘڡۜڹٛٲڟؙڬۄ۫ڝؠۜڹٳڣ۫ؾٙۯؽۼٙڶٳڵڵۼػۮؚؠٵٚٲۏۛڠٲڶٲۏٛڿؚؽٳڵۜۧۅؘڶڎؽؚۏٛڂٳڷؽۼۺٛؽؙ۠ۊۜڡۧڹٛۊٵڶڛٲ۠ڹٛڗؚڷؙڡؚؿؙڶ ڡؙۧٲٮؙڒٛڶٳڶڵڰ۠

او څوک دی ډېر ظالم؟ (یعنې هیڅوک نشته) له هغه چا نه چې تړي پر الله دروغ، یا وایي چې وحي کړی شوې ده ته د هیڅ شي، او (بل څوک وحي کړی شوې ده ته د هیڅ شي، او (بل څوک دی ډېر ظالم یعنې نشته له) هغه چا چې وایي: ژر به (زه هم) نازل کړم (وبه لیکم له ځانه) په مثل د هغه کتاب چې نازل کړی دی الله (تاته ای محمده! چې قرآن دی).

تفسیر: پر الله جل جلاله له بهتان تړلو څخه ښایي دا مراد وي، چې د الله جل جلاله په لوري د داسې خبرې نسبت و کړ شي؛ چې د ده د لوړ شان سره هیڅ نسبت و نه لري، او وړ (قابل) او لایق یې نه وي، مثلا یو مخلوق له هغه سره شریک و ګرځوي، یا ورته د ځوی او ښځې تجویز و کړي، یا داسې ووایي: ﴿مَٱلْنُولَ الله عَلَیَتُورِ مِنْ تُنْکُولُ یعنې الله تعالی د بند ګانو د هدایت هیڅ سامان نه دی مهیا کړی، نو هر څوک چې د اسې ووایي؛ سخت ظالم دی، همداسې هغه څوک چې د نبوت او د رسالت دعوی په دروغو سره و کړي، یا داسې یوه غټه خبره و کړي، چې د الله تعالی د کلام په شان زه هم خبرې راوړی شم، لکه چې ځینو مشر کانو به ویل: «ولو نشاء لقلنا مثل هذا»، دا ګردې خبرې انتهایي ظلم او بد ستر ګی ده، چې د هغې د سزا حال لږ څه وروسته راځي.

#### وَلُوْتَرْى إِذِ الظَّلِمُونَ فِي خَمَرْتِ الْمُؤْتِ وَالْمَلْلِكَةُ بَاسِطُوۤ ٱلْبُدِيُهِمُ ۗ أَخْرِجُوۤ ٱنفُسُكُوۡ

او که ووینې ته (ای محمده!) ظالمان یعنې کافران په هغه وخت کې چې ظالمان په (باطني او روحاني) سختیو د مر<sup>۳</sup>ک کې وي، حال دا چې پرښتې (د عذاب) غځوونکې وي د لاسونو خپلو (د روح د قبض لپاره نو وایي دوی ته چې) راوباسئ تاسې ارواح خپل (چې یې قبض کړو مونږ که یې ایستی شئ یا یې له عذابه وباسئ!).

تفسير: يعنې د روح قبضولو او سزا ورکولو لپاره لاسونه غځوي، او د زيات تشديد او د غيظ د اظهار لپاره وايي چې راوباسئ خپل ارواح.

## ٱلْبُوَمَّةُزُونَ عَنَابَ الْهُوْنِ بِمَا كُنْتُهُ تَقُولُونَ عَلَى اللهِ غَيْرَالْخَقِّ وَكُنْتُوْ عَنَ البتِه تَسْتَكُبُرُونَ <sup>®</sup>

نن ورځ به جزا در کړه شي تاسې ته عذاب سپکوونکی (یعنې چې له سخت تکلیف سره ذلت او رسوایي هم وي) په سبب د هغه چې وئ تاسې چې ویل به مو پر الله (وینا) ناحقه او وئ تاسې چې له آیتونو د ده څخه به مو تکبّر کاوه (او نه به مو منل، نو وبه ګورئ یوه قبیحه منظره).

تفسير: يعنې د تکبر له لارې د الله تعالى آيتونه او نښې دروغجنې کوئ (او وبه ويل شي کفارو ته کله چې بيا ژوندي شي په قيامت کې داسې چې)

# وَلَقَتُ جِئُتُمُوْنَا فُرَادى كَمَا خَلَقْنَكُمْ أَوَّلَ مَرَّةٍ وَتَرَكْتُهُ تَا خَوَّلْنَكُهُ وَرَآءَ ظُهُوْرِكُمْ وَمَا نَزى مَعَكُهُ شُعَاءَكُو اللهِ عَنْكُمُ وَمَا نَزى مَعَكُهُ شُعَاءَكُو اللهِ عَنْكُمُ وَصَلَّ عَنْكُمُ وَمَا كَنْ تُحْدُونَ هَا فَهُو مِنْكُمُ وَمَا نَزَعُهُونَ هَا فَعَالَمُ اللهِ عَنْكُمُ وَمَا فَرَاءَ طُهُونَ عَلَيْ اللهُ وَمَا نَزَعُهُونَ هَا فَعَالَمُ اللهُ عَنْكُمُ وَمَا فَاللهُ وَمِنْكُمُ وَاللهُ عَنْكُمُ وَمَا فَاللهُ مَا اللهُ عَنْكُمُ وَاللهُ عَنْكُمُ وَاللهُ عَنْكُمُ وَاللهُ وَاللهُ عَنْكُمُ وَاللهُ وَاللّهُ وَلَقُلُهُ وَاللّهُ وَاللّهُ وَاللّهُ وَلَقُلُولُونَ اللّهُ وَاللّهُ وَاللّهُ وَاللّهُ وَاللّهُ وَاللّهُ وَلَوْلِكُمُ وَاللّهُ وَلَاللّهُ وَاللّهُ وَلَا لَا لَاللّهُ وَلَا اللّهُ وَاللّهُ وَاللّهُ وَاللّهُ وَاللّهُ وَاللّهُ وَلّهُ وَاللّهُ وَاللّهُ

او خامخا په تحقیق راغلي یئ تاسې مونږ ته یواځې (لپاره د حساب او جزا) لکه چې پیدا کړي مو وئ تاسې اول ځلې، او پرېښودل تاسې (په دنیا کې) هغه (شیان) چې در کړي وو مونږ تاسې ته وروسته د شاوو خپلو، او نه وینو مونږ له تاسې سره شفاعت کوونکي ستاسې، هغه چې ځمان کولو تاسې چې بېشکه دوی په (تربیه او استحقاق د عبادت) ستاسې کې شریکان دي (له الله سره) خامخا په تحقیق پرې شو (هغه پیوند چې وو) په منځ ستاسې کې، او ورک شو له تاسې څخه هغه شی چې وئ تاسې چې ګڼل به مو (چې دا شفیعان دي).

تفسير: ﴿وَلَقَدُرُجِئُتُهُوْتَافُرُادى﴾ «او په تحقيق راغلي يئ تاسې مونږ ته يواځې يواځې لکه چې مو پيدا کړي وئ اول ځلې، يعنې نه به ستاسو په تن جامې وي، او نه به ستاسې په پښو پڼې وي، ما ته به تش تور لاس راځئ، او پر هغو سازونو او سامانونو مو چې فخر او وياړ کولو، هغه مو له ځانه سره نه دی راوړی، او هلته مو پريښئ دی.

﴿وَمَانَزَى مَعَكُونُهُ الآیه \_ یعنې هغه شیان چې تاسې د مصیبت او اړتیا (احتیاج) په وخت کې د خپلې مرستې (مدد) لپاره ټاکلي (مقرر کړي) وو؛ هغوی چېرې لاړل؟ چې نن مونږ دوی ستاسې د حمایت او سپارښت (سفارش) او مرستې (مدد) لپاره حاضر نه وینو، او د نصرت او حمایت هغه ګردې علاقې او اړیکې له منځه ورکې دي، چې تاسې پرې لافې او باټې و هلې.

### اِتَّاللَّهَ فِلْقُ الْحَبِّ وَالنَّوْى يُغْرِجُ الْحَيِّ مِنَ الْمِيَّتِ وَغُوْرِجُ الْمِيَّتِ مِنَ الْحِيِّ ذَٰلِكُو اللَّهُ فَأَنَّى تُؤْفِكُونَ الْعَالِمَةِ فَلِقُ الْحَيْدِ فَالْمَالِيَّةِ وَغُوْرِجُ الْمِيَّتِ وَغُوْرِجُ الْمِيَّتِ مِنَ الْحِيِّ ذَٰلِكُو اللَّهُ فَأَنَّى تُؤْفِكُونَ اللَّهِ اللَّهِ عَلَيْ اللَّهُ فَأَنَّى تُؤْفِكُونَ اللَّهِ عَلَيْ اللَّهُ عَلَيْنَ اللَّهُ فَأَنَّى اللَّهُ فَاللَّهُ فَاللَّهُ عَلَيْنَ اللَّهُ عَلَيْنَ اللَّهُ عَلَيْنَ اللَّهُ فَاللَّهُ عَلَيْنَ اللَّهُ عَلَيْنَ اللَّهُ عَلَيْنَ اللَّهُ عَلَيْنَ اللَّهُ مَن اللَّهِ عَلَيْنَ اللَّهُ اللَّهُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلَيْنِ اللّهُ عَلَيْ اللّهُ عَلَيْنَ اللّهُ عَلَيْلُولُولُولُولُولُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلَيْنَ اللّهُ عَلْمُ اللّهُ عَلَيْنَ اللّهُ عَلَيْنَ اللّهُ عَلَيْلُولُ عَلَيْنَ اللّهُ عَلَيْنَ اللّهُ عَلَيْلِ اللّهُ عَلَيْلُولُ عَلَيْنَ اللّهُ عَلَيْلِي اللّهُ عَلَيْلِي اللّهُ عَلَيْلِ

بېشكه الله چوونكى (څيروونكى) د دانې دى (په ايستلو د ډكې (تېغ) سره) او د زړي (په ايستلو د نيالګي ـ تيغي سره) راباسي ژوندى له مړي (لكه شين ډكى له وچې دانې، ولد له نطفې، مؤمن له كافر، عالم له جاهل نه) او ايستونكى د مړي دى له ژوندي (لكه وچه دانه له شين ډكي، نطفه له حيوان، كافر له مؤمن، جاهل له عالم نه)، دغه (ژوندى كوونكى او مړ كوونكى) الله دى، نو كوم طرف ته ګرځولى شئ تاسې؟ (د الله له عبادت څخه).

تفسير: يعنې زړى او دانه يې په ځمكه كې د خښولو څخه وروسته چولى، او څيرلى او تك شين ډكى ترې زرغونوي، له ځانداره د بې ځانه، او له بېځانه د ځانداره ايستل داسې دي؛ لكه چې انسان له نطفې او نطفه له انسان څخه پيدا كوي، دا د همدې الله تعالى كار دى، بيا تاسې چې هغه پر ېږدئ نو چېرې ځئ؟ آيا بل داسې كوم لوى ذات موندلى شئ چې د داسې قدرتونو او كمالاتو څېښتن (مالك) او دا ډول لوى كارونه په سر ور رسولى شي؟ .

# فَالِقُ الْاِصْبَارِجُ وَجَعَلَ النَّيْلَ سَكَنَا وَالشَّبْسَ وَالْقَمَرَ عُسْبَانًا ذَٰلِكَ تَقَيْرُ يُولُنَوَيْ الْعَلِيُو<sup>®</sup>

چوونکی (د رڼا) د سبا دی (بیوونکی د تیارو د شپې، راوستونکی د رڼا د ورځې) او ګرځولې یې ده شپه آرامځی او (ګرځولې یې دی) لمر او سپوږمۍ (نښې د) حساب (لپاره د اوقاتو)، دغه (ذکر شوي شیان) اندازه کول دي د ښه غالب (قوي په انفاذ د احکامو) ښه عالم (خبردار په تدبیر د عالم).

تفسیر: یعنې د شپې له تیارو څخه د صبح صادق هغه تک سپین تار چې راڅر ګندیږي، د هغه رایستونکی هم دا پاک الله دی، د شپې او د ورځې، د لمر او سپوږمۍ، د ستورو او نورو حکیمانه نظام، او د دوی د تګ او رفتار هغه شمېر او حساب چې ده ټاکلی او مقرر کړی دی، په هغه کې د یوه ویښته په اندازه هم لاندې باندې او زیاتوالی او نقصان له سره نه پېښیږی.

#### وَهُوَالَّذِي كَجَعَلَ لَكُوُالنِّجُوُمَ لِتَهُتَّنُ وَابِهَا فِي ظُلْمَتِ الْبَرِّوَالْبَعِرِ ْفَنَ فَصَّلْنَا الْالِيتِ لِقَوْمٍ تَعْلَمُونَ ©

او دغه (الله) همغه (ذات) دی چې پیدا کړی یې دي تاسې ته ستوري لپاره د دې چې لاره ومومئ د هغو (په وسیله) سره په تیارو د بر (وچې په بیابانونو کې) او (په تیارو د) بحر (دریاب) کې، په تحقیق ښکاره بیان کړي دي مونږ آیتونه (د قدرت او توحید خپل) لپاره (د هغه) قوم چې پوهیږي (او پرې استدلال کولی شي).

تفسير: يعنې په دوي سره بلا واسطه لاره معلومه کړئ، يا بالواسطه لکه قطب ښوونکي او نور جغرافيايي آلات.

## وَهُوَالَّذِنْ أَانْتُكَا كُوْمِنْ نَفْسِ وَاحِدَةٍ فَسُنَعَمَّ وَمُسْتَوْدَعُ فَكُنَا الْأَلْيِ لِقَوْمِ لَيْفَقَهُونَ ®

او دغه (الله) هغه ذات دی چې پیدا کړي یې یئ تاسې (ګرد ـ ټول) له نفس یوه څخه (چې آدم دی) نو (شته تاسې ته یو) ځای د قرارۍ (په شاګانو د پلرونو یا په سر د ځمکې کې) او یو ځای د امانت (د مور په نس یا په قبر کې)، په تحقیق ښکاره بیان کړي دي مونږ آیتونه (قدرت او توحید خپل) لپاره د هغه قوم چې ښه پوهیږي (او پرې استدلال کولی شي).

تفسیر: «مستقر» د درېدلو هسې ځای چې په هغه کې هستو ګنه وشي، او «مستو دع» د سپارلو او د امانت کېښودلو ځای ته وایي، دا یې لغوي معنی شوله، د دې دواړو د مصداق په تعیین کې دمفسرینو اختلاف دی، خو ځمونږ هغه مضمون ډېر ښه خوښیږي؛ چې شاه صاحب په «موضح القرآن» کې لیکلی دی: «یعنې لومړی سپارلی کیږي د مور ګېډې ته چې هلته ورو ورو دنیوي أثرات په کې پیدا کړي، بیا یې دنیا ته راولي، او دلته ور ته هستو ګنه او تقرّر ورکوي، بیا یې قبر او هدیرې ته سپاري، او ورو ورو هلته د أخروي ژوندون اثرات په کې پیدا کوي، او بیا قرار ور ته بخښي په جنت کې یا یې وراچوي په دوزخ کې».

#### وَهُوَ الَّذِيُّ آنُزَلَ مِنَ السَّمَآءِ مَآغٌ فَأَخْرَجُنَا رِهِ نَبَاتَ كُلِّ شَيُّ فَأَخْرَجُنَا مِنُهُ خَضِرًا نُخْرِجُ مِنْهُ حَبَّا تُتَوَاكِبًا ۚ وَمِنَ النَّخْلِ مِنْ طَلِعَهَا قِنْوَانُ دَانِيَةٌ ۚ وَجَنْتٍ مِّنْ اَخْنَابٍ وَّالرَّيْنُونَ وَالرُّمَّانَ مُشْتَبِهَا وَ غَيْرَ مُتَشَارِهِ ۚ أَنْظُرُ وَاَلِلْ ثَبَرِ ﴾ [ذَا اَشُمرَ وَيَبُعِهُ إِنَّ فِي ذَٰلِكُو لَا لِتِ لِقَوْمٍ يُؤْمِنُونَ \*

او دغه (الله) هغه (ذات) دی چې نازلې (راښکته) کړي يې دي له (طرفه د) آسمانه اوبه، نو رايستلي دي مونږ په دې (اوبو) سره زرغونه د هر شي (زرغونيدونکي)، نو رايستلي دي مونږ له هغه (زرغونه) څخه شين (کښت فصل) چې بيا راباسو مونږ له دې (شنه ډکي) څخه دانې يو په بل سورې (لکه وږې)، او (راباسو) له (جنسه د) خُرما څخه (داسې خُرما چې راووځي) له غلافه (د وږي) د هغې څخه وږي نژدې (ځمکې ته يايو د بل سره) او (راباسو) باغونه د انګورو او (راباسو) زيتون (خونه) او انار، په دې حال چې يو له بل سره مشابه وي (په پاڼو کې)، او نه وي متشابه (بلکه بېل وي په خوند کې)، و ګورئ تاسې طرف د مېوې د هرې ونې ته کله چې مېوه ونيسي، او پو خوالي د هغې ته، بېشکه په دغو (تېرو ټولو) کې خامخا د لائل (د قدرت او تو حيد) دي لپاره د هغه قوم چې ايمان لري (تصديق کوي).

تفسير: ﴿إِنَّ فَيُ ذَٰلِكُو ﴾ الآيه ـ «بېشكه په دې تېرو ټولو كې خامخا دلائل د قدرت او توحيد دي لپاره د هغه قوم چې ايمان لري او تصديق كوي»، د الله تعالى هغه صفات او افعال او د قدرت مظاهر چې په دې ركوع كې بيان شوي دي؛ د ده پر و جود، وحدانيت، او كامل الصفات والي واضح استدلال دى، مگر كه غور و كړ شي؛ نو د وحيې او د نبوت مسئله هم تر ډېره ځايه پورې ترې حل كيږي، ځكه كله چې حق تعالى پخپل فضل او رحمت سره ځمونږ د د نيوي ژوندون، او د مادي حوائجو د انتظام او انصرام لپاره دومره ارضي او سماوي اسباب مهيا كړي دي؛ نو داسې ويل به څومره غلط او چتي (بېكاره) وي، چې ځمونږ د اخروي او روحاني ضروريا تو د پوره كولو هيڅ وسيله او سامان يې نه دى پيدا كړى، يقينا هغه كريم رب چې ځمونږ د جسماني غذا د ودې او نشونما لپاره له آسمانه اوبه راښكته كړي دي؛ نو ځمونږ د روحاني تغذيې لپاره يې هم د نبوت او وحيې باران نازل كړى دى، لكه چې پاك الله د بر او بحر په تيارو كې د ستورو په وسيله ظاهري هدايت او لارښوونه كوي، نو څرنګه امكان لري، چې د باطني هدايت او لارښوونې لپاره يو ستورى هم د روحانيت په آسمان كې نه وي روڼ كړى؟ !.

پاک الله وروسته د شپې له تيارې بيا د صبح صادق رڼا راولي، او مخلوقاتو ته يې موقع بښلې ده، چې په خپلو دنيوي کارونو او چارو کې د لمر او سپوږمۍ له رڼا څخه په يوه معين حساب سره منتفع او مستفيد شي، نو بيا څنګه ويلی کېدی شي چې د کفر، شرک، ظلم، عدوان، فسق فجور او نورو په تپه تياره شپه کې د هغه مطلق هادي له لوري هيڅ يوه د هدايت کومه سپوږمۍ نه ده پيدا کړې؟! او نه يې د صبح صادق نور خپور (خور) کړی، او نه د هغې شپې د خاتمه ورکولو لپاره يې کوم لمر راخېژولی دی.

# ۅۜٙجَعَلُوُالِتِلهِ شُرَكَآءَ الْجِنَّ وَخَلَقَهُمُ وَخَرَقُوالَهُ بَنِيْنَ وَبَنْتٍ بَيغَيْرِعِلْمِ سُجُعَنَهُ وَتَعْلَى عَالِيَصِفُونَ <sup>فَ</sup>

او مقرر کړي دي (کفارو) الله ته شريکان جنيان (پيريان) حال دا چې پيدا کړي دي (الله) دغه (جن او شياطين هم) او تړي (جوړوي ځينې کفار) لپاره د الله ځامن او لوڼې بې له علمه (له خپل جهالت نه)، پاکي ده الله لره (له ګردو عيبونو) او ډېر پورته دی (شان د ده) له هغو (بدو خبرو) چې بيانوي (يې ورته) دوی.

يا به له جن څخه د جنياتو قوم مراد شي، چې د دوی له ځينو مشرانو ځنې به د جاهليت په زمانه کې استعانت او پناه غوښتل کېده: ﴿وَّاَلَتُهُ کَانَ رِجَالٌ مِّنَ الْاِنْسِ يَعُوْذُوْنَ بِرِجَالٍ مِّنَ الْجِرِيّ﴾ (٢٩ جزء د الجن سورت (۶) آيت (١) رکوع).

په هر حال هغوی پخپله ځمونږ په شان د الله تعالی عاجز مخلوق دی، نو سره له مخلوقیته به دوی څه رنګه د خالق تعالی شریکان شي.

﴿ الله عالى شان ډېر پورته او لوړ دى، او له تركت څخه، او د الله تعالى شان ډېر پورته او لوړ دى، او له تركيب او تحليل څخه بيخي پاك او منزه دى، نو د پلار او ځوى تصور د ده په نسبت څرنګه كېدى شي؟ .

#### بَدِيُعُ السَّمُوٰتِ وَالْاَرْضِ اَنْ يُكُوْنُ لَهُ وَلَكُ وَلَوْتِكُنُ لَا صَاحِبَةٌ وَخَلَقَ كُلَّ شَيُّ وَهُو بِكُلِّ شَيُّ عَلِيْهُ ﴿

(الله) بې له نمونې پیدا کوونکی د آسمانونو او د ځمکې دی، څرنګه به وي ده ته ځوی، لور، حال دا چې نشته ده ته هیڅ ښځه، او پیدا کړی دی (الله) هر شی او هم دی پر هر شي ښه عالم (ښه دانا) دی.

تفسير: تعجب دى ! لكه چې تاسې حقيقتاً د الله لپاره اولاد ټاكئ (خوښوئ)، نو د ده د اولاد لپاره به مور څرنګه تجويزوئ؟ او د دې مور تعلّق به له الله تعالى سره په څه ډول سره قبلوئ؟.

نصرانیان مسیح علیه السلام ته د الله تعالی ځوی وایي، لیکن داسې جسارت هغوی هم نشي کولی، چې صدّیقه بي بي مریمه (العیاذ بالله) د «الله تعالی» ښځه وبولي، او د مېړه (خاوند) او ښځې په تعلقاتو قائلان شي، کله چې داسې نه ده؛ نو د «بي بي مریمې» له ګېډې ځنې پیدا شوی هلک څرنګه د الله تعالی ځوی کېدی شي؟.

په دنيا كې نور كو چنيان (ماشومان) هم پاك الله د دوى د ميندو له كېلېو ځنې پيدا كوي، او دوى (معاذ الله) د الله تعالى نسلي اولاد نه كڼل كيږي، او دا فرق چې يو هلك يواځې له (جبرئيلي) نفخې څخه بيا د عادي اسبابو له واسطې څخه پيدا كړ شي، او نور د عامو اسبابو په سلسله پيدا كړل شي، د أبوت او بنوت (پلار توب او ځويتوب) پر مسئله هيڅ يو اثر نشي اچولى، دغه تخليق كه په اسبابو يا مسبباتو سره وي، يا د خارقه عاداتو په وسيله؛ د دغو كردو خالق همغه پاك الله دى، او همغه پوهيږي چې د كوم شي پيدا كول په څه ډول او په څه وخت له مصلحت او حكمت سره سه دى.

#### ذلِكُوُاللهُ رَبُّكُةً لَا إِللهُ إِلَّاهُوٓخَالِثُ كُلِّ شَيُّ فَاعْبُدُ وُلاَ وَهُوَ عَلَى كُلِّ شَيُّ وَكِيْلُ 💬

همدغه (ذات موصوف په دغو صفاتو سره) الله دى رب ستاسې، نشته هيڅ معبود (لايق د عبادت) مگر هم دى، دى پيدا كوونكى دى د هر شي؛ نو عبادت كوئ د دغه (الله يواځې) او هم دى پر هر شي و كيل (ساتونكى كار جوړوونكى) دى.

تفسیر: ښایي د الله جل جلاله عبادت د دې له امله (له وجې) و کړی شي، چې دی د پورتنیو ذکر شوو صفاتو له سببه په ذاتي طور سره د معبودیت استحقاق لري، او له دې وجهې هم چې د ګردو مخلوقاتو کار جوړول هم د ده په قدرت او اختیار کې دی.

#### لاتُكْرِكُهُ الْاَبْصَادُ وَهُوَيْ مُ رِكُ الْاَبْصَارَ وَهُو اللَّطِيفُ الْخَبِيُرُ ®

نشي موندلی (او احاطه نشي کولی) پر الله ستر ګې، او الله مومي ستر ګکې (ویني یې او یا احاطه کوي په ستر ګو) او هم دی نهایت مهربان او نهایت باریک بین، ښه خبردار دی.

تفسير: شاه صاحب د دې مطلب داسې اخيستى دى چې: «په ستر ګو کې دا قوت نشته چې الله تعالى و ګوري، هو! که دى د لطف او کرم له لارې د خپل ځان د ښکارولو اراده و فرمايي؛ نو ستر ګو ته همغسې قوت هم ورعطا کوي»، مثلا په آخرت کې به مؤمنانو ته حسب المراتب د الله جل جلاله رؤيت ور په برخه کيږي، لکه چې د کتاب له نصوصو او سنتو ځنى ثابته ده.

د سلفو مفسرينو څخه ځينو د ادراک معنی په احاطې سره کړېده، يعنې ستر ګې له سره هغه نشي احاطه کولی، او په آخرت کې به رؤيت وي، او احاطه به نه وي، هو ! د ده شان هم دا دی، چې په ګردو ابصارو او مبصراتو يې احاطه کړېده، په دې تقدېر سره د «لطيف» تعلق به له ﴿وَمُوَيُـدُولُو اُلْوَبُصُارَهُ سره، او د «خبير» ارتباط به له ﴿وَمُوَيُـدُولُو اُلْوَبُصَارَهُ سره وي.

#### قَلْ جَاءَكُمْ بَصَابِرُمِنْ رَبِّكُمْ فَمَنْ اَبْصَرَ فَلِنَفْسِهُ وَمَنْ عَمِي فَعَلَيْهَا وْمَاأَنَاعَلَبْكُوْ بِعَفِيْظِ

(ووايه اى محمده ! دوى ته) په تحقيق راغلي دي تاسې ته واضح د لائل له طرفه د رب ستاسې؛ نو هر څوک چې وويني (دغه واضح د لائل او ايمان پرې راوړي) نو نفع يې د خپل ځان ده، او هر څوک چې ړوند شو (له دغو د لائلو او ايمان پرې رانه وړي، نو ضرر يې) په ده (بار) دى، او نه يم زه په تاسې ساتونكى (چې ستاسې اعمال به ساتم، او بيا به تاسې ته پرې جزا دركوم، بلكه زه رسول الله يم، او پر ما تش تبليغ دى).

تفسير: اګر که مونږ پاک الله نشو ليدلی، مګر د ده بصيرت زياتوونکې علامې او دلائل ځمونږ په مخ کې شته، هر څوک چې خپلې سترګې پرانيځي؛ نو ضرور الله تعالى مومي، او هر څوک چې له خپل ځانه ړوند جوړ کړي، نو دی به خپل ځان ته تاوان ورسوي، آيا دا ځما په غاړه ده چې څوک خامخا ليدلو ته مجبور کړم؟.

### وَكَنَالِكَ نُصَرِّفُ الْأَلِيتِ وَلِيَقُوْلُوْا دَرَسْتَ وَلِيُبَيِّنَهُ لِقَوْمِ يَعْلَمُوْنَ<sup>©</sup>

او همداسې راز راز (قسم قسم) بيانوو مونږ آيتونه (لپاره دعبرت) او لپاره د دې چې ووايي دغه (کفار چې) لوستلي زده کړي دي تا (له بل چا څخه) او لپاره د دې چې واضح بيان کړو دا قرآن لپاره د هغه قوم چې پوهيږي.

تفسير: يعنې خپل آيتونه له مختلفو خواوو، او په عجيبو او غريبو ډولونو سره ځکه بيانوو؛ چې تاسې يې ګردو خلقو ته ورسوئ، او په دوی کې به د استعدادونو او احوالو له اختلاف څخه دوه ډلې جوړې شي، ضد کوونکي او ناپوهان خو به داسې وايي چې داسې علوم او معارف او مؤثر مضامين د يو أمّي او نالوستي سړي له خولې څرنګه وځي؟! هرومرو (خامخا) به دی په مختلفو وختونو کې دا خبرې له بل چا څخه زده کوي، او بيا يې مونږ ته اوروي، مګر پوهانو او انصاف لرونکو او حق خوښوونکو خلقو ته حق ضرور واضح کيږي، او داسې شيطاني شُکوک او شبهات زائليږي.

(يا دا چې دا تېر آيتونه بيا بيا بيانوو په مقتضى د بالغه حكمت خپل سره، پس له دې هم كله له خوفه كله له رجا، كله له وعده كله له وعيده، چې اوريدونكي پرې عبرت واخلي، او چې دا قسم وينا د بشر له مقدوره خارج ده، او لپاره د دې چې بيان كړو دا قرآن لپاره د هغه قوم چې مؤمنان دي په دې چې دا كلام الله دى).

#### إِتَّبِعُ مَّا أُوْتِى إِلَيْكَ مِنْ تَبِّكَ لَا إِللهُ إِلَّلْهُوَ وَآغُوضَ عَنِ المُشْرِكِيْنَ®

پيروي کوه (ای محمده !) د هغه حکم (قرآن) چې وحي کړی شوی دی تاته له رب ستا، نشته هيڅ لايق د عبادت مګر هم دی، او مخ ګرځوه له مشرکانو (او په خبرو يې پروا مه کوه).

تفسير: يعنې تاسې پر واحد الله جل جلاله اعتماد ولرئ! او د ده پر حکم تګ و کړئ! او د مشرکانو له جهل او عناده ستر کې واړوئ!، او داسې اندېښنه مه کوئ! چې و لې دوی د هسې روښانو واضحو دلائلو او بياناتو د اورېدلو سره بيا هم په سمه لاره نه راځي؟.

#### وَلَوْشَاءُ اللهُ مَا الشَّرَكُوا "

او که اراده فرمایلي وی الله (د عدم شرک د دوی)؛ نو شرک به نه وی کړی دوی.

تفسير: يعنې د حق تعالى تكويني حكمت د دې مقتضي نه دى چې دې ګرد عالم په جبر سره مؤمنان كړي، بېشكه كه اراده و فرمايي نو پر ګرد جهان كې به يو مشرك هم پاتې نشي، ليكن له شروع څخه د انساني فطرت نظام يې داسې ايښى دى، چې كه انسان كوښښ و كړي نو يقيناً هدايت قبلولى شي، خو بيا هم په منلو باندې يې بيخي مجبور او مضطر نه دى.

### وَمَاجَعَلُنكَ عَلَيْهُمْ حَفِيظًا وَمَآانَتُ عَلَيْهِمُ بِوَكِيْلٍ

او نه یې ګرځولی مونږ ته پر دوی ساتونکی (څارونکی د اعمالو د دوی)، او نه یې ته پر دوی وکیل (کتونکی چې په ایمان یې مجبور کړې).

تفسير: يعنې ستاسې فرض تبليغ او د الهي احكامو اتّباع ده، د دوى د اعمالو ذمه وار او ځواب ويونكى خو تاسې نه يئ.

### ۅٙڵڒۺۜؠؠؙؙۜۏٳٳڷڹؿؘؽؘؽۿٷٛڽڝٛۮؙۏڹٳڶڵڥڣؘؽڛٛؠۏٳٳڵڷڰؘڡؘۮؙۊٳؠؚۼؽڔؚۘؗ<u>ڡؚڷ</u>ٟۄؚ<sup>ڂ</sup>

او کنځل مه کوئ (ای مؤمنانو!) هغو (معبودانو) ته چې عبادت کوي دغه (کفار د هغو) بې له الله؛ نو کنځل به وکړي دوی (هم) الله ته په ناحقه سره بې له پوهې (له خپل جهالته).

تفسیر: یعنې تاسې خپل تبلیغ او نصیحت فرمایئ! او خپل فرض په ښه ډول سره ادا کړئ!، وروسته له دې نه که بیا هم دوی په خپل کفر او شرک باندې دوام و کړي؛ نو د هغه مسئولیت د دوی په غاړه دی، او ذمه واري یې پر تاسې نشته، هو! دا خبره ضروري ده چې تاسې پخپله بې ضرورته د دوی د زیات کفر او تعنّت سبب ونه <sup>م</sup>کرځئ، مثلا فرض یې کړئ، که د دوی د مذهب تردید، یا د بحث او مناظرې په سلسله کې تاسې په غصه شئ، او د دوی باطلو معبودانو او مقتدایانو ته سبّ او کنځل و کړئ؛ چې د دې نتیجه به داسې شي، چې هغوی به هم په ځواب کې ستاسې د بر حق معبود په نسبت بې ادبي کوي، او له جهالته به ده ته زیاړې او کنځلې کوي، په دې صورت کې به د خپل واجب التعظیم معبود د اهانت سبب تاسې پخپله و محرځئ، نو ځکه له دې نه تل احتراز و کړئ!.

د کوم مذهب د اصولو او فروعو اغلاط په معقولې طریقې سره ښکارول، یا د هغه پر کمزورۍ او رکاکت په تحقیقي او الزامي طریقو سره تنبیه کول بېل شی دی، لیکن د کوم قوم د لویانو او معبودانو په نسبت د تحقیر او توهین په ډول زړه دردوونکې خبرې ښې نه دي، او پاک قرآن هغه له سره جائز نه بولي.

## كَنْ لِكَ زَيَّتَا لِكُلِّ أُمَّةٍ عَمَكَهُ وُ تُزُّو إِلَّ رَبِّهِمُ مَّرْجِعُهُمْ فَيُثَبِّئُهُمُ بِمَا كَانُوا يَعْمَلُونَ ۞

په شان د دغـه (ښايست د عبادت د بتانـو دوی ته) ښايسته کړی مونـږ هـر امت (فرقې) ته عمل د دوی (نېک وي که بد)، بيا به رب د دوی ته بيا ور تګ د دوی دی (په آخرت کې) پس خبر به کړي (الله) دوی په هغه شي چې وو دوی چې کاوه به (يې په دنيا کې نو په جزا به يې رسوي).

تفسير: يعنې څرنګه چې دنيا دار الامتحان دی؛ او د هغې نظام مونږ داسې ايښي دی، او داسې اسباب مو سره راټول کړي دي، چې دلته هر قوم پخپلو اعمالو، دودونو، او دستورونو نازيږي، او فخر پرې کوي، او د انسان دماغ داسې نه دي جوړ شوي؛ چې فقط د صداقت پر قبلولو او منلو باندې مجبور شي، او د غلطۍ په لوري د تللو هيڅ ځای ور ته پاتې نه وي.

هو ! کله چې د پاک الله په دربار کې حاضر شي او له ګردو (ټولو) حقائقو سره مخامخ شي، نو هلته به وپوهيږي، او د دې خبرې پته به ور ته ولګيږي، چې هغه کارونه چې په دنيا کې يې کړي دي څرنګه وو؟

# وَاتُسَمُوا بِاللهِ جَهُدَا لِيُمَانِهِمْ لَينَ جَآءَتُهُمْ اليَةٌ لَيُؤُمِثُنَّ بِهَا قُلُ اِتَّمَا الْأَلِيُ عِنْدَاللهِ وَمَا يُنْتُعِرُكُونَ فَا يَنْتُعِرُكُونَ فَا يَنْتُعِرُكُونَ فَاللهِ وَمَا يُنْتُعِرُكُونَ فَا يَنْتُعِرُكُونَ فَا يَنْتُعِرُكُونُونَ فَا يَنْتُعِرُكُونُ فَا يَنْتُعِرُكُونُ فَا يَنْتُعُمُونُ فَا يَعْتَمُونَ فَا يَعْتَمُونَ فَا يَعْتَمُونُ فَا يَعْتُمُونُ فَا يَعْتَمُونُ فَا يَعْتَمُونُ لَكُونُ فَا يُعْتَمُونُ فَيْكُونُ فَيْ يَعْمُونُ فَا يَعْتَمُونُ لِي فَعْلَالِكُونُ فَا يَعْتَمُونُ فَا يَعْتَمُونُ فَا يَعْتَمُونُ فَا يَعْتَمُونُ فَالْمُعُونُ فَعِنْ فَالْمُعُونُ فَا يَعْتَمُ لِلللَّهُ عَلَى مُعْتَمِنُ فَا يَعْلَى إِلَيْكُونُ فَا يَعْتَمُ لِلللَّهُ عَلَى إِلَا يَعْلَى إِلَا يَعْلَى إِلَاكُمُ لِلللَّهُ عَلَى إِلَا يَعْلَى إِلَاكُمُ لِلللَّهُ عَلَى اللَّهُ عَلَى اللَّهُ عَلَى اللَّهُ عَلَى اللّهُ عَلَى اللّهُ عَلَى اللّهُ عَلَى اللّهُ عَلَى اللّهُ اللّهُ عَلَى اللّهُ عَلَى اللّهُ عَلَى اللّهُ عَلَى إِلَا عَلَيْكُونُ لِلللّهُ عَلَى اللّهُ عَلَى اللّ

او قسمونه خوري دغه (کفار) په الله باندې په ډېرو سختو قسمونو خپلو سره چې خامخا که راغله دوی ته هغه معجزه (چې یې غواړي دوی) نو هرومرو (خامخا) به ایمان راوړي پرې، ووایه (ای محمده! دوی ته): بېشکه خبره دا ده چې معجزې په نزد د الله دي (او زه نه یم پرې قادر)، او څه شي خبر کړي یئ تاسې (ای مؤمنانو بلکه بې خبره یئ چې) بېشکه دا (مطلوبې) معجزې کله چې راشي (دوی ته) (بیا هم) نه راوړي ایمان دوی.

تفسير: ځينو مسلمانانو ته داسې خيال پيدا شو، چې ډېر ښه! که د دوی دا غوښتنې پوره شي، او دغه حجت هم تمام شي، نو څه کيږي؟ لهذا د دې په نسبت فرمايي، چې تاسې نه يئ خبر چې دغه سر کښان او ضد کوونکي کسان د دې فرمايشي علامو له ليدلو نه وروسته بيا هم ايمان راوړونکي نه دي، او بيا به سم له سنت الله سره دوی د دې خبرې مستحق و ګرځي، چې فوراً پو پنا شي، لکه چې د دې سورت په شروع کې مو په تفصيل سره هغه وليکل: (فرمايشي معجزې لکه دا چې د صفا غر زر و ګرځوي يا نور).

### وَنُقَلِّبُ آفِي كَ نَهُمُ وَالبُمَارَهُمُ كُمَّا لَهُ يُؤُمِنُوا بِهَ آوَّلَ مَرَّةٍ وَنَذَرُهُمُ فِي طُغْيَانِهِمُ يَعْمَهُونَ ﴿

او اړوو مونږ زړونه د دوی (له قبلولو د حق نه) او ستر ګې د دوی (له لیدلو د حق نه، نو ایمان نه راوړي) لکه چې ایمان یې نه دی راوړی (په نورو معجزاتو) اول وارې، او پرېږدو مونږ دوی په ګمراهۍ د دوی کې، حال دا چې دوی متحیران او متردّدان وي.

تفسير: يعنې کله چې په کفر او سرکښۍ باندې همېشه والی او دوام وشي؛ نو نتيجه به يې داسې کيږي، چې مونږ د دوی زړونه او سترګې کږه وو، بيا د حق د پوهېدلو او ليدلو توفيق نه مومي، «په موضح القرآن» کې راغلي دي چې الله جل جلاله هغو کسانو ته چې هدايت ورکوي؛ په همغه اول ځلې چې حق آوري، هغه په انصاف سره قبلوي، او هغه چې له اوله ضد او هنډه کوي، که علامې يې هم وګوري؛ نو څه حيلې او پلمې (تدبيرونه) ور ته جوړوي.

# وَلَوْ أَنَّنَا نَزَّلْنَا الِيُهِمُ الْمَلَلِكَةَ وَكَلَّمَهُمُ الْمَوْثَى وَحَشَرْنَا عَلِيهِمْ كُلَّ شَيُّ قَبْلًا مَّا كَانْوُا لِيُوْمِنُوْ النَّوَ النَّهُ وَلَكِنَّ ٱكْثَرَهُمْ يَجْهَلُوْنَ ﴿ لَيُوْمِنُوْ آلِكُ اللَّهُ وَلَكِنَّ ٱكْثَرَهُمْ يَجْهَلُوْنَ ﴿

او که بېشکه مونږ راليږلي مو وی دغو (کفارو) ته (په غوښتنه د دوی) پرښتې، او خبرې کړي وی له دوی سره مړيو (لکه چې دوی وايي)، او جمع کړي وی مونږ دوی ته هر شی (چې په دنيا کې دي) مخامخ؛ نو نه به وو دغه (کفار) چې ايمان راوړي (په هيڅ وخت کې) مګر (په وقت د) ارادې فرمايلو د الله (د ايمان د دوی) وليکن زيات د دوی جاهلان دي (نه پوهيږي).

تفسير: د ﴿وَلِكِنَّ ٱکْتُوْهُوْ يَجُهُمُوْنَ﴾ ترجمه ځينو مفسرينو داسې کړې ده: «ليکن زيات مسلمانان نه پوهيږي په دې چې دغه کفار ايمان نه راوړي، اګر که داسې معجزې هم وويني»، او ځينې مفسرين داسې ترجمه کوي: «وليکن اکثر د دې کفارو نه پوهيږي په نه راوړلو د ايمان خپل باندې؛ اګر که راوړلی شي دوی ته داسې معجزې هم).

# وَكَنَالِكَ جَعَلْنَالِكُلِّ نِيِّ عَدُوًا شَيْطِيْنَ الْإِنْسِ وَالْجِنِّ يُوْجِى بَعْضُهُمُ إِلَى بَعْضِ زُخْرُفَ الْقَوْلِ غُرُورًا وَلَوْشَاءَ رَبُّكَ مَا فَعَلُوهُ فَنَارُهُمُ وَمَا يَفْتَرُونَ اللَّهِيِّ فَيُورِ اللَّهُ عَلَى الْمُعْمُ وَمَا يَفْتَرُونَ اللَّهِ عَلَى اللَّهُ عَلَى اللْعَلَى اللَّهُ عَلَى اللْعَلَى الْعَلَى الْعَلَى الْعَلَى اللَّهُ عَلَى اللَّهُ عَلَى اللَّهُ عَلَى اللْعَلَى الْعَلَى الْعَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى اللَّهُ عَلَى الْعَلَى اللَّهُ عَلَى الْ

او همداسې ګرځولي (پیدا کړي) وو مونږ هر نبي ته دښمن شیطانان د انس (انسانانو) او د جن (پیریانو)، ورښوولې به (او وسوسه به یې آچوله) ځینو د دوی ځینو (نورو) ته، ښایسته کړی شوی خبرې لپاره د غولولو، او که اراده فرمایلي وای رب ستا، نو نه به وو کړي دوی دا (کارونه چې د زخرف وحي او غرور دی)، پس پرېږده دوی او هغه چې دوی له ځانه دروغ جوړوي (چې کفر دی).

تفسير: همداسې چې دغه مشركان اومعاندان په داسې چټي فرمائشونو تاسې ربړوي (تكليف دركوي)، او په راز راز (وقسم قسم) حيلو او پلمو (بهانو) د حق له لارې د خلقو ښويول غواړي؛ همداسې د نورو رسولانو په مقابل كې هم شيطاني قو تونو كار كولو، تر څو هغه رسولان هم پرې نږدي، چې پخپلو پاكو مقاصدو (د خلق الله هدايت) كې بريالي (كامياب) شي.

#### وَلِتَصْغَى الِيهُ وَافِي كَا أُلذِينَ لَا يُؤْمِنُونَ بِالْاخِرَةِ وَلِيَرْضَوُهُ وَلِيَقْتَرِ فُوْا مَا هُمُ مُّ مُّقَتَرِ فُوْنَ®

او لپاره د دې چې ميل و کړي دې دروغو ته زړونه د هغو کسانو چې ايمان نه راوړي په آخرت (قيامت باندې) او لپاره د دې چې خوښ (هم) کړي دا دروغ، او لپاره د دې چې و کړي دوی (له ګناهونو) هغه چې دوی يې کسب کوونکي دي (چې پرې کړه شي).

آفَغَيُرَاللهِ آجَتَغِيْ حَكَمًا وَهُوَالَّذِي آنَزَلَ النَّبُكُو الكِتْبُمُ فَصَّلُو وَالَّذِينَ اتَيْنَهُ وَالكِتْبَ يَعْلَمُوْنَ آتَةُ مُنَزَّلٌ مِّنَ تُرتِكَ بِالْحَقِّ فَكَلَّكُوْنَنَّ مِنَ الْمُمُتَرِيْنَ ﴿ وَتَتَتَّكُ كِلْمَكُ رَبِّكَ صِلْ قَاوَعَلُكُ اللهِ اللهِ مُنَا لَكُمْ اللهِ اللهِ اللهِ المَّالِمُ الْعَلِيمُ اللَّهُ الْعَلَيْمُ اللَّهُ الْعَلِيمُ اللَّهُ الْعَلَيْمُ اللَّهُ اللَّهُ اللّهُ اللَّهُ اللّ

آیا پس بې له الله وغواړم زه حکم کوونکی عادل (چې ځما او ستاسې په منځ کې فیصله و کړي)، حال دا چې دغـه (الله) هغه (ذات دی) چـې نازل کـړی (رالېږلـی) یـې دی تاسې ته کتاب (قرآن) حال دا چې واضح کړی شوی دی (په کې حقّ او باطل)، او هغه کسان چې ورکړی

دى مونږ دوى ته كتاب پوهيږي دوى چې بېشكه دا (قرآن) نازل كړى (رالېږلى) شوى دى له (لوري د) رب ستا په حقه سره، نو مه كېږه (اى سامعه!) هيڅكله له شك كوونكو (په قرآن كې). او تمامه شوې ده خبره د رب ستا له جهته د صدق (رښتينوالي) او له جهته د عدل (انصاف يعنې كمال ته رسېدلى دى صدق د اخبارو او عدل د احكامو د ده)، نشته هيڅ بدلوونكى د خبرو د الله، او هم دى دى ښه او رېدونكى (د ټولو اقوالو) ښه خبردار (په ټولو احوالو).

تفسیر: یعنې د «شیاطین الانس والجن» تلبیس او تلمیع ته یواځې جاهلان او بد عقیدګان انسانان غوږ ږدي، یواځې رسول صلی الله علیه وسلم او د ده متابعت کوونکو چې په هره مسئله او معامله کې فقط یو الله جل جلاله خپل منصف او حَکَم منلی دی، آیا له دوی ځنې د دې خبرې هیله (امید) کېدی شي چې دوی به الله تعالی پرېږدي، او د بل چا تر اثر لاندې به راشي؟، حال دا چې د پاک الله له لوري داسې معجز او کامل کتاب دوی ته نازل شوی دی؛ چې د ګردو (ټولو) اصولي شیانو ضروري توضیح او تفصیل په کې موجود دی، چې د هغه په نسبت د کتابیانو عالمان د پخوانیو کتابونو د بشاراتو په اساس معلومات لري، او ښه پرې پوهیږي چې په یقین سره دا پاک قرآن اسماني کتاب دی، نو د داسې محفوظ او مکمل قانون او لوی کتاب له موجودیت سره څرنګه یو صادق مسلمان د وسوسو او اوهامو یا محض عقلی قیاساتو او مغویانه مغالطاتو ښکار کېدی شی؟

#### ۅٙٳڬؾؙڟٟۼٵڬٚڗؙۯڡۜؽ في الْاَرْضِ يُضِعُّوُكَ عَنْ سَبِيلِ اللهِ ﴿ إِنْ يَتَّبِعُوْنَ إِلَّا الطَّنَّ وَإِنْ هُمُ إِلَّا يَغِيُّا صُوْنَ ۞

او که متابعت وکړې (ته) د زياترو د هغو کسانو چې په ځمکه کې دي (له کفارو جهلاوو) نو وابه اړوي دوی تا (ای محمده !) له لارې د الله، او نه کوي پيروي دوی مګر د ګمان، او نه دي دوی مګر دروغ تړي (پر الله).

تفسير: مشاهده او تاريخ دا راښيي چې په دنيا کې فهيم او محقق او با اصوله انسانان تل لږ وو، او اکثريت د همغو خلقو وو؛ چې تش د خيالي، بې اصولو، او چټي (فضول) خبرو پيروي به يې کوله، که ته د دغه اکثريت خبرو ته غوږ کېږدې، او پر بې اصولو خبرو باندې تګ شروع کړې، نو د الله تعالى د درښوولې سمې صافې لارې څخه په يقين سره بې لارې کېږې.

د دې خبرې مخاطبه اګر که له تاسې سره ده، خو في الحقیقت نورو ته آورول کیږي، د جاهلانو او عامو خلقو له دغو بې اصولو او چټي (فضولو) خبرو ځنې یوه دا وه، چې هغو د ذبیحې پر مسئلې باندې تنقیدونه کول، او سره ویل به یې: «هغه ساکښ (حیوان) چې په خپل مر ګ ومړي، یعنې مردار شي، دغه ته مسلمانان مردار وایي، حال دا چې هغه د پاک الله وژلی شوی ساکښ (ذي روح) دی، بالمقابل دوی هغه مذبوحه حلاله ګڼي؛ چې پخپله یې ذبحه کړي وي، نو دا عجیبه کار دی»، د دې خبرې ځواب په وروستنیو آیتونو کې ور کړی شوی دی، چې: ﴿فَكُوْامِمّادُورُورُاسُورُاللهِ عَلَيْهِ﴾.

# اِنَّ رَتَّكِ هُوَ اَعْكُوْمَنْ يَّضِلُّ عَنْ سَبِيلِهِ وَهُو اَعْلَمْ بِالنَّهُتَدِيثَنَ ﴿ فَكُنُوا مِثَّا ذُكِرَا سُواللهِ عَلَيْهِ اِلنَّهُ مَتَدِيثِنَ ﴿ فَكُنُوا مِثَّا ذُكِرَا سُواللهِ عَلَيْهِ اِنْ كُنْتُو بِالْتِهِ مُؤْمِنِيْنَ ﴾

بېشکه رب ستا هم دی ښه عالم (دانا) دی په هغه چا چې ښوييدلي دي له لارې د ده، او هم دی ښه عالم (دانا) دی په سمې لارې صافې موندونکو. نو وخورئ تاسې له هغه مذبوحې څخه چې ياد کړی شوی وي نوم د الله پر هغې باندې که يئ تاسې په آيتونو د الله ايمان لرونکي.

تفسير: كله چې د دې واضحو او صحيحو دلائلو په بنا تاسې د رسول الله صلى الله عليه وسلم نبوت او د قرآن كريم حقانيت تسليم كړ، او په كلي ډول سره مو د هغه پر احكامو ايمان راوړ، نو اوس د هغه د فروعو او جزئياتو د صحت تسليمول هم ضروري دي، كه د هر اصل او فرع او كلي او جزئي شيانو قبول ځمونږ پر قياس باندې موقوف وي؛ نو د وحيې او د نبوت ضرورت هيڅ نه پاتې كيږي.

### وَمَالَكُوُ الْا تَأْكُو المِمَّا ذُكِرَاسُهُ اللهِ عَلَيْهِ وَقَدْ فَصَّلَ لَكُوْمًا حَرَّمَ عَلَيْكُو إلامَا اضْطُرِرُتُو الدِّيهِ

او څه مانع دي تاسې ته چې نه خورئ تاسې له هغې مذبوحې څخه چې ياد کړی شوی دی نوم د الله پر هغې (په وخت د ذبحې کې) حال دا چې په تحقيق واضح کړي دي (الله) تاسې ته هغه چې حرام کړي دي پر تاسې (او دغه مذبوحه باسم الله له هغو څخه نه ده) مګر هغه محرمات چې اړ (محتاج) کړی شوئ تاسې (خوراک د) هغو ته (دهغی خوراک تاسو ته روا دی).

تفسير: يعنې د اضطراري او مجبوري حالت په استثناء هغه شيان چې حرام دي، د هغو تفصيل (په ۶ جزء د المائده سورت په (۳) آيت اوله رکوع کې) تېر شوی دی، په هغو کې هغه ساکښان (ذي روح) نه دي داخل؛ چې د پاک الله په نامه ذبح کړی شوي وي، نو بيا له هغه څخه نه خوړل په څه دليل دي؟ او څه سند لري؟

#### وَإِنَّ كَثِيرًا لَّيْضِلُّونَ بِأَهُو آبِهِمُ بِغَيْرِعِلْمِ النَّ رَبِّكَ هُوَاعْلَمُ بِالْمُعْتَدِينَ ا

او بېشکه ډېر له خلقو خامخا ګمراه کوي (خلق په تحليل او تحريم) په نفسي خواهشاتو خپلو بې له پوهې (او تحقيقه او برهانه، له جهله)، بېشکه رب ستا هم دي ښه عالم (دانا) دي په تېرېدونکو (له شرعي حدودو څخه).

تفسير: ځمونږ د مسلمانانو عقيده دا ده چې هر شي بالواسطه يا بلا واسطه هم دا پاک الله يې پيدا کوي، او هم دا پاک الله يې وژني، بيا همغسې د ده د پيدا کړو شيانو ځنې د ځينو شيونو خوړل مونږ ته مرغوب او مفيد دي، لکه مڼه، انګور، انار، خرما، انځر، مټه، سنتره، مالټه او نورو، او له ځينو شيانو ځنې نفرت او کرکه کوو يا يې مضر ګڼو، لکه ناپاک او ګنده شيان او زهر اوسنکهيا او نور.

هم داسې د پاک الله و ژلي شوي شيان هم پر دوه قسمونو دي: يو هغه چې سليم فطرت ترې نفرت کوي، يا يې خوراک ځمونږ بدني يا روحي روغتيا ته د الله تعالى په نزد مضر وي، مثلا هغه مړ حيوان (وينه لرونکى ساکښ «ذي ورح») چې په خپل طبيعي مر ک (پخپل سر) مړ شي، او د ده وينه په غوښه کې جذبه شوي پاتې شي، بل هغه حلال او طيب ساکښ (ذي روح) چې له شرعي اصولو سره سم د پاک الله په نامه ذبح شوى وي، نو دغه مذبوحه هم د الله تعالى و ژل شوى حيوان او ساکښ دى، چې يوه مسلمان د چړې په وسيله حلال کړى وي، مګر د ذبح د عمل او د پاک الله د نامه په برکت (او د هغې مذبوحې د تخصص په نوعيت سره) يې غوښه پاکه، صافه او سپېڅلې شوې ده، نو هر هغه سړى چې دغه دواړه قسمونه سره يو شى ګڼي، هغه معتدي (له حده تېر ېدونکى) دى.

#### وَذَرُوْاظَاهِمَ الْاِثْمِ وَبَاطِنَهُ إِنَّ الَّذِيْنَ يَكْسِبُوْنَ الْإِنْمَسَيْجُزَوُنَ بِمَا كَانْوَا يَقْتَرِفُونَ®

او پرېږدئ تاسې ظاهره (ښکاره) ګناه او باطنه (پټه) ګناه (یعنې مطلق ګناه پرېږدئ !)، بېشکه هغه کسان چې کسب کوي د ګناه (ظاهراً یا باطناً) ژر به سزا ورکړه شي دوی ته په سبب د هغو ګناهونو چې وو دوی چې کسب کاوه به (یې). تفسير: «يعنې ښايي د كفارو په ښوولو او ښويولو باندې نه په ښكاره ډول سره عمل و كړئ، او نه پخپلو زړونو كې څه شك او شبهه پيدا كړئ.

لکه پخوا چې ولیکل شو مشرکانو مرداره حلاله ګڼله، او ویل به یې چې: «ای مؤمنانو! هغه حیوان چې پخپله مړ کیږي، د هغه وژونکی څوک دی؟» مؤمنانو به ویل چې: «الله تعالی»، نو مشرکانو به بیا ویل چې: «تعجب دی هغه شی چې انسانان ښکاري سپي، باز او باښه او نور یې وژني هغه تاسې حلال ګڼئ !او هغه چې الله تعالی یې وژني، هغه حرام بولئ! دا ولې؟»، نو ددی جواب کې الله تعالی فرمائي:

#### وَلاَ تَأْكُلُوْا مِمَّا لَوْ يُذُكِرِ السُّهُ اللهِ عَلَيْهِ وَإِنَّهُ لَفِسُقُ وَإِنَّ الشَّيْطِينَ لَيُوْحُونَ إِلَى اَوْلِيَا بِهِمُ لِيُجَادِلُوُكُمْ وَإِنْ اَطَعْتُنُوهُمُ النَّكُوُ لَشَيْرِكُونَ شَ

او مه خورئ تاسې له هغې (مردارې) چې نه وي ياد کړی شوی نوم د الله پر هغې باندې (عمداً) او بېشکه چې دا خوراک خامخا ګناه ده، او بېشکه شيطانان خامخا وسوسې اچوي دوستانو خپلو ته (چې کفّار دي) لپاره د دې چې جګړه و کړي دغه (کفّار) له تاسې سره (ای مسلمانانو!) او که اطاعت و کړئ تاسې د دوی نو بېشکه تاسې به (هم) خامخا مشرکان شئ.

تفسير: «يعنې مه خورئ له هغه مړ حيوان څخه چې پرې نه وي ياد کړی شوی نوم د الله تعالى نه حقيقتاً او نه حکماً»، يعنې شرک يواځې هم دا نه دی چې د ما سوا الله عبادت و کړ شي؛ بلکه شرک په حکم کې دا هم دي: چې کوم شي په تحليل او تحريم کې شرعي استناد پرېښود شي، او تش د خپلو آراوو، هوسونو او افکارو تابع شي، لکه چې د ﴿ اِتَّخَنُ وُ اَلَّهُ مُ اَرْبَا بُامِّنُ دُونِ اللهِ په تفسير کې مرفوعاً منقول دي چې: «کتابيانو د الله تعالى وحي پريښي وه، او يواځې د احبارو او رهبانو و ينا يې د تحليل او تحريم مدار او اساس ګرځولې وه».

لکه چې د بخاري او مختصر الزّبيدي شروح ځينې د هِرَقل د حديث په متعلق، او ځينې په کتاب التفسير کې ليکي؛ چې عدي بن حاتم وويل: «چې مونږ خو احبارو او رهبانانو ته عبادت نه دی کړی»، رسول اکرم صلی الله عليه وسلم وفرمايل چې: «دا هم عبادت دی چې په تحليل او تحريم کې يواځې د دوی متابعت و کړئ».

#### آوَمَنْ كَانَ مَيْتًا فَأَكْيَيْنِهُ وَجَعَلْنَالَهُ نُوْمًا لَيَّشِي بِهِ فِي النَّاسِ كَمَنُ مَّتَلُهُ فِي الطُّلْمَاتِ لَيْسَ غِنَارِجٍ مِّنْهَا كَنالِكَ ذُيِّنَ لِلكِفِرِينَ مَا كَانُوْا يَعْمَلُوْنَ ﴿

آيا هر هغه څوک چې وي مړ (په کفر يا جهل) نو ژوندی کړو مونږ دی (په اسلام يا علم سره) او وګرځوو (ورکړو) مونږ ده ته نور (رڼا) چې تګ کوي دی په دې سره په خلقو کې؛ په شان د هغه چا دی چې حال د هغه (داسې وي چې واقع وي) په تيارو کې حال دا چې نه وي و تونکی له هغه (تورتم؟ بلکه نه دی، دارنګه حال د مؤمن او کافر دی)، همداسې (لکه چې ښايسته کړی شوی دی مؤمنانو ته ايمان) ښايسته کړی شوی دی کافرانو ته هغه شی چې دي دوی چې کوي (يې له کفر او معاصيو څخه).

تفسير: ځينې مفسرين وايي چې دغه آيت د حمزه رضي الله تعالى عنه يا عمر رضي الله تعالى عنه يا د عمّار رضي الله تعالى عنه او ابو جهل په حق كې نازل شوى دى.

#### ۘٷػڬٳڬڿۘۼڬڹٵڣٛٷڴؚڸۜقۯؽؾٳٙٵڬؠؚڔٙمُڂؠڔڡؚؽۿٳڸؽؠٮؙڴۯؙۅؙٳڣؽۿٵٷڝٵؽؠؙڴۯٛۅٛڹٳڷٳۑ۪ٲٮؙڡؙٛڛؚۿؚ؞ ۅؘڡٵؽۺؙڠۯ۠ۅ۫ڹٛ؈

او (لکه چې مو ګرځولي دي فاسقان د مکې مشران) هم داسې ګرځولي دي مونږ په هره قریه (ښار) کې مشران فاسقان د هغې قریې، لپاره د دې چې مکرونه (او حیلې) و کړي دوی په هغو کلیو (ښارونو) کې، او نه کوي مکرونه (او حیلې) دوی مګر خو له ځانونو خپلو سره حال دا چې نه پوهیږي دوی (چې ضرر یې دوی ته دی).

تفسير: يعنې داسې حيلې او پلمې (بهانې)يواځې د مکې معظمې رئيسانو له خپل ځانه نه دي جوړې کړي، بلکه د نورو کفارو مشرانو به تل همداسې پلمې (بهانې) او حيلې کولې، تر څو عوام الناس د رسولانو تابعدار نشي، ليکن د دوی دا پلمې (منصوبې) او حيلې او حيلې دا پلمې (منصوبې) او حيلې کوونکې خپل پای (انجام) او عاقبت پخپله خرابوي.

# وَإِذَا جَآءَ ثُهُمُ اِيَةٌ قَالُوْ النَّ ثُوُمِنَ حَتَّى نُوُنُ مِثْلَ مَآاُوْتِيَ رُسُلُ اللَّهِ اَللَّهُ اَعْلَوْ حَيْثُ يَجُعَلُ رِسَالَتَهُ سَبُصِيْبُ الَّذِيْنَ اَجْرَمُوْ اصَغَارُ عِنْكَ اللهِ وَعَذَا ابْ شَدِيدُنَ إِمَا كَانُوْ ايَكُوُونَ ۞

او کله چې به راغی دوی ته کوم آیت (وحي) نو ویل به دوی: له سره مونږ ایمان نه راوړو په (دغې وحي) تر هغه پورې چې راکړی شي مونږ ته په شان د هغو آیتونو چې ورکړی شوي وو (نورو) رسولانو د الله ته، الله ښه عالم (ښه پوه) دی په هغه ځای چېړې چې ږدي رسالت خپل (هلته)، ژر به ورسیږي هغو کسانو ته چې مجرمان دي (په کفر سره) ذلت (سپکوالی) په نز د د الله (په آخرت کې) او عذاب سخت په سبب د هغه چې وو دوی چې مکرونه به یې کول (له مؤمنانو سره).

تفسير: د دوى د مكارى، تكبّر، حيلو، او پلمو (منصوبو) لټولو يو مثال دا دى چې د انبياوو عليهم السلام د صدق كومه نمونه چې ګوري؛ نو وايي چې: مونږ په دغو دلائلو او علائمو باندې نه پوهيږو، مونږ هلته يقين كولى شو، چې په مونږ كومه پرښته راښكته شي، او د رسولانو په شان مونږ ته هم د الله تعالى پيغام راواوروي، يا دې پخپله پاك الله مونږ سره مخامخ شي:

﴿ وَقَالَ الَّذِينَ لَا يَرَجُونَ لِقَاءَنَالُولًا النَّزِلَ عَلَيْنَا الْمَلْمِكَةُ اوْنَزَى رَبَّنَا لَقَوا اسْتَكْبَرُوا فِي اَفْسِهِمُ وَعَتُوعُتُو عُتُوعُتُو الْمِكْرَا ﴾ (١٩ جزء د الفرقان سورت (٢١) آيت (٣) ركوع).

خیر دغه خبره خو الله تعالى ته ښه معلومه ده، چې څوک د دې وړ (لایق) او اهل دي، چې د رسالت په منصب مشرّف شي، او د الله تعالى د دې عظیم الشأن امانت حامل و ګرځي؟ دا نه کوم کسبي شى دى، چې په دعا او ریاضت یا په دنیوي جاه او دولت سره حاصل شي، او نه هر یو پاک او پلیت سړى پر داسې یو جلیل القدره او مهمه ذمه و ارۍ باندې فائز او بریالى (کامیاب) کېدى شي، هو! داسې سپین ستر ګي متکبران، پلمه ګران (بهانه بازان)، حیله بازان او مکاران ښایي و پوهیږي او خبردار شي چې ژر به د دې معزز منصب د طلب ځواب دوى ته د سخت ذلّت او شدید عذاب په صورت ورکړى شي.

#### فَكَنُ يُّرِدِ اللهُ أَنُ يَهْدِيهُ يَشُرَحُ صَدُرَةُ لِلْإِسْلَامِ وَمَنْ يَبُرِدُ أَنْ يَّضِلَّهُ يَجْعَلُ صَدْرَةِ ضَيِّقًا حَرَجًا كَأَنَّهَا يَصَّعَدُ فِي السَّهَاءِ

پس هر هغه څوک چې اراده وفرمايي الله چې هدايت وکړي ده ته نو پراخوي سينه (زړه) د ده لپاره (د قبلولو) د اسلام، او هر هغه څوک چې اراده وفرمايي (الله) د ګمراه کولو د هغه (د

ايمان له لارې) ګرځوي (الله) سينه (زړه) د ده تنګ، نهايت تنګ ګواکې پورته درومي دی (په زحمت او زور سره) آسمان ته.

تفسير: يعنې په زور سره آسمانونو ته ختل غواړي، ولې نشي ختلى، ځکه زړه يې تنګيږي، (يعنې د حق له قبوله داسې تښتي او لرې کيږي چې وايي آسمان ته ترې وختى، يا لکه چې د يوه سړي په مخکې يو ډېر لوړ او مشکل کار وي، چې ورته ته ورته نه رسيږي، او زړه يې ورته تنګيږي، هم داسې ده ته هم اسلام سخت ښکاري).

# كَذَالِكَ يَجْعَلُ اللهُ الرِّجْسَعَلَى الَّذِيْنَ لَا يُؤْمِنُونَ ﴿ وَهَٰذَا صِرَاطُ رَبِّكَ مُسْتَقِقَيْمًا فَكُ فَصَّلْنَا الْأَيْتِ لِقَوْمِ يَّنَّكُ كُرُونَ ﴿ الْأَيْتِ لِقَوْمِ يَّنَّكُ كُرُونَ ﴿

هم داسې (چې تنګک کړي يې دي زړونه د کفارو له قبوله د حق) نازلوي الله عذاب پر هغو کسانو چې نـه راوړي ايمان. او همدا (اسلام) لاره د رب ستا ده سمه صافه، په تحقيق واضح بيان کړي دي مونږ آيتونه لپاره د (هغه) قوم چې پند ترې اخلي (پکې غور کوي).

تفسير: هغه كسان چې د ايمان راوړلو اراده نه لري، ورباندې عذاب او تباهي راځي، چې ورو ورو د دوى سينې دومره تنګيږي، چې په هغو كې د حق د ننو تلو هيڅ ځاى نه پاتې كيږي، بيا نو هم دغه سينه تنګي (ضيق الصدر) داسې عذاب دى، چې د قيامت په ورځ كې په محسوس ډول ور په مخه كيږي.

شيخ الهند د «رجس» ترجمه په عذاب سره کړې ده، چې دغه تقرير د هغه په اساس شوی دی.

او «عبد الرحمن بن زيد بن أسلم» «رحمه الله» هم د «رجس» معنى په عذاب سره كړېده.

مګر ابن عبّاس رضي الله تعالى عنهما دلته له (رجس) ځنې شيطان مرادوي، ښايي دا به له دې امله (وجې) وي، چې «رجس» پليتۍ ته وايي، او له شيطان څخه ډېر پليت او ناپاک بل څوک نشته.

په هر حال له دې تفسيره سره سم د آيت مطلب به داسې کيږي: هم دغسې چې پاک الله له ايمان ځنې د ويريدونکو سينه تنګوي؛ هم داسې پر هغوی باندې د بې ايمانۍ له وجې شيطان هم مسلط کاوه شي، چې له سره د «رجوع الی الحق» توفيق دوی ته نه پاتې کيږي.

### لَهُدُدَ ارُ السَّالِمِعِنْدَرَبِّهِمْ وَهُوَ وَلِيُّهُمْ بِمَا كَانُوْ الْيَعْمَلُونَ ﴿

شته دی دغو (پند آخیستونکو) ته دار (کور) د سلامتیا (جنت) په نزد د رب د دوی، او هم دغه «الله» ولي (مددګار) د دوی دی په سبب د هغو (اعمالو) چې وو دوی چې کول به یې.

تفسير: يعنې هر هغه څوک چې د اسلام او اطاعت په سمې صافې لارې درومي؛ هم دی به د سلامتيا کور ته ورسيږي، او پاک الله به د ده ولي، دوست او مددګار شي، دا خو د هغو کسانو حال شو چې د دوی ولي او دوست الله تعالى دى، يعنې «أولياء الرحمن» دي، وروسته له دې د «أولياء الشيطان» بيان کولى شي.

#### وَيَوْمَ يَحْشُ رُهُ مِ جَمِيعًا ۚ لِمَعْشَرَ الْجِنِّ قَدِ اسْتَكُنْ أَنْمُ مِّنَ الْإِنْسَ

او (ياد کړه) هغه ورځ چې جمع به کړي (الله) دوی ټول، (او وبه ويل شي) ای جماعته د جنياتو (د پيريانو) ! په تحقيق چې ډېر مو تابع کړي دي تاسې له انسانانو.

تفسير: يعنې اى شياطين الجن! تاسو ډېر بدبخت انسانان خپل لوري ته متوجه کړي دي، او په خپله لاره مو هغوى روان کړي دي.

### وَقَالَ اَوْلِيكُ هُمْ مِّنَ الْإِنْسِ رَتَبَا اسْتَمْتَعَ بَعْضُنَا بِبَعْضٍ وَبَلَغْنَا آجَلَنَا الَّذِي فَ آجَّلْتَ لَنَا الْ

او وبه وايي دوستان د دوی له انسانانو ځنې: ای ربه ځمونږ! نفع اخیستې ده ځینو ځمونږ په ځینو (نورو)، او رسیدلي یو مونږ نېټې خپلې ته هغه نېټه چې مقرره کړې وه تا مونږ ته (چې قیامت دی او مونږ ترې منکران وو، نو اوس به ځمونږ څه حال وي؟).

تفسير: په دنيا کې هغه انسانان چې د بتانو او نورو عبادت کوي، دوی في الحقيقت د خبيثو پيريانو (شياطينو) عبادت کوي، او دغو به په دې ګمان د شياطينو عبادت کولو، چې دوی به ځمونږ په کار او ښه راشي، نو ځکه به يې د دوی په نامه نذرونه، نيازونه او خيراتونه ور کول، برسېره په دې د اهل جاهليت ډېرو کسانو د تشويش او اضطرابونو په وخت کې له پيريانو ځنې هم استعانت غوښت، لکه چې د «الجن» په سورت کې ورته اشاره شوې ده.

او ابن کثیر «رحمه الله» او نورو داسې روایتونه هم نقل کړي دي، چې کله د آخرت په ورځ کې دغه شیاطین الجن أو شیاطین الانس یو ځای سره ونیولی شي، او د ګردو (ټولو) حقائقو انکشاف وشي، نو هلته به مشرکان داسې عذر کوي، چې ای ځمونږ ربه ! مونږ د دوی عبادت نه دی کړی، خو پخپلو منځونو کې مو سمدلاسه موقتي کارونه کول، او د مر ګک د و عدې له راتللو څخه لا پخوا مونږ په دنیوي کارونو او خپلو چارو کې د پر مخ بیولو لپاره یو د بل کارونه چلول، او ځینې تر تیبونه مو سنجول (سمول)، د دوی عبادت او منل مو له سره مقصود نه وو.

#### قَالَ النَّا رُمَثُول كُمْ خِلِدِينَ فِيهَا آلَامَا شَاءَ اللَّهُ "

او وبه فرمايي (دوی ته الله) چې: اور ځای ستاسې دی حال دا چې همېشه به اوسئ تاسې په دغه اور کې مګر (کله) چې اراده وفرمايي الله (د ايستلو د دوی زمهرير يا حميم يا بل کوم عذاب ته، يا اراده وفرمايي الله تعالى د ايستلو د ګناهګارو مؤمنانو له اور څخه جنت ته)،

تفسیر: دا یې «کله چې اراده وفرمایي الله» د دې لپاره وفرمایه چې د دوزخ عذاب چې دائم دی، خو د هم ده په اراده سره دی، هر کله چې اراده وفرمایي د هغه پر موقوفولو هم قادر دی، لیکن پر هغه شي یې چې اراده کړېده، او د هغې خبر یې د رسولانو په ژبه ورکړی دی، هغه له سره تبدیل کېدونکی نه دی. عموماً مفسرینو د دې آیت ترجمه داسې کړېده: «وبه فرمایي دوی ته الله چې اور ځای ستاسې دی چې همېشه به اوسئ تاسې په دغه اور کې مګر کله چې اراده وفرمایي الله د ایستلو د دوی زمهریر، یا حمیم یا بل کوم عذاب ته، نو په دغه وخت کې به په اور کې نه وي»، چې همدغه ترجمه غوره ده.

#### إنَّ رَبَّكَ حَكِيدٌ عَلِيْهُ ﴿

بېشكه رب ستا ښه حكمت والا ښه عالم (ډېر خبردار) دى.

تفسير: يعنې د مجرمانو له جرائمو ځنې په ښه ډول سره خبردار دی، او له خپل بالغه حکمت سره سم د هر جرم په ځای او تناسب سره سزا ورکوي.

### وكذالك نُورِلْ بَعْضَ الطِّلِمِينَ بَعْضًا لِبَمَّا كَانْوُ الكُسِ بُونَ ﴿

او همداسې (چې په دنيا کې انسي او جنّي کفار مو يو په بل باندې مسلّط کړي دي؛ په عقبا کې) مسلّطوو مونږ ځينې ظالمان په ځينو (نورو) په سبب د هغو اعمالو چې وو دوی چې کول به يي. تفسير: لکه چې تاسې د «شياطين الجن» او د دوی د انسي أولياوو حال واورېده، هم داسې مونږ ګرد ظالمان او ګناهګاران د دوی دظلمونو او بدو کارونو په تناسب به په دوزخ کې يو له بله سره نژدې کوو، او د هرې درجې ظالم او ګناهګار چې وي؛ دی به د نافرمانانو په همغه طبقه کې اچوو، بيا به وويل شي دوی ته داسې چې:

#### ڸؘؠۼۺؘڗاڵڿؚڹۣۜٷٳڷؚڒۺؚۘٵؘڷۄ۫ؾٲؾۘ۬ػ۠ۄٞۯڛ۠ڷ۠ڡؚۨٞڹ۫ٛٛٛٛٛڞٛڎؘؽڠؙڞ۠ۏۛؽؘۼڷؽڴۉٳڮؾؽٞٷؽؽ۬ۏۯۅٛػڴۿؚڸؚڡۜٙٲۼ ڽۜۅؙڡۣۓۄؙۿڹٳ

اى جماعته د جنياتو (پيريانو !) او انسانانو ! آيا نه وو راغلي (بلكه راغلي وو) تاسې ته رسولان له همدا تاسې نه چې بيانول به دوى پر تاسې آيتونه (احكام) ځما او ويرولئ به يې تاسې له ملاقات د ورځي ستاسي څخه چې دا ده.

تفسير: دا تحقيق چې په هره نوعه کې بېل بېل رسول راشي، يا هر يو رسول د جن او انس ګردو افرادو لپاره مبعوث شوى دى، نو دا آيت له دې بيانه ساکت دى، د نورو نصوصو له مخې ګردو عالمانو دا ثابته کړې ده؛ چې نه د هر يوه رسول بعثت عمومي دى، او نه الله تعالى کوم يو جنّ د مستقل رسُول په حيث لېږلى دى، د معاش او معاد په اکثرو معاملو کې دوى حق تعالى د انسانانو تابع ګرځولي دي، لکه چې د «جن» د سورت آيتونه او احاديث او نور پرې د لالت کوي.

دا کومه ضابطه نه ده چې د مخلوق د هرې نوعې لپاره د همغې نوعې کوم سړی رسول ولېږل شي، باقي د انسانانو په لوري د پرښتو لېږل د رسالت په ډول (طريقه) د دې په نسبت هغه انکار چې د پاک قرآن په متعددو مواضعو کې شوی دی؛ د هغو اصلي منشأ همدا ده، چې عام انسان د پرښتو د ليدلو تحمل په خپل اصلي هيئت سره نشي کولی، او د بې اندازې خوف او هيبت له و جې نشي ترې مستفيد کېدی، او که د انسان په صورت راشي، نو بلا ضرورت التباس و اقع کيږي، په همدې قياس سره که د پيريانو په قوم کې د نبوت منصب اهليت وای؛ نو دوی به دانسانانو لپاره له سره نه مبعوث کېدل، ځکه چې هلته به هم دغه اشکال وو.

#### قَالْوُاشَهِدُ نَاعَلَى اَنْفُسِنَا وَغَرَّتُهُمُ الْحَيْوةُ الدُّنْيَا وَشَهِدُ وَاعَلَى اَنْفُسِهِمْ اَنَّهُمُ كَانُوا كَفِي أَنِي @

نو وايي به چې شاهدي وايو پر (ګناهونو د) ځانونو خپلو (او په راتګ او تبليغ د رسولانو، نو وبه فرمايي الله چې) او غره کړي (او غولولي) دوی ژوندون لږ خسيس (دنيوي ژوندون)، او شاهدي ورکړه دوی پر ځانونو خپلو باندې چې بېشکه دوی وو کافران (په دنيا کې).

تفسير: په دې سورت کې پورته ذکر شو چې اول به کافران له خپله کفره انکار کوي، بيا به الله تعالى پخپل تدبير دوى قائلوي.

# ذلِكَ أَنْ لَكُو بَكُنْ رَّبُكَ مُهْلِكَ الْقُرْاى بِظُلْمِ وَآهْلُهَا عَفِيلُوْنَ ﴿ وَلِكُلِّ دَرَجْتُ مِّمَاعَمِلُوا الْمُالِكَ اللَّهُ مَا رَبُّكَ بِعَافِلٍ عَمَّا يَعَمَلُونَ ﴿ وَمَا رَبُّكَ بِعَافِلٍ عَمَّا يَعَمَلُونَ ﴿ وَمَا رَبُّكَ بِعَافِلٍ عَمَّا يَعَمَلُونَ ﴾

دغه (ارسال د رُسل) لپاره د دې دی چې نه دی رب ستا هلاک کوونکی (د اهل د ښارونو او د) کليو په ظلم سره، حال دا چې اهل د دې (کليو او ښارونو) غافلان (بې خبران) وي، او هر چاته درجې دي (په ثواب او عقاب کې) له (جزاء د) هغو اعمالو چې کړی وي دوی، او نه دی رب ستا غافل (بې خبره) له هغو شيانو چې دوی (يې) کوي. تفسیر: یعنې د الله تعالی دا عادت نه دی چې بې له خبرولو او پوهولو څوک د ظلم او عصیان په ګناه باندې په دنیا یا آخرت کې ونیسي، او هلاک یې کړي، نو ځکه پیغمبران او ویروونکي یې ولېږل، چې په ښکاره ډول ټولو جنیاتو او انسانانو ته د دوی ښه او بد، ابتداء او انتهاء ورڅرګند او ګرد پرې خبردار کړي، بیا چې د چا عمل په کومه درجه او اندازه وي؛ الله تعالی به له هغه سره همغسې معامله و کړي.

# وَرَبُّكَ الْغَنِيُّ ذُو الرَّحْمَة ﴿ إِنْ يَشَا أَيْنُ هِبُكُمْ وَيَسْتَخُلِفَ مِنَ بَعْدِكُمْ مَّا يَشَا أَنُشَا كُمُ وَرَبُّكَ النُّسَا كُمُ مِنْ بَعْدِينَ فَوَرِينَ هَا السَّامَ عَا تُوْعَدُونَ لَا تٍ وَمَا اَنْتُمْ بِمُعْجِزِيثَنَ ﴿ وَمَا النَّامُ مُعْجِزِيثَنَ ﴾ مِنْ النَّسَا كُمُ

او رب ستا غني (بې پروا) دى (له بند ګانو او د دوى له عباداتو) څېښتن (خاوند) د رحمت دى (د عذاب په ژر نه لېږلو)، که اراده وفرمايي نو بوځي به تاسې او خليفه (ځاى نيوونکى ستاسې) به کړي وروسته له تاسې هر هغه څوک چې اراده وفرمايي، لکه چې پيدا کړي يې يئ تاسې له اولادې د قوم نورو نه. بېشکه هغه شى چې له تاسې سره يې وعده کولى شي (چې قيامت دى) ضرور راتلونکى دى، او نه يئ تاسې عاجز کوونکي (د الله تعالى په قدرت د ده کې).

تفسیر: الله تعالی خپل حجّت پر تاسې د رسول په لېږلو تمام کړ، اوس که تاسې د الله تعالی احکام نه منئ، او په سمه صافه لاره نه درومئ؛ نو الله جل جلاله غني دی، او د تاسې او د نورو هیڅ پروا نه لري، که پاک الله اراده و کړي؛ نو تاسې تکرد به یوه شببه (دقیقه) کې له منځه یوسي، او ستاسې په ځای به په خپل فضل او مرحمت سره بل قوم و دروي، چې د الله تعالی مطیع او و فادار وي، او د غه ستاسې بیول او د بل صالح قوم راوستل پاک الله ته هیڅ څه اشکال نه لري، دا چې نن تاسې د خپلو پلرونو او نیکونو په ځای ناست یئ، د پاک الله کار دی چې دوی یې عقبی ته بیولی او تاسې یې په دغه دنیا کې د دوی په ځای کښېنولي یئ، او ځای یې در کړی دی، په هر حال د الله تعالی کار بېرته پاتې کېدونکی او ستنېدونکی (واپس کېدونکی) نه دی، که محرد مخلوقات هم لاس سره یو کړي، او ورته متفق شي؛ بیا هم دوی د الله جل جلاله د ارادې او مشیئت مخه نشي نیولی.

# قُلُ يَقَوُمِ اعْمَالُوا عَلَى مَكَانَتِكُمُ اِنِّى عَامِلُ فَسَوْفَ تَعْلَمُوْنَ مَنْ تَكُونُ لَهُ عَاقِبَةُ التَّاارِ ﴿ وَلَيْ اللَّهِ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ اللَّا اللَّهُ اللَّهُ اللَّهُ اللَّهُ

ووايه چې اى قومه ځما ! عمل كوئ تاسې پر حالت خپل سره (چې كفر او عداوت دى) بېشكه زه هم عمل كوونكى يم (پخپل حال سره چې ايمان او استقامت دى)، پس ژر به پوه شئ تاسې چې دچا لپاره به وي (محمود) عاقبت د دار (د آخرت، باليقين)، شان دا دى: نه مومي برى ظالمان (كافران له عذابه د نيران).

تفسیر: یعنې الله تعالى تاسې په خیر او شر، نفع او ضرر، نېک او بد ګردو مطلع او خبر کړي یئ، که سره له هغه هم تاسې پرې ونه پوهیږئ، او پر خپلو ځانونو ظلم و کړئ، او له دې تیري او تجاوز څخه لاس وانخلئ؛ نو تاسې په دغه شرارت کې دوام و کړئ!، زه به هم خپله فریضه اداء کړم، او عنقریب به دا خبره ښکاره شي، چې د دې دنیا انجام د چا په لاس کې دی؟ بې له شکه او شبهې د ظالمانو پای (آخر) او انجام ښه نه دی.

وروسته له دې د دوی د هغو څو اعتقادي او عملي ظلمونو بیان کاوه شي، چې په دوی کې رائج وو، او له ګردو څخه خورا لوی ظلم هغه دی، چې د هغه په نسبت یې فرمایلي دي: ﴿إِنَّ الشِّرُاوَ اَشِّرُاوَ اَلْشِارُوْ عَظْلُمُ ۖ﴾.

# وَجَعَلُوْ اللهِ مِمَّاذَرَامِنَ الْحَرُثِ وَالْاَنْعَامِ نَصِيْبًا فَقَالُوْ الْهَ نَالِهُ بِزَعْمِهِمُ وَلَمَنَا لِشُوعِ الْمُوالِمِنَ اللهِ عَلَى اللهِ عَلَى اللهِ عَلَى اللهِ عَلَى اللهِ فَكَانَ لِللهِ فَهُو يَصِلُ إلى اللهِ وَمَا كَانَ لِللهِ فَهُو يَصِلُ إلى اللهِ وَمَا كَانَ لِللهِ فَهُو يَصِلُ إلى اللهِ عَمُ اللهُ عَلَى اللهِ عَمُ اللهُ عَلَى اللهِ عَمْ اللهُ عَلَى اللهِ عَلَى اللهُ عَلَى اللهُ عَلَى اللهُ عَلَى اللهِ عَلَى اللهُ عَا عَلَى اللهُ عَلَى اللهُ عَلَى اللهُ عَلَى اللهُ عَلَى اللهُ عَل

او مقرر کړي دي دغو (مشرکانو) الله ته له هغه شي چې پيدا کړي دي الله تعالى (هغه) له کښته (فصله) او چارپايانو څخه يوه برخه، نو وايي دوى دا برخه لپاره د الله تعالى ده په زعم (عقيده) د دوى سره، او دا (بله برخه) لپاره د شريکانو ځمونږ ده، نو هغه برخه چې وي لپاره د شريکانو د دوى؛ پس (هغه) نه رسيږي الله ته، او هغه برخه چې وي لپاره د الله؛ نو هغه رسيږي شريکانو د دوى ته (چې بتان دي، ډېر) بد دى هغه حکم (انصاف) چې کوي يې دوى.

تفسير: شاه صاحب فرمايي چې: «كافرانو به له خپلو كښتو (فصلونو) او د چارپايانو له بچيانو ځنې د الله تعالى په نامه نذرونه او نيازونه او نياكل (مقررول)، نو بيا كله چې هغه ساكښ (ذي روح) چې د الله پاك په نامه ټاكلى (مقرر) شوى وو، څه قدر به يې بهټر ليدو؛ نو هغه به يې د بټانو له ساكښو (ذي روحو) سره بدلاوه، مګر د بټانو له لوري به يې د الله تعالى په لوري نه بدلاوه، او له هغو ډېر ويرېدل».

هم داسې په کښت (فصل) او کړ، غَلو او دانو، مېوو او نورو شيانو کې هم که د بتانو د نامه نذر اتفاقا د پاک الله برخې سره ګلې کېده؛ نو هغه به يې ترې بېلاوه، او د بتانو په لوري به يې ورستناوه، که د الله پاک برخه به د بتانو په برخو کې ور تله؛ نو هغه به يې نه ستنوله او داسې پلمې (تدبيرونه) او بهانې به يې جوړولې چې الله تعالى خو غني دى، که د هغه له برخې څخه څه کمه شي، هيڅ پروا نه لري، په خلاف د بتانو چې هغوى داسې نه دي.

د تماشې خبره دا وه چې دوی له داسې و يناوو څخه هم نه شرمېدل چې هغه بتان چې په دې اندازه محتاج وي؛ نو بيا دوی څرنګه معبود او مستعان دواړه شي؟ د داسې شيانو عبادت او احترام د کوم پوه او عقلمن کار دی؟.

په هر حال په دې آیت کې په ﴿سَآءُمَایکُکْمُوْنَ﴾ سره د مشرکینو د دې تقسیم تردید و کړ شو، یعنې د الله تعالی په پیدا کړی شوو کښتونو (فصلونو) او مواشیو او نورو کې اول د غیر الله د برخې ټاکل (مقررول) او بیا د خرابو ناقصو شیانو نسبت پاک الله ته کول څومره ظلم؟ او بې انصافي ده؟!.

#### ۅؘػڹٳڮڒٙؾۜڹڸؚڝؘۜؿ۬ؠٟڔڡۜڹٵڷؠؙۺ۬ڔڮؽڹؿؘڞؘڶٲۅؙٛڵٳۮؚۿؚۄؙۺؙڒػٲۏؙۿؙۄ۫ٳؽ۠ڔٛۮؙۅٛۿؙٶۅڸؽڵۺؚڡؙۅٛٵ ۼ*ڵؿۼۣ*ۿ۫ڔؽؙڹۿؙۿؙ

او (لکه چې مزیّن کړی شوی دی دوی ته دا د اموالو قسمت) هم داسې ښایسته کړی دی ډېرو مشرکانو ته وژل د اولاد خپل شریکانو د دوی (چې شیطانان دي) لپاره د دې چې هلاک کړي دوی او (بل) لپاره د دې چې ګلډوډ کړي (دا شیطانان) پر دوی باندې (ابراهیمي) دین د دوی.

تفسير: («شُرَكَاءُ» مرفوع او د «زَيّنَ» فاعل دى): دلته د (شركاء) تفسير مجاهد «رحمه الله» په «شياطين» سره كړى دى، د مشركانو د انتهايي جهالت، ظلم او تيري يوه نمونه دا وه چې ځينو د دوى به خپلې نجوني (جينكۍ) د ځوم له شرمه، او د خسر ګرځېدلو له عيبه او ځينو خپل نور حقيقي اولادونه د دې اندېښنې له سببه چې له كومه او څه به وخوري؛ وژل، او كله به يې په خپلو ځانونو باندې داسې نذرونه منل، كه دومره اولاد ځما كره وشي، يا مې فلانى مراد پوره شي، نو خپل يو ولد به د فلاني بت په نامه ذبح كړم، او دغه ظلم او تېرى او بې رحمي به يې لوى عبادت او قربت ګاڼه، لكه چې شياطينو هم دغه بد رسم دوى ته د الهي خليل د سنّت پشان ښايسته ورڅر ګند كړى وو.

#### وَلُوشَاءَ اللهُ مَا فَعَلُوهُ فَنَارُهُمُ وَمَا يَفْتَرُونَ ®

او که اراده فرمایلې وی الله (په نه کولو د دې کار)؛ نو نه به وو کړی دوی دا کار، نو پرېږده دوی او هغه چې دروغ وایي دوی (پر الله باندې).

تنبيه: همداسې يو آيت په (۸ جزء د «الأنعام» د سورت په ۱۱۲ آيت (۱۴) رکوع) او په نورو ځايونو کې هم په همدې مضمون نور آيتونه شته، هر هغه شي چې د دغو متحد المضامينو آيتونو په تفاسيرو کې هلته ليکل شوي دي، هغه دې دلته بيا و کتل شي !.

#### وَقَالُوْا هٰذِهَ اَنْعَامُ وَّحَرُثُ حِجْرِ لَا يَطْعَمُهَ اللهِ مَنْ نَشَآ اُءُ بِزَعُمِهِمُ وَانْعَامُ حُرِّمَتُ ظُهُوْرُهَا وَاَنْعَامُ لاَيَنُ كُرُوْنَ اسْحَاللهِ عَلَيْهَا افْتِرَآ ءَعَلَيْهِ سَيَجْزِيْهِمْ بِمَا كَانُوْا يَفْتَرُوْنَ ؈

او وايي دوی چې (دغه برخه د بتانو که) چارپايان دي او (که) کښت (فصل) ممنوع (حرام) دی؛ چې نه به خوري له دې مګر هغه څوک چې ځمونږ خوښ وي په ګمان د دوی سره سم، او (ځينې) چارپايان دي چې نه يادوي دغه (مشرکان په وخت د ذبح کې) نوم د الله پر دوی بلکه (نوم د بتانو پرې يادوي او نسبت کوي د دغو احکامو الله ته) په طريقه د دروغ تړلو په الله، ژر به سزا ورکړي دوی ته (الله)، په سبب د دې چې وو دوی دروغ به يې تړل (پر الله).

تفسير: مثلا چې نارينه يې وخوري او ښځې يې ونه خوري، يا دې نذرانې يواځې همغه کسان وخوري؛ چې د بتخانو مجاوران وي، دا قيود يې يواځې په خپلو خيالونو سره د ځينو چارپايانو او کښتونو (فصلونو) په متعلق وضع کړي وو، چې د بتانو په نامه به يې وقفول، همداسې يې سورلی او بار وړل هم د ځينو ساکښانو (چارپايانو) په شا حرام ګڼل، د ځينو مواشيو په نسبت يې داسې فيصله کړې وه، چې د ذبحې يا د سورلی يا لوشلو په وخت کې پر هغوی د الله تعالی نوم وانخيستل شي، او هيچېرې د بتانو په شيونو کې الله تعالی شريک نشي.

برسېره په دې؛ لوى غضب دا وو چې د هسې خرافاتو او جهالتونو نسبت يې د الله تعالى په لوري كاوه، ګواكې (معاذ الله) همده داسې احكام صادر فرمايلي دي، او په هم دغو طريقو سره د ده خوښي او خوشالي حاصلېدى شي، له داسې بدو عناوينو سره يې داسې بهتان او افتراء هم كوله، ژر به دوى د داسې كستاخۍ او سپين ستر كۍ له سزاوو سره مخامخ شي.

#### وَقَالُوْامَافِ أَبُطُوْنِ هٰذِهِ الْكَنْعَامِ خَالِصَةٌ لِلْنُكُوْرِنَا وَمُحَرَّمُ عَلَى اَذُوَاجِنَا وَإِنْ يَّكُنْ مَّيْتَةً فَهُدُ فِيْهِ شُرُكَا وَاللَّهِ مِنْ مُعِدُولِيُهِمُ وَصُفَهُمُ النَّهُ حَكِيْمٌ عَلِيْمٌ ﴿

او وايي دوی چې هغه شی چې په ګېېډو د دې چارپایانو کې دی؛ خالص دی لپاره د نارینه وو ځمونږ، او حرام کړی شوی دی پر ښځو ځمونږ، او که وي هغه؛ مرداره نو دوی (نر او ښځه) په کې شریکان دي، ژر به سزا ورکړي (الله) دوی ته د (دې) تقریر د دوی، بېشکه دغه (الله) ښه حکمت والا دی (چې هر کار په تدبیر او مصلحت سره کوي) ښه علم والا (په هر شي دانا).

تفسير: يوه داسې مسئله يې هم له ځانه جوړه کړې وه، که بحيره او سائبه يې ذبح کړه، او د هغو له ګېېډو ځنې کوم ژوندی بچی ووت، نو د هغه له غوښې څخه دې نارينه وخوري !او ښځې دې نه خوري، او که مړ ووت؛ ټول يې ترې خوړی شي، د داسې بې سندې مسئلې د جوړوونکو له حاله پاک الله بې خبره نه دی، هو ! دی به له خپل حکمت سره سم په مناسب وخت کې هغو ته مناسبه سزا ور کوي، (او بېشکه الله څېښتن (خاوند) د حکمت دی، په حکم د حلالو او حرامو بلکه په هر شي کې، او ښه دانا دی په مصالحو د بندګانو خپلو په حل او په حرمت او نورو کې).

# قَدُخَوسَرَ الَّذِيْنَ قَتَكُوْ آاوُلادَهُمُ سَفَهَا بِغَيْرِعِلْمِ وَحَرَّمُوْ امَارَنَ قَهُمُ اللهُ افْتِرَآءُ عَلَى اللهُ قَدُضَلُوْ اوَمَا كَانُوْ امُهُمَّدِيْنَ ﴿ اللَّهُ قَدُضَلُوْ اوَمَا كَانُوْ امُهُمَّدِيْنَ ﴿ اللَّهُ قَدُ ضَلُوا وَمَا كَانُوا مُهْمَدِيْنَ ﴿

بېشکه زيان کړی دی هغو کسانو چې و ژلي يې دي اولاد خپل له جهته د بې عقلۍ بې له پوهې، او حرام کړي يې دي هغه شيونه چې رزق (روزي) ور کړی دي دوی ته الله، له جهته د دروغ تړلو پر الله پورې، بېشکه ګمراهان شوي دي دوی، او نه دي دوی لاره موندونکي (حق ته).

وَهُوَ الَّذِيُ اَنْشَا حَنْتٍ مَّعُرُوشْتٍ قَغَيْرَ مَعُرُوشْتٍ وَالنَّخُلَ وَالزَّرَعُ مُخْتَلِفًا أَكُلُهُ وَالزَّيُتُونَ وَالرُّمَّانَ مُتَشَابِهَا وَغَيْرَ مُتَشَابِهِ "كُلُوْا مِنْ ثَبَرِ مِّ إِذَا اَثْهُرَ وَالثُوْا حَقَّهُ يَوْمُ حَصَادِمٌ ۚ وَلا شُنرِفُوْ أَرْتَهُ لَا يُحِبُّ الْمُسْرِفِيْنَ ﴾

او الله هغه ذات دی چې پیدا کړي یې دي باغونه (د انګورو له ځمکې) هسک (او چت) کړی شوي (پر لرګیو)، او غیر هسک (او چت) کړی شوي (پراته پر ځمکه)، او د خرما ونه او کښت (فصل) چې مختلفې وي مېوې (حاصل) د هغو (په رنګ او خوند کې) او زیتون (ښونه) او انار (نرګوسی) چې متشابه وي (په ونو او پاڼو کې) او غیر متشابه وي (مېوې د هغو په مزو کې)، خورئ تاسې له مېوې د هغې ځه ورځ د خورئ تاسې له مېوې د هغې ځنې کله چې مېوه ونیسي، او اداء کړئ حق د هغې په ورځ د رېبلو (شوکولو) د دې، او بې ځایه یې مه مصرفوئ تاسې، بېشکه چې الله نه خوښوي مسرفان (تېرېدونکې له حدودو).

تفسير: هسک (او چت) کړی شوي لکه انګور چې پر چيلو او نورو هسکيږي (او چتيږي)، او غير هسک (او چت) کړی شوي (چې پخپله هسک (او چت) وي) لکه خُرما، مڼه، بادام او پسته او نورې ډډ (تنه) لرونکې ونې، يا (غوړېدلې په ځمکه لکه) خټکي، هندوانې، او نور چې د هغو ځېلۍ (جوړنګ) بې د بل کوم شي له اتکاء د ځمکې پر مخ غځيږي او خوريږي.

﴿ٱكُلُهُ﴾ «ٱكُل: مېوو، دانو او نورو هغو شيانو ته وايي چې خوړل كيږي»، ﴿مُتَشَارِهًا﴾ يعنې په صورت او شكل كې يو له بل سره مشابه او ور ته وي، خو په خوند او مزه كې سره بېل او جلا (جدا) وي.

﴿كُلُوْامِنُ تُكَرِمٌ﴾ «خورئ له مېوې د هغې»، يعنې هغه غلې چې الله تعالى پيدا كړي دي، د هغوى له خوړلو څخه بې له كومه سنده ځان مه ساتئ !، هو ! د دې دوه خبرو فكر او خيال تل ولرئ، چې د رېبلو او ټولولو په وخت كې هغه حق چې د الله تعالى دى؛ هغه وركړئ، او نور فضول او بې موقع صرفول او ښندل (نوستل) مه كوئ !.

د الله تعالى له حق څخه دلته مراد څه شي دي؟ د دې په نسبت عالمان مختلفې خبرې کوي، د ابن کثير «رحمه الله» له روايت ځنې دا څر ګنديږي، چې ابتداء په مکې معظمې کې د کښتونو (فصلونو) او باغونو په حاصلاتو کې څه برخه ايستل واجب وو، چې په مساکينو او فقراوو صرفېدله، وروسته په مدينې منورې کې د هجرت په دويم کال د هغه مقدار او د نورو تعيين او تفصيل و کړ شو، يعنې د للمې ځمکې په حاصلاتو (په دې شرط چې خراجي نه وي) لسمه برخه، او د اوبو لرونکو ځمکو ځنې شلمه برخه واجب ده.

#### ۅؘڡؚڹٲڒؽ۬ڡٚٳڡؚڂؠٛۅؙڵةٞۊۜڣۯۺٵٷڵۅٛٳڡؚؠۜٵۯڹۜٷڮ۠ۄؙٳۺۿۅٙڵٳؾۜۺؠۼۅٛٳڂٛڟۅؾؚٳۺؽڟؚڹٳؾٛۜۜ؋ڵڰ۠ۄؙ ۼٮ۠ۊ۠ڡٞؖڽ۪ؽڽٛ

او (پیدا کړي مو دي) له چارپایانو بار وړونکي او غځېدونکي (په ځمکه)، خورئ تاسې له هغو چې رزق کړی (درکړی دی) تاسې ته الله، او مه کوئ متابعت (مه ځئ) تاسې په قدمو د شیطان، بېشکه دا (شیطان) تاسې ته دښمن دی ښکاره.

تفسير: بار وړونکی لکه اوښ او نور، او په ځمکه غځیدونکي لکه کوچنو تي (واړه) ساکښان (ذي روح) مېږي، وزې (یا د «فرش» معنی دا ده چې د وړیو او وژغنو او ویښتانو څخه یې فرشونه جوړیږي، یا لپاره د حلالولو پر ځمکه څملول کیږي، یا «حمولة» د انعامو کبار دي، او «فرش» د دوی صغار دي، ځکه چې ځمکې ته فرش په شان نژدې دي).

د الله تعالى له دې راكړو نعمتونو ځنې منتفع كېدل، بهره اخيستل پكار دي، د شيطان پر قدمونو تګ دا دى، چې دغه شيان هرو مرو بې له شرعي حجّته حرام و ګرځول شي، يا د شرك او بت پرستۍ وسيله يې جوړه كړي، له دې نه به بله د شيطان ښكاره دښمني څه وي، چې له دې نعمتونو ځنې يې تاسې په دنيا كې بې برخې ګرځولي يئ؟، او په آخرت كې د هغو له امله (وجې) په سخت عذاب اخته كېږئ.

#### ثَمَنِيَةَ ٱزُوَاجٍ مِنَ الصَّانِ اثْنَيُنِ وَمِنَ الْمَعُزِ اثْنَيُنِ قُلُ ءَ الدَّكَرَيْنِ حَرَّمَ آمِ الْأُنْثَيَيْنِ اَمَّا اشْتَمَكَ عَكِيْهِ اَرْحَامُ الْأُنْثَيَيْنِ لِنَبِّئُونِ بِعِلْمِ إِنْ كُنْتُهُ صِيوَيْنَ ﴾

(الله پيدا کړي دي حلال) اته جوړې (نر او ښځه)، له مېږو (ګلهو) ځنې دوه (نر او ښځه) (يعنې په هره نوعه کې يوه ښځه او بل نر، په دې ډول دوه دوه جوړه شول، چې ګرد سره اته کيږي)، او له وزو (بيزو) څخه دوه (نر او ښځه)، ووايه (ای محمده! دوی ته): چې آيا (الله) دواړه نران حرام کړي دي (د مېږو «ګلهو» او وزو «بيزو» څخه) که دواړه ښځې (له دوی څخه)؟ يا (که حرام کړي يې دي) هغه بچي چې مشتمل وي په هغو باندې رحمونه د دغو دواړو ښځو؟ راوښيئ تاسې ماته سند (چې علم دی)، که يئ تاسې صادقان (رښتيني په نسبت د تحريم د دې شيونو کې الله ته)!

تفسير: يعنې د کوم يوه شي حلال او حرام ګڼل يواځې د الله تعالى په حکم سره کېدى شي، بيا په دوى کې نر يا ښځه يا د هغه بچې چې د مور په ګېلډه کې دى که تاسې دګردو انسانانو يا د ځينو په حق کې حرام وګرځوئ لکه چې په پخوانيو آيتونو کې تېر شو، آيا له تاسې سره د دې خبرې کوم سند شته؟

کله چې له تاسې سره د الله تعالى کوم حکم او سند نشته، نو بيا تش په آراوو او نفسي تمايلاتو سره د الله تعالى په پيدا کړو شيانو کې له خپله ځانه حلال او حرام ټاکل (مقررول) له دې خبرې سره مرادف دي؛ چې د الوهيت مقام د خپل ځان لپاره تعيين کړئ، يا په الله تعالى باندې عمداً او په قصد سره بهتان يا افتراء ووايئ، دا دواړه صور تونه ډېر مهلک او تباه کوونکې دي.

#### وَمِنَ الْإِبِلِ اثْنَيْنِ وَمِنَ الْبَقِرِ اثْنَيْنِ قُلْ اَلْاَكْرَبِي حَوَّمَ آمِ الْأُنْثَيَيْنِ اَمَّا اشْتَمَلَتُ عَلَيْهِ آرْحَامُ الْأُنْثَيَبِيْ اَمُرُكُنْتُو شُهَدَاءَ إِذْ وَصْمَكُواللهُ بِهِذَا اَفْتَنُ اَظْلُومِ مَّنِ افْتَرَى عَلَى اللهِ كَذِبًا لِيُضِلَّ التَّاسَ بِغَيْرِعِلْوِ اللهَ لَا يَهُدِى الْقَوْمُ الظّلِمِيْنَ ﴿

او (الله پيدا کړي دي) له اوښانو دوه (نر او ښځه) او له غوايانو دوه (نر او ښځه)، ووايه (ای محمده ! دوی ته) چې آيا دواړه نران حرام کړي دي الله که دواړه ښځې يا هغه (بچي يې حرام

کړي دي) چې مشتمل دي پرې رحمونه د دغو دواړو ښځو، آيا وئ تاسې حاضران (ليدونکي) کله چې وصيت (حکم) کاوه تاسې ته الله په دې شيانو، نو څوک دی ډېر ظالم (يعنې نشته لوی ظالم) له هغه چا چې تړي پر الله باندې دروغ لپاره د دې چې ګمراه کړي خلق بې له علمه (بې تحقيقه)، بېشکه الله نه کوي هدايت قوم ظالمانو ته (چې د جاهليت په دين ولاړ وي).

تفسير: د اشياوو تحليل او تحريم يواځې د الله تعالى په حكم سره كېدى شي، او د الله تعالى حكم د انبياوو عليهم السلام په وسيله رارسيږي، يا حق تعالى بلا واسطه څوك مخاطب و كرځوي، نو له دې نه معلومه شوه، چې دلته دواړه صور تونه منفي دي، د پخواني شِق انتفاء ته يې په ﴿آمُرُكُنْ تُوَمُّلُوكُ ﴾ الآيه ـ سره او د دويم شِق نفي ته يې په ﴿آمُرُكُنْ تُومُسُكُو ﴾ الآيه ـ سره تنبيه و فرمايله، نو د مشركانو په دغو دعواوو كې د افتراء او اضلال څخه ما سوا بل هيڅ شي پاتې نشو.

#### قُلُلْآآجِدُ فَمَآاُوْمِى إِلَّىَّ مُحَرِّمًا عَلَى طَاعِمٍ تَيْطُعَمُ فَالِّآآَنُ يَّكُوْنَ مَيْتَةً أَوْدَمًا مَّسُفُوُمًا آوُلَكُمَ خِنْزِيْرٍ فَإِنَّهُ رِجْسُ آوُ فِسُقًا الْهِلَّ لِغَيْرِاللهِ رِبِهِ ۚ فَمَنِ اضُطُرَّغَيْرَ بَاغِ وَلاعَادٍ فَإِنَّ رَبِّكَ خَفُورُ رُبِّحِيْمُ ﴿

ووایه (ای محمده! دوی ته) چې نه مومم زه په هغه شي کې چې وحي کړی شوې ده ماته (تر اوسه پورې) (یو شی) حرام کړی شوی پر کوم خوړونکي چې خوري هغه، مګر که وي دا شی مرداره یا وینه بهېدونکې یا غوښه د خنزیر؛ نو بېشکه دغه خنزیر پلیت دی، یا ناجائزه ذبیحه وي چې غږ کړی شوی وي بې د نامه د الله په (وخت د ذبح د) هغې کې، بیا که څوک (له لو بې) بې اختیاره شي، په دغه حال چې نه وي ظالم (پر بل کوم مضطر باندې)، او نه تېرېدونکی (په خوراک کې د ضرورت له قدره)؛ نو بېشکه رب ستا لوی بخښونکی (د خطیّاتو) نهایت مهربان دی.

تفسير: شاه صاحب فرمايي: «يعنې له هغو ساكښانو (ذي روحو) څخه چې د غوښو خوراك يې رواج درلود (لرلو)، هم دا حرام دي»، په دې آيت كې كفارو ته دا خبره ښووله كيږي، دغه شيان چې پاس ذكر شول ګرد حلال وو، خو تاسې هغه په خپل سر حرام و ګرځول، اوس هغه شيان درښوول كيږي؛ چې حقيقتاً حرام دي، او تاسې هغه حلال ګڼځ.

باقي د آيت مضمون تفسير او توضيح په (۲ جزء د البقره سورت په (۱۷۳) آيت (۲۱) رکوع، او په (۶) جزء د «المائدې» د سورت په (۳) آيت (۱) رکوع د ﴿خُرِّمَتُ عَلَيْكُو ْالْمَيْتُةُ وَالدَّهُ مُولِّحُوْ الْكَيْمُ وَلَحُوْ الْآيه ـ په تفاسيرو کې ليکلی شوی دی، هلته دې وکتل شي.

# وَعَلَى الَّذِيْنَ هَادُوُا حَرَّمُنَا كُلَّ ذِي ظُفُرَ وَمِنَ الْبَقَى وَالْغَنَهِ حَرَّمُنَا عَلَيْهِهُ وَشَخُوْمَهُمَا اللَّمَاحَمَلَتُ ظُهُوُرُهُ مَا أَوِ الْحَوَايَآ أَوْمَا اخْتَلَطَ بِعَظُمٍ ذَلِكَ جَزَيْنَهُمْ بِبَغْيِهِمْ ﴿ وَلِكَ جَزَيْنَهُمْ بِبَغْيِهِمْ ﴿ وَلِنَاكَطُ بِعَظْمٍ ذَلِكَ جَزَيْنَهُمْ بِبَغْيِهِمْ ﴿ وَلِنَاكَطُ بِعَظْمٍ ذَلِكَ جَزَيْنَهُمْ بِبَغْيِهِمْ ﴿ وَلِنَاكُ طَلِيهُ وَلِنَاكُ طَلِيهُ وَلَيْكُ اللَّهُ عَلَيْ مِنْ اللَّهُ مَا أَوْلَا مَا حَمْلُ وَلَا مَا عَلَيْهُمْ اللَّهُ مَا أَوْلَا مَا عَلَيْهُمْ لِبَعْنِيهِمْ ﴿ وَلِي اللَّهُ مَا اللَّهِ مَا اللَّهُ مَا اللَّهُ مَا اللَّهُ مَا اللَّهُ اللَّهُ اللَّهُ مُنْ اللَّهُ مَا اللَّهُ مَا اللَّهُ مَا اللَّهُ مِنْ اللَّهُ مَا اللّهُ اللَّهُ مَا اللَّهُ مَا اللَّهُ مَا اللَّهُ اللَّهُ مَا اللَّهُ مَا اللَّهُ مَا اللَّهُ مَا اللَّهُ اللَّهُ اللَّهُ اللَّهُ مَا اللَّهُ اللَّهُ اللَّهُ مَا اللَّهُ مَا اللَّهُ مَا اللَّهُ مَا اللَّهُ مَا اللَّهُ اللَّهُ اللَّهُ اللَّهُ مَا اللَّهُ اللَّهُ مُعْلَى اللَّهُ اللَّهُ مَا اللَّهُ مُلْكُولُولُولُهُ مَا اللَّهُ مَا اللَّهُ اللَّهُ اللَّهُ اللَّهُ اللَّهُ مِنْ اللَّهُ اللَّهُ اللَّهُ اللَّهُ اللَّهُ مِنْ اللَّهُ اللَّالِمُ اللَّهُ اللَّالَةُ اللَّهُ اللَّهُ اللَّهُ الللَّهُ اللَّلَّالِمُ اللَّهُ اللَّهُ ا

او پر هغو کسانو باندې چې يهودان دي؛ حرام کړی وو مونږ هر نوکداره، او له غوايانو او له مېږو (ګکډو) حرام کړی وو مونږ پر دوی باندې وازدې د دې دواړو، مګر هغه وازده چې بار کړې وه (لګېدلې وه په) شاګانو د دوی دواړو يا کُلمو باندې به وه، يا هغه وازده چې لګېدلې به وه له هډو کي سره، دا (تحريم د دې شيونو) جزا ورکړې وه مونږ دوی ته (په هغه سره) په سبب د ظلم (شرارت) د دوی، او بېشکه مونږ خامخا رښتيا ويونکي يو (په دې ويلو خپلو کې).

تفسير: يعني اصلي ځرمت خو په هم دغو شيانو کې شته چې پاس ذکر شول، هو! د موقّتي مصالحو له امله (وجې) ځينې شيان په عارضي ډول سره پر ځينو اقوامو پخوا له دې نه حرام کړی شوي وو، مثلا پر يهودانو باندې د دوی د شرار تونو د سزا له امله هر نو ک لرونکی حيوان چې نو کان يې له منځه نه وي جلا (جدا) شوي، لکه اوښ، شتر مرغ، مرغاوۍ او نور حرام کړی شوي وو، او هم د غوايي او وزې (بيزې) هغه وازده چې پر شا يا کُلمو يې لګېدلې نه وي، يا له هلډو کي سره متصله نه وي؛ پر دوی باندې حرامه کړی شوې وه، لکه د پښتور کي وازده.

د بني اسرائيلو دغه دعوى غلطه ده؛ چې دغه شيان د نوح او ابراهيم عليهما السلام له زمانې راهيسي په مستمر ډول سره پرله پسې حرام پاتې دي، رښتيا خبره دا ده چې له دغو شيانو ځنې هيڅ يو شي د ابراهيم عليه السلام په عهد کې نه وو حرام، او د يهودانو د نافرمانۍ او شرارتونو له امله دا ګرد شيان حرام شول، نو هر هغه څوک چې د دې په خلاف دعوى کوي؛ دروغ وايي، لکه چې د (۴ جزء په شروع د آل عمران سورت په (۹۳) آيت (۱۰) رکوع په: ﴿ وَلَى اَتُوْ اِيلَا اَوْ اَلْ اَلْهُ اَلْوَ اَلْهُ الله الله دا کو کو کو نکو ته دعوت ورکړى شوى دى، چې د دې خبرې اثبات را څر ګند کړى!

### فَإِنْ كَنَّ بُولِكَ فَقُلْ رَّبُّكُمْ ذُوْرَحْمَةٍ وَّاسِعَةٍ وَلايُرَدُّ بَأَشُهُ عَنِ الْقَوْمِ الْمُجْرِمِينَ ﴿

نو که نسبت د دروغو و کړ دوی تاته (په دغې وحيې کې) نو ووايه (ای محمده ! دوی ته) چې رب ستاسې څېښتن (مالک) د رحمت واسع (ډېر پراخ) دی (چې تلوار نه کوي په تعذيب ستاسې)، او نه ګرځول کيږی عذاب د الله له قومه ګناهګارانو (کافرانو نو مه مغرورېږئ په دې امهال).

تفسير: تاسې ته تر اوسه پورې د الهي رحمت د پراخۍ له کبله (وجې) نجات موندلی دی، نو داسې مه ګڼځ چې عذاب له تاسې ځنې لرې شوی دی.

# سَيَقُولُ الَّذِيْنَ اَشْرُكُوا لَوَ شَاءَ اللهُ مَا اَشُرِكُنَا وَلَا ابْآؤُنَا وَلاَحَرَّمُنَا مِنَ شَمُّ كَذَٰ لِكَ كَنَّابَ اللهُ مَا اَشُرِكُنَا وَلاَ ابْآؤُنَا وَلاَحَرَّمُنَا مِنَ اَشُورُ عُوهُ لَنَا اللهُ كَنَّا مِنْ اللهِ الْخَيْدُ وَلَا اللهُ عَلْمَ مَا يَكُونُ وَاللهِ الْخَيْدُةُ الْمَالِغَةُ ۚ فَلَوْشَاءً لَهَا للهُ الْحُرَادُ اللهِ الْخَيْدُ اللهِ الْخَيْدُةُ الْمَالِغَةُ ۚ فَلَوْشَاءً لَهَا للهُ الْحُرَادُ اللهِ اللهِ الْخَيْدُ اللهِ الْخَيْدُةُ الْمَالِغَةُ ۚ فَلَوْشَاءً لَهَا لللهُ الْحُرَادُ اللهِ اللهِ الْخَيْدُةُ اللهُ الللهُ اللهُ اللهُ اللهُ اللهُ اللهُ اللهُ اللهُ اللهُ

ژر به ووايي هغه کسان چې شرک يې کړی دی: که اراده فرمايلي وی الله (په طريقه د رضا سره د دوی د شرک په عدم) نو شرک به نه وو غوره کړی مونږ او نه پلرونو ځمونږ او نه به حرام کړي وو مونږ هيڅ شی، لکه همدغه (مکذبان) نسبت د دروغو کړی وو هغو کسانو چې پخوا له دوی ځنې وو تر هغه پورې چې و څاکه دوی عذاب ځمونږ، ووايه (ای محمده! دوی ته): آيا شته تاسې سره څه علمي سند چې راوباسئ تاسې هغه مونږ ته، پيروي نه کوئ تاسې (د هيڅ شي)! مګر د تش ګمان (اټکل خپل، نه له علمه)، او نه يئ تاسې مګر خو دروغ وايئ (په الله). ووايه (ای محمده! دوی ته: که نه وي تاسې سره څه دليل) نو الله لره دی دليل کامل (لپاره د الزام ستاسې) نو که اراده فرمايلي وی (الله د هدايت ستاسې نو) خامخا هدايت به يې فرمايلی وو تاسې ټولو ته.

تفسير: يعنې كه الله اراده كړې وى، نو هغه پاك ذات قدرت درلود (لرلو) چې مونږ او ځمونږ اسلاف يې نه يواځې له دغه تحريم بلكه له نورو مشركانه افعالو او اقوالو ځنې هم ژغورلي (ساتلي) وى، كله چې يې نه يو ژغورلي، او مونږ همغسې پرې پاتې او دوام لرو، نو ثابته شوه چې د هغه په دربار كې ځمونږ دا ګردې چارې مقبولې او ښايسته دي،

او که ځمونږ دغه کارونه (چې له قديمه راهيسې يې کوو) د ده په نز د خراب او نا مناسب وی؛ نو مونږ يې ولې داسې خوشې او آزاد او په خپل سر يې پريښي يو؟.

دغه خبره د پوهېدلو وړ (قابل) ده چې «أحكم الحاكمين» جل جلاله د دنيا د پيدايښت له اوله تر نن پورې د خپلو صادقو او پاكو رسولانو عليهم السلام په واسطه له هر قسم قوانينو او احكامو ځنې خپلو بندګانو ته اطلاع وركوي، او په ښكاره او صاف ډول دوى ته دا ورښيي، چې كوم اعمال د ده په دربار كې غوره او كوم يې ناغوره دي؟.

کله پرله پسې او کله له لږو وقفو څخه وروسته د دغو احکامو او هداياتو يادونه او تذکر هم کيږي، په دې منځ کې تر هغې اندازې پورې چې له مخالفت کوونکو سره مسامحت وړ (لايق) وو؛ ورسره مسامحت وشو، کله چې د معمولي تنبيهاتو ضرورت پېښ شوی دی، نو ګړۍ په ګړۍ هغه هم ورکړی شوي دي.

او هغو کسانو ته یې لږ څه مهلت او ډیل هم ورکړی دی؛ چې د دوی د شقاوت او بدبختی جامونه تر څنډو (غاړو) ډک شوي وو، او په صاف او ښکاره ډول سره د خپل الله جل جلاله د انتهایي سزا مستحق ګرځیدلي او په خپله سزا او هیداد باندې د رسېدلو وړ (مستحق) او لایق ګڼلی شوي وو، لکه چې ډېرو قومونو د خپلو جرائمو د لږ څه هیداد او سزا خوند په هم دې دنیا کې څکلی دی.

نو بيا د دغسې حالاتو له موجوديت سره د څو ورځو له مخې د کوم قوم په کومو جرائمو کې د سزا له نه مبتلا کېدلو او سمدلاسه د دوی په عذاب له نه اخته کېدلو څخه څرنګه دغسې استدلال کېدی شي؛ چې ګواکې (معاذ الله) هغه جرائم د الله تعالى په نزد غوره دي، که نه الله تعالى به د يوې ګړۍ له مخې هم ورته مهلت نه ورکاوه.

بېشکه که د الله تعالى اراده وى؛ نو د انسان خلقت به يې داسې کاوه چې ګرد به سره د نوې لارې پر تللو مجبور وو، ليکن کله چې داسې نه ده واقع شوې، نو هم دغه بالغه حجّت او پوره الزام پر هغو کسانو دى چې ﴿لُوَشُكَآءُاللّٰهُ مَاۤ اَشُرُکُێٵ﴾ الآيه ـ په ويلو سره په الهي مشيئت او رضا کې د تلازم اثبات کوي.

د مشركانو دغه استدلال (لوَشَآء اللهُ مَآاتُركُنا) الآيه - خوشې لغو او چټي (بېكاره) او فضول دى، او هيڅ يو داسې برهان او علمي اصول له هغوى سره نشته چې هغه د عاقلانو په مخ كې وړاندې كړى شي، او يواځې اټكلي غشي او تخميني خبرې دې، چې د الله تعالى بالغه حجّت پرې ترديدوي، چې د هغه په لوري په (فَلَوْشَآءُلَهَلَلُهُ آجُمَعِينَ) كې اشاره فرمايلې ده، يعنې انساني فطرت داسې نه دى پيدا كړى شوى؛ چې تكرد سره سم د هدايت په لاره برابر شي، دوى ته پاك الله د كسب او اختيار هغه آزادي ور په برخه فرمايلې ده، چې د هغې اعطاء بل هيڅ يوه مخلوق ته ممكنه نه وه، نو ځكه لازم دي چې د دې آزادى د استعمال په وخت كې لارې مختلفې وي، څو ك په نېكۍ پسې مڼدې وهي، او څو ك د بدۍ په لوري و ځغلى.

قُلُهَ لُمِّرَشُهَكَ آءَكُمُ الَّذِينَ يَشْهُكُ وَنَ اَنَّ اللهَ حَرَّمَ لِهَ نَا فَإِنْ شَهِكُ وَا فَلاَ نَشْهَكُ مَعَهُدُ ۚ وَلاَتَ تَبِعُ اَهُوَ آءُ الَّذِينَ كَنَّ بُوْ ابِالْلِتِنَا وَالَّذِينَ لاَيُؤُمِنُونَ بِالْاِخِرَةِ وَهُمُ بِرَبِّهِمْ يَعْدِلُونَ ۚ

ووايه (اى محمده ! دوى ته) راولئ شاهدان خپل هغه چې شاهدي وركوي دوى (په دې) چې بېشكه الله حرام كړي دي دا شيونه، نو كه شاهدي وركړه دوى؛ نو ته شاهدي مه وايه له دوى سره (مه يې قبلوه، اعتبار پرې مه كوه !)، او مه كوه متابعت د آرزو كانو (خواهشونو) د هغو كسانو چې نسبت د دروغو كوي آيتونو (احكامو) ځمونږ ته، او د هغو كسانو چې نه راوړي ايمان په آخرت باندې، حال دا چې دوى له ربه خپله سره برابروي (نور شيان په عبادت كې).

#### ڠؙڷؾؘٵڶۅؙٳٲؿ۫ڷؗڡٵڂڗۜڡٙڒۼؙٛۼٛۼۘؽؽڬؙۄٛٲڵڒؿؙؿڔڴۏٳڽ؋ۺؽٵٞۊۜۑٳڵۅؙٳڸٮؽڹٳڝؙٵؽٵٷڵڗؾٙؿؖٷٛٳۧ ٲۅؙڵڒۮڴؙۄ۫ڝڹٳڡؙڵڒۊ۪ڂ۫ؿؙؙڹۯۯؙڠؙڴۄ۫ۅٳؾٳۿؙۄٛ۫

ووايه (ای محمده ! دوی ته) چې راشئ ! چې زه لولم (در اوروم) هغه چې حرام کړي دي رب ستاسې پر تاسې باندې، چې شريکان مه نيسئ تاسې له دغه (الله) سره هيڅ شی، او (نيکي کوئ تاسې) له مور او پلار سره په نېکۍ کولو سره، او مه وژنئ تاسې اولاد خپل له (وېرې د فقر او) خوارۍ نه، مونږ رزق (روزي) در کوو تاسې ته او هم دوی ته.

تفسير: عربيانو به د مفلسۍ لامله (وجې) ځينې وختونه خپل اولادونه وژل، او ويل به يې چې: مونږ پخپله خواړه نه مومو؛ نو خپلو اولادونو ته له کومه خوراک ور برابر کړو، او ورباندې و يې خورو؟، نو ځکه فرمايي: رزق ورکوونکی خو پاک الله دی، چې تاسې او هم ستاسې اولادې او هم نورو مخلوقاتو ته يې ورکوي.

په بل ځای کې د ﴿إِمُلَاقِ﴾ پر ځای ﴿خَشْيَةَ إِمُلَاقٍ﴾ فرمايلي دي، يعنې د مفلسۍ له وېرې به يې هغوی وژل، دا به د هغو کسانو ذکر وي؛ چې اوس مفلسان نه دي، مګر ويريږي کله چې مو آل او عيال زيات شي، نو دوی ته به مونږ خوراک له کومه پيدا کوو؟.

څرنګه چې پخوانۍ طبقې ته پخوا له عياله د خپل ځان د ډوډۍ فکر او سخته اندېښنه پيدا شوې وه، او دويمه طبقه د عيال ډېروالي پرېشانه کړې وه، ښايي له همدې کبله (وجې) يې دلته له ﴿مِّنْ اِمْلَاقِ﴾ سره ﴿نَرُزُقُلُمُورَايَّاهُمُ ﴾ او په هغه آيت کې يې له ﴿خَشْيَةَ اِمُلَاقٍ﴾ سره ﴿نَرُزُقُلُمُورَايَّاهُمُ ﴾ ارشاد فرمايلي وي، والله أعلم.

تنبيه: په قرآنکريم کې درې ځايه په توحيد پسې د والدينو احسان متصل راغلی دی، له دې جهته لکه چې پروردګار حقيقتاً د مولود خالق او موجد دی، هم داسې مجازاً مور او پلار هم د ولد حامي، مربي او روزونکي دي، نو ځکه د خالق جل وعلا شأنه د توحيد او عبادت څخه وروسته په مخلوقاتو کې له ګردو نه پخوا او زيات د مور او پلار حقوق او خدمت دی.

#### وَلِاتَقُمُ الْبُواالْفَوَاحِشَ مَاظَهُرَمِنُهَاوَمَابُطُنَ

او مه نژدې کېږئ، فواحشو (بې حيايۍ، ناکارو کارونو) ته هغه چې ښکاره وي له دې (فواحشو) او هغه چې پټ وي.

تفسير: له «مه نژدې کېږئ» څخه ښايي دا مراد وي، چې د داسې کارونو له مباديو او وسائلو ځنې هم ځان ژغورل (بچ کول) په کار دي، مثلا همغسې چې له زنا څخه مو ځانونه ژغورئ (پچ ساتئ)؛ له بدو کتلو، بد ليدلو، بد ويلو، او بد کولو ځنې هم اجتناب او پرهېز پکار دی.

#### وَلاَتَقْتُنُو النَّفْسَ الَّتِي حَرَّمَ اللَّهُ إِلَّا بِالْحَقِّ

او مه وژنئ تاسې نفس هغه نفس چې حرام کړي دي الله (وژل يې) مګر (وژنئ يې) په حقه سره.

تفسير: د ﴿ إِلَّا بِالْحَقِّى ﴾ استثناء ضروري وه، ځکه چې د «قاتل العمد» او «زاني محصن» او «مرتد عن الاسلام» وژل په کې داخل دي، لکه چې په صحيحو احاديثو کې د هغو تصريح وارده شوې ده، او مجتهدينو ائمه وو هم پرې اجماع فرمايلې ده.

#### ذلِكُوْوَصْكُوْنِهِ لَعَكَكُوْتَعُقِلُون @

دا (څلور نهي او امر) حکم کړی دی الله تعالی تاسې ته په دې سره، لپاره د دې چې عقل و چلوئ (په کي) تاسي.

تفسير: له دې آيت څخه د دې ګردو (ټولو) شيانو حرمت ثابت شو: (١) شرک بالله. (٢) له مور او پلار سره بد سلوکي. (٣) قتل الأولاد. (۴) د بې حيايۍ ګرد کارونه مثلاً زنا او نور. (۵) د بل چا په ناحقه وژل.

### وَلاَتَقُرُ بُوْ امَالَ اليُتِيمُو إِلَّا بِالَّتِي هِيَ آحْسَنُ حَتَّى يَبُلُغُ آشُكَ هُ \*

او مه نژدې کېږئ تاسې مال د يتيم ته مګر (ورنژدې شئ) په هغې طريقې سره چې هغه ډېره ښه وي، تر هغه پورې چې ورسيږي دغه يتيم قوت (ځلميتوب) خپل ته.

تفسير: د يتيم (پلار مړي) په مال کې بېځايه تصرف حرام دی، هو! په بهترې او مشروعې طريقې او احتياط سره د يتيم په مال کې د ده «ولي» او «وصي» تصرّف کولی شي، هر کله چې يتيم ځلمی او قوي شو، او د خپلو کارونو د سنبالولو اهل و ګرځېد؛ نو مال دې وروسپارل شي.

#### وَأُوفُواالْكَيْلُ وَالْمِيْزَانَ بِالْقِسْطِ لَانْكَلّْفُ نَفْسًا إلَّا وُسْعَهَا \*

او پوره کوئ تاسې پيمانه او تول په عدل (انصاف) سره، نه ورکوو مونږ تکليف هيڅ نفس ته مګر په اندازه د توان (طاقت) د هغه.

تفسير: يعنې د خپل طاقت سره سم د دغو احكامو په ځاى راوړلو كې كوښښ و كړئ، او په هم دغو تاسې مكلف يئ، الله تعالى هيچا ته د ده له مقدوره زيات تكليف نه وركوى.

#### وَإِذَاقُلُتُمُ فَاعْدِالْوُا وَلَوْكَانَ ذَا قُرْبِي

او کله چې خبرې کوئ تاسې (په کوم شي کې) نو حق (رښتيا) ووايئ ا<sup>م</sup>ګر که وي (مقول له يا مقول عليه) خاونـد د خپلوۍ (هم)،

تفسير: يعنې ښايي د هيچا قرابت او محبت د انصاف او حق ويلو مانع ونه ګررځي.

#### وَبِعَهُكِ اللَّهِ اَوْفُوا لَا لِكُمْ وَصَّلُمْ بِهِ لَعَكُمُ نَنَكُّونَ ﴿

او په عهد د الله وفا کوئ تاسې، دا (درې امرونه يوه نهي) حکم کړی دی (الله) تاسې ته په هغه سره لپاره د دې چې پند واخلئ تاسې !.

تفسير: ښايي د الله تعالى په اوامرو او نواهيو باندې په كلكې عقيدې سره عمل وكړئ !كه د الله تعالى په نامه نذر پر ځان ومنئ، يا قسم وخورئ؛ ښايي چې هغه پر ځاى كړئ ! ولې په دې شرط سره چې په كومې نامشروعې خبرې نه وي.

#### وَانَّ هَٰذَاصِرَاطِيُ مُسْتَقِقِيَمُ اَفَاتَبِعُولاً وَلاَتَتَبِعُوا السُّبُلَ فَتَفَوَّقَ بِكُوْعَنْ سِبِيلِهِ ذَلِكُووَصْكُونِهِ لَعَلَّكُوْ تَتَقَفُّونَ ﴿

او (حکم کړی دی الله چې) په تحقیق دغه (د دې سورت ذکر شوي احکام) لاره ځما ده برابره (حکم کړی دی الله چې) په تحقیق دغه (لارې)، او مه کوئ متابعت د (نورو کږو) لارو؛ نو

تار په تار به کړي (دغه متابعت) تاسې له لارې (سمې) د الله نه (چې د وحيې اتباع او د برهان اقتفاء ده)، دا (اتباع د سمې لارې) حکم کړی دی (الله) تاسې ته په دې سره لپاره د دې چې ځان وساتئ تاسي (له کمراهۍ نه).

تفسير: يعنې د پورتنيو مذكوره احكامو تعميل او د الله تعالى د عهد عملاً او اعتقاداً پوره كول، همدغه سمه لاره (صراط مستقيم) ده، چې د هغې د طلب تلقين د (الفاتحه) په سورت كې په ﴿إِهُ بِإِنَّالصِّرَاطُ النَّسَتَقِيْمَ ﴾ سره شوې ده، دغه لاره تاسې ته درښوولې شوې ده، اوس پر هغې سم برابر تلل ستاسې كار دى، هر څوك چې پرته له دې لارې تګ و كړي؛ نو د الله تعالى له لارې ځنې بې لارې او محمراه كيږي.

تنبيه: له عبد الله بن عبّاس رضي الله تعالى عنهما څخه روايت دى، چې دغه درې مذكوره آيتونه چې په لسو احكامو مشتمل دي؛ له محكماتو ځنې دي، چې په هيڅ شريعت كې يې نسخ نه ده راغلې.

#### ثُوّ التَّبُنَامُوسَى الكِتْبَ تَمَامًا عَلَى الَّذِي آخَسَ وَتَفْضِيلُا لِكُلِّ شَيُّ وَهُلَّى وَرَحْمَةً لَّكَلَّهُمُ بِلِقَاءَ رَبِّهِ عُرُومِنُونَ ﴿

پس (له دې نه دا واورئ چې) ورکړی وو مونږ موسی ته کتاب (تورات) لپاره د تمام (پوره کولو د نعمت) پر هغه چا باندې چې نیکي کوي او (لپاره د بیان او) تفصیل د هر (دیني) شي او (لپاره د) هدایت او رحمت لپاره د دې چې دوی په ملاقات درب خپل ایمان راوړي.

تفسیر: معلومیږي هغه احکام چې پاس له ﴿قُلْ تَعَالُوْاآتُلُ مَاحَرَّمَرَ بُکُوْعَکَیْکُو ﴾ څخه تر دې ځایه پورې مونږ ته اورولي شوي دي؛ دغه همېشه جاري او ګرد انبیاء علیهم السلام او شرائع پرې متفق وو، وروسته الله تعالی پر موسی علیه السلام تورات نازل کړ، چې شرعي احکام په کې په زیات تفصیل سره مندرج وو، د «تورات» له اعطاء څخه وروسته د هغې زمانې پر نیکي کوونکو باندې الله تعالی خپل نعمتونه پوره او کامل کړل، د هر یوه ضروري شي احکام یې په شرح او بسط سره بیان وفرمایل، او د هدایت او رحمت وَرونه یې مفتوح کړل؛ تر څو خلق پرې په ښه شان سره و پوهیږي، او پرې عمل و کړي، او له خپل الله تعالی سره د ملاقات پوره یقین حاصل کړي.

#### وَهٰنَاكِتُاجُ ٱنْزَلْنَهُ مُلِرَكٌ فَاتَّبِعُوهُ وَاتَّقُوْالَكَ لَكُوْ تُرْحَمُونَ

او دا (قرآن يو) کتاب دی چې نازل کړی دی مونږ هغه مبارک (برکتناک ډېر ګټور) دی؛ نو متابعت وکړئ تاسې د دغـه (قرآن) او وويرېږئ (له عذابه او ځان وساتئ له مخالفته يې) لپاره د دې چې په تاسې رحمت وکړ شي.

#### آنْ تَقُولُوْ آلِنَّهَ ٱلْنُزِلَ الكِتَابُ عَلَى طَآلِفَتَ بْنِ مِنْ قَبْلِنَا وَإِنْ كُنَّا عَنْ دِرَاسَتِهِمُ لَغْفِلِيْنَ ﴿

(او نازل کړی وو مونږ دا کتاب لپاره د دې) چې و (نه) وایئ (ای عربو په قیامت کې): بېشکه خبره دا ده چې نازل شوی وو کتاب پر دوو طائفو (یهودو او نصاراوو) پخوا له مونږه، او بېشکه شان دا دی چې وو مونږ له لوستلو او لولولو د دوی څخه غافلان (ناپوهان چې ځمونږ په ژبې نه وو).

تفسير: يعنې د دې مبارک کتاب لوی قرآن له نزوله وروسته د عربو اميانو ته د داسې وينا موقع نه ده پاتې شوې، چې هغه پخواني آسماني کتابونه چې د الله تعالى پر شرائعو مشتمل دي، او پخوا له دې نازل شوي دي، ځمونږ له علم او پوهې سره سم په هغو دواړو فرقو يهودانو او نصرانيانو باندې نازل شوى دى، چې هغه خلق يې پخپلو منځونو کې سره

لولي او لولوي يې، او ځينو د هغو ترجمه په عربي سره هم کوله، مثلا «ورقة بن نوفل» او نور له ډېرې مودې راهيسې په دغه شوق، رغبت، فکر او اندېښنه کې مشغول او لګيا وو، چې عرب يهود کړي، يا يې نصراني و ګرځوي، مګر مونږ د دوی له هغو تعليماتو، تدريساتو، ښوونو او ويناوو سره هيڅ علاقه او ارتباط نه درلود (لرلو).

بحث په دې کې نه دی؛ چې کوم شی چې یهودان او نصرانیان لولي او لولوي یې، تر کومې اندازې پورې پخپل اصل سماوي صورت محفوظ پاتې دی، بلکه یواځې مقصود هم دغومره دی، چې د دې شرائعو او کتابونو اصلي مخاطبان فقط بني اسرائیل وو، اګر که د هغو د تعلیم ځینې اجزاء لکه د توحید او دیني اصولو دعوت د خپلې پراختیا او تعمیم په اثر له بني اسرائیلو څخه ما سوا د نورو اقوامو په حق کې هم عام شوی وي، او سره له دې کوم شریعت او سماوي کتاب چې په مجموعي هیئت سره پر کوم خاص قوم د هغوی د مخصوصو فوائدو لپاره نازل شوی وي، که د هغه له درس او تدریس سره نور اقوام خصوصاً عربو غوندې یو غیور او ځان باندې ځانمننې قوم څه علاقه او اړه ونه لري؛ څه مستبعد نه دی، نو ځکه دوی ویلی شو چې کوم آسماني کتاب او شریعت ځمونږ په لوري نه دی راغلی، او مونږ له هغو شرائعو سره چې د بل کوم مخصوص قوم لپاره لېږلي شوي دي؛ دومره علاقه نه لرو، نو بیا به مونږ د شرائعو په تر ک ولې مأخوذ کیږو؟

مګر نن دوی ته د داسې حیلو او پلمو (بهانو) کولو موقع نه ده پاتې، د الله تعالی حجّت د ده د روښان کتاب د عمومي هدایت او رحمت باران مخصوصا د دوی په کورونو نازل کړی شوی دی، تر څو دوی پخپله هم ترې لومړی مستفید شي، او بیا دا د الله تعالی امانت او رحمت تمام سور، تور، زېړ، سپین او نورو نسلونو او تو کمو او د مشرق (لمر خاته) مغرب (لمر پرېواته) شمال (ښې) او جنوب (سهیل) ګر دو (ټولو) هستېدونکو ته په ډېر احتیاط او حفاظت سره ورسوي، ځکه چې دغه کتاب د کوم خاص قوم او ملک لپاره نه دی لېږلی شوی، او د ده مخاطب ګر د (ټول) جهان دی، لکه چې د الله تعالی په فضل او توفیق د عربو په وسیله د ملک العلام دغه آخري او عام پیغام د دنیا ټولو ځایونو ته تبلیغ او اعلام شوی دی، والحمد لله علی ذلک.

#### ٲۏٙؿڠؙٷڵۏٳڵۏٵ؆ۧٲڹ۫ۯؚڶۘڡٙڵؽؙڹٵڷٙڮؿڮڵڴٵۧٲۿڵؽ؞ۣڹ۫ۿۿ۫ٷٙؾٙڽ۫ۻٙٲۼٛڴڎؚؠێؚڹۜڎؙ۠ۺؖڽ ۜڐؾؚڴۄٙۅۿٮٞؽ ٷڔڂؠڎ۫

يا چې و (نه) وايئ (اى عربو په قيامت كې) كه وئ مونږ چې نازل كړى شوى وى پر مونږ باندې كتاب (لكه چې په دوى نازل شوى دى)؛ نو هرو مرو (خامخا) وو به مونږ ښه لاره موندونكي له دوى نه، نو په تحقيق راغلى دى تاسې ته حجّت ښكاره (عربي قرآن) له رب ستاسې او هدايت او رحمت (له جانبه د الله اى مؤمنانو پس متابعت كوئ د ده).

تفسير: يعنې د پخوانيو امتونو د احوالو له اورېدلو څخه ښايي ستاسې په زړونو کې داسې يو هوس، ارمان، شوق، ذوق او ولوله پيدا شوي وی، که پر مونږ باندې د الله تعالى کتاب نازل شوى وی؛ نو مونږ به له نورو ځنې زيات عمل پرې کاوه، او نورو ته به مو د خپلو ښو اعمالـو آثار ورښوول، نو ځکه تاسې ته له هغوى ځنې ډېر ښه کتاب در کړ شو، څو اوس په علم الشهود سره هم و ګورو چې څو ک ښه عمل پرې کوي؟ او خپل محاسن ښوولى شي؟.

# فَمَنَ آظْكَمُ مِمَّنُ كَنَّ بَ بِاللِّهِ اللهِ وَصَدَفَ عَنْهَ اللهِ عَنْ اللهِ عَلَيْ عَلَيْ عَنْ اللهِ عَنْ اللهِ عَنْ اللهِ عَنْ اللهِ عَنْ اللهِ عَلْمَ ع

نو څوک دی زیـات ظالـم (یعنې نشته لوی ظالم) له هغه چا چې نسبت د دروغو کوي په آیتونو د الله، او څنګک کوي (ګرځي) له دې (آیتونو) ځنې، ژر به (مونږ) سزا ورکړو هغو کسانو ته چې څنګ کوي (ګرځي) دوی له آیتونو ځمونږ څخه سخت عذاب په سبب د دې چې وو دوی چې څنګ به یې کاوه (ګرځېدل به له حق څخه).

تفسير: اوس که وروسته د داسې روښان او بې مثاله کتاب له درتللو څخه څوک چې د ده آيتونو ته د دروغو نسبت و کړي، يا يې له قبلولو ځنې غاړه وغړوي، يا د نورو مخه ونيسي، چې پرې ايمان رانه وړي، نو له ده ځنې لوی ظالم به بل نه وي. تنبيه: د ﴿وَصَدَى عَنْهَا ﴾ دوه معنا ګانې له اسلافو ځنې منقولې دي: «امتناع»، او «اعراض»، دلته مغفور شيخ الهند د «اعراض» معنى غوره کړېده.

# هَلْ يَنْظُرُونَ الْآلَانَ تَأْتِيَهُمُ الْمَلِلِكَةُ اَوْ يَازَقَ رَبُّكِ اَوْ يَازَقَ بَعْضُ الْبِ رَبِّكَ يَوْمَر يَازِقُ بَعْضُ الْبِ رَبِّكَ يَوْمَر يَا زِقُ بَعْضُ الْبِ رَبِّكَ يَوْمَر يَا زِقُ بَعْضُ الْبِ رَبِّكَ لَا يَنْظُرُوا اللَّامُ مُنْطُونُ فَ رَبِّكَ لَا يَنْظُرُوا اللَّامُ مُنْطُرُونَ اللَّامُ مُنْطُرُونَ اللَّامُ مُنْطُرُونَ اللَّامُ مُنْطُرُونَ اللَّامُ مُنْطُرُونَ اللَّهُ اللْمُ اللَّهُ اللْمُلْمُ الللِّلْمُ اللَّلِمُ اللَّهُ اللَّهُ اللْمُلْمُ اللَّالِي الللْمُلْمُ اللَّهُ ال

نه کوي انتظار دوی (د هیڅ شي) مګر د دې چې راشي دوی ته ملائکې (پرښتې د موت یا د عذاب) یا راشي رب ستا، یا راشي ځینې دلائل (د قدرت) د رب ستا (چې علامې د قیامت دي): په هغه ورځ کې چې راشي ځینې دلائل د (قدرت) د رب ستا؛ نه به رسوي فائده (نفع) هیڅ نفس ته ایمان راوړل د ده، چې نه وي دا نفس چې ایمان یې راوړی وي پخوا (له دې نه) یا (نه وي) چې کسب یې کړی وي په ایمان خپل کې څه خیر (نیکي)، ووایه (ای محمده! دوی ته) چې انتظار کوئ تاسې، بېشکه مونږ هم انتظار کوونکي یو.

تفسير: يعنې د الله تعالى له لوري د هدايت معين حد پوره شو، انبياء عليهم السلام مبعوث او شرائع نازل شول، او آسماني كتابونه راښكته شول، تر دې چې د پاك الله وروستنى كتاب هم راغى، نو بيا هم يې دوى نه قبلوي، نو ښايي چې دوى دې خبرې ته ستر ګې په لار ناست وي، چې پخپله پاك الله يا پرښتې راشي، يا د قدرت كومه لويه علامه (لكه قيامت يا كوم بل لوى دليل) ښكاره شي.

نو باید پوه شئ چې د قیامت له علائمو ځنې یوه علامه دا هم ده؛ چې د هغه له ظهور نه وروسته نه د کافر ایمان راوړل او نه د عاصي توبه کول معتبر دي.

د صحيحينو احاديث دا راښيي چې دغه علامه د مغرب له لوري د لمر ختل دي، يعنې کله چې د پاک الله اراده د دنيا په ختمولو باندې وشي، او د موجوده عالم نظام سره <sup>۱</sup> کله وډ او ويجاډ شي، نو د موجوده طبيعي قوانينو په خلاف به ډېر عظيم الشأن خوارق او لويې بې مثاله او بې سارې پېښې واقع شي، چې د هغو له جملې نه يوه دا ده چې لمر به د مشرق په ځای له مغربه راڅر کند شي.

د «مغرب له خوا د لمر له ختلو» څخه وروسته به د ګرد عالم په حق کې همدغه حکم وي، چې د هیچا ایمان او توبه به معتبره نه وي، په ځینو روایاتو کې د «طلوع الشمس من مغربها» سره ځینې نورې علامې هم بیانې شوي دي، مثلا «خروج الدجّال، خروج الدّابّه» او نور.

د دې رواياتو څخه داسې مطلب څرګنديږي: کله چې د دغو علائمو ګرده (ټوله) مجموعه متحققه شي، او دغه هلته کېدی شي چې «طلوع الشمس من المغرب» هم متحقق شي، نو د توبې ور تړل کيږي، او بېل بېل پر هره علامه باندې دا حکم نه دی متفرع.

ځمونږ د زمانې ځينو ملحدانو چې هرې يوې فوق العاده واقعې ته د استعارې په رنګ ورکولو سره عادي دي، دوی د «طلوع الشمس من المغرب» د استعارې جوړولو په فکر کې هم دي، غالبا د دوی په فکر کې به د قيامت راتګ هم تش يو ډول استعاره وي. (العياذ بالله).

تنبیه: دا چې فرمایي: «راشي پرښتې یا راشي رب ستا»؛ د دې تفسیر په دویم جزء د بقرې سورت په (۲۱۰) آیت (۲۵) رکوع کې د (هَلُ یَنْظُرُونَ اِلْکَ اَنْ یَالْتِیَهُمُ اللهُ فَی ظُلُل مِنَ الْفَهَامِ ﴾ الآیه ـ کې تېر شوی دی، هلته دې ولوستل شي !، او د (اَوَ مُحققینو وَ مُحققینو «رحمه الله» او نورو محققینو «رحمه الله» په نزد داسې دی:

«لا ينفعُ نفساً إيمانُها أو كسبُها خيراً لم تكن آمنت من قبل أو لم تكن كسبتْ في إيمانها خيراً » «يعنې هغه چې لا له پخوا يې ايمان نه وي پخوا يې ايمان نه وي بخوا يې د خير كسب نه وي كړى؛ د ده دخير كسب به نافع نه وي، يعنې توبه يې نه قبليږي».

#### إِنَّ الَّذِيْنَ فَرَّقُوْ ادِيْنَهُمْ وَكَانُوْ اشِيعًا لَسْتَ مِنْهُمْ فِي شَيِّ أَبْسَا اَمْرُهُمُ إِلَى اللهِ ثُمَّ يُنَبِّئُهُمُ بِمَا كَانُوْا يَفُعَلُوْنَ ®

بېشکه هغه کسان چې تار په تار کړی يې دی دين خپل (چې ځينې يې مني او ځينې يې نه مني) او شول دوی فرقې فرقې؛ نه يې ته له دوی نه په هيڅ شي کې (يعنې هيڅ تعرض ور ته مه کوه!)، بېشکه همدا خبره ده چې امر (کار) د دوی (سپارلی شوی دی) الله ته، بيا به خبر کړي (الله) دوی په هغه چې وو دوی چې کول به يې.

تفسير: په ﴿إِنَّ الْنِيْنَ فَرَّقُوْ اِدِيْنَهُوْ ﴾ سره يې بيا اصل مطلب ته رجوع و کړه، يعنې د الهي دين لاره (صراط مستقيم) يوه ده، هغه کسان چې د دين په اصل کې تفرقه پيدا کوي، او په خپل سر بېلې بېلې لارې راباسي، او د ګوند (ډله) او ګوندبازۍ (ډله بازۍ) په بلا آخته کيږي، که دوی يهوديان وي يا نصرانيان يا هغه د اسلام مدعيان چې په مستقبل کې د ديني عقائدو د څادر څيروونکي دي، له دغو خلقو سره ستاسې هيڅ غرض او کار نشته، دا ګرد (ټول) په ﴿نَتَمَرَّقَ پُرُمُعَنُ سِيلِهِ ﴾ کې داخل دي، تاسې له دوی ځنې د برائت او بېزارۍ اعلان و کړئ!، او د پاک الله په همغسې سمې صافې لارې (صراط مستقيم) باندې ټينګ رهي (روان) اوسئ! او د هغوی عاقبت او انجام پاک الله ته وسپارئ! الله تعالى به په دنيا يه آخرت کې دوی ته د هغوی د اختلاف او انشقاق نتائج ور څر ګند کړي. (چې انتقام ترې اخلي په دنيا کې، او که آخرت ته يې پرېږدي، او که توبه پرې باسي).

## مَنْ جَآءَ بِالْحُسَنَةِ فَلَهُ عَشْرُ آمُتَالِهَا وَمَنْ جَآءَ بِالسِّيِّئَةِ فَلَا يُجُنْ يَ الْامِثْلَهَا وَهُمْ لَا يُظْلَمُونَ ٠

هر هغه چا چې راتله يې و کړه په يوه نېکۍ نو ده ته ده (جزاء د) لسو (نېکيو په) مثل د هغې (نېکۍ)، او هر هغه څوک چې راتله يې و کړه په بدۍ نو سزا نشي ورکولی (ده ته) مګر په مثل د همغې (بدۍ)، او په دوی به ظلم ونه کړی شي (په تنقيص د ثواب يا په تزييد د عقاب).

## قُلُ إِنَّنِيْ هَلَ مِنْ رَبِّينَ إلى صِرَاطٍ مُّسُتَقِيبٍ ﴿ دِينًا قِيمًا مِّلَّةَ اِبْلِهِ لِمُرَحِنْيفًا وَمَاكَانَ مِنَ الْمُشْرِكِينَ ®

ووايه (اى محمده! دغو متفرقانو ته): بېشكه زه چې يم هدايت (ښوونه) كړېده ما ته رب ځما لارې سمې برابرې ته دين صحيح برابر، ملت (دين) د ابراهيم، حال دا چې حنيف وو (په حق دين ټينګ ولاړ وو، او له باطله څخه بېزاره وو) او نه وو له مشركانو (لكه چې مشركان وايي).

# قُلُ إِنَّ صَلَاقِ وَشُكِئُ وَ عَنْيَاىَ وَمَمَاقِ يُلهِ رَبِّ الْعَلَمِيْنَ ﴿ لَا شَرِيْكَ لَهُ وَيَنِالِكَ أَيْرُكُ وَأَنَا اَوَّلُ الْمَالِ الْمُثَلِمِيْنَ ﴾ لاَ شَرِيْكَ لَهُ وَيَنِالِكَ أَيْرُكُ وَأَنَا اَوَّلُ الْمَالِمِيْنَ ﴾

ووایه (ای محمده ! دوی ته) بېشکه لمونځ ځما او قرباني ځما او (طاعتونه د) ژوندون ځما او مر<sup>6</sup>ک ځما (پر صالح عمل) خاص الله لره دی چې رب (پالونکی) د ټولو عالمیانو (د جهان) دی. نشته هیڅ شریک ده لره (په دغو تېرو عبادتونو کې) او په هم دې (توحید) امر (حکم) کړی شوی دی ماته او زه اول د مسلمانانو (الله ته غاړه ایښودونکو) څخه یم.

تفسير: په دې آيت کې د توحيد او د تفويض د خورا (ډېر) لوړ مقام سراغ او پته ورکړی شوې ده، چې پر هغه ځمونږ سردار او محمد مصطفی صلی الله عليه وآله وصحبه وسلم فائز او کامياب شوی دی، د لمانځه او د قربانۍ له ذکره په خصوصيت سره د هغو مشر کانو ترديد بالتصريح وشو؛ چې بدني عبادت او قرباني به يې د غير الله په نامه کوله.

#### قُلُ اَغَيْرَاللهِ اَبْغِيُ رَبَّاوًهُ وَرَبُّ كُلِّ شَيٍّ اللهِ اَبْغِيُ رَبَّاوًهُ وَرَبُّ كُلِّ شَيٍّ ا

ووايه (ای محمده ! دوی ته) آيا بې له الله غواړم زه بل رب (پالونکی؟ بلکه نه يې غواړم) حال دا چې هم دی رب د هر څيز دی.

تفسير: پخوا د توحيد في الالوهيت ذكر وو، اوس د توحيد في الربوبيت تصريح فرمايي، يعنې همداسې چې معبود ما سوا له ده بل څوك نه دى؛ مستعان هم بل هيڅوك نشي كېدى.

#### ۅؘڵٲؿؙڛٛ؇ؙڰؙ۠ٮؘٛڡٛۺؚٳڷٳۘٵؽؠۿٲٷڵٳؾؘؚۯۯۅٳڔڗۊ۠ڐۣۯڒٳ۠ڂٛۯؽۧڷؙۊٳڶڶۯؾؚؖۼٛۏۜۿۯۼؚڡٛڴۏڣؽۺؚٵؙڴۏۑؠٵڵٮٛٛؾؙۄڣؽۄ ؾؘۼٛؾڸڡؙٛۏؙؽ۞

او كسب نه كوي (د بدۍ) هيڅ يو نفس مګر (ضرر يې دى) پر (ذمه د) ده، او نه باروي هيڅ نفس ګناهګار ګناه دبل نفس (بلكه هر څوك خپل بار وړي)، بيا خاص طرف د رب ستاسې ته بېر ته ور تلل ستاسې دي (په قيامت كې) نو خبر به كړي تاسې په هغه شي چې وئ تاسې چې په هغه كې به مو اختلاف كولو (په دنيا كې په ديني امورو كې).

> ۅٙۿؙۅٳڷڹؽػۻۜۼڵڴۅٛڂڵؠۣڡۜٲڒۯۻۅٙۯڣۼۘڹۼڞؘڴۿ۫ڣٛۊؘڹۼۻۣۮڗڿؾۭڷۣؽڹڷٷڴ؋ؽ۬ٵۧٳڶٮڰڎ۠ٳؖ؈ۜڗڹۜػڛڔؽۼ ٵڵڝؚۊٵڹؚؖٷؖۅٳٮۜٛڬڵۼڣٛۅ۠ڒڗۜڝؚؽؙڠ۫

او دغه (الله) هغه ذات دى، چې ګرځولي يې يئ تاسې خليفګان د ځمکې او پورته کړي يې دي ځينې ستاسې د پاسه د ځينو (نورو په) درجو مرتبو کې، د دې لپاره چې وازمويي تاسې په هغو (حکمونو) کې چې درکړي يې دي تاسې ته، بېشکه رب ستا ډېر ژر دى عذاب (د ده پر هغه چا چې اراده و فرمايي) او بېشکه الله خامخا ښه بخښونکى دى (د شاکرينو) ډېر رحم کونکى دى (په شکر کوونکو).

تفسير: يعنې الله تعالى تاسې په ځمكه كې يو له بله نائبان او وكيلان ګرځولي يئ، چې يو قوم ځي، او بل قوم د هغه په ځاى كيني.

﴿وَرَفَعُ﴾ «او پورته کړي يې دي ځينې ستاسې د پاسه د ځينو نورو په درجو مرتبو کې» يعنې ستاسې تر مينځ يې بې حده تفاوت او د مدارجو فرق کړی دی، لکه چې په شکلونو، صورتونو، رنګونو، لهجو، اخلاقو، ملکاتو، محاسنو، مزاياوو، رزقونو، دولتونو، عزتونو، مرتبو او نورو صفاتو او مميزاتو او خصلتونو کې د انساني افرادو په منځ کې بېشماره درجې شته (چې څوک يې عالمان کړل، څوک يې جاهلان، څوک يې بادشاهان کړل، څوک يې غريبان، څوک يې ماړه کړل، څوک يې وږي).

﴿ لِيْبُوْكُونُ ﴾ : «د دې لپاره چې وازمويي تاسې په هغه (حکم) کې چې در کړی يې دی تاسې ته»، يعنې چې درښکاره شي په داسې حالاتو کې کوم يو تر کومه ځايه پورې د الله تعالى حکم مني، او وازمويي تاسې په هر هغه شي کې چې در کړی يې دی تاسې ته، لکه مال او جاه، چې معلوم او بېل شي شاکر له صابره.

ابن كثير «رحمه الله» له ﴿فَيَا التَّكُو ﴾ ځنې هغه مختلفې درجې او احوال مرادوي، چې الله تعالى حسب الاستعداد او لياقت په انسانانو كې ايښي دي، په دې تقدير به د ازموينې حاصل داسې كيږي: مثلا غني د خپلې غنا په حالت كې تر كومه ځايه پورې شكر باسي؟ او فقير د فقر په حالت كې تر كومې اندازې د صبر ثبوت راڅر كندوي؟ وقس عليه البواقي.

په هر حال هغه څوک چې په دغه ازمويښت کې بيخي نالايق ثابت شي، حق تعالى د ده په حق کې (سَرِيْځُ الْجِقَاكِ)، دى، او هر چا چې لر قصور کړى وي؛ د هغه په حق کې «غفور» دى، او هر چا چې خپلې وظيفې پوره سرته رسولې وي؛ د هغه په حق کې «رحيم» دى.

(تمت سورة الأنعام بعون الله الملك العلّام)

(ونطلب منه في الدنيا حسن الإقدام وفي العقبي حسن الإكرام)





«د (الأعراف) سورت مكي دى، پرته له (۱۶۳) تر (۱۷۰) آيت پورې چې مدني دي» « (۲۰۶) آيتونه (۲۴) ركوع لري، په تلاوت كې (۷) او په نزول كې (۳۹) سورت دى» «د (ص) سورت څخه وروسته نازل شوى دى».

#### 

(شروع کوم) په نامه د الله چې ډېر زيات مهربان پوره رحم کوونکي دي.

#### التَّضَوْ كِتُكِ أُنُولَ الدُّكَ فَلاكُنُ فِي صَدُرِكَ حَرَجٌ مِّنُهُ

(دا) کتاب چې نازل کړی (لېږلی) شوی دی تاته (ای محمده !) نو نه دې وي په سینه ستا کې تنګي (د رسولو) د ده (چې له اولو به یې څوک نه مني).

تفسیر: ابن عباس رضي الله تعالی عنه د «حرج» معنی په شک سره کړېده، ګواکې ﴿وَلَاکَیُنُ فِیُصَدُرِكَ حَرَجٌ مِّنَهُ﴾ به له ﴿وَلَاکَیُونَیَّمِنَ اللهُ تعالی خپل کتاب پرې نازل فرمایلی دی، د ده له شانه څخه لرې ده، چې د هغه د احکامو او اخبارو په نسبت لږ څه اندېښنه یا شک او شبهه د ده په زړه کې لاره ومومی.

نورو مفسرينو دغه الفاظ پر خپلې ظاهري معنى <sup>م</sup>كانو باندې پريښي دي، لكه چې شيخ الهند «رحمه الله» هم دغه اختيار كړېده، يعنې هغه ته (چې له <sup>م</sup>كردو خلائقو ځنې غوره شوى، او كتاب پرې نازل شوى دى) وړ او لايق نه دي؛ چې د احمقانو او معاندانو له طعنو، بدو او چټي (فضول) سوالاتو ځنې متأثر شي، او د دې كتاب د تبليغ له كومې برخې ځنې منقبض او زړه تنګى شي: ﴿فَلَعَلَكَ تَارِكُ بَعْضَ مَا يُولِي اليك وَضَائِقٌ بِهٖ صَدُرُك آن يَقُولُوا لُولاً أَثْرِل عَلَيْه كَثْر آوجُم عَنه مَك مُلك الله عَلى الله الله عَلى الله عَلَى الله عَلَى الله عَلَى الله عَلَى الله عَلَى الله عَلَى الله عَلى الله عَلى الله عَلى الله عَلى الله عَلى الله عَلى الله عَلَى الله عَلَى الله عَلى الله عَلَى الله عَلَى الله عَلَى الله عَلى الله عَلى الله عَلى الله عَلى الله الله عَلى الله عَلَى الله عَلى الله عَلَى الله عَلَى الله عَلَى الله عَلَى الله عَلَى الله عَلى الله عَلَى الله عَلى الله عَلى الله عَلى الله عَلى الله عَلَى الله عَلى الله عَلَى الل

که په فرض محال سره پخپله د رسول صلى الله عليه وسلم په زړه کې د ده د کتاب او د هغه د مستقبل په نسبت په نهايت و ثوق او انشراح سره قلبي اطمينان حاصل نه وي؛ نو دى به خپله د انذار او تذکير فريضه په کوم قوّت او جرأت سره اداء کرى؟.

#### لِتُنْذِرَيِهٖ وَذِكُرى لِلْمُؤْمِنِينَ ۞

لپاره د دې چې وويروې (ته ای محمده !) په دغه (کتاب) سره (کفار له جهنم څخه) او (لپاره د دې چې پند ورکړې پرې) په پند ورکولو سره مؤمنانو ته (يا دا قرآن پند دی لپاره د مؤمنانو).

تفسير: يعنې د كتاب له نزوله دا غرض دى، چې تاسې <sup>م</sup>كردې دنيا ته د دوى له مستقبل او د بدى له انجام ځنې خبر وركړئ، او دغه د مؤمنانو په حق كې په خاص طور سره د يوې مؤثرې وينا او پند په شان ثابت شي.

## اِتَّبِعُوْا مَا ٱنْنِزل إلَيْكُوْمِنْ رَّيِّهُ وَلَاتَتَبِعُوا مِنْ دُونِهَ أَوْلِيَاءٌ قَلِيْلًا مَّا تَذَكُّوُونَ ©

متابعت و کړئ (ای مکلفانو !) د هغه شي چې نازل کړی (لېږلی) شوی دی تاسې ته له (جانبه د)

رب ستاسې، او متابعت مه کوئ تاسې بې له الله د (نورو) دوستانو (خپلو چې شياطين دي)، لږ شانې پند اخلئ تاسې.

تفسیر: «﴿قَلِیْكُرُ﴾ مفعول مقدم دی ﴿تَذَكُرُونَ﴾ او ﴿مَا﴾ زائده ده»، انسان كه د حق تعالى د لوى تربیت په بركت د خپل ابتداء او انتهاء، او د طاعت او معصیت پر نتائجو په پوره ډول فكر او دقت و كړي؛ نو هیچېرې به داسې جرأت ونه كړي، چې د خپل كریم پرورد ګار نازل شوي هدایات پرېږدي، او د شیاطین الانس والجن په رفاقت خوښ او د دوى متابعت و كړي، له تېرو اقوامو ځنې د هغو كسانو چې د الله تعالى د كتابونو او د رسولانو په مقابل كې يې داسې رویه غوره كړې وه، او هغوى ته كومې دنيوي سزاوې چې و ركړى شوي دي؛ وروسته راځي.

#### وَكَوْمِّنْ قَرْيَةٍ اَهْلَكُنْهَا فَجَاءَهَا بَاسُنَا بَيَاتًا اَوْهُمْ قَايِلُوْنَ⊕فَهَا كَانَ دَعُوبُهُمْ إِذْجَاءَهُمْ رَبَاشُنَا إِلَّاكَ قَالُوْلَاتًا كُتَا ظٰلِمِيْنَ ۞

او ډېر له (اوسېدونکو د) قريو (د کفارو او فجارو) ځنې هلاک کړي دي مونږ دوی، نـو رابـه غـی (اهل د) هغو ته عذاب ځمونږ حال دا چې دوی او ده (غافل) به وو د شپې (لکه قوم د لوط) يا او ده (غافل) به وو په غرمه کې (لکه قوم د شعيب). نو نه به وه وينا د دوی کله چې رابه غی دوی ته عذاب ځمونږ مګر دا چې ويل به دوی: بېشکه چې مونږ وو مونږ ظالمان (پخپلو ځانونو چې د رسولانو تکذيب مو کولو).

تفسیر: یعنې کله چې د دوی ظلم او عدوان، کفر او عصیان له حده تېر شو، نو په دنیوي لذاتو او شهواتو کې آخته او غرق او د الله تعالی له عذابه بالکل بې فکره او د استراحت اخیستلو په مزو کې ډوب شول، چې ناڅاپه ځمونږ عذاب پرې نازل شو، بیا نو له دوی ځنې په دې دهشتناکې منظرې او هلاک کوونکې نندارې او اله ګوله کې ګردې لو یی، ځانمننې (لو یي) او تکبر هېر شول، او له هر لوري د ﴿إِنَّا گُنَّاظُلِمِیْنَ﴾ چیغه پورته او پرته (علاوه) له زارۍ، ننواتې، ژړا او انګولا ځینې بل هیڅ شی به نه اور ېدل کیږي، ګواکې په دغه وخت کې دوی ته واضح او څرګندیږي، او دوی پخپله اقرار کوي، چې پاک الله په هیچا باندې ظلم نه کوي، مونږ پخپله پر خپلو ځانونو ظلم کړی دی.

تنبيه: د ﴿فَجَآءُهَا بَالْمُنَا﴾ د (ف) په نسبت د مفسرينو څو اقواله دي، غالبا شيخ الهند «رحمه الله» هغه د ﴿آهُلَکُنْهَا﴾ تفسير او تفصيل مقرر کړی دی، لکه چې ويلی شي: ) «توضأ فغسل وجهه وذراعيه» «هغه سړي اودس وکړ، نو يې ووينځل خپل مخ او دواړه لاسونه او نور اعضاء» په دې مثال کې د مخ او لاسونو وينځل، د اودس کولو تفصيل او تفسير دی، همداسې دلته د هلاک کولو د تفسير او تفصيل کيفيت په عذاب سره بيان کړ شو، والله أعلم.

عامو مفسرینو د دې آیت ترجمه داسې کړې ده: «او ډېر دي له اوسېدونکو د کلیو د کفارو او فجارو، چې هلاک کړي دي مونږ یعنې اراده کړې وه مونږ د هلاکولو د دوی، پس راغلی دی اهل د هغه ښار ته عذاب ځمونږ د شپې چې وخت د غفلت او خوب دی، یا به دوی د غرمې په خوب اوده وو، چې وخت د آرام او راحت دی، او عذاب په کې ډېر سخت وي».

#### فَكَنَسُ عَكَنَّ الَّذِيْنَ أُرْسِلَ إِلَيْهِمْ وَلَنَسْعَكَنَّ الْمُرْسَلِيْنَ ٥

نو خامخا وبه پوښتو (په قيامت کې) هرومرو (خامخا) هغه (امتونه) چې ليږلي شوي دي دوی ته (رسولان چې څه اجابت يې کړی دی)، او خامخا وبه پوښتو هرومرو (خامخا) رسولان (هم له اداء د رسالت او له ابلاغه د احکام او د دې چې ستاسې امتونو څرنګه اجابت و کړ؟).

تفسير: له هغو امتونو څخه چې پيغمبران په کې مبعوث ورلېږلي شوي دي پوښتنه کيږي: (مَاذَّا آَجَبْتُمُّ الْمُرْسِکابُنَ) القصص: ۶۵ «تاسې ځمونږ د مرسلانو بلنه تر کوم ځای پورې منلې ده؟» او له مرسلانو څخه پوښتنه کي چې: (مَاذَّا آئِجُبُتُمُّ ). المائدة: ۱۰۹ «تاسې ته د امت له لوري څه ځواب درکړی شوی وو؟».

#### فَكَنَقُصَّ عَكِيْهِمُ بِعِلْمِ وَّمَا كُنَّا غَآلِبِيُنَ۞

نو خامخا بیان به کړو مونږ هرو مرو (خامخا) (احوال د هغوی) دوی ته په علم سره، او نه یو مونږ غائبان (له اعمالو د دوی، بلکه عالمان او شاهدان یو).

تفسير: يعنې ستاسې هيڅ يو لوى او وړوكى، ډېر او لږ عملونه، يا ظاهري او باطني احوال ځمونږ له علمه غائب نه دي، مونږ بې د نورو له وسيلې له يوې يوې ذرې خبردار يو، له خپل ازلي محيط علم سره سم ګرد (ټول) پخواني او وروستني احوال او افعال په ښكاره ډول تاسې ته مخامخ كېښودى شو، هغه اعمالنامې چې د ملائكو له خوا ليكلې شوي دي؛ د يوه و يښته په اندازه هم له علم الله څخه نشي مخالفې كېدى، او د هغو په وسيله اطلاع وركول يواځې د ضابطې مراعات او د حكومتي نظام مظاهره ده، كه نه الله تعالى پخپل علم كې معاذ الله دغو ذرائعو ته له سره نه محتاجيږي.

#### وَالْوَزُنُ يَوْمَبِنِ إِلْحَقُّ ۚ فَمَنُ ثَقُلُتُ مَوَانِينُهُ فَأُولَلِكَ هُوْ الْمُفْلِحُونَ⊙ وَمَنُ خَفَّتُ مَوَانِينُهُ فَاوْلَلِكَ الَّذِينُ خَسِرُوٓا اَنْفُنَهُمُ بِمَا كَانُوْا بِالْيِتَا اِيظُلِمُونَ®

او تول (د عملونو) په دغې ورځې کې حق ( رښتيني، يقيني او برابر) دي (لپاره د قطع د عذر)، نو د هر چا چې درانه وختل تولونه (يا تللي شوي نېک عملونه) د ده؛ نو دغه کسان همدوی دي په مراد رسيدلي (بريالي). او د هر چا چې سپک وختل تولونه (يا تلل شوي بد عملونه) د ده (يعنې له نظره ولو ېد) نو دغه کسان هغه دي، چې زيان يې رسولي دی دوی نفسونو (ځانونو) خپلو ته (په رسولو يې اور ته) په سبب د هغه چې وو دوی چې په آيتونو ځمونږ به يې ظلم (او ترې انکار به يې) کاوه.

تفسير: د قيامت په ورځ کې د ګردو (ټولو) خلقو اعمال وزن کيږي، هغه کسان چې قلبي اعمال او د جوارحو افعال يې درانه وي؛ دوی به بريالي (بامراده) وي، او د هر چا وزن چې سپک شي، دی به په خساره کې پاتې وي.

شاه صاحب فرمايي: «د هر چا عمل له وزن سره موافق ليكل كيږي، كه يو كار له اخلاص او محبت او شرعي احكامو سره موافق او سم و كړى شي، او پخپل وخت اداء كړ شي؛ نو د هغه وزن به زياتيږي، او كه همغه عمل په ريا او ريب ځان ښو دنې يا له حكمه ځنې چپ يا يې پخپل وخت كې كړى نه وي؛ نو وزن يې كميږي».

په آخرت کې هغه کاغذونه تللې کیږي؛ چې پر هغو د انسانانو اعمال او احوال قید او ضبط وي او د عملونو، او عاملینو وزن هم په نصوصو کې راغلی دی، نو که حسنه اعمال درانه وختل؛ نو له سیئاتو څخه یې تېریږي، او که حسنات یی سپک وختل نو بیا نیول کیږي.

د نصوصو له مخې مونږ ته دومره راڅرګند شوي دي، چې وزن له داسې يو ميزان (تلې) سره کيږي، چې په کې کفتين (پلې) او شاهين (ډنډۍ) او لسان (موټۍ) او نور شته، ليکن د دغه ميزان او تلې دا دواړه کفتين به څه نوعيت او کيفيت لري؟ او د هغو د تول معلومولو طريقه او اصول به څرنګه وي؟ د داسې خبرې احاطه کول ځمونږ د عقلونو او افهامو له اندازې څخه لرې دي، او ځمونږ پوهه ورته نشي رسېدلی، نو ځکه د هغو په پوهېدلو سره مونږ نه يو مکلف کړی شوي، بلکه يو ميزان لا څه، د هغه عالم څومره نور شيان چې دي، غير له دې چې مونږ يې يواځې په نامه خبر يو،

او اورو يې، او د هغو په نسبت همغسې عقيده او دومره اجمالي معلومات لرو؛ چې مفهوم يې مونږ ته پاک قرآن او يا مبارک سنت راښوولی دی، له هغه څخه پر زياتو تفصيلاتو ځمونږ مطلع کېدل ځمونږ د فکر او پوهې له قوت او قدر ته وتلي او خارج دي، ځکه د هغو نواميسو او قوانينو لاندې به چې د هغه ابدي عالم وجود نظم او نسق وي، پر هغو باندې مونږ سره له دې چې اوس په دې فاني عالم کې هستو ګنه لرو؛ نشو پوهېدې.

د همدې وړې دنيا موازينو (تلو) ته وګورئ ! چې څو انواع او اقسام لري؟ يوه تله ميزان هغه ده چې طلا، نقره او جواهرات پکې تلل کيږي، بله هغه او جواهرات پکې تلل کيږي، بله هغه عمومي تله ده؛ چې لوی تجارتي پيټي او بارونه پرې تلل کيږي، او اوزان په هغو ستنو (عقربونو) سره راڅرګندوي، چې د ساعت د ستنې په شان وي، او بله هغه تله ده؛ چې ښي او کيڼ لور ته په سانتيګرامونو او ديسيګرامونو خطونو ويشلې شوې ده، او په يوه وړو کي لنګر سره هيسته راهيسته دېخوا هغې خوا کاوه شي.

برسېره پر دى «مقياس الهواء»، «مقياس المياه»، «مقياس الحراره»، «مقياس الرّطوبه»، «مقياس الارتفاع»، «ميزان التضييق» او نور هم يو يو ډول موازين دي، چې په هغو سره د هوا او د اوبو تودوخې، او د لندبلو او د لوړوالي او د تضييق او د حرارت او برودت او نورو شيانو در جې ځانته راڅر ګندوو، «ترمامېټر» ځمونږ د بدن د داخلي حرارت (چې له اعراضو ځنې دى) داسې اندازه او تول راښکاروي؛ چې اوس ځمونږ په وجود کې دومره درجه تودوخه شته، کله چې په دنيا کې مونږ په شلهاوو داسې جسماني موازين وينو، چې په هغو سره د أعيانو او أعراضو اوزان او در جې او د هغو د تفاوت او توپير (فرق) معلوموو؛ نو د هغه قادر مطلق، خالق بر حق لپاره به دا خبره څه اشکال لري، چې دې داسې يوه حسي تله هم قائمه کړې، چې په هغې سره ځمونږ د اعمالو او احوالو د اوزانو او در جاتو تفاوت او توپير (فرق) صورتا او حساً ظاهر او را څر ګند شي.

﴿بِمَاکَانُوْابِالْیَزَایُطْلِمُوْنَ﴾: په سبب د هغه چې وو دوی چې په آیتونو ځمونږ به یې ظلم کاوه، او ترې به یې انکار کولو، او همدا له آیتونو ځنې انکار کول د هغه حق تلفي ده، چې هغه یې په (یظلمون) سره اداء وفرمایله.

# <u> وَلَقَ</u>َنُ مَكَنَّكُمْ فِي الْاَرْضِ وَجَعَلْنَا لَكُوْ فِيْهَا مَعَايِشَ قَلِيْلَامَّا تَشُكُوُونَ ٥

او خامخا په تحقیق ځای (او قدرت او تصرّف) در کړی دی مونږ تاسې ته (ای انسانانو!) په ځمکه کې او پیدا (مقرر) کړي دي مونږ تاسې ته په دغې ځمکې کې (هر قسم اسباب د) ژواندنه، لږ شانې شکر وباسئ تاسې.

تفسیر: دغه (قَلیُلاً) هم منصوب او (همّ) زائده ده، له دې ځایه د ځینو آفاقیه وو او انفسیه وو آیتونو ذکر او بیان شروع کیږي، چې په هغو سره له یوه لوري د حق تعالی پر وجود باندې د دې جهان د کارخانې په حکیمانه نظم او نسق سره استدلال، او د الله تعالی د احساناتو او انعاماتو تذکره فرمایي، او د هغو د شکر د اداء کولو په لوري تو جه ور کړی شوې ده، او له بل لوري د نبوّت ضرورت او د انبیاوو علیهم السلام د راتګ او د دوی د سیرت، او د هغوی د متبعینو او د مخالفینو پای (آخر) او انجام (چې د دې سورت اصلي موضوع راښکاري) بیانیږي، چې دغه آیتونه د هغو د توطیې او تمهید په ډول مقدم کړی شوي دي.

وَلَقَنُ خَلَقُنْكُو نُتُمَّ صَوِّرُنِكُو نُتُمَّ قُلْنَا لِلْمَلَيِّكَةِ اسُجُدُوا لِاِدَّمُ فَسَجَدُوَا لِآلَ اِبْلِيسَ لَهُ بَكُنُ مِّنَ الشِّهِرِيُنَ® قَالَ مَامَنَعَكَ الرَّسُجُدُ الْذَامَرُتُكَ قَالَ اَنَاعَيُرُ مِنْهُ خَلَقْتَنِيُ مِنُ ثَارِوَّخَلَقْتَهُ مِنْ طِيْنٍ® قَالَ فَاهْبِطُمِنْهَا فَمَا لِكُونُ لِكَ اَنُ تَتَكَبَّرَ فِيهَا فَاخُرُجُ إِنَّكَ مِنَ الصِّغِرِيُنَ®

او خامخا په تحقیق پیدا کړ مونږ (پلار) ستاسې، بیا صورت جوړ کړ مونږ د (پلار) ستاسې، بیا

وويل مونږ پرښتو ته چې سجده (د تحيّت) و کړئ تاسې آدم ته، نو سجده و کړه دوى (ټولو) مګر ابليس (سجده ونه کړه او) نه وو دى له سجده کوونکو ځنې. وويل (الله ابليس ته): څه شي منع کړى ته (ځما د حکم د تعميل څخه) چې سجده دې ونه کړه ،کله چې امر (حکم) و کړ ما تاته !؟، وويل (ابليس): زه غوره يم له آدمه، چې پيدا کړى دې يم زه له اوره، او پيدا کړى دى تا دغه (آدم عليه السلام) له خټې ځنې، وويل (الله ابليس ته): نو کوز شه ! له دغه (آسمان يا جنت) څخه؛ نو نه دى لايق تاته (اى ابليسه ! دا کار) چې تکټر (لويې نافرماني) و کړې په دې ځاى کې؛ نو ووځه (ترې) بېشکه چې ته يې له ذليلانو.

تفسیر: د اور خاصه خفت، حدّت، سرعت، طیش، علوّ او افساد دی، خلاف له خاورې چې په مزاج کې یې استقلال، متانت، تواضع، حلم، او ثبات شته، ابلیس چې ناري الأصل وو؛ د سجدې د حکم له اور ېدلو څخه د اور تکه سره لمبه شو، او په رأي قائمولو کې یې تلوار او جلتي و کړه، او په پای (آخر) کې د سرعت، تکبر او تعالي له لارې د رخې (کینې) او حسد په اور کې ولو ېد، چې د هغه له سببه د دوزخ په اور کې هم نسکور شو، د ده په خلاف کله چې له آدم علیه السلام څخه غلطي صادره شوه، نو دغه خاورین عنصر ته الله تعالی په خپل فضل او کرم سره د عاجزۍ، انکسار، انقیاد، استکانت، او استغفار لارښوونه و کړه، لکه چې د ده استقامت او انابت د ﴿تُوّاجُتَهٰهُرَبُهُ فَتَابَعَهُوهَهُمُلی ﴾ نتیجه پیدا کړه، نو ځکه ویل کیږي، چې لعین ابلیس د خپلې مادې او عنصر له لحاظه هم د خپل تفضیل او لویي په ادعا کې وغولېد، لکه چې «حافظ شمس الدین ابن القیم «رحمه الله» په «بدائع الفوائد» کې په (۱۵) وجوهو سره د خاورو کې وغولېد، لکه چې «حافظ شمس الدین ابن القیم «رحمه الله» په «بدائع الفوائد» کې په (۱۵) وجوهو سره د خاورو افضلیت پر اور باندې ثابت کړی دی، ومن شاء فلیراجعه.

# قَالَ ٱنْظِرْنَ ۚ إِلَى يَوْمِرُبُبَعَثُونَ ۗ قَالَ إِتَّكَ مِنَ الْمُنْظَرِيْنَ ۗ

وويل (ابليس چې اى الله !) وګوره (مهلت راکړه) ماته (او مه مې وژنه) تر هغې ورځې (قيامت) پورې چې مخلوق بېرته ژوندي کولى شي (او له خپلو قبرونو پاڅولى شي) !. وويل (الله): بېشکه ته له کتلو (مهلت ورکړ) شويو ځنې يې (تر اولې نفخې پورې).

تفسير: يعني څرنګه چې تا داسې غوښتنه و کړه، نو و پوهېږه چې دغه خبره لا له پخوا څخه په الهي علم کې موجوده وه، چې تا ته به مهلت در کړی شي، کله چې د الله تعالى حکمت مقتضي شو چې خپل کمالي صفات او مالک الملکوتي (شهنشاهي) عظمت او جبروت ښکاره کړي؛ نو دغه عالم يې پيدا کړ: ﴿اَللهُ ٱلدِّيُ خَلَقَ سَبُعُ مَمُوتٍ وَّمِنَ اَلْاَوْضِ مِثْلَهُنَّ لَهُ اللهُ عَلَى اللهُ عَلَى اَللهُ قَلَ اَللهُ قَلُ اَحْلاَقُ سورت (١٢) آيت (٢) رکوع).

يعني د ځمکې او آسمان تخليق او د دغو ګردو (ټولو) له نظم او نسق څخه دغه مقصود دی ، چې د الله تعالى کامل قدرت او د محيط علم او د نورو صفاتو معرفت خلقو ته حاصل شي، هم دغه الهي معرفت دی چې: ﴿وَيَاخَلَتُتُ الْجِنّ وَالْاِئْنُ وَنِ ﴾ له آيت څخه د ځينو اسلافو د تفسير سره سم په عبادت تعبير کړی شوی دی، او ښکاره ده چې د عالم د تخليق دغه غرض هلته په ډېر کامله وجه سره پوره کېدی شي، چې په عالم کې مطيع او وفادار، باغي او مجرم هر قسم مخلوقات موجود وي، او هم «اعداء الله» پوره زور او قدرت ولري، او د دوی د فطري اختيار او قوت د ګردو (ټولو) وسائلو په استعمال کې تر آخره حده پورې خپلواک (خپل اختيار) وي، او کافي مهلت او آزادي هم ولري، او د کار په اختيام کې د الله تعالى لښکر غالب او بريالي (با مراده) شي، او د ښمن پخپلې سزا او هيداد ورسيږي، او له امتحانه وروسته آخرني بری او کاميابي د الله تعالى د دوستانو په برخه شي، نو خير او شر او د خير او شر د منبع پيدا کول پر همدغه حکمت بنا دي، چې د عالم د تخليق غرض يعنې د کمالي صفاتو اظهار او هغه بې له دغه له سره نشي

پوره كېدى: ﴿وَلَوْشَآءَرَبُّكَ لَجَعَلَ النَّاسَ أُمَّةً وَّاحِدَةً وَّلاَ يَزَالُوْنَ مُعْتَلِفِيْنَ ﴿ إِلّامَنُ تَحْجَرَبُكُ وَلِالْكِ خَلَقَهُمُ ﴾ (١٢ جزء د هو د سورت (١١٨) [يت، (١٠) ركوع).

نو ځکه ضروري شوه چې لوی دښمن لعین ابلیس ته (چې د شرونو منبع دی) پوره مهلت ورکړ شي، چې د قیامت تر ورځې پورې خپلې ګردې (ټولې) قواوې او وسیلې همغسې یې چې زړه غواړي؛ استعمال کړي، لیکن دا خبره ښکاره ده، چې په سمه لاره او مستقیم ډول د هغه قادر مطلق او محیط کل مقابله ممکنه نه وه.

# قَالَ فَبِمَا اَغُونِيْتَنِيُ لِأَقْعُكَ نَ لَهُمْ صِرَاطَكَ الْمُسْتَقِيْدِ®

وویل (ابلیس) نو قسم دی په سبب د ګمراه کولو ستا ما لره (په سبب د آدم) چې خامخا به کینم زه هرومرو (خامخا) دوی ته (یعنې انسانانو ته د ښویولو لامله) په لاره ستا کې (اسلام) چې سمه صافه ده.

تفسير: يعنې د غلو په شان به د دوی په ايمان باندې داړې غورځوم، ځکه چې د دوی لامله (له وجې) زه دغې بدې ورځې سره مخامخ شوی يم.

# نُعُولَاتِيَنَّهُمُ مِنْ بَيْنِ اَيْدِيْهُمُ وَمِنْ خَلِفِهِمُ وَعَنَ أَيْمَانِهُمْ وَعَنْ شَمَالٍ لِهِمُّ وَلاتَجِكُ ٱكْثَرَهُمُ وَهُرِيْنَ ٠

بيا خامخا راځم هرومرو دوی ته (په هر وخت) له وړاندې د دوی، او له وروسته د دوی او له ښيو (طرفو) د دوی، او له کيڼو (طرفو) ددوی، او نه به مومې ته اکثر د دوی شکر ايستونکي (مؤمنان).

تفسیر: یعنې له هر لوري به پر دوی باندې یرغلونه (حملې) کوم، د څلورو جهاتو ذکر د جهاتو د تعمیم په لوري اشاره ده. ﴿وَلِاَقِيْكُٱلْاَرُهُمُو شِكِيْنَ﴾ «او نه به مومې ته اكثر د دوی شكر ایستونكي مؤمنان دا د لعین ابلیس اټكل او تخمین وو چې سم وخوت، ﴿وَلَقَدُصَدَّقَ عَلَیْهُمُ اِبْلِیْسُ ظَنَّهُ قَاتَبَعُوهُ اِلّاِنْرِیْقًاسِّنَ الْمُؤْمِنِیْنَ﴾ (۲۲ جزء، د سبأ سورت (۲۰) آیت (۲) رکوع).

# قَالَ اخْرُجُ مِنْهَامَذُ ءُوْمًا سَّنَحُورًا لِكَنْ تَبِعَكَ مِنْهُمُ لَامْكَنَّ حَهَنَّهُ مِنْكُو ٱجْبَعِيْنَ

وويل (الله: اى ابليسه) ووځه له دې ځايه په دغسې حال كې چې بد حال غمجن كړى شوى مردود رټلى شوى (لرې كړى شوى يې له رحمته)، (قسم دى) خامخا هر څوك چې متابعت وكړي ستا له دغو (انسانانو) خامخا ډك به كړم هرو مرو (خامخا) جهنم (دوزخ) له تاسې (له تابعانو ستا او له تا له) ټولو.

## وَيَادَمُ اسْكُنْ آنْتَ وَزَوْجُكَ الْجَنَّةَ فَكُلامِنْ حَبْثُ شِنْتُمُّا وَلاَ قَثْرَبَا هٰذِهِ الشَّجَرَةَ فَتَكُوْنَا مِنَ الظّٰلِمِيْنَ®

او (وويل الله) اى آدمه !اوسه ته او (اوسې دي) ښځه ستا (حواء) په جنت كې، نو خورئ تاسې دواړه له هر ځايه (او هر شي ځنې) چې خوښه مو وشي، او مه نژدې كېږئ تاسې دواړه دې ونې ته (په قصد د خوراك، او كه له دې جنسه وخورئ)؛ نو شئ به تاسې دواړه له ظالمانو (پخپلو ځانونو).

تفسير: يعنې آدم عليه السلام او حوّاء رضي الله تعالى عنها ته اجازه وه چې بې له هيڅ ممانعته هر څه چې د دوى زړونه غواړي ودې خوري، او ودې چښي، پر ته له يوې معينې ونې څخه چې د هغې خواړه د جنتي ژوندون او استعداد سره مناسب نه وو، نو ځکه يې وو يل چې: هغې ته مه نژدې کېږئ! که نه نقصان به در ورسيږي. ځما په فکر کې دلته د ﴿فَتُكُوْنَامِنَ الطِّلِمِيْنَ﴾ ترجمه داسې و کړه شي، ډېر به ښه او موزونه وي: «بيا به شئ تاسې له زيان موندونکو ځنې»، ځکه چې «ظلم» د نقصان، زيان، کمي او لنډون په معنى هم راځي، لکه ﴿وَلَوْرَتُظْلِوُمِّنَهُ ثَنَيًا﴾ (١٥ جزء د الکهف سورت په (٣٣) آيت (۵) رکوع کې په همدې معنى راغلى دى.

فَوسُوسَ لَهُمَا الشَّيْطُنُ لِيُبْدِي لَهُمَامَا وَرِي عَنْهُمَا مِنْ سَوُ التِهِمَا وَقَالَ مَا نَهَاكُمَا رَكُبُمَا عَنْ هَذِهِ الشَّجَرَةِ الْآلَنْ تَكُونَا مَلَكَيْنِ اَوْتَكُونَا مِنَ الْخِيرِيْنِ ® وَقَاسَمَهُمَا النِّ لَكُمَا لَمِنَ النَّصِحِيْنَ ﴿ وَنَالَمُهُمَا النَّجَرَةِ النَّيْكُونَا مَنَ النَّهُمَا وَطَفِقًا يَخْصِفِن عَكَيْمِا مِنْ وَلَا النَّبَعَرَةُ بَدَتُ لَهُا النَّوَ اَنْهُمُا وَطَفِقًا يَخْصِفِن عَكِيمِا مِنْ وَلَا النَّيَةُ وْنَادْ ثَمَا لَهُمَا النَّوْ الْمُنْهُمَا النَّهُمَا النَّهُ الْمُنَا عَدُوا مُنْهُمَا مَنْ النَّهُمَا اللَّهُ اللَّهُ الْمُنَا النَّهُ الْمُنَا عَدُوا مُنْ اللَّهُ اللَّهُ اللَّهُ اللَّهُ الْمُنَامِلُ اللَّهُ الْمُنْ اللَّهُ اللَّ

نو وسوسه واچوله دوی دواړو ته شيطان لپاره د دې چې ښکاره کړي دوی دواړو ته هغه چې پټ کړی شوي دي له دې دواړو ځنې له غليظه وو عورتونو د دوی، او وويل (ابليس دوی ته): نه يئ منع کړي تاسې رب ستاسې له (خوراک) د دې ونې ځنې؛ مګر له دې جهته چې نه شئ تاسې دواړه پرښتې (په مرتبه يا په ښايست يا په بې پروايی له خوراکه)، يا چې نشئ تاسې له تل پاتېکېدونکو (په جنت کې). او سخت قسم يې و کړ دوی ته (په نامه د الله) چې بېشکه زه تاسې دواړو ته خامخا له (دوستانو) نصيحت کوونکو څخه يم. پس راکوز کړل (ابليس) دوی دواړه په فرېب (او په وسوسه په دې دروغ قسم سره)، نو کله چې و څکله دغو (دواړو مېوه د دغې ممنوعې) ونې؛ (نو) ښکاره شو دواړو ته غليظه عور تو نه د دوی، او ولګېدل دواړه چې سره نښلولې دوی پر عور تو نو خپلو باندې له پاڼو (د ونو) د جنت څخه (چې پټ دواړه چې سره نښلولې دوی پر عور تونو خپلو باندې له پاڼو (د ونو) د جنت څخه (چې پټ کړي ځان خپل)، او نداء (غږ) و کړ دوی ته رب د دوی (داسې) چې آيا ما نه وئ منع کړي تاسې له (خوراکه د) دغې ونې څخه، او (نه وو) ويلي ما تاسې ته (چې پام و کړئ پوه شئ) و تاسې ته (خوراکه د) دواړو ته دښمن دی ښکاره؟! (بلکه منع کړي مو وئ، او ويلي مو و تاسې ته).

تفسير: ﴿ فَلَمّا َذَا اللَّهِ عَلَى اللَّهِ عَلَى اللَّهِ عَلَى اللَّهِ عَلَى اللَّهِ عَلَى اللَّهِ عَلَى اللّ عورتونه د دوی»، یعنې د حکم له عُدول څخه جنتي لباس له دوی څخه وویستل شو، ځکه چې جنتي لباس په حقیقت کې د ﴿ وَلِبَاسُ التَّقَوٰی ﴾ یو محسوس صورت وو، نو د کوم ممنوع له ارتکابه په هره اندازه چې ﴿ وَلِبَاسُ التَّقُوٰی ﴾ څیرې شوی وي؛ په همغه اندازه به جنتي له لباسه بې برخې کیږي.

الغرض شيطان كوښښ وكړ چې آدم عليه السلام نافرمانۍ ته واړوي، او په عصيان كې يې اخته او مبتلا كړي، چې د جنت فاخره خلعت د مجازاتو په طريقه ترې وايستل شي.

د ﴿سَوۡءَةً﴾ په لغوي معنى ګانو کې ډېر وسعت شته، د قابيل او هابيل په قصه کې يې ﴿سَوۡءَةَ اَخِيۡهِ﴾ فرمايلي دي، په حديث کې «إحدى سوأتک يا مقداد» راغلي دي.

﴿وَطُوْقَا يَخْصِوْنِ عَكَيْرَامِنَ وَرَقِ الْجَنَّةِ﴾: «او ولګېدل دغه دواړه چې سره نښلول يې پر غليظو عور تونو خپلو باندې له پاڼو د ونو د جنت څخه چې پټ کړي ځان خپل»، يعنې بربنډ شول او له ډېر شرم او حيا يې په پاڼو سره خپل بدن پټولو، له دې نه معلوميږي: اګکر که د انسان د پيدا کېدلو په وخت کې لوڅ لغړ وي، مګر فطري حيا د دې خبرې مانع ده، چې همغسې لوڅ پوڅ پاتې شي.

# قَالارَتَّبَا ظَلَمْنَا انفُسَنا وَإِنْ لَمْ تَغْفِرُلِنا وَتَرْحَمُنالَكُوْنَنَّ مِنَ الْخَيِرِيْنَ ﴿ قَالَ الْهِبِطُوا بَعْضُكُوْلِبَعْضِ عَلَّوْ وَلَكُمْ إِن الْمُرْضِ مُسْتَقَلُّ وَمَتَاعُ إلى حِيْنِ ﴿ عَنْ وَالْمُرْضِ مُسْتَقَلُّ وَمَتَاعُ إلى حِيْنِ ﴾

نو وويل دواړو (يعنې آدم او حواء): اى ربه ځمونږ! ظلم کړى دى مونږ پر نفسونو (ځانونو) خپلو، او که مغفرت ونه کړې ته او رحمت (مهرباني) ونه کړې ته پر مونږ؛ نو خامخا شو به مونږ هرومړو (خامخا) له زيانکارانو. وفرمايل (الله) چې کوز شئ (له جنته) حال دا چې ځينې ستاسې ځينو نورو ته به دښمن يئ، او (مقرر دى) تاسې ته په ځمکه کې ځاى د هستو ګنې او (اسباب) د نفع آخيستلو تر و خته (د مر ځک) پورې.

تفسير: د مفسرينو په نزد دا خطاب آدم او حواء عليهما السلام او لعين ابليس ګردو (ټولو) ته دی، ځکه اصلي عداوت آدم او ابليس سره لري، او د دوی د عداوت ډګر ځمونږ دغه ځمکه ګرځولې شوې ده، چې خلافت يې آدم عليه السلام ته سپارلي شوی وو.

# قَالَ فِيْهَا تَحْيُونَ وَفِيْهَا تَمُوتُونَ وَمِنْهَا تُخْرَجُوْنَ<sup>®</sup>

وفرمايل (الله) چې په دې ځمکه کې به ژوندون کوئ تاسې او په همدغې ځمکې کې به مرئ تاسې (او خښېږئ)، او له همدغې ځمکې څخه به را ايستل کېږئ تاسې (په قيامت کې جزا ته).

تفسیر: یعنی عموماً ستاسی اصلی او معتاد مسکن همدغه ځمکه ده، که د خرق عادت په ډول کوم یو کله تر یوې معینی مودې له دې ځایه پورته کړی شي، لکه مسیح علیه السلام نو هغه له دغه آیت سره منافي نه دی، آیا کوم سړی د څو ورځو یا ګړیو له مخې له ځمکې څخه جلا (جدا) او په کومه الوتکه کې مسافرت و کړي، یا هملته مړ شي، نو آیا هغه به د ﴿وَیْهَا اَتُوْتُوْنَ وَیْهَا اَتُوْتُوْنَ وَیْهَا اَتُوْتُوْنَ وَیْهَا اَتُوْتُوْنَ وَیْهَا اَتُوْتُوْنَ وَیْهَا اَتُوْتُوْنَ و هغه سړی چې په ځمکه کې مړ او په ځمکې کې کې داسې ارشاد دی، چې ﴿وَیْهَا اَتُوْتُو وَوَیْهَا اَتُوْتُو وَوَیْهَا اَتُورُوْنَ هَا اَوْتُها مَوْنَ وَهُ هما هما هم شوه چې داسې قسم قضایا د کلیې په ډول نه دي استعمال شوی.

#### لِبَنِيُ الدَمَرَ قَالُ اَنْزَلْنَا عَلَيْكُو لِبَاسًا يُّوَادِي سَوْاتِكُو وَرِيْشًا وَلِبَاسُ التَّقُوى ذَلِكَ خَبُرُّ ذَلِكَ مِنَ الْبَيِ اللهِ لَعَلَّهُ وَيَنْ كُرُّونَ اللهِ اللهِ لَعَلَّهُ وَرِيْشًا وَلِيَاسُ التَّقُومِي ذَلِكَ خَبُرُّ ذَلِكَ مِن

ای ځامنو د آدم! په تحقیق نازل کړی (لېږلی) دی مونږ پر تاسې لباس (کالي) چې پټوي عور تونه ستاسې، او (درلیږلی مو دی لباس د ښایست او) د زینت کالي، او لباس (کالي) د تقوی (چې خلاصې پرې راځي له عذابه) دغه (لباس د تقوی) خیر (بهتر، ډېر غوره) دی (له نورو)، دغه «رالېږل د پوښاک) له آیتونو (علامو د رحمت فضل قدرت) د الله دی لپاره د دې چې دوی پند واخلي (غور و کړي، او قدر د دې نعمت و پېژني).

﴿وَلِبَاسُ التَّقُوٰى ذٰلِكَ خُبُرُ ﴾: «او كالي د تقوى چې دي؛ دغه لباس التقوى ډېر غوره دى له نورو»، يعنې برسېره په دې ظاهري لباس چې په هغه سره د بدن ستر او زينت حاصليږي، او ځان پرې پټيږي، او ډول او سينګار پرې کيږي؛ يو معنوي لباس هم شته، چې عظيم الشأن قرآن يې ﴿وَلِبَاسُ التَّقُوٰى ﴾ بولي، او د باطني زينت او ښايست وسيله ګرځي، او په هغه سره د انسان هغه باطني کمزوري د ظهور او فعليت درجه نه مومي، چې په ده کې يې استعداد شته، او د خفاء په پرده کې ده، او د ظهور او فعليت په ډګر کې نشي راتلی، او هم دغه معنوي لباس دى چې قرآن کريم په ﴿وَلِبَاسُ التَّقُوٰى ﴾ سره ياد کړى دى، او د باطني زينت، ښايست او سينګار ذريعه ګرځي، بلکه که غور و کړى شي؛ نو ظاهري بدني لباس هم د همدې باطني لباس د تأمين، تطهير او تنظيف لپاره شرعا مطلوب دى.

﴿ذَٰلِكُ مِنَ البِتِ اللهِ لِعَلَمُهُ مُنَكُرُونَ﴾ «دغه رالبول د پوښاك له آيتونو علامو د فضل، رحمت، او قدرت د الله دي لپاره د دې چې دوى پند واخلي، غور و كړي، او قدر د دې نعمت وپېژني، او پرهېز و كړي، له صوري او معنوي بربنډوالي څخه»، يعنې پر دغو دلائلو غور و كړئ ! او د الله تعالى د قوت او قدرت په انعام او اكرام باندې معترف او شكر كذار اوسئ.

#### ڸڹؽٙٳۮۄؘڵۘڮڣؙؾڹۜڰ۠ڬٛۅ۠ٳۺؖؽڟؽػؠۜٙٲڂٛڗڿٲڹۅؘؽڮ۠ۄ۫ڝۧٵڵۼؾۜٛۊؚؽڹ۫۬ڗڠؙۼڹٛؗؠڬڸؠٵۺۿٵڸؽ۠ۅۣؠؙۜڬٲۺؗۅ۠ٳؾؗٲٳؾۜ؋ؾۯٮڴۄ ۿۅؘۅۊؚٙؠؽڵ؋ؙڡؚڹٛڂؿػڵڗۘٷڹؙٞٛؗؗؗڴٳؾٚٵڿۼڶؽٵٳۺۜڸڟؚؿؘٵٷڶؚؽٳۧۼڸڷۜۮؚؽؽڵۮؽ۫ٷڡڹٛۅ۫ڹ۞

ای ځامنو د آدم! فرېب در نکړي تاسې ته شیطان لکه چې ایستلي یې دي مور او پلار ستاسې له جنته (په فرېب سره) په دې حال چې ایسته یې له دې دواړو لباس د دوی، لپاره د دې چې وښیي دوی ته غلیظه عورتونه د دوی، بېشکه دغه «شیطان» ویني تاسې (هم پخپله) دی او (هم قوم) لښکر د ده له هغې خوا چې نه یې وینئ تاسې، بېشکه مونږ ګرځولي مو دي شیطانان دوستان لپاره د هغو کسانو چې ایمان نه راوړي دوی.

تفسير: دا خراج او نزع اضافت د سبب په لوري شوى دى، يعنې له جنت ځنې د آدم او حواء عليهما السلام د بېلېدو او د دوى نه د لباس ايستلو سبب همدا شيطان شو، نو هوښيار اوسئ چې اوس تاسې تېر نه باسي ! او د ده له مكرونو څخه تل خبردار اوسئ !.

تنبيه: د ﴿ إِنَّهُ يُرِكُو مُؤْوَقِيلُهُ وَنَ حَيْثُ لَا تَرُوَّنَهُمُ ﴾: قضيه مطلقه ده، دائمه نه ده، يعنې ډېر ځلې داسې وي چې مونږ دوى نشو ليدلى، او دوى مونږ ته ګوري، له دې و ينا ځنې دا خبره نه لازميږي؛ چې په هيڅ وخت كې به هيڅو ك او په هيڅ صورت سره وى نشي ليدلى، نو په دغه آيت سره د جنّ له رؤيته په كلي نفي باندې استدلال كول؛ قصور او لنډ ليدل دي.

﴿إِنَّاجَعُلْنَاالتَّيْطِيْنَ﴾ الآيه ـ «بېشكه مونږ كرځولي مو دي شيطانان دوستان لپاره د هغو كسانو چې ايمان نه راوړي»، يعنې كله چې دوى له خپلې بې ايمانى د شيطانانو رفاقت خپلو ځانونو ته غوره كړ، لكه چې وروسته له دې چې راځي: ﴿إِنَّهُ مُواَتَّخَنُواالشَّيْطِيْنَ اَوْلِيَآ ءُمِنُ دُوْنِ اللهِ وَيَحْسَبُوْنَ اَنَّهُمُ مُهُتَكُونَ﴾؛ نو مونږ هم په دغه انتخاب كې هيڅ مزاحمت ونه كړ، او هر چا چې دوى د خپل ځان ملكري كرځولي وو؛ همغه ور ملكري كړل شول.

# وَإِذَا فَعَنُواْ فَاحِشَةً قَالُواْ وَجَدُنَا عَلَيْهَا ابْآءَنَا وَاللَّهُ اَمَرَنَا بِهَا ۚ قُلْ إِنَّ اللّهَ لَا يَامُوْ بِالْفَحَثَاءِ التَّقُولُونَ عَلَى اللّهِ مَا لَا تَعْلَمُونَ عَلَى اللّهِ مَا لَا تَعْلَمُ وَنَ عَلَيْهُ اللّهُ الللّهُ اللّهُ الل

او کله چې و کړي دوی کومه فاحشه (ناکاره کار لکه شرک) نو وایي دوی موندلي دي مونږ په دغه (ناکاره کار) پلرونه خپل او الله هم امر (حکم) کړی دی مونږ ته په (کولو د) دې سره، ووایه (ای محمده ! دوی ته) چې بېشکه الله نه کوي امر (حکم) په فحشاء (ناکاره کارونو)، آیا وایئ (دروغ تړئ) تاسې پر الله باندې هغه شی چې نه پوهېږئ (پرې) تاسې.

تفسیر: یعنې خراب او د بېحیایی کار، لکه د نارینه او ښځې بربنډ طواف کول چې د دې آیتونو شان نزول دی، او له هغه څخه سلیم عقل او صحیحه فطرت نفرت کوي (د الله قدوس) له شانه دا تصور ډېر لرې دی، چې د داسې شیانو تعلیم ورکړي، د ده پاک ذات د پاکۍ او حیا منبع او سرچینه ده، دی به د ګند کی، چټلی، او بېحیایۍ د کارونو حکم څرنګه ورکوی؟.

أصلاً د بېحيايى او بد كارى معلمان هغه شيطانان دي؛ چې دوى د خپلو ځانونو رفيقان ګرځولي دي، وګورئ له ګردو څخه پخوا ستاسې مور او پلار د همدغه شيطان له لوري تېروتل، او لوڅ لغړ وګرځېدل، مګر هغوى د شرم او حياء لامله د ونو پاڼې پر خپلو ځانونو باندې تپلې، نو څرګنده شوه چې بربنډتيا د شيطان له خوا، او د تستر (د ځان پټولو) کوښښ ستاسې د پلار له خوا شوى دى، بيا په بربنډ طواف کولو کې د خپلو پلرونو سند وړاندې کول څرنګه صحيح کېدى شي.

# قُلْ آمَرَ رَبِّى بِالْقِسُطِّ وَآقِيْمُوا وُجُوْهَكُمْ عِنْدَ كُلِّ مَسْجِدٍ وَّادْعُولُا مُخْلِصِينَ لَهُ البِّيْنَ مُّ كَابِكَ اكْمُوا مُخْلِصِينَ لَهُ البِّيْنَ مُّ كَمَابِكَ اكْمُوتُ وَنَ فَي

ووايه (اى محمده! دوى ته) امر (حكم) كړى دى رب ځما په قسط (عدل، انصاف) سره (چې توحيد او ښه كارونه دي، نه په افراط نه په تفريط) او (بل الله حكم كړى دى) چې سم واړوئ (برابر كړئ) تاسې مخونه خپل (عبادت د الله ته) په نزد (د وخت) د هر لمانځه، او بولئ (عبادت كوئ) تاسې د ده حال دا چې مطيع خالص كوونكي اوسئ ده ته دين (خپل له عُجب او ريا او هر نقصان څخه)، لكه چې اول ځلې يې پيدا كړي يئ تاسې (له نشت نه) بيا به هم داسې پيدا شئ تاسې (پس له مر كه).

تفسير: په «روح المعاني» كې «القسط على ما قال غير واحد: العدل، وهو الوسط من كل شيء ـ المتجافي عن طرفي الإفراط والتفريط»، د آيت حاصل داسې شو چې: الله تعالى په هر كار كې پر توسط او اعتدال د پاتې كېدلو، او له افراط او تفريط څخه د ځان ژغورلو (بچ كول) هدايت كوي، نو بيا به په څه شان سره د فواحشو او رذائلو حكم وركوي؟».

غالبا محقق شيخ الهند «رحمه الله» «مسجد» ميمي مصدر ګڼلی او د (سجود) معنی يې ترې اخيستې ده، تجوٌزا يې په لمانځه سره ترجمه کړی دی، او «وجوه» يې په خپلې ظاهري معنی پريښی دی، يعنې د لمانځه د اداء کولو په وخت کې خپل مخونه سم د کعبې شريفې په لوري و ګرځوئ.

مګر ځينې نور مفسرين له ﴿وَاَقِيْمُوْاوُجُوْهَكُوْ﴾ څخه داسې مطلب اخلي، چې د الله تعالى د عبادت په لوري تل په استقامت او له زړه متوجه اوسئ، د ابن کثير «رحمه الله» په نزد د دې مطلب دا دى چې: «پخپلو عبادتونو سم او مستقيم اوسئ! او له هغې سمې لارې ځنې چې د محمد «عليه الصلاة والسلام» ده؛ مه کږېږئ!.

د عبادت مقبوليت پر دوه شيانو موقوف دى: (١) چې خالص د الله تعالى لپاره وي، چې وروسته يې په ﴿وَّادْعُوْهُ مُخْلِصِيْنَ لَهُ اللِّايْنَ) سره يادونه كوي. (٢) چې له هغې مشروعې طريقې سره موافقه وي، چې انبياء او مرسلين عليهم السلام تجويز كړېده، او دلته هغه په ﴿وَاَقِيْهُوْاوْجُوْهَكُوْ) سره ادا كړى شوې ده، په هر حال په دغه آيت كې د شرعي أحكامو د كرو (ټولو) هغو أنواعو په لوري اشاره كړى شوې ده، چې د بند كانو له معاملاتو سره متعلق دي، او هغه ټول تر «قسط» لاندې راغلل، او هغه شيان چې په الله تعالى پورې تعلق لري، كه «بدني» وي نو په ﴿وَاَقِيْهُوْاوْجُوْهَكُوْ) كې، كه «قلبي» وي نو په ﴿وَاَقِيْهُوْاوْجُوْهَكُوْ) كې، كه «قلبي» وي نو په ﴿وَاَقِيْهُوَاوْجُوْهَكُوْ) كې مندرج دي.

﴿كَمَّابِكَٱلْمُوْتَعُودُوْنَ﴾: يعني لكه چې په اول كې الله جل جلاله ستاسې له پيدا كولو څخه عاجز نه وو، همداسې ستاسې له اعادې او بيا ژوندي كولو څخه هم عاجز نه دى، او انسان د استقامت او اخلاص او اعتدال پر لارې تللو ته د دې لامله (له وجې) اړتيا (احتياج) او ضرورت لري، چې وروسته له مر ګه بل ژوندون راتلونكى دى، چې په هغه كې د دې موجوده حيات نتائج ور وړاندې كيږي، نو ښايي د هغه «بعث بعد الموت» فكر لا له اوسه و كړى شي ! ﴿وَلْتَنْظُرُ نَهْنُ مُنْ لِغَانِهُ.

# فَرِيْقًاهَ لَى وَفَرِيْقًاحَقَّ عَلَيْهِمُ الصَّلَلَةُ النَّهُ مُ النَّكَ فَواالشَّيْطِبْنَ اَوْلِيَاءَ مِنْ دُونِ اللهِ وَيَحْسَبُونَ اللهِ عَلَيْهِمُ الصَّلَكَةُ النَّهُمُ النَّهُ عَلَيْهِمُ الضَّلِكَةُ النَّهُ عَلَيْهِمُ الصَّلَةُ النَّهُ عَلَيْهِمُ الصَّلَةُ النَّهُ عَلَيْهِمُ الصَّلَةُ النَّهُ عَلَيْهِمُ النَّهُ اللهُ الل

يوې ډلې ته هدايت و کړ (الله په توفيق د ايمان سره او) هدايت يې نه دی کړی بلې ډلې ته چې مقرره شوې ده پر دوی ګمراهي، بېشکه چې دوی نيولي دي شيطانان دوستان (خپل معبودان) بې له الله ځنې او ګمان کوي دوی چې بېشکه هم دوی هدايت موندونکي دي (سمې صافې لارې ته او واقع کې داسې نه ده).

تنبیه: د دې آیت له عمومه ظاهره شوه چې د «معاند کافر» په شان «مخطي کافر» هم چې د خپلې واقعي غلطۍ لامله (له و جې) باطل حق ګڼي؛ په ﴿وَفَرِیْقًاحَقَ عَکیْهِمُ الصّلَلهُ ﴾ کې داخل دي، که دغه غلط فهمي د پوره فکر او غور نه کولو له و جې وي، یا له دې سببه وي، چې اګر که ده په ښکاره سره خپل پوره قوت، غور، او فکر چلولی دی، خو په مقصد نه دي رسیدلي، ځکه چې پر داسې صریحو حقائقو او واضحو دلائلو د فکر د نه رسېدلو ځنې دغه خبره څر ګنده ده، چې ده في الحقیقت په استدلال او د خپل فکر په کار اچولو او استعمال کې تقصیر کړی دی، ګواکې هغه شیان چې پرې ایمان راوړل د نجات مدار دی؛ دومره روښانه او واضحه دی، چې له هغو څخه انکار غیر له عناده او د فکر او تأمل له قصوره بل هیڅ شی نه دی، په هر حال شرعي کفر داسې زهر دي؛ چې که په قصد یا په سهوه په هر ډول سره چې وخوړل شي، د انسان د وژلو لپاره کافي دي، ځمونږ د «اهل السنت والجماعت» مذهب همدا دی.

# لِبَنِي الدَمَخْنُ وَانِينَتُكُمْ عِنْدَكُلِ مَسْجِدٍ وَكُلُوا وَاشْرَبُوا وَلا شُرُفُوا ۚ إِنَّهُ لا يُحِبُّ المُسْرِفِينَ ۗ

ای ځامنو د آدمه ! واخلئ تاسې زینت (ښایست) خپل په نزد (د وخت) د هر لمانځه (په اغوستلو د پاکو کالیو (جامو) او د عورت ستر) او خورئ او څښئ او اسراف (بې ځایه خرڅ) مه کوئ تاسې، بېشکه چې الله نه خوښوي مسرفان (بې ځایه خرڅ کوونکي).

تفسیر: دغه آیتونه د هغو کسانو په رد کې نازل شوي دي، چې د کعبې شریفې طواف به یې په بربنله کولو، او هغه یې لوی قربت، ثواب، او پرهېزګاري ګڼله، او د اهل جاهلیت ځینو کسانو د حج په ورځو کې د سد رمق ځنې زیات شی نه خوړ، او د غوړیو او نورو دسوماتو استعمال به یې پرېښوده، ځینو به د وزې له غوښې او شودو له استعماله ځان ساته، نو دغه ګرد شیان یې راوښوده چې دا شیان له سره د نېکۍ او تقوی خبرې نه دي، د الله جل جلاله ور کړی شوی لباس (چې په هغه سره ستاسې د بدن تستر (پټول) او تزین (ښایست) په عمل راځي، د عبادت په وخت کې د نورو وختونو په نسبت لا زیات قابل الاستعمال دی، تر څو بنده د خپل الله جل جلاله په دربار کې د ده د ګردو نعمتونو له اثر او نښو سره حاضر شي، او هر هغه شیان چې الله تعالی د خوراک او پوښاک لپاره در کړي دي، له هغو ځنې متمتع شئ! په دې شرط سره چې اسراف په کې ونه کړئ!.

د اسراف معنى له حده تجاوز، او له مېچه تېرېدل دي، او هغه دوه ډوله دى: لکه چې حلال حرام وګڼي، يا له حلالو تېر له حرامو هم متمتع شي، يا په خوړلو او چښلو کې له حرص او بې تميزۍ څخه کار واخلي، او له اندازې يې زيات وخوري، يا يې بې له اشتهاء وخوري، يا يې نا وخته وخوري، يا دومره لږ وخوري چې د جسماني صحت او قوت عمل لپاره کافي نه وي، يا د صحت مضر شيان استعمال کړي، او غير ذلک.

د اسراف لفظ دغو ګردو امور لره شاملېدی شي، بیځایه خر څونه هم په اسراف کې شامل دي، د همدې تعمیم په لحاظ ځینو اسلافو فرمایلي دي: (جمع الله الطبّ کله في نصف آیة) الله تعالی ګرد (ټول) طب په نیم آیت کې سره ټول کړی دی).

#### قُلُمَنُ حَرِّمَ زِبْنَةَ اللهِ الَّذِيِّ اَخْرَجَ لِعِبَادِهٖ وَالطَّبِّبِ مِنَ الرِّزُقِ قُلْ هِيَ لِلَّذِبْنَ الْمَنُوَّ الِي الْحُنْيَا خَالِصَةً يَوْمَ الْقِيْمَةِ كَنْ لِكَ نُفَصِّلُ الْاِيتِ لِقَوْمٍ يَعْلَكُونَ ۞

ووايه (اى محمده! دوى ته) چې چا حرام كړى دى زينت دالله؛ هغه چې ايستلى يې دى لپاره د بند كانو خپلو؟ او (چا حرام كړي دي) پاك لذيذ شيان له رزقه ځنې (چې د خوړلو او څښلو دي؟ يعنې دا يو هم نه دى حرام)، ووايه (اى محمده! دوى ته) چې دغه (زينت او طيبات او نور نعمتونه اصلا) لپاره د هغو كسانو دي چې ايمان يې راوړى دى (او تبعاً دى كفارو ته) په دې ژوندون لږ خسيس كې، حال دا چې خاص (مؤمنانو لره) دى په ورځ د قيامت كې، همدارنګه (لكه دا پاس تفصيل) په تفصيل بيانوو مونږ آيتونه لپاره د (هغه) قوم چې پوهيږي (پرې).

تفسیر: یعنې ای محمد رسول الله صلی الله علیه وسلم! ته دوی ته ووایه چې چا حرام کړی دی هغه زینت د الله جل جلاله چې له جامو وي، که له نورو وي، چې ایستلی دی الله تعالی لپاره د بندګانو خپلو له نباتاتو لکه پنبه او کتان، او له حیواناتو لکه ورېښم یا وړۍ، او له کانونو لکه ځغره، او بل پاکیزه شیان له اقسامو د روزي، که د خوارک وي: لکه غوښې، وازدې، غلې، دانې، یا د څښلو (څکلو) وي: لکه اوبه، شوده، یعنې دا یو هم نه دی حرام.

ووايه اى ځما رسوله! دغو ته چې دغه زينت او طيبات او نور نعمتونه خاص لپاره د مؤمنانو دي، يعنې هم دوى ته پيدا شوي دي، اما په دنيا كې كفار هم تبعاً ورسره شريك دي، ولې دائمې او ابدي نعمتونه خاص مؤمنانو ته دي بې شريكه په عقبا كې، همداسې چې مونږ دغه مفصل حكم بيان كړ، مفصل بيانو و باقي ټول احكام د دين بالخاصه د حلال او حرام احكام، لپاره د هغه قوم چې پوهيږي او فهمولى شي.

د دنيا ګرد شيان ځکه پيدا شوي دي، چې انسانان له هغو څخه په شرعي او په مناسبه طريقه ګټه واخلي، او د خالق تعالى جل وعلا شأنه په عبادت او وفادارۍ او شکر ګذارۍ کې مشغول اوسي، په دغه اعتبار د دنيا ټول نعمتونه اصلا د مؤمنانو او مطيعانو د استفادې لپاره پيدا شوي دي.

هو! کافران هم د دغو شیانو له استعمال څخه نه دي ممنوع شوي، دوی هم د خپلو دنیوي اعمالو او تدابیرو په اثر له هغو ځنې مفاد حاصلولی شي، بلکه څه و خت چې د ایمان خاوندان په ایماني قوت او تقوی کې کمزوري شي، نو دغه غاصبان په خپلو عملي هلو ځلو کې ظاهراً ډېر بریالي او کامیاب په نظر راځي، چې ځینې له هغو ځنې دې د کفارو د فانی اعمالو ثمر و ګڼله شي.

# قُلُ إِنَّمَا حَرَّمَ رِبِّ الْفَوَاحِشَ مَا ظَهَرَمِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحِقِّ وَآنَ ثُشُرِكُوا بِاللهِ مَا لَمُ نَبَرِّلُ بِبِهُ لَلْمُنَا وَآنَ تَقُوْلُوا عَلَى اللهِ مَا لَا تَعْلَمُونَ ﴿

ووايه (ای محمده! دوی ته) بېشکه همدا خبره ده، چې حرام کړي دي رب ځما فواحش (کبيره ګناهونه چې موجب د لوي عذاب دي) هغه چې ظاهر وي له هغو څخه، او هغه چې باطن وي، (او حرامه کړې يې ده) ګناه (صغيره چې حد نه لري)، او (حرام کړی يې دی) ظلم په ناحقه سره، (بل دا چې) شريک ونيسئ تاسې په الله پورې هغه شي چې نه دې نازل کړی (لېږلی الله) په (شريکولو د) هغه باندې هيڅ برهان (علمي سند)، او (بل دا يې حرام کړی دی چې) ووايئ تاسې پر الله هغه خبرې چې تاسې نه پوهيږئ (پرې).

تفسير: له «اثم» ځنې عامه ګناه مراده ده، او ځينې مخصوصې ګناوې د دې مقام په مناسبت يا د اهميت له سببه بيان فرمايلې شوي دي، او د ځينو په نزد (اثم) هغه ګناه ده؛ چې د هغې تعلق د ګناه کوونکو څخه ما سوا نورو سره نه وي، والله أعلم.

دروغ تړل په الله جل جلاله دا دي؛ چې په تحليل او تحريم او په الحاد د صفات الله او نورو کې داسې خبرې له خپله ځانه جوړې کړي؛ چې بيخي شرعي اساس ونه لري، او بيا د هغو نسبت الله تعالى ته و کړي، لکه چې د فحشاوو په متعلق به کفارو ويل: ﴿وَاللهُ آمَرَنَا بِهَا﴾.

## وَلِكُلِّ أُمَّةٍ إَجَلَّ فَإِذَا جَأَءُ أَجَلْهُم لِأَبْنِنَا أُخِرُونَ سَاعَةً وَلَا بَيْنَقُدُمُونَ ﴿

او هر يوه امت ته يو اجل (نېټه) شته (د مر ګک يا د عذاب که ايمان رانه وړي)، نو کله چې راشي اجل (نېټه) د دوی؛ نه به وروستي کيږي دوی (ترې).

تفسير: په ظاهره سره دا شبهه کيږي، کله چې د وعدې وخت ورسيږي، نو تأخير يې عقلاً ممکن وو، نو ځکه د هغه نفي ضروري شوه، مګر تقديم يې خو عقلاً هم ممکن نه دي، نو د هغه له نفي څخه څه فائده ده؟.

د دې شبهې له سببه مفسّرينو ﴿وَّلَايْيَتَقُتُومُونَ﴾ عطف په ﴿وَاذَاجَاءُ اَجَلْهُمُ ﴾ منلي دی، او ځينې د ﴿وَاذَاجَاءُ اَجَلْهُمُ ﴾ څخه (قرب) او نژدېوالي مرادوي.

ځما په نزد دغو تکلفاتو ته هیڅ حاجت نشته، په عمومي محاوراتو کې د یوه شي د تاکید ثبوت او قوت لپاره چې په مقابل کې یې دوه خواوې وي؛ ډېر ځله د هغې خوا نفي خو مقصوداً کیږي، چې محتمل الثبوت وي، او د بلې خوا نفي چې لا له پخوا غیر محتمل وي، یواځې د مبالغې، تأکید او تحسین الکلام په ډول استطرادا ذکر کیږي.

لکه چې يو خريدار له د کاندار ځنې د يوه شي قيمت د معلومولو لپاره پخپلو خبرو کې وايي: چې د هغه شي په قيمت کې هيڅ زيادت او کمۍ او لاندې او باندې نشته؟ او هم دغه يې قيمت دی، د کاندار ور ته وايي: هو ! خانه !، په دغه ويلي شوي قيمت کې هيڅ زيادت او کمۍ او لاندې او باندې نشته ! او همدغه قيمت يې واجبي او ټاکلي (مقرر) شوی دی، په دغو دواړو محاورو کې مقصود بالذات (کمی) دی، مګر د (زيادت) لفظ يواځې د قيمت د تعيين او تاکيد او مبالغې لپاره استطراداً ذکر کړی شوی دی.

دلته هم د دې کلام څخه اصلي غرض همدا دی، چې د الله تعالى وعده هر کله چې ورسيږي، بيا په کې تأخير نشته، او له سره وروسته کېدونکې نه ده، او يوه شېبه هم په هغه کې د تقديم او تأخير امکان واقع کېدونکى نه دى، دلته د «تأخير» نفي مقصود ده، ځکه چې «تقديم» لا له پخوا څخه ظاهرُ الانتفاء وو.

هغه انتفاء يواځې د وعدې په ټينګوالي د زور اچولو يو اسلوب دی، يعنې پر الله دروغ تړونکی او د هغه د لوري د حرامو حلال کوونکی او نور متمردين دې د الله تعالى پر دغه تأخير، مهلت او حلم نه مغروريږي، او نه دې بې فکره اوسي، ځکه چې د هر امت او د هر فرد لپاره د الله تعالى له جانبه يوه ټاکلې (مقرره) موده مقرره شوې ده، هر کله چې د دوی د سزا نېټه او وعده ورسيږي؛ نو بيا هغه خامخا اجرا کېدونکې ده، او له سره وړاندې وروسته کېدونکې نه ده.

#### ؚؖؽڹڹٞٵۮػڔٳڟٵؽٲؾؽٮٞٛڴۏؙۯڛ۠ڵۺؙؚٮٛڴۏؽڣؙڞ۠ۏڹؘۘۼۘڶؽڴڎٳڸڹؿؙٚ؋ٙۑڹٳڷۜڠ۬ؽۅٙڷڞڶۊ۪ڣٙڵٳڂۅؙڹ۠ۼؽۿٟڿۅٙڵۿۄؗۛ ؿۼٛڒٛڹۏٛڹ۞ۅؘٲڵٙۑٚؠ۫ؽػۜۘۛ۫ۮۜڹٛٷٳڽٳؽؾؚڹٵٷڛؗؾڰؙؠۯؙٵۼؠؗٝؠۧٵٛۏڵؠٟٙڮٲڞ۠ۼڹۘٵڵۛۛۛؗٵۯؚۿؙۮۏؽۿٵڂڸۮۏڹ۞

ای ځامنو (اولاده) د آدم! که راشي تاسې ته رسولان له تاسې ځنې، چې لولي دوی پر تاسې باندې آیتونه (د کتاب) ځما (یعنې شرعي احکام)؛ نو هر څوک چې ځان وساتي (له تکذیب څخه) او اصلاح (نېک) کړي (عمل خپل)؛ نو نه به وي هیڅ قسم وېره پر دوی باندې، او نه به دوی غمجن کیږي (په نقصان د جزا سره). او هغه کسان چې نسبت یې د دروغو کړی آیتونو ځمونږ ته او کبر (سرکشي کوي) له (قبلولو د) هغو آیتونو؛ همدغه کسان صاحبان (ملګري) د اور د (دوزخ) دي، همدوی به په دغه اور کې تل وي.

تفسير: ابن جرير د أبو يسار سُلمي «رحمه الله» ځنې نقل کړي دي، چې دغه خطاب د ﴿يَبَنِيَّ اَدْمَاقِاَيَاتَيَنَّكُمُ ﴾ الآيه ـ "کردو (ټولو) بني آدمانو ته په عالم ارواح کې شوی دی، لکه چې د (اول جزء د البقرې سورت (٣٨) آيت (۴) رکوع) له سياق څخه معلوميږي: ﴿قُلْنَاهُ بِنُو اَمِنْهَا عَالِمَا يَاتِيكُمُ مُنِيِّ هُدًى﴾

الآیه ـ او د ځینو محققینو په نزد «هر کله هر خطاب چې په هره زمانه کې هر قوم ته شوی دی، دا د هغو څخه حکایت دی»، یعنې که الله تعالی په کوم وخت کې له همدغه ستاسې ځنې کوم رسول مبعوث وفرمایي، چې د الله تعالی آیتونه تاسې ته آوروي، او په هغو سره تاسې ته ستاسې د پلار اصلي میراث (جنت) د حاصلولو ترغیب او تذکیر در کوي، او د حقیقي مالک د خوشالۍ لارې په کې درښکاره شوي دي؛ نو د هغه مرسته (مدد) او پیروي و کړئ! او له الله تعالی ځنې وویرېږئ! او ناکاره کارونه پرېږدئ، او ترې بېزاره شئ! او صالحه اعمال اختیار کړئ!؛ نو ستاسې مستقبل به بیخي بېخوفه او بې خطره کیږي، او تاسې به داسې یو مقام ته ورسېږئ چې هلته به د عیش او عشرت، امن، سکون، او اطمینان څخه ما سوا بل هیڅ شی نه وي.

هو! که ځمونو آیتونو ته تاسې د دروغو نسبت و کړ، او د تکبر او لوینې له مخو تاسې پرې عمل ونه کړ، او له هدایته ګوښې (بېل) پاتې شوئ؛ نو له اصلي مسکن او آبائي میراث څخه به بې برخې کېږئ، او د دائمې محرومۍ او ابدي عذاب او هلاکت ځنې به ما سوا بل هیڅ شی ستاسې نه په برخه کیږي.

#### فَكَنُ اَظْلَهُ مِكِنَ افْتَرَى عَلَى اللهِ كَذِبًا اَوُكَدَّبَ بِاللَّهِ الْوَلِيِّكَ يَنَالَهُ هُوْزَصِيْبُهُ وُسِّنَ الْكِينِ عَتَى إِذَا جَاءَ ثُهُ هُو رُسُلُنَا يَتَوَفَّوْنَهُمُ لَا قَالُوْاَ اَيْنَ مَا كُنْتُوْ تَكُ عُوْنَ مِنْ دُوْنِ اللهِ قَالُوْا ضَلُوا عَنَّا وَشَهِدُ وَاعَلَ اَنْشِيهِ هُوا أَمْمُ كَانُوا كِفِي إِنِي ۞

نو څوک دي ډېر ظالم له هغه چا چې له ځانه تړي پر الله باندې دروغ (چې ښځه، ځوی، لور او شريک لري) يا نسبت د دروغو کوي آيتونه د دغه (الله) ته (بلکه نشته بل ظالم)، دغه (مکذبان مفتريان پر الله) وبه رسيږي دوی ته برخه د دوی له هغه ليکل شوي (عمر، رزق، اجل او نور) څخه تر هغه پورې کله چې راشي دوی ته رسولان ځمونږ (ملک الموت او أعوان يې)، حال دا چې قبضوي دوی (ارواح د) هغوی وايي (دا ملائک دې کفارو ته د ملامتۍ په توګه): چېرته دي هغه (معبودان) چې وئ تاسې چې بلل به مو (عبادت به مو کاوه د هغوی) غير له الله (چې اوس دفع کړي عذاب له تاسې؟)، نو وبه وايي دغه (کافران): ورک شول له مونږ (او هيڅ نفعه مو ترې ونه مونده)، او شاهدي به ورکړي دوی پر نفسونو (ځانونو) خپلو باندې چې بېشکه دوی وو کافران (په دنيا کې).

تفسير: ﴿أُولِيْكَ يَنَالَهُو ﴾ الآيه ـ «دغه مكذبان او مفتريان پر الله؛ وبه رسيږي دوى ته برخه د دوى»، يعنې په دنيا كې عمر او رزق او نور هر څومره چې مقرر او مقدر دي، يا د دې ځاى ذلت او رسوايي چې د دوى لپاره ليكلې شوې ده، هغه كرد دوى ته رسيدونكي دي، بيا وروسته له مر كه هغه معامله چې له دوى سره كېدونكې ده، د هغې ذكر وروسته له دې نه راځي، كه د ﴿نَصِيْبُهُ مُرِّنَ الْكِرَبِ ﴾ ځنې دنيوي عذاب نه، بلكه اخروي مراد واخيستل شي؛ نو د ﴿خَهُ إِذَاجَاءُ تُهُمُ مُ الآيه ـ څخه پر دې تنبيه كيږي، چې د هغه عذاب له مباديو سلسله د دغه دنيوي ژوندانه په آخري شېبو كې شروع كيږي.

(حَتَى إِذَا حَبُّ اِذَا حَبُّ اِنَّا مُتُوْرُ اللَّهُ الآیه - «تر هغه پورې چې راشي دوی ته رسولان ځمونږ چې قبضوي ارواح د دوی»، یعنې کله چې پرښتې په ډېره سختۍ د دوی روح قبضوي، او په بد صورت یې بیایي، نو دوی ته ویلې کیږی: چې پر ته له الله تعالی ځنې هغه شیان چې تاسې بلل هغوی چېرې دي؟ چې اوس ستاسې په داد او فریاد نه درسیږي؟ او ستاسې خبر نه اخلي؟ هغوی در وبولئ! چې تاسې له دې مصیبت څخه و ژغوري (وساتي)! په دې وخت کې به کفار اقرار کوي، او په دغه اقرار کولو به اړ (محتاج) کیږي، چې مونږ ډېره سخته غلطي کړېوه، چې مونږ داسې شیان خپل معبودان او مستحق نه وو، او نن ځمونږ په دغه مصیبت کې معبودان او مستحق نه وو، او نن ځمونږ په دغه مصیبت کې د هغوی د دې کار وړ او مستحق نه وو، او نن ځمونږ په دغه مصیبت کې د هغوی هیڅ سراغ او پته نشته، خو دغه بې وخته اقرار او ندامت دوی ته هیڅ کټه (فائده) او نفع نه رسوي، او پر دوی داسې حکم صادریږي، (ادْخُلُوْ اَمْرِم ) الآیه.

باقي هغه چې په نورو مواضعو کې راغلي دي، چې دوی به د خپل کفر او شرک څخه انکار کوي، د دې آيت سره منافي نه ده، ځکه چې د قيامت مواقف او احوال سره بېل بېل او جلا جلا (جدا جدا) وي، او جماعتونه به هم بېشماره ولاړ وي، په يوه ځای کې د يوه موقف او جماعت بيان راځي، او په بل ځای کې د بل جماعت او موقف ذ کر کېږي.

# قَالَ ادْخُلُوْ افِيَّ أُمْدِ قِلُ خَلَتُ مِنْ قَبْلِكُمْ مِنَّ الْجِنِّ وَالْإِنْسِ فِي النَّارِ

وبه فرمايي (الله يا پرښته په قيامت کې دوی ته) چې ننوځئ په هغو امتونو (د کفارو) کې چې په تحقيق تېر شوي دي پخوا له تاسې له (کفارو د جن) پيريانو او له (کفارو د) انسانانو په اور (د دوزخ) کې.

تفسير: مطلب يې دادی چې: «تاسې هم د پخوانيو کفارو په ملګرتيا د دوزخ اور ته ننوځئ» !، يعنې هغه وړاندې او وروسته ګرد کفار به په همدغه دوزخ کې داخليږي.

#### كُلَّمَا دَخَلَتُ أُمَّةٌ لَّعَنْتُ أُخْتَهَا "

هر کله چې ننوځي (د دوزخ اور ته) يو امت نو لعنت به وايي دغه امت پر هغه بل وړاندې امت چې په مثل د ده وو (د کفر په خاص مشرب کې)،

تفسير: يعنې په دې مصيبت کې يو له بله سره همدردي به چېرې وي، بلکه دوزخيان يو پر بل باندې لعن او طعن وايي، او مسخرې کوي او ملنډې سره وهي، ښايي چې تابعان به خپلو سردارانو ته وايي چې: «د الله لعنت دې پر تاسې وي، چې تاسې مونږ هم د خپلو ځانونو سره په عذابونو او رېړونو (تکليفونو) کې ډوب کړو»، سرداران به خپلو اتباعو ته وايي: «ای ملعونانو! که مونږ په کنده کې ولوېدو، ستاسې خو ستر کې وې، نو تاسې ولې د ړندو په شان په مونږ پسې رالوېدئ» وغير ذلک.

# حَتَى إِذَالدَّارُكُوافِيهَا جَمِيْعًا قَالَتُ أُخُرِيهُ ولِاوْلهُمُ رَبَّبَا هَؤُلِاءِ آضَلُّوْنَا فَاتِهِمُ عَنَابًاضِعُفًا مِّنَ النَّارِهُ قَالَ لِكُلِّ ضِعُفٌ وَلِانُ لَاتَعْلَكُونَ ۞

تر هغه پورې کله چې يو ځای شي دوی په دې (اور) کې ټول؛ نو وبه وايي وروستني د دوی (يعنې تابعان) په (باب دهغو) ړومبنيو (متبوعانو) خپلو کې (الله ته چې) ای ربه ځمونږ! دغو (مشرانو متبوعانو) کمراه کړي وو مونږه؛ نو ورکړه دوی ته عذاب دو چند (ځمونږ) له اوره (د دوزخ)، وبه فرمايي الله چې: دی لپاره د هر يوه دو چند (عذاب)، ليکن نه پوهېږئ تاسې (پرې او نه خبرېږئ د يو بل له عذاب نه).

تفسیر: یعنې په یوه حساب د پخوانیو د ګناهونو عذاب دوچند شو، چې هم پخپله دوی ګمراهان شوي وو، او هم یې راتلونکو لره لارې جوړې کړې، او په بل صورت د وروستنیو ګناه دوه چنده شوه، چې دوی په دغسې حال کې ګمراهان شول، چې د پخوانیو امتونو احوال د دوی په مخ کې ښکاره پراته وو، او دوی ترې هیڅ پند او عبرت نه اخیست.

يا څرنګه چې د هر دوزخي احوال له خپلو درجو سره سم وخت په وخت زياتيږي، نو ځکه يې وفرمايل چې د هر يوه عذاب به پرله پسې برابر دوه چنده کيږي، او لا به پسې زياتيږي، اوس د تعذيب په ابتداء کې تاسې د تعذيب له انتهاء څخه بې خبره يئ، يعنې د پخوانيو د عذاب د دو چند کېدلو څخه به وروستنيو ته څه راحت، هوسايي (آرام) او شفاء نه په برخه کيږي.

دا تقریر به په هغه صورت کې موافق راځي چې د ﴿لِکُلِیؒضِعُفُؓ﴾ څخه دواړه فرقې مرادې شي.

خو د «ابن کثیر رحمه الله» په نزد په دې آیت کې وروستنیو ته اطلاع ورکړی شوې ده، چې بېشکه مونږ له پخوانیو څخه هر یوه ته سم د هغه له درجې سره دوه چنده عذاب مقرر کړی دی، لکه چې په بل ځای کې یې خبر ورکړی دى: ﴿الَّذِينُ كَفَهُوْاوَصَتُ وَافَعَنَ سَبِيلِ اللهِ زِدُنهُمُ عَنَابًا فَوْقَ الْعَذَابِ بِمَا كَانُوا يُفْيِدُونَ ﴾ (١٢ جزء د النحل سورت (٨٨) آيت (١١) ركوع) ﴿وَلَيَحْمِلُوا أَفْقَالُهُمُ وَافْقَالُهُمُ وَافْقَالِهِمُ وَكَلِيمُ كُنَّ يَوْمَ الْقِيمَةِ عَمَّا كَانُوا يَفْتُرُونَ ﴾ (٢٠ جزء د العنكبوت سورت (١٣) آيت (١) ركوع)، ﴿لِيَحْمِلُواۤ اوْزَارَهُ مُ كَامِلَةً يَّوْمَ الْقِيمَةِ وَمِنَ اَوْزَارِ الَّذِينَ يُضِلُّونَهُ مُ بِغَيْرِعِلُو الرَّسَاءَ مَا يَزِيمُ وَنَ ﴾ (١٤ جزء د النحل سورت (٢٥) آيت (٣) آيت (٣) ركوع).

# وَقَالَتُ أُولِلهُ وَلِأَخْرِيهُ وَفَمَا كَانَ لَكُوعَكِ نَامِنُ فَضْلٍ فَنُ وَقُواالْعَذَابِ بِمَا كُنْ تُو تَكُسِبُونَ ﴿

او وبه وايي هغه ړومبني (متبوعان) د دوی په حق د وروستنيو (تابعانو) د دوی کې: چې پس نه وو تاسو ته پر مونږ باندې هيڅ فضل (بهتري په تخفيف د عذاب کې، او مونږ او تاسې برابر يو په کفر کې) نو وڅکئ تاسې عذاب په سبب د هغو کارونو چې وئ تاسې چې کول به مو (په دنيا کې له شرک او کفر څخه).

تفسير: يعنې ځمونږ د سزا د زياتونې د خواهش څخه تاسې ته څه په لاس درغله؟ آيا ستاسې په عذاب کې څه تخفيف راغي؟ نه، تاسې هم د خپلو چارو نتيجې و کالئ (برداشت کړئ) او خوند يې و څکئ !.

# رِقَ الَّذِيْنَ كَنَّ بُوْا بِالْتِنَا وَاسْتَكْبُرُواعَنُهَالاَتْفَتَّةُ لَهُمُ آبُوَا بُ السَّمَآءِ وَلاَ يَدُخُوُنَ الْجَنَّةَ حَتَّى يَلِحَ الْجَمَلُ فِي سَوِّ الْجِنَاطِ وَكَذَٰ لِكَ بَغِيْ عَالَمُجُومِ نِنَ ۞

بېشکه هغه کسان چې نسبت د دروغو کوي آیتونو ځمونږ ته او تکبر کوي (له قبول) د هغو؛ وبه نه پرانیستلی شي دوی ته وَرُونه د آسمان (چې پورته یوړی شي نېک عملونه او ارواح د دوی) او نه به داخل شي دوی جنت ته، تر هغه پورې چې ننوځي اوښ په سوري د ستنې کې، او همداسې (لکه جزا د متکبرانو) جزا ورکوو مونږ مجرمانو (کافرانو) ته.

تفسير: يعنې نه په ژوند کې د دوى اعمالو ته آسماني قبول او رفعت حاصل دى، او نه وروسته له مر ګه د دوى ارواحو ته اجازه شته، چې د آسمان په لوري وخيژي، په حديث کې راغلي دي چې: «د کافرانو اعمال او ارواح د آسمان له جانبه د «سجّين» په لوري شړل کيږي، چې تر ځمکې لاندې دى، او د مؤمنانو اعمال او ارواح تر اومه آسمانه «عليّين» پور ته خيژي، مفصل احوال دې د احاديثو په کتابونو کې ولوستل شي !.

﴿حَتَّىٰ يَلِجَ الْجَمَّلُ فَيْسَوِّ الْخِيَاطِ﴾ «تر هغه پورې چې ننوځي اوښ په سوري د ستنې کې»، دا يې د «تعليق بالمحال» په ډول وفرمايل، د هرې ژبې په محاورو کې داسې امثال شته، چې په کې د يوه شي محالتوب په بل محال شي باندې معلق وي، او دا ترې ظاهريږي.

همغسې چې هغه شي لا ممکن دى؛ دغه شي هم ناممکن دى، يعنې لکه چې دغه خبره د کېدلو نه ده، چې اوښ سره له خپل لوى جسامت د ستنې په سوم کې سره د هغه د وړو کوالي او صغارت ننوځي؛ همداسې د دغو مکذبينو او متکبرينو په جنت کې داخلېدل محال دي، ځکه چې حق تعالى په جهنم کې د دوى د «خُلود» خبر راکړى دى، او په علم الله کې هم دا سزا دوى ته ټاکلې (مقرره) شوې ده، نو بيا د الله تعالى د علم او اخبار څخه مخالف کار څرنګه واقع کېدى شي؟!

## لَهُمُّ مِّنُ جَهَلَّهُ مِهَادُ وَمِن فَوْتِهُمْ عَواشٍ وَكَذَالِكَ نَجْزِى الظَّلِمِينَ®

مقرر دي دوی ته له دوزخ ځنې فرش، او وي به د پاسه د دوی آغوستنې (پردې د اور)، او همداسې (لکه جزاء د دې خلقو) جزا ورکوو مونږ ظالمانو ته. تفسير: يعنې له هرې خوا به ترې اور چاپېر وي، او له هيڅ لوري او په يوه ډډه به هم دوى ته راحت او هوسايي (آرام) نه ورسيږي.

# وَالَّذِيْنَ امَّنُوْا وَعَمِلُوا الصِّلِيٰتِ لَا نُكِلِّفُ نَفْسًا اللَّاوْسُعَهَا أَوْلِلِّكَ أَصْعُبُ الْجَنَّةِ هُمُ فِيهَا خُلِكُونَ®

او هغه کسان چې ایمان یې راوړی دی، او کړي یې دي ښه (عملونه) تکلیف نه فرمایو (بار نه آچوو) په هیڅ نفس مګر په قدر د طاقت د ده، دغه (مؤمنان) صاحبان (ملګري) د جنت دي، همدوی به په هغه (جنت) کې تل وي.

تفسير: ﴿لَا نُكِلِفُ نَفْسًا اللَّاوُسُعَهَا ﴾ جمله معترضه ده، چې په دې سره يې په منځ كې تنبيه و فرمايله، چې ايمان او صالح عمل چې پرې دومره عظيم الشأن صله مرحمت كيږي، داسې كوم مشكل شى نه دى، چې د انسان له طاقته و تلى وي، يا يې دا مطلب چې له هر انسان ځنې دومره صالح عمل مطلوب دى، چې د هغه طاقت او قدرت وي، له هغه څخه زياته مطالبه نه كيږي.

#### وَنَزَعْنَامَ إِنْ صُدُورِهِمْ مِّنْ غِلِّ

او وبه باسو مونږ هغه چې په سينو د دغو (جنتيانو) کې دی له کينو څخه.

تفسیر: ﴿وَنَزَعْنَامَافِئُوهِوَمِّنَ عِلّ ﴾ څخه یا خو داسې مراد دی، چې د جنتیانو په منځ کې په جنتي نعمتونو کې یو له بله سره هیڅ قسم شک، شبهه، حسد، رخه (کینه) نه وي، او هر یو به خپل ځان او نور جنتیان داسې ګوري؛ لکه چې یو ورور خپل بل خوږ ورور ګوري، او په لیدلو به یې خوشالیږي، په خلاف د دوزخیانو چې دوی به د هغه مصیبت په وخت کې یو بل ته پیغور ورکوي، او لعنتونه او کنځلې به کوي، لکه چې پخوا ولیکل شو، یا به مراد داسې وي؛ چې د داسې صالحانو په منځ کې په دنیوي ژوندون کې که پر کومه خبره کوم خپګان او اندېښنه پېښه شوي وي، او یو د بل په نسبت څه انقباض او تأثر لري؛ هغه ګرد به د جنت له ننو تلو څخه پخوا د دوی له زړونو ځنې ایستل کیږي، هلته به ګرد یو د بل په یو د بل په نسبت سلیم الصدر او خوښ وي، لکه چې علي رضي الله عنه د ځان او خپلو مخالفینو په هکله فرمایلي وو.

#### تَجُرِى مِنْ تَغْتِرِمُ الْاَنْهُرُ وَقَالُواالْحَمْدُيلِهِ الَّذِي هَلْمَنَا لِهِذَا "وَمَاكُنَّا لِنَهْتَدِى لَوْلَاآنَ هَلْمَنَا اللهُ ۚ لَقَدُ جَآءَتُ رُسُلُ رَتِيْنَا بِالْحَقِّ

بهیږي به له لاندې د (ماڼیو او ونو د) دوی ویالې، او وایي به دغه (جنتیان): ګردې (ټولې) ثناوې او احسانات خاص الله لره دي، هغه (الله) چې برابر یې کړو مونږ دې (مقام) ته، او نه وو مونږ پخپله چې موندلې مو وی دا لاره؛ که نه وو هدایت کړی (لار ښوولې) مونږ ته الله، په تحقیق راغلي وو رسولان د رب ځمونږ په حقه سره.

تفسير: يعنې د الله تعالى په مهربانۍ او توفيق او د رسولانو په سمه لار ښوونه او لاس نيونه مونږ دغه اعلى مقام ته رسيدلي يو، او دغه مرتبه مو په برخه شوې ده، كه نه مونږ چېرې او د غه لوړې مرتبې چېرې.

## وَنُوْدُوْ اَلَنْ تِلْكُوْ الْجَنَّةُ أُوْرِتُ مُؤْهَا بِمَا كُنْتُوْتَعْمَلُوْنَ ۞

او آواز به و کړ شي دغو (جنتيانو) ته داسې چې دغه جنت په ميراث (ويړيا) در کړی شوی دی تاسې ته په سبب د هغه چې وئ تاسې چې کول به مو (له حسناتو په دنيا کې).

تفسير: په حديث کې راغلي دي چې: «هيچا لره خپل عمل په جنت کې نه داخلوي»، د دې مطلب داسې دی، چې د جنت د دخول حقيقي جنت د داخلېدو حقيقي عوض عمل نه دی، او فقط ظاهري سبب يې ګاڼه شي، ځکه چې د جنت د دخول حقيقي سبب د الله تعالى کامل رحمت دى، لکه چې په همدغه حديث کې راغلي دي، او د «إلا أن يتغمدني الله برحمته» له الفاظو ځنى ظاهريږي.

هو! پر بنده د الله تعالى د رحمت نزول هغومره كيږي، چې د عمل روح په كې موجود وي، شيخ الهند «رحمه الله» به تل فرمايل: «دغه كاډى د الله تعالى په قدرت سره درومي، او عمل د هغو علائمو او اشاراتو په شان دى، چې په هغو سره دغه كاډى حركت كوي او دريږي».

ځينې مفسرين د دې آيت ترجمه داسې هم کوي: «او غږ به و کړ شي جنتيانو ته چې دا جنت در کړی شوی دی تاسې ته ويړيا لکه ميراث چې ويړيا وي، يا د کافرانو برخه جنت هم تاسې ته ميراث پاتې شو، لکه چې ستاسې برخه دوزخ هم دوی ته پاتې شو، په سبب د هغو اعمالو چې وئ تاسې چې کول به تاسې په دنيا کې، چې هغه استقامت او مواظبت وو په اوامرو او اجتناب وو له نواهيو څخه.

#### وَنَاذَى اَصْعَبُ الْجَنَّةِ اَصْعَبَ النَّارِ اَنْ قَدُ وَجَدُنَامَا وَعَنَا رَبُّنَا حَقًّا فَهَلُ وَجَدُنَّهُ مَّا وَعَدَرَبُّكُهُ حَقًا \*قَالُوُانِعَهُ \*فَاذَّنَ مُؤَذِّنَ بَيْنَهُمُ اَنْ لَعَنَةُ اللهِ عَلَى الظّلِيدِينَ ۖ الَّذِينَ يَصُدُّونَ عَنَ سَبِيُلِ اللهِ وَيَبْغُونَهَا عِوَجًا وَهُمُ مِالْلِخِرَةِ لَفِئُ وْنَ ۞

او غږ به و کړي صاحبان د جنت (دخپه کولو لپاره) صاحبانو د اور ته داسې چې: په تحقيق مونده کړ مونږ هغه (ثواب) چې وعده کړې وه رب له مونږ سره ځمونږ په حقه (رښتيا) سره، نو آيا وموند تاسې (هم) هغه (عذاب) چې وعده کړې وه رب ستاسې په حقه (رښتيا) سره؟، (نو) وبه وايي دوزخيان چې هو! (هغه مو همغسې بيا مونده!)، نو غږ به و کړي يو غږ کوونکې په منځ د دغو (جنتيانو او دوزخيانو) کې داسې چې: وي دې لعنت د الله په ظالمانو (کافرانو) باندې. هغه ظالمان چې آړوي دوی (خلق) له لارې د الله، او لټوي دوی په دغې (لارې) کې کوږوالي (عيب)، او همدوی په (راتلو د) آخرت (قيامت) باندې کافران (منکران) وو.

تفسير: په دغو آيتونو کې د هغو مکالماتو او مخاطباتو ذکردی، چې د جنتيانو او دوزخيانو يا د دوی دواړو او أصحاب الأعراف په منځ کې سره کيږي، د ړومبنيو او وروستنيو خبرو او اترو څخه چې د «أصحاب الجنة» او د «أصحاب النار» په منځ کې د دې لوري يا د هغه لوري کيږي؛ له ورا څر ګنديږي چې دغه مخاطبات د جنت يا د دوزخ له ننو تلو ځنې وروسته کيږي، نو ځکه د کلام نظم داسې اقتضاء لري، چې د «أصحاب الأعراف» ضمني او منځنۍ خبرې او اترې هم وروسته له هغه ومنلی شي، په هر حال جنتيان د جنت له رسېدلو وروسته پر خپل حال د خوشالۍ اظهار کوي، او د دوزخيانو د تقريع او تر ټلو او نکايت او شرمولو لپاره به وايي: «هغه څه وعدې چې الله تعالى دخپلو رسولانو په ژبو له مونږ سره فرمايلې وې، چې ايمان راوړونکو ته دائمي نعيم وررسيږي، نو مونږ هغه په رښتيا او ښې سمې وموندلې، ای اهل جهنم! تاسې ووايئ چې ستاسې پر کفر او عصيان کومې و ېرې او تهديدونه چې در کاوه کېدل، آيا تاسې هغه رښتيا او صحيح وموندل؟».

ظاهر دی چې کفار په ځواب کې پرته له (هو!) څخه بل هیڅ شی نشي ویلی، په دغه وخت کې به د الله تعالی له لوري یو «منادي» ودریږي، او داسې غږ به کوي: «اګر که ګناهګاران ډېر دي» مګر د الله تعالی لوی لعنت او ډېره تر ټنه پر هغو ظالمانو ده، چې دوی پخپله هم ګمراهان او د آخرت له انجامه بیخي بې فکره وو، او هم نور به یې د حق لارې

څخه بې لارې کول، او پخپلو کږو بحثونو سره به شپه ورځ په همدغه فکر کې وو؛ چې سمه او صافه لاره هرومرو (خامخا) کږه او خرابه معرفي او ثابته کړي.

#### وَكِيْنَهُمَا حِبَابٌ وَعَلَى الْكَعْرَافِ رِجَالٌ يَعْدِفْوْنَ كُلَّالِسِيْنَهُمُ ۚ وَنَا دَوْالصَّحَبِ الْجَنَّةِ آنَ سَلَوْعَلَيْكُوُّ لَهُ يَنِ خُلُوْهَا وَهُمْ يُطْمَعُونَ ۞

او په منځ کې د دغو دواړو (جنت او دوزخ يو ديوال) پر ده ده، او پر اعراف باندې به سړي وي چې پېژني دوی هر يو (جنتي او دوزخي) په علامو د دوی سره، او غږ به و کړي دغه (أعرافيان) صاحبانو د جنت ته داسې چې: سلام دې وي پر تاسې باندې، حال دا چې داخل شوي به نه وي دغه (أعرافيان) جنت ته، او دوی به طمع (اميد د جنت) لري.

تفسير: د «حجاب» معنى پرده او پناهي ده، او دلته له پردې ځنې ديوال مراد دى، چې د حديد په سورت كې په دې تصريح شوې ده: ﴿فَفُرِبَ بَيْنَهُمُ هِمُورِلَّهُ بَاكِ﴾ دغه ديوال به داسې يو مانع او حاجز وي، چې د جنت له خوندونو او لذتونو ځنې دوزخيان بې برخې كوي، او د دوزخ له عذابونو، ربړونو (تكليفونو) او كلفتونو ځنې جنتيان بې خبره كوي، چې د هغه تفصيلي علم مونږ نه لرو.

﴿وَعَلَىٰ الْأَغْرَافِرِجِالَ يَعْدُوْنَ كُلَّالِمِهُمُ ﴾ الآيه ـ «أي على أعراف ذلك الحجاب رجال»، يعني دا الف لام عوضي دى، «أعراف» جمع د «عرف» ده، چې د هر شي سر ته وايي، معنى يې دا چې وي به په كنګرو د دې قلعې باندې سړي چې دوى به جنتيان ويني او هم دوزخيان، او پېژني به جنتي په تك سپين نوراني مخ د ده سره، او دوزخي په تك تور ظلماني مخ د هغه سره، محواكي د دغه منځني ديوال د لوړې څوكې نوم «أعراف» دى.

د «أعراف أصحاب» څو ك دي؟ قرطبي «رحمه الله» پر دغه موضوع دولس أقواله نقل كړي دي، ځمونږ په نزد راجح قول همغه دى، چې له حذيفه، ابن عبّاس، ابن مسعود رضي الله تعالى عنهم أجمعين غوندې جليل القدرو أصحابو او نورو اكثرو أسلافو او أخلافو ځنې منقول دى، يعنې «د أعمالو له وزن كېدلو څخه وروسته جنتي هغه دى، چې د ده «حسنات» ډېر وخيژي، او دوزخي هغه دى چې «سيئات» يې زيات شي، او هغه كسان چې حسنات اوسيئات يې مساوي او يو برابر څر ګند شي، هغوى به د «أعراف» أصحاب كيږي».

له رواياتو ځنې معلوميږي، چې بالآخره «أصحاب الأعراف» هم جنت ته ځي، او برسېره په هغه دا خبره له دغې مسئلې څخه هم فهميږي، کله چې هغه ګناهګاران مؤمنان چې د دوی سيئات پر حسناتو غالب او د هغه په اثر په دوزخ کې غورځول کيږي، او دوی وروسته د خپلو سزاوو د ګاللو (تېرولو) څخه بېرته جنت ته بيول کيږي، نو «أصحاب الأعراف» چې د دوی حسنات او سيئات سره برابر دي، ښايي له دوی ځنې ړومبی جنت ته لاړ شي.

# وَإِذَاصُرِفَتُ ٱبْصَارُهُمُ تِلْقَآءَ آصُعٰبِ النَّالِرِ قَالْوُاسَ بَنَا لِاتَّجْعَلْنَامَعَ الْقَوْمِ الظّلِمِينَ

او کله چې وګرځول شي سترګې د دغو «أعرافيانو او وګوري» په لوري د صاحبانو (ملګرو) د اور؛ نو وبه وايي دغه (أعرافيان له ډېره هيبته): ای ربه ځمونږ! مه ګرځوه (مه يو ځای کوه) مونږ سره له قومه ظالمانو (کافرانو).

تفسير: څرنګه چې أعرافيان د جنت او دوزخ په منځ کې اوسيږي، نو د دوی احوال د خوف او رجاء په منځ کې وي، کله چې جنتيانو ته ګوري؛ نو خو شاليږي، او هيله او اميد يې پيدا کيږي، او کله چې پر دوزخيانو د دوی ستر ګې ناڅاپه ولګيږي؛ نو له الله تعالى څخه و يريږي، او ترې پناه غواړي، څو دوی د دوزخيانو په ډله کې ونه غورځولی شي. په ﴿صُرِفَتُٱبَصُّارُهُمُۥ کې اشاره دې ته ده چې أعرافيان عمدا دوزخيانو ته نه ګوري، بلکه بې اختياره به يې پرې نظر واقع کيږي.

# وَنَاذَى آصْكِ الْوَعْرَافِ رِجَالًا يَعْرِ فَوْنَهُمْ سِيسُهُمْ قَالُوْ امَاۤ اَغْنَىٰ عَنُكُوْ جَمْعُكُمْ وَمَاكُنْتُو تَسْتَكِيْرُوْنَ ©

او غږ به و کړي صاحبان د اعراف هغو سړيو ته (له دوزخيانو) چې پېژني به دا (اعرافيان) هغوی په علائمو د (ظلماني مخونو د) هغو سره، وبه وايي دا (أعرافيان دوزخيانو ته): هيڅ دفع ونه کړه له تاسې ډېر والي (د مال يا د رجالو) ستاسې او نه هغه چې وئ تاسې لويي به مو کوله (له حقه).

تفسير: يعنې برسېره په دې چې په دوزخ کې معذب کيږي، د دوی په څېرو کې به د دوزخيتوب علامې هم ښکاري. يا يې دا مطلب دی، چې دوی به داسې خلق وي، چې د «أصحاب الأعراف» سره پېژند ګلوي لري، او په دنيا يې

ليدلي وي، نو ځکه کله يې چې په هغه ځای کې وويني؛ نو په څېره يې پېژني، او داسې به وايي دوی ته چې: «هيڅ دفع ونه کړه له تاسې څخه ډېروالي د مال يا د رجالو ستاسې، او نه هغه چې وئ تاسې چې کبر، لويي به کوله تاسې له حقه»، يعنې د دې مصيبت په وخت کې ستاسې هغه ملاتړي جماعتونه او ډلې چېرې لاړې؟ او په دنيا کې هغه ځانمني او لويي چې تاسې کوله، هغه اوس څه شوه؟

#### اَهَوُلِآءِ الَّذِيْنَ الْشَمْتُولِ بِيَالْهُ وُاللَّهُ بِرَحْمَةٍ أَدْخُلُوا الْجَنَّةَ لَاخُوفٌ عَلَيْكُمُ وَلَا اَنْتُونَ فَوَنَّ عَلَيْكُمُ وَلَا اَنْتُونَ فَيَ

(وبه وايي أعرافيان چې) آيا دغه (په جنت کې) هغه (ضعيفان مسلمانان) دي چې قسمونه به خوړل تاسې (په دنيا کې) چې وبه نه رسوي دوی ته الله رحمت خپل (او اوس په جنت او رحمت کې دي، او الله هغو ته فرمايلي دي چې) ننوځئ جنت ته چې نه به وي هيڅ وېره پر تاسې باندې او نه به تاسې غمجن کېږئ.

تفسير: په دغه سره د «أهل الجنت» په لوري اشاره كوي، او دوزخيانو ته به ويلې كيږي؛ چې هغه كو چ مات او له كاره و تلي مساكين او ضعيف الحال كسان چې تاسې هغوى حقير او خوار او اكرب كڼل، او داسې به مو ويل چې: «آيا د پاك الله مهرباني په كرد (ټول) عالم كې فقط په همدغسې كسانو كيږي! ﴿آهَوُلْآرْمَنَّ اللهُ عَلَيْهُو مُقِنَّ اَبَيْنِناً﴾ الآيه ـ» نن هغو ته و كورئ چې د ﴿أَدْخُلُوا اَلْجَنَّةَ لَانَوْنُ عَلَيْهُو ﴾ الآيه ـ مصداق كرځيدلي دي، يعنې ننوځئ په جنت كې بې له خوف او وېرې، حال دا چې تاسې په دغه عذاب كې اخته او مبتلا يئ.

ځينې مفسرين ﴿أَدُّغُالُواالْجَنَّةَ﴾ د أعرافيانو مقوله بولي، او ځينې يې د الله تعالى مقوله ګڼي، چې الله تعالى به أعرافيانو ته فرمايي، چې ننوځئ اى أعرافيانو جنت ته الخ.

او غږ به و کړي صاحبان د اور صاحبانو د جنت ته داسې چې: راتوی کړئ تاسې پر مونږ باندې له اوبو نه، يا (راواچوئ) له هغو شيونو چې روزي کړي دي تاسې ته الله، وبه وايي جنتيان (د دوزخيانو په ځواب کې): چې بېشکه الله حرام کړي دي دا دواړه (اکل او شرب) پر کافرانو.

هغه کافران چې نیولی دی دوی دین خپل تماشا او لوبې، او غولولي وو دوی ژوندانه لږ خسیس، نو نن ورځ به هېروو (پرېږدو) مونږ دوی؛ لکه چې هېر کړی وو دوی ملاقات د ورځې خپلې چې دغه ده، او (لکه چې) وو دوی چې په آیتونو ځمونږ به یې انکار کاوه (چې الله نه دي رالیږلی).

## وَلَقَدَاجِئُنْهُمْ بِكِتْبِ فَصَّلْنَهُ عَلَى عِلْمِهْدًى وَى حَمَةً لِقَوْمِ يُؤْمِنُونَ @

او خامخا په تحقیق راوړی دی مونږ دغو (کفارو) ته کتاب چې واضح بیان کړي دي مونږ (معاني د) ده، حال دا چې دغه کتاب هدایت او رحمت دی لپاره د (هغه) قوم چې ایمان (پرې) لري.

تفسير: ځينې مفسرين د دې آيت ترجمه داسې کوي: «او هرومرو (خامخا) په تحقيق راوړی دی مونږ کفارو ته يو کتاب يعنې قرآن، چې په تفصيل په کې بيان کړي دي مونږ عقائد او ديني أحکام او مواعظ او قصص په علم کامل خپل سره په وجوه د تفصيل ، په دې حال کې چې رهنما او مهرباني ده لپاره د هغه قوم چې ايمان پرې راوړي».

#### هَلْ يَنْظُرُونَ إِلَّا تَاوِيلَهُ بَوُمَ يَانِّ تَاوِيلُهُ يَقُولُ الَّذِيْنَ نَسُوُهُ مِنْ قَبُلُ قَدُ جَآءَت رُسُلُ رَيِّنَا بِالْحَقِّ فَهَلُ لَنَامِنُ شُفَعَاءُ فَيَشْفَعُوالنَّا اَوْنُرَدُّ فَنَعُمُلَ غَيُرَالَّذِي كُنُّانَعُمُلُ قَدُخَرُواَ اَنْفُسُهُمُ وَضَلَّ عَنْهُمُ مِّا كَانُوا يَفْتَرُونَ شَ

آیا انتظار کوي دوی (بلکه نه کوي) مګر عاقبت د هغه (شي ته چې په دغه کتاب) کې دي (له ثواب او عذابه چې ورښکاره شي)، په هغې ورځې کې چې راشي عاقبت د ده (په قیامت کې) وایي به هغه کسان چې هېر کړی وو دوی دغه کتاب پخوا له دې نه (په دنیا کې): په تحقیق راغلي وو رسولان د رب ځمونږ په حقه سره (خو ومو نه منل او بد مو و کړل)، نو آیا شته مونږ لره (اوس) له شفاعت کوونکو څخه یو څوک چې شفاعت و کړي دوی لپاره ځمونږ، یا بېرته بو تلل شو (دنیا ته)؛ نو (ښه) عمل به و کړو غیر له هغه (بد) عمل چې وو مونږه چې کاوه به مو (په دنیا کې)، (وبه فرمایي الله): په تحقیق زیان رسولی دی دوی ځانونو خپلو ته په کفر، او ورک (او بې فائده) شو له دوی نه هغه چې وو دوی چې دروغ به یې ویلې (د شرک).

# إِنَّ رَبَّكُو اللهُ الَّذِي حَنَقَ السَّمُوتِ وَ الْأَرْضَ فِي سِتَةِ التَّامِرُثُو السَّوْى عَلَى الْعُرُقِ تَعْفِي النَّبُ اللهُ النَّهُ اللهُ عَثِيدًا اللهُ الْخَلْقُ وَالْمُوْ تَابَرِكَ اللهُ رَبُّ الْعَلَمُ يُنَ اللهُ عَثِيدًا اللهُ وَالْمُوْ تَابَرِكَ اللهُ رَبُّ الْعَلَمِينَ \* وَالْمُوْ تَابَرِكَ اللهُ رَبُّ الْعَلَمِينَ \* وَالْمُوْ تَابَرِكَ اللهُ رَبُّ الْعَلَمِينَ \*

بېشکه چې رب ستاسې الله دی هغه (الله) چې پیدا کړي یې دي آسمانونه او ځمکه (او هغه شیان چې د دوی په منځ کې دي) په (موده) شپږو ورځو کې، بیا او چت شو الله پر عرش، پټوي (تیاره د) شپې په (رڼا د) ورځې؛ چې طلب کوي هره یوه بل لره په تلوار سره، (او پیدا کړي یې دي) لمر او سپوږمۍ او ستوري حال دا چې مسخر (منقاد) کړی شوي دي امر (حکم) د الله ته، خبردار شئ چې (خاص) الله لره دي پیدا کول او امر (حکم فرمایل)، لوی برکت والا دی الله چې رب (پالونکی) د ګردو (ټولو) عالمیانو (د جهان دی).

تفسير: ﴿ وُوَّالْمَتُوٰى عَلَى الْعَوْشِ ﴾ (بيا او چت شو الله پر عرش ﴾ د الله تعالى د صفاتو د بيانولو لپاره اختياراوه شي، په وساتل شي، چې د قرآن او حديث په نصوصو كې كوم الفاظ چې د الله تعالى د صفاتو د بيانولو لپاره اختياراوه شي، په هغو كې على الأكثر همغه شيان دي، چې د مخلوقاتو په صفاتو كې استعماليږي، مثلا الله تعالى ته حي، سميع، او بصير ويلى شوى دى، چې پر انسانانو هم د دغو صفاتو اطلاق كاوه شي، مكر په دغو دواړو مواقعو كې د استعمال حيثيت بيخي بېل او جدا (جلا) دى، نو پر ته له دې خبرې څخه چې د هغه صفات د مخلوقاتو په شان نه دي؛ نور څه ويلى نه شو: ﴿ لَيْشُ كُوْلُو اَلْسَابُهُ الْبُويُرُو ﴾ نه يواځې «سمع » او «بصر» بلكه د ده كر د صفات ښايي همداسې و كڼلى شي، چې صفت د خپل أصل المبدأ (وضاحت د معنى) او غايت په اعتبار ثابت دى، مكر د هغه هيڅ يو كيفيت نشي بيان كېدى، او د سماوي شرائعو له خوا داسې څه حكم صادر شوى نه دى، چې انسان په داسې ما وراء العقولو حقائقو كې هم غور او خوض و كړي، او ځان په رېړونو (تكليفو) كې اخته كړي، د دې خبرې څه خلاصه مو په (۶) جزء د المائده سورت په (۱۹۶) آيت (۹) ركوع كې د ﴿ وَقَالْبَ الْيَهُورُدُ يُكُاللّهِ مَغَالُولَةٌ ﴾ لاندې بيان كړې ده، په ﴿ اللّهُ وَمُعَلّم الْعُرُونَ ﴾ هم له دې سره سم و پوهېږئ، د عرش معنى تخت او د «استواء » ترجمه اكثرو محققانو په استقرار سره هم كړې ده، لكه چې حافظ ابن القيم رحمه الله فرمائى:

ولهم عبارات عليها أربع \*\*\* قد حصلت للفارس الطعان وهي (استقر) وقد (علا) وكذلك (ارتفع) الذي ما فيه من نكران وكذاك قد (صعد) الذي هو رابعٌ \*\*\* وأبو عبيدة صاحب الشيباني يختار هذا القول في تفسيره \*\*\* أدرى من الجهمي بالقرآن

(يُغْشِي الَيُلَ النَّهَارَيُظُلُبُهُ خَيْبُتُا وَالشَّهُسَ وَالْقَهَرَوَالنِّجُوْمَ): «پټوي تياره د شپې په رڼا د ورځې چې طلب کوي هره يوه بلې لره په تلوار سره، يا لټوي هره يوه له دوى بله په تلوار بلا فاصل يعنې متصل ورپسې راځي لکه طالب، او پيدا کړي دي مونږ لمر او سپوږمۍ او ستوري»، يعنې د شپې تياره د ورځې په رڼا سره يا د ورځې رڼا د شپې په تيارې سره پټوي، او همداسې پرله پسې يو د بل تعاقب کوي، او په تلوار سره اوړي را اوړي، همدا چې شپه پاى (آخر) ته ورسيږي، ورپسې جو خته ورځ راځي، يا چې ورځ ختمه شي، ورپسې سمه شپه رسيږي، د دې دواړو په منځ کې د يوې شېبې فرق او وقفه نه راځي، ښايي په دې سره يې داسې تنبيه فرمايلې وي: همداسې کله چې د کفر او ضلالت او د ظلم او عدوان توره تياره شپه پر عالم محيطه شي، نو هغه و خت الله تعالى د ايمان او عرفان په لمر سره هرې خوا ته رڼا خوروي.

﴿مُسَخَّرْتِ َ إِنَّهُمْ عِ﴾ «چې مسخر، منقاد او قايل وي حکم د الله ته» يعنې هيڅ يو ستورې بې د الله تعالى له حکمه نشي خوځېدلى، او ټول د اله العالمين په حکم او فرمان پخپلو وظائفو کې مشغول دي.

﴿ ٱلْآلَةُ الْخَلْقُ وَالْأَمُونَةُ بِاللّٰهُ وَبُ الْعَلَمِينَ ﴾: (واورئ! خبردار شئ! چې خاص الله لره دي پيدا كول او امر (حكم) كول)، لوى بركت والا دى الله چې رب پالونكى د كرد جهان دى»، پيدا كول «خلق» دى، او د پيدا كولو څخه وروسته تشريعي يا تكويني احكام وركول «امر» دى، او دغه دواړه د الله تعالى په قبضه او اختيار كې دي، نو په دې شان د كردو محاسنو او بركاتو منبع شو، بېشكه چې الله تعالى ډېر لوى ذات دى، په وحدانيت او الوهيت او ربوبيت او نورو جلالي او جمالي صفاتو خپلو كې، جل جلاله، عمّ نواله، وأعظم برهانه.

#### أدعوا رتبه تضرعا وخفية

وبولئ تاسې رب خپل (هر وخت) په زارۍ عذر او په پټه سره (ځکه چې په پټه بلل د اخلاص دليل دى).

تفسير: كله چې د «عالم الخلق» او «عالم الأمر» مالك او د كردو بركاتو منبع هم دغه پاك ذات دى، نو پخپلو دنيوي او اخروي حوائجو كې ښايي چې په الحاح، اخلاص، خشوع او خضوع سره بې له ځان ښوولو او ريا څخه ورو ورو وباله شي !.

له دې نه معلوميږي چې په دعاء كې اصل اخفاء ده، او هم دغه په اسلافو كې معموله وه، په ځينو مواضعو كې جهر او اعلان به د كوم عارض له مخې وي، چې د هغه تفصيل په «روح المعاني» او نورو كې شته.

#### والله المعتبين في المعتبين في المعتبين في المعتبين المعتب

بېشكه چې الله نه خوښوي تيريكوونكي (له شرعي حدودو په دعاء بلكه په هر څه كې).

تفسير: يعنې په دعاء کې دې د ادب له حدودو تېرى ونه کړى شي، مثلا هغه شيان چې عادتاً يا شرعاً محال وي؛ هغه وغواړي، يا د معاصيو او لغو شيانو طلب و کړي، يا داسې کوم سوال و کړي چې د ده له شان او حيثيته سره څه مناسبت نه لري، (يا به مراد ترې پورته کول د غږ وي، يا به ډېر اوږدول د دعا وي) دا ګرد (ټول) په «اعتداء في الدعاء» کې داخل دي.

# وَلاَثْنُيدُ وَا فِي الْاَرْضِ بَعْدَ اصْلَاحِهَا وَادْعُوهُ خَوْفًا وَطَعَا إِنَّ رَحْمَتَ اللهِ فَر رُبُّ مِّنَ الْمُحْسِنِينَ ®

او مه کوئ فساد (ای انسانانو!) په ځمکه کې وروسته له اصلاح د دې (د انبياوو په بعثت سره)، او وبولئ تاسې الله (عبادت يې کوئ) په خوف (وېرې) سره (له عذابه د الله)، او په طمع (اميد د رحمت د الله)، بېشکه چې رحمت (مهرباني) د الله ډېره نژدې ده محسنانو (نيکي کوونکو) ته.

تفسير: يعني كله چې په دنيا كې د معاملاتو سطحه اصلاح، برابره او درسته شي؛ نو بيا تاسې په هغې كې اختلال او اشكال مه آچوئ!، او سره له خوف او رجاء د پاك الله په عبادت كې لګيا او مشغول اوسئ! مه د الله تعالى له رحمته مأيوس او نا اميده شئ، او مه د الله تعالى له عذابه مأمون او بې فكره و كرځئ، او مه ككړوئ خپل ځانونه په كناهونو او مه پرې جرأت كوئ!، راجح همدا ده چې د لته په «وادعوه» كې له «دعاء» څخه عبادت مراد شي، لكه چې د «صلاة التهجد» په باره كې يې فرمايلي دي: ﴿تَجُمُّا قُرُبُهُمُ عَنِ الْبُصَاجِعِيدُ عُونَ رَبَّهُمُ خَوفًا وَطَهَا).

وَهُوالَّذِى يُبُوسِلُ الرِّلِيحَ بُشُرًا لِكِنَى يَكَى رَخُمَتِهُ حَتَى إِذَا اَقَلَّتُ سَحَابًا ثِقَالًا سُقُنهُ لِبَكَهِ مَّيِّتِ فَأَنْزُلْنَا بِهِ الْمَآءَ فَأَخُرُجُنَابِهِ مِنْ كُلِّ الشَّمَرُتِ كَذَالِكَ نُخُوجُ الْمُوْقُ لَمَكُوتَ كَالُون هَ وَالْبِكَدُ الطِّيِّبُ يَخُرُجُ نَبَاتُهُ بِإِذُن رَبِّهِ وَالَّذِي خَبُثَ لَا يَغُرُجُ إِلَّا نَكِمًا كَذَالِكَ نُصَرِّفُ الْالنِي لِقَوْمِ تَشَكُدُونَ هَ

او همدغه (الله) هغه ذات دى چې راليږي بادونه زېرۍ كوونكي په مخ كې د رحمت د ده (چې باران دى)، تر هغه پورې چې راواخلي (دغه بادونه) ورېځې درنې (په اوبو سره) چې روانو و مونږ له دې دغه (ورېځې زرغونولو د) هغه ځمكې ته چې مړه (وچه بې كياه) وي، پس نازلو و مونږ له دې ورېځو څخه اوبه؛ نو راباسو مونږ په هغو اوبو له هر قسم مېوو څخه، همداسې (چې دغه مړه وچه ځمكه ژوندى كوو) راباسو مونږ مړي (له ځمكې) لپاره د دې چې پند واخلئ (او لازم دي چې غور په كې و كړئ). او ځمكه پاكه (خوږه صالح الزراعته) راوځي زرغونه د دې (ښه كامله) په اذن (حكم) د رب د ده، او هغه ځمكه چې خرابه ښوره ناكه وي؛ نه راوځي (زرغونه يې) مګر لږ ناقصه، په شان د دې (پاس مثالونو) بيا، بيا، بيانو و آيتونه لپاره د قوم (مؤمنانو) چې شكر باسي.

تفسیر: او س د «سفلیّاتو» او د «کائنات الجو» په متعلق د خپلو ځینو تصرفاتو ذکر فرمایي، تر څو خلق پرې ښه و پوهیږي، چې د ګردو (ټولو) علویّاتو او سفلیّاتو او جویّاتو اسمان، ځمکه، او د دوی دواړو په منځ او شاوو خوا کې د ګردو (ټولو) مو جوداتو عمومي حکومت د پاک الله رب العالمین په قبضه کې دی، د بادونو چلېدل، د بارانونو، واورې، بلۍ ورول، د راز راز (قسم قسم) ګلانو، شنیلیو، او نباتاتو پیدا کول د هرې ځمکې له استعداده سره سم په کې کښتونه (فصلونه) د څړ ځایونه، باغونه، ریاحین، أشجار، أثمار او نور شیان پیدا کول؛ دا ګرد (ټول) د الله تعالی د کامله قدرت او بالغه حکمت علامې او نښې دي.

کله چې الله تعالى په خپل رحمت او شفقت سره توره تياره شپه په ستورو، سپوږمۍ او لمر سره رڼا کوي، او له و چې ځمکې څخه شنيلي او نباتات زرغونوي، او له هغو څخه د انسانانو او حيواناتو د ژوندون سامان تياروي، او د ګردو (ټولو) سفلياتو د حيات او نشاط د مهيا کولو لپاره له آسمانه وريا (باران) رانازلوي؛ نو څرنګه کېداى شي چې داسې مهربان الله د خپل مخلوق بني آدمانو لپاره داسې کوم ستورى، سپوږمۍ او لمر به يې نه وي پيدا کړى، چې دوى د جهل او ظلم له تيارو څخه هم وباسي، او د روحاني غذاء د تيارولو د معنوي کښتونو (فصلونو) د سېرابولو (اوبولو او لويولو) لپاره به يې د رحمت باران نه وي نازل کړى؟.

او لکه چې د باران او د ځمکې په مثال کې اشاره کړی شوې ده، چې مختلفې ځمکې د خپلو استعدادونو سره سم د باران اثر قبلوي، همداسې و پوهېږئ چې انبياء عليهم السلام د هغه خير او برکت لپاره چې ليږلي شوي وو، له دوی ځنې منتفع کېدل هم په ښو استعدادونو پورې موقوف دي، هغه خلق چې ترې انتفاع نه اخلي، يا پوره نه منتفع کيږي، دوی ته ښايی پر خپلو دغو بدو استعدادونو و ژاړي.

## لَقَدُ اَرْسَلُنَا نُوْحًا إلى قَوْمِهِ فَقَالَ لِقَوْمِ اعْبُدُوااللهَ مَالَكُوْمِّنُ اللهِ غَيْرُهُ ۚ إِنِّيَ اَخَافُ عَلَيْكُوْ عَذَابَ يَوْمِ عَظِيْمٍ ۞ قَالَ الْمَلَامُنَ قَوْمِ ﴾ إِنَّا لَذَرِيكَ فِي ضَلْلِ شِّبِيْنٍ ۞

قسم دی په تحقیق لیږلي وو مونږ نوح قوم خپل ته نو وویل (نوح): ای قومه ځما ! عبادت و کړئ تاسې د الله، نشته تاسې ته هیڅ معبود برحق بې له دغه (الله)، بېشکه زه ویر ېږم په تاسې باندې له عذاب د ورځې لویې (طوفان یا د قیامت). نو وویل مشرانو له قومه د نوح: بېشکه مونږ وینو (یا ګڼو) تا په ګمراهۍ څرګنده کې (چې پلرنی دین دی پریښی او ډېر معبودان نه منې).

تفسير: د آدم عليه السلام قصه د دې سورت په ابتداء کې تېره شوه، وروسته له آدم عليه السلام لومړنی اولوا العزم او مشهور رسول نوح عليه السلام وو، چې د أهل الأرض د مشر کانو د اصلاح او هدايت لپاره ولېږل شو، اګر که د نوح عليه السلام د خاص شريعت په اعتبار د ده بعثت خاص د ده د قوم په لوري وو، خو بيا هم د هغو اساساتو او اصولو په اعتبار چې د ګردو (ټولو) انبياوو عليهم السلام په اصولو کې سره ګه او مشتر ک دي؛ د هغه مخاطبان ګرد انسانان دي.

وايي چې د آدم عليه السلام څخه لس قرنه وروسته د هغه ګرد اولاد د توحيد پر کلمه ټينګ ولاړ وو، د بت پرستۍ ابتداء د ابن عبّاس رضي الله تعالى عنه له قول سره موافق داسې شروع شوه، چې د ځينو صالحانو د وفات څخه وروسته چې د دوى نومونه (ود، سواع، يغوث، يعوق، او نسر) وو، او د نوح په سورت کې مذکور دي، خلقو د هغو څېرې جوړې کړې، تر څو د دوى د احوالو، عباداتو اونورو خصوصياتو يادونه پرې وشي، لږ څه وروسته د هغو تصاويرو په شان څو مجسمې تيارې شوې، او متدرجا خلق د دغو مجسمو په عبادت کې لګيا شول، چې د همغو مشرانو په نامه موسومې شوې وې.

کله چې د بت پرستۍ وبا خوره او منتشره شوه، نو الله تعالى نوح عليه السلام ولېږه، نوح عليه السلام پخوا له طوفانه خپل قوم ته تر نهه نيم سوه کاله پورې د توحيد او د تقوى په لوري دعوت ور کړ، او د دنيا او آخرت له عذابونو څخه يې دوى وويرول، مګر خلقو د ده دعوت او بلنه ونه منله، او د نوح عليه السلام په تضليل او تجهيل يې لاس پورې کړ، تر څو د طوفان لوى عذاب دوى ګرد سره ونيول، او همغسې چې د نوح عليه السلام دعا وه: ﴿رَّبِّ لِاَتَذَرْ عَلَى الْاَرْضِ مِنَ اللهِ مِن اللهِ مِن اللهِ مِن اللهِ مِن اللهِ مِن اللهِ مِن الله الهي عذابه خلاص نشو.

#### قَالَ يَقَوُمِ لَيْسَ بِي ضَلْلَةٌ وَالْكِنِّيُ رَسُولٌ مِّنُ رَّتِ الْعَلَمِيْنَ ﴿ أَبَلِّفُكُوْرِ الْلَّهِ رَبِّي وَ اَنْصَحُ لَكُوْ وَاعْلَوْمِنَ اللهِ مَالاَتَعْلَمُونَ أَوَعِجْ بْتُوْرَانُ جَآءَكُوْ ذِكُو مِّنَ رَبِّكُوْعَلَى رَجُلٍ مِّنْكُ مُ لِيُنُو رَكُوْ وَلِتَ تَقُوْ اوَلَعَلَكُوْ تُرْحَمُونَ ﴿

وویل (نوح): ای قومه ځما! نشته په ما کې (له سره) هیڅ ګمراهي، ولیکن زه یم رسول (استازی) له جانبه د رب (پالونکی) د ګردو (ټولو) عالمیانو. رسوم تاسې ته پیغامونه د رب خپل او پند در کوم تاسې ته (محض لپاره د نفع ستاسې) او پوهېږم له (جانبه د) الله (په وحیې سره) په هغه څه چې پرې نه پوهېږئ تاسې. آیا تعجب کوئ تاسې له دې چې راغلی دی تاسې ته ذکر (پند د وحیې) له لوري د رب ستاسې پر (ژبې د) یو سړي له (جنسه د) ستاسې لپاره د دې چې وو یروي دی تاسې، او لپاره د دې چې پر تاسې باندې رحم وکړی شی.

## فَكُنُّ بُولُا فَأَغْيَنٰهُ وَالَّذِينَ مَعَهُ فِي الْفُلْكِ وَأَغْرَقْنَا الَّذِينَ كَنَّ بُوا بِالْتِنَا وَآهُمُ كَانُوا قَوْمًا عَمِينَ ﴿

پس نسبت د دروغو و کړ (کفارو دغه نوح) ته، نو نجات مو ورکړ دغه (نوح) او هغو کسانو ته چې له ده سره (ملګري) وو په بېړۍ کې، اوغرق مو کړل هغه کسان چې نسبت د دروغو يې کړی وو آيتونو ځمونږ ته، بېشکه دوی وو يو قوم ړانده (له حقه).

تفسير: يعنې له هغو سره د نفعې او نقصان، او د حق او باطل هيڅ فکر او اندېښنه نه وه، ګردو (ټولو) ځانونه ړانده کړي وو، او پرله پسې په سرکښۍ، تکذيب او بغاوت کې يې ټينګار (همېشه والي) کاوه، او له بت پرستۍ او نورو متمردانه حرکاتو ځنې يې لاس نه آخيستل، نو په شمار څو مؤمنان د دوی له منځه وژغورل (وساتل) شول، چې له نوح عليه السلام سره په بېړۍ کې سواره شوي وو، نور ګرد (ټول) مکذبين سره ډوب شول.

اوس هومره انسانان چې په دې دنيا شته، دوی د همدې أهل السفينة بلکه د نوح عليه السلام له ذرياتو ځنې دي، (أهل السفينة (٨٠) مؤمنـان وو، (۴٠) تنه نارينـه، (۴٠) تنه ښځې، ځينـې وايي چې (٩) تنه وو، درې ځامن د نوح عليه السلام سام، حام، يافث، او شپږ تنه نور، او ټول راکبين (١٤٠) ذوي الأرواح وو).

#### وَ إِلَّ عَادٍ آخَاهُمُ هُوْدًا قَالَ لِقَوْمِ اعْبُدُ واللهَ مَالَكُمُ مِنْ إِلَّهٍ عَيْرُهُ أَفَلَا تَتَّقُونَ ٠

او (لېږلی وو مونږ قوم د) عاد ته (قومي) ورور د دوی «هود»، وویل (هود): ای قومه ځما! عبادت کوئ تاسې د الله، نشته تاسې ته هیڅ (حق) معبود بې له الله، نو آیا تاسې نه ویرېږئ؟ (له عذابه د الله او پرهېز نه کوئ له شرکه؟).

#### قَالَ الْمَلَا الَّذِينَىٰ كَفَرُ وَامِنْ قَوْمِ آيَّا لَنَزيكَ فِي سَفَاهَ فَوْ وَإِنَّالَنَظْنُكُ مِنَ الْكذيبينَ®

نو وویل مشرانو هغو چې کافران شوي وو له قومه د دغه (هود): بېشکه مونږ خامخا وینو تا (خښ) په بې عقلۍ کې، او بېشکه مونږ خامخا ګمان کوو په تا له دروغجنانو.

تفسیر: یعنې (معاذ الله) ته پخپله بې عقل یې، چې د خپلو پلرونو او نیکونو دود او دستور دې پریښی دی، او دګردو له اخوت او ورورګلوۍ څخه بېل شوی یې، او دروغجن هم یې چې د خپلو اقوالو نسبت الله تعالی ته کوې، او مونږ له لوی عذاب څخه هم وېروې.

# قَالَ لِفَوْمِ لَيْسَ بِنُ سَفَاهَةٌ وَلِكِنِّيْ رَسُولٌ مِّنُ رَّبِ الْعَلَمِيْنَ ﴿ أُبَلِّغُكُمُ رِسُلَتِ رَبِّيْ وَانَالَكُمُ نَاصِحُ اَمِيْنُ ﴿ اَنَ جَآءَكُمُ ذِكُرُ مِّنُ رَّبِلُهُ عَلَى رَجُلٍ مِّنْكُمُ لِيُنُونِ رَكُمُ وَادُكُرُواَ الْذَالِمُ عَلَى مَا اللهِ اللهِ اللهِ اللهُ وَادْكُرُواَ الْخَالِمُ وَاللهِ اللهِ اللهِ اللهِ اللهِ اللهُ وَاللهُ وَاللّهُ وَاللّهُو

وويل (هود): اى قومه ځما! نشته په ما كې (له سره) هيڅ بي عقلي، وليكن زه يم رسول (استازى) له جانبه د رب پالونكي (د ګردو عالميانو). در رسوم تاسې ته پيغامونه د رب خپل او زه تاسې ته نصيحت كوونكى ښه امانت ګر يم. آيا تعجب كوئ تاسې له دې چې راغلى دى تاسې ته ذكر (پند) له (لوري د) رب ستاسې پر (ژبه) د يوه سړي له تاسې لپاره د دې چې وويروي دى تاسې، او ياد كړئ تاسې هغه وخت چې ګرځولي وئ (الله) تاسې خليفګان (په ځمكه كې) وروسته له (غرقېدلو د) قوم د نوح، او زيات كړى يې دى تاسې ته په پيدايښت كې قوت، قامت، اوږدوالى، نو يادوئ تاسې نعمتونه (احسانونه) د الله، ښايي چې تاسې خلاصى ومومئ! (له عذابه د الله).

تفسير: يعنې الله تعالى پس له نوح عليه السلام په دنيا كې ستاسې حكومتونه قائم كړل، او د ده په ځاى يې تاسې ودرولئ، او هلته مو وداني و كړه، ښايي چې هود عليه السلام دغه احسان دوى ته ور په ياد كړى وي، او د دغې خبرې تنبيه يې ور ته ور كړي وي، چې د بت پرستى او تكذيب الرسول له امله هغه پېښې چې هغوى ته ورپېښې شوې وې؛ نه ښايي چې تاسې ته هم درپېښې شي.

او زيات کړی دی الله تاسې ته په پيدايښت کې قوت او قامت او اوږدوالی، چې د جسماني قوت، طول، عرض، شجاعت او حماست په اعتبار تاسې ډېر يو نوميالی او مشهور قوم يئ؛ نو ياد کړئ تاسې نعمتونه د الله، ښايي خلاصی ومومئ له عذابه د الله، دغه احسانات چې مذکور شول، او برسېره پر هغو نور بې شماره احسانات يې ور په ياد کړل، او ور په زړه يې کړل، چې ښايي د هغه پاک الله شکر ګذاري و کړئ ! او ګرد (ټول) احکام يې ومنئ ! او له سره تاسې ته نه ښايي چې د هغه حقيقي منعِم په مقابل کې بغاوت و کړئ، او غاړه ترې وغړوئ !.

# قَالُوَّا اَجِئُتَنَا لِنَعْبُكَ اللهَ وَحْكَالُا وَنَكَارَمَا كَانَ يَعْبُكُ الْبَآؤُنَا ۖ فَالْتِنَا بِمَا تَعِكُ نَآلِنَ كُنْتَ مِنَ الصَّدِيقِيْنَ ﴿ الصَّدِيقِيْنَ ﴿ الصَّدِيقِيْنَ ﴾

وویل عادیانو (هود ته): آیا راغلی یې ته مونږ ته د دې لپاره چې عبادت و کړو مونږ د الله یواځې او پرېږدو هغه (بتان) چې وو چې عبادت به کولو (د هغو) پلرونو ځمونږ، نو راوړه مونږ ته هغه عذاب چې ته (پرې) وېروې مونږ که یې ته له صادقانو (رښتیا ویونکو په خبرو خپلو کې).

تفسير: يعنې له هغه عذابه چې مونږ و ېروې، که ته رښتين يې؛ نو يې ژر راوړه، مونږ خو د بتانو عبادت نه پرېږدو، او د خپلو پلرونو له دستوره لاس نه اخلو.

#### قَالَ قَدُوفَعَ عَلَيْكُوفِينَ رَبِّكُو رِجُسٌ وَغَضَبُ آئَجًادِلُوْنَنِي فَ آسُمَا إِسَمَّيْتُنُوهَا آنُتُو وَابَأَ وُكُومُمَّا نَزَّلَ اللهُ بِهَامِنُ سُلُطِن فَانَتَظِرُ وَآلِنِّ مَعَكُوفِينَ الْهُنْتَظِرِيْنَ @

وويل (هود) په تحقيق واقع (واجب) شو پر تاسې له (لوري) د رب ستاسې عذاب او قهر، آيا جګړه کوئ تاسې له ما سره په هغو (تشو) نومونو کې چې ايښي دي هغه (نومونه) تاسې او پلرونو ستاسې، حال دا چې نه دی رالېږلی الله په عبادت کولو د دوی هيڅ برهان علمي سند؟! نو انتظار کوئ تاسې (د عذاب) بېشکه زه چې يم له تاسې سره له منتظرانو څخه يم.

تفسير: يعنې کله چې ستاسې سپين ستر ګي، سر کشي، ګستاخي او بې حيايي تر دې حده پورې رسېدلې ده؛ نو و پوهېږئ چې د الله تعالى قهر او غضب پر تاسې نازل شوى دى، او اوس د هغه په راتلو کې هيڅ ځنله (تأخير) او ډيل کېدونکى نه دى.

تاسې چې بتانو ته داسې وایئ: «هغه روزي ورکوي، او دغه باران اوروي، او دا اولاد ورکوي، وقس علی هذا»؛ دغه تش یو نوم او یواځې بې حقیقته یو مفهوم دی، او بیخي واقعیت اوحقیقت نه لري، د الوهیت صفات په تیږې (ګټې) او نورو مخلوقاتو کې له کومه راغلل؟! بیا نو د داسې معبودانو په نسبت چې په هغوی کې د معبودیت هیڅ یو عقلي او نقلي سند نشته، بلکه په ټولو عقلي او نقلي اسنادو سره یې تردید کیږي، له ما سره د توحید په مسئله کې ولې جګړې او بحثونه کوئ؟ کله چې ستاسې د جهل او شقاوت او عناد جام دومره ډک شوی وي؛ نو انتظار و کړئ چې الله تعالی د دغو ګردو (ټولو) جګړو فیصله (پرېکړه) و کړي، زه هم د همغه فیصلې ته منتظر یم.

# فَأَجْيُنْهُ وَالَّذِيْنَ مَعَهُ بِرَحْمَةٍ مِّتَاوَقَطَعْنَا دَابِرَالَّذِيْنَ كَنَّ بُوْا بِالْيِنَا وَمَا كَانُوا مُؤْمِنِيُنَ ۞

نو خلاصی ورکړ مونږ دغه هود ته او هغو کسانو ته چې له ده سره وو په رحمت سره له (جانبه) ځمونږ، او پرېکړ مونږ بېخ د هغو کسانو چې نسبت د دروغو يېکړی وو په آيتونو ځمونږ او نه وو دوی مؤمنان (يقين کوونکي په وحدت او نبوّت).

تفسیر: یعنې پر دوی اووه شپې او اته ورځې مسلسل د سخت باد سیلۍ (طوفان) راغله، چې د هغې په اثر ګرد (ټول) کفار ټوټې ټوټې او هلاک او پوپناه شول.

وَ إِلَى ثَمُوْدَ آَخَاهُمُ طِلِحًا قَالَ لِقَوْمِ اعْبُدُوااللهَ مَالَكُمُ مِّنَ اللهِ عَيْرُهُ قَلُ جَآءَتُكُمُ بَيِّنَةً مِنْ وَيَا تَعَمُّوهَا مِنْ وَيَعْدُوهُ اللهِ وَلَا تَعَمُّوهُ اللهِ وَلَا تَعَمُّوهُ اللهِ وَلَا تَعَمُّوهُ اللهِ وَلَا تَعَمُّوهُ اللهِ وَلَا تَعَمُّونَ اللهِ مَنْ اللهِ وَلا تَعْمُولُ اللهُ اللهُ وَلا تَعْمُولُ اللهُ اللهِ وَلَا تَعْمُولُ اللهُ اللهُ وَلَا لَهُ اللهِ وَلَا تَعْمُولُ اللهُ اللهُ وَلِي اللهُ اللهُ وَلَا اللهُ اللهُ اللهُ اللهُ وَلا تَعْمُولُ اللهُ وَلَا لَهُ اللهُ وَلَا اللهُ اللهُ اللهُ وَلا تَعْمُولُ اللهُ اللهُ وَلا اللهُ ا

او (لېږلی وو مونږ) ثمودیانو ته (قومي) ورور د دوی صالح، وویل (صالح) ای قومه ځما ! عبادت کوئ تاسې د الله، نشته تاسې ته هیڅ (حق) معبود بې له دغه (الله)، په تحقیق راغلې ده تاسې ښکاره معجزه له (لوري د) رب ستاسې، دا اوښه د الله ده تاسې ته نښه، نو پرېږدئ تاسې دغه

(اوښه) چې خوري (واښه) په ځمکه د الله کې، اومه وروړئ تاسې لاسونه دې ته په (نيت) د بدۍ (يعنې ضرر مه وررسوئ)؛ نو وبه نيسي تاسې عذاب دردناک. (وويل صالح): او ياد کړئ تاسې هغه وخت چې و ګرځولی (الله) تاسې خليفګان وروسته له عاديانو او ځاي ېې در کړو تاسې ته په ځمکه کې، چې نيسئ (جوړوئ) تاسې له هوارو نرمو ځايونو د دې ځمکې هسکې (او چتې) مانۍ، او کنئ تاسې غرونه لپاره د کورونو، نو ياد کړئ تاسې نعمتونه د الله، او مه ګرځئ (کوښښ مه کوئ) تاسې په ځمکه کې حال دا چې قصد کوونکي د فساد يئ.

تفسیر: یعنې هغه دلیل چې تاسې غوښت؛ درورسېد، د صالح علیه السلام قوم له ده سره تعهد او اقرار کړی وو، چې که ته د یوې غټې لویې تیږې (ګټې) څخه یوه بلاربه اوښه راوباسې، نومونږ به پر تاسې ایمان راوړو، الله تعالی د صالح علیه السلام په دعاء همداسې و کړه، نو صالح علیه السلام دوی ته وویل چې: ځئ ! او س خو پاک الله ستاسې له غوښتنې سره سم هغه اوښه له دغې کلکې لویې تیږې څخه راوویسته، نو اوس په ایمان راوړلو کې ولې ډیل او تأمل کوئ؟ دغه اوښه د الله تعالی د قدرت او ځما د صداقت نښه ده، چې ځما په دعاء په غیر معتاده طریقه سره الله تعالی پیدا کړه، نو د دې د حقوقو رعایت و کړئ ! مثلا د الله تعالی په ځمکه کې د مباحو وښو له خوراکه او د وار د اوبو د چښلو څخه یې مه منع کوئ ! الغرض د الله تعالی دې نښې ته چې ستاسې په غوښتنې سره په وجود راغلی ده؛ په بده وضع سره مه وړاندې کېږئ ! که نه تاسې ته به هم خیر نه درپېښیږي.

#### قَالَ الْمَكُاْ الَّذِيْنَ الْسَتَكُمُرُوْا مِنْ قَوْمِهِ لِلَّذِيْنَ اسْتُضْعِفُوا لِمَنْ امْنَ مِنْهُمُ اَتَعْلَمُوْنَ انْنَصْلِكَا مُّرُسَلُ مِّنْ رَبِّهِ قَالُوُ آلِثَابِمَ ٱلْرُسِلَ بِهِ مُؤْمِنُونَ ۞قَالَ الَّذِيْنَ اسْتَكْبُرُوْ آلِتَابِالَّذِيْ الْمَنْ نُمُّر بِهِ كَفِيْ وْنَ۞

وویل مشرانو هغو چې کبر (او سرکشي) یې کړې وه (له ایمانه) له قومه د دغه (صالح) څخه هغو کسانو ته چې ضعیف (او کمزوري) ګڼلي شوي وو؛ هغه چاته چې ایمان یې راوړی وو له دوی څخه: آیا یقین لرئ تاسې په دې چې بېشکه صالح مرسل (رالېږلی شوی دی تاسې ته) له (لوري د) رب د ده؟ وویل دغو (ضعفاوو چې هو!) بېشکه مونږ په هغه (توحید او عبادت) چې رالېږلی شوی دی (صالح) په هغه مؤمنان (یقین لرونکي) یو، وویل هغو کسانو چې لویي تکبر یې کړی وو: بېشکه مونږه په هغه شي چې ایمان راوړی دی تاسې په هغه باندې کافران (منکران) یو.

تفسير: يعنې په قوم کې هغه چې لويان، اومشران معاندان وو؛ دغو غټانو په غريبو او کمزورو مسلمانانو ته د استهزاء په ډول ويل چې: آيا دغه يواځې تاسې ته معلومه شوې وه، چې صالح د الله تعالى رسول دى؟ مسلمانانو به په ځواب کې دوى ته ويل: چې معلومېدل څخه معنى لري، دغه خو تاسې ته هم معلومه ده، هو! مونږ خو صالح عليه السلام د زړه له کومي او اخلاصه قبول کړى دى، او ايمان مو پرې راوړى دى، متکبران به د داسې حکيمانه ځوابونو له آور ېدلو ځنې شرمېدل، او ويل به يې: هغه شى چې تاسې قبول کړى دى؛ مونږ يې نه قبلوو.

# فَعَقَرُواالنَّاقَةَ وَعَتَوُاعَنَ آمُرِرَيِّهِمُ وَقَالُوُالطلحُ اعْتِنَا بِمَاتَعِدُنَا إِنْ كُنْتَ مِنَ الْمُوْسِلِينَ @ الْمُوْسِلِينَ @ الْمُوْسِلِينَ @

نو زخمي او مړه کړه دوی اوښه، او سرکشي و کړه دوی له امره (حکمه) د رب خپل، او وویل دغو (کفارو چې) ای صالحه ! راوړه مونږ ته هغه عذاب چې ته ویروې مونږ ترې که یې ته له مرسلانو (په حقه سره).

تفسير: وايي دغه اوښه دومره عظيم الجثه لويه او ببره وه، چې په هر ځنګله کې به څړ ته ورتله؛ نو نور مواشي به له دې ځنې ويرېدل، او لرې به ترې تښتېدل، او په خپل وار به په هر يوه کوهي باندې چې درېدله؛ د هغه کوهي ټولې اوبه به يې چښلې، او هغه به يې تش او خالي پرېښود.

ګواکې همغسې چې د دې پيدايښت فوق العاده وو، ګرد لوازم او د ژوندانه آثار يې فوق العاده وو، بالآخره کافران پرې په قهر او غصه شول، او د دې پر وژلو يې اتفاق او تړون و کړ، او بدبخت (قذار بن سالف) يې لومړني پړکي پرې کړل، او بيا يې ووژله، وروسته د صالح عليه السلام وژلو ته هم تيار شول، او په دې ډول د صالح عليه السلام او د «ناقة الله» په نسبت څه احکام چې صادر شوي وو، د هغو مخالفت يې و کړ، او دغو کفارو ويل چې: ای صالحه! راوړه مونږ ته هغه عذاب چې ته ويروې مونږ ترې که ته يې له مرسلانو په حقه سره.

داسې کلمات د انسان له ژبې څخه په هغه وخت کې وځي چې د الله تعالى له قهر او غضبه بيخي بې خوفه او بې پروا شي، «عاد الأولى» په شان «ثمود» هم داسې يوې مرتبې ته ورسېدل، چې د الهي عذاب مورد و ګرځېدل، چې د دې ذکر دا دى:

## فَأَخَنَ نَهُمُ الرَّجْفَةُ فَأَصُبُكُوْ إِنْ دَارِهِمُ جُثِمِينَ ۞

پس ونیول دوی زلزلې (پس له اورېدلو د سختې چیغې) نو وګرځېدل دوی (ګهیځ، سهار) په کورونو خپلو کې مړه پړمخي پراته.

تفسير: په بل آيت کې يې د دوی هلاک په «صيحې» يعنې چغې سره بيان فرمايلی دی، ښايي چې له لاندې به زلزله او له پاسه به ډېره سخته وېروونکې چغه شوي وي.

## فَتَوَكَّى عَنْهُمْ وَقَالَ يَقُومِ لَقَدُ اَبْلَغْتُكُمُ رِسَالَةً رَبِّنَ وَنَصَمْتُ لَكُمْ وَالِكِنُ لَا يُعِبُّونَ النَّصِحِيْنَ

نو و ګرځېده (صالح) له دوی (او لاړ ترې متأسفا) او وویل: ای قومه ځما! قسم دی خامخا په تحقیق سره ورساوه ما تاسې ته پیغام د رب خپل او پند مې درکړ تاسې ته، ولیکن نه خوښوئ تاسې پند ورکوونکی.

تفسير: وايي چې صالح عليه السلام د خپل قوم د هلاکت څخه وروسته د مکې معظمې يا د شام په لوري لاړ، او د خپل تګ په وخت کې يې د دوی د مړو انبارونه وليدل، او داسې خطاب يې وکړ، لکه چې ځمونږ رسول أکرم صلی الله عليه وسلم د بدر مقتولينو ته خطاب کړی وو.

يا يواځې د تحسّر او تأسّف په ډول به يې يو فرضي خطاب کړی وي، لکه چې أدباء، او شعراء خرابو اطلالو (کنډوالو) او نورو سره داسې خبرې اترې او مخاطبې کوي.

ځينې وايي چې: دغه خطاب پخوا له هلاکته وو، يعنې کله چې ثموديانو هغه اوښه حلاله کړه، او د عذاب الله ور يې پر خپلو ځانونو وپرانيست، نو په دې صورت به په کلام کې د واقعاتو د ترتيب مراعات نه وي شوی، په هر حال په دغه خطاب سره د نورو تنبيه او اورول مقصو د وو، چې ښايي تاسې د خپلو معتبرو خير غوښتونکو خبرې قبولې کړئ، او هر څوک چې د خپل حقيقي خير غوښتنونکي خبرو ته غوږ نه ږدي، او نه يې مني، او قدر يې نه کوي؛ نو همداسې له بدې نتيجې سره مخامخ کيږي.

#### وَلُوطًا إِذْ قَالَ لِقَوْمِهُ أَتَأْتُونَ الْفَاحِشَةَ مَاسَبَقَكُمْ بِهَامِنُ آحَدٍ مِّنَ الْعَلَمِينَ @

او (ياده کړه ای محمده ! دوی ته قصه د) لوط، کله چې يې وويل قوم خپل ته: آيا راتګ کوئ تاسې ډېر بد کار (لواطت) تـه، چې نه دي ړومبي شـوي له تاسې څخه دې کار ته هيڅ يو له ټولو خلقو (نو تاسې يې هم مه کوئ !).

تفسیر: لوط علیه السلام د ابراهیم علیه السلام وراره وو، چې له ده سره عراق څخه شام ته راغی، او د الله تعالی له خوا د سدوم او د هغه شاوخوا د کلیو په لوري مبعوث شوی وو، چې د هغو ځایونو د خلقو اصلاح و کړي، او دوی له هغه خراب ګنده خلاف الفطرت او د بې حیایۍ له کارونو څخه و ژغوري (وساتي)؛ چې په هغو سره د هغو ځایونو خلق نه یواځې اخته او مبتلا وو، بلکه دوی د دغې بې حیایی مبتکران هم وو، او پخوا له دوی نه په دنیا کې په دغې اخلاقي ناروغۍ هیڅو ک نه وو مبتلا او نه ترې خبر وو، اول شیطان دغه ملعون حرکت د «سدوم» اوسېدونکو ته وروښود، او بیا له هغه ځایه نورو ځایونو ته تیت (خور) او منتشر شو، لوط علیه السلام د دوی د دغه ملعون او شنیع حرکت له بدو عواقبو څخه دوی ته خبرداری او تنبیه ورکې، او غوښتل یې چې دغه پلیتۍ او ګندګۍ له دنیا محوه او ورکې شي.

## إِنَّكُوْلَتَا نُتُونَ الرِّجَالَ شَهُولًا مِّنْ دُونِ النِّسَاءَ ﴿ بَلُ اَنْتُو قُومٌ مُسْرِفُونَ ·

بېشکه تاسې خامخا راځئ سړيو ته لپاره (د قضاء) د شهوت په دې حال کې چې تجاوز کوونکي يئ (له خپلو) ښځو (نو نه يئ په حقه لاره، دا لا څه) بلکه يئ تاسې يوم قوم اسراف کوونکي (له شرعي حده تېرېدونکي په هر شي کې).

تفسير: يعنې يواځې همدا نه ده چې د همدې يوې ګناه مرتکب شوي يئ، بلکه د دې خلاف الفطرت فعل ارتکاب د دې خبرې دليل دي؛ چې تاسې د انسانيت له حدوده هم وتلي يئ.

#### وَمَا كَانَ جَوَابَ قَوْمِهَ إِلَّا آنُ قَالُوْ ٓ اَخْرِجُوْهُهُ مِّنْ قَرْ يَتِكُمُ ۚ إِنَّهُمُ أَنَاسٌ يَتَطَهَّرُوْنَ ۞ فَأَنْجُبُنٰهُ وَآهُ لَهَ ٓ إِلَّا امْرَاتَهُ ۗ كَانَتُ مِنَ الْغِيرِيْنَ ۞

او نه وو ځواب د قوم د دغه (لوط د نصحیت په مقابل کې) مګر خو داسې چې ویل قوم د لوط (په خپلو منځو کې) چې وباسئ (وشرئ) تاسې دغه (لوط او تابعان یې) له قریې ستاسې (سدوم) بېشکه دوی داسې خلق دي چې په تکلّف سره ځان پاکوي (ځمونږ له افعالو). نو نجات ورکړ مونږ دغه (لوط) ته او اهل (اتباعو) د ده ته مګر ښځه د ده؛ چې وه له پاتې کېدونکو (په عذاب کې).

تفسير: يعنې دوى بالآخر داسې وويل: هر كله چې لوط عليه السلام مونږ ګرد پليت او نجس ګڼي، او خپل ځان پاك بولي، او له مونږ ځنې ډډه كوي، نو له بدانو سره د نېكانو څه غرض دى؟ نو ځكه دوى ګرد سره په دې فكر كې ولو ېدل چې لوط عليه السلام له خپله منځه وباسي، او خپل ځانونه له دغې ورځنۍ جګړې څخه بيخي وژغوري (وساتي).

#### وَأَمْطُرُنَا عَلَيْهِمُ مِّطَرًا \* فَانْظُرْكَيْفَ كَانَ عَاقِبَةُ الْمُجْرِمِيْنَ ۞

او اووراوه مونږ په دوی باندې باران (د کاڼو هلاک مو کړل)، پس ګوره ته چې څرنګه شو عاقبت (بده خاتمه) د ګناهګارانو (چې هلاک شول په عذاب سره). تفسیر: په بل ځای کې مذکور دي، چې ډېر کلي واړول شول، او د تیږو (ګټو) باران اورېده، د ځینو ائمه وو په نزد اوس هم ښایي چې لوطي ته همداسې سزا ورکړه شي، چې له کوم غره یا یوه لوړ ځای څخه وغورځاوه شي، او له پاسه په کاڼو وویشتل شي، او یا په ډېر سخت بوی ناک او ګنده ځای کې بندي شي.

﴿فَانْظُرْكَيْفَكَانَ عَاقِبَاتُ الْمُجْرِمِيْنَ﴾ «و تكوره ته چې څرنګه شو عاقبت او بده خاتمه د تکنهګارانو کافرانو چې هلاک شول په عذاب سره».

#### وإلى مَدُينَ آخَاهُمُ شُعَيْبًا و

او (لېږلی مو وو) مدین ته (قومي) ورور د دوی شُعیب،

تفسير: د قر آنکريم په بل ځای کې ذکر شوي، چې شعيب عليه السلام «أصحاب الأيکة» ته مبعوث شوی دی، که «أهل المدين» او «أصحاب الأيکه» دواړه سره هم دغه يو قوم وي؛ فبها ونعمت، او که سره دوه بېل بېل قومونه وي، نو دغو دواړو ته به مبعوث شوی وي، په دغو دواړو قومونو کې به په تول او پيمانه کې د کمولو مرض مشتر ک وي، په هر حال شعيب عليه السلام د تو حيد او نور عمومي دعوت او بللو څخه سربېره خلق يې د معاشر تي معاملاتو د خصوصي اصلاح او د حقوق العباد د حفاظت او ساتلو په نسبت هم په ډېر تأکيد او فعاليت سره متوجه ګرځولي دي.

# قَالَ يَقُومِ اعْبُدُوااللهَ مَالَكُمُ مِّنَ إِلَهٍ غَيْرُهُ ۚ قَدُجَآ ۚ تَكُمُ بَيِّنَةٌ مُّنَ رَّ بِبُكُمُ

وويل (شعيب چې) ای قومه ځما ! عبادت و کړئ د الله، نشته تاسې ته هيڅ (حق) معبود بې له ده، په تحقيق راغلي دي تاسې ته دليل ښکاره له (لوري د) رب ستاسې.

تفسير: يعنې ځما د صداقت دليل ظاهر شوى دى، كه زه د نصيحت خبره تاسې ته وكړم؛ هغه قبوله كړئ! او په هغو خطرناكو عواقبو چې تاسې خبروم؛ له هغو ځنې ځان وژغورئ (وساتئ)، او د خپل خير او شر په باره كې هوښيار اوسئ.

#### فَأُونُواللَّكِيْلَ وَالْمِيْزَانَ وَلِاتَبْخَسُواالنَّاسَ اَشْيَاءَ هُمُووَلَاتُفْسِدُوا فِي الْأَرْضِ بَعْدَ إِصْلَاحِهَا ﴿ لِكُمْ خَيْرٌ لَكُوْ إِنْ كُنْ تُوُمُّونِينِينَ ۚ

نو پوره ورکوئ تاسې پیمانه (خلقو ته) او تله (تول هم) او کم مه ورکوئ تاسې خلقو ته شیونه (حقونه) د دوی،او فساد (خرابي) مه کوئ تاسې په ځمکه کې (په کفر او خیانت سره) پس له اصلاح د دې، دغه (اصلاح او امانتداري) خیر (ډېر بهتر) دی تاسې ته که یئ تاسې ایمان راوړونکي.

تفسير: د بندګانو د حقونو رعايت او يو تر بله سره د معاملاتو د ساتنې مزيت چې نن ځمونږ د زمانې پرهېزګاران هم چندانې توجه ورته نه لري؛ د الله تعالى په نزد دومره اهم شى دى، چې هغه يې د يوه جليل القدر رسول مخصوصه وظيفه مقرره کړه، او د هغه د مخالفت له سببه يو قوم پوپناه شو.

په دغو ایتونو کې د شعیب علیه السلام په ژبه خبر راکړی شوی دی، چې خلقو ته د ډېر لږ مالي ضرر، تاوان رسونه او په وطن کې وروسته د اصلاحي حالت له قیامه خرابي، فتنه او فساد آچول که د شرک او کفر په صورت کې وي، یا د ناحقه وژلو، لوټ کولو، او نورو مناهیو په شکل کې وي؛ دا ګرد (ټول) ممنوع دي، او د هیڅ یو ایماندار انسان له اعمالو څخه دا نشي کېدی، چې خلقو ته د دوی حقوق ورکړي، او په امانت کې خیانت و کړي، یا په وطن کې اله مخوله او شور ماشور جوړ کړي.

### وَلِاتَقَعُكُ وُالِكُلِّ صِرَاطٍ تُوْعِدُ وْنَ وَتَصُمُّ وْنَ عَنْ سَبِيْلِ اللهِ مَنْ امْنَ بِهِ وَتَبْغُونَهَا عِوجًا

او مه کېنئ تاسې پر هره لاره (لپاره د شوکولو) حال دا چې ويروئ تاسې (خلق) او منع کوئ تاسې (خلق) او منع کوئ تاسې (خلق) له لارې د الله هغه څوک چې ايمان راوړي په الله باندې، او لټوئ تاسې دې (لارې) ته کوږوالي (عيب).

تفسير: پر لارو ناستې دوه سببونه درلودل (لرل): يو له تلونكو، راتلونكو، او مسافرينو څخه په ظلم او جبر اموال او اسباب اخيستل، او بل د شعيب عليه السلام له ملاقاته او د الله تعالى له توحيد او دين څخه د مؤمنانو او نورو خلكو منع كول، او د اللهي دين په نسبت د عيب لټولو او اعتراض كولو په فكر كې اوسېدل.

#### وَاذْكُرُوْاَ إِذْكُ نُكُمُّ وَالْمُلُولُوا كَيْفُ كَانَ عَاقِبَ أَلْمُفْسِدِينَ

او ياد كړئ تاسې هغه وخت چې وئ تاسې لږ (په سړيو او مالونو كې) نو ډېر كړئ (الله) تاسې، او و ګورئ تاسې او د كورئ تاسې و ګورئ تاسې چې څرنګه شو عاقبت (بده خاتمه) د فساد كوونكو (چې وو پخوا له تاسې).

تفسير: يعنې په سړيو او په دولت دواړو کې تاسې لږ وئ، الله تعالى تاسې ته له دواړو خواوو نه تزييد در په برخه کړ، ستاسې شمېر هم زيات شو، او د شتو او دولت خاوندان هم شوئ، تاسې د الله تعالى د دې احساناتو شکر ادا کړئ !او د پاک الله شکر هلته ادا کيږي؛ چې تاسې د خالق تعالى او د «مخلوق الله» حق په ښه شان سره و پېژنئ !او قولا او عملا په اصلاحاتو کې مشغول اوسئ، او په نعمتونو مغرور نه شئ !او د فساد کوونکو او خرابي اچوونکو هغه انجام چې پخوا له دې نه واقع شوى دى؛ هغه تل تر ستر کو لاندې ونيسئ، او د الله تعالى له انتقام او نيولو څخه تل وويرېږئ.

#### وَإِنْ كَانَ طَآيِفَةٌ مِّنَكُمُ الْمَنُو الْمِالَّذِي أَرُسِلُتُ بِهِ وَطَآيِفَةٌ لَّوْيُؤُومِنُوا فَاصْبِرُوا حَتَّى يَحُكُواللهُ بَيْنَنَا وَهُوَ خَيْرُ الْحُكِمِينَ ٥

او که وه يوه طائفه له تاسې چې ايمان يې راوړى وو په هغه شي چې رالېږلى شوى يم زه په هغه سره، او (وه بله) طائفه چې ايمان يې نه وو راوړى (عناداً)؛ نو صبر کوئ تاسې (اى مؤمنانو!) تر هغه پورې چې حکم (فيصله و کړي) الله په منځ ځمونږ کې، او هم دى خير (بهتر) دى له ټولو حکم (فيصله) کوونکو (چې ظلم نشته د ده په حکم کې).

#### قَالَ الْمَكُلُ الَّذِيْنَ اسْتَكُبُرُ وُامِنْ قَوْمِهِ لَغُوْرِجَنَّكَ لِشُعَيْبُ وَالَّذِيْنَ الْمَنُوا مَعَكَ مِنْ قَرُيَتِنَا الْمَكُوْدُنَّ فِي مِلْتِنَا قَالَ اوَلُوكُنَا كُلِهِ مِنَ قَ

وويل مشرانو هغو چې كبر (او سركشي) يې كړې وه (له ايمان څخه) له قومه د دغه شُعيب خامخا وباسو مونږ تا (اى شُعيبه!) او هغه كسان (هم درسره وباسو) چې ايمان يې راوړى دى له تا سره له (دې) كلي (ښار) ځمونږ څخه، يا خامخا به راګر ځئ تاسې دين ځمونږ ته، نـو وويـل (شعيب): «آيا (ګرځو به مونږ ستاسې دين ته) او اګر كه اوسو مونږ ناخوښه (هم، بلكه نه ګرځو!).

تفسير: «عود» د يوه شي څخه و تل او بيا د هغه په لوري بېرته ورتللو ته واي، د شُعيب عليه السلام د ملګرو په نسبت دغه لفظ حقيقتاً صادقېدي شي، ځکه چې هغوي له کفره و تلي او په اسلام کې داخل شوي وو، نو پخپله د شعيب عليه

السلام په نسبت دغه تصور له سره نشي كېدى؛ چې (معاذ الله) دى لومړى د كفارو په ملت كې داخل وو، او بيا مسلمان شوى دى، لا محاله، يا خو به د شُعيب عليه السلام په اعتبار دغه خطاب تغليبي وي، يعنې د عامو مؤمنانو په حق كې هغه الفاظ چې استعمال شوي دي، غالبه اكثريت يې مرجع ګڼلى دى، او د شعيب عليه السلام لپاره يې بېل الفاظ نه دي اختيار كړي، يا دغه لفظ د شُعيب عليه السلام په حق كې د كفارو په زعم سره موافق ويلى شوى دى، ځكه چې پخوا له بعثته تر هغه وخته پورې چې شُعيب عليه السلام خپل دعوت او تبليغ نه وو شروع كړى، نو د مدين د خلقو د كفرياتو په متعلق د ده د سكوت له ليدلو ځنې ښايي دغو كفارو ته به داسې ګومان پيدا شوى وي، چې دى هم ځمونږ له حاله سره شامل او ځمونږ په طور او طرېقې راضي او خوښ دى، يا «عود» مجازا د مطلق صيرورت په معنى واخيست شي كما قاله بعض المفسرين.

#### قَدِافَتَرَيْنَاعَلَى اللهِ كَذِبَّالِ عُنْنَا فِي مِلْتِكُوْ بَعُدَادُ فَضْنَا اللهُ مِنْهَا وَمَا يَكُونُ لَنَاكَ نَّعُودُ فِيهَا إِلَّا آنَ يَّشَاءَ اللهُ رَبُّنَا وَسِعَرَبُنَا كُلَّ شَيُّ عِلْمًا وَعَلَى اللهِ تَوَكَّلْنَا وَبَيَّنَا فَتَحُ بَيْنَنَا وَبَيْنَ قُومِنَا بِالْحَقِّ وَآنْتَ خَيْرُ الْفَتِحِيْنَ ﴿

په تحقیق به تړلي وي مونږ پر الله دروغ (بهتان) که وګرځو مونږ په دین د تاسې کې وروسته له هغه چې نجات راکړ مونږ ته الله له هغه (دین) نه، او نه ښاییږي مونږ ته دا چې بېرته وګرځو په هغه (دین) کې مګر کله چې اراده وفرمایي الله چې رب ځمونږ دی، احاطه کړې ده رب ځمونږ پر هر شي له جهته د علمه، (خاص) پر الله تو کل کړی دی مونږ، ای ربه ځمونږه! فیصله و کړه په منځ ځمونږ او په منځ د قوم ځمونږ کې په حقه سره، او هم دا ته یې غوره بهتر د فیصله کوونکو.

تفسير: باطل او دروغ مذهب ته رښتيا ويل پر الله تعالى افتراء او بهتان تړل دي، نو بيا د يو جليل القدر نبي او د هغه مخلصو تابعانو څخه کله داسې ممکن دي؛ چې هغوى «معاذ الله» له رښتيا څخه و تلي د دروغو په لوري بېرته ولاړ شي، او خپلې ټولې رښتينې دعواګانې چې د خپل حقانيت او د الله له لوري د خپل مأمور کېدلو په باره کې يې کولې؛ دروغ او افتراء و ګڼي !.

﴿بَعُدَارِدُ عَبُسَاللّهُ مِنْهَا﴾: «وروسته له هغه چې نجات راکړو مونږ ته الله له هغه دین نه»، ځینو ته یې له ابتداء څخه نجات ورکړی وو، چې له سره په هغه دین کې نه دي داخل شوي لکه شُعیب علیه السلام، او ځینې یې وروسته له دخوله د هغه څخه ایستلي او نجات یې ور په برخه کړی وو، لکه د هغې زمانې عام مؤمنان.

﴿وَاللَّهُونَ لَكُونُ لَكُانَ لَكُودُونِهُمّا ﴾ الآيه ـ «او نه ښاييږي مونږ ته دا چې بېر ته و ګرځو هغه دين کې يعنې په خپل اختيار يا ستاسې په اکراه او اجبار سره، ممکن نه دي چې مونږ «معاذ الله» د کفر په لوري لاړ شو، هو! که فرضا د الله تعالى مشيئت ځمونږ د يوه تن په نسبت داسې وشي؛ نو د ده اراده هيڅو ک نشي اړولى، که دهغه د حکمت اقتضاء همداسې وشي؛ نو هلته هيڅو ک هيڅ شي نشي ويلى، ځکه چې د الله تعالى علم پر ټولو مصالحو او حکمتونو محيط دى، په هر حال ستاسې له ويرولو څخه مونږ له سره نه ويرېږو، ولې چې ځمونږ پوره اعتماد او اعتقاد او ډاډينه (يقين) پر يوه الله جل جلاله دى، د بل چا په خوښه او غوښتنه سره هيڅ يو شي کېدونکى نه دى، هر شي چې کيږي فقط د پاک الله په مشيئت او د ده د محيط علم تر اثر لاندې به کيږي، همدا ده چې مونږ د خپلو او ستاسې د فيصلې لپاره د هغه لوى دربار څخه غوښتنه او دعاء کوو، ځکه چې د داسې يوه قادر، عليم، حکيم الله له فيصلې څخه بله کومه فيصله نشي غوره کېدى.

### وَقَالَ الْمَكُلُ الَّذِيْنَ كَفَرُ وَامِنْ قَوْمِهِ لَبِنِ البَّغَثْمُ شُعَيْبًا النَّكُوْ إِذَّ التَّخْسِرُونَ ®

او وويل مشرانو هغو چې كافران شوي وو له قومه د دغه شعيب: قسم دى خامخا كه متابعت و كړ تاسې د شعيب؛ بېشكه تاسې به په دغه وخت كې خامخا له زيان كارانو يئ.

#### فَأَخَذَنَّ تُهُمُ الرَّحْفَةُ فَأَصْبَحُوْا فِي دَارِهِمُ لِجِيْمِيْنَ ﴿

نو ونیول دوی زلزلې (په توره تیاره کې او جبرئیل هم پرې چیغه وکړه) نو وګرځېدل دوی (ګهیځ ـسهر وختي) په کورونو خپلو کې مړه پړمخي پراته.

تفسير: د متعددو آيتونو له مجموعې څخه ظاهريږي، چې پر دوی باندې درې ډوله عذابونه لېږلي شوي وو: (١): ظُلّه. (٢) صيحه. (٣) رجفه، يعنې ړومبي ورېځې پر دوی باندې د ځمکې مخ داسې تک تور وګرځاوه؛ چې په هغه کې د اور بڅرکي او لمبې هم وې، بيا د آسمان له لوري سخت ويروونکي زړه خوځوونکي غږونه واورېدل شول، او سم له هغه سره د ځمکې له خوا سخته زلزله هم څرګنده (ښکاره) شوه (ابن کثير).

## الَّذِيْنَ كَنَّ بُوْاشُعَيْبًا كَأَنْ لَمْ بَغْنَوُ افِيهَا ۚ الَّذِيْنَ كَنَّ بُوْاشُعَيْبًا كَانُواهُمُ الْخسِرِيْنَ ®

هغه کسان چې تکذیب یې کړی وو د شُعیب (داسې هلاک شول) لکه چې له سره نه وو اوسېدلي په دغو (کورونو خپلو) کې، هغه کسان چې تکذیب یې کړی وو د شُعیب؛ وو همدوی زیان کاران (چې په دنیا کې مردار او په عُقبا کې په انګار شول).

تفسير: دوى شُعيب عليه السلام او تابعان يې له كلي ځنې په ويستلو سره ويرولي وو، خو دوى نه پخپله ژوندي پاتې شول، او نه د دوى هغه كلي او ښارونه ودان، او هغو خلقو چې تل به يې ويل: «د شُعيب عليه السلام اتباع خراب كېدونكي دي»؛ هغوى پخپله وران، خائبان او خاسران شول، كله چې شعيب عليه السلام د عذاب علائم وليدل، نو د خُروج اراده يې و كړه لكه چې فرمايي:

# فَتُولَىٰ عَنْهُمُووَقَالَ لِقَوْمِ لَقَدُابُلَغُتُكُمُ رِسِلْتِ رَبِّيٌ وَنَصَعُتُ لَكُمُّ فَكَيْفَ اللي عَلى قَوْمٍ كِفِي ايْنَ<sup>®</sup>

نو مخ و ګرځاوه شعیب له دوی څخه او وویل: ای قومه ځما ! خامخا په تحقیق رسولي دې ما تاسې ته پیغامونه د رب خپل، او پند مې در کړ تاسې ته (پس تاسې ایمان را نه ووړ)؛ نو څرنګه به زه خپه شم پر (هلاک کېدلو د) قوم کافرانو (بلکه نه خپه کېږم).

تفسير: يعنې اوس هغوی هلاک شوي دي، نو هغو پسې غمجن کېدل او ارمان کول فائده نه رسوي، ځکه چې دوی ته ډېر مؤثر پندونه ورکړی شوي دي، مګر دوی هيڅ يوې خبرې ته غوږ کېنښود، او له هيچا څخه يې وانه ورېده.

#### وَمَّا اَتَسَلَنَا فِي قَرْيَةٍ مِّنَ ثَبِيِّ اِلْاَ اَخَذَنَا اَهْلَهَا بِالْبَأْسَاءِ وَالضَّرَّاءِ لَعَلَّهُمُ يَضَّرَّعُونَ ﴿ ثُمَّرَ بَبَالْنَا مَكَانَ السَّيِّنَتُةِ الْحُسَنَةَ حَتَّى عَفَوا وَقَالُوا قَدُمَسَ ابَاءَنَا الضَّلَاءُ وَالسَّيَّرَاءُ فَاخَذُنهُمْ بَغْنَةً وَهُمُ لاَينَتْعُرُونَ

او نه وو لېږلی مونږ په هیڅ قریه (ښار) کې هیڅ نبي (چې دوی یې تکذیب کړی وي) مګر وبه نیول مونږ اهل د هغې (قریې) په سختیو (لکه فقر) او تکلیفونو (لکه مرض) لپاره د دې چې دوی زاري

(عاجزي) و کړي (ايمان راوړي). بيا بدله کړه مونږ په ځای د بدۍ (سختۍ) کې نيکې (آساني) تر هغه پورې چې ډېر شول (هم يې مال هم يې سړي) او وويل دوی (په ناشکرۍ) چې: په تحقيق رسېدلې وې پلرونو ځمونږ ته سختي او خوشالي (په شان ځمونږ، او دغه د زمانې عادت دی، کله چې دوی ذاهل او غافل شول)؛ نو ونيول مونږ دوی ناڅاپه او دوی به نه پوهېدل (چې پر مونږ به عذاب راشي).

تفسير: «که بنده ته په دنيا کې د ګناه سزا ورسيږي؛ نو هيله (اميد) دی چې دی به توبه و کړي، او کله چې له ګناه څخه ضرر و نه ويني، يعنې په نتيجه کې يې نيکي وليده؛ نو دغه د الله تعالى هېرول (او په تأخير غورځول او استدراج) دی، نو دلته د هلاکت و ېره ده، لکه چې څوک زهر وخوري، سمدلاسه کانګې (قی) و کړي؛ نو د روغتيا هيله (اميد) پيدا کيږي، او که په معده کې يې پاتې شي، نو کار له کاره تيريږي.

#### وَلَوْ أَنَّ اَهُلَ الْقُرْى الْمَنْوْا وَاتَّقُوْ الْفَتَحُنَا عَلَيْهِمْ بَرَكَتٍ مِّنَ السَّمَاءَ وَالْأَرْضِ وَلَكِنْ كَنَّ بُوُا فَأَخَذَ نَهُمْ بِمَا كَانُوْ الْكِشِبُونَ ®

او که خلقو د دې کليو (ښارونو) ايمان راوړی وی، او تقوی يې (غوره) کړې وی؛ نو خامخا پرانيستلي به وی مونږ پر دوی باندې (دروازې د) بر کتونو له لوري د آسمانه (د باران په اورولو) او له (لوري) د ځمکې (په زرغونولو د محصولاتو)، وليکن نسبت د دروغو و کړ دوی (انبياوو ته)؛ نو ونيول مونږ هغوی په سبب د هغو چې وو دوی چې کول به يې (د کفر او معاصيو څخه).

تفسير: يعنې مونږ له بندګانو سره څه ضد او دښمني نه لرو، هغه کسان چې په الهي عذاب کې اخته کيږي، دا د هغو د اعمالو نتيجه ده، که دغو خلقو ځمونږ رسولان قبول کړي وی، او د حق په مقابل کې يې غاړه ايښي وی، او له کفر او تکذيبه او له نورو مناهيو څخه يې ځانونه ژغورلي (بچ کړی) وی، او د تقوی لار يې غوره کړي وی؛ نو مونږ به دوی د آسمان او د ځمکې په برکاتو معمور کړي وی.

#### آفَامِنَ آهُلُ الْقُرْآى آنُ يَالْتِيهُ مُو بَالسُنَا بَيَاتًا قَهُمُ نَالِمُونَ ﴿ آوَامِنَ آهُلُ الْقُرْآى آنُ يَالْتِيَهُمُ بَالْمُنَاضُعُ قَهُمُ يَلْعَبُونَ ۞

آيا نو په امن کې دي (بلکه مأمون نه دي) اهل د قريو (ښارونو) له دې نه چې راشي دوی ته عذاب ځمونږ د شپې، حال دا چې دوی او ده (غافل) وي. آيا په امن کې دي اهل د قريو (ښارونو) له دې نه چې راشي دوی ته عذاب ځمونږ په څاښت کې، حال دا چې دوی په لوبو مشغول وي.

تفسير: يعنې كله چې په عيش عشرت او آرامۍ كې غافل پراته وي، يا په دنيوي چارو كې او لهو او لعبو كې مشغول وي، نو په داسې وخت كې الهي عذاب دوى ناڅاپه چار چاپېر را كير كړي، له دغې خبرې څخه دا خلق ولې بې خوفه او بې فكره شوي دي؟ حال دا چې د كومو اسبابو په بناء چې پر پخوانيو اقوامو د الله تعالى عذاب نازل شوى دى، هغه په دوى كې هم شته، يعنې كفر، تكذيب او له سيد الأنبياء صلى الله عليه وآله وصحبه وسلم سره مقابله او مجادله د دوى په طبايعو كې هم مركوز او متمكن دي.

#### ٱفَامِنُوْا مَكْرًا للهِ فَلا يَامُنُ مَكْرًا للهِ إِلَّا الْقَوْمُ الْخِيسُ وُنَ ﴿

آيا نو په امن کې دي دوی (بلکه نه دي) له مکره (ناڅاپه نيولو) د الله، نو نه په امن کيږي له مکره د الله مګر قوم زيانکاران (په کفر او نفاق سره).

تفسير: د الله تعالى هغه ناڅاپه نيول چې له دنيوي خوشالۍ او عيش څخه وروسته واقع کيږي؛ همغه يې په «مکر الله ـ د الله تعالى چال» سره تعبير وفرمايل، او همغه خلق د الله تعالى له ناڅاپه نيولو څخه غافل او بې فکره کيږي، چې په عيش او تنعم کې اخته شوي دي، او د دوى همدغه اعمال دوى په همغه لوري ټېل وهلي دي، د مؤمنانو شان دا دى چې؛ دوى په هيڅ حال کې د الله تعالى له ياده نه غافليږي.

#### آولَمُ يَهُ دِالِلَّذِيْنَ يَرِثُونَ الْاَرْضِ مِنَ بَعُدِ اَهُلِهَا اَنُ لُونَشَاءُ اَصَبُنَهُمُ رِبْ نُوْيِهِمُ وَنَظْبَعُ عَلَىٰ قُلُوْيِهِمُ فَهُمُ لَا يَسُمُعُونَ ۚ تِلْكَ الْقُلَى نَقُصُّ عَلَيْكَ مِنَ الْبُالِهَا ۚ وَلَقَالَ جَآءَتُهُمُ دُسُلُهُمُ بِالْبِيِّنَاتِ ۚ فَمَا كَانُو الِيُؤُمِنُوا بِمَا كَنَّ بُوامِنَ قَبُلُ كَذَٰ لِكَ يَطْبَعُ اللّٰهُ عَلَى قُلُوبِ الْكِفِر الْكِفِر الْنَيْ

آیا نه ده ظاهر (ښکاره) شوې (بلکه ښکاره ده) هغو کسانو ته چې وارثان شوي دي د ځمکې (او اوسي په کې) وروسته (له هلاک) د اهل د هغې دا خبره که اراده فرمایلې وی مونږ (د نیولو د دوی)؛ نو رسولی به وو مونږ دوی ته (عذاب) په سبب د ګناهونو د دوی سره (لکه چې مو معذّب کړي دي پخواني خلق)، او مهر به ولګوو پر زړونو د دوی؛ نو دوی به نه اوري (حق او نافع وعظ په اور ېدلو سره). دغه قریې (او ښارونه د تېر شویو امتونو) بیانو و مونږ پر تا له ځینو حالاتو د دې (قریو)، او هرومرو (خامخا) په تحقیق راوړې وې دوی ته رسولانو د دوی ښکاره معجزې؛ نو نه وو (له شانه) د دوی چې ایمان راوړي په هغه شي چې نسبت د دروغو یې (ورته) کړی وو پخوا (له همدغو معجزاتو)، همدارنګه (لکه مهر ایښو دل پر زړونو د پخوانیو کفارو) مهر لګوي الله په زړونو د کافرانو باندي.

تنبيه: له ﴿وَلَقَـّنُجَآءَتُهُمُّ وَلِالْبَيِّنَاتِ﴾ څخه معلومه شوه، هغه انبياء عليهم السلام چې قوم د نوح ـعاد ـ ثمود ـقوم د لوط او اهل مدين او نورو ښارونو او کليو ته مبعوث شوي وو؛ هغوی ګر د د بيّناتو (ښکاره دلائلو) لرونکي وو، او له واضحو دلائلو معجزاتو سره راغلي وو، نو بيا د هو د عليه السلام د قوم دغه و ينا چې ﴿يُهُوّدُمُاجِئَتَنَابِكِبّنَةِ ﴾ الآيه ـ يواځې د تعنّت او عناد له لارې ده.

## وَمَاوَجَدُنَا لِأَكْثَرُ هِمُ مِّنْ عَهْدٍ وَإِنْ وَجَدُنَا ٱكْثَرَهُمُ لَفْسِقِيْنَ®

او نه دي موندلي مونږ لپاره د زياترو د دوي له (وفا په) عهد، او بېشکه موندلي دي مونږ زياتره د دوي خامخا؛ فاسقان (ماتوونکي د عهد).

تفسير: له عهد ځنې ممكن دى چې عام عهدونه مراد وي، يا به خاص د ﴿اَلَسُتُ﴾ عهد اراده كړى شوي وي، يا به هغه عهد وي چې د مصائبو او سختيو په وخت كې يې كوي، چې دغه سختي كه له ما ځنې لرې شي؛ نو زه به ايمان راوړم، يا به په سمه لاره درومم، لكه چې فرعونيانو به ويل: ﴿لَينَ كَتَنَفُتَ عَنَّا الرِّجُولَنُوْمِنَ لَكَ وَلَوْسُورَتَ لَكَ وَلَا الرِّجُولَا الرِّجُولَا الرِّجُولَا الرِّجُولَا الرِّجُولَا الرِّجُولَا الرِّجُولَا الرَّجُولَا الله ايه ايمان ر ۲۵) ركوع).

#### ثُمَّ بَعَثْنَامِنَ بَعُدِهِمُ مُّوْسَى بِالْيِتِنَا الْفِرْعَوْنَ وَمَلَابِهِ فَظَلَمُوْ الِهَا ۚ فَانْظُرُ كَيْفَ كَانَ عَاقِبَةُ ۗ الْمُفْسِدِيْنَ

بیا ولېږه مونږ وروسته له دغو (رسولانو) موسی سره له (نهو) معجزو ځمونږ فرعون (د مصر) او اتباعو د ده ته؛ نو ظلم و کړ (کافر شول) دوی په هغو (معجزاتو)، نو وګوره څرنګه شو عاقبت (آخره خاتمه) د مفسدینو.

#### ۅؘۊؘٵڶڡؙۅٛڛؽڣۯۘۼۅ۫ؽٳڹٞۯڛؙۅٛڮ۠ۺٞڗۜڛؚٲڵۼڶؠؽؽ۞ڿؚڤؿؙٷٚۼٙڶٙٲؽٚؖڒۘٲڨ۠ۅٛڶۼڶٳڵۼٳؖڒٳڵۼۜڠۜ ۊۜٮؙڿؙؚۺؙؙؙؙؙؙؙؠؙؠێؚڹۊؚڝٞڽؙڗۜؾؚڮٛۏ۫ڡؙٲۯڛڶڡۼؽڹؽٞٳۺڗٳ؞ؚؽڶ۞

او وويل موسى: اى فرعونه! بېشكه زه رسول يم له (لوري) د رب د عالميانو. قائم ثابت ټينګ ولاړ يم پر دغه خبره چې نه وايم پر الله مګر (وايم) حق (رښتيا)، په تحقيق راوړې ده ما تاسې ته څرګنده (ښكاره) معجزه له (لوري د) رب ستاسې، نو ولېږه له ما سره بني اسرائيل (چې زه يې بوځمه شام ته).

تفسير: اکثرو مفسرينو د «حقيق» معنى په جدير «لايق» يعنې په وړ سره کړې ده، د (على) معنى يې په (باء) سره اړولې ده، يعنې «ځما له شانه سره همدغه خبره وړ ده؛ چې د الله تعالى په لوري کومه ناحقه او غلطه خبره ونه وايم».

ځينې د (حقيق) معنى په (حريص) كوي، ليكن محقّق شيخ الهند «رحمه الله» د «حقيق» معنى «قايم او ثابت» فرمايلې ده، چې مطلب يې داسې كيږي، چې بې له ادنى تزلزل او تذبذب په ډېرې مضبوطۍ او استقلال سره پر دې قائم او ثابت يم، چې بې له رښتيا هيڅ يو شى له خپلې ژبې ونه باسم، او د الله تعالى پيغام بې له تزييد او تنقيص څخه تاسې ته درورسوم، او ستاسې د تخويف او تكذيب له سببه لږ څه متر دد او متذبذب نه شم.

### قَالَ إِنْ كُنْتَ جِمُّتَ بِالْيَةِ فَالْتِ بِهَا إِنْ كُنْتَ مِنَ الصَّدِقِينَ® فَٱلْقَى عَصَاهُ فَإِذَا هِيَ ثَعْبَانُ مُّبِدُنْ ﴿

وويل (فرعون): که يې ته (ای موسی!) چې راوړې دې وي کومه معجزه؛ نو راحاضره (راوړاندې)کړه هغه (ماته)که يې ته له صادقانو (رښتينو په دې دعوی خپله کې). نو وغورځوله (موسی) همسا خپله؛ نو له واره هغه اژدها وه ښکاره (چې په کې نه وو شک د چا).

### وَّنَزَعَيْكَ لَا فَإِذَا هِي بَيْضَآءُ لِلنَّظِرِيْنَ ٥

او وویست (موسی ښی) لاس خپل (چې یې په ګرېوان کې کیڼ تخرګ ـ ترخ ته وروړی وو)؛ نو ناڅاپه هغه تک سپین (ځلیدونکی د تعجب موجب) وو لپاره د کتونکو.

تفسير: يعنې خپل لاس يې په خپل ګرېوان کې ننويست، او په خپل تخرګ (ترخ) کې يې ټينګ ونيو، او بېرته يې وويست؛ نو ګردو (ټولو) مخلوقاتو په خپلو رڼو سترګو سره وليد، چې لاس يې فوق العاده تک سپين، ډېر ځلېدونکی نوراني وو، چې د لمر په رڼا غالب شو، دغه رڼا او ځلېدل د برص د ناروغۍ يا د بل کوم شي څخه نه وو.

#### قَالَ الْمَكَافِينَ قَوْمِرِفِرْعَوْنَ إِنَّ هَنَ السَّاحِرُ عَلِيْمُ اللَّهِ عَلِيْمُ

وويل مشرانو له قومه د فرعونه (سره له فرعونه) چې بېشکه دا (موسى) خامخا جادوګر دي ډېر پوه (چې له همسا نه اژدها او له لاس نه لمر جوړوي).

تفسير: معلوميږي چې فرعون د موسى عليه السلام له معجزاتو څخه ډېر زيات وويرېده، او ګرد (ټول) خلق يې راغونلې کړې؛ کړل، او لومړى ده پخپله بالذات (کما في الشعراء) او بيا د ده له لوري د ده نورو مشرانو خپلې آراء داسې اظهار کړې؛ چې «معاذ الله» موسى عليه السلام کوم لوى جادو ګر او ماهر ساحر دى، ځکه هغه خوارق چې له موسى عليه السلام څخه ظاهر او څر ګند شوي وو، د دوى له حسّياتو سره سم د هغو لپاره له جادو او سحر څخه پرته (علاوه) بل کوم بهتر تعبير او توجيه دوى نشوه موندلى.

## يُّرِيْدُانَ يُغْرِجَكُومِيْنَ اَرْضِكُو ۚ فَمَاذَا تَأْمُرُونَ اللَّهِ عَلَامًا اللَّهُ مُرُونَ اللَّهِ

غواړي (موسى) دا چې وباسي تاسې (ای قبطیانو !) له ځمکې ستاسې (چې مصر دی)، نو (وویل فرعون مشرانو ته:) څه امر (مصلحت او مشوره) کوئ تاسې؟!

تفسير: يعنې موسى د سحر او د کوډګرۍ په عجيبې او غريبې نندارې سره خلق خپل لوري ته متمائل کوي، او په پاى (آخر) کې په وطن کې خپل اثر او اقتدار زياتوي، او د سبطيانو د آزادۍ او حمايت په نامه ګرد (ټول) قبطيان چې د دې وطن اصلي اوسيدونکي دي؛ د دوى له ملک او وطن (مصر) څخه بې برخې کوي، تاسې دغه ګرد (ټول) حالات تر خپلو ستر ګو لاندې ونيسځ ! او بيا مشوره راته راکړئ ! چې څه و کړو.

#### قَالُوُّ ٱلْحِهُ وَآخَاهُ وَارْسِلُ فِي الْمَكَ آيِنِ خِشْرِيْنَ ﴿ يَأْتُولُكَ بِكُلِّ الْحِرِعَلِيُمِ

وويل (قبطيانو فرعون ته): مهلت ورکړه دغه (موسى) ته او ورور د ده ته، او ولېږه په ښارونو کې راټولوونکي (د ساحرينو). چې راولي تاته هر ساحر (جادوګر) ډېر پوه (ماهر جادوګر).

تفسیر: د جر کې او مشورې په پای (آخر) کې دغه خبره د کر دو (ټولو) له لوري ومنله شوه، چې له فرعون ځنې دې استدعاء وکړه شي، چې د دغو دواړو (موسی او هارون) په معامله کې له سره تلوار ونه کړه شي، د دوی د ماتولو لپاره ډېره ښه او مؤثر ځواب داسې کېدی شي، چې محصلان دې ګردو (ټولو) ولاياتو او حکومتونو (پر ګنو) ته ولېږل شي، او له ګردو (ټولو) ملکو څخه دې ډېر ښه کو ډ ګران او خورا (ډېر) لوی ساحران او جادو ګران چې په سحر کې له ده ځنې له حده تېر ماهر (سحّار) وي؛ سره راټول کړل شي، نو بيا دې د دوی له هغو سره يوه ښه مقابله وشي، لکه چې همداسې و کړل شول.

### وَحَآءُ السَّحَرَةُ فِرْعَوْنَ قَالُوۡالِنَّ لَنَالَآحُرُّا إِنْ كُنَّا عَنْ الْغَلِيِينَ ﴿

او راغلل ساحران (جادو ګران) فرعون ته، وویل دغو جادو ګرانو (فرعون ته) چې: آیا بېشکه وي به مونږ ته خامخا ښه مزدوري که شو مونږ همدا مونږه غلبه کوونکي (پر موسی).

تفسير: د فرعون ساحرينو د ﴿إِنَّ لِمَاٰلَاتُكُورُا﴾ په ويلو سره په لومړني مجلس کې دغه خبره څرګنده (ښکاره) کړه چې د انبياوو عليهم السلام لفظ ﴿قُلُمَاسَاَلْتُكُورِيِّ آجُرِ فَهُوَلَكُورُ إِنَّ آجُرِيَ إِلَّاعَلَى اللهِ ﴾ وي، او دوی د کومې کسبګرې او کارېګرې طائفي څخه نه دي.

#### قَالَ نَعَمُ وَإِنَّكُوْلَمِنَ الْمُقَرِّمِينَ®

وويل (فرعون ساحرانو ته): هو ! (وي به تاسې لره مزدوري) او بېشکه تاسې به خامخا اوسئ ځما له مقربينو څخه (په مرتبه کې).

تفسير: يعنې مزدوري څه شی دی؟ هغه خو هرومرو تاسې ته درکوله کیږي، برسېره پر دې تاسې ځما د دربار په مقرّبینو کې هم داخلیدونکي یئ.

#### قَالْوَالِينُولِسَى إِمَّا أَنْ تُلْقِي وَامَّا أَنْ تُكُونَ غَنْ الْمُلْقِيْنَ ﴿

وویل جادوګرانو چې ای موسی ! یا خو ته وغورځوه (همسا خپله) او یا دا دی چې شو مونږ هم دا مونږ (ړومبي) غورځوونکي؟ (د پړیو او همساګانو خپلو).

#### قَالَ الْقُوْا فَلَكَّ ٱلْقَوُاسَحَرُوْا عَبْنَ النَّاسِ وَاسْتَرْهَبُوهُمْ وَجَاءُو بِسِحْرِ عَظِيْمٍ ﴿

وویل موسی ساحرانو ته (تکرّماً تسامحاً معتمداً علی الله) چې وغورځوئ تاسې خپل پړي او همساګانې، نو کله چې وغورځول دوی؛ نو جادو یې وکړ پر سترګو د خلقو او وویرول دوی (دا خلق)، او راتله وکړه دوی په جادو لوی سره.

تفسير: يعنې د کوډو او سحر په زور د ګردو ننداره کوونکو ستر ګې و تړلې شوې، او پر ټولو حيرت طاري شو، او عام خلق وويرېدل، په بل آيت کې راغلي دي، چې هغوی خپل پړي او همساګانې پر ځمکه وغورځولې، چې د هغو په اثر په هغې ځمکې کې پر ته له ځغليدونکو او يو په بل باندې سوريدونکو مارانو ځنې بل هيڅ شي په نظر نه راته، ﴿يُغَيِّلُ إِلَيْهِ مِنْ حَمْکَمُ کې پر ته له ځغليدونکو او يو په بل باندې سوريدونکو مارانو ځنې بل هيڅ شي په نظر نه راته، ﴿يُغَيِّلُ إِلَيْهِ مِنْ مِخْرِمُ اَنْهَا اَللَهُ اَللَهُ اَللَهُ اَللَهُ الله هغه تش يو تخيّل او نظر بندي وه.

# وَاوَحَيْنَآ إِلَى مُولِسَى اَنَ الْقِ عَصَالاً فَإِذَاهِى تَلْقَفُ مَا يَأْفِكُونَ ﴿ فَوَقَعَ الْحَقُّ وَبَطل مَا كَانُوُا يَعْمَلُونَ ﴿ فَوَقَعَ الْحَقُّ وَبَطل مَا كَانُوْا يَعْمَلُونَ ﴿ فَعَلَامُوا هُنَالِكَ وَانْقَلَابُوا صَغِرِيْنَ ﴿ وَالْقِيَ السَّحَرَةُ لَمْجِدِيْنَ ﴿ قَالُوْا الْمَتَا بِرَبِّ لَعُمُونَ ﴿ الْعَلَمِينَ ﴿ وَالْقِي السَّحَرَةُ لَمْجِدِيْنَ ﴿ قَالُوا الْمَتَا بِرَبِّ الْعَلْمِينَ ﴿ وَالْقِي السَّحَرَةُ لَمْجِدِينَ ﴾ وهمُ ون ﴿ وَالْقِي السَّحَرَةُ لَمْجِدِينَ ﴾ وهمُ ون ﴿ وَالْقِي السَّعَرَةُ لَمْ اللَّهُ عَلَيْهُ اللَّهُ عَلَيْهُ اللَّهُ الْعَلْمِينَ اللَّهُ الْمُعَلِّي الْمُعَالِقُ الْمُعَلِّي الْمُعَلِّي اللَّهُ الْمُعَلِيقِ اللَّهُ الْعَلْمِيلُونَ ﴿ وَالْقِلْمُ اللَّهُ الْمُعَالِمُ اللَّهُ الْمُؤْلِقُ الْمُعَلِّي الْمُعَالِمِينَ اللَّهُ الْمُعَلِيقُ اللَّهُ الْمُعَالِمِينَ اللَّهُ الْمُؤْلِقُ الْمُعَلِيقُ اللَّهُ الْمُعَلِّي اللَّهُ الْمُعَلِيقُ اللَّهُ اللَّكُولُ اللَّهُ السَّعَوْلَ اللَّهُ اللَّهُ اللَّهُ الْمُعَالِمُ اللَّهُ اللَّهُ اللَّهُ اللَّهُ اللَّهُ اللَّهُ الْمُعْلِمُ اللَّهُ اللَّهُ الْمُعْلِمُ اللَّهُ الْمُؤْلِقُ اللَّهُ اللَّهُ اللَّهُ اللَّهُ اللَّهُ الْمُؤْلِقُ الللَّهُ اللَّالِمُ اللَّهُ اللَّهُ الْمُعْلِقُ اللَّهُ الْمُؤْلِقُ الْمُلْعُ

او وحي (حکم) مو ولېږه موسى ته داسې چې وغورځوه ته همسا خپله (بيا ده وغورځوله او ښامار شو)، نو ناڅاپه دغې همسا ښوى تېرول (نغړودل) هغه شيان چې جوړ کړي وو دغو (جادو ګرانو په جادو سره) نو ثابت (او د پاسه) شو حق، او باطل (ورک) شو هغه څه چې وو دوى چې کول به يي. نو مغلوب شول دا (ساحران) په هغه ځاى کې او و ګرځېدل دوى خوار سپک. او وغورځول شول ساحران په دې حال کې چې سجده کوونکي وو. وويل جادو ګرانو ايمان مو راوړى دى په رب د عالميانو. (په) رب د موسى او (رب د) هارون.

تفسير: د ﴿وَٱلْقِيَّ السَّحَرَةُ﴾ لفظ دا راښيي، چې داسې يو قوي حال پر دوى باندې طاري شوى وو، چې د هغه په ليدلو سره دوى ته پر ته له استسلام څخه بله چاره نشوه پاتې، دلته د الهي رحمت څه ستاينه او توصيف و كړ شي؟ و ګورئ هغه خلق چې همدا اوس د الله تعالى له انبياوو عليهم السلام سره د جنګ او جګړې او مقابلې لپاره درېدلي وو؛ وروسته له دې نه چې خپل سرونه يې له سجدې څخه پورته كړل، أولياء الله شوي وو، (چې هغه همدغه ساحران د فرعون وو).

﴿قَالُوٓۤالْمَتَّا﴾ الآیه ـ «وویل جادو ګرانو: ایمان مو راوړی دی په رب د عالمیانو، رب د موسی او رب د هارون»، څرنګه چې فرعون خپل ځان ته ﴿آنَارَبُّلُوُ الْاَعُلَى﴾ ویل، نو دلته له ﴿پرَتِ الْعَلَمِینَ﴾ سره د ﴿رَتِ مُوسی وَهُمْ وَمُنْ وَهُمْ وَمُنْ وَهُمْ فرورت پیدا شو، په دې سره دغه لوري ته هم اشاره وشوه، چې بېشکه د ګرد جهان پرورد ګار او پالونکی همغه ذات دی چې د خپل خاص قدرت سره یې موسی او هارون علیهما السلام بې د ظاهري اسبابو له توسط څخه د دنیا پر لویو متکبرینو په داسې یو محیّر العقول صورت علی رؤوس الأشهاد غالب او بریالي (فتحمند) و ګرځول.

#### قَالَ فِرْعَوْنُ امَنْتُوْ بِهِ قَبْلَ اَنُ اذَنَ لَكُوْ ۚ إِنَّ لِهَذَا لَمَكُنُّ مَّكُوْتُمُوُ ۗ فِي الْمَدِيْنَةِ لِتُغْوِيجُوا مِنْهَا ۗ اَهْلَهَا ۚ فَمَوْفَ تَعْلَمُونَ ۚ ۚ

وويل فرعون: آيا ايمان راوړ تاسې په دغه (موسى) پخوا له هغه چې اذن (اجازه) و کړم زه تاسې ته، بېشکه دا کار خامخا يو مکر (فرېب) دي چې مکر (بنا) کړي دي تاسې هغه په دې ښار

کې؛ لپاره د دې چې وباسئ تاسو له دې ښاره اهل د دې، نو ژر به پوه شئ تاسې (چې زه څه درسره کوم؟).

تفسیر: یعنی دغه تاسی خو د کو ډګرانو (ساحرانو) یوه غوره جرګه (اتحادیه) یئ، غالبا موسی ستاسی لوی استاذ دی، چې هغه مو د مخه استولی دی، او بیا تاسو ګردو هغه ته ځانونه پړه او مغلوب کړل، چې عام خلق ترې متأثر او وډار شي، د دغې ژورې پلمې (پلان) او پټ سازش نه ستاسې مقصود دا دی چې د دغه وطن اصلي اوسیدونکي قبطیان ترې وباسئ، او تاسې سبطیان او اسرائیلیان په خپله پرې متصرفان شئ، او د مصر سلطنت اشغال کړئ، دغه و ینا فرعون ځکه و کړه، چې پر خپلې دغې لویې ماتې پر ده واچوي، او له خلقو څخه ناپوهان او بېراګان (بې عقله) جوړ کړي: (فَاسُتَخَفَّقُوْمَهُ فَالْاَوْمُ وَرُغُونَ وَهَامْنَ وَجُوْدُهُمُ اَمِنَهُومُمُّا کَانُواْیَکَدُونَ) و ۲۰ جزء د القصص (۶) آیت (۱) تقدیر وربېښ شو: (وَنُمَیِّنَ لَهُوُمُ وَالْاَرْضِ وَرُخُونَ وَهَامْنَ وَجُوْدُهُمُ اَمِنَهُومُّمُّا کَانُواْیَکَدُونَ) و ۲۰ جزء د القصص (۶) آیت (۱) رکوع).

# لَاْفَطِّعَنَّ آيُدِيَكُهُ وَارَجُ لَكُهُ مِّنْ خِلَاثٍ ثُمَّ لَاصًلِّبَتَّكُهُ أَجْمَعِيْنَ ﴿ قَالُوْ ٓ إِنَّا اللَّهُ مَنْ قَلِبُوْنَ ﴿

خامخا به پرې کړم زه هرومرو (خامخا) لاسونه ستاسې او پښې ستاسې سره مخالفې، بيا به خامخا په دار کړم زه ضرور تاسې ټول. وويل جادوګرانو: بېشکه مونږ په لوري د رب خپل بېرته ورتلونکی يو (پس له مرګه نو پروا نه لرو، ستا له دغه تعذیبه).

تفسیر: ساحرین د توحید او د لقاء الله د تمنّا په جذبه کې وو، جنت او دوزخ ګواکې د دوی سترګو ته حاضر وو؛ نو ځکه دوی له دغو ویرولو او ډارولو څخه بیخي بې خوفه او بې پروا شوي وو، دوی په زړورتیا او لوړه وینا سره وویل: «مونږ هیڅ پروا نه کوو، که ته هره سزا چې مونږ ته راکړې؛ هغه پر مونږ تېریږي، او وروسته له هغه مونږ د پاک الله دربار ته حاضریږو، ای فرعونه! ته دې خپل پت او سیاست وساته! پر مونږ باندې د اخروي عذاب په مقابل کې د نیوي عذاب ډېر آسان دی، د پاک الله د رضاء او خوښې او رحمت په لاره کې ډېر لوی لوی تکالیف او مصائب هم د عاشقانو لپاره آسان دي.

# وَمَاتَنُقِهُ مِثَّنَا إِلَّا أَنْ الْمَتَا بِاللَّهِ رَبِّنَالُمَّا جَآءَتُنَا رُبَّنَا آفُوغُ عَلَيْنَا صَابُرًا وَّتَوَفَّنَا مُسُلِمِينَ ﴿

او عیب نه ګڼې (ته ای فرعونه !) له مونږ مګر دغه کار چې ایمان راوړی دی مونږ په آیتونو د رب خپل کله چې راغله مونږ ته، ای ربه ځمونږ ! راتوی کړه پر مونږ صبر، او مړه کړه مونږ په داسې حال کې چې مسلمانان یو (یعنې خاتمه مو په اسلام کړه).

#### وَقَالَ الْهَلَامُنَ قَوْمِ فِرْعَوْنَ اَتَذَرْمُولِهِي وَقَوْمَهُ لِيُفْسِدُوا فِي الْأَرْضِ وَيَذَرَكَ وَالِهَتَكُ قَالَ سَنْقَتِّلُ اَبْنَاءَهُمُ وَنَسْتَتَهُي نِسَاءُهُمُ وَالنَّا فَوْقَهُمُ فَهِرُونَ ﴿

او وويل مشرانو له قوم د فرعون (فرعون ته) آيا (ته) پرېږدې موسى او قوم د ده لپاره د دې چې فساد و کړي دوى په ځمکه (په ملک د مصر) کې، او پرېږدي (عبادت) ستا او د خدايانو (بتانو) ستا؟ وويل فرعون: ژر به ووژنو مونږ ځامن د دوى (چې نسل يې ورک شي) او ژوندي به پرېږدو مونږ ښځې (لوڼې) د دوى (خپل خدمت ته)، او بېشکه مونږ (قبطيان) د پاسه د دغو (سبطيانو) زورور يو.

تفسير: ﴿وَيَذَرُكَوَ وَالْهَتَكَ﴾: «او پر ېږدي عبادت ستا او د معبودانو «بتانو» ستا؟»، فرعون خپل ځان لوی معرفي کړی وو، غالباً ده د دغه موهوم «علويّت» د ثبوت لپاره څه ادنی ارباب هم تجويز کړي وو، لکه چې د ﴿وَالْهَتَكَ﴾ کلمه د همدې مطلب مؤيده ده.

ځينې وايي چې: دغه بتان د غوايي او نورو اشياوو مجسمې وې، ځينې وايي چې: په دغه کلمه يې لمر او ستوري اراده وو، د ځينو په نزد فرعون خپلې مجسمې روغې کړې وي، او د عبادت لپاره يې پر خلقو ويشلې وې، هر شي چې وو بلا ور پسې، خو د فرعون مقصدا دا وو ، چې ګرد (ټول) خلق ده ته (رب أعلى) او نورو ته (أدنى رب) ووايي، او په (ماغِلمتُ لَکُوْتِنُ اللهِ عَيْرِي، ويلو سره به يې د الله تعالى د وجود نفي کوله ـ (العياذ بالله).

# قَالَمُوْلِى لِقَوْمِهِ اسْتَعِيْنُوْ اللهِ وَاصْدِرُوْ الآنَ الْأَنْ صَيِلَةٌ يُوْرِثُهُامَنُ يَّشَأَ أَمِنَ عِبَادِهِ ﴿ وَالْعَاقِبَةُ لِلْمُتَّقِينَ ﴿

وویل موسی قوم خپل ته (لپاره د تسلۍ) مدد وغواړئ له الله څخه، او صبر کوئ (په طاعت او مصیبت او له معصیت)، بېشکه چې دغه ځمکه خاص الله لره ده، وارث ګرځوي (الله) د دې (ځمکې) هغه څوک چې اراده وفرمایي له بند ګانو خپلو څخه او عاقبت (ښه خاتمه) پر هېز ګارانو ته (له کفر او معاصي څخه) ده.

#### قَالْوُا اوْدِيْنَا مِنْ قَبْلِ اَنْ تَالْتِينَا وَمِنْ بَعُكِ مَا جِئْتَنَا ۖ قَالَ عَلَى رَبُّكُوْ اَنْ يُهُلِكَ عَدُوَّكُمُ وَيَسُتَخَلِفَكُمْ فِالْاَرْضِ فَيَنْظُرَكِيفَ تَعْمَلُونَ ۚ

وویل بني اسرائیلو (موسی ته) چې: ایذاء رسولې شوې ده مونږ ته پخوا له هغه چې راغلی وې ته (ای موسی!) مونږ ته، او وروسته د هغه چې راغلې ته مونږ ته، وویل (موسی): نژدې ده چې رب ستاسې هلاک کړي دښمن ستاسې، او خلیفه کړي تاسې په دغې ځمکې (ملک د مصر یا شام کې پس له هلاکه د قبطیانو)؛ بیا به و ګوري (الله) چې څرنګه عمل کوئ تاسې (شکر کوئ که کفران، طاعت کوئ که عصیان؟ چې هغسې جزا در کړي).

تفسير: شاه صاحب وايي چې: «دغه کلام د مسلمانانو د آورولو لپاره نقل شوی دی، دغه سورت مکي دی، او په دغه وخت کې مسلمانان هم داسې مظلومان وو، د نورو د خبرو په منځ کې يې همداسې يو زېری او بشارت دوی ته واوراوه.

# وَلَقَ لَ اَخَذُنَا اللَّ فِرْعَوْنَ بِالسِّنِينَ وَفَقُ صِّنِ التَّهَرُتِ لَعَالَّهُ ُ لِيَّاكُونَ ﴿ فَإِذَا جَآءَ تَهُ وُالْحَسَنَةُ وَالْوَالْمَا هَٰذِهِ وَالْمَا اللَّهِ وَالْمَالِكَ اللَّهِ وَالْمَنَّ مَعَهُ الْاَرَاتُمَا ظَيِرُهُ وَعِنْ مَا لَلْهِ وَالْمَنَّ اللَّهِ وَالْمَنَّ اللَّهِ وَالْمَنَّ اللَّهِ وَالْمِنَّ اللَّهِ وَالْمِنَّ اللَّهِ وَالْمَنَّ اللَّهِ وَالْمَنَّ اللَّهِ وَالْمَنَّ اللَّهِ وَالْمَنَّ اللَّهِ وَالْمَنْ اللَّهُ وَلَا مَعْمُونُ اللَّهُ وَالْمَنْ اللَّهُ وَالْمَالَمُ وَاللَّهُ وَالْمَنْ اللَّهُ وَاللَّهُ اللَّهُ اللَّهُ اللَّهُ اللَّهُ اللَّهُ اللَّهُ وَاللَّهُ اللَّهُ وَاللَّهُ اللَّهُ الْمُؤْلِقُ الْمُؤْلِقُولِي اللَّهُ اللَّهُ اللَّهُ اللَّهُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُولُ اللَّهُ الْمُؤْلِقُ اللْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُ الْمُؤْلِقُلُولُ اللَّهُ اللْمُؤْلِقُلْمُ الللْمُؤْلِقُلْمُ اللَّهُ الْمُؤْلِقُ الْمُؤْلِقُ الْمُؤْلِقُولُ اللَّالَّالِمُ الللللَّالِي الللللَّهُ الللللْمُؤْ

او خامخا په تحقیق نیولي و و مونږ قوم د فرعون په کلونو د قحطۍ سره او په نقصان سره د مېوو؛ لپاره د دې چې پند واخلي دوی. نو کله چې به راغله دوی ته حسنه (ښېګڼه «فائده» پراخي او غنا) نو و يل به دوی چې مونږ لره ده هم دا (يعنې له مونږه سره لايقه ده دغه ښېګڼه «فائده») او که وبه رسېدله دوی ته سيئه (کومه بدحالي لکه قحط او فقر) نو بدفالي به يې نيوله په موسى باندې او په هغه چا چې وو به له ده سره (له مسلمانانو)، واورئ! خبردار شئ! بېشکه همدا خبره ده چې

سبب د بدفالۍ د دوی په نزد د الله دی، ولیکن زیات د دوی نه پوهیږي (په دې چې سبب یې د دوی اعمال دی).

#### وَقَالُوْا مَهُمَا تَايْتِنَا بِهِ مِنَ ايَةٍ لِتَسْحَرَنَا بِهَا ْفَهَا َخُنُ لَكَ بِمُؤْمِنِيْنَ ®

او ويل به دوى (موسى ته) هر شي چې راوړې ته مونږ ته هغه (شي) له دليل (معجزې) څخه لپاره د دې چې جادو و کړې ته پر مونږ باندې په هغه سره؛ نو نه يو مونږ تا لره تصديق کوونکي (په نبوت).

تفسیر: د موسی علیه السلام د معجزو او د نبوت د دلائلو د لیدلو په وخت کې به دوی داسې ویل چې: هر څومره سخت جادو چې ته پر مونږ وکړې، او سم له خپله خیاله سره هومره معجزې چې مونږ ته راوښیي؛ مونږ په هیڅ ډول ستا خبرې نه منو.

# فَأْرْسَلْنَاعَلَيْهِمُ الطُّوْفَانَ وَالْجَرَادَ وَالْقُتُلَ وَالضَّفَادِعَ وَالدَّمَ اليَّتِ مُفَصَّلَتٍ فَاسْتَكُبْرُوا وَكَانُوا وَكَانُوا قَوْمًا مُّجُرِمِينَ ﴿

نو ولېږل مونږ (آفتونه په وار وار) پر دوی طوفان (د اوبو یا د مر ګک) او ملخان او سپږې (یا ورږې یا کنې یا بروړې) او چونګښې (چیندخې) او وینې، حال دا (چې دغه شیان) دلائل وو واضح سره بېل بېل کړی شوي نو تکبر و کړ دوی او وو دوی قوم ګناهګاران.

تفسير: پس ولېږل مونږ پر دغو باندې پنځه آفتونه وار په وار:

- (۱): د باران او سیلاو طوفان وو، چې اوه شپې او ورځې به باران پرله پسې پرې ورېده، چې د قبطیانو په کورونو او فصلونو کې دومره اوبه ودرېدې؛ چې په ولاړې به یې تر مری رسېدې، نو دوی به شپه او ورځ ولاړ وو، او هلکان به یې په هسکو (وچتو) ځایونو کې کېنولي وو، او د سبطیانو کو ټې به هم ورسره پیوستې وې، او په هغو کې به یو ټکی اوبه هم نه ننو تلې، یا د طاعون له وجې د موت طوفان علی اختلاف الأقوال.
- (۲): ملخ وو، چې دا هم يوه هفته پرې مسلط وو، او د دوى فصلونه او باغونه او د کوټو تيران او لاړي يې ټول وخواړه، او د سبطيانو په کورونو کې يو هم نه وو ننو تلى.
- (٣): کنې يا ورږې يا پياده ملخ وو، چې د دوى په طعام او په شرابو او په کتغ او نګولي کې به لو ېدل، او په جامو کې به يې ګرځېدل، او چيچل به يې، او دا هم يوه هفته وو، له «قمل» څخه مراد بروړه «بټو که، پېټکه» منګوړ (خمنلې ک) او کنې وي لکه چې شيخ الهند «رحمه الله» هم ليکلي دي، يا سپږې يا هغه نور چنجيان دي؛ چې په غلو، دانو، او مېوو «په تېره بيا په ګنيو» کې پيدا کيږي، او په هغو سره غله او نور خرابيږي، يا په بدن کې سپږې يا په کاليو (کپړو) کې او بزې (کويه) لويږي، يعنې د دوى په بدنونو او کاليو (کپړو) کې خوځندې او سپږې ولو ېدې، او په غلو کې يې بټو کې څر ګندې شوې.
- (۴): چونګښې (چیندخې) وي، او دا هم یوه هفته وي، چې په جامو او په طعام او د نګولیو په کټوو کې او په بسترو کې او په خولو د دوی کې په وخت د خبرو به و تې او ننو تې.
- (۵) و ينې وې، چې اوبه د دوی بيخې وينې شوې، تر دې حده پورې چې که قبطي او سبطي (اسرائيلي) به په يوه لوښي سره جمع شول، نو پر همغه يو جام کې به د سبطي طرفته اوبه او د قبطي طرف ته به وينې وې، او که فرعوني به

د اسرائيلي له خولې اوبه راوويستې، نو د ده په خوله کې به وينې شوې، په دې حال کې چې «دا پنځه واړه نښې وې، ځمونږ د قدرت جدا کړی شوی يو له بله، چې د هرو دوو تر منځه به يوه مياشت فاصله وه، او هره يوه چې به پرې راغله؛ نو ډېرې سختې سختې وعدې به يې و کړې، چې دا آفت را څخه لرې کړه، نو ايمان به درباندې راوړو، بيا چې ترې پورته به شو؛ نو ويل به يې چې: ته ډېر لوی جادو ګر يې، پس کبر و کړ دوی او سرکش شول له فرمانه ځمونږ، او وو دوی قوم مجرمان معاندان چې سره له ظهوره د آيتونو هم ايمان نه راوړي».

#### وَلَمْنَا وَقَعَ عَلِيهُ فِهُ الرِّجُزُ قَالُوا يُمُوسَى ادُعُ لَنَا رَبَّكِ بِمَا عَهِدَ عِنْدَكَ البِنُ كَنَفَتُ عَنَّا الرِّجْزَ لَنْوُمِنَ اللَّهُ وَلَنْسِلَنَّ مَعَكَ بَنِي إِسُرَاءِيْلَ ﴿

او كله چې واقع شو پر دغو (فرعونيانو) كوم عذاب (له دغو ذكر شويو عذابونو) ويل به دوى: اى موسى ! دعا وكړه لپاره ځمونږ له رب خپل څخه په هغه سره؛ چې وعده يې كړې وه له تا سره، قسم دى خامخا كه لرې كړ تا له مونږه دغه عذاب نو خامخا (مونږ) به ايمان راوړو هرومرو (خامخا) په تا او خامخا به ولېږو له تا سره بني اسرائيل (چې بېرته يې خپل وطن ته بوځې).

تفسير: يعنې د دعاء هغه مؤثرې طريقې چې پاک الله تاسې ته درښوولې دي؛ په همغه شان سره دعا و کړه! يا د (ږېما که کړي که کړي د عهد اطلاق پر نبوت وشو، او ممکن دي له (ږېما که کړي که عند کولې څخه هغه عهد مراد وي؛ چې انبياوو عليهم السلام په واسطه له اقوامو سره کولې شي، چې که تاسې له کفر او تکذيبه مخ واړوئ؛ نو الهي عذاب به هم له تاسې پورته کيږي. والله أعلم.

# فَلَمَّا كَنَّفُنَّا عَنُهُمُ الرِّجْ زَالَ آجَلٍ هُوْ بِلِغُوهُ إِذَا هُوْ يَنْكُنُّونَ ﴿

نو کله چې لرې کړ مونږ له دوی څخه دغه عذاب (او مؤخر مو کړ) تر هغې نېټې پورې چې دوی رسیدونکي وو هغې ته؛ ناڅاپه دوی هغه وعده ماته کړه.

تفسير: يا خو له دې مودې څخه تر موت او تر غرقېدلو پورې موده مراد ده، يا ممکن له يوې بلا څخه وروسته د بلې بلا تر راتلو پورې وخت مراد وي.

# فَانُتَقَمَّنَا مِنْهُمُ فَأَغْرَقَنْهُمُ فِي الْيَرِّ بِأَنَّهُمُ كَنَّ بُوْا بِالْيِتِنَا وَكَانُوْا عَنْهَا غَفِلِينَ ®

پس اراده د بدل اخیستو وفرمایله مونږ لـه دوی څخه؛ نو غـرق کړل مونږ دوی (ټول له څرمې) په بحر (دریاب کې) په سبب د دې چې دوی به تکذیب کاوه په آیتونو ځمونږ، او وو دوی له هغو (آیتونو ځنې) غافلان (چې فکر به یې په کې نه کولو).

تفسير: ځينو مفسرينو د «رجز» معنی په طاعون سره کړيده، لکه چې په ځينو احاديثو کې هم ددې لفظ اطلاق پر طاعون سره شوی دی، ليکن اکثرو مفسرينو دغه آيتونه د پخوانيو آيتونو بيان ګرځولي دي.

#### وَٱوْرَيْنَنَاالْقَوْمُ الَّذِيْنَ كَانْوْالْيُسْتَضْعَفُونَ مَشَارِقَ الْأَرْضِ وَمَغَارِبَهَا الَّيْقُ لِرَكْنَا فِيْهَا

او وروسته له پخوانيو قبطيانو څخه په ميراث ورکړه مونږ هغه قوم (د بني اسرائيلو) ته چې وو دوی چې کمزوري ګڼل کېدل په مشرقي (اطراف د) ځمکې هغې چې برکت اچولی وو مونږ په هغې کې (چې شامات دي).

تفسير: د اکثرو مفسرينو په نز د له دغې ځمکې څخه مراد د (شام) ملک دی، چې په هغه کې الله تعالى ظاهري او باطني ډېر بر کات په وديعت ايښي دي، ظاهر خو يې دا دی، چې ډېر زرغون، ودان، حاصل خېز، ښکلی، او خورا (ډېر) لوړ او ګټور (مملکت) دی، او باطن يې دا دی چې د ډېرو انبياوو عليهم السلام مسکن ګرځولی شوی دی.

کله چې بني اسرائيل له مصر ځنې ووتل، نو تر يوې مودې پورې د «تيه» په صحرا (ميره) کې سر ګردانه ګرځېدل، لکه چې ذکر يې پخوا تېر شو، بيا له يوشع عليه السلام سره ملګري شول، او له «عمالقه» وو سره يې جهاد و کړ، او د خپلو پلرونو د ملک «شام» وارثان و ګرځېدل.

ځينو مفسرينو له دغې ځمکې څخه مصر مراد کړی دی، يعنې د فرعونيانو له غرقولو څخه وروسته مونږبني اسرائيل د مصر د حکومت وارثان و ګړځول، چې په آزادۍ او خپلواکۍ او استقلال سره تړې متمتع شي او ګټور شي، کما قال الله تعالى: ﴿گُوْتُوَ مُنْ وَكُوْتُ وَ وَرُمُو مُرَيْدُ وَ وَرُمُو مُرَوَّ مُوَ وَمُعَامِر كَرِيُدٍ ﴿ وَرُمُ مُرَيُدٍ ﴿ وَرُمُ مُرَيُدٍ ﴿ وَرُمُ مُرَيُدٍ ﴿ وَرُمُ مُرَيُدُ وَ وَرَا مُرَاكُ وَ مَا الله تعالى: ﴿ كُورُو مُرَاكُونُ وَمُ وَرَدُ مُورَاكُونُ وَ وَمُرَاكُونُ وَ وَرُمُ مُرَاكُونُ وَ وَمُرَاكُونُ وَمُرَاكُونُ وَمُرَاكُونُ وَمَامُنَ وَمُخُودُ وَمُوامُنَ وَمُخُودُ وَمُورُونُ وَمَامُنَ وَجُورُونُ وَمُورُونَ وَمَامُنَ وَجُورُونُ وَمُورُونَ وَمَامُنَ وَجُورُونُ وَمَامُنَ وَجُورُونَ وَمَامُنَ وَجُورُونُ وَمَامُنَ وَجُورُونَ وَمَامُنَ وَجُورُونُ وَمَامُنَ وَجُورُونُ وَمَامُنَ وَجُورُونَ وَمَامُنَ وَجُورُونُ وَمَامُنَ وَجُورُونَ وَمَامُنَ وَجُورُونُ وَمَامُنَ وَجُورُونُ وَمَامُنَ وَجُورُونُ وَمَامُنَ وَجُورُونُ وَمَامُنَ وَجُورُونُ وَمَامُنَ وَمُعَامِدُونُ وَمَامُنَ وَمُعَامِنُ وَاللهُ عَمْدُورُ وَمُ وَمُعَلِي وَمُعَامِنُ وَمُعَلِي وَمُورُونَ وَمَامِنَ وَمُعَامِنُ وَمُعَلِي وَمِي الله و مُعَامِنَ وَمُورُونَ وَمَامِنَ وَمُعَامِنُ وَمُورَالِقَ الْوَالْونِ وَمُعَامِلُونُ وَمَامِنَ وَمُعَامِنُ وَمُؤْورُونَ وَمَامُنَ وَمُعَامِنُ وَمُعَامِنُ وَمُؤْورُونَ وَمَامِنَ وَمُورُونَ وَمَامُنَ وَمُؤْمُونُ وَمُعَامِنُ وَمُعُومُ وَمُورُونَ وَمَامِنَ وَمُعَامِنَ وَمُعَامِنَ وَمُعَامِنَ وَمُعَامِنَ وَمُعُمُومُ وَمُورُونَ وَمَامِنَ وَمُعَامِنَ وَالْمُورُونَ وَمُعَامِنَ وَمُورُونَ وَمُعَامِنَ وَالْمُ وَالْمُ وَالْمُولُونُ وَالْمُونُ وَالْمُونُ وَالْمُورُونُ و وَمُعَامِنَ وَمُولِو فَامِنَ وَالْمُورُونُ وَالْمُورُونُ وَمُولُولُونُ وَالْمُوامِنُونُ وَالْمُونُ وَالْمُونُ وَالْمُونُ وَالْمُعُولُونُ وَالْمُولُونُ وَالْمُونُ وَالِمُ وَالِمُ وَالْمُولِ فَامِنُ وَالْمُونُ وَالِمُ فَالِمُ فَالْمُولُونُ وَالِهُ فَالِمُ وا

#### وَتَمَّتُ كِلِمَتُ رَبِّكَ الْحُسُّنَىٰ عَلَى بَنِي ٓ إِسْرَاءِئِلَ لَا بِهَا صَبَرُوا ۗ وَدَمَّرُنَا مَا كَانَ يَصْنَعُ فِرْعَوْنُ وَقُومُهُ وَمَا كَانُوايَعُوشُونَ ®

او پوره شوه کلمه (او وفاء ته ورسېده وعده) د رب ستا چې نېکه ده (دا احسان) پر بني اسرائيلو په سبب د صبر کولو د دوی (پر ظلمونو د فرعونيانو)، او خرابې کړې مونږ هغه (کلکې ودانۍ) چې وې چې ودانولې به فرعون او قوم د ده، او هغه (پخې پخې ودانۍ) چې وو دوی چې لوړولې به دوی (هغه).

#### وَجُوزُنَا بِبَنِيَ اِسْرَآءِيْلِ الْبَحْرَ فَاتَوْاعَلِى قَوْمِ لِيَّعَلُفُنُونَ عَلَى آصُنَامِ لَهُمْ قَالُوا بِبُوسَ اجْعَلْ لَنَآ اِلهَّا كَبَالَهُ مُ اللِهَ قُ قَالَ اِتَّكُوْ قَوْمٌ تَجُهُلُونَ ﴿ اِنَّ هَوُلَاء مُنَابُرُمَّا هُمْ وَفِيهِ وَلَطِلُ مَّا كَانُوا يَعْمُلُونَ ﴿

او تېر کړل مونږ بني اسرائيل له بحره، نو راغلل دوی پر يوه قوم چې تل به ولاړ وو په (عبادت د) بتانو چې وو دوی لره، نو وويل (بني اسرائيلو): ای موسی ! جوړ کړه مونږ لره (هم) يو معبود لکه چې دي دوی لره معبودان، وويل (موسی): بېشکه تاسې داسې يو قوم يئ چې نه پوهېږئ (چې بت پرستي د عاقلانو کار نه دی). بېشکه دغه (بت پرستان) هلاک (او مات) دی هغه دين چې دوی په هغه کې دي، او باطل (غلط) دی هغه عمل چې وي دوی چې کوي (يې).

ترجمه: ځينې وايي چې: دغه د (لخم) د قبيلې سړی وو، او ځينو (کنعاني عمالقه) د دې مصداق ګرځولي دي، وايي چې دغه بتان د غوا په شکل وو، والله أعلم.

کله چې بني اسرائيلو دغه بت پرستي وليده؛ نو موسى عليه السلام ته يې وويل چې: «مونږ ته همداسې بتان جوړ کړه چې مونږ يې عبادت و کړو، لکه چې شته دوى ته بتان چې عبادت يې کوي»، نو وويل موسى عليه السلام: «بېشکه تاسې داسې قوم يئ چې ناپوهي کوئ چې بې له الله د بل چا عبادت هم روا ګڼئ»، يعنې د حق تعالى د عظمت له شان او د ده له تنزيه او تقديس څخه تاسې بيخي ناپوه او جاهلان ښکارئ.

#### قَالَ اَغَيْرَ اللهِ اَبْغِيكُمْ اِللهَا وَهُوَفَظَّلَكُمْ عَلَى الْعُلِيدُينَ ®

وويل (موسى): آيا بې له الله ولټوم زه تاسې ته (بل) معبود؛ حال دا چې هم دغه الله فضيلت در کړى تاسې ته (غوره کړي يې يئ) پر ګردو (ټولو) خلقو (د زمانې خپلې).

#### ۅؘٳۮ۬ٲڹٛڿؽڹ۬ڬؙۉۺؽٳڸ؋ۯۼۅؙؽؽٮٛۅٛڡٛۅ۫ؽڴۄٛڛؙۅۧٵڷۼڬٳۻ۪ٝؽڣۜؾؚڵۅٛڹٲڹٛٵۧۼڬٛۄ۫ۅؘڝٛؿػڡ۠ٷؽۏڝ۬ٵٙۼڴۄٝ ۅؘ؋۬ۮ۬ڸڴۄ۫ؠڰٚٷڰڽ؆ڲڴ۪ۄٛۼڟؚؽۄٛ۫۫ۿ

او (یاد کړئ) هغه وخت چې نجات درکړی وو مونږ (نیکونو د) تاسې ته له تابعانو د فرعون، چې رساوه به یې تاسې ته سخت عذاب، چې وژل به یې ځامن ستاسې (چې نسل مو قطع شي)، او ژوندۍ به یې پرېښودې ښځې (لوڼې) ستاسې (لپاره د خدمت)، او په دغه (عذاب یا نجات یا ګردو کې نعمت یا مصیبت یا) ازمېښت وو له (طرفه د) رب ستاسې څخه ډېر لوی.

تفسير: د دې آيت تفسير په (اول جزء د البقرة په (۴۹) آيت (۶) رکوع) کې پخوا ليکلی شوی دی، هلته دې وکتل شي، يعنې هغه پاک الله چې همدا اوس يې پر تاسې داسې عظيم الشأن احسان فرمايلی دی، نوآيا تاسې ولې د هغه له درباره باغي کېږئ؟ او ترې مخ آړوئ؟ او لرګيو او تيږو او نورو شيانو ته ولې تاسې خپل سرونه ښکته کوئ؟.

# وَوْعَدُنْنَامُوْسَى ثَلْخِيْنَ لَيْلَةً وَّاتُمَمُنْهَا بِعَشُرِ فَتَحَرِّمِيْقَاتُ رَبِّهَ اَرْبَعِيْنَ لَيْلَةً وَقَالَ مُوْسَى لِاَخِيْتِ الْمُفْسِدِيْنَ ﴿ لِاَتَتَبِعُ سَبِيْلَ الْمُفْسِدِيْنَ ﴿ وَلَاتَتَبِعُ سَبِيْلَ الْمُفْسِدِيْنَ ﴿

او (یاد کړه هغه وخت چې) وعده کړېوه مونږ (لپاره د ورکولو د تورات) له موسی سره دېرش شپې، او بیا پوره کړې مونږ هغه دېرش شپې په لسو (نورو)، نو پوره شوه وعده د رب د ده څلوېښت شپې (او ورځې)، او وویل موسی ورور خپل هارون ته: (طور ته د خپل تګ په وخت کې د تورات او مناجات لپاره) چې: خلیفه اوسه ځما په دې قوم ځما کې (په غیاب ځما) او اصلاح کوه (حال د دوی) او متابعت مه کوه د لارې د مفسدانو.

تفسیر: له شروع څخه تر دېرشو ورځو پورې ضروري او لازمي میعاد به ګرځولی شوی وي، او د څلویښتو ورځو پوره کول به له اختیاري او استحبابي حیثیته د اصلي میعاد د تکمیل او تتمیم په ډول (طریقه) ټاکلې (مقرر) شوی وي، لکه چې شعیب علیه السلام موسی علیه السلام ته د خپلې لور د ورکولو په وخت کې فرمایلي وو: (قَالَ إِنِّ اَرْبُیدُانُ اَنْ اَنْکَ اَبْدَیْ اَنْکَ اَنْکُورُونَ اَنْکَ اِنْکَ اَنْکَ اَنْکُورُولُو اِنْکَ اَنْکَلُورُونَ اَنْکَ اَنْکُ اَنْکَ اَنْکَ اَنْکُورُونُ اَنْکَ اَنْکُورُونُ اَنْکَ اَنْکُورُولُو اِنْکَ اَنْکُورُونُ اَنْکَ اَنْکُورُونُ اَنْکُورُونُ اَنْکُیْکُ اِنْکُورُونُ اَنْکُورُونُ اَنْکُورُکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اَنْکُورُونُ اِنْکُورُونُ اَنْکُورُونُ اَنْکُورُونُ اِنْکُورُونُ اِنْکُورُ اِنْکُورُ اِنْکُورُونُ اِنْکُورُونُ اِنْکُورُ اِنُورُ اِنْکُورُ اِنُورُ اِنْکُورُ اِنْکُورُ اِنْکُورُ اِنْکُورُ اِنُ

او ځمونږ د زمانې ځينې مصنفين وايي چې: اصلي ميعاد همدغه څلوېښت شپې وې، لکه چې د البقرة په سورت کې مذکور دي، او دلته په (فَتَرَّمِيْقَاتُ رَبِّهَ) کې ور ته اشاره کړی شوې ده، دا د هغو څلوېښتو ورځو د بيان يو اسلوب دی، چې مونږ د دېرشو شپو وعده کړېوه، چې د هغه تتمه لس ورځې نورې هم وې، څو اشاره وشي چې يوه پوره مياشت د «ذې القعدة الحرام» لس شپې نورې هم ورزياتې کړی شوي دي، چې په دغه ډول د «ذي القعدة الحرام» په اوله کې اعتکاف شروع او په لسمه د «ذي الحجة الحرام» تمام شو، لکه چې له اکثرو أسلافو ځنې همدا منقول دي، والله أعلم.

# وَلِمَّاجَآءَمُوسى لِمِيْقَاتِنَا وَكَلَّمَهُ رَبُّهُ ۚ قَالَ رَبِّ آرِنَ ٱنْظُرُ الِّذِكَ قَالَ لَنَ تَرْسِفَ وَلِكِنِ انْظُرُ الدِّيكَ قَالَ لَنَ تَرْسِفَ وَلِكِنِ انْظُرُ الدَّكَ وَلَا الْجَبَلِ جَعَلَهُ دَكُا وَخَرَمُوسَى اللَّهُ وَلَا الْجَبَلِ جَعَلَهُ دَكُا وَخَرَمُوسَى صَعِقًا ۚ فَكُنَّ آفَا لَ الْمُؤْمِنِينَ ﴿ وَلَا اللّٰهُ وَمِنِينَ ﴿ وَلَا اللّٰهُ وَمِنِينَ ﴿ وَلَا اللّٰهُ وَمِنِينَ ﴿ وَلَا اللّٰهُ وَمِنِينَ ﴿ وَلَا اللّٰهُ وَلَا اللّٰهُ وَلَا اللّٰهِ وَلَا اللّٰهُ وَمِنِينَ ﴿ وَلَا اللّٰهُ وَلِمِنْ اللّٰهُ وَلَا اللّٰهُ اللّٰهُ وَلَا اللّٰهُ اللّٰهُ وَلَا اللّٰهُ اللّٰهُ وَلَا اللّٰهُ وَلَا اللّٰهُ اللّٰهُ وَلَا اللّٰهُ اللّٰهُ وَلِي اللّٰهُ اللّٰهُ اللّٰهُ وَلَا اللّٰهُ اللّٰهُ اللّٰهُ اللّٰهُ وَلَا اللّٰهُ الللّٰهُ اللّٰهُ اللّٰ

او کله چې راغی (راورسېد) موسی موغُود وخت ځمونږ ته، او خبرې و کړې له دغه (موسی) سره رب د دغه (موسی)، نو وویل (موسی): ای ربه ځما ! وښیه ماته (ځان خپل) چې زه و ګورم تاته، و فرمایل (الله): له سره به و نه وینې ته ما (په دنیا کې)، ولیکن و ګوره ته (دې) غره ته که قرار پاتې شو هغه (غر) په ځای خپل کې؛ نو ژر به ته هم ووینې ما، نو کله چې ورښکاره شو رب د دغه (موسی) غره ته (د کچې ګوتې په اندازه)؛ نو ویې ګرځاوه هغه (غر) ذرې ذرې (برابر له ځمکې سره خاوره)، او پر ېووت موسی بېخو ده (له ډېره هیبته نو کله چې په خود شو (موسی نو ویې) ویل: چې پاکې ده تاته (یا الله له ټولو عیبونو)، توبه مې وویسته تاته، او زه اول د مؤمنانو یم (په زمانه خپله په نه لیدلو ستا په دنیا کې).

تفسیر: د څلوېښتو ورځو له پوره کېدو څخه وروسته حق تعالی په کوم مخصوص او ممتاز رنګ سره موسی علیه السلام ته د مکالمې شرف وروباښه، په دې وخت کې موسی علیه السلام ته د کلام الله د بلا واسطې اورېدلو څخه ډېر زیات خوند او لذت حاصل شو، نو د اشتیاق له کماله د متکلم د لیدلو آرزو او تمنّا یې و کړه، او ترې یې غوښتنه و کړه، چې (رَتِّارِنُ ٱنْظُرُالَیْک) ای ربه ! ځما او د خپل تر منځ حجاب او موانع لرې کړه ! او خپله نوراني او دیدار وجه دې بې حجابه راوښیه، چې زه یې یو ځلې لږ ووینم !.

﴿قَالَ لَنُ تَرْسِيْ) ؛ وفرمايل الله: له سره به ته ونه وينې ما په دنيا كې، يعنې په دنيا كې به هيڅ مخلوق دغه فاني وجود او فاني قواوې د هغه ﴿دُوالْجَلْلِ وَالْرَوْارِ ﴾ او «لم يزل او لا يزال» د ليدلو تحمل ونشي كولى، له دې نه ثابته شوه؛ چې په دنيا كې هر چا ته پخوا له مر ك څخه د الله تعالى د لقاء او ديدار شرف حاصلېدل شرعا ممتنع دي، اكر كه عقلا ممكن هم وي، ځمونږ د «أهل السنت و الجماعت» عقيده همدا ده، چې د باري تعالى رؤيت په دنيا كې عقلا ممكن او شرعاً ممتنع الوقوع دى، او په آخرت كې د هغه وقوع په قطعي نصوصو سره ثابت دى.

#### قَالَ لِمُوْسَى إِنِّى اصْطَفَيْتُكَ عَلَى النَّاسِ بِرِسْلَتِى وَ بِكَلَافِي الْخُنُ مَا التَّيْتُكَ وَكُنُ مِّنَ الشَّكِرِيْنَ

وفرمايل (الله چې مه خپه کېږه په نه ليدلو ځما او نعمتونه مې ياد کړه) ای موسی! بېشکه ما غوره کړی يې ته پر ټولو خلقو (د زمانې ستا) په پيغامونو خپلو او تا سره په خبرو کولو خپلو سره (بې له واسطې)؛ نو ونيسه! هغه څه چې در کړي مي دي تاته او اوسه له شکر ايستونکو.

تفسير: يعنې كه ليدل ونشول خير دى ! دغه شرف او امتياز خو لږ شى نه دى؛ چې ته مې خپل رسول و ګرځولې، او تورات مې درعطا كړ، او بلا واسطه مې درسره كلام وفرمايه، نو هغومره عطا او احسانات چې ځمونږ له لوري پر تا شوي دي؛ هغه نورو ته وسپاره ! او په هغو بند ګانو كې شامل شه ! چې الله تعالى د شاكرينو په امتياز سره هغوى ممتاز فرمايلي دي.

#### وَكِتَبُنَالَهُ فِي الْأَلْوَاحِ مِنَ كُلِّ شَيُّ مُّوْعِظَةً وَتَفْصِيُلِا لِكُلِّ شَيُّ فَخْنُهُ هَا بِقُوّةٍ وَامْرُ قَوْمَكَ يَأْخُنُ وَالِإَحْسَنِهَا سَأُورِنُكُمُّ دَارَالْفْسِقِيْنَ ﴿

او ليکلي وو مونږ دغه (موسی) ته په تختو (د تورات) کې له هر (ديني) شي ځنې موعظه (پند) او تفصيل لپاره د هر شي (له احکامو) (بيا مو و فرمايل موسی ته): پس واخله دا (تختې د تورات) په کامل قوت (زور، عزم، کوښښ) سره او امر (حکم) و کړه قوم خپل ته چې ونيسي (عمل و کړي) په ډېر غوره (احکامو) د دې، ژر به وښيم زه تاسې ته ځای د هستو ګنې د فاسقانو.

تفسير: ځينې وايي چې تورات شريف پر دغو تختو باندې ليکلي شوي وو، د ځينو علماوو خيال داسې دی، چې دغه تختې پر تورات علاوه وې، چې د تورات له نزوله پخوا ورمر حمت شوې وې، په هر حال د الله جل جلاله ليدل ور په بر خه نشوه، هغه خپګان، او تأثر چې موسي عليه السلام ته د الله جل جلاله سره د نه لقاء له کبله حاصل شوی وو؛ د هغه تلافي او جبران يې د الواحو په عطا سره وفرمايل، چې په کې هر ډول نصائح او د ګردو (ټولو) ضروري احکامو تفصيلات وو (ابن کثير). تنبيه: د (پاکمينها) له لفظ څخه يې يا خو پر دغې خبرې تنبيه فرمايلې ده، چې په هغو کې ماسوا له (أحسن) څخه بل هيڅ شي نه وو، يا خو هغه احکام چې په کې ور کړی شوي دي، ګرد (ټول) يې في حدّ ذاته ښه دي، مګر ځينې يې له ځينو څخه أحسن دي، مثلا له ظالم ځنې انتقام او بدل اخيستل جائز او حسن دي، ليکن صبر کول او بخښل يې عزيمت و احسن دی، ګواکې بني اسرائيل يې د عزايمو او مندوباتو په اکتساب باندې مأمور کړل، چې په هغو کې ډېره سعي ورښوول کيږي، او د پاک الله پوره امر منونکي شي، او که نافرماني و کړي؛ نو دوی ته د نافرمانانو کورونه ورښوول کيږي، يغنې په آخرت کې دوزخ، او په دنيا کې تباهي او رسوايي (أعاذنا الله منهما).

ابن كثير او بغوي او ځينو نورو د نافرمانانو له كورونو ځنې مصر يا شام مراد كړى دى، چې د نافرمانانو فرعونيانو او عمالقه وو ملكونه وو؛ نو په دغه تقدير به دغه آيت د بني اسرائيلو لپاره بشارت وي، چې كه په پوره ډول سره فرمانبرداري وكړئ، نو د نافرمانانو ملك به تاسې ته دركول كيږي، والراجح الأول كما رجحه «ابن كثير».

# سَأَصُرِفُ عَنُ الْيَتِيَ الَّذِيْنَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَتَرَوُا كُلُّ الْيَةٍ لَا يُؤْمِنُوُا بِهَا وَإِنْ يَتَرُوُ الْمِيلُلُ الْمُؤْمِنُوا بِهَا وَإِنْ يَتَرُوُ الْمِيلُلُ الْمُؤْمِنُولُ الْمُؤْمِنُولُ الْمُؤْمِنُولُ مَنْ اللَّهُ مُؤْمِنُولُ الْمُؤْمِنُ الْمُؤْمِنُولُ مَنْ اللَّهُ الللَّهُ اللَّهُ الللَّهُ الللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ الللَّهُ الللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ الللللَّهُ الللللْمُ الللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللَّهُ الللللْمُ اللللْمُ الللللْمُ اللللْمُولُ الللللْمُ الللللْمُ اللَّهُ اللللْمُ اللللْمُ اللللْمُ اللَّلِي اللللللْمُ اللللللْمُ اللللْمُ اللللللللللْمُ اللللْمُ اللللْمُ اللللللللْمُ اللللْمُ اللللللللللللْمُ اللللللللللْمُ اللللْمُ الللللْمُ اللللللْمُ اللللْمُ الللْمُ الللللْمُ اللللْمُ الللْمُ الللللللْمُ اللللْمُ اللللْمُ اللللْمُ اللللْمُ اللللْمُ اللل

تفسیر: یعنې هغه خلق چې د الله تعالی او د رسول صلی الله علیه وسلم په مقابل کې ناحقه تکبر کوي، او دوی ته نخوت او غرور اجازه نه ورکوي؛ چې د الله جل جلاله احکام ومني، مونږ به هم د دوی زړونه د خپلو آیتونو له لوري ورګرځوو، چې په آینده کې له هغوی ځنې د ګټې توفیق ونه مومي.

#### وَالَّذِينَ كُنَّ بُوْالِالْتِنَا وَلِقَاءَ الْاِخِرَةِ حَبِطَتَ اعْمَالُهُمُرْهِ لَ يُجْزَوْنَ الرَّامَا كَانْوُا يَعْمَلُوْنَ ®

او هغه کسان چې نسبت د دروغو يې کړی دی آيتونو ځمونږ ته او ملاقات د آخرت ته؛ خراب او باطل شول عملونه د دوی؛ نشي جزا ورکولی دوی ته مګر جزا د هغه عمل چې وو دوی چې عمل به (يې) کولو.

تفسير: يعنې د الله تعالى په احكامو باندې به د تللو توفيق نه مومي، او هغه كارونه چې له خپله عقله يې كوي، هغه به د الله تعالى په دربار كې نه قبليږي، دوى څه چې كوي هم هغه به كالي (برداشت كوي)، او څه چې كري هم هغه به ريبي، پاتې شوه د دوى بې اساسه نېكۍ؛ د هغو هر هغه بدل چې دوى ته رسېدونكى دى، هغه به په همدغې دنيا كې دوى ته ورورسيږي.

#### ۅٙاتَّخَنَ قَوْمُمُولِى مِنَ بَعْدِهٖ مِنْ حُلِيّهِمْ عِجْلاجَسَدًا لَهُ خُوَارُّا لَكُمْ بَرَوُا اَنَّهُ لَا يُكَلِّمُهُمُّ وَلاَيَهُدِيْهِمْ سَبِيلًا التَّخَنَ وُهُ وَكَانُوا ظِلِيبَنَ ۞

او ونيوه (جوړ کړ) قوم د موسى وروسته (د تللو) د ده (ميقات ته) له زېوراتو (ګاڼو) خپلو خُسى مجسم، چې ده لره غږ وو لکه د خُسي (جوړ يې کړ لپاره د عبادت)، آيا نه ليدل (نه پوهېدل) دوى چې بېشکه دغه (خُسى) خبرې نه کوي له دوى سره، او نه ښيي دوى ته هيڅ لاره، ونيو دوى هغه (خُسى په الوهيت سره)، او وو دوى ظالمان (پر خپلو ځانونو).

تفسير: دغه ګاڼې (زېورات) چې ويلي «ذوب» شوي وو، او د خسي مجسمه ترې جوړه شوې وه، په اصل کې د فرعون د قوم يعنې د قبطيانو وې، چې له هغوی ځنې پاتې او د بني اسرائيلو په لاسونو کې لوېدلې وې، لکه چې د «طه» په سورت کې راغلي دي: ﴿خِّٱلْنَآاُوۡزَارًا وِّنُ زِیۡتُۃِ الْقَوۡمِ﴾.

﴿جَسَكَاالَهُ خُوَارٌ ﴾ الآيه ـ د «طه» په سورت كې به د دې خسي مفصله قصه راشي، دلته يې د دوى پر حماقت او سفاهت باندې تنبيه ور كړې ده، چې هغوى يو له خپله ځانه جوړې شوې مجسمې ځنې، د خُسي په غږ آورېدلو باندې مفتون شوي دي، او هغه خسى خپل معبود "كڼي، حال دا چې په دغه بې معنى غږ كې نه كوم كلام وو، او نه څه خطاب، نه ديني او دنيوي هدايت او نه منفعت ترې حاصلېده، داسې يو تش صورت خو يو شى د انسانيت درجې ته هم نشي رسولى.

دا لا څه چې د هغه په وسیله انسانان د الله تعالی جل وعلا د معرفت تردرجې پورې خپل ځانونه ورسوي، نو دغه څومره لوی ظلم او بې موقع کار دی، چې د یوه معمولي ساکښ (ذي روح) مجسمې ته معبود وویل شي، خبره خو دا ده چې دغه قوم ته لا له پخوا د داسې بې موقعو خبرو کولو عادت پیدا شوی وو، لکه چې پخوا له دې نه د ﴿اجْعَلُ لَنَاۤ اللهٔ عُولِتُهُ عُولِتَنه یې له موسی علیه السلام څخه کړې وه.

# وَكَمَّا سُقِطَ فِنَ آيُدِيهُمْ وَرَاوَا أَنَّهُمُ قَلُ ضَلُوا لَكِالُوْ الَّذِي كُوْيَرْحَمْنَا رَبُّنَا وَيَغْفِرُ لِمَا لَكُوْنَى مِنَ الْخُسِرِيْنَ ﴿ لَا اللَّهُ مُنَا الْخُسِرِيْنَ ﴿ لَا اللَّهُ اللَّهُ اللَّهُ مِنَ الْخُسِرِيْنَ ﴿

او كله چې پښېمانه شول (په عبادت د خُسي باندې) او پوه شول چې بېشكه دوى په تحقيق ګمراه شوي دي؛ نو و يې و يل: قسم خامخا كه رحم و نه كړي پر مونږ رب ځمونږ، او بخښنه و نه كړي مونږ ته (رب ځمونږ نو) خامخا به شو مونږ هرومرو له زيانكارانو.

تفسير: ځينو د ﴿وَلَهَا سُقِطَ فَ}آيُرِيْهُمُ ﴾ ترجمه داسې هم کړېده: «او کله چې وغورځولې شو خپګان او پښيماني په لاسونو د دغو بني اسرائيلو کې، يعنې په دې کار خپل ډېر پښېمان شول».

# وَلَمَّارَجَعَ مُوسَى إلى قَوْمِهِ عَضْبَانَ آسِفًا قَالَ بِئْسَمَا خَلَفْتُمُوُ نِ مِنْ بَعَدِى أَعَجَلْتُو أَمُرَرَتِكُو وَلَكَّارَجَعَ مُوسَى إلى قَوْمِهِ عَضْبَانَ آسِفًا قَالَ بِئُسَمَا خَلَفْتُونِ فَي مِنْ الْعَوْمَ اسْتَضْعَفُونَ وَكَادُوْا وَلَقْقَ الْأَلْوَاتَ الْقَوْمَ اسْتَضْعَفُونَ وَكَادُوا يَقَاتُونُ النَّالِ ابْنَ أُمَّرَاتَ الْقَوْمِ النَّالِ الْمَالَةَ وَالنَّالِ اللَّهُ الْعَرْمُ النَّالُ اللَّهُ الْعَرْمُ الْعَلَى الْكَادُونَ وَكَادُوا النَّالِ الْمَالَ الْمُنْ الْمُعَلِينَ فَعَالَمُ الْعَلَى الْمُعَلِينَ الْمُعَلِينَ فَعَلَى الْمُعَلِينَ فَعَلَى الْمُعَلِينَ فَا مَعَ الْقَوْمِ النَّلِيلِينَ فَي الْمُعَلِينَ الْمُعَلِينَ فَعَلَى اللّهُ الْمُعَلِينَ فَعَلَى اللّهُ اللّ

او کله چې بېرته راغی موسی (د طور له غړه) قوم خپل ته په دې حال کې چې ډک وو له ډېر قهر او غصې افسوس کوونکی، وویل (موسی قوم خپل ته): بد خلافت چې خلافت کړی دی تاسې ځما (دا خلافت دی) وروسته له ما، آیا تلوار و کړ تاسې (په دې شرک سره او پرېښود تاسې حکم) امر د رب خپل، (نو تاسې داسې ولې و کړه) او وغورځولې (موسی هغه) تختې (د تورات له جهته د غضبه لپاره د حمایت د دین) او ویې نیوه سر د ورور خپل چې راښکود یې هغه ځان خپل ته، نو وویل (هارون موسی ته ای) ځویه د مور ځما! بېشکه چې (دغه) قوم ضعیف کړی ووم زه، او نژدي وو دوی چې و ژلی یې وم زه، نو مه خوشالوه په ما باندې دښمنان، او مه ملګری کوه ما له قوم ظالمانو سره!.

تفسير: کله چې موسى عليه السلام له «طور» څخه بېرته راغى؛ له غصې ډک وو، ځکه چې الله تعالى په همغه «طور» کې موسى عليه السلام ته خبر ورکړى وو، چې د «سامري» له لاسه ستا قوم ګکمراه شو، د دې خبرې له اورېدلو څخه موسى عليه السلام سخت خپه او متأسف او په قهر شو.

﴿قَالَ بِنُسَمَا خَلَفْتُورُنِي بَدِي ﴾ «وويل موسى: بد خلافت چې خلافت کړى دى تاسې ځما وروسته له ما دا خلافت دى»، يا وويل موسى قوم خپل ته: «بد کار دى دغه عبادت د خُسي چې کړى دى تاسې پس له تګه (تلو) ځما د طور غره ته».

دغه خطاب د خسي عبادت كوونكو ته وو، يعنې وروسته له ما څخه تاسې په ښه ډول ځما نيابت و كړ؟! «بلكه ومو نه كړ»، د هغې خبرې په نسبت چې ما پر تاسې زيات تأكيد كړى وو، (يعنې د الله تعالى توحيد او تفريد)؛ تاسې د هغه په ځاى دخسي مجسمه و دروله، او د هغه په نسبت مو داسې وويل: ﴿هٰذَاۤ إِللهُمُو وَالهُمُوسُ»، يعنې «في الحقيقت همدغه ستاسې او د موسى معبود دى»، او ممكن دى چې دغه خطاب هارون عليه السلام ته هم وي، چې تا ځما د هغه نيابت حق چې ﴿اخْلُفُرُينُ فِي قَوْمِي ﴾ مې در ته ويلى وو، او هغه مې درسپارلى وو؛ په ښه شان سره ادا نه كړ، او د دوى مخه دې ونه نيوله، او په ټينگه سره دې د دغې فتنې مقابله ونه كړه، لكه چې د «طه» په سورت كې په تفصيل سره راځي.

﴿قَالَابُنَاأُمُرٌ﴾ الآیه ـ نو «وویل هارون: ای ځویه د مور ځما ! بېشکه چې دغه قوم ضعیف کړی وم زه، او نژدې وو چې دوی وژلی وم زه، نو مه خوشالوه په ما باندې دښمنان، او مه ملګری کوه ما له قوم ظالمانو سره».

اګر که هارون علیه السلام د موسی علیه السلام سکه ورور دی، مګر د مور د نسبت له یادولو څخه مقصد د نرمۍ، شفقت او مهربانۍ په لوري د موسی علیه السلام اړول دي.

دې آيت کې د هارون عليه السلام دمعذرت بيان دی، حاصل يې داسې دی: «ما سم له خپله مقدوره بني اسرائيل ډېر و پوهول، ليکن دوی ځما حقاني خبرو ته هيڅ غوږ کېنښود، او برسېره پر هغه ځما د وژلو لپاره هم تيار شول، اوس تاسې په دغې معاملې کې هغوی پر ما مه خو شالوئ، او دوی ته داسې موقع مه ورکوئ! چې پر ما و خاندي، او د قهر او عتاب په وخت کې ما د ظالمانو په ډله کې مه شاملوئ!».

#### قَالَ رَبِّ اغْفِرْ لِي وَلِأَخِي وَ أَدْخِلْنَا فِي رَحْمَتِكَ ۗ وَأَنْتَ أَرْحَمُ الرَّحِمِينَ اللَّهِ

وويل «موسى»: اى ربه ځما بخښنه و كړه ما ته (د دې عمل چې ومې كړ له خپل مشر ورور سره) او ورور ځما ته (هم بخښنه و كړه كه يې تقصير كړى وي په منع كې)، او داخل كړه مونږ په رحمت خپل كې (چې دنيوي عصمت او اخروي جنت دى) او همدا ته ډېر مهربان يې له ټولو مهربانانو نه.

# إِنَّ الَّذِيْنِ اتَّخَذُوا الْعِجْلَ سَيَنَا لُهُدُ خَضَبٌ مِّنَ تَيِّهِمُ وَذِلَةٌ فِي الْحَيْوِةِ الدُّنْيَّ وَكَذَٰ لِكَ جَرِي الْمُفْتِرِينَ®

بېشکه هغه کسان چې نيولی دی دوی خُسی (په معبوديت) ژر به ورسيږي دوی ته غضب له ربه د دوی او ذلت (خواري) په دې ژوندون لږ خسيس کې، او همداسې (لکه سزا د عابدانو د خُسي) سزا ورکوو مونږ بهتان تړونکو ته.

تفسير: دا همغه غضب دی چې ذکر يې په (اول جزء د «البقرة» په (۶۱) آيت (۶) رکوع کې تېر شوی دی)، يعنې د خُسي عابدان دې د هغو خلقو له لوري ووژلی شي؛ چې هغوی د خُسي په عبادت کې نه دي شامل شوي، او د خسي د عبادت کوونکو په منع کې يې برخه نه ده آخيستې.

له دې نه معلومه شوه؛ چې د مرتدّانو سزا وژل دي، او له ذلت څخه هغه خواري مراد ده، چې د نفي بلد او د جزيې په ډول پر دوی تطبیقیږي، او تر قیامته په مسکنت او سپکوالي محکوم دي.

#### وَالَّذِيْنَ عَلُواالسَّيِّاتِ ثُمَّ تَأْبُوا مِنْ بَعْدِهَا وَامْنُوْ آلِانَ رَبِّكِ مِنْ بَعْدِهَا لَعَفُورُرَّحِيْمُ

او هغه کسان چې کوي دوی ناکاره کارونه (صغیره یا کبیره ګناه) بیا توبه وباسي پس له کولو د هغو (سیئاتو) او ایمان راوړي (په ټولو مؤمن به شیانو؛ نو توبه یې قبلیږي ځکه) بېشکه چې رب ستا پس له دې (توبې) خامخا ښه بخښونکی (د خطیاتو) رحم کوونکی دی.

تفسیر: یعنې پاک الله د ناکارو کارونو کوونکي بخښي، تر دې که وروسته له کفر او شرکه په صدق سره کافر او مشرک توبه وباسي، او په رښتیا سره ایمان راوړي، نو د ﴿لَغَفُورُتَّحِیْمُورُ ﴾ په دربار کې یې توبه قبلیږي، ځکه چې د الله تعالی په لوی دربار کې هر شی زیات دي، دغه بخښنه او نور په آخرت پورې متعلق دي، ګواکې اشاره یې وفرمایله چې د خسي عبادت کوونکو ته چې هغه د وژلو سزا ورکړی شوې ده؛ هغه د دوی په حق کې د دوی د توبې د قبلېدو شرط ګڼلی شوی وو: ﴿فَتُورُبُوا لِلْبَارِبِهُمُ فَاقْتُلُوا اَنْفُسُکُمُ ﴾ (اول جزء د البقرة سورت (۵۴) آیت (۶) رکوع).

اوس پر هغوی څه اخروي مؤاخذه نه ده پاتې، له دنیوي سزا څخه وروسته د اخروي حالت بیان په دغه ځای کې هم داسې دی: لکه چې په (۶ جزء د المائدې سورت په (۳۸) آیت (۶) رکوع) کې ﴿وَالسَّارِقُ وَالسَّارِقُ وَالسَّارِقَ وَالسَّارِقَ وَالسَّارِقَ وَالسَّارِقَ وَالسَّارِقُ وَالسَالِقُ وَالسَّارِقُ وَالسَالِقُ وَالسَّارِقُ وَالسَّارِقُ وَالسَّامِ وَالسَاسِورِ وَالسَاسِ وَالْمُوالِقُ وَالسَّامِ وَالْمُعَالِقُ وَالْمَالِي وَالسَاسِورِ وَالسَاسِ وَاللَّالِقُ الللَّالَّ وَالْمُعَالِقُ وَالْمَالِي وَالْمَالِي وَالْمَالِقُ وَالْمَالِي وَالْمَالِ

 او کله چې قرار (سوړ) شو له موسی قهر نو وایي خیستې هغه تختې (د تورات)، او په لیک د دغو (تختو) کې هدایت او رحمت وو لپاره د هغو کسانو چې دوی له رب خپل څخه ویریږي. او غوره کړل موسی له قومه خپله اویا (تنه) سړي (چې د خسي له عابدانو څخه نه وو) لپاره د موعوده وخت ځمونږ، نو کله چې ونیول هغوی زلزلې (په دنیا کې د الله د رؤیت د سوال په سبب)؛ نو وویل (موسی د اتهام له و ېرې): ای ربه ځما! که اراده فرمایلې وي تا (د هلاکولو د دوی) هلاک کړي به وو تا دوی پخواله دې نه، او زه به دې هم (هلاک کړی وی)، آیا هلاکوې ته مونږ په هغه کړی دی بې عقلانو له مونږه؟، نه دی دا کار مګر ازمېښت دی ستا، ګمراه کوې په دې سره (یا الله!) هر هغه څو ک چې اراده یې و کړې ته (د ضلالت)، او هدایت کوې ته (یا الله!) هر هغه چا ته چې اراده و کړې ته (د هدایت یې ولي (واکدار) ځمونږ، نو بخښنه و کړه مونږ ته (د ګوناهونو ځمونږ) او رحمت و کړه پر مونږ، او همدا ته یې بهتر غوره د ټولو بخښونکو.

تفسیر: همدغه خبره راجحه معلومیږي چې دغه میقات علاوه پر هغه میقات دی؛ چې موسی علیه السلام ته د تورات د ورکولو لپاره مقرر شوی وو، او هم د حاضرو آیتونو له ترتیبه ظاهرا مفهومیږي، چې دغه واقعه د خُسي د عبادت او سزا میندلو څخه وروسته پېښه شوې ده، لیکن د سورت النساء د ﴿فَقَالُوْٓۤ اَرِیّاالله جَهُرّةً فَاَخَنَ تُهُوُّ الصَّحِقَةُ بُطُلِمِهِ مُّ تَثُوّ اَتَّخَنُواالْمِحُلَمِنَ بَعُدِمَاجَاءَتُهُوُّ البُیّتِنْ به پېر ښکاره صورت سره دا راښیي چې د خُسي عبادت وروسته له دې پېښې شوی دی، والله أعلم بالصواب.

د دې واقعې خلاصه په (اول جزء د البقرة د سورت په (۵۵) آیت (۶) رکوع) کې پخوا تېره شوې ده، بني اسرائيلو موسی عليه السلام ته ويلي وو، چې مونږ ستا په خبرو هلته باور او يقين کولی شو؛ چې د الله تعالی خبرې مونږ په خپلو غوږونو واورو، موسی عليه السلام د دوی له منځه او يا تنه سړي چې ګرد (ټول) مشران وو؛ انتخاب کړل، او د طور د غره په لوري لاړل، بالآخر دوی د الله تعالی خبرې په خپلو غوږونو سره واورېدلې، بيا يې وويل: که مونږ پاک الله يې حجابه په خپلو ستر ګو ونه وينو؛ نو يقين مو ښه نه راځي، د دې بې ادبی او ګستاخۍ په مقابل کې د ځمکې له لوري سخته زلزله وشوه، او د آسمان له لوري د برېښنا او تالندۍ سخت غږ راپورته شو، چې د هغې په اثر دوی ګرد ورېږدېدل، او ټول ځای په ځای مړه شول، موسی عليه السلام په ډېر عجز او نياز د ځان او د خپلو ملګرو عجز او نياز د واړ بې نياز خالق په دربار کې په همغه خاص اسلوب او امتياز او مؤثر اصول سره وړاندې او يوه ښه دعا يې و کړه، چې د هغې په اثر هغه ګرد (ټول) سړي وبخښل شول، او پاک الله هغوی ته نوی ژوند ورمر حمت کړ، کما قال الله جل وعلا: هغې په اثر هغه ګرد (ټول) سړي وبخښل شول، او پاک الله هغوی ته نوی ژوند ورمر حمت کړ، کما قال الله جل وعلا:

# وَاكْتُبُكْنَا فِي هَٰذِهِ اللهُ ثَيَاحَسَنَةً وَفِ الْأَخِرَةِ إِنَّاهُ مُ نَا الدِّكُ قَالَ عَنَا إِنَّ الْصِيبُ بِهِ مَنَ اَشَاءٌ وَرَحْمَتِي وَسِعَتُ كُلَّ شَيًّ مُّ فَمَاكُنُتُهُ اللَّذِينَ يَتَقُونَ وَيُؤُنُونَ الرَّكُوةَ وَالَّذِينَ هُمُ

او وليكه (مقرر كړه) مونږ ته په ژوندون ددنيا كې نيكي (ښه معيشت او توفيق دطاعت) او په آخرت كې (هم نيكي جنت)، بېشكه مونږ راجع (او توبه گار) شوي يو تاته، نو وفرمايل (الله چې): عذاب ځما وبه رسوم دا (عذاب) هر هغه چا ته چې اراده و كړم زه (د رسونې يې)، او رحمت ځما شامل دى هر شي ته (په دنيا كې)، نو ژر به وليكم (ور به كړم په آخرت كې) دا (رحمت) هغو كسانو ته چې ځانونه ساتي له كفره او معاصى، او وركوي دوى زكات، او هغه كسان چې دوى په آيتونو ځمونږ ايمان لري (او يقين پرې كوي).

تفسير: شاه صاحب ليكي: چې ښايي موسى عليه السلام د خپل امت په حق كې د دنيا او آخرت ښېګڼې (فائدې) چې غوښتلې يې؛ مراد به يې داسي وي چې: «زما امت دى په ګردو (ټولو) امتونو په دنيا او آخرت كې مقدم او فايق وي». جواباً الله تعالى وفرمايل چې: «ځما عذاب او رحمت د هيڅ يوې فرقې لپاره مخصوص نه دي، نو عذاب مې په هغه چا دى چې زه يې اراده وفرمايم، او عام رحمت مې ګردو مخلوقاتو لره شامل دى، ليكن هغه خاص رحمت چې ته يې غواړې: (چې قبول د توبې يا توفيق د طاعت يا رزق حلال يا مقال دى په دنيا كې، او رضوان او مغفرت او لقاء او جنت دى په عقبا كې)؛ د هغو كسانو په برخه ليكلى شوى دى، چې له الله تعالى څخه و يريږي، او له خپلو اموالو ځنې زكات اداء كوي، يا د نفس په تزكيه كې مشغول او لګيا وي، او د الله تعالى پر ګردو احكامو او خبرو د زړه له كومې باور لري، يعنې دا آخري امت پر ګردو كتابونو ايمان راوړي، د موسى عليه السلام له امت ځنې هغه كسان چې په آخري كتاب باندې ايمان راوړي؛ نو دوى ته همغه نعمت ور په برخه كيږي، او د موسى عليه السلام د دعاء مورد ګرځي.

ٱكنِ يُنَ يَثْيِعُونَ الرَّسُولَ النِّبَقَ الْأَقِّ الَّذِي النَّبَقَ اللَّهِ اللَّهِ اللَّهُ اللَّهِ اللَّهُ الللَّهُ الللللّهُ الللّهُ الللّهُ اللللْمُ الللّهُ الللّهُ الللّهُ اللّهُ الللّهُ الللّهُ الللّهُ الللّهُ الللّهُ الللللّهُ الللّهُ اللّهُ اللّهُ الللّهُ الللّهُ الللللّهُ الللّهُ الللّهُ الللّهُ اللّهُ اللّهُ الللّهُ الللّهُ الللللّهُ الللّهُ الللّهُ اللّهُ اللّهُ الللّهُ الللّهُ الللّهُ الللّهُ الللللّهُ الللّهُ الللّهُ ال

(دا متقیان مؤمنان چې مقرر دی دوی ته رحمت) هغه کسان دي چې متابعت کوي دوی د (دین د) هغه رسول چې نبي امي دی، هغه رسول چې مومي دوی (نوم او صفت د) ده ليکلی شوی په نزد د دوی په تورات او (په) انجیل کې، (هغه رسول چې حکم) امر کوي دوی ته په معروف (نېکۍ) سره، او منع کوي دوی له منگر (بدی) څخه او حلالوي دوی ته ګرد (ټول) طیبات (پاک شیونه چې حرام کړی شوي وو پر دوی باندې ، او حراموي پر دوی باندې خبیث (پلیت) شیان، او لرې کوي له دوی څخه درانه بارونه د دوی، او قیدونه د سختیو هغه چې وو پر دوی، پس هغه کسان چې ایمان یې راوړی دی په دغه (محمد) او عزت (تعظیم رفاقت) کوي د دغه (محمد) او مرسته (مدد) کوي له دغه (محمد سره) اومتابعت کوي د هغه نور (رڼا) چې نازله کړی شوې ده سره له (متابعته د) دغه (محمد)؛ نو دغه (ستایلي شوي کسان) هم دوی دي په مراد رسېدلی.

تفسير: «يعنې هغه څوک چې زه دغه رحمت ورته مقرروم، له هر قوم او ټبر او ملت اومذهب څخه چې وي، هغه خاص هغه کسان دي؛ چې پيروي کوي دوی د هغه چا چې موصوف وي په دغو لسو صفاتو سره چې محمد صلی الله عليه وسلم دی»:

- (١): داچې هغه رسول او لېږلي ځما دي، رسول يې وباله په نسبت د ځان خپل.
  - (٢): داچې هغه نبي او پيغمبر دي، نبي يې وباله په نسبت د خلقو.
- (٣): داچې هغه رسول امي يعنې نالوستونكى او ناليكونكى دى، او دا يې معجزه او عين الكمال دى، چې بې له لوستلو او ليكلو لوى عالم دى.

اُمي يا خو د «ام ـ مور» په لوري منسوب دی، همغسې چې وړوکی د مور له ګېلډې ځنې پيدا کيږي، او د هيچا شي يا خو د «ام ـ مور» نبي کريم صلی الله عليه وسلم هم په خپل ګرد (ټول) عمر کې له هيچا ځنې هيڅ شی نه دي زده کړي،

او نه له چا سره شاګرد شوی دی، د «نبي أمي» لقب له دې حیثیته ځمونږ د محمد رسول الله صلی الله علیه وسلم لپاره د سلهاوو افتخارونو او ویاړونو پنګه ده، یا د الله نسبت د «أم القری» مکې معظمې په لوري دی، چې د ده مبارک شریف مولد وو.

(۴): دا هغه رسول دی؛ چې مومي دا مؤمنان د بني اسرائيلو-نوم او صفت د ده ليکلی شوی هم په تورات کې او هم په انجيل کې، يعنې د محمد مصطفی صلی الله عليه وسلم د رسالت بشار تونه، نعتونه او صفتونه په سابقه سماوي کتابونو کې مذکور دي، تر دې چې له هغه و خته تر نن ورځې پورې چې (۱۴۳۴) قمري کاله ځمونږ د پاک پيغمبر صلی الله عليه وسلم له هجرته تېر شوي دي، او خورا (ډېر) زيات تغييرات، تزييدات، او تنقيصات هم په هغو کتابونو کې شوي دي، خو بيا هم په اوسنيو انجيلو کې ډېر بشار تونه او اشارات موندل کيږي، چې هغه د هرې زمانې علماوو د کتابونو په حواله راښوولي دي، ولله الحمد علی ذلک.

- (۵): هغه رسول صلى الله عليه وسلم چې امر «حكم» كوي دوى ته په معروف او نېكۍ سره چې هغه توحيد او نور فضايل دي.
  - (۶): هغه رسول صلى الله عليه وسلم چې منع كوي دوى له منكر او بدۍ څخه چې هغه شرك او نور رذائل دي.
- (۷): هغه رسول صلى الله عليه وسلم چې حلالوي دوى ته ګرد (ټول) طيبات او پاکيزه شيان چې حرام کړى شوي وو پر وو پر دوى باندې لکه: وازده چې حرامه وه پر يهودانو، او لکه بحيره او سائبه او وصيله چې حرام کړي وو پر خپل ځانو نورو جاهلانو.
- (۸): هغه رسول صلى الله عليه وسلم چې حراموي پر دوى خبيث پليت شيان، لکه خنځير او مرداره او بهيدونکې و بنه.
- (۹): هغه رسول صلى الله عليه وسلم چې ږدي يعنې لرې كوي له دوى نه درانه بارونه د دوى، چې قتل وو د خپل ځان يا له وطن څخه جلاوالۍ (جدا والۍ) وو په قبول د توبې كې، او پرېكول د هر هغه اندام وو چې ګناه ترې صادرېده، او پرېكول د پليت ځاى وو له جامې څخه، او داسې ډېر نور سخت كارونه.
- (۱۰): هغه رسول صلى الله عليه وسلم چې لرې كوي قيدونه چې وو پر دوى، او هغه سخت طوقونه چې پراته وو په غاړو د دوى كې له وخته د موسى عليه السلام څخه تر اوسه پورې لكه لزوم د قصاص بې له صحته د عفوې او بې د يته په قتل د عمد او د سهوې دواړو كې، او سوځول د غنائمو او داسې نور سخت احكام.

يعنې پر يهودانو هغه سخت حكمونه چې نافذ وو، او د دوى د خوړو په شيانو كې د دوى د شرارتونو له وجې هغه مضيقه او تنګي چې وه، هغه ګرد (ټول) په دغه دين كې پورته يا آسانه شوي دي: ﴿فَيُطْلُمُوسِّنَ اللَّذِيْنَ هَادُوْاحَوَّمُنّاعَلَيُهِمُ وَطِيّباتٍ اُحِلّتُ لَهُمُّ وَيَصَدِّهُمُ عَنُسِيْلِ اللهِ كَيْثِرًا ﴾ (۶ جزء د النساء سورت (۱۶۰) آيت (۲۲) ركوع).

او هغه ناپاک شیان لکه لحم الخنزیر، یا گنده خبرې مثلاً رشوت، سود، او سوایي او نور دوی په خپلو ځانونو حلال کړي وو، چې د هغو حرمت دغه رسول الله محمد مصطفی صلی الله علیه وسلم راښکاره کړ، الغرض له دوی ځنې ډېر درانه بارونه لرې او سپک کړی شوي دي، او ډېر قیود ترې پورته کړی شوي دي، لکه چې په حدیث کې فرمایلي شوي دي: «بعثت بالحنیفیة السمحة».

﴿ فَاكَنْ بُنُ الْمُتُوَّالِيهِ ﴾ «هغه كسان چې ايمان يې راوړى دى په دغه محمد رسول الله صلى الله عليه وسلم او عزت تعظيم رفاقت كوي د دغه محمد رسول الله صلى الله عليه وسلم، اومرسته (مدد) كوي له ده سره، او متابعت كوي د هغه نور (رڼا) چې نازله كړى شوې ده سره له متابعته د ده؛ نو دغه ستايلي شوي كسان همدوى دي په مراد رسيدلي بريالي».

له «نور» ځنې «وحي» مراد ده، أعمّ له دې چې متلوّ وي (چې په لمانځه کې لوستله کیږي)، یا غیر متلوّ (چې په لمانځه کې نه لوستله کیږي).

#### قُلُ يَائِيُّهَا التَّاسُ إِنِّ رَسُولُ اللهِ إِلَيْكُ مُ جَمِيعَا لِلَّذِي لَهُ مُلُكُ السَّمَوْتِ وَالْأَرْضَ لَا إِلَهُ إِلَّاهُو يُجُي وَيُمِيْتُ فَامِنُوا مِاللهِ وَرَسُولِهِ النِّبِيِّ الْأُمِّيِّ الَّذِي يُؤْمِنُ بِاللهِ وَكَلِمْتِهِ وَاتَّبِعُوْهُ لَعَكَمُوْ تَهُتَ دُونَ ﴿

ووايه (اى محمده! چې) اى خلقو بېشكه زه رسول د الله يم تاسې ټولو ته (نه بعضو ته لكه نور انبياء) هغه الله چې (خاص) ده لره دى ملك (پاچاهي) د آسمانونو او د ځمكې، نشته هيڅ لايق د عبادت (په حقه سره) مګر همدى دى چې ژوندي كول كوي، او مړه كول كوي، نو ايمان راوړئ (يقين و كړئ) پر الله (چې واحد او لا شريك دى)، او په رسول د دغه (الله) چې نبي اتمي (نالوستونكى ناليكونكى دى)، هغه رسول چې ايمان لري په الله او په محردو (ټولو) خبرو د الله، او متابعت و كړئ د ده لپاره د دې چې تاسې لاره ومومئ.

تفسير: يعنې ستا بعثت د دنيا ګردو خلقو ته عام دی، د عربو په اميّونو يا يهودو او نصاراوو پورې نه دی محدود، همغسې چې پاک الله مطلق شهنشاه دی؛ ته هم د هغه مطلق رسول يې، اوس د هدايت او کاميابۍ صورت پرته له دې نه په بل شي کې نشته؛ چې د هغه ډېر جامع او عالم نيوونکي شريعت متابعت او پيروي و کړی شي، چې تاسې ته هغه راوړی دی، همدغه رسول الله صلی الله عليه وسلم دی چې ايمان پرې راوړل په ګردو انبياوو او مرسلينو عليهم السلام او تمامو سماوي کتابونو باندې د ايمان راوړلو سره مرادف دی.

# وَمِنْ قَوْمِمُوسَى الْمَهُ يُهَدُونَ بِالْحَقِّ وَبِهِ يَعْدِالْوْنَ ®

او ځينې له قومه د موسى نه يو امت (ټولى) دى چې لاره ښيي (خلقو ته) په حقه، او په دې حق انصاف کوي (په منځ د خلقو کې لکه چې دوى پخپله هم پرې عمل کوي).

تفسير: اګر که اکثره يهودان د سرکښۍ او بې انصافۍ لارې غوره کوي؛ خو سره له هغه ځينې داسې نېکمرغي ارواحې هم پالذات هم په دوی کې شته، چې نورو ته د الله جل جلاله په لوري او د حقانيت په طرف دعوت ورکوي، او دوی هم بالذات د حق او انصاف په لاره تګک کوي، لکه عبد الله بن سلام اونور.

#### وقطعنهم اثنتي عشرة أسباطا أمماه

او بېل بېل کړ مونږ دغه (بني اسرائيل) دولس قبيلې ټولي ټولي؛

تفسیر: یعنې د اصلاح او انتظام لپاره په دولس قبیلو سره چې د دولسو پلرونو اولادې وې؛ و ېشل شوي دي، بیا په هره قبیله کې کې یو یو مشر او نقیب مقرر کړی شوی دی، چې د دوی پر احوالو کتنه و کړي، او تل د دوی د اصلاح خیال و کړي: ﴿وَبَعَ ثُنَّامِنُهُمُ اثِّکَ عَشَرَنَقِیْبًا﴾.

وَٱوْحَيُنَا ۚ إِلَى مُوْسَى إِذِ اسْتَسْفُهُ قَوْمُهُ آنِ اضْرِبَ بِعَصَاكَ الْحَجَرَ ۚ فَانْبَجَسَتُ مِنْهُ اثْنَتَا عَشُرَةً عَيْنًا ثَنْ عَلِمَكُ لُ أَنَاسٍ مَّشُرَبَهُهُ وَظَلَّلْنَا عَلَيْهُمُ الْغَمَامَ وَٱنْزَلْنَا عَلَيْهِ مُ الْمُنَ وَالسَّلُوٰى \* كُلُوْا مِنْ طِيبْلِتِ مَارَنَ قُنْكُمُ وْمَا ظَلْمُوْنَا وَلَكِنْ كَانُوْا انْفُسُهُمُ يَظْلِمُوْنَ ® وَإِذْ قَيْلَ

#### لَهُ وُاسُكُنُو الْمَانِةِ الْقَرْيَةَ وَكُلُوا مِنْهَا حَيْثُ شِكْتُمُ وَقُولُوا حِطَّةٌ وَادُخُلُواالْبَابَ سُجَّدًا تَنْفُورُ لَكُمْ خَطِيْنَ يَكُو سَنَزِيْدُ الْمُحْسِنِيْنَ اللهِ

او وحي (حکم) مو ولېږه موسى ته کله چې اوبه وغوښتې ترې قوم د ده (په ميدان د تيه کې) چې ووهه په همسا خپله تيږه (ګټه)؛ نو (چې موسى په همسا ووهله تيږه ـ ګټه) راوخو ټېدلې له هغې تيږې (ګټې) څخه دولس چينې (د قبيلو په شمار)، په تحقيق و پېژانده هرې قبيلې (له دوى څخه) ځاى (چينه) د اوبو چښلو خپلو، او سيورى کړى وو مونږ پر دوى ورېځ (په ميدان د تيه کې) او نازل (راښکته) کړي وو مونږ پر دوى من (ترنجبين) او سلوى (مړځان، نو وويل مونږ دوى ته چې) وخورئ تاسې له پاکيزه او حلالو لذيذو هغو شيانو چې در کړي دي مونږ تاسې ته، او نه وو کړى ظلم دوى پر مونږ (په دغه کفران او عصيان سره) وليکن وو دوى چې په خپلو ځانونو به يې ظلم کاوه. او (ياد کړه) هغه وخت چې وويل شو دوى ته: اوسئ تاسې په دغې قريې (د اريحا يا ايليا يا بيت المقدس) کې، هغه وخت چې وويل شو دوى ته: اوسئ تاسې په دغې قريې (د اريحا يا ايليا يا بيت المقدس) کې، او خورئ تاسې له (مېوو د) دې څخه له هر ځاى (او له هر شي) څخه مو چې خوښه وي، او ووايئ راوبخښه (ګناهونه ځمونږ) او ننوځئ تاسې دروازې (د دې قريې ـ ښار) ته سجده کوونکي، نو وبه بخښو مونږ تاسې ته ګناهونه ستاسې، ژر به زيات کړو محسنانو (نېکانو) ته (اجر).

تفسير: يعنې اوس خو يو ښار فتح شو، وروسته به ګرد ملک په لاس درشي، «کذا في الموضح»، يا يې دغه مطلب دی چې خطاګانې به مو وبخښي، د نېکانو اجر او ثواب به ورته زياتوي، «کذا في عامّة الکتب».

#### فَكَ لَ الَّذِينَ طَلَمُوُامِنْهُمُ قَوُلًا غَيْرَالَّذِي قِيلَ لَهُ مُ فَأَرُسَلْنَا عَلَيْهِمُ رِجُزًامِّنَ السَّمَا إِيمَا كَانُوْ ايَظُلِمُونَ ﴿

پس بدله کړه هغو کسانو چې ظلم يې کړی وو (په خپلو ځانونو) له دوی څخه خبره غير له هغې چې و يو دوی چې و دوی چې و دوی چې وليې شوې وه دوی ته؛ نو ولېږه مونږ پر دوی عذاب له آسمانه په سبب د هغه چې وو دوی چې ظلمونه به يې کول.

#### ۅؘڛٛٷۿۄؙۼڹٳڵڡٛٚۯۑۊٳڴڹؽٵڬڞٵۻڒۼٙٲڶؠؘڂٛڔۯٳۮ۬ۑۼۮؙۏؙؽ؈۬ٳڵۺؠؙؾٳۮ۫ؾٲؿۿؚۄؙ ڝؽؾٲٮؙۿؙۮ۫ؾۅؙ۫ٛٙٛٛٙ۫ڝؠٛؾۿؚؚۮۺؙڗۘٵۜۊۑۅٛٙؗؗٙٙڒڒؽٮ۫ڽؚؿؙۏؙڽ؇ڒؿٲ۫ؾؽۿؚڎ۫ۥٛػڶڸڬ؞ٛ۫ڹۘڹؙڵۅؙۿؙۮؠؚؠٵػٲٮؙٛۏٳ ؽۺؙڠؙۏٛؽ؈

او پوښتنه و کړه (ای محمده! له یهودو) له (حاله د) قریې (ښار) څخه هغه چې وو په غاړه د بحر کې، کله چې کې، کله چې کې، کله چې له حده تېرېدل دوی له (فرمانه په ښکار د ماهیانو) په ورځې د خالي کې، کله چې راتله دوی ته ماهیان د دوی په ورځ د خالي د دوی کې ښکاره (د اوبو په سر)، او په هغه ورځ کې چې داخل به نه وو په خالي کې نو نه به راتله (ماهیان) دوی ته، همداسې (لکه چې په خالي کې راتلل یا په مثل د دغه امتحان) آزمو یو مونږ دوی په سبب د دې چې وو دوی چې فسق به یې کولو (د الله له اطاعت څخه به وتل).

تفسير: يعنې د خپلې زمانې له يهودانو ځنې د تنبيه او توبيخ په ډول د هغه کلي د اوسېدونکو يهودانو د هغې قصې پوښتنه و کړئ ! چې د داود عليه السلام په زمانه کې پېښه شوې وه، د اکثرو مفسرينو په نزد له دغې قريې ځنې د (ايله) ښار مراد دی، چې د قلزم د درياب پر غاړه کې د مدين او د طور په منځ کې واقع وه، د دغه ځای اوسيدونکو د سيند د نژديوالي له امله (وجې) د کبانو (ماهيانو) د ښکار عادت درلود (لرلو).

حق تعالى پر يهودانو د خالي (شنبې) د ورځې ښكار كول حرام ګرځولي وو، د (ايله) د ښار اوسېدونكي د احكامو په عدول او نافرمانۍ عادي (روږدي) وو، نو د الله تعالى له لوري د دوى سخته ازموينه شروع شوه، چې د خالي په ورځ كې به كې داسې ډېر زيات كبان (ماهيان) موجود وو؛ چې د سيند د پاسه سطح باندې به ګرځېدل، او په نورو ورځو كې به غائب وو، د دغو خلقو له لاسونو څخه د صبر زمام خوشې شو، او د الله جل جلاله د صريح حكم په خلاف يې په حيله او بهانه كولو شروع و كړه، د سيند په غاړه كې يې ډنډونه جوړ كړل، كله چې د خالي په ورځ كبان په دغو جوړ شوو ډنډونو كې ننو تل؛ نو هغوى به د دوى د و تلو لارې بندولې، او په بله ورځ يعنې يكشنبې كې به يې نيول، چې د خالي د ورځې ښكار پرې صادق نشي، ګواكې دوى په دغه حركت سره (معاذ الله) الله تعالى تېرايسته، بالآخر يې په همدغې د نيا كې د دغې مخالفت سزاوې وموندې، چې مسخ شول، او خورا (ډېر) سپك بيزو ګان و ګرځېدل، له دې نه ښكاره د نه په چه په په په په په دربار كې له سره نه چليږي.

#### ۅٙٳۮؙۊؘٵٮۧٵ۠ڡۜۜة ؙ۠ؿٚڹ۫ۿؗؗۿڔڸۄٙٮٚۼڟؙۏڹۊۘۏڡٵٚٳۣؠڷڎؙڡٛۿڸڬۿۮٲۉڡؙۼۮؚۜڹؙۿۮۼڬٳٵۺٚۑؽٮؖٵڰٵڵۅؗٳڡۘۼۮؚۯڰٞ ٳڵؙۯؾڔٝ۠ۿؗۅٛڵۼڰۿؠؙۘؾۜڡٞۊؙؽ۞

او (پوښتنه و کړه ای محمده! له یهودانو) کله چې وویل یوې فرقې له دوی (چې نه به یې پخپله ښکار کاوه او نه به یې نور منع کول مانعینو ته) ولې نصیحت کوئ تاسې هغه قوم ته چې الله هلاک کوونکی د دوی دی په عذاب سخت (د اور هلاک کوونکی د دوی دی په عذاب سخت (د اور سره په عقبا کې په سبب د نافرمانۍ د دوی)؟ وویل دوی (چې: وعظ کوو مونږ) لپاره د عذر پیدا کولو (خپل) رب ستاسې ته، او لپاره د دې چې ښایي دوی وویرېږي (له عذابه).

تفسير: معلوميږي کله چې دوی د الله تعالى د حکم په مخالفت په پلمو (منصوبو) جوړولو او حيلو شروع و کړه؛ نو د ښار اوسېدونکي پر څو قسمونو منقسم شول، لکه چې عموماً په داسې حالاتو کې هم داسې کيږي.

- (١): هغه خلق چې د دغې پلمې (منصوبې) په سيوري کې يې د الهي حکم صريح مخالفت کولو.
  - (٢): هغه نصيحت كوونكو چې تر آخره پورې په پوهولو او امر بالمعروف مشغول وو.
- (٣): هغه کسان چې لږ او ډېر نصائح يې کول، خو څو ورځې وروسته مأيوس او د هغوی له سرکښۍ ځنې ستړي شول، او په خپل سر يې پرېښودل.
- (۴): هغه کسان وو چې نه په دغه عمل کې شریک شول، او نه یې د هغه په منع کولو کې خپله ژبه خوځوله، او بیخي ځان له جلا (جدا) او چپ پاتې شول، دغو مؤخرو الذکر ډلو به هغو ستړو ستومانه شوو تل نصیحت کوونکو ته داسې ویل: «ولې تاسې خپل سر خوږوئ؟ او ماغزه مو په دردوئ؟ چې په دوی کې د حق د قبلولو امید او توقع نشته»، د دوی په نسبت له دوو خبرو ځنې یوه خبره معلومیږي، چې هرو مرو (خامخا) راتلونکې ده، یا به الله تعالی دوی بیخي تباه او هلاک کړي، یا به یې په کوم ډېر سخت عذاب کې اخته کړي، ځکه چې دغه خلق اوس هیڅ یوه نصیحت ته غوږ نه ږدي.

﴿قَالُوْامَعُنِرَةً ﴾ الآيه ـ «وويل دوى چې: وعظ كوو مونږ لپاره د خپل عذر پيدا كولو رب ستاسې ته، او لپاره د دې چې ښايي وويرېږي دوى له عذابه د الله تعالى، او ځان وساتي له كناه څخه».

یعنې ښایي له پوهولو سره لږ څه وویرېږي، او له خپلو بد حرکاتو ځنې ستانه (واپس) شي، که نه مونږ به لږ تر لږه د الله تعالى په حضور کې دومره معذرت و کړی شو، چې یا الله ! مونږ خو تر آخره پورې دوی ته په پند ورکولو او پوهولو کې څه قصور نه دی کړی (او د امر بالمعروف او نهي عن المنکر واجب مو اداء کړی دی)، څرنګه چې دوی ځمونږ خبره نه ده منلې؛ نو پر مونږ یې څه الزام دی؟ ګواکې لومړني ناصحان خو بیخي مأیوس نه وو، کله چې مأیوس شول، هم پر عزیمت یې عمل و کړ، چې سره له مایوسۍ یې هم د دوی تعاقب پرې نښود.

#### فَكَتَانَسُوا مَا ذُكِّرُوا بِهَ ٱلْجَيْنَاالَّذِيْنَ يَنْهُونَ عَنِ السُّوْءِ وَآخَذُنَا الَّذِيْنَ طَلَمُوا بِعَذَالِ بَيِيسٍ بِمَا كَانُوْ اَيَفْسُقُونَ ٠٠٠

نو کله چې پرېښود دوی (لکه چې يې هېر کړی و ي) هغه (نصيحت) چې پند ور کړی شوی وو دوی ته په هغه سره (او منع نشول د ښکار څخه په خالي کې، نو) نجات ورکړ مونږ هغو کسانو ته چې منع کول دوی (دا نور) له بدۍ (چې ښکار وو په خالي کې) او ومو نيول هغه کسان چې ظلم يې کړی وو (په کولو د ښکار او نه کولو د نهي او منع کولو) په عذاب سخت سره په سبب د هغه چې وو دوی چې ګناهونه به يې کول.

تفسير: يعنې کله چې دغو نالائقانو د ګردو (ټولو) نصيحت کوونکو پندونه داسې هېر کړل، لکه چې له سره يې نه وو اورېدلي؛ نو مونږ ناصحان وژغورل (وساتل)، اوظالمان مو په سخت عذاب کې ګرفتار کړل.

د ﴿ٱلْجَيْنَاٱلَّذِيْنَيَنَهُوَنَ عَنِ السُّوْءِ ﴾ د الفاظو عموم دلالت كوي چې هغو كسانو ته چې له نصيحت ځنې ستړي شوي وو او ﴿إِرَتَعِظُونَ قَوْمُ ] ﴾ الآيه ـ به يې ويل ، او هغو كسانو ته چې تر آخره پورې يې د وعظ او نصيحت سلسله جاري ساتله ؛ هغو دواړو ته نجات ور په برخه شو ، او يواځې ظالمان ونيول شول ، همدغه له عكرمه رضي الله تعالى عنه ځنې منقول دى ، او ابن عباس رضي الله تعالى عنهما د ده په فهم او پوهه باندې تحسين او آفرين ويلى دى ، باقي هغه كسان چې له اوله تر آخره پورې ساكت پاتې وو ، الله تعالى هم د دوى له ذكره سكوت وفرمايه.

«ابن كثير» څه ښه ليكلي دي: «فنص على نجاة الناهين وهلاك الظالمين وسكت عن الساكتين، لأن الجزاء من جنس العمل، فهم لا يستحقون مدحا فيُمدحوا، ولا ارتكبوا عظيما فيُذموا (ابن كثير) ورجّح بعد ذلك قول عكرمة، والله أعلم»، «نو تصريح وفرمايله الله تعالى په نجات د نصيحت كوونكو له عذابه، او په هلاك او عذابېدلو د ظالمانو او سكوت يې وفرمايه له حاله د هغو كسانو چې دوى سكوت كړى وو له وعظ او منع كولو څخه، ځكه چې جزا د هرې ميناه موافق او مناسب د هغې ميناه سره وي، نو دوى نه مستحق د مدحې دي، او نه دوى پخپله په ميناه كې شامل شوي دي، چې د دوى مذمّت بيان شي»، اوس الله تعالى د دوى د عذاب خبر راكوي.

#### فَلَمَّاعَتُواعَنُ مَّانْهُواعَنُهُ قُلْنَالَهُ مُكُونُوا قِرَدَةً خسِيِينَ

نو کله چې سرکشي وکړه دوی له (پرېښودلو د) هغه شي څخه چې منع کړی شوي وو دوی له هغه شي څخه (چې ښکار د ماهي وو په خالي ورځ کې؛ نو) وويل مونږ دوی ته چې: شئ بيزوګان شړلي رټلي سپک کړی شوي.

تفسير: ښايي پخوا له دې نه به څه نور عذاب راغلی وي، کله چې بيخي له حده تېر شول، نو ګرد ذليل شادوګان (بيزوګان) وګرځول شول، يا د ﴿فَلَمّاتَمَتُوا﴾ الآيه ـ د تېر آيت ﴿فَلَمّاتَمَتُواُ مَاذْكُرُ وُالِيَهٖ ﴾ الآيه ـ تفسير وګرځول شي، يعنې هغه ﴿بِعَذَالِيبَيْكِي) همدغه له دوی ځنې د بيزوګانو جوړول وو، شاه صاحب ليکي چې: «منع کوونکو له ښکار کوونکو

سره ناسته ولاړه او ملاقات پرېښود، او په منځ کې يې ديوال وواهه، يوه ورځ ګهيځ (سحر وختي) چې خپل سرونه يې له ديوال او چت کړل؛ ويې ليدل چې په هر کور کې بيزوګانې دي، دغو بيزوګانو خپل او پردې ټول پېژندل، او د خپلوانو په پښو کې لوېدل، او خپل تأثر به يې ښکاره کولو، او ژړل به يې، آخر په ډېر بد صورت سره درې ورځې وروسته مړه شول».

#### ۅٙٳۮ۬ؾٲۮۜ۫ڽؘۯڔ۠ڮٙڲؠۼٛؿؘۜۼؖؽۿۣۄٝٳڵؽۅٛۄؚٳڵۊ۬ڝۿۊڡؽؗؾؽۅٛڡؙۿۄٛڛٛۏٛۼٲڵڡڬٳڽؚٵؚؖ؈ۜٙؾڮ ڵڛڔؽۼؙٳڵۼؚڡٞٳڽڂٷٳڹۜڎؙڵۼڣٛٷڒڗڿؽۄٛ

او (یاد کړه) هغه وخت چې خبر ورکړی وو رب ستا (د دې خبرې): قسم دی خامخا مسلط به کړم هرومرو په دغو (یهودانو) تر ورځې د قیامت پورې هغه څوک چې رسوي دوی ته سخت عذّاب (لکه وژل، جزیې پرې مقررول)، بېشکه رب ستا خامخا ژر دی عذاب (د ده هغه چا ته چې د عذاب اراده یې و فرمایي) او بېشکه دغه (الله) خامخا ښه بخښونکی (د خطیاتو) ډېر رحم کوونکو دی.

تفسير: يعنې د الله تعالى له طرفه صريح اعلان شوى وو، چې كه يهود د تورات پر احكامو خپل عمل پرېږدي، نو حق تعالى تر قرب قيامت پورې وقتاً فوقتاً پر دوى باندې داسې خلق مسلط كړي؛ چې دوى به په بدو عذابونو مبتلا كوي، بد عذاب يې د يهودانو د دې دنيا محكومانه ژوندون وفرمايه.

لکه چې د یهودانو قوم کله د یوناني او کله د کلداني بادشاهانو تر حکومت لاندې وو، او کله د بخت نصر او د نورو د شدائدو د مشق تخته <sup>۱</sup> کرځېدلي وو، په آخر کې د نبي کریم صلی الله علیه وسلم تر مبارک عهد پورې دوی مجوسیانو ته باج ورکوونکي وو، بیا مسلمان حکمرانان پر دوی مسلط شول.

غرض له هغه وخته راهیسې تر نن ورځې پورې دوی ته من حیث القوم دعزت او آزادۍ ژوندون ور په برخه شوی نه دی، بلکه هر چېرې چې اوسېدل؛ د زیاترو پاچاهانو او حکامو له لوري به یې سخت ذلتونه او خطرناک تکلیفونه ګالل (تېرول)، د دوی مال او دولت او نور هیڅ شی دوی ته د سپکتیا او غلامۍ او محکومیت له ذلت او لعنت څخه نجات نه دی ورکړی، او نه به دوی تر قیامته پورې نجات وموندلی شي، په آخر کې کله چې دغه خلق د د جال مدد ګاران کیږي، او له هغه سره راوځي، نو د مسیح علیه السلام د مسلمانانو ملګرو له لاسه به وژل کیږي، کما ورد فی الحدیث.

# وَقَطَّعُنْهُمْ فِي الْأَرْضِ أُمَمَّا مِنْهُمُ الصَّلِحُونَ وَمِنْهُمُ دُونَ ذَلِكَ وَبَكُونْهُمُ بِالْحَسَنٰتِ وَالسَّيِتاتِ لَعَلَّهُ مُرُجِعُونَ®

او متفرق کړل مونږ دوی په ځمکه کې فرقې فرقې (چې هیڅ ملک ترې خالې نه دی)، ځینې له دوی څخه نېکان دي، او ځینې له دوی څخه راښکته له دی (مرتبې د صلاح)، او و آزمویل مونږ دوی په نېکیو (نعمتونو لکه صحت، غنا) او په بدیو (زحمتونو لکه مرض، فقر) ښایي چې دوی و ګرځي (الله ته).

تفسير: د يهو دانو دولت برهم شو، نو پخپلو منځونو كې د بې اتفاقۍ او مخالفت له كبله (و جې) هر طرف ته سره تيت او پر ك (منتشر) شول، هيڅ يو اجتماعي قوت او شو كت يې پاتې نشو، او مختلف مذاهب پيدا شول، «دغه احوال ځمونږ محمدي امت ته د عبرت لپاره اورول شوي دي»، خو سره له هغه هم ځينې افراد په دوى كې نېك هم وو، مګر اكثر

یې کافران او فاسقان وو، د دغو اکثرو لپاره هم مونږ د رجوع او انابت الی الله ډېر مواقع پیدا کړي دي، کله مو دوی ته د عیش او تنعم ژوندون ورکړی دی، او کله مو دوی په سختې او تکلیف مبتلا کړي دي، چې ممکن دوی احسان ومني، یا له سختیو ځنې وویرېږي او توبه وباسي، او د الله تعالی په لوري رجوع و کړي.

#### فَخَلَفَ مِنَ بَعُكِهِمْ خَلَفٌ وَرُثُوا الكِتَبَ يَا خُنُ وَنَ عَرَضَ هِلْنَا الْأَدُنْ وَيَقُولُونَ سَيُغُفَرُ لَنَا ۚ وَإِنْ تَبَاتِهِمْ عَرَضٌ مِّتُلُهُ بَا خُنُ وَهُ الْمُ نُغُخِذَ عَلَيْهِمْ مِّيْتَاقُ الكِتْبِ آنَ لَا يَقُولُوا عَلَى اللهِ إِلَالْحَقَّ وَدَرَسُوا مَا مِنْهِ وَاللّالُ الْرَحْرَةُ خَيْرٌ لِلّاذِيْنَ تَتَقُونُ أَ فَلَاتَعُقِلُونَ اللّهِ وَلِلّالَا الْرَحْرَة

نو پاتې شول وروسته له دوى نه (داسې) بد خليفګان چې وارثان شول د کتاب (تورات له پلرونو خپلو څخه حال دا چې) اخلي دوى مبلغ (او اسباب) د دې لږې خسيسي (دنيا په رشوت، د اخبارو او احکامو د تحريف په بدل) او وايي دوى: ژر به بخښنه و کړه شي مونږ ته، او حال دا که راشي دوى ته مبلغ (او اسباب نور) په مثل د دې نو اخلي دوى هغه (هم)، آيا نه وه اخيستې شوې له دوى څخه کلکه وعده په دې کتاب کې (بلکه آخيستې شوې وه داسې) چې نه به وايي دوى پر الله مګر حق (رښتيا خبره)، او لوستي (او لولولي) وو دوى هغه احکام چې په دغه (تورات) کې وو، او دار د آخرت (جنت) خير (ډېر غوره بهتر دى) لپاره د هغه کسانو چې ويريږي (له عذابه او ځان ساتي له حرامو)، آيا نو تاسې عقل نه کوئ، نه پو هېږئ (چې دنيا فاني او عُقبا باقي ده).

تفسير: يعنې د دوى په ړومبنيو پلرونو او نيكونو كې څه صالحين هم وو، خو د دوى وروستنۍ اولاده او ځوځات داسې ناخلفه شو؛ چې د هغه كتاب تورات شريف وار ثان او حاملان و كرځېدل، د دنيا د لږ څه سامان په اخيستلو سره يې د ده په آيتونو كې په تحريف او كتمان شروع و كړه، رشو تونه يې واخيستل، او د تورات د احكامو په خلاف به يې فيصلې صادرولي.

## وَالَّذِيْنَ يُمَيِّكُونَ بِالكِتْبِ وَآقَامُواالصَّلْوَةَ إِتَّالْانْضِيُّعُ آجُرَالْمُصْلِحِيْنَ @

او هغه کسان (له دوی ځنې) چې ښه ټينګ نيسي کتاب او قائموي (سم اداء کوي سره له ټولو حقوقو) لمونځ؛ بېشکه مونږ نه ضايع کوو ثواب (عوض، بدل) د نيکو کارانو (له دوی څخه). تفسير: يعنې د توبې او د حال د اصلاح ور اوس هم پرانيستلی دی، هغه کسان چې د شريرانو لاره پرېږدي، او د تورات د اصلي هداياتو لاره ټينګه نيسي، او د هغه د هدايت او پخوا ويلو سره سم اوس د قرآنکريم لمن ټينګه نيسي، او د الله تعالی د بند کی (لمانځه او نورو) حقوق په ښه ډول سره اداء کړي، الغرض چې د ځان او نورو اصلاح ته متوجه کيږي؛ نو الله تعالی د هغوی اجر نه ضايع کوي، او دوی بلا شبهه د هغو خپلو محنتونو د خوږو مېوو او ثمراتو څخه خامخا خوړونکي دي.

#### ۅٙٳۮ۬ڹۜؿؘؿؙٵڵۻۘڔؘڶ؋ؘۊؘۿۿؙػٲێۜۿڟڷڐٞٷۜڟؾ۠ۏۘٳڷڰ؋ۅٳڣۼ۠ؠؚڡۣڡۯٷڿؙڶۉٳڡۧٵڶؾؽڹڵڎٛؠۣڣۘٷۊٟٷٳۮٛڒؙۉٳڡٵڣؽۼ ڵۼڰڴۄ۫ؾؘڰ۫ڠؙۉڽ۞۫

او (یاد کړه ای محمده ! یهودو ته) هغه وخت چې راپورته کړ مونږ غر (د طور) د پاسه د دوی ګواکې دغه غر یو سایبان وو (لکه چترۍ د دوی په سر وه) او غالب ګمان وکړ (وویرېدل) دوی چې بېشکه هغه غر راپرېوتونکی دی پر دوی (له هواکه تورات ونه مني، او ومو ویل دوی

ته چې) ونیسئ تاسې هغه (تورات) چې درکړی مو دی تاسې ته په قوت (زور ښه کوښښ) سره، او یاد کړئ هغه احکام چې په ده کې دي، ښایي تاسې ته چې ځانونه وساتئ تاسې! (له <sup>ام</sup>کناهونو).

تفسیر: یعنې هغه میثاق الکتاب عهد او اقرار چې له دوی څخه اخیستی شوی وو، او اوس دوی ته ور په یادولۍ شي، هغه په داسې یوه اهتمام سره اخیستی شوی وو، چې غر د دوی په سرونو باندې ځوړند شوی وو، او دوی ته داسې ویلي شوي وو، هغه شی تورات او نور چې تاسې ته در کاوه شي؛ هغه ټینګ ونیسئ !، او په ښه عزم یې وساتئ ! او هغه نصائح چې تاسې ته شوي دي؛ هغه تل پوره په یاد ولرئ ! او عمل پرې و کړئ، که نه د انکار په صورت کې و پوهېږئ چې الله تعالی دغه غر پر تاسې غورځوي، او هلاک کوي مو، افسوس دی چې هغه عهد او اقرار مو بیخي هېر کړی دی، چې په دومره اهتمام، تخویف، او تاکید له تاسې څخه اخیستی شوی وو، د «رفع الجبل» قصه په (اول جزء د البقرة په (۸) رکوع) کې تېره شوې ده، هلته یې و ګورئ !.

#### 

او (یاد کړه ای محمده!) هغه وخت چې واخیست رب ستا له بني آدمو ځنې له شاګانو د دوی څخه او لادې د دوی، او شاهدان یې کړل دوی پر ځانونو خپلو باندې، (او وفرمایل الله دوی ته): آیا نه یم زه رب ستاسې؟ وویل دوی (او اقرار یې و کړ): هو! (ته رب ځمونږ یې، په ربوبیت د الله)، ګواه کړه مونږ خپل نفسونه (د دې جهته) چې و (نه) وایئ تاسې په ورځ د قیامت کې چې بېشکه مونږ وو له دغه (توحیده) غافلان (ناخبران). یا (د دې جهته چې) و (نه) وایئ تاسې چې: بېشکه همدا خبره ده چې شرک غوره کړی وو پلرونو ځمونږ پخوا له (مونږه)، او وو مونږ او لاده پس له دوی نه (نو اقتدا کړې وه مونږ په هغو پسې)؛ نو آیا هلاکوې (په عذابوې ته یا الله!) مونږ په هغه کار باندې چې کړی وو باطله عمل کوونکو (مشر کانو).

تفسیر: شاه صاحب فرمایي چې: «الله تعالی د آدم علیه السلام له شا ځنې د ده اولاده او د اولادې له شاګانو ځنې یې د دوی اولاده وویسته، له ګردو (ټولو) ځنې یې د خپل الوهیت اقرار واخیست، بیا یې بېرته په همغو شاګانو کې ور داخل کړل، له دې نه دغه مدّعا ده، چې د الله تعالی په مطلق رب منلو کې هر انسان د خپل ځان لپاره کفایت کوي، د پلرونو تقلید نه دی پکار، که پلار مشرک شي؛ نو په ځوی باندې یې لازم دي چې ایمان راوړي، که چا ته داسې یوه شبهه پیدا شي چې هغه عهد خو ځما په یاد نه دی پاتې، نو بیا څه حاصل؟ نو داسې دې و پوهیږي، چې د هغه نښه خو د هر انسان په زړه کې ده، او په ګردو ژبو باندې د هغه خبره جاري ده، چې د ګردو شیانو پیدا کوونکی الله جل جلاله دی، او پر دې باندې ټول جهان قائل دی، او هر چېرې مشهور دی، او هغه کسان چې منکران یا مشر کان شوي دي؛ نو دوی د خپل ناقص عقل په مداخله او ښوونې شرک غوره کړی دی، نو بیا دوی پخپله دروغجنان دي».

#### وَكَنَالِكَ نُفُصِّلُ الْأَيْتِ وَلَعَلَّهُمُ يَرُجِعُونَ @

او همداسې (لکه قصّه د میثاق) په تفصیل سره بیانوو مونږ آیتونه او لپاره د دې چې دوی ښایي راو ګرځي (له چټې ـ بېکاره تقلیده، او خپل فکر و چلوي).

تفسير: په «موضح القرآن» کې راغلي دي، چې دغه قصه يې يهودانو ته واوروله، چې هغوی هم له خپل عهده همغسې ګرځېدلي وو؛ لکه چې مشرکان ګرځېدلي دي.

وَاتُلُ عَلَيْهِمُ نَبَا الَّذِي اَتَيْنَهُ الْتِنَا فَانْسَلَحُ مِنْهَا فَاتَبْعَهُ الشَّيْطُنُ فَكَانَ مِنَ الْغُويْنَ فَ وَلَوْ شِنْنَا لَرَفَعْنَهُ بِهَا وَلِلِكَّةَ اَخْلَدَ إِلَى الْارْضِ وَالنَّعَ هَوْلُهُ فَمَثَلُهُ كَمَثَلِ الْكَالْبِ إِنْ تَعْمِلُ عَلَيْهِ يَلُهَ ثُوا رَبَالِي مَثَلُ الْقَوْمِ اللَّهِ يُنَاكُ لُو تُعَلِّمُ الْكَوْمِ اللَّهِ مِنَاكُ الْقَوْمِ اللَّهِ يَنَاكُ لُو اللَّهِ مِنَا الْقَصْصَ لَعَكَهُمُ يَتَفَكَّرُونَ فَ

او ولوله (ای محمده!) پر دغو (یهودانو یا قوم خپل) خبر (او حال) د هغه (سړي) چې ور کړی وو مونږ هغه ته (علم) د آیتونو خپلو؛ نو راووت (او بېزار شو په کفر او اعراض سره) له هغو آیتونو، نو ورپسې شو شیطان (او تېر یې ایست) نو شو له محمراهانو. او که اراده فرمایلې وی مونږ؛ نو خامخا پورته کړی به وو مونږ دی په دې آیتونو سره (مقام الأبرار ته)، ولیکن ده میلان و کړ ځمکې ته او متابعت یې و کړ د هوا خپلې، نو مثال د ده (په خساست کې) په شان د سپي دی، چې که حمله و کړې پرې (یا یې کورې، چغه کړې او و یې شړې) نو ژبه راباسي او غاپي، او که یې پرېږدې (او څه ورته وا یې هم) ژبه راباسي او غاپي، دغه (تېر مثل) مثال د قوم هغه دی؛ چې دوی (له ډېره کبره او عناده) نسبت د دروغو کوي آیتونو ځمونږ ته، نو بیان کړه (دوی ته) دغه قصې (او احوال) ښایي چې دوی فکر و کړي (په کې او ایمان راوړي).

تفسير: د اکثرو مفسرينو په نزد دغه آيات د «بلعم بن باعوراء» په حق کې نازل شوی دی، چې يو يهودي عالم وو، وروسته ده د الله تعالى آيات او هدايات پرېښودل، او د يوې ښځې په اغواء او د دولت په طمع دموسى عليه السلام په مقابل کې د خپلو تصرّفاتو په چلولو او ناپاکو تدابيرو په کار آچولو لګيا شو، آخر يې موسى عليه السلام ته هيڅ زيان او نقصان ونه شو رسولى، او دی پخپله ابدي مردود شو.

د هغه الهي آيتونو علم چې «بلعم» ته ورکړی شوي وو، که الله تعالی اراده کړي وی؛ نو دی به د هغه په وسيله ډېرو لوړو مرتبو ته رسېدلی وو، او دغه هلته کېدی شو چې ده په خپل علم عمل کړی وی، او د الله تعالی د آيتونو د اتباع توفيق ور په برخه کېده؛ خو داسې ونشو، ځکه چې ده پخپله له آسماني برکاتو او آيتونو ځنې مخ واړاوه، او د ځمکې د شهواتو او لذاتو په لوري متوجه شو، دی د نفس په غوښتنو پسې رهي (روان) وو، او شيطان ده پسې لوېدلې تعاقب يې کاوه، تر دې چې د پخو کږو تلونکو او کمراهانو په سلسله کې ورننووت.

په دغه وخت کې د ده حال د هغه سپي په شان شو؛ چې ژبه يې د باندې و تلي وي، او در ګرده غاپي او هونګيږي، که حمله پرې و کړې او کورې يې کړې؛ يا يې همغسې خوشې پرېږدې؛ په هر صورت سره هغه پرله پسې غاپي، هونګيږي او خپله ژبه يې ويستلې وي، ځکه چې په طبيعي ډول د زړه د کمزورۍ له و چې د تو دې هوا په د باندې ايستلو او د سړې هوا په ننه ايستلو باندې په سهولت قادر نه دی.

همداسې په سفلي غوښتنو کې يې د سخت سا وهونکي سپي حال شو، چې د اخلاقي کمزورۍ له سببه په آيات الله پوهېدل او نه پوهېدل او نه کول دواړه حالتونه د ده په حق کې برابر شول: ﴿سَوَآءٌعَلَيْهِمُ ٓءَاَنْنَرْتَهُمُّ اَمُلُوتُنْنِوُهُمُ لَايُومُونُونَ﴾.

د دنيا له حرصه د هغه ژبه د باندې راو تلې او ځړېدلې وه، او د آيات الله د ترک له نحوسته د بد حواسۍ او د زړه د پرېشانۍ نقشه او حال د پرله پسې غپېدلو په مثال کې ظاهر شو. ځينې وايي چې: دغه سړى أميه بن أبي الصلت وو، چې ده ته هم د ځينو پخوانيو كتابو علم وركړى شوى وو، او په دې ښه خبر وو چې محمد صلى الله عليه وسلم آخر الزمان نبي دى، خو سره له هغه له ډېره كبره او حسده او عناده پرې كافر شو.

د آیتونو شان نزول هر څه چې وي په هر حال دلته د هواپرستانو انجام ښوولی شوی دی، چې د حق له قبلولو، یا له ښه پوهېدلو څخه وروسته، یواځې په دنیوي طمع او د سفلي غوښتنو په متابعت الهي احکام پرېږدي، او د شیطان پر اشاراتو درومي، او د الله تعالی دعهد او میثاق هیڅ پروا نه کوي.

ګواکې یهودانو ته تنبیه وفرمایله شوه، چې یواځې علم الکتاب دومره نافع نه شي کېدی، تر څو پورې چې په صحیحه معنی سره د هغه اتباع ونه شي.

﴿مَثَلُ الَّذِيْنَ حُتِلُواالَّتُورُلَةَ تُعَرِّلُوْكَاكُمْثَلِ الِحُمَارِيَمُولُ اللَّمَانَ لام جزء د الجمعه سورت (۵) آیت (۱) رکوع) بدو عالمانو لره په دغو آیتونو کې لوی عبرتناک پند او عبرت او سبق شته؛ که پرې غور او فکر وکړي.

# سَاءَمَتَكَ إِلْقَوْمُ الَّذِيْنَ كَنَّ بُوا بِالْلِتِنَا وَانْفُسُهُمْ كَانُوْ ايْظُلِمُونَ ®

بد مثال دی (مثال د) قوم هغه چې نسبت د دروغو یې کړی وي آیتونو ځمونږ ته، او په ځانو خپلو وو دوی چې ظلم به یې کاوه (په کفر او معاصیو سره).

تفسير: د مشركينو او نورو په ترديد كې په لوى قرآن كې ځاى ځاى د عنكبوت ذباب ـ غڼې ـ مچ او نورو مثالونه بيان شوى دى؛ چې هيڅ غيرتمن انسان حتى المقدور د هغه مثوي دي مگر د دغو خلقو مثال په داسې بد ډول سره بيان شوى دى؛ چې هيڅ غيرتمن انسان حتى المقدور د هغه ممثل خپل ځان نشي ګرځولى، او هغه بې حيا او غدار چې خپل ځان د هغه مثال ګرځوي، نو هغه فقط د خپل ځان لپاره زيان رسوي.

#### مَنْ يَهُدِ اللهُ فَهُوَ المُهُنّدِي كَ وَمَنْ يَنْصُلِلُ فَأُولَيِّكَ هُو الْخِيرُونَ ﴿

هر چا ته چې هدايت و كړي (سمه صافه لار وښيي) الله نو همغه د هدايت (او سمې صافې لارې) موندونكى دى، او هر هغه څو ك چې كمراه كړي (ده لره الله)؛ نو دغه كمراهان هم دوى دي زيانكاران.

تفسير: علم او فضل هم هلته انسان ته په كار ورځي؛ چې د الله تعالى په هدايت او مرسته (مدد) له صحيح علم سره موافق د عمل توفيق ور په برخه شي، هغه علم چې انسان موَفق نه كړي، چې د هغه په ښوونه په سمه لاره باندې لاړ شي، نو هر څومره چې دغه عالم علمي فضيلت او قابليت ولري؛ ودې پوهيږي چې پرته له زيان او خسارې څخه بل هيڅ شي به د ده په لاس ورنشي، نو ځكه انسان دې په خپل علم او فضل باندې مغرور نشي، بلكه تل دې له الله تعالى څخه هدايت او توفيق وغواړي.

#### وَلَقَدُ ذَرَاْنَا لِجَهَنَّمَ كَتِنْبِرًا مِّنَ الْجِنِّ وَالْإِنْسُ ۖ لَهُمُ قُلُوبٌ لَا يَفْقَهُونَ بِهَا ۚ وَلَهُمُ اَعُيْنُ لَا يُبْصِرُونَ بِهَا وَلَهُمُ اذَانٌ لَا يَسْمَعُونَ بِهَا اوللِّكَ كَالْاَنْعَامِ بَلُ هُو إَصَٰلُ اوْلِلِّكِهُ الْغِفانُونُ

او خامخا په تحقیق پیدا کړي دي مونږ لپاره د جهنم (دوزخ) ډېر کسان له جن (پېریانو) او له انسانانو چې دي دوی لره (داسې بې معنی) زړونه چې هیڅ نه پوهیږي دوی په هغو سره (حق له باطله)، او دي دوی لره (داسې بې فائدې) ستر کې چې نه ویني دوی په هغو

سره (نښې د قدرت)، او دي دوی لره (داسې بېکاره) غوږونه چې نه اوري په هغو سره (آيتونه د الله)، دغه کسان په شان د چارپايانو دي (د نفساني امور په اتّباع کې)، بلکه دوی (چې مکلّفان دي) ډېر ګمراهان دي (له چارپايانو ځنې)، دغه کسان همدوی دي غافلان (کاملان په بې خبرۍ کې).

تفسير: دغه آيت په ښكاره ډول د (وَمَاخَلَتُتُ الْجِنَّ وَالْإِنْسُ الْاللَيْعَبُدُونِ) له آيت سره معارض معلوميږي؛ نو ځكه ځينې مفسرين هلته د (ليَعَبُدُون) لام د «غايت» لپاره او دلته په (لِجَهَنَّمَ) كې لام د «عاقبت» لپاره مرادوي، يعنې د ګردو (ټولو) له پيدا كولو ځنې اصلي مطلب خو عبادت دى، ليكن څرنګه چې ډېر انسانان او پيريان به دغه مطلب پوره نه كړى شي؛ نو عاقبت به دوزخ ته ليږلي كيږي، نو د دغه عاقبت په لحاظ و يلى شو، چې ګواكې دوى دوزخ لپاره پيدا شوي دي، كما في قوله تعالى: ﴿فَالتَقَطَّهُ الْ فِرْعَوْنَ لِيكُوْنَ لَهُمُعَدُواً وَحَزَنًا ﴾.

خو د محققینو په نزد دغه تکلّف ته هیڅ حاجت نشته، او دوی په دواړو ځایونو کې لام د «غایت» لپاره بللی دی، مګر په ﴿لِیَعَیُدُونِ﴾ کې «تکویني غایت» دی.

﴿لَهُمُّ وَالْوَبُ﴾ الآیه ـ «چې دي دوی لره داسې بې معنی زړونه چې هیڅ نه پوهیږي په هغو سره حق له باطله الخ»، یعنې زړه، غوږونه، ستر ګې او نور ګرد شیان یې شته دي، خو نه په خپلو زړونو کې په آیات الله کې غور کوي، او نه د قدرت نښې د عمق او اعتبار په نظر مطالعه کوي، او نه الهي خبرې د قبول په غوږونو سره اوري.

څرنګه چې د چارپایانو (حیواناتو) ګرد ادراکات یواځې د خوړلو او چښلو او بهیمي جذباتو په دائره کې محدود وي، هم دغسې د دوی حال هم دی، چې خپل زړونه، دماغونه، لاسونه، پښې، ستر ګې او غوږونو الغرض د الله تعالی نورې ورکړی شوې قواوې یواځې د دنیوي لذائذو او مادي غوښتنو د تحصیل او تکمیل لپاره پکار اچوي، او له انساني کمالاتو او د ملکوتي خصائلو له اکتساب سره هیڅ سر او کار نه لري، بلکه که غور وکړ شي؛ نو د دوی حال له یوه لوري د حیواناتو له حاله هم بدتر دی، ځکه چې حیوان د خپل خاوند په بللو راځي، او د ده په رټلو او شړلو اوړي، مګر دوی له سره د خپل حقیقي مالک په غږ باندې غوږ نه ږدي.

# وَيِلْهِ الْأَسَمَاءُ الْحُسُنَى فَادْعُولُهِ بِهَا وَذَرُواالَّذِينَ يُلْحِدُ وَنَ فِي اَسْمَالِهِ شَيْجُزَوْنَ مَا كَانُوا يَعْمَلُونَ

او خاص الله لره دي (ټول) نومونه ډېر ښه؛ نو وبولئ دغه (الله) په همغو (ښو نومونو) سره او پرېږدئ هغه کسان چې (له ډېره جهله) الحاد (کوږوالی) کوي په نومونو د الله کې، ژر به سزا ورکړه شي دوی ته د هغو کارونو چې وو دوی چې کول به یې.

تفسير: پاک الله تل په ښو نومونو سره يادوئ ! او په ښو صفاتو يې وستايئ ! او هغه کسان چې د الله جل جلاله د اسماوو او صفاتو په نسبت کوږ تګک کوي؛ هغوی پر ېږدئ ! دوی څه چې کوي همغه به مومي.

د الله تعالى د نومونو او صفتونو په متعلق كوږ تك دا دى، چې په الله تعالى باندې د داسې نامه او صفت اطلاق و كړى شي؛ چې د هغه اجازه شريعت نه وي ور كړي، او د حق جل وعلا د تعظيم او اجلال سره لايق نه وي، يا د ده د مخصوص نامه او صفت اطلاق په غير الله باندې وشي، يا د هغو د معنى كانو په بيانولو كې تأويل، لاندې باندې او وړاندې وروسته كول تر سره شي، يا يې په معاصي مثلا سحر او په نورو كې استعمال كړي، يا له خپله ځانه پاك الله ته نومونه سازوي، لكه چې يهودان يې «أبو المكارم» «پلار د كرمونو» او «أبيض الوجه» «سپين مخى» بولي، او نصارى يې «أبو المسيح» ـ پلار د مسيح بولي، او حكماء يې «العلة الأولى» «ړومبنى علت» بولي، دغه كرد كاږه تلل دي، كله چې د دوزخيانو بحث تېر شو، نو اوس د جنتيانو حال بيانيږي.

# وَمِتَّنُ خَلَقُنَآ الْمُنَةُ يَهُدُونَ بِالْخِنِّ وَبِهِ يَعُدِلُونَ ٥

او ځينې له هغو کسانو چې پيدا کړي دي مونږ يو امت (جماعت) دی؛ چې لاره ښيي خلقو ته په حقه، او په همدې (حق) سره برابري (انصاف) کوي (په ګر دو (ټولو) معاملاتو کې).

تفسير: دغه جماعت محمدي مرحومه امت دی، علی صاحبها أفضل الصلوات والتسليم، چې دوی له هر راز (قسم) افراط او تفريط او کږو تللو څخه بېل شوي دي، د صداقت، عدالت، ديانت، انصاف، او نورو محاسنو طريقه يې اختيار کړېده، او د همغو فضائلو په لوري نورو ته هم دعوت ورکوي، وروسته له دې نه د دې امت د مخالفينو او د حق تکذيب کوونکو ذکر راځي.

# وَالَّذِيْنَ كُنَّ بُوْا بِالنِّينَا سَنَسْتَ لَرِجُهُمُ مِّنْ حَيْثُ لاَيعْلَمُوْنَ فَوَامْمِلْ لَهُمُرِّاتَ كَيْرِي مَتِيبُنْ فَ

او هغه کسان چې نسبت د دروغو کوي آیتونو ځمونږ ته ژر به ونیسو مونږ دوی له داسې لوري چې نه به پوهیږي دوی، او مهلت ورکوم زه دوی ته، بېشکه چې کید (حیله، چال) ځما ډېر سخت دی.

تفسیر: دروغجنو مجرمانو ته ډېر ځلې علی الفور سزا نه ورکوله کیږي، بلکه د دنیوي عیش او عشرت او پراخۍ وَرونه ورپرانیستلی شي، تر دې چې د الهي سزا ځنې بې فکره او د جرائمو په ارتکاب کې لا زړور شي، او ورو ورو خپل ځانونه په ښکاره ډول د هغې انتهایي سزا مستحق ګرځوي، چې په دوی باندې جاري کېدونکې ده، همدغه د پاک الله مهلت ورکول او استدراج دی، مګر دوی له حماقت او بې حیایۍ نه داسې ګومان کوي؛ چې دا پر مونږ باندې د الله تعالی لورینه او مهربانی ده.

#### ٲۅؘڵڎؘؾۜڡؘؙڴٷٛٳٞٵٞۧٵۣۑڝٵڿؚڔۿؗؠٞڝٞڿؠۜٛڎٙٵٟڶۿۅٳڷڒڹڔ۬ؽڗ۠؆۫ؠؽؙ۞ٵۅٙڵڎۣڹؽؙڟ۠ۯۅٛٳ؈ٛ۬ڡؘٮڵۅؙؾؚٵڵؾۘڟۅؾۅٲڵۯۻ ۅؘڡؙٵڂػٙٵڵؿڡؙڝؙؚۺؙڴؙ؇ۊۜٲڽٛۼڛٙٲڽؙؿڮ۠ۅؙڽؘۊڽٳڨ۫ڗۜڔۜٵڿڵۿؙڎٝڣؠٵٙؾۜڂۑؗؽڎٟڹۼٮؙۘڎؽٷؙڡڹؙۅٛڹ

آیا فکر نه دی کړی دغو (مکذبینو چې پوه شوي به وی په دې باندې) چې نشته په صاحب (ملګري) د دوی پورې هیڅ یو حال د لېونتوب، نه دی دغه (صاحب) مګر (خو دی) یو ویروونکی ښکاره. آیا نظر نه کاوه دوی (د استدلال په طریقې سره) په سلطنت د آسمانونو او د ځمکې کې، او په هغه کې چې پیدا کړي دي الله له هر شي څخه، او (بل په دې کې فکر نه کوي) چې ښایي چې وي (دا خبره) چې په تحقیق سره نژدې شوې به وي وعده د دوی، نو په کومې یوي خبرې پس له دې (قرآنه) ایمان به راوړي دوی.

تفسیر: یعنی آخر آیت الله ته د دروغو نسبت کول او د هغو له بد انجام څخه د غافلېدو سبب څه شی دی؟، د دغو آیتونو راوړونکی محمد مصطفی صلی الله علیه وسلم عاقل، کامل، او امین فاضل دی، هغه ګرد عمر له تاسې سره اوسېدلی دی، د هغه د ټولو وړو او لویو احوالو څخه تاسې واقف یئ، د ده عقل، پوهه، امانت او دیانت لا له پخوا مسلم او معروف دی، او له هغه ذات څخه چې دغه کتاب راوړی شوی دی؛ هغه د ګرد عالم مالک، مطلق شهنشاه، او د هر څیزخالق دی، د هغه پر نهایت مضبوط او محکم نظام، سلطنت، بلکه پر ټولو وړو او لویو شیانو چې د الله تعالی مخلوقات دی؛ غور او فکر و کړئ.

مثلا هم دغو ارتو او لويو آسمانونو ته د استدلال په طريقه دقت و کړئ، چې په کې (۱۲) برجونه او رنګارنګ بېشماره ستوري دي، چې ځينې يې سيارات او ځينې يې ثوابت دي، لمر او سپوږمۍ لري.

او دقت و کړئ د ځمکې په ارت او لوی ملک کې، چې په کې ډول ډول (قسم قسم) ونې، سيندونه، بحرونه، غرونه، حيوانات، خوځندې، الو تونکې او راز راز (قسم قسم) بادونه، ورېځې او بارانونه شته، او هر هغه شيان چې پيدا کړي دي الله تعالى؛ هغه هم دوی ويني، له هر شي چې د صانع الله جل جلاله کامل قدرت ور ته معلوم شو؛ نو د دغو «تکويني» او «تنزيلي» آيتونو تصديق به و کړي، بيا نو د آيات الله په تسليم کې څه عذر باقي دی؟!، ښايي دوی و پوهول شي، چې د دوی د موت او هلاکت وخت به قريب شوی وي، لهذا په هغه تيارۍ کې چې بعث بعد الموت لپاره و کړی شي؛ ښايي چې جلتي او تيزي وشي! او ښايي چې له بدو کارونو توبه ګار او ښو کارونو ته حرص او تلوار و کړي!.

### مَنُ يُّضُلِل اللهُ فَلَاهَادِي لَهُ وَيَنَارُهُمُ فِي طُغْيَانِهِمُ يَعْمَهُونَ®

هر هغه چا لره چې ګمراه کړي الله؛ نو نشته هیڅ لار ښوونکی د (حق) ده ته، او (الله) پرېږدي دوی په شرارتونو خپلو کې په دې حال کې چې حیران او سرګردانه ګرځي.

تفسير: هدايت او ضلالت دواړه لکه نور شيان د الله تعالى په قبضه کې دي، که الله جل جلاله اراده ونه فرمايي؛ نو ګرد د هدايت سامان همغسې پاتې کيږي، او سړى له هيڅ لوري نه منتفع کيږي، هو! عادتاً هلته الله تعالى د هدايت توفيق ورکوي؛ چې بنده په خپل کسب او اختيار سره پر هغې ليارې تګ و کړي، او تلل پرې وغواړي، او هغه چې په لوى لاس يواځې بدۍ او شرارت ته ملا تړي؛ نو پاک الله هم وروسته له لار ښوولو څخه هغه په همغه خپل حال باندې پرېږدي.

# يَسْنَكُوْنِكَ عَنِ السَّاعَةِ اَبَّانَ مُرْسِلِهَا قُلْ إِنَّهَا عِلْمُهَا عِنْكَ رَبِّعٌ لَا يُعَلِيهَا لِوَقَهَا إِلَّا هُؤَ ثَقَلْتَ فِي السَّمُوْتِ وَالْاَرْضِ لَا تَأْتِيَكُمُ إِلَّا بَغَنَةٌ يَنَعُلُوْنَكَ كَأَتَكَ حَفِيٌّ عَثْمَا قُلُ إِنَّمَا عِلْمُهَا عِنْكَ اللهِ وَلَاِنَّ السَّمُوْتِ وَالْاَرْضِ لَا يَعْلَمُوْنَ ۞ اللهَ مَعْلَمُونَ ۞

پوښتنه کوي (منکران د قيامت) له تا نه (اى محمده!) له (حاله د) قيامت چې کله به وي وخت د قيام (ښکاره کولو د هغه)؟ ووايه (ته دوى ته): بېشکه خبره همدا ده چې علم د ده په نزد د رب ځما دى، نه ښکاروي دا قيامت (هيڅوک) په وخت د ده کې مګر (ښکاره وي يې) هم دغه (الله)، دروند دى (د قيامت ډار) په (مخلوقاتو) د آسمانونو او (په مخلوقاتو د) ځمکې، را به نشي دغه (قيامت) تاسې ته مګر (دربشي) ناڅاپه (بې خبره)، پوښتنه کوي دوى له تا نه (اى محمده!) کواکې ته مبالغه کوونکي يې (په سوال کې) له قيامته (يعنې ته عالم يې په قيامت)؟ ووايه چې بېشکه علم د دغه (قيامت خاص) په نزد د الله دى، او ليکن زياتره خلق نه پوهيږي (په دې چې علم يې خاص الله لره دى).

تفسير: لومړى په ﴿وَّٱنْ عَلَى ٱنْ يُكُونَ قَرِاقَتُرَبَ ٱجَلَهُمُ ﴾ كې خاص د هغه قوم د اجل او موت ذكر وو؛ چې هغوى ته هيڅ معلوم نه وو، چې اجل كله راځي، نو بيا دلته د ګردې دنيا د اجل قيامت په نسبت تنبيه فرمايي، كله چې چاته دخپل مر ګ د وخت او نېټې اطلاع او خبر نه وي چې كله راځي؟ نو د دنيا د موت او اجل په نسبت څو ک څه ويلى شي، چې په كوم تاريخ او په كومه نېټه به راځي؟! د دې تعيين علم پر ته (علاوه) د علام الغيوب الله جل جلاله بل هيڅ يو موجود سره نشته، همغه پاک الله په خپل معين او مقدر وخت كې قيامت واقع كوي، او دغه راښكاروي چې د الله تعالى په علم

کې د هغه وخت همدغه دی، پر آسمان او ځمکه باندې به دغه واقعه ډېره درنه و ي، او د هغه علم هم ډېر دروند دی، چې ما سوا الله بل چا ته حاصل نه دی، اګر که د دغې واقعې ډېر قرائن او امارات شته، چې نبيانو عليهم السلام بالخاصه ځمونږ آخر الزمان پيغمبر محمد رسول الله صلى الله عليه وسلم بيان فرمايلي دي، خو بيا هم د دغو ګردو علائمو له ظهوره وروسته کله چې قيامت واقع کيږي؛ نو هغه به بيخي په بې خبرۍ يو ناڅاپه او دفعتاً پېښيږي، لکه چې د بخاري شريف او د نورو په احاديثو کې تفصيلا مذکور دي.

﴿ يَتَنَانُونَكَ كَانَكَ حَفِي عَنْهَا ﴾ الآيه ـ د دې خلقو د سوال له طرزه ظاهريږي، چې ګواکې دوی ستاسې په نسبت داسې خيال کوي؛ چې ته د دې خبرې په تحقيق، تفتيش، پته او سراغ لګولو کې مشغول يې، او له تلاشه وروسته دې د هغه علم ته ځان رسولي دی، حال دا چې دغه علم حق جل وعلی شأنه سره مخصوص دی، او انبياء عليهم السلام په هغو شيانو پسې دومره نه ګرځي، چې هغه د الله تعالی له جانبه د کوم مصلحت لامله (وجې) پټ ساتل شوي وي، او نه دغه کار د دوی په اختيار کې شته، چې که هر څه وغواړي؛ هغه په کوښښ سره ضرور معلوم کړي.

# قُلُ لِاَ اَمْلِكُ لِنَفْسِيُ نَفُعًا وَلَاضَرَّا اللَّامَاشَآءَ اللهُ ولَوَكُنْكُ آعْلَمُ الْغَبَبَ لَاسْتَكُثَرُكُ مِنَ الْخَيْرِ وَمَا مَسَّىٰ إِلَّا اللَّهُ وَلَوَكُنْكُ آعْلَمُ الْغَبَبَ لَاسْتُكُثُرُكُ مِنَ الْخَيْرِ وَمَا مَسَّىٰ إِلَّا اللَّهُ وَالْمَاسِّلَةُ اللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ الْمُلْلِلُّ اللَّالِكُ اللَّهُ اللَّ

ووایه (ای محمده دوی ته) چې زه نه لرم واک لپاره د نفس (ځان) خپل د (رسولو د) نفع او نه د (دفع کولو د) ضرر مگر هغه څه چې اراده وفرمایي الله، او که وی زه چې پوهېدلی په (خبرو د) غیب باندې؛ نو خامخا حاصل کړی به مې وی ډېر له خیر (نفعې) ځنې، او نه به وو رسېدلی ما ته کوم زیان، نه یم زه مګر (خو یم) ویروونکی (د کفارو په جحیم سره) او زېری کوونکی لپاره د (هغه) قوم چې مؤمنان دي (په نعیم سره).

تفسیر: په دغه آیت کې دا راښوول شوي دي؛ چې هر بنده اګر که ډېر لوی هم وي، مستقل اختیار او محیط علم نه لري، سید الأنبیاء محمد مصطفی صلی الله علیه وسلم ته د دې خبرې د اعلان کولو حکم شوی دی، چې زه نورو ته لا څه چې خپل ځان ته هم څه ګټه (فائده) نشم رسولی، او نه ځان له زیان څخه ساتلی شم، مګر څومره چې الله تعالی وغواړي؛ هم هغومره زه اقتدار لرم، که زه پر ګردو غیبي خبرو پوهېدی؛ نو ډېرې ښېګڼې (فائدې) به مې د خپل ځان لپاره حاصلولې چې د غیبي علم د نه لرلو له سببه زیاتره فو تیږي، او هیڅکله هیڅ یوه نامناسبه واقعه به راته نه پېښېده، مثلا د «افک» په واقعه کې د څو ورځو له مخې رسول الله صلی الله علیه وسلم ته د وحیې د نه راتللو له سببه سخت اضطراب او قلق او پرېشاني ورپېښه شوه، په «حجة الوداع» کې یې صاف وفرمایل:

«لو استقبلت من أمري ما استدبرت لما سُقت الهدي» «که زه لا له پخوا پوهېدی په دغه شي باندې چې وروسته راپېښ شو؛ نو له سره به مې د (هدي) حيوان له ځان سره نه راووست»، داسې په سلهاوو نورې واقعې دي، چې د هغوی مخنيوی د «محيط علم» د لرلو په صورت په ډېره آسانۍ سره ممکن وو.

ګواکې دا يې ښوولې ده چې «علم المحيط» پرته له الله تعالى ځنې بل هيچا ته نه دى حاصل، او علم الغيب خو لا پرېږدئ! د محسوساتو او مبصراتو پوره علم هم د الله تعالى په عطا کولو سره حاصليږي، که الله تعالى اراده ونه فرمايي نو مونږ د محسوساتو ادراک هم نشو کولى.

په هر حال په دغه آیت کې په ښکاره ډول سره راښوول شوي دي، چې مستقل اختیار یا محیط علم د نبوت له لوازمو ځنې نه دی، لکه چې ځینې جاهلان یې اټکلوي، هو! د شرعیاتو علم چې د انبیاوو علیهم السلام له منصب او وظیفې سره ربط لري؛ ښایي هغه کامل کړي.

# هُوَ الَّذِي َ خَلَقَكُمُ مِّنَ تَفْسِ وَاحِدَةٍ وَجَعَلَ مِنْهَا زَوْجَهَا لِيسَكُنَ الِيُهَأَ فَلَمَا تَعَشَّهَا حَمَلَكَ حَمُلًا خَفِيْفًا فَمَرَّتُ مِنَ الشَّكِرِيْنَ فَلَمَّا لَمِنُ التَّيْمَا لَا اللهُ وَتَهُمَا لَمِنُ التَّيْمَا لَا اللهُ عَمَّا يُشْوَرُونَ فَلَمَّا اللهُ عَمَّا يُشْوَرُونَ ﴿ اللهُ عَمَّا يُشْوَرُونَ ﴾

همدغه (الله) هغه ذات دی، چې پیدا کړي یې یئ تاسې له نفس یوه څخه او پیدا کړي یې ده له دې نفس څخه ښځه د ده، لپاره د دې چې آرام ونیسي له دې سره، نو کله چې نارینه پټه کړه دغه ښځه (یعنې جماع یې ورسره و کړه) نو حامله شوه په حمل خفیف (سپک سره)؛ نو ګرځېده (تله راتله) به له دې حمل سره، نو کله چې دروند شو حمل نو سوال و کړ دواړو له الله رب خپل نه، چې قسم دی خامخا که راکړې ته مونږ ته صالح (کامل روغ ولد)؛ نو خامخا شو به مونږ هرو مرو له شکر ایستونکو (په دې نعمت). نو کله چې ورکړ (الله) دوی ته صالح (ولد)؛ نو و ګرځول دوی دواړو الله ته شریکان په (نامه د) هغه کې چې ورکړ دوی ته (الله)، نو پورته دی الله له هغه چې دوی (او اولاده د دوی) یې شریکوي (له ده سره).

تفسير: الله تعالى گرد انسانان له آدم عليه السلام څخه پيدا كړل، او د آدم عليه السلام د انس او سكون او د قرار د حصول لپاره يې د ده له وجوده د ده جوړه حواء رضي الله تعالى عنها پيدا كړه، بيا له دوى دواړو ځنې نوره او لاده او ځوځات پيدا شول.

کله چې يو نارينه له خپلې ښځې خپله فطري غوښتنه حاصله کړي؛ نو ښځه حامله شي، د حمل په ابتدايي حالت کې هيڅ دروندوالی نه وي، او حسب المعمول به ښځه تله راتله، او ناسته ولاړه کوي، ځکه چې تشه نطفه وي، کله چې ګېډه يې د ولد د لويېدلو په سبب راپورته شي؛ نو په دې باندې هيڅو ک خبر نه وو، چې د دې په منځ کې څه شي پټ دي، آيا انسان دی که حيوان؟ نو نارينه او ښځې دواړو د حق تعالی په دربار کې عرض و کړ، که ته له خپله فضله يو ښه روغ رمټ او د کار وړ او صالح وړو کی مولود را عنايت کړې، نو مونږ دواړه بلکه ځمونږ نسل به هم ټول ستا شکر اداء کوو، کله چې الله تعالی د دوی دغه تمنا پوره کړه، نو دوی ځمونږ په ورکړی شوي شي کې د نورو د برخو په ټاکلو (مقررولو) يې شروع و کړه، مثلا ځينې په دې عقيده شول، چې دغه اولاد فلاني ژوندي يا مړ مخلوق مونږ ته راکړی دی، ځينې په دې عقيده نه وو خو عملاً به يې د هغه په نذر او نياز شروع و کړه، يا به يې د مولود و چولی (تندی) د هغه په مخکې په سجده کېښوده، يا به يې په مولود باندې داسې نوم کېښوده، چې له هغه څخه به د شر ک بوی راته، لکه عبد العزی، عبد الشمس او داسې نور، لنډه دا چې په دغه صورت کې به د حقيقي منعم حق اعتقادا يا فعلا يا قولا نورو ته ورکول کېده.

ښه وپوهېږئ چې حق تعالى د شرک د ګردو انواعو او مراتبو څخه لوړ او لوى او اعلى دى، په دغو آيتونو کې د حسن بصري «رحمه الله» او نورو له رايه سره موافق خاص آدم عليه السلام او حواء رضي الله تعالى عنها مقصود نه دي، بلکه د عامو انسانانو د حالت نقشه ايستلې شوې ده، بېشکه ابتداء په (هُوَالَّارِنُ خَلَقَا مُوْتَنَ نَقْضَ وَاحِدَاقٍ وَّجَعَلَ مِنْهَازُوبُهَا) کې د تمهيد په ډول د آدم عليه السلام او حواء رضي الله تعالى عنها ذکر وو، مګر له هغه وروسته د مطلق نر او ښځې ذکر شوى دى، او داسې په ډېرو ځايونو کې کيږي، چې د شخص له ذکره د جنس په لوري انتقال مرادوي لکه په (وَلَقَدُزَيَّيًا السَّمَاءُاللهُ نَيَابِمَصَابِيمُوجَعَلَنهَارُجُومًالِلتَّيْطِيُنِ) کې هغه ستوري چې په (بِمَصَابِيمُ سره ياد شوي دي، هغه لو ېدونکي ماتېدونکي ستوري نه دي، چې په هغو د شياطينو ويشتل په عمل راځي، مګر له شخص د (بِمَصَابِيمُ څخه جنس مصابيح ته د کلام انتقال شوى دى.

تنبيه: حافظ عماد الدين ابن كثير «رحمه الله» ويلي دي چې: «كومو روايتونو كې چې راغلي دي، چې آدم او حواء عليهما السلام خپل ځوى ته «عبد الحارث» نوم كېښود، هغه له درې جهته معلول دي:

- (۱): عمر بن ابراهيم البصري د يوه حديث په سند كې راغلى دى، او ابو حاتم «رحمه الله» د هغه په اړه وايي: «لا يحتج به».
- (۲) په ځینو نورو روایتونو کې دا قول په سمرة رضي الله تعالی عنه باندې موقوف دی، او رسول الله صلی الله علیه وسلم ته یې نه دی مرفوع کړی.
- (٣): حسن بصري «رحمه الله» چې د دغه روايت راوي هم دى؛ خو پخپله يې د دغه آيت شريف تفسير دغه شان نه دى كړى، كه دغه روايت صحيح وى، نو حسن رحمه الله به ورباندې په دغه تفسير كې اعتماد كړى وو، ځكه هغه وايي چې د ﴿جَعَلَالَهُ شُرَكَآزٌ﴾ نه مراد آدم او حواء عليهما السلام نه دي، بلكه د هغه اولادې څخه نور خلك مراد دي، لكه يهود او نصارى، او همدا ښه او بهتر تفسير دى اه.
- (۴): دا حدیث حسن بصري «رحمه الله» د سمرة رضي الله تعالی عنه څخه روایت کړی دی، او د محققینو محدثینو تحقیق دا دی، چې حسن بصري له سمرة رضي الله تعالی عنه څخه یواځې د عقیقې حدیث اورېدلی دی، او نور یې ورڅخه نه دي اورېدلي، نو هغه ټول منقطع دي.

او هر چې كوم آثار د أهل علم څخه په دغه باب كې نقل شوي دي؛ نو كېداى شي له أهل كتابو څخه يې اورېدلي وي، او په اسلامي شريعت كې داسې څه نشته چې د دغه روايتونو تأييد و كړي، نو كه تكذيب يې ونه كړو، نو تصديق يې هم نشو كولاى، سره له دې چې په وروستي غوراوي كې د يو جليل القدر پيغمبر په شان كې طعن هم راځي، نو له دې كبله لكه چې ابن كثير «رحمه الله» وايي: «ځمونږ په وړاندې افضل، راجح، او بهتر د حسن بصري «رحمه الله» قول دى، چې مراد ور څخه آدم او حواء نه، بلكه د هغوى اولاد يهود او نصارى دي».

#### ٱۺؙڔڒؙۅ۫ڹٙڡٵڒؽۼٛڷؿؙۺؙٵۜۊۜۿۮؠٛۼٛڷڨؙۅؽ

آيا شريک ګرځوي دوی (له الله سره) هغه شی چې نشي پيدا کولی هيڅ څيز حال دا چې دغه (بُتان) پيدا کړل کيږي (يعني دوی پخپله بل چا پيدا کړي دي، نو څرنګه به خالق د بل چا شي؟).

او طاقت نه لري (دا بتان) لپاره د دغو (عابدانو خپلو) د مرستې کولو او نه له ځانونو خپلو سره مرسته (مدد) کولی شي. او که تاسې راوبولئ دوی سمې صافې لارې ته؛ نو نه کوي متابعت دوی ستاسې، برابره ده پر تاسې (دغه خبره) چې آیا بولئ تاسې (دوی) او که یئ تاسې چپ (د دوی له بلنې څخه). بېشکه هغه کسان چې عبادت کوئ تاسې (ای مشرکانو! د دوی او بولئ یې) بې له الله؛ مملوکان دي په شان ستاسې، نو وبولئ تاسې دوی؛ نو ودې مني دوی (دغه بلنه)

ستاسې که یئ تاسې صادقان (رښتيني په دغه دعوی کې چې دوی معبودان دي). آيا شته دوی ته (داسې) پښې چې تلل کوي دوی په هغو سره؟ آيا شته دوی ته (داسې) لاسونه چې نيول کوي دوی په هغو سره؟ آيا شته دوی په هغو سره؟ آيا شته دوی ته (داسې) غوږونه چې اور ېدل کوي دوی په هغو سره (بلکه دا شيان دوی لره نشته، پس له تاسې څخه هم بدتر شول، نو تاسې څنګه د دوی عبادت کوئ؟!) ووايه (ای محمده! دوی ته): چې را وبولئ تاسې شريکان خپل (د امداد لپاره) بيا (په خپلو تدبيرونو) ضرر ورسوئ ماته پس مهلت مه راکوئ تاسې ماته (هيڅ قدر).

#### إِنَّ وَلِيَّ اللَّهُ الَّذِي نَنَّ لَ الْكِتْبُ وَهُوَيْتَوَكَّ الصَّلِحِينَ ﴿

بېشکه ولي «ناصر او ساتونکی» مې الله دی، هغه چې ټوټه ټوټه يې نازل کړی دی کتاب، او همدغه (الله حمايت) ساتنه کوي د صالحانو (او کارونه يې جوړوي).

تفسير: يعنې هغه الله جل جلاله ځما ولي، بادار او مرستيال دى؛ چې پر ما باندې يې وار په وار کتاب (قرآن) نازل کړى دى، او د رسالت پر منصب باندې يې فائز کړى يم، هم دغه پاک الله به زما حمايت، حفاظت او صيانت د ګردې دنيا په مقابل کې و کړي، ځکه چې همدغه الله تعالى د خپلو نېکو بندګانو حفاظت او اعانت کوي، بالخاصّه د انبياوو عليهم السلام.

#### وَالَّانِيْنَ تَکُعُوْنَ مِنُ دُوْنِهٖ لَاسِّتَطِيْعُوْنَ فَصُّرُكُوْ وَلِاۤ اَنْفُسَهُمۡ يَنْصُرُوۡنَ®وَانُ تَکُعُوهُمۡ إِلَى الْهُلَايِ لَاَسِّمُعُوۡاْ وَتَرَّامُهُۥ يَنْظُرُوۡنَ اِلَيْكَ وَهُمۡلِاُيْبُصِرُوۡنَ®

او (بېشکه) هغه (معبودان) چې يې بولئ تاسې بې له الله؛ طاقت نه لري دوی د نصرت (مرستې کولو) ستاسې، او نه د ځانونو خپلو سره مرسته (مدد) کولی شي (نو زه يې څه پروا لرم). او که راوبولئ تاسې دوی په جانب د هدايت (د سمې صافې لارې)؛ نو هيڅ نه اوري دوی، او وينې به ته (ای محمده!) دوی چې ګوري به دوی تاته حال دا چې دوی به هيڅ نه ويني.

تفسير: يعنې په ښكاره سره دوى د ستر ګو خاوندان دي، خو په كې د ليدلو قوت او د كتلو قدرت او د بينايۍ نور او د بصارت ظهور چېرې دى؟

د ﴿تَکُعُوْهُمُ ﴾ فاعل که مشرکین شي، نو د (هُم) ضمیر بُتانو ته راجع کیږي، یعنې که وبولئ تاسې ای مشرکانو دا بتان ښو کارو ته، نو دوی نه اوري، او که د ﴿تَکُعُوْهُمُ ﴾ فاعل مؤمنین شي؛ نو د (هُم) ضمیر مشرکانو ته راجع کیږي، یعنې که وبولئ تاسې ای مؤمنانو دا مشرکان ښو کارونو ته؛ نو دوی ستاسې بلنه نه مني.

#### خُنِ الْعَفُو وَامُنُرُ بِالْعُرُفِ وَاعْرِضْ عَنِ الْجِهِلِينَ ﴿ وَإِمَّا يَـ نُزَغَنَّكَ مِنَ الشَّهَ يُظِن نَزُغُ فَاسْتَعِنُ بِاللَّهِ إِنَّهُ سَبِيعٌ عِلَيُمْ

ونیسه (ای محمده ! عادت د) عفوې کولو، او امر (حکم) و کړه په معروف (نېکو کارونو) سره، او مخ و ګرځوه ! (په څنګ شه !) له جاهلانو (ناپوهانو لیونیانو) څخه. او که باعث او تېز کړي تا (په معصیت) له طرفه د شیطان کومه وسوسه؛ نو پناه وغواړه په الله پورې، بېشکه دغه (الله) ښه اورېدونکی ښه عالم دی (د ټولو اقوالو په ګردو احوالو).

تفسير: د (خُزِالْعَنُو) څو معناګانې شوي دي، د زياترو حاصل دا دى، چې له سختګيرۍ او تندخو يۍ ځنې پر هېز و کړه د مؤمنانو په مقابل کې، څو د قهر او غضب له امله (و جې) دوى در څخه تار په تار نشي، او محقق شيخ الهند «رحمه الله» همدغه معنا د «عفوې په عادت نيولو» سره تعبير کړېده.

ځينې د دې آيت ترجمه داسې هم كوي، «واخله اى محمده! د غنيانو هغه زياتي مالونه او هغه چې آسان وي دوى ته، (او دا حكم د زكات له وجوب څخه پخوا وو) او امر و كړه خلقو ته په نېكى سره، او مخ و ګرځوه له ناپوهانو، او مه كوه ورسره جنګ، (او دا اعراض هم د جهاد له فرضيت څخه پخوا وو) او كه ورسيږي تاته اى محمده! له طرفه د شيطانه څه وسوسه چې په جګړه كې دې واچوي له جاهلانو سره؛ پس پناه ونيسه په الله سره چې در څخه دفع كړي هغه وسوسه الخ».

# إِنَّ الَّذِيْنَ اتَّفَوُ إِذَا مَسَّهُمُ طَيِفٌ مِّنَ الشَّيُطِنِ تَنَكَرُّواْ فَإِذَاهُمُ مُّبُصِرُونَ ۞ وَإِخْوَانُهُمُ يَكُونُهُمُ فِي الْخَيِّنُ وَالْخَيْمُ فِي الْخَيِّنُ تُعَرِّدُونَ ۞

بېشکه هغه کسان چې ویریږي (له الله او ځان ساتي له ګناه) کله چې ورسیږي دوی ته کومه وسوسه (او ګذر) له طرفه د شیطانه؛ نو یاد کاندي دوی (حکم د الله او ویښ شي) پس ناڅاپه دوی لیدونکي وي (د حق)، او وروڼه د دوی (چې شیطانان دي) راکاږي (چلوي) دغه (کفار) په ګمراهۍ کې، بیا نه کوي دوی تقصیر (له ښو یولو د کفارو یا کفار تقصیر نه کوي په متابعت د شیاطینو کی).

تفسير: اګر که د استعاذې حکم ګر دو (ټولو) لره شامل دی، خو خطاب لومړی يواځې رسول اکرم صلی الله عليه وسلم ته وو، اوس د عامو متقيانو او د ګر دو (ټولو) پرهېز ګارانو د حال بيان فرمايي، يعنې د عامو متقيانو په حق کې دغه محال نه دی، چې د شيطان ګذر د هغوی په لوري وشي، او خپله کومه وسوسه د هغوی په زړونو کې واچوي، هو! د متقيانو شان داسې وي، چې د شيطان له اغواء او تېرايستلو ځنې تل په غفلت کې نه پاتې کيږي، بلکه که لږ څه غفلت ورپېښ شي؛ دستي پاک الله يادوي، وېښ او په سد کيږي، که يي ولغزي؛ نو سمدلاسه ځان نيسي.

باقي د غير متقيانو چې د دوی په زړو کې د الله تعالى وېره نه وي، او خپل ځان له ګناهونو څخه نه ساتي، او ښايي دوی ته د شيطان وروڼه وويل شي، د دوی حال دا دی، چې شيطان تل دوی د ګمراهۍ په لوري کشوي، او ورښايسته کوي يې، او د دوی په تېرايستلو کې هيڅ قصور او کمۍ نه کوي.

#### وَإِذَا لَوْ تَانِيْهِمْ بِالِيَةٍ قَالُوْا لَوُلِا اجْتَبَيْتَهَا قُلُ إِنَّهَا اَتَّبِعُ مَا يُوْتِى إِلَىَّ مِنُ ثَرِيِّى هَٰ فَا ابَصَالِرُ مِنْ تَتِكُوْ وَهُدًى قَرَحُمَةُ لِّقَوُمٍ تُؤْمِنُونَ ۞

او تر هغه وخته پورې چې رانه وړې (ته اى محمده!) دوى ته كومه معجزه (چې دوى يې غواړي نو) وايي دوى: ولې دې (له خپله ځانه) غوره (جوړه) نه كړه داسې معجزه؟ نو ووايه: بېشكه همدا خبره ده، چې زه متابعت كوم د هغه څه چې وحيي كولى شي ماته له طرفه د رب ځما (او زه نه يم راوړونكى د معجزې له خپله ځانه)، دغه (قرآن ټول دلائل د) پوهنې دي له (جانبه ده) رب ستاسې، او هدايت او رحمت دى لپاره د (هغه) قوم چې مؤمنان دي دوى.

تفسير: د نبي وظيفه يواځې همدغه ده، چې هر هغه شي چې الله تعالى په وحي سره نازلوي؛ قبول يې کړي، او پرې تګ او عمل و کړي، او نورو ته هم پر هغه باندې د عمل کولو دعوت ورکړي، باقي هغه تنزيلي او تکويني آيتونه چې تاسو يې له ما ځنې غواړئ؛ نو كوم آيت او معجزه به له پاك قرآن ځنې لو يه او لوړه وي؟ ځكه چې دغه عظيم الشأنه معجزه د تكر د (ټول) جهان لپاره د بصيرت زياتوونكو حقائقو او مواعظو خزانه ده، او ايمان راوړونكو ته د يوه خاص قسم هدايت او رحمت ذخيره منځ كې لري، تاسې دغه عظيم الشأن قرآن كله ومانه ! چې بيا به هغه فرمايشي معجزه ومنئ؟!.

# وَإِذَا قُرِئَ الْقُرُالُ فَاسْتَمِعُوالَهُ وَانْصِتُوا لَعَلَّكُوْ تُرْحَمُونَ ٠

او کله چې ولوستلي شي قرآن؛ نو غوږ کېږدئ تاسې هغه ته او چپ اوسئ تاسې، لپاره د دې چې رحم درباندې وشي.

# وَاذُكُوْ رَّيَّكِ فِنْ نَفْسِكَ تَضَمُّ عَا وَخِيْفَةً وَدُونَ الْجَهْرِمِنَ الْفَوْلِ بِالْغُكُوِ وَالْاصَالِ وَلِاتَكُنُ مِّنَ الْغَفِلِيْنَ ﴿

او يادوه ته (اى بنده !) رب خپل په زړه خپل كې په زارۍ او و ېرې سره او كم له هسكه (او چته) غږه له وينا، په لومړنيو برخو د سبا كې، او په وروستنيو برخو د بېګا كې، او مه كېږه (اى ځما بنده) له غافلانو (بې خبرانو !).

تفسیر: لوی ذکر خو عظیم الشأن قرآن دی، چې د هغه د ادب بیان اوس تېر شو، په دغه آیت کې د «ذکر الله» څه آداب په عمومي توګه بیان فرمایي، یعنې د «ذکر الله» اصلي روح همدا دی، هغه شی چې په ژبه ویل کیږي؛ د زړه توجه دې هم د هغه په لوري وي، تر څو د «ذکر الله» پوره خوند او نفع ظاهره شي، او ژبه او زړه دواړه د الله تعالی په یاد کې مشغول شي، د ذکر الله په وخت کې ښایي چې په فکر کې دقت او په زړه کې رقت وي، او په صحیح رغبت، مینه او رهبت (وېره) سره د الله تعالی په یاد کې مشغول او لګیا شي !، او داسې وضعیت او هیئت دې خپل ځان ته غوره کړي، لکه چې کوم ویر ېدونکی خوشامند کوونکی انسان یو لوی بې مثله ذات ته عرض او فریاد کوي، ښایي چې د ذاکر په لهجه، غږ او هیئت کې دې د تضرع، وېرې او خوف اثر او رنګ محسوس وي، د ذکر او مذکور له عظمت او جلاله د غږ ورو کېدل یو طبیعي او قدرتي امر دی: ﴿وَخَشَعَتِ الْوَمُواتُ لِلرَّمُهُ الْوَمُهُ الله یه ورو غږ او تو جه سره په خفیه یا په جهر سره د رکوع)، نو ځکه له په زوره ذکر کولو څخه ممانعت راغلی دی، که په ورو غږ او تو جه سره په خفیه یا په جهر سره د الله تعالی نو له تعالی به هم د هغه ذکر کوي.

# إِنَّ الَّذِينَ عِنْكَ رَبِّكَ لَاشِيَتُكُبِرُونَ عَنْ عِبَادَتِهِ وَيُسَبِّحُونَهُ وَلَهُ يَسُجُدُونَ ۖ

بېشکه هغه (ملائکې) چې په نزد د رب ستا کې (مقربې) دي؛ نه کوي تکبر (لويي) دوی له عبادت د دغه (الله) او خاص هم دغه الله ته سجدې کوي. کوي.

تفسير: يعنې په شپه او ورځ مخصوصاً د سبا او بېګا په اوقاتو کې د الله تعالى له ياده مه غافل کېږئ، کله چې مقربې ملائکې د الله تعالى له بندګۍ ځنې عار نه کوي، بلکه همېشه د الله جل جلاله په يادولو او ذکر کولو کې لګيا او مشغولې دي، او هم دغه رب العالمين ته سجدې کوي؛ نو انسانانو ته لا ضروري ده، چې د اله العالمين جل جلاله له ذکر او عبادت څخه غافل نشي !، بنا پر دې د دې آيتونو له لوستلو څخه وروسته ښايي چې د تلاوت سجده هم و کړه شي !.

(تمّت سورة الأعراف بفضل الله تعالى)



«د (الأنفال) سورت مدني دی، پر ته له (۳۰) آيت څخه د (۳۶) آيت تر آخره پورې چې مکي دي، (۷۵) آيتونه او (۱۰) رکوع لري، په تلاوت کې (۸) او په نزول کې (۸۸) سورت دی، د (البقرة) له سورت څخه وروسته نازل شوی دی».

دغه سورت د «بدر» له غزا څخه وروسته په مدينې منورې کې نازل شوی دی، د هجرت په دويم کال کې رسول الله صلی الله عليه وسلم ته معلومه شوه، چې يوه لويه تجارتي قافله د ابو سفيان په مشرۍ له شام څخه رهي (روانه) شوې ده، د ابو سفيان دغه تجارتي قافله «جو په» چې په هغې کې تقريباً «۶۰» تنه قريش او يو زر اوښان او پنځوس زره ديناره مال وو، کله چې له شام ځنې د مکې معظمې په لوري د کاروان د بېرته راګرځېدلو خبر نبي کريم صلی الله عليه وسلم ته ورسېد.

نو د «صحيح مسلم» له يوه روايت سره سم رسول الله مبارك له اصحابو سره مشوره وكړه، چې آيا پر دغه جماعت باندې تعرض وكړو؟ د دغې جر كې د دې وضعيت له ليدلو ځنې ابو بكر الصديق او عمر الفاروق او رئيس الانصار سعد بن عبادة رضي الله تعالى عنهم أجمعين حوصله زياتوونكې خطبې وويلې او ښې ويناوې يې وكړې.

بالآخر رسول اكرم صلى الله عليه وآله وصحبه وسلّم له درې سوو او څو تنو مجاهدينو سره؛ هغه كسان چې په هماغه و خت كې سره ټول شوي وو، له خپلو معمولي سامانونو سره رهي (روان) شوي وو.

په دې باره کې د بخاري شریف په روایت کې «کعب بن مالک رضي الله تعالی عنه» فرمایي: «هغه کسان چې د بدر په غزا کې شریک شوي نه وو؛ په هغوی باندې کوم عتاب نازل نشو، ځکه چې رسول الله صلی الله علیه وسلم یواځې د تجارتي قافلې د مهم لپاره و تلی وو، اتفاقاً الله تعالی د یوه اساسی جنګ صورت ورپیدا کړ.

ابو سُفيان د رسول الله مبارک له دغې ارادې ځنې خبر شو، او سمدلاسه يې مکّې معظمې ته سړى واستاوه، له هغه ځايه تقريبا د زرو تنو لښکر چې د قريشو لوى لوى سرداران او مشران هم په کې شامل وو؛ له پوره وسلو، سامانونو، لوازمو او تجهيزاتو سره د مدينې منورې په لوري رهى (روان) شو.

رسول الله مبارک د «صفراء» په مقام کې وو، چې دا خبره ورمعلومه شوه، چې د ابو جهل او د نورو لويو لويو «ائمة الکفر» تر مشرۍ لاندې لوی لښکر په ډېر زور او شور او غيظ او غضب د اسلام د مقابلې لپاره را رهي (روان) شوی دی، د دې غير متوقع صورت له پېښېدلو څخه وروسته رسول الله مبارک بيا خپلو اصحابو کرامو ته د دې خبرې اطلاع هم وکړه، چې په دغه وخت کې دوه جماعته ستاسې په مخکې دي:

- (١) تجارتي قافله.
- (۲) فوځي لښکر، د الله تعالى اراده داسې ده، چې له دغو دوو ټوليو څخه پر يوه باندې به تاسې مسلط و ګرځئ، تاسې دا راوښيئ، چې له دغو دواړو ډلو څنې پر کومې باندې تعرّض او يرغل (حمله) کول غواړئ؟ او د هغه د مقابلې لپاره تيار يئ؟ څرنګه چې دغه اسلامي لښکر خپل پوره تيارى جهاد ته نه وو کړى؛ ځينو افرادو چې خپل لږ سامان، وسلو، او اسبابو او د تعداد قلّت (کمي) ته وکتل نو داسې رايه يې ورکړه چې: پر تجارتي قافلې باندې يرغل (حمله) زيات مفيد او آسان دى، مګر دغه رايه د رسول الله نه وه خوښه، ابو بکر صديق، عمر فاروق، او مقداد بن الأسود رضي الله تعالى عنهم أجمعين په ډېر ځوښ (جوش) سره غيرت راوړونکې ويناوې وکړې، په آخر کې سعد بن معاذ رضي الله تعالى عنه تقرير وکړ.

وروسته داسې فیصله وشوه، چې د عسکریت په ډګر کې ښایي چې مونږ د اسلامي شجاعت جوهر وښیو، څنګه چې د بدر په مقام کې دغه دواړه د حق او باطل فوځونه سره مخامخ شول، الله تعالی مسلمانانو ته لوی بری عنایت او ور په برخه کړ، د کافرانو (۷۰) تنه لوی لوی سرداران ووژل شول، او (۷۰) تنه یې بندیان شول، په داسې ډول د کفّارو زور مات شو. په دغه سورت کې عموما د همدغې غزا جزئيات او متعلقات بيان شوي دي، هغه کسان چې داسې خيال کوي، چې په دغه غزا کې رسول الله مبارک له ابتداء څخه د هغه لښکري قوت د مقابلې لپاره و تلی وو، چې د تعرض په مقصد د مدينې منورې په لوري رهي (روان) شوی وو، او د قريشو په تجارتي قافلې باندې د حملې په نيت له اوله تر آخره پورې هيڅ نه وو و تلی؛ نو د دې عقيدې خاوندان في الحقيقت غـواړي، چې د حديثو، سيرو، او د قـر آني اشاراتو ټولې ذخيرې له خپلو مجعولاتو ځنې قربان کړي.

د دې مسئلې تفصيل په «الجهاد الكبير» او «الشهاب» كې ليكلى شوى دى، او ځاى په ځاى په دغو صفحاتو كې هم نور لازم معلومات د هغه په نسبت ليكلي كيږي، ان شاء الله تعالى .

#### 

(شروع کوم) په نامه د الله چې ډېر زيات مهربان پوره رحم کوونکي دي.

يَنْ عُلُونَكَ عَنِ الْاَنْفَالِ قُلِ الْاَنْفَالُ بِلَاءِ وَالسَّوُلِ فَاتَّقُوا اللهَ وَاصَلِحُوا ذَاتَ بَيْنِكُمْ وَاطِيعُوا اللهَ وَرَسُولُ فَاتَّقُوا اللهُ وَحِلَتُ قُلُونُهُمْ وَإِذَا تُلِيتُ وَرَسُولُ فَانَهُمْ وَإِذَا تُلِيتُ عَلَيْهِمُ اللهُ وَحِلَتُ قُلُونُهُمْ وَإِذَا تُلِيتُ عَلَيْهِمُ اللهُ وَحِلَتُ قُلُونُهُمُ وَإِذَا تُلِيتُ عَلَيْهِمُ اللهُ فَرَادَتُهُمُ الْمُعَلِّقُ وَمِسْكَارَمَ قُنْهُمُ عَلَيْهِمُ اللهُ فَوْرَنَ قُلْمُ اللهُ وَمِسْكَارَةً فَا فَا مُعْدَالِهُ وَمِسْكَارَمَ قُنْهُمُ اللهُ وَمِنْ اللهُ وَمُعْلِقُونُ وَاللّهُ اللّهُ وَمُنْ اللّهُ اللّهُ وَاللّهُ اللّهُ وَمِنْ اللّهُ وَاللّهُ وَاللّهُ اللّهُ اللّهُ اللّهُ وَاللّهُ اللّهُ اللّهُ وَاللّهُ اللّهُ اللّهُ اللّهُ اللّهُ اللهُ وَاللّهُ اللّهُ وَاللّهُ اللّهُ اللّهُ اللّهُ اللّهُ اللّهُ وَاللّهُ اللّهُ اللّهُ وَاللّهُ اللّهُ اللّهُ وَاللّهُ اللّهُ اللّهُ اللّهُ اللّهُ اللّهُ اللّهُ اللّهُ وَاللّهُ اللّهُ الللّهُ الللّهُ اللّهُ الللهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللللّهُ اللّهُ اللللّهُ اللّهُ اللللّهُ اللّهُ اللّهُ الللللّهُ الللّهُ الللللّهُ الللّهُ اللللللّهُ اللللللللّهُ اللّهُ الللللللّهُ اللللللللّهُ الللللللللللللللللللّهُ اللللللّهُ الللللللللللللللل

پوښتنه کوي دوی له تا نه (ای محمده!) له (حکمه د) غنائمو څخه، ووایه (دوی ته چې اموال د) غنیمتونو خاص الله لره دي او رسول (د الله) لره دي (چې تقسیم یې کړي سم له شرعي اصولو سره)، پس وویرېږئ تاسې له الله نه، او اصلاح و کړئ تاسې د هغه حال چې په منځ ستاسې کې دی (یعنې پخپلو منځونو کې سره دوستي و کړئ! او نزاع پرېږدئ)، او حکم ومنئ تاسې د الله او (حکم ومنئ تاسې) د رسول د الله که یئ تاسې مؤمنان (په حقه سره). بېشکه خبره همدا ده چې حقّاني مؤمنان هغه کسان دي کله چې یاد کړی شي (دوی ته نوم د) الله؛ نو ویریږي زړونه د دوی، او کله چې ولوستی شي پر دوی بانـدې آیتونو (کلام) د الله؛ نو زیاتوي دغه (آیتونه) دوی لره ایمان (د دوی)، او پر رب (پالونکي) خپل باندې تو کل (اعتماد) کوي دوی. (دوی) هغه (مؤمنان) دي چې قائموي (سم اداء کوي سره له ټولو حقوقو) دوی لمونځ، او له ځینې د هغه ماله چې ور کړی دی مونږ دوی ته؛ نفقه کوي (لاګوي په لاره د الله کې). دغه کسان همدوی دي مؤمنان په حقه سره، شته دي دوی ته درجې په نزد د رب د دوی او مغفر ت (بخښنه) او رزق نېک (د عزّت).

تفسير: «أنفال» جمع د «نفل» دى، او غنائمو ته ځکه «نفل» وايه شي، چې رب العزت د فضل او مرحمت محض يوه عطا ده، په بدر کې هغه د غنيمت مال چې په لاس راغلى وو؛ په اصحابو کرامو کې د هغه په نسبت نزاع وه، هغه ځلميان چې مخکې وړاندې تللي وو او جنګونه يې کړي وو؛ دوى د غنيمت ګرد اموال خپل حق ګاڼه، پاخه او سپين ګيري سړي چې د ځلميانو تر شا ولاړ وو؛ داسې به يې ويل چې: «مونږ په لار ښوونه او اعتماد تاسې ته دغه توره، فتحه او برى په برخه شوى دى، نو ځکه ښايي چې غنيمت مونږ ته هم راکړ شي» هغه جماعت چې د نبي کريم صلى الله عليه وسلم حفاظت يي کاوه، او ددوى په مبار ک حضور کې حاضر ولاړ وو، دوى هم خپل ځانونه د دغو اموالو مستحق بلل، په دغو آيتونو کې دغه خبره ښوولې شوې ده، چې فتح يواځې د الله تعالى په مرسته (مدد) ستاسې په برخه شوې ده، د بل هيڅ يوه په توره، زور، تدبير، لارښوونه او اعتماد سره تاسې هغه نه ده حاصله کړې، نو د دغو اموالو مالک الله ذو الجلال دى، او رسول الله صلى الله عليه وسلم دى، څرنګه چې الله جل جلاله

د خپل رسول په وسیله حکم ورکړي دی؛ ښاي چې له همغه حکم سره موافق دې غنائم هم ووېشل شي، د دې حکم تفصیل به وروسته راشي.

#### كَمَآ ٱخۡرَجَكَ رَبُّكَ مِنْ بَيُتِكَ بِالْحَقِّ وَإِنَّ فَرْيُقًامِّنَ الْمُؤْمِنِينَ لَكِرِهُوْنَ ۚ يُجَادِلُوْنَكَ فِي الْحِقِّ بَعْدَمَا بَيَّيِّ كَانَهُمَا يُسَافُوْنَ إِلَى الْمُوْتِ وَهُمُّ مِينَظُرُونَ ۚ

(دا د قسمت کراهیت دوی ته داسې وو) لکه چې ایستلی وې ته رب ستا له کوره خپله په حقه سره، حال دا چې بېشکه یوه (ډله) له مؤمنانو خامخا ناخوښه وو (له دې ایستلو چې ور ته تیار نه وو). حال دا چې جگړه کوله دوی له تا سره په حقه خبره کې (چې جهاد وو) وروسته له هغه چې ښکاره شوه (دوی ته فتح ستا په بشارت، داسې جګړه یې کوله په کولو د جهاد کې) ګواکې بیولي کیږي دوی طرف د مر ګځ ته په داسې حال کې چې دوی ویني (عیناً مر ګځ په ستر ګو).

تفسير: يعنې فكر وكړئ! چې په همدغه د «بدر» په جنګ كې له شروع څخه تر آخره پورې په څه ډول سره د الله تعالى امداد، تاييد، او توفيق د مسلمانانو په برخه وو، هم دغه پاك الله وو؛ چې د نصرت صادقه وعده يې د اسلامي دين په نسبت و فرمايله، او خپل نبي صلى الله عليه وسلم يې د يوه حق امر يعنې له كفارو سره د (جهاد) كولو لپاره له مدېنې منورې څخه د باندې د بدر په ډ ګر كې په داسې وخت كې راوويست، چې د مسلمانانو يوه ډله د قريشو له لښكرو سره پر جنګېدلو راضى او خوښه نه وه.

یعنې د جهاد په وسیله د اسلام او د اسلام د تابعانو غالب کېدل او د ابو جهل له لښکرو سره مقابله پر دوی باندې دومره شاقه او ګرانه وه؛ لکه چې چا ته په رڼو ستر ګو د مر ګي په خوله کې ورتلل سخت او مشکل ښکاري، بیا هم الله تعالی په خپل توفیق سره د وی د جنګ ډ ګر ته بوتلل، او په خپل امداد سره یي مظفر او منصور و ګرځول، او له غنیمت سره یی سالم بېرته راوستل.

نو څرنګه چې د الله تعالى په مرستې (مدد) سره دغه لوى مهم له اوله تر آخره پورې پاى (آخر) ته رسېدلى دى؛ نو د غنيمت اموال هم ښايي چې د هغه مال و ګڼل شي، او د هغه هر هغه مصرف چې پاک الله د خپل رسول په وسيله در ښيي، ښايي چې هملته دې تقسيم او صرف کړ شي. !

تنبيه: د ﴿كَمَّٱلْخُرْجُكَ﴾ كاف مې په خپل تقرير كې يواځې د تشبيه لپاره نه دى اخيستى، بلكه د ابو حيّان «رحمه الله» له تحقيق سره موافق د تعليل په معنى باندې مې مشتمل كړى دى، لكه چې په ﴿وَاذْكُرُوهُ كَمَّاهَ لَىكُورُ ﴾ كې علماوو تصريح كړې وه، او د ﴿كَمَّٱلْخُرْجُكَرُبُكُ مِنْ اَبُدْتُكَ﴾ الى آخر الآيات مضمون مې د ﴿قُلِ الزُنْفَالُ بِلْيُوالرَّسُولِ) يو سبب محر ځولى دى، او د ابو حيان «رحمه الله» او د نورو په شان مې «أعز ك الله» او نور مې مقدر نه دى منلى.

او هم مې د آیت په تقریر کې د «روح المعاني» د صاحب «رحمه الله» له تصریح سره سمه اشاره کړېده، چې د (کَمَاۤ اَخُرَکِكَرَبُّكَ مِنْ بَیْبُتِكَ) د دوی یواځې خروج عن البیت مراد نه دی، بلکه له «خروج من البیت» ځنې ترې (دخول في الجهاد) پورې اوږده او پراخه زمانه مطلوبه ده، چې په کې ﴿وَرِانَّ فَرْیُقًامِّنَ الْمُؤْمِنِینَ لَکُرِهُونَ فَیْجَادِلُونَکَ فِی اَخْقَ اَو نور کرد احوال او وقائع سره شامل او واقع شوي دي.

د يوې ډلې كراهيت خو عين د خروج عن المدينه په وخت كې لا ښكاره شوى وو، لكه چې د صحيح مسلم شريف او د طبري شريف په حواله د «الأنفال» د سورت په اوله مقدمه كې بيان شوي دي، د مجادلې صورت به غالباً وروسته له هغه د كفارو د لښكرو د خوځېدلو د اطلاع رسېدلو په وخت كې د «صفراء» په مقام كې واقع شوى وي، له دې پوهېدلو څخه به د ځينو مبطلينو د مغالطو استيصال په ښه ډول سره وشي.

#### وَإِذْ يَعِدُكُوُ اللهُ إِحْدَى الطَّالِفَتَيُنِ أَنَّهَا لَكُوُ وَتَوَدُّوْنَ أَنَّ غَيْرَذَاتِ الشَّوْكَة تَكُوْنُ لَكُوْ وَيُرِيْدُاللهُ أَنْ يُعِقَّ الْحُقَّ بِكِلِمِتِهِ وَيَقْطَعَ دَابِرَ الْكِفِرِيْنَ ۚ لِيُحِقَّ أَحَقَّ وَيُبُطِلَ الْبَاطِلَ وَلُوْكِوَا الْمُجْرِمُونَ ۚ

او (ياد کړئ) هغه وخت چې وعده کوله له تاسې سره الله يو د دوو طائفو (ډلو څخه چې قافله يا لښکر وو) چې بېشکه دغه تاسې لره ده، او ستاسې خوښه وه چې بېشکه هغه بې وسلې بې زحمته (بې اغزي ډله دې) وي تاسې ته، او اراده لري الله د دې چې ښکاره ثابت کړي رښتيا په خبرو خپلو سره، او پرې کړي بېخ د کافرانو لپاره د دې چې ظاهر غالب کړي حق (دين د اسلام)، او (لپاره د دې چې) ظاهر کړي بطلان د باطل (کفر)، او اګر که بده مني (دا خبره) مجرمان (کافران او پرې خپه کيږي).

تفسير: مسلمانانو غوښتل چې پر تجارتي قافلې باندې دې حمله وشي، چې يو اغزى هم د دوى په پښو كې چوخ نشي، او ډېر مال او اسباب هم په لاسونو ورشي، ليكن د الله تعالى رضا داسې وه، چې په دغه وړو كي كم قو ته او بې سامانه ټولي ته پر يوه كثير التعداده اومر تب او منظم او له شو كته ډك لښكر باندې فتح او برى ورعطا كړي، او خپلې ګردې كلمې او خبرې په دغې وسيلې سره په يوه حيرانوونكي ډول رښتيا او ثابتې كړي، او د مكې معظمي د كفارو بېخ له سټه وكاږي، چې په دې ډول سره د الله تعالى د وعدې صداقت په يوه حيرت زياتوونكي اصول سره ظاهر شي، او د صدق صداقت او د كذب كذابيت د كفارو على الرغم په صاف صاف ډول سره ښكاره شي، لكه چې همداسې هم وشو، او په به بدر كې د قريشو او يا تنه لوى لوى سرداران ووژل شول، او او يا تنه نور مشران يې بنديان شول، او په دې ډول سره د كفارو ملاوې ماتې شوې، او د مكې معظمې د كفارو بنيادونه سره ولړ زېدل، فلله الحمد والمنة !.

# إِذْ شَنْتَغِيْتُونَ رَبَّكُوْ فَاسْتَجَابَ لَكُوْ إِنِّ مُبِيثُكُوْ بِأَلْفِ مِّنَ الْمَلْفِكَةِ مُرُدِ فِيْن ﴿ وَمَا جَعَلَهُ اللهُ اللهُ عَرِيْرُ حَكِيبُونَ وَلِتَظْمَيِنَ بِهِ قُلُونُكُو وَمَا النَّصُرُ اللهِ عِنْدِ اللهِ إِنَّ اللهَ عَرِيْرُ حَكِيبُونَ

(ياد کړئ) هغه وخت چې استغاثه به کوله تاسې رب خپل ته نو الله ستاسو استغاثه قبوله کړه لپاره د (فرياد) ستاسې، چې بېشکه زه مرسته (مدد) کوونکی يم له تاسې سره په زرو تنو له پرښتو ځنې يوه په بلې پسې راتلونکې. او نه وه ګرځولې (نه وه ورکړې) دغه (مرسته) الله مګر (ورکړې يې وه فقط) لپاره د دې چې زېری شي (د نصرت) او لپاره د دې چې مطمئن (آرام) شي په دغې مرستې سره زړونه ستاسې، او نه ده مرسته مګر (خو ده) له جانبه د الله، بېشکه الله ښه غالب قوي دی (د احکامو په انفاذ) ښه حکمت والا (چې هر کار په تدبير او مصلحت سره کوي).

تفسیر: دا قسم یو بل آیت په (۴ جزء د آل عمران سورت په (۱۲۶) آیت (۱۳) رکوع) کې هم تېر شوی دی، دلته دې هم همغه تفسیر بیا و کتلی شي !، هو ! دومره ده چې هلته د پرښتو تعداد له (۳۰۰۰) څخه تر (۵۰۰۰) پورې بیان کړی شوی وو، که د دغو دواړو آیتونو واقعه یوه وي؛ نو ویلی کیږي چې: اول ځلې به یو زر کسیزه ډله راغلې وي، بیا به وروسته له هغې بله ډله راغلې وي چې د هغې تعداد به له درو زرو ځنې تر پنځو زرو پورې رسېدلی وي، ښایي د (مُرُدِوْنِیُنَ) ځنې همدې لوري ته اشاره وي.

#### ٳۮ۬ؽۼۺؽڬۉٳڵٮؙ۠ۼٵڛٳڡٙڹ؋ۧڝۜڹٛۿۅؙؽؙڹؚڗڵۘٵػؽؽڬڎڝۜڹٳڛٙؠٵٚ؞ؚڡٵٞٷێؽڟؚڡۣٚۯڴۮۑ؋ۅؽؽ۬ۿؚڹۼڹٛڂۿٛ ڔڂڹڒٳۺؽڟڹۅڸێۯڽؚڟۼڸڠؙڵۅٛڔڴڎۅؽۺؾڹۑ؋ٳڵۯڨٙؽٵۿؚ

ياد کړئ هغه وخت چې واچوله (الله) په تاسې پر کالي (د خوب پرمښکی) لپاره د امن (تسکين) ستاسې له خپله جانبه، او نازلې کړې (الله) پر تاسې له (طرفه د) آسمانه اوبه لپاره د دې چې پاک کړي تاسې په دغو (اوبو) سره، او لرې کړي له تاسې نجاست د شیطان او لپاره د دې چې قوت واچوي په زړونو ستاسې کې، او محکم کړي په هغو (اوبو) سره قدمونه ستاسې.

تفسير: د «بدر» غزا في الحقيقت د مسلمانانو لپاره ډېره سخته ازموينه او د عظيم الشأن امتحان موقع وه، د مسلمانانو او د کافرانو په منځ کې دغه ډومبنی مهم او قابل الذکر تصادم وو، او بيا يې صورت هم داسې واقع شوی وو، چې کفارو لا له پخوا څخه پر ښو ښو ځايونو او د اوبو او نورو حاکمه وو نقاطو باندې قبضه کړې وه، او مسلمانانو په يوه ټيټ ځای کې موقع نيولې وه، چې په کې ډېرې داسې شګې وې چې تګ او راتګ په کې سخت مشکل او د تلونکي پښې به په کې ډېرې داو غبار او دوړو لامله هم سخت تکليف او ربړ ورسېده، د اوبو د نشتوالي له سببه له يوه جانبه د اوداسه او غسل تکليف او له بله طرفه له تندې ځنې مسلمانان ډېر زيات وارخطا شوي وو.

په دغه وخت کې الله تعالى په خپل کامل رحمت سره يو زورور باران اوراوه، چې په هغه سره هغه ګردې شګې کلکې شوې، او د غسل او اوداسه لپاره اوبه ډېر شوې، او له ګرد او غبار او دوړو څخه هم وژغورل شول.

بالعکس په هغه ځای کې چې د کفارو لښکر وو، داسې سختې چېکړې او خټې پیدا شوې، چې دوی به درګرده په کې ښوییدل او خښېدل، کله چې دغه ظاهري پرېشانۍ ګردې لرې شوې، نو الله تعالی پر مسلمانانو باندې یو قسم پرمښکي او د خوب پرکالي او بې سدۍ په شان یوه وضعه راوستله، کله چې له هغې د دوی سترګې خلاصې شوې، نو د دوی له زړونو ځنې خوف، هراس او وېره بېخي ورکه شوه.

په ځينو رواياتو کې راغلي دي، چې رسول الله مبارک او أبو بکر الصديق رضي الله تعالى عنه ټوله شپه په عريش کې په زارۍ او دعا مشغول وو، په پاى (آخر) کې پر رسول الله صلى الله عليه وسلم لږه پر کالي راغله، کله چې له هغې څخه يې ستر کې خلاصې شوې، نو و يې فرمايل: خو شاله اوسئ! چې جبرئيل ستاسې د مرستې (مدد) لپاره راځي!، کله چې له «عريش» څخه يې د باندې تشريف راوړ؛ نو د ﴿سَيُهُوَمُو اَلِجُمْهُ وَيُولُونَ اللّهُ بُرَ﴾ بشارت د دوى پر مبارکه ژبه جاري وو.

په هر حال هغه د رحمت باران بدنونه يې له بې اودسيو او زړونه يې له شيطاني وسوسو ځنې پاک کړل، له بل لوري د شګو له کلکېدلو څخه په ظاهري ډول سره هم د دوی قدمونه ټينګ او ثابت شول، او د دوی له زړونو څخه خوف او وېره بيخي وو ته، او بيخي ډاډه او مطمئن او زړور شول.

(یاد کړه ای محمده!) هغه وخت چې وحي و کړه رب ستا پرښتو ته (چې ووایئ مؤمنانو ته) بېشکه زه له تاسې سره یم (په نصرت او اعانت) نو ثابت کړئ تاسې هغه کسان چې مؤمنان دي (په نصرت او بشارت)، ژر به وغورځوم زه په زړونو د هغو کسانو کې چې کافران شوي دي و ېره، نو ووهئ تاسې (سرونه د دې کفارو) له پاسه د ورمېږونو، او ووهئ تاسې له دغو (کفارو څخه هر هر بند) او ټولې ګوتې. دغه (وهل د کفارو) د دې لپاره دي، چې بېشکه دوی مخالفت کړی دی له الله او له رسول د دغه (الله) پر پرېښودلو (د شرعې)، او هر هغه څوک چې مخالفت کوي له الله او له رسول د الله؛ نو بېشکه الله سخت دی عذاب (د ده مخالفانو ته په دنیا او عُقبی کې). دغه

(ستاسې دنیوي عقوبت دی) نو وڅکئ تاسې دا (دنیوي عذاب ای کفارو !) او (وپوهېږئ چې) بېشکه مقرر دی کافرانو ته عذاب د اور (د دوزخ په آخرت کې).

تفسير: د «بدر» غزا د اهميت اندازه له دې نه ښه لګېدی شي، چې پخپله لعين ابليس د «کنانه» د لوی سردار «سراقة بن مالک مدلجي» په صورت ممثل شوی ابو جهل ته راغی، او د مشر کانو زړونه يې ډېر مطمئن او ښه ډاډه کړل، او هغوی ته يې اطمينان ورکړ چې نن پر تاسې باندې هيڅوک بری او غلبه نشي موندلی، او زما محرده قبيله له تاسې سره ده، د ابليس تر بيرغ لاندې د شيطانانو ډېر لوی لښکر وو، چې د دې واقعې تفصيل وروسته راځي.

د دوی په مقابل کې الله تعالى د مسلمانانو د (مرستې) او امداد لپاره د خپل فوځ قطعات د جبرئيل او ميکائيل عليه السلام تر مشرۍ لاندې ولېږل، او و يې فرمايل چې: زه له تاسې سره يم، که شياطين د انسانانو په صورت سره متشکل شوي دي، او په دغه وسيله سره د کفارو حوصلې زياتوي، او د دوی له لوري جنګېدلو ته تيار دي، او د مسلمانانو په زړونو کې وسوسې وراچوي، او دوی و ېروي؛ نو تاسې ای پرښتو! د مظلومو او ضعيفو مسلمانانو زړونه مضبوط او ټينګ کړئ! له دې لوري تاسې د دوی همت ورزياتوئ! د هغه لوري به زه د کفارو په زړونو کې دهشت، رعب، خوف او وېړه اچوم، تاسې د مسلمانانو په مرسته د دغه ظالمانو ورمېږونه (مرۍ) ووهئ! (يعنې پرې يې کړئ)، او بند په بند او پيوند په پيوند يې جلا (جدا) او انډی انډی (ټوټې ټوټې) يې کړئ!.

په روايتونو کې مذکور دي، چې په «بدر» کې خلقو پرښتې په خپلو سترګو سره ليدلي، او هغه کفار چې د پرښتو له لاسه وژلي شوي وو؛ د هغو کفارو ځنې چې مسلمانانو وژلي وو؛ جلا (جدا) او له ورا پېژندل کېدل.

## يَأْيُّهُا الَّذِينَ الْمَنْوَ إِذَ الْقِينَةُ والَّذِينَ كَفَرُ وُازَحْفًا فَلَاتُونُو هُو الْكِذِبَارَ ﴿

اۍ هغو کسانو چې ایمان یې راوړی دی (یعنې ای مؤمنانو!) کله چې یو ځای شئ تاسې (یا مخامخ شئ یا پېښ شئ په جنګ کې) هغو کسانو سره چې کافران شوي دي (د جنګ په ډګر کې)، په دغه حال کې چې دوی غونله (او ګڼ) وي؛ نو مه ګر ځوئ تاسې دغو (کفارو) ته شاوې خپلې (د تېښتې په نیت).

تفسير: «فرار من الزحف» يعنې له جهاده ځنې وتل او تېښتېدل، او په جنګ کې کفارو ته خپله شا اړول ډېره لويه ګناه او له أکبر الکبائرو ځنې ده، که د کفارو تعداد د مسلمانانو له شمېره يو په دوه وي؛ بيا هم فقهاوو مسلمانانو ته د شا آړولو اجازه نه ده ورکړې.

## ۅؘڡۜڹٛؿؙۅڵۣۿؚؚۿڔؘۅؙڡؠٟڽ۬ۮؙڹڒٷٚٳ؆ؙڡؙؾؘػؚڒۣڣٞٳڵؚڡؚؾٵڸٲۉؙڡؙؾؘػێؚڒٞٵٳڶۏؚۼٙۊٟڣڡۜۮڹٵٚٙۼؠۼؘڞۑؚڝؚٙٵۺۼ ۅؘڡٵؙۉ۠ٮ؋ؙڿٙۿؾٚٷ۠ۅڽؚڞٙٵڶؠؙڝؚؽؙۯؚۛ؈

او هر هغه څوک چې و ګرځوي دغو (کفارو) ته په دغه ورځ (د مخامخ کېدلو د جنګ) شاخپله، مګر په دې حال کې چې بېرته ګرځېدونکی (په هنر سره) لپاره د جنګ يا حال دا چې يو ځای کېدونکی وي په طرف د بلې طائفې (د مجاهدينو)؛ نو په تحقيق رجوع يې و کړه او اخته شو په غضب (قهر) له (جانبه د) الله، او ځای د اوسېدلو د ده دوزخ دی، او بد ځای د ورتلو دی (دا دوزخ).

تفسير: يعنې تېښته او په شا كېدل كه د كوم جنګي مصلحت لپاره وي، مثلا له بېر ته تللو څخه وروسته بيا حمله وروړل ډېر مؤثر وي، يا جولان كوونكى وي لپاره د تودولو د جنګ يا لپاره د غيل (دوكه) وركولو د دښمن چې په تېښته يې تېر باسي، او بيا پرې يرغل (حمله) وروړي، يا كه د غازيانو يو ډله له خپل مركزي فوځ څخه بې له لښكري مصلحتونو

بېله شوي وي، او دوی د خپل ځان د ساتنې لامله تېښته کوي، او له خپلو نورو ملګرو سره ځان ګاډوي، نو داسې تېښته جرم نه دی، او ګناه فقط په هغه وخت کې ده؛ چې تېښته يواځې له وېرې او د ځان د ژغورنې (محفوظ کولو) او د حقيقي تېښتې په نيت وي.

(وفرمایل الله: که تاسې فخر کوئ ای مسلمانانو په قتل او حبس د کفارو)،

# فَلَهُ تَقَتُلُوهُمُ وَلِكِنَّ اللهَ فَتَلَهُمُ وَمَا رَمَيْتَ إِذْ رَمَيْتَ وَلِكِنَّ اللهَ رَفِيْ وَلِيُسُلِى الْمُؤْمِنِيْنَ مِنْهُ بَلَاءً حَسَنًا إِنَّ اللهَ سَمِيغُ عَلِيُهُ

نو نه دي و ژلي تاسې دغه (کفار په خپل قوت سره په بدر کې) وليکن الله و ژلي دي دغه (کفار چې مرسته يې تاسې ته در کړې ده)، او نه دي ويشتل کړي تا (ای محمده! دغه ويشتل چې د بشر له شان څخه نه وي) په هغه وخت کې چې (ظاهري) ويشتل کړي وو تا؛ وليکن الله دغه و يشتل کړي وو، او (دا کار کړی وو الله) د دې لپاره چې وازمويي مؤمنان له نزده خپله په ازموينه (يا د دې لپاره چې احسان و فرمايي پر مؤمنانو له دربار خپل ښه احسان او انعام په اکرام د مرستې او ولجې) نېکې سره (چې د نصرت او غنيمت نعمت دوی ته ور کړي)، بېشکه الله ښه اور ېدونکې (د ګردو اقوالو) ښه عالم دانا دی (په ټولو احوالو).

تفسير: کله چې جنګ سخت شو، نو رسول الله صلى الله عليه وسلم د کفارو د لښکرو په لوري يو مو ټى شګې وشيندلې (وغورځولې)، او درې ځلې يې «شاهت الوجوه ـ قبيح شول مخونه د دښمنانو !» وويل، د الله تعالى په قدرت د دغو شګو ذرې د هر يوه کافر په ستر ګو کې ولوېدلې، او ګرد د خپلو ستر ګو په مښلو باندې لګيا شول.

له بل لوري مسلمانانو سمدلاسه يرغل (حمله) وروړ، بالآخره ډېر کفار (لکه شين فصل) ورېبل او ووژل شول، په همدغه نسبت فرمايي چې: اګر که په ښکاره ډول سره شګې تا په خپل لاس سره وشېندلې، ليکن عادتاً هيڅ بشر داسې کار نشي کولی، چې د يوه موټي شګې ذرې د هر يوه کافر محارب ستر ګو ته ور ورسوي، او د يوه مسلح لښکر د تېښتې سبب و ګرځي، دا يواځې د الله تعالى قدرت وو؛ چې يو موټى شګې يې د ګردو کافرو محاربينو په ستر ګو کې وغورځولى.

په تاسې بې وسلې او بې سامانه او لږو مسلمانانو کې دومره قوت او قدرت چېرې وو ! چې يواځې ستاسې په مټ او زور سره کفارو داسې ماتې وخوړه؟ !، دا خو د الله تعالى د قدرت اثر او اغېزه وه چې داسې متکبر او سرکښان يې د موت او فناء او ذلت او قيد په کنده کې وغورځول.

هو! دا خبره ښکاره ده، چې ظاهرا دغه کار ستا د لاسونو په وسیله شوی، او ستا په لاسونو کې داسې یو فوق العاده قوت او قدرت پیدا کړ شو؛ چې تا هغه په خپل کسب او اختیار سره حاصلولی نشو، دغه واړه د دې لامله (له وجې) و کړل شول؛ چې د الله تعالی قدرت ظاهر شي، او پر مسلمانانو باندې پوره مهرباني او په ښه ډول سره احسان وشي، بېشکه الله تعالی د مؤمنانو دعاء او فریاد اوري، او د دوی افعال او احوال په ښه ډول ورمعلوم دي، او دی هم ښه پوهیږي چې پر مقبولو بند کانو په کوم وخت او څه ډول (طریقه) احسان مناسب دی؟.

#### ذلِكْهُ وَأَنَّ اللَّهُ مُوْهِنُ كَيْدِ الْكَفِيرِ يْنَ @

دغه (تېر احسان وشو) او (دغه خبره حقه ده چې بېشکه الله) ضعيفوونکی د پلمې او تدبير د کفارو دی. تفسير: يعنې په دغه وخت کې هم الله تعالى د مکې معظمې د کفارو پلمې (فرېبونه) او تدبيرونه ويجاړ او له خاورو سره يې برابر او لتاړ کړل، او وروسته له دې نه هم د دوى ګرد تدبيرونه خراب او سستوي.

# اِنْ تَسُتَفُتِحُواْ فَقَدُ جَآءَكُمُ الْفَتُوْوَانَ تَنْتَهُواْ فَهُوَخَيُرٌ لَكُوْوَ اِنْ تَعُودُوْانَعُكُ وَلَنَ تَعُنِي عَنْكُوُ فِي اَنْ تَعُودُوْانَعُكُ وَلَنَ تَعُونُونَ عَنْكُو فَيَكُو مَنِينًا وَلَوْ كَثُونُونَ وَاللَّهُ مَعَ الْمُؤْمِنِينَ ﴿

که غواړئ تاسې فتح (فیصله د جانبینو څخه د ښه لار موندونکي په خوا ای کفارو!)؛ نو په تحقیق راغله تاسې ته فتح (فیصله د ښه لار موندونکي په خوا) او که تاسې منع راوړه (له کفره او د مؤمنانو له جنګه)؛ نو دغه (منع بهتره او) خیر دی تاسې ته، او که بیا راوګرځېدئ تاسې (جنګ او کفر ته)؛ نو مونږ به هم راوګرځو (نصرت د مؤمنانو ته)، او له سره به دفع ونه کړي له تاسې ډله ستاسې هیڅ شی (له عذاب د الله نه)، او اګر که ډېره لویه هم وي دا (ډله ستاسې)، او (پوه شئ) چې بېشکه الله سره له مؤمنانو دی (په نصرت او ثواب ورکولو کې).

تفسير: دغه خطاب د مکې معظمې کفارو ته دی، دوی به له هجرت څخه پخوا رسول الله صلى الله عليه وسلم ته ويل: ﴿مَتَىٰهٰذَاالْفَتُوُرِانَ كُنْتُوُرِطْدِقِيْنَ﴾ «ځمونږ او ستاسې په منځ کې به دغه فيصله کله کيږي؟ که تاسې رښتيني يئ».

که څه هم د دغې خبرې پوره فيصله به د قيامت په ورځ کې کيږي، مګر يو ډول فيصله يې نن د «بدر» په ميدان کې هم تاسې وليده، چې په څه يو خارق العاده طريقې سره تاسې ته د کمزورو مسلمانانو له لاسونو سزا در ورسېده؟.

که اوس هم د محمد رسول الله صلى الله عليه وسلم له مخالفت او کفر او شرک څخه لاس واخلئ؛ نو بهتر دى او دنيوي او اخروي ګټې به ستاسې په برخه شي، او که بيا هم تاسې داسې و جنګېږئ؛ نو مونږ به بيا هم په همدې قسم د مسلمانانو سره مرسته کوو، او په پاى کې به تاسې ذليل او خوارېږئ!.

کله چې د الله تعالى تأييد له مسلمانانو سره دى؛ نو ستاسې ډلې او لښکرې که هر څومره ډېر وي، ستاسې په کار به هيڅ درنشي.

په ځينو روايتونو کې راغلي دي، چې ابو جهل او نورو کفارو د مکې معظمې څخه د «بدر» په لوري د رهي کېدلو په وخت کې د کعبې شريفې پردې په خپلو لاسونو نيولې، داسې دعاوې يې کړې وې چې: «يا الله! له دواړو فرېقو څخه هر يوه چې أهدى، عليا، او أکرمه وي؛ فتحه او برى د همغې ډلې روزي کړې! او فساد اچوونکي مغلوب کړې!» نو په ﴿فَقَدُجَآ کُولُولُهُمُولُهُ کَي د هغه ځواب ورکړ شو.

يعنې همغې ډلې ته چې واقعي عليا او افضله ده؛ فتحه او برى نصيب شو، او مفسدان رسوا او خوار او ذليل شول.

#### يَايَّهُا الَّذِيْنَ الْمَنْوَّ الطِيْعُوا اللهَ وَرَسُولَه وَلا تَوَلَّوْ اعَنْهُ وَانْتُوْتَسُمْعُونَ ®

ای هغو کسانو چې ایمان یې راوړی دی (ای مؤمنانو!) حکم ومنځ تاسې د الله او (حکم ومنځ) د رسول د الله، او مخ مه ګرځوئ تاسې له دغه (اطاعت د رسول الله څخه) حال دا چې تاسې اورئ (قرآن).

#### وَلا تُكُونُوا كَالَّذِينَ قَالُواسَمِعُنَا وَهُمُولا يَسْمَعُونَ ﴿

او مه کېږئ تاسې (ای مؤمنانو) په شان د هغو کسانو چې وایي واورېده مونږ، حال دا چې دوی نه اوري (په ګټورو اورېدلو سره). تفسير: يعنې په ژبه وايي چې واموورېده (خبره ستا او ومو مانه حکم ستا !) حال دا چې هغه اورېدل او منل به څرنګه وي، چې انسان سمه خبره واوري او پرې ونه پوهيږي؟ يا خو پرې وپوهيږي خو قبوله يې نکړي، پخوا هم يهودانو موسى عليه السلام ته ويلي وو: ﴿سَرِمُعُنَا وَعَصَيْنَا﴾ «وامو ورېده خبره ستا او ومو نه منله هغه خبره».

د مدينې منورې د منافقانو اصول داسې وو، چې د محمد رسول الله صلى الله عليه وسلم او د مسلمانانو په مخکې به يې تش په ژبه د اسلام اقرار کاوه، او په زړه به ترې منکران وو، په هر حال د صادق مؤمن شان دا دى، چې په زړه او په خوله او په عمل او په غياب او په حضور کې پر الهي او نبوي احکامو عمل و کړي، او تر اسلامي هداياتو ځان جار کړي.

#### إِنَّ شَتَّرِ اللَّهُ وَآتِ عِنْمَ اللهِ الصُّمُّ الْبُكُورُ الَّذِينَ لَا يَعُقِلُونَ ﴿

بېشکه بدتر د ټولو حیواناتو په نزد د الله (هغه دي چې) کاڼه دي (د حق له اورېدلو څخه) او ګونګیان دي (د حق له ویلو څخه) هغه کسان دي چې عقل نه لري دوی.

تفسير: هغو کسانو ته چې الله تعالى د ويلو لپاره ژبه او د اورېدلو لپاره غوږونه او د پوهېدلو لپاره زړه او دماغ ورعطا کړي وو، بيا دوى دغه ګرد قوتونه معطل کړل، نه په ژبې سره د حق ويل او د حق موندلو لپاره موفق شول، او نه يې په غوږونو سره د حق د پوهېدلو کوښښ و کړ، الغرض د الله تعالى ګردې ورکړى شوې قواوې يې چې په حقيقت کې د هغو لوړو مقاصدو لپاره ورکړى شوې وې؛ په خپل اصلي کار کې صرف نه کړې، بلا شبهه داسې خلق له حيواناتو ځنې هم بدتر دي.

## وَلَوْعَلِمَ اللَّهُ فِيهِمْ خَيْرًا لَا سَمَعَهُمْ وَلَوْ أَسْمَعَهُمْ لَتَوَكَّوْ اوَهُمْ مَّعْوِضُونَ ®

او که معلوم وی الله ته په دوی کې څه خیر؛ نو خامخا اورولي به یې وی دوی ته (په سماع قبول سره)، او که اورولي وی دوی ته (الله سره له دې چې ور معلوم دي دا چې په دوی کې هیڅ خیر نشته)؛ نو هرومرو به ګرځیدلي وو دوی له حق نه حال دا چې دوی به څنګ کوونکي وو (له قبوله د حق عناداً او انکاراً).

تفسیر: یعنې اصلي خبره دا ده چې په دغو خلقو کې د نېکۍ ریښه (ریشه) او اساس (جرړه) له سره نشته، ځکه چې حقیقي نیکي هلته د انسان په برخه کیږي؛ چې د ده په زړه کې د حق د غوښتلو مینه او د هدایاتو او د نورو حسناتو د قبلولو استعداد او لیاقت وي، هغه قوم چې د حق غوښتلو هیڅ روح په کې نه وي، او د الله تعالی ورعطا شوي قو تو نه په خپلو لاسونو خرابوي؛ نو ورو ورو په دوی کې د حق د قبول لیاقت او استعداد نه پاتې کیږي.

نو ويې فرمايل چې الله تعالى د دوى په زړونو كې د خير او هدايت د قبلولو لياقت ونه ليد، كه په دوى كې يې څه لياقت ليدى؛ نو له خپل عادت سره موافق به يې ضرور هغوى ته خپل آيتونه اورول، او دوى به يې پرې پوهول، باقي په دغه موجوده حالت كې كه دوى ته آيتونه واوروې، او دوى پرې وپوهوې؛ نو دغه ضد او عناد كوونكي خلق سره له پوهېدلو هم د هغو قبلوونكي نه دي.

#### يَايُّهَا الَّذِينَ الْمَنُوااسُتَجِيبُوُالِلهِ وَلِلرَّسُولِ إِذَا دَعَاكُمُ لِمَا يُخْبِيُكُمُ وَاعْلَمُوَّالَ اللهَ يَحُوْلُ بَيْنَ الْمَرْءِ وَقَلْبِهِ وَاَنَّهَ الْبَهِ قُعْتَرُوْنَ ۞

ای هغو کسانو چې ایمان یې راوړی دی (یعنې ای مؤمنانو !غوږ ږدئ) حکم منځ تاسې (خاص) د الله او (حکم منځ خاص) د رسول (د الله) کله چې وبولي تاسې لپاره د هغه کار چې ژوندي کوي تاسې (په دنيوي او اخروي ژوندون سره)، او پوه شئ تاسې چې بېشکه الله پرده کيږي په منځ د انسان او زړه د ده کې، او بېشکه شان دا دی چې خاص همده ته تاسې جمع کېږئ.

تفسير: يعنې الله تعالى او رسول صلى الله عليه وسلم د هغه عمل په لوري تاسې ته دعوت دركوي (مثلا جهاد او نور)؛ چې په هغه كې له اوله تر آخره ستاسې خير او ګټه (فائده) ده، نو د مؤمنانو شان دا دى، چې د الله تعالى او د رسول الله صلى الله عليه وسلم د دعوت په مقابل كې على الفور (لبّيك) ووايي ! او له زړه يې ومني !، هر و خت او هر ځاى ته چې پاك الله دوى وبولي؛ ښايي دوى خپل ګرد كارونه او مشغولتياوې پرېږدي، او همغلته خپل ځانونه ورسوي.

﴿وَاعْكُوْوَ﴾ الآية ـ «او پوه شئ تاسې چې بېشكه الله پرده كيږي په منځ د انسان او زړه د ده كې، او بېشكه شان دا دى چې خاص همدغه الله ته تاسې جمع كېږئ»، يعنې د الهي حكم په ځاى كولو كې تعطيل او ځنډ (ډيل) مه كوئ! ښايي چې لږ وروسته ستاسې زړونه همداسې پاتې نشي، ځكه چې انسان پر خپل زړه باندې واك او قبضه نه لري، بلكه زړه د الله تعالى په اختيار كې دى، په هر لوري يې چې اراده و فرمايي؛ اړوي يې، بېشكه الله تعالى ابتداء په خپل مرحمت هغه نه اړوي، او نه مهر پرې لكوي، هو! كله چې بنده د اسلامي احكامو په امتثال او تعميل كې سستي او لتي و كړي؛ نو مهر پرې لكوي.

## وَاتَّقُوْ الْفِتُنَّةُ لَاتُّصِيْبَنَّ الَّذِينَ ظَلَمُوا مِنْكُوْخَاصَّةً وَاعْلَمُوْ النَّاللَّهَ شَدِيْدُ الْفِقاب ٠

او ځان ساتئ تاسې له هغې فتنې (فساد ګناه) څخه چې نه رسیږي (عقوبت یې یواځې) همغو کسانو ته چې ظلم یې کړی وي (په کولو د ګناه سره) له تاسې ځنې خاص (او یواځې، بلکه عمومي به وي)، او پوه شئ چې بېشکه الله سخت دی عذاب (د ده مخالفانو ته په دنیا او عُقبا کې).

تفسير: يعنې (له داسې ګناه ځنې تاسې ځان ډېر ساتئ؛ چې کوونکي او نه کوونکي دواړه په کې لاهو کيږي، لکه د جهاد او بدعتونو او نفاق او شقاق د ظهور په وخت کې سستي)، فرض يې کړئ ! که د يوه قوم اکثرو افرادو د ظلم او د عصيان اصول اختيار کړه، او څه خلق له هغو څخه جلا (جدا) پاتې شول، او غوړه مالي يې غوره کړه، نه يې نصيحت و کړ، او نه يې ترې د نفرت اظهار.

نو دغه فتنه ده، چې د دې په ضمن کې هغه ظالمان او دغه پټې خولې خو شامندګران به ګرد سره راځي، نو کله چې عذاب راشي؛ ګرد به على حسب المراتب په هغه کې شامل وي، او هيڅو ک به ترې نه وي خلاص.

له دې تفسير سره موافق د دغه آيت مقصود به داسې وي چې: د الله جل جلاله او د رسول الله صلى الله عليه وسلم د حکم د منلو لپاره هم پخپله تاسې تيار اوسئ! او هم سرکښانو ته نصيحت کوئ او پوهوئ يې! که دوى ستاسې نصيحت ونه مني؛ نو د هغوى ځنې د خپلې بېزائ اظهار و کړئ.

#### ۅٙٳڎؙڴۯؙۉٙٳۮ۬ٲڬ۫ؿ۫ۅٛۊٙڸؽڵۺؖؾڞؘۼڡؙٛۅؙؽڣۣٳڷۯۻۣؾؘٵٛڣ۠ۅ۫ؽٲؽؖؾۜۼڟڣڴۄ۠ٳڵؾٵۺؽٵۅٮڴۄٛۅٲؾۜؽڴۄٛ ڽؘؚڡؙٮڔ؋ۅٙڒڒؘڤڴۄٛڝؚۜٵڵڟؚؾؚڹؾؚڵۼڴڴۄ۫ؾؿؙڴۯ۠ۅؙؽ۞

او ياد كړئ تاسې هغه وخت چې تاسې لږ ضعيفان (مغلوبان) كړى شوي وئ په ځمكه كې، ويرېدئ تاسې له دې نه چې وبه تښتوي په جلتۍ سره تاسې خلق (يعنې مغلوب به كړي تاسې قريش يا پارس يا روم)؛ نو ځاى دركړ (الله) تاسې ته، اوقوت يې دركړ تاسې ته په كومك (مدد) خپل سره، او روزي يې دركړه تاسې ته له طيباتو (پاكو شيانو لكه غنائم) لپاره د دې چې تاسې شكر وباسئ!.

تفسیر: یعنې د قلّت او ضعف له محمانه د الله تعالی په حکم (جهاد) کې سستي مه ښکاروئ، و کورئ له هجر ته پخوا بلکه له هغه وروسته هم ستاسې شمېر لږ وو، وسله او سامان هم تاسې نه درلود (لرلو)، کله چې خلقو ستاسې کمزوري لېدله؛ نو طمع یې کوله چې تاسې و خوري، او هضم مو کړي، او تاسې ته هر وخت هم دغه اندېښنه درپېښه وه، نه چې د اسلام له د ښمنانو سره ځمونږ جنګ او جګړه و نښلي او مونږ د هغوی په لاس کې ولویږو، او هغوی مو د مرغانو په شان په خپلو منګولو او مښو کو کې سره چېرې و تښتوي، مګر الله تعالی تاسې ته په مدینه منوره کې هستو ګنه در کړه، او د انصارو او مهاجرینو په منځ کې مو د ورور ګلوۍ بې سارې سلسله قائمه کړه، بیا یې د «بدر» په غزا کې تاسې ته څرنګه غیبي مرسته درورسوله، چې د کفارو بېځ مو وویست، تاسې ته یې ای مسلمانانو شانداره بری او فتح در کړه!

د غنيمت مال او د بنديانو فديه يې هم در کړه، الغرض حلال، طيب، پاک شيان او د نعمتونو انواع او اقسام يې درعطا کړل، چې تاسې د الله تعالى شکر ګزار بندګان شئ.

## يَا يُهَا الَّذِينَ الْمَنُوالِ نَخُونُواالله وَالرَّسُولَ وَتَخُونُواۤ اللهُ وَالنَّسُونَ ﴿

اى هغو كسانو چې ايمان يې راوړى دى (يعنې اى مؤمنانو!) مه كوئ خيانت له الله سره او (مه كوئ خيانت د الله) له رسول سره، او (مه) كوئ خيانت تاسې په امانتونو خپلو كې حال دا چې تاسې پوهېږئ (چې د امانت ساتل واجب دي).

تفسير: د الله تعالى او رسول الله صلى الله عليه وسلم سره خيانت دا دى: چې د هغو د احكامو مخالفت و كړ شي، په ژبې سره خپل ځانونه مسلمان بولي او د كفارو عمل و كړي، يا هر هغه كار باندې چې د الله جل جلاله او د رسول الله صلى الله عليه وسلم له خوا مأمور شوى وي، په هغه كې ټگي بر كي و كړي، يا د پاك رسول اسرار نورو ته ښكاره كړي، يا د غنيمت له مال څخه غلا و كړي، يا د دغو په شان نور ناروا كارونه و كړي، په هر حال په هغو گردو امانتونو كې چې د الله جل جلاله او د رسول الله صلى الله عليه وسلم يا د بند كانو له خوا تاسې ته سپارلى شوي وي؛ له خيانت څخه ځان و ژغورئ (بچ كړئ)، په دغو كې هر قسم حقوق الله او حقوق العباد راغلل.

## وَاعْلَمُواَانَّهَا آمُوالكُمْ وَاوْلادْكُمْ فِتْنَةٌ وَانَّ الله عِنْدَة أَجُرْعَظِيُمْ ﴿

او پوه شئ تاسې چې بېشکه مالونه ستاسې او اولاد ستاسې ابتلاء (ازموينه) ده، او بېشکه الله په نز د د ده اجر (ثواب) ډېر لوی دی، (بهتر له هر شي نه نو په طلب کې يې اوسئ).

تفسير: يعنې ستاسې اموال او اولاد فتنه ده، چې مو منع كوي له كارونو د آخرت څخه، او سبب دى د واقع كېدو ستاسې په ګناه او په عذاب كې، يا سبب دى د محنت چې تاسې الله تعالى پرې ازمويي؛ نو د دوى له د ډېره محبت له كبله خيانت مه كوئ، انسانان على الأكثر د مال او اولاد لامله له نورو بند ګانو څخه غلا كوي، نو ځكه يې تنبيه وفرمايله ؛ چې د امانتدارۍ هغه قدر او قيمت او لوړوالى چې د الله تعالى په دربار كې شته؛ هغه په دنيوي مال او اولاد او نورو شيانو كې له سره نشته.

#### يَّايَّهُا الَّذِينَ الْمَنْوَالِنَ تَتَقُواالله يَجْعَلُ لَكُوْفُوْقَانَا وَيُكِفِّلُ عَنْكُوْسَيِّنَا تِكُوْ وَيَغُفِرُ لَكُوْ وَاللهُ ذُوالْفَضْلِ الْعُظِيْمِ

ای هغو کسانو چې ایمان یې راوړی دی (یعنې ای مؤمنانو!) که وویرېږئ تاسې له الله (او پرهېزګاري اختیار کړئ له ګناهونو څخه) وبه کړي ستاسې لپاره فیصله (د مؤمنانو په عزت او د کافرانو په ذلت)، او لري به کړي له تاسې ګناهونه ستاسې، او مغفرت به و کړي تاسې ته، او الله څېښتن (خاوند) د فضل (رحمت، احسان) ډېر لوی دی.

تفسير: يعنې که له الله تعالى ځنې وويرېږئ او د تقوى لار غوره کړئ؛ نو الله تعالى به ستاسې او ستاسې د مخالفانو په منځ کې فيصله و کړي، او ستاسې کور کهول به همداسې د کفارو په لاسونو کې ګرفتار نه پاتې کيږي، او در به کړي تاسې ته «فرقان» يعنې هدايت چې په هغه سره به حق له باطله بېلوئ، يا د دارينو نجات، يا نصرت پر دښمنانو، يا خلاصي له شبهاتو، يا ظهور او شهرت په تمام عالم کې.

# وَإِذْ يَمْكُرُ مِكَ الَّذِيْنَ كَفَرُوا لِيُتْمِتُولَ أَوْ يَقْتُلُوكَ اَوْيُغْرِجُوكَ وَيَمْكُرُونَ وَيَمْكُرُ اللهُ وَاللهُ خَاللهُ عَاللهُ عَيْدُ اللهُ اللهِ عَنْدُ اللهُ اللهِ عَنْدُ اللهُ اللهِ عَنْدُ اللهُ عَنْدُونُ اللهُ عَنْدُ اللّهُ عَنْدُ عَنْدُ عَنْدُ اللّهُ عَنْدُونُ اللّهُ عَنْدُ اللّهُ عَنْدُ اللّهُ عَنْدُونُ عَنْدُ عَنْدُ عَنْدُ عَنْدُ عَلَاللهُ عَنْدُ عَاللهُ عَنْدُ عَنْدُونُ عَنْدُونُ اللّهُ عَنْدُ عَنْدُونُ اللّهُ عَنْدُونُ عَنْدُ عَنْدُ عَنْدُ عَنْدُ عَنْدُونُ عَنْدُ عَنْدُ عَاللهُ عَنْدُ عَنْدُ عَنْدُ عَنْدُ عَنْدُ عَنْدُ عَنْدُ عَنْدُ عَاللهُ عَنْدُ عَنْدُونُ عَلَاللهُ عَنْدُ عَنْدُونُ اللّهُ عَنْدُونُ عَنْدُ عَنْدُ عَنْدُ عَنْدُونُ عَنْدُ عَنْدُونُ ع

او (ياد کړه ای محمده !) هغه وخت چې مکر فرېب به کاوه ستا په خلاف هغو کسانو چې کافران شوي وو، لپاره د دې چې بندي کړي يا ووژني تا يا وباسي تا (له مکې نه)، او پټ چال او فرېب جوړوي (دوی تاته) او (د دوی د فرېب او چال په مقابل کې د دوی سره) چال کوي الله (تعالى)، او الله (تعالى) له ټولو چال کوونکو څخه ښه او بهتر چال کوونکی دی.

تفسیر: پخوا له هجرته د مکې معظمې کفار په «دار الندوه» کې سره ټول شول، او مشوره یې سره و کړه، چې د محمد صلی الله علیه وسلم په نسبت څه و کړی شي، ځینو به ویل چې: «بندي کړی شي، او ښه دې ژوبل هم کړی شي!»، د ځینو رایه داسې وه چې: «له وطنه دې وشړل شي! چې د تل لپاره د ده له اندېښنې څخه نجات و مومو»، په پای (آخر) کې د ابو جهل له رایې سره موافقه داسې فیصله وشوه چې: «د عربو د ګردو (ټولو) قبائلو څخه دې یو یو زړور ځلمی انتخاب او غوره شي! او دغه قوي او پیاوړي (بهادر) ځلمیان دې سره ټول لاس یو کړي! او یو ځلې دې په خپلو تورو سره پر محمد صلی الله علیه وسلم باندې ګزار و کړي! څو بني هاشم له ګرد عربو سره جنګ ونه کړی شي، او پر عربو باندې د محمد صلی الله علیه وسلم دیت واوړي، او پر ګردو قبیلو باندې وویشل شی».

پيغمبر صلى الله عليه وسلم ته پرښتو اطلاع ورکړه چې «پخپله بستره باندې علي کرّم الله و جهه ويده کړئ، او د دغې ټولنې په ستر کو کې چې ستاسې د قتل لپاره سره ټول شوي دي؛ خاورې واچوئ، او د باندې د هجرت په قصد ووځئ!».

#### وَإِذَا تُتَلَىٰعَكَيْهِمُ الِيتُنَاقَالُوْاقَكُ سَمِعْنَالُو نَشَاءُ لَقُلْنَامِثُلَ هِٰذَآ أِنْ هَٰ نَا إِلَآ اَسَاطِيْرُ الْاَوَّلِيْنَ ۞

او کله چې ولوستلی شي پر دوی باندې آیتونه ځمونږ؛ نو وایي دوی په تحقیق واورېده مونږ (دغه کلام)، که وغواړو مونږ؛ نو خامخا وبه وایو مونږ هم په مثل د ده، نه دی دغه (کلام) مګر خو دی د دروغو لیکل (او باطل احوال) د پخوانیو.

تفسير: نضر بن الحارث به ويل: که مونږ وغواړو نو د قرآن پـه شان کــلام جوړولی شو، په دغه قرآن کې خو پرته له چټي (بېکاره) قصو او له کاره وتلو افسانو څخه بل شی نشته، مګر پاک قرآن هم د ګردو (ټولو) جګړو فيصله پر همدغې خبرې کړېده، چې ده بيا ولې دغه خپله ادعا پای (آخر) ته ونه رسوله؟

#### وَاذْ قَالُوا اللَّهُ مَّ إِنْ كَانَ هِذَا هُوَ الْحَقَّ مِنْ عِنْدِكَ فَأَمُطِرُ عَلَيْنَا جَارَةً مِّنَ السَّمَآءِ أواغْتِنَابِعَنَا إِبَالِيْهِ

او (ياد کړه) هغه وخت چې وويل دغو (کفارو) يا الله ! که چېرې وي دغه (قرآن يا دين) هم دغه حق (لکه چې محمد يې وايي نازل شوی) له نزده ستا؛ نو راووروه پر مونږ باندې کاڼي له آسمانه، يا راوړه (راولېږه) (بل کوم قسم) عذاب دردناک.

تفسیر: په دغه آیت کې د مکې معظمې د مشرکانو د انتهایي جهل او شقاوت او عناد او بغاوت اظهار دی، یعنې دوی به ویل چې: یا الله ! که په واقع کې هم دغه محمدي دین چې مونږ په دغومره اوږده موده کې په ډېر شد او مد سره د هغه په تکذیب کې لګیا یو، حق وي؛ نو ولې د عذاب په نزول کې دومره ځنډ (تأخیر) کیږي؟ او ولې د تېرو اقوامو په شان پر مونږ باندې د کاڼو باران نه وریږي؟ یا د هغوی په شان په بل کوم عذاب مونږ ولې نه اخته کیږو؟ یا ځمونږ بیخي استیصال او بېخ کني ولې نه کیږي؟ ولې مو بېخ او بکر له سټه نه باسې؟.

وايې چې: دغه دعاء ابو جهل دمکې معظمې څخه د وتلو په وخت کې کعبې شريفې ته مخامخ کړې وه، بالآخر هغه شی يې چې غوښتنی وو؛ د هغه يوه نمونه يې په بدر کې وليده، او دی پخپله سره له (۶۹) نورو مشرانو د کمزورو او بې وسلې او بې سامانه مسلمانانو له لاسه ووژلی شو، او او يا تنه نور مشران هم د اسارت او بندي توب په ذلت کې کر فتار شول.

#### وَمَا كَانَ اللَّهُ لِيُعَدِّيُّهُمْ وَأَنْتَ فِيهُومْ

او نه دی الله چې په عذاب کاندي دوی حال دا چې ته (ای رسوله) په دوی کې يې.

تفسير: «سنت الله» همدا دى، چې هر كله پر كوم قوم د انبياوو عليهم السلام د تكذيب لامله عذاب نازلوي، خپل رسول د دوى له منځه باسي، كله چې الله تعالى محمد رسول الله صلى الله عليه وسلم له مكې معظمې څخه بېل كړ، نو وروسته له هغه د مكې معظمې مشركان د «بدر» په عذاب كې مبتلا شول.

#### وَمَا كَانَ اللَّهُ مُعَدِّبَهُمْ وَهُمُ وَيُسْتَغَفُّورُونَ ﴿

او (بل دا چې) نه دی الله عذابوونکی حال دا چې دوی مغفرت غواړي.

تفسیر: یعنې په دوی کې مستغفران دي، هغه ضعفاء د مؤمنانو چې په دوی کې پاتې شوي دي، یا دوی پخپله استغفار وایي، نو ځکه عذاب پرې نه راځي، ولې چې دوه شیان د عذاب د نزول مانع دي:

(۱): د يو قوم په منځ کې د رسول مو جو ديت.

(۲): استغفار، یعنې په مکه معظمه کې د محمد صلی الله علیه وسلم له بر کته عذاب نه نازلېده، اوس پر هغوی باندې عذاب راغی، همداسې تر هغه پورې چې ګنهګار نادم وي، او توبه باسي؛ نو نه نیول کیږي، اګر که ډېر لوی ګنهګار هم وي.

رسول الله مبارک فرمايلې دي، چې د ګناهګارانو پناه دوه شيان دي:

(١) حُما وجود. (٢): استغفار، كذا في الموضح.

#### وَمَالَهُمُ اللَّائِيَةِ بَهُمُ اللهُ وَهُمُ يَصُنُّ وُنَعَنِ الْمَسُجِدِ الْحَرَامِ وَمَا كَانُوَّا اَوْلِيَآءَهُ ۚ إِنَّ اَوْلِيَآؤُهُ إِلَّا الْمُتَّقُوْنَ وَلَكِنَّ اَكْثَرَهُمُ مُلِايَعُلَمُوْنَ ۞

او څه دي دوى ته چې نه به په عذابوي دوى الله (پس له و تلو ستا او مؤمنانو له دوى نه) حال دا چې دوى منع كوي (خلق) له (دخول د) مسجد حرام څخه، او نه دي دوى واكداران د دغه (مسجد حرام)، نه دي واكداران د ده مگر (دي) متقيان، او ليكن اكثر د دوى نه پوهيږي (په دې چې دوى لره واكداري نشته).

تفسير: يعنې د عذاب نه راتلل بنا پر هغو دوو سببونو دي، چې مخکی مذکور شول، که نه ستاسې شرارتونه او ظلم او شقاوت داسې شيان دي، چې د هغو په مقابل کې ښايي فوراً عذاب راشي، له دې نه به زيات ظلم څه وي؟ چې موحدين حرم شريف ته له راتګ او د الله جل جلاله له عبادت څخه په راز راز (قسم قسم) پلمو (تدبيرونو) او حيلو منع کوي، او دوی هلته نه پرېږدي چې لاړ شي؟.

د دوی ظلم او تېری دا دی چې د دې ظلم د جواز لپاره دغه سند وړاندې کوي؛ چې مونږ د حرم شریف متولیان او واکداران یو، هر چا ته چې زړه مو وغواړي د راتلو اجازه ورکوو، یا یې نه پرېږدو چې راشي، حال دا چې د حرم شریف متولیان یواځې متقیان او پرهېزګاران کېدی شي، مشرک او بد عمل سړی له سره د هغه حقدار نشي کېدی.

لیکن له دوی څخه ځینې کسان علی الأکثر له خپله جهالته داسې وایي چې مونږ د ابراهیم علیه السلام اولاده یو، او له فلانۍ قبیلې څخه یو، او د کعبې شریفې «تولیت» ځمونږ موروثي حق دی، چې د هغه لپاره کوم خاص قید او شرط نه دی پکار، نو دا یې راوښوول چې په اولاده د ابراهیم علیه السلام کې دغه حق د هغه کېدی شي چې متقي وي، او د داسې بې انصافانو حق نشي کېدی، چې له هر چا څخه چې دوی خپه وي؛ نو هغه ته د کعبې شریفې د راتللو اجازه نه ورکوي.

## وَمَا كَانَ صَلَاتُهُ مُ عِنْدَالبُيْتِ اللَّامُكَأَءُ وَتَصْدِيَةً وَنَا وَقُواالْعَ ذَابِبِمَا كُنْ تُو تَكُفُرُونَ ٥

او نه وو لمونځ (عبادت) د دغو (كفارو) په نزد د كعبې مګر شپيلي وهل او لاسونه ټكول، (الله فرمايي): نو وڅكئ تاسې عذاب په سبب د هغه چې وئ تاسې چې كفر به مو غوره كاوه.

تفسير: يعنې حقيقي لمونځ كوونكي له مسجده منع كوي، نو پخپله د دوى لمونځ به څه ارزښت (قيمت) ولري؟ د كعبې شريفې بربنلډ طواف كول، د ذكر الله په ځاى شپيلي وهل، او لاسونه ټكول، لكه چې نن هم ډېر اقوام ناقوس وهل او زنګونه شرنګول لوى عبادت ګڼي.

الغرض: نه دوی په خپله عبادت کوي، نه نور خلق پرېږدي چې عبادت و کړي، او دغه بې معنی او چټي (بېکاره) خبرې عبادت ګڼي، ځينې وايي چې: دغه شپيلي وهل، او لاسونه ټکول د دې لپاره وو، چې د مسلمانانو په عبادت کې خلل واچوي، او د تمسخر او استهزاء (ټوکې ټکالې) له لارې به يې داسې کول، والله أعلم.

## إِنَّ الَّذِيْنَ كَفَمُّ وَايُنْفِقُونَ آمُوالَهُمُ لِيَصُدُّوا عَنَ سَبِيلِ اللَّهِ

بېشکه هغه کسان چې کافران شوي دي نفقه کوي (لګوي) دوی مالونه خپل لپاره د دې چې منع کړي دوی (خلق) له لارې د الله څخه.

تفسير: د «بدر» په غزا کې د کفارو له مشرانو ځنې دولسو سردارانو دا په غاړه اخيستې وه، چې هر يو تن به په يوه ورځ کې ګردو لښکرو ته ډوډۍ پخوي، لکه چې لس اوښان به هره ورځ د يوه له لوري حلالېدل، او پر لښکرو به خوړل کېدل، بيا چې دوی ماتې وموندله ؛نو د دغه مات شوي لښکر مجمع کله چې مکې معظمې ته ورسېده، ابو سفيان او د کفارو نورو مشرانو ته يې وويل: هغه مال چې تجارتي قافلې له شامه راوړی دی، هغه دې ګرد د اسلام په خلاف او له محمد څخه د انتقام اخيستلو په لاره کې ولګول شي !، لکه چې پر دغه خبره سره راضي شول، نو د داسې مال لګولو ذکر په دغه آيت کې راغلی دی.

# فَسَيْنُفِقُوْنَهَا ثُمَّرَ تَكُوْنُ عَلَيْهِمْ حَسُرَةً ثُمَّرَيُغَلَبُوْنَ لَا وَالَّذِيْنَ كَفَرُوْا إِلَى جَهَنَمَ يُعْشَرُونَ ۖ

نو ژر به نور هم ولګوي دغه مالونه، بيا به شي (دغه انفاق) پر دوی حسرت (پښيماني چې مال يې ځي او مطلب پې پرې نه حاصليږي)، بيا به په آخر کې مغلوب شي، او هغه کسان چې کافران شوي دي (او په کفر کې مړه شي)؛ دوزخ ته شړلي (بيولي) کيږي.

تفسير: يعنې کله چې په دنيا کې مغلوب او مقهور، او په آخرت کې معذب شي، نو د افسوس او حسرت لامله به خپلې ګکو تې چيچي، چې مال مو هم له لاسه ووت، او بری مو هم په برخه نشو، لکه چې ډومبی به «بدر» کې او بيا په احد او نورو غزاګانو کې د کفّارو ګرد (ټول) مالي او جسماني قو تو نه صرف شول، او هيڅ يوه ګټه (فائده) يې په لاس ورنغله.

#### لِيَمِيْزَ اللهُ الْخَبِيْثُ مِنَ الطَّيِّبِ وَيَجْعَلَ الْخَبِيْثَ بَعْضَهُ عَلَى بَعْضٍ فَيَرُكُمَهُ جَمِيعًا فَيَجْعَلَهُ فِي جَهَنْوَ الْوَلِكِ هُو الْخَيْرُونَ ۞

لپاره د دې چې بېل کړي الله خبيث (ناپاک کافر) له طيب (پاک مؤمن) څخه، او بيا کېږدي خبيث (ناپاک سره لاندې باندې) ځنيې د ده په ځينو نورو باندې، نو راجمع به کړي دا (خبيثان) ټول، نو وبه يې غورځوي په دوزخ کې، دغه (خبيثان يا مال لګوونکي) همدوی زيانکاران دي.

تفسير: يعنې د هغو په قسمت کې چې اسلام ليکلي شوی دی؛ هغوی به ګر د مسلمانيږي، او د هغوی مرګک چې په کفر کې ليکلي شوی دی؛ هغوی به ګرد په کفر کې مري، او ټول به دوزخ ته لاړ شي.

# قُلْ لِلَّذِيْنَ كَفَرُوْآ إِنْ يَنْتَهُوا يُغْفَرُ لَهُوْمَا قَدُ سَلَفَ ۚ وَإِنْ يَعْوُدُوْا فَقَدُ مَضَتُ سُنَّتُ الْكَوْلِيْنَ ۞

ووايه (ای محمده !) هغو کسانو ته چې کافران شوي دي، که واوړي (بس کړي له کفره)، نو وبه بخښلی شي دوی ته هغه بدۍ چې په تحقیق پخوا تېرې شوې وې، او که بیا وګرځي (کلک شي په کفر او جنګ)؛ نو په تحقیق تېره شوې ده لاره (عادت د الله په حق) د پخوانیو (په نجات د مؤمنانو او هلاک د کافرانو).

تفسير: يعنې كه اوس هم له كفره او طغيانه او د اسلام له عداو ته لاس واخلي، او د محمد رسول الله صلى الله عليه وسلم اطاعت اختيار كړي؛ لومړى دكفر په حالت كې څه ګناه او معاصي چې دوى كړي وي؛ هغه ګردې ورمعافيږي، «الإسلام يهدم ما قبله».

هو ! حقوق العباد به نه ورمعافيږي، ځکه چې د هغو مسئله خو بېله ده.

او که بیا عود و کړي قتل، عداوت، کفر او معصیت ته؛ نو په تحقیق تېره شوې ده لاره عادت د الله په حق د پخوانیو کې، یعنې څرنګه چې د پخوانیو رسولانو علیهم السلام له تکذیبه او عداو ته خلق تباه شوي دي، په دوی به هم تباهي راځي. یا دا مطلب دی لکه چې په بدر کې د دوی نورو خپلوانو ته سزا ورکړی شوه، دوی ته به هم سزا ورکړی شي.

# وَقَاتِلُوْهُ مُحَتَّى لَا تَكُوْنَ فِتُنَةٌ وَيَكُونَ البِّيْنُ كُلُّهُ بِلَاقٍ فَإِن انْتَهَوُا فَإِنَّ اللهَ بِمَا يَعُمَلُوْنَ بَصِيرُ ﴿ وَانْ تَكُونَ اللهَ عَلَمُوْلَ اللهَ مَوْللكُمُ وَانْتُصِيرُ ﴿ يَعُمَالُونَ بَصِيرُ ﴿ وَفَعُمَ النَّصِيرُ ﴿ يَعُمُ لَا اللهَ عَلَمُونَ اللهَ عَلَمُونَ اللهَ عَلَمُ وَالنَّصِيرُ ﴿ وَفَعُمَ النَّصِيرُ وَالنَّصِيرُ وَالنَّصِيرُ وَالنَّصِيرُ وَالنَّصِيرُ وَالنَّصِيرُ وَالنَّعِمِ النَّعُولُ وَالنَّعِمِ النَّعَمِ النَّهُ وَالنَّعِمِ النَّالِ اللهُ عَلَمُ وَالنَّعِمِ النَّعَمِ النَّكُمُ وَالنَّعُمُ وَالنَّعُمُ وَالنَّعُمُ وَالنَّعُمُ وَالنَّعُمُ وَالنَّعُمُ اللهُ اللهُ عَلَمُ وَالنَّعُمُ وَالنَّعُ النَّهُ وَالنَّعُمُ وَلَوْلَ وَالْمُؤْلِقُولُ وَالنَّعُمُ وَالنَّعُمُ وَالنَّعُمُ اللهُ وَالنَّعُمُ اللهُ اللّهُ اللهُ اللهُ اللهُ اللّهُ اللهُ اللّهُ الللّهُ الللّهُ اللّهُ اللّهُ اللّهُ الللّهُ الللّهُ اللّهُ ا

او وجنگېږئ (ای مؤمنانو!) له دغو (کفارو) سره تر هغه پورې چې نشي پاتې فتنه (فساد په ځمکه کې) او شي دين (حکم) ټول خاص الله لره (او نور ټول باطله اديان محکوم شي)، نو که واوړي دوی (له کفره او اسلام راوړي)؛ نو بېشکه الله پر هغو عملونو چې دوی يې کوي ښه ليدونکی (بينا) دی. او که مخ و ګرځوي دوی (له ايمانه)؛ نو پوه شئ (ای مؤمنانو!) چې بېشکه الله مولی (بادار ساتونکی) ستاسې دی، (الله) ښه مولی (او نېک بادار حامي او ساتونکی) دی او (الله نېک) او ښه مدد ګار دی.

تفسير: يعنې تر هغه پورې له كفارو سره وجنگېږئ چې په ځمكه كې فتنه او فساد پاتې نشي، او د كافرانو زور پاتې نشي: چې له ايمانه خلق منع كړي، يا د حق دين له محو كولو څخه مسلمانان وويريږي، چې كه اظهار يې وكړو؛ وبه وژلى شو، لكه چې د (فتنه) همدغه تفسير د احاديثو په كتابو كې له ابن عمر او نورو اصحابو رضوان الله تعالى عليهم أجمعين څخه هم منقول دى.

﴿وَإِنِ انْتَهَوُّا﴾: يعنې د هغو لپاره چې په ښكاره ډول (طريقه) له كفر او شرارته بېرته وګرځي؛ قتل نشته، د دوى د زړونو حال، او د مستقبل كيفيات دې الله تعالى ته وروسپارل شي! هر ډول عمل او كار چې دوى كړى وي؛ هغه د پاك الله له علمه نه پټيږي، او تل ورته معلوم دى، مسلمان يواځې له ظاهري حال سره موافق پر عمل كولو مكلف دى:

وفي الحديث: «أمرت أن أقاتل الناس حتى يقولوا: لا إله إلا الله، فإذا قالوها عصموا مني دماءهم وأموالهم إلا بحقها، وحسابهم على الله عز وجل» «زه ماموريم په دې چې جهاد و كړم د خلقو سره تر هغه چې ووايي دوى كلمه د لا إله إلا الله، نو كله چې وويله دوى دا كلمه نو ويې ساتلې ځما نه وينې خپلې (چې نه به وژل كيږي) او مالونه خپل مگر په حق سره (چې قصاص دى) او حساب د دوى سپارلى شوى دى الله عز وجل ته (كه يې بښي يا يې نه بښي»، يعنې مسلمانانو ته ښايي چې د الله تعالى په مرسته (مدد) او حمايت باندې اطمينان او اعتماد ولري ! او جهاد و كړي ! د كفارو له كثرت او د دوى له وسلو او سامان او اسباب څخه دې له سره ونه ويريږي ! لكه چې د «بدر» په غزا كې يې وليدل، چې الله تعالى د مسلمانانو څومره ښه مرسته (مدد) حمايت او امداد و فرمايه، (علمنا أن الله مولانا، نعم المولى ونعم النصير).

# وَاعْلَمُوْ النَّمَا غَنِهُ ثُوْمِ شُنُ شُئُ فَأَنَّ بِللهِ خُهُسَهُ وَلِلرَّسُولِ وَلِذِى الْقُرُّ بِل وَالْيَتٰمِى وَاعْلَمُونَ الْقُرُ بِل وَالْيَتٰمِي وَالْمُسَاكِةِ وَالْمُسَاكِةُ وَالْمُنْ وَاللّهُ عَلَى عُلْمُ اللّهُ عَلَى عُلْمُ اللّهُ عَلَى عُلْمُ اللّهُ عَلَى عُلِي اللّهُ عَلَى عُلْمُ اللّهُ عَلَى عَلَيْهِ اللّهُ عَلَى عَلَى عَلَيْهِ اللّهُ اللّهُ عَلَى عَلَى عَلَى عَلْمُ اللّهُ عَلَى عَلَيْكُ اللّهُ عَلَى عَلَيْهِ عَلَيْكُونُ وَاللّهُ اللّهُ عَلَى عَلَى عَلَيْكُونُ وَاللّهُ اللّهُ عَلَيْكُونُ وَاللّهُ اللّهُ عَلْمُ اللّهُ عَلَى عَلْمُ عَلَيْكُونُ وَاللّهُ اللّهُ عَلَى عَلْمُ اللّهُ عَلَى عَلَيْكُونُ وَاللّهُ اللّهُ عَلَى عَلَيْكُونُ وَاللّهُ اللّهُ عَلَى عَلَى عَلَيْكُونُ وَاللّهُ اللّهُ عَلَى عَلَيْكُونُ وَاللّهُ اللّهُ عَلَى عَلَى عَلَى عَلَى عَلَى عَلَى عَلَيْكُونُ وَاللّهُ اللّهُ عَلَى عَلَى عَلَيْكُونُ وَاللّهُ اللّهُ عَلَى عَلَى عَلَى عَلَى عَلْمُ عَلَى عَلَى عَلَى عَلَى عَلَى عَلَيْكُونُ وَاللّهُ اللّهُ عَلَى عَلَى عَلَى عَلَى عَلَى عَلَى عَلَيْكُونُ وَاللّهُ اللّهُ عَلَى عَلَى عَلَى عَلَى عَلَى عَلَمُ عَلْمُ عَلَى عَلَى عَلَيْكُونُ وَاللّهُ عَلَى عَلَى عَلَى عَلَى عَلْمُ عَلَى عَلْمُ عَلَى عَلَى

او پوه شئ (اى مسلمانانو!) بېشكه هر هغه شى چې په غنيمت واخيست تاسې (له كفارو په غلبې سره) له يوه شي نه؛ نو بېشكه الله لره دى (حكم كول په) خمس د هغه (كې) او (دغه خمس ثابت دى) لپاره د رسول (د الله) او لپاره د خپلوانو (د رسول الله) او (لپاره د) يتيمانو او (لپاره د) مسكينانو (محتاجانو) او (لپاره د) مسافرانو (او پاتې څلور برخې دې لپاره د غازيانو، او صبر و كړئ پر دغه تقسيم اى مقاتلانو!) كه ايمان لرئ په الله او په هغو (آيتونو يا ملائكو يا نصرت) چې نازل كړي

دي مونږ پر بنده خپل په ورځ د فيصلې کې (د حق له باطل څخه چې د بدر ورځ وه)، هغه ورځ چې سره مخامخ شولې دواړه جمعې (ډلې)، او الله پر هر شي باندې ښه قادر دی (چې ځينې يې غلبه د لر په ډېرو ده).

تفسير: د دې سورت په ابتداء کې يې فرمايلي وو: ﴿قُلِ الْاَثْمَّالُ لِلْهِ وَالسَّمُولِ﴾ دلته د هغه لږ څه تفصيل کوي، چې هغه غنيمت چې د کفارو له جنګه وروسته د مسلمانانو په لاس راشي، د هغه خمس او پنځمه برخه د الله تعالى نياز دى، چې هغه رسول الله صلى الله عليه وسلم وصولوي، او دى يې پر دغه پنځو مصرفونو لګوى شي:

- (١): په خپل ځان باندې.
- (۲): پر خپلو خپلوانو باندې چې بني هاشم او بني المطلب دي، چې له پخوا راهيسي دوى د الله تعالى په لاره كې كار او د رسول الله صلى الله عليه وسلم نصرت او امداد يې كړى دى، او د اسلام له خاطره يا يواځې د قرابت او خپلوۍ له وجې له رسول الله صلى الله عليه وسلم سره يې مرستې كړي دي، او د «زكات» او د نورو صدقاتو اخيستل پر دوى باندې حرام شوي دي.
  - (٣): پر يتيمانو (پلار مړيو) باندې.
  - (۴): پر محتاجانو مسلمانانو باندي.
- (۵): پر مسافرانو باندې، بيا هغه نور څلور برخې غنيمت چې پاتې کيږي؛ پر غازيانو باندې تقسيم کيږي، سور ته دوه برخې او پلي (پياده) ته يوه برخه ورکوله کيږي.

﴿ يَوْمُ النُّمُ قَالِنَ ﴾ «د فيصلې له ورځې» څخه مراد «يوم البدر» دی، چې په هغه کې د حق او باطل ترمنځ ښکاره فيصله وشوه، په دغه ورځ کې حق تعالى خپل ډېر کامل بنده محمد رسول الله صلى الله عليه وسلم ته برى، فتح او نصرت ورکړ، او د ملائکو امداد يې ورولېږه، او د سکون او اطمينان کيفيت يې نازل وفرمايه، نو هغه کسان چې پر الله تعالى او د الله تعالى پر غيبي تأييداتو ايمان لري، نو پر دوى باندې له غنائمو ځنې د الله تعالى پر نامه «خمس ـ پنځمه برخه» ايستل دومره دروند کار نه دى.

﴿وَاللَّهُ عَلَىٰ كُلِّ شَكَّ قَرِيتُرُ ﴾ : يعنې لكه چې الله تعالى په هغه ورځ كې تاسې مظفر او منصور ګرځولي يئ، هم دا اوس او په راتلونكي زمانه او په هر وخت كې ښه قادر دى؛ چې تاسې ته غلبه او فتوحات عنايت وفرمايي.

> إِذْ اَنْتُوْرِبِالْعُنْ وَقِ النَّهُ مِنْيَا وَهُمْ وَبِالْعُنْ وَقِ الْقُصُّوٰى وَ السَّرِكِبُ اَسُفَلَ مِنْكُوْرٌ وَلَوْ تَوَاعَلُ تُتُمُ الاِخْتَلَفُتُورُ فِي الْمِيعُلِ وَلِكِنْ لِيَقْضِى اللهُ اَمْرًا كَانَ مَفْعُوْلًاهْ لِيَهْلِكَ مَنُ هَلَكَ عَنْ بَيِبَنَةٍ وَيَعْلَىٰ مَنْ حَى عَنْ بَيِنَةٍ \* وَ إِنَّ اللهَ لَسَمِيعٌ عَلِيْهُ ۗ

(ياد کړئ ای مسلمانانو!) هغه وخت چې وئ تاسې په څنډې (غاړې) د (کندې) نژدې (مدينې ته) او وو دغه (کفار) په څنډې (د کندې هسې څنډه چې) لرې (وه له مدينې نه)، حال دا چې سواره (قافله) ښکته وو له تاسې، او که يو تر بله وعده کړې وه تاسې (د جنګ) نو خامخا به مخالفت کړی وی تاسې په دغه وعده کې، وليکن (بې له وعدې جمع کړئ تاسې الله) لپاره د دې چې پوره کړي الله هغه کار چې وو مقرر شوی (په ازلي علم د ده کې چې نصرت د احباوو او ذلت د اعداوو دی) لپاره د دې چې هلاک شي هغه څوک چې له شان يې هلاک وي پس له قيامه د حجت روښان څخه، او ژوندي پاتې شي هغه څوک چې له شان

یې ژوندون وي پس له قیامه د روښانه حجت، او بېشکه الله خامخا ښه اورېدونکی (د ګردو اقوالو) ښه عالم دی (په ټولو احوالو).

تفسیر: له نژدې څنډې (غاړې) څخه مراد د جنګ د میدان هغه جانب دی؛ چې مدینې طیبې ته قریب وو، همداسې له لرې څنډې (غاړې) څخه مقصد هغه طرف دی؛ چې له مدینې منورې څخه لرې و، یعنې د أبو سفیان قافله مخ په ځوړې (ښکته) د سمندر په څنډه څنډه (غاړه غاړه) کې تلله، د قافلې او مسلمانانو په منځ کې د قریشو فوځ حائل شوی وو، که فریقین له پخوا څخه د جنګېدلو لپاره کوم وخت او نېټه مقررول غوښتل؛ نو ممکن وو چې په هغه کې څه اختلاف واقع کېده، یا د وعدې د رسېدلو په وخت کې به یې یوه ډله وړاندې وروسته کوله، ځکه چې له یوه جانبه مسلمانان د کفارو له تعداد او ظاهري اسلحې او سامان څخه و ېره کې وو، او له بل طرف کفارو د مسلمانانو د حقانیت او الله پرستی او زړور توب خنې ویرېدل، نو دواړو ته د جنګ په ذمه وارۍ اخیستلو او د هغه په شرکت کولو کې تردد او تقاعد پېښېدی شو، ولیکن یې له وعدې یې سره جمع کړئ تاسی.

قریش د خپلې قافلې د مدد لپاره او تاسې پر قافلې باندې د حملې کولو لپاره راغلي وئ، قافله تېره شوه، او دواړه فوځونه د یوه میدان پر دوو څنډو (غاړو) باندې سره ونښتل، حال دا چې یو د بل له حال څخه نه وو خبر، دغه د الله تعالی تدبیر وو، که تاسې قصداً ور تلئ نو داسې په مناسب وخت به پر دوی نه رسېدئ، او د دغې فتحې څخه وروسته کافرانو ته د رسول الله صلی الله علیه وسلم صداقت ورښکاره شو، هغه چې مړه شول هم په یقین سره پوهیدلي مړه شول، او هغه چې ژوندي پاتې شول؛ هغوی هم حق په ښه ډول سره و پېژند، او و پوهیدل چې د الله تعالی الزام پوره شو، کذا في الموضح.

او ممکن دی له مړ کېدلو او ژوندي پاتې کېدلو څخه کفر او ایمان مراد وي، یعنې اوس څوک چې ایمان راوړي، او هغه چې په کفر همغسې ټینګ پاتې شي؛ د دواړو ایمان او کفر د حق له ښکاره کېدو څخه وروسته دی.

#### اِذْ يُرِيْكَهُمُ اللهُ فِي مَنَامِكَ قَلِيُلاَّ وَلَوْ اَرَاكَهُمُ كَيْبُرًا لَفَشِلْتُمُ وَلَتَنَازَعْتُمُ فِي الْاَمْرِ وَلَكِنَّ اللهَ سَلَّمَ النَّهُ عَلِيُهُ عَلِيُهُ وَبِذَاتِ الصُّدُونِ

(ياد کړه) هغه وخت چې وښوول تاته دغه (کفار) الله په خوب ستا کې لږ، (چې اصحاب پرې خبر کړې، او دوی پرې ډاډه شي، او برابر پرې ورشي) او که ښوولي وی (الله) تاته (ای محمده!) دوی ډېر (او بيا و تلي وې اصحابو ته)؛ نو خامخا بې زړه شوي به وی تاسې (ای اصحابو)، او خامخا جګړې به مو کولې په کار کې (د جنګ چې ترې په څنګ شو يا ورسره جنګ و کړو) وليکن الله سلامت وساتلئ (تاسې له بې زړه توب او نزاع)، بېشکه دغه (الله) ښه عالم (دانا) دی پر هغو خبرو (هم) چې په زړونو کې دي.

تفسير: ﴿وَلَوْ آرَابْكَهُمُ كَانِيْرًا﴾ «او كه ښوولي وى الله تاته دغه (كفار) ډېر»، يعنې كه تاسې دوى زيات ګڼلي وى، ځينو به د جنګېدلو همت كولو، او ځينو به نه كولو، او داسې اختلاف به واقع كېده، او په كار كې به خلل او بې انتظامي پيدا كېده، الله تعالى رسول الله مبارك صلى الله عليه وسلم ته په خوب كې لږ تعداد وروښود، او له وېرې او بې زړه توب څخه يې وژغورلئ (وساتلئ)، هغه ښه پوهيږي چې له كوم شي ځنې په زړونو كې همت او شجاعت پيدا كيږي؟ او له كومې خبرې ځنې بې زړه توب او وېره پيدا كيږي؟.

#### وَإِذْ يُرِيَكُمُوُهُمُ إِذِ الْتَقَيَّتُمُ فِي آعَيُنِكُوْ قِلِيلًا قَيْقَ لِلْكُوْ فِي آعَيْنِهِمُ لِيَقْضِي اللهُ آمُوًا كَانَ مَفْعُولًا \* وَإِلَى اللهِ تُرْجِعُ الْأُمُورُ ﴿

او (ياد کړئ) کله چې وښوول تاسې ته (الله) هغه (دښمنان ستاسې) په هغه وخت کې چې سره مخامخ شوئ په ستر ګو ستاسې کې لږ، او لږ ښکاره کړئ تاسې (الله) په ستر ګو د دښمنانو کې لپاره د دې چې و کړې ته هغه کار چې وو مقرر کړی شوی (په ازلي علم د الله کې) چې و کړی شي (چې هغه نصرت د مؤمنانو او ذلت د کفارو دی)، او خاص الله ته بېرته ګرځولي شي ټول کارونه.

تفسیر: رسول الله صلی الله علیه وسلم ته په خوب کې د کفارو شمېر تر نظر لږ راغلی وو، او مسلمانانو ته هم د مقابلې په وخت کې لږ ښکار ېده، څو په جرأت، زړور تیا، او مېړانې (بهادري) و جنګیږي، د رسول الله صلی الله علیه وسلم خوب نشي غلط کېدی، ځکه چې په دوی کې کافر پاتې کیدونکي سړي ډېر لږ وو، زیاتره هغه کسان وو چې وروسته بیا مسلمانان شول، او د خوب تعبیر همداسې کېدی شي، چې د لږ تعداد څخه مراد د دوی د مغلوبیت اظهار وي، باقي د کفارو په نظر کې چې د مسلمانانو تعداد لږ ښکارېده؛ نو هغوی واقعا لږ وو، دا د هغه وخت واقعه ده، کله چې دواړه فوځونه سره مخامخ شول، بیا کله چې مسلمانانو په مېړانه (بهادری) سره په حملو شروع و کړه، او د پرښتو د لښکر مرسته ورورسېده، په دغه وخت کې د مسلمانانو فوځ د کفارو په ستر څو کې د دوی په نسبت یو په دوه ښکارېده: ﴿ وَانْتُرَى کَافِیْنُ الْعَیْنُ ﴾ (۳ جزء د آل عمران سورت (۱۳) آیت (۲) رکوع).

## يَايُّهُا الَّذِيْنَ الْمَنْوَالِذَ الْقِينُ تُمُونِكَةً فَاكْبُتُوا وَاذْكُرُوا اللَّهَ كَيْثِيُوالْعَلَّكُمُ تُفْلِحُونَ ﴿

ای هغو کسانو چې ایمان یې راوړی دی (یعنې ای مؤمنانو!) کله چې مخامخ شئ کوم فوځ (د د بښمن) سره (چې جنګ درسره کوي) نو ثابت قدم اوسئ تاسې (او مه ترې تښتئ)، او یادوئ الله ډېر (په خوله او زړه) ښایي چې تاسې په مراد ورسېږئ (په بري سره پر دښمن د ذکر په برکت).

تفسير: په دې کې لمونځ، دعا، تکبير او نور هر قسم ذکر الله شامل دي، د الله د ذکر تاثير دا دی، چې د ذاکر زړه ورباندې قوي او ډاډه کيږي، چې دغه ډاډ ګېړنې ته په جهاد کې له هر شي څخه زيات ضرورت شته، د اصحابو کرامو رضوان الله تعالى عليهم أجمعين له ګردو (ټولو) څخه لويه وسله همدغه ډاډينه وه: ﴿ٱلَّزِيْنَامُنُوْاَتُّهُمْ بِنِكُرُلِللهِ ٱلْرَيْزَاللهِ اَلَا لِيَالُولُولُكُولُهُ اللهُ اَلَّا لَهُ اَلَا عَدى سورت (۴) رکوع (۲۸) آيت).

## وَ ٱطِيعُوااللهَ وَرَسُولَهُ وَلا تَنَازَعُوا فَتَفْشَلُوا وَتَنْهَبِ رِيْحُكُمْ وَاصْبِرُوْا إِنَّ اللهَ مَعَ الطّيبِرِيْنَ ﴿

او حکم ومنئ تاسې د الله او د رسول د دغه (الله) او مه کوئ جګړه په خپلو منځونو (په کار د جهاد کې) پس بې زړه به شئ تاسې او لاړ به شي باد (د نصرت او قوت او د دولت) ستاسې، او صبر کوئ (په قتال او سختيو)، بېشکه الله له صابرانو سره دی (په جنګ کې په نصرت او حفاظت).

تفسير: په دغه آيت کې مسلمانانو ته ښوولي شوي دي، چې د بري کلې ګانې (چابيانې) کوم کوم شيان دي؟ يواځې په دولت، لښکر، جبه خانې، لوازمو او تجهيزاتو سره فتح، بری او نصرت نه حاصليږي، بلکه په ثابت قدمی، صبر، استقلال، قوت د زړه، ډاډ د الله تعالى په ياد او د رسول الله او د دوی د خليفه ګانو په اطاعت او فرمانبردارۍ، د يو له بل سره په اتفاق او اتحاد سره هم په لاس راځي، په دغه موقع کې مې زړه بې اختياره وغوښتل چې د أصحاب

كرامو رضي الله تعالى عنهم په نسبت د «ابن كثير» څو الفاظ نقل كړم، چې د اخلاص او ايمان له انتهايي عمق څخه و تلى دي،:

«وقد كان للصحابة رضي الله عنهم في باب الشجاعة والائتمار بما أمرهم الله ورسوله به وامتثال ما أرشدهم إليه ما لم يكن لأحد من الأمم والقرون قبلهم، ولا يكون لأحد ممن بعدهم، فإنهم ببركة صحبة الرسول صلى الله عليه وسلم وطاعته فيما أمرهم فتحوا القلوب والأقاليم شرقا وغربا في المدة اليسيرة مع قلة عددهم بالنسبة إلى جيوش سائر الأقاليم من الروم والفرس والترك والصقالبة والبربر والحبوش وأصناف السودان والقبط وطوائف بني آدم، قهروا الجميع حتى علت كلمة الله وظهر دينه على سائر الأديان، وامتدت الممالك الإسلامية في مشارق الأرض ومغاربها في أقل من ثلاثين سنة، فرضي الله عنهم وأرضاهم أجمعين، وحشرنا في زُمرتهم، إنه كريم تواب».

#### ۅٙڒؾۘڴۅٛڹ۫ۅٝٳػٲڰڹؽؽڂؘۯڿٛۅٳڡؽ۫؞ؽٳڔۿؚڿڔؘۼڟٵۊڔڬٵٚٵڶٮۜٵڛۅٙؽڞؙڰ۠ۅؙؽۼؽڛؘؠؽڸؚٳؠڵڡؖ ۅٙٳٮڵۿڽؠٵؘؽۼؠڵۏٛؽۿؙؚؽڟ۠

او مه کېږئ (ای مؤمنانو) په شان د هغو کسانو چې راووتل له کورونو خپلو لپاره د فخر او ښو دنې خلقو ته (شوکت، دبدبه خپله) او اړوي دوی (خلق) له لارې د الله څخه، او الله پر هغو کارونو چې کوي يې دوی محيط (چاپېر دی علم او قدرت د ده؛ نو جزا به پرې ورکړي).

تفسير: ابو جهل سره له خپلو لښکرو او ډولونو او نغارو په ډېر شان او شوکت سره د بدر جنګ ته وتلی وو، چې مسلمانان وويريږي، او د عربو په نورو قبائلو باندې هم د مشرکانو وېره او اثر ولويږي، په لاره کې د ابو سفيان پيغام ورورسېد، چې «قافلې له سختې خطرې څخه نجات ومونده او درغله، اوس تاسې هم د مکې په لوري بېرته ستانه شيء».

ابو جهل په بې انتهايي غرور سره وويل چې: «مونږ به هلته بېرته لاړ شو؛ چې د بدر پر چينو او رڼو اوبو باندې ورسيږو، او هلته د طرب او نشاط مجالس منعقد کړو، سازند ګانې او نغمې ويونکې ښځې د خوښي او بري سندرې ووايي، او په زړه پورې آتڼونه پرې واچوو، شرابونه و څښو، او ښه سيلونه او مزې و کړو، او تر درې شپو او ورځو پورې او ښان حلال کړو، او عربي قبائلو ته ښه ميلمستيا ور کړو، او داسې ښې چړ چې و کړو؛ چې دغه ورځ د عربو په منځ کې د هميشه لپاره ياد ګار پاتې وي، او په آينده کې د دغو لږو او کمزورو مسلمانانو حوصله بيخي ماته شي، چې بيا له سره ځمونږ د مقابلې جرأت او زړور توب ونشي کړی.

خو د هغه په ځای د نوحې او ماتم او ویر او ژړا صفونه او قطارونه له (بدره) تر مکې معظمې پورې و تړل شول، همغه مال چې دوی د تفاخر، تظاهر، او ښودنې لپاره لګولو؛ د مسلمانانو د غنیمت نوړۍ او لقمه شوه، د ایمان او توحید د دائمې غلبې د تاداو (بنیاد) تیږه (ګټه) د بدر په ډګر او میدان و دروله شوه، ګواکې په دې ډول سره په دغې وړوکې ځمکې کې الله تعالی د ټولې نړی د ګردو ملتونو او اقوامو د قسمتونو فیصله و فرمایله.

په هر حال په دغه آیت کې یې مسلمانانو ته خبر ورکړی، چې جهاد یواځې د وژلو او وینو تویولو د هنګامې نوم نه دی، بلکه عظیم الشأن عبادت دی، په عبادت کې هر څوک چې ریا یا ښودنې و کړي، نو هغه نه قبلیږي، لهذا تاسې په فخر، غرور، ښودنې او تظاهر کې کفارو پسې مه درومئ!.

#### وَإِذْ زَتِّنَ لَهُمُّ الشَّيْطُنُ آعُمَالَهُمُ وَقَالَ لَا عَالِبَ لَكُوْ الْيَوْمَ مِنَ التَّاسِ وَإِنِّ جَارُ لَكُوْ فَلَمَّا تَرَاءَتِ الْفِعَتْنِ نَكَصَ عَلَى عَقِبَيْهِ وَقَالَ إِنِّ بَرِئَ ثُمِّنَكُوْ إِنِّ آرَى مَا لَا تَرَوْنَ إِنِّ آخَافُ اللهُ \* وَاللهُ شَدِيْكُ الْعُقَابِ ﴿

او (یاد کړئ) هغه وخت چې ښایسته کړي وو دغو (کفارو) ته شیطان عملونه د دوی، او ویې ویل: چې نشته هیڅ غالب پر تاسې نن ورځ له خلقو، او بېشکه زه ساتونکی یم ستاسې، نو کله چې سره ولیدل (مخامخ شول) دواړه فوځونه (د اسلام او کفر) بېرته یې منډې کړې په پوندو خپلو (یعنې و تښتېده) او ویې ویل: بېشکه زه بېزار یمه له (ساتنې) ستاسې، او بېشکه زه وینم هغه (فوځ د ملائکو چې راځي په معاونت د مؤمنانو) چې نه یې وینئ تاسې، بېشکه زه ویرېږم له الله، او الله سخت دی عقوبت (د ده).

تفسير: قريش پر خپل جمعيت او قوت مغرور وو، ليكن د دوى په زړونو كې داسې يوه خطره پيدا شوې وه، نه چې «بني كنانه» ځمونږ د دغه بري په لاره كې څه مشكلات پيدا كړي، دلته سمدلاسه شيطان د دوى د شا ټپولو او همت زياتولو لپاره د (كنانة) د لوى سردار «سراقة بن مالك» په صورت د خپلو ذرياتو له فوجه سره يو ځاى ورښكاره شو، او ابو جهل او نورو مشركانو ته يې اطمينان وركړ، چې مونږ ګرد ستاسې د مرستې او حمايت لپاره راغلي يو، او د (كنانة) له طرفه بيخي بې غمه اوسئ، مونږ له تاسې سره يو.

کله چې په بدر کې د زور او قوت مسابقې شروع شوې، او د شیطان په نظر کې جبرئیل علیه السلام او نورې پرښتې راغللې، نو د ابو جهل له لاسه یې خپل لاس و کښه، او ژر په خپلو پوندو بېرته و ګرځېد، او ابو جهل ور غږ کړې: «ای سراقه! د جنګ او جګړې په دغه شدت کې په چل او فرېب سره چېرې تښتې؟ راځه بېرته راو ګرځه او لښکر مه بې زړه کوه!»، سراقه وویل: «زه ستاسې سره نشم پاتې کېدی، زه هغه شیان وینم چې تاسې یې نه شئ لیدئ یعنې (پرښتې) د الله تعالی، (یعنې د دې حزب الله) له وېرې څخه مې زړه ریږدي (رپیږي) او اندامونه مې لړزیږي، اوس په ما کې د درېدلو قوت نشته، زه ډارېږم چې په کوم سخت عذاب او آفت کې اخته نشم».

«قتادة رحمه الله» وايي چې: دغه ملعون دروغ وويل، د ده په زړه کې د الله تعالى وېره نه وه، هو! هغه پوهېده چې اوس د قريشو لښکرې د هلاکت په کنده کې لوېدلې دي، او هيڅ يو قوي دوى نشي ژغورلى (ساتلى)، دا د هغه قديمي عادت دى، چې خپلو پيروانو ته کږې لارې ښيي، او دوى وغولوي، کله چې هغوى د هلاکت په کنده کې وښويوي؛ نو دلته خپله پښه بېرته راکاږي، چې سم له هغه سره يې دلته هم داسې و کړل: ﴿يَعِدُهُمُ وَيُمَيِّيهُمُ وَمَايَعِدُهُمُ وَسَالِهُ يُورُورُ وَمَايَعِدُهُمُ وَمَايَعِدُهُ وَمَايَعِدُهُمُ وَمَايَعِدُهُمُ وَمَايَعِدُهُمُ وَمَايَعِدُهُ وَمَايَعِدُهُ وَمَاكَانَ لِهُ يَعِدُهُ وَمَاكَانَ لِيَعْوَى وَمَعَوْمُ وَمَايَعُونُ وَمَايَعُونُ وَمَايَعُونُ وَمَايَعُونُ وَمَاكَانَ لِيَعْوَدُونَ وَلَويَ وَاللَّهُ يَعْوَلُوهُ وَمَاكَانَ لَعُهُ وَمَاكَانَ لِهُ يَعْوَلُوهُ وَمَاكَانَ لِهُ وَمَاكَانَ لِي عَلَيْكُونُ وَمُونَ وَلَوْمَواللَّهُ وَمَاكُونُ وَمَاكُونُ وَمَاللَهُ وَمَاكُونُ وَمَاكُونُ وَمَاللَهُ وَمَاكُونُ وَمَاكُونُ وَمَاكُونُ وَمَاكُونُ وَمَاكُونُ وَمَاكُونُ وَمَاكُونُ وَمَاللَهُ وَمَاكُونُ وَمَاكُونُ وَمَالِعُونُ وَمَاللَهُ وَمَاللَهُ وَمَاللَهُ وَمَاللَهُ وَمِلْ وَمَاللّهُ وَمَاللّهُ وَمِعَاللّهُ وَمَاللّهُ وَمَاللّهُ وَمِلْ وَمَاللّهُ وَمِعُونُ وَمَاكُونُ وَمَاللّهُ وَمَاللّهُ وَمِلْكُونُ وَلَولُونُ وَاللّهُ وَمِلْكُونُ وَمَالِكُونُ وَلَولُونُ وَاللّهُ وَمَاللّهُ وَمِلْكُونُ وَلَولُونُ وَاللّهُ وَمَاللّهُ وَمِلْكُونُ وَلَاللّهُ وَاللّهُ وَاللّهُ وَمُعَاللّهُ وَاللّهُ وَاللّهُ وَمُعَلِي وَاللّهُ وَال

# اذُ يَقُولُ الْمُنْفِقُونَ وَالَّذِيْنَ فِي قُلُوبِهِمْ مَّرَضٌ غَرَّهَوُلَا دِينُهُمُّ وَمَنُ يَتَوَكَّلُ عَلَ اللهِ فَإِنَّ اللهِ فَإِنْ يَكُوبِهِمْ مَّرَضٌ غَرَّهَوُلَا دِينُهُمُّ وَمَنُ يَتَوَكَّلُ عَلَى اللهِ فَإِنْ مَكِيمُ اللهِ عَنِيْزُ حَكِيمُ

(ياد کړئ !) هغه وخت چې ويل منافقانو (د مدينې) او هغو کسانو چې په زړونو د دوی کې مرض وو (د اعتقاد ضعف) چې: مغرور کړي دي دغو مؤمنانو لره دين د دوی (چې سره له لږوالي او بې اسبابۍ پر ډېرو وسلو لرونکو ورځي، وفرمايل الله په ځواب د دوی کې): او هر څو کې تو کل وکړي په الله؛ نو (غالبيږي ځکه چې) بېشکه الله ښه غالب قوي (په انفاذ د احکامو) ښه حکمت والا دی (چې هر کار په تدبير او مصلحت سره کوي).

#### وَلَوْتَزَى إِذْ يَتَوَقَى الَّذِيْنَ كَفَرُواالْمُلَلِّكَةُ يَضْرِبُونَ وُجُوهَهُمُ وَآدُبَارَهُمْ وَدُوقُواعَذَابَ الْحَرِيْقِ

او که ووینې (ای محمده!) هغه وخت چې قبض د روح کوي د هغو کسانو چې کافران شوي دي؛ پرښتې، په دې حال کې چې وهي به مخونه د دوی او شاګانې د دوی، او (وایي به ورته): وڅکئ تاسې عذاب د (اور) سوځوونکی (نو وبه ګورې یو له شرمه ډک حال).

تفسير: يعنې پرښتې د ځنکدن د عذاب په وخت کې دوی ته وايي چې: اوس خو دغه درواخلئ او د جهنم د عذاب خوند به وروسته و څکئ، ډېرو مفسرينو دا هم د بدر په واقعه کې داخل کړی دی، يعنې په هغه وخت کې هر هغه کافر چې و ژل کېده، نو له هغه سره پرښتو همداسې معامله کوله، مګر د آيت الفاظ ګردو کفارو ته عام دي، نو ځکه دغه راجح معلوميږي چې دغه واقعه به په عالم برزخ کې وي، نو د دې تعلق به د بدر له واقعاتو سره داسې وي، چې په دنيا کې د دغو کفارو حال داسې شو، او په برزخ کې به داسې کيږي، نو د آخرت د عذاب په نسبت به څه وويل شي، چې هغه به څرنګه مدهش وي؟!

## ذلِكَ بِمَاقَتَامَتُ آيُويُكُو وَآنَ اللهَ لَيْسَ بِظَلَّامِ لِلْعَبِيُكِ ﴿

دغه (تعذیب) په سبب د هغه (بد عمل) دی چې وړاندې لېږلی وو لاسونو ستاسې، او بېشکه الله نه دی هیڅ ظلم کوونکی په بندګانو خپلو (چې بې ګناه یې په عذاب کړي).

تفسير: دغه ګرد ستاسې د اعمالو نتيجه او سزا ده، که نه د الله تعالى له لوري د ظلم او تيري هيڅ يوه معامله کېدونکې نه ده، او «ظلام» يې ځکه وفرمايه، چې که «معاذ الله» د هغه د لوري د يوې ذرې سره په اندازه د ظلم امکان وي؛ نو هغه به د خپل عظمت د شان په لحاظ ظالم نه بلکه ظلام به وي، ځکه چې د کامل هر صفت هرومرو (خامخا) ښايي چې کامل وي، اوس الله تعالى د محمد رسول الله صلى الله عليه وسلم د تسلۍ لپاره فرمايي چې د قريشو حال ستا سره داسې دى:

# كَدَائِ الْ فِرْعَوْنُ وَالَّذِيْنَ مِنْ قَبْلِهِمْ كُفَنُ وَالْأِنِي اللهِ قَوْنُ وَالَّذِي مِنْ قَبْلِهِمْ كُفَنُ وَالِأَنِ اللهِ قَوِيُّ شَدِيْدُ اللهُ اللهُ

لکه حال د تابعانو د فرعون (له موسی سره) او (لکه حال د) هغو کسانو چې وو پخوا له دوی نه (له انبياوو خپلو سره، هغه عادت دا وو) چې کافران شوي وو په آيتونو د الله؛ نو نيولي وو دوی لره الله په ګناهونو د دوی، بېشکه الله قوي (زورور) دی، ډېر سخت دی عذاب (د ده).

# ذلِكَ بِأَنَّ اللهَ لَمْ يَكُ مُغَيِّرًا نِعْمَةً اَنْعَمَهَاعَلِي قَوْمِ حَثَى يُغَيِّرُوُ امَا بِأَنْفُيْ هِمْ وَاَنَّ اللهَ سَمِيْعُ عَلِيْدُ

دغه (تعذیب) په سبب د دې دی؛ چې په تحقیق الله نه دی بدلوونکی د (هغه) نعمت چې انعام کړی یې وي پر یوه قوم باندې تر هغه پورې چې بدل (نه) کړي دوی هغه حال چې په نفسونو د دوی کې دی، او بېشکه الله ښه اور ېدونکی (د ګردو اقوالو) ښه عالم دی (په ټولو احوالو).

تفسیر: شاه صاحب لیکي: «تر هغه پورې چې نیت او اعتقاد بدل نشي، نو د الله تعالی ورعطا شوي نعمتونه بېرته نه اخیستل کیږي»، ګواکې له ﴿مَاٰرِاتَمُیْسِهِمُ ﴾ څخه خاص نیت او اعتقاد مراد شوی دی، لکه چې له ترجمې څخه ظاهریږي، والله أعلم.

#### گَدَائِ الِ فِرْعَوْنُ وَالَّذِيْنَ مِنْ قَبْلِهِمُ ۚ كَذَّبُوا بِالنِّ رَبِّهِمُ فَاَهْلَكُنْهُمْ بِثُنُوْنِهِمُ وَاَغْرَقُنَاۤ ال فِرْعَوْنَ ۚ وَكُنُّ كَانُوْ اظٰلِمِینَ ۞

(حال د دوی) لکه حال د تابعانو د فرعون دی (له الله سره) او (لکه حال) د هغو کسانو دی چې پخوا له دوی نه وو، (او هغه عادت دا وو) چې نسبت د دروغو يې کړی وو په آيتونو د رب خپل؛ نو هلاک کړل مونږ دوی په سبب د ګناهونو د دوی، او غرق (ډوب) کړل مونږ تابعان د فرعون، او (دوی) ټول وو ظالمان.

# إِنَّ شَرَّالِكَ وَآتِ عِنْكَ اللهِ الَّذِينَ كَفَرُ وَافَهُمُ لِائْتُمِنُونَ ﴿ اللَّذِينَ عَهَدُ تَّ مِنْهُمْ ثُوَّ يَنْقُضُونَ عَهْدَ فِي كُلِّ مَرَّةٍ وَهُمُ لِايَتَّقُونَ ﴿ عَهْدَ اللَّهِ اللَّهِ عَهْدُ فَي عَلَى اللَّهِ اللَّهُ الللَّهُ اللَّهُ اللَّلَّا اللَّهُ اللَّا اللللَّا الللّهُ الللّهُ الللّهُ الللّهُ الللّهُ اللّهُ اللللّهُ اللّهُ ال

بېشکه بدتر د خوځیدونکو (تلونکو) په نزد د الله هغه کسان دي، چې کافران شوي دي نو دوی ایمان نه راوړي. هغه کسان چې معاهده تړلې وه تا له دوی سره، بیا ماتوي دوی عهد خپل په هر کرت کې او دوی نه و یریږي (له دې عهد ماتولو څخه).

او د رسول الله صلى الله عليه وسلم په زمانه كې د «بني قُريظه» د يهودانو او د نورو هم دغه خصلت وو، چې له رسول الله صلى الله عليه وسلم سره به يې عهد كاوه، چې مونږ د مكې معظمې له مشركانو سره مرستې نه كوو، بيا به يې له دوى سره مرسته كوله، او ويل به يې: چې عهد مو په ياد نه وو، هر كرت به يې داسې كول، وروسته دا راښيي چې له داسې غدارانو سره څرنګه ښايي چې معامله و كړى شي.

#### فَإِمَّاتَتْفَقَنَّهُمُ فِي الْحَرُبِ فَشَيِرْدِيمُ مَّنْ خَلْفَهُمْ لَعَكَّهُمُ بَيُّ لَوُوْنَ ؈وَإِمَّا تَغَافَنَّ مِنْ قَوْمٍ خِيَانَةً فَانْبُنْ الْيُهِمْ عَلَى سَوَاءِ ۚ إِنَّ اللهَ لاَيْمِبُ الْغَالِمِيْنِ

نو که ومومې ته (ای محمده!) دوی په جنګ کې؛ پس تیت کړه (سزا ورکړه) او وویروه په سبب د تیتولو (سزا ورکولو) د دوی هغه کسان چې وروسته له دوی نه دي (دکافرانو محاربانو نه) لپاره د دې چې دغه وروستني خلق عبرت واخلي، او که وېرېږې (ای محمده!) له کوم قوم (چې وعده یې کړېده له تاسره) د خیانت؛ نو وغورځوه دوی ته (دغه عهد) په (داسې ډول چې شئ تاسې او هغوی سره) برابر، بېشکه الله نه خوښوي خیانت کوونکي.

تفسیر: یعنې که دغه خائنان او غداران معاهدان ښکاره معاهدې تر شا وغورځوي، او ستاسې په مقابل کې د جنګ میدان ته راشي، نو دوی ته داسې سخته جزا ورکړئ، او په قتل، جرح او نورو سره یې داسې و ترهوئ؛ چې د هغې له

ليدلو څخه د دوى هغه بېرته وروسته پاتې شوي ملګري يا له دوى نه وروسته راتلونکي نسلونه هم عبرت واخلي، او د عهد ماتولو جرأت ونشي کړي.

که یوه قوم ښکاره خیانت ونه کړ، بلکه له آثارو او قرائنو څخه دا خبره څر ګنده شوه، چې دوی عهد ماتولو ته تیار دي، نو تاسې ته هم اجازه شته، چې د مصلحت په تقدیر د دوی عهد بېرته ورکړئ، او د معاهدې د انتهاء اطلاع هغوی ته ورکړئ!، او بالمقابل له هغوی سره مناسبه رویه و کوئ، چې د دواړو ډلو په زړونو کې د پخوانیو معاهداتو په نسبت هیڅ یو شک او اشتباه پاتې نشي، او دواړه په مساویانه ډول سره خبردار، بیدار او هوښیار اوسي، او د خپلو ځانونو په تیارۍ او حفاظت کې مشغول اوسي، او ستاسې له جانبه څه غلا او خیانت ونشي، او ګردې معاملې سره ښکاره او صافې وي، الله تعالی خیانت اګر که له کفارو سره هم وي؛ نه خوښوي.

په سننو کې روایت دی چې امیر معاویه رضي الله تعالی عنه له «روم» سره میعادي معاهده درلوده (لرله)، د دغه میعاد په منځ کې امیر معاویه رضي الله تعالی عنه خپلو فوځونو ته د «روم» د سرحداتو په لوري د پرمختګ امر ورکړ، مقصد یې داسې وو چې اسلامي فوځ دې د رومیانو سرحداتو ته دومره نژدې او بالکل تیار اوسي، چې د معاهدې د نېټې د تېرېدلو سره متصل دوی پخپلو تعرضونو پیل (ابتداء) و کړي.

څه وخت چې دغه کار جاري وو، يو سپين ګيري په داسې حال چې په آس سور وو راغی، چې داسې يې وويل: «الله أکبر، الله أکبر، وفاءً لا غدراً»، يعنې عهد پوره کړئ، او عهد مه ماتوئ، رسول الله صلى الله عليه وسلم فرمايلي دي: «کله چې کوم قوم سره معاهده ولرئ، نو هيڅ يوه غو ټه دې ونه پرانستله شي !، او نه دې و تړله شي، تر هغه پورې چې د معاهدې نېټه پوره شي، يا مقابلې ډلې ته په مساويانه حيثيت سره معاهده ورمسترده شي !».

کله چې معاویه رضي الله تعالی عنه ته دغه خبر ورسېد؛ نو ژر له خپله فکره بېرته وګرځېد، او چې ویې لید، هغه سپین ګیری عمرو بن عنبسه رضي الله تعالی عنه وو.

#### وَلاَيَعْسَبَنَ الَّذِينَ كَفَرُو اسْبَقُو الْإِنَّهُمُ لِالْيُعِجِزُونَ®

او نه دې کوي ګمان هغه کسان چې کافران شوي دي؛ چې دوی به و تښتي (له عذابه او خلاص به شي) ! بېشکه دوی له سره نشي مغلوبولي (الله له تعذیب خپل).

وَاعِدُوا لَهُمُ مِّا اسْتَطَعُمُ مِّنْ قُوّةٍ قَمِنْ رِّبَاطِ الْخَيْلِ تُرْهِبُونَ بِهِ عَدُوَّ اللهِ وَعَدُاوَكُمُ وَاخْرِيْنَ مِنُ دُونِهِمُ لَاتَعْلَمُوْنَهُمُ اللهُ يَعْلَمُهُمُ وَمَا تُنْفِقُو امِنْ شَيْ فِي سَبِيْلِ اللهِ يُوَفَّ اللَّيُكُمُ وَانْتُمُ لِانْظُلَمُونَ ۞

او تياروئ (اى مؤمنانو!) لپاره (د جنګ) د دغو (ماتوونکو د عهد يا د مطلق کفارو) څومره چې توانېږئ (جمع کولى شئ) تاسې له قوت (اسباب د جنګ) او له روزل شوو ساتل شوو آسونو (لپاره د جهاد) چې ويروئ تاسې په دغه (قوت او تيارۍ) سره دښمنان د الله او دښمنان ستاسې او نور کسان بې له دوى نه چې نه پېژنئ تاسې هغوى، الله عالم دى په (عداوت د) هغوى، او هر هغه څه چې نفقه کوئ (لګوئ) تاسې له يوه شي په لاره د الله کې (لپاره د ترقى د دين)؛ پوره (بدل د هغه) به در کړ شي تاسې ته حال دا چې پر تاسې به ظلم ونه کړى شي (د -ثواب په لږوالي او د عذاب په ډېر والى).

تفسير: په الله تعالى داعتماد او توكل كولو معنى دا نه ده؛ چې ضروري او مشروع اسباب دې ترك كړى شي، ځكه چې په مسلمانانو فرض دي، تر هغه پورې چې قدرت لري؛ د جهاد سامان او لوازم دې تياروي، د نبي كريم صلى الله عليه وسلم په مبارك عهد كې د آسونو سورلۍ، توره وهل، غشي ويشتل او نور جنګي مشقونه د جهاد له لوازمو څخه وو.

نن ټوپک، مشین ګن، توپ، ټینګ، راکټ، زره پوښ او نورې ارابې، الوتکې، جنګي انګوټ، کروزر، تحت البحري، اوبتل او نور جنګي مهمات او لوازم، تجهیزات تیارول او لرل، او په استعمال اچول اوچلول، او د حربي او عصري فنونو زده کول بلکه ورزش او د دوی په شان نور عملیات کول، د جهاد سامان او لوازم دي.

همداسې هغه نورې وسلې او د حرب او ضرب <sup>م</sup>کرد آلات او اسباب چې وروسته له دې نه ایجاد او اختراع کیږي؛ غه ټول د دې آیت په منشأ کې داخل دي.

باقي د آسونو په نسبت خو رسول الله مبارک پخپله فرمايلي دي: «الخيل معقودٌ في نواصيها الخير إلى يوم القيامة»، «د آسونو په تندي کې خير ايښود شوى دى تر قيامته پورې»، په احاديثو کې راغلي دي، چې هر هغه چې آس د جهاد په نيت روزي او ساتي يې؛ د ده په خوړلو، او څښلو بلکه په هر قدم پورته کولو باندې اجر وررسيږي، او د ده تر خوړو او نورو پورې به هم د قيامت په ورځ په تله (ميزان) کې تللي کيږي».

یعنې دغه ګرد (ټول) سامان، لوازم، تجهیزات او تیارۍ پر دښمنانو باندې د وېرې، خوف او دهشت اچولو لپاره یو ظاهري سبب دی، باقي د فتحې او ظفر او بري اصلي سبب خو د الله تعالی مرسته ده، چې د هغې بیان پخوا له دی نه شوی دی، او هغه خلق چې تاسې یې بالتعیین نه پېژنئ؛ منافقان دي چې د مسلمانۍ په جامه کې یې ځانونه پټ کړي وو، یا د (بني قریظه) یهودان یا د روم او فارس یا نور هغه اقوام دي، چې له هغو سره وروسته له دې نه ستاسې مقابله واقع کېدونکې ده.

﴿وَمَالتُنْوَهُوْ امِنَ تَنْکُمُ ﴾ الآیة ـ دغه د مالي جهاد په طرف اشاره ده، یعنې د جهاد په تیاري کې هغومره مال چې تاسې لګوئ؛ د هغه پوره بدل او معاوضه به ومومئ، د یوه درهم په مقابل کې اوه سوه درهم، ﴿وَاللّٰهُ يُضْعِفُ لِبَنُ يَشَاءُ ﴾ ډېر ځلې په دنیا کې هم د هغه معاوضه بلکه له هغه څخه لا زیات اجر هم درکول کیږي.

#### وَإِنْ جَنَحُو الِلسَّلْمِ فَاجْنَحُ لَهَا وَتُوكَّلُ عَلَى اللهِ إِنَّهُ هُوَالسَّمِيْعُ الْعَلِيْمُ

او که میلان و کړي کفار صلحې (روغې) ته؛ نو ته هم میلان و کړه دې (صلحې) ته، او توکل (اعتماد) و کړه په الله (او مه و یر ېږه له مکره د دوی)، بېشکه چې دغه (الله) هم دی ښه اور ېدونکی (د ټولو اقوالو) ښه عالم (دانا پر ګردو احوالو).

تفسير: له جهاد څخه وينې تويول نه، بلکه د کلمة الله اعلاء او د فتنې دفع مقصود دی، که دغه عالي مقصد بې د وينې له تويولو څخه حاصل شي، نو خامخا د وينو تويولو لپاره هيڅ حاجت نه پاتې کيږي، که داسې کوم احتمال وي، چې شايد کفار د صلحې په پرده کې غواړي چې مونږ تېر باسي؛ نو هيڅ پروا مه کوئ، او پر الله تعالى باندې تو کل او اعتماد و کړئ، پاک الله د دوی له نياتو څخه ښه خبردار دی، او د دوی پټې مشورې اوري، د الله تعالى دحمايت په مقابل کې د هيچا بدنيتي چلېدی نشي، تاسې خپل نيت صاف وساتئ!

#### وَإِنْ يُرِيْدُ وَآانَ يَخْدَ عُولِكَ فَإِنَّ حَسْبَكَ اللهُ هُوَالَّذِي آيَّدَ كَ بِنَصْرِ ﴿ وَبِالْمُؤْمِنِينَ ٥

او که اراده و کړي دوی دغه چې فرېب در کړي تاته (په دغه روغه کې)؛ نو بېشکه کافي دی تا ته الله، هم دی هغه ذات دی چې قوت يې در کړی دی تاته په مرستې (مدد) خپلې سره (په لېږلو د پرښتو په بدر کې) او په مؤمنانو سره.

تفسير: که وروسته له روغې څخه دغه خلق د خيانت او د عهد د ماتولو اراده وکړي، نو تاسې مه خواشيني (خفه) کېږئ، د الله تعالى مرسته (مدد) تاسې ته کافي ده، د دوى هغه ګرد مکرونه او فرېبونه به الله جل جلاله شنډ کړي، همغه الله جل جلاله تاته په «بدر» کې غيبي امداد درکړ، او په ظاهري ډول سره يې د ځان جاروونکو او سرښندونکو مسلمانانو په مټ ستاسې تاييد وفرمايه.

#### وَالْفَ بَيْنَ فُكْوِيهِمْ لَوَانْفَقَتُ مَا فِي الْأَرْضِ جَمِيعًا مِّمَا اللَّهُ اللَّهُ اللَّهَ اللَّهَ اللَّفَ بَيْنَهُمُرُ إِلَّهُ عَزِيْزُ عَكِيبُهُ ﴿

او الفت محبت يې واچاوه په منځ د زړونو د دغو (مؤمنانو) کې ! که لګولی وی تا هر هغه څه چې په ځمکه کې دي ټول؛ نو نه به دې شو اچولی الفت محبت په منځ د زړونو د دوی کې، وليکن الله الفت محبت واچولو په منځ د (زړونو د) دوی کې، بېشکه چې دغه (الله) ښه غالب (قوي د احکامو په انفاذ) ښه حکمت والا دی (چې هر کار په تدبير او مصلحت سره کوي).

تفسير: له اسلام څخه پخوا په عربو کې د جدال، قتال، نفاق او شقاق بازار تود وو، په خوشې چټي (بېکاره) خبرو باندې د قبائلو په منځ کې تصادمات او جنګونه کېدل، کله چې به د دوه ډلو په منځ کې جنګ شروع کېدو، نو تر څو پېړيو پورې به د هغه اور نه مړ کېده.

د مدینې منورې د دوو زبردستو قبیلو (اوس) او (خزرج) د ګوندي جنګونو او د پخواني عداوت او بغض سلسله هیڅکله سر ته نه رسېده، یو به د بل وینو ته تږی وو، او هر یوه به د خپل عزت او پت وږی وو، په دغو حالاتو کې ځمونږ پاک رسول محمد صلی الله علیه وسلم د توحېد او معرفت او اتحاد او اخوت عالم شمول پیغام سره مبعوث شو، الله تعالی د حقیقي وروڼو څخه زیات د یو مینه او الفت د بل په زړه کې واچاوه، او بیا د دغو ګردو (ټولو) الفتونو اجتماعي مرکز د محمد رسول الله صلی الله علیه وسلم ذات یې و ګرځاوه، د دوی زړونه داسې یو وار سره اړول د الله تعالی د قدرت او قوت یوه کرشمه وه، او د شدید ضرورت په داسې یوه وقت کې، دوی ګرد (ټول) د محبت او الفت په یوې نقطې کې سره ټولول؛ د ده د کامله حکمت دلیل دی.

#### يَاكِيُّهُ النَّبِيُّ حَسُبُكَ اللهُ وَمَنِ اتَّبَعَكَ مِنَ الْمُؤْمِنِيْنَ ﴿

اي نبي ! كافي (بس) دى تاته الله او هغه چاته چې متابعت كوي ستا له مؤمنانو څخه.

تفسير: د دې آيت مطلب دا دی چې: «ای نبي صلی الله عليه وسلم! الله تعالی تاته او ستا ملګرو ته کافي دی»، يعنې د عدد او د سړيو او مال او تجهيزاتو له قلّت څخه و ېره نه ده پکار.

#### يَايَّهُا النَّبِيُّ حَرِّضِ الْمُؤْمِنِيُنَ عَلَى الْقِتَالِ إِنْ تَيَكُنُ مِّنْكُمْ عِشْرُونَ صَبِرُونَ يَغْلِبُوا مِامَّتَيُنِ وَإِنْ تَبُكُنُ مِّنْكُومِّائَةُ يَّغَلِبُوَ الْفَامِّنَ الَّذِيْنَ كَفَهُ وَ إِبَانَّهُمْ قَوْمٌ لَّا يَفْقَهُونَ

اى نبي ! تېز كړه (او ترغيب وركړه) مؤمنانو ته پر جنګ (د كفارو)، كه وو له تاسې ځنې شل تنه صابران (ثابت قدمان)؛ نو غلبه دې وكړي پر دوو سوو كافرانو (يعنې داسې جنګ دې وكړي چې نتيجه يې فتح او غلبه كېدى شي)، او كه وو له تاسې ځنې سل تنه (صابران ثابت قدمان)؛ نو غالب دې شي پر زرو تنو له هغو كسانو چې كافران شوي دي په سبب د دې چې بېشكه دوى (داسې) قوم دى چې نه پوهيږي (يعنې جاهلان دي په الله او قيامت).

تفسیر: الله تعالی په دغه آیت سره مسلمانانو ته د جهاد په لوري ترغیب ورکوي، چې که لږیځ هم مه بې زړه کېږئ! د الله تعالی په فضل او مرحمت سره تاسې پر لس چندو دښمنانو باندې هم غالبېدئ شئ، سبب یې دا دی چې مسلمانان د الله تعالی لپاره جنګیږي، او دوی الله تعالی پېژني او یقین پرې لري، او د ده د مرضی متابعت کوي، نو ځکه په ډېر زړور توب اومېړانې (بهادرۍ) سره جنګیږي، هر کله چې کافران پر دغه حقیقت نه دي معتقد، نو ځکه تش د حقیرو او فاني اغراضو لپاره د حیواناتو په شان جنګیږي، او د دغه قلبي قوت او غیبي امداد څخه محروم پاتې کیږي، بناء علیه د خبر او زیري په ډول حکم راکړی شوی دی؛ چې مؤمنانو ته ښایي، چې د لس چندو دښمنانو په مقابل کې په ډېر صبر او استقامت سره و جنګیږي، که مسلمانان شل تنه وي، ښایي چې د دوو سوو کفارو له مقابلې څخه مخ ونه ګرځوي، که سل تنه وي، نو زرو تنو ته دې خپلی شاوې ونه ګرځوي.

#### ٵڬؙؽؘڂؘڡۜٛڣؘٳٮڵۿؙۘۼڹٛڬۮ۫ۅؘۼڸۄٙٳڽۜۏؽڵؙۄٛۻۜۼڡٞٵٷ۫ڶٛ؆ۘؽؙڬٛؠٞڣۘؽؙڬٛۄٞڡؚٚٵئة۠ڞٳٮؚڗۘۊ۠ۜؾۼؗڸڹٛۅؗٳڝٳٸؾؽڹٷۅٳڶ ؆ڲؙؽ۠ڡۣۨٮٝڬڎؙٳڷڣ۠ٛؾۜۼ۬ڸڹٛٷٙٳڵڣؘؽڹۣۑٳۮ۫ڹؚٳۺٷٷٳڶڶۿؘڡٞۼٳڵڟؠڔؚؽڹٛ

اوس اسانتيا و کړه الله په تاسې (او تېر شو له سختۍ) او معلومه يې کړه چې بېشکه په تاسې کې سستي ده، نو که وو له تاسې ځنې سل تنه صابران (ثابت قدمان)؛ نو غالب دې شي پر دوو سوو (کافرانو يعنې داسې جنګ دې و کړي چې نتيجه يې فتح او غلبه کېدی شي)، او که وو له تاسې ځنې زر تنه غالب دې شي په دوو زرو (کفارو) په حکم د الله سره، او الله ملګری دی له صابرانو (ثابت قدمانو سره په نصرت، حفاظت او اثابت).

تفسير: په بخاري شريف کې له ابن عباس رضي الله تعالى عنه څخه روايت دى، «په دغه تېر آيت کې چې مسلمانانو ته د لس چندو کفارو په مقابل کې د ثابت قدمۍ امر ورکړى شوى وو، هر کله چې پر خلقو دغه حکم دروند شو، نو وروسته له هغه دغه بل آيت نازل شو: ﴿ اَلْنَىٰ خَقْفَ الله ﴾ الآية ـ يعنې الله تعالى ستاسې د کمزورۍ او سستى له معلومولو څخه وروسته هغه حکم لرې کړ، اوس يواځې د خپل دو چند تعداد په مقابل کې ثابت قدم اوسېدل ضروري، او ترې تښتېدل حرام دي.

همدغه حکم تر اوسه باقي دی، ليکن که له دوو ځنې پر زياتو حمله و کړي؛ لوی اجر لري، د رسول اکرم صلی الله عليه وسلم په وخت کې يو زر تنه مسلمانان له اتيا زرو سره جنګيدلي دي، د «مؤته» په غزا کې درې زره مسلمانان د دوو لکو کفارو په مقابل کې ټينګ ولاړ وو، له داسې واقعاتو څخه لله الحمد اسلامي تاريخ ډ ک دی.

#### ٵڬٲؽٳڹؠٟٙؾٵؽؖڲڮ۠ۅ۫ؽڵڟٵؘۺڵؽڂؿ۠ؽؿؙڿؽ؋ۣٵڷڒۯڞۣٝؿؚ۠ۯؽؽۏؽۼۯۻٙٵڵڰؙؽؙٵ؆ؙؙؖۊڶۺۿؽؙڔؽؽ ٵڵٳۻڒۼۧٷۘڶۺۿۼڔ۫ؽؙۯ۠ۘڂؚڮؽؙڎؚ۠

نه ښايي نبي لره دا چې وي ده لره بنديان (چې ترې فديه واخلي) تر هغه وخته چې قوي شي په ځمکه کې (د کفارو د ډېر قتل او جرحې په سبب)، اراده کوئ تاسې (ای مؤمنانو) اسباب د دنيا (په اخيستلو د فديې سره) او الله اراده لري (تاسې لره ثواب) د آخرت (د کفارو د قتل په سبب)، او الله ښه غالب قوي (په انفاذ د احکامو) ښه حکمت والا دی، چې هر کار په تدبير او مصلحت سره کوي.

تفسير: د بدر په غزا کې اويا تنه کافران د مسلمانانو په لاس بنديان شول، د الله تعالى له لوري د دوى په نسبت دوه صورتونه د مسلمانانو په مخکې وړاندې شول، (۱): وژل، (۲) ترې فديه اخيستل، او خوشې کول، په هر حال رسول الله مبارک په دغې معاملې کې له اصحابو ځنې رايه وغوښته. ابو بكر صديق رضي الله تعالى عنه وويل: «يا رسول الله! دغه گرد (ټول) بنديان مو خپلوان او ورونه دي، بهټره دا ده چې له هغو څخه فديه واخلو، او خوشې يې كړو، چې بېرته لاړ شي، د دغه نرم سلوك او احسان څخه وروسته ممكن دي، چې څه خلق له دوى ځنې مسلمانان او هغوى له خپلو اولادونو او اتباعو سره ځمونږ لاس او مټ و ګرځي، او هغه مال چې د دوى له لوري بالفعل ځمونږ په لاس راشي، په هغه به مونږ جهاد او نور ديني كارونه او لازمې چارې په مخ بوځو.

د نبي كريم صلى الله عليه وسلم ميلان هم د فطرې زړه سوى، شفقت، او «صلة الرحم» په بناء د همدې رايې په لوري وو، بلكه د اصحابو كرامو عمومي رايه هم په همدې جانب وه، زياتره اصحاب د ابو بكر الصديق رضي الله عنه له دې بيان سره متفق وو.

عمر او سعد بن معاذ رضي الله عنهما له دغو آراوو سره اختلاف و کړ، عمر رضي الله تعالى عنه وويل: «يا رسول الله! دغه بنديان د کافرانو امامان او د مشر کينو مشران او لويان دي، دوى ټول دې ووژل شي، نو د کفر او شرک سر به مات شي، او پر ګردو (ټولو) مشر کانو به هيبت ولويږي، او وروسته له دې نه به د مسلمانانو د ربړولو (تکليفولو) او د الله تعالى له لارې ځنې د خلقو ګرځولو جرأت په دوى کې پاتې نشي، او د الله تعالى په دربار کې به له مشر کانو سره ځمونږ انتهايي نفرت، بغض، او کامله بېزاري ښکاره شي، چې مونږ د الله تعالى په لاره او د حق په معامله کې د خپلو دخپلوۍ او قرابت او د مالي فوائدو او د هيڅ څيز هيڅ پروا هم ونه کړه، نو ځکه مناسب ده، چې په دغو بنديانو کې هر هغه چې له مونږ ځنې د کوم يوه عزيز او قريب وي؛ هغه دې همغه خپل قريب محبوس په خپل لاس ووژني».

لنډا دا چې له بحث او غور نه وروسته د ابو بکر الصديق رضي الله عنه پر مشورې باندې عمل وشو، ځکه چې د آراوو کثرت د هغه د رايې په لوري وو، او پخپله رسول کريم صلى الله عليه وسلم هم د خپل طبيعي رأفت او رحمت په بناء د ابو بکر الصديق رضي الله تعالى عنه د خبرې لوري ته مائل وو، خو دغه رايه د الله تعالى په دربار کې غوره نه شوه په ﴿ مَاكَانَ لِنَبِيِّ آنَ يُكُونُ لَهُ آلَسُرٰى حَتَّى يُتُخِنَ فِى الْرَضِ ﴾ کې د دې نه غوروالي په لوري اشاره ده، نو ځکه په دغو آيتونو کې سخته عتاب آميزه لهجه اختيار کړى شوې ده.

# كۇلاكِتْكِ مِّنَ اللهِ سَبَقَ لَسَنَكُمُ فِيْمَا اخَذْنُوْعَذَاكِ عَظِيْمُ

که نه وی ازلي حکم له جانبه د الله چې ړومبی لیکل شوی دی (په لوح محفوظ کې) نو خامخا رسېدلی به وو تاسې ته په عوض د) هغې (فدیې) کې چې اخیستې ده تاسې؛ عذاب ډېر لوی.

تفسير: يعنې دغه غلطي په خپل ذات کې داسې وه؛ چې هغوی دنيوي مال او متاع په نظر کې نيولی وو داسې مشوره يې ور کړې وه، نو لازمه وه چې سخته سزا ور کړی شوي وی، خو لومړی د سزا مانع هغه دی چې پاک الله جل جلاله بيان کړی دی، او دغه لاندني شيان هم کېدی شي، چې د سزا مانع و ګرځي:

(١): په مجتهد باندې به په داقسم اجتهادي غلطي او خطا کې څه عذاب نه وي.

(٢): تر هغه پورې چې الله تعالى په كوم شي باندې ښكاره امر او يا له هغه شي څخه ښكاره منع ونه كړي؛ د هغه مرتكب به نه عذابوي.

(٣): د أهل البدر ګردې خطاوې يې ورمعافي کړي دي.

(۴): کومه رویه چې په غلطۍ سره پخوا له وخته اختیار کړی شوې ده؛ یعنې په فدیه سره د بندیانو خوشې کول د الله تعالى په علم کې فیصله شوې وه، چې وروسته له هغه به د دې اجازه ورکوي: ﴿وَاَمَّامَتُنّا لِعَدُاوَ إِنَّاوَنَامُ ﴾ (۲۶ جزء د محمد صلى الله علیه وسلم سورت اوله رکوع (۴) آیت).

- (۵): دغه هم فیصله شوې وه، تر هغه پورې چې رسول علیه السلام په دې کې موجود وي، یا خلق د زړه له صدقه استغفار وایي؛ نو عذاب به پرې نه راځي.
- (۶): له دغو بنديانو ځنې د ډېرو په قسمت کې مسلمانېدل ليکل شوي وو، الغرض که داسې موانع نه وی؛ نو دغه غلطي دومره لو يه او سخته وه، چې ښايي پرې ډېر سخت عذاب نازل شوی وی.

# فَكُنُوامِتَاغَنِهُ تُمُوحَلِلًا طَيِّبًا ﴿ وَاتَّقَنُوا اللَّهَ ۚ إِنَّ اللَّهَ غَفُورٌ رَّحِـ يُمْ ﴿

نو خورئ تاسې له هغه ماله چې غنيمت اخيستى دى تاسې حلال طيب (پاكيزه)، او وويرېږئ له الله، بېشكه الله بخښونكى د (خطيّاتو) ډېر رحم كوونكى دى.

تفسير: له ړومبني عتاب او تهديد څخه مسلمانان دومره وويرېدل چې ويې ويل: «ښايي د غنيمت په اموالو کې چې د بنديانو فديه هم په کې شامله ده؛ لاس ونه وهل شي»، نو په دغه آيت کې يې تسلي وفرمايله، چې هغه د پاک الله عطا ده، په خوښۍ سره يې وخورئ، هو! په جهاد کې غنيمت او نورو شيانو ته دومره اهميت ورکول يا يې دومره په نظر کې نيول نه دي پکار؛ چې له عالي مقاصدو او کلي مصالحو څخه ستر ګې پټې شي، بېشکه دمؤقتي حالاتو او مصالحو په اعتبار له تاسې ځنې يوه غلطي وشوه، مګر پخپله په مال کې څه خبيث او پليتي نشته، نو د الله تعالى څخه وويرېږئ، او له مخالفت نه يې ځانونه وژغورئ، هغه به په خپل مرحمت سره ستاسې غلطى درمعافوي.

#### يَايُّهُا النَّبِيُّ قُلْ لِمَنْ فِي َايِنِيكُوْ مِنَ الْاسُلَىٰ إِنْ يَعُلِمِ اللهُ فِي قُلُوبِكُوْ خَيْرًا يُّؤُتِكُو خَيْرًا مِّنَا الْخِيْ مِنْكُو وَيَغِفِي لَكُوْ وَاللهُ خَفُورٌ تَحِيُو۞ وَإِنْ يُرِيدُ وُاخِيَانَتَكَ فَقَدُ خَانُوا اللهَ مِنْ قَبُلُ فَأَمُكَنَ مِنْهُمُ وَاللهُ عَلِيْهُ عَكِيْهُ عَلِيْهُ عَكِيْهُ

ای نبی ! ووایه ته هغه چا ته چې په لاسونو ستاسې کې دي له بندیانو (قیدیانو): که معلوم کړي الله په زړونو ستاسې کې کوم خیر (ایمان) نو در به کړي تاسې ته خیر (بهتر، غوره) له هغه (مال) څخه چې اخیستی شوی دی له تاسې نه، او مغفرت به وکړي تاسې ته، او الله ښه بخښونکی (د خطیاتو) ډېر رحم کوونکی دی. او که اراده و کړي دغه (بندیان) د خیانت ستاسې (په ظاهري اسلام سره)؛ نو په تحقیق خیانت کړی وو دوی له الله سره پخوا له دې نه (په کفر او د عهد په ماتولو سره)؛ نو قادر کړې (ته الله) پر دوی (په قتل، حبس او بندي کولو د دوی سره)، او الله ښه عالم دانا (په ټولو احوالو) ښه حکمت والا دی.

تفسير: او که اراده لري هغه بنديان چې اسلام يې راوړی دی، د دې چې له تا سره خيانت وکړي، او بېر ته مر تد شي، يا هغه فديه درنه کړي؛ چې دوی يې ضامنان شوي دي، پس په تحقيق خيانت کړی وو دوی له الله سره پخوا له دې په کفر سره.

پخوا چې مو له الله تعالى سره كومه ټكي كړې وه، يعنې د ﴿ اَلَهُ تُوَرِّمُو ﴾ فطري عهد په خلاف مو كفر او شرك اختيار كړى وو، يا ځينو «بني هاشمو» چې د ابو طالب په حيات كې عهد كړى وو، چې د رسول الله صلى الله عليه وسلم په حمايت كې به متفق وي، او اوس له كفارو سره ملا تړلي راغلي دي، او د هغه انجام يې په خپلو ستر ګو سره وليد، چې نن په څه ډول د مسلمانانو په قيد او واك كې دي، وروسته له دې نه هم د ټكى همداسې سزا وركوله كيږي، له الله تعالى څخه خپلې پټې خبرې او نيتونه نشئ پټولئ، او نه د هغه د حكيمانه وو انتظاماتو مخه نيولئ شئ.

شاه صاحب لیکي: «د الله تعالی وعده پوره شوه، له دوی ځنې هغه کسان چې مسلمانان شول؛ الله تعالی هغوی ته بېشماره دولتونه ورعطا کړل، او هغه چې مسلمانان نشول؛ خراب او تباه شول».

إِنَّ الَّذِيْنَ امَنُوا وَهَاجَرُوا وَجِهَ دُوا بِامُوالِهِمْ وَانَفْيُهِمْ فِي سِيلِ اللهِ وَالَّذِيْنَ اوَوَا قَنَصَرُواَ اللهِ وَالَّذِيْنَ اوَوَا قَنَصَرُواَ اللهِ مَا اللهِ وَالَّذِيْنَ اوَوَا وَلَهُ يُهَاجِرُواْ مَالَكُوْمِّنَ وَلاَيَتِهِمْ مِنْ شَيْ حَتَّى الْوَلْمِكَ بَعْضُهُمْ الْوَلْمَا اللهُ وَاللهُ عَلَيْكُو النَّصُرُ اللهَ عَلَى فَوْمِ بَيْنَكُو وَبَيْنَهُمْ وَيُنَاقُ وَاللهُ وَاللهُ مَا اللهُ مَا اللهُ عَلَى اللهُ عَلَى اللهُ وَاللهُ وَاللهُ وَاللهُ وَاللهُ وَاللهُ وَاللهُ اللهُ اللهُ اللهُ اللهُ اللهُ وَاللهُ وَاللَّهُ وَاللهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَالللهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ اللَّهُ اللَّهُ اللَّهُ وَاللَّهُ اللَّهُ وَاللَّهُ وَاللّهُ وَاللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ اللَّهُ وَاللَّهُ وَاللَّهُ وَاللَّهُ وَاللَّهُ وَاللَّهُ اللَّهُ اللَّهُ وَاللَّهُ وَاللَّهُ وَاللَّهُ وَاللَّهُ اللَّهُ اللَّهُ وَاللَّهُ اللّهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُ اللّهُ وَاللّهُ وَال

بېشکه هغه کسان چې ايمان يې راوړی دی او هجرت يې کړی او جهاد يې کړی دی په مالونو خپلو سره، او په نفسونو خپلو سره په لاره د الله کې (د دين د ترقۍ لپاره)؛ او هغه کسان چې ځای يې ور کړی دی (مهاجرينو ته) او مددګاري يې کړې ده (له دوی سره)؛ دغه کسان ځينې د دوی دوستان دي د ځينو نورو (په نصرت او ارث)، او هغه کسان چې ايمان يې راوړی دی، او هجرت يې نه دی کړی؛ نشته تاسې ته له ولايت (نصرت او ارث) د دوی ځنې هيڅ شی، تر هغه پورې چې هجرت و کړي، او که طلب د نصرت (او مرستې ـ مدد) و کړي دغه (غير مهاجر مؤمنان د کفارو په جنګ کې) له تاسې ځنې په دين کې؛ نو لازمه ده په تاسې مرسته (مدد) کول (له دوی سره په دين کې) مګر (نه دی لازم ستاسې نصرت او ورتګ) پر هغه قوم باندې چې په منځ ستاسې او په منځ د دوی کې معاهده وي، او الله په هغه کار چې کوئ (يې) تاسې ښه ليدونکې دی.

تفسير: په دغو بنديانو (قيديانو) کې ځينې داسې کسان هم وو، چې په زړه کې مسلمانان وو، خو له رسول الله صلى الله عليه وسلم سره يې هجرت نه ووکړى، او په زور او بې له خپلې خوښې له کفارو سره بدر ته راغلي وو، په دغه آيت کې دا راښوولي شوي دي، چې د داسې مسلمانانو حکم څه دى؟.

شاه صاحب ليكي چې: «د رسول الله صلى الله عليه وآله وصحبه وسلم اصحاب دوه فرقې وې، مهاجرين (كور او كهول پر ېښودونكي) او انصار (ځاى وركوونكي) (مرسته ـ مدد كوونكي)، په دغو دواړو فرقو كې رسول الله مبارك مؤاخات (ورورولي) قائمه كړې وه.

د آیت مضمون داسې شو: «څومره مسلمانان چې له رسول الله صلی الله علیه وسلم سره حاضر دي، د دوی ګردو (ټولو) صلحه او جنګ سره یو دی، د یوه موافقت د ګردو (ټولو) موافقت، او د یوه مخالفت د ګردو (ټولو) مخالفت دی.

بلکه د هجرت په ابتداء کې د مؤاخاتو د سلسلې په لحاظ يوه له بل څخه ميراث هم ووړ، او هغه مسلمان چې په خپل هغه ملک کې اوسيږي، چې هلته د کفارو زور او تسلّط وي، يعنې له دار الحرب يې هجرت نه وي کړی، د هغو په صلحه او جنګ کې د دار الاسلام اوسېدونکي مسلمانان (مهاجرين او انصار) نه شريک کيږي، که د دار الحرب مسلمانان صلحه يا معاهده د کفارو له کوم جماعت سره و کړي، نو د دار الاسلام حر او آزاد مسلمانان د هغې معاهدې تعميل نشي کولی، بلکه له هغوی سره د مصلحت له مخې لا جنګ هم کولی شي.

هو! دغه ضروري ده، که د دار الحرب مسلمانان په دیني معاملاتو کې له آزادو مسلمانانو څخه مرسته (مدد) وغواړي؛ نو له دوی سره حسب المقدور مرسته (مدد) کول پکار دي، مګر له هغه جماعت سره چې د دغو آزادو مسلمانانو معاهده شوې ده؛ د هغو په مقابل کې د معاهدې تر ادامې پورې د دار الحرب له مسلمانانو سره امداد نشي کولي، او هم پخپلو منځونو کې ميراث په هغه سلسله کې چې مهاجرينو او انصارو سره قائمه کړې وه؛ د دار الحرب مسلمانان نه وو شامل.

#### وَالَّذِيْنَ كَفَرُ وَابَعْضُهُمْ أَوْلِيآ ءُبَعْضِ إِلَّاتِقَعْلُوْهُ تَكُنْ فِتْنَةٌ فِي ٱلْرَضِ وَفَسَادُ كَبِهُرَّكُ

او هغه کسان چې کافران شوي دي؛ ځینې د دوی دوستان دي د ځینو نورو (په امداد کې له یو له بله سره)، که ونه و کړئ تاسې دا (دوستي په خپلو منځونو او دښمني له کفارو سره) نو پیدا به شي (لو یه) فتنه په ځمکه کې او (خور به شي) فساد.

تفسير: يعنې د كافر او مسلمان تر منځ حقيقي دوستي او رفاقت نشته، او نه هم يو د بل وارث كېدى شي، هو! كافر دبل كافر رفيق او وارث كېدى شي، د دوى په مقابل كې يو مسلمان د بل مسلمان دوست، او رفيق دى، او يو له بل څخه ميراث وړلى شي، نو مسلمانان بايد خپلې دوستى او رفاقتونه مؤمنانو پورې ځانګړې كړي، او له كفارو دې خپلې دوستى و وشكوي، او ترې جدا دې شي، او كه داسې ونشي نو د مسلمانانو تر منځ به فتنه واقع شي، او ډېر لوى فساد به خور شي، په ټولنه كې به كلهوډي جوړه شي، او د مسلمان او كافر تر منځ به فرق نه كيږي، د مسلمانانو تر منځ يو پر بل حقوق به ضايع شي، او له كافر څخه نفرت به له زړونو ووځي.

#### ۅٙٵٮۜۧڹؽڹٵڡڹؙۅؙٵۅۿٵڿۯؙۅٛٵۅٙڂؚۿۮؙۏٵ؈ٛڛؠؽڸؚٳؠڵڡۅٵؾۜۮؚؽؽٵۅۘۅٛٵۅۜؽؘڞۯؙۉٵٷڵؠٟٚڬۿؙۄ۠ٳڷڬٷؙڡۣڹؙۅٛؽ ڂڟؖٵؘؙڟۿڎ۫ۄۧۼۼٛۼ؆ةٞ ۊۜڔۯ۫ؿٞػڕؽؚ۫ڠٛ۞

او هغه کسان چې ایمان یې راوړی دی او هجرت یې کړی دی او جهاد یې کړی دی په لاره د الله کې، او هغه کسان چې ځای یې ور کړی دی (مهاجرینو ته) او مددګاري یې کړې ده (له رسول الله او مهاجرینو سره) دغه موصوف په دغو صفاتو سره هم دوی دي مؤمنان په حقه (رښتیا) سره، دوی لره دی مغفرت (بخښنه) او رزق (روزي) نېکه (د عزت چې جنت دی).

#### وَالَّذِيْنَ الْمَنُوْا مِنَ بَعُدُ وَهَاجَرُوْا وَجْهَ دُوْا مَعَكُوْ فَأُولَةٍكَ مِنْكُوْ وَاوْلُوا الْرَدُعَام بَعْضُهُمْ اَوْلَى بِبَعْضِ فِي كِتْبِ اللهِ إِنَّ اللهَ بِكُلِّ شَيْ عَلِيْهُ

او هغه كسان چې ايمان يې راووړ وروسته (له دغه لومړني هجرت څخه) او هجرت يې وكړ او جهاد يې وكړ او جهاد يې وكړ په ملګريتوب ستاسې؛ نو دغه (ستايل شوي په دغو صفاتو) له تاسې څخه دي، او خاوندان د خپلوۍ ځينې د دوى غوره دي (د ميراث په وړلو سره) په ځينو نورو په حكم د الله كې، بېشكه الله پر هر شي باندې ښه عالم دى (او همده ته معلوم دي چې د هر يوه څومره حق دى؛ نو د الله هر حكم پر علم او حكمت بنا دى).

تفسیر: یعنې که څوک په مؤمنانو او مهاجرینو کې وروسته هم شاملیږي، او هغه واجبات چې پخواني مؤمنان یې اداء کوي، دوی یې هم اداء کوي؛ نو د دوی ایمان او هجرت او نور صالح اعمال قبول دي، د مؤمنانو وروڼه دي، او د هغوی د دوستۍ، رفاقت او مرستې مستحق دي، لکه چې حدیث شریف کې راغلي دي چې: «المرء مع من أحب» «د هر انسان حشر به د هغه چا سره کیږي، او د هغه چا سره به په آخرت کې هم وي، چې په دنیا کې ورسره مینه او محبت لري»، دا آیت د هغه حکم ناسخ هم دی؛ چې د اخوت او ورورولۍ له کبله به یې یو له بله سره میراث وړلو.

تمت سورة الأنفال بفضل الله.



«د (التوبة) سورت مدني دى، پرته (علاوه) له دوو وروستنيو آيتونو څخه چې «مكي» دي

(۱۲۹) آیتونه او (۱۶) رکوع لري په تلاوت کې (۹) او په نزول کې (۱۱۳) سورت دی، د (المائدة) له سورت څخه وروسته نازل شوی دی».

د (الأنفال) سورت د هجرت په اوائل كې او دا (د التوبة يا د براءة) سورت د هجرت په اواخرو كې نازل شوى دى، د رسول اكرم صلى الله عليه وسلم دا عادت وو؛ چې د هر قرآني آيت په نسبت چې نازلېده داسې به يې فرمايل چې: «دغه آيت دې د هغه سورت په هغه موقع كې كېښود شي !»، د دغو آيتونو په نسبت چې اوس د «التوبة» سورت يا د «براءة» سورت ورته ويلى شي، رسول الله مبارك څه تصريح ونه فرمايله، چې په كوم سورت كې دې درج شي، له دې نه ظاهريږي چې دغه مستقل سورت دى، او د بل كوم سورت جزء نه دى.

لېکن عمومي قاعده داسې وه، کله چې به کوم نوی سورت نازلېده، نو له پخواني سورت څخه د جلا (جدا) کېدلو لپاره ﴿ پِسُ سِے اللّٰهِ الرَّحُمٰنِ الرَّحِيهِ ﴾ به هم راتله، د «التوبة» د سورت په شروع کې ﴿ پِسُ سِے اللّٰهِ الرَّحُمٰنِ الرَّحِيهِ ﴾ رانغله، څو مشعر وي چې دغه بېل سورت نه دی نظر په دغو وجوهو په عثماني مصاحفو کې د دغه سورت په شروع کې ﴿ پِسُ سے اللّٰهِ الرَّحُمٰنِ الرَّحِيهُ ﴾ نه ده لېکلی شوې.

لیکن په کتابت کې د ده او د «انفال» په منځ کې فصل کړی شوی دی، چې نه په پوره ډول سره د هغه استقلال ښکاره شي، او نه يې له بل سورت جزويت ثابت وي، باقي له «انفال» سره د ده د اتصال وجه دا ده: چې «انفال» په نزول کې مقدّم دی، نو بې له کومې خاصې وجې څخه ولې مؤخر کړی شي، او د دغو دواړو مضامين يو له بل سره دومره ارتباط او ورته والی لري؛ چې ګواکې «براءة» ته د «انفال» تتمّه او تکمله ويلې شي.

د «انفال» سورت زياتره د «بدر» په غزا او د هغه په متعلقاتو مشتمل دى، «يوم البدر» ته قرآن (يوم الفرقان) ويلي دي؛ ځکه چې هغه د حق او باطل، د اسلام او کفر، د موحدينو او مشرکينو وضعيت بيخي سره بېل او جدا (جلا) کړ، د بدر غزا في الحقيقت د اسلام د عالم نيوونکې او ټينګې ورورۍ د تعمير د تاداو (بنياد) او د هغه د اساس تيږه ده، او د اسلام د حکومت د تأسيس مقدمه ده.

د «انفال» د سورت په آخر کې د (وَالَّذِيْنَ)کَفَرُوْابَعْضْهُوْ اَوُلِيَا ﴿ بَعُضٍ ﴾ په مقابل کې د خالص اخوت د تحکيم په منظور ﴿ إِلَّالْقَهُاوُوْنَ تَلُنُ وَنِّنَةٌ ﴿ وَلَمُ اللَّهِ وَلَمُ اللَّهِ وَلَمُ وَالْمَعُوْدُ وَالْمَارُهُ وَاتَّضَاء دا ده، چې په حسي ډول سره هم د دغې اسلامي ورورۍ د ټينګولو لپاره يو قوي مرکز و ټاکل (مقرر) شي.

او دا هم معلومه ده، چې دغه مركز له «جزيرة العرب» څخه پرته چې مكه معظمه يې زړه دى؛ بل ځاى نشي كېدى.

د «انفال» په آخر کې دا هم څرګنده شوې وه، هغه مسلمانان چې له مکّې معظمې او نورو ځایونو ځنې یې هجرت نه دی کړی، او د کفارو تر سیوریو لاندې ژوندون تېروي؛ د دار الاسلام آزاد او خپلواک مسلمانانو باندې د هغوی د ولایت او رفاقت هیڅ یوه ذمه واري نشته: ﴿مَالْكُوْمِّنُ وَلاَیَتِهِمُ مِّنِّنُ شَکُمٌ عَلَیْ یُهَاجِرُوْا﴾، هو ! د توان په اندازه له دوی سره مرسته په کار ده.

له دې نه دغه نتیجه وو ته، چې د اسلام په مرکز کې د اسلامي موالاتو او اخوّت د کړیو د کلک ارتباط لپاره له دوو خبرو ځنې یوه خبره ضروري ده، یا د عربو ګرد مسلمانان دې خپل وطنونه پر ېږدي، او مدینې منورې ته دې راشي، او په اسلامي اخوت کې دې بې له کوم ممانعته شامل شي، یا دې آزاد او خپلواک مسلمانان د خپلو مجاهدینو او سر جارولو په وسیله د کفر قوت مات کړي، او د «جزیرة العرب» سطحه دې داسې پاکه او صافه او هواره کړي؛ چې هیڅ یوه مسلمان ته د هجرت کولو ضرورت پاتې نشي.

يعنې تقريبا ګرده «جزيرة العرب» دې د خالص اسلامي اخوت داسې قوي مرکز او غير مخلوط مستقر وګرځي؛ چې نور اديان په کې نه وي، او د هغه تر حمايت لاندې د اسلامي اخوت د ډېر ټينګ او شانداره مستقبل هيله او اميد وکړى شي، دغه دوهم صورت همداسې يوه وسيله ده، چې په هغې سره ورځ په ورځ د فتنې او فساد بيخونه ايستل کېدل.

د دغه اعلى او پاک مقصد لپاره مسلمانانو د هجرت په دويم کال کې اول قدم د «بدر» د ميدان په لوري واخيست، چې بالآخره د هجرت په اتم کال کې د مکې معظمې لويې فتحې ته منتهي شو، هغه فتنې چې د اسلام په خپراوي يا حفاظت کې مزاحمې کېدې؛ د مکې فتحې له مينځه يوړې.

د «براءة» د سورت دمضامينو حاصل همدا دى، چې په څو ورځو كې د الله تعالى د رحمت او عظمت او د مسلمانانو د صداقت په قوت دغه د اسلام مركز له هر ډول دسيسو، كفر، شرك او نورو څخه پاك شو، او <sup>م</sup>كرد (ټول) عرب لكه يو تن سره متحد شول، او په <sup>م</sup>كرد عالم كې د هدايت رڼا او د عالم نيوونكي اسلامي اخوت د انتشار كفيل او ضامن و مكرځېد، فلله الحمد على ذلك.

الغرض د «أنفال» په سورت كې د هغه شي ابتداء چې شوې ده؛ د «التوبة» يا «براءة» په سورت كې هغه انتهاء ده، نو د دې اول او آخر تناسب په لحاظ «براءة» د «أنفال» د تكملې په شان ملحق كړى شوى دى، په دغه سورت كې د تسميې د نه ليكلو يوه وجه دا هم ليكلې شوې ده؛ چې تسميه لپاره د امان ده، او دغه سورت د هجرت په نهم كال په هغه وخت كې چې د عربو ځينو اقوامو له مسلمانانو سره خپلې معاهدې ماتې كړې وې، د امان له منځه وړلو لپاره راغلى دى، او له همدې امله ده ته «مُخزِية، مشرّدة، منكلة، او فاضحة» هم ويلى شي، د دې سورت په نسبت مفسرينو نور مناسبات هم ليكلي دي، (على الأكثر قاريان د دغه سورت ابتداء داسې پيلوي):

#### ۘڔۜۯٳؖٷٞؿۜڹۜٳٮڵۼۅؘۯڛۢۅ۫ڸ؋ٙٳڸٙٳڷڹؽۘؽڂۿۮٞؠٞ۠ۺۜٵڷۺٛۯڮؽڹؖ<sup>ڽ</sup>ٞڣٙڛؽڿٛۅٝٳڣۣ۩ؗۯۻٛٲۯؽۼڎؘۜٲۺۿڔۣۊٳڠۘڮڽٛٙ ٲ؆۠ڴۄ۫ۼؙؽۯؙم۠ۼؙڿؚؽٳٮڵۼٚۅؘٲڽٞٳٮڵڎؗڡؙڿؙڔ۬ؽٳڵڴڣڕؿؽ۞

(د۱) بیزاري (یا صاف ځواب) دی له (طرفه د) الله او (له طرفه) د رسول د الله هغو کسانو ته چې عهد ورسره کړی دی تاسې له مشرکانو. نو ګرځئ تاسې په (دغه) ځمکه کې څلور میاشتې، او پوه شئ (ای مشرکانو په دې!) چې بېشکه تاسې نه یئ عاجز کوونکي د الله (د عذاب خپل چې شوکت مهلت یې درکړ) او (پوه شئ په دې چې) بېشکه الله رسوا کوونکی د کافرانو دی.

تفسير: د هجرت په شپږم کال کې د ځديبيې په مقام کې کومه معاهده چې د نبي کريم صلى الله عليه وسلم او د قُريشو په منځ کې و شوه؛ نو بني خزاعه د مسلمانانو او بني بکر د قريشو په حليفانو کې شامل شول، بني بکرو د معاهدې څه پروا و نه کړه، او پر بني خزاعه وو يې حمله و کړه، او قريشو په وسلو او نورو شيانو له دوى سره کومک و کړ، او د دې له امله قريش او د دوى حليف دواړه د حديبيې پر معاهده قائم پاتې نشول، چې د هغه په مقابل کې د هجرت په اتم کال نبي کريم صلى الله عليه وسلم پر مکې معظمې باندې حمله و کړه، او هغه يې په آسانۍ سره فتح کړه.

له دغو قبائلو څخه پرته له نورو قبائلو سره هم د مسلمانانو ميعادي معاهدې او غير ميعادي معاهدې وې، چې له هغوى څخه ځينې په خپلو معاهدو ولاړ وو، ډېر قبائل داسې هم وو، چې له هغوى سره هيڅ قسم معاهده نه وه شوې، د دغه سورت مختلف آيتونه د مختلفو قبائلو په نسبت نازل شوي دي.

په لومړنيو آيتونو کې غالبا د هغو مشر کينو ذکر دی؛ چې له هغو سره خو معاهده شوې وه مګر غير ميعادي، دوی ته خبر ور کړ شو، چې مونږ وروسته له دې نه له تاسې سره معاهدې ته دوام نه ور کوو، او ماتوو يې، او تاسې ته څلور مياشتې مهلت در کوو، چې په دغه موده کې به يا په اسلامي أخوت کې داخلېږئ، يا به دغه وطن پر ېږدئ، او د ايمان او توحيد له مر کز څخه به وځئ، يا به د جنګ لپاره تيار ېږئ؟ ليکن ښه وپوهېږئ چې تاسې د الله مشيئت او اراده له سره نشئ منع کولئ، که تاسې اسلام رانه وړئ؛ نو الله تعالى به مو په دنيا او آخرت کې رسوا کړي، او تاسې په خپلو تدابيرو او حيلو او پلمو سره هغه نشئ عاجزولي.

باقي هغه قبائل چې معاهده ورسره نه وه شوې، ممکن ده چې هغوی ته هم د څلورو مياشتو مهلت ورکړی شوی وي، دغه ابلاغ او همدارنګه د راتلونکو آيتونو عمومي اعلان د هجرت په نهم کال د حج په موقع د ګردو (ټولو) قبائلو په منځ کې علي رضي الله عنه وکړ، چې په دې وخت کې ابو بکر الصديق رضي الله تعالى عنه اميرُ الحُجّاج وو.

#### ۅٙٲۮؘٵڽؙٛڝۧؽؘٳۺۼۅٙۯڛٛۅٝڸۿٳڶؽٳۺؽۅؙؗڡٳڵڂڿؚٳڷڒڴڹڔٟٲؾۧٳۺڮڹڔٟؽؙٞٞڝ۠ؽٳڵۺؿؙڔٟڮؽؽ؋ۅۯڛٛۅٝڵۿٚٷٙڶ ؿؙڹ۫ؿؙۉڣۿۅؘڂؽڒڰۮؙٷڶؙؿؘۅۧڷؽڹؿؙۯڣٵۼڵۏٛٵؘڰۮؙۼؽؙۯؙؙۼۼؽؽٳۺڿۅؘۺؿٚڔٳڰۮؚؽػڡؙۯؙۅٳۑۼۮٳۑٳڸؽۄٟ۞

او خبرول (اورول) دي له (طرفه د) الله او رسول د دغه (الله) ټولو خلقو ته په ورځ د حج لوی کې په دې چې الله بېزاره دی له مشرکانو (او د دوی له عهد)، او رسول د دغه (الله هم بېزاره دی)؛ نو که توبه وویسته تاسې له (شرکه او غدره)؛ نو دا خیر (بهتره غوره) دی تاسې ته (له شرکه او غدره)، او که مخ واړاوه تاسې (له توبې په شرک مو دوام و کړ)؛ نو پوه شئ (ای مشرکانو!) بېشکه تاسې نه یئ عاجز کوونکي د الله، او زېری ورکړه هغو کسانو ته چې کافران شوي دي په عذاب در دناک (د آخرت) سره.

تفسير: (حج اکبر) يې ځکه وفرمايه چې (حج اصغر) عمره ده، او له (يوم الحجّ الأکبر) څخه د «ذي الحجة الحرام» لسمه د لوى اختر يا نهم تاريخ د عرفي ورځ مراد ده.

دغه اعلان غالبا د هغو قبائلو په حق کې دی، چې هغوی میعادي معاهده کړې وه، بیا یې په خپله ماته کړه (لکه بني بکړو یا قریشو او نورو)، یعنې له داسې خلقو سره اوس هیڅ قسم معاهده نه ده پاتې، خو که بیا هم دغه خلق له شرک او کُفر څخه توبه وباسي؛ نو د دوی دنیا او آخرت دواړه ښه کیږي، که نه د الله تعالی هغه اراده چې کړې یې ده (د جزیرة العرب تطهیر) هغه ضرور پوره کېدونکې ده، هیڅ یو طاقت او تدبیر هغه نشي مغلوبولی، او کفارو ته د دوی د کفر او بد عهدۍ سزا هرومرو رسیږي.

تنبيه: که څه هم د مکې معظمې له فتحې څخه پخوا يعنې د هجرت له اتم کال نه مخکې د دغو قبائلو له خوا عهد مات شوی وو، چې د هغه په سزا کې مکه معظمه فتح شوه، خو بيا هم د عهد ماتولو عمومي اعلان د هجرت په نهم کال د حج په موقع کې و کړ شو، څو دغه خبره لا څر ګنده او واضحه شي، چې له دغسې خلقو سره هيڅ قسم معاهده باقي نه ده ياتي.

#### ٳ؆ٳڷڵڹؽؘڂۿۜۮڗؿؙۄؙڝۜٵڷؙۺؙڔڮڹۛؽڽؙٛڗؙڴۯؽؘڤڞٷڴۄ۫ۺؽٵۊۜڷۄ۫ؽڟٳۿؚۯۏٳؗڡڷؽڴۉٲڝۘٵڣٲؾڰٷۧٳڸؽۿٟۄۛ ۼۿؙۮۿؙڞؙٳڸڵڡؙڰڗؚڣۣڝٝ۫ٳؾۧٳۺڬؽؙۼؚڣ۠ٲڵؠؙؙؾۜڣؿؘؽ۞

مګر هغه کسان چې عهد کړی دی تاسې (ای مسلمانانو له دوی سره) له مشرکانو، بیا یې نقصان نه دی کړی له تاسې سره هیڅ شی (د وعدې په شرطونو کې)، او نه یې مرسته (مدد) کړی دی ستاسې په مقابل کې له هیچا سره (ستاسې له دښمنانو ځنې)؛ نو پوره کړئ (ای مؤمنانو) له دغو مشرکانو سره عهد د دوی تر (تمامېدلو د مقررې) وعدې د دوی پورې، بېشکه الله خوښوي ځان ساتونکي (له بېوفایۍ).

تفسير: دغه استثناء د هغو قبائلو لپاره ده چې معاهده يې ميعادي وه، بيا دوى پرې ټينګ ولاړ وو، او د عهد په ايفاء كې يې هيڅ قصور نه وو كړى، نه دوى په خپله له عهده څخه مخالف كارروايي كوله، او نه يې له نورو بد عهدانو سره څه مرسته (مدد) كوله (لكه بني ضمره او بني مُدلج)، د دوى په نسبت اعلان و كړ شو، چې د معاهدې د ميعاد له ختمېدلو څخه وروسته له دوى سره بله كومه معاهده نه تړله كيږي، او په هغه وخت كې له دوى سره هم همغه لاره ده، چې د نورو لپاره ده.

# فَإِذَ النَّسَلَخُ الْكَثْهُولِ لَحُرُمُ فَاقْتُلُوا الْمُشَرِكِينَ حَيْثُ وَعَبُ تُنُوُهُمُ وَخْنُ وَهُمُ وَاحُصُرُوهُمُ وَاقْعُدُوا الْعَدُولُ وَعَلَى اللَّهُ عَنْوُولُ وَهُمُ وَاقْعُدُوا الْعَدُولُ وَعَلَى مَرْصَدًا فَإِنَّ تَابُولُ وَاقَامُوا الصَّلُوةَ وَاتَوْ اللَّرُكُوةَ فَخَنُّوا سِيلَا لَهُ مُولُولًا وَاقَامُوا الصَّلُوةَ وَاتَوْ اللَّوْكُوةَ فَخَنُّوا سِيلَا لَهُ مُؤْرُقُ مِنْ اللَّهُ عَفُورُ رَّحِيمُ اللَّهُ عَلَى اللَّهُ اللَّهُ عَلَى اللْهُ عَلَى اللّهُ اللَّهُ عَلَى اللّهُ الللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّ

نو کله چې تېرې شوې (څلور) مياشتې حرامې؛ نو وژنئ (ای مؤمنانو عهد ماتوونکي) مشرکان په هر ځای کې چې وموندل تاسې دوی، او نيسئ (بنديان ـ قيديان کړئ) دوی، او حصار کړئ دوی (په کلاګانو کې)، او کېنئ دوی ته (منتظر) په هر ځای د څارلو او تېرېدلو کې، نو که توبه وويسته دوی (له کفره) او قائم کړ دوی (سم اداء کړ سره له ټولو حقوقو) لمونځ، او ورکړ دوی زکات؛ نو خوشې کړئ تاسې لاره د دوی (او څه مه ور ته وايئ)، بېشکه الله ښه بخښونکی (د خطيّاتو) ډېر مهربان دی.

تفسير: يعنې که څه هم له دغو عهد ماتوونکو سره اوس هيڅ قسم معامله نه ده پاتې، او له هغوی سره سمدلاسه جنګ کېدی شي، خو بيا د «أشهر الحرم» رعايت يا د دې له امله پر دوی باندې له فوري حملې څخه مانع وو؛ چې تر هغه وخت پورې په (أشهر الحرم) کې په جنګ باندې لومړی شروع ممنوع وه، يا مصلحت دا وو چې د يوې وړو کې خبرې له امله د عامو خلقو په منځ کې ولې تشويش پيدا شي؟، ځکه چې په دغو مياشتو کې د قتال حُرمت په دوې کې معروف او مسلم او له پخوا راهيسې يوه منلې شوې خبره وه، په هر حال د محرّم الحرام تر ختمېدلو پورې هغوی ته مهلت ورکړ شو، چې هر ډول د دوی زړه غواړي؛ همغسې دې خپل تړون او بندوبست و کړي، وروسته له هغه د «جزيرة العرب» د تطهير په مقصد له جنګ کولو څخه چاره نشته، نو هغه تکردې معاملې چې په جنګ کې کېدونکي دي (لکه وژل، نيول، چل او پلمې، په مور چلونو (مور چو) او پټونو کې غليم ته څار کول او نور) کيږي به.

هو! که دوی ظاهرا له کفر څخه تو به وباسي، او په اسلامي أخوت کې داخل شي، چې د هغه لو يه نښه د لمانځه اداء او د زکات ورکړه ده؛ نو بيا به مسلمانان په هغوی باندې هيڅ تعرض او غرض نه کوي، او دوی به له لارې څخه نه <sup>م</sup>کرځوي، پاتې شوه باطني معامله هغه الله تعالى ته ورسپارلې شوې ده، د مسلمانانو معامله به له هغوی سره د هغوی د ظاهري اعمالو په اساس وي.

له دې آيت ځنې معلومه شوه، که کوم سړى کلمه ووايي، او لمونځ ونه کړي، يا زکات ور نه کړي؛ نو مسلمانان د هغه لاره نيوى شي، د امام احمد، امام شافعي او امام مالک «رحمهم الله» په نزد پر اسلامي حکومت لازم دي: که تارک الصلاة توبه و نه باسي ؛ هغه دې ووژني، د امام احمد په نزد د مر تدوالي له امله او د امام مالک او امام شافعي په نزد حدّاً او تعزيراً، او ځمونږ امام أبو حنيفه «رحمه الله» وايي چې: ښه دې يې ووهي، او بيا دې يې تر هغه پورې په بندي وساتي، چې يا له ترک الصلاة څخه توبه وباسي، يا همغلته مړ شي، په هر حال همداسې پر بښودل يى د هيچا په نزد نشته.

پاتې شول د زکات مانعین؛ د دوی له اموالو ځنې دې حکومت جبراً زکات تحصیل کړي! که دغه خلق لاس سره یو کړي او د حکومت پر خلاف و جنګیږي؛ نو سمې لارې ته د دوی د راوستلو لپاره دې جنګ هم و کړ شي! ابوبکر صدیق رضي الله تعالی عنه هغه جهاد چې د زکات له مانعینو سره کړی دی؛ د هغه واقعات د احادیثو او تاریخ په کتابونو کې مشهور او معروف دي.

#### ۉٳڶٛٳٙػۘۘڬ۠ڝۜڹٵڷۺٛڔڮڹڹٵۺؾۘۼٵڒڮٷٵٛڿؚڔؙٷؙڂڞ۠ؾۺؠۼػڵۄٳٮڵۼؿؙڴٵۘڹڵؚۼؙۿؗڡٵؙڡؙٮؘؘۿڎٳڮڮڔؚٲڹٞۿۿۄ ۼۘۅؙۿ۠ڒڒؽۼؙػٮٛۅؙؽ۞۫

او که يو تن له مشر کانو څخه امن (پناه) وغواړي له تا (له قتله)؛ نو پناه ورکړه ته ! هغه ته څو چې واوري دی کلام د الله، بيا ورسوه ته دی ځای د امن (وطن) د ده ته (که ايمان يې رانه ووړ)، دغه

(امان لپاره د اورېدلو د قرآن) په سبب د دې دی چې بېشکه دوی (داسې) قوم دی چې نه پوهيږي (په قرآن او ايمان باندې).

تفسیر: پخوا یې فرمایلي وو چې: که دوی له خپلو کفریاتو ځنې توبه و کړي، او په اسلام کې داخل شي؛ نو په امن کې به شي، ممکن وو چې کوم سړی د اسلام له اصولو او احکامو څخه بېخبره وي، او د تحقیق او د شکونو د لرې کولو لپاره مسلمانانو ته راتلل غواړي؛ نو د هغو په نسبت یې فرمایلي دي چې: ته دغسې کسانو ته پناه ور کړه، او ویې ساته ! او د الله تعالی کلام او د اسلام حقائق او د لائل ور واوروه ! که قبول یې نه کړي مه یې وژنه ! بلکه هغه د خپلې هستو ګنې او د امن ځای ته ورسوه، چې هلته مأمون او مطمئن شي، وروسته له هغه دغه هم لکه د نورو ګردو کافرانو په شان دی، دغه د امن ورکولو حکم ځکه ورکړی شوی دی؛ چې له اسلامي اصولو او حقائقو ځنې دغه و ګړي نه دي خبر، نو ښایي هغوی ته حق په ډېر واضح او ښه ډول سره ورښکاره شي، که وروسته له هغه دغه مستامنان او پناه غوښتونکي د عناد له لارې وانه وښتل، او همغسې معاند پاتې شول؛ نو د ﴿قَلُنَّبَيْنَ الْوَشُدُمِنَ الْغَيَّ ﴾ څخه وروسته په دین کې څه زور او زیاتی او جبر او اکراه نشته، او د امان له رفعې څخه وروسته به له هغوی سره د نورو کفّارو په شان معامله وشي.

#### كَيْفُ بَكُوْنُ لِلْمُشْرِكِيْنَ عَهُنُ عِنْدَامِلِهِ وَعِنْدَ رَسُولِهَ اِلْاالَّذِيْنَ عَهَدُتُمُ عِنْدَ الْمَسُّحِدِ الْحَرَامِ ۚ فَمَا اسْتَقَامُوْ الكُمُ فَاسْتَقِيْمُوا لَهُمُ ۚ إِنَّ اللهَ يُعِبُّ الْمُتَّقِيْنَ۞كَيْفُ وَإِنَّ يَّفُهُ وُ فِنْكُمُ اِلْاَوَّلَاذِمَّةَ ۚ يُرُضُوْ نَكُمُ بِأَفُوا هِهِمُ وَتَأْلِى قُلُوبُهُمْ ۚ وَاَكْتُرُهُمُ وَلِيقُونَ ۚ

څرنګه به وي مشر کانو ته عهد په نزد د الله او په نزد د رسول د دغه (الله)؟ (یعنې نه به وي) مګر هغه کسان چې عهد کړی دی تاسې (ای مؤمنانو له دوی سره) په نزد د مسجد الحرام (او بیا یې نه دی مات کړی)، نو څو چې برابر ولاړ اوسي دوی تاسې ته (په عهد خپل)؛ نو برابر ولاړ اوسئ تاسې (هم په عهد خپل) له هغوی سره، بېشکه چې الله خوښوي ځان ساتونکي (له بېوفایۍ نه). څرنګه (به وي دوی ته عهد او څه اعتبار دی پرې) حال دا چې که لاس بر شي د دوی پر تاسې؛ نه ګوري (لحاظ نه کوي) دوی په باب ستاسې کې (نه) قرابت (یا قسم) ته او نه عهد ته (او هسې برید به درباندې و کړي)، راضي کوي دوی تاسې په (تشو خبرو د) خولو خپلو سره، او منع کوي زړونه د دوی (د وعدې له وفاء)، او زیاتره د دوی فاسقان (له فرمان څخه و تونکي) دي.

تفسير: يعنې د عربو له دغو مشركينو سره څنګه عهد قائم پاتې كېدى شي؟ او وروسته له دې نه څرنګه صلح ورسره كېدى شي؟ چې د هغوى احوال ستاسې مسلمانانو سره داسې دي: كه كوم وخت لږ څه فرصت پيدا كړي، او لاس يې پر تاسې باندې بر شي؛ نو په نقصان رسولو كې مطلقا نه د قرابت لحاظ كوي او نه د قول او اقرار، خو څرنګه چې يې په تاسې غلبه او برى نه دى حاصل كړى؛ نو ځكه له تاسې سره تش د ژبې عهد او پيمان كوي، او تاسې خوښوي، كه نه دوى په زړونو كې يوه شېبه هم پر دغه عهد باندې راضي نه دي.

په هر حال له داسې ټګانو او بد عهد قوم سره څرنګه د الله تعالى د رسول الله صلى الله عليه وسلم عهد کېدى شي؟ هو! له هغو قبائلو سره چې تاسې بالخصوص د مسجد الحرام په قرب کې معاهده کړېده؛ نو تاسې ابتداء د هغې په ماتولو کې اقدام مه کوئ، تر هغه پورې چې دوى د وفادارۍ په لاره باندې سم روان دي، تاسې هم له هغوى سره بالمثل معامله و کړئ، لکه «بني کنانه او بني ضمره» او نور چې له مسلمانانو سره يې بد عهدي نه وه کړې، نو مسلمانانو هم په نهايت ديندارۍ او احتياط سره په خپل عهد وفا و کړه، د «براءة» د اعلان په وخت کې د دوى د معاهدې د نېټې تېرېدو ته لا (۹) مياشتې پاتې وې، خو په دغو نهو مياشتو کې هم دغه معامله محترمه او معموله وه.

#### ٳۺؙؾۜڒۅؙٳۑٵڸؾؚٳٮڵٮۅؚؿٚؠۘٮٞٵٛۊٙڸؽڵڒڣٙڝۘٮ۠ۏؙٳۼڽٛڛڔؽڸؚ؋؞ٳؾٚۿؙۄ۫ڛٵٛءٛؠٵػٳٮؙۏؙٳؾۼؠڵۏؙڹ۞ڵڒؽۯڟڹ۠ۅٛڹ ڣؙٛڡؙۏؙڡڹۣٳڒڒۊٞڵٳۮؚڡۜڐٞٷٳۅؗڵڵ۪ۭػۿؙۄؙٳڵؠؙۼؙؾۮؙۏؙڹ۞

پیرودلي (او اخیستي) دي دوی په آیتونو (احکامو) د الله قیمت لږ، نو منع کوي دوی (خلق یا پخپله څنګ کوي) له لارې د الله (یعنې له دین یا حج یا عمرې څخه)، بېشکه دوی (چې دي) بد کار دی هغه شی چې وو دوی چې کاوه به یې (هغه دا دی چې). نه ګوري (نه ساتي لحاظ نه کوي) دغه عهد ماتوونکي په (حق د هیڅ) مؤمن کې د قرابت (یا د قسم) او نه د عهد، او دغه کسان همدوی دي تېرېدونکي (له حده په شرارت کې).

#### فَإِنْ تَابُوُا وَأَقَامُوا الصَّلُوةَ وَاتَوُا الرَّكُوةَ فَإِخُوا نُكُوُّ فِي الدِّيْنِ وَنُفَصِّلُ الْأَيْتِ لِقَوْمٍ تَعْلَمُوْنَ ® وَإِنْ تَحْكُثُوُ اللَّهُ مُ اللَّهُ مُرِّنَ بَعُلِ عَهْدِ هِمُ وَطَعَنُوْ اللَّهُ فَي دِيْنِكُمْ فَقَالِتلُوَ آلَبِسَّةَ الْكُفُولُ النَّهُمُ لَا آيْمُمَانَ لَهُ مُ لَعَلَّهُ مَ يَنْتَهُونَ ®

نو که توبه وویسته (دوی له کفره) او قائم کړ دوی (سم یې اداء کړ سره له ټولو حقوقو) لمونځ، او ور کړ دوی زکات؛ نو وروڼه ستاسې دي په دین (حکم د شریعت) کې، او په تفصیل بیانوو (مونږ) آیتونه (حکمونه د قرآن) لپاره د (هغه) قوم چې پوهیږي (او فکر په کې کوي). او که مات کړل دغو (مشرکانو) قسمونه خپل وروسته له عهد تړلو د دوی (له تاسې سره) او پیغورونه در کړل (عیبونه یې ولګول) په دین ستاسې کې؛ نو و جنګېږئ تاسې له (دغو) مشرانو د کفر سره (او ویې و ژنئ)، بېشکه دوی نشته قسمونه دوی ته (او قسم یې له سره قسم نه دی) لپاره د دې چې دوی و اوړي (له پیغور یا د عهد له ما تولو یا له شرکه).

تفسير: يعنې كه اوس له كفره توبه وباسئ، او ديني احكام (لكه لمونځ زكات او نور) په ځاى كړي؛ نو نه يواځې په آينده كې مأمون او محفوظ پاتې كيږي، بلكه په اسلامي دين كې به هم شامل وي، او د هغو حقوقو مستحق ګرځي چې نور مسلمانان يې مستحق دي، او هغه ګردې (ټولې) بد عهدۍ او شرار تونه چې پخوا له دې نه يې كړي وي؛ ټول ورمعاف كيږي.

شاه صاحب «رحمه الله» ليكي چې: «دوى د شريعت په حكم وروڼه دي، له دې نه معلوميږي هر هغه څو ك چې په ظاهر كې مسلمان بريښي، او په زړه كې يقين نه لري؛ نو هغه په ښكاره ډول (طريقه) سره مسلمان و ګڼځ ! مګر دوست او معتمد يې مه ګرځوئ !».

#### اَلَا ثُقَاتِلُوْنَ قَوْمًا نَّكَ ثُوْا اَيْمَا نَهُمُ وَهَمَّوُا بِإِخْرَاجِ الرَّسُوْلِ وَهُمُ بَدَّ وُكُوْ اَوَّلَ مَرَّةٍ "اَتَّخْشُوْنَهُمُ ۚ فَاللّٰهُ اَحَقُ اَنَ تَخْشُونُهُ إِنْ كُنْتُمُ مُّؤُمِنِيْنَ "

آيا نه جنګېږئ تاسې (ای مؤمنانو بلکه ضرور و جنګېږئ) له داسې قوم سره چې مات کړي دي دوی قسمونه خپل، او قصد کړی دی دوی په ايستلو د رسول (ځما له مکې نه)؟ حال دا چې همدوی شروع کړی دی له تاسې سره (جنګ او ماتول د عهد) اول کرت، آيا وېرېږئ تاسې له دوی نه؟، نو الله ښه لايق دی په دې سره چې وويرېږئ تاسې ترې (او له کفارو سره قتال و کړئ) که يئ تاسې مؤمنان (باور کوونکي).

تفسير: قريشو خپل قسمونه او معاهدې ماتې کړې وې، ځکه چې د خپل عهد په خلاف يې د «خزاعه وو» په مقابل کې د «بني بکرو» سره مرسته کړې وه، حال دا چې دوی قسمونه کړي وو، چې د رسول الله صلی الله عليه وسلم په خلاف کې له هيچا سره ملانه تړو، او يو د بل حليف به نه زهيروو، او نه به يې رنځوو، او بيا د رسول الله صلی الله عليه وسلم له حليفانو سره چې «بني خزاعه» وو؛ جنګ و کړ.

د ﴿اَلَاتُهُمَّاتِوُنَ قُومًا﴾ الآیه ـ څخه دغه غرض معلومیږي: هر قوم چې دا قسم احوال لري، له هغوی سره په جنګېدلو کې مسلمانانو ته هیڅکله هیڅ تأمّل او تردّد نه دی پکار، که له مسلمانانو سره د کفارو له قوت او جمعیت او وسلې او سامان او نورو ځنې وېره وي؛ نو مؤمنانو لره له ګردو څخه زیات د الله تعالی خوف او وېره پکار ده، کله چې د الله تعالی وېره په زړونو کې راشي؛ نو بیا ګردې (ټولې) نورې وېرې له زړونو څخه ووځي، او د الله جل جلاله له قهر او غضب ځنې ویره او لړزه پیدا کیږي، ځکه چې نفع او ضرر ګرد د الله تعالی په واک کې دی، او هیڅ یو مخلوق د الله تعالی له مشیئت څخه پر ته (علاوه) لږ ګټه (فائده) او زیان هم چا ته نشي رسولی، او نه پرې قدرت لري.

#### ڠٵؾڵؙۅ۫ۿؙۄؙؽۼڹؚٚؠۿؙۮؙٳڵڎؙڔٲؽۑؽؙڴۄۯؽؙۼٛۯؚۿؚۄۘۅؘؽؽؙڞؙۯڴۄ۫ۼٙؽؠٛ؋ۅٙؽؿؙڣڞۮۏۘۯۊؘۅۛۄؚۨۺ۠ٷ۫ڡڹؿؽ۞ۘۅؽؽؙۿؚڹ ۼؽڟڨؙڵۯؠۣۿؚؚۿٷؽؿؙٷٛڹٳڵڵۿؘۼڵڡؘڽڰؿؿؘٲٷٷٳڵڶۿۼڸؽؿ۠ڮؽؿ۠ٛ۞

وجنگېږئ تاسې له دغو (كفّارو) سره (اى مؤمنانو) چې په عذاب كړي دوى الله په لاسونو ستاسې (په قتل سره) او رسوا كړي دوى (په مغلوبيت او مقهوريت سره) او مرسته (مدد) در كړي تاسې ته پر دغو (كفارو) باندې، او شفاء ور كړي (زخمي) سينو د قوم مؤمنانو ته (او يخ روغ كړي زخمي زړونه د دوى). او لري كړي (بوځي) قهر او (خفګان) د زړونو د دغو (مؤمنانو چې د كفارو له ايذاء څخه پيدا وو)، او رجوع كوي الله په رحمت سره پر هغه چا چې اراده وفرمايي (د هدايت يې)، او الله ښه عالم دى (په ټولو احوالو او اشياوو) ښه حكمت والا دى.

تفسير: په جهاد کې يوه فائده داده چې: مکذبينو او فتنه اچوونکو ته الله تعالى د بلا واسطې عذاب ورکولو په ځاى د خپلو مخلصو وفادارو بندګانو په لاس سزا ورکړي، د سزا ورکولو په دغه صورت کې د مجرمينو تذليل او رُسوايي او د مخلصينو تقدير او سر لوړي ډېره زياته کيږي، او د وفادارو بندګانو نصرت او غلبه علانيه ظاهريږي، د دوى زړونه د دغې منظرې له ليدلو څخه يخيږي، چې هغه وګړي (عالم) او خلق چې تر پرون پورې يې مونږ ته د حقارت او سپکتيا په سترګو کتل، او پر مونږ باندې يې ملنډې وهلې؛ نن د الله تعالى په سترګو کتل، او پر مونږ باندې يې ملنډې وهلې؛ نن د الله تعالى په تأييد او رحمت سره همدا ځمونږ رحم، کرم، عدل، انصاف، او انسانيت ته سپارلي شوي دي.

د کفر او باطل د شوکت او نندارې له لیدلو څخه اهل الحق پخسېدل او ویلېدل یا هغه ضعیف او مظلوم مسلمانان چې د کفارو د مظالمو انتقام یې نشو اخیستلی، او له دې سببه د دوی په سرونو کې قهر او غوصې، غیظ او غضب جو ش کاوه، او دوی خپلې شونډې هم نشوې خوځولی، اوس د جهاد في سبیل الله په وسیله د دوی زړونه تسکین مومي.

آخري خبره دا ده چې پخپله د مجرمينو په حق کې هم دغه د سزا ورکولو طريقه نسبتاً ډېره نافع ده، ځکه چې د سزا موندلو څخه وروسته هم د رجوع او توبې دروازې پرانستلې دي، او ډېر ممکن دي چې له حالاتو څخه عبرت حاصل کړي، او ډېرو مجرمينو ته توبه ور په برخه شي، لکه چې د رسول الله مبارک په زمانه کې همداسې هم وشول، چې په لږه موده کې ګرد (ټول) عرب د زړه له صدقه مسلمانان شول.

آمْ حَسِبْتُ مُ آنَ تُتَرَّكُوا وَلَمَّا يَعْلِمُ اللهُ الَّذِينَ جَهَى وَامِنَكُمْ وَلَمْ يَتَّخِذُ وَامِنُ دُونِ اللهِ وَلاَرسُولِهِ وَلِا الْمُؤُمِنِينَ وَلِيْجَةً وَاللهُ خَبِيرٌ بِمَا تَعْبَكُونَ ۞ آیا کمان کوئ تاسې (ای مؤمنانو) داسې چې (همداسې) به پرېښود شئ؟ حال دا چې له سره نه دي معلوم کړي الله (په علم ظهور سره) هغه کسان چې جهاد یې کړی له تاسې څخه، او چې نه دي نیولي دوی پر ته (له علاوه) له الله او پر ته له رسول د دغه (الله) او پر ته له مؤمنانو د پټو خبرو دوست، او الله ښه خبردار دی په هغو (کارونو) چې کوئ (یې) تاسې (د نېکۍ او بدی).

تفسير: «آيا ګمان کوئ ای مؤمنانو چې له قتاله وېرېږئ؟ يا ای منافقانو داسې چې پرې به ښود شئ په دې حال سره، يعنې داسې له سره ګمان مه کوئ، چې تشه دعوی د اسلام به ستاسې الله تعالى منظوره کړي، او جلا (جدا) به نه کړي په تاسې کې مخلص له غير مخلص څخه، الله تعالى د جهاد د مشروعيت يو بل حکمت دلته بيان فرمايي.

يعنې هغه كسان ډير دي چې په خولې سره د ايمان او بند كى دعوى كوي، خو كه دوى د امتحان پر محك (كركاڼې) باندې ونه سولول شي؛ نو سره او ناسره (چل او ناچل) يې له سره نه څر كنديږي، د جهاد په ذريعه الله تعالى په علم ظهور سره هم دا معلوموي چې څومره مسلمانان داسې دي، چې د ده په لاره كې خپل سر او مال جارولو او ښندلو ته تيار دي؟ او پرته (علاوه) له الله تعالى او رسول الله صلى الله عليه وسلم بل هيڅو ك خپل راز دار بادار (سردار) او خصوصي يار نه كرځوي، اكر كه هغه ډېر نژدې خپل او قريب يې هم وي.

#### مَا كَانَ لِلْمُشْرِكِيْنَ آنُ يَعَمُرُوا مَلِعِمَا للهِ شَهِدِيْنَ عَلَى اَنفُسِهِمْ بِالكُفْرَ اوْلَإِكَ حَبَطَتُ اَعُمَا لُهُمَّ الْمُوَّ وَفِي التَّارِهُمُ خُلِدُونَ ﴿إِنَّمَا يَعَمُرُ مَلِعِمَ اللهِ مِنَ امَن بِاللهِ وَالْيَوْمِ الْرِخِرِ وَاقَامَ الصَّلُوةَ وَانَ الزَّكُوةَ وَلَهُ يَغْشَ إِلَّا اللهُ قَعَلَى اوْلَإِكَ اَنْ يَكُونُوْ امِنَ النَّهُ مُتَدِينَ ﴾

نشته مشركانو ته (يعنې ناروا دي يا نه دي له شانه د مشركانو) دا چې و دان كړي مسجدونه د الله (په عبادت په ناسته ولاړه او ورتلو سره) حال دا چې شاهدان وي دوى پر نفسونو خپلو په كفر سره، دغه (مشركان ابته او) خراب دي عملونه د دوى (چې ايمان نه لري)، او په اور كې به دوى همېشه وي. بېشكه همدا خبره ده چې و دانوي (په عبادت ناسته ولاړه، په تعمير سره) مسجدونه د الله هغه څوك چې ايمان يې راوړى وي په الله او په ورځې آخرې (د قيامت)، او قائموي (سم ادا كوي سره له ټولو حقوقو) لمونځ، او وركوي زكات او نه ويريږي (په ديني امورو كې له هيچا) مگر له الله څخه، نو اميد دى چې دغه كسان به وي له سمې لارى موندونكو ځنې.

تفسير: د مساجدو حقيقي و داني دا ده چې په هغو کې د يوه الله عبادت د هغه له شانه سره لايق وشي، د الله جل جلاله ذکر کوونکي په کثرت سره په کې موجود وي، څو بې له څه ممانعت او تکليف څخه د الله تعالى په ياد مشغول اوسي، له بربادو او لغوياتو او خرافاتو څخه دغه پاک مقامات محفوظ وي، دغه مقصد له کفارو او مشرکينو ځنې کله حاصلېدی شي؟.

و ګورئ چې د مکې معظمې مشرکینو په ډېر فخر سره خپل ځانونه د مسجد الحرام متولیان او خادمان بلل، مګر د دوی لوی خدمت دا وو، چې د تیږو (ګټو) ډېر بتان یې په کعبې شریفې کې ایښي وو، او د همغو نذرونه او نیازونه به یې ور کول، او د دوی نذرونه به یې په غاړو اخیستل، ډېرو کسانو به لوڅ پوڅ (بربنډ) طوافونه کول، د ذکر الله په ځای به یې شپیلي وهل او لاسونه به یې ټکول، او د الله تعالی رښتینو بندګانو ته به یې اجازه نه ورکوله؛ چې هلته ورشي، د هغوی لوی عبادت همدا وو چې حاجیانو ته به یې د څښلو اوبه ویړیا ورکولې، یا به یې د حرم شریف ډیوې لګولې، یا به یې په کعبې شریفې پردې ځړولې، یا به یې د ضرورت په وخت کې د هغې د نړېدلو او لوېدلو ځایونو ترمیم او ودانولو ته توجه کوله، مګر دغه اعمال ګرد بې روحه او بې معنی وو، ځکه کله چې مشرک ته په الله تعالی صحیح ایمان نه دی حاصل؛ نو په هیڅ یوه عمل کې د هغه د توجه قبله او د اخلاص مرکز د «وحده لا شریک له د منبع

الکمالات ذات» نشي کېدی، نو ځکه د کافر هیڅ یو عمل د الله تعالی په نز د روح نه لري، او د اعتناء وړ (لایق) نه دی، همدغه یې په ﴿کَبِطَتُ آعُمَالُهُم ﴾ سره تعبیر وفرمایه.

# اَجَعَلْتُوْسِقَايَةَ الْحَلَجَ وَعِمَارَةَ الْمُسَعِدِ الْحَوَامِرَكَمَنَ امْنَ بِاللهِ وَالْيَوْمِ الْاِخِر وَجْهَكَ فِي سَبِيلِ اللهِ لَايَهُ لِا يَهُدِى الْقَوْمَ الظّلِمِيْنَ ® سَبِيلِ اللهِ لَا يَهُدِى الْقَوْمَ الظّلِمِيْنَ ®

آيا ګڼلې (ګرځولې) دي تاسې اوبه ورکول حاجيانو ته او ودانول د مسجد حرام په مثل (د ايمان) د هغه چا چې ايمان لري په الله او (په) ورځې آخرې (د قيامت) او جهاد يې کړی وي په لاره د الله کې، نه دي برابر دوی په نزد د الله، او الله نه ښيي سمه صافه لاره قوم ظالمانو ته.

تفسير: د مکې معظمې مشر کانو په دې باندې ډېر افتخار درلود (لرلو) او نازېدل چې مونږ د حاجيانو خدمتونه کوو، او دوی ته اوبه او ډوډۍ او کالي (کپړې) ورکوو، د مسجد الحرام د ترميم يا د کعبې شريفې د کسوت (پوښ) يا تېل او باتۍ او د نورو انتظام کوو، که مسلمانان په خپل جهاد، هجرت او نورو باندې نازيږي؛ نو له مونږ سره د عبادتونو دغه ذخيره شته.

په يوه زمانه كې عباس رضي الله تعالى عنه له علي رضي الله عنه سره همدغه مباحثه په همدغه شان كړې وه، بلكه په صحيح مسلم كې راغلي دي، چې يو ځلې څو تنو مسلمانانو په خپلو منځو كې جګړې سره كولې، لومړني وويل چې: «ځما په خيال له اسلام راوړلو څخه وروسته حاجيانو ته د اوبو ور كولو څخه بل ښه كار نشته»، دويم وويل: «چې ځما په نزد له اسلام راوړلو نه وروسته ډېر ښه عمل د مسجد الحرام خدمت دى، مثلا د هغه جارو كول، ډيوې لګول، حاجيانو ته اوبه او ډوډۍ ور كول او نور، درېيم وويل: چې د الله تعالى په لار كې جهاد له ګردو (ټولو) عبادتونو او اعمالو ځنى افضل او اشرف دى».

عمر رضي الله تعالى عنه په دوى باندې په قهر شو، او ويې ويل چې: «تاسې چې د جمعې د لمانځه لپاره راغلي يئ، او د رسول الله صلى الله عليه وسلم منبر ته نژدې ناست يئ، ولې سره داسې مباحثې كوئ، لږ څه صبر و كړئ! كله چې رسول الله صلى الله عليه وسلم فارغ شو؛ نو د دغې خبرې پوښتنه له رسول الله صلى الله عليه وسلم څخه و كړئ!»، د جمعې له لمانځه څخه وروسته كله چې له رسول الله مبارك څخه دغه پوښتنه وشوه، نو دغه آيت نازل شو: ﴿آبَعَكُلُمُ وَعِمَارُةُ المُسَجِدِالْحَرَامِ ﴾ الآيه ـ يعنې حاجيانو ته اوبه وركول او په ظاهري ډول (طريقه) د مسجد الحرام ترميم او ودانول له ايمان بالله او جهاد في سبيل الله له هيڅ يو سره نشي برابر كېدى، نو د أفضليت پوښتنه ولې كوئ؟

د ايمان بالله ذكر د جهاد في سبيل الله د تمهيد لپاره دى، اصلي مقصود د جهاد او د نورو لويو لويو اعمالو د افضليت بيان فرمايل دي، د ايمان په ذكر سره يې تنبيه وفرمايله، چې بې له ايمانه د الله جل جلاله په لار كې جهاد يا بل كوم عمل هيڅ كټه (فائده) نه لري، او محض لاشى دى، د دغو لويو لويو اعمالو (جهاد او هجرت او نورو) ارزښت هم په ايمان بالله پورې اړه لري، او په دغه نكته همغه خلق پوهيږي، چې د سليم فهم خاوندان وي، د ظالمانو (بې ځايه كار كوونكو) فهم دغو حقائقو ته نشي رسېدى.

ٱكَّذِينَ الْمَنُوْا وَهَاجَرُوْا وَجْهَدُوْا فِي سِينِ اللهِ بِأَمُوَالِهُ وَانْفُيهِمُ ٚاَعُظُودَرَجَةً عِنْدَاللهِ وَاوْلِإِكَ هُمُ الْفَآبِرُوْنَ ۞ يُبَشِّرُهُمُ رَبُّهُمُ بِرَحْمَةٍ مِّنْهُ وَرِضُوانٍ وَجَنْتٍ لَهُمُ فِهُ اَنْعِيمُ مُّقِيمُ ۗ ﴿ خِلدِينَ فِيهَا اَبْدَارِنَ اللهَ عِنْدَهُ اَجُرُّعَظِيمُ ۗ

هغه کسان چې ایمان یې راوړی دی (په ټولو مؤمن به شیانو) او هجرت یې کړی دی او جهاد یې کړی په لاره د الله کې (د دین د ترقۍ لپاره) په مالونو خپلو (چې په جهاد کې یې لګوي) او په ځانونو خپلو (چې په غزا کې يې قربانوي) ډېر لوی دي (له نورو نه) له جهته د درجې په نزد د الله، او همدغه (ستايل شوي) کسان همدوی دي په مراد رسيدونکي. زېری کوي په دوی رب د دوی په رحمت سره له جانبه خپله او په رضامندۍ سره او په جنتونو سره چې وي به دوی ته په دغو (جنتونو) کې نعمتونه همېشه (دائم بلا انقطاع). حال دا چې همېشه به وي دوی په دغو (جنتونو) کې تل تر تله، بېشکه الله همده سره دی اجر (ثواب) ډېر لوی.

تفسير: يعنې د الله تعالى په دربار كې د ثوابونو او درجو څه كمى دى؟ هر چا ته چې هر څومره اراده وفرمايي؛ وركوي يې، په ړومبني آيت كې د درېو شيانو ذكر وو:

(١): ايمان. (٢): جهاد. (٣): هجرت، پر دغو باندې د دريو شيانو بشارت يې هم مرحمت وفرمايه:

(۱): د الله تعالى رحمت. (۲): د الله تعالى رضا. (۳): په جنت كې تل پاتې كېدل، ابو حيان «رحمه الله» ليكي «چې: «رحمت» په ايمان مرتب دى، هغه څو ك چې ايمان نه لري؛ نو په آخرت كې د الله تعالى له رحمت او مهربانۍ څخه بې برخې پاتې كيږي، او «رضوان» چې ډېر اعلى مقام دى، د جهاد في سبيل الله صله او انعام دى، لكه چې مجاهد في سبيل الله د نفساني تحردو (ټولو) خوندونو او تعلقاتو په ترك سره د الله تعالى په لاره كې خپل ځان او مال قربانوي، او د الله تعالى د خوښې د حصول لپاره خپله انتهايي قرباني وړاندې كوي، نو ښايي چې د هغه صله او انعام هم انتهايي وي، او هغه د الله تعالى «جل وعلا شأنه» د رضا مقام دى.

پاتې شو «هجرت» چې هغه د الله جل جلاله لپاره د کور، کورنۍ او طن د پرېښودلو نوم دی، نو ځکه مهاجر ته زېری ورکړی شوی دی، چې ستا له وطنه ډېر ښه وطن او ستا له کوره ډېر ښه کور درکول کیږي، چې په کې همېشه اعلی درجه هوساینه (آرام) او راحت وي، او تل به په کې اوسیږي، او له هغه څخه به بیا هجرت کولو ته له سره نه مجبوریږي.

### يَايَّهُا الَّذِينَ امَنُوُ الاِتَتَّخِنُ وَ الْبَاءَكُمُ وَ اِخْوَا نَكُوُ اَوْلِيَاءَ اِنِ اسْتَحَبُّوا الْكُفْرَ عَلَى الْإِبْمَانِ تُوَلِيَا عَلَى اللَّهِ الْمُلَوْنَ ﴿ وَمَنَ يَتَوَلَّهُمُ مِّنَاكُمُ وَالْقُلِبُونَ ﴿ وَمَنَ يَتَوَلَّهُمُ مِّنَاكُمُ وَأُولِلِكَ هُمُوالظُّلِبُونَ ﴿

ای هغو کسانو چې ایمان یې راوړی دی (یعنې ای مؤمنانو!) مه نیسئ تاسې پلرونه خپل او وروڼه خپل دوستان که محبوب ګڼلو دوی کفر په ایمان، او هر چا چې دوستي و کړه له دغو (کفارو) سره له تاسې نو دغه کسان همدوی دي ظالمان.

#### قُلُ إِنْ كَانَ ابَا فَكُوْ وَاَبْنَا فَكُوْ وَاخْوَانُكُوْ وَاَزُواجُكُوْ وَعَشِيْرَتُكُوْ وَاَمُوَالُ لِاقْتَرَفْتُمُوْهَا وَتِجَارَةٌ تَخْشَوْنَ كَسَادَهَا وَمَسْكِنُ تَرْضَوُنَهَا آحَبَ اِلَيْكُوْمِينَ اللهِ وَرَسُولِهِ وَجِهَادٍ فِي سَبِيلِهِ فَتَرَبَّصُواحَتَّى يَأْتِي اللهُ بِأَمْرِهُ وَاللهُ لا يَهْدِي الْقَوْمُ الفُسِقِيْنَ ﴿

ووايه (اى محمده! عذر ويونكو ته د هجرت له تركه) كه وي پلرونه ستاسې، او ځامن ستاسې، او وروڼه ستاسې، او ښځې ستاسې، او خپلوان ستاسې، او هغه مالونه چې ګټلي دي تاسې هغه او (هغه) تجارت (سوداګري) چې ويرېږئ تاسې د ناچلېدلو د هغې، او هغه ځايونه د هستوګنې چې خوښوئ تاسې هغه؛ ډېر محبوب تاسې ته له الله نه، او له رسول د الله نه، او له جهاده په لاره د الله كې (لپاره د ترقۍ د دين)؛ نو انتظار كوئ تاسې تر هغه پورې چې راولي (راوليږي) الله امر (حكم د عذاب) خپل، او الله نه ښيي سمه صافه لاره قوم فاسقانو ته.

تفسير: په حديث کې راغلي دي: «کله چې تاسې د غوايي په لکۍ پسې روان شئ، او غويې له لکۍ څخه ونيسئ، او يواځې په کښت (فصل) او کر باندې راضي شئ، او له جهاده غافل شئ، نو پاک الله به پر تاسې يو ذلت مسلّط کړي، چې له هغه څخه به له سره نشئ بچ کېدی، تر هغه پورې چې بيا د دين (يعنې في سبيل الله جهاد) په لوري بېرته و ګرځئ!.

لَقَكُ نَصَرَكُمُ اللهُ فِي مَوَاطِنَ كَثِيُرَ ﴿ وَيَوُمَ حُنَيُنِ ﴿ إِذَ اَعُجَبَتُكُو كُثُرَ ثِكُوُ فَكُو تُغُنِى عَنَكُو شَكُو اللهُ وَمَاقَتُ عَلَيْكُو الْأَرْضُ بِمَا رَحُبَتُ ثُمَّ وَلَيْ تُوُمُّ لُهِ بِينَ ﴿ وَمَا قَتُ عَلَيْكُو الْأَرْضُ بِمَا رَحُبَتُ ثُمَّ وَلَيْ تُومُ اللهُ وَعَلَى اللهُ وَعَلَى اللهُ وَعَلَى اللهُ وَمِنِينَ وَ اَنْزَلَ جُنُودًا لَا وُتَرَوهُا ، وَعَثْبَ الَّذِينَ كَفَهُ وَالْ سَكِيْنَتَهُ عَلَى رَسُولِهِ وَعَلَى اللهُ وَمِنِينَ وَ اَنْزَلَ جُنُودًا لَا وُتَرَوهُا ، وَعَثَ بَ اللهِ يُنَى كَفَهُ وَاللهُ وَذَلِكَ جَزَاءُ اللهُ اللهُ اللهُ عَلَى اللهُ وَاللهُ عَلَى اللهُ وَاللهُ عَلَيْ اللهُ وَاللّهُ اللهُ اللهُ وَاللّهُ اللهُ وَاللّهُ اللّهُ وَاللّهُ اللهُ الله

خامخا په تحقیق مدد کړی دی له تاسې سره الله په ځایونو ډېرو کې، او (خصوصا) په ورځ د حنین کې کله چې تعجب کې واچولئ (خوشحالی او فخر کې واچولې) ډېروالي ستاسې؛ نو دفع نه کړ (ډیروالي) له تاسې ځنې هیڅ شی (له حملې د دښمن نه)، او تنګه شوه (له وېرې) پر تاسو باندې ځمکه سره د ار توالي د دې، بیا شا کړه تاسې (دښمن ته) حال دا چې شا ګر ځوونکي (تښتېدونکي) وئ. بیا راولېږه الله تسکین خپل (چې د مؤمنانو د زړونو د آرامۍ سبب شي) پر رسول خپل (چې یواځې د غزا په ډګر کې ولاړ وو)، او پر مؤمنانو (چې بېر ته وګرځېدل غزا ته)، او راولېږلې (الله) لښکرې (د ملائکو) چې نه وې لیدلې تاسې دا لښکرې، او په عذاب یې کړل هغه کسان چې کافران شوي وو، او همدا (تعذیب) سزا ده د کافرانو.

تفسیر: دلته خبرداری ورکوي چې مجاهدینو ته دا هم نه ښایي؛ چې په خپل لښکري جمعیت او کثرت باندې غرور او تکبّر و کړي، ځکه چې نصرت او بری یواځې د الله په مرسته او مدد پورې تړلی دی، چې دغسې تجربه تاسې پخوا له دې نه په څو څو نورو میدانونو کې هم کړې ده، هغه نتائج چې په «بدر، قریظه، نضیر، ځدیبیه» او نورو کې ستاسې په برخه شوي دي؛ هغه تش د الهي امداد او د غیبي تایید محصول وو، او اوس په آخره کې د «حنین» د غزا واقعه خو داسې یوه صریحه، عجیبه، او غریبه د آسماني نصرت او امداد نښه ده، چې پر هغې سختو معاندو دښمنانو هم اقرار کړی دی.

د مکې معظمې له فتحې وروسته رسول الله صلى الله عليه وسلم ته خبر راورسېد، چې د هوازن او ثقيف او نورو عربي قبائلو يو جرّار او قوي لښکر سره ټول او تيار کړی دی، او غواړي چې په ډېره دبدبه او زور سره پر مسلمانانو حمله و کړي، نو سمدلاسه له مهاجرينو او انصارو څخه همغه لس زري لښکر چې د مکې معظمې د فتحې لپاره له مدينې منورې څخه راغلی وو؛ د «طائف» په لوري ور روان شو، هغه دوه زره طلقاء (آزاد شوي) چې د مکې معظمې د فتحې په وخت کې مسلمانان شوي وو، هم له دوی سره مله وو.

دغه اول ځل دی، چې دولس زره مجهّز عظیم الشأن اسلامي لښکر د جهاد د میدان لوري ته رهي کیږي، د دې منظرې د لیدلو څخه ځینو صحابه وو خپل ځان د دې خبرې د ویلو څخه ونشو ساتلی، او په ښکاره ډول یې وویل: «کله به چې مونږ ډېر لږ وو؛ نو په هغه وخت کې به تل بریالي وو، نن چې مونږ دومره ډېر یو؛ نو هیڅو ک مونږ ته ماتې نشي راکولی»، د مېړنیو (بهادرانو) موحدینو له خولې څخه د دغو جملې وتل د پاک الله جل جلاله په دربار کې ناوړه واقع شول، دوی لا د مکې معظمې څخه دومره لرې نه وو تللي، چې دواړه لښکرې سره مخامخ شوې، چې د مخالفې ډلې لښکر څلور زره تنه وو، چې خپل کفنونه یې پر سر تړلي وو، او له خپلو ښځو او کو چنیانو سره د جنګ میدان ته چمتو

شول، او د يوه فيصله کوونکي جنګ لپاره بيخي تيار او منتظر وو، او له اوښانو، آسونو، مواشيو، او د خپلو کورونو <sup>م</sup>کرد پنډ پنډ مالونو او اسبابونو سره د جګړې ډګر ته وتلي وو.

د «هوازن» قبیلې د غشو ویشتلو په فن کې په ګرد عربستان کې شهرت درلود، د دوی ډېرو ماهرو او غښتلو غشو ویشتونکو د «ځنین» د وادي په لښکرو او مورچلو کې ډېر ټینګ، ټینګ ځایونه نیولي او په کې پټ ناست وو.

په صحیحینو کې د «براء بن عازب رضي الله عنه» روایت دی، چې په ړومبنی معرکه او جنګ کې کفارو ماتې و کړه، او ډېر زیات مال، اسباب، او سامان ور څخه پاتې شول، او دوی ترې و تښتېدل، دلته مسلمانان مجاهدین غنیمت او ولجې ته متو جه شول، په دغه ترڅ کې د هوازن غشي ویشتونکو څارونکو له مور چلو څخه په سختو غشو ویشتلو باندې لاسونه پورې کړل، او په مسلمانانو پسې وو تل، او سخته غلبله او شور ماشور جوړ شو، او په یوه شېبه کې له څلورو خواوو لکه ږلۍ غوندې د غشو اورېدل شروع شول.

خبره تر دې حده پورې ورسېده چې مسلمانانو ته هلته درېدل او پښه ټينګول مشکل شول، اسلامي لښکر بيخي خور وور او تيت پرک (منتشر) شوی دی، مګر يواځې له محمد رسول الله صلی الله عليه وسلم سره يو رفيق اعلی شته، د ربّاني تاييد او آسماني ډاډ غير مرئي باران پر دوی پر څو تنو غوره اصحابو اوري، چې د هغه اثر بالآخر تر تښتېدونکو پورې رسيږي.

له هغه لوري چې د «هوازن» او «ثقيف» سيلاو مخ په وړاندې بهيږي، په هغه لوري د محمدي سورلي مخ دی، او په ژبه يې په نهايت استغناء او اطمينان سره د «أنا النبي لا كذب، أنا ابن عبد المطّلب» وينا جاري ده، يعنې بېشكه زه په رښتيا سره رسول او د عبد المطلب له اولادې څخه يم.

په همدغه حالت کې دوی خپلو اصحابو ته نارې کړې: «إلي عباد الله! إلي أنا رسول الله» «ای د الله تعالی بند کانو ما ته راشئ! او ځما په لوري رادرومئ چې زه د الله تعالی رسول یم».

بيا ځمونږ د رسول أكرم صلى الله عليه وسلم له هدايت سره سم عبّاس رضي الله تعالى عنه چې د ډېر لوړ غږ خاوند وو، «أصحاب السمرة» ته ورنارې كړې، چې هغوى تر ونې لاندې د رسول الله صلى الله عليه وسلم پر لاس د جهاد بيعت كړى وو، مجاهدينو غوږونو ته د دې غږ په رسېدو سره سم دوى د خپلو سورليو مخونه د جنګ د ميدان په لوري و كرځول، د هر سړي اوښ چې بېرته كرځېدلو كې لږ څه معطلي يا ډيل كاوه؛ نو دى به سمدلاسه خپلې وسلې سره د اوښ له شا څخه كوزيده، او خپله سورلى او كالي (سامان) به يې هملته خوشې پرېښودل، او ځان به يې رسول الله صلى الله عليه وسلم ته رساوه.

په دغه وخت کې رسول الله مبارک لږ څه خاورې اوشګې په لاس کې واخیستې، او د کفارو د لښکرو په لوري یې وروشیندلې، چې هغه د الله تعالی په قدرت د هر کافر په مخ او ستر ګو کې ولو ېدې، له بل لوري الله تعالی له آسمانه پر ښتې ورولېږلې، کفارو د هغو شګو له اثره خپلې ستر ګې مښلې، او هغه مسلمانان چې دوی ته ورنژ دې وو، مخ په بېر ته پر هغوی یې حمله وروړه، او د پاک رسول صلی الله علیه وسلم په حضور کې ورحاضر شول، او ویې کتل چې جنګ پای ته رسېدلی او بری د مسلمانانو په برخه شوی دی، او په زرهاوو بندیان د پاک رسول په مخ کې تړلي ولاړ دي، او د غنیمت او ولجو ډېر مالونه د دوی په شاو خوا کې پراته دي، (فَنَبُهُ اَلَانُي بِیکې مَکُوْتُ کُلِّ شَیْ وَالیَا مُورُورُه شوه.

#### ثُمَّ يَتُونُ اللهُ مِنْ بَعُدِ ذَلِكَ عَلَى مَنْ يَتَنَاءُ ﴿ وَاللَّهُ غَفُورُ رُتَّحِيْمُ ﴿ وَاللَّهُ غَفُورُ رُتَّحِيْمُ ﴿

او بيا به رجوع و کړي الله (د توبې په قبول) پس له دې (د ځنين له جنګه) پر هغه چا چې اراده وفرمايي (د رجوع)، او الله ډېر بخښونکی (د خطيئاتو) ښه رحم کوونکی دی.

تفسير: لکه چې هوازن او نورو ته وروسته له دې نه توبه ور په برخه شوه، او زياتره مسلمانان شول.

#### يَّايُّهُا الَّذِينَ الْمُنُوَّا إِنَّمَا الْمُشُرِكُونَ جَسَ فَلَايَقُمَ بُواالْمَسُجِدَ الْحَرَامَ بَعُنَ عَامِهِمُ هَانَا " وَ إِنْ خِفْتُمُ عَيْلَةً فَسَوُفَ يُغْنِيكُمُ اللهُ مِنْ فَضُلِهَ إِنْ شَآءً لِنَّ اللهَ عَلِيُمُّ حَكِيمُ ﴿

ای هغو کسانو چې ایمان یې راوړی دی (یعنې ای مؤمنانو!) بېشکه همدا خبره ده چې مشرکان نجس (پلیت) دي، نو نه دې نژدې کیږي دوی مسجد حرام ته وروسته له کاله د دوی چې دغه (۹ کال د هجرت دی)، او که ویر ېږئ تاسې له فقره په (سبب د منع د دوی)؛ نو ژر به غنیان کړي تاسې الله له فضله خپله که اراده وفرمایي (د غنا ستاسې)، بېشکه چې الله ښه عالم دی (په ټولو احوالو) ښه حکمت والا (چې هر کار په تدبیر او مصلحت سره کوي).

تفسیر: کله چې الله تعالى د شرک زور او قوت مات کړ، او د جزیرة العرب مرکز «مکه معظمه» یې د مسلمانانو په لاس فتحه او د اسلام په قبضه کې یې راوستله، او عربي قبائلو فوځ، فوځ د اسلام په دائره کې په ننو تلو شروع وکړه، نو د هجرت په نهم کال کې اعلان وشو، چې وروسته له دې نه دې هیڅ یو مشرک یا کافر په مسجد حرام کې نه داخلیږي، بلکه هغه ته نژدې یعنې د حرم حدودو ته دې هم نه راځي !، ځکه چې د هغوی زړونه د شرک او کفر له نجاسته دومره پلیت او محنده شوي دي؛ چې حق نه لري دغه مقدس مقام او د توحید او ایمان مرکز ته داخل شي.

برسېره په دې له صحيحو احاديثو ځنې هم ثابته ده، چې رسول الله صلى الله عليه وسلم د جزيرة العرب ځنې د ګردو (ټولو) مشر کينو او يهودانو او نصرانيانو د ايستلو حکم ور کړى دى، لکه چې ځمونږ د پاک نبي له وروستني وصيت سره سم د عمر فاروق رضي الله تعالى عنه په خلافت کې دغه حُکم عملاً نافذ شو، اوس مسلمانانو ته روا نه دي، چې په دې راضي شي چې کفّار د عربو په خاوره کې د استيلاء يا د توطّن په ډول پاتې شي، بلکه د جزيرة العرب تطهير د توان په اندازه د مسلمانانو فريضه ده.

﴿وَإِنْ خِفْتُوْعَيْلُةٌ﴾ الآيه ـ حرم شريف ته د مشركينو د تك او راتك له بندېدلو څخه مسلمانانو ته داسې اندېښنه پيدا شوه، چې په تجارت او نورو دنيوي چارو كې به لوى تاوان راورسيږي، او هغه شيان چې دغو مشركينو د تجارت له پاره راوړل، وروسته له دې به يې نه راوړي، نو ځكه يې تسلي و فرمايله، چې تاسې له دغو خبرو څخه مه ويرېږئ، ځكه چې ستاسې غنا يواځې د «رب، الأعلى» په مشيئت پورې موقو فه ده، كه الله تعالى اراده و فرمايي نو په هغه كې به هيڅ خنډ رانشي، لكه چې همداسې هم و شول، الله تعالى كړل، او له مختلفو ملكونو څخه د تجارتي مالونو راتلل شروع شول، ښه بارانونه و اورېدل، چې د هغو لامله حاصلات زيات شول، د فتو حاتو او غنائمو دروازې پرانستل شوې، د كتابيانو او نورو ځنې د جزيې پيسې ورجاري شوې، الغرض الله تعالى له مختلفو لارو د مسلمانانو لپاره د غناء اسباب پيدا كړل، بېشكه چې د الله تعالى هيڅ يو حكم له حكمته خالي نه دى.

#### قَاتِلُوا الَّذِيْنَ لائِؤُمِنُونَ بِاللهِ وَلا بِالْيُؤَمِر الْأَخِرِ وَلاَ يُحَرِّمُونَ مَا حَرَّمَ اللهُ وَرَسُولُهُ وَلاَ يَكِينُنُونَ دِبْنَ الْحَقِّ مِنَ السِّنِ يُنَ أُوْتُوا الْكِتْبَ حَتَّى يُعْطُوا الْجِزُيَةَ عَنْ يَيْ وَهُمُ وَطَغِرُونَ ﴾

وجنگېږئ تاسې له هغو کسانو سره چې نه راوړي ايمان پر الله، او نه په ورځې آخرې باندې (ځکه چې په پاک محمد يې ايمان نه دی راوړی) او نه حرام ګڼي دوی هغه چې حرام کړي الله (په قرآن کې) او رسول د دغه (الله په حديثونو کې) او نه قبلوي دوی دين حق (د اسلام، دغه مذکورين) له هغو نه (دي) چې ورکړی شوی دی دوی ته کتاب، (جنګ ورسره کوئ) تر هغه پورې چې ورکړي دوی جزيه له (خپله) لاسه حال دا چې دوی ذليل وي.

تفسیر: کله چې د مشرکانو معامله پاکه او د ملک سطحه لږ څه هواره او مخه صافه شوه؛ نو حکم وشو چې د کتابیانو (یهودو او نصاراوو) شوکت او قوت مات کړئ، لومړنی مقصد خو دا وو چې د عربستان خاوره د مشرکانو له وجود څخه بیخي پاکه شي، لیکن په دغه وخت کې د یهودو او نصاراوو په حصه کې دومره خبره لازمه او تر نظر لاندې وه؛ چې دوی د اسلام په مقابل کې د زور او قوت خاوندان نشي، او د اسلام د خپرېدو (خورېدو) او ترقی په لاره کې خنلې نشي، نو ځکه اجازه ور کړی شوه؛ که دغه کتابیان تر لاس لاندې رعیت پاتې کیږي، او جزیه ور کول قبلوي؛ نو هیڅ مضایقه نشته، قبول یې کړئ، نو په دغه وخت کې دې اسلامي حکومت د دوی د ځان او مال ساتنه و کړي، که نه د دوی علاج هم همغه دی، چې د مشرکانو وو (یعنې جهاد او قتال).

#### وَقَالَتِ الْيَهُوُدُعُزَيْرُ لِبُنَ اللهِ وَقَالَتِ النَّصْرَى الْمَسِيْحُ ابْنُ اللهِ ذَلِكَ قَوُلُهُمْ بِأَفُواهِمْمُّ يُضَاهِعُونَ قَوْلَ الَّذِيْنَ كَغَمُّ وَا مِنْ قَبُلُ قَاتَلَهُمُ اللَّهُ ٱلْيُؤُفَّكُونَ ۞

او وايي يهودان چې عُزير ځوى د الله دى، او وايي نصرانيان چې مسيح ځوى د الله دى، دغه چټي (بېكاره) وينا د دوى ده په خولو خپلو سره (چې وايي يې بې دليله)، مشابه ده (خبره) د دوى له خبرو د هغو كسانو سره چې كافران شو وو پخوا (له دوى يعنې پلرونه د دوى)، هلاك دې كړي دوى لره الله چې څرنګه ګرځولى شي دوى (له سمې لارې څخه).

تفسیر: له روایاتو څخه معلومیږي چې په دغه وخت کې د ځینو یهودانو داسې عقیده وه، چې عُزیر علیه السلام د الله تعالی ځوی دی، لیکن دغه عقیده د عامو یهودانو نه وه، بلکه په وروستنیو زمانو کې خو ځینو علماوو لیکلي دي، چې اوس هیڅ یو یهودي پر دغې عقیدې نه دی پاتې، که د نبي صلی الله علیه وسلم په عهد کې د یهودانو کومه فرقه په دې خبرې قائله نه وي؛ نو ضرور به په دغه وخت کې یهودانو د قرآن د حکایت تکذیب کړی وی، لکه چې د ﴿ إِنْ اَنْهُو اَرْهُ اَلله اور بدلو ځنې «عدي بن حاتم» اعتراض کړی وو، چې «هیڅو ک احبار او رُهبان رب نه ګڼي»، چې د هغه ځواب نبي کریم صلی الله علیه وسلم داسې ور کړ چې وروسته راځي، یهودو ته د دې عقیدې نسبت کول چې عُزیر علیه السلام د الله ځوی دی، او له دې خبرې څخه د هغوی د اعتراض او انکار هیچېرې نه منقولېدل د دې خبرې دلیل دی، چې ضرور په هغه وخت کې د دغسې عقیدې خاوندان موجود وو.

هو! همغسې چې د زمانې په تېرېدو ډېر مذاهب او فرقې محوه شوي او له منځه تللي دي، که دغه عقیده هم له منځه تللې وي؛ نو لرې خبره نه ده، یو ډېر ثقه بزرګ حاجي امیر شاه خان وویل چې: د «فلسطین» او نورو ځایونو په سیاحت کې ځما ملاقات له داسې یهودانو سره شوی دی، چې هغوی ته به یې د دې رنګ عقائدو په نسبت «عُزیري» ویل، والله أعلم.

(يُضَاهِ عُونَ قُولَ الَّذِينَ كَمَّرُوُ امِنَ قَبُلُ): «مشابه ده خبره د دوى له خبرو د هغو كسانو سره چې كافران شوي وو پخوا له دوى»، يعنې د مسيح ابنيت «ځويتوب» او الوهيت «خدايي» او نورې عقيدې د پخوانيو مشر كينو (چې د دوى پلرونه وو) له عقېدې سره مشابه دي، بلكه د هغوى په تقليد يې دغه عقيده غوره كړېده، لكه چې په (۶ جزء د المائدې سورت په (۱۶) او (۱۷) آيت (۳) ركوع) په تفسير كې مو نقل كړى دى.

﴿قَاتَلَهُ وَاللّهُ ﴾ الآيه ـ «هلاک دې کړي دوی لره الله» يا «لعنت د الله دې وي پر دوی چې څرنګه ګرځولی شي دوی له لارې سمې څخه، يا چې څرنګه چپ کړی شوي دي له لارې د حق نه»، يعنې الله تعالى دې دوی ووژني، او غارت دې کړي «او لعنت دې پرې نازل کړي»، چې سره د توحيد د صافې او زورورې رڼا د رسېدلو څخه بيا هم دوی د تيارو په لوري ولې درومي؟ .

# اِتَّخَنُ وُآاَحُبَارَهُ وَوُهُبَانَهُ وَارُبَابًا مِّنَ دُوْنِ اللهِ وَالْمَسِيْحَ ابُنَ مَرْيَعَ \* وَمَا اللهِ وَالْمَسِيْحَ ابُنَ مَرْيَعَ \* وَمَا اللهِ وَالْمَسِيْحَ ابُنَ مَرُيعَ \* وَمَا اللهِ وَالْمَسِيْعَ اللهِ وَالْمَسِيْعِ اللهِ وَالْمَسِيْعِ اللهِ وَالْمَسِيْعِ اللهِ وَاللهِ اللهِ وَاللهِ وَاللهِ اللهِ وَاللهِ اللهِ وَاللهِ اللهِ وَاللّهُ اللّهِ وَاللّهُ اللّهِ وَالْمُسْتِيْعِ اللّهِ وَاللّهُ اللّهُ وَاللّهُ وَاللّهُ اللّهُ وَاللّهُ اللّهِ وَاللّهُ اللّهِ وَاللّهِ وَاللّهُ وَاللّهُ وَاللّهُ وَاللّهُ اللّهِ وَاللّهُ اللّهِ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ وَاللّهُ وَاللّهُ اللّهُ وَاللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ اللّهُ وَاللّهُ وَاللّهُ اللّهُ وَاللّهُ وَاللّهُ اللّهُ وَاللّهُ وَاللّهُ اللّهُ وَاللّهُ وَاللّهُ وَاللّهُ اللّهُ وَاللّهُ اللّهُ اللّهُ اللّهُ وَاللّهُ اللّهُ اللللّهُ اللّهُ اللّهُ اللّهُ اللّ

نيولي دي دغو (کتابيانو) عالمان خپل او عابدان خپل معبودان بې له الله (چې متابعت يې کوي په تحليل او تحريم کې) او مسيح ځوی د مريمې (هم په الوهيت نيسي، چې د الله ځوی يې بولي)، حال دا چې امر (حکم) نه دی شوی دوی ته (په تورات او انجيل کې) مګر د دې چې عبادت و کړي دوی د معبود يوه، چې نشته هيڅ بر حق معبود مګر خو همدی دی، پاکې ده الله لره له هغه شي نه چې شريکوي دوی (هغه د الله سره).

تفسیر: هره مسئله به چې د دوی علماوو او مشائخو له خپله ځانه جوړوله، که حلالو ته یې حرام یا حرامو ته یې حلال هم ویل؛ هغوی به همغه سند ګاڼه، او داسې خیال به یې کولو، چې بس هم دغه مونږ د الله تعالی له پوښتنې څخه ژغوري (ساتي)، او د آسماني کتابونو له قبلولو سره یې هیڅ علاقه او معامله نه لرله، او یواځې د احبارو او راهبانو پر حکمونو به یې عمل کاوه.

او د دغو عالمانو او عابدانو حال او قال، عمل او کار داسې وو؛ چې د لږ دنيوي مال د فائدې او د جاه او رتبې په مقابل کې به يې شرعي حکمونه بدلول، لکه چې له دوو آيتونو څخه وروسته مذکور دي، نو د الله تعالى کار (يعنې د حلالو او حرامو تشريع) يې علماوو او مشائخو ته ورکړی وو، نو په دغه ملحوظ يې وفرمايل چې: دوی خپل عالمان او شيخان معبودان درولي وو.

نبي كريم صلى الله عليه وسلم د «عدي بن حاتم» د اعتراض د ځواب وركولو په ضمن كې هم داسې تشريح فرمايلې وه، او له حُذيفه رضي الله تعالى عنه ځنې همداسې منقول دي، شاه صاحب (رحمه الله) ليكي: «د عالم قول تر هغه پورې عوامو ته سند دى؛ چې د شرعې له مخې خبرې كوي، كله چې معلومه شي، چې هغه عالم له خپله ځانه يا د طمعې يا د نورو شيانو له كبله (وجې) خبرې كوي، نو بيا د ده قول سند نه دى.

#### يُرِينُ وْنَ اَنْ يُطْفِئُوانُورَالله بِأَفُواهِ هِمْ وَيَابْيَ اللهُ اِلَّا اَنْ يُسْتِقَ نُورَة وَلَوْكِرة الكففي وَنَ اللهُ الله

اراده لري دغه (کتابيان) دا چې مړ کړي نور (رڼا د شريعت) د الله په خولو خپلو، او منع راوړي (نه خوښوي) الله مګر دا چې پوره کړي نور (رڼا) خپله (چې شعلې يې په هر طرف خورې شي)، او اګر که بد ګڼي (دا کار) کافران.

تفسیر: یعنې لکه چې د خالص توحید او د اسلام د لمر پلوشې را څرګندې شوي دي، بیا نو دغه ګلېې و چې خبرې او د شرک دعوی چېرې پر مخ تللی او خورېدلی شي، دا چې څوک کوښښ کوي، چې بې حقیقته او بې معنی خبرې جوړې کړي، او د بیځایه بحثونو او مجادلو په زور د حق نور (رڼا) بې رونقه (تته) کړي؛ داسې مثال لري چې کوم ناپوه سړی غواړي د خولې په پوکي د لمر یا د سپوږمۍ رڼا مړه یا تته کړي، هر څومره که دې وسوځي، او خپل ځان نیني نیني کړي؛ مګر بیا هم د الله د دین نور په پوره ډول سره خوریږي، او خپلو پلوشو او وړانګو سره نړی روښانوي.

### هُوَالَّذِيْ اَرْسَلَ رَسُولَهُ بِالهُلَاى وَدِيْنِ الْحَقِّ لِيُظْهِرَهُ عَلَى الدِّيْنِ كُلِّهِ وَلَوْكِرِهَ الْمُشُرِكُونَ®

الله هغه ذات دی چې لېږلی یې دی رسول خپل (محمد) په هدایت سره (چې قرآن دی) او په دین حق سره (چې اسلام دی) لپاره د دې چې غالب کړي دغه (دین) پر نورو ټولو (اګر که آسماني هم وي) او اګر که بد ګڼي (دا کار) مشر کان.

تفسير: پر نورو اديانو د اسلام غلبه د معقوليت، حجّت، برهان او دليل په اعتبار ده، دغه خو په هره زمانه كې لله الحمد په ښكاره ډول سره حاصله ده، باقي د حكومت او سلطنت په اعتبار دغه غلبه تر هغه وخته پورې حاصله وه، او وي به؛ چې مسلمانان پر اسلامي اصولو باندې په ښه شان عاملان، او د ايمان او تقوى پر لاره ټينګ او سم روان، او په جهاد في سبيل الله كې ثابت وو، او وي، او د حق دين غلبه چې باطل اديان مغلوب، اوبيخي يې د هستى له صفحې څخه محوه كړي، نو دغه د مسيح عليه السلام د نزوله وروسته چې قيامت نژدې كيږي، كېدونكى دى.

### يَائِهُا الَّذِيْنَ امَنُوْآاِنَّ كَثِيرًامِّنَ الْأَعُبَارِ وَالرُّهُبَانِ لَيَّاكُلُوْنَ اَمُوَالَ النَّاسِ بِالْبَاطِلِ وَيَصُدُّوْنَ عَنُ سَبِيلِ اللهِ

ای هغو کسان چې ایمان یې راوړی دی (یعنې ای مؤمنانو !) بېشکه ډېر له عالمانو (یهودانو) او عابدانو (د نصرانیانو) خامخا خوري دوی مالونه د خلقو په باطل (رشوت) او منع کوي (خلق) له لارې د الله څخه،

تفسير: يعنې روپۍ اخلي، شرعي احكام او الهي اخبار بدلوي، او له بل لوري عوام الناس (لكه چې پخوا مو وليكل) دوى ته د الوهيت مرتبه وركوي، دغه حال مسلمانانو ته اورولى شي، چې مسلمانان هوښيار او خبردار شي، چې د امتونو او د اقوامو د خرابۍ او تباهۍ ډېر لوى سبب د درېو جماعتونو خرابي او تكمراهي او د خپلو فرائضو پرېښودل دي: (١): علماء. (٢): مشايخ. (٣): أغنياء ـرؤساء، له دوى ځنې د دوو ډلو ذكر پخوا له دې نه تېر شو، د درېم جماعت «رؤساوو» ذكر وروسته راځي، ابن المبارك څومره ښه و يلى دي: «وهل أفسد الدين إلا الملوك و أحبار سوء ورهبانها».

### وَالَّذِينَ يَكْنِرُونَ النَّهَ هَبَ وَالْفِضَّةَ وَلَائِنُفِقُونَهَافِي سَبِيْلِ اللهِ فَبَشِّرُهُمُ بِعَنَابِ اللهُوْ

او هغه کسان چې خزانه کوي سره زر او سپين زر او نه لګوي هغه په لاره د الله کې (د دين د ترقۍ لپاره)؛ نو زېري ورکړه دوي ته په عذاب دردناک سره.

تفسير: هغه خلق چې دولت او ثروت ټولوي، اګر که په حلاله طريقه سره هم وي، خو د الله تعالى په لاره کې يې نه صرفوي، «مثلا زکات نه ورکوي، واجبه حقوق ترې نه باسي».

# لَيُوْمَ يُحْمَى عَلَيْهَا فِي نَارِجَهَلَّمَ فَتُكُولِي بِهَا جِبَاهُهُ مُ وَجُنُوبُهُمُ وَظُهُورُهُمُّ هَا مَا كَنَزُتُمُ لِكَوْمَ وَجُنُوبُهُمُ وَظُهُورُهُمُّ هَا مَا كَنَزُتُمُ لِكَانُسُكُمْ فَنُوتُومُ مَا كَنَادُونُ ﴿ لِانْفُسِكُمْ فَنُوتُومُ مَا كَنَادُونُ ﴿ لِللَّهِ مِنَاهُمُ مِنَا مَا كَنَادُتُمُ اللَّهُ اللَّالَّةُ اللَّهُ اللَّهُ اللَّهُ اللَّهُ اللَّهُ اللَّا اللَّهُ اللَّا اللَّا ال

په هغې ورځې چې سختې سرې به کړی شي دغه خزانې په اور د جهنّم (دوزخ) کې؛ نو داغلي به شي په هغه سره و چولي (تندي) د دوی، او اړخونه د دوی، او شاګانې د دوی (او ویلی به شي ور ته): دا هغه شی دی چې خزانه کړی وه تاسې لپاره د نفسونو (ځانونو) خپلو؛ نو و څکئ تاسې (خوند سزا د) هغه (مال) چې وئ تاسې چې خزانه کاوه به مو (په دنیا کې اوس در ته بلا شوه په عُقبا کې).

تفسير: کله چې بخيل دولتمن ته د الله جل جلاله په لاره کې د مال د لګولو په نسبت څه وويل شي؛ نو د ده و چولي (تندي) کې ګونځې پيدا کيږي، او که ډېر ور ته ووايې؛ نو اعراض کوي، او مخ ترې اړوي، او خپل اړخ ور ګرځوي، او که په دغه سره هم خلاص نشو، نو خپله شا ور ګرځوي، او خپله مخه نيسي او ځي، نو ځکه سپين او سره زر (طلا او نقره) سره کوي (تودوي)، او د ده همدغه درې ځايونه (و چولی (تندی)، اړخ، شا) پرې داغوي، چې په دې وسيلې سره د خپل د هغه ټول کړي مال خوند او مزه په ښه شان سره و څکي، او خپله سزا په ښه شان سره ومومي.

### إِنَّ عِلَّةَ الشُّهُورِعِنُكَ اللهِ اثْنَاعَشَرَ شَهُرًا فِي كِتْبِ اللهِ يَوْمَ خَلَقَ السَّهُوتِ وَالْأَرْضَ مِنْهَا آرْبُعَة وُحُرُمُ ﴿ لِكَ الرِّينُ الْقَرِّيُولَ فَلَا تَظْلِمُوْ افِيهِ قَالَفُسُكُونِ وَقَارِتُلُوا الْمُشْرِكِيْنَ كَأْفُ كَمْ الْمُشْوِيْنَ ﴿ وَاعْلَمُوا آنَ اللهَ مَعَ الْمُثَقِيْنَ ﴿ وَاعْلَمُ اللّهُ الْعُلَمُ وَاعْلَمُ وَاعْلِمُ وَاعْلَمُ الْعُلِمُ وَاعْلَمُ وَاعْلِمُ وَاعْلَمُ وَاعْلَمُ وَاعْلَمُ وَاعْلَمُ وَاعْلَمُ وَاعْلُ

بېشکه چې مقدار (شمار) د مياشتو (چې معتبر دی) په نزد د الله کې دوولس مياشتې دي په کتاب د الله (لوح محفوظ) کې هغه ورځ (وخت) چې پيدا کړي يې دي آسمانونه او ځمکه د هغو (له جملې) ځنې څلور مياشتې محرمې دي، دغه (حساب ياتحريم) دين دی سم، نو مه کوئ ظلم په دغو کې په ځانونو خپلو (په کولو د ګناه)، او جنګونه کوئ تاسې (ای مؤمنانو) له مشر کانو سره ټول (له څرمې (سيلمې) او په هر حال کې) لکه چې جنګونه کوي دوی له تاسې سره ټول له څرمې (سېلمې)، او پوه شئ چې بېشکه الله سره له پرهېز ګارانو دی (په ساتنه، مرسته (مدد)، او ثواب ور کولو سره).

تفسير: په عربو کې له قديمه دغه دود او دستور جاري دی، چې د کال د دوولسو مياشتو ځنې په څلورو مياشتو کې وينې تويول، جدال او قتال قطعا بنديږي، چې دغو ته بـه يـې «أشهر الحرم ـ محرم الحرام او رجب المرجّب ويلې)، چې په هغو کې به يې د حج او عمرې او تجارتي کارونو لپاره په امن او امان، آزادۍ او اطمينان سره سفر کاوه، هيڅ يو سړي به په دغو مياشتو کې د خپل پلار په قاتل باندې به هم تعرض نه کاوه.

بلکه ځينو عالمانو ليکلي دي چې: اصلا په ابراهيمي ملت کې دغه څلور مياشتې (أشهر الحرم) مقررې شوې وې، له اسلامه يو څه مو ده مخکې کله چې د عربو وحشت او جهالت له حده تېر شوی وو، او يو تر بله په جدال او قتال کې مشغول وو، او د ځينو قبائلو د وحشت او سبعيت او د انتقام جذبات د هيڅ يو آسماني يا مځکني قانون تابع نه وو؛ نو د «نسيء» رسم يې وايسته، يعنې څه وخت به چې کومې زورورې قبيلې په اشهر الحرم کې د قتال اراده لرله، نو د هغې مشر به داسې اعلان کاوه، چې سږ کال مونږ دغه «محرّم» له «أشهر الحرُم» څخه راباسو، او د هغه په ځای د «صفرې» مياشت حرامه کرځوو، او په بل کال کې به يې ويل چې: سږ کال لکه پخوا مونږ «محرّم» حرام او «صفره» حلاله ګڼو، او په دغه ډول به يې په هر کال کې د څلورو مياشتو شمېر پوره کاوه، ليکن د هغو په تعيين کې به يې له خپلې غوښتنې سره سم تغيير او تبديل کاوه.

د ابن کثیر «رحمه الله» له تحقیقه سره سم د «نسيء ـ د میاشتو د وړاندې وروسته کولو» رسم یواځې په «محرّم» او په «صفره» کې کېده، او د هغه صورت همغه وو، چې مخکی ذکر شو، او (اِنَّ عِنَّاةُ الشُّهُوُرِعِنُكالله) الآیه ـ د دغه د رد تمهید دی، یعنې له نن ورځې څخه نه بلکې له هغه و خته راهیسې چې الله تعالی آسمان او ځمکه پیدا کړېده، د الله تعالی له جانبه د ډېرو شرعي احکامو د جاري کولو په غرض د هر کال لپاره دوولس میاشتې مقررې شوي دي، چې په هغو کې څلور میاشتې «أشهر الحرم ـ د ادب میاشتې» دي، او په هغو کې له ګناه او ظلم څخه د ځان ساتلو زیات فکر او ډېر اهتمام پکار دی، او همدغه د ابراهیم علیه السلام سم دین دی.

﴿ فَكَلاَتُظُلِمُوْ الْبِيُونَ اَنْفُسَكُمْ ۗ فَوَقَاتِ الْوَاالَهُ الْمُشْرِكِيْنَ كَأَفَّ اللّهِ عَلَى اللّه عَلَى اللّهِ عَلَى اللّهُ عَلَّهُ عَلَى اللّهُ عَلْ

شاه صاحب لیکي چې: «له دې آیت ځنې دغه مسئله څرګندیږي، چې له کافرانو سره هر وخت جنګېدل روا دي، لکه چې د «تبوک» غزا چې ذکر یې وروسته راځي؛ د رجب المر جب په میاشت کې شوې ده»، او یو له بل سره ظلم او تېری کول د تل لپاره ګناه ده، او په دغو میاشتو کې لا زیاته ګناه لري، د زیاترو علماوو همدغه رایه ده، لیکن بهټره خو دا ده، که کافر د دغو میاشتو ادب و کړي؛ نو ښایي چې مونږ هم له هغه سره لومړی په جنګ پیل (شروع) ونه کړو.

#### إِنَّمَاالنَّسَكَىٰ زِيَادَةٌ فِي الْكُفُرِ يُضَلُّ بِهِ الَّذِينَ كَفَرُوْا يُحِلُّونَهُ عَامًا قَيُعَرِّمُونَهُ عَامًا لِيُوَاطِئُوا عِنَّةَ مَاحَرَّمُ اللهُ فَيُحِلُّوْا مَاحَرَّمَ اللهُ زُبِّنَ لَهُمُ سُوَّءُ اعْمَالِهِمْ وَاللهُ لاَيَهُ بِي الْقُوْمُ الْكِفِي بْنَ ﴿

بېشکه چې دغه تاخير (د حرمت د يوې مياشتې بلې مياشتې ته) ډېروالۍ دی په کفر کې، چې ګمراه کولی شي په دې (عمل) سره هغه کسان چې کافران شوي دي، حلالوي دوی دغه (حرامه مياشت) يو کال (په کې جنګ کوي)، او حراموي دوی (پرېږدي په حرمت) دغه (حرامه مياشت) بل کال، (او دغه د نسيء عمل کوي) لپاره د دې چې پوره کړي دوی شمار د هغو مياشتو چې حرامې کړي دي الله، نو حلالوي (په زعم او عمل خپل) هغه مياشتې چې حرامې کړي دي الله، ښايسته کړی شوي دي دوی ته ناکاره عملونه د دوی، او الله نه ښيي سمه صافه لاره قوم کافرانو ته.

تفسير: يعنې كافران خراب كار ښه كڼي، كله چې د دوى پوهه منقلبه او چپه شي؛ نو د نېكۍ سمه صافه لاره به له كومه ومومي؟ په دغه آيت كې د «نسيء» د رسم ذكر چې راغلى دى، د هغه تفصيل په هغه تفسير كې وليكل شو چې: د (دلاكاللِّينُ الْقَــپِّيُرُ) تر آيت لاندې شوى دى.

#### يَاكَيُّهَا الَّذِينَ امَنُوُ امَالَكُوْ إِذَا قِيلَ لَكُوُ انْفِرُوْ اِنْ سَبِيلِ اللهِ التَّاقَلْتُوْ إِلَى الْكَرْضِ اَرَضِيْتُو بِالْحَيْوِةِ الدُّنْيَامِنَ الْلِخِرَةِ فَمَامَتَاءُ الْحَيْوِةِ الدُّنْيَا فِي الْلِخِرَةِ الْاَقِلِيْلُ ۞

اى هغو كسانو چې ايمان يې راوړى دى (يعنې اى مؤمنانو!) څه باعث دي په تاسې كله چې وويل شي تاسې ته چې ووځئ تاسې په لاره د الله كې (غزا ته) درانه (او مائل) كېږئ ځمكې ته (او غزا ته نه ځئ)، آيا راضي شوي يئ تاسې په دې حيات دنيوي (ژوندون لږ خسيس تېرېدونكي) له (نعمتونو) د آخرت نه؟ او نه دي نفع اخيستل د دې حيات دنيوي (ژوندون لږ خسيس) په (مقابل د نعمتونو د) آخرت كې مگر لږ (حقير) دي.

تفسیر: د مکې معظمې د فتحې او د «حنین» د غزا څخه وروسته د هجرت په نهم کال نبي کریم صلی الله علیه وسلم ته معلومه شوه، چې د شام نصراني پاچا د «غسان ملک» د «روم» د قیصر په مرسته (مدد) پر مدینې منورې باندې د تعرّض او یرغل (حملې) په فکر کې دی، نو رسول الله مبارک مناسب و ګڼل، چې مسلمانان د مخه د هغوی مخه همغلته د «شام» په حدودو کې ونیسي، او پخوا له دې نه چې دوی اسلامي خاورې ته پښه وړاندې کړي، د هغوی مدافعه و کړی شي، نو ځکه رسول الله مبارک په عمومي ډول ګر دو مسلمانانو ته حکم و کړ، چې د «جهاد» لپاره تیار شئ !، سخته تودو خه او قحطي وه، خرماوې (کجورې) پخېدو ته نژدې شوې وې، سیوري ډېر ښه لګېده، نو په دغسې وخت دومره اوږده مسافه پرې کول او نه یواځې د «غسان» له پاچا، بلکه د روم د قیصر د ډېرو منظمو او مجهزو (تیارو) لښکرو سره د اسلامي مرکز څخه لرې، د هغه لوی غلیم (دښمن) په خاوره کې جګړه کول کوم آسان امر او د لوبو کار نه وو.

نبي کريم صلی الله عليه وسلم نژدې له (۳۰۰۰۰) تکړه مجاهدينو سره د «شام» د سرحداتو په لوري رهي (روان) شول، او د «تبوک» په مقام کې يې سنګرونه ونيول، او د «روم» د قيصر په نامه يې يو مبارک ليک واستولو، او د اسلام په لوري يې ورته دعوت ورکړ، د رسول الله مبارک مقدّس پيغام د قيصر په زړه کې ځای ونيو، مګر د قيصر قوم ورسره موافقه ونه کړه، نو ځکه د اسلام له قبوله محروم پاتې شو.

کله چې د شام خلق د رسول الله صلى الله عليه وسلم له دې ارادې څخه خبر شول، نو دغه خبره يې د «روم» قيصر ته ورښکاره کړه، مگر قيصر له هغوى سره مرسته ونه کړه، نو دغو خلقو د مسلمانانو اطاعت وکړ، او اسلام ته ايل (مائل) شول، مگر اسلام يې رانه ووړ، لږ څه وروسته رسول الله مبارک وفات شو، او د فاروق اعظم رضي الله تعالى عنه په خلافت کې د «شام» کرد ملکونه د مسلمانانو په لاسونو مفتوح او ونيول شول.

کله چې رسول الله صلى الله عليه وسلم د «تبو ک» څخه غالب او منصور بېر ته تشريف راووړ، الله تعالى په ټولو لويو لويو سلطنتونو د اسلام د رُعب شهرت وغورځاوه، او د مدينې منورې منافقان ډېر زيات فضيحت او رسوا شول.

په دغه آیت کې مسلمانانو ته ډېر زیات تشویق، ترغیب، تحضیض ورکړی شوی دی، او دا یې ښکاره کړېده، چې د لږ څه عیش او آرام لپاره جهاد پرېښودل ګواکې له لوړې څخه د ژورې په لوري له لوېدلو سره مرادف وي، د صادق مؤمن په نظر کې د دنیا عیش او آرام د آخرت په مقابل کې هیڅ اهمیت او وقعت ښایي ونه لري، په حدیث کې راغلي دي، که د الله تعالی په نزد د دنیا وقعت (قدر) د ماشي د وزر په اندازه وی، نو هیڅ یو کافر ته به یې یو غړپ اوبه هم نه ورکولې.

#### ٳ؆ؾڹٛڣۯؙۅٛٳؽؙۼڔٚڹڴۄٛۼڬٳٵٚٳڸؽٵڒٷٙؽٮؙؾؘڽؙڔڶۊۘۅؙڡٵۼؽۯڴۄ۫ۅٙڒؾؘڞ۠ڗ۠ۅۘؗٷۺؽٵ۫ۅٳڛ۠ۿۼڸڮؙڷ ۺٛؿؙ۠ۊڔؽڒٛ۞

كه ونه وځئ تاسې (غزا ته او د رسول الله سره لاړ نشئ)؛ نو په عذاب به كړي الله تاسې په عذاب دردناك سره، او بدل به راولي (بل) قوم چې غير له تاسې وي، او نه به رسوئ ضرر تاسې دغه الله (يا رسول الله) ته د هيڅ شي، او الله پر هر شي ښه قادر دى.

اللاتَنْصُرُوهُ فَقَدُ نَصَرَوُ اللهُ اِذْ اَخْرَجُهُ الذِينَ كَفَرُوْا ثَانِ اَتُنَيْنِ اِذْهُمَا فِي الْغَارِ اِذْ يَقُولُ لِصَاحِبِهِ لَاتَعُزَنُ اِتَّ اللهَ مَعَنَا ۚ فَأَنْزَلَ اللهُ سَكِينَتَهُ عَلَيْهِ وَآيَّكَ لَا بِجُنُودٍ لَكُ تَرَوُهَا وَجَعَلَ كَلِمَةَ الّذِينَ كَفَرُوا اللهُ فَلْ وَكِلِمَةُ اللهِ هِي الْعُلْيَا وَاللهُ عَزِيْزُ حَكِيمُ ۗ

که ونه کړئ تاسې مرسته (مدد) له دغه (رسول الله) سره (نو الله به ورسره مرسته و کړي ځکه چې) پس په تحقیق مرسته (مدد) فرمایلی وه له دغه (رسول الله) سره الله؛ کله چې راوویست دی (له مکې) هغو کسانو چې کافران شوي وو، حال دا چې دی دویم د دوو وو، کله چې دوی دواړه په غار کې وو، کله چې ویل (محمد) ملګري خپل (ابو بکر صدیق) ته: مه خپه کېږه، بېشکه چې الله له مونږ سره دی (په ساتنه، ثواب ور کولو او نصرت کې)؛ نو نازل کړ (راولېږه) الله تسکین (رحمت ډاډینه) خپل په دغه (محمد یا صدیق)، او تایید وفرمایه (الله) د رسول الله په (داسې) لښکرو سره چې نه لېدلې تاسو هغوی، او و ګرځوله الله کلمه د هغو کسانو چې کافران شوي دي (چې شرک یا د کفر دعوت دی) ښکته، او کلمه د الله (توحید او د اسلام دعوت) همدغه ده لوړه غالبه (همېشه)، او الله ښه غالب قوي دی (د احکامو په انفاذ) ښه حکمت والا (چې هر کار په تدبیر او مصلحت سره کوي).

تفسير: يعنې كه فرضاً تاسې نبي كريم صلى الله عليه وسلم سره مرسته ونه كړئ؛ باك نشته، د رسول الله مرسته او برى پر تاسې موقوف نه دى، پخوا له دې نه يو داسې وخت هم تېر شوى دى، چې پرته له يو يارغار څخه بل هيڅوك له ده سره نه وو، څو تنه نور مسلمانان چې وو، دوى هم د مكيانو له ظلمونو څخه په تنګ شوي وو، او هجرت يې كړى وو، بالآخر پخپله په رسول الله صلى الله عليه وسلم هم د هجرت حكم وشو.

د مشر کانو وروستنۍ مشوره او جرګه پر دغې خبرې غوټه شوې وه چې: «له هرې قبيلې څخه دې يو يو ځلمی منتخب شي! او هغوی ټول دې لاسونه سره يو کړي، او په يوه وخت کې دې په خپلو تورو پر محمد باندې ګزارونه و کړي، څو چې د محمد صلی الله عليه وسلم له وژلو نه پر ټولو باندې ديت واوړي، او ګرد قومونه هغه ديت په تقسيم سره ور کړي، او د بني هاشمو له لاسه به دا ونشي چې د محمد صلی الله د وژلو د انتقام له کبله د عربو د ګردو قبائلو سره جنګ و کړي، او د ګرد عربستان دښمني ځان ته و ګټي، او قصاص پرې واخلي.

په هغه شپه کې چې د دغو ناپاکو پلمو (منصوبو) د عملي کېدلو لپاره تجويزونو جريان درلود (لرلو)، رسول الله صلى الله عليه وسلم علي رضى الله عنه ته امر و کړ، چې د دوى پر بستره باندې ويده شي، او مامور شو، چې د خلقو هغه امانتونه چې د رسول الله کړه ايښودل شوي وو؛ په ډېر احتياط د هغو خاوندانو ته ورسوي، علي رضي الله تعالى عنه ته يې تسلي ور کړه، چې ته په ډېره ډاډينه او اطمينان سره ځما په بستره څمله، او يقين ولره چې ستا يوه ويښته ته به هم څه زيان او ضرر ونه رسيږي.

وروسته له دې نه رسول الله صلى الله عليه وسلم په خپله د ظالمانو د هجوم له منځه په داسې حال كې ووت، چې: «شاهت الوجوه» يي ويل، او د دوى په ستر كو كې يې خاورې شيندلې، او ابو بكر الصديق رضي الله تعالى عنه يې له خپل ځان سره ملګرې كړ، او له مكې معظمې ځنې څو ميله لرې لاړ، او د «ټور» په غار كې يې (چې سړى په نيم ساعت كې له مكې معظمې نه هلته ورسيږي، او پر يوه لوړ غره باندې واقع دى)، ځاى ونيوه، دوى تر دريو ورځو پورې په دغه غار كې اقامت وفرمايه، او وروسته له هغه د مدينې منورې په لوري روان شول، او په سلامتى او عافيت سره هلته و رسيدل.

بېشکه د کارونو په انجام کې د الله تعالى کلمه عُليا کيږي، او الله جل جلاله پر هر شي غالب او قوي دى، او د پاک الله هيڅ يو کار له حکمت څخه خالى نه دى.

### اِنْفِرُوْاخِفَافًا وَّثِقَالًا وَّجَاهِ لُوُا بِأَمُوالِكُمُ وَانْفُسِكُمُ فِي سَبِيْلِ اللهِ ذَ لِكُمْ خَبُرُ لَكُمُ اِنْ لَا اللهِ فَا لِكُمْ خَبُرُ لَكُمُ اِنْ لَكُوْ اِنْ كُذْتُهُ وَاللَّهِ فَا لِللَّهِ فَا لِكُمْ خَبُرُ لَكُمُ اِنْ لَا لَهُ اللَّهِ فَا لَا لَهُ اللَّهِ فَا لَا لَهُ اللَّهُ اللَّهِ فَا لَا لَهُ اللَّهُ اللّ

ځئ تاسې (غزا ته) حال دا چې سپک اوسئ او درانه او جهاد کوئ تاسې په مالونو خپلو او په ځانونو خپلو په لاره د الله کې (د دين د ترقۍ لپاره)، دغه (تګ غزا ته) خير بهتر دی تاسې ته که يئ تاسې چې پوهېږئ (په خپله ګټه (فائده) او تاوان).

تفسير: ﴿خِفَافًا وَثِفَالًا ﴾ يعنې سواره او پلي (پياده)، ماړه او عاجزان، زاړه او ځلميان، (سپک او درانه، روغ او رنځوران، بې وسلې او وسله والا، خواران او چاخ، مريونه او اصيلان، بې ښځې او د ښځو خاوندان) په هر حال کې چې وئ؛ ښايي چې غزا ته ووځئ! او د عمومي لښکر کشۍ په وخت کې هيڅ يو عذر او پلمه (بهانه) مه وړاندې کوئ! «او غزا کوئ په مالونو خپلو سره په توښه او په وسله او په ځانونو خپلو چې ځان رېړوئ لپاره د اعلاء د «کلمة الله» ځکه چې دغه ستاسې تګ غزا ته ډېر غوره دی تاسې ته»، يعنې هم له دنيوي او هم له اخروي حيثه.

#### لَوْ كَانَ عَرَضًا قَرِيْبًا وَسَفَرًا قَاصِدًا لَا تَبَعُوْكَ وَلَكِنَ بَعُنَتُ عَلَيْهِمُ الشُّقَةُ وَ وَسَيَحُلِفُونَ بِأَمْلِهِ لِوِاسُتَطَعُنَا لَخَرَجُنَا مَعَكُمُ أَيْهُ لِكُونَ اَنْفُسَهُ وَ وَاللّهُ يَعُلَمُ إِنْهُوْ لَكُذِ بُوْنَ شَ

که وی مال نژدې (آسان) او سفر سهل (منځنې)؛ نو خامخا متابعت به کړی وو دوی ستا، ولیکن لرې شوی دی په دوی باندې هغه مسافه (نو ځکه یې مخالفت و کړ)، او ژر به قسمونه و کړي منافقان په الله: که طاقت وی ځمونږ (د سفر)؛ نو خامخا به و تلي وو مونږ له تاسې سره، هلاکوي دوی نفسونه خپل (د دروغجنو په قسمونو)، او الله عالم دی چې بېشکه دوی هرومرو (خامخا) دروغجنان دي (په دې اظهار کې).

### عَفَا اللهُ عَنْكَ لِمَ اَذِنْتَ لَهُمُ حَتَّى يَتَبَيَّنَ لَكَ الَّذِيْنَ صَدَقُوْ اوَتَعْلَمَ الْكذِبِينَ @

عفوه و کړه الله له تا نه، د څه لپاره اذن (اجازه) ورکړه تا دوی ته (د وروسته پاتې کېدلو او ولې دې پری نښودل) تر هغه پورې چې ښکاره شوي وی تا ته هغه کسان چې رښتيني دي (په دغه عذر کې) او معلوم کړي وي تا دروغجنان.

تفسیر: منافقین په دروغو سره عذرونه وړاندې کوي، کله چې دوی د مدینې منورې د پاتې کېدلو اجازه له تا څخه غواړي؛ نو تاسې د دوی له مکر او کید او نفاق څخه ستر کې پټوئ، او داسې ګڼئ چې د هغوی په رفاقت او ملګر توب کې پر ته (علاوه) له فساده بل هیڅ کومه ښېګڼه (نفع) او ګټه (فائده) نه ده متصوره، او د همدې له امله (و جې) تاسې هغوی ته اجازه ور کړه، نو پاک الله جل جلاله دغه و فرمایل چې: که تاسې دوی ته اجازه نه وی ور کړي؛ نو هغه به ډېره بهتره او ښه وه، ځکه چې هلته به ظاهره کېده چې د دوی نه ور تګ ستاسې په اجازه پورې موقوف نه وو، بلکه دوی ته د ور تګ توفیق له سره نه وو، هو! ستاسې په مخ کې به د دوی رښتیا او دروغ ښکاره کېدل، نو په اجازه ور کولو کې هیڅ ګناه نه وه، خو اجازه نه ور کول د حاضرو مصالحو په اعتبار زیات موزون وو، نو د دغه اعلی او اکمل صورت د ترک له سببه یې خطاب په (عَفاالله عَنْک) سره شروع کړ.

دا خبره ضروري نه ده، چې د عفوې لفظ خامخا د ګناه په مقابل کې استعماليږي، ځينو محققينو د ﴿عَفَااللهُ عَنُك﴾ جمله لکه چې د عربو محاوره ده، د کلام په سر کې يواځې د دعا او تعظيم لپاره بللې ده، مګر له اسلافو څخه هغه څه منقول دي، چې مخکې مو بيان کړل، او د ﴿لِحَرَاذِنْتَ لَهُمُ ﴾ لفظ د هغه تأييد کوي، والله أعلم.

# لَايَسُتَأَذِنُكَ الَّذِيْنَ يُؤْمِنُونَ بِاللهِ وَالْيُؤْمِ الْاِخِرِ آنَ يُجَاهِدُواْ بِأَمُوَ الهِمْ وَانْفُسِهِمُ لَّوَاللهُ عَلِيهُ وَالْيَوْمِ الْاَخِرِ وَاللهُ عَلِيهُ وَالْيَوْمِ الْاَخِرِ وَاللهُ عَلِيهُ وَالْيَوْمِ الْاَخِرِ وَاللهُ عَلَيْهُ وَالْيَوْمِ الْاَخِرِ وَالْتَابِتُ قُلُو بُهُمُ فَهُمُ فَى دَيْمِهِمُ يَتَرَدَّدُونَ ۞

نه غواړي اجازه له تا نه هغه کسان چې مؤمنان دي په الله او په ورځې آخرې (د قيامت په پټه او ښکاره په وروسته پاتې کېدلو له دې نه) چې جهاد و کړي دوی په مالونو خپلو او ځانونو خپلو سره، او الله ښه عالم دی په پرهېز ګارانو (ځان ساتونکو له بېرته پاتې کېدو څخه). بېشکه همدا خبره ده چې اجازه غواړي له تا نه (ای محمده ! د تخلف) هغه کسان چې ايمان نه لري (په پټه) په الله او پر ورځې آخرې باندې (چې قيامت دی)، او چې

شکمن دي زړونه د دوی (د دين په حقانيت کې)، نو دوی په شک خپل کې سر ګردانه (او متحيره دی).

تفسیر: یعنې هغه کسان چې په زړونو کې یې د ایمان او تقوی نور او رڼا ده؛ د هغوی شان دا نه دی چې له جهاده د ځان ژغورنې (محفوظونې) لپاره د مسابقې په ډول دغسې اجازه وغواړي، په بېحیایۍ سره له جهاده د ځان ژغورنې (ساتنې) اجازه غوښتل د هغو کسانو دود او دستور دی؛ چې د الله تعالی جل جلاله په وعدو یقین نه لري، او په اخروي ژوندون یې څه باور نه وي، او د الله تعالی جل جلاله بشار تونو ته چې د اسلام او مسلمانانو د غلبې او بري په نسبت شوي دي؛ تل د شک په نظر محوري.

#### وَلَوْاَرَادُواالُخُوْوَجَ لِاَعَتُّ وَالَهُ عُدَّةً وَلَكِنُكِرِهَ اللهُ انْبِعَا ثَصُّمُ فَ ثَبَّطَهُمُ وَقِيلَ اقْعُنُ وَامَعَ الْقُعِدِيْنَ ۞

او که اراده وی د دوی د وتلو (غزا ته له تا سره)؛ نو هرومرو (خامخا) تیار کړی به وو دوی لپاره د وتلو غزا ته څه اسباب د تیاری، ولیکن نه وو غوره کړي الله پورته کېدل د دوی (غزا ته)، نو سست کړل (الله) دوی، او وویل شول دوی ته چې کېنئ تاسې له (کور) کېناستونکیو (ښځو، هلکانو، سپینریرو) سره.

#### ڷۅ۫ڂۜڔڿؙۅٳڣؽؙۣٛۓؙۄؙڡۜٵڹؘٳۮۅٞۓؙۄ۫ٳڷڒۻٙٵڴۊٙڵٵۅؙۻۼۅٛٳڿڶڵڮٛۄڮڹۼؙۅٛڹػؙۄؙ ٵڷڣؾؙٛڹڰ

نو که و تلي وی دغه (منافقان) په (لښکر د) تاسې کې؛ نو نه به وو زيات کړي دوی تاسې ته (هيڅ شی) مګر شر، خرابي، فساد او چغلي، او خامخا چابکي به کړې وه دوی په منځ ستاسې کې (په چغلۍ او نورو بديو کې) حال دا چې غوښتله به دوی تاسې ته فتنه (ستاسې په منځ کې د دښمنۍ په اچولو او کافرانو څخه ستاسې په و ېرولو کې).

تفسير: يعنې که منافقان له تاسې سره تللي وی؛ نو د خپل جبن، بې زړه توب، او و ېرې له سببه به يې د نورو غړي هم سست کړي وی، او يو له بل سره به يې د اچولو له امله (وجې) د مسلمانانو په منځ کې جُدايي او تفريق اچول، او د نفاق اچولو په لاره کې به يې کوښښونه کول، او د دروغو افواهاتو په وسيله به يې مسلمانان له دښمنانو څخه و ېرول.

#### وَفِيُكُمْ سَمِّعُونَ لَهُمْ وَاللهُ عَلِيْمُ وَإِللَّظْلِمِينَ ®

او شته په تاسې کې جاسوسان د دوی لپاره (يا اور ېدونکي د خبرو د دوی په ضرر ستاسې)، او الله ښه عالم (پوهه) دی په (نيتونو د) ظالمانو.

تفسیر: یعنې اوس هم جاسوسان یا ځینې داسې ساده او احمقان په تاسې کې شته، چې د هغوی خبرې اوري، او لږ ډېر ترې متأثر کیږي «ابن کثیر رحمه الله» اګر که دوی هغسې فتنه او فساد نشو اچولی چې د دغو بدانو له وجو ده هیله (امید) کېدی شوه، بلکه له تاسې سره د داسې جاسوسانو یو ځای تلل له یوه حیثه مفید دي، څو هغوی په خپلو ستر ګو د مسلمانانو ټینګ عزم، شجاعت، میړانه (بهادري)، زړورتوب او نور محامد و ګوري، او خپلو مشرانو او امیرانو ته یې خبر ور کړی، څو د هغوی پر زړونو یې د مسلمانانو وېره او هیبت هم پیدا او ځای ونیسي.

#### لَقَدِ ابْتَعَوُ الْفِتْنَةَ مِنْ قَبْلُ وَقَلَّبُوالِكَ الْأُمُوْرَحَتَّى جَآءُ الْحَقُّ وَظَهَرَ آمُرُ اللهِ وَهُـُوكِرِهُونَ@

خامخا په تحقیق لټولې وه دوی فتنه (خرابي) پخوا (له دې نه په احد او خندق کې)، او سنجولي یې وو تاته ټول فکرونه او چلونه (په تدبیرونو او حیلو ستا د دین د ابطال لپاره) تر هغه پورې چې راغی حق (رښتیا و عده ـ د الله نصرت)، او ظاهر (ښکاره غالب) شو امر (حکم ـ دین) د الله حال دا چې دوی بد ګڼونکي وو (نا رضا په زړه او ظاهراً په اسلام کې داخل شول).

تفسير: د هغوى دغه مكاري او فتنه او شرارت كومه نوې خبره نه وه، له شروع څخه د هغوى وضعيت همداسې وو، د «احد» په جنګ كې هم دغه منافقان له خپلو ډلو سره له لارې څخه بېرته راګرځيدلي وو، او د «خندق» په غزا كې به يې ويل: ﴿يَاهُلُ يَـٰتُرُبُ لِاُمْقَامُ لِلَّهُ وَالْجِعُوا ﴾ مګر په پاى (آخر) كې دوى و ليدل چې حق په څه ډول (طريقه) غلبه او نصرت وموند؟ او باطل په څه ډول ذليل، سپک، خوار او رسوا شو.

#### وَمِنْهُوْمِنْ يَقُولُ ائْنَ لِلَّ وَلاَ تَفْتِنِيُّ الرِّ فِي الْفِتُنَةِ سَقَطُوْا وَ إِنَّ جَهَنَّهَ لَمُعِيطَةً بِالْكِفِي بِي ۞

او ځينې له دغو (منافقانو) څخه هغه څوک دي چې وايي: اذن (حکم) راکړه ماته (د پاتې کېدلو) او مه اچوه ما په فتنه (ګمراهۍ) کې؛ (نو الله وفرمايل چې): خبردار شئ چې په ګمراهۍ کې (لا له پخوا) لوېدلي دي دوی، او بېشکه چې جهنم (دوزخ) هرومرو (خامخا) محيط (چاپېر کېدونکی) دی په کافرانو.

تفسیر: یو لوی منافق «جد بن قیس» وویل چې: ما هم دلته په مدینه منوره کې پرېږدئ، چې د روم ښځې ډېرې ښکلې او پیمخې دي، که ځما ستر ګې په هغوی ولګیږي؛ نو ځان به ترې نشم ساتلی، نو هلته مې مه بیایئ چې د ګمراهۍ په کوهي کې ونه لوېږم، نو الله تعالی جل جلاله وفرمایل چې: هغه د دې لفظ په ویلو او په خپل بې زړه توب، وېرې، کفر او په دروغجنې پرهېز ګارۍ باندې د پردې په اچولو سره لا د ګمراهۍ په کنده کې لوېدلی دی، او له دې نه وروسته هم د کفر او نفاق په سبب د دوزخ په کنده کې لویدونکی دی.

ځينو دغه آيت د ګردو منافقانو په حق کې ګڼلی دی، او د (وکلاتَفُرتِقٌ) څخه يې مطلب اخيستی دی، چې: «مونږ له خپلو ځانونو سره مه بيايئ! او د مالونو او نورو شيانو په زيان کې مو مه اخته کوئ!» نو د دې ځواب يې په (اکلر في الْفُوتُنَاقِسَقُطُوًا) سره ورکړ.

# إِنْ تُصِبُكَ حَسَنَةٌ تَسُوُهُ مُرْوَانَ تُصِبُكَ مُصِيْبَةٌ يَقُولُوا قَدُ اَخَذُ نَا اَمُرَنَامِنَ قَبُلُ وَيَتَوَلُوا قَدُ اَخَذُ نَا اَمُرَنَامِنَ قَبُلُ وَيَتَوَلُوا قَدُ اَخَذُ نَا اَمُرَنَامِنَ قَبُلُ وَيَتَوَلُوا وَهُمُ فَرِحُونَ ۞

كه ورسيږي تاته (په كومه غزاكې لكه بدر)كومه ښېگڼه (لكه نصرت يا غنيمت) نو خفه كوي دوى (دغه نيكي له ډېره حسده)، او كه ورسيږي تاته (په كومه غزاكې لكه احد)كومه سختي (لكه زخم يا مرك)؛ نو وايي دوى: په تحقيق نيولى وو مونږ كار (د احتياط) خپل لا له پخوا څخه (چې جنګ ته لاړ نشو)، او شا ګرځوي دوى (ځي ستا له مجلسه) حال دا چې دوى خوشحاله وى (ستا په مصيبت).

#### قُلُ لِنَ يُصِيْبَنَا إِلَامَاكَتَبَ اللهُ لَنَا هُوَمَولَ اللهَ وَعَلَى اللهِ فَلْيَتَوَكِّلِ المُؤْمِنُونَ ﴿ قُلُ هَلُ تَرَبِّصُونَ بِنَا إِلَّا احْدَى الْحُسُنَيَيْنِ وَخَنُ نَتَرَبُّصُ بِكُوْ آنَ يُصِيْبَكُو اللهُ بِعَذَابِ مِّنَ عِنْدِ ﴾ آوُ بِأَيْدِيْنَا ﴿ قَارَبُّصُوْ آ إِنَّا مَعَكُومُ مُّتَرَبِّصُونَ ﴿

ووايه (ای محمده! دوی ته) له سره به ونه رسيږي مونږ ته مګر همغه چې ليکلي دي الله ځمونږ لپاره، همدغه (الله) دی مولا (کار جوړوونکی) ځمونږ، او (خاص) پر همدغه الله باندې دې نو توکل (اعتماد) کوي مؤمنان (د هيلو په ترسره کېدلو، د اړتياو «احتياج» په پوره کېدلو او د آفتونو څخه په ژغورلو «محفوظولو) کې. ووايه (ای محمده! دغو منافقانو ته) چې آيا انتظار کوئ مونږ ته (يعنې نه کوئ) مګر د يوې له دوو نېکيو څخه (چې شهادت يا نصرت دی)، او مونږ انتظار کوو تاسې ته الله کوم قسم عذاب (خاص) له خپلې خوا (لکه زلزله، يا تندر يا نور)، يا په لاسونو ځمونږ (لکه قتل، شړل، جزيه يا نور)، او انتظار کوئ تاسې بېشکه چې مونږ هم له تاسې سره انتظار کوونکي يو.

#### قُلُ أَنُونَ قُوْ اطُوعًا أَوْكُرُهَا لَنَ يُتَقَبَّلَ مِنْكُمْ إِنَّكُوكُنْتُمْ قَوْمًا فيقِينَ ﴿

ووايه (ای محمده ! منافقانو ته) چې: لګوئ (خپل مالونه په هر شان يې چې لګوئ) په رضا يا په زور (د اسلام) له سره به قبول نه کړی شي له تاسې، بېشکه چې تاسې يئ يو قوم فاسقان (د اسلام له دائرې نه و تونکي).

تفسیر: «جدّ بن قیس» منافق چې د رومي ښځو فتنه یې پلمه (بهانه) کوله؛ دا یې هم ویلي وو چې: «یا رسول الله! صلی الله علیه وسلم! زه خپله د (تبوک) جهاد ته نشم تلی، لیکن مالي مرسته (مدد) درسره کولی شم»، نو ځواب یې داسې ورکړ چې: د بې اعتقادانو مال نه قبلیږي، په خوښۍ سره یې لګوئ یا په ناخوښه، ځکه په خوښی سره دالله تعالی جل جلاله په لاره کې د مال لګولو توفیق په دوی کې نشته! ﴿وَلاَيْنَفِقُونَ إِلَاوَهُمُوكِا مُونَى خو سره له هغه هم که بالفرض په خوښۍ سره څه مال د الله تعالی جل جلاله په لاره کې ولګوي؛ نو الله تعالی جل جلاله هغه نه قبلوي، او سبب یې په وروستني آیت کې راښوول شوی دی.

### وَمَامَنَعَهُمُ اَنُ تُقْبَلَ مِنْهُمُ نَفَقْتُهُمُ إِلَّا اَنَّهُمُ كَفَنُ وَالِبَاللَّهِ وَبِرَسُولِهٖ وَلَا يَاثَنُونَ الصَّلَوةَ الرَّاوَهُ وَكَا يَاثُنُونَ الصَّلَوةَ الرَّاوَهُ مُكَارِهُونَ ۞

او نه دي منع کړي دوی له دې چې قبول کړی شي له دوی نفقې (ورکړې) د دوی (هيڅ شي) مګر همدې خبرې چې: بېشکه دوی کافران شوي دي په الله او په رسول د دغه (الله)، او نه راځي دوی لمانځه ته مګر په دې حال چې دوی سُست وي، او نه لګوي دوی (د الله په لاره کې هيڅ مال) مګر په دې حال کې چې دوی ناخوښه وي.

### فَلَا تُغِبُكَ آمُوا الْهُمُّ وَلَا اَوْلَادُهُ وَ إِنَّنَا يُرِيُواللهُ لِيُعَذِّبُهُمُّ بِهَا فِي الْخَيْوةِ اللهُ نَيَا وَتَزْهَقَ اَنْفُسُهُمُّ وَلَا يُعِدُّونَ ﴿ وَهُو كُونُونَ ۞

نو په تعجب کې دې نه آچوي تا (ډېر) مالونه د دوی او نه (ډېر) اولاد د دوی، (ځکه چې دغه

ګرد (ټول) استدراج دی) بېشکه همدا خبره ده چې اراده لري الله د دې چې عذاب ورکړي دوی ته په سبب د هغو (شیانو) په دغه ژوندانه دنیوي کې، او (په سختۍ او غم) راووځي ارواح (ساوې) د دوی، حال دا چې دوی کافران وي (او په کفر کې مړه شي).

تفسير: داسې شبهه پيدا کېدى شي؛ هر کله چې دوى دومره مردود دي، نو په مالونو او اولادونو او نورو نعمتونو ولې بريالي (کامياب) شوي دي؟ نو د هغه ځواب يې ورکړ، چې دغه نعمتونه د هغوى په حق کې لوى عذاب دى، لکه چې يوه خوندوره لذيذه غذا د روغ رمټ سړي صحت، روغتيا او قوت زياتوي، او فاسد الاخلاط رنځور هلاک ته ورنژدې کوي، همدغه حال د هغو دنيوي نعمتونو (مالونو، اولادونو او نورو) و ګڼئ ! د يوه کافر په حق کې دغه شيان د هغوى د بدو مزاجونو له امله د هلاهلو زهرو په شان دي.

څرنګه چې کافران د دنیا په حرص او مینه کې غرق او ډوب وي؛ نو ځکه لومړی د هغې په ټولولو کې بې حده ربړونه (تکلیفونه) ګالي (برداشت کړي)، بیا که لږ څه زیان ورورسیږي؛ نو څومره مینه او محبت چې له دغو شیانو سره لري؛ هم هغومره غم او درد ور رسیږي، او هیڅ وخت یې د هغه له فکر، اندېښنې او خفګان څخه زړه نه خالي کیږي، نو بیا کله چې مرګ دوی له دغو محبوبو شیانو ځنې جلا کوي؛ نو د دغه وخت د صدمې، حسرت او افسوس کولو اټکل ډېر ګران او مشکل کار دی.

# وَيَعُلِفُونَ بِاللهِ إِنَّهُ مُ لِمِنْكُمُ وَمَاهُمُ مِّنْكُمُ وَالْكِنَّهُمُ قَوْمٌ يَّفْهُ قُونَ ﴿ لَوْ يَعِبُ وَنَ مَلْجَأَا وَمَعْرَتٍ الْوَيْعِبُ وَنَ مَلْجَأَا وَمَعْرَتٍ الْوُمُتَ خَلَالُولُولُ اللَّهِ وَهُمُ يَجْمَحُونَ ﴿ اللَّهِ عَلَا لَا لَكُولُ اللَّهُ وَهُمُ يَجْمَحُونَ ﴿

او قسمونه کوي په الله چې بېشکه دوی خامخا له (ډلې) ستاسې (مسلمانانو) څخه دي، حال دا چې نه دي دوی له (ډلې) ستاسې څخه (د باطني کفر په سبب)، ولیکن دوی (داسې یو) قوم دی؛ چې و یریږي (له تاسې نو ځکه تش په ژبو سره اسلام ښکاره کوي). که ومومي دوی ځای د پناه یا غارونه (چې په کې پټ شي) یا بل کوم ځای د ننو تلو (او د پناه نو) خامخا ګرځیدلي به وو دوی هغه ته حال دا چې دوی به منډې و هلې (له ویرې د مسلمانانو لکه پړي شکولي آسونه چې هیڅ شی به دوی نشو رامحرځولی).

#### وَمِنْهُمْ مَّنْ تَكِلِدِزُكِ فِي الصَّدَةُتِ فَإِنْ الْعُطُوامِنْهَا رَضُواوَ إِنْ كَمْ يُعْطُوا مِنْهَا إِذَا هُمُ يَشْخَطُونَ ٠٠٠

او ځينې له دغو (منافقانو) څخه هغه دي، چې عيب وايي ستا په (تقسيم) د صدقاتو (او غنائمو) کې، نو که ور کړل شي دوی ته (د دوی له غوښتنې سره سم)؛ له هغې څخه راضي کيږي (په دې قسمت سره)، او که ور نه کړی شي دوی ته له هغه څخه (د دوی په غوښتنې)؛ نو هغه و خت دوی په قهريږي.

#### ۅٙڮۅٛٳٙٮٞٞۿۄؗٞڔڝؙٛۅٛٳڡٵٙٳڷٮۿؙۄؙٳٮڵۿۅؘڗڛؙۅٛڶۿ۫؇ۅٙۊؘٳڵۅؙٳڝۜٮؙڹڬٳٮڵۿڛۜؠؙٷ۫ؾؽڹٵؠڵۿڡؚڽ۬ڡؘٚڞ۬ڸۄۅڗڛۘٛۅ۠ڵڰٞ ٳٮۜٵڸڶ۩ؿۅڵڿڹؙۅٛؽ۞۫

او که په تحقیق دوی راضي شوي وی په هغه (مقدار د ولجې «غنیمت» او صدقې) چې ورکړی وو دوی ته الله او رسول د دغه (الله)، او ویلي وی دوی: کافي (بس) دی مونږ ته الله، ژر به راکړي مونږ ته الله له بل غنیمته) بېشکه

مونږ الله ته رغبت (تمه) کوونکي يو (چې پخپل فضل سره مونږ له صدقاتو بې پروا وګرځوي؛ نو دا به ورته بهټر وو).

تفسير: مطلب دا چې نه ښايي دنيوي فاني متاع ته ستر کې ونيسې، او لازم دي چې هر انسان يواځې د مهربان الله جل جلاله غوښتونکی وي، او هر هغه ظاهري او باطني دولت چې د الله تعالى جل جلاله او د رسول الله صلى الله عليه وسلم» له درباره ورته رسيږي؛ په هغه دې خو شاله او ډاډ اوسي.

#### ٳؿۜؠٵڶڝۜٙۮؘڨٷڸڵڡؙٛڡٞڒٙٳ۫ٷڶؠؙڛٚڮؽڹۅٲڵۼۑڸؽؙؽ؏ۘڶؽۿٵۅٙٲڷؠٷٙڰڣٷڰؙۏؠٛۿڂۅڣٵڸؚڗۊۧٵٮؚۅٙٲڵۼٚڔؚڡؚؽؽ ۅٙڣٛڛؚؽڸٳڶؿٶۅٙٳؠؙڹٳڛؖؽؚڸٷؚؽڣڰؘڝۜڹٳؿڮٷٳؿڵۿٷڶؽۄٞ۠ۘۘۘڮڮؽۄ۠ۘ۞

بېشکه همدا خبره ده: چې صدقې (زکات صرفیږي) لپاره د فقیرانو او مسکینانو او عاملانو (مقررو) پر هغه (تحصیل د صدقې)، او هغو ته چې الفت (آشنایي) اچولی شي په زړونو د دوی کې (له اسلام سره)، او (صرفیږي) په (خلاصولو د) غاړو (د نادارو مکاتبانو) کې، او پور وړو (تاوان موندونکو)، او (صرفیږي) په لاره د الله کې، او (صرفیږي لپاره د) مسافرانو (چې مال ورسره نه وي)، (مقرراو لازم کړی شوې ده دغه) فریضه (زکات) له (جانبه) د الله (دغو مصارفو لره)، او الله په هر څه ښه پوه او د حکمت خاوند دی.

تفسير: څرنګه چې د صدقو په وېش کې په رسول الله صلى الله عليه وسلم طعن شوى وو، نو ځکه خبرداري ورکوي، چې د صدقو طريقه د الله تعالى جل جلاله له جانبه مقرره شوې ده، او پاک الله جل جلاله د صدقو او د نورو د لګښت ځايونه ټاکلي (مقرر کړي) او د هغه فهرست يې د نبي کريم صلى الله عليه وسلم په لاس ورکړى دى، چې له هغه سره يې سم ويشي، او د هيچا د غوښتنې تابع نشي کېدى.

په حدیث کې رسول الله صلی الله علیه وسلم فرمایلي دي: «الله تعالی جل جلاله د صدقو (زکات) د وېش اختیار نبي ته نه دی پریښی، بلکه بالذات یې پخپله د هغه د لګښت ځایونه ټاکلي (مقرر کړي)، چې دغه اتـه دي:

- (۱): فقراء: «چې له هغوي سره څه شي نه وي».
- (٢): مساكين «چې له هغوى سره په اندازه د حاجت د دوى څه شى ميسّر نه وي»، ځينو علماوو د فقيرانو او مساكينو تعريف د دې په عكس كړى دى.
- (٣): عاملين: «چې د اسلامي حکومت له لوري د صدقو د راټولولو او په نورو خدمتونو او چارو باندې مامور شوی وي».
- (۴): مؤلفة القلوب: «هغه كسان چې د دوى د اسلام راوړلو هيله (اميد) كيږي، يا په اسلام كې كمزوري وي، يا داسې نور »، د اكثرو علماوو په نزد رسول اكرم صلى الله عليه وسلم له وفاته وروسته «مؤلفة القلوبو» ته د زكات وركولو حكم نه دى پاتې.
- (۵): في الرقاب: «يعنې د مريانو د مكاتب والۍ بدل اداء او آزاد يې كړي، يا يې وپيري (واخلي) او بيا يې آزاد كړي، يا د بنديانو او قيديانو فديه وركړي، او خوشې يې كړي».
- (۶): غارمين: «هغه کسان چې پر دوی کومه حادثه راغلې وي، او د هغې په اثر پور وړي شوي وي، يا د کوم ضمانت يا د نورو عواملو له امله (وجې) تر بار لاندې لوېدلي وي».

(٧): في سبيل الله: «په جهاد او نورو ښو کارونو پسې د تلونکو سره دې مرسته (مدد) و کړی شي».

(۸): ابن السبيل: «د هغه مسافر او پرديسي سره مرسته (مدد) کول چې د سفر په حالت کې د نصابو مالک نه وي، ا<sup>ه</sup>کر که په خپل کور د مال او شتو خاوند هم وي».

### وَمِنْهُمُ الَّذِيْنَ يُؤُدُونَ النَّبِيَّ وَيَقُولُونَ هُوَادُنُّ قُلُ أَذُنْ خَيْرٍ لَّكُمُ يُؤُمِن بِاللهوويُؤُمِنُ لِلمُؤْمِنِ اللهُوكُمُ مِنَا اللهِ اللهُوكُمُ مِنَاكُمُ اللهُوكُمُ مَنَاكُ اللهُوكُ وَالدِيْنَ يُؤُدُونَ رَسُولَ اللهِ لَهُوعَنَاكِ اللهُوسُ لِلنُوكُ اللهُ اللهُ اللهُوكُ مِن اللهُ اللهُ اللهُ اللهُ اللهُوكُ مِن اللهِ اللهُ الله

او ځينې له دوی هغه کسان دي چې آزار رسوي دوی نبي ته، او وايي چې دغه (رسول ټول) غوږونه دي (چې هره خبره آوري او تصديق پرې کوي)، ووايه (ای محمده! دوی ته) چې دی آورېدونکی د نېکې (خبرې) ستاسې دی، باور يقين لري دی په (کلام د) الله او باور کوي دی په (خبرو د خالصو) مؤمنانو، او (دی) رحمت دی لپاره د هغو کسانو چې (يواځې يې په ژبه سره ظاهرا) ايمان راوړی دی له تاسې، او هغه کسان چې آزار رسوي رسول الله (محمد) ته؛ مقرر دی دوی ته عذاب در دناک (په آخرت کې).

تفسير: منافقان به چې په خپلو منځونو کې سره کښېناستل؛ اسلام او د اسلام پيغمبر صلى الله عليه وسلم ته به يې بد ويل، که چا به هغوى ته وويل چې: داسې خبرې مه کوئ! هسې نه چې ستاسې دغه خبرې رسول الله صلى الله عليه و سلم ته ورسولى شي، نو دوى به ويل چې: هيڅ پروا نشته، مونږ به د هغه په مخکې د خپلو دغو خبرو د دروغو تأويلونه و کړو، او د خپلو ځانونو پاکي او برائت به ورڅر ګند کړو.

ځکه چې هغه خو ټول غوږونه دی، هر خبره چې اوري؛ سمدلاسه يې مني، په خبرو د ده تېرايستل دومره ګران نه دی.

خبره داسې وه چې محمد رسول الله صلى الله عليه وسلم د خپلې حيا، وقار او كريم النفسۍ له كبله (وجې) سره له دې چې دروغ به ورته څرګند معلومېدل؛ خو بيا يې هم د هغه د ويونكي پت او عزّت ساته، او نه به يې رسوا كاوه، او احمقانو به داسې ګڼل چې ګواكې رسول الله صلى الله عليه وسلم له سره ځمونږ په دغو دروغو نه دى پوهېدلى.

نو الله جل جلاله د دوى ځواب داسې وركوي: «كه دى بيخي غوږ دى، خو ستاسې د خير او ښېګڼې لپاره دى، د نبي صلى الله عليه وسلم سكوت او اغماض ستاسې پر دروغو خبرو د دې لپاره نه دى؛ چې دوى په رښتيا ستاسې خبرې يقيني او واقعې ګڼي، بلكه د هغوى يقين او باور د الله تعالى جل جلاله او د مؤمنانو پر خبرو دى، هو! ستاسې په منځ كې د هغو كسانو په حق كې چې د ايمان مدعيان دي، د رسول الله صلى الله عليه وسلم سكوت او اغماض يو قسم رحمت دى، ځكه چې سمدلاسه د هغوى تكذيب نه كوي، او نه يې رسوا كوي، مګر د منافقانو بد كارونه د الله تعالى جل جلاله نه پټ نه دي، نو د سختو سزاوو منتظر اوسئ!».

#### يَحُلِفُونَ بِاللهِ لَكُمْ لِيُرْضُو كُمْ وَاللهُ وَمَ اللهُ وَمَ اللهُ وَاللهُ وَمَا اللهُ وَاللهُ وَمَا اللهُ وَمِنْ إِلَيْ اللهُ وَمِنْ إِلَيْ اللهُ وَمَا اللهُ وَمِنْ إِلَيْ اللهِ اللهِ اللهِ اللهُ وَمَا اللهُ وَمِنْ إِلَيْ اللهُ وَمِنْ إِلَيْ اللهُ وَمِنْ إِلَيْ اللهُ وَمِنْ اللهُ وَمِنْ اللهِ اللهِ اللهُ وَمَا اللهُ وَمِنْ اللهِ وَمِنْ اللهِ وَمِنْ اللهُ وَمِنْ اللهِ وَمِنْ اللهِ وَمِنْ اللهُ وَاللهُ وَمُواللَّهُ وَلَمْ وَلَّهُ وَمِنْ اللهُ وَمِنْ اللهُ وَمِنْ اللهُ وَمِنْ اللهُ وَمِنْ اللهُ وَمِنْ اللهِ وَمُؤْمِنِ اللهُ وَاللَّهُ وَمِنْ اللهُ وَاللهُ وَمِنْ اللهِ وَمِنْ اللهُ وَاللَّهُ وَلَّا لَا اللَّهُ وَاللَّهُ وَاللَّهُ وَاللَّهُ وَلَّا لَا اللَّهُ وَاللَّهُ وَاللَّهُ وَاللَّهُ وَلَّا لَمُواللَّهُ وَاللَّهُ وَلَّا لِمُؤْمِنِ اللَّهُ وَاللَّهُ وَلِمُ اللَّهُ وَاللَّهُ وَلَّ اللَّهُ وَاللَّهُ وَلَّا لَمُؤْمِنِ وَاللَّهُ وَلَا لِللَّهُ وَلَّهُ وَاللَّهُ وَاللَّهُ وَلَّا لَمُؤْمِنُونَ وَاللَّهُ وَاللَّالِمُ اللَّهُ وَلِمُ اللَّهُ وَاللَّهُ وَلِمُ اللَّهُ وَاللَّهُ وَاللّهُ وَاللَّهُ وَاللَّهُ وَاللَّهُ وَاللَّهُ وَاللَّالِمُ وَاللَّهُ

قسمونه خوري دوی په الله تاسې ته (چې مونږ منافقان نه يو) لپاره د دې چې راضي کړي دوی تاسې، او الله او رسول د دغه (الله) ډېر حق دار (لايق) دی د دې خبرې چې راضي کړي دغه (منافقان) هغه (رسول الله) که وي دوی ايمان راوړونکي (په حقه سره).

تفسير: شاه صاحب ليكي: »كه كوم وخت به رسول الله صلى الله عليه وسلم د دوى مكر او دغابازي ښكاره كوله، نو دوى به د مسلمانانو په مخكې قسمونه خوړل، چې ځمونږ په زړونو كې كومه بده خبره او خراب نيت نه وو، څو مسلمانان له خپلو ځانونو څخه خوښ او د ځان طرفداري كړي، او نه پوهيږي چې دغه چل بازي له الله جل جلاله او له رسول الله صلى الله عليه وسلم سره بيخي نه پكاريږي»، كه دوى د ايمان په دعوى كې رښتيني وي؛ نو نور خلق دې پر ېږدي او يواځې د الله تعالى جل جلاله او د رسول الله عليه وسلم خوښې او رضا پسې دې ولويږي.

#### ٱكَمْ يَعُكُمُوْ ٓ النَّهُ مَنْ يَّكُ كَادِدِ اللهَ وَرَسُولَهُ فَانَّ لَهُ نَارَجَهَ تَمْ خَالِدًا فِيْهَا لَالِكَ الْخِزْيُ الْعَظِيْمُ الْ

آيا نه دي پوهه شوي دوی په دې چې بېشکه شان دا دی هر څوک چې مخالفت کوي د الله او (مخالفت کوي) د رسول د الله؛ پس بېشکه مقرر دی ده ته اور د دوزخ حال دا چې همېشه به وي دی په دغه دوزخ کې او همدغه (خلود) رسوايي ده ډېره لو يه.

تفسیر: یعنې له هغې رسوایۍ څخه چې د ځان د ژغورلو (ساتلو) له امله (وجې) دوی نفاق اختیار کړی دی، د هغې نه دا رسوایی لویه ده.

# يَحُدَرُ الْمُنْفِقُونَ اَنُ تُنَزَّلَ عَلَيْهِمُ سُورَةٌ تُنَبِّعُهُمْ بِمَافِى قُلُوْ بِهِمْ قُلِ اسْتَهُزِءُوْا اللهَ مُخْرِجٌ مَّا تَحُذَرُونَ ۞

و يريږي دغه منافقان له دې نه چې نازل کړی شي پر دغو (مؤمنانو د قرآن داسې يو) سورت چې خبروي دغه (مؤمنان) په هغه (کفر او نفاق) چې په زړونو د دوی کې دی (خو سره له هغه هم استهزاء کوي)، ووايه (ای محمده ! دوی ته توبيخاً) چې کوئ تاسې (دغه) مسخرې (چې په سزا به ورسېږئ)، بېشکه چې الله ښکاره کوونکی دی د هغو (خبائثو ستاسې) چې ويرېږئ (له ښکاره کولو نه د هغو).

#### وَلَيِنْ سَالْتَهُمْ لَيَقُولُنَّ إِنَّهَا كُنَّا نَغُوضٌ وَتَلْعَبُ

او قسم دی خامخا که پوښتنه و کړې ته له دوی نه (چې تاسې ولې استهزاء کوئ په دې حال چې دوی تبوک ته تلل)؟ نو ضرور به وايي خامخا دوی چې: بېشکه همدا خبره ده چې وو مونږ چې مجلس او لوبې مو کولې.

تفسير: د (تبوک) غزا ته د تللو په وخت کې ځينو منافقانو د تمسخر او استهزاء په طريقه داسې وويل: «دغه سړي محمد صلى الله عليه وسلم ته ګورئ! چې د شام د قصرونو او د روم د ښارونو د فتح کولو خوبونه ويني، ده د روميانو سره جنګ هم د عربو په جنګونو قياس کړی دی، مونږ يقين لرو چې سبا به ټول د روميانو په مخ کې لاس تړلي ولاړ يو، دا ځمونږ قاريان صحابه رضي الله تعالى عنهم چې خېټه ور، ډارن او دروغجنان دي؛ څرنګه به د روميانو له منظمو او مسلحو او باتورو لښکرو سره و جنګيږي»، وغير ذلک من الهفوات.

دوی دا ډول ویناوې د دې لپاره کولې، چې مسلمانان له رومیانو څخه وویروي، او زړونه یې مات کړي، کله چې دغه خبرې رسول الله صلی الله علیه وسلم ته ورسېدې، نو دوی منافقان جلب او احضار کړل، او له هغوی څخه یې د دې حقیقت پوښتنه و کړله، دوی وویل: «یا رسول الله صلی الله علیه وسلم! که رښتیا مو پوښتی؛ نو مونږ دغسې عقیده

کله لرله، خو داسې ویناوې مونږ یواځې د ټو کو او ساعت تېري په ډول کولې، او غوښتل مو چې په دې توګه په آسانۍ سره مزل ووهو، او لار لناډه شي».

### قُلُ إِبَاللهِ وَاليَّتِهِ وَرَسُو لِهِ كُنْ تُوْ تَسْتَهُزِءُونَ®

ووايه (ای محمده ! دوی ته چې) آيا په الله او په آيتونو (حکمونو) د الله او په رسول د الله پورې وئ تاسې چې استهزاء به مو کوله.

تفسير: يعنې آيا د ټو كو او مسخرو او ساعت تېرولو موقع او محك هم دا دى؛ چې د الله تعالى جل جلاله او د رسول الله صلى الله عليه وسلم الله عليه وسلم الله عليه وسلم او د هغو په احكامو استهزاء او تمسخر وشي؟ په الله جل جلاله او رسول الله صلى الله عليه وسلم پورې استهزاء او د الهي احكامو سپكاوۍ داسې شيان دي، كه يواځې په ژبه د ټو كو په ډول هم وې؛ كفر دى، بالخاصه چې د منافقانو له خوا د شرارتونو او د باطني پليتۍ له امله داسې حركت صادر شي.

#### ڵٳؾؘڡ۬ؾڹۯؙۅؙٳڡؘۜۮؙػڣؘۯؾؙڂۘڔۼڡؙػٳؽؠٵؽڬؙۉٵۣڽؙؾۘۜۼڡؙٛۼؽؘڟٳ۪ۑڡؘ؋ٟڝؚۧڹٛػؙۄٛٮؙٛۼێؚۜڹڟٳٟٚڡؘڐٙۥۑٲٮٚۜۿۿؗۄ ػٵٮؙؙۅؙٵۼؙۼؚڔڡؚؽڹؖ<sup>۞</sup>

عذرونه مه کوئ تاسې (مونږ ته په دروغو سره) په تحقيق (ظاهراً هم) کافران شوي يئ (د اسلام په طعن سره) وروسته له (اظهار د) ايمان ستاسې، که عفوه و کړو مونږ له يوې ډلې له تاسې څخه؛ نو ضرور عذاب به (هم) ورکړو بلې ډلې ته په سبب د دې چې دوی بېشکه وو ګناهګاران.

تفسير: يعنې د دروغو له عذره، حيلو، پلمو (تدبيرونو) او بهانو جوړولو څخه هيڅ فائده په لاس نه ورځي، څوک چې د نفاق او استهزاء د سزا وړ (لايق) وي؛ هغه به خامخا ور رسيږي، هو! که اوس هم څوک د زړه په صدق توبه و کړي، او له خپلو جرمونو څخه لاس واخلي؛ الله تعالى جل جلاله هغه بښي، يا که يې له ابتداء څخه د کفر او نفاق سره له داسې فتنه اچولو او استهزاء څخه ځان ساتلى وي؛ نو هغو ته به د استهزاء او تمسخر سزا نه ورکوله کيږي.

#### ٱلْمُنْفِ قُوْنَ وَالْمُنْفِقْتُ بَعُضُهُ مُومِّنَ بَعُضٍ يَامُرُّوْنَ بِالْمُثَكِّرِوَيَنُهُوْنَ عَنِ الْمُعَرُوْفِ وَيَقْبِضُونَ آيُدِيَهُمْ لِشَنُوااللهَ فَنَسِيَهُمْ لِآنَ الْمُنْفِقِيْنَ هُمُ الْفْسِقُوْنَ ۞

سړي منافقان او ښځې منافقاتې ځينې د دوی له ځينو نورو دي (او په کفر او نفاق کې ګرد سره يو شان دي)، امر (حکم) کوي پر منکراتو (بديو چې ښيي يې نورو ته)، او منع کوي دوی (خلق) له نېکيو څخه، او کلک نيسي دوی لاسونه خپل (له خيرات او دعا او مناجات نه)، هېر کړی دی دوی الله (او طاعت يې)؛ نو (الله) بې برخې کړي دي دوی (له خپل رحمت نه)، بېشکه چې منافقان همدوی دي فاسقان (يا دوی همدغه و تونکي دي له دائرې د ايمان نه).

تفسیر: یعنې له ټولو څخه لوی یاغیان او غاړه غړوونکي نافرمانان هم دغه بد باطنان منافقان دي، چې د دوی نارینه او ښځې سره له دې چې په ژبو د اسلام اظهار کوي، شپه او ورځ په دې هڅه کې دي، چې په هر ډول حیلې او پلمې (تدبیرونه) جوړې کړي، او خلق په خپلو خبرو اترو سره له ښو کارونو څخه بېزاره او بدو کارونو ته یې تیار کړي، د پېسو لګولو په اصلي ځایونو کې خپل لاسونه مو ټي او کلک نیسي، مطلب دا چې دوی کلمه وایي، لیکن نه د دوی له ژبې چا ته څه خیر او ښېګڼه رسیږي او نه له ماله، نو الله تعالی هم بالمقابل هېر کړل، او د هېرولو معامله یې ورسره و کړه.

### وَعَدَاللَّهُ الْمُنْفِقِينَ وَالْمُنْفِقْتِ وَالْمُنْفِقْتِ وَالْمُفْارَ نَارَجَهَ تَوَخْلِدِينَ فِيهَا هِي حَسُبُهُمْ وَلَعَنَهُمُ اللهُ وَلَهُمْ عَدَابٌ مُقِيمٌ ﴾

وعده کړې ده الله له منافقانو سړيو سره او له منافقاتو ښځو سره او له (ټولو) کفارو سره اور د دوزخ تل به وي (دوی) په دغه (دوزخ) کې، همدغه دوزخ بس دی دوی ته (د عذاب او سزا له مخې)، او لعنت کړی دی په دوی الله، او مقرر دی دوی ته عذاب تل مدام (برقرار پاتې کېدونکی).

تفسير: يعنې دغه يوه كافي سزا ده چې وروسته له هغې بلې سزا ته هيڅ ضرورت نه پاتې كيږي.

﴿وَلَعَنَهُوُاللهُ﴾ : ښايي چې مطلب يې داسې وي، چې په دنيا کې به هم دالله تعالى جل جلاله د لعنت اثر دوى ته برابر رسيږي، يا به دغه جمله د پخوانۍ جملې تاکيد وي، والله أعلم.

#### كَالَّذِيْنَ مِنْ قَبْلِكُمْ كَانْوَالَشَكَّمِنْكُمْ قُوَّةً وَاكْثَرَ اَمُوَالاَّوَّ اَوْلادًا ا فَاسْتَمْتَعُوا بِغَلاقِهِمُ

(تاسې اى منافقانو!) په شان د هغو كسانو يئ چې پخوا له تاسې ځنې وو، وو هغوى سخت له تاسې له جهته د زوره او زيات له جهته د مالونو او اولادونو، نو نفع واخيسته دوى په برخې خپلې (له دنيوى لذتونو).

تفسير: يعنې د دنيوي خوندونو کومه برخه چې د دوی لپاره مقدّره وه، له هغې څخه يې ګټه (فائده) او د عاقبت هيڅ يو خيال او فکر يې ونه کړ.

### فَاسْتَمْتَعُتْمُ بِعَلَاقِكُو كَمَااسُتَمْتَعَ الَّذِيْنَ مِنْ قَبُلِكُمُ بِخَلَاقِهِمُ وَخُضْتُمُ كَالَّذِي خَاضُوا ا

نو ګټه (فائده) واخیسته تاسې په برخې خپلې لکه چې ګټه (فائده) اخیستې وه هغو کسانو چې پخوا وو له تاسې څخه په برخې خپلې سره، او ډوب شوئ تاسې په باطلو کې په شان دډوبیدلو د هغو کسانو چې ډوب شوي وو په باطلو کې پخوا له تاسې.

تفسير: يعنې تاسې هم لکه هغوى د عاقبت له تصوره غافل شوي يئ ! او له فاني متاع څخه څومره برخه چې ستاسې لپاره مقدره ده؛ همغه دررسيږي، او ستاسې ټول کارونه بيخي د هغوى په شان دى، نو ښه وپوهېږئ چې ستاسې حشر هم د هغوى په شان دى، له هغوى سره مال، اولاد او جسماني قوتونه له تاسې څخه زيات وو، خو سره له هغه هم د الله تعالى جل جلاله د انتقام او نيونې څخه يې ځان ونشو ژغورلى (ساتلى)، نو تاسې پر کوم شي باندې ډاډينه او اطمينان لرئ، چې په داسې اندازه د الله تعالى جل جلاله له سزا او پوښتنې څخه بې پروا ناست يئ؟.

#### اُولِيِّكَ حَبِطَتْ اَعْمَالُهُ مُرِقِ التَّانَيْ اوَالْاِحْرَةِ ۚ وَاُولِيِّكَ هُمُ الْخَيرُونَ ®

دغه کسان باطل (خراب محو) شو عملونه د دوی په دنیا او آخرت کې، او دغه کسان هم دوی دي زیانکاران (یا همدغه بې برخې دي له هره بابه).

تفسير: يعنې هيڅ دنيوي او اخروي برکت او کرامت د هغوی په برخه نشو، باقي د دنيوي لذتونو هغه حصه چې ظاهراً د هغوی په برخه نشو، باقي د دنيوي لذتونو هغه حصه چې ظاهراً د هغوی په برخه شوه؛ هغه في الحقيقت د دوی په حق کې استدراج او عذاب وو، لکه چې دوه رکوع ډومبی (۵۵) آيت کې د (فَلاَنْچُبُكَآمُواَلْهُمُوُلَّالُولَادُهُمُو) په تفسير کې تېر شو، او له هغه څخه پخوا په څو نورو ځايونو کې هم ليکلی شوی دی.

#### ٱلمُ يَاثِهِمُ نَبَأُ الَّذِينَ مِنْ قَبُلِهِمُ قَوْمِ نُوْرِح وَعَادٍ وَثَهُوُدَ لا وَقَوْمِ اِبْرَاهِيْءَ وَاصْحَبِ مَدْيِنَ وَالْمُؤْتَفِكَتِ

آیا نه دی راغلی دوی ته خبر (د عذاب د) هغو کسانو چې پخوا وو له دوی نه، قوم د نوح او عاد او ثمود او قوم د ابراهیم او څېښتنان د (ښار د) مدین او چپه شوو اړول شوو کلیو (د لوط).

تفسير: د نوح عليه السلام قوم په طوفان، د (عاد) قوم په صرصر (سيلئ) او د (ثمود) قوم په صيحه (غيبي چغه) هلاک شول، الله تعالى جل جلاله د ابراهيم عليه السلام تاييد په عجيب او غريب ډول وفرمايه، چې د هغه په ليدلو سره د هغه قوم ذليل او ناکام شو، د دوى پاچا (نمرود) په ډېر بد حال او خراب مر ک ووژل شو، د مدين ښار اصحاب په صيحه او زلزله او نورو سره تباه شول، د لوط عليه السلام د قوم کلې بيخي په بل مخ واړول شول، او د کاڼو باران پرې وشو، د دغو ګردو (ټولو) اقوامو قصې بې د ابراهيم عليه السلام له قومه د «الأعراف» په سورت کې تېرې شوي دي.

#### اتَتُهُمُ رُسُلُهُمُ بِالْبِيِّنْتِ فَمَا كَانَ اللهُ لِيَظْلِمُهُمْ وَلكِنْ كَانُوۤ اَنْفُسَهُمْ يَظْلِمُوْنَ ©

چې راوړې وې دوی ته رسولانو د دوی ښکاره معجزې (نو تکذیب و کړ دوی د رسولانو، نو هلاک شول) نو نه وو الله چې ظلم به یې کولو په دوی، ولیکن وو دوی چې په ځانونو خپلو به یې ظلم کولو (په کفر او تکذیب سره).

تفسير: يعنې الله تعالى جل جلاله هيچا ته بې سببه او بې ځايه جزا سزا نه وركوي، دغه خلق په خپله په داسې ګناهونو بوخت (مشغول) او لګيا دي، چې د هغو په اثر پر دوى د الله تعالى جل جلاله د عذاب راتلل ضروري دي.

#### وَالْمُؤُمِنُونَ وَالْمُؤُمِنْتُ بَعُضُهُمْ اَوْلِيَآءِ بَعُضَ يَامُرُونَ بِالْمَعُرُونِ وَيَنْهُونَ عَنِ الْمُنْكِر وَيُقِيْمُونَ الصَّلُوةَ وَيُؤْتُونَ الرَّكُوةَ وَيُطِيعُونَ اللهَ وَرَسُولَةٌ اُولِإِكَ سَيَرُحَمُهُمُ اللهُ إِنَّ الله عَزِيْزُ حَكِيدُهُ۞

او سړي مؤمنان او ښځې مؤمنانې ځينې د دوی دوستان دي د ځينو نورو حکم کوي دوی په نېکيو (چې د الله او د رسول الله اطاعت دی)، او منع کوي له بديو چې (د الله او د رسول الله نه مخالفت دی)، او دروي (له ټولو حقوقو سره سم اداء کوي) لمونځ، او ورکوي دوی زکات، او حکم مني د الله او (حکم مني) د رسول الله، دغه کسان ژر به رحم و کړي په دوی الله، بېشکه چې الله ښه غالب قوي دی (د حکمونو په جاري کولو) ښه د حکمت خاوند (چې هر کار په تدبير او مصلحت سره کوي).

تفسير: يعنې منافقان خلق له نېكۍ څخه منع كوي، او د بدۍ په لوري ترغيب وركوي، او مؤمنان خلق له بدۍ نه ژغوري، او د نېكۍ په لوري يې تشويق كوي، د منافقانو مو ټي كلك دي، او د مسلمانانو لاسونه پرانيستي دي، منافقان د شومتيا له امله خپل مال نه لكوي، او مؤمنان د الله تعالى جل جلاله له حكمه سره سم د خپلو مالونو زكات، صدقې او خيرات وركوي، له منافقانو څخه بيخي الله تعالى جل جلاله هېر دى، ولې مؤمنان هره ورځ پنځه وخته لمونځ كوي، او په ټولو معاملاتو كې د الله تعالى جل جلاله او د رسول الله صلى الله عليه وسلم له حكمونو سره سم تك كوي، نو ځكه منافقان د الله تعالى جل جلاله د عذاب او د لعنت مستحقان شول، او مؤمنان د پاك الله جل جلاله د ثواب او خصوصي رحمت مستحق و گر ځېدل.

#### وَعَكَاللَّهُ النُوُومِنِيُنَ وَالْمُؤُمِنْتِ جَنَّتٍ تَجُرِي مِنْ قَتْتِهَا الْأَنْهُرُخْلِدِينَ فِيهَا وَمَسْكِنَ طِيّبَةً فِي جَنَّتِ عَدُرِنْ وَرِضُوانٌ مِّنَ اللهِ اكْبَرُ لَا لِكَ هُوَالْفُوزُ الْعَظِيْمُ ﴿

وعده کړې ده الله له نارينه وو مؤمنانو او له ښځو مؤمناتو سره د جنتونو چې بهيږي له لاندې (د ماڼيو او ونو) د هغو (څلور قسمه) ويالې، تل به وي دوی په دغو (جنتونو) کې او (وعده کړې ده الله) د ځايونو پاکو (چې ثابت دي) په جنتونو د تل اوسېدلو کې، او رضاء له (جانبه د) الله ډېره لو يه ده (له جنتونو او نعمتونو او نورو څخه)، دغه (رضا د الله) هم دغه بری دی ډېر لوی.

تفسير: يعنې د ټولو دنيوي او اخروي نعمتونو څخه ډېر لوى نعمت د الله تعالى جل جلاله رضا او خوښي ده، جنت هم له همدې امله غواړي چې هغه د الله تعالى جل جلاله د رضا مقام دى، او حق سبحانه و تعالى جل جلاله به په جنت كې مؤمنانو ته هر ډول جسماني او روحاني نعمتونه او خوشالۍ وركوي، مګر د ټولو څخه لوى نعمت به د حقيقي محبوب دائمي رضا او د هغه ليدل وي.

په صحیح حدیث کې راغلي دي چې: حق تعالی جل جلاله به جنتیانو ته غږ کوي چې: «ای جنتیانو!» جنتیان به په ځواب کې عرض و کړي «لټیک»، بیا به پوښتنه و کړي چې «هل رضیتم ـ آیا اوس خوښ شوي یئ؟» جنتیان به داسې عرض و کړي: «ای پروردګاره! ولې به نه یو خوشاله حال دا چې تا خپل انتهایي انعام او مهرباني پر مونږ کړې ده»، بیا به داسې پوښتنه وشي، «هـ ل أعطیتم أفضل من ذلک؟ ـ هر هغه شیان چې تر اوسه پورې تاسې ته در کړی شي دي، آیا د هغو څخه د بل کوم ښه شي د موندلو اراده او غوښتنه لرئ؟»، جنتیان به سوال و کړي چې: «یا الله جل جلاله! له دغو نعمتونو او مهربانیو څخه به بل کوم غوره، اعلی او خورا (ډېر) ښه نعمت وي؟»، دلته به الله تعالی جل جلاله فرمایي: «أحل علیکم رضواني فلا أسخط علیکم أبدا ـ خپله دائمي رضا او خوښي تاسې ته درلېږم، چې له هغه وروسته به هیڅ خفګان او نا خوښي نه وي».

رزقنا الله وسائر المؤمنين هذه الكرامة العظيمة الباهرة

### يَايَتُهَا النَّبِيُّ جَاهِدِ الكُفَّارَوَ المُنفِقِينَ وَاغُلُظْ عَلَيْهِمْ وَمَأْ وَبِهُمْ جَهَنَّهُ وَيِشَ الْمَصِيرُ @

ای نبي (محمده!) جهاد کوه ته له کفارو سره (په توره) او له منافقانو سره (په حجت او اقامت د حدودو) او سختي کوه پر دوی، او (آخري) ځای د ورتلو د دوی دوزخ دی، او بد ځای د بېرته ورتلو دی (دا دوزخ).

تفسير: د (جهاد) معنى د كوم ناكاره شي په دفع كې انتهايي كوښښ كول دي، دغه كوښښ كله په وسله، كله په ژبه، كله په قلم او كله په بله كومه طريقه وي، د منافقانو مقابل كې (چې په ژبه د اسلام اظهار كوي او له زړه مسلمانان نه دي) د محمدي امت د جمهورو په نزد (جهاد السيف) مشروع نه دى، او نه د نبوّت په زمانه كې داسې واقع شوي دي.

نو ځکه د جهاد لفظ په دغه آیت کې عام دی، یعنې په توره، په قلم، په ژبه، په هر وخت، په هر ډول مقابلې سره چې مصلحت وي؛ جهاد دې وشي ! د ځینو علماوو دا رایه ده، که د منافقانو نفاق بیخي ښکاره او عیان شي، نو پر دوی باندې هم (بالسّیف) جهاد کېدی شي.

په هر حال څرنګه چې د تبوک په غزاکې د منافقانو نفاق بيخي ښکاره شوی وو، نو ځکه په دغه آيت کې د دوی سره د لږې سختې رو يې غوره کولو هدايت ورکړی شوی دی، ځمونږ نبي کريم صلی الله عليه وسلم فطرتاً ډېر حليم

او خورا (ډېر) نرم خويه او مهربان وو، لکه چې په خپله پاک الله جل جلاله فرمايي: ﴿فَيَمَارَحُمَةٍ مِّنَ اللهِ لِلْتَ لَهُمْ وَلَوُكُنُتَ فَطَّا غَلِيُظَ الْقَائِبَ لَانْفَضُّوْامِنُ حَوْلِكَ﴾ (۴ جزء د آل عمران سورت (۱۵۹) آيت (۱۷) رکوع) د الله تعالى له جانبه پرې حکم شوى وو: ﴿وَاخْفِضُ جَنَاحَكَ لِمِنِ البَّعَكَ مِنَ الْمُؤْمِنِيُنَ﴾ (۱۹ جزء د الشعراء (۲۱۵) آيت (۱۱) رکوع).

څرنګه چې منافقان هم په ښکاره د مؤمنانو په ډله کې شامل وو، نو ځکه رسول الله صلی الله علیه وسلم هم د هغوی له کارونو څخه اغماض او عفوه کوله، او ورنه تېرېده، او نرمي به یې ور سره کوله، د (تبوک) په غزا کې کله چې منافقانو په پوره ښکاره ډول سره بیحیایي، عناد، عداوت او دښمني اختیار کړه؛ نو داسې حکم وشو چې اوس د منافقانو په مقابل کې سختي اختیار کړئ! ځکه چې دغه شریر خلق په ښو اخلاقو او نرمۍ سره په لاره نه راځي.

#### ڲٷٚڶڣؙۯؽڔٵٮڵٶڡٵۜٙڡٵڵٛٷ٣ٷڵڡٙۘڵٷٵػڸؚڡڎٙٲڷڬٛڣؙڔٷڬڣۯؙۅٵڹڠػٳۺڵۯڡؚۿٟ؞ۅٙۿۺ۠ۅؙٳڽؠٵڵۄؙؾٵڵٷ؆ ۅٙڡٵڹڡۜٙؠؙۏٞٳٳڰٚٵؘڽٵۼٛٮ۠ۿۿٳٮڵۿۅؘڒڛؙۅڵۿڡؽ۬ڡٛۻڸ؋ٵ۫ۏٳڽؖؾؿؙۏڹؙۏٳۑڮڂؽؗؿٵڵۿۿۄ۫ۅٳ؈ؾؾۊڰۅؙٳ ؽۼڹؖڹۿۿؙٳٮڵۿؙۼڎؘٵۼٵڸؽؙڴٳڣٳڶڰؙؽٚٵۅٙٳڶٳڂڒۼٷٙؽٵڵۿۿۅ۫ڣٲڵۯۻ؈۫ۊڮۣۜۊٙڵڒڝٙؽ۞

قسمونه خوري دوى په الله باندې چې نه دي ويلي دوى (دا خبرې چې تاته دررسېدلې دي) او خامخا په تحقيق ويلې وه دوى كلمه (الفاظ) د كفر، او كافران شوي دي دوى (ظاهراً هم) وروسته له (اظهار د) اسلام خپل، او قصد يې كړى وو د هغه شي چې ور ونه رسېدل دوى (هغه ته)، او عيب نه لګاوه دوى (په الله او رسول الله) مګر له دې جهته چې غنيان كړل دوى الله او رسول د الله له فضله خپله، نو كه توبه وويسته دوى (له دغه نفاقه)؛ نو وي به (دغه توبه غوره) خير دوى ته، او كه بېرته و ګرځي دوى (له توبې)؛ نو عذاب به وركړي دوى ته الله په عذاب در دناك سره په دنيا كې (په و ژلو) او په آخرت كې (په سوځولو سره)، حال دا چې نه به وي دوى ته په (تمامه) ځمكه كې هيڅ ولي (دوست ساتونكي له بلاګانو) او نه مدد ګار (خلاصوونكي له عذابونو څخه).

تفسیر: منافقانو به پسې شا په خپلو منځونو کې یو تر بله د نبي کریم صلی الله علیه وسلم او د اسلامي دین سپکاوۍ کاوه لکه چې د (المنافقون) په سورت کې به راشي، کله چې کوم مسلمان د منافقانو دغه خبرې رسول الله صلی الله علیه وسلم ته رسولې؛ نو منافقانو به هغه دروغجن ګاڼه، او قسمونه بې خوړل چې مونږ داسې خبرې نه دي کړې، الله تعالی جل جلاله د مسلمانانو د روایتونو تصدیق و کړ، چې بېشکه منافقانو همداسې خبرې کړي دي، او د اسلام له دعوی څخه وروسته یې همداسې کلمې د اسلام او د اسلام د نبي صلی الله علیه وسلم په نسبت ویلي دي؛ چې داسې وینا یواځې د همدغو منکرانو له خولو څخه راوتلی شي.

﴿وَهَمُوُ البِمَالَوُ يَيْنَالُوْ ا﴾: «او قصد يې كړى وو د هغه شي چې ور ونه رسېدل دوى هغه ته» يعنې د (تبوك) د غزا څخه د بېر ته راتللو په وخت كې رسول الله صلى الله عليه وسلم له لښكره بېل شوى وو، او په هغه لاره تلو، چې په غره كې تېره شوې وه، تقريبا دولسو منافقانو خپل اربوزونه (مخونه) تړلي وو، د شپې په تياره كې يې غوښتل چې رسول الله صلى الله عليه وسلم ته لاس واچوي، او «معاذ الله» محمد صلى الله عليه وسلم له كومې لوړې څخه ژورې ته وغورځوي، د رسول الله صلى الله عليه وسلم له كوم منافقان د عمّار نه چپ چاپېره شول، مګر حذيفه په وهلو وهلو و هلو د منافقانو د اوښانو مخونه بل لوري ته واړول، څرنګه چې د هغو مخونه پټ وو، حذيفه رضي الله تعالى عنهما ته د تعالى عنه او نورو هغوى ونه پېژندل، وروسته رسول الله صلى الله عليه وسلم ځذيفه او عمّار رضي الله تعالى عنهما ته د هغوى ټولو نومونه او شهر تونه وروښودل، او پوره يې ور معرفي كړل.

مګر تاکید یې وکړ چې دا حال چا ته مه وایئ، د دغې واقعې په لوري په ﴿وَهَمُّوْالِمَالُوَيْنَالُوْا﴾ کې اشاره ده، چې هغه ناپاک قصد چې هغو کړی وو؛ د الله تعالی جل جلاله په فضل او مرحمت سره سر ته ونه رسېد.

ځينو علماوو ليکلي دي، چې په يو ځای کې د اسلامي لښکرو په منځ کې څه کورنۍ جګړه او جنګ نښتی وو، منافقانو دلته په شيطانۍ او اغواء باندې لاسونه پورې کړل، او غوښتل يې چې د انصارو او مهاجرينو په منځ کې د نفاق او اختلاف په اچولو کې کوښښ و کړي، ولې ناکامه پاتې شول، او رسول الله صلی الله عليه وسلم د هغو په منځ کې جوړه و کړه، چې د (المنافقون) په سورت کې يې تفصيل راځي.

﴿وَمَانَقَهُوا﴾ الآیه ـ «او عیب نه لګاوه دوی په الله او رسول الله صلی الله علیه وسلم مګر له دې جهته» یعنې د رسول الله صلی الله علیه وسلم د دعا په برکت الله تعالی دوی بډایان (مالدار) کړل، د پور له باره یې اوږې سپکې شوې، مسلمانانو سره د ناستې ولاړې له امله (وجې) په ولجو (غنیمت) کې د حصو او برخو خاوندان شول، او د نبي کریم صلی الله علیه وسلم د دعا په برکت د دوی حاصلات او پیداوار ښه شوی وو.

نو دوی د دغو نعمتونو په بدله کې له الله تعالى جل جلاله او رسول الله صلى الله عليه وسلم سره چل، فرېب او ټګي کوله، او په هر ډول د رسول الله صلى الله عليه وسلم او مسلمانانو رېړلولو (تکليفولو) ته يې ملاوې تړلې وې، نو که دوی اوس هم توبه وباسي، او له خپل شرار تونو او احسان هېرولو څخه لاس واخلي؛ نو دغه کار به د دوی په حق کې ډېر ښه وي، که نه الله تعالى جل جلاله به په دنيا او عُقبا کې دوی ته داسې سزا ور کړي، چې د ځمکې په مخ به هيڅو ک نه موندل کيږي، چې له هغې څخه دوی خلاص کړي، په ځينو روايتونو کې راغلي دي، چې (جلاس) نومې يو سړي د دغو آيتونو د اورېدلو په اثر د زړه له خلاصه توبه وويستله، او خپل پاتې ژوند يې له اسلامه جار کړ.

### وَمِنْهُوُمِّنَ عُهَدَاللهَ لَمِنَ الْمَنَامِنَ فَضُلِهِ لَنَصَّدَّ قَنَّ وَلَنَّكُونَنَّ مِنَ الصَّلِحِيْنَ ﴿ فَكَا اللهُ مُوِّمِّنُ اللهُ اللهُ عَلِمَ اللهُ وَتَوَلَّوْ اللهُ وَتَوَلَّوْ اللهُ عَمْرِضُونَ ﴾ فَضُلِهِ بَخِلُوْ اللهِ وَتَوَلَّوْ اللهُ وَمُعْرِضُونَ ﴾

او ځينې له دغو (منافقانو) څخه هغه څوک دي، چې عهد يې کړی وو له الله سره: قسم دی چې خامخا که راکړي (الله) مونږ ته (مال) له فضله خپله؛ نو خامخا خيراتونه به ورکوو هرومرو (خامخا) (زکات به ترې باسو) او خامخا به شو مونږ هرومرو (خامخا) له صالحانو څخه. نو کله چې ورکړ (الله) دوی ته (مال) له فضله خپله؛ نو بخل يې اختيار کړ په هغه (مال) او بېر ته و ګر ځېدل دوی حال دا چې دوی څنګ کوونکي وو (له حقه).

تفسير: دا آيت كريمه د ځينو منافقينو په هكله نازل شوى دى لكه: نبتل بن الحارث، جدّ بن قيس او معتب بن قُشير، (تفسير القرطبي، زاد المسير).

### فَأَعْقَبَهُمْ نِفَاقًا فِي ثُلُوبِهِمْ إلى يَوْمِ لِلْقَوْنَة بِمَا آخُلَفُوا اللهَ مَا وَعَدُوهُ وَبِمَا كَانُوْ الكَّذِيبُونَ @

پس و ګرځاوه (الله) عاقبت (د فعل) د دوی نفاق په زړونو د دوی کې (چې هیڅ لرې به نشي) تر (هغې) ورځې پورې چې مخامخ کیږي به له الله سره (په قیامت کې)، په سبب د هغه چې مخالفت کړی وو دوی د الله له هغې خبرې چې وعده کړې وه دوی له الله سره، او په سبب د دې چې وو دوی چې دروغ به یې ویل.

تفسير: يعنې له الله تعالى جل جلاله سره د څرګندې وعده خلافۍ او دروغ ويلو په سبب دوى د بخل او اعراض اثر داسې شو؛ چې د تل لپاره د نفاق ونه د دوى په زړونو كې قائمه شوه، او تر مرګه پورې لرې كېدونكې نه ده، او د الله جل جلاله عادت په دې جاري دى، چې كه كوم سړى ښه يا بد خصلت ځان ته غوره كړي؛ نو د بيا بيا كولو له امله هغه دائمي ګرځي، د خراب خصلت له دغه دوام او استحكام څخه كله كله په ختم او طبع (مهر لګولو) سره تعبير كيږي.

#### ٱلمُرْبَعُ لَمُوْاَانَ اللهَ يَعُلَمُ سِرَّهُمُ وَنَجُولِهُمْ وَاَنَّ اللهَ عَلَامُ الْغُيُوبِ ٥

آيا نه دي پوهيدلي دغه (وعده خلافان) چې بېشکه الله عالم دی په پټو (نيتونو) د دوی، او په پټو مجلسونو د دوی، او (نه دي پوهيدلي دوی په دې خبره چې) بېشکه الله ښه عالم دی په ټولو پټو (خبرو هم).

#### ٱلَّذِينَ يَلْمِزُوْنَ الْمُطَّوِّعِينَ مِنَ الْمُؤْمِنِينَ فِي الصَّدَفَٰتِ وَالَّذِينَ لَايَجِدُوْنَ لِالْجُهُ دَهُمُ فَيَسُخَرُونَ مِنْهُمُ شِخْوَاللهُ مِنْهُمُ وَلَهُمُ عَذَاكِ إِلِيُمُّ

هغه منافقان چې عیب وایي په (ډېرو) خیرات کوونکو باندې له مؤمنانو په (اداء د) صدقاتو کې او (بل) د هغو (بې وزلو عیب وایي) چې هیڅ نه مومي دوی مګر په قدر د وس (او زیار او کوښښ) خپل، پس مسخرې کوي دغه (منافقان) په دوی پورې، ټوقې مسخرې به و کړي الله په دوی پورې (د دوی د مسخرو په مقابل کې) او شته دوی ته عذاب دردناک.

تفسير: يو ځلې رسول اکرم صلى الله عليه وسلم مسلمانانو ته د صدقې ورکولو په نسبت ترغيب و کړ: «چې په دغو صدقاتو د تبوک د لو يې غزا تيارى و کړي، ابو بکر الصديق رضي الله تعالى عنه هر څه چې په کاله کې موندل؛ هغه يې ټول ورکړل، عمر فاروق رضي الله تعالى عنه خپل نيمايي مال ورکړ، جامع القرآن عثمان بن عفان رضي الله تعالى عنه درې سوه او ښان له بارونو سره ورکړل، علي مرتضى رضي الله تعالى عنه زر اشر فۍ ورکړې، عبد الرحمن بن عوف رضي الله تعالى عنه څلور زره درهم (يا دينار) ورکړل، عاصم بن عدي رضي الله عنه سل وسقه خورما (چې قيمت يې څلور زره درهمه کېده) ورکړي».

نو منافقانو د دغو صدقې ور کوونکو بد ویل شروع کړل، او ویل به یې چې: دغو نوموړو معظمو أصحابو دغه ډېرې روپۍ او زیات مال په ریا او ځان ښودنې ور کړي دي، او یو غریب مفلس صحابي ابو عقیل حبحاب چې په خوارۍ او مزدورۍ او مشقت سره به یې لږ شی ګټل، یوه پیمانه خورما صدقه کړه، نو منافقانو پر ده باندې خندل، او ملنډې به یې پرې وهلې، چې دې خامخا په زور سره خپل ځان ښیي، او ځان په وینو لړلو شهیدانو کې داخلوي، که نه یوې پیمانې خرماوو ته د الله تعالی جل جلاله او د رسول الله صلی الله علیه څه احتیاج؟ خو نوم یې کاوه، مطلب دا چې لږ او ډېر شي ور کوونکي دواړه د دوی له ژبو نه وو خلاص، ځینو ته به یې پیغورونه ور کول، او په ځینو به یې مسخرې کولې؛

نو الله تعالى جل جلاله وفرمايل: ﴿سَخُوَاللهُ مُنَهُمُ ﴾ «الله تعالى جل جلاله به د دې پيغورونو او مسخرو په مقابـل كې په دوى پورې ټوقې او مسخرې و كړي»، كه څه هـم ظاهراً دوى څو ورځې د ټوكو، مسخرو او منلـډو (ټوقـو) لپاره آزاد پرېښودلي شوي وو؛ خو په حقيقت كې په پټه كې د دوى د امن او هوسايۍ (آرام) ټولې ريښې او رګونه پرې كيږي، او دوى ته ډېر دردناك عذاب تيار دى.

#### ٳڛۘؾۼؙڣؚۯڵۿؙڎٲۉڵڒؾۜٮؾۼؙڣۯڷۿڎؙٳؽؾۜؿؾۼؙڣۯؙڵۿڎڛؠۼؠؙؽؘڝڗۜۊۜڣڵؽؙؿۼڣۯٳٮڵڎؙڵۿڎڒٝٳڮڽٲڹۜۿڎ۫ػڡٚۯ۠ۏٳۑٳؠڵڡ ۅۘٮ؍ڛۘۅ۫ڶؚ؋ٷٳؠڵڎڵٳؠؘۿڮؽٵڵٛڡٞۅؙڝٙٳڶڡ۬ڛؚڣؿؿ<sup>ؿ</sup>

بخښنه وغواړه لپاره د دغو (منافقانو) يا مه غواړه بخښنه (لپاره د دغو منافقانو)، که بخښنه وغواړې ته دوی ته او يا کرته؛ نو له سره به بخښنه ونه کړي الله دوی ته، دغه (نه بخښل) په سبب د دې

دي، چې بېشکه دوی کافران شوي دي په الله او په رسول د الله، او الله نه ښيي سمه صافه لاره قوم فاسقانو ته.

تفسير: يعنې د منافقانو لپاره چې تاسې هر څومره استغفار او بخښنه غواړئ، هغه د دوی په حق کې بيخي بې اثره او بې فائدې ده، الله تعالى جل جلاله دا بدبخته کافران او نافرمانان هيڅکله نه بخښي.

دا پېښه داسې وشوه چې په مدينه منوره کې د منافقانو رئيس عبد الله بن أبيّ مړ شو، رسول الله صلى الله عليه وسلم د کفن لپاره خپل مبارک کميس ورکړ، او د خپلې خولې مبارکې لاړې يې په خوله کې ورواچولې، او د ده د جنازې لمونځ يې اداء کړ، او د مغفرت دعا يې ورته وکړه.

عمر رضي الله تعالى عنه په دغه معامله كې مداخله او مخالفت وكړ، او ويې ويل چې: يا رسول الله! دا خو همغه خبيث دى چې په هغه او دغه وخت كې يې دغسې او هغسې ناولي كارونه كړي وو، او تل د كفر او نفاق مشر او بيرغ پور ته كوونكى وو، آيا الله تعالى جل جلاله نه دي فرمايلي: ﴿إِسْتَقُومُ لَهُومُ اَوْلَاتَنَتَغُورُ لَهُومُ اَلَهُ مُرَّاتَ مُنْ اللهُ لَهُمُ ﴾.

رسول الله صلى الله عليه وسلم وفرمايل: «اى عمره! زه له استغفاره نه يم منع شوى، بلكه آزاد پر ېښودل شوى يم، چې بخښنه وغواړم يا ونه غواړم، او دغه د الله تعالى جل جلاله كار دى چې بخښنه ورته كوي، كه يې نه كوي» يعنې كه ځما استغفار هغه ته "كټه (فائده) ونه كړي؛ نو ودې نه كړي، ښايي چې ځما دا كار د نورو په حق كې "كټور ثابت شي، كه د اسلام لوى د ښمنان د رسول الله صلى الله عليه وسلم د ښو اخلاقو وسعت او عام رحمت وويني؛ نو مسلمانان به شي لكه چې همداسې هم وشول.

د صحیح بخاري شریف په یو روایت رسول الله صلی الله علیه وسلم فرمایلي دي: «که زه پوهېدی چې په او یا ځلې استغفار سره هم هغه ته بخښنه کېدلی؛ نو ما به له او یا ځلې څخه زیات استغفار ور ته غوښتلی وی»، ګواکې په دغې جملې سره رسول الله صلی الله علیه وسلم تنبیه وفرمایله، چې د عمر رضي الله تعالی عنه په شان ده هم هغه ته خپل استغفار ګټور نه ګاڼه، یواځې د ومره قدرې فرق شته، چې د عمر رضي الله تعالی عنه نظر یواځې د (بغض في الله) له کبله (له وجې) په همدغې نه بخښنې پورې مقصور وو، مګر نبي کریم صلی الله علیه وسلم دمړي د ګټې (فائدې) څخه صرف نظر کړی، د نبوت د عمومي شفقت اظهار او د ژوند یو فائده یې په نظر کې نیولې وه.

بالاخر د الله تعالى وحي ﴿وَلاَتُصَلِّعَلَى آحَدِي مِنْهُمُ مَّاتَ آبَدًا اَوَّلاَ تَتُمُ عَلَى قَبْرِهِ ﴾ په تصريح سره د منافقانو د جنازې کولو يا د دوى په تکفين، تدفين او تجهيز کې له برخې اخيستو څخه يې منع کړ، ځکه چې له دغه وضعيت (حالت) څخه د منافقانو د لا زړور کېدلو او د مسلمانانو د زړونو د ما تېدلو احتمال وو، نو د دې آيت له نزوله وروسته بيا رسول الله صلى الله عليه وسلم د هيڅ يو منافق جنازه اداء نه کړه.

### فَرِحَ الْمُخَلِّفُونَ بِمَقْعَدِهِمْ خِلْفَ رَسُولِ اللهِ وَكِرِهُوا آنُ يُجَاهِدُوا بِأَمُوالِهِمْ وَانْفُيهِمْ فِي سَبِيلِ اللهِ وَكَرِهُوا آنَ يُجَاهِدُوا بِأَمُوالِهِمْ وَانْفُيهِمْ فِي سَبِيلِ اللهِ وَقَالُوا لاَ تَنْفِرُوا فِي الْحَرِّقُ لَ نَارُجَهَ تَمَا اللهُ حَرَّا لَوْ كَانُوا يَفْقَهُونَ ۞

خوشاله شوي وو بېرته پاتې شوي (له غزا د خپل نفاق له امله ـ و جې) په کېناستو خپلو بېرته له رسول د الله څخه، او بده ګڼله دوی دا چې جهاد و کړي دوی په مالونو خپلو او په ځانونو خپلو په لاره د الله کې، او ویل به دوی (په خپلو منځونو کې یا مؤمنانو ته) چې: مه ځئ تاسې (د تبوک دې غزا ته) په دغې ګرمۍ کې، ووایه (ای محمده! دوی ته) چې اور د دوزخ ډېر سخت دی له جهته د ګرمۍ (دوی ته له دې حرارته) که وی دوی چې پوهېدی (نو نافرماني به یې نه وه کړې).

تفسير: دا د هغو منافقانو په متعلق دى، چې د (تبوك) په غزاكې يې ګډون نه وو كړى، يعنې د منافقانو دغه حال چې د بدو او عيب جنو كارونو په كولو خوښيږي، او له ښو كارونو څخه كركه كوي، او لرې ترې تښتې، لكه چې زياتره ښو خلقو ته پيغورونه وركوي، او مسخرې پرې كوي، دغسې قوم ته د پيغمبر صلى الله عليه وسلم له استغفاره څه ګټه (فائده) رسېدى شي؟ له دې ځايه د ګناهګارو او بد اعتقادو په منځ كې فرق پيدا كيږي.

داسې هيڅ يوه ګناه نشته چې د رسول الله صلى الله عليه وسلم په استغفار ونه بخښله شي، ﴿وَلَوَاتَهُمُ إِذْظَلَمُوَّا اَنْفُسَهُمُ جَآءُوُكَ فَاسۡتَغۡفَرُواابِلّٰهَ وَاسۡتَغۡفَرَلَهُحُوالتَّسُوُلُ لَوَجَدُوااللّٰهَ تَوَّا بَارَّحِيُمًا﴾ (۵ جزء د النساء سورت (۶۴) آيت (۹) رکوع).

ليكن بد اعتقاد ته د رسول الله صلى الله عليه وسلم د اويا ځلې استغفار څخه هم څه فائده نه ور رسيږي.

﴿وَقَالُواْلاَتَنُوْرُواْفِالْحَوِّ ﴾ «او ويل به دوى په خپلو منځونو كې مؤمنانو ته چې: مه ځئ تاسې دغې غزا د تبوك ته په دغې ګرمۍ كې»، يعنې يا منافقانو دغسې ويناوې په خپلو منځونو كې سره كولې، يا خو يې ځينو مؤمنانو ته، څو د دوى زړونه مات او همتونه يې سست كړي.

(قُلُنَارُجَهُمُّوَالَشُكُ كُوْلُانُوْايَنُقُهُوْنَ) (ووايه اى محمده! دوى ته چې: اور د دوزخ ډېر سخت دى ل جهته د ګرمۍ دوى ته له دې حرارته كه وى دوى چې پوهېدى؛ نو نافرماني به يې نه وه كړې»، يعنې كه دغو منافقانو پوهه لرلى؛ نو داسې فكر به يې كاوه چې دوى د هغه حرارت او تودوخې څخه ځان ژغوري (ساتي) خو د هغه په ځاى د داسې حرارت په لوري ورځي، چې د هغه ګرمي د دې ګرمۍ څخه ډېره زياته او نهايته سخته ده، د دغه مثال خو داسې كېدى شي، چې كوم لېونى له لمره و تښتي، او په اور كې ننوځي، په مبارك حديث كې راغلي دي، چې د دوزخ د اور حرارت د دنيا له اور څخه (۹۷) در جې زيات دى، نعو ذ بالله منها.

#### فَلْيَضْحَكُوا قِلِيُلَاوَّلْيَبُكُواكْمِثْيُرًا ۚ جَزَاءً لِمَا كَانُوايكُسِبُون ۗ

نو ودې خاندي دوی لږ (په دنيا کې) او ودې ژاړي ډېر (په آخرت کې) له جهته د جزاء په سبب د هغه عمل چې وو دوی چې کاوه به يې.

تفسير: يعنې دوى دې څو ورځې په خپلو دغو حركاتو خوښ او خوشال اوسي ! او ودې خاندي ! بيا به دوى د دغو چارو په سزا كې تل ترتله وژاړي !.

# فَإِنُ تَجَعَكَ اللهُ إِلَى طَأَيْفَةٍ مِّنْهُمُ فَاسْتَأْذُنُوْكَ لِلْخُرُوجِ فَقُلُ لَّنْ تَغُرُجُوْ امْعِي اَبِكَا وَلَنْ تُقَاتِلُوْا مَعِي عَدُو اللهُ عُرُومِ فَعُلُوا مَعَ الْخَلِفِينَ عَدُوا مِنْ الْمُعُودِ اللهِ عَلَى مَعْ قَوْفَا فَعُكُوا مَعَ الْخَلِفِينَ اللهُ عُرُجُوا مَعَ الْخَلِفِينَ عَدُوا اللهُ عَلَيْ اللهُ عَنْ مُعَالِمُ اللهُ عَلَى اللهُ عَلَى اللهُ عَلَى اللهُ اللهُ عَلَى اللهُ اللهُ اللهُ عَلَى اللهُ عَلَى اللهُ اللهُ عَلَى اللهُ ا

نو که بېرته راوستې ته الله (مدينې ته) يوې طائفې ته له دغو وروسته پاتې شويو خلقو څخه (چې منافقان دي)، نو بيا اجازه وغواړي دوی له تا څخه د و تلو (بلې غزا ته)؛ نو ووايه (ای محمده! دوی ته): چې له سره به ونه وځئ تاسې له ما سره هيڅکله (هيڅ جنګ ته)، او له سره به ونه جنګېږئ په ملګرتيا ځما د هيڅ دښمن سره، بېشکه چې تاسې راضي شوي يئ په کېناستو (او بېرته پاتې کېدلو) اول وارې (په غزا د تبوک کې)؛ نو بيا ناست اوسئ تاسې سره د بېرته پاتې شويو (ښځو او هلکانو).

تفسير: رسول الله صلى الله عليه وسلم په (تبوك) كې او منافقان په مدينه منوره كې وو، ممكن وو چې ځينې منافقان د رسول الله صلى الله عليه وسلم له راتګه پخوا مړه شي، نو ځكه يې ﴿ إِلَّى كَا أَيْفَ لَمْ يَّمْهُمُ ﴾ وفرمايل، يعنې كه او س دغه منافقان بلې كومې غزا ته د تلو اجازه وغواړي؛ نو ته دوى ته داسې ووايه: بس دى ستاسې مېړانه (بهادري)، او توره ښه

راڅر ګنده شوه، او ستاسې د زړونو حال لا ړومبی له دې ښکاره شوی دی، نو وروسته تر دې له مونږه سره و تلی نشئ، او نه د اسلام د دښمنانو په مقابل کې څه مېړانه (بهادري) ښوولی شئ، نو د بې لاسو او بې پښو ضعيفانو او ناتوانو، سپين ګيرو او هلکانو، جونو او ښځو سره پخپلو کورونو کې کېنئ، او هغه شی چې اول ځلې تاسې د خپلو ځانونو لپاره غوره کړی ډېر ښه دی، چې پر همغه حالت باندې ومرئ، څو د الله تعالی جل جلاله د عذاب خوند ښه و څکئ.

### ۅٙڵٳؿؙڝۜڵۣۼڵٙٲڝۜۑؚڡؚڹ۫ۿؗۄٞڝۜٵؾٲؠۜڰٵۊٙڵٳؿؘؿؙۄٛۼڵڨٙڹڔۣ؋ٳڷۿؙۄ۫ڒؘڡؘٚۯؙۏٳۑڶٮڶۼۅؘڗڛؙٛۅڸ؋ۅؘٵؿ۠ؗۊؙٳۅؘۿؙۄۛ۬ڛ۬ڠؙۏؽ<sup>۞</sup>

اومه کوه لمونځ (د جنازې) په هیڅ یو تن له دغو (منافقانو) چې مړ شي هیڅکله، او مه درېږه په قبر د ده (د دعا، استغفار یا د تدفین د اهتمام لپاره)، بېشکه چې دغه (منافقان) کافران شوي دي په الله (چې شرک یې کړی دی) او په رسول د الله (چې له زړه یې نه دی منلی) او مړه شول حال دا چې دوی فاسقان وو.

تفسير: دغه آيت د عبد الله بن أبيّ څخه وروسته نازل شوي دي، لکه چې د همدې سورت د (۸۰) آيت په تفسير کې مونږ هغه په تفصيل سره ليکلي دي، د دې آيت له نازلېدو نه وروسته د منافقينو جنازه کول بيخي منعه شو، عمر فاروق رضي الله تعالى عنه به احتياطاً د هغه سړي په جنازه کې ګڼون نه کاوه، چې د هغه په جنازه کې به حُذيفه رضي الله تعالى عنه ته رسول الله صلى الله عليه وسلم د ډېرو منافقانو نومونه ښوولي وو، او ښه ورمعرفي کړي وو، نو ځکه د ده لقب (صاحب سرّ رسول الله صلى الله عليه وسلم) وو.

### ۅٙڒێؿؙڿؚڹڬٲم۫ۅٙاڵۿؗڎۅٲٷڸڬۿؙڎٳڷؠۜٵؽڔؿٮؙٳڛؙؙ۠ڬٲؽؿؙۼڹٚ؉ؘؠؙؠؚۿٳڣٳڵڷؙڹٛؽٵۅؘؾٛۯ۫ۿۜقٵٮؙٛڡؙٛۺؙٛ؋ۘۅۿؙۅٙڵڣؗۯ<sup>ؽ</sup>

او نه دې په تعجب کې اچوي تا مالونه د دغو (منافقانو که څه هم ډېر وي) او اولادونه د دوی (که څه هم قوي او زورور وي)، بېشکه همدا خبره ده چې اراده لري الله د دې چې په عذاب کړي دوی په دغو (مالونو او اولادونو) په دغه دنيا (لږ خسيس ژوندون) کې، او ووځي (له بدنه ساوې) ارواح د دوی (په ډېر سختۍ او غم سره)، حال دا چې دوی کافران وي (او په کفر ومړي).

تفسير: په همدې جزء د (التوبة) په (۵۵) آيت (۷) رکوع کې په همدې مضمون يو بل آيت هم تېر شوی دی، دلته دی همغه تفسير بيا وکتل شي.

#### وَإِذَا ٱنْزِلَتُ سُوْرَةً آنُ امِنُوْا بِاللهِ وَجَاهِدُوْامَعَ رَسُولِهِ اسْتَاذْنَكَ اُولُوا الطَّوْلِ مِنْهُمُ وَقَالُوْاذَرُنَا نَكُنُ مَّعَ الْقْعِدِيْنَ

او کله چې نازل کړ شي کوم سورت په دې خبره چې ايمان راوړئ تاسې په الله او جهاد و کړئ تاسې په ملګر توب درسول د الله؛ نو غواړي اجازه له تا نه (د بېر ته پاتې کېدو) خاوندان د قدرت (د مال) له دوی، او وايي دغه (منافقان): پرېږده مونږ چې اوسو سره د (کور) کېناستونکو (ښځو، هلکانو).

تفسير: کله چې د قرآنکريم په کوم سورت کې خبردارۍ ورکول کيږي، چې په پوره اخلاص او په ټينګه ايمان راوړئ! ښايي د هغه په اثر داسې ښکاره شي چې له نبي صلى الله عليه وسلم سره يو ځاى شي! او د الله تعالى په لاره کې جهاد و کړي! ؛ نو دغه منافقان ترې څنګ کوي، او په دوى کې د توان او قدرت خاوندان هم د دروغو پلمې (تدبيرونه) او بهانې جوړوې، او له رسول الله صلى الله عليه وسلم څخه اجازه غواړي، چې يا رسول الله صلى الله عليه وسلم! مونږ ته اجازه راکړئ چې همدلته په مدينه کې پاتې شو، ګواکې د ډېرې بې غيرتۍ او نامردۍ له امله (وجې)

پر دغه باندې راضي شوي دي چې د جنګ يا د خطرې د نامه له اورېدلو څخه لکه په پرده کې کېناستونکو ښځو غوندې په کورونو کې ننوځي، هر کله چې د جنګ خطر له مينځه لاړ شي، او د اطمينان او آرامۍ وخت راشي؛ نو بيا په خبرو جوړولو کې لکه بياتي (قيچي) غوندې په ژبه ښورولو له ټولو ځنې وړاندې وړاندې ځي: ﴿وَإِذَاجَآءَالُخُونُ رَائِيتُهُمُ لَهُ وَنَادَيُ مِنَ اللَّهُ وَنَادَيُ په ژبه سُورولو له ټولو ځنې وړاندې وړاندې ځي: ﴿وَإِذَاجَآءَالُخُونُ رَائِيتُهُمُ لَاللَهُ اَعْمَالُهُمُونُ اللَهُ اَعْمَالُهُمُونُونَ اِللَهُ اَعْمَالُهُمُونَانَ اَللَهُ اَعْمَالُهُمُونَانَ اَللَهُ اَعْمَاللَهُ اَعْمَاللَهُ اَعْمَاللَهُ اَعْمَاللَهُ اَعْمَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ اَعْمَاللَهُ اَعْمَاللَهُ اَعْمَاللَهُ وَلَاللَهُ اَعْمَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اَعْمَاللَهُ وَلَاللَهُ اللّهُ اَعْمَاللَهُ وَلَاللّهُ اَعْمَاللّهُ وَلَاللّهُ اللّهُ وَلَاللّهُ اَعْمَاللّهُ وَلَاللّهُ اَلْهُ وَلَاللّهُ وَلْهُ وَلَاللّهُ وَلَاللّهُ وَلَاللّهُ وَلَاللّهُ وَلَهُ وَلَاللّهُ ولَاللّهُ وَلَاللّهُ وَلَ

### رَضُوْا بِأَنُ يَكُوْنُوْامَعَ الْخَوَالِفِ وَكُلِيعَ عَلَى قُلُوْ بِهِمْ فَهُمُ لَا يَفْقَهُونَ<sup>©</sup>

راضي شول په دې چې وي دوی سره له بېرته پاتې شوو (ښځو، جونو) او مهر لګولی شوی دی په زړونو د دوی (د کُفر او نفاق) نو نه پوهیږي دوی (د جهاد په اجر).

تفسير: يعنې د دروغو، نفاق، له غزا څخه د ځان ژغورلو (بچ کولو) او د پيغمبر څخه د بېرته پاتې کېدلو له شامته د دوی په زړونو مهر لګولی شوی دی، چې اوس ډېر لوی لوی عيبونه هم هغو ته د عيب په شان نه ښکاري، او د دې په ځای چې په دغه بې غيرتۍ وشرميږي؛ ناز او خوشالي پرې کوي.

# لكِن الرَّسُوُلُ وَالَّذِيْنَ الْمَنُوُ الْمَعَ عُجْهَدُوا بِأَمُوالِهِمْ وَانْفُسِهِمْ وَاوُلَلِكَ لَهُمُ الْحَيْرِثُ وَاوُلَلْكَ هُوُ الْمَعُلِكِ الْمُولُولِينَ وَيُهَا ذَٰلِكَ الْفَوُزُ الْعَظِيمُ الْمُعْلِمُ فَي الْمُعْلِمُ الْمُعْلِمُ فَي الْمُعْلِمُ الْمُعْلِمُ فَي الْمُعْلِمُ الْمُعْلِمُ فَي الْمُعْلِمُ اللّهُ الْمُعْلِمُ فَي الْمُعْلِمُ فَي الْمُعْلِمُ فَي الْمُعْلِمُ فَالْمُعْلِمُ فَي الْمُعْلِمُ فَالْمُعْلِمُ اللّهِ اللّهِ الْمُعْلِمُ اللّهُ الْمُعْلِمُ فَي الْمُعْلِمُ فَي الْمُعْلِمُ اللّهِ الْمُعْلِمُ اللّهِ اللّهِ اللّهُ الْمُعْلِمُ اللّهُ الْمُعْلِمُ اللّهُ الْمُعْلِمُ اللّهِ اللّهُ الْمُعْلِمُ اللّهِ اللّهُ الْمُعْلِمُ اللّهُ الْمُعْلِمُ اللّهُ الْمُعْلِمُ اللّهُ اللّهُ اللّهُ اللّهُ اللّهُ اللّهُ الْمُعْلِمُ اللّهُ الْمُعْلِمُ اللّهِ الْمُعْلَمُ الْمُعْلِمُ اللّهُ الْمُعْلِمُ اللّهُ الْمُعْلِمُ اللّهُ اللّهُ اللّهُ الْمُعْلِمُ اللّهُ اللّهُ اللّهُ اللّهُ الْمُعْلِمُ اللّهُ الْمُعْلِمُ اللّهِ اللّهِ اللّهُ اللّهُ اللّهُ اللّهُ اللّهُ اللّهِ اللّهُ اللّهُ اللّهِ اللّهِ اللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهِ اللّهِ اللّهِ اللّهُ اللّهِ اللّهُ اللّهِ اللّهُ اللّهُ اللّهِ الل

ليکن رسول (د الله) او هغه کسان چې ايمان لرونکي دي له ده سره جهاد يې و کړ په مالونو خپلو او ځانونو خپلو او ځانونو خپلو، او دغه کسان همدوی دي په مراد رسيدلي (برياليان). تيار کړي دي الله دوی ته جنتونه چې بهيږي له لاندې (د ماڼيو او ونو) د هغو (څلور قسمه) ويالې، تل به وي دوی په دغو (جنتونو) کې، دغه (ننوتل د جنت) بری دی لوی (په نفس او شبطان).

تفسير: دلته الله تعالى جل جلاله د منافقينو په مقابل كې د مخلصينو بيان فرمايي، چې و ګورئ دغه دي د الله تعالى جل جلاله و فادار بند ګان چې د پاك الله جل جلاله په لاره كې يې نه په خپل ځان اړ (ايسار) دي، او نه خپل مالونه منع كوي، بلكه له سر او مال دواړو تېر دي، او كه هر څومره سخت خطرونه موجود وي، دوى د اسلام حمايت او د رسول الله عليه وسلم ملګرتيا كوي، او هر ډول قربانۍ او ځان جارولو ته حاضر او تيار دي، نو بيا كه د داسې خلقو لپاره فلاح او برى نه وي؛ نو د چا لپاره به وي؟.

# وَجَآءُ الْمُعَذِّرُوْنَ مِنَ الْوَعْرَابِ لِبُؤُذَنَ لَهُمُ وَقَعَدَ الَّذِيْنَ كَذَبُوااللَّهَ وَرَسُوْلَهُ شَيْصِيبُ الَّذِيْنَ كَفَرُوا اللَّهَ وَرَسُولَهُ شَيْصِيبُ الَّذِيْنَ كَفَرُوْا مِنْهُمُ عَذَابُ الِيُوْ

او راغلل د دروغو عذر کوونکي له (صحرايي) اعرابو څخه لپاره د دې چې اذن ور کړ شي (د پاتې کېدلو) دوی ته او کېناستل هغه کسان چې دروغ يې ويلي وو الله ته او رسول د الله ته (په دعوی د ايمان کې)، ژر به ورسيږي هغو کسانو ته چې کافران شوي دي له دوی ځنې عذاب دردناک.

تفسير: يعنې همغسې چې د مدينې منورې په اوسيدونکو کې منافقان هم شته او مخلصان هم، داسې په کليوالو ناپوهو اعرابو کې هم هر راز خلق پيدا کيږي، له هغو ځنې يې دلته دوه قسمه ذکر دي، د مخلصينو کليوالو ذکر د دغې رکوع په پای (آخر) کې په (وَمِنَ الْرَغُرابِمَنُ يُؤُمِنُ بِاللهِ وَالْيُؤْمِ الْرِخِر ﴾ الآيه \_(٩٩) آيت کې راځي.

دلته د کلیوالو د هغو دوو ډلو ذکر دی چې معذّرون او قاعدون دي، د معذرونو د ډلې په مصداق کې د سلفو مفسرینو په منځ کې اختلاف دی، چې آیا له هغو ځنې د دروغو، بهانو او پلمو جوړوونکي منافقین مراد دي (لکه چې له ترجمې څخه ښکاري)، یا په رښتیا سره عذر کوونکي مسلمانان مقصو د دي، چې واقعاً د جهاد له ګډون څخه معذور وو.

که ړومبني شق اختيار کړ شي؛ نو په آيت کې به د منافقانو د دواړو قسمونو بيان وي، او معذرون هغه کسان شول چې سره له نفاقه تش د ظاهري رسم او ښودانې لپاره يې په دروغو پلمې او حيلې جوړولې، او له رسول الله صلى الله عليه وسلم څخه يې اجازې غوښتلې.

او له (قاعدون) څخه به هغه منافقان مراد وي، چې هغو ړومبی د ایمان په دعوی کې دروغ ویل، او بیا یې د ظاهري رسم او د ریایي دستور پروا هم دومره ونه کړه، او د جهاد د نفیر (اعلان) د اورېدلو سره هم په خپلو کورونو کې کېناستل، بېباکه او بې حیا شول، او د عذر کولو لپاره هم رانغلل.

نو په دې تقدیر سره به ﴿سَیُصِیْبُالَّذِیْنَ کَفَرُوُامِنَهُمُوَعَذَابُالِیُمْ ﴾ د منافقانو دغو دواړو ډلو ته شامل وي، او معنی به یې داسې کیږي: هغه کسان چې له دغو دواړو ډلو څخه په خپل کفر باندې تر آخره قائم پاتې کیږي، دوی ته دردناک عذاب مقرر دی، او هغه کسان چې د توبې توفیق ور په برخه کیږي، تر دغه وعید لاندې نه راځي.

که له (معذرون) څخه مخلصان مؤمنان مراد شي چې واقعاً معذور وو؛ نو له (قاعدون) څخه به منافقان مراد وي، او د (سَيُصِيبُ الَّذِيُنَ كَفَرُوْامِنُهُ مُعَذَابٌ اَلِيُوْ ﴾ وعيد به يواځې د همدوی په حق کې وي، نو ګواکې د ړومبنی ډلې ذکر به د عذر د قبول په ډول وي.

# لَيْسَ عَلَى الضَّعَفَآءِ وَلَا عَلَى الْمُرْضَى وَلَا عَلَى الَّذِينَ لَا يَجِدُ وَنَ مَا يُنُفِقُونَ حَرَجٌ إِذَا نَصَحُوا لِللهِ وَرَسُولِهِ مَا عَلَى الْمُحُسِنِينَ مِنْ سَبِيرُلِ وَاللهُ غَفُورٌ رَّحِيْهُ ﴿

نشته په ضعیفانو او نه په رنځورانو او نه په هغو کسانو چې نه مومي دوی هغه (مال) چې یې لګوي دوی (په غزا کې) هیڅ ګناه (له غزا څخه په وروسته پاتې کېدلو کې)؛ کله چې اخلاص کوي دوی له الله او له رسول الله سره (او زړونه یې صاف وي)، نشته په نیکو کارانو هیڅ لاره (د الزام او عتاب) او الله ښه بخښوونکی (د ګناهونو) ډېر رحم کوونکی دی.

تفسير: له دروغو عذر كوونكو څخه وروسته د رښتينو معذورينو عذر بيانوي، حاصل يې دا دى چې عذر خو كله په شخصي ډول (طريقه) لازم بالذات وي، مثلا لكه د زړښت كمزوري چې عادتاً په هيڅ صورت له سړي څخه نشي بېلېدې، او كله عارضي يا بدني وي، لكه ناجوړتيا او نور، يا مالي وي لكه افلاس او د سفر د اسبابو نشتوالى، څرنګه چې د تبوك په غزا كې مجاهدين ډېر لرې او اوږده سفر ته تلل، او په جبري ډول سره يې هلته خپل ځانونه رسول، نو ځكه د سورلۍ د نشتوالي عذر هم معتبر او معقول ګڼل كېده، لكه چې وروسته يې ذكر راځي.

#### وَّلَاعَلَ الَّذِيْنَ إِذَامَا اَتُوْكَ لِتَحْمِلُهُ وَقُلْتَ لِآ اَجِكُ مَا اَحْمِلُكُمْ عَلَيْهُ ۚ تَوَلُّوا وَاعَيْنُهُمْ تَفِيْضُ مِنَ النَّامُعِ حَزَيًّا الَّذِيجِكُ وَامَا يُنْفِقُونَ ۖ

او نشته (ګناه په پاتې کېدلو له غزا نه) په هغو کسانو کله چې راغلل دوی تاته لپاره د دې چې سواره سورلۍ ورکړې ته دوی ته؛ نو وویل تا ورته چې: نه مومم زه (هم اوس) هغه شی چې سواره کړم تاسې په هغه نو بېرته وګرځېدل دوی، حال دا چې سترګې د دوی بهېدې (یعنې تویولې) له اوښکو؛ له جهته د غمه له دې و جې چې نه مومي دوی هغه څه چې یې ولګوي (په جهاد کې).

تفسير: په صحيح حديث كې راغلي دي چې رسول الله صلى الله عليه وسلم د (تبوك) مجاهدينو ته وويل: «تاسې په مدينه كې داسې يو قوم پريښى دى، چې له تاسې سره د هر قدم په اجر او ثواب كې شريك دي، هر هغه قدم چې تاسې د الله تعالى جل جلاله په لاره كې اخلئ، يا له كومې بيديا څخه تېرېږئ، يا چې په كومه لوړه خېژئ، يا كومې ژورې ته ښكته كېږئ؛ نو هغه قوم په دغو تكر دو مواقعو كې له تاسې سره ملكري او يو ځاى دي، دا هغه خلق دي چې د حقيقي مجبوريتونو له امله (وجې) ستاسې له ملكر توبه بېرته پاتې شوي دي»، د «حسن رحمه الله» په (مرسل) كې د دغه مضمون له بيان څخه وروسته رسول الله صلى الله عليه وآله وصحبه وسلم د همدغه آيت تلاوت كړى دى: ﴿وَلَاعَلَى الله عليه وآله و عليه و الله و الله و عليه و الله و عليه و الله و عليه و الله و الله و الله و عليه و الله و الله

#### ٳٮۜٞؠٵالسَّبِيلُ عَلَى الَّذِينَ يَسُتَأَذِ نُوْنَكَ وَهُمُ اَغُنِيَا ُ ۚ رَضُوا بِأَنَ يَّكُونُو اَمَعَ الْخَوَالِفِ ۗ وَطَبَعَ اللهُ عَلَى قُلُوبِهِمُ فَهُولَا يَعْلَمُونَ ۞

خبره همدا ده چې لاره د ملامتۍ په هغو کسانو ده چې اذن (د بېرته پاتې کېدلو) غواړي له تا نه حال دا چې دوی غنیان وي، راضي شول په دې چې وي دوی (ناست) سره له بېرته شوو (ښځو، جونو) او مهر لګولی دی الله په زړونو د دوی؛ نو دوی نه پوهیږي (په خپلې بدې خاتمې).

تفسير: يعنې له قدرت او وس سره له جهاد څخه څنګ کوي، او په ډېره بې غيرتۍ دغه شرم او عار په ځان اخلي، د ښځو په شان په کور کې ناست باهوګان په لاس کوي، په تل او همېشه ګناه کولو سره د انسان زړه داسې مسخ او توريږي، چې په کې د ښو او بدو عيب او هنر، پوهه او تميز نه پاتې کيږي، کله چې د ډېرې بېشرمۍ او بې عزتۍ له سببه کوم انسان په دغې اندازې ليوني او پاګل شي، چې د ندامت او تأسف په ځای بالعکس په ګناه فخر کوي او خوښيږي، نو دلته ښايي و پوهېږئ چې د ده په زړه باندې د الله تعالى جل جلاله مهر لګېدلى دى ـ العياذ بالله.

# يَعْتَذِدُوُنَ الدَّكُوُ الْمَاكُوُ الْمَاكِمُ الْمُعَتَّمُ الْمُعْتَذِدُوْنَ اللَّهُ اللَّهُ مِنَ اللَّهُ عَلَى اللهُ عَمَلَكُو وَرَسُولُهُ ثُوَّتُودُوْنَ الله عِلْمِ الْفَيْمِ وَالشَّهَادَةِ فَعُنَيْتَ عُكُونِمَا كُنْ تُوجُمُونَ اللهُ عَمَلَكُو وَرَسُولُهُ ثُوَّتُودُوْنَ الله عِلْمِ الْفَيْمِ وَالشَّهَادَةِ فَعُنَيْتَ عُكُونِمِا كُنْ تُوجُمُونَ اللهُ عَمَلُكُونَ اللهُ عَمَلُكُونَ اللهُ عَمَلُكُونَ اللهُ عَمَلُكُونَ اللهُ عَمَلُكُونَ اللهُ عَمَلُكُونُ وَاللَّهُ اللهُ عَلَى اللهُ عَلَى اللهُ عَلَى اللهُ عَمَلُكُونُ وَاللَّهُ اللهُ عَلَى اللَّهُ عَلَى اللّهُ عَلَى اللهُ عَلَى اللّهُ عَلَى اللهُ عَلَى اللهُ عَلَى اللّهُ عَلَى اللهُ عَلَى اللّهُ عَلَى اللّهُ عَلَى اللّهُ عَلَى اللّهُ اللهُ عَلَى اللّهُ اللّهُ اللّهُ عَلَى اللّهُ عَلَى اللّهُ عَلَى اللّهُ عَلَى اللّهُ عَلَى اللّهُ عَل

عذرونه به کوي دغه (منافقين) تاسې ته (د پاتې کيدلو خپلو د غزانه) کله چې بېرته راو ګرځئ تاسې دوی ته، ووايه (ای محمده!) مه کوئ دا عذرونه (د دروغو مونږ ته) له سره به باور ونه کړو په تاسې مونږ، په تحقيق خبر کړي يو مونږ الله له احوالو ستاسې، او ژر به وويني الله عملونه ستاسې او رسول د ده (به هم وويني چې له خپل نفاقه راګرځئ که نه ګرځئ)، بيا به بېرته بو تلی شئ تاسې (په قيامت کې هغه) عالم د پټو او ښکاره وو (الله) ته، نو خبر به در کړي تاسې ته په هغو کارونو چې وئ تاسې چې کول به مو (له اخفاء د نفاق او اظهار د وفاق).

تفسير: يعنې لکه چې د «تبوک» د تلو په وقت کې منافقينو راز راز (قسم قسم) حيلې او پلمې (بهانې) جوړولې، کله چې تاسې مدينې ته راستانه شئ؛ نو هلته به هم دغه منافقين هم داسې باطل عذرونه دروړاندې کوي، او غواړي چې تاسې مطمئن او ډاډه کړي، او قسمونه به خوري چې: «يا رسول الله! ځمونږ نيت همدا وو چې له تاسې سره لاړ شو، مګر هغه او دغه موانع او عوائق راوړاندې شول، دلته مجبوراً پاتې شو».

تاسې هغوی ته ووایئ چې: د دروغو جوړولو هیڅ فائده نشته، ستاسې دغه عذرونه لغو، چټي او بېکاره دي، مونږ د الله تعالی له جانبه ستاسې پر دغه کذب او نفاق خبر او مطلع کړی شوي یو، نو ستاسې پر دغو لغویاتو او چټي (بېکاره) خبرو څرنګه باور کولی شو؟، وروسته له دې نه به ستاسې طرز عمل ولید شي، چې تاسې دغه خپله دعوی تر کومې اندازې پورې تر پای رسولی شئ؟ آیا دغه ټول دعاوی به په رښتیني صورت سره ظاهریږي او که نه؟ په هر حال د هغه (غلیرالغَیْبُوَالنَّهَادُقَ﴾ څخه ستاسې هیڅ یوه پټه خبره او عمل یا نیت پټ پاتې کېدی نشي، د الله تعالی حضور ته د خلقو ورتګ دی، او د جزا ورکولو په وخت کې ستاسې د هر وړوکي او لوی او ظاهري عمل هغه په ښکاره ډول سره در ظاهروي، او د هغه سره موافق به تاسې ته معامله او جزا سزا به درکړل شي.

#### ڛٙيؙڞڵؚڡؙٛۏؽڽؚٲڛؗۅڵػؙۯؙٳۮٙٵڶؙڨؘڮڗؙٛۯٳڵؽۿٟۮڸٮۼؙڔڞؙۅٵۼڽؙۿۄ۫؇ڣٵٛۼڔڞؙۅٵۼڹؙۿۄٛ؇ٳٮۜۿؗۮڔۻۘڽؗٷؖڡٵۏٮۿۄ ڿٙۿٷۜڂڒؘٳٞ٤ڽؚؠٵػٲٮؙٷٳڮڷؚڛڹؙۅٛؽ۞

ژر به قسمونه خوري دوی پر الله تاسې ته کله چې بېرته راشئ تاسې دوی ته لپاره د دې چې څنګ و کړئ تاسې له دوی نه (په ترک د عتاب سره)، بېشکه چې دوی پلیت دي، او ځای د ورتلو د دوی جهنم دی، لپاره د جزا ورکولو په هغو کارونو چې وو دوی چې کول به يې.

تفسير: د «تبوک» د غزانه بېرته راتلو په وقت کې به منافقينو د دروغو قسمونه خوړل، او له هغو دروغو پلمو (تدبيرونو) او حيلو جوړولو څخه د دوی دغه غرض وو، چې رسول الله صلى الله عليه وسلم او مسلمانان پخپلو قسمونو او ملمع ويلو سره راضي او مطمئن کړي، چې د رسالت له درباره پر دوی باندې څه عتاب او ملامتيا او پوښتنه عائده نشي، او د پخوا په شان همداسې معامله په ابهام کې پټه پاتې شي، او مسلمانان له هغو سره څه تعرّض ونه کړي.

حق سبحانه و تعالى فرمايي چې دغه بهتر دى چې تاسې له هغو سره څه تعرّض مه كوئ! ليكن دغه اغماض او تغافل پر دغه بنا نه دى، چې مسلمانان له هغوى ځنې راضي او مطمئن دي، بلكه د دوى د نهايت پليتۍ او شرارت لامله دى، دغه خلق دومره نجس او پليت واقع شوي دي، چې د هغوى د پاكۍ او صفايۍ هيڅ توقع نشي كېدى.

### يَحْلِفُونَ لَكُوْلِتَرْضَوُاعَنُهُوْوَ فَالْ تَرْضَوُاعَنُهُمْ فَإِنَّ اللهَ لَا يَرْضَى عَنِ الْقَوْمِ الْفييقِينَ®

قسمونه خوري دغه منافقان تاسې ته لپاره د دې چې راضي شئ تاسې له دوی نه، نو که راضي شئ تاسې له دوی نه، نو که راضي شئ تاسې له دوی نه؛ نو بېشکه الله نه راضي کیږي له فاسق قومونو نه.

تفسير: دمنافقينو لوى كوښښ په دې كې دى؛ چې په مكر، فرېب او كذب سره مسلمانان له خپلو ځانونو څخه خوښ او خوشال كړي، فرض يې كړئ كه په چل او فرېب او بهانو سره مخلوق راضي شي؛ نو له هغه ځنې څه فائده در رسېدى شي؟ كله چې پاك الله له ده څخه راضي نه وي.

که له دوی سره د تغافل او اعراض معامله شوې ده؛ نو دغه اغماض له سره د دې خبرې دليل کېدی نشي، چې مسلمانان له منافقانو څخه خوشال او مطمئن هم دي.

#### ٵڒٛۼۯٳڹٛٲۺؘڰؙڴؙڣؙڗٳۊڒڣٵڠٵۊۧٲڂؚۘۮۯٲڒؽۼڬؽٷٳڂۮۏۮڝٚٙٲڬۯٚڶٳٮؿۿۼڸۯڛؙۉڸ؋ٷٳٮؾۿ ۼڸؽۄ۠ڂڮؽؿ۠۞

ځينې له صحرايي اعرابو ډېر سخت دي له جهته د كفره، او له جهته د نفاقه (له ښاريانو نه) او ډېر لايق دي له دې سره چې پوهه نشي دوى په حدودو د هغو (احكامو) چې نازل كړي دي الله پر رسول خپل، او الله ښه عالم دى ښه حكمت والا (چې هر كار په تدبير او مصلحت سره كوي). تفسير: تر دې ځاى پورې د مدينې منورې د منافقينو او د مخلصينو احوال بيان شو، اوس د کليوالو صحرائيانو د څه حال ذکر فرمايي چې: په دوى کې هم څو ډوله خلق دي: کفّار، منافقين، مخلصين مسلمانان، څرنګه چې د کلي او سيدونکي په قدرتي ډول سره عموماً تندخوى او سخت مزاج وي، (لکه په حديث کې راغلي دي: «من سکن البادية جفا»)، او د علم او د حکمت د مجالسو ځنې د لريوالي لامله د تهذيب او تمدّن اثر او د علم او عرفان رڼا ډېره لږه قبلوي، نو د هغوى کفر او نفاق د ښارونو د کفّارو او منافقينو څخه ډېر سخت دى.

د اعرابو د بې رحمۍ او غټ زړه توب ذكر په متعددو احاديثو كې راغلى دى، په يو حديث كې دي، چې يوه اعرابي له رسول الله صلى الله عليه وسلم څخه پوښتنه وكړه: «تاسې له هلكانو (پچو) سره مينه او محبت هم كوئ؟، په الله قسم چې مونږ هيڅ كله له خپلو هلكانو سره مينه او محبت نه كوو !»، رسول الله صلى الله عليه وسلم وفرمايل: «زه څه وكړم چې پاك الله ستا له زړه څخه خپل رحمت ايستلى دى»؟.

﴿وَاللهُ عَلِيْوُكِيْمُ﴾: «او الله ښه عالم دی په ټولو احوالو ښه حکمت والا چې هر کار په تدبير او مصلحت سره کوي»، يعنې د الله تعالى علم د بني آدمانو پر ګردو طبقاتو محيط دى، او دى سم له خپله حکمته د هرې طبقې سره د دوى د استعدادو او قابليتونو سره موافقه معامله کوي.

#### ۅؘڡۣؽٳڵۯۼۯٳٮۭڡؘؽؙؾۜؾٚڿڎؙڡٵؽٮٛڣڠؙڡؙڡۼٛۅٵٷۜؾڰڒؿڞڔڮٷٳڵڰۅٙٳٚؠۯٵؽؽۿؚڂۮٳۧؠۯٷ۠ٳڵڰۅؙ؞ٟ ۅٳؠڮڛؠؽۼ۠ۼڸؿؙۄٛ

او ځينې له (صحرايي) اعرابو هغه دي چې نيسي هغه شي چې لګوي (يې په لار د الله کې) محض يو تاوان، او انتظار کوي په تاسې د ګردشونو د زمانې ، پر هم دوی دې وي ګردش د بدۍ (نه په تاسې)، او الله ښه اورېدونکی دی (د ټولو اقوالو) ښه عالم دی (په ټولو احوالو).

تفسير: يعنې په «منافقينو اعرابو) کې هغه خلق هم شته چې کوم وقت د الله تعالى په لاره کې څه شى ولګوي؛ نو په داسې کراهيت سره يې لګوي، لکه چې دوى کومه جرمانه ورکوي يا تاوان ګالي، دوى تر اوسه پورې هم منتظر دي ؛ چې مسلمانان د دهر په حواد تو کې په کوم ګردش او آفت کې مبتلا او اخته شي، او له دغو تاوانونو څخه خلاص شو، او په دې نه دي خبر چې پخپله د دوى په قسمت کې ګردشونه راتلونکي دي، اسلام خو تل غالب او فائق اوسيږي، او دغه منافقان ډېر سخت ذليل او رسوا کېدونکي دي، الله تعالى د هر يوه خبرې او دعاوې اوري، او ښه ور ته معلوم دي چې کوم يو د عزت او د بري اهل دى؟ او کوم يو د ذلت او رسوايي وړ او مستحق دى؟.

# وَمِنَ الْأَعُرَابِ مَنُ يُؤْمِنُ بِإِللهِ وَالْيُؤْمِ الْإِخِرُ وَيَتَّخِنُ مَايُنُفِنُ قُرُبَتٍ عِنْدَاللهِ وَصَلَوْتِ الرَّسُوْلِ اللَّوَاللهُ عَنْدُرُ اللهُ فَيُ اللهُ عَنْدُرُ لَيْحِيْمُ ﴿

او ځينې له (صحرايي) اعرابو څخه هغه دي چې ايمان لرونکي دي په الله او په ورځې آخرې او نيسي (ګنې ـ شمېري) هغه شی چې لګوي (يې په لاره د الله کې) (اسباب) د نژدېوالې په نزد د الله او (سبب د) دعاګانو د رسول، خبردار شئ چې دغه (خرچ کول سبب د) نژدېوالي دی د دوی، ژر به داخل کړي دوی الله په رحمت خپل کې، بېشکه چې الله ښه مغفرت کوونکی ډېر مهربان دی.

تفسير: دلته يې د قرآن کريم معجزانه تأثير او د نبي کريم صلى الله عليه وسلم د حيرت غورځوونکو تعليماتو ننداره راښوولې ده، چې په همدغه ځيږو مزاجو، غټ زړو، تندخويو او بې لارو کليوالو او صحرائيانو کې چې د کفر او نفاق، جهل او طغيان لامله د دې خبرې له سره لايق او وړ نه وو، چې د الله تعالى په ښوولو آدابو باندې و پوهېدى شي.

د نبي کريم صلى الله عليه وسلم د تعليمه او د قرآن عظيم له غږ او تفهيمه په دوى کې داسې عارفان او مخلصان مسلمانان پيدا شول؛ چې پر مبدأ او معاد او نورو ګردو مؤمن به شيانو ايمان لري، او د پاک الله په لاره کې هر شي چې لګوي؛ خالص د الله تعالى د قرب د حاصلولو او د رسول الله صلى الله عليه وسلم د دعا د ګټلو په غرض يې کوي، الله تعالى دوى ته زېرى او بشارت ورکوي، چې بېشکه دوى په دغو خپلو اميدونو او هيلو (ارزو ګانو) کې حق بجانب دي، يقينا دوى ته همغه شي ور په برخه کيږي، چې د هغه نيت يې پخپلو زړونو کې کړى وي (يعنې د الله تعالى قُرب)، او پاک الله جل جلاله خامخا دوى په خپل رحمت کې داخلوي.

پاتې شوه د رسول الله صلى الله عليه وسلم دعا، هغه خو دوى پخپلو غوږونو سره اوري، او پخپلو ستر ګو يې ګوري، چې هر کله کوم سړى ښه کار کوي، او سم له اسلامي احکامو سره زيار او کوښښ کوي، يا صدقات او نور خيرات ورحاضروي؛ نو رسول الله صلى الله عليه وسلم د هغو په حق کې دعا کوي، د رسول الله صلى الله عليه وسلم د دغې دعاء ثمره هم همغه د الله تعالى رحمت او تقرّب دى، چې د هغه وعده لا له پخوا څخه شوې ده.

### وَالسِّبِقُونَ الْاَوَّلُونَ مِنَ الْمُهْجِرِيْنَ وَالْاَنْصَارِ وَالَّذِيْنَ اتَّبَعُوْهُمْ بِإِحْسَانِ ّدَّضِ اللهُ عَنْهُمُّ وَرَضُوا عَنْهُ وَاعَدُّلَهُمُّ جَنَّتٍ تَجُرِيُ تَعُتَّمَا الْاَنْهُرُ خِلِدِيْنَ فِيْهَاۤ اَبَدًا ﴿ ذَٰلِكَ الْفَوْزُ الْعَظِيُوْ۞

او هغه وړاندني اولني (ايمان لرونکي) له مهاجرينو نه او له انصارو نه او هغه کسان چې متابعت يې کړی دی د هغوی په احسان (نېکۍ) سره؛ راضي شوی دی الله له دوی نه، او راضي شوي دي دوی له الله نه، او تيار کړي دي الله دوی ته جنتونه چې بهيږي لاندې د (ونو او ماڼيو د) دوی ويالې، چې تل به وي دوی په هغو کې همېشه، دغه (رضا او جنت) بری دی ډېر لوی.

په تفسیر: د «أعرابو مؤمنانو» د ذکر څخه وروسته دا مناسبه معلومه شوه، چې د مؤمنینو د زعماوو، أعیانو او مشرانو څه ذکر هم و کړ شي، یعنې هغه مهاجرین چې په هجرت کې یې د سبقت او اولیت شرف حاصل کړی دی، او هغه انصار چې په نصرت او اعانت کې د سبقت او اولیت افتخار لرونکي دي، الغرض هغو کسانو چې د حق په قبولیت، او د اسلام په خدمت کې هومره چې د تقدم او وړاندې والي حصه او برخه اخیستې ده، بیا هغه خلق چې له ښو کارونو او حسن نیت د اسلام د دغو مقتدیانو متابعت او پیروي کوي؛ همدغو ته درجه په درجه د الله تعالی رضا او خوښي او حقیقي بری حاصل شوی دی، همغسې چې هغوی په پوره خوښی او خوشالۍ او د قلب په انشراح سره د الله تعالی د تشریعي احکامو او تکویني قضاوو په مقابل کې خپلې غاړې ږدي؛ په همغه ډول الله تعالی هم دوی ته د خپلې خوښې او رضا سند ورعطا کوي، او په غیر محدود انعام او اکرام یې سر لوړوي.

#### ۅؘڡؚ؆ۜؽؙڂۅؙڷڴۄؙۺۜٵڶۯۼۯٳٮۭڡؙڶڣڠؙۅٛڹ۫ٷڡؚؽؙٲۿڶۣٵڵؠڮؽڹڎؚۨ؞ٚۧڡٙڒۮؙۏٵٸٙٙٙٙؽٵڵێڣٵؚٛؾ؞ڵڗؾۘڬڷؠۿؙۄؙڗ ٮؘڂڽؙڹؘۼؙڶؠۿۄ۫ڗ۫ۺٮؙٛۼڔٚۨؠۿؙۿ؆ۜڗؿؽڹۣؿؙٞڲڒڰؙۏٛؽٳڵۼۮؘٳٮ۪ۼڟۣؿۭٛؖ

او ځينې له هغو کسانو چې په شاوخوا د تاسې (اهل المدينې) کې دي له صحرايي اعرابو ځنې منافقان دي، او ځينې له مدينې والاوو نه کلک دي په منافقت باندې؛ نه پېژنې ته دوی لره، مونږ پېژنو دوی لره، ژر به عذاب کړو مونږ دوی دوه کرته، بيا به بوتلل شي دوی عذاب ډېر لوی ته.

تفسير: يعنې ځينې له اهل المدينې او دهغې د شاوخوا ساكنين په نفاق سره عادي او روږدي شوي دي، او پر هغه ټينګک ولاړ دي، ليكن دغه نفاق دومره غريق او عميق دى؛ چې سره له دغه قرب مكاني او د نبي كريم صلى الله عليه وسلم د كمال فطانت او فراست هم تاسې بالتعيين او په قطعي طور سره په محض علاماتو او قرائنو سره د هغو پر نفاق نشې مطلع

کېدی، د هغو په پوره ډول سره تعیین او معلومول یواځې د الله تعالی په علم کې شته، څرنګه چې د عامو منافقینو پته او سراغ له څېرو، شونډو، لهجو، خبرو اترو او نورو څخه موندل کیږي؛ ﴿وَلَوْتَشَاّءُارَئِیْنَاهُمُّوفَلَتُمُوفَلَتُمُوفَلَتُمُوفَلَتُمُمُّ وَلَاَتُمُولُ الْقَوْلِ﴾ د دوی نفاق دومره ژر او عمیق دی، چې له هسې ظاهري علائمو سره د دوی پرده نه لري کیږي.

﴿ سَنُعُوِّرُ بُهُوْمُ مُوّرَتُهُ ﴾ الآیه ـ «ژر به په عذاب کړو مونږ دوی دوه کرته بیا به بو تلل شي عذاب ډېر لوی ته چې هغه لوی عذاب د دوزخ دی: ﴿ إِنَّ الْمُنْفِقِيْنَ فِى اللَّارُ اِلْاَسُقُلُ مِنَ اللَّارِ ﴾ (۶ جزء د النساء سورت (۱۴۵) آیت (۲۱) رکوع) پخوا له هغه لږ تر لږه خامخا دوه ځلې په عذاب کې مبتلا کیږي، یو د قبر عذاب او دویم هغه عذاب چې په دغه دنیوي ژوندون کې ور رسیدونکی دی، ځنې له دوی څخه په لوږې او نورو ارضي او سماوي آفتونو کې مبتلا شوي، د ذلت په مر کې سره مري، یا د اسلام د ترقي او عروج د لیدلو څخه د حسد او رخې (کینې) او غیظ په اور کې سوځي، او غاښونه او مکوتې سره چیچي، چې هغه هم د دوی په حق کې د روح د سوان په شان وو.

ځما په نزد دغه ټول اقسام عذاب د (مَرَّرَتَيْن) په احاطه کې داخل دي، او دغه عدد يا خو د مطلق تعداد لپاره دی لکه په: (تُقُوّارُجِرِ الْبُصَرُكَرَّتَيْنِ) کې، يا له دوو ځلې څخه نوعي اثنينيت مراد دی، يعنې «عذاب القبر» او د «قبل الموت» عذاب، والله أعلم.

## وَاخَرُوْنَ اعْتَرَفُوْ ابِنُ نُوْبِهِمْ خَلَطُوْا عَلَاصَالِكًا وَاخْرَسِيِّئَا عَسَى اللهُ اَنْ يَتُوْبَ عَلَيْهِمْ اللهَ عَفُورُوّنِ اللهَ عَفُورُوّنِ اللهَ عَفُورُوّنِ عِنْهُ اللهَ عَفُورُوّنِ عِنْهُ اللهَ عَفُورُوّنِ عِنْهُ اللهَ عَنْهُ وَرُقَعِينُونَ

او ځينې نور دي چې قائلان شوي دي په ګناهونو خپلو، ګلې کړي دي دوی نېک عمل، او بل بد عمل، قريب دی چې الله به رجوع و کړي په دوی باندې (په قبول د توبې)، بېشکه چې الله ښه بخښونکی د خطياتو ډېر رحم کوونکی دی پر تائبانو.

تفسیر: په اهل المدینه کې که له یوه لوري دغه منافقین او متمردین دي چې خپل شرار تونه او جرمونه او نفاق په پرده کې پټوي، او په هغوی باندې په سختۍ سره ولاړ دي، نو د بل لوري ځینې هغه مسلمانان دي چې له هغو ځنې د بشریت په مُقتضی که کومه خطا او قصور واقع کیږي؛ نو نادمان کیږي او بلا تأمّل پخپلو ګناهونو اقرار کوي، د دوی نیکي او بدي سره ګلهوډ دي، بدي خو مثلاً دغه ده، چې سره د (جهاد) د عام نفیر د نبي کریم صلی الله علیه وسلم په دعوت د «تبوک» غزا ته حاضر نشول، بیا په دغه غیر حاضری باندې له زړه پښېمانېدل او متأسف کېدل او ظاهراً او باطناً توبه ایستل او د نورو صالحه وو اعمالو لکه لمونځ، روژه، زکات، حج یا په نورو غزواتو کې شرکت او نور په ځای راوړل، دغه ټول د دوی د نېکیو په فهرست کې داخل دي؛ نو داسې حضراتو ته الله تعالی د معافۍ امید ورکړی دی.

مفسرينو ليكلي دي چې دغه آيت د «أبو لبابة رضي الله تعالى عنه» او د ده د څو نورو ملګرو په حق كې نازل شوى دى، چې محض د كسل لامله «تبوك» ته حاضر نه شول، ليكن كله چې د «تبوك» نه د پاك رسول صلى الله عليه وسلم د بېرته راتګ څخه خبر شول، نو په ډېر ندامت او افسوس سره دوى ټولو خپل ځانونه د مسجد تر ستنو پورې كلک و تړل، او ګردو قسم سره ياد كړ، تر څو چې مو رسول الله صلى الله عليه وسلم پخپل مبار ك لاس خلاص نه كړي ؛ مونږ به هم داسې كلک تړلي ولاړ اوسو، كله چې رسول الله صلى الله عليه وسلم دوى په داسې حال كې وليدل؛ نو و يې فرمايل: «والله تر څو چې الله تعالى د دوى د پرانيستلو حكم رانكړي؛ زه يې نشم پرانيستلى»، بالآخر دغه آيت نازل شو؛ نو رسول الله صلى الله عليه وسلم د هغو غو ټې و پرانيستلې او د توبې د قبول بشارت يې ور كړ، وايي چې دغه كسان له خلاصېدو څخه وروسته د توبې د تكميل په ډول له څه اموالو سره حاضر شول، چې د الله تعالى په لاره كې تصدق كړي، نو په دې مناسبت دغه وروستنى آيت نازل شو.

#### خُنْ مِنَ آمُو الِهِمُ صَدَقَةً

واخله (ای محمده !) له مالونو د دوی صدقه (زکات یا خیرات).

تفسير: محقق شيخ الهند د «صدقې» ترجمه په «زكات» سره كړې ده، ليكن كه د «صدقې» لفظ عام واخيستل شي، چې «زكات» او نورو نافله وو صدقاتو لره هم شامل شي؛ نو ښه به وي، ځكه چې له اكثرو روايتونو سره سم دغه آيت د هم هغو سړيو په حق كې نازل شوى دى، چې وروسته له معافى د توبې د تكميل په ډول له صدقاتو سره حاضر شوي وو، لكه چې اوس په ړومېنۍ فائده كې نقل شوي دي.

### تُطَهِّرُهُمُ وَتُرَكِّيهِمْ بِهَا وَصَلِّ عَلِيْهِمُ إِنَّ صَلُوتَكَ سَكَنٌ لَهُمُّ وَاللهُ سَمِيغٌ عَلِيُمْ

چې ښه پاک کړې ته دوی له ګناهونو او بابر کته کړې ته دوی د هغه په وسیله، او دعا (د نېکۍ) و کړې دوی ته، بېشکه چې دعا ستا تسکین دی دوی ته، او الله ښه اور ېدونکی (د ټولو اقوالو) ښه عالم دی (په ټولو احوالو).

تفسير: په «توبه» سره ګناه معافيږي، يعنې مؤاخذه د عذاب نه پرې پاتې کيږي، ليکن يو قسم باطني کدورت او ظلمت او نور (چې د ګناه د طبيعي اثراتو څخه ده) ممکن دي پاتې وي، چې بالخصوص له صدقې او عموما د حسناتو په کولو سره زائله کيږي، نو په دې لحاظ سره ويلی شو چې: صدقه د ګناهونو له اثراتو څخه سړی بيخي پاک او صاف ګرځوي، او د اموالو برکت زياتوي.

#### ٱلَهُ يَعِلَمُوُ آاَنَ اللهَ هُوَيَقُبُلُ التَّوْبَةَ عَنْ عِبَادِ لا وَيَانُخُذُ الصَّدَ قَٰتِ وَ اَنَّ اللهَ هُوَالتَّوَّا بُ الرِّحِيْمُ الْ

آیا نه پوهېدل دغه (تائبان) په دې چې بېشکه الله هم دی قبلوي توبه له بندګانو خپلو او اخلي، قبلوي صدقات او (نه پوهیږي په دې چې) بېشکه الله هم دی ښه توبه قبلوونکی ښه رحم کوونکی دی.

تفسیر: یعنې د توبې او د صدقاتو قبلول یواځې د الله تعالی په اختیار کې دي، ځکه چې همغه ته ښه معلوم دي، چې کوم یوه د زړه په اخلاص او د قبول د شرائطو له رعایته سره سمه توبه ایستلې، یا صدقه یې ورکړې ده، لکه چې پخوا له دې نه پر ځینو باندې عتاب صادر شوی دی، او د همېشه لپاره د دوی د صدقاتو منل مردود درولي شوي دي، او د دوی په حق کې دعا او استغفار هم بې فائدې ښوولی شوی دی، بلکه د دوی جنازه کول هم ممنوع ګرځولی شوي دي، د دغو کسانو ذکر چې دلته کړی شوی؛ د هغو توبه یې منظوره او د صدقاتو د قبولیت حکم یې ورکړ، چې رسول الله صلی الله علیه وسلم د دوی په حق کې (حیّاً او میّتاً) دعا و کړې.

# وَقُلِ اعْمَنُوْافَسَيَرَى اللهُ عَمَلَكُوْ وَرَسُولُهُ وَالْمُؤُمِنُونَ وَسَتُرَدُّوْنَ إلى عِلْمِ الْعَيْبِ وَالشَّهَادَةِ فَيْنِيتُكُونَ اللهُ عَمَلُكُونَ وَالشَّهَادَةِ فَيْنِيتُكُونَ فَيَالِمُ اللهُ عَمَلُكُونَ فَاللهُ هَادَةِ فَيْنِيتُكُونَ فَيَاللهُ عَلَيْهِ وَالشَّهَادَةِ فَيْنِيتُكُونَ فَي اللهُ عَمَلُكُونَ فَي اللهُ عَلَيْهِ وَالشَّهَادَةِ اللهُ عَلَيْهِ اللهُ عَمَلُكُونَ فَي اللهُ عَمَلُكُونَ فَي اللهُ عَلَيْهِ وَاللهُ عَلَيْهِ وَاللهُ عَلَيْهِ وَاللهُ عَلَيْهِ وَاللهُ عَلَيْهُ وَاللّهُ عَلَيْهِ وَاللّهُ عَلَيْهُ وَاللّهُ عَلَيْهُ وَاللّهُ عَلَيْهُ عَلَيْهُ وَاللّهُ عَلَيْهُ وَاللّهُ عَلَيْهُ وَاللّهُ عَلَيْهُ عَلَيْهُ عَلَيْهُ عَلَيْهُ عَلَيْهُ عَلَيْكُونُ وَاللّهُ عَلَيْهُ وَلَهُ عَلَيْهُ وَاللّهُ عَلَيْهُ عَلَيْ عَلَيْهُ عَلَيْهُ عَلَيْهُ عَلَيْكُ عَلَيْكُونُ وَاللّهُ عَلَيْكُ عَلَيْكُونُ وَاللّهُ عَلَيْكُونُ وَاللّهُ عَلَيْكُ عَلَيْكُونَا لَهُ عَلَيْكُونَا عَلَيْكُونَا عَلَيْكُونَا عَلَيْكُوا عَلَيْكُونَا عَلَيْكُونِ عَلَيْكُونِ عَلَيْكُونَا عَلَيْكُونِ عَلَيْكُوا عَلَيْكُونِ عَلَيْكُوا عَلَيْك

ووايه (اى محمده! دوى ته) عمل كوئ تاسې! نو ژر به وويني الله عمل ستاسې او رسول د ده (به يې هم وويني) او مؤمنان (به يې هم وويني)، او ژر به بيا بو تلى شئ تاسې (په بعث سره) عالم د پټو او ښكاره وو (الله) ته؛ نو خبر به كړي (الله پاك) تاسې په هغه سره چې وئ تاسې چې كول به مو.

تفسیر: یعنې په توبه او نورو شیانو سره ستاسې تېر تقصیرات معاف شول، وروسته به ولیدل شي چې تاسې تر کومه ځای پورې د صدق او استقامت عملي ثبوت راوړاندې کوئ؟ که په دغه جهاد کې له تاسو څخه قصور صادر شوی دی، وروسته له دې نه نور جهادونه هم کېدونکي دي، او د رسول الله صلی الله علیه وسلم د راشدینو خلفاوو په مخ کې به له تاسې څخه امتحان واخیستل شي، او وبه کتل شي، چې تاسې څه ډول عمل کوئ؟ بیا به په قیامت کې له پاک الله سره مخامخ کېږئ، او د خپل د هر عمل پوره بدل به ومومئ، ځکه چې همغه پر محردو پټو او ښکاره وو شیانو او ظاهري اعمالو او باطني نیاتو باندې خبردار او مطّلع دی، او له هر یوه سره د ده د واقعي حالت سره موافق معامله کوي.

### وَاخْرُونَ مُرْجُونَ لِأَمْرِ اللهِ إِمَّا يُعَدِّ بُهُمْ وَالمَّا يَتُوْبُ عَلَيْمُ وَاللهُ عَلِيْهُ عَكِيمُ

او نور کسان دي (له دغو پاتې شويو له غزا نه) چې وروسته کړی شوي دي لپاره د حکم کولو د الله په دوی کې؛ يا به په عذاب کړي وی يا به مهرباني و کړي پر دوی د توفيق د توبې، او الله ښه عالم دی، ښه حکمت والا دی.

تفسير: د اهل المدينې څخه دلته د يوه وړوکي جماعت ذکر فرمايي، اصلي خبره دا ده چې د «تبوک» د غزوې متخلفين يعنې هغه کسان چې په «تبوک» کې نه وو شريک شوي؛ درې قسمه وو:

(۱): منافقين چې د شک او نفاق لامله بېل پاتې شوي وو، (۲): هغه کسان چې د سستۍ او ځان هوسايۍ (آرامۍ او آسانتيا) لامله په غزا کې نه وو شريک شوي، بيا دوی کې هم دوه قسمه سړي وو، علی الأکثر هغه کسان وو چې د پاک رسول الله صلی الله عليه وسلم د بېر ته راتللو په وقت کې دوی خپل ځانونه د مسجد په ستنو پورې تړلي وو، چې د هغو ذکر په پخوانيو آيتونو کې تېر شو، يواځې يو جماعت د درې سړيو داسې وو، چې نه دوی خپل ځانونه په ستنو تړل، او نه کوم عذر او بهانه يې وروړاندې کړه، او يواځې همغه حقيقي واقعه يې بې له تزييده او تنقيصه په صافو صافو الفاظو د رسول الله په مخ کې عرض و کړ، نو د دوی په باره کې دغه د (وَاخْرُوْنَ مُرْجُونَ لِامْرِالله ) آيت نازل شو، يعنې د دوی په معاملې کې اوس تعطيل او انتظار دی، تر څو ورځو پورې د پاک الله حکم ته منتظر اوسئ، يا به الله تعالی هغو ته سزا ورکوي يا به يې بخښي او معافوي به يې، د دغو واقعاتو او د درې واړو نومونو تفصيل د وروستنۍ رکوع په خاتمه کې شروع کيږي.

# وَالَّذِيْنَ اتَّخَذُوْامَسُجِمًا ضِمَارًا وَّكُفُرًا وَّتَفُرِيْقَ الْكِيْنَ الْمُؤْمِنِيْنَ وَلِرُصَادًا لِمَنْ حَارَبَ اللهَ وَرَسُولَهُ مِنْ قَبُلْ وَلَيْحُلُونُ وَلَا مُرْدَنَا الْحُسُنَىٰ وَاللهُ يَشْهُمُ لُواتُهُ وَلَكُو بُوْنَ اللهُ وَرَسُولَهُ مِنْ قَبُلْ وَلَيْحُلُونُ بُوْنَ

او ځینې هغه (منافقان) دي چې نیولی (جوړ کړی) دی دوی مسجد لپاره د ضرر رسولو (مؤمنانو ته) او لپاره د کفر او لپاره د بیلتون آچولو په منځ د مؤمنینو کې او لپاره د انتظار (او مورچه) لپاره د هغه چا چې جنګ یې کړی دی له الله سره او د هغه له رسول سره پخوا (له دې نه)، او خامخا قسمونه خوري هرومرو دوی چې اراده نه ده کړې مونږ (په جوړولو د مسجد سره) مګر د نېکی، او الله شاهدي اداء کوي چې بېشکه دوی هرومرو دروغجنان دي (په دغو خپلو قسمونو کې).

تفسیر: دلته د داسې یوه جماعت ذکر دی، چې په ښکاره سره هغوی ښه کار (تعمیر د مسجد) کړی دی، لیکن د بد اعتقادۍ لامله هغه د دوی د ځان وبال وګرځېده.

دغه واقعه داسې وه، کله چې نبي کريم صلی الله عليه وسلم له مکې څخه هجرت وکړ، نو د مدينې څخه د باندې د «بني عمرو بن عوف» په محلي کې يې واړول، او هلته يې د مسجد قباء بنياد کېښود، او څو ورځې وروسته يې د

مدينې منورې ښار ته تشريف راوړو، او نبوي مسجد يې تعمير کړ، او رسول الله صلى الله عليه وسلم به هر خالي (شنبه) د مسجد قباء زيارت ته تللو، او دوه رکعته لمونځ به يې کاوه، او د هغه ډېر فضائل يې بيان کړه.

کله چې اسلام ورو ورو په مدینه منوره کې قوي کېده؛ نو د هغه ځای منافقینو به د اسلام په ضد تخریب کولو لپاره رنګارنګ توطئې او پروګرامونه جوړول، یو د دغو څخه دا وو، چې ځنې منافقینو د أبو عامر الراهب په اشاره د مسجد قباء نژدې یوه بله و دانۍ د مسجد په نامه جوړه کړه، او غوښتل یې چې خپل جماعت سره بېل کړي، او په دې چال کې یې ځنې ناپوه او ساده مسلمانان د مسجد قباء څخه خپلو ځانونو سره مل کړي وه.

نو منافقینو د خپلو خبیثو مقاصدو لپاره د قباء مسجد په مقابل کې د ضرار مسجد و دان کړ، او د رسول الله صلی الله علیه وسلم په مخ کې داسې بهانه و کړه، چې ځمونږ نیتونه بد نه دي، خو د باران او یخنۍ او رنځورانو له امله چې د قباء تر مسجد پورې ورته تک ډېر سخت او مشکل دی؛ نو ځکه مو دغه مسجد و دان کړ، او د رسول الله صلی الله علیه وسلم څخه یې هلته د یو ځل لمونځ کولو لپاره د ورتلو خواهش و کړ، رسول الله صلی الله علیه وسلم چې په دغه وخت کې د (تبوک) غزا ته د تللو لپاره تیاری کړی وو؛ نو هغوی ته یې وویل: که الله تعالی اراده و کړي، نو د (تبوک) نه د بېرته راتک په وخت کې به درشم.

نو کله چې رسول الله صلى الله عليه وسلم د (تبوک) د غزا څخه فارغ شو، او مدينې ته نژدې شو؛ نو جبرئيل عليه السلام دا آيت راوړه، چې په دې يې رسول الله صلى الله عليه وسلم د منافقينو په ناپاکو اغراضو باندې مطلع او خبر کړ، نو رسول الله صلى الله عليه وسلم صحابه کرامو ته حکم ورکړ، چې ډېر ژر دغه ظالم مسجد ته ورشي، او اور ورته واچوي، او د خاورو سره يې خاورې کړي، نو هغوى على الفور اور ورته کړ، او د خاورو سره يې خاورې کړي، په دې ډول د منافقينو او د فاسق أبو عامر ټول ارمانونه د دوى په زړونو کې غو ټه پاتې شول.

په دې آيت کې د ﴿لِمَنْ حَارَبَ اللهَ وَرَسُولَهُ ﴾ څخه دغه فاسق ابو عامر مراد دی.

#### ڵڗؾؘؿؙڔٝڣؽ؋ٲڹڴٲڵڛڿڴٲڛؚۜڡؘڬٲڵڰڠؖڸؽڡؚؽٲۊٙڮڹۅ۫ۄٟٲڂٚٛٲؽؙؾڠٛۅٛٙڡٚڣؿۼڔۼٵڮؿڿڹؙۏؽ ٲڽ۫ؾۜٮؘۜڟۿۯ۫ٷٵٷڶٮڵڎؙؽۼؚڣؙٲڵؠؙڟؚۿؚڕؽؽ

مه درېږه ته په دغه (مسجد کې لپاره د لمانځه) له سره هیڅکله، خامخا هغه مسجد چې ایښی شوی دی (تاداو ـ بنیاد یې) پر تقوی (پرهېزګارۍ)؛ له اولې ورځې ډېر لایق د دې دی، چې ودرېږې ته په هغه کې (لپاره د لمانځه)، په دغه (مسجد) کې داسې سړي دي چې خوښوي دوی دا چې ښه پاک وساتي دوی (ځانونه خپل د ګناهونو او نجاساتو نه)، او الله محبت کوي د ښه ځان پاکوونکو سره.

تفسیر: یعنې «په دغه مسجد کې چې د هغه تاداو (بنیاد) محض په ضد، کفر، نفاق او د اسلام په عداوت او د الله تعالی او د رسول الله صلی الله علیه وسلم په مخالفت باندې ایښی شوی دی، تاسې له سره د لمانځه لپاره مه درېږئ»، ستاسې د لمانځه و چه مسجد دی، چې د هغه تاداو (بنیاد) له اولې و رځې راهیسې پر تقوی او پرهېز ګاری قائم شوی دی (اعم له دې چې نبوي مسجد وي که د قباء مسجد وي)، چې د هغو لمونځ کوونکي له هر راز ظاهري او باطني نجاستونو او مخناهونو او شرار تونو څخه د خپلو ځانونو د پاکولو او صاف ساتلو اهتمام کوي، نو ځکه پاک الله هم دوی سره محبت کوی.

په حدیث کې راغلي دي، چې رسول الله صلی الله علیه وسلم د اهل قباء څخه پوښتنه و کړه چې: «تاسې د طهارت او پاکیزه ګۍ څه خاص اهتمام کوئ چې پاک الله ستاسې د تطهیر مدح فرمایلې ده؟» دوی وویل چې: «مونږ وروسته

د لو ټې د استعمالولو څخه په اوبو سره هم استنجاء کوو»، يعنې له عمومي ظاهري او باطني طهارت څخه برسېره دغو خلقو د دې شي اهتمام د عادت څخه زيات کاوه، له دې نه ظاهريږي چې په دغه آيت کې د قباء د مسجد ذکر دی، ليکن په ځينو نورو روايتونو کې بالتصريح راغلي دي چې د (لَسَيْجِنُّالْسِسَعَلَى التَّقُولى) څخه نبوي مسجد مراد دی، په دې اساس په دواړو مسجدونو باندې دغه صفت صادق دی.

#### ٱفَمَنَ ٱسَّسَ بُنْيَانَهُ عَلَى تَقُولى مِنَ اللهِ وَرِضُوا بِ خَيْرًا مُمَّنَ ٱسَّسَ بُنْيَانَهُ عَلَى شَفَا حُرُفٍ هَ إِد فَانْهَارَ رِهِ فِي نَارِجَهَنْ مَوَ اللهُ لا يَهُ بِي الْقَوْمِ الْظُلِمِيْنَ ٠٠

آيا نو هغه څوک چې ايښى يې وي تاداو د ودانۍ خپلې پر تقوى (وېرې) باندې له الله څخه، او په رضامندۍ (د الله سره) غوره دى، يا هغه څوک چې ايښى يې وي تاداو د ودانۍ خپلې په غاړې د کندې نړېدونکې باندې؛ نو ونړيږي سره له جوړوونکي په اور د دوزخ کې؟ او الله نه ښيي سمه صافه لاره قوم ظالمانو ته.

تفسير: يعنې د هر هغه كار تاداو او بنياد چې په تقوى، يقين، اخلاص او د الله تعالى پر رضا غوښتلو باندې وي، هغه د ډېر مستحكم او ټينګ وي، په خلاف د هر هغه كار چې بنا يې په شک، نفاق، مكر، خداع او فرېب باندې وي، هغه د خپلې ناپايدارى، سستى او بد انجامى په لحاظ داسې دى لكه چې كوم عمارت د يوه داسې خاورين پاڼ په سر باندې ولاړ وي، چې د رود اوبو د هغه بيخ بيخي وړى وي، چې كه لږ شانې دغه په يوه ويښته ولاړ پاڼ و خوځيږي، يا د سيلاب كومه چپه ورورسيږي؛ نو دغه عمارت سره له پاڼه يو ځاى لاندې په اوبو كې لويږي، او بالآخر د دوزخ كندې ته وررسيږي.

### ڒؖؽڒٙٳڵؠڹ۫ؽٵڹۿؙؙؙۿؙٵڷڹؽؙؠڹٷٳڔؽؠڐٞ؈۬ٛڠؙڷٷؠۿؚ؞۫ٳڷڒٙٲؽؘؘۛؖؖڡؘۜڟۜۼڠؙڶۏٛؠؙٛٛٛؗؗٛؠٷٳڵڎؗۼؚڸؠؙۄ۠ڿڮؽؿ۠<sup>ۿ</sup>

همېشه به وي ماڼۍ ـ ابادۍ د دوی هغه چې جوړه کړې وه دوی موجب د شبهې، د شک او د نفاق په زړونو د دوی کې، مګر چې ټو ټې ټو ټې شي زړونه د دوی (يعنې مړه شي)، او الله ښه عالم دی، ښه حکمت والا دی (چې هر کار په تدبير او مصلحت سره کوي).

تفسير: د «ريبت» ترجمه يې په «شبهه» سره کړې ده، چې له هغې څخه مراد نفاق دی، يعنې د دغه بد عمل اثر داسې شو؛ چې تل د هغو په زړونو کې (تر هغه پورې چې مرګې دوی ټو ټې ټو ټې نه کړي) نفاق ټينګ او قائم پاتې کيږي، لکه چې د دې سورت په ابتداء کې تېر شوي دي: ﴿فَاعُقْرَهُو فَاقَاقُونَ قُلُو بِهِمُ اِللَّيَوُمُ رِيَلُقُونَا بُلُهُ مَا اَعْدَاء کې تېر شوي دي: ﴿فَاعُقَاقُهُمُ نِهَاقًا فِى قُلُو بِهِمُ اِللَّيَوُمُ رَيْلَقُونَا بُلَّهُ مَا اَعْدَاء کې تېر شوي دي: ﴿فَاعُقَاقُهُمُ نِهَاقًا فِى قُلُو بِهِمُ اِللَّيَوْمُ رَيْلُقُونَا الله مَا وَعَلَى وَالله مَا وَعَلَى الله مَا وَعَلَى الله مَا وَعَلَى الله مَا وَعَلَى الله وَالله وَاللَّهُ وَاللّهُ وَالل

# إِنَّ اللهَ اللهُ تَرَى مِنَ الْمُؤْمِنِينَ انْفُسَهُمْ وَآمُوالَهُمْ بِأَنَّ لَهُمُ الْجَنَّةَ يُقَاتِلُونَ فِي سَبِيلِ اللهِ فَيَقُتُلُونَ وَيُقَاتِلُونَ الْمُؤْمِنِينَ انْفُسُهُمْ وَآمُوالَهُمْ بِأَنَّ لَهُمُ الْجَعْنِينَ وَالْمَعْنَ اللهِ فَيَقُتُ لُونَ وَمِنَ اللهِ فَاللهُ مُوالْفَوُزُ الْعَظِيمُ ﴿ وَلَا لَهُ مِنَ اللهِ فَاسُتَبُرْ مُوالْ بِبَيْعِكُو الّذِي بَايَعَتُمُ وَاللّهِ مِنَ اللهِ فَاسْتَبُرْ مُوالْ بِبَيْعِكُو الّذِي بَايَعَتُمُ وَاللّهِ مِنَ اللهِ فَاسْتَبُرْ مُوالْفِرُونَ الْعَظِيمُ وَاللّهِ مِنَ اللهِ فَاسْتَبُرْ مُوالْفِهُ وَاللّهِ مَن اللهِ فَاسْتَبُرُ مِنْ اللّهِ فَاللّهُ مَا لَهُ مِنْ اللّهِ فَاللّهُ مُواللّهُ مُواللّهُ مُواللّهُ مُواللّهُ مُواللّهُ مُواللّهُ مُواللّهُ مُواللّهُ مُولِي اللّهُ اللّهِ مَن اللهُ اللّهُ اللّ

بېشکه چې الله پيرودلي (اخيستلي) دي له مؤمنينو څخه نفسونه د دوی، او مالونه د دوی؛ په عوض د دې چې بېشکه شته دوی لپاره جنت، (دغه پيرودل ـ اخيستل په دې شان دي چې) جنګونه کوي دوی په لاره د الله کې، نو وژني مؤمنان (دا کفار)، او وژلی شي دغه مؤمنان (د کفارو له لوري)، وعده ده په دغه (الله) باندې وعده حقه په تورات کې او په انجيل کې او په قرآن کې، او څوک دی ښه وفا کوونکی په وعدې خپلې سره له الله څخه (بلکه هيڅوک نشته)؛ نو خوشاله

شئ تاسې (ای مؤمنانو) په بیع ستاسې باندې هغه چې معامله کړې ده تاسې له الله سره په هغې، او دغه (بیعه چې ده) همدغه بری دی ډېر لوی.

تفسير: له دې نه زيات ګټور او فائدمن تجارت او عظيم الشأن برى به څه وي؟ چې ځمونږ د حقيرو ځانونو او فاني أموالو خريدار الله قُدوس ګرځېدلى دى، ځمونږ ځان او مال چې في الحقيقت د همغه پاک الله مملو ک او مخلوق دى، محض په أدنى مُلابست سره ځمونږ په لوري نسبتوي (او مبيعه) يې دروي، چې په «عقد د بيع» کې مقصود بالذات وي، او د جنت په شان يو ډېر أعلى مقام يې د هغه «ثمن» راوښود، چې «مبيعې» ته د رسېدلو وسيله ده.

نو کله چې موقع او وقت راشي؛ نو ځان او مال د پاک الله په لاره کې په اخلاص سره وړاندې کړئ، او د دغه عالي مقصد لپاره مو ځانونه او مالونه تل تيار او مهيا لرئ! او د هغو په ورکولو کې بخل او شومتيا مه کوئ! اعم له دې نه چې هغه يې واخلي که يې وانه خلي، ښايې چې هغه د ده په دربار کې تل حاضر او تيار اوسي، نو ځکه يې وفرمايل: ﴿يُقَالِّتُونَ فُي سُيلِلالله فَيَهُ اَلُونَ وَيُقَتَّلُونَ وَيُقَتَلُونَ وَيُقَتَّلُونَ وَيُقَتَّلُونَ وَيُقَتَّلُونَ وَيُقَتَّلُونَ وَيُقَتَّلُونَ وَيُقَتَّلُونَ وَيه به د دواړو صور تونو کې د «بيع عقد» پوره کيږي، او په يقيني ډول سره د «ثمن» يعنې د جنت مستحق ګڼل کېږئ.

ممكن دى چې ځينو ته دغسې كومه وسوسه ور په زړه شي چې معامله خو بېشكه <sup>۱</sup> كټوره او فائده منه ده، ليكن نقد «ثمن» يې چېرې دى؟ د هغه ځواب يې داسې ور كړ: ﴿وَعُمَّاعَكَيُّهِ حَقَّافِ التَّوُرُ لَةِ وَالْاِنْجَيُّ لِوَالْقُرُونِ ﴾ يعنې د ثمن او د زرو د سوځېدلو هيڅ يوه وېره او خطر نشته، الله تعالى په ډېر تاكيد او اهتمام سره پوخ سند او دستاوېز ليكلى دى، چې د هغه خلاف غير ممكن دي.

# اَلَتَّا إِبُوْنَ الْعَبِدُونَ الْحَمِدُونَ السَّا يِحُونَ الرِّكِعُونَ الشَّحِدُونَ الْاِمِرُونَ بِالْمَعْرُوفِ وَالتَّاهُوْنَ عِن الْمُنْكِرِ وَالْعَامُونَ الْمُؤْمِنِينَ ﴿ عَنِ الْمُنْكِرِ وَالْحُدُوفِ وَالتَّاهُونَ الْمُؤْمِنِينَ ﴾

(دوی) توبه کوونکي دي، عبادت کوونکي دي، شکر کوونکی دي (الله ته په اخلاص)، بې تعلق پاتې کېدونکي دي، سجدې کوونکي دي، تعلق پاتې کېدونکي دي سجدې کوونکي دي، حکم کوونکي دي په معروف (نېکو کارونو)، او منع کوونکي دي له منکرو (بدو کارونو)، او ساتونکي دي د حدودو د الله، او زېری ورکړه (ای محمده!) مؤمنینو ته (چې موصوف دي په دغو صفاتو په جنت سره).

تفسير: ځينې له «السائحون» څخه «روژه نيوونکي» مرادوي، ځکه چې روژه دار د خوړلو او څښلو او نورو شهوانيو لذائذو، او نفسي مرغوباتو ځنې بې تعلقه وي، د ځينو نورو په نزد د دغه لفظ مصداق «مهاجرين» دي، چې د خپلو کورونو او کهولونو څخه بې تعلقه شوي دي، او په «اسلام» کې يې هستو ګنه کړې ده، ځينې له دې څخه «مجاهدين» اراده کوي، ځکه مجاهد له خپله ځانه بې تعلقه کيږي، او د الله تعالى په لاره کې د سر جارولو (قربانولو) لپاره راوځي، د اکثرو اسلافو په نزد هغه اوله ترجمه مختاره ده، والله أعلم.

شاه صاحب فرمايلي دي: «ښايي د بې تعلقه پاتې کېدو څخه دا مراد وي چې په دنيا پورې زړه ونه تړي». (اَلْاِمِرُوْنَ بِالْمَعُوُّونِ وَالتَّاهُونَ عَنِ الْمُنْكُرِ »: يعنې د خپلو ځانونو د اصلاح او سنبالولو سره د نورو ځانونه هم اصلاح کوي او سنبالوي.

## مَاكَانَ لِلنَّبِيِّ وَالَّذِيْنَ امَنُوْاَ اَنْ يَسَنَعُفُورُ وَالِلْمُشُرِكِ بْنَ وَلَوْكَانُوْاَ اُولِى قُرُ لِي مِنْ بَعُدِمَا تَبَيِّنَ لَهُمُ اَنَّهُمُ الْمُعْبُ الْجَحِيْمِ ﴿

نه دي لايق او روانبي ته او هغو كسانو ته چې ايمان لرونكي دي چې مغفرت وغواړي دوى لپاره د مشركانو او اګر كه وي دا خاوندان د خپلوۍ وروسته له دې خبرې چې ښكاره شي دوى ته چى بېشكه دوى صاحبان دي د دوزخ !.

تفسير: هر کله چې مؤمنينو خپل ځانونه او مالونه پر الله تعالى پلورلي (خرڅ کړي) دي، نو دغه خبره ضروري ده چې له نورو ټولو ځنې ځانونه راټول کړي، او يواځې پاک الله ته خپل ځان وسپاري، له اعداء الله وو څخه دې چې د هغوى د د بنمني له الله سره او جهنمي او دوزخيتوب يې معلوم شوى دى؛ د خپلو مهربانيو او محبت سلسله وشلوي، اګر که دغه د الله تعالى د ده مور او خور، پلار او بادار (مالک)، ترور او نګور، تره او تربور، نيکه او نيا او نور مخصوص خپلوان هم وي، ځکه هغه چې له الله تعالى څخه باغي او د ده د ښمن وي؛ نو هغه د مؤمنانو څرنګه دوستان او خپلوان کېدى شي؟ نو د هر هغه چا چې په نسبت داسې معلومات حاصل شي، چې باليقين دوز خي دى، اعم له دې نه چې د الله تعالى په وحي سره وي، يا چې په ښکاره ډول سره پر کفر او شرک کې مړ شي، نو د دوى په حق کې استغفار او د بخښنې غوښتنه منع ده.

په ځينو روايتونو کې راغلي دي، چې دغه آيت د رسول الله صلى الله عليه وسلم د مور «بي بي آمنې» په باره کې نازل شوى دى، او نازل شوى دى، په ځينو احاديثو کې راغلي دي، چې د رسول الله مبار ک تره «ابو طالب» باره کې نازل شوى دى، او ځينو داسې نقل کړى دى، چې مسلمانانو وغوښتل چې د خپلو هغو مشر کينو پلرونو لپاره چې مړه شوي دي؛ استغفار وغواړي، نو په دغه آيت سره دوى د هغوى له استغفاره منع شول.

په هر حال د دې آيت شان نزول هر څه چې وي، حکم خو همدغه دی چې د هغو کفارو او مشرکينو په حق کې چې دهغوی خاتمه پر کفر او شرک باندې معلومه شي؛ استغفار ناجائز دی.

#### وَمَاكَانَ اسْتِغُفَارُ إِبُوهِبُهَ لِأَبِيهِ اللَّاعَنُ مَّوْعِدَةٍ وَعَدَهَ آاِيًّا هُ فَلَتَّاتَبَيَّنَ لَهُ أَنَّهُ عَدُوَّ يَلْهِ تَبَرَّامِنُهُ إِنَّ إِبُوهِبُهَ لَا وَالْمُحِدِيُوْ

او نه وه بخښنه غوښتل د ابراهيم لپاره د پلار خپل مګر په سبب د وعدې چې کړې وه ابراهيم د هغه سره (چې بخښنه به درته غواړم)، نو کله چې معلومه شوه ابراهيم ته چې بېشکه دغه پلار د ده دښمن دی د الله؛ نو بېزاره شو له هغه، بېشکه ابراهيم خامخا ډېر آه کوونکی (نرم زړی) ډېر تحمل والا وو.

تفسير: د ﴿وَعَكَمُ هَا آيَاهُ ﴾ ترجمه ځينو داسې کړې ده: کړې وه دغه وعده ابراهيم د خپل پلار سره لکه چې د «مريم» عليه السلام په سورت کې راغلي دي، کله چې د ابراهيم عليه السلام پلار د حق له قبوله اعراض و کړ، او د ضد او عناد له سببه يې ابراهيم عليه السلام په وژلو سره و براوه، نو د خپلو والدينو د ادب په ملاحظه يې وفرمايل: ﴿قَالَسَلَمُ عَلَيْكُ سَالُسَتَغُفِرُكُ سَالُسَتَغُفِرُكُ مَا استغفار کِرِتِ اَلَهُ كَانَ بِنَ حَفِيهُ السلام په عنې: «زه دالله تعالى له درباره ستا لپاره استغفار غواړم» نو دوى سم له دغې وعدې سره تل استغفار کاوه، لکه چې په بل ځاى کې د ﴿وَاغْفِرُلِائَ ﴾ د فرمايلو تصريح هم شته، د دې مطلب داسې نه دى چې ابراهيم عليه السلام د يوه هسې مشر ک لپاره بخښنه غواړي، چې هغه د شر ک په حالت کې قائم وو، نه، غرض يې داسې وو چې: هغه ته داسې يو توفيق ور په برخه شي چې د شرک له حالته ووځي، او د اسلام په غېږ کې ننوځي، او د اسلام قبول د هغه ته د خطاوو دمعافي سبب شي: «إن الإسلام يهدم ما قبله».

کله چې لويو اصحابو د ابراهيم عليه السلام دغه استغفار په قرآن کې ولوست، نو د دوی په زړنو کې هم دغه خيال پيدا شو، چې مونږ ته هم ښايي چې د خپلو مشر کينو پلرونو په حق کې استغفار و کړو، د دې خبرې ځواب الله تعالى داسې ورکړ، چې ابراهيم عليه السلام د خپلې يوې وعدې په بناء يواځې تر هغه وقته پورې د خپل پلار لپاره بخښنه غوښتله؛ چې په يقيني ډول سره ور ته دا خبره نه وه واضحه شوې چې د ده پلار (آزر) په کفر او شرک او د الله تعالى پر د ښمنۍ باندې مري، ځکه چې پخوا له مرګه احتمال وو، چې توبه وباسي، او په اسلام مشرّف شي او وبخښلى شي.

نو كله چې ابراهيم عليه السلام ته دغه خبره څر كنده شوه، چې د هغه خاتمه په كفر او شرك سره وشوه، او تر مر كه پورې يې د الله تعالى د دښمنۍ څخه لاس وانخيست؛ نو ابراهيم عليه السلام هم ترې بيخي بېزاره شو، او دعاء او استغفار او نور يې ترك كړل، پخوا يې د زړه د نرمۍ او شفقت لامله دعا كوله، كله چې د توبې او د رجوع كولو كرد احتمالات منقطع شول؛ نو ده هم د هغه د خير غوښتلو څخه لاس واخيست، او دغه حادثه يې د نبوت په صبر او تحمّل سره وځغمله.

#### وَمَا كَانَ اللَّهُ لِيُضِلَّ قَوْمًا لِعَدَالِذُ هَلَا هُمْ حَتَّى يُبَيِّنَ لَهُمْ مَّا يَثَقُونَ إِنَّ الله بِكُلِّ شَيْ عَلِيُوْ®

او نه دی الله چې بې لارې کړي هیڅ یو قوم وروسته له هغه وقت چې لاره یې وښووله دوی ته (د اسلام) تر هغه پورې چې بیان کړي دوی ته هغه څیز چې ځان ترې وساتي، بېشکه الله پر هر څیز باندې ښه عالم دی.

تفسير: يعنې د حجّت له اتمامه وړاندې او د حق له اظهاره پخوا پاک الله هيڅوک نه ګمراه کوي، ګمراهي دغه ده کله چې الله تعالى خپل احکام په صاف او ښکاره ډول بيان کړي، او بيا د هغه امتثال ونشي، ګواکې اشاره يې وفرمايله: هغو کسانو چې پخوا له ممانعته يې د مشرکينو لپاره بخښنه غوښتلې ده، پر هغو باندې هيڅ يوه مؤاخذه نشته، ليکن وروسته له خبر ېدلو څخه داسې کار کول ګمراهي ده.

#### اِنَّ اللهَ لَهُ مُلَكُ السَّلُوتِ وَالْاَرْضِ يُحُى وَيُمِينُ وَمَالَكُمُ مِّنَ دُوْنِ اللهِ مِنُ وَّرِلِّ وَلاَنْصِيرُو

بېشکه چې خاص الله لره دی سلطنت (بادشاهي) د آسمانونو او د ځمکې، ژوندي کول او مړه کول کوي، او نشته تاسې ته بې له الله څخه هیڅ ولي دوست او نه مددګار.

تفسير: كله چې سلطنت د ده دى؛ نو ښايي حكم هم پرې د هغه و چليږي، دى په خپل محيط علم او كامل قدرت سره هر هغه احكام چې نافذ كړي؛ د بندګانو تكليف او كار دا دى چې بې خوفه او بېخطره د هغه په تعميل او اجراء كې بوخت، مشغول او لګيا شي، او په هغه وخت كې د هيچا خاطر او لحاظ ته موقع او ځاى ورنه كړي، ځكه چې بې له الله تعالى څخه بل هيڅوك پكار راتلونكى نه دى.

# لَقَدُ تَكَابَ اللهُ عَلَى النَّبِيّ وَالْمُهْجِرِيْنَ وَالْأَنْصَارِ الَّذِيثِيَ التَّبَعُولُ فَيُ سَاعَةِ الْعُسُرَةِ مِنْ بَعُدُ مَا كَادَ يَزِيْغُ قُلُوبُ فَرِيْقٍ مِّنْهُمُ قُتَّ تَابَ عَلَيْهِمُ ﴿ إِنَّهُ بِهِمُ رَءُوفُ تَحِيمُ ۗ ﴾

خامخا په تحقیق رجوع کړې ده الله په رحمت پر نبي باندې او پر مهاجرینو او انصارو هغو کسانو چې متابعت کړی وو دوی د نبي د تنګسې او سختۍ په وخت کې وروسته له هغه چې نژدې شوي وو چې کاږه شي زړونه د يوې ډلې له دوی، بيا رجوع په رحمت سره و کړه الله پر دوی، بېشکه چې هغه پر دوی ډېر مهربان زيات رحم کوونکی دی.

تفسیر: د دې مشکل ساعت څخه مراد د «تبوک» د غزوې زمانه ده، چې په هغې کې څو قسمه مشکلات راټول شوي وو: سخته ګرمي، اوږده مسافه، د خرماوو موسم، د هغې زمانې د عظیم الشأن یو سلطنت سره مقابله او پرې د اسلامي لښکر تعرض، بیا د ظاهري بې سروسامانۍ داسې حالت وو، چې یوه یوه دانه خُرما به هره ورځ پر دوو تنو غازیانو باندې و ېشله کېده، په آخره کې دې خبرې ته هم وار ورسېده، چې ډېرو مجاهدینو به فقط یوه دانه خُرما په خوله ځبېښله، او بیا به یې پري اوبه څښلې، بیا د اوبو د فقدان او نشتوالي لامله د اوښانو د فضلاتو په لندبلو به یې ساعت تېراوه، سورلۍ په دغه اندازه لږه وه، چې په لسو لسو تنو به یو اوښ ور رسېده، چې په نوبت سره یو سورېده او بل به ترې ښکته کېده، د همغه ایثار جذبه او د ځان جارولو او قربانولو جوش وو، چې د اسلامي ډېر یو وړو کي جماعت ته داسې قوت او قدرت ور په برخه کړی شوی وو، چې په هغه سره د دنیا پر ټولو اقوامو باندې غالب او ټول جهان دعلم او عرفان، عدل او احسان په رڼا سره روڼ شو، لله الحمد والمنه!

(مِنَ) بَعُكِ مَا كَادَ يَزِيْغُ قُلُوْبُ فَرِيْقِ مِّنَهُمُورُ ﴾ الآيه ـ «وروسته له هغه چې نژدې شوي وو چې كاږه شي زړونه د يوې ډلې له دوى»، د ځينو مؤمنينو زړونه هم د مشكلاتو او صعوباتو سختيو له هجومه پړ كېدل او لړزېدل، او نژدې وو چې د نبي صلى الله عليه وسلم له رفاقته وروسته پاتې شي، الله تعالى بيا پر دوى مهرباني و كړه، او لاسونه يې ونيوه چې دوى له سره پر داسې خطراتو او وساوسو باندې عمل ونه كړي، او محفوظ ترې پاتې وي، او د مؤمنينو همتونه يې مضبوط او د دوى ارادې يې لوړې كړې.

# وَّعَلَى الشَّلْنَةُ الَّذِينَ خُلِّفُوا احَتَّى إِذَا ضَاقَتُ عَلَيْهُمُ الْأَرْضُ بِمَارَخُبَتُ وَضَاقَتُ عَلَيْهِمُ انْفُسُهُمُ وَكُلْتُوْ اللَّهُ اللَّهِ اللَّهِ عَلَيْهِمُ الْفُسُهُمُ وَظَنُّوْ اَلَى اللَّهِ اللَّهُ الللَّهُ اللَّهُ اللللْمُ اللللْمُ اللَّهُ اللللْمُ اللللْمُ اللللْمُ الللللْمُ اللللْمُ اللللْمُ اللللْمُ اللللْمُ اللَّهُ اللللْمُ اللللْمُ الللللْمُ اللللْمُ اللللْمُ اللللْمُ الللّهُ اللللْمُ اللللْمُ اللللْمُ اللللْمُ اللللْمُ الللللْمُ اللللْمُ اللللْمُ اللللْمُ اللللْمُ الللللْمُ الللللْمُ اللللْمُ اللللْمُ اللللْمُ الللللْمُ الللللْمُ الللللْمُ الللللْمُ الللللْمُ الللللْمُ اللللْمُ اللللْمُ اللللْمُ الللّهُ الللللْمُ الللللْمُ الللللْمُ اللللْمُ اللللْمُ الللللْمُ الللللْمُ الللللْمُ اللللْمُ الللللْمُ اللللْمُ الللللْمُ الللللْمُ اللللْمُ اللللْمُ الللّهُ الللّهُ الللّهُ الللّهُ الللللْمُ الللللْمُ اللللللْمُ الللللْمُ الللللْمُ اللللْمُ الللللْمُ الللللْمُ الللللللللْمُ الللللْمُ اللللْمُ الللللْمُ الللللْمُ الللللْمُ الللللْمُ الللللْمُ الللللللْمُ الللللْمُ اللللللل

او خصوصاً پر هغو درې تنو چې بېرته پاتې شوي وو تر هغه پورې چې تنګه شوه پر دوى ځمکه سره له ارتوالي د دې (ځمکې)، او تنګ شو پر دوى زړونه د دوى (له ډېره غمه)، او يقين يې و کړ چې نشته ځاى د پناه له (قهره د) الله مګر هم ده ته دى، بيا رجوع و کړه (الله پاک) پر دوى لپاره د دې چې توبه وباسي دوى، بېشکه چې الله همدى دى ښه توبه قبلوونکى، ډېر رحم کوونکى دى. تفسير: دغه درې سړي (کعب بن مالک، هلال بن أبي أمية او مرارة بن الربيع) دي، چې سره له دې چې مؤمنان او مخلصان وو، خو د ځان اسانى او هوسايى (آرامى) خوښولو په اثر بې له شرعي عذره د «تبوک» د غزوې له شرکته محروم پاتې شول، کله چې رسول الله صلى الله عليه وسلم بېرته تشريف راوړ، نو دوى نه د منافقينو په شان د دروغو عذرونه وړاندې کړل، او نه يې سره عرض کړه، او پخپل قصور او کوتاهى باندې يې په ښکاره او علانيه ډول اعتراف او اقرار و کړ، نتيجه داسې شوه چې د منافقينو له لوري په ښکاره وول سره اغماض و کړ شو، او د هغوى بواطن الله تعالى ته وسپارلى شو، او د «أصحاب السوراي» يعنې د هغو کسانو چې خپل ځانونه يې پر ستنو پورې تړلي وو، توبه قبوله کړه شوه، او د دغو درې واړو فيصله د څه مودې لپاره تأديبا ملتوي پاتې شوه، وروسته د پنځوسو ورځو د تېرېدو څخه د دوى توبه هم قبوله شوه، د بېرته پاتې کېدلو څخه په (الّذي يُنځونه کې هم دغه مطلب دى، لکه چې بخاري شريف کې د بېرته پاتې کېدلو څخه په (الّذي يُنځونه کې هم دغه مطلب دى، لکه چې بخاري شريف کې د

همدغه «كعب بن مالك رضي الله عنه» څخه نقل شوى دى، د تفصيل لپاره يې صحيح بخاري شريف ته رجوع و كړئ.

#### يَاكَيُّهَا الَّذِينَ امنُوا اتَّقَوُ اللهُ وَكُونُوْ امَعَ الصَّدِوَيْنَ @

ای هغو کسانو چې ایمان یې راوړی دی ! وویرېږئ تاسې له الله نه، او شئ (ملګري) سره له صادقانو (چې محمد او اصحاب یې دي).

تفسير: يعنې له رښتينو سره صحبت و کړئ! او دهغو په شان کارونه کوئ! او وګورئ چې دغه درې سړي د رښتيا ويلو په سبب وبخښل شول اومقبول وګرځېدل، منافقانو دروغ وويل، او د الله تعالى وېره يې له خپلو زړونو څخه وويستله؛ نو د جهنّم مستحقان شول.

مَا كَانَ لِاَهْلِ الْمَدِيْنَةِ وَمَنْ حُولَهُمُ مِّنَ الْأَعْرَابِ اَنْ يَتَخَلَّفُوُ اعَنُ رَّسُولِ اللهِ وَلا يَرْغَبُوا بِاَنْفُسِهِمْ عَنْ نَفْسِهُ ذَلِكَ بِالنَّهُ وَلا يُصِيبُهُمُ ظَمَا أَوَّلا نَصَبُ وَلاَعَمُ صَةٌ فِي سَبِيلِ اللهِ وَلا يَطُونُ مَ مَوْطِئًا يَغِينُظُ الْكُفَّادَ وَلا يَنَالُونَ مِنْ عَدْرِقَنْ لِلاَلْاِتِ لَهُمُ بِهِ عَمَلٌ صَالِحٌ إِنَّ اللهَ لا يُضِينُهُ اَجْرَالْمُحْسِنِيْنَ فَي

نه دي روا مدينې والا وو ته او هغه چا ته چې چاپېر د دوی دي له (صحرايي) عربو څخه دا کار چې بېرته پاتې شي دوی د الله د رسول نه (په تلو د غزا کې) او بهتر او غوره به نه ګڼې خپل ځان درسول الله صلى الله عليه څخه او نه مينه کوي دوی په ځانونو خپلو له نفسه د رسول نه، دغه (وجوبي متابعت او نهي د مخالفت) په سبب د دې دی؛ چې بېشکه دوی چې دي: نه رسيږي دوی ته تنده او نه ستوماني او نه لوږه په لاره د الله کې، او نه ږدي دوی قدمونه پر کوم ځای چې په قهر سره راولي (دغه قدمونه) کفارو لره، او نه رسيږي دوی هيڅ دښمن ته په رسېدلو سره؛ مګر ليکلی شوی دی دوی ته په سبب د هر يوه له دغو مذکوره وو شيانو عمل نېک، بېشکه چې الله نه خرابوي اجر (ثواب) د نيکي کوونکو.

تفسیر: یعنې داسې نه دي پکار چې رسول الله صلی الله علیه وسلم تکلیفونه او رېړونه (زحمتونه) وګالي (برداشت کړي)، او مونې په آرامۍ او هوسایۍ (آسانۍ) سره کېنو، سره له دې چې په دغو پېښو کې اکثره شیان لکه لوبې او تندې رسېدل، تکالیف او رېړونه (زحمتونه) ګالل اختیاري امر نه دی، سره له دې د جهاد د نیت په برکت د دغو غیر اختیاري شیانو په مقابل کې هم صالحه اعمال د دوی د حسناتو په دفتر کې لیکلی کیږي، او په هغو باندې پاک الله دوی ته لوی ثواب او ښه اجر مرحمت فرمایي.

## وَلاَيْنُفِقُوْنَ نَفَقَةً صَغِيْرَةً وَلاكِمِلْيَرَةً وَلاكِقَطَعُونَ وَادِيًّا اِلْاكْمِٰتِ لَهُمُولِيَجُزِيَهُمُ اللهُ احْسَنَ مَا كَانُوُ اِيَعُمُلُونَ ۞

او نه لګوي دوی (په جهاد کې) هیڅ یوه نفقه وړه او نه لویه او نه قطع کوي هیڅ یو میدان یا کنده (یعنې ځمکه په کفارو پسې)؛ مګر خو لیکلی شي هغه دوی ته لپاره د دې چې جزا ورکړي دوی ته الله د هغو ډېرو ښو نېکو کارونو چې وو دوی چې کول به یې (په لاره د الله کې).

تفسير: يعنې د ډېر ښه عمل به ډېره ښه جزا ور کوي:

#### ښکاره دی د غازيانو لوی عزت «««»»» په ژوندون د دې دنيا او آخرت

کله چې پر متخلفینو د جهاد دغسې عتابونه راغلل؛ نو مؤمنانو پخپلو منځونو کې سره وویل چې: که پس له دې نه بیا غزا پېښه شوه؛ نو ټول به ځو له څرمې (سېلمې) غزا ته؛ نو په دغه مناسبت دغه آیت نازل شو:

#### وَمَاكَانَ الْمُؤْمِنُونَ لِيَنْفِرُواكَآفَةً فَكُولَانَفَرَمِنَ كُلِّ فِرْقَةٍ مِّنْهُمُ طَلَّاِفَةٌ لِيَتَفَقَّهُوا فِي الدِّيْنِ وَلِيْنُذِرُوْا قَوْمَهُمُ إِذَارَجَعُوْ اَلِيُهِمُ لَعَكَّهُمُ يَعُنَ رُونَ ﴿

او نه دي مؤمنان داسې چې ووځي ټول له څرمې (سېلمې) (غزا يا د علم طلب ته)، نو ولې نه ځي له هرې ډلې له دې مؤمنانو نه يو ټولى لپاره د دې چې پوهه پيدا کړي دغه (تلونکي) په دين کې، او لپاره د دې چې خبر ورسوي قوم خپل ته کله چې بېرته راشي دوی په لوري د هغوی؛ لپاره د دې چې هغوی وويريږي.

تفسير: په تېرو رکوعاتو کې «جهاد» ته د تللو فضيلت او «جهاد» ته د نه تللو د ملامتۍ ذکر وو، ممکن وو چې چا داسې ګڼلې وي چې: تل په هر جهاد کې د ټولو مسلمانانو و تـل فـرض عين دي، په دغه آيت کې يې وفرمايل چې: تل دغسې عمومي و تلو ته څه ضرورت نشته، او نه مصلحت دی چې ټول مسلمانان سره يو دم د جهاد لپاره و درېږي او ور وځي، بلکه دا مناسب دي چې له هرې قبيلې او هر قوم ځنې يوه ډله «جهاد» ته ووځي، او نور ټول دې پخپلو کارونو او ضرورياتو کې مشغول او لګيا اوسي.

اوس که نبي کريم صلی الله عليه وسلم په خپل نفيس نفس «جهاد» ته تشريف يوسي، نو له هر قومه څخه هغه جماعت چې له رسول الله صلی الله عليه وسلم سره ځي؛ دوی به د نبيّ الله په صحبت کې په سلهاوو حواد تو او واقعاتو عبور کوي، او د ديني احکامو پوهه او علم به حاصل کړي، او د بېرته راتګ په وخت کې به خپلو پاتې شويو اقوامو ته د خپل زيات علم او تجربې په بناء له نېکۍ او بدۍ ځنې خبر ورکوي.

شاه صاحب ليکي: «ښايي چې له هر قومه ځنې څه خلق او سړي د پاک رسول الله صلى الله عليه وسلم په صحبت کې واوسي چې ديني علم زده کړي، او نورو پاتې شويو ته يې هم وروښيي، اوس رسول الله مبارک په دغې دنيا کې نه دى موجود، ليکن ديني علوم او علماء موجود دي، او د علم طلب فرض کفايي دى، او جهاد هم فرض کفايي دى، هو ! که په کوم وقت کې د امام له لوري نفير عام وشي، نو فرض عين ګرځي، په «تبوک» کې هم دغه صورت وو، نو ځکه د هغو کسانو ځنې چې بېرته پاتې شوي وو؛ پوښتنه وشوه، والله أعلم».

#### يَايَتُهُا الَّذِيْنَ امَنُوا قَاتِلُوا الَّذِيْنَ يَلُوْنَكُمُ مِّنَ الكُفَّارِ وَلْيَجِدُوْا فِيكُمُ غِلْظَةً ۗ وَاعْلَمُوَا آنَّ اللهَ مَعَ الْمُتَّقِيدِينَ®

ای هغو کسانو چې ایمان یې راوړی دی ! جنګ کوئ تاسې له هغو خلقو سره چې نژدي دي تاسو ته له کفّارو، او ودې مومي دوی په تاسې کې کلکوالی، او پوه شئ (ای مؤمنانو!) چې بېشکه الله پرهېزګارانو سره دی (په حفاظت او اعانت سره).

تفسير: جهاد فرض کفايي دی، چې له طبيعي ترتيبه سره موافق ړومبنی له هغو کفارو سره وکړ شي چې مسلمانانو ته ډېر نژدې وي، بيا له هغو سره چې دوی ته نژدې وي، همداسې درجه په درجه ښايي چې د جهاد حلقه او دائره وسیعه او ارته شي، د نبي کریم صلی الله علیه وسلم او د راشدو خلفاوو رضي الله تعالی عنهم جهاد هم په دغه ترتیب سره شوی دی، په دفاعي جهاد کې هم د فقهې عالمانو همدغه ترتیب غوره کړی دی، چې پر هغه اسلامي ملک باندې چې کفارو چپاو (حمله) وروړي، د هغه ملک په مسلمانانو واجب دي، چې د هغو دفاع و کړي، که هغوی کافي نه وي، یا لټي (ناراستي) یا سستي کوي، نو په هغو مسلمانانو جهاد واجبیږي، چې دوی ته متصل پراته وي، همداسې که ضرورت واقع شي؛ نو درجه په درجه له مشرقه نیولې تر مغرب پورې جهاد پرله پسې فرضیري.

﴿وَلَيْجِدُوْافِيكُمُ غِلْظَةً﴾: د مؤمن شان دا دی چې د خپل اسلامي ورور په مقابل کې نرم بردبار وي، او د الله تعالى او د رسول الله د دښمنانو په معاملې کې ډېر کلک، تند، ځيږ او شديد وي، تر څو د هغه د نرمۍ او سستۍ له ليدلو څخه دښمنان پرې زړور او جريء نشي: ﴿إِذَلَةٍ عَلَى الْلُؤْمِنِيُنَ اَعِزَّةٍ عَلَى اللَّهُ مِايِنَ ﴾ (۶ جزء د المائدې سورت (۵۴) آيت (۸) رکوع)، ﴿وَالَّذِيْنَ مَعَهُ اَيْشَارُ عَلَى الْلُقَارَوالْمُنْفِقِيْنَ وَاغْلُظُ عَلَيْهُومُ ﴾ (۲۸ جزء د التحريم سورت (۹) آيت (۱) رکوع)، (۱۰ جزء، سورة التوبة (۷۳) آيت، (۱۰) رکوع.

﴿وَاعْلَمُوْٓاَلَتُّاللّٰهُ مَعُ الْمُتَّقِينَ﴾ الآيه ـ يعنې د الله تعالى ځنې ويريدونكو كسانو ته نه ښايي چې له هيڅ كوم يوه كافر قوم څخه وويريږي، قوم څخه وويريږي، يا د هغو په مقابل كې ځان ښكته و ګڼي، او هر څومره چې مسلمانان د الله تعالى څخه وويريږي؛ تر هغه وخته پورې او په همغې اندازې دوى په كفارو باندې برى او غلبه مومي، اى پاك الله! ته ځمونږ زړونه له خپلې و ېرې او مينې څخه ډك كړې!.

#### وَإِذَامَآ أُنْزِلَتُ سُورَةٌ فَمِنُهُمُ مَّنُ يَقُولُ اِيَّكُمُ زَادَتُهُ هَٰذِهَ إِيْمَانًا قَامَا الَّذِينَ امَنُوْا فَزَادَ تَهُمُ اِيْمَانًا وَهُ مُ يَسُتَبْشِرُ وَنَ ﴿ وَامَّا الَّذِينَ فِى قُلُوْ بِهِمُ مَّرَضٌ فَزَادَ تَهُمُ رِجُسًا الل رِجُسِهِمُ وَمَا تُوْاوَهُ مُ كَلِفِرُونَ ﴿

او کله چې نازل کړی شي کوم سورت؛ نو ځینې له دغو منافقانو هغه دي چې وایي: کوم یو دی له تاسو چې زیات کړ هغه ته دې سورت ایمان؟؛ نو هر چې هغه کسان دي، چې ایمان لرونکي دي؛ نو زیات کړ (دغه سورت) دوی ته ایمان حال دا چې دوی خوشالیږي. او هر چې هغه کسان دي، چې په زړونو د دوی کې مرض (د نفاق، شک او کفر) دی؛ نو زیاتوي (دا سورت) دوی ته ګند کی پر ګند کی د دوی (چې کفر او شک دی)، او مري دوی په دې حال کې چې دوی کافران دی.

تفسير: هر كله چې كوم قرآني سورت نازلېده؛ نو منافقينو به په خپلو منځونو كې يو له بله سره، يا له ځينو ساده او ضعيف الاعتقادو مسلمانانو سره د استهزاء او تمسخر له لوري ويل: «څرنګه صاحبه! په تاسې كې د كوم كوم سړي ايمان دغه سورت در زيات كړ؟» مطلب به يې داسې وو چې ـ معاذ الله ـ په دغه سورت كې څه شى ايښى دى؟ او كوم حقائق او معارف په كې شته چې د ايمان او ترقي موجب و كڼل شي؟.

پاک الله د دوی د دغې وینا داسې جواب و فرمایه: بېشکه چې د مؤمنانو ایمان ته د الله تعالی د کلام له آور ېدلو څخه ترقي، تازه ګي، او تزیید ور په برخه کیږي، او د هغو زړونه مسرور او منشرح کیږي، هو! د هغو کسانو په زړونو کې چې د کفر او نفاق رنځوري او ګندګي وي؛ نو د دوی په رنځورۍ او ګندګۍ کې تزیید کیږي، تر دې حده پورې چې دغه رنځوري به د دوی ساه وباسي، بیا به یې پریږدي.

### ٲۅٙڒڲٮڒۏٛؽٲٮٚٞۿؙۄٛؽؙڣ۫ڰڹؙۏٛؽڣ۬ڰ۫ڴؚؾۼٳؚڡؚڡۜڗۜۼؖٳۉڡؘڗۜؾؽڹۣؿڿڒڲؾؾؙۏؠٛۏؽۅٙڒۿؙڿڲڹٛػڒٛۏؽ

آيا فكر نه كوي او نه ګوري دوى؟ چې بېشكه مبتلا كولى شي (په ډول ډول مصائبو) په هر يوه كال كې يو كرت يا دوه كرته، بيا له سره هغوى نه توبه كوي، او نه پند اخلي.

تفسير: يعنې لږ تر لږه په هر كال كې يو ځلې يا دوه ځلې دغه منافقين په فتنه او آزموينه كې غورځول كيږي، مثلا قحط، رنځوري او په نورو ارضي يا سماوي آفتونو كې مبتلا كيږي، يا د پاك رسول الله په مبار كه ژبه د دوى نفاق علانيه او ښكاره څر ګنديږي، يا د جنګ او جهاد په وخت كې د دوى وېره، بې زړه توب، نفاق او د زړه څېره ښكاره كيږي، مگر دوى داسې بې حيا او بد باطن واقع شوي دي؛ چې له سره يې ستر كې نه شرميږي، او سره له تنبيها تو بيا هم په سمه لاره نه راځي، او نه له خپلو خطاوو څخه توبه وباسي، او نه وروسته له دې نه پند او نصيحت قبلوي.

#### ۅٙٳڎٳڡٵۧٲڹٛۯؚڶؾٛڛؙٶڒؖٷ۠ تۜڟؘڒؠۼڞؙۿۄؙٳڵڮڹۼڞۣۿڵؠٙڔڶڴۄ۫ڝۧؽٳڝٛۅؿ۠ڗٳڹٛڝۘڗڣؙۅ۠ٲڝڗؽ ٳؠڵؖ؋ؙڨؙڵۅؙؠۿؙۄ۫ڽٲڽۜۿؙ؎ؙۊؘٷڴڒؽڣٛڠٙۿۅؙؽ

او کله چې نازل کړی شي کوم سورت؛ نو وګوري ځینې د دوی ځینو نورو ته: (حال دا چې وائي:)، آیا ویني تاسې کوم یو (د مسلمانانو، که چا دوی ونه لیدل نو پاڅېدل به) بیا به لاړل (له مجلسه)، ګرځولي دي الله زړونه د دوی په سبب د دې چې دوی هسې قوم دی چې نه پوهیږي (په ګټه او تاوان خپل).

تفسير: يعنې د نبي صلى الله عليه وسلم له مجلس څخه ګرځي، الله تعالى د دوى زړونه ګرځولي دي، چې دوى له خپله جهله او حماقته د ايمان د خبرو پوهېدل او قبلول نه غواړي.

#### ڵڡۜٙڽؙۘۘۼٵۧءؙڬٛۄٝڔڛٛۅ۫ڷ۠ڡۣۜؽ ٱنفُيٮڬٛۄ۫ۼڔ۬ؽڗؙ۠ۼڷؽٷڡٵۼڹؚۨڷؙۄٛ۫ڿڔؽڞ۠ۼڷؽڬٛۄ۫ۑٵڶؠٛۏؙؖڡڹؽڹ ڒۦؙٛۉڡ۠ ڗۜڿؿؙۄ۠

خامخا په تحقیق راغلی دی تاسې ته یو رسول له جنسه ستاسې، چې ډېر سخت دروند دی پر ده باندې هغه کار چې تاسې تکلیف مومئ (له هغه)، ډېر حرصناک دی په (هدایت) ستاسې، خاص پر مؤمنینو باندې نهایت شفیق ډېر مهربان دی.

تفسير: يعنې له هر هغه شي څخه چې تاسې ته تكليف يا سختي رسيږي؛ هغه پر ده باندې ډېر سخت او دروند دى، په هرې ممكنې طريقې سره رسول الله صلى الله عليه وسلم هم دا غواړي، چې د ده پر امت باندې آساني وي، او دنيوى او اخروي عذاب څخه محفوظ پاتې وي، نو ځكه هغه دين چې دوى له خپله ځانه سره راوړى دى؛ هغه سهل، آسان، بې تكليفه او پوست دى، او خپلو كاردارانو ته هم دغه نصيحت كوي چې: «يسروا ولا تعسروا» «آساني كوئ! سختي مه كوئ پر خلقو!».

﴿حَرِيْصُ عَلَيْكُو ﴾ الآيه ـ يعنې ستاسې د خير غوښتلو او نفع رسولو خاص اشتياق او بېقراري د ده په زړه کې شته، هغه خلق چې د دوزخ په لورې منډې وهي؛ هغوی له ملاوو څخه پرله پسې نيسي، او د هغه څخه يې ستنوي (منع کوي)، د ده لوی کوښښ او آرزو دا ده چې د الله تعالى بندګان اصلي ښېګڼو (نېکيو) ته ورسيږي، او حقيقي بری ومومي، د جهاد او د نورو مقصد همدا يواځې وينې تويول نه دي، بلکه دمجبوريت په وخت کې دجهاد لاره نيول کيږی، کله چې کفار پخپله هم اسلامي دعوت نه مني او د دعوت په مخکې هم خنډ کيږي، نو دجهاد نوبت رسيږي.

#### فَإِنْ تَوَكَّوْافَقُلْ حَسِٰبِي اللَّهُ وَلَا إِلَّهُ وَاللَّهُ وَ هَوَرَبُ الْعَرْشِ الْعَظِيْمِ ﴿

نو که و ګرځېدل دا (خلق له ايمان راوړلو په تا باندې) نو ووايه: کافي دی ماته الله، نشته هيڅ لايق د کله و ګرځېدل دا چې رب د عرش لوی دی. د عبادت مګر همدی دی، پر همده تو کل کړی دی ما، حال دا چې رب د عرش لوی دی.

تفسير: يعنې كه ستاسې د دې عظيم الشأن شفقت او خير غوښتلو او زړه سوى قدر خلق ونه كړي، نو هيڅ پروا نشته، فرض يې كړئ، كه ټول جهان له تاسې څخه مخ و ګرځوي، نو يواځې پاك الله تاته بس او كافي دى، چې ما سوا له هغه بل هيڅوك نه د عبادت او بند ګۍ وړ او لايق، او نه د تو كل او اعتماد مستحق كېدى شي، ځكه چې د ځمكې او آسمان سلطنت او د عرش عظيم (شهنشاهي تخت) مالك هم دى دى، او ګردې نفعې او اضرار، هدايت او ضلالت د همده په لاس كى دي.

فائده: په ابو داود شریف کې له ابو الدرداء رضي الله تعالی عنه څخه روایت دی: «هر هغه سړی چې صبا او بېګاه اوه اوه ځلې ﴿حَشِیمَاللهُ ۗ کَاۤ اِلهُ اِلاَهُوَ عَکَیْ وَکَاکُ وَهُوَرَبُ الْعَرْشُ الْعَظِیْرِ ﴾ ولولي؛ الله تعالی به د ده د ټولو همومو او غمومو لپاره کافي شي»، باقي د عرش د عظمت په متعلق که مو د تفصیلاتو د لوستلو شوق وي؟ نو د همدې آیت په ذیل او لمن کې دې د «روح المعاني» مضامین ولوستل شي.

تمّت سورة التوبة بفضل الله تعالى وحسن توفيقه \_ اللهم تُب علينا واجعل لنا براءة من النار، إنك أنت التواب الرحيم.





«د (يونس) سورت مکي دی، يو سل او نهه آيتونه او يوولس رکوع لري، په تلاوت کې (۱۰) او په نزول کې (۵۱) سورت دی، د (بني اسرائيل) له سورت څخه وروسته نازل شوی دی».

#### 

(شروع کوم) په نامه د الله چې ډېر زيات مهربان پوره رحم کوونکي دي.

#### الْوَ تِلْكَالِتُ الْكِتْبِ الْكِيْدِ

دغه آيتونه دي د كتاب (قرآن) ډ ك له حكمته.

تفسير: دغه آيتونه د داسې مضمون او محکم کتاب دي؛ چې د هغه هره خبره پخه او مضبوطه ده، الفاظ يې د دې لامله محکم او مضبوط دي، چې تل له تبديلۍ او تحريفه محفوظ دي، علوم يې له دې جهته مضبوط او پاخه دي، چې ډېر زيات سم له عقله او حکمته سره دي، احکام يې له دې سببه ښه او جيد دي، چې وروسته له دې بل کوم ناسخ کتاب راتلونکی نه دی، اخبار او قصص يې هم بيخي ښه او دُرست او د واقع سره موافق دي، کله چې عليم او حکيم الله دغه پاک کتاب د خپل کامل علم سره را نازل کړی دی؛ نو ولې به هم داسې نه وي !.

#### ٱڬٵؽڸڵٮۜٛٵڛۼۜۼۜڹٵؙؙڷؙٲۅؙٛٚٛڲؽؙێٵۧٳڸٮڿؙڸؚڡٞڣٛۿؗۄٲڽٵڹ۫ۮؚڔٳڵٮۜٵڛۘۏؘۘۘڹۺۣٞڔۣٳڷۜۮؚؽڹٵڡۜڹؙٷٛٳٲؾۜڶۿۄؙۛۊؘۮڡٙڝڡٝۊۣ ۼٮؙ۫ۮڒؠۣٚۿۣٶٛۧۊؘٵڶٵڬڶۼؗۯؙۏؙؽٳؾۜۿۮؘڶڵٮۣٷ۠ۺؙؚؽڽٛ

آیا دی خلقو ته تعجب (له دې خبرې) چې وحي و کړه مونږ یو سړي ته له دوی نه؛ چې وویروه خلق (نه منونکي) او زېری ورکړه هغو کسانو ته چې ایمان یې راوړی دی، چې بېشکه شته دوی ته مرتبه لویه رښتینې په نزد د رب د دوی، نو وایي دا کافران چې: بېشکه دغه (محمد) خامخا کو ډ ګر دی ښکاره.

تفسیر: یعنې په دغه کې د حیرانتیا او تعجب څه خبره ده؟ چې پاک الله د انسانانو د اصلاح او هدایت لپاره همغسې یو انسان مأمور کړی دی، او هغه ته یې خپل داسې پیغام ورلېږلی وي، چې پر هغه نور کسان بلا واسطې خبر نشي، او دغه رسول الله صلی الله علیه وسلم ټول مخلوق د خالق د نافرمانۍ له مهلکو نتائجو او عواقبو څخه خبروي، او د الله تعالی د احکامو منونکو ته زېری او بشارت ورکړي؛ چې د رب العزت په دربار کې د صالحو نېکو اعمالو په برکت، او په ایمان او طاعت، د پیغمبر شفاعت او نورو ډېرو لویو مرتبو او ډېرو هسکو درجو ته رسیږي، او ډېر اعلی سعادت او اقصی کرامت او ازلي فلاح او ابدي صلاح د دوی په برخه کې لیکلې شوې ده.

﴿قَالَاللَّفِهُونَ اللَّهِ مُؤْمِّيُنُ ﴾ الآيه ـ يعنې قرآني وحيې ته د ده د فوق العاده مؤثريت او بې نهايته بلاغت له سببه كوډې (جادو) او د هغه راوړونكي ته ساحر (كوډ ګر) وايي.

اِنَّ رَتَّكُوُ اللهُ الَّذِي خَلَقَ السَّلُوتِ وَالْأَرْضَ فِي سَِّتَهَ اَيَّامٍ ثُمَّ اسْتَوٰى عَلَى الْعُرْشِ يُكَبِّرُ الْأَمْرُ مَامِنُ شَفِيهُ إِلاَّ مِنْ بَعُدِ إِذْ نِهِ ذَٰلِكُو اللهُ رَتَّكُمُ فَاعُبُدُوكُ أَفَلاَ تَذَكَّرُونَ ۞

بېشکه چې رب ستاسې الله دی هغه چې پیدا کړي یې دي آسمانونه او ځمکه په شپږو ورځو کې، بیا او چت شو په عرش باندې، تدبیر کوي د ټولو کارونو، نشته هیڅ شفیع (چې شفاعت و کړی شي په ورځ د قیامت کې) مګر وروسته د اذنه د الله، دغه الله (چې موصوف دی په دې صفاتو) رب ستاسې دی؛ نو عبادت کوئ تاسې د ده، آیا (فکر نه چلوئ) نو پند نه اخلئ؟

تفسير: ﴿ فَيُسْتَاتِآ آيَّاهِ ﴾: د دې آيت معنى او تفسير د «الأعراف» په سورت (۵۴) آيت کې په تفصيل سره تېر شوي دي، د هغې څخه دې استفاده وشي !.

﴿ تُتُوالْكُونِي عَلَى الْعَرْشِ ﴾: د «الأعراف» د سورت په (۷) (۵۴) آيت، رکوع کې هم داسې يو آيت تېر شوی دی، دلته دې هم د هغو فوائدو څخه فائده واخيستله شي.

﴿يُكَابِّرُ الْأَمْرَ ﴾: يعني د ټولو مخلوقاتو تدبير او انتظام د الله تعالى په بالغه حكمت او قاهره قوت كې دى.

﴿مَامِنُ شَغِيْمِ إِلَّا مِنْ بَعُدِادُوْهِ﴾ يعنې شريک او حصه دار د ده په الوهيت کې څوک چېرې کېدی شي، همدغه تش سپارش هم د ده په لوی دربار کې بې د ده د حکم او اجازې څخه امکان نه لري، او هيڅوک پرته د الله تعالى د ارادې څخه د سپارښت لپاره هم شونډې نشي خوځولی.

﴿ذَٰلِكُوْاللّهُ رَبُّكُوْلُهُ ﴾ : يعنې ښه فكر وكړئ، چې د داسې رب څخه ما سوا چې صفات يې مخكى بيان شول ؛ بل څوك شته چې د هغه د بند ګۍ او عبادت وړ (لايق) وي؟ بيا نو تاسې څرنګه جرأت او ځغردي (ضد) كولى شئ، چې د هغه خالق، مالك، مطلق شهنشاه او بر حق حكيم له احكامو او د ده د رسول له احكامو څخه محض د وهمونو او ګمانونو په اثر انكار، او هغه ټول سره دروغجن كوئ؟!

#### ٳڵؽؙٶڡۘۯؙڿؚۼؙڬ۠ۄؙڿؠؽۘۼٵٷۘۼؙۛڎٵٮڵۼڂۜڡٞۜٵٝٳٝؾؘۜ؋ؽؠؙۮٷ۠ٳٳڬڬؿؙڗ۫ۊۑۘۼؽۮ؇ڸؚۼڔ۬ؽ۩ۜڽ۬ؽڹٳڡٮؙۏؙٳۅؘۼؚڵۅٳٳڟۑڶڿؾ ڽٵڷۛڨٮؙڟؚٷٳڷڒڹؙؽؘػۿؘٷٛٳڵۿؙۄ۫ۺؘۯٳڣۺٞٷڝؽۅٟۊۘۼۮٳڣٵڸؽڠ۠ڹۣؠٵڮٲٮۏؙٳؽۜؽؙڨٚۯ۠ۏڽ۞

خاص هم ده ته ورتله ستاسې دي د ټولو، وعده کړې ده الله وعده حقه، بېشکه دی اول پيدا کوي دا مخلوق، بيا يې ژوندی کوي (پس له مرګه) لپاره د دې چې جزاء ورکړي هغو کسانو ته چې ايمان يې راوړی دی او کړي يې دي ښه عملونه په عدل، انصاف سره، او هغه کسان چې کافران شوي دي؛ شته دوی ته څښل له ايشيدلو اوبو او عذاب دی دردناک، په سبب د دې چې وو دوی چې کفر به يې کولو.

تفسير: يعنې له همده څخه ستاسې ابتداء او د همده په لوري ستاسې انتهاء ده، او په آخر کې ټول د ده په لوري ور تلونکي يئ، بيا د ده او د ده د رسولانو د احکامو څخه څرنګه غاړه غړوئ.

# هُوَالَّذِي جَعَلَ الشَّسُ ضِيآءًوَالْقَبَرَنُوْرًا وَقَدَّرَهُ مَنَازِلَ لِتَعْلَمُوْاعَدَ دَالِسِّنِيْنَ وَالْحِسَابُ مَاخَلَقَ اللهُ ذَلِكَ إِلَّا الشَّسُ ضِيآءًوَالْقَبَرَنُوْرًا وَقَدَّر لَعْ مَنَازِلَ لِتَعْلَمُوْاعَدَ دَالِسِّنِيْنَ وَالْحِسَابُ مَاخَلَقَ اللهُ ذَلِكَ إِلَّا الْمِنْ فَصِلُ الْأَلْتِ لِقَوْمِ تَعْلَمُونَ ٥٠ اللهُ ذَلِكَ إِلَّا الْمِنْ فَصِلُ الْأَلْتِ لِقَوْمِ تَعْلَمُونَ ٥٠

الله هغه ذات دى چې ګرځولى يې دى لمر روڼ (ځلېدونكى) او سپوږمى روښانه، او مقدر (مقرر) كړي يې دي هر يوه ته منزلونه، لپاره د دې چې پوه شئ تاسې په شمېر د كلونو او په حساب (د مياشتو او ورځو)، نه دي پيدا كړي الله دا څيزونه مګر په حقه سره، په تفصيل سره بيانوي دلائل لپاره د هغه قوم چې پوهيږي. تفسير: «نور» له «ضياء» څخه عام دى، «ضياء» خاص هغه «نور» ته وايي، چې زيات روڼ او ځلېدونكى وي، ځينې وايي: هغه چې رڼا يې ذاتي وي «ضياء» ده، او هغه چې له بل شي مستفاد او مستنار او رڼا كيږي؛ هغه «نور» دى، د لمر رڼا په دغه عالم الأسباب كې د بلې كرې ځنې نه حاصليږي، د سپوږمى رڼا البته د لمر له رڼا څخه مستفاده ده، او ځينو محققانو په دواړو كې دغه فرق راښوولى دى، چې «نور» مطلق رڼا ته وايي، «ضياء» او «ضوء» د هغې د انتشار (خورېدلو) نوم دى، د لمر د رڼا انتشار څرنګه چې زيات دى، نو ځكه هغه يې په «ضياء» سره تعبير وفرمايه، و الله أعلم بمراده.

﴿وَقَتَّرَوْمَنَازِلَ﴾ : يعنې هره ورځ يې په تدريج سره تنقيص او تزييد کوي، ﴿وَالْقَبَرَقَتَارُنْهُمَنَازِلَ حَثَىعَادَكَالْعُرْجُونِالْقَدِيُوِ﴾ (٢٣ جـزء د يس شريـف سورت (٣٩) آيت (٣) رکوع).

د هیئت علماوو د سپوږمۍ دورې شمېرلې دي، او اته ویشت منازل یې ورته مقرر کړي دي؛ چې پر دوولسو برجو منقسم دی، په قرانکریم کې خاص د هغو مصطلحاتو مراد نه دي، بلکه مطلق سیر، او د مسافت مدارج ترې مراد وي.

﴿لِتَعُلَمُوْاعَدَدَالسِّنِيْنَوَالِحِسَابَ﴾ يعنې د کلونو حساب او د مياشتو وړوکی او لوی شمېر ټول د لمر او سپوږمۍ په حرکاتو پورې تړلي دي، که لمر او سپوږمۍ نه وي، نو شپه او ورځ، قمري او شمسي مياشتې، کال او نور به څرنګه متعين کېدل؟ حال دا چې برسېره پر دنيوي ژوندون او د معاشي چارو، د ډېرو شرعيه وو احکامو د اوقاتو ټاکل (مقررول) او تعيين هم په همدغه لمر او سپوږمۍ سره کيږي.

﴿مَاحَكَقَ اللهُ ذَٰلِكَ الرَّالِحُقّ ﴾ يعنې د فلكياتو سلسله هم داسې خوشې چټي (بېكاره) شي او كيفما اتفق نه ده، بلكه له ډېر عظيم الشأن نظام او تدبير لاندې چليږي، او په زرهاوو فوائدو او حكمتونو باندې مشتمله ده.

﴿يُقَصِلُ الْإِيتِ لِقَوْمِ يَعْلَمُونَ﴾: يعنې پوه خلق او عقلاء د دغه نظام له كتلو څخه د پاك قادر حكيم الله سُراغ او پته لګوي، او د مادياتو له انتظامه د روحانياتو د عالم په متعلق هم اندازه لګوي، چې په هغې روحاني دنيا كې څرنګه لمر او سپوږمۍ پاك الله پيدا كړي دي، او همدغو ته انبياء او مرسلين وايي.

### إِنَّ فِي اخْتِلَافِ الَّيْلِ وَالنَّهُ أَرِ وَمَأْخَلَقَ اللَّهُ فِي السَّمْوْتِ وَالْرَضِ لَاليِّ لِقَوْمِ تَتَعَفُّونَ ۞

بېشکه په اختلاف د شپې او ورځې کې (چې تـل اوږديـږي او لنډيږي، او يوه په بلې پسې راځي يخ او ګرميږي)، او په هغو څيزونو کې چې پيدا کړي دي الله په آسمانونو کې او ځمکه کې؛ خامخا دلائل دي (د قدرت) لپاره د قوم چې ويريږي (له رحمان او ځان ساتي له عصيانه).

#### اِتَّالَّذِيْنَ لَايَرُجُوْنَ لِقَاءَنَا وَرَضُوا بِالْحَيْوةِ الدُّنْيَا وَاطْمَأَثُوْ ابِهَا وَالَّذِيْنَ هُمُوعَنَ الْيَتِنَا غْفِلُوْنَ ۞ اُولَيِّكَ مَا وَلَهُمُ النَّارُ بِمَا كَانُوْ اِيكُيْبِهُونَ ۞

بېشکه هغه کسان چې نه لري اميـد د ملاقات ځمونـږ او خـوښ دي په دې ژوند لږ خسيس او آرام يې نيولی په دی (ژوند پورې) او هغه کسان چې دوی له آيتونو ځمونږ نه غافلان دي. دغه مذکوره کسان ځای د ورتلو د دوی اور (د دوزخ) دی په سبب د هغه چې وو دوي چې کول به يې.

تفسیر: یعنې له دنیا سره یې داسې زړه ونښلاوه او هسې په کې مشغول او لګیا شول چې له آخر ته او د الله تعالی د مخامخ کېدلو او لیدلو څخه بیخي بې پروا شول، او هم دغه د څو ورځو ژوندون یې د ځان مقصود او معبود و ګرځاوه، او د قدرت په هغو نښو او دلائلو یې چې پاس یاد شول؛ له سره هیڅ غور او تأمل ونه کړ، چې داسې مضبوط او حکیمانه نظام خو همداسې بېکاره او چټي (فضول) نه دی جوړ کړی شوی، او ضرور د دې لویې کارخانې څخه کوم خاص

مقصد او مدّعا شته، بيا نو هغه ذات چې اول ځلې يې داسې عجيبه او غريبه كارخانه او مخلوقات پيدا كړي دي، هغه ته د هغه بيا پيدا كول هيڅ ګران او مشكل نه دي.

# اِنَّ الَّذِينَ الْمَنُوْاوَ عَمِلُواالصَّلِحْتِ يَهُدِيهِمْ رَبَّهُمْ بِاِيمَانِهِمْ تَجْرِيُ مِنْ تَحْتِيمُ الْاَنْهُرُ فِي جَنْتِ النَّعِيْمِ (النَّعِيْمِ النَّعِيْمِ النَّعِيْمِ (النَّعِيْمِ (النَّعْلِمُ النَّعِيْمِ (النَّعْلِمُ (النَّعْلَمُ (النَّعْلَمُ (النَّعْلِمُ (النَّعْلِمُ (النَّعْلِمُ (النَّعْلِمُ (النَّعْلِمُ (النَّعْلِمُ (النَّمُ (النَّعْلُمُ (النَّعْلِمُ (النَّعِلْمُ (النَّعْلِمُ (النَّعْلِمُ (النَّعْلِمُ (النَّعْلِمُ (النَّعِلْمُ (النَّعْلِمُ النَّعْلِمُ (النَّعْلِمُ (النَّعْلِمُ (النَّعْلِمُ (النَّعْلِمُ النَّعِلْمُ النَّعِلْمُ (النَّعْلِمُ النَّعِلْمُ النَّعِلْمُ النَّعِلْمُ النَّعِلْمُ النَّعِلْمُ (النَّعْلِمُ النَّ

بېشکه هغه کسان چې ايمان يې راوړى او کړي يې دي ښه (عملونه) وبه ښيي دوى ته رب د دوى لاره د جنت په سبب د ايمان د دوى، چې بهيږي له لاندې (د کورونو او باغونو) د دوى (څلور قسمه) و يالې په باغونو د آرامۍ (ډک له نعمتونو).

### دَعُونُمُ فِيُهَاسُبُحنَكَ اللَّهُمَّ وَتَعِيَّنُهُمْ فِيهَاسَلَوْ وَالْخِرْدَعُونِهُمْ أَنِ الْحَمْدُ الله رَبِّ الْعَلَمِينَ شَ

دعاوې (ویناوې) د دوی به په دې جنتونو کې (دا وي) چې پاکي ده تا لره ای الله، او پېشکشي د دوی به په دغه (جنت) کې سلام وي، او خاتمه د دعا (وینا) د دوی به دا وي چې ټولې ثناوې ستاینې (دکمال صفتونـه) خاص الله لره دي، چې رب (پالونکی) د ټولو عالمیانو دی.

تفسير: يعنې كله چې جنتيان د جنت نعمتونو او د الله تعالى فضل او احسان ته ګوري «سبحان الله» به وايي، او كله چې د پاك الله څخه د كوم شي د غوښتلو مينه او آرزو كوي، مثلاً كه كوم مرغه (طير) يا مېوه يا بل شى يې وليد، او ورته يې رغبت پيدا شو؛ نو ﴿سُبُحْنَكَ اللهُمُحَّ﴾ به وايي، د دې الفاظو د اور ېدلو سره متصل پرښتې به هم همغه شى على الفور ورحاضر كړي، ګواكې همدغه لفظ به د دعاوو قائم مقام شي.

﴿دَعُوا مُهُ فِيهَا سُبُحنَكَ اللّهُ هُوَّ ﴾ يعني جنتيان به د ملاقات په وقت كې يو بل ته سلامونه اچوي، لكه چې په دنيا كې هم د مسلمانانو دغه عادت او دستور دى، او هم د پرښتو سلام اچول جنتيانو ته بلكه بالذات د الله تعالى له لوري د سلام تُحفي راتلل په پاك قرآن كې منصوص دي: ﴿سَلَوْ ۖ قَوْلَامِنَ رَّتٍ رَّحِيْهِ ﴾ (٢٣ جزء د ﴿يُلَنّ) سورت (٥٨) آيت (۴) ركوع)، ﴿وَاللّهِ لَهُ يُدُخُونَ عَلَيْهِ مُونّ كُلّ بَابٍ ﴾ سَلَوْ عَلَيْكُو بِمَاصَبَهُمُ فَيْعُمَ عُقْبَى النّارِ ﴾ (١٣ جزء د الرعد سورت (٢٢-٢٣) آيت (٣) ركوع).

﴿وَالْخِرُدَعُولِهُمُ اَنِ الْحَمُدُولِلهِ رَبِّ الْعَلَمِينَ﴾: وروسته د جنت له رسېدلو څخه دنيوي تفکّرات او کدورات خاتمه مومي، او تش په يوه ﴿سُبُحٰنَكَ اللّٰهُمَّ ﴾ ويلو سره هر شي سم د جنتيانو له غوښتنې سره ورسيږي، نو د دوی د هرې دعا او وينا خاتمه به په ﴿الْحَمُدُ لِللّٰهِ رَبِّ الْعَلَمِينَ﴾ سره وي، او ښايي چې طبعا دې همداسې وي.

# وَلَوْ يُعَجِّلُ اللهُ لِلتَّاسِ الشَّرِّ اسْتِعْجَالَهُمُ بِالْخَيْرِ لَقُضِى الِيهُهِمُ اَجَلُهُمُّ فَنَنَ رُالَّذِيْنَ لَا يَرُجُونَ لِعَاءُ نَافِى طُغْيَا نِهِمُ يَعْمَهُونَ ٠٠ [عَرْجُونَ عَلَمُهُمُ اللهُ عَلَيْ اللهُ اللهُ اللهُ عَلَيْ اللهُ عَلَيْكُولُونَ اللهُ عَلَيْ عَلَيْ اللهُ عَلَيْ اللّهُ عَلَيْ اللّهُ اللهُ عَلَيْ اللّهُ عَلَيْ اللّهُ عَلَيْ اللهُ عَلَيْ اللّهُ اللّهُ الللّهُ اللهُ عَلَيْ اللّهُ عَلَيْ اللّهُ عَلَيْ عَلَيْ الللهُ عَلَيْ عَلِي اللّهُ عَلَيْ عَلَيْكُوا عَلِي عَلِي عَلَيْكُوا عِلْمَا عِلْمُ عَلَيْ اللّهُ اللّهُ عَلَيْ عَلَيْكُونِ عَلَيْ عَلَيْكُوا عَلَيْكُوا عَلَيْكُولِ عَلَيْكُوا عَلَيْ

او که جلتۍ سره ورسوي الله خلقو ته بدي په شان د جلتۍ د غوښتنې د دوی نیکي او خیر لره؛ نو خامخا رالیږلي شوي به وو دوی ته اجل (موت) د دوی، نو پرېږدو مونږ هغه کسان چې نه لري امید دوی د ملاقات ځمونږ (په قیامت کې) په سرکشۍ ددوی کې چې سرګردانه به وي.

تفسير: کله انسان د دنيوي حواد ثو څخه په تنګيږي، او د خپل ځان يا اولاد او نورو په حق کې ښېرې کوي، لکه چې له تجربې څخه ظاهر دي، نو اوس که الله سم د دوی له غوښتنې سره فوراً لاس په لاس عذاب يا بدي ژر هغو ته ورورسوي، څومره چې دوی ژر د نيکۍ د رسېدلو غوښتنه کوي، نو د بدۍ له وبال څخه يوه لحظه هم فرصت نه مومي، او د ژوندون مزی به يې هغه ګړی و شکيږي، مګر د الله تعالی له درباره په نېکۍ او بدۍ کې مصلحت سره موافق

تأخير او تحمّل كيږي، څو نېكان تربيت ومومي، او بد كاران په غفلت كې ولوېږي، او د هغو د شرارت جام تر څنډو (غاړو) پورې ډك شي.

#### وَإِذَامَسَ الْإِنْسَانَ الصُّرُّدَعَانَا لِجَنْبِهَ اَوْقَاعِدًا اَوْقَابِمًا ۚ فَلَمَّا كَثَفَفْنَا عَنْهُ صُرَّعُ مَرَّ كَأَنُ لَّهُ يَكُعُنَا اللَّ صُرِّمَتَكُ ثَكَالِكَ نُرِينَ لِلْمُشْرِونِينَ مَا كَانُوْ اِيعُمَلُوْنَ ۞

او کله چې ورسیږي انسان ته ضرر (تکلیف)؛ نو بولي مونږ (پروت) په اړخ یا ناست یا ولاړ (یعنې په هر حال)، نو کله چې لرې کړو له ده څخه ضرر تکلیف د ده؛ نو درومي په کفر خپل باندې لکه چې نه یي وو بللي مونږ (دفع کولو د) هغه ضرر ته چې رسېدلی وو ده ته، همداسې ښایسته کړی شوی دی دغو اسراف کوونکو ته هغه (عصیان) چې وو دوی چې کاوه به یې.

تفسير: يعنې انسان اول د خپلې بېباکۍ څخه د عذابونو غوښتنه کوي، او پخپلې ژبې بدي غواړي، مګر دومره کمزور او ناتوانه هم دی، چې که لږ څه تکليف ور ورسيږي؛ نو ژر تر ژره ويريږي، او ځمونږ په بللو سره پيل (شروع) کوي، او تر هغه وقته پورې چې پرې مصيبت وي، په ولاړه، ناسته، ملاسته او په هر حالت کې پاک الله يادوي او ترې استمداد غواړي، مګر کله چې تکليف ترې لرې کړ شي؛ نو ترې هغه ټولې ويناوې عذر او زارۍ هېريږي، او داسې يو وضعيت ښکاره کوي چې ګواکې ده له سره الله تعالى ته خپل احتياج او اړتيا نه وه وروړاندې کړې، او پخپل همغه تکبر، غرور، لو يې، غفلت او د ځانمنۍ (خودنمايۍ) په نشو کې مست ګرځي، او په همغه ضد او عناد لګيا اوسيږي چې پخوا له دې نه په کې اخته او مبتلا وو.

په حدیث کې راغلي دي چې «ته په عیش او عشرت، هوسایۍ او آرامۍ کې خپل الله یادوه! نو الله تعالی به هم تا په سختیو، مصیبتونو او تکلیفونو کې یادوي»، د مؤمن له شانه دا دی؛ چې په هیڅ وقت کې پاک الله نه هېروي، تل په سختۍ او مصیبت کې صابر او په وقت د عیش او پراخۍ او وسعت کې شاکر اوسیږي، او د الله جلّ وعلا حمد او ثناء ادا کوي، دا همغه شی دی چې د هغه توفیق پر ته (علاوه) له مؤمنه د بل چا په بر خه نه کیږي.

# وَلَقَانُ اَهْلَكُنَا الْقُرُونَ مِنْ قَبُلِكُو لَمَّاظَلَمُوْا وَجَآءَتَهُ وَرُسُلْهُمُ بِالْبَيِّنَتِ وَمَاكَانُوْا لِيُوْمِنُوا لِيُوْمِنُوا كَنَالِكَ نَجَزِى الْقَوْمَ الْمُجْرِمِينَ ®

او خامخا په تحقیق هلاک کړي وو مونږ اهل د زمانو چې وو پخوا له تاسو کله چې ظلم یې کړی وو، او حال دا چې راوړي وو هغو ته رسولانو د هغو ښکاره دلائل، او له سره نه وو چې ایمان یې راوړی وی، همداسې سزا ورکوو مونږ قوم مجرمانو ته.

تفسير: يعنې كه سم د هغو د غوښتنې سره ژر عذاب ورنشي يا خو ترې تكليف او مصيت لرې شي؛ نو ښايي چې بې فكره نشي، ځكه د ظلم او شرارت او بې ايمانۍ سزا هرومرو ژر يا په ځنله وررسېدونكې ده، سنت الله له قديمه راهيسې په همدې باندې جاري دى، كله چې خلقو سره له دې چې د انبياوو او مرسلينو ښكاره دلائل او معجزې يې و كتلې، خو وروسته له هغه يې هم ظلم او تكذيب ته ملاوې و تړلې، او په هيڅ ډول د ايمان او تسليم په لوري متمائل نشول، نو هغوى آسماني عذاب هلاك كړي دي، او تل مجرمينو ته په يوه قسم نه په بل قسم سزا رسېدلى شي.

#### تُرَّجَعَلْنَاكُةُ خَلِيِّفَ فِي الْأَرْضِ مِنْ بَعْدِهِمْ لِنَنْظُرِكِيْفَ تَعْمَالُونَ®

بيا مونږ ورګرځولئ تاسې (ای محمدي امته !) خليفګان په ځمکه کې وروسته له هغو څخه لپاره د دې چې وګورو مونږ چې څرنګه عمل کوئ تاسې. تفسير: يعنې د پخوانيو په ځاى تاسو ته يې د ځمكې په سر هستو ګنه در كړه، تر څو و كتل شي چې تاسې تر كومه حده پورې د خالق او د مخلوق حقوق پېژنئ، او ادا كوئ يې؟ او د الله تعالى له رسولانو سره څرنګه معامله كوئ؟ نېك كه بد؟ هر ډول عمل چې و كړئ سم له هغه سره تاسې سره مناسبه معامله كولى كيږي، وروسته له دې نه د هغې معاملې ذكر دى، چې كفارو او منكرانو له پاك قرآن عظيم يا له رسول كريم يا الله قدّوس سره كړې وه.

# وَلِذَاتُتُلَ عَلَيْهِوُ لِيَاتُنَابِيِّنَ قَالَ الَّذِينَ لَا يَرُجُونَ لِقَاءَ نَااتُتِ بِقُرُ الْنَ غَيْرِهُ نَااوُ بَكِلُهُ فَلَى الْمَايُونِي لَقَاءَ مَا الْحَالَ الْفَا عَلَيْهِ الْمَايُونِي الْمَايُونِي النَّهَ الْمَايُونِي الْفَالَةِ الْمَايُونِي الْفَالَةِ الْمَايُونِي الْمَايُونِي اللَّهَ الْمَايُونِي اللَّهُ الللَّهُ اللَّهُ الللَّهُ اللَّهُ اللَّهُ اللَّهُ الللللِّلْمُ اللَّهُ اللَّهُ اللَّهُ اللَّهُ اللَّ

او کله چې ولوستل شي پر دغو (کفارو) آيتونه ځمونږ حال دا چې واضح دي؛ نو وايي هغه کسان چې نه لري اميد د ملاقات ځمونږ، چې راوړه يو قرآن چې غير وي له دې قرآن نه، يا يې بدل کړه (چې د بُتانو عيبونه او دغه احکام په کې نه وي) ووايه (ای محمده دوی ته)! چې نه ښاييږي ماته دا چې بدل کړم دغه (قرآن) له ځانه خپله، متابعت نه کوم زه مګر د هغه وحی چې رالېږلی شوی دی ماته (بې له زيادت او نقصان)، بېشکه زه ويرېږم که نافرماني و کړم د رب خپل (په تبديل د قرآن سره) له عذاب د ورځې لويې.

تفسير: کله چې د بت پرستۍ يا د کفارو د مخصوصو عقائدو او نورو ترديد کولی شي؛ نو کفّار متوحش او ترهور کيږي، او په ډېر نفرت او کراهيت سره رسول الله صلی الله عليه وسلم ته وايي چې: پاک الله ته ووايه چې: «بل کوم هسې قرآن درکړي چې په کې دغسې مضامين نه وي، او که همدغه قرآن پاتې کيږي؛ نو دومره برخه يې ښايي چې هرومرو اصلاح او ترميم کړئ، چې بت پرستي او نورو په متعلق په کې خبرې شته».

د هغو خلقو له ذهنیت څخه دغه غوښتنې دومره زیاتې مستبعدې نه ښکاري، چې د تیږو (ګټو) او لوټو په بتانو باندې یې د ألوهیت تصرّفات او اختیارات تقسیم کړي وو؛ چې یو رسول هم د داسې تصرّفاتو او اختیاراتو مالک فرض کړي، یا به دغه وینا تشه د الزام او استهزاء په ډول وي.

په هر حال د دې تحقیقي جواب دا دی چې پخپله یې پاک الله داسې فرمایي: د کومې پرښتې یا رسول کار دا نه دی، چې له خپل لوري د الله تعالی په کلام کې ترمیم و کړي، یا یې یو ټکی یا حرکت تبدیل یا لاندې باندې کړي، د رسول الله صلی الله علیه وسلم وظیفه دا ده: هغه وحي چې الله تعالی له لوري راشي؛ هغه بې له تزییده او تنقیصه د ده د حکم سره موافق ورسوي، او تعمیل یې و کړي، رسول الله صلی الله علیه وسلم د الله تعالی د وحي تابع دی، الله تعالی د رسول تابع نه دی چې څرنګه کلام تاسې غواړئ همغسې د الله تعالی له درباره یې راوړي، د الله تعالی په وحیې کې له ادنی ځنې ادنی تصرّف قطع او پرېکول ډېر لوی معصیت او سخته ګناه ده، بیا هغه معصوم بنده ګان انبیاء علیهم السلام چې له ګردو څخه زیات له الله تعالی څخه ویریږي؛ هغوی داسې معصیت او نافرمانۍ ته کله نژدې ورتلی شی.

### قُلْ لَوْشَاءَ اللهُ مَا تَلُونُهُ عَلَيْكُمُ وَلَآ ادْرِيكُونِهِ ﴿ فَقَدُ لَمِثُكُ فِيكُمُ مُعُمُّرًا مِّنْ قَبْلِهِ أَفَلا تَعْقِلُونَ ®

ووايه (ای محمده ! دوی ته) که د الله خوښه وی نو ما به نه وو لوستی دا (قرآن) پر تاسې او نه به خبر کړي وی (الله) تاسې په دې (قرآن)، نو په تحقیق اوسېدلی وم زه په تاسې کې ډېر عمر پخوا له (نزوله د) قرآنه، آیا نو عقل نه لرئ تاسې؟ !. تفسیر: یعنې هر هغه څه چې د الله غوښتنه ده؛ همغه زه ستاسې په مخ کې لولم، او هومره چې د ده خوښه وي؛ ځما په وسیله تاسې پرې خبروي، که د ده اراده پرته (علاوه) له دې نه وي؛ نو ځما څه طاقت او توان وو، چې له خپله ځانه کوم کلام او خبره جوړه کړم، او بیا هغه د ده په لوري منسوب کړم، آخر ځما څلوېښت کاله عمر ستاسې تر ستر کو لاندې تېر شوی دی، او په دغومره اوږد مدّت کې تاسې ته ځما د ټولو حالاتو په متعلق هر قسم تجربې او معلومات حاصل شوي دي، ځما صداقت، عفّت، امانت او نور حسنه اخلاق په تاسې کې ضرب المثل دي، ځما امیتوب او د کوم معلم په مخ کې د شامحردۍ لپاره نه کېناستل؛ یوه معروفه او مسلّمه واقعه ده.

نو بیا چا چې تر څلوېښت کلنۍ پورې نه کومه قصیده لیکلي وي، او نه په مشاعراتو کې شریک شوی وي، او نه یې چېرې کوم کتاب پرانیستلی وي، او نه یې قلم په لاس کې اخیستی وي، او نه په کومې مدرسې، مکتب او نورو کې د لوستلو لپاره ناست وي، او یو ناڅاپه داسې یو کلام پېش، وړاندې کړي، چې پخپل فصاحت، بلاغت، جزالت، سلاست، روانۍ او د اسلوب په جدّت کې ټول پیریان او انسانان عاجز کړي، او د ده د علومو او معارفو او حقائقو په مقابل کې د ټول جهان علم او عرفان بېرته پاتې شي؛ نو آیا پس تاسې عقل نه لرئ؟ او نه پوهېږئ چې دغه قرآن ما له ځانه نه دی ساز کړی، او ولې به زه په الله تعالی دروغ تړم ځکه چې:

### فَمَنُ اَظْلَمُ مِثْنِ افْتَرَى عَلَى اللهِ كَذِبًا اوْكَذَّبَ بِالْيَتِهِ إِنَّهُ لَا يُفْلِحُ الْمُجُومُونَ@

نو څوک دی ډېر ظالم له هغه چا نه چې تړي پر الله باندې دروغ يا نسبت د دروغو کوي آيتونو د ده ته؟ (بلکه نشته)، بېشکه شان دا دی چې خلاصی نه مومي مجرمان.

تفسير: يعنې ګناهګارانو او مجرمانو ته حقيقي برى، فتحه او ښېګنېې نشي حاصلېدى، اوس تاسې خپله فيصله و کړئ! چې ظالم او مجرم څوک دى؟ که په فرض محال زه دروغ جوړ کړم، او هغه پاک الله ته يې منسوب کړم، نو ما غوندې بل هيڅوک ظالم نشي کېدى، ليکن له هغه دليل څخه چې په تېر آيت کې تېر شوى دى؛ ثابته شوه چې دغه احتمال بالکل باطل دى، نو کله چې ځما صداقت ثابت او ستاسې د جهل او د عناد لامله د الله تعالى کلام دروغجن کوئ؛ نو اوس د ځمکې په مخ کې له تاسې ځنې هيڅوک لوى ظالم نشي کېدى.

# وَيَعُبُكُ وَنَ مِنَ دُونِ اللهِ مَا لَا يَضْتُهُمُ وَلا يَنْفَعُهُمُ وَيَقُولُونَ هَؤُلاً شُفَعًا وُنَاعِنُك اللهِ قُلُ النَّهُ وَيَعْدُلُونَ اللهَ مِمَا لاَيعُلُمُ فِي السَّمُوتِ وَلا فِي الْوَرْضِ سُبُحْنَهُ وَتَعْلَى عَبَّا يُنْتُر كُونَ ٥٠ قُلُ اَتُنْبِّ عُنْدُ اللهَ بِمَا لاَيعُلُمُ فِي السَّمُوتِ وَلا فِي الْوَرْضِ سُبُحْنَهُ وَتَعْلَى عَبَّا يُنْتُر كُونَ ٥٠

او عبادت کوي دغه (کفار) غیر له الله د هغو بتانو چې نشي رسولی هیڅ ضرر دوی ته (که یې عبادت و نه کړي)، او نه نفع رسولی شي دوی (که یې عبادت و کړي)، او وایي دغه (کفّار) چې: دغه (بُتان) شفاعتگران ځمونږ دي په نز د د الله کې، ووایه (ای محمده ! دوی ته): آیا خبر ورکوئ تاسې الله ته په هغه څیز چې نه دی معلوم ده ته په آسمانونو او نه په ځمکه کې (یعنې داسې شی هیچېرې نشته)، دغه الله پاک، او ډېر پور ته دی له هغو اشیاوو چې شریکوي دوی (هغه له الله سره په عبادت کې).

تفسير: هغه معامله خو له الله تعالى او د هغه له رسوله سره وه، اوس تاسې د هغو د بُت پرستۍ حال واورئ! چې پاک الله يې پريښى او د داسې شيانو عبادت كوي، چې د هغو په قبضه او اختيار كې هيڅ يوه نفعه او ضرر نشته، كله چې پوښتنې كيږي؛ نو وايي: بېشكه چې لوى الله خو همغه يو او لا شريك ذات دى، چې آسمان او ځمكه يې پيدا كړي دى، مگر د دغو اصنامو (بُتانو) او نورو معبوداتو انبياؤ أولياو پير او فقير خوشاله ساتل د دې لامله ضرور دي؛ چې دوى ځمونږ شفاعت او سپارښت د پاك الله په لوى دربار كې كوي.

پاتې شوه نور وړوکي کارونه چې هغه د دوی په واک او اختيار کې دي؛ د هغو تعلّق يواځې له همدوی سره دی، بناء عليه مونږ لره ښايي چې د دوی عبادت و کړو.

نو په دې آيت كې دغې عقيدې باندې رد دى، او دا ورته په ډاكه كوي چې: د بتانو شفاعت او د شفيع د عبادت كولو استحقاق؛ دغه دعاوى بې اصله او غلطې دي، او ښكاره ده چې د الله تعالى په علم كې همغه شي وي؛ چې صحيح او واقعى وي.

لهذا د الله تعالى د تعليمه په خلاف دغو غير واقعي او له ځانه جوړ کړي اصول حق ثابتول؛ ګواکې الله تعالى ته د داسې شيانو د واقعيت څخه (معاذ الله) خبر ورکول دي، چې د هغو په وقوع په آسمان او ځمکه او په هيڅ ځاى کې ده ته معلوم نه دي، يعنې هيچېرې د هغه و جو د نشته، که وى نو هرومرو به د هغه علم کې وي، بيا نو د هغه څخه مو الله تعالى ولې منع کوي؟.

#### وَمَا كَانَ النَّاسُ الْآاُمَّةُ وَّاحِدَةً فَاخْتَلَفُوا وَلُولِا كَلِمَةُ سُبَقَتُ مِنْ رَّبِكَ لَقَضِى بَيْنَهُمُ فِيْمَافِيْهِ يَخْتَلِفُونَ ٠٠

او نه وو دغه خلق مګر امت یو (متفق په یو دین د اسلام) نو اختلاف و کړ دوی، او که نه وی هغه کلمه چې پخوا ثابته شوی ده له رب ستا؛ نو خامخا به حکم (فیصله) کړی شوی وو په منځ د دوی کې په همغه څیز کې چې په هغه کې اختلاف (جګړې) کوي دوی.

تفسير: ممکن وو چې مشرکينو به ويل چې: که الله تعالى دغه امر ستاسې په دين کې منع کړی وي؛ ځمونږ په دين کې يې خو نه دى منع کړى، د هغه جواب يې ورکړ چې: د الله تعالى دين له از له تر ابده پورې تل يو دى، په حقه و اعتقاداتو کې هيڅ فرق نشته، هغه خلق چې په منځ کې ګمراهان، بې لارې او سره جدا شوي دي؛ الله تعالى د دوى د پوهولو او پر حقه لاره راوستلو لپاره انبياء ليږلي دي، په هيڅ يوه زمانه او په هيڅ يو ملت کې الله شرک نه دى جائز کړى.

پاتې شوه دغه خبره چې دخلقو يو له بل سره اختلافات او جګړې ولی يو ځلې نه ورکوي؟ نو ځکه: دا يې بالجبر نه دي لري کړي؛ چې د پاک الله په علم کې دغه خبره فيصله شوې ده، چې دغه دنيا «دار العمل» دی، د قطعي او آخري فيصلې ځای نه دی، دلته يې انسانانو ته کسب او اختيار ورکړی دی، او نور يې لږ څه آزاد او خپلواک پرې ايښي دي، چې دوی د عمل هره لاره چې غواړي؛ اختيار کړي، که دغه خبره لا له پخوا څخه طي او پرې کړی شوې نه وی؛ نو د ټولو اختلافاتو فيصله به يو ځلې کېده.

#### ۅؘۘؽڠؙۅٝڵٷ۫ؽڵۅٛڒۜٵٮؙٛۯؚ۬ڶ؏ڮؽ؋ٳؽ؋۠ڝۨٛڗڝؚ؋ٷڡؙٛڵٳؾٚؠٵڷۼؽڣٛؠڵۄڡؘٵڬؾڟؚۯۅٛٳٵؚٳڹٞ مَعَكُو۫ۄؚۜڹؘٳڷؙڬٮؙٛؾڟؚڔۣؽؙؽ۞۫

او وايي دوى: ولې نه ده نازله كړى شوې پر دغه (محمد باندې هغه) معجزه (چې مونږ يې غواړو) له ربه د ده، نو ووايه: بېشكه همدا خبره ده چې (علم د) غيب خاص الله ته دى؛ نو منتظر اوسئ تاسې (نزول د هغې معجزې ته)، بېشكه زه (هم) له تاسې سره له منتظرينو ځنې يم (ستاسو عذاب ته).

تفسير: يعنې د هغو معجزاتو غوښتنه چې دوی يې کوي چې له هغو ځنې يو معجزه ولې نه رانازله شوې؟ د جواب حاصل دا دی چې: دوی د صداقت ډېر دلائل لا له پخوا څخه ليدلي دي، د فرمايشي معجزو ورښکارولو ته هيڅ ضرورت نه دی پاتې، او نه دومره مفيد دي، وروسته د هر معجزې ښوونه چې د پاک الله مصلحت وي؛ ورښکاره

کوي يې،الله تعالى سره دغه علم شته چې په مستقبل کې به دکوم شان او نوعيت معجزې ظاهروي، نو تاسې هم منتظر اوسئ، مونږ به هم انتظار کوو.

#### وَإِذَا اَذَقُنَا النَّاسَ رَحْمَةً مِّنَ بَعَلِ ضَرَّاءَ مَسَّتُهُمُ اِذَالَهُمْ ثَكُو فِيَ اَيَاتِنَا قُلِ اللهُ اَسُرَعُ مَكُولًا إِنَّ رُسُلَنَا يَكُنْبُونَ مَا تَمْكُوُونَ \*\*

او كله چې ور وڅكوو مونږ خلقو ته كوم قسم رحمت (لكه صحت او غناء) وروسته له سختۍ (لكه مرض او عناء) چې رسيدلې دي دوى ته؛ نو ناڅاپه وي به دوى لره مكر (بد ويل حيله جوړول) په آيتونو ځمونږ كې، ووايه (اى محمده ! دوى ته چې) الله ډېر تيز دى له جهته د مكر، بېشكه رسولان (ملائكې ـ كرام الكاتبين) ځمونږ ليكي مكر ستاسې،

تفسير: حق تعالى په مكه والو اوه كاله قحط مسلّط كړ، كله چې هلاك ته ورنژدې شول؛ نو له ډېرې وېرې يې رسول اكرم صلى الله عليه وسلم نه د دعا استدعاء و كړه، او وعده يې ورسره و كړه، كه دغه عذاب له مونږ څخه لرې شو، نو مونږ به هم ايمان راوړو، د رسول الله صلى الله عليه وسلم د دعا په بركت هغه عذاب محو او ورك او د قحط بلا بيخي لرې شوه؛ نو بيا دوى په همغو شرار تونو باندې پيل (شروع) و كړ، او د الله تعالى د آيتونو په تكذيب يې لاس پورې كړ، او د الله تعالى قدرت او رحمت ته يې نظر ونه كړ، بلكه د الله تعالى انعامات يې له ظاهري اسبابو او حيلو او محض بې اصولو خيالاتو او اوهامو په لوري نسبت كړل، نو د هغه جواب يې وركړ چې: ښه ده، ښه مكر او فرېب او حيله بازي او كړئ، مگر په ياد ولرئ چې ستاسې دغه حيله بازي يو په يو ليكله كيږي، او هغه ټول دفتر به د قيامت په ورځ ستاسې په مخ كې كېښود كيږي، بيا كله چې ستاسې هيڅ يوه حيله بازي له پرښتو څخه پټه نه ده، نو د الله تعالى د محيط علم څخه به څرنګه خارج پاتې كېدى شي؟ تاسې په خپل مكر او حيله بازى مغرور يئ، حال دا چې د الله تعالى مكر ستاسې له مكره او تدبيره ډېر ژر او سريع الأثر دى.

هُو الَّذِي يُسَيِّرُكُمُ فِ الْبَرِّ وَالْبَحَرِِّ حَتَّى إِذَا كُنْتُمُ فِي القُلْكِّ وَجَرِينَ بِهِمُ بِرِيح طِبِّبَةٍ وَفَرِحُوا بِهَا جَاءَتُهَا رِيهُ عَلَصِفٌ وَجَاءُهُمُ الْمُوْجُ مِنْ كُلِّ مَكَانٍ وَظَنَّواً اَثَّمُ الْحِيْطِ بِمُ لَاعَوُا الله كُلِصِيْنَ لَهُ الدِّيْنَ هَلَيْنَ اَنْجَيْتَنَامِنَ هٰذِهٖ لَنَكُونَتَ مِنَ الشَّيرِيِّنَ ﴿ فَلَمَّا اَنْجُهُمُ الْحَيْدُ الْمُمُ يَنْجُونَ فِي الْوَرْضِ بِغَيْرِ الْحَقِّ يَايَتُهُا النَّاسُ إِنَّمَا بَغَيْلُوعَلَ اَنْفُسِكُونِ مِنَامَ الْحَيْنِ اللَّهُ اللَّهُ الْمُنْتَا تَعْمَلُونَ ﴾

الله هغه ذات دی چې ګرځوي تاسي (په خپلو پښو يا په سورلۍ) په و چه او په بحر (سمندر په لامبو يا مرکوب)، تر هغه پورې چې سواره شئ په کشتيو کې، او روانه شي (دا بېړۍ) سره له دغو (خلقو چې ناست وي په کې) په هغه باد ښه (موافق له ضرورت د کشتۍ سره) او خو شاله شي په هغه سره؛ نو راشي هغه کشتۍ ته باد سخت (مخالف د مراد جاکړ)، او راشي دوی ته موج (چپې د سمندر) له هر ځايه (او له هر لوري) او و ګڼي دوی دا چې بېشکه دوی احاطه و کړه شوه پر دوی (په مو جباتو د هلاک)؛ دعا و کړي وبولي دوی الله (لپاره د نجات خپل) چې خالص کوونکي وي ده ته دين خپل (او وايي): قسم دی که نجات دی راکړ مونږ ته له دې (سختی)؛ نو خامخا به شو مونږ هر ومرو (لازماً) له شُکر کوونکو. نو هر کله چې نجات و رکړي دوی ته رالله له غرقه او و چې ته راشي)؛ ناڅاپه دوی فساد شرارت کوي په ځمکه ور کړي دوی نه دا دوی فساد شرارت کوي په ځمکه

کې په ناحقه سره، ای خلقو ! بېشکه همدا خبره ده چې جزاء د شرارت ستاسې په نفسونو (ځانونو) ستاسې ده، (اوس کوئ تاسې) عيش د ژوندون لږ خسيس، بيا خاص مونږ ته راتله ستاسې دي (په قيامت کې) نو خبر به در کړو تاسې ته په هغه عمل چې وئ تاسې چې کاوه به مو.

تفسير: ابتداء کې هوا ښه نرمه، او د بېړيو کشتيو او جهازونو او نورو په مقتضاء سره برابره وي، مسافران په کې خاندي، لوبې کوي، او په ډېره آرامۍ او هوسايۍ سره په کې ناست وي، يو ناڅاپه يو زورور طوفان پيدا شي، او د څلورو خواوو د اوبو غرونه راپور ته کړي، او له کشتۍ يا له جهازه سره يې ووهي.

نو کله چې دغه د لوی سیند (بحر) مسافران و پوهیږي، چې له هره لوري د مر ک موجباتو راچاپېر کړي یو، او د تښتېدلو او و تلو هیڅ کومه لار نه ده پاتې؛ نو دوی فرضي او مصنوعي معبودان پرېږدي، او یواځې واحد لوی الله د خپل نجات لپاره رابولي، لکه چې دانسان د اصلي فطرت تقاضا ده، هر کله چې له هر څیز څخه مایوس شي، نو خاص د الله تعالی بند کي ځان ته غوره کوي، او ډېر پوخ عهد او کلکه وعده و کړي، چې که له مصیبته پاک الله ماته نجات راکړي؛ نو زه به یې شکر کوونکی تابع او طائع اوسم، او له سره به کُفران لوري ته نه ورځم، او عصیان او طُغیان ته به نه نژدې کېږم، لیکن هر کله چې لږ څه امن او ډاډینه (قلاري) یې ور په برخه شي، او وچې ته یې پښه ورسیږي؛ نو په شرار تونو باندې لاس پورې کړي، او په ملک کې شور، شر، فتنه او فساد اچوي، د لږ څه مدّت لپاره هم په خپل عهد او ایمان ټینګ نه پاتې کیږي.

تنبيه: په دغه آيت کې د اسلام هغو مدعيانو ته لوی عبرت دی، چې د جهاز د طوفاني کېدلو په وخت کې هم د «واحد، احد الله» څخه مخ اړوي، او له غير الله څخه مدد غواړي، او هغوی خپلې مرستې (مدد) ته رابولي.

﴿ يَآيَهُ النَّاسُ إِنَّهَ اَنْهُ بِكُوْ كُلَّ الْآيه ـ يعني ستاسې د شرار تونو وبال پر تاسې لويږي، كه څو ورځې مو شرار تونه و كړل، او فرضاً څه دنيوي ګټه (فائده) مو هم حاصله كړه؛ نو د كار په پاى (انجام) كې د پاك الله دربار ته ورتګ دى، هلته به ستاسې ټول اعمال ور د مخه كيږي، رب العزت جل جلاله به د هغه سزا دركړي، او تاسې ته به دا درښكاره كوي چې ستاسې اعمال څرنګه وو.

# إِنْهَا مَثَلُ الْحَيْوِةِ اللهُ نَيَاكُمَا الْوَلْ اللهُ مَنَ السَّمَا فَاخْتَلَطْ بِهِ نَبَاتُ الْاَرْضِ مِمّا يَأْكُلُ التّاسُ وَالْاَنْعَامُ حَتَّى اللهُ الْكَاسُ الْمُنْكَالُمُ وَالْاَنْعَامُ حَتَّى اللهُ اللهُ

بېشکه همدا خبره ده چې مثال د دې ژوندون لږ خسيس (په ژر تېرېدلو کې) په شان د اوبو دی چې نازلې کړي دي مونږ هغه له (طرفه د) آسمانه؛ نو خلط شي په دې اوبو سره (هر قسم) زرغونه د ځمکې له هغه (قسم) چې خوري يې بنيادمان (لکه غلې، مېوې، سابه) او چارپايان (لکه انواع د وښو)، تر هغه پورې چې واخيست ځمکې زينت خپل او ښه ښايسته شي (په اقسام د نباتانو، اشکالو او رنګونو) او ګمان و کړي خاوندان د دې (ځمکې) چې بېشکه دوی قادر دي (په هر شانتې ګټه (فائده) اخيستلو) په دې ځمکه باندې؛ ناڅاپه راشي دې (ځمکې) ته امر (حکم) ځمونږ د شپې يا د ورځې (په خرابۍ د دې غلو او مېوو) نو و ګرځوو مونږ دغه (فصل د ځمکې) (لکه) ربېلي شوي ګواکې نه وو (دغه کښت په دغې ځمکې کې) پرون، همداسې په تفصيل سره بيانوو مونږ د لائل لپاره د هغه قوم چې فکر کوي.

تفسير: ځينې د ﴿فَاخْتَكَطُومِهَنَبَاتُٱلْاَرْضِ﴾: معنى د پيداوارو كثرت اخيستى دى، ځكه هر كله چې د ځمكې پيداوار زيات قوي كيږي؛ نو يو جزء يې له بل سره ګه يږي، او يو له بله سره نښلي.

ځينو علماوو د (په) «باء» د مصاحبت لپاره اخيستې ده، دغسې معنی يې کړې ده، چې د ځمکې زرغونه له او بو سره ګله او مرکب کيږي، ځکه چې د نباتاتو غـ ندا ګرځي، د شيخ الهند «رحمه الله تعالى» له صنيع څخه مترشح کيږي، چې له اختلاطه داسې مراد اخيستې دی چې: د ځمکې او اوبو د يو ځای کېدلو څخه هغه نباتات چې راوځي، په هغه کې د انسانو او حيواناتو غـ ندا مخلوطه او ګلهه و ډه وي، مثلا د غنمو په بو ټي کې دانه د بنيادمانو غـ ندا ګرځي، او واښه يې هم د حيواناتو آذوقه کيږي، همداسې په ونو کې هم مېوې او پاڼې وي، چې د دوی خوړونکي هم سره بېل انواع لري، او سره جلا (جدا جدا) دي.

﴿حَتَّىٰ إِذَا الْحَالَةِ الْرَاضُ نُوْرُقُهَا﴾ الآيه ـ يعنې مختلفو الوانو او اشكالو نباتاتو د ځمكې مخ مزيّن او ښايسته كړى وي، او كښتونه (فصلونه) مزارع او مراتع داسې تيار شوي وي، چې په هغه د هغوى د خاوندانو پوره ډاډينه (تسلي) او اعتماد پيدا شوى وي، چې اوس له هغه څخه د فائدې آخيستلو پوره قوت او نېټه رارسېدلې ده.

(اَلَهُمَّ اَمُرُونَا): الآیه ـ یعنې ناڅاپه د الله تعالى په حکم د شپې یا د ورځې له مخې کوم آفت (مثلا سخته سیلۍ یا بولۍ یا ملخ یا نور) ورورسیږي، او على هذا القیاس دغه آفت هغه زراعت بیخي داسې پنا کړي، ګواکې له سره هلته یوه خاشه نه وه زرغونه شوې، کټ مټ (هوبهو) د همدې په شان د دنیا ژوندون هم مثال لري، اګر که دغه ژوندون ډېر حسین او تروتازه په نظر راشي، تر دې چې بې وقوف خلق د دې په رونق او ښایست باندې مین او مفتون شي، او اصلي حقیقت بیخي هېر کړي، لیکن د هغه زرغونتیا، ښایست، زینت د څو ورځو له مخې دی، چې ډېر ژر د فناء او زوال په لاس نسیا منسیا کیږي.

فائده: ﴿لَيُكُو ۗ اَوُنَهَارًا﴾ «په شپه او ورځ كې» يې ښايي د دې لامله فرمايلي وي چې شپه د غفلت وخت وي، او په ورځې كې خلق عموماً ويښ وي، مطلب يې دا دى كله چې د الله تعالى حكم راورسيږي؛ بيا كه څو ك ويښ وي كه اوده، غافل وي كه هوښيار؛ هيڅ يو سړى په هيڅ يوه حالت كې د هغه مخه نشي نيولى.

### وَاللَّهُ يَدُعُوۡ اَلِى دَارِ السَّلْمِ وَيَهُدِى مَنْ يَنْنَاءُ اللَّهِ اللَّهِ الْمِسْتَقِيمُ

او الله بولي (بندګان خپل) کور د سلامتیا ته (چې جنت دی)، او لاره ښیي هغه چا ته چې اراده وفرمایي (د هدایت د ده) لارې سمې ته (چې اسلام دی).

تفسير: يعنې د دنيا پر زائل او فاني ژوندون مه نازېږئ، او مه پرې تېر وځئ! او د دار السلام يعنې د جنت په لوري راشئ! پاک الله تاسې د سلامتۍ کور ته بولي، او تر هغه ځايه پورې يې د رسېدلو لاره هم درښوولې ده، همغه کور دی چې اوسيدونکي يې له هـر راز (قسم) رنځ، غـم، پرېشانۍ، تکليف، نقصان، آفت، فنا، زوال او نورو عوارضو څخه صحيح او سالم پاتې کيږي، او پرښتې پرې سلام آچوي، او پخپله د رب العزّت جل جلاله له حضوره به هم د سلام تُحفي وررسيږي.

### لِلَّذِيْنَ ٱحْمَنُوا الْخُسُّنَى وَزِيَادَةٌ وَلِاَيْرُهَنُ وُجُوهُمُ قَتَرُولا ذِلَّةٌ الْوَلْمِكَ اصْحَب الْجَتَّةَ هُمُ وَيُهَا خِلدُونَ اللَّذِيْنَ ٱحْمَنُوا الْخُسُّنَى وَزِيَادَةٌ وَلَكِيرُهُنُ وَجُوهُمُ قَتَرُولا ذِلَّةٌ الْوَلْمِكَ اصْحَب الْجَتَّةَ هُمُ وَيُهَا خِلدُونَ

لپاره د هغو کسانو چې نیکي یې کړی؛ نېکه (جزا جنت) او زیات (له اجره هم شته)، او نه به پټوي مخونه د دوی هیڅ تور ګرد او غبار او نه هیڅ ذلت (رسوایي)، دغه (محسنان) صاحبان د جنت دي، همدوی په دغه جنت کې تل اوسیدونکي دي.

تفسير: يعنې ښه كار كوونكو ته هلته ښه ځاى (جنت) وررسيږي، او له هغه څخه زيات هم ور په برخه كيږي، يعنې د الله تعالى رؤيت (ليدل، ديدار، رزقنا الله تعالى).

د «زيادت» تفسير په لقاء الله او د الله تعالى په ليدلو سره په څو صحيحه وو احاديثو كې وارد شوى دى، او له ډېرو صحابه وو او تابعينو رضي الله تعالى عنهم أجمعين څخه منقول دي، صهيب رضي الله تعالى عنه وايي چې: «رسول الله صلى الله عليه وسلم دغه آيت ولوست، او ويې فرمايل: «كله چې ګرد جنتيان په جنت او ټول دوزخيان په دوزخ كې داخل شي؛ نو يو غږ كوونكى به غږ و كړي: «اى جنتيانو! ستاسې لپاره د الله تعالى يوه وعده باقي ده، چې هغه اوس پوره كېدونكي ده»، جنتيان به وايي چې: «هغه څه شي دي؟ آيا پاك الله په خپل فضل سره ځمونږ د حسناتو پانګه نه ده درنه كړې؟ آيا ځمونږ مخونه يې سپين او نوراني كړي نه دي؟ آيا ده مونږ له دوزخه نه يو ژغورلي (بچ كړي)؟ او جنت غوندې يو لوى مقام ته يې نه يو داخل كړي؟» دلته د دوى اله منځه به پرده لري كړل شي، او جنتيان به د الله تعالى په لوري نظر و كړي؛ نو قسم په الله چې د الله تعالى له هر قسم ور كړيو شويو نعمتونو څخه جنتيانو ته د الله تعالى ليدل به زيات محبوب او مطلوب وي»، او د دې په اندازه به بل هيڅ شي د دوى په ستر ګې به نه يخوي، او نه يې رڼوي، پاك الله مو دې خپله لقاء پخپل فضل او كړم سره روزي كړي، او ستر ګې مو دې روڼې او زړونه مو دې پرې خوښ كړي، آمين ثم آمين.

﴿وَلِاَيَرُهُنَّ وُجُوْهُمُ ﴾ الآيه ـ يعنې د عرصات په محشر کې همغسې چې د فجّارو کفارو پر مخونو سخت ذلت، ظلمت، خوارۍ او رسوايۍ نښې او آثار به ښکاري، بالمقابل د هغه به د جنتيانو څېرې ډېرې نوراني، ښايسته او رونقدارې وي، او بيخي د ملاحت او صباحت څخه به ډکې وي.

# وَالَّذِيُنَكَسَبُوا السِّيتَاتِ جَزَآءُ سِيّعَةٍ بِمِثْلِهَا \*وَتَرْهَقُهُمُ ذِلَّةٌ مَالَهُمُّ مِّنَ اللهِ مِنَ عَاصِمٌ كَأَنَّمَا الْغُشِيَتُ وُجُوهُهُمُ وَفِيهَا خَلِدُونَ ۞ وُجُوهُهُمُ وَفِيهَا خَلِدُونَ ۞

او هغه کسان چې کسب يې کړی دی د بدو (لکه کفر او نفاق) جزا د بدۍ (د دوی) په قدر د بدۍ ده، او پټوي به دوی لره ذلت (رسوايي)، نه به وي دوی ته له (عذابه د) الله هيڅ ساتونکی، ګواکې پټ کړی شوي دي مخونه د دوی په قطعو (ټوټو) د شپې سره حال دا چې تک تور به وي، دغه (مسيئان) صاحبان د اور دي، همدوی په دغه دوزخ کې تل اوسېدونکي دي.

تفسير: يعني له بدۍ څخه به يې سزا زياته نه وي.

﴿وَتَرَهُمَّهُمُّ ذِلَّةٌ﴾ يعنې: د دوی څېرې به دومره توره تياره وي؛ ګکواکې د تورې تيارې شپې توروالی د دوی په مخونو باندې لګېدلی دی، پاک الله مو دې له دغه مخ توروالي او نورو عذابونو څخه پخپل فضل او کرم سره وساتي. !

#### وَيُوْمَ نَحُشُرُهُمُ جَمِيعًا ثُعَّزَنَقُولُ لِلَّذِينَ اَشُرَكُوا مَكَانَكُو اَنتُوْ وَشُرَكَا وَكُوْ ۚ فَرَيَّلْنَا بَيْنَهُمُ وَقَالَ شُرُكَا وَهُوَ مُن كُنْتُو لِيَّانَا تَعُبُكُ وَن⊚

او (یاد کړه ای محمده!) هغه ورځ چې راجمع به کړو دا خلق ټول، بیا به ووایو هغو کسانو ته چې شرک یې کړی دی: (ټینګ و درېږئ) په ځایونو خپلو کې تاسې او (هم) شریکان ستاسې، نو بیلتون به و کړو مونږ په منځ د دوی کې، او وبه وایي شریکان د دوی (دوی ته) چې: نه وئ تاسې چې خاص مونږ لره به مو عبادت کولو.

تفسیر: یعنې هغو کسانو چې پخپل خیال کې د الله تعالی لپاره شریکان درولي وو، یا ځینو ته یې د الله ځامن او لوڼې ویل، مثلا مسیح علیه السلام چې د نصاراوو په نزد «ابن الله» بلکه «عین الله» وو، یا «ملائکة الله» یا «أحبار» یا «رهبان» چې دوی ته هم له یوه حیثیته د الوهیت منصب ورکړی شوی وو، یا اصنام او او ثان چې د مکې مشرکانو پر دوی هم د الوهیت اختیارات تر یوې اندازې پورې تقسیم کړي وو، او هغه څوک چې د قبرونو عبادت کوي؛ په دې ګمان چې اولیاء کرام ځمونږ د الله تعالی په نزد شفاعتګران دي؛ نو دغو ګردو ته به پخپلو ځایونو کې حسب المراتب د درېدلو حکم وشي.

### فَكَفَى بِاللهِ شَهِيدًا ابَيْنَنَا وَبَيْنَكُو إِنْ كُتَاحَنْ عِبَادَتِكُو لَغْفِليُنَ ٠

نو كافي (بس) دى الله شاهد په منځ ځمونږ او په منځ ستاسې كې؛ بېشكه شان دا دى چې: وو مونږ له عبادت ستاسې خامخا بې خبران.

تفسیر: یعنې په دې دقت کې به عجیبه پرېشاني او نفسي نفسي (ځان ځاني) وي، د عابدینو او معبودینو په منځ کې به بیلتون لویږي، او د اوهامو او خیالاتو هغه مزي چې پخپل خیال سره یې سم په دنیا کې تړلي وو؛ هغه ټول به شلیږي، په دغه هولناک وخت کې کله چې مشر کینو د خپلو دغو فرضي معبودانو ځنې ډېر زیات توقعات (هیلې) درلودلې، هغوی به په ښکاره ډول سره جواب ور کړي، چې تاسې له مونږ سره څه تعلق لرئ؟، تاسې دروغ وایئ چې مونږ د دوی عبادت کولو، تاسې سم له خپلې عقیدې سره د هغو شیانو عبادت چې کولو او د هغو لپاره مو د الوهیت هغه صفات تجویزول چې په دوی کې له سره موجود نه وو؛ نو په حقیقت کې هغه بند کې د «مسیح» یا د «ملائکو» عبادت نه ګاڼه شي، او نه دغه عبادت په واقع سره د بې روحو بتانو دی، بلکه تاسو د خپل خیال او وهم یا د لعین شیطان عبادت کولو، او هغه به مو پرښتې یا کوم نبي یا کوم ولي یا کومې څېرې یا نورو ته منسوبوو، پاک الله شاهد دی چې ځمونږ په خوښه یا رضا او اذن تاسې د غه حرکت نه دی کړی، مونږ نه وو خبر چې تاسې د خپل انتهایي حماقت او سفاهت او ناپوهۍ لامله مونږ د الله تعالی په مقابل کې معبودان دروئ.

### هُنَالِكَ تَبُلُوا كُلُّ نَفْسِ مَّا اَسُلَفَتُ وَرُدُّ وَالِلَى اللهِ مَوْ للْهُمُ الْحَقِّ وَضَلَّ عَنْهُمُ مَا كَانُوْ ايَفْتَرُوْنَ ۗ

په دغه ځای کې به ښکاره ومومي هر يو نفس جزا د هغه عمل چې پخوا يې ليږلی دی، او بېر ته به بو تلل شي دوی الله ته چې مولی د دوی دی حق (او واقعي واکدار د دوی دی)، او ورک به شي له دوی نه هغه دروغ چې وو دوی چې جوړول به يې (له شفاعت د بُتانو او نورو معبودانو).

تفسير: يعنې ټول دروغ او بې اصله توهمات به بيخي له منځه ورک شي، او هر څوک به په رأي العين ګوري چې پر ته (علاوه) له هغه حقيقي مالک څخه د بل په لوري د رجوع کولو ځای نشته، او د هر يوه سړي به د خپلو ښو او بدو په اندازه کولو باندې علم ورسيږي، چې هغه څومره وزن او اندازه لري.

# فُلْ مَنْ تَرِزُوْفَكُمْ مِنَ التَّمَا وَالْكِرْضِ اَمَّنُ تَيْمُلِكُ التَّمْعَ وَالْكَبْصَارُ وَمَنْ يُغْوِجُ الْحَامِنَ الْمِيَّتِ وَيُغْوِجُ الْمَارِّ وَالْكِرْضِ الْمَرْ فَسَيَقُولُونَ اللَّهُ فَقُلُ اَفَلا تَتَقُونُ قَالَ الْمَعْ فَعُلُ اللَّهُ فَقُلُ اَفَلا تَتَقُونُ قَالَ اللَّهُ فَعُلُ اللَّهُ فَقُلُ اللَّهُ فَعُلُ اللَّهُ فَعُلْ اللَّهُ فَعُلُ اللَّهُ الللْهُ اللَّهُ الللْمُ اللَّهُ اللَّهُ اللَّهُ اللَّهُ اللَّهُ اللَّهُ الْ

ووايه (ای محمده ! دوی ته) څوک رزق درکوي تاسې ته له جانبه د آسمانه (لکه په باران) او له ځمکې (لکه په نباتاتو)؟ بلکه آيا څوک دی چې مالک دی د (پيدا کولو د) غوږونو او د سترګو؟ او څوک دی چې راوباسي ژوندی (لکه بچی، مؤمن، عالم، کښت) له مړي (له هګۍ،

کافر، جاهل، دانه)؟ او راوباسي مړی (لکه نطفه) له ژوندي (لکه حیوان)؟ او څوک دی هغه چې تدبیر کوي (د هر کار په منځ د خلقو کې)؟ نو ژر به ووایي دوی (چې هغه) الله دی، نو ووایه (ای محمده ! دوی ته !) نو آیا نه ویریږئ تاسې (له عذابه د الله).

### فَنْ لِكُوُ اللَّهُ رَبُّكُمُ الْحَقُّ فَمَاذَا بِعَثَ الْحِقْ الْالصَّلْكُ فَأَنَّ تُصُرَفُونَ ﴿

نو دغه (موصوف په دغو صفاتو) الله رب ستاسې دی حق، نو څه شی دي وروسته له حقه مګر ګمراهي، نو کوم خوا ته ګرځولی شئ تاسې (له حقه، سره د قیام د برهان په حقانیت د اسلام).

تفسير: مشركينو به هم اعتراف كولو چې دغه كليه امور او عظيم الشأن كار ما سوا د الله تعالى څخه بل هيڅوك يې نشي كولى، نو ځكه يې وفرمايل: كله چې اصلى خالق او مالك او د تمام عالم مدبّر تاسې هم دغه پاك الله "كڼئ؛ بيا نو ولې نه ويرېږئ چې ما سوا د دغه الله څخه نور خپل معبود و "كرځوئ؟، وروسته د هغه د اقرار كولو څخه چېرې ژر تر ژره پر خپلو پوندو بېرته "كرځئ، كله چې په رښتيا سره همغه ذات واحد احد الله دى؛ وروسته له رښتيا څخه پرته (علاوه) له دروغو بل شى نه دى پاتې.

### كَنْ لِكَ حَقَّتُ كِلِمَتُ رَبِّكَ عَلَى النِّنِيْنَ فَسَقُوۤ النَّهُ وَلِائِوْمِنُونَ<sup>®</sup>

همداسې (لکه چې ربوبیت لایق دی الله ته) لایق شو حکم (لازم شو عذاب) د رب ستا پر هغو کسانو چې نافرمانه دي د الله تعالي له حکم نه (په سبب د دې) چې دوي ایمان نه راوړي.

#### قُلْ هَلْ مِنْ شُرِكَا إِكُوْمَ نَيْ بَكُوا الْخَلْقَ ثُمَّ يُعِينُ لَا قُلِ اللهُ يَبْكَ وُالْخَلْقَ ثُمَّ يُعِينُ لَا فَأَنَّ تُؤْفِكُونَ ۗ

ووايه (ای محمده ! دوی ته) آيا شته له دې شريکانو ستاسې هغه څوک چې پيدا کړي دی خلق په اول کې، بيا ژوندي کړي دوی (پس له مرګه)؟ ووايه (ای محمده ! دوی ته) چې الله اول پيدا کوي خلق بيا ژوندي کوي يې (وروسته له مرګه)؛ نو کوم لوري ته اړول کېږئ تاسې (له سمې لارې، چپې ته)؟.

تفسير: تر دې ځايه پورې د «مبدأ» ثبوت وو، اوس د «معاد» ذكر دى، يعنې كله مو چې اعتراف وكړ، چې د ځمكې او د آسمان او د سمع او بصر او د موت او د حيات او د ټولو پيدا كوونكى او اداره كوونكى هم دغه پاك الله دى؛ نو ظاهر دي چې د مخلوقاتو بيا پيدا كول او وروسته له مرګه بيا ژوندي كول او د دوى اعاده هم د همغه فعل كېدى شي، بيا د انبياوو عليهم السلام په ژبو كله چې دوى پخپله د هغه د اعاده كولو خبر وركوي، د هغه په تسليم څه عذر شته؟

#### ڡؙ۠ڶۿڶ۫ڡؚڹٛۺؙؗٷٙٳٚؠؙؗٛڡٞؽۘڲۿڔؽٙٳڶؽٳڂۜؾٞڠ۫ڸٳڵڎؽۿڔؽڸڶۘڂؚؾٞٵڣٮۜڽؙڲۿڔؽٙٳڶؽٱڬؾۣٞٵڂؿؙٲڹؾؙۜۺۼ ٵڝؙۜۧڵڒؠڣؚڐؽٞٳڵڒٙٲڽؿ۠ۿڵؽ۠ڣٵڵٲؙ؞ۨػؽؙػػڴؠٷؽ۞

ووايه (اى محمده! دوى ته) چې آيا شته له دې شريكانو ستاسې هغه څوك چې لاره وښيي حق ته؟ (بيا هم) ووايه (اى محمده! دوى ته) چې الله لاره ښيي حق ته، آيا نو هغه څوك چې لاره ښيي حق ته ډېر لايق دى د دې چې متابعت يې و كړى شي؟ او كه هغه چې (پخپله هم) لاره نشي موندلى؟ مگر چې ده ته لاره وښوولى شي، نو څه باعث دى تاسې لره، څرنګه حكم كوئ؟.

تفسير: د «مبدأ» او «معاد» په منځ کې د هدايت د واسطو او وسائلو ذکر دی، يعنې همغسې چې ړومبنی پيدا کوونکی او وروستنی ژوندی کوونکی همغه يو الله تعالی دی او بل څوک نه دی؛ نو همدغه پاک الله د خپلو بندګانو د «معاد» صحيح او رښتيا لار ښوونکی دی، نه بل څوک، او په مخلوقات کې: لوی دی که وړوکی؛ ټول د ده لارښوونې ته محتاج دي، د ده پر هدايت او لار ښوونه باندې ښايي چې ټول لاړ شي.

باطل معبود په څه حساب کې دې چې چاته لار ښوونه وکړي؟ آيا دې پخپله بې د بل چا له هدايته او مرستې (مدد) او لاس نيولو يو پل هم واخيستې شي؟ نو ځکه د ده لارښوونه د بندګانو په حق کې د قبول قابله او وړ نه ده، چې ګوندې الله تعالى بې واسطې د هغو لارښوونه کړي وي، بيا دا څومره بې انصافي ده، چې انسان هغه مطلق هادي پرېږدي، او د دغو باطلو او کمزورو معاونينو او لار ښوونکو پسې لويږي، او د همدوې اسره او هيله (اميد) ونيسي.

### وَمَايَتْبِعُ ٱكْثَرُهُ ۚ وَالْاَطْتَا أَنَّ الطَّلَّ لَايُغْنِي مِنَ الْخَقِّ شَيْئًا أِنَّ اللَّهَ عَلِيْوُ لِمَا يَفْعَلُونَ®

او نه کوي متابعت اکثر د دوی مګر د ګمان (اټکل)، بېشکه ګمان (اټکل) نه بې پروا کوي (هیڅوک) له حقه د هیڅ څیز، بېشکه الله ښه عالم دی په هغه څه چې کوي (یې) دوی (نو جزا به ورکړي).

تفسير: کله چې معلوم شو چې «مبدي» او «معيد» او «هادي» همغه الله تعالى دى؛ نو د هغه په خلاف د شرک د لارې غوره کوونکو ته فکر کول پکار دي، چې د دوى په لاس کې کوم دليل او برهان شته؟ چې د هغه په بناء د «توحيد» قويم او قديم مسلک پر ېږدي او د ګمراهۍ او ضلالت په کوهي کې ځانونه اچوي، رښتيا خبره خو دا ده: چې د دوى سره پر ته له ظنونو او اوهامو او چټي او مهملو خبرو څخه بل هيڅ دليل او برهان نشته، نو د اټکل غشى د حق او صداقت په بحث کې څه کار ورکولى شي؟.

# وَمَا كَانَ لَهَ ذَا الْقُرُانُ اَنَ يُّهْ تَرَى مِنْ دُونِ اللهِ وَللِنْ تَصُدِيْقَ الَّذِيْ بَيْنَ يَدَيْهِ وَتَقْضِيلَ الكِتْبِ لَكُتْبِ لَكُونَ مِنْ دُونِ اللهِ وَللَانْ تَصُدِيْقَ النَّذِي بَيْنَ يَدَيْهِ وَتَقْضِيلَ الكِتْبِ لَكُتْبِ لَعْلَمِيْنَ فَي المُعْلَمِينَ فَي الْمُعْلَمِينَ فَي الْمُعْلَمِينَ فَي الْمُعْلِمِينَ فَي الْمُعْلَمِينَ الْمُعْلَمِينَ الْمُعْلَمِينَ الْمُعْلَمِينَ فَي الْمُعْلَمِينَ وَمِنْ الْمُعْلَمِينَ الْمُعْلَمِينَ الْمُعْلَمِينَ وَاللَّهِ مِنْ اللَّهِ عَلَيْ اللَّهِ عَلَى اللَّهِ عَلَى اللَّهِ عَلَى اللَّهِ عَلَى اللَّهِ عَلَى اللَّهُ وَلَوْلِي اللَّهِ عَلَى اللَّهِ عَلَى اللَّهُ عَلَمُ اللَّهِ عَلَى اللَّهُ عَلَى اللَّهِ عَلَى اللَّهِ عَلَى اللَّهُ عَلَمُ اللَّهُ عَلَى اللَّهُ عَلَى اللَّهُ عَلَى اللَّهِ عَلَى اللَّهِ عَلَى اللَّهُ عَلَى اللَّهِ عَلَى اللَّهُ عَلَى اللَّهُ عَلَى اللَّهِ عَلَى اللّهِ عَلَى اللَّهِ عَلَى اللَّهُ عَلَى اللَّهُ عَلَى اللَّهِ عَلَى اللَّهُ عَلَى اللَّهِ عَلَى اللَّهِ عَلَى اللَّهُ عَلَى اللَّهِ عَلَى اللَّهُ عَلَى اللَّهِ عَلَى اللَّهِ عَلَى اللَّهِ عَلَى الللَّهِ عَلَى اللَّهِ عَلَى اللَّهُ عَلَى اللَّهِ عَلَى اللّهِ عَلَى اللَّهِ عَلَى اللَّهِ عَلَى اللَّهُ عَلَى اللَّهِ عَلَى

او نه دی دا قرآن (سره له داسې فصاحته، بلاغته او اعجازه) چې په دروغو جوړ کړ شي غیر له الله نه، ولیکن دی تصدیق (رښتینی) کوونکی د هغه (کتاب) چې تېر شوی دی په مخکې د ده، او دی تفصیل کوونکی د هغه څه چې لیکلي شوي دي (پر تاسو)، نشته هیڅ شک په ده کې (چې راغلی دی) له لوري د رب د عالمیانو.

تفسير: د پاک قرآن علوم او معارف او احکام او قوانين او معجز او محير العقول فصاحت او بلاغت او جزالت باندې له نظر اچولو څخه دغه راڅر ګنديږي چې: دغه پاک قرآن بېشکه همداسې يو کتاب دی، چې د پاک قدوس الله له لوري نازل شوی دی، او د ما سوا الله څخه بل هيڅوک داسې يو معظم کتاب نشي راوړاندې کولی.

پوره قرآن دې خو پخپل ځای پاتې وي، د هغه د يوه سورت له مثل راوړلو څخه هم ټول انسانان او پيريان عاجزان او ناتوان دي، لکه چې وروسته راځي: (او نه دی دا قرآن چې لولي يې محمد صلی الله عليه وآله وصحبه وسلم په تاسې داسې چې جوړ کړی شي د ځانه، بلکه هيڅوک يې نشي ويلی د ځانه غير له الله تعالی نه، يعنې داسې نه ښايي چې دا کلام د بشر وي ، وليکن رالېږلی دی الله پاک دا قرآن لپاره د تصديق د هر هغه کتاب چې تېر شوی دی په مخکې د ده، او په صدق يې هر څوک قايل دي، چې تورات او انجيل او زبور دی، او له دغو سره سم او مطابق دی، د دين په اصولو کې ډېر تعجب دی چې هغه حق شو او دغه نشو، بلکه د لوی قرآن کلام الاهيتوب له دې نه

ظاهر دی، چې د ګردو پخوانيو آسماني کتابونو مصدّق او د هغو د اصلي مضامينو حفاظت او د هغو د پخوانيو ويلو صداقت په علانيه ډول سره کوي.

#### ٱمْرَيَقُولُوْنَ افْتَرَكُ ۚ قُلْ فَاتُوْ السِّوْرَةِ مِّثَلِهِ وَادْعُوْا مَنِ اسْتَطَعُتُوُمِّنَ دُونِ اللهِ إِنْ كُنْتُوْ طدِ قِيْنَ ۞

بلکه آیا وایي دوی چې (محمد) له ځانه جوړ کړی دی دغه (قرآن)، ووایه (ای محمده! دوی ته) چې؛ نو راوړئ یو (لنډ) سورت په شان د ده (په اعجاز کې) او راوبولئ تاسې هغه څوک چې ستاسې له لاسه کیږي (دې معارضې ته لپاره د معاونت خپل) غیر له الله څخه که یئ تاسې صادقان (رښتیني په دغه دعوی د افتراء کې).

تفسير: يعنې که ما دغه قرآن جوړ کړی وي؛ نو تاسې هم چې ما غوندې بشر يئ، ګرد سره راټول شئ، او د ده د يوه سورت پشان يو سورت راجوړ کړئ! که د تمام جهان ليکونکي او لوستونکي او اميان سره راغونډ شي، او يو وړو کی سورت لکه قرآن غوندې راوړاندې کړي؛ نو وپوهېږئ چې قرآن عظيم الشأن هم د کوم يوه بشر کلام دی، چې د هغه مثال نور خلق جوړولی شي، مګر دغه خبره محاله ده چې تر أبد الآباد پورې کوم مخلوق داسې حوصله و کړی شي، او د قرآنکريم پرله پسې همغه دعوی ده، چې زه د الله قدوس کلام يم، او همغسې چې د الله تعالى د ځمکې په شان بله ځمکه او د الله تعالى د لمر او د الله تعالى د آسمان په شان بل آسمان له پيدا کولو څخه ټول جهان عاجز او حيران دی، همغسې د الله تعالى د قرآن په شان د بل بيان يا قرآن د اتيان څخه هم ټول جهان عاجز او حيران دی.

### بَلُكَذَّبُوا بِمَالَمُ يُحِيُطُوا بِعِلْمِهِ وَلِمَّا يَأْتِهِمْ تَأْوِيُلُهُ كَنْ الكَكَذَّبَ الَّذِينَ مِنْ قَبُلِهِمْ فَانْظُرُكَيْفَ كَانَ عَاقِبَةُ الظَّلِيدِينَ®

بلکه نسبت د دروغو یې و کړ په هغه قرآن چې پوره نه وو رسېدلی دوی په علم د هغه، او نه وو راغلی دوی ته معنی او حقیقت د دې قرآن، همداسې تکذیب کړی وو (د خپلو انبیاوو) هغو کسانو چې وو پخوا له دوی نه، نو وګوره ته چې څرنګه وو عاقبت (آخره خاتمه) د ظالمانو (تکذیب کوونکو د انبیاوو).

تفسير: يعنې پاک قرآن ته «مفتري» ويل د پوه او عقل کار نه، بلکه محض د ناپوهۍ، جهل، سفاهت او قلّت تدبر له جهته دی، او تعصب او عناد هغو ته اجازه نه ورکوي، چې په سړه سينه او قرار زړه د قرآن په حقائقو او د ده د اعجاز پر وجوهو غور وکړي !.

ځينو مفسرينو د «تأويل» معنى په «تفسير» سره کړې ده، يعنې د پاک قرآن مطالب د دوى په دماغو کې په پوره ډول سره نه دي لويدلي، او ځينې له هغه قرآني وړاندوينې مرادوي، يعنې د تکذيب يوه وجه د ځينو ناپوهانو او ساده کسانو په حق کې دا هم ده، چې د مستقبل په نسبت هغه اخبار چې پاک قرآن ورکړي دي، د هغو وقوع تر نن پورې نه ده شوې، نو ځکه دوى منتظر دي، چې د هغو ظهور به کله کيږي، مګر لږ فکر کول په کار دي، چې دغه د تکذيب سبب څرنګه کېدى شي؟.

### وَمِنْهُوْمٌ مَنْ يُؤْمِنُ بِهِ وَمِنْهُوْمَّنَ لَايْؤُمِنْ بِهِ وَرَتْكِ اَعْلَمُ بِالْمُفْسِدِيْنَ أَ

او ځينې له دې (مکذبانو) هغه دي چې ايمان راوړي پر دغه (قرآن) او ځينې له دوی نه هغه دي چې ايمان نه راوړي په دغه (قرآن)، او رب ستا ښه عالم دی پر (حال د) مفسدانو.

تفسير: يعنې وروسته له دې نه له دوى ځنې ځينې كسان مسلمان كېدونكي دي، له هغو څخه تاسې سترګې واړوئ! باقي هغه كسان چې پر خپلو شرارتونو قايم پاتې كيږي؛ پاك الله پر هغو ټولو عالم دى، او په مناسبو موقعو كې به هغوى ته مناسبه سزا وركوي.

### وَإِنْ كَنَّ بُولِكَ فَقُلْ لِي عَلِي وَلَكُوْ عَمَلُكُوْ أَنْتُهُ بَرِيْنُونَ مِمَّا أَعْمَلُ وَأَنَا بَرِ فَي مُسَّاتَعْمَلُونَ ﴿

او که تکذیب و کړي دوی ستا؛ نو ووایه (ای محمده ! دوی ته) ماته (جزا د) عمل ځما ده، او تاسې ته (جزا د) عمل ستاسې ده، تاسې بېزاره یئ له هغه کار چې کوم یې زه، او زه هم بېزاره یم له هغه کارونو چې کوئ یې تاسې.

تفسير: يعنې كه د داسې دلائلو او براهينو د اورېدلو څخه وروسته هم دغه خلق ستاسې تكذيب و كړي؛ نو تاسې ووايئ چې: ما خو خپل فرض اداء كړى دى، مګر كه تاسې سره له پوهولو هم نه پوهېږئ؛ نو اوس ځمونږ او ستاسې لاره بېله ده، تاسې د خپل عمل ذمه وار يئ، او زه د خپل عمل، هر چا ته به د ده د عمل ثمره ور په برخه كيږي.

# وَمِنْهُوَمَّنُ يَّسُتَمِعُونَ اِلَيْكَ اَفَانَتَ شُمِعُ الصَّمَّ وَلَوُكَانُوا لاَيعَقِلُونَ ۞ وَمِنْهُوُمَّنَ يَنُظُرُ الَيُكَ اَفَانَتَ تَعْدِى الْعُمُّ وَلَوُكَانُوا لاَيعَقِلُونَ ۞ وَمِنْهُوُمَّنَ يَنُظُرُ الَيُكَ اَفَانَتُ تَعْدِى الْعُمُّى وَلَوْكَانُوا لاَيْبُصِرُونَ ۞

او ځينې له دې کفارو هغه کسان دي چې غوږونه نيسي تا ته (تمسخراً يا ظاهراً)، آيا نو ته اورول کولی شې کاڼه ته؟ (بلکه نشې کولی) او اګر که وي دوی چې هيڅ عقل هم نه لري، (سمع او عقل يې دواړه ورک وي). او ځينې له دوی هغه دي چې ګوري تاته (د سر په ستر ګو)، آيا نو ته به لاره وښيې ړندو ته؟ او اګر که وي دوی چې هيڅ بصيرت (او پوه) نه لري (يعنې نه يې شې پوهولي).

تفسير: ځينې خلق اګر که په ظاهره سره لوی قرآن او د رسول الله مبارک کلام آوري، او د دوی معجزات او کمالات ګوري، مگر هغه اورېدل او ليدل نافع دي چې د زړه په غوږونو او د زړه په سترګو سره وي، دا ستاسې په اختيار کې نه ده؛ چې کڼو زړونو او کڼو غوږونو ته خبره واوروې، په دې حال کې چې دوی د زيات کاڼه توب لامله قطعاً په حق کلام باندې نشي پوهېدی، يا ړندو زړونو ته د حق لار وښوولی شې؛ کله چې په دوی کې د بصيرت ماده نشته.

#### إِنَّ اللهَ لَا يُطْلِوُ النَّاسَ شَيْئًا وَ لَكِنَّ النَّاسَ انْفُسُهُو يَجْلِمُونَ ۞

بېشكه چې الله نه كوي ظلم پر خلقو هيڅ قدر، وليكن خلق پر نفسونو (ځانونو) خپلو ظلم كوي (چې خپل عقل او حس په ملاهيو كې په كار آچوي).

وَيُوْمَ يَعْنُرُهُ مُوكَانَ لَمْ يَلْمَثُوْ اَلِّلَا سَاعَةً مِّنَ النَّهَارِ يَتَعَارَفُوْنَ بَيْنَهُمُ قُلُ خَبِرَالَّذِيْنَ كَذَّبُوا بِلِقَاءٍ اللهِ وَمَا كَانُوْامُهُمَّدِيْنَ® او هغه ورځ چې (پس له مرګه الله) راجمع کړي کفّار حال دا لکه چې نه وو تېر کړی دوی (په دنیا یا په قبر کې) مګر په قدر د یوه ساعت له ورځې؛ پېژني به دوی یو تر بله پخپلو منځونو کې (په دغې ورځې کې)، په تحقیق زیانمن شوي دي هغه کسان چې تکذیب یې کړی دی د ملاقات د الله، او نه وو دوی سمه صافه لاره موندونکي.

تفسیر: یعنې د محشر د هولناکو اهوالو او حواد ثو د لیدلو څخه د ټول عمر، عیش، عشرت، آرامتیا او هوسایي دومره حقیره او قلیله په نظر ورځي، چې ګواکې په دنیا کې یې د یوه ګړی څخه زیاته هستو ګنه نه وي کړي، او افسوس به کوي چې ټول عمر مې څومره په فضول او بېکاره تېر شوی دی، لکه چې سړی یوه ګړی یا دوه ګړی همداسې په چټي او چپو خبرو کې تېروي، او هم د هغه ځای د زړه چاودونکو مصائبو د لیدلو څخه داسې خیال کوي، چې ګواکې په دنیا کې دومره زیات نه دی پاتې شوی، او دغه و ېروونکی وخت یو ناڅاپه رارسېدلی دی، هلته تش یو ساعت یا دوه ساعت پا دوه ساعت پا دوه خای د قیام مدت مې او دغه دی چې سمدلاسه دلته رسېدلی او په دغو تکلیفونو کې اخته شوی یم، کاشکې د هغه ځای د قیام مدت مې لږ څه ډېر وی، او دغې بدې ورځې ته دغسې ژر نه وی رسېدلی، ځینې مفسرین وایي چې: د برزخ (قبر) هستېدلو مدت به ور ته لکه یوه ګړی ښکاري، والله أعلم.

# وَإِمَّا نُرِيَّنَّكَ بَعْضَ إِنَّذِي نَعِدُ هُمُ أَوْنَتَوَقَيَتَكَ فَإِلَيْنَا مَرْجِعُهُمْ ثُقَّ اللهُ شَهِيْدٌ عَلَى مَا يَفْعَلُوْنَ®

او يا خو به وښيو خامخا تاته ځينې له هغه عذاب چې وعده يې کوو له دوی سره، او يا به وفات کړو تا (پخوا له تعذيب د دوی)؛ نو خاص مونږ ته بيا راتله د دوی دي، بيا نو الله شاهد دی په هغو کارونو چې کوي يې دوی (نو د دوی تعذيب به تاته دروښيو په آخرت کې).

تفسير: يعنې هغه وعدې چې مونږ د كفارو د عذاب وركولو او د اسلام د غالب او منصور ګرځولو كړي دي، لكه د «بدر» او نور مظفريت يا وروسته د وفات ستاسې به په عمل راځي؛ نو بنا پر دغه كه ستاسې په حضور كې د هغو ظهور رانشي، په هر صورت دغه (وعدې) يقيني دي؛ چې هغه به ټولې پوره كېدونكې وي، كه بنا پر كوم مصلحت كفارو ته په دنيا كې سزا ورنه كړه شي؛ نو په آخرت كې به وررسيږي، ځمونږ له لاسه دوى نجات نشي موندلى، او نه تښتېدلى شي.

# ۅٙڸػؙڸٞٲ۫مّة ٟڗٞؽٮؙۅٝڷؙٷؘٳۮ۬ٳڿٵٛۥٙڗڛٛۅ۫ڷؙ؋ؗؗ؋ڣؙڝ۬ؽؠؽڹۿۿۯۑٳڷؙڣؚۺڟؚۅؘۿؙۄٝڒڰؿڟٮٮٛۅٛؽ

او لپاره د هر امت يو رسول دى، نو كله چې را به غى (دوى ته) رسول د دوى (او دوى به ونه مانه)؛ نو حكم به و كړ شو په منځ د دوى كې په انصاف سره (چې رسول او مؤمنانو نجات ومونده او مكذبين هلاكېدل) حال دا چې دوى به مظلومان نه وو (په دغه تعذيب كې).

تفسير: پخوا له دې نه د دې امت او د رسول اکرم صلى الله عليه وسلم ذکر وو، اوس د نورو اقوامو او اممو ضابطه راښيي، چې هر جماعت او هرې فرقې ته د الله تعالى پيغام رسونکى رسول (استازى) ورلېږلي شوي دي، تر څو د الله تعالى حجّت تمام شي، د حجّت د اتمامه څخه پخوا هيچا ته عذاب نه ورکولى کيږي، خلق عمل لا له پخوا څخه کوي، مګر په دنيا کې هغو ته سزا وروسته د رسول د رسېدلو او د حجّت له اتمامه ورکوله شي.

#### وَيَقُولُونَ مَثَى هٰذَ الْوَعْدُ إِنْ كُنْتُوصْدِقِيْنَ

او وايي دوى (په مسخرو يا په استبعاد) كله به وي دغه وعده كه يئ تاسې صادقان (په دغه وعده كې؛ نو رايې ولئ).

### قُلْ لِآامُلِكُ لِنَفْسِي ضَمَّا وَلاَنفَعَا إِلَامَاشَآءُ اللهُ لِكُلِّ أُمَّةٍ إَجَلُّ إِذَاجَآءَ أَجَلُهُمُ فَلاَيَسْتَأْخُرُونَ سَاعَةً وَلاَيَسْتَقْدِمُونَ®

ووایه (ای محمده !) نه یم مالک لپاره د ځان خپل (د دفع کولو) د ضرر او نه (د رسولو) د نفعې مګر د هغې (نفعې او ضرر) چې اراده وفرمایي الله، لپاره د هر امت یوه نېټه ده (د هلاک)، کله چې راشي هغه اجل (نېټه د مرګ) د دوی؛ نو نه به وروستی کیږي دوی (د دغې نېټې خپلې نه) یو ساعت او نه ړومبی کیږي دوی.

تفسير: يعنې د عذابونو او نورو درلېږل د الله تعالى كار دى، او هغه ځما په قبضه او اختيار كې نه دى، زه خو د خپلې نفعې يواځې دومره مالك يم، چې هومره د الله تعالى اراده وي، نو بيا پر نورو د نېكۍ يا د بدۍ د وارد كولو مستقل اختيار ماته له كومه شو؟ د هر قوم لپاره يو مدّت او ميعاد د الله تعالى په علم كې مقرر دى، كله چې هغه ميعاد پوره شي؛ نو هغه وقت به ورسيږي، د بڼو د يوه رپ په اندازه تخلف په كې نه كيږي.

الغرض د عذاب د ژر غوښتلو څخه تاسې ته هیڅ یوه فائده په لاس نه درځي، هغه وقت چې د الله تعالی په علم کې غوټه او ټاکلی (مقرر) او معین شوی دی، هغه یوه دقیقه نه وړاندې او نه وروسته کیږي، او پوره په همغه وقت کې رسېدونکی او ورڅکېدونکی دی.

### عُلْ آرَءَ بْتُوْ إِنْ آشَكُمْ عَدَالْه بْبِياتًا أَوْنَهُ أَرًا مَّاذَ السَّتَعُجِلُ مِنْهُ الْمُجْرِمُونَ ©

ووايه (ای محمده! دوی ته چې) آيا وينئ تاسې (يعنې خبر راکړئ ماته) که راشي تاسو ته عذاب د الله د شپې يا د ورځې؛ نو څه به وي هغه (عذاب) چې په جلتۍ سره غوښت له هغه نه مجرمانو (کافرانو)؟. (يا) نو څه به وکړي پخوا له هغه څخه مجرمان (ګناهګاران). (يا) نو څه دی هغه (عذاب) چې تلوار کوي په راتلو د هغه مجرمان (کافران).

تفسير: يعنې که د شپې او ده وي، يا د ورځې کله چې په دنيوي کارونو کې لګيا وئ، که يو ناڅاپه د الله تعالى عذاب يې ونيسي؛ نو که مجرم په دغه صورت کې جلتي هم وکړي؛ نو څرنګه به خپله ژغورنه (بچاو) او نجات وکړی شي؟ کله چې خپل ځان نشي ژغورلى (بچ کولى)؛ نو بيا د وخت د پوښتنې کولو څخه څه فائده وررسيږي؟.

### ٱثُوَّادَ امَا وَقَعَ المَنْتُوْرِهِ الْكَنَ وَقَدُكُنْتُوْرِهِ تَنْتَعُجِلُونَ @

آیا کله چې واقع شي (دغه عذاب) نو ایمان به راوړئ تاسې په هغه، (الله فرمایي): آیا اوس (ایمان راوړئ چې عذاب نازل شو) حال دا چې په تحقیق وئ تاسې چې په (غوښتلو د) دغه (عذاب) به مو جلتي کوله.

تفسير: يعنې د عذاب دغه ژر غوښتنه د دې لپاره کوي چې هغوی د عذاب په نزول نه دي متيقن، که دوی په دغه وخت کې متيقن کېدل؛ نو فائده يې ورته رسوله، او د خپل نجات لپاره به يې کوښښ کولو، که د عذاب د راتګ څخه وروسته يې يقين راشي؛ نو څه فائده به ور ورسيږي؟ په دغه وخت کې به د الله تعالى لوري ويل کيږي، چې ښه اوس خو تاسې قائلان شوئ، حال دا چې پخوا مو دغه دروغ بلل، ځکه چې تقاضا کول هم د دروغ ګڼلو او مسخرو کولو په نيت وو، که نه دغه وخت د اقرار کولو څخه هيڅ يوه فائده به در ونه رسيږي.

﴿ فَكُتَّارَآوْابَانْسَنَا قَالُوَّااَمِنَّا بِاللهِ وَحُدَةُ وَكَفَرُ كَابِمَا كُتَّالِهِ مُشْرِكِينَ ۞ فَكَوْرِيكَ يَنْفَعُهُمْ إِيْمَانُهُمُ لِتَّارَآوُا بَانْسَنَا ۖ سُنَّتَ اللهِ الَّتِي قَدُخَلَتُ فِنُ عِبَادِهُ ۗ وَخَسِرَهُنَالِكَ الكَفِرُونَ ﴾ (٢٢ جزء د المؤمن سورت (٨٤ – ٨٥) آيت (٩) ركوع).

### ثُمَّ قِيْلَ لِلَّذِيْنَ ظَلَمُوا ذُوقُواعَذَابَ الْخُلُوا هَلْ مُجْزَوْنَ الْابِمَا كُنْتُوتَكُسِبُونَ ﴿

بيا به وويل شي هغو كسانو ته چې ظلم يې كړى وي: و څكئ عذاب (دائم) د همېشگى، آيا سزا به در كولى شي تاسې ته (در كولى به نشي) مگر په سبب د هغه شر ك او تكذيب چې وئ تاسې چې كول به مو چې كول به مو ، (يا) نه در كولى شي جزاء مگر په سبب د هغې چې وئ تاسې چې كول به مو (چى هغه شرك او تكذيب ستاسو دى).

### وَيَسْتَنْفِؤُونَكَ آحَقُ هُوَقُلُ إِي وَرِيْنَ إِنَّهُ كَتَّ فُواَالْنُوْ بِمُغِيزِينَ ۞

او پوښتنه کوي له تا نه چې آيا حق دی دا (قرآن يا دعوی د نبوّت يا عذاب؟ که مسخرې کوې؟) ووايه (ای محمده ! دوی ته) هو ! قسم دې وي ځما په رب خپل چې بېشکه دغه خامخا حق دی، او نه يئ تاسې عاجزوونکي (د الله چې له عذابه يې ځان خلاص کړئ).

تفسير: يعنې د غفلت په نشه کې بې سده شوي په تعجب سره پوښتنه کوي چې: آيا دغه خبره رښتيا ده چې مونږ وروسته له مرګه بيا ژوندي کيږو؟ او د دائمي عذاب خوند به و څکو؟ آيا په رښتيا سره وروسته له بڅر کي بڅر کي کېدلو او له خاورو سره ګډېدلو به بيا له نوي ژوند سره ژوندي کيږو؟، (ای محمده!) تاسو وفرمايئ دوی ته چې دا څه د تعجب خبره ده؟! دغه پېښه خو هرومرو باليقين کېدونکې ده، ستاسې ګلې کېدل په خاوره کې او بڅر کي بڅر کي کېدل الله تعالى له دغه څخه نه شي عاجزولي چې د پخوا په شان بيا تاسې همغسې پيدا کړي او د شرار تونو خوند درو څکوي.

# وَلُوَانَّ لِكُلِّ نَفْسٍ ظَلَمَتُ مَا فِي الْرَصِ لَافْتَدَتْ بِهِ وَاسَرُّواالتَّلَامَةَ لَتَارِاؤُاالْعَذَابَ وَقَضِى بَيْنَهُمْ بِالْقِسْطِ وَهُمْ لِانْظِلَمُونَ ؟ وَهُمْ لِانْظِلَمُونَ ؟

او که بېشکه (مملوک شي) لپاره د هر نفس چې ظلم يې کړی وي (پخپل ځان باندې په کفر او شرک سره) ټول هغه چې دي په ځمکه کې؛ نو خامخا به فديه ورکړي دغه نفس په دغه (هر څه سره؛ له عذابه) او وبه مومي دوی (په زړونو خپلو کې ـ په ترک د ايمان) پښېماني کله چې وويني عذاب او فيصله به وکړه شي په منځ د دوی کې په انصاف او حال دا چې دوی به مظلومان نه وي.

### اَلاَ إِنَّ يِتْهِمَا فِي السَّمَوْتِ وَالْأَرْضُ الْأَاتَ وَعُدَاللَّهِ حَثُّ وَلَكِنَّ اَكُثْرَهُمُ لِايَعْلَمُونَ <sup>®</sup>

واورئ خبردار شئ ! چې بېشكه خاص الله لړه دي هر هغه څه چې په آسمانونو او په ځمكه كې دي (سره له آسمانونو او ځمكې ملكاً وخلقاً وعبيداً)، واورئ خبردار شئ ! چې بېشكه وعده د الله حقه ده، وليكن زيات له خلقو (چې كفّار دي) نه پوهيږي.

تفسير: يعنې په ګرد جهان کې يواځې د پاک الله حکومت دی، او د عدل او انصاف اجراءات کيږي، او هيڅ مجرم به ترې ونشي تښتېدی، او نه هيڅ يو مجرم به په رشوت او بډې ورکولو خپل ځان ژغورلي (بچ کولي) شي.

### هُرَيُعُي وَيُمِيثُ وَاليَّهُ وَتُرْجَعُونَ

همدغه (الله) ژوندي کول او مړه کول کوي، او همده ته بيا بيولي کېږئ (په قيامت کې لپاره د جزا).

تفسير: کله چې ژوندي کول او مړه کول دالله تعالى فعل او کار دى، نو د دوهم ځلي ژوندي کول به ورته څه اشکال ولري؟.

# ڽٙٳؿۜۿٵٳٮۜٮۜٵڛۊٙٮؙۘۼٳۜۦٛؾؙڰؙۄٛؠۜؖۏ؏ڟڐ۠ڝۨڽڗؾڴؚ۪ۄٛۅؘۺؚڡۜٙٳٛ؞ٛڵؚؠٳڣٳڞڎۅٛڎؚٚۅۿٮڰؾۊۯڂؠۊؙٞڵؚڷؠٷٛڡؚڹؽؽ٠

اى خلقو! په تحقيق راغلې ده تاسې ته موعظه (پند) له جانبه د رب ستاسې او شفاء (دارو) لپاره د هغو (ټولو روحاني امراضو) چې دي په سينو (د خلقو کې د جهالت) او هدايت او رحمت دى لپاره د مؤمنينو.

تفسیر: دغه ټول د قرآنکریم صفات دي، «قرآن عظیم» له اوله تر آخره پورې داسې پند دی؛ چې خلق له مضرو او مهلکو خبرو ځنې ژغوري (بچ کوي)، د زړونو د روحاني رنځورۍ لپاره د شفاء نسخه ده، د وصول الی الله او د الله تعالی د رضا لپاره ښوونکی دی، او خپل قبلوونکی په دنیا او آخرت کې د الله تعالی د رحمت وړ او مستحق کرځوي، د ځینو محققینو په نزد په دغه آیت کې د انساني نفس د کمال مرتبو ته اشاره ده، یعنې هر هغه سړی چې قرآن کریم باندې متمسک شي، په دغو ټولو مراتبو باندې کامیابېدی شي:

- (١): خپل ځان د نالايقو افعالو څخه د پاکولو په لوري، د ﴿مَوْعِظَةٌ ﴾ په لفظ کې اشاره ده.
- (٢): خپل باطن د فاسده وو عقائدو او رديئه وو ملكاتو څخه تش كول، له ﴿وَشِفَا ۚ إِلَّهَا اللَّهُ وُرُّ ﴾ څخه مفهوميږي.
- (٣): خپل نفس په حقه وو عقائدو او فاضله وو اخلاقو سره ښايسته کول، چې د هغه لپاره د ﴿وَهُدَّى﴾ لفظ زيات مناسب دى.
- (۴): د ظاهرو او باطنو د سازولو څخه وروسته الله تعالى جل جلاله د رحمت انوار پر نفس فيض کېدل، چې د ﴿وَرَحْهَةُ ﴾ د لفظ مدلول دى.

# قُلْ بِفَضْلِ اللهِ وَبِرَحْمَتِهِ فَيِنْ الِكَ فَلْيَفْرَكُواْ هُوَخَيْرُمِتَا اِجَمْعُونَ ®

ووايه (ای محمده ! مؤمنانو ته) په فضل د الله سره او په رحمت د الله سره؛ نو په همدغه (فضل او رحمت) دې خوشاله شي مؤمنان، (ځکه چې) دغه (فضل او رحمت) ډېر غوره دی له هغو مالونو چې جمع کوي (یې) دوی.

تفسير: يعنې ووايه اى محمده! مؤمنانو ته چې خوشاله اوسئ په هغه فضل د الله تعالى سره چې په تاسې دى، چې هغه قرآنكريم يا خلود دى، يا لقاء او رضاء د الله تعالى ده، او په رحمت (او مهربانۍ) د الله تعالى سره چې پر تاسې دى، او هغه رحمت محمد رسول الله يا توفيق يا عصمت يا نجات دى، پس ښايي په دې رالېږلې شو يو دې خوشاله شي دوى، ځكه چې دنيوي مال او متاع لره هيڅ بقاء او وفاء نشته.

### فُلْ ارَءِيْتُمْ قَااَنُزُلَ اللهُ لَكُوْسِّ رِزْقٍ فَجَعَلْتُوْمِنْهُ حَرَامًا وَّحَلِلًا فُلْ اللهُ أَذِنَ لَكُوْ أَمْ عَلَ اللهِ تَفْتَرُونَ @

ووايه آيا وينئ تاسې (يعنې خبر راكړئ ماته د) هغه څيز چې نازل كړى دى الله تاسو ته له رزق څخه، نو ګرځولى دى تاسې له دغه رزق څخه (ځينې) حرام او (ځينې) حلال، ووايه (اى محمده! دوى ته): آيا الله اذن كړى دى تاسې ته (په دغه تحليل او تحريم كې، نه) بلكه په الله پورې دروغ تړئ تاسې (له ځانه).

تفسیر: یعنې پاک قرآن چې د نصیحت، شفاء هدایت او رحمت په صورت رانازل شوی دی، همغه د استناد او تمسّک کولو وړ او لایق دی، د الله تعالی د احکامو معرفت او د حلالو او حرامو تمیز په همدغه سره کېدی شي، دغه بابیزه (خوشې) خبرې او واهیات دي، چې الله تعالی ستاسې د انتفاع لپاره هر قسم روزي پیدا کړې ده، بیا تاسې تش پخپلو آراوو او أهواوو په هغو کې یو شی حلال او بل شی حرام دروئ، آیا تاسې د دې خبرې څه حق لرئ چې پخپل سر او له خپله ځانه د تحلیلولو او تحریمولو په نسبت فیصلې کوئ؟ آیا تاسې د داسې خبرو کولو جرأت کولی شئ؛ چې الله له خپله ځانه د داسې حکم مونږ ته راکړی دی؟ یا همداسې له خپله ځانه پر الله تعالی دروغ تړئ؟ په وروستني آیت کې یې په صاف ډول سره اشاره فرمایلې ده، چې دغه پر ته له افتراء علی الله بل هیڅ شی نه ده.

تنبیه: د هغو شیانو مفصله تذکره چې دوی هغه په خپل سر حلال او حرام درولي وو؛ د «المائدې» او د «الأنعام» په سورتونو کې تېره شوې ده.

# وَمَاظَنُّ الَّذِيْنَ يَفْتَرُوُنَ عَلَى اللهِ الْكَذِبَ يَوُمَ الْقِيمَةِ إِنَّ اللهَ لَذُوْفَضُلِ عَلَى النَّاسِ وَلَكِنَّ ٱكْتَرَهُمُ وَلَا لَيْنَكُوُونَ ﴾ لاَيَنْتُكُوُونَ ﴾

او څه شی دی ګمان د هغو کسانو چې له ځانه تړي پر الله باندې دروغ په ورځ د قیامت کې (چې څه به ورسره و کړي الله)؟، بېشکه الله خامخا څېښتن (خاوند) د فضل دی پر خلقو، ولیکن اکثره خلق نه وباسی شکر (په دغو نعماوو).

تفسير: يعنې دا خلق د قيامت په نسبت څه خيال کوي؟ چې له دوی سره به څه قسم معامله کيږي، په سختۍ به ونيول شي؟ که ورو به خوشې کړل شي؟ عذاب او ربړ (تکليف) به وګالي (برداشت کړي)؟ که نه؟ په څه څه خيالاتو کې ډوب تللي دي؟، ښايي چې دوی دغه خبره ښه په ياد ولري، هر هغه سزا چې دوی ته ورکوله کيږي؛ هغه خامخا دوی ته رسېدونکې ده، او له سره هغه بېرته کېدونکې نه ده.

الله تعالى په خپل فضل سره خلقو ته په دنيا كې ډېر مهلت وركوي، او له ډېرو تقصيراتو څخه يې تېرېږي، ليكن ډېر خلق د الله تعالى د دغه تلطيف په مقابل كې د شكر ايستلو او منتبه كېدلو په ځاى لا زيات زړور او بې خوفه كيږي، بالآخر دوى بيخي د سزا وركولو وړ او مستحق ګرځي.

### وَمَا تَكُونُ فِي شَاأِن وَمَا تَتَكُوامِنُهُ مِنْ قُواْنٍ وَلاَتَعُمَكُونَ مِنْ عَلِ اللَّكُتَا عَلَيْكُو شُهُو دَالِدَ تُفِيضُونَ فِيهُ وَ وَمَا يَعُزُبُ عَنُ رَبِّكَ مِنْ مِّثُقَالِ ذَرَةٍ فِي الْاَرْضِ وَلا فِي السَّمَاءِ وَلاَ اَصْغَرَ مِنْ ذلِكَ وَلَا الْكُبرَ اللَّافِيْ كِتْبِ مُبِينُنٍ ۞

او نه يې ته (مشغول) په کوم کار کې (له خپلو کارونو) او نه لولې ته (هيڅ آيت، سورت) له دې نه (يعنې) له قرآنه، او نه کوئ (ای انسانانو کوم کار) له کارونو څخه مګر اوسو مونږ پر تاسې

شاهدان کله چې مصروف (بوخت) اوسېږئ تاسې په هغه کې، او نه غائب کیږي له ربه ستا په اندازه د یوې ذرې (واړه میږي یا پوټي د ګرد نه) په ځمکه کې، او نه په آسمانونو کې، او نشته ډېره وړوکې له دغې ذرې څخه، او نه ډېر غټ (له دې نه) مګر (دا ټول لیکلي پراته دي) په کتاب واضح (ښکاره په لوح محفوظ) کې.

تفسير: يعنې د پاک قرآن په وسيله هغه جهاد چې دوی يې کوي؛ هغه ټول د الله تعالى په حضور کې دی، او خلق هغه ښې يا بدې معاملې چې کوي؛ هغه هم ټولې د الله تعالى په حضور کې ظاهرې پر تې دي، هر کله چې کوم مخلوق په کوم کار کې لاس پورې کوي، او په هغه کې مشغول او لګيا کيږی، اګر که د دوی په فکر او خيال کې د پاک الله فکر او تصور هم تېر نشي؛ مګر الله تعالى يې له ابتداء څخه تر انتهاء ګوري، (فان لم تکن تراه فانه يراک)، په ځمکه او آسمان هر چېرې چې د يو ذرې په اندازه يا له هغه څخه وړو کې يا لوی کوم شي هم وي؛ هغه ټول د الله تعالى په علم محيط کې شته، او له سره ترې نه غائبيږي، بلکه د الله تعالى د علمه راښکته هم د ټول (ما کان و ما يکون) حال په کتاب مبين يعنې لوح محفوظ کې ثبت دی، چې هغه ته د تدبير په عالم کې ښايي د الله تعالى د علم صفحه وويلي شي.

### ٱلْآرِاتَ ٱوْلِيكَآءَ اللهِ لَاخَوُثُ عَلَيْهِمُ وَلَاهُمُ يَحْزَنُونَ ﴿

واورئ خبردار شئ ! چې بېشکه دوستان د الله نشته هیڅ قسم وېره په دوی (له کوم مکروه) او نه به دوی خفه کیږي (هیچېرې له فوت د کوم مأمول نه).

تفسير: ابن کثير «رحمه الله» د حديثيه وو رواياتو په بنا دغه مطلب بيان کړی دی چې: «اولياء الله (د الله دوستانو) ته به په آخرت کې د محشر د اهوالو او وېرو څخه هيڅ خوف او وېره نه وي، او نه د دنيا د پرېښودلو څخه دوی خفه کيږي»، ځينې مفسرينو دغه آيت عام ايښي دی: يعنې په هغو به د اندېښنې او د پرېشانۍ او د حواد ثو د وقوع خوف نه په دنيا کې او نه د کوم مطلوب فو تېدلو څخه به مغموم اومتأثر کيږي.

ګواکې د خوفه د الله خوف یا له غمه د آخرت د غم نفي مراده نه ده، بلکه په دنیا کې د دنیوي خوف او غم نفي مراده ده، چې د هغې احتمال د أعداوو او د نورو په مخالفت باندې کېدی شي، چې هغه به کاملینو مؤمنینو ته له سره نه پېښیږي، او دوی به هر وخت په پاک الله اعتماد او اطمینان لري، او د ټولو تکوینیه وو واقعاتو په نسبت داسې اعتقاد لري، چې هغه خامخا په یو حکمت او مصلحت مبني وي، نو دغه اعتماد او اعتقاد له استحضاره دوی ته خوف او غم او هیڅ تکلیف نه رسوي.

#### ٱلَّذِينَ الْمَنْوُاوكَانُوْإِيتَّقُوْنَ اللهُ

(دغه دوستان) هغه کسان دي چې ايمان لري او وي دوی چې ځان ساتي (له معاصيو او وېريږي له الله نه).

تفسير: دا د «أولياء الله» تعريف فرمايي، يعنې متقي مؤمن د الله تعالى ولي دى، پخوا له دې نه په څو ځايونو كې معلوم شوي دي، چې د ايمان او تقوى ډېر مدارج دي، نو د ايمان او تقوى هره درجه چې په هر چا كې موجوده وي؛ په هغې درجې به د ولايت يوه برخه ور ثابتيږي، مثلا لس شل او سل روپى هم مال، او پنځه سوه او زر، پنځوس زره، يو لك، يو مليون هم مال دى، ليكن په عام عُرف كې د لس او شل او سل روپى لرونكي مالك ته شتمن او مالدار نه ويل كيږي، تر څو چې «معتد به» د مال او دولت مقدار د چا سره نه وي، همداسې و پوهېږئ چې ايمان او تقوى هم په هره مر تبه كې چې وي؛ هغه د ولايت يو شُعبه ده، او په دې حيثيت ټولو مؤمنانو ته في الجمله ولي ويل كېدى شي، ليكن په عُرف كې ولي هغه ته و يلى شي، چې په كې د ايمان او تقوى يوه خاصه درجه وموندلى شي.

# لَهُمُ الْبُشُرِي فِي الْحَيْوِةِ الدُّنْيَا وَفِي الْاِخْرَةِ لَا تَبْدِيْلَ لِكِلْمِتِ اللهِ ذَٰلِكَ هُوَ الْفَوْزُ الْعَظِيمُ ﴿

دوی ته زېری دی په دغه ژوندون لږ خسیس کې او په آخرت کې، نشته هیڅ بدلول د کلماتو د الله (تعالی) ته، دغه (زېری د دواړو جهانو) هم دغه دی بری ډېر لوی.

تفسير: اولياوو ته په دنيا کې څو ډوله بشارات دي، مثلا حق تعالى هغو ته د انبياوو عليهم السلام په ژبه د ﴿وَلَآخُونُ عَلَيْهِمُ ﴾ او نورو زېري ورکړي دي، يا به پرښتې د موت په قريبېدلو هغو ته وايي: ﴿وَٱبْشِرُوْلْوِالْجُنَّةِ الَّتِى كُنْتُوْتُوْمَدُوْنَ ﴾ (۲۴ جزء د حم السجـده سورت (۳۰) آيت (۴) رکوع).

یا به ډېر رښتین او مبارک خوبونه ویني، یا د هغو په نسبت د الله تعالی نور بندګان ښه خوبونه ورته ویني، چې د صحیح حدیث سره موافق د نبوت د شپږ څلویښتو اجزاوو څخه یو جزء دی، یا د دوی په معاملو کې د الله تعالی له لوري به یو خاص قسم تایید او امداد کیږي، یا په خواصو کې او کله له خواصو ځنې تجاوز کوي په عوامو کې هم ده ته مقبولیت حاصلیږي، او خلق د ده مدح او ثناء او د خیر ذکر او ستاینه کوي، دغه ټول شیان تر دنیوي بشاراتو لاندې درجه په درجه راتلی شي، مګر په اکثرو روایاتو کې د (لَهُوْالْبُنُوْلِي فِي اَلْمُنْوَاللَّهُ نُولِي تفسیر په صالحه وو رؤیاوو سره کړی شوی دی، والله أعلم.

پاتې شول اخروي بشارات هغه پخپله په پاک قرآن کې منصوص دي ﴿بُثْرَلُمُوْالْيَوْمَعِبْتُ تَجْرِيْ مِنْ تَحْبَهَاالْاَنْهُو ﴾ او په حدیث کی هم دغه تفسیر منقول دی.

### وَلَا يَحْزُنُكَ قَوْلُهُمُ اِنَّ الْعِلَّزَةَ بِللهِ جَمِيْعًا هُوَ السَّمِيْعُ الْعَلِيمُ®

او نه دې خفه کوي تا (ای محمده !) خبرې د دوی (چې الله نه مني او ستا تکذیب کوي او ډاروي دې) بېشکه چې زور خاص الله لره دی ټول، هم دی ښه اورېدونکی (د ټولو اقوالو) ښه خبردار (په ټولو احوالو).

تفسير: په دې آيت کې رسول الله ته تسلي ورکوي؛ چې تاسې د احمقانو او شريرانو له خبرو څخه مه خفه کېږئ! ټول زور او غلبه د الله تعالى په لاس کې ده.

# ٱلاَّاِنَّ بِلَّهِ مَنْ فِي التَّمُوٰتِ وَمَنْ فِي الْاَرْضِ وَمَا يَـُنَّبِعُ الَّذِيْنَ يَـدُّ عُوْنَ مِنْ دُوْنِ اللهِ شُرَكَآءُ اللهِ شُرَكَآءُ إِلَّا يَخُرُصُوْنَ ۞ إِنَّ هُـمُ إِلَّا يَخُرُصُوْنَ ۞

واورئ خبردار شئ ! چې بېشکه خاص الله لره دي هر هغه څوک چې په آسمانونو کې دي (لکه پرښتې) او هغه څوک چې په آسمانونو او ځمکې پرښتې) او هغه څوک چې په ځمکه کې دي (لکه انسانان، پیریان سره له آسمانونو او ځمکې ملکا خلقا او عبیدا)، او نه کوي متابعت هغه کسان چې بولي (عبادت کوي) دوی غیر د الله د شریکانو (چې په واقع کې شریکان نه دي له الله سره)، متابعت نه کوي دوی د (هیڅ شي) مګر د محمان (خپل چې دا بُتان او معبودان شریکان دي د الله سره)، او نه دي دوی مګر دروغ وایي (اټکلونه چلوي په دې نسبت د شرک کې).

تفسير: يعنې په ګردو آسمانونو او ځمکو کې د واحد احد الله سلطنت دی، ګرد انس او جن او ملک د الله تعالى مملوک او مخلوق دي، د مشرکانو دغه غير الله بلل او دوی الله تعالى سره حصه دار ګرځول؛ يواځې په توره تياره کې غشي و هل، او واهي، تباهي خيالات دي، د دوی په لاسونو کې نه کوم حقيقت شته، او نه څه حجّت او برهان، تش د اوهامو او ظنونو په تيارو کې خپل سرونه او پښې ژوبلوي.

### هُوَالَّذِيُ جَعَلَ لَكُوُ النَّيْلَ لِتَسْكُنُوْ إِنِيُهِ وَالنَّهَ آرَمُبُصِرًا إِنَّ فِي ذَٰ لِكَ لَا يَتِ لِقَوْمِر يَّيْسُمَعُوْنَ®

الله همغه ذات دى چې ګرځولې يې ده تاسې ته شپه (تياره) لپاره د دې چې آرام شئ تاسې په دې کې، او (ګرځولې يې ده) ورځ ښوونکې (روښانه)، بېشکه په دغه (ظلمت او نور) کې خامخا ډېر دلايل (د قدرت او وحدانيت) دي لپاره د هغه قوم چې اوري دغه قرآن (په غوږونو د زړه).

تفسیر: د شپې او د ورځې او د نور او ظلمت پیدا کوونکی همغه یو الله دی، خیر او شر او د ټولو متقابلو اشیاوو خالق هم دی دی، په دغه سره د مجوسو دغه عقیده تردید شوه، او په دې لوري هم یوه لطیفه اشاره وشوه، همغسې چې د شپې له تیارو څخه وروسته پاک الله روښانه ورځ راولي، او د لمر په رڼا کې ټول هغه شیان صاف په نظر راځي چې د شپې تیاره کې نه ښکارېده؛ همداسې د مشرکینو د اوهامو او د ظُنونو د پردې لرې کېدلو څخه وروسته د قرآنکریم د لمر رڼا وځلیږي، چې خلقو ته د وصول الی الله پوره سمه لاره ښوونکی دی.

### قَالُوااتَّخَذَ اللهُ وَلَدَّاسُبُحنَهُ مُهُوالْغَزِيُّ لَهُ مَافِى السَّلُوتِ وَمَافِى الْاَرْضِ إِنَ عِنْكُمُ مِّنُ سُلُطِن بِهٰذَا ﴿ اَتَقُولُونَ عَلَى اللهِ مَا لَا تَعُلَمُونَ ﴿

وايي کفار نيولی دی الله ولد (ځوی لور، نو فرمايي الله په رد د دوی کې) پاک دی الله، هم دی غني (بې پروا دی)، خاص ده لره دي هر هغه څه چې په آسمانونو کي دي، او هر هغه څه چې په ځمکې کې دي، نشته تاسې څخه هيڅ برهان حجّت سند په دې (چې الله تعالى ولد نيولى دی)، آيا وايئ تاسې پر الله هغه خبرې چې نه پوهېږئ تاسې (پرې).

تفسير: په دغه کې د عيسايانو د شرک ترديد دی، چې مسيح عليه السلام يې د الله تعالى ځوی ټاکلي (مقرر کړی) وو، دغه خبره د پوهېدلو وړ (لايق) ده، که دوی په واقعي ډول «مسيح» (معاذ الله) صلبي ځوی و ګڼي، نو له دې نه لويه ګستاخي او سپين ستر ګي او کفر به څه وي؟ الله قد وس بالبداهه له ښځې او اولاد څخه پاک او منز ه دی، که له ځوی څخه مراد متبني وي، نو پاک الله دغه ته څه ضرورت لري چې يو مخلوق خپل متبني و ګرځوي؟ آيا (معاذ الله) له ده سره د اولاد حسرت او د ځوی د نشتوالي څه غم وو؟ يا دغه فکر ورسره وو چې وروسته له دې نه (معاذ الله) د ده مال او دولت وارث او د ده د نامه روښانه ساتونکي به څوک اوسي؟ يا دا چې د زړور توب او حرج په وقت ور ته تکيه او د مرستې وسيله وي، العياذ بالله، دی خو له دغو ټولو شيانو څخه بې نيازه او بې پروا دی، او نور ټول خلق په هر وخت او هر ځای کې ده ته محتاج دي، دی به ځوی، لمسي، تبني (ځوی نيونې) او نورو ته څرنګه احتياج او اړ تيا (مجبوري) ولري، ګرد شيان د الله تعالى مخلوق او مملوک دي، نو بيا د مالک او مملوک او خالق او مخلوق په منځ کې د داسې نسبي علائقو ګنجايش او ځايېدل له کومه کيږي؟ دا لو يه سخته خبره ده؛ چې د الله تعالى په نسبت محض له جهالته داسې دروغ او بې سنده خبرې وويلې شي.

# قُلْ إِنَّ الَّذِيْنَ يَفُتَرُونَ عَلَى اللهِ الْكَذِبِ الْكَيْفِ الْكُنْيَا تُقَاعُ فِي اللَّهُ أَيَا اللَّهِ الْكَانُو الْكَانُو اللَّهُ اللهُ اللَّهُ الْمُنَا كُنُو اللهُ اللَّهُ اللهُ اللَّهُ اللهُ ا

ووايه (ای محمده ! دوی ته) بېشکه هغه کسان چې له خپله ځانه تړي پر الله دروغ (په نسبت د ولد او شريک سره) خلاص به نشي (له عذابه او په مراد به ونه رسيږي). نفع اخيستل دي په دنيا کې

بيا مونږ ته راتله د دوی دي (پس له مرګه)؛ بيا به وروڅکوو مونږ دوی ته عذاب سخت په سبب د دې چې وو دوی چې کافران کېدل (په الله او په رسول الله).

تفسير: يعنې پر الله دروغ تړونكي اګر كه د ډېر دنيوي قوت او قدرت خاوندان او په خپلو اسبابو، سامانونو او وسائلو مغرور هم وي؛ ليكن ده ته حقيقي نيكي او برى له سره په برخه كېدى نشي، البته د لږو ورځو له مخې به په دنيا كې مزې كوي، او بالآخر يې د پاك الله په لوري رجوع ده، چې هلته به د خپلو جرائمو په بدل كې د نهايت سخت عذاب خوند وڅكي.

### 

او ولوله (اى محمده !) پردوى حال د نوح كله چې وويل (نوح) قوم خپل ته چې اى قومه ځما ! كه چېرې وي سخت پر تاسې اوسېدل ځما (ډېر وخت په تاسې كې)، او پند در كول ځما (تاسې ته) په آيتونو د الله؛ نو خاص په الله باندې تو كل كړى دى ما، نو راغونله (او كلك) كړئ تاسې كار خپل او (راټول كړئ) شريكان خپل، بيا دې نه وي كار ستاسې په تاسې باندې پټ (يعنې ټول ښكاره راپسې ملا و تړئ)، بيا راورسوئ ماته هر قسم ضرر، او مهلت مه راكوئ ماته (هيڅ قدر څو خلاص شي ځما دغه اقامت او ستاسې دغه محنت).

تفسير: يعنې اى محمده! اهل د مكې معظمې ته د نوح عليه السلام او د ده د قوم حال واوروه! څو ترې عبرت حاصل كړي، كه دوى د خاتم الأنبياء صلى الله عليه وسلم پر تكذيب او عداوت هم داسې ملا تړلي وي، او له خپلو شركياتو ځنې لاس نه اخلي؛ نو د دوې انجام به هم همغسې كېدى شي، چې د نوح عليه السلام د تكذيب كوونكو وشو، او هم د دې واقعې له بيانولو څخه يوه موخه نبي عليه السلام ته تسلي ور كول دي، چې تاسې د خلقو د دښمنى او شرارت څخه دومره زيات خفه اومه متأثر كېږئ! ځكه چې هر نبي ته داسې حوادث ور د مخه شوي او ټولو د همدې قسمو حالاتو مقابله فرمايلې ده، مګر په آخر كې فقط حق غالب شوى دى، او د حق او صداقت د ښمنان تباه او برباد شوي دي.

(اِذْقَالَالِقَوْهِ) الآیه ـ یعنی ستاسی د خوښی او خفګان او د موافقت او مخالفت د یوې ذرې په اندازه هم زه پروا نه لرم، د نورو انبیاوو علیهم السلام په شان ځما هیله (امید) او اسره هم صرف په الله واحد احد صمد ده، که تاسی ځما په پوهنه او پند نه پوهېږئ، یا یې نه منئ؛ نو واک (اختیار) لرئ، زه خو د خپل منصبی فرض په ادا کولو کې هیڅ قصور نشم کولی، که تاسی ځما دغه وضعیت بد منئ، او دښمنی راسره کوئ، او نقصان رارسوئ؛ نو دغه شیان قطعاً ځما پر دغو ارادو څه اثر نشی غورځولی، هر هغه شی چې ستاسې په امکان کې شته؛ په ډېر شوق او مینه سره یې پر ما اجراء کړئ، ځما پر خلاف جرګې او مشورې و کړئ! او که کوم پوخ تجویز جوړ کړئ، یا کومه خبره غو ټه کړئ، او د کپل کار ملګري بلکه فرضي معبودان مو هم راټول کړئ!، او ټول سره لاس او فکر یو کړئ!، او پر یوه غیر مشکوک خپل کار ملګري بلکه فرضي معبودان مو هم راټول کړئ!، او ټول سره هغه راجاري کړئ! او د یوې شېبې مهلت راته مه او غیر مشتبه رایې قائم شئ!، بیا په خپلو متفقه وو طاقتونو سره هغه راجاري کړئ! او د یوې شېبې مهلت راته مه راکوئ!؛ نو بیا به ګورئ چې ځما د نبوت د استقامت او د تو کل د غره په مقابل کې د ټولې دنیا قو تونه او تدبیرونه څرنګه بېکاره او لتاړه او څنګه یې بڅر کې په هوا الوځي؟.

### فَانَ تَوَكَّيْتُوْفَكَ السَّالَتُكُوْمِ أَجْرِانَ آجُرِي إلَّاعَلَى اللَّهُ وَأُمِرْتُ أَنْ أَكُونَ مِنَ الْمُسْلِمِينَ @

نو که ګرځېدئ تاسې (له پنده او ویې نه منئ) پس نه ده غوښتی ما له تاسو څخه هیڅ اجر (مزدوري)، نه دی اجر ځما (په دې چې بولم تاسو ایمان ته) مګر پر الله دی، او امر (حکم) شوی دی ماته په دې چې اوسم زه له مسلمانانو (راسخو غاړه ایښودونکو څخه الله ته). تفسير: يعنې ستاسې په مقابل کې نه د جاني او بدني تکاليفو څخه و ير ېږم، او نه د مالي نقصان څه فکر او اندېښنه راسره شته، زه د تبليغ او د دعوت په خدمت څه معاوضه هم له تاسې څخه نه غواړم چې دغه اندېښنه راته پيدا شي؛ چې ستاسې په خفګان به ځما تنخوا بنده شي، يا کم له کمه تاسې ته د داسې و ينا موقع په لاس در شي؛ چې ځما ټول جد او جهد د مال له حرصه او د پيسو په طمع دی، ځما اجرت او مزدوري د هغه لوی ذات په ذمه ده، چې زه يې کار کوم.

### فَكُنَّ بُوْهُ فَنَجَّيْنُهُ وَمَنُ مِّعَهُ فِي الْقُلْكِ وَجَعَلْنُهُمْ خَلِيْفَ وَاغْرَقْنَا الَّذِيْنَ كُنَّ بُوالِالِتِنَا فَانْظُرْكِيفَ كَانَ عَاقِبَهُ الْمُنْذَرِيْنَ<sup>®</sup>

نو نسبت د دروغو و کړ دوی نوح ته، پس نجات ورکړ مونږ دغه (نوح) ته او هغه چا ته چې وو له ده سره په بېړی کې (له غرقه)، او وګرځول مونږ دوی خلیفګان، او غرق کړل مونږ (په طوفان کې) هغه کسان چې تکذیب یې کړی وو د آیتونو ځمونږ، نو وګوره چې څرنګه شوه آخره خاتمه د وېرولیو شویو (یعنې هلاک شول).

تفسير: يعنې له هر چا سره چې د عبرت ستر کي وي؛ هغه دې و ګوري چې د مکذبينو انجام څرنګه شوی وو؟ دغه خلقو ته په سلهاوو کلونو نوح عليه السلام پند ور کړ، او نصيحت يې و کړ، او له نفعې او ضرر څخه يې خبردار کړل، کله چې هيڅ يوه خبره يې مؤثره ونه لوېده او قبوله نشوه، بلکه بالعکس د دوی ذاتي عناد او فرار لا ورپسې زيات شو؛ نو دلته د پاک الله له لوري د اوبو سخت طوفان (څپان) ورنازل شو، او په هغه کې ټول مکذبين سره ډوب شول، يواځې نوح عليه السلام سره له نورو څو تنو (چې پر بېړۍ سواره وو)؛ محفوظ پاتې شول، او د انسانانو وروستنۍ نسل له همدوی ځنې پاتې شو، او د ډوب شويو خلقو په ځای کې هم دغه د بېړۍ سواره مسلمانان ودان شول، د نوح عليه السلام لې څه قصه د «الأعراف» په سورت کې هم تېره شوې ده.

### ثُمَّرَ بَعَثْنَامِنَ بَعْدِهِ رُسُلًا إلى قَوْمِهِمْ فِجَاءُ وَهُمْ بِالْبَيِّنْتِ فَمَا كَانُوْ الْيُؤْمِنُوْ الْبَاكَ الْوَالِيُومِنَ فَبُلْ كَذَالِكَ نَطْبَعُ عَلَى قُلُوبِ الْمُعْتَارِيْنَ

بيا ليږلي وو مونږ پس له نوح نور رسولان قوم د هغو ته (لکه هود، صالح، ابراهيم، لوط، شُعيب)، نو راوړي وو دغو (رسولانو) هغوی ته دلائل ښکاره، پس (مستعد) نه وو دوی (دې ته) چې ايمان يې راوړی وی په هغو (دينيه وو اصولو) چې تکذيب يې کړی وو د هغو (اصولو) پخوا (له بعثت د رسولانو)، همداسې (لکه چې مهر مو لګولی وو په زړونو د دوی) مهر لګوو مونږ په زړونو د تېرېدونکو (له شرعي حدودو).

تفسیر: یعنې د نوح علیه السلام څخه وروسته هو د، صالح، لوط، ابراهیم، شعیب او نور انبیاء علیهم السلام یې د خپلو اقوامو په لوري له ښکاره وو نښو او دلائلو سره لیږلي وو، لیکن د هغه جهالت او کفر په حالت کې چې دغه خلق د خپلو انبیاوو د بعثت څخه پخوا وو، او د هغو شیانو په سبب چې پخوا له دې نه یې پرله پسې د انبیاوو تکذیب کړی وو؛ بیا یې دا توفیق ونه موند چې د نورو انبیاوو چې د تشریف راوړلو او د دوی د پوهولو څخه وروسته پر حقائقو وپوهیږي او اسلام ومني، بلکه د هغو صحیحه وو اصولو تکذیب چې پخوا له دې نه قوم د نوح کړی وو؛ دوی ټولو هم د هغو د منلو څخه انکار و کړ، او همغه یوه «نه» چې یو ځلې د ړومبنیو د خولې څخه و تلې وه؛ ممکن نه وو چې بیا د نورو وروستنیو له خولو په «هو!» سره بدله شي، دوی هم په همغې بې ایمانۍ او تکذیب الحق تر آخره پورې کلک ولاړ وو.

# ثُمَّ بَعَثْنَامِنَ بَعَدِهِمُ مُّوْسَى وَهُرُونَ إلى فِرْعَوْنَ وَمَلَابِهِ بِآيٰتِنَافَاسْتَكُبُرُوا وَكَانُوا قَوْمًا تُجْرِمِينَ®

بیا ولېږل مونږ وروسته له دغو (رسولانو) څخه موسی او هارون (دواړه وروڼه) طرف د فرعون (د مصر) او سردارانو د قوم د ده ته په ښکاره معجزو ځمونږ؛ نو تکبر و کړ دوی، او وو دوی قوم مجرمان (کافران زړور په ګناهونو).

### فَكَمَّاجَآءُهُمُ الْحَقُّ مِنْ عِنْدِنَاقَالُوٓ النَّهْ مَنَ السِّحُرُّ مُّبِينٌ ۞

نو کله چې راغی دوی ته حق (رښتيا خبره) له نز ده ځمونږ؛ نو وويل دوی: بېشکه دا خامخا سحر (کوډې) دی ښکاره.

تفسير: يعنې د «عصا» او د «يد بيضا» (د امسا او د روښانه لاس) او د نورو معجزو د ليدلو او د موسى عليه السلام زښته زيات تاثيردارو خبرو د اورېدلو څخه يې وويل چې: «دغه ټول امور ښكاره جادو دى» ځكه چې د ده په خيال كې د ګردو فوق العاده شيانو آخري درجه هم دغه جادو كېدى شي.

### قَالَ مُوْسَى اَتَقُولُونَ لِلُحِقِّ لَمَاجَأَءَكُوْ السِّحْرُهٰ ذَاْ وَلاَيْفَلِمُ السَّحِرُونَ<sup>®</sup>

وويل موسى (دغو قاتلانو ته) آيا وايئ تاسې دغه حق (رښتينې معجزې) ته کله چې راغله تاسې ته (چې معجزه نه ده، سحر دى): آيا سحر دى دا (بلکه نه دى)، حال دا چې نه مومي برى ساحران (له عذاب د نيران).

تفسیر: یعنې حق ته جادو وایئ، آیا جادو داسې کېدی شي؟ او آیا جاد ګر، کو ډ ګر څرنګه د نبوت دعوی کولی شي؟ او د حق او باطل په کشمکش کې بریالی (کامیاب) کېدی شي؟ د سحر او معجزې په منځ کې فرق او تو پیر نه کول، د دوی د لنډو پوهېدلو کار دی، چې د طلا او سرو زرو او ژبړو په منځ کې فرق نشي کولی، د نبي روښانه مخ، سو چه اخلاق، د تقوی رڼا، له شو کته او عظمته ډ کو احوالو کې داسې ښکاره ګواهي مو جو ده ده، چې کو ډ ګري او شعو ذه بازي له سره له دوی سره هیڅ یو نسبت نه لري، نو بیا نبي الله ته «ساحر» ویل په کومې اندازې بېحیایي او لیونتوب دی؟.

# قَالْوُٓٱلجِءُتَنَالِتَلْفِتَنَاعَمَّاوَجَدُنَاعَلَيْهِ ابْآءَنَا وَتَكُونَ لَكُمَّا الْكِبْرِيَآءُ فِي الْأَرْضِ وَمَا خَنُ لَكُمَا بِمُؤْمِنِينَ®

وويل فرعونيانو (موسى ته) آيا راغلى يې ته مونږ ته لپاره د دې چې واړوې مونږ له هغه كاره چې موندلي دي مونږ پرې پلرونه خپل، او چې شي تاسې دواړو ته غلبه (سلطنت) په ځمكه (د مصر) كې، او نه يو مونږ ستاسې دواړو (په نبوت) باور كوونكي.

تفسیر: یعنې معاذ الله ته د دنیا حریص او بد نیت یې، یو سیاسي تحریک په مذهبي رنګ سره وړاندې کوې، ستا مقصد او غرض همداسې معلومیږي، چې له مذهبي حیثیته یو لوی انقلاب جوړ کړې، او په دغه ملک کې خپله سرداري او حکومت ټینګ کړې، او د دې ځای پخواني سرداران (قبطیان) برطرف کړې، نو په یاد یې ولره! چې ستا دغه غوښتنه پوره کېدونکې نه ده، مونږ له سره ستا خبره نه منو، او نه دې له سره مشر تیا تسلیموو.

#### وَقَالَ فِرُعُونُ الْمُثُورِينَ بِكُلِّ سُحِرِ عَلِيْمٍ @

او وويل فرعون (مقربانو خپلو ته چې): راولئ تاسې ماته هر هغه ساحر چې ښه (پوهه او) ماهر وي.

تفسير: دغه د موسى عليه السلام د تقرير جواب وو، يعنې پاتې شوه د سحر او د معجزې جگړه د هغې تصفيه هم عملاً کوو، چې د دې ملک ډېر لوى ماهر کوډګران راټول کړل شي، بيا دغه کوډګران ستا د دغو معجزاتو په مقابل کې خپلې نندارې درښکاره کړي؛ نو ټول به سره وويني چې تاسې نبيان يئ؟ که (معاذ الله) کوډاګران؟، نو ځکه د فرعون په ټوله پاچاهۍ کې سړي خواره شول، او هر لوري ته نو محصلان لاړل، چې ښه پوهان، مشاقان او ماهران کوډګران چې هر چېرې وموندل شي؛ ژر دې راحاضر کړل شي !، د دې مفصله واقعه د «الأعراف» په سورت کې تېره شوې ده، هلته دې و کتلي شي.

#### فكتاجا أالسككر الأقال لهُوشُوسَى القُواما أنتُو مُلقُون

نو کله چې راغلل ساحران (د معارضې میدان ته)؛ وویل دوی ته موسی چې: وغورځوئ هغه څه چې تاسو (یې) غورځوونکي یئ.

تفسير: په بل ځاى كې مذكور دي، چې كوډ ګرانو له موسى عليه السلام څخه پوښتنه كړې وه، چې ته دې خپله ننداره پخوا راښيې؟ كه يې مونږ اول دروښيو؟ د دوى په ځواب كې موسى عليه السلام وفرمايل: «د هر هغه شي ښوونه مو چې په زړه كې وي؛ ړومبى تاسې هغه راوښيئ»، ځكه چې د باطلو د پوره زور ښوولو څخه وروسته د حقو راتلل او د باطلو لاندې غورځول، او مغلوب او مقهور او ويجاړ څر ګندول يې لا زيات مؤثر او د حق غلبه لا ښه واضحه كوي.

# فَكَتَّاالُقَوَّاقَالَمُوْسَى مَاجِئُتُوْرِبِوِ السِّحُرُ إِنَّ اللهَ سَيْبُطِلُهُ إِنَّ اللهَ لَايْصُلِحُ عَمَلَ الْمُفْسِدِينَ

نو کله چې وغورځول ساحرانو (پړي او همساګانې خپلې)؛ نو وويل موسى: هغه څيز چې راوړى دى تاسو هغه يواځې سحر دى (نه بل شى)، بېشکه چې الله ژر تباه کوي دغه (سحر)، بېشکه چې الله نه جوړوي کار د فساد کوونکو.

تفسير: کو ډ ګرانو خپل پړي او همساګانې پر ځمکه وغورځولې، او په تخيل او نظربندۍ سره يې ليدونکو ته داسې ور څر ګنده (ښکاره) کړل، چې ګواکې ګرد ميدان له ژونديو مارانو، منګورانو ځنې ډک دی، نو موسی عليه السلام وويل: «جادو او کو ډې همداسې دي؛ چې تاسو راوړي دي، او بل شی نه دی، بېشکه چې الله تعالی ژر تباه کوي دغه سحر، او بېشکه الله نه جو ډوي کار د فساد کوونکو».

يعنې بس دى ! تاسو خپل ټول زور او قوت صرف کړ، اوس خپل ځانونه سنبال کړئ ! چې پاک الله به ستاسې دغه له خپله ځانه جوړې کړې لوبې داسې ورانې او خرابې کړي، چې بيا له سره په مقابل کې د هغه بل کوم نظير او مثال او جوړه نشي جوړېدى، ځکه چې د پاک الله د عادت او حکمت څخه دغه خلاف دى، چې د مصلح او مفسد د مقابلې په وخت کې کله چې له هغه څخه مقصود خالص د حجّت اتمام وي؛ چې د مفسدانو او شريرانو خبرو ته څه اثر او قوت ورکړي، يا د حق کلمه مغلوبه او ښکته کړي.

### وَيُحِقُّ اللهُ الْحَقَّ بِكِلمِنِهِ وَلَوْ كِرَةِ الْمُجُومُونَ۞ فَهَا الْمَنَ لِمُوْسَىَ اِلَّاذُرِّيَّةُ مُّتَّنَ قَوْمِهِ عَلَى خَوْفٍ مِّنْ فِرْعَوْنَ وَمَلَا بِهِمُ اَنْ يَفْتِنَهُمُ وَاِنَّ فِرْعَوْنَ لَعَالِى فِي الْاَنْضَ وَالنَّهُ لَمِنَ الْمُشْرِوفِينَ۞

او (بيا ژر) رښتيا کوي الله حقه خبره (چې ځما راوړی دين دی) په کلماتو (او حکمونو) خپلو سره، او اګر که يې بد ګڼي مجرمان (کافران). نو ايمان نه وو راوړی (ړومبی) په موسی باندې مګر څو اولادو (ځلميانو) له قومه د ده سره له و ېرې له فرعونه او له مشرانو د

دوی، له دې نه چې دوی و(نه) ښويوي، او بېشکه چې دغه فرعون خامخا جابر متکبر وو په ځمکه (د مصر) کې، او بېشکه چې دی خامخا له حده تېر ېدونکو څخه وو (تر دې حده پورې چې د الوهيت دعوی يې هم و کړه).

تفسير: بني اسرائيلو د فرعونيانو له لاسه سخت مصيبتونه او تكليفونه، ذلت او سپكتيا كاللې (برداشت كولې)، او د همغو ړومبنيو پخوا ويلو سره سم منتظر وو، چې د فرعون د مظالمو خاتمه، او د هغه د سلطنت د اساس اړولو لپاره همغه اسرائيلي نبي مبعوث شي.

موسى عليه السلام سم په همغه شانې تشريف راوړ چې عام خلق د هغه په انتظار كې وو، نو ځكه ګرد «بني اسرائيل» په قدرتي ډول سره د موسى عليه السلام بعثت يو نعمت عظمى ګاڼه، او د زړه له صدقه يې موسى رښتينى شماره، او د هغه عزت او حرمت يې په انتهايي درجه سره كاوه، مګر ډېر سړي له فرعونه او له فرعونيانو سردارانو ځنې وېرېدل، نو له همدې لامله په ابتداء كې په شرعيه وو اصولو سره يې ايمان رانه وړ، او وقت او زمان ته يې منتظر وو، چې كله او هر مهال (وخت) چې د حق غلبه وشي؛ نو ګرد به سره مسلمانيږي، د بني اسرائيلو لږ څه ځلميانو همت و كړ، او د فرعون د خوف او وېرې سره يې د خپل اسلام اظهار او اعلان و كړ، څو شمېرلي او غوره شوي قبطيان هم چې د فرعون له قومه وو؛ په اسلام مشرف شول، په آخره كې كله چې موسى عليه السلام اثر او د حق غلغله لا پورته شوه؛ نو دلته د وني اسرائيلو ګرد هغه قومونه سره مسلمانان شول، چې نژدې په شپږو لكو بالغو نارينه وو پورې رسېدل، دلته د هغو د ابتدايي قصي بيان دى.

### وَقَالَ مُوسى يَقَوْمِ إِنْ كُنْتُو المَنْتُو بِاللهِ فَعَلَيْهِ تَوَكَّلُو ٓ النَّ كُنْتُو مُسُلِمِينَ®

او وويل موسى (مؤمنانو د خپل قوم ته كله چې آثار د خوف ښكاره شو): اى قومه ځما ! كه يئ تاسې چې ايمان مو راوړى دى پر الله (چې خير او شر او نور هر شى د ده په قدرت كې دى)؛ نو خاص پر هم ده تو كل و كړئ كه يئ تاسې مسلمانان (حكم منونكي د الله).

تفسير: يعنې د خوف او وېرې هيڅ ضرورت نشته، د يوه فرمان منونکي مؤمن کار دا دی، چې د خپل مالک پر قوت معتمد وي، هر هغه څوک چې د پاک الله پر لا محدود قدرت او رحمت متيقن وي، دی په هرې معاملې کې يقيناً په الله تعالى اعتماد او توکل کوي.

### فَقَالُواعَلَى اللهِ تَوكَّلْنَا وَتَبَالِ التَّجَعُلُنَا فِتَنَةً لِلْقَوْمِ الظَّلِمِينَ ٥

نو وویل دوی: خاص پر الله تو کل کړی دی مونږ، ای ربه ځمونږه ! مه ګرځوه مونږ (سبب د) فتنې (ضلالت) لپاره د قوم ظالمانو !.

تفسير: موسى عليه السلام پر نصيحت دوى د خپل اخلاص اظهار و كړ، او ويې ويل چې: بېشكه ځمونې تو كل او اعتماد خالص پر الله تعالى باندې دى، او د همغه له درباره غواړو چې مونې د دغو ظالمانو له ظلمونو څخه خلاص كړي؛ چې زيات له دې نه مو په عذاب نه كړي، په دغه شانې چې دوى تل پر مونې خپل زور، طاقت، قوت او ظلم و چلوي، او ځمونې له لاسه د دوى په مقابل كې هيڅ شى نه وي پوره؛ په دغه صورت كې ځمونې دين هم په وېره او خطره كى دى.

### وَيَجِتَابِرَحُمُتِكَ مِنَ الْقَوْمِ الْكَفِرِينَ ١

او نجات راکړه مونږ ته په (سبب د) رحمت خپل له قوم کافرانو نه.

### وَاوْحَيُنَا إِلَى مُوْسَى وَاَخِيْهِ أَنْ تَبَوَّا لِقَوْمِكُمْ آبِمِصْرَ بُيُوْتًا وَّاجْعَلُوْ ابْبُوْتَكُوْ وَبَلَةً وَآقِيمُوا الصَّلُولَةُ وَبَشِّرِ الْمُؤْمِنِينَ

او وحيې و کړه مونږ موسى او ورور د ده ته داسې چې: جوړ (مقرر) کړئ تاسې لپاره د قوم خپل په مصر کې کوټې (لپاره د عبادت) او وګرځوئ کوټې خپلې (مخامخ) قبلې (ته)، او سم ودروئ (ادا کوئ) تاسې لمونځ، او زېرى ورکړه (اى موسى) مؤمنانو ته (دلته په نصرت هلته په جنت).

تفسير: شاه صاحب ليکي: «کله چې د فرعون د هلاکت وقت نژدې شو؛ نو حکم وشو چې د بني اسرائيلو قوم دې له هغوی سره ګله او شامل نشي، او په خپلو محلو کې دې بېل اوسيږي، چې وروسته له دې نه پر دوی آفتونه راتلونکي دي.

مفسرينو له (آن تَبَوَّالِقَوُمُلُمَا بِمِصْرَبُيُوْتًا) څخه دغه مراد آخيستى دى، چې په خپلو كورونو كې اوسېږئ! او له دغو څخه ځينې كو ټې د عبادت لپاره مخصوصې كړئ! (او دا يې هله وفرمايل چې) فرعون ټول مسجدونه او معابد خراب كړي وو، هيڅو ك به د باندې و تلى او عبادت به يې كولى نشو، نو حكم وشو؛ چې په خپلو كورونو كې دې داسې ځايونه د لمانځه لپاره تيار كړي؛ چې قبلې ته مخامخ وي، او لمونځ مه پر ېږدئ! چې د همغه په بر كت سره مو نصرت په برخه كيږي.

# وَقَالَ مُولِى رَبَّنَا الْكِنْيَ الْتَبْتَ فِرْعَوْنَ وَمَلْاَهُ ذِيْنَةً وَّامُوالاَفِي الْحَيْوةِ الدُّنْيَ أَرْبَنَا لِيُضِلُّوا عَنْ سَبِيلِكَ رَبَّنَا اطْمِسْ عَلَى الْمُوالِمُ وَاشْلُدُ عَلَى قُلُوْبِهِمْ فَلاَيْؤُمِنُوْ احَتَّى يَرُو الْعَنَابَ الْكِلِيْمَ ۞

او وویل موسی (تضرّعاً): ای ربه ځمونږ! بېشکه تا ورکړی دی فرعون او سردارانو د ده ته زینت (رونق) او مالونه په دغه ژوندون لږ خسیس کې، ای ربه ځمونږ! عاقبت او نتیجه یي دا شوه د دې چې ګمراه کړي دوی (خلق) له لارې ستا نه، ای ربه ځمونږ! محوه (کړه، هلاک او مسخ) راوله پر اموالو د دوی، او سختي راوله په زړونو د دوی؛ نو ایمان نه راوړي دوی تر هغه چې وویني دوی عذاب دردناک.

تفسیر: یعنې د هر قسم سامان، رونق، آسایش، او سینګار دې ورکړی دی، مثلا د صورت ښایست، سورلی، عمده پوښاک، اثاث البیت او نور، او د مال او د دولت خزانې د سرو او د سپینو زرو درنګونه (کانونه) او نور دې وربخښلی دي.

ځينو مفسرينو په (ليُضِلُوُا) کې «لام» د «عاقبت» لپاره اخيستى دى، لکه چې په (فَالْقَطَّةَ الْفِرْعَوُنَ لِيكُوْنَ لَهُوْعَلُوًّا وَّحَزَنًا﴾ کې «لام» د «عاقبت» لپاره دى، نو مطلب يې داسې دى چې: «دغه ساز او سامان يې ځکه ورکړى وو؛ چې په خيريه وو امورو کې يې ولګوي، او د دغو نعمتونو په لرلو خپل حقيقي منعم په ښه شان سره وپېژني، او د الله تعالى له شکر کوونکو بند کانو ځنې شي، مګر په خلاف د هغه دوى له خپلې بدبختۍ د الله تعالى د دغو نعمتونو سره نور خلق بې لارې او ګمراهان کړل، او په دغه لارکې په خلاص زړه او لاس داسې بې پروالګوي؛ لکه چې يې خاص همدغه کار لپاره ورکړي وي، پر دغه تفسير هيڅ يو اشکال نه وارديږي.

کله چې موسی علیه السلام تر یوې اوږدې مودې پورې هغوی ته هر راز هدایات ورکړه، او عظیم الشانې معجزې یې ورښکاره کړې، مګر د معاندینو جحود او عناد لا پسې زیاتېده، تر دې حده پورې چې د تجربې، یا د صحبت د

طول يا د الله تعالى د وحيې په وسيلې په پوره ډول ثابته شوه، چې دغه خلق له سره ايمان راوړونکي نه دي؛ نو دلته د دوى د هلاکت لپاره يې دعا و کړه، څو د دوى له پليتۍ ځنې دنيا ژر پاکه شي، او نور د دوى له بدې خاتمې ځنې د عبرت درس واخلى.

# قَالَ قَدُ الْجِيْبَةُ تَدْعُونَتُكُمُ ا فَاسْتَقِيمَا وَلا تَتْبِعَلِيّ سِينِل الّذِينِينَ لا يَعْلَمُونَ®

وفرمايل (الله): په تحقيق قبوله کړی شوه دعا ستاسې، نو سم ولاړ اوسئ (په تبليغ خپل)، او متابعت مه کوئ تاسې د لارې د هغو کسانو چې نه پوهيږي (په حق يا ناپوهان دي په حکمت د تاخير).

تفسير: له رواياتو ځنې معلوميږي، چې موسى عليه السلام به ښېرې کولې، او هارون عليه السلام به آمين ويل، نو په دغه لحاظ سره يې ﴿دَّعُوتُنْهُمُ ﴾ فرمايلي دي.

يعنې خپل کار په استقلال او ثابت قدمۍ سره پای (انجام) ته ورسوئ ! که د دعا د قبولولو په آثارو کې څه ځنډ (ايسارتيا) درښکاره شي؛ نو د ناپوهانو په شان تلوار او بيړه مه کوئ ! په مقدر وخت او مقررې نېټې کې همداسې چې ته يې غواړې کېدونکي دي، مګر له و ېرېدلو او وارخطا کېدلو ځنې هيڅ شي په لاس نه درځي.

### وَجُوزُنَا بِبَنِيُ الْمَرَاءِيُلَ الْبَعْرَفَاتُبَعَهُمُ فِرْعُونُ وَجُنُودُهُ بَغْيًا وَّعَدُواْ حُتَّى إِذَا اَدُرُكُهُ الْغَرَقُ قَالَ امَنُتُ اَتَّهُ لَا اِللّهَ اِلَّا الَّذِئَ المَنْتُ بِهِ بَنُوْ اَلسُرَاءِ يُل وَانَامِنَ الْمُسْلِمِيْنَ ﴿ الْنُنَ وَقُلْ عَصَيْتَ قَبُلُ وَكُنْتَ مِنَ الْمُفْسِدِينَ ﴿

او تېر کړل مونږ بني اسرائيل له بحره (د قلزم روغ رمټ) نو پسې ورسېده په دوى پسې فرعون او لښکر د ده لپاره د ظلم او جفا، تر هغه کله چې ورسېده دغه (فرعون) ته غرق (ډوب شو او وويرېد په هلاک خپل)؛ نو ويې ويل چې: ايمان راوړ ما په دې چې بېشکه نشته هيڅ معبود بر حق مګر يواځې هغه ذات چې ايمان راوړى دى پر هغه بني اسرائيلو، او زه يم له مسلمانانو (غاړه ايښودونکو حکم د الله ته، وفرمايل الله په رد د ايمان د فرعون:) آيا اوس (دې ايمان راوړ؟) حال دا چې په تحقيق نافرماني دې کوله پخوا (له دې نه د رسول ځما) او وې ته له مفسدينو (فساد که ونکو) نه.

تفسیر: موسی علیه السلام سره له څو لکو بني اسرائیلو له مصره و و تلو، کله چې فرعون خبر شو؛ نو یو زورور لښکر یې د هغو د تعاقب لپاره واستول، څو دوی د ده د ظلم له منګولو څخه خلاص نشي، کله چې بني اسرائیل د (قلزم د بحیرې) څنډې (خوا) ته ورسېدل؛ نو ډېر زیات وارخطا او پرېشان شول، ځکه چې وړاندې لوی بحر او تر شا یې د فرعون زورور لښکر راته، موسی علیه السلام دوی ته تسلي ورکړه، او د الله تعالی په حکم یې پخپل همسا بحر وواهه، د بحر اوبه دې خوا او هغه خوا شوې، او غونډۍ غونډۍ و درېدلې، او د ده په منځ کې دوولس و چې لارې د پاک الله په حکم جوړې شوې، بني اسرائیل ټول سره له بحره پورې و تل.

د بل لوري فرعون سره له خپلو لښکرو د «قلزم» څنډو «غاړو» ته ورسېدل، او پر دغو و چو لارو يې خپل آسونه رهي (روان) کړل، کله چې ټول فو جونه په دغو دوولسو لارو کې تلل، او بيخي د بحر منځ ته داخل شول؛ نو د بحر په اوبو حکم وشو، چې بيا سره يو ځای شي، سمدلاسه د اوبو هغه بېل شوي طبقات سره يو ځای شول، او دغه ټول افواج سره له خپلو تجهيزاتو د بحر په قعر (تل) کې ډوب شول، کله چې فرعون وليده چې زه هم اوس ډوبېږم، نو ډېر زيات

ووير ېده، او د ايمان او د اسلام لفظ يې په ژبه راوړ، چې ګوندې د بني اسرائيلو الله له ما ځنې د «ايمان» د لفظ د اور ېدلو په سبب د بحر موجونه لرې او روغ رمټ مې له اوبو وباسي، دلته د پاک الله داسې ارشاد صادر شو: ﴿الْأَنْ وَقُلُ عَصَيْتَ قَبُلُ ﴾ الآيه ـ يعنې تا په ټول عمر كې مخالفت كاوه، او له شرارت څخه دې لاس نه اخيسته، اوس چې دې عذاب په عين اليقين سره وليده؛ نو ايمان راوړې؟ د دې وقت ايمان بېكاره او يقين يې بې اعتباره دى: ﴿فَلَمُ يُكُنُ يُنُفُعُهُمُ إِيمُانَهُمُ لَمُنَالِكَ الْكَوْرُونَ ﴾ (۲۴ جزء د المؤمن سورت (۸۵) آيت (۹) ركوع).

### فَالْيَوْمَ نُخِيِّيْك بِبَكَ نِكَ لِتَكُوْنَ لِبَنْ خَلْفَك البَةُ وَإِنَّ كَثِيْرًامِينَ التَّاسِ عَنَ النِينَ الغَفِلُوْنَ ·

نن ورځې به خلاصی درکړو تا ته په بـدن ستا سـره (بې روحه، او وبه دې باسو له بحره لوڅ لغړ) لپاره د دې چې شـې ته لپاره د هغه چا چې وروسته له تا راځي (لوی) آيت (دليل د عبرت)، او بېشکه چې ډېر له خلقو د آيتونو (دلائلو د قدرت) ځمونږ څخه خامخا غافلان دي (چې توجه پرې نه کوي).

تفسير: په «موضح القرآن» کې دي: «همداسې چې د فرعون بې وقته ايمان راوړل بې فائدې وو، همغسې پاک الله د ده له مړ کېدلو څخه وروسته د هغه بدن يې له بحر څخه د باندې د شګو په سر وغورځاوه، چې بني اسرائيل يې وګوري، او شکر وباسي، او نور وروسته راتلونکي د ده له حال عبرت واخلي، که نه د هغه د مړي د نجات څه فائده متصوره وه؟ لکه چې ايمان يې بې فائدې وو؛ همغسې بې فائدې نجات يې هم په برخه شو.

د جدیده وو تحقیقاتو له مخې ثابته شوې ده، چې د فرعون کالبوت تر نن ورځې پورې همغسې محفوظ پاتې دی، لیکن د قرآني الفاظو صحت د دې خبرې پر ثبوت نه دی موقوف.

### ۅؘڵڡۜٙۮۛڹٷٞٲڹٵڹؽٙٳڛٛڒٳٛ؞ؽڷؙؙڡٛؠٷؖٳڝۮ۫ڽٷۜڗڒۊؙڹۿؗۄڝۜٵڶڟؚؾؚڹڹٛڡؘٛٚٵڬٛؾۘۘػڡؙٛۅؙٳڂڝ۠ٚۼٵٛۄۿؙۅاڵڡؚڵۄؙ ٳڽۧڒؾڮؘؽڡؙٞۻؽۘڹؽڹٛۿۮؽۅؙؗٙؗؗؗؗؗؗؗؗڡڵۊؽؗؠػۏڣؽؙؠٵػٲٮؙٛۅٛٳڣؽ؋ؚؽۼؙؾڸڣؙۅٛڹ۞

او خامخا په تحقیق ځای ورکړ مونږ بني اسرائیلو ته (پس له اهلاکه د فرعونیانو) ځای د صدق (رښتینی لایق په مصر او شام کې)، او غوره رزق روزي مو ورکړه دوی ته له طیباتو (پاکیزه څیزونو لذتناکو)، نو اختلاف ونه کړ دوی (په دین کې) تر هغه پورې چې راغی دوی ته علم (پر احکامو د تورات)، بېشکه رب ستا حکم (فیصله) به وکړي په منځ د دوی کې په ورځ د قیامت کې په هغه څیز کې چې وو دوی چې په هغه کې به یې اختلاف کولو (له احکامو د دین څخه).

تفسير: يعنې فرعون يې هلاک او بني اسرائيلو ته يې ړومبى د مصر مملکت ورکړ، بيا لږ څه مدت وروسته (عمالقه) يې وويستل، او د شام مملکت يې هم ورکړ، دغه دواړه ملکونه ودان، زرغون او سېراب (ماړوب) دي، چې په کې ښايسته او لذيذ شيان په افراط سره پيدا کېده.

﴿فَهَاانْتَلَفُوْاحَثَى جَاءُهُمُ الْوَلَمُ ﴾ الآیه \_ یعنې د مادي انعاماتو او اکراماتو سره په دیني او روحاني نعمتونو سره یې هم سرلوړي ورکړه، د تورات شریف علم یې ورکړ، چې په کې د دین اصول او فروع بیان شوي وو، او د پخوانیو او وروستنیو په نسبت یې اخبار درلودل (لړل)، له دغو واضحه وو حقائقو د خبرېدلو څخه وروسته دغه وړ او لایق نه وو چې دوی په داسې صافو شیانو کې اختلاف و کړي، او پخپلو منځونو کې سره مناقشې او جګړې و کړي، او د ګوند او ګوند او مخونی په نحوست (شومتیا) کې سره آخته شي.

مګر دوی سره د صحیح علم د لرلو او صادق خبر د رسېدلو سره په راز راز اختلافاتو کې مبتلا او هر ډول مناقشې یې پیدا کړې، او پرله پسې په نفاق او تفرقه اچولو کې لګیا دي، په ځینو احکامو کې یې له خپل نبي موسی علیه السلام سره هم په ژبه او سوال او جواب و کړل، لکه چې د غوا د حلالولو په واقعې کې چې مخکې تېر شو، وروسته د نورو انبیاوو بالخاصه ځمونږ د خاتم النبیین سید المرسلین صلی الله علیه وسلم د رسالت ځینې له دوی ځنو تصدیق و کړ، او أکثرو یې تکذیب و کړ، حال دا چې د دوی په متعلق پر ډېرو وړاندوینو مطلع شوي وو، بلکه د محمد صلی الله علیه وسلم له بعثت څخه پخوا د نبي آخر الزمان د راتګ منتظران وو، او له مشر کانو سره به یې ویل، چې مونږ به د آخر الزمان نبي سره ملګري کیږو، او تاسې به هم سمې لارې ته راولو.

فَانُ كُنْتَ فِي شَاكِّ مِّمَّا اَنْزَلْنَا الْيُكَ فَمُعُلِ الَّذِيْنَ يَقْمُ ءُونَ الْكِتْبِ مِنْ قَبْلِكَ لَقَدُ جَآءُكَ الْحَقُّ مِنْ رَّيِكَ فَلَا تَكُوْنَنَّ مِنَ الْمُنْتَرِيْنَ وَلِا تَكُوْنَنَّ مِنَ الَّذِيْنَ كَذَّ بُوابِالْتِ اللهِ فَتَكُوْنَ مِنَ الْيَرِيْنَ كَذَّ بُوابِالْتِ اللهِ فَتَكُونَ مِنَ الْخَيْرِيْنَ كَذَابِ اللهِ فَتَكُونَ مِنَ الْيُعْرِيْنَ كَاللهِ عَلَيْهِ مَكِيلِكُ كَلِي تَعْمُونُ فَا اللهِ عَلَيْهِ مَكِيلِمَ عَلَيْهِ مَكِلِمَتُ رَبِّكَ لِا يُؤْمِنُونَ وَلَوْجَاءَ تَهُمُوكُلُّ اليَةٍ حَتَّى بَرُوا الْعَذَابَ الْوَلِيْمَ اللهِ مَنْ اللهِ عَلَيْهِ مَنْ اللهِ عَلَيْهِ مَلَى اللهِ عَلَيْهِ مَنْ اللهِ اللهِ عَلَيْهِ مَنْ اللهِ مَنْ اللهِ اللهِ عَلَيْهِ مَنْ اللهِ مَنْ اللهِ اللهُ اللهُ اللهُ اللهِ اللهِ اللهِ اللهِ اللهِ اللهُ اللهُ اللهُ اللهُ اللهُ اللهُ اللهُ اللهُ اللهُ اللّهُ اللهُ اللّهُ اللهُ اللّهُ اللّهُ اللّهُ اللّهُ اللّهُ اللّهُ اللهُ اللّهُ الللّهُ اللّهُ الل

نو که فرضاً یې ته په شک کې له هغه (قرآن) چې نازل کړی دی مونږ تاته؛ نو پوښتنه و کړه له هغو کسانو چې لولي کتاب (تورات او انجیل) پخوا له تا نه (له اهل کتابو نه)، خامخا په تحقیق راغلی دی تاته حق له (طرفه د) رب ستا نو مه کېږه ته له سره له شک راوړونکیو څخه. او مه کېږه ته له سره له هغو کسانو چې تکذیب کوي دوی د آیتونو د الله؛ نو به شې ته له زیانکارانو. بېشکه هغه کسان چې حقه (ثابته) شوې ده (په علم الله یا لوح محفوظ کې) پر دوی کلمه (حکم د عذاب) د رب ستا؛ نو نه راوړي ایمان دوی. او اګر که راشي دوی ته دلیل د وحدانیت (او د قدرت د رب العزّت) تر هغه پورې چې وویني دوی عذاب دردناک (په نزع یا قیامت کې).

تفسیر: اګر که ظاهرا دغه خطاب رسول اکرم صلی الله علیه وسلم ته دی، لیکن په حقیقت کې د دوی په مخاطبه سره د هغو نورو ته اورول مقصود دي، چې د یوه امي له ژبې داسې عظیم الشان حقائق او واقعات اوروي، او حق حیران ور ته پاتې کیږي، او د جهل او تعصب له سببه د هغه د واقعیت په نسبت د شک او تردد اظهار کوي، که نه ښکاره ده چې رسول الله صلی الله علیه وسلم به پخپله پخپل راوړي کلام کې څرنګه شک او شبهه کولی شي، له دې امله رسول الله صلی الله علیه وسلم د دې آیت له نازلېدو وروسته وفرمایل: «چې زه نه تپوس کوم، او نه شک»، او د هغه مقدس شي په نسبت چې ټولې دنیا ته دعوت ورکوي، او له غرونو ځنې زیات ټینګ یقین د اورېدونکو په زړونو کې پیدا کوي، دی به څرنګه هغه په خپله ژبه دروغ ګڼی ؟.

خو آيته وروسته ښكاره فرمايي: ﴿قُلْ يَايَّهُاالنَّاسُ إِنَ كُنْتُو رِنْقُ اللَّهِ عَلَىهِ الآيه ـ دغه آيت صاف راښيي چې شك او شبهه كوونكي نور خلق وو، چې د هغو په مقابل كې رسول الله صلى الله عليه وسلم په خپلې غير متزلزلې او كلكې او قاطعې عقيدې سره داسې اعلان كوي.

فائده: له ﴿كَلِيَتُ رَبِّكَ﴾ ــ درب له كلام څخه» مراد غالباً هغه دى، چې په بل ځاى كې يې فرمايلي دي: ﴿كَوْمُ تَجَهَّقُونَ الْجِنَّةَ وَالتَّاسِ آَجُمَعِيْنَ﴾ يعنې دوزخ به له پيريانو او انسانانو ځنې ډكوم، پر هغو خلقو چې له بد بختى، بد استعداد، د اعمالو له شامته دغه خبره د الله تعالى په علم كې ثابته شوې ده، دلته د هغو ذكر دى.

# فَكُولِ كَانَتُ قَرْيَةٌ المَنَتُ فَنَفَعَهَ آلِيُمَا ثُمُّ اللَّوْقُومَ يُونُنَ لَيُّ المَنُو المَّنُو المَنُو المَيُوقِ الْحَيُوقِ الْحَيُوقِ الْحَيُوقِ الْحَيُوقِ الْحَيُوقِ الْحَيُوقِ اللَّهُ نَيَا وَمَتَّعُنُهُ فُو اللَّحِيْنِ ۞

نو ولې نه وو اهل د يوې (نافرمانې) قريې (كلي) چې ايمان يې راوړى وى (پخوا له نزوله د عذابه)، پس نفع رسولي وى ورته ايمان د (اهـل د) دې (قريې) مګر قوم د يونس كله چې ايمان راوړ هغو (په ليدلو د علائمو د عذاب)؛ نو دفع (پورته) كړ مونږ دوى نه عذاب او ذلت په دې ژوندون لږ خسيس كې، او فائده ورسوله مونږ دوى ته تر وقت د مر ګك پورې.

تفسیر: یعنې هغومره کلي چې د انبیاوو د تکذیب او د خپلو شرار تونو لامله د پاک الله د عذاب مستوجب شوي دي، د هغو له منځه هیچا ته د داسې ایمان راوړلو نوبت نه دی راغلی چې دوی د الله تعالی له عذابه و ژغوري (بچ کړي)، یواځې د یونس علیه السلام د قوم یو مثال شته، چې هغو په ایمان راوړلو خپلو سره خپل ځانونو ته د الله تعالی د هغه رسېدونکي عذابه ژر نجات ورکړ، چې بیخي د دوی په سر و کرځېده، نو پاک الله د ایمان راوړلو په برکت په دنیوي ژوندانه کې له دوی ځنې هغه راتلونکی عذاب ستون (واپس) کړ، او تر هغه وقته پورې چې دوی په دنیا کې اوسېدل، دوی یې د دنیوي فوائدو او برکاتو ځنې منتفع کړل.

مفسرین نقل کوي چې یونس علیه السلام په (موصل) کې د (نینوی) خلقو ته مبعوث شو، د دې ځای خلق بت پرستان وو، یونس علیه السلام متصلاً تر اوو کالو پورې هغوی ته پند او نصیحتونه کول، مګر دوی له سره د ده خبرو ته غوږ نه کېښود، یوماً فیوماً د دوی انکار او تکذیب لا پسې زیاتېده، آخر یونس علیه السلام په تنګ شو، نو دوی ته یې ښېرې و کړې (که له دغو چارو څخه مو لاس وانخیست؛ نو د درې ورځو په منځ کې پر تاسو باندې عذاب راتلونکی دی).

کله چې درېمه شپه راغله يونس عليه السلام په نيمه شپه کې له دغه کلي څخه ووت، د سپېده داغ په مهال (وخت) کې د عذاب آثار او علائم ورښکاره شو، په آسمان کې تکه توره وېروونکې ورېځ راوختله، تر دې چې د کورونو چتونه يې بيخي تياره شول، د دغو آثارو د ليدلو څخه کله چې د دوی يقين پر خپل هلاکت راغی؛ نو د يونس عليه السلام په لټولو پسې ولوېدل.

هر کله چې هغه یې ونه مونده؛ نو ګرد خلق سره له ښځو، وړو کیو بلکه له خپلو څاروو او مواشیو سره د باندې بېدیا ته ووتل، او په خلاص زړه او صافې عقېدې یې د پاک الله په لوري رجوع و کړه، او له ډېرې وېرې یظې و ژړل، او چغې یې ووهلې، او په ډېره تضرّع او اخلاص سره یې د الله تعالی په دربار کې دعاوې کولې، له څلورو خواوو د آهاتو او ژړاوو غږونه پورته کېدل، او ګردو به سره ویل چې «آمنا بما جاء به یونس»، «ایمان مو راوړی دی پر هغه څه چې یونس علیه السلام له خپله ځانه سره راوړی دی»، حق تعالی په سبب د دغې تضرّع، ژړا، و او ېلا پر دوی باندې رحم و فرمایه، او د عذاب هغه آثار یې چې ور څر ګند (ښکاره) کړي یې وو؛ بېرته لرې کړل.

### وَلَوْشَاءَ رَبُّكَ لَامَنَ مَنْ فِي الْأَرْضِ كُلْهُمْ جَمِيعًا ﴿ أَفَانْتَ تُكُرِوُ النَّاسَ حَتَّى يَكُونُوْ الْمُؤْمِنِينَ ®

او که اراده فرمایلې وی رب ستا (ایمان د ټولو خلقو) خامخا ایمان به راوړی وی هغو کسانو چې په ځمکه کې دي ټولو په اجتماع سره، آیا نو ته مجبوره کوې (بې له ارادې ځما) خلق تر هغه چې شي دوی (ټول) مؤمنان (یقین لرونکي) بلکه نه یې شې.

تفسير: يعنې تاسې داسې قدرت نه لرئ چې په زور او زياتي د چا په زړه کې ايمان واچوئ، که الله تعالى اراده فرمايلې وى؛ نو د ټولو انسانانو په زړونو کې يې ايمان اچولى شو، مګر څرنګه چې په متعددو مواضعو کې تقرير کړى شوى دى؛ کله چې داسې کول د الله تعالى د تکويني حکمت او مصلحت څخه خلاف وو؛ نو ځکه يې ونه فرمايل.

### وَمَا كَانَ لِنَفْسِ أَنْ نُوْمِي إِلَا بِإِذْنِ اللهِ وَيَجُعَلُ الرِّجْسَ عَلَى الَّذِيْنَ لَا يَعْقِلُونَ<sup>©</sup>

او نه دی (ممکن) لپاره د هیڅ نفس دا چې ایمان راوړي مګر (ممکن دی) په اذن (اراده) د الله، (او اراده کوي الله ایمان د ځینو) او آچوي پلیتي په هغو کسانو چې نه چلوي عقل (او فکر په دلائلو او آیتونو د الله کې).

تفسير: بې د الله تعالى له مشيئت او توفيقه او تكويني حكم هيڅوك ايمان نشي راوړى، او دغه حكم او توفيق د همغو په حق كې كيږي، چې د الله تعالى د قدرت په نښو او آيتونو غور او فكر كوي، او له عقله او فهمه كار اخلي، هغه كسان چې د پوهېدلو او سنجولو (غور كولو) تكليف پر ځان نه تېروي؛ نو الله تعالى دوى همغسې د كفر او شرك په نجاست كې ډوب او ككړ پرېږدي.

### قُلِ انْظُرُوامَاذَافِي السَّلُوتِ وَالْرَرْضِ وَمَانَعُنِي اللَّيْكُ وَالنَّدُّرُعَنَ قَوْمِ لَانْيُؤْمِنُونَ®

ووايه (ای محمده !دې مشر کانو ته چې) و ګورئ چې څه (قسم عجيبه عجيبه دلائل د وحدانيت) دي په آسمانونو او ځمکه کې، او نه دفع کوي (عذاب) دلائل (د وحدانيت) او (اورېدل د کلام د) ويروونکو له هغه قوم څخه چې ايمان راوړونکي نه دي دوی.

تفسير: يعنې د غور كولو او پوهېدلو لپاره په آسمان او ځمكه كې د الله تعالى د قدرت، حكمت، توحيد، او نورو ډېرې نښې موجودې دي، بلكه هره ذره، هر بڅركى، هره پاڼه د ده پر توحيد دلالت كوي.

لیکن هغه څوک چې د کومې خبرې منونکی او تسلیم کوونکی نه وي؛ نو د ده لپاره دغه ګردې نښې او دلائل بېکاره دي، او د ویروونکو انبیاوو تنبیه او تخویف هم پر دوی غیر مؤثر ثابتیږي.

### فَهَلُ يَنْتَظِرُونَ إِلَّا مِثْلَ آيَّامِ الَّذِينَ خَلَوْامِنَ فَبُلِهِمْ قُلُ فَانْنَظِرُ وَالِّيْ مَعَكُو مِنَ الْمُنْتَظِرِينَ الْمُنْتَظِرِينَ

نو آیا انتظار کوي دا (مشرکان په سبب د تکذیب ستا، بلکه انتظار نه کوي هیڅ څیز ته) مګر (انتظار کوي) په شان د هغو بدو ورځو (وقائعو) د هغو کسانو چې تېر شوي دي پخوا له دوی نه، ووایه (ای محمده ! دوی ته) نو انتظار و کړئ تاسې، بېشکه زه هم له تاسې سره له انتظار کوونکو ځنی یم.

### تُمَّنْ بَيِّىُ رُسُلَنَا وَالَّذِينَ الْمَنُوا ۚ كَنَا لِكَ حَقًّا عَلَيْنَا ثُنْجِ الْمُؤْمِنِيُنَ

بيا نجات ورکړ مونږ رسولانو ځمونږ ته او هغو کسانو ته چې ايمان يې راوړی وو، همداسې (چې نجات ورکړ مونږ هغوی ته؛) ثابته ده پر مونږ (تلطفاً دا چې) خلاصوو (نور) مؤمنان (هم).

تفسير: يعنې همغسې چې له پخوانيو قومونو سره ځمونږ عادت جاري وو، چې مكذبين به مو هلاكول، او انبياء او مؤمنينو ته به مو نجات وركولو؛ همداسې د موجوده وو او د مستقبلو مؤمنينو په نسبت ځمونږ وعده همدا ده، چې هغو ته به نجات ورکوو، په آخرت کې د عذاب أليم څخه، او په دنيا کې به د کفّارو له مظالمو او سختيو څخه مأمون او مصون وي، ولې شرط دا دی چې مؤمنين، صادق مؤمنين وي، يعنې د هغو صفاتو او خصالو او خصائصو خاوندان وي، چې په پاک قرآن او په حديث کې د مؤمنينو په نسبت بيان شوي دي.

قُلْ يَالَتُهُا النَّاسُ إِنَ كُنْتُمُ فِي شَكِّ مِّنَ دِيْنِي فَلَا اَعْبُكُ الَّذِيْنَ تَعَبُكُ وُنَ مِنَ دُونِ اللهِ وَلَكِنَ اَعْبُكُ اللّهَ النَّذِي يَتَوَقِّلُكُوْ ﴿ وَالْمِرْتُ اَنَ الْمُؤْمِنِينَ ﴾ وَاَنْ اَقِوْ وَجُهَكَ لِلنِّينِ عِنيفًا ﴿ وَلَا تُعْبُكُ اللّهِ مَا لَا يَنْفَعُكُ وَلَا يَضُرُكُ وَلِ اللهِ مَا لَا يَنْفَعُكُ وَلَا يَضُولُوا فَعَلْتَ فَا لَا عَلَى اللّهُ النّهُ اللّهُ الللّهُ اللّهُ اللللّهُ اللّهُ اللّهُ اللّهُ اللّهُ اللّهُ اللّهُ اللللّهُ اللّهُ الللّهُ اللّهُ اللّهُ اللّهُ اللّهُ اللّهُ الللّهُ اللّهُ اللّ

ووایه (ای محمده!) ای خلقو که یئ تاسې په شک کې له دینه ځما (چې صحیح دی که غلط) نو عبادت نه کوم زه د هغو معبودانو چې عبادت (یې) کوئ تاسې غیر له الله څخه، ولیکن عبادت کوم زه د الله هغه چې وفات کوي تاسې (وباسي روح ستاسې په شدّت سره)، او امر حکم شوی ما ته داسې چې شم له مؤمنانو (یقین لرونکو) نه. او (داسې حکم راباندې شوی) چې سم کړه مخ (ذات) خپل دین ته، حال دا چې کلک او ثابت یې په حق دین باندې، او مه کېږه له سره له مشر کانو. او مه بوله (په عبادت سره) پر ته (سوا) له الله هغه چې نفع نه رسوي تاته (بلنه د هغه) او نه ضرر رسولی شي تاته (نه بلنه د هغه)، نو که بالفرض دې و کړ (عبادت د غیر الله)؛ نو بېشکه ته هم په دغه وخت کې یې له ظالمانو.

تفسير: يعنې كه ځما طريقه او ديني مسالك ستاسې په فكر كې ځاى نه دى نيولى، او تاسې پرې نه پوهېږئ، نو ځكه د هغه په نسبت په شكوكو او شبهاتو كې لويدلي يئ؛ نو زه د خپل دين اصل الأصول (چې خالص توحيد دى) درښيم او در پوهوم يې.

خلاصه دا چې زه ستاسې د دغو فرضي معبودانو له عبادته سخت نفور او بېزار يم، چې د هغو اختيارول ځما له لوري له سره امكان نه لري، او نه ښايي چې تاسې دغه تصورات په خپلو زړونو كې و ګرځوئ! ځما عبادت خالص هغه الله قدوس ته دى، چې د هغه په قبضه او واك (اختيار) كې ستاسې ارواح او ساوې دي، تر هغه وخته چې د ده حكم او اراده وي، هغه ستاسې په جسمونو كې پر ېږدي، او هر كله چې اراده و فرمايي؛ سمدلاسه يې درځنې راكاږي، ګواكې د موت او حيات تار چې هغه ذات په قدرت او اختيار كې دى؛ د همغه عبادت كېدى شي نه يواځې دا چې په جوارحو سره د هغه عبادت كول ضروري دى، بلكه ښايي چې په زړه كې هم د ده په توحيد او تفريد پوره يقين او ايمان وي، او په ظاهر او باطن پر دغه حنيف دين چې د ابراهيم خليل الله دين دى؛ په پوره همت او تو جه سره استقامت په كار دى، او د جلي او خفي شرك نښې او آثار ښايي بيخي له منځه ورك شي.

### ۅٙٳڽٛؾۜؠؙڛۜڛؙڬٳٮڵۿؙؠۣڞؙؾۭۏؘڵڒػٳۺؚڡؘڵۿٙٳڷڒۿؙۅٞۅؘڶؿؙؿؚۮٟۮڮڣؚۼؿڕٟۏؘڵڒۯٙٳڐڸڣؘڞ۫ڸ؋ؽڝؚؽؠؠ؋ڡڽٛ ڲؿٵٞۦؙٛڡؚڹؙ؏ۼٳۮؚ؋ۅ۫ۿۅٵڶۼۜڣؙۅؙۯٳڶڗۜڝؽٷ

او که ورسوي تاته الله کوم قسم ضرر (لکه مرض او فقر)؛ نو نشته لرې کوونکی د هغه (هیڅوک) مګر هم دی دی، او که اراده و کړي تاته د خیر (لکه صحت او غنا)؛ نو نشته هیڅ منع کوونکی د فضل د ده، رسوي (الله) دا (خیر) هر هغه چاته چې اراده و فرمایي له بندګانو خپلو نه، او هم دی ښه مغفرت کوونکی (د خطیاتو) ډېر رحم کوونکی دی.

### قُلْ يَالَيُّهُ النَّاسُ قَدُ جَآءِكُمُ الْحَقُّ مِنَ رَبِّكُوْ فَمَنِ اهْتَدَى فَانْمَا يَهْتَدِى لِنَفْسِهُ وَمَنْ ضَلَّ فَاتَمَا يَضِلُّ عَلَيْهَا وْمَآ اَنَا عَلَيْكُوْ بِوَكِيْ لِ

ووایه (ای محمده!) ای خلقو! په تحقیق راغلی دی تاسې ته حق (قرآن او رسول) له جانبه د رب ستاسې، نو هر چا چې سمه لاره وموندله (ایمان او طاعت ته)؛ نو بېشکه هم دا خبره ده، چې لاره مومي لپاره (د نفع) د ځان خپل، او هر څوک چې ګمراه شو؛ نو بېشکه همدا خبره ده چې ګمراه کیږي پر ځان خپل (چې ضرریې وررسیږي)، او نه یم زه پر تاسې باندې و کیل (ساتونکی د اعمالو ستاسې).

تفسیر: یعنې حق په واضح ډول سره له دلائلو او براهینو در رسېدلی دی، چې د هغه په نه قبلولو کې هیڅ یو معقول عذر د هیچا سره نشته، د پاک الله آخري حجّت هم پر بندګانو تمام شوی دی، نو اوس دې هر څوک خپله نفع او نقصان وسنجوي (سوچ وکړي)، او د هغه فکر دې له خپله ځانه سره و چلوي.

هر هغه څوک چې د پاک الله په ښوولې سمې لارې لاړ شي، په دنيا او آخرت کې کامياب او بريالی کيږي، او هر هغه څوک چې دغه سمه لاره پر ېږدي، او دغه لوري هغه لوري ته لالهانده او سرګردانه ګرځي؛ نو دی خپل ځان پخپله ذليل، خوار او بې مقداره کوي.

رسول الله صلى الله عليه وسلم داسې آزاد او خپلواک او خپلسرى سړى نه دى درلېږلى شوى، چې ستاسې د دغو افعالو تعهد او ذمه واري پخپله غاړه واخلي، يا ستاسې په ځاى دې جواب وركړي، د ده كار تش خبرول او سمه لاره ښوول دي، پر هغه لاره تلل پخپله د تلونكي كار دى.

### وَاتَّبِعُ مَا يُنُوحَى إِلَيْكَ وَاصْبِرُحَتَّى يَعَكُو اللَّهُ وَهُوَخَيْرُ الْحُكِمِيْنَ<sup>®</sup>

او متابعت وكړه (اى محمده !) د هغه څيز چې وحي كولى شي تاته، او صبر كوه (په طاعت او مصيبت او له معصيت) تر هغه پورې چې حكم وفرمايي الله (په نصرت او غلبه ستاسې)، او همدغه الله خير غوره د ټولو حكم كوونكو دى.

تفسير: په دې سره رسول الله صلى الله عليه وسلم ته تسلي وركړى شوې ده، چې كه دا خلق حق نه قبلوي؛ نو تاسې د دوى په غم كې خپل ځان له لاسه مه وباسئ! تاسې دالله تعالى د احكامو متابعت كوئ! او د تبليغ او دعوت په كارونو كې تل لګيا اوسئ! او پر هغو شدائدو چې په دغه لاره كې تاسې ته ورسيږي؛ صبر كوئ! او د مخالفينو پر ايذاء او تكذيب تحمّل وكړئ، تر هغه پورې چې پاك الله د دوى او ستاسې په منځ كې ښه فيصله وكړي، يعنې سم له خپلې وعدې سره تاسې مظفر او منصور كړي، يا د جهاد حكم دروليږي.

تمّت سورة يونس عليه السلام بمنّه تعالى وفضله، فلله الحمد على ذلك.





«د هود سورت مکي دی، پرته له (۱۲، ۱۷، ۱۱۴) آیتونو چې مدني دي»

«(۱۲۳) آیتونه او (۱۰) رکوع لري، په تلاوت کې (۱۱)، او په نزول کې (۵۲) سورت دی، وروسته د یونس له سورته نازل شوی دی».

#### 

(شروع کوم) په نامه د الله چې ډېر مهربان پوره رحم کوونکی دی.

### الزنكين أُحُكِمَتُ النَّهُ ثُمَّ فُصِّلَتُ مِنْ لَكُنْ حَكَيْمٍ خَبِيْرِكُ

(دا) کتاب دی چې محکم کړی شوي دي آيتونه د ده (چې ورته لاره نه مومي هيڅ نقصان او خلل)، بيا په تفصيل سره بيان شوی دی له نزده د لوی حکمت والا ښه خبردار څخه.

تفسير: يعنې دغه قـرآن کريـم هغه عظيم الشأن او جليل القدر کتاب دی، چې ټول آيتونه يې د لفظي او معنوي او نورو حيثيتونو بيخي ثابت، قائم، آزمويلي شوی دی، تللي (وزن کړی شوی) او ښه سنجولي شوی دی.

نه په هغه کې څه تناقض شته، او نه کوم مضمون يې د حکمت او واقعيت په خلاف دى، او نه د اعجاز، فصاحت، بلاغت او نورو له پلوه په يوه توري او حرف يې څه تنقيد او اعتراض کېدى شي، هر هغه مضمون يې چې په هر عبارت سره اداء فرمايلى دى؛ محال دى چې له هغه څخه بهتر او ښه تعبير و کړى شي، د ګردو ضرورياتو کافي تفصيل يې بيان فرمايلى دى، په نزولي حيثيت کې همدغه حکمت مرعي دى، چې ټول قرآن يو ځلې نه دى نازل شوى، بلکه وقتاً فوقتاً د موقع او مصلحت په لحاظ د جلا جلا آيتونو نزول شوى دى.

د پاک قرآن دغو ګردو دقائقو او حقائقو ته په مجموعي ډول سره چې انسان ورته ګوري؛ حق حیران پاتې کیږي، مګر د حیرت ځای نه دی، که د مطلق حکیم، او د برحق خبیر په کلام دغه ګرد حکمتونه او محاسن سره مجموع نه وي؛ نو د هغه توقع په بل کوم کلام کې کېدی شي؟ ! بلکه له سره نشي کېدی.

#### ٱلاتَعَبُٰكُ وَالِّلَاالِلَهُ ۗ

چې عبادت مه کوئ (د هيچا) مګر (يواځې) د الله عبادت کوئ.

تفسیر: یعنی د دې محکم او مفصّل کتاب د نازلولو لوی مقصد دا دی، چې ټول عالم یواځې د الله واحد د عبادت په لورې متوجه شي، او د هغه بلنه نورو ته ورکړي، او طریقه یې وروښیي، نو د دغه عظیم او جلیل مقصد لپاره ډومبی انبیاوو تشریف راوړی وو، ﴿وَمَاۤارُسُلۡنَامِنُ قَبُلِكَ مِنُ رَّسُولِ اِلَّانُوجِیُ اَلیّهِ اَنَّهُ لَاۤاللهُ اِلّاَانَافَاعُبُدُونِ﴾ (۱۷ جزء د الأنبیاء سورت (۲۵) آیت (۲) رکوع)، ﴿وَلَقَدُ بَعَتُنَافِیُ کُلِّ اُمّ قِرَّسُولُ اَنِ اعْبُدُوا الله وَاجْتَزبُوا الطّائْفُونَ ﴾ (۱۴ جزء د النحل سورت (۳۶) آیت (۵) رکوع).

### ٳٮۜٛڹؽٙڰڴۄؙٞڝؖڹٛۿڹۮؚؽۯٷۺؿڰڒؖ

(او ووایه ای محمده !) چې بېشکه زه تاسې ته له (طرفه د) الله و ېروونکی یم (له جحیمه) او زېری ور کوونکی یم (په نعیم سره).

تفسير: يعنې هغه څوک چې کتاب الله ومني، او شرک او کُفر پرېږدي، او د الله واحد، احد، صمد عبادت وکړي؛ نو ده ته د دارينو د فلاح زېری او بشارت اوروي، او هغه چې نه يې مني، او کفر او شرک ځان ته غوره کوي، نو هغه د الله تعالى له عذابه ويروي.

# وَّآنِ اسْتَغْفِرُوْ ارْتَكُوْ تُوْتُوُلُوْ الْيُهِ يُمَتِّعُكُوْ مَّتَاعًا حَسَنَا إلى آجَلِ مُّسَمَّى وَ يُؤْتِ كُلَّ ذِي فَضُلِ فَضُلَهُ وَالْ الْعَالَى الْعَالَى الْعَلَى اللَّهُ اللَّ

او (پس له توحیده امر کوم) چې مغفرت وغواړئ له ربه خپله (د تېرو ګناهونو) بیا رجوع و کړئ الله ته (په طاعت سره له ګناه نه) چې فائده در رسوي تاسې ته په نفع غوره سره تر هغې نېټې ټاکلې (مقرر کړی) شوی پورې، او ور به کړي (الله) هر خاوند د فضل ته فضل د هغه، او که و ګرځېدئ تاسې (ای کفارو له اسلامه)؛ نو بېشکه زه و ېرېږم پر تاسې له عذابه د ورځې لو یې نه (د قیامت).

تفسیر: هغه څوک چې د خپلو پخوانیو تقصیراتو معافي وغواړي، او د مستقبل لپاره دالله تعالی په لوري د زړه په صدق سره رجوع و کړي؛ نو دنیوي ژوندون یې په ښه ډول تېریږي، ځکه چې قانت مؤمن په هر حال کې د پاک الله فضل او کرم ته لوی لوی امیدونه، هیلې (ارزو ګانې) او اسرې کوي، دی د الله د رضا غوښتلو او د مستقبل د عظیم الشانې خوشالۍ او مسرّت په تصور کې دومره محظوظ او مستغرق اوسیږي؛ چې د دې دنیا له ډېرو ربړونو (تکلیفونو) او سختیو څخه هم دومره نه متأثر کیږي، دی چې کله خیال کوي چې زه په خپل ژوندون کې خپله فریضه په صحیح ډول سره پای (انجام) ته ورسوم؛ چې د هغه صله به خامخا یوه ورځ د عرش عظیم د لوی څېښتن (خاوند) له حضوره ماته راکوله کیږي.

﴿ وَ يُؤْتِكُلُ ذِى فَضُلِ فَضَلَهُ ﴾ يعنې هومره يې چې عمل ورزياتيږي؛ په همغه اندازه د الله تعالى له فضله زياته برخه مومي، په آخرت كې اجر او ثواب او په دنيا كې زيات طمانيت او ډاډينه ور په برخه كيږي.

﴿وَرَانُ تَوَكُوا) الآیه \_ یعنې که ځما خبره نه منئ؛ نو د قیامت عذاب یقیني دی، باقي داسې فرمایل: چې زه و ېرېږم په تاسې؛ له دې نه مقصود د رسول اکرم صلی الله علیه وسلم عمومي شفقت او د خلائقو سره د همدردۍ او خواخوږۍ اظهار دی.

### ٳڵؽٳڵؖؾۅؘٷٛڿؚۼؙڬؙڎ۫ٷۿۅؘۼڸڮؙڷۺؘؙٛۼٞۊڔؿۯ۞ٲڒٙٳڷۼۿڂؿؿٝٷٛؽڞٮۮۏۘۯۿؙڂڸؚؽٮؗٛؾڂٛڡٛ۫ۊٳڡؚڹٛۿؙٲڒڿؿڹؘؽؿؾۼۺ۠ۅؙؽ ؿؚؽٵؠؙؙؙؙٛٛ؋ؙؙێۼۘڵٷؙڡٵؽڛڗ۠ۏٛڹۅؘڡٵؽ۠ۼڸڹؙٷڹۧٳؾڰۼڸؽٷڹؚڶؚؾؚٳڶڞ۠ۮٷۅؚ

خاص الله ته بېرته ورتله ستاسې دي، او الله په هر څيز باندې ښه قادر دی. خبردار شئ ! بېشکه دوی (دا کفار) تاووي سينې خپلې (او پټوي عداوت د رسول په زړونو خپلو کې) لپاره د دې چې پټ کړي خپل ځانونه له الله نه، واورئ ! خبردار شئ ! په هغه وخت کې چې واغوندي دوی جامې خپلې؛ عالم دی (الله) په هغه څيز چې پټوي يې دوی (په سينو خپلو کې) او هغه څيز چې ښکاروي يې ( په ژبو خپلو)، بېشکه الله ښه خبردار دی په پټو خبرو د سينو (هم).

تفسير: د سزا ورکولو لپاره دغه خبره ضروري ده؛ چې مجرم حاضر وي، حاکم ته د سزا ورکولو پوره قدرت او قوت او کامل اختيار حاصل وي، په ﴿إِلَىاللَّهِ مُرْحِعُكُو ۗ کې دا راښوولي شوي دي، چې مجرم او غير مجرم ټول د پاک الله په دربار کې حاضريږي، په ﴿وَمُوَعَلَىٰ كُلِّ شُکُمُ قَوْرَبُرُ ۗ کې يې د

عمومي قدرت او اختيار بيان فرمايلی دی، او د ﴿الْآلِآلَهُوْيَتْنُوْنَ﴾ څخه تر ﴿بِنَاتِالصُّدُوْرِ﴾ پورې د ده د محيط علم وسعت ظاهر شوی دی، چې پر پاک الله ظاهري او باطني ټولې خبرې يو شان ته ظاهرې او هيڅ يو شی ترې پټ نه دی، او پر هر شي باندې ښه پوهه او خبردار دی، تر دې پورې چې د زړونو د کومې له پټو خبرو، نياتو او اراداتو څخه هم باخبر دی، نو بيا مجرم خپل جرم په څه ډول له ده ځنې پټولی شي.

### وَمَامِنُ دَآبَةٍ فِي الْأَرْضِ اللَّاعَلَى اللهِ رِزُقُهَا وَيَعُلَوُمُسْتَقَرَّهَا وَمُسْتَوْدَعَهَا كُلُّ فِي كِتْبِ مُبِيئِن ٠٠

او نشته هیڅ تلونکی (خوځېدونکی ذي روح) په ځمکه کې مګر چې دی پر الله رزق (روزي) د هغه (تفضلاً ترحماً نه و جوباً)، او عالم دی (الله) په ځای د اوسېدلو د هغه او ځای د سپارېدلو د هغه، ټول (دا مذکوره اشیاء) په کتاب واضح کې دي.

تفسير: ړومبى د الله تعالى د علم وسعت بيان وو، دا د همغه مضمون تكمله ده، يعنې پر ځمكه د هر ساكښ (ذي ورح) تلونكى او خوځېدونكى چې طعام او خوړو ته احتياج لري، د هغو د ټولو رزق او روزي وركول الله پاك محض پخپل فضل او كرم سره پخپله ذمه لازمه فرمايلې ده، هومره روزي چې د هر يوه لپاره مقدّره ده، هغه يقيناً وررسېدونكې ده، هغه وسائل او اسباب چې بنده يې اختياروي؛ ټول د روزي رسولو ابواب او وَرُونه دي.

﴿وَيَعُكُو مُسْتَقَرَّهَا﴾ الآيه ـ «او عالم دى الله په ځاى د اوسېدلو د هغه او ځاى د سپارېدلو د هغه»، شاه صاحب ليكي: «(مستقر) هغه ځاى دى چې هستو ګنه په كې كيږي، لكه جنت او دوزخ او (مستودع) هغه ځاى دى چې انسان په كې سپارل كيږي لكه قبر»، پاس په ﴿وَمَامِنْ كَابَيْقٍ ﴾ الآيه ـ كې د دنيوي ژوندون بيان وو، دلته د «برزخ» او د آخرت بيان دى، مطلب داسى دى: «او دى ښه خبردار دى».

د «مستقر» او د «مستودع» په تعيين کې د مفسرينو ډېر اقوال دي، چې د هغه په نسبت مونږ د الأنعام په سورت کې څه ليکلي دي.

# وَهُوَالَّذِي خَكَ السَّلُوتِ وَالْاَرْضَ فِي سِتَةَ آيَّامِ وَكَانَ عَرْشُهُ عَلَى الْمَاْءِ لِيَبُنُوَكُو آكُنَى عَرُشُهُ عَلَى الْمَاْءِ لِيَبُنُوكُو آكُنَى اَحْسَنُ عَمَلًا وَلَيِنُ قُلْتَ النَّالِ اللَّاسِحُرُّ عَبْدِينَ ﴾ عَمَلًا وَلَيِنُ قَلْتَ النَّالِ اللَّاسِحُرُّ عَبْدِينَ ﴾ عَمَلًا وَلَيِنُ قَلْتَ النَّالِ اللَّاسِحُرُّ عَبْدِينَ ﴾

او دغه (الله) هغه ذات دى چې پيدا كړي يې دي آسمانونه او ځمكه په شپږو ورځو كې حال دا چې وو عرش (تخت) د ده پر اوبو (پيدا كړي دي الله دا ټول آسمانونه او ځمكه او ما فيهما لپاره د منافعو ستاسې او) لپاره د دې چې وازمويي تاسې چې كوم يو له تاسې ډېر ښه دى له جهته د عمل، او قسم دى چې خامخا كه ووايي ته (خپل قوم ته) چې بېشكه تاسې بيا ژوندي كيدونكي يى پس له مر ګه؛ نو هرومرو و به وايي خامخا هغه كسان چې كافران شوي دي، چې نه دى دغه (قرآن چې بيا ژوندون وايي) مګر سحر (جادو) ښكاره.

تفسیر: په پیدایښت د آسمانونو او ځمکه کې د الله تعالی له علم څخه وروسته د ده د قدرت بیان دی، د دې تفسیر (په ۸ جزء د الأعراف سورت په (۵۴) آیت (۷) رکوع کې) تېر شوی دی.

﴿ وَكَانَ عَرْشُهُ عَلَى الْمَآءِ ﴾ يعنې د ځمكې او آسمان له پيدا كولو څخه پخوا اوبه مخلوق شوي، چې په مستقبل كې د ټولو اشياوو د ژوندانه ماده ګرځېدونكې شوې: ﴿وَجَعَلْنَامِنَ الْمَآءِ كُلَّ شَيْحَ ۖ ﴾ (۱۷ جزء د الأنبياء (۳۰) آيت (۳) ركوع)، په دغه وخت كې د الله تعالى عرش د دې د پاسه وو، كله چې اوس د آسمانونو د پاسه دى، ګواكې دغه يو صورت وو چې دغه

حقیقت یې ښکاره کولو چې د کائناتو ماده او د حیات ذریعه بالکلیه د رب العرش تر تسلّط او تصرّف او مطلقه قیومیت لاندې ده، او د الله تعالی ذات حقیقة د عرش له پاسه دی، او عرش یې په نورو ټولو مخلوقاتو له پاسه دی، والله أعلم.

### وَلَئِنَ اَخْرُنَا عَنْهُمُ الْعَنَابِ إِلَىٰ أَتَّةٍ مَّعُنْ وُدَةٍ لَيَقُولُنَّ مَا يَعْبِسُهُ ۚ اَلَا يَوْمَ يَانِيهُمۡ لَيْسَ مَصُرُوقًا عَنْهُمُ وَحَاقَ بِهِمُ مَّا كَانُوْ الِهِ يَسْتَهُنِ وُوْنَ۞

او قسم دی چې خامخا که وروستی کړو مونږ له دوی څخه (هغه) عذاب (چې موعود دی) تر راتلو د اوقاتو شمېرليو شويو پورې؛ نو هرومرو (خامخا) به وايي دوی (استهزاءً): څه څيز بند کړی دی دا (عذاب له نزوله؟ نو فرمايي الله) خبردار شئ واورئ! په هغه ورځ چې راشي دا (عذاب) دوی ته؛ نو نه به وي (دا عذاب) دفع کړی شوی له دوی څخه، او چا پېر به شي له دوی نه هغه عذاب؛ چې وو دوی چې په هغه پورې به يې مسخرې کولې (او په جلتۍ به يې غوښت).

تفسیر: یعنې کله چې دغو کفّارو ته د دوی د شرارتونو له سببه د الله تعالی له عذابه وېره ورکوله کیږی؛ نو د تکذیب او استهزاء په ډول وایي چې: راوړه هغه عذاب دې چېرې دی؟ ولې نه رانازلیږی؟ او د څه لامله ځنډ (ایسارتیا) په کې کیږی؟ او د چا له لوري هغه ستون شوی دی؟ نو پاک الله فرمایي چې: آیا تاسې په داسې ویناوو سره ټو کې او مسخرې کوئ؟ او نه پوهېږئ چې هغه عذاب د الله تعالی د حکمت او مصلحت په اقتضاء تر یوه ټاکلي (مقرر کړي) مدت پورې معطل شوی دی؟ او پخپل معیّن وخت کې به خامخا داسې در ورسیږي، چې هیڅوک به یې مخه نشي نیولی، او له هر لوري څخه به په عذاب چار چاپېر کړی شئ، او ټول به فنا کېږئ.

### وَلَيِنَ إِذَ قُنَا الْإِنْمَانَ مِثَارِحُهَةً ثُثَّرَ نَزَعُنْهَامِنُهُ ۚ إِنَّهُ لِيَؤُسُ كَفُورٌ ۞

او قسم دى خامخا كه وروڅكوو مونږ (كافر، يا ناشكر انسان) ته له نزده خپله رحمت (لكه صحت او نعمت چې اثر يې ښكاره وي)، بيا بېرته راټول كړو مونږ دا نعمت له ده نه؛ بېشكه دى خامخا نا اميده (له كرمه د الله) ناشكره (له نعمته د الله) وي.

تفسير: يعنې که د څو ورځو له مخې يې الله تعالى د خپلې مهربانۍ په عيش او عشرت او آرامۍ کې وساتي، او بيا يې په کوم ربړ او تکليف کې اخته او مبتلا کړي، نو دى هغه پخوانۍ هوسايي (آرام) او مهرباني هم بيخي له زړه وباسي او هيروي يې، او بې هيلې او نا اميده کيږي، او د مستقبل په نسبت بيخي بې اسره او مايوس کيږي، په تېره باندې ناشکري، او له راتلونکي څخه مايوسي همدا د ده د ژوندون حاصل دى.

### وَلَيِنَ اَذَقُنَاهُ نَعُمَاءَ بَعُكَ ضَرَّ [ءَمَسَتُهُ لَيَقُولَنَ ذَهَب السَّبِيّاتُ عَنِي النَّه لَفَرِحُ فَخُورٌ فَ

او قسم دى خامخا كه ورو څكوو مونږ دغه (كافر يا ناشكره انسان) ته نعمت (لكه صحت او هوسايي ـ آرام) وروسته له (هغه) ضرره چې رسېدلى وو ده ته؛ نو هرومرو (خامخا) وايي به دى خامخا: لاړې سختۍ (چې رارسېدلې وې) له ما ځنې، بېشكه دغه (انسان) خامخا خو شاليدونكى دى (پر نعمتونو) متكبر فخر كوونكى دى (پر خلقو).

تفسير: يعنې كه له مصيبته وروسته بيا پاك الله ده ته آرامي او هوسايي ور په برخه كړي؛ نو بيا داسې ګڼي چې ګواكې اوس بيخي مصائبو او تكاليفو خاتمه وموندله، او بيا هغه پخوانۍ كيفيت له سره راتلونكى نه دى، نو په دغه وخت كې د غفلت او غرور په نشو كې مستيږي، او فخر او تكبر او ځانمني (خودنمايي) كوي، او حال دا چې ده لره داسې په كار

وو؛ چې هغه خپل پخوانۍ حالت به يې تل په ياد درلود، او د الله تعالى شكر به يې ادا او د ده لطف او احسان په مقابل كې به يې د تواضع سر ښكته كوه.

### إِلَّا الَّذِينَ صَبُرُوا وَعَمِلُوا الصَّلِحَتِ الوَّلَإِكَ لَهُمْ مَّغُفِرَةٌ وَّاجَرُّكِبِيْرُ®

مگر هغه کسان چې صبر کوي (په سختۍ له قو ته د ايمانه) او کوي ښه (عملونه لپاره د شکر د نعمت)؛ دغه(صابرين او شاکرين) شته دوی ته مغفرت (د ګناهونو) او اجر (ثواب) ډېر لوی.

تفسیر: هغه حال چې مخکی د عامو انسانانو بیان شو، له هغه ځنې د الله تعالی هغه بندګان مستثنی دي، چې د تکلیف او مصیبت مقابله په صبر او استقامت سره کوي، او د امن او راحت په وخت کې سره له شکر ایستلو په صالحه وو اعمالو کې هم خپل تیاری ښکاره کوي، د همداسې اولوالعزمو او وفادارانو ټولی د عظیم الشان بخشش او انعام مستحق دی، او په ډېر لوی اجر چې ادنی یې جنت او اعلی یې دیدار دی؛ فایز کیږي.

### فَلَعَلَّكَ تَارِكُ تَعْضَ مَا يُوْخَى إلَيْكَ وَضَآبِقٌ بِهٖ صَدُرُكَ آنُ يَقُوْلُوْ الْوُلَا أَنْزِلَ عَلَيْهِ كَنْزُ آوْجَاءَ مَعَهُ مَلَكُ إِنْهَا آنتَ نَذِيرٌ وَاللهُ عَلَى كُلِّ شَيْعٌ وَكِيْلُ أَنْ

نو ښايي ته به پرېښودونکی يې (يعنې مه پرېږده) ځينې د هغه قرآنه چې وحي کولی شي تاته، او تنګېدونکې ده په (تبليغ د) هغه سره سينه (زړه) ستا (له دې وېرې) چې وايي به دوی: ولې نه ده نازله شوې په ده باندې خزانه (چې پرې و کړي عشرت)؟ يا (ولې نه ده) راغلې له ده سره پرښته (چې ور کړي شهادت د نبوت)؟ بېشکه همدا خبره ده چې ته ويروونکی يې (له جحيمه، نه څارونکی د اعمالو د دوی)، او الله پر هر شي باندې و کيل (ښه ساتونکی) دی، (د هغه چا چې وروسپاري ځان خپل، نو له سره مه وېرېږه له عناد د دوی نه).

تفسیر: د مکې معظمې مشر کان د شرک او بت پرستۍ له تر دیده او بدو ویلو څخه ډېر په قهرېدل، او په غیظ او غضب راتلل د مشرکیت پر خُرافاتو په هره اندازه چې د هغو تحمیق او تجهیل کېده؛ په همغه اندازه به دوی د غُصې په اور کې سوځېدل، کله به یې کوښښ کوه چې پاک رسول په دغې معاملې کې لږ څه سست او پوست شي، او د دغې اساسي او لویې مسئلې په تبلیغ کې له لږ څه نرمۍ او تساهل څخه کار واخلي، کله چې له دې لوري مایوس او بې هیلې (نا امیده) شول؛ نو تش د تکلیفولو او محض خفه کولو لپاره په عجیبو چټي (بېکاره) غوښتنو پسې لګیا شول، مثلا و یل به یې چې: ته خو رښتین او د رسالت پر منصب مامور یې، نو له تا سره د پاک الله له درباره ښایي چې د مال او دولت لویه خزانه راغلي وی، یا له آسمانه له تا سره یو پرښته راتلی، چې هر چېرې به در سره د تصدیق لپاره تللې وی: (پولاً اُنْوَلُ عَلَيْو گُوْرُ اُورُجُا عُمَکهُ مُلَكُ په همدغې سلسلې کې دغه آیتونه نازل شول، چې حاصل یې دا دی: «ته د دې خلقو د دغو چټي او بېکاره غوښتنو لامله مه غمجن او مه فکر مند او مه خفه کېږه، او مه پخپل زړه کې د دغو خلقو د خاطر او مراعاتو خیال مې کورځوه!.

کله داسې کېدی شي ! هغه شيان چې الهي وحي تاته درښوولي دي، او د هغه د تبليغ حکم يې بې خوفه او بې خطره در کړی دی؛ چې ته د هغه ځينې برخې د دې خلقو له خرافاتو څخه د زړه تنګی په وجه پرېږدې، حال دا چې دغه کار امکان نه لري، ځکه چې د نبوت عصمت او د اولوالعزمی صفت يې مانع دی، نو بيا له زړه تنګی څخه څه فائده؟ ستاسې کار تش له خير او شر څخه خبرول دي، د دوی د هدايت ذمه واري پر تاسې نه ده، د دوی دغه معامله هم هغه الله تعالى ته وروسپاره؛ چې ګرد شيان هغه ته سپارلی شوي، او د ده په واک کې دي.

# اَمُنَعُوُلُونَ افْتَرِيهُ قُلْ فَأَنُو الْبَعَشُرِسُورِمِّنَٰلِهِ مُفْتَرَيْتٍ وَادَعُوامِنِ اسْتَطَعْتُوْمِنَ دُونِ اللهِ إِنَّ كُنْتُو لُونَ اللهِ وَاَنْ لِآ اِللهَ اللهِ وَاَنْ لِآ اِللهَ اللهُ وَاللهِ وَاَنْ لاَ اِللهُ اللهُ وَاللهُ وَاللهِ وَاَنْ لاَ اللهُ اللهُ وَاللهُ وَاللهُ اللهُ وَاللهُ اللهُ اللهُ وَاللهُ اللهُ اللهُ وَاللهُ اللهُ اللهُ اللهُ وَاللهُ اللهُ اللهُ

بلکه آیا وایي دوی چې له خپله ځانه جوړ کړی دی (محمد) دا (قرآن چې تصدیق یې و کړي)؟ ووایه (ای محمده! دوی ته): نو راوړئ تاسې لس سورتونه په شان د یوه سورت د ده (فصیح بلیغ) له خپل ځان جوړ کړی شوی، او راوبولئ هغه کسان چې توانېږئ تاسې (لپاره د کومک) غیر له الله څخه که یئ تاسې صادقان (رښتیني په دغې ادعا د افتراء کې). نو که جواب درنه کړ دوی تاسې ته (ای رسوله او مسلمانانو)؛ نو پوهه شئ (ای مسلمانانو) چې بېشکه همدا خبره ده چې رالېږلی شوی دی (قرآن) په علم د الله سره (د بنده کلام نه دی)، او (بل پوه شئ په یقین سره او پرې ثابت شئ) چې نشته هیڅ لایق د عبادت مګر هم دغه الله دی، نو آیا یئ تاسې مسلمانان.

تفسير: ځينو مفسرينو د دې آيت تر جمه داسې هم کړې ده: «نو که جواب در نه کړ دغو بللو شو يو تاسو ته ای مشرکينو! نو پوه شئ ای کفّارو چې بېشکه همدا خبره ده، چې رالېږلی شوی دی دا قرآن په علم د الله سره، د بنده کلام نه دی، او پوه شئ تاسې په يقين سره چې نشته لايق د عبادت هيڅوک مګر هم دغه الله دی، آيا نو يئ تاسې مسلمانان غاړه ايښودونکي اسلام ته بلکه اسلام راوړئ!».

یعنې فرمایشي معجزې غواړي، چې د هغو ورکول مصلحت نه دی، او له هغو ټولو ځنې لویه معجزه قرآن چې د دوی په مخ کې دی؛ نه مني، او وایي (معاذ الله): دغه خو له خپله ځانه جوړې کړې خبرې دي، نو د هغه ځواب ورکوي، چې آخر تاسې هم عرب او د فصاحت او بلاغت دعوی کوونکي یئ؛ ټول سره راټول شئ، او د دې پاک قرآن د لسو سورتونو په شان نور لس سورتونه له خپله ځانه جوړ کړئ، او په دغه کار کې د خپلې مرستې لپاره ټول مخلوقات بلکه خپل هغه معبودان هم راوبولئ؛ چې تاسې یې په الوهیت کې شریکان ګنئ، او که دا کار ونه کړی شئ، او له سره به یي ونه کړی شئ؛ نو و پوهېږئ چې داسې کلام یواځې د پاک الله کلام کېدی شي، چې د هغه له مثل راوړلو څخه ټول مخلوقات عاجز پاتې کیږي.

### مَنْ كَانَ يُرِيْدُ الْحَيْوَةُ التَّانِيَّاوَ زِيْنَتَهَانُوَتِ اليَّهِمُ اعْمَالُهُمْ فِيهَا وَهُمْ فِيهَا لايُبْخَسُونَ®

هـر څوک چې وي (له خپلې کم همتۍ) چې غواړي يواځې ژوندون لږ خسيس او ښايست د ده (او د آخرت فکر نه کوي)؛ نو پوره به ور کړو دوی ته (بدل د) اعمالو د دوی په دې دنيا کې حال دا چې دوی په دې دنيا کې نه شي کم کېدلی (له بدل د اعمالو د دوی هيڅ شي).

تفسير: يعنې له داسې واضح ثبوت څخه وروسته څو ک چې په قرآن ايمان نه راوړي، يا د هغه پر ښوولې لارې نه ځي، بلکه د دنيا څو ورځې ژوندون او فاني ډول او سينګار يې د خپل مقصود قبله درولې وي، او عملي جد او جهد ورته کوي، که په ښکاره کوم نېک کار لکه خيرات او نور کوي؛ نو له هغه څخه هم د آخرت بهتري او د الله تعالى خوښي مقصود نه وي، او يواځې د دنيوي فوائدو حاصلول يې تر ستر ګو لاندې وي، د داسې خلقو په نسبت اعم له دې چې يه دنيا يهود وي که نصارى، مشر کين وي که منافقين يا دنيا خوښوونکي رياکار مسلمانان؛ دا يې راښوولي دي چې په دنيا کې د دغو ټولو معامله پاى (آخر) ته رسولى شي، هغه اعمال او کوښښونه چې دوى يې د دنيا د حصول لپاره اراده وفرمايي؛ ورعطا کوي يې.

### اُولِيِكَالَّذِيْنَ لَيْسَ لَهُمْ فِي الْكِخِرَةِ إِلَّا التَّارِ وَحَبِطَ مَاصَنَعُوْ افِيهَا وَبَطِلٌ مَّا كَانُوْ ايَعْمَلُوْنَ ٥

دا هغه کسان دي چې نشته دوی ته په آخرت کې مګر اور، او خراب شوي دي هغه (نېک عملونه) چې کړي وو دوی په دې دنیا کې، او باطل دي (په آخرت کې) هغه عمل چې وو دوی چې کاوه به یې (په دنیا کې).

تفسیر: یعنې پر دغو اعمالو پر ته (علاوه) له دوزخه د بل کوم شي مستحق نه دي، کفار په ابدي صورت او ریاکاران مسلمانان به تر محدوده مدت پورې په دوزخ کې پاتې کیږي، هو! که الله تعالی ځنې مؤمنان محض پخپل فضل او کرم سره وبخښی؛ نو هغه بېله خبره ده.

په دنيا کې کوم کارونه چې تاسې د دنيوي اغراضو لپاره کړي وو، وروسته د آخرت له رسېدلو څخه درښکاريږي، چې هغه خراب او برباد تللي دي، او د رياکارۍ او د دنيا خوښولو په سلسله کې ظاهرا هغه نيکي ا و محاسن چې کړي يې وي؛ هغه ګر د سره خراب او توی ځي، او هلته به يو شي په کار نه ورځي.

# اَفَكَنُ كَانَ عَلَى بَيِّنَا قِصِّنُ رَّتِهِ وَيَتَلُوْهُ شَاهِكُ مِّنُهُ وَمِنْ قَبْلِهِ كِتَبُّهُوْسَى إِمَامَا وَرَحْمَةً أُولَاكَ يَوْمُنُونَ بِهِ وَمَنْ يَبَكُ فُرُودِهِ وَيَتَلُوْهُ شَاهِكُ مِّنْكُ وَمُوكِةٍ مِنْكُ الْكَارُمَوْعِكُ لاَ فَكَاتَكُ فِي مِرْكِةٍ مِنْكُ النَّالُ الْكَافِ وَلَا الْكَافِ الْكَافِ وَلَاتَكُ الْكَافِ وَلَا الْكَافِ الْكَافِ الْكَافِ وَلَا الْكَافِ الْكَافِ الْمَافِي وَلَا الْكَافِ الْمَافِقُونُ وَلَا اللَّهُ اللَّ

آیا پس هغه څوک چې دی پر صاف برهان (واضح دلیل) له جانبه د رب خپل، او تابع وي دې د (برهان) پسې شاهد له (جانبه) د الله، او پخوا له دې (شاهده چې قرآن دی) کتاب د موسی (تورات شاهد وو) په دې حال کې چې پېشوا او رحمت وو (مؤمنانو ته دغه تورات، آیا هغوی او د دنیا غوښتونکو سره برابر دي؟ بلکه نه دي برابر، دغه خاوندان د برهان) دغه کسان ایمان لري په دې (قرآن)، او هر څوک چې کافر شو په دې (قرآن) له ګردو فرقو (د کافرو) څخه؛ نو اور (د د وزخ) ځای د وعدې د هغه دی (چې خامخا ور ته ورځي)، نو مه کېږه په شک کې له دې (قرآن یا موعد نه)، بېشکه چې هغه حق دی له جانبه د رب ستا، ولیکن اکثره د خلقو نه راوړي ایمان ( په دې خبره باندې چې منزّل من الله دی).

تفسير: يعني دغه سړى او هغه رياكار دنيا پرست چې پخوا يې ذكر وشو؛ څرنګه برابرېدى شي؟ له سره نه دي برابر، له «بينه ـ صافه لاره» څخه مراد هغه لاره ده؛ چې هر انسان پخپل اصلي او صحيح فطرت سره موافق تلنه وغواړي، په دې شرط چې د اطرافو او حواليو له حالاتو او خيالاتو ځنې متأثر نشي، او هغه د اسلام او د توحيد او د قرآن سمه لاره ده: ﴿فَاَقِحُ وَجُهَكَ لِللِّي يُنِ عَنِينًا الْكُولُونَ اللّهِ اللّهِ فَطُرَالنّاسَ عَلَيْهَا لَا تَبُدِيلَ لِحَلِّق اللهِ دَلِكَ الدِّينُ الْقَرَدُ وَلِكِنّ اَكْتُر النّاسِ لايَعُلَمُونَ ﴾ (٢١ جزء د الروم سورت (٣٠) آيت (١٤) ركوع)، او په حديث كې راغلي دي: «كلٌ مولودٍ يولدُ على فطرة الإسلام، فأبواه يهوّدانه أو يُنصرانه، أو يُمجّسانه \_الحديث».

او ﴿شَاهِدُ مِّنَهُ﴾ ګواه د پاک الله له لوري لوی قرآن دی، چې ګواهي ورکوي: چې د فطرت پر دین توحید او اسلام باندې تلونکي پر سمه لاره تلونکي دي، او همغه قرآن چې پر خپل حقانیت باندې هم پخپله ګواه دی، د لمر دلیل پخپله لمر دی.

څرنګه چې د پاک قرآن راوړونکي جبرئيل امين عليه السلام او آخيستونکي يې محمد امين عليه السلام دي، نو په دغه اعتبار دغو دواړو ته هم شاهد ويلي شي، بلکه پخپله د رسول الله مبارک شان دغه دي، چې د ده اخلاق، عادات، معجزات، مبار که ژبه، نوراني څېره او له نورو ټولو شيانو څخه يې معلوميږي، او هر يو بېل بېل شهادت ورکوي، د هغه دين حامل چې محمد صلى الله عليه وسلم دى؛ هغه حقيقتاً بيخي حق او رښتيا دى، وروسته د (وَمِن تَمُرْإِمِيْتُمُوْسَى اِمَامًاوَّرَحُمَةٌ ) دغه مطلب دى، چې پخوا له قرآنه هره وحي چې پر هر نبي راغلې ده؛ هغه هم د فطرت د دين پر صداقت ګواه ده، خصوصاً هغه عظيم الشأن کتاب «تورات» چې پخوا له قرآنه پر موسى عليه السلام نازل شوى دى؛ هغه يو لوى شاهد د هغو خلقو پر حقانيت ښايي وويلى شي؛ چې د فطرت د دين پر صافه لاره تلونكي دي.

﴿ اُولَيْكَ يُؤُمِنُونَ بِهِ \* ﴾ الآيه \_ يعني يهود او نصارى، بت پرست، عرب عجم، آسيا، افريقا، امريكا، اوروپا، استراليا او نور له هرې فرقې او هر جماعت چې د هر ملك او ملت څخه وي، تر څو پاك قرآن ونه مني؛ نو له سره يې نجات په برخه كېدى نشي، لكه چې د صحيح مسلم او د نورو په احاديثو كې رسول الله صلى الله عليه وسلم په ډېره تصريح او تعميم سره دغه بيان فرمايلي دى.

### وَمَنُ ٱظْلَمُ مِمِّنِ افْتَرَى عَلَى اللهِ كَنِبًا ٱولَلْكَ يُعْرَضُونَ عَلَى رَبِّهِمْ وَيَعُوُلُ الْاَشْهَادُ هَوُلَاءُ الّذِينَ كَذَ بُواعَلَ رَبِّهِمُ ۚ اللّالَعْنَةُ اللهِ عَلَى الطّلِمِينَ ۚ الّذِينَ يَصُدُّونَ عَنْ سَبِيلِ اللهِ وَيَبْغُونَهَا عِوَجًا وَهُمْ لِالْإِخِرَةِ هُمُ كُونِ وُنَ ۞

او څوک دی ډېر ظالم له هغه چا چې تړي له ځانه پر الله پورې دروغ (چې نسبت د ولد يا د شريک ور ته کوي؛ بلکه نشته)، دغه (دروغ تړونکي) وړاندې به کړل شي په (قيامت کې) رب خپل ته، او وبه وايي شاهدان (کرام الکاتبين او نور) چې هم دوی دي هغه کسان چې دروغ يې تړلي وو په رب خپل (په نيولو د ولد او شريک سره، نو فرمايي الله): واورئ! خبردار شئ! لعنت د الله دې وي پر ظالمانو. هغه ظالمان (کافران) چې اړوي خلق له لارې (د دين) او لټوي دوی په دغې (لارې) کې کوږوالی (عيب)، او هم دوی په آخرت هم دوی کافران منکران کېدونکې دی.

تفسير: يعنې پاک قرآن دروغ او افتراء نه دى، بلکه د پاک الله حق او رښتيا پيغام دى، چې قبلول او منل يې ضروري دي، او ښه و پوهېږئ چې له هغه سړي څخه زيات ظالم بل هيڅوک نشي کېدى؛ چې پر الله تعالى باندې دروغ و تړي، مثلا که د الله کلام نه وي، او دې ووايي چې دغه د الله کلام دى، يا واقعي د پاک الله کلام وي، او پخپله الله تعالى څو څو کر ته و فرمايي چې دغه ځما کلام دى، مګر دوى سره له روښانو دلائلو هغه دروغجن کوي.

﴿ اُولِيّكَ يُعُرَّضُونَ عَلَى رَبِّهِمُ ﴾ الآيه ـ «دغه دروغ تړونکي به وړاندې کړی شي په قيامت کې رب خپل ته» په محشر کې کله چې دوی د پاک الله په مخ کې علی رؤوس الأشهاد وړاندې کيږي، او د دوی د شرار تونو دفاتر پرانستلی شي؛ نو په دغه وخت کې شاهدي ورکوونکي (ملائکې، انبياء، صالحين، بلکه د دوی خپل لاسونه، او پښې او رئيسه اعضاء) به ووايي، چې دوی همغه بدبختان ظالمان دي، چې د خپل پاک الله په نسبت يې دروغ تړلي وو، او چټي (بېکاره) خبرې به يې کولي.

### اوُلَيِّكَ لَهُ يَكُونُوُ المُعْجِزِيْنَ فِي الْرَضِ وَمَا كَانَ لَهُمُّ مِّنُ دُونِ اللهِ مِنْ اَوْلِيَاء كَيْطَعَفُ لَهُمُ الْعَذَابُ مَا كَانْوُ يَسْتَطِيعُونَ السَّمْعَ وَمَا كَانْوُ ايْبُصِرُونَ<sup>©</sup>

دا كفار نه دي دوى عاجز كوونكي (د الله) په ځمكه كې، او نه به وي دوى ته غير له الله هيڅ دوستان (چې عذاب ترې دفع كړي كه اراده وفرمايي بلكه) دوه چنده به كړ شي دوى ته عذاب،

نه وو دوی چې طاقت یې لرلی وی د اورېدلو (د حق) او نه وو دوی چې لیدلي یې وی (دلائل د قدرت).

تفسير: يعنې په دومره وسيعې او ارتې ځمکې کې نه چېرې تښتېدی شي، او نه په کوم ځای کې پټېدی شي، او نه يې څوک مددګار او حمايت او مرسته کوونکی کېدی شي، چې دوی د الله تعالی له عذابه بچ کړي، ځکه چې دوی هم پخپله بې لارې او ګمراهان شوي دي، او هم نور خلق يې ګمراهان کړي دي.

﴿ كَاكَانُوْايَسُتَطِيعُوْنَ السَّهُمَّ وَمَاكَانُوايَبُصِرُونَ ﴾ نه وو دوى چې طاقت يې وى د اور ېدلو د حق د زړه له كوڼوالې، او نه وو دوى چې ليدلي يې وى د لائل د قدرت د زړه له ړوندوالي، يعنې په دنيا كې داسې ړانده او كاڼه شوي دي؛ چې نه د حق د خبرو د اور ېدلو توان لري، او نه د الله تعالى د قدرت دلائل او نښې ليدلى شي، چې د هغو په ليدلو سره ممكن دي چې د هدايت سمه صافه لاره ومومى.

### اُولِيِكَ الَّذِيْنَ خَسِرُوْ اَانْفُسُهُمْ وَضَلَّ عَنْهُمْ مَّا كَانُوْ ايَفْتَرُوْنَ ®

هم دوی دي هغه کسان چې زیان یې رسولی دی نفسونو (ځانونو) خپلو ته، او ورک شول له دوی هغه چې وو دوی چې دروغ یې تړل.

# لَاجَرَمَ انَّهُمُ فِي الْاِخِرَةِ هُوُ الْاَخْسُرُونَ ﴿إِنَّ الَّذِينَ الْمَنُوا وَعِلُوا الصَّلِحْتِ وَاَخْبَتُوَ اللَّ رَبِّهِوَ ﴿ الْمُخْرِمُ الْمُخْرِدُ وَلَهُ خُلِدُونَ ﴾ اوُلَيِكَ آصُحُ الْجُنَّةُ وَهُمُ وَيُهَا خَلِدُونَ ﴾

حقه خبره دا ده چې بېشکه دوی په آخرت کې هم دوی ډېر زیانکاران دي (له نورو نه). بېشکه هغه کسان چې ایمان یې راوړی دی او کړي یې دي ښه (عملونه) او عاجزي کوي دوی رب خپل ته دغه کسان صاحبان (اوسیدونکي) د جنت دي، دوی به په دې جنت کې همېشه وي.

تفسير: د مجرمينو د بد انجامۍ او د خرابې خاتمې په مقابل کې يې د مؤمنينو انجام او حسن د خاتمې بيان وفرمايه، د دوی عجز او نياز (خلوصيت) د پاک الله خوښ شو، نو ځکه د دائمې خوښۍ مقام يې ورعطا کړه.

### مَثَلُ الْفَرِيْقَيْنِ كَالْرَعْمَى وَالْوَصِمِّ وَالْبَصِيْرِ وَالسَّمِيْعِ هَلْ يَسْتَوِينِ مَثَالُا اَفَلاتَ نَكَرُونَ شَ

مثال د دې دواړو فرقو (داسې دى) لکه د ړانده او د کاڼه او (لکه) د ليدونکي او د اوريدونکي، آيا برابر دي دغه دواړه له جهته د مثاله (او صفته؟، بلکه نه دي برابر)، آيا نو نه اخلئ پند تاسې؟ (په دغو مثالونو سره او فکر په کې نه کوئ).

تفسير: يعنې منكرين ړانده او كاڼه دي، لكه چې درې آيته پخوا له دې نه يې وفرمايل: ﴿مَاكَانُوْايَسُتُطِيعُونَ السّمَهُ وَمَاكَانُوْايُسُورُونَ ﴾ بيا هغه چې نه پخپله څه ليدلى شي، او نه له بل چا څخه څه شى اور ېدلى شي، د دوى ابتداء او انتهاء د هغوى روڼ ضمير له ايماندارانو سره څرنګه برابر ېدى شي، هغه كسان چې د بصيرت په ستر ګو د حق او باطل او خير او شر په منځ كې تميز كوي، او د خپلو هاديانو خبرو ته غوږونه نيولي غور كوي، چې د دواړو پاى (آخر) او انجام څرنګه يو شان كېدى شي؟ بلكه نشي كېدى، وروسته د نوح عليه السلام د قوم قصه د دې مضمون په تاييد وړاندى كوي.

### ۅؘڵڡۜڽؙٲڶؽڵڹٵٛۏؙۘڂٳٳڶۼٙۅ۫ڡ؋ٙٳڹٞؽؙڷڴۄ۫ڹؚڹڔؙۯ۠ڡڹؚ۠ؽؿ۠۞ٲڽؙؖ؆ڗۼۘڹٮٛۅٛٳٳ؆ٳڵڵۿٵؚٚڹٚٞٵٙڿٵڡؙۼڹؽؙۿؙ ۼۮؘٲڹؽۏۄٳڶؽۅ

او هرومرو په تحقیق لېږلی وو مونږ نوح قوم د ده ته (حال دا چې ویونکی وو): بېشکه زه تاسې ته یم ویروونکی (له جحیمه) ښکاره. چې مه کوئ تاسې عبادت (د بل چا) بې له الله، بېشکه زه ویرېږم پر تاسې له عذابه د ورځې دردناکې (د قیامته) څخه.

تفسير: يعنې په نهايت وضاحت سره زه هغه شيان درښيم چې د هغو په ارتكاب سره د مهلك عذاب د نازلېدو اندېښنه ده، يا د هغه د محفوظيت ذرائع دي.

﴿ اَنَ كُلَّ تَعَبُّكُوْ اَلَاالله ﴾ «مه كوئ عبادت د بل چا بې له الله !»، يعنې د (ودّ) او (سواع) او (يغوث) او (يعوق) او (نسر) چې ذكر يې د نوح عليه السلام په سورت كې راځي؛ عبادت پرېږدئ ! او د واحد احد الله تعالى په عبادت كې مشغول شئ ! كه نه د غير الله له عبادت څخه د بېرته نه محرځېدلو په صورت كې د سخت عذاب د راتلو خوف دى.

### فَقَالَ الْمَكُ الَّذِيُّنَ كَفَرُ وَامِنُ قَوْمِهُ مَا نَوْلِكَ الَّلَاسَتَوَامِّتْ لَنَا وَمَا سَوْلِكَ اتَّبَعَكَ إلَّا الَّذِيْنَ هُوُ الَا ذِلْنَا بَادِي الرَّافِي وَمَا نَزَى لَكُوْعَلَبْنَا مِنُ فَضْلِ بَلُ نَظْتُكُو كِذِيدِينَ®

نو وويل هغو مشرانو چې كافران شوي وو له قومه د دغه (نوح) چې: نه وينو مونږ تا مگر يو بشر پشان ځمونږ (بل څه مزيت نه لرې)، او نه وينو مونږ تا چې متابعت كړى ستا (هيچا) مگر هغه كسانو چې دوى د لاندې (ښكته) ځمونږ دي په بې فكرۍ سره (يعنې سرسري نظر والا دي)، او نه وينو مونږ تاسې لره پر مونږ باندې هيڅ بهتري، بلكه محمان كوو مونږ پر تاسې د دروغجنانو.

تفسیر: یعنې ښایي چې رسول د ټول قوم په مقابل کې د کومې ښکاره نښې او امتیاز لرونکی وي، لیکن مونږ ګورو چې ته هم ځمونږ په شان د بشر له جنسه یې، او د آسمان پرښتنه نه یې چې د هغې په مقابل کې خامخا انسان خپل سر ښکته کړي، بیا په بشریت کې هم ته داسې یو سړی نه یې چې په تا کې کوم خاص تفوّق او لویي پر مونږ باندې وي، مثلاً لوی دولتمن، یا د شان او شو کت خاوند، یا د حکومت او قوت مالک اوسي، هغه کسان چې ستا پیروان او تابعان شوي دي؛ هغو هم ګرد ټول سره داسې خواران، غریبان، مفلسان او رذیلان دي چې له هغو سره مونږ شرفاء او غټان خپل ملاقات او خبرې کول شرم او ننګ بولو، نو آیا په ټولو انسانانو کې همدا ته پیدا شوی یې چې د الله تعالی د رسالت د منصب وړ او لایق وې؟ حال دا چې مونږ ستا په نسبت په حسب او نسب، مال او دولت، خَلق (پیدایښت) خُلق (رشه، خوی، عادت) او په نورو شیانو کې له هیڅ پلوه له تا څخه کم نه یو، نو ولې ځمونږ له منځه بل څوک پر دغه لوی منصب د رسالت باندې منتخب او غوره نشو؟ یا لږ تر لږه ستاسې تابعین او پیروان ښایي چې کوم معزز او لوی سړي خو وی.

دا د هغو ملعونانو د تقریر ما حصل وو، نوح علیه السلام کوم جواب چې دوی ته ورکړی دی؛ دادی:

### قَالَ لِقَوْمِ ٱلْوَيْثُمُ إِنْ كُنْتُ عَلَى بَيِّنَةٍ مِّنُ تَرِبِّ وَالتَّنِيُ رَحْمَةً مِّنْ عِنْدِمْ فَعُيِّيَتُ عَلَيْكُوْ ٱنْلَزِمُكُمُوُهِا وَٱنْتُوْلَهَا كِرِهُوْنَ ۞

وویل (نوح) ای قومه ځما ! آیا وینئ خبر راکړئ تاسې (ماته) که یم زه پر سمه لاره (واضح برهان ښکاره حجت) له ربه خپله، او راکړی یې وي ماته رحمت له نزده خپله، نو پټ کړی شوی

دى (حقيقت د دې دليل) پر ستر کو ستاسې، آيا مجبور کولي شو مونږ تاسې په قبول د هغو سره (بلکه نه شو) حال دا چې تاسې دغه (برهان) لره بد ګڼونکي انکار کوونکي يئ.

تفسير: دا خبره صحيحه ده چې نبي له عامو انسانانو ځنې ښايي بيخي ممتاز وي، ليکن هغه امتياز په مال، دولت، حکومت، او نورو دنيوي شان او شوکت کې نه وي، بلکه په اعلى اخلاقو، ډېرو ښو ملکاتو، تقوى، د الله تعالى وېره، حق خوښول، له خلائقو سره همدردي او خواخوږي، او د صريحو او ښکاره وو آيتونو او نښو له وړاندې کولو څخه ور ته امتياز حاصل وي، چې حق تعالى هغه د بُرهان او د حجّت د اتمام او د نعمت د اکمال په ډول په هغو کې قائموي، يا د هغو په وسيله يې ښکاره کوي، نبي عليه السلام د الله تعالى د وحيې او د ربّاني دلائلو او براهينو په رڼا کې پر صافه سمه لاره درومي، او شپه او ورځ د الله تعالى خصوصي رحمتونه پرې لکه باران (وريا) ووري، نوح عليه السلام وويل: «که دغه ټول شيان په ما کې په ښکاره ډول سره مو جود وى، او يقيناً مو جود هم دي، ليکن همغسې چې ډوند د لمر رڼا نشي ليدلى؛ نو که ستاسې ستر مخې هم د الله تعالى د دې نور له ليدلو څخه قاصرې وي؛ نو آيا زه به په زور سره تاسې ته هغه نور او رحمت درښوولى شم؟ يا يې بالجبر پر تاسې اقرار کولى شم؟ .

#### وَلِقَوْمِ لِاَ اَسْئُلُمُوْعَلَيْهِ مَا لِأَلْ اَجْرِي إِلَاعَلَى اللهِ وَمَا اَنَا بِطَارِدِ الّذِينَ امْنُواْ إِنَّهُمْ مُنْلَقُوا رَبِّهِمْ وَالْكِيْنَ اَرْكُمْ وَوَمًا تَجْهَلُوْنَ®

او ای قومه ځما ! نه غواړم زه له تاسې په دغه (تبلیغ) څه مال (مزدوري)، نه دی اجر (مزدوري) ځما مګر په الله باندې، او نه یم زه شړونکی د هغو کسانو چې ایمان یې راوړی دی (په وینا ستاسو، ځکه چې) بېشکه دوی ملاقات کوونکي دي له ربه خپله سره، ولیکن زه ګورم تاسې داسې قوم چې جاهلان یئ (له عاقبته خپله او له شرف د دغو مؤمنانو).

تفسیر: یعنې زه د تبلیغ په مقابل کې له تاسې څخه څه تنخوا او طلب نه غواړم، چې د مالي خود غرضۍ اندېښنه تاسې ته پیدا شي، زه د خپل الله خاص بنده او نو کر یم، او د ده له درباره ماته اجر راکول کیږي، الحمد لله زه نه ستاسې د مال طالب یم، او نه ور ته ضرورت لرم، نو بیا به زه څرنګه فقراء او مساکین پرېږدم، او تاسې ته به خپل تمایل (میلان) درښکاره کوم؟ که تاسې زما اتباع تش د هغوی د افلاس یا عادي کارونو له سببه حقیر او ذلیل ګڼئ؛ نو ښه و پوهېږئ چې زه له هغو کسانو څخه نه یم چې د ایمان د دولت پانګې (سرمایه) لرونکو ته د دوی د ظاهري پرېشانۍ او بې وزلۍ (کمزوری) لامله په سپکه وګورم، یا هغوی لکه د حیواناتو په شان ټېل وهم، او له خپله ځانه یې لرې وشړم، دوی به یوه ورځ د خپل پاک الله په حضور کې مشرفیږي، او ځما شکایت به د ده په دربار کې کوي، چې ستا رسول د متکترانو د نیادارانو په خاطر مونږ وفاداران غریبان یې له خپله حضوره لرې کړي وو، زه د ظاهري وضعیت په خلاف به څرنګه پوهېدی شم، چې د هغوی ایمان یواځې ظاهري او سطحي دی، د زړونو څیرول او د هغه لیدل ځما کار نه دی، او د دغو امورو اطلاع او پته یواځې پاک الله سره ده، او هغه ښه پوهیږي چې د دوی د زړونو احوال څه دی؟ .

### وَلِقَوْمِ مَنْ يَنْصُرُ نِي مِنَ اللهِ إِنْ طَرَدْتُهُمُّ أَفَلَا تَذَكَّرُونَ ®

او ای قومه ځما ! څوک به مرسته و کړي له ما سره (چې ما وساتي) له عذابه د الله که وشړم زه دوی؟ (بلکه هیڅ یې نشي کولی)، آیا نو پند نه اخلئ تاسې.

تفسير: يعنې زه ستاسې له كبره او غروره او جهالته متأثر شوى څرنګه خپل نقصان وكړم؟ كه ستاسې په رعايت زه د الله تعالى مخلصو بندګانو ته څه ووايم، يا يې وشړم، نو د هغه د سزا او له پوښتنې څخه به مې څو ك ژغورلى (خلاصولى) شي؟.

### ۅؘڵٳؘٲڨؙۅ۠ڶڵڬؙۄؙۼٮ۬ۑؽ۫ڂؘۯٙٳؠؚڽؙٳڛ۠ۄۅڵۯٙٳۼڵۄؙٳڵۼؽڹۘۅڵٳٲڨ۠ۅٛڷٳڹٚؽؙڡؘڵڰ۠ۊڵٳؘٲڨ۠ۅڷٳڷڎؚؽؗؾؘٮؘٛۯ۫ۮڔؽٞ ٵۼؙؽؙڬؙؙٛٛٛڴؽؿؙٷ۫ؾؚؾۿؙۄؙٳڛ۠ۿڂؘؽؙڒٲٳڛؙۿٳۼػۄ۠ؠؚؠٵؚڣٛٲڡ۫ۺؙؚۿؚۄ۫ٵۣڹٚٞٳڐ۫ٳڷؠڹٙٳڟٚڸؠؽڹ۞

او نه وايم زه تاسو ته چې ما سره خزانې د الله دي، او نه (وايم دا چې) بېشکه زه پرښته يم، او نه وايم زه په حق د هغو (فقيرانو مؤمنانو کې) چې سپک ورته ګوري سترګې ستاسې؛ چې له سره به ورنه کړي دوی ته الله هيڅ خير، الله ښه عالم دی په هغه (اخلاص) چې په نفسونو د دوی کې دی، (که زه دغه ووايم)؛ نو زه په دغه وخت کې خامخا له ظالمانو څخه به يم.

تفسیر: کقّارو نوح علیه السلام ته ویلي وو چې: «ته خو ځمونږ په شان یو بشر یې، د قوت، قدرت، او دولت او اموال او رجال په اعتبار هم پر مونږ څه امتیاز نه لرې»؛ نو نوح علیه السلام د دې خبرې جواب په ډېر متانت او انصاف سره ورکړ چې: «بېشکه هغه امتیاز چې تاسو یې لیدل غواړئ زه یې مدعي نه یم، بلا شبهه زه خو یو بشر یم، پرښته نه یم، نه الله تعالی خپلې ټولې خزانې ځما په تصرف او اختیار کې ایښي دي، او نه یې د غیب پر خبرو مطلع کړی یم، لیکن سره د دغو ټولو خبرو د اعتراف سره زه ستاسې په شان له سره داسې نشم ویلی؛ چې هغه خلق چې ستاسې په نظر کې معیوب او حقیر دي (یعنې زه او ځما ملګري) هغوی ته به له سره پاک الله هیڅکله څه خیر او ښېګڼه (فائده) نشي ورکولی، مثلا له هغو څخه یې ځینو ته نبوت او حکمت عطا فرمایلی دی، او نور یې د ایمان او عرفان په دولت سره ګټور (نفع مند) کړی دی.

تنبيه: د دې آيت ابتدايي درې جملې په (۷) جزء د الأنعام د سورت په (۵۰) آيت (۴) رکوع کې تېرې شوي دي، د هغه ځای په تفاسيرو کې دې بيا ولوستلی شي.

### قَالُوُّالِيُّوْمُ قَدُ جَادَلْتَنَا فَٱكْثَرْتَ عِدَالْنَا فَاتِّتَا بِمَاتَعِدُ نَآاِنُ كُنْتَ مِنَ الصَّدِقِينَ®

وویل (کفارو) ای نوحه! په تحقیق جګړه دې وکړه له مونږ سره پس ډېره دې کړه جګړه ځمونږ؛ نو راوړه مونږ ته هغه عذاب چې وعده یې کوې ته له مونږ سره (یا ویروی مونږ په هغی سره) که یې ته له صادقانو (رښتیا ویونکو په دې وعید خپل کې).

تفسير: نوح عليه السلام پخوا له طوفانه نهه سوه او پنځوس كاله په دوى كې شپه او ورځ په پټه او په ښكاره هغو ته پند او نصيحت كاوه، او د هرې شبهې ځواب يې وركاوه، د تبليغ، تفهيم، بحث، مناظرې، خبرو اترو سلسله جاري وه، په دغو جگړو كې په سلهاوو كلونه تېر شول، كفار د نوح عليه السلام د دغو حقاني مباحثو او د شپې او د ورځې ممانعت او مزاحمت څخه عاجز او تنګ شول، او ټولو سره وويل چې: اوس دغه سلسله رابنده كړه! كه په رښتيا سره ته رښتيا وايي؛ نو هغه عذاب ژر رانازل كړه! چې مونږ د عذاب له نزول څخه تل وېروې! څو دغه د هرې ورځې جګړه بيخي پاى (آخر) ته ورسيږي، او دا مناقشه بالكل ختمه شي.

### قَالَ إِنَّمَا يَانْتِيْكُمْ بِهِ اللهُ إِنْ شَكَاءَ وَمَا اَنْتُو بِمُعْجِزِيْنَ®

نو وويل نوح: بېشکه همدا خبره ده چې رابه ولي تاسې ته دا عذاب خاص الله که اراده وفرمايي، حال دا چې نه يئ تاسې عاجز کوونکي (د الله په دفع د عذاب په زور يا په تېښتې سره).

تفسير: يعنې د دغه عذاب نزول ځما په قبضه كې نه دى، څه مهال (وخت) چې پاك الله سم له خپله حكمت سره اراده وفرمايي؛ نو عذاب نازلوي، ځما فرض يواځې خبرول دي، پاتې شو عذاب؛ هغه خو داسې هولناك او عظيم الشان شي دى، چې د هغه راوړل، يا يې مخه بېرته آړول، دواړه د بشر له قوې خارج دي، کله چې الله تعالى مشيئت وفرمايي؛ نو څوک ترې نشي تښتېدلى، او نه ترې چېرې پټېدى شي، داسې څوک دي؟ چې (معاذ الله) پاک الله ستړى او ستومان کړي، او ځان ترې وژغوري (بچ کړي).

# ۅٙڒؽڹڡٚۼڰؙڎڹڞؙؚؿٙٳڹٛٲۯڎؾٛٲڹٲڞؘۼۘۘڰڰۏڔڶڰٵؽٳڛڎؙؽڔؽڽٵؽؖؿۼۅڹڲؙؠٝۿۅڗؖڰؙۊۜۅٳڷؽٶؾ۠ۯۼٷؽۜؖ

او نه نفع در رسوي تاسې ته نصيحت ځما که اراده و کړم زه چې نصيحت و کړم تاسې ته که وي الله چې اراده لري د دې چې ګمراه و فرمايي تاسې، همدی دی رب ستاسې (هر څه چې غواړي هغه ستاسې سره کولی شي)، او خاص هم ده ته بېرته بيولی کېږئ (پس له مرګه په قيامت کې).

تفسير: يعنې: كه زه هومره نصيحت او خير غوښتنه مو وكړم، او تاسې ته ګټه (فائده) دررسونه وغواړم؛ له سره به هغه نافع او مؤ ثره نه لو يږي، ستاسې رب همغه ذات دى چې د هغه په ملكيت او تصرف كې هر شى دى، له هر چا سره چې هر معامله وفرمايي؛ هيڅوك يې مخه نشي نيولى، د ټولو رجوع او ورتګ د همده په لوري دى، همغه د ټولو اعمالو جزا او سزا وركوونكى دى.

### آمرَبِقُولُونَ افْتَرْبُهُ قُلُ إِنِ افْتَرَبْتُهُ فَعَكَىَّ إِجْرَامِيْ وَانَا بَرِيْ كُنُّتِهَا تُجْرِمُونَ ا

(وفرمايل الله) بلکه آيا وايي دوی چې له خپله ځانه يې جوړه کړې ده دغه (وحي)؛ ووايه (ای رسوله دوی ته) که مې له ځانه کړي وي دغه وحي؛ نو خاص پر ما دی عقوبت د ګناه ځما، او زه بېزاره يم له هغې ګناه چې تاسې يې کوئ.

تفسير: دغه خبرې اترې د مکې معظمې د کفارو وې له پاک رسول الله صلى الله عليه وسلم سره؛ چې دغه قرآن تاسې له خپله ځانه جوړ کړى دى، او د پاک الله کلام نه دى، نوح عليه السلام کتاب نه وو راوړى چې د نوح عليه السلام قوم داسې خبرې و کړي (کذا في الموضح).

ليکن ځينو مفسرينو دغه آيت هم د نوح عليه السلام د قصې جز ښوولی دی، يعنې د نوح عليه السلام قوم وويل: هغه خبرې چې نوح د الله تعالى په لوري منسوبوي، هغه يې له خپله ځانه تړلي دي.

ځينې وايي چې: دغه وينا خو د مكيانو ده له پاك رسول الله صلى الله عليه وسلم سره، مگر د هغه تعلق خاص د نوح عليه السلام له قصې سره وو، ګواكې هغوى ويل چې: دغه داستان تاسې په دروغو سره جوړ كړى دى، او په واقع كې په دغو قصو كې له سره حقيقت نشته، او اصل نه لري.

### وَاُوْحِيَ إِلَىٰ نُوْجٍ اَنَّهُ لَنُ يُؤْمِنَ مِنْ قَوْمِكَ إِلَّا مَنْ قَدْ الْمَنَ فَلَا تَبْتَبِسُ بِمَا كَانُوْ ايَفْعَلُوْنَ ﴿

او وحي کړی شوې وه نوح ته چې بېشکه شان دا دی؛ چې له سره به ايمان رانه وړي له قومه ستا مګر هغه چې په تحقيق ايمان يې راوړی دی (پخوا له دې نه)؛ نو مه غمجن کېږه په هغه (ايذاء او تکذيب) چې وو دوی چې کول به يې (او رسول يې در ته).

تفسير: کله چې د قوم ايذاوې او تکليفونه له حده تېر شول، نوح عليه السلام د سلهاوو کلونو د تکليف تېرولو او جور او جفاء ليدلو څخه وروسته د پاک الله په دربار کې شکوی وفرمايله چې: ﴿ إَنِّ مُغَلُّوْ ثُنَاتَتُومَ ثُهُ ﴿ وَهُ مَعْلُوبِ او ضعيف يم، ته له دوی نه زما بدل واخله !»، ارشاد وشو چې: د هغو څو شمېرليو غورو خلقو په قسمت کې چې ايمان ليکلی شوی وو، هغوی خو ټولو ايمان راوړ، وروسته له دې نه د دوی له منځه بل هيڅوک نه مسلمانيږي، نو ځکه اوس تاسې د

دوى له عداوت او تكذيب او ايذاء رسولو څخه زيات مه غمجن كېږئ، عنقريب د الله تعالى د انتقام توره راوځي، او د دوى دغو ټولو شرارتونو ته سره سره له دغو شريرانو خاتمه وركوي.

## وَاصْنَعِ الْفُلُكَ بِأَعْيُنِنَا وَوَحُبِينَا وَلَا ثُغَاطِبُنِي فِي الَّذِينَ ظَلَمُوْ آاِنَّهُمُ مُّغُرَقُونَ ®

او جوړه کړه ته بېړۍ ځمونږ د ستر ګو لاندې (چې وینو دې او حفاظت دې کوو)، او په حکم ځمونږ، او مه کوه خبرې ما سره (په دفع د عذاب) په حق د هغو کسانو کې چې ظالمان (کافران) شوي دي، چې بېشکه په دوی باندې حکم کړی شوی د غرقېدلو (نجات یی نشته).

تفسير: حق تعالى نوح عليه السلام ته وفرمايل چې: ځما د ستر ګو لاندې يعنې ځمونږ په نګرانۍ کې او ځمونږ د حکم، تعليم، الهام، او پيغام سره سم يوه بېړۍ تياره کړه!، ځکه چې عنقريب د اوبو يو ډېر سخت طوفان راتلونکى دى، چې په هغه کې دغه ټول ظالمين او مکذبين باليقين ډوبيږي، او د دوى په حق کې دغه حکم او فيصله حتماً او جزماً منطبقه کيدونکې ده، ته د هيڅ يو ظالم سپارش مه کوه! او د دوى د شفاعت لپاره ماته مخ مه ګرځوه! ځکه چې راتلونکى عذاب له سره منع کېدونکى نه دى، بلکه بيخي قطعي او حتمي دى.

## وَيَصْنَعُ الْقُلْكَ وَكُلَّمَا مَرَّعَلَيْهِ مَلَافِينَ قَوْمِه سِّغِرُوامِنَهُ قَالَ إِنْ شَغَرُوامِنَا فَانَا شَغَوُمِنَكُوْكَمَا لَمُسَعَرُوامِنَا فَانَا شَغَوُمِنَكُوْكَمَا لَسَعْمُونُ لَكُوكُمَا لَسَعْمُونُونَ ۞

او جوړوله (نوح) بېړۍ حال دا هر کله چې تېرېدله به پر دغه (نوح) ډله (د مشرکانو يا مشرانو) له قومه د نوح؛ نو مسخرې به يې کولې په دغه (نوح) پورې، نو وويل (نوح): که مسخرې کوئ تاسې پر مونږ پورې؛ نو بېشکه مونږ به هم مسخرې و کړو په تاسې پورې لکه چې اوس مسخرې کوئ تاسې (پر مونږ پورې).

تفسير: نوح عليه السلام به بېړۍ جوړوله نو کله چې به د ده قوم دغه عجيب شي (بېړۍ) ليدله؛ نو نوح عليه السلام څخه به يې پوښتنه کوله چې: «ته دغه څه جوړوې؟» ده به ويل چې: «يو داسې کور جوړوم چې د اوبو په سر به درومي، او له ډوبېدلو څخه به مونږ بچ کوي»، کفار به د دې خبرې له اورېدلو ځنې له خندا شنه او په مسخرو کې به سره لګيا کېدل، او پخپلو منځونو کې به يې ويلې، چې دغه سپين ګيري ته و ګورئ چې له اوبو څخه لرې په و چه لوړه (او چته) ځمکه کې له اوبو څخه د نجات په فکر کې ډوب تللي دي.

شاه صاحب ليكي: «كفارو به خندل چې نوح عليه السلام په وچه ځمكه كې له ډوبيدلو څخه د نجات په فكر كې لو ېدلى دى، نوح عليه السلام پر دوى باندې خندل، چې مر ك د دوى پر سر باندې ځوړند او ولاړ دى، او دوى ور ته خاندي».

## هَنُوْنَ تَعْلَمُوْنَ مِن يَا يُتِيهِ عَنَا الْبِيَّخُوزِيهِ وَيَحِلُّ عَلَيْهِ عَذَابٌ مُّقِيْرُو

نو ژر به وپېژنئ تاسې هغه څوک چې رابه شي ورته (داسې) عذاب چې وبه شرموي ده لره په (غرق سره) او راکوزیږي به په ده عذاب دائم (په حرق سره).

تفسير: يعنې اوس څه زيات تاخير نشته، او ژر تر ژره به درښكاره شي، چې د دنيا رسوا كوونكى او د آخرت دائمي عذاب پر چا نازليږي؟.

### حَتَى إِذَاجَاءَ أَمُرُنَا وَفَارَ التَّنُّوُرُ قُلْمَا اَجِملُ فِيمَا مِنْ كُلِّ زَوْجَيْنِ اثْنَيْنِ وَاهْلَك إلا مَنْ سَبَقَ عَلَيْهِ الْقَوْلُ وَمَنْ امَنَ وَمَا امْنَ مَعَةَ إلَّا قِلِيُلُ®

تر هغه پورې چې راغی امر (حکم د عذاب) ځمونږ او راوخوټېده تنور (یعنې اوبه له تناره، بیا چې عذاب سر راوړ نو) وویل مونږ (نوح ته) سواره کړه په دې بېړۍ کې له هرې (نوعې د حیواناتو څخه) جوړه دوه دوه (نر او ښځه)، او اهل خپل، مګر مه سوروه هغه چې ړومبی شوې ده په ده وینا (او حکم د ډوبېدلو) او هغه (هم سواره کړه) چې ایمان یې راوړی دی، او نه وو ایمان راوړی سره له دغه (نوح) مګر خو لږو خلقو.

تفسير: يعنې نوح عليه السلام تر هغه وخته پورې د بېړۍ په جوړولو کې مشغول وو، چې د الله تعالى له وعدې سره موافق ټولو ورېځو ته حکم ورسېد، چې «ټولې سره ور وورېږئ، او ځمکې ته وويل شو: چې خپلې ټولې اوبه وخو ټوه، او پرښتو ته وويل شو چې: تاسې د خپل تعذيب او نورو منصبي فرائضو په ځاى راوړلو کې متوجه شئ !»، بالآخر له پاسه سخت بې درېغه باران وورېده، له ښکته د ځمکې له سطحې د زورورو او سختو خو ټېدونکو چينو او تندوبي پاسه سخت بې درېغه باران وورېده، له ښکته د ځمکې له سطحې د زورورو له تنورونو څخه هم چې (فوارې) په شانې په جوش وهلو او خو ټېدلو باندې شروع و کړه، تر دې چې د ډوډۍ پخولو له تنورونو څخه هم چې له اور ځنې ډک پک وو، هم اوبه راوو تې.

له ابن عباس رضي الله تعالى عنه څخه منقول دي، چې د «تنور» معنى وجه الأرض او د ځمكې مخ دى، مونږ پاس كوم تفسير چې كړى دى، همدغه معنى مو مقدمه ايښي ده، او د نورو معانيو په لوري مو هم اشاره كړې ده، حافظ ابن كثير (رحمه الله) د همدغه تفسير له ليكلو څخه وروسته فرمايي: «وهذا قول جمهور السلف وعلماء الخلف، والله أعلم».

﴿ قُلْنَا اَحِِّسُ فَيُمَا مِنْ كُلِّ زَوْجُنِي اثْنَايِي ﴾ يعنې له هغو ساكښانو (زنده سرو) چې ضرورت ورته پښيږي، او د هغوى نسل پاتې كېدل مقدر دي، يوه يوه جوړه نر او ښځه دواړه واخله، او په بېړۍ كې يې سواره كړه !.

له ﴿وَلِاتُخَاطِبُنِى فِي الّذِينَ طَلَمُوا ۗ إِنَّهُمُ مُتُغَرَقُونَ ﴾ څخه مراد د نوح عليه السلام هغه ځوی مقصود دی، چې نوم يې (يام) او لقب يې کنعان وو، او بل د کنعان مور مقصوده ده، چې (واعله) نوميده، او د نوح عليه السلام له کورنۍ ځنې همدغه مور او ځوی دواړه بېل او په طوفان کې ډوب شوي دي.

﴿وَمَكَا الْمَنَ مَعَةَ اِلْاَقِلَيْلُ﴾ يعنې اتيا نارينه يا څه لږ يا څه ډېر، د نوح عليه السلام د بېړۍ د اراکينو په نسبت ډېر اقوال دي، اما آخري دا دی، چې يو پخپله نوح عليه السلام وو، او يوه يې مسلمانه ښځه او درې يې ځامن: سام، حام، يافث او درې د دوی ښځې دا اته شو، او له قوم ځنې يې ۳۶ نارينه ۳۶ ښځې چې دا ټول سره اتيا تنه شول.

## وَقَالَ ارْكَبُوْ افِيْهَ الِسُمِ اللهِ عَجْرِ بَهَا وَمُرْسِلَهَا ۚ إِنَّ رَبِّي لَغَفُورٌ تَحِيْرُ ا

او وویل نوح چې: سپاره (سواره) شئ پر دغې (بېړۍ کې، او وایئ) په نامه د الله دي روانېدل د دې (بېړۍ) او درېدل د دې (بېړۍ)، بېشکه چې رب ځما خامخا ښه بخښونکی مغفرت کوونکی (د خطیاتو)، ډېر رحم کوونکی دی.

تفسير: نوح عليه السلام خپلو ملګرو ته وويل چې: د پاک الله په نامه پر بېړۍ سواره شئ ! او هيڅ فکر او اندېښنه مه کوئ، د دغې بېړۍ راونېدل او درېدل دواړه د الله په نامه او اذن او حکم، او د ده د پاک نامه په برکت سره دي، او د دې د ډوبېدلو هيڅ اندېښنه نشته، ځمونږ رب د مؤمنينو قصور معافوي، او پر دوی بې حده مهربان دی، دی به پخپل فضل

او کرم او مهربانۍ سره مونږ روغ رمټ او صحیح او سلامت راکوزوي، له دې آیت څخه دغه خبره استخراجیږي چې په کشتۍ او نورو نقلیه وو وسائلو باندې د سورېدلو په وخت کې ښایي چې «بسم الله» وویلی شي.

## وَهِيَ جَبُرِيُ بِهِمُ فِي مَوْجٍ كَالْجِبَالِ وَنَاذَى نُوْحُ إِبْنَهُ وَكَانَ فِي مَعْزِلٍ يُبْنَى ارْكَبُ مَّعَنَا وَلاَتَكُنُ مِّعَ الْكِفِينِ ﴾ وَلاَتَكُنُ مِّعَ الْكِفِينِ

او دې (بېړۍ) به وړل دوی په موجونو (چپو د اوبو) کې په شان د غرونو، او نارې کړې نوح (له ډېره شفقته) ځوی خپل ته، حال دا چې وو هغه په کناره (له پلاره يا له بېړۍ نه): ای بچوړيه ځما ! راځه سور شه(په بېړۍ کې !) له مونږ سره، او مه کېږه له کافرانو سره (چې غرق به شې).

تفسير: يعنې بېړۍ به د غرونو موجونه او چپې څيرولې، او پخپل ټکر سره به يې وهلې، او بې له خوفه او خطرې به پرې روانه وه، وروسته له سور ېدلو نوح عليه السلام خپل ځوی (يام ـ کنعان) ته ورغږ کړ، کوم چې له خپله پلاره او وروڼو او نورې کورنۍ څخه بېل او له کفارو سره ايل او غيل (ملګری) وو چې: «د دغو بد بختانو کفارو ملګر توب پرېږده، له مونږ سره راشه! څو له دغه لوی مصيبت څخه نجات وموندلی شې».

## قَالَسَاوِيَّ إِلَى جَبَلِ يَعْصِمُنِيُ مِنَ الْمَاءِ قَالَ لِإِعَاصِهَ الْيُؤَمِّمِنَ أَمْرِ اللهِ الْاَمَنُ رَّحِهَ وَحَالَ بَيْنَهُمُ الْمُؤَجُ فَكَانَ مِنَ الْمُغُرِّوْنُ وَاللهِ اللهِ اللهِ اللهِ اللهُ اللهُ وَاللهِ اللهُ وَاللهِ اللهُ وَاللهِ اللهُ وَاللهِ اللهُ اللهُ وَاللهِ اللهِ اللهِ اللهِ اللهِ اللهِ اللهُ وَاللهِ اللهِ اللهِ اللهِ اللهِ اللهِ اللهُ اللهُ وَاللهُ اللهُ وَاللهُ اللهُ وَاللهُ اللهُ وَاللهُ اللهُ وَاللهُ اللهُ وَاللهُ اللهُ اللهُ وَاللهُ اللهُ وَاللهُ اللهُ وَاللهُ اللهُ وَاللهُ اللهُ اللّهُ اللهُ اللهُ

وويل (كنعان ځوى د نوح چې) ژر به لاړ شم ځاى به ونيسم پر سر د كوم غره باندې؛ چې وساتي مې له اوبو نه، وويل (نوح چې) نشته ساتونكى نن ورځ له امره (حكمه او له عذابه) د الله (هيڅوك) مګر (ساتلى به شي) هغه څوك چې رحم پرې وكړي (الله)، او پرده شو د دوى دواړو په منځ كې موج (چپه د اوبو) نو و ګرځېد (كنعان) له جمله د غرق كړي شويو.

تفسير: «كنعان» له خپل جهل او غباوته اوس هم داسې خيال كاوه، لكه چې سړى د عادي او معمولي سيلاب (څپان) په وخت كې پر كومه لوړه (اوچته) خيژي، او خپل ځان ژغوري (بچ كوي)، نو زه به هم پر كومې لوړې وخېژم، او خپل ژوندون به وساتم.

(قَالَ لِآمِ اَصِوَالْیَوْمَمَ) الآیه ـ یعنې ته په کوم خبط او خطا کې لوېدلی یې، دغه عظیم طوفان خو کوم معمولي سیلاب نه، بلکه د الله تعالی د عذاب طوفان دی، د لوړو غرونو حقیقت او ماهیت څه دی، نن هیڅ یو شی د پاک الله له عذابه نجات نشي موندلی، هو! د همغه چا په برخه کې نجات کېدی شي، چې د پاک الله فضل او کرم پرې وي، مګر په دغه لویه او مهیبه هنګامه او انتقام په مقام کې به پر غټو مجرمانو څه رحم او شفقت کېدی شي؟ د پلار او ځوی په منځ کې لا د خبرو او اترو دغه سلسله پای (آخر) ته نه وه رسېدلې، چې د اوبو یوه لویه چپه ددوی تر منځ حائله شوه، او دوی دواړه یې د تل لپاره سره بېل کړل.

(بيا هر كله چې واقعه د طوفان نهايت ته ورسېده، او كفار غرق شول؛ نو د پاك الله داسې امر صادر شو).

## وَقِيْلَ يَارَضُ ابْلَعِي مَاءَكِ وَلِيسَمَاءُ أَقِلِعِي وَغِيضَ الْمَاءُ وَقَضِى الْأَمُرُ وَاسْتَوَتُ عَلَى الْجُوُدِيِّ وَقَيْلَ بُعُكَ الْمُعُودِيِّ الْمُعَلِمِيْنَ الْمُعُودِيِّ وَقَيْلَ بُعُكَ اللَّهُ وَعَيْنَ الْمُعُودِيِّ الْمُعَلِمِيْنَ الْمُؤُودِيِّ وَقَيْلَ بُعُكَ الْمُعُودِيِّ الْمُعَلِمِيْنَ الْمُؤْدِيِّ الْمُعَلِمِيْنَ الْمُعُودِيِّ الْمُعَلِمِيْنَ الْمُعُودِيِّ الْمُعَلِمِيْنَ الْمُعُودِيِّ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعَلِمِيْنَ الْمُعْلَمِيْنَ الْمُعَلِمِيْنَ الْمُعَلِمِيْنَ الْمُعْلِمِيْنَ الْمُعْلَمِيْنَ الْمُعَلِمِيْنَ الْمُعْلِمِيْنَ الْمُعْلَمِيْنَ الْمُعْلَمِيْنَ الْمُعْلِمِيْنَ الْمُعْلَمِيْنَ الْمُعْلِمِيْنَ الْمُعْلَمِيْنَ الْمُعْلِمِيْنَ الْمُعْلَمِيْنَ الْمُعْلِمِيْنَ الْمُعْلِمُ الْمُعْلِمِيْنَ الْمِنْعُ الْمُعْلِمِيْنَ عَلَيْلُمُ الْمُعْلِمِيْنَ الْمُعْلِمِيْنَ عَلِي الْمُعْلِمِيْنَ عَلَى الْمُعْلِمِيْنَ الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ الْمُعْلِمِيْنَ الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنِ عَلَى الْمُعْلِمِيْنَ الْمُعْلِمِيْنَ الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ الْمُعْلِمِيْنَ الْمِنْ عَلَى الْمُعْلِمِيْنَ عَلَى الْمُعْلِمِيْنَ عَلَى الْمُعْلِمِيْنَ الْمُعْلِمِيْنَ الْمُعْلِ

او وويل شو چې ای ځمکې جذب کړه (بېرته ښکته ونغړه) اوبه خپلې، او ای اسمانه بندې کړه (اوبه خپلې)، او کمې کړی شوې اوبه (له مخ د ځمکې) او پوره کړ شو هغه حکم (د اهلاک د

اشرارو او انجاء د ابرارو)، او ودرېده بېړۍ پر غره د جودي، او وويل شو (هلاک) لرېوالی دې وي (له رحمته) قوم ظالمانو (کافرانو) ته.

تفسیر: تر یوه مدت پورې دومره زیاتې اوبه له آسمانه راتویې شوې، چې ګواکې د آسمان ګرد (ټول) ورخونه او بندونه سره خلاص شوي دي، او د ځمکې ټولې پولې او پردې سره شلیدلي او بېرته شوي وي، تر ونو او لوړو (او چتو) او غرونو پورې هم اوبه وختلې، او هغه ټول په کې ډوب او پټ شول، بې د کشتۍ له سورو څخه نورو ټولو کفارو ته چې د د د د د د د کې نوح علیه السلام د (لاکتنکرځکل الاکړنون مِن الکیزینکوکیارا) (۲۹ جزء د نوح د سورت ۲۶ آیت دویمه رکوع) ښېرا کړې وه، غرق شول، په دغه وخت کې الله قدوس جلّت عظمته ځمکې ته امر ورکړ، چې اوس دې خپلې اوبه بېرته درجذبې کړه، او درکش یې کړه!، او ای آسمانه نور بس کړه او مه ورېږه! او ای ورېځو لرې شئ!، نو بیا څه مجال وو چې دغو ټولو د هغه حکم امتثال نه وی کړی، او په تعمیل کې یې د یوې لمحې ډیل او معطلي کړي وی، لکه چې د اوبو و چېده شروع شول، او بېړۍ د (جودي) پر غره باندې و درېده، چې د ځینو په نز د په (موصل) کې دی.

تنبيه: په دغې خبرې کې اختلاف دی، چې د نوح عليه السلام طوفان پر ګردې (ټولې) دنيا باندې ختلی وو؟ يا په خاصو ملکونو کې واقع شوی وو؟ د دې خبرې د فيصلې کولو ځای دلته نه دی، مګر په ياد ولرئ چې په «دائر ة المعارف» کې د (اوروپا) د ځينو محققانو داسې اقوال او دلائل نقل شوي دي، چې له هغو څخه د عمومي طوفان د وقوع تأييد کيږي، هغه کسان چې د عمومي طوفان قائلان دي؛ له دوی څخه د اکثرو په نزد د موجوده عالم ګرد انسانان د نوح عليه السلام د دريو ځامنو (۱) سام (۲) حام (۳) يافث، له اولادې څخه دي، ﴿وَجَعَلْنَا ذُرَّيَّتَهُ هُمُّ الْبَاقِيْنَ﴾.

# وَنَادَى نُوْحُ رَّتِهُ فَقَالَ رَبِ إِنَّ الْبَيْمِنَ آهُلِ وَإِنَّ وَعُدَاكَ الْحَقُّ وَٱنْتَ آحُكُو الْحَكِمِينَ ﴿ قَالَ لِنُوْحُ إِنَّهُ لَيْسَ مِنَ آهُلِكَ ۚ إِنَّهُ عَمَلُ غَيُرُصَالِطٍ فَلَا تَسْعَلُنِ مَالَيْسَ لَكَ بِهِ عِلْمُ لِإِنِّ آعِظُكَ اَنْ تَكُوْنَ مِنَ الْجُهِلِيْنَ ﴿ اَنْ تَكُوْنَ مِنَ الْجُهِلِيْنَ ﴿

او غږ (سوال) و کړ نوح رب خپل ته، نو و يې و يل: اى ربه ځما بېشکه چې ځوى ځما له اهله ځما څخه دى، او بېشکه چې وعده ستا حقه ده، او ته يې ښه عالم عادل لوى حاکم له ټولو حکم کوونکو څخه. وفرمايل (الله) اى نوحه! بېشکه چې هغه ځوى نه دى له اهله ستا (چې مؤمنين دي)، بېشکه دى (خاوند د) عمل ناکاره دى، نو سوال مه کوه د هغه څيز چې نه وي تاته په هغه څيز کې څه علم، بېشکه زه پند در کوم تاته چې (نه) شې ته له جاهلانو (په دې ناجائز سوال سره).

تفسیر: یعنې یا اله العالمینه! تا خو ځما د کورنۍ د نجات وعده راسره کړې وه، او کنعان د مؤمن توب له امله د ﴿ اللَّامَنُ سَبَقَ عَلَيْهِ الْقَوْلُ ﴾ په استثناء کې ظاهراً نه وو داخل، نو بیا د هغه د مغروقیت راز به څه وي؟ بلا شبهه ستا وعده حقه ده، هیچا ته له سره داسې کوم خیال نشي پیدا کېدی چې (معاذ الله) تا وعده خلافي کړې ده، ته ﴿ اَحُکُو الْحَکِمِینُ ﴾ او مطلق شهنشاه یې، که څوک ستا د احکامو په راز وپوهیږي، او که ونه پوهیږي؛ په دواړو صور تونو کې هغه حق دي، او هیڅوک حق نه لري، چې ستا د فیصلې په مقابل کې دم ووهلی شي، یا تا په وعده خلافۍ مجبور کړي، نه د چا دا منصب دی چې ستا د ناطق حکم په متعلق څه تنقید و کړی شي، فقط د قلبي اطمینان لپاره د استعلام او استفسار په ډول د دغې واقعې راز معلومول غواړم.

ځواب يې داسې واورېد، چې دی ستا له هغې کورنۍ څخه نه وو، چې د دوی د نجات وعده درسره شوې وه، بلکه په ﴿إِلَامَنُسَبَقَعَلَيْهِالْقَوْلُ﴾ کې شامل دی، ځکه چې د هغه عمل خراب دی، ته د ده له کفر او شرک څخه خبر نه یې، د هغه سړي واقعي احوال چې تاته نه وي معلوم؛ نو د هغه په باره کې له مونږه داسې نامناسبه رعایت، یا دا ډول کیفیت مه غواړه! مقربینو ته وړ او لایق نه دي، چې بې له فکره او اندېښنې، او وړاندې او وروسته کتلو، د جاهلانو په شان خبرې و کړې.

## قَالَ رَبِ إِنَّ آعُودُ بِكَ آنَ أَسْكَكَ مَا لَيْسَ لِي بِمِعِلُمُ وَ إِلَّا تَعْفِرْ لِي وَتَرْحَمْنِي آكُنْ مِّنَ الْخِسرِينَ ﴿

وویل (نوح) ای ربه ځما ! بېشکه زه پناه نیسم په تا پورې له دې چې سوال وکړم له تانه د هغه څیز چې نشته ماته په هغه څیز علم پوهه، او که مغفرت ونه کړې ته ماته او رحم ونه کړې پر ما؛ نو شم به زه له زیانکارانو.

تفسیر: شاه صاحب لیکي: «انسان د همغې خبرې پوښتنه کوي، چې ورته نه ده معلومه، لیکن ښایي چې د مسئول منه مرضي ځان ته معلومه کړي، دا ښه کار نه دی، چې د لوی مرضي ته نه ګوري، او ترې پوښتنه کوي»، مرضي یې ولې نه وه، هغه مو اوس ولیکل، نوح علیه السلام د کبریاء په لوی دربار کې عرض و کړ، چې ای ربه ځما! بېشکه زه پناه نیسم په تا پورې، چې سوال و کړم له تانه د هغه څیز چې نشته ماته په هغه کې پوهه او علم، او که مغفرت ونه کړې تو ما به نو شم به زه له زیانکارانو، یعنې نوح علیه السلام سخت ووېرېده او ډېر ورېږدېده (ورپېده)، او ژر یې توبه وویسته.

## قِيْلَ لِنُوْحُ اهْبِطْ بِسَلِمِ مِّنَّا وَبَرَكْتٍ عَلَيْكَ وَعَلَى أُمَّرٍ مِّ مِّنَ مَّعَكَ وُأُمَرُ سَنَبَتِعُهُ مُثُمَّ يَمَسُّهُمُ مِّنَّاعَدَا كِالِيُوْهِ

وويل شو: اى نوحه! كوز شه (له دې بېړۍ) سره له سلامتى له جانبه ځمونږ، او سره له بركتونو (ځمونږ له جانبه) پر تا او پر څو فرقو له هغه چا نه چې له تا سره دي، او څه نورې فرقې (كافرې له اولادې د هغه چا چې له تا سره دي) ژر به نفع وركړو هغوى ته (په دې دنيا كې) بيا به ورسيږي دوى ته ځمونږ له جانبه عـذاب دردناك. (په آخرت كې په سبب د كفر).

تفسير: يعنې له بېړۍ څخه په «جودي» باندې بيا له «جودي» څخه پر ځمکه ښکته شول، برکات او سلامتي وروسته له دې نه پر تاسې او پر هغو اقوامو به وي؛ چې ستاسې له ملګرو څخه پيدا کيږي، اوس چې ځمکه د طوفان له سببه بيخي خرابه او ويجاړه شوې ده، الله تعالى به يې بيا و دانوي، او د هغه رونق سينګار ته به بيا عودت ورکوي، د ﴿ پِسَلْمِ ﴾ په لفظ کې ګواکې حق تعالى تسلي فرمايلې ده چې بيا پر ګردو انساني نوعو پخوا له قيامت داسې عمومي هلاکت نه دى راتلونکى، مګر ځينې فرقې به هلاکيږي.

## تِلُكَ مِنُ اَثْبَا ٓ الْعَيْبِ نُوْحِيُهَ اَلِيُكَ مَاكُنْتَ تَعْلَمُهَا اَنْتَ وَلَا قَوْمُكَ مِنُ قَبْلِ هَذَا ثَاصُبِرُ ۗ إِنَّ الْعَاقِبَةُ لِلْمُتَّقِيْنَ ۚ

دغه (قصه د نوح) له ځينو اخبارونو د غيب ده، چې راليږو هغه (اخبار) تاته (ای محمده! په وحي سره)، نه وې ته چې پوهېدی په دې قصې ته او نه قوم ستا پخوا له دې (اخباره ځمونږ)، نو صبر کوه (په ايذاء او تبليغ ته دې دوام ورکړه)، بېشکه چې عاقبت (ښه خاتمه) لپاره د پرهېزګارانو ده.

تفسير: يعنې دغه د نبوّت له دلائلو څخه دي، چې د يوه امي له ژبې څخه د سابقه وو اممو داسې مستند او مفصل واقعات در آوروي، همغسې چې د نوح عليه السلام او د ده د ملګرو خاتمه ښه شوه، ستاسې د ملګرو مستقبل هم ډېر روڼ او له

بري او كاميابۍ څخه ډك دى، تاسې د كفارو پر ايذاوو صبر وكړئ، مه ويرېږئ او مه خفه كېږئ لكه چې نوح عليه السلام نهه نيم سوه كاله صبر وكړ.

## وَ إِلَى عَادٍ اَخَاهُمُ هُوُدًا ثَالَ لِقَوْمِ اعْبُدُ واللهَ مَا لَكُمْ مِّنَ اللهِ غَيْرُهُ ۚ إِنَ اَنْتُو اللهُ مَا تَكُومُ فَ مَا لَكُمْ مِّنَ اللهِ عَيْرُهُ ۚ إِنَ اَنْتُو اللهُ مَا لَكُمْ مِّنَ اللهِ عَيْرُهُ ۚ إِنَّ اَنْتُو اللهُ مَا لَكُمْ مِّنَ اللهِ عَيْرُهُ ۚ إِنَّ اَنْتُو اللهُ عَلَى اللهِ عَنْدُونَ ﴿ لَيُعَوْمُونَ ﴾ لِيُعَوْمُ لَا اللهُ عَلَى اللهِ عَلَى اللهِ عَنْدُونَ ﴿ اللهُ عَلَى اللهِ عَلَى اللهُ اللهُ عَلَى اللهُ عَلَى اللهُولِ اللهُ عَلَى اللهُ عَلَى اللهُ عَلَى اللهُ عَلَى اللهُ عَلَى اللّهُ عَلَى اللهُ عَلَى اللّهُ عَلَى اللّهُ عَلَى اللهُ عَلَى اللّهُ عَلَ

او لیږلی وو مونږ قوم د عاد ته (قومي) ورور د دوی هود، وویل (هود): ای قومه ځما! عبادت کوئ (یواځې) د الله (ځکه چې) نشته تاسې ته هیڅ بر حق معبود غیر له الله نه، نه یئ تاسې مګر دروغ تړونکي (پر الله پورې په دعوی د شرک کې). ای قومه ځما! نه غواړم له تاسې پر دې تبلیغ د رسالت څه اجر (مزدوري)، نه دی اجر ځما مګر پر هغه الله چې پیدا کړی یې یم زه، آیا نو عقل نه کوئ تاسې (چې حق له باطل او رښتین له دروغجن څخه بېل کړئ؟!).

## ۅؘڸۼۘٙۅؙۄؚٳڛ۬ؾؘۼ۫ڣؚڕؙۅؙٳڔۜؾڰۄؙؿ۫ۊؿؙۅٛڹۅٛٳڵؽۑۅؽۯڛؚڸٳۺؠٵٚۼۘۼڮؽ۠ۮ۫ڡؚؚۨۮۯٳڒٳۊۜؠؘڔۣۮؚػ۠ۯڠۘۊۜۼۧٳڸ؋۫ۊؾڝٛ۠ۿ ۅڵڒؾۜۊڰۏٳڝؙۼڔؚڝؿؽ۞

او اى قومه ځما ! مغفرت وغواړئ (له شركه) له رب خپل، بيا رجوع وكړئ په طرف د دغه (الله په طاعت سره) چې وبه ليږي (الله له جانبه د) آسمان پر تاسې (باران) اوريدونكى (په شېبو شېبو)، او درزيات به كړي الله تاسې ته قوت پر قوت ستاسې، او مخ مه ګرځوئ تاسې حال دا چې ګناهګاران اوسېږئ.

تفسير: د دغې جملې تفسير د دغه سورت په ٣ آيت اوله رکوع يعنې په شروع کې تېر شوی دی، يعنې موقع په موقع به موقع به موقع به موقع به بارانونه اوروي، څرنګه چې دغه قوم له کښتونو (فصلونو) او باغونو او نورو شيونو سره ډېره مينه او علاقه درلوده؛ نو ځکه د ايمان راوړلو همغسې فوائد او برکات يې بيان فرمايلي دي، چې د دوی په حق کې په خصوصي ډول سره د تشويق او ترغيب موجب شي.

مفسرین لیکي چې: «دغه خلق له دریو کالو د و چکالۍ (سوکړې) او د باران د امساک په مصیبت اخته وو، هو د علیه السلام وعده وکړه، که تاسې ایمان راوړئ، او د پاک الله دربار ته رجوع وکړئ؛ نو دغه مصیبت به له تاسې څخه لرې کیږي، او په راز راز نعمت، بخششونو او راحت به مخامخ کېږئ.

## قَالُوْا يَهُوُدُمَاجِئُتَنَا بِبَيِّنَةٍ وَمَانَحُنْ بِنَارِينَ الِهَتِنَاعَنَ قَوْلِكَ وَمَانَحُنُ لَكَ بِبُؤُمِنِينَ®

وویل دوی: ای هوده !نه دی راوړی تا مونږ ته دلیل ظاهر، او نه یو مونږ پرېښودونکي د (عبادت د) معبودانو خپلو په سبب د وینا ستا، او نه یو مونږ پر تا باندې ایمان راوړونکي.

تفسير: يعنې دغه خو ښكاره ضد، عناد او سركشي ده، چې دوى ويل، چې تاسې كوم واضح سند او دليل د خپل صداقت په نسبت نه دى راوړى، هر هغه نبي چې د پاك الله له جانبه د نبوّت پر عهده فائز كيږي؛ نو ضرور دي چې د دغه تقرير لپاره كوم سند او اعتمادنامه ورته عطاكړي، لكه چې په حديث كې دي: «د هر نبي الله سره چې مبعوث شوى دى؛ داسې واضحه نښه هم لېږلې شوې ده، چې كه انسان پرې ايمان راوړي؛ راوړى يې شي»، نو ځكه يقيناً ويلى شي چې هود عليه السلام به هم هغه خپله نښانه وړاندې كړي وي، مګر دغو خلقو به د ضد، عناد، سروزورى او بې حيايۍ لامله هغه نه وي منلي.

#### ٳڽؙٛٮٛٛڨؙٷڵٳڵٵۼڗٮڬڹڞؙٳڵؚۿؾؚٮؘٵؚۺٷٞڋٵٙڶٳڹٞٲۺ۠ؽڶڵۿۅٙٳۺٛڮۮۏٙٳڹٙٚؠڔۣٞؽٞ۠ڝٚ؆ۺؙڔڴۅٛؽ۞۫ڡؚڽۮؙۏڹ؋ ڣڮؽۮۅ۫ڹٛڿؚؽۼٵؿؙڒڒۺؙؙڟۣۯۅؙڹ۞ٳڹٞؾؘۅػڵؿؙۼڮٳۺڮڔؾ۪٥ۅڗؾؚڴٷ؆ٵڝٛۮٳؖؿڐۭٳڵڒۿۅٳڿڹڽ۠ڹٮٵڝؽڗۿٵ ٳؾٙڔڽٞۼڸڝڒٳڟٟۺؙۺؘؾڣؽۄؚؚؚٟ

نه وايو مونږ (ستا په حق کې) مګر چې رسولی دی تاته ځينو معبودانو ځمونږ څه ضرر (لېونتوب)، نو وويل هود: بېشکه زه شاهد کوم الله، او شاهدان شئ تاسې (هم) چې بېشکه زه بېزار يم له هغو چې شريکوئ يې (له الله سره). غير له الله نه، نو حيلې جوړې کړئ تاسې (هلاک) ځما ته ټول، بيا نو مهلت مه راکوئ ماته. بېشکه ما تو کل کړی دی پر (هغه) الله چې رب ځما او رب ستاسې دی، نشته هيڅ تلونکی (ذي روح خوځېدونکی په ځمکه کې) مګر همدغه (الله) دی، نيوونکی له و چولي (تندي) د ده، بېشکه رب ځما په لاره سمه برابره (حق او عدل) دی (يا په حقې لارې سری برابروی).

تفسیر: یعني هغوی وویل: دغه چټي (بېکاره) خبرې چې ته یې کوې، او ګرد جهان بې وقوفه او ناپوهه بولې، او له خپله ځانه سره یې دښمنان کوې، ځمونږ خیال دا دی چې ځمونږ له معبودانو به کوم یوه څه رنځ یا ربړ (تکلیف) درپېښ کړی وي، او له تا څخه یې لېونی، پا<sup>م</sup>کل او مجنون جوړ کړی دی (العیاذ بالله) ته چې د لېونیانو په شان خبرې کوې، او د هغوی له عبادت څخه مو منع کوئ او هغوی ته بدې او ردې خبرې کوې؛ نو هغوی تاته د دغو بې ادبو او سپین ستر ګیو او ګستاخیو په بدل کې سزا در کړې ده، چې اوس بیخي د لېونیانو په شان خبرې او اترې کوې.

نو هود عليه السلام د دغو مشركانو په ځواب كې يوه خورا مؤثره ترديديه وينا وكړه، چې لنډه يې دا ده: هغه بېچارګان د تيږو (ګټو) او نورو شيانو بتان ماته څه ربړ او تكليف رارسولى شي، تاسې چې له ګردو څخه زورور، قوي، او طاقتور په نظر راځئ، كه د خپلو معبودانو له فوجونو سره يو ځاى پر ما يواځې يو سړي په پوره قوت، او قدرت ټول سره په يوه وخت كې ناڅاپه حمله او يرغل راوړئ؛ نو يقين وكړئ چې ځما يوه ويښته ته به هم څه نقصان او زيان ونشئ رسولى.

ځما اعتماد پر همغه (وحده لا شریک له الله) دی، چې ځما رب دی، او هغه هم ستاسې رب او حاکم دی، اګر که تاسې له بدفهمۍ څخه نشئ پوهېدی؛ چې نه یواځې زه او تاسې بلکه هر وړوکی او لوی شی چې په ځمکه کې ګرځي، او خوځیږي او شته، سره له آسمانونو او هغو شیانو چې په دوی کې دي او شته، ګرد د پاک الله په قبضه او تصرف کې دي.

نه ظالم او کاذب د ده له نیولو څخه خلاصېدی شي، او نه عادل صادق چې د ده په پناه کې اوسیږي رسوا کیږي، بلا شبهه ځما پروردګار د عدل او انصاف په سمه لاره دی، او د ده له لوري نه ظلم کیږي، او نه چا ته بې موقع انعام او اکرام ورکوي، خپلو بندګانو ته یې د نېکۍ او خیر کومه لاره چې ښوولې ده؛ بېشکه پر هغې باندې له تلو څخه د الله تعالى په حضور رسیږي، او د دغې لارې د تلونکي د حفاظت لپاره دی هر وخت حاضر دی.

#### فَإِنَ تَوَلَّوُا فَقَتُ ٱبْلَغْتُكُو مِّٱ أَنْسِلُتُ بِهَ اليَكُورُ وَيَسْتَخُلِفُ رَبِّى قَوْمًا غَيْرُكُو ﴿ وَلاَ تَضُرُّونَهُ شَيْئًا ۚ إِنَّ رَبِّى عَلَى كُلِّ شَيْئًا خِفْيُظُا۞

نو که مخ واړوئ تاسې (له ايمانه او کلک اوسئ په عصيان)؛ نو په تحقيق رسولي دي ما تاسې ته هغه پيغام چې رالېږلي شوي وم هغه سره تاسې ته (چې توحيد دي، نو هلاک به مو کړي الله) او

خليفه به و کرځوي رب ځما (رابه ولي ستاسې په ځای) يو قوم غير له تاسې، او ضرر به ونه رسوئ تاسې الله ته د هيڅ څيز، بېشکه رب ځما پر هر څيز (د اعمالو ستاسې او نورو) ښه ساتونکي دي.

تفسير: يعنې سره له داسې صافې او ښكاره خبرې د آورېدلو كه بيا هم د الله تعالى وحدانيت او ځما رسالت نه منئ؛ نو ماته هيڅ يو ضرر او نقصان نشئ رسولى، ځكه چې ما خپل د تبليغ فرض پوره كړى دى، اوس نو تاسې د خپل ځان فكر و كړئ، ضرور دى چې د داسې عناد، ضد، او سرتمبګى (سركشى) او تعصب په مقابل كې له آسمانه پر تاسې عذاب نازل شي، او تاسې ګرد سره هلاك كړي.

## وَلَمَّاجَآءَ أَمْرُنَا نَجَيْنُ اهُودًا وَالَّذِينَ امْنُوامَعَهُ بِرَحْمَةٍ مِّنَّا وَ نَيَّنَا هُمْ مِّنَ عَذَابٍ غَلِيْظٍ®

او کله چې راغی امر (حکم د عذاب) ځمونږ؛ نجات مو ورکړ هود ته او هغو کسانو ته چې ایمان یې راوړی وو له ده سره (له هغه عذابه) په رحمت سره له نز ده خپله (نه په عمل د دوی)، او نجات مو ورکړ او وساتل مونږ دوی له عذاب سخته.

تفسير: يعنې اوه شپې او اته ورځې مسلسل سخته سيلۍ چلېده، لکه چې د «اعراف» په سورت کې مو ليکلي دي، کورونه يې ګرد سره ونړېدل، سقفونه (چتونه) پشتونه يې ټول والوتل، ونې له بېخه ووتلې، او ډېرې لرې لرې سره ولوېدلې، باد همداسې زهرناک او مسموم وو، چې د ساکښانو (جاندارو) په پوزه کې به داخلېده، او د لاندني مخرجه د باندې ووت، او جسمونه به يې ټو ټې ټو ټې کول، له دغه هولناک عذابه مونږ هو د عليه السلام او د ده ملګري چې په آخره کې تر څلورو زرو پورې رسېدلي وو؛ بيخي محفوظ وساتل، او د صالح عمل او د ايمان په برکت د آخرت له درانه عذابه مو هم هغوی وساتل، او نجات مو ور په برخه کړ.

## وَتِلْكَ عَادُّ جَمَّدُوْ إِبَالِتِ رَبِّهُمْ وَعَصَوْارُسُلَهُ وَاتَّبَعُوْ اَمْرَكُلِّ جَبَارِعِنيْدٍ @

او دغه عادیان دي، چې منکران شوي وو په آیتونو د رب خپل، او نافرماني کړې وه دوی له رسولانو د دغه (الله) او تابع شوي وو دوی د امر (حکم) د هر سرکښه عناد والا.

تفسير: يعنې د دوى ورانو مېنو او كنډوالو ته د عبرت په ستر كو و كوره ! چې د هغو عاديانو د هستو ګنې ځاى دى، چې د دوى مشرانو په ډېر زور او شور له پاك الله سره مقابله كړې وه، او د ده د نبي عليه السلام له احكامو څخه يې سرونه غړولي وو، او د هغو كشرانو د دغو لويو شيطانانو متابعت وكړ، چې بالآخر دواړه تباه او برباد شول.

تنبيه: «رسله» ځکه وفرمایل، چې د یوه رسول تکذیب د ګردو رسولانو تکذیب دی، ځکه چې دوی ګرد په توحید او نورو دیني اصولو کې سره متفق او یو د بل مصدق دي.

## وَانْتُبِعُوْا فِي هٰذِهِ النُّهُ نِيَالَعُنَةً وَيَوْمَ الْقِيمَةِ ۚ اَلَا إِنَّ عَادًا لَكُفَرُوا لِيَّهُمُ ۗ اللَّابُعَادِ قَوْمِ هُوْدٍ ۚ

او ولېږلی شو (په دوی پسې) په دغې دنیا کې لعنت (چې هلاک کړ شول په سخت باد)، او په ورځ د قیامت کې (هم په اور کې سوځي)، خبردار شئ چې بېشکه عادیان کافران شوي وو په رب خپل، بیا واورئ خبردار شئ چې لرې والی دی (له رحمته د الله نه) عاد قوم د هود ته.

تفسير: يعنې د الله تعالى لعنت په دنيا كې په دوى پسې ګرځي، هر چېرې چې لاړ شي؛ هغه هم ورسره ځي، او تر قيامته پورې هر چېرې چې د هغوى ذكر وي، لعنت به هم ورسره وي، بلكه له قيامته وروسته هم هغه لعنت له دوى ځنې نه جلا كيږي، او د لعنت غاړكۍ به تل د دوى په غاړو كې لوېدلې وي. ځينو مفسرينو ويلي دي: چې د قيامت په ورځ کې به داسې غږ کيږي: ﴿ ٱلْآرَانَّ عَادًاگَفَرُوا ﴾ الآيه ـ

تنبیه: له «عاد» سره د «قوم هود» لفظ یا خو د دې لامله وراضافه شوی دی، چې د دواړو تصور په یو ځای د اورېدونکو په دماغ کې راشي، یعنې د هود څه حال وو، او دا هم دهمغه قوم وو، چې حشر یې داسې شو.

او ممکن دی چې پر دې يې تنبيه ورکړي وي چې عاد دوه دي، يو اولّى او بل أخرَى، نو ځکه يې په بل ځاى کې فرمايلي دي: ﴿وَٱنَّهُ آهُلُكَ عَادَالِلْأُولَى﴾ (۲۷ جزء د النجم سورت ۵۰ آيت ۳ رکوع)، دلته عاد اولّى مراد دي، چې د هغوى لپاره هود عليه السلام مبعوث شوى وو، او د هغو قصه د «الأعراف» سورت په ۹ رکوع ۸ جزء کې تېره شوې ده، والله أعلم.

## وَالَى ثَنُوْدَ اَخَاهُوْ طِلِحًا ْقَالَ لِقُوْمِ اعْبُدُوااللهَ مَالكُوْمِّنَ اللهِ غَيْرُةُ هُوَانْشَاكُوْ مِّنَ الْأَرْضِ وَاسْتَعْبَرُكُوْ فِيهَا فَاسْتَغْفِرُ وَهُ ثُوِّتُو بُوْلِ اللهِ إِنَّ رَبِّيْ قَرِيْبٌ بِغِيْبُ®

او (لېږلی وو مونږ) ثمودیانو ته (قومي) ورور د دوی صالح، ویې ویل: ای قومه ځما! عبادت کوئ (یواځې) د الله، نشته تاسې ته هیڅ بر حق معبود غیر له ده، همدغه (الله) پیدا کړي یئ تاسې له ځمکې (چې آدم یا ماده د نطفې ده) او اوږده عمرونه یې در کړي دي تاسې ته په دغې (ځمکې) کې؛ نو مغفرت وغواړئ له ده څخه (او په وحدانیت یې ومنځ)، بیا رجوع و کړئ ده ته (له عبادتونو د نورو)، بېشکه رب ځما ډېر نژدې دی (په رحمت او په فضل خپل سره) ښه قبلوونکې د دعادي.

تفسير: د دوى قصه هم په ۸ جزء د «الأعراف» په لسمه ركوع كې تېره شوې ده، يعنې ړومبى يې آدم له خاورې څخه پيدا كړ، بيا يې له ځمكې څخه اغـذيه پيدا كړه، چې له هغو څخه نطفه او نور پيدا كيږي، او د انسان د پيدا كېدلو ماده ده.

### ۘڠٵٮؙؙۊؙٳؽۻڸٷؿؘٮؙٛڴؽ۫ؾؘ؋ۣؽڹٵٛڡۯۼٷٳڡۜڹؙڷۿؽؘٵػؠؙٚؠڹٵۧ؈ٛۜٮٞۼؠؙػڡٵڽۼؠؙػٳڹٵٚٷٛؽٵۅٳؿؽٵؘڣؽۺڮؚۨٷٵؾؽٷۏؽۧؖ ٳڵؽٶۄؙڔؽؠؚؚ<sup>۪</sup>

وویل ثمودیانو: ای صالحه! په تحقیق وې ته په مونږ کې امید کړی شوی پخوا له دې، آیا ته مو منع کوې له دې چې عبادت و کړو د هغو بتانو چې عبادت به یې کاوه پلرونو ځمونږ، او بېشکه مونږ خامخا په شک کې لوېدلي یو له هغه توحیده چې ته بولې مونږ هغه ته، داسې شک چې واقع کوونکی دی د زړونو په اضطراب کې.

تفسیر: یعنې له تا څخه ځمونږ هیله او امید داسې کېده، چې ته به په راتلونکې زمانې کې داسې لوی فاضل او ښه سړی کېږې، چې د معززو او مشرانو په ځای به ورسېږې، او د ملک او د قوم به د ستر ګو تور و ګرځې، د تا له و چولي (تندي) څخه رشد او صلاح آثار ښکار ېدل، او د ګردو توقع داسې کېده چې په قریب مستقبل کې به لویه فائده له تا ځنې نورو ته راورسیږي، په تدبیر، صلاح او مشورې د خپلو وروڼو په لار ښوونه به بو خت (مشغول) کېږې، او د زړه په قوت سره د خپل پلارني مذهب په حمایت او تایید کې به کوشش کوې! په رښتیا سره چې ابتداء تاته بت پرستي مبغوضه وه، او عمومي مذهب څخه بېل او جلا ګرځېدې، خو بیا هم مونږ ستاسې په فطري قابلیت او طبعي پوهې اعتماد درلود، او هیله (امید) مو کوله چې وروسته د عقل د پوخوالي او د تجربې د زیاتوالي به ته دا خپله رویه پر ېږدې، لیکن د افسوس ځای دی، چې تا یو په یو په داسې خبرو باندې شروع و کړه، چې د هغو په آور ېدلو سره ځمونږ پر هغه ګردو هیلو او

امیدونو د مایوسۍ اوبه توی شوې، ځمونږ په نزد د پخوانیو مشرانو په خلاف د داسې مسلک اختیارول سخت شبهه ناک څیز دی، چې ځمونږ زړونه یې له سره نه مني.

## قَالَ لِقَوْمِ الرَّيْنُكُونُ مَنْ كُنْتُ عَلَى بِيِّنَةٍ مِّنُ تَرِبِّى وَالْمِنِي مِنْهُ رَخْمَةً فَمَنْ تَيْنُصُرُ نِي مِنَ اللهِ إِنْ عَصَيْتُكُ اللهِ اللهِ إِنْ عَصَيْتُكُ اللهِ اللهِ إِنْ عَصَيْتُكُ اللهِ اللهِ اللهِ إِنْ عَصَيْتُكُ اللهِ اللهِ إِنْ عَصَيْتُكُ اللهِ اللهِ اللهِ إِنْ عَصَيْتُكُ اللهِ اللهِ اللهِ إِنْ عَصَيْتُكُ اللهِ اللهُ اللهِ اللهِ اللهُ اللهُ اللهُ اللهُ اللهُ اللهِ اللهِ اللهُ اللهِ اللهُ اللهُولِي اللهُ ا

وويل (صالح) اى قومه ځما ! آيا وينئ تاسې، يعنې خبر راكړئ ماته كه يم زه په (برهان) ښكاره له جانبه د رب خپل، او راكړى يې وي ماته له نزده خپله رحمت (نبوت)؛ نو څوك به مدد و كړي له ما سره (او خلاص به مې كړي) له عذابه د الله كه نافرماني و كړم زه له ده نه، نو نه به زياتوئ ماته غير له نقصانه.

تفسير: يعنې ستاسې د شک او د شبهې لامله زه يوه داسې صافه او سمه لاره څرنګه پرېښودی شم؟!، پاک الله ماته عقل او پوهه راکړې ده، او پخپل عظيم رحمت سره يې د نبوت منصب را عطا کړی دی، اوس نو فرض کړئ؛ که زه د پاک الله له احکامو څخه سر وغړوم، او د هغو شيانو په تبليغ او اعلام کې چې زه يې په رسولو سره مامور شوی يم؛ سستي و کړم، او و يې نه رسوم؛ نو ما به د هغه له سزا او پوښتنې څخه څو ک وژغوري (بچ کړي)؟ که زه نافرماني و کړم له الله نه په نه رسولو د احکامو د ده کې.

او عجب دا چې زه بولم تاسې الله تعالى ته، او تاسې مې بولئ بتانو ته؛ نو نه زياتوئ تاسې ماته غير له نقصانه، يعنې د دې په ځاى چې تاسې د خپل صادق خير غوښتونكي او محسن قدر و پېژنئ، ماته داسې مشورې راكوئ، چې د خپل تبليغ له فرائضو او د اسلامي دعوت له چارو ځنې لاس واخلم، او له دې پلوه ما ته داسې لوى زيان رارسوئ چې تلافي يى له سره نه كيږي.

## وَيْقُوْمِ هَاذِهِ نَاقَةُ اللهِ لَكُوْ اللهَ لَكُوْ اللهِ فَذَرُوْهَا تَأَكُّلُ فَيَ اَرْضِ اللهِ وَلَا تَمَسُّوْهَا بِسُوَّ عَنَابُ وَعَدَّابُ وَعَدَّا مُنَافَةً اللهِ وَلَا تَمَسُّوْهَا بِسُوَّ عَنَابُ كُوْ عَذَابُ وَعَدَّا عَيْرُ مَكُنُ وُبٍ ﴿ وَمِي اللّهِ وَعَدَّا عَيْرُ مَكُنُ وُبِ ﴿ وَمِنْ اللّهِ وَعَدَّا عَيْرُ مَكُنُ وُبِ ﴿

او اى قومه ځما! دا اوښه د الله ده (چې پيدا كړې يې ده) تاسې ته معجزه، نو پرېږدئ دا چې خوري (څري) په ځمكه د الله كې، او لاس مه وروړئ دې ته په بدى (او كه مو بدي ورته اختيار كړه)؛ نو وبه نيسي تاسې عذاب نژدې (يعنې متصل په آزارولو د دې پسې). پس زخمي او مړه يې كړه هغه (اوښه)؛ نو وويل صالح: فائده واخلئ تاسې په كورونو خپلو كې درې ورځې، دا (رات ك د عذاب په څلورمې ورځې كې) داسې وعده ده، چې هيڅ دروغ په كى نشته.

تفسير: له صالح عليه السلام څخه د ده قوم معجزه غوښتې وه، چې ده هغه وروښوده، د دې واقعې پوره تفصيل او د الفاظو تشريح د «الأعراف» په سورت د اتمې سپارې په خاتمه کې ليکلی شوی دی، هلته دې بيا و کتلی شي (۷۷ آيت (۱۰) رکوع).

### فَكَتَاجَاء مَرُنَا نَجَيْنَا صلِحًا وَالَّذِينَ امْنُوامَعَهُ بِرَحْمَةٍ مِّنَّا وَمِنْ خِزْي يَوْمِ بِإِرْانَ رَبَّكَ هُوَ الْقُويُّ الْعَزِيْرُ ۞

بيا کله چې راغی امر (حکم عذاب) ځمونږ؛ نو نجات ورکړ مونږ صالح ته او هغو کسانو ته چې ايمان يې راوړی وو له ده سره په رحمت (او فضل) سره له نزده خپله (نه په عمل د دوی)،

او له رسوايۍ د دغې ورځې (يا د قيامت)، بېشکه رب ستا همدي دي قوي، ښه غالب (په انفاذ د احکامو او اهلاک د کافرانو).

تفسير: کله چې د عذاب حکم ورسېد؛ نو مونږ صالح عليه السلام ته نجات ورکړ، او له څه شي څخه مو نجات ورکړ؟ د هغې ورځې له رسوايۍ څخه، (وَمِنُ خِزْی يَوْمِپـدٍّ) د (غَيِّبُنّا) شرح او تفصيل دی، يعنې د هر چا په نسبت چې اراده و فرمايي ساتي يې.

#### ۅٙڵڂؘۮؘٵڷۜۮؚؽؽؘڟٚڵٮؙۅٛٳڵڞؖؽڂ؋ؙٛڡؘٵٛڞؙۼٷٳڧؙڔؽٳڔۿؠؗڂؿؚؽ۬ؽۜ۞ٚػٲڽٛڷٞۄؚٛؽۼؙٮٛۘۏٳڣۿٵٝٵڒٙٳؾۜؿٷٛۮٲڰڡٛٛؗٛۉٳۯؠۜؖۿڎٝ ٵٙڒڹؙڡؙٮٵڸؚۜؿؠؙٛۅٛۮ۞ٞ

او ونيول هغو كسانو لره چې ظلم يې كړى وو پر ځانونو خپلو (په كفر سره) چغې (هيبتناكې د جبرئيل) بيا ګهيځ (سحر) وګرځېدل دوى په كورونو خپلو كې مړه وچ كلك پر ځنګنونو پړمخي پراته. لكه چې نه وو اوسيدلي دوى په دې كورونو كې (له سره)، واورئ! خبردار شئ! چې بېشكه ثموديان كافران شوي وو په رب خپل، واورئ خبردار شئ، لرې والى دى له رحمته ثموديانو ته.

تفسير: يعنې بې نامه او بې نښانه شول، شاه صاحب ليکي: «پـر دوى داسـې عذاب راغى چې دوى د شپې ويده وو، چې پرښتې سخته چغه و کړه، چې د دوى ايني ځيګرونه و چاو دل، په ځينو آيتونو کې د «رجفة» لفظ راغلى دى، يعنې په زلزلې او رېږدېدنې (رپېدنې) سره ووژلى شول، په اتم جزء د الأعراف د سورت په ۷۸ آيت کې (۱۰) رکوع کې مونږ د دې په متعلق د تطبيق صورت ليکلى دى.

## وَلَقَدُ جَأَءَتُ رُسُلْنَا ٓ اِبْرُهِيْمَ بِالْبُشْرَى قَالُوُاسَلِمَا قَالَ سَلَوْفَمَ الْبِثَ اَنْ جَأَءَ بِعِيْلٍ حَنِيْنٍ ٣

او هرومرو (خامخا) په تحقیق راغلي وو رسولان ځمونږ (ملائک) ابراهیم ته په زیري (د ځوی او اهلاک د قوم د لوط)، نو وویل (ملائکو): سلام (آچوو پر تاسې په سلام آچولو سره)، وویل (ابراهیم): سلام (دې وي پر تاسې)، نو ځنډ یې ونه کړ چې رایې وړ (دوی ته) خسي وریت کړی شوی.

تفسير: «لوط» عليه السلام د ابراهيم عليه السلام د ترور ځوى وو، چې د ده په ملګر توب يې له عراقه هجرت كړى وو، د پرښتو يوه ډله هم دغو دواړو ته ورلېږلې شوې وه، هغه بحث چې ابراهيم عليه السلام د لوط عليه السلام د قوم د هلاكت په مسئلې كې كړى دي، له دې نه وروسته راځي، دغو پرښتو د پيمخو او ښايستوو حسينو او جميلو هلكانو په شكل د لوط عليه السلام په لوري د تللو په وخت كې ابراهيم عليه السلام ته زېرى او بشارت ور كړ، چې پاك جليل دى خپل دوست او خليل كرځولى دى، او په دغه زوړتوب كې د بي بي سارې له كېېډې څخه هلك ورعطا كوونكى دى، او همدغه چې د لوط عليه السلام د قوم د شريرانو او ظالمانو له وجوده عنقريب به دغه دنيا پاكه كړه شي، چې د دوى په منځ كې د ابراهيم او لوط عليه السلام متبعينو ته هيڅ قسم زيان او ضرر نه وررسيږي، پرښتو ابراهيم عليه السلام ته سلام واچاوه، او ده د هغو د سلام ځواب په سلام سره ور كړ، مګر په اوله شبېه (لحظه) كې ابراهيم عليه السلام دوى ونشو پېژندلى، لكه چې په ابتدايي حالت كې لوط عليه السلام هم دوى نه وو پيژندلي، ابراهيم عليه السلام دوى د انسانانو خيال وكړ، او د دوى د مېلمستيا سررشته (انتظام) يې هم وفرمايله، او يو ښه څربه او چاق خسى يې ور ته حلال كړ، او وريته كړې غوښه يې ورحاضره كړه.

## فَكُتَارَا آئِدِيهُ مُلاتَصِلُ إِلَيْهِ نِكُرَهُمُ وَآوُجَسَ مِنْهُ مُوخِيْفَةٌ قَالُوالاَتَخَفُ إِنَّا أُرْسِلْنَآ اللَّ قُورِلُوطٍ ٥

نو کله چې ولیده (ابراهیم) لاسونه د دوی چې نه رسیږي دغې (وریتې غوښې) ته، نو نااشنا یې وګڼل دوی، او په زړه کې یې راوسته له دوی نه و ېره، وویل (ملائکو) چې: مه و ېرېږه بېشکه چې مونږ لېږلی شوي یو قوم د لوط ته (چې هلاک یې کړو).

تفسیر: د هغې زمانې له دود، (رواج) دستور سره موافق هغه مېلمه چې د خوراک د خوړلو څخه یې انکار کاوه، داسې ښکارېده چې ګواکې هغه د کوم ښه قصد لپاره نه دی راغلی، ابراهیم علیه السلام وو ېرېده چې که دوی انسانان دي، نو له خوراک څخه د دوی انکار هرومرو کومه معنی او مقصد لري، او که ملائکې دي؛ نو نه دي رامعلوم چې د څه مطلب لپاره رالېږلي شوي دي؟ آیا له ما ځنې کومه غلطي صادره شوې ده؟ یا ځما د قوم لپاره یې کوم نامناسب شی راوړی دی؟ په دغو چر تونو او اندېښنو کې ده پخپلې ژبې داسې اظهار هم وفرمایه: ﴿ اِنَّامِنَكُمُ وَعِلُوْنَ ﴾ (۱۴ جزء د الحجر سورت (۵۲) آیت (۴) رکوع)، یعنې مونږ له تاسې ځنې په اندېښنه کې لویدلي یو، عموماً مفسرینو د ابراهیم علیه السلام د خوف هم دغه تو جیهات کړي دي.

## وَامْرَاتُهُ قَالِمَةٌ فَضَحِكَتُ فَبَشَرُنْهَ لِيلَسُحْقٌ وَمِنْ وَرَاءِ السُّحْقَ يَعْقُوبَ®

او ښځه د دغه (ابراهيم ساره) ولاړه وه، نو ويې خندل (په زوال د خوف يا هلاک د کفارو) نو زېرى ورکړ مونږ هغې ته (په ژبې د ملائکو) په (تولد د) اسحاق، او بيا پس له اسحاق په (تولد د لمسي د ده) يعقوب.

تفسیر: بي بي ساره رضي الله تعالى عنها چې د مېلمنو د خدمت کولو، يا د بل کوم کار لپاره هلته ګوښې (بېله) ولاړه وه، د دې وېرې د لرې کېدلو لامله خوشاله شوه او ويې خندل، الله تعالى پر دغې خوښۍ نورې خوشالۍ هم د پرښتو په ژبه ور واورولې، چې ته به هم دغه عمر کې د اسحاق عليه السلام په شان يو ځوى مومي، او د ده له نسله يعقوب عليه السلام غوندې يو لمسى به هم درعطا شي، چې له هغه څخه يو زورور او لوى قوم (بني اسرائيل) پيدا کيدونکي دي، دغه زيري بي بي ساره ته ځکه واوراوه شو؛ چې د ابراهيم عليه السلام يو بل ځوى اسماعيل عليه السلام د بي بي هاجرې له ګېډې لا له پخوا موجود وو، د بي بي ساره همدغه تمنا وه که چېرې زه هم د ځوى مور شمه، مګر د زوړ توب له سببه بيخي بې هيلې (نااميده) او مايوسه شوې وه، نو دغه ده چې په دې مهال (وخت) کې يې داسې زېرى واورېد، ځينې علماوو د بي بي ساره د خندلو نور توجيهات هم کړي دي، مګر ظاهر خو همغه ده چې مونږ د هغه بيان پاس و کړ.

### قَالَتْ يُويُلِتَى ءَالِدُ وَآنَا عَجُوْزُو لَهُ لَا ابْعُلِي شَيْخًا أِنَّ هِٰ ذَالْشَيْعٌ عَجِيبٌ ﴿

نو وويل (ساره) اى تعجّب ځما ! آيا ځېږومه زه (ولد) حال دا چې زه زړه يم، او دغه (ابراهيم) مېړه (خاوند) ځما دى زوړ، بېشكه چې دغه (تولد له دوو زړو) يو شى دى ډېر عجيب (عادتا نه قدرتاً).

تفسير: دلته ﴿يُوَيُكُنُى﴾ داسې يو لفظ دى، لكه چې ځمونږ په محاورو كې ښځې د حيرت او استعجاب په مواردو كې «ويش» وايي، يعنې دا ډېر د حيرانۍ او تعجب ځاى دى؛ چې زه په دغه زړوتيا كې وړوكى وځېږوم، وايي چې د بي يي سارې رضي الله تعالى عنها عمر په دغه وخت كې د (٩٩) كلونو، او د ابراهيم عليه السلام عمر سل كاله يا له سلو كلونو ځنې هم متجاوز وو.

## قَالْوْآاَتَعْجَبِينَ مِنَ آمْرِاللهِ رَحْمَتُ اللهِ وَرَبُكْتُهُ عَلَيْهُ آهْلَ الْبَيْتِ إِنَّهُ حَمِيْكُ تِجَمِيْكُ عَلَيْكُمُ آهْلَ الْبَيْتِ إِنَّهُ حَمِيْكُ تِجَمِيْكُ عَلَيْكُمُ

وويل دغو (ملائکو) آيا تعجب کوئ له امره (حکمه) د الله؟ رحمت د الله دې وي، او برکتونه د ده دې وي پر تاسې ای خاوندانو د کورونو، بېشکه چې الله ښه ستايلي شوی ښه لويي والا دی.

تفسير: يعنې پر هغې كورنۍ باندې چې پاك الله دومره رحمتونه او بركات ورنازل كړي وي، او تل يې دوى د معجزاتو او خوارقو د ليدلو مورد ګرځولي وي، آيا دغه خبره هغوى لره د تعجب وړ (مستحق) او لايق كېدى شي؟ .

## فَكَتَّاذَهَبَعَنُ إِبُوهِيُمَ الرَّوْعُ وَجَاءَتُهُ البُسْرَى يُجَادِ لُنَافِ قَوْمِ لُوطِ ﴿ إِنَّ إِبْرَاهِ يَمَ لَحَلِبُهُ اوَّالَهُ مَا الْمُعَلِيمُ وَلَا لَهُمُ التَّهُوعَ الْمُعُمَّ الْمُعَنَّ الْمُعَمُّ وَوَهِ ﴿ مَنْ اللَّهُ مَا اللَّهُ مَا اللَّهُ مَا اللَّهُ اللَّهُ اللَّهُ اللَّهُ اللَّهُ مَا اللَّهُ اللَّهُ وَ اللَّهُ اللَّا اللَّهُ اللَّا اللَّهُ اللَّهُ اللَّهُ اللَّهُ اللَّهُ اللَّهُ اللَّالِمُ اللَّهُ ا

نو کله چې لاړه له ابراهیم څخه و ېره او راغی ده ته زېری (د ځوی او اهلاک د قوم د لوط)؛ نو بیا یې جګړه کوله ځمونږ سره په (حق) د قوم د لوط کې. بېشکه ابراهیم خامخا تحمل والا آه کوونکی لوی نرم زړه لرونکی رجوع کوونکی وو (الله ته). ای ابرهیم! واوړه له دې جګړې څخه، بېشکه شان دا دی په تحقیق راغلی دی امر حکم د رب ستا (په اهلاک د قوم د لوط)، او بېشکه دوی راتلونکی دی دوی ته عذاب چې نشي بېرته ګرځولی (له دوی نه په هیڅ شان).

تفسیر: یعنې څه مهال (وخت) چې له دې لوري مطمئن شو؛ نو فوراً د لوط علیه السلام د قوم په مسئله کې له پرښتو سره یې بحث شروع کړ، چې د هغه خلاصه د عنکبوت په سورت کې بیان فرمایلې ده؛ چې پرښتو ابراهیم علیه السلام مطلع کړ، چې مونږ د دغو کلیو د اهلاک لپاره راغلي یو، ابراهیم علیه السلام وویل: چې په هغه کې خو پخپله لوط علیه السلام موجود دی، بیا د یوه نبي په موجودیت کې هغوی څرنګه وژلی کېدی شي؟ پرښتو وویل چې: مونږ پر ګردو هغو کسانو خبر کړی شوي یو چې هلته اوسیږي، لوط علیه السلام سره له متعلقینو خپلو له هغه ځایه لرې کولی شی، او وروسته له هغه عذاب نازلیږي.

## وَلَمَّاجَآءَتُ رُسُلُنَا لُوطًاسِنَي بِهِمْ وَضَاقَ بِهِمْ ذَرْعًاوَّقَالَ هٰذَا يَوُمْ عَصِيْبْ @

او کله چې راغلل رسولان ځمونږ لوط ته (او د دوی ښايست يې وليد)؛ نو غمجن شو (لوط) په هغو او تنګه شوه په سبب د دوی سينه د ده (چې څه بې عزتي دوی ته ونه رسي)، او وويل لوط: دغه يوه ورځ ده ډېره سخته.

تفسیر: دغه پرښتې د ډېرو حسینو او جمیلو او د ډېرو ښکلیو پیمخو هلکانو په شکل سره متشکلې شوې وې، په اول کې لوط علیه السلام دوی ونه پېژندلې چې پرښتې دي، بلکه د عادي مېلمنو په شان یې و ګڼلې، له بل لوري د هغه قوم بې حیایي او بده رشه (عادت) او خراب اخلاقي یې هم ورښکاره وه، نو سخت غمجن او تنګ زړه شو، او په فکر کې ولوېد، چې دغه بد کاران او شریران ځما په دغو مېلمنو پسې هم رالویږي، او دوی به راڅخه بې عزته او بې پته کوي، د مېلمنو پرېښودل هم ورته مشکل وو، او د دوی ژغورل (بچ کول) د دغو خبیثانو له لاسه هم ورته ګران ښکارېده، مواکې د ګرد قوم د جنګ او جګړې د پېرودلو (اخیستلو) وخت ور د مخه شوی وو.

وَجَآءُهُ قَوْمُهُ يُهُرَعُونَ الَيُهِ وَمِنَ قَبُلُ كَانُوا يَعْمَلُوْنَ السَّيِّالَٰتِ قَالَ لِقَوْمِ هَؤُلَا بَنَانَ هُنَّ أَطُهُرُ لَكُوْ وَالسِّيَّالَٰتِ قَالَ لِقَوْمِ هَؤُلَا بَنَانَ هُنَّ أَطُهُرُ لَكُوْ وَالسِّيَالَٰتِ قَالَ لِقَوْمِ هَؤُلُا بَنَانَ هُنَّ أَطُهُرُ لَكُوْ وَالسِّيَالَٰتِ قَالَ لِقَوْمِ هَؤُلُا بَنَانَ هُنَّ أَطُهُرُ لَكُوْ وَالسِّيَالَٰتِ قَالَ لِقَوْمِ هَؤُلُا اللهَ وَلَا يَخُزُونِ فِي ضَيُغِيُ اللهِ عَلَى اللهِ عَلَى اللهِ اللهِ عَلَى اللهِ اللهُ وَلَا يَخُزُونِ فِي ضَيَعْ اللهُ وَلَا يَعْرُونُ فَي اللهِ اللهُ وَلَا يَعْرُونُ فَي اللّهِ اللّهِ اللهِ اللهُ وَلَا يَعْرُونُ فِي فَي ضَيْعُونُ اللّهِ اللهِ اللهُ اللهُ اللهُ وَلَا يَعْرُونُ فِي فَيْ اللّهُ اللّهُ اللهُ اللّهُ اللهُ اللهُ وَلَا يَعْرُونُ فَي فَيْكُونُ السِّيِقَالَ اللهُ اللّهُ اللّ

او راغی ده ته قوم د ده حال دا چې راځغاست یې ده ته (لپاره د بدکارۍ)، او پخوا له (دې نه هم) وو هغوی چې عملونه یې کول د ناکارو کارونو! (نو چې دوی راورسېدل او طلب د مېلمنو یې وکړ) نو وویل لوط: ای قومه ځما! دا ښځې لوڼې ځما دي (په نکاح یې واخلئ) چې دوی ښې پاکې دي تاسې ته، نو وویرېږئ له الله او مه رسوا کوئ ما په حق د مېلمنو ځما کې، آیا نشته له تاسې کوم سړی پوهنده (نېک کرداره چې تاسې ته پند درکړي).

تفسیر: یعنې دغه قوم ته د هغو نامعقولو حرکاتو او خلاف الفطرتو فواحشو کوم عادت چې لوېدلی وو، هغه به دوی ته د آرام کېناستلو فرصت کله ورکولو، نو کله چې دوی د داسې پیمخو هلکانو له راتګه خبردار شول، په نهایتې بې حیایی سره د لوط علیه السلام کره په منډو منډو سره ځغلېدل، او په پوره قوت او شدت سره یې ترې مطالبه و کړه، چې دغه مېلمانه هلکان ورپرېږدي، ولې چې مونږ پخوا له دې نه تاته ویلي وو، چې ته به هیڅ یو نارینه خپل ځان کره مېلمه نشې ساتلی، هومره مېلمانه چې دلته راځي؛ هغه ګرد مونږ ته راپرېږده! څو هر شی مو چې زړه غواړي همغه پرې و کړو!.

لوط عليه السلام د مېلمنو د پت ساتلو لپاره هر راز كوښښ و كړ، او بالآخر دغه خبره يې هغو شهوت خوښوونكو ظالمانو ته و كړه: «اى ظالمانو! دغه ځما جوني تاسې ته حاضرې دي، په نكاح سره يې اخيستى شئ، او په حلالې طريقې سره ترې متمتع كېدى شئ، چې دغه نهايت پاكيزه او ښكلې طريقه ده، او دا يې ور ته ځكه وويل؛ چې د هر قوم نبي د هغوى د پلار په ځاى وي، نو د هغوى جوني د هغه لور كانې حسابيږي، له الله تعالى څخه وېره پكار ده، او تاسو لره له سره دغه كار وړ (لايق) او مناسب نه دى، چې پاكه او مشروعه طريقه پرېږدئ، او په داسې خلاف الفطرت او چټلو (خرابو) كارونو كې ځانونه اخته كړئ! لږ تر لږه ځما رعايت خو و كړئ! چې زه د دغو مقدسو مېلمنو په مخ كې شرمنده او رسوا نشم، ځكه چې د مېلمه بې عزتي كټ مټ (هوبهو) د «كوربه» بې عزتي ده، آيا په تاسو كې يو سړى هم داسې نشته چې په داسې سمو سمو خبرو و پوهېږي، او د نېكې او تقوى لاره غوره كړى».

### قَالُوُالْقَدُ عَلِمْتَ مَالَنَافِ بُنَاتِكَ مِن حَقِّ وَإِنَّكَ لَتَعْلَوُمَا ثُرِيْكِ ﴿

وويل قوم د لوط هرومرو (خامخا) په تحقيق پوهه يې ته چې نشته مونږ لره په لوڼو ستا کې هيڅ حاجت، او بېشکه ته خامخا پوهېږې په هغه کار چې مونږ يې غواړو (چې لواطت دی).

#### قَالَ لَوْ آنَّ لِي بِكُمْ قُنْوَةً أَوْ الوِي آلِي رُكُنِ شَدِيْدٍ ﴿

نو وويل لوط: كاشكې وى ماته پر تاسې زور يا مې پناه وړى شوى پناه ځاى مستحكم ته.

تفسير: د لوط عليه السلام له ژبې څخه د انتهايي خوف او پر ېشانۍ په حالت کې بې له جوړولو او سنجولو (فکر کولو) څخه دغه الفاظ وو تل: «کاشکې په ما کې بالذات دومره قوت وی، چې له تاسې ګردو سره جنګېدم، يا کوم طاقتور او مضبوط پناه ورکوونکی مې لرلی»، يعنې ځما قوم او ټبر او خپل دلته وی.

په حدیث کې نبي کریم صلی الله علیه وسلم فرمایلې دي: «یرحم الله لوطا لقد کان یأوي إلی رکن شدید» «الله تعالی دې پر لوط علیه السلام رحم وفرمایي، بېشکه چې هغه مضبوطه او مستحکمه پناه ځای ځانته حاصلوله»، یعنې «الله تعالی» مګر د لوط علیه السلام څخه وروسته هومره انبیاء چې مبعوث شوي دي؛ هغوی ګرد د قوم قبیلې او د ټبر خاوندان وو.

## قَالْوُايلُوْطُ إِتَّارُسُلُ رَبِّكَ لَنُ يَّصِلْوَ إِلَيْكَ فَأَسُو بِأَهْلِكَ بِقِطْعٍ مِّنَ النَّيْلِ وَلا يَلْقَفُ مِنْكُوُ آحَدُ اللَّا امْرَا تَكَ إِنَّهُ مُصِيدُهُمَا مَا اَصَابَهُمُ إِنَّ مَوْعِدَ هُـ وُ الصُّبُحُ اليُسَ الصُّبُحُ بِقَورِيْبٍ ۞

وویل ملائکو: ای لوطه! بېشکه مونږ رسولان د رب ستا یو، له سره به ونه رسیږي دوی تاته (په ضرر)، نو بوځه اهل خپل (له دې ښاره) په یوې ټو ټې د شپې کې، او نه دي ګوري بېر ته له تاسې هیڅ یو، مګر (مه بیایه هغه) ښځه ستا (چې کافره ده)، بېشکه شان دا دی چې رسیدونکی دی دې ته هغه عذاب چې رسیږي دوی ته، بېشکه وعده د (نزول د عذاب پر) دوی صباح ده، آیا نه دی صباح نژدې (بلکه نژدې دی نو تلوار مه کوه!).

تفسير: كله چې د لوط عليه السلام غم، اندېښنه، اضطراب له حده تېر شو، نو دلته دغو مېلمنو پرې غږ و كړ، چې يا «نبي الله!» تاسې په څه فكر كې تللي يئ؟ مطلق مه پرېشانېږئ! مونږ د الله تعالى راليږلې شوي پرښتې يو، چې د دوى د اهلاك لپاره راغلي يو، دغه خبيثان ځمونږ خو هيڅ شى نشي خرابولى، بلكه تاسې ته هم له سره هيڅ زيان او ضرر نشى در رسولى».

په تفاسیرو کې راغلي دي، کله چې دغو شریرانو ورونه او دروازې ماتې کړې، یا له دېواله واوښتل، او دننه د لوط علیه السلام انګړ ته ورغلل، نو دلته جبرئیل علیه السلام د پاک الله په حکم لوط علیه السلام له دوی ځنې جدا کړ، او خپل مټ ته یې لږ څه د دوی په لوري حرکت ورکړ، چې د هغه په اثر <sup>م</sup>کرد سره ړانده شول، او په چغو سره یې وویل: «هله ژر و تښتئ! چې د لوط علیه السلام دغه مېلمانه لوی جادو مکران ښکاریږي».

کله چې لوط علیه السلام له ډېرې تنګدلۍ د عذاب د وخت د راتلو پوښتنه و کړه؛ نو جبرئیل علیه السلام ورته وویل چې: په تحقیق وخت د عذاب د دوی صباح دی، یعنې پر دوی سحر وختي عذاب راتلونکی دی، کله چې لږه شپه پاتې شي؛ نو ته سره له متعلقینو دې له دې ځایه تشریف یوسه، او خپلو ملګرو ته هدایت ورکړه! چې په ډېر تلوار سره دې درومي، او هیڅ یو له دوی ځنې دې بېرته مخ نه ګرځوي، او نه دې ګوري.

هو! يواځې ستا ښځه دې له تا سره لاړه نشي، يا به بېرته مخ ګرځوي او ګوري به، او په دې ډول به په دغه عذاب کې اخته کيږي، چې په کې هغه ګرد قوم اخته کيدونکی دی.

وايي چې دغې ښځې خپل قوم د دغو مېلمنو په راتګ مطلع کړی وو، بيا لوط عليه السلام وويل چې: تر صباح پورې خو ډېر وخت دی، نو جبرئيل عليه السلام ورته وويل چې: «ای لوطه! آيا نه دی صباح نژدې؟ بلکه نژدې دی! يعنې خوشاله شئ!، اوس د دغو ظالمانو په هلاک کېدلو هيڅ دومره ځنډ نه دی پاتې، همدا چې صباح شو په ګهيځ (سحر وختي) کې دوی ګرد سره و ژلی کیږي.

## فَكَمَّاجَأْءَ أَمُرُنَا جَعَلُنَا عَالِيَهَا سَافِلَهَا وَأَمْطُرُنَا عَلَيُهَا حِجَارَةً مِّنُ سِجِيبُ إِهْمَّنُضُودٍ ﴿ مُسَوَّمَةً عِنْكَ رَبِّكَ وَمَاهِي مِنَ الظّلِمِينَ بِبَعِيبُ ﴿ فَ عَلَى الْعَلْمِينَ بِبَعِيبُ إِفَّ

نو څه وخت چې راغی (حکم، عذاب) ځمونږ؛ نو و ګرځولو مونږ پورته طرفه د دې (ښار) ښکته طرف ته (یعنې نسکور کړ مونږ پر دوی دا ښارونه) او واورول مونږ پر دغو ښارونو باندې کاڼي له خټو جوړ شوی په اور پاخه شوی لاندې باندې (پرله پسې). (داسې ګټې چې) نښې کړی شوې وې په نزد د رب ستا، او نه دی دا (کلی، او هم موده دهلاک ددوی) له ظالمانو (کافرانو) څخه لري.

تفسير: يعنې جبرئيل عليه السلام دوى كلى پورته، او تر آسمانه پورې يې نژدې ورسول، او بيا يې له هغه ځايه چپه كړل، او په دغه ډول هغه ګرد كلي سره لاندې باندې شول، بيا د دوى د نكايت او ذلت او رسوايۍ د تكميل لپاره له پاسه پر دوى كرتكاڼي او تودې دوزخي تيږي (ګټې) هم وورولى شوې، او هغه كسان هم پر هم دغو تيږو (ګټو) ووژل، چې له هغه ښارونو څخه د باندې په نورو ځايونو كې اوسېدل (والعياذ بالله).

تنبيه: د ﴿مَّنُضُورٍ﴾ معنى محقّق شيخ الهند (رحمه الله) «لاندې باندې» سره كړې ده، ځينو يې معنى يى در پى او مسلسلې او پرله پسى د تيږو ورېدل اخيستى دي.

﴿مُسَوَّمَةً﴾ يعنې كومه خاصه علامه او نښه پر هغو باندې وه، چې هغه يې له نورو تيږو څخه ممتازه او ښكاروله، چې دغه د الله تعالى د عـذاب تيږه ده، ځينې وايي چې پر هرې تيږې د هغه سړي نوم ليكلى وو، چې هغه پرې وژل كېده، او د هغه د اهلاك سبب محرځېده، والله أعلم.

﴿وَمَاهِيَ مِنَ الظَّلِمِينَ بِبَعِيبُو﴾ يعنې دغه د لوط د قوم واقعه د زمانې په اعتبار هم قريب دی، ځکه چې وروسته له «عاد» او د «نوح عليه السلام» له قوم څخه دغه واقعه پېښه شوې ده، او د مکان په اعتبار هم ځکه چې د دوی کلي د مدينې منورې او شام تر منځ وو، تېرېدونکو قافلو او جوپو به د هغوی ورانې او نړېدلې کورونه او کنډرې ليدلې.

### وَ إِلَىٰ مَدُينَ اَخَاهُمْ شُعَيْبًا قَالَ لِقَوْمِ اعْبُدُوا اللهَ مَالَكُمْ مِّنَ اللهِ غَيْرُهُ وَلا تَنْقَصُوا الْمِكْيَالَ وَالْمِيْزَانَ إِنِّ آزَى الْفُرْ بِغَيْرِ قَالِنَ ٱخَافُ عَلَيْكُمْ عَذَابَ يَوْمِ مُّحِيْطِ ﴿

او (لېږلی وو مونږ ښار) د مدین ته (قومي) ورور د دوی شُعیب، وویل (شعیب): ای قومه ځما عبادت و کړۍ (یواځې) د الله، نشته تاسې لره هیڅ (بر حق) معبود بې له دغه (الله)، او مه کموئ پیمانه او تله، بېشکه چې زه وینمه تاسې په خیر، او بېشکه زه ویرېږم پر تاسې (په سبب د دې خیانت) له عذابه د ورځې چاپېرېدونکې.

تفسير: دغه قصه په ۱۸و ۹ جزء د الأعراف د سورت ۱۱ ركوع كې پخوا هم تېره شوې ده، يعنې كله چې پاك الله تاسو ته فراغت او هوسايي (آرام) در عنايت كړى دى؛ نو ډېر وويرېږئ چې د عصيان او نافرمانۍ لامله هغه له تاسې څخه وانه خيسته شي، او دغه خوښي او خوشالي مو سلبه او دنيوي او اخروي عذاب درباندې مسلط نشي، ځكه چې تاسو كرد په خير او عافيت يئ، او په پوره نعمت او دولت سره په راحت يئ، او له سره اهل د حاجت نه يئ، نو ولې داسې خيانت كوئ.

### وَلِقَوْمِ اَوْتُو الْمِكْيَالَ وَالْمِيْزَانَ بِالْقِسُطِ وَلاَ تَبُخَسُواالنَّاسَ اشْيَآءُهُمُ وَلاَ تَعْتُوا فِ الْاَرْضِ مُفْسِدِيْنَ @

او اى قومه ځما ! پوره وركوئ تاسې پيمانه او تله په انصاف (عدل سره) او مه كموئ تاسې خلقو ته څيزونه (مالونه) د دوى، او مه لټوئ تاسې (خرابي) په ځمكه كې په دغه حال كې چې فساد كوونكى يئ.

تفسير: په ځمکه کې فساد مه کوی يعنې له شرکه او کفره يا له لږ پيمانې کولو او تللو څخه، يا په نورو ډولو (طريقو) د حقوقو له اتلافه او ظلمه او تېري او تجاوز په ځمکه کې فتنه او فساد مه آچوئ، او خرابي مه کوئ !.

## بَقِيَّتُ اللهِ خَبُرُلُكُمُ إِنْ كُنْتُونُمُ وُمِنِيْنَ أَوْمَا أَنَا عَلَيْكُمُ مِعَفِيْظٍ

هغه باقي رزق پاتې کړی د الله خير ډېر غوره دی تاسې ته (له هغه چې تاسو يې ټولوئ په خيانت سره) که يئ تاسې مؤمنان (باور کوونکي په خبره ځما)، او نه يم زه پر تاسو ډېر ساتونکی (له منهياتو).

تفسير: يوه ايماندار انسان ته د پاک الله هغه ورکړی شوی مال چې وروسته د پوره او کامل اداء کولو د حقوقو (په حلال صورت) سره پاتې وي، ا<sup>م</sup>کر که لږ هم وي؛ له هغه کثير څخه بهټر دی، چې د حرامو په طريقه حاصليږي، يا په کې د نورو خلقو حقوق تلف کيږي، د حلالو په اموالو کې چې په ښه ډول سره پيمانه او وتلل شي، سمدلاسه برکت پيدا کيږي، او د پاک الله له درباره اجر وررسيږي.

## قَالُوْالِشُعَيْبُ اَصَلُوتُكَ تَامُرُكَ اَنْ تَتُرُكَ مَا يَعَبُكُ ابَا وُنَا اَوْانَ نَفَعُلَ فِي اَمُوالِنَا مَا نَشَوُ وَالنَّا فَالْوَالِنَا مَا نَشَوُ وَالنَّا وَالنَّا وَالنَّا وَالنَّا الْحَلِيمُ الرَّشِيْتُ ﴾ لَانتَ الْحَلِيمُ الرَّشِيْتُ ﴾

نو وويل قوم د ده اى شُعيبه! آيا دغه ډېر لمونځ كول ستا (درښيي) امر كوي تاته په دې چې پر ېږدو مونږ هغه بتان چې عبادت به كاوه (د هغو) پلرونو ځمونږ، يا (په دې امر كوې چې پر ېږدو مونږ) دا چې و كړو مونږ په اموالو خپلو هغه تصرف چې غواړو يې (د ډېر اخيستلو او لږ وركولو)، بېشكه ته خامخا هم ته يې لوى باوقاره سم په لاره (نېك كرداره).

تفسیر: دغه خبرې یې د استهزاء او تمسخر په ډول کولې، چې «بس کړه صاحبه! زیات له دې نه مه مشر کېږه! آیا په ګرد قوم کې همدا یواځې ته لوی عقلمن باوقاره نېک کردار یې؟ او باقي مونږ او ځمونږ مشران ګرد جاهلان او احمقان دي؟»، شُعیب علیه السلام ډېر زیات لمونځ کاوه، نو دوی ور ته وویل چې: «ښایي ستا دغه ډېر لمونځ کول تاته داسې حکم در کوي چې له مونږ ځنې ځمونږ د پلرونو او نیکونو دین پردی کړې، او ځمونږ د ملکیت اختیار ځمونږ په مملو که وو مالونو کې لرې کړې، بس ته دې خپل لمونځ کوه، او ځمونږ په دیني او دنیاوي معاملاتو وزن او کیل او تللو کې ستا د مداخلې هیڅ ضرورت له سره نشته».

#### قَالَ لِقَوْمِ اَرَءَ يُنْهُ اِنْ كُنْتُ عَلَى بَيِّنَةٍ مِّنْ رِبِّي وَرَزَقَنِي مِنْهُ رِنَ قَاحَسَنَا وَمَآ اَرُئِكُ اَنُ الْحَالِفَكُوُ إلى مَآ اَنُهٰ كُوْءَنُهُ إِنْ ارْئِكْ اللَّالْالْمِصْلَاحَ مَا اسْتَطَعُتُ وَمَا تَوُفِيُقِي إِلَّا بِاللَّهِ عَلَيْهِ تَوَكَّلُتُ وَلِكَيْهِ الْنِيْهِ الْنِيْهِ ﴾

وویل شُعیب: ای قومه ځما !آیا وینئ تاسې (خبر راکړئ ماته) که یم زه په برهان (واضح بیان) له جانبه د رب خپل، او راکړی یې وي ماته له درباره خپله رزق روزي ښایسته نېکه، او نه لرم اراده د دې چې مخالفت و کړم له تاسې (او راشم) هغه کار ته چې منع کوم تاسې له هغه کاره، اراده نه لرم زه مګر د اصلاح (ستاسې) څو چې توان کیږي ځما، او نه دی توفیق ځما (په اصلاح ستاسې کې) مګر په (هدایت نصرت د) الله، خاص پر همدغه الله تو کل کړی دی ما، او د همده په طرف رجُوع کوم.

تفسير: يا خو ظاهري روزي مراده ده، يعنې بې د پيمانې او د تلې، وزن د تزييد او تنقيصه په حلالې طريقې سره يې روزي عطا کړېده، يا باطني روزي مقصوده ده، يعنې علم او حکمت او نبوت يې عطا کړی دی، خلاصه يې دا ده که ماته حق تعالى فهم او بصيرت راكړى وي، او داسې سمه صاف لاره يې راښوولي وي، چې تاسې يې نشئ ليدلى، او په دولت او شته والي يې موړ كړى يم، چې له هغه ځنې تاسې بې برخې يئ، نو آيا د هغه حق دا دى چې معاذ الله زه ستاسې پشان ړوند شم، او د الله تعالى له احكامو څخه مخ واړوم، يا ستاسې له دغې استهزاء او تمسخر (ټوكې ټكالې) څخه ووير ېږم، او پند وركول او پوهول پر ېږدم، زه به له سره داسې نه كوم.

﴿وَمَاۤ أَرُيۡكُٱنُ اُخَالِفَكُوۡ إِلَّى مَاۤاَنَهٰكُوۡمُوۡنُهُ ﴾ يعنې د دې لپاره تړې تاسو نه منع كوم، چې ګوندې زه پخپله يې و كړمه، يا له هغو خرابو كارونو څخه چې زه تاسې منع كوم، زه له سره نه غواړم چې ځان له تاسې ځنې بېل كړم، او پخپله د هغه مر تكب شم، مثلا تاسې تارك الدنيا و ګرځوم، او زه پخپله مال او دولت راټول كړم، نه هغه پند او نصيحت چې زه يې تاسې ته كوم، زه له تاسو څخه لا ړومبى د هغو په تعميل كې مشغول او لګيا يم، تاسې دغه الزام پر ما باندې نشئ اړولى، چې ځما پند پر ځان غوښتنه يا هوا او هوس محمول كړئ.

(إن أربي دُرالاً الإصلاح ما استَظُعُتُ ما استَظُعُتُ ما الله عني حما زياتر كوښښ دا دى چې ستاسې ديني او دنيوي حالت ښه شي، او اصلاح ومومي، او دغه موجوده خراب حالت مو لرې شي، او د ايمان او عرفان په لوړه (او چته) د ختلو كوښښ و كړئ، پر ته (علاوه) له دغه اصلاح له مقصده بل كوم مطلب نه لرم، چې زه مې خپل دغه مرام تر خپل مقدور او استطاعت پورې په هيڅ يو حالت كې له سره نشم پر ېښودى، پاتې شوه دغه خبره چې ځما دغه مقصد تر پايه (آخره) هم ورسيږي، او زه په دغه كوښښ كې بريالى هم شم، دغه محرد د قدوس الله په قبضه او واك كې دي، او د پاك الله په امداد او توفيق سره محرد كارونه سر ته رسېدى شي، ځما اعتماد او توكل پر همغه پاك الله دى، او په هرې معاملې كې هغه ته رجوع كوم.

## وَلِقَوْمِ لَا يَجُرِمَنَّكُوْشِقَاقَ أَنَ يُصِيبُكُوْمِّتُلُ مَا اَصَابَ قَوْمَ نُوْجِ اَوْقَوْمَ هُوْدٍ اَوْقَوْمَ صلح اللهِ اللهُ اللهِ اللهُ الل

او اى قومه ځما !باعث دې نه كړي تاسې لره دښمني (ستاسې) ما لره دا خبره چې ورسيږي تاسې ته په شان د هغه (عذاب) چې رسېدلى وو قوم د نوح ته (چې غرقېدل وو) يا قوم د هود ته (چې سخت باد وو) يا قوم د صالح ته (چې زلزله وه)، او نه دى قوم د لوط له تاسې څخه (اى كفارو دومره) لرې (په زمان مكان نو پرې عبرت واخلئ).

تفسير: يعنې ځما د ضد، عناد او عداوت په جوش کې داسې حر کات مه کوئ، چې تاسې د هغه په سبب د تېرو اقوامو پشان د ډېرو سختو عذابونو وړ (لائق) او مستحق شئ! د نوح، هود، او صالح عليهم السلام پر امتونو د تکذيب او عداوت لامله هغه عذاب چې نازل شوی دی، هر چاته ښکاره دی، د لوط عليه السلام د قوم قصه خو له دغو محردو څخه وروسته په هم دغې نژدې زمانې کې واقع شوې ده، او د هغې ياد به ستاسې په حافظه کې موجود وي، نو دغه نظائر له سره مه هېروئ.

يعنې که تاسې د نوح او د هود او د صالح عليهم السلام د قوم له تعذيب څخه په سبب د لري والي د زمانې عبرت نشئ اخيستى؛ نو نه دى قوم د لوط له تاسې لرې، نه په زمان سره، نه په مكان سره، نو په هغه خو خامخا عبرت واخلئ!.

## وَاسْتَغُفِمُ وَارَبَّكُوْتُمْ تُوبُو اللَّهِ وَإِنَّ رَبِّنُ رَحِيْمٌ وَدُودٌ ﴿

او مغفرت وغواړئ تاسې له رب خپل (په راوړلو د ايمان سره) بيا رجوع و کړئ تاسې په طرف د ده (په خصوص او خلوص د عبادت سره) بېشکه رب ځما ډېر مهربان دی، محبت کوونکی دی.

تفسير: هومره چې قديمي او په هره اندازه چې سخت مجرم او لوى ګناهګار هم وي، کله چې دى د زړه په صدق او اخلاص سره د الله دربار ته رجوع و کړي، او معافي بخښنه وغواړي؛ نو يې پخپل فضل او کرم سره بخښي، بلکه له ده سره مينه او محبت هم کوي.

#### قَالُوُالِيشُعَيْبُ مَانَفْقَهُ كَثِيرًامِّمَّاتَقُولُ وَإِنَّالَنَرْلِكَ فِينَاضَعِيفًا ۚ وَلُولَارَهُطُكَ لَرَجَمُنكَ ۗ وَمَّالَنْتَ عَلَيْنَا بِعَزِيْرِهِ

وویل قوم (د ده په ځواب کې): ای شعیبه ! نه پوهیږو مونږ په ډېرو هغو خبرو چې ته یې وایې (مونږ ته د توحید په تعریف او منع د تطفیف)، او بېشکه مونږ خامخا وینو تا په مونږ کې کمزوره، او که نه وي دغه خپلوان ستا (چې په کفر کې له مونږ سره شریکان دي)؛ نو خامخا سنګسار کړی به وی مونږ ته، او نه یې ته پر مونږ هیڅ قدر عزتناک.

تفسیر: دوی خو پر ګردو شیانو ډېره ښه پوهېدل، لیکن د ضد، عناد او حق پټولو لامله به یې داسې خبرې کولې، چې مونږ پر دغو خبرو له سره نه پوهیږو، چې ته څه وایې، او د مجذوبانو په شان تل ګړېږې، (العیاذ بالله)، او که په رښتیا سره دوی په همغې سمې صافې خبرې باندې له خپلې بې توجهۍ یا د غباوت له وجې نه پوهېدل، نو دغه کلام به په خپل ظاهر باندې محمولېده.

﴿وَإِنَّا لَنَرْكَ فِيْبَنَاضَعِيْفًا ﴾ يعنې يو كمزور او بې حقيقته سړي ته نه ښايي چې ګرد عالم له خپل ځان سره دښمن كړي، بلكه ورته لازم دي، چې پر خپل حال باندې رحم وكړي، او خپل هوسا (آرام) ځان په ربړو (تكليفونو) اخته نه كړي، او په لوى لاس خپل ځان د مرګك په خوله كې ونه غورځوي، چې هيڅ يوه فائده او ګټه (منافع) ورته نه رسوي.

﴿وَلَوْلاَرُهُطُكَ لَرَجُمُنكَ ﴾ يعنې كه ستا د كورنۍ او د ټېر خلقو لحاظ او خاطر نه وى چې له مونږ سره اوسيږي؛ نو لا له پخوا څخه به مو ته سنګسار كړى وي.

### قَالَ لِقَوْمِ الْوَهُطِيِّ اَعَزْعَلَيْكُوْمِ اللهِ وَاتَّخَدُ تُمُوهُ وَرَاءَكُوْ ظِهْرِيًّا إِنَّ رَبِّي بِمَاتَعْمَلُونَ عُيْطُ®

وويل (شُعيب)ای قومه ځما !آيا دغه خپلوان ځما ډېر عزيز (مخور) دي پر تاسې له الله،او ګر ځولی مو دی دغه (الله) وروسته ستاسې شاته غورځولی شوی (چې هيڅ پروا يې نه کوئ)، بېشکه رب ځما پر هغو کارونو چې کوئ يې تاسې ښه احاطه کوونکی دی (نو جزاء د ټولو به در کړي).

تفسير: يعنې د افسوس او تعجب ځاى دى، چې ځما د كورنۍ له سببه مې د رعايت وړ او مستحق بولئ، مګر د دې لامله مې هيڅ لحاظ او خاطر نه كوئ، چې زه د پاك الله نبي او تاسې ته درلېږلى شوى يم، او صاف او صريح دلائل او نښې د خپل تصديق لپاره درښيم، ګواكې ستاسې په ستر ګو كې ځما د كورنۍ عزت، قوت، قدرت او نور له الله قدوس څخه زيات دى، او د پاك الله عظمت او جلال مو داسې هېر كړى دى، چې په تصور كې مو هم له سره نه راځي.

### ۅؘڸۼۘۅؙۄؚٳڠ۫ٮڵؙۉٳۼڸڡۜڬٳڹؾؚڴؙڎؚٳڹؙٞٵڡؚڽ۠ۺۅٛڬؾڠؙڵؠٷؽ؇ڡۜؽؖٳڷؚؿؙۼۼڹۜٳڮؿؙۼؚٛۯؽۄۅڡؽۿۅڰٳۮؚؖڮۨ ۅؙٳۯؿۊؚڹٛٷۧٳٳڹٚ٥۫ڡۼػؙۄ۫ۯۊؚؽڮؚٛ

او ای قومه ځما ! عمل کوئ په ځای خپل (یعنې په حالت خپل چې شرک او معصیت دی) چې بېشکه زه هم عمل کوونکی یم په حال خپل (چې توحید او طاعت دی)، ژر به وپېژنئ تاسې هغه

څوک چې راځي ده ته عذاب چې رسوا کوي هغه، او (وبه پېژنئ) هغه څوک چې دروغ ويونکي دي، او انتظار کوئ (د عاقبت خپل.

### ۅۘٙڵؠۜٵۼٵٚٵٙڡؙۯؙڹٵۼۜؽڹٵۺؙۼؠؙٵۜۊٙٳڰڹؽڹٵڡڹؙٷٳڡؘۼ؋ؚڔۯڂؠۊۭؠٙڹۜٵٷٳڂؘۮؘؾؚٳڷڋؽؽؘڟڶٮؙۅٳڶڝؖٙؽؖٷ ڣٵڞۘڹٷؙٳ؈ٛڎؚؽٳڔۿؚڂڂؚؿؚؠؽؘ۞۫ػٲڽؙڰۏۘؽۼ۫ڹؘٷٳڣؽۿٵڶڒؠؙۼۘڴٳڵؠٮۮؽؽػؠٵڹؚؚۮڽٛڎؿٷڎؙۿ

او كله چې راغى امر (حكم، عذاب) ځمونږ؛ نو خلاص كړ مونږ شُعيب او هغه كسان چې ايمان يې راوړى وو له ده سره (له دغه عذابه) په رحمت سره له نزده خپله، او ونيول هغه كسان چې ظلم يې كړى وو (په كفر سره) غږ سخت؛ نو كهيځ (سحر وختي) و كرځېدل دوى په كورونو خپلو كې مړه و چ كلك پراته پر زنګنونو خپلو، (داسې تباه شول) لكه چې نه وو اوسېدلي په دغو كورونو كې (پخوا له دې نه)، خبردار شئ ! واورئ ! لرې والى دى (له رحمته او هلاك دى قوم د) مدين ته، لكه چې لرې او هلاك شول ثمو ديان.

تفسیر: دلته د شُعیب علیه السلام د قوم په «صیحة» (سخته چغه) سره هلاکېدل مذکور دي، او په «الأعراف» کې د «رجفة» لفظ راغلی دی، یعنې په زلزلې سره وژلی شوي دي، او د «الشعراء» په سورت کې «عذاب یوم الظلة» راغلی دی، چې مطلب یې دا دی د عذاب ورېځ لکه سایوان پر دوی محیطه شوې وه.

ابن کثیر (رحمه الله) لیکي چې: «دغه درې واړه عذابونه د دې قوم په حق کې سره جمع شوي وو، بیا په هر سورت کې دهغه ځای د سیاق سره مناسب عذاب ذکر شوی دی.

په «الأعراف» کې وو چې هغو خلقو چې شُعيب عليه السلام ته وويل چې: مونږ تاسې او ستاسې ملګري له دغې خپلې ځمکې څخه وباسو نو هلته يې دروښوده، چې له هغې ځمکې څخه چې تاسې مسلمانان ترې وباسئ؛ د همغې ځمکې د زلزلې له اثره به ووژلی شئ، کله چې دلته د هغو د سختو بې ادبيو مقالاتو ذکر دی، نو ځکه يې د هغه په مقابل کې د آسمان «صيحې» يعنې سختې چغې ذکر وفرمايه، ګواکې د الله تعالى د عذاب د يوې چغې کې د هغو ټول شورماشور او ويناوې ورکې شوې، د «الشعراء» په سورت کې يې د دوى دغه قول نقل کړى دى: ﴿فَالْمُوَظِّ عَلَيْنَاكِسَةًا وَلَ اللَّهُ مَا اللَّهُ مَا الله رستينى يې؛ نو پر مونږ د آسمان يوه ټو ټه راغورځوه! نو د هغه په مقابل کې د «عذاب يوم الظلة» تذکره وفرمايله شوه.

## ۅؘڵڡۜٙڎؙٲۯڛٛڵڹٵؙڡؙۅ۠ڛۑٵڮؾؚڹٵۅؘڛؙڵڟؚۣڹۺؙؚؠؽۑٟ۞ٳڶ؋ۯۼٷڹۅؘڝٙڵڔ۠ؠ؋ڣٵؾۜڹۼؙٷٙٲٲڡ۫ڒۏۯۼۅؙڹ ۘۊڡۧٵٙٲڡؙۯ<u>ڣ</u>ۯؙۼۅٛڹؠڗۺؚؽۑؚ؈

او خامخا په تحقیق لېږلی وو مونږ موسی (په ښکاره) معجزو خپلو سره او په برهان (قاطع حجّت) واضح سره. فرعون او مشرانو د (قوم د) ده ته، او متابعت و کړ دغو (مشرانو) دامر (حکم) د فرعون، حال دا چې نه وو حکم د فرعون برابروونکی په سمې لارې.

تفسیر: له نښو څخه غالبا معجزات او هغه (۹) نښې مرادې دي چې د هغو ذکر په ﴿وَلَقَنُ الْتَیْنَامُوْسَی تِسَعَ الْیَتِ بَیْتُوبِ﴾ کې شوی دی، د هغو له منځه د «عصا» معجزه یې چې نهایته ظاهره او قاهره معجزه وه شاید «سلطان مبین» یعنې واضح سند فرمایلی وي، یا له «سلطن مبین» څخه هغه روښانه دلائل مراد دي، چې موسی علیه السلام هغه د فرعون په مخ کې د الله تعالی د وجود او توحید او نورو په متعلق وړاندې کړي وو، چې د هغو ذکر په نورو مقاماتو کې راځي، او ممکن دی چې له «سلطان مبین» څخه د هغه لغوي معنی مراد وي، یعنې ښکاره بری یا ظاهره غلبه، ځکه چې د فرعونیانو په مقابل

كې موسى عليه السلام ته ظاهره غلبه او فتح مبين څو څو كر ته حاصله شوې ده، يعنې سره د ښكاره او واضحو نښو له ليدلو څخه بيا هم فرعونيان د الله تعالى د نبي عليه السلام خبره وانه ورېده، او همغه الله د دښمن فرعون پر حكم به يې تك او عمل كاوه، حال دا چې د فرعون هيڅ يوه خبره داسې جو ته او صحيحه نه ده، چې د هغې په قبلولو سره انسان نېكي او ښېګڼه (فائده) حاصله كړى شي.

## يَقُكُمُ قَوْمَهُ يُوْمَ الْقِيلَمَةِ فَأَوْرُدَهُمُ التَّارَ وَبِشِّ الْوِرْدُ الْمَوْرُودُ ۞

مخکې به شي (دغه فرعون) د قوم خپل نه په ورځ د قيامت کې، نو ننه به باسي هغوی په اور کې، او بد ځای د ورتلو (د دوی هغه) دی چې وروستل شي دوی.

تفسیر: یعنې همغسې چې فرعون دلته په کفر او تکذیب کې د دوی امام او قائد وو، په قیامت کې به هم د هغو امام او قائد وي، هغو خلقو چې په دنیا کې د ړندو پشان د فرعون تقلید کاوه، دوی به د ده تر شا تر آخري منزل (جهنّم) پورې وررسیږي، دا همغه کنده ده چې هلته به د یخو اوبو په ځای ډېر سوځوونکی ایرې کوونکی اور وررسیږي.

## وَاْتُبِعُوْا فِي هٰذِهٖ لَعْنَةً وَيُومَ الْقِيمَةِ بِبُسُ الرِّفُدُ الْمَرْفُودُ®

او ورپسې لګولی شوی دی په دغه دنیا کې لعنت او په ورځ د قیامت (هم)، بد انعام دی (هغه چې دوی ته) ورکړی شوی (دی).

تفسير: يعنې تر څو چې دنيوي خلق به پر فرعون او فرعونيانو لعنت ليږي؛ بيا په قيامت کې د ملائک الله او اهل الموقف له لوري به هم پر دوی لعنت وريږي، الغرض د لعنت سلسله به پر دوی پرله پسې جريان لري، او هيڅ به ترې نه بېليږي، ګواکې استهزاء دغه يو انعام دی چې د هغه پر چارو ور ته ورکړی شوی دی.

## ذٰلِكَ مِنْ اَنْبَكَا ﴿ الْقُراى نَقُصُّهُ عَلَيْكَ مِنْهَا قَالِمٌ وَّحَصِيدُ ۖ

دا (تېرې شوې خبرې) له احوالو د قريو دي چې بيانوو مونږ هغه پر تا باندې، چې ځينې له هغو قريو ولاړې دي (کنډوالې د دوی او اهل يې هلاک دي) او ځينې يې رېبلی شوي دي (سره د اهل خپل لکه کښت «فصل» چې په لرونو سره رېبلی شوی وي).

تفسير: يعنې د هغو قومونو قصې چې مونږ تاسې ته درواورولې چې په څه شانې هغوی د انبياوو عليهم السلام تکذيب او له هغو سره يې بې ادبي او سپين ستر کي و کړه؟ او بيا څرنګه تباه شول؟ د هغوی ځينې کلي اوس هم ودان دي، لکه مصر چې د فرعون دار السلطنت وو، او ځينې وران شوي دي، مګر د هغوی څه کنډوالې لا پاتې دي، لکه د لوط عليه السلام د قوم کلی او د ځينو نښې هم د دنيا له مخې بيخي لرې او ورکې شوي دي.

#### وَمَاظَلَمْنَهُمْ وَلِكِنَ ظَلَمُواَ اَنْفُسَهُمُ فَهَآ اَغُنَتُ عَنْهُمُ الِهَتُهُمُ الآيِّي يَكُعُونَ مِنْ دُوْنِ اللهِ مِنْ شَيًّ لَتَاجَأَءُ اَمْزُرَتِكِ وَمَازَادُوهُمُ عَيْرَتَتَبِينِ ۞

او ظلم نه وو کړی مونږ پر دوی (په هلاکولو سره) ولیکن ظلم کړی وو هغوی پر ځانونو خپلو (په سبب د کفر او عناد) نو هیڅ دفع ونه کړه له دوی څخه هغو باطلو معبودانو د دوی هغه چې بلل به دوی غیر له الله (او د هغوی عبادت به یې کولو) هیڅ شی (د عذاب) کله چې راغی امر (حکم، عذاب) د رب ستا، او زیات نه کړ دغو معبودانو دوی ته (هیڅ شی) غیر له هلاکته.

تفسير: يعنې پاک الله دوى بې قصوره ونه نيول چې د ظلم وهم پرې وشي، کله چې دوى د جرائمو په ارتکاب کې له حده تېر شول، او په دغه ډول يې خپل ځانونه على رؤوس الأشهاد د سزا وړ او مستحق وګرځول، نو دلته پر دوى د پاک الله عذاب نازل شو، بيا وګورئ پر هغو باطلو معبودانو چې دوى ډېر ډاډه او مطمئن وو، او له هغو څخه يې لوى توقعات او اميدونه درلودل، هغوى هم داسې سختو مصيبتونو په وخت کې د دوى هيڅ پکار وره نغلل، باطل معبود يې څه پکار ورغى؟ بلکه د دوى د هلاک سبب وګرځېد.

#### ۅؘػڬٳڵػٳؘڂؙۮؙۯٮؚۜڮٳۮٙٳڬؘڬٳڵڠؙٳؽۅۿؽڟٳڵؠڴٵۣۜڷڶڬۿٵٚڵؽۄ۠ۺۑؽٮ۠۞ٳڽۜڣٛڬڵڮۿ ڵؚؠؽؙڂٵؽؘۼۮٵڔٳڵٳڂؚۯۼ؞ۮڵؚڰؽۅؙۿۼٞؠؙٷ۠؆ٞڰؙٵڵٮۜٵڛٛۏۮڵؚڰؽۅ۫ۿ؆ۺۿۅؙڎ۞

او په شان د همدغو (نيولو) نيول د رب ستا دي کله چې ونيسي الله اهل د قريو حال دا چې دا (اهل د قريو کافر) ظالم وي، بېشکه نيول د الله ډېر دردناک سخت زورور دي، بېشکه په دې (مذکوره وو قصو) کې خامخا ډېر عبرت دی لپاره د هغه چا چې ويريږي له عذابه د آخرت څخه، دغه ورځ د قيامت داسې يوه ورځ ده چې جمع به کړی شي په دې کې ټول خلق او دا ورځ ده چې حاضر به شي ور ته ټول مخلوقات.

### ۅؘڡٵٛؿؙٷٙڿٞۯٷٳڷڒٳڒ<u>ڮ</u>ٵ۪ؠٙڡ۫ڡؙۮؙۅٛۮٟۿ

او نه به وروستۍ کوو مونږ دا (ورځ) مګر لپاره د پوره کېدلو د نېټې معلومې (په نزد د الله).

تفسير: يعنې د الله تعالى په علم كې كوم ميعاد چې مقرر دى؛ هغه ضرور پوره كېدونكى دى، او بيا هغه لو يه ورځ راتلونكې ده، له دغه تأخير څخه داسې مه اټكل كوئ، چې دغه خبرې محض فرضي او وهمي خبرې دي (العياذ بالله).

## يَوْمَ يَانْتِ لَا تَكُلُّو نَفْسٌ إِلَّا بِإِذْ نِهِ فَيِنْهُوْ شَقِيٌّ وَّسَعِيدٌا

په هغه وخت کې چې راشي قيامت، نه کوي خبرې هيڅ نفس مګر په اذن حکم د الله سره، نوځينې له دغو خلقو به بدبخته او (ځينې به) نېکبخته وي.

تفسير: يعنې هيڅوک به هغه خبره چې مقبوله او نافعه هم وي، بې د الله تعالى له اذنه او حکمه نشي ويلي، او د محشر په ځينو مواقفو کې خو مطلقاً يو حرف هم بې له اذنه او اجازې له خولې نشي ايستلي.

#### فَأَمَّا الَّذِينَ شَعُوْ افَفِي التَّارِلَهُ وفِيهَا زَفِيرٌ وَشَهِينٌ ﴿ خِلِدِينَ فِيهَا مَادَامَتِ السَّلُوكُ وَالْرَصُ الَّامَاشَاءَ رَبُّكَ إِنَّ رَبَّكَ فَعَالٌ لِمَا يُولِيُكُ وَالْمَالَّاذِينَ سُعِدُ وَافْفِي الْجَنَّةَ خِلدِينَ فِيمَا مَادَامَتِ السَّلُوكُ وَالْاَرْصُ إِلَّامَاشَاءَ رَبُّكَ عَطَاءً غَيْرَجُدُودٍ ۞

نو هر څه هغه کسان چې بدبختان شوي دي؛ نو په اور کې به وي، وي به هغوی ته په هغه اور کې جګ (او چت) سخت غږ (چې د حلقه وځي)، او ټیټ نرم غږ (چې د سینو وځي لکه د خرو). همېشه به وي دوی په دغه اور کې څو چې وي آسمانونه او ځمکه مګر چې اراده وفرمايي رب ستا، (چې بوځي له سعیره زمهریر ته)، بېشکه رب ستا کوونکی دی د هر هغه کار چې اراده وفرمايي. او هر چې هغه کسان دي چې نېک بختان شوي دي؛ نو په جنت کې به وي همېشه به

وي په همدغه جنت کې تر څو چې وي آسمانونه او ځمکه مګر چې اراده وفرمايي رب ستا (چې يې بوځي رضوان او لقاء الرحمن ته)، (دغه ورکړه) عطاء بخشش دی بې انتهاء (بلا انقطاع).

تفسیر: د دغو آیتونو دوه معنی کېدی شي، یوه دا چې هومره مدت چې آسمان او ځمکه په دنیا کې پاتې وي، تر همغه مدت پورې اشقیاء په دوزخ کې او سعداء په جنت کې اوسیږي، مګر هغه چې د زیادت اراده و کړي رب ستا او هغه هم ده ته معلوم دی، ځکه کله چې مونږ له طویلو څخه د طویلو زمانو تصور کوو، نو خپلو شاوخوا او ماحولونو په اعتبار اوږد مدت همدغه په خیال کې راځي، نو ځکه (مَادَامَتِالسَّماوْتُ وَالْرَمُنُ) او نور الفاظ د عربو په محاوراتو کې د دوام د مفهوم د اداء کولو لپاره ویلی کیږي، باقي د دوام او ابدیت اصلي مدلول چې ورته لا محدوده زمانه ښایي وویلی شي؛ نو هغه د پاک الله د هغه لا متناهي علم سره مختص دی، چې هغه یې په (مَاشَاءَرَبُكُ ) سره اداء فرمایلې ده.

د آيت دويمه معنى دا كېدى شي چې د (مَادَامَتِالسَّلُوتُ وَالْرَضُ) لفظ له دوامه كنايه واخيست شي.

يا له آسمانه او ځمکې څخه د آخرت آسمان او ځمکه مراد شي، لکه چې فرمايلې يې دي: ﴿يَوْمَرَّبُكَ لُ الْأَرْضُ عَيْرَ الْأَرْضُ

او پر همدغه د محرد اهل الاسلام اجماع ده، ځمونږ د زمانې ځينې تش په نامه مفسرين هغه څه چې د ده په خلاف يې ليکلي دي؛ هغه خو يا ضعيف او موضوع روايات دي، يا غريب او مؤول روايات دي، يا ځينې هغه آيتونه او احاديث دي چې د هغو پر مطلب د لنډ کتلو او خراب پوهېدلو لامله غلط پوهېدلی شوي دي، که الله تعالی توفيق راسره مل کړ، او د مستقل تفسير د ليکلو وار راغی؛ نو پر دې به مفصل کلام و کړو، د اختصار له سببه دلته د څه ليکلو موقع نشته، پاتې شوه د «عصاة الموحدين» مسئله يعنې هغه مسلمانان چې د خپلو مخناهونو لامله په دوزخ کې غورځولی کيږي (العياذ بالله)؛ نو د هغوی په متعلق صحيحو احاديثو مونږ د پاک الله پر مشيئت مطلع کړي يو، چې يوه ورځ هرومرو دې له دوزخ څخه ايستلی کيږي، او جنت ته رسول کيږي، ولې له جنته هيڅ يو جنتي د باندې نه ايستل کيږي، ښايې په همدې لحاظ د جنتيانو په ذکر کې (ران رَبّک فعّال له ايمتل کيږي، ښايې په همدې لحاظ د جنتيانو په ذکر کې (عران رَبّک فعّال له ايستل کيږي، نايلی وي، څو معلوم شي چې ځينې اشقياء به له دوزخه ايستل کيږي، ممګر هيڅ يو سعيد به له جنته نه ايستل کيږي.

#### فَلَا تَكُ فِي مِرْكِةٍ مِّمَّا يَعَبُكُ لَهُ وُلِآء مَا يَعَبُكُ وَنَ إِلَّاكَمَا يَعْبُكُ البَآؤُهُ وَمِنَ قَبُلُ وَاِتَالَهُوَ فُوهُمُ ضِيْبَهُ مُ غَيْرَ مَنْ قُوْصِ شَ

پس مه کېږه ته په شک کې له هغو معبودانو چې عبادت يې کوي دغه کسان، نه کوي عبادت دوی مګر لکه چې عبادت به کاوه پلرونو د دوی پخوا (له دې نه)، او بېشکه چې مونږ پوره ورکوونکي يو دوی ته د برخې د دوی (له عذابه) بې له نقصانه.

تفسير: يعنې د دومره مخلوقاتو د شرک او بُت پرستۍ پر لاره لوېدل، او تر اوسه پورې د دوی په سزا نه رسېدل، داسې يو شی نه دی چې پرې انسان وغولیږي، او په شبهه کې ولویږي، دغه خلق د خپلو پلرونو او نیکونو په بې اساسه تقلید کې مشغول او لګیا دي، هغه د دروغو معبودان د دوی په څه کار ورځي؟ یقینا دغو ټولو ته په آخرت کې پوره سزا وررسیږي، چې په کې هیڅ زیادت او نقصان به نه وي، ګواکې د ﴿غَیْرَمَنْقُوصِ﴾ لفظ د ﴿عَطَآمُغَیْرَمَجُدُودٍ﴾ په مقابل کې ایښی شوی دی.

بعض مفسرين وايي چې په دنيا کې د رزق او نورو کومه برخه چې مقدره ده؛ هغه پوره ورسيږي، بيا د شرک پوره سزا هم مومي.

### وَلَقَدُ التَّبُنَامُوسَى الْكِتٰبَ فَاخْتُلِفَ فِيهُ وَلَوْلاَ كِلِمَةُ سَبَقَتُ مِنْ رَّبِكَ لَقُضِى بَيْنَهُمُ وَالنَّهُمُ لَ لَفِيُ شَاكِّ مِّنُهُ مُرِيْبٍ ﴿

او خامخا په تحقیق ورکړی وو مونږ موسی ته کتاب (تورات)؛ نو اختلاف وکړ شو په دغه کې، او که نه وی هغه کلمه (حکم) چې ړومبی شوی وو له ربه ستا (د تأخیر د جزا تر قیامته پورې) نو خامخا فیصله به شوې وه په منځ د دوی کې (په دنیا کې)، او بېشکه دوی خامخا په شک کې دي له دې (قرآنه) پراته دي په داسې شک کې چې غورځوونکی د زړونو دی په اضطراب کې.

تفسير: موسى عليه السلام ته يې كتاب وركړ، او راويې لېږه، نو بني اسرائيلو پخپلو منځونو كې اختلاف سره وكړ، ځينو هغه ومانه او ځينو ترې سر وغړوه، لكه چې نن ورځ د لوى قرآن په نسبت همداسې اختلاف د انسانانو په منځ كې شته، بېشكه چې پاك الله د دې خبرې قدرت درلود، چې دغو اختلافاتو او تفريقونو ته موقع ورنه كړي، يا د هغه له پيدا كولو څخه وروسته د ګرو مكذبينو فوري استيصال او ټولې جګړې له يوې مخې لرې كړي، مګر د ده تكويني حكمت د دې خبرې اقتضاء ونه كړه.

يوه خبره د ده له حضوره لا له پخوا څخه مقرره او ټاكلې شوې ده، چې انسان ته يې تر يوه خاص حد پورې د كسب او اختيار آزادي او خپلواكي وركړې ده، او د امتحان په ميدان كې يې خوشې كړى دى، او ورته ګوري چې دى په كومه لاره درومي؟ آيا د خالق او مخلوق حقوق په ښه ډول سره پېژني، او د پاك الله د رحمت او كرامت وړ او مستحق ګرځي؟ كه كږه لاره غلطه چاره ځان ته غوره كوي، او د صحيح فطرت لارښوونې ته څه اهميت نه وركوي، او خپل ځان د الله تعالى د غضب او سخط مظهر ګرځوي؟.

﴿لِيَمْنُونُوكُو ٱكُونُواَكُوكُو ٱكُونُواَكُوكُو آخَسُنُ عَمَلاً ﴾ د همدغه مقصد په اقتضاء د انسان خلقت داسې ایښی شوی دی چې دی د نېکۍ او بدۍ په اختیارولو کې بالکل مجبور او مضطر نه وي، نو د دغه لازمي نتیجه دا ده چې په دنیا کې د خیر او شر او د نېکیو او بدیو مقابله یو له بل سره جاري او تل ارتباط ولري، چې وروسته د دوی له منځه مغضوب اومرحوم سره بېل کړل شي، څو د ﴿ إِلّاَمِنُ تَحِورَتُكُ ﴾ سره د ﴿ لِلَمْكُنَّ جَهَنْمُوسَ الْجِنَّةَ وَالنَّاسِ ﴾ والا خبره هم پوره شي.

غالبا دا هغه لفظ دى كه يې نه وى فرمايلى؛ نو د ګردو اختلافاتو خاتمه به بيخي يو ځلي سره كېده، عام خلق د دغو خبرو د حكمتونو په نه پوهېدلو لامله په شك كې لويدلي دي، چې وروسته له دې نه به هم د دغو اختلافاتو فيصله سره كيږي كه نه؟.

## وَانَّ كُلَّالَتَمَّا لَيُوَقِيَنَهُمُ رَبُّكَ اعْالَهُمُّ إِنَّهُ بِمَا يَعْمَلُوْنَ خَبِيْرُ<sub>۞</sub>

او بېشکه هره فرقه (د مؤمنينو او د کافرينو) ځنې قسم دی چې خامخا پوره به ورکړي دوی ته رب ستا (جزاء) د عملونو د دوی، بېشکه چې الله پر هغو کارونو چې کوي (يې) دوی خبردار دی.

## فَاسْتَقِوْ كُمَا الْمُرْتَ وَمَنْ تَابَ مَعَكَ وَلِأَنْظُغُوْ الرَّنَّهُ بِمَاتَعْمُلُونَ بَصِيْرُ

نو مستقيم او ثابت اوسه لکه چې حکم کړی شوی دی تاته او (هم مستقيم او ثابت دې اوسي) هغه څوک چې توبه يې ايستلې ده له تا سره، او مه تېرېږئ له حده، بېشکه چې الله پر هغو کاورنو چې کوئ يې تاسې ښه ليدونکې دی.

تفسیر: یعنې ته د دغو مشرکینو په جګړو او دعواوو او دنګلو کې خپل ځان مه غورځوه، ښایي چې تاسې او هغه مسلمانان چې له کفره او شرکه او نورو څخه یې توبه ایستلې ده، او ستاسې رفاقت او ملګرتوب یې غوره کړی دی، او د پاک الله په لوري یې په صدق سره رجوع کړې ده، د الله تعالی پر احکامو په نهایت مېړانې (بهادرۍ) او استقلال او استقامت سره تل ټینګ او کلک ولاړ اوسئ! په عقائدو، اخلاقو، عباداتو، معاملاتو، دعوت، تبلیغ او نورو ګردو شیانو کې له افراطه او تفریطه بېل اوسئ! او د توسط او استقامت پر لاره سم رهي (روان) شئ! په هیڅ یوې معاملې کې د افراط او تفریط خوا مه نیسئ، او له شرعي حدودو د باندې مه وځئ! او یقین ولرئ! چې الله جل وعلا هره شبېه (لحظه) ستاسی اعمالو ته ګوري.

## وَلا تَوْكَنُوْ اَإِلَى الَّذِيْنَ ظَلَمُوْ افْتَهَسَّكُوْ النَّارُ وَمَا لَكُوْمِنَ دُونِ اللهِ مِنْ اَوْلِيَآءَ ثُمَّ لِاتَّنْصَرُونَ @

او مه مائلېږئ تاسې (په دوستۍ سره) په طرف د هغو کسانو چې ظلم يې کړی دی؛ نو وبه رسيږي تاسې ته اور (د دوزخ) حال دا چې نه به وي تاسې ته پر ته (علاوه) له الله هيڅ دوستان (چې ومو ساتي له عذابه) بيا به ونه کړي شي درسره مرسته.

تفسير: پخوا په ﴿وَلاَتُطْعَوْ١﴾ کې يې له حده د باندې او بهر و تلو څخه منع کړې وه، اوس دا راښيي چې هغو ظالمانو خلقو ته نه ښايي چې ستاسې لږ ميلان رجحان دوی ته وي، د دوی له موالاتو، مصاحبتونو، تکريمو، مدحو، او ثناوو، ظاهري تشبهو، د عمل اشتراک او له هرې خبرې څخه حسب المقدور محترز او حتى الامکان مجتنب اوسئ!.

## وَاقِيهِ الصَّلْوَةَ طَرَفِي النَّهَ كَارِ وَمَ ٰ لَقَاصِّ الَّذِيلِ إِنَّ الْحَسَنَاتِ يُذُهِبُنَ السَّيِّيّاتِ ذَٰ لِكَ ذِكْرَى لِلذَّ كِرِينَ ﴿

او قائم کړه لمونځ په دواړو طرفونو د ورځې او په ساعاتو له شپې (چې نژدې وي ورځې ته)، بېشکه چې نیکي (پنځه وخته لمونځ) لرې کوي بدي (کوچني ګناهونه)، دغه (فرمان او وعده) پند دی لپاره د پند قبلوونکو.

تفسير: ظالمانو ته سر مه ټيټوئ! بلکه «وحده لا شريک له الله» ته خپل سرونه ټيټ کړئ! يعنې صباح، ماښام، او د شپې په تياره کې په خشوع او خضوع سره لمونځونه ادا کوئ! چې همغه د پاک الله د مدد د حاصلولو ډېره لويه ذريعه ده. تنبيه: د ورځې د دوه طرفونو يعنې طلوع او غروب څخه پخوا، د فجر او عصر لمونځونه مراد دي، يا يو طرف فجر او بل طرف مغرب کېښود شي، چې هغه هم بالکل له غروب سره متصل وي، او د ځينو اسلافو په نزد په دغه کې فجر، ظهر، او عصر درېواړه لمونځونه داخل.

له ﴿وَنَ اللَّيْلِ ﴾ څخه فقط عشاء يا مغرب او عشاء دواړه مراد دي، ابن كثير «رحمه الله» دغه احتمال ليكلى دى، چې له ﴿طَرَقِ النَّيْلِ ﴾ څخه به تهجد مراد وي، ځكه د اسلام په ابتدا كې همدغه درې واړه لمونځونه فرض شوي وو، وروسته د تهجد فرضيت منسوخ شو، او د پاتې دوو سره د ددې نورو وقتونو تزييد وكړ شو، والله أعلم.

﴿إِنَّ الْحَسَنْتِيْنُوْمِبُنَ السَّيِّالَٰتِ ﴾ يعنې د لمونځونو قائمول د الله تعالى يادونه ده، لکه چې په بل ځاى کې يې فرمايلي دي: ﴿وَآقِو الصَّلْوَةَ لِنِ كُوْنُ﴾ يا دا مطلب چې د ﴿إِنَّ الْحَسَنْتِ يُكُومِنَ السَّيِّالِّ ﴾ ضابطه د ياد کوونکو لپاره د يادونې څيز دى، چې ښايي له سره ونه هېراوه شي، ځکه له دې ځنې مؤمن ته د نېکيو په لوري خاص ترغيب کيږي.

### وَاصِبِرُ فَانَّ اللهَ لَايُضِينَعُ آجُو الْمُحْسِنِينَ اللهَ

او صبر و کړه (ای محمده په طاعت او مصیبت او له معصیت)، نو بېشکه چې الله نه ضایع کوي ثواب د نېکي کوونکو.

تفسير: په قرآنکريم کې له غور کولو څخه ظاهريږي چې د الله تعالى په امداد او اعانت حاصلولو کې دوو شيانو ته خاص دخل دى، «صلاة او صبر» ﴿وَالسَّلِيُتُوْلِالصَّالُوّةِ﴾ (د «البقرة» سورت (۱۵۳) آيت (۱۹) رکوع).

دلته يې هم وروسته له «صلاة» نه د صبر حکم فرمايلي دی، مطلب يې دا دی چې مؤمن دې د الله تعالى په عبادت او اطاعت کې مستقيم اوسي، او د هيڅ درد او رنځ پروا دې ونه کړي، نو هلته د الله تعالى مرسته او نصرت ورحاصليږي، د ده په لوی دربار کې د هيڅ يوې نېکۍ اجر نه ضايع کيږي، بلکه زيات له اندازې څخه هم وررسيږي.

### فَكَوْلَا كَانَ مِنَ الْقُرُونِ مِنْ قَبُلِكُوُ اوْلُوْابَقِيَّةٍ يَتَنْهَوْنَ عَنِ الْفَسَادِ فِي الْأَرْضِ الَّاقِلِيُلَامِّتَنَ ٱغْيَنْنَامِنْهُمُ وَالتَّبَعَ الَّذِينَ ظَلَمُواْمَ الْثِوْفُوا فِيهُ وَكَانُوُا مُجْرِمِيْنَ ۞

نو ولې نه وو (يعنې نه وو) له اهله د هغو زمانو چې وو پخوا له تاسې نه خاوندان د فكر او عقل چې منع كول يې (خلق) فساد نه په ځمكه كې (چې عذاب پرې نه وو راغلى)، مګر چې منع وكړه لږ له هغو خلقو نه چې خلاص كړل مونږ (دوى) له عذابه د هغو پخوانيو څخه (ځكه چې نهي عن المنكر به يې كول)، او متابعت وكړ هغو كسانو چې ظلم يې كړى وو (په فساد يا ترك د نهي سره) د هغې لارې چې آسوده كړى شوي وو دوى په هغې كې، او وو دوى كنه ګاران كافران.

تفسير: د پخوانيو امتونو حال يې راواوروه، او مونږ محمدي امت ته يې ترغيب او تشويق را کړ، چې په مونږ محمديانو کې «امر بالمعروف» او «نهي عن المنکر» کوونکي ښايي چې ډېر وي، پخواني اقوام ځکه تباه او فنا شول، چې په عمومي ډول سره خلق د عيش او عشرت په نشو کې مست او بې خبر شول، او د جرائمو په ارتکاب کې معتاد (روږدي) شول، او هغو لويو بااثرو سړيو چې په دوی کې لږ څه د خير اثر باقي وو، له دغو منکرانو له ممانعته ستر کې پچې کړې، او هيڅ به يې ورته نه ويل، او په دې ډول له کفر او طغيانه او ظلمه او عصيانه د دنيا اخلاقي حالت داسې خراب شوی وو، چې د هغه اصلاح کوونکي هيڅو ک نه وو، څو تنو شمېرليو شويو سړيو اګر که د «أمر بالمعروف» لپاره خپل غږ پورته کړ، مګر په نغاره خانه کې څو ک د طوطي غږ اورېدی شي، نتيجه يې داسې شوه؛ چې منع کوونکي له عذابه محفوظ پاتې شول، او نور ګرد قوم سره تباه او فنا شول.

#### وَمَا كَانَ رَبُّكَ لِبُهُلِكَ الْقُرى بِظُلْمِ وَاهَلُهَا مُصْلِحُون @

او له سره نه دی رب ستا (اراده کوونکی د دې) چې هلاک کړي (اهل د) قریو په ظلم او کفر سره حال دا چې وي اهل د دغو قریو (نېکان اصلاح راوستونکي) مصلحان. تفسیر: یعنې د هغو ښارونو او کلیو خلق چې خپل حالت ښه کړي، او د اصلاح په لوري متوجه شي، او نېکۍ ته رواج ورکړي، او د ظلمه او فساده ځانونه وژغوري (وساتي)، نو د قدوس الله شان دا نه دی چې خامخا دوی بالجبر ونیسي، او هلاک یې کړي، عذاب هلته نازلیږي چې خلق په کفر او عصیان یا ظلم او طغیان کې له حده تېر شي.

## وَلُوْشَآءَرَتُكَ لَجَعَلَ النَّاسَ أُمَّةً وَّاحِدَةً وَّلاَيْزِالْوْنَ مُغْتَنِفِينَ ﴿ إِلَّامَنُ تَحِوَرَتُكَ وَلِنالِكَ خَلَقَهُمْ وَتَبَّتُ كَلِمَةُ رَبِّكَ لَامُكُنَّ جَهَنَّمُومِنَ الْجِنَّةِ وَالنَّاسِ اَجْمَعِيْنَ ﴿

او كه اراده فرمايلي وى رب ستا نو هرومرو (خامخا) به يې ګرځولي وو دا خلق ټول سره امت يو (متفق په ايمان او طاعت) او همېشه به وي دوى اختلاف كوونكي (په دين كې). مګر هغه څو ك چې رحم پرې وفرمايي رب ستا (او له اختلافه يې وساتي)، او لپاره د دې (اختلاف او رحمت) پيدا كړي دي الله دوى، او تمامه پوره شوه كلمه د رب ستا چې خامخا ډك به كړم هرومرو (خامخا) دوزخ له پېريانو او انسانانو سره ګلې.

تفسیر: یعنې لکه چې څو ځلې پخوا له دې نه لیکلي شوي دي، د الله تعالی تکویني حکمت د دې خبرې مقتضي نه دی؛ چې ګرده دنیا یو شانې پر یوې لارې برابره کړي، نو ځکه د حق په قبلولو او نه قبلولو کې همېشه اختلاف دی، او اختلاف به وي، مګر في الحقیقت اختلاف او افتراق غورځوونکي هغه کسان دي چې هغوی د صاف او صریح فطرت په خلاف حق ته د دروغو نسبت کوي، که د فطرت سلیمه سره ګرد سم تلل؛ نو هیڅ اختلاف به په منځ کې نه پیدا کېده، نو ځکه یې په (الاًکُنُ تَحِوَرَتُنِکُ) سره تنبیه و فرمایله چې پر هغه کسانو چې الله تعالی د دوی د حق منلو په برکت رحم کړی دی، هغوی له اختلاف کوونکو څخه مستثنی دي.

﴿وَإِنْ اللَّهُ خَلَقَهُمُ ﴾ الآيه ـ او لپاره د دې اختلاف او رحمت پيدا کړي دي الله دوى، يعنې د دنيا له پيدا کېدلو څخه همدغه غرض دى، چې د الله تعالى د هر قسم د «جلاليه وو» او «جماليه وو» صفاتو ظهور وشي، نو ځکه د مظاهرو اختلاف ضروري شو، څو يو جماعت خپل لوى څښتن (مالک) ته خپله وفاداري او اطاعت ور څرګند کړي، او د ده د رحمت او کرم او رضوان او غُفران مظهر و ګرځي، چې د ﴿ اِلاَمَنُ تَحِوَرَتُك ﴾ مصداق دى، او بل جماعت د خپل بغاوت او غدارۍ په سبب د الله تعالى د عدل او انتقام د صفت مورد جوړ شي، او د حبس دوام سزا و ګالي (برداشت کړي)، او پر هغو باندې د الله جل جلاله هغه خبره پوره شي چې ﴿ وَتَنتَ كَلِمَهُ رَبِّك لَامُ لَيَّ جَهَدَّوْمِنَ الْجِنّةِ وَالنّاسِ اَجْمَعِيْنَ ﴾ ده.

### ۘٷػؙڴۜٵٞڡٛڞؘؘؘ۠ۜٛ۠ۼۘؽڬڡؚڽؘؙٲڹٛڹۜٲۦؚٛٵڵڗؙڛٛڸڡٵۺؙؾؚۜؾٮٛڽ؋ڣؙٷٙٳۮڮٷٙڂٳٝۦٛڮڣٝۿڹؚ؋ؚٳڵۼۜؾؙ۠ۅؘڡۘۅٝۼۣڟة۠ٷٙۮؚڬ۠ۯؽ ڸڵۿؙٷ۫ڡڹؚؽڹٛ<sup>©</sup>

او دا ټول اخبار لولو مونږ پر تا (ای رسول الله) له احوالو د تېرو رسولانو هغه چې کلکوو قوي مطمئن کوو مونږ په هغو سره زړه ستا (په تزييد د يقين سره) او راغلي دي تاته په دغو اخبارونو کې حق (رښتيا) او موعظه (پند) او يادونه لپاره د مؤمنانو.

تفسير: مخکی د ډېرو انبياوو او رسولانو قصې مذکورې شوې، اوس د سورت په خاتمه کې د دغو قصو د ذکر په ځينو حکمتونو تنبيه فرمايي، يعنې د پخوانيو اقوامو او رسولانو د واقعاتو له اورېدلو څخه د رسول عليه السلام زړه لا زيات ساکن او مطمئن کيږي، او محمدي امت ته داسې تحقيقي خبرې معلوميږي، چې په کې د نصيحت او تذکير لوی وسائل شته.

انسان کله چې اوري چې زما نور نوعي ابناء په پخوانيو زمانو کې په دغه او هغه جرم سره هلاک شوي دي؛ نو د هغوی څخه د ځان ساتلو په فکر کې لويږي، او کله چې ګوري چې د هغې لارې له غوره کولو څخه هغو ړومبنيو اقوامو نجات موندلی دی؛ نو طبعا هم هغه لوري ته ځغلي.

### وَقُلْ لِلَّذِيْنَ لَا يُؤْمِنُونَ اعْمَلُوا عَلَى مَكَانَتِ كُولِ النَّاعْمِلُونَ ﴿ وَانْتَظِرُوا إِنَّا مُنْتَظِرُونَ ﴿

او ووايه (ای محمده !) هغو کسانو ته چې ايمان نه راوړي چې عمل و کړئ پر ځای خپل (په حال د شرک خپل)، بېشکه مونږ هم عمل کوونکي يو (په حال خپل چې اسلام دی). او انتظار کوئ (عاقبت د کار ته)، بېشکه مونږ هم انتظار کوونکي يو (عاقبت د کار ته).

## وَلِلهِ غَيْبُ السَّمْوٰتِ وَالْاَرْضِ وَالدَّهِ يُرْحَجُ الْأَثُو كُلُّهُ فَاعْبُدُ لَا وَتَوَكَّلْ عَلَيْهِ وَمَارَبُّك بِغَافِلٍ عَمَّا تَعْمُلُونَ ﴿

او خاص الله لره دى (علم په) پټو د اسمانونو او (په پټو د) ځمکې، او خاص همده ته بېر ته ګر ځولى شي امر (کار د بندګانو) ټول، نو عبادت کوه د الله (چې مرجع د ټولو دى) او توکل و کړه پر الله، او نه دى رب ستا بې خبره د هغو کارونو څخه چې کوئ يې تاسې.

تفسير: يعنې تاسې د دوى له كفر او شرارت څخه مه غمجن كېږئ! او په خپل تبليغ او دعوت كې لګيا اوسئ! او د دوى فيصله هغه پاك الله ته ور وسپارئ! چې ترې د ځمكې او اسمان هيڅ يوه پټه او ښكاره او وړوكې او لو يه خبره نه ده پټه، او د ګردو معاملاتو بېرته ورتګ او رجوع همده ته كيږي، نو هلته به دوى ګرد سره و پوهيږي چې څرنګه په خبط او خطا كې لو يدلي او سخت تېرو تلي دي، تاسې خو د زړه له كومي په اخلاص او عقيدت سره د پاك الله په اطاعت او عبادت كې مشغول اوسئ! او يواځې د همده په اعانت، اعتماد او توكل و كړئ!، ځكه چې الله جل جلاله ستا له دغو مخلصانه وو اعمالو څخه بې خبر نه دى، او سم له هغه سره به مناسبه معامله درسره كوي.

په حدیث کې راغلي دي چې لویو اصحابو رضوان الله تعالی علیهم أجمعین سوال و کړ: «یا رسول الله! پر تاسې د زوړتوب آثار ډېر ژر راښکاره شول؟» نو رسول الله مبارک وفرمایل: «شیبتنی هود وأخواتها»، «د هود سورت او د ده نورو خویندو په زوړتوب کې اچولی یم».

هغه آیت چې ځمونږ پاک رسول یې ډېر زهیر او سپینږیرتیا ته نژدی کړی دی؛ دا دی: ﴿فَاسْتَقِحُوکُمَٓ اَمُورُتَ وَمَنُ تَابَ مَعَكَ وَلاَتَطْغَوْ الرَّنَّهُ بِمَاتَعْمُهُوْنَ بَصِیْرٌ ﴾

رزقنا الله سبحانه و تعالى الاستقامة على دينه وسنة نبيه صلى الله تعالى وسلم عليه وعلى آله الكرام وأصحابه العظام. تمت سورة (هود).





«د (يوسف) سورت مکي دی، پرته له (۱، ۲، ۳، ۷) آيتونو چې مدني دي، (۱۱۱) آيتونه او (۱۲) رکوع لري، په تلاوت کې (۱۲) او په نزول کې (۵۳) سورت دی، وروسته د هود له سورت څخه نازل شوی دی.

#### 

(شروع کوم) په نامه د الله چې ډېر مهربان پوره رحم کوونکی دی.

## الَوْ تِلْكَ الْبِكُ الْكِتْبِ الْمُبْدِينَ قَ إِنَّا اَنْزَلْنَاهُ قُرْءِنَّا عَرَبِيًّا لَعَكَمُ تَعْقِلُونَ ۞

دا (مخکیني آیتونه چې لوستی کیږي) آیتونه دي د کتاب واضح (چې د هغه من عند الله توب بالکل واضح دی، او پر هغو احکامو او شرائعو یا مواعظو چې هغه مشتمل دی؛ نهایت روښان او صاف دی). بېشکه چې مونږ نازل کړی دی دا کتاب په دې حال کې چې قرآن عربي دی، لپاره د دې چې تاسې پوهه شئ (پرې).

تفسير: يعنې عربي ژبه له ګردو ژبو څخه زياته فصيحه او وسيعه منضبطه او د شو کته ډکه او باشانه ژبه ده، د قرآن د نزول لپاره منتخبه شوې ده، کله چې رسول الله مبارک ذاتاً عرب دی؛ نو ښکاره ده چې په دنيا کې به ړومبي مخاطب عرب وي، بيا د عربو په ذريعه د دنيا په څلورو خواوو کې دغه رڼا خپره (خوره) شوه، د همدې په لوري په (لَعَلَّكُوْتُعُقِلُونَ) کې يا اشاره فرمايلې ده، چې ستاسې په ژبه د قرآن د نزول يوه و جه دا ده، تاسې چې د رسول الله مبارک قوم يئ، اول د ده د علومو او معارفو خوند و څکئ ! او بيا يې نورو ته ورو څکوئ ! لکه چې همداسې هم وشو.

## نَحُنُ نَقَصُّ عَلَيْكَ آحُسَى الْقَصَصِ بِمَا آوُحَيْنا َ النَّكَ هٰ فَاالْقُرُ الَ الْحُوانُ كُنْتَ مِنْ قَبُلِهِ لَمِنَ الْغُولِيْنَ @ الْغُولِيْنَ @

مونږ بيانوو (لولوو) پر تا باندې ډېره ښه قصه له ټولو قصو (ځکه چې خاوند يې ښه دی) په سبب د وحي ځمونږ تاته دغه قرآن، او بېشکه شان دا دی چې وې ته پخوا (له نزوله) د دې قرآن خامخا له ناخبرانو (په دې قصي).

تفسير: يعنې د همغې وحي په ذريعه چې د قرانكريم په صورت پر تا نازليږي؛ مونږ يو نهايت ښه بيان پر حسين طرز سره تاته اوروو، چې له هغه ځنې تر اوسه پورې ته هم لكه د خپل قوم بې خبره وې.

مفسرینو د دې سورت په شان نزول کې څو روایتونه نقل کړي دي، چې د ګر دو له یو ځای کولو څخه دا معلومیږي، چې یهودانو د مکې معظمې د مشرکانو په ذریعه ځمونږ له رسول الله صلی الله علیه وسلم څخه امتحاناً داسې پوښتنه و کړه، چې ابراهیم علیه السلام او د ده ځامن خو په شام کې اوسېدل، نو بیا بني اسرائیل مصر ته څرنګه ورسېدل؟ چې په هغه کې د موسی علیه السلام او د فرعون مقابلې ته وار ورسېد، امکان لري چې مسلمانان هم د داسې یوې ښې مفصلې تاریخي واقعې اورېدلو ته مشتاق وي، چې له بصائرو او عبرتونو ځنې ډکه وي.

له بل لوري د دې قصې په ضمن کې د هغو احوالو او حوادثو چې تذکره کېدونکې وه؛ هغه له څو جهاتو د نبي کريم صلى الله عليه وسلم او د ده د قوم له حالاتو سره مشابهت درلود، چې د هغه ذکر د رسول الله مبارک په حق کې

د تسكين او اطمينان موجب او د دوى د قوم په حق كې د پند او عبرت سبب وو، د دغو وجوهو لامله دغه پوره واقعه په بسط او تفصيل سره قرآنكريم بيان وفرمايله، څو سائلينو ته معلوم شي، چې اسرائيل يعنې يعقوب عليه السلام او د ده د اولادې د راتګ سبب له شامه مصر ته د يوسف عليه السلام واقعه ده، چې بيا هملته يې نسل منتشر او خور شو، تر هغه چې موسى عليه السلام راغى، او دوى ته يې د فرعون او قبطيانو له غلامۍ څخه نجات وركړ.

## إِذْ قَالَ يُوسُفُ لِأَبِيهِ يَأْبَتِ إِنِّ رَأَيْتُ أَحَدَ عَشَرَكُو كَبَّ وَالشَّمْسَ وَالْقَمَرَ رَأَيْتُهُم لِي سُجِدِينَ ﴿

(ياد کړه) هغه وخت چې وويل يوسف پلار خپل (يعقوب) ته: ای پلاره ځما ! بېشکه چې ما وليدل (په خوب کې) يوولس ستوري او لمر او سپوږمۍ، وليدل ما دوی چې ماته سجده کوونکی وو.

## قَالَ يِبُنَيُّ لِاتَّقُصُٰصُ رُءِيَاكَ عَلَى إِخْوَتِكَ فَيكِيكُ وُ الكَ كَيْثَ الْآيَ الشَّيْطَنَ لِلْإِنْسَانِ عَلَ وَّمْيَّبُنُ ⊙

وویل (یعقوب): ای بچوړیه ځما ! مه بیانوه خوب خپل وروڼو خپلو ته؛ نو حیله به و کړي دوی (هلاک ستا) ته په حیله کولو سره، بېشکه چې شیطان انسان ته دښمن دی ښکاره (نه چې د دوی په زړونو کې کینه واچوي تاته).

تفسیر: یعنې شیطان هر وخت انسان ته په پټونې کې ناست دی، او په زړونو کې وسوسې ورآچوي، وروڼه به ستا په خلاف در ته پورته کوي، ځکه چې د ده د خوب تعبیر ډېر ظاهر وو، او د یوسف علیه السلام وروڼو ته چې په هر حال د نبوّت له کورنۍ ځنې وو؛ د داسې یوه واضح خوب په تعبیر پوهېدل دومره مشکل نه وو، چې یوولس ستوري یې یوولس وروڼه دي، او سپوږمۍ او لمر مور او پلار یې دي، ګواکې دوی ګر د به په کوم وخت کې د یوسف علیه السلام د شان د عظمت په مقابل کې سرونه ښکته کوي، لکه چې د دې سورت په آخر کې ﴿وَقَالَ یَابُتِهُ هَاتَاوُیکُونَ قَبُلُونَایَ مِنَ قَبُلُونَانَ مَنَ قَبُلُونَانَ مَنَانَ الله مَنْ مَنْ وَ يَه اشاره و کړه.

معلوميږي چې يعقوب عليه السلام له دې خوبه پخوا همدغه خبره محسوسه کړې وه، چې له يوسف عليه السلام سره يې خصوصي محبت کاوه، چې د هغه له ليدلو څخه د ده علاتي وروڼه پټ په زړونو کې سره سوځېدل، او له ده سره به يې رخې (کينې) کولې، نو ځکه يعقوب عليه السلام ته داسې يو خيال پيدا شو، که هغوی دغه خوب واوري؛ نو لا د حسد او رخې اور کې به د دوی زړونه وسوځي، او شيطان به د دوی په زړونو کې لا د حسد او رخې لمبې بلې او او چټې کړي، امکان لري چې دوی داسې حرکت و کړي؛ چې په هغه کې د يوسف عليه السلام اذيت او پخپله د دوی د رسوايۍ او بدانجامۍ موجب وي، نو ځکه يعقوب عليه السلام يوسف عليه السلام منع کړ، چې خپل خوب دې نورو وروڼو ته مه ښکاره کوه، تر دې چې يوسف عليه السلام ته يې اجازه ور نه کړه چې خپل سکه ورور «بنيامين» ته هم د هغه خوب ذ کر و کړي، ا<sup>م</sup>کر که له هغه ځنې د کومې خرابي اندېښنه نه وه، ليکن ممکن وو، چې هغه يې په بې احتياطۍ سره نورو ته ووايي، او په دې ډول دغه خبره په خلقو کې خوره او شائع شي.

## ۅٙڪٮ۬ٳڮڲۼؙؿؘؠؽ۫ڰڒؾ۠ڮۅؽؙۼڷؚؠ۠ڮڡؚڽؘڗٲۅؽڸؚٵڵڮٵڋؽؿؚٷؠؙؿۭ؆ؙۼڡؙؾؘ؋ؗۼڷؽڰۅؘۼڵٙٵڸؠؘڠڤؙۏۛۛڹػؠۜۧٵٛ ٳؾؠۜۿٵۼڵٲڹۅۜؽڮ ڡؚڽؙڨڹؙڵٳڹڔٝۿۣؽ۫ۄؘۅٳڛ۠ڂڨٵۣڽۧۯڽۜڮۼڸؽ۠ٷ۠ڂؚۘؽؽ۠ٷ۠

او همدارنګه (چې ته په دغه خوب سره غوره شوی یې) غوره به کړي تا رب ستا، او وبه ښيي تا ته له ګرځولو دخبرو (خپلو ځایونو ته لکه تعبیر د خوبونو، بیان د کتابونو یا حقیقت دخبرو)، او

پوره به کړي نعمت خپل پر تا او پر (نورې) کورنۍ د يعقوب (په نبوّت) لکه چې پوره کړی يې دی دا نعمت پر دوو پلرونو ستا پخوا له تانه چې ابراهيم دی او اسحاق دی، بېشکه چې رب ستا ښه عالم دی (پر ټولو احوالو)، ښه حکمت والا (چې هر کار په تدبير او مصلحت سره کوي).

تفسير: يعنې همداسې چې دغه خوب يې دروښود؛ همغسې محض د خپل رحمت په جاذبه سره د خپل قرب په دربار کې تاته خصوصاً مقام عطا فرمايي، لکه چې نبوت يې درعطا کړ، او په راز راز ظاهري او باطني مهربانيو سره يې وپاللي.

﴿وَيُعَلِّمُكَ مِنَ تَأُويُكِ الْكِادِيْثِ﴾ مثلا د رؤياوو تعبير يعني چې د خوب پېښه واورې، او د هغه اجزاء پخپل ذهانت او فراست پخپل ځاى كې ولګوې، يا د هرې خبرې په محل او موقع پوهېدل، او د معاملاتو پر عواقبو او نتائجو پوهېدل، سم له لاسه يې سنجول (حل كول)، يا د پاك الله او انبياء الله ارشادات او د اقوامو او د اممو د قصو او د منزله وو كتابونو د مضامينو تر ژورو معانيو پورې رسېدل؛ دغه ګرد شيان د ﴿تَأُويُكِ الْكِادِيْثِ﴾ لاندې مندرج كېدى شي.

(كَمَّٱلْتَهُاعُلُآبَوَيُكَ) يعقوب عليه السلام تواضعاً خپل نوم وانه خيست، او د خپل پلار اسحاق او د هغه د پلار ابراهيم عليه السلام ذكر يې وفرمايه، الله تعالى ابراهيم عليه السلام خپل نبي گرځولى وو، او د ده دښمن نمرود يې هلاك كړ، او د اور شعلې يې پرې گلزارې كړې، اسحاق عليه السلام ته يې نبوّت ورعطا كړ، بيا د ده له صلبه يې د يعقوب عليه السلام په شان يو نبي پيدا كړ، چې له هغه څخه د بني اسرائيلو د گردو انبياوو سلسله پيدا شوې ده، په صحيح حديث كې راغلي دي: «الكريم ابن الكريم ابن الكريم يوسف بن يعقوب بن إسحاق بن إبراهيم».

### لَقَدُكُانَ فِي يُوسُفَ وَاخْوَتِهُ البَّ لِلسَّ إِللِينَ©

خامخا په تحقیق چې وو په (قصې د) یوسف او وروڼو د ده کې دلائل (د قدرت د الله او نبوت ستا) لپاره د پوښتنو کوونکو.

تفسیر: یعنې هغه خلق چې د داسې واقعاتو پوهېدلو پسې ګرځي، او کومې نتیجې پورې رسېدل غواړي؛ هغوی ته د یوسف علیه السلام او د یوسف علیه السلام د وروڼو په قصه کې د هدایت او عبرت لوی دلائل شته، د دې قصې له اورېدلو څخه په زړونو کې د الله تعالی د عظیم قدرت او حکمت نقش کلک ټینګیږي، او د نبي کریم صلی الله علیه وسلم د صداقت ښکاره ثبوت په لاس راځي، چې دوی سره له امیتوبه، او بې له کومه معلمه یا کتابه یا نورو څخه د استفاده کولو داسې منقح او منضبطه تاریخي حقائق انکشاف فرمایي، چې د هغو د بیان توجیه غیر له رباني اعلامو په بل شي نشي کېدی، خصوصاً د مکې قریشو ته چې د یهودانو په لمسون د دغې قصې په متعلق له رسول الله صلی الله علیه وسلم څخه یې پوښتنې کولې، په دغې واقعې کې ډېر لوی عبرت ښوونکی درس دی.

## إِذْ قَالُوْالِيُوسُفُ وَاَخُوهُ اَحَبُ إِلَى آبِيُنَامِنَّا وَغَنُ عُصْبَةٌ إِنَّ اَبَانَالَفِي صَلْلٍ مُّبِينِ ﴿ اللَّهُ وَتُعُونُوا مِنْ اللَّهُ وَمُعَاطِحِينَ ﴾ يُوسُفَ اوِاطْرَحُوهُ اَرْضًا لِكُورُو اللَّهُ اللَّ

(يادكړه) هغه وخت چې وويل وروڼو د يوسف يو بل ته: خامخا يوسف او ورور يې (بنيامين) ډېر ګران دي پلار ځمونږ ته له مونږ ځنې، حال دا چې مونږ ډله يو قو تناكه، بېشكه پلار ځمونږ خامخا په خطا ښكاره كې دى. (نو پر دغه خبره يې سره تړون وكړ): ووژنئ يوسف يا يې وغورځوئ تاسې هغه په كومې ځمكې (لرې) كې، چې وز ګار (او خالص) شي تاسې ته مخ د پلار ستاسې، او شئ به تاسې وروسته له دې (كار) يو قوم صالحان.

تفسیر: یعقوب علیه السلام له یوسف علیه السلام او د ده د عیني ورور «بنیامین» سره زیات محبت کولو، ځکه چې دوی دواړه له خپلو علاّتي وروڼو ځنې وړوکي وو، او د دوی مور هم وفات شوې وه، او خاص د یوسف علیه السلام په نسبت د فراست له نوره، یا له رباني الهامه پوهېدلی وو، چې د ده مستقبل ډېر روڼ او ځلېدونکی دی، او د نبوّت د کورنۍ سلسله د ده له ذاته سره تړلې ده.

او پخپله د يوسف عليه السلام ښايسته صورت او سېرت، ظاهري او باطني کمالاتو د ده د لوی پلار خصوصي محبت خپل لوري ته ورجذباوه، حال دا چې هغه وضعيت پر نورو وروڼو ډېر سخت تېرېده، دوی به سره ويل چې: د ضرورت په وخت کې د کار سړي خو مونږيو، او ځمونږ ډله د قوت او قدرت خاونده چې د پلار د ضعيفۍ په وخت کې هم په کار ورتلی شو، له دغو وړو کو هلکانو څخه هيڅ هيله او اميد نشي کېدی، نو د همدغو خيالاتو په اثر د خپل لوی پلار په نسبت به يې ويل چې: دی په دغه معامله کې په سخته غلطۍ او صريحه خطا کې دی، او د خپلې نفعې او نقصان صحيحه موازنه نه کوی.

﴿ إِقْتُلُوْايُوسُفَ﴾ الآيه ـ يعنې د حسد او رخې (كينې) اورونه د دوى په زړونو كې دننه لګېدل، بالآخر دوى پخپلو منځونو كې سره مشورې و كړې، چې د يوسف عليه السلام په موجوديت كې امكان نه لري؛ چې د خپل لوى پلار خصوصي محبت او تو جه مونږ خپل لوري ته كش كړى شو، نو ځكه ښايي چې د يوسف عليه السلام خبره همدلته پاى ته ورسوو، يا خو دې ووژلى شي، يا دې په كوم لري ملك كې وغورځاوه شي، چې له هغه ځايه بېر ته رانشي، كله چې دى نه وي؛ نو د پلار ګرده تو جه به ځمونږ په لوري متو جه كيږي، او د ده د ګردو مهربانيو يواځې مونږ حقداران پاتې كيږو، د «بنيامين» معاملې ته دوى غالباً څه اهميت نه وركولو، لكه چې د هغه محبت يې د يوسف عليه السلام د محبت ضميمه ګاڼه.

﴿وَتَكُونُوْ اوِنَهُ كَيْرِي، او وروسته د هغه له فراغته بيا به توبه كوو، او ښه نېك سړي به كيږو، يعنې هم په رندانو كې رند حسابيږو، او هم جنت به له لاسه نه وركوو، ځينو مفسرينو د ﴿وَتَكُونُو اُونَهُ بَعْدِم قَوْمًا صَلِحِيْن ﴾ معنى داسې اخيستې ده: چې وروسته له يوسف عليه السلام ځمونږ كرد كارونه پخپله ښه كيږي، ځكه چې د لوى پلار د شفقت لاس له يوسف عليه السلام څخه لنډ او مايوس كيږي، او يواځې ځمونږ پر سرونو به راكش كيږي.

## قَالَ قَالِمِكُ مِنْهُمُ لِاتَقَتُلُوا يُوسُفَ وَالْقُوْمُ فِي غَيلَتِ الْجُرِّ يَلْتَقِطْهُ بَعُضُ السَّيَّارَةِ إِنَّ كُنْتُو فعِلِينَ®

وويل يوه ويونکي له دوی څخه چې: مه وژنئ يوسف (چې لويه ګناه ده) او (بلکه) وغورځوئ تاسې هغه په تياره بېخ د ګمنامي کوهي کې چې وايي خلي ځينې تېريدونکي (د لارې چې کوم لرې ملک ته يې يوسي) که يئ تاسې کوونکي (د دې بېلتون).

تفسير: داسې ويونکی «يهودا» وو، يعنې وژل يې لو يه ګناه او غټه خبره ده، او ځمونږ مقصد بې له قتله هم حاصلېدی شي، که تاسې د يوسف عليه السلام بېلتون له دې ځايه غواړئ؛ نو آسان صورت يې دغه دی، چې له کلي څخه يې لرې په کوم تياره ګمنامه کوهي کې وغورځوئ، پس دوی ټول سره په دې متفق شول، او پلار ته راغلل.

#### قَالُوْ إِيَّابًا نَامَالُكَ لاَتَامُنَا عَلَى يُوسُفَ وَإِثَالَهُ لَنْعِمُونَ ®

نو وويل دوى: اى پلاره ځمونږ! څه باعث دى تا لره چې امين نه ګرځوې ته مونږ پر يوسف باندې حال دا چې بېشكه مونږ ده ته خامخا نصيحت ګران (خير غوښتونكي) يو. تفسير: له دې نه معلوميږي چې پخوا له دې نه هم دوی داسې غوښتنه له خپله پلاره کړې وه، مګر د دوی زړه مطمئن نه وو، چې يوسف عليه السلام له هغوی سره پرېږدي.

### ارْسِلْهُ مُعَنَاعَدًا لَيْرْتَعُ وَيَلْعَبُ وَإِنَّالَهُ لَحْفِظُونَ ®

ولېږه دی له مونږ سره صباح (ورځ صحرا ته) چې وخوري ډېرې مېوې او لوبې و کړي، او بېشکه مونږ ده لره خامخا ساتونکي يو (له هر تکليفه).

تفسير: يعنې د داسې پيمخي، ښايسته او قوي هلک ګردې قواوې له کوره کښېناستو څخه له کاره وځي، مناسب دي چې له مونږ سره د پسو د څر لپاره صحرا ته لاړ شي، او هلته د صحرايي ګلانو ښه سيلونه و کړي، او مېوې يې وخوري، او ښې لوبې و کړي، او ټوپونه او منډې ووهي، او وځغلي، او نور ښه جسماني ورزشونه و کړي.

وايي چې د هغوی لوبې منډې وهل او غشي و يشتل وو، او برسېره پر هغو د ووړکيو لپاره تر مناسبې اندازې پورې لکه چې ابو حيان «رحمه الله» ليکي: «لوبې او مستي کول د نشاط او خوښۍ او خوشالۍ سبب دی».

## قَالَ إِنَّ لَيَحْزُنُنِي آَنُ تَذْهُ مُوالِهِ وَآخَافُ آنَ يَّاكُلُهُ الدِّي ثُبُ وَ آنُثُو عَنْهُ غَفِلُون ﴿

وويل (يعقوب): بېشكه زه چې يم خامخا غمجنوي مې بيول ستاسې دي يوسف لره، او و ېر ېږم له دې نه چې وبه خوري يوسف لره لېوه حال دا چې تاسې به له ده نه غافلان يئ.

تفسير: يعنې د يوسف عليه السلام بېلتون او له تاسو سره د هغه د تللو تصور ما له حده زيات غمجن کوي، او پر هغه برسېره له دې نه هم و ېر ېږم چې دی هلک دی، نه چې ستاسې له بې خبرۍ او غفلت څخه کوم لېوه يا بل کوم داړونکی يې در څخه ونه داړي، او ويې نه خوري، ليکي چې په هغې صحرا (بيديا) کې لېوان ډېر زيات وو.

شاه صاحب ليکي: «څرنګه چې دوی وروسته له دې نه د لېوه بهانه جوړوونکي وو؛ نو د همدې لامله د يعقوب عليه السلام په زړه کې هم د لېوه وېره ولوېده».

## قَالُوْالَيِنَ آكَلَهُ الدِّيْ أَبُ وَنَحْنُ عُصْبَة التَّالِذَ التَّخْسِرُونَ @

(نو بيا وروڼو د يوسف) وويل: قسم دي كه وخوري يوسف لره لېوه حال دا چې مونږ ډله قو تناكه يو؛ نو بېشكه مونږ به په دغه وخت كې خامخا له زيانكارانو څخه يو.

تفسير: يعنې كه ځمونږ په شان د يوې قوتناكې ډلې په مو جوديت كې ځمونږ وړوكى ورور لېوه وخوري؛ نو وپوهېږئ چې مونږ له كاره وتلي او بېكاره ځلميان يو، او له دغې خبرې ځنې بله كومه خرابه او نقصانمنه خبره به وي چې د لسو قوتناكو وروڼو په منځ كې يو وړوكى هلك د لېوه خولې ته ورسيږي، او كه داسې كومه پېښه واقع شي؛ نو البته چې مونږ خپل ګرد شيان له لاسه وركړي دي.

#### فَكَتَّاذَهَبُوْابِهٖ وَٱجْمَعُواَانَ يَّجْعَلُوْهُ فِي غَيْبَتِ الْجُنْتِّ وَٱوْحَيْنَاۤ اللَّهُ لِتُنَتِّنَفَّهُمُ بِٱمۡرِهِمُهٰنَا وَهُمُ لاَيَشَتُوُوُونَ

نو کله چې بوتلو دوی يوسف لره او اتفاق يې سره وکړ په دې چې وغورځوي دی په تياره بېخ د کوهي کې (نو ويې غورځاوه) او و حيې وکړه مونږ يوسف ته چې ته به خامخا خبر ورکړې دوی ته په کار د دوی چې دغه دی، حال دا چې دوی به نه پوهيږي (چې ته يوسف يې). تفسیر: مفسرینو ډېرې داسې ضمني قصې په داسې در د زیاتو و نکي او رقت غورځو و نکي ډول سره نقل کړي دي، چې د هغو له اورېدلو څخه د تیږي (ګټې) زړه هم خوږیږي، او د هغو لوستل سړی ډېر ژړوي، الله خبر چې هغه به تر کومه حده صحیح وي، لوی قرآن د خپل خاص نصب العین په اعتبار دا قسم تفصیلاتو ته زیاته اعتناء نه ده کړې، او نه یې د یادولو وړ (لایق) ګڼلي دي، نو دلته هم هغه ټولې ضمني خبرې یې حذف کړې، اخړي خبره یې دا راوښوده چې د یوسف علیه السلام وروڼه په لطائف الحیل سره له پلاره ځنې یوسف علیه السلام یووړ، او سم له تړلي شوي قرار داده د هغه کوهي په منځ کې دغورځولو ترتیبات یې نیول، په دغه وخت کې مونږ یوسف علیه السلام ته داسې اشاره و کړه، چې پر هغه باندې له سره نور خلق ونه پوهېدل، چې بیخي مه ویرېږه، ځکه چې داسې یو وخت هم راتلونکی دی، چې دغه ګردې چارې به دوی ته ورپه یادوې، او په هغه وخت کې به ته په داسې یو لوړ (اوچت) مقام او لو یه مرتبه کې یې چې دوی به دې له سره نشي پېژندلی، یا د عهد د طوالت لامله به دې نشي پېژندلی.

دغه غیبي اشاره په خوب کې شوې یا په ویښه کې؟ د الهام په ذریعه شوې که د پرښتې په وسیله؟ د دغه تفصیل په لوی قرآن کې نشته، البته د ظاهرو الفاظو له لیدلو څخه دا ویلی شو، چې د وحیې راتلل په څلوېښت کلنۍ پورې نه ده موقوفه، ځکه چې د یوسف علیه السلام عمر په دغه وخت کې ډېر لـږ وو، والله أعلم.

#### وَجَاءُ وَ ابَاهُمْ عِشَاءً يَبُلُونَ اللهُ

او راغلل دوی پلار خپل ته بېګا (په تياره کې) چې ژړل يې (په دروغو سره).

تفسير: څو چې دوى خپلو كورونو ته بېر ته راغلل تياره شوه، يا قصداً په تياره كې راغلل، چې د ورځې په رڼا كې د پلار مخ ته كتل دوى ته ډېر مشكل ښكارېده، او د شپې تور ټكرۍ (څادر) تر يوې اندازې پورې د بې حيايى، بې رحمۍ او د دروغو ژړا او انګولا څه پرده داري كولى شي.

## قَالُوا يَا كَا نَآ اِتَّا ذَهَبُنَا نَسُتَبِقُ وَتَرَكُنَا يُوسُفَ عِنْدَمَتَاعِنَا فَأَكَلَهُ الدِّبِّ ثَبَّ وَمَا اَنْتَ بِمُؤْمِنٍ لَا اللهُ اللهِ اللهِ اللهُ عَلَى اَنْتَ بِمُؤْمِنٍ لَا اللهُ اللهُ

وویل دوی چې: ای پلاره ځمونږ! بېشکه چې مونږ لاړو مسابقه مو سره کوله (په غشو ویشتلو او ځغښتلو) کې، او پرېښود مونږیوسف (یواځې) په نزد د اسباب خپل؛ نو وخوړ ده لره لېوه، او نه یې ته باور کوونکی مونږ لره (په دې خبرې) او اګر که یو مونږ رښتیني.

تفسیر: یعنې مونږ په حفاظت کې هیڅ قصور نه دی کړی، چېرې چې ځمونږ کالي (جامې) او اسباب او نور د کار او د ساتنې وړ شیان ایښي شوي وو، مونږ همغلته یوسف علیه السلام یواځې کېناوه، او مونږ صحرا ته لاړو، چې یو تر بله وړاندې شو، په منډو منډو او غشو ویشتلو کې؛ نو چې لږه شېبه ځمونږ ستر کې ترې واوښتې، لېوه راغی او یوسف یې له مونږ ځنې و تښتاوه، حال دا چې په داسې یوه لږه موقع له سره د داسې احتمال امکان نه وو، چې سم له لاسه لېوه ور ورسیږي، او علی الفور یوسف علیه السلام ښکار کړي.

﴿وَمَا اَنْتَ بِمُؤْمِنِ لَنَا وَلَوْلُنَا صَدِقِيْنَ﴾ يعنې د يوسف په معامله کې لا له ابتداء څخه تاسې پر مونږ بدګمانه يئ، که مونږ تاسې تاسې ته بيخي صحيح او رښتيا خبره هم و کړو؛ خو بيا هم تاسې په دغه مخصوصه معامله کې ځمونږ پر خبرو باور په هيڅ شان کوونکي نه يئ.

## وَجَاءُوْعَلَ قِيمَيْمِهُ بِدَمِرِكِذِبٍ قَالَ بَلْسَوَّلَتُ لَكُوُ اَنْفُسُكُوُ اَمْرًا فَصَبْرٌ جَمِيْلُ وَاللهُ النُسْتَعَانُ عَلَى مَا تَصِفُونَ ۞

او راوړه دوی د پاسه په کمیس د یوسف باندې وینه د دروغو، نو وویل (یعقوب خپلو ځامنو ته چې دا ټول دروغ دي): بلکه ښایسته کړي دي تاسې ته نفسونو ستاسې یو (لوی بد) کار، نو کارځما صبر جمیل دی (چې په کې هیڅ شکایت ونه کړم خلقو ته)، او الله څخه مدد غوښتلی شي په (تحمل د) هغې (خبرې) کې چې تاسې یې بیانوئ (له هلاکه د یوسف).

تفسير: يو وځګوړى (چېلى) يا هوسۍ يا بل حيوان يې ذبح کړ، او د يوسف يو کميس يې د هغه په وينو سره ولاړه، او هغه يې پلار ته راوړ، او په دغه دروغو وينو سره يې کوښښ کاوه چې د پلار يقين پر خپله دغه خبره راولي چې دغه دى ليوه، يوسف عليه السلام يې داړلى او خوړلى چې کميس يې په وينو سره لړلى دى.

په رښتيا سره چې «دروغجن د ياد خاوند نه وي» کميس يې خو په وينو ولاړه، مګر دومره يې خيال ونه کړ، چې هغه کميس به يې په بې ترتيبۍ سره هم څيرلي او شلولي وي، او بيا يې سره له دغو ويناوو خپل پلار ته وړاندې کړي وي.

نو يعقوب عليه السلام په صاف ډول سره وفرمايل چې: دغه ګردې ستاسې حيلې او پلمې (تدبيرونه) او له خپله ځانه جوړې کړې خبرې دي، په هر حال زه جميل صبر ځان ته اختياروم، چې په هغه کې نه د بل چا په مخ کې به شکوه او شکايت و کړم، او نه له تاسې څخه د انتقام په کوښښ کې يم، يواځې د خپل پاک الله له درباره غواړم چې په دغه صبر کې ځما مدد وفرمايي، او په خپل غيبي اعانت سره د هغې خبرې حقيقت چې تاسې يې ظاهروئ په داسې شان راښکاره کړي چې په سلامتۍ سره بيا يوسف عليه السلام سره و ګورم.

## وَجَاءَتُ سَيَارَةٌ فَأَرْسَلُوا وَارِدَهُمُ فَأَدُلَى دَلُوكُ وَاللَّهُ عَالَ لِبُشِّرَى هَنَا غُلُمٌ وَاسَرُّوهُ بِضَاعَةً وَاللَّهُ عَلِيُمُ وَاسْرُونُ وَلَا بِضَاعَةً وَاللَّهُ عَلِيمُ وَاسْرُونَ ﴿

او راغله قافله (له مدین چې مصر ته تله) نو ولېږه دوی اوبه راوړونکی خپل، نو (ځوړنده) خوشې یې کړه بو که خپله (په کوهي کې نو ونښت یوسف په دغې بو کې پورې، کله چې و یې لیده)؛ نو و یې و یې و یې ایده)؛ نو و یې و یې ایده)؛ نو و یې و یل: ای خوشالیه ځما! چې دا یو هلک دی ډېر ښایسته، او پټ کړ دوی هغه د تجارت د مال په تو ګه، او الله ښه عالم دی په هغو کارونو چې کول (وروڼو د یوسف له بې رحمۍ).

تفسير: وايي چې تر درې ورځو پورې يوسف عليه السلام په هغه کوهي کې د پاک الله په قدرت خوښ او محفوظ دېره وو، د ده د يوه ورور (يهودا) په زړه کې دغه خبره ولوېده، چې هره ورځ ورته په همغه کوهي کې ډوډۍ ورسوي، او برسېره په هغه نورو وروڼو يې هم خبر اخيست، چې هلته مړ نشي، او د کوم بل ملک مسافر يې ترې وباسي، او له ځان سره يې بوځي، او ځمونږ له منځه دغه اغزی ورک شي، رښتيا ده چې «دغليمانو (دښمنانو) په ستر ګو اغزی ښکاري ګل».

بالآخر له مدین څخه یوه قافله د مصر په لوري تله، کله چې د دغه کوهي له خوا تېرېده، او د هغوی نظر پر هغه کوهي ولوېد؛ نو یو سړی یې د اوبو اخیستلو لپاره ورولېږه، ده چې خپله بو که وغورځوله؛ نو یوسف علیه السلام چې وړوکی هلک وو، ژر په هغې بو کې کښېناست او پړی یې په خپل لاس ټینګ ونیو، او له کوهي څخه ووت، کله چې د بو کې کشوونکي ستر ګې پرې ولګېدې؛ نو د یوسف علیه السلام د حسن او جمال له لیدلو ځنې

له حده تېر خوشاله شو، او ناڅاپه يې له خولې څخه دغه غږ پورته شو چې عجيبه هلک دی، او په ډېر ښه قيمت پلورل (خرڅول) کيري.

﴿وَٱسَرُّوُهُۥ بِضَاعَةً ﴾ يعنې بو که کشوونکي د دغې خبرې له خپلو نورو ملګرو ځنې د پټولو په فکر کې وو، چې که نور پرې خبر شول؛ نو ګرد (ټول) به راسره شریکیږي.

## ۅٙۺۜڒۅؙٷؙۺؚۺؘڹۼؙڛۮڒ<u>ٳۿؚۄٙڡۘۼ</u>ۮؙۅٛۮۊٟٚٷػٵڹٛۉٳڣؽؙٶؚڝؘٵڶڗ<u>ۜٳۿ</u>ۑڔؽؘڽؖ

او وپلوره (خرڅ کړ) دوی هغه (ورور خپل) په پیسو ناکارو سره چې یو څو روپۍ وې شمېرلې شوې (لږې)، او وو دوی په حق د یوسف کې له بې رغبتانو.

تفسیر: یعنې د یوسف علیه السلام وروڼه خبر شول، چې قافلې یوسف علیه السلام له کوهي څخه وویست، او له ځان سره یې بوته، نو ژر ورپسې ورغلل، او دا یې ورښکاره کړه چې دغه ځمونږ مریبي دی، چې په تېښته سره راغلی دی، څرنګه چې د ده عادت دی چې تل تښتي؛ نو ځکه مونږ نه غواړو چې وروسته له دې نه یې وساتو، که یې پېرئ (اخلئ) نو پېرودلی (اخیستلی) یې شئ، مګر ډېر کلک یې وساتئ چې چېرې درڅخه ونه تښتي، وایي چې په اتلسو درهمو یا په لږ څه ډېرو یا کمو یې خرڅ کړ، نو د هر یو ورور په سر دوه دوه درهمه ورورسېدې، یو ورور یې چې (یهودا) نومیده؛ هیڅ برخه یې وانه خیسته.

﴿وَكَانُوْا وَيُومِنَ الرَّاهِدِينَى﴾ (او وو دغه وروڼه په باب د يوسف كې له بې رغبتانو، يا وو دغه كاروانيان په باب د يوسف كې له بې رغبتانو، يا وو دغه كاروانيان په باب د يوسف كې له بې رغبتانو له جهته د بې فرمانۍ او د تېښتې د ده)، يعنې له دومره ارزانو پلورلو څخه مه متعجب كېږه! دوى له يوسف عليه السلام څخه دومره بېزاره وو، چې كه ويړيا يې ور پريښي وى خو لا هم مستبعد او لري ترې نه وو، هومره پيسې چې د دوى په لاس ورغلې؛ هغه يې غنيمت و ګڼلې.

ځينې مفسرين وايي چې په دغه آيت کې د هغه پلورلو ذکر دی؛ چې د قافلې خاوندانو وروسته د مصر له رسېدلو څخه و کړل، که داسې وي؛ نو ويلی شو چې د لويدلي څيز قدر يې ونه کړ، او له دغې اندېښنې څخه چې بيا څوک پرې دعوی ونه کړي، او هم د تښتېدلو عيب يې اورېدلی وو؛ نو ځکه يې په ارزان قيمت وپلوره، والظاهر هو الأول، والله أعلم.

# وَقَالَ الَّذِي اشَّتَرَابُهُ مِنُ مِّصْرَ لِامْرَاتِهَ ٱكُرِمِي مَثُولِهُ عَلَى اَنْ تَنْفَعَنَا اَوْنَتَخِنَ الْا وَلَدَالَا وَكَذَلِكَ مَكَّالِيُوسُفَ فِي الْوَرْضُ وَلِنُعَلِّمَهُ مِنْ تَاوْمِيلِ الْاَحَادِيْثِ وَاللهُ عَلَى اَمْرِ ﴿ وَلَلِنَّ اَكْثَرُ الْكَالِي وَلِي الْأَحَادِيثِ وَاللهُ عَلَى الْمُرْوِ وَلَلِنَّ اَكْثَرُ النَّاسِ لَا يَعْلَمُونَ ۞ النَّاسِ لَا يَعْلَمُونَ ۞

او وویل هغه سړي (عزیز) چې یې اخیستی وو یوسف او وو له اوسیدونکو د مصر ښځې خپلې ته چې په عزت لره ځای د دغه (یوسف، او ښه قدر او عزت یې کوه !) ښایي چې نفع ورسوي مونږ ته یا به ونیسو مونږ دی ځوی (چې دواړه او لاد نه لرو)، او همداسې (لکه چې نجات مو ورکړ یوسف ته له کوهي څخه او عزیز مو مهربان کړی وو پر ده) ځای او قدرت ورکړ مونږ یوسف ته په ځمکه (د مصر) کې، او وښیو مونږ یوسف ته تعبیر د خوبونو، او الله غالب دی په کارونو خپلو (چې هیڅوک یې نشي رد کولی) ولیکن زیات خلق نه پوهیږي (په دې).

تفسير: وايي کله چې دغه قافله مصر ته ورسېده، ليلام شروع شو، او د مصر د عزيز پر بولۍ دغه معامله پای ته ورسېده، ده خپلې ښځې زلېخا يا راعيل ته وويل: «چې دغه هلک ډېر غوره محبوب، هوښيار او پوه رابريښي، نو ښايي چې ته يې ښه په عزت او احترام او پت وساتې ! او د مريانو په شان سلوک ورسره ونه کړې، کيږي چې وروسته له لوييدو څخه ځمونږ په کار راشي، او خپل کاروبار وروسپارو، يا څرنګه چې اولاد نه لرو، دی د خپل ځوی په ځای ودروو.

(وگڏارلک مُگٽارليُوهُک) الآيه ـ يعنې مونږ پخپل کامل قدرت او لطيف تدبير يوسف د ده د وروڼو د حسد او رخې (کينې) له رېړو (تکليفونو) او د کوهي له بندي خانې څخه وساته، او د مصر د عزيز کړه مو ورسولو، بيا مو د عزيز په زړه کې د هغه محبت او شفقت وغورځولو، او په دغه ډول مو هغه ته په مصر کې يو معزز ځای ورکړ، او د مصريانو په ستر کو کې مو هغه و جيه او محبوب و کرځولو، څو دغه د راتلونکو ترقياتو او اعتلاوو د اساس په منزله و کرځي، او د بني اسرائيلو لپاره د مصر د هستو ګنې وسيله شي، له هغه سره دا هم منظور وو، چې د مصر له عزيز سره واوسيږي، او له لو يانو او مشرانو سره مجلسونه او ملاقاتونه و کړي، څو د سلطنت په رموزو او اشاراتو و پوهيږي، او د ګردو خبرو پر ځايونو باندې د لګولو او کولو کامله سليقه او تجربه ور حاصله شي.

#### وَلَمَّا بَلَغَ اَشُكَّ اللَّهُ اللَّهُ عُلَمًا وَعِلْمًا وْكَذَٰ لِكَ نَعْزِي النَّحْسِنِينَ ﴿

او کله چې ورسېد يوسف قوت خپل ته نو ورکړ مونږ ده ته حکم او علم، او همداسې جزا (بدل) ورکوو نيکو کارانو ته.

تفسير: يعنې څه مهال (وخت) چې د يوسف ګردې قواوې د کمال حد ته ورسېدې، نو د پاک الله له درباره د عظيم علم او حکمت خاوند وګرځېد، نهايت مشکله عقدې (غوټي) يې په خپل رسيدونکي فهم سره حل کولې، په ډېره ښه توګه او پوهه سره يې د خلقو جرګې او جګړې سره جوړولې، پر ديني دقائقو په ښه ډول سره پوهېده، کومه خبره يې چې په ژبه سره ويله، هغه به يې عملاً هم کوله، او نورو ته به يې ورښووله، د بې عقلانو له اخلاقو قطعًا پاک او صاف وو، په علم الشرائعو پوره ماهر وو، علم الرؤيا او د خوب تعبير د ده مخصوصه برخه وه.

#### وَرَاوَدَتُهُ الَّتِيَ هُوَ فِي بَيْتِهَا عَنُ تَفْسِهِ وَغَلَقَتِ الْأَبْوَابَ وَقَالَتْ هَيْتَ لَكَ قَالَ مَعَاذَ اللهِ إِنَّهُ رَبِّيُ ٱحْسَنَ مَثْوَايِّ إِنَّهُ لَا يُفْلِحُ الظّلِمُونَ ۞

او طلب د فرېب و کړ ده لره هغه (ښځې) چې دغه يوسف په کور د هغې کې وو لپاره د نفس د ده، او کلکې يې پورې کړې ټولې دروازې، او بيا وويل دغې ښځې: هله ژر راشه ته! زه تا لره يمه، وويل يوسف: پناه نيسم په الله پورې، چې بېشکه عزيز مالک خاوند ځما دی چې ښه يې کړې ده ساتنه ځما، (نو زه به ولې خيانت کوم په اهل د ده کې)، بېشکه شان دا دی چې نيکي نه مومي ظالمان (چې د نېکۍ په ځای بد کوي يا زانيان).

تفسیر: یعنې د یوسف علیه السلام پر حسن او جمال زلېخا مفتونه او مینه شوه، او د زړه وړلو، او مینه کشولو او سد لرې کولو ګرد سامان او اسباب یې ټول کړل، او غوښتل یې چې د یوسف علیه السلام زړه هم بې واکه کړي، د یوه لوري د عیش او نشاط سامان او د نفساني جذباتو د پوره کولو لپاره هر راز سهولتونه او د بل لوري د یوسف علیه السلام شا مدام اوسېدل د زلېخا په کور کې او د زلېخا انتهایي مینه او محبت او شفقت له ده سره، او په ګوښه (بېله) کو ټه کې په خپله د ښځې له لوري په بېتابۍ او بې صبرۍ سره داسې غوښتنه کوله او د خپلو او پردیو د تللو او راتللو ګرد ورونه یې و تړل، له بل لوري د ځلمیتوب عمر، د قوت زمانه، د مزاج اعتدال، د تجرد ژوندون، دغه ګرد دواعي او اسباب داسې و و پې چې د هغو له تصادمه او تماسه د ډېرو لویو زاهدانو تقوی هم ګرد ګرد الوځي، مګر هغه څو ک چې د پاک الله له طرفه محسن ټاکلی شوی وي، او د علم او حکمت په رنګ سره یې رنګین کړی وي، او د نبوت د عصمت په لوړو (او چتو) مقامو ختلی وي، نو پر هغه به څو ک قدرت او مجال ولري، او څرنګه به د شیاطینو په چمبو (فرېبونو) کې

راشي، ده يو د «معاذ الله» لفظ ووايه، چې: «په الله پورې پناه نيسم»، سم له لاسه ګرد شيطاني جالونه او د کړۍ ګرد ولونه و پرانستلي شول، ځکه هر چا چې د الله تعالى پناه ونيوله؛ په هغه د بل هيچا وار نه چليږي.

تنبيه: ځينو مفسرينو د ﴿ إِنَّهُ رَبِّيًّا آصَّنَ مُثْوَاقٌ ﴾ ضمير د الله په لوري راجع کړی دی.

# وَلَقَكُ هَمَّتُ بِهٖ وَهَمَّ بِهَأَلُوُلُا أَنْ رَّا ابُوْهَانَ رَبِّهُ كَنَالِكَ لِنَصْرِفَ عَنْهُ الشُّوْءَ وَالْفَحْشَآءَ التَّهُ مِنْ عِبَادِنَا النَّخُكِصِيْنَ @

او خامخا په تحقیق قصد کړی وو دغه ښځی (یوسف) ته (د جماع) او (یوسف) به قصد کړی وی دې ښځې ته؛ که نه وی لیدلی یوسف برهان (قاطع دلیل) د رب خپل، همداسې (ساتلی دی مونږ یوسف په عصمت سره) لپاره د دې چې و ګرځوو مونږ له ده ځنې بد او ناکاره فعل (چې خیانت او زنا ده)، بېشکه دغه (یوسف) له بند ګانو مخلصو ځمونږ څخه وو.

تفسير: ځينو مفسرينو د ﴿وَلَقَدُهُمَّتُوهِ﴾ الآيه ـ داسې ترجمه کړې ده؛ او خامخا په تحقيق ښځې فکر کړی وو د يوسف، او يوسف فکر کړی وو د يوسف عليه السلام د راګېرولو فکر و کړ، او يوسف عليه السلام داسې فکر و کړ چې زه د ښځې، يعنې زلېخا د يوسف عليه السلام د راګېرولو فکر و کړ، او يوسف عليه السلام د اسې فکر و کړ چې زه د ښځې د مکر په لومه (دام) کې ونه نښلم، که يوسف عليه السلام د خپل رب حجّت او قدرت نه وی معاينه کړی، نو استقامت او ثابت قدمي به يې مشکله وه.

ځينو مفسرينو (وَهَمَّيهَأَ پي له (وَلَقَدُهَتَتُ بِه) څخه بېل کړی دی، او له (لُوَلَاَآنُ رَّابُرُهَانَ رَبِّه ) سره يې متعلق کړی دی، لکه چې په (اِن کَادَتُلَبُّدِی بِه لُوَلَاَآنُ رَّبُطْنَاعَلَ قَلْبِها) ترکیب کې دی، په دغه وخت مقصود د يوسف عليه السلام په حق کې د «همّ» ثابتول نه، بلکه نفي کول دي، او ترجمه به يې داسې کيږي چې: ښځې د يوسف عليه السلام اراده و کړله، او يوسف عليه السلام به هم د ښځې اراده کړي وی؛ که د خپل رب قدرت او حجّت يې نه وی ليدلی.

«برهان» دليل او حجّت ته وايي، يعنې كه يوسف عليه السلام په دغه وخت كې د خپل رب دليل نه وى ليدلى؛ نو پر قلبي ميلان به يې تگك كولو، ښه ! نو دليل څه وو؟ د زنا هغه عين اليقين حرمت او شناعت وو چې الله تعالى ورښوولى وو.

# ۅٙٳۺؗؾؘڹقا الْبَابَوقَ تَكَ قَمِيْصَهُ مِنُ دُبُرِ وَ الْفَيَاسَيِّ مَالَكَ الْبَابِ قَالَتُ مَاحَزَاءُ مَنَ الراد بِالْمُلِكَ الْبَابِ قَالَتُ مَاحَزَاءُ مَنَ الرَاد بِالْمُلِكَ الْمُواكِلِيَّ وَالْمَالِ الْمُعْرِقِ الْفَيْرِ وَالْفَيْلُ الْمُلِكُ الْمُلِكُ اللَّهُ وَعَذَا كِالْمُوْقِ

او سره منډې و هلې دواړو دروازې ته او څيري کړ (ښځې) کميس د دغه (يوسف) د شا له طرفه او مخامخ شول دوی دواړه مېړه (خاوند) د زلېخا سره دروازې څخه، وويل (زلېخا عزيز ته): چې نه ده جزاء د هغه چا چې اراده يې کړې ده په اهل ستا د بدۍ مګر دا چې بندي کړ شي، يا عذاب دردناک دی.

تفسير: وړاندې يوسف عليه السلام وو، چې ژر ور وپرانيځي، او د باندې لاړ شي، او وروسته زلېخا د ده په تعاقب کې وه، اتفاقاً د يوسف عليه السلام د کميس وروستنۍ برخه د زلېخا په لاس کې ولوېده، نو ټينګ يې ونيو، او خپل لوري ته يې راکش کړ، په دغه کش او کوک (راښکلو) کې کميس وشلېد، مګر يوسف عليه السلام په هر ډول چې وو له کو ټې څخه د باندې ووت، نو له يوې خوا دوی دواړه سره وړاندې او وروسته په دروازه کې ورسېدل، او له بلې خوا د زلېخا مېړه د مصر عزيز هم راورسېد، نو ژر تر ژره زلېخا په خبرو جوړولو خپله خوله وپرانستله، زلېخا الزام پر يوسف واړاوه، چې ده له ما سره د بدۍ اراده کړې وه، نو د داسې سړي سزا ښايي دا وي چې په بندي خانه کې وغورځاوه شي، يا بل کوم سخت هېداد (سزا) ور ته و ټاکلی شي.

قَالَ هِيَ رَاوَدَنَيْنُ عَنُ نَفْسِى وَشَهِ مَ شَاهِ لَا شِنَ اَهُلِهَا أَنَ كَانَ قَمِيْصُهُ قُدَّ مِنُ قَبُلٍ فَصَدَقَتُ وَهُوَمِنَ الْكَذِيدُنُ وَإِنْ كَانَ قِينِصُهُ قُدَّمِنْ دُبُرٍ فَكَذَبَثُ وَهُومِنَ الصَّدِقِيْنَ ۞ فَلَكَارَا قَبِيْصَهُ قُدَّ مِنُ دُبُرٍ قَالَ إِنَّهُ مِنْ كَبُرِكُنَّ إِنَّ كَنَّ عَظِيمٌ ﴿ بُوسُفُ اَعْرِضُ عَنْ هَنَّا وَاسْتَغْفِي يَ لِذَنْنِكِ اللَّهِ اللَّهِ عَنْ الْخُطِيبُنَ ۞

وویل (یوسف) چې همدې طلب کړی دی له ما څخه لپاره د نفس ځما (مراد خپل)، او شاهدي ور کړه (یوه تی رودونکي) له کورنۍ د زلېخا څخه (داسې چې ای عزیزه و ګوره) که وو کمیس د یوسف څیري کړی شوی د مخې له خوا نو رښتیا وایي زلېخا او دغه (یوسف) له دروغجنانو څخه دی. او که وو کمیس د دغه (یوسف) څیري کړی شوی د شا له لوري؛ نو دروغ وایي زلېخا او یوسف له رښتیا ویونکو څخه دی. نو کله چې ولید (عزیز) کمیس د یوسف چې څیري شوی دی د شا له لوري؛ نو وویل (عزیز) چې بېشکه دغه (یو فرېب دی) له فریبونو ستاسو ښځو څخه، بېشکه فرېب ستاسو ښځو ډېر لوی دی. ای یوسف! واوړه له دې کاره (او پت د زلېخا وساته، او بیا یې زلېخا ته وویل) او مغفرت وغواړه ګناه خپلې ته، بېشکه چې ته یې له خطاکارانو.

تفسير: اوس نو يوسف عليه السلام ناچاره شو چې اصلي خبره ورښكاره كړي، چې زلېخا اراده كړې وه چې ځما نفس ځما له واكه (اختياره) وباسي، زه و تښتېدم او ځان مې ترې وژغوره (بچ كړو)، دغه جګړه لا پاى ته نه وه رسېدلې؛ چې د زلېخا له كورنۍ څخه يو شاهد په عجيبې طريقې سره د يوسف عليه السلام په حق كې شاهدي وركړه.

له ځینو روایتونو ځنې معلومیږي، چې دغه شاهد یو تی رودونکی هلک وو، چې د الله تعالی په قدرت یې د یوسف علیه السلام د برائت او وجاهت عند الله ښکاره کولو لپاره په غږېدلو پیل و کړ.

او ځينې علماء وايي چې هلک نه وو، بلکه کوم پوه سړی وو، چې داسې يوه پته او نښه يې ور وښوده، والله أعلم. که شاهد تۍ رودونکی هلک وو لکه چې په ځينو معتبرو روايتونو کې دي؛ نو په دې صورت هم دغه د يوه تي رودونکي وينا او داسې شاهدي ورکول چې په خاتمه کې د يوسف عليه السلام په حق کې مفيد شي؛ بالاستقلال د يوسف عليه السلام د صداقت دليل وو، د کميس له وړاندې يا له وروسته څيريدلو له شهادته په زائد ډول د يوې علامې او قرينې په شان ښايې و کڼلی شي.

او که کوم پوه سړي وو؛ نو په ښکاره سره داسې معلوميږي چې دی به په خارجي طريقې سره د حال په حقيقت مطلع شوی وي، مګر ده په نهايت پوهې په داسې يو اصول سره شاهدي ادا کړه، چې هغه د بې طرفانو په نزد هم ډېره معقوله وه، ځکه چې که سم د ښځې له دعوی سره (معاذ الله) يوسف عليه السلام د دې په لوري اقدام کړی وی؛ نو د ده مخ به د ښځې په لوري وه، نو ښکاره ده چې په دغه کش کوک کې د يوسف عليه السلام کميس به د مخې له لوري شوی وو.

او که د يوسف عليه السلام وينا صحيحه ده چې ښځې زه خپل لوري ته بللم، او زه د دروازې په لوري و تښتېدم، او دې ځما د نيولو په مقصد ځما تعاقب و کړ؛ نو ښکاره خبره ده چې د ده کميس به د شا له لوري څيري شوی وي، ځکه چې په دغه صورت کې يوسف عليه السلام د دې په لوري له سره متوجه نه وو، بلکه هغې ته يې خپله شا ګر ځولې په تېښته وو، په هر حال کله چې وليد شو، چې کميس د مخې له لوري نه، بلکه د شا له لوري څيري کړی شوی وو؛ نو عزيز وپوهېد چې دغه ګرد د ښځې مکر او فرېب دی، يوسف عليه السلام هيڅ قصور نه لري، لکه چې ښکاره يې وويل؛ چې زلېخا دغه ډک له فرېبه چاره له هغه قسمه ده چې عموماً ښځې يې کوي.

نو عزیز له یوسف علیه السلام څخه استدعاء و کړه، چې څه تېر شوي دي؛ هغه هېر کړه! او وروسته له دې نه د دې خبرې ذکر مه کوه! چې د سختې رسوایۍ او بدنامۍ موجب دی، او زلېخا ته یې وویل: چې له یوسف علیه السلام څخه یا له الله تعالی د خپل قصور معافي وغواړه! چې بالیقین همدا ستا قُصور دی.

#### وَقَالَ نِسْءَوَةٌ فِي الْهَدِينَةِ امْرَاتُ الْعَزِيْزِسُ اوِدُ فَلْمَاعَنْ ثَفْدِهِ ۚ قَدْ شَغَفَهَا كُبَّا ۗ إِنَّا لَنَرْبِهَا فِي ضَلْإِلِ ثَبِيثِنِ ۞

او وويل يو څو ښځو (له خواصو د پاچا) په ښار (د مصر) کې چې: ښځه د عزيز طلب کوي مريي خپل له نفس د ده (مراد خپل)، په تحقيق څيري کړې ده پرده د زړه د دې ښځې له جهته د محبت (د يوسف يعنې ننوتلی دی محبت د يوسف په غلاف د زړه د زلېخا کې)، بېشکه مونږ خامخا و ينو زلېخا په ګکمراهۍ ښکاره کې (چې خپل مېړه (خاوند) لري او مريي پسې ګرځي).

تفسير: يعنې ورو ورو د ټول ښار په ښځو کې داسې ويناوې شروع شوې، چې د عزيز ښځه پر خپل ځلمي کنعاني غلام مفتونه او مينه شوې ده، او غواړي چې ويې لمسوي، او پر خپل ځان يې وغولوي، او د هغه نفس د ده له واکه وباسي، د دې مريي مينې د هغې د زړه په منځ کې ځاي نيولی دی، حال دا چې د داسې يوه معزز منصبدار ښځې دغسې يو حرکت ډېره د شرم خبره ده، چې دا پر خپل مريي مينه شي، او ترې خپل نفساني مقصد وغواړي، ځمونږ په فکر په دغې معاملې کې زلېخا په علانيه غلطۍ او ښکاره ناپوهۍ کې ده.

# فَكَمَّاسَمِعَتْ بِمَكْرِهِنَّ السِّكَتُ النِّهِنَّ وَاعْنَدَتُ لَهُنَّ مُثَّنَكًا وَّالْتَ مُلَّ وَاحِدَةٍ مِنْهُنَّ سِلِّيْنَا وَقَالَتِ اخْرُجُ عَلَيْهِنَّ وَالْمَنَا الْأَمْلَكُ كَرِيْمُ وَقَالَتِ اخْرُجُ عَلَيْهِنَّ وَالْمَالَا اللَّهِ مَلْهُ اللَّهِ مَا اللَّهِ مَلْهُ اللَّهِ مَلْهُ اللَّهِ مَلْكُ كَرِيْمُ وَاللَّهِ مَا اللَّهُ مَلَكُ كَرِيْمُ وَاللَّهِ مَا اللَّهِ مَلْكُ اللَّهُ مَلْكُ كَرِيْمُ وَاللَّهُ مِنْ اللَّهُ مَا اللَّهُ مَلْكُ كَرِيْمُ وَاللَّهُ مِنْ اللَّهُ مَا اللَّهُ مَلْكُ كَرِيْمُ وَاللَّهِ مَا اللَّهُ مَلْكُ اللَّهُ مَا اللَّهُ مَا اللَّهُ مَا اللَّهُ مَا اللَّهُ مَا اللَّهُ مِنْ اللَّهُ مِنْ اللَّهُ مَا اللَّهُ مَا اللَّهُ مَا اللَّهُ مَا اللَّهُ مَا اللَّهُ مَا اللَّهُ مُ اللَّهُ مِنْ اللَّهُ مِنْ اللَّهُ مَا اللَّهُ مِنْ اللَّهُ مِنْ اللَّهُ مَا اللَّهُ مَا اللَّهُ مَا اللَّهُ مِنْ اللَّهُ مَا اللَّهُ مَا اللَّهُ مَا اللَّهُ مِنْ اللَّهُ مُلِيْفُونَ الْمُنْ اللَّهُ مُنْ اللَّهُ مُلْاللَّهُ مُنْ اللَّهُ مِنْ اللَّهُ مِنْ اللَّهُ مُنْ اللَّهُ مُنْ اللَّهُ مِنْ اللَّهُ مِنْ اللَّهُ مُنْ اللَّهُ مُنْ اللَّهُ مُنْ اللَّهُ مِنْ اللَّهُ مُنْ الللْمُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللْمُنْ اللَّهُ مُنْ اللْمُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللَّهُ مُنْ اللْمُنْ اللَّهُ مُنْ اللَّهُ مُنْ اللْمُنْ مُنْ اللْمُنْ اللَّهُ مُنْ اللَّهُ مُنْ اللْمُنْ مُنْ اللْمُنْ الْمُنْ اللْمُنْ اللْمُنْ اللَّهُ مُنْ الل

نو کله چې واورېد (زلېخا غیبت) مکر (فرېب) د دوی؛ نو ولېږه (زلېخا یو څوک) دغو (طعنګرو ښځو) ته او تیار یې کړ دغو ښځو ته مجلس (یا مېلمستیا یا بالښتونه چې ډډې پرې واچوي) او ور یې کړې هرې یوې ښځې ته له دغو نه چوړ کۍ، او وویل (زلېخا یوسف ته): راووځه په دوی (نو راووت)، نو کله چې ولید دوی دغه (یوسف)؛ نو ډېر لوي ښایسته یې وموند (هک پک پاتې او ځانونه ترې هېر شول)، او غوڅ یې کړل لاسونه خپل او وویل دوی: پاکي ده الله ته (له عجز او نقصانه چې داسې صورت یې هم جوړ کړی دی) نه دی دغه انسان، مګر پرښته ده عز تمنده.

تفسير: د ښځو دغو ويناوو ته ځکه مکر فرېب وايي، چې د مکارانو په شان به يې پټې پټې خبرې کولې، او پر زلېخا به يې پټې پټې پټې مثال حسن او جمال يې بد ويل، ګواکې دوی د خپلې پاکۍ او عفت اظهار کولو، حال دا چې يوسف عليه السلام د بې مثال حسن او جمال شهرت چې د هرې ښځې غوږونو ته رسېده؛ نو هغوی به د ده په ليدلو پسې کړېدې او ترپېدې او پرې ويلېدې.

هیڅ بعید او لرې نه دی چې زلېخا د طعنو او تنقید کوونکو اصلي د زړه مقصد همدا وي، چې زلېخا په قهر کړي، او داسې یوه حرکت ته یې تیاره کړي، چې د یوسف علیه السلام د ملاقات او لیدلو سبب وګرځي، یا د زلېخا په زړه کې د هغه نفرت واچوي، او هغوی د خپل ځانونو په لوري د هغه د مائل کېدلو موقع را پیدا کړي.

او دا هم ممکن دي چې زلېخا په دغې معاملې کې له ځينو ښځو سره د زړه خبرې کړي وي، او هغوی د دې د دغو پټو او د زړه خبرو د ساتلو په ځای هغه برسېره کړي وي، او په تنقيد او پيغور ويلو به يې لاس پورې کړی وي، په هر حال د دوی د دغو خبرو او اترو څخه په لفظ د «مکر» سره په تعبير کولو کې دغه ټول احتمالات موجود دي.

(اَرُسُکَتُالِیُهِنَّ) الآیه ـ «نو ولېږه زلېخا یو څوک دغو طعنګرو ښځو ته»، یعنې ښځو ته یې بلنه و کړه، او مېلمستیا ته یې راغوښتې، او یو مجلس یې ترتیب کړ، چې د هغه د ماکولاتو او خوړو په منځ کې ځینې خواړه داسې هم وو، چې په چړوکیو سره ګرېدل، یا پوټکي به یې ترې لرې کېدل، لکه چې د خوړو ګردې (ټولې) مېوې او نورې د دوی په مخکې و اوښتلی شوې، او په ښه ترتیب سره کېښودی شوې، او د هرې یوې ښځې په لاس کې یوه یوه چړوکی ورکړه شوه، څو د تراشولو وړ (لایق) شیانو په خوراک کې د بلې ښځې د انتظار له کلفته بې غمه وي، کله چې دغه ګرد (ټول) شیان یې جوړ او پوره ترتیبات یې ونیول، یوسف علیه السلام ته چې هم هغلته چېرې نژدې مو جود وو؛ غږ یې وکړ چې دلته راشه، په مجرد د راتلو د هغه پر ګردو (ټولو) مېلمنو ښځو باندې د برېښنا په شان یو تاثیر او حرکت پیدا شو، او ښځې د یوسف د ځسن او جمال له دغې یو ناڅاپي نندارې څخه بیخي بې هوشې او بې حواسې شولې، او د بېهوشۍ په حال کې د مېوو په ځای یې خپل لاسونه پرې کړل.

#### قَالَتُ فَنْ لِكُنَّ الَّذِي لُنُتُنَّيْنَ فِيهِ وَلَقَدُرَاوَدُتَّهُ عَنْ نَّفْسِهٖ فَاسْتَعْصَمَ وَلَإِنْ لَّمُ يَفْعَلُ مَا امْرُهُ لَيُسْجَنَّنَ وَلَيَكُوْنًا مِّنَ الصَّغِرِيُنَ®

نو وويل (زلېخا دغو ښځو ته) دا همغه ځلمي دی چې ملامته کړې ومه تاسو زه په (محبت د) ده کې، او خامخا په تحقيق طلب کړی وو ما له ده له نفسه د ده؛ نو ځان يې وساته (او ځما مطلب يې ونه کړ)، او قسم دی خامخا که ونه کړي هغه څه چې امر کوم زه ده ته؛ نو خامخا به بندي (قيد) کړی شي هرومرو (لازماً) او خامخا شي به دی له ذليلانو (په دې بنديخانه کې).

تفسير: اوس زلېخا موقع وموندله چې د ښځو د هغو طعنو او تشنيعو غشي بېرته پر هم دوی ورغوځار کړي، ګواکې په دغه وخت کې ﴿فَاٰلِکُنَّالَآلَیٰکُلُنَّالَاّلٰیٰکُلُنُتُوْفِیْهِ ﴾ په ویلو سره د یوسف صفت و کړو، د دې ټولنې د رنګ او وضعیت له لیدلو سره ځنې زلېخا بیخي ځان له لاسه ورکړ، او د هغې پېښې ګرد واقعات یې په ښکاره ډول سره ټکي په ټکي وویل چې: «بېشکه ما غوښت چې د دې کنعاني ځلمي زړه په لاس راوړم، مګر دغه د پاک الله بنده په داسې ډول سره خپل ځان له ما ځنې و وینځه، چې زه ور ته حقه حیرانه یمه، او د هغه د عفت او طهارت او قوت بیان تاسې ته له سره نشم کولی «ګواکې الله تعالی د ګرد ښار د خواصو ښځو په ټولنه کې د یوسف علیه السلام د عصمت او عفت کمال او د نزاهت او طهارت ثبوت یې ور وړاندې کړ.

﴿وَلَهِنَ لَهُوْيَفُعُلُ﴾ الآیه ـ د زلېخا مقصود په دغو خبرو او اترو کې لږ څه نورو ښځو ته د خپلې معذورۍ او نامرادۍ اظهار وو، څو د هغوی زړه خوږي او همدردي حاصله کړی شي، او لږ څه په تحکمي ډول په وېرولو سره د یوسف علیه السلام مرعوبیت وو، چې هغه وویریږي او وروسته له دې نه د زلېخا په مراد او مطلب کار و کړي.

کله چې دغو ښځو یوسف علیه السلام ته وویل چې امر ومنه د مولاګۍ خپلې، که نه بندي (قیدي) کیږې، او ربړونه (تکلیفونه) به تېروې.

#### قَالَ رَبِّ السِّجُنُ اَحَبُّ إِلَّ مِمَّا بَدُ عُوْنَنِيُ الدِّيهِ وَ اِلَّا تَصُرِفُ عَنِي كَيْدَهُ هُنَّ اَصُبُ اِلَيْهِنَّ وَاكُنُ مِّنَ الْجُهِلِينَ<sup>®</sup>

نو وويل (يوسف): ای ربه ځما !بندي خانه ډېره خوښه ده ځما له هغه کاره چې بولي دا ښځې ما هغه کار ته، (ای الله وګرځوې مکر، فرېب د دوی له مانه)، او که ونه ګرځوې ته له ما ځنې مکر فرېب د دې ښځو؛ نو ميلان به وکړم زه دوی ته، او بيا به وګرځم (په سبب د دغه ميلان) له جاهلانو. تفسیر: معلومیږي چې زلېخا د غه د مایوسې غوصې، او د مظلومیت ډکې وینا د دې پر نورو هم جنسانو او سیالانو خپل پوره اثر وغورځوه، یا لا له پخوا د دوی په منځ کې سره څه خبرې او اترې به هم شوې وې، په هر حال لیکلي دي، چې په دغه وخت کې ګردو ښځو د یوسف علیه السلام په پوهولو باندې داسې ژبې و پرانستلې: «چې تاته لازم دي، چې د خپلې دغې محسنې او سیدې مېرمنې خبره ومنې! آخر ته ولې پر دغې غریبې باندې ظلم او تېری کوې؟ او ښایي چې د غې خبرې ته هم ښه فکر و کړې، چې د دغو غاړه غړولو او خبرو نه منلو نتیجه به تاته خامخا ربړونه اومصیبتونه دروړاندې کړي، او بل هیڅ یوه ګټه در ته نه رسوي».

نو يوسف عليه السلام په پوره عزم او استقامت د الله تعالى له درباره غوښتنه او دعاء كوله چې: «يا اله العالمينه! ما د دوى له مكرونو او فرېبونو ځنې وژغوره (وساته)! كه په دغې سلسلې كې ماته بندي كېدل راپېښيږي؛ نو زه په ډېرې خوشالۍ سره هغې بنديګرۍ ته د معصيت پر ارتكاب ترجيح وركوم، كه ته ځما لاس ونه نيسې؛ نو وېرېږم چې زه به بې عقله شمه، او د دوى دغو لمسولو ته به څه تمايل وكړم».

#### غَاسُنَجُابَ لَهُ رَبُّهُ فَصَرَفَ عَنْهُ كِينَ هُنَّ النَّهُ هُو السَّمِيعُ الْعَلِينُو

نو قبوله کړه ده ته رب د ده (دا دعا) نو ويې ګرځولو له ده څخه فرېب د دوی، بېشکه الله هم دی ښه اورېدونکي ښه عالم دي (په ګردو افعالو).

تفسير: يعنې دى يې په عصمت او عفت په پوره ډول سره ثابت قدم او مستقيم کړ، او د هيچا مکر او فرېب پرې ونه چلېد، او هيڅ اثر يې پرې ونه کړ.

(اِنَّهُ هُوَالسَّوبِيُعُ الْعَلِيُمُ) يعني د کردو دعاوې ښې اوري، او ترې ښه خبردار او پوه دی، شاه صاحب ليکي: «ظاهرا معلوميږي چې دی پخپلې غوښتنې او دعاء سره بندي شوی دی، ليکن الله تعالی د ده دومره دعا قبوله فرمايلې ده، چې د هغوی فرېب يې ترې دفع کړی، نور بندي کېدل د ده په قسمت کې وو، انسان لره ښايي چې د وېرې په وخت کې د خپل ځان لپاره بدي ونه غواړي، او پوره د نېکۍ سوال دې کوي، اګر که هر څه چې کيږي خو همغه چې په قسمت کې ليکلی شوي دي، په ترمذي شريف کې راغلي دي چې له يوه سړي څخه رسول الله صلی الله عليه وسلم دغه دعاء واورېده: «اللهم إني أسألک الصبر» «ای الله ! زه له تانه صبر غواړم»، رسول الله مبارک وفرمايل: «سألت الله البلاء فاسأله العافية» «تا له الله تعالی ځنې د بلاء طلب و کړ؛ ځکه چې صبر خو پر بلاء کيږي؛ نو ترې عافيت وغواړه».

#### تُوَّبِدَالَهُوْمِنَ بَعُدِ مَا رَأَوْ الزَّالِي لِسَدُونُنَّهُ حَتَّى حِيْنٍ ٥

نو بيا ښکاره شو دوی ته (يعنې عزيز او تابعانو د عزيز ته) وروسته له هغه چې وليدل دوی دلائل (د پاکۍ د يوسف) چې خامخا په بندي خانه کې به واچوي هرومرو (خامخا) دی تر يو وخت پورې (چې قطع شي خبرې د خلقو، پس بندي کړ شو يوسف).

تفسير: يعنې سره له دې چې د يوسف عليه السلام د برائت او نزاهت ډېر دلائل يې ليدلي وو؛ بيا هم دوى په دغه كې مصلحت وليد، چې تر يوې مودې پورې يوسف عليه السلام بندي كړي، څو عام وګړي او خلق داسې وګڼي چې همدغه يوسف پړ وو، او همغه كمبخته ښځه بې سببه بدنامه شوه، ګواكې هغه تخويف او وېرول چې د زلېخا له لوري په بنديتوب سره وركړى شوي وو؛ په سر ورسول شو.

# وَدَخَلَمَعَهُ السِّجُنَ فَتَبَٰنِ قَالَ اَحَدُهُمَ إِنِّ أَدْنِيَ اَعْصِرُ خَمُرًا وَقَالَ الْاِخْرُ إِنِّ اَدِنِيَ اَعُصِرُ خُمُرًا وَقَالَ الْاِخْرُ إِنِّ اَدِنِيَ اَعُي خُمُرًا وَقَالَ اللَّهُ عُرِينَا اللَّهُ عُلِينِينَ اللَّهُ عُلِينِينَ اللَّهُ عُلِينَا اللَّهُ عَلَيْهِ اللَّهُ عَلَيْهِ اللَّهُ عَلَيْهِ اللَّهُ عَلَيْهِ اللَّهُ عَلَيْهِ اللَّهُ عَلَيْهُ اللَّهُ اللَّهُ عَلَيْهُ اللَّهُ عَلَيْهُ اللَّهُ اللَّهُ اللَّهُ عَلَيْهُ اللَّهُ الْمُعْلَقُ اللَّهُ الْمُؤْمُ اللَّهُ اللَّهُ اللَّهُ اللَّهُ الْمُؤْمُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللْمُؤْمُ اللْمُ الللْمُولِلْ اللَّلْمُ اللَّهُ اللْمُؤْمُ اللَّالِمُ اللَّهُو

او ننوتل له ده سره په زندان کې دوه ځلمیان، وویل یو له دې دواړو: بېشکه زه وینم ځان خپل (په خوب کې) حال دا چې نچوړوم انګور لپاره د شرابو، او وویل هغه بل چې: بېشکه زه وینم ځان خپل (په خوب کې) حال دا چې بار کړې مې ده د پاسه په سر خپل ډوډۍ چې خوري مرغان له هغې، خبر کړه ته مونږ په تعبیر د دې (هر یوه خوب)، بېشکه مونږ وینو تا له نیکو کارانو (له بندیانو سره، یا د بندیخانی، یا له ښو علماوو د تعبیر څخه).

تفسیر: یعنې په هم دغو ورځو کې دوه ځلمي بندیان هم په بندي خانه کې واچول شول، چې له دوی ځنې یو د مصر د پاچا ډوډۍ پخوونکی او بل یې ساقي وو، او دواړه په دغه الزام چې پاچا ته د زهر ورکولو اراده یې درلوده بندیان شوي وو، په بندي خانه کې د یوسف علیه السلام د مروءت، امانت، رښتیا ویل، ښه اخلاق، زیات عبادت کول، ښه معرفت، ښه تعبیر، له خلق الله سره زړه سوی او نورو محاسنو شهرت او آوازه وه، دغه دواړه بندیان هم له یوسف علیه السلام سره ډېر مأنوس (روږدي) شول، او د ډېر محبت او اخلاق اظهار به یې ورته کولو، یوه ورځ دغو دواړو خپل خوبونه ور اظهار کړل.

#### قَالَ لَا يَانِيَكُمُ اَطَعَامٌ ثُورَ فَيْهَ إِلَّا بَتَا أَتُكُمُ التَّاوِيْلِهِ قَبْلَ اَنْ يَانِيكُمُ الْالِكُمَ اَمِمَّاعَلَمَ فَي رَبِّي اِنْ تَرَكْتُ مِلَّةَ قَوْمِ لَا يُؤْمِنُونَ بِاللهِ وَهُمُ بِالْاِخِرَةِ هُمُولِفِي وَنَ

وویل (یوسف) چې: لا نه به وي راغلی تاسې ته طعام چې روزي درکوله شي تاسې ته هغه (طعام) مګر چې خبر به کړم تاسې په تعبیر د دې خوب پخوا له راتلو (د دې طعام) تاسې ته، دا تعبیر له هغه علم نه دی چې ښوولی دی ماته رب ځما، بېشکه ما پریښي مي دی دین د هغو خلقو چې ایمان نه راوړي پر الله، او حال دا چې دوی په آخرت هم دوی کافران کېدونکي دي.

تفسیر: یوسف علیه السلام ډومبی هغوی ته تسلي ورکړه، چې هرومرو د دغو خوبونو تعبیر تاسې ته ډېر ژر معلومیدونکی دی، او له دغو هرو ورځو خو ډو څخه د مخه چې تاسې ته درکول کیږي، هغه به زه دروښیم، لیکن د خوب د تعبیر کولو څخه د مخه یوه ډېره ضروري او مفیده خبره در اوروم، او هغه دا ده چې دغه د تعبیر علم او نور ماته له کومه ځایه حاصل شوی؟ نو په یاد یې ولرئ چې زه کوم کسب کر کاهن یا منجم نه یم، بلکه ځما د علم سرچینه ربّاني و حیه او الهام دی، چې ماته پاک الله دغه علم او کمال ځکه راښوولی دی، چې ما د همېشه لپاره د کافرانو او باطل پرستانو دین او ملت پرې ایښی دی، او د خپلو پلرونو او نیکونو د ابراهیم، اسحاق او یعقوب غوندې انبیاوو او مرسلانو د توحید پر دین ځم، او د هغوی لاره مې ځانته غوره کړېده.

ځمونږ له ګردو خبرو څخه لویه او مقدسه د نظر مطمح همدغه خبره ده، چې د دنیا هیڅ یو څیز په هیڅ یوه درجه له پاک الله سره شریک ونه ګرځوو، نه په ذات کې، نه په صفاتو کې، نه په افعالو کې، نه په ربوبیت او معبودیت کې، یو اځې د هغه په حضور کې سر ښکته کوو، او له هغه سره محبت لرو، او پر هغه باندې تو کل او اعتماد کوو، او خپل مرګک او ژوندون او نور ټول همغه پاک الله ته ورسپارو.

په هر حال يوسف عليه السلام مناسبه موقع ليدلې په نهايت مؤثر ډول سره دغو بنديانو ته د ايمان او توحيد په جانب ترغيب او تشويق ور کړ، د انبياوو همدغه کار او عادت دی، چې د د عوت او د حق د تبليغ هيڅ يوه مناسبه موقع له

لاسه نه ورکوي، يوسف عليه السلام وليد چې د دغو قيديانو زړونه ځما په لوري متوجه دي، او هم له ما سره مانوس شوي دي، او د بنديګرۍ په مصيبت کې ګرفتار دي، ښايي چې لږ پاسته او نرم شوي به هم وي، راشه! په دغه وخت کې ته دې د تبليغ الحق او د دعوت د فرائضو په ادا کولو سره فائده ترې واخله! ړومبي دوې ته ديني خبرې وروښيه، بيا يې د خوب تعبير ووايه! دغه تسلي يې خو ورته لا له پخوا څخه ورکړې وه، چې د ډوډۍ تر وخت پورې تعبير به درمعلوميږي، څو دوې د پند او نصيحت له اور ېدلو څخه ځانونه ونه باسي، او ښه غوږونه ورته کيږدي.

#### وَاتَّبَعُتُ مِلَّةَ ابَّاءِى اِبْرُهِيهُ وَالسُّحْقَ وَيَعْقُوْبُ مَاكَانَ لَنَّااَنَ نَشْرِكَ بِاللهِ مِن شَيُّ ذلك مِنْ فَضُلِ اللهِ عَلَيْنَا وَعَلَى التَّاسِ وَلِكِنَّ اكْثَرَ التَّاسِ لَا يَشْكُرُونَ ۞

او متابعت کړی دی ما د دین د پلرونو خپلو چې ابراهیم او اسحاق او یعقوب دي، نه ښاییږي مونږ ته چې شریک ونیسو په الله پورې، هیڅ شی په هیڅ څیز کې، دا (توحید) له فضل د الله دی پر مونږ باندې او پر نورو خلقو، ولیکن زیات له خلقو شکر نه وباسي (په دې راتلو د انبیاوو).

تفسير: يعنې ځمونږ خالص توحيد او په ابراهيمي ملت باندې ځمونږ قايم پاتې کېدل نه يواځې ځمونږ په حق کې بلکه د ګرد جهان په حق کې فضل او رحمت دی، ليکن افسوس دی چې ډېر کسان د الله تعالى د دغه لوی نعمت قدر نه کوي، لازم خو داسې وو چې د پاک الله احسان يې منلى وی، او د توحيد په سمه او صافه لاره تللي وی، او بالعکس د کفران او شرک او عصيان لاره يې نه وی غوره کړې، حال دا چې دوی بالعکس د ناشکرۍ، شرک او عصيان لارې خپل ځانونو ته غوره کوي.

#### يصاحِي السِّجْنِءَ أَرْبَاكِ مُتَفَرِّقُونَ خَيْرٌ أَمِر اللهُ الْوَاحِدُ الْقَهَّادُ ﴿

ای دواړو ملګرو ځما د زندان ! آیا معبودان او پالونکي متفرق (تار په تار) غوره دي که (هغه) الله (غوره دی چې) یو دی (بې له شریک په الوهیت کې)؟ ډېر قوي غالب دی.

# مَا تَعَبُّكُونَ مِنْ دُونِهُ إِلَّا اَسْمَاءً سَتَيْتُهُوْهَا اَنْتُو وَابَا وَٰكُوْمَا اَنْزَلَ اللهُ بِهَامِنْ سُلْطِنْ إِن الْحُكُمُ اللهِ اللهِ اللهِ اللهِ اللهِ اللهِ اللهِ اللهِ اللهُ اللهِ اللهُ اللهُ

عبادت نه کوئ تاسې غیر له الله مګر د څو نومونو چې نومونه مو ایښي دي د هغو تاسې او پلرونو ستاسې، نه دی نازل کړی (رالېږلی) الله په (عبادت د) هغوی کوم برهان حجّت سند، نه دی حکومت (د هیچا) مګر خاص د الله دی، امر یې کړی دی په دې چې عبادت مه کوئ تاسې مګر د همده، دا (عبادت د ده) دین دی سم (او حق دی ښکاره) ولیکن زیات د خلقو نه پوهیږي (په لاره حقه).

تفسیر: یعنی خوشی چټي (بېکاره) ېې سنده او بې ځایه له خپل ځانه څه نو مو نه مو ایښي دي، چې تر هغو لاندې د یوې ذرې په اندازه هم څه حقیقت نشته، او تاسې د همدغو تشو نومونو عبادت کوئ، او تش یې په نامه سره معبو د بولئ، په داسې جهل او نادانۍ ښایي چې سړی و شرمیږي، یعنې له قدیمه راهیسي د انبیاو و علیهم السلام په ژبو دغه حکم مو لېږلی دی چې د پاک الله په عبادت کې بل هیڅوک مه شریکوئ! (وَسُكُلُمَنُ اَرْسَلُنَامِنُ تَبْلِكَمِنُ رُسُلِنَا اَ اَبْعَدُلَامِنُ دُوْنِ الرَّحُمُنِ الْهَ هَ یُعْبَدُوْنَ ) د پاک الله په عبادت کې بل هیڅوک مه شریکوئ! ورَسُکُلُمَنُ اَرْسَلُنَامِنُ تَبْلِکَمِنُ رُسُلِنَا اَ اَبْعَدُلَامِنُ دُوْنِ الرَّحُمُنِ الْهَ هَ یُعْبَدُونَ ) د د الزحرف (۴۵) آیت (۴) رکوع) یعنې د خالص تو حید په لاره کې هیڅ یوه لوړه ژوره نشته، سم صاف سړک دی، چې پر هغه باندې د تللو په وسیله انسان بې له و ېرې په اطمینان تر الله تعالی پورې رسیږي، لیکن ډېر کسان له حماقته یا تعصبه پر داسی سمی خبرې هم نه پوهیږي.

# يصاحِبِي السِّجْنِ آمَّا آحَدُ عُمَا فَيَسُقِى رَبَّهُ خَمْرًا وَ آمَّا الْاخَرُ فَيُصْلَبُ فَتَاكُلُ الطَّلِيُرُمِنُ وَالسِّالَ الطَّلِيُرُمِنُ وَالسِّهُ فَضِيَ الْاَمْرُ الَّذِي فِيهِ تَسُتَفَتْ إِنِي ﴿

ای دواړو ملګرو ځما د بندیخانې ! هر چې یو له تاسې دواړو ( دی، چې د پاچا ساقي دی)؛ نو وبه څښوي مالک بادار خپل ته شراب (لکه د پخوا په شان)، او هر چه دا بل (د پاچا خبّاز)؛ نو په دار به شي نو خوري به مرغان (غوښې) له سره د ده، فیصله شوی دی کار هغه چې په هغه کې فتوی او تعبیر غوښت تاسې له ما څخه.

تفسیر: د تبلیغ د فرض له اداء کولو څخه وروسته یوسف علیه السلام د دوی د خوبونو تعبیر وفرمایه، هغه چې په خوب کې پاچا ته شراب ورڅښولي دي، د هغه تعبیر همدا دی چې دی به په ویښتیا کې هم بیا خپل پاچا ته شراب ورڅښوي، او هغه بل چې په خوب کې یې لیدلي چې له پاسه د ده له سره مرغان ډوډۍ خوري، د هغه مطلب دا دی چې پر دار باندې خېژولی کیږي، او ځناوران د ده د سر پوستکۍ هم شکوي او خوري به یې، د قضا او قدر فیصله همدغه ده، چې هغه له سره بېرته ګرځېدونکې نه ده، د هغې خبرې پوښتنه چې تاسې کوله، هغه مې وروښوله، دغه بالکل یوه قطعي او یقیني او پرې کړی شوې خبره ده، چې په کې له سره تخلف نشي کېدی، لکه چې همداسې وشو، ساقي د زهرو ورڅښولو له تهمته بیخي پاک او بريء ووت، او نانوایي د خپل جرم په سزا غرغره او په دار ځوړند شو.

#### وَقَالَ لِلَّذِي َ ظَنَّ آتَهُ نَاجِ مِّنُهُمَااذُكُرُنَ عِنْدَرَسِّكُ فَأَنْسُهُ الشَّيْطُنُ ذِكْرَرَةِ فَلَبِثَ فِ السِّجْنِ بِضْعَ سِنِيْنَ شَ

او وويل يوسف هغه يوه ته چې يقين يې درلود چې بېشكه دى خلاصېدونكى دى له دې دواړو نه (چې ساقي دى) چې: ياد كړه (مظلوميت ځما) په نزد د مالك خپل (چې خوشې مې كړي له بنده)؛ نو هېر كړ شيطان يادول د يوسف هغه بادار خپل ته، نو پاتې شو يوسف په بندي خانه كې څو كاله (يعنې اوه كاله).

تفسير: دلته ظن د يقين په معنى دى لكه چې په ﴿الَّذِينَ يَظْنُونَ اَنَهُو اُرَتِهِمُ ﴾ كې دى، يعنې يوسف عليه السلام د دغو دواړو په منځ كې د هغه په نسبت چې متيقن وو چې بريء كېدونكى دى، كله چې له بندي خانې څخه ووت وويل: چې د پاچا په مخكې ځما يادونه هم و كړه، چې داسې يو بې قصوره سړى د كلونو كلونو راهيسې په بندي خانې كې پروت دى، د مبالغې هيڅ ضرورت نه دى، ځما كوم حال او احوال چې تا پخپلو ستر كو ليدلي دي؛ كټمټ (هوبهو) همغه ووايه !.

﴿فَٱنْسُهُ النَّنَيْظُنُ﴾ الآيه ـ يعني شيطان د دغه خلاص شوي بندي په زړه کې مختلفې وسوسې او خيالات وغورځول، او داسې يې غافل کړ چې د خپل دغه لوی محسن «يوسف عليه السلام» تذکره يې تر کلونو کلونو پورې ونه کړه، او له سره يې په ياد هم پاتې نشو، او بالنتيجه يوسف عليه السلام څوکاله نور هم په بندي خانه کې پاتې شو.

له ډېرو مدتونو څخه وروسته کله چې پاچا يو خوب وليد، چې د هغه په تعبير باندې هيڅوک ونه پوهېدل؛ نو دلته د دغه سړي (ساقي) يوسف په ياد شو، لکه چې وروسته راځي: ﴿وَقَالَ الّذِى فَجَامِنْهُمَا وَادَّكَرَبَعُكَامُتَةٍ ﴾ الآيه ـ د هېرولو نسبت د شيطان په لوري ځکه و کړ شو، چې د وساوسو او د نورو د القاء ذريعه ده، چې دنسيان سبب ګرځي، د موسى عليه السلام د سفر ملګري هم ويلي وو: ﴿وَمَآ اَنْسَانِيُهُ اِلّا الشَّيْطُنُ اَنَ ٱذْکُرُنَا ﴾ (۱۵ جزء د الکهف سورت (۶۳) آيت (۹) رکوع).

لیکن په هر شر کې الله تعالی کومه د خیر خوا هرو مرو (خامخا) ږدي، دلته هم اګر که د نسیان نتیجه د بندیګرۍ د تطویل په صورت راڅر ګنده شوه؛ خو بیا هم د شاه صاحب د نکتې له پیدا کولو سره سم داسې یو تنبیه ورته وشوه، چې یو نبي لره نه ښایي چې تش په ظاهري اسبابو او وسائلو زړه و تړي، بلکه ابن جریر او بغوي او نورو له ځینو اسلافو څخه نقل کړی دی چې هغوی د ﴿فَاَنْسُهُ الشَّیْطُنُ ذِکُرُرَتِهِ ﴾ ضمیر د یوسف علیه السلام په لوري راجع کړی دی، ګواکې ﴿اذُکُرُنُ عِنْدَرَبِّكُ ﴾ هغه بندي ته ویل چې خپل بادار ته ځما ذکر و کړه! حال دا چې پر ده لازم وو چې د ګردو ظاهري اسبابو او وسائلو سره یي پخپله هم د پاک الله په دربار کې خپل عرض او غوښتنه کوله.

#### ۅؘقالَ الْمَلِكُ اِنَّىَ ٱرْى سَبْعَ بَقَلْ تِ سِمَانِ يَأْكُلُهُنَّ سَبُعْ عِبَافٌ وَسَبْعَ سُنُبُلْتٍ حُضْرٍ وَاْخَرِيٰلِسْتٍ لَيَايَّهُا الْمَلَا اَفْتُوْ نِيْ فِي رُءُيَا يَ إِنْ كُنْ تُعُرِلِلرُّءُ بَاتَعُ بُرُوُنَ۞

او وويل پاچا (وروسته له اوو کلونو): بېشکه ما ولېدلې په خوب کې اووه غواوې څربې چې خوري دې (څربو غواوو لره) اوه نورې خوارې غواوې، او (بيا مې ولېدل) اوه وږي شنه او نور اووه مې وليدل وچ (چې پر دغو شنو لمدو ورتاو شول)، ای ډلې د درباريانو! فتوی (تعبير) راکړئ تاسې ټول ماته په دې خوب ځما کې که يئ تاسې چې د خوب تعبير کولی شئ.

#### قَالُوۡٓاَاصَٰعَاتُ ٱحۡلَامِ ۗ وَمَا عَنُ بِتَاوُ يُلِ الْكَمۡلَامِ بِعِلْمِيْنَ<sup>®</sup>

نو وويل (دغو درباريانو): دا ګهوډ (تخيلي) خوبونه دي، او نه يو مونږ په تعبيرونو د خوشې خيالي خوبونو باندې پوهيدونکي.

تفسير: معلوميږي چې هغه خلق له دې فن څخه جاهلان وو، نو ځکه د خپلې ناپوهۍ په اقرار کې وشرمېدل، او داسې يوه خبره يې جوړه کړه چې دا له سره خوب نه بلکه خوشې چټي (بېکاره) او پرېشان خيالات دي، چې ډېر کله انسان ته د خوب په حالت کې داسې ګهوډ خيالات او چرتونه ورپېښيږي، چې له سره د دقّت او اعتناء وړ او لايق نه دي، او نه مونږ د داسې خوبونو په تعبير کې څه علم لرو، ځکه چې دغه د علم التعبير تر اصولو لاندې نه راځي.

#### وَقَالَ الَّذِي غَامِنْهُمَا وَادَّكَرَبَعِثُ أُمَّةٍ آنَا أُنجِبُّكُمْ بِتَأْوِيْلِهِ فَأَرْسِلُوْنِ@

او وويل هغه سړي چې خلاص شوی وو له هغو دواړو (يعني ساقي) او په ياد يې شو (يوسف) پس له ډېرې مودې چې زه به خبر کړم تاسې په تعبير د دې خوب؛ نو ولېږئ تاسې ما (يوسف زنداني ته).

تفسیر: اوس د خوب په سلسله کې د هغه ساقي چې له بندیګرۍ څخه خوشې شوی وو یوسف علیه السلام په یاد کې راغی، ده پاچا او نورو واکوالانو (وزراوو) او اهل دربار ته یې وویل: که ماته لږ څه تر بندیخانې پورې د تللو اجازه راکړه شي؛ نو زه به ډېر ژر د دې خوب ډېر صحیح تعبیر تاسې ته راوړم، په بندیخانه کې یو مقدس پرښته صورت بزرګک شته، چې په علم التعبیر کې ډېر ماهر دی، ممکن دی چې ده به د خپل خوب قصه هم هغوی ته کړي وي، زه د دغه تعبیر لپاره د ده خدمت ته حاضرېږم، وروسته له دې نه چې ورته اجازه ورکړه شوه؛ نو د پاچا ساقي د یوسف علیه السلام په خدمت کې مشرف شو، او داسې عرض او غوښتنه یې ورڅخه و کړه:

#### ؽۅۛڛؙڡؙؙٵؿۜۿٵڶڝؚۨڐؚؽ۬ؿؙٵڣ۫ؾؚٮؘٵڣٛڛؘۼڔؠۊؘڒؾٟڛؠٵڹٵٛڟ۠ۿؙؾۜڛؘؠ۫ۼ۠ۼؚٵڡٛ۠ٷۜڛؠؙۼڛڹٛڹڵڮٟڂٛٷؠٟ ٷٲڂؘڒڽڸؚڛؾ۫ڵػڒڸٞٲۯؙڿؚۼؙٳڶٙٵڵٮٵڛڷػڰۿ۫ۄڽؚۼڷٷؽۨ

ای یوسفه ! ای ډېره رښتینه ! تعبیر دخوب راکړه مونږ ته په اوو غواوو څربو کې چې وخوري دې څربو لره اووه (نورې) خوارې غواوې، او په اوو وږیو شنو کې، او اوو نورو وچو وږیو کې (چې له هغو شنو چاپېر دي) ښایي چې زه بېرته لاړ شم (سره له تعبیره) خلقو ته (چې پاچا او درباریان یې دي) لپاره د دې چې دوی پوه شي (په تعبیر د خوب د پاچا او قدر ستا).

وويل (يوسف) چې کرئ به تاسې (هر قسم فصل) اووه کاله پرله پسې په ډېر زيار (کوښښ) سره ډېر، نو هر هغه چې ورېبل تاسې نو پرېږدئ هغه غله په وږي خپل کې مګر لږ شانې له هغه چې تاسې يې خورئ (نو هغومره قدر ترې پاک کړئ). بيا به راشي وروسته له دغو (اووه کلونو ودانو) اووه نور (کلونه) سخت چې وبه خوري (اهل د دې اوو سختو کلونو) هغه غلې چې پخوا ذخيره کړي وي تاسې لپاره د دې مګر لږ شانې له هغه چې تاسې ساتئ (يې تخم ته). بيا به راشي وروسته له دې (کلونو د قحط) يو کال (چې پنځلسم به وي) چې په هغه کې به فرياد رسي و کړه شي د خلقو (په غلو او بارانونو) او په دې کې به ونښېځي (نچوړ کړي) خلق (مېوې او غوړې دانې).

تفسير: يوسف عليه السلام د خوب د تعبير په ورښوولو كې نه څه ځنډ (ايسارتيا) وكوله، او نه يې كوم شرط ورته كېښود، او نه يې هغه سړى شرمنده كړ، چې ته مې وروسته له دغومره كلونو اوس ولې خبر اخلې؟ له دې نه د انبياوو عليهم السلام د اخلاقو اندازه له ورا معلوميږي، بيا هغه يواځې د خوب تعبير غوښتى وو، مگر ده درې شيان ورعطا كړل: تعبير، تدبير، تبشير.

د يوسف عليه السلام د كلام حاصل دا دى، چې اووه غټې څربې غواوې او اووه شنه وږي هغه اووه كلونه دي چې په كې پرله پسې متواتر خوښۍ او هوسايي (ارام) به وي، د ځمكو حاصلات به ډېر كيږي، حيوانات او نباتات به ډېره ترقي او وده كوي، وروسته له دې نه به اووه كلونه قحط راځي، چې په هغه كې هغه ګردې پخوانۍ ذخيرې خوړلى كيږي، او بيخي به يې په پاى رسوي، يواځې د راتلونكي كال د تخم شيندلو لپاره به لږ څه پاتې كيږي، دغه اووه كاله همغه خوارې غواوې او و چو وږي دي چې څربې غواوې او شنه وږي به خوري، او ختم كوي يې.

د تعبیر ښوولو په ضمن کې یوسف علیه السلام د شفقت او زړه سوی او رحم علی خلق الله لامله د یوه تدبیر تلقین هم وفرمایه، چې په ډومبنیو اوو کلونو کې هغه ښه او ډېر حاصلات په لاس ورځي، ښایي چې په ډېر حفاظت سره یې وساتئ، او په کفایت شعاري سره یې ذخیره و کړئ، هومره غله مو چې د خوړلو او کړلو لپاره پکاریږي؛ هغه بېله کړئ، او لږ لږ یې په ډېر احتیاط سره خورئ، او نورې غلې همغسې په خپلو وږیو کې ږدئ، چې له چنجیانو او نورو مضره وو حشراتو څخه په ښه شان سره وساتلی شي، او د اوو کلونو حاصلات د څوارلسو کلونو په کار ورشي، که داسې ونه کړئ؛ نو له قحط او غم سره به مو مقابله ډېره ګرانه وي.

د دغه تعبیر او تدبیر ښوولو څخه وروسته یې هغوی ته یو بشارت هم واورا وه، چې غالباً به ور ته د وحیې په وسیله معلومه شوي وي، یعنې وروسته له اوو کلونو قحطۍ څخه کوم کمال چې راځي؛ په هغه کې به د الله تعالی له خوا ستاسې فریاد رسی کیږي، او ښه پرېمانه بارانونه به اوري، (فصلونه، غلې، دانې او نور محصولات به په ډېر افراط سره پیدا کیږي، له انګورو (کورو) خُرما او نورو نښېځونکو (نچوړونکي) شیانو څخه به خلق شراب جوړوي، دغه وروستنۍ خبره یې د سائل له حاله سره موافقه و کړه، ځکه د ده کار همدغه وو.

#### وَقَالَ الْمَلِكُ الْتُوْزِيْ بِهُ فَكَمَّاجَاءَهُ الرَّسُولُ قَالَ ارْجِعُ إلى رَبِّكَ فَسْعُلُهُ مَا بَالُ النِّسْوَةِ الْتِيُ قَطَّعُنَ آيْدِيهُ قَا اللَّهِ اللَّهُ وَيِنْ بِكَيْدِهِ قَ عَلِيهُ وَهِ

او وويل پاچا: راولئ تاسې ماته دغه (يوسف)، نو كله چې راغى دغه (يوسف ته) استازى (د پاچا) وويل يوسف چې: بېرته لاړ شه! مالك بادار خپل ته نو پوښتنه و كړه چې څه حال وو د ښځو هغو چې غوڅ كړي يې وو لاسونه خپل، بېشكه چې رب ځما په كيدونو (مكرونو) د دوى ښه خبردار دى.

تفسیر: پاچا پخوا له دې نه د خپل ساقي د تذکرې په اثر د یوسف علیه السلام معتقد شوی وو، اوس چې داسې موزون او په زړه پورې تعبیر او د رعایاوو خواخوږي او زړه سوی او ښه تدبیر یې واورېد، نو د یوسف علم، فضل، عقل، پوهې، ښه اخلاق سخت د پاچا په زړه ولوېد، او علی الفور یې امر صادر کړ چې: «داسې پوه سړی دې ژر تر ژره ځما حضور ته راحاضر کړ شي، چې زه یې زیارت و کړم، او ترې مستفید شم، او سم د ده د مرتبې او قابلیته سره یې عزت و کړم».

قاصد سم له لاسه دغه شاهي پيغام د يوسف عليه السلام په خدمت کې ورساوه، مګر د يوسف عليه السلام په نظر د ده د ديني او اخلاقي وضعيت بر تري او صفايي له ډېر اعلا الأعلى دنيوي عزت او وجاهت څخه هم ډېر لوړ او مهم وو، دی ښه پوهېده چې د نبي الله په نسبت د خلقو ډېره لږه به کماني هم د هدايت او ارشاد په کارونو کې ډېر زيات اشکال او سخت ضرر پېښولی شي، که زه د پاچاهۍ فرمان په اثر په پټه خوله له بندي خانې څخه ووځم، او د هغه تهمت په سلسله چې زه له کلونو کلونو راهيسې د قيد او بنديګرۍ ذلت تېروم دهغه په قطعي ډول استيصال ونشي؛ نو ډېر امکان لري چې ډېر ناواقفه خلق به ځما د عصمت په نسبت څه تر د د او شبهه ولري، او حاسدان به څه مهال (وخت) وروسته له همدغو بې اصلو اثراتو څخه بيا استفاده و کړي، بيا به کومه حيله او پلمه راته جوړه کړي.

نو د دغو مصالحو لامله يوسف عليه السلام د پاچاهۍ حکم په امتثال کې چالاکي ونه کړه، بلکه د نهايت صبر او استقلال مظاهره يې و کړه، او قاصد ته يې وويل: چې ته دې خپل بادار ته لاړ شه، او ترې پوښتنه و کړه چې: «آيا تاسې ته د هغو ښځو څه حقيقت معلوم شوی دی چې د مېلمستيا په موقع کې يې خپل لاسونه پرې کړي وو»، يوسف عليه السلام ته د هغو ښځو نومونه او پېژند ګلو به له کومه معلوم وي، او داسې خيال به يې کړی وي چې دغسې مهمې (خاص) واقعې به هرومرو خپل عمومي شهرت حاصل کړی وي، نو ځکه د هغې واقعې يو ممتاز جزء د لاسونو پرې کول يې ظاهر کړه، او پاچا ته يې تو جه ورکړه، چې د دغې مشهورې او معروفې قصې تفتيش او تحقيق و کړي، غالبا اوس به هغه ښځې تاسې ته دغه خبره در څر ګنده کړي، چې تقصير د چا دی؟.

د صحيحينو شريفينو په حديث كې نبي كريم صلى الله عليه وسلم د صدّيق يوسف ستاينه په دغو الفاظو سره فرمايلې ده: «لو لبثت في السجن ما لبث يوسف لأجبت الداعي»، «كه زه دومره مدت بندي پاتې كېدم چې يوسف عليه السلام بندي پاتې وو، نو د بلونكي اجابت به مې كړى وه، يعنې فوراً به ورسره تلم»، محققين وايي چې په دې

کې د يوسف عليه السلام د صبر تحمل او تعريف او په لطيف رنګ سره د ده د کامل عبوديت اظهار د رب العزّت په دربار کې دي.

لنډه يې دا چې ساقي راغی او پاچا يې له ګردې ماجرا څخه پوره خبردار کړ، نو پاچا هغه ښځې سره له زلېخا راحاضرې کړې او:

# قَالَ مَاخَطُبُكُنَّ إِذْ رَاوَدْتُنَّ بُوسُفَ عَنُ تَفْسِهُ قُلْنَ حَاشَ بِتَاءِ مَاعَلِمُنَاعَلَيُهِ مِنْ سُوَّ عِقَالَتِ الْمَرَاتُ الْعَرِيْزِ إِنْنَ عَصْحَصَ الْحَقُّ أَنَارَاوَدُ تُنْ عَنْ تَفْسِهِ وَإِنَّهُ لَكِنَ الصَّدِقِيْنَ ﴿

وويل (پاچا هغو ښځو ته) چې څه حال وو ستاسې کله چې تاسې طلب کړ (او فرېب مو ورکاوه) يوسف ته لپاره د تېر ايستلو د نفس د ده (نو ميلان يې و کړ تاسې ته؟ که نه)، وويل ټولو ښځو: پاکي ده الله ته، نه يو پوهيدلي مونږ په دغه (يوسف) باندې له هيڅ بدۍ، وويل ښځې د عزيز چې: اوس ظاهر شو حق (رښتيا خبره) ما طلب کړی وو په فرېب لپاره د تېر ايستلو د نفس د ده (چې خپل مراد ترې واخلم) او بېشکه يوسف خامخا له صادقينو (رښتينو) څخه دی.

تفسير: باچا د پوښتنې عنوان داسې غوره کړ، چې ګواکې دی له دې پېښې نه لا له پخوا څخه خبر دی، څو دوی د باچا په مخکې دروغ و يلو ته ځغرد (کوښښ) ونه کړي، او هم د يوسف عليه السلام د صبر، تحمل او استقامت اثر به پرې لوېدلی وي ، چې هغه بې د برائت له اظهاره له بندي خانې څخه و تل نه خوښوي.

او په ﴿إِنَّ دَبِّ ُبِگَیْدِهِنَّ عَلِیْمُ ﴾ فرمایلو سره د دوی کېد راښکاروي، او له بل لوري ساقي او نورو به اصلي واقعات ده ته اورولي وي، چې له هغو څخه به هم د یوسف علیه السلام نزاهت او د ښځو د مکائدو تایید په لاس ورغلی وي.

د ګردو ښځو له متفقه شهادت څخه وروسته پخپله زلېخا هم په صاف ډول سره اقرار وکړ، چې قصور ځما دی، يوسف بيخي رښتين دي.

#### ذلكِلِيَعُلَمَ أَنِّ لَمُ اَخْنُهُ بِالْغَيْبِ وَأَنَّ اللهَ لايهُدِى كَيْدَالْخَ إِنْنِينَ @

دغه (پوښتنه مې ځکه و کړه) چې پوه شي (عزيز) چې بېشکه ما خيانت نه دی کړی د ده سره په پسي شا هم، او بېشکه چې الله نه برابروي کيد مکر د خيانتګرانو (او په مقصد يې نه رسوي).

تفسير: يعنې دغومره تحقيق او تفتيش د دې لامله و کړ شو، چې د نبوت عصمت او ديانت بالکل ښکاره شي، او ګرد خلق سره و پوهيږي چې د خائنانو او دغابازانو فرېب ته الله پاک بری نه ورکوي، لکه چې د دغو ګردو ښځو فرېب ونه چلېدو، او بالآخر حق، حق او پخپل ځای و درېد.

کله چې له دغو خبرو څخه يو قسم تکبر او غرور معلومېده په عمل خپل باندې؛ نو وويل يوسف عليه السلام لپاره د دفعي د دغي چې:

#### وَمَا أَبَرِّئُ نَفْسِئُ إِنَّ النَّفْسَ لَوَمَّارَةُ بِالسُّوْءِ الْأَمَارَجِّ دَبِّى اِنَّ فَفُورُرَّحِيْهُ

او زه نه پاکوم نفس خپل (په دې شان چې نه کوي ميل بدي ته ځکه چې) بېشکه نفس خامخا ډېر امر کوونکی دی (هر وخت) په بدۍ سره مګر هغه (نفس) چې رحم مهرباني پرې کړي وي رب ځما چې بېشکه رب ځما ښه مغفرت کوونکی (د خطياتو) ډېر رحم کوونکی دی.

تفسیر: څرنګه چې یوسف علیه السلام په خپل برائت باندې ډېر زور غورځولی وو، لکه چې پخوا مو ولیکل امکان یې درلود چې کوم سطحي سړی هغه ته په فخر او ناز او غرور او اعجاب سره تشبیه ورکړي؛ نو ځکه یوسف علیه السلام په خپله خپل نزاهت حقیقت څرګند (ښکاره کړ)، چې زه پر خپل دغه عصمت څه فخر او غرور نه کوم، او نه پر خپل طهارت اعتماد کولی شم، دا محض د پاک الله رحمت او اعانت دی، چې یو نفس له بدۍ څخه منع کوي، همدغه خصوصي رحمت د انبیاوو علیهم السلام کفیل او ضامن دی، که نه د انساني نفس کار عموماً د بدۍ په لوري ترغیب ورکول وو، که د الله تعالی خصوصي توفیق او لاس نیونه نه وئ؛ نو ځما نفس به هم د نورو بشریه وو نفوسو په شان وئ.

په ﴿ إِنَّ رَبِّى ۚ غَفُوْرُرُ عَدِيْهُ ﴾ سره يې اشاره و کړه کله چې «نفس امّاره» توبه و کړي، «نفس لوّامه» ګرځي، نو الله د ده ګرد پخواني تقصيرات بښي، بلکه ورو ورو پخپلې مهربانۍ سره يې د «نفس مطمئنه» تر درجې پورې رسوي.

تنبیه: حافظ ابن تیمیه او ابن کثیر (رحمهما الله تعالی) او نور له ﴿ذٰلِكَلِیّعُلُوۤ اَنْ اَنْدُهُ ﴾ څخه تر ﴿غَفُورُتَّحِیْمٌ ﴾ پورې د زلېخا مقوله دروي، یعنې زلېخا د ﴿اَنَارَاوَدُتُهُ عَن تَقْلِیه ﴾ اقرار و کړ، او ویې ویل چې: په دغه اقرار او اعتراف سره زه عزیز ته د دغې خبرې ورڅر ګندول (ښکاره کول) غواړم، چې ما د عزیز په غیاب او نشتوالي کې کوم لوی خیانت نه دی کړی، بېشکه د یوسف علیه السلام لمسولو ته مې اراده کړې وه، مګر ځما دغه مراودت پر یوسف علیه السلام باندې هیڅ کوم اثر ونه غورځاوه.

#### وَقَالَ الْمَلِكُ اثْتُوْ نِي إِهَ اَسْتَخْلِصُهُ لِنَفْسِي فَلَمَّا كَلَّمَهُ قَالَ إِنَّكَ الْبُوْمِ لَكَ يُنَا مَكِيْنٌ آمِيْنُ الْمِيْنُ الْمِيْنُ

او وويل پاچا چې راولئ (تاسې اى مقربينو ځما) ماته دغه (يوسف) چې خالص كړم دغه لپاره (د كارونو) د ځان خپل (يعنې ځما به مشير خاص وي)، نو كله چې خبرې و كړې (باچا) له دغه (يوسف) سره، وويل (باچا) چې: بېشكه ته نن ورځ په نز د ځمونږ خاوند د مرتبې امانتګر يې.

تفسير: باچا يې څه لا له پخوا څخه معتقد شوى وو، كله يې چې بالمشافهه خبرې ورسره و كړې، نو بيخي يې مخلص او معتقد شو، او حكم يې ور كړ، چې له نن ورځې څخه وروسته تاسې له مونږ سره په ډېر عزت او احترام ډېر معتبر او پتيالى (عز تمند) اوسېږئ، شاه صاحب (رحمه الله تعالى) ليكي چې: «اوس يې د عزيز سره علاقه پرې كړه، او دى يې خپل مصاحب و ګرځاوه».

## قَالَ اجْعَلَىٰيْ عَلَىٰ خَرَآيِنِ الْاَرْضِ ۚ إِنِّىٰ حَفِيُظُ عَلِيُمُّ ۗ

وويل (يوسف عليه السلام باچا ته) چې: مقرّر کړه ما پر خزانو د ځمکې (د مصر) بېشکه زه ښه ساتونکی (د اموالو) ښه پوه يم (په وجوه د تصرفاتو او جذب د فوائدو، نو پاچا يوسف ته د خزائنو کنجي ګانې وروسپارلې، او د سلطنت ټول اختيارات يې ور ته و کړل).

تفسیر: یعنې د دولت حفاظت هم په پوره ډول سره کولی شم، او د هغه د عوائدو او مخارجو له ذرائعو او له حسابه او کتابه هم ښه باخبره او واقف یم، یوسف علیه السلام پخپله خوښه او غوښتنه د نقدي او د جنسي او د حاصلاتو د ځمکې اداري امور په خپل لاس کې واخیستل، څو په دغه وسیله سره عامو خلکو ته پوره ګټه ورسولی شي، خصوصاً په راتلونکي قحط کې په ډېر ښه انتظام او سلو ک سره د مخلوقاتو خبر نیونه و کړی شي، او د حکومت مالي وضعیت په ښه ډول سره ټینګ او مضبوط وساتلی شي، له دې نه ظاهریږي چې انبیاء علیهم السلام دنیوي عقل هم پوره لري، او دغه هم څر ګنده شوه، چې د خلائقو د خدمت لپاره مالیاتي په چارو کې لاس وهل د نبوت له مقامه یا د عظمت له شان سره مخالفت نه لري.

که يو سړى سره له نېک نيټۍ داسې وګنيي، چې د هغه منصب لپاره زه اهل يم، او له نورو ځنې به دغه کار په ښه شان سره نه جوړيږي، نو دغه د مسلمانانو د خير غوښتلو او نفع رسولو له امله که د هغه غوښتنه يا مطالبه و کړي؛ کولى يې شي.

د عبد الرحمن بن سمرة (رضي الله تعالى عنه) له يوه حديثه معلوميږي «هر څوک چې پخپله د امارت طالب شي؛ نو د هغه بار د ده پر اوږو باندې اچولى كيږي» (او غيبي اعانت ورسره مدد او مرسته نه كوي)، او دغه په هغه وخت كې ده چې دغه طلب محض نفس پاللو او د جاه او د لوړوالي د خوښولو او نورو دنيوي اغراضو په بناء وي، والله أعلم.

#### ۅؙػڬٳڮ مَّكَّتَالِيُوْسُفَ فِي الْرَوْضَ يَنَبَوَّا مِنْهَا حَيْثُ يَشَاءْ نُصِيبُ بِرَحْمَتِنَا مَنُ نَّشَاءُ وَلانُضِيعُ ٱجُوالْهُ صِيبُينَ®

او په مثل د دغه (مذكوره نعمت او احسان) ځاى (قدرت) وركړ مونږ يوسف ته په ځمكه (د مصر) كې، چې ځاى به يې نيوه (يعنې اوسېده) له دغې ځمكې څخه هر چېر ته چې به يې خوښه وه، رسوو مونږ رحمت نعمت خپل هر چاته چې اراده وفرمايو مونږ، او نه ضايع كوو مونږ اجر (بدل) د محسنانو (نيكو كارانو).

تفسير: يوسف عليه السلام هر چېرې چې غوښته ښکته کېده، او هر هغه شي يې چې زړه غوښته به يې تصرف کاوه، ګواکې «ريان بن وليد» په نامه سره باچا وو، او په حقيقت کې يوسف عليه السلام پاچاهي کوله.

#### ۅٙڵڮڋۯٳڵٳڿۯۼڂؠٙڔٛٳڸڵۮؚؽڹٲٲڡٚڹٛۅٛٳۅڮٵڹ۫ۅٳؽؾۧڨۅٛؽۿ

او خامخا اجر (بدل) د آخرت خير (ډېر غوره) دی (له دنيوي اجره) هغه کسانو ته چې ايمان يې راوړی دی، او وو دوی چې پرهېزګاري يې کوله (له شرک او فواحشو).

تفسير: هر هغه چې د نېكۍ او ښېګنۍ (فائدې) لاره غوره كړې ده؛ الله تعالى هغه ته په دنيا كې كه اراده وفرمايي د هغه خوږه ثمره وركوي، اعم له دې چې ثروت (مالداري) وي يا حكومت ـ عيش وي يا عشرت، خوږ ژوندون يا لذت، قلبي غنا وي يا قناعت، نو يوسف عليه السلام ته دغه ګرد شيان ورعنايت فرمايلي شوي وو، پاتې شول د آخرت اجرونه؛ هغه يو ايماندار او پرهېزكار ته هلته له دنيوي اجرونو څخه خورا (ډېر) بهټر اجرونه ور په برخه كيږي.

شاه صاحب (رحمه الله تعالى) ليكي: «دغه جواب شو د هغه سؤال چې د ابراهيم عليه السلام اولاده په څه ډول له شام څخه مصر ته راغله، او بيان وشو چې وروڼو په څه ډول سره يوسف عليه السلام له كوره لرې وغورځوه؟ چې خوار او ذليل شي، او الله تعالى څرنګه ورته عزت وباښه، او پر ملك يې واك او اختيار وركړ؟ او همداسې ځمونږ محبوب رسول محمد صلى الله عليه وسلم سره هم وشو».

#### وَجَآءَ إِخُوتُا يُوسُفَ فَكَخَلُوا عَلَيْهِ فَعَرَفَهُمُ وَهُمُ لَهُ مُنْكِرُونَ<sup>®</sup>

او راغلل وروڼه د يوسف (له كنعانه مصر ته) نو راننوتل په دغه (يوسف) باندې پس وپېژندل (يوسف) دوى، او دوى دغه (يوسف) لره ناپېژندونكي وو (په سبب د حجاب يا اوږدوالي د زمانى).

تفسير: په «موضح القرآن» کې دي، کله چې يوسف د مصر پر مملکت خپلواک او مختار شو، نو سم له همغه خوب سره په اوو وړومبنيو کلونو کې يې ښه وداني و کړه، او د ګردو ځمکو غلې او دانې يې راغونډې کړې، او ذخيره يې کړې، بيا د قحط په اوو وروستنيو کلونو کې يو متوسط نرخ يې وټاکه، او هغه به يې پر مصريانو او نورو پرديسيانو برابر پلورلې (خرڅولې)، مګر پرديسيانو ته يې سړي په سر له يوه اوښ بار (څټې) څخه زيات نه ورکاوه.

نو په دغه وسیله سره خلق الله له قحط څخه نجات وموند، او د باچاهۍ خزانه ډکه شوه، او په هر لوري کې دغه انګازه خوره شوه، چې غله په مصر کې ارزانه ده، نو ځکه د ده وروڼه هم د غلې د پېرودلو لپاره مصر ته راغلل، د دوی هیئت او قیافه او وضع او قطع کې دومره تغییر او تبدیل نه وو شوی، دلته یوسف به هم پرله پسې د خپلو وروڼو پوښتنه او پلټنه کوله، او وروسته له هغه ځای د رسېدلو څخه د دوی د نامه او د نښې پوښتنه به یې هم کړي وي، لکه چې د سلاطینو او اعیانو ملاقات کې عموماً دغه اصول جریان لري، لکه چې په ځینو تفاسیرو کې راغلي دي، چې هغوی یوسف علیه السلام ته خپل نوم او صفات بیان کړل، څرنګه چې یوسف علیه السلام د بېلتون په وخت کې ډېر وړو کی وو، او هم د ده د وروڼو فکر او خیال دې لوري ته نه تلو، چې ګوندې دا به یوسف علیه السلام وي، او نه له غټانو او باچاهانو څخه عام خلق داسې جرأت کولی شي، چې له دوی ځنې د هغوی د نامه نسب او نورو شیانو پوښتنې و کړي، و ځکه دوی یوسف ونشو پېژندلی.

## وَلَمَّاجَةَزَهُمْ بِعَهَازِهِمْ قَالَ اثَنُونِ يَاخِ ٱلْمُوتِنَ اَبِيُكُمْ اَلَا تَرَوْنَ اِنَّ اَوْفِي الْكَيْلَ وَانَاخَيُرُ الْمُنْزِلِينَ®

او کله چې تيار کړ (يوسف) دوی ته اسباب د سفر د دوی نو وويل (يوسف وروڼو خپلو ته) چې راولئ تاسې ماته هغه ورور ستاسې چې له پلار ستاسې دی !آيا نه وينئ تاسې چې بېشکه زه پوره در کومه پيمانه او زه غوره د مېلمستيا ور کوونکو يم.

تفسير: يوسف عليه السلام د خپلو وروڼو ښه مېلمستيا عزت اومدارات و کړه، او د سړي په سر يو اوښ غله يې دوى ته ورکړه، د دغه عالي اخلاق او خاصې مهربانى د ليدلو په اثر وايي، چې دوى داسې غوښتنې و کړې چې ځمونږ يو علاتي ورور (بنيامين) ځمونږ د سپين ږيږي غمجن پلار له لوري د ده د خدمت او تسکين لپاره په (کنعان) کې پاتې دى، ځکه چې د ده بل عيني ورور يوسف عليه السلام چې پر پلار بې اندازې ګران وو، ډېره مو ده پخوا له دې نه په کومې بېديا کې هلاک دى، که د (بنيامين) د برخې غله هم مونږ ته مرحمت و کړى شي؛ نو ډېره مهرباني به وي، يوسف عليه السلام و فرمايل چې: په دې ډول سره د غائب حصه ور کول له اصوله مخالف دي، ځکه چې زه ور کوم بار په شمار د انسانانو، نه په شمار د حيواناتو، کله چې تاسې بيا راځئ نو (بنيامين) هم له خپله ځانه سره راولئ، نو هلته به د هغه برخه هم تاسې ته در کوله کيږي، تاسې ځما د اخلاقه او د مېلمانه پاللو څخه بالمشاهده خبر شوي يئ، چې زه پوره ور کومه پيمانه، او بېر ته نه نيسم حق د هيچا، نو آيا وروسته له دې نه تاسې ته د خپل وړو کي ورور په راوستلو کې څه ترد د او اندېښنه له سره مه کوئ، او له ځانه سره يې راولئ !.

#### فَإِنْ لَامُتَأْتُونِ بِهِ فَلَاكَيْلَ لَكُهْ عِنْدِي وَلَا تَقْرَابُونِ •

نو که رانه وست تاسې ما ته دغه (علاّتي ورور خپل) نو له سره نشته پيمانه (د غلې) تاسې ته ما سره، او مه رانژدې کېږئ تاسې بيا ماته (په مصر کې).

تفسير: يعنې كه هغه ورور مو له خپله ځانه سره را نه وست؛ نو داسې ګڼلى شئ چې تاسې دروغ وايئ، او خلاف الأصول د يوه اوښ څټه وړل مو مقصد دي، نو د هغه په سزا كې وروسته له دې نه نه يواځې ستاسې برخې سوځي، بلكه ما ته يا ځما په مملكت كې ستاسې د راتګ اجازه هم سلب كيږي.

#### قَالُوُ اسْنُرَاوِدُعَنْهُ أَبَاهُ وَإِنَّا لَفْعِلُونَ ﴿

وویل دوی: ژر به په کوښښ سره غواړو دی له پلاره د ده، او بېشکه مونږ خامخا کوونکي یو (د دې کار).

تفسير: يعنې اګر که له پلاره د هغه بېلتون (جدايي) ډېر مشکل دی، خو بيا هم مونږ کوښښ کوو، چې خپل پلار په يو تدبير سره خوښ او راضي کړو، هيله (اميد) شته چې په يو ډول په دغه مقصد کې بری ومومو.

#### وَقَالَ لِفِتُلِنِهِ اجْعَلُوا بِضَاعَتَهُمُ فِي رِحَالِهِمُ لَعَلَّهُمُ يَعُرِفُونَهَا إِذَا انْقَلَبُواَ اللَ اَهْلِهِمُ لَعَلَّهُمُ يَرْجِعُونَ ®

او وویل (یوسف) مریو (پیمانه ګرو) خپلو ته چې: کېږدئ هغه پنګه (ثمن) د دوی په بارونو د دوی کې په پټه سره، ښاییږي چې دوی وپیژني دا (پنګه خپله او احسان ځما) کله چې بېرته لاړ شي دوی اهل خپل ته، ښاییږي چې دوی به بیا بېر ته راشي (او را به ولي ورور ځما).

تفسیر: یعنې کومه پنګه (سرمایه) چې دوی ورکړې وه، او د هغې په بدله کې یې غله پېرودلې وه، حکم یې ورکړ چې هغه دې هم په پټه سره د دوی په اسبابونو کې بېرته کیږدي، څو کله چې بېرته خپل کورته وررسیږي، او اسبابونه پرانیځي؛ نو وګوري چې له غلې سره د هغوی پنګې (سرمایې) هم بېرته ورکړی شوي دي، چې بیا دوهم ځل راتګ ته زیات ترغیب او تشویق ور پیدا شي، او پخپلو زړونو کې ووایي، چې داسې کریم النفس باچا چېرې پیدا کیږي، او ممکن دي چې د قیمت د نه پیدا کېدلو له سببه بیا دوی د مصر له راتګه واوړي، او که پنګه یې په لاس وي؛ نو هرومرو به بیا راځي، نو ځکه یې هغه پنګه ورمسترده کړه.

ځيني وايي چې: يوسف عليه السلام له خپلو وروڼو څخه د غلې قيمت اخيستل له مروته او کرمه لرې ليده، نو ځکه يې بېرته ورمسترده کړ.

## فَلَمَّارَجَعُوْآ اللَّ إِيهُومُ قَالُوْ ايَالْبَانَا مُنِعَ مِنَّا الكَّيْلُ فَأَرْسِلْ مَعَنَأَ خَانَا نَكْتُلُ وَإِنَّا لَهُ لَحْفِظُونَ ﴿

نو کله چې بېرته وګرځېدل دوی پلار خپل ته؛ نو وویل دوی: ای پلاره ځمونږ! منع کړی شوې ده له مونږ نه پیمانه (که راسره لاړ نشي «بنیامین») نو ولېږه له مونږ سره ورور ځمونږ چې پیمانه واخلو (هم د ده او هم خپله) او بېشکه مونږ ده لره خامخا ساتونکي یو (له مضراتو).

تفسير: يعنې د يوسف عليه السلام په شان د ده په نسبت اندېښنه او تردد مه کوئ، اوس مونږ پخپله و ېرېدلي او هوښيار شوي يو، او په پوره ډول سره به د ده حفاظت کوو.

## قَالَ هَلْ امْنَكُمُّوْعَلَيْهِ إِلَّا كَمَا آمِنْتُكُمُّ عَلَى اَخِيْهِ مِنْ قَبْلُ فَاللهُ خَيْرُ طِفِظًا وَهُو اَرْحُو الرِّحِمِيْنَ @

وويل (يعقوب): آيا امينان کړم تاسې په بنيامين (هم بلکه نه مو شم امينان ګرځولی په ده باندې په هيڅ شان سره) مګر (په دې شان سره) لکه چې امينان کړي مې وئ تاسې پر ورور د ده (يوسف) پخوا له دې نه، نو الله خير (ډېر غوره) دی له جهته د ساتنې او همدی دی ډېر مهربان د ټولو مهربانانو.

تفسير: يعنې همدغه د (وَالْكَالَةُلَحْظُوْنَ) الفاظ تاسې د يوسف د بيولو په وخت كې هم ويلي وو، نو بيا به زه ستاسې پر دغې وعدې څرنګه اعتبار كولى شم، هو اوس شديد ضرورت دى، چې له هغه څخه اغماض (چشم پوشي) نشي كېدلى، نو ځکه له تاسو سره د هغه تلل حتمي دي، نو زه يې پر پاک الله سپارم چې همغه الله يې پخپل حفاظت او مهربانۍ کې روغ رمټ وساتي، او ما يوسف عليه السلام له بېلتون څخه وروسته له بل مصيبت څخه پخپل فضل او کرم سره وساتي.

#### ۅؘڵؠۜٵڣؘؾڂٛۅٛٳڡؘؾٵۼۿؙۄۅؘجؚۘۮۅؙٳٮؚۻٵۼؾؘۿؗۄۯڐؾؗٳڷؽڥۄؗ۫ٷٵڵۅؙٳؽۜٲڹٵؽٵڬڹۼؽ۠ۿۮ؋ٮؚۻٵۼؾؙؽٵۯڐؾ ٳڵؽڹٵٷٙٮؘؠؽؙۯؙۿڵٮؘٵۅؘٛػٛڡٛڟ۠ٳڬٵٵۅؘٮٛۯ۬ۮٳۮػؽڶؠۼؽڗٟڎڸڮػؽؗڵ؞ۜؾٚڛؽڒٛ۞

او کله چې پرانستل دوی بارونه خپل؛ وموندله دوی پنګه (سرمایه) خپله چې بېرته رالېږلې شوې وه دوی ته، نو وویل دوی: ای پلاره ځمونږ! څه به (لا زیات احسان) غواړو مونږ؟ دا ده هغه پنګه (سرمایه) ځمونږ چې بېرته رد کړی شوې ده مونږ ته، او (بیا ځو چې) غله راوړو اهل خپل ته، او ساتو به ورور خپل او زیات به راوړو بار د اوښ (یعنې د بنیامین برخه) دا (یو بار د اوښ) پیمانه ده اسانه.

تفسير: يعنې د داسې اسانې پيمانې پرېښودل نه دي په کار، په هر ډول چې کيږي (بنيامين) له مونږ سره پرېږدئ چې لاړ شي.

ځينو د (ذلك گيُلُ يَّيِيْرُ ) اشاره د هغې غلې په لوري كړې ده، چې پخوا يې راوړې وه، او «يسير» يې د «قليل» په معنى اخيستى دى، يعنې هغه غله چې پخوا له دې نه راوړې شوې ده؛ هغه د حاجت په اعتبار لږه ده، او د دې قحط په زمانه كې تر كاله پورې به بس كيږي؟ لهذا ضرور دي چې په هر ډول سره چې كيږي، ښايي چې مونږ بيا لاړ شو، او د محردو برخې له ځانه سره راوړو.

#### قَالَ لَنُ اُرۡسِكَهُ مَعَكُوۡحَتَّى ثُوۡ نُوۡنِ مَوۡثِقَاصِّ اللهِ لَتَاْتُنَّنِى بِهَ اِلْاَ اَنْ يُعَاطَ بِكُوُ فَلَتَااتُوَهُ مَوْثِقَهُمُ قَالَ اللهُ عَلَى مَانَقُوْلُ وَكِيْلُ

وويل (يعقوب خپلو ځامنو ته): له سره به ونه لېږم هغه (بنيامين) له تاسې سره تر هغه پورې چې راکړئ تاسې ماته عهد محکم د الله (په دې خبره) چې خامخا بېرته به راولئ ماته هرومرو دی مګر که چاپېروالی و کړ شي پر تاسې باندې (چې مړه يا مغلوب شئ)؛ نو کله چې ور کړه دوی دغه پلار ته وعده محکمه خپله؛ نو وويل (يعقوب ځامنو خپلو ته) چې: الله په هغه څه چې وايو يې مونږ وکيل (شاهد) دی.

تفسير: يعنې كه د الله تعالى له تقدير سره كومه داسې حادثه ور د مخه شوه، چې په هغې كې تاسې ګرد سره پړه او مغلوبان شوئ، او د نجات هيڅ يوه لاره درپاتې نشي، نو هلته زه هيڅ نشم ويلى، هو! سم له خپله توانه او مقدوره تر خپل ژوند پورې د بنيامين په حفاظت كې څه قصور مه كوئ، سره د دې پوخ عهد او پيمان اخيستلو او قسمونو يادولو د زيات تاكيد او اهتمام په ډول يې وفرمايل: ﴿قَالَ اللهُ عَلَى مَانَقُولُ وَكِيْلُ ﴾ يعنې هغه عهد او پيمان چې مونږ په دغه وخت كې كوو، هغه ګرد پاك الله ته سپارو، كه چا په هغه كې څه خيانت يا بد عهدي و كړه؛ نو همغه الله به يې په سزا رسوي.

## وَقَالَ لِبَنِيَّ لَاتَنُخُلُوامِنَ بَابِ وَاحِدٍ وَادْخُلُوا مِنَ اَبُوَابٍ مُّتَفَرِّقَةٍ وَمَآ الْغُنِيُ عَنُكُمُ مِّنَ اللهِ مِنْ شَعَرِّقَةٍ وَمَآ الْغُنِي عَنُكُمُ مِّنَ اللهِ مِنْ شَعُ اللهِ عَلَيْهِ وَعَلَيْهُ وَاللَّهُ مِن

او وويل (يعقوب) له شفقته: اى ځامنو ځما ! مه ننوځئ تاسې (مصر ته) له دروازې يوې (چې نظر وانخلئ) او ننوځئ (دوه دوه يا درې درې) له دروازو بېلو بېلو څخه، اونشم دفع کولي زه له تاسې نه له (قضا) د الله نه هیڅ شی، نه دی حکم (په قضا سره) مګر خاص الله ته دی، خاص پر هم ده تو کل کړی دی ما، او هم په همده باندې نو تو کل دې و کړي تو کل کوونکي.

تفسير: يعقوب عليه السلام ته داسې خيال پيدا شو چې د يوه پلار يوولسو وجيهه وو او ښايسته وو ځامنو په يوه خاص شان او اجتماعي هيئت سره په ښار کې ننوتل، خصوصاً وروسته له هغه ښه سلوکه چې د مصر د عزيز يوسف عليه السلام له لوري له هغوی سره شوی وو، او خلقو هغه مشاهده کړی وو؛ داسې يو شی دی، چې د هغه په لوري د عمومو ستر کې هرومرو اړولې کيږي، «العين حقّ» نظر لګېدل هم يو حقيقت لري.

يعقوب عليه السلام خپلو ځامنو ته له بده نظره او د حسد او نورو مکروهاتو د ژغورنې لپاره دغه ظاهري تلقين وفرمايه، چې سره تيت او پر ک (منتشر) شئ، او په معمولي حيثيت سره د ښار له مختلفو دروازو څخه ننوځئ، نه چې خامخا د عوام الناسو له جانبه تاسې نظر شئ، او له دې سره يې متصل دغه وفرمايل چې: د کومې چارې او تدبير په کولو سره هم هيڅوک د قضا او قدر فيصلې نشي ګرځولی، په ګردو کائناتو کې يواځې د پاک الله حکم چليږي، ځمونږ دغه ګرد انتظامات د الله تعالى د حکم په مقابل کې بېکاره دي.

هو! تدبير او چاره لټول هم د هغه په حکم سره کولی شي، ځکه چې هغه يې راجائز درولي دي، انسان ته لازم دي چې خپل د ژغورنې او ساتنې تدبير و کړي، مګر اعتماد او تو کل دې يواځې پر پاک الله ولري، ګواکې دغه خبره يې خپلو ځامنو ته واوروله، چې تاسې هم ځما په شان د زړه له کومي (منځ) د الله تعالى پر حفاظت متو کلان اوسئ، او تش په تدابيرو مه غره کېرئ.!.

#### ۅۘٙڵؠۜٵۮڂڵۅؙؙٳڡؚؽ۫ڂؽؿؙٲڡۜۯۿؙۄۘٵڹٛۅؙۿؙۄؙۄٵڬٲؽؽۼؙؽ۬ۼڹۿؙۄٞڝؚۜٵٮڷۼؚڡؚؽؙۺؙٛڴٳڷڵۣڮٵڿڐؚٞ؈۬ٛڶڡؙؚٛڛ ؽۼڠؙۅؙڹۊؘڟؗؠؠٵٷٳٮۜۜٛ؋ڶۮؙۉۼؚڵٟۄڵؚؠٵۼڰؠڶ۠ٷۅڶڮؾۜٵػڽٛڗٵڵؾٵڛڵؽۼڶؠؙۅؙؽ<sup>۞</sup>

او کله چې ننوتل دوی (مصر ته) له هغه ځایه چې امر کړی وو دوی ته پلار د دوی (چې له مختلفو دروازو ننوځئ !)؛ نه وو دغه ننوتل له بېلو بېلو دروازو چې دفع کړي له دوی نه قضا د الله څخه هیڅ څیز، لیکن یو حاجت چې په نفس د یعقوب کې وو اداء یې کړ هغه، او بېشکه دغه (یعقوب) خامخا خاوند د پوهې وو په سبب د دې چې خبردار کړی وو مونږ دی، لیکن زیات د خلقو نه پوهیږي (په دې چې اوړي تقدیر په تدبیر).

#### وَلَمَّادَخَلُوْاعَلَى يُوسُفَ الْوَى إِلَيْهِ أَخَاهُ قَالَ إِنَّ أَنَا أَخُولَا فَلا تَبْتَسِسُ بِمَا كَانُوْا يَعْمُلُوْنَ ®

او کله چې ورننوتل دغه (وروڼه) پر يوسف نو رانژدې يې کړ خپل ځان ته ورور خپل (بنيامين) وويل (يوسف په پټه بنيامين ته): زه يقيناً هم دا زه يم ورور ستا (يوسف) نو مه خفه کېږه په هغو کارونو چې وو دوی چې کول يې (پخوا له مونږ سره).

تفسير: يوسف عليه السلام (بنيامين) سره ممتازه معامله و کړه، او په پټه يې دى پوه کړ، چې زه ستا حقيقي ورور (يوسف) يم، هغه مظالم چې پر مونږ دغو علاّتي وروڼو کړي دي، چې زه يې له پلاره جلا (جدا) کړم، او په کوهي کې يې وغورځولم، او زه يې مريي څرګند کړم، او ځمونږ پلار او نور يې ځما د فراق په صدمو کې مبتلا کړل، يا اوس د دې لوري د راتلو په وخت کې چې له تا سره کومه سختي کړېده، له دغه خبرو څخه له سره مه خفه کېږه، اوس وخت رارسېدلی دی، چې ځمونږ دغه ګرد غمونه غلط او پورته او ورک شي، او وروسته له سختيو پاک الله تعالی مو راحت عزت او پت را په برخه کړی.

#### فَكَمَّاجَهَزَهُمُ مُوبِجَهَازِهِمُ جَعَلَ السِّقَايَةَ فِي ُرَحُلِ اَخِيْهِ ثُمُّادَّنَ مُؤَدِّنَ اَيَتُهَا الْعِيْرُ النَّكُمُ لَلْمِ قُوْنَ ⊙

نو کله چې تيار يې کړل دوی ته اسباب د سفر د دوی؛ نو کېښوده جام د اوبو څښلو (د باچا پټ) په بار د ورور خپل کې، نو غږ و کړ غږ کوونکي: او (خلقو د) قافلې ! (ودرېږئ چې) بېشکه تاسې خامخا غله يئ.

تفسير: يعنې کله چې د يوسف عليه السلام په حکم د دوی غلې يې وربار کړې، او د سفر ګرد سامان يې ور تيار شو، نو يو جام د اوبو څښلو يې د خپل ورور (بنيامين) په اسباب کې کېښود (چې د زرو يا زبر جدو په جواهرو چړاو وو، بيا چې غله ډېره ګرانه شوه نو هغه يې پيمانه کړه) څه مهال (وخت) چې کاروان (جو په) له ښاره د باندې وو ته؛ نو پيره داران د هغه جام په لټولو پسې ولو ېدل، بالآخر هغوی ته پر دغې قافلې شبهه پيدا شوه، څرنګه چې قافله ښايسته لرې تللې وه، نو پيره دارانو ورپسې نارې سورې کړې، چې ای کاروانيانو! ودرېږئ! چې تاسې يقيناً غله په نظر راځئ.

#### قَالْوُا وَٱقْبَلُوا عَلَيْهِمْ مَّا ذَا تَفْقِدُ وَنَ®

وویل (وروڼو د یوسف) او مخونه یې راواړول پر دغو (نوکرانو د یوسف) چې څه شی دی هغه چې تاسې ورک کړی دی (او لټوئ یې؟).

تفسير: يعنې مونږ ولې خامخا غله بولئ؟ که ستاسې کوم شی ورک شوی وي؛ نو هغه راوښيئ مونږ خو چېرې لرې نه يو تللي، راشئ ځمونږ مالونه او اسبابونه راولټوئ!.

## قَالْوُانَفُقِدُ صُواعَ الْمُلِكِ وَلِمَنْ جَاءَيِهٖ حِمْلُ بَعِيْرٍ وَّانَابِهِ زَعِيْمٌ ﴿

وویل دوی: ورکه کړې ده مونږ پیمانه د باچا، او دي هغه چا ته چې رایې وړه پیمانه بار د یوه اوښ، او زه په دې (بار) ضامن یم (چې ور یې کړم پیدا کوونکي ته).

تفسير: پيره دارانو وويل چې: مونږ د باچا د اوبو څښلو جام يا د غلې پيمانه لټوو، چې ورک شوی دی، که کوم سړی يې بې له حيلې او حجّته راحاضر او راوړي؛ نو د اوښ د څټې غَلَه به ورانعام او وروبښو، او زه يې ذمه وار يمه چې ور رسوم به يي.

#### قَالْوُاتَاللهِ لَقَدُ عَلِمُتُومًا حِنْنَالِنُفْسِكَ فِي الْاَرْضِ وَمَا كُنَّا سُرِقِيْنَ الْوَاتَاللهِ وَمُن

وويل دوى: قسم دى په الله، خامخا په تحقيق پوهه يئ تاسې چې نه يو راغلي مونږ لپاره د دې چې فساد و کړو په ځمکه (مصر) کې، او هر ګز نه يو مونږ غلا کوونکي(د دې جام).

#### قَالُوُافَهَاجَزَآؤُهُ إِنْ كُنْتُمُولِيْبِيْنَ عَالَيْ الْمُعَالِيْبِيْنَ عَلَيْلِيبِيْنَ عَلَيْلِيبِيْنَ عَل

نو وويل (بيا دغو نو کرانو) چې څه به وي جزاء د هغه (جام يا د سارق) که (ښکاره) شوئ تاسې دروغجنان؟.

تفسير: محافظينو وويل چې: تاسې خوشې چټي (بېكاره) خبرې ولې كوئ؟ اوس مونږ ستاسې كالي (جامې) او اسباب لټوو، كه دغه مسروقه مال له تاسې ووت؛ نو بيا به څه ووايئ؟ او څه به و كړئ؟ او سزا به مو څه وي؟ .

## قَالُوُّا جَزَآؤُهُ مَنْ وَّحِدَ فِي رَحْلِهِ فَهُوَجَزَآؤُهُ كَنْ لِكَ نَجْزِي الطِّلِيبِينَ@

نو وویل (بیا وروڼو د یوسف) چې: سزا د دې (غلا نیول د) هغه چا دي چې وموندلی شوه (دغه پیمانه) په بار د ده کې؛ نو همدی دی سزا د هغه، همداسې سزا ورکوو مونږ ظالمانو (غلو) ته.

تفسیر: یعنې دغه چې غل مریي کیږي د مال د خاوند؛ په ابراهیمي شریعت کې د غلو سزا وه، یعنې له هر چا څخه چې د غلا مال ووځي؛ هغه به تر یوه کال پورې د غلام په حیثیت د مال د خاوند سره پاتې کیږي، د یوسف علیه السلام وروڼو سم له خپله شرعي قانونه سره بې له تأمّله د سزا ذکر وکړ، ځکه چې دوی پوره متیقن وو، چې مونږ غله نه یو، او نه د غلا مال امکان لري، چې له مونږ څخه ووځي، نو ځکه دوی په خپل اقرار سره ملزّم او ونیول شول، او بېر ته د مصر ښار ته بو تلل شول، د باچا د دربار سره مخامخ بارونه یې ترې واړول.

# فَبَكَ أَبِا وَعِيْتِهِمُ قَبُلَ وِعَآءِ آخِيْهِ ثُمَّ اسْتَغْرَجَهَامِنُ وَعَآءِ آخِيُهُ كَذَالِكَ كِنَ نَالِيُوسُفَ مَا كَانَ لِيَأْخُذَ آخَاهُ فِي دِيْنِ الْمَلِكِ الَّلَ آنُ تَيْتَآءَ اللَّهُ نَرْفَعُ دَرَخِتٍ مَّنَ تَشَاءُ وَفَوْقَ كُلِّ دِيْنِ الْمَلِكِ الَّلَ آنُ تَيْتَآءَ اللَّهُ نَرْفَعُ دَرَخِتٍ مَّنَ تَشَاءُ وَفَوْقَ كُلِّ دِيْنِ الْمَلِكِ اللَّهُ اللَّهُ نَرْفَعُ دَرَخِتٍ مَّنَ تَشَاءُ وَفَوْقَ كُلِّ دِيْنِ الْمَلِكِ اللَّهُ اللَّهُ نَرْفَعُ دَرَخِتٍ مِّنَ تَشَاءُ وَفَوْقَ كُلِّ وَيَعْ مِنْ اللَّهُ مَا أَوْلَا أَنْ لَيْنَاءُ اللَّهُ اللَّهُ اللَّهُ مَا أَنْ اللَّهُ اللِّهُ اللَّهُ الْ

نو شروع و کړه (يوسف يا جارچي په لټولو د) بارونو د دوى ړومبى له باره د ورور د ده (لپاره د دفعې د تهمت، نو بيا يې ونه موند په هغو کې) بيا يې را وويستله دغه (پيمانه) له باره د (سکه) ورور خپل، همدارنګه چل ښوولى وو مونږ يوسف ته، نه وو دغه (يوسف) چې ونيسي ورور خپل په دين (قانون) د باچا (مصر) کې مګر چې اراده وفرمايله الله (دغه چل يې وروښود)، پورته کوو مونږ (په علم او حکمت سره) مرتبې د هر چا چې اراده وفرمايو مونږ، او له پاسه د هر خاوند د علم لوى عالم دى.

تفسير: يعنې د دغو ويناوو څخه وروسته محافظينو دوى د مصر عزيز يوسف ته بوتلل، او دغه ګرده پېښه يې ور واوروله، يوسف عليه السلام د تفتيش او تحقيق امر صادر کړ، ړومبى يې د نورو وروڼو د بارونو په سپړدلو شروع وکړه، او د دوى څټې بسترې څورې او نور يې وليدل، خو له دوى ځنې هغه جام را ونه ووت، بالآخر د بنيامين د اسبابو د لټولو وار راغى، او هغه جام ترې راووت.

﴿كَنَالِكَكِنَالَلُوْسُفَ مَاكَانَلِيَآخُذَاخَاهُ﴾ الآيه ـ يعنې د ده د وروڼو له ژبې څخه پخپله دغه خبره راووته، چې له هر چا څخه چې دغه مال ووځي، هغه غلام و ګرځوه! نو پر هم دغې ونيول شو، که نه دغه خو د مصر د حکومت قانون نه وو، که داسې تدبير نه کېده چې پخپلو اقرارونو کې راګېر شي؛ نو د مصري قانون له مخې هيڅ يو داسې کوم صورت چې د هغه له مخې د بنيامين د بېرته ستنولو (راواپس کولو) سند کېدې شو؛ نه وو موجود.

﴿ نَرُفَةُ دُرَكِتِ مَّنَ يَّشَا ﴾ يعنې د هر چا په نسبت چې اراده و فرمايي؛ حكمت او تدبير ورښيي، يا په خپل لطيف تدبير سره لوړتيا وركوي، و كوره هغه ځلميان چې په غلا سره يې له خپله پلاره يوسف غلا كړ، او په څو رو يو يې و پلوره (خرڅ كړ)؛ نن د غلو په حيثيت د يوسف په مخ كې و لاړ دي، ښايي په دې ډول سره د دوى د پخوانيو غلطيو كفاره وي.

#### قَالُوَّااِنُ يَّسُرِقُ فَقَدُ سَرَقَ آخُ لَّهُ مِنْ قَبْلُ فَاسَرَّهَ ايُوْسُفُ فِي نَفْسِهِ وَلَوْ يُبُدِهَ الْهُمْ قَالَ ٱنْتُمْ شَرُّمَّ كَانَا وَاللّهُ ٱعْلَمُ بِمَا تَصِفُونَ ۞

نو وويل (وروڼو د يوسف): که غلا و کړه دغه (بنيامين؛ نو هيڅ عجيبه نه ده، ځکه چې) پس په تحقيق سره غلا کړې وه (سکني) ورور د ده هم پخوا له دې نه، نو پټه وساتله دغه (خبره) يوسف په نفس خپل کې او ښکاره يې نه کړه (هغه خبره) دوی ته، وويل (يوسف پټ په خپل زړه کې) چې: تاسې ډېر بد يئ له جهته د مرتبې، او الله ښه عالم دی په هغه خبره چې تاسې يې بيانوئ (په حق د يوسف کي).

تفسیر: دغه اشاره د یوسف علیه السلام په لوري ده، دوی د خپل پاکۍ ښوولو لپاره محض د ناحقه ویلو او عناد څرګندولو (ښکاره کولو) لپاره د «بنیامین» جرم پوخ کړ، او د دومره مودې له تېرېدلو څخه وروسته هم پر معصوم یوسف علیه السلام باندې د دروغو الزام اړولو څخه ونه شرمېدل.

مفسرینو په دغه موقع کې ډېرې قصې بیان کړي دي، چې د هغو په لوري د یوسف علیه السلام وروڼو د غلا لفظ کې اشاره کړې وه، او د هغوی دنقل حاجت دلته نشته.

﴿ فَاسَرُّهَ اَيُوْسُفُ فِى نَفْسِه ﴾ الآيه ـ يعنې سره د داسې سخت لفظ اور ېدلو بيا هم يوسف عليه السلام خپل ځان ساته، ځکه چې د الله تعالى حکمت د دوى د پټې خبرې په څرګندېدلو او افشاء مقتضي نه وه، يوسف عليه السلام دغه خبره هم پخپل زړه کې پټه وساتله، او پخپل ځواب کې يې د دوى د اتهام حقيقت ور څرګند نه کړ، بلکه پخپل زړه کې يې وويل: ﴿ اَنْ تُوسُوُّمُ كَانَا وَالله اَعْمُو اَلله اَعْمُ عَلَى بولئ، حال دا چې تاسې داسې يوه غلا کړې ده، چې خپل ورور مو له پلاره غلا او ناحقه مو هغه په څو روپيو ويړيا سودا کړى دى، باقي ځما د غلا حال خو پاک الله ته معلوم دى.

ځينو مفسرينو له (ټُټُرُهُکاکانًا) الآيه ـ څخه داسې مطلب اخيستى دى؛ چې يوسف عليه السلام هغوى ته خطاب کوي، چې تاسې خورا ډېر بد خلق يئ، اوس خو مو وويل چې: (وَمَا کُتَاسْرِقِیُنَ) «مونږ له غلو څخه نه يو» اوس چې مو د يوه ورور له کاليو څخه هغه مال راڅر ګند شو، هغه سره هغه بل بېګناه ورور يې هم ملوّث کوئ، الله تعالى ښه پوهيږي چې تاسې پخپلې دغې وينا کې تر کوم ځاى پورې رښتين يئ، همغه به تاسې ته د دغه غلط بيان سزا در کوي.

(کله چې يوسف عليه السلام «بنيامين» خپلو سړيو ته ورکړ؛ نو وروڼه يې په زارۍ شول او)

#### قَالْوْ الْبَايَّهُا الْعَزِيْرُ إِنَّ لَهُ ٱبَاشَيْحًا كَبِيرًا فَخُذَا حَدَنَا مَكَانَهُ ۚ إِنَّا عَرِكَ مِن الْمُحْسِنِينَ

وویل دوی: ای عزیزه! بېشکه ده لره یو پلار دی زوړ ډېر معمّر (چې پس له یوسفه له ده سره مینه کوي)، نو ونیسه یو له مونږه په ځای د ده (یرغمل او دی راپرېږده)، بېشکه مونږ وینو تا له احسان کوونکو څخه.

#### قَالَ مَعَاذَاللهِ آنُ تَانَّفُنَ إلَّامَنُ وَجَدُنَا مَتَاعَنَاعِنُدَةٌ إِثَّآ إِذَا لَظْلِمُونَ ٥

وويل (يوسف عليه السلام وروڼو خپلو ته): پناه غواړو په الله پورې چې ونيسو مونږ (بېګناه) مګر هغه څو ک چې موندلي دي مونږ اسباب خپل په نزد د هغه، (که ونيسو په ځای د هغه بل څوک)؛ نو مونږ به په هغه وخت کې خامخا له ظالمانو اوسو.

تفسير: يعنې مونږ پر الله تعالى له دې نه پناه نيسو، چې بې له سببه د يوه په ځاى بل ونيسو، مونږ خو يواځې همغه سړى راستنوو (واپس کوو) چې له هغه سره مو خپل څيز موندلى دى، او هغه «بنيامين» دى، چې د عيني ورورولۍ لامله به له مونږ سره پاتې کيږي.

دلته هم د ﴿ اِلْاَمْنُ وَّجَدُنَا مَتَاعَنَاعِنَدَهُ ﴾ په ځاى «الا من سرق» نه دى ويلى، چې لنډه او مختصره وه، ځکه چې هغه له واقع څخه مخالفه وه، او که د هغه په ځاى بل څوک ونيسو؛ نو بېشکه چې مونږ ستاسې په فتوى کې خامخا له ظالمانو به اوسو په ابراهيمي دين کې، ځکه چې دى خو مونږ ستاسې په فتوى نيولى دى، يعنې که د مجرم په بدله کې بل کوم بې قصوره ونيسو؛ نو ستاسې له خياله او قانونه مخالف او غلط له انصافه يو کار دى.

#### فَكَتَّااسُتَيْشُوْامِنُهُ خَلَصُوانَجِيًّا اقَالَ كَبِيبُوهُمُ اَلَمُ تَعُلَمُوْاَتَ اَبَاكُمُ قَنُ اَخَا عَلَيُكُمُ مَّوْتِقًا مِّنَ اللهِ وَمِنْ قَبْلُ مَا فَرَّطْتُمُ فِي يُوسُفَ فَلَنْ اَبُرَحَ الْاَرْضَ حَثَّى يَأْذَنَ لِنَّ إِنِّ اَوْ يَكُمُ اللهُ لِنْ وَهُ وَخَيْرُ الْحَكِمِيْنَ ۞

نو کله چې ناامیده شول دوی له دغه (یوسف په نه قبلولو د سوال د خلاصي د بنیامین)؛ نو ګوښه (بېل) شول دوی په دې حال کې چې مشوره کوونکي وو (پخپلو منځونو کې)، وویل مشر د دوی (په عمر کې یا په فکر کې): آیا نه پوهېږئ چې بېشکه پلار ستاسې په تحقیق اخیستې وه له تاسې (په بېرته بیولو د بنیامین) سخته وعده له وعدو د الله (په حفظ د بنیامین کې او اوس دا حاد ثه راپېښه شوه)، او پخوا له دې نه تقصیر کړی وو تاسې په حق د یوسف کې، نو له سره به زه نه خوځېږم له دې ځمکې (مصر) څخه تر هغه پورې چې اذن راکړي ماته پلار ځما (په رجوع سره کنعان ته) یا حکم و کړي الله ځما لپاره (په و تلو سره له مصره، یا په خلاصېدو د ورور ځما)، او همدغه (الله) ډېر غوره د حکم کوونکو دی.

تفسير: (مَافَرَّطُتُوْ) کې (۱۵) زائده ده، ځينې وايي: مصدريه ده، او کيږي چې موصوله شي، کله چې دوی له يوسف عليه السلام څخه دغه ځواب واورېد، او مايوس شول؛ نو له ډلې څخه ګوښې (بېل) شول، پخپلو منځونو کې يې سره مشوره و کړه، د اکثرو رأيه پر دغه قرار ونيوه، چې ښايي وطن ته بېرته لاړ شو، د دوی په منځ کې هغه ورور چې د عمر يا د عقل يا د نورو وجوهو په اعتبار مشر وو، ويې ويل چې: مونږ به خپل پلار ته په کومو ستر ګو او مخ سره مخامخ شو؟ چې هغه له مونږ څخه عهد اخيستي وو، او د هغه ځواب به څه ووايو؟ يو تقصير خو له مونږ څخه پخوا له دې نه د يوسف عليه السلام په معامله کې شوی دی، چې د هغه اثر تر نن ورځې پورې موجود دی، اوس که مونږ (بنيامين) هم دلته پر ېږدو، او ټول لاړ شو؛ نو ډېره سخته بې غير تي او بې حميتي به وي، نو واضح دې وي چې زه خو له سره له دې ځايه هيچېرې خوځېدونکي نه يم، تر څو چې خپل لوي آبا ماته د بېرته راتللو حکم راکړي، يا په دغه منځ د پاک الله تعالى له لوري بله کومه فيصله وشي، مثلا له تقديره ځما د مر ګ نېټه پوره شي او مړ شم، يا په بل تدبير سره (بنيامين) ته نجات ورکړم.

تنبيه: دغه و يونکی به غالبا همغه ورور وي، چې د يوسف عليه السلام په معامله کې يې ړومبی هم پسته مشوره ورکړې وه چې ﴿لَاَتَقَتُلُوا يُوسُفَ﴾.

> ٳۯڿٟۼؙۅٛٵٳڷٙ؞ٳٙؠؽڬؙۿۏؘڠٛۅ۠ڵۅٛٳؽٲڹٵؘٵۧٳڽۜٵڹڬڰڛڗۊۧۅٙڡٵۺؘۿۮٮۜٵۧٳڵٳؠؠٵۼڸٮؙڹٵۅٙڡٵڡ۠ؾٵ ڸڵۼؙؽؙۑڂڣڟؚؽؙ۞

بېرته لاړ شئ تاسې پلار خپل ته نو ووايئ (ورته) اى پلاره ځمونږ! په تحقيق ځوى ستا (بنيامين) غلا و کړه، او مونږ نه وو ويلى بل شى مګر هغه مو وويل چې پرې خبر وو (چې د باچا جام ووت له باره د ده)، او نه وو مونږ پټ کار لپاره ساتونکى.

تفسير: يعنې ما هم دلته پرېږدئ، او تاسې ګرد لاړ شئ او د خپل پلار په حضور کې عرض وکړئ، چې دغسې يوه واقعه راپېښه شوه، چې له سره يې توقع نه وه، او نه وو مونږ د پټ کار ساتونکي چې دغه جام پخپله بنيامين پټ کړی وو، او که بل چا د ده په بار کې ايښې وو؟ .

شاه صاحب ليکي: «يعنې مونږ خو له تاسې سره پر خپلې پوهې قول او عهد کړی وو، او له دې نه نه وو خبر چې (بنيامين) به غلا کې نيول کيږي، يا مونږ له خپل دين سره سم د غله د نيولو او ساتلو لار وروښووله، او له دې نه نه وو خبر چې ځمونږ ورور پخپله غل دی».

#### وَسُئِلِ الْقَرْيَةَ الَّتِي كُنَّا فِيهَا وَالْعِيْرَالَّتِيَّ اَقْبَلْنَا فِيهَا وَإِنَّا لَصْدِفُونَ ﴿

او پوښتنه و کړه پخپله د هغې قريې (د مصر يا بل کوم ور ته نژدې کلي څخه) چې وو مونږ په هغه کې او (پوښتنه و کړه) له هغه کاروانه چې مونږ مخ کړی وو (راغلي وو کنعان ته) په دغه (قافله) کې، او بېشکه خامخا مونږ صادقان يو.

تفسير: يعنې تاسې يو معتبر سړى ولېږئ، او له هغو كليو څخه د دغې خبرې ښه تحقيق وكړئ، چې هلته دغه واقعه پېښه شوې ده، او اوس بېر ته راغلي دي، نو تاسې ته به دغه خبره بيخي ثابته شي، چې مونږ پخپله په دغې وينا كې بالكل رښتيني يو.

# قَالَ بَلُ سَوِّلَتُ لَكُوُ اَنْفُسُكُوُ اَمْرًا فَصَبْرُجَمِيْنٌ عَسَى اللهُ اَنْ يَكَاثِينَ بِهِمْ جَبِيعًا أِنَّهُ هُوَ الْغَلِيْمُ الْعُكِينُ فَيَ الْعَلِيمُ الْعَلَيْمُ الْعَلِيمُ الْعَلِيمُ الْعَلِيمُ الْعَلِيمُ الْعَلِيمُ الْعَلِيمُ الْعَلِيمُ اللهِ الْعَلِيمُ اللهُ الْعَلِيمُ اللهُ ال

وويل (داسې نه ده چې تاسې يې وايئ) بلکه ښايسته کړی دی تاسې ته نفسونو ستاسې يو کار (چې اراده مو ور ته کړې وه)، نو (اوس کار ځما) صبر دی بهتر، نژدې دی دا چې الله راولي ماته دوی ټول، بېشکه دغه الله جل جلاله هم دی دی ښه عالم (په پټو او ښکاره وو) ښه حکمت والا (چې هر کار په تدبير او مصلحت سره کوي.

تفسير: د ﴿فَصَّبُرُ جَوِيُكُ﴾ ترجمه مفسرينو په څو ډوله سره کړې ده، چې د هغې نه دلته ځنې ذکر کيږي:

- (١): «پس ماته هغه صبر پكار دى، چې هيچاته به څه نه وايم».
  - (۲): «نو صبر ځما ښه صبر دی».
- (٣): «پس کار ځما صبر ډېر ښه دی»، د اول ځلې بې اعتبارۍ لامله دا ځلې هم يعقوب عليه السلام د خپلو ځامنو پر خبرو اعتبار ونه کړ، ليکن د نبي الله کلام کله دروغ کېدی شي، ځکه چې په واقع سره دغه خبرې د ده ځامنو له ځانه جوړې کړې، او پخپله يوسف هم د ده ځوی وو، کذا في الموضح، ګواکې د «لکم» خطاب د ځامنو د جنس په لوري وشو.

#### وَتَوَلَّى عَنْهُمُ وَقَالَ يَاسَفَى عَلَى يُوسُفَ وَابْيَضْتُ عَيْنَهُ مِنَ الْحُزُّنِ فَهُو كَظِيْمُ ﴿

او مخ وګرځاوه (یعقوب) له دغو (ځامنو خپلو) نه، او ویې ویل: أی افسوسه او غم ځما پر (بېلتون د) یوسف (راشه دغه دې وخت دی)، او تکې سپینې شوې دواړه سترګې د دغه (یعقوب) له غمه؛ نو دی ډک وو له قهره (او پټ ځغموونکی وو).

تفسير: د دې نوي زخم له رسېدلو څخه د ده هغه پخوانۍ زخم بيا تازه شو، او بې اختياره يې له خولې څخه دا چغه وو تله: ﴿يَاْسَغَى عَلْيُوسُتَ﴾ «هاى افسوس پر يوسف»، يعنې اى افسوسه ځما پر يوسف راحاضر شه دغه دې وخت دى، او تكې سپينې شوې دواړه ستر كې د يعقوب عليه السلام له غمه، يعنې بې رونقه يا بې نوره شوې «على اختلاف القولين»، پس دغه يعقوب ډك وو په زړه كې د قهره د ځامنو نه، خو وئ ځغملو او پټ يې وساتلو.

په حدیث کې راغلی دي: «نحن معاشر الأنبیاء أشد بلاء ثم الأمثل فالأمثل» یعنې د انبیاوو جماعت د پاک الله له جانبه په ډېرو سختو امتحانونو کې مبتلا کولی شي، بیا د امتحانونو ډېر اقسام دي، حق تعالی هر نبي سم له خپله حکمت او د ده له استعداد سره سم په هر امتحان سره یې چې اراده وفرمایي؛ اخته او مبتلا کوي یې.

#### قَالُوُاتَالِلهِ تَفْتَوُاتَنُكُوُنُوسُفَ حَتَّى تَكُونَ حَرَضًا اَوْتَكُوْنَ مِنَ الْهلِكِيْنَ۞قَالَ إِنَّمَ اَشَكُوا بَيْتَى وَحُزْرِفَ إِلَى اللهِ وَاعْلَوْمِنَ اللهِ مَالاِتَعْلَمُونَ۞

وويل (ځامنو د يعقوب پلار خپل ته) قسم دى پر الله چې همېشه يې ته چې يادوې يوسف (په زارۍ او فرياد سره) تر هغه پورې چې شې ته قريب الموت (ناجوړ له ډېره غمه) يا شې ته له هلاک شوو نه. وويل (يعقوب): بېشکه همدا خبره ده چې شکايت کوم (او ژاړم د لوى او واړه) غم او خفګان خپل طرف د الله ته (يواځې)، او پوهېږم زه له جانبه د الله په هغه څه چې تاسې پرې نه پوهېږئ (لکه حيات د يوسف).

تفسیر: په «موضح القرآن» کې راغلي دي: «آیا تاسې ماته صبر راښیځ؟» بې صبره خو هغه څوک دی چې د مخلوق په مخ کې د خالق د رالیږلي شوي درد شکایت و کړي، زه خو له هغه سره مناجات کوم، چې درد او ربړ (تکلیف) یې راکړی دی، او پر دی هم ښه پوهېږم چې یوسف علیه السلام ژوندی دی، او ضرور به ورسره وینم، او د ده هغه لیدلی خوب هرومرو پوره کېدونکی دی، دغه ځما ابتلاء او ازموینه ده، وبه محورم چې تر کومه حده پورې دغه ابتلاء ځنډیږی؟».

#### لِبَنِيَّ اذْهَبُوُ افْتَحَسَّسُوْامِنُ يُّوسُفَ وَآخِبُهِ وَلاَتَايْسُكُوْامِنْ رَّوْجِ اللهِ ْإِنَّهُ لاَيَايْسُ مِنْ رَّوْجِ اللهِ الرَّالْقَوْمُ الْكَفِرُ وَنَ

اى ځامنو ځما ! لاړ شئ نو لټونه و كړئ له (حاله د) يوسف او له حاله د ورور د ده، او مه نااميده كېږئ له رحمته د الله، بېشكه شان دا دى چې نه نااميده كيږي د الله له رحمت څخه مګر قوم كافران (منكران له الله او صفاتو د الله).

تفسير: يعنې د الله تعالى له مهربانى او فيضه نااميده كېدل د كافرانو دود دى، چې هغوى د ده له لوى رحمت او كامل قدرت څخه صحيح معرفت نه لري، د يوه مسلمان كار دا وي چې كه د غرونو د پښتو په اندازه او د سمندر د چپو او موجونو په قدر مأيوس كوونكي حالات هم ورپېښ شي؛ خو بيا هم د پاك الله د رحمت اميدوار اوسي، او په امكاني

كوښښ كې بې همتي او بې زړه توب نه كوي، نو ځئ د يوسف عليه السلام سراغ او پته ولګوئ، او د ده ورور (بنيامين) د خلاصولو ذرائع ولټوئ، د الله تعالى له رحمته هيڅ لرې نه دى، چې مونږ بيا سره راټول كړي، د درېيم ورور ذكر يې ښايي د دې لأمله ونه فرمايه، چې هغه پخپل اختيار يواځې د بنيامين له سببه ستون (واپس) شوى وو، كه بنيامين خلاص شي، نو هغه به بلا سببه ولې هلته پاتې كيږي.

(بيا وروڼه د يوسف عليه السلام، درېم كرت د يعقوب عليه السلام له حضوره سره له څه بضاعته او مكتوب مصر ته ورغلل).

# فَكَتَّادَخَلُوْاعَكَيْهِ قَالُوُا يَايَّهُا الْعَزِيْزُمَسَّنَا وَاهْلَنَاالضُّرُّوَجِئُنَابِضَاعَةٍ مُّرُجْةٍ فَأَوْفِلَنَا الثُّيُّلُ وَتَصَدَّوْ عَلَيْنَا اللهُ يَجْزِي الْمُتَصَدِّقِيْنَ ۞

نو کله چې ورننوتل وروڼه پر يوسف؛ نو وويل دوى چې: اى عزيزه! رسېدلې ده مونږ ته او اهل (عيال) ځمونږ ته سختي (او لوږه)، او راوړې ده مونږ پنګه (سرمايه) ناقصه، نو پوره راکړه مونږ ته پيمانه، او خيرات و کړه پر مونږ (په قبول د نقصان يا تزييد د احسان)، بېشکه چې الله جزاء (بدل) د دارينو ورکوي خيرات ورکوونکو ته.

تفسیر: دوی سم د خپل پلار له ښوونې سره د مصر په لوري بیا روان شول، څرنګه چې د یوسف علیه السلام درک او پته نه وه معلومه، نو ړومبی د هغه چا (بنیامین) د نجات په فکر کې ولو ېدل، چې ځای یې معلوم وو، او څرنګه چې د قحط له سببه غلې ته هم د دوی ډېر ضرورت وو، نو داسې یې سره وټاکل، ښایي چې عزیز ته په دې لوري هم توجه ور کړو، که د راکړې او ورکړې په معاملو کې مو عزیز پوست او نرم وموند؛ نو د (بنیامین) په نسبت به هم ورسره خبره کوو.

کله چې ډومبی خبرې دوی له عزیز سره داسې و کړې، ای عزیزه! په دې ورځو کې د قحط له سببه پر مونږ او ځمونږ پر کورنۍ ډېر زیات تکلیف او زحمت تیریږي، ځمونږ د کورونو مال او اسباب ګرد وپلورل (خرڅ) شول، اوس ډېره لږه بېکاره او حقیره پنګه (سرمایه) پاتې ده، چې هیڅو ک یې نه اخلي، هغه مو د غلې پیرودلو (اخستلو) لپاره له ځان سره راوړې ده، ستا د ښو اخلاقو، له لویو مکارمو، او له پخوانیو مهربانیو څخه هیله لرو، چې ځمونږ دغو ناقصو شیانو ته مه ګورئ، او د دغو لږو شیانو په بدل کې د پخوا په شان د غلې پوره مقدار مونږ ته امر و کړئ چې رایې کړي، دغه رعایت په حقیقت کې یو راز (قسم) خیرات دی، چې تاسې یې پر مونږ کوئ، برسېره په دې د خیرات په توګه هم څه شی راکړئ چې الله تعالی درسره ښه و کړي.

يوسف عليه السلام د دغه احوال له اور ېدلو څخه بې اختياره په ژړا شو، او د ده د شفقت، رحم، عنايت او زړه سوى چينه د ده له زړه څخه وخو ټېده، او د ستر ګو له لارې په بهېدلو شوه، او په دغه وخت کې د پاک الله په حکم سره ده خپل ځان دوى ته ورښکاره کړ، چې زه څوک يم؟ او تاسې چې کومه معامله له ما سره کړې وه، وروسته له هغې زه اوس کومې مرتبې ته رسېدلى يم؟ وروستى آيت د دغه اظهار لپاره تمهيد دى.

#### قَالَ هَلْ عَلِمْتُمُ مَّافَعَلْتُمُ بِيُوسُفَ وَاخِيْهِ إِذَانَتُمُ جِهِلُونَ فَ

وویل (یوسف علیه السلام وروڼو خپلو ته) آیا پوهېږئ تاسې چې څه فعل کړی وو تاسې له یوسف او له ورور د ده سره (چې خوار، زار او رټلی به مو ساته) کله چې تاسې ناپوهان وئ (له عاقبت د فعل خپل).

تفسير: يعنې د دې دواړو په منځ کې مو بېلتون (جدايي) وغورځوله، او له دغو دواړو سره مو ضد او عناد و کړ، په هغه وخت کې چې تاسې ناپوهان وئ، يعنې د ځلميتوب په نشو کې بې سده (بې هوشه) وئ، او بې التفاته له قباحته د دې فعل يا له عقوقه د پلار خپل او له حقوقه د ورورولۍ، او دا يې په طريقه د نصيحت ورته ويل، نه لپاره د راښکلو او شرمولو.

الله أكبر، دغه د صبر او مروت او اخلاقو ډېره لوړه مرتبه ده، چې د دغه ټول عمر د ربړو (او تكليفونو) او شكايتونو لپاره يو تورى يې هم پخپله ژبه رانه ووړ، او دومره سوال يې هم د دې لامله وكړ، څو دوى پخپلو زړونو كې شلهاوو كلونه پخواني احوال يو ځلې مستحضر كړي، چې د ماضي او حال موازنې څخه د الله تعالى د هغو احساناتو حقيقت ښه روښانه شي، چې پر يوسف عليه السلام له هغو مصائبو او حوادثو څخه وروسته شوى دى.

# قَالُوُّاءَ إِنَّكَ لَاَنْتَ يُوْسُفُ قَالَ أَنَا يُوْسُفُ وَلَهُ نَا أَخِيُّ قَدُمَنَّ اللهُ عَلَيْنَا اللهُ عَلَيْنَا اللهُ عَلَيْنَا اللهُ عَلَيْنَا اللهُ لَا يُضِيدُ فَإِنَّا اللهُ لَا يُضِيدُ فَإِنَّا اللهُ لَا يُضِيدُ فَإِنَّا اللهُ لَا يُضِيدُ فَرَالُهُ فُسِنِينَ ﴿

وويل (وروڼو د يوسف): آيا بېشکه ته چې يې خامخا دا ته يې يوسف؟، و يې ويل: (هو!) همدا زه يم يوسف او دغه (بنيامين) مې سکه ورور دی، په تحقيق احسان فرمايلي دی الله پر مونږ باندې (په سلامت او کرامت)، بېشکه شان دا دی هر څوک چې وويريږي له الله او صبر و کړي (په طاعت او عبادت او له معصيت)؛ نو بېشکه الله نه ضايع کوي اجر د نيکو کارانو.

تفسير: ممكن دي چې له دغه سوال څخه دوى ډېر سخت ويريدلي وي، چې وروسته له دومره زياتې مودې څخه دغه د كور پټه چا ورڅرګنده (ښكاره) كړې ده، بيا د مصر عزيز د يوسف عليه السلام له قصې سره څه كار لري؟ څرنګه چې دوى د يوسف عليه السلام فوق العاده مراحم او له (بنيامين) سره يې خصوصي سلوك لا له پخوا څخه ليدلي وو؛ نو دغه سوال به دفعتاً د دوى اذهان دغه لوري ته منتقل كړي وي، چې نه يوسف عليه السلام به چې مونږ پر مصري كاروان پلورلى (خرڅ كړى) وو همدغه وي، كله چې دغه لوري ته متو جه شوي وي، نو په غور سره به يې كتلي وي.

او ممکن دي چې دا ځلې يوسف عليه السلام هم خپل ځان په واضح ډول سره دوی ته وړاندې کړی وي، يا يې تصريحا ويلي وي چې زه يوسف عليه السلام يم.

الغرض چې دوی سخت متعجب او حیران شول، او په حیرت سره یې پوښتنه و کړه: ﴿عَرَاتُكَ لَاَنْتَ يُوْسُكُ ﴾ «رښتیا او ښیه آیا همدا ته یوسف یې؟»، نو وویل یوسف علیه السلام چې: هو! په رښتیا سره همدا زه یوسف یم، او دغه مې سکه ورور دی (بنیامین) یعنې له هغه څخه چې تاسې زه بېل کړی وم دا دی اوس له ما سره ناست دی.

#### قَالُوا تَامِلُهِ لَقَدُ النَّرَكِ اللهُ عَلَيْنَا وَانْ كُنَّا لَخْطِيْنَ®

وويل (وروڼو د يوسف هغه ته) قسم دى پر الله چې خامخا په تحقيق غوره كړى يې ته الله پر مونږ (په صورت او سيرت) ا وبېشكه چې وو مونږ خامخا له خطا كوونكو (په هغه عمل چې كړى وو مونږ له تا سره).

تفسير: يعنې الله جل جلاله تاته له هر حيثيته پر مونږ درجه او فضيلت درکړی دی، ته د همدې مقام وړ او لايق وې، مونږ له خپلې غلطي او تيري ستا قدر ونه پېژنده، بالآخر ستا خوب رښتيا او ځمونږ حسد او رخه (کينه) بېکاره ښکاره شوه.

#### قَالَ لاَ تَثِرُنْبَ عَلَيْكُمُ الْيَوْمُ لِيَغْفِي اللهُ لَكُمْ وَهُوَ ارْحَمُ اللهِ عِلَيْنَ •

وویل (یوسف وروڼو خپلو ته) نشته هیڅ ملامتي (زور او نه الزام له جانبه ځما) پر تاسو نن ورځ، مغفرت دې وکړي الله تاسې ته (چې مقر شوئ په ګناه خپلې) او همدی دی ښه غوره مهربان د ټولو مهربانی کوونکو.

تفسیر: یوسف علیه السلام له سره داسې اراده نه درلوده، چې دومره یوه خبره هم له خپلو وروڼو څخه واوري، نو ویې فرمایل چې: دغه تذکرې مه کوئ! زه نن پر تاسو هیڅ ملامتي نه اړوم، او ستاسې ګرد اغلاط مې دربخښلي دي، هغه لفظ چې ما ووایه؛ یواځې د الله تعالی د احسان او د صبر او تقوی د نتیجې د ظاهرولو په نیت سره مې ووایه، وروسته له نن ورځې ستاسې د تقصیر ذکر به هم نه کیږي، زه دعا کوم چې پاک الله ستاسې دغه خطاوې چې کړي مو دي؛ در وبښي، ځکه چې هغه ډېر مهربان دی له ټولو مهرباني کوونکو، او دغه ځما مهرباني هم یوه پلوشه ده د د مهربانیو څخه.

کله چې يوسف عليه السلام د خپلو وروڼو د تسلی او ډاډګيرنې څخه وزګار شو؛ نو د خپل مهجور او سپينږيري پلار له حال څخه يې هم تپوس او پوښتنه و کړه، چې څرنګه دی؟ دوی وويل چې: له ډېرې ژړا يې سترګې ړندې شوي دي، نو يوسف عليه السلام دوی ته وويل:

## إِذْهَبُوْ إِبْقَمِيْصِيْ هِٰ نَا فَالْقُوْهُ عَلَى وَجُهِ إِنْ يَانُتِ بَصِيْرًا ۚ وَأَنْوُ نِي بِاَهُ لِكُمْ اجْمَعِينَ ﴿

يوسئ قميص ځما دغه نو واچوئ هغه پر مخ د پلار ځما؛ نو وبه ګرځي بيا ليدونکی او راشئ تاسې ماته سره له اهله خپل ټول.

تفسیر: یعنې زه په موجوده حالت کې د شام په لوري نشم درتلی، تاسې لاړ شئ، او والدین سره له ټولو ګردو نورو متعلقینو مې دلته راولئ، ځکه چې ډېر مدّت پر مونږ او تاسې باندې غمونه او مشقتونه تېر شوي دي، نو اوس له خیره سره دلته راشئ، چې له ما سره لږ څه معاش و ګورئ، او مونږ ګر د سره یو ځای شو، او یو د بل له وصاله او ګلهون څخه متمتّع او ګټور شو، څرنګه چې د خپل لوی پلار په نسبت د وحیې په وسیله، یا د وروڼو له بیانه دا ورمعلومه شوې وه چې بصارت یې نه دی ورپاتې، یا یې په لیدلو کې څه فرق پیدا شوی دی، نو ځکه یې خپل قمیص ورکړ، او ویې فرمایل چې دا قمیص ځما له ځان سره یوسئ، او ځما د پلار په ستر ګو یې واچوئ، نو بیا به یې بصارت پخپل حال راشي.

شاه صاحب ليکي: «د هر مرض لپاره الله تعالى يو دوا مقرره کړې ده، څرنګه چې د ده بصارت د يوه سړي له بيلتون څخه تللى وو؛ نو د هغه د بدن د يوه څيز له موندلو څخه هغه بېرته روغ شو، دغه د يوسف عليه السلام معجزه وه»، کله چې يوسف عليه السلام خپل قميص ورکړ او اسباب او خوراک د لارې يې لپاره د پلار او د نورو متعلقانو تيار کړ، او وروڼو ته يې وسپارل؛ نو دوى د کنعان په جانب متوجه شول.

## وَكَتَمَا فَصَلَتِ الْعِيْرُقَالَ اَبْوُهُمْ إِنِّ لَكِجِدُ رِيْحَ يُوسُفَ لَوْلِاۤ اَنْ تُفَيِّدُ وْنِ<sup>®</sup>

او کله چې بيا جلا (جدا) شو کاروان (له مصره) وويل پلار د دوی (يعقوب خپلو مصاحبينو ته په کنعان کې): بېشکه زه چې يم خامخا مومم بوی د يوسف که چېرې نسبت د کم عقلۍ (د زوړوالي) نه کوئ ماته.

تفسير: د الله تعالى قدرت ته ځير شئ (غور و كړئ) چې يوسف عليه السلام په مصر كې موجود دى، او يعقوب عليه السلام په كنعان كې، خو په دومره كلونو كې هيچېرې يعقوب عليه السلام ونه ويل چې: د يوسف عليه السلام ښه وږمه

رارسيږي، ځکه چې د پاک الله امتحان لا پای ته نه وو رسېدلی، اوس چې د پاک الله اراده د ده بللو ته غوټه شوې ده، او له هغه لوري کاروان له مصره د کنعان په لوري روان دی، او د يوسف عليه السلام قميص ورته سوغات او ارمغان دی، دلته د يوسفي قميص ښه وږمه يعقوب عليه السلام روح معطره کوي.

دا يوه واقعه لا څه ـ بلكه دغه كرده قصه د قدرت د عجائبو يوه لويه مرقع ده، د يعقوب عليه السلام په شان يو مشهور معروف نبي عليه السلام په شام كې هستو كنه ولري، او د يوسف عليه السلام په شان يو جليل القدر ذات په مصر كې حكومت و چلوي، او يوسف عليه السلام وروڼه څو ځلې مصر ته راشي، او پخپله د يوسف عليه السلام كره مېلمانه شي، او سره له هغه د الله قدوس جل جلاله غامضه حكمت او قاهره مشيئت دغه پلار او ځوى سره تر شلهاوو كلونو پورې بېل وساتي، او د وينې په اوښكو يې وژړوي، او خپل امتحان پرې تكميل كړي، جلت قدرته ! وعز سلطانه.

په هر تقدير نو وويل پلار د دوى يعقوب عليه السلام هغو حاضرينو ته چې په کنعان کې ورسره ناست وو چې: بېشکه خامخا زه مومم بوى د يوسف عليه السلام که نسبت د کم عقلۍ نه کوئ تاسې ماته، او داسې راته نه وايئ چې ته اوس زوړ شوى يې؛ نو فضول او چټي (بېکاره) خبرې کوې، يعنې د دغې خبرې په ويلو سره شرمېږم، ځکه چې د هغه پر کيفيت ستاسې فکر نه رسيږي، او تاسې ګرد به سره ووايئ چې دغه سپين ډيري ته وګورئ چې بيخي بې سده (بېهوشه) او پاګل شوى دى، او اپلتې وايي، او چټي (بېکاره) خبرې کوي، او د بوډاتوب خوبونه ويني.

#### قَالُوْ اِتَاللهِ اِنَّكَ لَفِي ضَاللِكَ الْقَدِيْمِ ﴿

وويل (حاضرينو يعقوب ته) قسم دى پر الله بېشكه ته چې يې خامخا په همغه خطا او سر ګردانۍ پخوانۍ خپلې كې (همغسې لا پروت) يې.

# فَلَمَّااَنُ جَاءَ الْبَشِيرُ الله عَلَى وَجُهِم فَارْتَكَ بَصِيرًا وَقَالَ الْمُواقِثُلُ لَكُوْ اللهِ مَالِاتَعُلَمُونَ ﴿ مَالِاتَعُلَمُونَ ﴿ مَالِاتَعُلَمُونَ ﴿ مَالِاتَعُلَمُونَ ﴿ مَالِاللَّهِ مَالِاتَعُلَمُونَ ﴿

نو کله چې راغی زېری کوونکی نو واچوه ده هغه (قمیص) پر مخ د دغه (یعقوب) باندې؛ نو وګرځېده لیدونکی، وویل (یعقوب): آیا نه وو ویلي ما تاسې ته چې بېشکه زه پوهېږم له (ښوونې د) الله په هغه څه چې نه پوهېږئ تاسې (چې حیات او ملاقات د یوسف او نورو دی).

تفسير: يعنې بينايي او ليدل يې بېر ته و ګرځېدل، او بيا لکه د پخوا هر شي به يې ليدلو، او بينا شو، نو وويل يعقوب عليه السلام هغو خلقو ته چې ملامتي يې پرې ويلې وه: آيا نه وو ويلي ما تاسې ته چې بېشکه زه پوهېږم له ښوونې د الله په هغه څه چې نه پوهېږئ تاسې چې حيات او ملاقات دي له يوسف عليه السلام او نورو سره، يعنې ما نه وو ويلي چې ښه بوي راځي؟ بالآخر ځما هغه خبره رښتيا شوه، يا يې خپلو ځامنو ته ويلي وو، چې د يوسف عليه السلام له لټولو څخه لاس مه اخلئ! د پاک الله له رحمته دغه خبره لرې نه ده چې بيا مونږ ګرد سره راټول کړي، ګورئ! چې همغه صورت را دمخه شو.

#### قَالُوْا يَا بَانَا اسْتَغْفِي لَنَا ذُنُوْ بَنَا إِنَّا كُنَّ خُطِيبُن ﴿

وويل (وروڼو د يوسف): اى پلاره ځمونږ ! مغفرت وغواړه له الله ځمونږ لپاره د ګناهونو ځمونږ، بېشکه چې مونږ وو خطا کوونکي (ګناهګاران ستا او د يوسف په حق کې).

#### قَالَ سَوْفَ ٱسْتَغْفِرُ لَكُوْ رَبِّي إِنَّهُ هُوَالْغَغُورُ الرَّحِيمُ ٠

وویل (یعقوب ځامنو خپلو ته): ژر به مغفرت وغواړم تاسې ته له ربه خپله، بېشکه دغه (الله) همدی دی ښه بخښونکی (د خطیاتو) ډېر رحم کوونکی دی.

تفسير: يعنې صبر و کړئ ! چې د قبول ساعت او ګړۍ راشي، نو هلته به زه د خپل مهربان الله په دربار کې لاسونه پورته کوم، وايي د جمعې د شپې يا د تهجد د وقت په انتظار کې وو، يا يې غوښت چې وروسته د يوسف عليه السلام د بخښلو يا وروسته له ور تللو د مصره چې هلته به ټول په ګاړه سره له الله تعالى څخه غوښتنه کوو.

#### فَكَمَّا دَخُلُوْ اعْلَى يُوسُفَ الْوَى الِّيهُ وَآبُويُهِ وَقَالَ ادْخُلُوْ امِصْرَانُ شَأَءُ اللهُ المِنيُنَ اللهُ المِنيُنَ

نو کله چې راننوتل دوی پر یوسف علیه السلام (په ماڼۍ او مجلس د یوسف علیه السلام)؛ نو رانژدې یې کړل ځان ته مور او پلار خپل، او وویل یوسف علیه السلام چې ننوځئ (ښار د) مصر ته که اراده وفرمایي الله حال دا چې په امن کې به شئ (له هرې سختۍ).

تفسير: له ښاره د باندې د خپل مور او پلار د استقبال او هر کلي او ښه راغلې لپاره ووت، خپل مور او پلار ته يې له خپل ځان سره نژدې ځای و رکړ، ځينې وايي چې د يوسف عليه السلام مور لا له پخوا څخه مړه شوې، او دلته يې د توړۍ (خاله) ذکر دی.

خو په دې خبره هيڅ صحيح دليل نشته، او ظاهر د قرآنکريم د هغې په ژوندون دلالت کوي، لکه څنګه چې امام ابن جرير (رحمه الله تعالى) وايي: «وهذا الذي نصره ابن جرير هو المنصور الذي يدل عليه السياق»، يعنې دا خبره چې ابن جرير (رحمه الله) ورته ترجيح ورکړې ده؛ همدغه قوي خبره ده، لکه څنګه چې د قرآن کريم د سياق څخه څرګنديږي.

يوسف عليه السلام ګردو ته وويل چې: ښار ته لاړ شئ، او له قحط او سختۍ او مشقت او نورو شيانو څخه اندېښنه مه کوئ، ان شاء الله تعالى بالکل په زړه جمعۍ او راحت او اطمينان اوسېږئ!.

وَرَفَعَ اَبُويُهِ عَلَى الْعَرْشِ وَخَرُّوالَهُ سُجَّمًا ۚ وَقَالَ يَابَتِ هَٰذَا تَاْوِيُكُ نُوْيَا ىَ مِنْ قَبُلُ قَلُ جَعَلَهَا رَبِّنَ حَقًّا وَقَلُ اَحْسَنَ مِنَ إِذْ اَخْرَجَنِي مِنَ السِّجْنِ وَجَاءَ بِكُوُشِ الْبُكُ وِمِنْ بَعُدِا اَنْ تَنزَعَ الشَّيْطُنُ بَيْنِي وَبَيْنَ اِخْورِقُ إِنَّ رَبِّ لَطِيفُ لِمَا يَشَا الْإِلَّهُ هُو الْعَلِيمُ الْحَكِيمُ

او پورته يې كړل مور پلار خپل (كښېنول له ځانه سره) پر تخت خپل او پرېوتل (دغه «۱۱» وروڼه او والدين) دغه (يوسف طرف ته) سجده كوونكي، او وويل (يوسف): اى پلاره ځما! دا (سجدې) بيان (تعبير) دى د هغه خوب ځما (چې ليدلى مې وو) پخوا له دې نه په هلكتوب كې، په تحقيق و ګرځاوه دا خوب رب ځما حق (او رښتينى)، او په تحقيق احسان انعام يې كړى دى له ما سره كله چې راويې ايستم زه له بنديخانې او رايې وستئ تاسې له ميرې (صحرا نه مصر ته) وروسته له هغه چې فساد جګړه غورځولې وه شيطان په منځ ځما او په منځ د وروڼو ځما كې، بېشكه رب ځما چې دى باريك تدبير والا دى لپاره د هغه چا چې اراده وفرمايي، بېشكه الله همدى دى ښه عالم (په ټولو احوالو) ښه حكمت والا (چې هر كار په تدبير او مصلحت سره كوى).

تفسير: يوسف عليه السلام له خپل طرفه د خپلو والدينو تعظيم و کړ، او دوی يې پر خپل تخت کښېنول، ليکن څرنګه چې د پاک الله اراده پر دغه تللې وه، چې د يوسف عليه السلام تعظيم به پر دوی کوي؛ نو له هغه ځنې ممانعت د يوسف عليه السلام له لاسه کله پوره کېدی شو، نو سم د هغه وخت له دود او دستور سره مور او پلار او ټول وروڼه د يوسف عليه السلام په مخ کې په سجده ولوېدل.

دغه تعظيمي سجده وه، چې د حافظ عماد الدين ابن کثير (رحمه الله تعالى) له وينا سره د آدم عليه السلام له زمانې راهيسې د مسيح عليه السلام تر زمانې پورې جائزه وه، او يواځې محمدي شريعت هغه ناجائزه او حرامه وبلله، لکه چې ډېر احاديث پرې شهادت ورکوي.

ځينو مفسرينو په دغه ځای کې له سجدې ځنې د هغه متبادره معنی نه ده مراد کړې، او تش سر ښکته کول او يواځې لږ څه ټپټېدل ترې اخلي.

ځينې وايي چې دغه سجده د يوسف عليه السلام لپاره نه وه، بلکه د يوسف عليه السلام له عظمت او عزت ليدلو لامله د پاک الله په دربار کې د شکر اداء کولو سجده وه، نو په دغه تقدير دغه لام به سببي وي، چې په ﴿وَخَرُّواللهُ سُجَّنًا ﴾ کې دی، يعنې د يوسف عليه السلام د عروج او اقتدار په سبب د پاک الله په دربار کې دوی د شُکرانې سجدې و کړې.

#### 

ای ربه ځما! په تحقیق راکړې دې ده ماته څه برخه له باچاهۍ (تصرّف د مصر) او ښوولي دي دې ماته څه علم له تفسیر او تأویل د خبرو (لکه تعبیر د خوبونو بیان د کتابونو)، ای پیدا کوونکیه د اسمانونو او د ځمکې! هم ته یې ولي (دوست واکدار کار جوړوونکی) ځما په دنیا او په آخرت کې، وفات کړه ما په دې حال کې چې مسلمان یم او یو ځای مې کړه (په مرتبه او کرامت کی) له صالحانو سره.

تفسير: د دې سورت په اوله رکوع د تأويل الأحاديث تفسير ليکلی شوی دی، يا خو يې د لقاء الله په شوق کې في الحال د موت تمنّا و کړله، يا خو دا مطلب دی کله چې زه مرم ښايي چې موت په داسې حال کې راباندې راشي، چې زه په اسلام يعنې کامل تسليم او رضاء قائم اوسم.

تنبیه: په حدیث کې راغلي دي چې: «هیڅ یو انسان دې د مصیبت او تکلیف له وېرې د موت تمنّا نه کوي !»، له دې نه داسې مفهومیږي، چې د حب لقاء الله یا بل کوم صالح غرض لپاره د موت تمنّا کېدی شي، لکه چې د فرعون ساحرینو داسې مفهومیږي، چې وه: ﴿رَبِّنَا اَوْرُغُ عَلَیْنَا صَبُرًا وَتَوَقَنَا مُشِلِهِ بُنَ ﴾ یا مریمې ویلي وو: ﴿یلیّتَوْنُ مِتُ قَبُلَ هٰذَاوَکُنْتُ سَیّاً اَوْرُغُ عَلَیْنَا صَبُرًا وَتَوَقَنَا مُشِلِهِ بُنَ ﴾ یا مریمې ویلي وو: ﴿یلیّتَوْنُ مِتُ اَوْرُغُ عَلَیْنَا صَبُرًا وَتُوفَنَا مُشِلِهِ بُنَ ﴾ یا مریمې ویلي وو: ﴿یلیّتَوْنُ مِتُ اَوْرُغُ عَلَیْنَا صَبُرًا وَرُغُونَا مُشِلِهِ بُنَ الله تعالی عنه) په حدیث کې دي: «إذا أردت بقوم فتنة فاقبضني إلیک غیر مفتون».

د احمد په مسند کې حدیث دی: «یکره الموت والموت خیر للمؤمن من الفتن»، علي رضي الله عنه د فتن د هجومو په وخت کې دعا کړې وه: «اللهم خذني إلیک فقد سئمتهم وسئموني»، کله چې امام بخاري جګړه د خراسان له امیر سره ونښتله، نو دی داسې دعا کولو ته مجبور شو: «اللهم توفّني إلیک»، په حدیث شریف کې دي، چې د د جال دخروج په وقت کې یو سړی به پر کوم قبر تیریږي، او د دغو فتنو او زلازلو له لیدلو څخه به ووایي: «یا لیتني مکانک»، کاشکې ای مړیه ! زه ستا په ځای وای».

#### ذلك مِنْ انْبَاء الْعَيْبِ نُوْحِيْه النيك وَمَا كُنْتَ لَدَيْهِمُ إِذْ أَجْمَعُوْ الْمُرَهُمُ وَهُمُ يَمْكُرُونَ ٠

دغه (قصه د يوسف) له خبرو د غيبو ده چې وحيه كوو مونږ هغه تاته (اى محمده!) او نه وې ته (اى محمده!) له دغو (ځامنو د يعقوب) سره كله چې دوى راټول كړ فكر خپل (په غورځولو د يوسف په كوهي كې) حال دا چې دوى مكر فرېب كولو (له يوسف سره نو چې تا غوندې امي په دې سره اخبار كوي؛ نو دغه اعجاز دى).

#### وَمَا آكُتُو التَّاسِ وَلَوْ حَرَصْتَ بِمُؤْمِنِينَ فَ

او نه دي زياتره خلق او اګر که حرص وکړې ته (ای محمده ! په ايمان راوړلو د دوی) ايمان راوړونکي (عناداً).

تفسير: يعنې سره له دې چې ستاسې پر صداقت داسې ښکاره او واضح دلائل هم موجود دي، بيا هم زيات خلق هغه کسان دي چې په هيڅ ډول سره ايمان نه راوړي.

#### وَمَاتَتُ كُلُّهُمُ عَكَيْهِ مِنَ إَجْرِانَ هُوالَّاذِكُرُ لِلْعَلَمِينَ شَ

او نه غواړې (ای محمده !) له دوی څخه په دغه (ابلاغ د قرآن) هیڅ اجر (بدل، عوض)، نه دی دا قرآن مگر پند دی (له جانبه د الله) لپاره د ټولو خلقو (جن دی که انس).

## وَكَالِيْنُ مِّنْ الْيَةِ فِي السَّمْوْتِ وَالْأَرْضِ يَمُرُّوْنَ عَلَيْهَا وَهُوْعَمَٰهَا مُعْرِضُونَ

او ډېر دي له دلائلو (چې دلالت كوي په كامله قدرت او وجود د رب العزت او په استحقاق دهغه دعبادت) په اسمانونو او په ځمكه كې (چې دغه معاندين) تيريږي پرې (او په ستر كو يې ويني) حال دا چې دوى له هغو نښو ځنې تل څنګ كوونكي دي (چې نه په كې فكر كوي او نه ترې عبرت اخلي).

تفسیر: یعنې همغسې چې د تنزیلیه وو آیتونو په اورېدلو سره دوی ایمان نه راوړي؛ همداسې د تکوینیه وو آیتونو په لیدلو سره هم د الله تعالی د توحید سبق نه زده کوي، اصلي خبره خو همدا ده، چې د دوی اورېدل او لیدل خوشې چټي (بېکاره) او محض سطحي دي، که په آیات الله کې دوی لږ څه غور او فکر چلولی وی؛ نو څه نه څه ګټه او فائده به ترې وررسېده، کله چې دوی فکر او تمیز نه لري؛ نو ایمان به له کومه راوړي.

#### وَمَا يُؤْمِنُ ٱكْثَرُهُمُ بِاللّهِ اللّهِ اللّهِ اللّهِ اللّهِ اللّهِ اللّهِ اللّهِ اللّهِ اللّهِ الله

او ايمان نه راوړي اکثر له دغو مشرکانو پر (وجود او خالقيت او استحقاق دعبادت يواځي د) الله مګر په دې حال کې چې دوی شريک نيوونکي (وي له الله سره د بل څيز په عبادت او بندګۍ کې).

تفسير: په ژبې سره ګرد وايي چې: خالق او مالک همغه الله تعالى دى، مګر سره له هغه دوى ځينې طواغيت د الله حصه داران ګرځوي، لکه چې د عربو مشر کانو به په تلبيه کې دا الفاظ ويل: «لبيک اللهم لبيک لا شريکا لک، الا شريکا هو لک، تملکه وما ملک»، ځينې د هغه لپاره هلک او جونې تجويز کوي، ځينې هغه روح او مادې ته اړ (مجبور) او

محتاج بولي، ځينو احبارو او رهبانانو ته يې د الله تعالى اختيارات ورکړي دي، ډېرو کسانو د تعزيه دارۍ، مجاورۍ، قبر پرستۍ، پير پرستۍ، د خسو او خاشاکو سره د توحيد صافه او پاکه چينه مکدره او لوغړنه او خرابه کړې ده، څومره داسې موحدين به پيدا کيږي، چې له ريا او هوا او هوس څخه پاک وي؟ الغرض دايمان دارۍ دعوى ډېره ګرانه ده، او داسې پاک، سوچه او چاندي مسلمانان ډېر لږ پيدا کيږي، چې د عقيدې او عمل په درجه کې د جلي او يا د خفي شرک ار تکاب نه کوي. (أعاذنا الله من سائر أنواع الشرک).

## اَفَامِنْوُاآنَ تَالِيَهُمُ عَاشِيَةً مِّنَ عَذَابِ اللهِ أَوْتَالِيَهُمُ السَّاعَةُ بَغَتَةً وَّهُمُ لاَيَنْعُرُونَ

آيا نو په امن کې دي دا (مشرکان) له دې نه چې راشي دوی ته (عقوبت) چاپېر ېدونکی پټوونکی له عذابه د الله نه يا راشي دوی ته قيامت ناڅاپه حال دا چې دوی پرې خبر نه وي (او څه تياری نه وي کړی ور ته).

تفسير: يعنې دغه مشركان داسې بې فكره، او بې خوفه ولې كيږي، آيا دوى د الله تعالى له عذابه، يا د قيامت له هولناكو او ويروونكو حوادثو څخه د محفوظ پاتې كېدلو څه انتظام كړى دى؟ .

#### قُلْ هذه سِيدِلِي ٱدْعُو ٓ الله وَ عَلَى بَصِيرَ وَ آنَاوَمَنِ النَّبَعَنِي وَسُبْطَى اللهِ وَمَ ٓ النَّامِ مَ النَّهُ رِكِينَ

ووايه (اى محمده ! دوى ته) چې دغه (ايمان او توحيد) لاره ځما ده چې (ټينګ پرې ولاړ يم او) بولم زه ټول خلق طرف د (توحيد) د الله ته په بيان (او ښکاره دليل) سره (هم) زه او (هم هر) څوک چې متابعت پيروي کوي ځما، او پاک دى الله (له شرکه او ولده او نورو عيبونو) او نه يم زه له شريک نيوونکيو (په الله پورې).

تفسیر: یعنې ځما لاره هم دغه د خالص توحید سمه صافه لاره ده، زه ګردې دنیا ته دعوت ورکوم چې ګرد چټي (بېکاره) خیالات او اوهام پریږدي، او د یوه واحد احد الله تعالی لوري ته راشي! د ده توحید د ده د صفاتو او کمالاتو او د احکامو او د نورو صحیح معرفت حاصل، او صحیحه لاره پیدا کړي، زه او ځما ملګري پر همدغې سمې صافې لارې باندې رهي (روان) یو، او د حجّت او برهان، او بصیرت او وجدان په رڼا درومو، پاک الله ماته داسې یو نور او رڼا راعطا کړې ده، چې په هغې سره ځما او ځما د ګردو ملګرو دماغ منوّر او روښان شوي دي، دلته له سره د ډوندو تقلید او پیروي نشته، د خاص توحید تلونکي پخپل هر قدم کې پخپل باطن کې د معرفت او بصیرت خاصه رڼا او د عبو دیت محضه خاص لذت محسوسوي، او په ډېر اخلاص او صمیمیت (عزم) سره داسې مخلصانه نارې وهي: (وَسُبُخُنَ اللهُووَمَالنامِن اللهُوکِينَ له کله چې کفارو وویل چې الله تعالی څخه خو ډېر ملائکې دي؛ نو هغه یې ولې نه رالېږلې، چې ته او نور سړي یې رالیږلي یئ؟ نو دغه آیت نازل شو:

#### وَمَاۤارُسَلۡنَامِنُ قَبُلِكَ اِلَّارِجِالَّاثُوْجِيَ الِيَهُومِينَ اهْلِ الْقُرُى اَفَكُو يَسِيُرُوُا فِي الْاَرْضِ فَيَنُظُرُوا كَيْفَ كَانَ عَاقِمَةُ اللّذِينَ مِن قَبْلِهِمْ وَلَدَارُ الْأَخِرَةِ خَيْرُ لِلّذِينَ اتَّقَوُّا أَفَلاتَعُقِلُونُ ا

او نه وو لیږلي مونږ پخوا له تا (په رسالت سره) مګر سړي (بنیادم، نه ملائک، نه جن، نه ښځې) چې وحیې به کوله مونږ دوی ته له اهل د قریو (او ښارونو، نه له صحرایانو او بیابانیو)، آیا نو نه ګرځي (دا کافران) په ځمکه کې چې پس ووینې ویني دوی (په نظر د عبرت سره) چې څرنګه وو عاقبت (آخره خاتمه) د هغو (دروغجنانو) چې پخوا تېر شوي دي له دوی نه، او خامخا کور

د آخرت (جنت) ډېر غوره دی لپاره د هغو کسانو چې ځان ساتي (له شرکه او له نافرمانۍ او و ير يږي له الله)، آيا نو تاسې عقل نه چلوئ (په بهترۍ يې).

تفسير: يعنې پخوا له دې نه هم مونږ له اسماني پرښتو څخه کوم نبي نه دی منتخب کړی، او نه لېږلی دی، پخواني انبياء عليهم السلام هم د همدغه انساني کليو او د ښارونو له هستېدونکو سړيو څخه وو، نو بيا ووينئ ! چې د هغوی د دروغجن کوونکيو کسانو حشر په دنيا کې څرنګه شو؟.

تنبیه: له دې آیت څخه دغه خبره راوځي چې هیڅ یوه ښځه د نبوّت په درجه نه ده رسېدلې، بي بي مریمې رضي الله عنها ته پاک قرآن د «صدیقې» مرتبه وربښلې ده، او هم له دې آیت څخه ظاهریږي چې له اهل البوادي (صحرائیانو او بدوانو) څخه هیڅ یو نبي نه دی مبعوث شوی، پس ښایي چې مغروره نشي معاندان د زمانې ستا ای محمده! ځکه چې هغو تېرو اقوامو ته به مونږ په هغه طغیان او تکذیب خپل کې مهلت ورکاوه، او رسولانو به تبلیغ کاوه، او نصرت به یی مؤخر کېده.

#### حَتَّى إِذَا اسْتَنْيَسَ الرُّسُلُ وَظَنْوَ اَنَّهُمُ قَلُكُنِ بُوا جَآءَهُمُ نَصْرُنَا "فَجُّى مَنْ نَشَآءُ وَلا يُرَدُّ بَأَسُنَا عَنِ الْفَوْمِ الْمُجْرِمِينَ

تر هغه پورې چې ناامیده به شول رسولان (له اسلام د کفارو یا د ژر راتللو د عذاب)، او ګمان به و کړ دوی چې بېشکه دوی په تحقیق دروغ و یلی شوي دي دوی ته (له جانبه د نفسونو د دوی، یا له جانبه د قوم د دوی په وعده د ایمان، په همدې وخت کې) ناڅاپه به راغی دوی ته نصرت مدد ځمونږ، نو خلاصی به ورکړه شوه له (عذابه) هغه چا ته چې اراده به وفرمایله مونږ (یعنې رسولان او مؤمنان)، او نشي دفع کېدلی عذاب ځمونږ له قوم ګناهګارانو (کافرانو) څخه.

تفسیر: یعنې د عذاب له تاخیره مه خطاء و ځئ ! پخوانیو اقوامو ته هم اوږده مهلتونه ورکړی شوي وو، او د عذاب په راتللو کې به دومره زیات ځنډ پېښېده، چې منکرین بیخي یاغي او بېفکره کېدل، او ډېر زیات شرارت او له حده تېر شرارتونه او بغاوتونه به یې کول، او د دغو حالاتو له لیدلو څخه به انبیاوو علیهم السلام د دوی د ایمان راوړلو څخه بیخي مایوس کېدل، او له بل لوري به الله تعالی هغوی ته دومره زیات فرصت او مهلت ورکاوه، چې تر ډېر زیات اوږده مدّت پورې به هم د عذاب یوه نښه او آثار دوی ته نه څر ګندېدل (ښکاره کېدل).

الغرض د دواړو خواوو حالات او آثار به د انبياوو عليهم السلام لپاره نااميدي بښونکي او بې هيلې کېدونکي وو، د دغې منظرې له ليدلو څخه کافرانو به په يقيني ډول سره داسې خيال کاوه، چې له انبياوو سره هغه وعدې چې د دوی د نصرت او مرستې او ځمونږ او د اهلاک لپاره شوي دي؛ هغه ګردې چټي او دروغ دي، د عذابونو او نورو ګرد چل ول او مکر او فرېب تش ځمونږ د وېرولو لپاره وو.

هیڅ لرې به نه وي چې په داسې مایوس کوونکو او اضطراب غورځوونکو حالاتو کې د انبیاوو علیهم السلام په زړونو کې به بې اختیاره داسې وهم ورپیدا شوی وي، چې هغه وعدې چې ځمونږ د نصرت او د منکرینو د هلاکت په نسبت کړی شوې وې، آیا هغه به نه پوره کیږي؟ لکه چې د البقره سورت په (۲۶) رکوع یې فرمایلي دي: ﴿وَنَهُ لُولُوا حَتَّى يَقُولُ الرَّسُولُ وَالَّذِیْنَ الْمَنُواْ مَعَهُ مَلَی نَصُرُ الله ﴿ ﴾ .

کله چې د مجرمینو بې خوفي او د انبیاوو علیهم السلام تشویش تر دې اندازې ورسېد؛ نو په دغه وخت کې یو ناڅاپه اسماني مدد راغی، بیا د هر چا په نسبت چې د الله تعالی اراده وشوه، یعنې فرمان وړونکي مؤمنین یې محفوظ او مأمون وساتل، او د مجرمینو بېخ یې وویست.

تنبيه: د الله تعالى له غير محدود رحمت او مهربانۍ څخه مايوسي كفر دى، ليكن د ظاهري حالاتو او اسبابو په اعتبار مايوسي كفر نه ده، يعنې داسې ويلى شي، چې مثلاً د هغه څيز په نسبت تر هغه ځاى پورې چې د ظاهري اسبابو تعلق دى مايوسي شته، ليكن د حق تعالى له كامل رحمت څخه مايوسي نه ده پكار، په ﴿حَتّى إِذَالسُتَيْسَ الرُّسُلُ ﴾ آيت كې همدغه مايوسي مراد ده، چې د ظاهري حالاتو او آثارو په اعتبار ده، چې د كفارو له ايمان او اصلاح څخه مايوس شوي دي، كه نه انبياء عليهم السلام د الله تعالى له رحمت څخه كله مايوس كېدى شي.

تنبيه: د كفر وسوسه چې هاجس او خاطر ورته وايه شي؛ په حق د عامو مسلمانانو كې كفر نه دى، او نه په كومه درجه د ايمان يا د عصمت منافي ده، په حديث كې راغلي دي چې اصحابو كرامو رضي الله تعالى عنهم أجمعين عرض وكړ: «يا رسول الله ! مونږ پخپلو زړونو كې بې اختياره داسې شيان مومو چې د هغو په ژبه راوړلو په مقابل كې مونږ دغه بهټره كڼو چې وسوځيږو او تك تور سكاره و محرځو» نو رسول الله مبارك وفرمايل: «آيا تاسې داسې شيان پخپلو زړونو كې مومئ؟» دوى عرض و كړ چې :«هو !»، نو يې وفرمايل: «ذلك صريح الإيمان» «دغه ښكاره ايمان دى».

#### ڵؘۊۜۮؙػٵؘؽ؋ٛۊڝٙڝؚؠٟؠؙۼۘڹڗڠؙٞڷٟۯ۠ۅڔڶٲڵؙؚڒؙؙڵڹٵڔ؞۠ڝٵػٵؽڂۑؽؙٵؿ۠ڣؙؾۯؽۅٙڵؽڽؙؾؘڞؙڮڹٛۊٵڷۮؚؽ ؠؽؙؽؘؽۮٷۊؘڡٛ۫ڝؽڶڴؚڸٚۺٛڴؙٷۿٮٞؽۊۯڂۘؠڐٙڸڡۊۅٟؿؙٷؙڝٮؙٛۏٛؽ۞۫

خامخا په تحقیق په قصه د دوی (یوسف یا د نورو انبیاوو یا اممو) کې عبرت (پند) دی لپاره د خاوندانو د عقلونو (خالصو)، نه دی (دغه قرآن) یوه داسې خبره چې له ځانه په دروغو ویلی شوی وي، لیکن دی دغه قرآن تصدیق کوونکی او (موافق) د هغو کتابونو چې وو پخوا له دې نه، او دی تفصیل د هر شي (چې محتاج الیه وي په دین کې)، او هدایت دی او رحمت دی لپاره د هغه قوم چې ایمان یې راوړی (په الله او په رسول الله).

تفسير: يعنې دغه خو كومه افسانه نه ده، بلكه تاريخي حقائق دي، ښايي چې له هغه څخه عقلاء او پوهان سبق واخلي، او نه دى دغه قرآن يوه داسې خبره چې په دروغو ويلى شوى و ي، وليكن دغه قرآن تصديق كوونكى او موافق دى له هغو كتابونو سره چې وو پخوا له دې نه، او دى تفصيل د هر شي چې محتاج اليه دى په دين كې، او هدايت او رحمت دى لپاره د هغه قوم چې ايمان يې راوړى دى پر الله تعالى او رسول الله.

يعنې پاک قرآن چې په هغه کې قصص بيان شوي دي، کوم له خپل ځانه جوړې کړې خبرې نه دي، د ګردو پخوانيو رښتينو کتابونو تصديق کوونکی دی، او د هر ضروري شي په ښکاره ډول سره بيان کوونکی دی، څرنګه چې ايمانداران له هغه څخه نفع اخلي؛ نو په دغه لحاظ د دوی په حق کې په خاص ډول سره د هدايت او رحمت ذريعه ده.

تمّت سورة يوسف عليه السلام بعون الله تعالى.





«د (الرعد) سورت مدني دی، پرته له دوو آيتونو څخه چې (۳۱، او ۳۳) دي، له ﴿وَلُوَّانَّ قُرْانًا﴾ څخه نيولي تر ﴿فَكَبُفْكَآنَ عِقَالِيـ﴾ پورې ټول آيات يې (۴۳) او رکوع يې (۶) دي، په تلاوت کې (۱۳) په نزول کې (۹۶) سورت دی، او وروسته د محمد (صلی الله عليه وسلم) له سورته نازل شوی دی».

#### بِسُـــهِ اللهِ الرَّحْمِنِ الرَّحِيْمِ

(شروع کوم) په نامه د الله چې ډېر زيات مهربان پوره رحم کوونکی دی.

#### الْمُلَّاتُ تِنْكَ الْبُ الْكِتْبِ وَالَّذِي أَنْزِلَ إِلَيْكَ مِنْ تَلِّكِ الْحَقُّ وَلَكِنَّ ٱكْثَرَالتَّاسِ لَا يُؤْمِنُونَ

دا آیتونه د کتاب (قرآن) دي، او هغه کتاب چې نازل کړی شوی دی تاته له (طرفه د) رب ستا حق دی، ولیکن زیات خلق نه کوي یقین پرې (چې له جانبه د الله دی).

تفسیر: یعنې هر هغه شی چې په دغه سورت کې لوستل کیږي، هغه ګرد د عظیم الشأن کتاب آیتونه دي، دغه کتاب چې پر تا د الله تعالی له لوري نازل کړی شوی دی، یقیناً حق او صواب دی، لیکن ډېر د تعجب او حیرانۍ ځای دی؛ چې د داسې صافو او واضحه وو حقائقو له منلو څخه هم اکثر خلق انکار کوي.

#### ڵٙؿڬٲڷۮؚؽؙۯڡؙٙۼٳڵۺۜڬۅؾڹؚۼؽڔۘۘؗڠۅٟؾؘۯۅؙڹٙۿٵؿ۠ڗٳۺؾؘۅؽۼٙڶٳڶۼۯۺۅؘڛۜۼٚڔٳۺٛۺ؈ۅٳڵڡۜؠڗ؇ڴڷ۠ڲۼؖڔؚؽ ٳڮۼٟڸۺؙڛڰؿ۠ؽڗۺؚۯٳۯڬۯؽڣڝؖڵٳڒڹؾؚڵۼڵڬڎڔۑڶؚڡٙٵۧۦۯؾڔؙؙۮؚؿؙۅؙۊڹٛۅٛؽ

الله هغه ذات دى چې پورته كړي يې دي اسمانونه (او درولي يې دي) بې له ستنو چې و يې وينځ تاسې، بيا او چت شوى دى په عرش باندې (په هم هغه شان چې د ده د الوهيت له شان سره وړ «لايق» ده)، او مسخر كړي يې دي لمر او سپوږمۍ، هر يو (له دوى نه) روان دي تر نېټې معلومې پورې، تدبير كوي د هر امر (كار د ملكوت او سلطنت خپل)، بيانوي (ظاهروي) په تفصيل سره د لائل (د توحيد او قدرت خپل) لپاره د دې چې تاسې په ملاقات د رب خپل يقين و كړئ.

تفسیر: یعنې د دې دنیا عظیم الشان هسک (او چت) او مضبوط سقف چت پاک الله جوړ کړی دی چې تاسې یې کورئ، او لطف په دې کې دی چې هیڅ یوه ستنه یا طناب یا پایه او کاډر یعنې یو د تکیې او استناد شی ځمونږ په نظر نه راځي، چې پر هغه باندې دومره لوی تعمیر او بې سره او بې سامانه چت درولی شوی دی، پر ته (علاوه) له دې نه بل څه ویلی شي چې محض د قدرت د غیر مرئي ستنو په قوت در ېدلی دی، لکه چې په جزء (۱۷) د حج سورت په بل څه ویلی شي چې محض د قدرت د غیر مرئي ستنو په قوت در ېدلی دی، لکه چې په جزء (۱۷) د حج سورت په (۶۵) آیت (۹) رکوع کې فرمایي: ﴿وَیُهُسِكُ السّمَاءُ آنُ تَقَعَ عَلَى الْاَرْضِ اللّایادُ نِه به که د اجسامو د راښکوولو (جاذبې) نظریه صحیح وي؛ نو هغه له دې آیت سره څه منافات نه لري، ځکه چې راښکوولو ته عرفاً عمد نه وایي، او که عمد وویلی شي؛ نو هغه مرئي نه دی، وروي عن ابن عبّاس ومجاهد رضي الله تعالی عنهما والحسن وقتادة وغیر واحد رضي الله عنهما والحسن وقتادة وغیر واحد رضي الله عنهما والدلی، والله أعلم».

د «استواء على العرش» په متعلق په اتم جزء د «الأعراف» په (۵۴) آیت (۷) رکوع کلام شوی دی، هلته دې بیا ولوست شي !.

﴿وَسَحُوَّالِشَمْسُ﴾ الآیه ـ او مسخّر کړي یې دي لمر او سپوږمۍ هر یو له دوی نه روان دي تر نېټې معلومې شوې پورې، یعنې لمر خپله دوره په یوه کال کې او سپوږمۍ یې په یوه میاشت کې پوره کوي.

يا د ﴿لِكَمِلْ مُسَنِّى ﴾ معنى تر مقرر وخت پورې واخيسته شي، نو مطلب به يې دا شي چې لمر او سپوږمۍ داسې روان دي تر قيامت پورې.

> وَهُوَالَّذِنِي مَنَّا الْأَرْضُ وَحَعَلَ فِيهَا رَوَاسِي وَانْهُرَّا وَمِن كُلِّ الثَّمَاتِ جَعَلَ فِيهَا زَوُجَيُنِ اَثْنَيْنِ يُغَشِي الْيُلَ النَّهَارُ النَّهَارُ النَّهَارُ النَّهِ فَيْ ذَٰ لِكَ لَا لِيَا لِقَوْمِ تَيْفَكُرُونَ ۞ وَفِي الْاَرْضِ قِطَعٌ مُّتَبِورَتُ وَجَنْتُ مِنْ الْمُكُلِ النَّهَا وَالْمَعْنِ اللَّهَاءُ وَالْمَعْنِ اللَّهُ اللَّهِ اللَّهُ اللِّهُ اللَّهُ الْمُؤْمِنِ وَالْمُنْ الْمُؤْمِنُ وَاللَّهُ اللَّهُ الْمُؤْمِنُ وَاللَّهُ اللَّهُ الللْمُؤْمِنُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ الللْمُؤْمِنُ اللَّهُ اللَّهُ الللْمُؤْمِنُ اللَّهُ اللَ

او دغه (الله) همغه ذات دی چې غوړولې یې ده ځمکه او پیدا یې کړه په دغې ځمکې کې غرونه ثابت (درانه چې د مضبوطو میخونو په شان ولاړ دي) او ویالې (د اوبو)، او هرو قسمو مېوو نه یې پیدا کړي دي په دغې ځمکې کې جوړه دوه (لکه سور سپین ـ ژېړ تور ـ خواږه تروه ـ واړه غټ)، پټوي په تیاره د شپې سره ورځ، بېشکه په دې مذکوره وو خبرو کې خامخا دلائل دي (د قدرت) لپاره د (هغه) قوم چې فکر کوي (په مصنوعاتو د الله کې). او په ځمکه کې ټوټې دي (مختلفې) څنګ په څنګ پیوستې یو له بل سره او (نور) باغونه دي (په دې ځمکې کې) له انګورو، او کښتونه (فصلونه) دي، او ونې د خرما دي، چې ځینې له یوه بېخه پور ته شوي دي او ځینې ځان ځان ته بېخ لري، چې اوبه کولی شي په اوبو یو قسم سره، او غوره کوو ځینې له هغو څخه په ځینو نورو باندې په خوراک (خوند ـ رنګ ـ او وږم کې)، بېشکه په دغو (مذکوره وو اشیاوو) کې خامخا دلائل (د قدرت) دي لپاره د (هغه) قوم چې عقل چلوي په کې.

تفسير: يعنې: او دغه الله همغه ذات دى چې غوړولې يې ده ځمکه او پيدا يې کړه په دغې ځمکې کې غرونه چې تل په همغه يو ځاى کې کلک ولاړ دي، او سيندونه چې هر وخت بهيږي او له هرو قسمو مېوو نه يې پيدا کړي دي په دغې ځمکې کې جوړه دوه يعنې: لوى وړو کي، خواږه تروه، تور سپين، ګرم يخ، او سم له جديده وو تحقيقاتو سره په هر يوه کې نر او ښځه هم موندلى کيږي.

د هسکو (او چتو) اسمانونو په مقابل کې د ټیټې ځمکې بیان هم ذکر کړ، له اسمان سره د لمر او سپوږمۍ بیان هم وشو، چې د هر یوه تګ سره بېل دی، او د هر یوه کار سره جلا (جدا) دی، د یوې تو دې او تېزې اشعې او پلوشې هسې کارونه اجراء کوي؛ چې د هغې بلې د یخې او سپکې روښانې ضیا او وړانګې (پلوشې) څخه هغه په لاس نه راځي، همداسې دلته د ځمکې د مختلفو احوالو او له هغې سره د تعلق لرونکو مختلفو شیانو ذکر وفرمایه، چېرې غر ولاړ دی، چېرې سیند بهیږي، هغه مېوې او ثمرات چې پیدا کیږي، په هغو کې هم د شکل ـصورت ـرنګ ـخوند ـوړو کوالي ـاو لویوالي بلکه په نر او ښځه کې هم اختلاف دی.

کله ځمکه د ورځې له رڼا څخه رڼه کیږي، کله شپې تک تور نقاب پټونی پر خپل مخ اچولی دی، بیا عجیبه ننداره او غریبه منظره خو دا ده چې د ځمکې هغه څو قطعې چې یوه له بل سره نښتي دي، یا څنګ په څنګ سره پر تې دي، او ځینې یې مټې او ځینې یې شګلوړې ـ او ځینې یې خورا (ډېرې) نا پاکې او ځینې یې پاکې ـ او ځینې یې د کړلو وړ (لايق) او ځينې يې د نيالګيو (بوزغلی) د کېښولو لايقې ـ او ځينې يې خوږې او ځينې يې تروې دي، دغه ټول په يو اوبو سره سېراب (پڼ) کيږي، او د يوه لمر پلوشې اشعه ګردو ته وررسيږي، او يوه هوا د ځمکې پر مخ چليږي، او سره له دې دومره قدر مختلفې مېوې او ګلان ترې پيدا کيږي، او يو يو له بل سره د حاصلاتو په تزييد او تنقيص کې دومره فرق او تو پير (تفاوت) لري، چې ليدونکي ورته هک پک حيران پاتې کيږي.

غور او فكر كوونكي د قدرت د دغو دلائلو او نښو له ليدلو څخه پوهيږي چې له همغې يوې د رحمت له ورېځې څخه اوبه څښونكي دي، يا له همغه يوه د هدايت د لمر د اشعه او پلوشې څخه رڼيږي، نو له همدغې رحماني وريا (باران) او فيضاني رڼا له هدايت او لارښوونې څخه د انسانانو د مادي او روحاني احوالاتو اختلاف او توپير (فرق) هم دومره مستبعد او مستنكر نه دى.

#### وَإِنَ تَعْبُ فَعَبَ قَوْلُهُمْ ءَ إِذَا كُنَّا ثُولَ بَاءَ إِنَّا لَغِي خَلْقٍ جَدِيْدٍ هُ الْوَلَيِكَ الَّذِينَ كَفَرُوا بِرَيِّهِ مُؤْوا وَلَيِكَ الْوَلْلِ فِي آعْنَا قِهِمُ وَالْوَلِيِكَ آصُعْ بُ التَّارِ هُمُ وَفِيهَا خَلِدُونَ ٥

او که تعجّب لرې (ای محمده ! له دې نه چې دوی تا نه مني؛) نو لا عجیبه ده (دا) خبره د دوی چې (وایي:) آیا کله چې شو مونږ خاورې آیا شو به مونږ خامخا په پیدایښت نوي کې؟! دوی همغه کسان دي چې کافران شوي دي په رب خپل، او همدغه ګمراهان دي چې د اور طوقونه به وي (په قیامت کې) په غاړو د دوی کې، او دغه (خاوندان د طوقونو) صاحبان (ملګري) د اور دي، دوی به په دې اور کې همېشه وي.

تفسير: ګواکې دغه خلق له «بعث بعد الموت» څخه انکار کوي، او د پاک الله له مالک الملکوتۍ او شهنشاهۍ څخه منکريږي، نو د داسې ياغيانو انجام لازم دی چې همداسې وشي؛ چې د دوی په غاړو کې د اور طوق او غاړکۍ او په لاسونو او پښو کې يې الچکۍ او بيړۍ واچولی شي، او په هغې ابدي بنديخانې کې وغورځول شي، چې په حقيقت کې د همداسې مجرمانو لپاره جوړه کړی شوې ده.

### وَيَسْتَعُجِلُوْنَكَ بِالسَّيِّعَةِ قَبُلَ الْحَسَنَةِ وَقَدُ خَلَتُ مِنْ قَبُلِهِهُ الْمَثُلَثُ وَإِنَّ رَبَّكَ لَنُ وُمَغُفِرَةٍ لِلنَّاسِ عَلَى ظُلِيهِهُ وَإِنَّ رَبَّكَ لَشَدِيبُكُ الْعِقَابِ®

او ژر غواړي دوی له تا نه بدي (عذاب) پخوا له نېکۍ (رحمت) څخه حال دا چې په تحقيق تېر شوي دي پخوا له دوی نه عذابونه (مثالونه د امثالو د دوی چې موجب د عبرت دي)، او بېشکه رب ستا خامخا څيښتن (مالک) د مغفرت دی خلقو ته سره له ظلمه (کفره) د دوی (که ايمان راوړي) او بېشکه رب ستا خامخا سخت دی عذاب د ده (کفّارو ته).

تفسیر: یعنې دوی حق نه قبلوي چې په هغه کې د دنیا او آخرت ښېګڼې (فائدې) ور په برخه شي، او کفر اختیاروي او ژر غواړي له تا نه زحمت پخوا له راحت نه، او وایي چې: هغه موعود عذاب دې راوله، او حال دا دی چې په تحقیق سره تېر شوي دي پخوا له دوی نه عذابونه په پخوانیو دروغجن کوونکو باندې، یعنې پخوا له دې نه پر اقوامو عذاب نازل شوی دی، لکه: غرق \_نسف \_زلزله \_صیحه \_مسخ او نور نو پر تاسې د عذاب نزول آیا مشکل وو؟ ، خبره دومره ده چې ستا پاک الله د خپل حلم او د عفوې له شانه په هر لوی او وړو کي جرم سمدستي نیول نه کوي، دی د خلقو ظلم او تېری ګوري او پرله پسې ترې تیریږي، تر هغه پورې چې د مظالمو او شرار تونو سلسله له خپله حده تیریږي؛ نو په دغه و خت د ده له تباه او سپېره کوونکي عذاب څخه د نجات هیڅ یو صورت نه پاتې کیږي.

# وَيَقُولُ الَّذِينَ كَفَرُ وَالْوَلَّ أُنُولَ عَلَيْهِ اللَّهُ مِّنُ رَّتِهُ إِنَّمَا آنتُ مُنْذِمٌ وَالْحُلِّ قَوْمِ هَادٍ ٥

او وايي هغه كسان چې كافران شوي دي: ولې نه نازلولى شي په دغه محمد باندې كومه معجزه (په صداقت د ده) له (طرفه د) رب د ده (هغه چې مونږ يې غواړو)، (نو وفرمايل الله په رد د دوى كې): بېشكه همدا خبره ده چې ته و ېروونكى يې او لپاره د هر قوم لار ښوونكى (خاوند د خاصې معجزې مقرر) دى.

تفسیر: یعنې هغه دلائل د قدرت او نښې چې مونږ یې غواړو؛ ولې نه نازلیږي؟ چې د هغې له لیدلو څخه مونږ په ایمان راوړلو مجبور کیږو؟ نو وفرمایل رب العزّت جل جلاله په تردید د دوی کې چې بېشکه همدا خبره ده چې ته ای محمده ویروونکی یې یعنې د آیتونو نزول ستاسې په واک او قبضه کې نه دی، هغه خو د پاک الله کار دی، هر هغه آیت معجزه او دلیل چې د رسول د تصدیق لپاره د هرې زمانې په اقتضاء سره مناسب وي؛ همغه ورښکاره کوي، نه دا چې هر څه چې منکرین غواړي؛ همغسې به یې ورکوي، ستاسې په غاړه هم دغومره کار دی چې د خیر غوښتلو خبرې هغوی ته واوروئ! او د بدۍ له مهلک انجام څخه خلق باخبره کړئ!.

# اللهُ يَعْلَمُ مَا تَعْبِلُ كُلُّ انْتَى وَمَا تَعْنِيضُ الْرَحْامُ وَمَا تَرْدَادُ وْكُلُّ شَيِّ عِنْدَهُ بِيقُنَا إِ

الله عالم دى (لا پخوا له تولده) په هغه څه چې بار اخلي هره ښځه او (الله عالم دى) په هغه څه چې کموي يې ارحام (او ناقص يې ځېږوي) او (الله عالم دى) په هغه څه چې زياتوي يې (من حيث الأعضاء والجثة والعدد والمدة) او هر شي په نزد د دغه (الله) په اندازه دى.

تفسير: چې نارينه دى كه ښځه؟ پوره دى كه نيمگړى؟ ښه دى كه خراب؟ وغير ذلك من الأحوال، دغه ګرد پاك الله ته لا پخوا له تولده ښكاره دي، او ښه ور معلوم دي چې هر هغه چې بار اخلي هره ښځه او هر چې كموي يې ارحام د الله تعالى په اراده يا يې زياتوي (من حيث الأعضاء والجثة والعدد والمدة)، يعنې د حاملې په ګېده كې يو مولود دى؟ كه ډېر؟ كامل مخلوق شوى دى؟ كه ناتمامه دى؟ په لږ مدّت كې به پيدا كيږي يا په ډېر؟ الغرض د ارحامو د تزييد او تنقيص د ګردو اسرارو ـ اسبابو ـ اوقاتو او احوالو څخه پوره باخبر دى، او سم له خپل محيط علم سره هر څيز په هر حالت او هره زمانه د هغه له اندازې او استعداد سره موافق ساتي.

## علوُ الغَيْبِ وَالشَّهَادَةِ الْكِبِيثُو الْمُتَعَالِ ٥

(الله) عالم دى په پټو او ښكاره وو چې (ګردو څخه) لوى دى، او لوړ برتر دى په هر شي باندې. تفسير: دغه د الله تعالى د علم د لامحدوده وسعت او احاطې بيان دى يعنې د ټولې دنيا هيڅ يو پټ او ښكاره شى له هغه څخه پټ نه دى، او ګرد عالم د ده تر حكم او تصرّف لاندې دى، او په ټول عالم باندې او چت دى.

# سَوَا عُمِّنَكُمُومِّنَ اَسَرَّالْقَوْلَ وَمَنْ جَهَرَيِهٖ وَمَنْ هُوَمُسْتَخُونٍ بِالْيُلِ وَسَارِبُ بِالنَّهَارِ ٥

يو شان دي له تاسو نه (علم د الله ته) هر هغه څوک چې پټوي خبره (په زړه کې) او هر هغه څوک چې ښکاره کوي دا خبره، او هر هغه څوک چې هغه پټېدونکی دی په شپه کې، او هر هغه څوک چې ظاهروونکی (د عمل خپل) په ورځ کې.

تفسير: د الله تعالى د علم عموم يې بيان کړ، او د مقام په مناسبت د مکلفينو د خاصو احوالو په نسبت دا راښيي چې ستاسې پر هر قول او فعل ځمونږ علم محيط دى، هر هغه خبره چې تاسې يي پخپلو زړونو کې پټه کړئ، يا يې په ورو سره ووایئ، یا په علانیه او په چغه سره نارې کړئ، یا کوم کار د شپې په تیاره کې په پټه سره و کړئ، یا دا چې په ورځ په ډانګ پیلې (ښکاره) سره د کوڅو او بازارونو په سر یې ووایئ؛ په ګردو احوالو او ټولو حیثیتونو الله تعالی خبردار او د ده د علم په اعتبار سره یو برابر او یو شان دي.

# لَهُ مُعَقِّبِكُ مِّنَ بَيْنِ يَكَيْهُ وَمِنْ خَلْفِهِ يَخْفَظُونَ لَا مِنْ اَمْرِ اللهِ اِلنَّهَ لَا يُغَيِّرُ مَا بِقَوْمِ حَقَّى يُغَيِّرُ مَا بِقَوْمِ مِنْ وَاللهِ مِنْ وَمَا لَهُ مُ مِنْ وَاللهِ مِنْ وَاللهِ مِنْ وَاللهِ مِنْ وَاللهِ مِنْ وَاللهِ مِنْ وَمِنْ وَمِنْ وَمِنْ وَمِنْ وَمِنْ وَاللهِ مِنْ وَمِنْ وَاللهِ مِنْ وَمِنْ وَمُنْ وَمِنْ وَمِ

انسان لره (له جانبه د الله ملائكې دي) نوبت په نوبت راتلونكې دي يوله له بلې پسې د مخې له طرفه د دغه (انسان) او د شا له طرفه د دغه (انسان)؛ چې ساتنه كوي د ده په امر حكم د الله سره، بېشكه الله نه بدلوي حالت د هيڅ قوم (چې عافيت او نعمت دى) تر هغه پورې چې بدل كړي دوى هغه ښه حالت چې په نفسونو ځانونو د دوى كې وي (په بد حالت سره چې معصيت دى)، او كله چې اراده و كړي الله پر كوم قوم باندې د بدى (آفت)؛ نو نشته بېرته محرځېدل د هغه، او نشته دوى ته بې له الله څخه هيڅو ك متولي (مدد كار).

تفسير: يعنې له هر بنده سره د الله تعالى پرښتې مامورې وي، چې له هغوى څخه ځينې د ده ګرد پخواني او وروستني اعمال ليکي، او ځينې د الله تعالى له حکم سره سم ذريعه ګرځي، چې له هغوى څخه هغه بلاوې دفع کړي چې د هغو د دفع اراده الله تعالى له بندګانو څخه ولري، همغسې چې په دغه عالم کې د الله تعالى عام عادت دى.

بېشکه چې الله تغییر نه ورکوي هغه نعمت او عافیت ته چې کومې طائفې سره وي، تر هغه پورې چې تغییر ورکړي دوی هغه حالت د طاعت ته چې په نفسونو د دوی پورې وي په بد حالت سره چې معصیت دی، یعنې الله تعالی پخپلې هغې ساتنې او مهربانۍ سره چې تل د ده له لوري کیږي هیڅ یوم قوم محروم او بې برخې نه ګرځوي، تر هغه وخته پورې چې دوی خپل ښه تګ ـ طاعت او عبادت ـ جمیله عادت او حسنه رویه نه وي بدله کړي، او کله چې دوی خپل هغه حالت په بد وضعیت ـ قبیحه اخلاقو او معصیت سره بدل کړي؛ نو داسې آفت پر دوی نازلیږي؛ چې له سره بېر ته ګرځېدونکی نه وي، او نه د هیچا مدد هلته په کار ورتلی شي.

### هُوَالَّذِي يُرِيكُو الْبَرْنَ خُوفًا وَطَهَا وَيُنْشِئُ السَّحَابِ التِّقَالَ الْ

دغه (الله) همغه ذات دی چې درښيي تاسې ته برق برېښنا (چې نښه د باران ده لپاره د خوف او و يرولو د هغه چا چې فائده وررسوي، او پيدا کوي) راپورته کوي ورېځې درنې (په اوبو په هوا کې).

تفسیر: پخوا د بند ګانو د حفاظت ذکر وو، بیا د بدو اعمالو له طرفه کوم آفت او مصیبت چې نازل کېدونکی دی؛ د هغه ذکر وشو، او دغه په ښه شان سره رامعلومه شوه چې د الله تعالی شان د انعام او د انتقام د دواړو جامع دی، په همدې مناسبت دلته د قدرت د ځینو داسې نښو په لوري توجه ورکړی شوې ده، چې په هغو کې په یو آن کې توأماً هیله او وېره، خوف او رجاء د دواړو متضادو کیفیتونو د پیدا کولو صلاحیت شته، یعنې کله چې برېښنا بریښي؛ نو خلق هیلمن کیږي، چې اوس به باران اوریږي، او پرله پسې و ېره هم ور ته پیدا شي، چې د هغه په اثر چېرې تندر او ټکه (چړق) ونه لویږي، او د هلاکت سبب ونه ګرځي، کله چې درنه ورېځ له اوبو څخه ډکه راشي؛ نو خلق پرې خوشالیږي چې هغه د باران د رحمت د نزول سبب و ګرځي، او متصلاً ور ته دغه فکر او چرت (خیال) هم ور لویږي؛ چې چېرې د اوبو طوفان څپان رانشي، او د ربړ (زحمت) او تکلیف مو جب نشي، عیناً همداسې انسانانو لره ښایي چې د پاک الله رحمت ته هم امیدوار شي، خو ورسره د الله تعالی له مکره هم مأمون او بې فکره نه شي.

### وَيُسِيِّوُ الرَّعُكُ بِعَمُدِهِ وَالْمَلَلِكَةُ مِنُ خِبُفَتِهِ وَيُرْسِلُ الصَّوَاعِقَ فَيُصِيبُ بِهَا مَنُ يَّشَأَءُ وَهُمُ يُجَادِلُوْنَ فِي اللهِ وَهُوشَدِيُكُ الْمُحَالِ اللهِ عَالِي اللهِ عَالِي اللهِ عَالِي اللهِ عَالِي ال

او تسبيح وايي رعد (پرښته) سره له ثناء د دغه (الله) او تسبيح وايي نورې ګردې پرښتې له و ېرې (او له هيبته د الله) نه، او ليږي (الله) تندرونه؛ نو رسوي (غورځوي دغه تندرونه) پر هغه چا چې اراده و فرمايي حال دا چې دغه خلق جګړې کوي په شان د الله کې، حال دا چې الله سخت دی عقوبت د ده (په جګړه کوونکو باندې يا سخت دي نيول د ده).

تفسير: يعنې غوريدونکې ورېځ يا پرښته د حال يا د قال په ژبه سره د الله تعالى تسبيح او تحميد وايي، لکه چې په (١٥) جزء د بني اسرائيل سورت په (۴۴) آيت په (۵) رکوع کې مونږ داسې يو آيت لولو: ﴿وَإِنُ مِّنُ تَشُولُو اَلْكُلُلُ اللَّهُ الللَّهُ اللَّهُ الللَّهُ اللَّهُ اللَّهُ اللَّهُ الللَّهُ اللَّهُ الللَّهُ اللَّهُ اللّهُ اللَّهُ اللّهُ اللّهُ الللللّهُ الللّهُ الللّهُ اللّهُ اللّهُ الللللّهُ اللّهُ الللللّهُ اللّ اللّهُ اللّهُ اللّهُ اللّهُ اللّهُ اللّهُ اللّهُ اللللللللللّهُ اللّهُ اللّهُ اللّهُ اللّهُ اللّهُ اللّهُ الل

له احادیثو څخه دغه خبره څرګندیږي چې د نورو طبیعیه وو نوامیسو په شان د ورېځو او وریا (باران) د انتظاماتو لپاره هم د پرښتو ډلې مقررې دي، چې دوی ورېځې په مناسبو مواقعو رسوي، او له دوی نه حسب الضرورت والمصلحت د کار اخیستلو په تدابیرو لګیا دی.

﴿وَيُرْسِلُ الصَّوَاعِقَ﴾ الآيه ـ «پر دغو جگړه كوونكو د عذاب تندرونه غورځوي»، په حديث كې دي چې پاك رسول الله صلى الله عليه وسلم يوه عرب متكبر رئيس ته يو سړى ولېږه؛ چې هغه ماته راوله، قاصد د رسول الله صلى الله عليه وسلم دغه پيغام هغه ته ورسولو، او ورته يې وويل چې: رسول الله صلى الله عليه وسلم تا بولي، هغه وويل چې: رسول الله صلى الله عليه وسلم څوك دى؟ او الله څه څيز دى؟ د سرو زرو دى؟ كه د سپينو؟ كه د مسو؟ (العياذ بالله)، درې ځلې همغه خبره يې و كړله، درېيم ځلې كله چې هغه دغه چټي (بېكاره) خبرې و كړې؛ نو يو ناڅاپه يوه ورېځ پورته شوه، او على الفور تندر (ټكه) پرې ولوېده، او د هغه كوپړۍ يې له بدن څخه جلا (جدا) كړه.

په ځينو رواياتو کې راغلي دي چې عامر بن طفيل او اربد بن ربيعه د رسول الله مبارک په خدمت کې حاضر شول، او و يې و يل چې: مونږ په دغه شرط سره اسلام راوړو؛ چې وروسته له تاسې اسلامي خلافت مونږ ته ورسيږي، رسول الله صلى الله عليه وسلم د دوى له دغې غوښتنې ځنې انکار وفرمايه، دوى دا خبره و کړه او له مجلسه پاڅېدل، او و يې ويل چې: مونږ به د مدينې وادي ستاسې د مقابلې لپاره له سپرو او پليو (سورو او پياده وو) څخه ډکه کړو، رسول الله صلى الله عليه وسلم وفرمايل چې: پاک الله به د هغوى مخه ونيسي، او د مدينې انصار به د هغوى د مقابلې لپاره ووځي، دوى دواړه لاړل، په لار کې پر «اربد» باندې تندر او ټکه ولو ېده، او «عامر» پمن شو، او په طاعوني خارښت (ګر ګک) سره په هلاکت ورسېد.

فائده: درعد دغږ اورېدلو په وخت كې ښايي چې داسې وويل شي: «سبحان الذي يسبّح الرعد بحمده والملائكة من خيفته اللهم لا تقتلنا بغضبك ولا تهلكنا بعذابك وعافنا قبل ذلك».

### لَهُ دَعْوَةُ الْحَقِّ وَالَّذِيْنَ يَدُعُونَ مِنْ دُونِهِ لاَيُسْتَجِيْبُونَ لَهُمُ شِنَيً إِلَّا كِبَاسِطِ كَفَّيْهِ إِلَى الْمَآءِ لِيَبْلُغَ فَاهُ وَمَاهُو بِبَالِغِهِ وَمَادُعَا ءُ الْكِفِي بِيَ إِلَا فِي ضَلِل @

خاص همدغه (الله) ته دى دعوت (او بلنه) د حق، او هغه كسان چې بلي يا (عبادت كوي كفار د هغوى) بې له دغه (الله)؛ نه قبلوي دوى (ځواب نه وركوي دغه اشياء) دغو بلونكو ته په هيڅ شي

سره مګر داسې قبلول لکه قبلول د غځوونکي د داوړو ارغویو خپلو طرف د اوبو ته (د کوهي بې رسۍ او بې بوکې) لپاره د دې چې ورسیږي دغه اوبه خولې د ده ته حال دا چې نه دي دغه اوبه رسیدونکي خولې د ده ته، او نه ده دعا (بلنه) د کافرانو (خپلو معبودانو لره) مګر په زیان او بطلان کې ده.

تفسير: يعنې د هغه ذات بلل پكار دي چې د هر قسم نفع او ضرر مالك دى، د عاجزانو د بلنې څخه څه فائده په لاس درځي؟ ما سوا له الله جل جلاله څخه بل څوك دى چې د هغه په قبضه كې ځما يا د بل چا څه نفع او ضرر وي؟ د غير الله بلل خپل مدد لپاره داسې دي لكه چې كوم تږى د كوهي او څاه پر سر كې و دريږي، او خپل لاسونه اوږده كړي، او د اوبو په لوري خپل دواړه ارغوي وغوړوي، او خوشامد و كړي چې هله ژر راشه! بلكه كه اوبه د ده په لپه كې هم وي؛ نو هغه پخپله د ده خولې ته نه شي ورتلى.

شاه صاحب (رحمه الله تعالى) ليكي: «هغه كسان چې كفار يې بولي او عبادت يې كوي، ځينې خو محض خيالات او اوهام دي، او ځينې پيريان شيطانان دي، او ځينې داسې شيان دي چې په هغو كې ځينې خواص دي، ليكن د خپلو خواصو مالكان نه دي، نو بيا د هغوى د بلنې څخه څه حاصل؟» لكه اور يا اوبه او ښايي چې ستوري به هم په همدغه قسم كې داخل وي.

# وَبِلَّهِ يَسْجُدُ مَنْ فِي السَّمْلُوتِ وَالْاَرْضِ طَوْعًا وَّكُرْهًا قَطِلْلُهُمْ بِالْغُدُوِّ وَالْرَصَالِ

او خاص الله ته سجده کوي هر هغه څوک چې په اسمانونو کې دي او په ځمکه کې دي (تعبداً وانقياداً سره له اسمانونو او ځمکو، ځينې) په خوښه او (ځينې) په زور، او (سجده کوي) سوري د دغو (مخلوقاتو) په سبا او بېګا کې (يعنې همېشه).

تفسير: شاه صاحب (رحمه الله تعالى) ليكي: «هغه څوك چې پر الله تعالى باندې يقين كوي؛ نو په خوښۍ سره ورته سر ږدي او حكم يې مني، او هغه څوك چې پرې يقين نه لري؛ نو پر هغه باندې بې اختياره د هغه حكم جاري دى، او سورى چې سبا او بېكا پر ځمكه باندې غوړيږي همدا دي د هغوى سجدې»، مطلب يې داسې شو چې كه جواهر وي يا اعراض، هيڅ يو شى د الله تعالى د تكويني حكم څخه نشي خارج كېدى، د ده د نفوذ او اقتدار په مخ كې ګرد سره مطيع او منقاد او سر په سجده دي.

# قُلْمَنْ رَّبُ السَّلْوٰتِ وَالْاَرْضِ قُلِ اللهُ قُلُ افَا لَيَّنَ ثُوْمِنَ دُوْنِهَ اَوْلِيَا عَلاَيمُلِكُونَ لِانْفُسِهِمَ نَفُعًا وَلاضَرًّا

ووایه (ای محمده! دوی ته) څوک دی رب (پالونکی پیدا کوونکی) د اسمانونو او د ځمکې، ووایه (ای محمده! دوی ته کله چې تاسې ووایه (ای محمده! دوی ته کله چې تاسې پړه او ملزَم شوئ)؛ نو آیا پس نیولي دي تاسې بې له دغه (الله) څخه دوستان چې نه دي مالک (نه لري اختیار دوی) لپاره د نفسونو (ځانونو) خپلو د څه نفع (رسولو) او نه د څه ضرر (د دفع کولو)،

تفسیر: یعنې کله چې د ربوبیت اقرار یواځې د پاک الله لپاره کوئ؛ نو بیا د مدد لپاره د نورو دوستانو او مربیانو تجویز د څه لپاره کوئ؟ حال دا چې هغوی د یوې ذرې په اندازه هم د نفعې او د ضرر اختیار او واک نه لري.

#### قُلْ هَلْ يَسْتَوِى الْرَعْمِي وَالْبُصِيْرُهُ آمُ هَلْ تَسْتَوِى الظُّلْلَاتُ وَالنُّورُةُ

ووايه (ای محمده! دوی ته) آيا برابر دی ړوند (چې کافر دی) او ليدونکی (چې مؤمن دی)؟ بلکه آيا برابرې دي تيارې (چې شرک او انکار دي) او نور (رڼا چې توحيد او معرفت دی؟ بلکه نه دی سره برابر).

تفسير: يعنې د مو تحد او د مشر ک په منځ کې داسې يو فرق او تو پير (تفاوت) شته لکه د ليدونکي او ړانده، او د توحيد دوستان داسې و ګڼئ لکه نور (رڼا) او ظلمت (تياره)، نو آيا يو ړوند مشر ک چې د شر ک په ظلماتو کې پروت وي، او هر لوري ته لاس او پښې اچوي هغه مقام ته رسېدی شي، چې هلته هغه موحد رسيږي چې د فهم او بصيرت او د ايمان او عرفان په رڼا کې د انساني فطرت په سمه صافه لاره روان وي، له سره دغه دواړه پر يوه نتيجه نه شي رسېدی.

#### ٱمْرَجَعَلُوْالِللهِ شُرَكَآءَ خَلَقُوْا كَخَلُقِهٖ فَتَشَابَهَ الْخَلْقُ عَلَيْهِ خُرْقُلِ اللهُ خَالِقُ كُلِّ شُئُ وَهُوَالُوَاحِدُ الْقَهَّارُ۞

آیا ګرځولي دي دوی الله لره شریکان چې پیدا کول یې کړي دي په شان د پیدا کولو د دغه (الله) نو بیا مشتبه شوه (پیدا کول د دې شریکانو سره د) پیدایښت (د الله سره) پر دوی باندې؟، ووایه (ای محمده! دوی ته) خاص الله پیدا کوونکی د هر څیز دی، او همدی دی یو قوي غالب (پر هر څیز او هر چا).

تفسير: يعنې لکه چې الله تعالى ګرد مخلوقات پيدا کړي دي؛ نو ستاسې دغه بُتانو او باطلو معبودانو داسې کوم شى پيدا کړى دى؟ چې د هغه په ليدلو سره د دوى پر الوهيت ستاسې څه شبهه پيدا شوي وي؟ دوى خو د مچ يو وزر او د مياشي يوه پښه هم نه شي پيدا کولى او جوړولى، بلکه دوى پخپله هم د ګردو نورو مخلوقاتو په شان د هغه الله واحد ـ أحد ـ صمد مخلوق دي، نو بيا داسې عاجز او مجبور شيان د الوهيت په تخت کښېنول څومره ګستاخي او سپين ستر ګي او بې عقلي او حماقت دى؟ !.

### ٱنُزَلَ مِنَ السَّمَاءَ مَاءً مَسَالَتَ اَوُدِيَةُ إِبقَكِرِهَا فَاحْتَمَلَ السَّبُلُ ذَبَدًا رَّالِبِيًا وَمِمَا يُوفِكُونَ عَكَيْهِ فِي النَّارِ ابْتِغَاءَ حِلْيَةٍ اَوْمَتَاءِ زَبَكُ مِّنْلُهُ كَنْ لِكَ يَضْرِبُ اللهُ الْحَقَّ وَالْبَاطِلَ مُ فَامَّا الزَّبَكُ فَيَنُ هَبُجُفَاءً \* وَامَّا مَا يَنْفَعُ السَّاسَ فَيَكُثُ فِي الْاَرْضِ كَنْ لِكَ يَضْرِبُ اللهُ الْرَمُثَالَ اللهِ

نازلې کړي دي (الله) له اسمانه اوبه، نو وبهېدل خوړونه په اندازه (د ډکېدو) د دوی سره، نو په سر واخيست دې سيلاب ځګ (او خيری) او چت شوی (په سر د اوبو)، او له هغو څيزونو چې بلوي پرې (دا خلق لمبې او ويلي کوي) په اور کې لپاره د طلب د ګاڼې يا نور اسباب ځګ (خيري دی) په شان د هغه (ځګ)، په مثل د دې (مذکورو مثالونو) بيانوي الله (مثالونه د) حق او باطل، نو هر څه چې ځګ او خيری (دی)؛ نو لاړ به شي په دغه حال کې چې پرېوتی وي له نظره (او بې نفعې به وي)، او هر څه هغه څيز چې نفع رسوي خلقو ته (لکه اوبه او ويلي شوي فلزات)؛ نو پاتې کيږي په ځمکه کې (للانتفاع)، همداسې بيانوي الله مثالونه (د حق او د باطل لپاره د متفکرينو).

تفسير: د اسمان له لوري باران نازليږي، چې له هغه څخه نهرونه، ويالې، خوړونه، سيندونه، دريابونه بهيږي، په هر نهر او خوړ کې سم د هغه له ظرفيته او ګنجايشه هومره چې د پاک الله اراده وي، اوبه بهوي په وړو کي کې لږ ـاو په لوی کې ډېر، کله چې اوبه بهيږي؛ نو د خاورې ـ خس خاشاک او د نورو له کاره و تليو له امتزاجه او ګلړون څخه خړ او مکدر او خيرن کيږي، بيا دغه خړه او خيری او ځګ يې پړسيږي، او د اوبو په سر راپورته کيږي، لکه چې پر سخت تو د اور کې سور او سپين ـ زر ـ مس ـ قلعي ـ اوسپنه ـ فلزات او نور معدنيات ويلي کوي، چې ګاڼې (کالی) ـ لوښی ـ وسلې ـ تورې ـ چړې چوړ کۍ ـ چاکوګان ـ بياتيګانې (قينچۍ) ـ تبۍ ـ نغری ـ هرکارې ـ توپ ـ ټوپک ـ ټينکونه ـ طيارې ـ جهازونه ـ موټر ـ رېل ـ يوم ـ تبر ـ او نور د معاش لوازم ـ اسباب او شيان ترې جوړ کړي؛ نو په هغه کې هم داسې لو خړه او ځک پورته کيږي، مګر لږ څه وروسته هغه و چيږي يا خوريږي، او هغه ځګ او خيری يې ترې لرې او ورک شي، او هغه پې اصلي او کارامد شی دی يعنې اوبه يا ويلي شوي معدني فلزات خالص اوبه به په ځمکه يا د ځمکې د خاوندانو په لاس کې باقي پاتې کيږي، چې له هغه څخه په مختلف ډول سره خلق منتفع کيږي.

همدغه مثال دی د حقو او د باطلو؛ کله چې اسماني و حيې سره حق دين نازليږي؛ نو د بنيادمانو زړونه هر يو د خپل ظرفيت او استعداد سره سم له هغه څخه فيض حاصلوي، بيا نو حق او باطل يو له بل سره نښلي، نو دوړې او خيري پورته کيږي، او په ظاهر کې باطل د هم هغه خيري او ځګ په شان حق باندې راخيژي، ليکن د هغه دا جزوي جوش او پړسېدل سطحي او عارضي او بې بنياده شي دی، او لږ څه مدت وروسته د دې دغه جوش او خروش هيڅ يوه نښه او اثر نه پاتې کيږي، او الله خبر دی چې چېرې ځي؟ او هغه اصلي او د کار شي چې د هغو ځګونو لاندې پټ وو، يعنې حق او صداقت پس همغه پاتې وي.

وګورئ چې د پاک الله بیان کړي مثالونه څرنګه عجیب وي؟ او په څومره یوې مؤ ټرې طریقې سره مو پوهوي چې کله په دنیا کې حق او باطل، کذب او صدق سره و نښلي، یعنې د دغو دواړو په منځ کې جنګي مقابله کیږي؛ نو اګر که د څو مودې له مخې باطل پاس او پړسېدلی په نظر راځي، لیکن بالآخر باطل سره تیت او پرک (منتشر) او همغه حق ظاهر، غالب او بریالی (کامیاب) په نظر راځي.

نو هیڅ یو مؤمن ته نه ښایي چې د باطلو پر عارضي بري او نندارې وغولیږي، همداسې څه وخت چې د کوم انسان په زړه کې حق ځای ونیسي؛ نو نه ښایي چې سړی ترې ویریږي، ځکه چې لږ څه مدت وروسته له دغه ځګ او پړسېدل پخپله ورک کیږي، او خالص حق او صداقت ثابت قائم او مستقر پاتې کیږي.

په پخوانيو آيتونو کې کله چې د توحيد او شرک سره مقابله کړی شوې وه، په دغه مثال کې د حق او باطل د مقابلې کيفيت راوښوولو، او د دواړو انجام بيخي په واضح ډول سره اوس بيان فرمايي:

### لِلَّذِينَ اسْتِجَابُوالِرَبِّهِمُ الْحُسُنِيِّ وَالَّذِينَ لَهُ يَسْتَجِيبُوالَهُ لَوْانَّ لَهُمُّ قَافِى الْكَرْضِ جَمِيعًا وَّمِثْلَهُ مَعَهُ لَافْتَكَ وَالِبِهُ اوُلَلِكَ لَهُمُّ مُنْوُءُ الْحِسَابِ لَهُ وَمَا وَلِمُمْ جَهَنَّ فُرُوبِئِسَ الْبِهَادُ فَ

شته لپاره د هغو کسانو چې حکم قبول کړی دی دوی د رب خپل (جزا) نېکه (چې جنت دی)، او هغه کسان چې نه وي قبول کړی دوی حکم د دغه (الله) که چېرې وي دوی ته هر هغه څه چې دي په ځمکه کې ټول، او نور هم وي په مثل د دې له دې سره (او په تصرف د دوی کې وي په قيامت کې)؛ نو خامخا به فديه ورکړي دوی په هغو (ټولو سره؛ نو نه به خلاصيږي له عذابه)، دغه کسان مقرر دی دوی لره بد (سخت) حساب (چې نه به يې نيکي قبوله او نه به يې بدي محو کيږي) او ځای د هستو ګنې د دوی دوزخ دی، او بد ځای د آرام دی (دغه دوزخ).

تفسير: يعنې دلته خو خير دی په هر قسم چې وي تېريږي، ليکن په آخرت کې د دوی حالت به داسې پر ېشانوونکی او و يروونکی وي، که د ګردې دنيا خزائن له نقده، له جنسه، له شرقه تر غربه، له شماله تر جنوبه، او په مثل د دې مذکورو نور هم وي، له ده سره او دا ټول بيا په تصرف د کفارو کې شي په ورځ د قيامت، او غوښتنه او تمنا وکړي چې مونږ دغه ګرد د خپل ځان په فديه کې ورکوو چې د هغه په بدل کې له عذابه خلاص شو، او له دغې پرېشانۍ څخه نجات ومومو؛ نو له سره به يې دغه هيله (اميد) او ارمان په سر ونه رسيږي: «أنى لهم ذلك».

# ٱفَكَنْ يَعَلَمُ انْتَمَا أَنْزِلَ اِلَيْكَ مِنْ رَبِّكِ أَكَفُّ كُمَنْ هُوَاعْلِي النَّمَايَةَ ذَكَّوْا وُلُوا الْوَلْبَابِ الْ

آيا نو هغه څوک چې پوهيږي په دې خبره چې بېشکه هغه (قرآن) چې نازل کړی شوی دی تاته له طرفه د رب ستا حق دی (رشتيا) په مثل د هغه چا دی چې دی ړوند وي (د زړه په سترګو! يعنې نه دی د هغه په شان!) بېشکه خبره همدا ده چې پند اخلي (په دې قرآن) خاوندان د عقلونو خالصو.

تفسير: د مؤمن او د کافر د دواړو انجام بېل بېل د ذکر فرمايلو څخه وروسته تنبيه ورکوي چې داسې انجام د عين عقل او حکمت سره موافق دی، هيڅ يو عقلمن داسې نشي ويلی چې يو پوخ ړوند چې هيڅ څيز يې په نظر نه راځي، هم داسې خوشې چټي (بېکاره) په تياره کې لو يږي او جيګيږي (وچتيږي)، او بو درې (ټکرې) خوري؛ له هغه سړي سره برابري کولی شي چې د هغه د زړه ستر ګې هم روڼې وي، او په پوره بصارت او کامل بصيرت سره د حق له رڼا څخه مستفيد کيږي.

### الَّذِيُنَ يُوفُونَ بِعَهْدِاللهِ وَلَا يَنْقُضُونَ الْمِينَاقَ ﴿ وَالَّذِينَ يَصِلُونَ مَا اَمَرَاللهُ بِهَ اَنُ يُوصَلَ وَيَغْتَوْنَ كَيَّهُمُ وَ يَخَافُونَ سُوءَ الْحِسَابِ ﴿

هغه کسان چې وفا کوي په عهد د الله باندې (چې په ورځې د ميثاق يې ورسره کړی دی) او نه ماتوي دوی (هغه) ټينګ عهد. او هغه کسان چې وصل کوي هغه (شی) چې امر (حکم) کړی دی الله په هغه سره داسې چې وصل دې کړی شي (چې د خپلوۍ پالنه له خپلوانو سره ده) او و يريږي دوی له عذابه د رب خپل او خوف کوي له بده حسابه (د قيامت).

تفسیر: یعنې له الله تعالى سره هغه عهد چې په ازل کې شوی دی (یعنې د الست بربکم عهد) او پر هغه باندې پخپله د انسان فطرت شاهد دی، او هغه عهد چې د انبیاوو علیهم السلام له ژبې اخیستی شوی دی، هغه ګرد دوی پوره کوي، او د هغه څخه هیڅ یو نه ماتوي، او هم بالذات پخپله په هیڅ یوه معامله کې چې له الله تعالی سره یا د ده له بندګانو سره یې تړي، مشروط په دې چې معصیت نه وي؛ له عهده مخالفت نه کوي، او هغه کسان چې وصل کوي هغه شی چې امر او حکم کړی دی الله په هغه سره داسې چې وصل دې کړی شي یعنې صلة الرحم کوي، یا خپل ایمان له عمل سره یا حقوق الغه سره یو ځای کوي، یا اسلامي اخوت ټینګ او قائم ساتي، یا د انبیاوو علیهم السلام په منځ کې له سره تفریق نه کوي: چې یو مني په نبوت سره او بل ونه مني، او ویریږي له عذابه د رب خپل او خوف کوي له بده حسابه د قیامت، یعنې د الله تعالی د عظمت او جلال له تصوره ډاریږي.

وَالَّذِيْنَ صَبَرُواالْبَتِغَاءَ وَجُهِ رَبِّهِمُ وَاَقَامُواالصَّلَوْةَ وَاَنْفَقُوامِهَا رَزَقَنْهُمُ سِرَّاقَ عَلَانِيَةَ وَّكِهُ رَوُنَ بِالْحَسَنَةِ السِّيِّئَةَ اُولِيِّكَ لَهُمُ وُعُقِّبَى التَّالِيُّ جَبِّتُ عَلَى إِنَّيْنَ خُلُونَهَا وَمَنُ صَلَحَ مِنَ الْبَأَيْمُ وَازُواجِهِمُ وَذُيِّتِيمُ السَّيِّئَةَ اُولِيِّكَ لَهُمُ وَمُعْفَى التَّالِقُ عَلَيْهِمُ وَمِّنَ كُلِّ بَالِيَّةَ سَلَمُ عَلَيْهُمُ وَمِّنَ كُلِّ بَالِيَّةُ سَلَمُ عَلَيْهُمُ فَيْعُمَ مَعْفَى التَّالِقُ اللَّهُ اللَّهُ اللَّهُ الْمُعْمَدُ عُقْبَى التَّالِقُ

او هغه كسان چې صبر كوي لپاره د طلب د مخ د رب خپل (په مالي او جاني مصائبو يا د شرعې يا د شرعې يا د جهاد په تكاليفو) او قائموي (سم اداء كوي) لمونځ، او نفقه كوي (لګوي په لاره د الله كې) ځينې له هغه (حلالو اموالو) نه چې وركړي دي مونږ دوى ته: هم په پټه او هم په ښكاره، او دفع کوي دوی په نېکۍ سره بدي؛ دغه موصوف په دغو صفاتو شته دوی ته (ښه) عاقبت د دار (د آخرت. چې) جنتونه دي د تل اوسېدلو، چې ننوځي به دوی په هغو کې، او هغه څوک چې صالح (مؤمن) وي له پلرونو د دوی او له ښځو د دوی او له اولادې د دوی (ا<sup>م</sup>ګر که عمل يې د هغو په درجه نه وي) او پرښتې به ورننوځي له هرې دروازې (ماڼيو د دوی. او وايې به ور ته چې) سلامتيا دې وي پر تاسې په سبب د صبر کولو ستاسو (په طاعت او مصيبت او له معصيت)، نو ښه عاقبت د دار (د آخرت عاقبت ستاسې دی).

تفسير: يعنې پر مصائبو او شدائدو او د دنيا پر مکروهاتو يې صبر و کړ، له کومې سختۍ له و ېرې د طاعت له ليارې څخه يې خپل پل غلط کښېنښود، او د معصيت په لوري يې ميلان ونه کړ، او دغه صبر او استقلال يې محض د الله تعالى سره د ملاقات او د ليدلو په خاطر او د رضاء او خوښۍ د حاصلولو لپاره و کړ، او د دې لامله يې ونه کړ چې په دنيا کې خلق ور ته ډېر صابر او مستقل مزاج ووايي، او نه د دې لپاره يې و کړ چې غير له صبر څخه بله څه چاره نه وه ورپاتې؛ نو مجبورا يې صبر و کړ، او د صابرانو په شان کښېناست.

او نفقه کوي لګوي په لاره د الله کې، د بدۍ ځواب په نېکۍ سره ور کوي، د سختې مقابله په نرمۍ سره ښکاره کوي، که د چا له لوري پرې ظلم او تېری وشي؛ نو دی ترې تیریږي، وربخښي یې په دې شرط چې د هغه معافي څخه د بدی د ترقی اندېښنه نه وي، له بدۍ ځنې ځان ژغوري (بچ کوي) او نیکي غوره کوي، که کله ترې کوم بد کار صادر شي؛ نو د هغه په مقابل کې ښه کار کوي، یعنې ترې توبه وباسي، او د هغې ګناه په عبادت او سخاوت سره تلافي هم کوي؛ نو د دې حسنه وو اعمالو کوونکي لپاره ښه عاقبت د هغه جهان ور په برخه کیږي.

﴿ يَّذُخُلُونَهُا وَمَنُ صَلَحَ ﴾ الآيه ـ يعنې چې په همغه جنت کې به همېشه اوسيږي، او پرښتې به ننوځي پر دوی سره له تحائفو او زيري د رضوان له هرې دروازې د ماڼيو د دوی، او وايې به ور ته چې: سلامتيا دې وي پر تاسې په سبب د صبر کولو ستاسې په طاعت او مصيبت او له معصيته، نو ښه عاقبت د دار د آخرت عاقبت ستاسې دی.

د «آباء ـ پلرونو» لفظ يې تغليبًا ويلى دى، چې په هغه كې امهات ـ ميندې هم شاملې دي، د جنت د زيري دغه زيات بشارت يې هم واوروه؛ چې داسې كاملينو ته د هغو پاس بيان شوى، ښو خويونو او خصالو په بدل يو دغه نعمت او خوشالي به هم حاصل وي؛ چې دوى سره له خپلو هغو ميندو او پلرونو او اولادونو او ښځو چې د خپل ايمان او نېكۍ لامله د جنت د دخول لايق شوي وي؛ ګرد سره يو ځاى كيږي، تر دې كه د دغو متعلقينو د كوم يو رتبه كمه هم وي؛ نو حق تعالى پخپلې مهربانى سره د هغه رتبه هم لوړوي (او چتوي)، او دغه كامل سړي سره يې نژدې كوي، لكه چې په (۲۷) جزء د «الطور» سورت په (۲۱) آيت اوله ركوع كې راغلي دي: ﴿وَالَّذِينَ الْمَنْوَاوَاتَبَعَتُهُمُ فِرْتِيَتُهُمُ مِراييْهُمُ وَرَيْيَةُمُهُ وَرَيْيَةُمُهُ وَرَيْيَةُمُهُ وَرَيْيَةُمُهُ وَدَيْرَةً وَالله وي دوره وي دوره كوي، لكه چې په

له دې نه معلومه شوه چې بې له ايمان او بې له صالح عمله محض د كاملينو قرابت كافي نه دى، هو! كه ايمان او صالح عمل موجود وي؛ نو د قرابت له تعلقه د درجاتو ترقي ممكنه ده، والله أعلم.

# وَالَّذِيْنَ يَنْقَضُونَ عَهْدَاللّهِ مِنْ بَعْدِ بِينَاقِهِ وَيَقْطَعُونَ مَّاأَمُراللّهُ بِهَانَ يُوصَلَ وَيُفْسِدُونَ فِي الْرَضِّ الْوَلْئِكَ لَهُمُ اللّغَنَةُ وَلَهُمُ سُوْءُ الدّارِ

او هر هغه کسان چې ماتوي دوی عهد د الله وروسته د محکموالي د هغه (په قبول او اقرار سره) او پرې کوي دوی هغه شی چې امر (حکم) کړی دی الله په هغه سره چې وصل دې کړی شي، او فساد کوي دوی په ځمکه کې (په کفر او ظلم سره)؛ دغه کسان شته دوی ته لعنت لرې والی له رحمت د الله (دنیوي عذاب)، او شته دوی ته بد عاقبت د دار (د آخرت چې اور دی).

تفسير: د سعداوو او نېکبختانو په مقابل کې دلته د اشقياوو عادات او خصال او د دوى آخري پاى (خاتمه) او انجام ښوولى شوى دى، د اشقياوو کار دا دى چې له الله تعالى سره بد عهدي کوي، د هغو شيانو د وصل او پيوند کولو حکم چې صادر شوى وي؛ هغه ماتوي، په ملک کې د فتنې او فساد اور اچوي، پر خپل ځان او نورو باندې له ظلم کولو څخه لاس نه اخلي، همدغه خلق دي چې د الله تعالى له رحمته لرې غورځولي شوي دي، او له ډېرو بدو ځايونو څخه يو ځاى ته رسېدونکي دي.

### الله يَبْسُطُ الرِّزْقَ لِمَنْ يَشَاءُ وَيَقُرِهُ وَقَرِحُوا مِالْحَيْوةِ الدُّنْيَا وَمَا الْحَيْوةُ الدُّنْيَاف الْاِحْقِ الرَّمْنَاعُ فَ

الله پراخوي رزق روزي هر هغه چا ته چې اراده وفرمايي د (فراخۍ يې) او تنګوي (يې پر هغه چا چې اراده وفرمايي د تنګولو يې)، او خوشاله دي (کفّار) په دې ژوندون لږ خسيس، او نه دی دا ژوندون لږ خسيس په (مقابل د) آخرت کې مګر لږ متاع (حقير مال).

## ۅؘؽڠٛۅؙڵٲڵۮؚؽؽؘڰؘڡٛۯؙۅٛٳڵۅٛڷؚٲٮؙٛۯؚڶعٙؽۼٳڮ؋ؙٞڝؚٞؽڗؾؚ؋۪ۊؙڶٳؾٞٳۺڮڝؙٚڞؙؾۜؿؘٵٛٶؘؾۿۮؚؽٙٳڵؽٶڝؘٲٮؘٵۻ<sup>ڰ</sup>

او وايي هغه کسان چې کافران شوي دي: ولې نه ده رالېږلې شوې پر دغه (محمد) باندې (هغه معجزه په نبوت د ده چې مونږ يې وغواړو) له (طرفه) د رب د ده؟ ووايه (ای محمده دوی ته) بېشکه الله ګمراه کوي هغه څوک چې اراده وفرمايي، او هدايت کوي په طرف خپل (سمه صافه لاره ښيي بې د ليدلو د آيت) هغه چاته چې رجوع و کړي (الله ته).

تفسير: مشركينو په سلهاوو معجزي او نښې كتلې، مګر د خپلو هغو خبرو څخه له سره نه اوښتل چې هغه معجزه او نښه چې مونږ يې غواړو؛ راوښيه! مثلاً د مكې معظمې غرونه ځمونږ له شاوخوا څخه لرې كړه! چې د كړلو او زراعت لپاره څه وسعت پيدا شي، يا ځمكې څيرې كړه چينې او ويالې راوبهوه! يا ځمونږ پخواني مشران بيا راژوندي كړه! او له مونږ سره يې په خبرو او اترو راوله.

الغرض کومه داسې يوه معجزه راوښيه چې مونږ په ايمان راوړلو باندې مجبور کړي، نو د هغه ځواب داسې ور کوي چې بېشکه الله تعالى د داسې معجزې او نښې پر ښوولو قدرت لري، ليکن د ده حکمت او عادت د دې خبرې مقتضي نه دى چې ستاسې د داسې غوښتنې تکميل و کړي، د انبياوو عليهم السلام د تصديق لپاره هومره چې ضرورت دى؛ له هغه څخه زائدې نښې او معجزې درښوولې شوي دي، او درښوولي کيږي، د نورو سلهاوو معجزاتو څخه ستر ګې واړوئ، يواځې همدغه پاک قرآن د نبي الله د صداقت يو عظيم الشأن نښان دى، کله چې تاسې سره د دغو د ليدلو سره پر سمه لار رانغلئ، او د حق په لوري مو رجوع ونه کړه؛ نو معلومه شوه چې سم له قديمي قانون سره د پاک الله مشيئت پر هم دې خبرې تللى دى، چې تاسې په همغه چې تاسې غوره کړې لاره چې ګمراهي ده؛ خوشي کړي، بلا شبهه تاسې سره له دومره لو يې معجزې او نښې د ليدلو سره بيا هم ايمان نه راوړئ، او د هغه په لوري رجوع نه کوئ.

### ٱلَذِيْنَ الْمُنُوا وَتُطْبِئُ قُلُوبُهُمُ بِذِكْرِ اللَّهِ

(دغه رجوع کوونکي) هغه کسان دي چې ايمان يې راوړی دی او ارام نيسي زړونه د دغو په ذکر د الله سره،

تفسير: دا د الله تعالى په طرف د رجوع كوونكو بيان دى، يعنې د چا چې د ايمان دولت په برخه كيږي؛ نو له ذكر الله يعنې د الله تعالى له ياده اطمينان او ډاډينه (سكون) حاصلوي، ځكه چې له ګردو څخه لوى ذكر خو لوى قرآن دى: ﴿إِنَّانَحُنُ نَوْلُنَا الدِّكُرُوَ إِنَّالَهُ لَحُوظُونَ﴾ چې د هغه په لوستلو په زړونو كې د يقين كيفيت پيدا كيږي، او شيطاني شبهات او وسوسې لرې

کیږي، او سکون او اطمینان ور میسر کیږي، له یوه جانبه که د الله تعالی عظمت او مهابت په زړونو کې خوف او خشیت پیدا کوي؛ نو له بله طرفه د رب العالمین لا محدود رحمت او مغفرت د قلبي سکون او راحت سامان وررسوي.

الغرض د دوی زړونه له هر لوري څخه مات وي، او يواځې د پاک الله په لوري ګرځي، او د همغه په لويي او قدرت باندې ځان سپاري، او د ذکر الله نور د دوی له قلوبو څخه نور هر ډول دنيوي وحشت او وېره ورکه کوي.

#### ٱڵڔۑۮؚڬٝڔٳۺٷؿڟؠٟڽٞٳڷڠؙڵۅٛڣ۠

واورئ خبردار شئ ! چې په ذکر د الله سره مطمئن کیږي ارام نیسي زړونه (د مؤمنانو).

تفسير: يعنې دولت ـ حكومت ـ منصب ـ جايداد او د فرمايشي معجزو ليدل او نور شيان له سره انسان ته حقيقي سكون، اطمينان او ارام نشي يو ځاى كولى، يواځې له ذكر الله څخه هغه مع الله تعلق راحاصليږي، چې له هغه څخه د زړونو اضطراب او وحشت لرې كيږي.

# الدِينَ المَنْوُ اوَعِلُو الصّلِاتِ طُوْبِ لَهُمُ وَحُسْنُ مَالٍ ٥

هغه کسان چې ایمان یې راوړی دی او کړي یې دي ښه (عملونه) طوبی (ښه حال) دی دوی ته، او ښه ځای د هستو ګنې (جنت) دی.

# كَذَٰ لِكَ اَرْسَلَنْكَ فِي اُمَّةٍ قَدُخَلَتُ مِن قَبْلِهَ أَمُمُ لِتَتَثُلُواْ عَلَيْمُ الَّذِي ٱوْحَيْنَا اللَّهُ وَهُمُ يَكُفُرُونَ بِالرَّحْنِ قُلْ اللَّهُ وَيَا اللَّهُ وَاللَّهُ مَتَابِ اللَّهُ وَلَيْ اللَّهُ وَاللَّهُ مَتَابِ

همدارنګه (لکه چې مو لیږلي وو انبیاء پخوا له تا) لیږلی یې مونږ ته (ای محمده!) په داسې یو امت کې چې په تحقیق تېر شوي دي پخوا له دې نه ډېر امتونه، چې ولولې ته پر دوی هغه (قرآن) چې وحي کړې ده مونږ تاته، حال دا چې دوی کافران دي په رحمان، ووایه (ای محمده! دوی ته) چې دغه (رحمن) رب ځما دی، نشته بل هیڅ لایق د عبادت مګر یواځې همدی دی، پر همده تو کل کړی دی ما او خاص همده ته بیا ورتله او رجوع زما دي.

تفسير: يعنې اى محمده صلى الله عليه وسلم! ستا ټاكل (مقررول) او لېږل پر نبوت باندې كومه عجيبه او نوې خبره نه ده، پخوانيو امتونو ته هم انبياء ليږلى شوي دي، نو هغه بد عاقبت او خرابه نتيجه چې د هغو مكذبينو شوې ده؛ ښايي چې هغه احوال دې د دغو خلقو تر نظر لاندې هم وي.

﴿وَهُمْ يَكُفُّونَ بِالرَّمُنِ ﴾ «حال دا چې دوى كافران دي په رحمان باندې»، يعنې «رحمن» په خپل كامل رحمت دغه عظيم الشأن قرآن نازل كړى دى، ﴿الرَّمُنُ عَلَيْ القُرُاكُ ﴾ او ته مو اى محمده رسول الله صلى الله عليه وسلم! رحمة للعالمين كرخولئ او لېږلى يې، مگر دوى سختې ناشكرى او د نعمت كفران ته ملاوې تړلې دي، د «رحمن» د حق منلو څخه منكران شوي دي، بلكه د «رحمن» او «رحيم» له نامه څخه هم سخت وحشت خوري او ترې ترهيږي، نو ځكه د «حديبيه» په صلحنامې (روغليكه) كې دوى پر ﴿پِمُواللهِ الرَّمُنُ الرَّهُ الرَّمُنُ الرَّهُ الرَّهُ الرَّهُ الرَّمُنُ الرَّمِيْمِ ﴾ ليكلو باندې جگړې كولې.

### وَلَوْ إِنَّ قُوْ النَّاسْيِّرَتْ بِهِ الْجِبَالُ أَوْقُطِعَتْ بِهِ الْكَرْضُ أَوْكُلِّمَ بِهِ الْمَوْ فَي بَل يَلْهِ الْأَمْرُ مَيْعًا

او که په تحقیق یو قرآن (داسې وی په عالم کې چې) روان کېدلی په (لوستلو د) ده سره غرونه، یا څیرېدلی ټوټې ټوټې کولی شو پرې ځمکه، یا په خبرو راوستلی شو په هغه سره مړي؛ (نو بیا به هم ایمان نه وو راوړی دوی)، بلکه خاص الله ته دی (اختیار د دې) امر ټول (او الله یې کولی شي هرکله چې اراده وفرمایي).

تفسیر: دلته له قرآن څخه عام کتاب مراد دی، لکه چې په یو حدیث کې پر «زبور» شریف د قرآن د لفظ اطلاق شوی دی، یعنې که کوم داسې یو کتاب لېږلی کېدی چې په هغه سره ستاسې د غه غوښتلې شوې معجزې او نښې پوره کېدی؛ نو هغه به پرته (علاوه) له همدغه قرآن کړیم څخه بل کوم کتاب کېدی شو، همدغه قرآن عظیم دی چې په روحاني ډول سره د غرونو په شان و چ کلک خلق یې له خپلو ځایونو څخه و خوځول، د بنیادمانو د زړونو ځمکې یې څیرې کړه، او د الله تعالی د معرفت چینې یې ورڅخه راوبهولې، او د وصول الی الله لارې یې د کلونو په ځای په څو شېبو (لحظو) کې پر دوی پرې کړې، په مړو قومونو کې او په مړو زړونو کې یې د ابدي ژوندون روح ورننه ایسته، کله چې له داسې لوی قرآن څخه تاسې ته شفاء او هدایت روزي نه شو، نو فرض یې کړئ که ستاسې د غوښتنې سره سم دغه عظیم الشان قرآن په مادي او حسي ډول (طریقه) سره هم هغه څرد (ټول) شیان تاسې ته دروښیي، چې تاسې یې غواړئ؛ نو بیا هم له تاسې داسې هیله (ارزو) او امید نشي کېدی، چې تاسې به ایمان راوړئ.

#### اقَلَوْ يَايْسُ الَّذِيْنَ الْمُثُواَلَ لُوْيِشَا اللهُ لَهَ لَهَ مَا النَّاسَ عَمِيعًا وَلاَيْزَالُ الَّذِيْنَ كَفَرُوانْصِيْبُهُمُ عِمَاصَنَعُوا قَارِعَةُ أَوْقَالُ فَرَيْبًا مِنْ دَارِهِمْ حَصِّينًا أَنْ وَعُدُلِللهِ إِنَّ اللهَ لاَيْعُلِفُ الْمِيْعَادَ

آيا لا نااميده شوي نه دي هغه کسان چې ايمان لرونکي دي (له ايمان د دغو کسانو په داسې حال کې چې دغه مؤمنان پوهيږي) که اراده فرمايلې وی الله (د هدايت د ټولو خلقو)؛ نو خامخا به يې هدايت فرمايلي وو ټولو خلقو ته (نو ايمان نه راوړي مګر هغه چې الله اراده د ايمان راوړلو يې وفرمايي)، او همېشه هغه کسان چې کافران شوي دي؛ رسيږي دوی ته په سبب د هغو عملونو چې کړي دي (د عناد او تکذيب نه) زړه ټکوونکی يا خوځوونکی عذاب، يا چې ښکته شي (دغه قارعه يا ته ای محمده) نژدې کورونو د دوی ته تر هغه پورې چې راشي وعده د الله (په نصرت د تا او ترقۍ د دين)، بېشکه چې الله هيچېرې نه کوي خلاف له وعدې (خپلې).

تفسير: يعنې دغه د مکې معظمې کفار سره د خپلو غوښتلو شويو معجزو او دلائلو د ليدلو هم ايمان راړونکي نه دي، دوی خو به داسې هغه ومني چې برابر کوم آفت او مصيبت پخپله پر دوی يا د دوی په شاوخوا خلقو ولويږي، او دوی د هغه د ليدلو څخه عبرت حاصل کړي، مثلاً په جهاد کې د مسلمانانو په لاسونو د دوی څه سړي مړه شي، يا يې څه سړي بنديان شي، او څه يې د څه نورو مصائبو په منګولو کې ولويږي، دغه سلسله به تر هغه وخته پورې دوام ولري چې د پاک الله وعده پوره شي، يعنې مکه معظمه فتحه شي، او «جزيرة العرب» د شرک له ګندګی څخه پاکه او صافه شي، بېشکه د الله تعالى وعده قاطعه او يقيني ده، او هرومرو (خامخا) پوره کېدونکې ده.

ځينو مفسرانو په ﴿أَوْتَحُنُّ قُرِيُبُامِنَ دَارِهِمُ ﴾ کې د رسول الله په لوري خطاب منلی دی، يعنې چې تاسې د دوی کلي ته نژدې ورښکته شئ، لکه چې په «حديبيه» کې وشو، نو په دغه تقدير سره له «قارعه» څخه به هغه سرايا مراد وي؛ چې په هغوی کې رسول الله مبارک صلی الله عليه وسلم بالذات شرکت فرمايلی دی، له ځينو اسلافو څخه منقول دي چې دغه آيت د ګردو کفارو په حق کې عام دی، او په مکيانو (مکې والاوو) پورې څه تخصيص نه لري، والله أعلم.

## وَلَقَكِا السُّهُزِئَ بِرُسُلِ مِّنَ قَبُلِكَ فَأَمْلِيَتُ لِلَّذِيْنَ كَفَرُوْ أَتْهَا خَذَتُهُمْ فَكَيْفَ كَانَ عِقَادِ ال

او خامخا په تحقیق مسخرې کړی شوې وې له (نورو ډېرو) رسولانو پخوا له تا نه (لکه چې ستا قوم په تا پورې کوي)؛ نو مهلت مې ورکړی وو هغو کسانو ته چې کافرانو شوي وو (پس له تمسخره څه مدت په عشرت کې)، بيا مې ونيول دوى (په عذاب سره)، نو څرنګه به وو عقوبت (عذاب ځما يعنې ډېر سخت وو).

تفسیر: یعنې که په سزا رسېدلو کې څه ځنډ وشي؛ نو داسې مه ګڼئ چې نجات مو وموند، پخوانیو مجرمینو ته هم ړومبی مهلت ورکړی شوی وو، بیا کله چې ونیول شول؛ نو وګورئ چې په داسې بده ورځ اخته شول، چې تر ننۍ ورځې پورې د دوی د تباهۍ او بربادۍ قصې د خلقو پر ژبو باندې جاري دي.

# ٱڣؘٮؘؘۿۅؘۊ<u>ٙٳ</u>ٚؠٛٵٚۼڸڴؚڸٙڡٞڣٟڹؠٵۺؠۘۛؾٛٷۧۘۜۼۼڶۊ۠ٳڽڶٶۺؙڗڴٳٝ؞ٝڠؙڶ؆ؖۿۅٛۿؙؖ

آيا نو هغه ذات چې وي دى ولاړ (ساتونكى) پر هر نفس (صالح او طالح باندې) سره له هغه عمل چې كړى وي (او په جزا يې هم رسوي؛ دا داسې دى لكه هغه څوك چې داسې نه وي؟ بلكه داسې نه دى !)، او ګرځولي دي (كفارو) الله ته شريكان، ووايه (اى محمده ! دوى ته) چې واخلئ نومونه د دوى (او اداء كړئ صفتونه د دوى چې آيا مستحق د عبادت او شركت دي كه نه دى؟).

تفسير: يعنې هغه الله چې د هر انسان هر عمل په هر وخت کې ليدى شي، او هر شي د ده تر کتنې لاندې دى، او يوه شببه (لحظه) له هيڅ شي نه نه غافليږي، که څو ک لږ څه شرارت هم و کړي، په همغه وخت کې يې جزا ور کوي، او هم و رته تنبيه ور کولي او په سزا يې رسولي شي، نو آيا مجرم له دې نه ځان خلاصولي شي؟ او چېرې تښتېدلي شي؟ آيا «العياذ بالله» د ده مثال د هغو تيږو (ګټو) او نورو بتانو او باطلو معبودانو په شان کېدې شي، چې دوى نه ليدلي شي، او نه د خپلو ځانونو او نه د نورو څخه څه ضرر دفع کولي شي، او نه څه ګټه (فائده) وررسولي شي، او نه د په اختيار شته، ډېر تعجب دى، چې د داسې واحد او احد له مو جوديت سره دوى د داسې عاجز او حقير مخلوق په مخ کې ولې سر ښکته کوي؟.

﴿ وَأَلْ مُعْوَمُ ﴾ يعني لر څه خو وړاندې لاړ شئ، او د دغو شريكانو نومونه خو واخلئ! او سراغ او پته يې راوښيئ! آيا د پاك الله د دغو صفاتو له اورېدلو څخه چې پاس مو واورېدل؛ كوم حياء داره سړى به د هغو تيږو ( كټو) نوم هم اخيستى شي ! او كه كوم مشرك له بې حيايي څخه د «لات» او «عزى» نوم واخلي؛ نو آيا كوم عاقل به په هغه لوري التفات هم كولى شي؟ .

#### ٱمُتُنَبِّونَ مِالكَيْعُكُوفِ الْرَضِ آمُر بِظَاهِرِمِنَ الْقَوْلِ

بلکه آیا خبر ورکوئ تاسې الله ته په هغه باطل معبودانو چې نه دي معلوم الله ته په ځمکه کې (یعنې نشته، که وي؛ نو معلوم به وو الله ته)، بلکه (مسمّی کوي دوی شرکاء) په ظاهره وینا سره (بي له اعتباره د معنی)؛

تفسير: يعنې پاک الله ته د ټولې ځمکې په مخ کې د خپل الوهيت هيڅ يو شريک او حصه دار نه دی معلوم، ځکه چې هغه خو له سره نشته، چې معلوم وی نو آيا تاسې هغه ته داسې شی ښوولی شئ؛ چې ده ته نه دی معلوم؟ العياذ بالله.

﴿ٱمۡرَظِّاهِ مِصِّ الْقَوْلِ ﴾ پخوا يې وفرمايل چې: د دغو شركاوو خو لږ څه نومونه راوښيئ ! بيا يې تنبيه وفرمايله چې د هغه شي چې په واقع كې له سره ثبوت نشته؛ نو تاسې به يې نوم څرنګه اخيستى شئ ؟ اوس دا راښيي چې د كوم څيز پاك الله ته شريك پيدا كول تش الفاظ محض او يو غږ دى، چې د هغه لاندې هيڅ حقيقت نشته، له مجردو ظنونو او تخمينونو او باطلو او هامو څو بې معنا الفاظ له سره بامعنى نه شي كېدى.

## بَلْ نُيِّنَ لِلَّذِيْنَ كَفَرُوْا مَكُوهُمْ وَصُتُواعَنِ السِّبِيْلِ وَمَنُ يُضْلِلِ اللهُ فَعَالَهُ مِنْ هَادٍ®

(داسې نه دي) بلکه ښايسته کړی شوی دی هغو کسانو ته چې کافران شوي دي مکر دروغ د دوی، او بند (او اړولي) شوي دي دوی له سمې لارې (د دين څخه)، او هر څوک چې ګمراه کړي الله (هغه لره)؛ نو نشته ده لره هيڅ لارښوونکی (د سمې صافې لارې).

تفسير: يعنې هر هغه چا ته چې الله تعالى د هدايت توفيق ور نه كړي؛ دى به څوك په سمه لاره راوستى شي؟! او الله تعالى همغه ته توفيق ور په برخه كوي چې پخپل اختيار د هدايت وروڼه پر خپل ځان نه تړي.

### لَهُمُ عَذَا كُ فِي الْحَيُوقِ الدُّنْيَا وَلَعَنَا ابُ الْإِخْرَةِ اَشَقٌّ وَمَا لَهُمُ مِّنَ اللهِ مِنْ وَاقِ

شته دوى ته عذاب په ژوندانه لږ خسيس كې (په قتل، حبس، قحط او نورو رېړو «تكليفونو» سره)، او خامخا عذاب د آخرت ډېر سخت دى (له عذابه د دنيا)، او نه به وي دوى ته له عذابه د الله څخه هيڅ ساتونكى.

تفسیر: یعنې مقرر دي کافرانو ته دنیوي عذابونه د مجاهدینو په لاسونو یا بلا واسطه د الله تعالی له طرفه، او خامخا عذاب د آخرت ډېر سخت دی، او نه به وي دوی ته له عذابه د الله تعالی څخه هیڅ ساتونکی، یعنې بې له سزا ورکولو څخه به یې نه پرېږدي، نو بیا د هغه ځای د سزا ورکولو څخه یې څه پوښتنه کوئ؟.

### مَثَلُ الْمُنَّةِ الَّتِي وُعِدَ المُنَّقَوُنَ ۚ تَعَرِي مِنْ تَغِيَّ الْاَنْفُورُ أَكُلُهُا ۗ آلِحٌ وَظِلْهَا ۗ

مثال (صفت) د جنت هغه چې وعده کړی شوې ده (په هغه سره) پرهيزګارانو ته (دا دی چې) بهيږي (همېشه) له لاندې (د باغونو او ماڼيو) د هغه و يالې، مېوې د هغې به همېشه (بې انتهاء بلا انقطاع) وي، او سـوری د هغه (به هم همېشه وي بې زواله).

تفسير: چې د هغه هيڅ نوعه هيڅکله نه ختميږي، او تل به همغه شي وررسيږي چې دی يې وغواړي: ﴿لَامُقُطُوعَةٍ وَلَامَنُوْعَةٍ ﴾ (د الواقعه سورت اوله رکوع، ٣٣ آيت، ٢٧ جزء).

### تِلْكَ عُقْبَى الَّذِينَ اتَّعَوْا اللَّهِ عُقْبَى الْكِفِرِينَ النَّالُ

دا (جنت) عاقبت (او مرجع) دی د هغو کسانو چې پرهېزګاري کوي، او عاقبت د کافرانو اور (د دوزخ) دی.

تفسير: يعنې په دغه آيت کې د أهل الحق او د أهل الباطل خاتمه او انجام يو د بل په مقابل کې سره بيان وفرمايه، وبضدها تتبين الأشياء.

# وَالَّذِيْنَ التَيْنَهُ وُ الْكِتْبَ يَفْهَوُنَ بِمَا أُنُولَ إِلَيْكَ وَمِنَ الْكَوْزَابِ مَنَ يُنْكِرُ بَعْضَهُ قُلْ اِتَمَا أُمُوتُ اللهُ وَمِنَ الْكَوْزَابِ مَنَ يُنْكِرُ بَعْضَهُ قُلْ اِتَّمَا أُمُوتُ اللهُ وَمَابِ ۞ الْمُعْدُلُ اللهُ وَلَا أُشْرِكَ بِهِ إِلَيْهِ الدَّعُوا وَالدُهِ مَابِ ۞

او هغه کسان چې ورکړی دی مونږ دوی ته کتاب (او بیا یې اسلام هم راوړی دی)؛ خوشالیږي په هغه (قرآن) چې نازل شوی دی تاته او ځینې له فرقو (د اهل الکتاب) څخه هغه دي چې نه مني ځینې احکام د دې قرآن، ووایه (ای محمده ! دوی ته) بېشکه امر (حکم) شوی دی ماته په دې

چې عبادت کوم زه د الله، او شريک نه نيسم له دغه (الله) سره (هيڅوک په عبادت کې)، خاص د همغه طرف ته بولم (تمام عالم) او خاص همده ته دي ورتله (ځما او د ټولو په آخرت کې).

تفسیر: هغوی ته چې اوس قرآنکریم ورکړی شوی دی یعنې مسلمانان، او هغوی ته چې پخوا له دې نه تورات ـ انجیل او نور ورکړی شوي دي یعنې یهودان او نصرانیان؛ د هغه شي د اورېدلو څخه خوشالیږي چې پر تاسې نازل کړی شوی دی، د مسلمانانو خوښېدل خو ظاهر دي چې دوی همدغه کتاب د دارینو د فلاح مفتاح (کونجي) ګڼي، باقي په یهودو او نصاراوو کې هغه خلق چې اهل العلم او د انصاف خاوندان او في الجمله حق منوونکي وو؛ نو هغوی ته هم د یوه راز (قسم) مسرّت موقع وه، ځکه چې هغوی به لیدل چې لوی قرآن په څه ار ته سینه د دوی د اصلي کتابونو په تصدیق او د انبیاوو په تعریف او تعظیم کې رطب اللسان دی، بلکه د رښتینو احبارو او رهبانانو وجود هم په مدح کې معروض شوی دی.

﴿ذَالِكَ بِأَنَّ مِنْهُمُ قِبِّيْسِينَ وَرُهُمَانًا﴾ (د المائدې سورت ١١ ركوع)، لكه چې همداسې قسم منصف او حق خوښوونكي يهو د او نصارى بالآخره په اسلام سره هم مشرّف شول.

﴿وَمِنَ الْكَوْزَابِمَنْ يُنْكُرُ بَعْضَهٔ ﴾ يعنې يهود او نصارى، يا د عربو جاهلانو هغه جماعات هم دي چې له پاک قرآن څخه ځکه ناخوښ دي؛ چې دوى د دې قرآن د ځينو شيانو څخه انكار كړى دى، او دا همغه شيان دي چې د دوى د تحريف او تبديل يا د آراوو او أهواؤو په خلاف دغه لوى قرآن بيان فرمايلى دى.

# وَكَذَٰ لِكَ أَنْزَلْنَهُ حُكُمًا عَرَبِيًّا وَلَيْنِ اتَّبَعْتَ اَهُوَ آءَهُمُ بَعُكَ مَاجَآءَكَ مِنَ الْعِلْمِ مِنَ اللهِ مِنَ قَرَلِيَّ وَلَا وَاقِيُّ وَلَا وَاقِيُّ

او لکه (چې نورو انبياوو ته پخوا مو کتابونه ليږلي وو په ژبو د قومونو د دوی؛) نازل کړی لېږلی مو دی دغه (قرآن) حکم کوونکی په عربي ژبه، او قسم دی که متابعت و کړې ته (ای محمده!) د خواهشونو د دغو (مشرکانو او کتابيانو) وروسته له هغه چې راغلی دی تاته علم (په توحيد او په نسخ د دين د دوی)؛ نو نه به وي تاته له جانبه د الله څخه هيڅ ولي (يار مدد کار) او نه ساتونکی (له عذابه د الله).

تفسير: يعنې لکه چې ړومبى پخواني کتابونه راليږلي شوي دي؛ په دغه وخت کې دا قرآن رانازل کړ شو، چې پر لوړ (اوچت) او عظيم الشأن معارفو او حکمونو مشتمل او د حق او باطل آخري فيصله کوونکى دى، بيا همغسې چې هر نبي ته په همغه ژبه کې کتاب ورکړى شوى دى چې د هغه قومي ژبه ده، همداسې محمد عربي صلى الله عليه وسلم ته هم عربي قرآن ورکړى شوى دى، بلا شبهه د دې عظيم الشأن قرآن په شان معجز او جامع کتاب ښايي په همداسې يوې ژبې نازلېده چې نهايته بليغه ـ وسيعه ـ جامعه ـ منضبطه ـ واضحه او پر مغزه وي، او د پر شوکت توب لامله د «أم اللغات وملکتها» د صفت وړه او مستحقه وي.

﴿وَلَمِنِ اتَّبَعْتَ اَهُوۤ اَهُوۡمُ ﴾ الآیه \_ یعنې د هیچا د انکار او د ناخوښۍ د یوې ذرې په قدر پروا مه کوئ، هغه کامل او عظیم عالم چې الله تعالی تاته در کړی دی؛ د همغه متابعت کوئ! که بالفرض د دې خلقو د دغو غوښتنو په لوري متمائل شوئ؛ نو د هغه له وبال څخه به دې څوک و ژغورلی (بچ کړی) شي؟ دغه خطاب د حق ګردو (ټولو) طالبانو ته دی، اګر که دلته پخپله رسول اکرم صلی الله علیه وسلم مخاطب دی، خو مقصود له دوی سره خطاب او نورو ته اورول او لارښوونه ده، په صواب لکه چې پخوا له دې نه په څو نورو ځایونو کې د ده اشباه او نظائر تېر شوي دي.

# وَلَقَدُ اَرْسُلْنَارُسُلَامِّنَ قَبْلِكَ وَجَعَلُنَا لَهُمُ اَزُوَاجًا وَّذُرِّيَّةً وَمَاكَانَ لِرَسُولِ اَن يَتَأْتِي بِالْيَةٍ اللهِ اللهُ اللهُ

او خامخا په تحقیق لېږلي وو مونږ ډېر رسولان (انسانان) پخوا له تا نه (لکه چې رالېږلی مو یې ته) او ورکړي وو مونږ دوی ته ښځې او اولادونه، او نه ښاییږي لپاره د هیڅ رسول (او نه توانیږي) دا کار چې راوړي داسې یوه معجزه (چې خلق یې غواړي) مګر په اذن د الله سره، لپاره د هر وخت او حادثې یو حکم دی (چې پخپله نېټه همغسې کیږي).

تفسير: يعنې عربي رسول ته نوې کتاب او نوي احکام ورکول او مبعو ټول کومه نوې او عجيبه خبره ده؟ چې دومره حجتونه پيدا کوي؟ آخر مونږ پخوا له دې نه هغه انبياء عليهم السلام چې ليږلي دي، هغوی د اسمان پرښتې نه وې، او د همدې دنيا له هستېدونکو څخه انسانان وو، چې ډوډۍ به يې خوړه او خپل ګرد ضروريات به يې پخپلو لاسونو سره پوره کول، او د ښځو او ووړ کيو خاوندان به وو، په دوې کې هيڅ يوه د دې خبرې قدرت نه درلود؛ چې هرومرو همغه خلقو ته وروښيي چې هغوی يې غواړي، بلکه د موجوده رسول الله په شان هر شي کې د پاک الله تعالى اذن ته منتظر وو، او همغه معجزې به يې ورښوولې، او همغه احکام به يې اورول چې دهغه اذن د الله تعالى له درباره کېده.

بيا كله چې هر نبي د خپلې زمانې سره مناسب احكام راوړي، صداقت ورښوولو لپاره د عمومو د غوښتنو تكميل ته اړ (محتاج) او مجبور نه وي، او نه يې خپل ځان د بشريه وو حوائجو او معاشرتي تعلقاتو څخه بې پروا او پورته ظاهر كړى وي، نو د همدغو شيانو موجوديت په محمد رسول الله صلى الله عليه وسلم كې د دوى له نبوت څخه د انكار دليل څرنګه كېدى شى؟.

### يَمْحُوااللهُ مَايَشَا و كُنْفِيتُ وَيُثْفِيتُ ﴿ وَعِنْكَ الْمُ الْكِتْبِ ﴿

محوه کوي الله هغه چې اراده وفرمايي (د محوه کولو يې) او ثابتوي (هر هغه چې اراده وفرمايي د اثبات يې)، او په نزد د الله اصل د هر کتاب (چې لوح محفوظ) دی (چې هر شی په کې ليکلی شوي دي).

تفسیر: یعنې سم له خپل حکمت سره د هر حکم د منسوخیت ـ یا د هر حکم د دوام اراده چې وفرمایي ـ او هر قوم د محوه کولو ، او د هغو په ځای د بل قوم د درولو ـ او د هغو اسبابو د تاثیر د بدلولو، او د هغو وسائلو د تاثیر د پرېښوولو ـ او سره د موجودیت د بلې وعدې د نه ظاهرولو، الغرض ـ او سره د موجودیت د بلې وعدې د نه ظاهرولو، الغرض هر قسم تبدیل او تغییر، محوه او اثبات، نسخ او احکام د ده په لاس کې دی، د قضاء او قدر تمام دفاتر د ده په قبضه کې دي، او د ګردو تفصیلاتو او دفاترو اساس ته ښایي چې «أم الکتاب» ووایه شي.

### وَإِنْ مَّانُرِيَّكَ بَعْضَ الَّذِي نَعِدُ هُوْ أَوْنَتُوفَيْتَكَ فَإِنَّمَا عَلَيْكَ الْبَلْغُ وَعَلَيْنَا الْحِسَابُ®

او که وښيو مونږ خامخا تاته (په حيات ستا کې) ځينې له هغه (عذابه) چې وعده يې کوو مونږ له دغو (کفّارو) سره (د دې عذاب) يا که وفات کړو مونږ تا (په خوا له دې تعذيبه د کفارو؛ نو پر تا څه ملامتيا نشته)؛ نو بېشکه همدا خبره ده چې په تا رسونه د پيغامونو (او بيانول د احکامو) دي، او پر مونږ دی حساب (او جزا ورکول د دوی).

تفسير: يعنې هغه وعده چې مونږ له دوی سره کړې ده؛ مونږ اختيار لرو چې له هغو ځينې اوس ستاسې په ژوندون پوره کړو، يا ستاسې له وفاته يې وروسته ظاهره کړو، نه ښايي چې تاسې د هغو د ظهور په فکر کې ولو ېږئ، او نه هغو خلقو لره لازم دي چې د دغه تأخير او امهال له ليدلو څخه بېفكره شي، د الله تعالى په علم كې د هر شي لپاره مناسب وخت مقرر دى، چې د هغو په رسېدلو سره هغه خامخا ښكاريږي، تاسې د خپل تبليغ فريضه اداء كړئ، د مكذبينو حساب مونږ پخپله ګورو او خلاصوو يې.

# ٱوَلَهُ يَرَوْاانَّا نَانِي الْرَضَ نَنْقُصُهَا مِنَ اَطْرَافِهَا وَاللهُ يَعَكُوُ لَامُعَقِّبَ لِحُكْمِه وَهُوَسَرِ بُعُ الْحِسَابِ@

آيا نه ګوري (کفّار) چې په تحقيق راځو مونږ ځمکې (د دوی) ته چې کموو يې (فتحه کوو يې مسلمانانو ته) له څنډو (غاړو) د دې، او الله حکم کوي (په هر څه چې اراده وفرمايي)، نشته هيڅوک رد کوونکی لپاره د حکم د الله، او الله ډېر ژر حساب کوونکی دی.

تفسير: يعنې د مکې معظمې د ځمکې په شاوخوا کې د اسلام اثر خوريږي، او د کفر رسم او رواج ورځ په ورځ کميږي، د لويو لويو قبائلو او اشخاصو په زړونو کې د اسلام نور او تأثير ځاى نيسي، د (اوس) او (خزرج) زړونه د حق او صداقت په مقابل کې مفتوح شوي دي، همداسې مونږ ورو ورو د کفر حکومت کمزوروو، او قوت او قدرت يې کموو، نو آيا دغه روښانه آثار دغو مکذبينو ته دا نه ورښيي چې د پاک الله فيصله د دوى د مستقبل په متعلق شوې ده، يو عقلمن سړى پر دې ښه پوهيږي په هغه تګ چې نن اسلام پرې پر مخ ځي، د هغه مخه هيڅ يو طاقت نشي نيولى، لهذا د خاتمې خير او ښېګڼه په همدې کې ده چې هغه راتلونکې شي، راغلې او واقعي و ګڼې شي.

# وَقَدُ مَكُوالَانِيْنَ مِنْ قَبْلِهِمْ فَيلُهِ الْمَكُوْجَمِيعًا لَيْعَلَمُ مَا تَكْسِبُ كُلُّ نَفْسٍ وَسَيَعُكُوالكُفْلُ لِي لِمَنْ عُقْبَى الدَّارِ۞

او په تحقیق مکر فرېب کړی وو (له خپلو انبیاوو سره) هغو (کفارو) چې پخوا له دغو څخه وو (لکه چې دغه کفّار مکر کوي له تا سره ای محمده!)؛ نو خاص الله لره دي چلونه ټول، معلوم دی الله ته هر هغه (ښه او بد) چې کوي یې هر نفس، او ژر به پوه شي کفّار چې چاته به وي (ښه) خاتمه د دار (د آخرت).

تفسير: يعنې كه د پاك الله اراده نه وي؛ نو ګرد مكر او فرېب بې اثره پاتې كيږي، يا دا چې الله تعالى د دوى هغه ګرد فرېب او مكر ماتوي، «مكر» په اصل كې خُفيه تدبير ته وايي، كه د بدى لپاره و كړى شي بد دى، او كه د ښو چارو او د بدۍ د لرې كولو لپاره و كړ شي؛ ښه دى، يعنې دوى په پټه سره ناپاكه چلونه و كړل، ليكن د الله تعالى چل پر ګردو باندې غالب شو، او سر چپه (الټه) هغه ګرد چلونه پر دوى باندې غورځوي، ﴿وَلَايَحِيْنُ الْهَكُرُ السَّيِّرِيُ إِلَّا بِهَاهُ لِهِ \* (٢٢ جزء د فاطر سورت (۴۳) آيت (۵) ركوع).

# وَيَقُولُ الَّذِيْنَ كَفَرُ وُ السِّكَ مُوسَلًا قُلْ كَفَى بِاللهِ شَهِيْدًا ابَيْنِي وَبَيْنَكُو وَمَنْ عِنْدَ لا عِلْمُ الكِتْبِ

او وايي هغه كسان چې كافران دي (تاته اى محمده!) چې نه يې ته لېږلى شوى (د الله له لوري په نبوّت سره)، ووايه (اى محمده! دوى ته) بس كافي دى الله شاهد په منځ ځما او ستاسې او بل (كافي دى په شاهدۍ كې) هغه څو ك چې په نزد د ده علم د كتاب دى.

تفسير: يعنې ستاسې له تكذيب څخه هيڅ نه كيږي، ځكه چې الله قدوس ځما د صداقت لويې لويې نښې درښيي، قرآن كريم چې د الله تعالى كلام دى لكه چې پخپل كلام الله توب باندې شهادت وركوي؛ همداسې ځما د نبوّت پر حقانيت هم شاهد دى، كه ستر كې وغړوئ؛ نو په سختو ناموافقو حالاتو كې د صداقت په داسې ښه شان سره خورېدل، او د

دښمنانو تر زړونو پورې دغه خپل اثر غورځول، او د دروغو مغلوب او مقهور کېدل، او په يوه لوري سره غونډېدل او د اسلام نور موفقيت د الله تعالى له جانبه ځما پر حقانيت باندې ښکاره دليل او شهادت دى.

(وَمَنْ عِنْدَهُ عِلُوْ الْكِبْتُ ﴾ ـ «او بل كافي دى په شاهدي كې هغه څوك چې په نزد د ده دى علم د كتاب»، يعنې هغه څوك چې د قرآن له علمه خبردار او د ده پر حقانيت مطلع دي؛ دى هم د دې شاهد دى چې ما له خپله ځانه څه دروغ نه دي جوړ كړي، لكه اهل د بلاغت او فصاحت له مؤمنانو، او هم هغه كسان لكه عبد الله بن سلام او ملكري د دوى، چې له پخوانيو سماويه وو كتابونو ـ او د هغو له وړاندوينو څخه اطلاع لري؛ د هغو زړونه كواهي وركوي چې محمد صلى الله عليه وسلم له همغو وړاندوينو سره سم تشريف راوړى دى، چې په سلهاوو كلونو پخوا له دې نه موسى او عيسى عليهما السلام فرمايلي وې.

تمت سورة الرعد بعون الله وحسن توفيقه.





«د ابراهیم سورت مکي دی، پر ته له (۲۸) او (۲۹) آیتونو څخه چې مدني دي، (۵۲) آیته او (۷) رکوع لري، په تلاوت کې (۱۴) او په نزول کې (۷۲) سورت دی، وروسته د نوح له سورت څخه نازل شوی دی».

#### 

(شروع کوم) په نامه د الله چې ډېر زيات مهربان پوره رحم کوونکی دی.

ٱڵۯ؆ؿؙۻٛٱن۫ۯؘڵڹۿٳڷؽڬڷؿؙۼٝۅڿٵڵٵؘۺڡؚؽٵڵڟ۠ڵؠؙٮؾٳڶؽٵڷۏؙۅڵٳ؞ڶؚۮڹۯڗۜؿٟؠٛٳڸڝۯٳڟؚٵڵۼۯؽ۬ۯٳڬۧؠؽؚۨڮ۠ ٵٮڵڡؚٳڷۜۮؚؽڵڎؘٵؙڣٵۺڬۅؾۅؘٵڣٵڒۯڞٷڔؽڽ۠ڷؚڰڬڣڔؠؖؽ؈ٛۼۮٳڽۺٙڔؿؙڮٛٚٳڷۮؠؙؽؘؽۺؙۼؖڹ۠ٷؽٵڵٚۼؽۅڰؘ ٵڵڰؙڹؙؽٵۼٙڶٲڵڂؚۯۼٚۅؘؽڝؙٛڰ۠ۏٞڹۼڽٛڛٙڽؽڸؚٵٮڵڡۅۅٙؽؠ۫ۼٛٷؙڹۿٵۼۅؘۘۼٵٝٵٷڷڵ۪ٟڲ؈ٛ۬ڞڵڸۣؠؘۼؽڽ؆

(دا قرآن) يو کتاب دی چې نازل کړی (لېږلی) دی مونږ تا ته لپاره د دې چې راوباسي خلق (په دې کتاب سره) له تيارو د کفر څخه رڼا د ايمان ته، په اذن د رب د دوی (طرف د) لارې د هغه الله ته چې ښه غالب دی (په انفاذ د احکامو) ښه تل ثنا ويلی شوی دی (په محامدو). هغه الله چې خاص ده ته دي هر څه چې په اسمانونو کې دي (له علوياتو) او هر هغه چې په ځمکه کې دي (له سفلياتو سره د اسمانونو او د ځمکو)، او خرابي (عذاب، مصيبت، اور) ده لپاره د کفارو له عذابه سخته. هغه کفار چې خوښوي (او غوره کوي له ډېره حماقته) ژوندون لږ خسيس پر آخرت او اړوي (خلق) له لارې د الله (چې دين او متابعت د رسول الله دی)، او لټوي دوی دغې لارې ته کوږوالی؛ دغه کسان په ګمراهۍ لرې کې دي (له حقه).

تفسير: يعنې د دې کتاب د شان عظمت له دغې خبرې څخه ښايي و کړ شي؛ چې مونږ د هغه نازل کوونکي يو، او ستاسې په شان يو رفيع الشان شخصيت د هغه حامل او راوړونکی دی، او مقصد يې هم دومره اعلی او ارفع دی؛ چې له هغه څخه بل لوړ او لوی مقصد نشي جوړېدی، او هغه دا دی چې د الله تعالی په حکم او توفيق د تمامې دنيا خلق اعم له دې نه چې عرب وي يا عجم ـ تور وي که سپين ـ مزدور وي که په شتو معمور ـ پاچا وي که رعايا؛ ګرد سره د جهالت له لو ګيو، دوړو، او خاورو څخه راويستل، او د ايمان او ايقان په رڼا کې د درولو کوښښ کولی شي.

﴿ اِلْى صِرَاطِ الْعَزِيُزِالْجَيْدِ﴾ يعنې د صحيح معرفت په رڼا کې پر هغې لارې لاړ شئ چې د زبردست او غالب او په ستايلو شويو صفاتو سره مطلق شهنشاه او مالک الملوک الله له جانبه ښوولې شوې ده، او د ده د رضاء تر مقام پورې رسوونکې ده.

### ۅؘڡٵؘٛٲۯڛؙڵٮؘٵڡؚڽؙڗؖۺؙۅ۫ڸٟٳڷٳۑڸؚڛٵڹۣۊؘۘڡۣ؋ڸۣڹؠؾۣڹڷؗؗٛؗٛ؋ؙڣؽ۠ۻڷ۠ٳڶڷ۠ۮؙڡۜڽؙؾؿؘٵٛٷؠۿؚٮؚؽؙڡۜڽؾۜؿٵٛٷ ۅؘۿؙۅٳڵۼڔؚ۫ؽ۬ۯ۠ٳڬڮؽؿٛ۞

او نه دى لېږلى مونږ هيڅ رسول مګر خو په ژبه د قوم د ده لپاره د دې چې بيان کړي دوى ته (امر او نهي د الله)، نو ګمراه کوي الله هر هغه څوک چې اراده وفرمايي (دګمراهۍ يې)، او هدايت کوي هر هغه چاته چې اراده وفرمايي (دهدايت يي)، او همدى ښه قوي غالب دى (په انفاذ د احکامو)، ښه حکمت والا (چې هر کار په تدبير او مصلحت سره کوي).

تفسير: يعنې همغسې چې مونږ تاسې ته د خلقو د هدايت لپاره دغه عظيم الشان کتاب عطا فرمايلی دی؛ پخوا له دې نه هم په هره زمانه کې مونږ د هدايت وسائل خلقو ته ورلېږلي او رسولي دي، کله چې له طبيعي ترتيب سره موافق د هر نبي ړومبنی مخاطب د هغه قوم خلق وي چې په دوی کې هغه نبي مبعو ثيږي؛ نو ځکه د هغه قوم په ژبه وحي لېږله کيږي، څو د الله تعالى د احکامو په پوهولو کې پوره سهولت او اساني وي.

د نبي کريم عليه السلام په امت دعوت کې اګر که د جهان ګرد انسانان او پېريان شامل دي؛ خو بيا هم په هغه قوم کې چې دوی مبعوث شوي دي؛ د هغوی قوم ژبه عربي وه، او د طبيعي ترتيب په موافق د هدايت د شيوع همدغه يو صورت مقدر وو، چې د دوی ړومبني مخاطبين او مقدم زده کوونکي په داسې سهولت او ښه والي سره په قرآني تعليماتو او حقائقو باندې و پوهيږي؛ چې ښه يې په ياد او محفوظ کړي، څو د دوی په ذريعه د عالم تمام اقوام او راتلونکي نسلونه درجه په درجه په قرآني رنګ سره رنګ کړی شي، لکه چې همداسې هم و شو، عربو د خپل نبي په صحبت پخپل قومي ژبې کې چې له هغه سره دوی بېحده مينه، محبت او صميميت درلوده؛ پر قرآني علومو پوره علم او پوهه حاصله کړه، بيا دوی په مشرق او مغرب کې خواره شول، او په روم او فارس کې د «کلمة الله» د اعلاء لپاره خواره شول.

په دغه وخت کې الله تعالى په خپل قدرت په عجمي اقوامو کې داسې زبردست جوش او د الله تعالى د کلام د معرفت داعيه او په عربي ژبه کې د پوهې او مهارت حاصلولو داسې شوق پيدا فرمايلى وو؛ چې له لږ مدت څخه وروسته دوى د قرآني علومو په شرح او تبيين کې له خپلو معاصرو عربو څخه ډېر پرمخ لاړل.

### وَلَقَنُ ٱرۡسُلُمَامُوسى بِاللِّتِنَاآنَ اَخْرِجُ قَوۡمُكَ مِنَ الظُّلْمَٰتِ إِلَى النُّوُرُ ۗ وَذَكِّرُهُمُ بِاَيْتِمِ اللَّعِ اِتَّ فِي ذَلِكَ لَا لِيَا ِلِكُلِّ صَبَّارِشَكُو ٛ و

او خامخا په تحقیق لېږلی وو مونږ موسی په ښکاره معجزو ځمونږ چې راوباسه قوم خپل له تیارو (د جهالت او ضلالت) رڼا (د علم او یقین) ته، او ور یاد کړه (پند ور کړه دوی ته) په (هغو سختو) ورځو (حوادثو او غورو نعمتونو) د الله، بېشکه په دغو (یادولو د سختیو او نعمتونو) کې خامخا دلائل د قدرت دي لپاره د هر ډېر صبر کوونکي (په زحمتونو) ډېر شکر کوونکي (په نعمتونو).

تفسير: يعنې د هغو معجزاتو له ورکولو سره مونږ موسى عليه السلام لېږلى وو چې د (تسعه وو آيتونو) په نامه سره مشهورې دي، يا به د (تورات) آيات مراد وي.

«او ورياد کړه او پند ورکړه دوی ته په هغو سختو ورځو د الله»، يعنې د هغو ورځو واقعات يې ورپه ياد کړه کله چې پر دوی باندې د شدائدو او مصائبو غرونه ولوېدل، بيا نو الله تعالى دوی ته له هغه څخه نجات ورکړ، او خپله مهرباني يې پرې وفرمايله، ځکه چې د دواړو قسمو حالاتو له اورېدلو څخه صابرو او شاکرو بندګانو ته عبرت حاصليږي.

### وَإِذْ قَالَ مُوسى لِقَوْمِ اذْكُرُو أَنِعْمَةَ اللهِ عَلَيْكُمُ إِذْ أَغِلَكُوْمِنَ اللهِ فِرْعَوْنَ بَيْنُومُو كُلُوسُوَءَ الْعَنَابِ وَيُنَابِّوُنَ اَبْنَآءَكُمُ وَلَيْنَتَحْيُونَ نِسَآءَكُمُ وَنِ ذَلِكُمْ بَلَاءٌ مِنْ تَابِمُوْعَظِيمُ ﴿

او (یاد کړه) هغه وخت چې وویل موسی قوم خپل ته: یاد کړئ نعمت د الله (چې احسان یې کړی دی) پر تاسې کله چې یې خلاص کړئ تاسې له تابعانو د فرغون څخه، چې رسولو به یې تاسې ته بد سخت عذاب او ذبح کول به یې واړه ځامن ستاسې، او ژوندۍ به یې پرېښودې لپاره د خدمت لو نهې ښځې ستاسې، او په دې (حلالولو یا خلاصولو یا ټولو کې نصرت مصیبت یا نعمت یا) ابتلا وه له جانبه د رب ستاسې ډېره لویه.

تفسير: مثلاً له تاسې څخه يې مريان جوړ کړي وو، او پر تاسې يې سخت سخت بيګارونه اجرا کول، او ذبح کول وژل به يې واړه ځامن ستاسې، او ژوندۍ به يې پرېښودې لپاره د خدمت لوڼې ښځې ستاسې، او په دې حلالولو يا خلاصولو يا ټولو کې مدد مصيبت نعمت يا ابتلاء وه له جانبه د رب ستاسې ډېره لو يه؛ چې تاسې يې د مريتوب له ذلته وو يستلئ، او د خپلواکۍ ازادۍ له دولت څخه يې مستفيد کړئ.

د «بلا» اصلي معنی ازموینه ده، په زحمت او راحت په دواړو حالتونو کې د بندګانو ازموینه په صبر او شکر کې ده، ﴿وَنَبُلُؤُكُوْ بِالنَّيْرِّوَالْخَيْرِ فِتُنَامَّـُ ﴾ (۱۷ جزء د الأنبيا (۳۵) آيت (۳) رکوع.

### وَإِذْ تَأَذَّنَ رَتُّكُوْ لَإِنْ شَكْرُتُهُ لَا زِنْيَ تَكُوْ وَلَبِنَ كَفَرُ تُمُولِنَّ عَدَابِي لَشَدِيثٌ ﴿

او ياد كړه هغه وخت چې خبر دركړ تاسې ته رب ستاسې په دې چې قسم دى كه چېرې شكر وويستلو تاسې (په تېرو نعمتونو احسانونو ځما)؛ نو خامخا زيات به كړم تاسې ته نعمت، او قسم دى كه بې بېقدري ناشكري وكړه تاسې (د نعمتونو احسانونو ځما)؛ نو بېشكه عذاب ځما خامخا ډېر سخت دى.

تفسير: دا د موسى عليه السلام مقوله ده، يعني اى بني اسرائيلو! هغه وخت هم په ياد ولرئ چې ستاسې رب اعلان وفرمايه: «كه حُما احسان مو ومنلو، او په ژبه او په زړه مو حُما د نعمتونو شكر ادا كړ؛ نو خامخا روحاني او جسماني ـ اخروي او دنيوي هر قسم نعمتونه به هم ستاسې په برخه كړم، او قسم دى كه بېقدري او ناشكري و كړئ تاسې د نعمت ځما؛ نو بېشكه عذاب حُما خامخا ډېر سخت دى»، يعنې اى بني اسرائيلو! د كفران په صورت دغه موجوده نعمت هم در څخه سلب كولى شي، او د ناشكرۍ مزيده سزا به بېله در كړل شي.

# وَقَالَ مُولِسَى إِنْ تَكُفْنُ وُآانُ تُمُووَمَنُ فِي الْأَرْضِ جَمِيهُ عَا افْإِنَّ اللهَ لَغَيْقٌ حَمِيكٌ ۞

او وويل موسى (اى قومه ځما!) كه كافران (منكران) شئ (بېقدري وكړئ) تاسې او هر هغه څوك چې په ځمكه كې دي (له انسانانو او پيريانو) ټول؛ نو بېشكه الله خامخا غني دى (بې پروا له هر څيز او له هر چا) تل ښه ستايلى شوى (ثنا ويلى شوى).

تفسیر: یعنې ای بني اسرائیلو! د کفران ضرر به هم تاسې ته رسیږي، او د پاک الله هیڅ شی نه کمیږي، او هغه ستاسې شکر کولو ته له سره حاجت نه لري، که څوک یې شکر اداء کړي که یې اداء نه کړي؛ په هر حال د ده حمیدۍ او محمودۍ ته هیڅ تنقیص نه واقع کیږي، «صحیح مسلم شریف» کې یو حدیث قدسي نقل کړی دی چې حاصل یې داسې دی: «ای ځما بند ګانو! که تاسې ګرد پخواني او وروستني جن او انس ټول د یوه پرهېز ګار سړي په نمونه شئ؛ نو له هغه ځنې هیڅ ځما په مملکت کې څه نه زیاتیږي، او که تاسې پخواني او وروستني جن او انس سره ټول یو ځای شئ، او په فرض محال د یوه بدترین انسان په شان شئ (العیاذ بالله)؛ نو له هغه ځنې د یوې ذرې په اندازې ځما په مملکت کې هیڅ نقصان نه واقع کیږي.

الهُ يَأْنِكُهُ نَبُوُّا الَّذِيْنَ مِنْ قَبُلِكُوْ قَوْمِ نُوْجٍ وَعَادٍ وَتَهُوُدَةُ وَالَّذِيْنَ مِنَ بَعُدِهِ مُرُّ لا يَعُلَمُهُمُ اللااللهُ حَاءَتُهُمُ رُسُلُهُمُ بِالْبَيِّنَتِ فَرَدُّوْا اَيْدِيهُمُ فِيَ اَفْوَاهِهِمُ وَقَالُوْا اللّهَ لَكُمُ وَنَالُوْا اللّهِ مَنْ اللّهُ اللّهُ اللّهُ اللّهُ اللّهُ مَنْ اللّهُ اللّ

# قَالُوْاَ اِنْ اَنْتُوْ اِلْاَبِشَرُّمِّ تُلْكَاثِرُ لِيُوْنَ اَنْ تَصُّدُّ وَيَا عَمَّا كَانَ يَعُبُكُ الْبَاؤُنَا فَانْتُوْنَا بِسُلُطْنٍ مُّبِيْنِ ٠٠ بِسُلُطْنٍ مُّبِيْنِ ٠٠

آيا نه دى راغلى تاسې ته خبر د هغو كسانو چې (تېر شوي دي) پخوا له تاسې نه؛ چې قوم د نوح او عاد (چې قوم د هود دى) او ثمود (چې قوم د صالح دى) او هغه كسان چې وو پس له دوى څخه، چې نه دي خبر پر دوى (هيڅوك) مگر يو الله، چې راوړي وو دوى ته رسولانو د دوى ښكاره دلائل؛ نو رد كړل (و ګرځول دغو كفارو) لاسونه خپل په خولو خپلو (يا په خولو د انبياوو كې چې ونه غږيږي) او وويل دوى چې: بېشكه مونږ كافران شوي يو په هغه چې لېږلي شوي يئ تاسې په هغه سره، او بېشكه مونږ خامخا په شبهه شك كې يو له هغه (توحيد) نه چې بولئ تاسې مونږ هغه ته (په داسې شك) چې واقع كوونكى دى (مونږ لره په اضطراب او خلجان كې). وويل رسولانو د دوى: آيا په (وجود د) الله كې شبهه شك دى (هسې الله چې) پيدا كوونكى د اسمانونو او د ځمكې دى، بولي تاسې (لره الله په ژبه ځمونږ ايمان ته) لپاره د دې چې وبخښي تاسې ته وخته معيّنه پورې (چې وخت د نزعې دى)، وويل (كفارو) چې: نه يئ تاسې مګر آدميان پشان ځمونږ (نو ولې به تاسې انبياء ګڼو) اراده لرئ تاسې د دې چې منع كړئ واړوئ مونږ (په دعوى د نبوت سره) له هغو شيانو څخه چې وو چې عبادت به كولو پلرونو ځمونږ، نو راوړئ مونږ ته د نبوت سره) له هغو شيانو څخه چې وو چې عبادت به كولو پلرونو ځمونږ، نو راوړئ مونږ ته د نبوت سره) له هغو شيانو څخه چې وو چې عبادت به كولو پلرونو ځمونږ، نو راوړئ مونږ ته كوم برهان ښكاره (حبّت واضح په صحت د دې دعوى او استحقاق د فضل خپل).

تفسیر: دا د موسی علیه السلام د کلام تتمه ده ـ یا هغه یې پریښی ـ حق تعالی دغه محمدي امت ته خطاب فرمایي، په هر حال په دې کې یې ښوولي دي چې هغه بې شماره اقوام چې پخوا له دې نه تېر شوي دي، د هغوی تفصیلي اطلاع او احوال بې له الله تعالی څخه هیچا ته معلوم نه دي، البته هغه څو قومونه چې د عربو په نز د ډېر مشهور وو؛ د هغو نومونه یې واخیستل، او بقیه یې په ﴿وَالَّذِینُ مِنُ اَبْعُدُ اِهِمُونُ کې درج کړي، تنبیه فرمایي چې: د دغو اقوامو څه حال او حشر شوی دی؟ آیا د هغو احوال تاسې ته نه دي رسیدلي؟ د تعجب ځای دی چې پخوا له دې نه دومره اقوام سپېره او تباه شوي دي، او د دوی له حال څخه تر اوسه پورې تاسې ته عبرت نه دی حاصل شوی.

تنبيه: ابن عباس رضي الله عنه ﴿لَا يَعُلَمُهُمُ إِلَّا اللهُ ﴿ ولوست او ويې ويل: «كذب النسابون» يعنې د انسابو د پوره معرفت دعوى كوونكي دروغجنان دي، عروه بن الزبير فرمايي چې: مونږ هيڅو ك داسې نه دي موندلي چې له معدّ بن عدنان څخه پور ته په حقيقي طور د نسب حال او احوال راوښيي، والله أعلم.

﴿ جَآ اَنَهُوْرُسُلُهُو رَالُهُو الآیه ۔ «چې راوړي وو دوی ته رسولانو د دوی ښکاره دلائل د قدرت؛ نو رد کړل و ګرځول دغو کفّارو لاسونه خپل په خولو خپلو، یا په خولو د انبیاوو کې چې چپ شئ نور څه مه وایئ»، یعنې کفّار له ډېره غیظه او غضبه خپلې ګوتې چیچي، په بل ځای کې یې فرمایلي دي: ﴿عَضْوُاعَکیْکُو اُلکَامِلَ ﴾ یا د انبیاوو د خبرو له اورېدلو څخه له نهایت تعجبه خپل لاسونه پر خوله ږدي، خپل لاسونه د خپلو خولو په لوري وړي او اشارې کوي چې بس دی چپ اوسئ! یا ځمونږ له دې ژبې څخه ماسوا له دې ځوابه د بل کوم شي د اورېدلو توقع مه کوئ، چې وروسته له دې نه بیان راغی، یا د نبي الله د خبرو د اورېدلو په وخت کې خندل، او کله د خندا د مخې نیولو لامله (له وجې) پر خپلو خولو به یې خپل لاسونه کېښودل.

په هر حال هره معنی چې واخيسته شي، د ګردو (ټول) حاصل همدغه دی؛ چې دوی د الله تعالی د نعمت ناقدري و کړه، او دانبياوو عليهم السلام دعوت يې قبول نه کړ، بلکه له هغو سره يې په ډېرې بېقدرۍ او سپين ستر ګی او ګستاخي سره معامله و کړه. ﴿ اَفِى اللهِ شَكُّ ﴾ يعنې د الله تعالى وُجود او وحدانيت خو داسې يو شى نه دى چې په هغه كې د شكَّ او شبهې لږ څه ځاى او ګنجايش وي، پخپله انساني فطرت د رب العزّت پر وجود شاهد دى، د علويّاتو او سفليّاتو عجيب او غريب نظام شهادت وركوي، چې د دغه مشين پرزې د وجود په قالب او سانچه كې اچوونكى او بيا يې جوړوونكى او په نهايت محكمې او منظمې طريقې سره چلوونكى قوت او قدرت ښايي چې ډېر قوي او نهايت زبردست وي، چې په كامل حكمت او اختيار سره د عالم مشين پخپل واك او قابو كې ساتي، نو ځكه خورا ډېرو لويو لويو مشركانو ته په يو نه په بل رنګ د دغې خبرې له اعترافه چاره نشته، هغه لوى الله چې اسمانونه او ځمكې او نورې كُرې يې پيدا كړي يې پيدا كړي دي، هغه الله تعالى له ګردو وړو كو بتانو او معبودانو څخه په ډېره لوړه (اوچته) مرتبه كې دى.

د انبياوو عليهم السلام تعليم هم دغه دى كله چې د انساني فطرت د يوه عليم او حكيم او قادر او توانا منبع الكمالاتو الله تعالى د مجمع الصفاتو ذات پته او سراغ او نښه لګولې او پيدا كړې ده؛ نو بيا ولې د اوهامو او ظنونو په خټو او دلدلو كې خپل ځان غورځوئ او خښوئ؟ او دغه ساده فطرت او ښكاره دليل څخه لويې قيصې او معمّى جوړوئ؟.

انساني ضمير، او د بشريت وجدان شهادت اداء كوي؛ چې د يوه قادر مطلق او عالم الكل الله تعالى له موجوديت سره د كومې تيږي ( كټې ) يا ونې يا انساني تصوير يا فلكي ستوري يا د بل كوم مخلوق په الوهيت كې شريكول د فطرت د غږ بندولو يا خرابولو سره مرادف دي، نو آيا د الله پاك په ذات او صفاتو كې معاذ الله د څه نقصان احساس شوى دى؛ چې د هغه تلافي د ده مخلوق د معبودانو په جمعيت سره كوي.

# قَالَتُلَهُدُوسُلُهُدُولِ اَنْ تَعَنَى اِلْاسَبُرُوتُمُلُكُوْ وَلِاِنَ اللهَ يَمُنُ عَلَى مَنْ يَّنَا أَمْمِن عِبَادِم وَمَاكَانَ لَنَا اللهُ وَالْمِنْ اللهَ عَلَى مَنْ يَّنَا أَمْمُولُولُ وَمِنْ عَلَى اللهِ وَعَلَى اللهِ وَاللِّنَ اللهِ وَاللَّهُ اللهِ وَاللَّهُ اللَّهِ وَعَلَى اللَّهِ وَعَلَى اللَّهِ وَعَلَى اللَّهِ وَعَلَى اللَّهِ وَعَلَى اللَّهِ وَعَلَى اللَّهُ وَعَلَى اللَّهُ وَمِنْ وَنَ اللَّهُ وَعَلَى اللَّهُ وَعَلَى اللَّهِ وَعَلَى اللَّهِ وَعَلَى اللَّهِ وَعَلَى اللَّهُ وَاللَّهُ وَاللَّهُ وَمِنْ وَاللَّهُ وَعَلَى اللَّهُ وَعَلَى اللَّهُ وَاللَّهُ اللَّهُ وَعَلَى اللَّهُ وَعَلَى اللَّهُ وَمِنْ وَاللَّهُ اللَّهُ وَعَلَى اللَّهُ وَعَلَى اللَّهُ وَعَلَى اللَّهُ وَاللَّهُ وَاللَّهُ اللَّهُ وَاللَّهُ وَاللَّهُ وَاللَّهُ اللَّهُ وَاللَّهُ وَاللَّهُ اللَّهُ وَاللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ وَاللَّهُ وَاللَّهُ وَاللَّهُ اللَّهُ وَاللَّهُ وَاللَّهُ وَاللّلَهُ اللَّهُ وَاللَّهُ اللَّهُ وَاللَّهُ اللَّهُ اللَّهُ اللَّهُ اللَّهُ وَاللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ اللَّهُ وَاللَّهُ اللَّهُ وَاللَّهُ اللَّهُ وَاللَّهُ اللَّهُ اللَّهُ اللَّهُ اللَّهُ وَاللَّهُ اللَّهُ اللَّ

وویل دوی ته رسولانو د دوی چې (هو!) نه یو مونږ مګر آدمیان یو په شان ستاسې، ولیکن الله احسان کوي (په ایمان او نبوّت سره) پر هر چا چې اراده و فرمایي (د احسان د هغوی) له بندګانو خپلو (لکه چې پر مونږ یې فرمایلی دی)، او نه ښایي مونږ ته (او نه توانیږو) دا چې راوړو مونږ تاسې ته کوم برهان (سند او معجزه) مګر په اذن (حکم) د الله سره، او خاص پر الله نو تو کّل دې و کړی مؤمنان.

تفسير: يعنې ستاسې دغه خبرې ګردې داسې دي چې نه مونږ پرښتي يو او نه بل کوم مخلوق، بلکه په نفس د بشريت کې مونږ ستاسې په شان يو، ليکن د بشر د نوعې په افرادو کې د احوالو او مدارجو په اعتبار آيا د ځمکې او د اسمان توپير (فرق) او اعتبار نشته؟ آخر دا خو تاسې هم ګورئ چې الله تعالى د جسماني ـ دماغي ـ اخلاقي او معاشي حالاتو په اعتبار ځينو انسانانو ته پر ځينو نورو څومره فضيلت او عظمت وربخښلى دى، بيا که داسې وو يلى شي چې پاک الله خپل ځينې بندګان د دوى د فطري قابليت او اعلى ملکاتو په سبب د روحاني کمال او باطني قرب هغه لوړ مقام ته رسولي دي چې هغه ته د «نبوّت» يا «رسالت» منصب وايي؛ نو په دغه کې څه اشکال او استبعاد دى.

په هر حال د نبوّت له دعوى څخه دغه نه لازميږي چې د خپل ځان په نسبت د ماسوا البشر د بل کوم نوعيت دعوى کوونکي يو، هو ! دومره قدر ثابتيږي چې الله تعالى له خپلو بندګانو څخه ځينو ته پر ځينو داسې خصوصي احسان فرمايي چې هغه په نورو کې نه وي (لکه نبوت ـ رسالت ـ ولايت ـ علميت ـ درايت ـ کفايت ـ اهليت).

پاتې شو ستاسې د غوښتنې پوره کول؛ نو دغه شی د الله تعالی په اختیار کې دی، ځمونږ په قبضه او واک (اختیار) کې نشته، او نه ځمونږ تصدیق په دغه پورې عقلاً مربوط دی، پاک الله سم له خپل حکمت سره د هر هغه سند او معجزې اراده چې وفرمایي تاسو ته به یې درښیي.

### ۅؘڡؘالنَٵۧڷڒڹؾؘۘۅؘڴڶعٙڶ۩ؗڽۅۅؘقۮۿڶٮٮٚٲڛؙؠؙڶؽٵٷڶڹڞؗؠؚڔۜؾۜۼڶؠڝۧٵۮ۬ؽؾؙؠؙٛۅٛؽؘٲۅؘۼٙڶٳۺڡ۪ڣؘڵؽؾۘۅػؚۧڶ ٳڵؠؙؾۅؘڲؚٮؙ۠ۅؙٛؾٵٛ

او څه عذر دی مونږ ته په دې کې چې تو کل به نه کوو پر الله، حال دا چې ښوولي يې دي مونږ ته لارې (د دين) ځمونږ، او قسم دی چې صبر به و کړو خامخا په ضرر رسولو ستاسې مونږ لره، او خاص پر الله نو تل دې تو کل و کړي متو کلان.

تفسير: يعنې حق تعالى مونږ ته د توحيد جام راڅښولى دى، او د حقيقي بري او كاميابي لاره يې راښوولې ده، نو بيا څرنګه ممكن دي چې مونږ به پرې توكل او اعتماد نه كوو، تاسې هومره ضرر او ايذاء چې راورسوئ؛ د پاك الله په فضل سره ځمونږ په توكل كې هيڅ فرق نه لويږي، د متوكلينو دغه كار نه دى چې د سختيو په ليدلو سره د توكل او استقامت له لارې څخه واوړي يا بې هيلې شي.

### ۅؘۜۊٵڶٵڵڹؽؙؽؙڬڡؘٚۯؙٷٳڸۯڛؙڸۿؚۄؙڵڹٛۼٛڔڿۜڹڴۄ۫ۺۜٲۯۻۣڹٵٛٷڶؾٷڎڽۜڣٛڡۭڴۺؚٵ؞ڣٲۊؙڂٛٙ؞ٳڵؽۿٟۄ۫ڔڗڣۿؙۄڵؿۿڸػؽۜ ٵٮڟڸؠؠ۬ؽؖٷؘڵؿؙؽؽؘڰٷؙٳڵۯۯۻؘڡڹؙۼڡۿؚۼٝڎ۬ڸػڸؠڹؙڂٵڣؘڡؘۼٙٳؠٛۏڂٵۏؘڡۼؽڕ<sup>®</sup>

او وويل هغو كسانو چې كافران شوي وو رسولانو خپلو ته چې خامخا وبه باسو مونږ تاسې هرومرو له ځمكې خپلې يا به خامخا و ګرځئ تاسې هرومرو په دين ځمونږ كې، پس وحي و كړه دوى ته رب د دوى چې هرومرو هلاك به كړو مونږ ظالمان. او خامخا به واوسوو مونږ تاسې په ځمكه د دوې كې وروسته (د هلاك) د دوى، دغه (اهلاك او اسكان حق دى) لپاره د هغه چا چې و يريږي له درېدلو په مخ ځما كې او و يريږي له و عدې (د عذاب ځما).

تفسير: يعنې اوس خپل د تو كل او استقامت خبرې پرېږدئ! او خپله زياته لويي او مشرتيا مه ښكاره كوئ! بس او بس له دوو خبرو څخه يوه خبره ضرور ځانونو ته غوره كړئ! يا تاسې له بعثته څخه پخوا په شان پټه خوله او قرار له مونږ سره ګله او مخلوط اوسئ، او هغه كسان مو چې پخوا له دې نه له مونږ ځنې بې لارې كړي دي؛ هغوى دې بېرته ځمونږ په همدغه پخواني دين كې راشي!، كه نه تاسې ټول ځمونږ له ملكه د باندې لاړ شئ! او مونږ مو له دې وطنه نورو ملكونو ته شړو.

پس وحیه و کړه دوی ته رب د دوی داسې چې هرومرو هلاک به کړو مونږ ظالمان، یعنې تاسې به څنګه دوی له دې ملکه وباسئ، مونږ به همدغه ظالمان د تل لپاره داسې فنا کړو؛ چې بیا له سره بېرته نشي راتلی، او د دوی په ځای کې به تاسې او ستاسې نور مخلص وفاداران ودانوو.

وګورئ چې د مکې معظمې کقّارو نبي کريم صلى الله عليه وسلم او نور مسلمانان له هغه ځايه وويستل، چې همدغه اخراج بالآخر د دوى د اخراج سبب او وسيله وګرځېده، او هلته د اسلام او د مسلمانانو دائمي تسلط قائم او د

کفر او کفارو هیڅ یو اثر او نښه نشوه پاتې، او همدغه یې داسې وفرمایله چې: او خامخا به اوسوو مونږ تاسې په ځمکه د دوی کې وروسته له اهلاکه د دوی.

### ۅؘٲۺؙڡٛ۬ۼٷ۠ٳۅٙڿٵۘۘۘؼڴڷؘؙؙؙؙؙؙؙؙڿ؆ٙٳ؏ڹؽۑٟڡ۠ڝؚۧڽٷڗٳۧؠۣ؋ڿۿؖؽ۠ۯۏؽؽٮڣؗؽۄؽؙ؆ۧؠٟۧڝٙڔؽۑٟ؈۠ؾۜۼۘۘۘۼۜٷڬڵڲٵۮؽڛؚؽۼؙ؋ ۅٙؽٳڗ۬ؿؙٵڶٮۏؙؾؙڡؚڽؙڴؚڷؚ؞ٙػٳڹٷؚۜڡٵۿٶؠؚؠۜڽؾٟٷڡؚؽؙۊۯٳؠ۪؋ؘڶڮٛۼؚڶؽڟ۠<sup>ڡ</sup>

او فیصله (فتح او نصرت) وغوښت (انبیاوو؛ نو منصور او مأمون شول سره له مؤمنانو) او نامراده زیانکاره ناامیده شو هر یو متکبر سر کښ (ضدي عناد کوونکی له حق سره). چې وړاندې د ده دوزخ دی (پس له مر ګه او په کې سوځي) او ور څښولی به شي له اوبو (چې زوې وینې سره ګلړې وي، او د دوزخیانو له ګېډو بهیږي). چې غړپ غړپ به یې (په تکلیف سره) څښي او نه به وي نژدې چې تېر کړي هغه (زوې په اسانۍ سره له ډېر تریخوالي او بدبو یې) او رابه شي ده ته (سختي د) مر ګک له هر طرف (او له هر ځایه) حال دا چې نه به وي دی مړ کېدونکی (چې په ارام شي) او له شا او په مخ د ده کې به عذاب ډېر سخت وي.

﴿مِّنُ وَرَابِهِ جَهَآئُوْوَلِيُسْفَىٰ مِنُ مِّا أَصْدِيْكِ﴾ يعنې دغه خو د دې دنيا عذاب وو، وروسته له دې د دوزخ مدهشه او موحشه منظره ور په مخه ده، چې دوی په کې غورځول کيږي او سوځي چې د تږي کېدلو په شدت کې زوې يا د زوو په شان اوبه پر دغو کفّارو و څښول شي.

(يَّتَجَرَّعُهُ وَلَايَكَادُيْدِيْغُهُ) يعنې پخپلې خوښۍ سره يې كله څښلى شي، په حديث كې دي چې پرښتې يې د اوسپنې په كرزونو سره په سر وهي او په زوره يې پرې څښي، او په خوله كې يې ور تويوي، څه مهال (وخت) چې دوى يې خپلې خولې ته ورنژ دې كوي؛ نو د هغه د حرارت له شدته د دوى د دماغو او د ماغزو تر پو ټكي پورې هم بېل شي او لاندې ځوړند شي، كله چې هغه د دوى خولې ته ورسيږي؛ نو د دوى له ستوني (حلق) څخه تيريږي او هلته بند پاتې كيږي، په ډېر مصيبت او رېړ (تكليف) سره يې يو يو ګوټ ـ يو يو غړپ، له ستوني (حلق) څخه تيروي، كله چې هغه د دوى نس كې لويږي؛ نو سم له لاسه د دوى كلمې ټو ټې ټو ټې غو څې شي، او د باندې ترې لويږي: (وَسُقُواُمُا وَحُمِيُمُا فَهَطَّمَ اَمُعَا هُمُومُ ﴾ (۲۶ كې لويږي؛ نو سم له لاسه د دوى كلمې ټو ټې ټو ټې غو څې شي، او د باندې ترې لويږي: (وَسُقُواُما وَمُعَمَّا فَهَا وسائر المؤ منين.

#### مَثَلُ الَّذِينَ كَفَرُ وَابِرَيِّهُمُ أَعَالُهُ وَكَرَمَادِ إِنْشَتَكَّتُ بِهِ الرِّيْءُ فِي يَوْمِ عَاصِفٍ لَا يَقِيُورُونَ مِمَّا كَسَبُواعَلَ شَيُّ ذَلِكَ هُوَالصَّلُ الْبَعِيْنُ۞

مثال (حال ـ صفت) د هغو کسانو چې کافران شوي دي په رب خپل باندې؛ عملونه د دوی په شان (د ډیري د) ایري دي، چې سخت را الوځي پرې باد په هغه ورځ چې سخت او ښوروونکی وي باد يې، نه به قادريږي دوی د هغو عملونو چې کړي دي دوی په هيڅ شي، دا (ګمان د نېکۍ د دوی) همدغه ګمراهي ده لرې (له حقه).

تفسير: ځينو کفّارو ته به داسې خيال پيدا کېده چې مونږ خو په دنيا کې ډېر ښه ښه کارونه د صدقاتو او خيراتونو په سلسله کړي دي، ځمونږ ښه اخلاق په خلقو کې مشهور دي، له ډېرو خلقو سره مو په مصيبت او تکليف کې مرستې (مدد) او کومکونه کړي دي، او په يو نه يو صورت سره مو د الله تعالى عبادت هم کړی دی، نو آيا دغه ګرد کړي او په نورو کولي او راکړه او ورکړه مو هلته په کار نه راځي؟.

د هغه ځواب يې په دغه تمثيل سره ورکړ، يعنې هر هغه څوک چې په پاک الله صحيح ايمان نه لري، او يواځې د فرضي او وهمي معبودانو عبادت کوي؛ د هغه ګرد اعمال محض يو بې روحه او بې وزنه شي ته ورته دی، او هغه به په محشر کې داسې الوزي او له منځه ورک کيږي؛ لکه چې د لوی باد او سيلۍ په وخت کې د ايرو بڅرکي الوځي، نو هلته به کفار د نېک عمل څخه بيخي تش لاس وي، حال دا چې داسې يوه موقع به وي چې هلته د نېکو عملونه ضرورت له هر شي څخه زيات وي، الله اکبر! دغه به څرنګه د حسرت او افسوس وخت وي.

#### ٱلْهُ تَرَانَ اللهَ خَلَقَ السَّمُلُوتِ وَالْاَرْضَ بِالْحِقِّ إِنْ يَشَأَيْنُ هِبُكُوُ وَيَاثِ بِغَلْقٍ جَدِيُدٍ ۞ قَمَا ذَلِكَ عَلَى اللهِ بِغَزِيْزِ ۞

آيا نه ويني (نه پوهيږي اى ليدونكيه!) چې بېشكه الله پيدا كړي دي اسمانونه او ځمكه په حقه سره (لكه چې اراده يې وه)، كه اراده وفرمايي (الله د هلاكولو ستاسې)؛ نو بو به ځي تاسې (په مړينه سره) او رابه ولي نور خلق نوي (يعنې پيدا به يې كړي). او نه دى دغه (اهلاك ستاسې او پيدا كول د نورو) په الله باندې سخت او مشكل (بلكه آسان دي).

تفسیر: یعنې ښایي؛ کفارو ته داسې خیال پیدا شي، کله چې مونږ په خاورو کې سره ګله او خاوره شو، نو بیا به بل ژوندون څرنګه وي؟ د قیامت او عذاب او ثواب خبرې ګردې (ټولې) افسانې دي، نو د دغه خیال په تردید کې دا ورښیي؛ هغه الله ته چې اسمان او ځمکه یې پخپل کامل قدرت او حکمت سره پیدا کړي دي، ستاسې بیا ژوندي کول ـ یا د بل کوم مخلوق درول ودانول ستاسې په ځای کې هیڅ سخت او مشکل نه دي، که د اسمان او ځمکې د محکم نظام له لیدلو څخه دغه یقین در حاصلیږي چې د هغو پیدا کوونکی او قائم ساتونکی کوم داسې ذات شته چې صانع او حکیم دی لکه چې د «بالحق» په لفظ سره یې تنبیه فرمایلې ده.

نو څرنګه ویلی شئ چې هغه به أشرف المخلوقات (انسان) محض یو بې نتیجې شی پیدا کړی وي؟ او د ده د تخلیق او ایجاد سره به بل کوم عظیم الشان مقصد متعلق نه وي؟ له دغه ژوندون څخه وروسته به بل ژوندون وي، چې په هغه سره د آدم د پیدایښت عظیم مقصد په اکمله او اتمه طریقه سره ښکاره شي.

وَبَرَدُوْ اللهِ جَمِيُعا فَقَالَ الصَّعَفَوُ الِلّذِينَ اسْتَكُبُرُ وَ آلِانًا كُتَالَكُمْ تَبَعَا فَهَلَ آنَ ثُمَّ عُنُونَ عَنَامِنُ عَنَامِنُ عَنَامِنُ عَنَامِنُ عَنَامِنُ عَنَامِنُ عَنَامِ اللهِ عَنَامِ اللهِ عَنَا اللهُ لَهَدَ بُنكُمْ اللهُ لَهَدَ بُنكُمْ اللهُ لَهَدَ بُنكُمْ الْمَوَاءُ عَلَيْنَا اجْزِعْنَا المُ مَن اللهُ وَعَدَ لَكُمُ وَعَدَ الْحَقِّ وَوَعَدُ ثُنَكُمُ وَعَلَا اللهَ عَلَيْكُمُ وَعَلَا اللهَ عَلَيْكُمُ وَعَلَا اللهَ وَعَدَ لَكُمُ وَعَدَ الْحَقِّ وَوَعَدُ اللهُ وَعَلَا عَلَيْمُ وَعَدَ الْحَقِيقُ وَوَعَدُ اللهُ وَعَلَيْمُ وَعَلَا عَلُومُ وَعَدَ الْحَقِيقُ وَمَعَلَى اللهُ وَعَلَيْمُ وَعَلَيْمُ وَعَلَيْمُ وَعَلَيْمُ وَعَلَيْمُ وَعَلَيْمُ وَعَلَا عَلُومُ وَعَلَيْمُ اللّهُ عَلَيْمُ وَعَلَيْمُ وَعِلْمُ وَعَلَيْمُ وَعَلَيْمُ وَعَلَيْمُ وَعَلَيْمُ وَاللّهُ اللّهُ وَعَلَيْمُ وَاللّهُ اللّهُ وَعَلَيْمُ وَاللّهُ اللّهُ اللّهُ وَالْمُولِمُ وَاللّهُ اللّهُ اللهُ اللهُ اللّهُ اللّ

او ظاهر به شي (خلائق له قبرونو د) دوى الله ته ټول، نو وبه وايي كمزوران (د كفّارو) هغو كسانو ته چې كبر لويي به يې كوله (په كفر كې) چې بېشكه مونږ وو تاسې ته (په دنيا كې) تابعان؛ نو ويه وايي (دغه مشركان): كه هدايت كړى وى (لاره ښوولې) وى مونږ ته الله؛ نو خامخا هدايت (لارښوونه) به كړې وه مونږ تاسې ته، برابر دى (اوس) پر مونږ چې آيا شور، فرياد و كړو؟ يا كه صبر و كړو، نشته مونږ ته هيڅ ځاى د خلاصي. او وبه وايي شيطان كله چې فيصله شي امر (د حساب په قيامت كې): بېشكه چې الله وعده كړې وه ما له تاسې سره (په دنيا كې) وعده د حق (چې بعث او جحيم او نعيم دى)، او وعده كړې وه ما له تاسې سره ، بيا نو خلاف مې و كړله تاسې سره (په وعده كې لكه چې اوس درښكاره شو)، او نه وو ماته پر تاسې هيڅ حكومت (او غلبه) مگر دا قدر چې وبلكي ما تاسې (گمراهي ته)؛ نو قبول كړ تاسې (په تشو غلولو سره) دعوت ځما، مگر دا قدر چې وبلكي ما تاسې (گمراهي ته)؛ نو قبول كړ تاسې (په تشو غلولو سره) دعوت ځما، نو مه ملامتوئ تاسو ما، او ملامت كړئ نفسونه (ځانونه) خپل، نه يم زه اوس فرياد رس (له عذابه خلاصوونكي) ستاسې، او نه يئ تاسې فرياد رس (له عذابه خلاصوونكي) ځما، بېشكه زه كافر (منكر بېزاره يم) له هغه اشراكه ستاسې ما لره (له الله سره په طاعت كې) پخوا (له دې نه په دنيا كې)، (نو فرمايي الله) بېشكه چې ظالمان شته دوى ته عذاب ډېر دردناك.

تفسير: يعنې له ګردو ځنې په يوه لويه عدليه محکمه کې به ګرد خلائق کله چې له خپلو قبورو څخه ژوندي پاڅولی کيږي او راوړاندې کيږي، او په خورا ښکاره صورت په عرصات کې د الله تعالى په حضور کې ګرد سره ټوليږي، نو وبه وايي د کفارو کمزوران هغو کسانو ته چې کبر يې کولو چې: بېشکه مونږ وو تاسې لره تابعان؛ نو آيا پس يئ تاسې دفع کوونکي له مونږ څخه له عذابه د الله د څه څيز؟.

يعنې اتباع به خپلو متبوعينو ته داسې وايي چې: «په دنيا کې تاسې له خپلو ځانونو څخه لويان او مشران جوړ کړي وو، نو ځکه مونږ ستاسې ډېر اطاعت او متابعت وکړ، نو نن د دغه مصيبت په وخت کې مونږ ته څه ګټه او فائده راورسوئ !آيا داسې کېدی شي چې د دغه الله تعالى د عذاب کومه برخه له مونږ څخه لرې يا سپکه کړئ؟».

دغه وینا به وروسته د دوزخ له ورتګه و کړ*ي*، یا به د حشر په میدان کې ووایي.

ابن كثير (رحمه الله تعالى) اول احتمال تـه ترجيح وركرې ده، لقوله تعالى: ﴿وَإِذْ يَتَعَآجُونَ فِي النَّارِفَيَقُولُ الضَّعَفَوُ اللّذِينَ وَ الله تعالى أعلم. السَّكُبُرُوۤ إِلنَّا كُنَّا لَكُمُ تَبَعًا ﴾ الآيه ـ وغير ذلك من الآيات، و الله تعالى أعلم.

﴿وَقَالَ الشَّيْطُنُ﴾ الآيه ـ يعنې له حساب او كتاب څخه وروسته كله چې داسې فيصله صادره شي چې جنتيان په جنت كې او دوزخيان دوزخ ته لاړ شي؛ نو هلته پخوا له دې نه چې دوزخيان په دوزخ كې ولويږي، دوزخيان به پر لعين ابليس باندې الزام اړوي، چې اى مردوده! تا په دنيا كې مونږ تېر ايستو، او له لارې څخه دې بې لارې كړو، او په دغه مصيبت كې دې ككړ كړو، نو اوس ځمونږ څه تدبير او چاره هم و كړه!، مثلا د سپارش او نورو څه انتظام و كړه! چې د الله تعالى له دغه عذابه ژغورنه (نجات) مو په برخه شي.

دلته لعین ابلیس دوی ته به داسې یوه وینا و کړي چې د هغې حاصل دا دی: «بېشکه الله تعالی د صادق القولو انبیاوو په ژبه او واسطه د ثواب او عقاب او د دوزخ او جنت په متعلق داسې رښتیا وعدې فرمایلي وې چې د هغوی صداقت په دنیا کې د دلائلو او براهینو له مخې ثابت وو، او نن هم په مشاهده سره ظاهر دی، ما د هغه په مقابل کې تاسې ته د دروغو خبرې او غلطې وعدې کړې وې، چې د هغو کذب او دروغ هم په دنیا کې په ادنی فکر او تأمل سره واضح او ښکاره کېدی شو، او دلته خو ستاسې تر ستر ګو لاندې د هغې بدې نتیجې راڅر ګندې (ښکاره) دي، له ما سره نه

د حجّت او د برهان قوت وو، او نه داسې بل کوم طاقت او قوت وو چې په زور او زياتي سره مې تاسې داسې يوې وړوکې خبرې ته اړ (محتاج) او مجبور کولی شوی، بلا شبه ما تاسې ته د بدۍ تحريک کړی دی، او تاسې ته مې د خپلې ډلې په لوري د راتلو بلنه کړې ده، تاسې پخپله منډه او ډېرې خوښۍ ځما په لوري راوځغلېدئ.

د انصاف خبره خو دا ده: چې له ما څخه پر خپلو نفسونو باندې زيات الزام او ملامتي واړوئ! ځما د اغواوو، غولولو، لمسولو او تيرايستلو جرم پر خپل ځاى پاتې دى، ليكن ځما پر مجرمولو تاسې كله پاك او بري كېدى شئ! نن تاسې ته مدد رسونه چېرې ـ پخپله له تاسې څخه مدد اخيستل هم امكان نه لري، مونږ او تاسې دواړو د خپلو خپلو جرائمو سره برابر په سزا كې نيولى كيږي، هيڅ يو به د بل په داد او فرياد نه شي رسېدى، تاسې له خپله حماقته په دنيا كې زه د الله تعالى شريك ودرولم، يعنې ځينې مستقيماً د شيطان په عبادت لګيا شول، او ډېر كسان د شيطان په خبرو داسې وغولېدل، او د ده د احكامو انقياد يې په داسې ډول (طريقه) سره و كړو؛ چې هغسې د الله تعالى د احكامو اطاعت او انقياد به يې كولو، په هر حال زه له هغه شرك او كفر چې تاسې پخپل جهالت او غباوت سره كړى دى؛ بيخي منكر او بېزاره يم».

د دغو مکالماتو له نقل کولو څخه مقصود دا دی چې خلق د دغه اضطراب او پرېشانۍ له تصوّره او اندېښنې د شياطين الجن والانس له اتباع او پيروۍ څخه مخ وګرځوي.

### ۘٷؙۮڿڵٳڷڬؚؽڹٵؗڡؘٮؙٷٳۅؘۼؠڷۅٳٳڞڸڂؾؚۼڹ۠ؾٟۼۘڔؚؽڡؚڽٛۼۘؿ؆ٳڵڒڹۿۯڂڸڔؠڹۏؽۿٳؠٳۮؙڹڕڗؠۣٚۿؚۄ۫ ۼؚؖؾۜؿؙۿؙڎ۫ۏؽۿٳڛڵٷٛ

او داخل به کړی شي هغه کسان چې ايمان يې راوړی دی او کړي يې دي ښه (عملونه په هسې) جنتونو کې چې بهيږي لاندې له (ماڼيو او ونو د) هغو ويالې په دې حال چې همېشه به وي دوی په دغو (جنتونو کې، داخل به کړی شي دوی په حکم او) په اذن د رب د دوی، پېشکشي د دوی (به په وخت د ملاقات کې) په دغه جنت کې لفظ د سلام وي.

تفسير: دغه يې د مقابلې په ډول سره د كفّارو له سزا څخه وروسته د مؤمنينو ښه انجام او خاتمه وفرمايله، شاه صاحب ليكي چې: «په دنيا كې «سلام» دعاء ده د سلامتيا د غوښتلو لپاره، او په آخرت كې سلام ويل مباركي ده پر سلامتۍ موندلو».

# ٱلْهُ تَرَكَيْفَ ضَرَبِ اللهُ مَثَلًا كِلِمَةً طَيِّبَةً كَشَجَرَةٍ طَيِّبَةٍ اَصُلُهَا ثَالِكٌ وَفَرُعُهَا فِ السَّمَاءِ ﴿ ثُوُرِقَ الْهُمَا كُلُهُمَا كُلُهُمَا كُلُهُمَا كُلُهُمُ يَتَذَكَرُّوُنَ ﴿ وَمَثَلُ كَلِمَةٍ خَبِيثَةٍ الْمُهَا كُلُهُمَا كُلُهُمَا كُلُهُمُ يَتَذَكَرُّوُنَ ﴿ وَمَثَلُ كَلِمَةٍ خَبِيثَةٍ لَا كُلُهُمَا كُلُهُمَا كُلُهُمْ مِنْ قَدَارٍ ﴿ وَمَثَلُ كَلِمَةٍ خَبِيثَةٍ لَا جُنُثَتُ مِنْ فَوْرِقِ الْرَرْضِ مَا لَهَا مِنْ قَرَارٍ ﴿

آيا وينې ته (اى بنده) څرنګه بيانوي الله يو مثال کلمه پاکيزه (چې لا إله إلا الله ده) په شان د هغې ونې پاکيزې (د خُرما ده) چې بيخ د دې خښ وي (په ځمکه کې) او څانګې يې (پورته) په (جانب د) اسمان (تللې) وي. چې ورکوي (دا ونه) خوراک (مېوه) خپله هر مقرر وخت په اذن (حکم) د رب خپل، او بيانوي الله مثالونه لپاره د خلقو لپاره د دې چې دوی پند پرې واخلي. او مثال د کلمې خبيثې (چې کلمه د کفر ده) په شان د هغې ونې خبيثې (بدبويې بدخوندې لکه د مړغوني د بوټي) دی، چې ايستلی شوی وي له سر د ځمکې، چې نه وي ده ته هيڅ قدر قرار (ثبات استحکام).

تفسير: يعنې و ګورئ او غور و کړئ څرنګه باموقعه او معنى پيدا کوونکى مثال دى، عقلمن هومره چې په ده کې غور و کړي؛ هغومره په سلهاوو دقائق مسلسلاً ترې پيدا کيږي، په پاکيزه خبرې کې د توحيد کلمه ـ د الله تعالى د معرفت خبرې ـ ايمان او ايمانيّات ـ قرآن ـ حمد او ثنا ـ تهليل ـ تسبيح او رښتيا ويل ګرد سره داخل دي.

په اکثرو روایاتو او آثارو کې دلته د پاکیزه ونې مصداق د خُرما (کجُورې) ونه درولې شوې ده، ګواکې نورې پاکیزه ونې هم تر دې لاندې داخلې کېدی شي.

﴿ اَصُلُهُا تَاٰرِكُ وَقَوْمُهُمَا فِي السَّمَاءُ ﴾ يعنې د هغې بېخ د ځمکې په ژوره (ښکته) کې غوړېدلې وي، چې په ډېر زورور او سخت باد او سيلۍ سره هم هغه له بېخه نه ايستلی کيږي، او د هغې څانګې اسمان ته رسېدلي دي، يعنې څانګې يې ډېر لوړې او د ځمکې له کثافتونو څخه لرې وي.

﴿ وَ الله په اذن الله به اذن او حکم د رب خیل سره»، چې اول «بسر» او په وسط کې «رطب» او آخر کې «تمر» ورکوي، او «تمر» یې خو هر کله موجود وي، یعنې هیڅ یو فصل له مېوو او ثمراتو څخه تش نه وي پاتې، یا یې فرض کړئ چې په دولسو میاشتو کې موجود وي، یعنې هیڅ یو فصل له مېوې ځوړندې وي.

په ﴿كَلِمَةِ خَيِّدُةُ ﴾ كې د كفر كلمه دروغ خبرې او هر هغه خبره چې د الله تعالى له مرضي څخه مخالفه وي؛ داخله ده، او على الأكثره له دې نه حنظل (مړغونى) مرادوي، ګواكې د لفظ په عموم كې هره خرابه ونه شامله كېدى شي، يعنې لكه چې هيڅ بېخ ونه لري، او په لږ اشاره سره له ځمكې څخه وځي، ګواكې د هغه كم قوّتي او ناپايداري يې ښكاره كړې ده.

د دواړو مثالونو حاصل داسې شو، چې ګواکې د توحید او ایمان دعوی پخه او رښتیا ده، چې د هغه دلائل نهایت صاف او صحیح او مضبوط دي، او د دې لامله چې د فطرت سره موافقه ده؛ د هغې ریښې د زړونو ژورو ته راښکته کیږي، او د صالحه وو اعمالو څانګه عین تر اسمانه پورې لګیږي.

الغرض د حق او صداقت او توحید او معرفت همېشه بهارونه او پسرلي ورځ په ورځ وده کوي، او لوییږي، او په ډېرې پایدارۍ سره لوړیږي، او بالعکس د دروغو خبرو او شرک او کفر او د باطني دعوی بېخ هیڅ نه وي، د باد په لږ خوځولو سره له بېخه وځي، د ناحقې خبرې په اثبات کې هومره زور چې ولګولی شي؛ لیکن د انساني ضمیر او فطرت د مخالفت لامله (له وجې) د هغه بېخ د زړونو تر بېخه نشي رسېدی، د لږ څه فکر کولو په اثر غلط راښکاري، نو ځکه مشهوره ده چې دروغ پښې نه لري، یعنې د رښتیا په شان پر خپلو پښو نشي تلی، او نه له هغو څخه په زړونو کې څه نور پیدا کېږي.

#### ؽؙؿٙؠۜٮۜٛٵٮڵؙؙؖ۠۠۠ؗؗؗؖٵڷۮؚؽڹٵڡۧڹؙٷٳۑٵڶڤؘٷڸٵۺٵؠؾؚڣٳػؠۏۊٳڵڽؙؽٳۅڣٳڵٳٚڿۯۊٷؽۻڷؙٵڵۿٳڵڟڸؠؚؽڹۜ؞ۅۘؽڣۘڠڵ ٳٮڵٷٵؽؿٵٚ؞ٛٛ

مضبوطوي الله هغه کسان چې ايمان يې راوړی دی په خبرې ثابتې سره په ژوندون د دنيا (په وخت د فتنې او مر<sup>®</sup>ک) کې او په آخرت کې (يعنې په قبر کې) او ښويوي الله ظالمان (له دغې ثابتې خبرې او هېروي يې ترې په دنيا او عقبا کې)، او کوي الله هر هغه څه چې اراده وفرمايي (د کولو يې له اهداء د مؤمنانو او اضلال د مشرکانو).

تفسیر: یعنې حـق تعالی د توحیـد او ایمـان پـه خبرو (چې د هغو مضبوطي او پایـداري په پخواني مثال کـې ظاهره کړی شوی دی)، مؤمنان په دنیا او آخرت کې مضبوط او ثابت قدم وي، پاتې شو د قبر منزل چې د دنیا او آخرت په منځ کې «برزخ» دی؛ هغه په دنیا یا په آخرت کې <sup>م</sup>ګلې شمېرلی شوی، لکه چې له اسلافو څخه دغه دواړه اقوال منقول دي، غرض دا دی چې مؤمنین د دنیا له ژوند څخه نیولې تر محشر پورې د همدغې طیبې کلمې په برکت مضبوط او ثابت قدم پاتې کیږي، په دنیا کې له هومره حواد ثو او آفاتو سره چې مخامخ شي، او هر رنګه سخت امتحان او ازموینه چې ترې واخیسته شي؛ په قبر کې د نکیرینو سوال او ځواب وشي، د محشر هولناکه منظره سره له دې چې فکر او هوش وړونکې وي؛ په هره موقع کې همدغه د توحید کلمه د ده د مېړانې، ثبات، او استقامت ذریعه و محرځي.

﴿وَيُضِكُ اللّهُ الطّٰلِمِينَ ﴾ او ښويوي اړوي الله ظالمان مشركان له دغې ثابتې خبرې او هېروي يې ترې په دنيا او عُقبى كې، له ظالمانو څخه مراد دلته كفّار او مشركين دي، دوى په دنيا كې هم وښويېدل، او په آخرت كې هم ښوييږي، او له سره د حقيقي بري او كاميابي مخه به ونه ويني.

# ٱلْوُتَرَالَى الَّذِينَ بَدَّلُوْ انِعُمَت اللهُ لَفُمُ التَّاعَلُوْا قَوْمَهُمُ دَارَالْبَوَارِ هَمَّتُمَ عَصْلَوْنَهَا وُبِئُسَ الْقَرَارُ ﴿ وَهَا مُؤْمِدُ وَاللَّهِ اللَّهُ اللَّهُ اللَّهُ اللَّهُ عَنْ سَبِيلِمْ قُلْ تَمَتَّعُوا فَإِنَّ مَصِيْرِكُمُ إِلَى النَّارِ ﴿ وَهُ مَا اللَّهُ اللَّلَّ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّلِي اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّلِي اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّلْلِي اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّاللَّالَةُ اللَّالِمُ اللَّا

آیا نه یې خبر نه ګورې ته هغو کسانو (د کفارو) ته چې بدل کړی یې دی نعمت د الله په ناشکرۍ سره (په اختیار د کُفر) او راښکته کړی دی دوی قوم خپل په دار د هلاکت کې، چې دوزخ دی، داخل به شي دوی په هغه کې، او بد ځای د قرار او هستو ګنې دی. او ګرځولي وو دوی الله ته شریکان لپاره د دې چې ګمراه کړي (واړوي خلق) له لارې (د توحید) د الله، ووایه (ای محمده! دوی ته) چې نفعه واخلئ تاسې (په شهواتو سره په دنیا کې) نو بېشکه بېرته ورتله ستاسې اور د دوزخ ته دي.

تفسير: له دې نه د کفارو او مشرکينو مشران او سرداران مراد دي، خصوصًا د قريشو رئيسان چې د دوی په لاس کې په هغه وخت کې د عربو واک او اختيار وو، يعنې الله تعالى پر دوی څومره انعام او احسان فرمايلى دى، د دوى د هدايت لپاره يې محمد صلى الله عليه وسلم لېږلى دى، قرآن يې نازل کړى دى، د بيت الحرام مجاوران يې محرځولي دي، د عربو مشرتيا يې ورته روزي کړې ده، دوى د پاک الله د دغو نعمتونو او احسانونو مقابله په دې سره و کړه؛ چې د الله تعالى پر ناشکرۍ يې ملاوې و تړلې، او د ده خبرې يې دروغ وبللې، د ده له رسول سره و جنګېدل، په آخر کې يې خپل قوم له خپلو ځانونو سره يو ځاى بيولى د هلاکت په کنده کې ولوېدل.

(وَجَعَلُوْلِلُهِ اَنْكَ الْمَالِيُّ سُوِيْلِهِ) يعنې كه دوى د الله تعالى له نعمتونو او احساناتو څخه متأثر شوي وى، او د حقيقي منعم په شكر ګذارۍ او اطاعت شعارۍ كې لګيا وى؛ نو ډېر به ښه وو، مګر دوى داسې ونه كړل، بلكه بالعكس بغاوت يې غوره كړ، او د پاك الله په مقابل كې يې نور داسې شيان ودرول؛ چې پر هغو يې د الوهيت صفات و يشلي وو، او هغه عبادت يې چې واحد الله ته مخصوص وو؛ په مختلفو عنوانونو سره د دوى لپاره ثابت كړ، څو په دغې سلسلې كې له خپلو ځانونو سره نور خلق هم بې لارې كړي، او ګمراهي ته يې واړوي، او د خپل سيادت په لومه (دام) كې يې راګير كړي.

### قُلُ لِعِبَادِى الَّذِينَ امَنُو ايُقِيمُو الصَّلُوةَ وَيُنْفِقُوامِمَّارَنَ فَنْهُمُّ سِرَّاوَّعَكَانِيَةً مِّنْ قَبْلِ آنُ يَازِنَ يَوْمُرُّلَابَيْمُ فِيهُ وَلِاخِلْلُ®

ووايه (ای محمده) هغو بندګانو ځما ته چې ايمان يې راوړی دی چې سم دې دروي (ادا کړي) لمونځ، او ور کړه دې کوي ځينې له هغه ماله چې ور کړی دی مونږ دوی ته په پټه (که مستحب وو)، او په ښکاره (که فرض وو يا واجب)، پخوا له راتلو د هغې ورځې چې نشته سودا پلورل (خرڅول) او پېرودل (اخستل) په هغې کې او نه دوستي.

تفسير: د كفّارو د احوالو له ذكر كولو څخه وروسته د مخلصينو مؤمنينو د تنبيه لپاره يې داسې و فرمايل څو دوى په پوره ډول سره ويښ شي، او د عُبوديت په وظائفو كې يوه ذره هم فرق او تو پير (تفاوت) رانه ولي، په زړه او ځان سره د خالق عبادت او د مخلوق خدمت و كړي، چې هغه ډېر ښه عبادت دى، لمونځونه دې د هغو له حقوقو او حدودو د رعايت سره په كامل خشوع او خضوع سره تل ادا كړي، د پاك الله له وركړې څخه يوه برخه خفيه يا علانيه پر مستحقينو ولګوي، الغرض د هغو كفّارو په مقابل كې چې په كفر او شرك او د نعمتونو په ناشُكرۍ كې ډوب تللي دي، مؤمنانو ته لازم دي چې په خپلو ځانونو او مالونو الله تعالى په عبادت او شكر ايستلو سره خپله مستعدي څر ګنده (ښكاره) كړي.

﴿ مِنِّنَ قَبُـلِ اَنَ يَكُوُمُ لِآبَيُعُ وَيُكُوفِكُونِ لِللهُ يعني لمونځ او في سبيل الله انفاق او نور حسنات په هغه ورځ به د دوی په کار ورځي، بيع او شراء او تش د دوستۍ او خپلوۍ تعلقات له سره د دوی په کار نه ورځي، نه به هغه څو ک نېک عمل پېرودی (اخستلی) شي، او نه به داسې کوم دوست او خپلوان پيدا کيږي، چې بې له ايمانه او صالح عمله تش د دوستۍ د تعلقاتو لامله د ده نجات ذمه پر خپل ځان واخلي.

ٲ؆ؗۿٵۜٮۜڹؽڂٙڷؾٛٳڵۺۜؠڶۅؾؚۅٙٳڷۯڞؘۅٙٲٮؙڗٛڶڝڹٳڛۺٵۧ؞ٟڡٚٲٷڬٷڿٙڽؚ؋ڝڹٳۺٛؠڒؾڔڹؙۊۘٲڵڰ۠ٛ ۅٙڛۜڿۜۯڮٷ۠ٳڷڡؙ۫ڵػڸۼٙڔٛؽ؋ۣٵڹۼڔ۫ۑٵٛڡ۫ڔ؋ٷڛڿۜۯڮٷ۠ٳڷۯٮؙۿڒ۞ۅڛۜڿۜۯڮٷٛٳڵۺٛؠؙڛۅٳڵڨؠۯۮٳٚؠؚڹؽڹۣۧ ۅڛڿۜۯڮٷ۠ٳڰؽڷۅٵڵڹۿٵ۞ۧۅٳؾ۬ڬؙۄٛڞؚؽؙڴؚڸٵڛٵؽؾ۠ٷٷ؇ۅٳؽؾٷڰ۠ۉٳڿۺؾٳؠڸۄڵڞؙٷۄۿٳٝٳؾ ٳڮۺٚٵؽڬڟڴٷڴڒڴٵڒٛ۞

الله هغه ذات دی چې پیدا کړی یې دي اسمانونه او ځمکه او نازلې کړي یې دي (له طرفه) د اسمانه اوبه، نو رایستلې یې دي په دې اوبو سره له هر قسمه مېوو څخه رزق (روزي) تاسې ته، او مسخّر (تابع) کړي یې دي تاسې ته بېړۍ لپاره د دې چې ګرځي په سیند کې په امر (حکم) د دغه (الله) سره، او مسخّر کړې (لګولې) یې دي تاسې ته ویالې، او مسخّر کړي (په کار لګولې) یې دي لپاره د منافعو ستاسې لمر او سپوږمۍ په دې حال چې ګرځېدونکې) دي سم له دستور سره برابر، او په کار کې یې لګولي دي تاسې ته شپه او ورځ. او در کړي یې دي تاسې ته ځینې له هر هغه څیز چې سوال کړی تاسې د هغه (شي سم له مصلحته)، او که وشمېرئ تاسې (ټول انواع او ګرد افراد د) نعمت د الله؛ نو و به نه شمېرلی شئ تاسې دا نعمتونه د الله (تر آخره پورې)، بېشکه انسان خامخا لوی ظالم ډېر ناشکره دی.

تفسير: يعنې الله تعالى د خپل قدرت او حكمت په كمال سره په اوبو كې داسې يو قوت پيدا كړى دى، چې د ونو او كښتونو (فصلونو) او د نورو د ودې او نشوونما او حاصل وركولو سبب ګرځي، او د همغو په ذريعه ځمونږ د هغو له مېوو او حاصلاتو څخه مستفيد كيږو.

﴿وَسَحُرُكُو الفُلْكَ لِتَجْرِي فِي الْبَحْرِ وَإِمْرِهِ ﴾ يعني د سمندر په خوفناکو څپو او موجونو کې په يوې وړوکې بېړۍ باندې سپرېږئ، او له کومه ځايه تر کومه ځايه پورې رسېږئ، او په څه اندازه سره تجارتي او غير تجارتي فوائد ترې حاصلوئ، دغه خو د الله تعالى په قدرت او حکم سره دى؛ چې د سمندر په لويو لويو څپو او هسکو هسکو موړو او غټو څپه و څخه غټو غټو شپېړو کې يوه وړوکې (د پياز د پوټکي په شان) بېړۍ يا جهاز نه يواځې ساتي، بلکه له يوې لويې و چې څخه يې بلې لويې و چې ته هم بيايي.

﴿وَسَحُّرَكُوُ الْكَنْهُرَ ﴾ يعنې په ويالو، خوړونو، سيندونو، ويالو، لښتيو او نورو کې د اوبو راتلل او لرې ځايونو ته رسېدل ــ اګر که د بېړۍ په شان ستاسې د فکر او ارادې تابع نه ده؛ خو بيا هم ستاسې په کارونو کې بوخت او لګيا دي.

همداسي لمر، سپوږمۍ او ستوري هم د يوه معين نظام او ضابطې سره سمه د خپل ټاکلي دود (رواج) او دستور سره موافق تماماً تر قيامه د قيامت پورې پخپلو حرکاتو او ورسپارليو شويو خدماتو کې مصروف دي، او له سره نه ستومانه او نه ستړي کيږي.

یا شپه او ورځ یوه په بله پسې په همغه ټاکلي عادت سره سم او تل راځي او ځي، دغه ګر د شیان اګر که په دې معنی ستاسې په تصرف او اختیار کې نشته؛ چې کله مو او چېرې مو چې زړه وغواړي د هغوی د قدرتي حرکاتو او تأثیراتو مخه ونیسئ، خو بیا هم تاسې داسې ډېر تصرّفات او تدابیر په کار اچولي شئ چې د هغو تأثیراتو څخه بېشماره فوائد حاصل کړئ او لکه چې کوئ ـ د انساني تصرّفاتو او تدابیرو څخه ماسوا دوی بالذات هم تل تر تله ځمونږ د دې دنیا په یو نه یو خدمت کې مشغول او لګیا دي، مونږ او تاسې په هوسایۍ (آسانۍ) سره ژوندون کوو، او دوی سر ګردانه ځمونږ په منفعت او خدمت کې مداومت کوي.

﴿وَالَ تَعُدُّاوُانِعَمَتَاللّٰهِ﴾ يعنې د الله تعالى نعمتونه دومره ډير دي، چې که تاسې ګرد سره يو ځاى شئ، او په اجمالي ډول سره د هغو شمېرلو سره پيل (شروع) و کړئ؛ نو ګرد به سره ستړي او ستومانه کېږئ.

﴿ إِنَّ الْاِنْسَانَ لَظَاوُمُ كَفَّالُ ﴾ يعنې د انسان په جنس كې ډېره زياته بې انصافي او بې شكري او بېقدري شته، چې سره د دومره بېشماره احساناتو له ليدلو بيا هم د حقيقي منعم حق نه پېژني، او شكر يې نه اداء كوي.

### وَإِذْ قَالَ إِبْرِهِ يُمُرَتِ اجْعَلُ هِ فَاالْبُكَدَ الْمِثَاوَّاجِنُبُنِي وَبَنِيَّ آنُ تَعَبُدَ الْأَصْنَامَ ﴿

او (ياد کړه) هغه وخت چې وويل ابراهيم: ای ربه ځما ! وګرځوه دا ښار (د مکې) امن والا، او لرې وساته ما او ځامن ځما له دې نه چې عبادت به کوو د بُتانو.

تفسير: يعنې د قُريشو هغو مشرانو چې د دوى د کُفران او شرک او کفر بيان پاس په ﴿ اَلَوْتُوَرَالَى الَّذِيْنَ بَكَانُو اِنْعَمَتَ الله ﴾ الآيه ـ کې شوى وو؛ هغوى ته د ابراهيم عليه السلام قصه ور په يادوي، او تنبيه ورکوي چې تاسې د هغه د اولاديت لامله د «کعبة الله» او لوى حرم مجاوران شوي يئ، هغه د دې کعبې اساس خاص پر توحيد ايښى وو، د همده د دعاوو په اثر الله جل جلاله دغه د مکې معظمې ښار ودان کړ، او په دغو کلکو پرښو ( تحتو) او شګلنو ځمکو کې د ظاهري او باطني نعمتونه امبارونه يې جوړ کړل، ابراهيم عليه السلام له دنيا ځنې په داسې حال کې لاړ چې داسې دعاوې او وصيتونه يې کول، چې د ده او لاده د شرک طريقه اختيار نه کړي، اوس تاسې ته فکر کول او شرمېدل په کار دي، چې تر کومه ځاى پورې مو د ده د وصيتونو رعايت کړى دی؟ يا د ده له دعاء څخه مو برخه اخيستې ده، او تر کومه حده پورې مو د الله تعالى پر احساناتو شکر ايستلى دى.

(رَتِّاجُعَلُ هٰ نَاالْبُلَدَامِنَا) الآیه \_ یعنې مکه معظمه «حرم آمن» و ګرځوي لکه چې الله تعالی مأمونه هم و ګرځوله، او هم زه او هم ځما اولاده د تل لپاره د بُت پرستۍ څخه و ژغورې (محفوظ کړې)، او ترې مو لرې وساتې، غالباً دلته به له اولاده ځنې خاص صُلبي اولاد مراد وي، نو ځکه د دوی په صلبي اولاد کې دغه مرض رانغی، او که عام ذریات ترې مراد وي، نو ویلی کیږي چې دغه دعاء د ځینو په حق کې نه ده قبوله شوې.

سره له دې چې ابراهيم عليه السلام معصوم رسول وو، مګر د دعاء له آدابو څخه ده؛ چې له نورو ځنې پخوا سړی خپل ځان ته دعا و کړي، دا راز (قسم) دعاوې چې له انبياوو څخه منقولې دي؛ په هغو کې دغې خبرې ته هم اشاره ده چې د انبياوو عصمت هم د دوی له لوري نه دی پيدا شوی، بلکه د الله تعالی له حفاظته او صيانته موجود شوی دی، نو ځکه دوی تل د همغه په دربار کې التجاء کوي چې هغه د دوی د عصمت او (تلطّفا) ضامن او کفيل شوی دی.

تنبیه: حافظ عماد الدین ابن کثیر (رحمه الله تعالی) په نزد ابراهیم علیه السلام دغه دعاوې د معظمې مکې د ودانۍ او د کعبې شریفې د تعمیر څخه وروسته کړي دي، په (اول جزء البقره په (۱۲۶) تر (۱۲۹) آیاتونو او (۱۵) رکوع) کې د کومو دعاوو چې ذکر شوی دی؛ هغه یې د کعبې شریفې د بناء په وخت د اسماعیل علیه السلام په معیّت فرمایلي دي، او دغه دعاوې یې ډېره موده وروسته په سپین ډیرتیا کې کړي دي.

رَبِ إِنَّهُنَّ آَضُكُلُنَ كَثِيُّ النَّاسِ \* فَمَنْ تَبِعَنِى فَإِنَّهُ مِنِّى ۚ وَمَنْ عَصَائِنُ فَاتَّكَ غَفُوْمٌ تَوِيهُ ﴿ وَبَنَا إِنِّ آَسُكُنْتُ مِنُ ذُرِّيَّتِي بِوَادٍ غَيْرِ ذِى ذَرُ عِعِنْ بَيْتِكَ الْمُحَتَّمِرِ رَبَّنَا لِيُقِيهُ وَالصَّلُولَةَ فَاجْعَلُ آفِيدَةً مِّنَ النَّاسِ تَهُومُ وَارْبُنُ قَهُمُ مِن مِنَ الشَّمَرِ وَلَعَلَهُمُ يَشْكُرُونَ ﴾

ای ربه ځما ! بېشکه دغو (تیږو ( کټو ) بُتانو ) لغزولي دي ډېر له خلقو ( چې سبب د کمراهۍ د دوی شوی دی ) نو هر چا چې متابعت و کړ ځما ؛ نو بېشکه هغه له (أهل ملت ) ځما دی ، او هر چا چې نافرماني و کړه ځما نو بېشکه چې ته یې ښه بخښونکی (د خطیّاتو ) ډېر رحم کوونکې یې . ای ربه ځمونږ ! بېشکه چې ما اوسولي دي ځینې له اولاد خپل ( چې اسماعیل او اولاد یې دی ) په داسې یوه وادي (ناو ) کې چې نه دی خاوند د کښت (فصل ) په نزد د کو ټې ستا چې حرمت (عظمت ) والا ده ، ای ربه ځمونږه (ومې اوسول دوی دلته ) د دې لپاره چې سم و دروي (اداء کړي سره له ټولو حقوقو ) لمونځ ، نو و کړ ځوه (مائل کړه ) زړونه د ځینو خلقو په مینه (چې راځغلي دوی ته ، او رزق روزي ور کړه دوی ته له هر قسمه مېوو څخه لپاره د دې چې دوی شکر وباسي .

تفسير: يعنې هغو كسانو چې د خالص توحيد لاره غوره كړې ده، او ځما خبرې يې منلي دي؛ هغه ځما په ډله كې شامل دي، او هغه كسان چې ځما خبرې يې نه دي منلي، او ځمونږ له لارې څخه بېل شوي دي؛ نو ته دوى ته پخپلې مهربانۍ او بخښنې سره د توبې توفيق وركولى شې، كه ستا لطف او مهرباني وي؛ نو هغه به هم ايمان راوړي، او خپل ځان به د خصوصي رحمت او ابدي نجات مستحق محرځولى شي، يا دا مطلب چې ته قدرت لرې چې هغه هم په همدغه موجوده حالت كې وبخښې، امحركه ستا له حكمته د هغه وقوع ونشي.

تنبيه: د «المائدة» د سورت په آخر كې د ابراهيم خليل الله عليه السلام د دې قول او د مسيح عليه السلام په مقوله كې مو فرق بيان كړى دى؛ هغه دې بيا وكتلى شي !.

(رَبَّنَآ اِنْ اَسُكُنْتُ) الآيه ـاى ربه ځمونږه! بېشكه چې ما اوسولي دي او دېره كړي دي ځينې له اولادې خپلې يعنې اسماعيل عليه السلام، ځكه چې بل اولاد يې اسحاق عليه السلام او نور په شام كې وو، د الله تعالى په حكم يې اسماعيل عليه السلام د تي رودلو په وخت كې د ده د والدې (بي بي هاجرې) سره په دغه تور سپېره ډاك او ډېر ډكر (ميدان) كې پرېښود، او دى ترې لاړ، وروسته له هغه د «جرهم» د قبيلې څه خلق هلته ورسېدل، ځكه چې الله تعالى د اسماعيل عليه السلام د تندې او د بي بي هاجرې رضي الله عنها د تلوسې او منډې له امله د پرښتې په ذريعه هلته د «زمزم» چينه بهولې ده، نو د «جرهم» كوچيانو چې دغه اوبه وليدې، هلته ښكته شول، او د بي بي هاجرې رضي الله عنها په اجازه همغلته مسكون شول.

کله چې اسماعیل علیه السلام لوی شو؛ نو په همدغې قبیلې کې یې واده وشو، په دې ډول چېرې چې نن ورځ مکه معظّمه ده؛ یو کلی و دان شو، ابراهیم علیه السلام به هم کله کله له «شام» څخه دلته تشریف راوړ، او د دې او د دې ښار هستېدونکو ته به یې داسې دعاوې فرمایلې چې: «ای الها! ما خپل یو ځوی په دغه لامزروعه (بې کرونده) او ډامګ ډېر

میدان کې ستا په حکم ستا معظّم او محترم کور سره نژدې دېره کړی دی، چې دی او د ده نسل ستا او ستا د دې کور حق ادا کړي؛ نو ته پخپل فضل او کرم سره د خلقو زړونه دې لوري ته متوجه کړه، څو دوی دلته راشي، او ستا عبادت و کړي، او د دې ښار رونق زیات شي، او هم د دوی د روزۍ او زړه جمعۍ لپاره له غیبه داسې سامان ور برابر کړه؛ چې برسېره پر غلو او اوبو چې د ژوندانه له ضروریاتو څخه دي؛ عمده ثمرات او ښې مېوې همدلته په افراط سره پیدا شي، چې خلق د زړه په اطمینان سره ستا په عبادت او شکر ګذراۍ کې مصروف شي».

پاک الله دغه ګردې دعاوې قبولې کړې، لکه چې تر نن ورځې پورې هر کال په زرګونو او لکونو انسانان له ګرده جهانه هلته سره ټوليږي، او د اعلى قسم ميوو او عمده ثمراتو په مکې معظمې کې دومره کثرت او افراط وي؛ چې ښايي د دنيا په کومې بلې برخې کې د هغه سارى او نمونه لږ وي، حال دا چې پخپله په مکه معظمه کې يوه باثمره ونه به نه وي موجوده، له ځينو اسلافو څخه منقول دي چې: ابراهيم عليه السلام پخپله دعا کې ﴿آوَ مِنَ النَّاسِ ﴾ د «څه خلقو زړونه» فرمايلي وو، که نه ګرد عالم به هغه لوري ته تلل.

# مَ تَبَنَآ إِنَّكَ تَعْلَمُ مَا نُخْفِي وَمَا نُعْلِنُ وَمَا يَخْفِي عَلَى اللهِ مِنْ شَيٍّ فِي الْرَضِ وَلا فِي السَّمَآءِ ٠

اى ربه ځمونږ! بېشكه چې تاته معلوم دي هغه چې پټوو يې مونږه، او په هغه چې ښكاره كوو يې، او نه دي پټ پر الله باندې هيڅ څيز (نه) په ځمكه كې (له سفلياتو نه) او نه په اسمان كې (له علويّاتو نه).

تفسير: يعنې په ځمکه او اسمان کې هيڅ له تا څخه پټ نه دي، نو بيا ځمونږ ظاهر او باطن له تا ځنې څرنګه پټ او مخفي پاتې کېدی شي؟ داسې چې فرمايلي يې دي: «هغه چې پټوو يې مونږ او هغه چې ښکاره کوو يې» په دغه کې د مفسرانو څو اقوال دي: ليکن د تخصيص هيڅ وجه نه ده، الفاظ عام دی، چې ګردو ښکاره وو او پټو شيانو ته شامل دی.

### ٱلْحَمَّدُ يِلْهِ اللَّذِي وَهَبِ لِي عَلَى الْكِبَرِ السَّلْعِيْلَ وَالسَّحْقُ إِنَّ رَبِّيُ لَسَمِيعُ الدُّعَا ﴿ اللَّهُ عَا إِنْ

(ټول دکمال صفت او) ثنا ده (هغه) الله لره چې رابخښلي يې دی ماته سره له زوړوالي اسماعيل او اسحاق، بېشکه چې رب ځما خامخا ښه اورېدونکي (قبلوونکۍ) د دعاء دی.

تفسير: يعنې په زوړتوب كې اسحاق عليه السلام د «سارې» او اسماعيل عليه السلام د «هاجرې» له <sup>م</sup>كېډې څخه په غير متوقعه ډول سره دې راعنايت فرمايلي دي، لكه چې د اولاد په متعلق ځما د «رَتِّ هَبُ لِيُ مِنَ الصَّلِحِيْنَ) دعا دې واورېده، دغه دعاء هم راقبوله كړه.

### رَبِ اجْعَلْنَى مُقِيْمَ الصّلوةِ وَمِن دُرِّيَّتِي ﴿ رَبَّنَا وَتَقَبَّلُ دُعَآءِ ﴿

اى ربه ځما ! و ګرځوې ما همېشه قائموونكى (اداء كوونكى) د لمانځه (سره له ټولو حقوقو يې) او ځنې له اولادې ځما (هم كلك كړې پر لمانځه)، اى ربه ځمونږ ! او قبوله كړې دعاء ځما.

## رَبِّنَااغُفِرُ لِي وَلِوَالِدَى وَلِلْمُؤْمِنِينَ يَوْمَ يَقُومُ الْحِسَابُ ﴿

اى ربه ځمونږ !بخښنه و كړې ماته او مور او پلار ځما ته او مؤمنانو ته په هغه ورځ (د قيامت كې) چې قائميږي حساب.

تفسیر: دغه دعاء یې غالباً د خپل پلار د مړ کېدلو څخه پخوا چې د کفر په حالت مړ شو، او وروسته دی پرې خبر شو؛ فرمایلې ده، نو مطلب به یې داسې وي چې: هغه ته د اسلام هدایت ورکړې! ، او د قیامت په ورځ یې د مغفرت وړ (لایق) او مستحق وګرځوې!، او که د مړ کېدلو څخه یې وروسته دعا فرمایلې وي؛ نو ښایي تر هغه وخته پورې به دی نه وو مطلع کړی شوی، چې کفّار د مغفرت وړ (لایق) نه دي.

### وَلَا تَحْسَبَنَ اللهَ عَافِلاً عَمَّا يَعُمَلُ الطَّلِمُونَ لِمُ اِتَّمَا يُؤَخِّرُهُمُ لِيَوْمِ تَشْخَصُ فِيُهِ الْكَبْصَارُ اللهُ مُهُطِعِيْنَ مُقُنِعِي رُءُوسِهِمُ لاَيرُتَكُ اليُهِمُ طَوْفُهُمُّ وَافِيدَ نَهُمُ هَوَاءُ ا

او مه کوه ګمان (ای انسانه) په الله چې غافل (بې خبره) دی له هغو کارونو چې کوي یې ظالمان! بېشکه همدا خبره ده چې وروستي کوي دوی هغې ورځې ته چې خلاصې به پاتې وي (له ډېر وېرې) په هغه کې ستر ګې. چې منډې وهونکې به وي دا (مخلوقات) چې جګ (اوچت) نیوونکي به وي د سرونو خپلو (په طرف د بلونکي محشر کې)، بېرته به نه ګرځي دوی ته رپول د ستر ګو د دوی، او زړونه د دوی به تش وي (له عقله او فهمه له ډېرې وېرې).

تفسير: يوه رکوع پخوا د ډېرو عظيمه وو نعماوو د ذکر کولو په منځ کې يې فرمايلي وو: ﴿ إِنَّ الْاِئْمَانَ لَظَامُو مُرَّكَارُ ﴾ «بېشکه انسان خامخا لوی ظالم او ډېر ناشکره دی»، وروسته له هغه د ابراهيم عليه السلام قصه يې واوروله، او د مکې معظمې کفّارو ته ځينې خصوصي نعمتونه ور په ياد کړه ـ او د دوی د ظلم او شرک په لوري يې اشاره وفرمايله؛ په دغه رکوع کې تنبيه فرمايي: که د ظالمانو په تنبيه فرمايلو کې څه ځنډ وشي، نو داسې يې مه ګڼې چې الله تعالى د دوی له حرکاتو څخه بې خبر دي، په ياد يې ولرئ چې د دوی هيڅ يو وړوکی او لوی کار له الله تعالى څخه پټ نه دی، البته د ده عادت داسې نه دی چې فوراً مجرم ونيسي، او تباه يې کړي، دې ډېرو لويو ظالمانو ته هم مهلت ورکوي، چې يا له خپلو جرائمو څخه لاس واخلي، يا د جرائمو په ارتکاب کې تر دې حده پورې ورسيږي چې له قانوني حيثيته د ده د سزا په مستحق کېدلو کې هيڅ قسم خفاء پاتې نشي.

تنبيه: ﴿وَلَاتَحُسَبَنَ ﴾ خطاب هر هغه انسان ته دى چې داسې يو خيال يې په زړه كې پيدا كېدى شي، او كه پاك رسول الله صلى الله عليه وسلم ته خطاب؛ نو د دوى له دې مخاطبې څخه به نورو ته اورول مقصود وي، چې كله يې خپل رسول الله صلى الله عليه وسلم ته داسې وفرمايل چې داسې خيال مه كوه ! حال دا چې داسې يو خيال له سره دوى ته قريب هم نشو راتلى، نو د نورو په حق كې داسې خيال به په څه اندازه واجب الاحتراز وي.

﴿ إِنْهَا يُؤَخِّرُهُمُ لِيَوُمِ تَشَخْصُ فِيهُ الْاَبْصَادُ ﴾ يعنې د قيامت په ورځ کې له ډېر هول، هيبت او دهشت څخه ستر ګې به همداسې رډې بلډې او ټېغې پېغې راښکاري، او هم داسې بوټې و تلې او پرانيستلې به پاتې وي، يعنې رپولى به يې نشي، او همداسې وازې به ختلې وي، او هيڅ به يې نشي پټولى.

وَٱنۡذِرِ النَّاسَ يَوۡمُ يَاۡتِيۡهِمُ الْعَنَابُ فَيَقُولُ الَّذِيۡنَ ظَلَمُوۡارَ تَبَاۤاَجُوۡنَاۤاِلۡۤا اَجَلٍ قَوِيُ لِيَّاتِّكُ وَعَوْدَكَ الَّذِيۡنَ اللَّهُوۡتِكَ وَتَنْبَعِ الرَّسُلَ اَوَلَهُ تَكُونُوۡاَ اَفۡسَمُتُوۡمِّنَ قَبُلُ مَالَمُوۡتِانَ وَاللَّهُ وَسَكَنَتُمُ فِي مَسَلِحِي الّذِيۡنَ طَلَمُوۡااَ اَفۡسُمُ مُوسَالِحِي الّذِيۡنَ عَلَمُ اللّهُ اللّ

او وېروه (ای رسوله ځما) خلق له هغې ورځې څخه چې را به شي دوی ته عذاب (په قیامت یا د مرګک په وخت کې)؛ نو وبه وایي هغه کسان چې ظلم یې کړی دی (په شرک او تکذیب سره): ای ربه ځمونږ! وروستي کړه (مهلت راکړه) مونږ ته تر نېټې نزدې پورې

چې قبوله کړو بلنه ستا او متابعت و کړو د رسولانو، (وبه فرمايي الله توبيخاً) آيا نه وئ تاسو چې قسم به کولو تاسې پخوا له دې نه (په دنيا کې) چې نشته تاسې ته هيڅ زول (له دنيا نه آخرت ته په بيا ژوندون سره). او اوسېدلي وئ تاسې په کورونو د هغو کسانو کې چې ظلم يې کړی وو پر ځانونو خپلو (په کفر او معاصيو سره)، او ښکاره شوې ده تاسې ته (دغه خبره) چې څرنګه کار کړی وو مونږ په دوی باندې (د عذابه او اهلاکه) او بيان کړي وو مونږ تاسې ته مثالونه.

تفسير: د (العذاب) څخه يا خو د قيامت ورځ او اخروي عذاب مراد دی، يا د موت وخت او د ده د سکراتو او د روح د قبض شدّت مقصود دی، يا له دنيوي عذاب څخه د هلاک کېدلو ورځ اراده کولی شي.

﴿فَيَقُولُ الّذِينَ ظَلَمُوا﴾ الآية \_ كه دغه وينا په دنيا كې د عذاب يا د موت د شدّت د ليدلو په وخت كې وي؛ نو يې مطلب ظاهر دى، چې اوس څو ورځې نورې هم مونږ ته مهلت راكړه! مونږ درسره وعده كوو چې وروسته له دې نه خپله رويه او عمل ښه كوو، يعنې د حق دعوت قبلوو، او د انبياوو متابعت اختياروو، كما قال الله تعالى: ﴿حَتَى إِذَاجَاءَ اَحَكُمُ الْمُوتُ قَالَ رَبِّ ارْجِعُونِ \* لَعَلَى اَعْمَلُ مَا اِعْمَا اِنْكُونُ كُلُونُ كُونُ كُلُونُ كُونُ كُونُ كُلُونُ كُلُونُ كُلُونُ كُلُونُ كُلُونُ كُونُ كُونُ كُونُ كُونُ كُلُونُ كُلُونُ كُونُ كُونُ كُونُ كُونُ كُلُونُ كُلُونُ كُونُ كُونُ كُونُ كُونُ كُونُ كُونُ كُونُ كُونُ كُلُونُ كُلُونُ كُونُ كُونُ كُونُ كُلُونُ كُلُونُ كُلُونُ كُلُونُ كُونُ كُونُ كُلُونُ كُونُ كُلُونُ كُلُونُ كُلُونُ كُلُونُ كُلُونُ كُلُونُ كُلُونُ كُلُونُ كُ

او که د دوی دغه مقوله د قیامت په ورځ کې وي؛ نو په دغه صورت کې به د مهلت غوښتلو معنی داسې وي؛ چې مونږ بیا دویم ځلي د لږ څه مدّت لپاره دنیا ته بېرته ولېږه، نو بیا و کوره چې مونږ په څه اندازه خپله وفاداري درښکاره کوو، کما قال الله تعالى: ﴿وَلَوْتَرَى اِذِالْمُهُوْلَ ثَاکِسُوالنُّوْسِمُ عِنْدَرَيِّمُ رَبَّنَا اَبْصَرْنَا وَسَعَمْنَا فَارْجِعُنَا نَعْمُلُ صَالِحًا اِتّا مُوْقِئُونَ ﴾ ( ۲۱ جز ۽ د «السجدة» سورت (۱۲) آیت (۲) رکوع).

## وَقَلْ مَكَرُواْ مَكُوهُمْ وَعِنْدَاللهِ مَكُرُهُمْ وَلِنْ كَانَ مَكَرُهُمُ لِتَرُوْلَ مِنْهُ الْجِبَالْ

او په تحقیق سره کوښښ د مکر او فرېب و کړ دوی د مکر او فرېب خپل حال دا چې الله سره دی مکر د دوی، او نه وو مکر (فرېب) د دوی (داسې لوی) چې له ځایه به بېرته شي له دغه مکره غرونه (له خپله ځایه).

تفسیر: یعنې ګردو پخوانیو او وروستنیو ظالمانو خپل مکرونه او فرېبونه چلولي دي، او د انبیاوو په مقابل کې د حق د مغلوبولو او لرې کولو هیڅ یو تدبیر او سازش دوی نه دی پریښی، دوی ګرد تدابیر، مکر، فرېب او چال د الله تعالی په نزد یو په یو ښکاره او محفوظ دي، او خامخا دوی ته د هغو سزا ورکوي.

﴿وَإِنْكَانَ مَكَرُهُمُ لِتَوُولَ مِنْهُ الْحِبَالُ ﴾ يعنې دوى ډېر زيات مكرونه او فرېبونه كړي دي، او د هغو نتائج يې ليدلي دي، مګر د الله تعالى د چل په مقابل كې هغه ګرد ناكامه او بې نتيجې پاتې دي، آيا دغه مكر د دوى به غرونه له خپلو ځايونو څخه و خو ځولى شي؟ يعنې انبياء عليهم السلام او حقه وو شرائع چې له غرونو څخه زيات مضبوط او مستقيم دي؛ د دوى د دغو مكاريو او فرېبونو څخه به لږ څه متأثر او متضرر شي؟ حاشا و كلاّ.

د دې تفسير سره موافق په ﴿وَاِنُكَانَ مَكُوْهُمُ ﴾ كې «إن» به «نافيه» وي، او د آيت مضمون د ﴿وَلَا تَمْشِ فِىالْاَرْضِ مَرَعًا ٓاَتَكَ لَنُ تَخُرِقَ الْاَرْضَ وَلَنْ تَبْلُغُواْلِيَهِ اللهِ ١٤٥ جزء د بني اسرائيل (٣٧) آيت (۴) ركوع) سره به مشابه وي.

ځينو مفسرينو «إن» شرطيه او «واو» وصليه اخيستى، او د دې آيت مطلب يې داسې بيان کړى دى چې دوى ډېر لوى لوى داسې مکرونه او فرېبونه و کړل، چې د الله تعالى د حفاظت په مقابل کې هيڅ ثابت شو، اګر که د دوى دغه مکرونه او فرېبونه في حدّ ذاته داسې غټ او زېردست وو؛ چې يو ځلي غرونه به يې هم له خپل ځايه بېرته کولى شوى، او له خپله ځايه يې لوړولى شوى.

#### فَلَاتَعْسَابَتَ اللهَ مُغْلِفَ وَعْدِمُ رُسُلَهُ \*

نو مه کوه ګمان په الله باندې د خلاف کوونکي د وعدې خپلې رسولانو خپلو سره. تفسیر: یعنې هغه وعده چې په ﴿رَاتَّالَنَـنُصُرُرُسُلَنَا﴾ او په ﴿كَتَّاللَّهُ لَرَغْلِبَنَّ آنَاوَرُسُلِنًا﴾ او نورو آیتونو کې کړی شوې ده.

#### إِنَّ اللهَ عَنِيْزُ ذُوانْتِقَامٍ۞

بېشکه الله ډېر غالب ښه قوي دى (په انفاذ د احکامو) څېښتن (خاوند) د انتقام (سخت عذاب له اعداء الله).

تفسير: مجرم له ده څخه نه خلاصېدي شي او نه چېرې تښتېدلي شي، او نه دې پخپله داسې مجرمان همداسې بې له سزا ور کولو څخه خوشې پرېږدي.

# بَوْمَ تُبَكِّلُ الْأَرْضُ غَيُرَا لِأَرْضِ وَالسَّمَافِ وَبَرَزُو اللَّهِ الْوَاحِدِ الْقَهَّارِ®

(ياد کړه) هغه ورځ چې بدل به کړه شي (په کې) دغه ځمکه په بلې ځمکې سره او اسمانونه به هم بدل کړی شي (په نورو اسمانونو سره)، او را وبه وځي (ټول خلق له قبورو او په ښکاره ميدان به ودريږي خاص) الله ته چې يو ښه غالب ډېر قوي دی.

تفسير: په قيامت کې دغه اسمان او ځمکه په دغه موجوده هيئت سره به باقي نه پاتې کيږي، يا خو د دغو ذوات به بدل کړی شي، يا به يواځې په صفاتو کې تغيير کيږي، او له ځينو رواياتو څخه معلوميږي چې ښايي څو کرتې دغه تبديل او تغيير ته به وار ورسيږي، والله أعلم.

د ﴿وَبَرَزُوْ الِبِتْاءِ﴾ مطلب په ﴿فَقَالَ الضَّعَفَوُ ا﴾ الآية \_ په ذيل كې پخوا ليكلى شوى دى، هلته دې ولوست شي !.

## وَتَرَى الْمُجْرِمِيْنَ يَوْمَبِنِ مُقَرِّنِينَ فِي الْرَصْفَادِهُ

او ویني به ته دغه ګناهګاران (کافران) په دغه ورځ کې چې تړلي شوي به وي یو له بل سره په ځولنو (غاړکیو او ځنځیرونو) کې.

تفسير: يعنې د يوه يوه نوعيت څو څو تنه مجرمان به په يوه ځنځير کې تړلي کيږي کما قال الله تعالى: ﴿أُمُثُنُواالَّذِيْنَ ظَلَمُوْا وَازْوَاجَهُمُ وَمَاكَانُوْايَعَبُدُوْنَ﴾ (٢٣ جزء د الصافات سورت (٢٢) آيت (٢) رکوع ) ﴿وَإِذَاالنَّفُوسُ زُوِّجَتُ﴾ (٣٠ جزء د التکوير (٧) آيت).

#### سَرَابِيلُهُمُومِنُ قَطِرَانٍ وَتَعْشَى وُجُوهُهُ وَالتَّارُكُ

قميصونه د دوى له نانزړو به وي، او پټ به کړي مخونه د دوى اور (د دوزخ).

تفسير: په نانزړو کې اور په ډېره جلتۍ او سرعت اثر کوي، او سخت بدبويي (ډډوزې) ترې خيژي، بيا څرنګه چې د جهنّم اور دی همغسې د هغه ځای نانزړو يا ځرڼه (ګو ګړ) هم و ګڼئ، بل دا چې مخ د حواسو او مشاعرو ځای، او د انسان په ظاهري اعضاوو کې له ګردو څخه اشرف عضو دی؛ نو ځکه يې په خصوصيت سره ذکر کړ.

### لِيَجْزِى اللهُ كُلَّ نَفْسٍ مَّا كَسَبَتْ إِنَّ اللهَ سَرِيْعُ الْحِسَابِ®

(راوځي له قبورو لپاره د دې) چې جزاء ور کړي الله هر يوه نفس ته (جزاء) د هغه عمل چې کړی يې وي، بېشکه الله ډېر ژر دی حساب (د ده).

تفسير: يعنې د هغې خبرې په مخ راتلل بالکل يقيني دي، او هغه له سره لرې مه تکني ؛ کما قال الله تعالى: ﴿إِقْتَرَبَ لِللنَّاسِ حِسَابُهُمْ وَهُمْ وَمُعْمُونَ مُنْ وَمُعْمُونُ وَهُمْ وَهُمْ وَهُمْ وَمُعْمُونُ وَهُمْ وَاللَّالْمُ وَاللَّالْمُ اللَّالِمُهُمْ وَهُمْ وَاللَّالِمُ وَاللَّالِمُ اللَّالِمُ وَالْمُعْمُ وَالْمُعْمُ وَالْمُعْمُ وَالْمُعْمُ وَالْمُعْمُ وَالْمُعْمُ وَاللَّالِمُ اللَّالِمُ اللَّالِمُ اللَّهُ اللَّهُ اللَّهُ اللَّهُ اللَّالِمُ اللَّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ ال

یا یې دا مطلب: کله چې حساب اخیستل کیږي؛ نو بیا په هغه کې هیڅ ځنا په کیږي، د ګردو اولینو او آخرینو، پېریانو او انسانانو د ذرې ذرې عمل حساب کتاب به ډېر ژر کیږي، ځکه چې نه پر الله باندې کوم شی مخفي دی، او نه دی یو شان (شی) له بل شان (شي) څخه مشغولولی شي (مَاخَلْقُلُوُولاَبَتُنْکُوُ اِلاَکَتَفْسِ وَّاحِدَةٍ ﴾ (۲۱ جزء د لقمان سورت (۲۸) آیت (۳) رکوع).

#### هْنَابِلْغُلِّلِنَّاسِ وَلِيُنْنَوُوابِهِ وَلِيَعْلَمُواانَّكَاهُو الثَّوَاحِدُ وَلِيَثَاكُوا وَلُوا الْأَلْبَابِ ﴿

دغه قرآن خبر رسونه ده (كافي ده له جانبه د الله) لپاره د خلقو (چې پند پرې واخلي) او لپاره د دې دى چې وويرولى شي (خلق) په (وعظ) د ده سره، او چې وپوهيږي دوى په دې باندې چې بېشكه خبره همدا ده چې الله معبود واحد دى، او چې پند واخلي (ترې) خاوندان د عقلونو خالصو.

تفسير: يعنې د غفلت له خويه ويښ شئ، او له الله څخه وويرېږئ، او د ده په آيتونو کې غور و کړئ، چې له هغه څخه د الله تعالى په وحدانيت باندې يقين حاصل شي، او له عقل او فکر څخه کار واخلئ، او پر نصائحو يې عمل و کړئ. (تمت سورة إبراهيم عليه السلام، ولله الحمد والمنّة)





«د (حجر) سورت مکي دی، پر ته له (۸۷) آيت څخه چې مدني دی، (۹۹) آيتونه او (۶) رکوع لري، په تلاوت کې (۱۵) او په نزول کې (۵۴) سورت دی، وروسته د يوسف عليه السلام له سورت څخه نازل شوی دی».

#### بِسُ \_\_\_\_ هِ اللهِ الرَّحْمِنِ الرَّحِيمِ

(شروع کوم) په نامه د الله چې ډېر زيات مهربان پوره رحم کوونکی دی.

#### الزووتِلْكَ النُّ الْكِتْ الْكِتْبِ وَقُرُانٍ مَّبِينٍ ٥

دغه چې وروسته راځي آياتونه د کتاب دي او د قرآن چې واضح (بيانوونکی د حق او د باطل) دی.

تفسير: يعنې دا د هغه جامع او عظيم الشأن كتاب آيتونه دي چې د هغه په مقابل كې به كوم بل كتاب د كتاب ويلو وړ (لايق) او مستحق نه وي، او آيتونه دي د هغه قرآنكريم چې واضح بيانوونكي د حق او د باطل دي، او اصول يې نهايت صاف ـ د لائل يې روښان ـ احكام يې معقول ـ د اعجاز و جوه يې واضح ـ او بيانات يې عجيب او فيصله كوونكي دي، نو وروسته له دې نه هر څه چې بيان كېدونكي دي؛ ښايي چې مخاطبين هغه په پوره تو جه سره واوري !.

# رُبَمَايَوَدُ الَّذِينَ كَفَرُوالْوَكَانُوْا مُسْلِمِينَ ٠

ډېر ځلې به ارزو (تمنّا) کوي هغه کسان چې کافران شوي دي (کله چې وویني خپل احوال او د مؤمنانو احوال، او جنت او دوزخ) چې کاشکې وی دوی مسلمانان.

تفسير: که نن منکرينو د قرآن عظيم او د اسلام په شان د الله تعالى د عظيم الشأن نعمتونو قدر ونه کړ؛ ليکن داسې يو وخت راتلونکى دى، چې دغه خلق به پر خپلې محرومۍ ژاړي، او د حسرت لاسونه به سره مښي.

د دغه آیت په تفسیر کې مفسّرینو اختلاف کړی دی، مونږ د (ابن الأنباري) له قوله سره موافق هغه عام ایښی دی، یعنې په دنیا او آخرت کې په هغو مواقعو کې چې د کافرانو د نامرادۍ او د مسلمانانو د کامیابۍ مناظر او مظاهر وردمخه شي؛ په هره موقع کې کفّار د خپل پاتې کېدلو او ناکامۍ لامله د خپل مسلمان کېدلو تمنّا کوي، او د اسلام له نعمته د محروم پاتې کېدلو حسرت او واو ېلا به کوي.

او د انتهايي حسرت او افسوس ځای به هلته وي؛ کله چې پرښتې دوی د ورح قبض کولو لپاره ورمخامخ و دريږي، او د عالم غيب حقائق د دوی تر ستر ګو لاندې راشي، نو دلته به له ډېره غمه خپلې ګو تې چيچي، او تمنّا کوي؛ کاشکې مونږ هم اسلام قبول کړی وی، څو نن د دغه بعد الموت له عذابه محفوظ پاتې کېدی شوی.

له دې نه لو يه يأس غورځوونکې منظره به هغه وي؛ چې د طبراني (رحمه الله) په حديث کې راغلي دي، چې نبي کريم صلی الله عليه وسلم فرمايلي دي چې: «ځما د امّت ډېر سړي د خپلو ګناهونو له سببه په جهنم کې لويږي، او تر هغه پورې چې د الله تعالى اراده وي، هلته به اوسيږي، نو بيا به مشر کين دوى ته طعنې ورکوي چې ستاسې ايمان او توحيد تاسې ته څه فائده درورسوله؟ چې تاسې هم نن ځمونږ په شان په دوزخ کې پراته يئ؟! نو د دې پيغور له سببه پاک الله به هيڅ يو مو حد په دوزخ کې نه پرېږدي».

د دې فرمايلو څخه وروسته نبي كريم صلى الله عليه وسلم دغه آيت ولوست: ﴿رُبَمَايُودُ الَّذِيْنَ كَفَرُوالُوكَانُوا مُسُلِمِيْنَ﴾ تكواكې دغه به آخري موقع وي، چې كفار به د خپل د مسلمانېدلو تمنّا كوي.

## ذَرُهُ مُ يَا كُلُوا وَيَتَمَتَّعُوا وَيُلْهِ هِ مُ الْأَمَلُ فَسَوْفَ يَعُلَبُونَ ۞

پرېږده دوی (ای محمده) چې خوري او ګټې فائدې اخلي، او مشغول کړي دوی اوږد امید (د ژوندون له ایمان راوړلو)؛ نو ژر ده چې پوه به شي (په عاقبت خپل).

تفسير: يعنې کله چې هيڅ يو نصيحت پر دوى مؤثر او کارګر نشو؛ نو تاسې زيات له دې نه د دوى په فکر کې مه لوېږئ! بلکه څو ورځې يې هم داسې خوشې کړئ! چې د بهائمو (چارپايانو) په شان وخوري، وڅښي، او په زړه پورې مزې و کړي، او خوندور شي، او د مستقبل په نسبت ښه لوى لوى اميدونه و تړي، عنقريب به داسې وخت راشي چې دغه ګرد حقائق به هلته څرګند شي، او د پخوانيو او وروستنيو ګرد خوړلي او څښلي به له دوى څخه راوځي، لکه چې څه قدر حقيقت يې په دنيا کې د مجاهدينو په لاس ورښکاره شو، او پوره تکميل به يې په آخرت کې کيږي.

#### وَمَا الْفُلْكُنَامِنُ قَرْكَةٍ إِلَا وَلَهَا كِتَابٌ مَّعُلُومٌ ®

او نه دی هلاک کړی مونږ له (اهله د) هیڅ کلي مګر خو لپاره (د هلاک) د هغه به یو وخت معلوم وو (لیکلی په لوح محفوظ کې).

تفسير: يعنې هومره کلي ښارونه او اقوام چې پخوا له دې نه هلاک کړی شوي دي؛ د الله تعالى په علم کې د هر يوه د هلاکت يو معين وخت وو، چې په هغه کې نه هېره او نه تېرواته او نه غفلت او نه د الله تعالى د وعدې تأخير او تعطيل امکان وو، هر کله چې د کوم قوم ميعاد پوره او د دوی د تعذيب وخت ور ورسېد؛ يو ځلي ګرد سره سپېره او تباه شوي دي.

# مَاتَسُنِقُ مِنْ أُمَّةٍ آجَلَهَا وَمَايَسُتَا خُرُونَ©

نه ړومبی کیږي هیڅ امت له وخته (د هلاک) خپل، او نه (ترې) وروستی کیږي.

تفسير: يعنې د مهلکه وو اممو په منځ کې څه تخصيص نشته، بلکه د هر قوم د عروج او زوال يا د موت او حيات لپاره کوم ميعاد او نېټه چې مقرره ده؛ هغه د يوې رپي (ساعت) لپاره هم وړاندې او وروسته کېدی نشي.

## وَقَالُوْ الْيَايَثُهَا الَّذِي نُزِّلَ عَلَيْهِ الدِّكْرُ إِنَّكَ لَمَجُنُونَ ٥

او ویلې (دغو کفّارو محمد ته) ای هغه سریه چې نازل کړی شوی دی پر هغه باندې ذکر (قرآن پند په زعم د منکرینو)! بېشکه ته خامخا لېونی یې.

تفسیر: د مکې معظمې مشرکینو به دغه الفاظ محض د استهزاء او استخفاف په طریقه سره ویل، یعنې «ته له ګردو څخه ور د مخه شوی یې، او د پاک الله له درباره دې قرآن راوړی دی، او نورو ګردو ته احمق او جاهل وایي، بلکه ګردې دنیا ته د و ېرې پیغام ورکوې، او له هغه سره داسې دعوی هم کوې، چې بالآخر به زه غالب یم، او یو وخت به داسې راشي چې منکرین به له حسرته او ندامته داسې وایي: کاشکې چې مونږ هم مسلمانان وای، دا د کوم عقل او هوش خبرې دي، دا خو ښکاره لېونتوب دی، او دغه شی چې ته یې لولې او اوروې یې؛ د لېونیانو له چټي (بېکاره) او چپوله (ګډو و ډو) له وینا څخه پر ته بل شی نه دی (العیاذ بالله).

## كُوْمَا تَاتَّيْنَابِالْمُلَلِّكَةِ إِنْ كُنْتَ مِنَ الصَّدِقِيْنَ<sup>©</sup>

ولې نه راولې مونږ ته ملائکې (لپاره د تعذیب او تکذیب ځمونږ په تصدیق ستا) که یې ته له صادقانو (رښتینو په دغه دعوی کې).

#### مَانْنَزِلُ الْمُلْلِكَةُ إِلَّا بِالْحَقِّ وَمَاكَانُوۤ الدُّامُنْظِرِيْنَ۞

(نو په ځواب کې الله فرمايي چې) نه نازلوو مونږ ملائکې مګر په حق (حکمت يا عذاب) سره او نه به په دغه وخت کې به پر دوی هم فې الحال عذاب نازليږي).

تفسیر: یعنې د قبول کوونکو لپاره اوس ښایسته ډېری نښې شته، پاتې شو هغه کسان چې د دوی اراده داسې نه وه چې دغه خبره ومني؛ نو هغوی به یې د پرښتو د راتګک په وخت کې هم نه مني، نو بیا د هغو په نزول څه فائده مر تبیږي؟ الله تعالی پرښتې سم له خپله حکمته سره د کوم صحیح غرض لپاره لیږي، همداسې خوشې چټي (بېکاره) د هغوی تماشا ورښوول خلقو ته مقصود نه وي، عادت الله عموماً داسې جریان لري؛ کله چې د کوم قوم بغاوت او سرکښي له خپله حده تېری کوي، او د تفهیم او هدایت ګر د مراحل خاتمه مومي؛ نو د پرښتو فوج د دوی د هلاک لپاره ورلیږي، نو بیا قطعاً هغه قوم ته مهلت نه ورکول کیږي.

#### ٳڽۜٵڹڂؽؙڹٛۯؙڶؽٵڵڎؚۜػٛۯۅٙٳؾٵڵ؋ڵڂڣڟ۠ۅٛڹ٠

بېشکه مونږ پخپله نازل کړی دی ذکر (قرآن)، او بېشکه چې مونږ د ده خامخا ساتونکي يو (له زيادت، نقصان او نورو نه).

تفسیر: یعنې ستاسې استهزاء او تعنّت، او د قرآن راوړونکي په لوري د جنون نسبت کول پر قرآن عظیم او د قرآن کریم پر حامل قطعاً هیڅ اثر نشي غورځولی، په یاد یې ولرئ چې د دغه قرآن شریف نازلوونکي مونږیو، او مونږ د دغه قرآن مبارک د هر قسم حفاظت او ساتنې ذمه پر خپله غاړه اخیستې ده، په هغه شان او هیئت سره چې هغه نازل شوی دی، او بې له یوه ادنی تغییر ـ تبدیل ـ تحریف او د فتحې، کسرې، ضمّې او نورو د اړولو او راړولو څخه ګرد عالم ته په کمال صحت رسېدلی دی؛ وروسته له دې نه هم رسیږي، د ژبې د فصاحت او بلاغت او د علم او حکمت دقائق هر څومره چې پرمختګ او ترقي و کړي؛ خو د پاک قرآن په صوري او معنوي اعجازو کې به له سره ضعف او انحطاط نه محسوس کیږی.

ډېر قومونه او سلطنتونه به د قرآن په غږ کښېنولو يا ورکولو کې ډېر زيار (کوښښ) وکړي، ليکن د هغه يو ټکی به هم ترې نشي لرې کولی، د عظيم الشان قرآن په نسبت د الله تعالى دغه عظيم الشانه وعده په داسې درستې او صفايۍ او حيرت غورځوونکې طريقې سره تکميله او پوره شوې ده او پوره کيږي؛ چې د هغه د ليدلو څخه د متعصبو او مغرورو مخالفانو سرونه ښکته شوي دي.

«ميور» وايي: «تر هغه ځايه پورې چې مونږ معلومات لرو، په ګرده دنيا کې هم داسې يو کتاب نشته چې د قرآن پشان په دولسو سوو کلونو کې له هر قسمه تحريفه پاک او سپېڅلی پاتې وي».

يو بل اروپايي محقق ليکي: «مونږ په هغه يقين سره قرآن بعينه د محمد صلى الله عليه وسلم د خولې و تلي الفاظ ګڼو، لکه چې مسلمانان يې د الله کلام ګڼي»، واقعات دا راښيي چې پر هره زمانه کې د علماوو داسې يو غفير جم موجود وو (چې د هغوی تعداد الله ته معلوم دی) او هغوی د دغه قرآن د علومو او مطالبو او غیر منقضي (نه ختم کېدونکي) عجائبو حفاظت کړی دی، او کاتبانو د رسم الخط ـ او قاریانو د اداء طرز ـ او حافظانو د ده د الفاظو او عباراتو داسې حفاظت کړی دی؛ چې د نزول له وخته تر اوسه پورې د هغه یوه فتحه یا کسره یا ضمّه یا نور هم نه دي تبدیل شوي، ځینو د قرآن رکوع شمېرلي دي، ځینو د هغه آیاتونه حساب کړي دي، ځینو د هغه د حروفو تعداد راښولی دی، حتی چې ځینو د هغه یو یو اعراب او یو یو ټکی هم شمېرلی دی.

# وَلَقَدُ ٱرْسُكُنَامِنُ مَّبُلِكَ فِي شِيَعِ الْأَوَّلِينَ @ وَمَايَاتِيهُ مُمِّنُ لِّسُوْ لِ إِلَّا كَانُوابِ يَشْتَهْزِءُونَ ®

او خامخا په تحقیق لیږلي وو مونږ (رسولان) پخوا له تا په ټولیو د پخوانیو (خلقو) کې. او نه به راته هغوی ته هیڅ رسول؛ مګر حال دا چې وو به دوی (د کبره او عناده) چې په هغه پورې به یې مسخرې کولې (لکه چې کوي یې کفّار تا پورې).

## ػڶٳڮؘۺؙڷڴ؋<u>ؽ۬ڠ۠ڷۅٛۑؚٵڷڰۼڔؚؠؠؗ</u>ۛٛ

هم داسې (لکه چې ننه ایستلی وو مونږ تمسخر د انبیاوو په زړونو د پخوانیو کفّارو کې)؛ ننه باسو دغه (تمسخر) په زړونو د مجرمینو (کفّارو د زمانې ستاسې کې هم).

تفسير: هغه خلق چې د جرائمو له ارتكابه مخ نه اړوي، مونږ د دوى په زړونو كې هم داسې د تكذيب او استهزاء عادت ټينګ كړى دى، لكه چې د دوى زړونو ته د غوږونو له لارې د الله تعالى و حي ورځي، نو له هغه سره يو ځاى تكذيب هم ورلويږي.

#### لايُؤُمِنُوْن بِهِ وَقَلْ خَلَتُ سُنَّةُ الْأَوِّلِيْنَ ®

چې ايمان نه راوړي په دغه (نبي او قرآن) او په تحقيق تېره شوې ده طريقه (عادت د الله په اهلاک) د پخوانيو (کفارو چې تکذيب به يې کولو د رسولانو خپلو).

#### وَلُوْفَتَحُنَا عَلَيْهِمُ بَابًا مِّنَ السَّمَا فَظَلُوا فِيهِ يَعُرُجُونَ ۖ لَقَالُوۤا لِثَاسُكِّرَتُ اَبُصَارُنَا بَلُ نَحَنُ قَوْمُ ۗ مَّسْهُوْرُوْنَ ۚ

او که پرانستلي وی مونږ پر دغو (غوښتونکو د معجزو په مقتضی خپله) کومه دروازه له اسمانه؛ پس تل ګرځېدلي وی دوی په هغه (دروازه) کې چې تل ختل (اسمان ته)؛ نو خامخا به يې ويلي وو (له ډېره عناده) بېشکه همدا خبره ده چې تړلي شوي دي سترګې ځمونږ بلکه مونږ يو قوم يو چې جادو راباندې کړی دی دوی. تفسير: يعنې د پرښتو نزول خو دومره عجيب نه دى، كه مونږ د اسمان ورونه خلاص كړو، او پرښتې پرې وخېژوو، او <sup>مو</sup>رده ورځ دوى په همدې ختلو كې لګيا اوسي؛ خو بيا هم دغه ضد كوونكي او معاند خلق يې نه تسليموي، او په دغه وخت كې به داسې وايي چې: پر مونږ باندې نظر بندي يا جادو شوى دى، ښايي په ابتداء كې يې نظر بندي و ګڼي، او بيا يې لوى جادو وبولي.

# وَلَقَدُ جَعَلْنَافِي السَّمَاءِ بُرُوْجًا وَّزَيَّتُمَ الِلنَّظِوِيْنَ اللهِ

او خامخا په تحقیق پیدا کړي دي مونږ په اسمان کې (دولس) بر جونه، او ښایسته کړی دی مونږ دغه (اسمان په ستوریو سره) لپاره د کتونکیو (چې عبرت ترې واخلي).

تفسير: ځينې له بروجو څخه دلته لوی لوی ستوري مرادوي، ځينې ترې د شمس او قمر منازل مرادوي، ځينې وايي چې بروج هغه اسماني کلاوې (قلعې) دي، چې په هغو کې د پرښتو ډلې پيرې ورکوي.

(وَّزَيَّهُ اللِّنْظِیْنَ) یعنی مونږ پخپل بالغه حکمت او قاهره قدرت اسمان ته په ستوریو سره زینت ورکړی دی، د شپې چې ورېځې او دوړي او غبار او دمه نه وي؛ نو د ستوریو د دغو بېشمارو واښکیو له کتلو څخه انسان په څه اندازه خوښ او محظوظیږي، او د آسمان د نندارې کوونکي په نظر څومره ښایسته او له عظمته ډک معلومیږي، او غور او فکر کوونکي ته په هغه کې د الله تعالی د کامل صنعت، لوی حکمت، مطلقه و حدانیت څومره نښې، دلائل موندلی کیږي.

# وَحَفِظُنْهَا مِنْ كُلِّ شَيْطِن تَحِيْمٍ فَ إِلامِن اسْتَرَقَ السَّمْعَ فَأَتَبْعَهُ فِشَهَاكِ مَّبِيثُنَ @

او ساتلی دی مونږ دغه (اسمان) له هر شیطانه ویشتلي شوي (په شغلو سره). لیکن هغه (شیطان ختونکي اسمان ته) چې غلا کړي (خبره) اور ېدلې شوې (له ملائکو)؛ پس ورپسې شي ستوري ښکاره (روښانه نو و یې سوځوي پخپلې لمبې سره).

تفسیر: یعنې په اسمانونو کې د شیاطینو هیڅ عمل او مداخله نه چلیږي، بلکه د محمد صلی الله علیه وسلم د بعثت راهیسې د دوی ګزر او تېرېده هم اسمان ته ممنوع دي، اوس د دوی انتهایي کوښښ په دې کې دی چې یوه شیطاني سلسله قائمه کړي، او اسمان ته ځان نژدې ورسوي، او د ملکو تو له عالمه سره نژدې پر غیبیه وو اخباراتو اطلاعات حاصل کړي، دلته هم د پرښتو پیرې درولې شوي دي، چې کله شیاطین داسې کوښښ و کړي؛ نو له پاسه د اور په لمبو وویشتلی شي.

له قرآني نصوصو او د نبوي احاديثو څخه معلوميږي چې د تکويني امورو په نسبت کله چې په اسمانونو کې د کومې فيصلې اعلان کيږي، او پاک الله په دغه سلسله کې پرښتو ته وحي ليږي؛ نو هغه اعلان په يو خاص کيفيت له پاسه تر ښکته پورې درجه په درجه راځي، تر څو چې د دنيا اسمان ته ورسيږي.

د «بخاري شریف» د یوه روایته سره مطابق په «عنان» ورېځو کې پرښتې د هغه مذاکره کوي، او شیاطین زیار (کوښښ) کوي، چې د دغو معاملاتو په متعلق غیبي معلومات حاصل کړي.

همغسې چې نن ورځ کوم پيغام د بېسيمو (وائرلس) ټلير ګرافو په ذريعه لېږلی کيږي، او له هغه څخه خلق په لاره کې د جذب کولو او اخيستلو تدبير کوي؛ نو ناڅاپه له پاسه بم (شهاب ثاقب) پرې لويږي، او د دغو غيبي پيغاماتو غلا کوونکی مجروح يا هلاکوي، په دغه کش او کوک (منډو رامنډو) کې چې په کومه يوه يا نيمه خبره باندې شيطانان پوهه حاصلوي؛ نو دوی د هلاکېدو څخه د مخه په ډېر عجلت او تلوار سره يې نورو شياطينو ته وررسوي، او هغه يې

خپلو نورو انساني دوستانو ته د وررسولو کوښښ کوي، کاهنان د همدغه نيمګړې او ناتمامې خبرې څخه په سلهاوو دروغ له خپله ځانه جوړوي، او په عوامو کې يې د غيبي اخبارو په نامه خوروي، کله چې يوه نيمه خبره يې رښتيا شي؛ نو د دوی معتقدان هغه د دوی د رښتينۍ په ثبوت کې وروړاندې کوي، او له هغه سلهاوو خبرو څخه چې دروغ ثابتيږي؛ اغماض او تغافل کوي.

## ۘۅٙاڵۯۻۜڡٙػۮڹۿٲۅٙٲڵڤؾؙڹؙٵڣؽۿٲۯۅٙٳڛٙۅٙٲٮٛڹۘؾؙٮؘٵڣؽۿٵڡۣڽٛػ۠ڸڷۺٞڴؙڡٞؖۏٛۯؙۅٛڽٟ۞ۅؘجَعؘڵٮؘٵڷڬۄؙڣۿٵ ڡؘٵؚڽۺؘۅٙڡۜڽؙڵٮؙؿؙۄؙڵۿڽٳڒؚۊؚؿؙؽؘ۞

او ځمکه غځولې (غوړولې) ده مونږ دغه، او ایښوولي مونږ په دغه (ځمکه) کې غرونه (درانه محکم لکه میخونه)، او زرغون کړي دي مونږ په کې له هر شي اندازه کړی شوي څخه. او پیدا کړي مو دي تاسې ته په دغه (ځمکه) کې (اسباب د) معیشت او هغه شیان چې نه یئ تاسې هغوی ته رزق روزي ورکوونکي (لکه عیال، اولاد، حیوانات او نور، او مونږ یې رازق یو).

## وَانُ مِّنُ شَيْ اللَّاعِنُدَ نَاخَزَ إِينُهُ وَمَا نُنَزِلُهُ اللَّابِقَدَرِمَّعُلُوْمِ

او نشته هیڅ څیز مګر په نزد ځمونږ دي خزانې د هغه، او نه نازلوو (نه رالیږو) هغه شی مګر په اندازې معلومې سره (نه لږ نه ډېر، سم ځمونږ له حکمت او مصلحت سره).

تفسير: يعنې هر هغه څيز په هر مقدار سره چې الله تعالى اراده و فرمايي؛ پيدا كوي يې، نه څه ربړ (زحمت) او تكليف ورپېښيږي، او نه په كې ستړى كيږي، له يوه لوري كله چې اراده و فرمايي؛ سم د لاسه هغه شيان موجو ديږي، ګواكې د ګردو شيانو خزانه د الله تعالى لا محدوده قدرت دى، چې په هغه سره هر څيز سم له حكمته د يوه معين نظام لاندې په ټاكلې اندازې بې له تزييده (زياتي) او تنقيصه (كمي) پرله پسې راوځي او راځي.

## وَارْسُلْنَا الِرِّيْحَ لَوَاقِحَ فَأَنْزَلْنَامِنَ السَّمَاءِ مَاءً فَاسْقَيْنَكُمُوُوْ وَمَا اَنْتُولَهُ بِغِرِنِيْنَ ®

او راليږلي دي مونږ بادونه بلاربوونكي (ونو او ورېځو لره يا پخپله بلاربه) پس نازله كړې (لېږلې) ده مونږ له اسمان (له ورېځو) څخه اوبه؛ نو وڅښولې مونږ تاسې ته دغه اوبه، او نه يئ تاسې دغو اوبو لره خزانه كوونكي (ساتونكي بلكه مونږ يې درساتو).

تفسیر: یعنې اورونکې هواوې درنې درنې ورېځې له اوبو څخه ډکې راولي، چې له هغه ځنې اوبه وریږي، او په ویالو، چینو، کوهیو او نورو کې سره ټولیږي، او ستاسې په کار درځي، که د الله تعالی اراده وی؛ نو هغه به یې د څښلو وړ نه وې پریښې، لیکن ده د خپلې مهربانۍ څومره خوږې او لطیفې اوبه ستاسې د دولسو میاشتو د ضروریاتو لپاره د ځمکې په مساماتو کې جمع کړي دي !.

﴿وَمَّٱلْكُتُّولَهُ بِخْزِنِيْنَ﴾ «او نه يئ تاسې دغو اوبو لره خزانه كوونكي» ساتونكي، بلكه مونږيي درساتو، يعنې نه د پاسني اوريا (باران) خزاين ستاسې په اختيار كې دي.

## وَإِنَّالَنَعْنُ ثُمِّي وَنُمِينُتُ وَغَنَّ الْوَرِثُونَ ٣

او بېشكه مونږ خامخا همدا مونږ ژوندي كول او هم وژل كوو، او همدا مونږ وارث باقي پاتې كيدونكي يو (پس له فنا د عالميانو هم). تفسير: يعنې دنيا به فناء كيږي، او يو الله تعالى به پخپلو كاملو صفاتو سره باقي پاتې كيږي، شاه صاحب ليكي: «هر څوك مري، او د هغه ګټلي او اموال د پاك الله په لاس كې پاتې كيږي».

## وَلَقَانُ عَلِمْنَا الْمُشْتَقَدُ مِنْنَ مِنْكُوْ وَلَقَانُ عَلِمُنَا الْمُشْتَا أَخِرِيْنَ ®

او خامخا په تحقیق معلوم دي مونږ ته ړومبني له تاسې، او خامخا په تحقیق معلوم دي مونږ ته وروستني خلق.

تفسير: يعنې د پخوانيو او د وروستنيو د هيڅ يوه شخص يا د هغه اعمال ځمونږ له علمي احاطې څخه خارج نه دي، الله تعالى ته له ازله د هـر شي د تفصيل علم شته، او سم له هغه سره د دنيا ګردې پېښې او واقعات څرګنديږي (ښکاريږي)، او سم له هغه سره به په آخرت کې له ګردو مخلوقاتو سره عدل او انصاف کوي.

## وَإِنَّ رَبِّكَ هُوَيَحُشُّرُهُ مُرْاِنَّهُ حَكِيمٌ عَلِيْمُ ۗ

او بېشکه رب ستا همدي به راټولوي دوي (په محشر کې لپاره د جزا)، بېشکه چې دغه (الله) ښه حکمت والا دي، ښه علم والا دي.

تفسير: يعنې هره ذره هم د الله تعالى په علم كې شته، هر كله چې د ده علم او حكمت مقتضي شي؛ نو ګرد به په يوه وخت كې سره ټولوي، او په دغه كې هيڅ اشكال نشته، د قبر په خاورو او د ځناورانو په ګېلهو كې، د سمندرو په ژورو كې، او په فضاء كې او هوا كې، الغرض په هر ځاى كې هر څيز او د هغه هر جزء چې وي؛ هغه پخپل محيط علم او كامله قدرت سره ټولوي.

#### وَلَقَكُ خَلَقُنَا الْإِنْسَانَ مِنْ صَلْصَالِ مِّنْ حَمَرًا مَّسُنُوْنٍ شَ

او خامخا په تحقیق پیدا کړی دی مونږ انسان (آدم) له وچې خټې چې کړنګېدلې (لکه کودړی چې وي) له تورې خټې خوسا کړی شوې.

تفسير: د آفاقيه وو آيتونو او دلائلو څخه وروسته د انفسيه وو آيتونو او دلائلو بيان فرمايي، چې د هغه په ضمن کې ښايي دغه تنبيه هم مقصود وي؛ چې د منبع الکمالاتو هغه ذات چې تاسې يې په داسې يوه عجيبه طريقه سره ړومبي ځلې پيدا کړئ؛ نو بيا ستاسې پيدا کول او په يوه ميدان کې مو سره راټولول هغه ته څه اشکال لري؟ .

تنبیه: د آدم د پیدا کولو په نسبت دلته یې دوه الفاظ وفرمایل: (۱): ﴿صَلْصَالِ ﴾ : یعنې هغه کړنګېدونکې خټه چې د اور د پخېدلو څخه دغه کیفیت په کې پیدا کیږي، چې هم دغه یې په بل ځای کې ﴿کَالْفَځَارِ ﴾ فرمایلی دی، (۲): ﴿حَمَامَّسُ نُوْنٍ ﴾ : یعنې هغه خوسا شوې خټه چې ترې بدبویي خیژي، داسې خیال کیږي چې ډومبی به یې له خوسا شوې خټې څخه د (آدم) کالبوت تیار کړی وي، او بیا به یې وچ کړی وي، او بیا به یې داسې پوخ کړی وي، چې ترې کړنګ ختلو، بیا وروسته له مختلفو تطوراتو دغې درجې ته رسېدلی وي چې انساني روح په کې و پوکل شي.

#### وَالْجِانَّ خَلَقُنهُ مِنْ قَبْلُ مِنْ تَارِ السَّهُوْمِ@

او جان (پلار د پيريانو) پيدا کړي دي مونږ هغه پخوا له (انسانه) له اوره بې لوګي څخه.

تفسیر: یعنې لطیف اور او هوا سره ګکډه کما قال الله تعالی: ﴿وَخَلَقَ ٱلْجَاۤنَّ صِنْ مَّلَارِجِرِّتِنٌ تَارٍ ﴾ (۲۷ جزء د الرحمن سورت (۱۵) آیت اوله رکوع)، د انسانانو پلار له داسې یو مادې څخه پیدا کړی شوی دی، چې د خاورو عنصر په کې غالب دی،

او د پیریانو پلار له هسې یوې مادې څخه روغ شوی دی چې په هغه کې د اور عنصر غلبه درلوده، چې (ابلیس) هم په همدغه قسم کې وو.

#### 

او (ياد کړه) هغه وخت چې وويل رب ستا ملائکو ته چې بېشکه زه پيدا کوونکی يم د يوه بشر له کودرو کړنګېدونکو وچو څخه (چې جوړ شوي دي) له تورې خټې خوسا شوې څخه. نو کله چې برابر مې کړ دغه او پو مې کړ په ده کې له روح خپل (او دی پرې ژوندی شو)؛ نو پر ېوځئ تاسې ده ته په دې حال کې چې سجده کوونکي يئ.

تفسير: يعنې د آدم عليه السلام کالبوت به جوړ کړم، او د دې قابل به يې وګرځوم چې انساني روح پکی و پوکل شي، چې په هغه له يو جماد څخه انسان جوړيږی، نو په دغه وخت کې به تاسې ته حکم درکول کيږي چې <sup>م</sup>ګرد ورته سجده کړئ.

تنبيه: پاک الله چې د «روح» (سا) اضافت پخپل طرف و کړ، دغه محض تشریف او تکریم او د انساني روح د امتیاز د ښکاره کولو لپاره دی.

## فَسَجَكَ الْمَلَإِكَةُ كُلُّكُمُ اَجْمَعُونَ ﴿ إِلاَ إِبْلِيسُ إِنَى اَنْ يَكُونَ مَعَ الشَّجِدِيْنَ ۚ قَالَ يَابِلِيسُ مَالَكَ الْاتَكُونَ مَعَ الشَّجِدِيْنِ ۚ قَالَ لَمُ اكْنُ لِرَسُجُكَ لِبَشْرِ خَلَقْتَهُ مِنْ صَلْصَ إِلَى مِّنْ حَإِمَّسُنُونِ ۚ

نو سجده و کړه ملائکو ټولو د دوی تمامو (يو کرت). مګر خو ابليس، (چې له ډېره کبره) منع يې راوړه له دې نه چې شي دی سره له سجده کوونکو (آدم ته، نو) وفرمايل (الله) ای ابليسه! څه (عذر) وو تا لره (په دې کې) چې نه شوې ته سره له سجده کوونکيو؟. وويل (ابليس) چې نه يم زه (لايق د دې کار) چې سجده و کړم (داسې) بشر ته چې پيدا کړی تا له کو دړو کړنګېدونکيو وچې جوړ شوی دی) له تورې خټې خوسا شوې.

تفسير: يعنې شيطان وويل: آدم عليه السلام پيدا شوى دى د «خسيس» شي نه چې خاورې دي، او زه پيدا يم له «شريف» شي نه چې اور دى، نو روحاني لطيف څيز جسماني کثيف څيز ته څرنګه سجده و کړي؟.

#### قَالَ فَاخْرُجُ مِنْهَا فَإِنَّكَ رَجِيهُ

نو وفرمايل (الله ابليس ته) پس ووځه ته له دې ځايه، نو بېشکه ته رټلي شوي يې.

تفسير: يعنې له جنته، يا له آسمانه، يا د ملائكو له ټولي، يا له دغه عالي مقامه چې تر اوسه پورې ته هغه ځاى ته رسېدلى وې (ځه ووځه، نو بېشكه ته رټلى شوى يې)، يعنې مردود او مطرود يې، يا به «رجيم» اشاره وي هغه طرف ته چې پخوا تېر شو، چې په «شهاب» د ستوري په لمبو شياطين و يشتلى شي، ګواكې په دغه لفظ سره د هغې شبهې جواب وركړى شوى دى، چې ستا انكار له سجدې څخه د عنصري شرف په اعتبار نه دى، فضل او شرف خو خاص هغه چا لره دى چې پاك الله ور ته سرلوړي او افتخار وركړي، هو! ستا د دغې اباء او استكبار منشأ خو هغه شقاوت او بدبختي ده، چې ستا د بد استعداد لامله په تا كې مضمر او مقدر دى.

#### وَإِنَّ عَلَيْكَ اللَّعْنَةُ إِلَى يَوْمِ اللِّيْنِ فَعَ

او بېشکه پر تا باندې دی (ای شیطانه !) لعنت تر ورځې د جزاء پورې.

تفسیر: یعنې ای شیطانه! د قیامت تر ورځې پورې د الله تعالی له رحمته لرېوالی، او د بندګانو له لوري به هم لعنت درباندې وریږي، او په دغه ترتیب سره آناً فاناً ته له خیره لرې کېږې، کله چې تر قیامته پورې به د خیر توفیق ونه لرې، او وروسته له هغه بله موقع له سره نشته، ځکه چې په آخرت کې به هر سړی همغه ریبي چې دلته یې کرلي وي، یا داسې ووایه چې: د قیامت تر ورځې پورې به لعنتونه پرې وریږي، او وروسته له هغه به په بېشمارو اقسامو عذابونو کې اخته کیږي، یا به د ﴿ إِلّٰ یَوُمِ الرِّینِ ﴾ لفظ له دوامه کنایه وي.

# قَالَ رَبِّ فَأَنْظِوْنِ ٓ إِلَى يَوْمِرِ يُبْعَثُونَ ﴿ قَالَ فَإِنَّكَ مِنَ الْمُنْظِرِيْنَ ۗ إِلَى يَوْمِ الْوَقْتِ الْمَعَلُوْمِ ﴿

وويل (ابليس) اى ربه ځما! پس مهلت راكړه ماته تر هغې ورځې پورې چې بيا پورته كولى شي (خلق) له قبورو. وفرمايل (الله) نو بېشكه چې ته له مهلت وركړيو شويو څخه يې. تر (هغې ورځي) د وخت معلومه (فناء د مخلوقاتو) پورې.

تفسير: د دغې واقعې تفصيل په «البقره» او «الأعراف» په سورتونو کې تېر شوى دى، او مونږ د «الأعراف» په دويمه رکوع کې د دې په اجزاوو څه کلام هم کړى دى، هغه دې هلته بيا ولوستل شي.

#### قَالَ رَبِّ بِمَا اَغُويُتَنِي لَازَتِنَى لَهُ مُرْفِى الْاَرْضِ وَلاُغُوِيَنَّهُمُ اَجْمَعِيْنَ ﴿ اللَّاعِبَا دَكَ مِنْهُ مُ الْمُخْلَصِيْنَ ۞

وويل (ابليس) اى ربه ځما ! قسم دى ما لره په سبب ګمراه کولو ستا ما لره چې خامخا ښايسته به کړم هرومرو (خامخا) (ګناهونه) دوى ته په ځمکه کې، او خامخا زه به ګمراهان کړم هرومرو دوى ټول. مګر خو هغه بندګان ستا له دوى څخه چې خالص کړى شوي دي (له ګناهونو).

تفسير: يعنې انسانانو ته به د دنيا پسرلی ورښکاره کوم، او د نفساني غوښتنې په حال کې به يې راګېروم، او ستا د مخصوصو او منتخبو بندګانو څخه ماسوا نور ګرد به له لارې څخه بې لارې کوم، لعين ابليس دغه کلمات د انتقام په جوش کې ويلي دي، چې مطلب يې داسې وو، چې زه خو ستا هيڅ شی نشم درخرابولی، لیکن په هغه سبب چې زه لرې غورځولی شوی يم، د خپل قدرت سره موافق د ده تر نسلونو پورې به هم خپل انتقام اخلم، د «الأعراف» په سورت کې په دغه موضوع مونږ څه لیکلي دي، هغه دې بيا ولوستل شي !.

#### قَالَ هٰذَاصِرَاطُعَلَى مُسْتَقِيْدُو

نو بيا وفرمايل (الله) دغه (اخلاص په عمل کې) لاره ده تر ما پورې برابره.

تفسير: يعنې بېشكه د بندګۍ او اخلاص لاره سمه برابره تر ما پورې رسيږي، او همدغه ځما صافه او سمه لاره ده چې په كې هيڅ لوړه (پورته) ژوره (ښكته) او كاږه واږه نشته، او هر چا چې د عُبوديت او اخلاص طريقه اختيار كړه؛ همغه به د شيطان لعين له تسلّط نه مأمون پاتې كيږي، او هر څوك چې د هغه ملعون متابعت كوي، له هغه سره به دوزخ ته ځي.

## إِنَّ عِبَادِيُ لَيْسَ لَكَ عَلَيْهِمُ سُلُطْنُ إِلَّامِنِ التَّبَعَكَ مِنَ الْغُوِيْنَ الْ

بېشکه خاص بندګان ځما چې دي؛ نشته تاته پر دوی هیڅ تسلّط (او غلبه په ګمراه کولو دهغوی کې) مګر هغه څوک چې متابعت کوي ستا له ګمراهانو (چې ستا زور پرې رسیږي).

## وَإِنَّ جَهَنَّمَ لَمَوْعِكُ هُمُ آجْمَعِينَ ﴿ لَهَاسَبْعَةُ ٱبْوَابِ لِكُلِّ بَابِ مِّنْهُمُ جُزْءٌ مَّقُسُومٌ ﴿

او بېشکه چې جهنم (دوزخ) خامخا ځای د وعدې د دغو (تابعانو ستا) دی د ټولو. چې دي دې (دوزخ) لره اوه دروازې، لپاره د هرې دروازې له دې (ګمراهانو) څخه يوه برخه به وي قسمت (او تعيين) کړی شوي.

تفسير: ځينو اسلافو له (سَبُعَهُ ٱبُوَاپِ ) څخه د دوزخ اوه طبقې لاندې او باندې مراد کړي دي، لکه چې ابن عباس رضي الله تعالى عنه د هغوى نومونه داسې راښوولي دي: (١): جهنّم، (٢): سعير، (٣): لَظى، (۴): خُطمه، (۵): سقر، (۶): جحيم، (٧) هاو يه، او د جهنّم د لفظ اطلاق پر يوې خاصې طبقې او پر ګردو طبقاتو پر دواړو کيږي، د ځينو په نزد ترې هغه اووه دروازې مراد دي، چې په هغو کې به بېل بېل مجرمان سره ننوځي، والله أعلم.

شاه صاحب ليکي: «لکه چې جنّت اته دروازې لري، او په نېک عملو کسانو ويشلې شوي دي؛ همداسې د دوزخ دغه اووه ورونه هم پر بد عملانو ويشلې شوي دي، ښايي د جنّت يو ور ځکه زيات وي؛ چې ځينې موحّدين د الله په خاص فضل او مرحمت سره به بې له عمله په جنّت کې داخليږي، باقي په عمل کې دروازې سره برابرې دي.

## اِتَّ الْمُتَّقِيْنَ فِي جَنْتِ وَعُيُونٍ ﴿ أَدُخُلُوهَا بِسَالِمِ امِنِينَ ۞

بېشکه ځان ساتونکي (له متابعت د ابليس) په جنتونو کې به وي او په چينو کې به وي. (او وبه ويلی شي دوی ته) ننوځئ دغو جنتونو ته په سلامتۍ له هره آفته په دغه حال کې چې په امن به يئ (له زواله د نعمت).

## ۅؘڹٛۯۼۛٮٚٵڡٵڣؙڞؙۮۏڔۿؚڂۄؚڽؙۼڸؚٞٳڂؙۅٳٮٵٚۼڶڛؙۅڗٟؠؙٛؾڟۑڸؽؽ

او وبه باسو (لرې به کړو) هر هغه څه چې په زړونو د دغو (جنتيانو) کې دی له کينې څخه، حال دا چې (لکه) وروڼه به وي، سره ناست به وي پر تختونو (د زرو چړاو په جواهرو) مخامخ يو بل ته.

تفسير: يعنې وروسته د جنت د رسېدلو څخه په اهل الجنت کې به يو تر بله هغه پخواني کدورتونه به له سره نه پاتې کيږي، او له ګردو مکدرو (خيرنو) شيانو څخه به دوی پاکيږي، او وروسته له هغه چې په جنت کې داخليږي، نه به هلته يو پر بل حسد او کينه کوي، بلکه ګرد لکه وروڼه او خواږه ملګري په انتهايي محبّت او الفت سره اوسيږي، او هر يو به د يو بل د ليدلو څخه د ډېر زيات مسروريت او محظوظيت احساس کوي.

# ڒيكسُّهُمْ فِيهَانصَبُّ وَمَاهُمْ مِّنْهَا بِمُخْرَحِبْنَ ®

نه به رسیږي دغو (جنتیانو) ته په دغه (جنت) کې هیڅ قدر تکلیف او نه به وي دوی له دغه (جنته)ایستلي شوي هیچېرې.

تفسير: په حديث کې دي چې جنتيانو ته به وويل شي: اى اهل الجنت! اوس تاسې ته دغه انعام دى چې تل روغ رمټ او خو شاله اوسېږئ، نه به له رنځورۍ څخه څه ربړ (تکليف) او زحمت درپيښيږي، او نه به له موت او د هغه د لوازمو څخه څه کلفت در وړاندې کيږي، بلکه تل ژوندي آرام او خو شاله اوسېږئ! او له سره د سفر په تکليف به نه مقابل کېږئ.

### نَبِّئُ عِبَادِئَ آنَ أَنَا الْغَفُورُ الرَّحِيْمُ وَأَنَّ عَذَا بِي هُوَ الْعَذَا الْ الْزَلِيُمُ وَ

خبر کړه (ای محمده !) بندګان ځما چې بېشکه همدا زه ښه بخښونکی (د خطیّاتو) ډېر رحم کوونکی یم. او (بل په دې چې) بېشکه عذاب ځما همدغه عذاب ډېر دردناک دی.

تفسیر: د مجرمینو او متقینو خاتمه او انجام یې بېل بېل سره بیان وفرمایل، او دلته یې تنبیه کړې ده، چې په هر صورت کې د الله تعالی د یوه نه یوه صفت او شان ظهور دی، هیڅ شبهه نشته چې الله تعالی اصلاً پر خپلو محروق مخلوقو اراده لري چې بخشش او مهرباني و کړي، او په حقیقت کې اصلي مهرباني د همده ده، د دنیا محربانۍ د ده د مهربانیو یوه پلوشه او تجلّي ده، لیکن هغه سړی چې له خپل شرارت او بدکارۍ څخه پر خپل مهربانۍ و رونه بندوي؛ نو بیا د هغه سزا هم دومره سخته ده، چې د هغې مخه هیڅو ک نشی نیولی.

#### وَنِبِّنُهُ مُعَنْ ضَيْفِ إِبْرُهِ مِثْمُ الْ

او خبردار کړه دوي له (احواله د) مېلمنو د ابراهيم څخه (چې څو پرښتې وې).

تفسير: مېلمه يې ځکه وفرمايه، چې ابراهيم عليه السلام په ابتداء کې د هغو په نسبت د مېلمنو خيال فرمايلی وو، خو وروسته ورښکاره شوه چې دوی پرښتې دي.

## إِذْ دَخَكُوًّا عَلَيْهِ فَقَالُوا سَلْمًا قَالَ إِنَّامِنُكُمْ وَجِلُونَ ﴿

کله چې ننوتلې دغه (پرښتې) پر ده (ابراهیم)؛ نو وویل دوی (سلام اچوو مونږ په تا) په سلام اچولو سره، نو وویل (ابراهیم کله چې دوی ډوډۍ ونه خوړه): بېشکه مونږ له تاسې څخه و ېرېدونکي یو.

تفسير: په بل ځای کې يې فرمايلي دي: ﴿وَٱوۡجُسَمِنۡهُهُوۡخِيُفَةٌ ﴾ يعنې و ېره يې په زړه کې پټه کړه، نو ويل کيږي چې په ابتداء کې يې د هغې و ېرې په پټولو کې کوښښ و کړ، او بالآخر يې ونشوه ساتلي، او په ژبه يې هم ورظاهره کړه.

یا به یې مطلب داسې وي؛ چې سره د هغې د پټولو، د خوف آثار د ده په څېره او نورو کې داسې څرګند (ښکاره) وو؛ چې ګواکې د حال په ژبه سره به یې ویل، چې زه خو له تاسې څخه ویر ېږم، دغه و ېره د څه لامله وه؟ د هغه تفصیل او د دغې واقعې په نورو اجزاوو کوم کلام چې شوی دی؛ هغه ګردې ښایي چې بیا په (۱۲ جزء د هود علیه السلام د سورت په (۷) رکوع) کې ولوستل شي !.

## قَالُوْالاِتَوْجَلُ إِثَانُكِيّْرُكَ بِغُلْمِ عَلِيْمٍ عَ

نو وویل (ملائکو) مه ویرېږه! بېشکه چې مونږ زېری کوو تاته په هلک ډېر پوه هوښیار سره (کله چې بالغ شي).

تفسیر: یعنې د ویرېدلو هیڅ ضرورت نشته، بلکه د خوښۍ ځای دی چې په دغه زوړوالي کې مونږ تاسې ته د الله تعالی له جانبه د اولاد زېری در کوو، اولاد هم څرنګه؟ هلک! چې ډېر هوښیار لوی عالم دی، چې د نبوّت پر علومو او د نبوّت پر منصب فائزیږي: ﴿وَکَبَثُرُنَهُ بِکَامِنَ الصَّلِحِیْنَ﴾ (۲۳ جزء د الصافات سورت (۱۱۲) آیت (۳) رکوع).

## قَالَ اَبَشُّرُتُمُونَ عَلَىٰ اَنْ مَّسَّنِى الْكِبَرُ فَيِمَ تُبَيِّرُونَ @

وویل (ابراهیم) آیا زېری راکوئ ماته (ای پرښتو په ولد سره) سره د دې چې رسېدلی دی ماته زوړوالی؛ نو په کومه وجه تاسې زېری راکوئ؟.

تفسیر: کله چې په غیر متوقع او فوق العاده ډول سره دغه زېری یې واورېد؛ نو خپل زوړتوب ته یې کتلې دغه خبره څه عجیبه او غریبه ورڅرګنده (ښکاره) شوه، دغه د انساني طبیعت خاصه ده، کله چې انسان ته کومه ښه فوق التصور او خلاف التوقع خبره یو ناڅاپه ورسیږي؛ نو سره له باور او یقین کولو د هغه تحقیق او تفتیش او تعقیب په ډېر ښه ډول سره کوي، او د هغه په څېړنه کې د تعجب لهجه اختیاروي، څو خبر ورکوونکي په پوره تاکید او تصریح سره خپله خبره او زېری بیا په ښه ډول سره تکرار کړي، او دی یې په ښه ځیر سره بیا هم واوري، چې په هغه کې نه د هیڅ قسم ابهام او غلط فهمۍ احتمال، او نه د تأویل او التباس جنجال پاتې شي، ګواکې د تعجب له ښکارولو څخه د بشارت ښه واضح کول او پخول او د اورېدلو له تکراره نوی لذت حاصلول مقصود وی.

## قَالُوْابَشَّرُنِكَ بِالْحُقِّ فَلَا تَكُنُّ مِّنَ الْقُنِطِينَ ﴿قَالَ وَمَنْ يَقُنُظُ مِنْ تَحْمَةِ رَبِّهَ إلا الصَّالُوُنَ ﴿

وويل (ملائکو ابراهيم ته) چې زېری کړی دی مونږ تاته په حقه (په رښتيا) سره، نو مه کېږه ته له جملې د نااميدانو څخه. وويل (ابراهيم چې زه نه يم نااميده) او څو ک دي؟ چې نااميده کيږي به له رحمته د رب خپل (نه نااميده کيږي هيڅو ک) مګر خو ګمراهان (کافران).

تفسير: يعنې د الله تعالى له رحمته خو عام مسلمانان هم نشي نااميده کېدى، نو انبياوو عليهم السلام ته به (معاذ الله) څرنګه له هغه تردد پيښيږي؟ د عاديه وو اسبابو او د خپل موجوده حالت په اعتبار دغه يو عجيب شى رامعلوم شو، او د هغه په نسبت مې د تعجّب اظهار و کړ، چې د پاک الله په قدرت اوس په دغه زوړوالي کې به زه د اولاد پلار کېږم؟، شاه صاحب ليکي: «له عذابه د الله نه و يرېدل او د الله تعالى له فضله نااميده کېدل دواړه د کفر خبرې دي».

#### قَالَ فَمَا خَطُبُكُمْ أَيُّهَا الْمُؤْسِلُونَ فَيَا خَطُبُكُمْ أَيُّهَا الْمُؤْسِلُونَ فَيَ

وويل (ابراهيم) نو نور څه مقصود دی ستاسې (برسېره پر دې زيري) ای راليږلي شويو (پرښتو له الله نه، او چېرته ځئ؟).

تفسير: يعنې آيا محض تاسې د همدغه بشارت اورولو لپاره ليږلي شوي يئ؟ يا په بل کوم مهم کار هم مامور شوي يئ؟ اغلباً له قرائنو څخه به ابراهيم عليه السلام پوهېدلی وي؛ چې دوی د کوم بل غټ کار لپاره هم راغلي دي.

#### قَالُوُٓٳٳؖؾۜٵ۫ۯؙڛڶڹٵۧٳڸۊٙۅ۫ڡٟؿؙۼڔڡؚؽڹ۞ۨٳڵڒٙٵڶڷۅٛڟٟٵۣڽۜٵڷؠڹڿؙۅۿؙڿٳؘۻۼؽ؈ٛٚٳڵڒٳڡؙڒٲؾۘ؋ۊٙڎۯؽۜٳٞٳٚڽۜٵ ڵؠڹٵڵۼڽڔؽؙڹڽؙ

نو وويل (ملائكو) چې بېشكه مونږ راليږلي شوي يو هغه قوم (د لوط عليه السلام) ته چې مجرمان (كافران) دي. مگر آل د لوط چې بېشكه هرومرو مونږ نجات وركوونكي ساتونكي يو د دوى د ټولو (له عذابه). مگر ښځه د دغه (لوط) چې مقدّره مقرره كړې وه مونږ (په حكم د الله سره) چې بېشكه دا له بېرته پاتې كيدونكيو ده (په معذبينو كې).

تفسير: يعنې دغه ښځه به له نورو کفّارو سره په عذاب کې مبتلا کيږي.

تنبيه: ظاهر خو همدغه دى چې: ﴿قَدَّرُنَّا إِنَّالَمِنَ الْغَرِيُنَ﴾ د هغو ملائكو مقوله ده چې سره له عذابه راغلې وې، كله چې دوى د قضاء او قدر د فيصلې نافذ كولو لپاره په رسمي ډول سره راغلې وې؛ نو ځكه د تقدير نسبت يې نيابتاً پخپل طرف و كړ، او ممكن دي چې دغه ﴿قَدَّرُنَا ﴾ الآية ـ د الله تعالى كلام وي، نو په دغه تقدير سره هيڅ اشكال نشته.

### فَكَتَاجَآءُ ال لُوْطِ إِلْمُرْسَلُونَ ﴿ قَالَ إِنَّكُمْ قَوْمٌ مُّنْكَرُونَ ﴿

نو کله چې راغلل آل د لوط ته (هغه) لېږلې شوې (ملائک). نو وويل (لوط) دوی ته: بېشکه تاسې يو قوم يئ بل رنګ (نا آشنا و يروونکي).

### قَالُوُّابِلُ جِئُنك بِمَاكَانُوُّافِيْهِ يَمْتَرُّوُنَ®

وويل (پرښتو: نه يو مونږ ناآشنا ډارونکي) بلکه (ملائک يو چې) راغلي يو تاته په هغه (عذاب) سره چې وو (قوم ستا) چې په هغه کې به يې شک کولو (له ډېر جهل او عناده).

تفسیر: یعنې مه ویرېږه! مونږ بنیادمان نه یو، مونږ خو له اسمانه هغه شی له خپله ځانه سره راوړی دی، چې په هغه کې دا خلق له تا سره جګړې کوي، یعنې هغه مهلک عذاب چې ته په هغه سره در ګرده دوی ویروې، او دوی پرله پسې ترې انکار کوي.

## وَاتَيْنَاكَ بِالْحُقِّ وَإِتَّالَصْدِقُونَ

او راوړی دی مونږ تاته حق (چې عذاب دی) او بېشکه مونږ خامخا يو صادقان (رښتين په دغه خبره کې).

تفسير: يعنې اوس تاسې بالكل مطمئن شئ ! دغه بالكل داسې پخه او غو ټه شوې خبره ده چې په كې له سره د درواغو احتمال نشته.

#### فَأَسُرِ بِإَهْلِكَ بِقِطْعٍ مِّنَ الَّيْلِ وَاتَّبِعُ أَدُبَارَهُمُّ وَلَا يَتَفِتُ مِنْكُوْ أَحَدُّ وَامْضُوْ احَدِّكُ نُؤْمَرُونَ<sup>®</sup>

نو بوځه (وباسه) عيال خپل (له دې ښاره) په يوه ټو ټه د شپې او ته (هم څه) وروسته په دوی پسې، او نه دې ګوري بېر ته له تاسو څخه هيڅ يو (چې ونه ويريږي)، او ځئ تاسې هغه ځای ته چې امر حکم شوی دی (تاسې ته). تفسير: يعنې کله چې د شپې لږ څه برخه پاتې شي؛ نو ته سره د خپلې کورنۍ له دې ښاره ووځه !او تاسې له ګردو څخه وروسته لاړ شئ، څو پوره مطمئن شئ چې بل ستاسې هيڅو ک نه دی پاتې شوی، يا له لارې بېرته نه دی ګرځېدلی، نو په دغه صورت کې به ستاسې زړونه بالکل ډاډه او مطمئن کيږي، او په پوره خاطر جمعۍ سره به د الله تعالى په ذکر او شکر کې مشغولېږئ، او د خپلو ملګرو له احواله به په ښه شان سره خبرېږئ، د بل لوري ستاسې د دغه بېرته تللو لامله به وړاندې تلونکي ستاسې له وېرې شا نه ګرځوي، او وروسته به نه ګوري.

په دې ډول به د ﴿وَلَايَلْتَفِتُ مِنْكُوْ اَحَنَّ ﴾ پوره امتثال كېدى شى، او دغه كسان به د خطر له ځايه لرې پاتې كيږي، او دوى به تاسې خپل ظاهري ملاتړ او ظهير ګڼي، (او ځئ تاسې هغه ځاى ته چې پرې حكم كړى شوى دى تاسې ته) يعنې د شام په ملك كې، يا بل كوم ځاى ته چې پاك الله دوى ته هغه د امن ځاى مقرر كړى وي.

## وَقَضَيْنَا اليه ذلك الْمُرَانَّ دابِرَهَوْلاَء مَقْطُوعٌ مُّصْبِحِيْنَ®

او وحي کړې وه مونږ دغه (لوط) ته د دې کار (چې تفسیر یې دا دی) چې بېشکه بېخ د دې کسانو به پرې کړی شي په دې حال کې چې دوی په سبا کې داخلیږي.

تفسیر: یعنې لوط علیه السلام ته مونږ د ملائکو په واسطه دغه قطعې فیصله واوروله، چې عذاب هیڅ لرې نه دی، اوس د ګهیځ (سحر وختي) په وخت کې به بالکلیه دغه قوم استیصال (هلاک) کړی شي، او بیخي به فنا کیږي، ښایي چې مطلب یې داسې وي چې د صباح پر شروع کېدلو سره به عذاب هم شروع کیږي، او تر لمر ختو (اشراق) پورې به ګرده معامله پای ته ورسیږي، ځکه چې په بل ځای کې د «مصبحین» په ځای د «مشرقین» لفظ راغلی دی.

#### وَجَآءً أَهُلُ الْمُدِينَةِ يَسُتَبْشِرُونَ ٠

او راغلل اهل (د هغه) ښار (کور د لوط ته) چې خوښي زيري يې کولو (يو په بل سره په چرت د لواطت کې).

تفسير: يعنې كله چې يې واورېده چې د لوط عليه السلام كره ډېر حسين او جميل هلكان مېلمانه شوي دي؛ نو د خپل عادت لامله په ډېر شوق او رغبت د هغه په لوري ور په منډه شول، او د ده د كور په شاوخوا كې سره غونډ شول، او د لوط څخه يې مطالبه وكړه چې دغه هلكان مونږ ته راوسپاره.

تنبيه: په ﴿وَجَآعَاهُكُالْمُرِينَةِ﴾ الآية ـ كې «واو» د مطلق جمع لپاره دى، دلته د واقعاتو د ترتيبو بيان ملحوظ نه دى، د «هود» او د «الأعراف» په سورتونو كې دغه قصه تېره شوې ده، هغه دې سره د هغو تفاسيرو دلته بيا ولوستل شي !.

# قَالَ إِنَّ لَهَوُّلِاً ۚ ضَيْفِي فَلاَتَفَضَّحُونِ ﴿ وَاتَّقُوااللَّهَ وَلَا تَّغُزُونِ ۚ قَالُوَا اَوْلَوْنَنُهَكَ عَنِ الْعَلَمِينَ ۗ

وويل (لوط) چې بېشکه دا کسان مېلمانه ځما دي، نو مه شرموئ ما (په رسوايۍ د دوی؛ ځکه چې د مېلمه فضيحت د کوربه رسوايي ده). او ووير ېږئ تاسې له الله (او لواطت مه کوئ) او مه سپکوئ تاسې ما (د مېلمنو په مخ کې).بيا وويل (قوم د لوط لوط ته) آيا نه وې منع کړی مونږ ته له (پناه ورکولو د) خلقو نه؟.

#### قَالَ هَوُّلَ إِبْنَاقَ إِنْ كُنْتُمْ فَعِلِينَ ۞

وويل (لوط) چې دغه دي لوڼې ځما که يئ تاسې کوونکي (د نکاح له دغو سره).

تفسير: تاسې خپله غور و کړئ، چې آيا د شهوت د قضاء حلالي مواقع ستاسې په مخکې موجود نه دي، چې د دغسې چټي (بېکاره) حرام کارۍ مرتکب کېږئ؟ دغه دي ستاسې ښځې (چې ځما د لوڼو په شانې دي) ستاسې په کورونو کې موجودې دي، که تاسې ځما پر وينا عمل و کړئ او د شهوت د قضاء پر مشروعه او معقوله طريقه لاړ شئ، نو د حاجت د قضاء لپاره هغوی کافي دي، دا څومره بده او خرابه خبره ده چې له حلال او طيب شي څخه تاسې مخ اړوئ او د حرامو په پليتۍ کې ځان ککړوئ.

# كَعَبْرُكِ إِنْهُو لَفِي سَكْرِتِهِ وَيَعْمُونَ @

(نو وفرمايل الله) قسم دي په عمر ژوند ستا (اي محمده !) چې بېشکه دغه (قوم د لوط) خامخا په مستۍ (د ګمراهۍ) خپله کې مدهو شان دي.

تفسیر: ظاهر خو دغه دی چې دا خطاب د الله تعالی له طرفه نبي کریم صلی الله علیه وسلم ته دی، یعنې ستا په عمر او ژوند قسم دی چې د لوط علیه السلام قوم د غفلتونو او مستیو په نشو کې بیخي ویده (اوده) او ړانده شوي وو، دوی په ډېره بې پروایۍ سره د لوط علیه السلام نصیحت ونه مانه، بلکه تر پښو لاندې به یې غورځاوه، دوی د خپلو قو تونو په نشو کې مست وو، شهوت خوښول د دوی زړه او دماغ بیخي مسخ او خراب کړي وو، دوی په ډېر امن او اطمینان د الله تعالی د نبي سره جګړې کولې، او نه پوهېدل چې تر سحره پورې دوی ته څه حال پېښېدونکی دی؟ د تباهی او د موت وریځې د دوی پر سر ورختلې وې، دوی د لوط علیه السلام پر خبرو خندل، خو مر څک د دوی پر دغه وضعیت خندېده.

## فَاخَذَ تُهُمُ الصَّيْحَةُ مُشْرِقِينَ فَ

نو ونيول هغوى لره غږ هيبتناك (د جبريل) حال دا چې داخلېدل دوى په وخت د ختلو د لمر كې. تفسير: د دې په متعلق مونږ په همدغه قريب ځاى د (دَابِرَهَوْلُاء مَقُطُوعٌ مُصُپحِين) په تفسير كې كلام كړى دى، «ابن جريج رحمه الله تعالى» وايي: هر هغه عذاب ته چې په هغه سره كوم قوم هلاك كولى شي؛ «صيحه» يا «صاعقه» ويلى شي.

### فَجَعَلْنَا عَالِيهَا سَافِلَهَا وَ اَمْطَرُنَا عَلَيْهِمْ جِارَةً مِّنْ سِجِّيْلٍ ﴿ إِنَّ فِي ذَٰلِكَ لَأَيْتِ لِلْمُتَوَسِّمِينَ ﴿

نو و ګرځولو مونږ پورته طرف د دې ښارونو ښکته طرف د دوی، او اُووَرول مونږ پر هغوی کاڼي له کرتکاڼو څخه (چې په هر يوه به د خپل مرجوم «سنګسار» نوم ليکلی وو). بېشکه چې په دغه (مذکور کې چې تېرې قصې دي) خامخا د لائل (د عبرت او قدرت) دي لپاره د پوهانو عبرت اخيستونکو.

تفسير: د سدوميانو د تعذيب تفصيل د «هود» په سورت او نورو کې تېر شوی دی، «متوسم» په اصل کې هغه شخص ته وايي: چې د ځينو ظاهري علاماتو او قرائنو له ليدلو څخه يواځې په فراست سره د کوم شي سراغ لګوي.

په حدیث کې راغلي دي: «اتقوا فراسة المؤمن فإنه ینظر بنور الله»، په ځینو روایتونو کې د «بتوفیق الله» زیادت شته، یعنې د مؤمنینو له فراسته تل وویرېږئ چې مؤمن د الله تعالی له عطا کړی شوې رڼا په توفیق سره ویني.

#### وَإِنَّهَالِبَسِبِيْلِ مُّقِيْدٍ®

او بېشكه دغه (قريې) خامخا پرتې دي په لاره سمه (چلنده) كې.

تفسير: له مکې معظّمې ځنې د شام په لوري تلونکيو ته د دغو چپه (وران) شويو ښارو کنډوالې په نظر راتللې ﴿وَإِنَّكُوْلَتَهُرُّوْنَ عَلَيْهِمُمُّصْبِحِيْنَ﴾ (۲۳ جزء د الصافّات سورت (۱۳۷ – ۱۳۸) (۴) رکوع).

#### اِنَّ فِي ذَالِكَ لَايَةً لِلْمُؤْمِنِينَ اللَّهُ

او بېشکه په دغه (اهلاک د هغوی) کې خامخا دليل (د عبرت) دی مؤمنينو ته.

تفسير: يعنې د هغو كنډوالو له ليدلو څخه بالخصوص مؤمنينو ته عبرت حاصليږي، ځكه چې هغوى پوهيږي چې د لوط عليه السلام د قوم د بغاوت او بدكارۍ په سزاكې دغه ښارونه سره د اوسېدونكو د هغو له يوه مخ اړولي شوي دي، د مؤمنينو څخه ما سوا نور خلق ممكن دي چې د هغو د ليدلو څخه داسې ووايي چې: دغه ورانۍ محض اتفاقي يا طبيعي ـ يا د بخت او طالع (بدبختۍ) يا د نورو عواملو لامله واقع شو دى.

## وَإِنْ كَانَ اصلِ الرَّيِّلَةِ لَظْلِينِيْ

او په تحقیق شان دا دی چې وو خاوندان د ځنګل (له قوم د شُعیب) خامخا له ظالمانو (په سبب د کفر خپل).

تفسير: د «ځنګل» اوسېدونکي، يعنې د شُعيب عليه السلام قوم چې د «مدين» په ښار کې اوسېدل، او هغوى ته نژدې د ونو ځنګل (بڼ) وو، او ممکن دي چې ځينې خلق به هلته هم اوسېدل، ځينې وايي چې «أصحاب الأيکه» او «أصحاب المدين» دوه سره جلا (جدا) قومونه دي، چې شُعيب عليه السلام د دواړو په لوري مبعوث شوى وو، دغو کسانو مخناه شرک او بت پرستۍ او داړه مارۍ او په تول او پيمانه کې فرېب ورکول او غولول وو، د دوى مفصّله قصه د «هود» او د «الأعراف» په سورت کې تېره شوې ده، هلته دې ولوستله شي.

# فَانْتُقَنَّنَّا مِنْهُمْ وَإِنَّهُمَّالِيامَامِرَّمُّبِينٍ اللَّهِ

نو انتقام واخیست مونږ د دوی څخه (په سخته سزا سره) او بېشکه دا (ښارونه د لوط او شُعیب) خامخا پراته دي په لاره لو یه ښکاره کې.

تفسير: يعنې د شام او حجاز پر هغې لارې چې د لوط عليه السلام د قوم کلی وو، له هغو څخه لږ څه ښکته د شُعيب عليه السلام د قوم مسکن وو، د دغو دواړو آثار به تلونکو راتلونکو ته په نظر راتلل.

## وَلَقَانُكُذَّبَ أَصُاءُ الْحِيْرِ الْمُرْسَلِينَ ﴿

او خامخا په تحقیق دروغجن شمیرلي وو خاوندانو د حجر (یعنې ثمودیانو) د الله رسولانو لره.

تفسير: له أصحاب الحجر څخه مقصود «ثموديان» دي، چې د دوی د ملک نوم «حجر» وو، او د مدينې منورې په شمال کې واقع دی، او د دوی په لوري صالح عليه السلام مبعوث شوی وو، هغوی دی دروغجن وګاڼه، چې همدغه يوه نبي ته د دروغو نسبت کول ـ ګواکې ګردو (ټولو) انبياوو ته د دروغو نسبت کول دي.

## وَاتَيُنْهُمُ النِّينَافَكَانُوْ اعَنُهَامُعُرضِينَ ٥

او ورکړي وو مونږ دغو (ثمودیانو) ته دلائل خپل؛ نو وو دوی له هغو (معجزو) څخه مخ <sup>۳</sup>کرځوونکی.

تفسير: يعنې هغه او ښه چې له تيږي (ګټې) څخه ايستلې شوې وه، او برسېره پر هغه نور معجزات.

#### وَكَانُوْ الْمُنْعِثُونَ مِنَ الْجِبَالِ بُيُوتًا المِنِينَ ٠

او وو دوی چې توږلې کېنودلې به يې له غرو څخه کو ټې په دې حال کې چې په امن کې به وو (په هغو کې له هره آفته).

تفسیر: یعنې پر دنیوي ژوندون مغرور وو، او د خپل تکبّر او لویۍ د ښکاره کولو لپاره یې غرونه توږل، او لوی عالیشان منازل به یې جوړول، او داسې به یې ګڼل چې مونږ له سره له دې ځایه بل چېرې تلونکي نه یو، او پخپلو منځو کې به یې سره ویل چې: «مونږ ته به په داسې مضبوطو او مستحکمو عمارتو کې هیڅ یو آفت او مصیبت له سره نه وي رارسېدونکي».

## فَاخَنَاتُهُو الصَّيْحَةُ مُصْبِحِينَ فَكَاآغُ لَي عَنْهُمُ مَّا كَانُو الكِّيبُونَ فَ

نو ونیول هغوی لره غږ هیبتناک (د جبریل) په دغه حال کې چې داخلېدل دوی په سبا کې؛ نو دفع نه کړ له دوی نه (هیڅ عذاب) هغو شیانو چې وو دوی چې حاصلول به یې (چې ټېنګکې بناوې، اموال، رجال او نور وو).

تفسير: يعنې مال ـ دولت ـ مستحكم عمارات ـ جسماني قوت او نور اسباب او وسائل هيڅ يو شي هم د الله تعالى عذاب نشي دفع كولي، د دوي قصه هم پخوا تېره شوې ده.

په حدیث کې دي چې نبي کریم صلی الله علیه وسلم د تبوک د تګ په وخت کې کله چې د «حجر» پر وادي تېرېده؛ نو خپل مبارک سر یې پخپل څادر پټ کړ، او د خپلې سورلۍ تګ یې تېز کړ، او اصحابو ته یې امر و کړ، چې «د معذّب قوم په کلیو کې مه ننوځئ! مګر په داسې شان چې د الله تعالی له وېرې و ژاړئ، او که ژړا نه درځي؛ نو د ژړېدونکو په شان وضعیت ځان ته غوره کړئ! الله تعالی دې داسې ونه کړي چې تاسې ته هم داسې در ورسیږي، چې دغو ته رسېدلی وو».

دغه يې مسلمانانو ته ادب وروښود؛ چې سړى ښايي د دغسې ځايونو له کتلو څخه عبرت واخلي، او د پاک الله له و ېرې څخه لړزېدونکى او وېرېدونکى وي، او د هسې ځايونو ليدل دې تش سيل او تماشا ونه ګڼي !.

#### وَمَاخَلَقُنَا السَّلُوتِ وَالْرَضُ وَمَا بَيْنَهُمَا الَّا بِالْحَقِّ وَإِنَّ السَّاعَةَ لَاتِيَةٌ فَاصْفَر الصَّفَح الْجَهِيْلَ

او نه دي پيدا کړي مونږ اسمانونه او ځمکه او هر هغه څه چې په منځ د دوی کې دي مګر په حق (او حکمت او تدبير) سره، او بېشکه قيامت خامخا راتلونکی دی (نو الله تعالی ستا انتقام اخلي له مکذّبانو څخه)؛ نو څنګ و کړه ته له دوی نه په څنګ کولو نېکو سره (يعنې عفوه ورته و کړه).

تفسیر: شاه صاحب لیکي: «د پخوانیو امتونو حال یې واوراوه چې دا جهان همداسې تش نه دی، او پر سر یې یو لوی مدبر شته، چې د ده لوی ذات د هر څیز تدارک کوونکی دی، او د مکمل او آخري تدارک نوم قیامت دی، او له کفّارو څخه د څنګ کېدلو امر یې هلته و فرمایه، چې د الله حکم ورسولی شي، او د تبلیغ فرض اداء کړی شي، او کافران V پخپل ضد او عناد باندې ټینګ و V و وی، نو دلته حکم و شو چې د زیاتې جګړې کولو څخه هیڅ یوه فائده نشته، اوس نو د و عدې V و ګوره! او د دوی په ایذاء او تکلیف صبر کوه! او د شکایت حرف پر خپله ژبه مه راوړه! تر څو چې د پاک الله فیصله راشي»، (ځینو ویلي دي چې دغه حکم منسوخ شوی دی په آیت د سیف سره).

#### إِنَّ رَبَّكِ هُوَالْخَلْقُ الْعَلِيْمُ

بېشكه رب ستا همدي دي ښه پيدا كوونكي ډېر علم والا.

#### وَلَقَدُ التَيْنَكَ سَبْعًا مِنَ الْمَثَانُ وَالقُرْ إِنَّ الْعَظِيْمِ ﴿

او خامخا په تحقیق در کړي دي مونږ تاته اوه آیته له فاتحې او (در کړي دي مونږ تاته) قرآن عظیم (الشان خورا ډېر لوي).

تفسير: شاه صاحب ليكي: «يعنې دغومره لوى نعمت ته وګوره چې تاته عطا شوى دى، او د كفارو له ضده مه خپه كېره !».

تنبیه: د «سبع المثاني» په مصداق کې اختلاف دی، صحیحه او راجحه همدغه ده، چې له هغه څخه د سورت «الفاتحه» او وه آیتونه مراد دي، چې د هر لمانځه په هر رکعت کې تکراریږي، په صحیحه وو احادیثو کې تصریح ده چې نبي کریم صلی الله علیه وسلم د سورت «الفاتحه» په نسبت فرمایلي دي چې: «همدغه «سبع المثاني» او عظیم الشان قرآن دی؛ چې ماته راکړی شوی دی»، او دغه وړو کي سورت ته «قرآن عظیم» یعنې لوی قرآن فرمایل د اعتبار په درجه دي، دغه سورت ته «أم القرآن» هم په همدغه لحاظ سره وایي، چې محواکې دغه یوه خلاصه او عماد دی، چې ښایي د هغه پوره تفصیل او شرح پاک قرآن مخڼلی شي، د عظیم الشان قرآن د تمامو علومو او مطالبو اجمالي نقشه یواځې په همدغه سورت کی شته.

برسېره په دې د «مثاني» د لفظ اطلاق له ځينو حيثياتو لامله پر پوره قرآن هم کړی شوی دی: ﴿اللهُ نَرُّلُ اَحْسَنَ الْحَدِيْثِ كِتُنَامُتَمُّ إِنَّامُتَمُّ إِنَّا الْمَثَانِيُ (٢٣ جزء د الزمر سورت (٢٣) آيت (٣) ركوع)، او ممكن دي چې نورو سورتونو ته هم له مختلفو وجوهو «مثاني» وويلی شي، مګر په دغه ځای کې د «سبع مثاني» او «قرآن العظيم» مصداق همدغه د «الفاتحه» سورت دی، یا به له «المثاني» نه د «الفاتحه» سورت او له «القرآن العظیم» نه پخپله عظیم الشان قرآن مراد وي، او دغه عطف له قبیل د عطف د عام وي پر خاص باندې.

یعنې او خامخا په تحقیق سره در کړی دی مونږ تاته ای رسوله ځما اووه آیتونه له «الفاتحه» څخه، او در کړی دی مونږ تاته قرآن لوی چې یې لوی دی قدر او ثواب د لوستلو په نزد ځمونږ.

#### لاتمُكُنَّ عَيُنَيُك إلى مَا مَتَّعُنَابِ إَذْ وَاجًامِّنْهُمُ وَلاَتَحْزَنْ عَلَيْهِمُ وَاخْفِضُ جَنَاحَكَ لِلْمُؤْمِنِيُنَ ۗ لِلْمُؤْمِنِيُنَ

مه راکاږه او مه پورته کوه سترګې خپلې (په رغبت سره) هغو شیانو ته چې نفع ورکړې ده مونږ په هغه سره حال دا چې هغه قسم قسم شیان دي دغو کفارو ته، او خفګان مه کوه په دغو (کفارو چې ایمان نه راوړي، یا په دې چې مؤمنان په ظاهري نعمتونو کې نه دي)، او ښکته کړه وزر خپل لپاره د مؤمنانو (او شفقت او مرحمت کوه پر دوي).

تفسیر: مشرکین ـ یهود ـ نصاری او د الله جلّ جلاله او رسول صلی الله علیه وسلم نورو دښمنانو ته د دنیا د څو ورځني ژوندانه سامان چې ورکړی شوی دی؛ هغه ته مه ګورئ ! دوی پرېږدئ چې څو ورځې مزې وکړي، تاسې ته پاک الله د قرآن عظیم هغه دولت درکړی دی؛ چې د هغه په مقابل کې د دنیا نور دولتونه هیڅ دي، په روایاتو کې راغلي دي: «هر چاته چې الله تعالی قرآن ورکړي، او دی د نورو نعمتونو هوس کوي؛ ګواکې ده د قرآن قدر ونه کړ».

﴿وَلَاتَحُنَّكَ عَلَيْهِهُ﴾ الآية ـ يعنې غم مه خوره چې دوی ولې نه مسلمانيږي، تاسې د خپل تبليغ اداء کوئ! او معاندينو پسې خپل ځان په زيات فکر او غم کې مه مبتلا کوئ! ستاسې د شفقت او همدر دۍ مستحق مؤمنين دي، له دوی سره د ملاطفت، پوستوالي، مهربانۍ، شفقت او تواضع وضعيت و کړئ!.

#### وَقُلُ إِنَّ أَنَا النَّاذِيرُ المُّبِينُ ٥

او ووايه (ای محمده!) چې بېشکه زه چې يم همدا زه وېروونکی ښکاره يم (له عذابه د الله).

تفسير: يعنې که يې منئ يا يې نه منئ؛ زه د الله تعالى پيغام صاف صاف تاسې ته رسوم، او د تکذيبونو او شرارتونو له بدو عواقبو (انجام) څخه مو په ښکاره ډول (طريقه) سره اګاه کوم.

### كَمَا اَنْزَلْنَاعَلَى الْمُقْتَسِمِينَ ﴿ الَّذِينَ جَعَلُوا الْقُرُانَ عِضِينَ اللَّهِ اللَّهِ اللَّهِ اللَّه

(درکړي مو دي تاته سبع المثاني يا لېږلی مو وو عذاب) لکه چې نازل کړی وو مونږ (عذاب) پر قسمت کوونکو. هغو چې ګرځولی يې وو (دغه) قرآن ټوټې ټوټې (چې ځينې ته به يې شعر او ځينې ته به يې سحر ويل).

تفسیر: د دې آیت معنی په څو ډوله شوې ده، ځینو ویلي دي چې له «مقتسمین ـ ویشونکو) څخه مراد د رسول الله صلی الله علیه وسلم د زمانې هغه یهودان او نصرانیان دي؛ چې د قرآن تقسیم او تحلیل یې کړی وو، یعنې هغه قرآني مضامین چې د دوی د تحریفاتو او آراوو او اهواوو سره موافق لویږي؛ نو یې مني، او هغه چې ترې مخالف واقع شي؛ نه یی منی.

مطلب به يې داسې شي چې: مونږ تاسې ته «سبع المثاني» او «عظيم الشان قرآن» در کړی، او لېږلی مو يې، او همغسې چې پخوانيو انبياوو ته مو کتابونه لېږل يا وحي مو نازلوله (يا پر پخوانيو کفارو مو عذاب نازلاوه؛ نو دغه) ارسال يا د وحي انزال کومه نوې عجيبه خبره نه ده، چې ترې انکار و کړی شي.

ځينو له «مقتسمين» څخه يهود او نصاری او د قرآن له لفظه سابقه کتابونه مراد کړي دي، يعنې هغوی تحريفات وکړل، او خپل کتابونه يې څيرې کړل.

ځينو ويلي دي چې هغه مشر کان ترې مراد دي، چې د استهزاء او تمسخر په ډول په قرآن کې يې تقسيمات کول، کله چې د قرآني سورتونو نومونو به يې اورېدل؛ نو پخپلو منځو کې دوی سره خندل، او ويل به يې چې «البقرة» يا «المائدة» به زه اخلم، «العنکبوت» او «النمل» به تاته در کړم.

دغو كسانو په يو بل قسم سره هم د قرآن عظيم په متعلق خپل خيالات تقسيم كړي وو، چا به ورته شعر ويل، چا به جادو ګاڼه، چا به د لېونيانو د اپلتو نسبت ورته كاوه، چا به «أساطير الأولين» باله.

نو دغو ګردو ته یې خبر ورکړ؛ چې زه تاسې ګرد له داسې عذابه وېروونکی یم، لکه چې یقینا پر دغو مسخرو کوونکیو باندې نازل کېدونکی دی.

په دې تقدير د «أنزلنا» تعبير به په دې لحاظ وي چې متيقن الوقوع او قرېب الوقوع مستقبل ګواکې ماضي فرض شوی دی.

ابن کثیر (رحمه الله) د «مقتسمین» معنی په قسم یادوونکو سره اخیستې ده، یعنې هغو پخوانیو اقوامو چې د انبیاوو په تکذیب او مخالفت باندې قسمونه یاد کړي وو، او پر دغو خبرو یې قسمونه یادول، دوی سماوي کتابونه ټو ټې ټو تې کړي وو، همغسې چې مونږ پر هغوی باندې عذاب نازل کړ، نو د همغه عذاب پشان سره دغه (نَذِيْرٌمُّبِيُّنُ) هم تاسي ويروي.

د «مقتسمين» د دې معنى په تاييد كې «ابن كثير» دغه آيات وړاندې كړي دي: ﴿قَالُوْاتَقَاسَمُوْالِاللهِ لَنُرَيِّتَنَهُ وَاهَلَهُ ﴾ (١٩ جزء د النمل سورت (٤٩) آيت (۴) ركوع)، ﴿وَاَهْمَهُوْالِاللهِ جَهُدَالَيْمَانِهِ مُلْلهُ مَنُ يَبُهُونُ ﴾ (١٣ جزء د النحل سورت (٣٨) آيت (۵) ﴿ وَاَهْمُدُولِ اِللهِ جَهُدَالَيْمَانِهِ مُلْلهُ مَنْ يَبُهُونُ ﴾ (١٣ جزء د ابراهيم (٢٤) آيت (٧) ركوع)، ﴿ اَهَوُلُوْ اللَّذِيْنَ اَهْمُدُولُا يَبَالْهُوْاللهُ بِرَحْمَةً ﴾ (٨ جزء د الأعراف سورت (٤٩) آيت (٤) ركوع).

## فَوَرَيِّكَ لَنَسْتَكَنَّهُمُ أَجْمِعِيْنَ ﴿ عَمَّا كَانْوُايَعْمَلُوْنَ ﴿

نو قسم دی په رب ستا چې خامخا وبه پوښتو مونږ خامخا دوی ټول (په ورځ د قیامت). د هغو اعمالو (د قسمت یا نسبت) څخه چې وو دوی چې کول به یې.

### فَاصْدَعُ بِمَانَوْمُرُواَعُرِضْعَنِ النَّهُرِكِينَ®

نو ښکاره (او په جهر کړه ای محمده !) هغه دعوت چې ته مامور یې پرې، او مخ واړوه له مشرکانو څخه (او مه کوه هیڅ التفات او پروا د دوی ویلو ته).

تفسير: يعنې په و يلو كې هيڅ كو تاهي مه كوئ، او ښه پاك په ښكاره ډول سره د پاك الله پيغام ورسوئ! دغه مشركين ستاسې هيڅ شي نشي خرابولي.

## اِتَّاكَفَيْنَكَ الْمُسْتَهْنِوِيْنَ ﴿ الَّذِيْنَ يَعْجَمُونَ مَعَ اللهِ اللهَ الْخَرَّفْسَوْفَ يَعْلَمُونَ ®

بېشکه مونږ کافي شوي يو لپاره ستا (له شره) د مسخرو کوونکو (او بس شوي يو له طرفه ستا په مقابل د اضرارو د هغو کې). هغه کسان چې <sup>۱</sup>ګرځوي (شريکوي) دوی سره له الله (چې بر حق معبو د دی) معبو د بل، نو ژر به پوه شي دوی (په عاقبت د کار خپل په دنيا او عُقبی کې).

تفسير: يعنې په دنيا او آخرت کې مونږ ګردو مسخرو کوونکو ته سزا ورکوو، تاسې بې خوفه او خطره خپل تبليغ ته دوام ورکړئ، ستاسې يوه ويښته ته به هم څه ضرر او زيان نه رسيږي.

﴿الَّذِيْنَ يَجْعَلُوْنَ مَعَ اللهِ الهَّا الْخَرُّفَسُوْفَ يَعْلَمُوْنَ﴾ يعني له رسول الله سره د استهزاء ـ او له الله تعالى سره د شريك درولو د دغو دواړو انجام او سزا به دغه خلق کوري.

#### ۅؘڵقَۮؙڹؘعُڵۄ۠ٲێؖػؽۻؚؽؿؙڝۮۯڮڔؚؠٵؿؘؙۏٛڵۏؽ۠ڣؘۺؚۼٟۼؠؗڔڛؚۜػۅػٛؽؙڝٞۜؽٳۺڿڔؽؽ۞ٚۅٳڠۘڹٮٝ ڒؾڮڂؿٚؽٲؚؾڮٵڷؽۼؽؿؙ۞

او خامخا په تحقیق معلوم دی مونږ ته؛ چې بېشکه ته چې یې تنګي راوړي سینه ستا په سبب د هغه خبرو چې وایي دغه (کفار). نو تل تسبیح وایه سره له حمده د رب خپل او شه تل له سجده کوونکیو څخه. او عبادت کوه د رب خپل تر هغه پورې چې راشي تاته یقین (یعنې مرګک).

تفسير: يعنې که د کفّارو له ضده او عناده او له دې نه چې شريک دروي الله تعالى ته، او طعن وايي په قرآن، او تمسخر کوي په نبي صلى الله عليه وسلم، زړه تنګه شئ؛ نو تاسې هغوى ځنې خپله توجه واړوئ، او بيخي د الله تعالى په تسبيح او تحميد کې مشغول شئ ! د الله تعالى ذکر ـ لمونځ ـ سجده ـ د الله تعالى عبادت هغه شيان دي؛ چې د هغه له تاثيره قلب مطمئن او منشرح او ډاډينه مومي، او فکر او غم ترې لري کيږي، نو ځکه د نبي کريم صلى الله عليه وسلم عادت وو، کله چې کومه مهمه خبره به ورپېښيده؛ نو دوى به په لمانځه مشغولېدل.

﴿وَاعُبُدُرُوَّكَ حَتَّى يَاثِیَّكَ الْیَقِیْنُ﴾ «او عبادت کوه د رب خپل تر هغه پورې چې راشي تاته یقین» یعنې موت، د جمهورو اسلافو په نزد په دغه آیت کې د «یقین» معنی په موت سره کیږي، یعنې د مړینې تر وخته پورې د الله تعالی په عبادت کې مشغول او لګیا اوسه !.

تمّت سورة الحجر، ولله الحمد والمنة، وهو المسئول أن يتوفّانا على أكمل الأحوال وأحسنها، فإنه جواد كريم، ملك برُّ رؤوفٌ رحيم.





«د (النحل) سورت «مکي» دی، پر ته له دوو وروستنيو آيتونو چې «مدني» دي، (۱۲۸) آيتونه او (۱۶) رکوع لري، په تلاوت کې (۱۶) او په نزول کې اويايم سورت دی، وروسته د (الکهف) له سورت څخه نازل شوی دی.

#### 

(شروع کوم) په نامه د الله چې ډېر زيات مهربان پوره رحم کوونکي دي.

## آتى آمُرُاللهِ فَلاتَسْتَعُجِلُوْلُا سُبْحَنَهُ وَتَعَلَى عَمَّا يُثُرِكُونَ<sup>®</sup>

راغی امر (حکم) د الله (په نصرت د مؤمنین او قیام د یوم الدین) نو تلوار مه کوئ تاسې هغه ته (ای کفّارو)، پاکي ده الله ته او لوی (اوچت او پورته) دی له هغه چې دوی شریک ورسره پیدا کوي (له بُتانو او نورو طواغیتوا).

تفسير: يعنې د الله تعالى د دغه حكم د وُقوع وخت قريب رارسېدلى دى، چې «د رسول الله صلى الله عليه وسلم جماعت غالب او منصور ـ او د حق مخالفان به مغلوب او ذليل وي، او هغوى ته به په دنيا كې د مجاهدينو مسلمانانو له لاسونو، او په آخرت كې د (اَحْكُو الْحَكِمِينُ) د دربار له لوري د شرك او كُفر سزا ورسيږي، او د قيامت ساعت هم لرې نه دى»، د هغه شي راتلل چې يقيني وي؛ هغه ښايي راغلى و كڼلى شي، بيا د هغه د ژر غوښتلو ضرورت څه دى؟.

کفّارو به د تکذیب او استهزاء له لارې ویل چې: د هغه عذاب یا د قیامت وعده چې تاسې راسره کوئ؛ ولې ژر نه راځي؟ نو دوی ته یې تنبیه فرمایلې ده چې ستاسې له داسې ویلو څخه هغه لرې کېدونکې نه ده، بلکه په حتمي او یقیني ډول سره هغه ژر راتلونکې ده، هر څومره چې په کې ځنډ (تأخیر) هم ولګیږي؛ هغه هم یو شان ستاسې په حق کې مفید دی، ممکن دی چې دې ضمن کې ځینو ته د اصلاح او د توبې توفیق ور په برخه شي.

## يُنْزِّلُ الْمَلْيِكَةَ بِالرُّوْمِ مِنْ اَمُرِهِ عَلَى مَنْ يَتَنَاءُ مِنْ عِبَادِ هَ اَنْ اَنْذِرْ وَاَنَّهُ لِآلِ الْمَالِّكَ اَنَا فَاتَّقُوْنِ ®

نازلوي (الله) ملائکې سره له روح (د وحي) په امر (حکم) خپل پر هر چا چې اراده وفرمايي (د نبوّت يې) له بندګانو خپلو، (او داسې فرمايي انبياوو ته) چې ووير ېږئ (خبردار کړئ تاسې خلق) په دې چې بېشکه نشته بر حق معبو د مګر همدا زه يم، نو ووير ېږئ تاسې له ما نه.

تفسير: يعنې د پرښتو په جنس کې ځينو ته لکه جبرئيل عليه السلام يا «حفظة الوحي» د هغوی په لوري په ﴿وَإِنَّهُ يَسُلُكُ مِنْ بَيُنِي يَدَيْهِ وَمِنْ خَلْفِهِ رَصَّـدًا﴾ کې يې اشاره کړې ده (۲۹ جزء د الجن سورت (۲۷) آيت (۲) رکوع).

﴿ إِالرُّوْتِ ﴾ سره له روح او اسرارو د وحي، يا سره له نبوّت، يا قرآن چې هر يو له دغو څخه زړونه ته په غير مرئي طريقې د يوې سرې او پټي خبرې په ډول راتله، لکه چې په (۲۴ جزء د المؤمن سورت په (۱۵) آيت دويمه رکوع کې يې فرمايلي دي: ﴿ يُلُقِى الرُّوْحَ مِنْ اَمُرِهُ عَلَى مَنْ يَشَاءُ مِنْ عِبَادِهٖ لِلنُنْورَ يَوْمَ التَّكُونَ ﴾ او په (۲۵ جزء د الشورى سورت (۵۲) آيت (۵) رکوع کې يې فرمايلي دي: ﴿ وَكَاللِكَ اَوْحَيُنَا لَيْكَ رُوّعًا مِنْ اَمُرُهُ وَمَا لِنَكَ رُوّعًا مِنْ اَمُرُهُ وَمَا لِللهِ وحي په «روح» سره تعبير کولو کې دغه اشاره ده، چې همغسې چې مادي اجسامو ته له نفخې څخه ظاهري حيات حاصليږي؛ همداسې هغه قلوب هم چې د جهل او ضلال له ناروغيو څخه مړه شوي دي، د الله تعالى د وحي له رسېدلو څخه ژوندي کيږي.

﴿ وَمِنَ آمُرِهٖ عَلَى مَنُ يَّنَآ اِنْ مِنَ عِبَادِهٖ ﴾ هغه بند کان انبياء عليهم السلام دي چې پاک الله هغوی په ګرد مخلوقاتو سم له خپل حکمت او کامل اختيار سره غوره کړي دي، ﴿ اَللهُ اَعْلَوْحَيْثُ يَجُعُلُ رِسَالَتَهُ ﴾ (٨ جزء د الأنعام سورت (١٢٤) آيت (١٥) رکوع)، ﴿ اَللهُ اَيْمُ طَفِى مِنَ الْمَلَلِ كَةِ رُسُلًا وَمِنَ النّالِسُ ﴾ (١٧ جزء د الحج سورت (٧٥) آيت (١٠) رکوع).

﴿ اَنَ اَنَ ذِرُوَا اَنَّهُ لِكَالِلهُ الْكَالَا فَالْقُوْنِ ﴾ «داسې چې وويروئ او خبردار كړئ خلق په دې چې نشته هيڅ بر حق معبود مگر همدا زه يم؛ نو ووير ېږئ تاسې له ما نه »، يعنې د توحيد تعليم ـ د شرك ترديد ـ د تقوى په لوري دعوت ـ دغه على الدّوام د محردو انبياوو عليهم السلام مشتركه او متفقه نصب العين دى، محواكې دغه د توحيد د اثبات نقلي دليل دى، وروسته له دې نه عقلى دلائل هم بيانيري.

#### خَلَقَ السَّملوٰتِ وَالْرَضَ بِالْحَقِّ تَعلى عَمَّا يُشْرِكُونَ ®

پيدا كړي دي (الله) اسمانونه او ځمكې په حق (حكمت او رښتيا) سره، پورته دى (الله) له هغه څه نه چې شريكان يي ورته نيسي دغه (مشركان).

### خَلَقَ الْإِنْسَانَ مِنْ تُطْفَةٍ فَإِذَا هُوَخَصِيُهُ مُّبِينٌ ®

پیدا کړی دی (الله) انسان لره له نطفې (اوبو د منیو) نه، نو ناڅاپه دغه (انسان) سخت جګړه کوونکی وو ښکاره (په ناحقه سره).

تفسیر: یعنې د علویّاتو او سفلیاتو د انتظام څخه مو وروسته تاسې پیدا کړئ، تاسې پخپله د خپل خلقت په لوري غور وکړئ! نو د الله تعالی د عجیبو او غریبو صنعتونو او قدرتونو کارونه به درښکاره شي، ستاسې اصل څه وو؟ یو داسې بې سا څاڅکی چې نه په کې حس او حرکت وو، او نه شعور او اراده، او نه د خبرو او کار کولو لایق وو، هغه څه چې د یوه حرف په ویلو قادر نه وو؛ وګوره چې اوس څنګه ښې ویناوې، نطقونه او کانفرنسونه کوي؟ په هغه کې چې لږ ادنی حس او حرکت نه وو؛ اوس څرنګه په هره هره خبره د جګړې کولو او حجّت او دلائل ایستلو قدرت په کې پیدا شوی دی، حتی په ځینو اوقاتو له مخلوقه تېر شوی ـ تر خپل خالق پورې هم خبرې کوي، او د ده په مقابل کې ټینګ در یږي، او احکام یې نه مني، او دا یې هم په یاد ونه ساتله، چې د ده اصل څه وو؟ او دغه طاقت یې څرنګه حاصل کړ؟ او چا ور کړ؟ ﴿ اَوَلَوْمَ اِلْوَنْمُ اَنْ اَلَوْنَ اَنْمُ اَلَوْنَ اَنْمُ اَلَوْنَ اَنْمُ اَلَوْنَ عَلِیْمُ الَوْنَ اَنْمُ اَلَوْنَ اَنْمُ اَلَوْنَ عَلِیْمُ الَوْنَ اَنْمُ اَلَوْنَ اَنْمُ اَلَوْنَ عَلِیْمُ ﴾ (۲۳ جزء د یسین سورت (۷۷ ۸۷) او ۷۹) آیتو نه (۵) رکوع).

## وَالْأَنْغَامُ خَلَقَهَا لَكُمْ فِيهَادِفُ وَمَنَافِعُ وَمِنْهَا تَأْكُلُونَ ۞

او چارپايان پيدا کړي دي (الله)، تاسې لپاره (ای انسانانو !) چې شته په دوی کې اسباب د ځان ساتلو (له يخنۍ) او (نورې ډېرې) نفعې، او له ځينو دغو (چارپايانو) څخه خورئ تاسې.

تفسیر: یعنې الله تعالی اوښ ـ غویي ـ مېږه (ګکډه) ـ اوزه (بیزه) ـ او نور یې در پیدا کړل، چې د هغو له وړیو او ویښتانو او نورو څخه کمبل ـ چکمن ـ جرابې ـ شړی ـ ټکر (څادر) ـ ټغر ـ لمڅې ـ کیږدۍ ـ او د یخنۍ نه د ژغورلو (محفوظولو) لپاره ترې نور شیان جوړوئ، برسېره په دې د هغوی شودې څښئ، او د بزګرۍ چارې ترې اخلئ، د غوړیو ـ کو چو ـ کر تو ـ ماستو او شوملو افراط د همدغو حیواناتو له وجو ده دی چې تاسې ته لنګیږي، او تاسې پرې سورېږئ، او سوداګري او کراکښي پرې کوئ، د دوی له څرمنې څخه څرنګه ښه ښه او لوړ قیمته اسباب او سامان تیاروئ، د هغوی حیواناتو غوښې چې خورئ په هغو کې هیڅ کوم معتد به بدني یا اخلاقي مضرت نشته، د دوی له غوښې او وازدو څخه

څومره استفاده کیږي؟ او د څومره غریبانو نسونه پرې مړیږي؟ او هغه نور خواړه چې مونږ یې خورو؛ د هغو په تیارۍ کې تر کومه اندازه پورې د دغو حیواناتو دخل شته؟ .

# وَلَكُوُ فِيهَاجَهَالُ عِيْنَ تُرِيُحُونَ وَحِيْنَ تَسْرَحُونَ ۗ

او شته تاسې ته په دغو (چارپايانو) کې زيب او زينت کله چې بېرته يې کور ته راولئ لپاره د راحت، او کله چې بهر ته يې د څړ لپاره بيايئ.

تفسیر: کله چې مواشي او حیوانات په کورونو کې ولاړ وي، یا په صحراوو کې سره تیت او پر ک (خواره واره) او په څړ کې لګیا او له ستر ګو څخه لري وي، نو په دغه وخت کې د الله تعالی د انعام داسې ښکاره او صافه مظاهره نه کیږي، څه مهالې چې دوی ګهیځ (سحر وختې) په اوله د ورځې کې د څړ لپاره له کورونو وځي، یا ماښام وروسته د څر ېدلو او ګېډې مړولو له صحراء څخه د کورونو په لوري راځي؛ نو یو عجیبه رونق او خوښي، او ډېره ښه ننداره او خوشالي ترې محسوسیږي، نه یواځې خاوند د خپلو دغه مالونو د لیدلو څخه خوښیږي؛ بلکه نور کسان هم د هغو له لیدلو څخه خوشالیږي، او یو له بله سره وایي چې پاک الله هغه سړي ته څومره دولت او اقبال ورکړی دی.

## ۅؘؾڂڽڵٲؿؙڡٵڷڬؙۄؙٳڸڔڮۅ۪ڰۄؾڴؙٷڹٛۏٳؠڸۼؽۅٳڰڒؠۺؾٙٳڵڒؘڣۺ۠ٵۣڽٙۯ؆ۘڲ۠ۄٛڵڕٷٛڰ۠ڗۜڿؽۄ۠ڰ

او باروي دغه (چارپایان) درانه بارونه ستاسې (او رسوي یې) هغه ښار ته چې نه وئ تاسې رسیدونکي هغه ته مګر په سختۍ مشقت د نفسونو (ځانو) خپلو سره، بېشکه چې رب (پالونکی) ستاسې خامخا لوی شفقت والا ډېر رحم کوونکی دی (چې دغه حیوانات یې هم پیدا کړي دي ستاسو د منافعو لپاره).

تفسير: يعنې چېرې چې تاسې جره بې له اسبابه او سامانه په ډېر مشکل رسېدی شوئ؛ دغه بود ګان (ځناور) تاسې او ستاسې درانه درانه اسبابونه هم وړي، دا د الله تعالى څومره لو يه مهرباني ده؛ چې دغه حيوانات يې ستاسې د خدمت لپاره خلق او درولي دي، او له دغو څخه د خدمت اخيستلو اجازه يې در کړې ده، څو خپل ډېر او سخت او مشکل مهمّات هم د دغو حيواناتو په وسيله اسان کړئ، ﴿اَوَلَوْيَرُوّالنَّا لَعُمُ لِلَّالْ اللَّهُ وَلَا اللَّهُ وَ اللهُ اللهُ وَقَوْلَهُ اللهُ وَاللهُ وَاللهُ اللهُ وَاللهُ و الله و حيواناتو په وسيله اسان کړئ، ﴿اللهُ اللهُ وَاللهُ وَاللهُواللهُ وَاللهُ وَ

### <u> وَالْخَيْلَ وَالْبِغَالَ وَالْحَمِيْرَ لِتَرْكَبُوْهَا وَزِيْنَةً ۖ</u>

او (پيدا کړي دي الله) آسونه او قچرې او خره لپاره د دې چې سور ېږئ تاسې په دوی باندې او (زينت کوئ پر دغو) په زينت کولو سره.

تفسير: يعنې پرې سورېږئ او شان مو ترې ظاهريږي.

تنبيه: په عربستان کې د خره سورلۍ معيوبه نه ده، او د هغه ځای خره (ځمونږ د پښتنو د بلخي خرو په شان) ډېر غښتلي، قيمتداره، ګړندي، چالاک او ښکلي دي، حتّی ځينې خره د اس په شان مزل کوي، ډېر او ښه ځغلي.

#### وَيَخُلُقُ مَا لَاتَعُلَمُونَ ٥

او پيدا کوي (الله ډېر نور) څيزونه چې اوس يې نه پېژنئ تاسې.

تفسير: يعنې د هغو حيواناتو (او مركوباتو) ذكر چې پاس وشو؛ برسېره پر هغه الله تعالى ستاسې د انتفاع لپاره داسې نور شيان هم پيدا كړي او پيدا كوي يې چې له هغو څخه اوس تاسې بې خبره يئ، په دغه كې هغه <sup>م</sup>كرد د سورلى شيان داخل شول چې تر قيامته به جوړيږي.

### وَعَلَى اللهِ قَصْدُ السِّيبِيْلِ وَمِنْهَا جَآيِرٌ ا

او خاص پر الله دی بیان د لارې (برابرې) او ځینې د لارو څخه کږې مائلې هم دي (له حقه).

تفسیر: یعنی هغه شانی چی د ځمکې د لارې پرې کولو او د مقصود تر منزل پورې د رسېدلو وسائل یي در برابر کړي دي؛ همداسې تر الله پورې د رسېدلو سمه لاره یې هم در پرانستلې ده، د هر چا چې پوهه او عقل سم وي؛ نو هغه د پاس مذکورو شو یو دلائلو او بصائرو کې له غور کولو څخه د الله تعالی پر قدرت او عظمت او جبروت به ایمان راوړي، او د توحید او تقوی په سمه لاره بې له خرخشې (خطرې) تر الله پورې رسیږي، لیکن د هر چا چې عقل سم نه وي؛ نو پر دغه سم سړک باندې به د تللو توفیق له کومه وموندلی شي؟ دی به تل د اهواوو او اوهامو په پیچدارو لوړو او ژورو کې لالهانده او سر ګردانه ګرځي: ﴿وَاَنَّ هٰذَاٰ اِصِرَاطِیُ مُسُتَقِیْمُ اَنَاتَبِعُو الله الله الله الله ۱۹ رکوع).

#### وَلُوْشَاءُ لَهَا كُوْ آجْمَعِيْنَ أَ

او كه اراده فرمايلي وى (الله د هدايت ستاسي)؛ نو خامخا سمه برابره لاره به يې ښوولې وه تاسې ټولو ته.

تفسیر: یعنې الله تعالی له دې خبرې څخه نه دی عاجز؛ چې ګرده (ټوله) دنیا په همغه یوه لاره کې ولګوي، لکن د ده حکمت مقتضي نه دی چې ګرد (ټول) د یوه اصول په اختیارولو باندې مجبور کړي، لکه چې مونږ پخوا له دې نه په متعددو مواقعو کې د هغه تشریح کړې ده.

# هُوَالَّذِي كَانُزَلَمِنَ السَّمَاءِ مَاءً لَكُوْمِتْ فُشَرَابٌ وَمِنْهُ شَجَرُ فِيهِ نَشِيبُهُونَ ©

الله هغه (ذات) دی چې نازلې کړې، رالېږلې (يې) دي له (طرفه د) اسمانه اوبه، چې دي تاسو ته له دې اوبو څخه څښل او (زرغونوي) له دغو اوبو څخه ونه (او واښه) هم چې په دغو وښو کې څروئ تاسې (حيوانات خپل).

#### يُنْبِتُ لَكُوْ بِ الزَّرُعَ وَالزَّيْتُوْنَ وَالنَّخِيْلَ وَالْاَعْنَابَ وَمِنْ كُلِّ الشَّهَرُتِ إِنَّ فِي ذَلِكَ لَايَةً لِقَوْمِ يَّتَفَكَّرُونَ ®

زرغونوي (الله) تاسې ته په دغو اوبو سره کښت (فصل) او زیتون او خرما ګانې او (تاکونه د کورو) انګورو او له هر قسمه مېوو څخه، بېشکه په دغه (زرغونتیا د دغو مذکوره وو اشیاوو) کې خامخا لو په نښه (د قدرت) ده لپاره د (هغه) قوم چې فکر کوي (په کې).

تفسير: يعنې له يو رنګ اوبو څخه راز راز (قسم قسم) ميوې زرغونوي، چې د هغو شکل او صورت او رنګ او رائحه او خوند او تاثير بيخي بېل دي، په دغه کې غور کوونکي ته د الله تعالى د کامل قدرت او غريبه صنعت لويې نښې دي، چې له يوې ځمکې، يو لمر، يوې هوا او يوه رنګ اوبو څخه څرنګه ډول ډول ګلان او مېوې تل پيدا کيږي؟.

#### ۅۜٙڛۼۜۧڔٙڵڴؙڎؙٳڷؽڽڷۅؘٳڵؿۿٵڒؖۊٳڵۺٛؠۺۅٙٳڷٙڡۜؠؘڗٷٳڵؾؙۻٛۅٛۿؙڡٛڛڿٛۅؿ۫ٳؠٲڡ۫ڔ؋ٳٚ؈ؽ۬ۮڸؚڬ ڵٳۑڝؚڵؚڡۜۅؙڡۭۜؽۼۊؚڵۅٛڹؖ

او مسخّره کړې يې ده (په کار يې لګولې ده) تاسې ته شپه او ورځ او لمر او سپوږمۍ او ستوري مسخّرې (په کارونو کې لګولي شوي) دي په امر (حکم) د دغه (الله) سره، بېشکه په دغو (علو يه وو تصرّفاتو) کې خامخا ډېر دلائل د يووالي د الله تعالى لپاره د (هغه) قوم چې عقل چلوي.

تفسیر: شپه او ورځ برابر یو له بله سره نښتې دي؛ څو دنیوي کاروبار پرې و چلیږي، او خلق سکون او آرام ترې حاصل کړی شي، همداسې لمر او سپوږمۍ هم تر یوه معیّن نظام لاندې راښکاري او پټیږي، د شپې او د ورځې د دغه تګ او راتګ او د شمس او قمر د دغه ختلو او پر ېو تلو سره د انسانانو بېشماره فائدې تړلي دي، بلکه که په غورسره ولیده شي؛ نو بې له دغو څخه د انسان ژوند محال دی، الله تعالی پخپل کامل اقتدار سره لمر، سپوږمۍ او نور ګرد ستوري یې د ادنی مزدورانو په شان ځمونږ په کارونو کې لګولي دي، مجال نشته چې دوی لږ څه سستي و کړي، یا غاړه ترې وغړولی شي، لیکن څرنګه چې له لمر او سپوږمۍ سره ځمونږ اړه بالکل په صریح ډول متعلقه ده، او له نورو ستوریو سره ځمونږ د فائدو او مصالحو تعلّق دومره واضح نه دی؛ ښایي د همدې لامله هغه یې بېل کړل، او تر بل عنوان لاندې یې بیان و فرمایل، والله أعلم.

## وَمَاذَرَالَكُمْ فِي الْأَرْضِ مُغْتَلِقًا ٱلْوَاكُ أَلِيَّ إِنَّ فِي ذَلِكَ لَايَةً لِّقَوْمِ تَيْذَكَّرُونَ®

او (مسخر کړي يې دي نور) هغه څيزونه چې پيدا کړي غوړولي دي (الله) تاسې ته په ځمکه کې حال دا چې مختلف دي سره رنګونه (شکلونه او قسمونه) د دوی، بېشکه په دغه (اختلاف د اشکالو، اقسامو، انواعو د مخلوقاتو) کې خامخا دليل دی لپاره د هغه قوم چې پند اخلي.

تفسير: يعنې هغه لوى او لوړ ذات چې اسماني شيان يې ستاسې پكار لګولي دي؛ همغه ستاسې د فائدې لپاره په ځمكه كې هم مختلف قسم نباتات پيدا كړي دي، چې په ماهيت ـ شكل ـ صورت ـ رنګ ـ بوى منافع او خواصو او نورو كې هم مختلف قسم نباتات، جمادات، بسائط او محرده كې يو له بل سره بالكل جلا (جدا) او عليحده دي، په دغه كې محرد حيوانات، نباتات، جمادات، بسائط او مركبات شامل شول.

# وَهُوَالَّ نِى مَحَّرَ الْبُحُرَ لِتَأْكُلُوا مِنْهُ لَحُمَّا طَرِيًّا وَّتَمُتَخْرِجُوا مِنْهُ حِلْيَةً تَلْبَسُونَهَا وَتَرَى الْفُلْكَ مَوَاخِرَ فِيهُ وَلِبَّنْ تَغُوا مِنْ فَضْلِهِ وَلَعَلَّكُمُ تَشْكُرُونَ ﴿

او الله هغه (ذات) دی چې مسخر کړی (په کار يې اچولی) دی بحر لپاره د دې چې وخورئ تاسې له دې (بحره) غوښه تازه، او راوباسئ تاسې (په غو په وهلو سره) له دغه (بحره) کاڼه، چې اغوندئ يې تاسې، او ويني به ته (ای کتونکيه!) بېړۍ رهي (روانه) په دغه (بحر) کې (چې څيروي په ټټر خپل اوبه)، او چې طلب کړئ تاسې (رزق) له فضله د دغه (الله)، او لپاره د دې چې شکر وباسئ تاسې (پر دغو نعمتونو).

تفسير: يعنې داسې موج او څپې وهونكى خوفناك سمندر يې هم (چې د هغه په مقابل كې د ضعيف البُنيان انسان بساط هيڅ نه دى) ستاسې په كار كې لګولى دى، چې په هغه كې بې تكلفه د ماهيانو (كبانو) ښكار كوئ، او ډېره لذيذه او ترو تازه غوښه ترې حاصلوئ، د هغه د ځينو برخو څخه مرغلرې، درمرجان، حجر البحر، او نور راز راز (قسم قسم) پيداوار پيدا كوئ، چې له هغو څخه ډېرې قيمتدارې ګاڼې او زېورات تياريږي.

ښه ! د سمندر دغو لويو موجو او څپو ته وګورئ ! چې د هغه په مقابل کې د ډېرو لويو لويو جهازونو حقيقت د يوه خس او واښه په شان هم نه دی، ليکن يوه وړو کې کشتۍ او بېړۍ څرنګه دغه موجونه څيروي؟ او پرې درومي؟ دا د الله تعالى د قدرت يوه نمونه ده، چې انسان ته يې عقل ور کړی دی، او د داسې شيانو د جوړولو تر کيب يې ورښوولى او پوهولى يې دی؛ چې د هغه په ذريعه سره تاسې پر سمندرونو باندې متصرّف او له يوه سره تر بل سره پورې ځئ.

# وَالْقَىٰ فِي الْرَضِ رَوَاسِيَ اَنْ تِمِيْدَ رِبُمْ وَانْهُرًا وَسُبُلًا لَعَكُمُ تَهُتَدُونَ فَ

او غورځولي (پيدا کړي) يې دي په ځمکه کې غرونه (مېخونه محکم) لپاره د دې چې ونه ښوريږي پر تاسې باندې، او (پيدا کړي دي الله په دې ځمکه کې) ويالې او لارې لپاره د دې چې لاره ومومئ (خپلو منازلو او مقاصدو ته).

تفسیر: یعنې الله تعالی پر ځمکه ډېر درانه لوی لوی غرونه ایښي دي، څو ځمکه د خپل اضطرابي حرکت څخه کراره (قلاره) شي، له روایاتو او آثارو څخه معلومیږي چې ځمکه د خپل خلقت په ابتداء کې مضطربه او بې واکه خوځېده او در ګرده لړځېده، الله تعالی پر هغې باندې غرونه پیدا کړل، چې د هغو د درونوالي په اثر د ځمکې هغه خوځېدل ورک شول، د نن پرون «ساینس» هم اقرار کړی دی؛ چې د غرونو وجود تر ډېره حده پورې د زلازلو له کثر ته مانع دی، په هر حال د ځمکې د هغه حرکت او سکون مسئله چې په حکماوو کې مختلف فیه ده، له هغه سره دا آیت نفیا یا اثباتا هیڅ تعلق نه لري؛ ځکه چې د غرونو په وسیله کوم حرکت چې بند شوی دی؛ هغه دا وضعي حرکت نه دی، په هغه کې اختلاف جاري دی.

## وَعَلَىٰتٍ وَبِالنَّخْءِهُمْ يَهْتَدُونَ السَّالْحُونَ

او (پيدا کړي دي الله په ځمکه کې) علامې، (د لارې) او په ستوريو سره دغه لاره مومي.

تفسير: يعنې غرونه، چينې، ونې، د شګو غونډۍ، الغرض د مختلفو اقسامو علايم يې قائم کړي دي، چې د هغو په وسيله د مسافرانو قافلې د سمې لارې سراغ او نښه موندلی شي، ما پخپلو ستر ګو ليدلي چې ځينو اعرابو (بدوانو) د خاورې په بويولو سره د لارو نښې پيدا کړي.

﴿وَبِالنَّجُوهُ وَيُهُتَكُونَ﴾ يعنې د شپې په وخت كې لويو سيندونو او لويو بيابانونو په سفر كې د ځينو ستوريو په ذريعه د لارې درك او طرف معلومولى شي، هغه لارښوونه چې د قُطب نما او نورو آلاتو په وسيله كيږي؛ هغه هم بالواسطه له ستوري سره تعلق لري.

#### اَفَيَنْ يَغُلُقُ كُمَنْ لِايَغُلُقُ أَفَلَاتَنَكَّرُونَ ©

آيا هغه (ذات چې هر شی) پيدا کولی شي (چې الله دی)؛ په شان د هغه دی چې نشي پيدا کولی (هيڅ څيز)؟ آيا نو پند نه اخلئ تاسې (چې خالق او مخلوق سره وپېژنئ، او په خالق ايمان راوړئ؟).

تفسير: يعنې فكر كول په كار دي چې دغه څومره حماقت دى، هغه شيان چې د مچ يو وزر يا د ماشي يوه پښه بلكه د اوربشې يوه دانه يا د شكې د يوه بڅركي په پيدا كولو هم قادر نه وي؛ د هغوى معبود او مستعان درول دغه الله قدوس سره يې برابرول چې د پاس مذكورو عجيبو او غريبو مخلوقاتو هم پيدا كوونكى او د هغوى د محكم نظام هم قائم ساتونكى دى، ډېره لويه بې ادبي ده.

## وَانَ تَعُدُّ وُانِعُةَ اللهِ لِانْعُصُوهَا إِنَّ اللهَ لَغَفُورٌ رَّحِيْدُ وَاللهُ بَعُلُومَا شُرُّونَ وَمَا تُعُلِنُونَ ®

او که وشمېرئ تاسې نعمتونه د الله (چې پر تاسو يې پېرزو کړي دي)؛ نو نه به يې شئ شمېرلئ (نو څرنګه به يې شکر اداء کړی شئ)؟ بېشکه چې الله خامخا ښه بخښونکی ډېر رحم کوونکی دی. او الله ته معلوم دي هغه (عقائد) چې پټوئ يې تاسې او هغه (اعمال) چې ښکاره کوئ يې تاسې.

# ۅٙٳڷڒؚؽؙڹؽؘڲۮڠۅٛؽڡؚؽۮؙۅٛڹٳڶڵۼڵڟڠؙۏؽۺؽٵۊۿؙڿڲۼٛڬڠ۠ۅٛؽ

او هغه معبودان چې يې بولي (عبادت يې کوي دغه کفار) غير له الله نه؛ نشي پيدا کولی دوی هيڅ څيز حال دا چې دوی پخپله (هم) پيدا کړی شوي دی.

تفسير: يعنې الله خو هغه ذات دى؛ چې د هغه د عظيم الشان او غير محصور انعاماتو څه تذكره پاس وشوه، اوس د مشركانو حماقت ملاحظه كړئ ! چې د داسې الله عالم الكل او خالق الكل سره داسې شريك نيسي؛ چې نه خو داسې شيان پيدا كولى شي، بلكه آن د وښو د يوه ډكي په پيدا كولو باندې هم قادر نه دي، بلكه پخپله د دوى وجود هم د پاك الله په مشيت او ارادې سره پيدا شوي دي.

# ٱمُواكَ غَيْرُ آحْيَاءَ وَمَا يَشْعُرُونَ ٱليَّانَ يُبْعَثُونَ ۗ

(دغه معبودان پخپله) مړه دي، نه دي ژوندي، او (په دې هم) نه پوهيږي دغه (معبودان) چې کله به راولاړاوه شي دغه (بُتان يا عابدان يې).

تفسير: يعنې ماسوا د الله تعالى څخه د هغو بُتانو عبادت چې تاسې كوئ؛ هغه كرد مړه دي، اعم له دې نه چې دواماً وي لكه بُتان، يا في الحال وي لكه هغه بزر كان چې مړه شوي دي او د هغوى طاعت او عبادت كولى شي، يا د انجام او مآل په اعتبار مړه وي؛ لكه مسيح روح القدس او د الله تعالى ملائكې عليهم السلام؛ چې د هغو عبادت به هم ځينو فرقو كاوه، بلكه پيريان او شيطانان (چې ځينې ممسوخ الفطرت د هغوى عبادت هم كوي)، پر دغو كر دو باندې په يوه وخت كې موت طاري كېدونكى دى، نو د هغه شي وجو د چې د بل شي څخه عطاء شوى وي، او هغه هر وخت چې وغواړي اخيستى يې شي؛ نو هغه ته څرنګه الله و يلى شي؟ او څرنګه د عبادت لايق كېدى شي؟.

﴿وَمَا يَشَنُّعُرُونَ ۗ اَيَّاكَ يُبِعَثُونَ ﴾ يعنې دغه خو عجيب معبودان دي، چې له سره نه دي خبر چې قيامت به کله راځي؟ پخپله دغه معبودان يا د دوی عابدان به کله د حساب او کتاب لپاره بيا ژوندي کيږي؟ دغسې بېځايه او بې خبره شيانو ته معبود ويل، انتهايي درجه جهل او حماقت دی.

# ٳڵۿؙڮؙۯٳڵڎؙۊۜٳڿؖ؆ٞڣؘٵڵڿؽڹٙڵٳؽ۫ٷؙؚٙڡڹؙٷؽڽٳڵڒڿڒۊٚڠؙڵٷڹۿۿۄۨۺؙؽٚڮڗڠ۠ۜٷۿؗٛۿۄؖۺؾػۧؽؚۯۅٛڹ<sup>®</sup>

معبود ستاسې معبود يو دى، نو هغه (كسان) چې نه راوړي ايمان په (ژوندانه د) آخرت زړونه د دغو (بې ايمانو) منكر دي (له وحدانيت د رب العزّت او له راتللو د آخرت)، او دوى تكبّر كوونكى دي (له ايمان راوړلو نه).

تفسير: يعنې هغه دلائل او شواهد چې پاس بيان شول، داسې صاف او واضح دي چې په هغو کې له ادني غور کولو سره هر انسان پر توحيد يقين کولي شي، ليکن ښايي چې غور او طلب هغه څو ک و کړي چي ورسره د خپلې خاتمې فکر او د عاقبت و ېره وي، او هغه چې د بعد الموت په امورو باندې له سره يقين نه لري؛ نو د آخرې خاتمې په لوري به يې

څه فکر وي؟ هغه پر دلائلو کله غوږ ږدي؟ او د کفر او د ایمان د نېک او بد انجام په لوري به کله التفات کوي؟ بیا په زړونو کې د توحید اقرار او د انبیاوو علیهم السلام د تابعدارۍ خیال کله د دوی په مغزو کې ګرځي؟.

## ڵؘٚڿڔۜم ٱنّ الله يَعْلَمُ مَا يُبِرُّونَ وَمَا يُعْلِنُونَ 'إِنَّهُ لَاعُبِبُ الْمُسْتَكَبِرِيْنَ<sup>٣</sup>

رښتيا واقعي خبره داده: بېشکه الله ته معلوم دی هغه (مکر او فرېب) چې پټوي يې دوی، او هغه (جنګ او جګړه) چې ښکاره کوي يې، بېشکه چې دغه (الله) نه خوښوي تکبّر کوونکي (سرغړوونکي له وحدانيت او رسالت او آخرت).

#### وَلِذَاقِيْكُ لَهُمُ مِّنَاذًا ٱنْزَلَ رَبُّكُمْ تَالْوَا أَسَاطِيْرُ الْأَوَّلِينَ ﴿

او کله چې وويلي شي دغو (متکبرانو) ته څه شي دې هغه چې نازل کړې لېږلي دې رب ستاسې (په محمد باندې)؟ نو وايي دوي (دغه) خوشې افسانې د پخوانيو (خلقو) دي.

تفسير: يعنې که ناواقفه سړى د تحقيق په غرض ـ يا واقف سړى امتحاناً له دغو مکذبينو څخه پوښتنې کوي، يا دغه مکذبين پخپلو منځونو کې يو له بل سره د تمسخر او استهزاء په ډول سوال کوي: «ووايئ ستاسې رب څه شي نازل کړى دى؟» مطلب يې دا دى چې دغه قرآن چې رسول الله صلى الله عليه وسلم يې د پاک الله له لوري منزل بولي؛ ستاسې په نز د څه شي دى؟ او محمد صلى الله عليه وسلم په دغه دعوى کې تر کوم ځاى پورې صادق دى؟ نو دوى وايي: (معاذ الله) په قرآن کې نور څه شته؟ ماسوا له دې نه چې د پخوانيو کتابونو او پخوانيو ملتونو څه قديمي بې سنده (د توحيد ـ نبوت ـ جنّت ـ دوزخ ـ او نورې) خبرې (استغفر الله) او څو قصې په کې نقل شوي دي، او نعو ذ بالله له سره د پاک الله کلام نه دى.

# لِيَحُمِلُوٓا اَوْزَارَهُمُ وَكَامِلَةً يَوْمَ الْقِيمَة وَمِنَ اَوْزَارِ الَّذِينَ يُضِلُّونَهُ وَبِغَيْرِعِلْمٍ الرَّسَاءَ مَا يَزِيرُ وُنَ هُ

(نو الله فرمايي) لپاره د دې چې په شا واخلي پېټی (د ګناهونو) خپلو پوره په ورځ د قیامت کې او (همداسې واخلي) له پیټي (د ګناهونو) د هغو (کسانو) چې ګمراه کړي دي دوی هغوی لره په ناپوهۍ، واورئ خبردار شئ چې بد دی هغه څیز چې باروي یې دوی (پر شاګانو خپلو).

تفسير: يعنې له دغې وينا څخه دغه غرض دى؛ چې معاذ الله لوى قرآن بې وقعته او بې اهميته ښكاره كړي، او خپل نور ملګري هم بې لارې كړي، او په دې ډول سره د خپل كفر او ضلال له پوره درانه پيټي سره د هغو خلقو د اضلال او اغواء څه نور بار هم پرې بار كړي چې دوى يې ګمراهان كوي، خيال و كړئ چې دوى د بدۍ څومره يو دروند بار پخپلو سرونو باندې بار كړى دى؟.

#### قَدُمَكَرَالَّذِينَ مِنْ قَبُلِهِمْ فَأَقَ اللهُ بُنْيَانَهُمُّرِّنَ الْقَوَاعِدِ فَخَرَّعَلَيْهِمُ السَّقَفُ مِنْ فَوْقِهِمُ وَالْتِمُهُمُ الْعَدَابُمِنْ حَيْثُ لاَيشُعُرُونَ ٠٠

په تحقیق مکر کړی وو (له رسولانو سره) هغو (کسانو) چې (تېر شوي) دي پخوا له دوی نه؛ نو راغی (حکم د) الله (په خرابولو او چپه کولو) د بناګانو د دوی له تاداوونو، نو پرېوت پر دوی چت (د کوټو د دوی) له پاسه د دوی، او راغی دوی ته عذاب له هغه طرفه چې نه پوهېدل دوی (پرې چې له دې طرفه به راځي عذاب).

تفسیر: یعنې د خلقو ګمراه کولو او د حق د پیغام د ښکته کولو او نه رسولو کوم تدابیر چې نن ورځ کیږي، له دوی نه پخوا پومبنیو اقوامو هم د انبیاوو علیهم السلام په مقابل کې همداسې تدابیر کړي وو، هغوی د مکر او تلبیس ډېر لوی عمارات درولي وو، بیا څه مهال چې د الله تعالی حکم ورسېد؛ نو د هغه نیول د دوی بنیادونه هم سره و خوځول، بالآخر د الله تعالی په یوه خوځولو سره د دوی دغه تیارې شوې ماڼی او محال پر همدغو باندې داسې ولوېدې چې دوی د هغه تر چت لاندې بند پاتې شول، مطلب دا چې د دوی دغه تدابیر پر همدوی واوښتل، او هغه سامان او وسائل چې دوی د خپلې غلبې او حفاظت لپاره تیار کړي وو؛ د دوی د فناء او هلاک سبب و ګرځېدل، بلکه د ځینو اقوامو ښارونه او کلی په حسی ډول سره هم لاندې باندې باندې کړل شول.

## ثُعَّ بَوْمَ الْقِيلِمَة يُخْزِيهُهِمْ وَيَقُولُ اَيْنَ شُرَكَآءِ مَالَّذِيْنَ كُنْتُوْتُشَآقُونَ فِيهِمْ قَالَ الَّذِيْنَ الْوَثُوا الْعِلْمَ إِنَّ الْغِزْ مَ الْيَوْمُ وَالشُّوْءَ عَلَى الْكَفِيرِيْنَ ﴿

بيا په ورځ د قيامت کې به (الله و شرموي) رسوا کړي دوی او وبه فرمايي (الله) چې: چېر ته دي شريکان ځما (په زعم ستاسې سره) هغه چې وئ تاسې چې مخالفت به مو کولو (له انبياوو او مؤمنانو سره) په باب د دوی کې؟ وبه وايي هغه کسان چې ورکړی شوی دی دوی ته علم (يعنې ملائک ـ انبياء ـ علماء) چې: بېشکه خواري د نن ورځې او بدي يې پر کافرانو ده.

تفسير: يعنې د هغو شركاوو په مرسته او حمايت چې تاسې تل ځمونږ له انبياوو سره جنګ او جګړې كولې؛ هغوى نن چېرې دي؟ او ستاسې د مدد لپاره ولې نه راځي؟.

﴿ هَلَ يَنْكُورُونَكُ أُونَيْنَكُورُونَ ﴾ (١٩ جزء د الشعراء سورت (٩٣) آيت (۵) ركوع).

﴿فَهَالَهُ مِنْ قُوْةٍ وَّلَا نَاصِمٍ﴾ ( (٣٠ جزء د الطارق سورت (١٠) آيت (١) رکوع)، دغسې وينا سره په واقع کې د هغوی شرمول او رسوا کول مراد دي، او د دوی د پټو مکاريو پرده لرې کول دي.

﴿ إِنَّكَ مَنْ تُكْخِلِ النَّارَفَقَدُ اَخْزَيْنَاءُ ﴾ (۴ جزء د آل عمران سورت (۱۹۲) آیت (۲۰) رکوع).

﴿قَالَ الَّذِينَ﴾ الآية \_ يعنې هغوى به څه ځواب وركړى شي؟ هو! انبياء عليهم السلام او نور باخبره خلق به په دغه وخت دغو مكارانو او دغا بازانو ته دغه خبره اوروي چې وګورئ! هغه شيان چې مونږ به ويل همغسې وشو، او د نن ورځې ګردې خرابۍ او رسوايۍ يواځې د حق د منكرينو لپاره دي.

# الّذِيْنَ تَتَوَفَّمُهُ الْمُلَلِّكَةُ طَالِمَىٓ اَنْفُسِهِمْ فَالْقَوْالسَّلَوَمَاكُنَّا فَعُلُمِنْ سُوَّةٍ بَلَ إِنَّ اللهَ عَلِيُوْنِهِمَا كُنْتُوْتِكُونَ ﴿ فَالْمَكُونَ ﴾ كُنْتُوْتِكُونَ ﴿ فَالْمَثُونَ ﴾ كُنْتُوْتِكُونَ ﴿ فَالْمِثُنَ فَيُهَا فَلِينُسُ مَثُوَى الْمُتَكَبِرِيْنَ ﴾

هغه (كافران) چې قبضوي (ارواح د) دوى ملائكې په دې حال كې چې ظلم كوونكي دي دوى په نفسونو ځانونو خپلو (په كفر سره)، نو وړاندې به كړي روغه (اطاعت او وبه وايي) نه وو مونږه چې عمل به مو كولو د هيڅ قسم بدۍ، (نو وبه فرمايي الله): بلكه كولو تاسې معصيت بېشكه چې الله ښه عالم دى په هغه څه چې وئ تاسې چې كول به مو (په دنيا كې). (نو وبه ويلى شي دغو ظالمانو ته) چې ننوځئ اوس تاسې په دروازو د دوزخ كې چې همېشه اوسئ په هغه كې؛ نو خامخا بد ځاى د هستو كنې د متكبر انو (دا دوزخ دى).

تفسیر: یعنې کفر او شرک یې اختیار او پخپل حق کې یې خرابي و کړه، آخر په دغه حالت کې د موت پرښتې د دوی د روح کښلو لپاره راغلې، خلاصه دا چې خاتمه یې د کفر او شرک په حالت کې وشوه، العیاذ بالله، نو په دغه وخت کې به دغه ظلام (وړاندې به کړي روغه او اطاعت او وبه وایي: نه وو مونږه چې عمل به مو کولو د هیڅ قسم بدی)، یعنې په دغه وخت کې به د دوی ګرد تکبر، لویي او ځانمني (خودنمایي) لرې شي، او له هغو ګردو شرار تونو او بغاو تونو څخه چې دوی په دنیا کې کول؛ ځان ناګاره او بېخبره اچوي، او ټپ ترې منکریږي، او د اطاعت او وفادارۍ اظهار به کوي، او وایي به چې: مونږ له سره کوم خراب حرکت نه دی کړی، او تل ځمونږ افعال او حرکات ښه وو.

﴿ يَوْمَرَيْنَعُتُهُ وَاللَّهُ جَمِيْعًا فَيُحَلِّفُونَ لَهُ كَمَا يَعْلِفُونَ لَكُورَيَعُسَيُونَ اَنَّهُ عَلَى ثَنَيًّ ۖ الرَّا إِنَّهُ مُ هُو الْكَذِيُونَ ﴾ ( ٢٨ جزء د المجادله سورت (١٨ ) [ يت در بمه ركوع).

هر کله چې دغه ظالمان د خپلو ښو کارونو مدعیان شي؛ نو وبه فرمایي الله په تردید د دې ویناوو د دوی چې دروغ مه وایئ، یعنې آیا تاسې په درواغ ویلو سره پاک الله غولوئ؟ چې د ده په محیط علم کې ستاسې ګرد حرکات دي، نن ستاسې هیڅ یو مکر او فرېب د الله تعالی له سزا څخه نه پاتې کیږي، اوس هغه وخت راغلی دی؛ چې تاسې په کې د خپلو اعمالو خوند و څکئ.

# وَقِيْلَ لِلَّذِيْنَ اتَّقَوُا مَاذَا اَنْزَلَ رَعُكُو ۗ قَالُوا خَيُرًا لِلَّذِيْنَ اَحْسَنُوْا فِي هٰذِهِ التُأْمَيَا حَسَنَةٌ ۗ وَلَكَ الرَّالِخِرَةِ خَيْرٌ وَلَكُوا مَاذَا الرَّائِيَةِ عَنْ اللَّهُ مُعَالِمُ اللَّهُ عَمَالًا اللَّهُ اللَّهُ عَلَيْهِ اللَّهُ الْمُعَالِمُ اللَّهُ اللللْوَالِيَّالِي اللللْعُلِيْ اللللْوَاللَّهُ اللللْوَاللَّهُ اللللْوَاللِي اللْمُواللِي اللللْوَالْمُ اللَّهُ اللللْوَاللَّهُ اللللْوَاللِي اللللْوَاللِي اللللْوَاللَّهُ اللللْوَاللَّهُ اللَّهُ اللَّهُ الللْوَاللَّذِي الللللْوَاللِي اللللْوَاللَّهُ اللللْوَاللَّهُ اللللْوَاللَّهُ الللللْوَاللَّهُ اللْمُواللِي اللللْواللَّهُ اللللْوَاللَّهُ الللللْولِي الللللْولِي الللللْولِي اللللْولِيلُولِي الللللْولِيلِي الللللْولِيلُولِيلُولِي الللللْولِيلُولِيلُولِي الللللْولِ

او وبه ویل شي هغو کسانو ته چې ځان یې ساتلی له شرکه (او ویریږي له الله) چې څه څیز دی هغه چې نازل کړی دی رب ستاسې؟ نو وایي دغه (مؤمنان) چې خیر، شته هغو کسانو ته چې نیکي یې کړېده (په ایمان راوړلو سره) په دغه دنیا کې نېکه جزا (چې عزت او نصرت دی)، او خامخا کور د آخرت (جنّت) خیر غوره دی (له دنیا او ما فیها څخه)، او خامخا ډېر ښه سرای د یو هېز ګارانو دی.

تفسیر: دغه د مستکبرینو په مقابل کې یې د متقینو (پرهېز ګارانو) حال بیان فرمایلی دی، چې کله د هغوی څخه د لوی قرآن په متعلق پوښتنې کیږي چې ستاسې رب څه شی نازل کړی دی؟ نو له نهایتې ښې عقیدې او آدابو به ووایي چې: «ځمونږ پاک الله داسې نېکه خبره رانازله کړې ده؛ چې له سره تر پایه پورې په کې خیر او برکت دی»، داسې خلقو لره دې معلوم وي، چې دوی خورا (ډېر) ښه کار کوي، په دنیا کې به د همغې نېکۍ خوندوره ثمره ورسیږي، او د الله تعالی په دربار کې د هیچا محنت او د یوې ذرې قدر نیکي هم نه ضایع کیږي، او خامخا سرای د آخرت (جنت) ډېر غوره خیر دی له دنیا او ما فیها نه.

## جَنْتُ عَدُنِ يَدُ خُلُونَهَا تَعُرِي مِنْ تَعْتِهَا الْأَنْهُولَهُمْ فِيهَا مَا يَشَاءُونَ 'كَنَالِكَ يَعُزِي اللهُ الْمُتَّقِيْنَ<sup>©</sup>

جنتونه دي د همېشه اوسېدلو چې ننوځي به دوی (په) هغو کې، چې بهیږي به له لاندې (د ونو او ماڼیو) د دوی (څلور قسمه) ویالې، چې وي به (تل) دوی ته په دغو باغونو کې هر هغه (نعمتونه) چې غواړی یې دوی، په شان د دغې (جزاء) جزاء ور کوي الله پرهېزګارانو ته.

تفسير: يعنې د آخرت د ښېګڼو او نعمتونو پوښتنه څه کوئ، چې هلته دومره حسنات او نعماء شته چې د هغو د ډېر يو وړوکي نعمت په مقابل کې د دنيا خورا (ډېر) لوی نعمت هيڅ دی، جنتيان چې هر قسم جسماني او روحاني مسرّت وغواړي؛ هلته به ور رسي: ﴿وَفِيْهَا مَاتَشْتَهِيُّ عِالَانَفُسُ وَتَكَنُّ الْاَعُيُنُ وَاَنْتُو فِيْهَا خَلِدُونَ﴾.

## الَّذِيْنَ تَتَوَفَّهُمُ الْمُلَإِكَةُ طِيِّدِيْنَ كَيْقُولُونَ سَلَوٌ عَلَيْكُو الْدَخُلُواالْجَنَّةَ بِمَا كُنْتُوتَعْمَلُونَ®

هغه (کسان) چې قبضوي ارواح د دوی ملائکې په دې حال کې چې پاک دي دغه (متقین له شرکه او معصیته)؛ وایي به دغه (ملائک دوی ته چې) سلام دې وي پر تاسې باندې، ننوځئ! جنت ته په سبب د هغو نېکیو چې وئ تاسو چې عمل به مو کولو (په دنیا کې).

### هَلَ يَنْظُرُونَ إِلَّا أَنْ تَالِيَهُمُ الْمَلْلِكَةُ أَوْ يَالِّي آمُرُرَبِّكُ \*

آيا انتظار کوي دغه (کفّار، بلکه نه کوي د هيڅ څيز) مګر د دې چې راشي دوی ته ملائکې (د عذاب لپاره د قبض الروح) يا راشي ورته امر (حکم) د رب ستا (لپاره د اهلاک د دوی)؟.

تفسير: يعنې دغه خلق د دې خبرې انتظار كې دي؛ څه مهال چې پرښتې د دوى د روح قبضولو لپاره راشي، يا د الله تعالى له حكمه سره موافق قيامت قائم شي، يا د مجرمينو د جزا وركولو حكم ور ورسيږي، او په مو چڼو او پڼو د دوى سر وواهله شي؛ نو هلته به ايمان راوړي، او خپل حال به اصلاح كړي، حال دا چې د هغه وخت ايمان يا توبه او رجوع به له سره نافع نه وي، بهتر خو دا دى چې پخوا له موته د بعد الموت لپاره تيارى وشي ! او پخوا د عذاب له راتګه (راتلو) د نجات تدبير وشي !.

# كَنْ لِكَ فَعَلَ الَّذِيْنَ مِنْ تَبُلِهِمْ وَمَا ظَلَمَهُمُ اللهُ وَلِكِنْ كَانْوْ اَنْفُسَهُمْ يَظْلِمُونَ ﴿ فَاصَابَهُمُ سِيّاتُ مَاعَمِلُوا وَحَاقَ بِهِمْ مَّا كَانْوُ إِنِهِ يَسُتَهُونِ وُنَ ﴿ مَاعَمِلُوا وَحَاقَ بِهِمْ مَّا كَانْوُ إِنِهِ يَسُتَهُونِ وُنَ ﴿

په شان د دغې (کفر او تکذیب) کړی وو (شرک او تکذیب) هغو کسانو چې پخوا له دوی تېر شوي وو، (پس رسېدلی وو دوی ته هغه شی چې رسېدلی وو هغوی ته)، او نه وو ظلم کړی پر دوی الله (په اهلاک سره)، ولیکن وو دوی چې په نفسونو (ځانونو) خپلو باندې یې ظلم کولو (په کفر او معاصیو). نو ورسېده دوی ته جزاء د هغو بدیو چې کړی وو دوی، او احاطه و کړه (چاپېر شو) پر دوی هغه (موعود عذاب) چې وو دوی چې په هغه (عذاب پورې) به یې مسخرې کولې.

تفسير: پخواني معاندين هم د همداسې غرور او غفلت په نشو کې لويدلي وو، او په باطل خوښولو کې بوخت (مشغول) او لګيا وو، او تمادي يې په کې کوله، او د توبې په وخت کې يې توبه ونه ايستله، او تر آخره پورې د انبياوو عليهم السلام پر تکذيب او مخالفت ټينګ ولاړ وو، او د هغوی پر خبرو به يې خندل، او مسخرې به يې کولې، بالآخر څه يې چې کړي وو، همغه يې په مخه کې ورغلل، او جزاء يې وموندله، هغه عذاب او نور شيان چې دوی پرې مسخرې کولې؛ پخپلو ستر ګو يې وليدل، د دوی هغه مسخرې او خندا معکوساً (الټه) پر همدوی واقع شوې، او هيڅ يوه د تېښتې لاره يې ونه مونده چې پرې چېرې و تښتي، او د خپلو شرار تونو او سر کښيو سزا يې ومونده، او هغه يې ور بېل چې کړلي يې وو.

# وَقَالَ الَّذِينَ الشُّرَكُو الوَشَآء اللهُ مَاعَبَلْنَامِنَ دُونِهِ مِنْ شَيٌّ تَعَنُّ وَلَا ابْآوُنَا وَلاحَرَّمُنَا مِنْ دُونِهِ مِنْ شَيٌّ تَعَنُّ وَلَا ابْآوُنَا وَلاحَرَّمُنَا مِنْ دُونِهِ مِنْ شَيٌّ

او وويل هغو كسانو چې شرك يې اختيار كړى وو: كه اراده فرمايلې وى الله؛ نو عبادت به نه وو كړى مونږ غيرله دغه (الله) د هيڅ څيز، (نه) مونږه او نه پلرونو ځمونږ، او نه به حرام كړى وو مونږ بې له حكمه د دغه (الله) هيڅ څيز. تفسير: له دې ځايه وروسته د هغو باطلو اعذارو او چټي (بېكاره) او مهملو خبرو او دلائلو ترديد شروع كيږي؛ چې مشركينو هغه د خپل شرك او مشركانه اعمالو د جواز او استحسان د ثابتولو لپاره وړاندې كول.

خلاصه يې دا ده: که د غير الله عبادت يا د ځينو حيواناتو (لکه بحيره \_سائبه او نور) حرامول داسې بد او بې سنده خبرې او چارې وی چې بيخي پاک الله نه خوښولې؛ نو الله به مونږ نه پر ېښودو چې يې و کړو، او هر کله چې مونږ د الله تعالى له مرضۍ څخه مخالف کار کولو؛ نو خامخا به پاک الله مونږ له هغه څخه منع کولو، يا به يې مونږ ژر تر ژره په سزا رسولو، کله چې داسې نه کيږي؛ نو دغه د دې خبرې دليل دی چې دغه چارې د الله تعالى خوښې دي.

د الأنعام سورت په (۱۴۸) آیت (۱۸) رکوع د ﴿سَیَقُولُ الَّذِیْنَ اَشُرُلُواْلُوَشَاءُ اللّه ﴾ الآیة ـ تر آیت لاندې ځمونږ د دغه مبارک تفسیر کوم تقریر چې مونږ کړی دی، په هغه کې د مشر کینو دغه شبهه او د هغو مفصل ځواب بیان شوی دی، ښایي چې هغه دې بیا هلته ولوستل شي.

## كَنْ لِكَ فَعَلَ الَّذِيْنَ مِنْ قَبْلِهِمْ قَهَلَ عَلَى الرُّسُلِ إِلَّا الْبَلْغُ الْمُبِينُ ۞

په مثل د دغه (عمل) کړی وو هغو کسانو چې پخوا له دوی (تېر شوی) وو، نو آيا شته پر رسولانو (بلکه نشته پرې هيڅ) مګر رسونه ښکاره (چې سمه صافه لاره خلقو ته وروښيي).

تفسیر: یعنې د مشرکینو دغه وینا غلطه ده، چې ځمونږ دغه اعمال د الله تعالی له لوري نه دي ممنوع شوي، ځکه چې د خلقت له ابتداء څخه تر نن ورځې پورې له ضرورت او مصلحت سره موافق پاک الله انبیاء علیهم السلام لیږلي دي، چې د هغوی کار او وظیفه همدغه وه چې خلق له شرکیه وو اعمالو او له شرک او کفر څخه منع کړي، او په ښکاره او صاف ډول سره اعلان و کړي چې کوم کوم اعمال د پاک الله خوښ او پرې رضا دی؟ کوم کوم افعال یې نه دي خوښ؟ او له دوی ځنې به د هر یوه انجام څرنګه وي؟.

باقي دغه خبره چې خلق يې ولې په تكويني ډول مجبور ونه ګرځول چې له سره يې د بدى اختيار نشوى اختيار ولى؟ نو دغه خبره د الله تعالى له حكمته سره منافي وه، لكه چې مونږ دغه خبره په متعددو مواضعو كې ليكلې ده، پاتې شوه دغه خبره هر هغه څو ك چې د انبياوو خبرې ونه مني؛ ښايي چې هغه ته سم د لاسه سزا ور كړه شي، نو ډېرو اقوامو ته په دنيا كې سختې عبر تناكې سزاوې هم ور كړى شوي دي، لكه چې په پخواني آيت كې مذكور دي، هو! عقلا او تقلاً دغه خبره ضروري نه ده چې د جُرم له ار تكاب سره فوراً سزا ور كړه شي، او مجرم ته د يوې شېبې (ساعت) لپاره هم مهلت ورنه كړ شي، او نه ورته د توبې او اصلاح لپاره كومه موقع او فرصت ور كړ شي.

# وَلَقَنُ بَعَثَنَا فَ كُلِّ اُسَّةٍ تَسُولًا آنِ اعْبُكُ والله وَاجْتَنِبُواالطَّاعْوُتَ فَمِنْهُمُ مَّنَ هَدَى اللهُ وَمِنْهُمُ مَّنَ حَقَّتُ عَلَيْهِ الضَّللَةُ فَسِيرُوْا فِي الْرَضِ فَانْظُرُوا كَيْفَ كَانَ عَاقِبَةُ الْمُكَذِّبِيرُنَ ۞

او خامخا په تحقیق لیږلي وو مونږ په هر (پخواني) امت کې یو رسول (چې ووایي دوی ته) چې عبادت و کړئ (یواځې) د الله، او ځان وساتئ تاسې له شریرانو (باطلو معبودانو) څخه، نو ځینې له دوی هغه وو چې ور ته هدایت و کړ (لاره وروښوده) الله، او ځینې د دوی هغه وو چې ثابته شوه پرې ګمراهي (نو قبول یې نه کړل احکام د رسولانو)، نو و ګرځئ تاسې په ځمکه کې (ای مشرکانو!) نو و ګورځ چې څرنګه وو عاقبت (آخره خاتمه) د دروغجن ګڼونکو (د انبیاوو؟).

تفسير: يعنې پخپل وخت کې مو په هر امت کې او قوم پخوانيو کې يو رسول مبعوث کړی دی، بيا په آخر کې يې رسول الثقلين، سيد الکونين «صلى الله عليه وعلى آله وصحبه أجمعين» را مبعوث کړ.

تنبیه: له دغه آیت څخه دا نه لازمیږي چې په هر قوم او هر کلي کې دې بلاواسطه یو رسول لېږلی شوی وي، کېدی شي چې یو نبي په یو قوم کې مبعوث کړی شي، او د ده نائب چې ور ته «هادي» او «نذیر» ویلی شي؛ په نورو اقوامو کې ولېږلی شي، د هغه ورلېږل ګواکې بالواسطه د هغه رسول لېږل دي، والله أعلم.

«طاغوت» شرير فتنه اچوونکي، فساد خوښوونکي، د شاه صاحب په وينا «هغه دی چې په ناحقه سره د سردارۍ او مشر توب دعوی و کړي، او هغه هيڅ يو سند يې په لاس کې نه وي، نو داسې سړي ته «طاغوت» وايي، بت، شيطان، لوی ظالم ګرد په دغه کې داخل دي».

# إِنْ تَعْرِضَ عَلَى هُلَامُمُ فَإِنَّ اللهَ لَا يَهُدِئُ مَنْ يُنْضِلُ وَمَا لَهُ وَمِّنْ نُصِرِيْنَ ®

که ته ډېر حرص وکړې (ای محمده!) پر هدایت (لاره ښوونه) د دوی؛ نو بېشکه چې الله نه ښیي لاره (د هدایت) هغه چا ته چې ګمراه کوي (یې)، او نه به وي دغو ګمراهانو ته هیڅ له مددګارانو (مانع له عذابه).

تفسير: يعنې پاک الله هر هغه څوک چې د قصور د استعداد يا د بد اختيارۍ په بناء ګمراه (بې لارې) کړی وي؛ هغه ته هيڅوک د هدايت لاره نشي ښودلی، او نه يې هيڅوک د الله تعالى له سزا څخه ژغورلی (بچ کولی) شي، ستاسې دغه ډېره طمعه او زيات حرص هم د دوی د هدايت په نسبت، هيڅ فائده نشي رسولی، نو بيا تاسې د دوی په فکر او غم کې ولي دومره زيات خپل ځان کړوئ؟ او ولې خپل سر دومره زيات ورپسې ګرځوئ؟.

#### ۅؘٲڞ۫ٙٮۜؠؙۅؙٳۑٳٮڷۅؚجَهؙٮۜٲؽؠؙٵڹۣۿؚۄ۫ٚڵٳؠٙؠۼػؙٛٳڵڷٷؙڡۜڹؖڲؠؙۅؙؿ؇ڹڸۅؘڠڷٳۼڷؽۅڂڟۧٳۊۜڵڮؾٙٵڬٛڗٛٚ ٳڶؾۜٳڛڵٳڽۼؙڷؠؙؙۏؽ۞۫

او قسمونه کوي دوی پر الله په سختو غلیظو قسمونو خپلو چې بیا به نه کړي ژوندی الله هغه څوک چې (یو ځلې) مړ شي، (الله فرمایي په تردید د دوی کې) بلکه ژوندی به یې کړي (ځکه چې وعده یې کړې ده) په داسې وعده کولو چې لازمه ده پرې (وفا یې تفضّلاً) وعده حقه، ولیکن ډېر د خلقو نه پوهیږي (په دغه بعث بعد الموت).

#### لِيُبَيِّنَ لَهُمُ الَّذِي يَغُتَلِفُونَ فِيُهِ وَلِيَعْلَمُ الَّذِيْنَ كَفَرُّوْاَ اَنَّهُمُ كَانُوْ اكْنِبِينَ<sup>©</sup>

لپاره د دې چې بيان (او ښکاره) کړي الله دوی ته هغه (حشر او نشر) چې جګړې کوي دوی په هغه کې، او (بل) د دې لپاره چې پوه شي هغه کسان چې کافران شوي دي (په دې خبره چې) بېشکه دوی وو دروغجنان (په دې انکار کې له قيامته).

تفسير: يعنې د معاد (قيامت) راتګ عين حکمت دی، که وروسته له مرګه بل ژوندون نه وي؛ نو په دنيا کې هغه مختلف اعمال او احوال چې موندلی شي؛ د هغو صاف او مکمل نتائج به څرنګه ظاهريږي؟ د دغه ځای د جګړو قاطعه فيصله خو هم هغلته کيږي، او هلته به منکرينو ته معلوم شي چې د هغو خبرو انکار چې په قسمونو سره دوی کاوه؛ هغه بيخي صحيح او رښتيا وي، او قسم خوړونکي دروغجنان وو.

#### ٳڹۜؠٵڡؙٛٷڷؽٳۺؽؙڴٳۮؘٵڒۮڹۿٲؽۜڡٛڠؙۏڶڵۮڮڽٛڣڲڰٛۅؽؖ

بېشکه همدا خبره ده، چې خبره ځمونږ کوم څيز ته کله چې اراده و کړو (د پيدا کولو) د هغه دا ده چې ووايو هغه ته چې (پيدا) شه؛ نو (پيدا) شي (نو د مړو بيا ژوندي کول هغه ته څه مشکل دي). تفسير: يعنې له دې نه مقصد يواځې هم دغومره خبره ده، چې د الله تعالى له ارادې څخه د يوې ثانيې لپاره هم د مراد تخلّف نشي کېدى.

#### ۘۅؘالَّذِيْنَ هَاجَرُوْا فِ اللهِ مِنْ بَعُ دِمَا ظُلِمُوْا لَنُبُوِّئَنَّهُمُ فِى الدُّنْيَاحَسَنَةٌ ۗ وَلَكَجُرُالْلِخَرَةِ ٱكْبُرُو لَوْ كَانْوُايَعْلَمُوْنَ ۚ الَّذِيْنَ صَبَرُوُا وَعَلَى رَبِّهِمْ يَتَوَكَّلُوْنَ ۞

او هغه کسان چې هجرت يې کړی دی په (لاره د) الله کې وروسته له هغه چې ظلم پرې و کړی شو؛ نو خامخا ځای به ور کړو مونږ دوی ته په دنيا کې ښه (ځای)، او خامخا اجر ثواب د آخرت ډېر لوی دی، که وی دغه (کفار) چې پوهېدی (په ثواب د هجرت؛ نو دوی به هم ورسره موافقت کړی وی په ايمان يا) که وی دغه (مهاجرين) چې پوهېدی (پخپل هغه لوی اجر؛ نو لا ډېر کوښښ او صبر به يې کولو). (او مهاجرين) هغه کسان دي چې صبر يې کړی دی (په طاعت او په مصيبت) او خاص پر رب خپل تو کل کوي.

تفسير: يعنې د مجازاتو د سلسلې لپاره «بعث بعد الموت» ضروري دی، د الله تعالى ښه وفادار بندګان چې په دغې دنيا کې ډېر مصائب او شدائد تيروي او بيا مري؛ نو آيا د دوی دغه قرباني ضايع کېدی شي؟ له سره به نه ضايع کېږي!، هغه چې د حق حمايت و کړ، او د الله تعالى رضاء يې وغوښته، او د ظالمانو د ظلم او ستم په انواعو يې صبر او حوصله و کړه، تر دې حده پورې چې مجبوراً خپل کور، خپلوان، کهول، دوستان، عزت آشنايان، راحت او ګرد شيان يې د الله تعالى په لاره کې پرېښودل؛ نو دوی ته به د هغوی د محنت او وفادارۍ صله يقيناً ورسيږي، اول هغه کسان چې له دوی ځنې ژوندي پاتې کيږي؛ نو په همدغې دنيا کې د خپلو قربانيو لږ څه ثمره مومي، او خوند يې څکي، يعنې خپل کور کهول پرېښوونکو ته د هستو ګنې نور ډېر ښه ځای ور کاوه کيږي، له هغه کوره ښه کور، له وطني وروڼو څخه ډېر مهربانه خواخوږي نور وروڼه، له روزي څخه يې بهتره روزي، له عزته يې ښه عزت وررسيږي، بلکه پر هغو خلقو غالب کيږي، چې دوی يې له وطنه ايستلي دي.

تنبیه: د آیت پر عمومو الفاظو مونږ نظر اچولی دغه تقریر مو و کړ (وهو منقول في روح المعاني عن بعضهم) عامو مفسرینو دغه آیت د هغو اتیاوو (۸۰) اصحابو رضي الله تعالی عنهم اجمعین په حق کې ایښی دی، چې د مکې معظمې د کفارو له ظلم او تیري څخه په تنګ شوي وو، او ړومبی یې (حبشستان) په لوري هجرت کړی وو، ځکه چې د اکثرو په نزد دغه آیت مکي دی، چې د مدینې منورې له هجرته څخه پخوا نازل شوی دی، دغو مهاجرینو ته بالآخر پاک الله د هستو ګنې ډېر ښه ځای په (مدینې منورې) کې ور کړ، رضي الله عنهم، ورضوا عنه.

﴿الَّذِيْنَ صَبَرُوُاوَعَلَى رَبِّهِ عُيَتَوَكَّلُوْنَ ﴾ يعنې له هيڅ راز (قسم) ظلم او تيري څخه ونه ويرېدل، او د محبوب وطن او د ګرانو خپلوانو او اقاربو د بېلتانه پروا يې ونه کړه، او د الله تعالى د خوښې او رضاء له لارې څخه ونه ښوييدل، او له ګردو څخه يې وشکاوه، او خپله علاقه يې يواځې له پاک الله سره ونښلوله، او خالص د الله پر امداد او قاطعه وو مواعيدو يې اعتماد و کړ، تر هغه پورې چې ويې ليد، هر څوک چې خپل ځان پاک الله ته سپاري، نو پاک الله به څرنګه پرې خپل لطف او کړه نه مبذولوي؟ .

# وَمَاۤ اَرۡسُكُنَامِنُ تَبۡلِك اِلّارِجَالَاثُوۡجِىٓ اِلَيۡمِمۡ فَسُعُلُوۤااَهُلَ الذِّكْوِانَ كُنْتُوُلاَتَعُكُوُونَ ﴿ بِالۡبَيِّنَاتِ وَالرُّبُرِوَانَوْلُكَاالُكُونَ ﴾ وَالرُّبُرِوَانْوَلُنَالِكُونَ الدِّيْرِوَانُولُونَ اللّهُ عَلَيْهُمُ وَلَعَكَّهُ وُلَعَكَّهُ وُلِتَكَّهُ وُلِنَالِكُونَ ﴾

او نه وو لېږلي مونږ پخوا له تا نه (اى محمده) مګر سړي (ستا په شان له انسانانو) چې وحي به كوله مونږ دوى ته، نو پوښتنه و كړئ تاسې له اهل الذكر (خاوندانو د ياد يعنې له علماوو او پوهانو يا له

اهل الکتاب نه) که یئ تاسې چې نه پوهېږئ. (لیږلي وو مونږ دغه رسولان) په ښکاره وو معجزو او په کتابونو سره، او نازل کړی دی مونږ تاته ذکر قرآن (یو) لپاره د دې چې بیان کړې ته خلقو ته هغه چې نازل شوی دی (په دې قرآن کې) دوی ته، او (بل لپاره د دې) چې ښاییږي دوی فکر او غور وکړي (په کې چې دغه کلام الله دی).

تفسیر: یعنی د انبیاوو الله علیهم السلام مظلومانو ملګریو ته چی د صبر او تو کل په لاره ثابت قدم وی؛ په دواړو دارینو کې بری او کومک ورکول ځمونږ کوم نوی عادت نه دی، پخوا له دې نه هم مونږ په پخوانیو انسانانو کې رسولان لیږلي دي، چې د هغو کار دا وو؛ چې د الله تعالی له احکامو او د نېکۍ او بدۍ له انجامو خلق خبر دار کړي، اوس که تاسې ته دغه خبره نه ده معلومه، نو له هغو پوهانو څخه چې د پخوانیو امتونو پر حالاتو او د هغوی د انبیاوو پر تاریخی معاملاتو علم لرونکي؛ تحقیقات و کړئ! چې آیا په رښتیا سره په تېرو پېړیو کې څه مقدّس انسانان د نبوّت پر لوی منصب فایض شوي دي؟ که نه؟ او سره له بیناتو (معجزاتو) او کتابونو مبعوث شوي دي؟ که نه؟ او دغه چې آیا د هغو د مصدقینو او مکذبینو خاتمه او انجام څرنګه شوی دی؟ او اهل الحق د صبر او تو کل په بر کت څرنګه منصور او کامیاب شوي دي؟ او ظالمان معاندان وروسته د حجّت له اتمامه څنګه پنا شوي دي؟ . (وتَنَمَّتُگِلِمَتُرُوّا اَلْمُنْوَا يُعُرْشُوْنَ) (۹ جزء د الأعراف سورت (۱۳۷) آیت (۱۶) رکوع).

مونږ له ﴿آهُلَالدِّکْرِ﴾ څخه خاص اهل الکتاب نه دي مراد کړي، بلکه د لفظ د عموم رعایت مو کړی دی، چې په هغه کې اهل الکتاب هم شامل دي، محمود الحسن شیخ الهند (رحمه الله تعالی) هم د «أهل الذکر» ترجمه د یاد په خاوندانو کړېده، او ښایي چې په هغه سره یې دې لوري ته اشاره کړي وي.

﴿وَٱنْزَلْنَاۚ اللِّكَ اللَّهِ عَلَى اللَّهِ عَلَى اللهِ كَارَ دَ قَرْ آن احكام په ښكاره او واضح ډول بيانول دي، او د خلقو كار دا دى چې په هغه كې غور او فكر و كړي.

له ذكر څخه قرآن عظيم مراد دى، چې پخوانيو امتونو د ضروريه وو احوالو او شرائعو محافظ او د پخوانيو انبياوو د علومو جامع او د تل لپاره د الله تعالى د احكامو او د دارينو د فلاح د طريقو باور كوونكى او د غفلت له خوبه ويښوونكى دى، مطلب يې داسې شو: «همغسې چې پخوا له دې نه رسولان ليږلي شوي دي، او كتابونه نازل شوي دي؛ نن تاته هم مونږ همداسې كتاب درلېږلى دى، چې د محرو پخوانيو كتابونو خلاصه او د سابقينو انبياوو عليهم السلام د علومو مكمل ياداشت دى، ستاسې كار دا دى چې «د دنيا محرو (ټولو) خلقو ته د دې كتاب ټول مضامين په صاف او ښكاره ډول بيان كړئ، او د هغه د مشكلاتو شرح او د مجملاتو تفصيل وفرمايئ»، له دې نه معلوم شو چې د پاك قرآن همغه تفسير معتبر دى؛ چې د رسول الله صلى الله عليه وسلم له احاديثو سره موافق وي.

#### ٱڡٚٲڡؚڹٙٳڽؙؽؘ؞ؘڡؘػۯؙۅٳٳڵڛٙؾۣٳؾؚٲڹٞۼۜڛؙڡؘٳڵۮؠۯٟٵٚۯۯۻؘٳۏؙؽٳؿؾۿ۠ڎٳڵۼؽؘٳڹٛڡ۪ؽڂؽػڮڒؽؿڠؙٷۯۏڽؗ

آيا نو په امن کې شوي دي هغه کسان چې مکرونه يې کړي دي ناکاره؛ له دې نه چې ډوب به کړي الله دوی په ځمکه يا چې را به شي دوی ته عذاب له داسې طرفه چې نه پوهيږي دوی (پرې چې له دې طرفه راځي)؟.

تفسیر: یعنې د پخوانیو انبیاوو او د دوی د امتونو د احوالو د اورېدلو او د قرآن عظیم الشأن په شان د داسې مکمّل ذکر او یاداشت د رسېدلو څخه وروسته هم آیا د مکې معظمې کافران د حق په مقابل کې د خپلو مکاریو او فرېبونو نه مخ نه <sup>م</sup>کرځوي؟ آیا د دې خبرې امکان نشته چې الله تعالی دوی د (قارون) په شان په ځمکه کې ډوب کړي، یا له داسې يو جانب څخه کوم آفت پرې وليږي چې د دوى په وهم او ګمان کې هم نه وي، لکه چې د «بدر» په غزوه کې کفارو ته د مسلمانانو له لاسه داسې سزا ورسېده؛ چې دوى د خپل قوت او جمعيت او د مسلمانانو د ضعف او قلّت په ملحوظ د هغه تصوّر هم نه وو کړى.

### ٲۯؙؽٲؙؙ۫ٛٛڬؙۮۿؙڎؙ؋ؽؙؾؘڡۜڵؠؙؚۿؚۮڣؘٵۿؙڎؠؚٮٮٛۼڿؚڔ۬ؽ۬ؽ۞۫

يا له دې چې ونيسي (الله) دوی لره په وخت د ګرځېدلو د دوی (په ځمکه) کې، نو نه دي دوی عاجز کوونکي (د الله).

تفسير: يعنې د دې خبرې هيڅ ضرورت نشته چې له پخوا څخه څه اهتمام وکړی شي، يا د مقابلې لپاره څه افواج ولېږلی شي، پاک الله پر دغه هم قادر دی چې تاسې په تګ او راتګ او په کاروبار کې يا پخپلو بسترو په وخت د اوښتلو له يوه اړخ څخه بل اړخ ته يو ځلي ونيسي، او بالکل مو عاجز او ناتوانه کړي، الله هر قسم قوت او قدرت لري، او تاسې په هر ډول عاجزولی شي، او په تاسې کې د دې خبرې توان نشته چې پاک الله عاجز او ناتوان کړئ.

#### ٲۅ۫ڽٳ۬ڂٛؽؘۿؠؙۼڸؾؘٷ۫ڣ۫ٷڷۜڗؾؙۘڮؙٛۄؙڵۯٷٛڡ۬ڴڗۜڿؽڗ۠

يا (له دې) چې ونيسي (الله) دوی لره پر وېره، نو بېشکه رب ستاسې خامخا ښه مهربان دی (پر بندګانو) ښه رحم کوونکی دی.

تفسير: يعنې يو ناڅاپه به يې وانخلي، بلکه له خبرولو څخه وروسته او د عذابونو د مباديو د لېږلو څخه پس ته په داسې يو حالت کې يې نيسي چې خلق پرې خبر او ترې اطلاع ومومي، او د عذابونو آثار وګوري او طبعاً وويريږي، يا د شاوخوا نور خلق په سماويه وو عذابونو کې اخته وګوري او په وېره کې وي، ليکن دغه خوف محض طبيعي وي، او د توبې او ندامت سره نه وي چې د عذاب دافع کېدی شي.

ځينو د «تخوّف» معنى «تنقّص» اخيستې ده، چې ورو ورو کمول وي، يعنې دغه هم ممکن دي چې دفعتاً يې هلاک نه کړي، او ورو ورو تاسې کموي او ټيټوي مو.

# ٱۅٙڵڿۘؠۜڔۜۉٳٳڸڡٵڂػٙٵٮڵ۠ۮؙڡؚڹٛۺؙؙڴؙؾۜؾؘڡۜؾۜٷٛٳڟؚڵڵڎؙۼڹٳڷؽؠؽڹۅؘٵڵۺۜؠٳۧۑؚڸڛ۠ۼۜڴٳؾڵۼۅؘۿؙؠٝۮڿۯ۠ۏؽ۞

ا يا نه ګورې دوی هغه ته چې پيدا کړي دي الله له کومه څيزه، چې ګرځي سيوري د هغه له ښي طرفونو او کيڼ طرفونو (يعنې له هر طرفه) څخه په دې حال کې چې سجده کوونکي دي (دغه سيوري) الله ته، او حال دا چې دغه سيوري عاجزي کوونکي دي الله ته.

تفسير: يعنې كله چې په تكويني ډول هر شى د پاك الله په مخ كې عاجز، مطيع او منقاد دى، تر دې چې د سايه دارو شيانو سيوري هم د الله د حكم او د قدرت له قانون سره سم اوږديږي او لنډيږي، او په دې لوري او په هغه لوري ځي راځي، او الله تعالى ته سجدې كوي؛ نو بيا د داسې قدرت والا د عذاب مخه كوم يو قوت او طاقت نيولى شي؟ هر انسان لره ښايي چې په خپل واك او اختيار د الله تعالى د تشريعي احكامو په مقابل كې غاړه كيږدي.

#### وَيِلْهِ يَسْجُكُ مَا فِي السَّهُوتِ وَمَا فِي الْرَضِ مِنْ دَابَّةٍ وَالْمُلَلِّكَةُ وَهُمُ لِاسْتُكَابُرُونَ ف

او خاص الله ته سجده کوي هغه شیان چې په اسمانونو کې دي، او هغه شیان چې په ځمکه کې دي له ګرځېدونکو (تلونکو په ځمکه کې) او ملائکې، حال دا چې دوی نه کوي کبر (لویي سرکښی د الله تعالی له عبادته).

### يَخَافُونَ رَبُّهُمْ مِنْ فَوْتِهِمْ وَيَفْعَكُونَ مَا يُؤْمِرُونَ ۗ

و يريږي دا (ملائک) له رب خپل له پاسه د دوی وی، او کوي دوی هغه (کار) چې امر (حکم) ور ته کولي شي.

تفسير: يعنې پرښتې سره له دومره قربه او وجاهته د خپل الله تعالى (چې د دوى د پاسه دى) له لويي او له جلاله ويريږي، او هر هغه حكم چې دوى ته وركولى كيږي؛ هغه على الفور اجراكوي.

# وَقَالَ اللَّهُ لَاتَتَّخِذُ وَاللَّهُ يُنِ الْنَكُنِ إِنَّمَاهُ وَاللَّهُ وَاحِثًا فَا يَاكَ فَارْهَبُونِ ٩

او فرمايلي دي الله مه نيسئ تاسې معبودان دوه، بېشکه همدا خبره ده چې دغه (بر حق معبود) معبود دي يو، نو خاص له ما څخه پس وو يرېږئ!.

تفسير: يعنې كله چې ګرد د اسمانونو او د ځمكو مخلوق د يوه الله جل وعلا په حضور كې په تكويني ډول بې اختياره سر په سجود او ټول ورته عاجز او مقهور دي؛ نو بيا په عبادت كې يې بل شريك له كومه پيدا شو؟ هغه پاك الله چې د ګرد جهان مالك او مطاع دى ښايي چې يواځې د همغه عبادت و كړى شي، او خاص د همغه څخه خوف او وېره پكار ده !.

#### وَلَهُ مَا فِي السَّلَوْتِ وَ الْأَرْضِ وَلَهُ الدِّيْنُ وَاصِبًا الْفَعَيْرِ اللهِ تَتَّقَونَ ®

او خاص همدغه (الله) لره دي هر هغه څه چې په اسمانونو کې دي او (هر هغه څه چې په) ځمکه کې دي، او خاص همده ته دې طاعت (عبادت عدل) واجب لازم همېشه؛ نو آيا غير له الله څخه و يرېږئ تاسې؟.

تفسیر: یعنې په تکویني ډول هر څیز خاص د الله تعالی په اطاعت او عبادت مجبور دی: ﴿اَفَغَیْرَدِیُنِ اللهِ یَبُغُونَ وَلَهُ اَسُلُوَمَنُ فِی اللهِ یَبُغُونَ وَلَهُ اَسُلُومَنُ وَ اللهٔ اَللهُ وَیَا وَ عَبادت مجبور دی: ﴿اَفَغَیْرَدِیُنِ اللهِ یَبُغُونَ وَلَهُ اَسُلُومَنُ وَ اللهٔ اللهٔ وَیَا وَ اَللهٔ اللهٔ ال

### وَمَالِكُهُ مِّنُ نِغَهُ وَفِينَ اللهِ ثُمَّ إِذَا مَسَّكُو الضُّرُّ فَالَيْهِ تَجْعَرُونَ ﴿

او هر هغه څه چې تاسې سره دی له (کوم قسم) نعمت؛ نو له (طرفه د) الله دی، بیا کله چې ورسیږي تاسې ته ضرر نو خاص همدغه (الله) ته فریاد او زارۍ کوئ.

تفسیر: یعنې ګردې ښېګڼې (فایدې) او نعمتونه د همغه له لوري دي، او د هر یوې بدۍ او سختۍ دفع هم د همغه په واک (اختیار) او قبضه کې ده، لکه چې کوم مصیبت کوم یوه انسان ته ورسیږي؛ نو له غلیظ څخه غلیظ مشرک هم په دغه وخت کې له نورو ګردو وسیلو څخه لاس وباسي، او یواځې د پاک الله په دربار کې دعاء کوي او ترې مدد غواړي، ګواکې انساني فطرت شاهدي ورکوي؛ چې د مصائبو او سختیو څخه نجات ورکول ماسوا له دې نه چې د پاک واحد الله کار وي، د بل هیچا کار نه شی کېدی.

### تُمْ إِذَا لَكَتَفَ الضَّرَّعَنَكُمْ إِذَا فَرِينَ مِّنْكُمْ بِرَرِّمُ يُشْرِكُونَ ﴿ لِيَكُفُرُ وَابِمَ ٱلْتَينَاهُمْ فَتَمَتَّعُولٌ فَسَوْفَ تَعْلَمُونَ ﴿ لِيَكُفُرُ وَابِمَ ٱلْتَينَاهُمْ فَتَمَتَّعُولٌ فَسَوْفَ تَعْلَمُونَ

بيا هر كله چې دفع (لرې) كړي (الله هغه) ضرر له تاسې څخه؛ ناڅاپه يوه فرقه له تاسې له رب خپله سره شريكوي. (بل) لپاره د دې چې كفران (ناقدري) و كړي په هغه څيز پورې چې ور كړى دى مونږ دوى ته؛ نو نفع واخلئ (اى منكرينو دنيوي نفع مؤقتاً)، نو ژر به پوه شئ تاسې (په عاقبت د كار خپل).

تفسير: يعنې څه مهال چې ترې سختي پورته شي؛ نو خپل حقيقي منعم هېروي، او په نهايت بېحيايۍ او بې شرمۍ د الوهيت د چارو په وېشلو پسې ولويږي، او له دې نه نه شرميږي چې اوس لږ څه د مخه د عجز او نياز په حالت کې د همغه په دربار کې مو عرض او دعاء کوله، نه يې د حقيقي محسن احسان ومانه، او نه يې د د غې اندېښنه و کړله چې زه به د ناشکرۍ په سزا کې ونيول شم، يا لږ تر لږه د نعمت کفران به د نعمت د سلب مو جب و ګرځي، ګواکې هغه انعام چې «وحده لا شريک له الله تعالى» فرمايلي وو؛ بيخي د هغه په انکار باندې ټينګ و درېد، بهتر دی چې څو ورځې هغوی ته مهلت ورکړ شي، چې په دغه دنيا کې ښې مزې و کړي، او خوندونه يې و څکي، بالآخر به دوی ته معلوميږي چې د دغه مشر کيت او د نعمت د کُفران سخته سزا ورته څرنګه ورکوله شي.

### وَيَجُعَلُونَ لِمَالَايِعَلَمُونَ نَصِيبًا لِمِهَارَزَقَتْفُوهُ تَاللهِ لَشْعَلْنَ عَمَّا كُنْتُو تَفْتُرُونَ®

او مقرروي دا (كفار) لپاره د هغو معبودانو چې په هيڅ نه پوهيږي (علم نه لري) يوه برخه له ځينو د هغو څخه چې وركړى دى مونږ دوى ته، قسم دى په الله چې خامخا پوښتېدلى به شئ تاسې هرومرو (خامخا) (په قيامت كې) له هغه څه چې يئ تاسې دروغ تړئ.

تفسير: دغه يې هغو ته وفرمايل؛ چې په خپل کښت او کار کې، په تجارت او صنعت کې، په مالدارۍ او جهاندارۍ کې ماسوا له الله څخه د نورو لپاره نذر او نياز مني (موضح القرآن)، لکه چې د عربو د مشر کانو رواج او دستور وو، چې د هغه ذکر (په ۹ جزء د الأنعام سورت په (۱۶) رکوع) کې تېر شو.

له ﴿إِمَالاَيْعَلَمُونَ﴾ څخه مراد همغه اصنام او نور دي، چې مشركينو دغه بتان له خپله جهالته او بېخبرۍ خپل معبودان يا د نفعې او ضرر مالكان ګڼل، حال دا چې د هغه هيڅ يو دليل او سند د دوى سره نه وو، بيا دغه شركاء يې هم د ډبرو (ګټو) له بُتانو ځنې تجويز كړل، چې له هر قسم علم او شُعور څخه بې برخې دي.

#### ويَجْعَكُونَ بِلَّهِ الْبَنْتِ سُعْنَهُ وَلَهُمْ مَّا يَشْتَهُونَ ١٠

او مقرروي (دا كفّار) الله ته لوڼي، پاك دى دغه (الله له ولده او له شريكه) او (مقرروي) ځان ته هغه څيز چې د دوى خوښ وي.

تفسير: يعنې الله تعالى له دغه پاك او منزّه دى چې اولاد ورته ثابت كړى شي، بيا په تېره لوڼې، تعجب دى چې دغه خلق د حق تعالى په نسبت څرنګه جرأت كوي، په دغه آيت كې د «بنو خزاعه» او د «كنانه» د قبيلو رد وشو؛ چې پرښتو ته يې د الله تعالى لوڼې و يل (العياذ بالله).

#### وَلِذَا بُشِّرَاحَكُ هُمُ بِالْأَنْنَىٰ ظَلَّ وَجُهُاهُ مُسَوِّدًا وَهُوَكَظِيمُ ۗ

او کله چې خبر ورکړی شي يو تن د دغو (کفّارو) ته په (پيدا کېدو د) لور سره؛ نو وګرځي مخ د ده تک تور له غمه، حال دا چې دی ډک وي له قهر (خپلې ښځې ته چې لور دې ولې راوړه؟).

### يَتُوَالِي مِنَ الْقُوَمِ مِنْ سُوِّءَ مَا بُثِيِّر بِهُ إَيْمُسِكُهُ عَلَى هُوْنٍ آمُ يَكُسُّهُ فِي النُّوَابِ ٱلرَّسَاءَ مَا يَعَكُمُونَ ﴿

پټ ګرځي له قومه (خپله) له سببه د ناخوښۍ د هغه شي څخه چې خبر ورکړی شوی دی (ده ته) په هغه سره، آیا وساتي (دی) هغه لور سره د سپکوالي، او که یې ومنډي (ژوندی) په خاوره کې واورئ خبردار شئ ! چې بد دی هغه چې حکم کوي دغه (کفّار چې نسبت د عیوبو دی الله ته).

تفسير: له دوى ځنې كه كوم يوه ته خبر وركړى شي چې تا كره لور شوې ده؛ نو له ډېر نفرت او غم او اندېښنې څخه يي و چولى (تندى) تريو شي، او ګرده ورځ له ډېره خفګانه په نظر په بله بڼه (شكل) راځي، او زړه يې پسخيږي چې دغه د نه ويلو غبار او مصيبت له كومه راباندې راغى؟.

﴿ إِيْهُ سِكُهُ عَلَىٰ هُوۡنِ﴾ الآية ـ يعنې له دغه رسمي او عرفي ننګ او عار له تصوره چې کله دغه لور مې ژوندی راپاتې شي؛ نو بل څوک به مې ځوم کیږي، نو زه په هغه وخت کې چاته خپل مخ ښوولی شم؟ او چېرې به پټ ګرځم؟.

﴿ اَمُ يَكُسُّهُ فِى اللَّيَة ـ يعني شپه او ورځ په فكر او تردد كې مصروف او تجاويز جوړوي، چې آيا زه دغه دنيوي عار قبول او دغه جينۍ پرېږدم چې ژوندون و كړي؟ يا يې په ځمكه كې خښه كړم؟ يعنې ويې وژنم، لكه چې د جاهليت په زمانه كې ډېر سخت زړي او ظالم سړي به خپلې جينكۍ وژلې، يا به يې ژوندۍ په ځمكه كې خښولې، كله چې اسلامي دين منتشر شو؛ نو دغه قبيح رسم يې له منځه ورك كړ، او په داسې ډول يې سره قلع او قمع و كړه چې وروسته له اسلامه په ګرد ملك كې د دغې بې رحمۍ يوه پېښه او مثال هم وړاندې نه شو.

د جینکو په متعلّق هغه د ظلم او تیري فیصله چې د دغو کفارو ده، له هغه ځنې زیاته بده فیصله دغه ده؛ چې الله تعالى ته یې د اولاد تجویز کولو، بیا اولاد هم «اناث» چې له هغو څخه دوی پخپله کرکه او تنفر کولو، ګواکې دوی د خپلو ځانونو لپاره ښه شیان او الله تعالى ته یې ناقص شیان مخصوصول (العیاذ بالله).

#### لِكَّذِيْنَ لَايْتُوْمِنُونَ بِالْاِخِرَةِ مَثَلُ السَّوْءَ وَيِلْهِ الْمَثَلُ الْرَعْلِ وَهُوالْعَزِيْزُ الْحَكِيْمُ

دى هغه كسانو ته چې نه راوړي ايمان په (ورځ د) آخرت مثال (صفت) بد (ناكاره)، او خاص الله لره دى مثال (صفت لوى) لوړ، او همدى دى قوي غالب (په انفاذ د احكامو) حكمت والا (چې هر كار په تدبير او مصلحت سره كوى).

تفسير: يعنې هغه مشركين چې د خپلو ظلمونو او ګستاخيو او سپين ستر ګيو په بد انجام باور نه لري؛ خراب مثال يا خراب صفت د همدوى دى، هم دوى اولاد ته اړ (مجبور) او محتاج دي، چې د درد، رنځ او د ضعيفى په وخت كې په ښه او په كار يې ورشي، دوى لره په كار دي چې له خپلو ځامنو څخه مدد او مرسته وغواړي، د عار يا د افلاس يا د نورو وېرو په وجې د جونو وژل د دوى دود او دستور دى.

الغرض هر ډول بد مثالونه او نقص او عیب نسبت ښایي چې د همدوی په طرف و کړی شي، د الله تعالی په طرف د دغو صفاتو انتساب چې د مخلوقاتو خاصه ده، او (معاذ الله) د ځامنو او د لوڼو د تجویز ډېر حقیر او سپک مثالونه ور کول د پاک الله له عظیم او رفیع شان سره منافي دي، د الله تعالی لپاره خو هغه مثالونه او صفتونه ثابتېدی شي؛ چې له اعلی څخه اعلی او له هر لوړ او لوی شي څخه لوړ او لوی وي.

#### ۅؘڷٷٛؽؙٷٳڿۮ۫ٲٮڵ۠ۿؙٲڵؾۜٛٲڝۑؚڟ۠ڶؠؚڥڡۛۄٞ؆ٲڗۜڷۣػڡؘڮۿٳڡؚڽٛۮٲؖؿۊؚٷڵؽؗؿؙٷؚٙڿۨۯۿؙۄٞڔٳڸۤٲؘۼڸۣ؆ؙٞڛؠٞٞؽۧۏٳۮؘٲڿٲٚٵٙۘۻڵۿؙؠٞ ڵٳۺؘٮٚٵٞڿ۫ۯؙۏؽڛٵۼڐٞٷڵڛؘٮٛؾؘڨؙڮؚڡؙٛۅٛؽ؈

او که نیولي وی الله (دا) خلق په ظلم (کفر او معاصیو) د دوی سره؛ نو نه به یې وو پرې ایښی پر مخ د دې ځمکې باندې هیڅ خوځېدونکی (تلونکی)، ولیکن وروستي کوي دوی تر هغه نېټې په نامه مقررې کړی شوې پورې، نو کله چې راغله نېټه (د موت یا عذاب) د دوی؛ نه به وروسته کیږي (دوی له هغه نېټې څخه) (په قدر د) یو ساعت، او نه (ترې) ډومبي کیږي.

تفسير: يعنې كه پاك الله پر هره هره خبره په همدغې دنيا كې هر يو ونيسي، او سمدلاسه سزا وركړي؛ نو د دغې دنيا ګرده سلسله به سره وشليږي، او په څو دقيقو (شېبو) كې به دغه دنيا پنا شي، مګر مجرمينو ته د توبې او اصلاح وار او موقع وركوي، او تر موعوده وقته پورې يې خوشې پرېږدي، او مهلت او وار ورته وركوي، كله چې هغه ټاكلې (مقرر كړې) نېټې ته ورسيږي؛ نو بيا هغه يوه ثانيه (رپه) نه وړاندې كيږي او نه وروسته كېدى شي.

تنبيه: ځينې مفسرين له ﴿تَاتَرُكَعَلَيْهَامِنُ دَابَةٍ﴾ څخه خاص ظالمه دابّه مرادوي، كه دغه صحيح وي؛ نو مطلب بيخي واضح دى او هيڅ اشكال نه دى پاتې، والله أعلم.

# وَيَجْعَكُونَ بِلهِ مَا يُلْوَهُونَ وَتَصِفُ اَلْسِنَتُهُمُ الكَّذِبَ اَنَّ لَهُمُ الْحُسُنَى لَاجَرَمَ اَنَّ لَهُمُ النَّارَوَ اَنَّهُمُ الْعُدَالِكُونَ النَّارَوَ اَنَّهُمُ الْعُدُالُونَ اللَّهُمُ النَّارَوَ اَنَّهُمُ اللَّهُمُ النَّارَوَ اَنَّهُمُ النَّارَوَ اَنَّهُمُ النَّارَوَ اَنَّهُمُ النَّارَوَ اَنَّهُمُ النَّارَوَ اَنَّهُمُ النَّارَوَ النَّارَوَ النَّارَوَ النَّارَوَ النَّارَوَ النَّارَوَ النَّارَوَ النَّارَوَ النَّارَوَ اللَّهُمُ اللَّهُ اللَّ

او ثابتوي دا (کفّار) الله ته هغه څه چې بد یې ګڼي (دوی خپلو ځانونو لره لکه لوڼې یا شریکان) او بیانوي ژبې د دوی دروغ (چې) بېشکه شته دوی ته ښه حالت (په نزد د الله کې)، حقه رښتیا (ثابته خبره دا ده) چې بېشکه شته دوی ته اور، او بېشکه دغه (کفار) په منډه بیولی شي (بیا به هلته په اور کې پرېښودلی شي).

تفسير: يعنې هغه شيان چې دوی يې بد ګڼي، او د خپلو ځانونو لپاره يې نه غوره کوي، لکه جينکۍ، يا په خپل ملکيت کې د کوم پردي شرکت، يا استهزاء يا استخفاف او نورې سپکې معاملې؛ نو هغه د الله قدّوس (جلت عظمتُه) لپاره ثابتوي.

﴿لَجَرَمَانَ لَهُمُّ النَّارَوَانَّهُمُّ مُّفُونَ﴾ يعنې سره له داسې ګستاخيو هسې باطلې آرزوګانې لرل د دې خبرې دليل دی چې د هغوی لپاره هيڅ يوه ښېګڼه (فائده) او نيکي نشته، هو! د دوی لپاره د دوزخ اور تيار دی، چې دوی ور ته په منډو بيولی او ځغلولی شي، او کله چې هلته ورسيږي او په کې ولويږي؛ نو ګواکې بيخي هير شوي دي، يعنې تر أبد الآباد پورې هيڅکله د مهربانۍ نظر به پر دوی نه کيږي.

#### تَاللَّهِ لَقَدُ آرْسَلُنَّ اللَّ أُمَوِمِّن قَبُلِكَ فَزَيَّنَ لَهُمُ الشَّيْطَنُ آعْمَا لَهُمْ فَهُو وَلِيُّهُمُ الْبُومَ وَلَمْ عَذَابُ الْمِدْ السَّالِي اللَّهُ اللَّهُ عَذَابُ الْمِدْ

قسم دی په الله په تحقیق لیږلي وو مونږ په طرف د امتونو پخوا له تا څخه (ای محمده نور رسولان)؛ نو ښایسته کړي وو دغو (امتونو) ته شیطان هغه (بد) عملونه د دوی (چې کلک پرې ولاړ وو) نو همغه (شیطان) دوست د دوی دی نن ورځ، او شته (په آخرت کې) دوی ته عذاب دردناک. تفسیر: د مکې معظمې د کفارو د ګستاخیو او چټي (بېکاره) دعاویو د ذکر څخه وروسته محمد صلی الله علیه وسلم ته تسلي ورکوي، چې تاسې د دوی له دغو حرکاتو څخه مه خپه او مه زړه تنګي شئ ! مونږ له تاسې څخه د مخه هم د مختلفو امتونو په طرف انبیاء لیږلي وو، لیکن تل همداسې پېښه واقع شوې ده، چې لعین شیطان دغو مکذبینو ته د دوی بد عمل ښه ورڅرګند (ورښکاره) کړی دی، او دوی به پرله پسې پخپلو شرار تونو کې پرمختګ او ترقي کوله، او نن هغوی د الله تعالی په عذاب کې اخته او ککړ دي، او شیطان چې د دوی رفیق او ملګری وو؛ هیڅ د دوی په ښه او کار ورنغی، او نه یې په داد او فریاد ورسېدی شي، هم دغسې به ستاسې د مکذبینو انجام هم کیږي.

#### ۅؘڡۧٵۘڹؙۯ۬ڷێٵۼۘڵؽڬ الکِتْبَ اِلَّا لِتُبَیِّنَ لَهُ مُراتَّذِی اخْتَلَفُوْ ا**نِیُةِ وَهُ یَّی وَرَحْمَةً لِ**َقَوْمٍ ٹیُوُمِنُوْنَ ﴿

او نه دى نازل كړى (رالېږلى) مونږ پر تا دغه كتاب (قرآن) مگر لپاره د دې چې بيان كړې ته (اى محمده !) دوى ته هغه (څيز) چې اختلاف كړى دى دغو (خلقو) په هغه كې، او (لپاره د) هدايت او رحمت لپاره (د هغه) قوم چې ايمان لري (په ټولو مؤمن به شيانو).

تفسير: يعنې لوى قرآن يواځې د دې لپاره نازل كړى شوى دى؛ چې د هغو اساسي او رښتيا اصولو بيان په ډېر وضاحت او تحقيق سره و كړې؛ چې خلق په كې اختلاف او جگړې كوي، (مثلا: تو حيد، معاد، د حلالو او حرامو احكام) او نور چې هيڅ اشكال او خفاء په كې پاتې نشي.

ګواکې نبي کريم صلی الله عليه وسلم د دغه لوی قرآن په وسیله د ګردو (ټولو) منازعو او جګړو سمه او صافه فیصله اورولې ده، او د الله تعالی پر بندګانو یې د الله تعالی حجّت تمام کړی دی.

﴿وَهُ كَاى وَرَحُمَهُ مِّلِقُوْمِ يُؤُمِنُونَ﴾ يعنې فيصله او بيان خو د ګردو (ټولو) لپاره دى، ليکن د دې هدايت څخه منتفع کېدل، او د الله تعالى د رحمت سره غاړه په غاړه کېدل د همغه چا په برخه کيږي؛ چې دغه فيصله د زړه په صدق سره تسليموي، او په طوع او رغبت سره په ټولو مؤمن به شيانو ايمان راوړي.

### وَاللَّهُ ٱنْزَلَ مِنَ السَّمَاءِ مَاءً فَأَحْيَابِهِ الْأَرْضَ بَعْدَ مَوْتِهَا أِنَّ فِيُ ذَلِكَ لَايَةً لِقَوْمٍ بَّيَسْمَعُونَ ®

او الله نازلې کړي (لېږلې) دي له (طرفه) د اسمانه اوبه (باران)؛ نو ژوندي (شنه) يې کړه په دې (اوبو) سره ځمکه وروسته له مرګه (وچوالي) د هغې (ځمکې)، بېشکه په دغه (زرغونتيا) کې پس له وچوالي خامخا دليل (ښکاره د قدرت) دی لپاره (د هغه) قوم چې اوري (د الله احکام د زړه په غوږونو او په انصاف سره، بيا عبرت هم ترې اخلي)، (يا چې اوری د الله کتاب په اوريدلو د قبول سره).

تفسير: يعنې و چه ځمکه په اسماني باران سره زرغونوي، ګواکې و چوالې د ځمکې موت، او شينتوب او خړوبتوب يې ژوندون او حيات دی.

﴿ إِنَّ فِي ۡذَٰلِكَ لَاٰيَةً لِقُوۡمِ ۗ يَسۡمُعُونَ﴾ يعنې همداسې د قرآن په وسيله جاهلان عالمان، او مړه زړونه ژوندي کوي، که يې د زړه په تو جّه او انصاف سره واوري.

### وَانَّ لَكُوْ فِي الْأَنْعَامِ لَعِبْرَةً نُسْقِينُكُو مِّمَّا فِي بُطُونِهِ مِنْ بَيْنِ فَرْثٍ وَدَمِ لَبَنَا خَالِصًا سَأَيْغَالِلتَّهِ بِيْنَ ۖ

او بېشکه چې دی تاسې ته په چارپايانو کې ډېر لوی عبرت، چې درڅښوو مونږ تاسې ته له هغه ځينو څيزونو څخه چې دي په ګېډو د هغو (لنګو څاروو کې) له منځه د خوشاييو او د وينو شودې صافې پاکې (له رنګه او بو يه د خوشاييو او وينو) آسان تېرېدونکې (له حلقه او خوش مزه) لپاره د څښونکو.

تفسیر: یعنې اوښه، غوا، مېښه او نور حیوانات چې بوس، پروړ او واښه خوري، نو دغه خواړه کله چې د دوی په ګېډو کې لویږي، د درو شیانو په طرف مستحیل کیږي، الله جل جلاله د دغو حیواناتو د اجسامو په منځ کې داسې یو مشین لګولی دی؛ چې د غذاء د ځینو اجزاوو د تحلیل کولو وروسته د فضلې (پچې او خوشایي) په شکل د باندې یې غورځوي، او له ځینو اجزاوو څخه وینه پیدا کوي او په رګونو کې یې خپروي (خوروي) چې د دوی د حیات او بقاء سبب ګرځي، له همدغې مادې څخه چې ځینې یې وینه ګرځېدلې ده، د دغو دوو ګنده وو شیانو په منځ کې یو درېم شی (چې شوده دي) هم تیاروي، چې نهایت پاک، طیب، سپېڅلی ا وخوندور شی دی.

### وَمِنُ شَرَاتِ النَّغِيْلِ وَالْزَعْنَابِ تَتَّغِنْ وُنَ مِنْهُ سَكَرًا وَّرِزُقًا حَسَنًا إِنَّ فِي دَٰ لِكَ لَا يَهُ لِقَوْمِ تَعْفِلُونَ ®

او له مېوو د خرماګانو او (له مېوو د) د تاکو (کورو ـانګورو) څخه (هم داسې در څښوو مونږ پر تاسې)، چې جوړوئ تاسې له دغو مېوو څخه نشه کوونکي (بد) او رزق (روزي) ښه، بېشکه په دغو (انواعو د مېوو او مشتقاتو) کې (يې) خامخا دليل د الله تعالى د يووالي دى لپاره د (هغه) قوم چې عقل چلوي، او فکر او غور په کې کوي.

تفسير: يعنې له دغو مېوو څخه نشه يې باسئ، او د خوړلو او څښلو نور ښه او عمده شيان ترې جوړوئ لکه شربت، نبيذ، سرکه او وچه خرما او مويز او نور ترې حاصلوئ.

تنبیه: دغه آیت مکي دی، د شرابو څښل په مکه معظمه کې لا نه وو حرام شوي، او شراب څښونکي به هغه بلا تکلفه څښل، د شرابو څښل وروسته له هجر ته حرام شو، بیا هیڅ یو مسلمان له سره لاس نه دی وروړی، خو بیا هم په همدغه مکي آیت کې یې هم د (سکرًا) څخه وروسته د (وَرِزُقَا حَسَنًا په فرمایلو سره تنبیه فرمایلې ده، چې وروسته له دې نه شراب حرام کېدونکي دي، ځکه چې پر شرابو د «رزق حسن» اطلاق نه دی موزون، او بل دلته د (تَعُیتُونُ) لفظ چې د عقل څخه مشتق دی د «سکر» له تذکرې سره خاص مناسبت لري، کله چې نشه عقل زائل کوي؛ نو ځکه یې اشاره و فرمایله چې د آیاتونو پوهېدل د عقلاوو کار دی، او د نشه څښوونکو او مستانو کار نه دی.

# وَٱوْحِى رَبُّكِ إِلَى النَّعَلِ آنِ التَّخِدِي مِنَ الْجِبَالِ بُبُوتًا وَّمِنَ الشَّجِرَوهَالَيْمِ فَنُونَ ۗ

او په زړه کې واچوله رب ستا مچيو د شاتو ته (دا خبره) چې ونيسئ (او جوړوئ) تاسې په غرونو کې کورونه او له ونو څخه او له هغه څخه چې خلق يې لوړ جوړوي.

تفسير: يعنې د انګورو د پورته کولو لپاره هغه چېلې او اچي (څپرونه) چې تاسې يې جوړوئ يا هغه عمارتونه چې خلق يې تياروي، د شاتو مچۍ په زړه کې اچولو او حکم ور کولو څخه دغه مطلب دی؛ چې د هغه فطرت داسې جوړ شوی دی، چې سره د ادنی حيوانتوبه په نهايت کاريګرۍ، ډېرې چالاکی، ښه شعور، اعلی ادراک او نري صنعت خپلې شکر ګڼې (ګبينونه) د غرو او ونو په سوريو او چاودونو او په عمارتونو او نورو کې تياروي، او نورې ټولې مچۍ د يوې لو يې مچۍ تر حکم لاندې په ډېر ښه اطاعت او انقياد سره کار کوي.

د دوى مشر ته «يعسوب» وايي، چې د ده په متابعت د مچيو فوج هر لوري ته حرکت کوي، کله چې دوى کومه ځاله (شکر ګنه) جوړوي؛ نو د دغې ځالې ټولې خونې د «متساوي الأضلاع مسدّس» په شکل وي، بې له مسطرو او بې له پرکارو او نورو هندسي اسبابو په دومره صحت او انضباط سره داسې سم او برابر ـمنظم مرتب او په همغه يوه شکل د دغو ګردو کورونو جوړول داسې شي دي؛ چې انسان ورته هک پک او حيران پاتې کيږي.

حکماء وايي: که بې له مسدسه کوم بل شکل يې غوره کړى وي؛ نو خامخا به په منځ کې څه ځاى فضول او بېکاره پاتې وي، فطرت دې ته د داسې يوه شکل په لوري لارښوونه کړې ده؛ چې په هغه کې هيڅ يوه فرجه او تشوالى هم خوشې او بېکاره نه وي پاتې.

#### ؿؙۘڗڴؙؚؽؙڝٛػؙؙڴؚۣ؆الشَّمَاتِ فَاسْلَكِنُسُبُلَ رَبِّكِ ذُلُلاً يَخْرُجُ مِنْ بُطُوْنِهَاشَرَابٌ مُّغُتَلِثُ ٱلْوَانُهُ فِيُهِ شِفَاءٌ لِلتَّاسِ اِنَّ فِي ذَالِكَ لَايَةً لِقَوْمِ يَتَفَكَّرُونَ®

بيا نو خورئ تاسې (اى مچيو!) له هر قسمه مېوو څخه نو ځئ (الوځئ) په لاره د رب خپل په دغه حال كې چې آسانه ده (صافه او خلاصه درښكاري)، راوځي له ګېډو د دوى د څښلو (شى، شات) چې مختلف دي رنګونه د دې، په دغو (شاتو) كې شفاء ده لپاره د خلقو، بېشكه په دغو (مچيو او شاتو كې) خامخا ډېر لوى دليل دى (پر قدرت او حكمت د الله) لپاره د هغه قوم چې فكر كوى.

تفسير: ﴿كُلِىٰ﴾ او ﴿فَاسُلُكِیُ﴾ ګرد تكويني اوامر دي، يعنې فطرتاً يي هغه ته هدايت وركړى دى چې خپل خواهش او استعداد او مزاج سره مناسب له هر قسمه مېوو او ګلانو او نورو شيانو څخه خپل خواړه او غـذا حاصله او غونډه كړي، لكه چې دغه مچۍ له خپلو ځالو څخه راوځي، او له هر راز ګلانو او مېوو خپله غـذا په ځبېښلو سره حاصلوي، چې له هغه څخه شات او موم او نور حاصليږي.

﴿فَالسُلِکُسُبُلَرَبِیِّكُونُدُلُگُر﴾ یعنې د غذاء حاصلولو، او د خوړلو او څښلو څخه وروسته د بېرته راتللو لارې صافې او خلاصې در پرتې دي، او هیڅ یو مزاحمت او ممانعت ستاسې په لاره کې نشته، لکه چې لیدلي شوي دي چې مچۍ خلاصې د غذاء لټولو پسې بعضې اوقات ډېرو لرو ځایونو ته ځي، او بیا بلا تکلّفه خپلې شکرګڼې (ځالې) ته برابر بېرته راځي، او لږ شانې هم ترې لار نه ورکیږي، او نه ترې هیریږي.

ځينې د ﴿فَالْسُلُوکَسُبُلَ رَبِّكِ ذُلُلاً﴾ مطلب داسې اخيستى دى، چې الله تعالى هغه فطري لارې چې ستا د عمل او تصرّف لپاره مقررې كړي دي؛ پر هغو مطيع او منقاد شه ! او سم برابر پرې تل درومه ! مثلاً د ګلانو او مېوو څخه خپله غـذا وڅكه او وځبېښه ! او پخپلې فطري قواوو او تصرفاتو سره شات او نور ترې جوړوه !.

﴿يَخُوْيُرُ مِنْ اُبُطُوٰنِهَا اَبُوَا اَنْهُ ﴾ يعنې د مختلفو رنګونو شات ترې وځي: سپين، سره او ژېړ، وايي چې د رنګونو اختلاف په کې اختلاف په کې اختلاف په کې څرګنديږي، والله أعلم.

﴿ وَيُكُوشِنَا اللّٰهِ اللّٰهِ يَهِ هِ هِرُو ناجُوړيو كې له يواځې خالصو شاتو څخه يا له بلې كومې دواء سره د كلې بدلو په اثر كله چې مريضانو ته وركړ شي؛ باذن الله د رنځورانو د شفاء وسيله كرځي، په حديث كې راغلي دي چې يو سړى د نس كېناستلو (دستونو) لامله ډېر سخت په تكليف وو، د ده ورور ته ځمونږ پاك رسول الله مبارك صلى الله عليه وسلم و فرمايل چې: پرې شات و څښولى شي، كله چې شات پرې و څښول شو؛ نو د هغه په اسهال كې لا تزييد واقع شو، نو هغه سړى بيا د رسول الله مبارك په حضور كې حاضر شو، او هغه واقعه يې عرض كړه چې يا رسول الله صلى الله عليه وسلم ! ځما د ورور نس ناسته لا پسې زياته شوه، رسول الله صلى الله عليه وسلم و فرمايل: «صدق الله و كذب بطن أخيك» «الله رښتيا فرمايلي دي، او ستا د ورور كېلې ه دروغجنه ده، بيا يې پرې و څښوه»، بيا ور څښولو څخه بيا هغه كيفيت مداومت و كړ، نو بيا هم پاك رسول الله صلى الله عليه وسلم هغه خپله اوله وينا تكرار كړه، بالآخر د درېم ځلي شات ور څښولو څخه هغه اسهال بند شو، او د هغه رنځور طبيعت درست شو.

اطباوو له خپلو اصولو سره سم ويلي دي، چې ځينې اوقات په ګېلډه کې «کيموس» فاسديږي، چې د ګېلډې هر راز (قسم) رسېدلې غـنداء او خواړه او دواء فاسدوي، نو ځکه اسهال (د نس ناسته) پيل (شروع) کوي، نو د هغه علاج همدغه دی؛ چې مسهلات ورکړ شي، څو هغه فاسد «کيموس» ووځي، د شات په مسهلتوب کې هيڅ شک نشته، ګواکې د رسول الله مبارک صلی الله عليه وسلم مشوره د همدغه طبي اصول په اساس وه.

د مأمون الرشيد په زمانه كې كله چې «شمامة عبسي» ته هم داسې يو مرض لاحق شو، نو د دغې زمانې شاهي طبيب «يزيد بن حناء» په مسهل د هغه علاج و كړ، او همدغه وجه يې ور څر ګنده (ورښكاره) كړه، د نن پرون طبيبان هم د «استطلاق البطن» د علاج لپاره د شات استعمال بېحده مفيد ښيي.

# وَاللَّهُ خَلَقَكُمُ نُتُمَّ يَتُوفُّ لِكُو مُنِكُمُ مِنْكُمُ مِنْكُمُ مِنْكُمُ مِنْكُمُ قَالِ الْعُمُولِكَ لَا يَعْلَمُ بَعْكَ عِلْمُ اللَّهُ عَلِيمُ قَالِ أَرْدُلِ الْعُمُولِكَ لَا يَعْلَمُ بَعْكَ عِلْمُ اللَّهَ عَلِيمُ قَالِ أَرْدُلِ الْعُمُولِكَ لَالْمَعْ لَعَلَمُ اللَّهَ عَلِيمُ قَالِ أَرْدُلُ الْعُمُولِكَ لَا يَعْلَمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلَيْمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلِيمُ اللَّهُ عَلَيْمُ اللَّهُ عَلَيْمُ اللَّهُ عَلِيمُ اللَّهُ عَلَيْمُ اللَّهُ عَلِيمُ اللَّهُ عَلَيْمُ اللَّهُ عَلَيْلُ اللّهُ عَلَيْمُ اللَّهُ عَلَّهُ اللَّهُ عَلَيْمُ اللّهُ عَلَيْمُ اللَّهُ عَلَيْمُ اللَّهُ عَلَيْمُ اللَّهُ عَلَيْم

او الله پيدا کړي يئ تاسې (له عدمه) بيا به وژني تاسې (بيا به وفات کړي تاسې په اجل خپل سره) او ځينې له تاسې هغه څوک دي چې رد کولی شي هغه ډېر خوار ژوندون ته لپاره د دې چې ونه پوهيږي (دغه زوړ) پس له علمه چې يې درلود (لرلو) په ځلميتوب کې په هيڅ شي (لکه وړوکی)، بېشکه چې الله ښه عالم دی (پر هر شي) ښه قادر دی.

#### وَاللَّهُ فَضَّلَ بَعُضَكُمْ عَلَى بَعْضِ فِي الرِّزُقِ فَهَا الَّذِيْنَ فَضِّلُوْ ابِرَالِّذِي رِزُقِهِمْ عَلَى مَامَلَكَ ايَانُهُمْ فَهُمْ فِيهِ سَوَاءُ اَفِينِهُ آفِينِهُ آفِينِهُ آفِينِهُ اللَّهِ يَجْحَدُونَ @

او الله فضل ورکړی دی ځینې ستاسې ته پر ځینو (نورو) په رزق (روزی په غنا، فقر، مالکیت او مملوکیت) کې، نو نه دي هغه کسان چې فضل زیات ورکړی شوی دی دوی ته رد کوونکي (ورکوونکي) د رزق (روزی، مال) خپل هغه چا ته چې یې مالکان شوي دي ښې لاسونه د دوی (یعنې له خپلو ځانونو سره یې شریکوي)، آیا نو دا مالکان او مملوکان په دې (اموالو) کې سره برابر دي؟ (بلکه نه دي سره برابر)، آیا نو په نعمت د الله باندې انکار کوي دغه (چې الله ته شریکان ثابتوي).

تفسیر: یعنې د الله تعالی راکړې روزي او بخښنه د ټولو لپاره یو شان او یو برابر نه ده، د استعدادو او احوالو د تفاوت په لحاظ پاک الله تعالی پخپل بالغه حکمت ځینو ته پر ځینو نورو فضیلت ورکړی دی، ځینې یې داسې مالداره او باقتداره ګرځولي دي؛ چې د هغوی تر لاسو لاندې ډېر مریان او نو کران او چاکران وي، چې هغوی ته د همده په ذریعه روزي وررسیږي، فرض یې کړئ! که بادار خپل مریي آزاد کړي، او پخپل دولت او نورو کې ور ته پوره او برابره برخه ورکړي؛ نو بېشکه دلته د دوی دواړو په منځ کې مساوات قائمیږي، مګر په دغه وخت کې هغه مریي مریي نه دی پاتې، په هر حال د مرییتوب کیفیت او مساوات له سره پخپلو منځو کې سره نشي جمع کېدی، لکه چې د دوو همجنسو او متحدالنوعو انسانانو په منځو کې په مالکیت او مملوکیت کې سره شرکت او مساوات نشي جمع کېدی؛ نو بیا د حسرت او حیرت ځای دی، چې د خالق او مخلوق په منځ کې په معبو دیت او نورو کې څرنګه برابري او مساوات یو د مسرت او حیرت ځای دی، چې د خالق او مخلوق په منځ کې په معبو دیت او نورو کې څرنګه برابري او مساوات کولی شي؟ داسې شیان د حقیقي مالک شریک او سهیم ټاکلي کیږي، چې پخپله مشر کین هم هغه د الله تعالی مخلوق او مملوک ګڼني، او پرې داسې اقرار کوي: «إلا شریکا هو لک، تملکه وما ملک» آیا د حقیقي منعم د نعمتونو شکریه همدغه ده چې د هغو چې د هغو په منلو کې ستاسې و چولی (تندی) تریو کیږي، او غړي مو وهلی کیږي، او ډېر پرې خپه کېږئ، له هغه څخه زیات قبیح او شنیع صورت هغه لپاره تجویز و کړی شي، همغسې چې په روزی او نورو شیانو کې الله تعالی ځینو ته پر ځینو نورو فضیلت ور کړی دی، او ګرد یې سره په یوه درجه کې نه دي ایښې، که نه دي ایښې، که

په علم او عرفان او د نبوت په کمالاتو کې هم کوم لوی ذات ته پر نورو فوقیت ورکړي؛ نو د الله تعالی د دغه نعمت څخه انکار پر ته (علاوه) له ضده او عناده بله وجه نه لري.

#### 

او الله پيدا کړي تاسې ته له جنسه ستاسې ښځې (چې زړه مو ورسره آرام شي) او پيدا کړي يې دي تاسې ته له ښځو ستاسې ځامن او لمسي (چې ستاسې د نوعې د بقاء ذرائع دي) او روزي رزق يې در کړی دی تاسې ته له طيباتو پاکيزه وو (خوندورو شيانو نه چې ستاسې د شخصي بقاء وسائل دي)، آيا نو (دغه کفّار) پر باطلو (معبودانو) ايمان راوړي، او په نعمت د الله (چې اسلام دی) دوی کافران کيږي. او عبادت کوي دغه (کفّار) يې له الله د هغه (څيز) چې نه لري هيڅ واک لپاره د دوی د رزق (روزي ورکولو) له اسمانونو (په ورولو سره) او له ځمکې (په زرغونولو سره) د هيڅ څيز او نه طاقت لري (دغه باطل معبودان د هيڅ شي).

تفسير: يعنې له همدغې انساني نوعې څخه ستاسې ښځې يې پيدا کړي، څو ستاسې په منځ کې الفت او مؤانست قائم وي، او د تخليق غايه او غرض تکميل شي، ﴿وَمِنُ النِّتِهَ اَنُ خَلَقَ لَكُوْتِنَ اَنْشِيكُوْ اَزْوَاجًا لِلْتَنْكُنُوْ آالِيُهَا وَجَعَلَ بَيْنَكُوْ مَّوَدَّةً وَّرَحُمَةً ﴿ ٢١ جزء د الرّوم سورت (٢١) آيت (٣) رکوع).

﴿ اَفَهِالْمُ اَطِلِ يُؤْمِنُونَ﴾ يعنې د بُتانو احسان منئ چې له ناروغۍ څخه مو په زعم ستاسې روغ کړي، يا ځامن درکړي، يا روزي در ورسوي، چې دغه ګرد سره دروغ او هغه ذات چې په رښتيا سره د دغو شيانو درکووونکی دی؛ د هغه شکر نه اداء کوئ، کذا فی الموضح.

﴿وَيَعَبُكُونَ مِنَ دُوۡنِاللّٰتِهِ﴾ يعنې نه له اسمانه د باران ورولو اختيار لري، او نه له ځمکې څخه د غلې او دانې د زرغونولو قدرت د دوی په واک کې شته، نو بيا په معبوديت کې د مطلق قادر او برحق قاهر شريکان څرنګه کېدی شي؟.

#### فَلاَتَفُمِرُبُوا بِللهِ الْاَمْثَالَ إِنَّ اللهَ يَعْلَمُ وَانْتُوْ لِانْعُلَمُونَ ®

نو مه بیانوئ تاسې الله سره مثالونه (شریکان په عبادت کې)؛ بېشکه الله ته معلوم دی (بطلان د قول ستاسې) او تاسې نه پوهېږئ (که نه داسې به مو نه کوله).

تفسیر: مشرکانو به ویل چې حقیقي مالک خو الله تعالی دی، دغه کسان د الله تعالی په دربار کې مختار دي، او ځمونږ کارونه هم دغو پورې اړه لري، او هغه الله پورې مونږ نشو رسېدی، نو دغه مثال بیخي غلط دی؛ چې انسانان دې د احدیت له درباره سره بالکل څه تعلق او مناسبت ونه لري، الله تعالی هر شی پخپله کوي، اعم له دې چې بالواسطه او هیڅ یو کار یې هیچا ته داسې نه دی سپارلی، لکه چې دنیوي سلاطین خپلو ماتحتو حکّامو ته اختیارات ور تفویض کوي، چې تفویض یې په اراده او اختیار سره وي، لیکن د تفویض څخه وروسته هغوی د هغو اختیاراتو په استعمال کې آزاد او مختار دي، د کوم شوری، اعیان، وزیر، معین، نائب الحکومه، مجلس مشوره، قاضي او حاکم د فیصلې په وخت کې نه باچا او نه وزراء او نه بل څوک د هغې واقعې له جزیاتو او فیصلې څخه پوره خبردار وي، نه په هغه وخت کې په جزئي ډول سره د باچا مشیت او ارادې ته د هغې فیصلې په صدور کې څه دخل شته، دغه صورت د الله تعالی په دربار کې له سره نشته، بلکه هر یو لوی او وړو کی کار او له ادنی ځنې ادنی جزئي شته، دغه صورت د الله تعالی په دربار کې له سره نشته، بلکه هر یو لوی او وړو کی کار او له ادنی ځنې ادنی جزئي

شى كه د اسبابو په واسطه سره وي، كه بلاواسطه د ده د محيط علم او مشيت او ارادې سره سم واقع كيږي؛ نو بناء پر دې پر مونږ او نورو هر مسلمان او انسان لازم دي، چې د هر كُلّي او جزئي خالق، فاعل او حقيقي مؤثر همغه پاك الله تعالى وبولي، او يواځې بې له مله او شريكه همغه الله واحد جلّ وعلا خپل معبود او مستعان وپيژني، او پر همدغه اعتقاد ټينګ او كلك ولاړ وي.

تنبیه: له ابن عبّاس رضي الله تعالى عنهما او نورو اسلافو څخه د ﴿ فَلَاتَفُهِ رُجُوالِللهِ الْرَمْثَالَ ﴾ دغه مطلب منقول دى: «تاسې هیڅ شي د پاک الله سره مماثل مه بولئ !».

#### ۻٙڒٙڹٳڵڷؙ۠؋ۘڡڞؘڵؖٵۼڹۘٮٵۺؖؠڵۏڴٳڰڒؽڤؙۑۯۼڸۺؘؽؙؙۊۜڡٙڽؙڗۯؿ۬ڬۿڡؚٮٚٵڕڹٝۥڠٵڝٙٮٵؘڡٛۿۅؽٮؙڣؚؿؙ ڡؚٮؙؙؙٛۿڛٵۧٳۊۜڿۿ۬ٵۿڵؽٮؗؾۏؘڽٵؙۼۘؠؙڽؙڽڵۼ ؚڹڶٵڬؿۯۿؙڿڶٳؿۼڶؠؙۏڹ۞

بيانوي الله يو مثال چې مريي وي مملوک (نه مکاتب او مأذون) چې نه قادريږي په هيڅ شي (له نفعې او ضرره)، او بل هغه څوک وي چې رزق روزي ورکړې وي مونږ ده ته له درباره خپله رزق روزي ښه (ډېر مال بې له شرکته)، نو دغه سړى نفقه کوي له هغه ماله په پټه او ښکاره، آيا برابريږي سره دوى (نه برابريږي)، ټوله ثناء صفت الله لره دى (چې لوى څېښتن «مالک» د ټولو نعماوو دى)، بلکه زياتره يعنې ګرد د دوى سره نه پوهيږي (چې نسبت د نعمتونو کوي نورو ته).

تفسیر: یو سړی چې هغه خپلواک (خود مختار) او آزاد نه وي، او د بل مریي او مملوک وي، او هیڅ ډول قدرت او اختیار نه لري، او په هر تصرّف او کار کې د مالک اجازې او اشارې ته اړ او محتاج وي، او بلا اجازه د هغه ګرد تصرّفات غیر معتبر وي، بل خپلواک آزاد با اختیاره سړی دی، چې ور ته الله پخپل فضل او رحمت ډېره روزي رزق او مقدرت وربخښلی دی، چې له هغه څخه شپه او ورځ په پټه او ښکاره (په هر ډول یې چې زړه غواړي) په خلاص لاس او په ډېر اخلاص یې صرفوي، او هیڅوک د هغه لاس نشي نیولی، آیا دغه دواړه سړي سره برابر کېدی شي؟ همداسې و پوهېږئ چې الله تعالی د هر څیز حقیقي مالک دی، او ټول تعریفونه او ښېګنې (فائدې) د ده په خزانه کې دی، هر چا ته هر څه چې اراده و فرمایي؛ ورکوي یې، او هیڅوک یې مزاحمت کوونکی نه دی، په ذره ذره باندې هم کلي اختیار او کامله قبضه لري، دغه به څومره د ظلم خبره وي چې تاسې له هغه الله جل جلاله سره د ډبرې (۳۶ټې) یا د خټو یا د نورو یو داسې بُت برابر وئ؛ چې هغه د هیڅ یو څیز مالک نه دی، بلکه پخپله د بل چا مال دی، کله چې مجازي مالک او مجازي مملوک سره نشي برابر ېدی؛ نو بیا حقیقي مملوک به څرنګه د حقیقي مالک شریک کېدی شی؟.

#### ۅؘۻٙڔؘٵٮڷ۠هؙڡؘڎؘڴڒڗٛۼٛڵؽؗڹٲڂۮۿؠٵۧٲڹڰۉڒڒؾڣؙۑۯۼڸۺؙؽؙٞۊۜۿۅؘػڷ۠ۼڵڡۘۏؙڶۿ۠ٳؽڹؠٵؽۅٙڿؚۿڰ۠ڒێٳٛؾ ۼؚؽڔۣ۫ۿڶؿٮ۫ؾٙۅؽۿۅؘٚۏڡٙڽؗؾٲؙڡؙۯ۫ٮؚؚاڵڡؘۮڮٚۏۿۅؘۼڶڝؚڗٳڟؚۺؙؾۊؽؠؚۅ۞۫

او بيانوي الله يو مثال چې دوه سړي وي چې يو له دوى نه ګونګ (چاړا) وي (چې نه څه اوري او نه څه وايي) نه قادريږي په هيڅ څيز حال دا چې دغه ګونګ بار (پېټي) وي پر مولا (بادار) خپل، هـر چېرته چې وليږي (بادار) دغه (مريي)؛ نه راوړي نه راځي په خير سره (بلکه شر ورته راوړي)، آيا برابريږي دغه (ګونګ بې خبره)، او هغه څوک چې امر کوي (خلقو ته) په عدل (انصاف؟ بلکه له سره نه دي برابر) حال دا چې دي (پخپله هم) پر لاره سمه (روان وي چې ژر رسېدونکي ده مقصود ته).

تفسير: څوک چې ګونګی وي؛ نو په لازمي ډول سره کوڼ به هم وي، ګواکې دی به نه پخپله خبرې کولی شي، او نه له نورو څخه څه شی اورېدی شي (او هیڅ قوّت او قدرت نه لري په هیڅ شي)، ځکه چې نه حواس لري، نه عقل او شل او شوټ هم وي، چې هیچېرې تلی راتلی هم نشي، د خپل مالک هیڅ یو کار نشي کولی، هر چېرې چې یې ولیږي، یا یې متو جه کړي؛ هیڅ قسم ښېګڼه (نفع) او فلاح نشي وررسولی (او کار یې تر سر نه رسوي، او خپل بادار «سردار» د هغه په مقصد او کار نه بریالی کوي)، نو آیا سره برابریږي دغه ګونګ او بېخبره او هغه څوک چې امر کوي خلقو ته په عدل او انصاف سره؟ یعنې پخپله هم پر سمه لاره روان دی، او هم نورو ته هم د اعتدال او انصاف سمه برابره لاره ورښيي او روانوي یې، کله چې دغه دواړه کسان سره نه دي برابر؛ نو یو له خپله ځانه جوړ کړي بُت ته العیاذ بالله د معبود درجه ولې ور کوله کیږي؟ یا یو ړوند او کوڼ مشر ک چې د الله تعالی پیدا کړې روزۍ څخه خوري، او د یوې کوډۍ په اندازه کار هم نه کوي، له هغه قانت مؤمن سره څرنګه برابر کېدی شي چې دی پخپله هم په سمه صافه لاره روان دی، او نور خلق هم له خپله ځانه سره یو ځای بیایې؟.

#### وَبِلَّهِ غَيْبُ السَّمْوٰتِ وَالْرَرْضِ وَمَآاَمُرُ السَّاعَةِ إِلَّا كَلَمْجِ الْبَصَرِ اَوْهُوَاَقْرَبُ إِنَّ اللهَ عَلَىٰ كُلِّ شَيًّ قَدِيْرُ ﴾

او خاص الله لره دى (علم په) پټو د اسمانونو او د ځمكې، او نه دى امر (قيام) د قيامت (په سرعت او سهولت كې) مكر په مثل د پټولو يا خلاصولو د ستر كو بلكه دا له هغه څخه هم ډېر نژدى دى، بېشكه الله پر هر شي ښه قادر دى.

تفسير: يعنې ګرد مخلوق سره يو شان نه دي، د يوه سړي حال د بل سړي له حاله بې انتهاء اختلاف لري، ګرد شيان پر يوه مستوي سطح نه دي درولي شوي، د دغو ټولو شيانو اسرار او د هر يوه پټ استعدادات او مخفي حالات الله تعالى سره دي، لکه چې الله سم له خپل محيط علم سره په قيامت کې له هر يوه سره بېله معامله کوي، او پر مختلفو احوالو به مختلفې نتيجې مرتب فرمايي.

يعنې تاسې قيامت مستبعد مه ګڼئ، پاک الله تعالى ته هيڅ يو څيز مشکل نه دى، کله چې د ګردو خلقو د بيا ژوندي کولو اراده وفرمايي؛ نو د ستر ګو د يوه رپ په اندازه به هم څه ځنډ (درنګ) نه لګيږي، همدا چې اراده يې وفرمايي، په يوه طرفة العين کې به ګرد جهان بيا موجوديږي.

تنبيه: د ﴿كَلَمْحِ الْبَصَرِ اَوْهُوَ اَقْرَبُ ۗ﴾ مطلب دا دی چې د عامو خلقو له محسوساتو سره موافق د هغه د سرعت تعبير د ستر ګو په رپولو سره و کړی شو، ليکن په واقع کې له دې نه به هم ډېر لږ مدّت کې قيامت قائميږي، ځکه چې «لمح البصر» په هر حال يو زماني شی دی، او د الله تعالی پر اراده د مراد ترتيب هرومرو (خامخا) فوري او آني دی.

#### ۘۅٙڶٮڬٲڂٝڔڿؘڬ۠ۄٝڝؚٞؽؙڹٛڟۅ۫ڹؚٲٛڡۜۧۿؾڮٛڎڵڗؾۘۼڷؠٷؽۺؘؽٵٞٷڿۼڶڵڮٛٵڵڛۜؠ۫ۼۅؘاڵۯڹڝٛٵۯۅٙاڵٳؘڣٟۧػڰٚٚ ڵۼۘڴڰؙۊؙؾؘؿٛڰڒٛٷؽ۞

او الله راوويستئ تاسې له نسونو (ګېډو) د ميندو خپلو حال دا چې نه پوهېدئ تاسې په هيڅ شي (څيز له خيره او شره) او پيدا کړي (درکړي) يې دي تاسې ته غوږونه او سترګې او زړونه (او نور حواس او نور اسباب) لپاره د دې چې شکر وباسئ (په دغو نعمتونو).

تفسیر: یعنې د پیدایښت په وخت کې تاسې په هیڅ شي نه وئ خبر او نه په څه پوهېدئ، پاک الله تاسې ته د علم ذرائع او پوه لرونکی زړه درکړ، چې هر یو د دغو بالذات پخپله هم لوی نعمت دی، او د لکونو نورو نعمتونو د متمتّع کېدلو وسائل هم دي، که ستر ګې، غوږونه، عقل او نور حواس اعضاء او جوارح نه وی؛ نو د ګردو ترقیاتو ورونه به بندېدل، هومره چې انسان وړوکی لوییږي؛ هغومره د هغه علمي او عملي قوّتونه هم بالتدریج لوییږي او پسې زیاتیږي.

# اَكُهُ يَرَوُا إِلَى الطَّيْرِمُسَخُوتٍ فِي جَوِّ السَّمَاءُ مَا يُنْسِكُهُنَّ إِلَّا اللَّهُ ۚ إِنَّ فِي ذَٰلِكَ لَا يَتِ اللَّهُ اللللَّهُ اللَّهُ الللَّهُ الللَّلَّةُ اللَّهُ الللَّهُ اللَّهُ اللللَّهُ اللَّهُ اللللِّلِي الللللِّلِي الللللِّلِي الللللِّلْمُ الللللِّلْمُ اللَّهُ الللللِّلِي الللللِّلْمُ الللللِّلْمُ الللللِّلْمُ الللللِي الللللِّلْمُ الللللِّلْمُ الللللِّلْمُ الللللِّلْمُ الللللِّلْمُ الللللِّلْمُ الللللِّلْمُ الللللِّلْمُ الللللْمُ الللللللْمُ الللللِّلْمُ الللللِّلْمُ الللللِّلْمُ اللللللللِّلْمُ اللللللللْمُ اللللللللللللللللللْمُ اللللْمُ الللللِّلْمُ الللللْمُ اللللْمُ الللللْمُ الللللللْمُ الللللْمُ اللللْمُ اللللللْمُ الللللْمُ اللللْمُ الللللْمُ الللللللْمُ الللللْمُ اللللْمُ الللللْمُ الللللللْمُ اللللللْمُ الللللْمُ الللللْمُ الللللْمُ اللللْمُ الل

آيا نه ګوري دغه (انسانان) په طرف د الو تونکو (مرغانو) چې مسخّر کړی شوي دي په جوّ (هوا) د اسمان کې، نه ساتي دوی لره (په دې هوا کې له پرېو تلو څخه) مګر الله، بېشکه په دغه (تسخير د مرغانو) کې خامخا دلائل د تو حيد دي لپاره د (هغه) قوم چې ايمان راوړي (ځکه چې ستر ګې د عبرت همدوی لري).

تفسیر: یعنی لکه چې بني آدم ته یې د هغه مناسب قو تونه ورعنایت فرمایلي دی؛ مرغانو او طیورو ته یې هم د دوی له حالاتو سره مناسب فطري قو تونه په و دیعت سره ور کړي دي، هر یو الو تونکی پخپله الو تنه کې د الله تعالی تکویني احکامو ته مطیع او منقاد دی، هغوی ته په هیڅ یوې مدرسې کې د الو تلو لوست او ښوونه نه ده ور کړی شوي، الله تعالی د دغو مرغانو او طیورو و زرونه، لکۍ، منګلې، مښو کې او نور اعضاء او جوراح او حواس داسې جوړ کړي دي، چې په نهایت آسانۍ سره په فضاء او د هوا په منځ کې الو تلی شي، او داسې نه کیږي چې د هغه ثقیل جسم د لطیفې هوا فضاء څیري کړي یا یې و شکوي، او بې اختیاره لاندې ولو یږي، یا د ځمکې عظیم الشان جذب او راښکو دل هغوی خپل ځان ته راکش کړي، او د هغو د الو تلو مخه و نیسي، د الله تعالی څخه ماسوا بل څو ک دي چې د غه طیور بې تکلفه په معمولي ډول سره په فضاء کې ساتي، او د هوا په جو کې یې چپ چاپېر الوځوی؟.

#### وَاللهُ جَعَلَ لَكُوْمِنَ ابُيُوتِكُوْسَكَنَا وَجَعَلَ لَكُوْمِنَ جُلُودِ الْاَنْعَامِرُ بُيُوتَا تَسْتَخِفُّونَهَا يَوْمَ ظَعُنِكُوْ وَيَوْمَ إِقَامَتِكُوُ ۚ وَمِنُ آصُوافِهَا وَأَوْبَارِهِا وَاشْعَارِهَا آثَاثًا قَامَتَاعًا إِلَى حِبْنِ

او الله پيدا کړي دي تاسې ته له کوټو (کورونو) ستاسې ځای د هستوګنې (يعنې د خښتې تيږې «ګټې» لرګي او نورو شيانو عمده عمارتونه)، او (الله) پيدا کړي تاسې ته له پوستکو د چارپايانو (څاروو) کورونه چې سپک مومئ تاسې هغه په ورځ د کوچ او سفر ستاسې او په ورځ د اړوولو ستاسې، او (الله پيدا کړي دي تاسو ته) له وړويو د دغو (چارپايانو ګاډو) او له وړيو د دغو چارپايانو او ښانو) او د ويښتو (وژغنو) د دغو (چارپايانو بيزو) اسبابونه (د اغوستلو او غوړولو او استعمالولو) او د نفعې اخيستلو تر حين (تر وقته د مړ کېدو ستاسې يا د حيواناتو، يا تر قيامته) پورې.

تفسیر: یعنې کله چې د خښتو او د تیږو (<sup>۱</sup>کټو) عمارتونه بل چېرې نشو منتقل کېدی؛ نو د څرمنې او د وړیو او د نورو کېږدۍ او تمبوګان او خیمې جوړول مو وروښودل، چې په سهولت او آسانۍ سره منتقل کېدی شي، په سفر او حضر کې هر چېرې چې مو زړه وغواړي؛ راټول یې کړئ، او یوې خواته کې هر چېرې چې مو زړه وغواړي؛ راټول یې کړئ، او یوې خواته یې کېږدئ، ځینو د (یَوَمُ ظَوْرُومُ وَیَومُ مُلِقًامَتِکُومُ هُ مطلب داسې اخیستی دی چې د تګ په وخت کې او د پورته کولو او ښکته کولو او د د رودت کې سپک وي، او هیڅ تکلیف او ربړ (زحمت) نه درپېښوي.

# وَاللهُ جَعَلَ الكُوْتِهَا خَلَقَ ظِللاً وَجَعَلَ الكُوْتِنَ الِعِبَالِ الْكُنَانَا وَجَعَلَ الكُوْسَرَابِيلَ تَقِيكُوُ الْحَرَّ وَسَرَابِيلَ تَقِيكُوُ الْحَرَّ وَسَرَابِيلَ تَقِيكُوْ بَالْسُكُوْ لَا اللهُ عَلَيْكُوْ لَعَكُوْ تُسْلِمُونَ ٠٠ وَسَرَابِيلَ وَيَعْمَتُهُ عَلَيْكُوْ لَعَكُوْ تُسْلِمُونَ ٠٠٠

او الله پيدا کړي دي تاسې ته له هغو څيزونو څخه چې پيدا کړي يې دي سيوري (مثلا د ورېځو، ونو، عمار تونو، غرونو او نورو سيوري له قانونه سره سم پر ځمکه لويږي، چې په هغه کې د حرارت په اوقاتو کې خلق آرام او هوسايي کوي) او (الله) پيدا کړي دي تاسې ته له غرونو څخه ځايونه د پټېدلو (ګارې او سمڅې چې هلته مو سرونه ننباسئ، او له بارانه، له لمره، يا له دښمنانو او نورو څخه مو ځانونه ساتلی شئ، او (الله پيدا کړي دي تاسې ته) قميصونه (د پنبې وړيو کتانو او نورو) چې ساتي تاسې له ګرمۍ نه، او (الله پيدا کړي دي تاسې ته) قميصونه (د اوسپنې او ځغرې) چې ساتي مو (له ضرره) د جنګه ستاسې، همداسې (چې تېر نعمتونه يې تمام کړي دي؛ پوره کوي نعمت (احسان خپل) پر تاسې لپاره د دې چې تاسې اسلام راوړئ (د الله حکم ومنئ).

#### فَإِنْ تَوَكُّواْ فَإِنَّهَا عَلَيْكَ الْبَلْغُ الْمُبِينُ ﴿

نو که شا وګرځوله دوي (له اسلامه نو تاته هیڅ ضرر نشته) پس بېشکه چې خبره همدا ده چې پر تا (اي محمده !) رسوونه ده ښکاره.

تفسیر: یعنې که دوی سره د دومره احساناتو د اورېدلو بیا هم د الله تعالى په مقابل کې خپل سرونه ښکته نه کړي، نو تاسې هیڅ غم او اندېښنه مه کوئ! تاسې خپله فریضه او سپارلې شوې وظیفه اداء فرمایلې ده، او په ډېر صراحت او ښه وضاحت سره مو ګردې ضروري خبرې هغوی ته اورولي دي، وروسته له دې نه د هغوی معامله پاک الله ته وسپارئ!.

#### يَعْرِفُونَ نِعْمَتَ اللهِ ثُمَّ يُنْكِرُونَهَا وَأَكْثَرُهُمُ الْكَفِرُ وَنَ فَ

پېژني دغه (کفار علماً) نعمتونه د الله چې اقرار پرې کوي بيا انکار کوي له هغه څخه (عملاً چې د غيرُ الله عبادت کوي) او زيات د دغو (منکرانو) څخه کافران دي.

تفسير: يعنې بېشکه ځينې بندګان شکرګذار هم دي ﴿وَقِلِيْنُ مِّنْ عِبَادِي الشَّكُوْرُ ﴾ (۲۲ جزء د سبأ سورت (۱۳) آيت (۲) رکوع)، ليکن د اکثرو دغه حال دی چې سره د الله تعالى د انعاماتو او احساناتو د ليدلو او پوهېدلو خو بيا هم د الله تعالى شُکر ګذاري او د اطاعت له اظهاره غافلان کاهلان او ذاهلان دي، او شکر يې نه اداء کوي، او احسانات يې هېروي، ګواکې له زړه پرې پوهيږي او عملاً ترې انکار کوي.

#### وَيَوْمَنَبْعَثُ مِنْ كُلِلِّ أُمَّةِ شَهِيمًا ثُمَّ لا يُؤذَنُ لِلَّذِيْنَ كَفَرُوْ اوَلاهُ مُشْتَكُونَ الله

او (وويروه اى محمده ! دغه كفّار له هغې) ورځې چې راپورته به كړو مونږ هر امّت څخه يو شاهد (يعنې په ايمان او كفر د دوى) بيا به نه وركولى كيږي اذن (حكم د معذرت يا دنيا ته د رُجوع) هغو كسانو ته چې كافران شوي دي، او نه به له دوى نه طلب د استرضاء كولى شي (له الله نه په منلو د توبې سره).

تفسير: دلته د کفر او ناشکرۍ انجام راښيي، يعنې په ياد يې ولرئ چې هغه ورځ هم راتلونکې ده چې <sup>ګ</sup>کرد (ټول) پخواني او وروستني امتونه به د أحکم الحاکمين په وروستني عدالت کې سره ودريږي، او د هر امت نبي به د <sup>ګ</sup>کواه په ډول درولي کیږي، څو د خپل امت د نېک او بد او مطیع او عاصي په نسبت شهادت ورکړی چې کوم یوه څه معامله کړې ده؟ او د الله تعالی د پیغام حق څرنګه اداء او له انبیاو و سره یې څرنګه سلوک کړي دي؟ په دغه وخت کې به دغو منکرانو ته له سره د خبرې اجازه نه وي، او نه به خپلې شونډې پرانستلی شي، یا اوس وروسته له وخته په توبه ایستلو سره څرنګه خلاصېدی شي؟ حال دا چې دوی به پر خپل مجرمتوب او د خپلو د هیڅ قسم ننواتو او معذر تونو نه قبلېدلو باندې پوره خبر او د هغه انکشاف به دوی ته شوی وي، او دوی به په دغه وخت په دې باندې هم پوهیږي چې دا ځای «دار الجزاء» دی، او «دار العمل» نه دی، چې اوس په پښېمانۍ او توبه ایستلو سره خطاوې وبخښلی شي.

# وَإِذَارَاالَّانِينَ ظَلَمُواالْعَنَابَ فَلا يُغَفَّفُ عَنْهُمْ وَلاهُوْيُنظُرُونَ ﴿

او کله چې وویني هغه کسان چې ظلم (شرک) یې کړي دی (پر نفسونو خپلو) عذاب؛ نو سپک به نه کړی شي له دوی نه (عذاب د دوزخ) او نه به دوی ته مهلت ورکړی شي (لپاره د اعتذار).

تفسیر: یعنې نه به د عذاب په سختۍ کې څه تقلیل واقع کیږي، او نه به په منځ کې څه وار او مهلت ورکړ شي، سمدلاسه به په بل عذاب کې اخته کیږي، ځینو د (وَلَاهُوَیُنَظُرُونَ) څخه دغه مراد کړی دی، چې د جهنّم د لیدلو څخه وروسته د یوې دقیقې (منټ) لپاره هم دوی ته مهلت او فرصت نه ورکول کیږي، او جهنّم علی الفور ګرد مجرمان خپل طرف ته کش کوي.

# و إِذَا رَاالَّذِيْنَ اَشُرَكُوا شُرَكَاءَهُمُ قَالُوْا رَبَّنَا هَ وُلَاْءِ شُرَكَا وُنَاالَّذِيْنَ كُنَّانَ كُوامِنَ دُونِكَ فَالنَّا الَّذِيْنَ كُنَّانَ كُوامِنَ دُونِكَ فَالنَّقَوُ النِّكُمُ لَكِذِبُونَ ﴿

او کله چې وویني هغه کسان چې شرک یې کړی دی شریکان (بُتان وغیره) خپل؛ نو وبه وایي دغه (مشرکان) ای ربه ځمونږ! دا دي شریکان معبودان ځمونږ هغه چې وو مونږ چې بلل او عبادت مو کولو (په دنیا کې د دوی) بې له تا نه، نو وبه غورځوي دغه (معبودان) دوی ته خبره چې بېشکه تاسې خامخا دروغجنان یئ.

تفسیر: یعنې مونږ د دوی له شامته وو ژلی شو، ښايي مطلب يې داسې وي چې مونږ بالذات بې قصوره يو، يا دا چې دوی ته دو چنده سزا ورکړه! (پس بېرته به وغورځوي خبره د دوی، او دا بتان به هم الله تعالی ګويان کړي، او دغو مشرکانو ته به ووايي چې بېشکه تاسې دروغجنان يئ چې مونږ مو د پاک الله شريکان درولي وو، مونږ کله تاسې ته ويلي وو چې ځمونږ عبادت و کړئ، في الحقيقت تاسې يواځې د خپلو اوهامو او د چټي (بېکاره) خيالاتو په عبادت کې لګيا وئ، چې هغه هيڅ اصل او حقيقت نه درلود، يا د پيريانو او شيطانانو عبادت به مو کولو، مګر هلته شيطان هم په داسې و ينا سره له دوی نه ځان بېلوي: ﴿وَمَاكَانَ لِيَ عَلَيْكُوْتِنَ سُلُطِنِ اِلاَآنَ دَعَوْتُكُوْفَاسَتَبَبْتُوْرُنَ وَلُومُوْآانَفْسَكُوْلُهُ (۱۳ جزء د ابراهيم سورت (۲۲) آيت (۴) رکوع).

الغرض هغه شیان یې چې خپل معبودان ګرځولي وو؛ هغوی ګرد به د خپل د بېلتون او بېزارۍ اظهار او اعلان له هغو سره کوي، څوک به په رښتیا سره او څوک به په دروغو سره، تیږي (ګټې) او د نورو شیانو بُتان خو د دغه خبرې څخه په قطعي ډول خپله بېخبري ښکاره کوي، ملائکې او انبیاء او صالحین به له شرکه او کفره د خپل د دائمي سخت نفرت اظهار او د خپل د خالصې بندګی اقرار کوي، پاتې شول شیاطین اګر که د دوی دغه د نفرت اظهار به په دروغو سره وي؛ خو بیا هم له هغه څخه مشرکین به په کُلي ډول مأیوس کیږي، او پخپلو منځونو کې به سره و ایي چې: نن ځمونږ هم ځمونږ په کار رانغی، او زړه مو پرې ښه نشو.

#### وَٱلْقَوْالِلَ اللهِ يَوْمَمِنِ إِلسَّلَمَ وَضَلَّ عَنْهُمْ مَّا كَانُوا يَفْتَرُونَ ٠

او وبه غورځوي دغه (مشرکان) الله ته په دغې ورځې کې صُلحه (او اقرار به وکړي په ګناه خپلې په عاجزۍ سره) او ورک به شي له دوی نه هغه چې وو دوی چې دروغ به يې تړل (پر الله).

تفسیر: یعنې ټول شورماشور او طمطراق او افتراء تړل به په هغه وخت کې غائبیږي، ګرد به عاجز او مقهور کیږي، او د الله تعالی په حُضور کې به د اطاعت او انقیاد اظهار کوي: ﴿ٱسۡمِعۡ بِهِمۡوَٱبُصُوۡرَیۡوَوۡمَ یَآتُوۡنَتَا ﴾ (۱۶ جزء د مریم سورت (۳۸) آیت، (۲) رکوع).

#### الكَذِينَ كَفَرُوْاوَصَتُ وَاعَن سَبِيْلِ اللهِ زِدُنهُمْ عَدَابًا فَوْقَ الْعَذَابِ بِمَا كَانُوْا يُفْسِدُونَ<sup>©</sup>

هغه کسان چې پخپله کافران شوي دي او اړولي دي دوی (نور خلق هم په دنيا کې) له لارې د الله، زيات به کړو مونږ دوی تـه (په آخرت کې) يو عذاب له پاسه د بل عذاب په سبب د هغه چې وو دوی چې فساد به يې کولو، (چې کفر او منع ده د اسلامه).

تفسير: يعنې يو عذاب د حق په انكار او بل په دې چې نور خلق يې د الله تعالى له لارې څخه منع كړي دي، يا يو عذاب د جرم پر صدور او بل د هغه د عادت اچولو په تعميم باندې، په هر حال له آيت څخه معلوم شو، چې څرنګه په جنت كې د اهل الجنّت منازل او مدارج متفاوت وي، په جهنّم كې به هم د دوزخيانو مدارج له كميّت او كيفيّت او نوعيّت له پلوه سره متفاوت وي.

# وَيُوْمَنَبُعَثُ فِي كُلِّ أُمَّةِ شَهِيًا عَلَيْهِمُ مِّنَ انْشِيهِمُ وَجِمُنَابِكَ شَهِيْمًا عَلَى لَهُ وُلَاّ وَنَزَّلْنَا عَلَيْهُمُ وَنَوْلُنَا عَلَيْهُمُ وَيُوْرُفُهُ وَنَزَّلْنَا عَلَيْكُ الْكِتْبَ بِينَ فَي عَلَيْكَ الْكِتْبَ بِينَ فَي الْمُسْلِدِينَ فَي عَلَيْكَ الْكِتْبَ بِينَ فَي الْمُسْلِدِينَ فَي اللَّهُ اللَّالِي اللَّهُ الللَّهُ اللَّهُ الللَّهُ اللَّهُ اللَّهُ اللَّهُ اللَّهُ اللَّاللَّهُ اللّهُ اللَّهُ اللَّهُ اللَّاللَّ اللَّهُ اللَّهُ اللَّهُ الللَّهُ ال

او (یاد کړه ای محمده دوی ته) هغه ورځ چې راپورته به کړو مونږ په هر امّت کې یو شاهد (نبي) په (ویلو او کولو د) دوی باندې له نفسونو (قومونو، قبیلو) د دوی، او رابه ولو مونږ تا (هم ای محمده) شاهد پر دغو کسانو؛ او نازل کړی لېږلی دی مونږ پر تا (ای محمده!) کتاب (قرآن چې دی) بیان واضح لپاره د هر (دیني) څیز او هدایت (حق ته) او رحمت دی او زېری (په جنت سره) خاص مسلمانانو ته.

تفسير: يعنې هغه هولناکه ورځ د ياد ساتلو وړ ده، کله چې هر يو نبي به د خپل د امّت د معاملاتو په نسبت د الله جل جلاله په دربار کې بيان ورکوي، او ځمونږ نبي کريم صلى الله عليه وسلم به هم د دې امّت حالات بيانوي، بلکه د ځينو مفسرينو له قوله سره موافق محمد صلى الله عليه وسلم به د ګردو شهداوو لپاره داسې شاهدي اداء کوي، چې بېشکه دوى خپل منصبي فرائض په ښه شان سره اداء کړي دي.

﴿ وَنَوَّلْنَاعَلَيْكَ الْكِتْبُ ﴾ الآية ـ يعني په قرآن كې تمام د هدايت علوم، او د دين اصول، او د دارينو د فلاح په متعلق ضروري امور او نهايت مكمّل او واضح بيان شته، په دغه كې د قيامت هغه واقعات هم راغلل، چې د هغو ذكر پاس تېر شو، په دغه صورت پر هغه نبي چې داسې جامع كتاب لېږلى شوى دى؛ د هغه مسئوليت او دمه واري به هم ډېره درنه او ثقيله وي، ګواكې د ﴿ شَهِيْدًاعَلُ هَوُلاً ﴿ اَلَى صَحْد صلى الله عليه وسلم عظيمه مرتبه او د هغې مرتبې سره مناسب د مسئوليت په لوري يې لطيفه اشاره وفرمايله، ﴿ وَلَنَسْئَكُنَّ النَّهِ مُولَكُنَّ الْمُوسِلِيْنَ ﴾ (٨ جزء د الأعراف سورت (ع) آيت لومړى ركوع)، ابن كثير (رحمه الله تعالى) دغه لر څه په تفصيل سره بيان كړې ده.

# اِتَّ اللهَ يَأْمُرُ بِالْعُكُ لِ وَالْإِحْسَانِ وَإِيْتَآئِي ذِي الْقُرْ فِي وَيَنْهُ عَنِ الْفَحْشَآءِ وَالْمُنْكَرِ وَالْبَغِيْ عَنِ اللهَ يَأْمُرُ بِالْفَحْشَآءِ وَالْمُنْكَرِ وَالْبَغِيْ عَيْطُكُو لَعَلَكُو تَذَكَّرُونَ ﴿ يَعِظُكُو لَعَلَكُو لَعَلَكُو تَذَكَّرُونَ ﴿ يَعِظُكُو لَعَلَكُو لَعَلَكُو لَعَلَكُو لَعَلَكُو لَعَلَكُو لَعَلَكُو لَعَلَكُو لَعَلَكُو لَعَلَكُو لَعَلَكُ اللهَ عَلَيْهُ وَالْمُنْكِرِ وَالْبَعْفِي اللهَ عَلَيْهُ وَاللّهُ عَلَيْهُ وَاللّهُ عَلَيْهُ وَاللّهُ عَلَيْهُ وَاللّهُ عَلَيْهُ وَاللّهُ عَلَيْهُ وَاللّهُ وَاللّهُ عَلَيْهُ وَاللّهُ عَلَّهُ وَاللّهُ عَلَيْهُ وَاللّهُ عَلَيْ اللّهُ عَلَيْهُ وَاللّهُ عَلَيْكُو اللّهُ عَلْمُو لَا لَعُلّالُهُ وَلَكُمُ لَا مُؤْلِقًا لَكُولُ وَاللّهُ عَلَيْهُ وَاللّهُ عَلَيْمُ وَاللّهُ عَلَيْهُ وَاللّهُ عَلَيْهُ عَلَيْكُولُولُ وَاللّهُ عَلَيْكُولُ وَاللّهُ عَلَيْكُولُولُكُولُولُكُ وَلَا لَكُولُولُ وَلَاللّهُ عَلَيْكُولُولُ وَلَاللّهُ عَلَيْكُولُولُولُولُولُولُولُولُولُ وَاللّهُ عَلَيْكُولُولُ وَاللّهُ عَلَيْكُولُولُولُولُ وَاللّهُ عَلَيْكُولُولُ وَاللّهُ عَلَيْكُولُولُ وَاللّهُ عَلَيْكُولُ وَاللّهُ اللّهُ عَلَيْكُولُ وَاللّهُ وَاللّهُ عَلَيْكُولُ وَاللّهُ وَاللّهُ عَلَيْكُولُ مِنْ اللّهُ وَاللّهُ وَاللّهُ وَاللّهُ وَاللّهُ عَلَيْكُولُ وَاللّهُ وَاللّهُ عَلَيْكُولُ وَاللّهُ وَاللّهُ وَلَّهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُ وَا

بېشکه الله امر (ځکم) کوي په عدل (انصاف کولو) سره، او په احسان (نیکي کولو) سره، او په ورکړې سره خاوندانو د خپلوۍ ته، او منع کوي له قبیحه وو کارونو څخه، او له بدو کارونو او له سر کښۍ څخه، پند درکوي تاسې ته (په دغو اوامرو نواهیو سره) لپاره د دې چې تاسې پند واخلئ.

تفسیر: لوی قرآن یې ﴿ تِبَمْیَانَا لِکُلِّ شَیْءٌ ﴾ فرمایلی وو، دا آیت د هغه یوه نمُونه ده، ابن مسعود رضي الله تعالی عنه فرمایي چې: «الله تعالی د هر یوه خیر او شر بیان په دغه آیت کې سره راغونډ کړی دی، ګواکې چې هیڅ یوه داسې عقیده، نېک خلق، عمل، معامله، ښه او بد به نه وي؛ چې امراً یا نهیاً د دې آیت لاندی کې رانشي».

ځينې علماء ليکي: که د پاک قرآن بل آيت نه وی؛ نو يواځې همدغه آيت د ﴿ بِتَبْيَانَّالِّكُلِّ ثَنَّى ﴾ د تثبيت لپاره هم کافي وو.

ښايي د همدې لپاره راشد خليفه عمر بن عبد العزيز (رحمه الله) دغه آيت د جمعې او د عيدينو په آخري خطبې کې درج کړ، او محمدي امت ته يې يوه حسنه أسوه قائمه کړه (رحمه الله تعالى).

د دې آیت د جامعیت پوهولو لپاره د یو مستقل تصنیف ضرورت دی، خو بیا هم لږ څه اندازه دې داسې و کړی شي، چې په دغه آیت کې د درې شیانو امر فرمایلی شوی دی:

- (١): عدل، (٢) احسان، (٣) ايتاء ذي القربي:
- (۱): د عدل مطلب دا دی چې د انسان تمام عقائد \_ أعمال \_ أخلاق \_ معاملات \_ جذبات \_ د اعتدال او انصاف په تله كې تللى شوي، او له افراطه او تفريطه هيڅ يوه پله يې لاندې باندې نه وي، كه له خپل كوم ډېر سخت او غليظ دښمن سره هم معامله كوي؛ ښايي چې د انصاف له اساسه او اصوله وانه وړي ! د ده ظاهر او باطن ښايي چې يو شان وي ! هره هغه خبره چې د خپل ځان لپاره نه غوره كوي؛ هغه دې د خپل بل ورور لپاره هم غوره نه كړي.
- (۲): د «احسان» معنی دا ده چې ښايي انسان بالذات د نېکۍ او ښېګڼې (فائدې) مجسمه شي، او د نورو لپاره ښه وغواړي، د عدل او انصاف له مقامه لږ څه پورته شي، او د فضل او عفو او تلطّف او ترحّم عادت ځان ته غوره کړي، د فرائضو د اداء کولو څخه وروسته د تطوّع او تبرّع په طرف قدم واخلي !، له انصافه سره دې مروت جمع کړي ! او يقين دې ولري ! هره هغه نيکي چې دی يې کوي؛ الله تعالى هغه ګوري، او د هغه د لوی دربار د ښېګڼې (نېکۍ) جزاء هرومرو د ښېګڼې په صورت کې وررسيږي !، لکه چې د «صحيح البُخاري شريف) په يوه مبارک حديث کې راغلي دي: «الإحسان أن تعبد الله کأنک تراه، فإن لم تکن تراه فإنه يراک» او په ۲۷ جزء د «الرحمن» سورت په (۶۰) آيت (۳) رکوع کې همداسې يو آيت لولو: ﴿هَلُ جَرَاءُ الْاِحْسَانُ اَلْاَوْسُمَانُ ﴾
- (٣): ايتاء ذي القربي، يعني وركړه او احسان او ښېګڼه كول له خپلوانو سره هم د الله تعالى خوښ دي، واقعاً چې عدل او احسان يا په بل لفظ (انصاف او مروت) خو د خپل ځان او هر خپل او پردي او دوست او دښمن سره متعلق دى، ليكن د اقاربو حق دى له اجانبو څخه څه زيات وپالل شي ! او هغه تعلقات چې الله تعالى په منځ كې قائم كړي دي؛ د هغه رعايت دې خامخا و كړى شي ! بلكه له اقاربو سره همدردي او له هغه سره مروت او احسان دې له پرديو څخه زيات و كړى شي، «صلة الرحم» يوه مستقله نيكي ده، چې ښايي د اقاربو او ذوي

الأرحامو لپاره درجه په درجه استعمال كړى شي، اوس د دغو دريو الفاظو جامعيت تر نظر لاندې نيولى هر يو پوه سړى فيصله كولى شي؛ چې هغه كومې نورې فطري ښېګڼې او نېكۍ داسې په دنيا كې به پاتې وي، چې د دغو درې فطري له احاطې څخه د باندې وي؟ فلله الحمد والمنه.

﴿ وَيَثْهَى عَنِ الْفَحَشَاءِ وَالْمُنْكُرِ وَالْمَنْكُرِ وَالْمَنْكُرِ وَالْمَنْكُرِ وَالْمَنْكُرِ وَالْمَنْكِر

(۱): فحشاء، (۲): منکر، (۳): بغي، يعنې ځکه چې د انسان په وجود کې هم درې قوّ تونه شته، چې د هغو د بې موقعه او غلط استعمال څخه ګردې خرابۍ او بدۍ پيدا کيږي:

- (١): شهواني بهيمي قوت.
- (٢): شيطاني وهمي قوّت.
  - (٣): سبعيه غضبي قوّت.

غالبًا له «فحشاء» څخه هغه بېحيا خبرې مراد دي چې د هغو منشأ د شهوت او بهيميت افراط وي، «منکر» د «معروف» ضد دی، يعنې هغه نامعقوله کارونه چې ترې سليمه فطرت او صحيح عقل انکار و کړي، ګواکې چې د شيطاني وهمي قوې د غلبې څخه د ملکيه عقلې قوه پړه شي.

درېيم شي يې «بغي» يعنې سركښي او ياغيتوب دى، چې سړى په بغاوت سره له حده تېر شي او په ظلم او تعدي ملا و تړي، او د څيرووونكو ځناورانو په شان څيرولو، داړلو، شكولو، او ځغليدلو پسې ولويږي، او د نورو د ځان يا د مال يا پت (عزت او آبرو) او نورو شيانو د نيولو لپاره په ناحقه سره لاس و غځوي، داسې حركات د خپلو ګر دو اقسامو سره د سبعيه غضبي قوت د بېځايه استعمال څخه پيدا كيږي.

خلاصه دا چې په دغه آيت کې يې تنبيه فرمايلې ده، تر هغه پورې چې انسان دغه درې واړه قواوې اداره نه کړي، او په خپل قابو کې يې ونه ساتي، او ملکيه عقلي قوه پر دغو نورو قواوو حاکمه ونه ګرځوي؛ له سره پاک او مهذب کېدی نشي.

أكثم بن صيفي رضي الله تعالى عنه د دې آيت كريمه د اورېدلو څخه وروسته خپل قوم ته وويل: «زه كورم چې دغه رسول الله صلى الله عليه وسلم د كردو عمده وو او اعلى وو اخلاقو حكمونه صادروي، او له ټيټو او سپكو اخلاقو او اعمالو څخه ممانعت كوي، نو د ده په منلو او اطاعت كې جلتي و كړئ»! «فكونوا في هذا الأمر رؤوسا ولا تكونوا فيه أذنابا» «تاسې په دغه سلسله كې سر شئ! او لكى مه كېږئ!»، عثمان بن مظعون رضي الله تعالى عنه فرمايي چې: د دې آيت د اورېدلو څخه ځما په زړه كې ايمان راسخ شو، او د محمد رسول الله صلى الله عليه وسلم محبّت مې په زړه كې ټينګ شو.

#### وَاوَفُوْا بِعَهُدِاللَّهِ إِذَا عَهَدُ تُنْمُ وَلَا تَنْقُضُوا الْرَيْمَانَ بَعْدَ تَوْكِيْدِهَا وَقَدُ جَعَلْتُمُ اللَّهُ عَلَيْكُمُ كَوْيُلِا إِنَّ اللَّهَ يَعْلَمُ مَا تَفْعَلُونَ ®

او وفا کوئ تاسې په عهد د الله کله چې په خپلو منځونو کې سره وعده و تړئ، او مه ماتوئ تاسې قسمونه وروسته د محکم کولو د هغو حال دا چې په تحقيق ګرځولي دې تاسې الله پر خپلو ځانونو شاهد (ضامن ساتونکي په وفا سره)، بېشکه الله ته معلوم دي هر هغه څه (هم) چې کوئ يې تاسې.

تفسير: په پاس آيت کې د درې شيانو د کولو يا د پرېښودلو حکم وشو، اوس د هغه ځينې افراد بالتخصيص بيان فرمايي، يعنې د عهد د ايفاء تأکيد، د غدارۍ او بد عهدۍ څخه ممانعت چې دغه شي علاوه پر دې چې په «في نفسه»

مهتم بالشان دی؛ د هغه وخت مخاطبینو له حاله سره زیات مناسب وو، او د هغه اثر د مسلمانانو اقوامو پر عروج او ترقی او د هغو د مستقبل بري او کامیابی باندې لو ېدونکی وو، نو ځکه یې حکم و کړ، لکه چې د الله تعالی نوم یادوئ، او قسمونه پرې خورئ، او معاهده پرې تړئ، نو د الله تعالی د نامه حُرمت او عزّت په ښه شان سره وساتئ! که له کوم قوم یا له کوم سړي سره مو معاهده وي (په دې شرط چې خلاف الشرع نه وي)؛ نو ستاسې او د هر مسلمان وظیفه دا ده چې هغه پوره کړئ، اګر که د هغې په ایفاء کې ډېر مشکلات او مصاعب هم درپېښ شي.

# وَلَا تَكُونُوا كَالَّرَى نَقَضَتُ غَزُلَهَا مِنَ بَعَدِ قُوَّقِ أَنَكَاثًا ثَتَنَّخِذُوْنَ اَيْمَانَكُوْ دَخَلًا بَيْنَكُوُ اَنْ تَكُوْنَ الْمُعَدِّدُونَ اَيْمَانَكُوْ دَخَلًا بَيْنَكُوُ اَنْ تَكُونَ اللهُ عَلَى اللهُ عِنْ اللهُ عَلَى اللّهُ عَلَى اللهُ عَلَى ال

او مه کېږئ تاسې (په نقض د عهد کې) په شان د هغې (ښځې) چې بېرته به يې اومه کول تارونه وريشلي خپل وروسته د محکم والي (د هغه په تاوولو د هغو سره) حال دا چې ټو ټې ټو ټې وي، حال دا چې نيسئ تاسې عهدونه خپل دخل (پلمه، ټګي، مکر، خيانت) (يو له بل سره) پخپلو منځونو کې، په سبب د دې چې شوه به يوه ډله دغه ډېره زياته له هغه بلې ډلې څخه (نو تاسې به خپل عهد ماتوه، له يوې ډلې سره به يو ځاى کېدى)، بېشکه همدا خبره ده چې آزمويي تاسې الله په (وفا د) دغې (وعدې) سره؛ او خامخا بيان به کړي هرومرو (الله) تاسې ته په ورځ د قيامت کې هغه شي چې وئ تاسې چې په هغه کې مو سره اختلاف کولو (په جزاء در کولو سره).

تفسير: يعنې له عهد تړلو څخه وروسته د هغه ماتول داسې د حماقت کار دی، لکه چې کومه ښځه ټوله ورځ تار وريشي، وغړي، بيا دغه خپل جوړ، تيار وريشلي شوى تار يا اوبدلي يا ګڼډلي کالي (کېړې) د ماښام په وخت کې بېرته اومه کړي، يا يې بيخي وشلوي، يا يې وشکوي او ټو ټې ټو ټې يې کړي، لکه چې په مکې معظمې کې يوې لېوني ښځې (ريطه بنت سعده) نامې به همداسې کول، مطلب يې دا دى چې لکه د اوم تار په شان د معاهداتو ګڼل چې هر کله مو زړه وغواړي همغسې يې وريشئ، او هر کله چې مو زړه وغواړي، د خپلو ګو تو په يوه ادني حرکت يې وشکوئ؛ نو دغه سخت ناعاقبت انديشي او لېونتوب دى، که هر لفظ او قول او عهد او پيمان ته اعتبار نشي پاتي؛ نو د دنيا نظام بيخي خراب او مختل کيږي، هغه اقوام چې د عدل او انصاف له قانونه مخ اړوي، او محض د خپلو اغراضو او خواهشو پسې تل ګرځي؛ نو د دوى په نز د د معاهدې ماتولو لپاره تړلې کيږي، او هر کله چې خپل معاهد وقوم کمزوره او ناتوانه وويني؛ نو ګرد معاهدات څيروي، او د رديو په ټو کرئ کې يې غورځوي (پاک الله د دې بد عادت) په نسبت داسې فرمايي: معاهدې او قسمونه د فر بې ـ دغابازۍ، مکارۍ، پلمې، او حيلې آله مه جوړوئ! لکه چې د اهل جاهليت عادت وو: څه مهال چې کوم جماعت به يې له خپلو ځانونو څخه قوي او طاقتور ليدل؛ نو سمدلاسه به يې د هغوى سره خپله معاهده غو ټه کوله، خو هر کله چې د دغو خلفاوو د کمزور کولو او د خپلو ځانونو د لويولو لپاره کوم فرصت او موقع يې په لاس ور تله، نو سمدلاسه به يې هغه معاهدات ماتول، او هغه ګرد قسمونه او حلفونه به يې د هېرې په تاخچه کې کېښودل، کټمټ (هوبهو) لکه هغه وضعيت چې نن پرون د اروپايي قسمونه او حلفونه به يې د هېرې په تاخچه کې کېښودل، کټمټ (هوبهو) لکه هغه وضعيت چې نن پرون د اروپايي قوامو معمول دى.

#### وَلُوْشَاءَ اللهُ لَجَعَلَكُمُ أُمَّةً وَاحِدَةً وَالرَن بُيْضِلُّ مَن يَشَاءُ وَيَهُدِى مَن يَشَاءُ وَلَسُّعَلْنَ عَمَّا كُنْ تُوْزَعَهُ مَلُوْنَ ﴿

او كه اراده فرمايلي وى الله؛ نو خامخا كرځولي به يې وئ تاسې يو امت (يو ټولى متفق په اسلام)، وليكن (پاك الله) كمراه كوي هر هغه څوك چې اراده وفرمايي (د كمراهۍ يي)، او په لاره (د حق) برابروي هر هغه څوک چې اراده و فرمايي (د هدايت يي)، او خامخا وبه پوښتېدلی شئ تاسې هرومرو له هر هغه عمله چې وئ تاسې (په دنيا کې) چې کولو به مو.

تفسير: يعنې الله تعالى په دې باندې قادر وو، چې اختلاف ته به يې له سره لاره نه وركوله، مګر حكمت يې د دې خبرې مقتضي نشو، لكه چې مو په څو څو مواقعو كې دغه تقرير كړى دى، شاه صاحب (رحمه الله) ليكي: «له دې نه معلومه شوه چې له كافر سره دې هم غدر او بد عهدي ونه كړى شي، كفر په دغو خبرو نه لري كيږي، مګر د دغې چارې د كولو ګناه او وبال د ده پر عامل باندې لويږي.

#### ۅٙڵڗؾۜؾڿؚۮؙۅٞٳٳؽؙؠٵؘؽؙؙؙۿؙۮڂؘڵؙڔؽؽڴؙۄؙڣٙؾ۬ڔ۬ڷۊٙۮ؋ؓڹڡ۫ػڎؙڹٛۅؙؾۣۿٵۅٙؾۮٛۅٛۊۅؗٳٳڵۺؙٷٙۼؚؠ۪ؠٵڝٙۮڎؾ۠ۄؙۼؖڽؙ ڛٙۑؽڸٳؠڵۼٷڵڴؙۄؙۼۮؘٳۻٛۼڟؚؽۿ۫

او مه نیسئ تاسې قسمونه خپل (وعدې خپلې) دخل (مکر او فرېب) پخپلو منځونو کې، نو وبه ښوییږي قدم (ستاسې د لارې د اسلامه) وروسته له ټینګېدو د هغه، نو وبه څکئ غم او رنځ په سبب د منع کولـو ستاسې نورو خلقو لـره له لارې د الله نه (یعنې د نه وفا په وعدې باندې)، او شته تاسې ته عذاب لوی (ای متخلفینو د وعدې په آخرت کې).

تفسير: يعنې په عهد ماتولو او قسم يادولو سره د بد عهدۍ لاره مه پيدا کوئ، او په دې سره اسلامي قوم مه بدناموئ، چې ستاسې له دغسې خراب او ټيټ (لاندې) سپک وضعيت د ليدلو څخه يقين راوړونکي به په شک کې لويږي، او غير مسلم اقوام به د اسلام له دُخوله ستانه (واپس) کيږي، او پر تاسې د الله له لارې د امتناع ګناه په غاړه کيږي، چې د هغه سزا به ډېره سخته وي.

#### وَلاَتَشُتُرُوابِعَهُدِاللهِ ثَمَنَا قِلِيُلا اِتَمَاعِنْدَ اللهِ هُوَخَيْرٌلُكُوُ إِنْ كُنْتُوتَعُلَمُونَ ®

اومه پېرئ (مه اخلئ) په عهد د الله (په لفظ د الله تعالى) قيمت لږ (پيسې لږې)، بېشکه هغه (ثواب) چې په نزد د الله کې دى همغه خير (غوره) دى تاسې ته، که چېرې يئ تاسې چې پوهېږئ (پخير خيل).

تفسير: پخوا له دې نه پخپلو منځونو کې د قول ماتولو ذکر وو، اوس د الله تعالى سره د قول ماتولو ذکر دى، يعنې د مال په طمع خلاف الشّرع حکم مه کوئ، ځکه چې بالآخر دغسې مال د ځان وبال ګرځي، هر هغه شى چې د شرعې سره موافق ستاسې په لاسونو کې راشي؛ همغه بهتر دى، کذا في «موضح القرآن»، يا د ايفاء العهد کوم اجر چې د الله تعالى له درباره ورکاوه کيږي، هغه د دغه قليل ثمن څخه ډېر بهتر دى، ثمن يې ځکه قليل وفرمايه؛ چې که ګرد جهان هم ورکړ شي، خو بيا هم هغه د آخرت په مقابل کې قليل او حقير دى.

#### مَاعِنْدَكُمُ يَنْفَدُ وَمَاعِنُدَاللهِ بَاقِ وَلَنَجْزِينَ اللهِ بَاقِ وَلَنَجْزِينَ اللهِ يَكُنُ اللهِ مَاكَانُوُا يَعْمَلُونَ اللهِ اللهِ عَنْدَاللهِ بَاقِ وَلَنَجْزِينَ اللهِ اللهِ عَلَيْهُ وَلَا اللهِ عَلَى اللهِ اللهِ عَا

هغه (مال د دنیا) چې تاسې سره دی؛ فناء کیږي، او هغه (خزانې د رحمت) چې الله سره دي؛ باقي دي (فناء نه لري)، او خامخا به جزا ورکړو مونږ هرومرو هغو کسانو ته چې صبر یې کړی دی (په طاعت او مصیبت او له معصیت نه) اجر د دوی په ډېر ښه د هغو د نېکیو سره چې وو دوی (په دنیا کې) چې کولې به یې.

تفسير: بيا نو د دائم او باقي پرېښودل، او د فاني او زائل خوښول د کوم ځای عقلمندي ده، يعنې هغه کسان چې د الله تعالى پر عهد ثابت قدم پاتې کيږي، او ګرد مشکلات او مصاعب په صبر او استقامت سره پر ځان اخلي، د هغه اجر له سره ضائع کېدونکی نه دی، او د داسې ښو اعمالو بدل هرومرو ځمونږ له درباره ورکولی کيږي.

# مَنْ عَمِلَ صَالِحًا مِّنْ ذَكِرِ أَوْ أُنْتَى وَهُوَمُؤُمِنٌ فَلَنُحْيِينَا الْحَبُولَةَ طِبِّبَةً ۚ وَلَنَجُزِينَا هُوَ أَجُرَهُمُ

هر چا چې و کړ نېک (عمل) له نارينه څخه يا له ښځې څخه حال دا چې دی مؤمن وي؛ نو خامخا ژوندون به ور کړو هرومرو دوی ژوندون به ور کړو هرومرو دوی ته اجر د دوی په ډېر ښه، په سبب د هغو (نېکيو) سره چې وو دوی (په دنيا کې) چې کولې به يي.

تفسير: په پاس آيت کې د صابرينو او پر عهد باندې د وفاء کوونکيو د اجر ذکر وو، دلته د ګردو صالحه وو اعمالو په متعلق يوه عمومي ضابطه بيان فرمايي، حاصل يې دا دی: هر هغه نارينه يا ښځه چې په نېکو کارونو کې معتاد شي، په دې شرط سره چې هغه کار يواځې صورتاً نه، بلکه حقيقتاً نېک وي، يعنې د ايمان او د صحيحه معرفت روح پخپل منځ کې ولري؛ نو مونږ به هغه ته هرومرو پاک، صاف، مطهر، او خوندور ژوندون ورعنايت کوو، مثلاً په دنيا کې حلاله روزي، قناعت، د زړه غناء، سکون، طمانيت، د ذکر الله لذت، د الله تعالى د محبّت خوند، د عبوديت د فرض په اداء کې خوښي، د کامياب مستقبل د تصور هغه مزه او د تعلق مع الله هغه حلاوت ورکوو.

تنبیه: په دغه آیت کې یې دغه راوښود چې د لوی قرآن په نظر کې د ښځو او د نارینه وو د نیکۍ او کامیابۍ لپاره یوه ضابطه ده، یعنې نارینه او ښځه بې له امتیازه د خپل حسب الحال سره سم په نیکۍ کولو سره پاک او مطهر ژوندون حاصلولی شي.

#### فَإِذَا قَرَاتُ الْقُرْانَ فَاسْتَعِنْ بِاللهِ مِنَ الشَّيْطِي الرَّجِيْمِ ﴿

نو كله چې لولې (ته) (پاك) قرآن؛ نو پناه وغواړه په الله له شيطان رټلي شوي (په شعلو سره).

تفسير: په حديث کې راغلي دي: «خير کم من تعلم القرآن وعلمه»، «ډېره غوره له ستاسې هغه څو ک دی چې قرآن زده کوي، او نورو ته يې هم ورښيي»، معلوم شو چې د مؤمن لپاره د لوی قرآن قرائت ډېر ښه کار دی، او په پخوانيو آياتو کې پر ښو کارونو د دوو ځلو اجر ور کولو ذکر شوی وو، نو ځکه دلته د قرآن د قرائت د ځينې آدابو تعليم فرمايي، څو کوم سړی د بې احتياطۍ د دغه ډېر ښه کار له اجره بې برخې پاتې نشي، او خپل ثواب ضايع نه کړي، د شيطان زيار (محنت) او کوښښ تل په دغه کې دی، چې د انسانانو ښو کارونو ته نقصان ورسوي، تر څو يې ترې ستون کړي، خصوصًا د لوی قرآن د قرائت په شان د يوه داسې متبرک او مقدس کار څخه چې د ګردو نېکيو سرچينه ده؛ هرومرو ممانعت کوي، او په سړه سينه ور ته نشي کتلی، نو کله چې مؤمن د قرآن دغه د قراءت اراده کوي؛ نو ډومبی دې د زړه په صدق سره پر الله تعالی اعتماد او تو کل و کړي، او د مردود شيطان د پلمو (تدبيرونو) او وسوسو څخه دې پاک الله پورې پناه ونيسي: «أعوذ بالله من الشيطان الرجيم».

تنبيه: څرنګه چې د پاک قرآن ابتداء په «تعوّذ» سره مسنونه ده؛ نو ځکه هر لوستونکي ته ښايي چې پخوا د عظيم الشأن قرآن له لوستلو څخه «تعوّذ» ووايي، د «تعوّذ» مأثوره عبارت هم داسې دی لکه چې پاس وليکل شو، معنی يې دا ده چې: «پناه غواړم په الله تعالى له شره د شيطان رټلي شوي».

### اِتَّهُ لَيْسَ لَهُ سُلُطِنٌ عَلَى الَّذِيْنَ الْمَنُو الْوَعَلَى رَبِّهِمُ يَتَوَكَّلُونَ ®

بېشکه دا (شيطان) نشته ده ته (هيڅ قدرت) تسلّط او غلبه پر هغو کسانو چې ايمان يې راوړي دي، او پر رب خپل توکّل (اعتماد) کوي.

### ٳؾۜؠٵڛؙڵڟٮؙٛۿؙۼٙڸٳڷۮؚؽؽؾۜؾۘٷڰۏڹۿؙۅٳڷۮؚؽؽۿؙۄ۫ڔؚ؋ۿۺ۬ڔؚػ۠ۅؙؽ۞۫

بېشکه خبره همدا ده چې تسلّط د شيطان پر هغو کسانو دی چې دوستي کوي دوی له ده سره، او پر هغو کسانو دی چې دوی له دغه (الله) سره شريک ګرځوونکي دي (د بل شي).

تفسير: يعنې هغه كسان چې په لوى لاس شيطان خپل ملګرى او رفيق و ګرځوي، او د دې په ځاى چې پر پاك الله اعتماد او توكل و كړي، پر شيطان زړه تړي، او پرې مطمئن او ډاډه كيږي، ګواكې شيطان له الله تعالى سره شريك دروي، يا د ده په اغواء سره نور شيان له الله سره شريك كوي، نو پر داسې افرادو د شيطان پوره قبضه او تسلط دى، او په هر ډول يې چې زړه وغواړي، د خپلو ګوتو په اشارو سره يې دې خوا او هغې خوا ته نڅوي او ګکډوي، او هر لوري ته چې زړه يې وشي بيايي يې.

# وَلِذَا بَكَ لَنَا الِيَّةَ مَكَانَ اليَةِ لَوَ اللهُ اَعْلَمُ بِمَا يُنَزِّلُ قَالُوْا لِتُمَا اَنْتَ مُفْتَرِ بَلُ ٱكْثَرُهُمْ لَا لَكُوْلُوْلُهُمْ لَا لَكُوْلُوْلُوْلُهُمْ لَا يَعْلَمُوْنَ اللهُ اللهُ اللهُ لَا يَعْلَمُونَ اللهِ اللهُ ا

او کله چې بدلوو مونږ (راليږو کوم ناسخ) آيت په ځای د (بل منسوخ) آيت (لمصالح الوقت) حال دا چې الله ته ښه معلوم دی هغه څه چې راليږي؛ نو وايي دا (کفّار نبي ته) بېشکه همدا خبره ده چې ته دروغ تړونکی يې (په الله)، بلکه زيات د دوی نه پوهيږي (په حکمت د نسخې).

تفسير: پخوا يې حکم ورکړ چې د قرآن عظيم الشأن د لوستلو په وخت کې د شيطان رجيم له ټګي ټورۍ څخه پناه وغواړئ چې هغه په دغه ښه او مبارک کار کې څه موانع او مشکلات دروړاندې نه کړي، دلته د هغه د ځينو موانع ذکر کوي، چې د پاک قرآن په متعلّق يې هغه پيدا کوي، واقعه خو دا ده چې پوره قرآن خو يو ځلي نه دى نازل شوى، بلکه موقع په موقع د هغه آيات نازلېده، مثلاً په اول کې يې د کفّارو له قتاله ممانعت فرمايلي وو، څه مدّت وروسته مسلمانانو ته امر ورکړ شو، چې له کفّارو او مشرکانو سره جهاد وکړي، يا په ابتداء کې يې حکم فرمايلي وو: (قُوالَيُل اِلاَقِليلًا تَهُمُونًا اَلَى تُحُصُونًا فَتَابَ عَلَيْكُمُ فَاقُرُونًا اَللَهُ مَانَيْسَرَمِنَ الْقُدُرُانِ ﴾ الآية ـ لږ مدّت وروسته په همغه «معظمه مکه» کې دغه آيت نازل شو: ﴿عَلِمَ اَن لَنُ تُحُصُونًا فَتَابَ عَلَيْكُمُ فَاقُرُونَ الْقُدُرُانِ \*) الآية.

کفّارو د داسې احکامو د اور ېدلو څخه اعتراض کولو، چې دغه څرنګه د پاک الله کلام کېدی شي؟ آيا الله تعالی (معاذ الله) له بېخبرۍ څخه د هغې يوې خبرې حکم در کړی وو؟ بيا چې خبر شو نو بل حکم يې صادر کړ؟ معلوميږي

چې دغسې خبرې ته له خپله ځانه جوړوې، که نه د الله تعالى کلام له سره پر دغسې احکامو نشي مشتملېدى، چې يوه ورځې يو شى ووايي، او بله ورځ بله شى ووايي، ممکن وو چې هم داسې وساوس او شبهات شيطان د ځينو مسلمانانو په زړونو کې القاء کړي، نو د هغه ځواب ورکوي چې دغه ستاسې اعتراض محض جهالت او ناداني ده، که تاسې ته د نسخې حقيقت معلوم وى؛ نو له سره به مو داسې الفاظ له خپلې ژبې څخه نه وې ايستلې.

د نسخې مطلب تش هم دغومره دی چې د يوه ميعادي حکم د ميعاد د پوره کېدلو څخه وروسته بل حکم ولېږلی شي، آيا که يو طبيب د لسو يا شلو ورځو لپاره د منضج نسخه تجويز کړي، او وروسته له هغه د مسهل تجويز و کړي، نو دغه تجاويز د هغه طبيب پر لا علمۍ محمول کولی شي؟ يا که هغه سړی چې داسې خبرې کوي پخپله جاهل او ناپوه دی؟ الله تعالی ته پخپله ښه معلوم دي چې په هر وخت کې هر حکم يې نازل فرمايلی دی؛ همغه درست او صحيح دی، يعنې هغه روحاني غـذاء يا دواء چې تجويز کړی شوې ده، تر کوم حده پورې د رُوحاني مريضانو له مزاجه او حالاتو سره مناسبه ده؟.

# قُلْ نَزَّلَهُ رُوْحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ الْمَنْوُ اوَهُدًى وَبُشَرَى لِلْمُسْلِمِينَ ﴿

ووایه (ای محمده دغو کفارو ته چې) نـازل کړی دی دغه (قرآن) روح پاک (جبریل) (له طرفه) د رب ستا په حقه سـره، لپاره د دې چې ثابت کړي (په حقّانیت د قرآن) هغه کسان چې مؤمنان دي او هدایت دی او زېری (د جنّت) دی لپاره د مسلمانانو.

تفسیر: یعنې دغه ځما یا ځما پشان د کوم بل انسان جوړ کړی کلام نه دی، دا خو هغه کلام دی چې بلا شبهه ځما رب د روح القدس جبریل الأمین په ذریعه د حکمت او مصلحت سره موافق پر ما باندې نازل فرمایلی دی، ګواکې (مِنُ تَکِک) یې وویل، او تنبیه یې وفرمایله چې د دغه لوی قرآن نازلوونکی هغه أعلی او أرفع او أقدس ذات دی، چې پخپله محمد صلی الله علیه وسلم یې په داسې یوې حیرت انګېزې طریقې سره او په داسې اعلی او اکمل اخلاق سره تربیه وفرمایه، چې ستاسې په مقابل کې دی، او د روح القدس د بیان فرمایلو څخه ښایي چې په دې لوري اشاره وي، هغه کلام چې حامل یې (رُوځ/القُکُرس) ګرځولی شوی دی، ښایي چې د روحانیت، طهارت، او د ملکیه وو صفاتو مجسمه وي، لکه چې وی ګورئ چې په دغه شان او اوصاف تر اسمان لاندې بل داسې افصح ابلغ او معجز کلام په نظر نه راځي، او دغه قرآن یې ځکه نازل فرمایلی چې ټینګ کړي په حقیقت د دې کلام باندې زړونه د هغو کسانو چې ایمان یې راوړی دی، یعنې موقع په موقع او په تدریج سره د احکامو او آیاتونو د نزول د لیدلو څخه د ایمان لرونکي زړه قوي او اعتقاد یې پخیږي.

# وَلَقَدُنَعُكُوْ اَنَّهُمُ يَقُولُونَ اِنَّمَا يُعَلِّمُهُ بَشَرُ لِسَانُ الَّذِي يُلْحِدُونَ البَيُو اَعُجَمِيُّ وَهٰذَالِسَانُ عَرَبِيُّ مُّيِدِينٌ صَ

او خامخا په تحقیق ښه معلوم دي مونږ ته؛ چې بېشکه دوی وایي چې: بېشکه همدا خبره ده چې ښوونه کوي ور ته انسان (او په واقع کې داسې نه دي ځکه چې) ژبه د هغه سړي چې دوی نسبت د ښوونې کوي هغه ته عجمي ده، او دغه قرآن په ژبه د عربي ده ښکاره (فصیحه، بلیغه چې د عجمي کړ کېچونو څخه بیخي مبرّا ده).

تفسير: يعنې منکرانو به ويل چې (العياذ بالله) لوی قرآن د الله تعالی کلام نه دی، که نه نسخ به په دغه کې ولې واقع کېدی، او نه دغه ای محمده ! ستا کلام کېدی شي، ځکه چې ستا اميتوب خو ګردو ته معلوم او مسلّم وو، يو داسې امي چې نه يې لاس پر كوم كتاب لګېدلى وي، او نه يې قلم پخپل لاس اخيستى وي، بلكه سره له اعلى درجې قريشي توبه تر څلويښتو كلو پورې يو شعر يې هم پر ژبه نوي جاري شوى، چې په شعر ويلو كې د عربو تر وړكيو پورې هم فطري مهارت او ذاتي لياقت درلود، نو دغه به څوك وي؟ چې د هغه د دغه بې نهايته قابليت څخه د دغه عظيم الشأن قرآن پشان يو مستطاب كتاب تيار شوى دى.

د ده په نامه د منکرينو په زعم اختلافات وو، د جبر، يسار، عائش، يعيش، څو تنو عجمي مريو په نسبت ويلي شوي دي چې هغوى نصرانيت پريښى او د اسلام مذهب يې قبول کړى وو، وايي چې دوى کله نا کله د رسول الله صلى الله عليه وسلم په حضور مشرّف کېدل، يا به پخپله رسول الله صلى الله عليه وسلم دوى ليدل، په هر حال د مشر کينو د دغه سفاهت د اعتراض څخه دغه خبره خو ضرور ثابته شوه، چې د بعثت څخه پخوا محمد صلى الله عليه وسلم أمّي او نالوسته وو، او د دوى په زعم دغه يوه منلې شوې خبره وه چې قرآني علوم او معارف د دوى د مسلّمه أميت سره بيخي نشي تطبيق کېدى، نو ځکه د دغې خبرې ويل لازميږي، چې بل کوم سړى دغه عالي خبرې ورښيي، بلا شُبهه چې ځمونږ پاک رسول الله ته هم بل څوک دغه مقدسې خبرې ورښوولې وي، ليکن دغه ښوونکى کوم يو بشر او انسان نه وو، بلکه هغه ځمونږ دغه قدير رب دى چې پخپله داسې ارشاد فرمايي: ﴿ٱلرَّمُهُنُ \*عَلَمُالُقُمُّ اَن﴾، ﴿لِمَانُ الَّذِى يُلُحِدُونَ اليّهِ

يعنې كه تاسې د لوى قرآن په خارقه علومو او د هغه د اعجاز په نورو وجوهو باندې د خپل جهالت او غباوت لامله نه پوهېږئ، نو د هغه د ژبې له اعجازه، د ده د فصاحت او بلاغت ادراك خو لږ څه كولى شئ، چې د هغه په متعلق څو څو ځلې تاسې ته دعوت در كړ شوى دى، او د دغې خبرې اظهار او اعلان په تكرار سره شوى دى، چې كه ټول پېريان او انسانان متفقا سره راټول شي؛ نو د دغه كلام يوه لږه نمونه او مثال هم نشي راوړاندې كولى، نو بيا د دې كلام چې د هغه نظير او مماثل راوړلو څخه د عربو ټول شعراء، فصحاء، بلغاء او پوهان بلا استثناء كرد سره عاجز او پاتې وي؛ نو يو مجهول او معلول بازاري اعجمي مريي څخه څرنگه داسې يوه هيله (اميد) كېدى شي، چې داسې يو معجز كلام به له خپله ځانه جوړولى شي؛ كه په تمامو عربو كې كوم سړي بالفرض داسې كلام جوړولى شوى؛ نو هغه هم دا ځمونږ محمد رسول الله صلى الله عليه وسلم وو، مكر ما سوا له عظيم الشأن قرآنه د محمد صلى الله عليه وسلم كلام بله لو يه ذخيره موجوده ده، چې د لوى قرآن د موضوعاتو بيان يې كړى دى، چې سره له خپله انتهايي فصاحت د پاك قرآن له د خيره موجوده ده، چې د لوى قرآن د موضوعاتو بيان يې كړى دى، چې سره له خپله انتهايي فصاحت د پاك قرآن له يوه وړوكي سورت سره هم برابرې نشي كولى.

#### اِنَّ الَّذِيْنَ لِايْغُومِنُوْنَ بِالْيِ اللهِ لَايَهُدِيْهِمُ اللهُ وَلَهُمْ عَذَابُ الِيُمُّ

بېشکه هغه کسان چې نه راوړي ايمان په آيتونو د الله (او نه وايي چې دا له طرفه د الله دی) نه ښيي دوی ته الله (لاره د نجات او جنت) او شته دوی ته عذاب دردناک.

تفسير: يعنې سره د ښكاره وو دلائلو له وجوده كه يو سړى دغه خبره په خپل زړه كې ټينګه كړي، چې زه به خامخا پرې باور او يقين نه كوم، نو الله تعالى هم هغه ته تر مقصده پورې د رسېدلو لاره نه ورښيي، او هغه <sup>م</sup>كردې قواوې ترې سلبوي، څومره چې و پوهولى شي؛ له سره به پرې و نه پوهيږي، بد اعتقاده سړى تل له هدايته بې برخې پاتې كيږي، او بالآخر د سختو سزاوو مستحق محرځي.

#### إِتَّمَا يَفُتَرِي الْكَذِبَ الَّذِينَ لَا يُؤْمِنُونَ بِاللِّي اللَّهِ وَاوْلِيْكَ هُمُ الْكَذِبُونَ فَ

بېشکه همدا خبره ده چې تړي دروغ هغه کسان چې نه راوړي ايمان په آيتونو د الله (چې قرآن دی)، او همدغه کسان همدوی دي دروغجنان.

# مَنْ كَفَرَ بِاللهِ مِنْ بَعُدِ إِيْمَانِهَ إِلَامَنُ أَكْرِهَ وَقَلْبُهُ مُطْمَيِتٌ لِالْإِيُمَانِ قَلَى شَرَح بِالْكُفْرِ صَدُرًا فَعَلَيْهُمُ عَنَا اللهِ عَظِيْمُ ﴿ فَعَلَيْهُمْ عَذَا الْبُ عَظِيْمُ ﴿ فَعَلَيْهُمْ عَذَا اللَّهِ عَظِيْمُ ﴿ فَعَلَيْهُ مُعَنَا اللَّهِ وَلَهُمْ عَذَا اللَّهِ عَظِيْمُ ﴿ فَعَلَيْهُ اللَّهِ عَلَيْهُ مُعَنَا اللَّهِ عَلَيْهُمْ عَذَا اللَّهِ عَظِيْمُ ﴿ فَعَلَيْهُمْ عَذَا اللَّهُ عَظِيْمُ اللَّهُ اللَّهُ اللَّهُ عَلَيْهُمْ عَذَا اللَّهُ عَظِيْمُ ﴿ فَاللَّهُ اللَّهُ ال

هر څوک چې کافر شو پر الله وروسته له ايمان راوړلو د ده، مګر هغه څوک چې زور پرې وکړی شو (او مجبوراً د کفر کلمه يې وويله) حال دا چې زړه د ده آرام نيوونکی وي په ايمان سره، وليکن هغه څوک چې ارته کړي په کفر سره سينه (خپله چې راضي شي پرې اعتقادًا نو پر دوی باندې غضب دی له (طرفه د) الله، او شته دوی ته عذاب لوی (اخروي په سبب د ارتداد).

تفسير: يو خو هغه مجرمان دي چې د سلهاوو دلائلو او آيتونو په ليدلو هم نه متيقن کيږي، مګر له دوی څخه ډېر لوی مجرم هغه دی؛ چې د يقين راوړلو او تسليم کولو څخه وروسته د شيطاني شبهاتو او وساوسو څخه متأثر شي، او له صداقته انکار و کړي، د داسې کسانو سزا وروسته بيا بيان فرمايي.

په منځ کې په (الرّمنَ اُکْوَه) الآیة ـ کې یوه ضروري استثناء یې وفرمایله، یعنې که کوم مسلمان د زړه په صدق سره برابر په ایمان قائم وي، او د یوې لمحې له مخې هم ایماني رڼا او قلبي طمأنیت د ده له زړه څخه بېل شوی نه وي، مګر تش په کوم خاص حالت کې د کوم خورا ډېر زور او جبر او زبر دستی لامله مجبور شي، او د ډېر شدید خوف له سببه د خپل ژوندانه ساتلو له خاطره تش په ژبه منکر شي، یعنې کومه کلمه د اسلام په خلاف ووایي، خو په دې شرط چې په دغه وخت کې یې هم زړه مطمئن او هیڅ قسم شک، شبهه او تردد په کې نه وي، بلکه د دغه ژبې د الفاظو په نسبت هم سخت کراهیت او نفرت ولري، نو داسې شخص مرتد نه دی، بلکه خامخا مسلمان ګڼلی کیږي، هو ! له دې نه لوی مقام او لوړه مرتبه دا ده چې انسان مر ګ قبول کړي، خو د خپلې ژبې څخه داسې یو لفظ نه باسي، لکه چې د بلال، یاسر، سمیّه، حبیب بن زید الأنصاري، او عبد الله بن ځذافه رضي الله عنهم او د نورو واقعات په تواریخو او سیر تونو کې شته، او مونږ د اختصار په اعتبار دلته هغه نشو لیکلی، ښه خو به دا وي چې د دغو مطالبو د پوهېدلو لپاره تفسیر ابن کثیر ولوستل شی.

#### ذَالِكَ بِأَنَّهُمُ اللَّهُ عَبُّوا أَكَيْوِقَ اللَّهُ نَيَا عَلَى الْأَخِرَةِ لُوَاتَ اللَّهَ لَا يَهُدِى الْقَوْمَ الْكَفِرِيْنَ ۞

دا (لوی اخروي عذاب) په سبب د دې دی چې دوی غوره کړی دی ژوندون لږ خسیس پر (اعلی ژواندانه د) آخرت، او بېشکه الله نه ښيي لاره (د استقامت) قوم کافرانو ته.

تفسير: يعنې داسې منکرانو ته چې دنيوي ژوندون د خپل مقصد کعبه وګرځوئ؛ د بري او کاميابۍ لار کله په برخه کيري.

#### اوليِّك الدِّينَ طَبَعَ اللهُ عَلَى قُلُوبِهِمْ وَسَمْعِهِمْ وَابْصَارِهِمْ وَالْوَلِيِّكَ هُمُ الْغَفِلُونَ<sup>©</sup>

دا (کفّار) همغه کسان دي چې مهر وهلی دی الله پر زړونو د دوی (چې نه قبلوي حق) او په غوږونو د دوی (چې نه اوري حق) او په سترګو د دوی (چې نه ویني آثار د قدرت)، او دغه کسان همدوی دي غافلان (له عُقبی).

#### لاَجَرَمَ النَّهُمْ فِي الْاخِسَرَةِ هُمُ الْخَيسُرُون ٠

دا خبره واقعي ده بلا شُبهه چې بېشکه دوي په آخرت کې همدوي دي زيانکاران (چې عمر يې حبطه لاړ). تفسیر: یعنې هغه کسان چې د خپلو بې اعتدالیو او غلط کارونو څخه د پاک الله ورعطاء کړي قوتونه تباه او بېکاره کړي وي، او تش دنیا یې د خپل مقصود کعبه ګرځولي وي؛ نو له هغوی څخه بد او خراب انجام به د بل چا وي؟.

#### ثُعَّاِنَّ رَبَّكَ لِلَّذِينَ هَاجَرُوْامِنَ بَعُ مِمَافُتِنُوْا تُعَّجُهَدُوْا وَصَبَرُوْاَ إِنَّ رَبَّكِ مِنَ بَعُمِهَا لَغَفُوْرُرَّحِيْءُ ۖ

پس له دې بيا بېشکه رب ستا لپاره د هغو کسانو چې هجرت يې کړی دی (له خپله وطنه) وروسته له هغه چې مفتون شوي دي (په عذابونو) بيا جهاد يې کړی دی او صبر يې کړی دی، بېشکه رب ستا وروسته له دغه (هجرت، جهاد او صبر) نه خامخا ښه مغفرت کوونکی دی، ډېر رحم کوونکی دی.

تفسير: په مکې معظمې کې ځينې کسان د کافرانو له ظلم او تيري څخه ښوييدلي وو، يا تش په ژبه يې د کفر لفظ ويلی وو، وروسته له هغه يې هجرت او جهاد و کړ، او په ډېر استقلال او استقامت پر اسلام قائم پاتې شول، کله چې دوی دومره په اسلامي کارونو کې برخه واخيسته؛ نو هغه تقصير يې ورمعاف شو، او د الله تعالى مهرباني پرې مبذوله شوه.

يو صحابي وو چې «عمّار بن ياسر» رضي الله عنه نوميده، د ده پلار «ياسر رضي الله تعالى عنه» او مور «سُميّه رضي الله تعالى عنها» وه، چې دغه مېره (خاوند) او ښځه د كفّارو د ډېر ربړولو (تكليفولو) او رنځ او درد رسولو لامله اګر كه شهيدان شول، خو بيا هم د كفر يو لفظ يې هم ونه وايه، دغه د مسلمانانو ډومبي ويني دي چې د اسلام په لاره كې تو يې شوې، ليكن د دوى ځوى «عمار رضي الله تعالى عنه» د خپل ځان له وېرې هغه لفظ ووايه، خو وروسته له نجاته په ژړا او انګولا د رسول الله صلى الله عليه وسلم په حضور مشرّف شو، نو دلته دغه پاس آيت نازل شو، رضي الله تعالى عنهم أجمعين.

### يَوْمَ تَاأَيْ كُلُّ نَفْسٍ ثُجَادِ لُعَنَ تَنفْسِهَا وَنُوَقَى كُلُّ نَفْسٍ مَّاعَمِكَ وَهُمُ لَا يُظْلَمُونَ ٠٠

(ياد کړه ای محمده!) هغه ورځ چې رابه شي هر يو (نېک او بد) نفس چې جګړه (سوال او ځواب) به کوي لپاره د (نجات د) ځان خپل، او پوره به ورکړ شي هر نفس ته (جزاء د) هغه عمل چې کړی يې دی حال دا چې په دوی باندې به ظلم ونه کړ شي (په تقليل د حسناتو يا تکثير د سيئاتو).

تفسير: يعنې د يوه په ځاى به بل څه نشي ويلى، مور، پلار، خور، ورور، ښځه، اولاد، احباب او اقارب هيڅوک به نه پکاريږي، هر سړى به پخپل غم او فکر کې اخته وي، چې څه ډول د خپل ځان لپاره يو مخلص پيدا کړي، راز راز دروغ او رښتيا خبرې به د خپل ځان د برائت او عذر لپاره جوړوي، او جواب او سوال او جګړې به کوي، چې د ځان لپاره نجات حاصل کړي.

# وَضَرَبَاللهُ مَثَلًا قَرْيَةً كَانَتُ امِنَةً مُّطْمَيِّةً يَّالْتِيُهَارِزُقُهَارَغَدًامِّنُ كُلِّ مَكَانِ فَكَفَرَتُ وَضَرَبَاللهُ مَثَالِ فَكَفَرَ اللهِ فَأَذَاقَهَا اللهُ لِبَاسَ الْجُوعِ وَالْخَوْفِ بِمَا كَانُوْ أَيَصْنَعُونَ ﴿

او بيانوي الله مثل د يو كلي چې وو دا په امن كې، په آرام (او هوسا اهل د دې)، چې راته دغه كلي ته رزق روزي (د اهل) د دې ډېره پرېمانه له هر ځايه (له هره طرفه)، نو كافر (ناشكره) شو (اهل د) هغه په نعمتونو د الله؛ نو وڅكاوه په (اهل د) دې باندې الله كالي (كپړې) د لوږې او وېرې (چې لوږه او وېره يې پرې لازمه او محيطه وګرځوله لکه جامه) په سبب د هغو (عملو) چې وو دوی چې کول به يې.

تفسیر: (امِنَةً مُّطْلَبِنَةً) یعنی نه د باندی د دښمن څه فکر او اندېښنه وه، او نه د دننه څخه کوم څه فکر او تشویش، په ډېر امن او هوسایۍ (آرام) سره به یې ژوندون کولو، او خوراک لپاره غلی، دانې، مېوې او نور ور راوړلې کېدې، او هر څیز به یې په افراط وو، په کور ناست دوی ته هر قسم نعمت وررسېده، نو د هغه کلي اوسېدونکو د الله تعالی د هغو نعمتونو قدر ونه کړ، او په دنیوي خوندونو کې داسې مشغول او مصروف شول، چې په دغه غفلت او مستۍ کې حقیقي منعم هم د دوی له یاده ووت، بلکه د هغه په مقابل کې یې بغاوت و کړ، بالآخر الله تعالی د دغې ناشکرۍ او د نعمت د کُفران خوند پر دوی و څکاوه، چې د امن او هوسایی (آرام) په ځای خوف، و ېره، او د روزۍ د ډېروالي او پرېمانۍ په ځای د لوږې او قحط په مصیبت کې یې داسې اخته کړل، لکه چې کالې (کپړې) د خپل اغوستونکي چپ چاپېر احاطه کوي، او یوه شېبه لوږه او و ېره، قحط او خوف له دوی نه نه بېلېده.

#### وَلَقَدُجَاءُهُمُ رَسُولٌ مِنْهُمُ فَكُنَّ بُوهُ فَأَخَذَهُمُ الْعَذَابُ وَهُمُ ظَلِمُونَ الْ

او خامخا په تحقیق راغلی وو دوی ته رسول له (جنسه د) دوی نو نسبت د دروغو یې و کړ هغه ته؛ نو ونیول دوی لره عذاب (د لوږې او و ېرې) حال دا چې دوی ظالمان وو (په شرک او تکذیب سره).

تفسير: علاوه پر هغو ظاهري نعمتونو چې پاس مذكور شول؛ يو ډېر لوى او مهم باطني نعمت هم هغوى ته وركړى شوى وو، يعنې د دوى له قومه او له نسبه يې يو داسې رسول ورلېږلى وو، چې د هغه اتباع په وسيله يې د الله د خوښې ډېر لوړ مقامات هـم حاصلولى شو، مګر دوى د اتباع او تصديق په ځاى د ده پر تكذيب او مخالفت ملا و تړله، او همداسې پرله پسې په كندو او ژورو كې لوېدل، بالآخر د قديمي سنت الله سره سم محرد ظالمان او محناه گاران د الله تعالى په عذاب كې اخته او دوى يې سره ټول رامخېر كړل، بيا نو د دوى د نجات لپاره د هيچا هيڅ يو تدبير پرمختګ ونه كړى شو.

ځينې مفسرين وايي چې په دغه آيت کې د کوم معين کلي تذکره نه ده، محض د تمثيل په ډول د کوم تباه او ويجاړ شوي کلي لا على التعيين حواله يې ورکړې ده، يا خو د داسې يو فرضي کلي وجود يې فرض کړی، او د مکې معظمې کفّارو ته تنبيه ورکړی شوې وه، چې که تاسې هم داسې و کړئ؛ نو تاسې سره به هم داسې معامله کېدی شي، نو د کُفران نعمت او د رسول الله صلى الله عليه وسلم د تکذيب او عداوت له سزا څخه مه بې فکره کېږئ.

د ځينو علماوو په نز د په دغه مثال کې له کلي څخه مراد مکّه معظمه ده چې هلته هر قسم امنيت او طمأنيت وو، او سره له دې چې يوه غير زرع وادي وه؛ خو راز راز (قسم قسم) مېوې دانې غلې او نور د دې په لوري راښکو دلی شوې: ﴿اَوَلَوْ نُمَکِنَ لَهُوْحَرَمًا الْمِدَّا يُّخْبِي اللَّهِ وَمُكُلِّ ثُمُنَ عُلِ شَکُلُ وَهُ عُرِه وَالاً) الله و الله الله الله عليه و نه پېژندو، په شرک او عصيان او بېحيايي او او هام پرستۍ کې لګيا او منهمک شول، بيا الله تعلي له ګردو نعمتونو څخه لوی نعمت د محمد رسول الله صلی الله عليه وسلم په بعثت سره دوی ته ورولېږه، نو دوی د هغه په انکار او تکذيب کې هيڅ کمۍ ونه کړه: ﴿اَلَوْتُرَالِي الَّذِيْنَ بَدَّالُوْلُومَهُمُ دُارَالْبُورَ لِه (۱۳ جزء د ابراهيم د سورت (۲۸) آيت (۵) رکوع).

بالآخر الله تعالى د امن او اطمينان په ځاى د مسلمانانو مجاهدينو وېره ددوى په زړونو كې واچوله، او د پراخې او پرېمانې روزۍ په ځاى اوه كاله قحط يې پر دوى مسلّط كړ، چې په هغه كې د سپيو او نورو مردارو تر غوښو پورې هم دوى وخوړل، بيا د «بدر» په غزا كې د اسلامي غازيانو له لاسه پر دوى د الله تعالى عذاب ور ګلړ شو.

#### فَكُنُوا مِمَّا رَزَقَكُمُ اللهُ حَلِلاً طِيِّبًا "وَّاشُكْرُو انِعْمَتَ اللهِ إِنْ كُنْ تُمُ اللَّهُ عَبْدُ وَن اللهِ

نو خورئ تاسې له هغو (طعامونو) چې در کړي دي تاسې ته الله حلال طیب پاکیزه او شکر وباسئ (قدر و پېژنئ) د نعمت (احسان) د الله که یئ تاسې چې خاص همده ته عبادت کوئ (او فرمان یې منځ).

تفسير: يعنې هر څوک چې د الله تعالى د عبادت مدّعي وي؛ ده لره دغه خبره وړ او لائقه ده، چې د الله تعالى د ورکړي نعمت او حلالې او طيبې روزۍ څخه متمتع شي ! او د هغه احسان قدر وکړي ! او د الله شکر ګذاره بنده شي ! حلال دې حرام نه ګڼي، حرام دې حلال نه شمېري !، او د نعمتونو د منتفع کېدلو په وخت کې حقيقي منعم دې نه هېروي ! بلکه په هغه او د هغه پر لېږلي شوي رسولانو باندې دې ايمان راوړي ! او د دوى د احکامو او هداياتو په تعميل کې دې ډېر زيار وکاږي !.

#### ٳؾۜؠؘٵؘڂڗۜٙڡٚ؏ڬؽڮٛۄؙٳڷؠؽؙؾؘ؋ٙۅؘٳڵڐۜڡۘڔۅؘڵڂڿٳڵڿؚڹؗۯؽؗڔۅؘڡٵؖٳۿؚڷڸۼؽڔٳۺۅڽؠۥٛٚڣؠڹٳۻ۠ڟڗۜ ۼؽڒڹٳۼؚٷڵٵۮؚڣٳؾٞٳۺڵۼۼڡؙٛۅؙ؆۠ڗۜڿؽۄ۠

بېشکه همدا خبره ده چې حرام کړی دی (الله) پر تاسې باندې (خوراک د) مردارې، او (بهېدونکې) وینې، او د غوښې د خنزیر، او هغه (حلال کړی شوي حیوان چې اواز پورته شوی په هغۍ)، (د بل شي) بې له الله (د نامه) په (وخت د ذبح د) هغه یې، پس هغه څوک چې اړ (محتاج) شي (خوړلو د دې حرامو ته) حال دا چې ظالم نه وي (په بل چا) او نه تجاوز کوي (له قدره د کفافه)؛ نو بېشکه الله لوی مغفرت کوونکی ډېر رحم کوونکی دی.

تفسير: د دې آيت تفسير د «البقرة» او د «الأنعام» په سورتونو او نورو ځايونو کې پخوا ليکلی شوی دی، ځمونږ دې تفسير کې دې بيا ولوست شي، دلته دا غرض دی؛ لکه چې په پخواني آيت کې اشاره وه، چې حلال دې پر خپل ځان نه حراموي! په دغه آيت کې تنبيه ورکړی شوې ده چې حرام شيان دې هم نه حلالوي! خلاصه يې دا ده چې يو شی حلال يا حرام مقررول د همغه لوی الله حق دی، چې د دغو ګر دو شيانو خالق او مالک دی، لکه چې په راتلونکو آياتونو کې په وضاحت سره د دغه مضمون بيان شوی دی.

# وَلاَتَغُولُوْالِمَاتَصِفُ الْسِنَتُكُمُ الْكَنِبَ هِنَاحَلُنُ وَهِنَا حَلِا مُّوَامِّرُ لِتَفَتُرُوا عَلَى اللهِ الْكَذِبَ لِايْفُلِحُونَ ﴿ مَتَاعُ قَلِيلٌ وَلَهُمُ اللهِ الْكَذِبَ لَا يُفُلِحُونَ ﴿ مَتَاعُ قَلِيلٌ \* وَلَهُمُ عَنَا اللهِ اللهُ اللهُ

او مه وایئ تاسې له وجې د بیانولو د ژبو ستاسې دروغو لره (داسې) چې دا حلال دی او دا حرام دی لپاره د دې چې جوړ کړئ له ځانه پر الله دروغ، بېشکه هغه کسان چې تړي پر الله به به مومي خلاصی (له عذابه د آخرت)، (دوی لره) نفعه ده لږه، او شته دوی ته عذاب دردناک.

تفسير: يعنې بې له كوم شرعي مستنده د كوم شي په متعلّق خوله سپړدل او داسې ويل چې حلال دى يا حرام ډېر سخت جسارت او كذب او افتراء ده، حلال يا حرام خو همغه شيان كېدى شي چې هغه ته پاك الله حلال يا حرام فرمايلي وي، كه كوم سړى محض پخپلې رايې سره كوم شى حلال يا حرام و ټاكي (مقرر كړي)، او د هغه نسبت الله تعالى ته

و کړي، لکه چې د مکې معظمې مشر کانو کولو، او د هغه ذکر د «الأنعام» په سورت کې ځمونږ په دې مبارک تفسير کې پخوا له دې نه تېر شو، نو هغوی في الحقيقت پر الله تعالى بهتان تړلى دى.

مونږ مسلمانانو ته هدایت راکړی شوی دی چې ښایي هیڅکله داسې رویه ځان ته اختیار نه کړو، او هر هغه شی چې الله تعالی حلال کړی وي؛ حلال یې وبولو، او هر هغه شی یې چې حرام کړی؛ حرام یې وګڼو، او بې له شرعي مأخذه پخپل سر د حل یا حرمت احکام ونه لګوو.

# وَعَلَى اللَّذِينَ هَادُوُ احَرَّمُنَا مَا قَصَصْنَا عَلَيْكَ مِنْ قَبُلْ وَمَا ظَلَمُنْهُمُ وَلَكِنَ كَانُوْ آانَفُسُهُمُ وَلَكِنَ كَانُوْ آانَفُسُهُمُ وَيَظُلِمُونَ ﴿ كَانُوْ آانَفُسُهُمُ وَيُطْلِمُونَ ﴿ كَانُوْ آانَفُسُهُمُ وَيَظُلِمُونَ ﴿

او پر هغو کسانو چې يهودان شوي دي، حرام کړي دي مونږ هغه څيزونه چې بيان کړي وو مونږ پر تا باندې پخوا له دې نه، او نه وو ظلم کړی مونږ پر دوی (په دې تحريم سره) وليکن وو دوی چې په ځانونو خپلو به يې ظلم کولو (په علمي عصيان سره).

تفسير: د دغه بيان د «الأنعام» د سورت د (۸ جزء په (۱۴۶) آيت (۱۸) ر کوع کې د ﴿وَعَلَى اَلَّذِيْنَ هَادُوَاحَرَّمُنَا كُلُّ ذِي طُفُر وَمِنَ الْبَقِي وَالْغَنَو حَرَّمُنَا عَلَيْهِمْ تَنْحُوْمَهُمْ آ﴾ الآية ـ آيت په تفسير کې تېر شوی دی، هلته دې بيا و کتل شي !، دلته دا مقصد دی: هر هغه شی چې الله تعالی ګر دو ته يا کوم خاص قوم لپاره دائمًا تل ترتله، يا تر يوه معينه و خته پورې حرام کړی وي؛ هغه عين حکمت او صواب دی، هيڅ يو انسان د دغه حق نه لري، چې په هغه کې تصرّف و کړي، او حرام حلال يا حلال حرام و ګرځوي.

#### تُمَّاِنَّ رَبَّكَ لِلَّذِيْنَ عَمِكُ السُّوِّءَ بِجَهَالَةٍ ثُمَّ تَابُوُ امِنَ بَعُدِ ذَلِكَ وَأَصْكُوْا اِنَّ رَبَّكِ مِنْ بَعُدِهَا لَعَفُوْرُ رَّحِيْهُ ﴾

بيا بېشکه رب ستا (چې دی ای محمده!) هغو کسانو ته چې يې کړي دي بدي (ګناه) په جهالت (ناپوهۍ) سره بيا توبه وباسي وروسته له کولو د هغه (بد عمل)، او نېک کړي عمل خپل؛ بېشکه رب ستا وروسته له دغې توبې څخه خامخا بخښنه کوونکی دی، ډېر رحم کوونکی دی.

تفسير: مثلاً حرام يې حلال يا حلال يې حرام و ګڼل، په «نادانۍ سره» يې ځکه وفرمايل؛ هر څوک چې د الله تعالى له احکامو څخه غاړه غړوي، اګر که يې عملاً او په قصد سره هم و کړي؛ هغه په حقيقت کې د هغه ناداني او بې عقلي ده، چې له خپله ځانه په لوى لاس جاهل جوړوي، او کوي يې، که عاصي لږ څه له عقله کار واخلي، او د ګناه بدو نتايجو ته و ګوري، او تصوّر يې و کړي؛ نو له سره به د معصيت په لوري اقدام ونه کړي، د جزء (۴) «النساء» د سورت په (۳) رکوع کې (۱۷) آيت کې هغه تعليقات چې پر ﴿إِنَّهَاللَّوْبَةُ عُلَى اللهِ لِلَّذِينَ يَعْمَلُونَ السَّوْءَ بِجَهَالَةٍ ﴾ باندې ليکلی شوي دي؛ ښايي چې هغه دې بيا يو ځلې دلته هم ولوستل شي !.

﴿نُتُوَّاكُوا﴾ الآية ـ يعنې له كفريّاتو څخه له توبې ايستلو او په اخلاص سره په مسلمانېدو او په مستقبل كې د خپل اعمال او افعال په درست كولو سره الله تعالى د توبې كوونكو ګرد تېر ګناهونه بخښي، اګر كه ډېرې سختې او غټې ګناوې هم وي.

#### اِنَّ اِبْرَهِيْمَكَانَ أُمَّةً قَانِتَالِتُلُهِ حَنِيُفًا وَلَمْ يَكُ مِنَ الْمُشْرِكِيْنَ ﴿

بېشكه چې ابراهيم وو (اصلي او اساسي) پېشوا فرمان منونكى خاص الله لره حنيف (كلك په حق دين باندې)، او نه وو دى له مشركانو (لكه چې قريش وايي).

تفسیر: دلته الله تعالی جلّ وعلا د عربو د مشرکینو د شرکیاتو په تردید کې د إمام المو حدین أبو الأنبیاء ابراهیم خلیل الله «علیه و علی ذُریّته ونبیّنا الصلاة والسلام» طور او طریقه را په یادوی، ځکه چې د عربو خلق د ده له ذُریې او ځوځات (نسل) څخه وو، او خپل ځانونه یې پر ابراهیمي دین باندې سم او برابر ګڼل، حال دا چې دوی د ابراهیمي دین سره له لرې هم څه علاقه او نسبت نه درلوده، نو دوی ته دا ورښیي چې ابراهیم علیه السلام د مو حدینو امام، د کو نوکیو معلم، د ټولې دنیا په مقابل کې یواځې پخپل سر د یوه عظیمه امّت په برابر ولاړ وو، او د دوی په مبارک ذات کې پاک الله هغه ګرد محاسن او کمالات ورجمع کړي وو، چې په یو لوی مجمع کې په متفرق ډول سره موندلی کیږي.

ليس على الله بمستنكر \_ أن يجمع العالم في واحد.

عجب نه دي له الله نه چې قادر دي په هر څيز

چې دی ټول پخپل قدرت کړي ګرد عالم په يوه سړي کې.

ابراهيم عليه السلام د الله تعالى داسې كامل او مطيع او فرمان منونكى بنده وو، چې له ګردو سره يې اړيكې شكولې، او يواځې له الله تعالى سره يې نښلولې، او ډېر خاص مخلص مسلمان وو، ممكن نه وو چې ده كوم څيز بې د الله تعالى له حكمه محض له خپل لوري حلال يا حرام درولي وى، نو دى پخپله (معاذ الله) څرنګه د شرك ارتكاب كولى شي، ده د مشركينو په كلي او جماعت كې وسېدل هم نه خوښول.

نو اوس هغه کسانو ته چې دوی خپل ځانونه «حنیف» بولي، او داسې ادعا کوي چې: مونږ پر ابراهیمي دین یو؛ شرم او ننګ پکار دی، چې څرنګه پر الله تعالی بُهتان تړي؟ آیا د حلالو حرام ګڼل، یا د حرامو حلال درول او د شرک په حمایت کې له انبیاوو سره جنګېدل د یو «حنیف» او ابراهیمي سړي له شان سره مناسبت لري؟.

په ياد يې ولرئ چې د حلالو او حرامو په بيان كې او د دين په اصولو كې ـ اصل خو هغه ابراهيمي ملت دى چې د همغه ملّت د اقامت او اشاعت اوسط او تفصيل لپاره محمد رسول الله صلى الله عليه وسلم تشريف راوړى دى، كه غواړئ چې پر اصلي دين د ابراهيم عليه السلام تك وكړئ؛ نو محمدي طريقه ځان ته غوره كړئ (على صاحبها أفضل الصلاة و أتم التسليم).

#### شَاكِرً الْإِنْفُولُمُ الْمِتَلِمُ وَهَالُهُ وَلَا صِرَاطٍ مَّسُتَقِيُّمٍ ﴿

(وو ابراهیم قدردان) شکر کوونکی د نعمتونو (احسانونو) د الله، غوره کړی وو (الله) دغه (ابراهیم لره په نبوّت سره)، او برابر کړی وو (الله) دغه (ابراهیم) سمې لارې ته.

تفسیر: یعنې ابراهیم علیه السلام د الله تعالی شکر ګزاره بنده وو، تاسې سخت ناشکره او د نعمت کفران کوونکي یئ، لکه چې د ﴿وَضَرَبَاللهُ مَثَلًا قَرْیَةً گَانَتُ امِنَةً مُّطْمَیْتَةً ﴾ الآیات ـ په تفسیر کې کښلي شوي دي، نو تاسې څرنګه د ابراهیم علیه السلام په دین او ملّت او لاره کې یئ؟ چې حق پرېږدئ او باطل خوښوئ له توحیده مخ اړوئ، او شرک او کفر پسې ځغلئ، حال دا چې ابراهیم علیه السلام د کامل توحید او تسلیم او رضاء پر سمه لاره روان وو، او الله تعالی ده ته ډېره سمه صافه لاره ورښوولې وه، او دی یې پرې روان کړی وو.

#### وَاتَيْنَهُ فِي الدُّنْيَاحَسَنَةً وَإِنَّهُ فِي الْاِخِرَةِ لِمِنَ الصَّلِحِينَ ﴿

او وركړي وه مونږ دغه ته (يعنې ابراهيم ته) په دغه دنيا كې ښه حالت، او بېشكه دغه (ابراهيم) په آخرت كې هم خامخا له صالحانو (د لو يو درجاتو د خاوندانو) څخه دي.

تفسير: حسنه يعنې نبوّت، پراخه روزي، اولاد، وجاهت، (يا جميل ذكر يا نېك اولاد يا نبوّت د محمد صلى الله عليه وسلم يا) عمومي مقبوليت چې ګرد اديان بالاتفاق د ده تعظيم كوي، او هره فرقه همدا غواړي چې خپله سلسله ابراهيم عليه السلام سره ولګوي.

# ثُمَّ ٱوْحَيْنَاۤ اِلَيُكَ آنِ اتَّبِعُ مِلْةَ إِبْرُهِيْمَ حَنِيْفًاْ وَمَا كَانَ مِنَ الْمُشْرِكِيْنَ ®

بيا وحي (حکم) و کړ مونږ تا ته (ای محمده !) چې متابعت و کړه (په توحيد کې) د دين د ابراهيم چې حنيف (کلک په حق دين) وو، او نه وو دی له مشر کانو.

تفسير: د دې بيان د «الأنعام» په سورت كې د (دِيْنَاقِيمُّامِّلَةَ اِبُرْهِيُهُ كِنْيُفًا وَمَاكَانَ مِنَ الْشُركِيْنَ). آيت لاندې ځمونږ دې تفسېر كې تېر شو، هلته دې بيا ولوست شي !، مقصد دا دى چې په حل او حرمت كې او ديني خبرو كې ابراهيمي ملت او دين اصل دى، په منځ كې يهودو او نصاراوو ته د هغوى د حالاتو په مناسبت مخصوص احكام وركړى شوي دي، بالآخر محمد صلى الله عليه وسلم يې مبعوث كړ، څو هغه اصلي ابراهيمي دين بيا له سره ژوندى او روښانه كړي، چې له غفلته او تحريفه او بېځايه تصرّفاتو څخه بيخي ضايع شوى وو، او د شرك محرد رمكونه پرې كړي.

په حدیث کې راغلي دي: «بعثت بالحنیفیّة السّمحة» د دې داسې پوره شرح او تفصیل شاه ولي الله (رحمه الله تعالی) په «حجّة الله البالغة» کې فرمایلي دی، چې د لوستلو وړ دی.

#### إِنَّهَاجُعِلَ السَّبُثُ عَلَى الَّذِيْنِ اخْتَلَفُوْ إِنْ يُولِنَّ رَبِّكَ لَيَحُكُوْ بَيْنَهُمْ يَوْمَ الْفِيمَةِ فِيْمَا كَانُوْ ا فِيُهِ يَغْتَلِفُوْنَ ®

بېشکه همدا خبره ده چې مقرر کړی شوی دی (تعظیم د ورځې د) خالي پر هغو کسانو چې اختلاف یې کړی وو په کې، او بېشګه چې رب ستا خامخا حکم به وکړي په منځ د دوی کې په ورځ د قیامت کې په هغه څیز کې چې وو دوی چې په هغه کې به یې اختلاف کولو (چې هغه ورځ ده د عبادت).

تفسير: يعنې په اصلي ابراهيمي ملّت کې دخالي (شنبې) د ورځې حکم نه وو، چې پر مونږ محمدي امّت باندې هم نه دی، هو! په منځ کې يهودانو د خپل نبي موسى عليه السلام له ارشاده سره اختلاف و کړ، نو کله چې دوى دغه د خالي ورځ ځانته غوره کړه؛ نو حکم وشو چې په ښه شان سره يې تعظيم و کړئ! او په دغه ورځ کې دې د ماهيانو ښکار ونه کړ شي! ځينو يهودانو دغه حکم قبول کړ، او ځينو هغه ونه منلو، چې هغه نامنونکي په دنيا کې بيزوګان او خنزيران شول، او د دوى په نسبت کومه فيصله چې په آخرت کې کيږي؛ هغه بېله ده، په همدغه څه انحصار نشته، هلته به نور مخرد اختلافات او جګړې هم سره فيصله کيږي.

# اْدُعُ اللَّ سَبِيُلِ رَبِّكَ بِالْحُكَمَةِ وَالْمُؤَعِظَةِ الْحُسَنَةِ وَجَادِ لَهُمُ بِالَّتِيْ هِيَ اَحْسَنُ اِنَّ رَبَّكَ هُوَ اَعْلَمُ اللَّهُ الْمُعَلِّمِ الْمُعَلِّمِ وَهُوَاعْلَمُ بِالنَّهُ تَدِينَ اللَّهُ وَهُوَ اَعْلَمُ بِاللَّهُ تَدِينَ اللَّهُ اللْلِمُ اللَّهُ اللْلْمُولِ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللْمُنَالِمُ اللْمُولِمُ اللَّهُ اللْمُولِمُ اللْمُلْمُ اللْ

بلنه کوه (ای محمده! خلقو ته) لارې د رب خپل ته (چې توحید او اسلام دی) په حکمت سره او په موعظه (پند) نېک سره په ښه ډول، او مباحثه کوه له دوی سره په هغې (طریقې سره) چې هغه ډېره ښه وي!، بېشکه چې رب ستا ښه عالم دی په هغه چا چې ګمراه شوی دی له لارې د الله څخه، او دی ښه عالم دی په لاره موندونکو (دین ته او پر تا تش تبلیغ دی).

تفسير: په پاس آيتونو کې يې مخاطبينو ته دا ورښکاره کړه، چې دغه رسول الله د اصلي ابراهيمي ملّت او دين سره راغلی دی، که تاسې د بري او کاميابی غوښتونکي يئ، او د «حنيفيت» په دعوی کې رښتين يئ؛ نو پر دغه سمې، صافې لارې لاړ شئ! په ﴿اُدُوُ اِلْ سَبِيُلِ رَبِّكَ﴾ الآية - کې تر آخره پورې پخپله محمد صلی الله عليه وسلم ته تعليم ورکول کيږي، چې ښايي خلق په څه ډول په سمې لارې باندې راولي؟ او د هغه درې طريقې يې راښودلي دي: (١): حکمت، (٢) حسنه موعظه، (٣): جدال بالتي هي أحسن.

- (۱): له «حکمت» څخه مراد دا دی، چې د نهایتې پخې خبرې، محکمې اترې، جازمه مضامین، قاطعه براهین، مضبوط دلائل، او معقول عوامل په قوّت او رڼا کې هغوی ته لار ښوونه وشي، چې د هغو په اورېدلو او لیدلو او پوهېدلو سره فهم او ادراک او علمي ذوق لرونکې طبقه غاړه کېښودی شي، او د دنیا خیالي فلسفې د ده په مقابل کې پړې او مړې ولویږي، او هیڅ قسم علمي او دماغي ترقیات د الله تعالی د وحي له بیان کړیو حقائقو یو بڅرکۍ هم تبدیل ونه کړی شي.
- (۲): «حسنه موعظه» له هسې موقرو معتبرو او مؤثرو او رقّت پيدا كوونكو پندونو څخه عبارت دى؛ چې د نرم خويۍ او زړه سوى له روحه ډك وي، له اخلاص، همدردۍ، شفقت او ښو اخلاقو سره په ښه صورت او معتدل اسلوب سره وي.
- (٣): «جدال بالتي هي أحسن»، يعنې كه كومه موقع د مباحثې دروړاندې شي؛ نو په ډېره ښه طريقه، تهذيب غوره والي، حق پېژندلو، عدل او انصاف سره مباحثه وكړئ!، او پر خپل مقابل حريف الزام واړوئ، او په ښه اسلوب او پيرايه سره يې سمې لارې ته درواړوئ، او ښايي چې خامخا زړه خوږوونكې او ربړوونكې خبرې ونه كړئ!، چې په هغه سره قضيه اوږديږي، او معامله طول ته رسيږي، ښايي چې بالذات دې مقصود تفهيم او د حق احقاق وي، ځكه چې له ځيږوالي، خشونت، بد اخلاقۍ، خبرو غټولو، ضد، او عناد څخه هيڅ يوه ښه نتيجه په لاس نه ورځي.

﴿ إِنَّ رَبَّكَ هُوَاَعُكُو ﴾ الآية ـ يعنې د دعوت او تبليغ په لاره كې تا ته ښايي چې د الله تعالى په ورښولې لارې باندې لاړ شئ، او تا ته نه ښايي چې په دغه فكر او چرت (خيال) كې ولوېږې، چې څو ك يې مني؟ او څو ك يې نه مني؟ نتېجه پاك الله ته وسپاره! همغه د ده په لاره تلونكو او نه تلونكو و كړو له حالاتو څخه خبردار دى، او له هر چا سره به له هغه سره مناسبه معامله كوي.

### وَإِنْ عَاقَبْ تُمُو فَعَاقِبُو إِبِمِثْلِ مَا عُوقِبْ تُوْرِبِ وَلَيِنَ صَبُرْتُمُ لَهُو خَيْرٌ إِللصِّيرِينَ ®

او که عذابوئ تاسې (څوک)؛ نو عذاب ورکوئ په شان د هغه عذاب سره چې عذاب کړی شوي یئ تاسې په هغه سره، او خامخا قسم دی که صبر وکړ تاسې؛ نو خامخا دغه (صبر) خیر (غوره) دی (له انتقامه) صابرانو ته.

تفسیر: یعنې د تبلیغ او دعوت په لاره کې که تاته ډېره سختي او تکالیف در ورسولي شو؛ نو د قُدرت او قوّت حاصلولو په وخت کې ته اجازه لرې، چې سم برابر له هغوی سره معامله و کړې، او په مساوي ډول ترې بدل واخلې، لیکن د صبر مقام له دې نه لوړ او اعلی دی، که صبر و کړې نو د هغه نتیجه ستا په حق او د لیدونکې او هم د همغو متجاوزینو او تیري کوونکو په حق کې ښه او بهټره ده.

#### وَاصْبِرُومَاصَبُرُكَ إِلَّا بِاللهِ وَ لَاتَحْزَنَ عَلَيْهِمُ وَلَا تَكْ فِي ضَيْتٍي مِّمَّا يَمُكُرُونَ ٠٠

او صبر کوه ! او نه دی صبر ستا مګر په (توفیق) د الله سره، او مه خپه کېږه پر دغو کفّارو (چې ولې نه مسلمانیږي)، او مه کېږه په زړه تنګۍ کې له هغو مکرونو څخه چې دوی مکرونه کوي (له تا سره).

تفسير: يعنې پر مظالمو او شدائدو صبر كول آسان كار نه دى، كه الله تعالى چاته توفيق ور په برخه كړي؛ نو صبر او تحمّل يې هم په برخه كيږي، او كولى شي چې ربړ (تكليف) او ظلم وګالي (برداشت كړي)، او آه ونه كاږي !.

#### إِنَّ اللَّهَ مَعَ الَّذِينَ اتَّقَوْا وَالَّذِينَ هُوُمُّحُسِنُونَ ﴿

بېشکه الله ملګري دي (په عون او نصرت سره) له هغو کسانو سره چې پرهېزګاري کوي (له کفر او معاصيو او ويريږي له الله)، او له هغو کسانو سره چې دوې نيکي کوونکي دي.

تفسیر: یعنې انسان هومره چې له الله تعالى څخه وویریږي، او تقوى او پرهېز ګاري او نیکي اختیار کړي؛ هغومره د الله تعالى امداد او اعانت ورسره وي، نو داسې متقیانو ته د کفّارو له مکرونو او فرېبونو څخه زړه تنګي کېدل یا غمجنوالی نه دى پکار، ځکه چې الله تعالى دغه عاجزان او ضعیفان هم له متقیانو او محسنانو سره پخپل فضل او کرم او مرحمت محشور فرمایي.

تمت سورة النحل بعونه وتوفيقه، ولله الحمد.





«د (بني اسرائيل» سورت مکّي دی، پر ته له (۲۶، ۳۲، ۳۳، ۵۷، او له ۷۳ آيتونو څخه تر ۸۰ آيته پورې چې مدني دي، (۱۱۱) آيتونه، (۱۲) رکوع لري، وروسته د (القصص) له سورت څخه نازل شوی دی، په تلاوت کې (۱۷) او په نزول کې (۵۰) سورت دی».

#### 

(شروع کوم) په نامه د الله چې ډېر زيات مهربان پوره رحم کوونکی دی.

#### سُبُحٰىَ الَّذِي َ اَسَمُرَى بِعَبُ بِهِ لَيُلَامِّنَ الْمَسْجِدِ الْعَرَامِ إِلَى الْمَسْجِدِ الْرَفَّكَ الَّذِي بُرَيُنَا حَوُلَهُ لِنُرِيهُ مِنَ الْيِتِنَا إِنَّهُ هُوَ السَّيِمْ الْبَصِيرُ<sup>©</sup>

پاکي ده هغه ذات لره چې بيولى يې وو بنده خپل (محمد) په (يوه برخه د) شپې کې له (منځه يا له څنګه د) مسجد حرام څخه تر مسجد اقصى پورې هغه چې برکت اچولى دى مونږ چار چاپېر د هغه، (بيول د محمد د دې لپاره وو) چې (هلته) وښيو مونږ ده ته ځينې له دلائلو د توحيد خپل، بېشکه چې دغه (الله) هم دى دى ښه اورېدونکى (د ګردو اقوالو) ښه ليدونکى.

تفسير: يعنې الله تعالى له هر نوعه نقص او له هر قسمه قصور او له هر راز ضعف او عجز څخه پاك دى، هره هغه خبره چې ځمونږ په خيال كې بې انتهاء عجيبه معلوميږي، او ځمونږ ناقص عقول هغه پيچيد كي مستبعده كڼي، د الله تعالى د قُدرت او مشيت مقابله كې هغه هيڅ مشكل نه دى.

﴿ٱ**سُرُى بِعَبُو ﴾ الآ**ية ـ يعنې يواځې د شپې په يوې محدودې برخې کې خپل ډېر مخصوص او خورا (ډېر) مقرب بنده محمد رسول الله صلى الله عليه وسلم يې د مکې معظمې له حرمه تر بيت المقدس پورې بوتلو.

د دغه سفر غرض څه وو؟ د هغه په لوري وروسته له دې نه په (اِنُريَهُ مِنُ اِنْدِينَا) کې اشاره فرمايلې ده: حاصل يې دا دی چې پخپله همدغه سفر کې له بيت المقدس څخه وړاندې بل چېرې يې بو تلو، او د خپل د قدرت عظيم الشأن نشان او ډک له حکمته د انتظاماتو عجيبې او غريبې نمونې ورښوول يې منظور وو، د «النجم» په سورت کې د دغو آيتونو څخه ذکر شوی دی، چې له هغو څخه ظاهريږي، چې ځمونږ د رسول الله صلی الله عليه وعلی آله وصحبه وسلم تر «سدرة المنتهی» پورې تشريف وړی وو، او نهايت عظيم الشأن آيات يې مشاهده فرمايلي وو: (وَلَقَدُارُالُهُ تَوْلَهُ ٱخْرَى \* عِنْدَسَدَرة الْمُنْتَفَى \* عِنْدُمَا اَنْ اَيْ اَلْمُرَاى \* اِذْيَغْتَى السِّدُرة مَايَغُنْى \* مَازَاغَ الْبُصَرُومَا طُغْي \* لَقَدُرَالى مِنُ ايْتِ رَبِّ الْدُبُراى \* (۲۷ جزء د النجم سورت (۱۳ ـ ۱۸) آيت پورې، (۱) رکوع).

د علماوو په اصطلاح: له مکې څخه تر بیت المقدس پورې سفر ته (إسراء) او له هغه ځایه تر «سدرة المنتهی» پورې سیاحت ته «معراج» وایي، او ډېر ځلې د دغو دواړو سفرونو مجموعه په همدغه یوه لفظ د (إسراء) یا (معراج) سره تعبیر کیږي.

د أسلافو او أخلافو د جمهورو عقيده دا ده چې: ځمونږ پاک رسول الله محمد مصطفى صلى الله عليه وسلم په ويښه (بجسده الشريف) (معراج) ته بيولى شوى دى. باقي د «رؤيا» لفظ چې په قرآن کريم کې په (وَمَاجَعُلْنَاالُوْءَيَاالُوهِ وَهِ لَهُ عَلَى اللهِ عليه معنى استعماليږي، لهذا كه هغه څخه مراد همدغه د «اسراء» واقعه وي؛ نو د مطلق نظاره په معنى اخيسته كيږي، چې په ظاهري ستر كو سره شوى دى، څو د نصوصو له ظواهرو او د جمهور الأمت له عقيدې څخه مخالفت ونشي، هو! د (شريك) نامي راوي په روايت کې ځينې داسې الفاظ راغلي دي، چې د هغو له مخې د «اسراء» وقوع د نَوْم «خوب» په حالت کې معلوميږي، مگر محدثين پر دغه خبره کرد سره متفق دي، چې د (شريك) حافظه خرابه ده، نو ځکه د ډېرو لويو لويو لويو حفّاظو د احاديثو په مقابل کې د هغه روايت د استناد قابل نشي کېدى.

حافظ ابن حجر «رحمه الله» د (فتح الباري) په اواخرو کې د (شریک) د حدیث اغلاط شمیرلي دي، او دا یې ښوولې ده چې د ده د روایت مطلب دی داسې واخیستل شي، چې څو د عمومي احادیثو څخه مخالف نشي، مونږ دا قسم تفاصیل دلته نشو درجولی.

د (صحيح مسلم) په شرح کې دغه مباحث په پوره شرح او بسط سره درج کړی شوي دي، دلته تش دومره ښوولی کيږي، چې راجح مذهب همدا دی، چې د (معراج) او د (اسراء) واقعه دويښتوب په حالت کې (بجسده الشريف) واقع شوېده، هو! که پخوا له دې نه يا وروسته همداسې واقعات په خوب کې همدوی ته ورښوولي شوي وي؛ نو له هغه څخه انکار نه دی پکار.

# وَاتَّيْنَامُوسَى الْكِتْبَ وَجَعَلْنَهُ هُدًّى لِّبَنِيَّ الْمَرَآءِيْلَ ٱلْاَتَّتَّخِنُ وَامِنُ دُونِ وَكِيَّاتُ

او ورکړی وو مونږ موسی ته کتاب (تورات)، او ګرځولی وو مونږ هغه (کتاب) هدایت لپاره د بني اسرائیلو چې مه نیسئ تاسې غیر له ما څخه هیڅ وکیل (دوست متولّي جوړوونکی دکارونو خپلو).

تفسير: د نبي كريم صلى الله عليه وسلم د فضل او شرف د بيان فرمايلو څخه وروسته د موسى عليه السلام د ذكر په طرف يې كلام منتقل كړ، كله چې د «اسراء» په ذيل كې تر «مسجد الأقصى» او «بيت المقدس» پورې د تللو ذكر وو، وروسته له هغه پر «مسجد اقصى» او د هغه پر قديمي متوليانو بني اسرائيلو كومې مختلفې دورې چې تېرې شوې وې؛ هغه د مسلمانانو د عبرت او پخپله د بني اسرائيلو د نصيحت لپاره بيانولى شي، او دا آيت د هغه تمهيد دى.

د اسراء، په واقعه کې اشاره ده چې د حجازي نبي امّت يواځې د همدې امانت مالک ګرځېدونکی دی، چې د (شام) په ځمکو کې په وديعت ايښی شوی وو، په دغو آياتونو کې بني اسرائيلو ته تنبيه ورکاوه شي، چې که دوی د خپل خيريت غوښتونکي وي؛ نو اوس دې د همدې عربي رسول الله صلی الله عليه وسلم متابعت و کړي، نو الله تعالی به هم د دوی پر حال لطف او مهرباني وفرمايي، که نه د پخوا په شان به بيا دوی ته د دوی د شرار تونو سزا ورکړل کيږي، او د «مسجد اقصی» له توليته به هم محروموه شي.

﴿ ٱلْاَتَكَنِّنُوْاُمِنُ دُوْنُ وَلِيَكَ ﴾ يعنې په تورات كې داسې هدايت وركړى شوى وو، چې پر خالص توحيد قائم اوسېږئ! او د الله تعالى څخه ماسوا بل هيڅو ك خپل وكيل او كار جوړوونكى مه ګڼئ ! او تل پر همغه الله باندې توكّل او اعتماد وكړئ!.

#### ذُرِّيَّةٍ مَنْ حَمَلُنَا مَعُ نُوجٍ إِنَّهُ كَانَ عَبُمًا شَكُورًا ٠

ای اولاده د هغه چا چې سور (او بار) کړی وو مونږ سره له نوحه (په بېړۍ کې)، بېشکه چې نوح وو بنده ډېر شکر ايستونکي (په هر حال کې، نو ښايي چې تاسې هم شاکر اوسځ !).

تفسير: يعنې تاسې د هغو كسانو اولاده يئ، چې له نوح عليه السلام سره پر بېړۍ سپاره (سواره) شوي وو، او د الله تعالى له عذابه يې نجات موندلى وو، هغه احسان چې مونږ ستاسې پر لويانو كړى دى مه يې هېروئ، وګورئ نوح عليه السلام چې تاسې د هغه له اولادې څخه يئ؛ څرنګه احسان پېژندونكى او شكر ايستونكى بنده وو، نو تاسې لره هم ښايى چې د هغه متابعت و كړئ!.

# وَقَضَيْنَ آالى بَنِي آلِمُ رَاءِيل فِي الْكِتْبِ لَتَفْسِدُتَّ فِي الْأَرْضِ مَرَّتَيْنِ وَلَتَعُدُنَّ عُلُوًّا كَبِيرًا®

او قطعي حکم لېږلی وو مونږ بني اسرائیلو ته په کتاب (تورات کې داسې چې) خامخا به فساد وکړئ تاسې هرومرو وکړئ تاسې هرومرو په ځمکه (د شام) کې دوه ځلې او خامخا سرکښي به وکړئ تاسې هرومرو په سرکښي ډېره لویه سره.

تفسير: په تورات يا په بل اسماني كتاب كې دغه پخوا ويل شوي وو؛ چې دغه قوم بني اسرائيل دوه ځلې به په مملكت كې سخته خرابي و كړي، او د ظلم او تكبّر طريقه به غوره كوي، او د سختيو سركښيو او تمردو مظاهره به كوي، لكه چې هم داسې هم وشو، او هر ځلې د الله تعالى له جانبه د در دناكو سزاوو خوند ور څكاوه كېده، چې د هغه ذكر داسې فرمايي:

# فَإِذَا جَاءً وَعُدُاوُلُهُمَا بَعَثْنَا عَلَيْكُوعِبَادًا لَّنَآ اوْلِي بَايْسِ شَدِيبِهِ فَجَاسُوا خِلَل الرِّيَارِ وَكَانَ وَعُمَّا مَّفَعُولًا ۞

نو کله چې راغله وعده د اول انتقام (د هغو دواړو فسادونو څخه)؛ نو مسلط کړل مونږ پر تاسې بندګان ځمونږ (هغه چې ستاسې د سزا لپاره مو مسلّط کړي وو) چې خاوندان د جنګ سخت وو، نو ګرد ګرځېدل دوی (د وژلو او تالا کولو لپاره) په منځ د ښارونو (ستاسې)، او وو (دا کار يوه) وعده پوره کېدونکې.

تفسير: يعنې په کليو او ښارونو کې د کورونو په منځ کې ننو تل، او ډېر خلق يې ووژل، او وينې يې وبهولې، او ګرد يې سره لوټ او تالا کړل، په دغه شانې هغه وعده چې الله تعالى د دوى د سزا ورکولو په نسبت ورکړې وه؛ پوره شوه.

# ثُقَّرَدَدُنَا لَكُ عُمُ الْكُرَّةَ عَلَيْهِمُ وَآمُدَدُنِكُمُ بِأَمُوالِ قَبَنِيْنَ وَجَعَلْنَكُوُ اكْثَرَ نَفِيْرًا ﴿ اِنَ آحَسَنْتُهُ الْحَرَاءُ وَعَدُ الْاَخِرَةِ لِيَسُوُ الْكُوْرَةِ لِيَسُوُ الْمُؤْمِدُ وَإِنَّ اَسَأَتُمُ فَلَهَا ﴿ فَإِذَا جَآءُ وَعُدُ الْاَخِرَةِ لِيَسُوُ الْمُعَامِدُ وَالْمَاكُونَةُ اللَّهُ عَلَا اللَّهُ اللَّهُ اللَّهُ اللَّهُ اللَّهُ اللَّهُ عَلَيْهِ اللَّهُ الللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ الللَّهُ الللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ الللَّهُ ال

بيا بېرته در کړه مونږ تاسې ته غلبه (دولت چې غالب شئ) پر دوی، او مرسته (مدد) مو و کړه له تاسې سره په مالونو سره، او په ځامنو سره، او وګرځولی مونږ تاسې زيات له جهته د ملاتړه. که نيکي و کړئ تاسې نو نيکي به کوئ تاسې لپاره د ځانونو خپلو، او که بدي کوئ تاسې نو (زيان يې) پر نفسونو ستاسی دی، نو کله چې راغله وعده د وروستي (انتقام، فساد، نو بيا مې خپل بندګان مسلط کړ پر تاسې) لپاره د دې چې دوی بد کړي مخونه ستاسی (يعنې د غم آثار په کې ښکاره کړي)، او لپاره د دې چې ننوځي مسجد د بيت المقدس ته لکه چې ننوتلي وو په هغه کې اول ځلي، او لپاره د دې چې هلاک (خراب) کړي هر هغه (ځای او شی) چې دوی غالب شوي وو په ډېر سخت خرابولو او هلاکولو سره.

تفسير: يعنې کله چې تاسې ځما په طرف رجوع و کړه، او د توبې او انابت طريقه مو غوره کړه؛ مونږ بيا تاسې ته پر دښمنانو بری او کاميابي درکړه، له نېکۍ او بدۍ څخه هر څه نفع او نقصان چې رسيږي؛ همدا تاسو ته دررسيږي.

د وروستي فساد لامله يو ځل بيا په تاسې ځمونږ بندګان مسلّط شول، چې په ډېرو وژلو او وهلو سره يې ستاسې رنګونه خړ او مخونه خراب کړل، او په مسجد اقصى بيت المقدس کې ننوتل، او د پخوا په شان لوى شورماشور او بلوه يې ونښلوله، صورتونه، هياکل او نور شيان يې خراب او تباه کړل، او په دې شان د بني اسرائيلو قوت د تل لپاره خاتمه وموندله.

# عَلَى رَثَّكُوْ أَنْ يُرْحَمَّكُوْ وَإِنْ عُدُ تُثُوعُدُ نَا وَجَعَلْنَا جَهَنَّمَ لِلْكَفِرِيْنَ حَصِيرًا

نژدې دی رب ستاسې چې رحم و کړي پر تاسې (که توبه مو و کړه)، او که بېرته و ګرځېدی تاسې (فساد ته)؛ نو مونږ به هم راو ګرځو (عقوبت ستاسې ته)، او ګرځولی دی مونږ دوزخ لپاره د کافرانو بندي خانه.

تفسير: شاه صاحب ليكي: «په تورات كې ويلي شوي وو، چې بني اسرائيل به دوه ځلې شرارت وكړي، د هغه په جزاء به دښمنان د دوى پر ملك غالبيږي، همداسې وشوه، يو ځلې «جالوت» غالب شو، بيا الله تعالى هغه د داود عليه السلام په لاس هلاك كړ، بيا بني اسرائيلو ته د سُليمان عليه السلام په سلطنت لا زيات قوت وركړى شو، دويم ځلې د پارسيانو څخه بخت نصر غالب شو، وروسته له دې نه د يهودانو سلطنت بيا قوّت ونه موند، اوس فرمايي چې: الله تعالى په مهربانى راغلى دى، كه تاسې د محمد صلى الله عليه وسلم تابع شئ؛ نو هم هغه سلطنت او غلبه به بيا در په برخه شي، او كه تاسې بيا شرارت وكړئ؛ نو مونږ به بيا در سره همغسې وكړو، يعنې محمد رسول الله صلى الله عليه وسلم او مسلمانان به پر تاسې غالبان كړو، او په آخرت كې د دوزخ اور تيار دى.

ځينې علماء له ړومبنۍ وعدې څخه د بخت نصر حمله اخيستې ده، چې (۱۲۰۸) کاله پخوا له هجرته وه، او له دويمې وعدې څخه «طيطوس رومي» مرادوي، چې (۵۵۱) کاله پخوا تر هجرته واقع شوې ده، ځکه چې په دغو دواړو حملو کې يهودان په پوره ډول سره تباه او برباد شول، او «مقدس هيکل» يې له لاسه وويست، والله أعلم.

#### إِنَّ هٰذَاالْقُوْلَ يَهُدِى لِلَّتِي هِيَ اَقُومُ وَيُبَيِّرُ الْمُؤْمِنِينَ الَّذِينَ يَعْمَلُونَ الصّلِحْتِ اَنَّ لَهُمُ اَجْرًا كَبِيرًا الْ

بېشکه دغه قرآن هدایت کوي(ښيي نېکانو ته) هغه (لاره) چې هغه ډېره برابره، سمه، صافه او ښه ده، او زېری ورکوي مؤمنینو ته، هغه (مؤمنان) چې کوي دوی ښه (عملونه) د دې خبری چې شته دوی ته اجر ډېر لوی.

تفسیر: هسې خو «تورات» هم بني اسرائیلو ته لار ښوونکی وو، لکه چې پخوا یې فرمایلي دي: (هُکُای لِبْنِی اِلْمُرَاوِیل) لیکن دغه قرآن عظیم الشأن ګردې دنیا ته له ګردو څخه زیات او ښه سمه، صافه او مضبوطه لار ښیي، او نور ګردې قویمي لارې د همدغه (آقُومُ لاندې مندرجې شوي دي، لهذا که نجات او بری ستاسې پکار وي؛ نو د خاتم الأنبیاء محمد مصطفی صلی الله علیه وسلم متابعت و کړئ! او پر دغه محمدي سمه صفا سړک باندې درومئ! او هغه کسان چې په قلب او جوارح یعنې په ایمان او صالح عمل سره پر دغه سمه صافه لاره تګ کوي؛ نو قرآنکریم به په دنیا کې هغه ته طیبه حیات، او په آخرت کې د جنت عظیم الشأن بشارات اوروي، باقي هغه کسان چې له هغوی سره بیخي د آخرت څه فکر او خیال نشته، او د غفلت او غرور په نشو کې په دنیوي لذاتو او شهواتو کې ډوب تللي دي؛ او اصلا د آخرت په فکر او سودا کې نه دي؛ د هغوی د بد انجام او خراب عاقبت ذکر داسې فرمایي:

#### وَآنَ الَّذِينَ لَائِغُمِنُونَ بِالْاِخِرَةِ اَعْتَدُنَا لَهُمُ عَذَا بَاالِمُكَاثَ وَيَدُعُ الْإِنْسَانُ بِالشَّيِّرِ دُعَاءَهُ بِالْخَبْرُوكَانَ الْإِنْسَانُ عَجُولًا

او بېشکه هغه کسان چې ايمان نه راوړي په آخرت باندې؛ تيار کړی دی مونږ دوی ته عذاب دردناک.او دعاء کوي (غواړي) انسان شر (پر خپل ځان او په اولاد) (د زړه تنګۍ په وخت کې) په (مثل د) غوښتلو د ده دخير، او دی انسان تلوار کوونکی (په غوښتلو د خير او د شر د دواړو).

تفسير: يعنې قرآنكريم خلق د ډېرو ښو ښېګڼو (فائدو) په طرف بولي، د اجر كبير بشارات اوروي، او د بدۍ د مهلكو نتائجو څخه انسانان خبروي، ليكن د نادان انسان حال دا دى چې هغه سره د دغو ګردو خبرو د اورېدلو بيا هم د خپل ځان لپاره خرابي او بدي په همغه اشتياق او الحاح سره غواړي؛ لكه چې كومه نيكي خپل ځان لپاره غواړي، دوى له انجام څخه خپلې ستر ګې پټوي، او په ډېرې تېزۍ او تلوار سره د بديو او ګناهونو په طرف ورځغلي، او منډې ورپسې وهي، بلكه ځينې بدبختان په صافو الفاظو سره پخپلو ژبو سره داسې وايي: ﴿وَإِذْ قَالُوااللّٰهُمُ اِنْ كَانَ هَنَاهُوَالْحَقَ مِنْ عِنْدِكَ فَامُطِرْعَلَيْنَاچَارُةً مِنَ السَّمَا إِوَ الْحَتِنَابِعَنَابِ اَلِيْمِ ﴾

«اى الله ! كه دغه نبي پخپلې دعوى كې صادق او رښتين وي؛ نو پر مونږ باندې له اسمانه كاڼي راووروه ! يا بل كوم سخت عذاب راباندې نازل كړه !»، ځينې بېوقوفان له ډېره قهره او غضبه رېږدي (رپيږي)، او شين او سور ګرځي، او په دغه حالت كې خپل ځان يا خپل اولاد يا نورو ته بې له پوهېدلو او سنجولو (غور كولو) ښېرا كوي.

# وَجَعَلْنَاالَّيْلُ وَالنَّهَارَالِيَتَيْنِ فَمَحَوْنَاالِيَةَ الَّيْلِ وَجَعَلْنَاالِيَةَ النَّهَارِمُبُصِرَةً لِتَبْتَغُواْ فَضُلَامِّنُ رَّتِكُمُ وَلَتَعْلَمُوا عَدَدَ السِّنِيْنَ وَالْجِسَابُ وَكُلَّ شَيُّ فَصَّلْنَاهُ تَفْصِيْلُاهِ

او ګرځولې ده مونږ شپه او ورځ دوه دلیله (د توحید)، نو محوه کړه مونږ علامه د شپې، او وګرځوله مونږ علامه د دې چې طلب وګرځوله مونږ علامه د ورځې روښانه (چې هر شی په کې لیدل کیږي)، لپاره د دې چې طلب کړئ تاسې (په دغه کړئ تاسې (په دغه

اختلاف د دې شپو او ورځو کې) شمار د کلونو او حساب (د اوقاتو)، او هر څيز (چې تاسې ور ته اړ «مجبور» يئ) بيان کړی دی مونږ هغه په بيانولو واضحو سره.

تفسير: د شپې تياره، د ورځې رڼا، د دغو دواړو څخه کله د يوه لويېدل او کله د بل، بيا د شپې له مخې د مياشتې ورو ورو لويېدل، او د سپوږمۍ ورو ورو وړېدل، د سپوږمۍ تتې يخې وړانګې او د لمر تېزې او تودې پلوشې، دغه ګرد د الله قدوس د کامله قدرت نمونې دي، چې د دوی ځنې د هر يوه نظام عليحده او مستقل دی، او له هره يوه سره په زرهاوو فوائد او مصالح تړلي دي، او د دغو ګردو مجموعې نظام سره بېل دی، چې له شروع څخه تر اوسه او تر «ما شاء الله» پورې د نهايتو مضبوطو اصولو، او ټينګو قوانينو لاندې دور او حرکت کوي.

﴿ فَمَحُونًا اَيَّةَ النَّيْلِ ﴾ يعنې د شپې نمونه تياره او ور که ده، او د سپوږمۍ روښنايي د لمر په اعتبار سپکه روښنايي او لږ څه تياره ښکاري، لکه پخپله د سپوږمۍ جرم (چکۍ او ټيکلی) د کتونکي په نظر داغداره ښکاري.

﴿وَبَعَكُنَاۤاَيَهُ النَّهَارِمُبُومَةً﴾ الآية ـ يعنې د ورځې په وخت کې چې د لمر په پلوشو هر شي صاف او ښکاره په نظر راځي، خلق تازه دمه بيا پر خپلو چارو کې لګيا کيږي، او د رزق او روزې په تلاش او لټولو پسې لويږي، او په رنګارنګ کارونو کې مشغوليږي، الغرض پر هغه شيانو چې د شپې له مخې د تيارو پرده لوېدلې وي، د لمر پلوشې هغه ټول سره بې پردې کوي، او د هغو کسانو ستر ګې خلاصوي، چې تر اوسه په درانه خوب کې ويده او مدهوشه پراته وو، چې دغه لوري او هغه لوري ته په تګ او راتګ او کاروبار کې سره بوخت او لګيا په نظر راځي.

﴿وَكُلُّ آَئُيُّ أَفَكُلُهُ تَعْلِيهُ وَسِهِ بِهِ و پوهېږئ چې له و ير ېدلو، او شورماشور لګولو او ژر غوښتلو څخه هيڅ يوه فائده په لاس نه درځي، الله تعالى د خير او د شر او د نور هر څيز اندازه هم داسې مقدره او مقرره کړې ده، لکه چې د شپې او د ورځې اندازې مقررې دي، چې د هيچا په ژر غوښتلو او چالاکۍ کولو سره نه شپه لنډيږي، او نه ورځ اوږديږي، او ګونې او د پخپله همغه مقرر وخت کې صبا او بېګا کيږي، د شر څخه وروسته د خير ځنې پس د شر راتګ هم داسې و ګونې ! لکه چې ورځې پسې شپه او شپې پسې ورځ راځي، او د هغه سلسله پرله پسې ده، د دنيا د ګرد خير او شر سلسله د يوې معينې ضابطې او نظام لاندې ده، چې د هغه ماتول، يا لرې کول د هيچا له واکه نه دي پوره، او نه امکان لري.

#### ۘۅؙڴؙڷٳۺٚٵ۪ڹٲڶۯؘڡؙڬ۠ڟٚؠٟڒٷ۬ڣٛۼؙڹڠ؋ۅؘۼؙڔٛڿڵ؋ؽۅٛڡۯڷؚۊؽڡ؋ڮؾٵٞؾۘڷڨؙۿڡؙۺؙٛۅ۫ڗؖٳ؈ٳڨؙۯؙڮۺػڰڬۑڹ۪ڡٞڛڬ ٵڵؽۅؙڡٙٵؽؽػڝؚؽڹٵؖ

او هر انسان لازم کړی دی مونږ له ده سره عمل د ده (يا عمل نامه دده، يا بخت تالی ، او قسمت دده) په غاړه د ده کې، او راوبه باسو ده ته په ورځې د قيامت کې يو کتاب (ليکلی شوی) چې يو ځای به شي، وبه ويني هغه غوړ ېدلی. (او وبه ويلی شي ده ته): ولوله (دا) کتاب ستا (عملنامه خپله)، کافي دی همدا ځان ستا نن ورځ پر تا حساب کوونکی (د نېکيو او د بديو).

تفسیر: یعنې د قسمت شومي او د اعمالو بدي د ده د غاړي غړوندی ګرځېدلی دی، چې له سره ترې نه بیلیږي، او د قیامت په ورځ به یې هم هغه په نظر ورځي، او هر یوه انسان ته د ده اعمالنامه پخپل لاس کې ورکول کیږي، چې پخپله یې ولولي او فیصله وکړي، چې هغه کارونه چې ده پخپل ګرد عمر کې کړي دي، ټول په کې شته؟ یا ترې څه شی پاتې دي؟ یا په کې څه زیات شی لیکلی شوی دی؟ نو هر سړی به په دغه وخت کې یقین کوي، چې د هغه یوه یوه ذره عمل بې له تزییده او تنقیصه په کې شته.

پخوا له دې نه دغه ذکر وو، چې په دنیا کې الله تعالی کتاب لوی قرآن لېږلی دی، او هغه حساب چې له لمر او سپوږمۍ او له نورو سره متعلق دی، اوس په دغو لوستلیو شویو آیتونو کې یې د قیامت د حساب او کتاب ذکر وفرمایه، چې پر هغه پخواني حساب او کتاب باندې د نتیجې په ډول مرتّب کیږي.

#### مَنِ اهْتَدَى فَائًا يَهْتُدِى لِنَفْسِهُ وَمَنْ ضَلَّ فَانَّمَا يَضِلُّ عَلَيْهَا وَلَا تَزِدُ وَازِرَةٌ وِزُرَا مُحْرَى

هر چا چې سمه صافه لاره ونيوله؛ نو بېشكه همدا خبره ده چې سميږي دى په لارې لپاره د (نفعې د) ځان خپل، او هر څو ك چې ګمراه شو؛ پس بېشكه همدا خبره ده چې ګمراه كيږي پر ضرر د ځان خپل، او نه اخلي هيڅ اخيستونكي بار د ګناه د بل چا.

تفسير: يعنې الله تعالى ګردو ته سمه صافه لاره ورښوولې ده، اوس که څوک پر هغې ځي که نه ځي اختيار لري، او پخپله دې خپله نفعه او نقصان وګوري ! ځکه چې د ده د عمل د طريقې نفع يا نقصان پخپله همده ته رسېدونکې ده، او د يوه سړي د ګناه پېټى او بار به د بل په سر نه باريږي.

#### وَمَا كُنَّا مُعَنِّرِبِينَ حَتَّى نَبْعَتَ رُسُولُ

او نه يو مونږ عذاب ورکوونکي (هيڅ طائفې ته) تر هغه پورې چې وليږو مونږ کوم رسول (چې لاره د توحيد او شريعت ور ته بيان کړي).

تفسير: يعنې بلا شُبهه بد عمل آفت راولي، خو الله تعالى پخوا له پوهولو څخه هيڅو ک نه نيسي، نو ځکه رسولان ليږي، چې خلق غافله او بېخبره پرې نږدي، او له نېکو او بدو څخه يې په پوره ډول خبردار کړي، د هغو خبرو زياته تشريح او ډېر تو ثيق د انبياوو په ژبه و کړی شي، چې پرې انسان محض د عقل او فطرت په لار ښوونه پوهېدی شي (مثلاً د باري تعالى و جود يا يې توحيد) او هغه شيان چې ادراک يې په محض عقل سره نه وي کافي؛ د وحي او الهام په رڼا کې وړاندې کړی شي، نو ځکه د خلقت له ابتداء څخه الله تعالى د وحي او د رسالت سلسله جاري ساتلې ده، څو د انبياء عليهم السلام انوار او فيوض په دنيا کې داسې يوه فضا پيدا کړي، چې هيڅ يو معذّب قوم په دنيا يا په آخرت کې د جهل او ناپوهۍ عذر به وړاندې نه کړی شي، او په دغه پلمه د الله تعالى له عذابه ځان نشي ژغورلى (بچ کولى).

تنبيه: دلته مفسرانو د «أصحاب الفترة» او وړكيو پر تعذيب باندې بحثونه كړي دي، چې مونږ يې په دغه ځاى كې د تطويل له خوفه نه شو ليكلى.

# ولذَ ٱلرَدُنَا آنَ نُقُلِكَ قَرْيَةً أَمَرُنَا مُتَرَفِيهَا فَفَسَقُوا فِيهَا فَحَتَّ عَلَيْهَا الْقُولُ فَدَ مَّرْنِهَا تَدُمِيرُا

او کله چې اراده وفرمايو مونږ د دې چې هلاک کړو کوم کلی (ښار)؛ نو امر وکړو مونږ غټانو (مالدارانو) د هغه (ښار) ته (په طاعت د الله سره)؛ نو فسق وکړي دوی په هغه کې، نو حق (او ثابت) شي پر (ذمه د اوسېدونکو) د هغه کلی خبره (د عذاب)، نو هلاک کړو مونږ دوی په هلاکولو سختو سره.

تفسیر: یعنې کله چې د بد عملیو په سبب کوم کلی (یا ښار) تباه کیږي؛ نو خلق یې همداسې یو ناڅاپي دفعتاً نه نیول کیږي او نه هلاکیږي، بلکه د حجّت له اتمامه وروسته سزا ورکوله کیږي، او د نبي یا د نبي د نائبینو په ژبه د الله تعالی احکام هغوی ته رسولی کیږي، خصوصاً د هغه ځای مشرانو او بارسوخو خلقو ته چې د هغوی له منلو او نه منلو اثر پر ټولو لویږي، خو هرومرو (خامخا) اطلاع ورکوله کیږي، کله چې دغه مغروران او متکبّران سره له پوهې د الله تعالی پیغام نه مني، او په ټوکو او مسخرو بلا تکلّفه ترې غاړه غړوي، او په دغه وضعیت هغه کلی خراب او مسموموي، دلته نو دغه کلی خپل ځان ښکاره مجرم ثابتوي، او د الله تعالی د عذاب مستحق محرځي، نعوذ بالله من شرور أنفسنا.

تنبيه: ځينې سلف وايي چې: په دې ﴿آمَرُنَامُتُرَفِيُهُا﴾ آيت کې له امر نه مراد «أمر تکويني قدري» دی، او په ﴿إِنَّاللهُ لَايَامُوْبُالْفَخَيْمَا ۗ ۗ کې د أمر تشريعي نفي مراده ده، نو د دواړو آيتونو په منځ کې هيڅ تضاد نشته.

# ۅؘڰؗۄٞٵۿؙڵڴڹٵڡڹٳڶڨؙۯؙۏڹڡؚؽؘؠۼؙۑٮؙؙۅؙڿ ٷػڣڸؠڔٙۺؚڮؠۮؙڹٛۅ۫ڔؚۼؠٵڍ؋ڿؘؠؙڗٲڹڝؚؽڗ۠

او ډېر هلاک کړي دي مونږ له (اهل د) قرنونو پس له نوح (لکه عادیان او ثمودیان او نور)، او کافي دی رب ستا په ګناهونو د بندګانو خپلو ښه خبردار ښه لیدونکي.

تفسير: د آدم عليه السلام له زمانې څخه د نوح عليه السلام تر زمانې پورې ګرد خلق مسلمانان وو، وروسته شرک او بت پرستي پيدا شوه، نو نوح عليه السلام د هغوی د اصلاح لپاره ولېږلی شو، نوح عليه السلام تر سلهاوو کلونو پورې خلقو ته دعوت او تبليغ و کړ، مګر هيڅ اثر يې پر دوی ښکاره نشو، بالآخر هغوی ټول په طوفان (څپاند) کې هلاک کړل شول.

وروسته له دوی نور ډېر اقوام (لکه عاد، ثمود، او نور هم) هلاک کړل شو، حاصل يې دا چې د اقوامو د اهلاک سلسله د نوح عليه السلام د بعثت څخه وروسته شروع شوه.

﴿وَكُونَى بِرَبِكَ﴾ الآية \_ يعنې هيڅوک بې قصوره نه نيول کيږي، او هيچا ته نامناسبه سزا نه ورکوله کيږي، بلکه د هر چا ګناهونو ته ګوري، او د هغه ګرد اوضاع او اطوار په پوره ډول ورڅر ګند (ښکاره) او معلوم دي، او د هغو سره مناسبه او موزونه سزا ور ته ورکوي، او همغسې معامله ورسره کوي.

# مَنْ كَانَ يُرِيْدُ الْعَاجِلَةَ عَجِّلْنَالَهُ فِيهَامَا نَشَاءُ لِمِنْ يُرِيدُ ثُمِّ جَعَلْنَا لَهُ جَهَنَّوْيَصُلْهَامَنُ مُومًا مَّدُ حُورًا

هر څوک چې وي چې غواړي (په عمل خپل سره فقط) دغه دنيا، نـو پـه تلـوار به ورکړو مونږ ده تـه پـه دې دنياکې هومـره چې زمونږ خوښه وي، لپاره د هغه چا چې اراده وفرمايو مونږ، بيا بـه و ګرځـوو مونږ ده ته دوزخ (په آخرت کې) چې ننوځي به په هغه دوزخ کې، ملامت کړی شوی شړلی شوی (له رحمته).

تفسیر: یعنې دا ضروري نه ده چې د دنیا هر یو عاشق (مین) فوراً هلاک کړی شي، بلکه مونږ له دغو خلقو ځنې هغو کسانو ته چې تش د دنیوي متاع لپاره سر ګردانه ګرځي، هر چا ته چې اراده وفرمایو او هغومره چې اراده وفرمایو، سم له خپله حکمته او مصلحته د دنیا سامان ورکوو، څو د دوی جدوجهد او د فاني نېکیو فاني ثمره ور ورسیږي، او که هغوی ته آخري سعادت مقدر نه وي؛ نو د شقاوت جام یې خو په پوره ډول تر څنډو (غاړو) پورې ورته ډک کړی شوی وي، او په نهایت ذلت او رسوایۍ د دوزخ د ابدي بندیخانې خوا ته په ټېل وهلو بیول کیږي.

#### وَمَنْ آزَادَ الْخِزَةَ وَسَعَى لَهَا سَعِيّهَ اوَهُومُؤُمِنٌ فَأُولَلِكَ كَانَ سَعْيُهُمُ مَّشُكُورًا®

او هر څوک چې غواړي آخرت (جنت) او کوښښ کوي هغه ته کوښښ لايق د ده (په طاعت د الله سره) حال دا چې دی (خالص) مؤمن هم وي؛ نو دغه کسان دی کوښښ د دوی مقبول (په نزد د الله کي).

تفسير: يعنې د هر چا په زړه کې چې يقين او ايمان موجود وي، او په نېک نيت د الله تعالى رضا او خوښي او د اخروي ثواب لپاره د رسول الله صلى الله عليه وسلم د ورښوولې لارې باندې په عملي ډول منډې وهي، او ورځغلي، نو مونږ د دوى کوښښ له سره ضائع او خراب کوونکي نه يو، او يقيناً د أحديت په دربار کې په حسن قبول سره به مفخر او سرلوړى کيږي.

# ػڴڒۛۼ۫ڎؙۿؙٷؙڒٙؖ؞ۅؘۿٷؙڒ؞ؚۧ؈ٛعؘڟٳۧ؞ڗؾؚڬٷڡٵڮٲؽۼڟؖڎؚ۫ۯؾڮؚػؙڠؙڟؙۅڗؖٳ

هر يوه (له دغو طلب ګرو د دنيا او عُقبی) سره مدد کومک کوو مونږ دغه (اول ټولي) سره (چې طالبان د دنيا دي)، او د دغه دويم ټولي سره (چې طالبان د عُقبی دي) له ورکولو د رب ستا، او نه دي ورکول د رب ستا (په دنيا کې) منع کړی شوي (له هيچا نه).

تفسير: يعنې الله تعالى سم له خپله حكمته او مصلحته ځينو د دنيا طالبينو ته دنيا، او د آخرت ګردو طالبانو ته آخرت عطا فرمايي، د الله تعالى په عطا كې هيڅوك مانع او مزاحم نشي كېدى، يا يې دا مطلب چې د دنيا طالب وي، يا د آخرت دغو دواړو ته له دنيوي امداد څخه حسب المصلحت حصه وررسيږي، محض د كفر او عصيان لامله د دنيوي بخشش دروازې او ورونه نه پرې تړلى كيږي.

# انْظُرُ كَيْفَ فَضَّلْنَا بَعْضُهُمْ عَلَى بَعْضٍ وَلَلْاضِرَةُ الْذَبُرُ دُرَجْتٍ وَالْبُرْتَعْضِيلًا

وګوره چې څرنګه فضیلت ورکړی (غوره کړي) دی مونږ ځینې د دوی ته پر ځینو نورو (په رزق او په نورو کې)، او خامخا آخرت ډېر لوی دی له جهته د مرتبو او ډېر لوی دی له جهته د بهتر والي (له دنیا نه).

تفسير: يعنې لکه چې دنيوي ژوندون کې د مال، دولت، عزت، حکومت او د نورو په اعتبار يو په بل باندې يوه اندازه فضيلت لري، په همدې باندې قيامت هم قياس کړئ ! چې په آخرت کې به د اعمالو او احوالو په لحاظ په څه اندازه د مراتبو فرق وي، لکه چې له نصوصو څخه ثابت دي چې د جنت درجات، او د جهنّم در کات سره بې حده متفاوت دي، په حديث کې راغلي دي چې په جنت کې سل در جې دي، او په هرو دوه در جو کې به د ځمکې او اسمان په اندازه تفاوت وي، لاندني اوسېدونکو ته به باندني اوسېدونکي داسې ښکاري لکه چې مونږ ته له ځمکې څخه په افق کې ستوری برېښي، پخوا يې راښوولي وو؛ چې د جنّت دغه در جې د هغو کسانو په برخه کيږي، چې د آخرت لپاره د هغه سره لائقې منډې يې وهلي وي، او لازم کوښښ او زيار (محنت) يې ورښکلي وي، په وروستنيو آخرت لپاره د هغه سره لائقې منډې يې وهلي وي، او لازم کوښښ او زيار (محنت) يې ورښکلي وي، په وروستنيو آياتونو کې تر لرې ځايه پورې د آخرت د سعي طريقه راښوولې شوې ده، چې د هغې په تعميل سره انسان ته دغه لوړ مقامات حاصليږي، د ابن عبّاس رضي الله تعالى عنهما قول دى چې: «حق تعالى د (تورات) ګرد اخلاقي تعليم د بني اسرائيلو د سورت په (۱۵) آيتونو کې داخل کړى دى، هغه پنځلس آيتونه د دې سورت له درېمې رکوع له سره څخه شروع کيږي.

# التَّعْفُلُ مَعَ اللهِ إِلْهَا اخْرُفَتَقْعُكُ مَنْ مُومًا تَعْنُ وُلَا

مه نیسه (ای بنده) سره له الله معبود بل، (او که دې ونیو)؛ نو به کېنې (تل په دوزخ کې) ملامت کړی شوی بې ملګری (بې برخې کړی شوی له خیره).

تفسیر: یعنې شرک داسې ظاهر البطلان څیز دی، چې د هغه له اختیارولو څخه د الله تعالی او د هغه پرښتې، بلکه د دنیا د ګردو پوهانو په نز د تاسې مذموم او ملزم ګرځئ ! لکه چې نن مونږ پخپلو سترګو سره ګورو په هغو مذاهبو کې چې د شرک صریح تعلیم وو؛ هغه هم د پوهانو په جرګو کې د ځای حاصلولو لپاره ورو ورو د خپل مذهب اصلاح او ترمیم کړی دی، او د توحید په لوري رانژدې کیږي، هر یو عاقل دغه محسوس کړی دی، چې اشرف المخلوقات انسان لپاره به دغه ډېر د ذلت او رسوایی موجب وي، چې له خپله ښکته، یا د کوم عاجز مخلوق په مقابله کې سر په سجده ولویږي، خصوصاً بیا هغو څیزونو ته د غوښتنې لاس وغځوي چې هغه یې پخپله توږلی او جوړ کړی وي، هغه سجده ولویږي، خصوصاً بیا هغو څیزونو ته د غوښتنې لاس وغځوي چې هغه یې پخپله توږلی او جوړ کړی وي، هغه

کسان چې پاک الله پرېږدي، او د غیر الله په مقابله کې سر ښکته کوي؛ نو بې نیازه الله جل جلاله د حقیقي نصرت او برکت دروازه پر دوی تړي، او د کمزورۍ او بېکسۍ په حالت کې یې پرېږدي، لکه چې د سخت مشکل او صعوبت په وخت کې دی امداد او اعانت ته ډېر اړ او محتاج وي، هیڅوک به له ده سره مرسته او معاونت ونه کړي، «ضَعُف الطالبُ والمطلُوب».

#### ۅٙڡۜڟ۬ؽڔؾ۠ڮؘٱڰڗؾؘۼؠ۠ۮؙۅؘٛٳڵٚڷٳؾٵۄؙۅڽٳڶۊٳڸۮؠڹۣٳڂڛٵؽ۠ٲ۫ٳڡؙۜٳؽؠؙڵۼؘؾٞۼؚڹ۫ۮڬٲڶڮڹڒٵۜڂۮؙۿٚٵۧۏڮڵۿٵڣؘڵڗؾؙؙٛڷڰۿؠٵۧ ٲڝؚٚۜٷڵڒؾؙۿۯۿؠٵۅؘۊؙؙڷڰۿؠٵۼٞۅؙڰؚػڔۣؠؠٵۛۛٷٳڂ۫ڣڞ۬ڵۿٵڿڹٵڂٳڵۮ۠ڸۨڝؚڹٳڷٷٛۼۊؚۅؘۊؙڷڗۜڿؚؚٵۯڂۿٵػٵ ڔؘۼؽڹؿؙڝۼؽؙڗٵ۠

او حکم فرمایلی دی رب ستا چې عبادت مه کوئ تاسې (د بل هیچا) مګر یواځې د همدغه (الله)، او (احسان کوئ) له والدینو (مور او پلار) سره په احسان کولو سره، او که چېرې هرومرو ورسېد تا څخه زوړوالي ته یو له دې دواړو د دوی (یعنې مور او پلار)؛ نو مه وایه ته دې دواړو ته کره ته (کلمه د) اف، او مه ر ټه دوی دواړه، او وایه دې دواړو ته خبره پسته (ادبناکه). او ښکته کړه لپاره د دې دواړو وزر (اوږه) د تواضع (نه د تکبّر) له مهربانۍ، او ووایه: ای ربه ځما! مهرباني لپاره د دې دواړو ته لکه چې تربیه (پالنه) یې کړېده ځما په هغه حال کې چې زه صغیر وړو کی ووم.

تفسير: په حقيقت سره خو پاک الله د مولو د وجو د عطاء فرمايي؛ مگر والدين (مور او پلار) دده د ايجاد ظاهري ذريعه ده؛ نو ځکه پاک الله په څو آياتونو کې د خپلو حقوقو پسې د والدينو د حقوقو ذکر فرمايلي دي، په حديث کې راغلي دي: «هغه سړى له خاورو سره برابر او ذليل شو، چې خپل مور او پلار ومومي، او دوى د خدمت کولو په وسيله جنّت ځان ته حاصل نه کړي».

له والدينو سره نيکي کول دا دي: چې په ژوندون کې پخپل ځان او مال سره د هغوی خدمت و کړي، او د زړه په اخلاص سره د دوی تعظيم او محبّت په ځای راوړي، او د مړ کېدلو څخه وروسته د هغوی جنازه اداء کړي، او د دوی لپاره دعاء وغواړي، او حتی المقدور د هغو عهد پوره کړي، او د دوی له دوستانو سره په تعظيم او ښه سلو ک معامله و کړي، او د دوی له اقاربو سره د صله رحمۍ او ښېګڼې (نېکۍ) چارې و کړي، وغير ذلک.

(اِکَایَبُنْقَ عِنْدَكَالُالْکِرَاحَدُكُمُّااَوْکِلُهُا) الآیة ـ په زوړتوب کې د خدمت احتیاج زیات وي، چې د دې لامله آل او عیال هم زړه تنګۍ او پرېشانه کیږي، او په زوړوالي کې هوښ او حواس هم پخپل ځای کې نه وي پاتې، د ښه او سعاد تمن اولاد کار دا وي، چې په داسې وخت کې د والدینو له خدمت ځنې زړه تنګه نشي، پاک قرآن تنبیه راکوي چې د مور او پلار رټل او ناکاره خبرې کول چېرې، بلکه تش د «أف» کلمه دې هم د دوی په مقابل کې له خولې څخه نه وباسي ! چې د زړه تنګۍ علامه ده، بلکه د خبرو او اترو په وخت کې د دوی ادب او تعظیم دې په پوره ډول سره و کړي !سعید بن المسیب (رحمه الله) فرمایي چې: «صالح ولد ته لازم دي، چې له مور او پلار سره داسې خبرې اترې و کړي لکه چې یو خطاکاره مړیي د خپل سخت مزاج بادار (سردار) سره په نهایت خوف او وېره خبرې کوي».

﴿وَاخُفِضُ لَكُاجَنَا حَالَدُّلِ مِنَ الرَّحَةِ ﴾ الآية ـ يعنې څه وخت چې زه بيخي كمزورى او ناتوانه وم؛ دوى ځما په تربيت او روزنه خپلې خولې بهولي دي، او سم له خپله خياله او توانه يي ما ته د هر راز راحت، خوشالۍ، او د ښېګنې (فائدې) د رسولو په فكر كې وو، له زر ګونو آفاتو او حوادثو ځنې ځما د ژغورنې او ساتنې په فكر او كوښښ كې وو، په څو څو ځلې ځما له خاطره خپل ځان په مصائبو او مصاعبو او متاعبو غورځولى دى، نن چې د دوى د ضعيفۍ وخت

راغلی دی؛ نو څه چې ځما له قدرته او توانه کیږي، زه هم د هغوی خدمت او تعظیم کوم، خو د دوی پوره حق نشم اداء کولی، ځکه ای الله ! ستا له درباره استدعاء کوم چې په دغه زوړالي او وروسته له موته پر دوی باندې د رحمت نظر وفرمایی !.

په حدیث کې راغلي دي چې «د پاک الله رضاء د مور او پلار په رضاء کېدلو کې ده، او په غضب کېدل د الله تعالی د مور او پلار په غضب کې دي»، او په بل حدیث کې داسې راغلي دي چې «ځان وساتئ له عاقوالي د مور او پلار نه! ځکه بوی د جنت چې د یو زر کاله لار له مسافې نه نېکانو ته رسیږي؛ هغه عاق الوالدین ته له سره نه رسیږي».

#### ڒۼؙڎؙٳٚٵٚڡٛڰڲٳ۬ؽ۫ٮؙ۠ڡؙٛۏڛڴڎٝٳڹۘؾڴۏڹٛٷٳۻڸڿؽڹٷٳؾۜۜۜڬػٲڹڸڵڒٙۊٳۑؚؽڹۼڡ۫ڡؙٚۅڒٳ<sup>®</sup>

رب ستاسې ښه عالم (خبردار) دی په هغه څه چې په نفسونو (زړونو) ستاسې کې دي، که يئ تاسې نېکان (له خپلو ميندو او پلرونو سره)؛ نو بېشکه چې الله دی لپاره د توبه کوونکي ډېر مغفرت کوونکی (د خطيئاتو).

تفسير: يعنې د والدينو تعظيم او د دوى په مقابله كې تواضع او عاجزي كول ښايي چې د زړه په اخلاص او صميميت وي، الله تعالى ته ښه معلوم دى چې كوم يو او څرنګه د مور او پلار خدمت كوي، كه فې الواقع تاسې نېك او سعاد تمن يئ، او د الله تعالى په لوري رجوع كوئ، او په اخلاص او حق پېژندلو د دوى خدمت كوئ؛ نو الله تعالى به ستاسې خطاوې او تقصيرات معافوي.

فرض يې کړئ که کوم وقت د نېک نيټۍ، له زړه تنګۍ يا د فکر او چرت د خرابوالي لامله ستاسې ځنې د مور او پلار د خدمت څخه څه څيز پاتې شوی وي؛ نو بيا توبه او رجوع ترې و کړئ! نو پاک الله ډېر مغفرت کوونکی دی. تنبيه: د دې خبرې تفصيل دې په فقهيه وو او نورو کتابونو کې و کتلی شي، چې د والدينو فرمان منل په کومو ځايونو کې روا؟ او په کومو کومو ځايونو کې ناروا دی؟ په «روح المعاني» کې هم پر دغه موضوع مفيد او مبسوط کلام شوی دی، فليراجع.

# وَاتِ ذَاالُقُورُ بِي حَقَّهُ وَالْمِسْكِينَ وَابْنَ السَّبِيْلِ وَلائْبَكِرْتَبُنْ بُرِاق

او ورکوه (ای بنده !) خاوند د خپلوۍ ته حق د هغه او مسکین نادار ته او مسافر ته او اسراف مه کوه ! په اسراف کولو سره.

تفسير: يعنې د اقاربو او خپلوانو هر قسم مالي او اخلاقي حقوق اداء کړئ! د محتاجانو او مسافرانو له احواله ځان خبروئ! فضول خرڅ دا دی چې پر معاصيو او لغوياتو مال ولګول شي، يا په مباحاتو کې بې فکره او بې له مصلحته او بې د خير او شر معلومولو څخه دومره زيات ولګولی شي، چې وروسته له هغه د حقوقو د فو تېدو او د حرامو د ارتکاب سبب و ګرځي.

#### لِنَّ الْمُبَدِّرِيْنَ كَانُوْلَا خُوانَ الشَّيْطِيْنِ وَكَانَ الشَّيْطُنُ لِرَبِّ مَكُوْرًا ®

بېشکه چې اسراف کوونکي دي دوی وروڼه د شیطانانو (یعنې په مثل د شیطانانو دي په شرارت او اتلاف کې)، او دی شیطان رب خپل ته ډېر ناشکره.

تفسير: يعنې مال د الله تعالى لوى نعمت دى، چې په هغه سره په پوره زړه او خاطر جمعۍ سره عبادت كيږي، او د نورو اسلامي خدماتو او د نېكيو انجام هم په هغه سره په عمل راځي، نو د مال بېځايه لګول او صرفول داسې ناشكري ده

چې د شیطان له اغواء او تحریکه او په وقوع راځي، او انسان په ناشکرۍ د شیطان سره مشابه او ورته کیږي، همغسې چې شیطان د الله تعالی ورکړي نعمتونه د هغه په عصیان او اضلال کې صرفوي، دی هم د الله تعالی ورکړي نعمتونه د هغه په عصیان او نافرمانۍ او طغیان کې لګوي.

# ۅؘٳؠۜٲؿؙڔٝۻؘؾۼؘڹؙٛؠٛٳڹؾۼٵٚۦٛڒؘۿۊؚڝؚٞڐڛؚٞػڗڿٛۅۿٲڣؘڤڷڷۿڿٛۊ۫ۅٝڒؖؠۜؠۺٷڗٳ<sup>۞</sup>

او که اعراض کاوه تا له دغو (ذوي القربی، مساکین، ابن السبیل او نورو نه) لپاره د طلب د رحمت (مهربانۍ) له رب ستا چې ته امید لرې د هغه (رحمت)؛ نو ووایه هغوی ته خبره پسته خوږه.

تفسير: يعنې هغه څوک چې تل سخاوت کوي، او يو وخت له هغه سره څه شي نه وي، نو د الله تعالى په نز د چې د اميد کوونکي نااميده تلل ښه نه ښکاري، او د هغه محتاج قسمت الله تعالى سخيانو ته رسوي؛ نو ځکه که يو وخت دى څه شي ورنشي کړى؛ نو په پستې او خوږې ژبې سره دې ترې معذرت او معافي وغواړي! مثلاً ورته وو يلى شي: کله چې الله ماته څه شي راکړي؛ نو ان شاء الله تعالى زه به دتا خدمت و کړم! په سختۍ او بد اخلاقۍ سره له ځواب ورکولو څخه دغه اندېښنه شته چې چېرې ستاسې پخواني خيراتونه ابته او باطل او برباد شي.

# وَلاَ تَجْعَلْ يَدُكُ مَغْلُولَةً إِلْ عُنُقِكَ وَلِانَتِسُطُهَا كُلَّ الْبُسْطِ فَتَقَعْدُ مَلُومًا تَعْنُورًا

او مه ګرځوه لاس خپل تړلی شوی تر غاړې خپلې پورې (یعنې بخل او شومتیا مه کوه)، او مه یې غځوه په بیخي غځولو سره (یعنې اسراف هم مه کوه) نو کښېنې به ته ملامت کړی شوی (په امساک کې)، بې ماله پښېمانه شوی (په اسراف کې).

تفسير: يعنې چې ګرد ورته مخ واړوي، چې کنسک، بخيل او مچ خوړونکی دی، يا دا چې دومره سخا او ورکړه دې ولې و کړه، چې ته پخپله محتاج او ناداره پاتې شوې؟ الغرض په هره معامله کې د توسط او اعتدال رعايت پکار دی، نه خپل لاس دې له شومتيا او بخله دومره کلک ونيسه! او راټولوه يې چې ستا له غاړې سره ولګيږي، او نه له خپله طاقته او توانه زيات داسې خلاص لاس او پرانستلی مو ټی ولرې، چې وروسته ته پخپله محتاج او په غوښتلو او سوال خوله پرانيځې، او ستا لاس همغسې خلاص پاتې شي، (ابن کثير رحمه الله) ليکي: «فتعطي فوق طاقتک، و تُخرج أکثر من دخلک»، يعنې له خپله طاقته زيات يا له خپله دخله زائد صرفول هم د ﴿وَلَاَبُهُ وَلَاللهُ الْهُ الْهُ اللهُ لَاندې داخل دی، په حديث کې راغلي دي: «ما عال من اقتصد» «نه محتاجيږي هغه څو ک چې ځان ته اقتصاد غوره کړي».

# ٳؾۜۯٮۜڮؽڹۺٛڟٳڷؚڗۯ۫ؾٙڸؚؽؙؾؽٵٛٷۘؽڡٞڮۯ۠ٳڶۨٞٷػڶؽڽؚۼٮؚٵۅ؋ڂؘۑٮؙؗؖؗؗؗؗڗٵڹڝٮۛؠؖٳ<sup>ۿ</sup>

بېشکه رب ستا پراخوي روزي لپاره د هغه چا چې اراده وفرمايي (د پراخولو يې)، او تنګوي (يې په هغه چا چې اراده وفرمايي)، (د تنګولو يې) بېشه چې دغه (الله) په (مصالحو د بندګانو خپلو) ښه خبردار ښه ليدونکي دي.

تفسير: يعنې ستاسې له امساك او لاس نيولو څخه به نه تاسې غنيان كېږئ، او نه به نور فقيران كرځي، او نه ستاسې له سخاو ته هغه غني كيږي، او نه تاسې فقيران كېدى شئ، د فقر او د غناء د مختلفو احوالو رالېږل د هغه مالك على الاطلاق په لاس دي، ستاسې كار په توسط او اعتدال او اقتصاد كې د الله جل جلاله د حكم امتثال دى.

# ۅٙڵڗؘڡؙٞؾؙڵۏٙٲٲٷڒڎڴؙۏڂۺ۫ؽةٳمؙڵڗ۪۫ۼؙؽؙڹۯؙۯڠ۠ؠؙٛٶٳؾٵڴۄٝٳۜؾۜڴۿڗڰڶؽڿڟٵۧڮؚؠؽڔؖٳۛ

او مه وژنئ تاسې اولاد خپل د وېرې د فقره، همدا مونږ روزي ورکوو دوی ته او تاسې ته هم، بېشکه چې قتل د دوی ده خطا (ګناه) لویه، (چې د نسل او د نوعې قطع ده).

تفسیر: ځینو کافرانو خپل اولادونه و ژل، چې د دوی خواړه او لګښت مونږ له کومه کړو، په (۸ جزء د الأنعام سورت په (۱۹) رکوع) کې په همدغه مضمون یو آیت تېر شوی دی؛ تفصیل دې و کتل شي، او دغه د بې رحمۍ حرکت د انسانیت او د تهذیب له اصوله مخالف دی، او له دی څخه څر ګندیږي (ښکاریږي) چې داسې کوونکی د الله تعالی پر رزاقیت اعتماد نه لري.

#### وَلِانَقْرِبُواالزِّنْ اِنَّهُ كَانَ فَاحِشَةً وْسَاءَسِيلُ

او مه نژدې کېږئ تاسې زنا ته، بېشکه چې دا زنا ده قبيحه (عقلاً او شرعاً)، او بده ده دغه زنا له جهته د روش هم (چې زيان او فتنه ترې پيدا کيږي).

تفسیر: یعنې زنا کول خو ډېر سخت کار دی، تاسې زنا ته مه نژدې کېږئ!، په ﴿وَلَاَتَهُوّا﴾ کې د زنا له دواعیو او مبادیو څخه د نه نژدېوالي او نه تقرّب هدایت کړی شوی دی، یعنې پردۍ ښځې ته بې له شرعي عذره کتلو او نظر کولو، مچي کولو، لاس وروړلو او نورو څخه ځانونه وژغورئ (وساتئ)، او بیخي د پردیو ښځو له مقاربته لرې ګرځئ! ځکه چې له زنا څخه په انسابو کې بې نظمي او بې ترتیبي او اشکال پیښیږي، او ډېر قسم جنګونه او جګړې ترې پیدا کیږي، او د ګردو لپاره یوه بده لاره په وجود راځي.

شاه صاحب ليکي: «که دغه لاره جوړه شي؛ نو يو سړى به د بل سړي پر ښځه نظر اچوي، او هغه به د ده ښځې ته گوري، د امام أحمد (رحمه الله) په مسند کې راغلي دي چې: «يو سړي رسول أکرم صلى الله عليه وسلم ته عرض و کړه چې: «ماته اجازه راکړه چې زنا و کړم!» د دې خبرې د اور ېدلو څخه ګرد حاضرين ورته په قهر شول، چې د رسول الله صلى الله عليه وسلم په مخکې داسې ګستاخي؟ خبردار چپ شه!، رسول الله صلى الله عليه وسلم ورته وفرمايل چې: «آيا ته دغه حرکت د خپلې مور، خور، ترور، توړۍ او نورو په نسبت خوښوې؟» هغه عرض و کړ چې: «يا رسول الله! الله دې ما له تا جار (قربان) کړي! له سره يې نه خوښوم»، نو رسول الله مبارک وفرمايل چې: «نور خلق هم تا غوندې دي، او له سره خپلو ميندو، خويندو، تروريانو، توړيګانو او نورو په نسبت دغسې فعل نه خوښوي» بيا رسول الله صلى الله عليه وسلم ور ته دعاء و کړه، چې اى الله! د ده ګناه ورمعافه کړه! او زړه يې ورپاک کړه! او فرج يې وساته!»، أبو أمامه رضي الله عنه فرمايي چې: له دغه دعاء څخه وروسته دغه سړي داسې متقي شو؛ چې ښځو او نورو مناهيو ته به يې له سره نه کتل».

«اللهم صل على سيدنا محمد وعلى آل سيدنا محمد و على أصحاب سيدنا محمد وبارك وسلم».

#### ۅٙڵڗؾؘڡؙؖؾ۠ٮؙٛۅٵڵؾۜڡٛٚڝٵێؚؾؽٞڂڗۜڝٙٳٮڵڎٳڴٷۜۜٷڝؘؙؿؙؾڷڡڟڵۅؙڡٵڣڡۜٮ۫ڿۼڵٮٮٚٳۅڸؾؚ؋ڛؙڶڟڹٵڣؘڮۺٛڔڡ۬؋ۣٞ ٳڷڡۜؾؙڵۣٳڹۜۜ؋ؙػٳؽڡڹڞؙۅٛڒٳ®

او مه وژنئ تاسې نفس هغه چې حرام کړي دي الله (وژل د هغه) مګر په حقه سره (چې ارتداد او زنا مع الإحصان او قصاص دی)، او هر څوک چې ووژلی شو په دې حال چې مظلوم وي؛ نو په تحقیق ګرځولی دی مونږ لپاره د وارث د هغه زور (او قوّت چې له قاتل څخه انتقام اخستی

شي)، نو اسراف دې نه کوي په قتل کې (چې غیر حق بل څوک وژني بې له قاتله)، په تحقیق دغه (وارث) دی مدد ورسره کړی شوی.

تفسير: په صحيحينو شريفينو کې راغلي دي، چې د هيڅ مسلمان وينه تويول نه دي حلال، مګر په درې صورتونو کې: (۱): د ځان په بدل ځان، (۲): د محصن زاني، (۳): د هغه سړي چې دين پرېږدي، يا مرتد شي، او له جماعته بيليري.

﴿وَمَنَ قُتِنَ مُظْلُونًا﴾ الآية \_ يعنې د مقتول اولياء اختيار لري چې د حکومت په وسيله د هغې وينې بدل واخلي، او هغه قاتل په قصاص ورسوي، ليکن د بدل اخيستلو په وخت کې له حده تېری ونه کړي ! مثلاً د قاتل په ځای دې غير قاتل نه وژني !، يا نور بې ګناهان دې له قاتل سره نه شاملوي ! يا د قاتل پوزه، غوږونه، اونور دې نه پرې کوي ! او مُثله دې ونه کړي !.

﴿إِنَّهُ كَانَ مَنْصُورًا﴾ يعني الله له هغه وارث سره مدد وفرمايه، چې د بدل اخيستلو حق يې ور کړ، او حاکمانو ته يې امر وفرمايه چې د دغه وارث په حق رسونه کې دې هيڅ قصور ونه کړي !، بلکه پر هر چا باندې لازم دي چې د وينې په بدل اخيستلو کې له وارث سره معاونت او مرسته و کړي ! نه چې بالعکس د قاتل حمايت و کړي، او پر وارث باندې هم لازم دي چې د يوه په ځاى دې دوه تنه نه وژني !، يا که پخپله قاتل يې په لاس ورنشي، نو داسۍ نه چې د هغه قاتل ځوى يا ورور يا نور ووژني، لکه چې د جاهليت په زمانه کې همداسې بد رواج وو.

# وَلاَتَفْرَبُوا مَالَ الْيَتِيْمِ إِلَّا بِالَّتِي هِي آخْسَنُ عَتَّى يَبَلُغَ اَشُّكَ لا وَاوْفُوا بِالْعَهُدِ آِلَّ الْعَهُ لَكَانَ مَسْئُولُ

او مه نژدې کېږئ تاسې مال د يتيم ته (او تصرّف په کې مه کوئ) مګر په هغې طريقې سره چې وي هغه ډېره ښه (په حفاظت او زيادت کې)، تر هغه پورې چې ورسيږي حدّ د بلوغ خپل ته، او وفا کوئ په عهد، بېشکه چې عهد دی پوښتېدلی شوی (له عاهده).

تفسير: يعنې د يتيم مال ته لاس مه وروړئ! هو، كه د هغه د مال حفاظت او صيانت او خبر غوښتنه ستاسى مقصود وي؛ نو په هغه كې هيڅ مضائقه نشته، څه وخت چې دغه يتيم ځلمى شي، او پخپل نفع او نقصان وپوهيږي، نو مال يې وروسپارئ!.

په دغه ﴿وَاَوْفُوْاٰلِالْعُهُٰلِۗ﴾ کې ګرد عهدونه داخل دي، که له الله تعالى سره و کړى شي، يا له بندګانو سره مشروط په دې چې غير مشروع نه وي.

#### وَاوُفُواالْكَيْلَ إِذَاكِلُتُمُ وَزِنُوابِالْقِسْطَاسِ الْمُسْتَقِيْدِ ذَلِكَ خَيْرٌوَّا حَسَنَ تَاوُبْلًا

او پوره ورکوئ تاسې پیمانه هر کله چې پیمانه کوئ تاسې، او تول کوئ تاسې په تلې برابرې سره، دغه (پوره کول د کیل او وزن) خیر ډېر غوره او خورا (ډېر) ښه دی له خیانته له جهته د مآل (او عاقبت).

تفسير: يعنې د وزن په وخت کې ډنډې مه وهئ! په تللو او پيمانه کولو کې له تزييد او تنقيصه د معاملاتو نظام مختل (خراب) کيږي، او په کې ګلووډي راځي، د شُعيب عليه السلام د قوم د اهلاک قصه پخوا له دې نه تېره شوه، د هغوی ډېره لو يه عملي ګناه همدغه بيان شوې ده، په رواياتو کې راغلي دي: «د هر هغه سړي چې پر حرامو قدرت ومومي، او محض د الله تعالى له و ېرې هغه و نه کړي؛ نو الله تعالى پخوا له آخر ته په دنيا کې د هغه نعم البدل و رعطاء کړي».

# وَلِاتَقَفُ مَالَيْسَ لِكَ بِهِ عِلْمُ إِنَّ السَّمْعَ وَالْبَصَرَ وَالْفُؤَادَكُلُّ اُولِلِّكَ كَانَ عَنْهُ مَسْئُولًا ·

او مه کوه پیروي د هغه کار چې نه وي تا ته په هغه پوهه (قول وي که فعل)، بېشکه غوږ او ستر ګه او زړه هر یو له دغو (درې واړو) دي له هغه څخه پوښتنه کړی شوي (په قیامت کې چې تا په دنیا کې ولې ګناه کوله؟).

تفسير: يعنې بې له تحقيقه خبره له خپلې ژبې څخه مه وباسه! او نه په ناپوهۍ او په پټو سترګو د هغه متابعت و کړه! انسان ته ښايي چې له خپلو غوږونو او زړه او ماغزو څخه کار واخلي! او د کفايت په اندازه تحقيق او تعمّق و کړي! بيا دې يوه خبره له خولې څخه وباسي! يا پر کومه خبره عمل و کړي! له اورېدلو شويو سره کوم قطعي حکم صادر نه کړي! او نه پرې عمل و کړي!.

په دغه کې د دروغو شهادت، غلط تهمتونه لګول، بې له تحقیقه خبرې اورېدل، بې له تحقیقه د کوم سړي د ربړولو (تکلیف رسولو) پسې لوېدل، یا چټي (بېکاره) بغض او عداوت ورسره قائمول، د پلرونو او د نیکونو چټي تقلید پسې لوېدل، د رسم او رواج لامله د خلاف الشّرع او ناحقې خبرې حمایت کول، د نالیدلو او نااورېدلو شیانو، لکه لیدلي یا اوریدلي څرګندول، د غیر معلومو شیانو په نسبت داسې دعوی کول چې زه پرې پوهېږم، دغه ټول صور تونه د دغه آیت لاندې شامل دي، په یاد یې ولرئ ! چې د قیامت په ورځ کې د دغو ټولو قو تونو په نسبت به سوالونه کیږي، چې تاسې دغه قو تونه په کومو کومو ځایونو کې لګولي دي؟ او ولې تاسې هغه قو تونه مو بې ځایه او بې موقعه صرف کړي دي؟.

# وَلاَ تَمْشِ فِي الْاَرْضِ مَرَحًا أَلَّكَ لَنُ تَغُونَ الْاَرْضَ وَلَنْ تَبْنُغُ الْجِبَالُ كُلُولُا

او مه ګرځه ته په ځمکه کې په دې حال کې چې خاوند د خيال (او تکبّر اوسې)، بېشکه چې ته له سره به څيري نه کړې ځمکه (په دربولو د پښو سره له کبره) او له سره به ونه رسيږې (سرونو د) غرونو ته له جهته د اوږدوالي.

تفسير: يعنې د متكبّرانو تقليد او متابعت انسان ته ښه نه ښكاري، نه په زوره د پښو په دربولو سره ځمكه څيريدى شي، او نه د غاړې له هسكولو (او چتولو) او د ټټر د باندې ايستلو څخه سړى د غرونو په قدر جګيدى شي، نو بيا په داسې ضعف او عجز او په دغه بساط كې خپل ځان دومره پړسولو او اوږده غځولو څخه څه فائده په لاس راځي؟.

# ڴڷؙڎ۬ڸڰڰٲؽڛؚؾ۠ۼٛ؋ۼڹ۫ۮڗؾؚڮڡۜڡٞڵۯٷۿٵ<sup>۞</sup>

کرد دغه (۱۱ امرونه ۱۲ نهمي «ولا تجعل» نه تر دې ځايه)، ده بدي د هغه په نزد د رب ستا بد کڼل شوې.

# ذلِكَ مِمَّا أَوْتَى اللَّهُ كَرِيُّكَ مِنَ الْحِكْمَةِ وَلاَتَجْعَلْ مَعَ اللهِ اللَّمَا اخْرَفَتُكُفِّي فِي جَهَنَّهُ مَكُومًا مَّنْ مُحُورًا ®

دا (ټول احکام) له داسې قسمه دي چې وحي کړې ده تاته رب ستا له حکمت (او عقلي کارونو څخه)، او مه نیسه ته له الله سره معبود بل، (که دې ونیو)؛ نو وبه غورځولی شې په دوزخ کې ملامت کړی شوی رټلی شوی (له رحمته د الله).

تفسير: يعنې پاس هغه پر مغز او بېش بها نصيحتونه چې شوي دي، دا ګرد هغه علم او حکمت او تهذيب او موعظت او اخلاقي خبرې دي، چې سليمه عقول يې قبلوي، چې هغه ګرد د وحي په وسيله نبي أمّي صلى الله عليه وآله وصحبه وسلّم ته بلاواسطه او دغه محمّدي امت ته د رسُول الله صلى الله عليه وسلم په واسطه نازل او راليږلي شوي دي.

د پاس ذکر شويو نصائحو شروع له توحيد نه شوې وه: ﴿لَآتَجُنُلُ مَعَ اللهِ اِلهَّا اَخَوْمَتَعُنُكُ مَذَّ مُوْمًا عَنْدُولًا﴾، د هغه په خاتمه کې چې د ﴿وَلَآتَجُعُلُ مَعَ اللهِ اِلهَّا اخْرَفَتُلْفُي فَيُجَهَنَوْمَكُومًا مَّدُورًا﴾ آيت دى؛ بيا هم د توحيد تذکر او يادونه شوې ده، څو قاري و پوهېده شي، چې د تمامو حسناتو ابتداء او انتهاء د الله تعالى د خالص توحيد سره وي.

# ٱفَاصْفَكُو رَبُّكُو بِالْبَنِيْنَ وَاتَّخَذَمِنَ الْمَكَلِيِكَةِ إِنَاكًا أِثَّكُو لَتَقُوْلُونَ قَوْلَاعَظِيمًا

آيا نو غوره کړي يئ تاسې رب ستاسې په ځامنو سره او (پخپله الله ځان ته -په زعم ستاسې-) نيولي دي له پرښتو څخه ښځې، لوڼې، بېشکه تاسې چې يئ خامخا وايئ خبره ډېره لويه.

تفسير: يعنې يو د الله تعالى لپاره د اولاد تجويز، او اولاد هم د جونو په صورت چې تاسې هغو ته په ډېره سپکه ګورئ؛ ډېر جسارت او لويه سپين ستر کي او ګستاخي ده.

# ۅؘڸؘقَدُڝڗۜڣٛٮٚٳ۬ؽ۬ۿۮؘٳٳڷڠ۠ۯٳۑڸۑۜۮۜڴۯۏٳۨۅؘٵؽؚڔؽۮ۠ۿٝؗٛؗؠٳڗؽؙڡٛٛۏۯٳ<sup>®</sup>

او خامخا په تحقیق مکرّر بیان کړي مونږ په دغه قرآن کې لپاره د دې چې پند پرې واخلي دوی، اونه زیاتوي دوی ته مګر تېښته او لرې والی (له حقه).

تفسير: يعنې قرآن عظيم په مختلفو عنوانونو او په رنګارنګ دلائلو او شواهدو دغه مشرکين پوهوي، لکه دغه بدبختان د پند او نصيحت د حاصلولو په ځای لا زيات تور خوري، او په وحشت تښتي، او د بې لارۍ په لوري منډې وهي، او ورځغلي.

# قُلْ لَوْكَانَ مَعَهُ اللَّهَ أَنْ كَمَا يَقُولُونَ إِذَا الْأَبْتَغُوا اللَّهِ فِي الْمُرْشِ سِبْيلًا

ووايه (ای محمده ! دوی ته) چې که وی له الله سره نور معبودان لکه چې وايي دغه مشرکان؛ نو هلته به خامخا لټولي به وو دغو (معبودانو) طرف د څښتن (خاوند) د عرش ته لاره (د ورتلو لپاره د جنګک).

تفسیر: یعنې دغه اصنام او نور چې تاسې یې ای مشر کانو د الوهیت شریکان او حصه داران راښیئ، که په واقع او رښتیا سره معبودان وی؛ نو دوی به د پردي محکومیت څرنګه خوښاوه؟ ښایي چې ګرد به ټولېدل، او د الله تعالی د سلطنت تخت به یې په بل مخ اړوه، که داسې ویلی کیږي چې د عرش د لوی څېښتن (خاوند) په مقابل کې د دوی څه زور او قوّت نه رسیږي؛ نو د داسې یو عاجز مخلوق عبادت کول په انتهایي درجه حماقت دی، او که هغه معبودان پخپله د رب العرش د خوښۍ او رضا خوښوونکي دي، او د هغه د قرب حاصلولو پسې ګرځي، او د هغه خوشالي ځان ته ضرورت بولي؛ نو د هغو عابدانو ته زیات د دې خبرې ضرورت شته چې د الله أکبر د رضاء او د خوښۍ حاصلولو په فکر کې ولویږي، لیکن الله تعالی د ګردو انبیاوو علیهم السلام په ژبه او د انساني فطرت په معرفت له شرک څخه د خپلې بېزارۍ اظهار فرمایلی دی، نو بیا د تعجب ځای دی، چې دغه أحمقان پر کومه لاره د ظالمانو او بې انصافانو په شان روان دی.

#### سُبُعْنَهُ وَتَعْلَىٰ عَمَّايِقُوْلُوْنَ عُلُوَّا كِبَيْرًا۞ شَبِّرُلَهُ السَّمْوْتُ السَّبُعُ وَالْاَرْضُ وَمَنْ فِيُهِنَّ وَإِنْ مِّنْ شَيْ اِلْاِيْسَتِّهُ بِعَمْدِهٖ وَلَلِنْ لَا تَفْقَهُوْنَ شَبِيْحَهُمُ اللَّهُ كَانَ حِلِيًّا غَفْوُرًا ۖ

پاکي ده الله لره او ډېر پورته دی له هغه څه چې وايي دوی، په ډېر لوی پورته والي سره. تسبيح وايي ده ته اسمانونه اوه واړه او ځمکه، او هغه څوک چې په دوی کې دي، او نشته هيڅوک

(له مخلوقاتو) مګر چې تسبیح وایي سره له ثناء د دغه (الله)، مګر نه پوهیږئ تاسې په تسبیح د هغوی، بېشکه دغه (الله) دی ښه تحمّل والا (په تأخیر د عقوبت لپاره د انابت)، ښه بخښونکی د ګناهونو دی.

تفسير: يعنې هر مخلوق د «قال» په ژبې، يا د «حال» په ژبې د الله تعالى پاكي او ښېګڼه (صفت) بيانوي، ليكن تاسې پرې نه پوهېږئ (ځکه ستاسې په لُغت سره نه دي)، يعنې د تأمّل نه کولو له سببه يا د هغه قوّت د فقدان لامله چې د هغه په ذريعه د ځينو مخلوقاتو «قالي» تسبيح واورئ، او پرې و پوهېدى شئ، او که کوم سړى سره له نه پوهېدلو هغه قبول نه کړي، يا د هغه پر مقتضّى عمل ونه کړي؛ نو دغه پوهېدل د نه پوهېدلو په حکم کې دي.

#### وَلِذَاقَرَاتَ الْقُرُانَ جَعَلْنَابِينُكَ وَيَيْنَ الَّذِيْنَ لَا يُؤْمِنُونَ بِالْلِاعْرَةِ جَابَاسَتُورًا

او کله چې لولې ته (ای محمده) قـرآن؛ نو ګرځوو (پیدا کوو) مونږ په منځ ستا او په منځ د هغو کسانو کې چې نه راوړي ایمان په (راتللو) د آخرت پرده پټوونکې تا لره (له سترګو د دوی).

تفسیر: یعنې هغه سړی چې آخرت نه مني، او د خپل ښو او بدو انجام ته څه فکر نه چلوي؛ نو هغه به د نصیحت په طرف ولې خپل فکر لګوي؟ کله چې دی له سره د نجات په فکر کې نه دی؛ نو د رسول الله صلی الله علیه وسلم په احوالو او اقوالو کې د غور کولو یا د رسالت تر درباره پورې د رسېدلو څه ضرورت به ورپاتې وي، پس همدغه په آخرت باندې ایمان نه راوړل او د انجام له طرف بې فکري هغه معنوي پر ده ده چې د دې سړي او د نبي علیه السلام په منځ کې ځړولې (لګولې) کیږي.

# وۜجَعَلْنَاعَلَ قُلُوبِهِم آكِنَّةُ أَنْ يَفْقَهُولُا وَفَاذَانِهِمَ وَقُرَّا لَوَاذَا ذَكَرَتَ رَبَّكِ فِي الْقُرُالِ وَحْلَا وَلَوَاعَلَ الدَّارِهِمِ نُفُورًا ﴿ وَلَا اللَّهِ مَ اللَّهِ مَا اللَّهِ اللَّهُ اللَّهِ اللَّهِ اللَّهُ اللّلَ

او ګرځوو (اچوو) مونږ پر زړونو د دوی پردې له دې خبرې نه چې پوه شي دوی په دغه (قرآن) او ګرځوو اچوو) مونږ په غوږونو د دوی کوڼوالی (چې قرآن وانه وري)، او کله چې یاد کړې ته رب خپل په قرآن کې یواځې (په توحید سره بې له یادولو د باطلو معبودانو د دوی)؛ نو بېرته ګرځي دوی په شاګانو خپلو په دې حال کې چې ترهیدونکي وي (له اورېدلو د توحید نه).

تفسير: ړومبى دغه ذكر وو، چې دوى د رسول الله د صداقت پورې نشي رسېدى، دلته د دې خبرې بيان دى چې د دوى فهم او فكر د قرآن عظيم الشأن تر زده كولو پورې هم نشي رسېدى، يعنې په دغه قرآنكريم كې داسې يو قوي تأثير شته، خو پر كفّارو باندې د هغه اثر ځكه نه لويږي؛ چې دوى ترې په پرده كې دي، لكه چې لمر محرد جهان روښانوي، ليكن كه كوم سړى په داسې يوه كو ټه كې ناست وي، چې تر ځمكې لاندې جوړه شوي وي، او د رڼا د ننوتلو محرد منافذ او سوري يې بند وي، او د دغې كو ټې اوسېدونكى هيڅ له لمره نه وي خبر؛ نو په دغه اعتبار محواكې د لمر د رڼا اثر هيچېرې نشته.

﴿وَفَىٰٓ اَذَانِهِمۡ وَقُوّا ﴾ يعنې کله چې دوی نه غواړي چې د انتفاع او استفادې په نيت يې واوري، نو ګواکې اوريدونکي نه دي.

پر آخرت ايمان نه لرل، او له انعام څخه بې فكره كېدل، د الله تعالى له ذكره تښتېدل، پر انبياء الله تمسخر او ملنلې و هل هغه شيان دي؛ چې د «حجاب»، «كنان» او «وقر» صورت اختياروي، او هر كله چې د هر شي خالق الله تعالى دى، نو ځكه د هغو د خلقت نسبت هم ربّ العزّت ته كولى شي.

#### نَحْنُ اَعْلَوْبِمَا يَسْتَمِعُوْنَ بِهَ إِذْ يَسْتَمِعُوْنَ اِلَيْكَ وَاِذْهُوْ نَجْوَى إِذْ يَقُوُلُ الظِّلِمُوْنَ اِنْ تَتَبِعُوْنَ اِلَارَجُلَّا مَسْتُحُورًا®

مونږ ښه عالم يو په هغه غرض چې اوري دوی په سبب د هغه سره کله چې غوږ ږدي دوی تاته، او کله چې دوی مشورې (پټې خبرې) کوي، کله چې وايي ظالمان چې: متابعت نه کوئ تاسې (ای مسلمانانو !) مګر د يوه سړي چې جادو پرې شوی وي.

تفسیر: یعنې د دې پاک قرآن له اورېدلو څخه د دغو کفّارو مقصود استفاده نه وي، بلکه محض استخفاف او استهزاء یې مطلوب وي، دوی پاک قرآن او ستاسې خبرې یې واورېدې او بېرته لاړل، او پخپلو منځونو کې یې مشورې و کړې، چې د محمد رسول الله صلی الله علیه وسلم په نسبت څه شی ښایي ووایو؟ بالآخر دا یې سره غو ټه کړه چې پر دغه سړي جادو شوی دی، یعنې د جادو په اثر لېونی شوی دی، او دماغ یې له سره په ځای نه دي (العیاذ بالله العظیم)، ځینې دلته له «مسحور» ځنې د «ساحر» معنی اخیستې ده، یعنې ګواکې د ده په خبرو کې د جادو (کوډې) اثر شته.

تنبیه: د «مسحور» له لفظ څخه کوم مطلب چې دوی اخیستی؛ د هغه له نفي څخه دغه نه لازمیږي، چې پر نبي علیه السلام باندې به هیڅ قسم سحر په هیڅ یوه درجه په عارضي ډول هم اثر نشي اچولی، دغه آیت مکي دی، او په مدینې منورې کې ځمونږ پر رسول الله صلی الله علیه وسلم باندې د یهودانو د کوډې کولو د واقعې ذکر په «صحاح» کې شته، چې د هغو اثر تر څو ورځو پورې یواځې دومره قدر لیده کېده، چې په ځینو دنیوي کارونو کې کله ناکله پرې د هېرې (دهول) آثار ښکارېده.

# ٱنْظُرْكِيَّةَ ضَرِّبُوالَكَ ٱلرَّمَثَالَ فَضَلُّوًا فَكَالَيَسْتَطِيْعُونَ سِيلُا

و ګوره (ای محمده !) څرنګه بیانوي دغه کفّار تا لره مثالونه (مثلونه د ساحر، شاعر، کاهن او مجنون) نو ګمراه شول دوی، نو طاقت نه لري دوی د سمې لارې موندلو.

#### وَقَالُوْآءَاذِ اكْتَاعِظَامًا وَّرُفَاتًاءَ إِنَّالَمَبُعُوثُونَ خَلُقًا حَدِيدًا ®

او وايي دغه (منكران) آيا كله چې شو مونږ (پس له مر ګه) هلهو كي او خاروې ميده شوې، آيا په تحقيق به مونږ خامخا بيا راولاړ (او ژوندي) كړى شو په پيدا كولو نوي سره؟.

تفسير: يعنې پر تاسې د مسحور، مجنون، شاعر او كاهن د مثالونو لګول خوهرومرو (خامخا) تعجّب راوړونكي دي، خو له هغه څخه لا زيات د تعجّب وړ (لايق) هغه دليل دى چې (معاذ الله) د مسحور او مجنون ثابتولو لپاره دوى وړاندې كول، چې د هغه خلاصه دا ده چې له مرګه وروسته مونږ ګورو چې د انسان بدن ورسستيږي، او تک سپين هلړو كي ترې پاتې كيږي، چې لږ موده وروسته هغه هلړو كي هم رژيږي، او ذرې ذرې شي، او له خاورو سره ګلړوډيږي، آيا كوم هوښيار او پوه سړى داسې كوم تجويز كولى شي، چې دغه هلړوكي د وړو او د خاورو بڅركي به بيا سره راټوليږي، او انساني حيات به په دغه منتشره ذراتو كې بيا راځي؟، كه دغه نبي د داسې ناممكنې خبرې اخبار وركوي؛ نو ثابتيږي چې (العياذ بالله) د ده دماغي صحّت په حال نه دى.

#### قُلُ كُونُوْا هِجَالَةً ٱوَحَدِيكًا ﴿ ٱوَخُلَقًا مِّمَا يَكُبُرُ فِي صُدُورِكُمُّ فَسَيَقُولُونَ مَنْ يَعِيدُ كَنَا قُلِ الَّذِي فَطَرَكُمُ ٱوَّلَ مَرَّةٍ فَسَيْنُغِضُونَ إِلَيْكَ رُءُوسَهُمُ وَيَقُولُونَ مَنْي هُوَ قُلْ عَلَى ٱنْيَكُونَ قَرِيبًا ﴿

ووایه (ای محمده! دوی ته) شئ تاسې تیږې (گټې) یا اوسپنه، یا بل کوم قسم مخلوق له هغه قسمه چې ډېر لوی (او سخت) ښکاري په سینو (زړونو) ستاسې کې (قبلول د هغې حیات لره نو سره له هغه به هم بیا تاسې ژوندي کوو)، نو ژر به ووایي دوی: څوک به بېرته راولي مونږ (او ژوندي به مو کړي پس له مر ګه؟)، ووایه (ای محمده!) هغه (ذات به تاسې بیا ژوندي کوي) چې پیدا کړي یې یئ تاسې اول کرت، نو ژر به وخوځوي دوی تاته سرونه خپل (له ډار د استهزاء او تعجبه) او وبه وایي دوی (تمسخرا): کله به وي دغه (بیا ژوندون؟)، نو ووایه (ای محمده! دوی ته) ښایي چې وي دغه (بیا ژوندون) نژدې.

تفسیر: یعنې دغه دوړې او د خاورو بڅرکي خو په هر حال د هغه انساني لاش آثار دي، چې پخوا له دې نه ژوندي وو، او پخپله د خاورو په ذراتو کې د حیات آثار پیدا کېدل دومره لرې او مستبعد نه دي، زه تاسې ته اجازه درکوم چې د ههو کو دوړې نه، بلکه که ستاسې له لاسه پوره وي؛ تیږې (ګټې) یا اوسپنې و ګرځئ، چې د حیات د آثارو له قبلولو څخه بالکل محروم ښکاره شئ، یا کوم بل سخت شی جوړ شئ! او تجربه و کړئ! چې د هغوی ژوندي کېدل له اوسپنې او تیږي څخه هم زیات مشکل او سخت په نظر درځي، تر دې چې بیخي مجسم موت و ګرځئ، خو سره له هغه هم دغه قادر مطلق جل جلاله ته ستاسې بیا ژوندي کول ډېر سهل او آسان کار دی، یعنې هغه ذات چې ډومبی یې تاسې له خاورو یا له نطفې پیدا کړئ، او لا یعقل جماد یې په انساني روح سره فائض کړی دی، آیا اوس په هغه کې قدرت نه دی پاتې چې د خاورې ذرات او د مړي د لاش اجزاء راجمع کړي، او بیا ژوندون ورعنایت کړي؟.

﴿فَنَيْنُغُوْنُ﴾ الآية ـ يعنې له استهزاء او تمسخر څخه خپل سرونه خوځوي، او وايي: هو صاحبه! په وراسته وو هلهو کو او د خاورو په ذرو کې به کله روح وپوکلی شي؟ او کله به مړي له خپلو هديرو (قبرونو) څخه راپورته کيږي د حساب او کتاب لپاره؟.

﴿قُلُ عَلَى) یعنې د قیامت پوره او برابر وقت الله تعالی هیچا ته نه دی ښوولی، هو ! د هغه د راتللو امید په قریب مستقبل کې تاسې ته ظاهرولی شو، ګواکې د دنیا پاتې عُمر له هغه څخه لږ دی چې تر اوسه تېر شوی دی.

#### يُومَ يَنُ عُولُهُ فَتَسُتَجِينُونَ بِحَمْدِهٖ وَتَظُنُّونَ إِنْ لَبِثُتُمُ اللَّا قَلِيلًا اللَّهِ

په هغه ورځ کې چې وبولي (الله) تاسې حساب ته؛ نو قبول به کړئ (بلنه د ده په فعلي قبول سره) په دې حال کې چې ثنا و يونکي به يئ الله ته، او ګمان به کوئ (له ډېر هيبته) چې ځنډ (تأخير) نه دی کړی تاسې مګر لږ شانې (په دنيا يا قبر کې).

تفسير: يعنې څه مهال (وخت) چې د الله تعالى له طرفه غږ راپورته شي، نو په يوه زوروره بلنه او چغه سره به ټول مړي له ځمکې څخه راوځي، او د حشر په ميدان کې به سره راټوليږي، هيڅوک به د غاړې غړولو توان ونه لري، هر انسان به په دغه وخت کې مطيع او منقاد کيږي، او د الله حمد او ثناء به وايي، او په تلوار سره به حاضريږي، اګر که کفّارو ته له دغه اضطراري حمد او ثناء څخه کومه فايده نه ور رسيږي، په ځينو رواياتو کې راغلي دي، چې د مؤمنينو پر ژبو به دغه الفاظ وي ﴿اِحۡمَدُولِهُ اَلَاحَدُنَ ﴿ اَلَٰهُ مَنَالُهُ وَنَ ﴾

﴿ وَتَظُنُّونَ إِنَ لَكِ ثُنتُهُ ۚ إِلَّا قِلِيلًا﴾ ـ يعنې اوس تلوار كوئ، خو په دغه وخت كې به اندازه وكړئ، چې په دنيا كې مو څه زيات ځنډ نه دى كړى، دغه پنځوس يا سل كاله عمر به د هغو زرګونو كلونو په مقابل كې څه معلوميږي (موضح

القرآن)، ځينې وايي چې: د هولو او خوفونو له شدّته به د دنيا ژوندون دوی ته لږ ښکاري، يا له اولې نفخې څخه تر دويمې نفخې پورې کله چې عذاب نه وي؛ نو دغه منځنۍ مدت به لږ ګڼي، او داسې به وايي: ﴿مَنَ بَعَثْنَا مِنَ مَرُقَدِنًا﴾ (د يسين سورت (۴) رکوعه ۵۲ آيت).

# وَقُلُ لِعِبَادِي بَقُولُوا الَّتِيْ هِيَ آحْسَنُ إِنَّ الشَّيْطَى يَنْزَءُ بَيْنَصُمُ إِنَّ الشَّيْطَى كَانَ لِلْإِنْسَانِ عَدُوًّا مُّبِيِّنَا ®

او ووايه (ای محمده !) بند کانو ځما ته چې وايي دې هغه خبرې چې هغه ډېرې غوره دي، بېشکه چې شيطان دښمني اچوي په منځ د دوی کې، بېشکه چې شيطان دی لپاره د انسان دښمن ښکاره (چې له سره په نېکۍ يې روادار نه دی).

# رَتُّابُمُ اعْلَوْ بِمُ إِنْ يَشَا أَيُرُحَمُنُ مُ اوْلُ يَّنَا أَبْعَلِّ بَكُو ۗ وَمَا الْسَلَنْكَ عَلَيْهِمْ وَكِلْيَا

رب ستاسې ښه عالم خبردار دی پر تاسې، که اراده وفرمايي (د رحمت ستاسې) نو رحمت به وکړي پر تاسې (په عطاء د ايمان او قبول د توبې) يا که اراده وفرمايي (د عذابولو ستاسې) نو عذاب به در کړي تاسې ته (په کفر او عصيان سره)، او نه يې لېږلی مونږ ته پر دوی و کيل (ذمه وار).

#### وَرَتُبُكَ أَعْلَمُ يِمِنُ فِي السَّمَا وَتِ وَالْأَرْضِ وَلَقَتُ فَضَّلْنَا بَعْضَ النَّبِ بِّنَ عَلَى بَعْضٍ وَانتَيْنَا دَاؤْدَ زُنُجُورُاه

او رب ستا ښه عالم دی په هغه چې په اسمانونو کې دي او چې په ځمکه کې دي، او خامخا په تحقیق فضیلت ورکړی دی مونږ ځینو انبیاوو ته پر ځینو (نورو)، او ورکړی وو مونږ داوود ته زبور.

تفسير: يعنې مونږ سم له خپل محيط علم سره له هر چا سره معامله کوو، هر يو سړى مو چې مناسب وګڼلو؛ د بني آدمانو له منځه هغه ته مو نبوّت ورکړ، شاه صاحب ليکي: «يعنې ځينې نبيان داسې وو چې د خپل امّت له زيات شرارت څخه بالآخر په قهر شول، ستا حوصله مو له هغو څخه زياته کړې ده، او پر ګر دو مو فضيلت درکړى دى، لهذا ښايي ستاسې دغه ښه اخلاق له خپلې عالي مر تبې سره موافق وي»، او په خصوصيت سره د داو د عليه السلام ذکر يې و کړ؛ ځکه چې هغه دغه دواړه شيان د پوهولو لپاره درلو دل، جهاد هم او زبور هم، همغه دواړه خبرې دلته هم شته، قرآن او جهاد.

ځينې وايي چې: دلته يې د (زبور) ذكر كړى دى، د محمد صلى الله عليه وسلم كليه فضيلت او د محمديه امّت د فضل او شرف په لوري يې اشاره فرمايلې ده، ځكه چې د زبور مضامين د محمد صلى الله عليه وسلم پر خاتم الأنبياء توب او د ده د امّت پر أشرف الأممتوب مشتمل وو، ﴿وَلَقَدُكُتَبُنَافِى النَّهُوْرِمِنَ اَبْعُوا الذِّكُورَانَّ الْرَضَ يَرِثُهَا عِبَادِيَ الصَّلِحُونَ ﴾ (١٧ جزء د الأنبياء سورت (١٠٥) آيت (٧) ركوع)، يعنې د محمد صلى الله عليه وعلى آله وصحبه وسلم مرحومه امّت.

# قُلِ ادْعُواالَّذِيْنَ زَعَمْتُمُ مِّنُ دُونِهِ فَلَايَمُلِكُونَ كَشُفَ الضَّرِّعَنُكُو وَلِاتَحْوِيلًا

ووايه (ای محمده ! دوی ته) چې وبولئ تاسې هغه معبودان چې ګمان پرې کوئ د معبودانو بې له الله څخه، نو نه لري دوی اختيار د لرې کولو د ضرر له تاسې څخه، او نه د ګرځولو (د ضرر بل چا ته).

تفسير: يعنې الله تعالى خو هغه ذات دى، چې هر چا ته چې اراده وفرمايي؛ عذاب وركوي، او په هر چا چې اراده وفرمايي؛ مهرباني پرې كوي، په هر چا چې هغومره اراده وفرمايي؛ هغومره پر نورو ورته فضيلت عطاء كوي، د هغه قدرت كامل او علم يې محيط دى، اوس دې مشركان هغو خپلو معبودانو ته نارې كړي، چې دوى يې خپل آلهه ګڼي، يا يې جوړ كړي وي، آيا په هغوى كې يو هم داسې مستقل اختيار لري، چې لږ څه تكليف له تاسې څخه لرې كړى شي؟ يا يې لږ څه سپك كړي؟ يا يې له تاسې څخه لرې او په بل چا وغورځوي؟ نو بيا د داسې ضعيف او عاجز مخلوق معبود درول به څرنګه روا وى؟ !.

#### ٱۅڵؠٟڬٲڷڹؚؽڹؽؽػٷٛڹؽڹڹۼٛۅٝڹٳڸێڗۣٛۯؙ؋ٲڵۅڛؽۘڵڎٙٲؿؙ۠ٛ؋ٲڨؙڔٛ؞ۅٙؿۯۼٛۅٛڹۯڞؾۘ؋ۅٙۑۼٵڣٛۉؽۼؽٵڹ؋ٝٳؾۜۼؽٵڹ ڒڽڮػٲڹۼؽؙٛڎڔٵ<sup>ٛ</sup>

دغه (معبودان) هغه څوک دي چې عبادت يې کوي کفار، لټوي دغه (معبودان د دوی پخپله) طرف د رب خپل ته وسيله (د نژديوالي) چې کوم يو له دوی څخه ډېر نژدې دی الله ته، او اميد لري د رحمت د دغه (الله)، او ويريږي دوی له عذابه د دغه (الله، نو څنګه يې بولئ خدايان)، بېشکه عذاب د رب ستا (وړ او لايق د دې) دی چې وېره ترې و کړی شي (تل تر تله).

تفسير: په «بخاري شريف» کې روايت دی چې څه خلقو د جاهليت په زمانه کې د پيريانو عبادت کولو، هغه پيريان خو مسلمانان شول، ليکن د هغوی عابدين همغسې پخپل جهالت کې قائم پاتې وو، نو د هغوی په حق کې دغه آيت نازل شو.

ځيني وايي: د پيريانو او د پرښتو او د مسيح او عُزير او د نورو ګردو عابدين په دغه کې شامل دي، مطلب يې دا دى: هغه موجودات چې تاسې خپل معبودان او مستعانان ګڼئ او بولئ؛ هغوى پخپله خپل د رب د تقرّب په فکر کې ډېر زيات لويدلي دي، او لټوي يې، د هغوى زيار او کوښښ په همدې کې دى چې د الله تعالى د قربت په حاصلولو کې کوم يو وړاندې او د مخه کيږي؟، د هغوى له منځه هر يو چې زيات مقرّب وي، همغه زيات د الله تعالى د قرب د حاصلولو طالب دى، نو کله چې ستاسې د دغو مجوزه وو معبودانو حال د الله تعالى په مقابل کې داسي وي؛ نو تاسې له خپلو ځانونو سره د دغې خبرې فيصله و کړئ، چې د الله تعالى خوښي او د ده د رضاء د حصول تر کوم ځاى پورې ضروري دى، او د غير الله له عبادت کوئ، او خوښي يې غواړئ.

﴿ وَيَرْفُونَ رَحُمْتَهُ ﴾ الآية \_ يعنې سره له انتهايي قُرب د هغوى ګرد اميدونه محض د الله تعالى پر لطف او مهربانۍ دي، او دوى تل تر تله د الله تعالى له عذابه ويريږي او لړزيږي، او په دې ښه پوهيږي چې د هر قسم نفعې رسونه او د ضرر دفعه د همغه پاک الله په قبضه او اختيار کې ده.

#### وَإِنْ مِّنْ قَرْيَةٍ إِلَّا غَنْ مُهَلِكُوْهَا قَبُلَ يَوْمِ الْقِيمَةِ أَوْمُعَدِّبُوْهَا عَنَابًا شَدِيبًا كَانَ ذَلِكَ فِي الْكِتْبِ مَسْطُورًا ®

او نشته هیڅ کلی (یا ښار د ځمکې په مخ کې) مګر چې مونږ هلاک کوونکي (مړه کوونکي د اهل) د هغه یو پخوا له ورځې د قیامت یا په عذابوونکي یو (د اهل) د هغه په عذاب سخت سره، دی دغه حکم په کتاب (لوح محفوظ) کې لیکلی شوی.

تفسير: د دغه آيت مطلب په څو ډوله اخيستي شي:

(الف): د دنیا هر یو کلی او ښار به د هغوی د اوسیدونکو د عظیم الشانو ګناهونو په بدل کې پخوا له قیامته په مستأصلو عذابونو بیخي تباه او خراب شي، که د دوی ګناه انتهایي درجې پورې نه وي رسېدلې، نو د دویمې درجې

د جرائمو په سزا کې د عمومي هلاکت څخه ښکته بل کوم سخت آفت پر هغه نازل شي، باقي داسې کلی او ښار به چېرې وي چې له ازله تر ابده پورې به يې ګناه نه وي کړي؟ او نه په کوم آفت کې به اخته شوی نه وي؟.

(ب): پخوا له قيامته ضروري ده چې هر يو كلي او ښار ته د هغه طبيعي موت ورولېږلى شي، او وران كړى شي، يا په كوم آفت او بلاء كې مبتلا شي، پر هغه طبيعي موت چې د تعذيب له رنګه تش وي د (هلاك) د لفظ اطلاق له قرآنه او حديث ثابت دى: ﴿حَتَّى إِذَاهَلَكَ قُلُمُ مُنَ يَبِّبُكَ اللهُ مِن بَعَوْمُ مَن بَعْوَمُ مَن بَعْدِم سَوْمُولَا فَه مَن بورت (٣٤) آيت (۴) ركوع)، وفي الحديث: «كلّما هلك نبيٌّ جاء نبيّ آخر».

(ج): د كفّارو كلي او ښارونه به يا پخوا له قيامته پخپلو درنو ګناهونو په بدل نابود او لري كړل شي، يا به په كوم نه كوم بل وخت كې د سختو عذابونو خوند و څكي.

په هر حال هره معنی چې ترې واخیسته شي؛ له دغه آیت څخه مقصود تحذیر دی، ګکواکې هغه یې چې پخوا فرمایلی وو: ﴿إِنَّعَنَابَرَیّلِکَگَانَکَمُنُّوْرًا﴾ دلته د هغه د وقوع خبر ورکړی شوی دی.

#### وَمَامَنَعَنَآآنَ نُوْسِلَ بِالْأَلِيتِ الْآآنَ كَنَّ بَهِا الْأَوَّلُونَ وَانْتِيْنَاثَهُوْ دَالنَّاقَةُ مُبْصِرَةً فَظَلَهُ وَابِهَا وَمَانُوسِلُ بِالْرَلِيتِ الْاَنْغُونِهُا @

او نه دی منع کړی مونږ لره هیڅ څیز له دې نه چې ولیږو هغه معجزې (چې دوی یې غواړي) مګر (دې خبرې) چې تکذیب کړی وو په هغو معجزو پخوانیو (کفّارو نو هلاک مو کړل)، او ورکړې مو وه (قوم) د ثمود ته اوښه ښکاره معجزه؛ نو ظلم و کړ (ثمودیانو په ځانونو خپلو) په سبب د (تندې او زخمي کولو او اهلاک د) هغې، او نه لیږو مونږ (دغه فرمایشي) معجزې مګر لیاره د ویرولو.

تفسير: په حديث کې دي چې د مکې معظمې خلقو ځمونږ له رسول الله صلى الله عليه وسلم څخه معجزې وغوښتې، مثلاً دغه چې د (صفا) غر راته سره زر کړه! يا دغه غرونه ځمونږ له شاوخوا څخه لرې کړه! او د زراعت قابله سمه هواره ځمکه ترې سازه کړه! و غير ذالک، که داسې دې و کړه؛ نو مونږ ستا دغه خبرې منو، د دوى په ځواب کې دغه آيت نازل شو، يعنې د دغې فرمايشي معجزو ښوول الله تعالى ته له سره مشکل نه دي، ليکن پخوانيو خلقو ته سره له دې چې سم د هغو له غوښتنو سره د قدرت هسې معجزې ورښوولې وې، خو هغوى نه يواځې ايمان رانه وړ، بلکه په سر کښۍ کې يې لا پسې ترقي و کړه، آخر له سنت الله سره موافق د هغه نتيجه داسې شوه، چې هغوى بيخي سره مستأصل او فنا او په هلاک ورسېدل، اوس که ستاسې له احوالو هم ظاهريږي، چې تاسې بيا هم منونکي نه يئ، نو له سنت الله سره سم د دې نتيجه هم ښايي هم هغه استيصال او کلي هلاک وي، نو کوم حال چې د پخوانيو شوى دى؛ همغه به ستاسې هم وشي، ليکن د الله تعالى حکمت د دې مقتضي نه دى چې تاسې هم د هغوى په شان هلاک کړي، نو ځکه د فرمايشي معجزو لېږل موقوف کړى شوي دي.

﴿وَالْتَبُنَاتَهُوْدَالنَّاقَةَ﴾ الآية ـ د (ثمود) قوم له صالح عليه السلام څخه غوښتنه کړې وه چې د دغه غره له هغې غټې تيږي څخه يوه اوښه راوباسه !، پاک الله هغه اوښه له هغې پرښې (ګټې) څخه ورويسته، مګر د دې په ځای چې هغوی د داسې فرمايشي معجزې له ليدلو څخه خپلې ستر ګې غړولي وی، او قلبي بصيرت يې حاصل کړی وی، بالعکس د ظلم او عداوت لپاره يې ملاوې و تړلې، لکه چې هغه اوښه يې ووژله، او د صالح عليه السلام د شهادت په فکر او توطيه (غور) کې هم سره سم بوخت (مشغول) شو، بالآخر د هغوی عاقبت او انجام څرنګه چې واقع شو؛ هغه ګردو ته ښکاره او معلوم دی، او د هغه د بيانولو ضرورت نه دی پاتې، دغه يې د ﴿آنَکَنَّ بَهِ اَلْوَرُونَ \*) يوه نمونه و روړاندې کړه.

﴿وَمَا نُرْسِلُ بِاللَّهِ اللَّهِ عَنِي هدايت د معجزاتو پر ليدلو موقوف نه دى، د فوق العاده وو معجزاتو د لېږلو څخه دغه مقصود وي؛ چې د قاهره قدرت له ليدلو څخه خلق د الله تعالى څخه وويريږي، او له وېرې د پاک الله په طرف متمائل شي، که دغه مقصد حاصل نشي، او في الحال د هغه قوم تباه کول هم مصلحت نه وي، نو د تشو فرمايشونو د پوره کولو څخه څه فائده لاس ته راځي؟ باقي د عمومي تخويف او انذار لپاره د هغو آيتونو او معجزاتو لېږل چې مصلحت دى؛ هغه برابر لېږلې شوي دي.

#### ۅٙٳۮ۫ڡؙؙڬڶڵٷٳڽۜڒۜؠۜڮٳۜۘۘػٳڟڔۣٳڵ؆؈ٶٵڿڡؙڬٵڵڗؙۼٵڷۊؽٙٳڒڣۘؾؙڬٳڵڒڣؚؾؙۜۼؖڸڵٵڛۅٳۺۜۼڗٙۊٚٳڵؠڵڠٷؽٲۼٙ؈۬ٲۿؙڗٝٳڽ۫ ۅؘۼٛۊؚڣٛۿؙؗٞ؋ٞۼٙٳؽٚڔؽؙۿؙؙۿٳڒڟۼ۫ؽٳڴڵڲؚؽڔٞٳ۞

او (یاد کړه) هغه وخت چې وویل مونږ تاته چې بېشکه رب ستا احاطه کړېده پر مخلوقاتو (په علم او قدرت خپل سره)، او نه ده ګرځولې مونږ (نظاره ښوونه) هغه چې ښوولې مو وه تا ته (د کائناتو په نسبت په سترګو سره په شپه د معراج کې) مګر ازموینه لپاره د خلقو د (مکّې)، او (همدارنګه فتنه ګرځولې ده مونږ) هغه ونه چې پرې لعنت کړی شوی دی په قرآن کې، او ویروو مونږ دوی؛ نو نه زیاتوي دوی ته (دغه وېرول) مګر طغیان سرکښی لویه.

تفسیر: ښایي چې د رسول الله مبار ک په خیال کې دغې خبرې خطور کړی وي، چې د دغو فرمایشي معجزاتو د نه ښودلو څخه به کفّارو ته د خندا او طعن موقع په لاس ورشي، او داسې به وایي: که دی په رښتیا سره نبي وی؛ نو ځمونږ له غوښتنې سره به یې سم معجزې راښوولې وی، نو ځکه یې مطمئن کړ، چې ستا د رب علم او قدرت ګرد خلق احاطه او راګېر کړي دي، او هیڅو ک د ده له علم څخه د باندې و تلی نشي، او نه د ده د قدرت له ما تحت بل چېرې خوځېدی شي، او ګر د د ده په واک او قبضه کې دي، تاسې د دوی دغو طعنو او تشنیعو ته له سره غوږ مه ږدئ او مه التفات ور ته کوئ ! دوی ستاسې یو شی نشي خرابولی، تاسې په خپل کار کې مشغول او لګیا اوسئ ! او د دوی فیصلې بیخي مونږ ته راپر ېږدئ، مونږ ته ډېر ښه معلوم دي، چې دوی سره د فرمایشي معجزو د لیدلو هم ستاسې د خبرو منونکي نه دي، او وروسته له هغه ځمونږ له سزا او پوښتنې څخه خلاصیدونکي یا ترې چېرې تښتېدونکي نه دي، او په دې هم علم لرو، چې له دغو خلقو څخه کوم یو اوس سمدلاسه د تباه کېدلو وړ (لایق) دی؟ او د کومو خلقو باقي پر ېښودل مصلحت دی؛ له دنو خلقو باقي پر ېښودل مصلحت دی؛ له له دغو خلقو باقي پر محاصرې لاندې دی؛ له له دا دوی به مسلمانیږي.

﴿وَمَاجَكُنَاالُوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالَوْءَيَاالُوْءَيَاالَوْءَيَاالُوّءَيَاالُوْءَيَاالُوْءَيَاالُوْءَيَاالُوْءَيَاالُوْءَيَاالُوْءَيَاالُوْءَيَاالُوْءَيَاالُوْءَيَالُوّهُ وَاللَّهِ عَلَى اللَّهُ عَلَى اللَّهُ عَلَى اللَّهُ اللَّهُ عَلَى اللّهُ عَلَى اللَّهُ عَلَى الللَّهُ عَلَى اللَّهُ عَلَى اللّهُ عَلَى اللَّهُ عَلَى ال اللّهُ عَلَى اللّهُ عَل

﴿وَالشَّجَرَةَ الْمُلُونِيَّةَ فِى الْقُرْانِ ﴾ يعنې د (زقوم ونه) چې په قرآن کې ويلې شوې ده، چې هغه به د دوزخيانو خوراک وي، د ايمان لرونکو د يقين موجب شوه او د منکرانو د شک او ريب سبب و ګرځېده، او ويې ويل چې: د دوزخ په اور کې به ونه څرنګه زرغونيږي؟ دغه هم يوه ازموينه وه، له دغو دواړو مثالونو څخه اندازه و کړئ چې د خوارقو په تصديق کې د طبائعو احوال څرنګه دي.

﴿وَأَنْوَانُهُمْ ۚ فَايَرْيُكُمُ ۗ اللَّهُ يَعْنَى هَغُه زَړُونه چې د الله تعالى له و برې څخه تش وي، له ويرولو څخه هم نه ويريږي، بلکه لا زيات شرار تونو کې پرمختګ او ترقي کوي، له هغوى څخه د فرمايشي معجزاتو په ليدلو سره د حق د قبلولو هيله او اميد لرل چټي (بېکاره) او بې موقعه دى.

#### وَاذْ قُلْنَالِلْمُلَلِمِكَةِ اشْجُدُو اللَّادَمَ فَسَجَدُوْ اللَّهِ الْبِلِيْسُ قَالَ وَٱسْجُدُ لِمَنْ خَلَقْتَ طِيْنَا ﴿

او (ياد کړه) هغه وخت چې وويل مونږ پرښتو ته چې سجده وکړئ تاسې آدم ته (تعظيماً)؛ نو سجده وکړه (ټولو) مګر يواځې ابليس (سجده ونه کړه)، وويل (ابليس په ځواب د الله کې): آيا سجده وکړم هغه چا ته چې پيدا کړی دی تا له خټې.

تفسیر: دغه قصه په څو ځایونو کې تېره شوې ده، دلته په هغې باندې تنبیه ورکول مقصود دي، چې د الله تعالی د حکم بې له وړاندې وروسته کولو څخه منل (د پرښتو له طرفه)، او په هغه کې شبهې پیدا کول د شیطان کار دی، دغه کفّار هم د همغه شیطان د اعمالو متابعت کوي، چې په خبرو کې یې کاږه بحثونه کول، مګر په یاد یې ولرئ چې د دوی عاقبت او انجام هم همغسې کېدونکی دی.

#### قَالَ آرَءَيْتَكَ هٰذَاالَّذِي كُرَّمْتُ عَلَيْ لَمِنَ آخُرْتَنِ إلى يَوْمِ الْقِيمَةِ لَاَحْتَنِكَنَّ ذُيِّ يَتَ فَإِلَّا قِلْيُلَّا ۞

وویل (ابلیس) خبر راکړه ماته دا (سړی) چې بهتر کړی دی دی په ما باندې؛ قسم دی که وروستی دې کړم تر ورځې د قیامت پورې نو خامخا به زه بېخ وباسم هرومرو د اولادې د ده مګر لږ (د دوی چې ستا په عصمت او حمایت کې دي).

تفسير: يعنې لږ څه به يې پرېږدم، او باقي ګرد به يې مسخر او د خپل ځان تابع وګرځوم، لکه چې پر آس د ملونې (ځلونې) او قيزې په وسيله سړی لاس مومي، نو بيا دغه انسانان چې ځما په مقابل کې دومره ضعيف او کمزوري دي؛ نو تا دوی ته پر ما ولې لويي او فضيلت بخښلی دی؟ آيا داسې کول هم جائز دي؟ حال دا چې زه غوره يم له ده، ځکه چې آدم له خاورې پيدا دی او زه له اوره.

#### قَالَ اذُهَبْ فَكَنْ تَبِعَكَ مِنْهُمْ فَإِنَّ جَهَنَّمُ جَزَآ وُكُو جَزَآءً مَّوْفُورًا®

(نو) وفرمایل (الله) چې ځه نو هر چا چې متابعت وکړ ستا له دوی نه؛ نو بېشکه دوزخ جزاء ستاسې ده جزاء پوره.

# وَاسْتَفُزِزُمَنِ اسْتَطَعُتَ مِنْهُمُ بِصَوْتِكَ وَاَجُلِبُ عَلَيْهِمْ غِيْلِكَ وَرَجِلِكَ وَشَارِكُهُمْ فِي الْأَمُوالِ

او وخوځوه (راګېر کړه) هغه څوک چې طاقت دې رسیږي پر هغه باندې له دوی نه په غږ (بلنه) خپله سره (فساد ته)، او راکاږه پر دوی سواره خپل او پیاده خپل، او شریک شه له دوی سره په مالونو کې او په اولادونو کې، او وعده کوه له دوی سره (د دروغو)، او نه کوي وعده له دوی سره شیطان مګر (په) مکر باطل (او فرېب سره چې خطا ورته ثواب ښکاروي).

تفسير: يعنې هغه غږ چې د الله تعالى د عصيان په لوري خلقو ته دعوت او بلنه کوي، له دې نه په زړونو کې وسوسې غورځول مراد دي، مزامير (ساز او آواز) هم په دې کې داخلېدى شي.

د پياده او سورو له راكاږلو څخه دا مطلب دى چې خپل ګرد زور او قوّت ولګوه، او په پوره قدرت او طاقت سره خپلو لښكرو ته د پرمختګ (وړاندې تلو) امر وركړه، چې د الله تعالى په معصيت كې ګرد جنګيدونكي شيطانان دي، كه سواره دي يا پلي (پياده)، جني وي، كه انسي، پخپلو شيطاني چارو بوخت او لګيا شئ !؟. ﴿وَشَكَارِكُهُونُ الْأُوكُولِ﴾ يعنې په زړه كې دې ارمان مه ساته، او دوى ته پر هر شانې چې زړه دې غواړي ترغيب وركړه، چې په خپلو مالونو او اولادونو كې هم تا ته برخې دركړي، يعنې دغه شيان په ناجائزو طريقو سره حاصل كړئ، او په ناجائزو كې يې ولګوئ.

﴿وَاَلْيَكِدُهُوُ الشَّيُطُنُ اِلْاَغُوْرُا ﴾ يعنې چې شيطان انسان ته زرغونه باغونه ورښيي، د ده په مکر او فرېب او پلمو (تدبيرونو) کې راتلل د احمقانو کار دی، شيطان ګرد مواعيد پر دغابازۍ او فرېب مبتني دي، لکه چې په قيامت کې دی پخپله به هم اقرار کوي: ﴿وَوَعَدَّتُكُو فَاَتُحَلَّقُو ﴾ (د ابراهيم سورت (۴) رکوع، (۲۲) آيت، (۱۳) جزء).

#### إِنَّ عِبَادِيُ لَيْسَ لَكَ عَلَيْهِمُ سُلُطُنُّ وَكَفَى بِرَبِّكَ وَكِيْلُانَ

بېشکه (خاص) بند کان ځما چې دي نشته تاته (ای شیطانه) پر دوی هیڅ قسم غلبه حکومت قدرت، او کافي دی رب ستا (ای شیطانه) و کیل ساتونکی (د خالصو بند کانو خپلو له شره ستا).

تفسير: يعنې هر څوک چې پر الله تعالى اعتماد او توکل وکړي، هغه د ده کار جوړوي، او د شيطان له لومو او چمبو (دامونو) څخه يې راوباسي.

# رَتُكُوالَّذِي مُ يُرْجِيُ لَكُو الْفُلُكَ فِي الْبَحْرِ لِتَبْتَعُوْا مِنْ فَضْلِهِ إِنَّهُ كَانَ بِكُورَحِيْمًا

رب ستاسې هغه (قادر مطلق ذات) دی چې چلوي تاسې ته بېړۍ (جهازونه) په بحر کې لپاره د دې چې ولټوئ (رزق او روزي) له فضله د ده څخه، بېشکه دغه (الله) دی پر تاسې ډېر مهربان.

تفسير: دغه يې د الله تعالى د كار جوړولو يوه نمونه راوړاندې كړه، چې په هغه كې يو مشر ك هم پر داسې اقرار كولو مجبور كيږي؛ چې له ماسوا الله څخه بل هيڅو ك د ګردو مهمّاتو جوړوونكى او وكيل نشي كېدى.

على الأكثر په لوى قرآن كې روزي يې په فضل سره تعبير فرمايلې ده، د فضل معنى زيادت دى، ځكه چې د مسلمانانو دغه بند كي او عبادت خو د آخرت لپاره دى، او دنيوي فوائد دوى ته محض د امتحان او ازمېښت لپاره وركول كيږي.

#### وَإِذَا مَسَكُو الضَّرُ فِي الْبَحْرِضَلَّ مَنْ تَكُعُونَ إِلَّا إِيَّاهُ ۚ فَلَمَّا نَجَّكُو إِلَى الْبَرِّاعُوضُ تُوثُو كَانَ الْإِنْسَانُ كَفُورًا ﴿

او کله چې ورسیږي تاسې ته سختي په بحر کې (او ویرېږئ له غرقه)؛ ورک شي (له فکره) هغه کسان چې یې بلئۍ (او عبادت یې کوئ) مګر یواځې دغه (الله) ته (زارۍ او عبادت کوئ)، نو کله چې ومو ژغوري (بچ مو کړي) تاسې (له غرقه او ومو رسوي) وچې ته؛ نو بیا څنګ کوئ (له توحیده)، او دی انسان لوی ناشکره (په نعمتونو د رب خپل).

تفسير: يعنې همدا چې انسان له مصيبت څخه نجات وموند؛ نو خپل حقيقي محسن بيخي له ياده وباسي، او هيروي يې، څو دقيقي (منټه) وړاندې د سيند په چپو او د بحر په امواجو کې پرله پسې د الله تعالى په يادونه کې وو، همدغه چې د ګکودر پر وچه باندې يې پښه ولګېده؛ نو بيا بيخي بې فکره کيږي، او هغه ګردې پېښې يې هېرې شي، نو له دې نه لو يه ناشکري او احسان هېرول به نور څه وي؟.

#### اَفَامِنْ تُوْ اَنْ يَخْسِفَ بِكُوْجَانِبَ الْبَرِّ اَوْيُوْسِلَ عَلَيْكُوْ حَاصِبًا نُتُوَّ لِرَجِّكُ وَالكُو وَكِيلاتُ

نو آيا په امن (مطمئن او بې ويرې) يئ تاسې له دې نه چې ډوب کړي تاسې په يو طرف د ځمکې وچې کې؟ يا وليږي پر تاسې سخت باد وروونکی د وړو کاڼو؟ بيا ونه مومئ تاسې د خپل ځان لپاره کوم ساتونکی.

تفسير: يعنې د بحر په څنډو (غاړو) په وچه کې مو ډوب کړي، مثلا چې زلزله راشي او په ځمکه کې چاو دي پيدا شي، او د قارون په شان په ځمکه کې خښ کړی شئ ! خلاصه يې دا چې ستاسې اهلاک د سيند په مو جونو او چپو پورې موقوف نه دی، هر چېرې چې الله تعالى اراده وفرمايي؛ هلته مو وژني.

#### آمُ آمِنُ تُوُانَ يَعِيدَ كُوْ فِيُهِ تَارَةً الْخُرى فَيُرُسِلَ عَلَيْكُوْ قَاصِفًا مِّنَ الرِّيْحِ فَيُغُرِقَكُوْ بِمَا كَفَنَ ثُوُّ تُوَّلِيَجِكُوْ الكُوْعَكِينَا بِهِ تَبِيْعًا ۞

آيا په امان کې يئ تاسې (بلکه مأمون مه اوسئ) له دې نه چې بيا راننه باسي تاسې (الله) په دې (بحر) کې بيا دويم ځلي، نو ناڅاپه راوليږي پر تاسې ماتوونکی (د هر څيز) سخت باد، نو غرق به کړي تاسې په سبب د کفر (شرک) ستاسې، پس د هغه بيا به نه مومئ د خپلو ځانونو لپاره پر مونږ په سبب د هغه غرق پوښتېدونکی (راپسې کر ځېدونکی).

تفسير: يعنې له الله تعالى څخه څوک پوښتنه کولى شي؟ يا د چا له واکه او توانه دغه کار پوره دى، چې د پاک الله تعقيب وکړي؟.

#### وَلَقَدُ كَرِّمُنَا بَنِيَّ ادَمَ وَحَمَلُنْهُمُ فِي الْبَرِّ وَالْبَحْرِ وَرَزَقُنْهُمُ مِّنَ الطِّيباتِ وَفَضَّلُنْهُمُ عَلَى كَيْنَبُرٍ مِّمَّنَ خَلَقُنَا تَقْضِيلًا فَ

او خامخا په تحقیق ډېر عزت ورکړی دی مونږ اولادې د آدم ته، او سواره کړي مو دي دوی پر مرکوباتو باندې په بر (وچه)کې، او په بحر (دریاب)کې، او رزق روزي مو ورکړې ده دوی ته له طیّباتو پاکیزه وو شیانو، او غوره کړي مو دي دوی پر ډېرو له هغه چا چې پیداکړي مو دي په غوره کولو (ډېرو) سره.

تفسیر: یعنې انسان ته یې د صورت حسن، نطق، تدبیر، عقل، حواس او نور ور عنایت فرمایلی دي، چې د هغه په وسیله په خپل دنیوي او اخروي مضارو او منافعو باندې پوهیږي، او د ښو او بدو په منځ کې سره تفریق کولی شي، په هر طرف کې یې د پرمختګ او ترقۍ لارې ورته پرانستلي دي، نور مخلوقات تر خپل واک لاندې راوستلی شي، او خپلې چارې ترې اخیستی شي، په و چه کې د حیواناتو پر شا او پر نورو راز راز نواقلو او وسائلو سفر کوي، په سیندونو او بحرونو کې پر بېړیو او جهازونو او نورو نقلیه وو وسائلو سره بې تکلّفه تګ راتګ مسافرت کولی شي، له قسماقسم ښو مأکولاتو، مشروباتو، ملبوساتو، کورونو او تعمیراتو او د دنیوي نورو وسائلو او وسائطو او د هوسایۍ (آرام) او هستو ګنې د هر راز لوازمو او لواحقو څخه منتفع او ګټور کیږي، د همدغو انسانانو لوی پلار آدم علیه السلام یې د پرښتو «مسجود له» و ګرځاوه، او د دوی آخري رسول الله محمد صلی الله علیه وسلم یې د ګردو مخلوقاتو سردار غوره کړ.

# يَوْمَ نَكُ عُواكُلُّ أَنَاسٍ بِإِمَامِهِمْ قَمَنُ أُوْتِيَ كِتْبَهُ بِيَمِيْنِهِ فَالْلَّإِكَ يَقْرَءُونَ كِتْبَهُ وَوَلَا يُطْلَمُونَ فَتِيلُا

او (ياد کړه) هغه ورځ چې وبه بولو (په نامه سره) هر امّت سره د انبياوو او مشرانو د دوی، نو هر هغه چا ته چې ورکړه شوه اعمالنامه د ده په ښي لاس د ده کې نو دغه (أصحاب اليمين) لولي به اعمالنامې خپلې (په ډېرې خوشالۍ سره) او ظلم به ونه کړی شي (پر دوی) په اندازه د يو نري تار (چې په منځ د زړي د خرماوو کې وي).

تفسير: د قيامت په ورځ به هره فرقه سره له هغه څيزه حاضريږي چې ده به د هغه پيروي او متابعت کولو، مثلا مؤمنين له نبي يا له کتاب يا له ديني مشره سره، او کفّار له مذهبي مشر، او لوی شيطان او باطلو معبودانو سره چې فرمايلي يې دي: (وَجَعَلْنَهُمُ اَبِنَّهُ اَللَّالْرُ وَيَوْمُ الْقِيْمُةِ لَايُنْصَرُونَ) (۲۰ جزء د القصص سورت (۴۱) آيت (۴) رکوع).

او په حدیث کې راغلي دي: «تتبع کل أمة ما کانت تعبد»، په دغه وخت کې د ګردو انسانانو أعمالنامې به هغوی ته رسیږي، د ځینو اعمالنامې به د مخې له طرفه په ښي لاس کې او د ځینو به د شا له طرفه په کیڼ لاس کې وررسیږي، ګواکې دغه یو حسّي علامت دی د مقبولیت او مردودیت لپاره.

﴿آصُّعٰکَالْیَمِیْنِ﴾ یعنې په ښي لاس کې د عملنامې اخیستونکي، دوی به هغه کسان وي چې په دنیا کې یې حق قبول کړی دی، او خپل فطري شرافت او انساني کرامت یې باقي ساتلی وي، همغسې چې هغوی په دنیا کې سره له پوهېدلو او سنجولو (غور کولو) کار کړی وي، او خپل وړاندې وروسته یې لیدلي وي، په آخرت کې هم همغه احتیاط د دوی په کار ورځي، په دغه ورځ کې به دوی له حده زیات خوښ او خوشاله وي، او په ډېر سرور او انبساط سره به خپلې اعمالنامې لولي، او نورو ته به هم وایي: ﴿هَا وَمُرُاقُرُهُ وَاکِیْلِیکه ﴾ (۲۹ جزء د الحاقه سورت (۱۹) آیت (۱) رکوع) «راشئ ځما دغه کتاب ولولئ».

باقي نور خلق يعنې ﴿اَصْحُبُالِتُمَالِ﴾ د هغوى احوال په وروستني آيت كې بيان فرمايلي شوي دي، ځينې د (امام) له لفظه خپله اعمالنامه مرادوي، ځكه چې هلته به خلق د همدغې أعمالنامې پسې ورځي (لنډه يې دا چې په آخرت كې به له هر چا سره همغه معامله و كړه شي، چې وړ او مستحق يې وي، او ظلم به ونه كړى شي پر دوى باندې په اندازه د هغه نري تار چې په منځ د زړيو د خرماوو كې وي.

# وَمَنْ كَانَ فِي هَا فِهُ آعْلَى فَهُو فِي الْلِيْرَةِ آعْلَى وَاَضَلَّ سِبْيلًا

او هر څوک چې وي په دغه (دنيا) کې ړوند (له پېژندلو د حقه) نو هغه به په آخرت کې هم ړوند وي (له لارې د خلاصي) او ډېر لرې به وي (د نجات او بري) له لارې (د ړندو په شان).

تفسير: يعنې دلته د هدايت د لارې له ليدلو څخه ړانده پاتې وي، او هلته په آخرت کې د جنت د لارې له ليدلو څخه هم ړانده او ډېر لرې ترې پاتې کيږي (موضح القرآن)، دغه د «أصحاب اليمين» په مقابل د «أصحاب الشمال» ذکر دی، ځينو د ﴿وَإَضَٰلُ سِبُيلًا﴾ مطلب داسې اخيستي دي، چې په دنيا کې د مافات تلافي ممکنه ده، ولې په آخرت کې له هغه څخه هم ډېر لرې ولوېدل، ځکه چې په قيامت کې د تدارک او تلافي هيڅ امکان نشته.

#### وَانَكَادُوْالَيَفْتِنُوْنَكَ عَنِ الَّذِي مَا وَحَيْنَا الْيُكَ لِتَفْتَرِي عَلَيْنَا غَيْرُةٌ وَاذَ الرَّتَّعَذُوْ لَعَ خِلْيُلاَّ

او په تحقیق شان دا دی چې نژدې وو (کفّار) چې واړوي تا له هغه (قرآن) څخه چې وحي کړې ده مونږ تاته لپاره د دې چې و تړې ته پر مونږ بې له دې قرآنه بل څه، او (که متابعت دې کړی وی تا د دوی؛ نو) په دغه وخت کې به خامخا نیولی به یې وې دوی ته دوست.

تفسیر: له دغو باطني ړندو څخه ځینې شریران خو هغه کسان دي، چې پخپله پر سمه لاره نه راځي، بلکه نور غټې غټې ستر کې لرونکي پوهان او هوښیاران هم غواړي چې وغولوي او تېر باسي، لکه چې د مکې معظمې د کفارو دغې بې حیایي او جسارت ته و کورئ چې غواړي تاسې هم دغه طرف ته متمائل کړي، چې د الله تعالی هغه وحي او احکام چې پر تاسې یې لیږلي دي، د هغو یوه برخه تاسې د دوی له خاطره (معاذ الله) پر ېږدئ یا یې بدل کړئ، کله د حکومت، کله د دولت، کله د ښکلیو پیمخو جو نو (جینکو) تطمیع او تشویق به یې دوی ته وروړاندې کولو، کله به یې ویل چې: مونږ به له څرمې (سېلمې) ستا تابع کیږو؛ که چېرې له قرآن څخه تش همغه بر خه لرې کړئ چې د شرک او بت پرستۍ په نسبت تر دید کوي، که په فرض محال (العیاذ بالله) تاسې داسې و کړئ؛ نو خامخا هغوی به تاسې خپل ټینګ دوست په شان منلي وئ، لیکن ستاسې جواب د هغوی په مقابل کې داسې وو: «که تاسې لمر او سپوږمۍ له اسمانه راښکته په شان منلي وئ، لیکن ستاسې جواب د هغوی په مقابل کې داسې وو: «که تاسې لمر او سپوږمۍ له اسمانه راښکته کړئ، او یوه یې ځما په یوه موټي کې بل یې ځما په بل موټي کې راکړئ، خو بیا هم محمد صلی الله علیه وسلم د هغه څیز پرېښودونکی نه دی چې پاک الله د هغه لپاره مبعوث کړی دی، څو یې تر پایه ونه رسوي، یا خپل سر پرې جار (قربان) نه کړي».

#### ۅؘڵٷڵۜۯٲڽٛڹۜؿؖؾ۬ڬڶڡۜٙڎؙڮۮؾۜڗؙڴڽٛٳڵؿڰٟؠؙٛۺؙٵٞڡٙڸؽڵ۞۫ٳۮ۫ٲڵۯۮؘڡۛٙ۬ڬۻڡؙڡؘٵؗۼؖؽۅۊؚۅؘۻڡؗڡؘٵڵؠؠٵؾڎؙؾۜۧ ڵۼؚۜۮؙڵڬعؘۘؽٮ۫ٵٚٮؘڝؚؠؙڒٛ۞

او که نه وی مونږ ټینګ کړی ته (په حق باندې د عصمت)؛ نو خامخا په تحقیق نژدې شوی وې ته چې میلان دې کړی وې؛ نو په دغه وخت ته چې میلان دې کړی وې؛) نو په دغه وخت کې به خامخا په تحقیق څکلی به مو وی تا ته دو چند عذاب د ژوندون (په دنیا کې) او دو چند عذاب د مر ګ (په آخرت کې)، بیا به نه وه موندلې تا د ځان لپاره پر مونږ باندې مدد کوونکی (په دفع د عذاب کې).

تفسير: ﴿تَرُكُنُ﴾ له «ركون» څخه دى، چې ادنى راښكته كېدلو او د قلب ډېر خفيف ميلان ته وايي، له دې سره د ﴿تَيُّاْقَلِيُلا﴾ قيد يې زيات كړ، نو له ادنى ځنې ډېر ادنى مرتبه ترې مراده شوه، بيا ﴿لَقَدُكِدُتُ﴾ يې وفرمايه، او د هغه وقوع يې لا لږ كړ، يعنې كه دغه خبره نه وى چې ته معصوم نبي يې، چې ستا د عصمت ساتنه الله تعالى پخپل خصوصي فضل سره كوي؛ نو د دغو چالاكو شريرانو د فرېب بازۍ څخه ډېر لږ څه هغه طرف ته به ستا قلبي ميلان ورنژدې كېده، ليكن د انبياوو عليهم السلام د عصمت تكفّل الله تعالى فرمايلى دى، نو ځكه دغومره يو خفيف تمايل هم په تا كې ونه موندل شو.

له دې نه ظاهريږي چې د نبي کريم صلى الله عليه وسلم په وجود کې د فطري تقوى قوّت ډېر مضبوط او کلک او بيخي له تزلزل څخه عاري وو، (که قاري دغه پاس آيات په دقّت سره بيا ولولي؛ او په کې ښه دقيق او ځير شي؛) نو په دغو کې هم د رسول کريم صلى الله عليه وسلم د فضل او شرف اظهار په نهايت لطيف بيان سره مقصود دى.

مقربینو ته همغسې چې انعامات ډېر دي، ډېر مصائب او بلیّات هم د دوی په برخه کې راځي، او د دوی پر خورا ډېر لږ وړوکي غلطۍ یا قصور باندې هم سخت عتاب واردیږي، لکه چې ځمونږ د رسول الله صلی الله علیه وسلم مطهّراتو ازواجو ته فرمایلي دي: ﴿یٰیۡسَآءَ النّیِقِ مَنُ بیّاتُتِمِنَکُنّی پِهَاحِشَةٍ مُّبَرِیّنَةٍ یُنْظعَفُ لَهَاالْعَنَابُ ضِعْفَیْنِ ۖ ﴾ (۲۱ جزء د الأحزاب سورت (۳۰) آیت (۴) رکوع).

نو دغه يې راوښود چې د دوى مرتبه كومه معمولي مرتبه نه ده، كه په فرض محال سره له ادنى څخه ادنى كومه غلطي وي؛ نو په دنيا كې او په برزخ كې او په آخرت كې دوچنده عذاب ورڅكولى كيږي، هر مؤمن لره ښايي چې د دغـو آيتونو د تلاوت په وخت كې په ګونډو او ځنګنو شي، او په انتهايي خوف او خشيت سره د الله تعالى د جلال او جبروت په شان کې غور وکړي ! او همغه دعا دې وکړي چې پخپله به رسول الله مبارک کوله: «اللّهمّ لا تکلني إلی نفسي طرفة عین» «ای إلها ! د ستر کې د یوه رپولو په اندازه مې هم خپل نفس ته مه خوشې کوه !»، یعنې تل مې همدغه ته حفاظت او ساتنه وکړه ! او پخپل کفالت کې مې وساته !.

#### وَإِنْ كَادُوْ الْيَسْتَغِزُّوْنَكَ مِنَ الْأَرْضِ لِيُخْرِجُولًا مِنْهَا وَإِذَّا الْآلِيلْبَتُونَ خِلْفَك الاقليلا

او بېشکه شان دا دی چې نژدې وو (دغه مکې والا او غوښتل یې) چې خامخا وخوځوي تا له ځمکې (د مکې یا د مدینې) لپاره د دې چې وباسي تا له دغې (ځمکې په مکر او فرېب سره) او په دغه وخت کې (که ته یې ایستلی وې)، نو درنګ به نه وی کړی وروسته له (ایستلو) د تا نه مګر لږ (مدّت).

تفسیر: یعنې غواړي چې تاسې په تنګ کړي او ومو ویروي، او له معظّمې مکې څخه مو د باندې وباسي، لیکن دوی دې دغه خبره هم په یاد ولري، که هغوی داسې و کړه؛ نو دوی به پخپله هم تر ډېرو ورځو پورې دلته نشي اوسېدلی، لکه چې همداسې هم وشو، چې د دوی همدغه ظلم، ستم او تیري د دې خبرې سبب شوه چې محمد صلی الله علیه وسلم له معظّمې مکې نه منوّرې مدینې ته هجرت و فرمایه، خو تر دې یو نیم کال وروسته د مکیانو لوی سرداران او مشران له خپلو کورونو څخه ووتل، او د بدر په میدان کې په نهایت ذلت او خوارۍ سره ووژل شول، او له هغه پنځه شپږ کاله وروسته پر معظّمه مکه باندې هم د اسلام قبضه وشوه، د کفّارو هغه حکومت او شو کت تباه او فنا شو، او بالآخر په ډېر لږ مدّت کې نه یواځې په معظمه مکه کې بلکه کې په ټوله «جزیرة العرب» کې د محمد صلی الله علیه وسلم یو تن مخالف هم پاتې نشو.

# سُنَّةً مَنْ قَدْ آلْسِلْنَا قَبْلُك مِنْ رُّسُلِنَا وَلِا تَعَبِدُ السُّنَّتِنَا تَحْوُنُكُ إِنَّ

(دغه وړاندې) طریقه ځمونږ (په مثل د هغې طریقې ځمونږ ده) په هغه چا کې چې پر تحقیق لیږلي وو مونږ پخوا له تا نه له رسولانو ځمونږ، او نه به مومې ته طریقه (عادت) ځمونږ ته هیڅ تغیر تبدیل.

تفسير: يعنې ځمونږ هم دغه دستور له قديمه تر اوسه جاري دی، کله چې په کوم کلي يا ښار کې د الله تعالى نبي ته يې هستوګنه نه ده ور کړې؛ نو پخپله د همغه ځاى اوسيدونکي نه دي پاتې شوي.

# ٱقِيرِالصَّلْوَة لِدُلْوُكِ الشَّبْسِ إلى غَسَقِ الَّيْلِ وَقُرْانَ الْفَجْرِ النَّ قُرْانَ الْفَجْرِكَانَ مَشُهُودًا<sup>®</sup>

قائموه (سم ودروه له ټولو حقوقو سره) لمونځ وروسته له زواله د لمر، تر تيارې د شپې پورې (يعنې ماسپښين، مازديګر، ماښام، او ماخوستن لمونځونه اداء کړه!)، او له قرائت د فجر (يعنې د سهار لمونځ اداء کړه)، بېشکه چې قرآن لوستل (لمونځ کول) د فجر دی حاضر شوی (يعنې ورحاضريږي ورته ملائک د شپې او د ورځې).

تفسير: يعنې د دوى د دغو حيلو او پلمو (تدبيرونو) هيڅ پروا مه کوئ، او له سره خپل فکر او چرت پرې مه خرابوئ، تاسې تا خپل رب او مالک ته متوجه اوسئ! خپل لمونځونه سم صفا اداء کوئ! ځکه چې تعلق مع الله داسې يو څيز دى چې انسان ته پر ګردو (ټولو) مشکلاتو او نوائبو (تکاليف) برى او غلبه ورکوي: ﴿وَالْتَعْبُووَالْصَلُوقِ ﴾ (اول جزء د لبقرې سورت (۵) رکوع (۴۵) آيت )، ځمونږ د دې تفسير په ﴿لِدُلُوُ اِلشَّسُ اِلْ عَسَى اللَّهُ عَلَى اللَّهُ عَلَى د ماسپښين، مازديګر، ماښختن څلور واړه لمونځونه راغله.

﴿ وَقُرُانَ الْهَجُورُ ﴾ الآية ـ ښايي (د قرآن الفجر) له تعبيره دې طرف ته اشاره وي، چې په فجر کې د قرائت تطويل مطلوب دی، په حديث کې راغلي دي چې: «د فجر او عصر په وخت کې د شپې او د ورځې د پرښتو په منځ کې سره مبادله واقع کيږي»، لهذا په دغو دوو وختونو کې د ورځې او د شپې د پرښتو اجتماع وي، نو ځمونږ قرائت او لمونځ د دوی په حضور کې د زيار (کوښښ) برکت او ښېګڼې مو جب دی، په دغه وخت کې پاس تلونکې پرښتې الله تعالى ته شهادت ورکوي، چې مونږ د خپل تګ راتګ په وخت کې ستا بندګان په لمانځه کې مصروف او مشغول وليدل، علاوه پر دې د سحر په وخت کې طبعاً د سړي زړه هم حاضر او مجتمع وي.

# وَمِنَ الْيُلِ فَتَجَيِّدُ بِهِ نَافِلَةً لَكَنَّعَسَى أَنْ يَبْعَثَكَ رَبُّكَ مَقَامًا تَعْمُوْدًا ®

او په (يوه ټو ټه د) شپې کې خوب پر ېږده او ويښ اوسه (په لوستلو د قرآن په لمانځه کې) دا زياتي (نفلي) عبادت دی خاص تاته، ښايي چې وبه دروي تا رب ستا په هغه مقام محمود (ستايلي شوي ځای د شفاعت) کې.

تفسیر: شاه صاحب لیکي: «یعنې له خوبه راویښ شه! (په تهجّد) کې قرآن ولوله، دغه حکم مو له ګردو څخه زیات پر تا کړی دی، چې تا ته (له ګردو څخه) لویه مرتبه در کوو، یعنې تهجّد مو خاص پر تا واجب کړی دی، او پر امت مستحتّ دی.

(مقام محمود) د عُظمی شفاعت مقام دی، کله چې بل هیڅ یو نبي به هیڅ یو شی نشي ویلی، نو ځمونږ پیغمبر صلی الله علیه وسلم به الله تعالی ته سجده و کړي او په لوړو صفاتو به یې وستایي او بیا به د خلکو لپاره شفاعت و کړي، چې دقیامت د میدان حشر له عذابه یې خلاص کړي، او د خلکو تر منځ فیصله و کړي، نو الله تعالی به دده شفاعت قبول کړي او په لمړنو او وروستنو خلکو او انبیاؤ به د هغه سیادت او افضلیت عملاً ثابت شې.

تنبیه: د «مقام محمود» دغه تفسیر په صحیحه وو احادیثو کې راغلی دی، او په (بخاري شریف) او په (مسلم شریف) او د احادیثو په نورو مقدّسو کتابونو کې د (کُبری شفاعت) نهایت مفصّل بیان شته.

# وَقُلُ رَّبِ اَدْخِلْنِي مُدَخَلَ صِدُنِ قُ اَخْرِجِنِي مُخْرَجَ صِدْنِقَ وَاجْعَلْ لِيُ مِن لَدُنْكَ سُلطنَا تَصِيرًا

او ووایه (ای محمده!) ای ربه ځما! ننه باسه ما په ننویستلو رښتیا (ښو سره مدینې ته)، او وباسه ما په ویستلو رښتیا (ښو سره له مکې نه)، او وګرځوه ما لره له جانبه خپله یو قوت مدد کوونکی (له اسلامه سره پر کُفر باندې).

#### وَقُلْ جَأَءَ الْحَثُّ وَزَهَقَ الْبَاطِلُ إِنَّ الْبَاطِلُ كَانَ زَهُوقًا ﴿

او ووايه (ای محمده ! دوی ته کله چې بېرته ننو تې مکّې ته فاتحاً): راغی حق (اسلام) او په تېښته ورک شو باطل (کفر او شرک)، بېشکه باطل دی ورکیدونکی (بې ثباته).

تفسیر: دغه عظیم الشانه وړاندوینه په معظمې مکې کې شوې وه، چې هلته په ښکاره ډول سره د حق د غلبې کوم سامان نه وو، یعنې ووایه ای محمده! لوی قرآن چې مسلمانانو ته زېری ورکوونکی او باطل له منځه لرې کوونکی او ورکوونکی دی؛ راغی، پس وپوهېږئ چې اوس حق دین غالب شو، او د کفر د تښتېدلو پېښه یواځې له مکې معظمې څخه نه بلکه له محردې «جزیرة العرب» څخه په عمل راځی.

په حدیث کې راغلي دي: کله چې نبي کریم صلی الله علیه وسلم په مکّه معظمه کې په بري ننوت؛ نو په دغه وخت کې د کعبې شریفې په چار چاپېر کې درې سوه او شپېټه بُتان وو، رسول الله مبارک په یوې لښتې سره پر ګردو یو یو وار کولو، او داسې به یې فرمایل: ﴿وَقُلْجَآءَاللَّقُ وَمَآيُهُونَ الْبَاطِلُ وَمَالْبَاطِلُ وَمَالْبُعِيْثُ﴾

نو هر بُت به پړمخې لوېده، په دغه شان د پاک قرآن يوه وړاندوينه پوره شوه، او بل داسې يو اعلان وکړ شو چې: «هغه کُفر چې له کعبې څخه تښتېدلی دی؛ بيا به له سره بېرته نه راځي»، والحمد لله علی ذلک.

# وَنُنَزِّلُ مِنَ الْقُرَّالِ مَاهُوَشِفَآءٌ وَرَحْمَةٌ لِلْمُؤْمِنِينَ وَلِا يَزِيْدُ الظِّلِمِينَ الْاحْسَارًا

او نازلوو (پر تا) له قرآنه هغه څيز چې شفاء دى (له ظاهري او باطني امراضو)، او رحمت دى لپاره د مؤمنانو (چې نفع پرې اخلي)، او نه زياتوي (دغه قرآن) ظالمانو (كافرانو) ته مګر زيان (هلاكت چې ايمان پرې نه راوړي).

تفسير: يعنې څرنګه چې د حق له راتګه باطل تښتي؛ قرآني آيات هم بالتدريج نازليږي، نو روحاني امراض هم لري کيږي، او له زړونو څخه د باطله وو عقائدو او ذميمه وو اخلاقو د شکو کو او شبهاتو رنځورۍ بيخي محوه او ورکوي، بلکه ډېر اوقات د هغه له مبارک تأثير بدني صحت هم حاصليږي، لکه چې په (روح المعاني او زاد المعاد) او نورو کې د دې فلسفه او تجربه بيان کړی شوې ده.

په هر حال هغه کسان چې ايمان راوړي، يعنې د شفاء دغه نسخه استعمال کړي؛ نو له ګر دو قلبي او روحاني امراضو څخه نجات مومي، او د الله تعالى په خصوصي رحمت او ظاهري او باطني نعماوو افتخار حاصلوي، هو! هغه مريض چې له خپل ځان سره دښمني کوي، او له طبيب او معالجې سره دمخالفت تصميم و کړي؛ نو ظاهر دی چې په همغه اندازه چې دی له علاجه او دواء څخه نفرت و کړي، او لرې ترې و تښتي؛ په همغه اندازه به زيان ومومي، ځکه چې مرض د زمانې له امتداده داسې مهلک شي دی، چې له روحه سره يو ځای له بدنه لري کيږي، نو دغه آفت د پاک الله له طرفه نه بلکه پخپله د همغه ظالم مريض له لوري راغلی دی، لکه چې په جزء (۱۱، د التوبه سورت په (۱۶) رکوع، (۱۲۵) آيت) کې پاک الله فرمايي: ﴿وَ اَمَّاالّذِينَ فِي قَانُو يُهِمُ مُّرَضٌ فَزَادَتُهُمُ رِجُسًا اللي رِجُيهِمُ وَمَاتُو اَوَهُمُ کُلِغُ وُنَ ﴾

#### وَإِذَا انْعَمْنَا عَلَى الْإِنْسَانِ اعْرَضَ وَنَا بِجَانِيه وَإِذَا مَسَّهُ السُّرُ كَانَ يَتُوسًا

او کله چې نازل کړو نعمت (او احسان) پر انسان (لکه صحت، وسعت او راحت)؛ نو مخ ګرځوي (له یاد د الله)، او لرې شي ترې په اړخ ګرځولو (له کبره)، او کله چې ورسیږي ده ته شر بدي؛ نو شي دی ناامیده.

تفسير: يعنې د انسان عجب حال دى، كله چې الله تعالى ده ته پخپل فضل سره نعمتونه وربخښي؛ نو احسان يې نه مني، هومره عيش او آرام يې چې ور په برخه شي؛ هغومره يې د هغه حقيقي منعم له طرفه غفلت او اعراض زياتيږي، او د عبو ديت له فرائضو څخه ځان وباسي، او غاړه غړول ترې غواړي، بيا كله چې سخت او خراب وخت پرې راشي؛ نو يو ځلي به ګر د اميدونه او اسرې وشكوي، مأيوس او نااميده كيني، ګواكې په دواړو حالاتو كې له پاك الله څخه خپله علاقه شكوي، كله د غفلت په بناء، كله د مأيوسي په اقتضاء (نعوذ بالله من كلا الحالين).

#### قُلُ كُلُّ يَعْمَلُ عَلَى شَاكِلَتِهِ فَرَبَّكُوْ آعْلُوبِمِنْ هُوَاهْلى سَبِيْلَاهَ

ووايه (ای محمده ! دوی ته) چې هر څوک عمل کوي په هغې طريقې چې مناسب وي له حاله د ده (له ښو او بدو)؛ نو رب ستاسې ښه خبر دار دی په هغه چا چې هغه ښه موندونکی وي د سمې لارې.

تفسير: يعنې هر يو كافر او مؤمن، معرض او مقبل پر خپلو طريقو، نياتو، طبيعتو او مذاهبو تك كوي، او په همغه كې بُخت او لكيا وي، ليكن په ياد يې ولرئ چې د الله تعالى له محيط علمه د هيڅ انسان هيڅ يو عمل نشي خارجېدى، الله تعالى د هر چا د عمل طريقه او حركت او سكنات برابر كوري، او ښه عالم دى چې كوم يو څومره سم تك كوي، او په كوم كوم شي كې په څه اندازه چپ (كوب) تك كوي؟ يا په كږه لاره ځي؟ او له هر يوه سره سم د هغه له عمل سره معامله كوي.

# وَيَسْعَلُونَكَ عَنِ الرُّوْجِ قُلِ الرُّوْحُمِنَ آمُرِدَيِّ وَمَأَا وُتِيْتُوُمِّ الْعِلْمِ إِلَا قِلْيُلاَ

او پوښتنه کوي له تا نه (ای محمده !) له روح څخه، ووایه (ای محمده ! دوی ته) چې روح له امره د رب ځما دی، او نه ده در کړې شوې تاسې ته له علم (پوهې) څخه مګر لږ غوندې.

تفسير: ﴿وَسَيُّكُلُّونَكَ عَنِ الرُّوْمِ ﴾ يعنې انساني روح څه شي دي؟ او د هغه ماهيت، حقيقت څه دي؟ د صحيحينو شريفينو له روايته سره موافق دغه سوال د مدينې منورې يهودانو له رسول الله صلى الله عليه وسلم څخه د ازموينې په ډول کړى وو، او د سيرو رواياتو څخه معلوميږي چې په معظمه مکه کې قريشو د يهودانو په مشورې دغه پوښتنه کړې ده، نو ځکه د دې آيت په مکيت او مدنيت کې اختلاف دى، ممکن دى چې نزول يې مکرر وي، والله أعلم.

دلته د دې سوال له اندراجه به غالباً دغه مقصود وي؛ چې دغه خلق د هغو شیانو له پوهېدلو څخه چې ور ته اړ تیا او ضرورت لري خو اعراض کوي، او په غیر ضروري مسائلو کې د عناد او تعنّت (ضد) له لارې جګړې کوي، دوی دغې خبرې ته زیات ضرورت درلود، چې د قرآني وحي له روح څخه باطني ژوندون یې حاصل کړی وی، او د دغې د شفاء له نسخې څخه مستفید شوي وی: ﴿وَکَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَلَاكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَلَاكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَالِكَاوَائِكَالِكَاوَائِكَالِكَالِكَالِكَاوَائِكَالِكَاوَائِكَالِكَاوَائِكَالِكَالِكَاوَائِكَالِكَالِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَالِكَالِكَالِكَاوَائِكَالِكَاوَائِكَالِكَاوَائِكَالِكَالِكَاوَائِكَالِكَاوَائِكَالِكَاوَرِكَالِكَاوَائِكَالِكَاوَائِكَالِكَاوَائِكَالِكَاوَائِكَالِكَاوَهِ لَه لَائِكُونَ وَيَعْلَالْكَاوَائِكَالِكَاوَرَائِلُوكَائِكَالِكَاوَائِكَالِكَاوَائِكَالِكُونَ وَيَعْلَالْكَالِكَاوَائِكَالْكَافِكُونَ وَيَعْلَالْكَاوَائِكُونَ وَيَعْلَالْكُونَ وَيْكُونَ وَيْكُونُ وَيْكُونَ ويْكُونَ وَيْكُونُ ويُعْتُلُونَ ويُعْتُونُ ويُونَائِلُونَ ويُعْتُكُونَ ويَعْتُونُ ويَعْتُونُ ويَعْتُونُ ويَعْتُونُ ويَعْتُونُ ويَائِلُونَ ويَعْتُونُ ويَعْتُونُ ويَعْتُونُ ويَعْتُونُونُ ويَعْتُون

د داسې قسم غامضو او بې ضرورتو مسائلو په پوهېدلو نه نجات موقوف دی، او نه دغه بحثونه د انبياوو د تبليغ له فرائضو سره تعلق لري، لوی لوی حکماء او فلاسفه تر نن پورې پخپله د (مادې) په حقيقت نه دي مطلع شوي، روح چې په هر حال له (مادې) څخه ډېر لطيف او خفي دی، د هغه اصلي ماهيت او کنهې پورې د رسېدلو څه اميد به وکړی شي؟ د مکې معظمې د مشر کينو د جاهلاتو او د مدينې منورې د يهودانو د اسرائيلياتو مطالعه کوونکو ته معلوم

دي؛ چې هغه قوم چې په ډېرو غټو خبرو او په نهايت واضحو حقايقو هم نشي پوهېدى؛ نو دوى به د روح پر حقايقو د پوهېدلو څه قدرت او استعداد ولري؟.

﴿قُلِ الرُّوْمُونَ آمُورَقِی) الآیة \_یهودانو د امتحان په مقصد له رسول الله صلی الله علیه وسلم څخه دا پوښتنه و کړه؛ نو پاک الله په واضح صورت دوی ته دغه و ر ونه ښود، ځکه چې دوی د هغه د پوهېدلو حوصله نه درلوده، پخوانیو انبیاوو علیهم السلام هم له مخلوق سره داسې دقیقې خبرې نه دي کړی، دومره پوهه کافي ده چې د الله تعالی په حکم سره یو شی په بدن کې لویږي، کله چې هغه روح له بدن څخه وځي؛ نو سا هم خیژي او انسان مړي.

#### وَلَيِنُ شِنْنَالَنَنْ هَبَنَ بِالَّذِي َ اَوْحَيْنَا إِلَيْك ثُعَلَا تَجِدُ لَكَ بِهِ عَلَيْنَا وَكِيْلُا ﴿ الْأَرْحَمَةُ مِّنُ رَبِّكِ إِنَّ فَضْلَهُ كَانَ عَلَيْك كَبْيُرُا۞

او که اراده وفرمايو مونږ نو خامخا بېرته به يوسو هغه څيز چې وحي کړی دی مونږ تاته (يعنې قرآن له سينو او له صفحو)، بيا به نه مومې ته خپل ځان ته په دې کار کې پر مونږ کوم وکيل (کفيل چې بېرته يې دروړي). ليکن (پرې مو ښود دا قرآن له جهته د) رحمت له جانبه د رب ستا، بېشکه فضل د دغه (الله) دی پر تا ډېر لوی.

تفسير: يعنې د لوى قرآن علم چې پاك الله تا ته دركړى دى، كه الله تعالى اراده و فرمايي او د لږ څه مو دې له مخې هغه در څخه واخلي؛ نو بيا به يې بل څو ك نشي دركولى، ليكن د الله تعالى مهرباني پر تاسې ډېره زياته ده، نو ځكه يې دغه لوى نعمت در عنايت فرمايلى دى، او هيڅ و جه او دليل په لاس كې نشته، چې هغه در څخه بېرته واخلي، او يواځې د عظيمه قدرت اظهار مقصو د دى، او هومره چې كامل روح وي، خو بيا د هغه كرد كمالات موهوب او مستعار دي، او ذاتى نه دي.

#### قُلُ لَينِ اجْتَمَعَتِ الْاِشُ وَالْجِنَّ عَلَى اَنَ يَاتُوا بِمِثْلِ هٰذَاالْقُرُ انِ لاَيَاتُوْنَ بِمِثْلِهِ وَلَوْكَانَ يَضُعُمُمُ لِبَعُضِ ظَهِيرًا @

ووايه (ای محمده ! دوی ته) خامخا که يو ځای شي (ګرد) انسانان او (ګرد) پيريان په دې چې راوړي په شان د دې د ښه شان د دې په شان د دې (قرآن) اګر که شي ځينې د دوی له ځينو نورو سره ملاتړي.

تفسير: د لوی قرآن د اعجازو په متعلق په متعددو مواضعو کې کلام شوی دی، او پر دغه موضوع کې ځمونږ مستقله رساله «اعجاز القرآن» هم چاپ شوې ده، هغه دې ولوستله شي.

# وَلَقَدُ صَرِّفَنَ الِلتَّاسِ فِي هٰذَا الْقُرُانِ مِنْ كُلِّ مَثَلٍ فَأَبَلَ ٱكْثَرُ التَّاسِ إِلَّا كُفُورًا<sup>®</sup>

او خامخا په تحقیق مکرّر بیان کړی دی مونږ خلقو ته په دې قرآن کې (مثل) له هره قسمه مثاله (لکه ترغیب ترهیب قصص او اخبار چې عبرت پرې واخلي)؛ نو غاړه کېنښوده اکثرو خلقو (او راضي نشول په هیڅ) مګر په ناشکرۍ (او انکار له حقه).

تفسير: يعنې د دوى د خير غوښتلو لپاره عجيب او غريب مضامين څو څو ځلې په مختلفو اساليبو او په قسم قسم عناوينو بيان کړل شول، ليکن اکثرو احمقانو د هغه قدر ونه کړ، او د احسان منلو په ځاى د هغه پر ناشکرۍ ګردو سره لاس يو کړ.

# ۅؘقَالُوْالَنْ نُوْمِنَ لَكَ حَتَّى تَفَجُّرُ لِنَامِنَ الْالرَضِ يَنْبُوعُ اللَّهُ اَوْتُكُوْنَ لَكَ جَنَّه ثُمِّنَ يَخِيلٍ وَعِنَبِ فَفُعَجِرَ الْاَنْهُرَ خِلْلَهَا تَفَجُيرًا اللَّهُ اَوْ شُنْقِط السَّمَاءُ كَمَا زَعَمْتَ عَلَيْنَا كِمَقَا اَوْتَأْتِيَ بِاللهِ وَالْمَلَيِّكَةِ قَبِيلًا اللَّهُ الْاَنْهُولِ اللَّهُ اللَّهُ الْمُعَلِّينَ السَّمَاءُ وَلَنْ نُوْمِنَ لِرُقِيِّكَ حَتَّى ثُنَزِّ لَ عَلَيْنَا كِتِبَاثُقُورُونَ السَّمَاءُ وَلَنْ نُوْمِنَ لِرُقِيِّكَ حَتَّى ثُنَزِّ لَ عَلَيْنَا كِتِبَاثُقُورُونَ السَّمَاءُ وَلَنْ نُوْمِنَ لِرُقِيِّكَ حَتَّى ثُنَزِّ لَ عَلَيْنَا كِتِبَاثُقُورُونَ السَّمَاءُ وَلَنْ نُومُولِ اللَّهُ مِنْ اللَّهُ اللَّلْلِيْلُولُونَ اللَّهُ اللْفُولُ اللَّهُ الْمُعْلِقُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّ

او وايي (قريش) له سره به ايمان رانه وړو په تا (اى محمده!) تر هغه پورې چې جاري کړې ته مونږ ته له ځمکې (د مکې تل بهيدونکې خو ټېدونکې) چينه. يا چې وي تا ته يو باغ له خرماوو او انګورو، نو روانې کړې ته ويالې په منځ د دې باغ کې په روانولو سره، يا چې راوغورځوې ته اسمان لکه چې ګمان کوې ته پر مونږ باندې ټو ټې ټو ټې، يا چې راولې ته الله او پرښتې مخامخ (ښکاره چې يې ووينو). يا چې وي تا ته يو کور له سرو زرو (يا ملمع په سرو زرو چې په کې کينې)، يا چې پورته و خېژې په اسمان کې، او له سره به ايمان رانه وړو په (تش) ختلو ستا (اسمان ته که چېرې و خېژې) تر هغه پورې چې راکوز کړې پر مونږ باندې داسې يو کتاب چې لولو يې (او تصديق ستا وي په کې)، ووايه (اى محمده! دوى ته) پاکي ده رب ځما ته، آيا يم زه (يعنې نه يم زه) مګر يو انسان رالېږلى شوى (په شان دنورو رسولانو).

تفسير: کله چې کفّارو د لوی قرآن له اعجازه عاجز شول؛ نو په داسې لرې له مقصده فرمايشونو يې لاس پورې کړ، ځکه چې د دوی دغه عرض لپاره د استفادې او انتفاع نه وو، او محض تعنّت او عناد د هغوی مقصود وو.

په ﴿ٱوَٰتُدُمِقِطَالسَّمَآءَ﴾ کې هغه طرف ته اشاره ده چې د (۹ آيت سبأ سورت په (۱) رکوع کې) داسې ارشاد شوی دی: ﴿إِنَّ نَشَاۡخُنُیفَ بِهِمُ اِلۡدَرۡضَ اَوۡنُدُقِطُ عَلَیْهِمُ کِسَفَّامِینَ السّمَاۤءُ﴾

#### وَمَامَنَعُ النَّاسَ آنُ يُؤُمِنُو ٓ الْذُجَآءَهُمُ الْهُكَى اِلْأَآنُ قَالُوٓ ٓ اَبْعَثَ اللهُ بَشَرَّ السَّهُ وَلَه

او نه دي منع کړي دې خلقو لره له دې نه چې ايمان راوړي کله چې راغی دوی ته بيان د حق (په ژبه د رسول) مګر (منع کړي دي خلق) دې خبرې چې ويلې به دوی: آيا رالېږلی دی الله يو سړی (يو انسان) رسول؟!(او پرښته يې ولې نه رالېږله).

تفسير: يعنې سره د هدايت د رڼا د رسېدلو د دوی ستر ګې خلاصې نشوې، او در ګرده به يې هم دا ويل چې بنی آدم څرنګه د الله تعالى رسول کېدی شي؟ که پاک الله نبي لېږه؛ نو له اسمانه به يې کومه پرښته راښکته کوله.

د يـادونې وړ ده هغه څو ک چې د رسول الله صلى الله عليه وسلم بشريت نه مني، ددغه کفارو له شبهې څخه متأثر دى او د قرآن کريم له صريحې نصوصو څخه سر غړونه کوي، لکه چي فرمائي:

#### قُلْ تُوكَانَ فِي الْأَرْضِ مَلَيِكَةُ يَّتُشُونَ مُطْمَيِنِيْنَ لَنَزَلْنَاعَلَيْهِمُيِّنَ السَّمَآءِ مَلَكَارَسُولُ

ووايه (ای محمده !دوی ته) که چېرې وی په ځمکه کې ملائکې (په بدل د انسان) چې ګر ځېدلې په آرام سره (په شان د انسانانو)؛ نو خامخا رالېږلې به وه مونږ پر دوی باندې له اسمانه يو پرښته رسول.

تفسير: يعنې که دغه ځمکه د بني آدمانو په ځای د پرښتو کلی او د هستوګنې ځای وی؛ نو بېشکه موزون به وی چې مونږ کوم پرښته نبي ګرځولې او لېږلې وی، که د بني آدمانو په طرف پرښته خپل اصلي صورت سره ولېږله شي؛ نو زړونه او ستر ګکې له سره د هغې د لیدلو توان نه لري، نو له هغه څخه به څرنګه مستفید کېدی شوی؟، او که د بني آدمانو په صورت راشي؛ نو خلق به په اشتباه کې لویږي، دغه تقریر د «الأنعام» د سورت په اوله رکوع کې تېر شوی دی، هغه دې ولوستل شي !.

# قُلُ كَفَىٰ بِاللَّهِ شَهِيُكَالَبَيْنِي وَبَلْيَكُو ۗ إنَّهُ كَانَ بِعِبَادِم خَبِيُرًا بَصِيْرًا ا

ووايه (ای محمده ! دوی ته) کافي دی الله شاهد په منځ ځما او ستاسې کې، بېشکه چې الله دی په بندګانو خپلو ښه خبردار ښه ليدونکې.

تفسیر: هغو کسانو چې داسې به یې ویل: ﴿اَوْتَارْقَ بِاللّٰهِ وَالْمَالْمِ اللّٰهِ وَالْمَالْمِ اللّٰهِ وَالْمَالْمِ اللّٰهِ وَالْمَالْمِ وَالْمَالْمِ وَالْمَالْمِ وَالْمَالْمِ وَالْمَالُو وَالْمَالُو وَالْمَالُو وَالْمَالُو وَ وَمَا يَلُو وَمَا يَلُو وَمَا يَلُ وَمِ اللّٰهِ اوس هم پخپل فعل سره ځما تصدیق کوي، ځکه چې هغه علیم او خبیر دی، او کوري چې زه د نبوّت وظایف انجاموم او ځما له هغو ګردو مصائبو څخه چې یې تېروم، او له هغو مساعیو څخه چې په پټه او ښکاره یې کوم؛ پوره خبردار دی، او سره له هغه دی له ما سره مرسته (مدد) کوي، او ځما په لاس او ژبه متمادیًا داسې علمي او عملي نښې ښکاره کوي؛ چې خارق العاده او د ده د عمومي قدرتي قانون څخه ډېر لوړ او عالي دي، هغه ځما مقصد یومًا فیومًا کامیاب، بریالی، کامران، او وسیع الأثر ګرځوي، او تکذیب کوونکي ته قدم په قدم تنیه ورکوي، چې په دې عمل سره بیخي تاسې فلاح نشئ موندلی، آیا دغه د الله تعالی له جانبه فعلي ښکاره شهادت نه دی؟ چې زه په دغه خپله دعوی کې صادق یم؟ آیا له یوه مفتري سره پاک الله هم داسې معاونت او مرستې کوي؟.

#### ۅؘڡۜڽؙؾۜۿڽؚٳٮڵۿؙڡؘٚۿؗۅٛٳڷؠۿؾٮؚٵۧۅٙڡۜڽؙؿؙڞؙڸڷؙڡؘٚڶڽؙؾۧۼؚٮٵڶۿؗؗؗؗۄۘٵۉڶۣؽٳٙ؞ٛڡؚڽٛۮؙۏۏ؋ٚۅؘؿٛۺ۠ۯۿؗؠٛؽۅؙؠٵڶۊؚۑۿۼٵ ٷٛۼٛٷۿؚۿؚۄؙۼؠؙڲٳۊۜٮؙؙٛٛڴؠٵۊۜڞؙؠٞٵٝڡٵٝۏڶۿؗۄ۫ڿۿۜڎٞۼؙڴڰؠٵڂؘڹؾؙۯؚۮڶۿؗۄؙڛۼؽڔؖٵ<sup>®</sup>

او هر هغه چاته چې سمه لاره وښو دله الله؛ نو همغه د سمې لارې موندونکی دی، او هر څوک چې چې يې ګمراه کړي (الله)؛ نو له سره به نه مومې ته دوی ته نور دوستان بې له دغه (الله څخه چې سمه لاره وروښيي)، او راجمع به کړو (مونږ) دوی لره په ورځ د قيامت کې (نسکور تلونکي په سبب د بدو عملونو د دوی) پر مخونو خپلو چې ړانده او ګونګيان او کاڼه به وي، ځای د دوی به دوزخ وي، هر کله چې غلې شي (لمبې د دوزخ) زيات به کړو دوی ته تېز اور.

تفسير: يعنې د قيامت په ځينو مواطنو کې به کفّار پر خپلو مخونو نسکور ړانده او ګونګيان او کاڼه کړی شوي بيولی کيږي، په حديث کې راغلي دي چې لويو اصحابو عرض و کړه، چې يا رسول الله! دوی به څرنګه په خپلو مخونو نسکور بيولي کيږي، رسول الله صلی الله عليه وسلم وفرمايل: هغه قادر مطلق يې چې پر پښو بيولی شي؛ همغه قادر دی چې په سر يې هم روان کړي.

پاتې شو د دوزخیانو پرمخې کشول (راښکل)؛ نو هغه به وروسته د دوزخ د داخلېدو څخه وي: ﴿يَوۡمُرُیۡتُحَبُونَ فِىالنَّارِكَالْ وُجُوۡهِا ِمُؤْدُوۡقُوۡالسَّسَّمَرُ﴾ (۲۷ جزء د القمر (۴۸) آیت (۳) رکوع).

#### ﴿ لِكَ جَزَاؤُهُمُ مِإِنَّهُمُ كُفُّ وَابِالِتِنَا وَقَالُوٓا عَلِدَا كُنَّاعِظُامًا وَرُفَاتًا ءَ إِنَّا لَهُبُعُو ثُوْنَ خَلُقًا جَدِيلًا @

دا (عذاب) جزاء د دوی ده په سبب د دې چې بېشکه دوی کافران شوي وو په آيتونو ځمونږ او ويل به دوی: آيا کله چې شو مونږ هلهوکي او خاورې رېژېدلې، آيا مونږ خامخا بيا پورته کاوه شو په پيدايښت نوي سره؟ !.

#### ٲۅؘڵڿۛؠؘڽۯۅ۫ٳٳؾۜٳۺؗؗ؋ٳؾٚڹؽڂػٙۊٳڵۺۜؠڵۅؾؚۅٳڷڒۯڞؘۊٵڿۯ۠ۼڵٙٲڹۘؾٛۼؙڷؾؘۄؿؙڬۿۿؗۄۏۜڿۼڶڵۿؗۿٳٙۻڵڵڒٮؽڹ ؚؽؠؙڋۏؘڋؘڶڴۣڶڴڟؚؠٷڹٳڒڴؙڡؙؙٷڗٳ؈

آیا نه ګورې دوی (او نه دي خبر په دغه) چې بېشکه هغه الله چې (په خپل کامله قدرت سره) یې پیدا کړي دي اسمانونه او ځمکه، قادر دی پر دې چې پیدا کړي په مثل د دوی (نور ډېر)؟، او مقرر کړی یې دی دوی ته یو اجل (نېټه) چې نشته هیڅ شک په هغه کې، نو منعه راوړه (او ونه منله) ظالمانو (هیڅ شی) مګر ناشکري (او انکار له بعثه او حشره).

تفسير: يعنې هغه لوى ذات چې دومره لوى اجسام يې پيدا كړي دي، نو آيا هغه ته ستاسې په شان د يوه وړوكي شي پيدا كول څه اشكال لري؟ ﴿لَخَـٰ أَقُ السَّلُوتِ وَالْاَرْضِ ٱكْبُرُمِنَ خَلْقِ النَّالِسِ﴾ (٢٢ جزء د المؤمن (غافر) سورت (٥٧) آيت (۶) ركوع).

﴿فَائِلُالْطِلْوُنَ اِلْاَكْفُورًا﴾ يعنې سره د دومره واضحه وو مضامينو او دلائلو د اور ېدلو سره هم د دې بې انصافانو په کُفر او ضلال او ناشکرۍ کې همغه ترقي او پرمختګ ليدل کيږي، او لږ څه هم په لاره نه راځي.

# قُلُ لَكُوْ اَنْتُوْتَمُلِكُوْنَ خَزَايِنَ رَحْمَةِ رَبِّنَ إِذًا الْأَمْسَكُتُهُ خَشْيَةَ الْإِنْفَاقِ وَكَانَ الْإِنْسَانُ قَتُورًا ﴿

ووایه (ای محمده ! دوی ته) که چېرې تاسې مالکان شئ د خزانو د رحمت د رب ځما؛ نو په دغه وخت کې هرومرو (خامخا) منع به راوړئ (بخل و کړئ) د وېرې د (خلاصېدو د مال په) انفاق (کې)، او دی انسان زړه تنګ او بخل کوونکی.

تفسير: په تېره رکوع کې يې فرمايلي وو: ﴿الْاَرْحَهُ قُرُنُ رَبِّكُ اللَّهُ كَانَ عَيْلُا ﴾ فَلُ لَيْنِ اَجْتَمَتِ الْاِلْمُنُ وَالْحِنُ عَلَى اَنْ يَاتُتُو الْمِشْلِ وَلَاَ يَعْمَلُو اللَّهُ عَلَى الله عالى دى »، په منځ کې يې د مخالفينو د تعنّت او عناد او له کاره و تلي مطالبات، اعراض او تکذيب او د هغو د نتائجو فرمايلي دى »، په منځ کې يې د مخالفينو د تعنّت او عناد او له کاره و تلي مطالبات، اعراض او تکذيب او د هغو د نتائجو ذکر و کړ، دلته بيا د همغه پخواني مضمون په طرف عود (واپسي) کړی شوی دی، يعنې يوه بنده ته داسې عظيم الشأن رحمت او عديم النظير دولت وربخښل د همغه حقيقي جواد او مطلق و هاب له شأنه څخه کېدی شي، چې د هغه سره د غير متناهي رحمت خزانې دي، او کوم مستحق ته زيات څخه په زيات ورکولو کې نه ده ته د فقر او مسکنت و بره پيدا کيږي، او نه د دې خبرې اندېښنه ور ته پېښېدی شي چې هغه بل به ځما په ورکړه او امداد ځما مقابل او مخامخ سي، يا وروسته د دې امداد د هغه لاس به پر ما پورته او زه به ترې ښکته شم، الله قدوس د تنګ زړه او ډارېدونکي انسان په شان العياذ بالله تنګ زړی نه دی، چې که هغه (انسان) د رحمت د خزانې مختار مالک و ګرځولي شي؛ خو بيا هم د ده له طبيعت څخه بخل او تنګ زړه تو ب نه ځي، او د کوم يو مستحق د ورکړې څخه دومره و يريږي، چې ځما انسان په هم د ده له طبيعت څخه بخل او تنګ زړه تو ب نه ځي، او د کوم يو مستحق د ورکړې څخه دومره و يريږي، چې ځما نه چې هغه سبا ورځ ځما سيال او شريک يا له ما څخه زيات ښاغلی شي، په هر حال که د الهيه رحمت خزانې ستاسې په قبضه کې وی؛ نو تاسې به هيچا ته هيڅ شي نه ورکول.

# وَلَقَكُ التَيْنَامُوسَى تِسْمَعَ اليَّتِ بَيِنَّتِ هَنَّكُ بَنِيَ اِسْرَاءِيْلَ اِذْجَاءَهُمْ فَقَالَ لَهُ فِرْعُونُ الْآَوُلَاظُنُّكَ يِبُوسَى مَسْعُورًا<sup>©</sup>

او البته په تحقیق ورکړي دي مونږ موسی ته نهه معجزې ښکاره، نو پوښتنه وکړه (ای محمده! د علماوو) د بني اسرائیلو څخه کله چې راغی (موسی) دوی ته؛ نو وویل دغه (موسی) ته فرعون: بېشکه زه محمان کوم پر تا ای موسی د سحر کړی شوي.

تفسير: يعنې همغسې چې پاک الله تاسې ته اى محمده صلى الله عليه وسلم پخپل فضل او رحمت سره عظيم قرآن عنايت کړى دى، او نو ډېر مراحم يې هم پر تا مبذول فرمايلي دي؛ همداسې مونږ پخوا له دې نه موسى عليه السلام ته ښکاره نښې او معجزې د ده د حاله سره مناسب عنايت فرمايلي دي څه وخت چې ده بني اسرائيلو ته د فرعون له ظلمونو څخه د نجات بخښلو لپاره تشريف راوړى وو، که يې غواړې نو د بني اسرائيلو د باخبره او منصف مزاجه علماوو څخه پوښتنه و کړه، او و يې ګوره چې تر کومه ځايه پورې صحيح دي.

تنبیه: هغه نهه معجزې دا دي: ۱- ید بیضاء، ۲- عصا، ۳- سنین، ۴- نقص الثمرات، ۵- طوفان، ۶- جراد، ۷- قمل، ۸- ضفادع، ۹- دم (په ځینو تفاسیرو کې طوفان، قحط، او د نقص الثمرات په ځای حجر، بحر او رفع الطّور راغلی دی)، د الأعراف «د سورت په (۱۶) رکوع کې ځمونږ د دغه فوائد موضح القرآن» د ﴿فَالْسُلْنَاعَلَيْهِ مُوالطُّوْفَانَ وَالْجَرَّادَ﴾ الآیة ـ په تفاسیرو کې مو د هغه تفصیل لیکلی دی، هلته دې و کتلی شي.

## قَالَ لَقَدُ عَلَيْ مَا أَنْزَلَ هَوُ لِكُو الرَّبُ السَّلَوْتِ وَالْرَضِ بَصَالِرَ وَإِنَّ لَاظُنَّكَ يَفِرْعَوْنُ مَثْبُورًا<sup>®</sup>

وویل (موسی بیا) خامخا په تحقیق پوهېږې (ته پخپل زړه کې) چې نه دي نازلې کړې دغه (نهه معجزې هیچا) مګر رب د اسمانونو او د ځمکې، معجزې ښکاره (چې هر یوه دلالت کوي په نبوّت ځما)، او په تحقیق زه خامخا ګمان کوم پر تا ای فرعونه د هلاک شوي (مغلوب کم عقله).

تفسیر: یعنې اګر که ستا ژبه انکار کوي، مګر ستا زړه ډېر ښه پوهیږي چې دغه عظیم الشأن نښان ستا د ستر ګو د خلاصولو لپاره همغه قادر او قاهر الله درښوولی دی، چې د آسمان او د ځمکې حقیقي مالک دی، اوس که کوم سړی عمداً محض د ظلم او تکبّر د لارې له حقه انکار و کړي، د هغه په نسبت به پرته له دې نه څه خیال کولې شي، چې د ده د تباهی وخت پر سر رسېدلی دی، له دې نه معلوم شو چې ایمان د پوهېدلو نوم نه بلکه د منلو نوم دی (یعنې عقیده او عمل): ﴿وَجَعَدُوْلِهِا وَاسْتَيْقَتَمُ النَّهُ مُوْلُلُهُ اوَعُلُوا الله و ۱۹ جزء د النمل سورت (۱۴) آیت اوله رکوع).

# فَأَرَادَ أَنْ يَّيْتَوَفِّ الْمُرْضِ فَأَغْرَقُنْهُ وَمَنْ مَّعَهُ جَمِيْعًا اللهِ

نو اراده و کړه (فرعون) د دې چې و خوځوي او لرې کړي دوی له ځمکې (د مصر)؛ نو ډوب مو کړ فرعون او هر هغه څو ک چې له ده سره وو ټول.

تفسير: کله چې فرعون وليد چې ورځ په ورځ د موسى عليه السلام اثر زياتيږي؛ نو داسې اندېښنه ور پيدا شوه، چې بني اسرائيل چېرې زور او قوت ونه نيسي، نو ځکه يې د هغوى په زيات ربړولو (تکليف کولو) شروع و کړه، او داسې يې مقرره کړه، چې دوى په مصر کې په امن او راحت سره ژوندون ونه کړى شي، خو بالآخر مونږ همدغه فرعون او فرعونيان پرېنښودل، او د قلزم په بحيره کې مو ګرد هغه ظالمان ډوب کړل.

#### وَّقُلْنَامِنَ بَعُدِهٖ لِبَنِيَّ السُّرَاءِ يُلَ اسُّكُنُوا الْأَرْضَ فَإِذَا جَاءَوَعُدُ الْاِخِرَةِ جِئْنَا بِكُوْلَفِيفًا <sup>شَ</sup>

او ومو ويل وروسته (د غرق) د فرعون بني اسرائيلو ته چې اوسئ تاسې (اوس په دې) ځمکه (د مصر) کې؛ نو کله چې راشي وعده د آخرت (يعنې قيامت)؛ نو به راولو تاسې (سبطيان او قبطيان په محشر کې حساب ته يو ځای) ګاډوډ.

تفسیر: یعنې پاک الله د ظالمانو بېخ او بکرو ویست، او تاسې ته یې د هغوی د مریبتوبه نجات در کړ، اوس (مصر) ته (یا شام) هر چېرته مو چې زړه غواړي؛ په آزادۍ او هوسایۍ (آرام) سره تلی شئ، کله چې قیامت راشي بیا به یو ځلې تاسې او ستاسې تباه شوي دښمنان سره یو ځای کوو، او هلته به د شقي او سعید، هالک او ناجي دائمي فیصله صادریږی.

## وَبِالْحَقِّ اَنْزَلْنَاهُ وَبِالْحُقِّ نَزَلَ وَمَا الْسَلَنْكَ اِلْامُبَشِّرًا وَنَذِيْرًا<sup>®</sup>

او په حقه نازل کړی مو دی دغه (قرآن) او په حقه سره نازل شوی دی (او له اوله او تر آخره محفوظ دی)، او نه یې لېږلی مونږ ته (ای محمده!) مګر زېری ورکوونکی (مؤمنانو ته په نعیم سره) او ویروونکی (کافرانو ته په جحیم سره).

تفسير: د موسى عليه السلام د معجزاتو او نورو خبرو د ذكر كولو څخه وروسته بيا د كلام مخ يې د لوى قرآن په لوري و ګرځاوه، يعنې موسوي معجزات پر خپل ځاى پر ېږدئ، ليكن هغه ښكاره معجزې چې محمد صلى الله عليه وسلم ته وركړى شوي دي؛ په هغو كې له ګردو څخه لويه علمي معجزه همدغه عظيم الشأن قرآن دى، چې هغه مو سم له حكمته سره پخپل عظيم علم او په اعلى درجه صداقت مشتمل كړى او لېږلى دى، او پوره په همغه صداقت سره تاسې ته رسېدلى دى، او په منځ كې يې لږ څه تغيير او تبديل هم نه دى واقع شوى: ﴿فَاعُلَمُوۤۤ اَلَمُ اَلُوۡلَ لِيعِلَواللهِوَ اَنُ لَا اِللهُ اِلاَهُوّ ﴾ (١٢ جزء د هود سورت (٢) ركوع، (١٤) آيت).

#### وَقُوْانًا فَرَقُنْهُ لِتَقُرَا لَاعَلَى التَّاسِ عَلَى مُكْتِ وَنَزَّلْنَهُ تَتْزِيلًا

او قرآن نازل کړی دی مونږ هغه ټو ټه ټو ټه (لږ لږ) لپاره د دې چې ولولې ته (ای محمده!) دغه (قرآن) په خلقو باندې په آرام سـره، او نازل کـړی دی مونږ دغه قرآن په نازلولو سره.

# قُلْ المِنُوْالِهَ ٱوُلَاتُونُونُواْ إِنَّ الَّذِيْنَ أُوْتُواالْعِلْمَ مِنْ قَبْلِهَ إِذَا يُتُلَى عَلَيْهِمُ يَخِرُّوُنَ لِلْأَذْقَالِ سُجَّمًا ﴿ وَيَقُولُونَ سُبُحٰنَ رَبِّنَا لَا فَعُولِهِ الْمَعْدُولِ اللَّهِ عَلَيْهِمُ عَلَيْهِمُ وَيَخُولُونَ سُبُحٰنَ رَبِّنَا لَا نُعْدُولُونَ سُبُحٰنَ رَبِّنَا لَا مُعُدُولُونَ

ووايه (ای محمده ! دوی ته) چې ايمان راوړئ په دې قرآن يا ايمان نه راوړئ، بېشکه هغه کسان چې ورکړی شوی دی دوی ته علم پخوا له دغه (قرآنه) کله چې ولوستی شي پر دوی (دغه قرآن؛ نو) نسکور پرېوځي دوی (په ځمکه) په زنو (وچولو «تندو» خپلو) په دې حال چې سجده کوونکي وي (تعظيمًا وتشکّرًا). او وايي دوی: پاکي ده رب ځمونږ ته، په تحقيق سره ده وعده د رب ځمونږ خامخا کېدونکې.

تفسیر: یعنې تاسې یې منځ که یې نه منځ؛ د لوی قرآن د حقانیت او د رسول الله مبار ک د رسالت تصدیق هغه منصف مزاجه اهل العلم کوي چې د پخوانیو سماویه وو کتابونو د بشاراتو څخه خبرداره دي؛ دوی د دغه پاک کلام دی، اورېدلو څخه پرمخې پر خپلو زنو سرونه په سجده ږدي، او وایي سبحان الله دا څومره عجیب او غریب کلام دی، بېشکه د الله تعالی هغه وعده پوره کېدونکې ده، چې د موسی علیه السلام په ژبه د تورات په کتاب (سفر استثناء) کې کړی شوې وه چې (ای بني اسرائیلو! زه به ستاسې په وروڼو (بني اسماعیل) کې یو نبي مبعوث کوم، چې د هغه په خوله کې به خپل کلام اچوم) بلا شُبهه هغه همدا کلام دی چې د محمد صلی الله علیه وسلّم په مبار که خوله کې اچولی شوی دی، کله چې اهل العلم د قرآن د حقّانیت تصدیق کوي؛ نو اوس د جاهلانو له انکاره هغه ته هیڅ یو اعتراض نه دی متوجّه.

## وَيَخِرُّوْنَ لِلْاَذْ قَالِ يَبْكُوْنَ وَيَزِيْدُا هُمُ خُشُوعاً اللَّهِ

او نسکور پرېوځي دوی (پر ځمکه) پر وچولو (تندو) خپلو چې ژاړي دوی (د الله له وېرې) او زياتوي دوی ته (اورېدل د قرآن) عاجزي.

تفسير: يعنې كله چې پاك قرآن اوري؛ پر دوى رقّت طاري كيږي، او په سجده لويږي، او په تواضع، عجز او نياز كې تزييد كوي، كله چې سر په سجده ږدي؛ نو لا د دوى د عجز او نياز په مراتبو كې تزييد پيدا كيږي، د اذقان (زنو) په لفظ كې ښايي دې طرف ته هم اشاره وي، چې په سجود كې زياته مبالغه كوي، ګواكې خپلې زنې هم پر ځمكه لګوي، يا به دغه محض د سجود على الوجه څخه كنايه وي، والله أعلم.

#### قُلِ ادْعُوالله آوِادْعُواالرَّحْمَنَ أَيَّا مَالَدُعُوافَلَهُ الْكُمْأَةِ الْحُسْنَى

ووايه (ای محمده ! دوی ته) وبولئ تاسې الله، يا وبولئ تاسې رحمان، هر يو نوم يې چې وبولئ (او واخلئ تاسې؛ پس هغه ښه دی)؛ نو ده لره دي نومونه ډېر ښائسته.

تفسير: د سُجود او خشوع او نورو په مناسبت دلته د دعاء (د الله د بلنې) او د دعاء په مناسبت په وروستني آيت کې د «صلوة» ذکر کړی شوی دی، واقعه دا ده چې د الله تعالى له نومونو څخه د عربو مشرکينو په نزد د «الله» لفظ استعمال ډېر زيات وو، او د ﴿ٱلرَّحُمْنُ﴾ لفظ او نوم په دوی کې دومره مأنوس نه وو، البته په يهودانو کې د ﴿ٱلرَّحُمْنُ﴾ اسم کثير الاستعمال وو، په عبراني کې هم دغه مبارک اسم همداسې مقدّسه معنی درلوده، لکه چې په عربي کي يې لري، د بل لوري (مسيلمة الکذّاب) هم خپل لقب «رحمن اليمامة» ايښی وو.

الغرض مشركانو پر الله د ﴿الرَّمُلُنُ﴾ د اسم له اطلاقه بد وړل، او تور به يې ځنې خوړ، او په وحشت كې به ترې لو ېدل، لكه څه مهال (وخت) چې د رسول الله مبارك له ژبې څخه يې ﴿الرَّمُلُنُ﴾ اورېده؛ نو په خپلو منځونو كې به يې ويل چې: محمد مونږ د دوو معبودانو له بللو څخه منع كوي، او دى پخپله ماسوا د الله څخه ﴿الرَّمُلُنُ﴾ ته هم غو كوي.

يهودانو به داسې شكايت كولو چې په محمّدي اذكارو كې او اورادو كې ولې د ﴿ٱلرَّمُهنُ﴾ د نامه ذكر په دغه اندازه زيات نه دى لكه چې په مونږ كې شته؟ نو د دغو دواړو ځواب په دغه آيت كې وركړى شوى دى، چې لفظ «الله» او لفظ د «رحمن» دواړه د يوه منبع الكمالات ذات دوه نومونه دي، د صفاتو او د اسماوو د تعدّد څخه د ده د ذات تعدّد نه لازميږي، او نه د هغه څيز د توحيد سره څه منافات لري، پاتې شوه دغه خبره چې يو نوم ولې په كثرت استعماليږي؟ نو و پوهېږئ چې د پاك الله هو مره چې أسماء الحُسنى دى؛ له هغو څخه هر يو نوم چې واخلئ او په

هغه سره پاک الله ته غږ و کړئ؛ صحیح دی، او مقصود ترې همغه یو ذات دی، او د عنواناتو او تعبیراتو په تنوّع سره معنوّن نه بدلیږي.

## وَلا تَجْهُرُنْمِكُلْ تِكَ وَلا تُخَافِتُ بِهَا وَابْتَغِ بَيْنَ ذٰلِكَ سَبِيلًا

او ډېر ظاهروالي مه کوه په (قرائت د) لمانځه خپل کې، او مه کوه ډېر پټوالي په هغه کې، او ولټوه په منځ د دغه (جهر او اخفاء) کې يوه لاره (متوسّطه).

تفسير: يعنې په جهري لمانځه کې (او همداسې په ادعيه وو او اورادو او نورو کې هم نه ډېر په زور سره غږېدل په کار دي، او نه ډېر په ورو سره ويل لازم دي، بلکه منځني او متوسط قرائت موزون دي (موضح القرآن).

په احادیثو کې دي: کله چې په مکّه معظّمه کې قرائت په زوره سره لوستل کېده؛ نو مشرکینو به د هغه په اورېدلو سره هم قرآن او هم د هغه لیږونکي او د هغه راوړونکي او هم ویونکي په نسبت او شان کې چټي (بېکاره) خبرې او اپلتې ویلې، نو ځکه رسول الله صلی الله علیه وسلم په ډېر ورو ورو لوستلو شروع و کړه، نو په دغه مناسبت دا آیت نازل شو، یعنې نه دومره په زور یې ولوله، چې مشرکین یې په خپلو کورونو او مجالسو کې واوري، او نه دومره ورو ورو یې ولوله؛ چې پخپله ستا ملګري هم هغه وانه وري، او ترې مستفید نشي، افراط او تفریط دواړه پرېږدئ! او متوسّطه رویه ځان ته غوره کړئ! چې په هغې سره قلب متأثر کیږي، او تشویش بیخي ورک کیږي، نو هر کله چې دوی مدینې منورې ته هجرت و کړو، نو دغه حکم ختم شوو.

تنبیه: ددي آیت شریف او د الأعراف سورت د (۱۸۰) د آیت شریف څخه دا راڅرګندیږی چې الله تعالی په دعاء او په ذکر کې په هغه نومونو یاد شي او وبلل شي په قرآني یا صحیح نبوي نصوصو کې ثابت وي، او له هغه نومونو څخه ځان وساتل شې چې په شرعي نصوصو کې د هغي ثبوت نه وی، بلکه د هری ژبی خاوندانو به خپله ژبه کې په الله تعالی نوم ایښی وي، تر څو له هغه الحاد څخه ځان وژغورل شې چې د الأعراف په سورت کې ورڅخه منع راغلی ده.

#### ۅؘۘڠؙؙؙؚڸٵڬؠڬؙڔٮڶۼٳڷۮؽڶۄٛؽؚۼۧڿۮؘۅٙڸػٵٷٙڶۄؙؽػٛؽڴڎۺڔؽڮٛۏؚڶڷؠ۬ڵڮۅؘڶۄؙؽػٛؽ۠ڷۮۅڸڮ۠ۺٙٵڵڎ۠ڸ؆ۅٙڮؿؚۨٷ ؗ؆ؙؽؙؽؙڒٳۿ

ووايه (اى محمده!) چې ټوله ثنا صفت هغه الله لره دي چې نه يې دى نيولى څوک ولد (لکه چې يهودان او نصارى يې وايي)، او نشته ده ته شريک په ملک (سلطنت) کې (لکه چې مشرکان وايي) او نشته ده ته څوک دوست له جهته د عاجزۍ (لکه چې کتابيان يې وايي)، او نسبت د لويي و کړه الله ته (هر وخت) په لويۍ کاملې سره.

تفسير: له لمانځه څخه وروسته د خالص توحيد ذكر يې وفرمايه او سورت يې ختم كړ، يعنې ګرد محامد او ثناوې خاص د هغه الله تعالى لپاره دي، چې په خپلو ګردو صفاتو او كمالاتو كې واحد دى، او له هر راز (قسم) عيوبو او قصورو او نقصو او فتورو څخه بيخي پاك او منزّه دى.

د ده په ذات کې هیڅ قسم داسې ضعف او کمزوري نشته، چې د هغه د تلافۍ لپاره بل چا ته اړ یا محتاج شي، له بل چا ځنې په مدد اخیستلو کې درې احتماله کېدی شي، یا له وړو کي څخه مدد وغوښتی شي، لکه چې پلار له اولاد څخه مدد اخلي، یا له مساوي څخه لکه چې یو شریک له بل شریک څخه مرسته غواړي، یا له لوی څخه لکه چې کمزور او ضعیف انسان د ذلّت او مصیبت په وخت کې له غټانو او مشرانو څخه امداد غواړي، په دغه آیت کې

د دغو دريو واړو نفي و کړه شوه، ګواکې په (لَوُيَتِخِنُ وَلَدًا) سره د اول احتمال او په (وَلَوَيَكُنُ لَهُ تَبَرِيُكُ فِي اَلْمُلُكِ) سره دوهم او په (وَلَوَيَكُنُ لَهُ وَلِيَّيِّنَ الدُّلِّ ﴾ سره د درېيم احتمال د نفي کولو څخه وروسته په (وَلَيَّرُهُ تَلْمِیْرًا) کې يې د خپل عظمت او کبريائي په لوري مونږ ته تو جه راکړه.

تمّت سورة بني اسرآئيل بعون الله وحُسن توفيقه، فلله الحمد والمنّة.





«د (الکهف) سورت مکي دی، پرته له (۲۸) آيت څخه او له (۸۳\_ ۱۰۱) آيته پورې چې مدني دي، (۱۱۷) آيته، او (۱۲) رکوع لري، په تلاوت (۱۸) او په نزول کې (۶۹) سورت دی، وروسته د «الغاشية» له سورت څخه نازل شوی دی».

#### بِنُ الرَّحِيثِونَ الرَّحِيثِونَ الرَّحِيثِونَ

(شروع کوم) په نامه د الله چې ډېر زيات مهربان پوره رحم کوونکی دی.

#### ٱلْحَمْثُ بِلَّهِ الَّذِي كَٱنْزَلَ عَلَى عَبْدِهِ الْكِتَابَ وَلَمْ يَجْعَلُ لَّهُ عِوَجًا ۖ

هر ثنا صفت خاص الله لره دى، هغه (الله) چې نازل كړى (يې) دى پر بنده خپل (محمد صلى الله عليه وسلم) كتاب (قرآن)، حال دا چې نه يې دى ګرځولى په دې قرآن كې هيڅ كوږوالى (نه په الفاظو او نه په معانيو كې).

تفسیر: یعنې له اعلی ځنې د اعلی تعریفونو او شکرونو مستحق هغه پاک الله کېدی شي؛ چې خپل مخصوص او ډېر مقرّب بنده محمد رسول الله صلی الله علیه وسلم باندې یې له ګردو (ټولو) څخه اعلی او اکمل کتاب نازل کړی دی، او په دې شان اهل د ځمکې یې په ډېر لوی نعمت او برکت مشرّف او ممتاز فرمایلي دي، بېشکه په دغه مقدّس کتاب کې له سره هیڅ یوه کږه و و ه او خرابه خبره نشته، عبارات یې په انتهایي درجه سلیس او فصیح، د بیان اسلوب یې ډېر مؤثر او صحیح، تعلیم یې نهایت واضح، متوسط او معتدل دی، چې له هر وخت او له هر طبیعت سره مناسبت او مقاربت لري، او له سلیم عقل او فطرت سره بالکل مطابق دی، د هیڅ قسم افراط او تفریط هیڅ قسم اثر او شائبه په کې نشته.

#### قَيِّمًالِيْنُذِرَبَالْسًاشَدِيمًالِمِّنُ لَدُنَّهُ

حال دا چې سم برابر دى (افراط او تفريط له سره په كې نشته، او نازل كړى يې دى) لپاره د دې چې وويروي (محمّد په دې كتاب سره كفّار) د عذابه سخته له جانبه د الله.

تفسير: يعنې دغه مقدّس كتاب له هغه عذاب او سخت آفته چې پر مكذّبانو د قهّار الله تعالى له طرفه راتلونكى دى؛ خبر وركوى.

تنبيه: ځينو د (وَيَتِمَّا) معنى په «مستقيم» سره کړې ده، او دا يې د پخواني مضمون تأکيد مقرر کړى دى، يعنې هومره غور چې و کړئ د يوه ويښته په اندازه هم کوږوالى به په هغه کې ونه مومئ، مګر (فراء) د دې لفظ معنى داسې ورکړې ده: «قيّما على الکُتب السماوية»، «د ګردو سماويه وو کتابونو په تصديق او صحت مهر لګوونکى دى، او د هغو د اصولي تعليماتو په دنيا کې قايم ساتونکى دى»، او مسلم وايي: «قيّما بمصالح العباد»، «د ګردو بندګانو د ټولو مصالحو متکفّل دى، او د دوى د معاش او د معاد رغوونکى دى»، په هر حال هره معنى چې ترې واخيسته شي؛ د هغه په صداقت کې هيڅ د شبهې ځائ نشته.

## وَيُشِرِّرُ الْمُؤُمِنِيُنَ الَّذِينَ يَعُمَلُونَ الصَّلِحْتِ أَنَّ لَهُمُّ أَجُرًا حَسَنًا ﴿ مَّاكِثِينَ فِيهِ آبَكًا الْ

او زېری ورکړي (محمد) مؤمنانو ته، هغو ته چې کړي دي دوی ښه (عملونه) چې بېشکه شته دوی ته اجر ښه (چې جنت دی). حال دا چې اوسېدونکي به وي په هغه (جنت کې) تل تر تله.

تفسير: په ظاهر سره له دې نه د آخرت بدل يعنې جنّت مراد دی، چې هلته به قانتينو مؤمنينو ته دائمي خوښي او ابدي راحت ور په برخه کيږي.

#### وَيُنْذِرُ الَّذِينَ قَالُوا اتَّخَذَ اللَّهُ وَلَكَانَ

او چې وو يروي هغه کسان چې وايي (له ډېره جهله) نيولی دی الله ولد.

تفسير: دالله تعالى لپاره د اولاد په تجويز كې له كردو څخه وړاندې او سابق القدم «نصارى» دي، او لكه چې له احاديثو څخه ظاهريږي، له همدغو سره به د قرآن د عاملينو او حاملينو علاقه او سابقه تر قيامت پورې وي، بيا هم د الفاظو په عموم كې به ځينې هغه يهودي فرقې چې عُزير عليه السلام ته د الله ځوى يا ځينې هغه مشركين چې «ملائكة الله» ته د الله لوڼې ويلې؛ هم داخل دي، كواكې دلته د اولاد تجويز كوونكو كافرانو ته بالخصوص او نصاراوو ته په أخص الخصوص سره تنبيه وركړى شوى ده.

## مَالَهُمُ بِهِ مِنْ عِلْمِ وَلَالِابَآبِهِمُ كَابُرَتْ كِلِمَةً تَخُرُجُ مِنْ آفْوَاهِهِمُ إِنْ يَقُولُونَ إِلَّاكَذِبًا ۞

نشته دوی ته په دې خبره کې هیڅ علم، او نه پلرونو د دوی ته (څه علم شته)، لویه ده هغه خبره (د دوی) چې راووځي له خولې د دوی څخه، نه وایي دوی مګر دروغ (ډېر غټ).

تفسير: يعنې کوم تحقيق او علمي اصول د دوی په لاس کې نشته، او نه د دوی د پلرونو او نيکونو په لاسونو کې وو، چې د هغوی په عمياء تقليد سره داسې غټې خبرې له خپلو خولو څخه راوباسي.

#### فَكُعُ لِكُ بَاحِعُ نَفْسَكَ عَلَى أَثَارِهِمْ إِنْ لَمْ يُؤْمِنُوْ إِبِهِ فَاالْحَدِيثِ أَسَفًا ﴿

نو ښايي چې ته قتل کوې (وژنی) نفس (ځان) خپل پر وروستو (د ګرځېدو) د دوی (له تا نه) (يا په دوی پسي) که رانه وړي (دوی) ايمان په دې خبره (قرآن؛ نو ته ځان وژنې) له ډېره غمه.

تفسير: يعنې كه دغه كافران قرآني خبرې نه مني؛ نو تاسې د دوى په چرت او غم كې خپل ځان مه كړوئ! او مه ويلې كيږئ! تاسې د تبليغ او دعوت فريضه اداء كړې او كوئ يې، كه يې څوك نه قبلوي؛ نو تاسې لره نه ښايي چې خپل ځان دومره وكړوئ او دومره غمجن شئ!.

## إِنَّاجَعَلْنَامَاعَلَى الْأَرْضِ زِيْنَةً لَّهَالِنَبْلُوهُمُ ٱيُّهُمُ ٱحْسَنُ عَمَلًا ۞

بېشکه مونږ ګرځولي مو دي هر هغه څيز چې دی پر ځمکه زينت (ښايست رونق) لپاره د دې (ځمکې او اهل د ځمکې)، لپاره د دې چې ازموينه و کړو پر دوی چې کوم يو له دوی څخه ډېر غوره دی له جهته د عمل.

تفسير: يعنې د هغه د رونق په طرف منډې وهي، يا هغه پرېږدي او آخرت اخلي.

#### وَإِنَّالَجْعِلُونَ مَاعَلَيْهَاصِعِيدًا أَجُرُزًا ٥

او بېشکه چې مونږ خامخا ګرځوونکي يو د هر هغه څيز چې پر دغه (ځمکه دی) ډاګ (صاف ميدان) وچ کلک. تفسیر: یعنې یوه ورځ به دغه ګردې ونې، واښه، شینکي او نور د ځمکې موجودات ټولولی شي، او د ځمکې څخه تش تور ډاګک ډبر میدان جوړیږي، هغه کسان چې د دې په ښایست او ډول سینګار خوښ او غولیږي، هغوی دې ښه و پوهیږي چې دغه زرق او برق، ډول او ډیل، پړق او پړوق پاتې کېدونکی شی نه دی.

### آمرُ حَسِبْتَ أَنَّ أَصْحَبَ الْكَهُفِ وَالرَّقِيْمِ كَانْوُامِنُ الْسِينَاعَجَبًا (

آيا کمان کوې ته (ای محمده !) د دې خبرې چې صاحبان د غار او د تختې وو دوی له دلائلو ځمونږ ډېر عجيبه.

تفسیر: یعنی د الله د عظیمه قدرت په لحاظ د (اَصُلحُ)الگهُنِ) قصه چې وروسته یې ذکر راځي، داسې کومه عجیبه او غریبه خبره نه ده چې یې له حده زیاته عجیبه و ګڼئ، د ځمکې، اسمان، لمر، سپوږمی، ستوري، اور، اوبه، او نورو شیانو پیدا کول، او د دوی ټینګ نظام قائمول، د ضعیف البنیان انسان فضیلت پر ګردو موجوداتو، بیا په انسانانو کې د انبیاوو علیهم السلام رالېږل د دوی قلیل او بې سرو سامانو ډلو پر لویو لویو متکبرانو بریالی او فاتح کول، د خاتم الأنبیاء محمد مصطفی صلی الله علیه وسلم او د ده د رفیق ابو بکر صدیق رضي الله تعالی عنه نجات د کفارو د مکر او فرېب څخه او د (ثور) په غار کې تر دریو ورځو پورې د دوی دواړو صحیح او سالم ساتل، او د کفارو تعاقب او د غار (سمڅې) تر خوله پورې راتلل او بیا نامراده او بې د مرام له نیله بېرته ګرځېدل، بالآخر د مسلمانانو هغه ډېرې و ډو کی بې سر و سامان ډلې ته نه یواځې په «جزیرة العرب» بلکه په مشرق او مغرب کې په ډېر لږ مدّت کې غلبه، نصرت او بری په برخه کول، آیا دغو او د دوی په شان نور بېشماره شیان د (اَصُحٰبَالگهُنِ) له قصې څخه لږ حیرت او تعجب راوړونکی دی؟ !.

اصل دا دى چې يهودانو قريشو ته مشوره وركړه چې د محمد صلى الله عليه وسلم څخه د امتحان او ازموينې په ډول درې سواله وكړي: (١) روح څه شى دى؟ (٢): د (اَصُحْبَ الْكَهُفِ) قصه څرنګه ده؟ (٣) د ذو القرنين قصه څه وه؟، د (اَصُحْبَ الْكَهُفِ) قصمې ته دوى د عجيبتوب له حيثيته خاص اهميت وركړى وو، نوځكه په دغه آيت كې دا ښوولې شوې ده چې د هغه دومره عجيبه نه ده لكه چې تاسي يې ګڼئ، د هغه ځنې ډېرې نورې عجيبې او غريبې د قدرت دلائل او نښې هم شته، وروسته د (اَصُحْبَ الْكَهُفِ) مجملا بيا مفصّلاً بيان فرمايي.

وايي چې دغه څو ځلميان د (روم) د کوم ظالم او جبّار باچا په زمانې کې وو، چې د هغه اسم ځينو «دقيانوس» ښوولی دی، باچا ډېر سخت غالي بُت پرست وو، او په جبر او اکراه سره د بت پرستۍ په تعميم او اشاعت کې مصروف وو، عامو خلقو د تکليف او سختۍ او خوف او د څو ورځو دنيوي منافعو په طمع خپل مذاهب پرېښودل او بُت پرستي يې اختيار کړه، په دغه وخت کې د څو تنو هغو ځلميانو په زړونو کې چې د هغوی تعلّق د سلطنتي عمائدو سره وو، داسې خيال پيدا شو چې د يوه مخلوق له خاطره د خالق ناراضي نه ده پکار، او د دوی زړونه د الله تعالی له خشيته او د تقوی له نوره ډک وو، الله تعالی دوی د صبر او استقلال او د تو کل او مېړانې له دولت څخه ماړه کړي وو، دوی د باچا په مخ کې و درېدل، او په ډېر جسارت او مېړانې (بهادرۍ) يې دغسې نارې کړې: ﴿لَنَ ثَلُ عُواْمِنُ دُوْنَ الْهُالْقَدُ اَلَّالْمُالْهُا او د دغه خپل ايماني جرأت او استقلال د مظاهرې څخه يې ګرد ليدونکي او اورېدونکي سره مبهوت او متحيّر کړل.

باچا څه د دوی پر ځلميتوب رحم و کړ، او څه د نورو مشاغلو او ملکي مصالحو لامله د دوی د فوري و ژلو څخه ستر کې پټې کړې، او څو ورځې يې دوی ته مهلت ورکړ، څو دوی پخپلې دغې معاملې کې غور او نظر ثاني و کړي. خو دغو ځلميانو داسې مشوره سره غو ټه کړه، چې په داسې د فتنې په وخت کې چې مونږ د جنګ او د تشدّد له لاسه عاجزان شوي يو، او په هر حال کې ځمونږ د قدمونو د ښوييدلو و ېره او خطره شته؛ نو مونږ ته به دغه مناسبه وي، چې ښار ته نژدې د غره په کوم غار کې پټ او منتظر اوسو، چې په مناسبه موقع کې بيا له هغه ځايه ووځو، نو يې دعاء

و کړه چې: «ای الله ! ته پخپل خصوصي رحمت سره ځمونږ کار راجوړ کړه !او د رشد او هدایت په لارې د تللو ګرد انتظام مونږ ته و کړه !».

بالآخر دوی له ښاره ووتل، او په کوم نژدې غره کې يې پناه ونيوله، او له خپلو ملګرو څخه يو تن يې مأمور کړ، چې د لباس په تغيير سره کله ناکله ښار ته ورځه! او ځمونږ د ټولو ضروريات او حوائج د ښار د حال او احوال سره راوړه! او مونږ د هغه ځای له اخبارونو څخه مطلع کړه! کوم سړی چې پر دغه کار مامور وو، هغه يوه ورځ اطلاع ور کړه چې نن په ښار کې رسماً ځمونږ تعقيب او پلټنه کېده، او ځمونږ اقارب اعزه او خپلوان مجبور شوي وو، چې ځمونږ پته او سراغ وروښيي، دوی په همدغو مظاهرو کې وو، چې يو ناڅاپه الله تعالى پر دوی خوب طاري کړ، ويلي کيږي چې د حکومت سړو ډېر تلاش او پلټنه (لټون) و کړه؛ خو د دوی درک او سراغ يې ونه موند، او ستړي ستومانه کېناستل.

بالآخر د باچا له رايې سره سم د ښيښې پر يوه تخته د دې ځلميانو نومونه او مميزه صفات او نور مناسب احوال وليکل او په يو محفوظ ځاى کې کېښود شو، څو تل د دولت اراکين، مامورين او راتلونکى نسل په دې خبردار وي، چې داسې د ځلميانو يوه ډله په حيرت راوړونکې طريقې تښتېدلې ده، چې سره له ډېر لټولو د هغې ډلې هيڅ نښه او اثر نه دى پيدا شوى، ممکن دى چې وروسته له دې نه د هغو سراغ او پته پيدا او ځينې نور عجيب او غريب واقعات هم څر ګند شي.

دغه ځلمیان پر کوم مذهب (دین) وو؟ په دغه کې اختلاف دی، ځیني وایي چې نصرانیان یعنې د مسیح علیه السلام د اصلي دین تابعان وو، لیکن ابن کثیر (رحمه الله تعالی) د قرائنو له مخې دې ته ترجیح ورکړې ده، چې د (اَصْحٰبَالْکَهُوْبِ) قصه د مسیح علیه السلام د زمانې څخه پخوانۍ قصه ده، و الله أعلم.

تنبیه: «رقیم» د غره کندې او سوري ته وايي، او «رقیم» د «مرقوم» په معنی هم راځي، یعنې لیکلی شوی شی.

# إِذْاَوَى الْفِتْيَةُ إِلَى الْكَهَفِ فَقَالُواْ رَبَّبَنَا التِنَامِنُ لَّكُنُكَ رَحْمَةً وَهَيِّئُ لَنَامِنُ آمُرِنَارَشَكَا ۞ فَضَرَ بُنَاعَلَ الذَانِهِ مُرِفِى الْحَهْفِ سِنِيْنَ عَدَدًا أَ

یاد کړه هغه وخت چې رجوع و کړه هغو ځلمیانو (د وېړې د کفّارو) غار ته نو وویل دی: ای ربه ځمونږ ! راکړه مونږ ته له خپله نز ده رحمت (چې پرې پټ شو له غلیمه «دښمنه») او تیار کړه مونږ ته له دې کاره ځمونږ (چې مفارقت د کفارو دی) هدایت. او کېښوده مونږ (پرده) پر غوږونو د دوی (چې هیڅ غږ یې نه اورېد او ویده پراته وو) په غار کې څو کاله په شمېر.

تفسير: يعنې داسې يې پر غوږونو وټپول چې تر کلونو کلونو پورې په همغه سوري کې ويده پراته وو، او د دې خوا او هغې خوا له احواله له سره نه وو خبر، او نه کومه خبره د دوی غوږونو ته رسېده.

## ثُوَّبَعَثْنُهُ وُلِنَعْلَمَ أَيُّ الْحِزْبَيْنِ آحُطى لِمَالَبِتْوُ ٱصَّالَ

بيا راپورته کړل مونږ دوی لپاره د دې چې ښکاره کړو چې کومه يوه له دغو دواړو ډولو (مختلفو په ځنډ کې) ښه حساب کوونکې ده د هغه چې دوی څه مدّت تېر کړی وو (په دغه غار کې).

تفسیر: له ډېرو کلونو څخه وروسته الله تعالی دوی ویښ کړل، څو ظاهر شي چې د اختلاف کوونکو په منځ کې کوم یو د دوی د نوم د مدّت صحیح اندازه ښوولی شي؟ ظاهر دی چې د داسې اوږده خوب څخه وروسته کله چې دوی ویښ شوي دي؛ نو په قدرتي طور سره پخپله د خوب کوونکي او ګردو لیدونکو په منځ کې راز راز خبرې سره مبادله کیږي، او ځینې یې مدّت لږ ښیي، او ځینې یې ډېر څرګندوي (ښکاره کوي)، یو به اقرار کوي، او بل به یې مستبعد

ګڼي ترې انکار کوي، نو دوی یې راویښ او دا یې وروښوده چې کوم یو جماعت سم له حقیقت سره سمې خبرې کوي؟ او واقعیت ته نژدې دي؟ او وروسته د دې حقیقت له پوهېدلو سره د «بعث بعد الموت» عُقده حل کولی شي؟ چې په هغه کې د هغې زمانې خلقو سره جګړې کولې.

# نَحُنُ نَقُصُ عَلَيْكَ نَبَأَهُمُ بِالْحَقِّ إِنَّهُمْ فِنْيَةٌ الْمُنُوابِرَبِّهِمْ وَزِدْ نَهُمُ هُدًى ۖ

مونږ قصه کوو تا ته خبر حال د دوی په حقه (رښتيا) سره، بېشکه دوی داسې ځلميان دي چې ايمان لري په رب خپل، او زيات کړي وو مونږ دوی له جهته د هدايته.

# وَّرَيَطْنَاعَلَى قُلْوُبِهِمُ إِذُ قَامُوا فَقَالُوُ ارَّتُبَارَبُ السَّلُوتِ وَالْرَضِ لَنَ تَدُعُواْمِنُ دُونِ آلِهَالَقَتُ لُوَّالِكَالُقَالُ الْعَالَقَالُ الْعَالَقَالُ الْعَالَقَالُ الْعَلَامُ الْعَلَمُ الْعَلَامُ اللهُ اللهُ الْعَلَامُ اللهُ اللهُل

او ټينګ تړلى دى مونږ پر زړونو د دوى (قوّت او صبر) کله چې پاڅېدل، نو وويل دوى: رب ځمونږ رب د اسمانونو او د ځمکې دى، له سره به عبادت ونه کړو بې له همغه الله د بل معبود (او که بل څوک مو په الوهيت سره وباله؛ نو) خامخا په تحقيق ويلى به وي مونږ هلته خبره خطا لو په دروغه.

تفسير: يعنې زړونه مو قوي کړي وو په قبول او اظهار د حق سره، او دوى مضبوط او ثابت قدم کېښود او خپله خبره يې صافه وويله: کله چې «رب» هغه دى؛ نو د بل چا معبود درول حماقت دى، «ألوهيت» او «ربوبيت» دواړه همده ته وړ (لايق) او مخصوص دي.

#### ۿٙٷؙڵؖٳۼۊؘۅؙؙڡؙڬٵڷٚۼۜڬؙۉؙٳڡؚڽؙۮؙۅؙڹ؋ٙٳڸۿڐٞڵٷڵٳؽٲؿ۠ڽ؏ؘڶؿۼۄؙڛؚٛڵڟؠۣٵڽؾؚۜڹۣٷٚڡؘٮۜٵڟؙڵۄؙڡؚؠۜۧڹٳ؋ؙؾٙڒؽ عَلَى اللهِ كَذِيًا۞

دا کسان قوم ځمونږ نیولي دي دوی بې له الله (نور باطل) معبودان، ولې نه راوړي دوی په (عبادت د باطلو معبودانو) کوم برهان سند ښکاره؟، نو څوک دی ډېر ظالم له هغه چا چې تړي پر الله دروغ (چې شریکان ورته دروي، بلکه لوی ظالم له ده څخه بل نه دی).

تفسیر: لکه چې مو تحدین د توحید صاف صاف دلائل وړاندې کوي، که مشرکین هم پخپله دعوی کې رښتین وي؛ نو کوم واضح دلیل ولې نه وړاندې کوي؟ که یې وړاندې کړي؛ نو له کومه به یې راوړي؟ دروغ پښه نه لري، له دې نه به لوی دروغ څه وي چې دوی د الله تعالی لپاره شریک دروي.

کله چې دقیانوس أصحاب الکهف ته درې ورځې مهلت ورکړ، او دوی پخوا د تمامېدلو د درې ورځو و تښتېدل؛ نو (یملیخا) چې مشر د دوی وو په منځ د لارې کې یې وو یل خپلو ځینو نورو ځلمیانو ته داسې:

# وَإِذِا عَتَزَلْتُهُوْهُمُ وَمَا يَعَبُدُ وَنَ إِلَّا اللهَ فَافَا إِلَى الْكَهْفِ يَنْشُرُ لِكُورَ ثَبُكُوْمِنَ تَحْمَنِهِ وَيُهَيِّي لَكُوْ مِنْ الْمَرْكُورِ ثَبُكُو مِنْ اللهَ عَافُوا إِلَى الْكَهْفِ يَنْشُرُ لِكُورَ ثَبُكُوْمِنَ تَحْمَنِهِ وَيُهَيِّي كُلُورُ مِنْ اللهَ عَنْ اللهُ عَلَيْ اللهُ عَلَا عَالِمُ اللهُ عَنْ اللهُ عَلَيْ اللهُ عَلَيْ اللهُ عَلَيْ اللهُ عَلَا اللهُ عَلَيْهُ عَلَيْ اللهُ عَلَا اللهُ عَلَيْ اللهُ عَلَا اللهُ عَلَيْ اللهُ عَلَا عَلَا عَلَا عَلَا اللهُ عَلَا اللهُ عَلَا اللهُ عَلَا عَلَا اللهُ عَلَا اللهُ عَلَيْ اللهُ عَلَا عَل

او کله چې په څنګ شوئ تاسې له دغو مشر کانو او له هغو (بُتانو) چې عبادت يې کوي دوی بې له الله؛ نو ځای ونیسئ تاسې هغه غار ته (او دېره شئ په کې)، خپور به کړي تاسې ته رب د تاسې له رحمته خپل او تيار به کړي تاسې ته له کار ستاسې اسباب د ګزران (او خوشالۍ).

تفسير: يعنې «كله چې د مشركانو له دينه مونږ بېل يو؛ نو په ظاهري ډول سره هم مونږ ته لازم دي، چې له هغوى څخه بېل اوسو، او كله چې د دوى له باطلو معبودانو څخه كوښه شو؛ نو ښايي چې له هر طرفه وشكوو، او خاص خپل لوى الله جلّت عظمته په طرف رهي (لاړ) شو، او د هغه رحمت او تلطّف ته اميدواري ولرو»، پخپلو منځونو كې يې سره داسې مشورې و كړې، په پاى كې لاړل او د غره په سمڅې كې كښېناستل.

#### وَتَرَى الشَّهُسَ إِذَا طَلَعَتُ تَزُورُ عَنَ كَهُ فِهِ مُ ذَاتَ الْيَهِيْنِ وَإِذَا غَرَبَتُ تَقُرِضُهُمُ ذَاتَ الشَّمَالِ وَهُمُ فِي فَجُورٌةٍ مِّنُهُ فَذَلِكَ مِنَ اللِّهِ اللَّهُ مَنْ يَهُدِ اللَّهُ فَهُو الْمُهُتَدِّ وَمَنْ يُضُلِلُ فَكَنْ تَجِدَ لَهُ وَلِيًّا مُّرُشِكًا أَنَّ

او وینې به ته لمر کله چې راخیژي نو میلان کوي له غاره د دوی ښې طرف ته، او کله چې لویږي؛ نو پرېږدي دوی (اوترې تېریږي) کیڼ طرف ته، او دوی په ارت میدان کې دي له دې غاره، دغه (مذکوره احوال د دوی) له دلائلو او نښو د الله دی، هر چا ته چې سمه صافه لاره وروښوده الله؛ نو همغه دی د سمې صافې لارې موندونکی، او هر څوک چې ګمراه یې کړي (الله)؛ نو له سره به نه مومې ته ده ته کوم ولي دوست لاره ښوونکی.

تفسير: يعنې الله تعالى پخپل كامل قدرت سره دوى ته د داسې دېره ځاى په لوري لار ښوونه وكړه چې هلته مأمون او مطمئن شول، او په آرامۍ او خوشالۍ سره پرېوتل، نه د ځاى د تنګوالي څخه د دوى زړونه خفه وو، او نه لمر دوى ته څه ربړ او تكليف رسوه، د دې لامله چې د دغه سوري مخ د شمال په لوري او په هسې يوه وضع او هيئت سره واقع وه، چې د ضرورت په اندازه به لمر ور ته رسېده، او بې د څه ضرر د رسولو څخه به ترې و ته.

(مَنُ يَهُدِاللهُ فَهُوَالُهُهُمَّرِي ﴾ الآية \_ يعني ظاهري او باطني لاره ښوونه ګرد د ده په قبضه کې ده، وګوره څه مهال (وخت) چې ګرده دنيا سره ښويېدلې وه، «أصحاب الکهف» يې څرنګه د هدايت په لاره ټينګ او ثابت قدم کړل، او په ظاهري ډول يې هم څرنګه د يوه عجيبه سوري په طرف د دوی لار ښوونه و کړه.

# وَتَحْسَبُهُ مُ اَيْفَاظًا وَهُمُ رُقُودُ وَنُقَلِبُهُ مُ ذَاتَ النَّبِينِ وَذَاتَ الشِّمَالِ ﴿ وَكَابُهُ مُ بَاسِطٌ ذِرَاعَيُهِ بِالْوَصِيدِ لِوَاطَّلَعُتَ عَلَيْهِمُ لَوَكَيْبُ مِنْهُمُ وَلَارًا وَلَهُ لِئُتَ مِنْهُمُ رُعْبًا ﴿

او ته به ګمان کوې په دوی (که چېرې يې ووينې) چې ويښ دي حال دا چې دوی ويده دي، او اړوو دوی په ښې اړخ او کين اړخ او سپی د دوی غځوونکی دی د دواړو څنګلو خپلو په خولې د غار کې، که چېرې ورپورته شې ته دوی ته او نظر واچوې پر دوی؛ نو خامخا مخ به وګرځوې ته له دوی څخه په تېښته او خامخا ډک به کړی شې ته له دوی نه له وېرې.

تفسیر: وایي چې د دوی ستر کې به د خوب په وخت کې هم خلاصې وې، او د دومره یو طویل خوب هیڅ یو اثر د دوی پر بدنونو نه ښکارېده، نو ځکه هر چا به چې دوی ته کاته؛ نو داسې یې ګاڼه چې دوی ویښ دي، او الله تعالی دغو ویدو ځلمیانو ته شان، هیبت او جلال وروباښه، او دوی دغه د هستو ګنې ځای ته یې دومره دهشت او عظمت ورکړ چې هیچا به ورته نشو کتلی، او نه به ورنژ دې کېدلی شو، څو خلق د هغه د ځای څخه نندارې جوړې نه کړي، او هلته بنډارې ونه تړي، او دوی ناآرامه او بې هوسا (بې آرامه) نه کړي، د دوی پسې یو سپی هم رهی (روان) شوی وو، چې د دغو نېکانو اثر پر دغه سپي هم ورسېده، او تر سلهاوو کلونو پورې ژوندی پاتې شو.

وَكَذَٰلِكَ بَعَنَٰنَهُ وَلِيَتَمَاءَ لُوَابَيْنَهُ وَقَالَ قَالِنَّا مِنْهُمْ كَمُلِ الْمُثَنَّوُ قَالُوالَ الْمَدِيْنَا يَوْمَا اَوْبَعُضَ يَوْمِ قَالُوْا رَبُّكُوْ اَعَلَمُ بِمَالِ اللَّهُ وَقَالُعَثُوا اَحَدَكُمُ بِورِ قِكُمُ هَا ذِهَ الْمَدِيْنَ وَ فَكُينَظُرُ اَيُّهَا اَذْكَى طَعَامًا فَلَيْأَكُمُ بِرِزْقٍ مِّنْهُ وَلِيُ تَلَطَّفُ وَلاَيْشِعِرَنَّ بِكُولَ الْمَدِيْنَ و إِنْ يَنْظَهَرُوا عَلَيْكُمُ بَرُجُمُونُكُمُ اوْ يُعِيْدُ وَكُونُ فِي مِلْتِهِمْ وَلَنْ تُفْلِحُوا إِذَا البَاق

او همداسې (لکه چې ویده کړي وو مونږ أصحاب الکهف) ویښ کړه مونږ دوی چې پوښتنه و کړي پخپلو منځونو کې، نو وویل یو ویونکي له دوی نه چې: څومره مدّت مو تېر کړی دی؟ نو وویل (ورته دغو نورو چې) تېره کړې ده مونږ یوه ورځ یا یوه برخه د ورځې، وویل (نورو) چې رب ستاسې ښه خبر دی په هغه مدّت چې تېر کړی دی تاسې، نو ولېږئ تاسې یو (ملګری) خپل په دې سپینو زرو ستاسې چې دا دي دې ښار ته، نو ودې ګوري چې کوم یو له دغه (اهل د ښار) نه ښه پاکیزه دی له جهټه د طعامه، نو رادې وړي تاسې ته رزق له هغه، او نرمي او زیر کي دې کوي (په معامله کې)، او نه دې خبروي خامخا په تاسې هیڅ یو هم. بېشکه دوی که خبردار (یا قادر) شي پر تاسې؛ نو سنګسار به کړي تاسې، یا به بېر ته و ګرځوي دوی تاسې په دین خپل کې، او له سره به خلاص نشئ تاسې (او ښه به و نه مومئ) په دغه و خت کې هیڅکله.

تفسیر: یعنی څرنګه یې چې پخپل قدرت سره دوی په داسې یوه اوږده خوب کې ویده کړي وو؛ همغسې یې دوی په مقرّر وخت کې راویښ کړل، کله چې پاڅېدل نو پخپلو منځونو کې یې سره په مذاکرو شروع و کړه، چې مونږ به څومره مدّت ویده شوي یو، بل وویل چې په دغه خو د الله تعالی علم ډېر ښه رسیږي چې مونږ څومره مدّت ویده شوي یو، اوس کار کوئ، یو سړي ته پیسې ور کړئ، او ښار ته یې ولېږئ چې له کوم د کان څخه حلال او طیّب طعام واخلي، او رایې وړي مګر دغه ضروري ده چې دغه سړی ته یې ولېږئ چې له کوم د کان څخه حلال او طیّب طعام واخلي، او رایې وړي مګر دغه ضروري ده چې هیڅ یوه دې په ډېرې هوښیارۍ سره لاړ شي، او بېر ته دې راشي او په نرمی او تدبیر سره دې ښایي معامله و کړي چې هیڅ یوه ښاري ته ځمونږ پته او نښه څر ګنده (ښکاره) نشي، که نه لویه خرابي به راپیښیږي، که هغه ظالم باچا پر مونږ خبردار شي؛ نو مونږ به سنګسار کړي، یا به مونږ په جبر او اکراه سره له دغه حقّاني دین څخه واړوي، (العیاذ بالله) که داسې کومه واقعه راپېښه شوه؛ نو هغه اعلی کامیابي او فلاح چې مونږ یې غواړو له سره نه حاصلیږي، ځکه چې د حق دین څخه اوښتل اګر که په جبر او اکراه سره هم وي؛ د اولوا العزم مؤمنانو کار نه دی.

وَكُنْ اِكَ اَعْتَرُنَا عَلَيْهِمُ لِيَعْلَمُوُّا اَنَّ وَعُدَا اللهِ حَقُّ ُ وَّانَّ السَّاعَةَ لَا رَبْبَ فِيهَا الْأَذِيتَنَا ذَعُوْنَ بَيْنَهُمُ آمُرَهُمُ وَفَقَالُوا ابْنُوْ اعَلَيْهِمُ بُنْيَا نَا الرَّبُّهُ مُ اَعْلَمُ بِهِمُ اَقَالَ الَّذِينَ عَلَبُوْا عَلَى آمُرِهِمُ لَنَتَّخِذَنَّ عَلَيْهِمُ مَّسْجِدًا ®

او همداسې (لکه چې مو ویښ کړي وو دوی) خبر کړ مونږ (خلق) پر دوی باندې چې پوه شي (دغه د حشر منکران چې) بېشکه وعده د الله حقه ده، او بېشکه قیامت (چې دی) نشته هیڅ شک په (راتلو د) هغه کې، (او خبر کړل مونږ دغه خلق په أصحاب الکهف) کله چې جګړې کولې دوی په منځ خپل کې په کار خپل، نو وویل: (دغو خلقو یو بل ته) چې جوړه کړئ پر دوی یو بناء، رب د دوی ښه عالم دی په (احوال د دوی)، وویل هغو کسانو چې غالب وو په کار د دوی چې: خامخا جوړ به کړو مونږ هرومرو پر دوی باندې مسجد (چې لمونځ په کې و کړی شي).

تفسير: يوه له دوى ځني پيسې واخيستې او ښار ته ننوت، خو د ښار ګرد شيان د ده په نظر کې پردي او غير متعارف ښکاره شول، په دغه مدت کې څو قرنه تېر شوي وو، د ښار خلق د دغو پيسو د سکو د ليدلو څخه حيران شول، چې پر دې د کوم باچا نوم دى؟ او د کومې زمانې دي؟ او ګرد سره داسې و پوهېدل چې دغه سړي له کوم ځايه کومه قديمي خښه کړې خزانه موندلې ده، څو دغه خبره د باچا په غوږ کې ورسېده، او هغه همغه پخوانۍ ليکلي تخته وغوښته، چې پر هغه څو نومونه او مميزه صفتونه ليکلي شوي وو، او دغه هم په کې مسطور وو، چې دغه ځلميان يو ناڅاپه په دغه کال کې لادر که او تري تم شول، له تحقيقه ثابته شوه چې دغه سړى د همغه مفقو د الخبر ډلې څخه دى، په دغه وروسته بيا کال کې په دغه ښار کې د «بعث بعد الموت» په نسبت سخته جګړه نښتې وه، چا به و يل چې: د مړ کېدلو څخه وروسته بيا ژوندون نشته، چا به ويل چې: محض روحاني بعث دى او جسماني نه دى، څو ک د روحاني او د جسماني د دواړو معادو قائل وو، د دې وخت باچا يو حق خوښوونکي منصف سړى وو، او غوښته يې چې له يو طرف کوم داسې نظير ورپيدا وه مثال په لاس ورشي چې په هغه سره پوهول آسان شي، او عقلي استبعاد له منځه ورک شي، پاک الله دغه نظير ورپيدا کې، بالآخر د آخرت منگران هم د دې حيرت راوړونکي ماجرى له ليدلو او اورېدلو سره په آخرت متيقن شول، او دغې نظارې په خاص ډول سره د دوى پر طبائعو اثر وغورځاوه، او وپوهېدل چې په دې سره الله تعالى مونږ ته تنبيه دغې نظارې په خاص ډول سره د دوهم ځلي بيا ژوندي کېدلو څخه له سره کمه نه ده.

تنبیه: ځینو د (اِذُیکټنَازَعُونَ بَیْنَهُمُ آمُرَهُمُو) مطلب داسې اخیستی دی، چې الله تعالی د «أصحاب الکهف» له حاله په هغه څو وخت کې خلق خبر کړي وو، نو ځکه د «أصحاب الکهف» په نسبت جګړو او مناقشو جریان درلود، چې هغه څو تنه ځلمیان چې یو ناڅاپه سره ورک او تري تم شوي وو چېرې لاړل؟ چې د هغوی په نسبت له ډېرې اوږدې زمانې راهیسې داسې اورو چې راځي، ولې رانغلل؟دوی چېرته لاړل؟ د دوی نسل به چېرې منتشر شوی وي؟ تر اوسه پورې دوی نه دي ژوندي پاتې، او ضرور ګر د سره مړه او خاورې شوي دي، په دغه مسئله کې به ځینو یو شی او ځینو بل شی ویل، چې یو ناڅاپه الله تعالی د حقیقت له مخې پر ده پور ته کړه، او هغه ګر د اختلافات یې سره ورک کړل.

(فَقَالُوْاابُنُوْاعَكَيُهُ مُبُنِيَاكَا ﴿ ) الآية \_ دغه نه دي معلوم چې وروسته له هغه «أصحاب الكهف» همغسې ژوندي پاتې شول؟ يا يې انتقال و كړ؟ كه انتقال يې كړى دى څه مهال (وخت) وو؟ او كه ژوندي پاتې دي تر كله؟ يا به تر كله ژوندي پاتې كيري؟ په هر حال د هغه ښار خلقو چې دغه سوري ته نژدې په كوم مناسب ځاى كې د يادونې په شان كوم عمارت جوړ كړى، چې له هغه ځنې زائرينو ته څه سهولت پېښ شي؛ نو په دغه كې به د آراوو اختلاف واقع شوى وي، چې څه قسم عمارت جوړ كړ شي، د دغو اختلافاتو تفصيلات خو پاك الله ته ښه معلوم دي، او دغه هم د ده په علم كې شته چې دغه تجويز د دوى له موت څخه وروسته وشو؟ يا پخوا له موته؟ يا د دوهم ځلي د خوب طاري كېدلو څخه وروسته؟ آيا خلق تر هغه سوري پورې رسيدلي دي؟ او د دوى په ملاقات يا زيارت مشرف شوي دي؟ كېدلو څخه ورييا هم هغو بارسوخو او بااقتدارو سړيو چې د «أصحاب الكهف» پر اسلامي دين وو داسې سره غو ټه كړه چې دغه غار ته نژدې يو معبد تعمير شي، د أصحاب الكهف په نسبت برسېره پر دې چې پاخه مو حدان او متقيان وو، ليكن هغه كسان چې پر دوى معتقدان شوي او عمارت يې جوړ كړى وو نصرانيان وو، ابو حيّان په «بحر محيط» كې د ليكن هغه كسان چې پر دوى معتقدان شوي او عمارت يې جوړ كړى وو نصرانيان وو، ابو حيّان په «بحر محيط» كې د ليكن هغه كسان چې پر دوى د متعين كولو په نسبت متعدد اقوال نقل كړي دي، من شاء فليراجعه.

## سَيَقُوْلُوْنَ ثَلْتَهُ وَّابِعُهُمُ كَلْبُهُمْ وَيَقُولُونَ خَسَةُ سَادِسُهُمُ كَلْبُهُمْ رَجْمًا لِالْغَيْبِ

ژر به وايي (يعقوبيه چې دوی) درې دي څلورم د دوی سپی د دوی دی، او وبه وايي (نسطوريه چې دوی) پنځه دي شپږم د دوی سپی د دوی دی، ویشتل په غیب سره، (دا ټولی وینا <sup>م</sup>کانی دي بی دلیله). تفسير: يعنې سامعين به د «أصحاب الكهف» د قصې له اور بدلو څخه وروسته لكه چې د خلقو عادت دى اټكلي غشي ولي، يو به وايي چې دوى درې وو، څلورم د دوى سپى وو، بل به وايي چې دوى پنځه وو او شپږم به سپى ښيي، ليكن دغه كرد اقوال داسې دي لكه چې څو ك بې د نښې له ټاكلو څخه تيږي (كټې) وولي، ممكن دى د دغو مختلفو خبرو په ويلو كې برسېره په جهل، د رسول الله صلى الله عليه وسلم امتحان هم مقصود وي، چې و كورو محمد صلى الله عليه وسلم په دغه معامله كې څه فرمايي؟ ځكه احتمال لري چې يهودانو د هغو صحيح تعداد اوه ښوولى وي، چې د هغه په طرف لوى قرآن هم اشاره فرمايى:

#### ۅؘيڤُولُوْن سَبُعَةُ وَّتَامِنُهُوْ كَلْبُهُوْ فُلُ تَرِيِّ ٱعْكُوْ بِعِتَّ تِهِوُمَّا يَعْلَمُهُمُ الرَّقِلِيلَ ۚ فَكُلْتُمَارِ فِيْهِمُ الدَّمِرَاءً ظَاهِرًا "وَلاَ شَنْتُفُتِ فِيهِمُ مِّنْهُمُ اَحَدًا ۞

او وبه وايي (مؤمنان په اخبار د محمد چې دوی) اوه دي او اتم د دوی سپی د دوی دی، ووایه (ای محمده !دوی ته)رب ځما ښه علم لري په شمېر د دوی، نه پوهیږي په (شمېر د) دوی مګر لږ (د خلقو)، نو جګړه مه کوه (ای محمده !) په باب د دوی کې مګر جګړه ښکاره، او فتوی مه غواړه په باب د دغو کې له دغو (کتابیانو) څخه له هیڅ یو (ځکه چې ته پخپله پرې خبر یې په وحیه سره).

تفسیر: د عدد په معلومولو پورې کوم اهم مقصود نه دی متعلق، هومره خبره چې الله تعالی راښودلې ده، له هغې څخه د زیات تحقیقاتو پسې لوېدل او هغومره تردید چې الله تعالی فرمایلی دی، له هغه څخه زیات تردید اوجګړې نښلول؛ فضول دي.

#### وَلاَ تَفُولَنَّ لِشَائُ إِنِّى فَاعِلُ ذَٰلِكَ غَمَّا ﴿ إِلَّا اَنْ يَشَاءُ اللهُ ۖ وَاذْكُرُ رَّ يَّكَ إِذَا نَسِبُتَ وَقُلُ عَلَى اَنُ يُهُدِينِ رَبِّى لِاَقْرَبَ مِنْ لِهَ نَارَشَكَا ۞

او مه وایه له سره په هیڅ باب کې چې بېشکه زه کوونکی یم د دغه کار سبا مګر (متصل ورسره ووایه ای محمده!) که اراده فرمایلي وي الله، او یادوه رب خپل کله چې دې هېر شي، او ووایه (ای محمده! دوی ته) ښایي چې سمه صافه لار وښیي ماته رب ځما ډېرې نژدې ته له دې نه له جهته د لارښوونې (او نېکه لاره).

تفسير: د «أصحاب الكهف» قصه په تاريخي كتابونو كې له نادراتو څخه ليكلې شوې وه، او هر سړى ترې نشو خبر ېدى، مشركينو د يهودانو په لمسون له رسول الله صلى الله عليه وسلم څخه دغه سوال وكړ، چې له دغه پوښتنې څخه د دوى مقصود امتحان وو، ځمونږ رسول الله صلى الله عليه وسلم وعده و فرمايله چې سبا به يې دروښيم، ځكه متيقن وو چې جبرئيل عليه السلام به راځي او زه به ترې معلومات اخلم، او دوى ته به يې ووايم، خو جبرئيل عليه السلام تر پنځلسو

ورځو پورې رانغی، رسول الله صلی الله علیه وسلم ډېر خفه او غمجن شو، مشرکین په خندا او مسخرو لګیا شول، بالآخر د الله تعالی له جانبه دغه قصه ورته ولېږله شوه، او په پای (آخر) کې یې نصیحت هم ورعلاوه شو، چې وروسته له دې نه د هیڅ یوې خبرې په نسبت بې د (اِن شَاءالله ) څخه نه ښایي چې وعده و فرمایي، که کوم وخت له تانه هېره شي؛ نو هر کله چې دې په یاد راشي (اِن شَاءالله) ووایه !، او امیدوار شه چې الله تعالی به ستا در جه له دې نه لا زیاته کړي، یعنې هیڅکله به له تاسې هېر نشي.

## وَلَبِثُوا فِي كَهُفِهِ مُ ثَلَثَ مِائَةٍ سِنِينَ وَازْدَادُ وَالسِّعَا®

او مدّت تېر کړی وو دغو (ځلميو) په غار کې درې سوه کاله (شمسي) او زيات کړي وو پرې دوی نهه (قمري کلونه نور هم).

تفسير: يعنې د شمسي په حساب پوره درې سوه کاله په هغه غار کې ويده وو، او په قمري سره (٩) کاله نور زيات شو.

#### قُلِ اللهُ أَعْلَمُ بِمَا لَبِنُوْا لَهُ غَيْبُ السَّمُوٰتِ وَالْاَرْضِ آبْصِرُ بِهِ وَاسْبِعُ لَ

ووايه (ای محمده ! دوی ته) الله ښه عالم دی په مقدار د هغه مدّت (چې دوی ځنډ (تأخير) کړی وو په هغه کې)، خاص همده لره دي پټ (اسرار) د اسمانونو او د ځمکې، څه ښه ليدونکی دی الله، او څه ښه اور ېدونکی دی الله.

تفسیر: یعنې مؤرخین د دوی د ویدېدلو او د بیا ویښېدلو مدّت راز راز بیانوي، خو له ګردو څخه صحیح او صواب همغه ده چې الله تعالی یې ښیي، ځکه چې د اسمان او د ځمکې د ګردو پټو اسرارو علم هم له ده سره شته، او هیڅ یو شی د ده له ستر ګی څخه نشي تېروتی.

#### مَالَهُمْ مِنْ دُونِهِ مِنْ وَلِي وَلايشُوكُ فِي حُكْمِهُ آحَدا ا

او نشته چېرې دوی ته بې له ده نه هیڅ دوست، او نه شریکوي په حکم (قضاء) خپل کې بل هیڅوک.

تفسير: يعنې همغسې چې د ده علم محيط دى؛ د ده قدرت او اختيار هم پر ګردو حاوي دى، همغسې چې د ﴿لَهُ غَيْبُ السَّلُوتِ وَالْاَرْضُ ﴾ په علم كې هيڅو ك له ده سره مل او شريك نه دي، د قدرت په اختياراتو كې هم هيڅو ك له ده سره مل او شريك نشى كېدى.

## وَاتُكُمَا أُوْرِي اللَّيْك مِن كِتَابِ رَبِّكَ لَامُبَدِّلَ الكِلمِية ﴿ وَلَنْ تَجِدَ مِنْ دُوْنِهِ مُلْتَحَدا

او ولوله (ای محمده ! دوی ته) هغه څه چې وحي کړی شوې ده تا ته له کتابه د رب ستا، نشته بدلوونکی د کلماتو د دغه (الله)، او له سره به نه مومې ته غیر له دغه (الله) څخه هیڅ ځای د پناه (که قصد یې وکړې).

## وَاصُيرُنَفْسُكَمَعَ الَّذِينَ يَدُعُونَ رَبَّهُمُ بِالْغُكَاوِةِ وَالْعَشِيِّ يُرِيدُونَ وَجُهَةُ

او صبر کړه نفس خپل له هغو کسانو سره چې بولي (عبادت کوي) د رب خپل په سبا (اول د ورځې) او بېګا (آخر د ورځې يعنې هر کله)، غواړي دوی مخ د الله تعالى.

تفسير: يعنې د ده د لقاء، ليدلو او د هغه د رضاء د حصول په شوق کې په نهايت اخلاص سره تل په عباداتو کې مشغول اوسيږي، مثلاً ذکر کوي، قرآن لولي، پر خپلو لمونځونو مداومت کوي، د حلالو او حرامو تميز کوي، د خالق او د مخلوق د دواړو حقوق پېژني، اګر که د دنيوي حيثيته دوی معزز او مالدار نه دي، لکه په لويو اصحابو کې په دغه وخت کې عمّار، صُهيب، بلال، ابن مسعود، خَبّاب، سلمان او نور رضوان الله تعالى عليهم أجمعين، نو داسې مخلصين مؤمنين له خپل صحبت او مجالست څخه تل مستفيد و ګرځوه، او د هيچا په ويلو او اورولو سره دوی د خپل مجلسه څخه مه بېلوه !.

### وَلاَتَعُنُ عَيْنَكَ عَنْهُمْ أَثْرِينُ إِنْهَ الْحَيَوةِ الثَّانْيَا \*

او نه دې تيريږي (وړاندې دواړه) ستر ګې ستا له دوی نه، چې غواړې ته زينت (ښايست) د دې ژوندون لږ خسيس.

تفسير: يعنې د دغو غريبانو او مات زړو او بې وځلو (کمزورو) مخلصينو مؤمنينو څخه له سره خپلې سترګې مه اړوه! او لو يو لو يو غټو متکبرانو دنيادارانو ته په دغه مقصد مه ګوره! چې د دوی د مسلمان کېدلو څخه به اسلامي دين ډېر ښه رونق او ښايست مومي، ځکه چې اسلامي اصلي عزّت او رونق په مادي خوشحالۍ او د سپينو او سرو زرو په مسکو کاتو نه دی مضبوط، بلکه په ايمان او تقوی او اعلی در جه ښو اخلاقو سره قائم دی.

# وَلَاتُطِعْ مَنْ اَغْفَلْنَا قَلْبَهُ عَنْ ذِكْرِنَا وَاتَّبَعَ هَولهُ وَكَانَ اَمْرُهُ فَرُطًا®

او اطاعت مه کوه (مه اوره خبره) د هغه چا چې غافل کړی دی مونږ زړه د ده له ذکره ځمونږ او متابعت یې کړی دی د هوا خپلې، او دی کار د هغه تجاوز (له حقه او غورځول د حق شاته، او تجاوز له حدود الله).

تفسیر: یعنې د هغو کسانو په خبرو تاسې له سره غوږ مه ږدئ او مه یې اورئ چې د هغوی زړونه له حقه ذاهل او په دنیوي نشو کې مست او لا یعقل او د الله تعالی له یاده بیخي غافل دي، او تل د خپل نفس د خوښۍ او غوښتنې پسې مائل او رهيي (روان) او لګیا دی، د الله تعالی په عبادت کې تکبّر، لویي، ځانمني (خودنمایي)، هوا پرستي، تقدم او تعالي د دوی (رواج) او دستور دی، اګر که دوی ظاهراً ډېر بلړایان (دولتمن)، د جاه او ثروت خاوندان هم وي.

په رواياتو کې راغلي دي چې د قريشو ځينو صناديدو او غټانو ځمونږ رسول الله صلى الله عليه وسلم مبارک ته وويل: «تاسې د خپلو شاوو خوا څخه دغه فقراء، مسکينان، خواران، غريبان چې ګر د سره او پړهګان (خوار) دي، لرې کړئ! څو مونږ غټان، مشران، لويان او سرداران تاسې سره کينو»، ګواکې مسلمانانو ته او پړه او کفّارو ته يې بډاى او سردار وويل، ممکن دى چې د محمد صلى الله عليه وسلم په مبارک زړه کې دغه خبره تېره شوي وي، چې د دغو غريبانو په بېلولو کې د لږ څه مدّت لپاره څه حرج او مضائقه ده؟ دوى خو پاخه مسلمانان دي، مصلحت ته به ګوري، نه به خفه کيږي، او دغه غټان به په دغه وسيله سره اسلام قبلوي، نو په دغه مناسبت دا آيت نازل شو، چې تاسې له سره د دغه متکټرانو دغه خبرې مه اورئ!، ځکه چې د دوى دغه غوښتنې بيخي چټي او بېکاره دي، په دوى کې د حقيقي اد دغه متکټرانو دغه خبرې مه اورئ!، ځکه چې د دوى دغه غوښتنې بيخي چټي او بېکاره دي، په دوى کې د حقيقي ايمان د قبلولو رنګ او استعداد نشته، نو بيا محض د موهومې فائدې لپاره د مخلصينو مسلمانانو د خاطر احترام ولې پرېښودى شى؟.

#### وَقُلِ الْحَقُّ مِنْ تَرْبِكُو تَعْمَنْ شَأَءْ فَلْيُؤُمِنْ وَمَنْ شَأَءً فَلْيُكُفُونَ

ووايه (ای محمده ! دوی ته، اسلام او قرآن) حق دی له رب ستاسې، پس هر څوک چې اراده (د ايمان) و کړي؛ نو کافر دې شي. ايمان) و کړي؛ نو کافر دې شي.

تفسير: يعنې د الله تعالى له جانبه رښتيا رښتيا خبرې اورولې شوي دي، الله تعالى د چا د منلو او نه منلو هيڅ پروا نه لري، هر څه نفع يا نقصان چې پيښيږي؛ هغه به يواځې ستاسې وي، منونكي او نامنونكي له هر يوه سره د هغه خپل عمل د لارې مل دى.

#### ٳ؆ۜٛٳػؙؾؘۮؙڬٳڸڵڟٚڸؚؠؽٙؽڬٲٵؚٳڝٙٵڟؠؚڥؚۄؙڛؙڗٳڎؚڨؙۿٵٝٷٳؽؗۺۜٮؙؾۼؚؽۺؙٛٵؽڣٵٛؿۅٛٳؠؠٵٙ؞ٟػٵڷؠؙۿڸ ؿۺؙۅۣؽٵڶۅ۠ڿٛۉ؆ٝؠؚۺؙٞٵۺۜڒٵٮ۪۠ٶڛٙٳۧؿؙٷ۫ڗؿؘڡٛڡٞٵ؈

بېشکه چې مونږ تيار کړی مو دی لپاره د ظالمانو اور، چې چاپېر شوي دي له دوی پردې د هغه، او که فرياد و کړي (دوی له تندې) نو فرياد به يې واخيستی شي (په ورکولو د داسې) اوبو (سره) لکه زوې (يا د تېلو خټه) چې وريتوي به مخونه، بد څيز د څښلو دي (دغه زوې)، او بد دی (دغه اور ځای د آرام يا) له و جې د انتفاع.

تفسير: يعنې د ګرمۍ له شدّته به تږي کيږي، نو «العطش! العطش!» نارې به وهي، نو د تېلو تلچټ (خيری، پاتې) يا د زوو په شان اوبه دوی ته ورکولی کيږي، چې د سخت تودوالي او د تندې له سببه د دوی خوله او کولمې به سره ټول وريتې او تڼاکې وهي.

## إِنَّ الَّذِيْنَ الْمَنُوا وَعَمِلُوا الصَّلِحَتِ إِنَّا لَا نُضِّيعُ أَجْرَمَنَ آحُسَىَ عَمَلًا ﴿

بېشکه هغه کسان چې ايمان يې راوړی دی او کړي يې دي ښه (عملونه) بېشکه مونږ نه ضايع کوو اجر (ثواب) د هغه چا چې ډېر نېک وي له جهته د عمل.

اُولَإِكَ لَهُوْجَبَّتُ عَدُنِ تَجُرِي مِنْ تَعْتِهِمُ الْأَنْفُرُ يُعَكُّونَ فِيهَا مِنْ اَسَاوِرَمِنَ ذَهَبِ وَ يَلْسَنُونَ ثِيَابًا خُفْرًا مِنْ شُنْدُسِ وَاسْتَبُرَقٍ مُتَّكِيبُنَ فِيهَا عَلَى الْاَرَآبِكِ نِعُمَ الثَّوَابُ وَحَسُنَتُ مُرْتَفَقًا اللَّا

دغه (مؤمنان چې دي) شته دوى ته جنتونه د تل هستو ګنې چې بهیږي له لاندې (د ونو او ماڼیو) د دوى (څلور قسمه) ویالې، په لاس کولی به شي دوى ته په دغه جنت کې وښي له سرو زرو، او اغوندي به دغه (جنتیان) جامې زرغونې له نړیو ورېښمو او له پیړ، پنډ (غټو) ورېښمو، تکیه کوونکي به وي په دغه جنتونو کې پر تختونو باندې، څومره ښه بدل دى (دا جنتونه او نعمتونه)، او څومره ښه دي (دا جنتونه) ځاى د آرام.

تفسير: ښايي چې د جنتي جامو (كاليو) مخ د نريو ورېښمو او استر يې د پرېړو (غټو) ورېښمو څخه وي، كما يُفهم من قوله تعالى: ﴿بَطَالْمِنُهُمْ مِنُ قُوله تعالى: ﴿بَطَالْمُهُمُ مِنُ اَسْتَبُرُقُ ﴾ (٢٧ جزء د الرحمن سورت (٥٤) آيت (٣) ركوع)، يا دواړه به سره بېل بېل استعماليږي، والله أعلم، په «موضّح القرآن» كې دي چې رسول الله صلى الله عليه وسلم فرمايلي دي چې: سره زر او رېښمين كالي نارينه وو ته په جنت كې ور رسيږي، هر څوك يې چې دلته اغوندي؛ هلته به يې نه اغوندي.

جنتيانو به پر دغو نعمتونو سربېره پر ښو چپر کټو او پالنګونو تکيه لګولي په نهايت عزّت او احترام سره به ناست وي.

#### وَاضِرِهُ لَهُمُ مِّتَلًا تَحْبُلَيْنِ جَعَلْنَا لِإَحَدِهِمَا جَنَّتَيْنِ مِنْ اَعْنَابِ وَّحَفَفْنَهُمَا بِنَخْلِ وَجَعَلْنَا بَيْنَهُمَا زَرْعًا ۞

او وښيه بيان کړه ته دوی ته يو مثال (د کفّارو او مؤمنانو هغه) دوه سړي، چې ګرځولي (ورکړي وو) مونږ يو له دې دواړو ته دوه باغونه له انګورو، او پټ کړي وو مونږ دا باغونه په خرماوو سره، او پيدا کړی وو مونږ په منځ د دې (دواړو باغونو) کې کښت (فصل).

تفسیر: دغه یې د غني کافر او فقیر مؤمن مثال بیان وفرمایه، چې د هغه په ضمن کې د دنیا بې ثباتي، د کفر او تکبّر بد انجامي، او د ایمان او تقوی پر مقبولیت باندې تنبیه ده، دغه دواړه سړي چې د هغوی مثال بیان شوی دی، په واقعي ډول سره موجود وو؟ یا محض د تفهیم لپاره دغه مثال فرض کړی شوی دی، د علماوو په دغه مورد کې دوه قوله دي، او د تمثیلو فائده په هر حال کې حاصله ده.

د دغو یاد شوو باغونو په چارچاپېر د کجورو (خرماوو) ونې کښېنولې شوې دي، او د دواړو باغونو په منځ کې ځمکه د زراعت لپاره تخصیص ورکړی شوې ده، خو غله او مېوه ګرد تیار له همغه باغ څخه حاصل اخلي.

## كِلْتَا الْجَنَّتَيْنِ التَّ أَكُلَهَا وَلَوْتَظْلِهُ مِّنَّهُ شَيًّا وَّفَجَّرْنَا خِلْلَهُمَّانَهُ رَّا

دې دواړو باغونو ورکول به يې مېوې خپلې (پوره) او نه به يې کولو ظلم (کموالی) له محصوله خپله هيڅ قدر، او بهولې وه مونږ په منځ د دې دواړو باغونو کې وياله.

تفسير: يعنې داسې نه وو چې يو باغ به ښه وده او ښه حاصل ورکولو ، او بل نه ورکولو او بې حاصل او بې ودې پاتې وو، يا په يوه کې ډېرې ونې وې، او په بل کې کمې.

### وَكَانَ لَهُ شَمَرُ فَقَالَ لِصَاحِبِهِ وَهُو يُحَاوِرُهَ آنَا ٱكْثَرُمِنْكَ مَالَا وَآعَزُنَفَرًا®

او وو ده ته (نورې) مېوې، پس وويل دغه (كافر) هغه (مؤمن) ملګري خپل ته حال دا چې هغه ورسره خبرې كولمې (په افتخار سره) چې زه زيات يم له تا نه له جهته د مال، او ډېر عزتناك يم له جهته د سړيو.

تفسير: يعنې مال، دولت، ملاتړ، سړي ما سره له تا نه زيات دي، که زه د شرک او کُفر په اختيارولو کې په باطل وی؛ نو دومره مال، دولت، او هوسايي (آرام) به ولې ځما په برخه کېده؟ د ده د شرک ثبوت له دې نه په لاس راځي، چې د آفت د رسېدلو څخه يې وروسته په تأسّف او ارمان سره وويل: ﴿يَلَيْتُونَ لَوْ اُشْرِكُ بِرَقِ آحَدًا ﴾، معلوميږي چې د هغه غريب ملګری چې پوخ موحد وو، د شرک د بطلان اظهار، او له شرک څخه د توبې کولو نصيحت به يې ورته کولو، چې د هغه په ځواب کې يې داسې ورته وويل چې: زه له تا نه په مال، او لاد، سړي، ملاتړ او هر څيز کې زيات يم، نو څرنګه به يقين کوم چې زه پر باطل او تا غوندې مفلس او ناداره به په حق وي؟.

# وَدَخَلَ جَنَّتَهُ وَهُو َظَالِمُ لِنَفْسِهُ قَالَ مَأَا ظُنُّ أَنْ تَبِيْدَ هَذِهَ اَبَدًا ﴿ وَمَا اَظُنُّ السَّاعَةَ قَالِمَ الْمُنْقَلِكَ فَلَا مَا أَظُنُّ السَّاعَةَ قَالِمَ الْحَدِثُ اللَّهِ عَلَيْكًا مَا مُنْقَلِكًا ﴿

او ننوت دی باغ خپل ته حال دا چې دی ظالم وو پر ځان خپل (په سبب د فخر، تکبر او کفر)، و يې و يل چې: زه نه کوم <sup>©</sup>کمان چې هلاک (خراب) به شي دغه باغ (ځما) هيڅکله، او نه کوم زه

ګمان په قيامت چې قائم (واقع) به شي، او قسم دى خامخا كه بو تلى شم رب خپل ته (پس له بيا ژوندون)؛ نو قسم دى چې هرومرو به مومم خامخا غوره له دې باغ څخه مرجع.

تفسیر: یعنی دی په شرک کې مبتلا وو، د کبر او غرور په نشو د ده دماغ ډک وو، نورو ته به یې په سپکه سره کتل، او حقیر به یې ګڼل، او د الله تعالی پر قدرت او جبروت به یې نظر نه وو، او نه په دې پوهېده چې وروسته به یې انجام څه کیږي؟ همدغه باغ د ده جنت وو چې هغه به یې خپل ابدي خیر ګڼلو، ده فکر کولو چې اوس خو مې ژوندون په آرام سره تیریږي، او ګرد انتظامات مې داسې مکمّل کړي دي چې ځما تر ژوندانه پورې د دغو باغونو د تباه کېدو او خرابېدلو کومه ظاهري اندېښنه نشته، پاتې شوه د بعث بعد الموت قصه؛ نو اول زه یقین نه لرم چې د مړ کېدلو څخه وروسته د ههوکي بڅرکي ته بیا دوهم ځلي نوی ژوند په برخه کیږي؟ او مونږ به د پاک الله په مخ کې وړاندې کیږو، لیکن که همداسې وشو؛ نو یقینا ماته به له دې نه ښه او بهتر سامان هلته راورسیږي، که ځمونږ دغه حرکات د الله تعالی خوښ نه وی؛ نو په دغه دنیا کې به یې ولې دومره وسعت او راحت را په برخه کولی؟ ګواکې د دې دنیا راحت او هوسایي (آرام) د هغه جهان په خوښۍ او هوسایی باندې دلیل دی، چې زه به هلته هم مزې او چړچې کوم.

#### قَالَ لَهُ صَاحِبُهُ وَهُوَيُحَاوِرُهَ اَكَفَرُتَ بِاللَّذِي خَلَقَكَ مِنْ تُرَابٍ ثُمَّمِنْ نُطُفَةٍ ثُمَّ سَوْلَكَ رَجُلًا اللَّهَ اللَّهُ وَبِي وَلَا أَشُرِكُ بِرَبِّي اَحَلًا

وويل (دغه كافر) ته (مؤمن) ملګري د ده حال دا چې دغه مؤمن خبرې اترې كولې له دغه كافر سره: آيا كافر شوې پر هغه (ذات) چې پيدا كړى يې ته (په اول كې) له خاورې، بيا يې له نطفې، بيا يې برابر كړې ته سړى (روغ په اندامونو). ليكن زه وايم شان دا دى چې الله رب ځما دى، او نه شريكوم زه له ربه خپله سره هيڅوك.

تفسیر: یعنې هغه الله تعالى چې ستا اصل آدم علیه السلام یې له بې جانه خاورې څخه، بیا ته یې د ځمکې د حاصلاتو له ځلاصې او له یوه څاڅکي ناڅیزه اوبو څخه پیدا کړی یې، او ژوندون یې دربخښلی دی، او روحاني او جسماني قو تونه یې در کړي دي، او لوی غټ انسان یې درڅخه پیدا کړی دی، نو آیا ته له دې نه انکار لرې، چې هغه به دې وروسته له مر که بیا ژوندی کوي؟ یا دغه در کړی نعمت به له تا نه بېرته نشي اخیستی؟ ځما عقیده خو داسې نه ده، بلکه زه پوره یقین لرم چې هم هغه لوی ذات یواځې ځمونږ رب دی، د ده په الوهیت کې بل هیڅو ک شرکت نه لري، او د د حکم او ارادې په مقابل کې هیڅوک هیڅ نشي ویلی او کولی، او نه خپله سا اخستی شي.

#### وَلُوْلِا إِذْ دَخَلْتَ جَنَّتَكَ قُلْتَ مَاشَآءَ اللَّهُ لَاقْوَّةً إِلَّا بِاللَّهِ

او ولې نه په هغه وخت کې چې ننو تې باغ خپل ته، ولې دې داسې نه و يل: هغه چې اراده و فرمايي الله (هغه کيږي)، نشته قوّت (هيچا لره په هيڅ کار مګر په تو فيق) د الله.

تفسير: يعنې مال د الله تعالى نعمت دى، خو د غرور، تكبّر، او ځانمنۍ (خودنمايۍ) او د كُفر ويلو څخه آفت نازليږي، لازم او ښه خو داسې وو چې د باغ د داخلېدو په وخت دې د ﴿مَأَاظُنُّ اَنْ تَبِيْكَ هٰذِهٖ اَبَكَا ﴾ په ځاى ﴿مَاشَآءَاللهُ لَافُوّةً اِلَايِاللهُ ﴾ ويلي وى، يعنې د هر هغه څيز چې الله تعالى اراده وفرمايي؛ عطا كوي يې، څه زور او قوّت چې په مونږ كې شته؛ هغه ويلي وى، يعنې د هر هغه كرد سلب او بېرته يې اخلي، د ده له امداد او اعانته راحاصل دى، كه الله تعالى اراده وفرمايي؛ نو په يوه شپه كې هغه كرد سلب او بېرته يې اخلي، په رواياتو كې راغلي دي، هر مهالې (وخت) چې انسان پخپل كور كهول او نور ځاى كې په خوښى، آرام سره ځان مومي؛ نو همدغه لفظ دې ووايي: ﴿مَاشَآءَاللهُ لَافُوّةً اِلَايَاللهُ ﴾

#### ٳ؈ؗڗٙۯؚڹٲٮٚٲٲۊؘۜڴڡؚڹٝڬڡٵڵٳۊۜۅؘڶڴٵڞۧڣۼڶؽؠٙؾؚؽٚٲڽؖؿ۠ۊؙؾؽڹۣڂۛؠؙڔؖٵڝٚڽڂۺٙڷٷؽؙؽڛڶۼۘؽۿٵ ڂؙۺٵٮٵڝٚٵڷؽٵۧۦڣؿؙڞؚؠڂڝۼؽڴٵڒؘڶڰٵ۞ٲۅؙؿڞؚڽڂۭڡٵٷۿٵۼٛۅؙڗٳڣڶؽؙۺؿڟؚؽۼڵ؋ؙڟڵڹٵ۞

که ته وینې ما چې زه لږیم له تا نه د جهټه د ماله او بچو. پس (امید لرم چې ژر دی چې) رب ځما راکړي ما ته (په دنیا او په آخرت کې) بهټره له باغ ستا، او چې ولېږي پر دغه (باغ ستا) تندر له (طرفه د) اسمانه، پس سبا ته و کرځي (باغ ستا) ډا ک میدان ښوی (چې ښوییږي پرې سړی) بې زرغونه. یا سبا ته و کرځي اوبه د دې باغ و چې ډوبې پس له سره به نه توانېږې دې ډوبو اوبو لره په لټولو سره.

تفسير: يعنې يوه توده بوړبوړکۍ (ګرد باد) والوځي يا بل کوم سماوې آفت نازل شي چې ستا د دغه تکبّر او غرور د نتائجو په سزاکې ستا دغه باغ ډاګ ډېر او سپېره او ترې صاف ميدان جوړکړي، يا د دغې ويالې اوبه وچې شي، او بيا سره له ډېر زيار (محنت) ايستلو او کوښښ اوبه په کې ونه بهيږي.

# وَالْحِيْطِ بِثَهَرِمُ فَأَصْبَحَ يُقَلِّبُ كَفَيُهِ عَلَى مَآانَفَنَ فِيهَا وَهِيَ خَاوِيَةٌ عَلَى عُرُوشِهَا وَيَقُولُ لِلَيْتَرِيُ لَوُ الشِّرِكُ بِرَبِّنَ آحَكَا ۞

او چاپېر کړی شو په انواعو د مېوو د هغه (باغ يا سړي يعنې هلاک شو)، پس وګرځېد په وخت د سبا کې چې اړه وه يې څټ او مخ د ارغويو خپل (يا مبول يې لاسونه او ورغوي خپل)، (له خپګانه) پر هغه مبلغ چې لګولی وو پر دغه باغ، حال دا چې دغه باغ لو ېدلی وو پر ځيلو (مناګانو د تاکو کورو) خپلو، او وايي: ای کاشکې ما نه وی نيولی شريک رب خپل سره هيڅوک (څو مې دغه باغ نه وی وران شوی).

تفسير: شاه صاحب ليكي: «آخر د ده پر باغ باندې هم هغسې وشوه چې د دغه ښه سړي له خولې څخه وتلي وو، په شپه كې سماوي آفت د اور په صورت راغى، او ګرد باغ يې وسوځوه، او د ايري ډېرۍ يې ترې جوړه كړه، مال يې لګولى وو د پنګې (رأس المال) د تزييد لپاره، خو پنګه او ګټه اصل او فرع دواړه يې له لاسه ووتل»، د باغ خاوند په ژړا او انګولا سر شو، مګر:

څه په کار ده اوس ژړا او انګولا ««««»»» لوښي مات او غوړي توی شو په بیدیا. او دغه افسوس او ندامت هم د الله تعالى له و ېرې نه وو، بلکه تش د دنیوي ضرر رسېدلو په بناء وو.

#### وَلَوْ تَكُنُّ لَّهُ فِعَةٌ يَّنُصُرُونَهُ مِن دُونِ اللهِ وَمَا كَانَ مُنْتَصِرًا اللهِ

او نه وه ده ته کومه ډله چې مدد يې کړی وی له ده سره (په دفع د آفت کې) غير له الله، او نه وو دی پخپله مددګار د خپل ځان (په دفع د هلاک کې).

#### هُنَالِكَ الْوَلَايَةُ بِلَّهِ الْحَقِّ مُوَخَيُرُتُوابًا وَّخَيْرُ عُقْبًا ﴿

په دې وخت کې ګرد ولايت اختيار خاص الله لره حق دی، الله خير (غوره) دی له جهته د ثواب او خير (غوره) دی له جهته د عاقبته.

تفسير: يعنې د هر عمل هر بدل چې دى وركړي؛ هغه درست دى، دلته او هلته په هر ځآى كې د همده واك او اختيار چليږي، او هيڅو ك هيڅ طاقت او توان نه لري، چې د ده په حكم او فيصله كې څه مداخله وكړي، يا څه ګوتې په كې ووهي.

#### وَاضْرِبَ لَهُوُمَّتَ لَالْحَيْوِةِ الدُّنْيَاكَمَآ إِلَّانُولْنَهُ مِنَ السَّمَاۤ ءِفَاخُتَلَطَ بِهِ نَبَاتُ الْاَرْضِ فَأَصْبَحَ هَشِيْمًاتَثَوْرُوهُ الرِّلِيحُ وَكَانَ اللهُ عَلى كُلِّ شَيُّ مُّقْتَدِرًا۞

او بيان کړه دغو (خلقو) ته مثال د دې ژوندون لږ خسيس (په تازګۍ او سرعت د زوال کې) په مثل د هغو اوبو چې نازلې کړي دي مونږ هغه اوبه له (طرف د) اسمانه، نو يو بل سره ګلډوډ شي په سبب د دې (اوبو) سره زرغونه د ځمکې، نو سبا ته وګرځي (دغه زرغونه) وچه کلکه ماته ماته چې الوځوي يې بادونه، او دی الله پر هر څيز باندې توانا قادر (چې ځينې د هغو انشاء او افناء دي).

تفسیر: یعنې د دنیا د دغه عارضي پسرلي او د فاني او سریع الزوال ښایست او سینګار مثال داسې و ګڼئ چې پر و چه او مړه ځمکه د باران اوبه ولویږي، او هغه یو په یو تکه شنه او ژوندی شي، او پر ګڼو شینکیو او ونو ښایسته شي، او مختلفې ترکودې ( نباتات ) ځنې خارج او مخلوط او ګډه و ډه زرغونتیا په کې پیدا شي، مګر څو ورځې وروسته هغه تک زیړ واوړي، او په و چېدلو او رژېدلو باندې شروع و کړي، بالآخر په یوه وخت ګرد سره لو او قطع او پرې او ورېبل شي، او بیا ټو ټه ټو ټه او بوس بوس کړی شي، او په هوا کې والوځولی شي، د دنیا د ستر ګو غولوونکی او ناپوهان تېرایستونکی ښایست او سینګار همداسې و ګڼئ، چې د څو ورځو له مخې ډېر ښکلی او زړه وړونکی په نظر راځي، بالآخر ذرې ذرې او په هوا کې والوځي، او ګرد سره لرې او پرې شي، او ډاګ ډېر صاف میدان ترې پاتې شي، لکه چې وروسته په (وَبَوْمَرُسُیِرُالُچبالَ وَتَوَیاالُورُضَ بُلِرَدًا ﴾ کې اشاره کړی شوې ده.

## ٱلْمَالُ وَالْبَنُونَ زِيْنَةُ الْحَيْوةِ الدُّنْيَأُ وَالْبَقِيكُ الصّْلِحْتُ خَيْرٌ عِنْدَ رَبِّكَ ثُوّا بَا وَّخَيْرُ امَالَا

مال (د دنیا) او ځامن (چې په کې اخروي مفاد نه وي) زینت (رونق) ښایست د دې ژوندون لږ خسیس دی، او باقي پاتې کېدونکي نېک (عملونه) خیر غوره دي په نزد د رب ستا له جهته د ثوابه او (خیر) غوره دي له جهته د امید.

تفسير: يعني وروسته له مر که مال او اولاد او نور هيڅ په کار نه راځي، او يواځې هغه نېک کارونه په کار راځي چې د هغو اثر يا ثواب مستقبل ته پاتې کېدونکی وي، په حديث کې دغه کلمات طيبات: )سبحان الله والحمد لله ولا إله إلا الله والله أکبر، ولا حول ولا قو ة إلا بالله (له الباقيات الصالحات څخه فرمايلي شوي دي، دغه محض د مثال په ډول دی، که نه کرد (ټول) حسنه اعمال په دې کې داخل دي، په «موضح القرآن» کې دي: (وَاللهِ قِيلتُ الصّٰلِحُتُ) دا دي چې د داسې يوه علم ښوونه و کړي چې جاري وي، يا کومه نېکه طريقه و چلوي، يا مسجد، يا کوهی، يا سرای، يا باغ، يا کومه مزرعه وقف کړي، يا خپل اولاد ته ښه تعليم او تربيه ورکړي، او وروسته له خپله دغه صالح ولد پر ېږدي، نو دغه ګرد داسې ښه اعمال دي، چې پر هغو باندې د الله تعالی له جانبه ښه بدل موندل کېدی شي، او انسان پرې عمده توقعات قائمولی شي، د دنيا پر فاني او زائلې خوشالۍ طويل او عريض اميدونه تړل د عقل او هوش کار نه دی.

#### وَيَوْمَ نُسَيِّرُ الْجِبَالَ وَتَرَى الْرَضَ بَادِزَةً ۚ وَّحَشَرُنهُ مَ فَكُو نُعَادِ رُمِنُهُمُ آحَمَّا ﴿

او (ياد کړه) هغه ورځ چې روان به کړو غرونه او ګورې به ته (اى انسانه !) ځمکه ښکاره (صاف ميدان)، او راجمع به کړو دوى (يعنې خلق) نو پرې به نه ږدو له دوى نه يو تن هم (نه له اولينو او نه له آخرينو). تفسير: يعنې كله چې قيامت راشي؛ نو د غرونو په شان سخت مخلوق هم له خپله ځايه الوځي، بلكه دغه لوى او درانه غرونه هم لكه ټكولى شويو وړيو غوندې په هوا كې سره ګرځي او الوځي، الغرض دغه ګردې لوړې او ژورې به سمې برابرې او ځمكه به له يوه سره تر بله سره پورې صاف هوار ميدان شي.

#### وَعُرِضُواعَلَى رَبِّكَ صَفَّا لَقَدُ حِئْتُمُونَا كَمَا خَلَقُكُ مُ آقَلَ مَرَّقٍ أَبَلُ زَعَمُ ثُو ٱلَّنَ تَجُعُلَ لَكُوْ مَنَوْعِدًا

او وړاندې به کړی شي دوی په رب ستا صف صف (او وبه ویلی شي دغو صفوفو ته): خامخا په تحقیق راغلئ تاسې مونږ ته لکه چې پیدا کړي وئ مونږ تاسې ډومبی ځلې (له خپلې موره)، بلکه ګمان کولو تاسې (ای منکرینو د بعث) چې وبه نه ګرځوو مونږ تاسې ته ځای او وخت د وعدې.

تفسیر: د بعث منکرینو ته به د تقریع او توبیخ په ډول وویلی شي، چې تاسې خو قیامت او نورې ایماني خبرې چټي (بېکاره) او دروغ ګڼلې، نو نن تاسې هغه ګرد دنیوي ساز سامان او اثاثه چېرې پریښې؟ او دغسې لوڅ لغړ چېرې درومئ؟.

# وَوُضِعَ الْكِتْبُ فَتَرَى الْمُجُرِمِيْنَ مُشْفِقِيْنَ مِمَّافِيُهِ وَيَقُولُونَ لِوَيُلَتَنَا مَالِ لَهُ ذَا الكِتْبِ لَايُغَادِرُصَغِيْرَةً وَلاكِبُيْرَةً الكَاكُصْمَا وَوَجَدُ وَامَاعَمِلُوا حَاضِرًا وَلاَيُطْلِمُ رَتُكَ آحَدًا أَفُ

او كېښودلى به شي كتاب (أعمالنامې په لاسونو د خلقو كې) پس ګورې به ته ګناهګاران و يريدونكي له هغه نه چې په كې (ليكلي) دي (له ګناهونو)، او وايي به اى هلاكه ځمونږ (راشه دغه دې وخت دى) څه حال دى د دې اعمالنامې (ځمونږ)چې نه پرېږدي (ګناه) وړه او نه لو يه، مګر چې حساب كړې يې دي هغه (ټولې)، او و به مومې دوى هغه څيز چې كړى وي (په دنيا كې په خپل مخ كې) حاضر، او نه كوي ظلم رب ستا پر هيچا (چې كومه ګناه يې نه وي كړي او و يې ليكي).

تفسير: يعنې د هر يوه اعمالنامې وركولى كيږي، دوى به په هغه كې د خپلو اعمالو فهرست (نوم ليك) ولولي، او مجرمين به له خپلو ګناهونو سخت ويريږي، او وايي به الله پوهيږي چې نن څرنګه سختې سزاوې رارسيږي؟ په دغه اعمالنامه كې به يې د ذرې ذرې عمل تر ستر ګو لاندې وي، او هره يوه وړه او لويه نيكي او بدي به په دغه اعمالنامه كې مندرجه او ليكلې مومي.

## وَإِذْ قُلْنَالِلْمَلَ ۚ كَاةِ اسُجُكُ وَالِادَمَ فَسَجَكُ وَآلِ الْآلِبِلِيْسُ كَانَ مِنَ الْجِنِّ فَفَسَقَ عَنَ اَمُرِرَتِهِ ۗ اَفَتَتَّخِنُ وَنَهُ وَذُرِّيَّتَهُ اَوْلِيَاءُ مِنْ دُونِ وَهُمُ لَكُوْعَكُ وَّ بِثِسَ لِلطَّلِمِينَ بَدَ لَا

او (یاد کړه) هغه وخت چې وویل مونږ پرښتو ته چې سجده و کړئ تاسې (تعظیمًا) آدم ته پس سجده و کړه (ټولو) مګر (ونه کړه سجده) ابلیس، وو دی (اصلاً) له پیریانو پس ووت له امره د رب خپل (په ترک د سجدې)، آیا پس نیسئ تاسې ابلیس او اولاده د دغه دوستان (چې خبره یې منئ) غیر له ما، حال دا چې دي دغه (شیاطین) تاسې ته دښمنان، بد دی (ابلیس) ظالمانو ته بدل (له الله چې شیطان مني او رحمان نه مني).

تفسير: راجح همدا ده چې ابليس د پيريانو له نوعې وو، ده په عبادت کې ترقي و کړه، او د پرښتو په ډله کې شامل شو، نو ځکه کوم حکم چې پرښتو ته د سجود وشو؛ هغه ته هم وشو، په دغه وخت کې د ده اصلي طبيعت او سرکشي او غرور د طينت ښکاره شو، او له ډېره تکبّره د الله تعالى د حکم منلو څخه يې غاړه وغړوله، او د آدم په مخ کې سجده کول يې خپل د شان کسر و ګاڼه، تعجب دى چې نن د آدم اولاد د خپل رب په ځاى هغه ازلي دښمن او ده اولاد او أتباع څرنګه خپل رفيق ملګري خير غوښتونکي او دوست دروي؟ آيا له دې نه به بل کوم ظلم او بې انصافي څه وي؟ دغه قصه پخوا له دې نه هم په څو ځايونو کې بالتفصيل تېره شوې ده، دلته د هغې له تذ کرې څخه دغه تنبيه مقصو د دى، چې د فاني دنيا په ډول او سينګار مغرور ېدل او د آخرت څخه غافل کېدل فقط د شيطان په تحريک او تسويل سره کيږي، ځکه چې شيطان غواړي چې مونږ بيا خپل هغه اصلي او آبائي وطن (جنّت) ته بېر ته تحريک او تسويل سره کيږي، ځکه چې شيطان غواړي چې مونږ بيا خپل هغه اصلي او آبائي وطن (جنّت) ته بېر ته لار نه شو.

تنبیه: ابن کثیر (رحمه الله) ځینې روایات نقل کړي دي، چې په هغو کې د ابلیس اصل د ملائکو له نوعې څخه ښوولی شوی دی، او لیکلي یې دي چې د دغو روایاتو غالبه حصه له اسرائیلیاتو څخه ده، چې ښایي وروسته له ډېره فکره او نظره په احتیاط سره ومنلی شي، او له هغو څخه اکثر شیان خو یقینًا دروغ دي، ځکه چې لوی قرآن بالتصریح د هغه تکذیب کوي، وروسته له هغه ابن کثیر (رحمه الله) په ډېرو متینو الفاظو سره د اسرائیلیاتو په نسبت څه کلام کړی دی، چې د لوستلو او په یاد لرلو قابل دی، چې دلته یې مونږ د تطویل له خوفه نشو داخلولی.

#### مَا اَشْهَدُ تُهُمُ خَلْقَ السَّمُوتِ وَالْأَرْضِ وَلَاخَلْقَ انْفُسِهِمْ وَمَا ثُنْتُ مُتَّخِذَ الْمُضِلِّينَ عَضُمًا @

نه دي حاضر کړي ما دغه (شياطين) پيدا کولو د اسمانونو او د ځمکې ته، او نه پيدايښت د ځانونو د دوی ته، او نه يم زه نيونکی د ګمراه کوونکو مټ بازو (مددګار، يعنې له شياطينو مرسته نه غواړم په هيڅ شي کې، نو ولې تاسې يې امر حکم منئ؟).

تفسیر: یعنې د ځمکې او اسمان د پیدا کولو په وخت کې مونږ دغه شیاطین نه وو رابللي چې راځئ ځما کار وګورئ چې ښه دی، که څه نقص په کې شته؟، الغرض له دوی ځنې د تکوین او ایجاد په عالم کې هیڅ مشوره نه ده اخیستی شوې، او نه مدد ترې طلب کړی شوی دی، بلکه د ځمکې او اسمان د پیدایښت په وخت کې خو له سره پخپله دوی هم موجود نه وو، او پخپله د دوی د پیدایښت په وخت کې هم ترې پوښتنه نه ده شوې چې ته څرنګه پیدا کړی شې؟.

# وَيُوْمَ يَقُولُ نَادُوْاشُرَكَا مِي الَّذِينَ زَعَمْتُهُ فَكَ عَوْهُمْ فَلَوْيَسْتَجِيبُوْ الَّهُمْ وَجَعَلْنَا بَيْنَهُمْ مَّوْيِقًا ١

او (یاد کړه) هغه ورځ چې وبه وایي (الله مشرکانو ته) چې نارې کړئ شریکانو ځما ته هغه چې ګکمان کولو تاسې (د معبودانو پر هغو) پس وبه بولي دوی هغوی، نو ځواب به ورنه کړي دوی ته، او وبه ګرځوو مونږ په منځ د دوی کې ځای د هلاک (دوزخ).

تفسیر: یعنې هغه چې تاسې له ما سره شریکان درولي وو؛ هغوی ته نارې کړئ، څو د دې مصیبت په وخت کې له تاسې سره مدد او کومک و کړي، خو په دغه وخت کې د رفاقت او دوستۍ کړۍ شکیږی ویلي کیږي (او د دوستۍ ټول اسباب غو څیږي)، او د خپلوۍ دغه چلو صاف به له اوبو څخه وځي، څرنګه چې دوی به یو بل ته له سره نژدې کېدی هم نشي، نو یو له بل سره به مدد او مرسته په څه ډول سره رسولی شي، د دغو عابدینو او معبودینو په منځ کې به د اور یو عظیم او وسیع خندق حائل وي.

## وَرَاالْمُجْرِمُونَ النَّارَفَظَنُّواَ انَّهُمُ مُّواقِعُوهَا وَلَهُ يَعِدُوا عَنْهَا مَصْرِفًا ﴿

او وبه ګوري مجرمان (مشرکان) اور پس يقين به يې راشي په دې چې په تحقيق دوی لويدونکي دي په دغه (اور د دوزخ) کې، او نه به مومې دوی له دغه (اوره) ځای د په څنګ کېدلو.

تفسير: يعنې په اوله ابتداء کې به لږ څه د مغفرت او بخښنې اميد لري، ليکن همدغه چې په جهنّم باندې د دوی ستر ګې ولګيږي، او جهنّم دوی خپل ځان ته ورکش کړي؛ نو پوره يقين به يې راشي، چې اوس هرومرو زه په دغه اور کې لو ېږم، او د تېښتې هيڅ يوه لاره ماته نه ده پاتې، او نه خپله لار له دغه اور څخه بل لوري ته پيدا کولی شم.

### وَلَقَدُ صَرَّفَنَا فِي هٰذَا الْقُرُا بِ لِلتَّاسِ مِنْ كُلِّلْ مَثَالٍ وَكَانَ الْإِنْسَانُ اكْثَرَ شَيْ جَدَلا

او خامخا په تحقيق مکرر بيان کړي دي مونږ په دې قرآن کې خلقو ته د هر قسم مثل (له جهته د عبرت)، او دی انسان زيات له هر شي څخه له جهته د جدل (جګړې او خصومت په باطله کې).

تفسير: يعنې لوى قرآن په څه څه مختلفو عنواناتو او قسم قسم دلائلو او امثله وو سره رښتيا رښتيا خبرې پوهوي، مگر انسان داسې جگړه کوونکى دى، چې په صافه او سمه خبره کې هم کږې وږې خبرې پيدا کوي، او د بې موردو حجّتونو او دلائلو د راوړو څخه لاس نه اخلي، او تل جنګ او جګړه کوي، کله چې په خبرو او جګړو سره څه ونشي؛ نو پر مهمل او بېکاره چټي فرمايشونو باندې لاس پورې کوي، چې هغه شي او دغه شي راوښيه؛ نو زه به يې ومنم.

#### وَمَامَنَعَ النَّاسَ اَنْ يُؤُمِنُوْ آاِذُ جَاءَهُ وُ الْهُلَى وَيَسْتَغُفِرُوا رَبَّهُ وُ الْآ اَنُ تَابِيَهُ وُسُنَةُ الْأَوَّلِينَ آوْ يَا نِيَهُ وُ الْعُذَابُ ثُبُكُهِ

او نه دي منع کړي دا خلق له دې نه چې ايمان راوړي کله چې راغی دوی ته هدايت (رسول او قرآن) او (له دې نه چې) بخښنه وغواړي له رب خپل؛ مګر (دې خبرې) چې راشي دوی ته هغه طريقه د ړومبنيو (خلقو چې هلاک د دوی وو) يا راشي دوی ته عذاب مخامخ.

تفسير: يعنې د دغه ضد او عناد له ليدلو څخه ويلى شو چې د داسې عظيم الشأن قرآن د هدايت د رارسېدلو څخه بعد دوى خپل د ايمان نه راوړلو او توبه نه ايستلو لپاره هيڅ كوم معقول دليل او عذر نه لري، نو اوس د حق په منلو كې ولې ځنډ كوي؟ اوس د څه شي په انتظار كې دي؟ پرته له دې نه چې د پخوانيو اقوامو په شان الله تعالى دوى په كُلّي ډول سره سپېره او تباه كړي، او كه يې تباه نه كړي نو اقلا د الله تعالى د عذاب مختلف صور تونه د دوى د ستر مكو په مخ كې ودرول شي، هكذا يُفهم من تفسير ابن كثير (رحمه الله) وغيره.

#### وَمَانُرُسِلُ الْمُرُسِلِينَ إِلَامُبَشِّرِينَ وَمُنْدِرِينَ وَيُجَادِلُ الَّذِينَ كَفَرُ وَالِالْبَاطِلِ لِيُرْحِضُوا لِهِ الْحَقَّ وَاتَّخَذُو اللّٰنِيُ وَمَا انْدِرُ وُاهُزُوا ﴿

او نه لیږو مونږ رسولان مګر زیري ورکوونکي (مؤمنانو ته په نعیم سره) او ویروونکي (کُفّارو ته په جحیم سره)، او جګړې کوي هغه کسان چې کافران شوي دي په باطله سره لپاره د دې چې ورک او لرې کړي په دې سره حق رښتیا خبره، او نیولي دي آیتونه (د قرآن) ځما او هغه شیان چې (پرې) ویرولي شوي وو دوی مسخره.

تفسير: يعنې په دروغو جګړه يې نښلولې، او کاږه بحثونه يې غوښتل چې د حق غږ ښکته کړي، او د دروغو په زور د رښتيا قدم وښويوي، خو داسې به له سره نه کيږي، او د الله تعالى له کلام سره مسخرې کوي، او ملنډې پرې وهي، کله چې دوی د الله تعالى له کلامه و ېروی شي؛ نو پرې خاندي او مسخرې کوي.

## وَمَنَ ٱظْلَمُومِتُنُ دُكِّرِ بِاللَّهِ رَبِّهِ فَأَعْرَضَ عَنْهَ اوْنَيْنَ مَافَتَمَّتُ يَلُّهُ \*

او څوک دی ډېر لوی ظالم له هغه چا چې پند ورکړی شوي دي ده ته په آیتونو د رب د ده، پس و ګرځوي مخ له هغه (فکر په کې ونه کړي او پند ترې وانخلي) او هېر کړي هغه عملونه چې وړاندې لېږلي لاسونو د ده (چې کفر او معاصي دي).

تفسير: يعنې كله له هېرې هم داسې يو خيال ورپيدا نشو چې د تكذيب الحق او استهزاء او تمسخر هغه ذخيره چې دوى وړاندې لېږي؛ د هغه سزا به څه وي؟.

# اِتَّاجَعَلْنَاعَلِى قُلُوْيِهِمْ آكِنَّةً اَنْ يَّفْقَهُ وَهُ وَفِيَّ الْذَانِهِمْ وَقُرًا وَإِنْ تَدُعُهُمْ إِلَى الْهُلْيِ فَكُنَيَّهُمَّدُواً وَإِنْ تَدُعُهُمْ إِلَى الْهُلْيِ فَكُنْ يَهُمَّدُواً وَإِنْ تَدُعُهُمْ إِلَى الْهُلْيِ فَكُنْ يَهُمَّدُواً وَإِنْ تَدُعُهُمْ إِلَى الْهُلْيِ فَكُنْ يَهُمَّدُواً وَأِنْ تَدُعُهُمْ إِلَى الْهُلْيِ

بېشکه مونږ ګرځولي مو دي پر زړونو د دوی پردې لپاره د دې چې پوه نشي پر دغه -قرآن-او (ګرځولی مو دی) پر غوږونو د دوی کوڼوالی، او که ته راوبولې دوی په طرف د سمې لارې؛ پس له سره هدایت نه مومي دوی په دغه وخت کې هیچېرې.

تفسير: يعنې د دوى د جدال بالباطل او استهزاء بالحق له سببه مونږ د دوى پر زړونو پرده غورځولې ده، او غوږونه مو ورته داسې تپلي او بند کړي دي؛ چې اوس له سره حق پرې نشي اورېدلى، او که د انجام او عاقبت په طرف فکر و کړي؛ نو څرنګه به کولي شي، د داسې بدبختانو څخه له سره دغه هيله او توقع نشي کېدى چې پر لاره راشي.

#### وَرَتُكَ الْغَفُوْرُذُو الرَّحْمَةُ لُوْيُؤَاخِنُ هُمُ بِمَا كَسَبُو الْعَجَلَ لَهُمُ الْعَذَابِ بَلَ لَهُمُ مَّوْعِكُ لَنَّ يَجِدُو امِنُ دُونِهِ مَوْيِلًا

او رب ستا ډېر بخښونکی څېښتن (خاوند) د رحمت دی، که نيولي وی (الله دغه کفّار په دنيا کې) په سبب د هغو ګناهونو چې کوي يې دوی؛ نو خامخا ژر به يې رالېږلی وو دوی ته عذاب (په دنيا کې هم)، بلکه شته دوی ته ځای (يا وخت) د وعدې چې له سره به ونه مومي دوی غير له الله پناهي (ځای د تېښتې).

تفسير: يعنې د دوى اعمال خو داسې دي چې د عذاب په لېږلو كې ښايي يو ساعت هم تأخير او ډيل واقع نشي، مګر د الله تعالى حلم او كرم د دوى فوراً تباه كولو څخه مانع دى، او پخپل عمومي رحمت سره تر يو خاص حد پورې ترې تيريږي، او ډېر سخت مجرم ته هم فرصت او موقع وركوي، څو هر وخت چې وغواړي له خپلو بدو اعمالو څخه توبه وكاږي، نو د هغه تېر ګناهونه بخښلي كيږي، او د ايمان راوړلو په سبب د عظيمه وو نعمتونو مستحق ګرځي.

## وَتِلْكَ الْقُرْآي آهَلَكُ نَهُ مُلِمَّاظُلُوا وَجَعَلْنَا لِمَهْلِكِهِمْ مَّوْعِدًا ﴿

او دغه (اهل د) کلیو (چې دي) هلاک کړل مونږ دوی هر کله چې ظلم یې اختیار کړ، او مقرره کړې وه مونږ لپاره د دوی یوه نېټه (معلومه). تفسیر: یعنې د عاد او ثمود خرابو او ویجاړو کلیو ته وګورئ چې د هغوی واقعات مشهور او معروف دي، کله چې دوی ظلم او تېری و کړ؛ نو څرنګه پخپل معیّن وخت کې سره تباه او برباد کړل شو؟ همداسې تاسې ته هم وېره پکار ده، چې په موعوده وخت کې تاسې ته د الله تعالى له عذابه هیچېرې د پناه ځای او نجات په لاس نه درځي.

# وَإِذْ قَالَ مُوسَى لِفَتْهُ كُلِ آبُرَحُ حَتَّى آبَلُغَ جَمْعَ الْبَحْرِينِ آوْ آمْضِيَ حُقْبًا

او (ياد کړه) هغه وخت چې وويل موسى ځلمي (خادم) خپل ته چې تل به ځمه تر هغه پورې چې ورسېږم ځاى د يوځاى کېدلو د دواړو سيندونو ته، يا به ګرځم ډېرې زمانې.

تفسیر: پاس ذکر شوي وو چې مغرورو کافرانو، مفلسان مخلصان مسلمانان حقیر ګڼل، او رسول اکرم صلی الله علیه وسلم ته به یې ویل چې: دوی مه پر ېږدئ چې له تاسې سره کښیني، څو مونږ له تاسې سره کښینو، د هغه په نسبت یې د دوو کسانو قصه اوروله، بیا یې د دنیا مثال او د ابلیس خرابېدل د کبر او غرور لامله بیان کړل، اوس د موسی علیه السلام او د خضر علیه السلام د قصې ذکر کوي، چې د الله تعالی خاص بندګان اګر که له نورو ځنې افضل او بهتر هم وي؛ خو بیا هم دوی خپل ځان افضل او بهتر نه ګڼي، او کله چې په سهو او تېرو تلو سره ځان غوره و ګڼي؛ نو د الله تعالی له جانبه دوی ته تنبیه او تأدیب ورکول کیږي.

په حدیث شریف کې راغلي دي چې موسی علیه السلام خپل قوم ته یوه ورځ ډېر مؤثر او خورا (ډېر) ښه پند او نصیحتونه فرمایل، یوه سړي له دوی څخه پوښتنه و کړه چې: «یا موسی علیه السلام! آیا د ځمکې په مخ کې به له تاسې څخه بل کوم لوی عالم مونده شي؟»، موسی علیه السلام و فرمایل: «نه»، دغه ځواب اګر که په واقع کې صحیح وو، ځکه چې موسی علیه السلام د أولوالعزمو انبیاوو څخه وو، او ښکاره ده چې په دغه زمانه کې د شرعیه وو علومو په اسرارو کې د ده د علم څخه د بل هیچا علم زیات نه وو، لیکن دغه ادّعا د پاک الله په دربار کې غیر مرغوبه (ناپسنده) واقع شوه، اګر که مراد یې صحیح وو، بیا هم د ځواب د عنوان له عمومه داسې ظاهرېده چې د ځمکې په مخ کې من کل الوجوه دی خپل ځان «أعلم الناس» ګڼی.

د الله تعالى مرضي دا وه چې دغه ځواب به يې د ده پر محيط علم محول کولو، مثلاً داسې به يې ويل چې: د الله تعالى مقرّب او مقبول بندګان ډېر دي، له ګردو څخه فقط همغه عليم او خبير خبر دى او بس، نو دلته وحي پرې نازله شوه، چې په هغه ځاى کې چې دوه سيندونه سره يو ځاى ګلېيږي؛ د هغه سره نژدې ځمونږ داسې يو بنده شته چې هغه سره داسى علم شته چې له تا سره نشته.

په هر حال موسى عليه السلام غوښتنه و كړه چې ماته د هغه پوره نښه او سراغ وښوولى شي؛ څو زه هلته لاړ شم، او څه علمي استفاده و كړم.

حكم صادر شو چې ته د ده په لټولو پسې ووځه! او يو وريت كړى ماهي (كب) له ځانه سره واخله! هر چېرې چې هغه وريت كړى كب در څخه ورك شو؛ نو وپوهېږه چې ځمونږ هغه بنده همغلته موجود دى، ګواكې له مجمع البحرين به چې يوه وسيع قطعه ترې مرادېده شي؛ همدغه ځاى مراد دى، چې د هغه د تعيين لپاره همدغه علامه مقرّر فرمايلي شوې ده.

موسى عليه السلام سم له همدغه هدايته په سفر شروع و كړه، او خپل ملګري خادم ته يې وويل چې: «پر دغه (كب) پاملرنه و كړه! زه به تل مزل وهم څو د مقصود منزل ته ورسېږم، فرض يې كړه كه كلونه او قرن هم تېر شي؛ زه بې د دغه مقصد له حصوله له مسافرته لاس نه اخلم».

تنبيه: له ځلمي څخه مراد يوشع عليه السلام دی، چې په ابتداء کې د موسی عليه السلام خاص خادم وو، او بيا د ده په حضور کې (نبي) او وروسته د موسی عليه السلام خليفه شو.

# فَلَمَّا بِلَغَا مَجْمَعَ بَيْنِهِمَانَسِيَا حُوْتَهُمَا فَاتَّخَنَ سِبِيلَهُ فِي الْبَحْرِسَرِيَّا اللهُ

بيا کله چې ورسېدل ځای د يوځای کېدو په مابين د دواړو سيندونو کې هېر کړ دواړو ماهي خپل، نو ونيوله (دې ماهي) لاره خپله په بحر کې (په شان د) سرنګ (کوڅه).

تفسير: هلته ورسېد او د لويې تيږې (ګټې) په څنګ چې ترې لاندې چينه بهېده؛ موسى عليه السلام ويده شو، يوشع عليه السلام وليده چې هغه وريت کړى ماهي باذن الله ژوندى شو، او په يو عجيبه طريقه سره په سيند کې چې د سرنګ په شان به يې لاره ځان ته جوړوله روان شو، او هلته په اوبو کې د الله تعالى په قدرت د يوه تونل (سوپ يا طاق) په شان دالان ښکاره شو، يو شع د دې وضعيت د ليدلو څخه متحيّر او متعجّب شو، او غوښتل يې څه مهال (وخت) چې موسى عليه السلام ويښ شي؛ دغه قصه ور ته ووايي، او دغه پېښه ور ته وښيي.

موسى عليه السلام ويښ شو، نو سمدلاسه و درېد، او په تګ يې پيل و کړ، الله تعالى خبر چې د موسى عليه السلام د ويښيدلو او رهي (روان) کېدلو په وخت کې يوشع عليه السلام په کوم خيالاتو کې ډوب تللى وو، چې د هغه ماهي د ژوندي کېدلو د پېښې قصه يې هېره شوه، په رواياتو کې راغلي دي کله چې موسى عليه السلام يوشع عليه السلام ته د هغه ماهي د ساتلو په نسبت تأکيدات کول؛ يوشع عليه السلام له خولې دا خبره وو ته چې د يوه ماهي ساتنه دومره لويه خبره نه ده چې ته پرې دومره تأکيدونه کوې، لهذا ده ته هم تنبيه ورکړه شوه چې انسان ته پکار دي چې په ډېر وړوکي کار کې هم پر خپل ځان بې د الله تعالى له فضله تکيه او اعتماد و نه کړي !.

### فَكَمَّاجَاوَزَاقَالَ لِفَتْمَهُ التِنَاغَدَاءَ نَالَقَدُ لِقَيْنَا مِنْ سَفَرِنَا هَذَا نَصَبًا

نو کله چې تېر شول (له مجمع البحرين څخه) وويل (موسى) خپل ځلمي ته راوړه مونږ ته سبانارى (خوراک) ځمونږ، په تحقيق پېښه شوه مونږ ته له دغه سفره ځمونږه ډېره سختي.

تفسير: موسى عليه السلام پخوا له دې په دغه سفر کې نه وو ستړى شوى، څه مهال (وخت) چې د مطلب ماهى د ده له لاسه خوشې شو؛ نو هلته ورته پخپل تګ کې ستوماني ورمحسوسه شوه.

# قَالَ أَرَءَيْتَ إِذْ أَوَيُنَآلِلَ الصَّخْرَةِ فَإِنِّى نَسِيتُ الْحُوْتَ وَمَآ أَنْسَنِيهُ الْالشَّيْطُنُ آنُ أَذْكُرُهُ وَالنَّحَدَ الْمَالِكُ الْمَاكُنَا لَهُ عَلَى الْمَاكِلُ الْمَاكِلُ الْمَاكِلُ الْمَاكِلُ الْمَاكِلُ الْمَاكِلُ الْمَاكِلُ الْمَالِمِيمَا قَصَصَلُ اللهُ وَالنَّحَدَ اللهُ اللهُ

وويل (ځلمي) آيا وليد (خبر شوې) کله چې ځای ونيوه مونږ هغې لو يې تيږې ته (چې د چينې په څنګ کې وه)؛ نو بېشکه ما هېر کړ (بيان د حال د) ماهي، او هېره نه کړه له مانه دغه (پېښه) مګر شيطان چې ياد کړم هغه (تاته)، او ونيوله (دغه ماهي) لاره خپله په بحر کې ډېره عجيبه. وويل (موسی) همدغه (ورکول او هېرول د ماهي) هغه څه دي چې وو مونږ چې طلب کول مو، پس بېرته راو ګرځېدل دواړه پر همغو قدمونو خپلو قدم په قدم.

تفسیر: غالباً هلته به له پخوا څخه کومه زیاته لاره نه وه وهلې شوې، نو ځکه دوی د خپلو قدمونو پر نښو بېرته ستانه (واپس) شول.

## فَوَجَمَاعَبُكَ المِّنْ عِبَادِنَ التَيْنَاهُ رَحْمَةً مِّنْ عِنْدِنَا وَعَلَمْنَاهُ مِنْ لَكُنَّاعِلُمًا ﴿

پس وموندل دوی دواړو يو بنده (خضر) له بندګانو ځمونږ چې ورکړی وو مونږ ده ته رحمت له نزده خپله، او ښوولی مو وه ده ته له جانبه خپله يو ډول علم، (چې موسی عليه السلام ته هغه علم نه وو).

تفسير: بنده خضر عليه السلام وو، چې الله تعالى دى په خپل خصوصي رحمت سره پاللى وو، او له علمه يې وافره حصه ورعطاء فرمايلې وه، په دې كې اختلاف دى چې خضر عليه السلام رسول ومنلى شي؟ يا نبي؟ يا د ولي درجه ورته ومنله شي؟ د داسې مباحثو فيصلې په دې ځاى كې نشي كېدى، خو بيا د دې احقر رجحان په دغه جانب دى چې دى نبي تسليم كړى شي، او لكه چې د ځينو محققينو خيال دا دى: هغه انبياء چې سره له نوي شريعت نه دي راغلي؛ هغوى ته هم دومره تصرّف او اختيار عطاء كيږي، چې د ځينو خصوصيه وو معاملو پر بناء د مستقل شريعت د كوم عام تخصيص يا د مطلق تقييد يا له عامه ضابطې د ځينو جزئياتو استثناء وكړى شي.

همداسې خضر عليه السلام ته هم جزئي امتيازات حاصل وو، و الله أعلم، په هر حال موسى عليه السلام له خضر عليه السلام د موسى عليه السلام د خيل د دغه سبب وروښود، خضر عليه السلام وويل: دغه سفر د سبب پوښتنه و كړه، موسى عليه السلام د خپل د دغه راتګ سبب وروښود، خضر عليه السلام وويل: «اى موسى عليه السلام! بېشكه چې الله تعالى ستا تربيت فرمايلى دى، خو خبره دا ده چې د الله تعالى له طرفه يو كوم علم چې ماته رابخښلى شوى دى؛ په دغه مقدار تاته نه دى در كړى شوى، او كوم علم چې تاته در كړى شوى دى؛ په هغه مقدار ماته نه دى راكړى شوى، وروسته له دې نه يوه چرچڼه يې وليده چې له دغه سيند څخه يې اوبه خښلې؛ نو خضر عليه السلام موسى عليه السلام ته وويل چې: «ځما او ستا بلكه د ګردو مخلوقاتو د علم نسبت د الله تعالى د علم په مقابل كې همداسې دى لكه چې د دغه لوى لوى سيندونو د اوبو په مقابل كې يې هغه څاڅكي اوبه چې دغه چرچڼه يې پخپلې دغې و ډو كې مښو كې سره څښي، دغه هم محض د تفهيم لپاره وو، كه نه د متناهي او د غير متناهي نسبت د لوى سيند او د څاڅكي سره بيخي نسبت نه لري، او په دغسې شيانو سره هغه څه مشابهت لرى».

## قَالَ لَهُ مُوْسَى هَلَ البَّعُكَ عَلَى آنَ تُعَلِّمَنِ مِمَّاعُلِمُتَ رُشُكًا®

وويل دغه (خضر) ته موسى: آيا زه تابع شمه ستا په دې شرط سره چې وښيي ته ماته له هغه علمه چې ښوولې شوې ده تاته ښه لاره.

تفسير: يعنې که اجازه دې وي؛ نو څو ورځې به له تاسې سره اوسېږم، او د دغه مخصوصه علم څخه به لږ څه شي در څخه زده کړم.

### قَالَ إِنَّكَ لَنْ تَسْتَطِيعُ مَعِي صَبُرًا ﴿ وَكَيْفَ تَصْبِرُ عَلَى مَالَهُ تَحْطُ بِهِ خُبُرًا ﴿

نو وويل (خضر موسى ته) چې بېشكه ته له سره به ونه كړى شې طاقت له ما سره د صبر. او څرنګه به صبر و كړې ته په هغه كار چې نه وي كړې احاطه تا په هغه كار له جهته د علم (او پوهې).

تفسير: خضر عليه السلام د موسى عليه السلام د مزاج او د نورو خصوصياتو د تخمين او اندازه كولو څخه وروسته پر دغه خبره پوهېدلى وو، چې دى له ما سره نشي اوسېدى، ځكه چې خضر عليه السلام مأمور وو چې د كونيه وو واقعاتو د جزئي علم له حاصلولو څخه وروسته موافق له هغه سره عمل وكړي، او موسى عليه السلام چې د كوم علم

حامل وو، د هغوى تعلّق له تشريعيه وو قوانينو او كلياتو سره وو، بناء عليه په هغو جزئياتو كې چې د عوارضو او خاصه وو خصوصياتو له سببه پر ظاهري عمومي ضابطه عمل نه كېده؛ نو موسى عليه السلام د خپلو معلوماتو پر بناء هرومرو اعتراض او تنقيد كوي، او د صبر او سكوت او انتظار پر مسلك به تر ډېر مدّت پورې نشي قائم پاتې كېدى، او آخري نتيجه به داسې واقع كيږي چې مونږ به سره بېلېږو.

## قَالَ سَتَجِدُنِ آنَ شَأَءَ اللهُ صَابِرًا وَلَا آعُصِي لَكَ آمُرًا ﴿

وويل (موسى خضر ته) چې ژر به ومومې ته ما كه اراده وفرمايي الله صبر كوونكى، او نافرماني به نه كوم ستا په هيڅ يو امر (حكم) كې.

تفسير: د دغه وعده كولو په وخت كې د دغې خبرې تصوّر هم موسى عليه السلام ته نشو كېدى چې د داسې يو مقرّب او مقبول بنده څخه به داسې يو حركت ليدل كيږي چې نه يواځې د موسوي شريعت بلكه د عمومي شرائعو او اخلاقو هم مخالف او مغائر وي، غنيمت دى چې ده «ان شاء الله» ورسره فرمايلې وه، كه نه له قطعي وعدې څخه تخلّف د يو اولوالعزم نبى له شانه سره نه وي لايق.

## قَالَ فَإِنِ الثَّبَعْتَنِيُ فَلَا تَنْكُلِيْ عَنْ شَيْعً حَتَّى الْحُدِثَ لَكَ مِنْهُ ذِكْرًا<sup>©</sup>

نو وويل (خضر موسى ته): پس كه ته متابعت كوې ځما؛ پس پوښتنه مه كوه له مانه د هيڅ څيز تر هغه پورې چې زه شروع و كړم تاته د هغه ذكر (او بيان).

تفسير: يعنې كه كومه خبره په ظاهري ډول سره ناحقه په نظر درشي؛ نو على الفور پر ما باندې تنقيد يې مه كوه! څو زه پخپله هغه خبره تاته شروع كړم.

## فَانْطَلَقَا الْحَتْي إِذَا رَكِبَافِ السَّفِينَة حَرَّقَهُما قَالَ أَخَرَقُتَهَ السُّغُورَةَ اهْلَها الْقَدُحِمُّت شَيًّا إِمُوا ﴿

پس دواړه روان شول تر هغه پورې چې سواره شول په بېړۍ کې، نو سورۍ کړه (خضر) هغه بېړۍ، وويل (موسي) آيا سورۍ دې کړه دا (بېړۍ) لپاره د دې چې غرق کړې اهل د دې، خامخا په تحقيق ودې کړ يو کار ناشنا.

تفسير: کله چې دوی پر هغې بېړۍ سورېدل، بېړۍ وانانو خضر عليه السلام وپېژند، او ترې يې اجرت او باړه ونه غوښت، او ويړيا يې له سينده پورې ويست، نو د هغه احسان په بدل کې د دغه نقصان د ليدلو څخه موسى عليه السلام ته ډېر زيات تعجّب پيدا شو، ليکن بېړۍ په پوره ډول سره ساحل ته نژدې شوې وه چې دا يې سورۍ کړه، نو ځکه خلقو له ډوبېدلو څخه نجات وموند، او تخريق يې هم په دغه صورت سره وو چې يوه دړه (تخته) يې ويسته، يعنې عيبجنه يې کړه.

#### قَالَ ٱلدُواقُلُ إِنَّكَ لَنُ تَسْتَطِيْعَ مَعِي صَبُرًا ﴿ قَالَ لَا تُؤَاخِدُ نِي بِمَاشِيتُ وَلا تُرُهِقُنِيُ مِنَ امْرِي عُنْرًا ﴿

وويل (خضر موسى ته) آيا ما نه وو ويلي: بېشكه ته له سره به ونه كړى شې طاقت له ما سره د صبر. وويل (موسى خضر ته) مه نيسه ما په هغه كار چې هېر كړى مې وو (چې هغه وصيت ستا دى)، او مه غورځوه ماته په دې كار ځما (چې متابعت يا نسيان دى) اشكال او سختي.

#### فَانُطَلَقَاءَ حَتَّى إِذَا لَقِياعُلُمًا فَقَتَلَهُ قَالَ أَقَتَلُتُ نَفُسًا زَكِيَّةً بِعَيْرِنَفُسِ لَقَدُ جِنُت شَيْئًا ثُكْرًا

پس بيا روان شول تر هغه پورې چې پېښ شول پر يو هلک؛ پس مړ کړ (خضر) هغه (هلک)، وويل (موسى خضر ته) آيا مړ دې کړ يو نفس پاک بې ګناه غير له عوضه د بل نفس، خامخا په تحقيق را دې وړ (ودې کړ) يو کار ښکاره ناروا.

تفسير: يو کلي ته نژدې څو هلکانو پخپلو منځونو کې سره لوبې کولې، د دوی له منځه يو هلک يې چې ډېر ښکلی او هوښيار او پوه ښکارېده؛ ونيوه او مړ يې کړ، او له هغه ځايه په تلوار سره روان شو.

﴿نَفُسًا رَكِيَّه ﴾ الآية \_ يعني څو هلك بالغ نشي؛ پر ده باندې هيڅ كناه نه اوړي، دغه لفظ ظاهراً د هغه په عدم بلوغ اشاره او تأييد كوي، اكر كه نورو ته د تأويل ځاى په كې نشته.

﴿شَيْئًا تُكُوًّا﴾ الآية \_ يعنې اول خو نابالغ په قصاص كې هم وژلى كېدى نشي، علاوه پر دې دلته د قصاص كومه خبره هم په منځ كې نه وه، نو بيا له دې نه زياته نامعقوله به څه وي؟ (چې بې سببه يو بې ګناه نفس ووژلى شي؟).

# قَالَ الْهُ اَقُلْ لَكَ إِنَّكَ لَنْ تَسْتَطِيْعُ مَعِي صَلْرًا

نو وويل (خضر موسى ته) آيا ما نه وو ويلي تاته چې بېشکه ته له سره به ونه کړى شې طاقت له ما سره د صبر.

تفسير: ځکه چې داسې حالات او واقعات دروړاندې کيږي چې ته د هغو په کتلو سره صبر کولي نشې، او نه پرې چپ پاتې کېدي شې، لکه چې همداسې هم وشو.

### قَالَ إِنْ سَالْتُكَ عَنْ شَيْ أَبَعْتَ هَافَلَاتُطحِبْنِي قَدْ بَلَغْتَ مِنْ لَدُنِّ تُعُذُرًا<sup>®</sup>

نو وويل (موسى) كه چېرې و پوښتم زه تا (اى خضره) د څه شي (چې صادر شي له تا) وروسته له دې سواله؛ پس ملګرتيا مه كوه له ما سره په تحقيق ورسېدې ته له طرفه ځما عذر ته.

تفسیر: موسی علیه السلام داسې تخمین فرمایلی وو، چې د خضر علیه السلام د دغو حیرانوونکو واقعاتو ته په صبر او سکوت سره کتل ډېر دروند او لوی زړه غواړي، نو ځکه د خپل د زړه آخري خبره یې وویله، چې که په دغه مرتبه بیا ترې پوښتنه و کړم؛ نو دې مې بیا له خپله ځانه سره نه ملګری کوي، او دی به پخپل دغه عمل کې معذور وي، او ځما له لوري کوم الزام پر هغه باندې نشي عائد کېدی، ځکه چې ده د دریو مرتبو موقع راکړه، او ده پخپله د حجّت اتمام فرمایلی دی.

#### فَانْطَلَقَا سَّحَتَّى إِذَا اَتَيَّا اَهُلَ ثَرْيَة إِلْسَّطُعَمَا اَهْلَهَا فَابَوُ الَّنْ يُّضِيِّفُوهُمَا فَوجَدَا فِيهَا حِدَارًا سُّرِيْكُ اَنْ يَّنْقَضَّ فَأَقَامَهُ

بيا روان شول دواړه، تر هغه پورې کله چې راغلل اهل د يوه کلي ته؛ نو طعام وغوښت دوی له خلقو د هغه (کلي) څخه، پس منع راوړه (هغو خلقو) له دې نه چې مېلمستيا ورکړي دغه خلق دوی ته، بيا وموند دوی (دواړو) په هغه کلي کې يو دېوال چې اراده يې وه چې ونړيږي (يعنې نژدې وو لوېدلو ته) پس سم کړ (خضر) هغه دېوال.

تفسیر: یعنې یوه کلي ته ورسېدل او د هغه له خلقو سره یې ملاقات او کتنه و کړه، او داسې به یې ګڼل چې د دغه کلي خلق به د دوی سره د مېلمنو سلوک و کړي، او ډوډۍ به ورکړي، مګر دوی د موسی او خضر علیهما السلام په شان عزیزو مقرّبانو د مېلمستیا څخه انکار و کړ، نو د داسې معاملې د لیدلو څخه داسې په کار وو، چې پر داسې تنګ زړه او بې مروته خلقو دوی په قهرېده، مګر خضر علیه السلام د قهر په ځای پر دوی احسان وفرمایه، د دوی یو لوی د ېوال ځوړند او کوږ شوی وو، او نژدې وو چې ونړیږي، او خلق د هغه د چار چاپېره لرې ګرځېدل، خضر علیه السلام لاس او پښې ورلو څي (مټې ونغاړلې) کړې او هغه ځوړند د ېوال یې ورسم کړ، او د انهدام له حالته یې وساته.

#### قَالَ لَوْشِئْتَ لَغَّنَاتُ عَلَيْهِ آجُرًا ﴿

وویل (موسی خضر ته) که اراده کړي وی تا (د اخیستلو د اجر)؛ نو خامخا به دې اخیستې وه (په سازولو د دې دېوال) مزدوري.

تفسير: يعنې د دغه کلي خلقو د مېلمنو حق ونه پېژند، چې ځمونږ مېلمستيا يې کړي وی، تا ولې خوشې و يړيا د دوی ځوړند دېوال ورټينګ کړ؟ که د هغه څه معاوضه دې اخيستې وی؛ نو ځمونږ خوراک او نور ضروريات به ترې په لاس راتله، او دغه تنګ زړو بخيلانو ته به هم ترې لږ څه تنبيه کېده، ګوندې دوی به پر خپلې دغې بد اخلاقۍ او بې مروتۍ لږ شرمېدل.

# قَالَ هٰذَافِرَاقُ بَيْنِي وَبَيْنِكَ سَأْنَبِنُّكَ بِتَأْوِيلِ مَالَوْ تَسْتَطِعُ عَلَيْهِ صَبْرً

وویل (خضر موسی ته) دا دی وخت د بیلتون په منځ ځما او ستا کې، اوس به ژر خبر کړم تا (ای موسی !) په غرض د هغه کار چې ونه کړی شو تا طاقت په هغه باندې د صبر.

تفسير: يعنې له هغې وعدې سره سم ښايي چې اوس له ما ځنې تاسې بيلتون وفرمايئ ! ځما او ستا موافقت او ګذاره سره ګرانه ده، ليکن پخوا له بېلتانه غواړم چې د دغو تېرو دريو واړو واقعاتو پټ اسرار تاسې ته درښکاره کړم، چې د هغو په فکر او چُرت (خيال) کې له تاسې څخه د صبر او استقامت شان قائم نشو پاتې.

#### آمَّا السَّفِيْنَةُ فَكَانَتُ لِمَسٰكِيْنَ يَعْمَلُونَ فِي الْبَحْرِفَارَدَتُ أَنْ آعِيْبَهَا وَكَانَ وَرَآءُ هُمْ وَلِكُ تَيَاخُنُ كُلَّ سَفِيْنَةٍ غَصْبًا۞

هر چې هغه بېړۍ (چې ما سورۍ کړې وه)؛ نو وه لپاره د هغو عاجزانو چې کار به يې کولو په بحر (درياب) کې، نو وغوښته ما چې عيبجنه کړم هغه، حال دا چې وو لږ څه لرې له دوی نه يو باچا چې اخيسته به يې هره يوه بېړۍ په زور سره (نو ځکه مې سورۍ کړه).

تفسير: يعنې په هم هغه لوري چې دغه بېړۍ روانه وه، په هم هغه طرف يو ظالم باچا وو، چې هره يوه جوړه بېړۍ به يې په زور سره نيوله، او پخپل کار کې د بيګار په ډول به يې په کار اچوله، نو ما وغوښته چې هغه بېړۍ عيبجنه کړم څو د هغه ظالم پاچا له بيګاره خلاصه او د همدغو مسکينانو د کار لپاره هم هغسې ورانه او ويجاړه پاتې شي، ځکه چې په همدغو ايامو کې د هغه پاچا سړي په بېړۍ پسې راځي، کله چې هغه سورۍ او عيبجنه ومومي؛ نو د هغې د اخيستلو څخه به ستر ګې واړوي.

## وَآمَاالْغُالُوْفَكَانَ ٱبْوَهُ مُؤْمِنَيْنِ فَغَيْيَنَآانُ يُرْهِقَهُمَا طُغْيَا نَاوَكُفْرًا ٥

او هر چې هغه هلک وه (چې وژلی وو ما) پس وو مور او پلار د ده مؤمنان، پس وو ير ېدو مونږ له دې چې وبه رسوي (مجبوره به کړي) دوی په سرکشۍ او کفر (که ژوندی پاتې شي). تفسیر: اګر که فطرتًا هر مولود مسلمان پیدا کیږي، مګر وروسته له هغه د خارجي اثراتو تر تأثیر لاندې راغلی په همدغه هلکتوب کې د ځینو خرابو اعمالو اساس او بنیاد په کې لویږي، چې د هغه کامل علم یواځې پاک الله ته وي. د دغه هلک په نسبت رب العزّت خضر علیه السلام ته پوهه او خبر ورکړی وو، چې د هغه بنیاد پر خرابۍ او شرارت باندې مرکزیت نیولی دی، که کبارت ته ورسیږي؛ د ده د مور او پلار د کفر او معصیت او مذلّت سبب ګرځی، نو

باندې مرکزیت نیولی دی، که کبارت ته ورسیږي؛ د ده د مور او پلار د کفر او معصیت او مذلّت سبب ګرځي، نو د داسې یو هلک وژل د هغه د والدینو لپاره رحمت او د هغوی د دیني حفاظت سبب وګرځېد، د الله تعالی دا اراده وه؛ چې د هغه مور او پلار پر خپل ایمان قائم اوسي، او د الله تعالی حکمت مقتضي وو چې راتلونکې خطره د دوی له مخې لرې شي، نو خضر علیه السلام ته یې حکم و کړ، چې دغه هلک ووژنه، ده د پاک الله د وحي په امتثال هغه هلک ووژلو.

دلته د خضر عليه السلام په ذريعه د هغه يوه نمونه ورښوول مقصود وو، چې د پاک الله د حکمتونو او د ده د تکوينيه وو مصالحو احاطه د هيچا له لاسه نه ده پوره، کله د يوې واقعې ظاهري صورت په ظاهر کې خراب ښکاري؛ ليکن هغه څوک چې د دغې واقعې په باطني اعماقو او زواياوو باندې معلومات لري، هغه پوهيږي چې په دغه کې ډېر حکمتونه او مصالح پراته دي، خضر عليه السلام د هغو مسکينانو د بېړۍ دړه ورماته کړه، حال دا چې هغوی له ده سره ښه او احسان کړی وو، او بلا اجرت يې دی پر بېړی سور کړی وو، يو لوبې کوونکي پيمخي هوښيار هلک يې او بيګناه وواژه، چې په ظاهر کې دغه حرکت نهايت خراب ښکاره کېده، ديوال يې سم او ساز کړ چې ظاهراً يې پر هغو کليوالو احسان و کړ؛ چې هغوی په ډېرې بې مروتۍ له دوی سره معامله کړې وه، که پخپله خضر عليه السلام په اخر کې خپل د دغو اعمالو توجيهات نه وی بيان کړي؛ نو تر نن ورځې پورې به ټول جهان د چرت په سيند کې ډوب وو، يا (العياذ بالله) خضر عليه السلام به يې د طعن او تشنيع هدف کولو، له همدغو مثالونو څخه د الله تعالى د افعالو او ده د ده د حکمتونو اندازه و کړئ!

# 

نو وغوښته مونږ دا چې بدل ور کړي دوی ته رب د دوی (بهټر غوره) له دې هلک څخه په پاکۍ (اصلاح) کې، او ډېر نژدې به وي له جهټه د رحم مهربانۍ.

تفسير: يعنې د هغه هلک په وژلو سره د ده د والدينو ايمان محفوظ پاتې شو، او هغه صدمه چې دوی ته ورسېده؛ الله تعالى اراده لري چې د هغې تلافي په داسې يوه مولود سره و کړي، چې په اخلاقي صفاتو او مزاياوو د هغه مقتول هلک څخه ډېر ښه او د مور او پلار د شفقت او مهربانۍ مورد و کرځي، او هغه به د خپل مور او پلار سره زيات محبّت ولري، او په ډېر تعظيم او ښه سلوک به وروړاندې کيږي.

وَامَّا الْجِدَارُفَكَانَ لِعُلْمَيْنِ يَتِيْمُنُيْنِ فِي الْمَدِيْنَةِ وَكَانَ تَعْتَهُ كَنُزُّلُهُمَا وَكَانَ آبُوهُمَا صَلِعًا فَأَلَادَ رَبُّكَ آنَ يَبُلُغَا اشُنَّ هُمَا وَيَسُتَخْرِجَا كَنُزُهُما أَنْكُمَةً مِّنَ تَرَبِّكُ وَمَا فَعَلْتُهُ عَنَ آمُرِي ذلكَ تَاوْيُلُ مَا لَوَ تَسْطِعُ عَلَيْهِ صَبُرًا

او هر چې (هغه) ديوال وو؛ پس وو د هغو دوو هلکانو يتيمانو په (هغه) ښار کې، او وه لاندې د هغه خزانه د دغو دواړو، او وو پلار د دوی صالح، نو اراده و کړه رب ستا چې ورسيږي (دغه دواړه) قوّت (د ځلميتوب) خپلو ته او بيا راوباسي هغه خزانې خپلې، (محض) له جهته د رحم مهربانۍ له جانبه د رب ستا، او نه دي کړي ما دغه تېر اعمال (چې تا وليده) له خپله ځانه (په حکم

او فکر خپل، بلکه دي کې د الله حکم همداسۍ وو)، دغه دي (درې واړه) ځوابونه د هغو پېښو چې طاقت نشو کولی تا پر هغه د صبر.

تفسير: يعنې که هغه دېوال لوېده؛ نو د هغو يتيمانو هغه خزانه چې تړې لاندې خښه کړی شوې وه، راڅرګندېده، او بدنيتو خلقو به هغه رايستله، د دغو يتيمانو پلار يو ښه صالح سړی وو، د هغه د نېکۍ په رعايت د الله جلّ جلاله اراده داسې وشوه چې د دغو يتيمانو د مال حفاظت و کړی شي، نو ما د الله جل جلاله په حکم هغه دېوال سم کړ، چې هغه هلکان وروسته له ځلميتوبه د خپل پلار خزانه بيا وموندلی شي.

تنبيه: د دې قصې په شروع کې د خضر عليه السلام د نبوّت او ولايت په متعلق څه شي چې مونږ ليکلي دي، هغه دې بيا دلته يو ځلې ولوستل شي.

وروسته د «ذوالقرنين» قصه راځي، چې دغه هم د هغو دريو شيانو څخه ده، چې د هغو په نسبت د يهودانو په مشوره قريشو پوښتنه کړې وه، د «روح» په متعلق لازم جواب د «بني اسرائيل» د سورت په ابتداء کې معلومات ورکړ شو، دغه دی چې د درېيم سوال په نسبت اوس لازم ارشاد کيږي.

#### وَيَبْعَلُوْنَكَ عَنُ ذِى الْقَرْنَيُنِ قُلْ سَأَتُلُوْاعَلَيْكُمْ مِّنْهُ ذِكْرًا ﴿ إِنَّا مَكَّنَا لَهُ فِي الْرَرْضِ وَاتَيْنَهُ مِن كُلِّ تَهُمُّ سَبَيَا ﴾

او پوښتنه کوي مشرکان له تا نه له قصې د ذوالقرنين؛ ووايه (ای محمده ! دوی ته): اوس به زه ولولم پر تاسې له ده څخه احوال. بېشکه چې مونږ قدرت ورکړی وو ده ته په ځمکه کې، او ورکړی وو مونږ ده ته (له هر محتاج اليه) څيز څخه يوه لاره (روښانه رسوونکې مقصد ته).

تفسير: هغه پاچا ته ځکه «ذوالقرنين» وايي چې د دنيا دواړو څنډو (مشرق او مغرب) ته تللی وو، ځينې وايي چې دغه د رومي «اسکندر» لقب دی.

ځينې وايي: کوم بل مقبول ديندار الله منونکي پاچا تېر شوي وو.

«حافظ ابن حجر رحمه الله» په «فتح الباري» کې په متعددو وجوهو او دلائلو سره دغه دويم قول ته ترجيح ورکړې ده، او «حافظ ابن کثير رحمه الله» هم دې قول ته ترجيح ورکړې ده.

د رواياتو له مجموعې څخه ظاهريږي چې «ذوالقرنين» د ابراهيم عليه السلام معاصر وو، او د ده په دعاء سره پاک الله ده ته خارق العاده سامان او وسائل عطاء فرمايلي وو، چې د هغو په ذريعه ده ته د مشرق او مغرب په سفر کې بری په برخه شو، او پر محير العقولو فتوحاتو يې قدرت وموند.

## فَأَتَبُعَ سَبَبًا ٥ حَتَّى إِذَا بَلَغَ مَغُورِبَ الشَّمُسِ وَجَدَهَاتَمْزُبُ فِي عَيْنِ حَمِثَةٍ

پس ونیوله ده لاره (او هغه اسباب چې ویې رساوه مغرب ته). تر هغه پورې چې ورسېد ځای د پر ېو تلو د لمر ته، نو ویې مونده دغه (لمر) چې ډوبېده په (لویه) چینه کې له تورو خټو.

تفسير: يعنې د سفر ترتيب او تجهيز او سر رشته يې و کړه، او پيروي و کړه ذوالقرنين د هغې لارې چې د مغرب په لوري تله، تر هغه پورې چې ورسېد ځای د پرېوتو د لمر ته؛ نو ذوالقرنين وموند دغه لمر چې ډوبېده په يوه لويه چينه کې له تورو خټو، يعنې داسې يې په نظر راغی لکه چې په سمندر کې سفر کوونکو ته هم ښکاري چې لمر له اوبو څخه وځي، او په اوبو کې ډوبيږي.

## ووجدعندهاقومًا له قُلْنَا لِذَا الْقَرْنَيْنِ إِمَّا أَنْ تُعَذِّبَ وَإِمَّا أَنْ تَتَّخِذَ فِيهِمُ مُسْنًا

او ويې مونده نژدې هغه ته يو قوم (د كفارو)، وويل مونږ: اى ذوالقرنينه! يا خو په عذاب كړه دغه خلق (كه ايمان نه راوړي په قتل سره) يا ونيسه په دوى كې يوه ښه لاره (كه ايمان راوړي په ارشاد او نصيحت سره).

تفسير: مونږ «ذوالقرنين» ته اختيار ورکړ، چې که غواړې هغوی ووژني، يا ړومبی د اسلام په لوري دعوت او بلنه ورته ورکړي، نو «ذوالقرنين» دغه دوهم شقّ اختيار کړ.

# قَالَ اَمَّامَنُ ظَلَمَ فَسَوْفَ نُعَدِّبُهُ ثُمَّابُرَدُ إلى رَبِّهٖ فَيُعَدِّبُهُ عَذَابًا ثُكُرًا ﴿ وَٱتَامَنَ امَنَ وَعَمِلَ صَالِحًا فَلَهُ جَزَاءً إِنْ عُسُنَ فَعُ وَسَنَقُولُ لَهُ مِنَ امْرِنَا يُدُرُّا ۞

نو وويل (ذوالقرنين) هر هغه څوک چې ظلم يې وکړ (په نفس خپل په دوام د کُفر) پس ژر به عذاب کړو دی (په دنيوي عذاب)، بيا به بو تلی شي رب خپل ته؛ پس عذاب به کړي (الله) دی په عذاب لوی سره (په عقبی کې). او هر هغه چا چې ايمان يې راوړ او عمل يې و کړ صالح، پس ده ته ده جزاء نېکه (په دارينو کې چې نعمت او جنت دی)، او ژر ده چې وبه وايو ده ته له کاره خپله آسانه (په ده باندې).

تفسير: يعنې په آخرت کې به نيکي ومومي او په دنيا کې مونږ پر دوی څه سختي نه راولو، بلکه د خپل کار لپاره هر کله چې دوی ته کومه خبره ووايو؛ نو په سهولت او نرمۍ سره ور ته وايو، في الحقيقت هر هغه پاچا چې عادل وي؛ د هغه کار او د عمل طرز به همداسې وي، چې له بدانو سره بدي کوي، او هغوی په سزا رسوي، او له نېکانو سره لطف او نرمي کوي، لکه چې «ذوالقرنين» همدغه طريقه ځان ته غوره کړې وه.

## ثُمَّا أَتْبَعَ سَبَبًا ﴿ حَتَّى إِذَا بَكَعَ مَطْلِعَ الشَّمْسِ وَجَرَهَا تَظْلُعُ عَلَى قَوْمٍ لَوْ يَجْعَلَ لَهُوْمِينَ دُونِهَ السَّمَرُ الْعُمْسَاتُرًا ﴾

بيا يې ونيوله بله لاره (او هغه اسباب چې رساوه يې مشرق ته). تر هغه پورې چې ورسېد ځای د راختلو د لمر ته؛ نو و يې موند هغه (لمر) چې راخوت پر يوه قوم باندې چې نه وه ګرځولې مونږ دوی ته له لاندې د دې (لمر) کومه پرده.

تفسیر: یعنې د مغربي سفر څخه فارغ شو، او د مشرق په طرف د خپل سفر په تجهیز او ترتیب مشغول شو، په لوی قرآن او حدیث کې دغه نه ده تصریح شوې چې د «ذوالقرنین» دغه ټول سفرونه د فتوحاتو او ملک نیولو لپاره وو، ممکن دی چې د محض سیر او سیاحت په ډول وي، ده د مشرق په انتهاء کې داسې قوم ولید، چې د لمر پلوشې مستقیمًا ورسېدې، دا خلق به وحشیان او ځنګلیان وي، د کور جوړولو او د چت پټولو چل به یې هم نه وو زده، یا به په کې دود (رواج) او دستور نه وو، لکه چې اوس هم په ډېرو وحشیو او ځنګلیو او ځینو کوچیانو کې همدغه دود او دستور او رواج لیدل کیږی.

#### كنالِك وقن أحطنا بِمَالَكَ يُهِ خُبُرًا ٩

هم داسې وو (حال د ذوالقرنين چې مذکور شو) او په تحقيق احاطه کړې وه مونږ په هغه شي باندې چې د ده څخه وو (له لښکرو او لوازمو) له جهته د خبردارۍ. تفسير: يعنې د «ذوالقرنين» د مشرق او د مغرب د سفر كوم كيفيت چې بيان كړى شو؛ هغه په واقع كې هم داسې دى، هغه وسائل چې د ده سره وو، او هغه حالات چې ده ته وروړاندې شوي دي؛ پر هغو ټولو ځمونږ علم محيط دى، ښايي چې مؤرخينو به په دغه مورد كې بل څه ويل، او هغه به في الحقيقت هم دغومره قدر وي چې وفرمايه شو.

## ثُوَّاتَبَعَسَبَاْ ﴿ حَتَى إِذَا لِلْغَبَيْنَ السَّكَيْنِ وَجَدَمِنُ دُوْنِهَا قَوْمًا لَّا يُكَادُوْنَ يَفْقَهُوْنَ قَوْلًا

بيا ونيوله ده بله لاره (او تيار يې كړ نور اسباب). تر هغه پورې چې ورسېد منځ د دواړو غرونو ته نو ويې موند وړاندې د دغو دواړو (غرونو) داسې قوم چې نه وو نژدې چې وپوهيږي په خبره (د ذو القرنين) باندې.

تفسير: دغه درېيم سفر يې پرته (علاوه) له مشرقه او مغربه د کوم درېيم جهت په طرف کړی وو، مفسّرين دغه ته د شمالي سفر وايي، خو په قرآن او حديث کې د هغه څه تصريح نشته.

تنبيه: د دغه قوم او «يأجوج، مأجوج» په منځ كې به دغسې دوه غرونه حائل وو، چې پر هغو به ختل ناممكن وو، خامخا د دغو دواړو غرونو په منځ كې به كومه دره وه، چې له هغې خلاصې لارې به «يأجوج، مأجوج» راتلل، او خلق به يې شكول، او راز راز ظلمونه او زياتي به يې پرې كول، او بېرته به تلل.

# قَالُوُالِنَا الْقَرَانَيْنِ إِنَّ يَاجُوْجَ وَمَاجُوْجَ مُفْسِدُوْنَ فِي الْاَرْضِ فَهَلْ يَجْعُلُ لَكَ خَرْجًا عَلَى آنَ يَعْعَلَ عَلَى الْوَالِينَ الْقَرَانَ الْقَرَانَ الْعَلَى الْأَرْضِ فَهَلْ يَجْعُلُ لَكَ خَرْجًا عَلَى آنَ يَعْعَلَ لَكَ الْمُعْرَفِي الْمُؤْمِنِينَ الْأَوْضِ فَهَلْ يَجْعُلُ لَكَ خَرْجًا عَلَى آنَ يَعْعَلَ لَكَ عَلَى اللَّهُ عَلَى اللَّهُ اللَّ

وویل دغو ای ذوالقرنینه ! بېشکه چې یأجوج او مأجوج فساد کوونکي دي په ځمکه کې، پس آیا مقرّر کړو تاته څه خرج محصول لپاره د دې کار چې جوړ کړې ته په منځ ځمونږ او په منځ د دوی کې یو دېوال.

تفسیر: د «ذوالقرنین» د فوق العاده اسبابو او وسائلو او قوّت او حشمت د لیدلو څخه دوی ته به داسې خیال پیدا شوی وي، چې ځمونږ د دغو تکالیفو او مصائبو انسداد به د ده له لاسه پوره وي، نو ځکه یې عرض و کړ چې: «یأجوج، مأجوج» ځمونږ په ملک لویه غلبه او شورماشور غورځوي، او تل راځي مونږ وژني، او ځمونږ مال او شته تالا کوي، او مونږ په راز راز ربړو (تکلیفونو) آخته کوي، که تاسې ځمونږ او د هغوی په منځ کې کوم ټینګ او کلک د ېوال او سد راجو ډ کړئ، چې مونږ پرې محفوظ شو، نو پر دغه کار هر څومره لګښت چې وشي؛ مونږ د هغه مال تأدیې ته حاضر یو، ښایي چې تاسې دغه مصرف ځمونږ د مالیې او محصول او اجرت په شان تحصیل کړئ!.

تنبيه: «يأجوج مأجوج څوک دي»؟ په کوم ملک کې اوسيږي؟ د «ذوالقرنين» هغه جوړ کړی سد (د اوسپنې دېوال) چېرې دی؟ دا هغه سوالات دي چې د هغو متعلّق د مفسّرينو او مؤرخينو اقوال سره مختلف دي.

د اکثرو علماوو په نزد یأجوج ومأجوج د آدم علیه السلام اولاد دی د حواء رضي الله تعالی عنها نه، اوس دغه قوم چېرې دی؟ او د «ذوالقرنین» د اوسپنې د ېوال چېرې واقع دی؟ نو هر هغه څو ک چې دغه ګرد اوصاف تر خپل نظر لاندې ونیسي، چې د هغه ثبوت د دغه قوم او د اوسپنې د دېوال په متعلق په لوی قرآن او صحیحه وو أحادیثو کې شته، نو هغه به وایي: د هغو اقوامو او ملکونو او دیوالونو نښه او پته چې خلقو په خپله رایه سره ورکړې ده؛ پر هغو د دغو اوصافو مجموعې ځنې یو وصف هم نه موندلی کیږي، لهذا هغه خیالات صحیح نه ښکاري، او له صحیحه وو أحادیثو څخه انکار یا د نصوصو بعیده تأویلات له دې نه خلاف دي، پاتې شوه د مخالفینو دغه شُبهه چې مونږ ګرد د ځمکې مخ لټولی دی، مګر هیچېرې د دغو شیانو نښه او پته مو نه ده موندلې؟.

نو د دغې شُبهې د جوا ب لپاره ځمونږ مؤلفينو د پتې او نښې ښوولو لپاره ډېر زيار (محنت) او کوښښ ايستلي دي، خو د دې صحيح جواب همدغه دي، چې «علامه آلوسي بغدادي» ورکړي دي.

«مونږ ته د هغه موقع نه ده معلومه، او ممکن دی چې ځمونږ او د هغه په منځ کې په دغه حاضره زمانه کې لوی لوی سيندونه حائل وي، او په هغه وخت کې له کومې لويې وچې سره لکه (سايبيريا) او (امريکا) به نښتې وي، او داسې دعوی چې مونږ پر ټول بر او بحر (وچه او لونده) حالاً وماضيًا وآتيًا محيط شوی يو واجب التسليم نه دی، عقلا جائز دی هم هغسې چې له نن ورځې (۱۳۲۳هـش) تر نژدې پنځه سوه کلونو د مخه پورې د امريکې براعظم نه وو راڅر ګند شوی، اوس هم ويلی شو چې ممکن دی داسې بل کوم براعظم هم موجود وي چې تر اوسه پورې به مونږ له هغه ځنې معلومات نه لرو، او امکانات شته چې لږ وخت وروسته يا به مونږ هلته ورسيږو، يا هغه خلق به مونږ ته ځان ورسوي.

د سمندر د دېوال تحقیقات چې د «استرالیا» په شمال شرقي ساحل کې واقع دی، او څه وخت پخوا له دې نه د یو برطانوي ساینس دان «ډاکټر سي ایم بنګک» تر کتنې او هدایاتو جاري وو ؛ دغه د ېوال له زر میله زیات اوږد او په ځینو ځینو مقاماتو کې تر دولسو میلو پورې عریض او زر فو ټه ار تفاع لري، چې پرې ډېر مخلوق هستو ګنه لري، هغه ډله چې د دغه کار لپاره روانه شوې وه ؛ خپل یو کلني تحقیقات یې پای (آخر) ته رسولي دي، چې د هغه د راپور د لوستلو څخه د سمندر عجیب او غریب اسرار منکشف کیږي، او انسان ته د حیرت او استعجاب یوه نوې دنیا معلومیږي، بیا نو څرنګه داسی دعوی کېدی شي چې مونږ پر ګردو بریه وو او بحریه وو مخلوقاتو او مو جوداتو خبردار، او د هغو مکمل څرنګه داسی دعوی کېدی شي چې مونږ پر مونږ واجب دی چې د هغه صدق په قطعیه وو د لائلو ثابت دی ؛ د دې د یوال گخه د هغه د اوصافو خبر راکړی دی ؛ نو پر مونږ واجب دي چې د هغه تصدیق و کړو، او د هغو د واقعاتو په انتظار کې ستر ګې په لار ولرو، چې د مشککینو او منکرینو علی الرغم هرومرو راتلونکې دي.

## قَالَ مَا مَكِّنَّى فِيهِ وَرِّن خَيْرٌ فَاعِيْنُونِ فِقُونِ آجْعَلْ بَيْنَكُو وَبَيْنَهُمْ رَدُمَّا ﴿

وويل (ذوالقرنين) هغه چې اقتدار راکړی دی ماته په هغه کې رب ځما خير (ډېر غوره) دی (له ورکړې ستاسې نه چې محصول دی)، پس مرسته و کړئ تاسې له ما سره په (انساني) قوّت سره؛ چې جوړ کړم په منځ ستاسې او په منځ د دوی کې يو پرېړ (او محکم) دېوال.

تفسیر: یعنې مال له ما سره ډېر دی، مګر په لاسونو او پښو له ما سره په زیار (محنت) او زحمت تېرولو کې مرسته (مدد) و کړئ !.

#### اتُوْنِ زُبُرَا لَحَدِيْدِ حَتَى إِذَاسَاوِى بَيْنَ الصَّلَائِيُ قَالَ انْفُخُوا الْحَتَى إِذَا جَعَلَهُ نَارًا قَالَ اتُوْنِيَ أَفْرِغُ عَلَيْهِ قِطُرًا ﴿

راواخلئ تاسې ماته تختې د اوسپنې، تر هغه پورې (يې ايښودلې چې) برابر شو دا دېوال په منځ د دوو څوکو (د غرو)، نو وويل (ذوالقرنين) چې پو کړئ ! (پر دغو سکرو چې اچولي شوي دي په منځ د تختو د اوسپنې کې، نو پو يې کړل) تر څو چې يې وګرځوله دغه (اوسپنه) اور، وويل (ذوالقرنين) راوړئ ماته چې توی کړم په دې دېوال زېړ (ويلي شوی).

تفسير: يعنې ړومبى يې د اوسپنې لويې لويې تختې سر په سر لاندې باندې سره کېښودې، او يو له بل سره ټينګې او کلکې يې کړې، څه مهال چې د هغو لوړوالى د دواړو غرونو څوکو ته ورسېد (نو پرې لرګي او سکاره انبار کړل شو)، او خلقو ته يې امر ورکړ چې د دغه اور په لګولو او پو کولو کې راسره مرسته وکړئ (چې په يوه آن او يوه شېبه

کې له يوه سره تر بل سره پورې او له پاسه تر ښکته پورې يوځلي ولګيږي، او بيا ژر ترې لرې او ګوښه شئ)، کله چې اوسپنه د اور په شان سره او ګرد سره يو جسم شو، په دغه وخت ويلې شوی ژېړ يې پرې راتوی کړه، چې د هغو اوسپنو په درزونو او چادونو کې ننوتل، او بيخي يې نژدې او پيوست کړه، او ګرده سره يو شوه، او د يو سخت غرني دېوال په شان و ګرځېد، دغه ګرد کارونه په دغه زمانه کې ظاهراً د يوه خارق العاده طريقې سره به انجام موندلی وي، چې ښايي هغه د «ذوالقرنين» له کرامته و ګڼله شي، يا ممکن دی چې په هغه وخت کې به داسې اقسام آلات او اسباب موندلي کېده چې پر هغو اوس ځمونږ علم نه رسيږي.

#### فَهَااسُطاعُوْآآنَ يَطْهَرُونُ وَمَااسْتَطَاعُوْالَهُ نَقْبًا®

پس طاقت به نه وي د دوی چې وخيژي پرې (او ښکاره شي پرې له جهټه د لوړوالي) او نه به طاقت وي د دوی دغه (غره) ته د سوري کولو (له جهټه د سختوالي او پرېړوالي).

تفسير: يعنې الله تعالى في الحال يأجوج مأجوج ته دغه قدرت نه دى وركړى چې دغه دېوال سورى كړي، يا يې ونړوي او ترې تېر شي.

## قَالَ هٰذَارَحْمَةُ ثُمِّنُ رِّبِي ْ فَإِذَاجَاءَ وَعَدُرَ بِي جَعَلَهُ دَكَّاءَ وَكَانَ وَعُدُرَ بِي حَقَّا<sup>®</sup>

وویل (ذوالقرنین) دغه (اتمام د دېوال) او اقتدار ځمونږ په جوړولو د هغه یو رحمت دی له جانبه د رب ځما، نو هر کله چې راغله وعده د رب ځما (په خروج د دغو قبیلو)؛ نو وبه ګرځوي دا (سد) هوار برابر له ځمکې سره، او ده وعده د رب ځما حقه (رښتیا ثابته).

تفسير: يعنې محض د الله تعالى په مهربانى دغه سد قائم شو، او تر معينه ميعاده پورې به قائم پاتې شي، له صحيحه وو أحاديثو څخه معلوميږي چې د عيسى المسيح عليه السلام د نزول او د د جال د قتله وروسته قيامت ته نژدې د يأجوج مأجوج د و تلو وعده ده، نو دغه سد به له منځه لرې كړ شي، او دغه د بوال به دوى ونړوي، او په هومره يو كثير تعداد به دوى ترې ووځي او راتو ييږي، چې د هغوى شمېر پر ته له الله تعالى بل هيچا ته به نه وي معلوم، ټوله دنيا به د دوى له مقابلې عاجزيږي، مسيح عليه السلام به د عليه السلام ته به حكم وركړ شي، چې ځما له خاصو بندګانو سره په «طور» باندې لاړ شه، بالآخر مسيح عليه السلام به د الله په دربار كې دعاء او راز او نياز و كړي، نو وروسته له هغه پر يأجوج مأجوج باندې يوه غيبي وباء مسلطه كيږي، او محرد سره يوځلي مړه كيږي، زيات تفصيلات دې د أحاديثو په كتابونو كې په «باب أمارات الساعة» كې و كتل شي !.

دلته د ذوالقرنين حكايت تمام شو، نو بيا فرمايي الله تعالى:

#### ۅٙڗڲێٵؚۼڞٛۿؙؽۏٛؠڔۣڎٟؾؠٛۏٛۼ؈ٛٚؾۼڞۭۊۘؽؙۼڿ؈ٚۊؙؽؙۼڿ؈ٚٲڰ۠ۏڔڣٙۻۼڶۿؙۄٛۻڠٵ<sup>ۿ</sup>ٷۜۼۯۻ۫ڵڂۿڵۜۄؽؠۮٟؠؠۮٟ ؚؖڷڵڮڣڕؿؽۼۯۻٵڽ

او پرې به ږدو ځينې د دوى په دغه ورځ كې چې موج به وهي (له ډېر از د حامه او ننوځي) په ځينو نورو كې، او پو به كړى شي په صور (شپېلى) كې، پس راجمع به كړو مونږ دغه ټول (مخلوقات). او راوړاندې (نژ دې او ښكاره) به كړو جهنم په دغې ورځې كې كافرانو ته په وړاندې كولو سره (لپاره د هيبت).

تفسير: يعنې يأجوج مأجوج د سمندر د موجونو او لويو څپو په شان بېشماره تعداد غونډ غونډ د لويو سيندونو د لويو لويو څپو په ډول راوځي او راتوييږي، يا يې دا مطلب چې د هول او خوف او و ېرې او اضطراب لامله به ګرد مخلوقات سره ګلړوډ او خلط ملط شي، جن او انس به يو له بله سره ننوځي، او يو لوى شورماشور او سخته غلبله به جوړه شي، بيا به د قيامت علائم ښكاره شي، او د اسرافيل عليه السلام صور (شپېلۍ) به وپو كله شي، وروسته له هغه به ګرد خلق د الله تعالى په حضور كې د محشر په ډګر كې سره راټوليږي، او وړاندې به راځي، او دوزخ به د كفّارو په مخ كې وروړاندې كيږي، ښايي د كفّارو تخصيص د دې لپاره كړى شوي وي؛ چې اصلاً دوزخ د همدغو لپاره تيار شوى دى، او د دوى پر ستر ګو باندې په دنيا كې پردې لويدلې وې چې پر هغه يې يقين او باور كړى وى، او اوس هغه پرده ترې لرې شوې ده.

## إِلَّذِينَ كَانَتُ آعَيْنُهُمْ فِي عَطْلَمْ عَنْ ذِكْرِي وَكَانُوْ الرَّيْسُتُطِيعُونَ سَمْعًا ﴿

هغه کافران چې وي سترګې د دوی په پرده کې (له ډېره غفلته) له یاده ځما، او وو دوی چې داورېدلو توان یې نه لرلو.

تفسیر: یعنې پخپله د دوی د عقل ستر ګې نه وې پرانستلې؛ چې د الله جل جلاله دلائل او د قدرت نښې یې پرې لېدلې وی، او باور او یقین یې پرې راوړی وی، او د الله تعالی په یاد لګېدلې وی، او له ډېره ضده او عناده د هیچا خبره یې نه اورېده، او هغه چې بل چا ده ته ورښوده؛ پر هغه پوهېدلی وی.

## اَفَحَسِبَ الَّذِينَ كَفَّرُ وَالَّنَ يَتَخِنْ وَاعِبَادِي مِنْ دُونِيَ اَوْلِيَاءَ اِنَّا اَعْتَدُنَا جَهَنَّ لِلَفِرِينَ نُؤلا

آیا ګمان کوي هغه کسان چې کافران شوي دي د دې چې ونیسي دوی بندګان ځما پرته له ما څخه دوستان (معبودان چې زه دوی نه په عذابوم، بلکه) تیار کړی مو دی جهنّم لپاره د کافرانو یراو (یا مبلمستیا).

تفسير: آيا منكرين داسې كمان كوي؛ چې ځما د خاصو بندكانو: مسيح عليه السلام، عُزير عليه السلام، روح القدس عليه السلام او ملائكو د عبادت كولو په سبب دوى د خپل حمايت اومرستې لپاره و دروي: ﴿كُلَّاسِيَكُفُرُونَ بِعِبَادَتِهِمُ وَيُلُونُونَ عَكَيُومُ فِكُالِهِ له سره داسې نه دى! دوى پخپله به ستاسې د دغو حركاتو څخه د بېزارۍ اظهار و فرمايي، او ستاسې په مقابل كې به د مدعي په شان په ضد او عناد د تاسې و دريږي.

#### قُلُهَلُ نُنِيِّئُكُوْ بِالْكَفْسِرِيْنَ أَعْمَالُا الَّذِينَ ضَلَّ سَعْيُهُوْ فِي الْحَيَوةِ التَّنْيَا وَهُمُ يَحْسَبُوْنَ أَنَّهُمُ فَ يُحْسِنُونَ صُنْعَا

ووایه (ای محمده ! دوی ته) آیا خبر کړو تاسې په ډېرو سختو زیانکارانو باندې له جهته د عمله. دوی هغه کسان دي چې ورکې دي منډې (او زیار) د دوی په دغه ژوندون لږ خسیس کې، حال دا چې دوی ګمان کوي د دې چې بېشکه دوی ښه کوي کار (او عمل، او په واقع کې داسې نه ده).

تفسير: يعنې د قيامت په ورځ کې له ټولو څخه په زياته خساره کې به هغه کسان وي؛ چې د دوى ټول فعاليت، مساعي او ځغلېدل يواځې د دنيا لپاره وو، او له سره د آخرت فکر به ورسره نه وو، محض دنيوي ترقيات او مادي کاميابۍ به يې خپله لويه ترقي او معراج ګاڼه، يا به يې دا مطلب وي چې هغه کارونه چې دوى په دنيوي ژوندون کې نېک او ښه ګڼل أعم له دې نه چې هغه به په واقع کې ښه وو يا خراب؛ هغه ګرد د کفر له نحوسته هلته بېکاره ثابت شول، او ټول محنتونه يې توى او برباد لاړل، او ګرد سره خراب شول.

## اوللِّك الَّذِينَ كَفَرُ وَابِالْتِ رَبِّهِمْ وَلِقَالِهِ فَحَبَطْتُ أَعْمَالُهُمْ فَكَلَّ نُقِيمُ لَهُمْ يَوْمَ الْقِيمَةِ وَزُنًّا ١

دغه کسان (چې مخکې ياد شول) هغه کسان دي چې کافران شوي دي په آيتونو د رب خپل (په دنيا کې)، او په لقاء د دغه (الله په آخرت کې)، پس باطل ـ خراب شول عملونه د دوی، پس وبه نه دروو لپاره د دوی په ورځ د قيامت کې هيڅ وزن (ځکه چې حسنات نه لري، يا تله د نفعې به دوی ته نه دروو).

تفسیر: یعنې نه یې د الله تعالی دلائل منل، او نه یې داسې خیال و کړ چې کله به د هغه په مخ کې حاضر ېږم، نو د داسې کسانو ګرد زیار بېکاره ثابتیږي، ځکه چې د کافرانو حسنات مړه او بې اثره دي، او په ابدي ژوندون کې له سره په کار نه ورځي، نو اوس د دوی لپاره پر ته له کفریاتو او سیئاتو یوه پله (پټ) څرنګه تلله شي؟ وزن (تلل) خو د موازنې لپاره وي، او موازنه د متقابلو شیانو کیږي، دلته خو د سیئاتو بالمقابل یو حسنه هم نشته، نو بیا وزن به د څه لپاره وي؟ یا دا چې وزن شته، مګر دوی ته دغه وزن هیڅ ګټه او منفعت نه رسوي، بلکه دوی ته لا زیان رسوي، او ښه پرې ملزم کیږي.

## ذلِكَ جَزَآؤُهُمُ جَهَنَّمُ عَاكَفَرُوا وَاتَّخَذُوۤ اللِّينَ وَرُسُلِ هُوْوًا

دغه (دی چې اعمال د دوی باطل شول) جزا د دوی ده دوزخ په سبب د دې چې کافران شوي وو دوی، او نیولي وو دوی آیتونه ځما او رسولان ځما مسخره.

تفسير: يعنې هغه ټو کې مسخرې مو چې کولې، او ملنډې مو چې وهلې؛ اوس د هغو خوند و څکئ !.

#### إِنَّ الَّذِينَ امَنُوْ اوَعَمِلُوا الصَّلِحْتِ كَانَتُ لَهُوْجَنَّتُ الْفِرُدُوسِ نُزُلِافٌ خَلِدِينَ فِيمَا لايَبَعُوْنَ عَنُهَا حِولاً

بېشکه هغه کسان چې ايمان يې راوړی دی او کړي يې دي ښه (عملونه)؛ شته دوی ته جنّتونه د فردوس (اعلی ـ غوره)، بهتر ځای د هستوګنې (مېلمستيا پېشکشی). چې تل به وي په دغو (جنتونو) کې، نه به غواړي دوی له دغو (جنتونو) څخه ګرځېدل (او وتل بل ځای ته).

تفسير: يعنې نه به ترې مړيږي، او تل تر تله به په هم هغه ځاى كې خپل اوسېدل او هستوګنه غواړي، او شېبه په شېبه تازه په تازه نعمتونه وررسيږي، او له سره داسې كوم فكر او خيال به دوى ته نه پيدا كيږي، چې مونږ به له دغه ځايه بلځاى ته منتقل كړى شو.

# قُلُ لَوْكَانَ الْبَعْرُيْمَ ادَّالِكِلِمْتِ رَبِّ لَنَفِدَ الْبَعْرُ قَبْلَ آنَ تَنْفَدَى كَلِمْتُ رَبِّي وَلَوْجِ مُنَابِيثُولِهِ مَدَدًا ١٠٠٥ فَلُ كَوْكَانَ الْبَعْرُيْمِ لَهُ مَدَدًا

ووايه (ای محمده ! دوی ته) که شي (اوبه د) بحر سياهي لپاره (د ليکلو) د کلماتو د رب ځما؟ نو خامخا تمام به شي بحر پخوا له هغه نه چې تمام شي کلمات د رب ځما (ځکه چې کلمات د الله غير متناهي دي)، او اګر که راوړو په مثل د دغه بحر (نور بحار هم) مددګار.

تفسير: د سورت په خاتمه کې دا راښيي چې د الله تعالى د علم او حکمت کلام او خبرې بې انتهاء دي، هغه خبرې چې ستاسې له ظرفه او استعداده او ضرورت سره لايقې دي؛ هغه مو دروښودې، دغه د الله تعالى د معلوماتو په مقابل کې دومره هم نه دي لکه يو څاڅکى د اوبو د سمندر په مقابل کې، فرض يې کړئ که د سمندر د ګردو اوبو څخه سياهي جوړه شي، او په هغې د الله تعالى د خبرو په ليکلو لاس پورې کړى شي، او هغه د سمندر اوبه بيخي و چې شي، او بيا

دويم ځلي او درېيم ځلي بيا دغه سمندر ډک او تش شي؛ نو دغه سمندرونه به و چيږي، مګر د پاک الله جلّت عظمتُه و أعظم برهانُه خبرې او کلام نه ختميږي، له همدې ځايه و پوهېږئ چې د عظيم الشأن قرآن او نورو سماويه کتابونو په ذريعه اګر که ډېر وسيع علم په ډېر زيات مقدار چاته ورکړ شي؛ نو هغه هم د الله تعالى د علم په مقابل کې قليل دى، اګر که في حدّ ذاته ورته کثير هم ويلى شو.

#### ڠؙڶٳؙۜۼۜٙٲٮۜٵۺؘۯڠؿ۬ڴڬٛۯٮٛٛڿۣػٙٳڵؾۜٲؠۜٛٵۜڸۿڬٛۏٳڵڎٷڶڂڴ۫ڣٮٙػٵؽڽۯڿٷٳڶؚڡٙٵٙۯٙٮؚۜ؋ڣڵؽۼؘڷۼٙڵڝٵڲٵٷٙڵۯ۠ؿؿٝڔڮؖ ؠؚۼؚؠڶۮۊؚڗٮۜڽؚ؋ٙڵڂٵؿ۫

ووايه (ای محمده!) بېشکه همدا خبره ده چې زه يو بشر سړی يم په شان ستاسې، چې وحي راځي ماته، چې بېشکه همدا خبره ده چې معبود ستاسې معبود دی يو، پس هر څوک چې وي چې اميد لري د (اخروي) ملاقات د رب خپل (په ښه وجه سره)؛ نو ښايي چې (تل) عمل و کړي عمل صالح، او نه دې شريکوي په عبادت د رب خپل کې هيڅوک.

تفسير: يعنې زه ستاسې په شان يو بشر او انسان يم، الله نه يم، چې اصلاً او ذاتاً ټول علوم او كمالات ماته حاصل دي، هو! الله تعالى جل جلاله حقّاني علوم او قُدسي معارف ماته وحي راليږي، چې په هغه كې اصل الأصول علم التوحيد دى، د هغه په طرف زه ټولو ته دعوت وركوم، هغه څوك چې د الله تعالى د لقاء شائق وي، يا د ده سره مقابل كېدلو څخه خائف وي؛ نو د هغه لپاره پكار دي چې ښه ښه كارونه او اعمال له شريعته سره موافق وكړي! او د الله تعالى په بند كى كې هيڅوك په هيڅ يوه درجه كې ظاهراً او باطناً مل او شريك نه كړي! يعنې د جلي شرك په شان د رياء او نور خفي شرك څخه هم ځان وساتي، ځكه په هر عبادت كې چې د غير الله شركت وي؛ هغه به بېر ته د هم هغه عابد په مخ و يشتل كيږي.

په دغه آیت کې یې اشاره فرمایلې ده، چې د نبي علم هم متناهي او عطایي دی، او د الله تعالی د علم په شان ذاتي او غیر متناهي نه دی، او همدا شان په آیت شریف کې په ښکاره أو مؤکد ډول بیان شوي چې محمد صلی الله علیه وسلم بشر أو انسان دی، امتیاز یې له نورو خلکو څخه دادی چې د الله تعالی لخوا ور ته وحي کیږي او د رسالت په منصب مشرف او محمارل شوی دی، نو هغه څوک چې د هغه له بشریت څخه انکار کوي او نور یې بولي په ښکاره د قرآنکریم د نصوصو مخالفت کوي.

تمّت سورة الكهف بفضل الله تعالى ومنّه، ولله الحمد.



### د لومړي ټوک فهرس

دپاری شمیره	دمخ شميره	دسورت نوم	دسورت شمیره
١	١	سورة الفاتحة	١
<b>m</b> – <b>r</b> – <b>1</b>	۴	سورة البقرة	۲
4-4	171	سورة آل عمران	٣
9-0-4	777	سورة النساء	16
V – 9	719	سورة المائدة	۵
A – Y	٣٩٣	سورة الأنعام	۶
٩-٨	400	سورة الأعراف	٧
1 • - 9	۵۲۷	سورة الأنفال	٨
11-1.	۵۵۸	سورة التوبة	٩
11	919	سورة يونس	1.
17-11	904	سورة هو د	11
18-18	990	سورة يوسف	١٢
١٣	٧٣٨	سورة الرعد	14
١٣	٧٥٨	سورة إبراهيم	14
14-14	VVA	سورة الحجر	۱۵
14	V99	سورة النحل	19
١۵	۸۴۷	سورة بني اسرآئيل	١٧
19-10	۸۸۸	سورة الكهف	١٨

### بِحَمْدِ اللَّهِ تَعَالَىٰ وَتَوْفِيقِ لِهِ انتهى الجُكُلَّدُ الأَوَّل مِن بَدَاية سُورَةِ الفَاتِحة إلى نِهَاية سُورَةِ الكَهْفِ

د الله تعالى په مرسته او توفيق لومړې ټوک پاي ته ورسيد دلومړۍ سپاري د سورة الفاتحة له پيل څخه د سورة الکهف تر پاي پوري

إِنَّ وَزَارَقَ الْمُتُوفَ وَالْمُلْكِلَمْ الْمُتَارِّهُ وَالْمُلْكِةِ وَالْمُلْكِةِ وَالْمُلْكِةِ السَّعُودية في المُملكة العَربية السَّعُودية على المشرفة على في المدينة المنتورة في المدينة المنتورة في المدينة المنتورة إذ يَسُرُّهَا أَن يُصْدِرَ المجمّعُ هُلَاهِ الطّبْعَة مِن إلى لُغَةِ الْلَبَيْ وَلَيْ الْمُثَارِ الْحَربيمِ اللَّهُ الْمَنْ اللَّهُ الْمَنْ اللَّهُ الللَّهُ اللَّهُ اللَّهُ الللَّهُ اللَّهُ الللْهُ اللَّهُ الللَّهُ اللَّهُ اللَّهُ اللَّهُ اللَّهُ اللَّهُ اللَّهُ الللَّهُ اللَّهُ اللَّهُ اللَّهُ الللَّهُ اللَّهُ اللَّهُ

په سعودي عربستان کښی د اسلامي چارو، او دعوت وارشاد وزارت او په مدینه منوره کښی د قرآنکریم د چاپ لپاره د پاچا فهد چاپخانی سرپرست په ډیره خوشحالۍ سره د قرآنکریم دمعانیو دا پښتو ترجمه او تفسیر چاپ او خپروي،

او له الله تعالى څخه دعا او غوښتنه كوي چه په پښتو ژبه لوستونكو وروڼو ته پرى كټه ورسوي، او هم خادم الحرمين الشريفين پاچا سلمان بن عبد العزيز آل سعود ته د هغه د قرآنكريم د خپرونى او دغه لوئ خدمت په بدل كښى لوئ اجر او ثواب ور په برخه كړي

يواځی يو الله تعالی د خير کار توفيق ورکونکې دې



ددی ترجمی او تفسیر د چاپ ټول حقوق په مدینه منوره کښی د قرآنکریم د چاپ لپاره د پاچا فهد چاپخانی په حق کښی محفوظ دي

پوسټ بکس شمیره: ۶۲۶۲ – المدینة المنورة www.qurancomplex.gov.sa contact@qurancomplex.gov.sa ح مجمع الملك فهد لطباعة المصحف الشريف ، ١٤٤١ه. فهرسة مكتبة الملك فهد الوطنية أثناء النشر

مجمع الملك فهد لطباعة المصحف الشريف ترجمة معاني القرآن الكريم إلى لغة البشتو / مجمع الملك فهد لطباعة المصحف الشريف - المدينة المنورة ، ١٤٤١ه

امج

۹٤٤ ص ؛ ۱۹٫۰ × ۲۸ سم ردمك: ٦-٧٤-٧١٨٧-٣٠٣-٩٧٨ (مجموعة) ردمك: ٣-٧٥-٧١٨٧-٩٧٨ (ج١)

۱- القرآن - ترجمة - لغة البشتو أ. العنوان ديوي ۲۲۱,٤٩١٥٩

رقم الإيداع: ١٤٤٠/١١٦٩٩ ردمك: ٦-٧٤-٧١٨٧-٣٠٦-٩٧٨ (مجموعة) ردمك: ٣-٧٥-٧١٨٧-٩٧٨ (ج١)

